

**THE BOOK WAS
DRENCHED**

**TEXT FLY WITHIN
THE BOOK ONLY**

**TEXT CROSS
WITHIN THE
BOOK ONLY**

UNIVERSAL
LIBRARY

OU_178313

UNIVERSAL
LIBRARY

Works Already Published

An edition of Yāska's Nirukta with Durga's Vṛtti
and explanatory notes in Sanskrit in the

Ānandāshrama Sanskrit Series.

Words in Rgveda Vol. I, Price Rs. 12.

IN THE PRESS

An edition of Yāska's Nirukta with an introduction
and notes in English for the Government Sanskrit
Series (Bhandarkar Oriental Research
Institute, Poona).

इचलकरंजीग्रंथमाला

ग्रंथांक ९ वा

निघंटूवरील यास्ककृत

निरुक्ताचें मराठी भाषांतर

भाषांतर करणार

वैजनाथ काशिनाथ राजवाडे, एम्. ए.

Words in Rgveda वगैरे ग्रंथांचे कर्ते

इचलकरंजीग्रंथमालाकचेरी, पुणे २.

आश्विन वद्य १३ शी शके १८५७

२५ आक्टोबर १९३५

किंमत नक्की रुपये १२

(टपालहशील वेगळें)

हा ग्रंथ सदाशिव घ. नं. १९८ (१७) येथे ' आर्यसंस्कृति मुद्रणालया 'त
रा. रा. लक्ष्मण नारायण चापेकर यांनी छापिला, व रा. रा. सदाशिव
विणु चौधरी, सेक्रेटरी, इचलकरंजी ग्रंथमाला, यांनी लॉ कॉलेज,
पुणे नं. ४, येथे प्रसिद्ध केला.

निरुक्ताचें
हें
भाषांतर
कृतोपकाराच्या जाणिवेनें
मी
श्रीमंत सरकार
नारायणराव गोविंद ऊर्फ बाबासाहेब घोरपडे
अधिपति संस्थान इचलकरंजी
यांस
अर्पण करीत आहे.

आरंभाप्रमाणें तें भाषांतर जर साहित्यपत्रिकेंतच छापत राहिलें असतें तर बहुतकरून तें माझ्याहातून पुरें झालें नसतें व यदाकदाचित् तें पुरें झालें असतें तरी तें संबंध छापून निघण्यास निदान ५० वर्षे लागलीं असतीं. पुरें होऊन व छापून तें आज (२५ आक्टोबर १९३५) प्रसिद्ध होत आहे. याचें सर्व श्रेय श्रीमंतांस आहे

वै. का. राजवाडे

वाचकांस दोन शब्द

माझी दृष्टि अगदी निकामी झाल्यामुळे व प्रुफे नपासण्यास ज्यांचे साहाय्य मला मिळाले किंवा ध्यावे लागले त्यांचे निरुक्ताविषयी पूर्ण अज्ञान, संस्कृताचे बेता-
वाताचे ज्ञान आणि मराठीशुद्धलेखनाच्या कल्पना ह्यांमुळे ह्या ग्रंथांत पुष्कळ अशुद्धे
राहिली आहेत. तेव्हां वाचकांस अशी आग्रहाची विनंति आहे की त्यांनी शुद्धि
पत्राच्या द्वारे पडिल्याप्रथम मूळनिरुक्तांत व नंतर भाषांतरांत दुरुस्त्या कराव्यात.
प्रस्तावना ग्रंथाच्या आरंभी असावी अशी सर्वांची अपेक्षा असते; परंतु त्या
नेहमीच्या पद्धतिविरुद्ध मी ह्या ग्रंथांत आचरण केले आहे. भाषांतर संपल्यावर
ज्या ग्रंथाचे निरुक्त हे भाष्य होय तो निघंटुग्रंथ छापणे आवश्यक वाटले;
नंतर ओघानेच निघंटूचे परीक्षण करावे लागले. तदनुरोधानेच निरुक्तसिद्धांतांचे विवे-
चन हातीं ध्यावेसे वाटले. ऋग्वेदांतील भाषा किंवा शब्द व्याकरणदृष्ट्या अशुद्ध होत
ही समजूत खोडून टाकण्याकरितां ऋग्वेदाचे व्याकरण ह्या मथळ्याखाली एक लहान-
नसा निबंध जोडणे भाग पडले. नंतर निरुक्तांत वेळोवेळीं प्रक्षिप्त कशीं घुसडलीं गेलीं
ह्याचे सविस्तर वर्णन केले आहे. त्यानंतर यास्काची विवरणपद्धति कोणत्या प्रकारची
आहे त्याचे वर्णन केले आहे. त्याचप्रमाणे यास्कभाष्यावर वृत्ति लिहिणारा जो दुर्गा-
चार्य त्याच्याही विवरणपद्धतीचे वर्णन केले आहे. डॉ. स्कूलड नांवाच्या यूरोपीय विद्वा-
नाने निरुक्तावर एक विस्तृत ग्रंथ लिहिला आहे; त्यांत येणाऱ्या मुद्यांचा विचार केला
आहे. डॉ. काशिनाथ बापूजी पाठक ह्यांनी उणादिसूत्रे व निरुक्तांत दिलेल्या व्युत्पत्ति
ह्या दोहोंमध्ये जी तुलना केली आहे ती व इतर पुरावा लक्षांत घेऊन यास्काचा
काल ठरविण्याचा प्रयत्न केला आहे. निरुक्त हा फार चमत्कारिक ग्रंथ आहे, त्यांतील
पद्धत पुष्कळांना समजत नाही हे दाखविण्याकरितां डॉ. सरूप यांनी केलेल्या निरु-
क्ताच्या इंग्रजी भाषांतराचे समालोचन केले आहे. शेवटी आठ सूची जोडल्या आहेत;
निरुक्तांत येणारे विशिष्ट शब्द व विशिष्ट विषय ह्या सूचींच्या द्वारे सहज सापडतील
अशी योजना केली आहे. नंतर शुद्धिपत्र जोडावे लागले आहे. अगदी शेवटी विषयानु-
क्रमणिका दिली आहे; त्या अनुक्रमणिकेत ज्यांची व्युत्पत्ति केली आहे असे सर्व
शब्द, सर्व अवतरणे व निरुक्तांत आलेले सर्व विषय क्रमाने थोडक्यांत नमूद केले
आहेत. ह्या सर्व उपकरणांचा अभ्यासकांस उपयोग होईल अशी उमेद आहे.

२५ आक्टोबर }
१९३५ }

भाषांतरकर्ता

यास्कप्रणीत निरुक्ताचें मराठी भाषांतर

भाषांतरकार :- वैजनाथ काशिनाथ राजवाडे, एम्. ए.

उपोद्धात

ऋग्वेदी दशग्रंथी ब्राह्मणाला जे दहा ग्रंथ पाठ करावे लागतात त्यांत निरुक्ताचा अंतर्भाव होतो. संहिता, पदे, ब्राह्मण, आरण्यक, शिक्षा, कल्प, व्याकरण, निरुक्त, छंद, आणि ज्योतिष अशीं ह्या दहा ग्रंथांची नांवे आहेत. निरुक्त ही निघंटूवरील टीका होय. परंतु ह्या दोन्ही ग्रंथांनाही निरुक्त ही संज्ञा पूर्वीपासून पडली आहे. सायणाचार्य निरुक्त व निघंटु हे दोन्ही ग्रंथ एकच समजतात. निघंटु हा ऋग्वेदातील शब्दांचा समुदाय असून त्याचे पांच अध्याय केले आहेत. पहिल्या तीन अध्यायांत एकार्थवाची शब्दांचें वर्गीकरण केले आहे. चवथ्यांत अनेकार्थवाची शब्द व संस्कार-विहीन आणि कठीण असे शब्द ह्या दोहोंचा समावेश केला आहे. पांचव्यांत देवतांची नांवे दिली आहेत. यास्कानें आपल्या निरुक्तांत हाच क्रम ठेविला आहे. निरुक्ताच्या पहिल्या अध्यायांत निरुक्तशास्त्राचा उद्देश, त्याच्यावर येणारे आक्षेप, व त्यांचें निरसन व निरुक्तग्रंथाचें वर्गीकरण अशा गोष्टी येतात. दुसऱ्या व तिसऱ्या अध्यायांत निघंटूच्या पहिल्या तीन अध्यायांत आलेल्या शब्दांची व्युत्पत्ति व त्यांची उदाहरणे दिली आहेत. चवथा, पांचवा व सहावा ह्यांत निघंटूच्या चवथ्या अध्यायांत येणाऱ्या शब्दांचा विचार केला आहे. ह्या सहा अध्यायांना पूर्वषट्क म्हणतात. ह्या पूर्वषट्काचे तीन भाग पडतात. ते तीन भाग म्हणजे पहिला प्रास्ताविक अध्याय हा एक भाग. दुसरा व तिसरा हा नैघण्टुक भाग होय. चवथा ते सहावा ह्याला नैगम अशी संज्ञा दिली आहे. उत्तरषट्काला त्यांत देवतांसंबंधी विचार आहे म्हणून दैवतकाण्ड अशीही संज्ञा आहे. अध्याय तेरा व चौदा हे यास्कानें रचिले नसून कोणीतरी दुसऱ्यानें रचिले आहेत, म्हणून त्याला परिशिष्ट अशी संज्ञा आहे. निरुक्त शब्दांचें निर्+उक्त असे दोन भाग होतात. निर् म्हणजे निःशेषतः म्हणजे निःशेषेकरून जें उक्त म्हणजे म्हटलेलें किंवा सांगितलेलें तें निरुक्त. निरुक्तांत शब्दांचा सामग्र्यानें विचार केला जातो. त्यांत शब्दांचे केवळ अर्थ दिले नसून त्या अर्थाशीं जुळेल अशी व्युत्पत्ति केली जाते व प्रत्येक शब्दाची बारकाईनें छाननी केली जाते. शब्दाचा अर्थ काय आहे हें पहिल्याप्रथम लक्षांत घेतलें पाहिजे व तदर्थवाचक धातु शोधून काढला पाहिजे. अशा धातूचें रूप शब्दाशीं जुळेल तर फारच चांगलें. न जुळेल तरी फार किंवा मुळीच तोटा नाही. कधीकधी शब्द व धातुरूप यांमध्ये फारसें

साम्य नसेल किंवा मुळींच नसेल. त्याबद्दल अचंवा वाटण्याचें कांहीं कारण नाहीं. कारण धातूंची विलक्षण रूपें होत असतात व कालांतरानें ह्या रूपांतही विलक्षण फरक प्रदूत येता. तेव्हां व्युत्पत्ति करणाऱ्यानें शब्दाच्या अर्थाकडेच लक्ष द्यावें. शब्दाचे जितके अर्थ असतील तदनु रूप त्या शब्दाच्या वेगवेगळ्या व्युत्पत्ति केल्या पाहिजेत. निरुक्तात यास्काने ज्या व्युत्पत्ति दिल्या आहेत त्या वरील दिलेल्या सिद्धांताला अनुलक्षणच आहेत. त्या किती समजंस आहेत व बुद्धीला किती पटतात हा निराळा प्रश्न आहे. त्याचा ऊहापोह येथें न करितां उपसंहारांत केला जाईल. निरुक्त हा ग्रंथ आज पंचविसशें वर्षे पूज्य मानला गेला आहे. तो वैदिक लोक नुसता पाठ करितात. परंतु पाठ करण्यांत कांहींच खारस्य नाहीं. अशा पाठ करणाऱ्यांना यास्क भारवाही म्हणजे ओझें वाहणारे असें म्हणतो. ह्या दोषापासून मुक्त होण्याचा एकच मार्ग आहे. तो मार्ग म्हणजे निरुक्ताचा अर्थ समजून घेणें हा होय. निरुक्तग्रंथ वैदिकांना व इतरांना समजावा ह्या हेतूनेंच मी त्याचें मराठी भाषांतर आरंभिलें आहे. वेदांना मानणारे लोक त्याचा उपयोग करतील अशी मला आशा आहे. वाचकांनीं भाषांतरांत होणाऱ्या चुका माझ्या नजरेस आणाव्यात अशी त्यांना माझी आग्रहाची विनंति आहे.

यास्कप्रणीत निरुक्ताचें मराठी भाषांतर

अध्याय पहिला

खंड १ ला

समाम्नायः समाम्नातः । स व्याख्यातव्यः

वैदिक शब्दांचा संग्रह ऋषींनी संगृहीत केला आहे. त्याचें विवरण करणें आहे. तम् इमं समाम्नायं निघण्टवः इति आचक्षते । निघण्टवः कस्मात् । निगमा इमे भवन्ति । छन्दोभ्यः समाहृत्य समाहृत्य समाम्नाताः ते निगन्तवः एव सन्तः निगमनात् निघण्टवः उच्यन्ते इति औपमन्यवः

त्या ह्या वैदिक शब्दकोशाला निघंटु म्हणण्याची चाल आहे. निघंटु हा शब्द कोणत्या धातूपासून उत्पन्न झाला ? हे (इमे) निघंटु निगम आहेत. म्हणजे वेदाच्या निरनिराळ्या भागांतून घेऊन एकत्र केलेले असे ते वेदाचे अर्थ निश्चित करणारे आहेत (निगमनात्). ह्यावरून मूळचा शब्द निगन्तु असून काहीं कारणानें निघंटु असा उच्चारला गेला, असें निरुक्तकार औपमन्यव म्हणतो.

अपि वा आह्वननात् एव स्युः समाहताः भवन्ति । यत् वा समाहताः भवन्ति

अथवा निघंटु हा शब्द आ+हन् याच धातूपासून निघाला असेल; कारण हे वैदिक शब्द एके ठिकाणीं पठित (समाहताः) आहेत. किंवा सम्+आ+ह या धातूपासून तो शब्द बनला असेल. कारण हे निघंटुसंज्ञक शब्द वेदाच्या निरनिराळ्या भागांतून घेतले (समाहताः) आहेत.

टीपः—निरुक्तशास्त्राचा असा सिद्धांत आहे कीं प्रत्येक नाम कोणत्या तरी धातूपासून निघालेलें असतेंच. नामाला जितके अर्थ असतील तितके अर्थ लक्षांत घेऊन त्या नामाची तदर्थक धातूपासून व्युत्पत्ति केली पाहिजे. निघंटु या शब्दामध्ये तीन अर्थ अंतर्भूत होतात. ह्या कोशांतील शब्द एकत्र आणण्याचें कारण वेदाचा अर्थ निश्चित करणें हें होय. नि+गमय् = निश्चित करणें. तेव्हां निघंटु हा मूळचा निगन्तु असा शब्द होता. म्हणजे गम् धातूला तु हा प्रत्यय लावून निगन्तु असा शब्द बनला होता. परंतु कालांतरानें निघंटु असा त्याचा उच्चार केला गेला. हें औपमन्यवाचें मत यास्काचार्यांना इतर मतांहून जास्त पसंत होतें, म्हणून या व्युत्पत्तीला त्यानें अग्रस्थान दिलें आहे. परंतु दुसऱ्या काहीं निरुक्तकारांनीं आ+हन् अशी व्युत्पत्ति दिली होती. त्यामुळें यास्क म्हणतो कीं आ+हन् या-पासूनच निघंटुशब्द झाला असेल; कारण निघंटु शब्दाचा एकत्र आणलेले शब्द असाही अर्थ होतो. कोणी विचारतील कीं समाहृत ह्याचें निघंटु असें रूपांतर कसें झालें ? त्याला निरुक्तकारांचें असें उत्तर आहे कीं शब्दांमध्ये फाजील अक्षरें येतात; किंवा एका अक्षराबद्दल दुसरें अक्षर येतें; अक्षरें मागेपुढें होतात; एखादवेळेस अक्षरही नाहीसें होतें; धातूचे जे अर्थ प्रचारांत आहेत त्याहून कधीकधी आंचे भिन्न अर्थ होतात. ह्या त्यांच्या सिद्धांतामुळें समाहन्तु या मूळ शब्दांत सम्+आ याच्या ठिकाणीं

नि आला आणि ह्नुतु याचें घट्ट असें रूप झालें. परंतु ह्या दोन व्युत्पत्तींमध्ये ठिकठिकाणांहून आणणें हा अर्थ येत नाही. त्यासाठीं समाहर्तु हाही मूल शब्द असेल असें मानण्यास हरकत नाही. वरीलप्रमाणे येथेंही 'समा' ह्याच्याबद्दल 'नि' व्यावा व हर्तु ह्याचें घट्ट हें रूप कसें तरी झालें असें म्हणावें. अर्थाप्रमाणें व्युत्पत्ति केलीच पाहिजे, हवी तशी आढाताण झाली तरी चालेल असें बहुतेक निरुक्तकारांचें मत होतें. त्यांना जर कोणी विचारलें असतें कीं राजनिघंटू ह्यांतील निघंटुशब्दाची व्युत्पत्ति कशी कराल तर घट्ट किंवा घण्ट ह्या धातूपासून तो निघाला आहे असें त्यांनीं स्पष्ट उत्तर दिलें असतें. कारण राजनिघंटू ह्यांत वरील तीन अर्थ येत नाहीत; एके ठिकाणीं आणणें एवढाच त्याचा अर्थ आहे. तेव्हां तो घट्ट किंवा घण्ट या धातूपासून उत्पन्न झाला आहे.

तत् यानि एतानि चत्वारि पदजातानि नामाख्याते च उपसर्गनिपाताश्च तानि इमानि भवन्ति

आतां व्याकरणांमध्ये शब्दांचे जे प्रसिद्ध चार वर्ग केले आहेत, म्हणजे नाम आणि आख्यात व उपसर्ग आणि निपात, ते चार वर्ग निघंटूंचे पडतात.

तत्र एतत् नामाख्यातयोः लक्षणं प्रदिशन्ति

ह्यांपैकीं नाम व आख्यात ह्यांचें असें लक्षण करतातः—

भावप्रधानम् आख्यातम् । सत्त्वप्रधानानि नामानि

या शब्दामध्ये भाव म्हणजे क्रिया ही प्रधान असते तो शब्द आख्यात होतो. या शब्दामध्ये सिद्ध वस्तु (सत्त्व) प्रधान असतात तीं नामें होत.

आख्यात व नाम ही जेव्हां वेगवेगळीं असतात तेव्हां एकामध्ये क्रिया प्रधान व दुसऱ्यामध्ये सिद्ध वस्तु प्रधान असें म्हणणें बरोबर आहे. परंतु

तत् यत्र उभे भावप्रधाने भवतः

जेथे म्हणजे वाक्यांत दोन्ही एकत्र येतात तेथे त्या दोन्ही शब्दांत म्हणजे त्या वाक्यांत क्रिया ही प्रधान असते.

टीपः—वरील टीपेंत निरुक्तकारांचा सिद्धांत सांगितला आहे. प्रत्येक वाक्यांत क्रिया ही प्रधान असलीच पाहिजे. नुसतें क्रियापद घालूनही वाक्य होऊ शकेल; पण नुसतें नाम घातल्याने वाक्य होणार नाही. नाम आणि आख्यात यांच्याशिवाय वाक्यच नाही. तेव्हां असा प्रश्न उत्पन्न होतो कीं सत्त्व हें प्रधान कीं क्रिया ही प्रधान ? जणू काय दोघांमध्ये भांडण सुरू होतें. तेव्हां निरुक्तकार क्रिया ही प्रधान असा निकाल देतात.

पूर्वापरीभूतं भावम् आख्यातेन आचष्टे व्रजति पचति इति ।

क्रियेचे पहिला, मागूनचा (पूर्वापरीभूतं भाव) असे भाग पडतात. अशी क्रिया आख्यातानें दर्शविली जाते; जसेंः—जातो, शिजवितो.

टीपः—'जातो' ह्यांत कुठून कोठें जातो असा प्रश्न उत्पन्न होतो. घरांतून निघून रस्त्यानें अमक्या एका ठिकाणापर्यंत म्हणजे बाजार, शाला बंगरेपर्यंत 'जातो' ही क्रिया चाललेली असते. पावला-पाठीमागून पाऊल टाकून किंवा दुसऱ्या कोणत्या रीतीनें म्हणजे घोड्यावर बसून, गाडीत बसून, एका ठिकाणाहून दुसऱ्या ठिकाणीं जाणें, ही क्रिया 'जातो' ह्या शब्दानें सांगितली जात. विस्तव पेठविणें, भांड्यांत पाणी घालणें, पाण्याला आघण आल्यावर त्यांत तांदूळ वैरणें, मध्यें शिजला कीं नाहीं म्हणून शीत चेपून

पहाणें, मधूनमधून दवळणें, पाणी कमती झालें असल्यास ज्यास्त पाणी घालणें, ज्यास्त झालें असल्यास काढून घेणें व शिजल्याबरोबर मांडें खालीं उतरणें, ह्या सर्व गोष्टी 'शिजवितो' ह्यामध्ये येतात.

उपक्रमप्रभृति अपवर्गपर्यन्तम्

प्रत्येक क्रियेला उपक्रम म्हणजे प्रारंभ आणि अपवर्ग म्हणजे शेवट असतो. म्हणजे आरंभापासून शेवटपर्यंत जें काहीं चाललेलें असतें ती क्रिया.

टीपः—'उपक्रमप्रभृति अपवर्गपर्यन्तम्' हे शब्द 'पूर्वापरीभूतम्' याच्या आधीं किंवा नंतर घालावयास पाहिजे होते. तशानें अर्थ खालीलप्रमाणें ज्यास्त स्पष्ट झाला असता. तो अर्थ असाः—

ज्याला आरंभ आहे व शेवट आहे व ज्याला पायऱ्या आहेत म्हणजे पहिल्या प्रथम अमुक गोष्ट, नंतर अमुक असा क्रम असतो तो भाव.

मूर्त सत्त्वभूत सत्त्वनामभिः ब्रज्या पक्तिः इति

चालू असलेली क्रिया जेव्हां पुरी होते तेव्हां तिला मूर्त स्वरूप येतें; म्हणजे तिचा 'साध्यपणा' जाऊन तिला 'सिद्ध' स्वरूप येतें. असें झालें म्हणजे नामानें तिचा निर्देश करितात. 'नामभिः' याच्या पाठीमागें 'सत्त्व' शब्द उगाच घातलासा वाटतो. तो हस्तदोष अमू शकेल किंवा कोणी अजाण मनुष्यानें तो घुसडला असेल. 'ब्रजति' आणि 'पचति' ह्या क्रिया जेव्हां संपतात तेव्हां त्या सिद्धस्वरूप क्रिया ब्रज्या आणि पक्ति ह्या नामांनीं दर्शविल्या जातात.

टीपः—प्रत्येक नाम क्रियेपासून झालें आहे असे वरतीं म्हटलेंच आहे. गाय, घोडा, पुरुष, हत्ती, खुर्ची वगैरे नामें एके काळीं 'साध्य' अशा अवस्थेंत होतीं असें निरुक्तकारांचें म्हणणें आहे. गौ ह्या शब्दांत गम् किंवा गा असा कोणचा तरी धातु आहे. पहिल्याप्रथम गाय चालतांना दृष्टीस पडल्याबरोबर पाहणारानें तिला 'जाणारी' (गौः) अशी संज्ञा दिली व ती संज्ञा सगळ्या गाईंबैलांना लागू झाली. कोणी म्हणेल, जाणाऱ्या अगा लक्षावधि वस्तु आहेत; त्या सगळ्यांना गौः अमें कां म्हणत नाहींत ? त्याला निरुक्तकारांचें एक उत्तर, जाणारांची मर्जा किंवा अनेक वस्तूंना एक नाम देण्यापेक्षां तें एकालाच देणें ज्यास्त सोईस्कर. अनेक वस्तूंना जर एकच नांव दिलें तर गोंधळ माजेल. नामें कशीं अस्तित्वांत आलीं हा अतिशय कठीण प्रश्न आहे. धातूपासून नामें झालीं असा ठाम सिद्धांत ठोकून देणें चुकीचें होईल. धातूपासून कांहीं नामें झालीं असतील. परंतु मनुष्य जसा शहाणा होत गेला व त्याला ज्यास्तज्यास्त अनुभव येत चालला तसा त्यानें प्रत्येक वस्तूला कांहीं एका गुणामुळे—तिच्यांत असणाऱ्या कांहीं विशेष गोष्टीवरून—अमुक एक नांव दिलें असावें. गौ, अश्व, वगैरे नांवें धातूपासून निघालीं नसून कांहीं विशेष गुणांवरून पडलीं असावीत. भाषा ही बहुतेक अशी कृत्रिम आहे.

अदः इति सत्त्वानाम् उद्देशः । गौः अश्वः पुरुषः हस्ती इति

जेव्हां अनेक वस्तूंचा निर्देश करावयाचा असतो तेव्हां ही किंवा हा (अदः) असें सर्वनाम वापरतात. पण ज्या वेळेस प्रत्येक गोष्ट निराळी सांगावयाची असते तेव्हां निरनिराळीं नामें वापरावीं लागतात, जसेंः—गाय, घोडा, पुरुष, हत्ती.

टीपः—अदः ह्या शब्दांनं पाहिजे त्या वस्तूंचा निर्देश होईल, जसें 'ही' हें सर्वनाम गाय, दौत, मर्मर, खुर्ची, अशा कोणच्याही स्त्रीलिंगी नामाला लागेल. तसंच 'हा' हें पुल्लिंगी नामांना व 'हे' हें नपुंसकलिंगी नामांना लागेल. अदः ह्या शब्दांत तो, ती, तें, वगैरे सर्वनामांचा अंतर्भाव होतो. सर्वनाम ह्या शब्दाचा अर्थ सर्व वस्तूंचें म्हणजे पाहिजे त्या वस्तूंचें नांव, हें सगळ्यांस माहीतच आहे.

भवति इति भावस्य । आस्ते शेते व्रजति सिद्धति इति

प्रत्येक क्रिया ' भवति ' ह्यानेच सांगितली जाते. भवति म्हणजे होतो. अमका एक मनुष्य काय होतो? तर तो बसतो, खातो, निजतो, पळतो वगैरे कोणचीही क्रिया त्याच्यामध्ये होते. सगळ्या क्रियांचें मूळ भवति. बसतो, निजतो, जातो, उभा राहतो हीं भावाचीं विशिष्ट रूपें होत.

टीपः—‘भावप्रधानं आख्यातम्’ व ‘भवतीति भावस्य’ येथें एकवचन वापरलें आहे व ‘सत्त्व-प्रधानानि नामानि’ आणि ‘अदः इति सत्त्वानाम् उपदेशः’ येथें अनेकवचन वापरलें आहे. ह्याचें कारण भाव म्हणजे क्रिया ही सर्व क्रियांच्या व सत्त्वांच्या मूळाशीं आहे. अनेक नामें एका क्रियेपासून उत्पन्न होतात व कोणचीही क्रिया असली तरी भाव याचीच कोणत्या तरी रूपानें ती आवृत्ति होते. भाव एक व या भावापासूनच अनेक नामें उत्पन्न होतात. येथें वस्तु कशा उत्पन्न होतात असा प्रश्न नसून नामें कशी अस्तित्वांत आलीं असा प्रश्न आहे.

खंड २ रा.

इन्द्रियनित्यं वचनम् औदुम्बरायणः

बोललेलें (वचनम्) इन्द्रियांवर अवलंबून असतें [इन्द्रियनित्यम्] असें औदुम्बरायण ह्याचें मत आहे. येथें नित्य ह्या शब्दाचा अर्थ नित्य नसून अवलंबून असणारें असा आहे. हीं इन्द्रियें तोंड व कान हीं होत. त्यांचा व्यापार जोपर्यंत चालला आहे तोपर्यंत शब्दाला अस्तित्व. तोंडांतून शब्द बाहेर पडला व ऐकणारानें तो ऐकला म्हणजे त्या शब्दाचें अस्तित्व संपलें. अशा रीतीनें जर शब्द नष्ट होतो तर

तत्र चतुष्टयं न उपपद्यते

शब्दांचे नाम, आख्यात, उपसर्ग व निपात असे जे चार वर्ग ते होतच नाहीत व

अयुगपदुत्पन्नानां वा शब्दानाम् इतरेतरोपदेशः

वाक्यांतील सगळे शब्द एका वेळीं तोंडांतून निघत नाहीत. ते एकामागून एक निघतात. म्हणून एका वेळीं उत्पन्न न झालेल्या शब्दांचा [अयुगपदुत्पन्नानां शब्दानाम्] परस्परांशीं व्याकरणानें ठरविलेला संबंध [इतरेतरोपदेशः] जुळतच नाही. तसेंच

शास्त्रकृतो योगश्च

निरुक्तशास्त्रानें जी शब्दांची व्युत्पत्ति केली जाते [शास्त्रकृतः योगः] तिलाही वांव नाही; कारण सगळे शब्द जर आपल्यापुढें असतील तर मग त्यांचा संबंध कर्ता, कर्म, क्रियापद असा जुळवितां येईल. शब्द जर उच्चारल्याबरोबर नाहीसे होतात तर संबंध कशाचा जुळवावयाचा? एका शब्दासंबंधानेंही तीच अडचण. गोशब्दाचे ग् आणि ओ असे दोन अवयव पडतात. आपण ‘ ग् ’ उच्चारतों तों ‘ ओ ’ नाही व ‘ ओ ’ उच्चारतों तों ‘ ग ’ नाही; तर मग व्युत्पत्ति कशाची करावयाची?

व्याप्तिमत्त्वात् तु शब्दस्य

व्यक्तिशः शब्द जरी नश्वर असले तरी स्फोट हा नश्वर नाही. शब्द म्हणजे

स्फोट; हा व्याप्तिमान् आहे; म्हणजे तो मनांत कायमचा असतो. उच्चारलेले व ऐकलेले शब्द ह्या स्फोटास जागे करितात. तेव्हां वर्गीकरण वगैरे स्फोटांमध्ये होतें. कोणी विचारातील कीं शब्द पाहिजेत कशाला ? खुणांनीं सुद्धां व्यवहार चालेल. याला उत्तर

अणीयस्त्वाच्च शब्देन संज्ञाकरणं व्यवहारार्थं लोके

जगांत [लोके] परस्पराबरोबर जो व्यवहार होतो [व्यवहारार्थम्] त्यांत वस्तूचा शब्दांनीं निर्देश करणें [शब्देन संज्ञाकरणम्] खुणांपेक्षां जास्त सोयीचें असतें [अणीयस्त्वात्]. जेथें शब्द समजत नसतील किंवा परस्परांना परस्परांचीं भाषा कळत नसेल त्यावेळीं खुणांनीं अर्थ कळविणें अपरिहार्य असतें व त्यानें कामगिरी बरोबर होत नाहीं.

तेषां मनुष्यवत् देवताभिधानम्

शब्दांचा जो मनुष्यांमध्ये अर्थ [मनुष्यवत्] तोच देवांमध्ये अर्थ [देवताभिधानम्]. देव काहीं आपसांत निराळी भाषा बोलत नाहींत. तर मग मंत्र कशाला ? आम्ही जे बोलूं ते देव समजतीलच. याला उत्तर

पुरुषविद्यानित्यत्वात् । कर्मसंपत्तिः मन्त्रो वेदे

माणसांचें ज्ञान (पुरुषविद्या) अनित्य असतें. क्षणांत माणसांना विसर पडतो. माणसांना बरोबर शब्द आठवत नाहींत. चुका होण्याचा अतिशय संभव. यज्ञांत जर आपण भलतें बोललों तर यज्ञकर्म सफल होणार नाहीं. म्हणून यज्ञादिकर्म फलसंपन्न होण्यास (संपत्तिः) वेदांत मंत्र सांगितले आहेत.

टीपः—ह्या प्रकरणांतील भाषा पाणिनीच्या सूत्रासारखी फार चोटक आहे. प्रत्येक शब्दांतून वाक्यासारखा अर्थ काढावा लागतो.

षड् भावविकाराः भवन्ति इति वार्थ्यायणिः

भाव म्हणजे क्रिया; हिचे सहा विकार म्हणजे रूपें होतात, असें वार्थ्यायणि म्हणतो. तीं सहा रूपें खालीलप्रमाणें

जायते अस्ति विपरिणमते वर्धते अपक्षीयते विनश्यति इति

जायते म्हणजे जन्माला येतो, अस्ति म्हणजे त्याला अस्तित्व येतें, विपरिणमते म्हणजे स्थान्यांत बदल होतो, वर्धते म्हणजे वाढतो, अपक्षीयते म्हणजे तो क्षीण होत जातो, विनश्यति म्हणजे तो मरतो, ह्या प्रत्येक विकाराचें खालीलप्रमाणें लक्षण किंवा वर्णन केले आहेः—

जायते इति पूर्वभावस्य आदिम् आचष्टे

जायते हा विकार पहिला जो भाव म्हणजे जन्म त्याचा केवळ प्रारंभ सांगतो, म्हणजे जन्मतो एवढाच त्यापासून अर्थ निघतो. पण

न अपरभावम् आचष्टे

त्यानें अपरभाव म्हणजे पुढें सांगितलेला भाव म्हणजे अस्तित्व हें सांगितलें जात नाहीं. तर मग कोणी म्हणेल कीं ज्याअर्थी अस्तित्व सांगितलें जात नाहीं त्याअर्थी जो जन्मतो त्याला अस्तित्व नसावें. ह्याला उत्तर

न प्रतिषेधति

जायते ह्याने अस्तित्वाचा निषेध केला नाही. जी वस्तु जन्माला येते तिला अस्तित्व असलेच पाहिजे. परंतु जायते ह्याने जन्मतो एवढेच ध्यावयाचे; तेथे अस्तित्व असूनही 'जायते' ह्याने त्याचा निर्देश केला जात नाही.

अस्ति इति उत्पन्नस्य सत्त्वस्य अवधारणम्

अस्ति ह्याने जन्माला आलेली जी वस्तु तिचे अस्तित्व निश्चितपणे सांगितले जाते. 'जायते' ह्या विकारांत अस्तित्व असूनहि त्याचा निर्देश नव्हता; तो 'अस्ति' ह्याने स्पष्ट केला जातो. येथे आचष्टे हे क्रियापद अध्याहृत आहे.

विपरिणमते इति अप्रच्यवमानस्य तत्त्वाद् विकारम् (आचष्टे)

'विपरिणमते' ह्याने अस्तित्वांत असलेल्या वस्तूत विकार म्हणजे बदल होतो हे सांगितले जाते. त्या वस्तूचे अस्तित्व [तत्त्व] हे काही नष्ट होते नाही [अप्रच्यवमानस्य].

वर्धते इति स्वाङ्गाभ्युच्चयं (आचष्टे)

'वर्धते' [वाढतो] याने वस्तूच्या अंगांची वाढ [स्वाङ्गानाम् अभ्युच्चयम्] सांगितली जाते; म्हणजे वस्तु शरीराने वाढते; किंवा

सांयौगिकानां वा अर्थानां अभ्युच्चयम् (आचष्टे)

वस्तूशी ज्या गोष्टींचा संबंध आहे त्यांची वाढ सांगितली जाते. जसे

वर्धते विजयेन इति वा

मनुष्य विजयाने वाढतो. विजय हा मनुष्याचे काही अंग नाही. ती एक बाह्य वस्तु आहे. ही बाह्य वस्तु तो मिळवितो. हे जे मिळविणे ती त्या मनुष्याची एका प्रकारची वाढ होय. हे उदाहरण पहिल्या प्रथम देण्याचे कारण 'सांयौगिकानां वा अर्थानाम्' हे शब्द जवळ आहेत म्हणून. किंवा

वर्धते शरीरेण इति वा

मनुष्य शरीराने वाढतो.

अपक्षीयते इति एतेन एव व्याख्यातः प्रतिलोमम्

'अपक्षीयते' हा विकार 'वर्धते' ह्याच्या उलट आहे म्हणून 'वर्धते' ह्याचे जे लक्षण किंवा वर्णन त्याच्या उलट 'अपक्षीयते' ह्याचे. म्हणजे 'वर्धते विजयेन' ह्याच्या उलट 'अपक्षीयते पराजयेन'; म्हणजे त्याचा पराभव होतो. म्हणजे पराभव हा त्या मनुष्याचा क्षय किंवा न्हास. 'वर्धते शरीरेण' ह्याच्या उलट 'अपक्षीयते शरीरेण'; पूर्वी शरीराची वाढ झाली; आतां शरीराचा न्हास होतो.

विनश्यति इति अपरभावस्य आदिम् आचष्टे

'विनश्यति' ह्याने फक्त वस्तूचा विनाश सांगितला जातो. अपरभाव म्हणजे विनाश. पण

न पूर्वभावम् आचष्टे

विनाशाच्या आधीचा जो भाव म्हणजे अपक्षय तो सांगितला जात नाही; तर मग

व्हास झाल्याखेरीज किंवा शिजल्याखेरीज मनुष्य मरतो कीं काय ? ह्याला उत्तर न प्रतिषेधति

विनाशामध्ये जरी व्हास असतो तरी तो व्हास सांगण्याचा 'विनश्यति' ह्या विकाराचा उद्देश नाही. हें 'विनश्यति' ह्याचें जें लक्षण तें 'जायते' ह्या लक्षणासारखेंच आहे. 'जायते' ह्यानंतर 'अस्ति' येतें. परंतु जायत ह्यांत अस्तित्व असूनहि त्याचा निर्देश नसतो. जायते ह्याने 'जन्मतो' एवढेंच सांगावयाचें असतें. त्याप्रमाणे 'विनश्यति' ह्यामध्ये व्हास असूनही तो सांगण्याचा हेतू नसतो.

ह्याप्रमाणें भाव म्हणजे क्रिया हिची सहा रूपें सांगितलीं; म्हणजे क्रिया सहा प्रकारच्या असतात हें सांगितलें.

अतः अन्ये भावविकाराः एतेषाम् एव विकाराः भवन्ति

ह्यांहून दुसरेही भावविकार म्हणजे दुसऱ्या क्रिया (पुष्कळ) आहंत. त्या ह्या सहा प्रकारांचेंच निरनिराळे प्रकार होत.

इति ह स्म आह

असें वाण्यायिनि म्हणतो.

ते यथावचनम् अभ्युद्दिह्यः

येथें न सांगितलेल्या दुसऱ्या अनेक क्रिया ह्या सहापैकीं कोणत्या विकारामध्ये अंतर्भूत होतात हें त्या त्या क्रियेवरून म्हणजे त्या त्या क्रियेच्या अर्थावरून तर्कानें ओळखावें.

टीपः—भावाचे हे सहा विकार सजीव वस्तूंना लागू पडतील. मनुष्यें, जनावरें, पाखरें, झाडें वगैरे सजीव आहेत. तीं जन्माला येतात, तीं अस्तित्वांत आलीं असें समजें, त्यांची स्थित्यंतरे होतात, तीं वाढतात, शिजतात व मरतात. परंतु हें सर्व दगडासाठींला कसे लागू पडेल ? यच्चयावत् क्रिया कांहीं सजीवांसंबंधानेंच घडतात असें नाही. नदीचें पाणी पर्वतापासून खालीं येतें, समुद्रावर बर्फाचा डोंगर तरंगतो, धरणां कांपते, ह्या क्रिया सहा भावविकारांपैकीं कोणत्या विकारांत अंतर्भूत होतील ? सजीवांचेही बसणें, उठणें, खाणें, पिणें, धांवणें, उडणें कोणत्या सदरांत येईल ? जन्मणें, वाढणें, शिजणें, मरणें, हे विपरिणामांत अंतर्भूत होत नाहीत काय ? 'विनश्यति' खेरीज अस्तित्व बाकीच्या चार विकारांतही आहे. ह्या सहा विकारांचें प्रयोजन कांहीं दिसत नाही. ते परस्परांहून भिन्न नसून व्यापकही नाहीत. वैयाकरणांनीं हे सहाच विकार कां व ज्यास्त कां नाहीत असा प्रश्न केला व तसा प्रश्न करणें बरोबर आहे. ह्या खंडाची येथें कांहीं एक जरूर नाही.

खंड ३.

न निर्वद्धाः उपसर्गाः अर्थान् निराहुः इति शाकटायनः

उपसर्ग जर नामांना व क्रियापदांना जोडले नसले (निर्वद्धाः) तर त्यांना कांहीं अर्थ नसतो असें शाकटायन म्हणतो.

टीपः—स्वतः उपसर्गांना कांहीं अर्थ नसतो. नामें व क्रियापदें यांमध्ये लपून राहिलेला अर्थ उपसर्ग बाहेर काढतात एवढीच त्यांची कामगिरी असें महाभाष्यकारांचें मत आहे.

नामाख्यातयोः तु कर्मोपसंयोगद्योतकाः भवन्ति

नामें व क्रियापदें ह्यांच्यामध्ये कांहीं ज्यास्त अर्थ आला आहे (कर्मोपसंयोग), हें नि. भा. २

फक्त उपसर्ग दाखवितात [द्योतकाः भवन्ति]. उपसर्गांना स्वतःचा अर्थ नाही, ते नामें आणि क्रियापदें ह्यांचा ज्यास्त अर्थ दाखविणारीं केवळ चिन्हे होत. 'तु' या निपातानें दोन मतांपैकीं शाकटायनास कोणचें मत पसंत होतें हें दाखविलें जातें.

उच्चावचाः पदार्थाः भवन्ति इति गार्ग्यः

उपसर्ग पदें असून त्यांचे नानाप्रकारचे अर्थ होतात असें गार्ग्य म्हणतो.

टीपः—पदार्थाः = पदानां अर्थाः । उपसर्गाः पदानि । तेषां पदानां उच्चावचाः अर्थाः असा अन्वय केला पाहिजे.

तत् यः एषु पदार्थः प्राहुः इमे तम्

ह्यांच्यामध्ये जो अर्थ दिसतो तो हे सांगतातच.

टीपः—यः एषु पदार्थः ह्यांची एषु पदेषु यः अर्थः अशी फोड केली पाहिजे. उपसर्ग ह्या पदांमध्ये जो अर्थ दिसतो तो त्यांचाच अर्थ आहे; 'नामें व आख्यातें' ह्या पदांचा तो अर्थ नाही असें गार्ग्य ठासून म्हणतो.

गार्ग्यानं पदशब्दावर जोर दिला आहे. उपसर्ग जर पदें आहेत तर त्यांना अर्थ असलाच पाहिजे, हें गार्ग्याचें म्हणणें बरोबर आहे. ऋग्वेद वाचांत असतांना उपसर्गांचे किती भिन्न भिन्न अर्थ होतात हें रघुप निदर्शनास येतें.

तो अर्थ कोणचा असें कोणी विचारील तर

नामाख्यातयोः अर्थविकरणम्

नामें आणि क्रियापदें ह्यांचा अर्थ बदलणें हा उपसर्गांचा अर्थ.

टीपः—स्वतःला अर्थ असल्याशिवाय उपसर्ग नामें व क्रियापदें यांचा अर्थ कसा बदलूं शकतील ?

आ इति अर्वागर्थे

'आ' या उपसर्गाचा अर्थ अर्वाक् म्हणजे खालीं; जसें, 'आ गहि' देवा, तूं खालीं ये. 'आ' ह्याचा हा खरा अर्थ नसून ज्या क्रियापदांना 'आ' लावतात त्या क्रियापदांचा उलट अर्थ 'आ' ह्यानें होतो. गच्छ=जा, आ+गच्छ=ये. नय=ने, आ+नय=आण.

प्र परा इति एतस्य प्रातिलोम्यम्

प्र व परा ह्या उपसर्गांनीं आ ह्याच्या उलट अर्थ दाखविला जातो; जसें, प्रपतेत्=वर जाईल, परापतन्ति=वर जातात.

अभि इति आभिमुख्यम्

अभि ह्यानें कडे हा अर्थ दाखविला जातो; जसें, 'इन्द्रम् अभिगच्छति=इंद्राकडे जातो. ह्या उपसर्गाचे दुसरेही अर्थ आहेत. अस्तु=असो; पण अभ्यस्तु=पराभव करो.

प्रति इति एतस्य प्रातिलोम्यम्

प्रति ह्यानें अभि ह्याच्या उलट अर्थ दाखविला जातो. अभि ह्यानें अनुकूल अर्थ दर्शविला जातो, तर प्रति ह्यानें प्रतिकूल म्हणजे शत्रुत्व दर्शविलें जातें. अप्रति हा शब्द ऋग्वेदांत बऱ्याच वेळां आला आहे. हा शब्द अव्यय किंवा विशेषण असा वापरला आहे. शत्रूला पुनः तोंड वर काढतां येत नाहीं असा अप्रति ह्या शब्दांत अर्थ आहे.

अति सु इति अभिपूजितार्थे

अति आणि सु हीं ज्या शब्दांमागे लावतात ते शब्द ह्या उपसर्गांनीं पूज्य (अभि-पूजित) होतात; जसे, अतिधनः=ज्याच्याजवळ पुष्कळ धन आहे असा. सुजनः=सज्जन. सु ह्याचा अभिपूजित किंवा चांगला असा अर्थ आहे. पण ऋग्वेदांत अति ह्याचा तसा अर्थ नाही. अति हा उपसर्ग शेकडों ठिकाणीं आला आहे व बऱ्याच ठिकाणीं त्याचा अर्थ 'ओलांडणे' असा आहे. शत्रु आड आला असतांना त्याला पलीकडे सारून किंवा दुसऱ्या कोणच्यातरी युक्तीनें पलीकडे जाणे, ह्या अर्थीं अति वापरला आहे. नावाडी जसा नावांतून लोकांना नदीपलीकडे नेतो तसें आम्हांला संकटाच्या पलीकडे ने अशी इंद्रादिकांना विनंति केली जाते. अति ह्यानें अतिशय, वर्चस्व, जोर, असेही अर्थ दर्शविले जातात. ' सु ' ह्याचा अर्थ सुकर असाही होतो.

निस् दुस् इति एतयोः प्रातिलोभ्यम्

अति ह्याच्या उलट निस्, सु ह्याच्या उलट दुस्; जसें निर्धनः हें अतिधनः ह्याच्या उलट; दुर्जनः हे सुजनः ह्याच्या. निस् ह्यानें बाहेर असा अर्थ दर्शविला जातो. अद्भ्यः निरौब्जत् किंवा निरधमत्=(वृत्राला इंद्रानें) पाण्यांतून हुसकाऊन लाविलें किंवा बाहेर फेकून दिलें. सुवित=सु+इत म्हणजे कल्याण, ह्याच्या उलट दुरित=दुस्+इत=संकट, अकल्याण, सुग ह्याच्या उलट दुर्ग.

नि अव इति विनिग्रहार्थीयो

नि आणि अव हें उपसर्ग विनिग्रह हा अर्थ दाखवितात; विनिग्रह म्हणजे दाबून टाकणे. जसें, निगृह्णाति, अवगृह्णाति. ह्या दोहोंचाही अर्थ दाबून टाकतो, कोंडून ठेवतो, असा होतो.

उत् इति एतयोः प्रातिलोभ्यम्

उत् हा उपसर्ग वरील दोन उपसर्गांच्या उलट आहे; जसें, उद्गृह्णाति, बाहेर काढतो, मोकळें सोडतो; किंवा(सूर्यः) उदेति म्हणजे (सूर्य आपल्या घरांतून) बाहेर येतो.

सम् इति एकीभावम्

सम् ह्या उपसर्गाचा अर्थ एकत्र करणे असा होतो; जसें, समेति=एकत्र येतो.

वि अप इति एतस्य प्रातिलोभ्यम्

वि आणि अप ह्यांचा अर्थ 'सम्'च्या उलट; जसें, वि+एति, अव+एति=वेगळा होतो.

अनु इति सादृश्यापरभावम्

अनु हा सादृश्य आणि केलेल्या कृतीसारखी कृति दाखवितो; जसें, अनुरूपम् म्हणजे सदृश. अन्वेति ह्याचा अर्थ एक जातो त्याच्या पाठोपाठ दुसरा जातो. सादृश्यापरभावम् असा समाहारद्वंद्व होत नाही. सादृश्यापरभावौ असे पाहिजे. कदाचित् सादृश्य-रूपम् अपरभावम् असा यास्काच्या मनांतील अर्थ असेल. तसा अर्थ असल्यास अनु-गच्छति हें एकच उदाहरण पुरें होईल. कोणी एक जातो व त्याच्या पाठीमागून जाणारा तशीच म्हणजे जाण्याची क्रिया करतो,

अपि इति संसर्गम्

अपि हा संसर्ग म्हणजे निकटपणा दाखवितो; जसें, अपिकक्षः म्हणजे खांकेचा अगदीं आंतील भाग; अपिशर्वरी म्हणजे रात्रीचा मधला भाग.

उप इति उपजनम्

उप हा उपजन म्हणजे आधिक्य दाखवितो; जसें, उपजायते म्हणजे तेरावा महिना म्हणजे अधिक मास येतो. उप ह्याचा नेहमींचा अर्थ जवळ असा आहे; जसें, उपा-गहि=जवळ ये; उपैति=जवळ जातो. उप ह्याचा उपजन हा अर्थ कचित् होतो.

परि इति सर्वतोभावम्

परि ह्याचा अर्थ जिकडेतिकडे, सर्वत्र; जसें, पर्येति, जिकडेतिकडे किंवा सभोंवार जातो. परि ह्याचा अर्थ पासून, टाकून देणें, ओलांडणें, असाही होतो. सोमः पवित्रं पर्येति=सोमरस गाळण्यांतून पडतो.

अधि इति उपरिभावम् ऐश्वर्यं वा

अधि ह्या शब्दाचा अर्थ वर आणि ऐश्वर्य असा होतो. अधितिष्ठति=वर असतो; अधि-पतिः म्हणजे सर्वांवर अमल करणारा राजा किंवा ईश्वर.

एवम् उच्चावचान् अर्थान् प्राहुः

ह्याप्रमाणें उपसर्गांचे भिन्नभिन्न अर्थ होतात.

ते उपेक्षितव्याः

ते अर्थ निरुक्ताच्या साहाय्यानें शोधून काढावेत.

टीपः—प्रत्येक उपसर्गाचा एकच अर्थ यास्काने दिला आहे व तो यास्ककालीन संस्कृताला धरून आहे. ऋग्वेदांत प्रत्येक उपसर्गाचे भिन्न भिन्न अर्थ होतात ते दाखवावयास पाहिजे होतं. वर अति आणि म् ह्यांचे यास्काने न दिलेले अर्थ दिले आहेत. ह्यांद्नही अति ह्यांचे दुसरे अर्थ आहेत. प्रत्येक उपसर्गाचे सर्व भिन्न अर्थ देऊ गेल्यास ग्रंथ फार वाढेलः उपसर्गांच्या अर्थासंबंधाने एक स्वतंत्र मोठा ग्रंथ लिहिता येईल.

खंड ४ था**अथ निपाताः**

आतां निपातांसंबंधानें बोलूं.

उच्चावचेषु अर्थेषु निपतन्ति

निपात हे भिन्न भिन्न अर्थामध्यें पडतात (म्हणजे त्यांचे भिन्न भिन्न अर्थ होतात) म्हणून त्यांस निपात म्हणतात.

अपि उपमायें

(काहीं) निपातांचा उपमा दाखविण्याकरितां उपयोग करितात.

अपि कर्मोपसंग्रहायें

काहींचा पुष्कळ वस्तु (कर्म) एकत्र आणण्याकरितां (उपसंग्रहायें) उपयोग करितात.

अपि पदपूरणाः

आणि ऋचांच्या चरणांत अक्षरें कमी पडल्यास भरतीसाठीं काहींचा उपयोग करितात,

तेषाम् एते चत्वारः उपमार्थे भवन्ति
त्यांपैकीं हे चार उपमा दाखवितात.

इव इति भाषायां च
इव हा प्रस्तुतच्या संस्कृतांमध्ये (भाषायाम्)
अन्वध्यायं च

आणि वेदांत उपमा दर्शविण्याकरितां घालितात.

अग्निरिव [मन्यो त्विषितः सहस्र]

हे मन्यु, अग्नीप्रमाणें तेजस्वी असा जो तूं तो तूं शत्रूंचा पराभव कर (ही ऋचा
ऋ० सं० १० । ८४ ह्या सूक्तांत दुसरी आहे).

इन्द्रः इव

इन्द्र इव ध्रुवः तिष्ठ. (ऋ० सं० १० । १७३ । २) = हे राजा इंद्राप्रमाणें ह्या राष्ट्रांत
तूं कायमचा रहा.

इति

हीं दोन उदाहरणें उपमेचीं होत.

न इति प्रतिषेधार्थीयः भाषायाम्
प्रतिषेध दाखविण्याकरितां 'न' ह्याचा चालू संस्कृतांत उपयोग करितात; पण

उभयम् अन्वध्यायम्
वेदांत दोन्हीही अर्थी म्हणजे उपमार्थी वप्रतिषेधार्थी 'न' चा उपयोग केलेला आढळतो.

नेन्द्रं देवममंसत (ऋ० सं० १० । ८६ । १)

इंद्र देवाला मानिते न झाले.

इति प्रतिषेधार्थीयः

ह्या उदारणांत 'न' नकारार्थ दाखवितो.

पुरस्तात् उपाचारः तस्य यत् प्रतिषेधति

वाक्यांत ज्याचा निषेध करावयाचा असतो त्याच्या आधीं 'न' चा उपयोग कारितात.

दुर्मदासो न सुरायाम् (ऋ० सं० ८ । २ । १२)

सुरा पिऊन मदमत्त लोक जसे (दांडगाई करितात).

इति उपमार्थीयः

येथें 'न' उपमार्थी वापरला आहे.

उपरिष्ठात् उपाचारः तस्य येन उपमिमीते

वाक्यांत ज्याच्याशीं तुलना करावयाची असते त्याच्यानंतर 'न' घालतात.

टीपः—हा नियम गद्यांत सर्वत्र पाळला जाणें शक्य आहे. परंतु ऋग्वेदांत कोठें कोठें ह्या
नियमाचें उल्लंघन होतें; जसें

पवमानो अजीजनत् दिवश्चित्रं न तन्यतुम् । ज्योतिर्वैश्वानरं बृहत् ॥ (ऋ० सं० ९ । ६१ । १६)

पवमानः सोमः बृहन् वैश्वानरं ज्योतिः अजीजनत् जनयति यथा दिवः चित्रं तन्यतुं जनयति
= स्वर्ग जसा रंगीबेरंगी वीज उत्पन्न करतो तसा सोम लाल भडक तेज उत्पन्न करतो. येथें 'न' तन्यतुं

ह्याच्या आधी घातला आहे. गद्यांत 'तन्यतुं न' असा प्रयोग असता.

चिद् इति एषः अनेककर्मा । आचार्यः चित् इदं ज्ञ्यात् इति पूजायाम्
चिद् ह्या निपाताचे अनेक अर्थ होतात; जसें, आचार्यच हें सांगूं शकतील. येथें चिद् यानें पूजा म्हणजे बहुमान दर्शविला जातो.

आचार्यः कस्मात् । आचार्यः आचारं ग्राहयति आचिनोति अर्थान् आचिनोति बुद्धिम् इति वा

आचार्य हा शब्द कसा झाला ? तो शिष्याकडून आचार घेववितो म्हणजे शिष्याला चांगला आचार कोणचा हें सांगतो व तदनुरूप त्याला वागावयास लावितो; अथवा तो शिष्यापासून गुरुदक्षिणा म्हणून पुष्कळ धन (अर्थान्) जमा करतो; अथवा शिष्याची बुद्धि वाढवितो.

टीपः—आचार्यासंबंधानें जें जें कांहीं म्हणावयाचें असतें तें ह्या तीन व्युत्पत्तींत आलें आहे. पण खरी व्युत्पत्ति 'आचारे साधुः' (म्हणजे सदाचारानें जो निपुण किंवा सदाचार शिकविण्यांत जो निपुण तो) आचार्यः अशी आहे.

दधि चिद् इति उपमार्थे

'दद्याप्रमाणे' येथें चिद् उपमार्थी आहे.

कुल्माषान् चिद् आहर इति अवकुत्सिते

'अरे (भिजल्यामुळे) नासलेले, कुजलेले जवस तरी खाण्याकरितां आण, (दुसरें तूं काय आणशील ?)' येथें तिढकारा दर्शविला जातो.

कुल्माषाः कुलेषु सीदन्ति

कुटुंबामध्ये ते अगदीं खालीं बसतात म्हणजे पदार्थांत ह्या धान्याचा अगदीं खालचा दर्जा असतो म्हणून ह्याला कुल्माष म्हणतात. कुल्माष = कुल् (कुलेषु) + मा + पा (सीदन्ति). येथें मा फुकट घातला आहे, त्याचा कांहीं अर्थ नाही. कशीतरी व्युत्पत्ति दिलीच पाहिजे ह्याचें हें एक मासलेवाइक उदाहरण होय. निरुक्तांत असलीं उदाहरणें शेकडों सांपडतात.

टीपः—चित् हा शब्द कव्वेदांत अनेक वेळां आला आहे, तेव्हां यास्कांनं त्यांतील उदाहरणें घावयास पाहिजे होतीं. निरुक्तग्रंथांला यास्ककालीन संस्कृताशीं कांहीं कर्तव्य नाही. वैदिक शब्दांचा व्युत्पत्ति देणें हा त्या ग्रंथाचा मुख्य उद्देश होय.

नु इति एषः अनेककर्मा

नु ह्याचेही अनेक अर्थ होतात.

अ बला म्हणतो कीं अमुक एक गृहस्थ हें काम करील. परंतु बला तसें वाटत नाही म्हणून तो अला म्हणतो

इदं नु करिष्यति इति हेत्वपदेशे । कथं नु करिष्यति इति अनुपुष्टे

'तुम्हाला वाटतें हा हें काम करील ?' ह्या उदाहरणांत नु निपातानें हेतूचा अपदेश केला आहे, म्हणजे सुचविलेलें काम करण्याला हा मनुष्य हेतु म्हणजे कारण (अपदेश) होत नाही, म्हणजे हें काम करण्याला हा योग्य नाही असें नु निपातानें दर्श-

विलें जातें. तेव्हां अ बला पुन्हां म्हणतो, मला वाटतें कीं हा मनुष्य हें काम खास करील. तेव्हां व पुन्हां विचारतो “हा कसें करील ?” त्याला अ बनें प्रश्न केल्यावरून (अनुपुष्टे) म्हणतो, “हा काम कसें करील म्हणून म्हणतां ?” किंवा अ बला खालील-प्रमाणें उत्तर देईल

ननु एतत् अकार्षीत् इति च

“अहो, ह्यानें हें काम (एतद्) केलेंच आहे.”

टीपः—यास्ककालीन संस्कृतांत ‘नु’ चा असा उपयोग करीत असतील. पण त्या उपयोगाचें खरं मर्म आपणांस कळणें शक्य नाहीं.

अथापि उपमार्थे भवति

आणखी ‘नु’ हा उपमा दर्शवितो.

वृक्षस्य नु ते पुरुहूत वयाः (ऋ० सं. ६।४।३)

=वृक्षस्य इव ते पुरुहूत शाखाः.

येथे ‘नु’चा अर्थ इव आणि वयाः ह्याचा अर्थ शाखाः. बाकीचे शब्द सोपे असल्यामुळे त्यांचा अर्थ दिला नाहीं. सगळ्या उदाहरणाचा अर्थ खालीलप्रमाणेंः—

ज्या तुला पुष्कळ लोक बोलावतात (पुरुहूत) तो तूं हे इंद्रा, तुझ्या (ते) संरक्षण करण्याच्या शक्ति किंवा उपाय झाडाच्या फांद्यांप्रमाणें आहेत. जशा झाडाला अनेक फांद्या तशा लोकांचें संरक्षण करण्याचे इंद्रापाशीं अनेक उपाय किंवा अनेक साधनें आहेत.

वयाः शाखाः वेतेः । वातायनाः भवन्ति

वयाः म्हणजे शाखाः म्हणजे फांद्या. वया हा शब्द ‘वी’ जाणें ह्यापासून झाला आहे. कारण फांद्या वाऱ्याला जाण्याचे मार्ग होतात, म्हणजे फांद्यांमधून वारा जातो.

शाखाः खशयाः । शक्नोतेः वा

शाखा हा शब्द मूळचा ख-शय असा होता. तो कांहीं कारणानें शा-खा असा उलट उच्चारला गेला. फांद्या ‘ख’ म्हणजे रिकाम्या जाणेंत निजतात (शयाः). रिकामी जागा असेल तरच फांद्या वाढतात. अथवा फांद्या पानें, फुलें व फळें देऊं शकतात(शक्).

कोणच्या निपातांचें कर्मोपसंग्रह हें नांव आहे तें आतां सांगावयाचें आहे.

अथ यस्य आगमात् अर्थपृथक्त्वम् अह विज्ञायते स कर्मोपसंग्रहः

य्याच्या अध्याहारानें (आगमात्) निरनिराळ्या वस्तूंचें पृथक्त्व खात्रीनें (अह) जाणिलें जातें त्याला कर्मोपसंग्रह अशी संज्ञा आहे.

उदाहरणार्थ, रामलक्ष्मणभरतशत्रुघ्नाः असा समास आहे. हे रामलक्ष्मण वगैरे चौघे-जण एक नसून भिन्न भिन्न आहेत. हें कशांनें कळतें ? समासाच्या विग्रहांनें. तो विग्रह असाः— रामश्च लक्ष्मणश्च भरतश्च शत्रुघ्नश्च. ‘च’ विग्रहांत आणिल्यानें निरनिराळे पुरुष ध्यानांत येतात. पण

न तु औद्देशिकम् इव विग्रहेण पृथक्त्वात्

हा निरनिराळेपणा स्पष्टपणे (औद्देशिकम्) म्हणजे 'च' शब्द घालून सांगितल्यासारखा नाही. कारण समासांतले शब्द निराळे आहेत (पृथक्त्वात्) हे विग्रहाने कळते. विग्रह न केल्यास सगळा समास एकव्यक्तिवाचक कोणी समजेल.

च इति समुच्चयार्थः

'च' हा निपात दोन किंवा अधिक वस्तूंचा समुच्चय म्हणजे एकत्रितपणा दाखवितो आणि

उभाभ्यां संप्रयुज्यते

दोनही शब्दांनंतर म्हणजे प्रत्येक नामानंतर घालवा लागतो. पण 'च' ह्याने दोनच वस्तु जोडल्या जातात असे नाही; दोहोंहून अधिकही वस्तु जोडल्या जातात; जसे, रामश्च लक्ष्मणश्च भरतश्च शत्रुघ्नश्च. शिवाय 'च' हा निपात प्रत्येक नामानंतर घातलाच पाहिजे असे नाही. शेवटल्या नामानंतर घातला असता चालतो; जसे, रामः लक्ष्मणश्च अथवा रामः लक्ष्मणः भरतः शत्रुघ्नश्च.

यास्काने दोनच वस्तु कां घेतल्या हे समजत नाही. त्याच्या वेळीं दोनच वस्तूंचा समास होत होता कीं काय ? व 'च' हा प्रत्येक नामानंतर घातलाच पाहिजे असा प्रचार व नियम होता कीं काय ?

अहं च त्वं च वृत्रहन् (संयुज्याव) [ऋ० सं० ८। ६२। ११]

हे वृत्राला ठार करणाऱ्या इंद्रा, मी आणि तूं, असे दोघेजण एकत्र होऊं या.

अस्मिन् एव अर्थे आकारः

ह्याच अर्थी म्हणजे समुच्चयार्थी 'आ' हा निपात वापरतात; जसे

(अग्निः... प्रेदु हव्यानि वोचति) देवेभ्यश्च पितृभ्य आ [ऋ० सं० १०। १६। ११] इति

(हाच अग्नि,) देवांना आणि पितरांना (तुमच्याकारंतां मी हवी आणिले आहेत असे सांगतो म्हणजे देवांना व पितरांना तो हवी देतो).

येथे आ=च.

वा इति विचारणार्थं

'वा' हा निपात विचारणा म्हणजे अनिश्चितपणा दाखवितो; जसे

हन्ताहं पृथिवीमिमां निदधानीह वेह वा [ऋ० सं० १०। ११९। ९] इति

(पुष्कळ सोमरस प्यायल्याने इंद्राला स्फुरण चढते व अशा वेळीं तो विचारतो, सोमरस प्यायल्याने हा मी तयार आहे), सांगा (हन्त) मी ह्या पृथिवीला येथे ठेऊं कीं येथे ठेवूं ?

अथ अपि समुच्चयार्थे भवति

शिवाय 'वा' याचा समुच्चय असाही अर्थ होतो.

वायुर्वा त्वा मनुर्वा त्वा [गन्धर्वाः सप्तविंशतिः । ते अग्रे अभ्वमायुञ्जस्ते तस्मिञ्जवमाद्भुः ॥ [काठक सं० १३। १४। मै० सं० १। ११। १] इति

हे अश्वा, वायु व मनु व सत्तावीस गंधर्व हे तुला रथाला जोडीत आहेत. ते अश्वाला पूर्वकाळीं (अग्रे) रथाला जोडते झाले आणि त्याच्यामध्ये वेग घालते झाले.

येथें 'वा'चा अर्थ 'आणि' असा आहे.

अह इति च ह इति च विनिग्रहार्थीयौ पूर्वोण संप्रयुज्येते

अह व ह हे दोन निपात दोन वाक्यांपैकीं पहिल्या वाक्यांत घालतात व जेथें विनिग्रह म्हणजे वेगळेपणा किंवा भेद दाखवावयाचा असतो तेथें त्यांचा उपयोग करितात.

अयम् अह इदं करोतु अयम् इदम्

ह्याला हें काम करूं वा आणखी ह्या दुसऱ्याला हें करूं वा.

इदं ह करिष्यति इदं न करिष्यति इति

हा हें काम करील, हें करणार नाही.

अथापि उकारः एतस्मिन् एवार्थे उत्तरेण संप्रयुज्यते

उ हाही निपात ह्याच अर्थी म्हणजे भेद दाखविण्यासाठीं वापरला जातो. परंतु दोन वाक्यांपैकीं दुसऱ्या वाक्यांत त्याचा उपयोग करितात.

मृषा इमे वदन्ति सत्यम् उ ते वदन्ति इति

ह्म खोटे बोलतात, परंतु ते खरे बोलतात.

अथापि पदपूरणः (भवति)

शिवाय 'उ' हा पादपूरणासाठीं घालतात.

इदम् तुत्य० पुरस्तात् तमसः ० अस्थात् (ऋ० सं० ४/५११)

ही ती प्रकाशगारी उषा अंधकारामधून पूर्वदिशेकडे बाहेर येत आहे.

तदु प्रयक्षतममस्य कर्म (ऋ० सं० १/६२६)

ह्या इंद्राचें तें कृत्य अतिशय स्तुत्य (प्रयक्षतमं) आहे.

ह्या दोन्ही उदाहरणांत 'उ' हा पदपूरणार्थ आहे.

हि इति एषः अनेककर्मा

हि ह्या निपाताचे अनेक अर्थ आहेत. अ बला म्हणतो हा हें काम करील. तेव्हां व म्हणतो

इदं हि करिष्यति इति हेत्वपदेशे

“तुम्हाला वाटतें हा हें करील ?” ह्या वाक्यांत हि ह्यानें हें काम करण्याला हा योग्य नाही (हेत्वपदेशे = हेतोः अपदेशे) हा अर्थ दाखविला जातो.

तेव्हां अ पुनः म्हणतो, मला वाटतें हा करील, तेव्हां व म्हणतो

कथं हि करिष्यति इत्यनुपृष्टे

हा कसें करील हो ? हा प्रश्न अनें जें पुनः म्हटलें त्याला उत्तर म्हणून आहे.

कथं हि व्याकरिष्यति

हा कसें करील, सांगा. असें व हेवा [असूयायां] दाखविण्यासाठीं दांत-

ओठ खाऊन मोठ्याने म्हणतो.

किल इति विद्याप्रकर्षे

किल हा निपात बोलणारा आपल्याला विशेष प्रकारची माहिती किंवा ज्ञान आहे हे दाखवण्याकरिता घालतो

एवं किल

(तद् आसीद् युद्धम्) = (तें युद्ध) अशा प्रकारचे (झालें).

येथे बोलणारा युद्धांत हजर असून त्याचे खात्रीलायक वर्णन करतो. हें किल निपाताने दाखविलें जातें.

ह्या विधानाबद्दल शंका येऊन ऐकणारा विचारतो

अथापि न ननु इति एताभ्यां संप्रयुज्यते

असे खात्रीने (किल) नसेल (न किंवा ननु) झालें.

ह्याप्रमाणे शंका येऊन प्रश्न केला असतांना किल हा शब्द न किंवा नु ह्याला जोडून घालतात (संप्रयुज्यते).

मा इति प्रतिषेधे

मा ह्याचा प्रतिषेध म्हणजे निषेध दाखवण्यासाठी उपयोग करितात. जसें

मा कार्षीः = करूं नकोस, मा हार्षीः इति च = नेऊं नकोस.

खलु इति च (प्रतिषेधार्थे)

खलु ह्याचाही निषेध दाखवण्याकरिता उपयोग करितात. जसें

खलु कृत्वा

न करून

खलु कृतम्

न केलेलें.

अथापि पदपूरणः एवं खलु तद् वभूव इति

खलु पदपूरणाकरिताही (अपि) घालतात. जसें, असें तें झालें. ह्या ठिकाणी खलु पदपूरण आहे असें यास्क समजतो. परंतु खरोखर (खलु) असें झालें असाही अर्थ होईल.

शश्वत् इति विचिकित्सार्थीयः भाषायाम्.

चालू संस्कृतांत शश्वत् हा जेथे विचारनिश्चय दर्शवावयाचा असतो तेथे घालतात. एकजण दुसऱ्याला विचारतो 'कांही असें झालें ?' तेव्हां दुसरा म्हणतो

शश्वद्वम् इत्यनुपृष्टे

हो, असें झालें. जेव्हां प्रश्नाचे उत्तर द्यावयाचे असतें तेव्हां असा प्रयोग करितात.

एवं शश्वत् अस्वयंपृष्टे

परच्याच्या उलट एवं शश्वत् असा जेव्हां प्रयोग करितात तेव्हां आपण दुसऱ्याला प्रश्न न घालतां तिसरा जेव्हां विचारतो तेव्हां असा प्रयोग करितात.

टीपः—हे बोलण्याचे सर्व प्रकार वैदिक वाङ्मयांतले नाहीत. ते यास्ककालीन संस्कृतांतले असावेत. म्हणून 'शश्वदिति विचिकित्सार्थीयो भाषायाम्' येथेंच फक्त भाषायां घालून चालणार नाही. बोलण्यांतील ह्या प्रकाराचें खरें रहस्य आपणांस कळणें अशक्य आहे.

नूनमिति विचिकित्सार्थीयो भाषायाम्

निश्चय दाखविण्याकरितां नूनं ह्याचा उपयोग चालू संस्कृतांत करितात.

उभयम् अन्वध्यायम्

पण वेदांत. दोन्ही कारणाकरितां म्हणजे निश्चय दाखविण्याकरितां आणि पादपूरण करण्याकरितां त्याचा उपयोग करितात.

विचिकित्सार्थीयश्च पदपूरणश्च

'नूनम्' हा विचिकित्सा दाखवितो व पादपूरकही होतो.

टीपः—विचिकित्सार्थीयश्च पदपूरणश्च हे दोन शब्द मागाहून कोणीतरी घुसडले असावेत. कारण उभयमन्वध्यायं यामध्ये त्यांचा अंतर्भाव होतो.

अगस्त्य इन्द्राय हविर्निरुप्य मरुद्भ्यः संप्रदित्सांचकार

तुला हवि देतो असें इंद्राला वचन देऊन अगस्त्याने मरुतांना तो हवि देण्याची इच्छा दर्शविली तेव्हां

स इन्द्र एव्य परिदेवयांचक्रे

इंद्रानें अगस्त्याकडे येऊन (आ इत्य) रडून तक्रार केली (परिदेवयांचक्रे).

टीपः—ऋचा रचण्याला जें कारण होतें त्या कारणाला निदान अशी संज्ञा आहे. अगस्त्य इन्द्राय वगैरे पुढील ऋचेचें निदान होय. पण खरोखर पाहतां मरुतांचा इंद्राबद्दल अगस्त्यापार्शी ही तक्रार होय.

खंड ६ वा.

न नूनमस्ति नो श्वः कस्तद्वेद यदद्भुतम् ।

अन्यस्य चित्तमभिसंचरेण्यमुताधीतं विनश्यति ॥ [ऋ० सं० १।१७०।१]

न नूनम् अस्ति अद्यतनम्

खात्रीने आजचा हवि तर नाहीच.

नो एव श्वस्तनम्

उद्यांचाही नाहीच.

अद्य अस्मिन् द्यवि

'अद्य' शब्द कसा झाला ? अद्य = अ + द्य. अ = अस्मिन्, द्य = द्यवि. अस्मिन् द्यवि = ह्या दिवशीं.

द्युः इति अहो नामधेयं द्योतते इति सतः

'द्यु' हें दिवसाचें नाम आहे. 'द्यु' हा शब्द कशापासून झाला ? द्युत् धातूपासून. कारण दिवस प्रकाशतो (द्योतते).

श्वः उपाशंसनीयः कालः

श्वः (= उद्यां) हा शब्द कसा झाला ? तो उप + आ + शस् ह्यापासून झाला आहे, म्हणजे त्या काळाची म्हणजे उद्यांची वाट पहावयाची असते.

ह्यः हीनः कालः

ह्यः हा शब्द कसा झाला ? तो 'हा' धातूपासून झाला आहे. कारण तो टाकलेला (हीनः) म्हणजे गेलेला काल असतो.

कः तद् वेद यद् अद्भुतम् = कः तद् वेद यद् अभूतम्

जें झालेले नाही (अभूतम्) म्हणजे जें व्हावयाचे आहे तें होईल म्हणून कोण जाणतो ? तें होईलच अशी कोण खात्री बाळगता ?

इदमपि इतरन् अद्भुतम् अभूतमिव

वैदिक भाषेहून भिन्न अशा लौकिक भाषेमध्ये जो अद्भुत शब्द आहे तोही न झाल्यासारखाच या अर्थी आहे. बोलण्यांत आपण नेहमी म्हणतो की ही अद्भुत गोष्ट झाली. कोणचीही गोष्ट अद्भुत असल्यास तिच्यावर सहसा विश्वास बसत नाही; ती न झाल्यासारखीच असते. अद्भुतं = अभूतम्.

अन्यस्य चित्तम् अभिसंचरेण्यम् अभि तंचारि

अभिसंचरेण्यम् = अभिसंचारि.

दुसऱ्याचे मन हें नेहमी चळविचळ करणारें असतें. म्हणजे माणसाचे विचार भराभर बदलत असतात. अभिसंचरेण्य हा शब्द अभि + सम् + चर् ह्याला ' एण्य ' हा प्रत्यय लागून झाला आहे.

अन्यः नानेयः

अन्य शब्द कसापासून झाला आहे ? अन्यः = अ + न्यः. अ म्हणजे न, आणि न्यः म्हणजे (आ) नेयः. म्हणजे परक्या मनुष्याला सज्जनांनीं घरांत आणून नये (न आनेयः); कारण न जाणों तो वाईट मनुष्य असेल. दुर्गाचार्य नानेयः ह्याचा दुसरा अर्थ करितात तो असाः--नानेयः = नानात्वेन व्यवस्थितस्य अपत्यम् असत्कुलप्रसूतः = बाहेरच्याली मनुष्याचा किंवा चंगीभंगी मनुष्याचा (नानात्वेन व्यवस्थितस्य) मुलगा म्हणजे वाईट कुलांत जन्मलेला.

टीपः—ह्या व्युत्पत्ति कांहीतरी आहेत; त्यांत कांही अर्थ नाही.

चित्तम् चेतनेः

चित्त हा शब्द 'चित्' विचार करणें, जाणणें ह्या धातूपासून झाला आहे.

उत आधीतं विनश्यति = अपि आध्यातं विनश्यति

शिवाय मनांत आणलेलें नाहीसे होतें. अमकें करावयाचें म्हणून मनुष्य मनांत आणतो परंतु तें लगेच विसरतो.

आध्यातम् अभिप्रेतम्

आध्यातम् = अभिप्रेतम् = मनांत ठरविलेलें.

टीपः—यास्क 'आधीतं' शब्द हा 'आध्यातं' असें समजतो म्हणजे तो ध्ये धातूपासून झाला

आहे असें समजतो. ती त्याची चूक आहे. तो शब्द आ + धी म्हणजे ध्यानांत आणणें ह्यापासून झाला आहे.

संबंध ऋचेचा अर्थ:—

आज तर नाहीच; उद्यांही नाही; कारण जें घडून आलें नाही तें घडेल असें कोण खात्रीनें सांगेल? उद्यांचा दिवस अजून यावयाचा आहे. तेव्हां उद्यां अमुक एक गोष्ट घडणार हें कोणीं खात्रीनें सांगावें? बोद्धून चाटून दुसऱ्याचें मन अस्थिर असणारच. शिवाय मनांत ठरविलेली गोष्ट मनांतून नाहीशी होते. तेव्हां आम्हांला हवि मिळेल हें कशावरून?

खंड ७ वा

अथापि पदपूरणः

नूनं हा निपात पदपूरणही आहे.

नूनं सा ते प्रति वरं जरित्रे दुहीयत् इन्द्र दक्षिणा मघोनी ।

शिक्षा स्तोतृभ्य माति धग्भगो नो वृद्धद्वेदेम विदथे सुधीराः (ऋ० सं० २।१६।९)

भाष्यांत यास्कानें नूनं शब्द पदपूरण असल्याकारणानें गाळला आहे.

सा = ती. ते = तुझी. प्रति + दुहीयत् = प्रतिदुग्धाम् = दूध देवो म्हणजे देवो. प्रति याचा अर्थ मोवदला. मोवदल्यानें देवो. स्तोता स्तुति देतो म्हणजे करतो; त्याचा मोवदला म्हणून स्तुति केलेला देव धन वगैरे देतो. वरं = उत्तम वस्तु. जरित्रे = स्तुति करणाऱ्याला. वर शब्द वृ धातूपासून झाला आहे. वृ म्हणजे पसंत करणें. वरयितव्यो भवति = पसंत करावयाचा असतो. आपल्याला जी गोष्ट पहिजे आहे ती मागावयाची असते. जरिता = गरिता = स्तवन करणारा. जृ धातूचा पाणिनीय संस्कृतामर्थे स्तुतिकरणें असा अर्थ नाही. तसा अर्थ वेदांत आहे. म्हणून जृवद्गल गृ धातु द्यावा लागला. दक्षिणा मघोनी = धनयुक्त दक्षिणा. मघोनी = मघवती = धनयुक्त. मघम् इति धननामधेयम् = मघ हें धनाचें एक नांव आहे. मंहतेर्दानकर्मणः = 'मघ' शब्द 'मंह' देणें, ह्यापासून झाला आहे. दक्षिणा दक्षतेः समर्थयतिकर्मणः = दक्षिणाशब्द ज्या धातूचा अर्थ समृद्ध करणें, पूर्ण करणें, असा आहे अशा दक्ष धातूपासून झाला आहे. व्यृद्धं समर्थयति इति = व्यृद्धं (वि + ऋद्धम्) म्हणजे ऋद्ध किंवा पूर्ण नसेल तें म्हणजे यज्ञयागादि कर्म दक्षिणा ही पूर्ण करिते. ऋत्विजाला दक्षिणा दिल्याशिवाय यज्ञ-यागादि कर्म पूर्ण होत नाही. अपि वा प्रदक्षिणागमनात् = किंवा दक्षिणेला दक्षिणा हें नांव पडण्याचें कारण सोमयागांत ऋत्विजांना ज्या गाई द्यावयाच्या असतात त्या वेदीचा दक्षिणेकडील जो भाग त्याच्यापुढून उत्तरेच्या बाजूनें दुसरीकडे न्यावयाच्या असतात, म्हणजे त्या गाईंना एका प्रकारची प्रदक्षिणा करावयाची असते, म्हणजे त्यांना डावीकडून उजवीकडे जावयाचें असतें. दिशमभिप्रेत्य = म्हणून दक्षिणा हा

शब्द दक्षिण दिशेला अनुलक्षून बनला असावा. दिक् हस्तप्रकृतिः = दक्षिण दिशेला 'दक्षिणा' हें नांव पडलें तें उजव्या हाताला अनुलक्षून. दंतकथा अशी आहे कीं प्रजापति पूर्वेकडे तोंड करून उभा राहिला तेव्हां त्याच्या उजव्या हाताला जी दिशा होती तिला दक्षिणा हें नांव पडलें. हस्तप्रकृतिः ह्या समासाचा विग्रह येणेंप्रमाणें:— हात आहे प्रकृति म्हणजे मूळ म्हणजे कारण जिचे ती. तेव्हां तो हात कोणता ? त्याला उत्तर, दक्षिणः हस्तः = उजवा हात. उजव्या हाताला दक्षिण हें नांव पडावयाचें काय कारण ? त्याला उत्तर, दक्षतेः उत्साहकर्मणः म्हणजे ज्या धातूचा अर्थ उत्साह म्हणजे जोर असणें किंवा समर्थ असणें असा आहे अशा दक्ष् धातूपासून तो झाला आहे. डाव्या हातापेक्षां उजव्या हातांत जोर ज्यास्त असतो. किंवा 'दाशतेः दानकर्मणः' = ज्या धातूचा अर्थ देणें असा आहे त्या दाश् धातूपासून तो शब्द झाला असावा; कारण दक्षिणा उजव्या हातानें द्यावयाची असते. हस्तः हन्तेः = हस्त शब्द हन् धातूपासून झाला आहे. कारण, प्राशुर्हनेने = तो मारण्यांत डाव्या हातापेक्षां ज्यास्त चपल असतो. शिक्षा = देहि. देहि स्तोत्राभ्यः कामान् = स्तोत्रांना इच्छित वस्तु दे. मा अतिधक् = मा अस्मान् अतिदंहीः = मा अस्मान् अतिहाय दाः = आम्हांला टाकून दुसऱ्याला देऊं नकोस. भगः नः अस्तु = आम्हांला धन मिळो. बृहद् वदेम स्वे वेदने = विदये म्हणजे स्वे वेदने म्हणजे आम्ही आपल्या यज्ञांत तुझी पुष्कळ स्तुति करूं. भगः भजतः = 'भग' शब्द भज् भोगणें, सेवणें या धातूपासून झाला आहे. बृहद् इति महतो नामधेयम् = 'बृहत्' हें 'महत्' (मोठें) ह्याचें एक नांव आहे. पश्वृढं भवति = बृहत् शब्द बृह् धातूपासून झाला आहे. कारण जी वस्तु मोठी असते ती सर्व बाजूंनी वाढली असते. सुवीराः = वीरयन्तः = वीर म्हणजे मुलगे त्यांसहित. येथें 'सु' ह्याचा अर्थ जवळ असणें असा आहे. किंवा (वा)सुवीराः = कल्याणवीराः म्हणजे ज्यांचे मुलगे कल्याण करणारे आहेत असे. वीरः वीर्ययति अमित्रान्. = वीर शब्द वि+ईर् (घालवून देणें) ह्या धातूपासून झाला आहे. कारण वीर पुरुष शत्रूंना हाकलून देतो. वेतेः वा स्यात् गतिकर्मणः = किंवा ज्या धातूचा अर्थ जाणें असा आहे त्या 'वी' धातूपासून झाला असेल. कारण वीर पुरुष जिकडे तिकडे जातो, तो कधीं स्वस्थ बसत नाही. वीरयतेः वा = किंवा तो वीर शब्द शौर्याचीं कामें करणें ह्या धातूपासून झाला असेल.

टीपः—ह्या ऋचेचा अर्थ बराच निराळा आहे. दक्षिणा मघोनी ह्याचा अर्थ उषा असा आहे. उषेचें दक्षिणा असें एक नांव आहे. हे इंद्रा, तुझें जो स्तवन करितो त्याला धनवान् अशी जी उषा ती उत्तम वस्तु देवो. तूं स्तोत्रांना धन दे. भग म्हणजे दाता असा जो तूं तो तूं आम्हांला जाळून टाकूं नकोस (मा अतिधक्). पुत्रांसहित आम्ही यज्ञामध्ये तुझें पुष्कळ स्तवन करूं. धक् हें दह धातूचें आज्ञार्थी द्वितीयपुरुषाचें एकवचन आहे. त्याचा 'दा' देणें ह्याच्याशीं कांहीं संबध नाही. धक् हें रूप ऋग्वेदांत आणखी दोनतऱ्हे वेळां "जाळ" ह्या अर्थी आलें आहे. यास्काच्या भाषेतलें 'दंहीः' हें कोणत्या धातूचें रूप आहे तें कळत नाही. दुर्ग आपल्या वृत्तीत यास्काच्या भाष्यांनील शब्द देउन त्यांचें विवरण करितो. पण त्याच्या वृत्तीत 'दंहीः' शब्द आलेला नाही. तो म्हणतोः— मा अस्मान् अतिहाय अतीत्य

अन्येभ्यो देहि इति । मा दाः इत्यर्थः. यावरून त्याच्यापुढें जो यास्कभाष्याचा पाठ होता त्यांत 'देहि' असें रूप होते असें वाटतें. 'दंहीः' हे कोणत्या धातूचें रूप असावें ह्याचा मुळींच तर्क करवत नाही. जर्मन पंडित रोथ 'दध्' धातूचें तें रूप असावें असें म्हणतो पण 'दध्' हा धातु अति अपरिचित आहे. यास्काच्या भाषेत 'देहि' असें रूप बरेंच वेळां येतें. तेव्हां परिचित रूप टाकून विवरणासाठीं अपरिचित रूप यास्क कां घालील ? दुर्गानंतर निरुक्त पठण करणारांना अज्ञानाने 'देहि' ह्याचा 'दंहीः' असा उच्चार केला असावा. 'मा अस्मान् अनिहाय देहि' हे शब्द मूळ भाष्यांत असावेत. 'दंहीः' वंगरे शब्द मागून कसेतरी आल असेतील. दुर्गाला त्यांची जाणीव नाही हे स्पष्ट आहे. अति धक् येथें अति या उपसर्गानें धक् ह्याला जोर येतो एवढेंच.

सीम् इति परिग्रहार्थीयो वा पदपूरणो वा

'सीम्' ह्या निपाताचा अर्थ परिग्रह म्हणजे सर्वांचा संग्रह असा होतो. किंवा तो पदपूरणासाठींही घालतात. जसें

प्र सीमादित्यो असृजत् । प्रासृजत् इति वा

ह्यांत 'सीम्' पदपूरण म्हणून गाळलें असतां बाकी (आदित्यः) प्रासृजत् इतकेंच राहिल. म्हणजे आदित्य सोडता झाला असा एक अर्थ होईल किंवा

प्रासृजत् सर्वतः इति वा

'सीम्' ह्याचा अर्थ सर्वतः असाही करतां येईल. म्हणजे आदित्य जिकडे तिकडे सोडता झाला असा अर्थ होईल. संबंध ऋचा खालीलप्रमाणे आहे

प्र सीमादित्यो असृजद् विधर्ता ऋतं सिन्धवो वरुणस्य यन्नि ।

न श्राम्यन्ति न वि मुञ्चन्त्येते वयो न पस रघुया परिजम् । (ऋ० सं० २।२।४)

सीम् हा शब्द पूर्वीच्या ऋचेंत किंवा त्याच ऋचेंत आलेल्या शब्दाची पुनरुक्ति होऊं नये म्हणून घालतात. त्याचा अर्थ तो, ती, तें वंगरे होतो. येथें 'सीम्' हा नदी किंवा पाणी व्यावहळ घातला आहे. आदित्य म्हणजे वरुण. विधर्ता म्हणजे सर्व जगाला धारण करणारा. वरुण सीम् म्हणजे पाणी (आकाशांतून) सोडतां झाला (प्रासृजत्). तेव्हां नद्या (सिन्धवः) वरुणानें त्यांना नेमून दिलेलें जें काम (वरुणस्य ऋतम्) त्याला म्हणजे वाहण्याच्या कामाला लागतात (यन्ति). नद्यांना वरुणाचा हुकूम पाळावा लागतो. नद्या कधीं थकत नाहीत (न श्राम्यन्ति). पत्करलेलें काम त्या कधींही मध्येंच टाकीत नाहीत (न विमुञ्चन्त्येते). पक्ष्यांप्रमाणें (वयः न) जलदीजलदीनें (रघुया) सर्व पृथ्वीभर (परिजम्) त्या धांवतात (पसुः). सीम् हा पदपूरण समजल्यास किंवा त्याचा अर्थ सर्वत्र असा केल्यास प्रासृजत् ह्याला कर्म कोणतें ? सीम् हेंच त्याचें कर्म.

वि सीमतः सुरुचो वेन आवः । (वाजसनेयिसं० १३।३) इति च = व्यवृणोत् आदित्यः सर्वतः

वेन म्हणजे आदित्य हा आपले किरण जिकडे तिकडे (सर्वतः) उघडिता झाला (वि+आवः). वि+आवः = व्यवृणोत्. वि आणि आ हे दोन उपसर्ग आहेत. आणि वः हें 'वृ' धातूचें रूप आहे.

सुरुचः आदित्यरश्मयः विरोचनात्

सुरुचः म्हणजे आदित्याचे किरण. सूर्याच्या किरणांना सुरुचः म्हणण्याचें कारण किरण प्रकाशतात (विरोचनात्).

अपि वा सीम इति एतद् अनर्थकम् उपबन्धम् आददीत पञ्चमीकर्माणम्

किंवा सीम (सीमन्) ह्या शब्दानें तस् हा उपबंध म्हणजे प्रत्यय घेतला असेल (आददीत) व तो उपबंध पंचम्यर्थ असतो. येथें असा प्रश्न उत्पन्न होतो कीं जर उपबंध अनर्थक असेल तर तो पंचम्यर्थ कसा होईल? अनर्थकम् हा शब्द कोणीतरी घुसडला असावा, किंवा 'पञ्चमीकर्माण' हा घुसडला गेला असेल. पहिला घुसडला असण्याचा ज्यास्त संभव आहे.

सीमः सीमतः सीमातः मर्यादातः

परंतु यास्क सीम ह्याचा अर्थ सीमन् असा करितो. तत्कालीन संस्कृतांत सीम हा शब्द पंचम्यर्था वापरीत होते कीं काय? तसें असल्यास त्याचे तीन पर्याय कशाला वाचयास पाहिजे होते? शिवाय सीमतः ह्याचा सीमातः असा पर्याय देण्याची जरूर नव्हती. कारण सीमन् त्याच्या वेळीं प्रचारांत होता. सीमा म्हणजे मर्यादा असाही पर्याय देण्याचें कांहीं कारण नव्हतें. भाष्याच्या पाठांत कांहींतरी घोटाळा झाला आहे खास. सीमतः ह्याचा मर्यादातः असा अर्थ असल्यानें वि सीमतः सुरुचो वेन आवः ह्याचा अर्थ 'सूर्य आपल्या किरणांना जी मर्यादा किंवा बंधन घातले होते त्याच्यांतून त्यांना बाहेर प्रकट करितो' असा होतो.

टीपः—सुरुचः ह्याचा अर्थ उपसः असा असावा. सूर्य उषेला ती ज्या मर्यादेत म्हणजे बंधनांत होती त्यांतून बाहेर प्रकट करिता झाला.

सीमा मर्यादा

सीमा म्हणजे मर्यादा. मर्यादिला सीमा हें नांव कां पडलें? त्याचें उत्तर

विषीव्यति देशौ इति

मर्यादा दोन देश वेगळे करिते. सीव्यति म्हणजे (शिपी) शिवतो. विषीव्यति म्हणजे शिवण तोडतो. जणू काय दोन देश दोन्यानें एकत्र शिवलेले असतात ती शिवण त्या देशामधील जी हद्द ती तोडून टाकिते.

टीप—'सीम् ह्या निपाताचें उदाहरण दिल्यावर "वि सीमतः सुरुचो वेन आवर" हें उदाहरण का दिलें हें समजत नाही. सीमतः ह्याच्यामध्ये सीम् कांठें आहे? हे उदाहरण व त्याचें विवरण हे कोणांतरी मागाहून घुसडलें असावा. 'सीमित्येतदनर्थकमुपबन्धमाददीत' येथील सीमित्येतद् ह्या ठिकाणी सीमित्येतद् असा पाठ होता कीं काय? तसा पाठ असल्यास अतः असा अनर्थक उपबन्ध लावून सीमतः असें रूप होईल आणि मग उदाहरणाचा अर्थ आदित्य (वेनः) हा सर्वत्र (सीम्) स्वतःचे रश्मि (सुरुचः) उघड करिता झाला (व्यावः) असा होईल. आणि मग आददीत ह्यानंतर आणि पञ्चम्यर्थकर्मणम् ह्याच्या आधीं "अथवा सीमित्येतद् उपबन्धमाददीत" असे केल्यानें पुढीलप्रमाणें अर्थ होईलः— सीम (मर्यादा) ह्या शब्दानें पञ्चम्यर्थां तम् प्रत्यय घेतला असेल. म्हणजे साक्षः ह्याच्यापेवजीं सीमतः असा शब्द घातला असेल. सीमातः असे त्याचें प्रचारांतलें रूप केलें. सीमातः ह्याचा अर्थ काय असें विचारल्यास त्याचें उत्तर मर्यादातः असें होईल. मर्यादिला सीमा कां म्हणतात? त्याचें उत्तर. सीमा ही दोन देशामधील शिवण तोडते म्हणजे

दोन देश वेगळे वेगळे करिते. एकंदरीनें विचार करितां हें सगळें कोणी तरी मागाहून घुसडलें असावें असें वाटतें. कारण यास्क दोन दोन उदाहरणें देण्याच्या मानगडीत पडत नाहीं.

त्व इति विनिग्रहार्थयम्

त्व ह्या निपाताचा विनिग्रह म्हणजे वेगळेपणा किंवा तुटकेपणा असा अर्थ आहे.

सर्वनाम

तो सर्वनाम आहे म्हणजे तो पाहिजे त्या वस्तूबद्दल वापरतां येतो.

अनुदात्तम्

(सर्वनाम असूनही) तो अनुदात्त आहे.

अर्धनाम इत्येके

कित्येक म्हणतात कीं जेथें कोणतीही वस्तु अर्धी असते त्या अर्ध्या वस्तूबद्दल तो शब्द घालतात. म्हणजे ह्या निपाताचा अर्थ अर्ध आहे.

खंड ८ वा

ऋचां त्वः पोषमास्ते पुपुष्वान् गायत्रं त्वो गायति शकरीषु ।

ब्रह्मा त्वो वदति जातविद्यां यज्ञस्य मात्रां वि भिमीत उ त्वः॥

(ऋ. सं. १०।७।११)

इति ऋत्विक्कर्मणां विनियोगम् आचष्टे

ह्या ऋचेनें मन्त्रद्रष्टा म्हणजे ज्यानें ही ऋचा पाहिली तो ऋषि ऋत्विजांनीं करावयाचीं कामें सांगतो.

ऋचाम् = ऋचांचा. **त्वः** = एकः = एकजण. **पोषं** = पुष्टि आस्ते = बसतो = असतो. **पुपुष्वान्** = पोसणारा. होता = होता नांवाचा ऋत्विक्. **ऋक्** ही अर्चनी म्हणजे पूजा करणारी आहे. म्हणजे ऋक् शब्द अर्च् धातूपासून निघाला आहे. **गायत्रम्** एकः गायति शकरीषु = एकजण (त्वः) गायत्रीछंदांत असलेल्या शकरी ऋचा गातो. कोण गातो ? उद्गाता. हें एका ऋत्विजाचें नांव आहे. **गायत्रं गायतेः स्तुतिकर्मणः** = स्तुति करणें ह्या अर्थाच्या गै धातूपासून गायत्र शब्द झाला आहे. **शकर्यः ऋचः** = शकरी नांवाच्या ऋचा आहेत. **शक्नोतेः** = शकरी हा शब्द शक् धातूपासून झाला आहे. **तत् यत् आभिः वृत्रम् अशक्तं हन्तुम्** = ज्याअर्थी (यत्) ह्या ऋचांनीं (आभिः) वृत्राला (वृत्रम्) मारण्याला (हन्तुम्) इंद्र शकला (अशक्त). ह्या वाक्यांत तत् ह्याला कांहीं अर्थ नाहीं. तो केवळ वाक्यारंभीं घालतात. **तत् शकरीणां शकरीत्वम्** = त्याअर्थी (तत्) शकरी ऋचांना (शकरीणां) शकरीत्व (शकरीत्वं) आलें. म्हणजे त्या ऋचांना शकरी हें नांव मिळालें. **इति विज्ञायते** = असें (इति) ब्राम्हणप्रंथावरून कळतें (विज्ञायते). शकरीशब्द शक् धातूपासून झाला ह्याला आधार दाखविण्याकरितां हें ब्राम्हणवचन येथें दिलें आहे. **ब्रह्मा त्वो वदति जातविद्याम्** = ब्रह्मा एकः वदति जाते जाते विद्याम् = ब्रह्मा नांवाचा ऋत्विक् (ब्रह्मा) त्या त्या प्रसंगीं (जाते जाते) आपल्याला माहीत असेल तें (विद्याम्) सांगतो (वदति). यज्ञांत अडचण आल्यास ती नि. मा. ४

दूर करण्याचें काम ब्रम्हा नांवाच्या ऋत्विजाचें असतें. ब्रम्हा सर्वविद्यः = ब्रम्हा हा सर्वविद्य असतो. सर्वम् वेदितुम् अर्हति म्हणजे त्याला सर्व गोष्टीचें (सर्व) ज्ञान (वेदितुम्) असलें पाहिजे (अर्हति). ब्रम्हा परिवृढः श्रुतः = ब्रम्हा नांवाचा ऋत्विक् (ब्रम्हा) वैदिक ज्ञानानें (श्रुतः) वाढलेला (परिवृढः) असतो. म्हणजे त्याला सर्व श्रौताचें, यज्ञयागादिकांचें, ज्ञान असतें. ह्यावरून ब्रम्हाशब्द वृह् धातूपासून झाला आहे असें समजतें. कारण परिवृढ हा परि उपसर्ग आणि वृढ, वृह् धातूचें भूतभूतकाळाचें रूप, ह्या दोहोंचा बनला आहे. ब्रम्हा परिवृढं सर्वतः = उपनिषदांत सांगितलेलें जें ब्रम्हा तेंही सर्व बाजूनें [सर्वतः] वाढलेलें असतें [परिवृढं]. ब्रम्हा नाही असा अणूरेणूसुद्धां ब्रम्हांडांत नाही. यज्ञस्य मात्रां विभिर्मीते एकः = आणि एकजण यज्ञाची मात्रा म्हणजे माप मोजतो म्हणजे यज्ञांतील लहानसहान सर्व गोष्टी तो करितो. तो कोण ? अध्वर्यु (अध्वर्युः). अध्वर्युः अध्वरयुः = अध्वर्यु हा शब्द मूलचा अध्वरयु असा होता. अध्वरं युनक्ति. यु ह्या उपबंधाचा अर्थ युनक्ति म्हणजे जोडतो असा आहे. यज्ञाचीं निरनिराळीं अंगें जो एके ठिकाणीं जोडतो तो अध्वरयु किंवा अध्वर्यु. अध्वरस्य नेता. किंवा यु ह्याचा अर्थ नेता असा होईल. आरंभापासून शेवटापर्यंत जो यज्ञ नेतो तो अध्वरयु किंवा अध्वर्यु. अध्वरं कामयते इति वा. अथवा यु ह्याचा अर्थ कामयते म्हणजे इच्छितो असाही होईल. यज्ञसफल होवो अशी जो इच्छा करितो तो अध्वरयु किंवा अध्वर्यु. अपि वा अधीयाने युः उपबन्धः. किंवा यु ह्या उपबंधाचा अर्थ अधीयान म्हणजे अभ्यास करणारा असाही होईल. ह्याप्रमाणें यु ह्या उपबंधाचे चार अर्थ होतात. इतके अर्थ देण्याचीं कारणें (१) अध्वर्यूला यज्ञाचा चांगला अभ्यास करावा लागतो, (२) यज्ञ सफल व्हावा अशी त्याला साहजिक इच्छा असते, (३) एतदर्थ तो यज्ञाचीं निरनिराळीं अंगें जोडतो, (४) आणि अशा रीतीनें यज्ञ आरंभापासून शेवटाला नेतो. अध्वरं इति यज्ञनाम = अध्वर म्हणजे यज्ञ. ध्वरतिर्हिसाकर्मा. अध्वर = अ+ध्वर. ध्वर हा ध्वर् हिंसा करणें ह्या धातूपासून झाला आहे. तत्प्रतिषेधः = तिचा म्हणजे हिंसेचा प्रतिषेध म्हणजे निषेध ज्यांत आहे असें जें कर्म त्याला अध्वर म्हणतात. सोमयागाला अध्वर म्हणतात.

निपातः इत्येके.

काही त्व हा निपात आहे असें म्हणतात. कारण

तत्कथम् अनुदात्तप्रकृति नाम स्यात्

ज्याची प्रकृति म्हणजे स्वर अनुदात्त असतो (अनुदात्तप्रकृति) तो शब्द नाम कसा असेल ? तो निपातच असला पाहिजे.

दृष्टव्यं तु भवति

परंतु (तु) ' त्व ' ला निपात म्हणजे अव्यय म्हणणें चुकीचें होईल. कारण त्याचा व्यय झालेला दिसतो (दृष्टव्यं भवति.) म्हणजे ' त्व ' ला विभक्ति लागतात. जसें

उत त्वं सख्ये स्थिरपीतमाहुः इति द्वितीयायाम्

ह्या उदाहरणांत त्वं हें त्व ह्याचें द्वितीयेचें एकवचन आहे. ह्या ऋचेचा अर्थ पुढील एका खंडांत दिला आहे. (निरु० १।२०).

उतो त्वस्मै तन्वं विसस्त्रे इति चतुर्थ्याम्

येथें त्वस्मै हें त्व ह्याचें चतुर्थीचें एकवचन होय. ह्याही ऋचेचा अर्थ पुढील एका खंडांत दिलेला आढळेल. (निरु० १।१९).

अथापि प्रथमाबहुवचने

त्व ह्याचें प्रथमाबहुवचनही आढळतें. जसें

खंड ९ वा

अक्षण्वन्तः कर्णचन्तः सखायो मनोजवेष्वसमा बभूवुः।

आदघ्नासः उपकक्षास उ त्वे हृदा इय स्नात्वा उ त्वे ददृशे

[ऋ० सं० १०।७।७]

अक्षण्वन्तः = अक्षिमन्तः = ज्यांना डोळे आहेत असे, डोळस. कर्णचन्तः = ज्यांना कान आहेत असे. अक्षि चष्टेः = अक्षि हा चक्षू धातूपासून झाला आहे. अक्षि आणि चक्षू यांमध्ये क्ष-पुरतेंच साम्य आहे. अनक्तेः इति आग्रायणः = आग्रायण म्हणतो कीं अक्षि शब्द अञ्ज् धातूपासून झाला आहे. कारण डोळा आपल्या तेजानें जी वस्तु पहावयाची असते ती लिपतो. पूर्वीची अशी समजूत होती कीं डोळ्यांतला प्रकाश पदार्थाकडे जातो व त्यामुळें डोळ्याला पदार्थ दिसतो. तस्मादेते व्यक्ततरे इव भवतः = त्यामुळें (तस्मात्) हे डोळे (एते) शरीराच्या इतर अवयवांहून जरासे (इव) ज्यास्त स्पष्ट (व्यक्ततरे) असतात (भवतः). इति ह विज्ञायते = असें ब्राह्मणवचनावरून कळतें.

टीपः—अक्षि आणि लंघीनमधील ऑक्युलम् (oculus) हे सारखे आहेत. तेव्हा हे दोन्हीही शब्द एकाच धातूपासून उत्पन्न झाले असावेत.

कर्णः कृन्ततेः = कर्ण हा शब्द कृन्त धातूपासून झाला आहे. निकृत्तद्वारे भवति = कारण त्याचें द्वार म्हणजे भोंक हें जेथें कान असतात तो भाग कापून काढून (निकृत्त) केलें असतें. ऋच्छतेः इति आग्रायणः = आग्रायण म्हणतो कीं ऋ[ऋच्छ] पासून कर्ण शब्द झाला आहे. ऋच्छन्ति इव खे = रिकाम्या जागेंत (खे) उत्पन्न झालेले शब्द जणू काय (इव) कानाकडे जातात. उदगन्तामिति ह विज्ञायते = कान शब्दांकडे जातात (उदगन्ताम्) ह्या ब्राह्मणवचनावरून कर्ण हा ऋ जाणें ह्या धातूपासून झाला आहे असें कळतें. हीं वचनें कोणत्या ब्राह्मणग्रंथांतलीं आहेत तें कळत नाहीं.

मनसां प्रजवेष्वसमा बभूवुः

मनोजवेषु = मनसां प्रजवेषु = निरनिराळ्या मनांच्या वेगांमध्ये म्हणजे वेदांचा अर्थ किंवा ज्ञान शोधून काढण्यामध्ये. असमाः बभूवुः = सारखे राहिले नाहींत.

आस्यदघ्ना अपरे

आदघ्नासः = आस्यदघ्नाः म्हणजे तोंड (आस्य) प्रमाण (दघ्न) आहे ज्यांचे असे पाण्याचे संचय. आदघ्नासः ; हें हृदाः ह्याचें विशेषण आहे. त्वे = अपरे.

उपकक्षदघ्नाः अपरे

उपकक्षासः = उपकक्षदघ्नाः = उपकक्ष म्हणजे खाक ही प्रमाण आहे ज्यांचे असे हृद.

आस्यम् अस्यतेः = आस्य शब्द असू फेकणें ह्या धातूपासून झाला आहे. ज्याच्यामध्ये अन्न फेकतात ते आस्य. आस्यन्दते एनत् अन्नम् इति वा = किंवा आस्य शब्द आ + स्यन्द् ह्या धातूपासून झाला असेल; कारण ह्याजकडे (एनत्) अन्न जाऊन ओलें हांते (आस्यन्दते). दघ्नं दध्यतेः स्रवतिकर्मणः = दघ्न हा दघ् स्रवणें ह्या धातूपासून झाला आहे. दस्यतेर्वा स्यात् = किंवा दघ्न हा शब्द दस् धातूपासून झाला असेल. कारण विदस्ततरं भवति = अन्न ज्यास्त मऊ होतें. प्रस्नेया हृदा इव एके प्रस्नेया ददृशिरे. स्नात्वाः = प्रस्नेयाः म्हणजे स्नान करण्यास योग्य म्हणजे उभा राहून मनुष्य बुडेल इतके खोल. आणि जसे उभें राहून स्नान करण्याइतके डोह खोल असतात त्याप्रमाणें काहींजण बुद्धीनें खोल आढळतात. प्रस्नेयाः = स्नानार्हाः = उभें राहून स्नान करण्याला योग्य म्हणजे खोल. हृदा ह्यादतेः शब्दकर्मणः = हृद हा शब्द ह्याद् आवाज करणें ह्या धातूपासून झाला आहे. ह्यादतेर्वा स्यात् शीतोभावकर्मणः = किंवा ह्याद् थंड असणें ह्या धातूपासून हृद शब्द झाला असेल. कारण डोहाचें पाणी थंड असतें.

टीपः—आदघ्नासः ह्याचा अर्थ आस्यदघ्नाः असा केला आहे, परंतु तो संशयित आहे. ऋचेंत डोह निरनिराळ्या खोलीचे अमतात असें म्हटलें आहे. आदघ्न, उपकक्ष आणि स्नात्व असा क्रम लाविला आहे. स्नात्व म्हणजे डोक्यावर पाणी जाईल असे. उपकक्ष म्हणजे खाकपर्यंत ज्यांचें पाणी पोचतें ते. तेव्हां आदघ्न ह्यानें ह्यापेक्षाही कमी खोली दर्शविली गेली पाहिजे. नाहीतर तोंड, खाक, डोकें असा मलता कम होईल. आदघ्न हा शब्द आद आणि घ्न ह्यांपासून झाला असावा. घ्न हा हन् आपटणें ह्यापासून होतो. आद ह्यावर ज्यांचें पाणी आपटतें ते आदघ्नाः. ऋचेंदांत घ्न ज्यांच्या अंती आहे असे आणखी चार शब्द सांगडतात. ते असेः—हस्तघ्न, वृत्रघ्न, अमुरघ्न, अपुषघ्न. आद ह्याचा अर्थ गुडघा किंवा कंवर असा काहींतरी असावा. कंवर असा अर्थ असण्याचा ज्यास्त संभव आहे. गुडघा किंवा कंवर इतक्या खोलीचे, खाकइतक्या खोलीचे व डोक्याइतक्या खोलीचे असा क्रम बरोबर दिसतो. यास्क दघ्न ह्या शब्दानें फसला गेला पण तसा प्रत्यय ऋचेंदांत नाही. तो पाणिनीच्या ‘प्रमाणे द्वयसृजदघ्नमात्रचः’ (पा० ५।२।३७) ह्या सूत्रांत आढळतो. हा दघ्नप्रत्यय यास्कांनें उपकक्ष ह्यालाही जोडला आहे. पण ती त्याची चूक आहे. उप ह्या उपसर्गांनें प्रमाण दर्शविलें जातें. उपकक्ष म्हणजे खाक(कक्ष)जवळ (उप) असणारे.

सगळ्या ऋचेचा अर्थ असा आहे = एकत्र विद्याव्यासंग करणारे लोक (सखायः) डोळ्यांनीं (अक्षपन्तः) व कानांनीं (कर्णन्तः) सारखे असतात. परंतु बुद्धीच्या प्रगतींत (मनोजवेष्) त्यांच्यामध्ये समभाव रहात नाही. त्यांपैकीं कित्येक म्हणजे बहुतेक जण उथळ डबक्यासारखे (आदघ्नासः) असतात. काहींजण मध्यम खोलीच्या डोहासारखे (उपकक्षासः) असतात, आणि काहीं म्हणजे थोडेजण खोल डोहासारखे (स्नात्वाः) असतात.

अथापि समुच्चयार्थे भवति

आणखी त्व हा समुच्चय असाही अर्थ दाखवितो.

पर्याया इव त्वदाश्विनम् (कौषीतकिब्रा० १७।४) = आश्विनं च पर्यायाश्च इति.

यास्काच्या मते इव शब्द निरर्थक असून त्वम् शब्द 'च' ह्या अर्थी योजिला आहे. आश्विन व पर्याय असा तो बरील उदाहरणाचा अर्थ करितो. परंतु ती त्याची चूक आहे. कौपीतकिब्राम्हणामध्ये आश्विन नांवाचा ऋक्समुदाय कोणत्या तऱ्हेने म्हणावा असा प्रश्न उद्भवतो. त्या प्रश्नाचें उत्तर कित्येकजण असें देतात :- पर्याय नांवाचे तीन ऋक्समुदाय आहेत. ते म्हणण्याची जी रीत तीच आश्विननामक ऋक्समुदाय म्हणण्याची असें एक (त्वत्) मत आहे. इव शब्द निरर्थक नाही, पर्यायाप्रमाणें आश्विन असें एक मत असा शब्दांचा अर्थ आहे. त्याच आश्विन हा पर्यायाहून वेगळ्या रीतीने म्हटला पाहिजे असा निकाल दिला आहे.

अथ ये प्रवृत्ते अर्थे अमिताक्षरेषु ग्रन्थेषु वाक्यपूरणा आगच्छन्ति पद-
पूरणाः ते मिताक्षरेषु अनर्थकाः

अमिताक्षर म्हणजे ज्यांतील अक्षरांना पद्यासारखी मर्यादा नसते अशा वाक्यांत (वाक्येषु) त्यांचा अर्थ चालू असतांनाच (प्रवृत्ते अर्थे) म्हणजे वाक्यें बोलत असतांनाच केवळ त्यांमधील शब्दांची भरती करण्याकरितां जे शब्द घालतात तेच शब्द मिताक्षरांत म्हणजे पद्यांत येतात. दोन्ही ठिकाणीं ते निरर्थक (अनर्थकाः) असतात. येथें अनर्थक ह्या शब्दाची कांहीं जरूरी नाही. वाक्यपूरणाः व पदपूरणाः ह्यांनीं तो अर्थ दर्शविला जातो.

कम् ईम् इत् उ इति

असे पदपूरण निपात म्हणजे कम्, ईम्, इत्, व उ असे चार होत.

निरुक्त खंड १० वा

शिशिरं जीवनाय कम्

एवढाच पाद मूळ निरुक्तांत होता, कारण दुर्गाचार्य आपल्या वृत्तींत बाकीचे पाद दुसऱ्या एखाद्या शाखेतून शोधून काढावेत, कांहीं टीकाकार खालीलप्रमाणें सर्व ऋचा देतात, असें म्हणतो.

निष्ट्रक्त्रासश्चिदिन्नरो भूरितोका वृकादिव ।

विभ्यस्यन्तो ववाशिरे शिशिरं जीवनाय कम्॥

निष्ट्रक्त्रास म्हणजे वखरहित, भूरितोकाः म्हणजे ज्यांस फार मुलें आहेत असे लोक (नरः), जणूं काय (इव) लांडग्याला (वृकात्) भिऊन (विभ्यस्यन्तः), शिशिर ऋतु (शिशिरं) जगण्याला (जीवनाय) चांगला (कं) असें ओरडून म्हणाले. असा दुर्ग अर्थ करतो. परंतु चौथा पाद आधींच्या तीन पादांशीं विसंगत आहे. कपडे नाहीत, पोरे फार, आणि आतां तर थंडी आली म्हणून भीतीनें गरीब लोक ओरडूं लागले. थंडी सुखकर असल्यास ओरडण्याचें काय कारण ? चौथा चरणच काय तो लोकांच्या तोंडीं होता, तोच यास्कानें उदाहरण म्हणून दिला आहे. ' कं ' ची उदाहरणें ऋग्वेदांत असतांना हा पाद यास्कानें कां ध्यावा हें समजत नाही, ' कं ' हा

ऋग्वेदांत चांगल्या अर्थी वापरला आहे. 'शिशिरं जीवनाय कं' ह्याच्याशी विसंगत नाहीत असे तीन पाद रचावयास पाहिजे होते. मूळांत नसून हल्लींच्या निरुक्तपाठांत संबंध ऋचा दिलेली आहे. अशा रीतीने प्रक्षिप्त ठिकठिकाणी आली आहेत.

शिशिरं शृणातेः शस्त्रातेः वा

शिशिर शब्द शृ हिंसा करणे ह्या धातूपासून झाला असावा किंवा शम् हिंसा करणे ह्यापासून.

एमेनं सृजता सुते (ऋ० सं० १।१।२) = आसृजत एनं सुते

आ+ई+एनं ह्यांपैकी आ हा उपसर्ग सृजत ह्याला जोडून आसृजत हें क्रियापद तयार होतें. ई पदपूरण म्हणजे निरर्थक असल्यामुळे गाळले आहे. सोमरस काढल्यावर (सुते) तो (एनं) इंद्राला पिण्याकरितां या (आसृजत).

तमिद्धन्तु नो गिरः (ऋ० सं० १।६।१४) = तं वर्धयन्तु नो गिरः स्तुतयः

आमच्या स्तुती त्याला म्हणजे सोमाला वाढवोत. 'इत्' निरर्थक म्हणून गाळला आहे.

गिरो गृणातेः

'गिरः' हा शब्द 'गृ' स्तुति करणे ह्यापासून झाला आहे.

अयमु ते समतसि (ऋ० सं० १।३०।४) = अयं ते समतसि

हे इंद्रा ज्याच्यावर तूं पांखराप्रमाणें झडप घालतोस (समतसि) तो वध हा सोम. 'उ' पदपूरण म्हणून गाळला आहे. ऋचांचें विवरण करतांना यास्क पदपूरणें गाळतो.

'कं' ह्याच्या आधीं जें नाम असेल तें चतुर्थ्यंत असतें व चांगला अर्थ दर्शविण्यासाठींच त्या निपाताचा उपयोग केला असतो.

'ई' हा एकेकाळीं 'एनं' च्या अर्थी योजीत असत. 'एनं' हा मागून प्रचारांत आला व कांहीं काळानें 'ई' चा अर्थ लोक विसरले व 'ई' व 'एनं' ह्यांचा एकत्र उपयोग होऊं लागला.

'इत्' = एव. असा अर्थ पुष्कळ ठिकाणीं लागतो.

'उ' चाही 'एव' अर्थ एकेकाळीं असावा व तसा अर्थ ऋग्वेदांत कोठें कोठें अवश्य आहे.

मूळचे अर्थ विसरल्यामुळे हे निपात पादपूरण असे मानले गेले.

इवोऽपि दृश्यते

'इव' सुद्धां कोठें कोठें पदपूरण म्हणून वातलेला आढळतो.

सु विदुरिव

न वै सु विदुरिव मनुष्या नक्षत्रं मीमांसन्त इव ह्यदितेन वाव पुण्याहम् (काठकसंहिता ८।३)

अग्निहोत्र स्थापन करण्यास उत्तम नक्षत्राची जरूर असते. परंतु उत्तम नक्षत्र कोणच्या क्षणीं उगवणार हें मनुष्यांना बरोबर (सु) माहीत नसतें (विदुः). ते विचार करतात (मीमांसन्ते) व सूर्योदयावरून पुण्याह निश्चित करतात. 'इव' हा विदुः व मीमांसन्ते ह्यांनंतर घातला आहे; तो वाक्यपूरण आहे असें यास्क म्हणतो; पण इव ह्यानें मनु-

प्यांच्या मनांतला अनिश्चय दाखविला जातो. आपण किती जरी गणिती असलों तरी मुहूर्त निश्चित करण्यांत आपली चूक होत नसेल कशावरून? सूर्योदयानें मुहूर्त ठरविणें धोक्याचें असें त्यांच्या मनांत येतें. कितीही खबरदारी घेतली तरी चूक होण्याचा संभव आहे व चुकीचा परिणाम यजमानास भोगावा लागेल अशी त्यांना भीति वाटते. इव ह्यानें ही भीति दर्शविली जाते.

सु विज्ञायेते इव

पुरुषश्चाश्वश्च नक्तं प्रत्यञ्चौ न सु विज्ञायेते इव (काठकसंहिता ६।२) = संध्याकाळच्या वेळीं मनुष्य व घोडा समोरून येत असतांना (प्रत्यञ्चौ) चांगले (सु) ओळखतां येत नाहीत (विज्ञायेते). येथेंही मनुष्य हा घोडा व घोडा हा मनुष्य अशी संध्याकाळीं चूक होण्याचा संभव आहे. हा संभव इव ह्यानें दाखविला जातो.

‘इव’ ह्याचें आणखीही एक उदाहरण काठकसंहितेंत आहे. तें असें:—
न वै सु विदुरिव मनुष्या यज्ञं तस्मान्न सर्वं इव ऋभोति (काठकसंहिता ८।१३) = यज्ञासंबंधी यच्चयावत् ज्ञान मनुष्यांना नसतें; त्यामुळेच सर्व यजमानांना यज्ञाचें फळ मिळत नाही. यज्ञांत आपल्या हातून चूक होत नसेल असें खात्रीनें सांगतां येत नाही. ह्या तीनही उदाहरणांत इव ह्यानें शंका, भीति, चूक होण्याचा संभव दर्शविला जातो. इव हा खात्रीनें वाक्यपूरण नाही. ‘सु विदुरिव’ हें दोनदां आलें आहे. यास्काच्या मनांत कोणचें उदाहरण होतें किंवा दोन्हीही होती हें सांगतां येत नाही.

दुर्गाचार्याला काठकसंहिता चांगली अवगत होती. त्यानें उदाहरणें बरोबर देऊन त्यांचा अर्थ स्पष्टपणें व समग्र वाचकास पाहिले होता. तसा त्यानें दिला नाही.

अथापि ‘न’ इति एषः ‘इत्’ इति एतेन संप्रयुज्यते परिभये

शिवाय (अथापि) ‘न’ ह्या निपाताला ‘इत्’ जोडून म्हणजे नेत् करून भीति दाखविण्याकरितां (परिभये) तो वाक्यांत घालतात (संप्रयुज्यते).

खंड ११ वा

नेज्जिह्वायन्त्यो नरकं पताम

यास्काच्या भाष्यावरून एवढाच पाद मूळांत होता व दुर्गाचार्यही बाकीचे पाद शोधून काढावेत व काहीं लोक खालीलप्रमाणें ऋचा पुरी करतात असें म्हणतो; तेव्हां त्याच्यावेळीं निरुक्तांत हा एकच पाद होता हें स्पष्ट आहे. हल्लींच्या निरुक्तपाठांत ही सगळी ऋचा दिलेली आढळते.

हविर्भिरंके स्वरितः सचन्ते

काहीं लोक (एके) देवांना हवि देऊन (हविर्भिः) एथून (इतः) स्वर्गाप्रत (स्वर्) जातात (सचन्ते)

सुन्वन्त एके सवनेषु सोमान्

कांहींजण (एके) सोमयागाच्या सवनांत (सवनेपु) सोमाचा (सोमान्) रस काढून (सुन्वन्तः) (व देवता अर्पण करून) स्वर्गाला जातात

शचीर्मदन्त उत दक्षिणाभिः

आणखीं (उत) कांहींजण स्तुतींनीं (शचीः=शचीभिः) व कांहीं जण दक्षिणा देऊन (दक्षिणाभिः) स्वर्गाला जातात.

नेज्जिह्मायन्त्यो नरकं पताम इति

पण आम्ही जर नवऱ्यांशीं वाकड्या वागलों (जिह्मायन्त्यः) तर आम्ही नरकांत (नरकं) पडूं (पताम).

असुरपत्नींना तुम्ही आपले नवरे टाकून द्या असें लवाडीनें नारद म्हणाला तेव्हां वरीलप्रमाणें त्यांनीं उत्तर दिलें.

मागील खंडांतील ऋचा व ही ऋचा ह्या दोन्हीही अगदीं नव्या भाषेत आहेत. ऋग्वेदांतली भाषा ह्यांत नाही. दोन्ही ऋचांच्या ऐवजीं ऋग्वेदांतील ऋचा यास्कानें द्यावयास पाहिजे होत्या.

नरकं = नि + अरकं, नि=नीचैः व अरकं=गमनं. नरकांत जाणें म्हणजे पृथ्वीच्या खालीं जाणें. अथवा नरकं = न+र+कं, न=नास्ति. र=रमणं स्थानं. कं=अल्पम् अपि अस्ति इति वा. अशी नरक शब्दाची दोन तऱ्हेनें व्युत्पत्ति देतां येतें. नरक शब्द ऋग्वेदांत नाही.

अथ अपि च 'न' इति एषः 'इन्' इति एतेन संप्रयुज्यते अनुपृष्टे

आणखी (अथ अपि च) 'न च' ह्याला इत् लावल्यानें न चेत् असा शब्द बनतो. जेव्हां एक प्रश्न झाल्यावर दुसरा प्रश्न विचारला जातो तेव्हां जें उत्तर द्यावयाचें त्याच्या आरंभी 'न चेत्' असा शब्द घालतात. जसें:- 'वृषल आहेत कां घरीं' असें एक दुसऱ्याला विचारतो. 'आहेत' असें उत्तर ऐकून तो पुन्हां विचारतो, तर मग बोलाविलें असतां कां येत नाहीत ? त्याला उत्तर:-

न चेत्सुरां पिबन्ति इति

(आले असते), जर (चेत्) दारू (सुरा) पीत बसले (पिबन्ति) नसते तर.

चेत् (जर) हा शब्द अर्वाचीन संस्कृतांत हवा तितका वापरतात. इति चेत् (असें म्हणत असाल तर) हे शब्द शांकरभाष्यांत वारंवार येतात. नो चेत् (नाहींतर) असा प्रयोग काव्यांत आढळतो. यास्ककालीं संस्कृतभाषा जरा भिन्न होती असें दिसतें.

सुरा मुनोते:

सुरा शब्द सु पिळून काढणें ह्या धातूपासून झाला आहे. 'रा' हा प्रत्यय आहे.

एवम् उच्चावचेषु अर्थेषु निपतन्ति

ह्याप्रमाणें निपात हे भिन्नभिन्न किंवा नाना प्रकारच्या (उच्चावचेषु) अर्थांत (अर्थेषु) पडतात (निपतन्ति) म्हणजे निपातांचे अनेक अर्थ होतात म्हणून त्यांस 'निपात' म्हणतात.

ते उपेक्षितव्याः

म्हणून त्यांचें वारकाईनें (उप) निरीक्षण करावें (ईक्षितव्याः) व त्यांचे सूक्ष्म अर्थ काढावेत.

टीपः—ह्या निपात-प्रकरणांत 'उत्' 'तु' 'वे' 'ध' 'अपि' 'स्वित्' हे निपात घालणें जरूर होतें. निपातांची 'इत्यादि' ह्यानेंही समाप्ति केली नाहीं. चित् हा शब्द ऋग्वेदांत अनेक वेळां आला आहे, तेव्हा यास्कानें त्याचीं उदाहरणें ऋग्वेदांतून वाचयास पाहिजे होतां. निरुक्तग्रंथाला यास्ककालीन संस्कृताशीं कांहीं कर्तव्य नाहीं. वैदिक व्युत्पत्ति देणें हा ह्या ग्रंथाचा मुख्य उद्देश होय.

इति इमानि चत्वारि पदजातानि अदुक्रान्तानि नामाख्याते उपसर्गनिपाताः च
ह्या प्रमाणें (इति) नामें, आख्यातें, उपसर्ग व निपात असे जे हे पदांचे चार समूह (जातानि) किंवा वर्ग त्यांचा अनुक्रमें विचार झाला.

तत्र नामानि आख्यातजानि इति शाकटायनः नैरुक्तसमयश्च

त्या चार वर्गांमध्ये नामें आख्यातांपासून उत्पन्न झालीं आहेत असें व्याकरण-कर्ता शाकटायन म्हणतो व निरुक्तकारांचा तोच सिद्धांत आहे.

सर्व निरुक्तकार व एक वैयाकरण ह्यांचें हें मत होय.

न सर्वाणि इति गार्ग्यः वैयाकरणानां च एके

यच्च यावत् सर्व नामें आख्यातांपासून उत्पन्न झालीं नाहींत असें निरुक्तकार गार्ग्य म्हणतो व कांहीं वैयाकरण म्हणतात. गार्ग्य हा एकटाच काय तो निरुक्तकार उलट मताचा होता. 'वैयाकरणानां चैके' असें न म्हणतां एकखेरीज सर्व वैयाकरण असें म्हणावयास पाहिजे. कारण शाकटायनाचेंच नांव वर सांगितलें आहे.

**तत् यत्र स्वरसंस्कारौ समर्थौ प्रादेशिकेन गुणेनान्वितौ स्यातां संविज्ञा-
तानि तानि यथा गौः अश्वः पुरुषः हस्ती इति**

ह्या वाक्याचा ' न सर्वाणि ' ह्याच्याशीं संबंध आहे. ' न सर्वाणि ' ह्याचा उल-
गडा ' तत् यत्र० ' ह्यांत केलेला आहे.

संविज्ञात म्हणजे रूढ जसे अग्नि, इन्द्र वगैरे किंवा गो, अश्व वगैरे. नामें दोन प्रकारचीं. प्रत्येक नामाला अर्थ असतो. त्या अर्थाचा धातु जर त्या नामांत असेल म्हणजे त्या धातूपासून जर तें नाम तयार होत असेल व त्या नामाचा स्वरही जर व्याकरणाला धरून असेल तर तें नाम प्रादेशिक. प्रदेश म्हणजे नामाचा जो अर्थ तद्वाचक धातु. प्रादेशिक गुण म्हणजे त्या धातूचा विकार म्हणजे त्या धातूपासून होणारें नाम. आपणांपुढें असणारें नाम म्हणजे उदाहरणार्थ गतिः. गतिः= जाण्याची क्रिया किंवा जाणें. जाणें ह्या अर्थाचा धातु—गतिशब्दाला जवळ असा—गम्. ह्याला नामकरण ' ति ' प्रत्यय लावला असतां ' म् ' चा लोप होतो व ' गम् ' पासून ' गति ' शब्द बनतो. ह्याप्रमाणें दिलेला शब्द ' गति ' व ' गम् ' धातूपासून तयार झालेला ' गति ' शब्द ह्यां-
मध्ये अन्वय आहे म्हणजे ते दोन्ही एकच होत. कर्म, करण, कृति, क्रिया, कर्ता, मन्म, मनन, मति, मन्ता, रङ्ग, रञ्जन, रक्ति, रक्तिमा, रजक, गमन, गति, गन्ता वगैरे शेंकडो शब्द व्याकरणशुद्ध सांपडतात. पण अशांची संख्या थोडी. वेडेवाकडे बनलेले, अपभ्रष्ट झालेले असे शब्द फार. त्यांत धातु कोणचा हें समजत नाहीं. जो धातु आहे म्हणून नि. भा. ५

म्हणावा त्याच्यापासून अशीं नामें बनवितां येत नाहींत.

गो, अश्व वगैरे असे शब्द होत. हे शब्द भाषेत रूढ झाले आहेत. त्यांचा अर्थ कळतो. गो म्हणजे गाय. ह्या अर्थाची दर्शक अशी क्रिया कोणची ? उत्तर देणें अशक्य आहे. गाय काय करते ? जाते, दूध देते, हंबरडा फोडते, रानांत जाते, गवत खाते, पाणी पिते, रंक्थ करते. पण ह्या क्रिया इतर जनावरेंही करतात. गाईत विशिष्ट क्रिया कोणची ? कोणचीही नाहीं. तर मग आकारावरून नांव पडलें असावें. पण आकारदर्शक धातु कोणचा ? उत्तर नाहीं. गम् किंवा गा जाणें हा धातु 'गो' शब्दांत आहे असें म्हणणें म्हणजे केवळ कल्पना लढविणें होय. 'गो' सारखे शब्द कसे बनले हें आपणांला मुळीं सांगतां येत नाहीं. 'गो' शब्दाला स्वर आहे. पण तो शब्द अस्तित्वांत यावयाला कोणत्या धातूला प्रत्यय लागला हें कोण सांगेल ? त्या शब्दांत स्वराप्रमाणें संस्कार असेल खास. पण आपणांला तो समजत नाहीं. गम् किंवा गा ह्याला 'ओ' प्रत्यय लावून गो शब्द बनला असें म्हणणें म्हणजे सिद्धांतासाठीं कांहींतरी बरळणें होय. गो-शब्दांत तदर्थवाचक गम् किंवा गा धातु क्षणभर समजूं या. गम् + ओ किंवा गा + ओ. ओ हा गुण किंवा वृद्धि करणारा प्रत्यय नसल्यानें 'म्' चा किंवा 'आ' चा लोप होतो व ग् + ओ म्हणजे गो असा शब्द बनतो. अश्व हा अश् व्यापणें + व प्रत्यय ह्यांपासून झाला असें क्षणभर म्हणतां येईल. पण 'हस्त' शब्दाची काय वाट ? हस्त म्हणजे हात. ह्यांत कोणची क्रिया कल्पावयाची ? अशा शब्दांत धातु कल्पणें हेंच मोठें संकट होय. त्यांतला प्रदेश म्हणजे तदर्थवाचक धातु जर माहीत नाहीं तर तो अमक्या धातूचा विकार म्हणजे विशिष्ट धातूला प्रत्यय लावून म्हणजे संस्कार करून बनविलेला शब्द असें कसें म्हणतां येईल ? गार्ग्य व वैयाकरण लोक विचारी होते. त्यांना निरुक्तकारांचें मत मुळीं संमत नव्हतें.

वर जें वाक्य दिलें आहे त्यांत एक 'न' कार गळल्यामुळें फार घोंटाळा झाला आहे व अर्थ काढण्याच्या खटपटी होऊनही कोणाचेंही समाधान झालें नाहीं. अन्वितौ ह्याच्याजागीं अनन्वितौ वाचल्यास अर्थ एकदम लक्षांत येतो. तो अर्थ असा:—जेथें (यत्र) म्हणजे ज्या नामांत उदात्त वगैरे स्वर व दिसणारी प्रकृति-प्रत्यय अशी संस्कृति म्हणजे अमक्या धातूला प्रत्यय लावून बनलेलें रूप (स्वरसंस्कारौ), अर्थासहित (समर्थौ) म्हणजे ह्या नामाचा अर्थ ह्यांत व तो अर्थ ज्या धातूंत असेल अशा धातूंचें व्याकरणांनं झालेलें रूप (प्रादेशिकेन गुणेन) ह्यांत अन्वय नसेल (अनन्वितौ स्यातां) तीं सगळीं नामें रूढ किंवा अधातुज (संविज्ञातानि) अशीं समजावीं.

वर 'गति' हें नाम घेऊन त्यांत दिसणारा स्वर, संस्कार व त्या नामाचा 'जाणें' हा अर्थ ह्यां तिहींत व 'जाणें' हा अर्थ ज्या धातूंत आहे असा 'गुम्' धातु त्याला 'ति' प्रत्यय लावून झालेलें 'गति' रूप ह्यांत पूर्ण अन्वय आहे. पण गो, पुरुष वगैरेंत तसा अन्वय दिसत नाहीं. म्हणून हे शब्द संविज्ञात म्हणजे रूढ समजावेत. धातूंपासून बनविण्याच्या खटपटींत पडूं नये. कारण अशी खटपट व्यर्थ

एवढेंच नव्हे तर हास्यास्पद होय. निरुक्तांत अशा ओढाताणीच्या व्युत्पत्ति केवळ हसू उत्पन्न करतात. त्यांपासून ज्ञानप्राप्ति यत्किंचितही होत नाही. 'अनन्वितौ'च्या ठिकाणी 'अन्वितौ' हा पाठ असल्यामुळे दुर्गाचार्याला अर्थ करण्याला फार अडचण पडली, 'संविज्ञातानि' ह्याचा 'समम् ऐकमत्येन विज्ञातानि' असा अर्थ करावा लागला. त्याने ह्या वाक्याचे तीन अर्थ केले आहेत. ते असे:-

(१) ज्या नामांत स्वर व संस्कार हे समर्थी म्हणजे व्याकरणाच्या नियमांना धरून असून, प्रदेश म्हणजे नामांत असलेली क्रिया, तिचा गुण म्हणजे तदर्थवाचक धातु म्हणजे धातुरूप ह्यांने ते स्वरसंस्कार अन्वित असतात, म्हणजे क्रियावाचक धातुरूप, स्वर व संस्कार ह्यांत अन्वय असतो अशीं जीं नामें तीं धातुज असें म्हणण्यास कोणाचाही विरोध नाही. तिथें तुमचें आमचें एकमत आहे. संविज्ञातानि = ऐकमत्येन विज्ञातानि). कर्ता, कारक पक्ता, पाचक हीं कृ व पच् धातूंपासून झाली आहेत असें कोण म्हणणार नाही? पण गौः अश्वः पुरुषः हस्ती हींही धातुज असें जर म्हणाल तर त्याला मात्र आमचा विरोध आहे. संविज्ञातानि तानि व गौरश्वः पुरुषो हस्ती ह्या दोहोंमध्ये बरेच शब्द अध्याहृत घ्यावे लागले आहेत. न घेतल्यास अर्थच होत नाही.

(२) संविज्ञात ह्याचा अर्थ रूढ असा आहे. हा प्रसिद्ध अर्थ घेतल्यास 'अन्वितौ स्यातां' ह्याच्यानंतर 'तदाख्यातजं गुणकृतमिति प्रतीमः। यत्र पुनः स्वरसंस्कारौ अष्टाध्यायीलक्षणपराङ्मुखौ सन्तौ प्रदेशाख्येन धातुरूपेण नानुगतौ' असे शब्द अध्याहृत घ्यावे लागतात. गुणकृतं = धातुरूपापासून झालेलें. प्रतीमः = आम्ही जाणतो.

(३) प्रदेश म्हणजे व्याकरण असा कित्येक अर्थ करतात. गुण म्हणजे अनुग्रह किंवा अवयव. ज्या नामांवर व्याकरणाचा अनुग्रह आहे किंवा ज्यांत व्याकरणाचा अवयव आहे म्हणजे जीं नामें व्याकरणाच्या नियमांना धरून असतां तीं आख्यातज, बाकीचीं संविज्ञात म्हणजे रूढ; जशीं गो, अश्व वगैरे.

(४) प्रदेश म्हणजे सत्त्व. 'सत्त्वप्रधानानि नामानि' ह्यांत जो सत्त्व-शब्द त्याचा गुण म्हणजे त्या सत्त्वाला अंगभूत अशी क्रिया वगैरे कित्येक अर्थ करतात.

ह्या चारही प्रकारांत ओढाताण झालेली आहे. अध्याहृत शब्द घेतल्याशिवाय वाक्याचा अर्थच होत नाही. अध्याहृत शब्द घेऊन वाक्याचा खालीलप्रमाणें विस्तार केला पाहिजे.

'तद्यत्र स्वरसंस्कारौ समर्थौ प्रादेशिकेन गुणेनान्वितौ स्यातां सर्वं प्रादेशिकम्। यथा। कर्ता कारकः पक्ता पाचकः। यत्र तु स्वरसंस्कारौ प्रादेशिकेन गुणेनान्वितौ स्यातां संविज्ञातानि तानि। यथा। गौरश्वः पुरुषो हस्तीति।

अध्याहृत शब्दांची ही आपत्ति टाळण्याकरितां अन्वितौ ह्या स्थलीं अनन्वितौ असा पाठ वाचणें इष्ट आहे. तसें केल्यानें अर्थ सरळ होतो. तो वर दाखविलाच आहे. अनन्वितौ न म्हणतां अन्वितौ न स्यातां असें म्हटल्यानें अर्थ ज्यास्त स्पष्ट होईल.

गार्ग्य पुढें म्हणतो:—

अथ चेत् सर्वाणि आख्यातजानि स्युः

पण जर सर्वच नामें धातूंपासून झालीं असतील म्हणजे झालीं आहेत असें म्हणाल तर यः कश्च तत् कर्म कुर्यात्

जो कोणी प्राणी तें काम करीत असेल

सर्वे तत् सत्त्वं तथा आचक्षीरन्

त्या सर्व प्राण्यांना तसें लोकांनीं म्हणावें म्हणजे तें काम करणाऱ्यांना एकच नांव द्यावें.

यः कश्च अध्वानम् अश्रुवीत

जो कोणी वाट व्यापील म्हणजे वाटेनें जाईल

अश्वः स वचनीयः स्यात्

त्याला अश्व म्हणावें लागेल.

यत् किञ्चित् तृन्यात्

जें काय टोंचेल किंवा बोचेल

तृणं तत्

तें तृण नांवाला पात्र होईल.

अथापि चेन् सर्वाणि आख्यातजानि नामानि स्युः यावद्भिः भावैः संप्रयुज्येत

सर्व नामें धातुज असें म्हटल्यास प्राणिमात्राचा ज्या ज्या भावांशीं म्हणजे क्रियांशीं संबंध येईल म्हणजे ज्या ज्या क्रिया एखादा प्राणी करील

तावद्भ्यः नामधेयप्रतिलम्भः स्यात्

त्या त्या कृत्यांवरून त्याला तीं तीं नांवें मिळालीं पाहिजेत.

तत्र एवं सति

असें झाल्यास

स्थूणा दरशया च सञ्जनी च स्यात्

खांबाला (स्थूणा) दरशया (भोंकांत बसणारा) व सञ्जनी (वाशाला किंवा तुळ-ईला टेका देणारा) अशीं नांवें द्यावीं लागतील.

खंड १३

अथापि य एषां न्यायवान् कार्मनामिकः संस्कारः

शिवाय कर्म म्हणजे क्रियावाचक धातु, त्यापासून जीं नामें निघतात तीं वनविण्यास न्यायवान् म्हणजे व्याकरणाचे जे नियम (न्याय) त्यांना अनुलक्षून, ते नियम अक्षरशः पाळून, जो संस्कार व्हावयास पाहिजे म्हणजे धातूचें नाम वनविण्यास जे प्रत्यय लागावयास पाहिजेत, गुण, वृद्धि, संप्रसारण वगैरे बदल व्हावयास पाहिजेत ते करून

यथा च अपि प्रतीतार्थानि स्युः

व जेणेंकरून नामांचा अर्थ एकदम कळेल

तथा एनानि आचक्षीरन्

तसें त्या नामांना म्हणावें; त्या नामांचीं रूपें तशीं असावीत; जसें
पुरुषं पुरिशय इति आचक्षीरन्

पुरि म्हणजे शरीरांत किंवा बुद्धीत जो निजतो म्हणजे राहतो तो असें पुरुष शब्दाचें व्याकरणशुद्ध रूप असावयास पाहिजे; म्हणून पुरुषाला पुरिशय म्हणावें.

अष्टा इति अश्वम्

अश्+ता=अष्टा. अश्व न म्हणतां अष्टा असें म्हणावें.

तर्दनम् इति तृणम्

तृद्+अनम्=तर्दनम्. तृण न म्हणतां तर्दन म्हणावें.

अथापि निष्पन्ने अभिव्याहारे अभिविचारयन्ति

शिवाय नांव (अभिव्याहारे) उत्पन्न झाल्यावर (निष्पन्ने) तें कसें किंवा कां उत्पन्न झालें ह्याचा विचार करावयास लागतात. उदाहरणार्थ

प्रथनात् पृथिवी इति आहुः

पृथिवी हें नांव (अभिव्याहारः) प्रथ् पसरणें ह्या धातूपासून (प्रथनात्) झालें असें हे शाकटायनादि लोक म्हणतात. तेव्हां आम्ही त्यांना विचारतो

क एनाम् अप्रथयिष्यत्

हिला कोणी पसरलें ?

अप्रथयत् ह्याबद्दल अप्रथयिष्यत् असें लङ्ङन्तरूप घातलें आहे. असें भूतकाल-वाचक लङ्ङन्तरूप पाणिनिव्याकरणांत नाही. ह्यावरून पाणिनीच्या आधीं यास्क होऊन गेला असावा.

किमाधारश्च

आणि जर हिला कोणी खरोखरीच पसरली असेल तर तो पसरणारा कशावर उभा राहिला किंवा बसला असेल ? पृथिवी ही आपल्या सगळ्यांचा आधार. पण तिला जो पसरूं शकला त्याला कोणचा आधार ?

अथ अनन्विते अर्थे अप्रादेशिके विकारे

यदा नाम्नः अर्थः प्रादेशिकेन गुणेन अन्वितो न भवति । यदा नाम प्रदेशस्य तदर्थवाचकधातोः विकारः गुणः रूपं न भवति. विकार, गुण, रूप ह्या तिहींचा अर्थ एकच.

आणखी जेव्हां एखाद्या नामाचा अर्थ प्रादेशिक गुणानें अन्वित नसतो म्हणजे तें नाम प्रादेशिक विकार नसतें

मागच्या खंडांत सांगितलेंच आहे कीं, स्वरसंस्कार व नामाचा अर्थ ह्यांत व तो अर्थ ज्या धातूंत आहे त्या धातूचें नामप्रत्यय लागून होणारें रूप ह्यांत अन्वय म्हणजे मेल पाहिजे म्हणजे दोन्ही एकच असलीं पाहिजेत.

पदेभ्यः पदेतरार्थान् संचस्कार शाकटायनः

तेव्हां तशा नामांची व्युत्पत्ति देतांना शाकटायन ह्या नामाचे तुकडे पाडतो व

एक एक धातूच्या साहाय्याने त्या त्या तुकड्याची व्युत्पत्ति देतो.

एथें 'इतर' शब्द व्यर्थ आहे. तसेच पदेभ्यः ह्याचीही जरूरी नाही. 'पदार्थान् संचस्कार' इतकें पुरें आहे. अर्थ म्हणजे तुकडा. सारखा अंश किंवा भाग ह्या अर्थी अर्धशब्द नपुंसकलिंगी असतो. 'अर्ध नपुंसकं' (पाणिनि २।२।२). भित्तं शकलखण्डे वा पुंस्यर्थः (अमर १।२।१६). भित्त, शकल, खंड व अर्ध ह्यांचा अर्थ तुकडा. तुकडा ह्या अर्थी अर्धशब्द पुलिंगी व नपुंसकलिंगी असतो.

पदेभ्यः ह्याचा आख्यातपदेभ्यः असा दुर्गाचार्य अर्थ करतो. पदेभ्यः ह्याबद्द भिन्नाख्यातेभ्यः असें पद असतें तर अर्थ स्पष्ट झाला असता.

ज्याची व्युत्पत्ति सरळमार्गानें होत नाही अशा नामाचें उदाहरण 'सत्य' शब्द ह्याचे सत् व य असे तुकडे पाडून

एतेः कारितं च यकारादि च अन्तकरणम्

'इ' जाणें ह्याचें प्रयोजकरूप (कारितं) आययति असें होतें; त्यांतील यकार ध्यावयाचा; म्हणजे तो यकार सत्य ह्यांतलें शेवटलें अक्षर होतें. 'यकारादि' यकार आहे आदि ज्याचा असा यं शेवटीं ठेवावयाचा (अन्तकरणं).

अस्तेः शुद्धं सकारादि च

'अस्' होणें ह्याचें शुद्ध म्हणजे प्रयोजक वगैरे नाही असें सन्ति किंवा सत् रूप. सत् हे सकारादि आहे.

सन्तम् अर्थम् आययति गमयति=असेल जो अर्थ तिकडे सत्य आपणांस जाववितें (आययति) म्हणजे नेतें.

'तत्र साधुः' (पाणिनि ४।४।९८) ह्यानें सते साधु सत्यं (सज्जनानां चांगलें तें सत्य) असा सत्यशब्द सिद्ध होतो. शाकटायनास एवढा द्रात्रिडी प्राणायाम कां करावा लागला हें समजत नाही. प्रत्यय सुद्धां एकेकाळीं क्रियापदें होतीं असें एक सशास्त्र मत आहे त्याचें अवलंबन शाकटायनानें केलें असेल.

'अन्तकरणं' प्रमाणें 'सकारादि च' ह्याच्यानंतर 'आदिकरणं' असा शब्द पाहिजे.

अथापि सत्त्वपूर्वः भावः इति आहुः

आणखी भाव म्हणजे क्रिया; तिच्या आधीं सत्त्व म्हणजे क्रिया करणारा पदार्थ पाहिजे. क्रिया कोण करतें? द्रव्य. 'सत्त्वप्रधानानि नामानि' येथील सत्त्व शब्दाचा अर्थ संपलेल्या क्रियेचा परिणाम म्हणजे त्या क्रियेनें अस्तित्वांत आलेला पदार्थ. 'पचति' ह्या क्रियेनें पाक तयार होतो. पाक हें द्रव्य. सर्व द्रव्यें क्रियेपासून उत्पन्न होतात. 'भाव-प्रधानमाख्यातं' येथें भाव म्हणजे क्रिया. क्रिया कोण करतें? सत्त्व. सत्त्व कोठून येतें? क्रियेपासून. असा सत्त्व व भाव ह्यांचा अन्योन्याश्रय आहे.

अपरस्मात् भावात् पूर्वस्य प्रदेशः नोपपद्यते

सत्त्व पूर्वी; क्रिया घडते मागून; तेव्हां मागून घडणाऱ्या क्रियेवरून क्रियेच्या आधीं असलेल्या सत्त्वाला नांव (प्रदेश) देणें योग्य नाही (नोपपद्यते).

इति तत् एतत् नोपपद्यते

ह्या सर्व कारणांवरून तुमचें हें म्हणणें, तुमचा हा सिद्धांत, योग्य नाही.

खंड १४

यथो हि नु वै एतत्

यथो = यथा + उ. ज्या रीतीनें (यथा) खरोखर (उ). 'हि' हा निपात असूया म्हणजे राग दाखवितो. असे कुत्सित आक्षेप काढतां काय असा राग. 'नु' ह्याचा 'हेतूचा अपदेश' म्हणजे लपवालपवी म्हणजे खोटे आक्षेप घेणें असा अर्थ. 'वै' चा अर्थ तुम्ही पूर्वपक्ष केला आहे तो. एतत् = तुमचें हें म्हणणें. असा प्रत्येक शब्दाचा अर्थ दुर्गाचार्यानें केला आहे. उ हि नु वै ह्या सगळ्यांचा अर्थ जोरानें, ठाम रीतीनें असा असावा. पुढें प्रत्येक आक्षेपाला यथो एतत् एवढेंच जोडलें आहे. 'तुम्ही हा जो जोरानें, आवेशानें किंवा मत्सरानें किंवा उपहासबुद्धीनें आक्षेप काढला आहे' असा ह्या शब्दांचा अर्थ असावा.

'यथो हि नु वै एतत्' हा शब्दसमुदाय निरुक्तांत फक्त येथेंच आला आहे. ७ व्या अध्यायाच्या २२ व्या खंडांत वैश्वानर म्हणजे कोणता देव असा प्रश्न उपस्थित करून वैश्वानर म्हणजे सूर्य असें एक पक्षाचें मत देऊन वैश्वानर म्हणजे अग्नि असें शाकपूर्णीचें मत दिलें आहे. तसेंच ८ व्या अध्यायाच्या २ व्या खंडांत द्रविणोदस् म्हणजे इंद्र असें एकपक्षाचें मत देऊन द्रविणोदस् म्हणजे अग्नि असें शाकपूर्णीचें मत दिलें आहे. दोन्ही ठिकाणीं पूर्वपक्षाचीं मते खोडतांना 'यथो एतत्' एवढेच शब्द घातले आहेत. त्यावरून 'यथो हि नु वै एतत्' हे शब्द यास्कानें येथें कां घातले, हा प्रश्न उत्पन्न होतो.

तत् यत्र स्वरसंस्कारौ समर्थौ प्रादेशिकेन गुणेनान्वितौ स्यातां

ह्याचा अर्थ १३ व्या खंडाच्या विवरणांत दिला आहे.

सर्व प्रादेशिकम्

तीं सर्व नामें (सर्व) प्रादेशिक म्हणजे आख्यातज होत

१२ व्या खंडांत 'तद्यत्र ० संविज्ञातानि तानि यथा गौरश्चः पुरुषो हस्तीति' ह्याचा विचार करतांना बरेच शब्द गळले असावेत असें म्हटलें आहे. ते गळलेले शब्द कोणते ते वरील वाक्यावरून ठरवितां येतें.

इति एवं सति

असें म्हटल्यानें—असें जर म्हणत असाल तर

अनुपालम्भ एष भवति

त्यामुळे आम्हांला दोष (उपालम्भः) लागत नाही.

आम्हीही तेंच म्हणतो. तुमच्या आमच्यांत फरक एवढाच कीं तुम्ही कांहीं नामें प्रादेशिक किंवा आख्यातज म्हणतां; आम्ही सर्व नामें आख्यातज म्हणतो व ह्या ग्रंथाच्या द्वारे तें आम्ही सिद्ध करून दाखवूं. तुम्हीं केलेले नामांचे दोन वर्ग आम्हांला कबूल नाहीत. आमच्यांत संविज्ञात असा वर्गच नाही.

१२ व्या खंडांतील शब्द जसेच्या तसे न घेतां यास्कानें त्यांत थोडा फेर केला आहे. गार्ग्य 'न सर्वाणि' अशी सुरवात करून, कोणचीं नामें आख्यातज नाहींत हें सांगण्याकरितां तद्यत्र० हस्तीति असें उत्तर देतो. तेव्हां यास्क म्हणतो:—

‘तद्यत्र० सर्वं प्रादेशिकं’ हें तुमचें विधान आम्हांला कबूल. फक्त सर्व ह्यांत आम्ही यच्च यावत् नामांचा अंतर्भाव करतो. तुम्हीं दिलेला टोमणा नसून तें आम्हांला भूषणच आहे. तुमच्या मनांत आमची टर उडवावयाची होती. पण तुम्ही फसलांत. आम्ही हा दोष मानीत नसून गुणच मानितों. आमच्या शास्त्राचें हेंच द्ध्रुत, हाच सिद्धांत, हेंच भूषण आहे.

आतां तुमचे आक्षेप घेऊं.

यथो एतत्

तुमचें जें हें म्हणणें

यः कश्च तत् कर्म कुर्यात् सर्वं तत् सत्त्वं तथा आचक्षीरन् इति

(खंड १३ वा पहा)

पश्यामः समानकर्मणां नामधेयप्रतिलम्भम् एकेषाम्

सारखीं कामें म्हणजे तेंच काम करणाऱ्यांपैकीं (समानकर्मणां) कांहीं जणांना (एकेषां) त्या कामामुळे अमकें एक नांव पडतें (नामधेयप्रतिलम्भः = नामधेयस्य प्रति-
लभः प्राप्तिः)

न एकेषाम्

व कांहीं जणांना तें काम करीत असतांनाही तें नांव पडत नाहीं.

यथा तक्षा परिव्राजकः जीवनः भूमिजः इति

जसे तक्षा (तासणारा) म्हणजे सुतार. कांहीं ब्राह्मण सुताराचें काम करीत असतांनाही त्यांस लोक सुतार म्हणत नाहींत. सुतार ही एक जात बनून राहिली आहे. वंशपरंपरेनें सुताराचा धंदा करीत असणाऱ्यांना सुतार नांव पडलें. त्यांचा एक वर्ग बनला, एक जात झाली. ह्या जातीतल्या एखाद्या मनुष्यानें सुताराचें काम केलें नाहीं तरी लोक त्यास सुतारच म्हणणार. कासार, सोनार, लोहार, चांभार वगैरेसंबंधानेंही हेंच विधान खरें. ज्या समाजांत जाति आहेत तेथे हें विधान खरें ठरेल. पण जेथे जाति नाहींत—उदाहरणार्थ चिनी, जपानी, इंग्रज वगैरे लोकांत—तेथे जो कोणी सुताराचा धंदा करीत असतो त्याला सुतार म्हणतात. उद्यां तो लोहाराचा धंदा करूं लागला तर लोक त्यास लोहार म्हणतील. इंग्लंडांत लोहार, सुतार, सोनार, कुंभार, खाटीक ह्यांचे धंदे न करणारांनाही स्मिथ, कार्पेंटर, गोल्डस्मिथ, पॉटर, बुचर हीं आडनांवे असतात. ह्याचें कारण त्यांचे पूर्वज एके काळीं ते धंदे करीत होते. आपणामधेही जोसपण, कुळकरण, देशमुखी, वाकनिशी वगैरे धंदे न करणाऱ्यांचींही जोशी, कुळकर्णी, देशमुख, वाकनीस आडनांवे असतात. तेव्हां नांवे पडताना तीं पाहिल्या प्रथम सकारण असतात. पण पुढे तीं सोईसाठीं चालूं राहतात. पुणेकर,

मुंबईवाला, बडोदेवाला, खंडाळेवाला वगैरे नांवें तर केवळ सोईसाठी घेतलेली आहेत. लाख दीडलाख लोक पुण्यांत असून एखाद्या कुटुंबालाच पुणेकर ही संज्ञा मिळते. सगळ्यांनीच पुणेकर आडनांव घेतल्यास गोंधळ होईल. नाममीमांसा हा एक मनोरंजक विषय आहे.

परिव्राजकः—संन्यासी; जो संसार अजीवाद (परि) टाळतो (व्राजकः) तो; असा ह्या शब्दाचा विशिष्ट अर्थ आहे. मूळचा अर्थ सर्वतोपरी निघून जाणारा एवढाच असेल व तो कोणालाही लाविला गेला असेल. दुर्गाचार्य परिव्राजक शब्द निरुक्ताच्या उताऱ्यांत देतो; पण तक्षा वगैरेंचा अर्थ देत असतां फक्त हा शब्द गाळतो. त्याचें कारण तो शब्द सगळ्यांना माहीत आहे, त्याचा अर्थ देण्याची आवश्यकता नाही हें असेल किंवा त्याच्या निरुक्तप्रतीति तो शब्द नसेल. हा शेवटला तर्क खरा असण्याचा विशेष संभव आहे; कारण तक्षा-शब्द परिव्राजक-शब्दाइतकाच अथवा त्याहूनही ज्यास्त ओळखीचा असून दुर्ग तत्संबंधानें बरीच चर्चा करितो तशी 'परिव्राजक' संबंधानेंही त्यानें केली असती.

जीवनः=ऊस किंवा एका जातीची भाजी. अमरांत जीवन म्हणजे पाणी किंवा पोटाचा धंदा. यास्ककालीं जीवन ह्याचा काय अर्थ होता तें सांगतां येत नाही. पुष्कळ गोष्टींनीं जीवाचें पोषण होतें; तथापि तो एक दोन वस्तूनाच लावितात.

भूमिजः=मंगळ; झाड.

हे व असे पुष्कळ शब्द विशिष्ट अर्थीं योजितात; ह्याचें कारण सोय.

हें यास्कानें दिलेलें उत्तर बरोबर आहे.

एतेन एव उत्तरः प्रत्युक्तः

ह्यानेंच पुढील आक्षेपाचें निराकरण होतें.

मनुष्य अनेक कामें करतो तरी त्याला एका कामावरूनच नांव पडतें. पुष्कळ वेळां अमकें एक काम करतो म्हणून नांव पडतें हेंही विधान खोटें ठरतें; ह्याची उदाहरणें वर दिलीं आहेत.

यथो एतन् यथा च अपि प्रतीतार्थानि स्युः तथा एनानि आचक्षीरन् इति (खंड १३ वा पहा.)

१३ व्या खंडांत 'य एषां न्यायवान् कार्मनामिकः संस्कारः' असे 'यथो एतत्' व 'यथा च अपि' ह्या दोहोंच्या मध्यें शब्द आहेत. ते येथें कां गाळले तें समजत नाही. कदाचित् 'यथा च अपि० आचक्षीरन्' हा त्या शब्दांचा सुगम अर्थ असल्यामुळें ते गाळले असतील. खरोखर 'य एषां० संस्कार' हे शब्द अर्थात्रीं टांगल्यासारखे आहेत. 'तेन युक्तानि एनानि आचक्षीरन्' अशा शब्दांनीं त्यांची समाप्ति करावयास पाहिजे होती. 'यथा च अपि प्रतीतार्थानि स्युः तथा' हे विवरणात्मक असल्यामुळें मागाहून घातले गेले असतील. किंवा 'य एषां० संस्कारः' हेच शब्द घुसडले गेले असावेत.

सन्ति अल्पप्रयोगाः कृतः

नि. मा. ६

प्रतीतिार्थ असे कृदन्त शब्द आहेत. पण तशांचा प्रयोग थोडा आहे म्हणजे तशा शब्दांची संख्या फार थोडी आहे.

अपि ऐकपदिकाः

हे दोन शब्द अपुरे वाटतात. अपि ऐकपदिकाः बहवः असे वाक्य पाहिजे आहे. ऐकपदिक प्रकरणांत दिलेल्या शब्दांसारखे शब्द कितीतरी आहेत.

यथा व्रततिः दमूनाः जाटयः आट्णारः जागरूकः दर्विहोमी इति

‘बहवः’ सारखा शब्द नसल्यामुळे थोडाळा झाला आहे. व्रतति वगैरे शब्द ऐकपदिकप्रकरणांत दिले आहेत. ते कृदन्त शब्द प्रतीतिार्थच आहेत, त्यांची व्युत्पत्ति कठीण नाही असा अर्थ होईल. परंतु त्यांतील काहींची व्युत्पत्ति कशीतरी दिली आहे.

दमूनस् शब्दाची निरु० ४।४ येथे चार प्रकारची व्युत्पत्ति दिली आहे.

‘जागरूकः (पाणिनि ६।२।१६५)=जागतेः ऊकः’ अशी जागरूक शब्दाची व्युत्पत्ति आहे. ‘दर्व्या जुहोति इति’ असा दर्विहोमी शब्द सिद्ध होतो. हु आहुति देणे ह्याला मिन् प्रत्यय लागला आहे. जटा ह्याला य प्रत्यय लागून जाटयः (जटा असलेला, जटा धारण करणारा) असा शब्द बनला आहे. जाटय व आट्णार शब्द कोशांत सांपडत नाहीत. आट्णारः=हिंडणारा असा दुर्गाचार्य अर्थ देतो. ‘व्रततिः वरणाच्च सयनाच्च ततनाच्च’ अशी व्युत्पत्ति निरुक्तांत (६।२८) कोणीतरी घुसडली आहे. ती बरीच चुकीची आहे. ‘प्रकृष्टा ततिः अस्याः (लतायाः) सा प्रततिः’; पृथ्वा जागी वृ येऊन व्रततिशब्द होतो असे क्षीरस्वामी (अमर २।४।९) म्हणतो. पण ‘व्रजन्ती ततिः अस्यां व्रततिः । व्रतव्रातव्रततिसिद्धयर्थं व्रतिधातुरुन्नेय इति श्रीभोजः’ म्हणजे व्रत, वात, व व्रतति हे शब्द सिद्ध करण्याकरितां व्रत् असा एक धातु कल्पिला पाहिजे असे भोज म्हणतो, असे क्षीरस्वामी (अमर ३।३।६७) म्हणतो.

ही उदाहरणे येथे कां दिली आहेत हेंच समजत नाही. जागरूकः व दर्विहोमी हीं कृदन्ते स्पष्टार्थ असून त्यांची व्युत्पत्ति सोपी व सरळ आहे. व्रतति ह्याचा अर्थ सगळ्यांस माहित आहे; परंतु ह्याच्या व्युत्पत्तीविषयी एकमत नाही. बाकीचे शब्द सर्व दृष्टीने कठीण आहेत.

‘सन्ति अल्पप्रयोगाः कृतः । यथा गतिः मतिः स्थितिः कर्ता हर्ता इत्यादयः । अपि ऐकपदिका बहवः । यथा व्रततिः इत्यादयः’ असे यास्कास म्हणावयाचे असेल. निरुक्तांत फेरफार झाला आहे खास.

यथो एतत् निष्पन्ने अभिव्याहारे अभिविचारयन्ति इति

(खंड १३ वा पहा)

भवति हि निष्पन्ने अभिव्याहारे योगपरीष्टिः

नाम (अभिव्याहारे) अथवा नांव उत्पन्न झाल्यावरच त्याच्या व्युत्पत्तीविषयी (योगस्य) चौकशी (परीष्टिः) पुरू होते. नांवच जर अस्तित्वांत नसेल तर व्युत्पत्ति कशाची करावयाची ?

प्रथनात् पृथिवी इति आहुः । कः एनाम् अप्रथयिष्यत् । किमाधारश्च

(खंड १३ वा पहा)

अथ वै दर्शनेन पृथुः अप्रथिता चेत् अपि अन्यैः

पृथिवी कोणी पसरिली किंवा विस्तृत केली नसली तरी दिसण्यांत ती पसर-
लेली किंवा विस्तृत आहे म्हणून तिला पृथिवी हें नांव पडलें.

अथापि एवं सर्वे एव दृष्टप्रवादाः उपालभ्यन्ते

आणखी अशा रीतीनें वस्तु पाहून तिला नांव देणारे सर्वजण दोषास पात्र
ठरतात.

वस्तु पाहिल्यावरच तिला नांव देणें शक्य असतें.

दृष्टं नाम्ना प्रवदन्ति ते दृष्टप्रवादाः=जे वस्तु पाहून नांव देतात ते. आत्मप्रवादाः
असा शब्द दोन चार ठिकाणीं आला आहे; त्याचाही विग्रह असाच. आत्मानं प्रवदन्ति
ते = ज्यांना ऋचांत आत्मा वर्णिलेला वाटतो ते.

यथो एतत् पदेभ्यः पदेतरार्धान् संचस्कार इति

(खंड १३ वा पहा)

यः अनन्विते अर्थे संचस्कार

जो त्यानें दिलेल्या व्युत्पत्तीनें एखाद्या शब्दाचा अर्थ निघत नसतांही त्या
शब्दाचे तुकडे पाडतो

स तेन गर्ह्यः

तो असें करण्यानें दोषास पात्र होतो.

सा एषा पुरुषगर्हा

ही पुरुषाची-अजाण अविचारी मनुष्याची-निंदा होय

न शास्त्रगर्हा इति

तेणेंकरून शास्त्राला दोष लागत नाही.

गुर्जरपाठांत व दुर्गवृत्तींत 'न शास्त्रगर्हा' हे शब्द नाहीत व त्यांची जरूर
नाहीं. कारण ते 'सैषा पुरुषगर्हा' ह्यांतून अनुमानानें निघतात.

यथो एतत् अपरस्मात् भावात् पूर्वस्य प्रदेशः न उपपद्यते इति

(खंड १३ वा पहा)

पश्यामः पूर्वोत्पन्नानां सत्त्वानाम् अपरस्मात् भावात् नामधेयप्रतिलम्भम्
एकेषां न एकेषाम्

आपण पहातो कीं क्रिया करण्याच्या अगोदर उत्पन्न झालेल्या कांहीं वस्तूंना
जन्मानंतर त्या जी क्रिया करतात त्यावरून नांव पडतें, कांहींना पडत नाही.

यथा बिल्वादः लम्बचूडकः इति

जसें बिल्वाद लंबचूडक हीं नांवां. कोणी एक पक्षी जन्मल्यावर बेलफळ खातो
म्हणून त्याला बिल्वाद म्हणतात व कोणा पक्ष्याच्या डोक्यावरचा तुरा लांब

असतो म्हणून त्याला लंबचूडक म्हणतात. हे कोणचे पक्षी असावेत हे सांगतां येत नाही. अमरकोशांत व आपटे ह्यांचा संस्कृत-आंग्लकोशांत हे शब्द दिले नाहीत.

बिल्वं भरणाद् वा

बिल्व शब्द भृ भरणे किंवा पोसणे ह्या धातूपासून झाला असावा. बेलफळ बियांनीं गच्च भरलेले असते किंवा दुष्काळांत तीं फळे माणसांना पोसतात. अथवा

भेदनात् वा

ते फळ पिकले म्हणजे आपोआप फुटते म्हणून तो शब्द भिद् फुटणे ह्या पासून झाला असेल.

विलति भिनत्ति बिल्वः (क्षीरस्वामी). बेलफळ फुटते.

खंड १५ वा.

अथापि इदम् अन्तरेण मन्त्रेषु अर्थप्रत्ययः न विद्यते

आणखी (अथापि) ह्या- (शाखा-) खेरीज मन्त्रांच्या अर्थाचे ज्ञान (अर्थ-प्रत्ययः) होत नाही.

आतांपर्यंत निरुक्तांचे नांव कोठेही आले नाही. 'शास्त्र' शब्द 'शास्त्रकृतो योगश्च' (खंड २रा) व 'न शास्त्रगर्हा' (खंड १४ वा) येथे आला आहे. शिवाय 'न शास्त्रगर्हा' हा पाठ गुर्जरप्रतीत नाही. तेव्हां 'इदं' ह्याने काय ध्यावयाचे? 'अथापि' ह्याने शाखांचे आणखी एक प्रयोजन आहे असा अर्थ सुचविला जातो. पण ह्या खंडाचे आधी कोण-चेही प्रयोजन सांगितले नाही. शब्दव्युत्पत्ति देणे हे प्रयोजन असल्यास ते स्पष्टपणे सांगायचा पाहिजे होत. १२ ते १४ खंडांतून ते अनुमानाने काढावे लागते. ह्या खंडाच्या आधीचा काही भाग गळाला गेला की काय असा प्रश्न उद्भवतो.

निरुक्तांशाख शब्दांच्या व्युत्पत्ति देते. मंत्रांचा अर्थ देणे हा उद्देश गौण आहे. ऋचेंतील शब्दांचे ओळीने अर्थ देणे हेच जर मंत्रांचे विवरण असेल तर ते फारच सदोष आहे. कोठेही अन्वय दिला नाही. शब्दांची व्युत्पत्ति जेथे शब्द आला असेल तेथेच दिली जाते. त्यामुळे शब्दांचे अर्थ मध्येच चारचार पांचपांच ओळी होसतो-पर्यंत थांबवावे लागतात. शब्दनिर्वचन हा निरुक्तांचा मुख्य व बहुतेक अंशी एकच उद्देश आहे. शब्दांच्या व्युत्पत्ति देण्याने ऋचांचे विवरण कसे सुलभ होत ते समजत नाही. शब्दांची व्युत्पत्ति अर्थावरून धावयाची असते. याकरिता मंत्रांत आलेल्या शब्दांचे अर्थ व्युत्पत्तीकरिता आधीच माहित पाहिजेत. तेव्हां मंत्रांचे विवरण करणे किंवा त्यांचा अर्थ देणे हे काम आधीच उरकले गेले पाहिजे.

अर्थम् अप्रतियतः न अत्यन्तं स्वरसंस्कारोद्देशः

ऋचांचा अर्थ माहित नसणाऱ्याला (अप्रतियतः) शब्दांचे स्वर व शब्दांना झालेले संस्कार हे विनचूक किंवा पूर्णपणे (अत्यन्तं) ठरवितां येत नाहीत.

प्रतियत् हे प्रति + इ ह्यांचे वर्तमानकालीनविशेषणरूप. प्रति + इ = जाणणे.

अत्यन्त = पूर्णपणे, उद्देश = निश्चयेन अवधारणम्. निरुक्तांत स्वरांचा विचार कोठेही केला नाही. व्युत्पत्ति देण्यापलीकडे शब्द कसा सिद्ध झाला हेंही सांगितलें नाही. धातु कोणचा, त्याला प्रत्यय कोणचे लागले, प्रत्यय लागल्यामुळें धातूंत गुण, वृद्धि, संप्रसारण, लोप, आगम वेगरे बदल सांगावयास पाहिजेत; ते (एखाददुसरा अपवाद सोडून) सांगितले नाहीत. स्वर व संस्कार ह्यांचें अवधारण निरुक्तशास्त्रानें पूर्ण होतें ही केवळ बढाई होय.

तत् इदं विद्यास्थानम्

म्हणून (तत् = तस्मात्) हें निरुक्तशास्त्र सर्व ज्ञानाचें ठिकाण (विद्या-स्थानं) आहे.

वेदाशिवाय विद्या किंवा ज्ञान नाही. सर्व प्रकारचें ज्ञान देणें हा वेदाचा उद्देश.

श्रद्धावान् मनुष्य सर्व कांहीं वेदांत आहे असें म्हणणारच.

व्याकरणस्य कात्स्न्यम्

स्वर व संस्कार ठरविण्याच्या बाबतींत व्याकरणशास्त्र अपुरें पडतें. व्याकरणाचे नियम सरळ शब्दांना लागू पडतात. रूढ शब्दांपुढें व्याकरणाला हात ठेकावे लागतात. हें विकट काम निरुक्त आपल्या अंगावर घेतें व जें व्याकरणाला करितां येत नाही तें करून दाखवितें. पण हें काम निरुक्तशास्त्रानें केलें नाही हें वर सांगितलेंच आहे.

स्वार्थसाधकं च

निरुक्ताचें मुख्य प्रयोजन (स्वार्थ) वेदाचा अर्थ उघड करणें. तें प्रयोजन निरुक्त साधतेच. पण व्याकरण जेथें कुंठित होतें तेथें निरुक्त धडाडीनें सरसावतें. स्वर व संस्कार हे पूर्णपणें निरुक्तशास्त्रानेंच उरकले जातात. ही सगळी पोकळ बढाई आहे.

यदि मन्त्रार्थप्रत्ययाय

निरुक्तशास्त्राचें अस्तित्व जर मंत्रांचा अर्थ करण्याकरितां असेल तर

अनर्थकं भवति

तें शास्त्र फुकट आहे.

इति कौत्सः

असें कौत्स म्हणतो.

अनर्थकाः हि मन्त्राः

कारण (हि) मंत्र स्वतः अर्थहीन आहेत. मंत्रांना अर्थच नाही.

तत् एतेन उपेक्षितव्यम्

(मंत्रांना अर्थ नाही) ही (तत्) गोष्ट खालील मुद्यांवरून (एतेन) लक्षांत घ्यावी (उपेक्षितव्यं).

नियतवाचोयुक्तयः

नियता वाचोयुक्तिः येषां ते. मंत्रांत शब्दांची योजना अमकीच अशी असते. मंत्रांतील शब्द बदलतां येत नाहीत. एकाऐवजीं दुसरा घालतां येत नाही. घातल्यास मंत्राचें साफल्य नाहीसें होतें. वाचः युक्तिः = बोलण्याचा प्रकार. नियता = बांधलेली, ठराविक.

नियतानुपूर्व्या भयन्ति

नियतम् आनुपूर्व्यम् येषां ते. पूर्वम् अनुगता : अनुपूर्वाः = एकामागून एक येणारे. अनुपूर्वाणां भावः आनुपूर्व्यम्. मंत्रांत शब्दांचा क्रमही ठराविक असतो. त्या क्रमांत इतकासुद्धा बदल करतां येत नाही.

नेहमीच्या बोलण्यांत एकाऐवजीं आपण दुसरा शब्द घालतो व शब्द मागे पुढे घातलेले चालतात. भाकरी आण व आण भाकरी ह्याचा अर्थ एकच. 'अश्वम् आनय' बदल 'घोटकम् आनय' म्हटल्याने अर्थ कमी ज्यास्त होत नाही. कोणचेही शब्द क्रम बदलून घातल्याने जो अर्थ उद्दिष्ट असतो तो सांगितला जातोच.

अथापि ब्राह्मणेन रूपसंपन्नाः विधीयन्ते

शिवाय मंत्र रूपसंपन्न नसतांनाही त्यांना ब्राह्मणग्रंथ रूपसंपन्न करतात (विधीयन्ते). (खंड १६ वा पहा.)

उरु प्रथस्व इति प्रथयति

उरुप्रथा उरु प्रथस्व उरु ते यज्ञपतिः प्रथताम् (मैत्रायणीसंहिता १।१।९) इति प्रथयति (मैत्रा० सं० ४।१।९)

हे रुंद होणाऱ्या (उरुप्रथाः) पुरोडाशा, रुंद हो. तुझा जो यज्ञपति म्हणजे यजमान तो तुझ्याप्रमाणे रुंद होवो (पुत्रपौत्र, पशु, धनधान्यांमै तो संपन्न होवो) असे म्हणून अध्वर्यु पुरोडाश थापटतो.

ह्या यजुर्मंत्राला अर्थ असेल तर पुरोडाश थापटतो असे ब्राह्मणवचन कशाला पाहिजे, मंत्र निरर्थक म्हणून त्यांस सार्थ करण्याकरितां ब्राह्मणग्रंथांची जरूरी. मैत्रा० सं० १।१।९ येथे मंत्र दिला आहे व त्याचा विधि मैत्रा० सं० ४।१।९ त दिला आहे.

प्रोहाणि इति प्रोहति

अग्निष्टोमांत सोमरसाने भरलेला द्रोणकलश नांवाचा कलश असतो. तो एका लहानशा खेळांतल्या गाड्यावर ठेवतात. त्या गाड्याला इंद्राचे घोडे जोडलेले असतात म्हणून त्याला हरियोजन म्हणतात. हे घोडे म्हणजे ऋक् व सामन्. ऋक् म्हणजे शस्त्र हें होता म्हणतो. सामन् म्हणजे स्तोत्रिय हें उद्गाता गातो. जवळ एक हविर्धानशकट म्हणजे धान्याने भरलेला गाडा असतो. त्याच्या तुंब्याखालून तो लहानसा खेळणेंवजा गाडा ढकलावयाचा असतो. ढकलण्यापूर्वी उद्गाता मला हा गाडा ढकलूं दे (प्रोहाणि) म्हणून होत्याची परवानगी विचारतो व परवागी मिळाल्यावर ढकलतो. ढकलतांना तो म्हणतो:—'इदम् अहम् आत्मानं प्राञ्चं प्रोहामि तेजसे ब्रह्मवर्चसाय,' म्हणजे हा गाडा पूर्वेकडे ढकलीत असतांना ब्रह्मवर्चस म्हणजे ब्राह्मण्याचे खरे तेज मला मिळावे म्हणून मी स्वताला पूर्वेकडे ढकलीत आहे.

प्रोहाणि वगैरे मंत्र; प्रोहति हें ब्राह्मणवचन.

हा सगळा विधि कोणत्यातरी सामसंहितेत दिला असावा. ती संहिता व तीं सामब्राह्मणे आतां उपलब्ध नाहीत. निदान मीतरी तीं पाहिलीं नाहीत. वरील माहिती

लाट्यायनश्रौतसूत्र व अग्निष्टोमपद्धति ह्या ग्रंथांतून मिळविली आहे.

अभिपुते राजनि ऋतपात्रम् असि इति द्रोणकलशम् आलभ्य वानस्पत्य इति प्रोहेयुः (लाट्यायनश्रौतसूत्रं १।९।२०) = राजा म्हणजे सोम ह्याचा रस काढल्यावर (अभिपुते) यज्ञाचें तूं पात्र (ऋतपात्रं) आहेस असें म्हणून उद्रात्यांनीं द्रोणकलश दोन्ही हातांनीं धरावा व वानस्पत्य वगैरे मंत्र म्हणून तो गाडा ढकलावा.

अध्वर्युणा सोमाभिपवे कृते उद्रातारो हस्तद्वयेन द्रोणकलशम् आलभेरन् । ऋत-पात्रम् असि इति अक्षस्य अधस्तात् द्रोणकलशं प्राञ्चं प्रोहेयुः । वानस्पत्योऽसि बार्ह-स्पत्योऽसि प्रजापतेर्मूर्धा असि अत्यायुपात्रम् असि । इदम् अहं मां प्राञ्चं प्रोहामि तेजसे ब्रह्मवर्चसाय इति (अग्निष्टोमपद्धतिः पत्रं ३९) = अध्वर्यूनें सोमरस काढल्यावर उद्रात्यांनीं दोन्ही हातांनीं द्रोणकलश धरावा व ऋतपात्र आहेस असें म्हणून त्या कलशाला तुंब्याच्या खालून ढकलावा. तूं वानस्पत्य आहेस, बार्हस्पत्य आहेस, प्रजापतीचें डोकें आहेस, दीर्घजीविताचें पात्र आहेस. मी ब्राह्मणाचें खरें तेज अंगीं यावें म्हणून स्वतःला पूर्वेकडे ढकलितों.

प्राञ्चम् उद्राता द्रोणकलशं प्रोहति (मानवश्रौतसूत्र २।३।४।१९) = उद्राता पूर्वेकडे द्रोणकलश ढकलतो.

अथापि अनुपपन्नार्थाः भवन्ति

शिवाय मंत्रांचा अर्थ उपपन्न म्हणजे वस्तुस्थितीला धरून नसतो.

ओषधे त्रायस्व एनम् (काठकसंहिता २६।३)

युपाकरितां झाड कापावें लागतें. कापतांना जेथें घाव घालावयाचा तेथें अध्वर्यु दर्भ ठेवितो व दर्भाला म्हणतो, हे दर्भ (ओषधे) ह्या झाडाचें रक्षण कर. ओषधे त्रायस्वै नम् इति वमेंव करोति (काठकसं० २६।३) = दर्भ ठेवल्यानें झाडाला जणू काय तो कवच घालतो

स्वधिते मा एनं हिंसीः (काठ० २६।३)

हे कुऱ्हाडी, ह्या झाडाला हिंसा म्हणजे जखम करूं नको. असें म्हणण्याचा हेतु झाडाला जखम होऊं नये हा (अहिंसायै) वज्रो वै स्वधितिः (काठ० २६।३) = कारण कुऱ्हाड म्हणजे वज्रच.

ओषधे त्रायस्वैनम् इति आह त्रात्यै एव । स्वधिते मा एनं हिंसीः इति । वज्रो वै स्वधितिः । वज्रात् वाव अस्मा एतत् अन्तर्दधाति अहिंसायै (मैत्रा० सं० ३।९।३). त्रात्यै = संरक्षण करण्याकरितां. वज्रात् वाव अस्मा एतत् अन्तर्दधाति = दर्भ ह्या झाडाला वज्रापासून झांकतो किंवा लपवितो.

यास्क वरीच वचनें ह्या दोन संहितांतून घेतो.

इति आह हिंसम्

कुऱ्हाडीचा घाव घालून जखम करित असतांना जखम करूं नको असें अध्वर्यु

कुन्हाडीला म्हणतो. कृति एक व बोलणें एक अशी विसंगति स्पष्ट आहे.

अथापि विप्रतिषिद्धार्थाः भवन्ति

शिवाय मंत्रामंत्रामध्ये अर्थासंबंधानें विरोध असतो. विप्रतिषिद्धाः = विरुद्ध.

एक एव रुद्रोऽवतस्थे न द्वितीयः

एक एव रुद्रोऽवतस्थे न द्वितीयो रणे निवृत्तं पृतनासु शत्रून् ।

संयुज्य विश्वा भुवनावि गोप्ता प्रत्यङ् जनान् संकुचोचान्तकाले ॥

= रणांत एकटाच रुद्र लढण्यास उभा राहिला; त्याला साहाय्य करणारा दुसरा कोणी नव्हता. लढाईत तो शत्रूंना ठार करीत होता. सगळीं भुवनें उपन करून सगळ्यांचें पालन करणारा रुद्र अंतर्कालीं सृष्टिक्रमाच्या उलट जनांचा संकुच करिता झाला. ही ऋचा कोणत्याही हल्लीं उपलब्ध असलेल्या वेदशाखेंत सांपडत नाही. तींतील शब्द व तिची रचना अर्वाचीन तऱ्हेची आहे.

असंख्याता सहस्राणि ये रुद्रा अधि भूम्याम्

यापुढील अर्थ असा:-

तेपां सहस्रयोजनेऽव धन्यानि तन्मसि (मैत्रा० सं० २।९।९॥ काठ० १७।१६) भूमीवर ज्या रुद्रांचीं अगणित सहस्रे आहेत (रुद्र किती हजार आहेत ह्याची गणना करिता येत नाही) त्यांच्या धनुष्यांच्या दोऱ्या आम्हीं यज्ञसाधनानें दिल्या करतो.

एका ऋचेंत रुद्र एकच असें म्हणावयाचें व दुसरीत ते अगणित आहेत असें अगदीं उलट विधान करावयाचें ! हा परस्परविरोध कां ?

अशत्रुरिन्द्र जज्ञिषे (ऋ० सं० १०।१३।२)

हे इंद्रा तूं अशत्रु असाच जन्माला आलास. जन्मल्यापासून तुला शत्रु नाही. ह्याच्या उलट

शतं सेना अजयन्साकमिन्द्रः (ऋ० सं० १०।१०।३।१)

एकावेळीं (साकं) इंद्र शेंकडो सैन्ये जिंकता झाला.

अथापि जानन्तं संप्रेष्यति

शिवाय होत्याला केव्हां काय म्हणावयाचें हें माहित असतानाही अध्वर्यु त्याला अमुक ऋचा किंवा शस्त्र म्हण म्हणून हुकूम करतो. जसें

अग्नये समिध्यमानाय अनुव्रूहि इति

अग्नि पेटविला जात आहे तेव्हां अनुवाक्या नांवाच्या ऋचा म्हण. त्या ऋचांना सामिधेनी ऋचा अशी संज्ञा आहे. अशा आज्ञेला प्रेष म्हणतात.

अथापि आह अदितिः सर्वम् इति

शिवाय ब्रह्मांडांतले सर्व काहीं अदिति आहे असें मंत्रद्रष्टा म्हणतो.

अदितिर्द्यौरदितिरन्तरिक्षम् (ऋ० सं० १।८९।१०) इति

अदिति द्यौ, अदिति अन्तरिक्ष, अदिति बाप, अदिति मुलगा वगैरे विधान वेडगळ आहे. अदिति एक असून बापलेक वगैरे कशी होईल ?

तद् उपरिष्ठाद् व्याख्यास्यामः

ह्या ऋचेचा अर्थ पुढें (निरु० ४।२३) देऊं.

‘अदितिर्यौरदितिरन्तरिक्षं० व्याख्यास्यामः’ हें प्रक्षिप्त असावें. अदितिः सर्व ह्या शब्दांनीं ही ऋचा सहज ध्यानांत येते. तिचा येथें निर्देश करण्याची कांहीं एक जरूरी नाही. उत्तरांत अदितिः सर्व एवढ्यानेच कार्यभाग साधला आहे.

अथापि अविस्पष्टार्थाः भवन्ति

शिवाय मंत्रांचा अर्थ स्पष्ट नसतो.

अभ्यक् यादस्मिन् जारयापि काणुका

ह्या शब्दांचा कांहीं एक अर्थ होत नाही.

खंड १६ वा

अर्थवन्तः शब्दसामान्यात्

तुम्ही म्हणतां मंत्र अनर्थक आहेत म्हणून. आहीं म्हणतो मंत्रांना अर्थ आहे. कारण एरव्हीच्या संस्कृतांत जे शब्द आपण वापरतो तेच शब्द ऋचांत आहेत. तेव्हां ह्या शब्दांना एरव्हीच्या संस्कृतांत अर्थ असतो ते शब्द मंत्रांत आले असतांना अर्थ-रहित कसे होतील ?

यथो एतद्

तुम्ही म्हणतां कीं

नियतवाचोयुक्तयः नियतानुपूर्व्याः भवन्ति इति

(खंड १५ वा पहा)

लौकिकेषु अपि एतद्

लौकिक प्रयोगांत सुद्धां अमकेच शब्द व अमकाच क्रम आपणांस आढळतो. जसे

इन्द्राग्नी पितापुत्रौ इति

अग्नीन्द्रौ पुत्रपितरौ असे प्रयोग अशुद्ध होत. ध्यन्तान् अजायदन्तं विप्रतिपेधेन असें भट्टोजी दीक्षित पाणिनिसूत्र २।२।३३ संबंधानें म्हणतात. म्हणजे इन्द्राग्नी असाच प्रयोग पाहिजे; अग्नीन्द्रौ हा प्रयोग बरोबर नाही. ‘अभ्यर्हितं च’ ह्या वार्तिकानें पुत्रपितरौ हा प्रयोग अशुद्ध ठरतो. पण ह्यांना अशुद्ध ठरविणारीं सूत्रें पाणिनीचीं नाहीत. ह्यावरून असे अनुमान निघेल कीं अग्नीन्द्रौ व पुत्रपितरौ हे प्रयोग यत्कालीं अशुद्ध मानले होते. ते पाणिनीला अशुद्ध वाटले नाहीत. पण पुढें ते अशुद्ध असेच मानले गेले. किंवा पाणिनीच्या लक्षांत हे अप्रयोग आले नसावेत.

यथो एतत् ब्राह्मणेन रूपसंपन्नाः विधीयन्ते इति

(खंड १५ वा पहा)

उदितानुवादः स भवति

ब्राह्मणांत जे सांगितले असते ते मंत्रांत जे सांगितले असते त्याचा केवळ नि. भा. •

अनुवाद होय. ब्राम्हण ग्रंथ आपल्या पदरचें कांहीं सांगत नाहीं. मंत्रांत सांगितलेल्याची ब्राम्हण पुनरुक्ति करतें. गुर्जरपाठांत उदितानुवाक असो पाठ आहे. दुर्गवृत्तींतही मन्त्रार्थाय 'ब्राम्हणम् अनुवक्ति विस्तरेण' असे शब्द आहेत. तेव्हां त्यानें स्वीकारलेल्या पाठांतही अनुवाकः असाच शब्द असावा. वृत्तींत कोणी कः च्या ठिकाणीं दुः अक्षर घातलें असावें. नाहींतर दुर्गानें अनुवदति असा शब्द घातला असता.

‘एतद्वै यज्ञस्य समृद्धं यद्रूपसमृद्धं यत्कर्म क्रियमाणं ऋग् अभिवदति’

हें वाक्य ऐतरेयब्राह्मणांत १२ वेळां आलें आहे.

कर्मणः यत् अङ्गं रूपसमृद्धं भवति एतत् एव यज्ञस्य अङ्गेषु समृद्धं संपूर्णम् । न तस्मिन् किञ्चित् अपि वैकल्यम् अस्ति । का इयं रूपसमृद्धिः इति चेत् । पठ्यमाना इयम् ऋग् अनुष्ठीयमानं कर्म अभि वदति साकल्येन ब्रवीति इति यत् अस्ति एषा एव रूपसमृद्धिः (सायणभाष्य-एत० ब्रा १।४) = यज्ञांतील जे अंग रूपसमृद्ध असतें त्यालाच संपूर्ण समजावें. कारण त्यांत कांहीं एक न्यून नसतें. केल्या जाणाऱ्या कर्माचें जीत पूर्ण वर्णन आहे अशी ऋचा कर्म चालूं असतांना जेव्हां पठन केली जाते तेव्हां तें कर्म रूपसमृद्ध होतें.

रूप म्हणजे कर्माचें वैशिष्ट्य. अग्नि मंथन केल्यावर त्याला आहवनीय कुंडांत टाकावयाचें असतें व त्यावेळीं योग्य मंत्र म्हणावयाचा असतो. आहवनीयांत टाकाव-याच्या अग्नीला प्रक्षिप्तमाण म्हणतात. हें त्या क्रियेचें रूप. प्र देवं देववीतये भरता वसु-वित्तमम् (ऋ० सं० ६।१६।४१) ह्या ऋचेत प्रभरत हा शब्द आहे. तेव्हां प्रक्षिप्त-माण ह्या गुणाला अनुरूप अशी ही ऋचा आहे; म्हणून ही ऋचा अभिरूप (अभिरूपा) होते. यत् यज्ञे अभिरूपं तत् समृद्धं म्हणजे अशा अभिरूप ऋचांनीं युक्त जें यज्ञांग तेंच समृद्ध म्हणजे संपूर्ण.

क्रियमाणं कर्म या ऋक् अभिवदति सा अभिरूपा. कर्मांला योग्य अशा ऋचा ऐतरेयब्राह्मणांत पुष्कळ दिल्या आहेत.

आक्षेपक म्हणतो कीं ऋचा अभिरूप नसतांना ब्राह्मणें त्यांस ओढाताण करून रूपसंपन्न म्हणजे अभिरूप बनवितात. त्याला यास्क खोडून टाकतो. ऋचा जात्याच अभिरूप असतात. त्या तशा कराव्या लागत नाहींत. त्यांत जें उदित म्हणजे सांगितलें असतें तेंच ब्राह्मणें पुनः सांगतात. ऋचेतल्या शब्दांचीच ब्राह्मणें पुनरुक्ति करतात.

एतद्वै यज्ञस्य० भिवदति हें वाक्य उदितानुवादः ह्यानंतर लिहावयास पाहिजे व तसें तें मूळचें असेलच. सध्याच्या निरुक्तांत तें भलत्या ठिकाणीं पडलें आहे. त्यानें सर्व आक्षेपांचें निरसन होत नाहीं. तें एकाच आक्षेपाला उत्तर आहे.

आक्षेपकानें रूपसंपन्नः हें विशेषण मुद्दाम घातलें आहे. रूपसंपन्न म्हणजे रूप-युक्त म्हणजे बाहेरून त्यांत रूप म्हणजे अमका एक गुण त्यांत टकललेला असतो. तो मूळचा त्यांत नसतो. रूपसमृद्ध ह्यानें मूळतःच रूपानें परिपूर्ण असा अर्थ होतो.

रूपसंपन्नाः = लिङ्गसंपन्नाः प्रकटलिङ्गाः अपि सन्तः, व विधीयन्ते = रूपसंपन्नत्वम् अविवक्षितं कृत्वा कर्मसु विधीयन्ते असा दुर्गाचार्य अर्थ करतो. म्हणजे जरी मंत्रांत देवता वगैरे स्पष्ट असतात तरी तिकडे लक्ष न देतां अमक्या कर्मांत त्यांचा विनियोग करावा असें ब्राह्मणें सांगतात; जर मंत्र सार्थ असते तर ब्राह्मणांनीं त्यांचा विनियोग सांगितला नसता; ब्राह्मण विनियोग सांगतात एवढ्यावरूनच मंत्र निरर्थक असें सिद्ध होतें. पण असा अर्थ करणें बरोबर नाही. रूपसंपन्न नाहीत असेंच आक्षेपक म्हणणार. रूपसंपन्नत्वाची कबूली आक्षेपक कधीही देणार नाही.

समृद्धं हा शब्द सायणाचार्यांनीं अङ्गं अध्याहृत ह्याचें विशेषण केलें आहे. परंतु तो शब्द समृद्धि ह्याऐवजीं घातला असावा. तसें असल्यास अर्थ थोडा निराळा होईल. तो असाः—

एतत् वै यज्ञस्य समृद्धं = एषा वै यज्ञस्य समृद्धिः । का सा । यत् रूपसमृद्धं = या रूपसमृद्धिः । का सा रूपसमृद्धिः । यत् यज्ञकर्म क्रियमाणं सत् ऋक् अभिवदाति । यदा यज्ञकर्मणि अभिरूपाः ऋचः प्रयुज्यन्ते तदा तस्य कर्मणः समृद्धिः पूर्णता भवति = जेव्हां यज्ञकर्म चालूं असतांना त्यांत अभिरूप ऋचा म्हटल्या जातात तेव्हां ती रूपसमृद्धि म्हणजे त्या यज्ञाची समृद्धि होते म्हणजे तो यज्ञ पूर्ण होतो.

हल्लींच्या सर्व प्रतींत ऋक् ह्यानंतर यजुर्वा असे शब्द घातलेले आढळतात. हे शब्द ऐतरेयब्राह्मणांत कोठेही घातले नाहीत. गोपथब्राह्मणांत ते आढळतात. पण त्यांची मुळीं जरूरी नाही. ऐतरेयब्राह्मणांत अभिरूपा ऋक् असें येतें; अभिरूपं यजुः असें कोठेही आढळत नाही. शिवाय यास्कानें ऋचेचेंच उदाहरण दिलें आहे. दुर्गवृत्तींतही 'यजुर्वा' हे शब्द घुसडले आहेत.

क्रीळन्तौ पुत्रैर्नसृभिः इति

इहैव स्तं मा वि यांष्टं विश्वमायुर्व्यभुतम् ।

क्रीळन्तौ पुत्रैर्नसृभिः (ऋ० सं० १० । ८६ । ४२) = हे नवरानवरीनो, ह्या घरांतच पुत्रपौत्रांसह खेळत म्हणजे आनंदांत रहा; वेगळे राहूं नका (तुमची ताटातूट न होवो). ह्या रीतीनें पूर्ण आयुष्य भोगा.

विवाहकर्म चाललें असतांना ही ऋचा म्हणतात. ती अगदीं अभिरूप आहे. विवाहाचें जें रूप, जें वैशिष्ट्य एकत्र राहणें, पोरान्बळांमध्ये आनंदांत राहणें, कधीही ताटातूट न होणें, शंभर वर्षे जगणें—श्याला ह्या ऋचेनें पाठिंबा मिळतो.

यथो एतत् अनुपपन्नार्थाः भवन्ति इति

(खंड १५ वा पहा)

आज्ञायवचनान् अहिंसा प्रतीयेत

'त्रायै' व 'अहिंसायै' असे शब्द काठकसंहितेंत आहेत; त्यावरूनच हिंसा होत नाही अशी श्रद्धा ठेविलीच पाहिजे व तशी मनाची खात्री झालीच पाहिजे.

यथो एतत् विप्रतिषिद्धार्थाः भवन्ति इति

(खंड १५ वा पहा)

लौकिकेषु अपि एतत्

लोकांच्या बोलण्यांतही असा विरोध दिसून येतो.

यथा असपत्नोऽयं ब्राह्मणः

जसे, ह्या ब्राह्मणाला कोणी शत्रु नाही.

अनमित्रः राजा इति

ह्या राजाला शत्रु नाही.

राजा आणि शत्रु नाही अशी गेष्ट व्हावयाचीच नाही. थोडेतरी शत्रु असणारच. ब्राह्मण सौम्य तथापि त्यांचासुद्धा हेवादावा एखाद दुसरा करणारच. ही केवळ अतिशयोक्ति होय. ह्या दोहोंपैकी अनमित्रो राजा हें उदाहरण उत्तरादाखल ज्यास्त लागू पडेल. दुर्ग अनमित्रो राजा ह्याचें विवरण करित नाही. ह्यावरून ते वाक्य त्याच्या प्रतीत नव्हतें कीं काय ? त्याचप्रमाणें रुद्राच्या दोन उदाहरणांचाही तो उल्लेख करित नाही; अशत्रुरिन्द्र जज्ञिषे व शतं सेना अजयत्साकमिन्द्रः एवढ्याचाच करतो.

यथा एतत् जानन्तं संप्रेष्यतीति

(खंड १५ वा पहा)

जानन्तम् अभिवादयते

आपल्याला कोण नमस्कार करित आहे हें गुरूला दिसतें; तथापि नमस्कार करणारा मी अमकाअमका आपल्याला नमस्कार करित आहे असें म्हणतो. तेव्हां ही एक पद्धत पडून गेली आहे असें समजावयाचें. ह्या पद्धतीला अनुदक्षूनच याज्ञवल्क्य म्हणतो:-ततोऽभिवादयेद्बृहन्नसावहमिति ब्रुवन् (याज्ञ० स्मृति २।२६)= मी अमका असें म्हणून लहानानें बृहन्ना साष्टांग नमस्कार घालावा.

ज.नते मधुपर्कं प्राह

जेव्हां आपल्या घरीं गुरु, राजा, जावई वगैरे येतात तेव्हां त्यांस मधुपर्क-दही व मद्य ह्यांचें मिश्रण-द्यावयाचा असतो. त्यावेळीं मधुपर्कः मधुपर्कः मधुपर्कः असें तीनदां म्हणावयाचें असतें तसें सांगण्याची चाल पडली आहे. (आश्वलायनगृह्यसूत्र अध्याय १ खंड २४).

यथो एतत् अदितिः सर्वमिति

(खंड १५ वा पहा)

लौकिकेषु अपि एतत्

(अर्थ वर दिला आहे)

यथा सर्वरसाः अनुप्राप्ताः पानीयम् इति

जसे खारट, तुरट वगैरे सर्व रस पाण्यांत आहेत. पाण्यांत जो पदार्थ मिसळला असेल त्याची चव पाण्याला येते. त्याप्रमाणें अदितिला बाप, लेक वगैरे म्हणण्याचें कांहीं कारण असावें. अदितिमध्ये पिता, माता वगैरेचे गुण असतील म्हणून आलंकारिक

भाषेत ती सर्व काहीं आहे असें म्हटलें आहे.

यथो एतत् अविस्पष्टार्थाः भवन्ति इति

(खंड १५ वा पहा.)

न एष स्थाणोः अपराधः यद् एनम् अन्धः न पश्यति

आंधळ्याला खांब दिसत नाही हा काहीं खांबाचा दोष नाही.

पुरुषापराधः सः भवति

तो त्या मनुष्याचा दोष होय.

एवढा मोठा खांब डोळस माणसाला सहज दिसणारा; तुझे डोके त्याच्यावरतीं आपटतें हा तुझा दोष; डोळे उघडून चाल; डोळे नसतील तर तुझे नशीब. वेदाचा अर्थ खांबासारखा स्पष्ट आहे. तुला कळत नाही ह्याचें कारण तुझे अज्ञान.

यथा जानपदीषु विद्यातः पुरुषविशेषः भवति

जसें एखाद्या देशांत राहणाऱ्या लोकांत (जानपदीषु=जनपदे वर्तमानासु प्रजासु) विद्येमुळें मनुष्यामनुष्यांत विशेष म्हणजे भेद दिसून येतो. विद्येवरून मनुष्यांना कमी ज्यास्त मान मिळतो. पुरुषाणां विशेषः पुरुषविशेषः.

पारोवर्यवित्सु तु खलु वेदित्सु भूयोविद्यः प्रशस्यो भवति

पर म्हणजे श्रेष्ठ, अवर म्हणजे कमी प्रतीचें. श्रेष्ठ, कमी श्रेष्ठ असे विद्येचे नाना-प्रकार असतील. कित्येकांना कमी प्रतीच्या विद्या येत असतील. कित्येकांना एकच विद्या येत असेल, काहींना अनेक येत असतील. पारोवर्यवित्सु म्हणजे नानाप्रकारच्या विद्या जाणणाऱ्यांमध्ये. वेदित्सु म्हणजे विद्वानांत. अशा विद्वानांत सुद्धा ज्याला पुष्कळ प्रकारच्या विद्या येतात (भूयोविद्यः) त्याची प्रशंसा होते.

ह्यावरून वेदाचा अर्थ कळणें, सगळा न कळणें, थोडा कळणें, मुळीच न कळणें हें सर्व प्रकार ज्ञानाच्या प्रमाणावर अवलंबून असतात. तेव्हां वेदाला अर्थच नाही हें म्हणणें वेडेपणाचें होय. अशा प्रकारें आक्षेपांचें खंडन केलेलें पाहून दुर्गाचार्याला आवेश येतो व खंडाचा शेवट तो श्लोकानें करतो. आक्षेपकानें काढलेल्या आक्षेपांचा धुव्वा उडवून टाकला व स्वपक्षाचें मंडन केलें. मंत्र सार्थ आहेत हें सिद्ध केलें त्यामुळें निरुक्तशास्त्रही सार्थ ठरतें, असा त्या श्लोकाचा अर्थ आहे.

ह्या बढाईला एकच उत्तर; तें हें कीं मंत्रांचा अर्थ करणें हा या शास्त्राचा हेतु नसून अर्थावरून शब्दांची व्युत्पत्ति देणें हा होय. आक्षेपकानें काढलेले आक्षेप पोचट आहेत.

(१) मंत्र छन्दोबद्ध असल्याकारणानें अमकेच शब्द घालणें व अमक्याच क्रमानें ते मांडणें हें अपरिहार्य होतें. छंद बदला किंवा गद्यांत लिहा; लागलेच शब्द व क्रम दोन्हीही बदलावे लागतात. एकाच अर्थाच्या ऋचा ऋग्वेदांत पुष्कळ आढळतात. त्यांत भिन्न शब्द व भिन्न क्रम दृष्टास पडतो.

(२) ब्राह्मणें हीं यज्ञासाठीं लिहिलीं गेलीं. यज्ञांत कोणच्या ऋचा कोणी व केव्हां

म्हणावयाच्या हें त्या ग्रंथांत सांगितलें असतें. आपला स्वतःचा यज्ञांत विनियोग करून घेणें हें ऋचांचें काम नाही. योग्य ठिकाणीं योग्य ऋचा म्हणाव्या लागतात ह्यावरून ऋचा अर्थरहित ठरत नाहीत. वेदाचा बराचसा भाग काव्यस्फूर्तीनें रचला गेला आहे. कांहीं मुद्दाम यज्ञार्थ रचला गेला आहे. ह्या दुसऱ्या वर्गातील बऱ्याच ऋचा कशातरी रचल्या आहेत. नवव्या मंडलांतील बऱ्याच ऋचा अशा धर्तीच्या आहेत.

(३) विसंगति (४) व परस्परविरोध ह्यावरून ऋचांना अर्थ नाही असें कसें म्हणतां येईल ? फार झालें तर वेदगळपणाचा आक्षेप आणितां येईल. कवि निर-
निराळ्या मनोवृत्तींत काव्य रचतो; त्यांचें प्रतिबिंब त्याच्या कृतींत न पडेल तर नवल. इंदाला शत्रु नाहीत असें एरुवेळ वाटतें तर दुसऱ्या एका प्रसंगीं तो लक्षावधि शत्रूंना दे माय धरणी ठाय असें करून टाकतो असें कवि म्हणतां. दोन्हीही गुणवर्णनेंच होत. काव्य म्हणजे तर्क नव्हे.

हिंसेचें समर्थन करावें लागणें हें मन संस्कृत होत आहे ह्याचें एक लक्षणच होय. देवांना रूप केलेली हिंसा ती हिंसा नव्हेच. देवतृप्त्यर्थ मनुष्य आपले रक्त ओतावयाला तयार होतो. हा सर्व श्रद्धेचा खेळ होय. एक आंगल ग्रंथकार म्हणतो कीं बर्फ काळें असतें असे जर बायबलांत म्हटलें असेल तर तें मला मान्य केलेच पाहिजे.

(४) व्यवहारांत अमकें करावें तमकें करावें अशा चाली उत्पन्न होतात. न्याय-
कचेऱ्यांत न्यायाधीश प्रवेश करतांच लांबलचक लटकारा होतो; त्याचें कांहीं एक प्रयोजन नसतें. परंतु पद्धत ठरलेली असते; ती मोडवत नाही. यज्ञांत जे प्रेष म्हणजे आज्ञा दिल्या असतात त्या आरंभीं आरंभीं स्मरणासाठीं व चूक होऊं नये म्हणून दिल्या असाव्यात. पुढें तसें करण्याचा प्रचार पडून गेला.

(५) अदिति ही एके काळीं प्रचंड देवता होती. सर्व कांहीं अदिति असें म्हण-
ण्यास काय हरकत आहे ? अदिति आमचा पिता माता वगैरे म्हणण्यानें त्या देवतेचें महत्त्व दर्शविलें जातें. विठोवाला तुकाराममहाराज विठई म्हणतात.

(६) वेदकाळीं सुद्धां पुष्कळ शब्दांचा मूळचा अर्थ नाहीसा झाला होता. अने-
हसू, इषिर असे शब्द केवळ सामान्यविशेषणें होऊन वसले होते. पाणिनीय संस्कृत व ऋग्वेद संस्कृत ह्यांत जमीनअस्मानाचें अंतर आहे. व्याकरण निराळें, शब्द निराळे, वाक्यरचना निराळी, ह्यामुळे अर्थ कारणे कठीण जातें. पुष्कळशा शब्दांचा अर्थच कळत नाही. किती शहाणा असला तरी हातच टेकावे लागतात. यास्क, सायण वगैरेनी दिलेल्या अर्थानीं समाधान होत नाही. अर्थ करण्याला पाश्चात्य पद्धतीच पत्करली पाहिजे. शब्दांचा तात्पुरता अर्थ करण्यापासून कांहींएक लाभ नाही. सायणभाष्यांत अर्थाच्या हजारों चुका दाखवितां येतील. यास्क म्हणतो ऋचांचा अर्थ उघड उघड आहे. पण हें विधान साफ खोटें आहे.

आक्षेपकाच्या आक्षेपांनीं वेदाला अर्थ नाही असें मुळींच ठरत नाही.

हे व ह्याहून थोडे अधिक आक्षेप ह्यांचें निरसन मीमांसादर्शन अध्याय पहिला भाग दुसरा ह्यांत ३१ ते ५३ सूत्रे व त्यावरील शाबरभाष्य ह्यांत केलें आहे. सूत्रकारा-पुढें निरुक्तांतील हें प्रकरण खास होतें संशय नाहीं.

खंड १७ वा.

अथापि इदम् अन्तरेण पदविभागः न विद्यते.

आणखी ह्या (निरुक्तशास्त्राच्या साहाय्याशिवाय) संहितेचीं पदे पाडतां येत नाहींत.

पण संबंध निरुक्तांत फक्त दोन ठिकाणीं म्हणजे 'मेहना' (निरु० ४।४) व 'वायः' (निरु० ६।२८) पदांचा विचार केला आहे. तो सुद्धा निर्णयात्मक नसून दोन निरनिराळीं मते दिलीं आहेत. पदे पाडणें हें निरुक्ताचें काम नाहीं.

अवसाय पद्धते रुद्र मृळ (ऋ० सं. १०।१६९।१)

हे रुद्रा, पाय आहेत ज्याला आशा आमच्या खाद्यावर (अवसाय) द्या कर (मृळ).

रुद्र हा क्रूर देव आहे. तो जनावरांचा संहार करतो; म्हणून त्यास विनवणी.

पद्धत् अवसं गावः पथ्यदनम्

पायवाले भक्ष्य म्हणजे गाई; मार्गांत (प्रवासांत) तें मनुष्याचें भक्ष्य हांय मनुष्यास गाईपासून दूध मिळतें. वाटने त्याच्यावर तो उपजाविका करतो (पथि अदनं).

अवतेः गन्तर्थस्य

'अवसं' हा अव् जाणें ह्यापासून झाला आहे.

असः नामकरणः

अव् ह्याला नामकरणारा असः प्रत्यय लावल्यानें अव्+असं = अवसं शब्द बनतो.

अवसाय ही अवसं ह्याची चतुर्थी

तस्मात् न अवगृह्णन्ति

म्हणून पदकार अव आणि साय ह्यांच्यामध्ये अवग्रहचिन्ह करीत नाहींत.

अवसायाश्वान् इति

निष्ट यो इन्द्र निषदे अकारि तमा निषीद ।

विमुच्या वयोऽवसायाश्वान् दापावस्तोर्वहीयसः प्रपित्वे (ऋ० सं० १।१०४।१)

हे इंद्रा, तुला बसण्यासाठी (निषदे) बैठक (योनिः) तयार केली आहे. रात्र-दिवस (दोषावस्तोः) तुला रथांतून नेणाऱ्या (वहीयसः) ह्या घोड्यांना (वयः = अश्वान्) सोडून (विमुच्य = अवसाय) मेजवानीच्या वेळीं (प्रपित्वे) ह्या बैठकीवर बस (तम् आ निषीद).

स्यतिः उपसृष्टः विमोचनं

'सो' धातूला 'अव' हा उपसर्ग लावल्यानें सोडणें (विमोचने) हा अर्थ होतो.

तस्मात् अवगृण्हन्ति

अव हा उपसर्ग असल्यामुळे अव आणि साय ह्यांच्यामध्ये अवग्रहचिन्ह करतात. उपसर्ग व धातु ह्यांचा समास होतो म्हणजे तीं दोन पदे आहेत, अशी समजूत आहे.

दूतो निर्ऋत्या इदमाजगाम इति

देवाः कपोत इषितो यदिच्छन् दूतो निर्ऋत्या इदमाजगाम ।

तस्मा अर्चाम कृण्वाम निष्कृति (१०।१६।१)

हे देवांनो निर्ऋतीचा पाठविलेला (इषितः) हा दूत-खबूतर-उया पापाचा सूड उगविण्याच्या इच्छेने (यत् इच्छन्) ह्या आमच्या घरी आला आहे त्या पापाचे प्रायश्चित्त (निष्कृति) आम्ही करतो (कृतवाम) व खबूतराची पूजा करतो (अर्चाम).

खबूतर घरांत येणे म्हणजे अपशकुन अशी समजूत होती.

पञ्चम्यर्थप्रेक्षा वा

निर्ऋत्याः हे पद पञ्चम्यंत आहे असे अर्थावरून दिसते किंवा

षष्ठ्यर्थप्रेक्षा वा

षष्ठ्यंत आहे.

निर्ऋतीकडून आलेला किंवा निर्ऋतीचा दूत असे दोन्ही अर्थ लागू पडतात म्हणून आःकारान्त (पदं)

निर्ऋत्याः ह्या पदाच्या अंती आः आहे हे स्पष्ट.

परो निर्ऋत्या आ चक्ष्व इति

अपेहि मनसस्पतेऽप काम परश्चर ।

परो निर्ऋत्या आचक्ष्व बहुधा जीवतो मनः (१०।१६।१)

मनावर अंमल चालविणाऱ्या हे स्वप्ना (मनसस्पते) चालता हो (अपेहि = अपक्राम); लांब जा लांब (परः चर परः). निर्ऋतीला (निर्ऋत्यै) जाऊन सांग. जिवंत माणसाचे मन नाना प्रकारच्या कल्पना करते.

सूक्तकर्त्याला जागेपणीं आपले मरण जवळ आले असे एका मनोवृत्तीत वाटते. ह्या जाग्रत्स्वप्नाला तो धुडकावून लावतो व मी जगणार; निर्ऋति मला उगाच भेवडावीत आहे; मी तिला जुमानीत नाही असे तो म्हणतो.

निर्ऋति हे नरकाचे व नरकस्वामिनीचे नांव आहे.

चतुर्थ्यर्थप्रेक्षा

येथे चतुर्थीचा अर्थ स्पष्ट दिसतो म्हणून

ऐकारान्त (पदं)

निर्ऋत्यै असे ऐकार अंती असणारे पद.

परः संनिकर्षः संहिता

पदांचा अतिशय एकमेकाकडे ओढा (संनिकर्षः), पदांची खेचाखेची म्हणजे संहिता.

ह्या खेचाखेचींतून पदें बाहेर काढणें, पदें वेगळीं करणें हें फार बिकट काम आहे; तें निरुक्ताच्या साहाय्यावांचून कसें करतां येईल ?

पदप्रकृतिः संहिता

(१) पदानां प्रकृतिः संहिता अथवा (२) पदानि प्रकृतिः यस्याः सा असा दोन्ही रीतीनें विग्रह होईल. (१) पहिल्या प्रथम मनुष्य पदें जोडूनच बोलतो, पदागणिक थांबून बोलत नाही. व्याकरणासाठीं पदें वेगळीं करावीं लागतात. अथवा

(२) पदांची संहिता बनते. पुष्कळ वेळां संधि केल्याशिवाय लोक बोलतात. विसर्गाचा लोप, किंवा बदल, अनुस्वाराचा परसवर्ण, स्वरसंधि, व्यञ्जनसंधि हे मागाहून येतात. हें दुसरें म्हणणेंच सयुक्तिक दिसतें.

पदप्रकृतीनि सर्वचरणानां पदपदानि

चरण म्हणजे शाखा, जसें ऋक्शाखा, यजुःशाखा.

प्रत्येक शाखेचें, परिषद् भरवून, ठरविलेलें जें व्याकरण तें प्रातिशाख्य. ह्या प्रातिशाख्यांचा आरंभ पदांपासूनच होतो. तीं व्याकरणें संहिता एकदम हातीं घेत नाहींत.

असें जर आहे तर संहितेचीं पदें पाडलींच पाहिजेत. तीं निरुक्ताशिवाय तुम्ही कशीं पाडणार ?

शाकल्यानें पदें पाडिलीं; त्याला निरुक्त येत होतें कशावरून ? शिवाय एकदां पदें पाडल्यावर निरुक्ताची काय जरूर ?

अथापि याज्ञे दैवतेन वहवः प्रदेशाः भवन्ति

शिवाय यज्ञकर्मांत (याज्ञे) देवतांना उद्देशून (दैवतेन) विधि (प्रदेशाः) असतात.

मंत्रांतील देवता ओळखणें हें निरुक्ताचें काम. भलत्या देवतेला उद्देशून केलेलें कर्म फुकट जाईल; इतकेंच नव्हे तर पाप घडेल. म्हणून

तत् एतेन उपेक्षितव्यम्

(एतेन) ह्या शाखाच्या साहाय्यानें (तत्) हा विषय (देवताज्ञान) समजून घ्यावा. ते चेत् ब्रूयुः

आक्षेपक जर म्हणतील

लिङ्गज्ञाः अत्र स्मः इति

ह्या बाबतींत (अत्र) लिगावरून—मंत्रांत काय म्हटलें आहे, कोणचे शब्द मंत्रांत आहेत ह्यावरून—आम्ही देवता ओळखूं,

इन्द्रं न त्वा शवसा देवता वायुं पृणन्ति इति

त्वां हि मन्द्रतममर्कशौकैर्ववृमहे महि नः श्रोष्यमे ।

इन्द्रं न त्वा शवसा देवता वायुं पृणन्ति राधसा नृतमाः (ऋ० सं० ६।४।६) = हे महि अग्ने अर्कशौकैः मन्द्रतमं त्वां ववृमहे । नः श्रोषि । नृतमाः देवताः त्वां राधसा पृणन्ति । न यथा ताः इन्द्रं वायुं च शवसा पृणन्ति

नि. मा.८

हे महान् अग्ने ज्वालांमुळे (अर्कै=शोकैः) अति आह्लाद देणारा (मन्दतमं) जो तू त्या तुला आम्ही (देवांना आहुति पोंचविण्याला) पसंत करितों. म्हणून आमचें ऐक (श्रोषि=शृणु). जसे बलवान् श्रेष्ठ देव इंद्राला व वायूला बलानें (शवसा) खच्चून भरून टाकतात (पृणन्ति) तसे ते तुला धनानें खच्चून भरून टाकतात.

तुझ्याजवळ अपार धन आहे; म्हणून आम्हांला धन दे असा सारांश.

वायुलिङ्गं च इन्द्रलिङ्गं च आग्नेये मन्त्रे

हें सूक्त व ही ऋचा अग्नीला उद्देशून रचिली आहे (आग्नेये मन्त्रे). पण तींत वायु व इंद्र दोन्हीही आढळतात. तेव्हां विधि करावयाचा झाल्यास कोणाला उद्देशून करावा? ह्याचें उत्तर 'आग्नेये' ह्या शब्दांतच आहे. येथें भानगड मुळींच नाही. असल्यास ती वायूपुरतीच आहे. इन्द्र न असा प्रयोग आहे; वायु न असा नाही. अग्नीला वायु असें कांहीं ठिकाणीं म्हटलें आहे. वायु हें मुळचें वायु नसून आयु असावें. आयु नांवाची आर्यजात होती; निचा देवही आयु किंवा अग्नि. तेव्हां आयु त्वां पृणन्ति असा अन्वय होतो. कांहीही असो, याज्ञिकाला व ऋगज्ञाला घोंटाळ्यांत घालणारें हें उदाहरण नव्हे.

अग्निरिव मन्त्रा त्विषितः सहस्व (ऋ० सं० १०।८।१२) इति

हे मन्त्युदेवा, अग्नीप्रमाणें प्रज्वलित असा तू शत्रूंचा पराभव कर (सहस्व).

तथा अग्निः मान्यये मन्त्रे

त्याचप्रमाणें मन्त्युदेवाला उद्देशून रचिलेल्या ऋचेत अग्नि आला आहे. येथें तर मुळींच भानगड नाही. निरुक्तकारांना आपलें म्हणणें मुळीं सिद्ध करितां आलें नाही. 'तथा' शब्द अग्निरिव ह्याच्या आधीं घालावयास पाहिजे होता.

कदाचित् यास्कास असें म्हणावयाचें असेल कीं नुसतीं इंद्र व वायु हीं नांवें ऐकून व हें सूक्त आग्नेय आहे हें समजल्यावर ऋचेचा अर्थ न कळल्यामुळें इंद्र, वायु व अग्नि ह्यांपैकीं कोणाला उद्देशून विधि करावयाचा हें याज्ञिकाला किंवा आक्षेपकाला समजणार नाही. कारण 'न' चा अर्थ 'इव' आहे हें त्यास कसें कळणार? परंतु लिंगावरून देवता ओळखीन असें जो म्हणतो त्याला 'न' चा अर्थ कळत नाही असें कसें म्हणतां येईल? नैरुक्ताखेरीज वेदाचा अर्थ कोणाला कळत नाही असें यास्काचें म्हणणें असेल. अर्थज्ञानाशिवाय केवळ लिंगज्ञान फुकट. तेव्हां लिंगज्ञानीं आमचें साहाय्य घेतलेंच पाहिजे.

'ते चेत् ब्रूयुः' ह्या वाक्याला 'तान् वयं ब्रूमः अस्याम् ऋचि का देवता' असें पुरवणीवाक्य पाहिजे आहे.

त्विषितः ज्वलितः

त्विषित म्हणजे ज्वालायुक्त.

त्विषि इति अपि अस्य भवति

कोणी म्हणेल की त्विषि (ज्वाला) ही अग्नीला असते; तेव्हां त्विषितः हें विशेषण इंद्राला कसें लागू पडेल. ह्याला उत्तर, इंद्रालाही त्विषि असते. 'अथा चन श्रद्धते

त्विषीमत इन्द्राय वज्रम्' (ऋ. सं. १।५५।५) = आणि म्हणूनच त्विषीमान् इंद्राच्या हवाली देव वज्र करतात. ' इन्द्राय मनस्विने त्विषीमते एकादशकपालं निर्वपेत् ' (काठक-संहिता १०।८) = मनस्वी व त्विषीमान् असा जो इंद्र त्याला अकरा खापऱ्यावर भाजलेला पुरोडाश द्यावा.

इंद्र व मन्यु एकच; तेव्हां मन्यूला त्विषितः म्हणण्यास कांहीं हरकत नाही. दीप्तिनाम

त्विषि म्हणजे दीप्ति

' त्विषिरिति अपि अस्य दीप्तिनाम भवति ' असा सध्यांच्या प्रतीत घोंटाळा झाला आहे व तो दुर्गप्रतीतही होता. मूळ पाठ असा असावा :—त्विषिः इति अपि अस्य भवति । त्विषिः दीप्तिनाम.

अथापि ज्ञानप्रशंसा भवति अज्ञाननिन्दा च

शिवाय ज्ञानाची स्तुति व अज्ञानाची निंदा केली आहे. ज्ञान निरुक्तशास्त्रानें मिळतें; तेव्हां त्या शास्त्राचा अभ्यास अपरिहार्य आहे.

खंड १८ वा.

स्थाणुरयं भारद्वाजः किलाभूदधीत्य वेद न विजानाति योऽर्थम् ।

जो वेद पठण करून त्याचा अर्थ जाणत नाही तो केवळ ओझे धारण करणारा वृक्ष होय. झाडाला पानें, फुलें, फळें असतात; पण त्यांचा त्याला कांहीं उपयोग नाही.

योऽर्थज्ञ इत्सकलं भद्रमश्नुते

जो अर्थ जाणतो तोच (इत्) सर्व कल्याण भोगतो

नाकमेति ज्ञानविधूतपाप्मा

त्याचीं सर्व पापें ज्ञानानें झडलीं जाऊन तो स्वर्गाला जातो.

यद् गृहीतमविज्ञातं

जें कंठगत केलें जातें (गृहीतं) पण जाणलें जात नाही

निगदेनैव शब्दयते

जसे शब्द असतील तसेंच जें बडबडलें जातें

अनग्नाविव शुष्कैद्यो न तज्ज्वलति कर्हिचित्

ज्याप्रमाणें जेथें विस्तार नाही तेथें लाकूड किंवा सर्पण जसें कदापि पेट घेत नाही त्याप्रमाणेंच नुसतें पठण केलेलें कधीही पेट घेत नाही म्हणजे अशा बडबडीचा वास्तविक उपयोग होत नाही.

पठणाचें पर्यवसान अर्थज्ञानांत झालें तरच त्याचा उपयोग. असें असूनही आमचे भिक्षुक पाठ करण्यांतच धन्यता मानतात व श्रोते त्यांना वेदोनारायण म्हणतात. दोघेही बैलच. निरुक्तांत कितीतरी अशुद्धे आहेत, प्रक्षिप्त भाग हवा तितका आहे, परिशिष्ट—अध्याय १४—ह्यांतील दोन खंड अति अशुद्ध व त्यामुळें इतके दुर्बोध

आहेत; तरी दशग्रंथी ब्राम्हणांला हा अशुद्ध ग्रंथ तोंडपाठ असतो. अज्ञ माणूस, त्याला शुद्ध-अशुद्ध सारखेच. तो केवळ भारवाहक.

स्थाणुः तिष्ठते:

स्थाणु शब्द स्था उभे राहणे ह्यापासून झाला आहे. झाड सारखे उभे असते.
स्था+नुः = स्थाणुः.

अर्थः अर्ते:

अर्थ शब्द ऋ जाणे ह्या धातूपासून झाला आहे. अर्थ (धन). त्याकडे सर्वजण धडपड करित जातात.

अरणस्थो वा

अथवा अर्थः = अर+थः = अरण+स्थः. अर्थ धन हे धनी मेल्यावर दुसऱ्याजवळ (अरणे) राहते (स्थः). मिळविणाराजवळ धन राहत नाही. ते पोरंबाळांना, कधी कधी अनोळखी अशा दूरच्या नातळगांकडे सुद्धा जाते.

खंड १९ वा.

उत त्वः पश्यन्न ददर्श वाचम्

अपि एकः पश्यन् न पश्यति वाचम्

एकजण (त्वः = एकः) वाचला पाहतो तरी त्याला ती दिसत नाही.

उत त्वः शृण्वन्न शृणोत्येनाम्

अपि च शृण्वन् न शृणोति एनाम्

एकजण ऐकूनही ती (खरोखर) ऐकत नाही.

इति अविद्वान्मम आह अर्थम्

अशा रीतीने ऋचेचा अर्थ अविद्वान् म्हणजे ज्याला वेदाचा अर्थ समजत नाही त्याविषयी वोलतो.

उतो त्वस्मै तन्वं वि ससे

अपि एकस्मै तन्वं विससे इति

आणखी (उतो = उत + उ = अपि) वाचा एकजणापुढे (त्वस्मै = एकस्मै) आपले शरीर दिले (म्हणजे प्रकट) करिते (विससे)

स्वम् आत्मानं विवृणुते ज्ञानम्

म्हणजे वाचा आपल्या स्वतःला म्हणजे ज्ञानाला उघड करिते. दुर्गाच्या पाठांत विससे ह्याबद्दल विसंशयित असा शब्द असावा व 'ज्ञानं' शब्द नसावा.

'स्वम् आत्मानं विवृणुते ज्ञानं' हे मूळभाष्यांत नसावेसे वाटते.

प्रकाशनम् अर्थस्य आह अनया वाचा

ह्या तिसऱ्या पादांत (अनया वाचा) वाचा अर्थ प्रकाशित करते असे मंत्र-द्रष्टा म्हणतो.

प्रकाशनम् अर्थस्य ह्यावदल 'अर्थप्रकाशनं' असें दुर्गाच्या प्रतीत असावें.

उपमा उत्तमया वाचा

शेवटल्या पादांत (उत्तमया वाचा) उपमा आहे.

'प्रकाशनं...उत्तमया वाचा' हें मूळभाष्यांत नसावें. पादेन ह्याच्या ऐवजी 'वाचा' शब्द घालण्याचें कांहीं कारण नव्हते. वाचेविषयी बोलणें चाललें असतांना पादेन ह्या अर्थी वाचा शब्द यास्क कसा वापरील ? दुर्गप्रतीत हें सगळें आहे. ह्यावरून त्याच्या आधीं केव्हांतरी हें घुसडलें गेलें असावें.

जायेव पत्य उशती सुवासाः

जायेव पत्ये कामयमाना सुवासाः ऋतुकालेषु

जशी ऋतु ज्या ज्या वेळीं प्राप्त होते त्या त्या वेळीं स्त्री चांगला पोषाख करून पतिसमागमाची इच्छा करणारी त्याच्यापुढें आपलें सर्व शरीर दिलें म्हणजे प्रकट करते त्याप्रमाणें. यानंतर महाराष्ट्रपाठांत 'सुवासाः कल्याणवासाः कामयमाना ऋतु-कालेषु' असे ज्यास्त शब्द आहेत ते व्यर्थ आहेत.

यथा स एनां पश्यति स शृणोति

जसा पति हिला पाहतो व तिचें बोलणें ऐकतो

इति अर्थप्रशंसा

ह्याप्रमाणें अर्थ जाणणाराची प्रशंसा केली आहे.

'यथा० शृणोति' हें वाक्य अपूर्ण आहे. तें पूर्ण करण्याकरितां 'तथा अर्थज्ञ एनां पश्यति शृणोति च' असे शब्द पाहिजे आहेत. दुर्गाच्या प्रतीत 'यथा शृणोति' हे शब्द होते कीं नव्हते हा प्रश्न आहे. तो आपल्या वृत्तींत 'यथा स पुरुषः तां यथा-वत् पश्यति न इतरो यो घनपटप्रावृतसर्वगात्राम् । एवं स एव एतां वाचं यथावत् पश्यति यः पदशः अवच्छिद्य एतां विगृह्य वा अर्थमस्याः पश्यति समस्तव्यस्तम्' असे म्हणतो. तेव्हां त्याच्या प्रतीत 'यथा स तां पश्यति एवम् अर्थज्ञः वाचं पश्यति इति अर्थज्ञप्रशंसा' असे शब्द असतील. सुवासाः= निर्णिक्तवासाः. नीरजस्का म्हणजे घाणेरडे झालेले वस्त्र स्वच्छ धुऊन ते नेसणारी असा दुर्ग अर्थ करता. पण ऋचेंत सुवासाः ह्याचा अर्थ तसा नसून सुंदर वस्त्रें ल्यायलेली असा आहे. पतिसमागम इच्छिणारी स्त्री सुंदर वस्त्रें परिधान करून त्याच्याजवळ जाते व मग वस्त्रें झुगारून देऊन नग्न शरीर त्याला दाखविते; त्याप्रमाणें वाचा ब्राह्मस्वरूप बाजूला ठेऊन अर्थच्छूला अंतरंग दाखविते. सुंदर वस्त्रें जशीं मोहक तसे शब्द मोहक परंतु पति जसा वस्त्रालंकारानें तृप्त होत नाही तसा अर्थच्छु नुसत्या शब्दांनीं तृप्त होत नाही.

व्याकरणमहाभाष्यांत ह्या ऋचेचा अर्थ खालीलप्रमाणें दिला आहेः—

अपि खलु एकः पश्यन् अपि न पश्यति वाचम् । अपि खलु एकः शृण्वन् अपि न शृणोति एनाम् । अविद्वांसम् आह अर्थम् । उतो त्वस्मै तन्वं विससे । तनुं विवृणुते । जायेव पत्य उशती सुवासाः । तद्यथा जाया पत्ये कामयमाना सुवासाः

स्वम् आत्मानं विवृणुते एवं वाक् वाग्विदे स्वात्मानं विवृणुते (महाभा० १।१।१). हें विवरण यास्कभाष्यासारखे आहे. असे दहापांच उतारे यास्कभाष्यांतून महाभाष्यांत घेतलेले आढळतात. महाभाष्यपाठ व हल्लींचा यास्कभाष्यपाठ ह्यांमध्ये पुष्कळ फरक आहे. तो फरक म्हणजे अर्थाविष्करणासाठीं ज्यास्त ज्यास्त घातलेले शब्द पूर्वीच्या प्रतीत नाहीत असे महाराष्ट्रप्रतीत आढळतात. त्याप्रमाणेंच दुर्गानें घेतलेल्या पाठांतही ज्यास्त शब्द घुसडले गेले असावेत ह्यांत नवल नाही.

तस्य उत्तरा भूयसे निर्वचनाय

पुढील (उत्तरा) ऋचा ह्याच गोष्टीचा (तस्य) ज्यास्त (भूयसे) खुलासा करण्या-करितां (निर्वचनाय) देतों.

निर्वचन ह्याचा विशिष्ट अर्थ म्हणजे शब्दांची व्युत्पत्ति. परंतु त्याअर्थी हा शब्द येथें वापरला नाही. कारण ह्या खंडांत व पुढील ऋचेचा अर्थ देतांना शब्दांची व्युत्पत्ति केली नाही.

खंड २० वा.

उत त्वं सख्ये स्थिरपीतमाहुः

अपि एकं वाक्सख्ये स्थिरपीतम् आहुः रममाणं विपीतार्थम्

ह्याचा अन्वयः—अपि वाक्सख्ये रममाणम् एकं स्थिरपीतं विपीतार्थम् आहुः

वाचेशीं केलेल्या मैत्रींत जो रमतो त्याला विद्वान् लोक स्थिरपीत म्हणजे विपी-तार्थ म्हणतात. विपीतार्थ म्हणजे ज्यानें वाचेचा (वेदाचा) अर्थ पूर्णपणें (वि) पिऊन टाकला आहे असा. स्थिरपीत कोणाला म्हणतात ? उत्तरः—जो वाचेशीं केलेल्या सख्यांत रमतो, रात्रंदिवस गढून जातो त्याला.

किंवा

देवसख्ये

सख्ये ह्याचा अर्थ वाक्सख्ये असा न करितां देवसख्ये असा करावा. देवांशीं केलेल्या मैत्रींत जो रमतो वगैरे. वेदांत रमणें म्हणजे देवांच्या संगतींत रमणें.

रमणीये स्थाने इति वा

देवसख्ये म्हणजे रमणीय अशा ठिकाणीं.

देव स्वर्गांत राहतात; तेव्हां त्यांच्याशीं सख्य स्वर्गांतच शक्य आहे. स्वर्ग हेंच रमणीय स्थान.

दुर्गाचार्यानें ‘अपि एकं’ वगैरेचा अर्थ निराळाच केला आहे. त्याच्या प्रतीत ‘रममाणं’ शब्द नव्हता. तो ‘आहुः’ ह्याचा कर्ता ‘वाक्’ शब्द करतो. पण आहुः हें अनेकवचनी असून वाक् एकवचनी आहे. सख्ये म्हणजे देवसख्ये म्हणजे देवसायुज्ये किंवा देवसख्ये म्हणजे देवलोके.

स्थिरपीतं म्हणजे स्थिरं विपीतार्थं. देवसायुज्ये देवलोके वा तं स्थिरम् आहुः=तो

देवांसमान होतो किंवा देवलोकीं स्थिर (कायमचा) राहतो असें म्हणतात. तशा स्थितीतून किंवा देवलोकांतून त्यांचा अधःपात होत नाही. असा कोण मनुष्य ? ज्याने वेदाचा अर्थ पूर्णपणे प्राशन केला आहे तो. असें कोण म्हणतो ? वाक्. अशा रीतीनें दुर्ग अनेकवचनाचें एकवचन करतो. त्याचा प्रतीत 'रममाण'च्या ऐवजी 'स्थिर' शब्द असावा. त्याचा पाठ='अपि एकं वाक् देवसंख्ये स्थिरं विपीतार्थम् आहुः रमणीये स्थाने इति वा' असा असेल. यास्कानें 'रमणीय' शब्द अध्याहृत घेतला आहे.

नैनं हिन्वन्त्यपि वाजिनेषु

विज्ञातार्थं यं न आप्नुवन्ति वाग्ज्ञेयषु बलवत्सु अपि

एनं=विज्ञातार्थं यम्. हिन्वन्ति=आप्नुवन्ति. वाजिनेषु=वाग्ज्ञेयषु बलवत्सु. वाजिन=वाक्+ज्ञेय. वाग्ज्ञेयषु=वाचेनेच जाणावयाचे जे अर्थ त्यांत. बलवत्सु=गूढ अर्थ करण्यांत. वेदाचे गूढ अर्थ प्रकट करण्यांत वेदाचा अर्थ पूर्णपणे ज्याला अवगत झाला आहे अशा ज्या विद्वानाच्या पाठोपाठ इतर लोक जात नाहीत म्हणजे जाऊं शकत नाहीत.

वाचा एव ज्ञेयषु वाग्ज्ञेयषु. वेदांतील कांहीं ऋचांचा अर्थ इतका कठीण असतो कीं तो वाग्देवीच जाणू शकते. असे कठीण अर्थ एखादाच जाणतो. त्याची इतर लोक बरोबरी करूं शकत नाहीत.

दुर्गाचार्याच्या प्रतीत कोणचा पाठ होता हें सांगतां येत नाही. तो म्हणतोः—
एनं वागर्थज्ञं न हिन्वन्ति नानुगन्तुं शक्नुवन्ति । केषु । वाजिनेषु वाग्ज्ञेयषु अर्थेषु बलवत्सु अपि दुर्ज्ञेयेषु.

अधेन्वा चरति माययैषः

अधेन्वा हि एष चरति मायया वाक्प्रतिरूपया

अविद्वान् मनुष्य (एषः) धेनु नाही अशा वाचेचें सोंग घेतलेल्या मायेला बरोबर घेऊन संचार करतो.

दुर्गाच्या प्रतीत 'वाक्प्रतिरूपया' शब्द नव्हता. 'अधेन्वा ह्येष चरति माययैष चरति' असा त्याचा पाठ होता.

नास्मै कामान् दुग्धे वाक् दोहान् देवमनुष्यस्थानेषु

देवलोकीं व मनुष्यलोकीं म्हणजे इहलोकीं ज्या कामना पूर्ण व्हावयाच्या किंवा मिळावयाच्या (दोहान्) असतात त्या कामना, वाचा ह्या मनुष्याला देत नाही.

वाचेला अधेनु कां म्हटलें ? त्याच्यापार्शीं असणारी वाक् त्याच्या कामना, त्याला पाहिजे आहेत त्या गोष्टी, देत नाही.

तो कोण ?

वाचं शुश्रुवां अफलामपुष्पाम्

यः वाचं श्रुतवान् भवति अफलाम् अपुष्पाम् इति

जिला फुलें येत नाहीत, फळें येत नाहीत अशी वाचा जो ऐकतो म्हणजे नुसतें

पाठांतर करतो तो.

अफला अस्मै अपप्पा वाक् भवति इति वा

ह्या मनुष्याला वाचेपासून फळपुष्प मुळीं मिळत नाही किंवा

किंचित्पुष्पफला इति वा

त्या वाचेपासून त्याला थोडेमें फळपुष्प मिळते.

येथें 'अ' ह्याचा अर्थ 'किंचित्' असा ध्यावयाचा. कारण नुसत्या पाठांतरा-
पासूनही थोडा जरी असला तरी फायदा आहे. अगदींच फायदा नाही असें नाही.

ह्यावरून यास्ककालीं वेदपठनाला लोक थोडाशी किंमत देऊ लागले होते असें
दिसते.

अर्थ वाचः पुष्पफलम आह

अर्थाला मंत्रद्रष्टा वाचेचीं फुलें व फळें म्हणतो.

पुष्पफलं हा समाहारद्वन्द्व आहे.

किंवा

यज्ञदैवते पुष्पफले

यज्ञकर्म किंवा यज्ञज्ञान हें वाचेचें फूल होय व देवताज्ञान हें फळ होय.

यज्ञ कसे करावेत हें वेदापासून कळतें. हवि देवतांना उद्देशून देतात म्हणून
यज्ञापासून देवताज्ञान होतें. फूट प्रथम, मागून फळ, तसें यज्ञज्ञान व यज्ञकर्म प्रथम;
देवताज्ञान मागाहून. सर्व यज्ञांचे पर्यवसान त्या त्या देवतेशीं होणाऱ्या तादात्म्यांत.

जेव्हां अभ्युदय म्हणजे ऐश्वर्य प्राप्त करून घेण्याची इच्छा असते तेव्हां यज्ञ
करून देवतातादात्म्य मिळतें. देवतेरीं तदात्मता ही अभ्युदयाची शेवटली पायरी होय.

पण ज्यावेळीं निःश्रयस् म्हणजे मोक्ष मिळावावयाचा असतो तेव्हां

देवताध्यात्मे वा

देवताध्यात्मे असा पाठ पाहिजे. दुर्गाच्या प्रतींत तोच पाठ असावा. अनेक-
देवताज्ञान हें फूल; त्यानंतर ऐकात्म्याचे ज्ञान होतें म्हणून तें फळ.

वाक् इना ईश्वरा येषां ते वाजिनाः । अर्थाः वाचः आयत्ताः । वाग्नेयेषु अर्थेषु
नापि हिन्वन्ति । अपिः अन्वर्थे । केचिदपि नानुगच्छन्ति । यद्वा । सारभूतेषु निरूपणी-
येषु अर्थेषु एनं न हिस्वन्ति न बहिःकुर्वन्ति । एनं पुरस्कृत्यैव सर्वं वेदार्थं विचारयन्ति ।
अधेन्वा धेनुत्वविवर्जितया वाक्प्रतिरूपया मायया चरति (सायणः).

सायणाचें सगळें भाष्य येथें दिलें नाही. 'किंचित्पुष्पफला वा' असा अर्थ सायण
करीत नाही. 'वाक्प्रतिरूपया' हा शब्द ह्या भाष्यांत आला आहे.

वाक्+इन्=वाजिन ही व्युत्पत्ति विशिष्ट अर्थ उत्पन्न करण्याकरितां केली आहे
तिला आधार कशाचाही नाही. दुसरा अर्थ 'दद्यावर येणारा तवंग' ह्या अर्वाचीन
अर्थावरून काढला आहे. 'वाजिन' शब्द अमरांत मुळींच नाही. 'देवताध्यात्मे वा'

हा अर्थ सायणानें दिला नाहीं.

ऋचेच्या प्रथमार्धाचा यास्काने केलेला अर्थ चुकीचा आहे. संबंध ऋचेत अविद्वानाचेंच वर्णन आहे. त्वं, एनं व एपः हे शब्द एका व्यक्तीलाच उद्देशून घातले आहेत. 'स्थिरपीतं' चा अर्थ उपरोधिक आहे. स्थिरं पीतं येन=जो वेद नुसता पितो, नुसता मनांत साठवितो, त्याला चळन देत नाहीं म्हणजे त्याचा अर्थ करीत नाहीं, त्याज-संबंधानें विद्वानांच्या समेत वाद करीत नाहीं असा मनुष्य.

उत त्वं सख्ये स्थिरपीतम आहुः = विद्वानांच्या समेत (सख्ये) असणाऱ्या कोणा एकाला (त्वं) लोक अवजड, मंदमार्त समासद म्हणतात. स्थिरपीतं हें विधेय आहे. 'सख्ये विदुषां समाजे वर्तमानं त्वम् एकं स्थिरपीतं मन्दम् आहुः' असा अन्वयार्थ आहे.

आणि म्हणूनच

नैनं हिन्वन्ति अपि वाजिनषु

अपि ह्याने निकट संबंध दर्शविल्या जातो. वाजिन म्हणजे लट हा पहिला अर्थ; दुसरा अर्थ धन; तिसरा धना करिता लढाई. वाज, वाजिन, व वाजिनी ह्या सर्वांचा अर्थ धन. अपिवाजिन म्हणजे जोराची लढाई; एव जोराचा वादविवाद. ह्या मंदमतीला लढाईत पाठवीत नाहींत. नुसता पापटपची करणारा हा माणूस वादविवादांत पडून काय करणार ?

अधेन्वा० अपुण्याम्

जिला फळे येत नाहींत किंवा नुसती फुल्लेही येत नाहींत अशी वाचा म्हणजे असा वेद ज्यानें ऐकला आहे म्हणजे पठन केला आहे तो धेनु नसून धेनूचें रूप घेणाऱ्या मायेला बरोबर घेऊन हिंडतो. त्याची वाचा केवळ बंध्या होय.

असा ह्या ऋचेचा अर्थ आहे व तोच बरोबर आहे हें त्याच सूक्तांतल्या १० व्या ऋचेवरून सिद्ध होईल. ती ऋचा अशी:—

सर्वे नन्दन्ति यशसागतेन समासाहेन सख्या सखायः ।

क्विविषस्पृषितुर्पाण्डुराणामरं हितो भवति वाजिनाय (१०।७।१०)

= सर्वे सखायः आगतेन यशसा समासाहेन सख्या नन्दन्ति । असौ क्विविषं दुरितानि स्पर्ति नाशयति दूरीकराति पितुं सोमं धनं वा सनोति ददाति । तेन सः एषां सखीनां वाजिनाय अरं अलं भवति = विद्वानाच्या समेचा पराभव करणारा (समासाहेन), यश संपादन करणारा (यशसा) असा मित्र आलेला पाहून सर्व त्याचे मित्र आनंद पावतात. संकटे दूर करणारा (क्विविषस्पृत्) व धन देणारा (पितुषणिः) असा तो त्या मित्रांना लढाई करण्यास (वाजिनाय) पुढा आहे (अरं) असा वाटतो.

हा असा नाहीं म्हणून ह्याला (एनं) लढाईस (अपिवाजिनेषु) पाठवीत नाहींत (न हिन्वन्ति). कारण ते त्याला आपल्यांतील हा स्थिरपीत म्हणजे जडबुद्धि आहे असें म्हणतात (त्वं सख्ये स्थिरपीतमाहुः).

नि. भा. ९

खंड १८, १९ व २० व्याचा कांहीं भाग ह्यांत अर्धांला इतकें महत्त्व दिल्यावर व अनर्थज्ञाची निंदा केल्यावर 'किंचित्पुष्पफला वा' असें यास्क कदापि म्हणणार नाही. त्याप्रमाणेच 'अर्थ वाचः पुष्पफलमाह' असें म्हटल्यावर 'याज्ञदैवते० दैवताध्यात्मे' अशी पुस्त्या जोडण्याचेंही कांहीं कारण दिसत नाही. तेव्हां हीं वाक्ये प्रक्षिप्त होत.

साक्षात्कृतधर्माण ऋषयो बभूवुः

ऋषींनीं धर्म प्रत्यक्ष पाहिला होता. धर्म म्हणजे वेद हा ऋषींना दिसला म्हणून त्यास मंत्रद्रष्टे म्हणतात. वेद कोणीही रचिला नाही, तो अपौरुषेय आहे अशी आर्यांची श्रद्धा आहे.

ते अवरेभ्यः असाक्षात्कृतधर्मभ्यः उपदेशेन मन्त्रान् संप्रादुः

त्यांनीं ज्यांना वेदाचा साक्षात्कार झाला नाही अशा मागाहून जन्मलेल्या (अवरेभ्यः) लोकांना तोंडीं मंत्राचा उपदेश केला.

ऋषि द्रष्टे व हे मागाहून जन्मलेले लोक श्रोते; म्हणून वेदाला श्रुति म्हणतात.

अवर म्हणजे कमी प्रतीचे किंवा बुद्धीचे लोक असाही अर्थ होईल.

उपदेशाय ग्लायन्तः अवरे बिल्मग्रहणाय इमं ग्रन्थं समाम्नासिषुः.

उपदेशिलेला धर्म कसा ठिकेल किंवा कळेल अशी तळमळ ह्या लोकांना लागल्यामुळे (ग्लायन्तः) वेदाचें स्पष्ट किंवा सार्थ (बिल्म) ग्रहण व्हावें म्हणून त्यांनीं हा (निघंटु) ग्रंथ रचिला.

वेदं च वेदाङ्गानि च

व वेद व वेदांगे हींही एकत्र केलीं.

सम् + आ + म्ना = एकत्र आणणें.

वेदाचीं सूक्ते किंवाहुना ऋचा लोकांमध्ये विस्खळित अशा पसरल्या होत्या. त्या ह्या लोकांनीं म्हणजे श्रोत्यांनीं एकत्र केल्या. सूक्तांचीं मंडले त्यांनीं पाडलीं. श्रोत्यांनीं सर्व मंत्र एकले व त्यांची बिल्हेवारी केली. मंत्र ऋषींना मंडलरूपानें दिसले किंवा विस्खळित अशा स्थितीत दिसले ? ते त्यांना सुव्यवस्थित असेच दिसले असावेत व सुव्यवस्थित असेच त्यांनीं लोकांना दिले असावेत. तेव्हां अवरांना वेदाची व्यवस्था लावण्याची जरूरी कां भासली ?

समाम्नासिषुः ही क्रिया वेदाला कदाचित् लागू पडेल. पण वेदांगांना म्हणजे शिक्षा, कल्प, व्याकरण, निरुक्त, छंद व ज्योतिष ह्यांना एकत्र करणें म्हणजे काय ? तीं खास मनुष्यांनीं रचिलीं. शिवाय वेद आधीं एकत्र केला कीं निघंटु आधीं एकत्र केला असा प्रश्न विचारणेंच बरोबर नाही. वेद आधीं, मागाहून निघंटु असें कोणीहि म्हणेल. समाम्ना = रचणें असा अर्थ असेल तर सामाम्नासिषुः ही क्रिया वेदाला लागू पडत नाही.

यास्काला वेदांगें माहीत होतीं कीं नाहीं हा प्रश्न आहे. तो त्यांचा इतरत्र कोठेही उल्लेख करीत नाहीं.

पुढील मजकूर निघंटुसंबंधीच आहे. ह्या सर्व कारणांवरून 'वेदं च वेदाङ्गानि च' हे शब्द प्रक्षिप्त असावेत.

बिल्मं भिल्लम्

बिल्मं=भिल्लम्. बिल्म शब्द हा खरोखर भिल्ल असा आहे. म्हणजे तो भिल्ल म्हणजे भिद् धातूपासून झाला आहे. बिल्म म्हणजे फोडणें, वेगवेगळें करणें, वेगवेगळें करून स्पष्ट करणें. किंवा

भासनम् इति वा

बिल्मं = भासनम्. बिल्म शब्द भास् धातूपासून झाला असावा. वेदाचा अर्थ मनांत प्रकाशणें.

'बिल्म' शब्द अमरकोशांत नाहीं. तो ऋग्वेदांत एकदां आला आहे (२।३५।१२). तेथें त्याचा अर्थ ऋक् किंवा अन्न असा आहे असें वाटतें.

निघंटु-ग्रंथांचे भाग व प्रत्येक भागांत येणारे विषय पुढें सांगितले आहेत.

एतावन्तः समानकर्माणो धातवः

एकार्थी इतके धातु

धातुः दधातेः

धातु शब्द 'धा' ठेवणें ह्यापासून झाला आहे.

'धातुः दधातेः' हें दुर्गवृत्तींत नाहीं. तेव्हां दुर्गानंतर केव्हां तरी तें घुसडलें गेलें असावें.

एतावन्ति अस्य सत्त्वस्य नामधेयानि

ह्या पदार्थांचीं इतकीं नांवें,

समानार्थ धातु व समानार्थ नामें ज्या भागांत सांगितले आहेत असा पहिला भाग.

धातूपासून नामें म्हणून धातुगण आधीं निर्दिष्ट केला असावा. वास्तविक निघंटूला प्रारंभ नामगणांनींच केला आहे. एतावन्तः व एतावन्ति ह्यांनीं त्या त्या गणांतील शब्दांची संख्या दर्शविली जाते; जसें गतिवाचक धातु १२२ आहेत, कांतिवाचक १८ आहेत, पृथिवीवाचक नामें २१, हिरण्यवाचक १५ वगैरे.

एतावताम् अर्थानाम् इदम् अभिधानम्

ह्या शब्दांचे इतके अर्थ आहेत.

अकूपार शब्दासारखे अनेकार्थी शब्द ज्यांत सांगितले आहेत तो भाग दुसरा.

अमक्या शब्दाचे अमके अर्थ असें ह्या भागांत म्हटलें नाहीं. कांहीं शब्दांचे निरनिराळे अर्थ दिले आहेत एवढेंच. दुसऱ्या भागाचें हें वर्णन अपूर्ण आहे; कारण ह्या भागांत ज्या शब्दांची व्युत्पत्ति देतां येत नाहीं अशा शब्दांचा पुष्कळच भरणा आहे,

त्या मानानें अनेकार्थी शब्दांचा संग्रह फारच थोडा आहे.

नैघण्टुकम् इदं देवतानाम् प्राधान्येन इदम् इति

देवतेचें हें नांव नैघण्टुक आहे व हें प्रधान आहे असा ज्यांत विचार केला आहे तो भाग तिसरा.

हेही वर्णन अपूर्ण आहे किंवा ह्या भागाला तें लागूच पडत नाही असें म्हणावयास हरकत नाही. ह्या भागांत पृथिवीवर असणाऱ्या अग्निवैगेरे देवता, अंतरिक्षांत असणाऱ्या वायु वैगेरे देवता व व्युल्लेकी असणाऱ्या अश्विनवैगेरे देवता ह्यांचे स्वभाव, प्रभाव वैगेरेचें वर्णन आलें आहे. गौण व प्रधान हा विचार इतका अल्प आहे कीं तो नाहीच असें म्हटलें पाहिजे. ह्या तीन भागांचीं नांवें द्यावयास पाहिजे होती तीं एथें दिलीं नाहीत.

तत् यत् अन्यदेवेन मन्त्रे निघनति नैघण्टुकं नत्

मंत्र एका देवतेला उद्देशून असून दुसरी देवता जर त्यांत (काहीं कारणानें) दुसऱ्या देवतेचें नांव आलें असेल तर तें नैघण्टुक म्हणजे गौण होतें. जसें:-

अश्वं न त्वा वारवन्तम्

अश्वम् इव त्वां वालघन्तम्

अश्वं न त्वा वारवन्तं वन्दध्या अग्निं नमोभिः (ऋ० सं० १।२७।१)

हे अग्नि घोड्याप्रमाणें केस आहेत ज्याला (वारवन्तं) अशा तुला आम्ही नमस्कारांनीं वंदन करतो.

अग्नीच्यावर जाणारा धूर हा घोड्याच्या मनेवरील केसाप्रमाणें किंवा शेषदांतील केसाप्रमाणें दिसतो. अश्व हा उपमेयाकरितां एथें आणिला आहे. अश्वाला देव मानिला आहे (निघण्टु ५।३।१). ऋचा अग्निपर असल्यामुळे अश्व हा एथें गौण आहे.

वालाः दंशवारणार्थाः भवन्ति

वार = वाल. वार हे डांस (दंश) हाकलण्याकरितां असतात. तेव्हां वाल अथवा वार शब्द वार वारणें, हाकलणें ह्या धातूपासून निघाला आहे.

दंश दश् डसणें ह्या धातूपासून.

मृगो न भीमः कुचरो गिरिष्ठाः

मृगः इव भीमः कुचरः गिरिष्ठाः

मृगो न भीमः कुचरो गिरिष्ठाः परावत आजगन्ध परस्याः (१०।१८०।२)

हे इंद्रा पर्वतावर असणाऱ्या (गिरिष्ठाः) व भक्ष्याकरितां हवें तेथें हिंडणाऱ्या (कुचरः) सिंहाप्रमाणें (मृगो न) भयंकर असा तूं अतीशय उंच (परस्याः) असा जो स्वर्गाचा भाग (परावतः) तेथून ये (आजगन्ध = आगच्छ). व येऊन शत्रूंना हांकलून दे, ठार करा असा दुसऱ्या अर्धाचा अर्थ आहे.

मृग शब्द दैवतप्रकरणांत कोठेही आला नाही. तेव्हां हें उदाहरण एथें लागू

पडत नाही. मृग गौण आहे. पण देवता नाही.

मृगः माष्टैः गतिकर्षणः

मृग् जाणें ह्यापासून मृग-शब्द.

भीमः विभ्यति अस्मात्

ज्याला भितात तो भीम. म्हणजे भीम-शब्दांत भी धातु आहे.

भीष्मः अपि एतस्मात् पृथक्

भीष्म शब्दही ह्याच धातूपासून.

कुचरः इति चर्चि कर्म कुत्सितम्

जो कु म्हणजे कुत्सित म्हणजे वाईट, तिरस्करणीय असें कर्म करतो तो कुचर.

कु = कुत्सितम्. चर = चरति यः.

अथ चेत् देवताभिधानं क अयं न चरति इति

पण कुचर हें जग देवतेचें नाम म्हणजे विशेषण असेल तर मग हा इंद्र कोठें (कु = क) संचार करीत नाही अशी व्युत्पत्ति करावयाची.

गिरिष्ठाः गिरिस्थायी

गिरीवर राहणारा तो गिरिष्ठाः.

गिरिः पर्वतः

गिरि म्हणजे पर्वत; कारण

समुद्गीर्णः भवति

पर्वताला गिरि म्हणण्याचें कारण पर्वत पृथ्वीच्या पोटांतून बाहेर मोठा संघटित गोळा असा ओकला जातो. सम् = एकत्र. उत् = बाहेर. गीर्णः = ओकलेला. म्हणजे गिरि-शब्द गृ ओकणें किंवा गिळणें ह्या धातूपासून झाला आहे.

पर्ववान् पर्वतः

पर्वतः = पर्व + तः. तः = वान्. पर्वयुक्त तो पर्वत.

पर्व पुनः पृष्ठाः

पण पर्व कशापासून ? पृ पुरविणें, भरून काढणें ह्यापासून. रिकाम्या जागा किंवा पोकळ्या भरून काढतात ते पर्व किंवा साधे.

प्रीणातेर्वा

किंवा पर्व शब्द प्री तृप्त करणें ह्यापासून.

अर्थमासपर्व

जसे पंधरवड्याला येणारें पर्व म्हणजे दर्श व पूर्णमास. ह्या प्रत्येक पक्षाच्या पंधराव्या दिवसाला पर्व म्हणतात; कारण

देवान् अस्मिन् प्रीणन्ति

पंधराव्या दिवशीं देवांना हवि देऊन तृप्त करतात. दर्श व पूर्णमास ह्या इष्टि होत.

तत्प्रकृति इतरत् संधिसामान्यात्

तत् अर्धमासपर्व प्रकृतिः यस्य

पर्व सांधा ह्या लौकिक शब्दाचें मूळ अर्धमासपर्व. पंधराव्या दिवसाला किंवा दोन पंधरवड्यांना जोडणाऱ्या दिवसाला पर्व-शब्द प्रथम लाविला गेला. व नंतर इतर सांध्यांना. कालपर्व व गिरिपर्व ह्यांमध्ये सामान्य सांधा हें.

सामान्य = सारखेपणा. दोनही सांधेच.

हें सगळें उलटें होय. सांधा हा पहिला अर्थ. बोटांचीं पेरें, उसाचीं पेरें हा शब्दप्रयोग प्रथम. नंतर पर्वतांचे सांधे व नंतर कालाकालामधील सांधे. पण धार्मिक लोकांना नेहमीं उलटी उपपत्ति आवडते. पहिल्याप्रथम दैविक प्रयोग, मागून मानुष. ह्या व्युत्पत्तीत कांहीं घोटाळा झाला आहे 'प्रीणातेर्वा देवान् अस्मिन् प्रीणन्ति' एवढें मागाहून घुसडलें असावें. पर्व-शब्द पृ धातूपासून, जसें अर्धमासपर्वः. ह्यावरूनच इतर सर्व पर्व. दोहोंतलें सामान्य सांधा. हा सरळ अर्थ होय. दुसऱ्या पर्वाचा प्रीणातेः ह्याच्याशीं कांहीं संबंध नाहीं. जर आहे तोच पाठ मूळचा असेल तर मग अर्थ असा. अर्धमासपर्व ह्यांतील पर्व-शब्द पृ किंवा प्री धातूपासून झाला आहे. प्री धातू-पासून कां? तर ह्या पर्वांत देवांना हवि देऊन तृप्त करतात. पण अर्धमासपर्वांतील पर्वशब्द पृधातूपासून निघाला असेल. कारण हें पर्व दोन कालांमधील सांधा होय. यास्क असे घोटाळे अनेकदां करतो.

मेघस्थायी

गिरिष्ठाः हें इंद्राचें अभिधान म्हणजे विशेषण घेतल्यास त्याचा अर्थ गिरिस्थायी म्हणजे मेघस्थायी असा होईल.

मेघोऽपि गिरिः एतस्मादेव

मेघाला गिरि कां म्हटलें? तर मेघही पृथिवीलोकापासून वाफेच्या रूपानें अंतः-रिक्षांत समुद्रीर्ण म्हणजे संघटित असा वर ओकला जातो.

कुचरः व गिरिष्ठाः हे शब्द देवतापर आहेत अशी कल्पना निघण्याचें कारण ते शब्द मृगो न भीमः ही उपमा संपल्यावर घातले आहेत; तेव्हां त्यांचा संबंध मृगः ह्याच्याशीं नसून 'त्वं' ह्याच्याशीं आहे. वेदांत प्रत्येक शब्दाचें स्थान सहेतुक असतें अशा समजुतीनें हा दुसरा अर्थ केला आहे. पण ही समजूत अगदीं खोटी आहे. ऋचांतील शब्द छंदाकरितां हवे तेथें घातलेले आढळतात.

किंवा भीमः कुचरः गिरिष्ठाः हीं तीनही मृग व इंद्र यांचे समान धर्म असतील असें समजून कुचर व गिरिष्ठा ह्यांचें देवतापर अर्थ दिले असतील. वास्तविक हे दोन शब्द मृग ह्यांचीच विशेषणें होत. कारण

प्र तद्विष्णुः स्तवते वीर्येण मृगो न भीमः कुचरो गिरिष्ठाः (१।१५४।२) येथें गिरिष्ठाः हें विष्णुपर कसें लावितां येईल? यास्क जी ऋचा पुढें असेल तिचाच अर्थ करीत बसतो, त्यानें ही उद्धृत केलेली ऋचा जर लक्षांत घेतली असती तर कुचर व

गिरिष्ठा हीं विशेषणें देवतापर लाविलीं नसतीं.

कुचर ह्यांतील 'कु'चा क्त असा अर्थ यास्कानें केला आहे. त्याला आधार काय ? हा शब्द धन्वचर ह्यासारखा आहे. धन्वचर = मरुप्रदेशांत हिंडणारा; तसा कुचर = 'कु' प्रदेशांत हिंडणारा. 'कु' चा काय अर्थ ? पर्वत असा अर्थ असेल काय ?

तत् यानि नामानि प्राधान्यस्तुतीनां देवतानां तत् दैवतम् इति आचक्षेते प्राधान्येकरून ज्या देवतांची स्तुति केली जाते त्यांची जी नांवें त्यांना दैवत असें म्हणतात.

तत् उपरिष्ठात् व्याख्यास्यामः

हें देवताचें लक्षण सातव्या अध्यायाच्या पहिल्या खंडाच्या आरंभी दिलें आहे. तेथें त्याचें विवरण करूं असें यास्क म्हणतो. पण विवरण कोठेही केलेलें मला आढळलें नाहीं. विवरण दुर्गानें केलें आहे.

नैघण्टुकानि नैगमानि इह इह

नैघंटुक व नैगम शब्दांचा विचार येथें केला जाईल.

येथें म्हणजे दुसऱ्या ते सहाव्या अध्यायांत.

इह शब्दाची पुनरुक्ति अध्याय संपला हें दाखविण्याकरितां केली आहे.

वर जो नैघण्टुक शब्द आला आहे त्याचा अर्थ 'गौण' असा आहे. येथें तो शब्द निराळ्या अर्थी वापरला आहे, पण तो अर्थ कोठेही दिला नाहीं.

ह्या खंडांत आक्षेप घेण्याजोग्या पुष्कळ गोष्टी आहेत. निघंटूच्या तीन भागांचीं नांवें द्यावयास पाहिजे होती तीं दिलीं नाहींत. ह्या तीन भागांपैकीं पहिला नैघंटुक, दुसरा नैगम व तिसरा दैवत असें सांगणें जरूर होतें. नैघंटुकाचें लक्षण चौथ्या अध्यायाच्या आरंभी दिलें आहे तें असें.— एकार्थम् अनेकशब्दम् (निरुक्त ४।१). इति उक्तं असें ह्या लक्षणाच्या शेवटीं म्हटलें आहे. पण २० व्या खंडांत ' एतावन्तः समानकर्माणां धातवः एतावन्ति अस्य सत्त्वस्य नामधेयानि ' असें लक्षण दिलें आहे. नैघंटुक नांव तेथेही नाहीं एथेही नाहीं.

' अथ यानि अनेकार्थानि एकशब्दानि तानि अतः अनुक्रमिष्यामः अनवगत-संस्कारांश्च निगमान् । तत् ऐकपदिकम् इति आचक्षेते ' असें तेथें म्हणजे चौथ्या अध्यायाच्या आरंभी म्हटलें आहे. पण एथें ' एतावताम् अर्थानाम् इदम् अभिधानम् ' एवढेंच म्हटलें आहे. हेंच जर लक्षण असेल तर ह्या शब्दांना नैगमसंज्ञा कशी लागूं पडेल ? तेव्हां ' नैगमानि इह ' हें ह्मणणें बरोबर नाहीं. ऐकपदिक हीच संज्ञा योग्य आहे. पण ती २० व्या खंडांत नाहीं. अनवगतसंस्काराः निगमाः ' हे शब्द दुसऱ्या भागाच्या लक्षणांत अवश्य आहेत. दैवताचें लक्षण ' नैघण्टुकम् इदं देवतानाम् प्राधान्येन इदं ' अगदीं चुकीचें आहे. खरें लक्षण खंडाच्या शेवटीं दिलें आहे. ' मृगो न भीमः ' हें उदाहरण कां दिलें हें समजत नाहीं. अत्र देवतानामांत आला आहे, मृग नाहीं.

असा हा सर्व घोंटाळा आहे. तो करानें झाला ह्याचा विचार केल्यास दोन निघंटु व दोन निरुक्ते ह्यांची कोणी तरी एकवाक्यता करण्याचा प्रयत्न केला त्यामुळे. एका निघंटूत दुसऱ्या भागांत 'एतावताम् अर्थानाम् इदम् अभिधानम्' म्हणजे अनेकार्थी शब्दांचाच केवळ समावेश केला होता. दुसऱ्या निघंटूत अनेकार्थी शब्द येऊन अनवगतसंस्कार निगम हेही दिले होते. पहिल्या निघंटूत देवतप्रकरणांत फक्त प्रधान देवतांची व अप्रधान देवतांची नावे दिलीं असावीत. दुसऱ्यांत हा विषय गाळला आहे व तीन एकीं असणाऱ्या सर्व देवांचे स्वभाव, कृति वगैरे दिल्या आहेत. ही एकवाक्यता यास्कानें केली नसून दुसऱ्या कोणीतरी केली असावी. साक्षात्कृतधर्माणः पासून इह इह पर्यंतचा भाग यास्काचा नसावा असें मला वाटतें. पहिला अध्याय सुद्धा यास्काचा नसावा अशी माझी समजूत झाली आहे. ह्यांत आलेल्या गोष्टींचा पुढील अध्यायांत कोठेही उपयोग केल्याचें आठवत नाही. चार प्रकारांचीं पदजातें व त्यांचीं लक्षणें, स्फोटवाद, सहा प्रकारचे भाव, ह्यांचा निरुक्तांशीं काय संबंध तो कळत नाही. उपसर्गाचे जे अर्थ दिले आहेत ते ऋग्वेदाला धरून मुळींच नाहीत. बहुतेक निपातांचा तांच गोष्ट. हे निपात-प्रकरण यास्ककालीन संस्कृताला धरून लिहिलें आहे. सर्व नामें आख्यातज्ञ कीं नाहीं हा वाद निरुक्ताला धरून आहे. अथापीदमन्तरेण मन्त्राणामर्थप्रत्ययो न विद्यते ' (खंड १५) एथपासून खंड १७ ह्यांत निरुक्तशास्त्राची आवश्यकता सिद्ध करण्याकरितां लिहिला आहे. पण निरुक्त हा शब्द पागीळ खंडांत कोठेही आला नाही. हा भाग जर यास्कानें लिहिला असता तर निरुक्त हे नांव त्यानें पूर्व खंडांत कोठें तरी घातलें असतें. सर्व पहिला अध्याय कोणीतरी यास्काच्या निरुक्ताला ढकविला असा माझा ग्रह झाला आहे. खंड १९ नीळ बरीचशी भाषा व्याकरण-महाभाष्यांत आली आहे हें खरें. पहिल्या अध्यायाची रचनाही यास्कपद्धतीवर आहे. तेव्हां पहिल्या अध्यायांतील कोणचाच भाग यास्कानें लिहिला नाही असें माझ्यानें म्हणवत नाही. दुसऱ्या अध्यायाच्या आरंभी 'अथ निर्वचनं' हे शब्द आहेत. त्यांनींच खरोखर निरुक्ताचा प्रारंभ व्हावयास पाहिजे. 'समाम्नायः समाम्नातः' एथे आरंभी अथ शब्द नाही शिवाय हा सामाम्नाय यास्कानें कांहीं समाम्नात केला नाही. पण ते शब्द वाचतांना तशी समजूत होते. मी शब्द वर्गवारीनें एकत्र केले आहेत; त्यांची आतां मी व्युत्पत्ति देतो (स व्याख्यातव्यः) असा ध्वनि त्या शब्दांतून निघतो. पण सामाम्नाय यास्कानें रचिला नाही असें खात्रीनें म्हणतां येतें. पहिला अध्याय गाळल्यास कांहींही तोटा होणार नाही असें मला वाटतें. पुरुषशब्दाची निरुक्त १।१३ ह्या खंडांत एकच व्युत्पत्ति दिली आहे; पण २।२ ह्या खंडांत तीन दिल्या आहेत. १।१३ त शाकटायनानें दिलेली सत्य शब्दाची व्युत्पत्ति ३।१३ त दिलेल्या व्युत्पत्तीहून अगदीं निराळी आहे. अध्याय १ खंड १२त नामें आख्यातज्ञ असें म्हटलें आहे; पण ५।२८ त अच्छ हा निपात अभि किंवा आपुं ह्याच्यापासून निघाला आहे असें म्हटलें

आहे. तेव्हा यास्काच्या मते आख्याते खेरीज करून बाकी सर्व शब्द आख्यातज होत. ५।२८ त 'परीं सीमिति व्याख्यातं' असे म्हटले आहे. परि हा उपसर्ग व ई आणि सी हे निपात पहिल्या अध्यायांत आले आहेत. त्यावरून पहिला अध्याय यास्काचाच असे कोणी झणेला. पण 'अच्छभेरासुमिति शाकपूणिः परीं सीमिति व्याख्यातं' (५।२८) ह्याचा मागच्यापुढच्याशी कांहीं संबंध नाही. अनवगतसंस्कार किंवा अनेकार्थ शब्द ह्यांत ते येतच नाहीत. ते खास प्रक्षिप्त असावेत.

व्युत्पत्तीचे नियम दुसऱ्या अध्यायांत दिले आहेत. पहिल्या अध्यायांत ज्या व्युत्पत्ति दिल्या आहेत त्या ह्या नियमांना धरून आहेत. पण व्युत्पत्ति आधी, नियम मागून असा क्रम बरोबर नाही. ह्यावरूनहि पहिला अध्याय यास्काचा नसावा असे वाटते. पूर्वीचीं निरुक्ते पाहून त्यांतून हा भाग कोणीतरी यास्काच्या निरुक्तास जोडला असावा. असे नसते तर २० व्या खंडांत विसंगतपणा झालाच नसता. यास्काच्या ग्रंथांत प्रक्षिप्त जेथे तेथे आढळतात. तेव्हा पहिला अध्याय, निदान त्यांतील बराचसा भाग प्रक्षिप्त नसेल कशावरून ? परिशिष्टे (अध्याय १३ व १४) हीं जशीं जोडलीं गेलीं तसाच पहिला अध्याय जोडला गेला असावा.

अध्याय दुसरा

खंड १ ला.

अथ निर्वचनम् ।

आतां निर्वचन म्हणजे व्युत्पत्ति कशी करावी हे सांगतों.

टीप :- संस्कृत ग्रंथांना 'अथ' याने प्रारंभ करतात. 'समाम्नायः समाम्नातः येथे 'अथ' शब्दाने प्रारंभ झाला नाही. तेव्हा पहिला अध्याय यास्काने रचिला याविषयी शंका उत्पन्न होते. त्याची दुसरी कारणे विसाव्या खंडाच्या शेवटीं दिलीच आहेत. 'अथ निर्वचनम्' ह्यानेच यास्काने निरुक्ताला प्रारंभ केला असावा.

तत् येषु पदेषु स्वरसंस्कारौ समर्थौ प्रादेशिकेन गुणेन अन्वितौ स्याताम्

[अ. १ खंड १२ पहा.]

टीप :- बाराव्या खंडांत 'यत्र' तर येथे 'येषु पदेषु' असा पाठ आहे. असा बदल करण्याचे काय कारण ते समजत नाही. पहिला अध्याय दुसऱ्या कोणी रचिला असावा हेच कारण दिसते.

तथा तानि निर्द्देश्यात्

अशा शब्दांची त्याप्रमाणेच व्युत्पत्ति करावी.

गति, मति, कर्ता, कारक वगैरे शब्दांची व्युत्पत्ति सरळ आहे. कारण त्यांचे नि. मा. १०

स्वर, संस्कार*व अर्थ यांचा तदर्थवाचक जे धातु त्यांच्यापासून होणारी जीं नामरूपे त्यांच्याशीं मेळ आहे.

अथ अनन्विते अर्थे

परंतु शब्दामध्ये दिसणारा जो धातु त्याच्या अर्थाचा जर शब्दाच्या रूढ अर्थाशीं मेळ नसेल

उदाहरणार्थ, 'अक्षि' शब्द घेऊं. ह्या शब्दांत 'अश्' धातु दिसतो. त्याचा अर्थ 'व्यापणे' असा आहे. पण 'अक्षि' ह्याचा पाहणार इंद्रिय असा रूढ अर्थ आहे. तेव्हां ह्या दोन अर्थामध्ये मेळ नाही.

अप्रदेशिके अधिकारे

तदर्थवाचक धातूपासून जेव्हां शब्द उत्पन्न करितां येत नाहीं. उदाहरणार्थ, 'अक्षि' शब्दच घेऊं. 'चक्ष' पाहणे हा तदर्थवाचक धातु आहे. पण त्या धातूपासून 'अक्षि' शब्द बनवितां येत नाहीं. अशी ज्या वेळेला स्थिति असेल

अर्थनित्यः परीक्षेत

तेव्हां अर्थावर अवलंबून राहून म्हणजे फक्त अर्थाकडे लक्ष देऊन हा शब्द कोणत्या धातूपासून निघाला असेल असे परीक्षण करावे. म्हणजे तर्कांनीं धातु शोधून काढावा.

केनचित् वृत्तिसामान्येन

'वृत्ति' म्हणजे धातुरूप. असें कोणतें तरी धातुरूप घेऊन त्यामध्ये व ज्याची व्युत्पत्ति करावयाची आहे त्यामध्ये थोडेहि साम्य असलें म्हणजे झालें.

उदाहरणार्थ 'अद्रि' शब्द घेऊं. ह्याचा अर्थ 'वज्र' किंवा 'पर्वत' आहे 'अद्रि' शब्दांत 'अद्' धातु दिसतो. पण 'अद्' साणें ह्याचा वज्र किंवा पर्वत ह्याच्याशीं कांहीं संबंध दिसत नाहीं. तेव्हां वज्रानें कोणती क्रिया वडते ती लक्षांत घेतली पाहिजे. ती क्रिया म्हणजे आघात करून फोडणे. फोडणें या अर्थाचा 'ट' धातु आहे. ह्याचें एक रूप 'टणाति' असें होतें. त्याला साणें 'आ' उपसर्ग पावल्याने 'आटणाति' असें 'अद्रि' शब्दाच्या जवळजवळचें रूप बनतें. 'आटणाति' ह्यामधील 'णाति' गाळून बाकी 'आट' राहतें. ह्या 'आट' पासून 'अद्रि' शब्द बनला असावा असें म्हणण्यास हरकत नाहीं. 'आटणाति' ह्या क्रियारूपाचें साम्य 'अद्रि' शब्दाशीं आहे.

दुसरा 'अन्धस्' शब्द घेऊं. ह्याचा अर्थ सोम. सोम हा इष्ट असल्यामुळे त्याचें सर्व लोक ध्यान करीत बसतात. तेव्हां त्याच्यामध्ये 'धै' धातु असावा असें वाटतें. 'अन्धस्' ह्याच्यामध्ये 'अ', 'न्' 'धृ' 'अ' आणि 'स्' अशीं अक्षरें आहेत. 'स्' हा नाम बनविणारा प्रत्यय असल्यामुळे तो बाजूला ठेऊं. बाकी राहिलेल्या अक्षरांची 'अ' 'धृ' 'न्' 'अ' अशी फिरवाफिरव करून त्यांत कांहीं बदल करूं. ते असे:—
अ = आ. धृ = ध्या. न् + अ = नीय. म्हणजे 'आध्यानीय' असें आ + धै ह्या धातूचें रूप बनतें. तेव्हां 'आध्यानीय' ह्या धातुरूपाचें 'अन्धस्' ह्याच्याशीं थोडेबहुत साम्य

आहे. अन्धस् ह्या शब्दामध्ये 'अन्' धातु दिसतो. त्याचा अर्थ श्वासोच्छ्वास करणे. त्याचा सोम ह्या अर्थाशी कांहीं संबंध नाही.

'अन्ध' (आंधळा) ह्याच्यामध्येहि 'अन्' धातु दिसत अमून त्याचा 'अन्ध' शब्दाच्या अर्थाशी कांहीं संबंध नाही. तेथेहि अशीच फिरवाफिरव व बदल केला पाहिजे. म्हणजे 'धै' याचें 'ध्यानम्' रूप ध्यावयाचें व त्याला मार्गें निषेधार्थी 'अ' अक्षर जोडावयाचें. असें केल्यानें 'अध्यानम्' व 'अन्ध' ह्यांतील साम्य स्पष्ट होतें. ध्यान म्हणजे दर्शन, दृष्टि. ज्याला ध्यान नाही, दृष्टि नाही तो अन्ध होय.

अविद्यमाने सामान्ये

इतकेंहि साम्य जेथें नसेल

अपि अक्षरवर्णसामान्यात् निर्द्भ्यात्

तेथें एखाद्या अक्षराचें, एखाद्या वर्णाचें साम्य लक्षांत घेऊन शब्दाची व्युत्पत्ति करावी.

अग्नि ह्या शब्दाचे अ, ग् आणि नि असे तुकडे करावयाचे. 'अ' हें कशापासून निष्पन्न झालें आहे? ह्याला उत्तर:- 'इ' धातूपासून. पण ह्या धातूच्या कोणत्या रूपांत 'अ' आहे? उत्तर:- 'इ' ह्याचें कारित रूप करावें. तें 'आययति' असें होतें. ह्यांत 'आ' मध्ये 'अ' आहे व 'य' मध्येहि 'अ' आहे. म्हणून शब्दाचें धातुरूपांशीं इतकें साम्य पुरेल.

'अक्षर' शब्द येथेंच आला आहे. संबंध खंडांत 'वर्ण' शब्दाचीच वारंवार पुनरुक्ति झाली आहे. त्यावरून 'अक्षर' शब्द मागाहून कोणी धातूला असावा असें दिसतें. सायणाचार्य 'अक्षर' यानें 'स्वर' व 'वर्ण' यानें व्यंजन समजतात. ते म्हणतात, "अग्नि शब्द हा मूळचा 'अक्रोपन' होता असें स्पौलाष्टीवीचें मत आहे. कारण 'अक्रोपन' आणि 'अग्नि' ह्या दोघेंतहि 'अ' आह. तेव्हां साम्य पुरें आहे. शाकपूणि म्हणतो कीं 'दग्ध' आणि 'अग्नि' ह्या दोघेंत 'ग्' आहे. हें वर्ण-साम्य होय. परंतु यास्कानें वर्णाचींच उदाहरणें दिली आहेत. अक्षराचीं दिलीं नाहीत. यास्क 'अपि' हा निपात वाक्यारंभीं घालतो हें मार्गें सांगितलेंच आहे.

(अ. १ खं. ४)

न तु एव न निर्द्भ्यात्

परंतु कधीहि व्युत्पत्ति देतां येत नाही असें म्हणूं नये.

व्युत्पत्ति केलीच पाहिजे ह्या विधानाला दोन नकारांनीं जोर येतो.

न संस्कारम् आद्रियेत

शब्दाच्या रूपाकडे म्हणजे तो शब्द काय आहे, त्यामध्ये कोणतीं अक्षरे आहेत, तो कसा बनलेला दिसतो, वगैरेकडे मुळीं लक्ष देऊ नये.

अमुक एक शब्द अमक्या धातूपासून झाला आहे असें पुष्कळ वेळां दिसतें.

परंतु त्या धातूचा अर्थ व शब्दाचा रूढ अर्थ ह्या दोहोंत मेळ नसेल तर संस्कार म्हणजे शब्दरूप लक्षांत घेण्याचें कारण नाही.

विशयवत्यो हि वृत्तयो भवन्ति

कारण धातूपासून निघालेल्या नामरूपांविषयीं पुष्कळदां मनांत घोटाळा उत्पन्न होतो. कारण धातूपासून नामरूप बनवीत असतांना विलक्षण बदल घडून येतो.

यथार्थं विभक्तीः संनमयेत्

अर्थासाठीं (यथार्थम्) नामाच्या विभक्तींत बदल करावा.

उदाहरणार्थः—‘स मा धीरः पाकमन्नाविवेश’ येथें ‘पाकम्’ शब्द द्वितीयै-कवचनी आहे. तो प्रथमैकवचनी केला पाहिजे. म्हणजे ‘पाकम्’ हें ‘पाकः’ असें समजलें पाहिजे. कारण पाक शब्दाचा अर्थ ‘विपक्वप्रज्ञ’ असा आहे. ज्याच्यामध्ये आदित्य किंवा आत्मा शिरतो तो ‘विपक्वप्रज्ञ’ नसून अज्ञानदर्शेत म्हणजे अपक्वप्रज्ञ आहे. तेव्हां ‘पाकम्’ ह्याची विभक्ति बदलून म्हणजे पाकः असें करून तें आदित्यः आणि आत्मा याचें विशेषण केलें पाहिजे. कारण हे दोघेहि ‘विपक्वप्रज्ञ’ आहेत. (अ. ३ खं. १२ पहा).

टीपः—हें वाक्य मधेंच एकदम आलें आहे. ‘विशयवत्यो हि वृत्तयो भवन्ति’ ह्याचा त्याच्याशीं काहीं संबंध नाही. धातूपासून झालेलीं नामरूपें फार घोटाळ्याचीं असतात. त्याचीं उदाहरणें ‘प्रत्तम्’ ‘अवत्तम्’ वगैरे होत. ‘अर्थाकरितां विभक्ति बदलाव्यात’ ह्याचा व्युत्पत्तीशीं काहीं संबंध नाही.

प्रत्तम् अवत्तम् इति धात्वादी एव शिष्येते

प्रत्तम् हें रूप प्र + दा + तम् ह्यापासून व ‘अवत्तम्’ हें अव + दो + तम् ह्यापासून झालें आहे. ह्या दोहोंत ‘दा’ मधील ‘आ’ व ‘दो’ मधील ‘ओ’ ह्यांचा लोप होऊन फक्त ‘द्’ शिल्लक राहतो. हे धातु ह्या दोन शब्दांत दिसतहि नाहीत. ज्याला व्याकरण माहीत नाही तो ‘दा’ आणि ‘दो’ धातूपासून हे शब्द झाले आहेत असें ऐकल्याबरोबर आश्चर्य करील.

अथापि अस्तेः निवृत्तिस्थानेषु आदिलोपो भवति

निवृत्ति म्हणजे गुण व वृद्धि यांचा अभाव निवृत्तेः स्थानानि निवृत्तिस्थानानि. जे प्रत्यय पुढें आले असतांना धातूला गुण किंवा वृद्धि होत नाही ते प्रत्यय निवृत्ति-स्थान होत. ‘अस्’ धातूच्या पुढें असे प्रत्यय जेव्हां येतात तेव्हां आरंभीचा जो ‘अ’ त्याचा लोप होतो व फक्त ‘स्’ राहतो.

स्तः सन्ति इति

स् + तः = स्तः, स् + अन्ति = सन्ति. पाणिनीच्या भाषेत ‘तः’ आणि ‘अन्ति’ हे ‘क्ति’ प्रत्यय होत.

अथापि अन्तलोपो भवति

आणखी असे प्रत्यय पुढें आले असतांना धातूतील अंत्याक्षराचा लोप होतो. गत्वा गतम् इति

‘गम्’ + त्वा = गत्वा. गम् + तम् = गतम्. त्वा व तम् हे कित् प्रत्यय होत.
अथापि उपधालोपो भवति
आणखी उपांत्याचा लोप होतो.

जग्मतुः जग्मुः इति

ह्या रूपांत उपांत्य जो ‘अ’ त्याचा लोप झाला आहे.

येथपर्यंत निवृत्तिस्थानाची उदाहरणें झालीं.

अथापि उपधालोपो भवति

शिवाय कोठें कोठें उपांत्य अक्षरांत बदल होतो.

राजा दण्डी इति

राजन् यातील उपांत्य अ दीर्घ होतो. ‘दण्डिन्’ यांतील ‘इ’ दीर्घ होतो.
नंतर अंत्य जो ‘न्’ त्याचा लोप होऊन राजा, दण्डी अशीं रूपें बनतात.

अथापि वर्णलोपो भवति

शिवाय कधीं कधीं धातूतील वर्णाचा लोप करावा लागतो.

तत्त्वा यामि (ऋ. सं. १।२।४।१)

तत् त्वा यामि = तत् त्वा याचामि.

शुनःशेष वरुणाला म्हणतो, “ हे वरुणा ! त्या गोष्टीची (तत्) तुजजवळ (त्वा) मी याचना करितों (यामि). येथें याचामि यांतील ‘चा’ वर्ण जाऊन ‘यामि’ उरलें आहे.

ही यास्काची चूक आहे. कारण ‘या’ व ‘ई’ ह्या धातूंचा याचना करणें असा अर्थ ऋग्वेदांत होतो. त्याचीं हवीं तितकीं उदाहरणें देतां येतील.

अथापि द्विवर्णलोपः

शिवाय कधीं कधीं दोन वर्णांचा लोप होतो.

तृचः इति

तिस्रः ऋचः तृचः. तिस्रः यांतील इस्रः हे दोन वर्ण जाऊन ‘त्’ राहतो.
त् + ऋचः = तृचः असें रूप बनतें.

दुर्ग म्हणतो: — त्रि + ऋचः ह्यांतील ऋ आणि र् यांचा लोप होतो. ऋकारामध्येच रफार आहे असें समजावयाचें. म्हणजे ऋचा यांतील ‘ऋ’चा लोप झाल्याने त्यांत जो गुप्त रफार आहे त्याचाही लोप होतो. पण ‘इ’चें काय होतें हें दुर्ग सांगत नाही. ऋचः यांतील ऋ गेल्यास त्रि + चः एवढेंच राहील व मग र् याचें संप्रसारण करावें लागेल. संप्रसारण केल्याने ‘इ’ चा लोप होतोच. पण दुर्गाची ही केवळ क्लृप्ति होय. पाणिनि-व्याकरणांत ‘तृचः’ हा शब्द कसा बनला हें सांगितलें नाही. तें दुर्ग म्हणतो त्या-प्रमाणें महाभाष्यांत सांगितलें आहे. वास्तविक त्रि + ऋचः यामध्ये ‘रि’ याचा म्हणजे फक्त एक वर्णाचाच लोप होतो.

अथापि आदिविपर्ययो भवति

शिवाय कधीं कधीं धातूच्या आरंभीचें जें अक्षर त्यांत बदल होतो.

ज्योतिः घनः विन्दुः वाट्यः इति

ज्योतिः = द्योतिः. येथें 'द्' चा 'ज्' झाला आहे.

ऋग्वेदांत 'हन्' सारखा 'घन्' असा धातु आहे. तेव्हां 'घन्' धातूपासून 'घन' असा शब्द झाला आहे.

विन्दुः = भिन्दुः येथें भिद् धातु आहे व 'न्' हें अक्षर जास्त आलें आहे. पुष्कळ पाण्यांतून जो एक अल्पसा भाग भिन्न होतो तो भिन्दु म्हणजे विन्दु.

'विन्दति विन्दुः' विदि अवयवे (क्षीरस्वामी). विद् = तुकडे पडणें किंवा वेगळे होणें.

वाट्यः = बाट्यः = भाट्यः. भट भृतो. भट् = वाहणें. आपटे यांच्या कोशांत 'वाट्य' याचा 'वृक्षवाटिकेसंबंधी' असा अर्थ दिला आहे. यास्ककार्णी वाट्य याचा काय अर्थ होता हें कळत नाही.

अथापि आद्यन्तविपर्ययो भवति

शिवाय कधीं कधीं धातूतील आदि व अंत्य अक्षर ह्या दोघांतहि फरक होतो.

स्तोका रज्जुः सिकता तर्कु इति

श्रुत् = गळणें ह्या धातूतील 'श्रु' चा 'स्तो' होतो, 'त्' चा 'क्' होतो, व 'आ' प्रत्यय लागून स्तोका हा शब्द बनतो. स्तोका हा शब्द अर्वाचीन संस्कृतांत विशेषण आहे. यास्ककार्णी तो पुल्लिङ्गी व अनेकवचनी नाम होता असें दिसतें. स्तोकाः = विन्दवः असा अर्थ असेल. ह्याच अर्थी हा शब्द ऋग्वेदांत सहा वेळां आला आहे. 'तुभ्यं श्रोतन्यग्निगो शचीवः स्तोकासो अग्रे मेदसा घृतस्य' ३।२।१४. ह्याच सूक्तांत हा शब्द चार वेळां आला आहे.

'स्तौति स्तोकम्' (क्षीरस्वामी) आपटे यांच्या कोशांत हा शब्द 'स्तुच्' धातूपासून झाला आहे असें म्हटलें आहे.

'रज्जुः' हा शब्द 'सृज्' धातूपासून झाला आहे असें दुर्ग म्हणतो. आपण विहिरींत दोरी सोडतों म्हणून 'सृज्' धातूची कल्पना केली असावी. तसें असेल तर येथें 'स्' चा लोप होऊन व 'ऋ' चारू होऊन 'ज' हें एक अक्षर ज्यास्त येतें यास्काच्या मनांत रज्जु हा सृज् धातूपासून झाला नसून तो 'जू' = जीर्ण होणें, घासून घासून वारीक होणें ह्यांपासून झाला असेल. विपर्यय याचा नेहमींचा अर्थ घेतल्यास 'जू' पासून 'ऋज्' व मग रज्जु' असें होणें अशक्य नाही. तसेंच स्तोक हा शब्द 'कस्' धातूपासून झाला असावा असेंहि यास्काचें मत असेल. तसें असल्यास 'कस्' हा 'सक्' झाला व त्यामध्ये 'तो' हें जास्त अक्षर आलें असें म्हटलें पाहिजे.

कस् विकसने ह्यापासून सिकताः (वाळू) हा शब्द झाला आहे. यास्काच्या मतें फुलें जशीं जिकडे तिकडे विखुरलेली असतात तशी वाळू जिकडे तिकडे विखुरलेली असते. म्हणून त्यानें वि + 'कस्' धातु घेतला असावा. सिच्यन्ते सिकताः

(क्षीरस्वामी) म्हणतो. कृती - छेदने याच्यापासून 'तर्कु' = सूत कातण्याची चाती.

टीपः—‘आदिविपर्ययः, आणि ‘आद्यन्तविपर्ययः’ येथें विपर्ययः हा शब्द बरोबर नाही. कारण त्या शब्दाचा अर्थ उलटापालट म्हणजे पहिला दुसऱ्याच्या जागी व दुसरा पहिल्याच्या जागी येणें किंवा ठेवणें असा होतो. अशा प्रकारचा विपर्यय फक्त सिकता व तर्कु शब्दांमध्ये दिसतो. बाकीच्यांत एका अक्षराच्या जागी दुसरें अक्षर आले आहे म्हणून ‘व्यापत्ति’ हाच शब्द योग्य आहे. ‘आदिव्यापत्तिः’ आणि ‘आद्यन्तव्यापत्तिः’ असेंच म्हणाव्यास पाहिजे होतें. ‘अथापि आदिविपर्ययः’ येथपासून घोटाळा झाला आहे खास. कदाचित् मूळ पाठ पुढीलप्रमाणे असलेंः—

अथापि विपर्ययो भवति सिकताः तर्कु इति । अथापि आदिव्यापत्तिर्भवति ज्योतिः घनः बिन्दुः वाटयः इति । अथापि आद्यन्तव्यापत्तिर्भवति श्लोका रञ्जुः इति । अथापि अन्तव्यापत्तिर्भवति.

अथापि अन्तव्यापत्तिः भवति

शिवाय शब्दामध्ये जें अंत्याक्षर असतें त्याच्या ठिकाणीं दुसरें अक्षर येतें; जसें

खंड २ रा.

ओघः मेघः नाधः गाधः वधूः मधु इति

ओघः हा ‘वह्’ वाहणें व्यापासून निघाला आहे संप्रसारणानें ‘व्’चा ‘उ’ होतो व ‘ह्’ च्या ठिकाणीं ‘घ’ येऊन ओघ शब्द बनतो.

मेघः हा ‘मिह्’ शिंपडणें व्यापासून

नाधः ‘नह्’ बांधणें यापासून. आपटे यांच्या कोशांत नाध् = नाथ् याचना करणें.

गाध गाह् पोहणें यापासून.

वधू वह् पोचणें. वधू माहेराहून सासरीं जाते.

मधु ‘मद्’ तृप्त करणें यापासून.

ह्या शब्दांतील धातूंचें शेवटलें अक्षर बदललें आहे हें स्पष्ट आहे.

अथापि वर्णोपजनः

शिवाय धातूंचें रूप होतांना कांहीं धातूंमध्ये जास्त वर्ण येतो. जसें

आस्थत् द्वारः भरूजा इति

अस् फेकणें याला ‘थ’ लागून ‘आस्थत्’ हें रूप होतें.

द्वारः हा ‘वार्’ धातूपासून झाला आहे. घराला दारें असण्याचें कारण चोर वगैरेंचें निवारण व्हावें म्हणून. ‘वार्’ याच्या पाठीमागे ‘द्’ लावल्यानें ‘द्वार’ शब्द तयार होतो. ‘द्वारः’ हें ‘द्वार्’ ह्या खीलिगी शब्दाचें प्रथमेचें अनेकवचन आहे.

भरूजा हा शब्द ‘भ्रस्ज्’ भाजणें यापासून झाला आहे असें दुर्ग म्हणतो. तसें असल्यास त्या धातूंत जास्त वर्ण कोणता आला ? ‘भरूज’ यांतील ‘ऊ’ कीं

काय ? यास्काच्या मते 'भरूज' शब्द 'भज्' धातूपासून झाला असावा असें दिसते. 'भज्' मध्ये जास्त आलेलें अक्षर 'रू' असें त्याचें मत असावें. दुर्ग 'भरूजा' याच्या ऐवजी 'भरूजः' असें रूप देतो. 'भरूजः'चा अर्थ कोल्हा असा आहे.

तत् यत्र स्वरात् अनन्तरा अन्तस्था अन्तर्धातु भवति

जेथे जेथे धातूमध्ये (अन्तर्धातु) य्, र्, ल्, व् यांपैकी एखादे अक्षर (अन्तस्था) स्वराच्या आधी किंवा मागून लगेच आलेलें असतें

संप्रसारणाचें हें लक्षण जसें असावें तसें नाहीं. तें पुढीलप्रमाणें असावयास पाहिजे :—तत् येषु धातुषु स्वरात् अनन्तरा अन्तस्था भवति ते धातवः द्विप्रकृतीनां स्थानं भवन्ति = ज्या धातूंत स्वराच्या आधी किंवा मागून लगेच अन्तस्थांपैकी एखादा वर्ण येतो ते धातु दोन प्रकृतींचें स्थान होतात.

तत् द्विप्रकृतीनां स्थानम्

तेथे तेथे तो धातु दोन प्रकृतींचें ठिकाण होतो. म्हणजे त्या धातूच्या दोन प्रकृति होतात.

इति प्रदिशन्ति

असें व्याकरणकार संप्रसारणाचें लक्षण देतात.

'अव्' रक्षणे हा धातु घेऊं. यांत 'व्' हा अर्धस्वर (अन्तस्था) आहे. तो 'अ' च्या नंतर लगेच आला आहे. त्याचें संप्रसारण होतें. त्यामुळे 'अव्' ही एक प्रकृति असून 'ऊ' ही दुसरी प्रकृति होते. म्हणजे एका धातूपासून दुसरा धातु निर्माण होतो. 'अव्' याच्या पासून 'अवनम्' व 'ऊ' याच्यापासून 'ऊतिः' अशीं नामें उत्पन्न होतात.

'यज्' हें आणखी एक उदाहरण घेऊं. त्यांत 'य्' ह्या अर्धस्वरानंतर लागलाच 'अ' हा स्वर आला आहे. तेव्हां 'यज्' पासून संप्रसारणानें 'इज्' धातु उत्पन्न होता. 'यज्' पासून 'यज्ञ' याग वगैरे व 'इज्' पासून 'इष्टि' वगैरे शब्द उत्पन्न होतात.

टीपः—हें कशाचें लक्षण हें यास्क सांगत नाहीं. त्याच्या वेळीं संप्रसारण असा पारिभाषिक शब्द व्याकरणांत अवश्य असावा. तो त्यानें येथें कां घातला नाहीं हें सांगतां येत नाहीं. वर सर्व ठिकाणीं 'अथापि' शब्दानें प्रत्येक बाबीचा आरंभ झाला आहे. येथेंहि तसा व्हावयास पाहिजे होता. 'अथापि संप्रसारणं भवति भरूजा इति' असा कदाचित् मूळपाठ असेल. कारण 'भ्रस्ज्' धातूपासून जर भरूजा किंवा भरूज हा शब्द निघाला असेल तर तो संप्रसारणानेंच निघाला असला पाहिजे. 'भ्रस्ज्' याच्यामध्ये 'र्' ह्या अर्धस्वरानंतर 'अ' आला आहे. तेव्हां 'र्' ह्याचा 'क्र' होऊन 'भृज्ज्' व तदनंतर 'भरूज' असें रूपांतर झालें असावें. नंतर संप्रसारणाचें लक्षण देण्याची आवश्यकता यास्कास वाटली असावी.

तत्र सिद्धायाम् अनुपपद्यमानायाम्

जेव्हां एखाद्या शब्दांत मूळ धातु (सिद्धायाम् प्रकृतौ) लागू पडत नसेल म्हणजे त्या शब्दाची उपपत्ति मूळ धातूपासून होत नसेल (अनुपपद्यमानायाम्). उदाहरणार्थ,

‘इष्टि’ शुद्ध वेऊं. येथें ‘यज्’ हा सिद्ध वातु लागू पडत नाही. कारण तो इष्टि शब्दांत दिसत नाही. तेव्हां

इतरया उपपिपादयिषेत्

दुसऱ्या प्रकृतीनें (इतरया प्रकृत्या) त्या शब्दाची उपपत्ति करावी.

जसें:—इष्टि ह्याची उपपत्ति, यज् धातूची जी दुसरी प्रकृति, तिनें करावी. ‘अव्’ ‘यज्’ ‘वद्’ ‘वच्’ वगैरे सिद्धा म्हणजे मूळप्रकृति; ‘ऊ’, ‘इज्’ ‘उद्’ ‘उच्’ वगैरे दुसऱ्या प्रकृति होत. उपपिपादयिषेत् हें चिकीर्षिताचें (desiderative) रूप आहे. पण त्याचा अर्थ ‘उपपादयेत्’ असाच आहे.

तत्रापि एके अल्पनिष्पत्तयः भवन्ति

संप्रसारणानें निष्पन्न झालेल्या शब्दांमध्ये (तत्रापि) कांहीं शब्दांची (एके) निष्पत्ति म्हणजे उत्पत्ति स्वल्प (अल्प) असते.

तद्यथा एतत् ऊतिः मृदुः पृथुः पृषः कुणारुम् इति

जसें, (तत् यथा एतत्) ऊतिः हा शब्द. अव् = ऊ. ऊ + तिः = ऊति. मृद् = मृद्. मृद् + उः = मृदुः. प्रथ् = पृथ्. पृथ् + उः = पृथुः. प्रुप् शिपडणें. प्रुप् = पृष्. पृष् + अत् = पृषत्; ह्याचें अनेकवचन पृषः. कण् नाद करणें. कण् = कुण्. कुण् + आरुम् = कुणारुम्.

कुणारु हा ऋग्वेदांतला शब्द आहे. त्याचा अर्थ आवाज करणारा, गडगडणारा असा असून तो वृत्राला लावलेला आहे. त्याचें ‘कुणारुम्’ असें एकच रूप ऋग्वेदांत आलें असल्यानें तेंच येथें दिलें आहे.

यास्कानें या खंडांत कोठेंहि निवृत्ति, लोप, व्यापत्ति, विपर्यय वगैरेंचीं लक्षणें दिलीं नाहीत. तेव्हां संप्रसारणाचें लक्षण देण्याचें काय प्रयोजन होतें हें समजत नाही. वर म्हटल्याप्रमाणें ‘अथापि संप्रसारणं भवति भरुजेति’ असें मूळ असावें व त्यानंतर खालच्या बाबीला प्रारंभ केला असावा. तीं बाय म्हणजे

अथापि भाषिकेभ्यः धातुभ्यः नैगमाः कृतः भाष्यन्ते

शिवाय कधीं कधीं वेदांत येणाऱ्या कृदन्तांची (नैगमाः कृतः) व्युत्पत्ति हल्लींच्या संस्कृतांत असलेल्या (भाषिकेभ्यः) धातूपासून (धातुभ्यः) करितां येते (भाष्यन्ते).

येथें ‘भाष्यन्ते’ शब्द बरोबर नाही. ‘व्युत्पाद्यन्ते’ किंवा ‘उपपाद्यन्ते’ असा शब्द पाहिजे. ‘भाष्’ याचा अर्थ चालूं भाषेंत वापरणें असा हांतो.

दमूनाः क्षेत्रसाधाः इति

‘दमूनस्’ शब्द चालूं संस्कृतांत असलेल्या ‘दम्’ धातूपासून झाला आहे. ज्याचें मन दान्त आहे म्हणजे ताब्यांत आहे असा त्याचा अर्थ होतो.

हें यास्काचें म्हणणें चुकीचें आहे. दमूनस् हा शब्द ‘दम्’ म्हणजे घर ह्याच्या-पासून झाला आहे. ‘दमूनस्’ म्हणजे गृहपति. लॅटिन भाषेमध्ये डॉमिनस् (dominus) नि. भा. ११

ह्या शब्दाचाहि अर्थ गृहपति असाच आहे. 'दम्' धातु ऋग्वेदांत आहे व त्याची 'दमिता' 'दमयन्तम्' 'दमयन्' 'दमन्यन्' अशीं रूपे आढळतात. 'दम्' धातूचा अर्थ ताबडीत आणणे, नरम करणे, ताळ्यावर आणणे असा आहे.

'क्षेत्रसाधस्' ह्या शब्दाचा अर्थ जो शेेत मिळवून देतो तो. 'क्षेत्रसाधस्'हें अग्नीचें विशेषण म्हणून आढळतें. 'साध्' हाहि धातु ऋग्वेदांत आढळतो.

अथापि नैगमेभ्यः भाषिकाः

शिवाय वेदांतील धातूंपासून (नैगमेभ्यः) चालू संस्कृतांत असणाऱ्या शब्दांची (भाषिकाः) व्युत्पत्ति किंवा उपपत्ति करितां येते. जसें

उष्णं घृतम् इति

'उष्णम्' ह्यांतील 'उष्' भाजणें हा धातु व 'घृतम्' ह्यांतील 'घृ' शिंपडणें हा धातु हे दोन्हीहि वेदांतच आढळतात.

अथापि प्रकृतयः एव एकेषु भाष्यन्ते

शिवाय नुसते धातूच (प्रकृतयः एव) कांहीं आर्यजातींत (एकेषु) वापरले जातात (भाष्यन्ते).

विकृतयः एकेषु

व कांहीं आर्यजातींत त्या धातूंपासून निघालेलीं नामें (विकृतयः) वापरलीं जातात.

शक्तिः गतिकर्मा कम्बोजेषु एव

कम्बोज देशांतीलच लोकांमध्ये 'शक्' जाणें ह्याचीं धातुरूपे वापरतात.

कम्बोजाः कम्बलभोजाः

कम्बोजाः = कम्ब + भोजाः = कम्बल + भोजाः = कांबळें वापरणारे. कंबोज-देशांत थंडी असते म्हणून लोकांना अंगावर कांबळीं घ्यावीं लागतात.

कमनीयभोजाः वा

कम्बोजाः = कम् + भोजाः = कमनीय + भोजाः = जे चांगले चांगले पदार्थ म्हणजे अक्रोड, बदाम, पिस्ते, अंगूर वगैरे खातात ते.

कम्बलः कमनीयः भवति

कांबळ्याला कंबल असें म्हणण्याचें कारण कांबळा फार प्रिय असतो. म्हणजे 'कम्' धातूपासून 'कम्बल' शब्द निघाला असें यास्क म्हणतो. पण त्या शब्दांतील बल ह्याची त्यानें व्युत्पत्ति दिली नाही. पतञ्जलीच्या महाभाष्यांत 'अथापि भाषिकेभ्यः' वगैरे अवतरण घेतलें आहे. त्यांत कम्बोज वगैरेची व्युत्पत्ति आढळत नाही.

चिकारम् अस्य आर्येषु भाष्यन्ते शक् इति

पण आर्यलोकांमध्ये 'शक्' धातूपासून निघालेलीं नामें वापरतात. जसें 'शक्'. हल्लींच्या संस्कृतांत 'शक्' ह्याचा अर्थ प्रेत असा होतो. यास्ककालीं त्या शब्दाचा अर्थ गति असा असेल. किंवा इहलोक सोडून परलोकाला जाणारा असा कदाचित् अर्थ असेल. कम्बोज लोक जरी संस्कृत बोलत तरी ते आर्य नव्हते असें दिसतें.

दातिः लवनाथे प्राच्येषु

दो = तोडणें (लवनाथें) हा धातू. त्याचीं धातुरूपें पूर्वेकडील आर्यांमध्ये वापरतात.

दात्रम् उदीच्येषु

परंतु उत्तरेकडील आर्यांमध्ये त्या धातूचीं नामरूपें वापरतात. उदाहरणार्थ, 'दात्र' (= कोयता).

एवम् एकपदानि निर्ब्रूयात्

पद जेव्हां एकटेंच असतें म्हणजे जेव्हां तें समासांत आलेलें नसतें किंवा त्याचें तद्धित रूप झालेलें नसतें, तेव्हां त्याची व्युत्पत्ति अशा रीतीनें करावी.

ह्याची यास्कानें उदाहरणें द्यावयास पाहिजे होतीं. कम्बोज व कम्बल ही त्याचीं उदाहरणें यास्क समजतो कीं काय ?

निर्वचन करावेंच करावें, संस्काराकडे लक्ष देऊं नये, शब्दामध्ये व तदर्थक धातुरूपांमध्ये थोडें बहुत साम्य असलें म्हणजे झालें; कधीं कधीं हें साम्य एखाद्या अक्षरापुरतें असलें तरी चालेल; अशा रीतीनें शब्दांची व्युत्पत्ति करावी. वैदिक शब्दांची जरूर वाटल्यास अर्वाचीन संस्कृतांतल्या धातूंपासून व्युत्पत्ति करावी. त्याचप्रमाणें अर्वाचीन संस्कृतांतील नामरूपांची व्युत्पत्ति जरूर असेल तेथें वेदांत असणाऱ्या धातूंपासून करावी. कांहीं झालें तरी व्युत्पत्ति केलीच पाहिजे असा यास्कानें निर्वन्ध घातला आहे. धातूंपासून नामरूपें होतांना मानगडी कोणत्या असतात हेंहि त्यानें सांगितलें आहे.

अथ तद्धितसमासेषु एकपर्वसु च अनेकपर्वसु च पूर्वं पूर्वम् अपरम् अपरं प्रविभज्य निर्ब्रूयात्

जेव्हां तद्धित व सामाजिक शब्दांची व्युत्पत्ति करावयाची असते तेव्हां ते शब्द एक पेऱ्याचे असोत किंवा एकाहून अनेक पेऱ्यांचे असोत, त्या तद्धित व सामासिक शब्दांचा आधीं अर्थ सांगावा व अशा रीतीनें त्यांचा उलगडा केल्यावर (प्रविभज्य) त्यांतील अवयवांची व्युत्पत्ति द्यावी.

प्रविभज्य शब्द दुसऱ्या 'पूर्व'च्या नंतर घालावयास पाहिजे होता. तसा न घातल्यामुळें घोंटाळा होतो व अर्थ लक्षांत येत नाही. तद्धित किंवा समास ह्याची 'पूर्व' म्हणजे अगोदर प्रविभज्य म्हणजे फोड किंवा उलगडा करून त्यांतील पेऱ्यांची—मग तें पेर एक असो (एकपर्वसु) किंवा तीं अनेक असोत (अनेकपर्वसु)—व्युत्पत्ति द्यावी (निर्ब्रूयात्)

दण्ड्यः पुरुषः

दण्ड्य हा तद्धित शब्द पुरुष ह्याचें विशेषण आहे.

दण्डम् अर्हति इति वा

दण्ड्यः = दंडास जो पात्र होतो तो; किंवा

दण्डेन संपद्यते इति वा

किंवा ज्याच्याजवळ दण्ड म्हणजे दांडकें आहे असा. दुर्गानें 'दण्डेन संपद्यते'

ह्याचा अर्थ 'कार्षापणादिना यः संपद्यते संयुज्यते' म्हणजे ज्याला रुपया वगैरे दंड होतो असा अर्थ केला आहे तसा अर्थ केल्यास दोन व्युत्पत्तींमध्ये फारसा फरक नाही. मी जो अर्थ केला आहे त्याला धरूनच

दण्डः ददतेः धारयतिकर्मणः

दण्ड शब्द 'दद्' धारण करणें ह्यापासून झाला आहे.

अशी यास्क व्युत्पत्ति देतो. 'धार्यते हि एषः अपराधेषु राजभिः' = राजे लोक अपराध करणाऱ्या मनुष्याला पकडतात असा व्युत्पत्तीचा अर्थ दुर्ग देतो. पण तो बरोबर नाही. दांडकें हातांत धरावयाचें असतें म्हणून त्याला दण्ड म्हणतात. पण कोणी म्हणेल धारणार्थी दद् धातु कोठे आढळतो ? त्याला उत्तर

अकूरो ददते भगिम् इति अभिमापन्ते

स्यमतकमणि अकूर धारण करतो (ददते) म्हणजे तो वापरतो असें वाक्य लौकिक भाषेत लोक उच्चारतात (अभिमापन्ते).

दमनात् इति औपमन्यवः

दण्ड शब्द दम् धातूपासून निघाला आहे असें औपमन्यव म्हणतो. कारण ज्याला दण्ड होतो किंवा ज्याला शिक्षा म्हणून सोटा लगावतात तो नरम होतो (दमनात्).

दण्डम् अस्य आकर्षत इति गर्हायाम्

जेव्हां कोणाची निर्भत्सना करावयाची असते (गर्हायाम्) तेव्हां ह्याला सोटा लगावा असें लोक म्हणतात. सोटा लगावल्याशिवाय त्याची मगहरी कमी होणार नाही. आकर्षत ह्याचा अर्थ ओढा असा होतो. तेव्हां वाक्याचा अर्थ ह्याचा सोटा ओढून घ्या असा होईल. साटा हातांत असल्यामुळे हा मगरूपणें वागत आहे असा अर्थ केल्यानेहि निर्भत्सना व्यक्त होते. 'दण्डेन संपद्यते' म्हणजे ज्याला सोटा लगावला जातो तो असा अर्थ होईल काय ?

कक्ष्या रज्जुः अश्वस्य

घोड्याची म्हणजे घोड्याच्या पाठीवर जीन घालण्याकरितां ज्या दोरीचा उपयोग करतात ती. त्या दोरीला कक्ष्या म्हणतात.

कक्षं सेवते

कारण ती दोरी त्याच्या दोन्ही खांकांतून घेऊन मग खाली बांधतात. येथें एकच खाक (कक्षम्) कां घेतली ? कक्षौ म्हणजे दोन खांका किंवा कक्षान् म्हणजे चार खांका असें म्हणावयास पाहिजे होतें. कारण जीन पाठीवर साफ बसण्याकरितां व कायम राहण्याकरितां त्याला चार दोऱ्या पाहिजेत. पुढील दोन खांकांत जाणाऱ्या दोन दोऱ्यांची गांठ पुढें व मागील खांकांतून जाणाऱ्या दोहोंची मागे असें असलें पाहिजे. कक्ष्या ह्याचा बरोबर अर्थ लक्षांत येत नाही. ऋग्वेदांत 'कक्ष्येव युक्तं लिबुजेव वृक्षम्' असे शब्द १०।१०।१२ यांत आले आहेत. लता जशी झाडाला कवटाळते व कक्ष्या जशी घोड्याला कवटाळते असा त्या शब्दांचा अर्थ आहे. तेव्हां कक्ष्या

म्हणजे घोड्याच्या अंगाभोंवतीं गुंडाळण्याची वस्तु. ती काय असावी ? ती नुसती दोरी कशी असेल ? ऋग्वेदकालीं 'कक्ष' म्हणजे खांक असा अर्थ होता हें मानण्याला कांहीं प्रमाण नाही.

कक्षः गाहते:

कक्ष शब्द 'गाह्' ह्या धातूपासून (झाला आहे).

कस्: इति नामकरणः

गाह्ला नाम बनविणारा 'कस्' हा प्रत्यय लागला आहे. गाह् + कस्: येथें गा चा क व ह् चा क् केल्यानें कक् + कस्: = कक्षः. किंवा ह् चा लोप केल्यानें क + कस्: = कक्षः. असें कसें तरी रूप बनवावयाचें. कारण अर्थावग्न व्युत्पत्ति करावयाची हा निरुक्ताचा सिद्धांत आहे. पाण्यांत बुडी मारावयाला खांकेचा काय उपयोग होतो हें समजत नाही. पैलतीराला जावयाला खांका बळकट पाहिजेत; नाहीतर हात दमतील. खांकेंत बळ असतें म्हणूनच स्त्रिया दध्यादिकांचें आळोडन म्हणजे ताक करूं शकतात. तेव्हां स्त्रियांच्या खांकांना 'कक्ष' शब्द प्रथमतः लावण्यांत आला असें दुर्ग म्हणतो.

ख्यातेर्वा

किंवा कक्ष शब्द 'ख्या' धातूपासून झाला असेल.

अनर्थकः अभ्यासः

त्या धातूचा कांहीं कारण नसतां हि अभ्यास करावयाचा म्हणजे 'कख्य' असें रूप करावयाचें. परंतु 'कख्य' याचें 'कक्ष' रूप कसें करावयाचें हें यास्कानें सांगितलें नाही.

किम् आस्मिन् ख्यानम् इति

ह्या खांकेचें प्रदर्शन म्हणजे ख्यानम् काय म्हणून करावयाचें ? खांकेमध्ये इतका घाम सांचतो कीं ती कोणास दाखविणें हें अप्रशस्त समजलें जातें. 'इति' च्या पुढें 'वा' कां घातला हें समजत नाही. ही निराळी व्युत्पत्ति आहे. ह्या व्युत्पत्तीनें 'किख्यः' हें मूलचें शब्दरूप असून त्याचें 'कख्यः' व नंतर 'कक्षः' असें रूप झालें.

कषतेर्वा

किंवा हा शब्द 'कप्' खाजविणें ह्यापासून झाला असेल. कारण कंड सुटल्यामुळें खांक नेहमीं खाजवितात. ह्या सगळ्या व्युत्पत्तींमध्ये धातु कोणताहि असो त्याला नामकरण कस प्रत्यय लावलाच पाहिजे व तसें यास्कानें म्हणावयास पाहिजे होतें.

तत्सामान्यात् मनुष्यकक्षः

घोड्याची खांक व मनुष्याची खांक ह्यांमध्ये साम्य असल्यामुळें (तत्सामान्यात्) म्हणजे वर जे धातु सांगितले त्यांचे अर्थ मनुष्याच्या खांकेलाहि लागत असल्यामुळें मनुष्याच्या खांकेलाहि कक्ष म्हणूं लागले. दुर्ग म्हणतो, "कक्ष शब्द पहिल्या प्रथम स्त्रीच्या खांकेला लावला गेला व नंतर सर्व मनुष्यांच्या खांकेला तो लावूं लागले." परंतु स्त्री मनुष्यांत मोडत नाही कीं काय असें दुर्गास विचारावयास पाहिजे होतें.

बाहुमूलसामान्यात् अश्वस्य

मनुष्याच्या बाहुंचें मूल जी खांक ती घोडयालाहि असल्यामुळें घोडयाच्या त्या अंगाला 'कक्ष' म्हणूं लागले.

येथें काहीं तरी घोटाळा झाला आहे. घोडयाची जी रज्जु तिला कक्ष्या म्हणतात अशी सुरवात करून यास्कानें कक्ष शब्दाच्या व्युत्पत्ति दिल्या. तेव्हां अश्वचाच कक्ष त्याच्या डोळ्यापुढें होता. घोडयाच्या कक्षेवरून मनुष्याच्या खांकिलाहि कक्ष म्हणूं लागले. तेव्हां 'मनुष्याच्या कक्षेवरून घोडयाच्या खांकेस कक्ष म्हणूं लागले' असें यास्क कसें म्हणेल? माझ्या मतें 'बाहुमूलसामान्यात् अश्वस्य' हें तत्सामान्यात् ह्याचें विवरण पोथीच्या बाजूला कोणीतरी लिहिलें व तें मागून ग्रंथांत घुसडलें गेलें. यास्क नेहमीं एकच उदाहरण देत असतो. तेव्हां 'दण्ड' याची व्युत्पत्ति दिल्यावर 'कक्ष्या' याची व्युत्पत्ति देण्याचें काहीं कारण नव्हतें. हें कक्ष्या-प्रकरण प्रक्षिप्त असावें असें वाटतें. दण्ड व कक्ष्या हीं एकपर्व तद्धिताचीं उदाहरणें होत.

खंड ३ रा.

राज्ञः पुरुषः राजपुरुषः

राजपुरुष म्हणजे राजाचा पुरुष, राजानें नेमलेला अधिकारी. ह्या समासामध्ये दोन पर्व आहेत. त्यांची व्युत्पत्ति यास्क खालीलप्रमाणें देतो.

राजा राजतेः

राजन् शब्द राज् अम्मल करणें ह्यापासून झाला आहे. जो लोकांवर अम्मल करतो (राजतेः) तो राजा.

पुरुषः पुरिषाद्

पुरु = पुरि = पुरीतत् नांवाच्या नाडीमध्ये; दुर्ग म्हणतो, "पूः = शरीर किंवा बुद्धि; तिच्यामध्ये 'षः' (= पादः = सीदति) = जो बसतो तो. पुरीतत् नाडींत किंवा शरीरांत किंवा बुद्धींत जो बसतो, वास करितो तो पुरुष म्हणजे आत्मा. अथवा

पुरिशयः

'पुरि' शब्दाचा अर्थ वरीलप्रमाणेंच. फक्त षः = शयः = जो त्यांमध्ये निजतो तो.

पूरयतेर्वा

किंवा पुरुष शब्द पूरय् भरून काढणें ह्यापासून झाला असेल. तेव्हां पुरुष शब्दाचा अर्थ सर्व ब्रह्मांड जो व्यापून टाकतो तो म्हणजे परमात्मा.

पूरयति अन्तर् इति अन्तरपुरुषम् अभिप्रेत्य

पण ज्या वेळेला अन्तरपुरुष म्हणजे अंतःकरणांत असणारा पुरुष अशा अर्थी पुरुष शब्द असेल त्यावेळीं पुरुष शब्दाचा अर्थ जो अन्तर् म्हणजे अंतःकरण व्यापून टाकतो तो.

पुरुष शब्दाचा जसा भिन्न अर्थ होईल तशी त्याची भिन्न व्युत्पत्ति दिली पाहिजे. अन्तरपुरुषम् यांतील 'अन्तर' बदल 'आन्तर' पाहिजे.

राजपुरुष म्हणजे पोलिसासारखा कोणी अधिकारी, ग्रामरक्षक किंवा नगररक्षक; तेव्हां पुरिषादः ह्याचा अर्थ जो नगरांत (पुरि) रक्षणासाठीं बसतो म्हणजे वास करितो तो अधिकारी. ह्यावरून 'पुरि' शब्दाचे वर दिलेले तीनहि अर्थ चुकीचे ठरतात. पुरिशयः ही व्युत्पत्ति जीवात्म्यालाच लाविली पाहिजे. ग्रामरक्षक किंवा नगररक्षक ह्यांना ती लावता येत नाही. कारण हे रक्षक जर गांवांत किंवा नगरांत निजून राहतील तर ते रक्षणाचें काम कसें करतील ? 'पूरयतेर्वी' ही परमात्मा जो पुरुष त्याची व्युत्पत्ति आहे. 'पूरयति अन्तर्' वगैरे जीवात्मा जो पुरुष त्याची व्युत्पत्ति खास नव्हे. कारण त्याला 'पुरिशय' असें आधींच म्हटलें आहे. तेव्हां हीहि व्युत्पत्ति परमात्मा जो पुरुष त्याचीच होय. कारण परमात्मा ब्रह्मांडांत असतो व अंतःकरणांतहि असतो. हाच अर्थ पुढील श्रुतेत आला आहे.

यस्मात् परं नापरमस्ति किञ्चित्

ज्याच्याहून (यस्मात्) दुसरी कोणतीहि वस्तु (अपरं किञ्चित्) श्रेष्ठ नाही (परं नास्ति)

यस्मान्नाणीयो न ज्यायोऽस्ति किञ्चित्

ज्याच्याहून जास्त बारीक (अणीयः) किंवा जास्त मोठे (ज्यायः) असें कांहीं नाही

वृक्ष इव स्तब्धो दिवि तिष्ठत्येकः

जो वृक्षाप्रमाणें निश्चल (स्तब्धः) असा स्वर्गांत (दिवि) एकटा वास करितो. (तिष्ठति एकः)

तेनेदं पूर्णं पुरुषेण सर्वम् (श्वेताश्वतरीयापनिषत् ३।२)

त्या पुरुषानें हें सर्व व्यापून टाकलें आहे (पूर्णम्)

इत्यपि निगमो भवति

असा वैदिक मंत्रहि आहे.

हा मंत्र 'पूरयतेर्वी' ह्याचें उदाहरण होय. 'पूरयति अन्तर्....अभिप्रेत्य' ह्या शब्दांची कांहीं जरूरी नाही. त्यांचा अर्थ पुरिशय ह्यामध्ये आला आहे.

राजपुरुषः हा समास यास्क एकपर्व समजतो असें दिसतें. परंतु हा एकपर्व कसा होईल ? वास्तविक एकपर्व समासाचें उदाहरण 'पितरौ' (आईबाप) हें होईल.

विश्वकद्राकर्षः

मूळ पाठ 'विश्वकद्रः' असा असावा. कारण यास्क तेवढ्याचेंच विवरण करितो.

वि इति चकद्रः इति

विश्वकद्रः याचे वि आणि चकद्रः असे दोन भाग पडतात.

श्वगतौ भाष्यते

‘चक्र’ हा शब्द हल्लींच्या संस्कृतांत कुठ्याच्या गतीला लावतात. तो शब्द खालीलप्रमाणे बनला आहे.

द्राति इति गतिकुत्सना

द्रा ह्या धातूने वाईट गति म्हणजे गरीब प्राण्यांना मारण्यासाठी जी गति ती दाखविली जाते.

कद्राति इति द्रातिकुत्सना

‘द्रा’ धातूमध्ये जो वाईट अर्थ आहे त्याला ‘क’ याने जास्त जोर येतो. म्हणजे ‘कद्राति’ ह्याने अतिशय घाणेरडी गति दाखविली जाते.

चक्राति कद्राति इति मतः अनर्थकः अभ्यासः

कद्राति किंवा कद्रा ह्याचा कांहीं कारण नसतानाहि (अनर्थकः) अभ्यास करावयाचा. तसें केल्याने चक्राति हें रूप सिद्ध होतें.

तत् अस्मिन् अस्ति इति विश्वकद्रः

तत् म्हणजे ती अतिशय घाणेरडी गति आहे ज्याच्यामध्ये असा शिकारी कुत्रा.

वि (= वत्) हा चक्र याला लाविल्यामुळे तो शब्द तद्धित झाला आहे. ‘वि’ ह्याचा अर्थ जवळ असणे. विश्वकद्र हा शब्द अनेकपर्व तद्धिताचे उदाहरण होय. वि हा प्रत्यय असून चक्र ह्याची तीन पर्वे पडतात. तीं तीन पर्वे द्र, कद्र व चक्र, अशीं होत. वि हें पर्व समजल्यास दण्ड्य यांतील ‘य’ हि पर्व समजले पाहिजे. परंतु यास्क दण्ड्य हें एकपर्वाचे उदाहरण देतो. तेव्हां चक्र ह्यांत तीनच पर्वे आहेत असें समजले पाहिजे. हा दिलेला अर्थ दुर्गीला पसंत नाही. तो पुढीलप्रमाणे अर्थ करितो. शिकारी कुत्रा घेऊन गरीब प्राण्यांना पकडण्याला किंवा मारण्याला जो पारधी जातो त्याच्या गतीला ‘द्राति’ (वाईट कामाला जातो) असा शब्द लावितात. नुसती वाईट गतीच (द्राति) नव्हे तर अतिशय वाईट गति (कद्राति) ज्याच्यामध्ये आहे त्या पारध्याला विश्वकद्र म्हणतात. तो अपराधी म्हणून जो कोणी अंमलदार त्याला खेचून नेतो तो विश्वकद्राकर्षः (विश्वकद्रं यः आकर्षति सः). दुर्गाच्या पाठांत ‘तम् आकर्षति इति विश्वकद्राकर्षः’ असे जास्त शब्द विश्वकद्रः आणि कल्याणवर्णरूपः ह्यांमध्ये असावेत. विश्वकद्राकर्षः हें समासाचे दुसरें उदाहरण होय असें तो म्हणतो. पण ती त्याची चूक होय व त्याने घेतलेला पाठहि चुकीचाच होय. विश्वकद्रः हें अनेकपर्व तद्धिताचे उदाहरण आहे असें वर म्हटलेंच आहे. कदाचित् यास्काच्या मते विश्वकद्र शब्दामध्ये वि + च + क + द्र अशीं चार पर्वे असतील. ‘वि’ हा चक्र याला लावल्याने मध्ये ‘श्’ येतो असें पाणिनीने कोठेहि म्हटले नाही. पाणिनीच्या वेळीं हा शब्द अस्तिधांत नसावा. तो जर त्याच्यावेळीं अस्तित्वांत असता तर हरिश्चन्द्र ह्या शब्दाचा जसा त्याने निर्देश केला आहे, तसा ह्याहि शब्दाचा केला असता. यास्क पाणिनीच्या आधीं होऊन गेला ह्या ह्मणण्याला हा एक पुरावा होईल. ‘श्वा विश्वकद्रमृगयाकुशलः’ (अमर २।१०।२३)= शिकारीमध्ये जो कुशल असा कुठ्याला

‘विश्वकद्रु’ असें म्हणतात. त्या शब्दाच्या विश्वं कन्दति आह्वयते किंवा विगतं श्वकदनम् अस्य किंवा विश्वकं द्रवति अशा तीन व्युत्पत्ति क्षीरस्वामी (अमर २।१०।२३) देतो. ‘विश्वकद्रु’ हा शब्द विश्वकद्र ह्याचा कदाचित् अपभ्रंश असेल.

अनेकपर्व तद्धिताचें उदाहरण ‘हैयंगवीन’ हें होईल. ‘तत्तु हैयंगवीनं यद् ह्योगो-दोहोद्भवं घृतम् = ‘काल काढलेल्या दुधापासून उत्पन्न झालेले घृत.’ असें अमरांत आहे (२।९।५२) हा शब्द ह्यः आणि गो ह्या दोन पदांपासून झाला आहे. ‘ईन’ हा तद्धित प्रत्यय लावल्यानें ह्यः ह्याला हियं व गो ह्याला गु असे आदेश होतात व हि यांतील ईला वृद्धि होते. अशा रीतीनें हैयंगवीन असा शब्द बनतो. ह्यः याची व्युत्पत्ति यास्कानें १।६ व गो याची व्युत्पत्ति २।५ मध्ये दिली आहे.

कल्याणवर्णरूपः कल्याणवर्णस्य इव अस्य रूपम्

कल्याणवर्ण म्हणजे सुवर्ण. त्यासारखें ह्याचें रूप म्हणून ह्याला कल्याणवर्णरूप असें विशेषण लाविलें आहे.

बहुव्रीहि समास सोडवितांना यास्क यस्य ह्याबद्दल अस्य घालतो. या समासांत कल्याण + वर्ण + रूप अशीं तीन पदे आहेत.

कल्याणं कमनीयं भवति

कम् = प्रेम करणें. ज्याची आपण इच्छा करितों तें कल्याण. म्हणजे कल्याण शब्द कम् इच्छा करणें, प्रेम करणें ह्या धातूपासून झाला आहे. कल्याण व कमनीय ह्या दोन शब्दांमध्ये क, य व न ह्या अक्षरांचें सादृश्य आहे.

वर्णः वृणोते:

‘वृ’ = पसंत करणें, आच्छादणें. ह्या धातूचें एक रूप वृणोति; त्यापासून वर्ण शब्द झाला आहे. कारण वर्ण शरीर झांकतो किंवा वर्ण आपणांस आवडतो.

रूपं रोचते:

रूप हा शब्द ‘रुच्’ शोभणें ह्यापासून झाला आहे. यास्काच्या वेळीं ‘रूप्’ धातु नव्हता कीं काय हें समजत नाहीं. कदाचित् त्याच्या वेळीं ‘शोभणे’ ह्या अर्थी ‘रूप्’ धातु नसेल. अमरकोशांत कल्याणवर्ण (सुवर्ण) हा शब्द नाही. पाणिनीय काली तो होता कीं नव्हता हें सांगतां येत नाहीं.

एवं तद्धितसमासान् निर्ब्रूयात्

ह्या रीतीनें तद्धित व समास ह्यांची व्युत्पत्ति करावी.

न एकपदानि निर्ब्रूयात्

एकपदांचीं म्हणजे ज्यांचा संदर्भ माहीत नाहीं अशांची व्युत्पत्ति करूं नये. कारण अर्थ लक्षांत घेऊन व्युत्पत्ति करावी असा निरुक्तसिद्धांत आहे. संदर्भप्रमाणें शब्दांचे निरनिराळे अर्थ होतात. तेव्हां कोणत्या अर्थी शब्द वापरला आहे हें समजल्या-शिवाय व्युत्पत्ति कशी करितां येईल ?

न अवैयाकरणाय

नि. मा. १२

ज्याला व्याकरण येत नाही त्याला

न अनुपसन्नाय

जो आपण होऊन ज्ञानप्राप्तीसाठी गुरूकडे येत नाही त्याला

अनिदंधिदे वा

इदं म्हणजे हें निरुक्तशास्त्र; ह्याची महती जो जाणत नाही त्याला शब्दांची व्युत्पत्ति सांगू नये. ज्याला शब्दांची व्युत्पत्ति जाणावयाची असेल त्याला व्याकरण आलें पाहिजे, तो नम्र असला पाहिजे व त्याला निरुक्ताची महती कळली पाहिजे. असें निर्बंध घालण्याचें कारण

नित्यं हि अविज्ञातुः विज्ञाने असूया

अज्ञ जो मनुष्य असतो त्याला ज्ञानाविषयी तिढकारा असतो किंवा तो ज्ञानाची (ज्ञानी लोकांची) हेटाळणी करतो.

उपसन्नाय तु निर्भूयात्

पण जो नम्रपणें येईल त्याला हें शास्त्र अवश्य सांगावें.

यः वा अलं विज्ञातुं स्यात्

किंवा शास्त्र जाणण्याला जो समर्थ असेल त्याला, म्हणजे

मेधाधिने

जो बुद्धिवान् असेल त्याला

तपस्विने वा

किंवा ज्याने तप केलें आहे, ज्याचें मन त्याच्या ताब्यांत आहे अशाला.

‘उपसन्नाय० तपस्विने वा’ ह्याची कांहीं जरूर दिसत नाही. वर दिलेल्या निर्बंधांमध्ये त्यांचा अंतर्भाव होतो. ऐतरेय आरण्यकाच्या शेवटीं असे निर्बंध घातले आहेत.

खंड ४ था

विद्या ह वै ब्राह्मणमाजगाम

असें म्हणतात (ह वै) कीं विद्या ब्राह्मणाकडे आली (आणि म्हणाली कीं)

गोपाय मा शेवधिष्टेऽहमस्मि

माझे रक्षण कर. मी तुझा (ते) निधि (शेवधिः) आहे.

असूयकायानृजयेऽयताय

जो ज्ञानाची असूया म्हणजे हेटाळणी करतो (असूयकाय), जो सरळ मार्गानें जात नाही (अनृजवे) व ज्याचीं इंद्रियें त्याच्या ताब्यांत नाहीत (अयताय) अशाला

न मा ब्रूयाः

मला सांगू नकोस (म्हणजे अशा माणसाला विद्या देऊं नकोस).

वीर्यवती तथा स्याम्

तसें केल्यानें (तथा) (म्हणजे वार्डट मनुष्याला विद्या न दिल्यानें) माझे वीर्य म्हणजे माझी महती कायम राहील.

य आत्तृणस्य धितयेन कर्णावदुःखं कुर्वन्नमृतं संप्रयच्छन्

अमृत देणारा जो गुरु दुःख दिल्याशिवाय (अदुःखं कुर्वन्) सत्यानें (अवित-
येन) कान टोंचतो

तं मन्येत पितरं मातरं च

त्यालाच पिता माता असें समजावें

तस्मै न दुह्येत् कतमच्चनाह

त्याचा कसलाहि प्रसंग आला तरी (कतमत् चन अह) द्रोह करूं नये.

अध्यापिता ये गुरुं नाद्रियन्ते विप्रा वाचा मनसा कर्मणा वा

गुरूनें पढविलें असतांनाहि जे ब्राह्मण वाचनें, मनानें आणि क्रियेनें गुरूला आदर दाखवीत नाहीत

यथैव ते न गुरोर्भोजनीयाः

ते जसे गुरूला जवळ करावेसे (भोजनीयाः) वाटत नाहीत

तथैव तान्न भुनक्ति श्रुतं तत्

त्याप्रमाणेंच त्यांनीं जें गुरूपासून ज्ञान मिळविलें असेल तें त्यांच्याजवळ रहात नाही.

भोजनीयाः = भोजनार्हाः असा दुर्ग अर्थ करितो. म्हणजे गुरु त्यास पंक्ति पावन समजत नाही. 'भुनक्ति = पालयति = मिळविलेलें ज्ञान त्यांच्या उपयोगी पडत नाही. परंतु भुज् ह्याचा अर्थ दोन्ही ठिकाणीं एकच असला पाहिजे. तो अर्थ म्हणजे सेवणें. गुरु अशा शिष्यांना सेवीत नाही म्हणजे जवळ करीत नाही. ज्ञान अशा शिष्यांना सेवीत नाही म्हणजे त्यांच्या उपयोगी पडत नाही.

यमेव विद्याः शुचिमप्रमत्तं मेधाविनं ब्रह्मचर्योपपन्नम्

जो शुद्ध, प्रमाद न करणारा, बुद्धिमान् व ज्याच्यामध्ये कडकडीत ब्रह्मचर्य आहे असें तूं जाणतोस

यस्ते न दुह्येत् कतमच्चनाह

व जो कसलाहि प्रसंग आला तरी तुझा द्रोह करणार नाही

तस्मै मा ब्रूया निधिपाय ब्रह्मन् ॥ इति

त्या निधिपाला म्हणजे वेदविद्या पालन करणाऱ्याला हे ब्राह्मणा ! तूं मला कथन कर म्हणजे दे.

निधिः शेवधिः इति

पाहिल्या श्लोकांत जो 'शेवधिः' शब्द आला आहे व निधिपाय याच्यांत जो निधि शब्द आहे त्याचा अर्थ एकच. 'शेवधिः निधिः' असें म्हणावयास पाहिजे.

परंतु अर्थ पहिल्याप्रथम व ज्या शब्दाचा अर्थ द्यावयाचा तो मागून ही पद्धत निरुक्तांत पुष्कळ वेळां आढळते.

खण्ड ५ वा

अथातोऽनुक्रमिष्यामः

ह्यानंतर नैघंटुक कांडांतील शब्दांच्या व्युत्पत्ति अनुक्रमानें देजं

गौः इति पृथिव्याः नामधेयम्

गौः हें पृथ्वीचें नांव आहे

यत् दूरं गता भवति

(पृथ्वीला 'गौ' म्हणण्याचें) कारण ती दूर गेलेली आहे म्हणजे दूरवर पसरली आहे

यच्च अस्यां भूतानि गच्छन्ति

शिवाय तिच्यावर प्राणी जातात; प्राण्यांची हालचाल तिच्यावर होते.

तेव्हां 'गौ' शब्द 'गम्'धातूपासून झाला आहे.

गाते वा

किंवा तो शब्द गा = जाणें ह्यापासून झाला असेल.

ओकारो नामकरणः

धातु 'गम्' असो किंवा 'गा' असो, नाम वनविणारा 'ओ' प्रत्यय धातूला लागून 'गौ' शब्द बनला आहे. तो असा: — गम् + ओ = ग + ओ = गौ. येथें 'म्' चा लोप झाला आहे. गा + ओ = गौ.

अथापि पशुनाम इह भवति एतस्मात् एव

शिवाय 'गौ' शब्द एका जनावराचें नांव आहे तेंहि ह्याचमुळे. कारण तें जनावर इकडे तिकडे जातें व त्याच्या पाठीवर बसून लोक जातात. येथें 'इह' शब्द कां घातला हें समजत नाही. दुर्गाच्या पाठांत 'इह' शब्द 'भवति' नंतर होता व 'एतस्मा-देव' हे शब्द नव्हते. तो 'इह' ह्याचा अर्थ 'तस्मात् एव धातुद्वयात्' असा करितो.

यास्कानें पृथिवीवाचक गौशब्दाचें उदाहरण द्यावयास पाहिजे होतें. तें त्यानें दिलें नाही ह्याचें कारण पृथिवीवाचक गौ शब्द त्याला वेदांत आढळला नाही. निघंटु यास्कानें रचिला नाही ह्या म्हणण्याला हा एक आधार आहे. तो ग्रंथ जर त्यानें रचिला असता तर पृथिवीवाचक शब्दांमध्ये त्यानें 'गौ' शब्दाचा अन्तर्भाव केला नसता.

अथापि अस्यां ताद्वितेन कृत्स्नवत् निगमाः भवन्ति

ताद्वितेन = ताद्वितप्रकारेण = तद्वितार्थे

शिवाय पशुवाचक जो 'गो' शब्द तो सगळा (कृत्स्नवत्) तद्वितार्था (ताद्वितेन) वापरल्याची उदाहरणें वेदांत सांपडतात. 'गो' शब्दाची तद्वित रूपें 'गव्य' 'गोमय'

‘गोमत्’ वगैरे होतात. ‘गव्य’ ह्या अर्थी गोशब्द खालील उदाहरणांमध्ये आला आहे.

गोभिः श्रीणीत मत्सरम् (ऋ. सं ९।४६।४)

गार्ह्या दुधांत (गोभिः) सोम (मत्सरम्) मिसळा (श्रीणीत)

इति पयसः

हें गो = दूध ह्याचें उदाहरण होय. येथें गो शब्द ‘गव्य’ ह्या अर्थी वापरला आहे.

मत्सरः सोमः मन्दतेः तृप्तिकर्मणः

सोमाला मत्सर म्हणण्याचें कारण सोम हा तृप्ति देतो. म्हणजे मत्सरशब्द ‘मन्द’ = तृप्त करणें ह्यापासून झाला आहे. तो असाः—मत्सरः = मद् + सरः. मद्—मन्द. सर हा नामकरण प्रत्यय आहे.

मत्सरः इति लोभनाम

‘मत्सर’ हा शब्द लौकिक भाषेत लोभवाचक आहे. पण तसा अर्थ अमरकोशांत नाही. मत्सरः अन्यशुभद्वेषे (अमर ३।३।१७३) = मत्सराचा अर्थ दुसऱ्याच्या कल्याणाचा द्वेष. लोभ हा अर्थ यास्ककालीं होता.

अभिमत्तः एनेन धनं भवति

एनेन एतेन लोभेन धनम् अभि मत्तः भवति

लोभामुळें धनाविषयी मनुष्य मत्त होतो. म्हणजे लोभवाची मत्सर शब्द मद् = माजणें ह्यापासून झाला आहे. एतेन ह्याच्या ऐवजी एनेन शब्द घालण्याचें कारण लोभ शब्द आधीं आला आहे. त्याचें एनेन ह्याने अनुकथन म्हणजे अनुवाद होतो.

पयः पिबतेर्वा

पयस् (दूध) हा शब्द पा पिब् धातूपासून झाला आहे. किंवा

प्यायतेर्वा

प्ये = लव्ह होणें ह्यापासून. कारण दूध प्यायल्यानें प्राण्याचें शरीर वाढतें. ‘पयस्’ शब्दानें ‘क्षीर’ शब्द सूचित होतो. त्याची व्युत्पत्ति

क्षीरं क्षरतेः

क्षीर शब्द क्षर् गळणें ह्यापासून झाला आहे. जनावराच्या कासेतून दूध गळतें.

घसेर्वा

किंवा तो शब्द घस् = खाणें ह्यापासून झाला असेल. कारण प्राणी दूध खातात.

ईरः नामकरणः

घस् + ईर. ईर प्रत्ययामुळें घस् मधील उपांत्य ‘अ’ चा लोप होतो. घ् + सू = क्ष्.

क्ष् + ईर = क्षीर. जसें

उशीरम् इति यथा

ईर ह्या प्रत्ययामुळे 'व' च्या ठिकाणीं संप्रसारणानें 'उ' येतो. उश् + ईर = उशीर. उटण्याची बायकांना इच्छा असते.

अंशुं दुहन्तो अध्यासते गवि । (ऋ. १०।९।१९)

सोम कुटणारे प्रावे सोमाचें (अंशुं) दूध काढीत असतांना गाईवर (गवि) म्हणजे गोचर्मावर बसतात.

इति अधिषवणचर्मणः

येथें गो शब्दाचा अर्थ ज्याच्यावर सोमाचा रस काढणारे प्रावे ठेवतात ते चामडें असा आहे. अधिषवण = सोमरस काढणें

अंशुः शम् अष्टमात्रः भवति

अंशुः = अ + म् + श् + श् + उः. उ चा अ करून ह्या अक्षरांची थोडीशी उलटापालट केल्यानें शम् + अश् असे अवयव बनतात. अष्ट हें 'अश' ह्याचें भूतभूतकाळीं विशेषण. खाल्याबरोबर (अष्टः एव अष्टमात्रः) सोम सुखकर (शम्) होतो. अथवा

अननाय शं भवति इति वा

अंशुः = अन् + शुः. अन् = अननाय. सोमरस अननाया म्हणजे आसोच्छ्वास करण्याला म्हणजे जगण्याला (शु=शं) सुखकर म्हणजे सोइस्कर होतो. आयुष्यवृद्धीला सोमरस हें साधन आहे.

चर्म चरतेः वा

अधिषवणचर्मणः याच्यामधील चर्म शब्द 'चर्' धातूपासून झाला आहे. कारण चामडें किंवा कातडें अंगभर चाललेलें म्हणजे पसरलेलें असतें. किंवा चामड्याचा जोडा घालून आपण चालतों. तेव्हां तें आपल्याबरोबर चालतें. चृ + मन् = चर्मन् किंवा उच्चृत्तं भवति इति वा

हें जनावराच्या अंगापासून कापलेलें असतें. चृत् = कापणें ह्यापासून चर्म शब्द झाला असेल. चृत् + मन् = चर्मन्. त् चा लोप होतो.

अथापि चर्म च श्लेष्मा च

आणखी गो शब्द चामडें व चरबी ह्या अर्थी वापरलेला आढळतो.

गोभिः संनद्धो असि वीळ्यस्व (ऋ. ८।५।७।२६)

हे रथा ! तूं गाईनीं म्हणजे गाईच्या चामड्यानें व चरबीनें सर्व बाजूंनीं बांधला गेला आहेस (म्हणजे रथाला चरबी लाऊन चामडें चिकटविलें आहे) तेव्हां तूं आतां बळकट हो (म्हणजे वाटेनें मोडून पडूं नकोस)

इति रथस्तुतौ

अशी रथाची स्तुति म्हणजे रथाला विनवणी केली आहे.

अथापि स्नाव च श्लेष्मा च

खेरीज गोशब्द स्नायु व चरबी ह्या अर्थी वापरलेला आढळतो.

गोभिः सनद्धा पतति प्रसूता (क्र. ६।७।१।११)

बाण स्नायु व चरबी यांनीं बांधलेला म्हणजे (बळकट केलेला) धनुष्यानें सोडला असतां (प्रसूता) जोरानें जातो (पतति = उडतो)

इति इषुस्तुतौ

अशी बाणाची स्तुति म्हणजे वर्णन केलें आहे. येथें 'इषु' शब्द स्त्रीलिङ्गी आहे.

ज्या अपि गौः उच्यते

धनुष्याची प्रत्यंचा ह्या अर्थीहि गोशब्द आढळतो. असा अर्थ असेल त्या वेळीं गो शब्दाची व्युत्पत्ति काय ?

गव्या चेत् ताद्वितम्

प्रत्यंचा जर गाईच्या चामड्याची किंवा स्नायूंची बनविलेली असेल तर गो शब्द तद्वितार्थी म्हणजे गव्यसारखा वापरला असेल. पण

अथ चेत् न गव्या

पण प्रत्यंचा जर गव्या म्हणजे गाईच्या चामड्याची किंवा स्नायूंची बनविलेली नसेल तर मग

गमयति इषून् इति

प्रत्यंचा बाण जावयाला लावते. म्हणजे धनुष्याची दोरी ओढल्यानें बाण फार जोरानें जातात. तेव्हां प्रत्यंचा ह्या अर्थी गो शब्द 'गम्' धातूपासून झाला आहे असें म्हटलें पाहिजे.

खण्ड ६ वा

वृक्षेवृक्षे नियता मीमयद्रौस्ततो वयः प्रपतान् पूरुषादः (क्र. सं. १।०।२।७।२२)

वृक्षे वृक्षे धनुषि धनुषि

वृक्ष याचा अर्थ धनुष्य. वृक्षे वृक्षे म्हणजे प्रत्येक धनुष्यावर.

वृक्षः ब्रध्वनात्

वृक्ष शब्द 'वृश्' = कापणें ह्यापासून झाला आहे. 'व्र' मधील 'र्' ला संप्रसारण झाल्यानें 'व्र' चा 'वृ' होतो 'श्' + ष = क् + ष = क्ष असा वृक्ष शब्द बनतो.

वृत्वा क्षां तिष्ठतीति वा

किंवा वृक्षः = वृ + क्षः = वृ + क्षां. पृथिवीला (क्षां) आच्छादून (वृत्वा) झाड उभें असतें. म्हणून झाडाला वृक्ष म्हणतात.

क्षा क्षियतेः निवासकर्मणः

पृथ्वीला क्षा म्हणण्याचें कारण तिच्यावर प्राणी राहतात. क्षि = वास करणें म्हणजे राहणें ह्या धातूपासून 'क्षा' शब्द झाला आहे. वृक्ष शब्दाची ही दुसरी

व्युत्पत्ति व क्षा शब्दाची व्युत्पत्ति ह्या महाराष्ट्रपाठांतच आढळतात. ह्याप्रमाणें यास्कानें न दिलेल्या व्युत्पत्ति वेळोवेळीं निरुक्तांत ढकलल्या गेल्या आहेत.

नियता मीमयत् गौः शब्दं करोति

धनुष्याला बांधलेली (नियता) दोरी (गौः) ओढल्यानें टणत्कार करिते (मीमयत्).

मीमयतिः शब्दकर्मा

मीमय् धातूचा अर्थ शब्द करणें.

ततः वयः प्रपतन्ति पुरुषान् अदनाय

प्रपतान् = प्रपतन्ति, पुरुषादः = पुरुषान् अदनाय.

नंतर (ततः) पक्षी (वयः = गिधाडें) मनुष्यांना (पुरुषान्) खाण्याकरितां (अदनाय) झडप घालतात (प्रपतन्ति).

विः इति शकुनिनाम वेतेः गतिकर्मणः

विः = पक्षी. पक्ष्याला 'वि' म्हणण्याचें कारण पक्षी जातो. म्हणजे 'वि' शब्द 'वी' जाणें ह्यापासून झाला आहे. लॅटिन मधील avis = पक्षी हा 'वि' सारखाच आहे.

अथापि इषुनाम इह भवति एतस्मादेव

आणखी हा शब्द इषुवाचक लौकिकभाषेत (इह) असतो, तोहि ह्याच धातूपासून. हें वाक्य कोणत्या शब्दाला उद्देशून आहे हें समजत नाही. सर्व प्रकरण गो शब्दाविषयी आहे. तेव्हां गो शब्दाचा ह्या ऋचेंत 'इषु' असा अर्थ होईल. तसा अर्थ असूनहि गो शब्दाची तीच व्युत्पत्तिः म्हणजे गम् धातूपासून. तेव्हां ऋचेचा अर्थ पुढीलप्रमाणें होईलः—

प्रत्येक धनुष्याला लावलेला बाण सोडल्याबरोबर घों घों करित जातो. त्याबरोबर गिधाडासारखे पक्षी मृतदेह खाण्याकरितां झडप घालतात.

परंतु ह्या वाक्याच्या आधी 'वि' शब्दाची व्युत्पत्ति दिली आहे. तेव्हां तत्संबंधानेंच हें वाक्य असेल. तसें असल्यास वयः = बाण असा अर्थ येथें होईल व तशा अर्थीहि बाणवाचक 'वि' शब्दाची तीच व्युत्पत्ति. म्हणजे बाणवाचक 'वि' शब्द, 'वी' = जाणें ह्यापासून निघाला आहे. दुर्ग ह्या वाक्याचा अर्थ देत नाही. त्यावरून तें त्याच्या पाठांत नव्हतें. ऋचेंतल्या वयः शब्दाचा अर्थ तो प्रथम पक्षी असा करतो व नंतर विकल्प म्हणून त्या शब्दाचे दुसरे दोन अर्थ देतो. ते असेः— पक्ष्यांना पंख असतात व बाणांना पंख लावतात. तेव्हां बाणांना 'वयः' म्हणजे पक्षी असें लक्षणेनें म्हटलें आहे. अथवा वयः याचा अर्थ बाण असाच होणें शक्य आहे. कारण तो शब्द वी = जाणें ह्यापासून निघाला आहे. बाण जातात तेव्हां ते प्रत्यक्षच 'वयः' होत.

यास्कानें पुरुषादः ह्याचा पुरुषान् अदनाय असा प्रयोजनवाची मुद्दाम अर्थ केला आहे. पक्षी झडप घालतात ती कश्याकरितां ? पेलेलीं माणसें खाण्याकरितां. पण

प्रयोजनवाची अर्थ करण्याचें कांहीं कारण नाहीं. पुरुषादः हें वयः ह्याचें विशेषण आहे, गौः ह्याचा अर्थ प्रयंचा असा यास्क व सायण ह्या दोघांनीं केला आहे. परंतु ऋचेचा अर्थ निराळा आहे असें मला वाटतें. ह्याच्या आधींच्या ऋचेत वज्राचें वर्णन आहे. तेव्हां गौः याचा अर्थ वीज असा होणें शक्य आहे. ऋचेचा अर्थ खालीं दिल्याप्रमाणें असावा.

“ वीज (गौः) झाडांवर पडून गडगडाट करते. त्याबरोबर प्रेतें खाणारे पक्षीहि भीतीनें वर उडतात. ” ह्या ऋचेचा दुसरा अर्थः ‘अथेदं विश्वं भुवनं भयात इन्द्राय सुन्वदृषये च शिक्षत्’ असा असून त्याचा अन्वयार्थ असा आहेः— अथ इदं विश्वं सर्वं भुवनं जगत् भयाते बिभेति । ऋषिः इन्द्राय सोमं सुन्वत् सुनोति । इन्द्रश्च ऋषये शिक्षत् धनं ददाति = (वीज पडून पक्षी उडतात) तेव्हां सगळे जग तें पाहून भितें व भिऊन ऋषी इंद्राला सोम अर्पण करून त्याचा राग नाहींसा करतो; इंद्र ऋषीला धन देतो.

गौः=माध्यमिका वाक् असा अर्थ यास्क व सायण ह्यांनीं इतर ठिकाणीं केला आहे. तोच अर्थ येथें करण्यास कांहीं हरकत नाहीं.

आदित्यः अपि गौः उच्यते

आदित्याला सुद्धां गौः म्हटलें आहे.

“उतादः परुषे गवि” (क्र. सं ६।५६।३)

परुषे=पर्ववति=ज्याला पेरें (पर्व) म्हणजे अहोरात्र वगैरे भाग आहेत अशा आदित्याच्या ठिकाणीं. कालाचे लहान मोठे सर्व भाग आदित्य घडवून आणतो. ते त्याच्या शरीराचे अवयव होत.

भास्वति इति औपमन्यवः

परुषे=भास्वति म्हणजे प्रकाशानें युक्त अशामध्ये असा औपमन्यव अर्थ करतो. सगळी ऋचा खालीलप्रमाणें आहे.

उतादः परुषे गवि सूरश्चक्रं हिरण्ययम् । न्यैरयत् रथीतमः=उत रथीतमः सूरः अदः हिरण्ययं चक्रं परुषे गवि न्यैरयत् = आणखी सर्वांत शूर (रथीतमः) असा सूर्य आपलें सोनेरी चाक निरनिराळ्या रंगांनीं चित्रविचित्र असलेल्या (परुषे) आकाशांत (गवि) फिरवितो (न्यैरयत्). येथें गो शब्दाचा अर्थ आदित्य नाहीं. देवांना जसा गो शब्द लावतात तसा अंतरिक्षालाहि लावला आहे.

अथापि अस्य एकः रश्मिः चन्द्रमसं प्रति दीप्यते

आणखी ह्याचा (आदित्याचा) एक किरण चंद्राकडे जाऊन त्याला प्रकाशित करतो.

तत् एतेन उपेक्षितव्यम्

तें खालील ऋचेवरून ध्यानांत आणावें. एतेन ह्याचा मंत्रार्थ जाणण्याची इच्छा करणारा शिष्य असा नेहमीं प्रमाणें दुर्ग अर्थ करतो.

आदित्यतः अस्य दीप्तिः भवति इति

आदित्यापासून ह्याची (चंद्राची) दीप्ति (प्रकाश) होते (चंद्राला प्रकाश सूर्यापासून मिळतो) हे (तत्) पुढील वाक्यावरून (एतेन) लक्षांत आणावे (उपेक्षितव्यम्). ते वाक्य असे:—

सुषुम्नः सूर्यराशिः चन्द्रमाः गन्धर्वः (यजु० वाजसनेयिसंहिता १८।४०)

सुषुम्न नांवाचा सूर्याचा किरण हाच चंद्रमा. हा एक गन्धर्व आहे.

इत्यपि निगमो भवति

(सूर्यापासून चंद्राला प्रकाश मिळतो) असा यजुर्मंत्र आहे. (यजुर्मंत्राने हेच सिद्ध होतें.)

सोऽपि गौः उच्यते

ह्या सुषुम्न रस्मीलाहि गौः असे म्हटलें आहे.

अत्राह गोरमन्वत (क्र. सं. १।८४।१५) इति

तत् उपरिष्ठात् व्याख्यास्यामः

ह्या मंत्राची व्याख्या पुढे (निरुक्त ४।२५) देऊं.

टीप:—‘तदेतेन० इत्यपि निगमो भवति’ हे प्रक्षिप्त आहे. आदित्याचा एक किरण चंद्राकडे जाऊन त्याला प्रकाशित करतो, त्यालाहि गौः म्हटलें आहे असा सरळ संबंध आहे. मधील शब्दांची कांहीं जरूरी नाही. ती पुनरुक्ति होय. तिच्यापासून ज्यास्त अर्थ कांहीं निघत नाही. यास्क ऋग्वेदातील उदाहरण ज्याअर्थी देतो त्याअर्थी इतर वेदांतील उदाहरणें देण्याचें त्याला कांहीं कारण नव्हतें. तो नेहमीं एकच उदाहरण देत असतो.

सर्वे अपि रश्मयः गावः उच्यन्ते

(सुषुम्नाला ‘ गौः ’ म्हटलें आहे इतकेंच नव्हे तर) सर्व किरणांनाहि ‘ गावः ’ असे म्हटलें आहे.

खंड ७ वा

ता वां वास्तून्पुश्मसि गमध्वे यत्र गावो भूरिशृङ्गा अवासः ।

अत्राह तदुर्गायस्य वृष्णः परमं पदमव भाति भूरि (क्र. सं. १।१५४।६)

तानि वां वस्तूनि कामयामहे गमनाय यत्र गावः भूरिशृङ्गाः बहुशृङ्गाः

ता = तानि = तीं. वाम् = तुम्हां दोघांचीं. वास्तूनि = घरें. उष्मसि = कामयामहे = आम्ही इच्छा करतो. गमध्वे = गमनाय = जाण्याकरिता. यत्र = जेथे. गावः = बैल. भूरिशृङ्गाः = बहुशृंगाः = पुष्कळ शिंगाचे.

भूरि इति बहुनः नामधेयम्

‘बहु’ ह्याचें ‘भूरि’ असें एक नांव आहे.

प्रभवति इति सतः

सतः ही षष्ठी आहे. जेव्हां ‘बहु’ हे प्रभवति म्हणजे अम्मल करते तेव्हां त्या क्रियेचें म्हणजे त्या क्रियेपासून ‘भूरि’ शब्द उत्पन्न होतो. ‘भूरि’ शब्द प्र+भू ह्याच्यापासून झाला आहे. कोणतीहि गोष्ट पुष्कळ असली म्हणजे तिचा अम्मल सर्वत्र चालतो. यास्क

‘स्ततः सत्याः सताम्’ अशीं षष्ठ्यंतरूपें शब्दांची व्युत्पत्ति दिल्यानंतर कोठेंकोठें वापरतो. जसे:— उषाः कस्मात् । उच्छतीति सत्याः ह्या व्युत्पत्तीचें विवरण करतांना दुर्ग म्हणतो:— बिबासयति हि इयं तमांसि । तस्मात् उच्छति इत्येवम् अस्या एतस्मिन् कर्मणि सत्याः कर्तरि कारके उषाः इत्येतत् अभिधानं भवति (निहक्त २।१८) = उषा अंधःकाराला घालवून देते म्हणून उच्छति = घालवून देते ही क्रिया जेव्हां ती करीत असते तेव्हां त्या क्रियेचें म्हणजे त्या क्रियेपासून उषाः हें रूप निघतें.

शृङ्गं भयतेः वा

शिगाळा शृंग म्हणण्याचें कारण तें डोक्याचा आश्रय करतें. शृंग शब्द ‘श्रि’ ह्या भातूपासून निघाला आहे.

शृणातेर्वा शम्नातेर्वा

किंवा शृ = हिंसा करणें अथवा शम् (तोच अर्थ) ह्यापासून निघाला असेल.

शरणाय उद्गतम् इति वा

शृङ्गम् = शृ + गम्, शृ = शरणाय. गम् = उद्गतम्. अथवा संरक्षण करण्याकरितां तें डोक्यातून निघालें असतें. दुर्गाच्या वृत्तीत ही व्युत्पत्ति नाही.

शिरसः निर्गतम् इति वा

शृ = शिरसः. गम् + निर्गतम्. किंवा डोक्यापासून तें निघालें असतें म्हणून त्याला शृंग म्हणतात.

अयासः अयनाः

अयासः म्हणजे जाणारे, सर्वत्र संचार करणारे.

तत्र तत् उरुगायस्य विष्णोः महागतेः

अत्र = तत्र. अह हा पादपूरण निपात असल्यामुळें भाष्यांत गाळला आहे.

उरुगायस्य = महागतेः मोठी आहे गति ज्याची = वृष्णः = विष्णोः = विष्णूचें.

परमं पदं परार्थस्थम् अवभाति भूरि

परमं = उंच जें स्थान (परार्थ) तेथें असणारें (स्थम्).

ह्या मंत्रांत यजमान व त्याची बायको ह्यांना मन्त्रद्रष्टा म्हणतो:— “हे दंपती ! तुम्ही तेथें जावें म्हणून तुमच्याकरितां आम्ही त्या घरांची (वास्तूनि) इच्छा करतो म्हणजे तुम्हांला उत्तम वसतिगृह मिळावें अशी आमची इच्छा आहे. त्या वसतिगृहांत (यत्र) लांबलांब पसरलेले (भूरिशृङ्गाः), सतत गमन करणारे (अयासः), किरण (गावः) आहेत. त्या ठिकाणीं महागति जो विष्णु त्याचें अतिशय उंच असें पद म्हणजे आदित्यमंडल अतीशय प्रकाशतें.

‘जेथें देवांची संगति इच्छिणारे, उत्तम उत्तम अन्न म्हणजे अमृत पिऊन, आनंद पावतात तेथें तें विष्णूचें गोड अन्न खाण्याची मला फार उत्कट इच्छा आहे. उरुकम

जो विष्णु त्याच्या उत्तमस्थानीं अमृताचा मेघ आहे, असें हिच्या आधीच्या ऋचेंत म्हटलें आहे. प्रस्तुतच्या ऋचेंत ' वाम् ' हें कोणाला उद्देशून म्हटलें आहे तें समजत नाहीं. कोणी तरी दोन देवता ' वाम् ' शब्दांनीं उद्दिष्ट असाव्यात. त्या दोन देवता विष्णु व इंद्र असतील. ऋचेचा अर्थ पुढीलप्रमाणें दिसतो.

“जेथें पुष्कळ किंवा लांब शिंगाच्या दुभत्या (अयासः ?) गाई आहेत अशा ठिकाणच्या घरांत राहण्याची आमची इच्छा आहे. त्याच ठिकाणीं उरुकम जो विष्णु त्याचें उच्च जें निवासस्थान तें अतिशय प्रकाशतें.” ह्यावरून स्तोत्राची विष्णुलोकास जाण्याची इच्छा स्पष्ट दिसते. येथें विष्णूला वृषन् (बैल) असें गौरवानें म्हटलें आहे. वृषन्, गो, वगैरे विशेषणें गौरव दर्शवितात. कधीं कधीं ते शब्द केवळ शोभार्थ किंवा पादपूरण असतात.

पादः पद्यतेः

‘ पाद ’ शब्द पद् = जाणें ह्यापासून निघाला आहे.

तन्निधानात् पदम्

जेथें पाय ठेवला जातो त्याला पद म्हणतात. तेव्हां पद शब्दाहि पद् = जाणें ह्यापासून निघाला आहे.

पशुपादप्रकृतिः प्रभागपादः

पशोः पादाः । पशुपादाः । पशुपादाः प्रकृतिः यस्य सः प्रभागवाची पादः प्रभागपादः

कोणत्याही वस्तूचा चवथा जो भाग त्याला पाद म्हणतात. जनावराला चार पाय असतात. त्या प्रत्येकाला पाद म्हणतात. वस्तूच्या चौथ्या भागाला पाद म्हणण्याचें मूळ कारण (प्रकृतिः) जनावराच्या चार पायांपैकीं एक पाद होय. जनावराच्या पादापासून वस्तूच्या भागाला ‘ पाद ’ म्हणण्याची चाल पडली आहे.

प्रभागपादसामान्यात् इतराणि पदानि

संहितेचीं पदे, वाक्यांतील पदे वगैरेंत पद शब्द घालण्याचें कारण तींहि संहितेचे व वाक्याचे भाग होत. ऋचेमध्ये ‘ पदं ’ शब्द आला आहे. तो कसा उत्पन्न झाला ह्याची मीमांसा करावी लागली व त्यांतून एकदोन अनुमानें निघालीं. एका शब्दाचे अनेक अर्थ होण्याचें हेंच कारण. लक्षणें एका शब्दाचे अनेक अर्थ होतात. तथापि शब्दाची व्युत्पत्ति एकच. हें विधान निरुक्तसिद्धांताला विरुद्ध आहे.

एवम् अन्येषाम् अपि सत्त्वानां संदेहाः विद्यन्ते

जसे गो शब्दाचे अनेक अर्थ वर दाखविले व तद्विषयक संदेह दूर केला तसे (एवम्) इतर पृथिवीवाचक नामाविषयीहि (सत्त्वानाम्) संदेह उत्पन्न होतो. त्यांचा अर्थ काय व त्यांची अर्थाप्रमाणें कशी व्युत्पत्ति करावी असा प्रश्न उत्पन्न होतो.

तानि चेत् समानकर्माणि समाननिर्वचनानि

त्या पदाचा जर (चेत्) सारखाच (एकच) अर्थ होत असेल (समानकर्माणि) तर त्यांची व्युत्पत्ति एकच.

नानाकर्माणि चेत् नानानिर्वचनानि

परंतु त्यांचे जर भिन्न अर्थ होत असतील (नानाकर्माणि) तर त्यांची भिन्न व्युत्पत्ति केली पाहिजे (नानानिर्वचनानि).

यथार्थं निर्वक्तव्यानि

अर्थाप्रमाणें त्यांची व्युत्पत्ति केलीच पाहिजे.

हा अर्थ वरील दोन वाक्यांत आलाच आहे. पुनरुक्तीची कांहीं जरूर नाही. म्हणून हे शब्द प्रक्षिप्त वाटतात.

इति इमानि एकविंशतिः पृथिवीनामधेयानि अनुक्रान्तानि

ह्याप्रमाणें पृथ्वीच्या एकवीस नावांचा अनुक्रमानें आम्हीं विचार केला.

नुसत्या गो शब्दाचा विचार केल्यानें 'सगळ्या एकवीस नांवाचा विचार केला असें कसें म्हणतां येईल ?

तत्र निर्र्कतिः

त्या एकवीस नामांमध्ये 'निर्र्कति' हा शब्द आहे.

निरमणात्

पृथ्वीला निर्र्कति म्हणण्याचें कारण तिच्यावर राहणारें सर्व प्राणी अत्यंत सुख भोगतात. निः = नि. ऋतिः - रमणम्. ऋति हा 'रम्' धातूला 'ति' प्रत्यय लावून व र्चें संप्रसारण करून झाला आहे. हें शब्दरूप साधतांना रम्मधील 'अम्' चा लोप झाला हें सांगावयास नको.

ऋच्छतेः कृच्छापत्तिः इतरा

कृच्छापत्तिः अर्थः यस्याः सा इतरा निर्र्कतिः ऋधातोः

परंतु वाईट स्थिति (कृच्छापत्तिः) असा जेव्हां निर्र्कति शब्दाचा अर्थ होतो तेव्हां तो शब्द निः + ऋ ह्यापासून होतो. निः (= अतिशय) + ऋ (= जाणें) = संकटांत पडणें. अत्यंत वाईट अवस्था ती निर्र्कति.

सा पृथिव्या संदिह्यते । तयोः विभागः

निर्र्कतीचे अर्थ कृच्छापत्ति व पृथिवी ह्यांपैकीं अमक्या एका ऋचेंत कोणता अर्थ असा संदेह उत्पन्न होतो. त्या दोन अर्थांची विभागणी केली पाहिजे. म्हणजे कोणता अर्थ कोठें लागू पडतो हें स्पष्ट सांगितलें पाहिजे.

तस्याः एषा भवति

यर्था जो निर्र्कति शब्द तत्संबंधी पुढील ऋचा होय. तीत निर्र्कति शब्दाचे दोन्हीहि अर्थ आले आहेत.

खण्ड ८ वा.

य ई चकार न सो अस्य वेद य ई ददर्श द्विरुगिष्ठु तस्मात् ।

स मातुर्योना परिवीतो अन्तर्बहुप्रजा निर्कृतिमा विवेश (ऋ. १।१६४।३२)

बहुप्रजाः कृच्छ्रम् आपद्यते इति परिव्राजकाः

ज्याला पुष्कळ संतति होते तो संकटांत पडतो असा परिव्राजक म्हणजे संन्यस्त (संसार ज्यांनीं टाकून दिला आहे असे) ह्या ऋचेचा अर्थ करतात.

वर्षकर्म इति नैरुक्ताः

परंतु ह्या ऋचेत पाऊस कसा पडतो किंवा पाऊस पडणें एवढाच अर्थ आहे असें नैरुक्त म्हणतात.

य ई चकार इति करोतिकिरती संदिग्धौ वर्षकर्मणा

‘ चकार ’ हें कृ = करणें व कृ = शिपडणें ह्या दोहोंचेंहि रूप होतें. तेव्हां दोहोंपैकीं येथें कोणता अर्थ हा संशय उत्पन्न होतो. कोणताहि अर्थ असला तरी तो वर्षकृतीला लागू पडतो, ‘पाऊस तयार केला’ व ‘पावसाचें सिंचन केलें’ असे दोन्हीहि अर्थ चकार ह्यांतून निघतील. ‘य ई चकार’ याचा ‘ज्यानें ह्याला (ईम्) म्हणजे वर्षावाला केलें हा किंवा त्याचें सिंचन केलें’ हा अर्थ.

न सः अस्य वेद मध्यमः

मध्यम जो मेघ तो वर्षाव म्हणजे काय हें जाणत नाहीं.

सः एव अस्य वेद मध्यमः यः ददर्श आदित्योपहितम्

आदित्यानें म्हणजे सूर्यकिरणांनीं हा मेघ तयार केला आहे असें जो पाहतो तो मध्यमच इंद्र हा वर्षाव काय आहे हें जाणतो. इंद्राला पावसाची कृति किंवा शास्त्र कळतें, मेघाला कळत नाहीं.

स मातुः योनौ माता अन्तरिक्षम्

येथें माता म्हणजे अंतरिक्ष. अंतरिक्षाला माता म्हणण्याचें कारण

निर्मयन्ते अस्मिन् भूतानि

सर्व प्राणी येथें निर्माण होतात. पाणी हें जीवनाचें कारण. तें पाणी अंतरिक्षांत निर्माण होतें. तेव्हां सर्व जीव येथेंच उत्पन्न होतात म्हणून अंतरिक्षाला माता म्हणजे निर्माता असें म्हटलें आहे.

योनिः अन्तरिक्षम्

योनि म्हणजे अंतरिक्ष. कारण

महान् अवयवः

अंतरिक्ष हा ब्रह्मांडाचा मोठा भाग आहे. म्हणजे अंतरिक्षाची योनि शब्द अव + यु ह्यापासून झाला आहे. यु = जोडणें. अव + यु = तुकडा पाडणें. अंतरिक्ष हा ब्रह्मांडाचा मोठा तुकडा आहे.

परिवीतः वायुना

परिवीतः = परिवीतः वायुना = ज्याच्याभोंवतीं बारा गेला आहे.

वाय्यामुळें मेघ इकडे तिकडे हालचाल करतो.

परिवीतः = परि + वि + इतः = ज्याच्याभोंवतीं गेला आहे असा.

अयमपि इतरः योनिः एतस्मात् एव

हा जो दुसरा म्हणजे लौकिक भाषेतला 'योनि' शब्द तोहि 'यु' धातूपासून झाला आहे. कारण

परियुतो भवति

त्याच्या भोंवतीहि स्नायु आणि मांस असतें. दुर्गाच्या पठांत 'भवति' याच्यानंतर 'स्नायुना मांसेन च' हे शब्द होते असें दिसतें व तसे शब्द असणें जरूर आहे.

बहुप्रजाः भूमिम् आपद्यते वर्षकर्मणा

निर्ऋतिम् = भूमिम्. आविवेशः = आपद्यते. बहुप्रजाः = बहुशः प्रजायमानः (दुर्ग).

मेघ पावसाच्या रूपानें जन्म घेऊन पृथ्वीकडे जातो.

झा पाठांत ऋचेचा फक्त वर्षपर अर्थ दिला आहे. तो असाः—मेघ वर्षाव करतो किंवा पाऊस पाडतो. पण पाऊस कसा उत्पन्न होतो हें त्याला माहीत नसतें. परंतु अंतरिक्षामध्ये पाण्याची वाफ झालेली जो पाहतो त्याला ही कृति कळते. वायु ज्याच्याभोंवतीं आहे असा आकाशाच्या एका भागांत असणारा मेघ जोरानें पावसाचा जन्म घेऊन भूमीत शिरतो.

परिव्राजकांचा अर्थ दुर्गानें आधीं दिला आहे. तेव्हां दुर्गाच्या पाठांत त्या प्रका-
रचें यास्कभाष्य असावें. परिव्राजकांचा अर्थ असाः—जो गर्भ करतो म्हणजे गर्भाचें आधान करतो त्याला गर्भाचें स्वरूप कळत नाही. पण जो तें तत्त्व पाहतो तो त्याच्यापासून अलित राहतो म्हणजे प्रजोत्पादनाच्या कामांत तो पडत नाही. प्रजो-
त्पादनकर्ता आईच्या योनींत गुरफटला जाऊन पुनः पुनः जन्म घेतो व त्यामुळें संकटांत पडतो. दुर्गानें केलेला अर्थ जरा भिन्न आहे. तो असाः—

शरीरामध्ये गर्भ कसा लपलेला असतो (हिरूक्) हें जो बरोबर पाहतो त्यालाच हें प्रजोत्पादन म्हणजे काय आहे हें कळतें. परिवीतः = जरायूनें वेष्टित असा, मातुर्योनी = गर्भाशयाचें ठिकाणीं. बहुप्रजाः = ज्याला फार मुलें झालीं आहेत असा.

शाकपूणिः संकल्पयांचक्रे सर्वाः देवताः जानामि इति

मला सगळ्या देवता माहीत आहेत असा अभिमानयुक्त विचार शाकपूणीच्या मनांत आला. तेव्हां

तस्मै देवता उभयलिङ्गा प्रादुर्बभूव

त्याच्या समोर जिच्यामध्ये पुरुषाची व स्त्रीची दोन्हीहि चिन्हे होती अशी देवता प्रकट झाली.

तां न जज्ञे

ती त्याला ओळखतां आली नाही.

तां प्रपच्छ विविदिपाणि त्वा इति

तुला जाणण्याची मला इच्छा आहे; (तेव्हां तूं कोण आहेस असें) त्यानें तिला विचारलें.

सा अरुमै एताम् ऋचम् आदिदेश । एषा मदेवता इति

अहं देवता यस्यां सा मदेवता

ह्या ऋचेंत मी देवता आहे असें म्हणून पुढील ऋचा ती त्याला सांगती झाली.

हें पुढील खंडाचें निदान होय. पुढील खंडाचा निश्चित शब्दांशीं किंवा पृथिवी-वाचक कोणत्याहि शब्दांशीं संबंध नाही.

खंड ९ वा

अयं स शिङ्क्ते येन गौरभीवृता मिमाति मायुं ध्वसनावधि श्रिता ।

सा चित्तिभिर्नि हि चकार मर्त्यं विद्युद्भवन्ती प्रति वव्रिमौहृत

(क. १।१६४।२९)

अयं सः शब्दायते

शिङ्क्ते = शब्दायते.

तो हा गडगडाट करीत आहे.

येन गौः अभिप्रवृत्ता

अभीवृता = अभिप्रवृत्ता.

जिला गति दिलेली आहे अशी. दुर्गाच्या पाठांत अभिप्रवृत्ता शब्दाच्या ऐवजीं अभीवृता असाच पाठ आहे.

मिमाति मायुं शब्दं करोति

मिमाति मायुं = शब्दं करोति = हंबरडा फोडते.

मायुमिव आदित्यम् इति वा

किंवा मायु म्हणजे आदित्य. आदित्य जसा प्रकाशमान असतो तशी ती स्वतःला प्रकाशमान करते. आदित्याला मायु म्हणण्याचें कारण तो सर्वभूतनिर्माता आहे. मायु शब्द निर् + मा ह्यापासून झाला आहे. वास्तविक पहातां मा किंवा मी = शब्द करणें हाच धातु मायु शब्दांत आहे.

वाक् एषा माध्यमिका

येथें गौ म्हणजे माध्यमिका वाक् म्हणजे अंतरिक्षांत होणारा आवाज.

ध्वंसने मेघे अधिश्रिता

ध्वसनौ = ध्वंसने मेघे = जो तिचा ध्वंस करावयाला बघतो अशा मेघांत.

अधिश्रिता = त्याच्यावर अवलंबून असणारी म्हणजे त्याच्यांत गुरफटलेली.

सा चित्तिभिः कर्मभिः

चित्तिभिः = कर्मभिः.

चित्ति म्हणजे कृति; म्हणजे चटचटा शब्द करणे.

नीचैः निकरोति मर्त्यम्

मनुष्याला (मर्त्य) ती खालती करते; म्हणजे ओणावयाला लावते. मनुष्याला विजेकडे पाहवत नाही, 'हि' हा निरर्थक निपात असल्यामुळे भाष्यांत तो गाळला आहे. 'नि' हा उपसर्ग करोति ह्याला जोडला असून त्याचा 'नीचैः' असाहि अर्थ केला आहे. वास्तविक 'नि' 'करोति' ह्याला जोडावयास नको.

विद्युद्भवन्ती प्रत्यूहते वज्रिम्

प्रति + औहत = प्रत्यूहते = आपले रूप झांकून टाकते.

वज्रिः इति रूपनाम वृणोति इति सतः

वज्रि म्हणजे रूप. रूपाला वज्रि नांव पडण्याचें कारण रूप सर्वांगाला झांकून टाकते. वृ (झांकून टाकणे) ह्याचें वज्रि हें नामरूप होय.

वर्षेण प्रच्छाद्य पृथिवीं तत् पुनः आदत्त

पावसाने (वर्षेण) पृथिवीला आच्छादून तें पाणी माध्यमिका वाकू पुनः वर घेते.

हा सारांशरूप अर्थ चौथ्या चरणाचा आहे. सर्व ऋचेचा यास्कानें केलेला अर्थ असाः—माध्यमिका वाचेली (गौः) ज्यानें चवताळविली आहे (अभिवृता=अभिवृत्ता) व त्या नाश करणाऱ्याच्या तावडींत सांपडल्यामुळे ती हंबरडा फोडीत आहे असा मेघ गर्जना करीत आहे. ती विजेचें रूप घेऊन व चट्चट असा शब्द करून मनुष्यमात्राला खालीं लवावयाला लाविते व नंतर आपल्या रूपाचा उपसंहार करते.

खरा अर्थ थोडासा भिन्न काहे. गौः=पाणी. त्या गाईला (पाण्याला) मेघानें गराडा घातला आहे (अभिवृता) व त्या नाशकारक शत्रूच्या तावडींत ती सांपडली आहे. त्यामुळे ती हंबरडा फोडीत आहे. तथापि मेघ गर्जना करीत राहतोच. (ह्या पहिल्या अर्थांत एक प्रकारची उपमा आहे. वाघ किंवा सिंह गाईवर झडप घालतो व ती त्याच्या तावडींत सांपडल्यामुळे हंबरडा फोडते. तिकडे लक्ष न देतां तो हिंस्र पशु गर्जना करीत राहतोच.) तावडींत सांपडलेली ती गाय विजेचें रूप धारण करिते व आपल्या प्रकाशानें म्हणजे भरपूर लवण्यानें मर्त्य जो वृत्र त्याला खालीं ढकलते म्हणजे चीत करिते. ज्यानें तिला झांकून टाकलें होतें (वज्रिम्) त्यालाच सूड घेण्याकरितां (प्रति) ती झांकून टाकते.

पहिल्या अर्थांत मेघाचें व दुसऱ्या अर्थांत 'गौ'चें वर्णन आहे; म्हणून ऋचे-मर्त्ये दोन देवता होत. पण शेवटीं मेघाचा नाश झाल्यामुळे गौ ही मुख्य देवता ठरते. हें यास्कानें सांगितलें नाहीं. तथापि शाकपूर्णानें ह्या मुख्य देवतेची अटकळ केलीच असली पाहिजे.

खंड १० वा

हिरण्यनामानि उत्तराणि पञ्चदश (निघंटु १।२)

पुढील सुवर्णाचीं नांवे पंधरा होत

हिरण्यं कस्मात्

‘हिरण्य’ शब्द कसा झाला ?

ह्रियते आयम्यमानम् इति वा

लांब केलेलें आयम्यमानं म्हणजे कडी, गोठ, पाटल्या वगैरे रूपांनीं तयार केलेलें सोनें लोक सोनारापासून घेऊन जातात.

हिरण्यम् = हिर् = अ + ण् + यम्. हिर् = हि = ह्रियते. अयम् = आयम्. णं = (यमा)नं. आयम् + यमानं = आयम्यमानम्

ह्रियते जनात् जनम् इति वा

हिर् + य = ह्रिय = ह्रियते. नम् = (जनात् जनम्) = व्यवहारामध्ये सोन्याचें नाणें एकाच्या हातून दुसऱ्याच्या हातीं जातें.

हितरमणं भवति इति वा

हि = हित. रण् + म् = रमणम्. सोनें हितकर असून मन रमवितें. ह्या व्युत्पत्तींत ‘य’ टाकून द्यावयाचा.

हृदयरमणं भवति इति वा

हिर् = हृदय. रण् + म् = रमणम्. रमवितें. ही व्युत्पत्ति फक्त महाराष्ट्रपाठांत दिली आहे.

हर्यतेः वा स्यात् प्रेप्साकर्मणः

हर्य = इच्छा करणें ह्या धातूपासून कदाचित् हा शब्द बनला असेल.

हिर् + य = हर्य. ह्या व्युत्पत्तींत ‘अण्’ टाकून द्यावयाचा.

हिरण्य, हिरि, हरि, हरित् व लॅटिनमधला ऑरम् ह्या सगळ्यांचा अर्थ सोनें. हे बहुतेक सारखेच शब्द आहेत. सुवर्णवाची मूल शब्दाचे हे भिन्न भिन्न उच्चार होत.

अन्तरिक्षनामानि उत्तराणि षोडश (१।३)

पुढील अंतरिक्षाचीं नांवे सोळा होत.

अन्तरिक्षं कस्मात्

अन्तरिक्ष शब्द कसा बनला ?

अन्तरा क्षान्तं भवति

अन्तरि = अन्तरा. क्षम् = क्षान्तम्. द्यावापृथिवीच्या मध्ये असून (अन्तरा) तें पृथिवीचा शेवट होतें; म्हणजे पृथिवीच्या सर्व बाजूंनीं अंतरिक्ष असतें. क्षान्तम् = क्षा + अन्तम्.

अन्तरा इमे इति वा

इमे म्हणजे द्यावाप्राथिबी. त्याच्यामध्ये (इमे अन्तरा) आकाश निवास करते. क्षम् = क्षियति. हीच खरी व्युत्पत्ति होय.

शरीरेषु अन्तर अक्षयम् इति वा

किंवा सर्व शरीरांच्या आंत (अन्तर्) अक्षय म्हणजे क्षय नसलेले असें अन्तरिक्षम् = अन्तर् + इक्षम्. इक्षम् = अक्षयम्. आत्म्याला अंतरिक्ष (आकाश) असें उपनिषदांत म्हटले आहे.

तत्र समुद्रः इति एतत् पार्थिवेन समुद्रेण संदिह्यते

ह्या अंतरिक्षवाचक नामांमध्ये (तत्र) समुद्र हें नांव पृथिवीवरील समुद्रासारखे असल्यामुळे संदेह उत्पन्न होतो. म्हणजे अमक्या एका ऋचेंत आलेला समुद्र शब्द अंतरिक्षवाची आहे कीं समुद्रवाची आहे असा संशय उत्पन्न होतो.

समुद्रः कस्मात्

‘समुद्र’ शब्द कसा झाला ? त्याचा अर्थ जर अंतरिक्ष असेल तर

समुद्रवन्ति अस्मात् आपः

त्याच्यापासून म्हणजे अंतरिक्षापासून पाणी पृथिवीकडे धांवत जातें (द्रवन्ति).

समभिद्रवन्ति एनम् आपः

पृथिवीवरील समुद्राकडे नद्यांचे पाणी धांवत जातें. पार्थिव समुद्र वर सांगितला आहे म्हणून ‘एतम्’ च्या ऐवजी ‘एनम्’ घातले आहे. ही पृथिवीवरील समुद्राची व्युत्पत्ति झाली.

संमोदन्ते अस्मिन् भूतानि

स = सं. मुद्र = मोदन्ते. माशासारखे प्राणी तेथें राहून आनंद पावतात. म्हणजे सं + मुद् पासून ‘समुद्र’ शब्द.

समुद्रको भवति

किंवा त्याच्यामध्ये (उद्र) उदक सांचलेले (सं) असतें. हीच खरी व्युत्पत्ति होय. ग्रीक भाषेंत ह्यूद्र (hudra) म्हणजे पाणी. ह्यूद्र आणि उद्र हे एकच.

समुनन्ति इति वा

समुद्र पृथिवीचा पुष्कळ भाग भिजवून टाकतो. समुनन्ति = सम् + उनन्ति. उन्द् = भिजविणें. उन्द् = उद्. उद् + रं = उद्र = उदक. उद् (उदक) व्यापणून उन्द् धातु निघाला नसेल कशावरून ?

तयोः विभागः

ह्या दोन समुद्रामधील विभाग पुढील ऋचेंत दाखविला आहे. म्हणजे त्या ऋचेंत दोन्ही समुद्र आले असून एक अंतरिक्षवाची आहे व दुसरा समुद्रवाची आहे.

तत्र इतिहासम् आचक्षते

त्या ऋचेसंबंधी खालीलप्रमाणें इतिहास सांगतात. म्हणजे त्या ऋचेचें निदान पुढीलप्रमाणें होय.

देवापिश्च आर्ष्टिषेणः शंतनुश्च कौरव्यौ भ्रातरौ बभूवतुः

ऋष्टिषेणाचे देवापि व शंतनु मुलगे असून कुरुकुलांत जन्मलेले ते दोघे भाऊ भाऊ होते.

कुरुकुलांतला ऋष्टिषेण ह्याचे हे दोघे मुलगे होते एवढें म्हटलें असतें म्हणजे चाललें असतें. कौरव्यौ = कुरुकुलांत जन्मलेले असा अर्थ करावा.

स शंतनुः कनीयान् अभिषेचयांचक्रे

शंतनु हा धाकटा असूनहि त्यानें आपणास राज्याभिषेक करून घेतला.

देवापिः तपः प्रतिपदे

त्यामुलें देवापीनें तप करण्याचें पतकरलें.

ततः शंतनोः राज्ये द्वादश वर्षाणि देवो न वर्षष

त्यामुलें बारावर्षे शंतनूच्या राज्यांत पाऊस पडला नाहीं.

तम् ऊचुः ब्राह्मणाः अधर्मः त्वया चरितः

त्याला ब्राह्मण म्हणाले, “तू अधर्माचरण केलें आहेस.

ज्येष्ठं भ्रातरम् अन्तरित्य अभिषेचिनम्

थोरल्या भावाच्या व राज्याभिषेकाच्या मध्ये येऊन म्हणजे त्याच्या राज्याभिषेकाच्या आड येऊन तूं स्वतःला राज्याभिषेक करून घेतलास.

तस्मात् ते देवो न वर्षति इति

म्हणूनच तुझ्या राज्यांत (ते = ते राज्ये) पाऊस पडत नाहीं.”

शंतनुः देवापिं शिक्ष राज्येन

तेव्हां शंतनूनें देवापीला राज्य दिलें.

शिक्षं हं शक् देणें ह्या धातूचें चिकीर्षितज रूप होय.

तम् उवाच देवापिः

देवापि त्याला म्हणाला.

पुरोहितः ते असानि याजयानि च त्वा इति

मी तुझा पुरोहित होतों व तुझ्याकडून यज्ञ करवितों.

हल्लींच्या यज्ञांत पुरोहित असा कोणीहि नसतो. हल्लीं पुरोहित म्हणजे धार्मिक बाबतींत राजाला सल्ला देणारा व राजाचीं धर्मकृत्यें करणारा असा ब्राह्मण होय. पण ऋग्वेदकालीं पुरोहिताशिवाय यज्ञ होतच नसे म्हणून अग्नीला ‘यज्ञस्य पुरोहितं’ असें म्हटलें आहे.

तस्य एतत् वर्षकामसूक्तम्

पाऊस पडावा अशी इच्छा दर्शविणारें जें सूक्त देवापीला दिसलें तें हें.

तस्य एषा भवति

त्या सूक्तापैकींच पुढील ऋचा होय.

दोन 'तस्य' शब्द आल्यामुळे घोटाळा होतो. ह्या खंडांत यास्कानें बोलण्यांत येणारी भाषा वापरली आहे.

खंड ११ वा

आष्टिषेणो होत्रमृषिर्निषीदन् देवापिर्देवसुमतिं चिकित्वान् ।

स उत्तरस्मादधरं समुद्रमपो दिव्या असृजद्वर्ष्या अभि । क्र. सं. १०१९८१५

आष्टिषेणः ऋष्टिषेणस्य पुत्रः

आष्टिषेण म्हणजे ऋष्टिषेणाचा पुत्र.

इषितसेनस्य इति वा

किंवा इषितसेनाचा.

‘अर्थनित्यः परीक्षेत’ (निरु० २।१) ह्याचें हें उदाहरण होय. ऋष्टिषेण ह्याचा अर्थ ऋष्टिनामक आयुधें ह्मी सेना आहित ज्याचीं तो. तो अर्थ मनाला पटत नाही. राजे लोक परप्रांतावर स्वाभ्या करण्याकरितां सेना पाठवितात (इषित) म्हणून इषितसेन हीच व्युत्पत्ति बरोबर. ऋष्टि व इषित ह्या दोहोंतहि प् व इ हीं अक्षरें आहेत. सेना सेश्वरा

सेना म्हणजे स + इन (ईश्वर). जिला मालक म्हणजे सेनापति असतो ती सेना.

समानगतिर्वा

स = समाना. इ जाणें ह्यापासून इनम् (= गतिः). शिपाई लोक सारख्या पद्धतीनें चालतात. शिस्तीमुळे मार्गेपुढें कोणाचेंहि पाऊल पडत नाही.

पुत्रः पुरु त्रायते

पु = पुरु. त्रः = त्रायते, जो सर्वपरी आईबापांचें रक्षण करतो तो.

निपरणात् वा

किंवा मुलगा पितरांना पिंड देतो म्हणून.

नि + पृ = पिंड देणें. ह्या ‘पृ’ धातूपासून पुत्र शब्द झाला असेल. निपृणाति ददाति हि असौ पिण्डान् पितृभ्यः इति पुत्रः असें दुर्ग म्हणतो. किंवा

पुत्र नरकम् । ततः त्रायते इति वा

पुत्रः = पुत्र + त्रः. पुत्र हें एका नरकाचें नांव आहे. त्या नरकापासून पुत्र आई-बापाचें (त्रः). रक्षण करितो

ही शेवटली व्युत्पत्ति स्मृतिग्रंथांत दिलेली असते.

होत्रम् ऋषिः निषीदन्

होत्याचें कर्म करणारा ऋषि. होत्र निषद् = होत्याच्या कामावर बसणें म्हणजे होतुकर्म करणें.

ऋषिः दर्शनात्

ऋषि हा शब्द दृश् धातूपासून झाला आहे. कारण

स्तोमान् ददर्श इति औपमन्यवः

स्तोम म्हणजे सूक्ते पाहता (ददर्श) झाला म्हणून तो ऋषि असें औपमन्यव म्हणतो. मंत्र ऋषींनी रचले नसून ते त्यांना दिसले. ऋषिः = दृशिः. म्हणजे मूळचा शब्द दृशिः.

तत् यत् एनान् तपस्यमानान् ब्रह्म स्वयंभु अभ्यानर्षत् तत् ऋषीणाम् ऋषित्वम् इति विज्ञायते

ऋषींना ऋषि म्हणण्याचें कारण ते तप करीत असतांना स्वयंभू जो वेद तो त्यांना दिसला (अभ्यानर्षत्) असें ब्राह्मणवचन आहे (इति विज्ञायते).

म्हणजे ऋषि शब्द ऋष् दिसणें ह्यापासून झाला आहे. 'ऋष्' याळा प्रथम-भूतकाळीं 'आन्' लागून 'आनर्षत्' असें रूप होतें. अभि हा उपसर्ग आहे. ऋषी गतौ (धा० ६।७). अभ्यानर्षत् = अभ्यागच्छत् (दुर्ग). तप करणाऱ्या ऋषींकडे वेद स्वतः होऊन आला असा दुर्ग अर्थ करतो. ब्राह्मणकाठी ऋप् धातूचा अर्थ काय होता तें कळत नाही. ही भिन्न व्युत्पत्ति आहे. तथापि 'वा' शब्द घातला नाही. ब्राह्मणवचन तैत्तिरीय आरण्यक (२।९) ह्यांत आहे. पण तेथें 'अभ्यानर्षत्' व 'तद् ऋषीणाम्' ह्यांच्यामध्ये 'ते ऋषयः अभवन्' असे जास्त शब्द आहेत. पण त्या शब्दांची कांहीं जरूर नाही; गुंजरपाठांत व दुर्गवृत्तींत ते शब्द नाहीत; महाराष्ट्रपाठांत आहेत.

देवापिः देवानाम् आप्त्या स्तुत्या च प्रदानेन च

देवापि या शब्दाचा येथें विशेष अर्थ आहे. जसें निरुक्त २।६ मध्ये 'पुरुषादः' ह्याचा 'पुरुषान् अदनाय' असा विशेष अर्थ यास्कानें केला तसाच देवापि या शब्दाचा विशेष अर्थ येथें केला आहे. तो शब्द केवळ एका मनुष्याचें नांव नसून विशेष कारणाकरितां ऋचेंत घातला आहे. देवापिः = देवानाम् आप्तिः = जो देव मिळवितो, आपल्या बाजूला आणतो असा मनुष्य. तो कोणत्या साधनांनीं देवांना आपल्या बाजूला आणतो ? उत्तरः—स्तुतीनें (स्तुत्या) व हवि देण्यानें (प्रदानेन) देवापिः = स्तुति व हवि ह्यांनीं आपल्या बाजूला देवांना वळवून.

'ऋषिदर्शनात्' येथें 'दर्शनात्' याजबद्दल 'अर्षणात्' असा पाठ असेल. त्याला आधार म्हणून ब्राह्मणवचन दिलें असलें पाहिजे. ही व्युत्पत्ति यास्काला पसंत असल्यामुळें त्यानें ती प्रथम दिली असावी व नंतर औपमन्यवाचें मत दिलें असावें.

देवसुमतिं देवानां कल्याणीं मतिम्

सु = कल्याणीं. देवांची बहाल मर्जी मिळते

चिकित्वान् । चेतनावान्

असें तो जाणता झाला. कित् = जाणणें. चिकित्वान् = चेतनावान् = जाणणारा.

एवढा अर्थ यास्कानें दुसऱ्या चरणांतून काढला आहे. त्याचें कारण वेदांतील प्रत्येक

शब्द सार्थ आहे व कांहीं शब्दांत खोल अर्थ भरला आहे हें दाखविण्याचा त्याचा हेतु होय. वास्तविक पाहतां तसा खोल अर्थ येथें नाहीं. खरा अर्थ पुढीलप्रमाणे आहे:—

ऋषिषेणाचा मुलगा, देवापि ऋषि, होतृकर्म करीत असतांना देवाची म्हणजे पर्जन्याची बहाल मर्जी संपादन करिता झाला (चिकित्वांन्).

स उत्तरस्मादधरं समुद्रम् । उत्तरः उद्भूततरः भवति

उत्तरः = उत् + हत + तरः. 'उपसर्गात् छन्दसि धात्वर्थे' (पा. ५।१।११८) = धात्वर्थविशिष्टे साधने वर्तमानात् स्वार्थे वतिः स्यात् = धातूचा अर्थ ज्यांत आहे अशा उपसर्गाला 'वत्' प्रत्यय उगाच लावलेला आढळतो. जसे:— उद्भूतः = उद्भूतात्. निवतः = निर्गतात्. उत् व नि ह्यांचेच 'उद्भूत' व 'निर्गत' असे अर्थ आहेत. त्यांना 'वत्' प्रत्यय उगाच लावलेला आहे. पाणिनीने 'वत्' प्रत्ययापुरतेंच विधान केलें आहे. यास्ककालीन वैय्याकरणांनीं इतर तद्धितप्रत्ययासंबंधानेंहि तसें विधान केलें होतें असें दिसतें. तसें असल्यास यास्क हा पाणिनीहून पुरातन ठरतो. उत् ह्याच्यामधेंच उद्भूत अर्थ आहे व त्याला 'तर' प्रत्यय लावला आहे. 'उत्तर' = तडाखे देऊन खूप वर ढकललेला.

वास्तविक पाहतां उपसर्गांनाच तद्धित प्रत्यय लाविलेले आढळतात; व तसे प्रत्यय लावण्याचें कारण उपसर्गांपासून नांम व विशेषणें तयार करणें हें होय. परावत्, प्रवत्, उद्भूत, निवत् हीं खीलिंगी नांम होत. उत्तर, प्रतर, अवतर हीं विशेषणें होत.

अधरः अधोऽरः

अधर हा शब्द मूलचा अधोऽर असा होता. अधः = खालीं. अरः = जातें. अरति = गच्छति. जें खालीं जातें तें अधर.

वास्तविक 'अधर' हा शब्द मूलचा 'अधस्तर' असा असावा. म्हणजे 'अधस्' ह्या अव्ययाला 'तर' प्रत्यय लावून त्याचें विशेषण केलें असावें. कालेंकरून त्याचा अधर असा उच्चार झाला असावा.

अधः न धावति

अधः = न धावति. अधः = अ + धः. अ = न. धः = धावति. धांवत नाहीं तें अधः म्हणजे अधस् शब्द धाव् धातूला अ लावून बनविला आहे.

इति ऊर्ध्वगतिः प्रतिषिद्धा

ह्या व्युत्पत्तीनें वर जाण्याच्या गतीचा प्रतिषेध केला आहे. म्हणजे जें खालीं जातें, वर जाऊं शकत नाहीं तें अधर; जसें पाणी.

व्युत्पत्ति देण्यांत गुंतल्यानें उत्तरार्धाचा अर्थ देण्यास यास्क विसरला. तो अर्थ असा:—“वरच्या समुद्रांतून (उत्तरस्मात्) खालच्या समुद्राकडे (अधरं समुद्रमभि) तो म्हणजे देवापि स्वर्गांत वास करणारे (दिव्याः) व वर्षाकालाला योग्य असें (वर्ष्याः) पाणी (अपः) सोडता झाला (असृजत्). म्हणजे योग्य ऋचा म्हणून त्यानें खूप पाऊस पाडला.

तस्य उत्तरा भूयसे निर्वचनाय

तो अर्थ (तस्य) जास्ती (भूयसे) स्पष्ट व्हावा म्हणून (निर्वचनाय) पुढील ऋचा (उत्तरा) दिली आहे.

खंड १२ वा

यद्देवापिः शंतनवे पुरोहितो होत्राय वृतः कृपयन्नदीधेत् ।

देवश्रुतं वृष्टिर्वनि रराणो बृहस्पतिर्वाचमस्मा अयच्छत् । १०।९।७ ॥

शंतनुः शं तनो अस्तु इति वा

शंतनुः=शम्+तनुः. हे शरीरा (तनो) तुला सुख (शम्) होवो (अस्तु).

अशी शंतनु शब्दाची व्युत्पत्ति किंवा

शम् अस्मै तन्वा अस्तु इति वा

बाला शरीराने (तन्वा) सुख होवो; अशीहि व्युत्पत्ति असेल.

दुर्गाच्या मते तुमच्या शरीराला सुख होवो असे तो रोग्यांना म्हणत असे म्हणून त्याचे नाम शंतनु असे पडले. पण प्रश्न हा आहे की नांव जन्मल्याबरोबर पडले किंवा तो मोठा झाल्यावर पडले ?

पुरोहितः पुरः एनं दधति

ऋत्विजाला 'पुरोहित' असे नांव पडण्याचे कारण त्याला (एनम्) पुढे (पुरः) ठेवतात (दधति) म्हणजे यज्ञात त्याला अग्रस्थान देतात.

होत्राय वृतः

होतृकर्म करण्याकरिता निवडलेला.

कृपायमाणः

कृपयन् = कृपायमाणः = कृपाळू होऊन.

टीपः--कृपयन् ह्याचा अर्थ प्रवृत्त करणारा असा बहुतरुन असावा. 'कृप्' ह्या नामाचा ज्वाला असा अर्थ होतो असे एका मासिकांत मी सिद्ध केले आहे.

अन्वध्यायत्

अदीधेत्=अन्वध्यायत्=सारखा चिंतन करीत राहिला.

वास्तविक 'अदीधेत्' ह्यामध्ये धी(=विचार करणे, ध्यान करणे) असा धातु आहे; 'धै' धातु नाही. 'धी' धातूची रूपे पुष्कळ वेळां ऋग्वेदात आली आहेत.

देवश्रुतं देवाः एनम् शृण्वन्ति

ज्याने केलेली स्तुति देव ऐकतात तो देवश्रुत.

वृष्टिर्वनि वृष्टियाचिनम्

वन्=याच्=मागणे, याचना करणे. जो पर्जन्याची याचना करितो तो वृष्टिर्वनि. यास्काने 'देवश्रुतं' व 'वृष्टिर्वनि' हीं 'देवापि' अध्याहृत घेऊन त्याची विशेषणे केली आहेत; व तसें कारितांना त्याने 'मत्वा' शब्द अध्याहृत घेतला असावा.

कारण दुर्ग तो शब्द अध्याहृत घेते. परंतु यास्क व दुर्ग ह्या दोघांचीहि चूक झाली आहे. वृष्टिवनि=वृष्टीची देणगी. जसा 'सनि' शब्द 'सन्' देणे ह्यापासून झाला आहे, तसा 'वनि' 'वन्' ह्यापासून निघाला आहे. 'देवश्रुतं' हें 'वृष्टिवनि'चें विशेषण आहे व त्याचा अर्थ देवानें म्हणजे पर्जन्यानें देऊं केलेली असा आहे.

रराणः रातिः अभ्यस्तः

रा=(देणें) ह्याचा अभ्यास केल्यानें 'ररा' होतें; व त्याला 'आन' प्रत्यय लावून वर्तमानकालीन विशेषण तयार होतें. रराण=देणारा.

बृहस्पतिः ब्रह्मा आसीत्

त्या यज्ञांत बृहस्पति हा ब्रह्मा होता. होता, उद्गाता, अध्वर्यु व ब्रह्मा असे यज्ञांत चार ऋत्विज असतात. कोणती ऋचा केव्हां म्हणावी हें बृहस्पति सांगतो. परंतु तसा अर्थ येथें घेणें जरूर नाहीं. बृहस्पति म्हणजे वाक्पति. हा एक देव आहे.

सः अस्मै वाचम् अयच्छत्

तो बृहस्पति ह्या देवापीला वाचा देता झाला म्हणजे योग्य ऋचा त्यानें त्याला म्हणावयास सांगितली किंवा सुचविली

बृहत् उपव्याख्यातम्

बृहत् इति महतो नामधेयं वगैरे व्युत्पत्ति निरुक्त १।७ मध्ये दिली आहे.

बृहस्पतिः = बृहताम् पतिः. बृहताम् म्हणजे मोठ्या देवांचा पति तो बृहस्पति. किंवा बृहतः पतिः. बौला ऋग्वेदांत बृहत् म्हटलें आहे; त्याचा पति म्हणजे त्याला जिकणारा. बृहस्पति. म्हणजे मूळचा इंद्र होय. पण पुढें तो निराळा देव मानिला गेला. ऋचेचा अर्थ पुढीलप्रमाणें:-

“जेव्हां देवापि शंतनूचा पुरोहित झाला व त्याची होतृस्थानीं निवड झाला तेव्हां अग्नि प्रज्वलित करून तो ध्यान करिता झाला. तेव्हां पर्जन्यदेव देऊं करील अशी वृष्टीची देणगी देणारा बृहस्पति त्याला योग्य ऋचा देता झाला. म्हणजे ज्या ऋचें पार्थन्य देव खूष होऊन वृष्टि देईल अशी ऋचा सुचविता झाला.

खण्ड १३ वा

साधारणानि उत्तराणि षड् दिवश्च आदित्यस्य च (१।४)

पुढील नामें 'द्यौ' आणि 'आदित्य' ह्या दोघांनाहि लागतात. व तीं सहा आहेत. म्हणजे त्यांतील प्रत्येक नामाचा अर्थ द्यौ आणि आदित्य असा होतो.

यानि तु अस्य प्राधान्येन उपरिष्ठात् तानि व्याख्यास्यामः

परंतु केवळ आदित्याचींच जीं नामें त्यांची व्याख्या आम्ही पुढें करणार आहोंत (निरु. १२-१२।१८).

अस्य ह्यानें नजीक जो आदित्य शब्द तो दर्शविला जातो.

आदित्यः कस्मात्

आदित्याला 'आदित्य' हें नांव पडावयाचें काय कारण ?

आदत्त रसान्

आदित्य = आदत्त = घेतो. काय घेतो ? तर पृथ्वीवरचे रस शोषून घेतो. किंवा

आदत्त भासं ज्योतषाम्

प्रकाशणान्या ग्रहनक्षत्रादिकांचें तेज हरण करितो; सूर्य उगवला म्हणजे ग्रह व नक्षत्रें दिसत नाहीत. ह्या दोन व्युत्पत्तींत आ + दा हा धातु आहे. किंवा

आदीप्तः भासः इति वा

तो तेजानें प्रकाशित झालेला असतो. म्हणजे आ + दीप् हा धातु आहे.

ह्या तीनहि व्युत्पत्ति अर्थानुरोधानें केल्या आहेत व त्यांत अक्षरसाम्य दिसतें म्हणून त्या दिल्या आहेत.

अदितेः पुत्रः इति वा

अदितिचा मुलगा म्हणून तो आदित्य. ही व्युत्पत्ति खरी असूनहि ती शेवटीं देण्याचें कारण आदित्य शब्दानें जे अर्थ सूचित होतात ते ह्या व्युत्पत्तींतून निघत नाहीत.

अल्पप्रयोगं तु अस्य एतत् आर्चाभ्याम्नाये

ऋचाम् अयम् आर्चः. आर्चः + अभ्याम्नायः = आर्चाभ्याम्नायः = ऋचांचा समुदाय किंवा संप्रह म्हणजे ऋग्वेदाची दहा मंडले.

परंतु आदित्याचें (= सूर्याचें) आदित्य हें जें नांव त्याचा प्रयोग ऋग्वेदांत थोडा आहे. म्हणजे आदित्य (=सूर्य) अशा अर्थाच्या ऋचा फारच थोड्या आहेत.

सूक्तभाक् सूर्यम् आदितेयम् अदितेः पुत्रम्

आदितेय हें नुसतें सूक्तभाक् असतें, हविर्भाक् नसतें. आदितेय ह्या नांवानें सूर्याला हवि दिलेल्या आदळत नाहीत. आदितेय = सूर्य असें सूक्तांतून मात्र सांपडतें. 'आदितेय' हा शब्द व हें रूप फक्त ऋ० १०।८८।११ ह्यांतच आलें आहे.

यदेवेनमदधुर्यज्ञियासो विवि देवाः सूर्यमादितेयम् (१०।८८।११)

ह्यांत सूर्य व आदितेय हे शब्द आले आहेत. आदितेयम् = अदितेः पुत्रम्. दुर्गाच्या मते सूक्तभाक् वगैरे आदितेय ह्या शब्दासंबंधानें आले आहेत. तो म्हणतो "दुसऱ्या टीकाकारांच्या मते 'आदित्य' हा शब्द अल्प-प्रयोग आहे; पण हें त्यांचें म्हणणें बरोबर नाही; कारण आदित्य या नामाला सूक्त-भाक् वगैरे शब्द लागू पडत नाहीत. 'आदित्य' हा शब्द केवळ सूक्तभाक् नसून हविर्भाक्हि आहे. उदाहरणार्थ, 'आदित्यं बहुरूपम् आलभेत' (मैत्रायणीसंहिता २।५।११). तेव्हां हे शब्द आदितेय ह्या संबंधानेंच असावेत. "कदाचित् ह्या शब्दांचा पुढीलप्रमाणें अर्थ असेल. आदित्य ह्या शब्दाचा प्रयोग सूक्त आणि हवि ह्या दोर्हिसंबंधानें फार थोडा आहे. परंतु आदितेय हें नांव फक्त सूक्तांतच येतें. त्याचा हवीशीं कधीहि संबंध येत नाही."

दुर्ग व इतर टीकाकार ह्यांचा घाटाळा होण्याचे कारण 'सूक्तभाक्' वगैरे शब्द होत. ते खरोखर प्रक्षिप्त दिसनात. 'अस्य' ह्याने आदित्यच दर्शविला जातो. सूर्याला आदित्य फारच थोड्या ठिकाणीं म्हटलेलें आहे. शिवाय आदित्य हें नांव फक्त ऋग्वेदाक असें म्हटलें पाहिजे. कारण तें एकाच ऋचेंत आलें आहे.

एवम् अन्यासाम् अपि देवतानाम् आदित्यप्रवादाः स्तुतयो भवन्ति
दुसऱ्या देवांचीहि आदित्य ह्या नांवानें स्तुति केलेली आढळते.

तत् यथा एतत्

जसें पुढील उदाहरण.

मित्रस्य वरुणस्य अर्यम्णः दक्षस्य भगस्य अंशस्य इति

हीं नांवें पुढील ऋग्वेदांत आली आहेत:—

शृणोत मित्रो अर्यमा भगो नस्तुविजातो वरुणो दक्षो अंशः (ऋ. सं. २।२७।१)

पहिल्या अर्थांत 'आदित्येभ्यः' असें ह्या देवांना उद्देशून म्हटलें आहे यास्कानें सगळी ऋचा किंवा ऋग्वेद न देतां नुसतीं नांवें कां दिलीं हें सांगतां येत नाहीं. शिवाय नामांचा क्रमहि थोडा बदलला आहे. ऋचा फार मोठी म्हणून यास्क भ्याला कीं काय ? किंवा दुसऱ्या कोणी गडबड केली ? तद्यथा याच्यानंतर एतत् शब्दाचें प्रयोजन नाहीं.

अथापि मित्रावरुणयोः

भाष्यांतील ह्या शब्दानंतर 'आदित्यप्रवादाः स्तुतयो भवन्ति । यथा ' इतकें अभ्याहृत आहे. आणखी मित्र व वरुण ह्यांची आदित्य या नांवानें स्तुति केलेली आढळते. जसें:—

आदित्या दानुनस्पती (ऋ. सं. २।४१।६)

मित्र व वरुण हे आदित्य दानाचे पति होत आदित्या = आदित्यौ.

दानपती

दानुनः=दानस्य. दानु शब्द पुल्लिङ्गी व नपुंसकलिङ्गीहि आहे. त्याचें दानुनः हें नपुंसकलिङ्गी पष्ठ्यन्त एकवचनी रूप होय.

अथापि मित्रस्य एकस्य

वरील प्रमाणेंच अभ्याहृत शब्द व्याख्याचे आहेत. आणखी एकट्या मित्राची आदित्य ह्या नांवानें स्तुति आढळते.

प्र स मित्र मतो अस्तु प्रयस्वान् । यस्त आदित्य शिक्षति व्रतेन (ऋ. ३।५९।२)

हे आदित्या मित्रा ! जो तूं सांगितलेलीं कर्मे करितो किंवा तुला हवि अर्पण करितो तो मनुष्य धनवान् (प्रयस्वान्) होवो (प्र + अस्तु).

इत्यपि निगमो भवति

अशीहि ऋचा आहे.

ह्या वाक्याची कांहीं जरूर दिसत नाही. वरील दोन उदाहरणांच्या शेवटीं तसें वाक्य घातलें नाहीं.

अथापि वरुणस्य एकस्य

आणखी एकट्या वरुणाचीहि तशी स्तुति केलेली आढळते.

अथा वयमादित्य व्रते तव (क्र. सं. १।२४।१५)

हे आदित्या वरुणा, तुझे व्रत पाळणारं म्हणजे तूं नेमून दिलेलीं कामें करणारे आम्ही अदितिच्या समोर पापमुक्त असे होऊं (अनागतो अदितये स्याम)

कसांत घातलेले शब्द भाष्यांत नाहींत.

व्रतमिति कर्मनाम

व्रत म्हणजे कर्म.

निवृत्तिकर्म चारयति इति सतः

निवृत्तिरूप कर्म असा ज्याचा अर्थ आहे तो 'व्रत' शब्द 'चारय' = टाळणें ह्या धातूपासून झाला आहे.

जो सोमयाग करितो त्याला पुष्कळ गोष्टी टाळावयाच्या म्हणजे टाकावयाच्या असतात. त्या अशाः—नेमलेल्या जागेपासून न हलणें, नेमून दिलेल्या अन्नाशिवाय अन्न न खाणें, स्त्रीसमागम न करणें, लौकिक विषयासंबंधानें न बोलणें, वगैरे.

इदम् अपि इतरत् व्रतम् एतस्मान् एव

लौकिक भाषेतला जो 'व्रत' शब्द तोहि ह्याच धातूपासून, शाकाव्रत, एकधान्य वगैरे जीं व्रतें स्त्रीपुरुष करितात त्यांना शाक व विशिष्ट धान्य ह्याशिवाय इतर अन्न खाण्याची मनाई अमते. चतुर्मासांत कोणी मीठ वगैरे सोडतात.

वृणोति इति सतः

किंवा हा लौकिक 'व्रत' शब्द 'वृ' पसंत करणें ह्या धातूपासून झाला असेल. कारण पुष्कळ व्रतांमधून एक व्रत निवडावयाचें असतें.

आपल्या नेहमींच्या पद्धतीप्रमाणें यास्कानें येथेहि 'अथवा' किंवा 'वा' घातलें नाहीं.

अन्नमपि व्रतमुच्यते

अन्नाला सुद्धा व्रत म्हणतात.

यत् आवृणोति शरीरम्

कारण अन्न रक्त, मांस, मेद, वगैरेनें शरीर आच्छादून टाकतें.

नियमो व्रतमस्त्री तच्चोपवासादिपुण्यकम् । (अमर २।७।३७)

तद् व्रतमुपवासकृच्छ्रचान्द्रायणादिकम् । (क्षीरस्वामी). व्रत शब्दाचा 'अन्न' असा अर्थ अमरकोशांत नाहीं. तो अर्थ यास्काला ब्राह्मणग्रंथांत सांपडला असावा. जो अग्निहोत्रादि व्रत स्वीकारतो त्याला विशिष्ट गाईचें दूध प्यावें लावतें; त्या गाईला 'व्रतधुक' (= व्रताला लागणारें दूध जी गाय देते ती) असें म्हणतात.

खण्ड १४ वा

स्वर आदित्यः भवति

स्वर = आदित्य. आदित्याला 'स्वर' म्हणण्याचें कारण

सु अरणः

स्वर = सु + अर् = सु + अरणः = जो चांगलें गमन करितो तो. किंवा

अथवा सुईरणः

स्वर = सु + अर् = सु + ईर् = ईरणः. ईर् = जाणें

जाणें हा ज्या धातूंचा अर्थ असेल त्यांपैकीं जे 'स्वर' शब्दाला जवळ असतील तेवढेच येथें घेतले आहेत.

स्वृतः रसान्

स्वर = स्वृ = सु + ऋ (जाणें). स्वृतः. = सु + ऋतः. सूर्य हा पाण्यासारखे जे रस त्यांच्याकडे आपल्या किरणांनीं जातो.

स्वृतो भासं ज्योतिषाम्

किंवा ग्रहनक्षत्रांच्या (ज्योतिषाम्) तेजाकडे तो जातो. कशाकरितां ? त्यांचें तेज हिरावून घेण्याकरितां.

स्वृतः भासा इति वा

किंवा त्याच्याभोंवतीं प्रकाश गेलेला असतो. म्हणजे तो प्रकाशमय आहे. तेव्हां 'स्वर' ह्यामध्ये 'अर्', 'ईर्' किंवा 'ऋ' ह्यांपैकीं कोणता तरी धातु असावा.

स्वृ शब्दोपतापयोः (धातुपाठ १।९.५७) हा धातु यास्कास कां सुचला नाहीं ? सूर्य ताप देतो म्हणून तो 'स्वरू'. अवेस्तामध्ये 'स्वर' सारखा 'व्हर्' शब्द आहे.

एतेन द्यौः व्याख्याता

'द्यु' वाचक जो स्वर शब्द त्याच्याहि ह्याच व्युत्पत्ति होत. कारण छलोक सुद्धां सगळीकडे गेलेला आहे; सूर्यकिरणांनीं तो रस ओढून घेतो; ग्रहनक्षत्रांच्या तेजाचें हरण करितो व सूर्याचा प्रकाश त्याच्यांत व त्याच्याभोंवतीं पसरलेला असतो.

पृश्निः आदित्यो भवति

सूर्याला पृश्नि म्हणतात. कारण,

प्राश्नुते एनम् वर्णः इति नैरुक्ताः

रंग (वर्णः) त्याला (एनम्) व्यापून टाकतो; असें नैरुक्त म्हणतात.

पृश्नि = प्र + अश्नि = प्र + अश्नुते. र्चा ऋ संप्रसारणानें होतो. किंवा

संस्पृष्टा रसान्

पृश्निः = स्पृश्नि = सम् + स्पृष्टा. सूर्य हा चांगल्या रीतीनें स्पर्श करितो. कशांनें व कशाला ? आपल्या किरणांनीं रसमय पदार्थांना, किंवा

संस्पृष्टा भासं ज्योतिषाम्

ग्रहनक्षत्रांच्या प्रकाशाला हिरावून घेण्याकरितां तो त्याला स्पर्श करितो. किंवा

संस्पृष्टा भासा इति वा

प्रकाश त्याला सर्व बाजूनीं (सम्) स्पर्श करितो.

अथ योः

‘द्यु’ला सुद्धां पृश्नि म्हणतात. कारण,

संस्पृष्टा ज्योतिर्भिः पुण्यकृद्भिः च

ग्रहनक्षत्रे व पुण्यवान् लोक शुलोकास स्पर्श करितात; म्हणजे ग्रह व नक्षत्रे हीं शुलोकांत आहेत व पुण्यवान् लोक पुण्यप्रभावानें तेथें जातात.

पृश्नि ह्याचा अर्थ चित्रविचित्र. निरनिराळ्या रंगाचा असा आहे. हा शब्द विशेषण असल्यामुळें सूर्याला तीनदां, मण्डूकांना तीनदां, गाईंना व बैलांना सहा वेळां, मरुतांच्या आईला पंधरा वेळां व आकाशाला तीन चार वेळां लाविलेला ऋग्वेदांत आढळतो. ह्या शब्दाचा मूळचा अर्थ रंग (१), त्यानंतर त्या रंगाच्या गाई (२), मग त्या रंगाचे वेडूक (३), नंतर आकाश (४), व सूर्य (५). मरुतांची आई जी पृश्नि ती सुद्धां मूळची विचित्रविचित्र आकाश असावे. शुलोकाला लावलेला पृश्नि-शब्द एकदांहि आढळला नाही.

नाकः आदित्यो भवति

नाक या शब्दाचा अर्थ आदित्य. कारण

नेता रसानाम्

तो जलादिक रस आपल्या किरणांनीं नेतो.

‘नाक’ आणखी ‘नेता’ ह्यांच्यामध्ये असलेले ‘न’ हें अक्षर व्युत्पत्तीला पुरें आहे. किंवा

नेता भासाम्

तो ग्रहनक्षत्रांचें तेज नेतो. किंवा

ज्योतिषां प्रणयः

ग्रहनक्षत्रांचा तो पुढारी आहे.

प्रणयः = प्र + नयः = प्र + नेता.

अथ योः

आतां शुलोकाला नाक म्हणतात त्याचें कारण

कम् इति सुखनाम

सुखाचें एक नांव ‘कम्’ आहे.

तत् प्रतिषिद्धं प्रतिषिध्येत

त्या ‘क’चा प्रतिषेध करून पुनः प्रतिषेध करावयाचा; म्हणजे ‘क’ चा पाठी-मागे ‘अ’ लाविला म्हणजे ‘अक’ होतें. त्याचा प्रतिषेध करण्याकरितां ‘न’ पाठीमागे लाविला म्हणजे ‘नाक’ असा शब्द बनतो.

न वै अमुं लोकं जग्मुषे किंचन अकम् (काठक सं. २१।२)

न वै अमुं लोकं जग्मुषे किंचन असुखम्

त्या लोकास जो जातो त्याला कोणतेहि असुख म्हणजे दुःख नसतें. कारण
पुण्यकृतः हि एव तत्र गच्छन्ति
पुण्य करणारेच लोक तेथें जातात.

महाराष्ट्रापाठांत भाष्यांतील 'जग्मुषे' बदल 'गतवते' आहे.

ऋग्वेदांत 'नाक' शब्द ३१ वेळां आला आहे. त्यापैकी ३० ऋचांत त्या शब्दाचा
अर्थ स्वर्ग किंवा बुलोकाचा एक भाग असा आहे. फक्त एक ऋचा संशयित आहे. ती अशी:-

ते नाकमयो अगृभीतशोचिषं रुशत्पिप्पलं मरुतो वि धूनुथ (५।५४।१२)=हे
मरुतः अर्थः ईश्वराः यूयं तम् अगृभीतशोचिषं रुशत्पिप्पलं नाकं विधूनुथ=हे मरु-
तांनो ज्याच्या ज्वाला पकडतां येत नाहीत (अगृभीतशोचिषं) व ज्याची प्रज्वलित
फळें असतात अशा त्या नाकाला तुम्ही गदगदां हालवितां.

मरुत् जेव्हां प्रवासाला निघतात तेव्हां ते पृथिवी वगैरे सर्व लोक हालवून
सोडतात. तेव्हां येथेहि नाक म्हणजे स्वर्गलोक असाच अर्थ असावा. ह्या अर्थाला दोन
शब्दांची हरकत दिसते. ते शब्द म्हणजे 'अगृभीतशोचिषम्' व 'रुशत्' हे होत.
सूर्याच्या ज्वाला कोणासहि पकडतां येणार नाहीत व त्यालाच 'रुशद्गत्सम्' असें
काहीं ठिकाणीं म्हटले आहे. येथें कदाचित् नाक = सूर्य असा अर्थ असेल. पण
खात्रीचें एकहि उदाहरण नाही.

गौः आदित्यो भवति

सूर्याला गौहि म्हणतात. कारण

गमयति रसान्

तो आपल्या किरणांनीं जलादिक रस वर नेतो. किंवा

गच्छति अन्तरिक्षे

तो अंतरिक्षांत जातो. येथें अन्तरिक्षे म्हणण्यापेक्षां दिवि असें म्हणावें. कारण
सूर्य बुलोकांत प्रवास करितो.

गौ यामध्ये ग हें अक्षर आहे. त्यानें गम् धातु सूचित होतो. त्या धातूचा सूर्या-
शीहि संबंध आहे.

अथ द्यौः

बूला सुद्धां गौ म्हणतात. कारण

यत् पृथिव्याः अभि दूरं गता भवति

पृथिवीपासून बुलोक फार दूर गेलेला आहे. आणखी

यच्च अस्यां ज्योतीषि गच्छन्ति

दिच्यांत प्रहलक्षत्रे जातात. बूचाहि गम् धातूशीं संबंध आहे; म्हणून तिला गौ म्हणतात.

विष्टप् आदित्यः भवति

विष्टप् = आदित्य. कारण

आविष्टः रसान्

तो जलादिक रसामध्ये शिरलेला असतो. किंवा

आविष्टः भासं ज्योतिषाम्

ग्रहनक्षत्रांच्या प्रकाशांत तो शिरलेला असतो; म्हणजे त्यांचा प्रकाश तो घेतो. किंवा

आविष्टः भासा इति वा

प्रकाश त्याच्यामध्ये शिरलेला असतो.

अथ द्यौः

दुलाहि विष्टप् म्हणतात. कारण

आविष्टा ज्योतिभिः पुण्यकृद्भिश्च

दुलोकांत ग्रहनक्षत्रे व पुण्यवान् लोक शिरलेले असतात.

विष्टप्' हा शब्द ऋग्वेदांत वारा वेळां आला आहे व त्याचा अर्थ स्वर्गासारखा एखादा लोक असावा असें दिसते. ह्या तीन विष्टपावर चढून जा किंवा कोणाला तरी चढव असें (ऋ. ८।९।५) येथें म्हटलें आहे. कोठें ब्रह्माचे किंवा समुद्राचे किंवा ऋताचे विष्टप् असेंहि म्हटलें आहे. सूर्यवाची विष्टप् कोठेहि आढळत नाही. तो शब्द वि + स्तम् ह्यापासून निघाला असावा. विश् + त + प् = विष्ट + प् अशी यास्क व्युत्पत्ति करतो.

नभः आदित्यो भवति

आदित्याला नभहि म्हणतात. कारण

नेता रसानाम् । नेता भासाम् । ज्योतिषां प्रणयः

'नाक' याच्या व्युत्पत्तीप्रमाणें ही व्युत्पत्ति आहे. ती पहा.

अपि वा भनः एव स्यात् विपरीतः

किंवा मूळ शब्द भनः असाच असेल. त्याचीं अक्षरें उलटून नभस् शब्द बनला असावा. भनः=भासनः=प्रकाशणारा.

न न भाति इति वा

किंवा नभः = न् + अ + भः. न् = न. अ = न. भः = भाति. तो प्रकाशत नाही असें नाही. तर प्रकाशतोच.

एतेन द्यौः व्याख्याता

दुलाहि नभस् म्हणतात. त्याचीहि अशीच व्युत्पत्ति.

ग्रीक भाषेंत nephos (नेफॉस)=मेघ.

नभस् शब्दाचे पाणी, मेघ व दुलोक असे तीन अर्थ स्पष्ट दिसतात. एका उदाहरणांतच 'नभस्' ह्याचा अर्थ 'सूर्य' असावा असें वाटते. मूळ अर्थ कदाचित् मेघ असेल. कारण ग्रीक भाषेंत नेफॉस (nephos) ह्या शब्दाचा तोच अर्थ आहे. मेघाचा पाण्याशी संबंध आहे म्हणून पाणी हा अर्थ अस्तित्वांत आला असेल. मेघ दुलोकांत उत्पन्न होतात अशी समजूत असल्यामुळे 'द्यु' हा अर्थ निघाला असेल व रूपकानें सूर्याला 'नभस्' म्हटलें गेलें असेल.

खंड १५ वा.

रश्मिनामानि उत्तराणि पञ्चदश (११५)

पुढील पंधरा नामांचा रश्मि हा अर्थ आहे.

रश्मिः यमनात्

रश्मिः = यश्मिः = यमिः

रश्मि शब्द यम्=आखडणें, ओढून घेणें ह्यापासून निघाला आहे. रश्मि ह्याचा मूल अर्थ दोर किंवा लगाम असा होता. नंतर तो शब्द सूर्याच्या किरणांना लावला गेला. कारण किरण हे दोरासारखे दिसतात.

तेषाम् आदितः साधारणानि पञ्च अश्वरश्मिभिः

त्यांपैकीं पहिलीं पांच नामें घोड्याच्या लगामालाही लाविलीं जातात; म्हणजे तीं नामें सूर्यरश्मि व अश्वरश्मि यांना साधारण होत; म्हणजे त्यांचा अर्थ किरण व लगाम असा होतो.

दिङ्नामानि उत्तराणि अष्टौ (११६)

पुढील आठ नामांचा अर्थ दिशा.

दिशः कस्मात् । दिशतेः

दिक् शब्द कसा झाला ? तो दिश=देणें, अर्पण करणें, ह्या धातूपासून झाला आहे. कारण त्या त्या दिशामध्ये असणाऱ्या देवतांना हवि वगैरे देतात असें दुर्ग म्हणतो. दिश=दाखविणें. आकाशाचे निरनिराळे भाग बोटानें दाखविले जातात; म्हणून दिशांना दिक् नांव. पडलें असावें. किंवा

आसदनात्

ह्या दिशा निरनिराळ्या वस्तूंच्या संनिध असतात.

अपि वा अभ्यशनात्

किंवा हा शब्द अभि+अश् ह्यापासून झाला असेल; कारण दिशा सर्व पदार्थ व्यापून टाकतात.

सद् व अश् ह्यांत आणि 'दिश्' ह्या शब्दांत केवळ वर्णसाम्य आहे. तथापि अर्थामुळें ह्याही व्युत्पत्ति शक्य आहेत असें यास्क म्हणतो. 'सद्' ह्याचें 'सिद्' 'शिद्' व नंतर 'दिश्' व 'अश्' ह्याचें 'दश्' व नंतर 'दिश्' असें रूपांतर झालें असेल.

तत्र काष्ठाः (११६/५) इति एतत् अनेकस्य अपि सत्त्वस्य नाम भवति

ह्या वर्गांत 'काष्ठा' म्हणून एक नाम आहे; त्याचे एकाहूनही अधिक अर्थ होतात.

काष्ठाः दिशो भवन्ति

दिशांना काष्ठा नांव आहे. कारण

क्रान्त्वा स्थिताः भवन्ति

काष्ठाः=का+ष्ठाः. का=क्रान्त्वा; ष्ठाः=स्थाः=स्थिताः. दिशा ह्या पुष्कळ प्रदेश आक्रमून मग थांबतात.

आकाशाच्या प्रत्येक बाजूच्या पहिल्या बिंदूपासून निघून शेवटच्या बिंदूपर्यंत एकएक दिशा जाते.

काष्ठाः उपदिशो भवन्ति

मधल्या ज्या दिशा त्यांनाही काष्ठा म्हणतात; कारण

इतरेतरं क्रान्त्वा स्थिताः भवन्ति

एकमेकीकडे जाऊन मग त्या थांबतात. जसे

आग्नेयी दिशा पूर्वेकडून निघून दक्षिणेकडे जाते म्हणजे ही उपदिशा दोन दिशा व्यापते. आग्नेयी दिशा एका बाजूला पूर्वेकडे जाते व दुसऱ्या बाजूने दक्षिणेकडे जाते. ह्याप्रमाणेच इतर आवांतर दिशा समजाव्या.

आज्यन्तः अपि काष्ठा उच्यते । क्रान्त्वा स्थितः भवति

आदित्याच्या काष्ठा नांव आहे. कारण पूर्व सोडून आकाश ओलांडून पश्चिमेला पोहोचल्यावर तो थांबतो.

आज्यन्तः अपि काष्ठा उच्यते । क्रान्त्वा स्थितः भवति

आजेः अन्तः=आज्यन्तः. शर्यतीच्या दुसऱ्या टोंकालाही काष्ठा म्हणतात.

कारण ते टोंक सर्व शर्यतीची जागा ओलांडून मग स्थिर होते. शर्यतीचे शेवटचे टोंक कोणते असा प्रश्न निघाल्यास हे टोंक, ते टोंक, असे करीत करीत ज्याच्या परीकडे ते जाऊ शकत नाही असे जे शेवटले टोंक ते तेथेच थांबते.

आपः अपि काष्ठाः उच्यन्ते । क्रान्त्वा स्थिताः भवन्ति

पाण्यालाही काष्ठा म्हणतात. कारण पाणी वाहून वाहून शेवटी थांबते.

इति स्थावराणाम्

ही व्युत्पत्ति स्थावर म्हणजे स्थिर पाण्याची झाली.

काष्ठानाम् याला अतिष्ठन्तीनाम् व अनिवेशनानाम् हीं विशेषणें असल्यामुळे त्या शब्दाचा अस्थावर (=वाहणारे पाणी) असा अर्थ यास्काने केला असावा.

काष्ठा शब्दाचा दिशा असा अर्थ अमरांत सांपडतो (१।१।३). अत्रांतर दिशा व आदित्य हे अर्थ यास्काला कोठे सांपडले ते कळत नाही. निवृंदुकारनेही दिग्वाचक शब्दांमध्ये काष्ठा शब्द घातला आहे.

खंड १६ वा.

अतिष्ठन्तीनामनिवेशनानां काष्ठानां मध्ये निहितं शरीरम् ।

वृत्रस्य निष्यं वि चरन्त्यापो दिधि तम आशयद्दिन्द्रशत्रुः (३३)

अतिष्ठन्तीनामनिवेशनानाम् इति अस्थावराणाम्

अतिष्ठन्तीनाम् व अनिवेशनानाम् ह्या विशेषणांनीं पाणी स्थावर नसून वाहणारे होतें असें दर्शविलें जातें.

अतिष्ठन्तीनाम्=उभें किंवा स्थिर, न राहणाऱ्या (पाण्याच्या).

अविद्यमानं निवेशनं यासाम्=ज्याला निवेशन म्हणजे विश्रांती नाही.

काष्ठानां मध्ये निहितं शरीरम् । मेघः शरीरम्

पाण्याच्या मध्ये ठेविलेलें शरीर. शरीर म्हणजे मेघ.

शरीरं शृणातेः शस्त्रांतर्वा

शरीर हा शब्द 'शृ' किंवा 'शम्' ह्यापासून झाला आहे. कारण शरीराची हिंसा होते. 'शृ' हा धातु शरीराला जवळ आहे; कारण त्यांत 'शृ' व 'ऋ' अशीं शरीरशब्दांत असणारीं दोन अक्षरे आहेत. 'शम्' बांत फक्त 'श्' आहे. या दोहींचाही अर्थ हिंसा करणें.

वृत्रस्य निष्यं निर्णामम्

निष्यं=नि+ष्यं=निर्णामम्=यत्र असौ नीचैः नमति तं प्रदेशम्=जेथें वृत्र खालीं नमतो, लपलेला असतो असा प्रदेश. नि=निर्. ष्यं=नामं.

विचरन्ति विजानन्ति आपः इति

विचरन्ति=विजानन्ति=जाणतात. कोण जाणतात ! जळ जाणतें.

दीर्घं द्राघतेः

दीर्घ शब्द 'द्राघ्' धातूपासून झाला आहे. 'द्राघ्' धातूपासून 'दीर्घ' कीं दीर्घ शब्दापासून 'द्राघ्' ? बहुतकरून दीर्घपासून 'द्राघ्' धातु निघाला असावा. 'द्रृ' पासून दीर्घ शब्द झाला आहे असें क्षीरस्वामी म्हणतो.

तमः तनोतेः

'तमस्' शब्द 'तन्' (=विस्तृत करणें) ह्यापासून झाला आहे. कारण अंधकार पसरलेला असतो. 'तम्' गुदमरणें ह्यापासून तो झाला आहे; कारण अंधागत गुदमरल्याप्रमाणें वाटतें.

आशयत् आशेते:

‘शी’ धातूला ‘आ’ उपसर्ग लागून त्याचें ‘आशयत्’ हें भूतकालीं तृतीय-पुरुषाचें एकवचन होय.

इन्द्रशत्रुः इन्द्रः अस्य शमयिता वा शातयिता वा । तस्मात् इन्द्रशत्रुः

इन्द्रशत्रुः—इंद्र ह्याचा नाश करणारा. ‘शम्’ व ‘शद्’ ह्या दोहोंचाही अर्थ नाश करणें तेव्हां ‘शत्रु’ शब्द ह्यांपैकीं कोणत्याही धातूपासून निघाला असेल. खरोखर ‘शद्’ धातूपासूनच तो शब्द निघाला आहे. ‘शातयति इति शत्रुः’ (क्षीरस्वामी). इन्द्रः अस्य शत्रुः असें म्हणावयाच्याऐवजीं शत्रु शब्दाची व्युत्पत्तीच यास्कानें दिली आहे. त्याच्या नेहमींच्या पद्धतीप्रमाणें ‘यस्य’ बदल त्यानें ‘अस्य’ घातलें आहे. तस्मात् इन्द्रशत्रुः=म्हणून वृत्राला इन्द्रशत्रु असें म्हटलें आहे.

‘इन्द्रस्य शत्रुः’ असा जर विग्रह केला असता तर इंद्राला ठार करणारा असा त्याचा अर्थ झाला असता व समासाचा खरही बदलला असता. ह्या स्वरभेदासंबंधानें ब्राह्मणग्रंथांत एक गोष्ट सांगितली आहे. ती अशीः—इंद्रानें त्वष्ट्याचा मुलगा विश्वरूप ह्याला ठार मारलें; तेव्हां त्वष्ट्यानें सोमयाग आरंभिला व इंद्राला बोलाविलें नाहीं. इंद्रानें यज्ञाला विघ्न केलें व सोम पिऊन तो निघून गेला. राहिलेल्या सोमरसानें त्वष्ट्यानें अभिचारक्रिया सुरू केली आणि ‘स्वाहा इन्द्रशत्रुर्वधस्व’ हे शब्द उच्चारिले. त्याच्या मनांत ‘इंद्राला ठार मारणारा असा तू उत्पन्न होऊन वाढ’ असें म्हणावयाचें होतें. परंतु ‘इन्द्रशत्रुः’ हा समास त्यानें भलत्या स्वरानें उच्चारल्याकारणानें ‘इन्द्र याला ठार माराला’ असा त्या समासाचा अर्थ झाला व जसें मागितलें तसें मिळालें ह्या न्यायानें इंद्रानें वृत्राला ठार मारिलें (तै. सं. २।५।२). खरमाहात्म्य कथन करण्याकरितां ही कथा रचली गेली आहे हें स्पष्ट आहे.

ऋचेचा अर्थ असाः—

स्थिर न राहणाऱ्या, विश्रांति न घेणाऱ्या पाण्याच्यामध्ये गुप्त ठेवलेलें जें वृत्राचें शरीर त्याच्यावर पाणी वाहूं लागलें. ह्या रीतीनें वृत्र दीर्घ अंधकारांत निजता झाला.

‘विचरन्ति’ ह्याचा यास्कानें ‘विजानन्ति’ असा अर्थ केला आहे. त्याचें विवरण दुर्गानें पुढीलप्रमाणें केलें आहे. वृत्रस्य निण्यं निर्णामं यत्त असौ नीचैः नमति तं प्रदेशं विजानन्ति इव यतः तेन प्रदेशेन विचरन्ति प्रचरन्ति = वृत्र जेथें लपला आहे तो प्रदेश जणू काय त्या ओळखतात; कारण त्या प्रदेशानें त्या वाहतात. एवढा लांबलचक अर्थ यास्काच्या मनांत होता कीं नव्हता हें सांगतां येत नाहीं. बहुतेकरून ‘विचरन्ति’=ओळखतात एवढाच अर्थ त्याच्या मनांत असेल. ‘विजानन्ति आपः इति’ येथें ‘इति’ शब्द कां घातला तें समजत नाहीं.

(१) शर्यत, (२) शर्यतीची जागा, (३) संग्रामस्थल, (४) तवेला, व (५) तुरुंग असे काष्ठा शब्दाचे पांच अर्थ असावेत. पाणी व दिशा हे अर्थ कोठेही लागू पडत नाहींत. प्रस्तुत ऋचेत काष्ठा म्हणजे तुरुंग. इतर तुरुंग स्थिर, न हलणारे, असे असतात. पण हा

तुरुंग अस्थिर (अतिष्ठन्तीनां), कधीं न थांबणारा (अनिवेशनानां) असा होता. ह्या तुरुंगांत वृत्ताचें शरीर इंद्रानें ठाकलें. निण्यं=निर्वास्त विचरन्ति=वर बसून जातात. पाणी त्या शरीरावर बसून निर्वास्त जातें. वाहणाऱ्या पाण्यांत वृत्रदेह ठाकला जातो. जसा कोणी घोड्यावर बसून संचार करतो तशा अब्देवी वृत्रदेहावर बसून संचार करूं लागल्या. शरीरं हें विचरन्ति ह्याचें कर्म होय. रजांसि चित्रा विचरन्ति तन्यवः (५. ३. ३३)=तन्यवः चित्रा चित्राणि रजांसि विचरन्ति=गर्जना करणारे मरुत् प्रचलित घोड्यांवर बसून जातात. ह्याप्रमाणें काष्ठा, विचरन्ति व निण्य ह्यांचे मी अगदीं निराळे अर्थ केले आहेत.

‘इति स्थावराणाम्’ (खंड १५) ह्या शब्दांवरून यास्कानें जीत काष्ठा शब्दाचा स्थावर पाणी असा अर्थ त्याला वाटला अशी एकादी ऋचा उद्धृत केली असावी; कारण प्रस्तुत खंडांत ऋचा पटन केल्यानंतर ‘इति अस्थावराणाम्’ असे शब्द त्यानें घातले आहेत.

तत् का वृत्रः । मेघः इति नैरुक्ताः

आतां वृत्र कोण ? वृत्र म्हणजे मेघ असें नैरुक्त म्हणतात.

त्वाष्ट्रः असुरः इति ऐतिहासिकाः

इंद्राला मारण्याकरितां त्वष्ट्रानें उत्पन्न केलेला असुर असें इतिहासकार म्हणतात. गुर्जरपाठांत ‘त्वाष्ट्रः असुरः इति ऐतिहासिकाः’ हे शब्द नाहीत. ते दुर्गाच्या वृत्तींत आढळतात; पण ते मागून घुसडले असावेत; कारण दुर्ग त्यांचें विवरण करीत नाही. जर ते यास्काच्या निरुक्तांत असते तर दुर्गानें वृत्रासुरावदलची ब्राह्मणांतील कथा दिली असती. पुढें जे शब्द आले आहेत त्यांचा ‘मेघः इति नैरुक्ताः’ ह्याच्याशींच संबंध दिसतो.

अपां च ज्योतिषश्च मिश्रीभावकर्मणः वर्षकर्म जायते

पाणी व बीज ह्यांचें मिश्रण होऊन त्या मिश्रणक्रियेपासून वर्षाव उत्पन्न होतो. ‘धूमज्योतिःसलिलमरुतां संनिपातः क मेघः’ असें मेघाचे वर्णन काळिदासानें मेघदूतांत केलें आहे.

तत्र उपमार्थेन युद्धवर्णाः भवन्ति

अशी खरी स्थिति असतांना (तत्र) युद्धाचीं वर्णनें केवळ रूपकें होत. यास्क रूपकावदल उपमा शब्द वापरतो. उपमा एव अर्थः तेन=उपमा (रूपक) म्हणूनच.

अदिवचु खलु मन्त्रवर्णाः ब्राह्मणवादाश्च

परंतु मंत्रांमध्ये जीं वर्णनें येतात व ब्राह्मणांमध्ये जे अर्थवाद दिलेले असतात ते अहिसंबंधानें असतात. ह्या शब्दांचे येथें काहीं एक प्रयोजन नाही. मेघ म्हणजे वृत्र; त्याच्याशीं इंद्र लढतो अशा अर्थाच्या ऋग्वेदांत कितीतरी ऋचा आहेत. त्या मानानें मेघ

म्हणजे अहि अशा अर्थाच्या ऋचा फारच थोड्या आहेत. अर्थवादांत तर अहीचा नाम-निर्देशही नसतो. शिवाय 'तु' शब्द पूर्वी जें विधान केले असतें, तें खोडून टाकण्याकरितां घातलेला असतो. पूर्वी केलेलें विधान युद्धासंबंधी आहे. हें विधान 'अहिवत्' वगैरे शब्दांनीं खोडलें नाहीं. 'तु' याचा दुर्ग 'च' असा अर्थ करितो. 'अहिवत्तु' = अहिवत् च. म्हणजे ऋग्वेदांतील वर्णनांत वृत्राशिच इंद्र लढतो असें नाहीं; तर तो अहीशींही लढतो. पण 'तु' चा अर्थ 'च' कधींही होत नाहीं. निरुक्तांत जे शब्द सांपडले त्यांचा अर्थ देणें दुर्गाला भाग पडले. वास्तविक हे शब्द प्रक्षिप्त होत.

बिवृद्ध्या शरीरस्योच्चातांसि निवारयांचकार तस्मिन् हते प्रसस्यन्दिरे आपः

शरीर खूप वाढवून तो पाणी अडविता झाला. (इंद्रानें) त्याला ठार मारल्यावर पाणी वाहूं लागलें.

हीही दोन वाक्ये प्रक्षिप्तच होत; कारण वृत्रानें किंवा अहीनें स्वतःचें शरीर फुगविलें असें वर्णन कोठेंही नाहीं.

तदभिवादिनी एषा ऋक् भवति

तशा युद्धाचें कथन करणारी ही पुढील ऋचा आहे.

पुढील ऋचेंत 'अहिगोपाः' असा शब्द आला आहे. तेव्हां वरील प्रक्षिप्तें ज्यानं घातलीं त्याला अहीसंबंधानें यास्कानें काहीं म्हणावयास पाहिजे होतें असें वाटून ती उणीव भरून काढण्याकरितां वरील प्रक्षिप्तें त्यानें मुद्दाम घुसडलीं व 'तदभिवादिनी' ह्याचा 'अहि'शीं संबंध जोडला.

खंड १७ वा.

दासपत्नीरहिगोपा अतिष्ठन्निरुद्धा आपः पणिनेव गावः ।

अपां बिलमपिहितं यदासीद् वृत्रं जघन्वां अप तद्भवार (१३२।११)

दासपत्नीः दासाधिपत्न्यः

दासपत्नीः = दासाधिपत्न्यः

दासः कर्मकरः । तं हि ताः अधिष्ठाया पान्ति रक्षन्ति । स हि कर्मणा श्रान्तः तासु पीतासु विश्रान्तः आप्यायितो भवति (दुर्ग). दास=मजूर. तो काम करून थकला भागला असतो. पाणी प्यायल्यावर व विश्रान्ति घेतल्यावर तो ताजातवाना होतो.

हा अर्थ यास्काच्या मनांत असेल कीं नाहीं हा प्रश्न आहे. अधिपतिप्रमाणें अधिपत्नी ह्या शब्दाचा अर्थ असल्यास दासांवर अंमल चालविणाऱ्या असा अर्थ होईल. पण दासाच्या हातांत सांपडल्यावर त्याच्यावर त्या अंमल कसा चालवितील ? यास्काच्या मनांत काय अर्थ होता तें समजत नाहीं. दासाच्या स्त्रिया

असा अर्थ दिसतो. कारण पुढील शब्द जो 'अहिगोपाः' त्याचा अहीनें रक्षण केलेल्या, आपल्या स्वाधीन ठेवलेल्या, असा अर्थ होतो. दासपत्नीः हें 'अपः' ह्याचें तीनदां व 'नवति पुरः' ह्याचें एकदां असें विशेषण म्हणून ऋग्वेदांत आढळतें. पाणी व किल्ले हे दोन्हीही दासांच्या ताब्यांत होते. किल्ले इंद्रानें फोडले व पाणी जिंकून तें आर्यांच्या स्वाधीन केलें (अर्यपत्नीरकृणोदिमा अपः १०।४३।८).

दासः दस्यते । उपदासयति कर्माणि

दास शब्द 'दस्' धातूपासून झाला आहे. तो शेतकाम वगैरे शेवटास नेतो (उपदासयति). आर्यांचे शत्रु ते दास. दास हें नांव कदाचित् एखाद्या अनार्य जातीचें असेल. दास म्हणजे मजूर हा अर्थ फार अर्वाचीन आहे.

अहिगोपाः अतिष्ठन् । अहिना गुप्ताः

अहिगोपाः=अहिना गुप्ताः=अहीनें लपवून ठेवलेले. अतिष्ठन्=होतें.

अहिनाम्नो दस्योः (९.८८) म्हणजे अहि नांवाची दस्यूची एक जात होती. ते नांव वृत्राला दिलें गेलें. वृत्र पाणी लपवून ठेवतो म्हणून 'अहिना गुप्ताः' असा विग्रह केला आहे परंतु गोप शब्दाचा अर्थ सर्वत्र रक्षण करणारा असा आहे. अहिगोपाः=अहि (वृत्र) गाईना आपल्या नजरेखालीं ठेवतो; त्यांना तो दुसरीकडे जाऊं देत नाही; त्याची नजर इतकी तीक्ष्ण व कडक असते. 'अहिः गोपाः यासां ताः अहिगोपाः.'

अहिः अयनात् । एति अन्तरिक्षे

अहि शब्द इ (=जाणें) ह्यापासून झाला आहे; कारण तो अंतरिक्षांत जातो. मेघ आकाशांत संचार करीत असतात.

अयम् अपि इतरः अदिः एतस्मादेव

सर्पवाची लौकिक शब्द जो अहि तोही ह्याच धातूपासून झाला आहे. तो जमिनीवरून सरपटत जातो.

निर्हंसितोपसर्गः आहन्ति इति

निर्हंसितः उपसर्ग यस्मिन्. मूल शब्द आहिः असा होता. 'आहिः' हें नांव सर्पांला पडण्याचें कारण तो दंश करून ठार करतो (आहन्ति). आहि ह्यांतील कालेकरून 'आ' चा 'अ' झाला. नेहमींच्या पद्धतीप्रमाणें यास्काने येथें 'वा' गालला आहे. वास्तविक ही निराळी व्युत्पत्ति आहे.

निरुद्धः । आपः पणिनेत्र गावः । पणिः वणिक् भवति । पणिः पणनात्

पणि = वणिक् वणि = वाणी. पण् = विकणें ह्यापासून पणिः.

पणिक् पण्यं नेनेक्ति

वणिक् = पणिक्. पणिक् = प+णिक्. प=पण्यम्=विकावयाची वस्तु. निक्=नेनेक्ति=शुद्ध करतो. विकावयाचे जिन्नस स्वच्छ ठेवले पाहिजेत.

अपां विलमपिहितं यदासीत्। विलं भरं भवति

विलम्=भिलम्=भिरम्=भरम्. भोक पाण्यानें भरलेलें असतें; म्हणजे विल शब्द भू भरणें ह्यापासून झाला आहे.

वृत्रं जघ्नवान् अपववार तत्

जघ्नवान्=जघ्नवान्. अप तत् ववार=अपववार तत्=तें मोकलें करतां झाला.

वृत्रः वृणोतेर्वा वर्ततेर्वा वर्धतेर्वा

वृत्र शब्द वृ आच्छादणें ह्यापासून झाला असेल; कारण वृत्र (मेघ) पाणी आपल्या शरीरानें आच्छादून टाकतो. किंवा तो वृत् असणें ह्यापासून झाला असेल; कारण वृत्र आकाशांत असतो. किंवा तो वृध् वाढणें ह्यापासून झाला असेल; कारण वृत्र (मेघ) फुगत जातो.

यत् अवृणोत् तत् वृत्रस्य वृत्रत्वम् इति विज्ञायते

वृत्राला वृत्र म्हणण्याचें कारण त्यानें पाणी आच्छादून टाकिलें.

यद् अवर्तत तत् वृत्रस्य वृत्रत्वम् इति विज्ञायते

अवर्तत=होता.

यद् अवर्धत तत् वृत्रस्य वृत्रत्वम् इति विज्ञायते

अवर्धत=वाढता झाला. ही वचने कोणत्या ब्राह्मणांतून घेतलीं आहेत हें समजत नाही. वृ आच्छादणें ह्यापासूनच वृत्र शब्द झाला आहे. ह्या खंडांत दिलेल्या सर्व व्युत्पत्ति एक खेरीज करून काल्पनिक आहेत. इति विज्ञायते=असें ब्राह्मणग्रंथांत म्हटलें आहे.

ऋचेचा अर्थः—

जसा पणी गाई अडवून ठेवतो तसें पाणी दासाच्या ताड्यांत असल्यामुळें व अहीची त्याच्यावर कडक नजर असल्याकारणाने, तें अडवून राहिलें. पाण्याचें बीळ जें झाकून टाकलें होतें तें वृत्राला ठार करून इंद्राने उघडें केलें.

खंड १८ वा.

रात्रिनामाणि उत्तराणि त्रयोविंशतिः (११७)

पुढील तेवीस नामें रात्रीचीं होत.

रात्रिः कस्मात् प्ररमयति भूतानि नक्तंचारीणि

रात्रि शब्द कसा झाला ? रात्री संचार करणाऱ्या प्राण्यांना ती रमविते.

रात्र रात्रीं हिंडणाऱ्या भूतांना म्हणजे हिंस जनावरें, भुते वगैरेंना हिंडविते.

उपरमयति इतराणि ध्रुवीकरोति

उपरमयति=ध्रुवीकरोति=स्थिर करते. इतर भूतांना ती एके ठिकाणीं थांबविते म्हणजे विश्रांति देते. 'ध्रुवीकरोति' हा शब्द प्रक्षिप्त असावा; कारण 'उपरमयति' ह्याचा अर्थ दिला नाही; तेव्हां 'उपरमयति' ह्याचाही अर्थ देण्याचें प्रयोजन नव्हतें.

रातेर्वा स्यात् दानकर्मणः । प्रदीयन्ते अस्याम् अवश्याथा :

किंवा 'रा' (=देणें) ह्या धातूपासून तो शब्द झाला अगेल; कारण रात्रीं दंव पडतें.

'प्रदीयन्ते' ह्याऐवजीं 'प्ररीयन्ते' असा मूळ पाठ असा; कारण रात्री' शब्दांत 'रा' धातु आहे, 'दा' धातु नाही. 'राति सुखं रातिः' असें क्षीर बामी म्हणतो. ऋग्वेदांत 'रात्री' असा शब्द आहे; 'राति' असा नाही. अमरांत 'रात्री' शब्द नाही. 'रात्रि' किंवा 'रात्री' निघंटूंत (१।७) नाही.

उषोनामानि उत्तराणि षोडश (१।८) । उषाः कस्मात् । उच्छति । तस्याः ।

पुढील सोळा नांवें उषेचीं होत. उषा हें नांव कशापासून ? (उषा) उगऱते ही क्रिया जेव्हां दर्शवावयाची असते तेव्हां उषेला उपस् म्हणतात.

रात्रेः अपरः कालः

रात्रीचा शेवटचा काल तो उषा. निघंटु १।८ मध्ये उपस् नाही.

तस्याः एषा भवति

उपेसंबंधाची पुढील ऋचा होय

खंड १९

इदं श्रेष्ठं ज्योतिषां ज्योतिरागाच्चित्रः प्रकेतो अजनिष्ट विभ्वा ।

यथा प्रसूता सधितुः सवायं एवा रात्र्युपसे योनिमरैक् ॥ ऋ० सं० १।११३।१

इदं श्रेष्ठं ज्योतिषां ज्योतिः आगमत्

आगात्=आगमत्. आगमत् असा पर्याय देण्याचें कारण 'इणो गा लुडि.' (पा० २।४।४५) = लुड्मध्ये म्हणजे द्वितीय भूतकाळी 'इ' धातूला 'गा' आदेश होतो. ह्याचा अर्थ असा कीं ह्याअर्थी 'गा' जाणें हा धातु पाणिनीय संस्कृतांत नव्हता. 'आगमत्' दुर्गवृत्तींत नाही.

चित्रं प्रकेतनं प्रज्ञाततमम् अजनिष्ट विभूततमम्

चित्रः=चित्रम्=पूजनीय किंवा दर्शनीय. प्रकेतः=प्रकेतनम्=प्रज्ञाततमम्=अतिशय तेजस्वी. विभ्वा=विभूततमम्=अतिशय मोठें. मूळ शब्द विभ्वन्; ह्याचें 'विभ्वा' एवढेंच रूप ऋग्वेदांत आढळते.

'चित्रः प्रकेतः' व 'विभ्वा' हे शब्द पुष्टिगी आहेत; परंतु यास्कानें त्यांचें नि. मा. १७

नपुंसकलिंग केलें आहे. तसें करण्याचें कारण ते तीनही शब्द ज्योतिः ह्याचीं विशेषणें आहेत अशी त्याने आपली समजूत करून घेतली हें. तशी समजूत व्हावयाचें कारण 'प्रकेतः' ह्या शब्दाचा त्याला अर्थ कळला नाहीं हें. तो शब्द कित् (जाणणें) ह्यापासून झाला आहे; म्हणून प्रकेतनं म्हणजे प्रज्ञाततमम् असा अर्थ तो करतो. परंतु 'प्रकेतः' ह्या शब्दाचा अर्थ ध्वज असा आहे. 'चित्रः प्रकेत उपसो महाँ असि अग्ने (ऋ० सं० १।९।४।५) = हे अग्नि तूं उपेचा मोठा, झळकणारा ध्वज आहेस असें म्हटलें आहे. तोच अर्थ प्रस्तुत ऋचेंत आहे.

यथा प्रसूता सवितुः प्रसवाय रात्रिः आदित्यस्य

सवाय=प्रसवाय. सवितुः=आदित्यस्य.

सविता म्हणजे आदित्य; त्याला जन्म देण्याकरितां जशी रात्र प्रसूत होते;

एवं रात्री उपसे योनिम् अरिचत् स्थानम्

एवा=एवम्. योनिम्=स्थानम्. औरक्=अरिचत्=रिकामी करती झाली. तशी रात्र उषेला जागा रिकामी करून देती झाली. रात्रीबद्दल रात्रिः पाहिजे.

स्त्रीयोनिः अभियुतः एनाम् गर्भः

स्त्रीयोनीला योनि म्हणण्याचें कारण तिला (एनाम्) गर्भ सर्व वाजूंनीं चिकटलेला असतो. म्हणजे योनि शब्द यु(=मिसळणें) ह्या धातूपासून झाला आहे. २।८ मध्ये 'अयमपि इतरः योनिः एतस्मात् एव । परियुतो भवति' असें म्हटल्यावर प्रस्तुत खंडांत त्या शब्दाची व्युत्पत्ति देण्याचें काय कारण होतें? तेथें योनिः हा शब्द पुंलिंगी आहे व त्याचा स्त्रीयोनिः असा दुर्ग अर्थ करतो. परंतु तेथें, प्रस्तुत खंडांतल्या व्युत्पत्तीमुळे व लिंगामुळे, त्या शब्दाचा भिन्न अर्थ असावा असें वाटतें. भगं योनिर्द्वयोः (अमर २।६।७६) म्हणजे योनि शब्द पुंलिंगी व स्त्रीलिंगी आहे व त्याचा अर्थ 'स्त्रीलिंग'. २।८ मध्ये 'परियुतः' अशी तर येथें 'अभियुतः' अशी व्युत्पत्ति दिली आहे. तेव्हां प्रश्न असा उत्पन्न होतो कीं खरी व्युत्पत्ति कोणती व व्युत्पत्तीचें स्थान कोणतें? २।८ मध्ये योनि शब्द अंतरिक्षवाची आहे असें म्हणून त्याची व्युत्पत्ति दिली आहे; तेव्हां स्त्रीयोनि ह्या शब्दाची व्युत्पत्ति साहजिकपणें तेथेंच योग्य. येथें योनि म्हणजे स्थान एवढेंच झटलें आहे; त्याची व्युत्पत्ति दिली नाहीं. ह्यावरून 'योनि' शब्दाची दिलेली व्युत्पत्ति प्रक्षिप्त होय. यास्ककालीं 'योनि' शब्द पुंलिंगी होता; प्रक्षेपकाच्या कालीं तो स्त्रीलिंगी झाल्यामुळे त्याला निराळी व्युत्पत्ति द्यावीशी वाटली. पण पूर्वी व्युत्पत्ति दिली आहे हें तो विसरला.

ऋचेचा अर्थः— 'ज्योतीमधील अतिशय श्रेष्ठ असें हें ज्योति (उषा) उदयाला आलें आहे. तिचा झळकणारा मोठा ध्वज म्हणजे अग्नि हा जन्माला आला आहे. उषाअर्धी सवित्याला जन्म देण्याकरितां ती (उषा) प्रसूत होत आहे त्याअर्धी रात्र उषेला जागा रिकामी करून देत आहे. '

‘प्रकेतः’ ह्या शब्दानें कदाचित् उपेचा उल्लेख केला असेल. तिळाही देवांचा झळकणारा ध्वज ह्मणावयाला कांहीं हरकत नाही.

दुसऱ्या अर्थाचा अर्थ दुर्गाचार्याने पुढीलप्रमाणें केला आहे:— यथा प्रसूता प्रकर्षेण सूता प्रसवम् अनुप्राप्ता । सूतिशब्दः प्रसवार्थः । रात्रिः आदित्यस्य प्रसवाय आदित्योत्सृष्टे देशे जायते एवमेव रात्रिः उपसोऽपि जन्मार्थं योनिं स्थानम् अवकाशम् उपसः आत्मलाभाय आरैकू आरेचयति । ददाति इत्यर्थः । यथा उषा आदित्यस्य जन्मनः हेतुः तदनन्तरजन्मत्वात् एवम् रात्रिः उपसः जन्मनः हेतुः = प्रसूता ह्मणजे प्रसवकाल जवळ आहे जिचा अशी. सूति=प्रसव. आदित्याला जन्म देण्याकरितां त्यानें जो प्रदेश सोडून दिलेला आहे तेथें रात्र जन्माला येते. त्याचप्रमाणें उपेला जन्म देण्याकरितां ती जागा सोडते. उपेनंतर आदित्य जन्माला येतो ह्मणून ती त्याच्या जन्माचें कारण; त्याचप्रमाणें रात्रीनंतर उषा जन्माला येते ह्मणून रात्र उपेच्या जन्माचें कारण. दुर्गाच्या वृत्तींत थोडासा घोटाळा झाला आहे असे दिसतें. ‘रात्रिः आदित्यस्य प्रसवाय आदित्योत्सृष्टे देशे जायते’ ह्या शब्दांवरून रात्र आदित्याला जन्म देते असा अर्थ होतो; पण पुढें रात्र उपेला जन्म देते व उषा सूर्याला जन्म देते असें म्हटलें आहे; तेव्हां ‘आदित्यस्य प्रसवाय’ हे शब्द घालावयास नको होते.

प्रसूता ह्या शब्दाचा अर्थ ‘प्रसूत होणारी’ असा मी केला आहे. परंतु त्या शब्दाचा वेगळा अर्थ असावा असें मला वाटतें. ऋग्वेदांत बऱ्याच ठिकाणीं प्रसव ह्याचा अर्थ आज्ञा असा आहे. उदा० ‘तस्य वयं प्रसवे याम उर्वीः (३।३३।६)’. प्रसूत ह्याचाही आज्ञा असा अर्थ आहे. उदा० ‘देवानां दूतः पुरुष प्रसूतः अनागान्नो वोचतु सर्वताता’ (ऋ० सं० ३।५४।१९). ‘सर्व ह्याचा अर्थ हालचाल, गति असा होतो. तेव्हां दुसऱ्या अर्थाचा अर्थ पुढीलप्रमाणें असेल. ज्याअर्थी सवित्याला (सवितुः) हालवयास म्हणजे प्रवास करावयाला लाव (सवाय) अशी उपेला आज्ञा होते (प्रसूता) त्याअर्थी रात्र उपेला जागा मोकळी करून देते; म्हणजे रात्र गेल्यावर उषा उगवते व ती उगवल्यावर सविता आपला प्रवास सुरू करतो. ‘प्रसूता’ ह्याचा लौकिक अर्थ घेणें बरोबर नाही.

खण्ड २०

रुशद्वत्सा रुशती श्वेत्यागादारैगु कृष्णा सदनान्यस्याः ।

समानबन्धू अमृते अनूची द्यावा वर्णं चरत आमिनाने ॥ १।११३।२

रुशवत्सा सूर्यवत्सा

रुशन् वत्सः यस्याः सा=प्रकाशमान जिचा वत्स अशी. असा प्रकाशणारा वत्स म्हणजे सूर्य. म्हणून रुशद्वत्सा=सूर्यवत्सा. रुशन् हें सूर्याचें व रुशती हें उपेचें नांव आहे.

रुशत् इति वर्णनाम । रोचतेः ज्वलतिकर्मणः

रुशत् हे एका रंगाचे नांव आहे. तो शब्द रुच् (=जळणे) ह्यापासून झाला आहे. रुश् (=प्रकाशणे) हा वैदिक धातु होय. त्याची रुशत्, रुशतः, रुशता, रुशती, रुशती, रुशद्भिः, रुशन्, रुशन्तः, रुशन्तम् अशीं रूपे आढळतात. यास्ककालीन संस्कृतांत रुश हिंसायां (धा० ६।१३८) रुश् हिंसा करणे ह्याअर्थी असल्यामुळे रुच् पासून रुशत् अशी व्युत्पत्ति त्याने दिली आहे. दुर्गाच्या वृत्तीत ही व्युत्पत्ति दिली नाही. 'रुशत्' हा शब्द निवृत्त (४।३।५२) अनवगत म्हणून दिला आहे. ह्याची व्युत्पत्ति निरुक्त ६।१३ मध्ये दिली असल्यामुळे येथे ती प्रक्षिप्त होय.

सूर्यम् अभ्याः वत्सम् आह। साहचर्यात्। रसहरणाद्वा

मंत्रद्रष्टा सूर्य हा उपेचा वत्स असे म्हणतो. कारण उषा व सूर्य हीं दोघे सहचर आहेत. मानेच्या बरोबर जसा वत्स असतो तसा उपेच्या बरोबर सूर्य असतो. किंवा जसा वत्स मानेच्या स्तनांतला रस म्हणजे दूध आहून घेतो तसा सूर्य उपःकाली पडलेला रस म्हणजे देव आहून घेतो. म्हणून तो तिचा वत्स. पण ऋग्वेदकालीन ऋषिलोक सूर्याला उपेचा पुत्र मानीत व त्या मताला ऋग्वेदांतलाच आधार मिळतो. इंद्राने उपेपासून सूर्याला उमन्न केले (उपसः स्वर्जनत् २।२।१।४) असे म्हटले आहे. निरुक्तकारांना अमका देव अमक्याचा मुलगा असे म्हणणे रुचत नसे म्हणून ते अशा वर्णनाचा निराळा अर्थ करित.

श्वेती श्वेत्यागात्। श्वेत्या श्वेततेः

श्वेत्या हा शब्द 'श्वेती वर्णे' (धा० १।७।३) म्हणजे पांढरें होणे ह्यापासून झाला आहे. मूळ शब्द 'श्वेती' की 'श्वेत्या' ? 'श्वेत्यागात्' ह्या संधीचा विग्रह 'श्वेत्या+ आगात्' किंवा 'श्वेती+आगात्' असा होईल. मूळ शब्द श्वेत; त्याचे स्त्रीलिंग श्वेती असेच व्हावे. १. ७।५।६ यांत 'श्वेत्या' हे तृतीयचे एकवचन असून ते एका नदीचे नांव आहे. तेरा 'श्वेती' असा शब्द असावा. श्वेत हे विशेषण अग्नीला पांच वेळां व झुल्लेला च. वेळां लावले आहे. चित्रो यदभ्राट् श्वेतो (१।६।३) = अग्नि सूर्याप्रमाणे श्वेतो नसे म्हटले आहे. सूर्य व अग्नि ह्यांना पांढरें हे विशेषण लावतां येणार नाही. 'रुशती' व 'श्वेती' ह्यांचा 'झळकणारी' असा एकच अर्थ असावा.

अरिचत् कृष्णाः इतानि अस्याः। कृष्णवर्णा रात्रिः

आरिचत् = अरिचत् = रंकारी करती झाली. कृष्णा = कृष्णवर्णा रात्रिः = कृष्णा म्हणजे काळ्या रंगाची रात्र.

कृष्णं कृष्यतेः। निकृष्टः वर्णः

कृष्ण शब्द कृप् ओढणे ह्यापासून झाला आहे; कारण काळा रंग सर्वांत खाली ओढलेला म्हणजे हलक्या दर्जाचा आहे.

अथ एने संस्तौति

एने म्हणजे वर सांगितलेल्या उषा व रात्र. दुसऱ्या अर्धात ऋषि दोघांची स्तुति म्हणजे वर्णन करतो.

समानबन्धू समानबन्धने

समानबन्धू = समानबन्धने = या दोहोंचें बंधन म्हणजे सूर्य. सूर्याच्या अस्ताला रात्र बांधली असते व उदयाला उपा. परंतु बन्धू म्हणजे बाप असा ऋग्वेदांत अर्थ आहे. जसे 'द्यौर्मै पिता जनिता नाभिरत्र बन्धुः' (१।१६४।३३). रात्र व उपा या दोघींचाही पिता बु होय. देवी दिवो दुहितरा उपासनक्ता (१०।७०।६) = उपा व रात्र ह्या द्यूच्या मुली.

अमृते अमरणधर्माणौ । अनूची अनूच्यौ

अमरण हा धर्म म्हणजे स्वभाव आहे ज्यांचा अशा, अनूची=अनूच्यौ. अन्वक् ह्याचें खालिग अनूची. उपा व रात्र एकमेकींचा पाठलाग करतात.

इतरेतरम् अभिप्रेत्य

अनूची हें विशेषण एकमेकीला उद्देशून आहे; म्हणजे रात्र उपेच्या पाठीमागून जाते व उपा रात्रीच्या पाठीमागून जाते. उपा रात्रीच्या पाठीमागून जाते हें स्पष्ट आहे; परंतु रात्र उपेच्या पाठीमागून कशी जाईल ? उपेच्या पाठीमागून सूर्य जातो व सूर्याच्या पाठीमागून रात्र जाते. कदाचित् सूर्य हा उपेचा मुलगा असल्याकारणानें तीं दोघे एकच असें कवीनें मानलें असावें.

द्यावा वर्णं चरतः । त एव द्यावौ द्योतनात्

द्यावा=द्यावौ. उपा व रात्र ह्या दोन्हीही द्यावौ आहेत; कारण दोन्हीही प्रकाशतात (द्योतनात्). उपा स्वयंप्रकाश आहे किंवा तिला सूर्याचा प्रकाश मिळतो. रात्र चंद्र व नक्षत्रे यांनी प्रकाशित होते. दुर्ग म्हणतोः— रात्रिरपि स्वेन तमोवीर्येण नक्षत्रगणेन वा स्वम् अधिकारं प्रति द्योतते. तमोवीर्यं=पुष्कळ अधिकार. तेव्हां त्यानें रात्र प्रकाशते हें म्हणणें कसें शोभेल ?

अपि वा द्यावा चरतः । तथा सह चरतः इति स्यात्

किंवा बुलोक फिरतो; त्याच्याबरोबर ह्या दोघांही फिरतात असा अर्थ असेल. 'द्यु' शब्द ऋग्वेदांत पुल्लिगी व खिलिगीही आहे. येथें यास्कानें तो खिलिगी धरला आहे. द्यावा ही तृतीया असून त्याचा अर्थ बुलोकांतून, बुमार्गानें, असा आहे. उपा व रात्र बुमार्गानें जातात. दिवा यान्ति मरुतो भूम्याग्निः (१।१६१।१४) ह्या ऋचेंत दिवा, भूम्या, अन्तरिक्षेण ह्या तृतीया असून त्यांचे अर्थ बुलोकां, पृथिवीवर व अंतरिक्षांत असे आहेत. यास्कानें वर्ण ह्याचा अर्थ दिला नाही.

आमिनने आमिन्वाने अन्योन्यस्य अध्यात्मं कुर्वाणे

आमिनाने=आमिन्वाने=अन्योन्यस्य अध्यात्मं कुर्वाणे. उपाः अपि रात्रेः अधि आत्मानं निर्मिमीते रात्रिः अपि उपसः । इतरेतरसंस्थिते हि इमे रात्र्युपसी=उपा रात्रीपासून आपल्याला निर्माण करते व रात्र उपेपासून आपल्याला निर्माण करते; म्हणजे त्या एकमेकील चिकटलेल्या आहेत असा दुर्ग अर्थ करतो.

आमिनाने ह्याचा अन्वय वर्ण ह्याच्याशी आहे. वर्ण म्हणजे रंग. नक्ता च चक्रुरुषसा विरूपे कृष्णं च वर्णमरुणं च सं दधुः (१।७३।७) = देवांनीं भिन्न रूपाच्या रात्र व उषा निर्माण केल्या. त्यांपैकीं एकींत त्यांनीं काळा रंग घातला व दुसरींत तांबडा रंग घातला. नक्तोपासा वर्णमामेभ्याने (१।९६।५) = रात्र व उषा एक-मेकींचा रंग नाहीसा करणाऱ्या. आ+मि=नाश करणें. 'मि'चें वर्तमानकालीं धातुसाधित विशेषण आत्मनेपदी 'मिनान' व परस्मैपदी 'मिनन्' असें होतें. 'मि' चा अभ्यास होऊन 'मेमि' होतें; त्याला 'आन' प्रत्यय लागून 'मेभ्यान' असें धातु-साधित विशेषण बनतें.

वर्णम् आमिनाने=एकमेकींचा रंग नाहीसा करणाऱ्या. उषा रात्रीचा काळा वर्ण घालविते म्हणजे रात्रीला हांकलून देते; व रात्र उपेचा रंग घालविते म्हणजे तिला घालवून देते. 'आमिनाने' ह्याचा यास्कानें भलता अर्थ केला आहे. 'वर्ण चरतः' असा मुळांतला क्रम ठेवल्यावरून 'वर्ण' हा शब्द 'चरतः' ह्याचें कर्म त्यानें मानलें असावें. पण त्यानें त्या दोन शब्दांचा अर्थ काय केला असावा हें समजण्याला मार्ग नाही.

अहर्नामानि उत्तराणि द्वादश (१।९) । अहः कस्मात् । उपाहरन्ति अस्मिन् कर्माणि

पुढील बारा नांवें दिवसाचीं होत. अहर् शब्द कसा झाला ? दिवसाला अहर् म्हणण्याचें कारण लोक दिवसां कामें उरकून घेतात. अहर्=अ+हर्=आ+हर्. 'ह' चा गुण होऊन 'हर्' होतें.

'अहर्' आणि 'स्वर्' यांच्यामध्ये बरेंच साम्य आहे. 'स्वर्' ह्याचें अवेस्तांत 'वहर्' होतें असें १४ व्या खंडांत सांगितलेंच आहे. 'अहर्' शब्दाचा एकेकाळीं सूर्य हा अर्थ असावा.

तस्य एष निपातः भवति वैश्वानरीयायाम् ऋचि

पुढें दिलेल्या वैश्वानराच्या ऋचेंत 'अहर्' शब्दाचा गौण निर्देश (निपातः) आहे

खंड २१

अहश्च कृष्णमहरर्जुनं च वि वर्तेते रजसी वेद्याभिः ।

वैश्वानरो जायमानो न राजावातिरज्ज्योतिषाग्निस्तमांसि (ऋ० सं० ६।९।१)

अहश्च कृष्णं रात्रिः । शुक्लं च अहर् अर्जुनम्

काळा दिवस म्हणजे रात्र. अर्जुनम्=शुक्लम्=पांढरें. दिवस पांढरा असतो.

अर्जुन शब्द लॅटिन अर्जेण्टम् (argentum) म्हणजे रुपें ह्यासारखा आहे. रुप्याला argentum नांव पडण्याचें कारण तें पांढरें असतें.

विवर्तेते रजसी वेद्याभिः वेदितव्याभिः प्रवृत्तिभिः

वेद्याभिः=वेदितव्याभिः प्रवृत्तिभिः । न हि तासां प्रवृत्तीनाम् अन्तः अस्ति अहनि च रात्रौ च प्राणिनाम् । अतः ताः वेदितव्याः एव भवन्ति बहुत्वात् । न हि विदिताः नाम ताः कदाचित् (दुर्ग)=प्राणिमात्र रात्रंदिवस काभे करीत असतात. त्यांच्या कर्मपर प्रवृत्तीला अंतच नाही. त्या सर्व कोणालाही कधीही कळल्या नाहीत.

वेद्याभिः हा शब्द एकंदर ५ वेळां ऋग्वेदांत आला आहे. सर्व ठिकाणीं वेद्या म्हणजे धनभांडार असा अर्थ असावा असे वाटते.

वैश्वानरः जायमानः इव उद्यन् आदित्यः सर्वेषां ज्योतिषां राजा अवाहन् अग्नि ज्योतिषा तमांसि

न=इव. जायमानः=उद्यन्. राजा=आदित्यः. सर्वेषां ज्योतिषां राजा=(उगवणारा आदित्य हा) सर्व ज्योतिर्गणाचा राजा. अवातिरत्=अव+अतिरत् -अव+अहन्.

‘अग्निः’ शब्द ‘ज्योतिषा’ याच्या आधी यास्काने कां घातला तें समजत नाही. तो नेहमीं ऋचैतलाच पदक्रम ठेवीत असतो.

रजसी ह्याचा अर्थ दुर्ग रज्जुके असा करतो व तो शब्द कृष्णम् अहः व अर्जुनम् अहः ह्यांचे विशेषण आहे असे समजतो. तो म्हणतोः—ज्योतिषा हि भूतानि अहः रज्जयति तमसा रात्रिः = प्रकाशानें दिवस वस्तुमात्राला रंगवितो म्हणजे सर्व वस्तूंना प्रकाशाचा लेप देतो; रात्र ही अंधकाराचा लेप देते. यास्क व दुर्ग ऋचेचा अर्थ पुढीलप्रमाणे करतात. वस्तुमात्राला भिन्न भिन्न रंग देणारे रात्र व दिवस हे अनंत प्रवृत्तींसह एकापाठीमागून एक फिरत असतात. सर्व ज्योतिर्गणाचा राजा जो सूर्य तो जसा उगवल्याबरोबर अंधकार नाहीसा करतो तसा वैश्वानर अग्नीही अंधकार आपल्या प्रकाशानें नाहीसा करतो.

विवर्तेते ह्याचा कर्ता रात्र (अहश्च कृष्णं) व दिवस (अहरर्जुनं च) का रजसी असा प्रश्न आहे. १।७३।७ व ५।१।४ ह्यांत उपासानक्ता ह्यांना विरूपे व १।१२३।७ त त्यांना विषुरूपे अहनी असे म्हटलें आहे. तेव्हां प्रस्तुत ऋचैतही उपासानक्ता कर्ता असावा असे म्हणतां येईल. पण ह्या विवरणाच्या आड रजसी व विवर्तेते हे शब्द येतात. रजसी हें रजस ह्याचें द्विवचन असून त्याचा अर्थ द्यावापृथिवी असा आहे. ह्या दोघाजणी आपल्या अपार संपत्तीसह (वेद्याभिः) रात्र-दिवस हिंडत असतात; राजा वैश्वानर अग्नि जन्मल्याबरोबर आपल्या तेजानें अंधकार नाहीसा करतो. न=तावडतोव, बरोबर. विवर्तेते ह्याचा कर्ता अहः कृष्णमहरर्जुनं नसून रजसी आहे. विश्वं त्मना विभृतो यद्ग नाम वि वर्तेते अहनी चक्रियेव (१।१८५।१) =ह्या दोघाजणी धनासह (त्मना) सर्व (विश्वं) धन (नाम) घेतात (विभृतः) व रात्रंदिवस (अहनी) चक्राप्रमाणें (चक्रिया इव) गरगर फिरतात. ह्या ऋचेवरून अहः कृष्णमहरर्जुनं म्हणजे अहनी; रजसी=द्यावापृथिवी; वेद्या=नाम=धन; असा अर्थ असावा. रात्र व उपा ह्या एकीमागून एक हिंडतात. विवर्तेते ह्याचा कर्ता उपासानक्ता मानल्यास रजसी ह्याचा भलता अर्थ करावा लागतो. शिवाय उपासानक्ता ह्यांना आ

चरतो अन्यान्या (१।६२।८) अशी क्रिया लाविली आहे. त्या एकत्र कधीं नसतात. अपान्यत् एति अभि अन्यत् एति विषुरूपे अहनी सं चरेते (१।१२३।१) = एक जाते व एक येते; अशा रीतीनें भिन्न वर्णांचे हे दोन दिवस म्हणजे उपा व रात्र ह्या संचार करीत असतात. द्यावापृथिवी ह्या एकमेकींसह भ्रमण करतात.

मेघनामानि उत्तराणि त्रिंशत् (१।१०) । मेघः कस्मात् । मेहति इति सतः

पुढचीं तीस नांवें मेघवाचक होत. मेघ कशापासून ? मेघ जेव्हां वर्षतो तेव्हां स्याला मेघ म्हणतात.

आ उपर उपल इति एताभ्यां साधारणानि पर्वतनामभिः

‘ उपर ’ व ‘ उपल ’ ह्या दोन शब्दांच्या आधींचे शब्द मेघांचीं नांवें असून पर्वतांचींही नांवें होत.

उपरः उपलः मेघः भवति । उपरमन्ते अस्मिन् अभ्राणि

मेघाला उपर किंवा उपल म्हणतात. उपलः=उपरः. मेघाला उपर म्हणण्याचें कारण मेघामध्ये अन्न जाऊन रममाण होतात.

उपरताः आपः इति वा

किंवा पाणी मेघांत थांबतें.

पहिली व्युत्पत्ति प्रक्षिप्त दिसते. मेघ व अन्न यांचा अर्थ एकच. अन्न शब्दाचा दुसरा काहीं अर्थ असल्यास नकळे. ‘ उपल ’ शब्द ‘ उपलप्रक्षिणी ’ (९।११२।३) येथेंच आला आहे व तेथें त्याचा अर्थ खात्रीनें मेघ नाही. उपर शब्द विशेषण असून त्याचे दोन तीन अर्थ असावेत असें वाटतें. ते अर्थ (१) खालीं असणारा, (२) पाठीमागूनचा व (३) वरचा.

तेषां एषा भवति

पुढील ऋचा त्यांच्या संबंधानें आहे.

पण ते कोण ? उपर व उपल यांसंबंधानें बोलणें चाललें आहे. तेव्हां तेषां वदल तयोः किंवा तस्य पाहिजे. परंतु पुढील ऋचेंत उपराः असा बहुवचनी शब्द आहे म्हणून यास्काला तयोः किंवा तस्य ह्याच्यावदल तेषां हा शब्द घालावा लागला. किंवा तेषां=मेघानाम् असें यास्कास म्हणावयाचें असेल.

खंड २२

देवानां माने प्रथमा अतिष्ठन् कृन्तव्रदेयामुपरा उदायन् ।

त्रयस्तपन्ति पृथिवीमनूपा द्वा वृवूकं वहतः पुरीषम् ॥ १०।२७।२३

देवानां निर्माणे प्रथमाः अतिष्ठन् । माध्यमकाः देवगणाः

माने=निर्माणे. प्रथमाः=माध्यमकाः देवगणाः=मध्यम लोकांत म्हणजे अंत-

रिक्षांत राहणारे देवांचे संघ. गुर्जर व महाराष्ट्र ह्या दोहोंतही 'माभ्यमिकाः' असा पाठ आहे. तो चुकीचा आहे. 'माभ्यमिकाः' असाच पाठ पाहिजे.

प्रथमः इति मुख्यनाम । प्रथमः भवति

प्रथम म्हणजे मुख्य. प्रथमः= प्र+थमः= प्र+तमः=प्रकृष्टतमः=अतिशय श्रेष्ठ.

ग्रीक प्रोटोसु= पहिला. लातिन प्रोटार=दोहोंत पहिला.

कृन्तत्रम् अन्तरिक्षम् । विकर्तनं मेघानाम्

कृन्तत्रं=अन्तरिक्षम्. अंतरिक्षाला कृन्तत्र म्हणण्याचें कारण अंतरिक्ष मेघांना कापतें. म्हणजे कृन्त कापणें ह्यापासून कृन्तत्र शब्द झाला आहे. 'कृन्तत्रं० मेघानां' हे शब्द गुर्जरपाठांत व दुर्गवृत्तींत नाहींत.

विकर्तनेन मेघानाम् उदकं जायते

मेघ कापल्यावर पाणी उत्पन्न होतें म्हणजे पृथिवीवर आकाशांतून येतें. कृन्तत्रात् उत्कृत्तात् प्रदेशात् एषां मेघानाम् इन्द्रेण उपराः आपः उत् आयन् आगताः आगच्छन्ति च= ह्या मेघाच्या इंद्रानें कापून काढलेल्या भागांतून उपर म्हणजे पाणी पूर्वी पडलें व आतां पडत आहे. उपर म्हणजे मेघ; तथापि एथें अर्थ पाणी; पाणी मेघांत असतें म्हणून पाण्यावढल उपर शब्द घातला आहे असे दुर्ग म्हणतो. त्यानें दुसऱ्या पादाचें हें विवरण केले आहे.

त्रयस्तपन्ति पृथिवीमनूपाः पर्जन्यः वायुः आदित्यः शीतोष्णवर्षैः

ओषधीः पाचयन्ति

तीन अनूप म्हणजे पर्जन्य, वायु आणि आदित्य हे तिथे थंडी, उष्मा व पाऊस ह्यांनीं ओषधि पक्व करतात. शीत, उष्ण व वर्ष हे कोणाचे धर्म हा येथें प्रश्न उत्पन्न होतो. अनुक्रम पाहिल्यास पर्जन्यापासून शीत, वायूपासून उष्ण म्हणजे उष्मा व आदित्यापासून वर्ष असा संबंध ध्यावा लागतो. पण तसा संबंध घेणें बरोबर होणार नाहीं. 'वर्षशीतोष्णैः' असा समास असावयास पाहिजे होता. 'वर्षादिभिः पर्जन्यादयः ओषधीः पाचयन्ति' असें दुर्ग म्हणतो तें बरोबर आहे.

अनूपाः अनुवपन्ति लोकान् स्वेन स्वेन कर्मणा

ह्या तिघांना अनूप म्हणण्याचें कारण हे तिथे आपाआपल्या कृतीनें पृथिवीवर उपकार करतात. म्हणजे 'अनूप' शब्द 'अनु+वप्' ह्यापासून झाला आहे. म्हणजे अनूप=अनु+उप्=अनु+वप्; 'वप्' घातूला संप्रसारण होऊन 'उप्' होतें.

अयमपि इतरः अनूपः एतस्मात् एव । अनूयते उदकेन

'पारथळ प्रदेश' ह्या अर्थाचा जो लौकिक शब्द तोही ह्याच घातूपासून (अनु+वप्) ह्यापासून झाला आहे. मलप्रायमनूप स्यात् (अमर २।१।१०). कारण असा प्रदेश उदकानें 'अनुगृहीत' म्हणजे डबडबलेछा असतो.

अपि वा अन्वाप् इति स्यात् । यथः प्राक् इति

किंवा 'अनूप' शब्द मूळचा 'अन्वाप्' असा असेल जसा 'प्राक्'.

तस्य अनूपः इति स्यात् । यथा प्राचीनम् इति

त्या 'अन्वाप्' शब्दाचें अनूप असें रूपांतर झालें असेल. जसें प्राक् ह्याचें प्राचीन होतें. परंतु 'अक्' किंवा 'अञ्च्' ह्यांतला 'अ' प्राचीन शब्दांत कायमच आहे. 'प्राक्' ह्याला 'ईन' प्रत्यय लागून प्राचीन शब्द झाला आहे. 'अञ्च्' ह्यांतील 'अ' हा 'ई' किंवा 'ऊ' होतो; ह्याचीं दुसरीं उदाहरणें देतां येतील. तीं अशीं: उदक्, सम्यक्, प्रत्यक्, अन्वक् ह्यांचीं द्वितीया बहुवचनीं रूपें अनुक्रमें उदीचः, समीचः, प्रतीचः व अनूचः अशीं होतात. दुर्ग वैयाकरण असून येथें तो 'प्राक् इत्येवं सतः प्राचीनम्' इतकेंच म्हणतो. दिलेलें उदाहरण बरोबर नाही असें म्हणण्याची त्याची छाती झाली नाही. अनुगता आपोऽत्र अनूपम् (क्षीरस्थामी). दूषन्तरुपसर्गेभ्यः अपः ईत् (पाणिनि ६।३।९७) = द्वि, अन्तर् व उपसर्ग ह्यांच्यानंतर समासांत येणाऱ्या अप् शब्दाचें ईप् होतें. जसें:— द्वे=द्व; द्व+अप्=द्वीपम्. अन्तर्+अप्=अन्तरीपम्. प्रति+अप्=प्रतीपम्. सम्+अप्=समीपम्. 'उदनोर्देशे' (पाणिनि ६।३।९८) = 'अनु' ह्या उपसर्गानंतर 'अप्' शब्दाच्या 'अ' ला देश असा अर्थ असेल तर 'ऊ' असा आदेश होतो.

द्वा बृबूकं बहत. पुरीषम् । वाय्वादेत्यौ उदकम्

द्वौ = वाय्वादेत्यौ. दोन म्हणजे वायु आणि आदित्य. बृबूकं = उदकम्.

बृबूकम् इति उदकनाम । ब्रवीतेर्वा शब्दकर्मणः । भ्रंशतेर्वा

उदकाचें एक नांव बृबूक. कारण पाणी वाहतांना किंवा आकाशांतून पडतांना आवाज करतें. म्हणजे 'बृबूक' हा शब्द 'बृ' धातूपासून झाला असेल. बृ अभ्यासानें बुबू; उलटापालटीने बुबु. 'बु' धातूचें संप्रसारणानें 'बु' झालें आहे. बुबू + कं = ब्रुकम्. किंवा 'भ्रंश्' ह्या धातूपासून झाला असेल. कारण पाणी मेघांतून खाली पडतें. भ्रंश् = ब्रंश् = बुंश् = बु. बु + बूकं = ब्रुकं.

पुरीषम् पृणातेः पूरयतेर्वा

पुरीष = पाणी. पाण्याला पुरीष म्हणण्याचें कारण तें डबकीं, सरोवरें, नद्या वगैरे भरून टाकतें. म्हणजे 'पुरीष' शब्द 'पृ' किंवा 'पूर' भरून टाकणें ह्या-पासून झाला आहे. पृ = पूर = पुर्. पुर् + ईष = पुरीषम्. 'पुरीषं प्रीणयितुं पूरयितुं वा' (दुर्ग). तेव्हां त्याच्या प्रतीत पाठ 'प्रीणातेः' असा असावा.

यास्कानें केलेला ऋचेचा अर्थः—

जेव्हां देव निर्माण झाले तेव्हां मुख्य म्हणजे अंतरिक्षांतील देव उभे राहिले. ते देव म्हणजे मेघ. ह्या देवांना जेव्हां इंद्र कापतो तेव्हां पाणी मिळतें. पर्जन्य, वायु व आदित्य हे पाऊस, थंडी व उष्मा ह्यांनीं पृथिवीला तापवितात; म्हणजे ओषधि पक्व करतात. त्यांपैकीं दोघेजण म्हणजे वायु व आदित्य हे पाणी पृथिवीवर पाडतात.

पण ह्या अर्थ बरोबर नाही. मान ह्याचा अर्थ प्रासाद असा आहे. उदा०:—

भोजस्येदं पुष्करिणीव वेश्म परिष्कृतं देवमानेव चित्तम् (१०।१०७।१०) = भोजाचें घर एखाद्या कमळानीं भरलेल्या तळ्यासारखें (पुष्करिणीव) व देवांच्या प्रासादासारखें सजलेलें आहे. त्याच अर्थी ' मान ' हा शब्द ऋग्वेदांत पांच वेळां आला आहे. ' कृन्तत्र ' व ' धन्व ' असे दोन प्रदेश ' धन्व च यत् कृन्तत्रं च कति स्वित्ता वि योजना ' (१०।८६।२०) यांत आले आहेत. ' धन्व ' व ' कृन्तत्र ' हीं दोन विशिष्ट प्रदेशांचीं नांवें दिसतात. ' उपर ' शब्दाचे ' वरचा ' ' खालचा ' व ' पाठीमागला ' असे तीन अर्थ होतात. प्रस्तुतच्या ऋचेंत पहिला अर्थ लागू पडतो. अनूप शब्द फक्त ह्या ऋचेंत व ९।१०७।९ येथें आला आहे. त्याचा अर्थ कळत नाही. बृबूक शब्द फक्त येथेंच आला आहे. पुरीष म्हणजे उदक. बृबूक हें पुरीष ह्याचें विशेषण असल्यास त्याचा पुष्कळ असा अर्थ कदाचित् होईल. किंवा त्याचा अर्थ उदकच असेल. ऋचेचा अर्थ पुढीलप्रमाणें असावा:—

देवांच्या प्रासादांत कांहीं देव पहिल्या प्रतीचे होते. त्यांच्यापैकीं (एषां) कांहीं श्रेष्ठ (उपराः) असे कृन्तत्र प्रदेशांतून वरतीं आले होते. त्यांपैकीं तिघे पृथिवीला तापवितात ; आणि पाण्यानें भरलेले दोघे (अनूपा = अनूपौ) पृथिवीवर खूप पाणी सोडतात.

पृथिवीवरून ऋभुसारखे कांहीं लोक अद्भुत कृतींनीं स्वर्गाला गेले असतील. त्यांच्यामधीलही श्रेष्ठ असे पांचजण पृथिवीवरील कृन्तत्र प्रदेशांतून तेथें गेले असतील. ह्या पांचांपैकीं तीन पृथिवीला तापवितात व राहिलेले दोन तिला भिजवितात. हे पांच देव पांच ऋतु असावेत. त्यांपैकीं वसंत, ग्रीष्म व शरद् हे पृथिवीला तापवितात; वर्षा व हेमंत तिला भिजवितात.

खण्ड २३ वा

वाङ्नामानि उत्तराणि सप्तपञ्चाशत् (१।११) । वाक् कस्मात् । वच्चे:

पुढील पंचाहत्तर नांवें वाचेचीं होत. वाक् शब्द कशापासून झाला ? वच् = बोलणें ह्यापासून.

तत्र सरस्वती (१।११२२) इति एतस्य नदीवत् देवतावच्च निगमाः भवन्ति

त्यांपैकीं सरस्वती हें एका विशिष्ट नदीचें व एका विशिष्ट देवतेचें नांव आहे; व अशा दोन्ही अर्थाच्या ऋचा आहेत.

तत् यत् देवतावत् उपरिष्ठात् तत् व्याख्यास्यामः

देवतावाचक जो सरस्वती-शब्द त्याची व्याख्या निरुक्त १।१२६ येथें देणार आहोंत.

अथ एतत् नदीवत्

पुढील उदाहरणांत सरस्वती म्हणजे नदी होय.

‘वत्’ चा अर्थ २।१६ मध्ये ‘अद्विवत्’ संवंधानें ठिलाच आहे. तो अर्थ म्हणजे ‘इति कृत्वा’. नदीवत् = नदीम् इति कृत्वा = नदी म्हणून. देवतावत् = देवताम् इति कृत्वा = देवता म्हणून. सरस्वती = वाक् द्याचेंच उदाहरण वास्तविक द्यावयास पाहिजे होतें. तें न देण्याचें कारण तसें उदाहरण ऋग्वेदांत सांपडत नाहीं. निघंटु ग्रंथ यास्कानें रचला नाहीं हें सिद्ध करण्यास अनेक पुराव्यांपैकी हा एक पुरावा आहे. कारण त्यानें जर निघंटु रचला असता तर ‘वाक्’ वाचक सरस्वती शब्दाचें त्यानें उदाहरण दिलें असतें. सरस्वती नदी व देवता असा जो यास्कानें भेद केला आहे त्याला कारण एवढेंच दिसतें कीं जेथें प्रवाह, लाटा वगैरेंचें वर्णन असेल तेथें सरस्वती ही नदी व जेथें तसें वर्णन नसेल तेथें देवता. एकाच सूक्तांत सरस्वती नदी व देवता अशी आढळते. ६।६१ मध्ये दोन्ही प्रकारच्या ऋचा आहेत. नदीला उद्देशून निराळें सूक्त व देवतेला उद्देशून निराळें अशी रचना नाहीं.

खण्ड २४ वा

इयं शुष्मेभिर्विसखा इवारुजत्सानु गिरीणां तद्विपेभिरुर्मिभिः ।

पारावतघ्नीमवसे सुवृत्तिभिः सरस्वतीमा विचासम धीतिभिः (१।६१।२)

इयं शुष्मैः शोषणैः । शुष्मम् इति वलनाम् । शोषयति इति च ततः

शुष्मैः = शोषणैः = शोषून घेणाऱ्यानीं.

बलवाचक ‘शुष्म’ असें नाम आहे. वलाला शुष्म नांव पडण्याचें कारण बल शत्रूचें बल शोषून टाकतें. ‘प्रति शुष्यतु यशो अस्य देवाः’ (७।१०४।११) येथेंच तेवढा ‘शुप्’ धात्वा प्रयोग आढळतो. हे देवांनो ! त्याचें धन वाळून जावो किंवा नाश पावो, असा ह्या उदाहरणाचा अर्थ दिसतो. शुष्मेभिः = तद्विपेभिः = बल-वद्धिः. येथें शुष्मेभिः हें ‘तद्विपेभिः’ प्रमाणें ‘ऊर्मिभिः’चें विशेषण आहे.

विसं विस्रियतेः भेदनकर्मणः वृद्धिकर्मणो वा

‘विस्र’ भेदणें किंवा वाढविणें ह्यापासून ‘विस’ शब्द झाला असेल.

विस = मिस = मिसें. कमळांतील मिसें पटकन मोडलें व लवकर वाढतें. पण येथें ‘विस’ = मिसें कशावरून ? व ‘खा’ हें ‘खन्’ पासूनच झालें आहे असें म्हणण्याला आधार काय ? ‘खा’ शेवटीं असलेला असा एवढाच शब्द ऋग्वेदांत आहे. मिसें खणून काढावयाचें म्हणजे काय ? ‘विसखाः’ म्हणजे काण हेंच समजत नाहीं. कदाचित् तें इंद्राचें नांव असेल. इंद्र जसा पर्वतशिखरें फोडतो तशी असा अर्थ असेल.

सानु समुच्छ्रितं भवति । समुच्छ्रितामिति वा

सानु शब्द ‘सम् + उत् + श्रि’ ह्यापासून झाला आहे. किंवा ‘सम् + उत् + नुद्’ ह्यापासून. अशा व्युत्पत्ति देण्याचें कारण ‘सानु’ हा पर्वताचा उंच गेलेला भाग असतो. अशा व्युत्पत्ति देण्याला सानु शब्दांतील ‘स’ हा वर्ण पुरा

आहे. सनोति ददाति सुखमिति सानुः (क्षीरस्वामी). सानु व स्नु हे शब्द एकच. 'स्नोति अम्भः इति स्नुः (क्षीरस्वामी). ण्यु प्रसवणे (= पाझरणें). ज्याच्या-वरून पाणी पाझरतें तो 'स्नु'.

महाद्भिः ऊर्मिभिः

तविषेभिः = महाद्भिः. तवसु = बल. तविष = बलवान्.

पारावतघ्नीं पारावारघातिनीम्। पारं परं भवति। अवारम् अवष्टम्

पारावत = पार + अवत. अवत = अवार. पारावार = पलीकडचा व अलीकडचा तट. घ्नी = घातिनी = पाडणारी. पार = पर = पलीकडचा. अवार = अवर = अलीकडचा. पारावतम् = पारावतः इदम्. पारावत् हें स्वर्गाचें नांव आहे. तत्संबंधी जो प्रदेश तो पारावत. अतिशयोक्तीनें नदी स्वर्गाला प्रहार करते असें कवीनें म्हटलें आहे.

अवनाय

अवसे = अवनाय = रक्षणासाठी.

सुप्रवृत्ताभिः शोभनाभिः स्तुतिभिः

सुवृत्तिभिः = सुप्रवृत्ताभिः = चांगल्या म्हटलेल्या. दुर्गाचार्याच्या वृत्तीत 'सुप्रयुक्ताभिः' असा पाठ आहे. सुप्रयुक्ताभिः = स्वरसौष्टवादियुक्ताभिः (दुर्ग) = ज्या स्तुतीत योग्य स्वर, भाषासौंदर्य वगैरे गुण आहेत अशा स्तुतींनीं. 'शोभनाभिः' हा शब्द महाराष्ट्रपाठांतच आहे. त्याची कांहीं आवश्यकता नाही. कारण 'सु' ह्याच्या-मध्ये त्या शब्दाचा अर्थ येतो. 'वृत्ति' शब्द 'वृत्' ह्यापासून झाला आहे असें यास्काचें मत होतें कीं काय ? किंवा 'सुप्रवृत्ताभिः स्तुतिभिः' हा त्या शब्दाचा नुसता अर्थ दिला आहे ? बहुतकरून 'वृत्ति' शब्दांत वृत् धातु असावा असेंच त्याचें मत असेल. वास्तविक 'वृत्ति' शब्द 'व्रश्च' = कापणें ह्यापासून झाला आहे. स्तुतिसंबंधानें ऋग्वेदांत 'तक्ष' = तासणें, 'व्रश्च' = कापणें, 'वी' विणणें वगैरे शब्द येतात. सुवृत्तिः = चांगली कापलेली, उत्तम तयार केलेली स्तुति. सुवृत्ति हें विशेषण नसून नाम आहे.

सरस्वतीं नदीं कर्मभिः परिचरेम

आविवासेम, = परिचरेम. धीतिभिः = कर्मभिः. नेहमीच्या पद्धतीप्रमाणें यास्कानें 'परिचरेम कर्मभिः' असें म्हणावयास पाहिजे होतें. कारण धीतिभिः हा शब्द आविवासेम ह्याच्यानंतर आला आहे. कर्मभिः असा पर्याय देऊन 'स्तुतिभिश्च अनेकप्रकाराभिः' असा अर्थ दुर्ग देतो. सुवृत्तिभिः = धीतिभिः = स्तुतिभिः. त्यां मृज्जन्ति दश योषणः सुतं सोम ऋषिभिर्मतिभिर्धीतिभिर्हितम् (१।६।८।७) येथें धीतिभिः = मतिभिः = स्तुतिभिः.

ऋचेचा अर्थ :— ही सरस्वती नदी पर्वतांच्या शिखरांचे आपल्या जोरदार लाटांनीं तुकडे तुकडे करते. आमच्या कल्याणाकरितां आम्ही स्वर्गाला प्रहार करणाऱ्या ह्या सरस्वतीची चांगल्या स्तुतींनीं परिचर्या करतों.

उदकनामानि उत्तराणि एकशतम् (१।१२)। उदकं कस्मात्। उनक्ति इति सतः

पुढील १०१ नामें पाण्याचीं होत. उदक शब्द कसा झाला ! जेव्हां पाणी भिजविण्याची क्रिया करतें तेव्हां त्यास उदक म्हणतात. म्हणजे उन्दू भिजविणें ह्या-पासून उदक-शब्द झाला आहे.

नदीनामानि उत्तराणि सप्तविंशत् (१।१३) । नद्यः कस्मात् । नदनाः भवन्ति । शब्दवत्यः

पुढील सदतीस नामें नदीवाचक होत. नदी शब्द कसा झाला ! नदनाः = शब्दवत्यः. 'नद्' = आवाज करणें ह्यापासून. नद अव्यक्ते शब्दे (घा० १।५४). महाराष्ट्रपाठांत नदना इमा भवन्ति असें आहे. पण इमाः ह्याची कांहीं जरूरी नाही.

बहुलम् आसां नैघण्टुकं वृत्तम्

गौण असा (नैघण्टुकं) ह्यांचा म्हणजे नद्यांचा प्रयोग (वृत्तम्) ऋग्वेदांत पुष्कळ ठिकाणीं (बहुलम्) आहे.

आश्चर्यम् इव प्राधान्येन

प्राधान्येन = प्राधान्येन वृत्तम्. नदी ही प्रधानदेवता असें वर्णन क्वचित् येतें. 'इव' ह्याने थोडेपणा दर्शविला जातो. म्हणजे प्रधानदेवतावाचक अशी एखाददुसरी ऋचा असण्याचा संभव आहे. आश्चर्यम् = विरळा. हल्लींच्या संस्कृतांत 'आश्चर्य' याचा अर्थ विरळा असा नाही. 'बहुल' शब्द यास्काच्या भाषेत नेहमीं नपुसकलिगी असतो.

तत्र इतिहासम् आच्छक्षते । विश्वामित्रः ऋषिः सुदासः पैजवनस्य पुरोहितः बभूव

ह्या नद्यांच्या संबंधानें (तत्र) एक गोष्ट सांगतात. विश्वामित्र ऋषि पिजवनाचा मुलगा सुदास ह्याचा पुरोहित होता.

विश्वामित्रः सर्वमित्रः । सर्वं संसृतम्

विश्वामित्रः = विश्वमित्रः = सर्वमित्रः. सु + व = सर्व. 'व' हा नामकरण प्रत्यय होय. सर्व शब्द 'सम् + सृ' ह्यापासून झाला आहे; कारण तें सगळीकडे पसरलें असतें. म्हणजे तें सर्व व्यापतें. सर्व पुरुष, सर्व गाई, सर्व शहरे, येथें सर्व ह्याचा यच्चयावत् असा अर्थ होतो. 'विश्वामित्र' यांतील विश्व शब्दाची व्युत्पत्ति कां दिली नाही ? 'विश्वं विशते.' म्हणजे विश्व हें सर्व वस्तूंत शिरलेलें असतें अशी कांहीं तरी व्युत्पत्ति द्यावयास पाहिजे होती.

सुदाः कल्याणदानः । पैजवनः पिजवनस्य पुत्रः

सुदाः = सु + दाः = कल्याणदानः = सुखकर आहे दान ज्याचें असा. पैजवनः = पिजवनस्य पुत्रः.

पिजवनः पुनः स्पर्धनीयजवो वा । अमित्रीभावगतिर्वा

पिजवनः = पि + जवनः. पि = स्पर्धनीय. जवनः = जवः. ज्याची गति स्पर्धा करण्याजोगी होती तो पिजवन. म्हणजे स्पर्धनीय ह्या शब्दांतून 'पि' हें अक्षर घ्यावयाचें. पि = अमित्रीभावः. जवन = गति. पिजवनाला पिजवन म्हणण्याचें

कारण त्याच्या गतीशी दुसऱ्या कोणाची गति मिसळत नसे. त्याच्या गतीची कोणालाही बरोबरी करतां येत नसे. ' पि ' याचा अमिश्रीभाव असा अर्थ कसा निघाला तो कळत नाही. कदाचित् ' पि ' = ' वि '. पिजवनः = विजवनः. वि विशिष्टम् अमिश्रीभूतं जवनं यस्य सः = ज्याची गति विशिष्ट आहे असा.

स वित्तं गृहीत्वा विपाट्छुहृद्द्रयोः संभेदम् आययौ । अनुययुः इतरे संभेदम् = संगमम्. सुदास् राजापासून पुष्कळ धन घेऊन तो विपाट् व शुतुद्री ह्या नद्या जेथें मिळतात तेथें आला. दुसरे लोक त्याच्या पाठोपाठ गेले.

स विश्वामित्रः नक्षीः तुष्टाय गाधाः भवत इति

उथळ व्हा अशी विश्वामित्रानें नद्यांना विनंति केली. तुष्टाय = स्तुति केली = विनवणी केली.

अपि द्विवत् । अपि बहुवत् । तत् यत् द्विवत् उपरिष्ठात् तत् व्याख्यास्यामः

द्विवत् = द्वे इति कृत्वा. बहुवत् = बह्वः इति कृत्वा. कधीं कधीं ह्या दोन नद्यांचा द्विवचनी प्रयोग असतो; कधीं कधीं बहुवचनी असतो. जेथें ह्या नद्यांचा दोन म्हणून निर्देश आहे त्या ऋचेंचें विवरण आम्ही पुढें करणार आहों (निरु० ९।३९).

अथ एतत् बहुवत्

पुढील ऋचेंत त्यांचा निर्देश (दोन असा नसून) अनेक म्हणून आहे.

खण्ड २५ वा

रमध्वं मे वचसे सोम्याय ऋतावरीरुप मुहूर्तमेवैः ।

प्र सिन्धुमच्छा बृहती मनीषामवस्युरहे कुशिकस्य सूनुः (३।३३।५)

उपरमध्वं मे वचसे सोम्याय सोमसंपादिने

सोम्याय = सोमसंपादिने = सोम संपादन करणाऱ्याला.

सोभाः हि अनेन अस्मद्वचसा देवतानामनभूताः बह्वः संपादिताः । ताः यूयम् अस्मै प्रतिविशिष्टाय वचसे सत्यतार्थं कथं नाम सत्यम् इदं स्यात् इत्येवमर्थम् उपरमध्वम् (दुर्ग) = ह्या आमच्या स्तुतीनें देवांचें अन्न जो सोमरस तो पुष्कळ संपादित होतो; तेव्हां तुम्हांला सोम मिळावा ह्या हेतूनें आपल्या गतीचा वेग मंद करा. इतका अर्थ सोम्याय ह्या शब्दातून दुर्ग काढतो. परंतु सोम्य हा शब्द पाहिजे त्या ठिकाणीं सामान्यार्थीं योजिलेला आढळतो. सोम्य हें विशेषण जेव्हां इन्दु, मधु, अन्धस्, मद बगैरेना लावतात तेव्हां त्या विशेषण व विशेष्य ह्या दोहोंचाहार्थ अर्थ सोम एवढाच होतो. इंद्रवगैरे देवतांना जेव्हां ' सोम्य ' शब्द लाविलेला असतो तेव्हां त्या शब्दाचा अर्थ ' सोमार्ह ' असा होतो. जेव्हां तो शब्द ऋत्विक् वगैरेना लावितात तेव्हां त्याचा अर्थ ' सोम तयार करणारे ' असा होतो. उपरमध्वं वचसे सोम्याय एथें सोम्य शब्दाला

अर्थ नाही. कदाचित वचसे सोम्याय = सोमसहिताय वचसे = 'मी तुमची स्तुति करणार आहे व तुम्हांला सोम देणार आहे' असा अर्थ निष्पन्न होईल.

ऋतःवरीः ऋतवत्यः

ऋतावरीः = ऋतवत्यः. ऋतावन् हा पुष्टिर्गा शब्द; त्याचें खालिग ऋतावरी.

ऋतम् इति उदकात्वाय । प्रति ऋतं भवति

ऋत हे उदकाचें एक नांव आहे. उदकाला 'ऋत' म्हणण्याचें कारण तें देशादेशाला (प्रति) जातें (ऋतम्). म्हणजे 'ऋत' शब्द ऋ = जाणें ह्यापासून झाला आहे.

मुहूर्तम् एवैः अयनैः अवनैः वा

एवैः = अयनैः = गमनैः. किंवा एवैः = अवनैः. दोहोंचाही अर्थ गमनांनीं. एवैः एभिः उदकैः अतिप्रवृद्धैः उपरमध्वम् । अवनैर्वा कामैः एतैः अस्मत्प्रार्थनाविशेषैः उत्तरेम गृहान् गच्छेम वित्तं प्रापयेम इत्येवमादिभिः निमित्तैः प्रार्थ्यमानाः अस्माभिः उपरमध्वम् । अथवा अयनैः चित्रैः गमनैः वेगवाद्भिः यैः यूयम् अभिप्रवृत्ताः तैः उपरमध्वम् (दुर्ग) = एव म्हणजे हे वाढलेले पाणी; त्यासह तुम्ही थांबा. किंवा एवैः म्हणजे अवनैः. नदी उतरून वरीं जाऊं, द्रव्य मिळवूं अशा नानाप्रकारच्या इच्छा मनांत धरून विनविल्या जाणाऱ्या तुम्ही थांबा. किंवा एवैः म्हणजे गतींनीं. ज्या नानाविध गतींनीं तुम्ही जात आहां त्या गतींसह थांबा. एव म्हणजे उदक कशावरून ? दुसरा अर्थ यास्काच्या मनांत होता कीं नाहीं तें सांगतां येत नाहीं. एव याचा अर्थ गमन करून 'अय्' किंवा 'अव्' (= जाणें) ह्यापासून तो शब्द झाला असेल असें त्याला म्हणावयाचें असेल. दुर्गाच्या प्रतीत उदकैर्वा 'अवनैर्वा अयनैर्वा' असा पाठ असावा. 'एव' ह्याचा खरा अर्थ घोडा असा आहे. 'नद्या जणूं काय घोड्यावर वसून जात आहेत.' रथं युयुजे सिन्धुरश्चिनम् (ऋ० १०।७।९) = सिंधूनें घोड्याची गाडी जोडली असें म्हटलें आहे.

मुहूर्तः मुहुः ऋतुः

मुहूर्तः = मुहुः + ऋतुः. हुर्च् + क्तः । धातोः पूर्वं मुट् च म्हणजे हुर्च्चा कौटिल्ये (धा० १।२।११) भूतभूतकालीं क्त प्रत्यय लावून हुर्च्च् + त = हुर्त् असें रूप होतें; हुर्त् ह्याच्या आधीं मु प्रत्यय लावल्यानें मु + हुर्त् = मुहूर्त् : शब्द बनतो असें तारानाथकृत वाचस्पत्यकोशांत म्हटलें आहे. कदाचित् यास्कानें दिलेलीच व्युत्पत्ति बरोबर असेल. मुहूर्तः = भरभर जाणारा काल.

ऋतु अर्थः गातैर्कर्मणः । मुहुः भूढः इव कालः

ऋतु शब्द 'ऋ' = जाणें ह्यापासून. मुहुः शब्द 'मुह' = गूढ होणें ह्यापासून. 'मुहुः' यानें दर्शविलेला काल इतका अल्प असतो कीं, त्याची कल्पना करणारा मनुष्य अगदीं मूढ होतो म्हणजे भांबावून जातो. म्हणून तो काल जणूं काय मूढ झालेला

असतो. त्या कालाला स्वतःचें जणूं काय भान नसतें. मूढः इव यः कालः ऋतुः सः मुहूर्तः इति उच्यते (दुर्ग) = अगदीं अल्प जो काल तो मुहूर्त. ह्यावरून दुर्गाचा पाठ भिन्न म्हणजे पुढीलप्रमाणें असावा:— ‘मुहुः मूढः । मूढः इव कालः मुहूर्तः’ . कदाचित् ‘मुहुः मूढः इव कालः’ ह्यांत ‘मुहुः’ शब्दाची व्युत्पत्ति व मुहूर्त शब्दाचा अर्थ अशा दोन गोष्टी दुर्गाच्या मनांत असतील.

यावत् अभीक्षणं च इति । अभीक्षणं अभिक्षणं भवति

मुहूर्त म्हणजे ‘अभीक्षण’. ‘अभीक्षण’ ह्यानें जितका (यावत्) काल दर्शविला जातो तितकाच काल मुहूर्त ह्यानें दर्शविला जातो. अभीक्षणम् = अभिक्षणम्. अभीक्षण हा शब्द अभिक्षण असा आहे. ‘तत् हि क्षणम् आभिमुख्येन स्थितं भवति’ (दुर्ग)= जें काहीं अभीक्षण असतें तें क्षणभर टिकतें.

क्षणः क्षणोत्तेः । प्रक्षुप्तः कालः

‘क्षण’ शब्द ‘क्षण्’ = हिंसा करणें ह्यापासून झाला आहे. किंवा प्रक्षुप्त म्हणजे अतिशय जखम केलेला, कापून कापून अगदीं बारीक झालेला जो काल तो क्षण. ‘क्षु तेजने’ (धा० २।२७) तेजन=धार देणें. घांसून घांसून ज्या कालाला जणूं काय धार आली असते असा काल. ह्यावरून ‘क्षु’ धातूपासूनही ‘क्षण’ शब्द झाला. म्हणजे ही दुसरी व्युत्पत्ति होय.

कालः कालयतेः गतिकर्मणः

‘कालय्’ = जाणें ह्यापासून ‘काल’ शब्द झाला. पण वास्तविक ‘काळ्य’ हाच धातु काल ह्या नामापासून झाला आहे. ‘कलयति आयुः कालः, (क्षीरस्वामी)= आयुष्य मोजतो म्हणून कालाला काल म्हणतात.

प्राभिह्वयामि सिन्धुं बृहत्या महत्या

प्र + अच्छा + अव्हे=प्राभिह्वयामि=उद्देशून मोठ्यानें बोलतों. बृहत्या=महत्या.

मनीषया मनसः ईषया स्तुत्या प्रज्ञया वा

मनीषा = मनीषया = मनसः ईषया = स्तुत्या अथवा प्रज्ञया. मनीषा म्हणजे स्तुति किंवा प्रज्ञा.

मनसः ईषा म्हणजे मनाची गति. ही मानसिक गति स्तुतिरूप किंवा प्रज्ञारूप असेल. ऋग्वेदांत मनीषा शब्दाचे अर्थ स्तुति व दान असे आहेत. प्रज्ञा हा अर्थ अर्वाचीन आहे. ‘बुद्धिर्मनीषा धिषणा धीः प्रज्ञा’ (अमर १।३।१). मनुते मनीषा । मनसः एव ईषा वा (क्षीरस्वामी).

अवनाय । कुशिकस्य सूनुः । कुशिको राजा बभूव

अवस्युः = कल्याण किंवा रक्षण इच्छिणारा. अवनाय हा अर्थ गोळावेरजेनें दिला आहे. कुशिक हा एक राजा होता. तें नांव त्याला पडण्याचें कारण

क्रोशतेः शब्दकर्मणः

क्रुश् = शब्द करणें. ‘स हि साधु एव क्रियताम् इत्येवं नित्यकालमेव क्रोशयति’ (दुर्ग)=जें चांगलें असेल तेंच करा असें तो नेहमीं ओरडून सांगतो. क्रुश आह्वाने रोद-
नि. मा. १९

ने च (धा. १।८८१). क्रोशयति हैं रूप बरोबर दिसत नाहीं. दुर्गानें बहुतकरून 'क्रोशति' असेंच लिहिलें असावें. किंवा

क्रंशतेर्था स्यात् प्रकाशयतिकर्मणः

क्रंश् = प्रकट करणे 'स हि प्रकाशयिता साधूनां धर्माणाम् आत्मना एव' (दुर्ग)
= चांगले धर्म स्वतः होऊन तो प्रकट करतो.

साधुविक्रोशयिता अर्थानाम् इति वा

विक्रोशयिता = दाता. किंवा साधु जनांना तो द्रव्य देतो.

'साधुविक्रोशयिता' हा मूलचा समास होता किंवा 'साधुषु विक्रोशयिता' असा पाठ होता किंवा साधु शब्द मागून कोणी डकविला हें सांगतां येत नाहीं. बहुतकरून तो मागूनच डकविला असेल. 'विकुश्' (= मोठ्यानें हांक मारणें) हा आपट्यांच्या कोशांत पहिल्या गणांतील धातु म्हणून दिला आहे. ह्या कांहींतरी व्युत्पत्ति आहेत हें सांगावयास नको.

ऋचेचा अर्थः— हे नद्यांनो (ऋतावरीः), माझ्या स्तुतीकरितां व मी तुम्हांला सोम देणार आहे ह्याकरितां क्षणभर घोड्यावरून जातांना थांबा. कल्याणाच्या इच्छेनें मी कुशिकाचा मुलगा मोठी स्तुति करून नदीला विनवितों.

नद्यः प्रयूचुः

नद्यांनीं उत्तर दिलें.

खण्ड २६ वा.

इन्द्रो अस्माँ अरद्वज्रबाहुर्पाहन्वृत्रं परिधिं नदीनाम् ।

देवोऽनयत्सविता सुपाणिस्तस्य वयं प्रसवे याम उर्वीः (३।३३।६)

इन्द्रः अस्मान् अरदत् वज्रबाहुः

वज्र आहे हातांत ज्याच्या अशा इंद्रानें आम्हांला खणून काढलें म्हणजे मेघांना वज्रानें फोडून इंद्रानें पाणी वाहावयास लाविलें.

रदतिः खनतिकर्मा

रद् = खणणें. रद् विलेखने (धा० १।५३). विलेखनं = भेदनं = फोडणें. विलेखनं = कोरणें ? ऋग्वेदांत रद् (१) कापणें. (२) अडथळे कापून, फोडून मार्ग सुगम करणें, (३) मोकळें करणें, व ह्या सर्व कृतींचा परिणाम (४) देणें. प्रस्तुत ऋचेत, मोकळें करणें.

अपा . न् वृत्रं परिधिं नदीनाम् इति व्याख्यातम्

दुसऱ्या चरणाचा अर्थ स्पष्ट आहे (व्याख्यातं). तो असाः— पाण्याला (नदीनां) गराडा घालणारा (परिधिं) जो वृत्र त्याला इंद्रानें ठार केलें.

देवोऽनयत्सविता

इंद्रानें आम्हांला वाटेनें नेलें म्हणजे वाहावयास लाविलें. सू = पुढें ढकलणें. सविता म्हणजे इंद्र. इंद्राला सविता म्हणण्याचें कारण तो पाणी पुढें ढकलतो. म्हणजे वाहावयास लावितो.

सुपाणिः कल्याणपाणिः

कल्याण करणारे ज्याचे हात आहेत असा. दुर्गाच्या प्रतीत कल्याणपाणिः हा शब्द नव्हता. 'सुपाणिः प्रशस्तपाणिः इत्यर्थः (दुर्ग). प्रशस्तपाणिः = मोठ्या हाताचा. सुपाणिः = हातांनीं.

पाणिः पणायते पूजाकर्मणः । प्रगृह्य पाणी देवान् पूजयन्ति

पण् = पूजा करणे; ह्यापासून पाणि, हात जोडून लोक देवांची पूजा करतात. 'पण् = पूजा करणे' ह्यापासून पाणि शब्द झाला आहे ह्याला हा लौकिक आधार दिला आहे. पण ही खरी व्युत्पत्ति कशावरून ?

तस्य वयं प्रसवे याम उर्वीः

त्याच्या आज्ञेनें (प्रसवे) आम्ही सर्वत्र पसरून (उर्वीः) जात आहोंत.

उर्व्यः ऊर्णोतेः । वृणोतेः इति और्णवामः

उर्वी शब्द 'ऊर्णु' = आच्छादणें ह्यापासून झाला आहे. तो 'वृ' धातूपासून झाला आहे असें और्णवाम म्हणतो. 'वृ'चा संप्रसारणानें 'उ' होतो. ऋ = रु. उ + रु = उरु. उर्वी हें उरु शब्दाचें स्त्रीलिंग होय. लॅटिन् Urus = रुंद. उर् विस्तृत होणें असा धातु ऋग्वेदाच्या आधीं असावा. उराणः हें विशेषण उर् पासून उत्पन्न झालें आहे.

प्रत्याख्याय अन्ततः आशुश्रुवुः

पहिल्याप्रथम नाहीं म्हणून (प्रत्याख्याय) शेवटीं (अन्ततः) त्याला त्यांनीं वचन दिलें. परंतु सातव्या व आठव्या ऋचांत नद्या नाहीं म्हणाल्या असें दिसत नाहीं. 'वृत्राला मारून इंद्रानें आम्हांला मोकळें केलें; हें इंद्राचें कृत्य स्तुत्य आहे हें तूं विसरूं नकोस; पुढच्या पिढ्या तूं रचिलेलीं जीं सूक्ते म्हणतील त्या सूक्तांत आमचा निर्देश कर; जनांमध्ये आम्हांस कमीपणा आणूं नकोस; आतां तूं जा' एवढेंच त्या म्हणतात. आठव्या ऋचेंतले 'नमस्ते' ह्या शेवटल्या शब्दांपासून कदाचित् प्रत्याख्यान हा अर्थ निघेल. 'आशुश्रुवुः' म्हणजे अभिवचन दिलें हा अर्थ दहाव्या ऋचेंतून काढला असावा. परंतु तसा अर्थ निघत नाहीं हें पुढील खंडांत स्पष्ट होईल.

खंड २७ वा.

आ ते कारोः शृणवामा वचांसि ययाथ दूरादनसा रथेन ।

नि ते नंसै पीप्यानेव योषा मर्यायेव कम्प्या शश्वचै ते (३३३१०)

आशृणवाम ते कारो वचनानि

हे स्तोत्रा! आम्ही तुला (तें) अभिवचन देतो. आशृणवाम=अभिवचन देतो. वचांसि=वचनानि. वचन = अभिवचन ? ह्या ऋचेंत आज्ञार्थ तीनदां आला आहे. परंतु तो आज्ञार्थ नसून तिन्ही क्रियापदें नजीकचा भविष्यकाल दाखवितात. शृणवाम = आम्ही ऐकूं. कदाचित् शृणवाम हा भूतकालवाचक प्रयोग असेल,

याहि दूरात् अनसा च रथेन च

ययाथ = याहि. असा अर्थ करणें ही केवळ दांडगाई होय. अशा दांडगाईचें कारण यास्काला अभिवचन दिलें हा अर्थ काढावयाचा होता; म्हणून त्यानें 'आ' हा उपसर्ग शृणवाम याला जोडला. वास्तविक तो उपसर्ग ययाथ याला जोडला पाहिजे. 'तं लांबून (दूरात्) बैलगाड्या (अनसा) व घोड्याच्या गाड्या (रथेन) घेऊन आला आहेस' असा खरा अर्थ आहे. ऋग्वेदांत उपसर्ग, मध्ये एखादें वाक्य व नंतर क्रियापद ह्याचीं आणखीं उदाहरणें सांपडतील. ह्याच्या वरच्याच ऋचेत 'ओ षु स्वसारः कारवे शृणोत ययौ वो दूरादनसा रथेन' (३।३३।९); येथें 'आ' हा 'ययौ' ह्याला जोडावयाचा आहे. विश्वामित्र म्हणतो:-हे भगिनीनो, माझें ऐका. बैलगाड्या व घोड्याच्या गाड्या घेऊन मी लांबून तुमच्याकडे आलों आहे. त्याला प्रस्तुत ऋचेत नद्यांचें उत्तर आहे.

निनमाम ते

नि + नंसै = निनमाम. नम् + स् = नंस्. नंस् + ऐ = नंसै. निनमाम = तुझ्या करितां आम्ही वांकूं. परंतु निनंसै एकवचन आहे; अनेकवचन नाही.

पाययमाना इव घोषा वृत्रम्

पीप्याना = पाययमाना = पाजणारी. 'पाजणारी स्त्री जशी बालकाच्या तोंडांत स्तन देण्याकरितां लवते तशी तुला बालक समजून मी लवेन.' येथें 'पीप्याना' हें 'पीप्यानाय' अशा अर्थीं असावें. म्हणजे पीप्यानाय बालाय = ज्याला पाजावयाचें आहे अशा बालकासाठीं. कारण पुढील उपमैत मर्याय असें चतुर्थ्यत शब्दरूप आलें आहे. पी = पिणें. त्याचा अभ्यास केल्यावर पीपी. पीपी + आना = पीप्याना.

मर्याय इव कन्या परिष्वजनाय

शश्वचै = परिष्वजनाय = आलिंगण्यासाठीं. परंतु हा अर्थ चुकीचा आहे. 'श्वच्' याचा अर्थ खालीं पडणें किंवा पाडणें असा आहे. 'अवासृजः प्रस्वः श्वच्चयो गिरीनुदाज उन्नाः' (१०।१३।१२) = हे इंद्रा, तूं पाणी (प्रस्वः) सोडून दिलेंस (अवासृजः); पर्वतांना (गिरीन्) भुईवर लोळविलेंस किंवा निजविलेंस (श्वच्चयः) आणि गाईना (उन्नाः) कोडवाड्यांतून बाहेर काढलेस. उच्छ्वश्चस्व पृथिवि मा निवाधयाः (१०।१८।११) = हे पृथिवी या प्रेतावर हलकीच पड. त्याला इजा करूं नकोस. उच्छ्वश्चस्व वि नम वर्धमानः (१०।१४।२।६) = हे अग्नि, वृद्धि पावणारा तूं खालीं ये. स्वज् = आलिंगन देणें असा स्वतंत्र धातु ऋग्वेदांत आहे. 'आलिंगन देणें' अशा अर्थीं 'सस्वजै' असेंच रूप ऋचेत आलें असतें. श्वच् ह्याला अभ्यास होऊन शश्वच् रूप झालें. शश्वच् + ऐ = शश्वचै. शश्वचै हें क्रियापद आहे, नाम नाही. तें नाम आहे असें समजून यास्कानें त्याचा 'निनंसै' ह्याच्याशीं संबंध जोडला आहे. दुसऱ्या अर्थाचा अन्वय पुढीलप्रमाणें आहे:- पीप्याना घोषा इव अहं ते त्वदर्थं निनंसै । मर्याय कन्या इव अहं ते त्वदर्थं शश्वचै = पाजणारी स्त्री जशी बालकाला पाजण्याकरतां लवते तशी मी तुजकरतां लवेन; इतकेंच नाही तर तरुणी जशी

मर्दाने आपल्या आंगावर पडावे म्हणून अंथरुणावर पडते तशी मी तुजसाठी तळावर पडेन.

‘निनंसै’ ह्याने पाणी बरेच कमी होईल एवढेच दर्शविले जाते; पण ‘शश्वचै’ ह्याने ते अगदी तळाला जाईल असे दर्शविले जाते. दुसऱ्या उपमेत फारच खुबी आहे. दोहोंतही विनोद आहे. ‘पुत्रोपमया कदाचित् अयं क्रोधम् इयात् इति मन्वानाः सत्यः पतिकन्या-संबद्धाम् अन्याम् उपमां नद्यः उपाददिरे । मर्याय मनुष्याय कन्या नवोढा शश्वचै ते परिष्वजनाय । कथं नाम परिष्वजेत माम् अयम् इत्यभिप्रायेण यथा सा निनमेत् एवं वयं तव निनमाम, (दुर्ग) = तूं आम्हांस पुत्रवत् आहेस असे उपमेने सुचविल्याने हा कदाचित् रागावेल असे वाटून मर्दाने आपल्यास आलिंगन द्यावे म्हणून नवोढा जशी लवते तशा आम्ही लवूं अशी दुसरी उपमा देऊन नद्या त्याला खूप करतात. येथे दुर्गानेही यास्काचीच चूक कायम ठेविली आहे.

निनमै इति वा

निनंसै = निनमै. निननाम हें बरोबर नाही असे वर सांगितलेच आहे. पण पहिल्याने ‘शृणवाम’ असे बहुवचनी किर्यारूप आल्याने ‘निनंसै = निनमाम’ असे किर्यारूप देणें यास्कास भाग पडले.

अश्वनामानि उत्तराणि षड्विंशतिः (१।१४) । तेषाम् अष्टौ उत्तराणि बहुवत्

पुढील सव्वीस नावे घोड्याचीं होत. त्यांपैकीं शेवटलीं आठ नावे बहुवचनी असतात.

(१) अव्यथयः, (२) श्येनासः, (३) सुपर्णाः, (४) पतङ्गाः, (५) नरः, (६) ह्यार्याणाम्, (७) हंसासः, (८) अश्वाः अशीं तीं होत. ह्या आठांमध्ये ‘अश्वाः’ असा बहुवचनी शब्द घातला आहे. परंतु ऋग्वेदांत अश्व शब्द एकवचनी पुष्कळांत आला आहे. तेव्हां अश्व शब्द बहुवचनीच असतो असे म्हणण्यास निघंटुकारास काय कारण झाले तें समजत नाही.

अश्वः कस्मात् । अश्रुते अध्वानम्

अश्व शब्द कसा झाला ? तो रस्ता व्यापतो म्हणजे रस्त्याने जातो. म्हणून घोड्याला अश्व म्हणतात. ‘अश्’ = व्यापणें ह्यापासून अश्व शब्द झाला आहे.

महाशनः भवति इति वा

किंवा तो फार खातो म्हणून. अश् = खाणें ह्यापासून अश्व शब्द झाला असेल. महत् अशनम् यस्य सः महाशनः. १।१२ मध्ये ‘यः कश्च अध्वानमश्रुवीत’ एवढेच म्हटले आहे. तेथे अश् खाणें ही व्युत्पत्ति दिली नाही. त्यावरून ‘महाशनो भवतीति वा’ ही व्युत्पत्ति प्रक्षिप्त असावी.

तत्र दधिकाः (७) इति एतत्

त्या अश्वनामामध्ये दधिका असे नांव आहे. तें नाम कसे झालें ?

दधत् कामति इति वा । दधत् कन्दति इति वा । दधत् आकारी भवति इति वा

दधिक्राः = दधि + क्राः. दधि = दधत्. क्राः = क्रामति. स्वारात् पाठीवर धारण करून (दधत्) जो जातो तो दधिक्रा. म्हणजे दधिक्राः हा शब्द धा व क्रम् ह्या धातूपासून झाला आहे. किंवा क्राः = क्रन्दति = खिकाळतो. किंवा दधिक्रा = दध् + इक्रा. दध् = दधत्. इक्राः = अक्राः = आक्राः = आकारी. त्याच्या पाठीवर स्वार असल्याकारणाने त्याला एक प्रकारचा आकार येतो. 'स हि अधिरूढे अश्वारोहे आकुञ्चितग्रीवः विपुष्पितसर्वगात्रः आकृतिमान् भवति (दुर्ग) = अश्वारोह म्हणजे स्वार पाठीवर बसल्याने त्या घोड्याची मान आकुञ्चित होते व सर्व गात्रे फुगतात; त्यामुळे त्याला विशेष आकार येतो. दधिक्राः = दधि + क्राः. दधि = दधिः = देणारा किंवा दान. क्र = देणे. क्राः = देणारा. जो धन देतो तो दधिक्रा, अशी व्युत्पत्ति असावी. तस्य अश्ववत् देवतावच्च निगमाः भवन्ति। तत् यत् देवतावत् उपरिष्ठात् तत् व्याख्यास्यामः (१०।३१)। अथ एतत् अश्ववत्

दधिक्रा हा अश्व व देवता अशा दोन्ही प्रकारच्याही ऋचा आहेत. देवतार्थी जो दधिक्रा शब्द त्याची व्युत्पत्ति आम्ही पुढे देणार आहो. पुढील ऋचेत 'दधिक्रा' अश्वार्थी आहे.

खंड २८ वा

उत स्य वाजी क्षिपणिं तुरण्यति ग्रीवायां वद्धे अपिकक्ष आसनि ।

क्रतुं दधिक्रा अनु संतवीत्वत्पथामङ्गांस्यन्वा पनीकणत् । (४।४०।४)

अपि सः वाजी वेजनवान् क्षेपणम् अनु तूर्णम् अश्रुते अध्वानम्

उत = अपि. स्यः = सः, वाजी = वेजनवान्. वाजी ह्याचा खरा अर्थ वाज = वृट्; ती घेऊन जाणारा तो वाजी. 'वेजनवान् भयवान्। परेभ्यो भयदाता। परेषां हि तं दृष्ट्वा भयम् उत्पद्यते। चलनवान् वा। स हि नित्यं चलनशीलः' (दुर्ग). वेजनवान् = भय देणारा. त्याला पाहून शत्रूला भय वाटते. किंवा वेजनवान् = चलनवान्. तो नेहमी चालत असतो. 'ओषिर्जा भयचलनयोः' (धा० ७।२३) ह्या धातु-पाठांतील अर्थावरून वाजी ह्याचे यास्काने व दुर्गाने असे अर्थ केले आहेत.

क्षिपणिं = क्षेपणम् अनु. क्षेपणिं क्षेपणमनु कशाघातम् अनु (दुर्ग) = चाबकाचा तडाखा लागल्याबरोबर. क्षिपणि हा शब्द फक्त येथेच आला आहे. तेव्हां त्याचा खरा अर्थ कळणे अशक्य आहे. कदाचित् पाऊल असा अर्थ असेल. तुरण्यति = तुरण् + यति = तूर्णम् अश्रुते अध्वानं = भराभर रस्ता चालू लागतो. तुरण् हा धातु ऋग्वेदांत चार वेळां आला आहे. चारीही ठिकाणी त्याचा अर्थ त्वा कारणे असा दिसतो. तेव्हां 'क्षिपणिं तुरण्यति' = पाऊल भराभर उचलतो असा अर्थ होईल.

ग्रीवायां बद्धः। ग्रीवा गिरतेर्वा। गृणातेर्वा। गृह्यतेर्वा

मानेच्या ठिकाणी बांधलेला. मानेला ग्रीवा म्हणण्याचे कारण कंठ गिल्लो. म्हणजे ग्रीवा शब्द गृ = गिल्ले ह्यापासून झाला असेल. किंवा गृ = शब्द करणे ह्यापासून. कारण कंठांतून आवाज निघतो. किंवा उदकादिकांचे कंठाने ग्रहण केले जाते. किंवा 'तस्यामेव वा गृह्यते यः शृङ्खलीक्रियते' (दुर्ग) = ज्याला शृंखला घालावयाची

असते त्याची प्रथम मान पकडतात. म्हणजे प्रह् धातूपासून ग्रीवा शब्द झाला असेल.

अपिकक्षे आसनि इति व्याख्यातम्

अपिकक्षे व आसनि ह्यांचे अर्थ स्पष्ट आहेत. अपिकक्ष ह्याचा अर्थ दिव्य असता तर बरें झालें असतें. 'अपिकक्षे कक्षायाम्' (दुर्ग)=खाकेंत. घोड्याच्या खाकेंत दोरी घातलेली पाहिली नाही. खाकेंत दोरी कशाला घालावयाची? गाडीला घोडा जुंपला असतांना मानेखालून वादी घातलेली असते. पण जेव्हां नुसतें घोड्यावर बसावयाचें असतें, तेव्हां त्याच्या तोंडांत फक्त लगाम असतो. दुसरीकडे कोठेंही तो बांधलेला पाहिला नाही. पोटाखालून वादी घेतात ती फक्त जीन हालूं नये म्हणून. तेव्हां तीन ठिकाणीं बांधण्याची काय रीत होती तें समजत नाही. 'अपिकक्षः' हा घोड्याचा कोणता भाग असतो तो समजत नाही.

क्रतुं दधिकाः कर्म वा प्रज्ञां वा

क्रतु म्हणजे कर्म किंवा शहाणपण. क्रतुं म्हणजे गतिरूप कर्म.

अनु संतवीत्वत् । तनोतेः पूर्व्या प्रकृत्या निगमः

'संतवीत्वत्' हा 'तन्' धातूचा पूर्व प्रकृतीनें प्रयोग केला आहे. म्हणजे तें रूप 'तन्' धातूपासून झालें आहे. निगमः = रूप. दुर्ग म्हणतोः— 'षड्विधो हि धातुः । प्रकृत्यन्तः सनन्तश्च यङन्तो यङ्लुगेव च । ण्यन्तो ण्यन्तसनन्तश्च षड्विधो धातुरुच्यते ॥ आसां पण्णां धातुप्रकृतीनां या पूर्वा प्रकृतिः तथा एष निगमः । न सन्म्रकृत्वादीनाम् अन्यतमया = धातूच्या सहा प्रकृति असतात. त्या सहा म्हणजे (१) शुद्ध (२) चिकीर्षित (३ व ४) चर्करीत (५) कारित (६) व कारित-चिकीर्षित. 'संबवीत्वत्' हें तन् धातूचें शुद्ध रूप कसें झालें तें दुर्गानें दाखवावयास पाहिजे होतें. वास्तविक 'तवीत्वत्' हें 'तु' (=वाढणें, वाढविणें) ह्याचें चर्करीत रूप आहे. 'तु' ह्याचें चर्करीत रूप 'तवीतु' ; तवीतु + अति = तवीत्वति. लेट्मध्यें शेवटचा 'इ' गळतो आणि 'तवीत्वत्' एवढें शिल्लक राहतें. 'अनुसंतवीत्वत्' = सारखी वाढवीत जातो. क्रतुम् = गतिम्. क्रतुम् अनुसंतवीत्वत् = आपली गति सारखी वाढवीत जातो. क्रतुम् आत्मियं गमनकर्म प्रज्ञां वा अश्वारोहस्य संतनोति । कामम् अभिप्रेतेन अर्थेन शीघ्रगामित्वात् दधिकाः अश्वः अनुसंतनोति इत्यर्थः (दुर्ग) = दधिका घोडा आपली गति वाढवितो किंवा स्वाराचें शहाणपण आपल्या गतीनें दाखवितो. सारांश जलद जलद चालून स्वाराच्या मनांतली इच्छा पूर्ण करतो. यास्ककालीन व्याकरणांत पूर्वप्रकृति म्हणजे काय होतें तें समजत नाही. कदाचित् 'तन्' यांतला 'त्' तेवढाच ध्यावयाचा असेल व त्याला 'वीत्वत्' असा प्रत्यय जोडावयाचा असेल. पण हा सगळा फुकट तर्क आहे. यास्काच्या मनांतला अर्थ कळणें अशक्य आहे. ७।४।६५ ह्या सूत्रांत पाणिनि 'आपनीफणत्' हा शब्द देतो; परंतु 'संतवीत्वत्' देत नाही. तेव्हां त्याच्याही मतानें 'तवीत्वत्' हें चर्करीत रूप नसावें असें दिसतें. पण त्यानें 'दविध्वत्' हें 'धु' धातूचें चर्करीत रूप दिलें आहे. 'तवीत्वत्' हें 'दविध्वत्' ह्या

सारखेंच आहे. भट्टोजीदीक्षित 'ध्वर्' पासून 'दविध्वत्' झाले आहे असे म्हणतात.

पथाम् अङ्कांसि पथां कुटिलानि

अङ्कांसि = कुटिलानि = मार्गातील वेड्यावांकड्या जागा. अङ्कांसि ह्याचा अर्थ मोठाले खडे किंवा उंचवटे किंवा वळणें असा कांहींतरी असेल. 'अङ्कसं परि दधिक्राव्णः सहोर्जा तरित्रतः' (४।४०।३) = अंकस्मधून किंवा अंकस्य्या पलीकडे (परि) जोरानें (ऊर्जा सह) ओलांडून जाणाऱ्या (तरित्रतः) दधिक्राव्याचें. तृ = ओलांडणें. तेव्हां अंकस् म्हणजे मोठ्या खड्या असावा. येथें अङ्कस् पुष्टिगी आहे. ऋग्वेदांत हा शब्द दोनदांच आला आहे.

पन्थाः पततेर्वा पद्यतेर्वा पन्थतेर्वा

पथिन् शब्द पत् (धा० १।८७०) किंवा पद् (धा० ४।६३) किंवा पन्थ (धा० १०।४२) ह्यांपैकी कोणत्या तरी धातूपासून झाला असेल. तीनही धातूंचा अर्थ जाणें.

अङ्कः अञ्जतेः

अञ्चु गतौ (धा० १।८८७). अञ्च् जाणें ह्यापासून अङ्कस्.

आपनीफणत् इति फणतेः चर्करीतवृत्तम्

आपनीफणत् हें फणचें चर्करीत रूप होय. फण् ह्याचा अभ्यास पनीफण्. पनीफण् + अति = पनीफणति. लेट्मुळें 'ति' ह्यांतील 'इ' गळला आहे. आपनी-फणत् हे पाणिनीनं ७।४।६५ त दिले आहे. फण् धातूचें हें एकच रूप ऋग्वेदांत आहे. फण् = ओलांडणें हा अर्थ असेल.

ऋचेचा अर्थ :— मान, अपिकक्ष व तोंड ह्या तीन ठिकाणीं बांधलेला दधिक्रा-अश्व आपलें पाऊल झपाझप टाकतो, आपली गति वाढवितो, मार्गातील मोठमोठे खडे झपाट्यानें ओलांडून जातो.

दश उत्तराणि आदिष्टोपयोजनानि (१।१५) इत्याचक्षते साहचर्यज्ञानाय

पुढील दहा नांवे घोड्यांचीं असून त्यांजवर बसणारे कोण हेंही घोडा व बसणारा ह्यांचें साहचर्य दाखविण्याकरितां सांगितलें आहे असें म्हणतात. 'इत्याचक्षते साहचर्यज्ञानाय' हे शब्द येथें कां घातले आहेत तें समजत नाहीं. 'हरी इन्द्रस्य रोहितः अग्नेः' वगैरे निर्देश असल्यामुळें अमक्या घोड्यांचा अमका उपयोग करतो असें आचार्यानीं सांगावयास नको.

ज्वलतिकर्माणः उत्तरे धातवः एकादश (१।१६)

पुढच्या अकरा धातूंचा अर्थ जळणें असा आहे.

तावान्ति एव उत्तराणि ज्वलतः नामधेयानि नामधेयानि

पुढील तितकींच नांवे जळत्या पदार्थांचीं होत. नामधेयानि नामधेयानि ही द्विरुक्ति अध्याय संपला हें सांगण्याकरितां आहे.

अध्याय ३ रा

खंड १ ला.

कर्मनामानि उत्तराणि षड्विंशतिः (२।१)

पुढील २६ नामें कर्मवाचक आहेत.

कर्म कस्मात् । क्रियते इति सतः

कर्म शब्द कसा झाला ? जेव्हां कर्म केलें जातें तेव्हां त्याला कर्म म्हणतात. म्हणजे कृ(=करणे) पासून कर्म शब्द झाला आहे. जेव्हां कर्म मिळविलें जातें तेव्हां त्याला अपस् म्हणतात; जेव्हां शेवटास जातें तेव्हां त्याला दंस म्हणतात.

कर्मशब्दाची व्युत्पत्ति इतकी उघड उघड आहे की ती देण्याचें कोणाच्याही मनांत येणार नाही. जरी ती व्युत्पत्ति दुर्गवृत्तींत आढळते तरी ती प्रक्षिप्त असावी असें खास वाटतें.

अपत्यनामानि उत्तराणि पञ्चदश (२।२)

पुढील पंधरा नामें अपत्यवाचक होत.

अपत्यं कस्मात् । अपततं भवति

अपत्य शब्द कसा झाला ? बापापासून निघून जणू काय अपत्य वेगळें पसरलें जातें; म्हणजे अप+तन् ह्यापासून तो शब्द झाला आहे. अथवा

न अनेन पतति इति वा

अपत्यम् = अ + पत्यम्. अ = न. पत्यं = पतति. अपत्य झाल्याने बाप नरकांत पडत नाही. अपत् = न पडणें. अपति = न पडण्यांत. नरकांत न पडूं देण्यांत जें साधु म्हणजे योग्य तें अपत्य.

वास्तविक अप, आविस्व स ह्यांना त्या प्रत्यय लागून अपत्य, आविष्टव सत्य शब्द बनले आहेत.

तद्यथा जनयितुः प्रजा एवमर्थीये ऋचौ उदाहरिष्यामः

जनयिता म्हणजे उत्पन्न करणारा असा जो पुरुष त्याचीच प्रजा ह्या अर्थाच्या दोन ऋचा आम्ही पुढें देत आहोंत. प्रजा ह्या शब्दानंतर भवति हें क्रियापद अध्यादृत आहे. एवमर्थीये हा शब्द तथा ह्या अर्थी आहे. एवमर्थीया ऋक् । एवमर्थीये ऋचौ एवम् अर्थः = एवमर्थः. एवमर्थः विद्यते ययोः ते एवमर्थीये = ज्यांच्यांत असा अर्थ आहे अशा दोन ऋचा. एवमर्थीय रूप पाणिनीच्या कोणत्याही सूत्रानें सिद्ध होत नाही. मतौ छः सूक्तसाम्नोः (पा० ५।२।५९) हें सूत्र एथें लागू पडत नाही; कारण, एवमर्थ ह्यानें सूक्त किंवा साम दर्शविलें जात नाही. रैवतिकादिभ्यः छः (पा० ४।३।३१) हा आकृतिगण नि. मा. २०

मानून त्यानें एवमर्थीय शब्द कदाचित् सिद्ध होईल. अशीं अपाणिनीय रूपें निरुक्तांत बरींच आढळतात. त्यावरून व अव्यवस्थित वाक्यरचनेवरून यास्क पाणिनीच्या आधीं झाला असावा असें वाटतें. तद्वथा जनयितुः प्रजा भवति तथा किंवा जनयितुः प्रजा इत्यर्थे ऋचौ उदाहरिष्यामः असें वाक्य पाहिजे. दुर्ग म्हणतो :— अत्र पुनर्विवदन्ते । द्वयोः संनिपाते किं क्षेत्रिणः अपत्यम् उत बीजिनः इति = दोघे हक्क सांगूं लागले असतां मूल ज्याची बायको (क्षेत्रं) त्याचें कीं ज्याचें बीज त्याचें असा वाद आहे. याचें उत्तर पुढील दोन ऋचांत आहे.

खंड २ रा.

परिषधं हारणस्य रेक्णो नित्यस्य रायः पतयः स्याम ।

न शेषो अग्ने अन्यजातमस्त्यचेतानस्य मा पथो वि दुक्षः (ऋ० सं० ७।४।७)

परिहर्तव्यं हि न उपसर्तव्यम्

परिषधं = परिहर्तव्यम् = टाळावें. (म्हणजे) न उपसर्तव्यम् = जवळ जाऊं नये.

अरणस्य रेक्णः । अरणः अपार्षः भवति । रेक्णः इति धननाम । रिच्यते प्रयतः

अरणः = अ + रणः = अप + ऋणः = अपार्षः. प्रवत्सतरकम्बलवसनार्णदशानामृणे ह्या वार्तिकानें अपार्ष शब्द सिद्ध होत नाही. त्यावरून वार्तिककालाच्या वेळीं तो शब्द प्रचारांतून गेला असावा. ऋण म्हणजे जल. ज्याच्याशीं आपला उदकसंबंध नाही तो अपार्ष. म्हणजे अरण = परका. रेक्ण म्हणजे धन. धनाला रेक्ण म्हणण्याचें कारण मेलेल्या (प्रयतः) मनुष्याच्या पाठीमागे तें राहतें. म्हणजे रेक्ण शब्द रिच् (= शिल्पक राहणें) पासून झाला आहे. प्रयतः = परलोकास जाणाऱ्याचें.

नित्यस्य रायः पतयः स्याम । पित्र्यस्य इव धनस्य

नित्यस्य = पित्र्यस्य इव = बापापासून आलेल्याचे जसे आम्ही मालक होतो तशा धनाचे. रायः = धनस्य = धनाचे.

न शेषो अग्ने अन्यजातमस्ति । शेषः इति अपत्यनाम । शिष्यते प्रयतः

शेषस् = अपत्य. अपत्याला शेष म्हणण्याचें कारण परलोकास जाणाऱ्याच्या (प्रयतः) पाठीमागे तें शिल्पक राहतें. म्हणजे शेषस् शब्द शिष् (= शिल्पक राहणें) पासून झाला आहे.

अचेतयमानस्य तत् प्रमत्तस्य भवति

हें अचेतानस्य ह्या एका शब्दाचें विवरण आहे. अचेतानस्य = अचेतयमानस्य = ज्याला कळत नाही, म्हणजे जो वेडा आहे (प्रमत्तस्य) त्याचें तें अपत्य होतें.

मा नः पथः विदूदुषः इति

पथः = नः पथः. विदुक्षः = विदूदुषः. मा विदूदुषः = दूषित करूं नकोस.

ऋचेचा अर्थः— परक्याचें धन टाकूनच दिलें पाहिजे. आम्ही स्वतःच्या धनाचे मालक होऊं इच्छितों. हे अग्नि, दुसऱ्याने उत्पन्न केलेलें मूल स्वतःचें होत नाही. जो

अप्रबुद्ध किंवा मूर्ख असतो त्याचेंच तें होतें. आमचे मार्ग दुसऱ्याचें मूल आम्हांस देऊन तूं दूषित करूं नकोस.

ह्या ऋचेच्या आधींच्या ऋचेत 'मा त्वा वयं सहसावन्नवीरा माप्सवः परिषदाम मा दुवः (७।४।६) = हे धनवान् अग्नि, निर्धन असे आम्ही तुझ्याभोवतीं वसूं नये' असें म्हटलें आहे. एथें परि + सद् = भोवतीं वसणें असा अर्थ आहे. प्रस्तुत ऋचेचाही अर्थ अपत्यपर नसून धनपर आहे. अरण शब्द अ + रण असा समास असावा. अ = अतिशय. रण = धन. अरण = अतिशय धन किंवा अतिधनवान्. सद् = देणें. नि + त्य = धनानें भरलेलें. अन्यस्य जातं धनम् अन्यजातं = दुसऱ्याचें धन. शेषस् = धन. चित् + आनः = चेतानः = देणारा. अचेतानस्य = जो धन देत नाही त्याचे. पथः = धन. दुह् + स् = दुक्ष. मा दुक्षः = देऊं नकोस. धनिकाचें (अरणस्य) धन (रेक्णः) वाटावयाचें असतें (परिषद्यं); म्हणून अतिशय (नित्यस्य) धनाचे दाते (पतयः) आम्ही होऊं इच्छितों (स्याम). दुसऱ्यानें दिलेलें धन (अन्यजातं) हें खरें धन (शेषः) नव्हे. हे अग्नि, जो धन देत नाही त्याला (अचेतानस्य) धन (पथः) देऊं नको (मा दुक्षः).

न शेषो अग्रे अन्यजातमस्ति इत्यनेन विशेषलिङ्गेन उपपन्नम् एतद्भवति जनयितु- रेव प्रजा भवति न क्षेत्रिणो नापि क्रेतुः अन्यस्य वा कस्यचित् इति (दुर्ग) = दुसऱ्यानें उत्पन्न केलेलें मूल आपलें होत नाही; ह्या शब्दांवरून जो उत्पन्न करतो त्या- चेंच तें मूल होतें; तें नवऱ्याचें किंवा विकृत घेणाराचें किंवा दुसऱ्या कोणाचेंही होत नाही हें सिद्ध होतें. यस्मात् एव अपेक्ष्य ततं भवति तस्यैव अपत्यम् (दुर्ग) = अपत्य शब्दाच्या व्युत्पत्तीवरूनही हेंच सिद्ध होतें.

तस्य उत्तरा भूयसे निर्वचनाय

त्याच अर्थाचें जास्त विवरण करण्याकरितां पुढील ऋचा दिली आहे.

खंड ३ रा.

नहि प्रभायारणः सुशेवोऽन्योदर्यो मनसा मन्तवा उ ।

अथा चिदोक्तः पुनरित्स एत्या नो वाज्यभीषालेतु नव्यः (ऋ० सं० ७।४।८)

न हि प्रहीतव्यः अरणः सुसुखतमः अपि अन्योदर्यः

प्रभाय = प्रहीतव्य. प्रभाय ही प्रभ शब्दाची चतुर्थी आहे. प्रभाय = प्रहणाय (भवति). सुशेवः = सुसुखतमः अपि = कितीही चांगला, कितीही सुखदायक असला तरी. यास्कानें अन्योदर्यः ह्या मूलांतील शब्द कायम ठेविला आहे. ह्यावरून तो शब्द यास्कालीं प्रचारांत होता असें दिसतें. पाणिनीच्या वेळीं अन्योदर्य शब्द प्रचारांत नव्हता; कारण तो समानोदर्य (४।४।१०८) व सोदर्य (४।४।१०९) ह्यांच्या- विषयींच सूत्रें देतो.

मनसा अपि न मन्तव्यः मम अयम् इति

मन्तवै = मन्तव्यः मम अयं इति = हा माझा आहे असें मनालासुद्धा मानता येत नाही.

महाराष्ट्रपाठांत ममायं ह्याच्यानंतर पुत्रः असा शब्द आहे. परंतु त्याची कांहीं आवश्यकता नाही. मन्तवै = मन्तुम्. मन्तु शब्दाचें मन्तवै हें चतुर्थीचें एकवचन असें एकेकाळीं मानलें जात असे. ग्रभाय प्रमाणें मन्तवै हीही चतुर्थीच. पहिल्या अर्धाचा अन्वय पुढीलप्रमाणें:—अन्योदर्यः अरणः ग्रभाय न हि सुशेवः । मनसा मन्तवै उ अपि न सुशेवः = दुसऱ्याच्या पोटी जन्मलेला परका आपला म्हणून घेण्याला योग्य नाहीच नाही; मनानें सुद्धा तो तसा मानण्याला योग्य नाही.

अथ सः ओकः पुनरेव तत् एति यतः आगतः भवति

अथा = अथ. इत् = एव. चित् शब्द निरर्थक म्हणून भाष्यांत गाळला आहे. वास्तविक अथा चित् = परंतु किंवा कारण असा अर्थ होतो. चित् ह्यानें अथा ह्याला जोर येतो. यतः आगतः भवति हे शब्द अध्याहृत आहेत. परंतु हे तीन शब्द दुर्गवृत्तींत नाहीत.

ओकः इति निवासनाम उच्यते

ओकस् शब्दानें राहाण्याच्या ठिकाणाचें एक नांव सांगितलें जातें.

उच्यते ही कदाचित् ओकस् शब्दाची व्युत्पत्ति असेल. उच्यते इति सतः असें म्हणावयास पाहिजे होतें. हें वाक्य दुर्गवृत्तींत नाही.

एतु नः वाजी वेजनवान् अभिषहमाणः सपत्नान् नवजातः स एव पुत्र इति

आ + एतु = एतु = येवो. वाजी = वेजनवान् = कंप देणारा म्हणजे शत्रूला थरथर कांपावयास लावणारा. विजी भयचलनयोः (धा० ६।९) ह्या धातूशीं वाजी ह्या शब्दाचा कांहीं एक संबंध नाही. वाज म्हणजे लुटींत मिळविलेलें धन. वाजी म्हणजे लढाई जिंकून लूट आणणारा शूर पुरुष. अभीषाट् = अभिषहमाणः सपत्नान् = शत्रूला जिकणारा. सह = जिकणें. नव्यः = नवजातः = नुकताच जन्मलेला. स एव पुत्रः इति = तोच खराखरा पुत्र म्हणून तोच आम्हांला मिळो.

अरणः = अतिशय धन. सुशेवः = धनानें भरलेलें. अन्यस्य उदरे भवः = दुसऱ्याच्या भांडारांत असणारें. ग्रभाय = देण्याला. मनसा = धनानें (युक्त). मन्तवै = मागण्याला. अथा = धनासह. ओकस् = स्वतःचें ठिकाण, भांडार. वाजी = अभीषाट् = नव्यः = धनानें भरलेलें. दुसऱ्याच्या भांडारांतलें (अन्योदर्यः) धन (अरणः), कितीही अपार असलें (सुशेवः = मनसा युक्तः) तरी, देतां येत नाही (ग्रभाय) अगर मागतां येत नाही (मन्तवै). तें धन (सः अरणः) वृद्धीसह (अथा) परत (पुनर्) आपल्या भांडाराकडे (ओकः) जातेंच (चित् एति). आमच्याकडे अमूप (वाजी = अभीषाट् = नव्यः) धन (अरणः) येवो (एतु) असा अर्थ असावा.

अथ पतां दुहितृदायाद्ये उदाहरन्ति

पुढील ऋचा मुलीला पितृधनाचा वांटा मिळतो हें दाखविण्याकरतां कांहीं स्मृतिकार उदाहृत करतात. दाय रिक्थम् आदत्ते असौ दाय्यादः दाय्यादा वा । दाय्या-
दस्य भावः दाय्याद्यम् = जो बापाच्या दौलतीचा वांटा घेतो तो दाय्याद व जी घेते ती
दायादा. तिला किंवा त्याला धन मिळण्याचा हक्क तो दाय्याद्य.

पुत्रदायाद्ये इत्येके

एषा ऋक् पुत्रदायाद्ये इत्येके मन्यन्ते:-पण कित्येक(धर्मशास्त्रवेत्ते) म्हणतात कीं
ही ऋचा पुत्रालाच दायभाग मिळावा असें सिद्ध करते. 'एके पुनः धर्मविदः मन्यन्ते
यत् पैतृकं वित्तं तत् पुत्रस्य एव दाय्याद्यं न दुहितुः इति । यथा दुहितापि दाय्याद्यम्
अर्हति तथा इयम् ऋक् निरुच्यते' (दुर्ग) = कित्येक धर्मशास्त्रवेत्ते म्हणतात कीं,
पित्याचें धन पुत्राचेंच, मुलीचें नव्हे. मुलीलाही पितृधनाचा वांटा मिळावा हें सिद्ध
करण्याकरितां पुढील ऋचेचें विवरण केले आहे. ह्या शब्दावरून पुढील ऋचा पुत्र-
दायाद्यपर नाही असें दुर्ग म्हणतो. परंतु पुत्रदायाद्ये ह्या सप्तमी विभक्तीवरून दुर्गानें
केलेला अर्थ बरोबर दिसत नाही. पुत्रदायाद्ये इत्येके हे शब्द मूळ निरुक्तांत नसावेत
असें वाटतें. मूळ निरुक्तांत जर ते असते, तर दुसरा अर्थही यास्कानें दिला असता.

खंड ४ था.

शासद्वन्दिर्दुहितुर्नर्ण्यं गाद्विद्वाँ ऋतस्य दीधिति सपर्यन् ।

पिता यत्र दुहितुः सेकमृञ्जन् सं शम्भ्येन मनसा दधन्वे (ऋ. सं. ३।३१।१)

प्रशास्ति वोढा संतानकर्मण दुहितुः पुत्रभावम्

शासत् = प्रशास्ति = अधिकारयुक्त वाणीनें सांगतो किंवा जाहीर करतो.
वह्निः = वोढा = नवरा.

यः उद्बोढा स्त्रियाः भवति सः तस्यां या जायते दुहिता तस्याः पुत्रभावं
प्रशास्ति संतानकर्मणे अर्थाय (दुर्ग) = जो कोणी एखाद्या स्त्रीशीं विवाह करतो तो
हेला मुलगा न होतां जरी मुलगीच झाली तरी तिच्यापासूनही माझी वंशवृद्धि होईल
असें समजूनही माझा पुत्र असें जाहीर करतो. संतानकर्मणे व पुत्रभावं हे शब्द
अध्याहृत घेतले आहेत.

दुहिता दुर्हिता । दूरे हिता

दुहिता = दु + हिता. दु = दुर्. पुत्र नेहमीं सुहित व दुहिता दुर्हित. पूर्व-
कालीं मुलीपेक्षां मुलगा जास्त पसंत असे व हल्लींही जुन्या लोकांत तीच समजूत
आहे. दुर्हित = वाईट दिलेली म्हणजे नकोशी. म्हणजे दुहितृशब्द दुर् + धा ह्या-
पासून झाला आहे. किंवा दुहिता = दु + हिता. दु = दूरे. मुलगी जितकी दूर दिळी
माईल तितकें चांगलें. जवळ असल्यास 'मला हें द्या, मला तें द्या' अशी ती सारखी
कटकट लावणारच. किंवा स्वतःचें घर सोडून दुसऱ्याच्या घरीं ती दिली जाते म्हणजे
ही दूर होते. किंवा

दोग्धेर्वा

सा हि नित्यमेव पितुः सकाशात् द्रव्यं दोग्धि प्रार्थनापरत्वात् (दुर्ग) = नेहमीं विनवण्या करून करून बापापासून मुलगी सारखी पैसे उकळीत असते. दुहितृ शब्द दुह् (= दूध काढणें) पासून झाला आहे. अँग्लोसॅक्सन् दोह्त्तार् (Dohtor), जर्मन तोख्त् (Tochter), ग्रीक थुगदर् (Thugather) आणि अवेस्ता दुधेत् किंवा दुगेदर् असे ह्या भाषांत दुहितृसमान शब्द आढळतात. दुहितृ-शब्दांत जर कोणता धातु असेल तर तो दुह् हाच. यास्कानें त्याला शेवटचें स्थान दिलें आहे; ह्याचें कारण मुली हल्लीं कांहीं दूध काढीत नाहीत. दुहितृशब्द उच्चारल्याबरोबर जे वार्ड अर्थ मनांत उभे राहतात त्यांना उद्देशून यास्कानें व्युत्पत्ति दिल्या आहेत.

नप्तारम् उपागमत् दौहित्रं पौत्रम् इति

नप्त्यं = नप्तारम् = नातवाकडे. गात् = उपागमत् = जातो. दुहितेचा जो मुलगा तो माझा पौत्र असें तो नातवाला समजतो. पौत्र म्हणजे पुत्राचा पुत्र. दुहिता ही पुत्र असें मानल्याशिवाय दौहित्र हा पौत्र कसा होईल ? ह्यावरून दुहिता हीही पुत्र हें सिद्ध होतें.

विद्वान् प्रजननयज्ञस्य । रेतसः वा

ऋतस्य = प्रजननयज्ञस्य. ऋत म्हणजे यज्ञ. तो यज्ञ म्हणजे प्रजोत्पत्ति करणें किंवा, ऋतस्य = रेतसः. ऋत म्हणजे रेत.

अज्ञात् अज्ञात् संभूतस्य हृदयात् अधि जातस्य मातरि प्रत्यृतस्य विधानं पूजयन्

हें रेत पुरुषाच्या प्रत्येक अंगापासून उत्पन्न होऊन हृदयापासून निघून आईच्या ठिकाणीं गेलेलें असतें. म्हणजे रेतस् हें मूळचें ऋत; म्हणजे ऋ(= जाणें) ह्यापासून रेतस्. दीधितिम् = विधानम् = विधि. सपर्यन् = पूजयन्. यथैव हि पुत्रजन्मने प्रजननयज्ञः तन्यते तथैव हि दुहितृजन्मने अपि । यैः एव हि मन्त्रैः येनैव च विधानेन पुत्रगर्भः आधीयते तैरेव मन्त्रैः तेनैव च विधानेन दुहितृगर्भः अपि (दुर्ग) = पुत्रजन्माकरितां जी खटपट करावी लागते तितकीच दुहितृजन्माकरितां लागते. दोहोंच्याही गर्भाधानाला तेच मंत्र म्हणावे लागतात व तोच विधि करावा लागतो.

अविशेषेण मिथुनाः पुत्रा दायदाः इतिः

मुलगे व मुली हीं दोघेही दायभागाला पात्र असतात. त्यांच्यामध्ये कोणताही विशेष म्हणजे भेद नसतो. मिथुन म्हणजे पुरुष व स्त्री हीं दोघेही.

तत् एतत् ऋक्श्लोकाभ्याम् अभ्युक्तम्

ह्या विधानाला ऋचेचा व श्लोकाचा आधार आहे. अभ्युक्तं म्हणजे अधिकार-युक्त वाणीनें म्हटलेलें,

अङ्गादङ्गात् संभवसि हृदयादधिजायसे । आत्मा वै पुत्रनामासि स जीव शरवः
शतम् (कौषीतकि-आरण्यक ४।११)

तूं प्रत्येक अंगापासून उत्पन्न झाला आहेस; हृदयापासून जन्मला आहेस; पुत्र नावाचा तूं माम्ना आत्माच आहेस; तो तूं शंभर वर्षे जग.

वास्तविक हा श्लोकच आहे. आरण्यकांत आल्यामुळें त्याला ऋक्संज्ञा प्राप्त झाली आहे.

अविशेषेण पुत्राणां दायो भवति धर्मतः । मिथुनानां विसर्गादौ मनुः स्वायं-
भुवोऽब्रवीत्

धर्मानें म्हणजे कायद्यानें मिथुनपुत्रांना म्हणजे मुलांना व मुलींना पित्याचें द्रव्य सारखेंच मिळालें पाहिजे; त्यांत भेद नसावा; असें स्वयंभूचा मुलगा जो मनु तो सुष्टीच्या आरंभी म्हणता झाला. ' हा श्लोक कोणत्याही स्मृतिग्रंथांत आढळत नाही. मिथुन शब्दाचा मुलगा व मुलगी असा अर्थ नसून जुळीं मुलें असा अर्थ असावा. जुळ्या मुलांना पितृधन सारखेंच मिळालें पाहिजे.

न दुहितरः इत्येके

न दुहितरः दायायम् अर्हन्ति = कित्येक स्मृतिकार (एके = एके धर्मविदः) म्हणतात कीं मुली दायभाग घेण्याला अपात्र आहेत.

तस्मात् पुमान् दायदः अदायादा स्त्री इति विज्ञायते

अथ यत् स्थालीं रिञ्चन्ति न । दारुमयं तस्मात् पुमान् दायदः स्त्री अदायाद् (मैत्रा. सं. ४।६।४) = सोमयागांत निरनिराळ्या देवतांना उद्देशून अग्नींत सोमाहुति धावयाच्या असतात. ह्या आहुतींना ग्रह म्हणतात. त्यांतील एका ग्रहाचें नांव आप्रयण असें आहे. यावेळीं सोम मातीच्या भांड्यांत घेतात; परंतु आहुति लांकडाच्या भांड्यांतून दिली जाते. ह्यावरून एक गोष्ट सिद्ध होते ती ही कीं पुरुषाला दायभाग मिळतो, स्त्रीला मिळत नाही; कारण मातीची थाळी रिकामी करतात व त्यांतील सोम लांकडाच्या भांड्यांत ओततात. हल्लींच्या मैत्रायणी संहितेंत ' स्त्री अदायाद् ' असा पाठ आहे.

तस्मात् स्त्रियं जातां परास्यन्ति न पुमांसम् (मत्रौ. स. ४।६।४)

अथ यत् स्थालीं परास्यन्ति न दारुमयं तस्मात् स्त्रियम् इत्यादि = मातीची थाळी फेंकून देतात व अवभृथस्नानाला जातांना लांकडाचें भांडें बरोबर नेतात; म्हणूनच मुलगी जन्मल्याबरोबर तिला टाकून देतात; मुलाला टाकून देत नाहीत. परास्यन्ति म्हणजे दुसऱ्याला देऊन टाकतात (परस्मै प्रयच्छन्ति) असा दुर्ग अर्थ करतो, पण तो अर्थ बरोबर नाही. जन्मल्याबरोबर मुलींना रानांत सोडीत, कित्येक वेळां ठारही मारीत. मुलींना ठार मारतात ही गोष्ट हल्लींही कधीकधी ऐकूं येते.

स्त्रीणां दानविक्रयातिसर्गाः विद्यन्ते न पुंसः

स्त्रीचें दान केलें जातें, विक्रय केला जातो व ती टाकलीही जाते; ह्या गोष्टी पुरुषाच्या ठिकाणीं होत नाहीत. ब्राह्मविवाहांत कन्यादान केलें जातें ही गोष्ट सुप्र-

सिद्ध आहे. अतिसर्ग = टाकणें. अतिसर्गः परित्यागः । परित्यज्यते हि कन्या स्व-
बन्धुभिः स्वयंवरे यो बलिष्ठः स गृह्णातु इति । यो वा तुभ्यं रोचते तं वृणीष्व इति । स
एष क्षत्रियाणाम् एव स्वयंवरधर्मः नेतरेषां वर्णानाम् । स पुनरयम् इतरेषामपि वर्णानाम्
अदायार्हत्वे कन्यायाः लिङ्गं भवति (दुर्ग) = कन्येचे बंधु तिला म्हणतात ' ह्या
स्वयंवरांत जो बलिष्ठ असेल तो तुला घेऊन जावो किंवा जो तुला आवडत असेल
त्याला तूं वर. स्वयंवराची चाल फक्त क्षत्रियांमध्येच आहे, इतर वर्णांत नाहीं हें खरें;
तथापि इतर वर्णांतील स्त्रियांनाही पितृधनाचा भाग मिळू नये असें ह्या गोष्टीवरून
दिसतें. दुर्गानें अतिसर्गाचा केलेला हा अर्थ बरोबर नाही. अतिसर्ग म्हणजे टाकून देणें.

पुंसः अपि इत्येके । शूनःशेषे दर्शनात्

दान, विक्रय व अतिसर्ग ह्या गोष्टी पुरुषाच्या संबंधानेंहि घडतात असें
कित्येक म्हणतात. शुनःशेषाच्या आख्यानामध्ये ह्या तीनही गोष्टी दिसून येतात.
बापांनं आपला मधला मुलगा जो शुनःशेष त्याला हरिश्चंद्राला विकलें; पशूप्रमाणें
आपला वध होणार म्हणून त्यानें वरुणाची कृपा भाकिली व विश्वामित्रानें त्याला
दत्तक घेतलें. ह्या गोष्टीच्या आड विश्वामित्राचे मुलगे आले म्हणून विश्वामित्रानें त्यांचा
त्याग केला अशी कथा ऐतरेयब्राह्मणाच्या तेहतिसाव्या अध्यायांत व महाभारतांत आहे.
तेव्हां दायभागाला स्त्री योग्य नाही ह्या विधानाला ' स्त्रीणां दानविक्रयातिसर्गाः
विद्यन्ते ' हा पुरावा होऊं शकत नाही.

अभ्रातृमतीवादः इत्यपरम्

जिला भाऊ नाही तिच्यासंबंधानें हा वाद आहे असें दुसरें एक मत आहे.
अपरं = अपरं मतम्. अपरं हा पाठ बरोबर नाही. वरतीं सर्वत्र एके असें म्हटलें आहे;
तेव्हां एथें अपरें असा पाठ असावा. स्त्रीला दायभाग मिळावा कीं न मिळावा हा प्रश्न
सर्व स्त्रियांसंबंधानें उत्पन्न होत नाही; जिला भाऊ नाहीत तिच्या संबंधानेंच तो वाद
उत्पन्न होतो.

**अभ्रातर इव योषास्तिष्ठन्ति हतवर्त्मनः । अभ्रातृकाः इव योषाः तिष्ठन्ति संतान-
कर्मणे पिण्डदानाय हतवर्त्मनः**

अभ्रातरः = अभ्रातृकाः. पाणिनिनियमानें अभ्रातरः असा बहुव्रीहि समास होत
नाहीं; तो अभ्रातृकाः असाच झाला पाहिजे. हतवर्त्मनः = हतवर्त्मानः. हतवर्त्मनः हें
रूप चुकीचें आहे. संतानकर्मणे पिण्डदानाय हे शब्द अध्याहृत घेतले आहेत. संतान-
कर्मणे पिण्डदानाय हतवर्त्मानः = संतानकर्म चाळूं ठेवणें म्हणजे वंशवृद्धि करणें व तसें
करून पितरांना पिंड देणें हा जो मार्ग तो ज्यांनीं मारला आहे म्हणजे कुंठित केला
आहे अशा. अमूर्या यन्ति जामयः सर्वा लोहितवाससः असा ह्या ऋचेचा पहिला अर्थ
आहे. संबंध ऋचेचा अर्थः—ज्यांना भाऊ नाही अशा स्त्रिया जशा नवऱ्याच्या वंशाच्या
वाडीचा व त्याचप्रमाणें त्याच्या पितरांना पिंड देण्याचा मार्ग खुंटवितात तशा
तांबडीं वळें नेसलेल्या म्हणजे सतत रक्तस्राव करणाऱ्या ह्या बाया म्हणजे रक्तवाहिन्या

रक्ताचा मार्ग खुंटित करणाऱ्या होवोत. हतः वर्त्मा यासां ताः = ज्यांचा (रक्त वाहण्याचा) मार्ग बंद झाला आहे अशा (रक्तवाहिन्या). हतः वर्त्मा याभिः = ज्यांनीं (वंशवृद्धीचा व पिंडदानाचा) मार्ग खुंटविला आहे अशा.

अजमीर एथें छापलेल्या अथर्वसंहितेंत ऋचा पुढीलप्रमाणें आहेः—अमूर्या यन्ति योषितो हिरा लोहितवाससः । अभ्रातर इव जामयस्तिष्ठन्तु हतवर्चसः (अथर्वसं. १।१७।१). ह्या ऋचेंत जामयः बदल योषितः व योषाः बदल जामयः, सर्वाः बदल हिराः आणि हतवर्त्मनः बदल हतवर्चसः असे पाठ आहेत हिराः = रक्तवाहिन्या. हतवर्चसः = ज्यांचें बल नाहीसें झालें आहे अशा. अथर्वसंहितेचे ९ प्रकार आहेत असें म्हणतात. यास्कानें कोणत्या अथर्वसंहितेंतून ऋचा घेतली तें समजत नाहीं. दुर्गा यास्काचे शब्द जसेच्या तसेच देतो, परंतु विवरण करतांना तो तिष्ठन्तु असा ऋचेचा पाठ घेतो व ऋचेचा अर्थ पुढीलप्रमाणें करतोः—

प्रसवमार्गवहनरोगिणी या स्त्री भवति तस्याः तत्प्रतीकारकर्मणि विनियुज्यते । अमूः याः यन्ति स्रवन्ति नाड्यः रक्तम् अजस्रम् अविरताः स्त्रियः इव अति लोहितवस्त्राः सर्वाः एताः तिष्ठन्तु उपरमन्तु हतलोहितवहनमार्गाः अस्य मन्त्रस्य वीर्येण । यथा काश्चित् अभ्रातृकाः योषाः हतभर्तृवंशमार्गाः तिष्ठन्ति संतानकर्मणे पिण्डदानाय एवम् एताः नाड्यः तिष्ठन्तु = रोगामुल्लें ज्या स्त्रीचा प्रसूतिमार्ग सारखा रक्तवंजळ असतो त्या स्त्रीचा तो रोग बरा करण्याकरितां जो विधि केला जातो त्या विधींत ह्या मंत्राचा विनियोग केला जातो. अतिशय तांबडें असें वस्त्र ज्यांचें झालें आहे अशा स्त्रियांप्रमाणें ह्या ज्या नाड्या रक्त सारखें स्रवत आहेत त्या तसें करण्यापासून थांबोत. रक्त वाहण्याचा स्त्र्यांचा तो मार्ग बंद पडो. ज्यांना भाऊ नाहीत अशा स्त्रिया जशा नवऱ्याच्या वंशवृद्धीच्या व पितरांना पिंड देण्याच्या मार्गाच्या आड येतात म्हणजे नवऱ्याच्या वंशवृद्धीचा मार्ग बंद पाडतात त्याप्रमाणें ह्या नाड्या रक्त वाहण्याचा मार्ग बंद पाडोत.' ह्याप्रमाणें हतवर्त्मनः ह्याचे दोन अर्थ करावे लागतात.

इति अभ्रातृकायाः अनिर्वाहः औपमिकः

ह्या ऋगधर्मांत जी उपमा आहे तिच्यावरून अभ्रातृका अशी जी स्त्री तिच्याशीं विवाह करणें निषिद्ध आहे ही गोष्ट अनुमानानें सिद्ध होते. ऋचेचा पहिला अर्थ मूल निरुक्तांत नसतांनाही महाराष्ट्रपाठांत तो घातला गेला आहे.

तस्य उत्तरा भूयसे निर्वचनाय

ह्याच गोष्टीचें जास्त विवेचन व्हावें म्हणून पुढील ऋचा दिली आहे.

खंड ५ वा.

अभ्रातेव पुंस एति प्रतीची गतांरुगिव सनये धनानाम् ।

जायेव पत्य उशती सुवासा उपा हस्तेव नि रिणीते अप्सः (ऋ. सं १।२४।७)

अभ्रातृका इव पुंसः पितृन् एति अभिमुखी संतानकर्मणे पिण्डदानाय न पतिम्
मि. मा. २१

अभ्राता = अभ्रातृका. पुंसः = पितृन्. पुंसः शब्द भाष्यांत कां घातला तें सम-
जत नाही. ऋचेंतील ज्या शब्दांचा अर्थ यास्क भाष्यांत देतो त्या शब्दांचा उल्लेख तो
करीत नसतो. प्रतीची = अभिमुखी = कडे. प्रतीची हा शब्द प्रत्यच् ह्याचें स्त्रीलिंग आहे;
व प्रत्यच् शब्द प्रति + अञ्च् ह्यापासून झाला आहे. प्रति + अञ्च् = कडे, सामोरें, जाणें.

संतानकर्मणे० पतिम् हे शब्द अध्याहृत आहेत. जिला भाऊ नाही अशी स्त्री
वंशवृद्धीकरितां व पितरांना पिंड देण्याकरितां आपल्या बापाकडे जाते, पतीकडे जात
नाहीं; म्हणजे ती बापाच्या वंशाची वृद्धि करते व तसें करून त्याच्या पितरांना पिंड
पोंचविते. वास्तविक विवाहित स्त्रीनें नवऱ्याची वंशवृद्धि केली पाहिजे व त्याच्या पित-
रांना पिंड पोंचविले पाहिजेत. अभ्रातृका स्त्री जशी आपल्या पित्याकडे परत जाते तशी
उषा लोकांकडे दररोज परत येते.

गर्तारोहिणी इव धनलाभाय दाक्षिणाजी

गर्तारूक् = गर्तारोहिणी. सनये धनानाम् = धनलाभाय. दाक्षिणाजी हा शब्द
अध्याहृत घेतला आहे. सायणभाष्यांत दाक्षिणाजा असा पाठ आहे. दाक्षिणाजी = दाक्षि-
णात्या = दक्षिण हिंदुस्थानांत जन्मलेली. दक्षिणस्यां दिशि भवा दाक्षिणा. दाक्षिणा
म्हणजे दक्षिणेकडील भूमि; अशा भूमींत जी जन्मते ती दाक्षिणाजा. दाक्षिणाजी हें
रूप कसें झालें तें समजत नाही. दाक्षिणा स्त्री असें दुर्गवृत्तीच्या काहीं पोथ्यांत सांप-
डतें. तेव्हां तो मूलपाठ असण्याचा पुष्कळ संभव आहे.

गर्तः सभास्याणुः । गृणातेः । सत्यसंगरो भवति

गर्त म्हणजे सभेमध्ये ठेवलेला, ज्याच्यावर फासे टाकावयाचे असा, चौरंग.
चौरंगाला गर्त म्हणण्याचें कारण त्याच्यावर जें पडलेलें दान असेल तेंच सांगावयाचें,
खोटे सांगावयाचें नाही असा तत्संबंधी कायदा आहे. म्हणजे गर्त शब्द 'गृ' धातूपासून
झाला आहे. संगरः = प्रतिज्ञा (अमर ३।३।१६०).

तं तत्र या अपुत्रा या अपतिका सा आरोहति । तां तत्र अक्षेण आघ्नन्ति ।
सा रिक्थं लभते

महाराष्ट्रापाठांत अक्षेण ह्याच्यावद्दल अक्षैः असा पाठ आहे. दुर्गवृत्तींत 'तत्र-
गता सती अपुत्रा रिक्थं लभते' एवढेच शब्द आहेत; म्हणजे 'तां तत्र अक्षेण आघ्नन्ति'
हे शब्द नाहीत. जिला नवरा नाही व पुत्र नाही अशी स्त्री चौरंगावर चढते म्हणजे
व्रसते; तेथें तिला लोक फाशांनीं मारतात व मग तिला धन मिळतें. असा दक्षिण
हिंदुस्थानांत रिवाज आहे. नवऱ्याचा ज्या धनभागावर हक्क असेल तो धनभाग
त्याच्या भावांपासून तिला मिळतो असें दुर्ग म्हणतो. एवम् उषाः अपरकाले रात्र्यां
नभः आरोहति (दुर्ग) = अशा स्त्रीप्रमाणें रात्र संपते तेव्हां उषा आकाशांत चढते
म्हणजे येते.

इमशानसंचयोऽपि गर्तः उच्यते । गुरतेः । अपगूर्णी भवति

पुरलेल्या माणसांच्या खड्ड्यांवरील जे मातीचे ढीग असतात त्यांनाही गर्त

अशी संज्ञा आहे. अपगूर्णः = उद्यतः. अशा दिगांच्या संचयाला गर्त म्हणण्याचें कारण तो वरती आलेला असतो. गुरी उद्यमने (धा० पा० ६।११६). 'गुर' उद्युक्त होणें. असे खड्डे लोकांचा नाश करण्याला अगदीं तयार असतात. तेथें असणारी पिशाच्चें माणसें मरतात केव्हां व स्मशानांत येतात केव्हां अशी सारखी वाट पाहतात. माणसें मरावयास लागलीं म्हणजे त्यांना अत्यानंद होतो. ह्याअर्थी असणारा गर्त शब्द 'गुर' धातूपासून झाला आहे. 'अपगूर्णो भवति' हे शब्द दुर्गवृत्तींत नाहींत.

श्मशानं श्मशयनम् । श्म शरीरम्

श्मशानं = श्म + शानम्. शानं = शयनम् = निजणें. श्मशानम् = मेलेल्या देहांची निजण्याची जागा. श्म म्हणजे शरीर. शरीराला श्म म्हणण्याचें कारण सरतेशेवटीं तें त्या ठिकाणीं निजतें. 'तत् हि तत्र शेते' असे दुर्गाचे शब्द आहेत; त्यावरून 'श्म शरीरं शेतेः' असा त्याचा पाठ असावा.

शरीरं शृणातेः शम्नातेः वा

शरीर शब्द 'शृ' किंवा 'श्म' हिंसा करणें ह्यापासून झाला आहे. दुर्ग म्हणतोः—ही व्युत्पत्ति निरुक्त २।१६ एथें वृत्राच्या शरीरासंबंधानें दिली आहे. वास्तविक वृत्राला शरीर वगैरे काहीं नसतें; तेव्हां तेथें दिलेली शरीर शब्दाची व्युत्पत्ति त्या ठिकाणीं गौण म्हणजे अनवश्यक आहे; एथें ती मुख्य आहे. ह्या दुर्गाच्या म्हणण्यांत कांहीं अर्थ नाहीं. शरीर शब्दाची एथें दिलेली व्युत्पत्ति प्रक्षिप्त असावी. नसल्यास दुसरा शरीरं हा शब्द मूळ पाठांत नसावा. म्हणजे तो 'श्म शरीरं शृणातेः शम्नातेः वा' असा किंवा 'श्म शरीरं शम्नातेः' एवढाच मूळ पाठ असेल. म्हणजे श्म = शम. श्म शम् नाश पावणें ह्यापासून झाला आहे.

श्मश्रु लोम । श्मनि श्रितं भवति

श्मश्रु = लोम. लोम म्हणजे रोम. श्मश्रु = श्म + श्रु. श्म = श्मनि. हें श्मन् शब्दाचें सप्तमीचें एकवचन होय. श्रु = श्रितम् = अवलंबून असलेलें. लोम ह्याला श्मश्रु म्हणण्याचें कारण ते अंगावर असतात. 'श्रितं' ह्याच्या ऐवजीं गुर्जरपाठ 'शृतं' असा आहे; तो चुकीचा आहे.

लोम लुनातेर्वा लीयतेर्वा

लोम शब्द 'लु' छेदणें, कापणें, (धा. पा. ९।११) किंवा 'ली' चिकटून असणें (धा. पा. ४।३३) ह्यापासून झाला आहे. केंस कापतात व ते अंगावर असतात.

न उपरस्य आविष्कुर्यात् । यत् उपरस्य आविष्कुर्यात् गर्तेष्ठाः स्यात् प्रमायुंकः यजमानः इत्यपि निगमो भवति

यूपाचा खालचा जो पांचवा भाग त्याला उपर म्हणतात. हा भाग तासलेला नसतो; म्हणजे मूळचें लांकूड जसें खडबडीत असेल तसा तो असतो. हा भाग खड्ड्यांत पुरावयाचा असतो. तो बाहेर दाखवूं नये म्हणजे तो दिसतां कामा नये.

तो दृष्टीस पडल्यास यजमान गर्तेमध्ये जाऊन पडतो म्हणजे मरतो असें ब्राह्मण-वचन आहे. गर्त म्हणजे श्मशानसंचय; हा अर्थ दाखविणारें हें ब्राह्मणवचन आहे. महाराष्ट्रपाठ 'आविः कुर्यात्' असा दोन्ही ठिकाणीं आहे. हल्लींच्या मैत्रायणीसंहितेंत (३।९।४) पहिल्या 'आविष्कुर्यात्' बदल 'आविः कर्तवै' व गर्तेष्ठाः 'बदल 'रथेष्ठाः' किंवा 'रतेष्ठाः' किंवा 'रर्तेष्ठा' असे पाठ आहेत.

रथः अपि गर्तः उच्यते । गुणातेः स्तुतिकर्मणः । स्तुततमं यानम्

रथालाही गर्त म्हणतात, रथ ह्या अर्थीं गर्त शब्द गृह्य स्तुति करणें ह्यापासून झाला आहे. रथाला गर्त म्हणण्याचें कारण सर्व वाहनांत तें वाहन अति स्तुत्य म्हणजे श्रेष्ठ होय.

आरोहथो वरुण मित्र गर्तम् (ऋ. सं. ५।६२।८) इत्यपि निगमो भवति

हे मित्रावरुणांनो, तुम्ही रथांत चढतां अशी अर्थाची ऋचाही आहे.

गर्तारुक् शब्द गर्तम् आरोहति असा समास आहे. वरील ऋचेंत गर्तम् आरोहथः ह्याचा जो अर्थ तोच अर्थ गर्तारुक् ह्याचा असला पाहिजे. भेद एवढाच कीं गर्तारुक् नंतर इव आहे, आरोहथः नंतर नाही. पण तेवढ्यानें अर्थभेद कां व्हावा ?

जया इव पत्ये कामयमाना सुवासाः ऋतुकालेषु

उशती = कामयमाना. ऋतुकालेषु हें अध्याहत आहे. ऋतुकालीं सुंदर सुंदर वस्त्रें लेऊन स्त्री जशी नवऱ्याला स्वतःचें सौंदर्य दाखविते तशी उषा लोकांना आपलें सौंदर्य दाखविते.

उषाः हसना इव दन्तान् विवृणुते रूपाणि

हसना = हसना = स्मित करणारी. दन्तान् हें अध्याहत आहे. निरिणीते = निवृणुते = उघड करते; उघडून दाखविते. अप्सः = रूपाणि. जशी एखादी हंसरी स्त्री आपलें दांत दाखविते तशी उषा रात्रीनें झांकून टाकिलेली सर्व वस्तूंचीं रूपें प्रकट करते. उजाडल्याबरोबर सर्व जग दिसूं लागतें.

ऋचेचा यास्कानें केलेला अर्थः—जिला भाऊ नाही अशी विवाहित कन्या पित्याच्या वंशवृद्धीकरितां व त्याच्या पितरांना पिंड मिळावेत म्हणून आपल्या माहेरच्या माणसांकडे येते तशी उषा लोकांकडे येते; जिला पुत्र नाही अशी दक्षिण हिंदुस्थानांतील स्त्री धनलाभाकरितां ज्या चौरंगावर फांसे टाकतात त्या चौरंगावर येऊन बसते (व धूतकार सासऱ्याकडून मिळणारें धन तिच्या देववितात) तशी उषा बुलोकीं येऊन बसते; ऋतुकालीं पतिसमागमाची इच्छा करणारी स्त्री जशी सुंदर वस्त्रें परिधान करून त्याला आपलें सौंदर्य दाखविते तशी उषा लोकांपुढें प्रगट होते; जशी एखादी हसतमुख स्त्री आपले सुंदर दांत दाखविते तशी उषा अंधारांत अदृश्य झालेल्या वस्तूंचीं रूपें दाखविते.

इति चतस्रः उपमाः

अशा ह्या ऋचेंत चार उपमा आहेत,

भ्रातृ शब्द भ्रा धातूपासून झाला आहे. भ्रा = देणें. धन. भ्राता = देणारा. भ्रात्र व भ्रातृत्व म्हणजे धन. बभ्रे व बभ्राणः हीं कदाचित् भ्रा धातूचीं रूपें असतील व बभ्रि हें नाम असेल. अ = अतिशय. भ्रा = धन. मत्वर्थी त प्रत्यय. अभ्रा = अति धनवती. प्रति+अञ्च् = धन देणें. प्रतीची = गर्तारूक् = धन देणारी. जा = या = धन. जाया = धनवती. सु = वासस् = धन. सुवासाः = धनवती. हस्कार, हस्कृति, हस्कृता व हस्त ह्यांत हस् (= देणें; धन) हा धातु आहे. हस्+रा = हस्त्रा = धन देणारी. पौंस्य (= धन) हें पुंस्चे तद्धित रूप. सुभग व सौभग ह्या दोहोंचाही अर्थ धन; तसा पुंस् व पौंस्य ह्यांचाही. इ = देणें. एति = देतो.

बृहन्तं गर्तमाशाथे (५।६।१५) = मित्र व वरुण पुष्कळ (बृहन्त) धन (गर्त) देतात (आशाते). नमस्वन्ता धृतव्रताधि गर्ते मित्रासाथे वरुणेळास्वन्तः (५।६।१५) = धनवान् (नमस्वन्तौ) व धनदाते (धृतव्रतौ) असे मित्र व वरुण धनांत (गर्ते = इळासु अन्तः) धन घालतात (आसाथे) अधिगर्तस्य मध्वः (५।६।१७) = धनानें भरलेल्या धनाचें. स्तुहि श्रुतं गर्तसदं युवानम् (२।३।११) = धनवान् (श्रुतं) व धन देणारा (गर्तसदं = युवानं) जो अग्नि त्याची याचना कर. गृ = देणें. गृ+त = गर्त = दिलेले, धन. गर्त शब्द एकंदर ८ वेळां आला आहे. दोन ठिकाणीं म्हणजे गर्तारूक् व आरोह्य एथे आरुह् धातु असल्यामुळे गर्त म्हणजे रथ असा अर्थ प्रथम मनांत येतो. पण आरुह् हा धातु ऋग्वेदांत देणें ह्या अर्थी आढळतो. आ रोहतायुर्जरसं वृणानाः (१०।१८।६) = हे देवानो, दाते (वृणानाः) तुम्ही धन (आयुः = जरसं) द्या (आरोह्यत). पवस्व देवा-युषमिन्द्रं गच्छतु ते मनः । वायुमा रोह धर्मणा (९।६३।२२) = हे दात्या (देव) सोमा, धन (आयुषं) दे (पवस्व); तुझे धन (मनः) आमच्या मांडाराकडे (इन्द्रं) जावो; धना-सह (धर्मणा) धन (वायुं) दे (आरोह). आरोह सूर्ये सुकृतस्य लोकं (१०।८५।२०) = हे सूर्ये, पतीला धन (सुकृतस्य लोकं) दे (आरोह) पुण्यलोकांत चढ असा अर्थ केला जातो तो चुकीचा आहे. गर्तारूक् = धन देणारी. गर्तम् आ रोह्यतः = धन देतात.

रि = देणें. असुर्यं वर्णं नि रिणीते अस्य तत् (९।७।१२) सोम स्वतःचें अमूप (असुर्यं) धन (वर्णं = तत्) देतो (नि रिणीते). दीर्घाप्ताः (१।१२२।१५) व सहस्राप्ताः (९।८।७) एथे अप्सस् म्हणजे धन. एषा प्रतीची दुहिता दिवो नृन् । योपेव भद्रा नि रिणीते अप्सः (५।८०।६) = यूची मुलगी उषा, धनवती (भद्रा) असल्यामुळे, धन (नृन् = अप्सः) देते. निरिणीते = अप्सः = धन देते.

धनवती (अभ्राता = जाया = सुवासाः) व धन देणारी (गर्तारूक् = उशती = हस्त्रा) उषा लोकांजवळ धन सांठावें (धनानां सनये) म्हणून त्यांस धन (नि = पुंसः = अप्सः) देते (एति = रिणीते). ह्या ऋचेत ४ इव आहेत; ते सर्व निरर्थक वाटतात; कदाचित् इव सार्थ असेल.

न भ्रात्रीम् उपयच्छेत । लोकं हि अस्य तत् भवति इति अभ्रातृकायाः उप-यमनप्रतिषेधः प्रत्यक्षः पितृश्च पुत्रभावः

जिला भाऊ नाही अशा स्त्रीशी लग्न करूं नये; कारण ती आपल्या बापाची वास्स होते. ह्यावरून प्रस्तुत ऋचेत अभ्रातृकेशी लग्न करणें निषिद्ध आहे हें स्पष्ट झोतें व तिला होणारा मुलगा तिच्या बापाचा पुत्र होतो हेंही स्पष्ट आहे.

अथर्वसंहितेंतील ऋचा देऊन उपमेनें अभ्रातृकेशी लग्न करूं नये असें सिद्ध केलें आहे तेव्हां प्रस्तुत ऋचेची कांहीं आवश्यकता नव्हती.

‘पितृश्च पुत्रभावाः’ हें विवाहप्रतिषेधांतून अनुमानानें निघतें. ती बापाकडे जाते म्हणजे त्याची ती पुत्र होते. हा सगळा भाग प्रक्षिप्त असावा असें वाटतें. त्यामुल्लेखवध्या खंडाच्या शेवटचे शब्द ‘तस्योत्तरा भूयसे निर्वचनाय’ हेही प्रक्षिप्त असावेत.

पिता यत्र दुहितुः अप्रप्ताया रेतस्सेकं प्रार्जयति

सेकं = रेतस्सेकं = रेत सिंचन करणारा असा पति. ऋज्जन् = प्रार्जयति = संपादन करतो. अप्रप्ता = न दिलेली. अप्रप्तायाः हा शब्द अध्याहृत आहे. (यत्र) जेव्हां (= तेव्हां) बाप जी दिली गेली नाही म्हणजे जिचे लग्न झालें नाही (अप्रप्तायाः) म्हणजे जिच्याशी कोणी लग्न करूं इच्छित नाही अशा आपल्या मुलीकरतां नवरा मिळवितो.

संदधाति आत्मानं संगमेन मनसा इति

संनदधन्वे = संदधाति = ठराव करतो. आत्मानं हा शब्द अध्याहृत आहे. श्रम्येन = संगमेन. संदधाति अभिसंदधाति आत्मानं यत् अत्र अपत्यम् उत्पत्स्यते तत् मम इति । संगमेन मनसा विगतापुत्रत्वसंतापेन चेतसा । न अहम् अपुत्रः इयम् एव पुत्रिका मम पुत्रः । योहि अस्यां उत्पत्स्यते स पौत्रः मम भविष्यति इत्येवं सुखेन मनसा संदधाति आत्मानं तस्यां पुत्रिकायाम् । तत्र एवं सति यः तस्याम् एव कृतपुत्रिकार्धमिण्याम् उत्पद्यते दौहित्रः तमेव नसा मम अयम् इत्येवम् उपगच्छति मातामहः (दुर्ग) हिच्यापासून जें अपत्य उत्पन्न होईल तें माझें असें स्वतःचें समाधान करतो. संगमेन म्हणजे मी निपुत्रिक आहे हें भाजणारें दुःख ज्यांत नाही अशा मनानें. मी निपुत्रिक नाही; ही पुत्रिका माझा पुत्र. हिच्यापासून जो पुत्र जन्माला येईल तो माझा पौत्र. असें तो स्वसमाधान करतो. ही दुहिता माझी पुत्रिका म्हणजे पुत्र. हिच्यापासून जन्मणारा माझा नातू अशा समजुतीनें तो नातवाकडे (नप्त्यं) जातो (गातृ = उपगच्छति) अशा रीतीनें सगळी भिस्त तिच्यावर ठेवतो.

शासद्वहि ही ऋचा अति कठीण आहे. बऱ्याच शब्दांचा अर्थ करणें बहुतेक अशक्य आहे. स्मृतिकारांनीं ओढाताण करून अस्वाभाविक अर्थ व विवरण केलें आहे. हे स्मृतिकार कोण ? हल्लींच्या स्मृतिग्रंथांत ही ऋचा आढळत नाही. यास्क-कालीन स्मृतिग्रंथ नाहीसे झाले.

नप्त्यं हें नसी शब्दाचें द्वितीयेचें एकवचन. नसीः नप्त्यौ नसीः नप्त्यः । नप्त्यं असा नसी शब्द चालतो. ऋग्वेदांत नप्त्यं, नसीः, नप्त्यः, नप्त्या, नसीभिः व नप्त्योः एव-

ढींच रूपें आढळतात. अदितेः नप्तीः, रथस्य नप्स्यः, रणस्य नप्त्या, विवस्वतः नप्तीभिः, अग्नेः प्रयोग आह्वेत. नप्ती शब्द स्त्रीलिङ्गी आहे. तेव्हां नप्स्यं नप्तरं हा अर्थ चुकीचा आहे. नपात्चा अर्थ अपत्य असा निघटूंत दिला आहे; नात् हा अर्थ दिला नाही. नपात् = (१) दाता, (२) दान, (३) धन असे अर्थ असावेत. नप्ती ह्याचेही तेच अर्थ असावेत. दुहितुः नप्स्यं = दुहितेचें धन. ही दुहिता कोणाची ? दु = हि = तृ = देणें किंवा धन. तिन्ही एकत्र केल्यानें दुहितृ शब्द बनतो व त्याचा अर्थ अतिशय धन असा होतो. दुहितुः नप्स्यं = धनाचें दान. वह्निः = धनाचा वाहक किंवा दाताः ऋतस्य धनस्य दीधितिं दानं विद्वान् सपर्यन् धि = देणें. अभ्यासानें दीधि. दीधि + तिः = दान. विद् = देणें. विद्वान् = देणारा. सपर् किंवा सवर् = धन. सपर्यन् = धन देणारा, देणारा. पि = देणें. पि + ता = दाता. सेक = धनाचा प्रवाह. शग्म = धनः शग्म्य = धनानें भरलेलें. मनस् = धन. सं = धन. धन्व् = देणें. जसेः - तं० देवासे देवं दधन्विरे (८।१९।१) = धनवान् देव धनवान् अग्नि देते झाले. धनाचें (ऋतस्य) दान (दीधितिं) देणारा (विद्वान् = सपर्यन्) दाता (वह्निः) धनाचें (दुहितुः) दान (नप्स्यं) देता झाला (शासत् = गात्). ह्यावेळीं (यत्र) दाता (पिता), धनाचें (दुहितुः) दान (सेकं) देणारा (ऋजन्) भरपूर (शग्म्येन) धनानें (मनसा) युक्त असें धन (सं) देता झाला (दधन्वे) - असा खरा अर्थ असावासें वाटतें.

ऋग्वेदासारखा चमत्कारिक ग्रंथ जगांत खास नसेल. शब्द अगदीं परिचित असे वाटतात; पण त्यांचा अर्थ अनपेक्षित होतो.

अथ एतां जाम्याः रिक्थप्रतिषेधे उदाहरन्ति

मुलीला दायभाग मिळूं नये असें सिद्ध करण्याकरितां स्मृतिकार पुढील ऋचा उदाहृत करितातः—

ज्येष्ठ पुत्रिकायै इत्येके

परंतु कित्येक म्हणतात कीं, सासरा आणि जामात ह्यांच्यामध्ये ठराव झाल्यावर जर त्या सासऱ्याला मुलगे झाले तर जिला पुत्रिका असें मानिलें गेलें तिला द्रव्याचा सर्वांत मोठा भाग मिळावा अशा अर्थाची ही ऋचा आहे.

‘ज्येष्ठ पुत्रिकायै इत्येके’ हे शब्द प्रक्षिप्त असावेत; कारण यास्कानें ऋचेचा तसा अर्थ केला नाही.

खंड ६ वा.

न जामये तान्त्रो रिक्थमारैक् चकार गर्भं सनितुर्निधानम् ।

यदी मातरो जनयन्त ब्रह्मिन्यः कर्ता सुकृतोरन्य ऋन्धन् (ऋ. सं. १।११।२)

न जामये भगिन्यै । जामिः अन्ये अस्यां जनयन्ति जाम् अपत्यम् ।

जामये = भगिन्यै = बहिणीला.

दुसरे म्हणजे परकुलांतील लेक तिच्यांत 'जा' म्हणजे अपत्य उत्पन्न करतात म्हणून तिला जामि म्हणावयाचें. म्हणजे जामि शब्द जन् जा 'उत्पन्न करणे' ह्या पासून झाला आहे. जा+मिः = जामिः, किंवा मि नामकरण प्रत्यय.

जमतेः वा स्यात् गतिकर्मणः । निर्गमनप्राया भवति

'जम्' जाणें ह्यापासून जामि शब्द झाला असेल. कारण बहिण ब्रह्मतकरून परकुलांत जाते म्हणजे तिचें लग्न होतें. ह्या दोन्हीही व्युत्पत्ति प्रक्षिप्त आहेत कारण त्या दुर्गवृत्तीत नाहीत.

तान्वः आत्मजः पुत्रः रिक्थं प्रारिचत् प्रादात्

तान्वः = आत्मजः = पुत्रः. दुर्गवृत्तींत पुत्रः शब्द नाही, व त्याची जरूरीही नाही. तान्वः म्हणजे शरीरापासून झालेला. अङ्गादङ्गात्संभवसि (खंड ४) ही ऋचा पहावी. आरैक् = प्रारिचत् = प्रादात् = देता झाला.

चकार एनां गर्भनिधानीं सनितुः हस्तग्राहस्य

गर्भ निधानम् = गर्भनिधानीं = गर्भधारण करणारी. दुर्गवृत्तींत गर्भनिधानं असें आहे. सनितुः = हस्तग्राहस्य = लग्नांत हस्तग्रहण करणाऱ्या नवऱ्याची. एनां हा शब्द अध्याहृत घेतला आहे.

यत् इह मातरः अजनयन्त वह्निं पुत्रम् अवह्निं च स्त्रियम्

गुर्जरपाठांत 'यदिह' याच्या ठिकाणी 'यदी' असें आहे; व दुर्गवृत्तीच्या उत्तम पुस्तकांत यदी असेंच आहे, व त्यांत 'इह' हा शब्द गळला आहे. यदी = यदि = जेव्हां. जनयन्त = अजनयन्त. वह्निं = पुत्रम्. पुत्राला वह्नि म्हणण्याचें कारण तो वधूचा वोढा असतो; म्हणजे तो लग्नां वधू मिळवतो. 'अवह्निं च स्त्रियम्' हे शब्द अध्याहृत घेतले आहेत. स्त्री ही स्वतः वधू असल्याकारणानें तिला अवह्नि म्हटलें आहे.

अन्यतरः संतानकर्ता भवति पुमान् दायादः

अन्यः = अन्यतरः. कर्ता = संतानकर्ता. दुर्गवृत्तींत 'कर्ता भवति संतानकर्मणः' असें आहे. 'भवति पुमान् दायादः' हे शब्द अध्याहृत आहेत.

अन्यतरः अर्धयित्वा जामिः प्रदीयते परस्मै

अन्यः = अन्यतरः. ऋन्धन् = अर्धयित्वा = वाढवून. सुकृतोः = तयोः उभयोः अपि सुकृतयोः सुतराम् एकेन अपि प्रयत्नेन कृतयोः उत्पादितयोः = मुलगा व मुलगी हीं एकाच म्हणजे सारख्याच प्रयत्नांनं उत्पन्न होतात, त्यांपैकीं असा सुकृतोः याचा दुर्ग अर्थ करतो. खरा अर्थ खंडाच्या शेवटीं दिला आहे. शेवटले तीन शब्द अध्याहृत आहेत. ही ऋचा पहिल्या ऋचेपेक्षाही कठीण आहे. स्मृतिकार आणि यास्क यांनीं केलेला अर्थ ओढाताणीचा व चुकीचा आहे हें सांगणें नको.

'चकार गर्भं सनिनुनिधानं' ह्याचा अर्थ लागत नाही. दुर्ग ह्या शब्दाचा पुढीलप्रमाणें अर्थ करतोः— "करोति गर्भनिधानं सनितुः हस्तग्राहस्य भगिनी भर्तुः । प्रसवसमर्थां करोति । पुष्पाति इत्यर्थः = जो तिच्याशीं लग्न करितो तो तिच्या ठायीं

गर्भ ठेवतो. असा गर्भ धारण करण्याला बहिणीला भाऊ समर्थ करतो म्हणजे तिळा खायलाप्यायला घालून धष्टपुष्ट करतो. ” जा = मि = धन. जा + मि = धनाचा सांठा. किंवा जा धनम् । तेन युक्तः मिः धनं यस्य सः = अतिनवान्. ह्या दुसऱ्या विग्रहानें जामि शब्द बहुव्रीहि होतो व त्यामुळें तिन्ही लिंगीं वापरला जातो. न = धन. जसैः—न जामिभिर्वि चिकिते वयो नो विदा देवेषु प्रमतिं चिकित्वान् (१।७१।७) = अग्नि आम्हाला (नः) धनासह (जामिभिः) धन (न = वि = वयः) देतो (चिकिते); हे अग्नि दाता (चिकित्वान्) तूं आमच्या धनभांडारांत (देवेषु) धन (प्रमतिं) दे [प्रमतिं] दे [विदा] म्हणजे घाल, नवेदस शब्द न+वेदस् असा आहे; न=वेदस्=धन तन् = धन. तन्वा युक्त = तान्चः = धनवान् रिच् = देणें. रिच् + थं = दान, धन. धनवान् [तान्व] अग्नि धनभांडारांन भर पडावी म्हणून [जामये] धन [न = रिक्थं] देता झाला [रिरिचे]. चकार = देता झाला. गर्भ = निधानं = धनभांडार. स = नि = तृ = धन. सनिता = धन. अग्नि धनाचा [सनितुः] सांठा [गर्भ = निधानं] देता झाला [चकार]. सनितुः हा दुहितुः सारखा शब्द आहे [खंड ५ पहा].

मा = देणें. मा + तृ = देणारा. मातरः = देणारे देव. जेव्हां [यदी] देणारे देव [मातरः] दात्याला [वर्हि] धनयुक्त करते झाले [जनयन्त] सु = कृत् = धन. सु धनम् । तेन युक्तं कृत् धनं ययोः तौ सुकृतौ । तयोः. हे दोन धनवान् कोण? वर्हि हें एकवचन आहे. वर्हि असें द्विवचन असल्यास सुकृतोः वगैरेचा काहींतरी अर्थ लागेल. त्या दोन धनवंतांपैकीं [सुकृतोः] एक [अन्य] दाता [कर्ता] होतो; व एक संचय करणारा [ऋन्धन्?] होतो.

ऋक् फारच कठीण आहे व तिचा अर्थ करणें बहुतेक अशक्य आहे. स्मृति-कारांनी केलेला अर्थ चुकीचा आहे; माझा चुकीचा नाही कशावरून?

खंड ७ वा.

मनुष्यनामानि उत्तराणि पञ्चविंशतिः (२ । २) । मनुष्यः कस्मात्

पुढील २५ नामें मनुष्यवाचक होत. मनुष्य शब्द कशापासून?

मत्वा कर्माणि सीव्यन्ति

मनुष्याः = मनु + स्याः. मनु = मत्वा. स्याः = सीव्यन्ति. विचार करून [मत्वा] मग कामें शिवतात म्हणजे करतात. म्हणजे मन् विचार करणें व विव् शिवणें ह्या दोन धातूंपासून झाला आहे. विवु तन्तुसंताने [धा० पा० ४।२].

मनस्यमानेन सृष्टाः

मनु = मनस्यमानेन. स्याः = सृष्टाः. आनंदित होऊन प्रजापति ह्यांस निर्माण करता झाला. मनुष्य सर्व प्राण्यांत श्रेष्ठ; म्हणून त्याला उत्पन्न करतांना प्रजापतीला अत्यानंद झाला. इतर प्राण्यांच्यावेळीं केव्हां केव्हां त्याला त्रासही झाला असेल, किळ-सही आला असेल.

मनस्यतिः पुनः मनस्वीभावे

मनस्यमानेन ह्यांत जो मनस् धातु त्याचा अर्थ आनंद, हर्ष पावणें. मनस्वी-भाषः प्रहृष्टता [दुर्गा]. पण मनस्वी म्हणजे शहाणा, विचारी. मनुष्याला उत्पन्न करतांना प्रजापतीला फार शहाणपणा, फार चतुर्य दाखवावें लागलें, फार विचार करावा लागला.

मनोः अपत्यम् । मनुषः वा

मनु + स्यः. स्यः प्रत्यय अपत्यार्थी. किंवा मनुस् + यः. यः अपत्यार्थी. मनो-जातावन्त्यतौ षुक्च [पा० ४।१।१६१] = मनुपासून जन्मलेला अशा अर्थी मनुशब्दा-पासून शब्द सिद्ध करावयाचा असेल त्यावेळीं मनु शब्दाला अच् किंवा यत् प्रत्यय लागून शिवाय आधीं प् आगम होतो. मनु + प् + अच् = मानुषः. मनु + प् + अच् = मनुष्यः. मूळशब्द मनुस् असून त्यापासून मानुष व मनुष्य शब्द झाले असें मीं मनुस् शब्दावरील एका निबंधांत सिद्ध केलें आहे.

तत्र पञ्चजनाः (२३) इत्येतस्य निगमाः भवन्ति

ह्या २५ नामांत पञ्चजनाः असा शब्द असून तो शब्द ज्या ऋचांत आढळतो अशा ऋचाही आहेत. [पुढील ऋचा त्यांपैकीं होय].

खंड ८ वा.

तद्यथाचः प्रथमं मसीय येनासुरा अभि देवा असाम ।

ऊर्जाव उत यक्षियासः पञ्चजना मम होत्रं जुषध्वम् ॥ १०।५३।४॥

तत् अद्यवाचः परमं मंसीय

प्रथमं=परमं = श्रेष्ठ. मसीय = मंसीय = मनन करणार आहे, म्हणणार आहे. इतर ठिकाणीं मन् + स् = मंस् असेच सांपडतें. मंसीय असें रूप पाहिजे; परंतु छंदाकरिता अनुस्वार गाळला आहे.

येन असुरान् अभिभवेम देवाः

असाम = भवेम. अभिभवेम = पराभव करूं. ज्या उत्तम स्तुतीनें, हे देवांनो, आम्ही शत्रूंचा पराभव करूं.

असुराः असुरताः स्थानेषु

असुराः = अ + सु + राः. राः = रताः आपल्या स्थानीं ते असावे तसे [सु] सुखी किंवा आनंदी नसतात [अ + रताः] म्हणून ते असुर. असुरांना एके ठिकाणीं राहणें गोड वाटत नाही म्हणून ते सर्वत्र संचार करतात व लोकांना त्रास देतात. किंवा

अस्ताः स्थानेभ्यः इति वा

स्वर्गातून [स्थानेभ्यः] देवांनीं त्यांना फेकून दिलें म्हणून ते असुर. म्हणजे अस् फेकणें ह्यापासून असुर. अस् + उरः. उराः = ताः किंवा

अपि वा असुः इति प्राणनाम । अस्तः शरीरे भवति । तेन तद्वन्तः

असु म्हणजे प्राण. प्राणाला असु म्हणण्याचें कारण तो प्राण शरीरांत ठेवलेला असतो. अस् ठेवणें ह्यापासून असु. ह्या असूनें [तेन] युक्त [तद्वन्तः] ते असुर. र हा मतुबर्था प्रत्यय. किंवा

सोः देवान् असृजत तत् सुराणां सुरत्वम् । असोः असुरान् असृजत तत् असुराणाम् असुरत्वम् इति विज्ञायते

सु म्हणजे प्रशस्त म्हणजे उत्तम असा प्रजापतीच्या शरीराचा भाग; तो भाग म्हणजे डोकें; त्यापासून प्रजापतीनें देवांना उत्पन्न केलें म्हणून सुरांना म्हणजे देवांना सुर म्हणतात. असु म्हणजे अप्रशस्त म्हणजे घाणेरडा असा प्रजापतीच्या शरीराचा भाग; तो पाय किंवा त्याहूनही वाईट म्हणजे गुदद्वार; त्यापासून त्यानें असुरांना उत्पन्न केलें असें ब्राह्मणवचनावरून कळतें. हें ब्राह्मण कोणतें तें कळत नाहीं. सु व असु ह्यांना लाविलेला राः = सृष्टाः = उत्पन्न केलेले या अर्थी प्रत्यय लाविला आहे. अशा व्युत्पत्ति देणें हा सूड घेण्याचाच बालिश प्रकार होय. अशा सुडाचीं उदाहरणें महाभारत वगैरे ग्रंथांत आढळतात. विश्वामित्र जेव्हां वसिष्ठाची गाय नेऊं लागला तेव्हां आपली सुटका होत नाहीं हें पाहून ती संतापली व तिच्या गुदद्वारांतून शक्यवन वगैरे बाहेर पडले. सुरन्ति सुराः । सुरऐश्वर्ये (धा० ६।५९) यद्वा सुरा एषामस्तीति सुराः । सुष्ठु राजन्ते इति वा (अमर १।१।७ क्षीरस्वामी) = ऐश्वर्य किंवा सत्ता चालविणारे ते सुर. किंवा समुद्र-मंथन केल्यावर सुरा बाहेर आली; ती पिणारे ते सुर. किंवा चांगले शोभतात ते सुर. सुरायाः अपानात् असुराः । सुरविरुद्धाः वा । अस्यन्ति देवान् इति वा (अमर १।१। १२ क्षीरस्वामी) = सुरा प्यायला मिळाली नाहीं ज्यांना ते असुर. किंवा सुरांच्या विरुद्ध ते असुर. किंवा देवांना फेंकून देतात ते. ह्याही व्युत्पत्ति कुचकामाच्या आहेत. असुर शब्द ऋग्वेदांत थोडे अपवाद वगळून देवांनाच लाबलेला आढळतो. पारशी व हिंदू ह्यांची जेव्हां फारकत झाली तेव्हां ते एकमेकांच्या धर्माला दूषणें लावूं लागले. अहुर (= असुर) हा पारशी लोकांचा मुख्य देव आहे. हिंदूंच्या देवांना पारशी लोक भुतें म्हणूं लागले व हिंदू लोक असुर शब्द देवांच्या शत्रूंना लावूं लागले. असुरस्य माया असा मी एक निबंध लिहिला आहे; त्यांत त्या शब्दाचें विस्तृत विवेचन केलें आहे.

ऊर्जाद् उत यज्ञियासः । अन्नादाश्च यज्ञियाश्च

ऊर्जादः = अन्नादाः. ऊर्जादः = घृत व क्षीर भक्षणारे. यज्ञियासः = यज्ञियाः. यज्ञ म्हणजे हवि; ते घेण्यास जे पात्र ते यज्ञिय.

ऊर्क (निघण्टुः २।७।१५) इति अन्ननाम । ऊर्जयति इति सतः

ऊर्क हें अन्नाचें एक नांव आहे. अन्न बल देतें (ऊर्जयति) तेव्हां त्यास ऊर्क म्हणतात. ऊर्जय् = बल देणें ह्यापासून ऊर्क. पण ऊर्जय् हा धातु ऊर्कपासून झाला आहे. किंवा

पक्कं सुप्रवृक्कणम् इति वा

पक्कं चा प गाळावयाचा, क ह्यांतील अक्षरें फिरवावयाचीं; वक् अशी फिरवा फिरव केल्यावर व चा उ करावयाचा व त्याला रेफार जोडावयाचा. वक् = उक् = ऊक् म्हणजे पच् पासून ऊक् शब्द होतो. किंवा वृक्कं ह्यांतील व् चा ऊ, व ऋ चा र् करावयाचा व ण गाळावयाचा म्हणजे ऊक् शब्द उत्पन्न होतो. म्हणजे वृश्च कापणें ह्यापासून उक् शब्द झाला आहे. देवराज सुप्रवृत्तं असा पाठ घेतो, पण वृश्चें भूतभूतकाळीं विशेषण वृक्कण होतें. दुर्ग देवराजाप्रमाणें विवरण करून पच् व वृश्च हे दोन्हीही धातु ऊक् मध्ये आहेत असें म्हणतो. धान्य जेव्हां पक्कं होतें तेव्हां तें सुप्रवृक्कण होतें म्हणजे सहज (सु + प्र) कापलें (प्र = वृक्कण) जातें. वृश्च ह्या धातूपासून ऊक् शब्द झाला आहे; त्यांत पच् धातु नाही. ह्या सर्व व्युत्पत्ति निराधार आहेत.

पञ्चजना मम होत्रा जुषध्वम्। गन्धर्वाः पितरो देवा असुरा रक्षांसि इति एके

पंचजन म्हणजे गंधर्व वगैरे असें काहीं लोक म्हणतात. पंचजन नांवाच्या पांच आर्य जाती होत्या. त्यांना पञ्च कृष्टयः (ऋ० सं० १०।६०।४॥१०।११९।६), पञ्च क्षितीः (७।५।१४), पञ्च क्षितीः मानुषीः (७।७९।१), पञ्चमानुषान् (८।९।२), पञ्च चर्षणीः (५।८६।२॥७।१५।२॥९।१०।११), पञ्च जाता (६।६।१।२), पञ्चभूमा (७।६९।२), व पञ्च व्राताः (९।१४।२) अशींही नांवे होती. ते प्रसिद्ध असून त्यांना इतका मान असे की त्यांची देवांबरोबर गणना होत असे. (१।८९।१०॥६।५।१।११). ते अग्नि, इंद्र, मित्र व अश्विन यांना प्रिय असून पहिल्या दोन देवांची मुख्यत्वेकरून पूजा करीत. (६।६।१।४॥८।६३।७). ह्या दोघांना पंचजनांत सतत रहावेंसे वाटे (५।८६।२) व पंचजनाना टाकून तूं आमच्याकडे ये अशी इतर आर्यांना इंद्राची विनवणी करावी लागे. उषा पहिल्याप्रथम त्यांना उठवी (७।७५।४॥७।७९।१). हे पांच संघ यदु, तुर्वश, द्रुह्यु, अनु व पुरु असे असावेत. ते काल्पनिक नसून खरोखरीचे आर्य होते; ते सुधारलेले असून त्यांना सर्वत्र मान असे. हा इतिहास ऐतरेयब्राह्मणकालीं पार विसरला गेला व देव, मनुष्य, गंधर्व, अप्सरस्, सर्प व पितर हे पंचजन अशी समजूत झाली (ऐत. ब्रा. १३।७). पंचजनांत असुर व राक्षस ह्यांचा अंतर्भाव केश्यास पञ्चजना मम होत्रं जुषध्वं असे ऋषि कसें म्हणेल असा प्रश्न यास्कापुढें उभा रहावयास पाहिजे होता. शूद्र व निषाद ह्यांसंबंधानेंही तीच शंका यावयास पाहिजे होती. आचार्याविषयीं अत्यादर व परंपरेला चिकटणें ह्यांपासून विद्येची फार हानि झाली आहे. आदर वाटणें साहजिक आहे व तो वाटावाही. पण आदरानें अंधळें होणें बरोबर नाही. पाणिनि वगैरे मनुष्यच; त्यांच्याहातून चुका झाल्या नाहीत कशावरून ? चुका असल्यास त्या दाखविणें हें कर्तव्य समजलें पाहिजे.

चत्वारो वर्णाः निषादः पञ्चमः इति औपमन्यवः

पंचजन म्हणजे ब्राह्मण, क्षत्रिय, वैश्य व शूद्र असे चार वर्ण व निषाद हा

पांचवा. शूद्र ह्या वेदबाह्य, त्याला माझे होत्र सेवन कर असें कोणी म्हणेल काय ? औप-
मन्यवाची बहुतेक मते चमत्कारिक होती.

निषादः कस्मात् । निषदनः भवति

निषाद शब्द कसा झाला ? निषद्य निषद्य हन्ति (दुर्ग) = बसून बसून
म्हणजे कोठें तरी, न दिसेल अशा ठिकाणी लपून बसून तो हिंस्र पशु मारतो.
म्हणजे नि + सद् ह्यापासून निषाद् शब्द झाला आहे. गुर्जरपाठांत निषदनः भवति हें
वाक्य नाही. निषदनःच्या जागी निषूदनः असा शब्द असण्याचा संभव आहे. निषू-
दनः = (हिंस्र पशूंना) ठार मारणारा.

निषण्णम् अस्मिन् पापकम् इति नैरुक्ताः

ज्यांच्यांत पाप (ठाणें देऊन) बसलें आहे ते निषाद असें नैरुक्त म्हणतात.
अर्थ जरी भिन्न तरी धातु तोच. स्तेन, तायु वगैरेची व्युत्पत्ति नैरुक्त अशीच देतात.
त्यांना जिकडे तिकडे पाप दिसत होतें. दुर्गवृत्तींत सौधन्वना इत्येके मन्यन्ते । स च रथ-
कारः । तस्य भिन्नकालम् आधानं श्रूयते । मन्त्रभेदश्च' असें ज्यास्त आहे. तेव्हां
त्याच्या निरुक्तपाठांत 'सौधन्वनाः इत्येके' असा पाठ होता कीं काय ? निषाद म्हणजे
रथकार ह्या म्हणण्यास आधार काय ? रथकार हे वैश्य, फार झाले तर, शूद्र अस-
तील. सुधन्व्याचे मुलगे - ऋभु - हे रथकार होते. अद्भुत कृत्यें करून ते देव झाले.
पण ते पांच नसून तीनच होते. तेव्हां पंचजन म्हणजे सुधन्व्याचे मुलगे हें म्हणणें
बरोबर नाही.

ऋचेचा यास्क व दुर्ग ह्यांनी केलेला अर्थः— ज्यानें, हे देवांनो, आम्ही
असुरांचा पराभव करूं असा वाचेचा तो भाग आज मी पहिल्याप्रथम म्हणोन. हे
हवि भक्षण करणारे देव व पंचजनहो, तुम्ही माझा हवि (होत्र) घ्या.

तत् = वाक्, ऊर्ज, यज्ञ व होत्र ह्या सर्वांचा अर्थ धन. प्रथम = धनानें भरलेलें.
मन् = मागणें. मसीय = मागेन. दि = देणें. दि + वः = देवः = देणारा किंवा धन-
वान्. अ = सु = र = धन. असुरः = अति धनवान्. अभिभवेम = मागे टाकूं. जुप् =
देणें. आज मी धनाचा (वाचः) खूप मोठा भाग (प्रथमं तत्) मागेन (व मिळ-
वीन) कीं ज्यानें धनवान् होऊन (देवाः) आम्ही धनवंतांना मागे साखूं. अहो
धनिक व धनद (ऊर्जादः = यज्ञियासः) पंचजनहो, मला (मम = महां) धन (होत्रं)
द्या (जुषध्वं). असा अर्थ असावा.

यत्पाञ्चजन्यया विशा । पञ्चजनीनया विशा ।

पाञ्चजन्यया = पञ्चजनीनया. प्रतिजनादिभ्यः खब् (पा० ४।४।९) ह्यानें
पाञ्चजनीन असें होईल. यत् शब्द भाष्यांत कां गाळला हें समजत नाही.

यत्पाञ्चजन्यया विशेषेने घोषा असृक्षत । अस्तृणाद्ध्वेणा विपोऽयों मानस्य स
क्षयः (८।६३।५) ज्याअर्थी (यत्) इंद्राच्या ठायीं (इन्द्रे) पंचजनांच्या धनासह
(विशा) धनें (घोषाः) ठेविलीं किंवा ओतलीं जात आहेत (असृक्षत) त्याअर्थी

तो आपल्या धनांतून (बर्हणा = बर्हणया) किंवा धनानें (बर्हणा) युक्त अशीं धनें (विपः) देतो (अस्तृणात्); तो धनाचा (अर्थः = मानस्य) खजिना (क्षयः) आहे.

यत्पाञ्चजन्यया विशा हे शब्द कोणतें मत सिद्ध करण्याकरितां यास्कानें उदाहृत केले ? औपमन्यवाचें कीं इतर ? किंवा पंचजन म्हणजे मनुष्य हें सिद्ध करण्याकरितां ? अमरकोशांत मनुष्यगणांत पंचजन शब्द आहे (२।६।१); पञ्चभिः भूतैः जातः = पंचमहाभूतांपासून झालेली अशी ह्या शब्दाची व्युत्पत्ति क्षीरस्वामी देतो. पंचजन म्हणजे पांच आर्य जाति हा वैदिक अर्थ ब्राह्मणकाळीं विसरला गेला. औपमन्यवाचें मत सिद्ध करण्याकरितां म्हणजे पंचजन म्हणजे मनुष्य हें सिद्ध करण्याकरितां हे शब्द उद्धृत केले असावेत.

पञ्च पृक्ता संख्या । स्त्रीपुंनपुंसकेषु अविशिष्टा

पृक्ता = स्त्रीपुंनपुंसकेषु अविशिष्टा. पञ्चला पञ्च म्हणण्याचें कारण ती संख्या पृक् म्हणजे संपृक्त आहे. म्हणजे त्या संख्येचा संपर्क सर्व लिंगाशीं असतो. एक, द्वि, त्रि व चतुर ह्यांचीं विशेष्याच्या लिंगाप्रमाणें रूपें बदलतात जसें एकः एका एकम्. पण विशेष्य कोणत्याही लिंगीं असो, पञ्चशब्दाचें रूप बदलत नाही. पञ्च शब्द पृच् धातूपासून झाला आहे. एक वगैरेंची व्युत्पत्ति खंड दहांत दिली आहे.

बाहुनामानि उत्तराणि द्वादश (२।४) बाहू कस्मात् । प्रबाधते आभ्यां कर्माणि

पुढील बारा नामें बाहुवाचक आहेत. बाहु शब्द कसा झाला ? ह्यांनीं म्हणजे दोन्ही हातांनीं लोक कामें जोरानें शेवटास नेतात. कामाला बाधा करणें म्हणजे तीं शेवटास नेणें. म्हणजे बाध् पासून बाहु शब्द झाला आहे. वहति बाहते वा । बाह् प्रयत्ने (धा० १।६४६). हात लहानमोठी वस्तु बाहून नेतात म्हणजे बह् पासून बाहु; किंवा हात प्रयत्न करतात; म्हणजे बाह् प्रयत्न करणें ह्यापासून. उणाद्विगणांत बाध् पासून बाहु असें सांगितलें आहे. (अमर २।६।८० क्षीरस्वामी) बाहुः कस्मात् असें न म्हणतां बाहू असें द्विवचन घालण्याचें कारण दोन्ही हातांनीं काम जोरानें होतें; एका हातानें तितक्या जोरानें होत नाही. एका हातानें आपण लिहितो; दोन्ही हातांनीं लिहितां येईल काय ? दोन्ही हातांनीं जेवावयास लागलों तर जेवण लवकर आटपेल काय ?

अङ्गुलिनामानि उत्तराणि द्वाविंशतिः (२।५) अङ्गुलयः कस्मात्

पुढील बावीस नामें अङ्गुलिवाचक होत. अङ्गुलिशब्द कशापासून ?

अग्रगामिन्यः भवन्ति इति वा

अङ्ग् + गुलयः. अङ्ग् = अग्रे. गुलयः = गामिन्यः. काम करतांना बोटें पुढें सरसावतात. बोटें पुढें गेलीं नाहीत तर काम कसें करतां येईल ? किंवा

अग्रगालिन्यः भवन्ति इति वा

अङ्ग् = अग्रे. गुलयः = गालिन्यः. बोटांच्या शेवटापासून पाणी गळतें. किंवा
अग्रकारिण्यः भवन्ति इति वा

अङ्गु = अंग्रे. लयः = कारिण्यः. बोटांच्या अग्रानीं कामें करतात. किंवा

अग्रसारिण्यः भवन्ति इति वा

लयः = सारिण्यः. ही व्युत्पत्ति फक्त महाराष्ट्रपाठांत आहे. कामें करतांना बोटांचीं अंग्रे पुढें सरतात.

अङ्कनाः भवन्ति इति वा

अङ्गुल्यः = अङ्कनाः. अङ्गु = अङ्क. उलि हा प्रत्यय. अंगुलि शब्द अङ्क चिन्हित करणें ह्यापासून झाला आहे. बोटांना पाणी किंवा रंग लागला असल्यास जेथें तीं बोटे लागतात तेथें त्यांचीं चिन्हें उठतात.

अङ्गनाः भवन्ति इति वा

अङ्गु = अङ्गु = माखणें. जेथें रंगानें माखलेलीं बोटे लागतात तीं जागा बोटांच्या चिन्हांनीं माखली जाते. ही व्युत्पत्ति दुर्गवृत्तींत नाही.

अपि वा अभ्यञ्जनादेव स्युः

किंवा अभि + अञ्च् ह्याच धातूपासून अङ्गुलि शब्द झाला असेल. बोटे वस्तूंकडे (अभि) जातात (अञ्चन्ति). गुर्जरपाठांत अभ्यञ्जनात् असें आहे. तो पाठ चुकीचा आहे. ये तु अभ्यञ्जनाः इति अधीयते तेषाम् अभ्यञ्ज्यते आभिः इति अङ्गुल्यः (दुर्ग) = अभ्यञ्जनात् ह्याच्या जागीं कित्येक अभ्यञ्जनाः असें वाचतात; म्हणजे अङ्गुल्यः = अभि + अञ्जनाः, ह्यांनीं म्हणजे बोटांनीं वस्तु माखली जाते म्हणून तीं अभ्यञ्जनाः म्हणजे अङ्गुल्यः. इतर लोक अभि + अञ्च् पासून अङ्गुलि असें म्हणतात ते यास्क नाखुषीनें शेवटीं मान्य करतो. लातिन-अंग्विस् = हाताचें किंवा पायाचें नख. तेव्हां अङ्गुलि म्हणजे नखयुक्त असा अर्थ होईल. हाताचा नखयुक्त भाग तो अङ्गुलि.

तासाम् एषा भवति

त्या अंगुलिसंबंधाची पुढील ऋचा होय.

खंड ९ वा.

दशावनिभ्यो दशकक्ष्येभ्यो दशयोक्षत्रेभ्यो दशयोजनेभ्यः ।

दशाभीशुभ्यो अर्चताजरेभ्यो दश धुरो दश युक्ता वहद्भ्यः (१०९४।७)

अवनयः अङ्गुल्यः भवन्ति । अवन्ति कर्माणि

येथें अवनि म्हणजे अंगुलि. अंगुलींना अवनि म्हणण्याचें कारण त्या कामांचें रक्षण करतात किंवा भक्षण करतात म्हणजे कामें शेवटास नेतात. धातुपाठांत (१। ६०१) अच्चे रक्षण वगैरे अर्थ दिले आहेत; पण त्यांत भक्षण नाही. तो दुर्गास कोठें सांपडला ! ह्या ऋचेंत अंगुलींवर रूपकें केलीं आहेत. अंगुलि प्रावे धरतात व ते हलवून सोम वाटतात व त्याचा रस काढतात. अवनि म्हणजे रथ. ह्या दहा अंगुलि दहा रथ होत.

कक्ष्याः प्रकाशयन्ति कर्माणि

अंगुलीना कक्ष्य म्हणण्याचें कारण त्या कामें (करून तीं) प्रकट करतात. म्हणजे कक्ष्य शब्द प्र + काश् ह्यापासून झाला आहे. कक्ष्या = झूळ. कक्ष्येव युक्तं (१०।१०।१३) व कक्ष्याश्चैव वाजिना (७।१०४।६) एथें 'जशी कक्ष्या घोड्याला कवटाळते' असें म्हटलें आहे. ही कक्ष्या दोरी नसून झूळ असली पाहिजे. दहा बोटें झुलीसारखे प्राव्यांना कवटाळतात.

योक्त्राणि योजनानि इति व्याख्यातम्

व्याख्यातं म्हणजे स्पष्ट. अंगुलीना योक्त्र व योजन म्हणण्याचें कारण स्पष्ट आहे. अंगुलि कामाला लावल्या जातात. युज्यन्ते कर्मसु ही त्यांची व्युत्पत्ति सर्वांस माहीत आहे. योक्त्र शब्दाची व्याख्या योजन शब्दानें होते असें दुर्ग म्हणतो; पण ती त्याची चूक आहे. योक्त्र शब्द ऋग्वेदांत तीनदां आला आहे. घोडा किंवा बैल जुवाला जुंपण्याची दोरी—जिला मराठींत जुपणी म्हणतात ती—असा त्या शब्दाचा अर्थ असावा. धन, रथ वगैरे योजन शब्दाचे अनेक अर्थ आहेत. एथें कोणता अर्थ असेल?

अभीशवः अभ्यश्नुवते कर्माणि

अंगुलीना अभीष्ट म्हणण्याचें कारण त्या कामें व्यापतात म्हणजे करतात. अभि + अश् पासून अभीष्ट. अभीष्ट म्हणजे लगाम किंवा कासरा.

दश धुरो दश युक्ता वहद्भ्यः

दश धुरः एते प्रावाणः । दशभिः दशभिः अङ्गुलीभिः ये एते युक्ताः वहन्ति प्रावाणः तेभ्यः (दुर्ग)=प्रावे हेच दहा धुरा; दहा दहा बोटांनीं धरलेले जे हे प्रावे मागें पुढें सरत आहेत त्यांना. हा अर्थ चुकला आहे. ज्या अंगुलींनीं प्रावे पकडले जातात. त्यांच्यावर निरनिराळीं रूपकें केलीं आहेत. त्या रथ (अवनयः), घोड्याच्या झुली (कक्ष्या), जुंपण्या (योक्त्राणि), घोडे (योजनानि), लगाम (अभीशवः) होत, असें म्हटलें आहे. प्रावे अंगुलिरूप रथांत बसतात. प्रावे हे घोडे व अंगुलि त्या घोड्यांच्या झुली. ह्या घोड्यांना जुवाला जुंपण्याच्या जुंपण्या होत. प्रावे दहा घोड्यांवर बसतात. प्रावे घोडे; त्यांचे ह्या अंगुलि लगाम. हे घोडे अंगुलिरूप जुवें मानांवर घेतात. (दश धुरो वहद्भ्यः). हे प्रावे दहा घोड्या (युक्ताः) ओढून नेतात. अशा चमत्कारिक कल्पना केल्या आहेत. अजरेभ्यः = ज्या प्राव्यांत जरा म्हणजे धन आहे ते. अ (= अति) + जरा (= धन). अर्चत = त्यांची स्तुति करा. अर्क किंवा शूषं शब्द अध्याहृत आहे. अर्कम् अथवा शूषम् अर्चत = त्यांना स्तुति अर्पण करा. निरुक्तकारांच्या व्युत्पत्तिशास्त्राची ह्या ऋचेच्या विवरणांत कमाल झाली आहे. प्राव्यांना व अंगुलींना रथ वगैरे म्हणणें रुचलें नाहीं म्हणून त्यांनीं असा अचरटपणा केला आहे. निरुक्तशास्त्र खोटें आहे, तें शास्त्रच नव्हे हें ह्या एका उदाहरणावरून स्पष्ट होतें. ह्या सूक्तभर प्राव्यांच्या संबंधानें नानाप्रकारच्या कल्पना केल्या आहेत.

पर्वत, वृषभ, घोडे वगैरे त्यांस म्हटलें आहे. सर्वांच्या आधीं ते सोम खातात व मदार्ने मोठाल्या गर्जना करतात. सोम पिऊन पिऊन त्यांचीं तोंडें पित्रळीं झालीं आहेत. निरुक्तकार ह्या कविकल्पनांना राजा देतात व आपल्या शास्त्राचा उपहास करून घेतात. सायणाचार्यांनीं यास्काचीच री ओढली आहे. दश अवनयः येषां, दश कक्ष्याः येषां, दश योक्त्राणि येषां, दश योजनानि येषां, दश अर्भीशवः येषां असे हे बहुव्रीहि समास असून अध्याहृत प्राग्व्यः ह्याचीं तीं विशेषणें होत.

धूः धूर्वतेः वधकर्मणः

धूर्व हाणणें पासून धूः. अंगुलींना धुरः म्हणण्याचें कारण त्या प्राग्यांनीं सोम ठेंचतात. धूर्वी हिंसार्थः (धा. पा. १।५७४). दशधुरः एते प्रावाणः असें दुर्ग म्हणतो; प्राग्यांना धुरः म्हणण्याचें कारण ते सोमाला मारतात म्हणजे ठेंचतात.

इयम् अपि इतरा धूः एतस्मादेव । विहन्ति वहम्

लौकिक जो धुर शब्द तोही ह्याच (धातू-) पासून. कारण जूं वाशिंडाला (वहं) सारखे तडाखे देत असतें. धूर्वति = विहन्ति. धूर्व = धु + उ + र् + व् = धु + (उ) + र् + (व्) = धुर.

धारयतेर्वा

किंवा धुर शब्द धृ धारण करणें ह्यापासून झाला असेल. कारण जूं मानेवर धारण केलें असतें. धृ = धु = ध् + र् + उ = ध् + उ + र् = धुर

कान्तिकर्मणः उत्तरे धातवः अष्टादश (२।६)

पुढील अठरा धातु इच्छा करणें ह्या अर्थी आहेत.

अन्ननामानि उत्तराणि अष्टाविंशतिः (२।७) अन्नं कस्मात् । आनतं भूतेभ्यः । अत्तेः वा

अन्नवाचक पुढील नामें अष्टावीस आहेत. अन्न शब्द कसा झाला ? अन्न = अ + त् + नं. अ = आ. त् + नं = नतम्. प्राणिमात्राच्यापुढें नम्रपणें तें येतें. (आनतं) म्हणून अन्नाला अन्न म्हणावयाचें. किंवा अद् खाणें ह्यापासून. निरुक्तकार शब्दांत दिसणारा धातु टाकून देतात. पण एथें अद् धातु पहिल्या प्रथम देण्यास कोणती हरकत होती ? अन्न खातात नाहींतर काय करतात ? निरुक्तकार निरुत्तर करण्याकरितां पुढील शकल लढवितील. खाण्याच्या अगोदर अन्न तोंडाजवळ आणलें तर पाहिजे. आणणें (आननं) ही पहिली क्रिया, खाणें ही मागूनची. म्हणून आ + नतं ह्यापासून अन्न. आनीतं अशीही व्युत्पत्ति देतां येईल.

अत्तिकर्मणः उत्तरे धातवः दश (२।८)

खाणें ह्या अर्थाचे पुढील धातु दहा आहेत.

बलनामानि उत्तराणि अष्टाविंशतिः (२।९) बलं कस्मात् । भरं भवति । बिभर्तेः

बलवाचक पुढील नामें अष्टावीस होत. बल शब्द कसा झाला ? बल = ब + लं. ब = भ. लं = रं. बल अंगांत भरलेलें असतें. म्हणजे भृ पासून बल शब्द झाला नि. मा. २३

आहे. दुर्गवृत्तींत विभर्तेर्वा असें आहे. दुर्ग म्हणतो:—भ्रियते हि स यो बलिष्ठो भवति । विभर्तेर्वा । स ह्यन्येषां भर्ता भवति = जो बलिष्ठ असतो त्याला लोकांनीं पोसावयाचें असतें. किंवा जो बलिष्ठ असतो तो इतरांचा राजा होतो. कोणताही अर्थ असला तरी धातु भृ च. पहिल्या अर्थांत त्याचें भ्रियते असें कर्मणिरूप; दुसऱ्यांत विभर्ति. भर्ता ह्याचा अर्थ पोसणारा असा असेल. बलिष्ठाला लोक पोसतात किंवा बलिष्ठ लोकांना पोसतो.

धननामानि उत्तराणि अष्टाविंशतिः एव (२११०) । धनं कस्मात् । धिनोति इति सतः

धनवाचक पुढील नामेंही अष्टावीसच. धन शब्द कसा झाला ? धन जेव्हां तृप्त करते तेव्हां त्यास धन म्हणावयाचें. रिकथ, द्रविण वगैरे धनवाचक शब्द अन्य कारणांनीं अस्तित्वांत आले. धन शब्द धिवि प्रीणने (धा० १।५९४) ह्यापासून झाला आहे.

गोनामानि उत्तराणि नव (२१११)

गोवाचक पुढील नामें नऊ आहेत. गो (गाय) संबंधानें निरु० २।५ मध्ये जी चिकित्सा झाली ती ह्या सदरांत यावयास पाहिजे होती.

क्रुध्यतिकर्माणः उत्तरे धातवः दश (२११२)

रागावर्णे ह्या अर्थाचे पुढील धातु दहा आहेत.

क्रोधनामानि उत्तराणि एकादश (२११३)

क्रोधवाचक पुढील नामें अकरा आहेत.

गतिकर्माणः उत्तरे धातवः द्वाविंशशतम् (२११४)

गतिवाचक पुढील धातु १२२ होत. दुर्गपाठ द्वाविंश शतं असा आहे.

क्षिप्रनामानि उत्तराणि षड्विंशतिः (२११५) । क्षिप्रं कस्मात् । संक्षिप्तः विकर्षः

लवकर ह्या अर्थाचीं पुढील नामें २८ होत. क्षिप्र शब्द कसा झाला ? ताणलें जाण्याचा संक्षेप होतो. रबर ताणलें जातें व लांब होतें. सोडल्याबरोबर तें आखूड होतें. म्हणजे सं + क्षिप् पासून क्षिप्र. पण क्षिप् फेंकणें ह्यापासून क्षिप्र कां नसेल ! क्ष झाला वस्तु नेऊन देत नाही; तो वेळ व श्रम वाचविण्याकरितां ती त्याच्याकडे फेंकतो.

अन्तिकनामानि उत्तराणि एकादश (२११६) । अन्तिकं कस्मात् । आनीतं भवति

जवळ ह्या अर्थाचीं नामें अकरा होत. अन्तिक शब्द कसा झाला ? अन्तिकं = अ + न् + त् + इ + क् + अम्. अ = आ. न् + इ = नि म्हणजे नी. त् + अम् = तम्. क् हें अक्षर उगाच मध्ये शिरलें. वास्तविक अम् + तः = अन्तः. अन्त + इकं = अन्तिकम्. अं म्हणजे मी. अन्तम शब्द अपासूनच झाला आहे. अहं हें एकेकाळीं अम् असें असेल. माझें तें नजीक.

संग्रामनामानि उत्तराणि षट्चत्वारिंशत् (२१७) । संग्रामः कस्मात्

पुढील संग्रामवाचक नांमैं ४६ होत. संग्राम शब्द कसा झाला ?

संगमनात् वा

योद्धे किंवा सैन्यें जेथें एकत्र येतात तो संग्राम. म्हणजे सं + गम् पासून संग्राम झाला.

संगरणात् वा

योद्धे एकमेकाला पाहून आरोळ्या ठोकतात किंवा युद्धाचे नियम ठरवितात. म्हणजे सं + गृ पासून संग्राम. किंवा

संगतौ ग्रामौ इति वा

दोन गांवां भांडणाकरितां एके ठिकाणीं येतात. ही शेवटची व्युत्पत्ति बरोबर दिसते.

तत्र खलः (३८) इति एतस्य निगमाः भवन्ति

ह्या संग्रामवर्गांत खल शब्द आहे. त्याचीं उदाहरणें ऋग्वेदांत आहेत. खल शब्द फक्त एकदांच आला आहे. तथापि उदाहरणें आहेत असें ठोकून म्हटलें आहे. ही एक लिहिण्याची पद्धत आहे. खंड ७ व्याचा शेवट पहा. दुर्ग निगमाः संदिग्धा भवन्ति असें म्हणून खल धान्याचें खळें व संग्राम असा दोन्ही अर्थी आहे म्हणजे संदिग्ध आहे, त्याचा उलगडा पुढील खंडांत केला आहे असें लिहितात; तेव्हां संदिग्धाः असा अधिक शब्द त्याच्या पोथींत होता कीं काय असा प्रश्न उत्पन्न होतो.

खंड १० वा.

अभीदमेकमेको अस्मि निष्पालभी द्वा किमु त्रयः करन्ति ।

खले न पर्षान् प्रतिहन्मि भूरि किं मा निन्दन्ति शत्रवोऽनिन्द्राः (१०३८।७)

अभिभवामि इदम् एकम्. अभि + अस्मि = अभिभवामि. इदं हें इमं बद्दल तिरस्कार दाखविण्याकरितां घातलें आहे. इदं जगत असा दुर्ग अर्थ करतो तो बरोबर नाही.

एकः अस्मि निष्पहमाणः सपत्नान्

निष्पाल् = निष्पहमाणः = पराभव करणारा. सपत्नान् (अध्याहृत) = शत्रु.

एकटा मी सगळ्या सपत्नांचा पराभव करतो. वास्तविक निष्पाल् एकः अहम् इदम् एकम् अभ्यस्मि असा अन्वय आहे.

अभिभवामि द्वौ

अभी + अस्मि = अभिभवामि. पहिला अभी संधीनें झाला आहे त्याची पुनरुक्ति ही आहे. वास्तविक दीर्घ अभी नको आहे. कदाचित् सुलभ उच्चारकरितां अभि ह्यांतील इ लांबविला असेल. मी दोघांचाही पराभव करतो.

किं मा त्रयः कुर्वन्ति

उ निरर्थक म्हणून गाळला आहे. पण उ = खलु = खरोखर. करन्ति = कुर्वन्ति.
खरोखर तीन (जरी आले तरी ते) माझें काय करणार ?

एकः इता संख्या

गेलेली जी संख्या तिचें नांव एक. म्हणजे इ जाणें ह्यापासून एक. इ + कः = एकः. दुर्ग म्हणतोः—संख्या ही संज्ञा जो पहिल्याप्रथम पावतो तो एक किंवा दोन तीन वगैरे संख्या उत्पन्न करण्याला जो जातो तो एक. $१ + १ = २$. $२ + १ = ३$. ह्याप्रमाणें संख्या एक ह्याच्या साहाय्यानें तयार होतात.

द्वौ द्रुततमा संख्या

द्वौ म्हणजे दोन ही संख्या एकापेक्षां ज्यास्त पळणारी, ज्यास्त चपळ आहे. म्हणजे द्रु धावणें ह्यापासून द्वि.

त्रयः तीर्णतमा संख्या

जी दोनला ओलांडून जाते ती संख्या तीन. म्हणजे तृ-पासून त्रि.

चत्वारः चरिततमा संख्या

तिहीच्या पलीकडे जी जाते ती चार. चल् पासून चतुर्. पञ्चची व्युत्पत्ति ८ व्या खंडांत, षप्ची ४।२७ व सप्तन्ची ४।२६ यांत दिली आहे.

अष्टौ अश्रोतेः

आधींच्या सात संख्यांना ही व्यापून टाकते म्हणून षीस अष्ट म्हणतात. अश् व्युत्पत्तेः पासून अष्टन्.

नव न वननीया । न अवाप्ता वा

नव = न + व. व = वननीय. वन् भोगणें पासून नवन्. नवमी, नवग्रह वगैरेंत जो नव शब्द आहे तो शुभ नव्हे. नवरत्न व रामनवमी ह्यांतील नव शुभ आहे कौ नाही ? न् + अ + व. न् = न. अव = अवाप्ता. नव ही न मिळाल्यासारखीच संख्या आहे. दहा मिळेपर्यंत मनुष्य उतावळा होतो. 'न अवाप्ता वा' ही व्युत्पत्ति दुर्गवृत्तींत नाही. तेव्हां ती प्रक्षिप्त होय.

दश दस्ता । दृष्टार्था वा

दस् उपक्षये पासून दशन्. दहा ही शेवटची संख्या. अकरा वगैरे संख्या $१ + १०$, $२ + १०$ अशा मिळवणीनें झाल्या आहेत. पुढील संख्यांत हिचें प्रयोजन (अर्थः) दिसतें. $१ + १०$ वगैरेंत १० ही संख्या पुनः पुनः दिसते. दश पासून दशन्. ह्या व्युत्पत्ति गमतीदार आहेत खऱ्या. लातिन, ग्रीक वगैरे भाषांत बहुतेक असेच संख्यावाचक शब्द आहेत त्यांची वाट काय ?

विंशतिः द्विः दशतः

दशतः म्हणजे दहांचा समुदाय (तः); ह्या दोनदां घेतला म्हणजे विंशति संख्या सिद्ध होते.

लातिन विजिटी. विजिता, त्रिजिता, कद्रजिता, किन्कजिता, सेक्सुआजिता, सेप्तुअ-जित, आक्टोजिता, नोनाजिता ह्या लातिन संख्यावाचक शब्दांतील जिती व जिता व संस्कृत विंशति, त्रिंशत्, चत्वारिंशत् ह्यांतील इंशत् ह्यांत कांहींसें साम्य आहे. जिती व जित् आणि इंशति व इंशत् हे कशाचे तरी अपभ्रंश असावेत. वि हा 'द्वि'चा अव-शेष. जिती, जित्, इंशति, इंशत् हे दशवाचक शब्द असावेत. संस्कृत षष्टि, सप्तति अशीति व नवति आणि इंग्रजी सिक्स्टी, सेव्हन्टि, एटि, नाइन्टि ह्यांतील ति व टि हेही दशवाचक होत. हे टेन् (दहा) ह्याचे अवशेष असतील.

शतं दशदशतः

दशतः दशधागृहीतः शतं भवति. श + तम्. श = दश. तं = दशतम् पहिल्या दश मधील द व दशतं मधील दश गळून शतं शब्द बनला आहे. लातिन सेंटम्. शतं सेंटम् कसे बनले हें सांगतां येत नाही.

सहस्रं सहस्वत्

सहस्रं = सहस् + रम्. सहस् = बल. रं = वत्. सहस्र संख्या बलवान् असते.

अयुतं नियुतं प्रयुतं तत् तत् अभ्यस्तम्

हजाराची दहा वेळां पुनरुक्ति केल्यानें अयुत म्हणजे दहा हजार. अयुत दहा वेळां घेतला कीं नियुत व नियुत दहा वेळां घेतला म्हणजे प्रयुत. अयुतं, प्रयुतं व नियुतं असा संख्याक्रम कांहीं ग्रंथांत सांपडतो. युत म्हणजे अभ्यस्त असा अर्थ यास्कानें केला असावा. अयुत हें मूळचें आयुत असावें. यु मिसळणें ह्यास आ, नि, व प्र उपसर्ग लागून हे तीन शब्द बनले आहेत.

अम्बुदः मेघः भवति । अरणम् अम्बु । तदः

अम्बुदः = मेघः. अंबुद म्हणजे मेघ. गुर्जरपाठ अर्बुदः असा आहे. दुर्ग-वृत्तीत हें वाक्य नाही. उदकाला अम्बु म्हणण्याचें कारण तें जातें म्हणजे वाहतें. अह जाणें ह्यापासून अम्बुद. पाणी देणारा तो अम्बुद. महाराष्ट्रपाठांत तदः अम्बुदः असें आहे.

अम्बुमद् भवति इति वा । अम्बुमद् भाति इति वा

महाराष्ट्रपाठांत ह्या दोन वाक्यांची उलटापालट झाली आहे. दुर्गवृत्तीत हीं वाक्ये नाहीत. त्यांचें प्रयोजन येथें दिसत नाही. तीं कोणत्या तरी नपुंसकीळी शब्दाला उद्देशून असलीं पाहिजेत. पण अम्बुदः शब्द पुंलिङ्गी आहे. तें पाण्यानें भर-लेलें (अम्बुमद्) असतें किंवा दिसतें. अर्बुदं भवति असे जे पुढें शब्द आहेत त्यांच्या-नंतर पहिलें वाक्य घालणें योग्य होईल. तेथें दुसरें वाक्य गाळलेंच पाहिजे. अर्बुद ही संख्या जणू काय पाण्यानें भरलेली असते.

स यथा महान् बहुः भवति वर्षन् तदिव अर्बुदम्

तो मेघ (सः) जसा वृष्टि करावयाच्या वेळीं (वर्षन्) मोठा (महान् = बहुः) होतो म्हणजे पाण्यानें फुगलेला असतो तशी अर्बुद ही संख्या फुगलेली असते. वर्षन् =

वृद्धि करीत असतांना असा अर्थ घेतल्यास वृद्धीनें मेघ लहान लहान होत जाईल अशी शंका उत्पन्न होते. महान् = बहुः. बहुः प्रक्षिप्त असावा; कारण महान् म्हण्टल्यावर त्याची आवश्यकता नाही.

सः इव अर्बुदं असें न म्हणतां तदिव अर्बुदं असें म्हणण्याचें कारण अर्बुद हा नपुंसकलिङ्गी शब्द. ऋग्वेदांत व यास्कभाष्यांत असलीं उदाहरणें पुष्कळ आढळतात. अर्बुद हा शब्द मूळचा अम्बुद होता. अर्बुद नांवाचा एक शत्रु होता. हा अर्बुद शत्रु म्हणजे मेघ. ऋग्वेदांत अम्बु व अम्बुद शब्द नाहीत. मेघवाचक अर्बुद शब्द लक्षणें संख्यावाचक झाला कीं काय हें सांगतां येत नाही.

खलेन पर्षान् प्रतिहन्मि भूरि । खले इव पर्षान् प्रतिहन्मि भूरि

न = इव. पर्ष शब्द यास्ककालीं प्रचारांत होता असें दिसतें. पर्ष = धान्याच्या पेंड्या. धान्याच्या खळ्यांत (खले) शेतकरी जसा खूप धान्यांच्या पेंड्या झोडतो त्याप्रमाणें संग्रामांत (खले) मी पुष्कळांना ठोकतो. खलशब्द एथें यास्क व दुर्ग हांच्या मतें अर्थी आहे. खल व पर्ष हे शब्द एथेंच फक्त आले आहेत. त्यामुळे त्यांचा अर्थ ठरवितां येत नाही. एथें खल म्हणजे संग्राम असा अर्थ नाही हें खास. एक येवो, दोन येवोत, तीन येवोत, हवे तितके येवोत, सर्वांना मी चोप देतो व परत फिरवितो असें इंद्र म्हणतो.

खलः इति संग्रामनाम । खलतेः वा । स्खलतेः वा

खलः = संग्रामः. खल नाश करणें ह्यापासून खल शब्द झाला असेल; कारण रणांत लढणाऱ्यांचा नाश होतो, असें दुर्ग म्हणतो. खल संचये (धा० पा० १। ५४६). लढणारांचे लढाईत ढीग पडतात. लढवय्ये रणांत पडतात. स्खल संचलने (धा० १। ५४६)

अयम् अपि इतरः खलः एतस्मात् एव । समास्कन्नः भवति

धान्यखल अर्थाचा जो लौकिक खल शब्द तोही ह्याच दोन धातूंपासून. खळ्यांत धान्य झोडलें जातें व पडतें. किंवा खळें धान्यानें भरलेलें असतें. स्कन्दिर् गति-शोषणयोः (धा० १। १००४) सम् + आ + स्कन् = समागतः = चडूंकडून आलेला भरलेला. ही निराळी व्युत्पत्ति आहे. पण अशा ठिकाणीं यास्क विकल्पवाची शब्द घालीत नाही.

किं मा निन्दन्ति शत्रवोऽनिन्द्राः । ये इन्द्रं न विदुः

अनिन्द्राः = ये इन्द्रं न विदुः = ज्यांना इंद्र माहीत नाही. महाराष्ट्रापाठ विविदुः असें आहे. किंवा

इन्द्रः हि अहम् अस्मि अनिन्द्राः इतरे इति वा

खराखरा इंद्र मी आहे; इतर अनिद्र होत असें वाक्य करावें.

ज्यांना इंद्र माहीत नाही म्हणजे ज्यांना इंद्राचा इंगा ठाऊक नाही ते इंद्र भेकड आहे वगैरे निंदा कां करतात ? अनिद्र व इंद्रवत् असे दोन लोकसमूह असून

ते एकमेकाचे कष्टे शत्रु होते. इन्द्रवत् ह्यांतील इन्द्र शब्द कालानें बलवाचक ज्ञाता. जे इन्द्रवत् ते बलिष्ठ व जे अनिन्द्र ते दुर्बल, भेकड असे मानले गेले. स्वतः दुर्बल, भेकड (अनिन्द्राः) असे हे लोक मला दुर्बल, भेकड म्हणून माझी निंदा करतात काय?

व्याप्तिकर्माणः उत्तरे धातवः दश (२११८)

व्यापणें ह्या अर्थाचे पुढील धातु दहा.

तत्र द्वे नामनी आक्षाणः (२११८।३) आश्रुवानः आपानः (२११८।६) आप्नुवानः

त्यांत दोन नामें म्हणजे विशेषणें आहेत. आक्षाणः = आ + अश्रुवानः. आपानः = आप्नुवानः.

मक्षू ता त इन्द्र दानाप्रस आक्षाणे शूर वज्रिवः। यद्ग शुष्णस्य दम्भये । जातं विश्वं सयावभिः (१०।२२।११) = हे शूर वज्रिवः इन्द्र, यत् यदा ह एव त्वं सयावभिः (देवैः) शुष्णस्य विश्वं जातं दम्भयः तदैव दानाप्रसः ते तव ता तानि मक्षू मक्षूणि आक्षाणे (अभवन्) = हे धनवंता दात्या इन्द्रा, धनवान् देवांना बरोबर घेऊन जेव्हां शुष्णाचें तूं सर्व धन हरण केलेंस तेव्हांच तुझें तें धन आक्षाणाला मिळालें. शूर = वज्रिवः इन्द्र = धनवन्. दानेन धनेन युक्तम् अप्रः यस्य तस्य. जातं = धन. विश्वं = धनयुक्त, अतिशय. आ + क्ष + आ + न = आक्षाण = अत्यंत धनवान्. आ = क्ष = न = धन. धनानें (आ = क्ष = आ) युक्त धन (न) आहे ज्याच्याजवळ तो आक्षाण, असा मी अर्थ करितों. आक्षाणे योद्धाभिः व्याप्यमाने त्वयि अवस्थितानि तानि कर्माणि स्तोतारः स्तुवन्ति असा सायणाचार्य अर्थ करतात. म्हणजे ते तव कर्माणि व त्वयि अवस्थितानि कर्माणि असा कर्माणि ह्याचा दुहेरी अन्वय लावतात. ह्या विवरणांत कर्माणि स्तोतारः स्तुवन्ति हे शब्द अध्याहृत आहेत. आक्षाणे ह्याचा यास्कानें केलेला अर्थ घेतला आहे. आक्षाण हें एखाद्या धनिकाचें नांव असेल. आक्षाणापाशीं असलेलें धन तूं दिलेलें असा मी अर्थ करितों.

तं नो दात मरुतो वाजिनं रथ आपानं ब्रह्म चितयत् दिवेदिवे (२।३४।७) = हे मरुतः दिवेदिवे रथेनः अस्मभ्यं वाजिनं तं दात दत्त । तथा आपानं चितयत् ब्रह्म दत्त = हे मरुतांनो, आम्ही कायमचे धनिक व्हावें म्हणून (दिवेदिवे) आमच्या धनांत (रथे) धन द्या म्हणजे धनाची भर टाका. वाजिन = वाजयुक्तं = धनयुक्तं = धनानें भरलेलें. तं = धनम्. रथे = धनभांडारांत. आपानं = चितयत् = (धन) देणारें. पा = देणें. आ = धन. आ + पा + आनं = धन देणारें. चित् = (धन) देणें. चितयत् = धन देणारें. ब्रह्म = धन. आपानं चितयत् ब्रह्म = धन देणारें म्हणजे धनाची वाढ करणारें धन. आप् + आनं = आप्नुवानं (यास्क) = मिळविणारे.

तुम्ही आले असातां (रथे = रंहणे = युष्मदीये आगमने निमित्तभूते सति) दररोज तुमचे गुण वर्णन करणारी (चितयत् = प्रज्ञापयत् = युष्मद्गुणप्रख्यापकं)

स्तुति (ब्रह्म = स्तुति) अर्पण करणारा (आपानं = आप्नुवानं), अन्नवान् किंवा बलवान् (वाजिनं) असा पुत्र (तं = पुत्रं) हे मरुतांनो, आम्हांस द्या (दात = दत्त) असा सायणाचार्य अर्थ करतात.

आपानासो विवस्वतो जनन्त उषसो भगम् । सूर्या अण्वं वि तन्वते (१।१०। ५) = प्रकाशणारें धन देणारे धनवान् सोम धन देतात (वितन्वते). जनन्तः = आपानासः = देणारे. विवस्वतः = उषसः = प्रकाशणारें धन. भगं = अण्वं = धन. सूर्याः = धनवान्.

वधकर्माणः उत्तरे धातवः त्रयस्त्रिंशत् (२।१९)

ठार मारणें ह्या अर्थाचे पुढील धातु तेहतीस.

तत्र वियातः (२।१९।१९) इत्येतत् वियातयते इति वा वियातय इति वा

ह्यांत वियात असें पद आहे. तें वियातः = वियातयते असें किंवा वियातः = वियातय अशा अर्थी असेल.

वियातयते नानाप्रकारं शत्रून् यातयते यः सः वियातः = जो शत्रूंना नाना-तःह्यांनीं पळावयास लावतो तो किंवा वियातय एवम् उच्यते यः स्तोतृभिः सः = शत्रूंना तःह्यांतःह्यांनीं पळवून लाव असें ज्याला स्तोते म्हणतात तो असा दुर्ग अर्थ करतो, निघंटूवरील देवराजाच्या टीकेंत वियातयते ह्याच्याबद्दल वियातयनः असा पाठ आहे. वियातय ह्याच्याबद्दल वियातयितृ असाही एक पाठ आहे असें देवराज म्हणतो. परंतु हें सर्व पांडित्य व्यर्थ आहे. कारण कोणत्याही वेदांत वियातः असा शब्द नाही. मूळ शब्द निराळा असून वियातः हें हस्तदोषानें लिहिलें गेलें असेल.

आखण्डल प्र ह्रयसे (ऋ० सं० ८।१७।१२) आखण्डयितः

आखण्डल (२।१९।२२) = आखण्डयितः. आखण्डयितः हें आखण्डयितृ ह्याचें संबोधन. जो शत्रूंचे किंवा मेघांचे तुकडे तुकडे उडवितो तो. महाराष्ट्रपाठांत खण्डं खण्डयतेः असे आखण्डयितः ह्याच्यानंतर ज्यास्त शब्द आहेत. शाचिगो शाचिपूजनायं रणाय ते सुतः । आखण्डल प्र ह्रयसे; ह्या ऋचेंत शाचिगो, शाचिपूजन व आखण्डल अशीं ३ संबोधनें आहेत. शा = चि = गु = पू = जन = धन. शाचिगो = शाचिपूजन = हे धनवंता. तेव्हां आखण्डल ह्याचाही तोच अर्थ असावा. हे तीन शब्द ह्या ऋचेंतच काय ते आले आहेत.

निघंटूत आखण्डल शब्द तळित्या नंतर दिला आहे; एथें अर्धी कां ?

तडित् (२१) इति अन्तिकवधयोः संसृष्टकर्म । ताडयति इति सतः

तडित् ह्या शब्दांत जवळचें व ठार करणें ह्या दोन्ही अर्थांचा समावेश होतो. अन्तिक ह्या अर्थी तडित् शब्द (२।१६।१) अन्तिकनामांत दिला आहे. मारणें म्हणजे ताडन करणें असा जेव्हां अर्थ असतो तेव्हां तडित् शब्द वापरतात. ठार करण्याचे पुष्कळ प्रकार असतील; त्या प्रत्येक प्रकाराला निरनिराळें नांव आहे.

विद्युत् अपि च तडित् इति उच्यते । सा पुनः कर्तरि कारके ताड्यति इति सतः = विजेला तडित् असें म्हणतात. ह्याअर्थी असणारा तडित् शब्द तड् ताड् ह्यापासून झाला आहे असें दुर्ग म्हणतो. परंतु अंतिक किंवा वध ह्या अर्थी असणाऱ्या तडित् शब्दाची व्युत्पत्ति तो देत नाही. दुर्गपाठ निराळा असावा. विद्युत् अपि च तडित् इति उच्यते । ताड्यति इति सतः असा तो पाठ असेल.

खंड ११ वा.

त्वया वयं सुवृधा ब्रह्मणस्पते स्पार्हा वसु मनुष्या ददीमहि ।

या नो दूरे तळितो या अरातयोऽभि सन्ति जम्भया ता अनमसः (२।१३।९)

त्वया वयं सुवर्धयित्रा ब्रह्मणस्पते स्पृहणीयानि वसूनि मनुष्येभ्यः आददीमहि

सुवृधा = सुष्ठु वर्धयित्रा. स्पार्हा = स्पार्हाणि = स्पृहणीयानि. वसु = वसूनि. मनुष्या = मनुष्या + आ. मनुष्या = मनुष्येभ्यः. आ + ददीमहि.

याश्च नः दूरे । तळितः याश्च अन्तिके । अरातयः अदानकर्माणः वा अदान-प्रज्ञाः वा

तळितः = अन्तिके. अरातयः = अदानकर्माणः = जे धनदान करीत नाहीत ते. किंवा अदानप्रज्ञाः = ज्यांना धन देण्याची बुद्धि होत नाही ते. अभिसन्ति हें भाष्यात गाळलें आहे; कारण कळत नाही.

जम्भय ताः अनमसः । अमः इति रूपनाम (निघ० ३।७।८) आमोति इति सतः

जमि नाशने (धा. १०।१८३), जम्भय = नाश कर. अमस् = रूप. आमोति = मिळवितो. रूप जेव्हां मिळविलें जातें तेव्हांच त्याला अमस् हें नांव मिळतें. म्हणजे आप् मिळविणें ह्यापासून अमस्. अप् = नस् = धन. अप् + नस् = अमस् = अतिशय धन; ही खरी व्युत्पत्ति व हाच खरा अर्थ. यास्क व दुर्ग ह्यांनी केलेला ऋचेचा अर्थः — हे ब्रह्मणस्पति, उत्तम रीतीनें (सु) वाढविणारा (वृधा) जो तूं त्या तुझ्या साहाय्यामुळे आम्हीं मनुष्यांपासून इष्ट (स्पार्हा) धन मिळवूं (आददीमहि). आमचे दूरचे शत्रु (अरातयः) व जे जवळचे (तळितः) आम्हांला (नः) उपद्रव देतात (अभिसन्ति) त्या रूपहीनांचा नाश कर. त्यांची हालचाल बंद कर (जम्भय) व त्यांना रूपहीन कर असा दुर्ग अर्थ करतो. कर्महीन (अनमसः) जे हे लोक त्यांचा नाश कर असा सायणाचार्य अर्थ करतात.

ब्रह्मणः धनस्य पतिः दाता. ब्रह्मणस्पतिः = धनदाता. सु धनम् । तेन युक्तं वृध् धनं यस्य स सुवृध् = अतिशय धन आहे ज्याच्याजवळ असा. किंवा सु धनं वर्धयति ददाति असौ सुवृध् = जो धन देतो तो. स्पार्हा हें स्पृह् चें तद्धित रूप होय. स्पृह् धनम् । तेन युक्तं स्पार्हा = धनयुक्त म्हणजे अतिशय. स्पृहयद्वर्णो अग्निः = (२।१०। नि. मा. २४

५); स्पृहयत् स्पृहयति ददाति वर्णं धनम् असां स्पृहयद्वर्णः = धनं देतो तो. स्पृह = देणें; धन. पुरुस्पृह् ह्यांतील स्पृह्चा अर्थ धन. मनुष्या = मनुष्याणि. मनुष्य व स्पृह् ह्यांचा अर्थ एकच. देवाः ० पुरुस्पृहो मानुषासो यजत्राः (१०।४६।१०); ह्यांतील चारही शब्दांचा अर्थ धनयुक्त व धन देणारे. मनुस् शब्द मन् = याचना करणें, देणें ह्यापासून बनला असेल. मनुषा धनेन युक्तानि मनुष्याणि. हे ब्रह्मणस्पति, तूं धनद असल्यामुळें तुझ्या साहाय्यानें आम्हीं अतिशय धन मिळवूं असा पहिल्या अर्धाचा अर्थ. दूरे = धनभाण्डारे. दृ = देणें; धन. दृ धनम् । तेन युक्तं रं धनं दूरम्. तल्लितः = विजेसारखे येऊन पडणारे शत्रु किंवा धनानें विजेप्रमाणें लखलखणारे. अ = अतिशय. राति-धन. उगंच्याजवळ अतिशय धन आहे असे शत्रु. तल्लितः व अरातयः ह्यांचा अर्थ एकच. जे शत्रु आम्हांला आपल्या धनभांडारामुळें त्रास देतात (अभिसन्ति) त्यांना ते निर्धन (अनप्रसः) होतील अशा रीतीनें त्रास दे (जम्भय).

विद्युत् तडित् भवति इति शाकपूणिः । सा हि अवत डयति दूराच्च दृश्यते

ह्या ऋचेंत तडित् म्हणजे वीज असें शाकपूणि म्हणतो; कारण ती (ज्या वस्तूवर पडते तिला) खालीं येऊन (अव) ताडून करते व दूर असतांना दिसते. प्रस्तुत ऋचेंत दूरे शब्द आहे; तेव्हां तीं तडित् म्हणजे वीज. तडित् शब्दांत विजेच्या आवाजाचें अनुकरण असावें. तड् ताड्पासून तडित् असें शाकपूणि म्हणतो. ह्या-वरून १० व्या खंडाच्या शेवटीं ताडयति इति सतः हें प्रक्षिप्त होय. ह्या व्युत्पत्तीचा अंतिक अर्थाशीं संबंध दिसत नाही.

अपि तु इदम् अन्तिकनाम एव अभिप्रेतं स्यात्

पण (तु) पुढील ऋचेंतील (इदं) तडित् शब्द जवळ ह्या अर्थीच अभिप्रेत असावा.

दूरे चित् सन् तल्लिदिवाति रोचसे (१२।३।७) । दूरे अपि सन् अन्तिके इव संदृश्यसे इति

चित् = अपि. तल्लित् = अन्तिके. अति रोचसे = संदृश्यसे. महाराष्ट्रपाठांत संदृश्यसे असें आढळतें, पण तसें लिहिणें बरोबर नाही; अनुस्वारच पाहिजे. हे अग्नि, दूर असूनही तूं जवळच्या सारखा दिसतोस. पण एथेंही तडित् म्हणजे वीज. विजे-सारखा दूर असतांनाही तूं प्रकाशतोस. अतिरोचसे = संदृश्यसे असा अर्थ बरोबर नाही. तडित् म्हणजे वध ह्या अर्थी यास्कानें ऋचा बावयास पाहिजे होती. पण तसें लाला करतां आलें नाही ह्याचें कारण तडित् शब्द फक्त दोनदां ऋग्वेदांत आला आहे.

वज्रनामानि उत्तराणि अष्टादश (२।२०) वज्रः (९) कस्मात् वर्जयति इति सतः

वज्रवाचक पुढील नामें अठरा. वज्र शब्द कसा झाला ! वर्जयति = वियोजयति प्राणैः प्राणिनः (दुर्गः). जेव्हां वज्र प्राण्यांचे प्राण हरण करतें तेव्हां त्यास वज्र संज्ञा प्राप्त होते.

तत्र कुत्सः (११) इति एतत् कृन्तते:

त्यांत कुत्स शब्द आहे; तो कृन्त् कापणें ह्यापासून. वज्र जेव्हां शीर कापें तेव्हां त्यास कुत्स संज्ञा प्राप्त होते.

ऋषिः कुत्सो भवति । कर्ता स्तोमानाम् इति औपमन्यवः

कुत्स नांवाचा ऋषि होता. त्याला कुत्स म्हणण्याचें कारण तो स्तोम करी असें औपमन्यव म्हणतो. कुत्सः = क् + उ + त् + सः. क् = कर्ता. स् + त् + उ = स्तु = स्तोमान्.

अत्रापि अस्य वधकर्म एव भवति

विशिष्ट ऋषि ह्या अर्थी जो कुत्स शब्द त्यांतही वध हाच अर्थ आहे. म्हणजे हाही कुत्स शब्द कृन्त् कापणें ह्यापासून झाला आहे. गुर्जरपाठ अथापि आहे; पण तो अशुद्ध होय; कारण अथापि ह्यानें केलेल्या विधानाचें नवीन कारण देऊन समर्थन केलें असतें; एथें कर्ता स्तोमानां ह्याचें समर्थन करावयाचें नसून त्याच्या उलट विधान करावयाचें आहे; म्हणून अत्रापि हाच पाठ बरोबर आहे.

तत्सखः इन्द्रः शुष्णं जघान इति

कारण कुत्साचा मित्र जो इन्द्र तो शुष्णाला मारता झाला. शुष्णाचें डोकें कापलें म्हणजे पर्यायानें कुत्सानेंच तें कापलें असें बहारीचें कारण यास्काचार्य देतात. वज्रवाचक कुत्स शब्दाचें उदाहरण यास्कानें द्यावयास पाहिजे होतें पण सांपडतच जर नाही तर देणार कुठून ?

ऐश्वर्यकर्माणः उत्तरे धातवः चत्वारः (२२१)

सत्ता चालविणें ह्या अर्थाचे पुढील धातु चार.

ईश्वरनामानि उत्तराणि चत्वारि (२२२)

सत्ताधीशवाचक पुढील नामें चार

तत्र इनः (४) इति एतत् सनितः ऐश्वर्येण इति वा

त्यांत इन शब्द आहे. तो सन् भोगणें ह्यापासून झाला आहे. ज्याला ऐश्वर्य भोगतें म्हणजे ऐश्वर्याला ज्या सत्ताधीशाच्या ठायीं राहणें आवडतें तो सनः म्हणजे इनः. अथवा सनितम् अनेन ऐश्वर्यम् इति वा = जो ऐश्वर्य भोगतो तो. म्हणून सन् पासून इन. जितकी अचरट व्युत्पत्ति तितकी निरुक्तकारांस पसंत. पहिलीला अग्रस्थान ह्या-मुल्लेख. एति इति इनः इति क्षीरस्वामी (अमर ३।३।१११).

अत इनोषि विधते चिकित्वः (६।५।३) = हे दात्या (चिकित्वः) त्या धन-भांडारांतून (अतः) हवि देणाऱ्यास (विधते) किंवा धन देणाऱ्यास धन देतोस (इनोषि). ह्यावरून इनोति असौ इनः = दाता; म्हणजे इ (= देणें) ह्यापासून इन.

खंड १२ वा.

यत्रा सुपर्णा अमृतस्य भागमनिमेषं विदधाभिस्वरन्ति ।

इनो विश्वस्य भुवनस्य गोपाः स मा धीरः पाकमत्रा विवेश (१।६५।२१)

यत्र सुपतनाः आदित्यरश्मयः अमृतस्य भागम् उदकस्य अनिमिषन्तः वेद-
नेन अभिस्वरन्ति इति वा अभिप्रयन्ति इति वा

यत्रा = यत्र. देवत्रा, मर्त्यत्रा यांत जो त्रा तोच यत्रा, अत्रा, तत्रा ह्यांत एके-
काळीं होता. सुपर्णाः = सुपतनाः. आदित्यरश्मयः हें अध्याहृत. पर्ण शब्द पत् पासून
निघाला आहे. महाराष्ट्रपाठ सुपर्णाः सुपतनाः असा आहे. अमृतस्य = उदकस्य.
अमृतस्य शब्द भाष्यांत कां घातला ? अनिमेषं = अनिमिषन्तः = डोळे न मिटतां.
दुर्गपाठ अनिमिषमाणाः असा होता. अनिमिषमाणाः इव = आदरवन्तः (दुर्गः) =
अत्यादरानें, फार कालज्ञानें. विदधा = वेदनेन = ज्ञानानें, आपल्याला काय कराव-
याचें आहे तें जाणून. अभिस्वरन्ति = अभितपन्ति = (पृथिवींतलें पाणी घेऊन सर्व
जग) तापवितात. किंवा अभिप्रयन्ति = सूर्यमंडलाकडे (परत) जातात. दुर्गपाठ
प्रयान्ति असा होता. ह्याप्रमाणें अभि + स्वं ह्याचे तापविणें व जाणें असे दोन्ही अर्थ
एथें लागूं पडतात.

ईश्वरः सर्वेषां भूतानां गोपायिता आदित्यः

इनः = ईश्वरः. विश्वस्य = सर्वेषाम्. भुवनस्य = भूतानाम्. गोपाः = गोपा-
यिता. आदित्यः अध्याहृत.

स मा धीरः पाकमत्रा विवेश इति । धीरः धीमान् । पाकः पक्त्वयः भवति ।
विपक्वप्रज्ञः आदित्यः

धीरः = धी + रः. रः = मान्. धीरः = बुद्धिमान्. पाकं = पाकः = विपक्वः.
विभक्तीः संनमयेत् (निरु० २।१) = अर्थाकरितां विभक्ति बदलाव्यात ह्या उपदेशाचें
हें उदाहरण होय. हा पाक कोण तर ज्याची बुद्धि किंवा ज्ञान फार पक्व दशेला गेलें
आहे असा आदित्य.

इति उपनिषद्गर्णः भवति

उपनिषद् म्हणजे रहस्यविद्या किंवा वेदांतविद्या. हा मंत्र उपनिषद् स्वरूपाचा
आहे. ह्यांत गूढार्थ आहे. उपनिषद्भावेन वर्ण्यते इति मन्त्रः उपनिषद्गर्णः (दुर्गः).

इति अधिदैवतम्

असा देवतापर म्हणजे सूर्य ही जी देवता तिला अनुलक्षून वरील अर्थ
केला आहे.

अथ अध्यात्मम्

आतां आत्मपर अर्थ.

यत्र सुपतनानि इन्द्रियाणि अमृतस्य भागं ज्ञानस्य अनिमिषन्ति वेदनेन
अभिस्वरन्ति इति वा अभिप्रयन्ति इति वा

सुपर्णाः = सुपतनानि. इन्द्रियाणि अध्याहृत. महाराष्ट्रपाठ सुपर्णाः सुपतनानि असा आहे. अमृतस्य = ज्ञानस्य. अनिमिषं = अनिमिषन्ति = डोळे न मिटतां, फार काळजीनें. इंद्रिये विषयांकडे जाऊन व काळजीनें त्यांचें ज्ञान संपादन करून त्या ज्ञानासह पुरुषाच्या बुद्धीला तापवितात म्हणजे बुद्धि ज्यास्त ज्यास्त विषय-प्राहक होते.

ईश्वरः सर्वेषाम् इन्द्रियाणां गोपायिता आत्मा

भुवनस्य = इन्द्रियाणाम्. आत्मा अध्याहृत.

स मा धीरः पारुमत्राविवेश इति । धीरः धीमान् पाकः पक्त्वो भवति ।

विपक्वप्रज्ञः आत्मा

इति आत्मगतिम् आचष्टे. ह्याप्रमाणें मंत्र आत्म्याची गति म्हणजे आत्म्याला ज्ञान कसें मिळतें तें सांगतो. एथें सुद्धा इति उपनिषद्वर्णः भवति असें म्हणावयास पाहिजे होतें; कारण आत्मपर अर्थ वरील आदित्यपर अर्थाहून फार गूढ आहे. एवढेंच नाही तर आदित्यपर अर्थ गूढ नसून आत्मपर अर्थच गूढ आहे. इति उपनिषद्वर्णः भवति हें चुकीनें वर घातलें गेलें असावें. तें वाक्य एथेंच पाहिजे.

ऋचेचा देवतापर अर्थः—जेव्हां सूर्याचे किरण आपआपला पाण्याचा भाग घेऊन व आपल्याला काय करावयाचें आहे तें जाणून पृथिवीला तापवितात किंवा सूर्यमंडलाकडे परत जातात तेव्हां सर्व प्राणिमात्रांचा ईश जो सूर्य तो बुद्धिमान् व विपक्वप्रज्ञ असल्यामुळें माझ्यांत शिरतो.

अध्यात्मपर अर्थः—जेव्हां इंद्रियें ज्ञानाचा आपआपला भाग घेऊन व आपल्याला काय करावयाचें आहे हें जाणून बुद्धीला तापवितात म्हणजे विषय ग्रहण कर-ण्याला बुद्धीला ज्यास्त ज्यास्त तयार करतात तेव्हां सर्व इंद्रियांचा ईश जो आत्मा तो बुद्धिमान् व विपक्वप्रज्ञ असल्यामुळें माझ्यामध्ये शिरतो.

इनः सूर्य प्रभौ (अमर ३।३।१११); इन म्हणजे सूर्य किंवा प्रभु. पण हे दोन्हीही अर्थ ऋग्वेदांत नाहीत. वसुन इनस्पति (१।५३।२) = इंद्र हा धनाचा दाता आहे. इनः० सखा० धृष्णुः (७।२०।५); एथें तिन्ही शब्दांचा अर्थ दाता. इन इनस्य वसुनः (१।१४९।१); इनस्य = वसुनः = धनाचा. धी (= धन) + रः = धीरः = धनवान्. सु = पर्ण = विश्व = भुवन = अमृत = विदथ = धन. पाक = धनहीन. स्वयं यजस्व दिवि देव देवान् किं ते पाकः कृणवन्नप्रचेताः (१०। ७।६) = हे धनवंता (देव) अग्नि, आमच्या धनांत (दिवि) तूंच (स्वयं) धन [देवान्] घाल [यजस्व]. निर्धन [पाकः = अप्रचेताः] तुला [ते] काय [किं] देणार [कृणवत्] ? अग्नीला अपाक [= धनवान्] म्हटलें आहे [६-११-४।६-१२-२]. ज्या धनभांडारांतला [यत्र] धनाचा [अमृतस्य] भाग घेतात [स्वरन्ति] किंवा देतात [स्वरन्ति] तेथें [अन्न] अतिशय धनाचा [विश्वस्य = भुवनस्य] तो दाता [इनः = गोपाः] निर्धन [पाकं] जो मी त्या मला [मा] सधन करता झाला

[आविवेश]. अ = नि = मि = स = धन. अनिमिषं भागं = अतिशय धन. विदथा = विदथानि = धनानि. अभि = धन. विश् = धन देणें. आ = धन. हा दाता कोण ? सूक्त १।१६४ ह्यांतील बहुतेक ऋचा गूढार्थपर आहेत. सर्व देवांत मोठा जो देव तो दाता असावा. अमृत, इन वगैरेंचे अर्वाचीन अर्थ घेतल्यानें ऋचेचा भलता अर्थ होतो.

खंड १३ वा.

बहुनामानि उत्तराणि द्वादश [२।३१] । बहु कस्मात् । प्रभवति इति सतः

पुष्कळ ह्या अर्थाचीं पुढील नामें वारा. बहु शब्द कसा झाला ? जी वस्तु पुष्कळ असते तिची सत्ता सर्वत्र चालते; तेव्हां बहु शब्दाचा उपयोग करावयाचा. म्हणजे बहु = भू. वंहेते बहु (अमर ३।१।६३ क्षीरस्वामी). बहि वृद्धौ (धा० १।६३४).

ह्रस्वनामानि उत्तराणि एकादश [३।२] । ह्रस्वः ह्रस्वतेः

ह्रस्ववाचक पुढील नामें अकरा. ह्रस् क्षय पावणें ह्यापासून ह्रस्व. ह्रस शब्दे (धा० पा० १।७१२).

महन्नामानि उत्तराणि पञ्चविंशतिः [३।३] । महान् कस्मात्

मोठें ह्या अर्थाचीं पुढील नामें पंचवीस. महान् शब्द कसा झाला ?

मानेन अन्यान् जहाति इति शाकपूणिः

महान् = म + हा + न्. म = मानेन. हा = जहाति. न् = अन्यान्. लोकांत मान पावल्यानें जो दुसऱ्यांना मागें टाकतो तो महान् असें शाकपूणि म्हणतो. महत् शब्दाची काय व्युत्पत्ति ? ह्या शब्दांत हा नाही व त् आहे.

मंहनीयः भवति इति वा

किंवा मोठा मनुष्य मंहनीय म्हणजे पूज्य असतो म्हणून तो महान्. मह पूजायां (धा० पा० १।७३१) व महि वृद्धौ (धा० पा० १।६३५) असे दोन धातु आहेत. मंहनीय हें महि वृद्धौ ह्यापासून आहे, मह पूजायां पासून नाही.

तत्र ववक्षिथ [१४] विवक्षसे [१५] इति एते वक्तेः वा वक्षतेः वा साभ्यासात्

त्यांमध्ये ववक्षिथ व विवक्षसे अशीं दोन नामें आहेत; तीं वच् किंवा वह ह्याला अभ्यास होऊन झालीं आहेत. वच्, ववच्. ववच् + स् + इ + थ = ववक्षिथ. वह्, ववह्. ववह् + स् + इ + थ = ववक्षिथ. वच्, विवच्. विवच् + स् + थ + से = विवक्षसे. वह, विवह. विवह् + स् + अ + से = विवक्षसे. हीं दोन नामें असलीं पाहिजेत असें महन्नामानि ह्या शब्दांवरून दिसतें. पण दुर्ग हीं आख्यातें आहेत असें म्हणतो. सायणाचार्य विवक्षसे नाम आहे असें म्हणतात (महन्नाम एतत् ऋ० सं० १०।

२११ व १०१२४१ सायणभाष्य । विवक्षते इति महत्नाम वक्तव्या वहतेर्वा सनन्तस्य रूपम् ऋ० सं० १०१२१८ सायणभाष्य) व विवक्षसे त्वं महान् भवसि असा सर्वत्र अर्थ करतात. ववक्षिथ = वहसि किंवा वहति असें ते म्हणतात. ह्या शब्दाचा महत् असा अर्थ त्यांनीं केला नाही. ववक्षिथ हा शब्द दहा वेळां आला आहे. त्यापैकीं कोठेही महान् अर्थ संभवत नाही. चार ठिकाणीं तें द्वितीयान्तकर्मयुक्त व इतर चार ठिकाणीं तृतीयान्तशब्दयुक्त असें आढळतें; राहिलेल्या दोन ठिकाणां-पैकीं एकांत तें कर्मणि असावें व दुसऱ्यांत कर्म अध्याहत आहे असें वाटतें. कांहीं असलें तरी तें किरारूप आहे, नाम नाही. विवक्षसे हा शब्द (१०१२११-८॥१०१२४१-३ व १०१२५१-११) बावीस वेळां आला आहे व वि वो मदे ह्याच्यापासून कांहीं शब्द सोडून तो आढळतो. जसें:—आग्निं न सुवृक्तिभिर्होतारं त्वा वृणीमहे । यज्ञाय वृक्तवर्हिषे वि वो मदे शीरं पावकशोचिषं विवक्षसे [१०१२११] = वृक्तवर्हिषे यज्ञाय शीरं पावकशोचिषं होतारं त्वाम् अग्निम् = सुवृ-क्तिभिः आवृणीमहे न सद्यः. ह्या ऋचेत वि वो मदे व विवक्षसे हे शब्द विनाकारण घुसडले आहेत. यज्ञाय वृक्तवर्हिषे शीरं पावकशोचिषम् एवढ्यानें छंद व अर्थ दोन्ही पुरे होतात. वः युष्मभ्यं वि धने मदे दानाय वि धनं वक्षसे वहनाय असा अर्थ होईल. मदे हें मद् ह्याचें व वक्षसे हें वक्षस् म्हणजे वह् + स् + अस् ह्याचें चतुर्थी-एकवचन होईल. विचेतसे ह्यांतील वि ह्याचा धन असा अर्थ आहे. तेव्हां वि मदे = वि वक्षसे = धनं दातुं असा अर्थ केल्यास वक्षस् हें नाम होईल. मदे व वक्षसे हे तुमर्थी शब्द होत.

गृहनामानि उत्तराणि द्वाविंशतिः [३४] । गृहाः कस्मात् । गृहन्ति इति सताम्

घर ह्या अर्थाचीं पुढील नामें बावीस. गृह शब्द कसा झाला ? जेव्हां घरे पाहुणे वगैरेना आंत घेतात तेव्हां त्यांना गृह म्हणावें. तीं जर दुसरी क्रिया करीत असतील तर त्यांना दम, दुरोण, अस्त अशीं नावें द्यावीत.

परिवरणकर्माणः उत्तरे धातवः दश [३५]

सेवा करणें ह्या अर्थाचे पुढील धातु दहा.

सुखनामानि उत्तराणि त्रिंशतिः [३६] सुखं कस्मात्

सुखवाचक पुढील नामें वीस. सुख शब्द कसा झाला ?

सुहितं खेभ्यः । खं पुनः खनोः

सुखं = सु + खम्. सु = सुहितम्. खं = खेभ्यः. इंद्रियांना चांगल्या रीतीने दिलेलें. सुख शब्द ऋग्वेदांत नेहमीं रचाला लावलेला आढळतो व ह्याचा अर्थ धनानें भरलेला असा आहे. ख शब्द कसा झाला विचाराल तर तो खन् खणणें पासून झाला आहे. शरीरांत खणलेलीं भोंकें म्हणजे इंद्रियें. ऋग्वेदांत खं = खान.

रूपनामानि उत्तराणि षोडश [३७] । रूपं रोचतेः

रूपवाचक पुढील नामें सोळा. रूप शब्द रुच् शोभणें पासून झाला आहे. रूप धातु दहाव्या गणांत असून त्याचे अर्थ [१] तयार करणें, [२] चिन्हित करणें, [३] पाहणें असे आहेत. तेव्हां ह्या धातूपासून रूप शब्द निघाला असें म्हणण्यास कोणती हरकत ? यास्ककालीं हा धातु नव्हता कीं काय ?

प्रशस्यनामानि उत्तराणि दश [३८]

स्तुत्य ह्या अर्थी पुढील नामें दहा.

प्रज्ञानामानि उत्तराणि एकादश (३९)

प्रज्ञावाचक पुढील नामें अकरा.

सत्यनामानि उत्तराणि पट् (३१०) । सत्यं कस्मान् । सत्सु तायते

सत्यवाचक पुढील नामें सहा. सत्य शब्द कसा झाला ? सत्यं = सत् + त्यम्. त्यं = तायते. सज्जनांमध्ये पसरलें असतें म्हणून तें सत्य. सत्याला सज्जनां-शिवाय दुसरें ठिकाण नाहीं. अथवा

सत्प्रभवं भवति इति वा

सत् + त्यम्. त्यं = प्रभवम्. सज्जनांमधूनच सत्य निष्पन्न होतें. ह्या दोन व्युत्पत्तींत त्यांचे भिन्न अर्थ आहेत. शाकटायनानें सत्य शब्दाची निराळी व्युत्पत्ति दिली आहे. (निरु० १।१३). तेव्हां ती यास्कास मान्य नसावी म्हणून त्यानें एथें निराळ्या व्युत्पत्ति दिल्या आहेत. पहिला अध्याय यास्काचा नव्हे असें माझे मत आहे.

अष्टौ उत्तराणि पदानि (३११) पश्यतिकर्माणः धातवः चायति प्रभृतीनि च नामानि आमिश्राणि

पुढील आठ पदें धातु व नामें ह्यांची भेसळ होय. पाहणें ह्या अर्थी धातु व चायति व तदनंतरचीं त्याच अर्थाचीं नामें अशीं तीं मिश्र पदें होत. महाराष्ट्रपाठांत उत्तरे धातवः असें आहे. पण उत्तराणि म्हटल्यावर उत्तरे शब्दाची जरूर नाहीं. दुर्ग म्हणतोः—काहीं टीकाकार म्हणतात कीं, हीं आठ पदें कोठें धातु तर कोठें नामें होतात. पण दुसरे टीकाकार म्हणतात कीं चिक्यत्, चन, विचर्षणि व विश्व-चर्षणि हीं चार नामें व बाकींचीं पदें धातु आहेत.

[१] चिक्यत्, [२] चाकनत्, [३] आचक्ष्म, [४] चष्टे, [५] विचष्टे, [६] विचर्षणिः, [७] विश्वचर्षणिः, [८] अवचाकशत्, अशीं तीं आठ पदें आहेत. ह्यांत चन नाहीं. ऋग्वेदांत चिक्यत् नसून निचिक्यत् असें पद आहे. चाकन्, चाकन, चाकनः चाकनत्, चाकनन्त, चाकनाम, चाकन्तु, चाकन्धि, चाकन्यात्, चकनन्त अशीं कन् धातूचीं १० रूपें आहेत; त्यांपैकीं चाकनत् मात्र घेतलें आहे. चक्ष्म किंवा आचक्ष्म असें रूपच नाहीं. चक्ष्चीं, अभि-चष्टे, अवचष्टे, विचक्षे, संचक्षे वगैरे बरींच रूपें आहेत. चष्टे व विचष्टे हीं रूपें नाहींत. अवचाकशत् खेरीज प्रचाकशत्, विचाकशत्, चाकशीमि, चाकशीति अशीं

रूपें आहेत. अनेक रूपांपैकीं कांहीं घेणें हा निघंटूत अपवाद नाही. नामें व धातु ह्यांची कोठें कोठें भेसळही आढळते. चर्षणि म्हणजे लोक व धन. विचर्षणिः = विश्वचर्षणिः = धनवान्. चर्षणि ह्याचा पाहणारा अर्थ कसा निघाला हें कळत नाही.

नव उत्तराणि पदानि सर्वपदसमाप्ताय (३१२)

(१) हिंकं, (२) नुकं, (३) सुकं, (४) आहिकं, (५) आकीं (६) नकिः, (७) माकिः, (८) नकीं, (९) आकृतं ह्यांत हि, नु व सु ह्यांना कं जोडून पहिले तीन शब्द झाले आहेत. वास्तविक तीं पदें एक नसून हि कं, नु कं व सु कं अशीं वेगळीं लिहिलेलीं असतात. आहिकं असें पद नाही. आकीं (ऋ. सं. १।१४।९) हें एक-दांच आलें असून त्याचा अर्थ कळत नाही. नकिः (= कोणीही नाही.) हा शब्द न + किः असा संयुक्त शब्द आहे. ह्याचे एकवचनीं व बहुवचनीं असे दोन्ही प्रकारचे प्रयोग आढळतात. नकीं = कोणीही नाही असा अर्थ (८।७८।४) एथें आहे; पण (८।७८।५) ह्यांत त्याचा न असा अर्थ आहे. माकिः हा अर्थानें नकिः सारखाच शब्द आहे. माकीं हाही तसाच. तो ह्या खंडांत कां दिला नाही ? आकृतं असें पद ऋग्वेदांत नाही. ह्या खंडांत तीन क्रियाविशेषणें व तीन निषेधात्मक सर्वनामों आहेत; आकीं ह्याचा अर्थ कळत नाही; पण तेंही क्रियाविशेषण असावें. राहिलेलीं दोन पदें ऋग्वेदांत नाहीत. सर्वपदांची गणना कोठें दिसत नाही. सर्वजातींचीं पदें म्हणावीत तर क्रियारूपे कोठें आहेत ?

अथ भतः उपमाः (३१३) । यत् अतत् तत्सदृशम् इति गार्ग्यः

आतां ह्याच्यापुढें उपमा म्हणजे उपमावाचक शब्द दिले आहेत. जेव्हां (यत्) वस्तु ती नसून (अतत्) तिच्यासारखी (तत्सदृशं) आहे (असें म्हणतात तेव्हां उपमा होते) असें गार्ग्य म्हणतो.

हें लक्षण थोडक्या शब्दांत असून स्पष्ट आहे. साधर्म्यम् उपमा भेदे हें मम्मटानें दिलेलें लक्षण तीनच शब्दांत आहे हें खरें; पण त्याचा अर्थ सहज लक्षांत येत नाही.

तत् आसां कर्म

आसाम् उपमानां तत् कर्म = वस्तु ती नसून तिच्यासारखी आहे म्हणजे वस्तु भिन्न असून त्यांच्यांत साधर्म्य आहे हें दाखविणें उपमाचें कार्य आहे. मुख व चंद्र ह्या भिन्न वस्तु आहेत; पण मुख चंद्र नसून चंद्रासारखें आहे असें उपमा दाखविते.

ज्यायसा वा गुणेन प्रख्याततमेन वा कनीयांसं वा प्रख्यातं वा उपमिमीते

ज्यायसा गुणेन कनीयांसं गुणम् उपमिमीते । प्रख्याततमेन गुणेन प्रख्यातं गुणम् उपमिमीते = शुभ्रपणा हा गुण चंद्रांत ज्यास्त आहे व मुखांत कमी आहे; तथापि कवि मुखाच्या शुभ्रपणाची चंद्राच्या शुभ्रपणाशीं तुलना करतो. शौर्य ह्या गुणानें रामचंद्र प्रख्याततम आहे; त्या मानानें शिवाजीसारखे पुरुष नुसते प्रख्यात होत. तथापि कवि शिवाजी रामचंद्रासारखा आहे असें म्हणतो. पण शौर्य रामचंद्रांत अतोनात आहे, शिवाजीसारख्या पुरुषांत कमी आहे असें म्हटलें असतां नि. मा. २५

दोन्ही प्रकारच्या उपमा एकाच जातीच्या होतील. कदाचित् शुभ्रपणांत चंद्र प्रख्यात-तम आहे, पण मुख मुळीच प्रख्यात नाही तथापि मुखाची चंद्राशी तुलना होते असें यास्कास वाटल्यावरून त्यानें दोन प्रकार केले असतील. यास्क गुणागुणांत तुलना होते असें म्हणतो पण तसें म्हणणें बरोबर नाही. एकगुणविशिष्ट अशा दोन वस्तूंत तुलना होते; तुलना होण्याचें कारण समान गुण. गुणेन ज्यायसा, गुणेन कनीयांस, गुणेन प्रख्याततमेन व गुणेन प्रख्यातं असा अन्वय केल्यास गुणानें जो ज्यास्त किंवा गुणानें जो प्रख्याततम त्याच्याशीं गुणानें जो कमी किंवा नुसता प्रख्यात त्याची तुलना कवि करतो असा अर्थ होईल; पण तसा अन्वयार्थ यास्काच्या मनांत नसावा. दुर्ग अप्रख्यातं असें पद घेतो; पण शिवाजी वगैरेंतील शौर्य हा गुण अप्रख्यात कसा म्हणतां येईल ? प्रख्याततम ह्यांतील तम प्रत्ययावरून प्रख्यात असेंच पद पाडणें योग्य दिसतें. ज्यायसा वगैरे उपमेचें लक्षण नसून लक्षणाची ज्यास्त फोड आहे.

अथापि कनीयसा ज्यायांसम्

उपमिर्मते ह्या क्रियापदानें वाक्य पुरें करावयाचें. कधीं कधीं कवि कमी गुणाशीं ज्यास्त गुणाची म्हणजे कमी योग्यतेच्या किंवा हीन अशा वस्तूशीं ज्यास्त योग्यतेच्या वस्तूची तुलना करतो.

खंड १४ वा.

तनूत्यजेव तस्करा वनर्गू रशनाभिर्दशभिरभ्यधीताम् (ऋ. सं. १०।४।६)

तनूत्यक् तनूत्यक्ता

दुर्गवृत्तीच्या काहीं पोथ्यांत तनू ल्यक्त्वा चौर्याभिप्रायेण हर्तव्यं वा मर्तव्यं वा इति कृताध्यवसायौ असें आहे. त्याचा अर्थः—चोरी करूं किंवा मरूं असे जिवावर उदार झालेले. तनूत्यक्ता हा पाठ बरोबर नसावा. तनूत्यक्तौ असा पाहिजे. तनूत्यक्तौ = तन्वा त्यक्तौ = ज्यांना त्यांच्या शरीरानें टाकून दिलें आहे, जे जे जिवावर उदार झाले आहेत असे. तनूत्यजा = तनूत्यजौ = तनूत्यक्तौ. तनूत्यक् तनूत्यजौ तनूत्यजः असा तो शब्द चालतो, तनू ल्यजति असा तनूत्यक्. ऋग्वेदभाषेत तन्वं त्यजति असौ असा विग्रह होईल.

वनर्गू घनगामिनौ

वनर्गू = वनर् + गू. वनर् = वन. गू = गामिनौ. रानांत राहून वाट मारणारे, वाटमारे.

अग्निमन्थनौ बाहू तस्कराभ्याम् उपमिर्मते

अग्नीचें मंथन करणारे बाहू दर्जानें श्रेष्ठ; तथापि दर्जानें कनिष्ठ असे जे घोर त्यांच्याशीं श्रेष्ठानें बाहुंची तुलना केली आहे.

तस्करः तत्करोति यत् पापकम् इति निरुक्ताः

तस्करः = तस् + करः. तस् = तत् जें पापयुक्त असतें तें करतो म्हणून

चोराळा तस्कर म्हणतात अशी निरुक्तकार व्युत्पत्ति करतात. वाईट शब्दांची व्युत्पत्ति देताना त्यांना पाप दिसतें. तायु पहा. (४।२४). तद्बृहतोः करपत्योः चोरदेवतयोः सुट् तलोपश्च (पा. ६।१।१५७ वार्तिक). तत् करोति ह्याच्याबद्दल महाराष्ट्रपाठ तस्करः भवति असा आहे.

तनोतेः वा स्यात्

किंवा तन् पासून तस्कर शब्द झाला असेल. कारण तम् हें तन्पासून व कर कृपासून झालें आहे. तेव्हां

संततकर्मा भवति अहोरात्रकर्मा वा

चोर संतत काम करणारा असतो म्हणून तो तस्कर. तस् = सं + तत. करः = कर्मा. म्हणजे तो अहोरात्रकर्मा; रात्रंदिवस जो चोरी करतो तो तस्कर.

रशनाभिर्दशभिरभ्यधीताम् । अभ्यधीताम् इति अभ्यधाताम्

अभ्यधीताम् = अभ्यधाताम्. अभ्यधीताम् = प्रतिनिवध्नीतः (दुर्गः). दुर्ग-वृत्तीत तनोतेः वा, अहोरात्रकर्मा वा व अभ्यधातां नाही. तनोतेः वा हे शब्द नसले तरी संततकर्मा हा त्या शब्दांचा अर्थ दिला आहे. संततकर्मा = अहोरात्रकर्मा असा अर्थ असल्यामुळें वा नको आहे. धी = धरणें, पकडणें. अभि + अ + धीतां = अभ्यधीतां पकडते झाले, किंवा पकडले गेले. बाहू शब्द अध्याहृत घेण्यास आधार काय ? ह्या ऋगर्धाचा पुढील अर्धाशीं काहीं संबंध नाही व मागच्या ऋचांशीही संबंध नाही. जिवावर उदार झालेल्या व रानांत राहणाऱ्या चोरट्यांना जसें दोऱ्यांनीं म्हणजे बोटांनीं बांधून टाकलें, हा या ऋगर्धाचा अर्थ असावा हे दोघे कोण ? कदाचित् सोम कुठणार दोन प्रावे असतील. दुर्ग म्हणतो :-—दोन चोर जसे वाटमरूत्या दोऱ्यांनीं बांधतात तसे दोन हात अग्रीला पकडतात. प्र तं महा रशनया नयन्ति (४।१।९)=मोठ्या दोरीनें अग्रीला पुढें ओढून नेतात. ही रशना म्हणजे स्तुति असें सायणाचार्य म्हणतात. रशनाभिः दशभिः ह्याचा अर्थ ते देत नाहीत. अश्वं न त्वा वाजिनं मर्जयन्तोऽच्छावर्ही रशनाभिर्नयन्ति (९।८७।१)=जसें घोड्याला दोरीनें बांधून नेतात तसें सोमरस काढणारे ब्राह्मण सोमाला खान घालून दहा बोटांनीं धरून त्याला दर्भाकडे नेतात. एथें रशना म्हणजे बोटे. अग्रीला बोटांनीं कोण धरील ? सोम बोटांनीं धरणें अगदीं साहजिक आहे. तनू व त्यज् ह्या दोहोंचाही अर्थ धन. तनूः धनम् । तेन युक्तं त्यक् ययोः तौ = ज्यांच्यापाशीं अतिशय धन आहे असे. ईळते त्यागे सुत्यजं (८।६०।१६); सुधनम् । तेन युक्तं त्यक् यस्य तम्. सुत्यक् व तनूत्यक् ह्यांचा अर्थ एकच. ये युध्यन्ते प्रधनेषु शूरासो ये तनूत्यजः । ये वा सहस्रदक्षिणा तांश्चिदेवापि गच्छतात् (१०।१५।१३); एथें तनूत्यजः = सहस्रदक्षिणाः = अति श्रीमान्. त्यज् शब्द ह्या दोन समासांतच आढळतो. त्यजस् (= धन) असाही शब्द आहे. वनर्गु शब्द अधिगु, पृश्निगु, सप्तगु व सुगु ह्यांसारखा आहे. गु = धन. सुगुः = अति धनवान्. वन् = देणें वन किंवा वनर् = धन. वनर्गु = धनवान्. अप्यो वनर्गुः (१।१४।५।२); अप् = वनर् =

गु = धन; अप्यः = वनर्गुः = धनवान्. वनर्गु शब्द ऋग्वेदांत दोनदांच आला आहे. तस्कर शब्द ऋग्वेदांत ५ वेळां आला असून सर्व ठिकाणीं त्याचा अर्थ चोर असा आहे. अतसाय्य ह्यांत तस म्हणजे धन; अ = अति; अतसाय्य = धनानें भरलेला. तेव्हां तस् हा एके काळीं धातु असून त्याचा अर्थ देणें असा असावा. तस् = क = र = धन. तस्करः = अति धनवान्. पथ एकः पीपाय तस्करो यथा एष वेद निचीनाम् (८।२९।६) = एक (देव म्हणजे पूषा) श्रीमानासारखा धन देतो. एथें तस्करः = श्रीमान् असा अर्थ असेल. तनूत्यजौ = वनर्गू = अति धनवान्. तस्करो इव = दोन श्रीमानांप्रमाणें. अति धनाढ्य अशा दोन श्रीमानांना जसें दोऱ्यांनीं बांधतात तसें दोन प्राव्यांना सोम कुटणारे दहा दोऱ्यांनीं बांधतात म्हणजे दहा बोटांनीं धरतात. कदाचित् एथेही चोरच अर्थ असेल. अरणि शब्द खीळिंगी असल्यामुळें तस्करांशीं त्यांची तुलना केली नसावी. अधीतां असें एक पद दिलें आहे व तो शब्द प्रस्तुत ऋचेंतच आला आहे. हा धातु कोणता? अधि + इतां अशीं दोन पदे असावीत. एतु इतां यन्तु अशीं आज्ञार्थीं रूपें आहेत. अभि + अधि + इतां = सभोवतीं गेलेले असोत, गराडा घातलेले असोत, वेढलेले, बांधलेले असोत.

ज्यायान् तत्र गुणः अभिप्रेतः

तत्र म्हणजे ह्या ऋचेंत गुण = दर्जा, मान्यता. दुर्गः—एवमत्र बाव्होज्ययान् गुणः अभिप्रेतः । तयोः प्रशस्तत्वात् । अप्रशस्तयोः तस्करयोः कनीयान् = बाहु प्रशस्त म्हणजे स्तुत्य म्हणून त्यांचा दर्जा ज्यास्त; चोर अप्रशस्त म्हणजे निंद्य म्हणून त्यांचा दर्जा कमी असा ऋषींचा अभिप्राय आहे. पण हात कोणाचे द्याच्यावर त्यांचा दर्जा अवलंबून राहील.

खंड १५ वा.

कुह स्विदोषा कुह वस्तोरश्विना कुहामिपित्वं करतः कुहोपसुः ।

को वां शयुत्रा विधवेव देवरं मर्यं न योषा कृणुते सधस्थ आ (१०।३०।२)

क स्विद् रात्रौ भवथः क दिवा

कुह = क. कु + ह = कुह. इ + ह = इह. त्र या अर्थीं एके काळीं ह प्रत्यय होता. कु + ह = कु + अ = क. ह चा सुलभ उच्चाराकरितां अ झाला असावा. यह (यत्) तह (तत्र) हे शब्द एके काळीं प्रचारांत असावेत. अत्र ह्या अर्थीं अह शब्द ऋग्वेदांत आढळतो. दोषा = रात्रौ = रात्रीं. वस्तोः = दिवा = दिवसां. भवथः अध्याहृत.

क अभिप्राप्तिं कुरुतः । क वसथः

अभिपित्वं = अभिप्राप्तिम्. पित्वं = प्राप्तिम्. हा अर्थ चुकीचा आहे. पित्वं = सोम, सोमपान, अन्न. आपित्व, प्रपित्व, अभिपित्व, अपपित्व व सपित्व ह्या सोमपानाच्या निरनिराळ्या वेळा होत्या किंवा निरनिराळ्या वेळचीं हीं सोमपानें होतीं. करतः = कुरुतः. ऊषथुः = वसथः.

कःवां शयने

शयुत्रा = शयने = शयनावर.

शयु = मूल. शयुत्रा = शयुत्रौ = मुलाचें रक्षण करणारे. युवं ह कुशं युवमश्विना शयुं० उरुष्यथः (१०।४०।८), युवं शयोरवसं पिप्यथुर्गवि (१।११९।६) ह्यदोन ऋचांत अश्विनानीं एका मुलाला दूध पाजून त्याचें रक्षण केलें असें म्हटलें आहे. शयु असें अग्नीला दोनदां (१।३१।२॥३।५।६) व इंद्राला एकदां (४।१८।१२) म्हटलें आहे. दिवो नपाता वृषणा शयुत्वा (१।११७।१२) हीं तीन संबोधनें आहेत व धन देणारे, व शत्रूचे रक्षण करणारे असें अश्विनानां म्हटलें आहे. प्रस्तुत ऋचेत शयुत्रा म्हणजे शयने अशी री सायणाचार्यानींही ओढिली आहे ! विधवा व योपा ह्यानीं हा घोटाळा उत्पन्न केला !

विधवा इव देवरम्

विधवा जशी दिराला. ह्यानंतर देवरः कस्मात् । द्वितीयः वरः उच्यते असा महाराष्ट्रपाठ आहे. त्याचा अर्थः— देवर शब्द कसा झाला ! दे = द्वि. दुसऱ्या वराला (नवऱ्याला) देवर म्हणतात.

विधवा विधातृका भवति

विधवा = वि + धवा. धव = धाता = आश्रय देणारा, पोसणारा असा भर्ता. जिला धाता नाही ती विधवा. धव धा पासून. अथवा

विधवनात् वा । विधावनात् वा इति चर्मशिराः

धू कांपणें. नवरा मेल्यामुळें ती फार (वि) कांपते म्हणून विधवा. अथवा वि + धाव् पासून. नवरा मेल्यामुळें ती सैरावैरा धावते व जो दिसेल त्याच्या पाठीमागें लागते. ही दुसरी व्युत्पत्ति चर्मशिरानें दिली आहे.

अपि वा धवः (निघंटु २।६।३) इति मनुष्यनाम । तस्मिन्योगात् विधवा

किंवा धव = मनुष्य. ह्याचें उदाहरण म्हणून देवराज प्रस्तुत ऋचेतील विध-वेव देवरं हे शब्द देतो. धव शब्द ऋग्वेदांत नाही. धुनोति धवः [अमर २।६।११ क्षीरस्वामी] मनुष्य म्हणजे पुरुष. त्याच्या वियोगानें स्त्री विधवा होते. विगतः धवः भर्ता यस्याः सा (अमर २।६।११ क्षीरस्वामी) अंग्लो-सॅक्सन विडवे किंवा विडवे. लातिन विड्युअस् = वियुक्त झालेला किंवा झालेली; लॅटिन् विड्युआ = (१) ष्याच्यावर द्राक्षाचे वेल वाढविले नाहीत असें झाड; (२) वियुक्त (स्त्री किंवा पुरुष); (३) विधवा. विद् = वियुक्त करणें. हाच धातु विधवा या शब्दांत असावा.

देवरः दीव्यतिकर्मा

देवर शब्द दीव् जुगार खेळणें ह्यापासून. दुर्गः— देवरः इति एष शब्दः दीव्यत्यर्थः । स हि भर्तुः भ्राता नित्यकालमेव तया भ्रातृभार्यया देवनार्थं त्रियते = देवर ह्याचा अर्थ जो खेळतो तो. भावाची बायको आपऱ्याबरोबर क्रीडा करण्या-करितां नवऱ्याच्या भावाची निवड करते. दिव् व वृ ह्या दोन धातूंपासून देवर शब्द

झाला अशी दुर्गाची समजूत असावी असें दिसतें. सम्राज्ञी श्वशुरे भव सम्राज्ञी श्वश्रां भव । ननान्दरि सम्राज्ञी भव सम्राज्ञी देवृषु (१०।८५।४६); ह्या ऋचेवरून मूळ शब्द देवृ असावा. देवा देवरौ देवरः देवरं असा हा शब्द चालतो. यास्ककालीं देवृ शब्द प्रचारांत नव्हता कीं काय ? पाणिनीय संस्कृतांत देवृ व देवर असे दोन्ही शब्द आहेत. मातृ, पितृ वगैरे शब्दांची व्युत्पत्ति जशी काल्पनिक तशी ह्या शब्दांचीही. वर जो महाराष्ट्रपाठ दिला आहे तो ह्या व्युत्पत्तीनंतर द्यावयास पाहिजे होता. मल्ल्या ठिकाणी व्युत्पत्ति दिल्याचें आणखीही एक उदाहरण (निरुक्त ४।२७) एथें आढळेल.

मर्यः मनुष्यः मरणधर्मा । योषा योतेः । आकुरुते सद्स्थाने

मर्यः = मनुष्यः. मनुष्याला मर्य म्हणण्याचें कारण मरणें ही मनुष्याची एक स्वाभाविक अवस्था आहे. मरणं प्रकृतिः शरीरिणां असें रघुवंशांत कालिदास म्हणतो. मर्य म्हणजे मर्द. जो शत्रूला मारतो तो मर्य. मर्य शब्दाचा अर्थ एका लेखांत मी ठरविला आहे. यु मिश्रणे (धा० २।२३) पासून योषा. पुरुषदेहाशीं मिश्रित होते म्हणून स्त्री योषा. १४ व्या खंडांतील ऋचा व ही ऋचा ह्यांत उपमादर्शक इव आला आहे. ' इदमिव ' (३।१३।१) चीं हीं दोन उदाहरणें होत. यास्क नेहमीं एक उदाहरण देत असतो; येथे दोन कां ? त्यानें दिलेले उदाहरण कोणतें व प्रक्षिप्त कोणतें ?

अथ निपाताः पुरस्तात् एव व्याख्याताः (१।३)

आतां निपातांचा अर्थ सांगायचा आहे. त्यांचें निरूपण पूर्वीच केलें आहे. हें सगळें वाक्य प्रक्षिप्त आहे; कारण एथें उपमादर्शक शब्दांचा विचार चालला आहे. दोषा, वस्तोः व अभिपित्वं हे शब्द करथः व ऊषतुः ह्या क्रियापदांचीं कर्मे होत. तिहींचा अर्थ धन. त्रिवीजवतीरिषो अश्विना युवं दोषा अस्मभ्यमुषसश्च पिन्वतम् (१।३४।३३) = हे अश्विनांनो, आम्हांस खूप (वाजवतीः) धन (इषः = दोषाः = उषसः) द्या (पिन्वतं). दोषावस्तर् हा समास ऋग्वेदांत तीनदां आला आहे. वस् (= देणें) + तृ = देणारा. दोषा धनं वस्ते ददाति असौ दोषावस्ता. हे दोषावस्तर् = हे धनदात्या. वस् + तुः = देणारा; धन. वस्तोः ही पश्टी आहे. ऋग्वेदांत षष्ठ्यंत कर्मे पुष्कळ वेळां येतात. क्षपो राजन्नु तं त्मनाग्ने वस्तोरुतोषसः (१।७९।६) = हे अग्नि, तूं फार (त्मना) धन (क्षपः = वस्तोः = उषसः) देणारा (राजन्) आहेस. एकस्या वस्तोरावतं रणाय (१।११६।२१) = हे अश्विनांनो, तुम्हीं खूप (एकस्याः) धन (वस्तोः) दिलेंत (आवतं). प्रस्तुत ऋचेंत ऊषतुः हें ऊषथुः पाहिजे. शय् = देणें. शय् + उः = शयुः = दाता; दान. शयुत्रौ = धन देणारे. कुह यान्ता सुष्टुतिं काव्यस्य दिवो नपाता वृषणा शयुत्रा (१।११७।१२) = हे धनदाते (दिवः नपातौ = वृषणौ = शयुत्रौ) अश्विनांनो, कोणाच्या एथें (कुह) धनाचें (काव्यस्य) दान (सुष्टुतिं) देणार (यान्तौ) अहांत ? स = ध = स्थ = धन. सधस्ये = सधस्थाय = धनाचा सांठा व्हावा म्हणून—हे धनदाते (शयुत्रा)

अश्विनांनो, जशी विधवा नियोगाकरितां दिराला जवळ घेते, जशी तरुणी मर्दाला कामपूर्तीकरितां जवळ घेते, तसा धनाचा सांठा व्हावा म्हणून कोण तुम्हांला जवळ करित आहे, कोणीं तुम्हांला अडकवून ठेविलें आहे. असा खरा अर्थ आहे. कोण, कोण, कोण सांगा तो मनुष्य आहे कीं ज्याच्या घर्गें तुम्ही धनाच्या राशीच्या राशी करित अहां ? कोणीं तुम्हांला अडकवून ठेविलें आहे ? अशा रीतीनें उतावळी दर्शविली आहे.

यथा इति कर्मोपमा

कर्मणा उपमा कर्मोपमा. यथा शब्दानें उपमान व उपमेय ह्या दोघांत क्रिया हा सामान्यधर्म असतो.

यथा वातो यथा वनं यथा समुद्र एजति (ऋ० सं० ५।९।८)

ह्याचा पुढील अर्थ पुढीलप्रमाणें. एवा त्वं दशमास्य सहावेहि जरायुणा. जसा वारा, जसें वन, जसा समुद्र हलतो तसा हे दहा महिन्याच्या गर्भा हाल व जरायूसह मातेच्या उदरांतून खालीं [म्हणजे बाहेर] ये. येथें हालणें हा साधारण धर्म. ह्या सूक्तांत ९ ऋचा आहेत. त्यांपैकीं पहिल्या सहांचा शेवटल्या तीन ऋचांशीं कांहीं-एक संबंध नाही.

भ्राजन्तो अग्नयो यथा (ऋ० सं० १।०।३)

आधींचे पाद पुढीलप्रमाणें. अदृश्रमस्य केतवो विरश्मयो जनाँ अनु ह्याचे [सूर्याचे] किरण [केतवः = रश्मयः] अग्नीप्रमाणें झळकणारे [विभ्राजन्तः] जनां-वर पडलेले दिसतात. प्रकाशणें, झळकणें हा साधारण धर्म.

आत्मा यक्ष्मस्य नश्यति पुरा जीवगृभो यथा (ऋ० सं० १०।९।११)

ह्याच्या आधींचा अर्थ पुढीलप्रमाणें. यदिमा वाजयन्नहमोषधीर्हस्त आ दधे. ह्या ओषधि ज्याक्षणीं मी हातांत घेतों त्याच क्षणीं क्षयरोगाचा आत्मा नाश पावतो. तो कसा तर जिवंत पकडलेल्या [चोरा] चा आत्मा ठार मारण्याच्या अगोदरच नाश पावतो तसा. एथें नाश पावणें हा साधारण धर्म. यास्कानें हें एकच उदाहरण दिलें असावें. कारण वरील दोन उदाहरणांत उपमान तेवढें आहे; साधारण धर्म जी क्रिया ती उपमेयांतही आहे हें दाखवावयास पाहिजे. तिसऱ्या उदाहरणांत उपमेय व उपमान हीं दोनीही आहेत. वृषभं यथाजुरं [८।१।२], यस्य स्वादिष्टा सुमतिः पितुर्यथा [८।८।६।४], ह्या दोन ठिकाणीं साधारण धर्मक्रिया नाही.

आत्मा अततेः वा । आप्तेः वा

आत् जाणें ह्यापासून आत्मा. आत्मा सर्व ठिकाणीं गेलेला आहे. असें स्थल नाही कीं, जेथें आत्मा गेलेला नाही. किंवा आप् मिळविणें ह्यापासून. प्रत्येक व्यक्ति आत्मा मिळविते. ह्यावर शंका अशी कीं, प्रत्येकजण आत्मा मिळवितो म्हणजे आत्मे अनेक होतील. पण आत्मा एकच असल्यामुळें हें निर्वचन बरोबर नाही.

अपि वा आप्तः इव स्यात् यावत् व्याप्तिभूतः इति

तो व्यापक (व्याप्तिभूतः) म्हणजे सर्वत्र असल्यामुळे प्रत्येक व्यक्ति जणू काय तो मिळविते. हें निर्वचन योग्य होईल. सर्वत्र असणारा आत्मा प्रत्येक वस्तूत असणारच. विभक्त नसून तो विभक्त दिसतो. ही व्युत्पत्ति नव्हे तर आप् पासून आत्मा ह्याचें हें विवरण आहे.

अग्निर्न ये भ्राजता रुक्मवक्षसः (ऋ० सं० १।८।२) । अग्निः इव ये भ्राजस्वन्तः रुक्मवक्षसः

न = इव. भ्राजसा = भ्राजस्वन्तः = प्रकाशणारे, झळकणारे. दुर्गवृत्तीत भ्राजस्वन्तः ह्याच्याबद्दल भ्राजिष्णुतया रोचनाः किंवा रोचमानाः असें आहे. भ्राजसूची भ्राजसा ही एकवचनी तृतीया आहे. महाराष्ट्रपाठांत ये व भ्राजस्वन्तः ह्यांच्यामध्ये मरुतः = भ्राजमानाः रोचिष्णूरस्काः असे ज्यारत शब्द आहेत. रुक्मवक्षसः = रोचिष्णूरस्काः. रुक्म = रोचिष्णु. वक्षः = उरः. रुक्म म्हणजे सूर्य (?), नंतर सूर्यासारखा झळकणारा अलंकार (२). वक्षःसु रुक्माः असे ऋग्वेदांत तीनदां (१।१६६।१०॥५।५४।११॥७।५६।१३) व वक्षःसु रुक्मान् असें एकदां (१।६४।४) आले आहे. मरुत् हे नटवे होते व ते अंगावर नानाप्रकारचे अलंकार घाळीत. त्यांच्या छातीवर सूर्याच्या आकाराचे सोनेरी विछे असत. झळकणाऱ्या त्या विछ्यांच्या प्रभेने (भ्राजसा) मरुत् अग्नीसारखे दिसत होते. रोचिष्णूरस्काः हा शब्द दुर्गवृत्तीतून महाराष्ट्रपाठांन घेतला असेल. मूळांत भ्राजस्वन्तः होते कीं भ्राजमानाः होते हें सांगतां येत नाही. दुर्ग म्हणतो :—दुर्मदासो न सुरायां (निरु० १।४) हें न (=इव) ह्याचें उदाहरण आधीच दिल्यामुळे कित्येकांच्या निरुक्तपाठांत अग्निर्न ये हें उदाहरण नसतें. दधिचित् (निरुक्त १।४) एथें चित् उपमार्थी आहे खरें; पण चित् उपमाप्रकरणांत ओघानें आला आहे; शिवाय छांदस उदाहरण देणें इष्ट आहे म्हणून पुढील खंडांत चतुरश्रित् हें उदाहरण यास्क देतो असें दुर्ग म्हणतो. पण तेथेंच दुर्मदासो न सुरायां ह्याप्रमाणें छांदस उदाहरण देण्यास काय हरकत होती? यास्काचार्यांच्या कृतीचें समर्थन करणें हाच दुर्गाचा हेतु सर्वत्र दिसतो. मूळच्या स्थितीतला निरुक्तग्रंथ दुर्गाच्या आधीच कित्येक शतकें नाहीसा झाला होता. त्यांत नानाप्रकारचे बदल होत गेले, ज्यास्त मजकूर घातला गेला. ह्या ज्यास्त मजकुरापैकींच निरुक्ताचा पहिला अध्याय आहे असें माझे मत आहे.

खंड १६ वा.

चतुरश्रिददमानाद्विभीयादा नि धातोः ।

न दुरुक्ताय स्पृहयेत् (१।३९)

चतुरः अक्षान् धारयते इति । तद्यथा कितवात् विभीयात् एवमेव दुरुक्तात् विभीयात् । न दुरुक्ताय स्पृहयेत् कदाचित्

चतुरः = चतुरः अक्षान् = चार फांसि. गुर्जरपाठांत अक्षान् नाही; पण तो शब्द आवश्यक आहे. चित् = यथा, ददमानात् = धारयते इति कितवात् = (चार

फांसे) हातांत घेतो म्हणून त्या जुगार खेळणाऱ्यापासून. चार फांसे टाकल्यानें भल-
 तेंच दान पडतें. तीन किंवा दोन फांस्यांचें दान इतकें भयंकर नसतें. भयंकर दान
 पडल्यानें ज्याच्या विरुद्ध डाव जातो तो पण हरतो व भिकेला लागतो. धारयते इति
 तत् ह्याबद्दल दुर्गवृत्तीत धारयमाणात् आहे. तत् ह्यानें विषयारंभ होतो; तत् = आतां;
 तथा हें चतुरः ह्याच्या आधीं ध्यावें. जसा एखादा जुगारी अडल जुगाऱ्याच्या हातांत
 चार फांसे पाहून भितो तशाप्रमाणें (एवमेव) घाणेरड्या शब्दांना (दुरुक्तात्) भ्यावें.
 वाईट भाषेची कधींही (कदाचित्) इच्छा करूं नये. वाईट भाषण ऐकूं नये. व बोद्धं नये.
 चतुरः ददमानात् व न दुरुक्ताय स्पृहयेत् हे वगळून बाकीचे सर्व शब्द अध्यादृत आहेत.
 न दुरुक्ताय स्पृहयेत् ह्या पदामुळें दुरुक्तात् वगैरे अध्यादृत शब्द यास्कास सुचले
 असावेत. चित् हा शब्द एथें उपमार्थी आहे. दण्डो ददतेः धारयतिकर्मणः (निरुक्त
 २।२); दद् = धारण करणें, हातांत धरणें. आ निधातोः ह्याचें विवरण भाष्यांत
 नाहीं. निधातोः आ = टाकण्याच्या आधीं. दान पडण्याच्या आधीं छाती धडधडते;
 पडल्यावर तितकें भय वाटत नाहीं असा दुर्ग अर्थ करतो.

न दुरुक्ताय स्पृहयेत् हे शब्द खेरीज करून बाकीचीं सर्व ऋचा दुर्बोध आहे.
 ददमानः म्हणजे देणारा असा अर्थ ४।२६।६ त आहे. ह्या दोन ऋचांखेरीज ह्या
 शब्द दुसरे कोठें आला नाहीं. दम् = देणें; ददम् अभ्यासानें. चतुरः म्हणजे ४ नसून
 असंख्य असा अर्थ आहे. रायः समुद्रान् चतुरोऽस्मभ्यं सोम विश्वतः । आ पवस्व सह-
 स्त्रिणः (९।३३।६) = हे सोमा, तुझ्या खजिन्यातून (विश्वतः) आम्हांला चार
 म्हणजे अमूप (चतुरः = सहस्त्रिणः) असे धनाचे (रायः) समुद्र म्हणजे भांडार दे
 (आ + पवस्व), आ = धन. धा = देणें. धा + तुः = देणारा. ददमान व निधातु ह्यांचा
 अर्थ एकच. असंख्य (चतुरः) धन (आ) देणाऱ्यापासून (ददमानात् = निधातोः) सुद्धा
 (चित्) माघार घ्यावी (विभीयात्) म्हणजे दुसऱ्याचें धन - असंख्य असलें तरी-
 घेऊं नये. उक्त म्हणजे बोललेलें असा अर्थ नसून दिलेलें धन असा अर्थ आहे. अत्रेदु
 मे मंससे सत्यमुक्तं (१०।२७।१०) = हे इन्द्रा तूं मला (मे) धन (सत्यं = उक्तं) देतोस.
 इदं सूक्तं मरुतो जुषन्त (७।५८।६) = हे मरुतांनो, हें म्हणजे पुष्कळ धन (सु + उक्तं)
 द्या (जुषन्त). सु धनम् । तेन युक्तम् उक्तं धनम्. स्वर्गिरो ब्रह्म सूक्तं जुषेरत (१०।६५।
 १४) = अहो देवांनो, धन द्या (जुषेरत). स्वर = गिरः = ब्रह्म = सु = उक्तं = धन. नू
 नव्यसे नवीयसे सूक्ताय साधया पथः (९।९।८) = हे सोम, आमच्याजवळ धनाचा
 खूप साठा व्हावा म्हणून (सूक्ताय) धन (पथः) दे (साधय). नव्यस् = नवीयस् = धनानें
 भरलेलें; नव = धन. इन्द्रो सूक्ताय वचसे वयो धाः (९।९०।६) = हे सोमा, आम्ही
 श्रीमंत व्हावें म्हणून धन (वयः) द्याः (दे). सूक्ताय = वचसे = धनलाभाय = धनवान्
 व्हावें म्हणून. सूक्ताय म्हणजे लोकांस आम्ही धन द्यावें म्हणून असाही अर्थ होईल.
 जें धन उदारपणें लोकांस दिलें जातें तें सूक्त; जें दिलें जात नाहीं म्हणजे केवळ
 नि. मा. २६

सांठविलें जातें तें दुरुक्त. स्पृह = देणें (खंड ११ स्पार्ह शब्द पहा). जो धन सांठ-
वितो अशा कृपाणास किंवा नुसतें सांठवून ठेवण्यास धन देऊं नये.

ह्यानंतर ब्राह्मणा व्रतचारिणः व वृक्षस्य नु ते पुरुहूत वयाः ह्या दोन उपमा निघंटु
३।१३ त आहेत. ब्राह्मणाः व्रतचारिणः इत्येतदुपरिष्ठात् व्याख्यास्यते (निरुक्त ९।६)।
वृक्षस्य नु ते पुरुहूतवयाः इत्येत पुरस्तात् व्याख्यातम् (निरुक्त १।४). चाळू खंडांत ह्या
उपमांचा निर्देश केला नाही. तसा उल्लेख दुर्गाच्या प्रतीत होता की नव्हता तें ठर-
विता येत नाही.

आ इति आकारः उपसर्गः पुरस्तादेव व्याख्यातः

उपसर्ग जो आ त्याचें व्याख्यान मागे (निरुक्त १।३) केलें आहे.

अथापि उपमार्थे दृश्यते । जार आ भगम् (ऋ० सं० १०।१।१६)। जारः इव भगम्

ह्या शिवाय आ हा उपमादर्शक असा ऋग्वेदांत आढळतो. जारः आ भगम् =
जारः इव भगम् = जसा जार म्हणजे आदित्य पृथिवीवरील किंवा अंतरिक्षातील भग
म्हणजे सेव्य रस वर नेतो किंवा स्वतःचा प्रदा वर नेतो त्याप्रमाणें हे अग्नि, तूं
आपल्याला - आपल्या ज्वालांना व प्रकाशाला - वर उचलून ने.

आदित्यः अत्र जारः उच्यते । रात्रेः जरयित । स एव भासाम्

ह्या ऋचेंत आदित्याला जार म्हटलें आहे. आदित्याला जार म्हणण्याचें कारण तो
रात्रीला जीर्ण म्हणजे म्हातारी करतो म्हणजे रात्र हाकलून देतो, व चंद्रनक्षत्र वगैरेंचा
प्रकाश तोच जीर्ण करतो म्हणजे नाहीसा करतो. स एव भासां हे शब्द प्रक्षिप्त भ्रसा-
वेत; कारण उदाहृत ऋचा उपेसंबंधी आहे.

अथापि निगमः भवति । स्वसुर्जारः ऋणोतु नः (६।१५।५) इति । उपसम्
अस्य स्वसारम् आह साहचर्यात् रसहरणात् वा

जरा म्हणजे आदित्य असा अर्थ जात आहे अशी ऋचाही आहे. बहिणीचा जार
आमचें ऐको अशी ती ऋचा. ऋषि उपा ह्याची म्हणजे आदित्याची बहीण असें
म्हणतो. उपा आदित्याची स्वसा कशी? दोघें एकत्र संचार करतात म्हणून. बहीण व
भाऊ जशीं एकत्र संचार करतात तशीं हीं दोघें. आदित्य भाऊ व उपा बहीण ही
भाषा केवळ औपमिक होय. तसें नसल्यास दोघेंही जमिनीवर पडलेलें दंव वगैरे वाफे-
च्या रूपानें हरण करतात. रसहरणानें उपा आदित्याची बहीण कशी होते तें कळत
नाहीं. नवरात्रायकोही सह संचार करतील व रस हरण करतील. सूर्येण सरति
अथवा स्वयं सूर्येण सह रसान् सारयति अशी कदाचित् स्वसृ शब्दाची व्युत्पत्ति
करून वरील दोन अर्थ निष्पन्न केले असतील. स्वसुः जारः हे शब्द बऱ्या आहेत.
बहिणीचा जार ही भाषा पूषा व उपा ह्यांना लावलेली पाहून ऐकणाराचें मन दुखा-
वेल व त्याला राग येईल. स्व = सृ = धन. जृ = देणें. स्वसुः जारः = धनाचा दाता जो
पूषा तो आम्हांस (नः) धन देवो (शृणोतु). अशी ही शब्दकोटी आहे. ऋग्वेदांत अशा
कोट्या व असे श्लेष वारंवार आढळतात.

अपि तु अयं मनुष्यजारः एव अभिप्रेतः स्यात् । स्त्रीभगः तथा । भजते:

परंतु जार शब्दानें जारकर्म करणारा माणूसच मंत्रद्रष्ट्याला अभिप्रेत असेल; त्याप्रमाणें भग शब्दानें स्त्रीभग अभिप्रेत असेल. भग शब्द भज् सेवणें ह्यापासून झाला आहे; कारण मैथुनेच्छु लोक त्या भगाचें सेवन करतात म्हणजे उपभोग घेतात. तसा अर्थ असल्यास उदीरय पितरा जार आ भग ह्याचा अर्थ: — स्त्रीनें जाराला पाह-
तांच तिचें भग जसें उचलून वर येतें तसा हे अग्नि तूं स्वतःला अरणीकडे किंवा द्यावापृथिवीकडे उचलून धर म्हणजे तुझ्या ज्वाला वर येतो.

भग म्हणजे स्त्रीभग असा अर्थ ऋग्वेदांत कोठेंही नाही.

जार म्हणजे जार कर्म करणारा असा अर्थ बऱ्याच ठिकाणीं आहे. पण त्याचा अर्थ दाता असाही आहे. हविषां जारः (१।४६।४) = हवि किंवा धन देणारा. प्रबो-
धय जरितर्जारमिन्द्र (१०।४२।२।) = हे स्तोत्र्या, दाता जो इंद्र त्याला जागें कर. ईरय = दे. उदीरय प्रति मा सूनृता उषः (१।४८।२) हे उषे, मला धन (सूनृताः) दे. एरया रयि (९।१०२।३) = धन दे. (आ + ईरय). गातुमेरय (१०।१२३।२); गातुं = धनम्, आ + ईरय = देहि. प्रस्तुत ऋचेंत ईरय ह्याला उत् आणि आ असे दोन उपसर्ग लाविले आहेत उत् व आ ह्यांचा धन असाही अर्थ होतो. जारः त्वं हे अग्ने पितरौ भगम् उत् आ ईरय = हे अग्नि, दाता तूं धन दे.

द्यावापृथिवी हीं दोघें धनवान् होत. यु व पृथिवी हीं धनवाचक होत. रोदसी हें द्यावापृथिवीचें एक नांव आहे. रोदसी दे म्हणजे द्यावापृथिवीतील धन दे अशीं वाक्यें ऋग्वेदांत आढळतात. यु बाप व पृथिवी माता; दोघेंही पितरौ. म्हणजे द्यावा-
पृथिवीतील धन. प्रस्तुत ऋचेंत आ उपमादर्शक नाही. आ म्हणजे इव हा अर्थ प्रबोधय पुरंधिं जार आ ससतीमिव (१।१३।३) = हे अग्नि, जार जसा (आ = इव) झोपीं गेलेल्या (ससतीं) जारिणीला उठवितो तसा तूं उपेला (पुरंधिं) उठीव (प्रबोधय) ह्या ऋचेंत असावासें वाटतें. आ व इव हे दोन्ही उपमावाचक निपात ह्या ऋचेंत घातले आहेत.

मेषः इति भूतोपमा । मेषोभूतोऽभि यन्नयः (८।२।४०)

मेषः ही भूतोपमा आहे. पुढील ऋचेंत मेषोभूतः असे शब्द आहेत. मेषः भूतः = मेंढा झालेला. म्हणजे खरोखरचा मेंढा नसून मेंढा झाला म्हणजे मेंढ्यासारखा दिसला. मेंढा होऊन मेध्यातिथीकडे जाणारा (अभियन्) इंद्र, त्याची गांठ घेता झाला (अयः). षड्विंश ब्राह्मणांत (१।१) मेंढा होऊन इंद्र मेध्यातिथीकडे गेला व तेथें सोम प्यायला अशी कथा आहे असें सांगून अयः = अगमयः = जावयास लाविलें असा सायणाचार्य अर्थ करतात. मेषः इव किंचित् उत्तरम् अनुबन् = मेंढ्या-
प्रमाणें कांहीं एक उत्तर न देतां म्हणजे गुपचुप रीतीनें असा दुर्ग अर्थ करतो. असा अर्थ केल्यास भूतोपमा कशी होईल ? मेंढा नसतांना मेंढा होणें हीहि उपमा नव्हे. अभि त्वं मेषं पुरुहूतमिन्द्रं (१।५।१।) एथें मेषं = शत्रुभिः स्पर्धमानं असा

अर्थ देऊन सायणाचार्य विकल्पानें प्रस्तुत ऋचेंत केलेला अर्थ देतात. मेंढ्याचें रूप घेऊन इंद्र मेधातिथीकडे गेला व तेथें सोम प्यायला; मेधातिथीने त्याला मेष म्हणून हाक मारिली; तेव्हांपासून इंद्राला मेष हें नांव पडलें. मिष स्पर्धायां (धा.पा.६।७१) ह्या धातूपासून मेष हें नांव; मेषः=स्पर्धा करणारा हा पहिला अर्थ; ब्राह्मणग्रंथांच्या आधारे दुसरा, म्हणजे मेंढा. पण १।५।११ ह्या ऋचेंत इंद्राला मेषं, पुरुहूतं, ऋग्मयं व वस्वः अर्णवं अशीं विशेषणें लाविलीं आहेत. सर्व विशेषणांचा धनवानाला असा अर्थ आहे. मा = इप् = धन. मा + इप् + अः = मेषः = धनवान् ही मेष शब्दावर कोटी आहे. मेंढ्याचें सोंग घेण्याचें काय कारण ? उत्तरः-इंद्र मेंढा झाला हें कोण म्हणतो ? मेष शब्दाचा तो अर्थ आहे; पण एथें मेष=मा + इप् + अ म्हणजे धनवान्. भू = धन. भू + तः = धनवान्. धनवान् इंद्र मेधातिथीकडे धन (अयः) देण्यासाठीं गेला. अयः शब्द ४।५ ऋचांत आला आहे. तेथें त्याचा अर्थ सोनें व लोखंड असा आहे. अयः = धन. यन् = देणारा. अभि = अभ्यगच्छतु = जाता झाला. “इन्द्रागच्छ हरिव आगच्छ मेधातिथेर्मेष वृषणश्चस्य मेने गौरावस्कन्दिन् अहल्यायै जार कौशिक ब्राह्मण गौतम ब्रुवाण” अशा शब्दांनीं अग्निष्टोम यज्ञांत सुब्रह्मण्य नांवाचा ऋत्विक् इंद्राला हांक मारतो. इंद्र व हरि ह्यांचे अर्थ स्पष्ट आहेत. कदाचित् हरिवः ह्याचे घोडेवाल्या व धनवंता असे दोन अर्थ असतील. मेधातिथेर्मेष = (१) हे मेधातिथीच्या मेंढ्या; (२) हे धनवंताला धन देणाऱ्या (इंद्रा). मेनाभवो वृषणश्चस्य सुक्रतो (१।५।१३)— हे अद्भुत कृत्यें करणाऱ्या (सुक्रतो) इंद्रा, तूं बैलगाडी हाकणाऱ्याची (वृषणश्चस्य) बायको (मेना) झालास. बैल (वृषन्) आहेत घोडे (अश्व) ज्याचे असा वृषणश्चा म्हणजे बैलगाडी हाकणारा. वृषणश्चस्य मेने = ए बैलगाडी हाकणाऱ्याची बायको. हा विनोद पुढील अर्थानें नाहीसा करावयाचा. वृ = सन् = अश्व = सु = क्रतु = धन. मा = ई = नृ = दण, देणारा. मा + ई + नृ = मेनृ. मेना देणारा. हे धनवंता, तूं अमूप धन देणारा झालास. बाकीच्या संबोधनांना ऋग्वेद किंवा इतर संहिता ह्यांत आधार नाही. तरी त्यांतही दोन अर्थ असतील. गौर = हरिण. ग = आ = उ = र = धन; गौर = हे धनवंता. जार = (१) जारा; (२) दात्या. अहल्या = (१) एक ऋषिपत्नी; (२) हल = नांगर; हल्या = पीक; अहल्या = अतिशय पीक, धन. मी कौशिक ब्राह्मण गौतम आहे असें खोटे बोलणाऱ्या. कु = शि = क = ब्रह्मन् = गो = धन. कौशिक = ब्राह्मण = गौतम = धनवंता. ब्रुवाण = देणाऱ्या. इंद्र व हरिवः हीं वगळून बाकीचीं सगळीं भूतोपमेचीं उदाहरणें होत. इंद्र श्येन होऊन सोम हरण करता झाला. अशीं भूतोपमेचीं आणखी उदाहरणें सांपडतील. पण ह्यांत उपमा कोठेही दिसत नाही. ते नसून ते होणें असें उपमेचें आणखी एक दक्षण नैरुक्तांनीं किंवा तत्कालीन आलंकारिकांनीं केलें होतें कीं काय ?

मेषः मिषतेः । तथा पशुः पश्यतेः

मिष् पाहणें ह्यापासून मेघ; तसेंच पश्य पाहणें ह्यापासून पशु. मेघ ह्यानें पशु शब्द सुचला. मिष् सेचने (धा. पा. १।७००) व मिष स्पर्धायां असे मिष्चे दोन अर्थ आहेत. मिष् में में करणें ह्यापासून झाला असावा.

अग्निः इति रूपोपमा । हिरण्यरूपः स हिरण्यसंदृग्गपांनपात्सेदु हिरण्यवर्णः (ऋ० सं० २।३।१०) हिरण्यवर्णस्य इव अस्य रूपम्

अग्निः ही रूपोपमा होय. रूपेण समानधर्मेण उपमा = रूप हा सामान्य धर्म आहे जीत अशी उपमा. निघंटूंत (३।१३) तद्रूपः व तद्वर्णः असें आहे. हिरण्यरूपः हिरण्यवर्णः इति रूपोपमा असें म्हणावयास पाहिजे. अग्निः ह्यानें कांहीं बोध होत नाही. उदाहृत ऋचेंत अग्नि शब्द नाही; वर्णन अपां नपात् ह्याचें आहे. अपां नपात् म्हणजे वैद्युताग्नि असें दुर्ग म्हणतो. हिरण्यरूपः = हिरण्यवर्णस्य इव अस्य रूपम्. हिरण्यस्य इव अस्य रूपं असें पाहिजे. हिरण्यवर्ण कोण ? हिरण्यसमानरूपः असें दुर्गवृत्तींत आहे; समासविग्रह नाही. हिरण्यसंदृक् हिरण्यमिव संदृश्यमानः प्रीतिजनकः । हिरण्यवर्णः हिरण्यमिव वरणीयः प्रार्थनीयः भूतानां असे दुर्ग अर्थ देतो. पण रूप = संदृक् = वर्ण = रंग. सोन्यासारखा दिसणारा अग्निः. रूप, सं, दृक् व वर्ण ह्यांचा धन असाही अर्थ आहे. हिरण्य धन आहे ज्याच्यापाशीं तो हिरण्यरूप वगैरे. अग्नि हा धनवान्, म्हणून ऋचेंत त्यास हिरण्यवदाः असें म्हटलें आहे. सेदु = सः + इत् + उ = तोच.

था इति च

था हाही उपमादर्शक शब्द आहे असा दुर्ग अर्थ करतो. अग्निः इति रूपोपमा ह्यानंतर था इति च आल्यानें था इति च रूपोपमा असा समज होतो. पण यास्कानें दिलेल्या उदाहरणावरून तसा अर्थ नाही. था इति च हे शब्द निघंटूंत नाहीत. तद्रूपः । तद्वर्णः । तद्वत् । तथा असा क्रम आहे. तथा म्हणजे था असें यास्कानें मानलें असावें; कारण उपमाप्रकरणांत तथा असा उपमादर्शक शब्द नाही.

था इति च हें वत् इति सिद्धोपमा हें सर्व प्रकरण संपल्यावर म्हणजे १७ वा खंड संपल्यावर यावयास पाहिजे. था हीही सिद्धोपमा होय. तद्रूपः । तद्वर्णः । तद्वत् । तथा हाच निघंटूकम बरोबर आहे. तद्रूपः तद्वर्णः हे शब्द रूपोपमासूचक-तद्वत् तथा हे सिद्धोपमासूचक. तथा = त + था = तत् + था. तद्वत् = तथा. निरुक्तांत अजाणपणें बरेच ठिकाणीं फिरवाफिरव केलेली आढळते.

तं प्रत्यथा पूर्वथा विश्वथेमथा (ऋ० सं० ५।४४।१) । प्रत्ने इष पूर्वे इव विश्वे इव इमे इव

प्रत्यथा = प्रत्ने इव. पूर्वथा = पूर्वे इव. विश्वथा = विश्वे इव. इमथा = इमे इव. प्रत्यथा = (भृगूसारख्या) चिरंतन महर्षीप्रमाणें. पूर्वथा = पूर्वकालीन स्रष्टांप्रमाणें. विश्वथा = सर्व ऋषींप्रमाणें. इमथा = हल्लींच्या यज्ञ करणाऱ्यांप्रमाणें. त्या (तं) इंद्राला धन देण्यास विनव. यथेति कर्मोपमा व था ह्यांत भेद काय ? पूर्वाच्या ऋषींनीं विन-

वणी केली; तशी तूं कर. विनवणी करणें हें कर्म दोघांना साधारण. प्रकारवचने थाल् (पा. ५।३।२३) हें सूत्र व था ह्यांचा अर्थ एकच. तथा = त्याप्रमाणें; यथा = ज्याप्रमाणें. पूर्वथा = पूर्वीच्या ऋषींप्रमाणें. पण हा अर्थ ऋग्वेदांत क्वचित् आढळतो. विदथा = विदथेन = धनेन. वृथा = वृथेन = धनेन. उक्था = उक्थेन = धनेन. प्रत्नथा = प्रत्नथेन वगैरे. प्रत्न = पूर्व = विश्व = इम = धन. तूं धनासह (प्रत्नथा = पूर्वथा = विश्वथा = इमथा) धन (वृजनं) देतोस (दोहसे) असा ऋचेचा थोडक्यांत अर्थ आहे. इमस्य पाहि अन्धसः (८।१३।२१) = खूप धन (इमस्य = अन्धसः) दे (पाहि). इमस्य ही इम ची षष्ठी. इ = देणें. इ + म = दान, धन. इमथा हा शब्द ऋग्वेदांत एकदांच म्हणजे प्रस्तुत ऋचेतच आला आहे. विश् = देणें. विश् + वं = धन. हे चारी शब्द धनासह ह्या अर्थी आहेत. इमे इव इति एथे इति = ह्याअर्थी.

अयम् एततरः अमुष्यात्

एत = आ + इत = आलेला. तर = ज्यास्त. अयं (= हा) त्या (वस्तू) पासून (अमुष्यात्) अधिक जवळ आलेला असतो (एततरः). अयं = जवळचा पदार्थ; असौ = दूरचा पदार्थ. अयं = आयं = आ + यं. यं इ जाणें ह्यापासून.

असौ अस्ततरः अस्मात्

अस् फेकणें ह्यापासून असौ. तो (असौ) पदार्थ ह्या (पदार्था) पासून (अस्मात्) ज्यास्त (दूर) फेकला असतो.

अमुथा यथा असौ इति व्याख्यातम्

अमुथा = अमु + था. अमु = असौ. था = यथा. अमुथा = जसा तो त्याप्रमाणें. असौ अमू अमी वगैरे. अमु असौ शब्दाचें एक रूप. असौ शब्दानें अमुथा शब्द सुचला. असौ इति व्याख्यातं = असौ शब्दाची व्युत्पत्ति आतांच दिली आहे. किंवा इति व्याख्यातं = हें स्पष्ट आहे. अमुथा शब्द ऋग्वेदांत नाही.

वत् इति सिद्धोपमा । ब्राह्मणवत् वृषलवत् । ब्राह्मणाः इव । वृषलाः इव

सिद्धेन उपमा = सिद्ध असलेल्या वस्तूशीं उपमा. वत् हा तद्धितप्रत्यय सिद्ध वस्तूशीं उपमा केली आहे असें दर्शवितां. सिद्ध = अस्तित्वांत असलेली, प्रसिद्ध. साध्य = अस्तित्वांत येणारी. ब्राह्मणवत् = ब्राह्मणाः इव. वृषलवत् = वृषलाः इव. ब्राह्मण अध्ययन, अध्यापन वगैरे करितां, शुद्धाचार व शुद्ध उच्चार ह्याकरितां सिद्ध म्हणजे प्रसिद्ध आहेत. केचित् वृषलाः ब्राह्मणवत् अधीयते शुद्धम् आचरन्ति शुद्धम् उच्चरन्तिच. अध्ययन वगैरे गोष्टी ब्राह्मणांत सिद्ध असून त्या कांहीं वृषलांकडून साधिल्या जातात. वृषल अज्ञान, अशुद्धाचरण, वाईट उच्चार, शिब्या वगैरे करितां प्रसिद्ध होत. ब्राह्मणाः वृषलवत् आचरन्ति एथे वृषलांत सिद्ध म्हणजे प्रसिद्ध असलेले दोष कांहीं ब्राह्मणांकडून साधले म्हणजे आचरले जातात. सिंहः इव शूरः, चन्द्रः इव शुभ्रः, कमलम् इव मुखं वगैरे उपमा सिद्धोपमा कां होऊं नयेत ? सिंहांत शौर्य, चंद्रांत पांढरेपणा, कमलांत सौंदर्य हे गुण सिद्ध म्हणजे प्रसिद्ध आहेत. सिद्धोपमा = सिद्धा एव

एषा उपमा लोके (दुर्ग) = लोकांत प्रचलित असलेली उपमा. कुणवडासारखा, महारा-
सारखा, चांभारासारखा वगैरे निंदा लोकभाषणांत येतात; पण ब्राह्मणासारखा ही भाषा
प्रचलित नाही. सिंहासारखा शूर, वाघासारखा क्रूर, शेळीसारखा शेळपट ह्या वगैरे
उपमा लोकप्रचलित आहेत. सिद्धोपमा ह्याचा मी निराळा अर्थ केला आहे.

वृषल वृषशीलः भवति वृषाशीलः वा

वृषलः = वृष + लः. वृष = वृषः अथवा वृषा. लः = शीलः. वृषल बैलासारखा
असतो. दुर्गवृत्तीत ब्राह्मणाः इव वृषाशीलः वा नसून ब्राह्मणवत् अधीते वृषलवत्
आक्रोशति एवढेंच आहे. वत् इति सिद्धोपमा ह्यानंतरचे सर्व शब्द प्रक्षिप्त होत; कारण
पुढील खंडांत वत् ह्याचें वैदिक उदाहरण यास्क देतो.

खंड १७ वा.

प्रियमेधवद्वित्रिज्जातवेदो विरूपवत् ।

अङ्गिरस्वन्मद्वित्रत प्रस्कण्वस्य श्रुधी हवम् (ऋ - सं ० १।४६।३)

प्रियमेधः प्रियाः अस्य मेधाः

यस्य न घालतां यास्क अस्य घालतो. ज्याला यज्ञ (मेधाः) प्रिय तो
प्रियमेध. मेध = धन. ज्याला धन प्रिय तो प्रियमेध.

यथा एतेषाम् ऋषीणाम् एवं प्रस्कण्वस्य शृणु वहानम्

ज्याप्रमाणें तूं ह्या ऋषीचें (बोलावणें ऐकलेस) तसें प्रस्कण्वाचें बोलावणें ऐक.
श्रुधि = शृणु. हवं = वहानम्.

प्रस्कण्वः कण्वस्य पुत्रः कण्वप्रभवः

प्रस्कण्वः = प्र + कण्वः. प्र = प्रभवः. कण्वापासून प्रभव म्हणजे उत्पत्ति
ज्याची तो प्रस्कण्व म्हणजे कण्वाचा पुत्र. कण्वस्य पुत्रः हा कण्वप्रभवः ह्याचा
अर्थ असल्यामुळें तो मूळांत नसावा. म्हणजे हे दोन शब्द प्रक्षिप्त होत.

यथा प्राग्रम्

ज्याप्रमाणें प्राग्र.

प्रगतम् अग्रं प्राग्रम्. प्रगतं ह्यांतील गतं जाऊन प्र राहतो. तो अग्रच्या आरंभीं
घातल्याने प्राग्र होतें. त्याप्रमाणें प्रभवः ह्यांतला भवः जाऊन प्र उरतो तो कण्वच्या आधीं
घातल्याने प्रस्कण्व शब्द बनतो. प्रस्कण्वहरिश्चन्द्रौ ऋषी (पा ० ६।१।१५३); प्र +
कण्वः = प्रस्कण्वः. हरि + चन्द्रः = हरिश्चन्द्रः. ह्या शब्दांत ते विशिष्ट ऋषिवाचक
असतांना स् येतो. ऋषि हा अर्थ नसतो तेव्हां प्रकण्व व हरिचन्द्र असे समास बन-
तात. कण्वकुलांत मेध्यातिथि नांवाचा मोठा पुरुष होऊन गेला. त्याला कण्वाचा पुत्र
(ऋ ० सं ० ८।८।४) व काण्व (८।२।४०) म्हटलें आहे. मेध्यातिथीला प्रस्कण्व
कोठेंही म्हटलें नाही; तथापि यास्क म्हणतो त्याप्रमाणें प्रस्कण्व म्हणजे कण्वाचा पुत्र

किंवा प्रकृष्टः कण्वः अशी व्युत्पत्ति केल्यास प्रस्कण्व म्हणजे मेध्यातिथिच असावा असें वाटतें.

अर्चिषि भृगुः संवभूव

भृगु ज्वालेंत (अर्चिषि) जन्मला (संवभूव). भृगुः भृज्यमानः न देहे. भृगूला जाळण्याकरितां आगींत ठेविलें; पण तो जळला नाही. देहे हें दह जाळणें ह्याचें द्वितीय भूतकाळाचें तृतीयपुरुषी एकवचनी रूप. अरज पाके (धा ० ६।४) ह्यापासून भृगु.

अङ्गारेषु अङ्गिराः

अंगार म्हणजे विश्लेले कोळसे; त्यांमध्ये जो उत्पन्न झाला तो अङ्गिरस्. बृहदारण्यक उपनिषदांत (१।५।८) अङ्गानां रसः अशी व्युत्पत्ति दिली आहे.

अङ्गाराः अङ्कनाः

अकि लक्षणे (धा ० १।८७) चिन्हित करणें ह्यापासून अङ्गार. कोळशाचा डाग हात वगैरेस लागतो. अङ्कनाः नंतर अञ्चनाः असें अधिक महाराष्ट्रपाठांत आहे.

अत्र एव तृतीयम् ऋच्छत इति ऊचुः । तस्मात् अत्रिः

अत्रिः = अत्र. ह्याठिकाणींच (अत्र एव) तिसऱ्याकडे जा (ऋच्छत) म्हणजे तिसरा तुम्हांस ह्या आगींतच मिळेल असें लोक म्हणाले म्हणून तिसरा जो बाहेर आला त्याला अत्रि हें नांव पडलें. अथवा

न त्रयः इति

अत्रिः = अ + त्रिः. अ = न. त्रिः = त्रयः. ह्या ठिकाणीं तीनच आहेत असें नाही, खणा, तुम्हांस चवथा सांपडेल असें लोक म्हणाले म्हणून अत्रि हें नांव. इति नंतर वा पाहिजे होतें.

विखननात् वैखानसः

म्हणून लोक खणावयास लागले; खणतात तोंच वैखानस सांपडला. म्हणजे वैखानस हें नांव वि + खन् ह्यापासून. दुर्ग म्हणतो :— प्रजापतीनें आपलें रेत अग्नींत टाकलें, त्याची ज्वाला झाली. त्या ज्वालेंत भृगु जन्मला, पण आश्चर्य हें कीं, त्याचें अंग जळलें नाही. ज्वाला निमाल्या. ज्वालाहीन कोळशांतून अंगिरस् जन्मास आला. आणखी पाहतात तों अत्रि; तो तेथेंच जन्मास आला व तो तिसराही होता ह्या दोन्हीं कारणांनीं त्याला अत्रि म्हणूं लागले. आणखी खणतात तों वैखानस बाहेर आला. ह्या सगळ्या लौकिक किंवा हरदासी व्युत्पत्ति होत. त्यांना शास्त्रीय महत्त्व काडीतकें नाही. गोष्टीकरतां भृगु व वैखानस शब्दांची व्युत्पत्ति देणें जरूर पडलें. वैखानस शब्द ऋग्वेदांत नाही.

भरणात् भारद्वाजः

भृ पोसणें पासून भारद्वाज हें नांव. हे शब्द फक्त महाराष्ट्रपाठांत आहेत. ही खरोखर भरद्वाज शब्दाची व्युत्पत्ति होईल. भरत् भृ पासून. जो धन नेतो तो भरद्वाज.

विरूपः नानारूपः

विरूपः = वि + रूपः. वि = नाना = विविध. विशिष्टऋषिवाचक विरूप हैं नांव ऋग्वेदांत एकदांच (८।७५।६) आलें आहे. ३।५३।७ मध्ये अंगिरसांना विरूपचे, द्यूचे व असुराचे पुत्र असें म्हटलें आहे व १०।६२।५ व ६ त ते अंगिरसाचे मुलगे असून अग्नीपासून जन्मले असें म्हटलें आहे. एकवचनी जो विरूप शब्द (८।७५।६) त्यांच्याशीं ह्यांचा संबंध होता कीं नाहीं हें समजण्यास मार्ग नाहीं. हेही ऋषिच होते. विरूपास इरण्यः (१०।६२।५), ३।५३।७ मधील विरूपाः हे विरूपासः पासून वेगळे असावेत. विरूपवत् ह्यांतील विरूप एकवचनी कीं अनेकवचनी ?

महिब्रतः महाव्रतः इति

महिब्रतः = महाव्रतः, ज्याचीं कृत्यें (व्रत) मोठीं आहेत असा. महि धनम् । तेन युक्तं व्रतं धनं यस्य सः महिव्रतः. महिव्रत = जातवेदः = हे अतिधनवाना; असा खरा अर्थ आहे. प्रियमेध (एकवचनी) हें नांव इतर ऋषींच्या नांवांबरोबर (१।१३९।९ व ८।५।२५) आलें आहे. बहुवचनी प्रियमेध इंद्र, अग्नि, अश्विन व इंद्राचे घोडे ह्यांची स्तुति करतात. ह्यापलीकडे त्यांच्याविषयीं ज्यास्त माहिती मिळत नाहीं. अत्रि हा मोठा ऋषि होता. दस्यूंनीं त्याच्यावर अनेक संकटें आणिलीं व नानाप्रकारें त्याचा छळ केला; पण अश्विनांनीं प्रत्येक प्रसंगीं खावयाला देऊन त्याचा जीव वाचविला व त्याची सुटका केली. ह्या ऋषींची हकीगत मी एका स्वतंत्र लेखांत दिली आहे. अग्नीला अङ्गिरः असें १६ वेळां, व अङ्गिरस्तम ४ दां संशोधिलें आहे. त्याला प्रथमो अङ्गिराः, प्रथमः अङ्गिरस्तमः, अङ्गिराः व अङ्गिरस्तमं असें एक एकदां म्हटलें आहे. ह्यावरून अग्नीचा अङ्गिरस् कुलाच्या संस्थापकाशीं निकट संबंध होता हें स्पष्ट आहे. उपेला अङ्गिरस्तमा, इंद्राला अङ्गिरस्तमः असें दोन दोनदां म्हटलें आहे. इंद्राला अङ्गिराः असें एकदांच म्हटलें आहे. पण अंगिरस कुलाशीं इंद्राचा विशेष संबंध आलेला दिसतो. कदाचित् देवांना लाविलेल्या अंगिरस् शब्दाचा धनवान् अर्थ असेल, तसा असल्यास तो शब्द मूळचा धनवान् वाचक असून एका विशिष्ट धनाढ्य कुलाला लावला गेला. दुर्गानें अत्रि वगैरे ऋषींच्या उत्पत्तीसंबंधानें जी कथा दिली आहे ती त्याला कोणत्या ब्राह्मणांत सांपडली तें कळत नाहीं. ऐतरेयब्राह्मणांत (१३।१०) प्रजापतीच्या रेंतापासून मनुष्य, सूर्य, आदित्य, भृगु, अंगिरस् व निरनिराळे पशु उत्पन्न झाले असें सांगितलें आहे. तत् भृगुरभवत् । ये अङ्गाराः आसन् ते अङ्गिरसोऽभवन् = रेत प्रदीप्त होऊन त्याला भृगु हें रूप आलें. प्रदीप्त झालेल्या रेंताचे जे लाल कोळसे तेच अंगिरस् झाले. अशीं दोन नांवाची उत्पत्तिकथा सांपडते. यास्कानें दिलेल्या व्युत्पत्ति कोणत्या ब्राह्मणांत आहेत ते मला अजून समजलें नाहीं.

अथ लुप्तोपमानि अर्थोपमानि इति आचक्षते

अथ शब्दानें नवीन विषयाला प्रारंभ झाला आहे असें दाखविलें आहे. लुप्ता उपमा येषु तानि लुप्तोपमानि. अर्थेन उपमा येषु तानि अर्थोपमानि. उपमा=उपमानि. मा. २७

वाचक शब्द, ज्यांत उपमावाचक शब्द नसतो त्यांना अर्थोपम असें (पूर्वाचार्य) म्हणतात. अर्थोपम ही सर्वसंमत व पुराण संज्ञा आहे असे आचक्षते ह्यानें दर्शविलें आहे.

लुप्तोपमांना अर्थोपम असें म्हणतात. पण लुप्तोपम काय ? पद कीं वाक्य ? टिप्पसारख्या शूराला पाहून पुरुषव्याघ्र किंवा वाघ असे उद्गार पाहणाऱ्याच्या तोंडून निघतील. दोन्ही उद्गारांत उपमावाचक शब्द नाही. पुरुषव्याघ्रः गच्छति किंवा व्याघ्रः गच्छति असे वाक्यही तोंडांतून निघेल. पद असो किंवा वाक्य असो; तेथें उपमा आहे असें अर्थावरून कळतें.

रूपक व अतिशयोक्तींत उपमाशब्द गाळला असतो. राजसिंहः = राजा सिंहः इव; पुरुषव्याघ्रः = पुरुषः व्याघ्रः इव. ह्या समासांत इव शब्द गाळलेला आहे. पण उपमान व उपमेय हीं दोन्ही समासांत आहेत. कमलसुन्दरं एथें उपमेय नाही. 'व्याघ्रो गच्छति' ह्या वाक्यानें 'वाघ जातो' व वाघासारखा शूर पुरुष जातो' असे दोन्ही अर्थ निष्पन्न होतील. अर्वाचीन अलंकारग्रंथांत शाब्दी उपमा व आर्थी उपमा असे दोन प्रकार आढळतात. जेथें उपमावाचक शब्द असतो ती शाब्दी; जेथें तो नसतो ती आर्थी.

सिंहः व्याघ्रः इति पूजायाम्

जेव्हां एखाद्याची पूजा करावयाची असते म्हणजे त्याच्याविषयीं पूज्यभाव दाखवावयाचा असतो तेव्हां त्याला सिंह, वाघ असें म्हणतात. पण,

श्वा काकः इति कुत्सायाम्

जेव्हां एखाद्याविषयीं कुत्सा म्हणजे तुच्छपणा किंवा निंदा दाखवावयाची असते तेव्हां त्याला कुत्रा, कावळा असें म्हणतात.

संस्कृतांत शेकडों अन्योक्ति आहेत; त्यांपैकी काहीं पूजायां ह्या सदरांत व काहीं कुत्सायां ह्या सदरांत मोडतील. निघंटूंत दिलेल्या उपमामालिकेंत ब्राह्मणा व्रतचारिणः; तद्रूपः व तद्वर्णः हीं तीन लुप्तोपम होत. बाकींच्यांत उपमावाचक शब्द आहेत. यास्कानें दिलेल्या उदाहरणांत उपमेची खुबी, उपमेपासून होणारा आनंद, फारच थोड्या ठिकाणीं भासतो. निघंटूंत उपमाप्रकरण कां घातलें व तें ह्या अध्यायांत ओघानें कसें येतें तें समजत नाही. निघंटूंत घुसडाघुसड फार झाली आहे.

काकः इति शब्दानुकृतिः

कावळ्याला काक हें नांव पडण्याचें कारण कावकाव असा जो आवाज कावळा करितो त्याचें त्या नांवांत अनुकरण आहे.

तत् इदं शकुनिषु बहुलम्

शब्दानुकरण हें पक्ष्यांच्या नांवांत पुष्कळ आढळतें. यास्काचें हें म्हणणें बरोबर आहे. कोकिल, उल्लूक, घुबड, चिमणी, कृकवाकु, कोंबडा, तित्तिरि व इंग्रजी क्रो, कुकुर, आउल, टिरविट् हीं शब्दानुकृतीचीं उदाहरणें होत. परंतु पुष्कळ वेळां आकार, रंग, कृति, सादृश्य, वसतिस्थान वगैरेवरूनहि पक्ष्यांना नांवें दिलीं जातात.

जसे: — आकारावरून क्रॉस् बिल (Cross-bill), हॉर्न् आउल् (Horn-owl); रंगावरून ब्लॅक् स्वान (Black-swan); कृतीवरून वुड्पेकर (Wood-pecker); कृति व रंग यांवरून ब्लॅक्डाय्व्हर (Black diver); सादस्यावरून सिझर टेल् (Scissor tail); कॅनव्हास् बॅक् (Canvas back); वसतिस्थानावरून गिनीफाउल् (Guinea-fowl). यासंबंधी विस्तृत वर्णन विविधज्ञानविस्ताराच्या १९२२ च्या ६ व्या अंकांत प्रसिद्ध झालेल्या माझ्या लेखांत सांपडेल.

न शब्दानुकृतिः विद्यते इति औपमन्यवः । काकः अपकालयितव्यः भवति परंतु औपमन्यव म्हणतो कीं पक्ष्यांच्या नांवांत शब्दानुकृति बिलकुल नसते. कावळ्याला काक म्हणण्याचें कारण कावळा हा अपशकुनी असल्यामुळे त्याला हांकवून बावें लागतें. म्हणजे अप + काल् ह्याच्यापासून काक शब्द झाला आहे. दोहोंत समान अक्षर का हें आहे.

तित्तिरिः तरणात् । तिलमात्रचित्रः इति वा

तृ = पाण्यावर तरणें. ह्याच्यापासून तित्तिरि हें नांव. कारण हा पक्षी पाण्यावर तरंगत असतो किंवा त्याचें अंग तिळासारख्या लहान लहान ठिपक्यांनीं चित्रित असतें. म्हणजे तित्तिरि ह्या नांवांत तिर् म्हणजे तिल हा शब्द आहे. तिलस्य मात्रा येषां तानि तिलमात्राणि चिन्हानि तैः चित्राः. तिर किंवा तिल ह्याचा अभ्यास केल्यानें तित्तिरि शब्द बनतो. अभ्यास करण्याचें कारण त्या पक्ष्याच्या अंगावर तिळासारखे असंख्य ठिपके असतात.

कपिञ्जलः कपिः इव जीर्णः । कपिः इव जवते । ईषत् पिंगलः वा । कमनीयं शब्दं पिञ्जयति इति वा

कपिञ्जलः = कपिम् + जलः, कपिम् = कपिः इव, जलः = जीर्णः. कपिञ्जल हा पक्षी रंगानें माकडासारखा मळकट असतो. किंवा जलः = जवते = धावतो. तो पक्षी माकडासारखा धावतो. कपिञ्जलः = क + पिञ्जलः. कः ईषत् = थोडका. पिञ्जलः = पिंगलः. त्या पक्षाचा वर्ण कांहींसा पिंगट असतो. किंवा कपिञ्जलः = क + पिञ्जलः, क = कमनीयम् शब्द. पिञ्जलः = पिञ्जयति = प्रकट करतो, उच्चारतो. हा पक्षी गोड आवाज काढतो.

श्वा आशुयायीः । शवतेः वा स्यात् गतिकर्मणः । श्वासितेः वा

श्वा = शु + आ, शु = आशु; आ = यायी. कुत्रा भरभर जातो म्हणून तो श्वा. दुर्गपाठ श्वा शुयायी असा आहे. आशुयायी असा नाही. किंवा शव् जाणें ह्यापासून तो शब्द बनला असेल. किंवा श्वस् 'श्वासोच्छ्वास करणें', 'धापा टाकणें' ह्यांपासून तो झाला असेल.

सिंहः सहनात् । हिंसेः वा स्यात् विपरीतस्य । संपूर्वस्य वा हन्तेः । संहाय हन्ति इति वा

सिंहः = संहः = स + न् + ह = सहन. 'सह' 'पराभव करणें' यापासून

सिंह. तो सर्व प्राण्यांचा परामभव करतो. किंवा हिंस्र = ह् + इ + न् + स् = स् + इ + न् + ह् + अ = सिंहः. गुर्जरपाठांत स्यात् नाही. दुर्गवृत्तींत ही व्युत्पत्ति दिली नाही. किंवा सिंहः = संहः = सम् + हः, हः = हन्ति. तो सगळ्या प्राण्यांना ठार मारतो म्हणून संह म्हणजे सिंह. किंवा सिंहः = संहः. सम् = सहाय; हः = हन्ति. प्राणिमात्रावर जाऊन त्यांना ठार करतो. दुर्ग म्हणतो ही शेवटची व्युत्पत्ति वैय्याकरणांनीं केली आहे. तशी व्युत्पत्ति कोणत्या व्याकरणग्रंथांत आहे ? ही व्युत्पत्ति कुणीतरी दुर्ग-वृत्तींत घुसडली असावी कारण दुर्ग तिचें विवरण करित नाही. हिनस्ति सिंहः (अमर २।५।१ क्षीरस्वामी). भवेद्वर्णागमाद्धंसः सिंहो वर्णविपर्ययात् (उणादि).

व्याघ्रः व्याघ्राणात् । व्यादाय हन्ति इति वा

व्याघ्रः = वि + आघ्रः. आघ्रः आजिघ्रति. वाघाचें प्राणेंद्रिय इतकें तिखट असतें कीं त्याला पाहिजे त्या वस्तूचा लांबूनहि वास घेतां येतो किंवा व्याघ्रः = वि + आ + घ्रः. आ = आदाय; घ्रः = हन्ति. मारावयाचा प्राणी जर निसटून गेला तर त्याला पकडून (व्यादाय) व पूर्वीच्या ठिकाणीं आणून वाघ त्याला मारितो.

खंड १९ वा.

अर्चतिकर्माणः उत्तरे धातवः चतुश्चत्वारिंशत् (३।१४)

पूजा करणें ह्या अर्थाचे पुढील धातु ४४ आहेत.

मधाविनामानि उत्तराणि चतुर्विंशतिः (३।१५)

बुद्धिवान् ह्या अर्थाचीं पुढील नामें २४ आहेत.

मेधावी कस्मात् । मेधया तद्वान्भवति । मेधा मतौ धीयते । स्तोतृनामानि उत्तराणि त्रयोदश (३।१६)

मेधावी शब्द कसा झाला ? मेधावी हा मेधा म्हणजे बुद्धि तिनें युक्त असतो. मेधा = मे + धा. मे = मतौ. धा = धीयते. बुद्धि मनांत ठेवलेली असते. मेधते संग-च्छते अस्यां मेधा (अमर १।४।२ क्षीरस्वामी) = तिच्यांत विचारी पुरुष किंवा विचार करण्याची वस्तु मिळून जाते म्हणून ती मेधा. मेधावी व मेध् धातु ऋग्वेदांत नाहीत. मेधा म्हणजे धन असा अर्थ ऋग्वेदांत आहे; बुद्धि हा अर्थ अर्वाचीन आहे.

ह्याच्यानंतर स्तोता स्तवनात् असे महाराष्ट्रपाठांत अधिक आहे. यास्क सोप्या शब्दांची व्युत्पत्ति देत नसतो.

यज्ञनामानि उत्तराणि पञ्चदश (३।१७) । यज्ञः कस्मात् । प्रख्यातं यजतिकर्म इति नैरुक्ताः

यज्ञवाचक पुढील नामें १५. यज्ञ-शब्द कसा झाला ? प्रख्यातं म्हणजे सर्वांना ठाऊक अशी जी यजति क्रिया ती पुरी झाली म्हणजे तो यज्ञ होतो असें नैरुक्त म्हणतात. यज्ञ शब्दाची व्युत्पत्ति सोपी आहे यजयाच ० नड. (पा० ३।३।९०). यज् + नः = यज्ञः. तथापि त्या शब्दाच्या आणखी व्युत्पत्ति आहेत.

याच्ञो भवति इति वा

यज्ञाची याचना केली गेली म्हणून तो यज्ञ. यज्ञ शब्द याच् धातूपासून झाला आहे. याच्ञा अत्र विद्यते याच्ञः । प्रज्ञाश्रद्धार्चाभ्यो णः (पा० ५।२।१०) इति सूत्रात् अन्यत्रापि णः = ज्यांत याचना असते तो याच्ञः. प्रज्ञा, श्रद्धा व अर्चा ह्यांना णः म्हणजे वृद्धिकारक अः प्रत्यय लाविल्यानं प्राज्ञः, श्राद्धः व आर्चः असे शब्द बनतात. ह्यांखेरीज आणखीही कांहीं शब्दांना हा प्रत्यय लागतो. यज्ञो वै देवानां न समभवत् । तं भृत्या समभावयन् । यत् भृतिं वनुते यज्ञस्य संभूतै (मैत्रा० ३।६।९) = देवांचा यज्ञ सिद्धीस जाईना; तेह्नां त्यांनीं ब्राह्मणांना दक्षिणा देऊन (भृति = दक्षिणा) तो सिद्धीस नेला. यज्ञ सिद्धीस नेण्याकरितांच दक्षिणा द्यावयाची असते. दुर्गवृत्तींत न समभवत्च्या ठिकाणीं अन्नं समभूत् असा पाठ आहे. अन्नं हें चूक आहे. न पाहिजे. समभूत् हा खरा पाठ असावा. सिद्धीस जा अशी यज्ञापाशीं याचना केली म्हणून तो याच्ञः.

यजुरुन्नः भवति इति वा

किंवा यज्ञः = यज् + नः. यज् = यजुर्भिः. नः = उन्नः. यज्ञांत' यजुवदाचा भाग ऋचांपेक्षां ज्यास्त असतो. प्रत्येक क्षणीं यजुर्मंत्र म्हणावयाचा असतो. ह्या मंत्रांनीं यज्ञ चित्र भिजून जातो (उन्नः). म्हणून यज्ञाला यज्ञ म्हणतात.

बहुकृष्णाजिनः इति औपमन्यवः

यज्ञः = य + ज् + नः. य = इ + अ. अ + ज् + इ + नः = अजिनः. यज्ञांत पुष्कळशीं कृष्णाजिनं (काळ्या हरणाचीं कातडीं) वापरावीं लागतात. म्हणजे अजिन ह्याचें रूपांतर यज्ञ. अशी औपमन्यव व्युत्पत्ति देतात. ह्या आचार्यांचें डोकें खरोखरच सुपीक होतें. दुर्ग म्हणतो :- सोमयागांत दोन, यजमानकृत्यांत दोन, व्रीहि कांडतांना एक, धर्मपात्रें ठेवण्याला एक अशीं यज्ञांत अनेक कृष्णाजिनं लागतात.

यजूंषि एनं नयन्ति इति वा

यज्ञः = यज् + नः यज् = यजूंषि. न = नयन्ति. आरंभापासून शेवटापर्यंत यज्ञ यजुर्मंत्रांच्या साहाय्यानं जातो. यजुरुन्नः भवति इति वा ह्याच्यानंतर ही व्युत्पत्ति द्यावयास पाहिजे. औपमन्यवाला इतका मान दिला जात असे कीं तो म्हणेल तो सिद्धांत अशी समजूत होती, त्यानं सिद्धांत ठोकून दिल्यावर एखादी व्युत्पत्ति देणें म्हणजे एक प्रकारचें धाड्यच होतें. ही शेवटली व्युत्पत्ति प्रक्षिप्त असावी.

ऋत्विङ्नामानि उत्तराणि अष्टौ (३।१८) । ऋत्विक् कस्मात् । ईरणः । ऋग्यष्टा भवति इति शाकपूणिः । ऋतुयाजी भवति इति वा

ऋत्विक् ह्या अर्थाचीं पुढील नामें आठ. ऋत्विक् = ऋ + तु + इ + क्. इ + ऋ = ई = पाठविणें. तो स्तुति देवांकडे पाठवितो (ईरति) म्हणून तो खरोखर ईरण. ऋत्विक् हा त्या शब्दाचा अपभ्रंश. ही व्युत्पत्ति मूल निरुक्तांत असेल कीं नसेल हा प्रश्न आहे. ऋत्विक् = ऋतु + इक्. ऋतु = ऋक्. इक् = इज् = यज् = यष्टा. ऋचा

म्हणून तो यज्ञ करतो म्हणून तो ऋत्विक् असें शाकपूणि म्हणतो. किंवा ऋतूऋतूंत म्हणजे प्रत्येक प्रसंगी तो देवांना हवि देतो किंवा यजमानाकडून योग्य काळीं यज्ञ करवितो म्हणून तो ऋत्विक्. ऋतौ यजति किंवा ऋतून् यजति अशी खरी व्युत्पत्ति असावी. ऋतून् = हवि किंवा धन.

याञ्च कर्मणः उत्तरे धातवः सप्तदश (३।१२). दानकर्मणः उत्तरे धातवः दश (३।२०)

याचना करणें ह्या अर्थाचे पुढील धातु १७. दान करणें ह्या अर्थाचे पुढील धातु १०.

अध्येषणाकर्मणः उत्तरे धातवः चत्वारः (३।२१)

सत्कृत्य प्रार्थना अध्येषणा (दुर्गः) = सत्कार करून मग जी विनवणी केली जाते ती अध्येषणा. ह्या अर्थाचे पुढील धातु ४. (१) परिस्रव (२) पवस्व (३) अभ्यर्ष (४) आशिपः असे हे प्रार्थना ह्या अर्थी ४ धातु आहेत. परिस्रव = गाळण्यांतून पड. पवस्व = शुद्ध हो. अभ्यर्ष = धांव. अगस्त्यः ० सत्या देवेषु आशिषो जगाम (ऋ ० सं ० १।१७.२।६). आ याहि पूर्वोरति चर्षणीरौ अर्य आशिष उप नो हरिभ्याम् (३।४३।२). सत्या भवन्तु आशिषो नो अय (७।१७।५). यदग्रे स्यामहं त्वं त्वं वा घा स्या अहम्। स्युष्टे सत्या इहाशिपः (८।४४।२३). सन्ति ह्यर्य आशिप इन्द्र आयुर्जनानाम् (८।५४।७). एवढ्याच ५ ठिकाणीं आशिपः शब्द आला आहे व तो नाम आहे. त्याचा अर्थ धन. आशीः आशिषौ आशिपः असा तो चालतो. तेव्हां आशिपः ह्याच्या जागीं दुसरा कांहीं तरी शब्द पाहिजे. पहिल्या तीन धातूंत अमकें कर एवढाच अर्थ आहे. त्यांत जर प्रार्थना समजावयाची तर देहि, धेहि, धत्स्व, आगहि आयाहि वगैरेंत प्रार्थना कां समजू नये? निघंटुकारानें हवे तसे वर्ग केले आहेत व त्यांत हवे ते शब्द दडपले आहेत.

स्वपिति सस्ति इति द्वौ स्वपितिकर्मणो (३।२२)

निजणें ह्या अर्थी स्वप् व सस् हे धातु दोन. स्वपिति हें रूप ऋग्वेदांत नाही. ह्या वर्गांत शी धातु कां नाही घातला? त्या धातूंचीं रूपें ऋग्वेदांत आली आहेत.

कूपनामानि उत्तराणि चतुर्दश (३।२३) कूपः कस्मात्। कूपानं भवति कुप्यतेः वा

विहीर ह्या अर्थाचीं पुढील नामें १४. कूप शब्द कसा झाला? कूपः = कू + पः. कू = कु = कुत्सित, थोडे. पः = पानम्. विहिरीचें पाणी मोठ्या कष्टानें काढलें जातें. पोटभर पाणी मिळत नाही व त्यामुळें तहान भागत नाही. हौदावर गर्दी झाल्यामुळें बोलाचाल व मारामार होते तशी विहिरीवर होते. पाणी काढण्यास मधेंच कोणी घुसल्यास इतर लोक संतापतात. कुत्सिताः आपः अत्र। अथवा कोः (भूगर्भात्) आपः अत्र कूपः (अमर १।९।२६ क्षीरस्वामी) = विहिरींत पाणी वाईट किंवा थोडे असतें किंवा पृथिवीच्या पोटांतून विहिरींत पाणी येतें म्हणून कूप हें नांव.

स्तेननामानि उत्तराणि चतुर्दश एव (३।२४)। स्तेनः कस्मात्। संस्त्यानम् अस्मिन् पापकम् इति नैरुक्ताः

चोर ह्या अर्थी पुढील नामेंही १४ च. स्तेन शब्द कसा झाला ? स्तेनः स्त्येनः = स्त्यानः. स्त्यै संघाते (धा० १।९३५) दाटणें ह्यापासून स्तेन. कारण चोराच्या ठिकाणीं पाप दाट भरलेलें असतें असें नैरुक्त म्हणतात. खंड १४ त तस्कर शब्दाची व (अध्याय ४ खंड २४) तायु शब्दाची व्युत्पत्ति पहा. दुर्ग म्हणतो वैयाकरण दुसरी एखादी व्युत्पत्ति देत असतील. पण ते नैरुक्तांचीच व्युत्पत्ति देतात. स्ति धन. धन चोरणारा तो स्तेन.

निर्णीत- अन्तर्हित- नामधेयानि उत्तराणि षट् (३।२५)

निश्चित केलेलें व लपविलेलें ह्या दोन्ही अर्थांचीं पुढील नामें ६. नामानि बदल नामधेयानि कां घातलें तें समजत नाहीं.

निर्णीतं कस्मात् । निर्निक्तं भवति

निर्णीत शब्द कसा झाला ? निर्णीत = निर् + नीतं. नीतं = निक्तं = धुतलेलें, धुऊन शुद्ध केलेलें. ज्याचा निर्णय केला जातो तें जणूं काय धुतलें जातें व शुद्ध केलें जातें. धडधडीत नी धातु असून नीत ह्यांत निज् धातु आहे म्हणणें ह्याला वेड न म्हणावें तर काय म्हणावें ? निर्णीत शब्द ऋग्वेदांत नाही. ह्या वर्गांत सनुतर् शब्द आहे. तो ऋग्वेदांत १२ वेळां आहे. एक ऋचा (५।२।४) वगळून बाकीच्यांत त्याचा अर्थ तावडतोव असा आहे. सायनाचार्य सर्वत्र अंतर्हित अर्थ करतात. पण तेही निर्णीत असा अर्थ कोठेंही देत नाहीत. आणखी एक शब्द हिरूक्. हा एक वेळांच आला आहे; व तेथें त्याचा अर्थ वेगळा, दूर असा आहे.

दूरनामानि उत्तराणि पञ्च (३।२६) । दूरं कस्मात् । द्रुतं भवति दुरयं वा

दूर ह्या अर्थी पुढील नामें ५. दूर शब्द कसा झाला ? जें दूर असतें तें जणूं काय पळालेलें असतें. म्हणजे द्रु पळणें पासून दूर किंवा दूरं = दुरं = दुः + अयं. जें दूर असतें त्याकडे मनुष्य मोठ्या कष्टानें जातो. म्हणजे अय् जाणें ह्याला दुर जोडून दूर शब्द बनला आहे. दूयते अत्र दूरं (अमर ३।१।६९ क्षीरस्वामी)

पुराणनामानि उत्तराणि षट् (३।२७) । पुराणं कस्मात् । पुरा नवं भवति

जुनें ह्या अर्थी पुढील नामें ६. पुराण शब्द कसा झाला ? पुराणं = पुरा + नं. नं = नवम्. जुनी वस्तु पूर्वी केव्हांतरी नवी होती. पुरातन शब्दाचा अपभ्रंश पुरा अन व नंतर पुराण अशी परंपरा दिसते. ऋग्वेदांत पुराण शब्द आहे, पुरातन नाही.

नवनामानि उत्तराणि षट् एव (३।२८) । नवं कस्मात् । आनीतं भवति

नवें ह्या अर्थी पुढील नामेंही ६ च. नव शब्द कसा झाला ? जें नवें असतें तें. नुकतेंच कोठून तरी आणिलें असतें. म्हणजे आ + नी पासून नव शब्द. नू = आज ह्यापासून नव = आजचें.

खंड २० वा.

द्विशः उत्तराणि नामानि (३।२९)

पुढील वर्गांत एकाच अर्थाच्या दोन दोन नामांची जोडी केली आहे. जसें
प्रपित्वे अभीके इति आसन्नस्य । प्रपित्व प्राप्ते । अभीके अभ्यक्ते

आसन्नस्य नामनी असा अन्वय. जवळचें ह्या अर्थी प्रपित्व व अभीक हीं नामें
होत. प्रपित्वे = प्र + प् + इ + त्वे. प् = आप्. त्वे = ते. इ गाळावयाचा. प्र + आप्
+ ते = प्राप्ते = मिळविलेल्यांत. अभीके = अभि + इके. इके = आके. आक अञ्च्
जाणें पासून. अञ्च्चें भूतभूतकाळीं विशेषण अक्त. अभि + अक्ते = अभ्यक्ते = कडे
गेलेल्यांत.

आपित्वे नः प्रपित्वे तूयमा गहि (ऋ० सं० ८।४।३) अभीके चिदुलोककृत्
(१०।१३।१)

आपित्वे आपानकाले प्रपित्वे प्राप्ते तूयं शीघ्रम् आगहि आगच्छ = सोम
पिण्याचा समय झाल्यामुळें लवकर ये (दुर्ग). अभीके चिदु लोककृत्संगे समस्तु वृत्रहा=
अभीके अभ्यागते एतस्मिन् संगे संप्रामकाले प्राप्तेषु समस्तु संभक्षयितृषु उद्यतायुधेषु
शत्रुषु लोककृत् स्थानकृत् एषु वृत्रहा शत्रुहन्ता भविष्यति = ही लढाई जवळ आल्या-
मुळें व आयुधें घेतलेले व आम्हांस खाऊन टाकण्यास तयार झालेले शत्रू जवळ
आले असल्यामुळें स्थान देणारा इंद्र आमचे शत्रू ठार करील असा दुर्ग अर्थ करतो.
अभीके = अभ्यागते (संगे) व अभीके प्राप्ते (समस्तु संभक्षयितृषु शत्रुषु) असे अभीके
ह्याचे त्यानें अर्थ केले आहेत. समत् = सम् + अद्. अद् = खाणें. आपित्व, प्रपित्व,
अभिपित्व ह्या सोमपानाच्या तीन भिन्न वेळा असल्यात. सोमपानाची विशिष्ट वेळ
किंवा विशिष्ट वेळचें सोमपान हा एक अर्थ. आ = प्र = अभि = पि = त्व धन. आपित्व
= प्रपित्व = अभिपित्व = अतिशय धन, धनभांडार. आपित्वे नः प्रपित्वे तूयमागहि =
हे इंद्र नः अस्माकम् आपित्वे प्रपित्वे च तूयं त्वरितम् आगहि आगच्छ = हे इंद्रा,
आमच्या सोमपानाच्या दोनही वेळां लवकर ये. हा एक अर्थ. हे इंद्र नः अस्मभ्यम्
आपित्वे प्रपित्वे आ धनं तूयं धनं गहि देहि = हे इंद्रा, आमचें धनभांडार भरलेलें
असावें म्हणून धन दे. तू = धनवृद्धी करणें, धनसंपन्न करणें किंवा होणें. तू + य =
धनसंपन्न होण्याचें साधन म्हणजे धन. अपपित्व, अभिपित्व, आपित्व, प्रपित्व व
सपित्व असे ५ शब्द ऋग्वेदांत आहेत. सर्वांच्या शेवटीं पित्व आहे. अभि, आ, प्र व
स ह्यांचा अर्थ धन असा होतो. पि = देणें, धन. त्व हा भाववाचक प्रत्यय नसून तो
शब्द धनवाचक नाम आहे. अभिपित्वं = आपित्वं = प्रपित्वं = सपित्वं = अतिशय
धन. अप + पि + त्वं = कमी धन. इम इंद्र भरतस्य पुत्रा अपपित्वं चिकितुर्न प्रपि-
त्वम् (३।५३।२४) = हे इंद्रा, हे भरताचे मुलगे थोडे धन (अपपित्वं) देत आहेत
(चिकितुः); पुष्कळ धन (प्रपित्वं) देत नाहीत. अभीक = अ + भी + क. अ = भी =
क = धन. अभीक = अतिशय धन. अ = नाही. अभीक = ज्यांत धन नाही असे म्हणजे

दारिद्र्य. अभी + अञ्च् = कडे जाणें, शत्रूवर चाल करून जाणें. अभीक = हत्ता, लढाई असे अभीक ह्याचें तीन अर्थ आहेत. तिसऱ्या अर्थातून तावडी, तावा असा चौथा अर्थ निघतो. दुरितात् अभीके = दारिद्र्याच्या तावडींत. आसो वृकस्य वर्तिकांम् अभीके = लांडग्याच्या तोडांत सांपडलेल्या वर्तिकेला. अभीके चिदु लोककृत् संगे समस्तु वृत्हा = वृत्राला मारणारा इन्द्र लढाईत (अभीके = संगे = समस्तु) सुद्धां (चित्) (दोन्ही सैन्यांची भीड झालेली असतांनाही) ऐसपैस जागा करतो म्हणजे रक्षण करतो. हा एक अर्थ. अभीके = संगे = समस्तु = संपत्तींत. अ = भी = क = सं = ग = सं = अद = धन. वृत्र = संपत्तीच्या आड येणारा. वृत्र म्हणजे दारिद्र्य. दारिद्र्याचा नाश करणारा संपत्तींत धनाची भर टाकतो. चित् + कृत् = उ + कृत् = लोक + कृत् = धन देणारा, चित् = उ = लोक = धन. असा दुसरा अर्थ. प्राक्मनुं दस्यवे कर् अभीकं (९।९२।५) = मनुला म्हणजे मनुष्याला धन (प्र) देता झाला (आवत्) व दस्यूला म्हणजे मानवशत्रूला दारिद्र्य देता झाला. प्रपित्व व अभीक हीं नामें आहेत. विशेषणें नाहींत.

दुर्गवृत्तींत निरुक्तपाठ 'आपित्वे नः' व 'अभीके चित्' एवढाच आहे.

इति अपि निगमौ भवतः

अशीं ऋग्वेदांतील दोन उदाहरणेंही आहेत.

दध्रम् अर्भकम् इति अल्पस्य । दध्रं दध्नाते । सुदध्रं भवति । अर्भकम् अध हृतं भवति

अल्पस्य नामनी; अल्प ह्या अर्थी दध्र व अर्भक हीं दोन नामें आहेत. दध्र हिंसा करणें ह्याला र लागून दध्र शब्द झाला आहे; जसें रध्र, विप्र, दध्र. दध्र पासून दध्र असें म्हणण्याचें कारण जें अल्प असतें त्याचा सहज (सु) नाश (दध्रं) होतो. अर्भकं = अ + र् + भ् + अ + कं. अ = अव. र् = ऋ. भ् = ह्. कं = तं. अव + ह् + ऋ + तं = अवहृतं = लहानशी वस्तु पळविली जाते.

उपोप मे परामृश मा मे दध्नाणि मन्यथाः (१।१२६।७)

सर्वाहमस्मि रोमशा गन्धारीणामिवाविका हा दुसरा अर्थ आहे. भावयव्य राजा स्त्रीचें अंग केसाळ पाहून तिच्याकडे जाईना. तेव्हां ती म्हणाली: —हे राजा, माझ्या (त्या भागाला) अगदीं जवळ (उप + उप) येऊन स्पर्श कर (परामृश). माझ्या केसांकडे लक्ष देऊं नकोस; गंधार देशांतील स्त्रियांनीं बाळगलेलीं मेंढीं जशीं केसाळ असते तशीं मी आहे. मेंढीला जर लोक टाकीत नाहींत तर तूं मला कां टाकतोस? मृश् व मन् ह्यांचा अर्थ ऋग्वेदांत देणें असा आहे. मला (मे = मद्यं) पुष्कळ धन (उप + उप) दे (परामृश); मला (मे) थोडकें (दध्नाणि) देऊं नकोस (मा मन्यथाः). ह्या ऋग्वेदाशीं दुसऱ्या अर्धाचा कांहीं एक संबंध नाहीं. पहिला अर्थ लोकांच्या तोडीं असावा व कोणीतरी अर्वाचीन संस्कृतज्ञानें दुसऱ्या अर्धानें समस्या-पूरण केलें असावें. दुसऱ्या अर्धावरून स्त्री बोलत आहे असें गृहीत धरून पहिल्या नि. मा. २८

अर्धाचा खीपर अर्थ केला गेला. भूरिदा भूरि देहि मे मा दभ्रं भूर्याभर (४।३२।२०) = पुष्कळ धन देणारा तू (भूरिदाः), पुष्कळ धन (भूरि) दे (देहि); थोडकें (दभ्रं) देउं नकोस (मा); पुष्कळ (भूरि) दे (आभर). एथें भूरि व दभ्र ह्यांचा धनाशी संबंध आहे. हाच अर्थ 'उपाप' ह्या ऋगर्थात आहे. दुर्गानें पहिला अर्थ दिला आहे व तत्समर्थनार्थ गोभिलगृह्यसूत्र (३।५।३) 'नाजातलोम्योपहासमिच्छेत्' उदाहृत केलें आहे. जिला लव आली नसेल अशा स्त्रीशी समागम करूं नये असा त्या सूत्राचा अर्थ.

नमो महद्भ्यो नमो अर्भकेभ्यो (१।२७।१३)

मोठ्या देवांना नमस्कार (तसा) धाकट्या देवांना नमस्कार. अर्भक म्हणजे लहान मूल असाही अर्थ ऋग्वेदांत आहे. अर्भ ह्याला क लागून अर्भक शब्द झाला आहे. अर्भ शब्द २१ वेळां व अर्भक ६ वेळां ऋग्वेदांत असतांना अर्भक तेवढा कां घेतला. अर्भ व अर्भक यांच्या उलट महस् व महत्. महाधने = मोठ्या लढाईत व अर्भ = छोट्या लढाईत असे प्रयोग ऋग्वेदांत आढळतात.

इति अपि निगमौ भवतः

अशीं ह्या शब्दांचीं उदाहरणेंही आहेत.

तिरः सतः इति प्राप्तस्य

नामनी भवतः हें अध्याहृत. प्राप्त ह्या अर्थी तिरः व सतः हे दोन शब्द आहेत. अप्राप्तस्य इति एके अधीयते । तथापि योज्यम् = अप्राप्तस्य असाही किलेक पाठ घेतात; तसाही अर्थ लावावा.

तिरः तीर्ण भवति

तिरः = तीर्णम्. तृ तरणें ह्यापासून तिरः. तीर्ण सारखें तिरः हें विशेषण आहे. आपण तरून ज्या वस्तूकडे जातो. ती प्राप्त होते.

सतः संसृतं भवति

सतः = स + तः. स = सृ. तः = तम्. सतः = सृतम्. जिच्याकडे आपण सरतो ती सतः.

तिरश्चिदर्यया परि वर्तिर्यातमदाभ्या (५।७।५।७)

तिरः अपि अप्राप्ते दूरे एव स्थाने यदि अवस्थितौ स्थः तथापि अर्यया ईश्वरया अपि रथगत्या देवगत्या शीघ्रम् आयातम् । द्विवचनं 'अ' सावग्रहत्वात् पदस्य । किंच । परिवर्तिर्यातम् । यद्यपि क्वचित् अनिवृत्तौ स्थः तथापि परिवर्तनं कृत्वा ततः आयातम् । हे अदाभ्या अहिंस्यौ अनुपहिंसितौ । अथवा । अदब्धया अनुपहिंसितया गत्या आयातं (दुर्गः) = दूर ठिकाणीं जरी असलां तरी रथाला जोराची गति देऊन देव ज्या गतीनें संचार करतात त्या गतीनें लवकर या; किंवा अर्यया असें सावग्रह पद असल्यामुळे तें अश्विनौ ह्याचें विशेषण करावें. जरी रथ फिरविला नसेल तरी तो फिरवून ज्या ठिकाणीं बसलां असाल तेथून या, अहो अहिंस्य अश्विनानो. अदब्धा हें अदब्धया सम-जून तें गति शब्दाचें विशेषण करावें. ज्या गतीच्या आड कोणी येऊं शकत नाही. त्या

गतीनें या. तिरः ह्याचा अर्थ दुर्ग अप्राप्त म्हणजे दूर असा करतो. पण त्यानें प्राप्त हाच अर्थ लावावयास पाहिजे होता. वर्तिः व परि हीं भिन्न पदें आहेत; तथापि दुर्ग परिवर्तिः असा एक शब्द करून त्याचा परिवर्तनं कृत्वा असा अर्थ करतो. अदब्धा हें द्विवचनच आहे. अर्यया ह्याचा अर्यो स्वामिनौ व वर्तिः ह्याचा यज्ञगृहं असा सायणाचार्य अर्थ करतात. वर्तिः म्हणजे देणगी, धन व त्या शब्दाचा या धातूच्या भिन्न भिन्न रूपांशीं अन्वय होत असल्याकारणानें त्या धातूचा देणें असा अर्थ मीं एका निबंधांत केला आहे. अर्यया शब्द कठीण आहे. तथापि उप ० इन्द्र याहि ० तिरश्चिदर्यः सवना पुरुषि (४।२९।१) = शत्रूनें पुष्कळ सोमसवनें जरी तुला अर्पण केलीं तरी त्यांना न जुमानतां आमच्याकडे ये. तिरो अर्यो हवनानि श्रुते मे (७।६८।२) = हे अश्विनांनो, शत्रूचें बोलावणें न जुमानतां आमचें बोलावणें एका. वहन्तु त्वा ० हरयः ० तिरश्चिदर्यः सवनानि वृत्रहन् (८।३३।१४), तिरश्चिदर्यः सवना वसो गहि (८।६६।१२), तिरो मर्त्यस्य कस्य चित्परिवृद्धिं वयं धनानि विश्वधा भरेमहि (९।७९।२) = कोणीही मर्त्य आड (परिवृद्धि) आला तरी त्या अडथळ्याला न जुमानतां आम्ही सर्व रीतीनें धन मिळवूं. तिरो विश्वां अर्चतो याह्यर्वाक् (१०।८९।१६) = सगळ्या भक्तांना (अर्चतः) टाकून देऊन इकडे ये. ह्या सर्व ऋचांवरून तिरः म्हणजे टाकून, टाकून व न जुमानून असा अर्थ निघतो. अर्यया = अर्ययाणि = शत्रूंचीं (सवनें किंवा बोलावणीं किंवा अडथळे). शत्रूंच्या सवनांना किंवा बोलावण्याला किंवा अडथळ्याला न जुमानतां हे अहिंस्य अश्विनहो, आम्हांला धन (वर्तिः) द्या (यातें). परि = तिरः. तिरः नंतर चित् पुष्कळ वेळां येतो. तिरः चित् अजीवाद टाकून, न जुमानतां. तिरः शब्दाचा ज्या नामाशीं संबंध असतो तें द्वितीयान्त असतें. तिरः ह्याचा दूर अर्थ कोठेहि नाहीं. तिरः ह्याचे वर दिलेले अर्थ तिरः ओलांडणें ह्यापासून निघतात. तिरः हें अव्यय आहे.

पात्रेव भिन्दन् सत एति रक्षसः (७।१०४।२१) इति निगमो भवतः

इन्द्रो यातूनामभवत्पराशरो हविर्मथीनामभ्याविवासताम् । अभीदु शक्रः परशुर्यथा वनं पात्रेव भिन्दन् सत एति रक्षसः = हवि चोरणारे (हविर्मथीनां), यज्ञाभोवर्ती विरच्या घालणारे (अभि आ विवासतां) असे जे जादुगार (यातूनां) त्यांचा नाश करता झाला (अभवत् पराशरः). जसा कोणी कुन्हाडीनें (परशुना) झाडें (वना) किंवा रानेंच्या रानें तोडून जमीनदोस्त करतो किंवा मातीचे घडे (पात्रा) फोडीत (भिन्दन्) जातो तसा इन्द्र (शक्र) यज्ञाभोवर्ती असणाऱ्या (सतः) राक्षसांवर (रक्षसः) हल्ले करतो (अभि एति) च करतो (इत् उ). यथा पात्राणि भिन्दन् कश्चित् अभ्येयात् एवम् अभ्येतु रक्षसः भिन्दन् । सतः प्रदेशात् । दूरात् इत्यर्थः असा अर्थ दुर्ग करतो. सतः = प्राप्तान् (सायणाचार्य) = आलेल्यांस. सतः हें रूप ऋग्वेदांत १६ वेळां आलें आहे. सत् चा मूळ अर्थ असणारें, असणारा. सत् सतौ सतः असा हा शब्द चालत असावा. विश्वे सतो मघवानो म आसन् (१०।२७।४) = धनवान् देव मला धन देते झाले;

विश्वे = सतः = मघवानः = धनवान्. सतो नूनं कवयः संशिशोत (१०।५३।१०) = हे धनिक (सतः) दात्यानो (कवयः) धन (सं=नूनं) वा (शिशोत). महस्ते सतः (१।३६।३; ८।१०।१।११), घोरस्य सतः (४।३६।६), एषे सतः षष्ठी आहे. सतां हें षष्ठीचें बहुवचन. सतामुराणं (१।१७३।७) = धन (सतां) देणाऱ्याला = (उराणं); किंवा धनवंतांचें किंवा बलवंतांचें रक्षण करणाऱ्याला; त्वमग्ने इन्द्रो वृषभः सतामसि (२।१।३) हे अग्ने, तू इंद्र आहेस; [धनाचा (सतां) दाता (वृषभः) आहेस;] किंवा धनवंत किंवा बलवंत ह्यांचा पुढारी आहेस. सतां ज्येष्ठतमाय (२।१६।१) = धनवंतांत जो ज्येष्ठ त्याला. विश्वेषां ० सतां ज्येष्ठतमा (६।६७।१) = सर्व धनवंत किंवा बलवंत देवांत ज्येष्ठ जे मित्रावरुण त्यांना. सतश्च गोपां (१।९६।७) = धनाचा (सतः) दाता (गोपां) जो अग्नि त्याला. सतो अस्य राजा (७।८७।६) = अतिशय (अस्य) धनाचा (सतः) दाता (राजा) वरुण. ह्या ठिकाणीं सत् = धन. भिन्दन् सत एति रक्षसः (७।१०४।२१) = धनवान् (सतः) असे जे धनरक्षक (रक्षसः) त्यांना इंद्र मातीच्या घड्या-प्रमाणें फोडीत जातो. सत् म्हणजे प्राप्त किंवा अप्राप्त असा अर्थ कोठेही नाही.

त्वः नेमः इति अर्धस्य । त्वः अपनतः । नेमः अपनीतः

अर्धा ह्या अर्थां त्वः व नेमः हे दोन शब्द आहेत. अर्ध शब्द ऋग्वेदांत आहे त्याचो काय वाट ? पचाति नेमो नहि पक्षद्वयः (१०।२७।१८) = अध्यानी शिजविले-अध्यानीं नाही. त्वः = तु + अः. तु = ततः. त्व तन् पसरणें ह्यापासून. अर्थे सगळ्या पासून वेगळें (अप) पसरलेलें (ततः) म्हणजे केलेलें असतें. नेमः = ने + मः. ने = नांतः. नां नेणें पासून नेम. कारण सगळ्यापासून अर्धे दूर (अप) नेलेलें (नीतः) म्हणजे केलेलें असतें.

अर्धं हरतेः विपरीतात् । धारयतेः वा स्यात् । उद्धृतं भवति । ऋध्नोतेः वा स्यात् । ऋद्धतमः विभागः

अर्ध = अर् + ध + म्. ध = ह. ह = हर् = ह् + अ + र्. उलटापालटीनें (विपरीतात्) अ + र् + ह = अह = अर्ध. किंवा धृ धारण करणें ह्यापासून धृ = धर् = ध् + अ + र्. उलटापालटीनें अ + र् + ध् = अर्ध = अर्ध. एथेही विपरीतात् म्हणावयास पाहिजे. स्यात् (असेल), ह्या शब्दानें यास्काला ही व्युत्पत्ति पहिल्याइतकी पसंत नाही असें दर्शविलें जातें. अर्धे सगळ्यांतून (उत्) धरलेलें (धृतं) म्हणजे काढलेलें असतें. उद्धृतं = उत् + हृतं असाही संधिविभाग होईल. तसें असल्यास हरतेः विपरीतात् ह्यानंतर तें वाक्य आलें पाहिजे. अर्ध शब्द ऋध् समृद्ध होणें ह्या-पासून झाला असेल. ऋध् = अर् + ध् = अर्ध. अर्ध + अम् = अर्धम्. अर्धा तुकडा म्हणजे सगळ्या तुकड्यांत चत्कोर निस्कोर ह्यांहुन वस्तूचा मोठा भाग असतो. पण पाऊण हा भाग अध्यापिकां मोठा आहे की नाही ?

पीयति त्वो अनु त्वो गृणाति (ऋ० सं० १।१४७।२) इति निगमौ भवतः

अर्धे लोक (त्वः) म्हणजे अगुर तुझा द्वेष करतात (पीयति); दुसरे अर्धे

(त्वः) म्हणजे देव तुझी स्तुति करतात (अनुगृणाति). खरोखर त्वः = एक (निरुक्त १।७). एकजण (त्वः) अग्नीचा द्वेष करतो; एकजण स्तुति करतो.

नेमे देवा नेमे असुराः (काठ० सं० १४।२) इत्यपि निगमौ भवतः

देवाश्च वै असुराश्च अस्मिन् लोके आसन् हे आधीं आहे. देवाश्च वै असुराश्च अस्पर्धन्त। नेमे देवाः आसन् नेमे असुराः (मैत्रा० सं० १।११।९) देव व असुर एकमेकाशीं लढत होते. देव निम्मे होते; व असुरही निम्मे होते.

नेन्द्रो अस्तीति नेम उ त्व आहुः (ऋ० सं० ८।१०।३)

इंद्र असा देवच नाहीं असें कांहींजण म्हणतात. नेम म्हणजे कांहीं, अर्धे असे ऋग्वेदांत दोन अर्थ आहेत. तिसराही अर्थ आहे; पण तो ठरवितां येत नाहीं.

ऋक्षाः स्तुभिः इति नक्षत्राणाम्

स्तुभिः हे स्तु ह्याचें एकच रूप ऋग्वेदांत आढळतें; म्हणून तेंच रूप एथें दिलें आहे. स्ता स्तारौ स्तारः असा तो शब्द चालतो. स्तारः असें म्हणावयास पाहिजे. ऋक्ष व स्तु हे नक्षत्रवाची शब्द आहेत. नक्षत्र शब्द ऋग्वेदांत असून तो घातला नाहीं; कारण तो घातल्यानें जोडीला बाध येतो.

नक्षत्राणि नक्षतेः गतिकर्मणः

नक्षत्राणां असा शब्द वर आला आहे म्हणून नक्षत्राणि. असा अनेकवचनी शब्द घातला आहे. नक्ष् जाणें ह्यापासून नक्षत्र. नक्ष् धातु धातुपाठांत नाहीं. तो यास्ककालीं प्रचारांत होता. नक्ष् व्यापणें, जाणें असा धातु ऋग्वेदांत आहे. नक्षत्रें आकाशांत संचार करतात किंवा आकाश व्यापून टाकतात म्हणून त्यांना नक्षत्र ही संज्ञा.

नेमानि क्षत्राणि इति च ब्राह्मणम् (शतपथ ब्रा० २।१।१।८)

हीं (इमानि) नक्षत्रें क्षत्र म्हणजे धन (निघंटु २।९।९) नाहीत असा दुर्ग अर्थ करतो. न इमानि क्षत्राणि। नाना ह वै एतानि अग्रे क्षत्राणि आसुः। यथैव असौ सूर्यः एवं तेषाम् एषः उद्यन्नेव वीर्यं क्षत्रम् आदत्ते। तस्मात् आदित्यः नाम यत् एषां वीर्यं क्षत्रम् आदत्त (शतपथ ब्रा० २।१।२।१८) = हीं खरोखर क्षत्रें नाहीत. पूर्वीं हीं क्षत्रें पुष्कळच होतीं. पण जसा सूर्य ताऱ्यांचें क्षत्र म्हणजे बल हिराऊन घेतो व त्यांना नक्षत्र म्हणजे बलहीन करतो त्याप्रमाणेंच हा (राजा) उगवतांच (म्हणजे गादीवर बसतांच) त्यांचें वीर्य हरण करिता झाला (आदत्त). ज्याअर्थी त्यांचें बल हरण करिता झाला त्याअर्थी तो आदित्य ह्या नांवास पात्र होतो.

ते ह देवाः ऊचुः। यानि वै तानि क्षत्राणि अभूवन् न वै तानि क्षत्राण अभूवन् इति तत् वै नक्षत्राणां नक्षत्रत्वम्। तस्मात् ऊचुः। सूर्यः नक्षत्रः एव स्यात्। एष हि एषां वीर्यं क्षत्रम् आदत्त (शत० ब्रा० २।१।२।१९) = देव म्हणाले, हीं जीं क्षत्रें होतीं (म्हणून म्हणतात) तीं वास्तविक क्षत्रें नव्हतीं. नक्षत्रांना नक्षत्र नांव पडण्याचें कारण सूर्य हा नक्षत्र आहे. कारण तो ह्यांचें (ताऱ्यांचें) क्षत्र म्हणजे

वीर्य हरण करता झाला. राजाला क्षत्रियांनीं मान दिलाच पाहिजे, त्याचा अधिकार, त्याचें वर्चस्व मानलेंच पाहिजे असा सिद्धांत ठोकून देण्याकरितां नक्षत्र शब्दाची वरीलप्रमाणे हरदासी व्युत्पत्ति दिली आहे. ह्याच कथेला अनुलक्षून पाणिनीनें 'नभ्राण् नपात्. नक्षत्रनक्रनाकेषु प्रकृत्या' (६।३।७५) ह्या सूत्रांत नक्षत्र शब्द घातला आहे; नक्षत्र वगैरे शब्दांत निपधार्थी न चा अ होत नाहीं असा सूत्राचा अर्थ. नक्षत्र शब्द ऋग्वेदांत ११ वेळां आला आहे. दोन ठिकाणीं नक्षत्र म्हणजे तारे असा अर्थ स्पष्ट आहे. चोरांप्रमाणें तारे रात्रीवरोबर निघून जातात (१।५०।२); जसे लोक काळ्या घोड्याला सोन्याच्या अलंकारांनीं सजवितात तसे पितर घुला ताऱ्यांनीं सजविते झाले (१०।६८।११). चंद्राला नक्षत्रांमध्ये ठेविलें आहे (१०।८५।२) नक्षत्रांसहित अंतरिक्ष आमचें बोलावणें ऐको (३।५४।१९). उगवणारें प्रकाशमय नक्षत्र असा सूर्य (७।८१।२) लोकांना प्रकाश देण्याकरितां अग्नीनें सूर्य-नक्षत्राला गुळोकीं चढाविलें (१०।१५६।४). १०।८८।१३ त अग्नीला व ७।८६।१ त नाक (म्हणजे गुलोक) ह्याला नक्षत्र म्हटलें आहे. ६।६७।६ त नक्षत्र उत विश्वदेवः असें सूर्याला म्हटलें असावेसे वाटतें; नक्षत्रः = विश्वदेवः = अति धनवान्; न = क्षत्र = विश्व = देव = धन. हाच अर्थ विशां नक्षत्रशवसां (१०।२२।१०) एथें आहे. विश् = न = क्षत्र = शवस् = धन. १०।८८।१३ त अग्निं नक्षत्रं असें आहे; एथें नक्षत्र शब्द प्रकाशणारा व धनवान् असा द्वर्थी असावा. १०।१११।७ त नक्षत्र शब्दाचा अर्थ समजत नाहीं. ज्याअर्थी सूर्याला नक्षत्र म्हटलें आहे त्याअर्थी नक्ष प्रकाशणें असा धातु असावा. नक्षचा तसा अर्थ मला ऋग्वेदांत आढळला नाहीं. सोने वगैरे धन प्रकाशतें म्हणून त्यास नक्षत्र म्हटलें असेल किंवा न + क्षत्र असा तो शब्द बनला असेल. नक्ष (= रात्र) + अत्र म्हणजे अक्त (= उजेड) असा नक्षत्र शब्द बनला असावा असें एके वेळीं मला वाटत होतें. रात्रीचे दिवे असा त्या शब्दाचा मीं अर्थ केला होता. मॅक्वेथ नाटकांत ताऱ्यांना रात्रीच्या मेणवत्या म्हटलें आहे. यूरोपस्थ विद्वान् रात्रीचा तारा (नक्ष + त्र) अशी व्युत्पत्ति देतात. ब्राह्मण-वचनानुसार यास्कानें दिलेली व्युत्पत्ति वैकल्पिक आहे म्हणून वा शब्द पाहिजे होता; पण अशा ठिकाणीं यास्काची तसा शब्द घालण्याची पद्धत नाहीं असें मागे अनेकदां सांगितलें आहे.

ऋक्षाः उर्दीर्णानि इव ख्यायन्ते

ऋक्षाः = ऋ + क्षाः. ऋ = ऋ = उत् + ईर्णानि. क्षाः = ख्याः = ख्यायन्ते नक्षत्रांना ऋक्ष म्हणण्याचें कारण जणूं काय (इव) कोणी त्यांना वर (उत्) फेकून दिलें आहे (ईर्णानि) अशीं तीं दिसतात (ख्यायन्ते). म्हणजे ऋ ईर् जाणें व ख्या पाहणें ह्या दोन धातूंपासून ऋक्ष शब्द झाला आहे. लाटिन उर्सस्, ग्रीक आर्क टयूरस् = आस्वळ. उर्सा = आस्वलीण. आर्क्टॉस = सप्तऋषि. हे सप्तऋषि मूळचे सप्तऋक्ष होते. ऋक्ष म्हणजे तारा हा अर्थ अर्वाचीन आहे. नक्षत्रमृक्षं मे तारा (अमर १।२।

२२), ऋपति गच्छति ऋक्षणेति तमः वा (क्षीरस्वामी) अनरांत ऋक्ष नपुंसकलिङ्गी आहे. पण ऋग्वेदांत तो पुल्लिङ्गी आहे. ऋक्षाच्छमल्लमाद्धकाः (अमर २।५।४). ऋक्षणेति हिनस्ति ऋक्षः (क्षीरस्वामी). ऋक्ष शब्द ऋग्वेदांत चार वेळां आला आहे. व ऋक्षादंहसो मुचत् (८।२४।२७) = जो अस्वलासारख्या संकटांतून सोडवितो. एथे ऋक्ष = अस्वल.

स्तुभिः स्तीर्णानि इव ख्यायन्ते.

जेव्हां नक्षत्रे पसरल्यासारखी दिसतात तेव्हां त्यांना स्तुभिः म्हणावे. स्तुभिः म्हणजे नक्षत्रे अशी निघंटुकार व यास्क ह्या दोघांनीही चूक केली आहे. स्तुभिः हाच मूल शब्द अशी त्यांची समजूत होती कीं काय ? स्तारः स्तीर्णानि असें म्हणावयास पाहिजे. स्तुभिः ह्यांत ख्या नाही; फक्त स्तु पसरणे हा धातु आहे. ख्यायन्ते हा ऋक्षाः० ख्यायन्ते ह्यांतील ख्यायन्ते ह्याचा अनुवाद असावा. ग्रीक अँस्टर, लातिन स्टॅला.

अमी य ऋक्षा निहितास उच्चैः (ऋ० सं० १।२४।१०)

नक्तं ददृश्रे कुहचित् दिवेयुः हे जे उंचावर (उच्चा) ठेविलेले (निहितासः = निहिताः) तारे (ऋक्षाः) रात्री (नक्तं) दिसतात (ददृश्रे) ते दिवसां (दिवा) कोठे (कुह) बरे (चित्) जातात (ईयुः) ? ऋक्ष नुसते तारे नसून सप्तर्षि होत.

पश्यन्तो द्यामिव स्तुभिः (ऋ० सं० ४।७।३) इत्यपि निगमौ भवतः अधा हि त्वा जगृभ्रिरे मर्तासः (४।७।२)

ताऱ्यांनीं (स्तुभिः) भरलेला स्वर्ग (द्यौ) जसा सुंदर दिसतो तसा ठिणग्यांनीं भरलेला पाहून (पश्यन्तः) मर्त्य (मर्तासः = मर्ताः) ह्यामुळेच (अधा हि) तुझा (त्वा) स्वीकार करते झाले (जगृभ्रिरे). ह्याहून चांगले उदाहरण म्हणजे अरुपस्य दुहितरा विरूपे स्तुभिरन्या पिपिशे सूर्यो अन्या (६।४९।३) = द्यूच्या (अरुपस्य) भिन्न रूपाच्या (विरूपे) दोन मुली म्हणजे रात्र व उषा. ह्यांपैकी एक-रात्र-तारांनीं भूषित होते व दुसरी म्हणजे उषा सूर्यानें (सूरः). किंवा पिपिशे नाकं स्तुभिर्दमूनाः (ऋ० सं० १। ६।५) = गृहपति (दमूनाः) जो अग्नि तो ताऱ्यासारख्या आपल्या ठिणग्यांनीं स्वर्ग (नाकं) अर्धकृत करता झाला. स्तुभिः ऋग्वेदांत आठ वेळां आला आहे.

वस्त्रीभिः उपजिह्विकाः इति सीमिकानाम्

सीमिका शब्द अमरांत नाही. तो यास्ककालीं प्रचारांत होता. सीमिकाः = पिपीलिकाः (दुर्ग) = मुंग्या. वाळवी असेल. वस्त्रीभिः व उपजिह्विका ह्यांचा अर्थ मुंग्या. वस्त्रीभिः एवढेच रूप असून ते फक्त एका ऋचेतच आहे. वस्त्रीभिः असें म्हणण्याचें कारण त्याला वस्त्र्यः (वस्त्रीचें बहुवचन) करतां येत नव्हतें कीं काय ?

वस्त्र्यः वमनात् । सीमिकाः स्यमनात् । उपजिह्विकाः उपजिह्व्यः

वम् ओकर्णे ह्यापासून वस्त्री. बहुवचनी रूप देण्याचें कारण अन्यवचनी रूप ऋग्वेदांत नाही. यास्कानें एथें वस्त्र्यः हें रूप दिलें आहे. त्याला वरतीं स्तारः रूप देतां आले असतें. स्यम् जाणें (दुर्ग) ह्यापासून सीमिका. कारण त्या सारख्या चाल-

तातच. स्यमु शब्दे (धा. १।८५१) व स्यम वितर्के (धा. १०।१६०) एवढेच दोन धातु धातुपाठांत सांपडतात. ज्याप्रमाणें नक्षत्र शब्दाची व्युत्पत्ति यास्कानें ऋक्ष व स्तृ ह्यांच्या आधीं दिली तशीं सामिका शब्दाचीही वम्यः वमनात् ह्याच्या आधीं द्यावयः सा पाहिजे होती. उपजिह्विकाः = उप + जिह्विकाः. जिह्विकाः = जिह्व्यः. जिह्विका प्रा वास घेणें ह्यापासून. मुंग्यांचे प्राणेंद्रिय फार तिखट असतें. त्यांना लांबचा वास घेतां येतो. उपजिघ्री हा शब्द नदीसारखा चालतो. हा शब्द अमरांत नाही. वस्त्रीभिः पुत्रमश्रुते अदानं (ऋ० सं० ४।१९।९) निवेशनात् हरिव आजमर्थ = हे इंद्रा (हरिवः = हरि नांवाचे घोडे आहेत ज्याचे अशा हे इंद्रा) दान न देणारा जो अश्रुचा पुत्र त्याला तूं वस्त्रीच्या साहाय्यानें त्याच्या निजावयाच्या जागेंतून (निवेश-नात्) बाहेर ओढलेंस (आजमर्थ = आ जहर्थ). वारुळांतून (निवेशनात्); वस्त्रीभिः = उपजिह्विकाभिः असा सायणाचार्य अर्थ करतात. अश्रुवः हा शब्द ऋग्वेदांत १० वेळां आला असून अग्नीच्या आया म्हणजे पाणी असा त्याचा अर्थ आहे. आया अग्नीला वाढ-वितात. तेव्हां अश्रुचा पुत्र म्हणजे अग्नीच असावा. हा अग्नि पाण्यांत लपून बसतो. बाहेर येत नाही. देव त्याला युक्तीनें बाहेर काढतात व काम करायला लावतात. जेथें अग्नि निजतो तेथून (निवेशनात्) त्यास इंद्रानें वस्त्रीनीं बाहेर काढलें. अग्नीचें काम हवि देण्याचें. तो लपून बसतो तेव्हां तो अदान होतो व त्यामुळें देवांची उपासमार होते. म्हणून लपून बसणाऱ्या व देवांना हवि न देणाऱ्या (अदानं) ह्या अग्नीला इंद्र बाहेर ओढता झाला. कशानें ? वस्त्रीभिः. उत त्वं पुत्रं भुवः परावृत्तं शतक्रतुः । उक्थेभिरिन्द्र आभजत् (ऋ० सं० ४।३०।१६) = बहुधन (शतक्रतुः) इंद्र इजा पावलेला जो असूचा मुलगा त्याला स्तोत्रांचा (उक्थेभिः) भाग देता झाला (आभ-जत्). फार कामांमुळें अजारी पडलेल्या (परावृत्तं), शीण पावलेल्या, अग्नीची उक्थानीं इंद्र समजूत घालतो. तेव्हां वस्त्रीभिः = उक्थेभिः असा अर्थ असेल. दुर्ग ही ऋचा मुळीच देत नाही. तो म्हणतो उपजिह्विका व वस्त्रीभिः हे दोन्ही शब्द एकाच ऋचेंत आढळतात. पण हें त्याचें म्हणणें चुकीचें आहे.

यदत्युपजिह्विका यद्वस्त्रो अति सर्पति (ऋ० सं० ८।१०२।२१) । इत्यादि निगमौ भवतः सर्वे तदस्तु ते घृतम्

जें (यत्) उपजिह्विका खाते (अत्ति), जें ओलांडून (अति) वस्त्र जातो (सर्पति) तें (तत्) सर्व तुझें घृत (घृतं) म्हणजे खाद्य असो. एथें वस्त्र शब्द आहे, वस्त्रीभिः नाही म्हणून दुर्गाची चूक झाली असें वर म्हटलें आहे. दुर्गाचा पाठ इत्यपि निगमो भवति असा होता. यत् अत्ति भक्षयति उपजिह्विका अन्तरनुप्रविष्टा यच्च अतिसर्पति आर्द्रया मृदा परिवेष्टयन् एव वस्त्रः । बहिर्न शक्नोति अंतुं खदिर-सारादि (दुर्ग) = जें आंत शिरून उपजिह्विका खाते, जें वस्त्र ओल्या मातीनें छिपून त्याच्या आंतून सरपटतो; कारण खैराला बाहेरून त्याला खातां येत नाही. उपजिघ्रति इति उपजिह्विका । वमति उदकम् इति वस्त्रः अशी व्युत्पत्ति देऊन सायणाचार्य

म्हणतात कीं जरी हे शब्द समानार्थक आहेत तरी वत्र उपजिह्विकेची एक जात आहे असें समजावें. ही ऋचा तैत्तिरीय संहितेत (४।१।१०) दिली आहे. तिजवरील सायणभाष्य पुढीलप्रमाणें आहे. जिह्वाः प्रधानज्वालाः । तत्समीपवर्तिनी क्षुद्रज्वाला उपजिह्विका । अस्माभिः अरण्यात् आनीतेषु दारुषु मध्ये यत् दारु महारण्ये दावाग्नेः उपजिह्विका स्वल्पज्वाला अस्ति भक्षयति । ईपत् दहति इत्यर्थः । वम्रशब्दः पिपीलिकासदृशं क्षुद्रजीवम् आचष्टे । स च यत् काष्ठम् अतिसर्पति अतिशयेन सर्पति प्राप्नोति । काष्ठवयवेषु तत्र तत्र सारं भक्षयति इत्यर्थः = जिह्वा मोठ्या ज्वाला. उपजिह्विका लहान ज्वाला. रानांतून आणलेल्या लाकडांतील जें लाकूड लहान ज्वाला खाते, मुंगीसारखा क्षुद्र प्राणी ज्या काष्ठाने अवयव भक्षण करतो. एथें उपजिह्विका व वम्र समानार्थक नाहींत. उपजिह्विका उपदीपिका पिपीलिकासदृशः क्षुद्रजीवः । वम्रः वल्मीकः अतिसर्पति अतिव्याप्नोति अतीत्य अनुवर्तते (शुक्लयजुर्वेद १।१।७४ वरील महीधरभाष्य) = उपजिह्विका म्हणजे मुंगीसारखा क्षुद्र प्राणी; वम्र म्हणजे वल्मीक (वारूळ !) ज्याच्या पलीकडे जातो. उपजिह्विका व वम्र ह्यांचे अर्थ निश्चित करणें कठीण आहे. वम्र शब्द ऋग्वेदांत पांचदां आला असून त्यांपैकीं एका ठिकाणीं तो वम्रक असा आढळतो. वम्र हें एक स्तोत्राचे नांव आहे. हा वम्रक पायांनीं इंद्राकडे गेला व इंद्रानें त्याला धन दिलें (१०।९२।१२). ह्याच सूक्ताच्या ५ व्या ऋचेत वम्रस्य असें रूप आलें आहे. ह्या ऋचेचा अर्थ समजत नाहीं. वम्र स्तुति करीत असतांना कोणाला तरी मारतो (१।५।१९). अश्विन त्याचें रक्षण करतात (१।१२।१५). वम् बोलणें ह्याचीं अवयवां व वमन् अशीं दोन रूपें आढळतात. वम्र = बोलणारा, स्तुति करणारा. उपजिह्विका एका प्राण्याचें नांव असावें. जें उपजिह्विका खाते व जें वम्र नांवाचा स्तोता तुझ्याकडे सारतो तें सर्व घृत तुला मिळो. उपजिह्विका म्हणजे पळी तर नसेल ? जें खोलगट पळी खाते म्हणजे खोलगट पळीनें घेतलें जातें व जें वम्र तुझ्यांत टाकतो तें सर्व घृत तुला मिळो. पळी ही अग्नीची एक जिह्वाच होय. ह्या ऋचेला तज्जुषस्व यविष्ठ हे शब्द कृष्ण, शुक्र, मैत्रायणी व काठक ह्या चार यजुःसंहितांत जोडलेले आढळतात. ते ऋ० सं० ८।१०२।२० च्या शेवटीं आहेत. अशी पुस्ती जोडलेल्याचीं उदाहरणें यजुःसंहितांत सांपडतात. दुर्गाच्या वृत्तींत तैत्तिरीयके पठ्यते असें म्हटलें आहे. दुर्ग नेहमीं मैत्रायणींतले उतारे देतो. तेव्हां सर्वत्र सारखाच पाठ असतांना तैत्तिरीयके असें कां म्हणेल ? तो ऋचांच्या मूलाचा उल्लेख कोठेंच करीत नाहीं. म्हणून तैत्तिरीयके पठ्यते हें प्रक्षिप्त होय.

ऊर्दरं कृदरम् इति भाषपनस्य ।

आ उप्यते यवादि धान्यं यस्मिन् (दुर्ग) = ज्याच्यांत धान्य ठेवतात असें घुरुडानें केलेलें टोपलें, कणगा. सर्वभावपनं (अमर २।९।३३). ह्या अर्थी ऊर्दर व कृदर हे शब्द होत.

ऊर्दरम् उर्दीर्णं भवति । ऊर्जे दीर्णं वा

ऊर्दरं = ऊ + र् + द + रं. ऊ + र् = उत्, द + रं = दीर्ण. भोक्ते अस-
णारे टोपलें वगैरे भांडें. किंवा ऊ + र् = ऊर्जे = अन्नाकरितां. धान्य ठेवण्याकरितां
भोकांचें भांडें.

तमूर्दरं न पृणता यवेन (ऋ० सं० ३।१४।११) । इत्यपि निगमो भवति । इन्द्रं
सोमेन तम् ऊर्दरम् इव पूरयति यवेन

जसा कोणी कणगा यवानें भरतो तसे इंद्राला सोमानें भरा. ऊर्दर हा शब्द
फक्त ह्याच ऋचेंत आढळतो. यास्क ह्या खंडांत व जेथें जेथें इत्यपि निगमो भवति हे
शब्द येतात तेथें ऋचेचा अर्थ देत नाही. शिवाय त्यानें ऊर्दरं शब्द न ठेवतां आव-
पनं शब्द घातला असता. पृणत = पूरयत. पूरयति नव्हे. 'यथा काश्चित् आवपनं
यवेन पूरयति तथा हे शब्द मनांत आणून किंवा दुर्गवृत्तींतल्या पूरयत ह्याचें पूरयति
करून वर दिलेलें विवरण घुसडलें असावें.

कृदरं कृतदरं भवति

कृदरं = कृ + दरं. कृ = कृत. ज्यांत भोक्ते केली आहेत असें भांडें. हे शब्द
दुर्गवृत्तींत नाहीत. ते यास्काचे असल्यास ऊर्दरं ह्याच्या व्युत्पत्तीनंतर द्यावयास
पाहिजे होते.

समिद्धो अञ्जन् कृदरं मतीनाम् (भैत्रा० सं० ३।१६।२) इत्यपि निगमो भवति

घृतमग्ने मधुमत् पिन्वमानः० वाजिनं० वक्षि प्रियमा सधस्थम् = हे भगवन्
अग्ने समिद्धः संदीप्तः त्वम् अञ्जन् गमयन् आत्मानं प्रति कृदम् आवपनं मतीनाम् ।
देवानां हि सर्वेषां घृतम् आवपनं मतीनाम् । तेहि तत्र सर्वाः मतीः प्रक्षिपन्ति मम इद्रं
स्यात् इति । तत् एवं गुणयुक्तं घृतं मधुमत् मधुस्वादयुक्तं पिन्वमानः । पिबन् इत्यर्थः ।
अथवा देवान् प्रति प्रक्षारयन् प्रियम् एतं वाजिनम् (अश्वं) देवानां सधस्थं समानं
स्थानम् आ अभिमुख्येन शीघ्रतरं वक्षि वह प्रापय = हे अग्नि मनांचें भांडागार जें
हें मधुर घृत तें स्वतः पिऊन किंवा देवांकडे वहात लाऊन हा प्रियवाजी (घोडा)
देवांच्या राहण्याच्या ठिकाणीं ताबडतोब ने. घृताला मनांचें भांडागार म्हणण्याचें
कारण 'मला मिळो मला मिळो' ह्या इच्छेनें देवांचें मन घृताकडे लागलें असतें. ते
आपले सर्व विचार घृतांत नेऊन सांठवितात (दुर्ग). कृदर शब्द ऋग्वेदांत नाही.
मतीनां म्हणजे स्तुतीचें कृदरं म्हणजे सांठवण जें घृत तें वाढवून तें देवांकडे घेऊन
जा असा अर्थ असावा.

इति निगमो भवति

ह्याच्याबद्दल इति निगमौ एवढेंच दुर्गवृत्तींत आहे व तोच पाठ बरोबर दिसतो;
कारण यास्क जोडीविषयी बोलतो. तमूर्दरं न पृणता समिद्धो अञ्जन् इत्यपि निगमौ
भवतः असा दुर्गस्वीकृत पाठ असावा.

खंड २१ वा.

रम्भः पिनाक इति दण्डस्य । रम्भः आरभन्ते एनम्

रंभ व पिनाक ह्यांचा अर्थ काठी. काठीला रंभ म्हणण्याचें कारण म्हातारे लोक पडूं नये म्हणून ह्याचा (एनं) अवलंब करतात (आरभन्ते). एतंच्या ऐवजी एनं म्हणण्याचें कारण दंड शब्दाला उद्देशून तो आहे. आरम्भ धरणें हा अर्थ आपट्यांच्या कोशांत दिला आहे, पण उदाहरण दिलें नाहीं. रंभ आ + रम् पासून झाला आहे.

आ त्वा रम्भं न जित्रयो ररम्भ (८।४६।२०) इत्यपि निगमो भवति । आरभामहे त्वा जीर्णा इव दण्डम्

दुर्गवृत्तींत आ त्वा रम्भं एवढेंच आहे. इत्यपि निगमो भवति नाहीं. आररम्भ = आरभामहे. जित्रयः = जीर्णाः. न = इव, रम्भं = दण्डम्. रम्भ शब्द फक्त एकाच ऋचेंत आला आहे. रम् = धरणें, पकडणें, ह्या धातूपासून रम्भ हें नाम; पकडाव-याची, धरण्याची वस्तु; ती वस्तु काठी असावी. जसे म्हातारे रंभाला आश्रयाकरितां धर-तात तसे, हे इंद्रा, आम्ही तुला आश्रयाकरितां धरतो. भाष्यासंबंधानें खंड २० चा शेवट पाहणें.

पिनाकं प्रतिपिनष्टि एनेन

पिनाक शब्द पिप् कुटणें ह्यापासून झाला आहे. कारण ह्यानें म्हणजे काठीनें मनुष्य कुटतो. पिनाक व पिनष्टि ह्यांमध्ये पिन हीं दोन अक्षरें आहेत. एनेन; वर दिलेली एनं वरील टीप पहा. पिनाक शब्द ऋग्वेदांत नाहीं.

कृत्तिवासाः पिनाकहस्तोऽवततधन्वा (काठकसं० १।८) इत्यपि निगमो भवति

पिनाकहस्तः कृत्तिवासा अवततधन्वा (मैत्रा सं० १।१०।४). अवततधन्वा पिनाकहस्तः कृत्तिवासाः (तै० सं० १।८।६). अवततधन्वा पिनाकहस्तः कृत्तिवासाः (वाज० सं० ३।६१). दुर्गवृत्तींत तैत्तिरीयपाठ आहे. पण विवरण मैत्रायणीपाठाचें आहे. तेव्हां तोच पाठ त्याला मान्य होता. मागाहून तैत्तिरीयपाठ त्याच्या जागीं घातला गेला. हल्लींच्या निरुक्तांत काठकपाठ आहे. ह्या चारी संहितांत शब्द तेच आहेत. फक्त त्यांचा क्रम बदलला आहे. हे तीनही शब्द रुद्राचीं विशेषणें होत. कृत्ति म्हणजे चामडें; हें आहे वस्त्र ज्याचें तो कृत्तिवासाः. पिनाक म्हणजे दंड आहे हातांत ज्याच्या तो पिनाकहस्तः. सायणाचार्य (तैत्तिरीयसंहिताभाष्य १।८।६) पिनाकनामकं धनुः असें म्हणतात. उवट (वाज० सं० भाष्य ३।६१) पिनाकः रुद्राङ्कुशः व महीधर पिना-काख्यं धनुः असें म्हणतात. पिनाकोऽजगव धनुः (अमर १।१।३५) व पिनाकोऽस्त्री शूलशंकरधन्वनोः (अमर ३।३।१४). ज्याअर्थी अवततधन्वा असें विशेषण आहे त्या अर्थी पिनाक म्हणजे त्रिशूल असा अर्थ करणें जरूर आहे. त्रिशूल आहे हातांत ज्याच्या तो पिनाकहस्तः. पिनक्षते पिनाकः धनुः (अमर १।१।३५) व अपिनक्षते पिनाकं त्रिशूलं (अमर ३।३।१४) अशी क्षीरस्वामी व्युत्पत्ति देतो. अवततं धनुः यस्य सः

अवततधन्वा = ज्याचें धनुष्य प्रत्यंचा ओढल्यामुळें लांबविलें जातें (ज्याविकर्षेण विस्तारितधनुष्कः) असा सायणाचार्य अर्थ करतात; पण उवट अवतारितधनुष्कः व महीधर अवरोपितधनुष्कः म्हणजे ज्याच्यावर प्रत्यंचा चढविली नाही असें धनुष्य आहे ज्याचेपाशीं तो असा अर्थ करतात व तोच बरोबर आहे. आ त्वा रम्भं कृत्तिवासाः पिनाकहस्तः इति निगमौ असा दुर्गपाठ आहे व तोच बरोबर आहे. कृत्तिवासाः पिनाकहस्तः असा क्रम दुर्ग एथें देतो पण विवरण करतांना तो मैत्रायणीतला क्रम देतो. असा त्याच्या वृत्तीत विरोध आहे. यास्कानें काठकपाठच घेतला होता असें ह्यावरून सिद्ध होतें.

मेनाः ग्राः इति स्त्रीणाम् । स्त्रियः स्त्यायतेः अपञ्चपणकर्मणः । मेनाः मानयन्ति एनाः । ग्राः गच्छन्ति एनाः

मेना व ग्रा हे शब्द स्त्रीवाचक आहेत. स्त्ये लाजणें पासून स्त्री शब्द. स्त्रिया लाजाळू असतात. स्त्यायते अस्यां गर्भः (अमर १।६।१ क्षीरस्वामी) = स्त्रीच्या मध्ये गर्भ घट्ट होतो म्हणून तिला स्त्री म्हणतात. महाभाष्यांत (१।२।३।५३) हीच व्युत्पत्ति दिली आहे. स्त्ये शब्दसंघातयोः (धा. पा. १।९.३५). लाजणें हा अर्थ यास्ककालीं होता. मेनाः = म् + ए + नाः. ए = अ. म् + अ + न + अ = म् + अ + अ + न = मान. पुरुष स्त्रियांना मान देतात म्हणून त्या मेना. ग्राः = ग् + नाः. न = म. म = म् + अ. ग् + अ + म = गम्. पुरुष स्त्रियांकडे कामपूर्तीसाठीं गमन करतात म्हणून त्या ग्राः प्राक् गामास = विवाह.

अमेनांश्चिज्जनिवतश्चकथं (ऋ० सं० ५।३।१२)

हे इन्द्रा, ज्यांना बायका नव्हत्या (अमेनान्) त्यांना सुद्धां (चित्) बायकांनी युक्त (जनिवतः) तूं केलेस. ह्या ऋक्पादाचा दुसरा अर्थ आहे. जे धनहीन (अमेनान्) होते त्यांस तूं सधन (जनिवतः) केलेस. कवीच्या मनांतील खरा अर्थ हाच. मेना शब्द ऋग्वेदांत ७ वेळां आला असतां अमेनान् असें निषेधार्थी उदाहरण देण्याचें कांहीं कारण नव्हतें. मेनाभवो वृषणश्चस्य सुकृतो (खंड १६ पान पहा) अशा सारखें उदाहरण देणें शक्य होतें. जोडीकरितां जनिसारखे स्त्री ह्या अर्थाचे बरेच शब्द असतां निर्घट्टकारानें दोनच शब्द घेतले.

ग्रास्त्वा कृन्तन्नमसोऽतन्वतेन (मैत्रा० सं० १।९।४) इति निगमौ भवतः

संहितेंत अतन्वत असतांना निरुक्तांत अतन्वतेन असा अपपाठ कां व कसा आला हें सांगतां येत नाही. हे वस्त्रा, तुला बायका (ग्राः) कातत्या झाल्या व विणकर (अपसः) तुला ताणते झाले. बायका सूत काढतात व विणकर त्यांचे वस्त्र बनवितात. अपसः अल्पकाः अनुपजातपुंस्काः जननासमर्थाः कुबिन्दपुत्रकाः (दुर्ग) = जीं मोठीं झालीं नाहीत, प्रजोत्पादनशक्ति ज्याच्यांत अजून आली नाही अशी विणकरच्यांची लहान लहान मुले हा अर्थ दुर्गानें कोठून आणला हें समजत नाही. अपस् शब्द अमरांत नाही. तो वैदिक शब्द असून त्याचा अर्थ वस्त्र व मग विणकर असा होता.

पुढें रथ करणारा कुशल कारागीर, कुशल काम व काम असे अर्थ होत गेले. ऋभूना अपसः असें म्हटलें आहे. स्त्रियांना व पुरुषांना दोघांनाही कुशल कारागीर ह्या अर्थी लावलेला तो शब्द आढळतो. दक्षिणा घेतल्यानें पाप लागतें; तें टाळण्याकरितां वरील मंत्र वस्त्र घेण्याच्या आधीं म्हणावयाचा असतो. अमेनांश्चित् ग्रास्त्वा कृन्तन् इति निगमौ असा दुर्गपाठ आहे. ग्रा शब्द ऋग्वेदांत सुमारे २० वेळां आला आहे. वन्याच ठिकाणीं देवपत्नी व काहीं ठिकाणीं धन असे अर्थ आहेत. केवळ स्त्री असा अर्थ ऋग्वेदांत नसावेसें वाटतें. ब्राह्मणकाळीं स्त्री असा अर्थ झाला असावा.

शेषः वैतसः इति पुंस्प्रजननस्य । शेषः शपतेः स्पृशतिकर्मणः । वैतसः वितस्तं भवति

पुरुषांचें जननेंद्रिय ह्या अर्थी शेष व वैतस असे दोन शब्द होत. शप् स्पर्श करणें ह्यापासून शेष. शप् आक्रोशे (धा. पा. १।१०२५) = शाप देणें एवढाच अर्थ धातुपाठांत आहे. शिश्रो मेढं मेहनशेफसी (अमर २।६।७६) ह्यांत शेफस् शब्द आहे. शेषः असें पाठांतर सांपडतें. शिनोति घर्षति भगम् । शेफश्च (क्षीरस्वामी) म्हणजे शि घर्षण करणें ह्यापासून शेफस् किंवा शेषस्. शुनःशेष येथें शेष म्हणजे शेपूट; कारण शुनःशेषासारखीं शुनःपुच्छ व शुनोलाडूगूल अशीं ऐतरेयब्राह्मणांत नांवे आहेत. शेष म्हणजे शेपूट हा अर्थ लाक्षणिक कीं मूलचा हें ठरवितां येत नाहीं. जेव्हां पुरुषाचें प्रजोत्पत्तिसाधन वितस् म्हणजे क्षीण होतें तेव्हां त्याला वैतस म्हणतात. म्हणजे वि + तस् क्षीण होणें ह्यापासून वैतस. वैतस म्हणजे वेत ह्याचें वैतस हें रूपांतर असेल. तसें असल्यास वैतस म्हणजे पुरुषलिंग हा अर्थ लाक्षणिक असेल. हिरण्यो वैतसः हे शब्द ऋग्वेदांत (४।५।८।५) आले आहेत. वेति अम्भः अनुवर्तते वितस्यते वा इति वैतसः (अमर २।४।२०, क्षीरस्वामी)

यस्यामुशन्तः प्रहराम शेषम् (ऋ० सं० १०।८५।३७)

तां पूषन् शिवतमामेरयस्व यस्यां बीजं मनुष्या वपन्ति । या न ऊरू उशती विश्रयते यस्यामुशन्तः प्रहगम शेषम् = हे पूषा, ज्या योनींत मनुष्यें बी पेरतात, जी कामातुर होऊन (उशती) आमच्या मांड्या (ऊरू) रुंदावते (विश्रयाते) व जिच्यांत कामातुर होऊन (उशन्तः) आम्ही शेष सोडतो ती सुखदायक योनि रुंद कर. असें गर्भाधानाच्या वेळीं नवरा पूषन्ला म्हणतो.

त्रिस्मान्हः श्रथयो वैतसेन (१०।२५।५) इत्यपि निगमो भवतः

हे पुरुरव्या, दिवसांतून तीनदां तूं मला वैतसानें मारीत असस. ह्याच्या आधींच्या ऋचेंत पुढील शब्द आहेत. यस्मिन् चाकन् दिवा नक्तं श्रथिता वैतसेन = ज्या घरांत जेव्हां त्याला वाटेला तेव्हां (चाकन्) तो तिच्या दिवसारात्रीं वैतसानें बडवीत असे. १६ व्या ऋचेंत आपल्याला दिवसांतून एकदां घृताचा थेंब मिळें आणि म्हणूनच मी तृषाक्रांत अशी हिंडत आहे, असें ती म्हणते. हे मूढा, तुला मी आतां मिळणार नाहीं असेंही १३ व्या ऋचेंत ती म्हणते. पुरुरवा तिची नानाप्रकारें

विनवणी करतो पण ती ना म्हणते. ह्यावरून त्यानें तिचा छळ केला असावा. तेव्हां वैतस म्हणजे पुरुषलिंग नसून वेळूचें दांडकें असावें. ह्या दोन ऋचांखेरीज वैतस शब्द इतरत्र कोठेही नाहीं. दृग्गृहीतीं त्रिः स्मान्दः व इति निगमौ असें आहे.

अया एना इति उपदेशस्थ

अया एना हीं दर्शक सर्वनामें होत.

उपदेश म्हणजे हातानें, बोटानें, कशानें तरी जवळची किंवा दूरची वस्तु दाखविणें. अया एना ह्यांनीं जवळचीच वस्तु दाखविली जाते. वास्तविक सर्व दर्शक-सर्वनामें उपदेशाखालीं आलीं पाहिजेत. तया तेन, एतया एतेन, अयोः एनोः, वगैरेंचा विचार एथें व्हावयास पाहिजे. अया हें आ (ही) ह्याचें तृतीयेचें एकवचन. एना हें अ (हा किंवा हें) ह्याचें तृ० एक०. अनया, अनयोः, अनेन, एनेन वगैरे रूपे अर्वाचीन होत. जसें रमाचें रमया, रमयोः तसें आ चें अया, अयोः; जसें रामचें रामेण तसें अ चें एन.

अया ते अग्ने समिधा विधेम (ऋ० सं० ४।४।११) इति स्त्रियाः

हे अग्नि, ह्या समिधेनें तुझी आम्ही सेवा किंवा पूजा करतो (विधेम). बिभू ह्यानें ज्याची पूजा करावयाची असते त्याच्या नांवाची चतुर्थी असावी लागते. ज्यानें पूजा करावयाची तें तृतीयांत असतें. इति स्त्रियाः उपदेशः. उपदेशः हें अध्यादृत. ह्या ऋचेत अया ह्यानें स्त्रीलिंगी जी समित् ती दाखविली जाते.

एना वो अग्नि नमसा (७।१।१) इति नपुंसकस्य

नमसा यानंतर आ हुवे शब्द आहेत. तुमच्याकरितां (वः) अग्नीला ह्या स्तुतीनें किंवा हवीनें (नमसा) मी बोलवितां. इति नपुंसकस्य उपदेशः = ह्या ऋचेत एना नपुंसकलिंगी आहे.

एना पत्या तन्वं सं सृजस्य (ऋ० सं० १०।८।१२७) इति पुंसः

हे वधू, ह्या पतीशीं आपला देह मिसळ किंवा ह्याच्याशीं शारीरिक संबंध कर. इति पुंसः उपदेशः = एथें एना पुलिंगी आहे. एना हें एकदांच स्त्रीलिंगी असें वापरलें आहे. ती ऋचा पुढीलप्रमाणेंः--परो दिवा पर एना पृथिव्या परो देवेभिरसुरैर्यदस्ति (ऋ० सं० १०।८।१५) = स्वर्गलोक, ही पृथिवी, बलवान् असुर ह्यांच्या पलीकडे (परः) जें आहे. परः ह्याचा ज्या नामांशीं संबंध असतो त्यांची तृतीया असते. एना हें पृथिवीचें विशेषण. यास्कानें हें उदाहरण दाखवयास पाहिजे होतें. ऋग्वेदांत एना पुलिंगी १२ वेळां, नपुंसकलिंगी १७ वेळां व स्त्रीलिंगी एकदां आलें आहे. मित्रमेना दधाम (१०।१०।८।३) येथें एना हें मूळचें एनं (इन्द्रं) असावें. एन ह्याचें एना असें लांबट रूप कां झालें हें सांगतां येत नाहीं. मूळचा ना प्रलय तर नसेलना ? अया २४ वेळां आलें असून धिया वगैरे नामांशीं त्याचा संबंध आला आहे; पण ६ ठिकाणीं नाम अध्यादृत आहे. अनेन हें तानदां आलें आहे. एन हें मूळचें रूप; ह्याचें अनेन मध्यें रूपांतर कां व कसें झालें तें सांगतां येत नाहीं. अयोः (= अनयोः) दोनदां

आलें असून तें एकदां पुलिंगी व एकदां स्त्रीलिंगी असें आहे. एनोः (एतयोः) हें चारही वेळीं पुलिंगी आहे. अनयोः व एतयोः किंवा एनयोः ऋग्वेदांत नाही. एना एनानि ह्या अर्थी ५ वेळां आलें आहे. अया व एना ही जोडी निघंटूंत घालण्याचें कारण तीं केवळ वैदिक रूपें होत.

सिपक्तु सचते इति सेवमानस्य

जो (दुसऱ्याची) सेवा करतो म्हणजे (दुसऱ्याला) साहाय्य करतो त्याच्या संबंधानें हीं दोन क्रियापदे वापरलीं जातात. सच् (=साहाय्य करणें) ह्याचीं निदान २५ निरनिराळीं रूपें ऋग्वेदांत आहेत. सिपक्तु हें सच् ह्याचेंच रूप होय. एक आज्ञार्थी व दुसरें स्वार्थी. अशीं दोनच रूपें देण्याचें कारण कशी तरी जोडी जमवावयाची हें असावें. इति नामनी सेवमानस्य असें दुर्ग म्हणतो. हीं क्रियारूपें आहेत, नामें नव्हत. इति सेवमानस्य क्रिये भवतः असें म्हणावयास पाहिजे. निघंटुकार फक्त जोड्या देतो. पुढील जोडी पहा.

स नः सिपक्तु यस्तुरः (ऋ० सं० १।१८२) यः तुरः स नः सेवतां

सिपक्तु = सेवताम्. यो रेवान् यो अभीवहा वसुवित् पुष्टिवर्धनः असे पाहिले दोन पाद आहेत. जो धनवान् (रेवान्), धन देणारा (वसुविद्), धन वाढविणारा (पुष्टिवर्धनः) व दारिद्र्याचा नाश करणारा (अभीवहा) तो दाता (तुरः) देव आम्हाला द्रव्यसाहाय्य करो.

सचस्व न स्वस्तये (ऋ० सं० १।१।२) सेवस्व नः स्वस्तये। स्वस्ति इति अविनाशनाम

सचस्व = सेवस्व. आमच्या कल्याणाकरितां (स्वस्तये) आम्हांस द्रव्यसाहाय्य कर. स्वस्ति हा शब्द अविनाश ह्या शब्दाचा पर्याय आहे. नाशाचा अभाव म्हणजे स्वस्ति. दुर्गपाठ व महाराष्ट्रपाठ अविनाशनाम असा आहे. अविनाशिनः अर्थस्य नाम (दुर्ग). पण हा पाठ अशुद्ध आहे. स्वस्ति म्हणजे नष्ट होणारी वस्तु नसून कल्याण हा त्याचा अर्थ आहे. स्वस्तये, श्रवसे, सूनुताये वंगरे चतुर्थ्यां अंतिम हेतु दाखवितात. द्रव्य कशाला पाहिजे ? संपत्ति कायम रहावी, सतत सुखांत रहावें असा त्या शब्दांचा अर्थ.

अस्तिः अभिपूजितः स्वस्ति इति। अति सु इति अभिपूजितार्थे (निरुक्त १।३)

अभिपूजित असा ज्याचा अर्थ आहे असा सु शब्द अस्ति ह्याला लावल्यानें स्वस्ति शब्द झाला आहे. स्वस्ति = सुखी असतो; ह्यापासून सुखी, सन्मान्य स्थिति. गुर्जरपाठ स्वस्ति इति असा नसून सु अस्ति असा आहे. स्वस्ति हा शब्द सु + अस्ति असा नसून स्व + अस्ति असा आहे. स्व = अस्ति = धन. स्वस्ति = अतिशय धन, धनसमृद्धि. स्वस्तये = धनसमृद्धीसाठीं, धन कमी न व्हावें म्हणून. स नः सिपक्तु सचस्व नः इति निगमौ असें नेहमीप्रमाणें दुर्ग म्हणतो. तेव्हां इत्यपि निगमौ भवतः असा पाठ असावा. तो हल्लींच्या निरुक्तांत नाही. तसा मूळ पाठ असल्यास ऋचांचीं विवरणें प्रक्षिप्त होत;

कारण इत्यपि निगमौ भवतः असे शब्द जेथें येतात तेथें ऋचांचा अर्थ यास्क देत नसतो.

भ्यसते रेजते इति भयवेपनयोः

नामनी असें वरीलप्रमाणें एथेही दुर्ग म्हणतो. मिणें व कांपणें ह्या अर्थी हे दोन शब्द होत. भ्यस भये (धा. १।६२९). रेज् धातुपाठांत नाहीं.

यस्य शुष्माद्रोदसी अभ्यसेताम् (ऋ० सं० २।१२।१)

ज्याचें बल (शुष्मात्) पाहून द्यावापृथिवी मिऊन कांपूं लागल्या.

रेजते अग्ने पृथिवी मखेभ्यः (ऋ० सं० ६।६६।९) इति निगमौ भवतः

धनवान् जे मरुत त्यांना पाहून (मखेभ्यः) हे अग्नि, पृथिवी मिऊन कांपूं लागते. एथें अग्नीचा वास्तविक कांहीं संबंध नाहीं. तो पादपूरक शब्द आहे. मख= धन. हा शब्द विशेषणासारखा आहे. मखेभ्यः = मखवद्भ्यः. यस्य शुष्माद्रोदसी रेजते अग्ने पृथिवी इति निगमौ असा दुर्गपाठ आहे.

द्यावापृथिवीनामधेयानि उत्तराणि चतुर्विंशतिः (निघ० ३।३०)

द्यावापृथिवीवाचक पुढील २४ नांभे होत. ह्या २४ पैकीं १३ नांभे देवराजास कोठेही सांपडलीं नाहींत; म्हणून तो प्रत्येक ठिकाणीं निगमः अन्वेपणीयः=उदाहरण शोधून काढावें असें म्हणतो. रजसी ह्याचेंही उदाहरण शोधून काढावें असें तो म्हणतो. परंतु आठ नऊ उदाहरणें सहज सांपडतील. दूरे, अन्ते, अपारे, मही, धृतवती, बहुले, गभीरे, गंभीरे, उर्वी, पृथ्वी, हीं द्यावापृथिवींचीं विशेषणें होत, नांवे नव्हत. ह्या एका गणावरून निघंटुकाराचे ज्ञान किती व कसले होतें हें लक्षांत येण्याजोगें आहे.

तयोः एषा भवति

पुढील ऋचा त्यांच्यासंबंधानें आहे.

खंड २२ वा.

कतरा पूर्वा कतरापरायोः कथा जाते कवयः को वि वेद ।

विश्वं त्वना बिभ्रतो यद्ध नाम विवर्तते अहनी चक्रियेव (ऋ० सं० १।८१।१)

कतरा पूर्वा कतरा अपरा अनयोः । कथं जाते

अयोः=अनयोः २१ खंडांतील अयावरील टिप्पणी पहा. ह्या दोघीपैकीं आधींची कोण व मागूनची कोण ? कथा=कथम्. यथा तथा प्रमाणें कथा. कथं व इत्थं (इत्या) हे बदल कालान्तरानें झाले.

कवयः कः एने विजानाति

एने हें अध्याद्वत असून द्यावापृथिवी ह्यांना उद्देशून आहे. वि वेद=विजानाति. हे प्राज्ञहो, तुमच्यापैकीं कोण ह्यांना जाणतो ? एनेची जरूर नाहीं. अहो प्राज्ञहो, तुमच्यापैकीं ह्या गोष्टी कोण जाणतो असा अर्थ आहे.

सर्वम् आत्मना बिभृतः यत् ह एनयोः कर्म

विश्वं=सर्वम्, त्मना=आत्मना. एनयोः (अध्याहृत) द्यावापृथिवीला उद्देशून. नाम=कर्म. ह्यांचें जें कांहीं काम तें सर्व ह्या स्वतः चालवितात. खरा अर्थः—यद्द नाम यदर्थम् अनयोः नाम नमनं यस्मात् भूतग्रामधारणार्थम् एते नते परिणामत्वेन तत् सर्वम् एते बिभृतः (दुर्ग)=सर्व भूतजात ह्या दोधींचाच परिणाम, ह्या दोधी-पासूनच सर्व कांहीं निर्माण होतें व त्या सर्वांचा भार त्या सहन करतात. नाम म्हणजे नमन असा अर्थ करून वर दिलेले विवरण दुर्ग करतो.

विवर्तते च एनयोः अहनी अहोरात्रे चक्रयुक्ते इव

एनयोः (अध्याहृत) द्यावापृथिवीला उद्देशून. एनयोः=दोधींच्यामध्ये. अहनी=अहोरात्रे. अहनी शब्द भाष्यांत नको; कारण ज्याचा अर्थ द्यावयाचा तो शब्द यास्क उच्चारित नाही. चक्रिया=चक्रयुक्ते. जणू काय ह्यांना चाकें लाविलीं आहेत असे दिवस व रात्र एका पाठीमागून गरगर फिरत येतात. हे सर्व यु व पृथिवी ह्यांच्यामध्ये घडतें.

इति द्यावापृथिव्योः महिमानम् आचष्टे आचष्टे

द्याप्रमाणें ही ऋचा द्यावापृथिवीचा महिमा वर्णन करिते. आचष्टे आचष्टे ही द्विरुक्ति अध्याय संपला हें दाखविण्याकरितां. उभे यथा नो अहनी नि पात उपासानक्ता करतामदब्धे (४।५।५।३)=उपासानक्ता उभे अहनी यथा नः अस्मभ्यं नि धनं पातः दत्तः तथा अदब्धे उपासानक्ता अस्मभ्यं नि धनं करतां दत्ताम्; उभे अहनी=उपासा-नक्ता. अहनी शब्द ऋग्वेदांत ७ वेळां आला आहे. सर्व ठिकाणीं उपासानक्ता म्हणजे दिवसरात्र हा अर्थ. अयोः म्हणजे ह्या उपासानक्तांपैकीं. ह्या दोधींपैकीं पूर्वी जन्माला कोण आली व मागाहून कोण आली ? त्या जन्मल्या कशा त्याचें उत्तर ज्ञात्यांना तरी ठाऊक आहे काय ? जगांत जें कांहीं (यत् ह) धन आहे (नाम) तें सर्व (विश्वं) त्या आपल्या धनांतून (त्मना) देतात (बिभृतः). उपा व रात्र (अहनी) फिरतात. चक्रिया ह्याचा अर्थ कळत नाही. वर्तयत तपुषा चक्रियामि (२।३।४।९)=हे मरुतांनो, आपल्या प्रज्वलित (तपुषा) धनांतून (चक्रिया) धन (अभि) द्या (वर्तयत). आववर्तदवरान् चक्रियावसे (२।३।४।१४)=त्रित आमध्या कल्याणासाठीं (अवसे) आपल्या धनांतून (चक्रिया) धन (अवरान्) देता झाला (आववर्तत्). उपासानक्ता (अहनी) आपल्या धनांतून (चक्रिया) धन (वि) देतात (वर्तते) क्रा=देणें. चक्रिः=देणारा; दान, धन. चक्रिये अहनी=धनवान् व धन देणाऱ्या (चक्रिये) उपासानक्ता. चक्रिया=धनांतून असाही अर्थ असेल. अश्मानं चित् स्वर्गं वर्तमानं प्र चक्रियेव रोदसी मरुद्भ्यः (५।३।०।८)=धनवती (चक्रिये रोदसी) मरुतांना (मरुद्भ्यः) धन (अश्मानं=चित्=स्वर्ग=प्र) देत्या झाल्या. वर्तमानं व इव ह्यांचा अर्थ कळत नाही. कदाचित् इव चा अर्थ धन असेल. चौथा चरण कठीण आहे.

अध्याय ४ था

खंड १ ला.

अथ नैगमं काण्डम्

आतां नैगम कांडाला आरंभ करूं. निगम म्हणजे अनवगत आहे संस्कार ज्याचा अशा व ज्यांचें एकाहून जास्त अर्थ आहेत अशा शब्दांचा ज्या कांडांत विचार केला आहे तें नैगम.

एकार्थम् अनेकशब्दम् इत्येतद् उक्तम्

अनेक शब्दांचा एकच अर्थ ज्यांत दिला आहे असें जें कांड त्याचा आतां पर्यंत विचार झाला. हें संस्कृत वाईट आहे. एकार्थ व अनेकशब्द हीं कशाचीं विशेषणें? एकः अर्थः यस्मिन् दीयते तत् एकार्थं काण्डम् । अनेके शब्दाः यस्मिन् दीयन्ते तत् अनेकशब्दं काण्डम् । एतत् काण्डम्. एकार्थं हें नैघण्टुक कांडाचें वर्णन कदाचित् चालेल. पण अनेकशब्द हें चालणार नाही. कारण नैगमकांडांतही अनेकशब्दांचा विचार केला आहे. एतावन्तः समानकर्माणि धातवः । एतावन्ति अस्य सत्त्वस्य नामधेयानि ' असें १।२० त नैघण्टुक हें नांव न देतां त्याचें नुसतें वर्णन आलें आहे. तेथें ' एकार्थम् अनेकशब्दं ' हे शब्द नाहीत. हें अशुद्ध वाक्य यास्काचें नसावें. 'एकार्थवाचिनः शब्दा उक्ताः ' असें म्हणावयास पाहिजे. नैघण्टुककांडाचीं अशीं निराळीं लक्षणें कां दिलीं तें समजत नाही. १।२० ह्यांतील बराचसा भाग कोणी मागाहून वातला असावा असे वाटतें.

अथ यानि अनेकार्थानि एकशब्दानि तानि अतः अनुक्रमिष्यामः

ज्या शब्दांचे अनेक अर्थ होतात त्या शब्दांचें आतां क्रमानें विवरण करूं. हें संस्कृत मागच्याहून वाईट आहे. तेथें काण्ड असें अध्याहृत नाम घेऊन त्याचीं एकार्थम् अनेकशब्द हीं विशेषणें आहेत असें म्हणतां आलें. पण एथें यानि व तानि हीं सर्वनामें आणि अनेकार्थानि एकशब्दानि हीं विशेषणें ह्यांचा कोणत्या अध्याहृत नामाशीं संबंध जुळवावयाचा? 'यानि' काय ? यानि पदानि असें म्हटल्यास त्याच्याशीं 'एकशब्दानि' हें कसें जुळेल ? एकशब्दानि हें गाळल्यास वाक्य सुधारेल. परंतु जसें एकार्थ ह्याच्या उलट अनेकार्थानि तसें अनेकशब्द ह्याच्या उलट काहीं घालणें जरूर आहे असें वाटल्यावरून एकशब्दानि घातलें गेलें.

अनवगतसंस्कारांश्च निगमान्

न अवगतः संस्कारः रूपसिद्धिः येषां तान्—जे निगम म्हणजे वेदांत येणारे शब्द कसे बनले हें सांगतां येत नाही अशा शब्दांचेही क्रमानें विवरण करूं. १।२० एतावताम् अर्थानाम् इदम् अभिधानम् एवढेंच म्हटलें आहे. अनवगतसंस्कारांचा तेथें मुळीं उल्लेख नाही.

तत् ऐकपदिकम् इति आचक्षत

ह्या कांडाला किंवा प्रकरणांला ऐकपदिक ही संज्ञा पूर्वाचार्यांनी लाविली आहे. नैगम ही संज्ञा १।२० तही नाही, एथेही नाही. तेथील लक्षण अपुरें आहे. एथील लक्षण अशुद्ध आहे. यास्काच्या निरुक्तांत इतरांनी फेरबदल केला असला पाहिजे. ऐकपदिक हीच संज्ञा योग्य आहे. नैघंटुक कांडांत वर्गांचा निर्देश आहे. ह्या प्रकरणांत परस्परांशीं असंबद्ध अशा शब्दांचा निर्देश आहे. एकानि पदानि एक-पदानि तेषाम् इदम् ऐकपदिकं प्रकरणं काण्डं वा. नैगम ही संज्ञा सर्व निघंटूला लागू पडेल, कारण निघंटूतील सर्व शब्द निगम म्हणजे वेदांतले आहेत. अनेकार्थी शब्दांचा व अनवगतसंस्कारांचा क्रमानें विचार करूं असें म्हटलें आहे. पण अनेकार्थी शब्द अमुक व अनवगतसंस्कार अमुक असे ह्या प्रकरणाचे दोन गट केले नाहीत. दोन्हीची भेसळ झाली आहे. त्यामुळें यास्कालाही कांहीं शब्द समजले नाहीत. निघंटूत ऐकपदिक प्रकरणांत असे वेगळे दोन गट होते कीं काय हें समजण्यास मार्ग नाही. कदाचित् अनवगतसंस्कार हे मागाहून घातले गेले असतील. नैघंटुक कांडांत एकार्थी अनेक शब्द तर ऐकपदिकांत अनेकार्थी शब्द अशीच वाटणी केली गेली असेल.

‘एकार्थम् अनेकशब्दम् इत्युक्तं’ ह्याचें विवरण दुर्ग पुढीलप्रमाणें करतो :—
एकोऽर्थः पृथिव्यादिः अनेकेषां गवादिशब्दानां यत्र कथ्यते अनेके च गवादिशब्दाः पृथिव्यादेः एकस्य अर्थस्य अभिधायिनः यत्र कथ्यन्ते तत् इदम् एकार्थम् अनेकशब्दं प्रकरणम् । अत्र एकेन अर्थेन अनेके शब्दा लक्ष्यन्ते अनेकैः शब्दैः एकोऽर्थः । ततो लक्षितलक्षण्या वृत्त्या प्रकरणं लक्ष्यते = ज्यांत गवादिसारख्या अनेक शब्दांचा पृथिवी वगैरे एक अर्थ सांगितला आहे व गवादि अनेकशब्द पृथिवीसारख्या एका अर्थाचे वाचक आहेत असें म्हटलें आहे तें एकार्थ अनेकशब्द प्रकरण. एका अर्थानें अनेक शब्द लक्षित होतात व अनेक शब्दांनीं एक अर्थ लक्षित होतो. ही झाली लक्षणा. नंतर लक्षितलक्षणेनें प्रकरण लक्षित होतें. म्हणजे एकार्थ ह्यानें अनेक शब्द व अनेक शब्द ह्यानें एक अर्थ लक्षित होतो व दोन्ही मिळून प्रकरण लक्षित होतें.

‘यान्यनेकार्थानि० अनुक्रमिष्यामः’ ह्याचें दुर्गानें केलेलें विवरण :—यानि एतानि दयति—अकूपारादीनि पदानि अनेकैः अर्थैः उपदया—दान—दहन—हिंसादिभिः अर्थवन्ति यानि च एतानि अर्थजातानि उपदया—दान—दहन—हिंसादीनि एकशब्द—वाच्यानि तानि एवम् इतरेतरविशेषणविशेष्यभावलक्षणोपलक्षितानि एकप्रकरण-ताम् उपगतानि व्याख्यया अनुक्रमिष्यामः । वर्णयिष्यामः इत्यर्थः = जीं अकूपार दयति वगैरे पदें दया—दान वगैरे अनेक अर्थानीं अर्थयुक्त होतात व जे दया—दान वगैरे अर्थ एक एक पदाचे असतात त्यांचें आतां विवरण करूं. ह्या दोहोंचा विशेषण-विशेष्य असा संबंध आहे, दयति वगैरे शब्द दया वगैरे अर्थाशीं संबद्ध आहेत व

दया वगैरे अर्थ दयति वगैरे शब्दांशीं संबद्ध आहेत. शब्दांनीं अर्थ लक्षित होतात व अर्थानीं शब्द लक्षित होतात ह्या सर्वांचा प्रकरणानुरोधानें विचार करूं. असा कसा तरी अर्थ ह्या शब्दांतून दुर्गानें काढला आहे. एकशब्दानि ह्याचा कशाशीं संबंध आहे, तें कशाचें विशेषण आहे हें दुर्ग सांगत नाही व तें कोणासही सांगतां येणार नाहीं. अशा शब्दांची व्याख्या कशी करावी ह्याबद्दल दुर्गानें बृहदेवता नांवाच्या ग्रंथांतला एक श्लोक दिला आहे. तो असा :—तत्त्वं पर्यायशब्देन व्युत्पत्तिश्च द्वयो-
रपि । निगमो निर्णयश्चेति व्याख्येयं नैगमे पदे ॥ = नैगम कांडांतील पदाचा पर्याय देणें म्हणजे त्या रीतीनें त्या पदाचा अर्थ करणें, पद व पर्याय ह्या दोहोंचीही व्युत्पत्ति देणें, तें पद ज्या ऋचेत असेल अशी ऋचा उद्धृत करणें व ऋचेचा अर्थ देऊन पदाचा अमका अर्थ ठरविणें, - ह्या सर्व गोष्टी व्याख्येत अंतर्भूत होतात.

जहा जघान इत्यर्थः

जहा (निघण्टु ४।१।१) = जघान. जहा हें नैगम पद. जघान हा पर्याय. 'इत्यर्थः' हे शब्द यारक वापरीत नाहीं. ते प्रक्षिप्त असावेत. जहा हा शब्द कसा बनला हें सांगतां येत नाहीं म्हणजे तो अनवगतसंस्कार शब्द आहे.

खंड २ रा.

को नु मर्या अमिथितः सखा सखायमब्रवीत् । जहा को अस्मदीपते (८।४।१३७)
मर्याः इति मनुष्यनाम । मर्यादाभिधानं वा स्यात् ।

मर्य = मनुष्य. पण मर्य म्हणजे मर्द, नुसता मनुष्य नव्हे. किंवा मर्या = मर्यादा.

मर्यादा मर्यैः आदीयते

हे शब्द गुर्जरपाठांत नाहीत पण दुर्गवृत्तींत आहेत. मर्यादा = मर्या + आदा.
आदा = आदीयते. मर्द जी घेतात ती मर्यादा, म्हणजे मनुष्यांची वागण्याची रीत.

मर्यादाः मर्यादिनोः विभागः

मर्यादा = मर्यादिनोः विभागः. मर्य म्हणजे एका जमिनीचा शेवट. आदि म्हणजे शेजारील जमिनीचा आरंभ. शेवट व आरंभ ही जी एक ओळ ती मर्यादा. मृता या भूमिः उपक्षाणा सा मर्या इत्युच्यते । विषयान्तः इत्यर्थः । आदिः अन्यस्य विषयस्य उपक्रमः उच्यते । मृतायाश्च भूमिः आदेश्च विभागकारिणी या भूमिः सा मर्यादा इत्युच्यते (दुर्गः) = संपलेल्या जमिनीला मर्या म्हणतात; म्हणजे जेथें एक जमीन संपते ती मर्या. आदि म्हणजे दुसऱ्या जमिनीचा आरंभ. ह्या दोघांचा विभाग करणारी जागा ती मर्यादा. मर्यादिनोः हें नपुंसक आहे. पण आदि शब्द पुंलिंगी आहे. मर्यादा विद्यते अनयोः तौ मर्यादिनौ तयोः मर्यादिनोः विभागः = ज्या दोन शेतांना मर्यादा आहे तीं शेते मर्यादी. त्यांचा विभाग पाडणारी रेष ती मर्यादा असा अर्थ असावा. येथें यास्कानें 'वा' शब्द घातला नाही. मर्यादा-शब्दाची ही दुसरी व्युत्पत्ति येथें कां दिली तें समजत नाही.

मेथतिः आक्रोशकर्मा

अमिथितः = न मिथितः; ह्यांत जो मिथू धातु त्याचा अर्थ (कर्म) शिब्या देणें (आक्रोश).

अपापकं जघान कम् अहं जातु

ज्यानें पाप केलें नाहीं अशा कोणाला व केव्हां मी मारलें आहे ? जातु = कदाचित्. जहा = जघान. बाकीचे चार शब्द यास्कानें अध्याहृत घेतले आहेत.

कः अस्मत् भीतः पलायते

ईषते = पलायते. भीतः हें पद अध्याहृत आहे. जरी ईष् धातूचा जाणें असा अर्थ आहे तरी संदर्भाववरून त्याचा अर्थ पळणें असा एथें होतो. म्हणजे सामान्य गतिवाची धातूचा एथें विशिष्टगति असा अर्थ केला पाहिजे. निघंटूत (२।१४) ईषति गतिवाचक म्हणून दिला आहे; पण ती चूक आहे. ईप् ह्याचा पळणें हाच अर्थ सर्वत्र आहे. निघंटूमुळे यास्क व दुर्ग हे आपली बुद्धि चालवीतनासे झाले. जुन्याचा एवढा अम्मल आम्हां हिंदूवर चालला आहे. ऋचेचा यास्कानें केलेला अर्थः—हे माणसांनो, खरोखर कोणचा मित्र, त्याला जर शिवीगाळ केली नसेल, तर आपल्या मित्राला टाकून बोलला आहे ? ज्यानें पाप केलें नाहीं अशा कोणाला मी मारलें आहे ? मला मिऊन कोण पळून गेला आहे ? दुर्ग म्हणतोः—ही ऋचा इंद्रवाक्य आहे. ‘मा न एकस्मिन्नागसि मा द्वयोरुत त्रिषु । वधीर्मा शूर भूरिषु (८।४५।३३) = हे शूर इंद्रा, आम्हीं एक पाप केलें, दोन केलीं, तीन केलीं किंवा पुष्कळ केलीं तरी आम्हांला शिक्षा करूं नकोस !’ ह्याच अर्थाला अनुसरून प्रस्तुत ऋचा आहे. अमिथित म्हणजे पाप न करणारा. ज्यानें पाप केलें नाहीं असा मनुष्य मला मारूं नको असें मला कसें म्हणेल ? तुम्ही पाप करतां म्हणून मी तुम्हांस शासन करतो. मर्या ह्याचा मर्यादा असा अर्थ असल्यास ऋचेचा पुढीलप्रमाणें अर्थ होईलः—माणसांनो, ही काय तुमची रीत (मर्यादा) कीं शिवीगाळ मारहाण केली नसतांना मारूं नको म्हणून मला म्हणतां ! ही काय रीत झाली ? पण शब्द मर्याः असा आहे; मर्या असा असता तर ‘मर्याँ अमिथितः’ असें लिहिलें गेलें असते. शिवाय ‘को’ चीं का व उ अशीं दोन पदें करावयास पाहिजेत. ‘को नु मर्या=का उ खलु नु खलु मर्या रीतिः’ असा अर्थ होईल. ही यास्काची शकल कीं दुसऱ्या कोणाची हें सांगतां येत नाहीं. दुर्ग आणखी एका प्रकारचा अर्थ देतोः—मी पाप केलें नाहीं, मला मारूं नकोस असें कोण म्हणेल ? पापी असो किंवा नसो मीं आजवर कोणाला बरें मारलें आहे ? मी मारहाण करणारा नाहीं. मी सौम्य स्वभावाचा आहे. जातु शब्द जघान व पलायने ह्या दोघांकडेही घेतल्यास चालेल. पापी नसणाऱ्या कोणा माणसाला मीं आजवर मारलें आहे ? मला मिऊन आजवर कोण बरें पळून गेला आहे ? ‘जातु’ हा दोन वाक्यांच्या मध्ये घातल्यानें तो कोणत्या क्रियापदाबरोबर ध्यावयाचा असा प्रश्न उत्पन्न होतो. सायणाचार्यांनीं केलेला अर्थः—को नु कः खलु हे मर्याः मनुष्याः अमिथितः

अनाकुष्ठः इन्द्रात् अन्यः सखा सखायं प्रति जहा अहं कं जघान को वा अस्मत् अस्मत्तः भीतः इषते पलायते इत्यब्रवीत् वदति । इन्द्रः एव एतादृशस्य वचनस्य वक्ता इत्यभिप्रायः—हे मनुष्यान्तो, मीं कोणाला मारलें, मला भिऊन कोण पळून गेला आहे असें इंद्राखेराज कोण मित्र मित्राला म्हणतो ? इंद्रच असें म्हणेल. सायणाचार्यांनीं केलेला अर्थ कळत नाही. मला जो शिष्या देतो त्याला मी ठोकलों व तो भिऊन पळून जातो असें इंद्र म्हणतो कीं काय ? असें इंद्र म्हणत असल्यास तो साधारण माणसासारखाच होईल. सायणाचार्य शेवटीं म्हणतातः—मा न एकस्मिन्नागसि इत्यादिकया श्रुत्या नूनम् ऋषिम् इन्द्रः आजहार इत्यत्र ऋषिः विस्मयते=मीं एक दोन तीन किंवा पुष्कळ पापें केली तरी मला मारूं नकोस असें ऋषि म्हणत असतांनाही इंद्र त्याला मारतो; त्यामुळे ऋषि विस्मय पावतो. तें पाहून इंद्र त्याला म्हणतो. ऋचा २ ते ४२ ह्या इंद्रपर आहेत असें अनुक्रमणिकेंत म्हटलें आहे. पण प्रस्तुत ऋचा इंद्रपर आहे असें म्हणण्यास कांहीं आधार नाही. ऋचेवरून भाषण मित्रामित्रांतलें आहे असें दिसतें. कोणा एकाला त्याचे मित्र म्हणतात, तूं आम्हांला मारा म्हणून म्हणतोस त्यामुळे आम्हांला पळून जावें लागतें. त्यावर तो उत्तर करतोः—अहो मर्दानो, एकांनं दुसऱ्याला शिबीगाळ केली नसेल तर तो मारा ह्याला असें कसें म्हणेल ? मारा असे मीं म्हटलें कधीं व मला भिऊन पळाला कोण ? उगीच कांहीं तरी तक्रार करतां. ऋचेचा पुढील किंवा पूर्वीच्या ऋचांशीं कांहीं संबंध दिसत नाही. 'जहा' हा शब्द येथेंच आला आहे. तो हन् मारणें, हा टाकणें किंवा हा जाणें ह्यांपैकीं कोणत्या धातूपासून किंवा दुसऱ्या एखाद्या धातूपासून झाला हें ठरवितां येत नाही. हा जाणें, अभ्यासानें जहा व तेंच आज्ञार्थी द्वितीय पुरुषाचें एकवचन असेल. जहा=निघ. मी निघ कोणाला म्हटलें व निघ म्हटल्यामुळे कोण निघून गेला आहे असाही अर्थ होईल. मिथ् धातूचीं मिथती, मिथतीः व मिथत्या अशीं तीन रूपें ऋग्वेदांत आढळतात. ह्या तीनही ठिकाणीं मिथ्=पीडा देणें, त्रास देणें. मेथामसि व मेथेते अशींही रूपें आढळतात; पण तीं मिथ् धातूचींच रूपें किंवा मेथ् म्हणून निराळाच धातु होता हें सांगतां येत नाही. मेथामसि=राग आणूं. अमिथितः=ज्याला पीडा दिली गेली नाही असा किंवा ज्याला राग आणिला नाही असा. जो मला पीडा देतो किंवा राग आणतो त्यालाच मी जा म्हणून म्हणतो; इतरांना कोणाला मी जा म्हणून म्हटलें आहे असा ऋचेचा अर्थ होईल. धातुपाठांत मिथ् किंवा मेथ् धातु नाही. मिट् (धा. १।८९३) मेट् (धा. १।८९४) मेधाहिंसनयोः । यान्तौ इमौ इति स्वामी असें धातुपाठांत म्हटलें आहे. मिथ् हिंसा करणें ह्याचें पाणिनीय संस्कृतांत मेथति असें रूप होतें. परंतु ऋग्वेदांत मिथति असें रूप होतें. मेथतिः आक्रोशकर्मा असा धातु आपट्यांच्या कोशांत आहे. तेव्हां यास्क पाणिनीच्या मागाहून झाला असें ध्यावयाचे कीं काय ? कांहीं असलें तरी आक्रोश करणें हा यास्ककालीन अर्थ ऋचांना लावणें बरोबर नाही. शिवाय मेथ्चें मिथ् कोणत्या नियमानें होतें ? शब्दांचे अर्वाचीन अर्थ

घेऊन ऋचांचा अर्थ करणें हा प्रमाद होय. शब्दांचे अर्थ ऋग्वेदकाळीं भिन्न होते. जहा हें अनवगतसंस्कार पद. जघान हा त्याचा पर्याय. 'जहा' ची व्युत्पत्ति यास्कानें दिली नाहीं. जघानप्रमाणें जहा शब्द हन् पासून झाला आहे असें त्याचें मत असेल. जहा ज्यांत आहे असा निगम म्हणजे ऋचा दिल्यावर शेवटीं ह्या शब्दाच्या अर्थाचा निश्चय यास्कानें केला नाहीं.

निधा (२) पाश्या भवति । यत् निधीयते । पाश्या पाशसमूहः । पाशः पाशयतेः ।

निधा = पाश्या = जाळें. जाळ्यास निधा म्हणण्याचें कारण तें जमिनीवर पांखरें, जनावरें पकडण्यासाठीं ठेवले असतें. पाश्या म्हणजे पाशांचा, दोऱ्यांचा समूह. पाशादिभ्यो यः (पा० ४।२।४९). पाश हा पश बन्धने (धा० पा० १०।१८६) ह्या धातूपासून झाला आहे. विपाशनात्. पाश (दोरी) आवळून किंवा सर्व बाजूंनीं बांधतो.

खंड ३ रा.

वयः सुपर्णा उप सेदुरिन्द्रं प्रियमेधा ऋषयो नाधमानाः ।

अप ध्वान्तमूर्णहि धूर्धि चक्षुर्ममुग्ध्यस्मान्निधयेव बद्धान् (१०।७३।११)

वयः वेः बहुवचनम् । सुपर्णाः सुपतनाः । आदित्यरश्मयः । उपसेदुः इन्द्रं याचमानाः

विः वी वयः असा वि (म्हणजे पक्षी) शब्द चालतो. वयः हें 'वि' चें बहुवचन. हें सांगण्याची कांहीं जरूर नव्हती. 'वेर्बहुवचन' हे शब्द प्रक्षिप्त असावेत. पर्ण म्हणजे पतन म्हणजे उडणें. सुपर्णाः = उडणारे किंवा चांगले उडणारे वास्तविक वयः व सुपर्णाः ह्या दोहोंचाही अर्थ पक्षी. पक्षी ह्या अर्थी सुपर्ण शब्द ऋग्वेदांत वापरला आहे. एकार्थवाची शब्द ऋचांत पुष्कळदां येतात. ऋग्वेदांत प्रत्येक शब्द विशिष्टार्थी असतो हें मत बरोबर नाहीं. चांगले उडणारे कोण ? आदित्याचे किरण. नाधमानाः = याचमानाः. याचना करणारे आदित्याचे किरण इंद्रापाशीं गेले. ध्वान्तम् = अध्वस्तम् = अंधकारानें झाकलेलें. ध्वान्त हें ध्वस्चें भूतभूतकाळीं विशेषण. पण हा अर्थ व ही व्युत्पत्ति चुकीची आहे. ध्वान्त म्हणजे अंधकार. ध्वान्तं तमो अत्र दध्वसे (१०।१।१३।७) = अंधकार नाहींसा झाला. ध्वान्तं = तमः. क्षुब्धस्वान्त ध्वान्त० मथमनस्तमः (पा० ७।२।१८) ह्या सूत्रानें ध्वन्चें ध्वान्त अंधकार ह्या अर्थाचें होतें; इतर अर्थां ध्वनित असें होतें, खरी व्युत्पत्ति कळणें अशक्य.

चक्षुः ख्यातेर्वा चष्टेर्वा

चक्षुः शब्द ख्या सांगणें किंवा चक्षू पाहणें ह्यापासून झाला आहे. डोळा पाहिलेले मनाला सांगतो. किंवा डोळा पाहतो. डोळ्याचें काम नुसतें पाहणें नाहीं तर पाहिलेले मनाला सांगणें हें होय म्हणून पाहिली व्युत्पत्ति अगोदर.

पूरि पुरय । देहि इति वा

लोकांचे डोळे अंधकारानें भरले आहेत ते तेजानें भर. दुर्ग म्हणतोः—अंध-
कार असतो तोंपर्यंत डोळा अपूर्ण असतो तो तेजानें पूर्ण होतो. पूरि = देहि = लोकांचे
डोळे लोकांना परत दे.

मुञ्च अस्मान् । पाशैः इव बद्धान्

मुमुग्धि = मुञ्च. मुच् अभ्यासानें मुमुच्. मुमुच्+धि = मुमुग्धि. निधया=पाशैः.
यास्कृत अर्थः—चांगले उडणारे पक्षी म्हणजे आदित्याचे किरण. याचना करणारे
ते इंद्रापाशी जातात. अंधकारानें नष्ट झालेला आमचा डोळा उघड. तो तेजानें भर
किंवा लोकांना तो परत दे. दोऱ्यांनी आम्ही बांधल्यासारखे आहोंत. आम्हांला
मोकळे सोड. खरा अर्थः—पक्षी हेच कोणी याचना करणारे ऋषि; धनाची आवड
असल्यामुळें (प्रियमेधा) ते इंद्राजवळ जातात (व म्हणतात हे इंद्र) अंधकाराचें
आच्छादन दूर कर; आमचा डोळा तेजानें भर; आम्ही जणू काय जाळ्यांत बांधले
गेलों आहोंत; त्यांतून आम्हांला मोकळे कर, अंधकार हेंच जाळें. हें काव्य आहे. पण
निरुक्ताकारांना सर्वत्र सूर्यकिरण दिसतात; त्यामुळें ते अर्थाची ओढाताण करतात.
निधा शब्द अर्वाचीन संस्कृतांत नाहीं हें खरें; तथापि तो अनवगतसंस्कार वां
मानावा हें समजत नाहीं. 'विधा' 'संधा' प्रमाणें तो 'धा' ला उपसर्ग लागून झाला
आहे. हा शब्द आणखी एकदांच आला आहे. 'गृम्णाति रिपुं निधया निधापतिः
(९।८३।४) = जाळ्यांचा पति—सोम—हा शत्रूला जाळ्यांत पकडतो.

पार्श्वतः श्रोणितः शितामतः । पार्श्वं पशुमयम् अङ्गं भवति । पशुं स्पृशते ।
संपृष्टा पृष्टदेशम् । पृष्ठं स्पृशते । संपृष्टम् अङ्गः । अङ्गम् अङ्गनात् अञ्चनात् वा

पार्श्वतः = बरगड्यांतून. श्रोणितः = हुंगणांतून. शितामतः ह्याचा अर्थ काय ?
हा अनवगतसंस्कार आहे. पार्श्व हा शरीराचा बरगड्यांनी भरलेला भाग असतो. पशुं
हा स्पृश् धातूपासून झाला आहे. कारण ही पशु पाठीला चिकटलेली असते. पशुः
म्हणजे स्पृशुः. पार्श्वस्थानि तु पशुका (अमर २।६।६९) पूर्यते पशुः । पशुरेव पशुका
(क्षीरस्वामी) = पृ भरणें ह्यापासून पशु. पशु व पशुका एकच. अमरकोशांत पशु
शब्द नाहीं. पृष्ट सुद्धा स्पृश्पासून. पृष्टं = स्पृष्टम्. पृष्ट अंगांनी चिकटलेला शरीराचा
भाग. पृष्यते सिच्यते पृष्ठं (क्षीरस्वामी) = पृप् शिंपडणें ह्यापासून पृष्ट. उणादिप्रमाणें
पृप् किंवा स्पृश् ह्यापासून पृष्ट. अङ्ग् जाणे किंवा अञ्च् जाणें ह्यापासून अंग. शरीर
अंगाकडे गेलेलें असते. अङ्गति अङ्गम् क्षीरस्वामी.

श्रोणिः श्रोणते गतिचला कर्मणः । श्रोणिः चलति इव गच्छतः

गतिनिमित्तं चलनं यस्य कर्म सोऽयं गतिचलाकर्म । तस्य गतिचलाकर्मणः—
गतीनें उत्पन्न केलेलें चलन ज्याचा अर्थ असा जो श्रोण् धातु त्याच्यापासून श्रोणि
शब्द झाला आहे. जाणाऱ्या मनुष्याची श्रोणि जणू काय हलते. म्हणजे श्रोणीला
स्वतःचें चलन नसून चालणाऱ्याच्या गतीमुळें चलन मिळतें. पायांना स्वतःचें चलन

आहे तसें श्रोणीला नाहीं. पायांच्या चलनामुळे श्रोणि जणूं काय हलते. श्रोण्यते संह-
न्यते श्रोणिः (क्षीरस्वामी) = घट्ट झालेला जो भाग तो श्रोणि. श्रोणू संघाते (धा०
१।४५७).

दोः शिताम (३) भवति । दोः द्रवतेः

शिताम म्हणजे बाहु, श्रितम् अंसभावेन एतत् काये भवति इति शिताम
(दुर्गः) = बाहु हा खांद्याच्या रूपानें शरीराला जोडलेला असतो. शिताम = श्रितम्.
म्हणजे शिताम शब्द श्रि = अवलंबून असणें ह्या धातूपासून झाला आहे. शिताम
शब्दाची ही व्युत्पत्ति दुर्गाची आहे कीं यास्काची आहे हा प्रश्न. यास्काची अस-
ल्यास हल्लींच्या निरुक्तपाठांतून ती गळली असावी. दोस् (बाहु) द्वु जाणें किंवा हलणें
ह्या धातूपासून झाला आहे. म्हणजे हात हालतो त्यामुळे त्यास दोस् हें नांव पडलें.
दुर्ग म्हणतोः—तस्यहि प्राणेन पशुः द्रवति = पुढच्या पायाच्या जोरावर पशु धावतो.
यति ददाति वा दोः (क्षीरस्वामी) = खंडन करतो किंवा देतो म्हणून बाहुला दोस्
हें नांव पडलें. म्हणजे दोस् हा शब्द दो खंडणें किंवा दा देणें ह्यापासून झाला
असावा. शिताम म्हणजे बाहु असें म्हणण्याचें कारण दुर्ग पुढीलप्रमाणें देतोः—
पशोर्हि बाह्यानिच अवदानानि आभ्यंतराणि च भवन्ति । तत्र पार्श्वे श्रोण्यौ अंसौ इति
बाह्यानि । जिह्वाद्वयकृतादीनि आभ्यंतराणि । तत्र एवम् सति पार्श्वतः श्रोणितः इति
एतयोः अन्तरा वर्तमानः शितामशब्दः किम् अन्यत् दोष्णः अभिदध्यात् = यज्ञा-
मधील पशूचीं बाह्य व आभ्यंतर अशीं दोन प्रकारचीं अंगें अग्नीत द्यावयाचीं अस-
तात. बाह्य अंगें दोन पार्श्व, दोन टेंप्या व दोन खांदी व आंतील अंगें जीभ, हृदय,
यकृत वगैरे होत. पार्श्व व श्रोणि हीं बाह्य अंगें सांगितल्यानंतर शिताम शब्दानें राहि-
लेलें तिसरें बाह्य अंगच दाखविलें पाहिजे. तें राहिलेलें अंग म्हणजे अंस किंवा अंसा-
पासून लोंबणारा हात.

योनिः शिताम इति शाकभूणिः । विषितो भवति

शाकपूणीच्या मते शिताम म्हणजे योनि. दुर्ग म्हणतोः—तत्र योनिः अनवदा-
नीया एव । योनिस्मानदेशस्तु गुदो नाम अवदानम् अस्ति । स योनिशब्देन उच्यते =
अग्नीत योनि द्यावी असें म्हणणें अशास्त्रीय होय. परंतु योनीसारखाच शरीराचा जो
गुद नामक भाग तो अग्नीत देतात. विष् व्यापणें ह्यापासून भूतभूतकाळीं विशेषण
विषित. विषित = व्याप्त; कारण गुदप्रदेश पुरीपानें भरलेला असतो किंवा गुदप्रदेश
ही पोकळी आहे. म्हणजे तेथें असणारें मांस दिलें असतें. सित = बांधलेलें; विषित
म्हणजे न बांधलेलें, दिलें. शिताम म्हणजे योनि हें म्हणण्याचें कारण पुढीलप्रमाणेंः—
स हि श्रोण्यनन्तरो भवति । श्रोण्यनन्तरं च शिताम शब्दः उच्यते (दुर्गः) = शरीरांत
योनिभाग म्हणजे गुदभाग हा टेंप्यांनंतर येतो. व पार्श्वतः श्रोणितः शितामतः येथेंहि
श्रोणितः ह्याच्यानंतर शितामतः आलें आहे. तेव्हां शिताम म्हणजे योनि म्हणजे गुद.

इयामतः यकृतः इति तैटीकिः । इयामं इयायतेः । यकृत् यथाकथाच कृत्यते
नि. मा. ३१

तैटीकि म्हणतो:— शिताम म्हणजे यकृत्. शिताम=शिशाम, श्याम. श्यैङ्गतौ (धा० १।९८८) श्याम हा शब्द श्यै जाणें ह्यापासून झाला आहे. यकृत् हे श्याम रंगाचें असतें; म्हणून शिताम म्हणजे यकृत्. यकृत् हेंहि अवदान सांगितलें आहे. श्यामतः व यकृत्: एथें तस् ह। पंचम्यर्थी प्रत्यय आहे. यकृत् = य + कृत्. य=यथा-कथा च; कृत् = कृत्यते. यकृत् हा भाग सहज कापला जातो. यथाकथा च ह्याऐवजी दुर्गाचा पाठ यथाकथंचित् असा आहे; व त्या शब्दाचा तो अनायासेन एव असा अर्थ करतो. तेन यथाकथाचहस्ताभ्यां णयतौ (पाणिनी ५।१।९८) यथाकथाच याला ण व हस्त शब्दाला यत् असे प्रत्यय लागतात. यथाकथाच दीयते कार्यं वा याथाक-थाचम् = अनादरेण देयं कार्यं वा = जें आदराशिवाय दिलें जातें किंवा केले जातें त्याला याथाकथाचम् असे म्हणतात. अनादरेण=अनायासेन. दक्षिणपार्श्वे कृष्णमांसांशः कालखण्डं कालखण्डं वा उच्यते । यमं करोति यकृत् (क्षीरस्वामी) = उजव्या बरग-डीच्या खालचा काळ्या रंगाचा जो मांसभाग त्याला काळखंड, कालखण्ड किंवा यकृत् म्हणतात. यकृत् हा शब्द यम् + कृ ह्यापासून झाला आहे.

शितिमांसतः भेदस्तः इति गालवः । शितिः द्यतः

शितामतः = शितिमांसतः । शिताम = शितिमांस म्हणजे पांढरें मांस. हें पांढरें मांस म्हणजे भेदस्. शो तनूकरणे (धा० ४।३९) दुर्ग म्हणतो:— परो हि विवेकः तेजसः भेदसि एव अवतिष्ठते = तेजाचें जें अतिशय शुद्ध रूप तें भेदामध्ये असतें.

मांसं माननं वा । मानसं वा । मनः अस्मिन् सीदति इति वा । भेदः मेद्योः

मांसम् = मान् + सम्. मान् = माननम्. ज्याच्याविषयी आदर वाटतो त्याच्या-करतां मांसान्न तयार करतात. ह्या व्युत्पत्तीत सम् हा प्रत्यय मान् याला लावलेला आहे. मांसम् = मान् + सम् = मानसम्. आपण मांस मोठ्या आनंदानें खाण्यासाठी घेतों. किंवा जें मनस्वी म्हणजे शहाणे लोक असतात ते खाण्यासाठी मांस घेतात. मांसम् = मन् + अ + सम्. मन् = मनः; अ = अस्मिन्; सम् = सीदति. सर्वांचें मन मांसाकडे लागतें. मांस खाण्याचा मोह आवरतां येत नाही. भिद् स्नेहने (धातुपाठ ४।१३७) भिद् स्निग्ध होणें, पातळ होणें. पार्श्वतः श्रोणितः शितामतः हे शब्द भैत्रायणीसंहिता (४।१३७) व तैत्तिरीयब्राह्मण (३।६।११) येथून घेतले आहेत. हा होत्याला प्रैष म्हणजे आज्ञा आहे. त्या प्रैषांतील मुख्य भाग पुढीलप्रमाणें होय:— इन्द्राग्नी छागस्य हविष आत्ताम् ० पार्श्वतः श्रोणितः शितामतः उत्सादतः अङ्गात् अङ्गात् अवत्तानां करत एव इन्द्राग्नी जुपेतां हविः होतर्यज = छागरूपी हवी इंद्र व अग्नि खावोत. निरनिराळ्या भागांतून कापलेलें मांस सेवोत. हे होत्या, तूं याज्या म्हण. पार्श्वश्रोणी प्रसिद्धे । शितामशब्देन दोः यकृद्वा अभिधीयते । उत्सादशब्देन गुद-काण्डम् । ततः ऊर्ध्वम् अङ्गात् अङ्गात् सर्वस्मात् अन्यस्मात् अवयवात् अवत्तानाम् हविषां यानि अवदानानि तानि सर्वाणि इन्द्राग्नी एव करतः कुरुताम् । ततः हविरिदम् जुपे-ताम् । तदर्थं हे होतर्यज याज्यां पठ । (तैत्तिरीयब्राह्मण [३।६।११] बरील

सायणाचार्यांचें भाष्य). शिताम म्हणजे बाहु किंवा यकृत् एवढाच अर्थ सायणाचार्य देतात. ते व्युत्पत्तीच्या भानगडीत पडत नाहीत.

खंड ४ था.

यदिन्द्र चित्र मेहनास्ति त्वादातमद्रिवः । राधस्तन्नां विद्वस उभयाहस्थः ।
मर (ऋ० सं० ५।३२।१)

यत् इन्द्र चित्र (४) चायनीयम्

चित्र = चायनीयम्. चित्रशब्द चायू पूजायाम् (धातुपाठ १।२०५) ह्या पासून झाला आहे. चायनीय असें म्हणावयाच्या ऐवजीं चायनीयम् असें म्हटलें आहे. त्याचें कारण यास्क चित्रशब्द राधः ह्याचें विशेषण आहे असें समजतो. दुसऱ्या अध्यायाच्या पहिल्या खंडांत विभक्तीः संनमयेत् = अर्थाकरितां शब्दांच्या विभक्ति वाटेला तशा बदलाव्यात असें म्हटलें आहे.

मंहनीयम् धनम् अस्ति । यत् म इह न अस्ति इति वा । त्रीणि मध्यमानि पदानि । त्वया नः तत् दातव्यम्

मेहना = मंहनीयम्. म्हणजे पूजनाय. धनम् हा शब्द येथें अध्याहृत घेतला आहे. मेहना = म + इह + न. ' यत् म इह न अस्ति ' ह्यांतील तीन मधलीं पदे म्हणजे म + इह + न हीं घेऊन मेहना शब्द झाला आहे असें गार्ग्य म्हणतो. त्याचा अर्थ ' जें मजजवळ नाही तें ' असा होतो. त्वादातम् = त्वा + दातम्. त्वा = त्वया; आणि दातम् = दातव्यम्. जें आमचेजवळ नाही तें तूं आमहांस दिलें पाहिजे असें.

अद्रिवन् । अद्रिः आदृणाति एनेन । अपि वा अन्तेः स्यात् । ते सोमादः (ऋ० संहिता १०।९४।१) इति ह विज्ञायते ।

अद्रिवः ही अद्रिवान् शब्दाची संबुद्धि आहे. अद्रि म्हणजे वज्र. वज्राला अद्रि म्हणण्याचें कारण त्या वज्रानें इंद्र पर्वत फोडतो. एनेन ह्याच्या ऐवजीं एनेन शब्द घालण्याचें कारण अद्रिवन् ह्याच्यामध्ये अद्रि म्हणजे वज्र हा शब्द आला आहे हें. किंवा अद्रि शब्द अद् खाणें ह्यापासून झाला असेल. ज्यानें सोम ठेचून त्याचा रस काढतात तो ग्रावा. ते ग्रावे सोम खातात असें ऋग्वेदांत म्हटलें आहे. ह्या वचनावरून ग्राववाचक जो अद्रि शब्द तो अद् खाणें ह्यापासून झाला आहे हें सिद्ध होतें.

राघः इति धननाम (निघ० २।१०।१७) । राधनुवन्ति एनेन । तत् नः वित्तधन

राधस् हें धनाचें नांव आहे. राधस् शब्द कसा झाला ? धनानें लोक इतरांना खूप करतात किंवा स्वतःला खूप करून घेतात. एनेन ह्याच्या ऐवजीं एनेन म्हणण्याचें कारण धन शब्द आधीं आला आहे हें. विद्वसो = वित्तधन = ज्याच्याजवळ धन आहे अशा. विदत् विद्यते वसु यस्य सः.

उभाभ्यां हस्ताभ्याम् आहर । उभौ समुब्धौ भवतः

उभयाहस्ति = उभाभ्यां हस्ताभ्याम् = दोन्ही हातांनीं आभर = आहर, दे. उभौ हा शब्द उभ पूरणे (धातुपाठ ६।३८) ह्यापासून झाला आहे. समुच्चै = संपूर्ण = भरलेले. कशानें भरलेले हें सांगितलें नाहीं. उभौ हें जेव्हां हस्तौ ह्याचें विशेषण असेल तेव्हां संपूर्ण म्हणजे कशानें तरी भरलेले असा अर्थ होऊ शकेल. परंतु उभौ पुरुषौ एथे उभौ ह्याचा संपूर्ण हा अर्थ कसा लागू पडेल ? यास्कानें दिलेला ऋचेचा अर्थ: — हे वज्र धारण करणाऱ्या इन्द्रा, तुजजवळ जें पूजनीय धन असेल व जें तूं आम्हांस द्यावें तें, हे धनवान् इन्द्रा, दोन्ही हातांनीं आम्हांस दे. मेहना ह्याची गार्ग्यानें जी फोड केली आहे तिजप्रमाणें मजजवळ जें नाहीं तें तूं आम्हांस द्यावें असा अर्थ होईल. इन्द्र = चित्र = मेहन = विद्वत्सो = हे धनदाल्या. इन्द्र = चित् = मिह् = विद् = देणें. इन्द्र + र = इन्द्र. चित् + र = चित्र. मिह् + अन = मेहन. विद् + वेत्ति ददाति वसु असौ विद्वत्सुः असा किर्यारूप व कर्म ह्यांचा समास केला आहे. अद् = देणें; धन. रि = धन. अद्रिः = अतिशय धन. अद्रिवः = हे धनवंता. त्या = धन. उज्जातमिन्द्र ते शव उत्त्वामुत्तव क्रतुं (८।६२।१०) एथें जात, शवस्, त्या व क्रतु ह्यांचा अर्थ धन. त्वामिः = धनैः (२।२०।२). त्या = दा = धन. त्वादा + तं = धनानें भरलेले. उभयाविन् ह्यांतील उभया शब्दाचा अर्थ धन. हस् = देणें; हस् + तिः = हस्तिः = धन. उभया धनम् । तेन युक्ता हस्तिः धनं यस्मिन् तत्. त्वादातं = उभयाहस्ति = अमूप. हे धनवंता धनदाल्या इन्द्रा किंवा दाल्या, तुजजवळ जें अमूप धन आहे तें अमूप धन आम्हांस दे असा खरा अर्थ आहे. दमूनाः (५) दममनाः वा । दानमनाः वा । दान्तमनाः वा । अपि वा दमः इति गृहनाम । तन्मनाः स्यात् । मनः मनोते । दमूनाः = दममनाः = दमे मनः यस्य सः = ज्याचें मन दावांत आहे असा. द = दान आणि मूनः = मनाः. ज्याचें मन दान देण्यांत गुंतलें असतें. द = दान्त ज्याचें मन ज्यांनीं आपलें मन ताब्यांत ठेवलें आहे अशा पुरुषांकडे जातें असा मनुष्य. पहिली व्युत्पत्ति व ही व्युत्पत्ति ह्यांमध्ये फारसा फरक नाहीं. दमूनाः = दम + मूनाः = दम + मनाः = ज्याचें मन घरांत असतें म्हणजे जो हें माझे घर असें समजतो असा अग्नि. ही शेवटली व्युत्पत्ति कांहींशी बरोबर आहे. पण ही शेवटीं घालण्याचें कारण यास्कास ती पसंत नव्हती हें. म्हणून तो स्यात् शब्द घालतो. ग्रीक डीमॉस (Demos) लॅटिन् दोमस् (Domus) म्हणजे घर; डॅमिनास म्हणजे घराचा मालक. तोच अर्थ दमूनस् ह्या शब्दाचा होय. मनस् शब्द मन् विचार करणें ह्यापासून झाला आहे. ही व्युत्पत्ति दुर्गानें दिली नाहीं म्हणून ती प्रक्षिप्त होय.

खंड ५ वा.

जुष्टो दमूना अतिथिर्दुरोण इमं नो यज्ञमुप याहि विद्वान् ।

विश्वा अग्न अभियुजो विद्वत्या शत्रूयतामा भरा भोजनानि ॥ (क्र० सं० ५।३।५)

अतिथिः अभ्यतिः गृहान् भवति । अभ्येति तिथिषु परकुलानि इति वा

अतिथि हा शब्द अत् जाणें ह्यापासून झाला असून त्याचा अर्थ जो लोकांच्या घरी जातो तो. किंवा तो शब्द अ आणि तिथि ह्यांपासून झाला असेल. अ=अभ्येति. जो विशिष्ट म्हणजे पूर्णिमा वगैरे तिथींना परकुलांकडे म्हणजे यजमानकुलांकडे जातो तो. महाराष्ट्रपाठांमध्ये परगुहाणि इति वा हें जास्त घातलें आहे त्याची कांहीं जरूरी नाही. नास्ति तिथिः अस्य अतिथिः । अतति सततं गच्छति वा । अध्वनीनोऽतिथिर्ज्ञेयः । तिथिपत्रोत्सवाः सर्वे त्यक्ता येन महात्मना । अतिथिः स हि विज्ञेयः शेषः प्राधूर्गिकः स्मृतः (क्षीरस्वामी). एकरात्रं तु निवसन् अतिथिर्ब्राह्मणः स्मृतः । अनित्यं हि स्थितो यस्मात् तस्मादतिथिरुच्यते (मनुस्मृति ३।११२)

दुरोण इति गृहनाम । रवाः भवन्ति दुस्तर्पाः

दुरोण म्हणजे घर. हा शब्द कसा झाला ? दुरोणः = दुर् + ओणः. ओण हा शब्द अत् तृप्त करणें (धातुपाठ १।६०१) ह्यापासून झाला आहे. दुः कठिणम् अवः तृप्तिः येषां ते दुरवाः = ज्यांची तृप्ति करणें कठीण होतें अशीं घरांतील माणसें. दुरवाः = दुस्तर्पाः. दुर्ग म्हणतोः — ‘कुटुंबतन्त्राणि हि दुर्मराणि’ हें अवतरण कोटून घेतलें आहे तें समजत नाही. कुटुंबाच्या मागण्या कधीहि पुरवत नाहीत. दुस्तर्पाः हा दुरवाः या शब्दाचा अर्थ आहे; परंतु तो शब्द प्रक्षिप्त असावा. कारण यास्क असे अर्थ देण्याच्या भानगडीत पडत नाही. दुरोणः हें पुल्लिङ्गी आहे कीं नपुंसकलिङ्गी आहे ? इदं हि वां प्रदिवि स्थानमोक्त इमे गृहा अश्विनेदं दुरोणम् (५।७६ ।४) ह्या ऋचेवरून दुरोण हा शब्द नपुंसकलिङ्गी आहे. दुरोणः हें पुल्लिङ्गी रूप निरुक्तांत कसें आलें तें समजत नाही. दुर्गाच्या वृत्तीत (व निघण्टूवरील देवराजाच्या टांकेंतहि) दुरोणः असाच पाठ आहे.

इमं नः यज्ञम् उपयाहि विद्वान् सर्वां अग्नेः अभियुजः विहृत्य शत्रूयताम् आहर भोजनानि । विहृत्य अन्येषां बलानि शत्रूणां भवताम् आहर भोजनानि इति वा । धनानि इति वा

ज्ञाता असा तूं आमच्या ह्या यज्ञाकडे ये. विश्वाः = सर्वाः. शत्रूयताम् = शत्रूणां भवताम् = जे शत्रु होतात त्यांचीं. शत्रूणां भवताम् असा दुर्गानें घेतलेला पाठ नसावा; कारण शत्रूयताम् ये अस्माकम् शत्रूवं कामयन्ते कर्तुं तेपाम् असें तो म्हणतो. अन्येषां बलानि हें ऋचेतील कोणत्या शब्दाचें किंवा शब्दांचें विवरण आहे तें समजत नाही. दुर्गवृत्तीत अन्येषां शब्द नाही. तो म्हणतोः — ‘तेषां बलानि ततः यानि तेषां भोजनानि अन्नानि धनानि वा तानि अस्मभ्यं आहर’. अन्येषां शब्द प्रक्षिप्त असावा. यास्कानें अभियुजः ह्या शब्दाचा बलानि असा अर्थ केला असावा. जे आमचे शत्रु होतात त्यांचीं सैन्ये नाहीशी करून त्यांचें अन्न किंवा धन आम्हांस दे असा त्यानें अर्थ केला असावा. बलानि० धनानि इति वा ह्याचा त्यांचीं सैन्ये व तदनंतर त्यांचें अन्न किंवा धन आम्हांस दे असा दुर्ग अर्थ करतो. अभियुजः = शत्रुसेनाः असें दुर्ग म्हणतो. परंतु बलानि हा शब्द यास्कानें कोटून आणला ह्याचा तो विचार करीत

नाहीं. आभर = आहर = आणून दे. भोजनानि म्हणजे भोजन (अन्न) किंवा धन. अन्नवाची भोजन शब्द अर्वाचीन आहे. भोजन ह्याचा अर्थ धनच. महाराष्ट्रपाठांत आहर, विद्वत् आणि भवताम् ह्यांमदल आभर, निहत्य आणि भवनात् असे अनुक्रमें पाठ आहेत. युज् म्हणजे मित्र. जसें:— तेनः सन्तु युजः सदा वरुणो मित्रो अर्यमा । (८।८३।२) = वरुण मित्र व अर्यमा हे आमचे सदैव साहाय्यकारी असोत. इन्द्र स्तोममिमं मम कृष्या युजश्चिदन्तरम् (१।१०।९) = हे इंद्रा, तुझा जो मित्र मी त्या माझी ही स्तुति आपल्या अंतःकरणांत ठेव. जुष्टी दक्षस्य सोमिनः सखायं कृणुते युजम् (८।६२।६) = यजमानानें दिलेला सोमरस सेवन करून इंद्र त्या यजमानाला आपला मित्र करतो. ह्या उदाहरणांवरून युज् म्हणजे मित्र. ह्याच्या उलट अभियुज् म्हणजे शत्रु. विश्वा अभियुजो वज्रिन्० बृह (८।४५।८) = हे वज्रहस्त इंद्रा, सगळ्या शत्रूंना कापून काढ. उतस्मास्य तन्यतोरिव घोः ऋषायतः अभियुजो भयन्ते (४।३८।८) = लोक जसे मेघांचा गडगडाट ऐकून भितात त्याप्रमाणें इंद्र आयुधें परजू लागला म्हणजे शत्रु भितात. हा शब्द खीलिगी आहे. म्हणून त्याचें विशेषण विश्वाः असें आहे. ऋचेचा अर्थ:— हे ज्ञात्या अग्नि, गृहपति (दमूनाः) व घोरोघर (दुरोणे) प्रिय (जुष्टः) असा अतिथि तूं आमच्या ह्या यज्ञाकडे ये. सर्व शत्रूंना ठार मारून आमच्याशीं ते शत्रुत्व करतात म्हणून (शत्रूयताम्) त्यांचें धन आम्हांस दे.

पहिल्या अर्वाचा दुसरा अर्थ पुढीलप्रमाणें:— इहे अग्नि, धनवान् (जुष्टः = दमूनाः = अतिथिः) व दाता (विद्वान्) असा तूं अमूप (इमं) धन (यज्ञं = उप) आमच्या (नः) खजिन्यांत (दुरोणे) दे. (याहि) म्हणजे टाक. जु = स्त = धन. अ = ति = थि = धन. दु = र = ऊ = न = धन; दुरोणं = धनभांडार. इ = मं = धन. यज्ञं = उप = धन. या = देणें. विद् = देणें, विद्वान् = देणारा.

मूपः मूषिकाः इत्यर्थः । मूषिकः पुनः मुष्णाते । मूपः अपि एतस्मादेव

मूपः = मूषिकाः. इत्यर्थः हा शब्द मागे म्हटल्याप्रमाणें प्रक्षिप्त वाटतो. मुप् चोरणें (धातुपाठ ९।५८) ह्यापासून मूषिक शब्द झाला आहे. मूपः हाहि याच धातूपासून झाला आहे. मूट्-ड् मूपो मूपः असा हा शब्द चालतो. ह्या शब्दाचें मूषः हें एकच रूप ऋग्वेदांत असून ते एकाच ऋचेत आलें आहे. लातिन व ग्रीक मुस्. इंग्लिश माउस् .

खंड ६ वा.

सं मा तपन्त्यभितः सपत्नीरिव पर्शवः ।

मूपो न शिक्षा व्यदन्ति माध्यःस्तोतारं ते शतक्रतो वित्तं मे अस्य रोदसी
(ऋ० सं० १।१०।५८)

संतपन्ति माम् अभितः सपत्न्यः इव । इमाः पर्शवः कूपपर्शवः

मला सर्व बाजूंनीं त्रास देतात. सपत्नीः = सपत्न्यः. सपत्नीप्रमाणें. पर्शवः = कूपपर्शवः = विहिरीच्या बाहेर आलेल्या विटा.

मूषिकाः इव अस्नातानि सूत्राणि व्यदन्ति । स्वाङ्गाभिधानं वा स्यात् शिश्रानि व्यदन्ति इति ।

मूषः = मूषिकाः = उंदीर किंवा घुशी. न = इव. शिश्रा = शिश्रानि = अस्नातानि सूत्राणि. शिश्रें म्हणजे न धुतलेलीं, कोरीं किंवा खळ लावलेलीं सुतें. व्यदन्ति = खातात. किंवा शिश्र म्हणजे उंदराच्या एका अवयवाचें नांव असेल. म्हणजे उंदीर आपलीं शिश्रें खातात.

संतपन्ति मा आध्यः कामाः स्तोतारं ते शतक्रतो

व्यदन्ति = संतपन्ति = ताप देतात. आध्यः = कामाः = इच्छा. सोमेन यक्ष्ये दास्ये भोक्ष्ये इत्येवमादयः (दुर्ग) = सोमयाग कसा करीन, दक्षिणा देईन, यज्ञफल भोगीन वगैरे चिंता.

वित्तं मे अस्य रोदसी जानीतं मे अस्य द्यावापृथिव्यौ इति

वित्तं = जानीतम्. रोदसी = द्यावापृथिव्यौ. इति = म्हणजे. वित्तं मे अस्य रोदसी हे ऋचेंतले शब्द भाष्यांत घालण्याचें कारण समजत नाहीं. ह्या सूक्तांतील प्रत्येक ऋचेच्या शेवटीं हे शब्द येतात.

त्रितं कूपे अवहितं एतत् सूक्तं प्रतिबभौ

विहिरींत टाकलेल्या त्रिताला हें सूक्त दिसलें. ऋषि मंत्रदृष्टे होत. त्यांनीं मंत्र रचले नाहींत. यास्कानें केलेला ऋचेचा अर्थः—विहिरीच्या वाजूंतून पुढें आलेल्या विटा सप्तनी-प्रमाणें मला त्रास देतात. उंदीर जसे कोरीं सुतें किंवा आपलीं शिश्रें चावून खातात तशा हे इंद्रा, काळज्या मला खात आहेत. अहो द्यावापृथिवीनो, माझी ही दीनवाणी स्थिति ओळखा. शिश्र ह्याचा नेहमींचा अर्थ नसून तत्सदृश शेषूट असा अर्थ असेल. उंदीर आपलीं शेषूटें चावतांना आपण पाहतों असा शिश्र शब्दाचा दुर्ग अर्थ करतो. शिश्र ह्याचा कोरें सूत असा यास्क अर्थ करतो. तसा अर्थ व्युत्पत्तीनें कीं नुसत्या तर्कानें त्यानें केला आहे तें समजण्यास मार्ग नाहीं. शिश्रा ह्यांतील श्राणें तर अस्नात शब्द सुचला नसेल ? ह्या सूक्तांत ‘त्रितःकूपेऽवहितो देवान् हवत उतये । तच्छुश्राव बृहस्पतिः कृष्णञ्जूरणादुरु (१७) अशी ऋचा आहे. तिचा अर्थः— विहिरींत टाकलेला (अवहितः) त्रित जीवितरक्षणाकरितां देवांचा धावा करतो. ती त्याची हाक बृहस्पतीनें ऐकिली व संकटांतून (अंहूणात्) पार पडण्यास त्याला पुष्कळ वाव दिली (कृष्णन् उरु). विहिरींत टाकणें हें एथें वास्तविक नसून लाक्षणिक असेल. विचारांच्या काहूरान्तून त्रिताला सुटका करून धावयाची होती. तीच विचारांची काहूर प्रस्तुत ऋचेंत असावी. त्यानाच परीवः असें म्हटलें आहे. पशु (भाला) हा शब्द एथें व पृथुपरश्वः ह्या समासांत आढा आहे. पशु म्हणजे काळजी असा अर्थ एथें असावा; तसा अर्थ कसा निघतो तें सांगतां येत नाहीं. पशु शब्द स्त्रीलिंगी आहे. सवती जशा आपल्या गाऱ्याण्यांनीं नवऱ्याला चोर्हीकडून भाजतात तशा काळज्या मला भाजीत आहेत.

वित्तं मे अस्य रोदसी ह्याचे दोन अर्थ आहेत; एक यास्कानें दिलेला व दुसरा:— हे धनवती द्यावापृथिवीनो, मला (मे=महां) अमूप (अस्य) धन द्या (वित्तं). रुद् = देणें; रुद् + अस् = रोदस्; स्त्रीलिंग रोदसी = धनवती, धन देणारी. शतक्रतो हाही शब्द सार्थ आहे. शतक्रतो = हे अत्यंत धनवंता. आध्यः = धनाभाव असा अर्थ असावा. तूं धनवंत व मी तुझा (ते) याचक (स्तोतारं); तथापि दारिद्र्य (आध्यः) मला तोडतोडून खात आहे किंवा कुरतडून कुरतडून खात आहे. मूपः हा शब्द एथेंच आल्यामुळें त्याचा निश्चित अर्थ करतां येत नाहीं. वृको न तृष्णजं मृगं एथें वृक म्हणजे लांडगा; तसा एथें मूपः म्हणजे उंदीर असा अर्थ असावा. शिश्र म्हणजे लिंग. शिश्रदेव = लिंगदेव, लिंगपूजक. पण शिश्रचा धन असाही अर्थ असावा. मा शिश्रदेवा अपि गुरुतं नः (७।२१।५) = (१) लिंगदेव आमच्या (नः) यज्ञासमीप (ऋतं) न (मा) येवोत (अपि गुः); (२) धनवान् (शिश्रदेवाः) लोक अम्हांस (नः) धन (मा = अपि = ऋतं) देवोत (गुः). पण धन हा अर्थ एथें आहे कीं नाहीं हें ठरवितां येत नाहीं. अहं सो अस्मि यः पुरा सुते वदामि कानि चित् । तं मा व्यत्याध्वो वृको न तृष्णजं मृगम् (१।१०५) = (१) मी तोच आहे कीं जो (यः) पूर्वकालीं (पुरा) सोमरस काढल्यावर नानाप्रकारच्या (कानिचित्) स्तुति बोललों (वदामि). त्या (तं) मला (मा), जसा (न) लांडगा (वृकः) तहानेने व्याकुळ झालेल्या व पाणी पिण्यास आलेल्या (तृष्णजं) हरणाला (मृगं) खाऊन टाकतो तसें, दारिद्र्य (आध्यः) खाऊन टाकतो आहे. पुरा सुते वदामि कानि चित् = (मी धनवान् होतो) तेव्हां कितीतरी धन दिलें आहे असाही दुसरा अर्थ आहे. तो लक्षांत घेतां आध्यः म्हणजे दारिद्र्य असाच अर्थ योग्य दिसतो. कूपे अवहितः ह्या शब्दांनीं एक दंतकथा अस्तित्वांत आली त्या दंतकथेमुळें पर्ववः म्हणजे कूपपर्ववः असा यास्कास अर्थ करावा लागला. पण तो चुकीचा असावा. अर्थ लाक्षाणिक आहे. ह्या ऋचेच्या आधींची ऋचा पुढीलप्रमाणें आहे:—

तत्र ब्रह्म इतिहासमिश्रम् ऋक्मिश्रं गाथामिश्रं च भवति

त्रिताला हें सूक्त दिसलें. हें जें ब्रह्म म्हणजे सूक्त त्याचा इतिहास म्हणजे खरोखर घडलेली गोष्ट हिच्याशीं संबंध आहे. हा इतिहास ऋचेंत सांगितलेला आढळतो म्हणजे त्रितः कूपे अवहितः (१७) ह्या ऋचेंत सांपडतो व गाथांत म्हणजे लौकिक श्लोकांत आढळतो. ते श्लोक यास्कानें किंवा दुसऱ्या कोणीही दिले नाहींत. ब्रह्म ऋक्मिश्रं म्हणजे काय ? ब्रह्म म्हणजे जर वेद किंवा सूक्त तर तें ऋक्षयच असलें पाहिजे. ब्रह्म गाथामिश्र कसें असेल ! ब्रह्म म्हणजे वेद व गाथा म्हणजे लौकिक श्लोक ह्यांचा संबंध काय ? हें वाक्य प्रक्षिप्त दिसतें. त्रितं कूपेऽवहितं० ह्याचें विवरण करणें प्रक्षेपकास अवश्य वाटल्यावरून त्यानें हें वाक्य घातले असावें. ‘ तत्रेतिहासो वर्तते । स इतिहासः ऋद्धमयो गाथामयश्च भवति ’ असें प्रक्षेपकास म्हणावयाचें होतें. ह्या वाक्याचें दुर्गानें केलेलें विवरण:— तत्र तस्मिन् सूक्ते ब्रह्म इतिहासमिश्रम् । इति-

हासयुक्तमित्यर्थः । तद्यथा । ‘ त्रितः कूप्तेऽवहितः इत्येवमादि । ऋद्धिभ्रं गाथामिभ्रं च भवति । स पुनरितिहासः ऋग्वद्भ्यो गाथाबद्धश्च । ऋक्प्रकार एव कश्चित् गाथा इत्युच्यते । पण हें विवरण वर दिलेल्या कारणांमुळे समाधानकारक नाही. माझ्या मते हें वाक्य प्रक्षिप्तच आहे. गाथा म्हणजे ऋचेचाच एक प्रकार हें म्हणणें चुकीचें आहे.

त्रितः तीर्णतमो मेधया बभूव

त्रित ह्याला त्रित नांव पडण्याचें कारण तो बुद्धीनें इतरांच्या पलीकडे गेला होता. म्हणजे त्रित शब्द तु पलीकडे जाणें, तरून जाणें ह्यापासून झाला आहे. ‘त्रयः तीर्णतमा संख्या’ (निरु० ३।१०) एथेंही धातु तोच; फक्त विवरण निराळें.

अपि वा संख्यानाम एव अभिप्रेतं स्यात्

किंवा त्रित हें नांव देण्याचें कारण तीन ही संख्याच असेल. कारण

एकतः द्वितः त्रितः इति त्रयः बभूवुः

एकत, द्वित व त्रित असे तिघे होऊन गेले. पुरोडाश करण्याकरितां व्रीहि सडाव्या लागतात. मुसळानें व्रीहि ठेचणें हें पाप होय. ह्या पापाचें क्षालन कशानें होईल अशी देवांना काळजी पडली. तेव्हां अग्नि त्यांस म्हणाला, ज्याच्यावर हें पाप घालतां येईल असा एक पुरुष मी निर्माण करतो. तुम्ही फक्त मजमध्ये आपलें वीर्य ठेवा. त्यांनीं तसें केल्यावर अग्निनें देववीर्ययुक्त एक कोलीत घेऊन त्याच्यांतून पाणी पाडलें, त्यापासून एकत जन्मास आला. दुसऱ्यांदां पाडलें तेव्हां द्वित जन्मास आला, तिसऱ्यांदा पाडलें तेव्हां त्रित जन्मास आला. असे हे तिघे जन्माला आले. ते देव होते. वेदीमध्ये अश्वर्यु तीन रेपा काढतो. एकताय स्वाहा म्हणून पहिल्या रेषेवर तो पाणी सोडतो, द्विताय स्वाहा, त्रिताय स्वाहा असें म्हणून अनुक्रमें दुसऱ्या दोन रेषांवर पाणी सोडतो. ह्या कृतीनें झालेलें पाप ह्या तीन देवांवर टाकलें जातें व देव पापमुक्त होतात. ही कथा मैत्रायणीसंहिता (४।१।९), काठकसंहिता (३।१।८), व तैत्तिरीयसंहिता (१।१।८) व तैत्तिरीयब्राह्मण (३।२।८) येथें दिली आहे. ते वै देवास्तं नाविन्दन् यस्मिन् यज्ञस्य क्रूरं माक्षर्यमहै इति । सोऽग्निरब्रवीत् अहं वः तं जनयिष्यामि यस्मिन् यज्ञस्य क्रूरं माक्षर्यध्वे इति । सः अपः अङ्गारेण अभ्यपातयत् । ततः एकतः अजायत । द्वितीयं ततो द्वितः । तृतीयं ततः त्रितः (काठकसंहिता ३।१।७). ‘सः अघः’ ह्याच्याबद्दल ‘भार्या’ व ‘अभ्यपातयत्’ ह्याबद्दल ‘अभ्यपादयत्’ असें दुर्गवृत्तीत आढळतें. दुर्गाला हे शब्द कोणत्या यजुःसंहितेंत सांपडले तें कळत नाही.

खंड ७ वा.

इषिरेण ते मनसा सुतस्य भक्षीमहि पित्र्यस्येव रायः ।

सोम गत्रन् प्रण आयूंषि तारीरहानीव सूर्यो वासराणि (ऋ० सं० ८।४८।७)

ईषणेन वा । एषणेन वा । ऋषणेन वा

इषिरेण = ईषणेन = ईषू जाणें ह्यापासून इषिर. इषिरेण हें मनसा ह्याचें विशेष-
नि. मा. ३२

पण. अथवा इप् इच्छिणें व्यापामून. अथवा ऋप् दिग्गणें व्यापामून इपिरेण मनसा = तुझ्याकडे सर्वस्वी गेलेल्या मनानें, किंवा तुझी इच्छा करणाऱ्या मनानें, किंवा तुझें दर्शन झालेल्या मनानें. ईपण, एपण व ऋपण हीं नामें आहेत; 'वना' लावून तीं विशेषणें करावयाचीं किंवा प्रत्येकाला सह जोडावयाचें ?

ते मनसा सुनस्य भक्षीमहि पितृस्येव धनस्य

रायः = धनस्य. रायः ह्याचा अर्थ देण्याचें काय प्रयोजन ? तो शब्द यास्क-
कालीं प्रचारांत नव्हता कीं काय ? अर्वाचीन संस्कृतांत रैः रायौ रायः वगैरे 'रै' चीं रूपें आहेत. भजू = वाटा घेणें किंवा देणें. भजू + स् + ई + महि = भक्षीमहि = वाटा मिळवूं किंवा देऊं.

प्रवर्धय च नः आयंयि सोम राजन्

प्रतारीः = प्रवर्धय = वाढीव. प्र + तृ = वाढविणें. अव + तृ = कमी करणें, नाश करणें. ऋचेंतील शब्दांचा क्रम एथें कां फिरविला तें समजत नाहीं.

अहानीव सूर्यो वासराणि । वासराणि वेसराणि । विवासनानि वा ।
गमनानि इति वा

वासराणि = वेसराणि = वसंतांतील. वेसराणि द्विसराणि । शीतोष्णाभ्यां हि द्वाभ्यां-
तानि सरन्ति । तेषु हि शीतोष्णं भवति । रात्रौ शीतं दिवा उष्णम् (दुर्गः) = वास-
राणि म्हणजे वसंत ऋतूतील. वेसर म्हणजे द्विसर. वसंतऋतूंत रात्री थंडी व दिवसा
उष्मा असतो म्हणून त्या ऋतूतील दिवस द्विसर. यास्काच्या मनांत वेसर ह्याचा
कोणता अर्थ होता तें कळत नाहीं. त्याच्यावेळीं वेसर शब्द प्रचारांत असावा, अर्वा-
चीन संस्कृतांत तो नाहीं. किंवा वासराणि = विवासनानि = थंडीची हकालपट्टी कर-
णारे. हिवाळ्यांत असणारा अंधकार वाढविणारे असाही अर्थ होईल. किंवा वासराणि
म्हणजे जाणारे. आपट्यांच्या कोशांत वेस् जाणें असा धातु दिला आहे. त्याच्यापासून
वेसर = जाणारा. विसृतानि विस्तीर्णानि सन्ति वासराणि इत्युच्यन्ते (दुर्गः) = वासर
हा वि + स्तृ = पसरणें ह्यापासून झाला असून त्याचा अर्थ विस्तीर्ण असा आहे. गम-
नानि ह्यानें यास्क विसृतानि सुचवितो कीं काय ? अर्वाचीन संस्कृतांत वासर म्हणजे
दिवस. वासराणि = अहानि. ऋग्वेदांत अर्थाची पुनरुक्ति पुष्कळ ठिकाणीं आढळते.
ऋ० सं० ८।६।३० मध्ये ज्योतिःपश्यन्ति वासरम् । परो यदिध्यते दिवा = जें दिवसा
प्रज्वलित होतें असें वासर ज्योतिः लोक पाहतात. येथें वासरं हे ज्योतिः ह्याचें विशेष-
ण आहे. तां वां धेनुं न वासरीमंशुं दुहन्त्यद्रिभिः (१।१३७।३) = त्या प्रसिद्ध
वासरी धेनूचें जसें दूध काढतात तसें ग्राव्यांनीं सोमाचें दूध काढतात. एथें वासरीं
हें धेनूचें विशेषण आहे. तेव्हां वासर म्हणजे प्रकाशणारे असा अर्थ चांगला दिसतो.
वासरं ज्योतिः = प्रकाशणारे ज्योतिस् म्हणजे सूर्य. वासराणि. अहानि = प्रकाशणारे
दिवस. वासरी धेनुः = प्रकाशणारी तेजस्वी गाय. वास् प्रकाशणें ह्यापासून वासर-
शब्द झाला असावा. ह्या ऋचेचे दोन अर्थ होतात. (१) जसे (इव) भाऊवापाचें

(पित्र्यस्य) धन एकमेकांस वांटून देतात तसे आम्ही उत्सुक (इपिरेण) मनानें (मनसा) काढलेल्या रसाचा (सुतस्य) भाग तुला (ते) देतो (भक्षीमाहि); सूर्य जसा दिवस (अहानि = वासराणि) वाढवितो तसा हे राजा सोमा, आमचें आयुष्य तूं वाढीव. (२) हे दात्या (सोम = राजन्) तूं (ते) आपल्या अमूप (इपिरेण) धनांतून (मनसा) दिलेलें (सुतस्य) धन आम्ही बापाच्या धनाप्रमाणें वांटून घेऊं. हे दात्या (इव) धनवान् (सूर्यः) तूं आम्हांस (नः) अमूप (वासराणि) धन (प्र = आयुषि = अहानि) दे (तारीः). इप् = इच्छिणें; इच्छा. (१) इषिर = उत्सुक; (२) इ = सि = र = धन; इषिर = अमूप. ते = (१) तुला; (२) त्वां. सु = (१) सोमरस काढणें; (२) सु = देणें. भज् = (१) वांटून देणें; (२) वांटून घेणें. प्र + तारीः = (१) वाढीव; प्र = धन; तारीः = दे. आयुः = (१) आयुष्य; (२) आ = यु = धन. अहानि = (१) वासराणि = दिवस. (२) अ = ह = धन; वा = सर = धन. सूर्यः = (१) सूर्य; (२) सु = उर् + य = धन. सोम = (१) सोमा; (२) सु = देणें; सु + म = सोम = दात्या. राजन् = (१) राजा; (२) दात्या. यास्कानें पढिला अर्थ दिला आहे. इषिर ह्याचा त्यानें निराळा अर्थ केला आहे.

कुरुतन इति अनर्थकाः उपजनाः भवन्ति । कर्तन हन्तन वातनेति

कुरुत ह्याला न हें लावलेलें अधिक अक्षर फुकट आहे. उपजनाः = अधिक अक्षरें. बहुवचन कशास ? न शिवाय आणखी अधिक अक्षरें कोणतीं ? 'अनर्थकः उपजनः भवति' असे म्हणावयास पाहिजे. तप्-तनप्-तन-धनाश्च (पा० ७।१।४५) आज्ञार्थी जो द्वितीयपुरुषी बहुवचनी त-प्रत्यय त्याच्या जागीं गुण घेणारा 'त' व 'तन', गुण न घेणारे 'तन' व 'धन' असे आदेश वेदांत होतात. जसे शृणोतन = शृणुत. सुनो-तन = सुनुत. जुजुष्टन = जुषध्वम् णन = स्थ. परंतु भूतकाळींही असे आदेश होतात. जसे अजभर्तन = अजभर्त = अहरत. अजगन्तन = अगच्छत. अब्रवीतन = अब्रूत. अभूतन = अभूत. अकृणोतन = अकुरुत. अयातन = अयात. याथन = याथ, गाथन = गाथ अशीं यनांत रूपेही सांपडतात. जसे कर्तन, हन्तन, यातन. हीं रूपे कशासाठीं दिलीं आहेत ? ह्यांचीं उदाहरणें यास्क देत नाहीं, पण दुर्ग देतो. हें वाक्य प्रक्षिप्त असावें.

जठरम् उदरम् भवति । जग्धम् अस्मिन् ध्रियते धीयते वा

जठरं = उदरं = पोट. जठर शब्द अर्वाचीन संस्कृतांत आहे. त्याच्या अर्थावि-पयीं प्रश्नच नसावा. अनवगतसंस्कार म्हणून तो ऐकपदिक प्रकरणांत घातला आहे. जठरं = ज + ठरम्. ज = जग्धम्. ठरं = धरम्. खाल्लेले ज्याच्यांत धरलें जातें (ध्रियते) तें. ज = जग्धम्. ठ = ध = धीयते = ठेविलें जातें. र हा नामकरण प्रत्यय. उदरं ह्याचो व्युत्पत्ति कां दिली नाही ? नैगम कांडाच्या व्याख्येप्रमाणें त्याचीही द्याबयास पाहिजे.

खंड ८ वा.

मरुत्वौ इन्द्र वृषभो रणाय पिबा सोममनुष्वधं मदाय ।

आसिञ्चस्व जठरे मध्व ऊर्मिं त्वं राजासि प्रदिधः सुतानाम् (ऋ० सं० २।४७।१)

मरुत्वान् इन्द्र मरुद्भिः तद्वान् । वृषभः वर्षिता अपाम् । रणाय रमणीयाय संग्रामाय

मरुत्वान् = मरुद्भिः. तद्वान् = मरुतांसहित. वृषभ म्हणजे पाण्याचा वर्षाव करणारा. रण म्हणजे रमणीय संग्राम. रण शब्द हा मूलचा रमणीय. ऋग्वेदांत रण् रमणे असा धातु आहे. परंतु रण (= संग्राम) हा शब्द रण् रमणे द्वापासूनच झाला आहे असें निश्चयानें सांगतां येत नाही. झाला असल्यास जेथें शूर पुरुष लढतांना रमतात ते रण असा अर्थ होईल.

पिब सोमम् अनुष्वधम् अन्वन्नं मदाय मदनीयाय जैत्राय

अनुष्वधम् = अन्वन्नम् = अन्न खाल्ल्यानंतर लागलीच. स्वधा = अन्नम्, परंतु स्वधा म्हणजे तृप्ति. 'स्वधा च यत्र तृप्तिश्च तत्र माममृतं कृधि' (९।११३।१०) = हे सोमा, जेथें तृप्ति असेल तेथें मला अमर करून देव. अनुष्वधम् म्हणजे तृप्ति होई-तोंपर्यंत. मदाय = मदनीयाय जैत्राय. ह्या शब्दांचा अर्थ दुर्ग पुढीलप्रमाणें देतो. मदाय मदनीयाय पानाय युष्मदर्थम् अस्माभिः संस्कृतम् । जैत्राय इति अध्याहृतं भाष्यकारेण । द्विविधो हि मदः । संमोहकरः जैत्रश्च । तयोः जैत्रः इष्टः संग्रामे = तू प्यावास म्हणून आम्ही हा सोमरस काढला आहे. भाष्यकारानें जैत्राय हा शब्द येथे अध्याहृत घेतला आहे. मद दोन प्रकारचा असतो. एक संमोह म्हणजे गुंभी आणणारा व दुसरा जय देणारा. त्यांपैकी जय देणारा मद लढाईत इष्ट असतो. मदनीय म्हणजे मद आणण्याजोगा. हा शब्द येथें यास्कानें कां घातला हें समजत नाही. जैत्राय एवढाच शब्द पुरे होता. जैत्राय = जय मिळविण्याकरितां. परंतु जैत्रस्तु जेता यो गच्छत्यलं विद्विषतः प्रति (अमर० २।८।७५) = शत्रूंना जो जोरानें सामोरा जातो म्हणजे पुरा पडतो अशा जेत्याला जैत्र म्हणतात. मद उत्पन्न होऊन इंद्रानें एकत्र्यानें शत्रूंवर चाळून जावें व त्यांस जिंकावें असा मदनीयाय जैत्राय ह्या शब्दांचा अर्थ असेल. जैत्र म्हणजे शत्रूला जिंकून मिळविलेले धन असा अर्थ ऋग्वेदांत आहे; पण धन मदनीय कसें असेल ? मदाय = मद उत्पन्न करणाऱ्यासाठीं हाच अर्थ ठीक आहे.

आसिञ्च स्वजठरे मधुनः ऊर्मिम्

सिञ्चस्व असा पदपाठ असतां यास्कानें सिञ्च स्वजठरे असें म्हटलें आहे. मध्वः = मधुनः, आपल्या पोटांत सोमाची धार सोड.

मधु सोमम् इति औपमिकम् । माद्यतेः । इदम् अपि इतरत् मधु एतस्मात् एव

मधु म्हणजे सोम. सोमाला मधु हें रूपकानें म्हटलें आहे. यास्क रूपकाण्या ऐवजी उपमा शब्द वापरतो. सोमाला मधु म्हणण्याचें कारण सोम मद उत्पन्न करितो

म्हणून. (सोम मधु) = मधु शब्द मद् मद उत्पन्न करणें द्यापासून झाला आहे. लौकिक जो मधु शब्द तोहि ह्याच धातूपासून झाला आहे.

त्वं राजा असि पूर्वेषु अपि अहस्सु सुतानाम्

प्रदिवः = पूर्वेषु अहस्सु. प्र = पूर्वेषु आणि दिवः = अहस्सु शु म्हणजे दिवस. प्रदिवः ह्याचा अर्थ पूर्वाश्या दिवशीं असा नसून नेहमीं असा आहे. सोमावर तुझी नेहमींची सत्ता आहे. प्रदिवः = प्रततेषु ध्रुव = रोजच्या रोज, नेहमीं. यास्कानें केलेला अर्थः—हे पाण्याचा वर्षाव करणाऱ्या इंद्रा, संप्राम लटण्यासाठीं व अंगांत आवेश उत्पन्न करण्यासाठीं अन्न खाल्ल्यानंतर मरुतांसह सोम पी; आपल्या पोटांत सोमाचा प्रवाह सोड; पूर्वकालीं सोमरसाचा तूं राजा होतास (तसा आतांही आहेस). वरील भाषांतरांत वृषभ म्हणजे हे बैला, अनुष्वध म्हणजे तृप्ति होईपर्यंत व प्रदिवः म्हणजे नेहमीं असा अर्थ करणें जरूर आहे. ऋचेचा वर दिलेला अर्थ उद्दिष्ट नसून तो निराळाच आहे. इंद्रभक्तांना इंद्र बैल आहे व तो फार खातो व फार पितो असें म्हटल्यानें चीड येईल; ती न यावी व इंद्राचा अपमान न व्हावा म्हणून मंत्र रचणारा म्हणतो कीं, माझ्या मनांतला अर्थ पुढीलप्रमाणें आहे. हे दात्या (इंद्र), तूं धनवान् (वृषभः = मरुत्वान्) असल्यामुळे आम्ही सदोदित श्रीमंत असावे म्हणून (रणाय = मदाय) आम्हांस अमूप (अनुष्वधं) धन (आ = सोमं) दे (पिब). आमच्या धनमांडारांत (जठरे) धनाचा (मध्वः) साठा (आ = उर्मि) टाक (सिञ्च). तूं (त्वं) धनाचा (प्र = दिवः = सुतानां) दाता (राजा) आहेस (असि). अशी ही ऋचा व्यर्थी आहे. मरुत् = वृ = स = भ = र = न = सोम = अ = नु = स्व = ध = म = द = आ = मधु = उर्मि = प्र = दिवः = सुत = धन. पिब = दे. सिञ्चस्व = टाक. राजा = दाता. ऋग्वेदांतील बऱ्याच ऋचांचे असे दोन अर्थ होतात.

खंड ९ वा.

तितउ परिपवनं भवति । ततवत् वा । तुन्नवत् वा । तिलमात्र तुन्नम् इति वा

तितउ = परिपवनम् = चाळणी. चालनी तितउः पुमान् (अमर २।१।२६) परंतु निरुक्तांत तितउ नपुंसकलिंगी आहे. आपऱ्यांच्या कोशांत परिपवन पुल्लिगी आहे. परिपवन शब्द अमरांत नाही. परिपवन = चाळून शुद्ध करणारी; चाळणारी. तितउ = तित + उ. तित = तत. उ = वत्. तत म्हणजे लांबवलेलें, पसरलेलें चामडें. अशा चामड्यानें युक्त जी वस्तु ती तितउ. किंवा तित = तुन्न. तुद् भोक पाडणें. तुन्न म्हणजे भोक. छिद्रांनीं युक्त ती तितउ. ति = तिलमात्र, त = तुन्न. तिळाच्या आकाराचीं तुन्न म्हणजे छिद्रें आहेत जिला अशी. ही तिसरी व्युत्पत्ति पतंजलीच्या महाभाष्यांत दिली नाही. ती दुर्गाच्या आधीं केव्हांतरी निरुक्तांत घुसडली गेली. तनोति सारं तितउः (क्षीरस्वामी) = जी पिठाचें सार म्हणजे चांगलें पीठ चाळून देते ती. क्षुद्रच्छिद्रशतोपेतं चालनं तितउः स्मृतः इति कात्यः.

खंड १० वा.

सक्तुमिव तितउना पुनन्तो यत्र धीरा मनसा वाचमकत ।

अत्रा सखायः सख्यानि जानते भद्रैषां लक्ष्मीर्निहिताधिवाचि (क्र० सं० १०७१२)

सक्तुम् इव परिपवनेन पुनन्तः ।

तितउना = परिपवनेन. चाळणीनें सातू जसे शुद्ध करतात म्हणजे चाळून कोंडा वगैरे काढतात तसे शुद्ध करणारे.

सक्तुः सचतेः । दुर्धावः भवति । कसतेः वा स्यात् विपरीतस्य । विक-
सितः भवति

सक्तु शब्द सच् चिकटणें ह्यापासून झाला आहे. दुर्धावः = दुखं धाव्यते, प्रक्षाल्यते. चिकट असल्यामुळें तो धुऊन काढायला कठीण जातें. किंवा कस् फुलणें ह्या धातूचीं अक्षरें उलट करून म्हणजे सक् करून व त्याला नामकरण प्रत्यय तु लावून सक्तु शब्द झाला असेल. कारण सातूचें पीठ फुललेलें असतें.

यत्र धीराः मनसा वाचम् अकृपत प्रज्ञानम्.

वाचम् = प्रज्ञानम्. म्हणजे शङ्खणपण. अत्र केचित् अकृपत प्रज्ञानम् इति अधीयते प्रज्ञार्थत्वात् वाचः (दुर्गः) = ह्या ठिकाणीं कांहीं टीकाकार अकृपत प्रज्ञानम् असा पाठ घेतात. कारण, ज्ञान हेंच वाचेचा उपयोग म्हणजे वाचा ही ज्ञान देण्या-साठीं असते. ह्यावरून प्रज्ञानं हा शब्द दुर्गाच्या निरुक्तपाठांत नव्हता. धीराः प्रज्ञान-वन्तः ध्यानवन्तः. धीर म्हणजे ज्ञानी किंवा ध्यानस्थ म्हणजे विचार करणारे. धीराः धीमन्तः मेधाविनः असें दुर्ग म्हणतो. त्यावरून त्याच्या पाठांत प्रज्ञानवन्तः ध्यानवन्तः हे शब्द नसावेत.

तत्र सखायः सख्यानि संजानते

अत्र = तत्र, जानते = संजानते; तत्र सखायः समानख्यानाः समानख्याना-नाम् एव समानेषु शास्त्रेषु कृतश्रमाणाम् । तद्यथा । वैयाकरणानाम् वैयाकरणाः एव नैरुक्तानाम् नैरुक्ताः एव । सख्यानि सखिभावान् जानते । विज्ञानानि संजानते । इतरे-तरस्य यो विज्ञानप्रकर्षः तं जानते (दुर्गः) वैयाकरण वैयाकरणांचें ज्ञान ओळखतात; नरुक्तं नैरुक्ताचें ज्ञान ओळखतात. ह्याप्रमाणें समानशास्त्रांत श्रम केलेले लोक एक-मेकांचे श्रम व त्या श्रमांचें फल ओळखतात.

भद्रैषां लक्ष्मीर्निहिताधिवाचि

महाराष्ट्रपाठांत वाचि ह्यानंतर इति आहे. त्याची कांहीं जरूर नाही.

भद्रं भगेन व्याख्यातम् । भजनीयम् भूतानाम् । अभिद्रवणीयम् । भवत् रम-यति इति वा । भाजनवत् वा

भद्र शब्दाची व्युत्पत्ति भग शब्दाच्या व्युत्पत्तीसारखीच आहे. स्त्रीभगः तथा

स्यात् भजते: (निरुक्त ३।१६). भद्र शब्द भज् सेवणें ह्यापासून झाला आहे. पण ही व्युत्पत्ति चुकीची आहे. भद् स्तुति करणें. भदि व ल्याणे सुखेच (धातुपा. १।१२). भद् स्तुति करणें ह्याला र लावून भद्र शब्द झाला आहे. ऋग्वेदांत भन्दते भन्दमानः भन्दिष्ठः भन्दनाः अशीं रूपें आढळतात. भगाप्रमाणें भद्र प्राण्यांना सेवावेंसें वाटतें. भद्रम् = भ + द्रम्. भ = अभि, द्रम् = द्रवणीयम् ज्याच्याकडे धावावेंसें वाटतें तें भद्र भ + द + रम्. भ + द = भवत्. रम् = रमयति. ज्याच्याजवळ तें असतें (भवत्) त्याला तें रमवितें. भद्रम् = भाजनवत्. मूळ शब्द भद्र व पर्यायशब्द भाजनवत् ह्या दोहोंत ' भ ' अक्षर सामान्य आहे. सन्ति हि कल्याणरूपाः पुरुषाः ये तस्य भाजनम् (दुर्गः) = सुखाला पात्र असे कांहीं नशीबवान् पुरुष असतात. भाजनवत् म्हणजे योग्य पुरुषांजवळ असणारें.

लक्ष्मीः लाभान् वा । आलक्षणात् वा । लप्स्यनात् वा । लाञ्छनात् वा लपतेः वा स्यात् प्रेप्साकर्मणः । लग्यतेः वा स्यात् आश्लेषकर्मणः । लज्जतेः वा स्यात् अश्लाघाकर्मणः

लक्ष्मी शब्द लम् मिळविणें ह्यापासून झाला असावा. लक्ष्मी आणि लम् ह्या दोहोंमध्ये ल हें समान अक्षर आहे. लक्ष्मी शब्द उच्चारल्याबरोबर लाभणें हा अर्थ पहिल्याप्रथम मनांत येतो म्हणून लम् धातु. किंवा लक्ष् दर्शनाङ्कनयोः (धातुपाठ १०।५) पहाणें किंवा चिन्हित होणें ह्यांपासून झाला असावा. कारण ज्याच्याजवळ लक्ष्मी असते त्याच्याकडे सर्व लोक पाहातात व जणुं काय त्याच्यावर एक प्रकारचा छाप मारला जातो. लप्स्यनात् वा ह्या शब्दाचा दुर्ग अर्थ देत नाही. म्हणून ते त्याच्या प्रतीत नसावेत. लप्स्यन हा शब्द लम् + स्य् + अन ह्यांपासून बनविला आहे. पण तो तसा कसा बनवितां येईल ? शिवाय लाभ व लप्स्यन ह्यांच्यामध्ये फारसा फरक नाही. लाभ म्हणजे मिळणें व लप्स्यन म्हणजे मिळवावयाचा असणें. लक्ष्मी मिळवावयाची असते. लप्स्यनात् वा:— किंवा लच्छ् = लक्षणें (धातुपाठ १।२०६) ह्यापासून झाला असावा. आलक्षण आणि लाञ्छन ह्या दोहोंचाही अर्थ एकच. गुर्जरपाठ लाञ्छनात् असा आहे. किंवा लप् = इच्छा करणें (धातुपाठ १।८१३) ह्यापासून कदाचित् झाला असेल. प्रेप्सा=इच्छा. स्यात् घालण्याचें काय कारण ? खरोखर सर्व लोक धनाची पहिल्या प्रथम इच्छाच करतात. तिचा लाभ फारच थोड्यांना होतो. इच्छा हा अर्थ पहिल्याप्रथम मनांत येतो. यास्काची मनोरचना विलक्षण दिसते. किंवा लग् = कवटाळणें (लगे संगे) (धातुपाठ १।७८७) ह्यापासून झाला असावा. कारण लक्ष्मी मनुष्याला चिकटून असते. किंवा लज्ज् व्रीडने = (धातुपाठ ६।११) ह्यापासून झाला असेल. दुर्ग म्हणतो:—ये हि लक्ष्मीवन्तो भवन्ति ते स्वयम् आत्मानम् न श्लाघन्ते = श्रीमंत लोकांना स्वतःची चहा नसते. पण हें म्हणणें जगाच्या अगदीं उलट आहे. श्रीमन्तांना डौल कितीतरी चढतो. अश्लाघा म्हणजे निंदा. श्रीमंतांची लोक निंदा करतात. कारण, बहुतेक श्रीमंतांचा पैसा लबाडीनें, दुष्ट कृत्यांनीं मिळविलेला असतो. अश्लाघा हा लज्ज् धातूचा अर्थ यास्कालीं होता.

पाणिनीच्या वेळेस लाजणें असा त्याचा अर्थ झाला. लक्ष्मी गरीबांच्याजवळ जावयाला लाजते. महाभाष्यांत ह्या ऋचेवरील भाष्य पुढीलप्रमाणें आहे:— सक्तुः सचतेः । दुर्धावो भवति । कसतेर्वा विपरीतात् । विकसितो भवति । तितउ परिपवनं भवति । ततवद्वा तुचवद्वा । धीराः ध्यानवन्तः । मनसा प्रज्ञानेन वाचमक्रत वाचमकृषत । अत्रा सखायः सख्यानि जानते । अत्र सखायः सन्तः सख्यानि जानते । सायुज्यानि जानते । क । एष दुर्गो मार्गः एकगम्यः वाग्विषयः । के पुनस्ते । वैयाकरणाः । कुत एतत् । भद्रैर्पां लक्ष्मीर्निहिताधि वाचि । एषां वाचि भद्रा लक्ष्मीः निहिता भवति । लक्ष्मीः लक्षणात् । भासनात् । परिवृढा भवति । = या भाष्यांत व प्रस्तुत खंडांत वरेंच साम्य आहे. पण फरकही बराच आहे. खंड ९ व १० हे महाभाष्यांत मिसळले आहेत, 'तिलमात्र तुन्नमित्तिवा' ही तितउ शब्दाची व्युत्पत्ति व 'लक्षणात्' ही खेरीज करून लक्ष्मी शब्दाच्या इतर व्युत्पत्ती दिल्या नाहीत. भद्र शब्दाचीही व्युत्पत्ती दिली नाही. महाभाष्यांत मनसा = प्रज्ञानेन, धीराः = ध्यानवन्तः, 'सख्यानि संजानते' ह्याच्याबद्दल 'सायुज्यानि जानते' असें आढळतें. महाभाष्यांत 'क० वैयाकरणः । कुतः एतत्' हे शब्द जास्त आहेत. यास्काच्या निरुक्तांत महाभाष्यकारानें मुद्दाम बदल केला किंवा त्याच्या वेळीं निरुक्तपाठ त्यानें जसा दिश आहे तसाच होता हें सांगतां येत नाही. एवढें मात्र स्पष्ट आहे कीं महाभाष्याचा काळ व दुर्गाचा काळ ह्यांच्यामध्ये पुष्कळ गोष्टी, विशेषेंकरून व्युत्पत्ति, घुसडल्या गेल्या. ऋचेचा अर्थः— चाळणीनें सातू म्हणजे सातूचें पीठ जसें लोक शुद्ध करतात तसें जेव्हां मनानें पूर्ण विचार करून बुद्धिवान् किंवा विचारी लोक भाषण करतात तेव्हां खरे जे मित्र म्हणजे खरे ज्ञाते ते त्या भाषणांतील सखिभाव म्हणजे खुबी ओळखतात. कारण, ह्या बुद्धिवान् लोकांच्या वाणींत खरोखर कल्याणकारक लक्ष्मीच ठेवलेली असते. म्हणजे विचारी पुरुषाची भाषा अर्थानें मातबर असते. बुद्धिमान् लोकांच्या बोलण्यांत वरवर दिसणाऱ्या अर्थापेक्षां निराळाच अर्थ असतो. त्याचें प्रस्तुत ऋचा हें नमुनावजा उदाहरण आहे. सच् = तु = देणें, दिलेलें धन. सच् + तु = धन. इ = देणें; इ + व = धन. इव ह्याचा नामासारखा उपयोग केला आहे. ति = त = उ = धन. पु = देणें. यत्र = ज्या धनभांडारांत. धी = र = धन. धीराः = धनवान् लोक. म = नस् = धन. वाच् = धन. कृ = देणें. अत्र = त्या धनभांडारांत. स = ख = धन. सखायः = धनवान् लोक. सखा = धन. जा = देणें. भद् = र = धन. लक्ष्मीः = धन. जेथें धन (सक्तु = इव) देणारे (पुनन्तः) धनवान् लोक (धीराः) आपल्या धनांतून (तितउना = मनसा) धन (वाचं) देतात (अक्रत) तेथें ते धनवान् लोक (सखायः) अमूप धन (सख्यानि) देतात, (जानते); कारण त्यांच्या (एषां) धनांत (वाचि) अमूप (भद्रा) धन (लक्ष्मीः) भरलेली (निहिता) असते.

शिमे (११) इति उपरिष्ठात् व्याख्यास्यामः

शिमे ह्या शब्दाची व्युत्पत्ति व अर्थ आम्ही पुढें (निरुक्त ६।१७ येथें) देऊ.

खंड ११ वा.

तत्सूर्यस्य देवत्वं तन्महित्वं मध्या कर्तोर्विततं सं जभार ।

यदेद्युक्त हरितः सधस्थादाद्रात्री वासस्तनुते सिमस्मै (क्र० सं० १।११५।४)

तत् सूर्यस्य देवत्वम् तत् महित्वम्

तेच सूर्याचें देवपण व तेच मोठेपण.

मध्ये यत् कर्मणां क्रियमाणानां विततं संहियते

कर्तोः = कर्मणां क्रियमाणानाम्. संजभार = संहियते. असें कर्मणि रूप करण्याचें कारण क्रियेचें सौकर्य दाखवावयाचें आहे. संजहार असें जर म्हटलें असतें तर त्यांत सूर्याला प्रयत्न करावा लागला असा अर्थ उत्पन्न झाला असता. कर्मणि प्रयोगानें प्रयत्नाभाव दर्शविला आहे. दुर्ग म्हणतो:—मध्या मध्ये यत् कर्मणां क्रियमाणानाम् अनेकेषाम् अवगण्य सर्वान् कर्मकर्तृन् भिपतां तेषां विततम् एतत् प्रकाशजालम् एवम् अति महत् । महतापि कालेन तत् दुरुपसंहारम् अन्यैः । यत् एकेन मुहूर्तेन अनायासेन एव भगवता सूर्येण संहियते तत् अस्य देवत्वं तच्च महत्त्वम् अहं मन्ये = “अनेक कर्मे केलीं जात असतांना, तीं कर्मे व त्यांचे कर्ते ह्यांना न जुमानतां त्यांच्या देखत एवढें मोठें हें प्रकाशाचें जाल, कीं दुसऱ्या कोणालाही तें आवरतां येणार नाही, असें एका क्षणांत यत्किंचित् श्रमाशिवाय भगवान् सूर्य आवरूं शकतो. ह्याचमुळे तो देव आहे व मोठा आहे असें मी मानतो.” पण हा अर्थ चुकीचा आहे. कारण संजभार ह्या क्रियेचा कर्ता रात्री आहे. विततम् म्हणजे मागावर घातलेलें कापड. मध्याकर्तोः = करीत असतांना म्हणजे विणीत असतांना मध्येच. रात्र आपलें मागावर घातलेलें कापड मध्येच म्हणजे पुरें व्हावयाच्या आधींच गुंडाळते. सूर्य उगवल्याबरोबर अंधकार नाहीसा होतो. अंधकार हेंच मागावर घातलेलें कापड. ह्या वाक्यांतील कर्ता सहज ध्यानांत येण्याजोगा आहे. म्हणून व तत्संबंधी तुच्छता दर्शविण्याकरितां कवीनें गाळला आहे.

यदा असौ अयुङ्क्त हरणान् आदित्यरश्मीन्

यत् = यदा; इत् पदपूरण असल्यामुळे भाष्यांत घातलें नाही. असौ हें अध्याहृत घेतलें आहे. अयुक्त = अयुङ्क्त. गुर्जरपाठांत अयुक्त हाच ऋचेंतील शब्द ठेविला आहे. अयुक्त हें तृतीय भूतकाळाचें तृतीयपुरुषीं एकवचन होय. अयुङ्क्त हें पहिल्या भूतकाळाचें तृतीयपुरुषीं एकवचन. कदाचित् अयुक्त हाच पाठ मूलचा असेल. हरितः = हरणान्, आदित्यरश्मीन्. हरित् शब्द द्वनेणें ह्यापासून झाला आहे. हरितः म्हणजे नेणारें. कोण नेणारें? सूर्याचे किरण. ते काय नेतात? जल वगैरे. अथवा,

हरितः अश्वान् इति वा

हरितः म्हणजे हरित् नांवाचे सूर्याचे घोडे. हाच अर्थ खरा आहे. परंतु निरुक्ताकारांचा व्युत्पत्तीवरून अर्थ ठरवावयाचा असा सिद्धांत असल्यामुळे यास्कानें पहिला अर्थ दिला आहे.

अथ रात्री वासः तनुते सिमस्मै । वेसरम् अहर् अवयुवती सर्वस्मात्

आत् = अथ. परंतु आत् ह्याचा अर्थ लगेच असा आहे. वासः = वेसरम्, अहर्. वेसर शब्दाचें विवरण खंड ७ ह्यांत पहावें. वेसरम् अहर् = (तेजस्वी दिवस). अवयुवती हें अध्याहृत आहे. सिमस्मै = सर्वस्मात्. परंतु हा अर्थ चुकीचा आहे. सिम हा शब्द पूर्ववाक्यांत गेलेल्या मुख्य शब्दाच्या स्थानी असतो. तो मुख्य शब्द म्हणजे सूर्य. सिमस्मै = त्याच्याच करितां म्हणजे सूर्याच्या करितां. दुर्ग म्हणतो :— यदा असौ भगवान् सूर्यः अयुक्त युनक्ति हरितः रसहरणान् रश्मीन् आत्मनि अस्तं गच्छन् सधस्थात् पृथिवीलोकात् आकृष्य । पृथिवी हि तेषां रसादानार्थं सहस्थानम् । इतो हि ते सर्वे एव रसान् आददते । अथ तदैव उपसंभूतसर्वरश्मिजाले भगवति सूर्ये रात्रिः वासः वेसरम् अहर् अवयुवती अवमिश्रयन्ती सिमस्मात् सर्वस्मात् लोकात् अहर् अपकृष्य सा तमः तनुते । तत् एवम् एतदपि सूर्यस्यैव माहाभाग्यं यदस्य संनिधौ तमो नश्यति यश्चानेन उत्सृष्टो देशः स तमसा छाद्यते इत्यभिप्रायः । “ जेव्हां भगवान् सूर्य हरितः म्हणजे रसहरण करणारे रश्मि अस्ताला जातांना सधस्थात् म्हणजे पृथिवीलोकापासून ओढून अयुक्त म्हणजे आपल्या ठिकाणी त्यांचा संप्रह करतो. तेव्हां रात्री सर्व वस्तू-पासून दिवस वेगळा करून अंधकार पसरते. हें सगळें कृत्य सूर्याच्याच ऐश्वर्याचें फल होय. ह्याच्या शेजारीं अंधकार नाहीसा होतो; आणि हा जो देश सोडून जातो तो देश अंधकार झांकून टाकतो.” असा अर्थ करण्यांत यास्क व दुर्ग ह्या दोघांचीहि चूक झाली आहे. अयुक्त म्हणजे आपल्या ठिकाणी स्थापितो असा अर्थ कधीही होणार नाही. सधस्थ म्हणजे तबेला किंवा पागा. तेथें असलेले घोडे सूर्य आपल्या रथाला जोडतो, हाच ह्या शब्दांचा अर्थ आहे. ज्याक्षणीं (यदा इत्) तबेल्यांतून (सधस्थात्) घोडे (हरितः) आणून रथाला जोडतो (अयुक्त) तेव्हांच (आत्) रात्र (रात्री) त्याच्याकरितां (सिमस्मै) म्हणजे त्या सूर्याला मिळून, त्याच्या दरा-च्यानें, आपलें अंधकाररूपी विणलें जाणारें वस्त्र (वासः) गुंडाळते (तनुते). हा अर्थ असला पाहिजे. परंतु ‘तनुते’ ह्या शब्दाचा ‘गुंडाळतो’ असा अर्थ मला अजून सांपडला नाही. तन् = ताणून फाडणें असा अर्थ असावा. आदधिकाः शवसा पञ्चकृष्टीः सूर्य इव ज्योतिपापस्ततान (४।३।१०) । सद्यश्चिद्यः शवसा० (१०।१७।३) = सूर्य जसा प्रकाशानें तमोरूप वस्त्राचे वाभाडे उडवितो तसा दधिका किंवा पांच आर्यजातींचे वाभाडे उडविता झाला. एथें तन् = फाडून तुकडे तुकडे करणें. सूर्य आलासा पाडून रात्र अंधकार-वस्त्र फाडून नाहीशी करती झाली.

अपि वा उपमार्थे स्यात् । रात्री इव वासः तनुते इति

किंवा चवथा पाद उपमापर असेल. दुर्ग म्हणतोः— ‘वासः इव रात्री तमः तनुते । पूर्वत्र वेसरम् अहर् अवयुवती तमः तनुते इति नास्ति उपमा । इह पुनः वासः इव तमः तनुते इत्येवं उपमा’ = ‘वस्त्राप्रमाणे रात्र अंधकार पसरते. पहिल्या विवरणांत रात्र वासः म्हणजे प्रकाशणारा दिवस सर्व वस्तूपासून काढून त्यांच्याबद्दल

अंधकार पसरते असा अर्थ केल्यामुळे तेथे उपमा नाही. परन्तु ह्या दुसऱ्या विवरणात वस्त्राप्रमाणे अंधकार पसरते असा अर्थ केल्याने उपमा होते. 'दुर्गाने इव शब्द निरुक्तांत वासः ह्याच्या आधी व रात्री ह्याच्यानंतर असतांना तो वासः ह्याच्यानंतर घेतला आहे. पण तसे करण्याला दुर्गाने कांहीं आधार दिला नाही. रात्रीप्रमाणे कोणीतरी वस्त्र पसरते. हे वस्त्र पसरणारे कोण ? यास्काच्या मनांतील अर्थ निराळा दिसतो. तो अर्थ पुढीलप्रमाणे असावा:— 'जेव्हां सूर्य आपले रश्मि जुंपतो म्हणजे काम करावयाला लागतो तेव्हां रात्रीप्रमाणे तोही आपले प्रकाशरूप वस्त्र सर्व ठिकाणी पसरतो.' परंतु पुढे दिलेले शब्द कदाचित् ह्या अर्थाच्या आड येतील. ते शब्द असे.

अथापि निगमो भवति । पुनः समव्यद्विततं वयन्ती । समनात्सीत्

तदर्थक एक ऋचाही आहे ती अशी:— समव्यत् = समनात्सीत्. समव्यत् = सम् + अव्यत्, वि = विणणे = अ + वि + अत् = अव्यत्. सम् + नह् = गुंडाळणे, वळकटी करणे. सम् + अ + नह् + सीत् = सम् + अह् + नाह् + सीत् = समनात्सीत् = बरोबर बांधून टाकती झाली, गुंडाळती झाली. पुनः समव्यद्विततं वयन्ती मध्या कर्तोर्न्यधाच्छम धीरः । उभेहायास्थाद्वयूँर्दधररमतिः सविता देव आगात् (ऋ. सं. २।३८।४) ह्या ऋचेची पदे. पुनः । सम् अव्यत् । विततम् । वयन्ती । मध्या । कर्तोः । निअधात् । शक्म । धीरः । उत् । संऽहाय । अस्थात् । वि । ऋतून् । अर्धः । अरमतिः । सविता । देवः । आ । अगात् । वयन्ती वस्त्रं वयन्ती नारी इव रात्रिः विततम् आलोकं पुनः समव्यत् संवेष्टयते । पुनः शब्दः पूर्वेषुः अपि एवम् अकार्षीत् इति द्योतयति । धीरः प्रज्ञः अपि सर्वः लोकः कर्तोः क्रियमाणं कर्म शक्म कर्तुं शक्यम् अपि मध्या मध्ये उपक्रान्तं कर्म अपरिसमाप्य न्यधात् निहितवान् । सवितरि उपरते इति शेषः । सर्वो लोकः सहाय शय्यां विहाय उदस्थात् । अवशिष्टं कर्म कर्तुं पुनः उत्तिष्ठति । संपूर्वः जहातिः शय्यापरित्यागे वर्तते । सविता सर्वस्य प्रसविता सूर्यः अरमतिः अनुपरतिः देवः द्योतमानः आगात् आगच्छति उदेति । ऋतून् कालविशेषांश्च व्यदर्दः विदारयति = वस्त्र विणणाच्या एखाद्या खीप्रमाणे रात्र पसरलेला प्रकाश पुनः गुंडाळून ठेवते. पुनः ह्या शब्दाने आदल्या दिवशीही तिने असेच केले होते हे सुचविले जाते. मनुष्य किती शहाणा असला तरी तो आपले काम शेवटास न नेता, सूर्य अस्ताला गेल्यामुळे, तसेच अपुरे खाली ठेवितो. राहिलेले काम पुरे करण्याकरितां सर्व लोक हातरूप टाकून उठतात. सूर्य आपल्या कामाला खळ न पाडतां पुनः उगवतो आणि ऋतूंना फाडून टाकतो. दुर्ग म्हणतो:— “यथा योषित् काचित् वासः वयन्ती पुनः संवेष्टयति अस्तमयकाले पुनश्च वितनोति आदित्ये उदिते एवं इयं रात्रिः पुनरेव तमः संवेष्टयति योषिदिव वासः वयन्ती । कदा पुनः संवेष्टयति । यदा मध्या मध्ये कर्तोः कर्मणां क्रियमाणानां लौकिकवैदिकानां विततम् एतत् रश्मिजालं शक्म स्वात्मप्रसवात् अपत्यभूतं न्यधात् नीचैर्धत्ते लोकानां प्रकाशनाय । अथवा शक्म इति कर्मनाम स्यात् । यदा स्वं प्रकाशं पुनः कर्म निधत्ते निदधाति उदेति धीरः धीमान्

आदित्यः तदा अहनि उपस्थिते पुनः संवेष्टयति रात्रिः तमः इति । अस्तमयं प्रति पुनः वासः इव तनोति इति । एवम् एतस्मिन् अपि मन्त्रे सामर्थ्यात् असति उपमा-शब्दे वाससा तमः उपमीयते । यथा इह तथा पूर्वस्मिन् अपि निगमे इत्येवं एके मन्यन्ते । “जशी एखादी वख विणणारी खी सूर्यास्ताच्या वेळीं तें वख पुनः गुंडाळते व सूर्य उगवला म्हणजे पुनः पसरते तशी रात्र अंधकार गुंडाळते. ती केव्हां गुंडाळते ? वैदिक व लौकिक कर्मे चाललीं असतांना मध्येच. हें पसरलेलें रश्मिजाल स्वतःच्या मुळासारखें सूर्य लोकांना प्रकाश मिळावा म्हणून खालीं धरतो. किंवा शकम म्हणजे कर्म असा अर्थ होईल. तसा अर्थ घेतल्यास ‘न्यधात् शकम धीरः’ ह्याचा अर्थ बुद्धिवान् सूर्य आपलें प्रकाश देण्याचें काम सुरू करतो तेव्हां दिवस जवळ आल्या कारणानें रात्र अंधकार पुनः गुंडाळते. व अस्ताच्या वेळीं वखाप्रमाणें अंधकार पुनः पसरते. ह्या मंत्रांतही उपमादर्शक शब्द नसूनही वखाशीं अंधकाराची तुलना केली आहे असें अर्थवस्तून दिसतें. त्याप्रमाणें प्रस्तुत ऋचेंतही तशा प्रकारची उपमा आहे असें कांहीं टीकाकार म्हणतात. दुर्ग पुढें म्हणतोः— ‘अपरे पुनः अपि वा उपमार्थे स्यात् इत्यत्र एवं वर्णयन्ति । रात्रीव वासः तनुते इत्यत्र वासःशब्दः अहःशब्दपर्यायवाची । तस्य उक्ता व्युत्पत्तिः वेसरम् अहर् इति । सा रात्रिः वासः तनुते । अहः तनुते इत्यर्थः । रात्रिप्रान्ते हि शुक्लमहर् लक्ष्यते । तेन ज्ञायते रात्र्या इव इदं ततम् इति । एवम् उपमार्थत्वम् एके मन्यन्ते । यदा च अयम् अर्थः तदा पुनः समव्यद्वितितं वयन्ती इत्यत्र पुनः समवेष्टयत् अहः रात्रिः विततम् इव वासः वयन्ती । कदा । यदा मध्ये कर्मणां न्यधात् निदधाति अस्तं गच्छन् आदित्यः स्वमण्डले शकम रश्मिजालं । यदा च उदस्थात् उत्तिष्ठति खरश्मीन् उपसंहृत्य व्यदर्धः व्यधात् विदधाति ऋतून् अहोरात्रलक्षणान् । यदा एवम् एष सविता देवः अलमतिः पर्याप्तमतिः आगात् आगच्छति तदा रात्रिः तनुते वासः अहर्लक्षणम् पुनः संवेष्टयति इत्येवं मन्यन्ते । यदत्र अर्थाविरोधि तत्प्रतिपत्तव्यम्’—दुसरे टीकाकार अपि वा उपमार्थे स्यात् ह्याचा निराळा अर्थ करतात. रात्री व वासः तनुते एथें वासः म्हणजे दिवस. वासस् शब्दाची वेसरम् अहर् अशी व्युत्पत्ति पूर्वीं दिलीच आहे. रात्र वासः म्हणजे दिवस पसरते. कारण, रात्र संपावयाच्या वेळीं पांढरा दिवस दिसतो. तेव्हां रात्रीच जणू काय दिवस पसरते अशी समजूत होते. ह्या रीतीनें उपमा ह्या ऋचेंत आहे असें कांहीं लोक म्हणतात. असा जर अर्थ असेल तर पुनः समव्यद्वितितं वयन्ती येथें वख विणणाऱ्या खीप्रमाणें रात्र दिवस पुनः गुंडाळते असा अर्थ होईल. केव्हां गुंडाळते ? जेव्हां कर्मे चाललीं असतांना मध्येच अस्ताला जाणारा सूर्य आपलें शकम म्हणजे रश्मिजाल स्वमंडलांत आणून ठेवतो तेव्हां. पण जेव्हां तो उगवतो तेव्हां आपले रश्मि घेऊन अहोरात्ररूपी ऋतु पुनः सुरू करतो. असें जेव्हां घडतें तेव्हां अरमतिः म्हणजे पर्याप्तमति असा सूर्य येतो. तेव्हां रात्र दिवसरूपी वख पुनः गुंडाळते. असे दोन प्रकारचे भिन्न अर्थ ह्या ऋचेचे होतात. तेव्हां वाचकांनीं अर्थाळा विसंगत नसेल असा ह्या दोहोंमध्ये जो असेल तो ध्यावा,

ह्या तीनही अर्थांत ओढाताण आहे व कांहीं शब्दांचे भलते अर्थ केले आहेत. खरा अर्थ पुढीलप्रमाणें असावा. :- पुनः समव्यत् विततं वयन्ती मध्या कर्तोः = विण-
करीण (वयन्ती) मागावर घातलेलें वख (विततम्) मध्येच (मध्याकर्तोः) म्हणजे पुरें
व्हावयाच्या अगोदरच पुनः (पुनः) गुंडाळूं लागली (सम् + अव्यत्). न्यधात्
शक्म धीरः = प्राज्ञ (धीरः) आपली करामत (शक्म) सुरू करता झाला (न्यधात्). उत्
संहाय अस्थात् = संहाय उदस्थात् = तो अंथरूप सोडून उठला. वि ऋतून् अदर्धः
= ऋतून् व्यदर्धः व्यधारयत् = घटिकांसारखे दिवसाचे भाग त्यानें हातीं घेतले. अर-
मतिः सविता देवः आगात् = ज्याच्या कामाला खळ नाही (अरमतिः = अ + रमतिः)
असा सविता देव उदयाला आला (आगात्). ही ऋचा यास्कानें उपमार्थ दर्शवि-
ण्याकरतां उद्धृत केली नसून 'रात्र सूर्योदयाच्या वेळीं आपलें अंधकाररूपी वख तें
पुरें न करतां गुंडाळते.' हा अर्थ स्पष्ट करण्याकरितां उद्धृत केली आहे. मी जो अर्थ
केला आहे त्याला पुढील शब्द कदाचित् आड येतील असें म्हटलें आहे. परंतु पुनः
समव्यत् ह्याचा जो मी अर्थ केला आहे तो तत्सूर्यस्य ह्या ऋचेच्या मी केलेल्या
अर्थाशीं विसंगत नाही. सूर्यस्य = सूर्यः स्यः; सु = उ = र = य = धन. स = य = धन.
सूर्यः = स्यः = धनवान् दाता. धनवान् दाता (सूर्यः = स्यः) आपल्या धनांतून (कर्तोः)
धन (तत् = देवत्वं = तत् = महित्वं = मध्या = वि = ततं = सं) देतो (जभार). धन-
वान् (हरितः) असा तो आपल्या धनांतून (सधस्थात्) जेव्हां (यत्) धन (आ = इत्)
देतो (अयुक्त) तेव्हां त्याला (अस्मै) धनवान् (रात्रीवा = सः) आपल्या धनांतून (आत्)
धन (सिं) देतो (तनुते) देव = महि = धन. त्व = धन. म = ध = य = धन. कृ =
तु = देणें, धन. कर्तुः = धन. स = धन. युज् = देणें. ह = रि = त = धन. स =
ध = स्थ = धन. अ = धन. आत् = धनांतून. रा = तृ = ई = धन. रात्री + वान् =
रात्रीवान् = धनवान्. ऋतावाप्रमाणें रात्रीवा. सः = धनवान्. तन् = देणें. सि = देणें,
धन. अस्मै = त्या धनवंताला. असा अर्थ उद्दिष्ट आहे. पुनः समव्यद्विततं वयन्ती =
(१) विणगारी (रात्र) पुन्हा मागावर पसरलेलें (विततं) वख गुंडाळती झाली (सम् =
अव्यत्), हा अर्थ पान १२ वर दिलाच आहे; (२) दात्री (वयन्ती) अमूप (पुनः =
विततं) धन (सं) देती झाली; पु = नर् = सं = वि = ततं = धन. वी = (१) गुंडाळणें;
(२) देणें. वय् = (१) विणणें; वी = देणें, वी + अ = वय; वय + अन्ती हा दुसरा
अर्थ उद्दिष्ट आहे.

खंड १२ वा.

इन्द्रेण सं हि दृक्षसे संजग्मानो अविभ्युषा ।

मन्दू समानवर्चसा (ऋ० सं० १।६।७)

इन्द्रेण इह संदृश्यसे संगच्छमानः अविभ्युषा गणेन

संदृक्षसे = संदृश्यसे. संजग्मानः = संगच्छमानः. अविभ्युषा हें कशाचें विशे-
षण ? गणेन ह्या अध्याहृत नामाचें. तर मग इन्द्रेण ह्याचा अर्थ काय ? ईश्वरेण दीप्तेन

वा = समर्थ किंवा देदीप्यमान. ह्या अर्थामुळे इन्द्रेण हें गणेन ह्याचें विशेषण. हे इन्द्र हे शब्द अध्याहत ध्यावयाचे. हे इन्द्र, तूं समर्थ किंवा देदीप्यमान (इन्द्रेण) व न भिणारा (अविश्रुपा) असा जो मरुद्गण त्यांच्यासह जातांना दिसतोस.

मन्दू मदिष्णू युवां स्थः । अपि वा मन्दुना तेन इति स्यात्

मन्दू = मदिष्णू = आनंदी. 'युवां स्थः' अध्याहन. तुम्ही दोघे (इंद्र व मरुद्गण) आनंदी आहांत. किंवा मन्दू म्हणजे मन्दुना असें तेन म्हणजे गणेन ह्याचें विशेषण होईल.

समानवर्चसा इति एतेन व्याख्यातम्

मन्दू ह्याच्या विवरणानें समानवर्चसा ह्याचें विवरण आपोआप होतें. मन्दू ज्यावेळेस प्रथमेचें द्विवचन असेल त्यावेळेस समानवर्चसा = समानवर्चसौ. परंतु ज्यावेळेस मन्दू म्हणजे मन्दुना असें गणेन ह्याचें विशेषण केलें जाईल तेव्हां समानवर्चसा हेंही गणेन ह्याचें विशेषण होईल. यास्कानें ऋचेचा केलेला अर्थः—हे इंद्रा, तूं समर्थ किंवा देदीप्यमान व न भिणारा असा जो मरुद्गण त्याच्याबरोबर जातांना दिसतोस. तुम्ही दोघे आनंदी व सारख्या बलाचे आहांत. किंवा आनंदी व समानबल अशा मरुद्गणासह. सायणाचार्यानीं केलेला अर्थः— हे मरुद्गणा, तूं न भिणारा जो इंद्र त्याच्यासह जातांना दिसतोस. तुम्ही दोघे आनंदी व समबल आहांत. किंवा आनंदी व समबल असा जो इंद्र त्याच्यासह. ऋचा कोणाला उद्देशून रचिली आहे हें समजावयाला मार्ग नाही. कदाचित् कुत्साला ऋषि म्हणत असेल. भुवत्ते सख्ये कुत्सो निकामः । स्वे योनौ नि षदतं सख्वा (४।१६।१०) 'प्र मुञ्चस्व परि कुत्सादिहा गहि (१०।३८।६), यासि कुत्सेन सरथमवस्युः (४।१८।११) = इंद्र व कुत्स ह्यांमध्ये फार सख्य होतें, इंद्र कुत्साला आपल्या रथांतून घेऊन जाई व कुत्साला सोडून जाणें इंद्राला अवघड होई. ह्या उताऱ्यावरून प्रस्तुत ऋचेंत ऋषि कुत्साला उद्देशून बोलत नसेल कशावरून ? ह्या सूक्तांतल्या बहुतेक ऋचा परस्पराशीं असंबद्ध आहेत. तेव्हां अमकी ऋचा अमक्याला उद्देशून रचिली आहे असें निश्चितपणें म्हणतां येत नाही. तथापि कुत्स किंवा दुसरा कोणी संबोधित आहे असें समजण्यास हरकत नाही. मन्दू शब्द फक्त दोनदां आला आहे. (१०।६१।१५) त 'नासत्या० मन्दू हितप्रयसा विश्व यज्यू' असें आहे. हितप्रयसा व यज्यू ह्यांप्रमाणें मन्दू द्विवचन आहे. मन्दू = हितप्रयसौ = यज्यू = धन देणारे अश्विन. एथेही मन्दू द्विवचन असल्यास दोघे कोण ? इन्द्राकुत्सा वहमाना रथेन वामत्या अपि कर्णे वहन्तु (५।३१।९) एथें इंद्र व कुत्स ह्यांची जोडी आहे व दोघेही धन देणारे असा उद्दिष्ट अर्थ आहे. हे कुत्सा, तूं न भिणार्या इंद्राबरोबर जातांना नेहमीं दिसतोस, दोघे तुम्ही सोम पिणारे (मन्दू) व समबल आहांत; असा प्राथमिक अर्थ आहे. या अर्थांत खुबी आहे. इंद्रासारखा तूं सोम पितोस व त्यामुळे तुला जोम आला पाहिजे; शिवाय इंद्रासारखा तूं बळकट आहेस; तरी न भिणारा जो इंद्र याच्याबरोबर तूं नेहमीं असतोस, त्याला

क्षणभरही सोडीत नाहीस. तेव्हां याचा अर्थ एवढाच कीं तूं भ्याड असला पाहिजेस आणि म्हणूनच एकटा कधीहि आढळत नाहीस. उद्दिष्ट अर्थ पुढीलप्रमाणें :—हे दास्या, धन (स) देणारा (जग्मानः) तूं धनानें खचून भरलेल्या (अबिभ्युषा = मन्दू-समानवर्चसा) धनांतून (इन्द्रेण) धन (सं) देतोस (दृक्षसे). इन्द्र = सं० = मन् = दु = ऊ = स = मा = न = वर्चस् = धन. भी = दारिद्र्याला भिणें व देणें. अ = नाही. बिभीवान् = दारिद्र्याला भिणारा; अ = न भिणारा. अ = धन. अ + बिभीवान् = धन देणारा (धनाचा सांठा). मन्दूसमानवर्चस् = धनानें खचून भरलेला (सांठा). सं दोनदां आला आहे. दृश् = गम् = देणें. सं जग्मानः = धन देणारा. सं दृक्षसे = धन देतोस. पहिल्या विवरणांत दोन्ही सं जग्मानः ह्याला जोडवेत. संजग्मानः = नेहमीं नेहमीं जाणारा. हि = नेहमीं. नेहमींला जोर आणण्यासाठीं दुसऱ्या विवरणांत हि = धन. सं = हि = धन.

खंड १३ वा.

ईर्मान्तासः सिलिकमध्यमासः संश्रुणासो दिव्यासो अत्याः ।

हंसा इव श्रेणिशो यतन्तं यदाक्षिपुर्दिव्यमज्जमश्वाः (ऋ० संहिता १।१६३।१०)

ईर्मान्ताः समीरितान्ताः

ईर्मान्ताः = समीरितान्ताः. ईर्मान्ताः = ईर्म + अन्ताः. ईर्म = समीरित; ईर्मान्ताः = पसरलेले; धिरळधिरळ असणारे. ईर्म शब्द ऋग्वेदांत पांच वेळां आला आहे. व पांचही ठिकाणीं त्याचा अर्थ 'तावडतोव, क्षणांत' असा असावा. पण तो अर्थ ईर्मान्त या सामासिक शब्दांत आहे कीं नाहीं हें सांगतां येत नाहीं. येथें अंत म्हणजे काय हेंच समजत नाहीं. घोडे एका ओळींत शर्यतीकरितां उभे आहेत. तेव्हां त्यांचे अंत म्हणजे शेवटले घोडे असा अर्थ ध्यावयाचा कीं अंत म्हणजे त्यांचे पाय असा करावयाचा? तसा असल्यास ईर्मान्तासः ह्याचा अर्थ चपल पायांचे असा होईल. ईर्माणः अन्ताः (पादाः) येपां ते ईर्मान्ताः = चपल पायांचे. ईर् प्रेरणा करणें याला मन् प्रत्यय लाऊन ईर्मन् शब्द झाला असावा. परंतु ऋग्वेदांत ईर्मा एवढेंच रूप आढळतें व प्रत्येक ठिकाणीं तें अव्यय आहे.

पृथ्वन्ताः वा

ईर्म म्हणजे पृथु. ज्यांचे अंत म्हणजे ऊर किंवा जघन जाड आहेत. पण ईर्म शब्दाचा पृथु हा अर्थ कसा झाला हें यास्क सांगत नाहीं. कदाचित् 'समीरित' ह्याचाच पृथु असा अर्थ असेल. म्हणजे पृथ्वन्ताः हा वेगळा अर्थ नसून समीरितान्ताः ह्याचाच पर्याय किंवा विवरण असेल. महाराष्ट्रप्रतीत समीरितान्ताः व पृथ्वन्ताः ह्यांच्यामध्ये सुसमीरितान्ताः असा शब्द आहे. तो प्रक्षिप्त होय.

सिलिकमध्यमाः संसृतमध्यमाः

सिलिक = संसृत. सिलिक = सलक = सरक = सर. हा सर शब्द सृ हलणें ह्यापासून झाला आहे. 'सं' हा उपसर्ग सृत ह्याला अर्थाकारितां जोडला आहे.

संस्तुतमध्यमाः संस्लिष्टमध्यमाः इत्यर्थः । तेषां हि सप्तानां ये मध्यमाः त्रयः इतरेतरम् उत्पीड्य संक्षेपेण अवस्थिताः । अथवा पृथुजघनोरस्कानां सप्तां मध्यमाः शरीरप्रदेशाः सप्तानाम् अपि संस्लिष्टाः संलग्नाः तनवः । निरुदराः ते अश्वाः इत्यर्थः (दुर्ग). सिलिक म्हणजे संस्तुत म्हणजे संस्लिष्ट. एकंदर सात घोड्यांपैकीं मधले जे तीन घोडे ते एक-मेकांला चिकटून उभे आहेत; किंवा त्यांचे जघन व छात्या ह्या प्रशस्त असून त्यांचीं पोटे वगैरे अगदीं लहान आहेत. म्हणजे ते निरुदर आहेत. सिलिक शब्द फक्त येथेच आला आहे. तेव्हां त्याचा अर्थ ठरविणें अशक्य आहे. सिलिक व संस्तुत ह्यांमध्ये 'स' हें एकच समान अक्षर होय. सिलिकमध्यमाः ह्याचा अर्थ मधले घोडेहि विरळविरळ उभे आहेत असा कदाचित् असेल. किंवा अंत म्हणजे जसे पाय घेतले तसे मध्यम म्हणजे कंवरा असाही अर्थ असेल. सिंहकटीप्रमाणें घोड्यांचाही कटिप्रदेश लहान असणें ही सौंदर्याची व चापल्याची खूण असेल. ज्यांच्या कंवरा बारीक ते सिलिकमध्यम. पण ह्या सगळ्या कल्पना होत; व हेंच विधान पुढील व्युत्पत्तींना लागू आहे.

शीर्षमध्यमाः वा

सिलिक = शीर्ष = प्रधान. यो हि तेषां सप्तानां मध्यमः स शिरोभूतः । प्रधानः इत्यर्थः (दुर्ग). या सातांपैकीं मधला घोडा मुख्य असतो.

अपि वा शिरः आदित्यो भवति यत् अनुशेते सर्वाणि भूतानि मध्ये च एषां तिष्ठति

सिलिक = शिरस् ; सिल् = शिर. हें शिर म्हणजे आदित्य. आदित्याला शिर हें नांव देण्याचें कारण आदित्य सर्व प्राणिमात्रांमध्ये प्राणरूप असा असतो, म्हणजे शिरस् शब्द शी निजणें ह्याच्यापासून झाला आहे. हा सूर्य ह्या घोड्यांच्या मध्ये असतो. म्हणून हे घोडे शीर्षमध्यम. दुर्गाच्या प्रतीत एषां ह्याच्याऐवजीं एतेषां असा पाठ होता. एतेषां ह्यानें तो अश्व समजतो. परंतु एषां किंवा एतेषां ह्यांचा संबंध सर्वाणि भूतानि ह्यांच्याशीं असला पाहिजे. तथापि सिलिकमध्यमाः म्हणजे शिरो-मध्यमाः ह्याचा अर्थ ज्यांच्या मधल्या भागीं (मधल्या घोड्यांच्या पाठीमागे) सूर्य बसला असतो असे घोडे असा अर्थ असला पाहिजे.

इदम् अपि इतरत् शिरः एतस्मात् एव

लौकिक जो शिरस् शब्द तो 'शी' निजणें ह्यापासूनच झाला आहे. कारण, समाश्रितानि एतत् इन्द्रियाणि भवन्ति । इन्द्रिये ह्यावर म्हणजे डोक्यावर अवलंबून असतात. हें वाक्य 'शी' निजणें ह्यापासून शिरस् शब्द झाला आहे ह्या विधानाच्या समर्थनार्थ घातलें आहे असें प्रथमदर्शनीं वाटतें. परंतु समाश्रितानि ही व्युत्पत्ति अगदींच निराळी आहे. यास्कानें आपल्या नेहमींच्या पद्धतीप्रमाणें भवन्ति ह्याच्या-नंतर इति वा घातलें नाहीं. शिरस् शब्द 'श्रि' आश्रय करणें ह्यापासून झाला आहे असें दुसरी व्युत्पत्ति म्हणते. अनुशेते ह्याचा अर्थ देताना 'शेते आस्ते तस्मात्

सर्वभूताश्रयणात् शिरः आदित्यः ' असें दुर्ग म्हणतो. तेव्हां ' शी ' व ' श्रि ' हे दोन्ही धातु एकच असें त्याचें मत होतें कीं काय ?

संशूरणासो दिव्यासो अत्याः । शूरः शक्तेः गतिकर्मणः

शूरणासः ह्यांतील शूर शब्द शक् जाणें ह्यापासून झाला आहे. शूर मनुष्य जोरानें शत्रूकडे जातोच जातो; त्याच्याकडे पाठ फिरवीत नाही. संशूरणासः = संगताः शूरेण भगवता आदित्येन संशूरणाः (दुर्ग). = शूर जो भगवान् आदित्य त्याच्यासह असणारे. परंतु सं हा उपसर्ग शूरणासः ह्याच्याकडे जात नसून यतन्ते ह्या क्रियापदाकडे जातो. शूरणासः, धीरणासः हे शब्द कसे बनले हें सांगतां येत नाही. मूळ शब्द शूरणाः असा असल्यास तो शूरणाः शूरणासौ शूरणासः असा चालत असेल. नास् म्हणजे नासिका असा शब्द शेवटीं असल्यास शूरांच्या नासिकांप्रमाणें ज्यांच्या नासिका आहेत असे असा अर्थ होईल. लढाईला जाणारे किंवा शर्यतींत गुंतलेले घोडे जेव्हां धावत सुटतात तेव्हां त्यांच्या नाकपुऱ्या ईर्ष्येनें फुरफुरतात.

दिव्याः दिविजाः । अत्याः अतनाः

दिव्य म्हणजे बुलोकीं जन्मलेले. दिविभवाः दिव्याः म्हणजे बुलोकीं असणारे असाही विग्रह चालेल. अतनाः म्हणजे जाणारे. अत्य ह्याचा नेहमींचा अर्थ घोडा असा आहे. परंतु ऋचेंत अन्धाः असा शब्द आख्याकारणानें अर्थाची पुनरुक्ति टाळण्याकरितां अत्याः म्हणजे जाणारे असा यास्काने अर्थ केला आहे. निरुक्तिकारांचें असें मत होतें कीं ऋग्वेदांत अर्थपुनरुक्ति न होईल अशा रीतीनें शब्दांचा अर्थ केला पाहिजे. परंतु ऋग्वेदांत अर्थपुनरुक्ति हवी तितकी येते व ती टाळण्याकरतां शब्दांचे चमत्कारिक अर्थ करावे लागतात.

हंसा इव श्रेणिशो यतन्ते । हंसाः हन्तेः ध्वन्ति अध्वानम्

हंस शब्द हन् ताडणें ह्या धातूपासून झाला आहे. कारण जातांना ते रस्त्याला पायानें ताडून करतात.

श्रेणिशः इति । श्रेणिः श्रुतेः समाश्रिताः भवन्ति

श्रेणि शब्द श्री आश्रय करणें ह्यापासून झाला आहे. कारण श्रेणीमध्ये असणारे प्राणी त्या श्रेणीचा अवलंब करतात. हंस असो, मनुष्य असो; कोणीही श्रेणी सोडून जात नाही. गुर्जरपाठांत श्रेणिः ह्याच्या ऐवजीं श्रोणिः असा ग्रामादिक पाठ आढळतो.

यदाक्षिषुः यदापन् दिव्यम् अजम् अजनिम् आजिम् अश्वाः

यदा आक्षिषुः = यदा आपन् = जेव्हां घोडे व्यापतात. अक्ष व्यापणें ह्याचें तृतीयभूत रूप आक्षिषुः. अजम् = अजनिम्, म्हणजे जेथें लोक जात येत असतात असा वाहणारा, रहदारीचा रस्ता. दुर्गाच्या पाठांत आजिम् शब्द नव्हता. आजिम् म्हणजे शर्यत किंवा शर्यतीची जागा. अजम् ह्याचा एथें रस्ता असा अर्थ नसून शर्यतीची जागा असा अर्थ आहे.

ऋचेचा अर्थ—जेव्हां स्वर्गातील घोडे स्वर्गातील शर्यत धावूं लागतात तेव्हां चपल नि. भा. ३५

पायांचे (ईर्मात्तासः) वारीक कंबरेचे (सिलिकमध्यमासः) ईर्ष्येनें फुरफुरणाच्या नाकांचे (शूरणासः) ते घोडे हंसाप्रमाणें एक ओळ करून चढाओढीनें धांवतात (संयन्तते). यत् म्हणजे चढाओढ करणें. 'संयन्तते' कोण पुढें जातो अशी चढाओढ करतात.

अस्ति आदित्यस्तुतिः अश्वस्य । आदित्यात् अश्वः निःस्तष्टः इति

अश्वाची स्तुति म्हणजे आदित्याची. दुर्ग म्हणतोः—आत्मैवैषां रथो भवति आत्माश्वाः इत्येवं प्रक्रमेण सूर्यदेवतः एष मन्त्रः । स पुनरयं अश्वस्तुतौ विनियुक्तः । तत् असमंजसम् इति मन्यमानः भाष्यकारः प्रतिसमाधित्सुः आह = आत्मा हाच देवांचा रथ, आत्मा हाच त्यांचे घोडे ह्या न्यायानें प्रस्तुत ऋचेची देवता सूर्य होय. परंतु तिचा विनियोग अश्वस्तुतीमध्ये केला आहे हें बरोबर नाहीं, असें मनांत आणून भाष्यकार ह्या शंकेचें समाधान करतो. अश्वाची स्तुति म्हणजे आदित्याची स्तुति. कारण, घोडा हा आदित्यापासून म्हणजे आदित्याला तासून निर्माण केला आहे. पुढील ऋचा हीच गोष्ट सांगते.

सूरादश्वं वसवो निरतष्ट (ऋ० संहिता १।१६३।२) इत्यपि निगमो भवति

वसूनीं सूर्यापासून घोडा तासून निर्माण केला अशी ऋचाहि आहे. 'आदित्यात् अश्वः निःस्तष्टः इति' हे शब्द प्रक्षिप्त असावेत. कारण ऋचेचा अर्थ स्पष्ट आहे. जेव्हां जेव्हां इत्यपि निगमो भवति असे शब्द येतात तेव्हां यास्क विवरण देत नाहीं. प्राथमिक अर्थात पहिले तीन शब्द दुर्बोध आहेत; परंतु उद्दिष्ट अर्थात ते दुर्बोध नाहींत. ईर् = म = अन्त = सि = लि = क = मध्य = म = शु = ऊ = र = नस् = धन. तीनही शब्दांचा अर्थ धनवान्. दिव्य = दिव् + य = धनानें भरलेले. अ = धन. अस = धनवान्. हन् = स = धन. श्रेणि = शु = अ = ई = नि = इस् = धन. श्रेणिश = इव = अमूप धन. सं = धन. यत् = देणें. अज् = देणें. अज्म = धन. अश्वाः = धनवान्. अक्ष = देणें, धनिक दाते जेव्हां (यत्) धन देतात तेव्हां ते अमूप धन देतात.

खंड १४ वा.

कायमानो वना त्वं यन्मातृरजगन्नपः । न तत्ते अग्ने प्र मृपे निवर्तनं यद्दूरैः सन्निहाभवः (ऋ० सं० २।१२)

कायमानः चायमानः । कामयमानः इति वा । वनानि

कायमानः = चायमानः = पाहणारा. चायू पूजानिशामनयोः (वा० १।१०५). चायू ह्याचें कायू होऊन कायमानः शब्द बनला. कायमानः = कामयमानः अथवा कामयमानः ह्यांतील 'म' गळून कायमानः झालें असेल. येथें पंचविध निरुक्तांपैकीं वर्णनाश झाला आहे. हा शब्द, किंवा कायू धातूचें हेंच एकरूप ऋग्वेदांत आहे. एके काळीं कायू धातु अरितत्वांत असावा. वना = वनानि = लांकडे.

त्वं यत् मातुः अपः अगमः उपशाम्यन्

अजगन् = अगमः. गन् जाणें हा वैदिक धातु आहे. गन् अभ्यासानें जगन्. अ + जगन् + स् = अजगन्. उपशाम्यन् = विझून. उपशाम्यन् = अनुगच्छन् (दुर्ग), पण अजगन् असल्यावर अनुगच्छन् कशाला !

न तत् ते अग्ने प्रमृष्यते निर्वर्तनं

प्रमृषे = प्रमृष्यते = प्रमृज्यते = लुप्यते.

दूरे यत् सन् इह भवसि जायमानः

यत् दूरे सन् = दूरे यत् सन् = पदांचा क्रम कां बदलला तें समजत नाही. अभवः = भवसि. जायमानः (अध्याहृत). यास्ककृत अर्थः—लाकडांची इच्छा करणारा तूं जेव्हां मातृभूत जलदेवतांकडे विझून गेलास व जन्मून दूर असतांना येथें आलास तेव्हां तुझा परत येण्याचा मार्ग लुप्त होत नाही. विजेच्या रूपानें अंतरिक्षातील मेघांतून अग्नि पृथिवीकडे येतो तेव्हां प्रकाशाची ओळ लांबवर पसरलेली दिसते. सायणाचार्यकृत अर्थः—अरण्यांची इच्छा असूनही तूं मातृभूत जलदेवतांकडे जातोस व त्यांत प्रविष्ट होऊन दिसेनासा होतोस. हें तुझें नाहीसें होणें आम्हांस सहन होत नाही. तेथें नष्ट होऊन अरणींतून तूं क्षणांत बाहेर येतोस हें आम्हांस रुचत नाही. प्रमृषे हें क्रियापद नसून कर्तुं, गन्तुं सारखें तुमन्तार्थी आहे. प्रमृषे सोडुं न भवति न शक्यते = सहन होत नाही. वना = वनानि = पाणी. कायमानो वना = तृपार्त होऊन यन्मातृ० = जेव्हां तूं जलमातांकडे गेलास म्हणजे मेघांत लुप्त झालास. न तत्ते० इहाभवः = दूर असून एका क्षणांत तूं एथें आलास हें तुझें परतणें विसरण्याजोगें नाही, असा खरा अर्थ दिसतो.

लोधं नयन्ति पशु मन्यमानाः (ऋ० सं० ३।५३।२३)

लुब्धम् ऋषिं नयन्ति पशु मन्यमानाः

लोधं (निघंटु ४।११) = लुब्धम्. ऋषिं (अध्याहृत). पशु = पशुम्. यस्मिन्निगमे एष शब्दः सा वसिष्ठद्वेषिणी ऋक् । अहं च कापिष्ठलो वसिष्ठः । अतस्तां न निर्व्रवीमि = ज्या ऋचेंत हा लोध-शब्द आला आहे तींत वसिष्ठावद्दल द्वेष दर्शविला आहे. मी कापिष्ठल वसिष्ठ आहे. म्हणून त्या ऋचेचें विवरण मी करीत नाहीं असें दुर्ग म्हणतो. न सायकस्य चिकिते जनासो लोधं नयन्ति पशु मन्यमानाः । नावाजिनं वाजिना हासयन्ति न गर्दभं पुरो अश्वान्नयन्ति (ऋ० सं० ३।५३।२३) = पुरा खलु तमसः क्षयो मा प्रापदिति शापात् निवृत्तं मौनिनं विश्वामित्रं वसिष्ठपुरुषा बद्ध्वा आनीतवन्तः । तान् प्रति विश्वामित्रो ब्रूते । हे जनासः जनाः सायकस्य अवसानकारिणः विश्वामित्रस्य मन्त्रगणसामर्थ्यं न चिकिते भवद्भिर्न ज्ञायते । अत एव लोधं लुब्धं तपसः क्षयो मा भूदिति लोभेन तूष्णीं स्थितम् ऋषिं पशु मन्यमानाः पशुवत् मन्यमानाः एते नयन्ति । बद्ध्वा स्वकीयं देशं प्रापयन्ति । एवं स्वसामर्थ्यं प्रदर्श्य विसदृशो वसिष्ठो मया सह स्पर्धितुं नार्हति इति धिक्करोति । वाचाम् इनः वाजिनः सर्वज्ञः । अवाजिनं तद्विलक्षणं मूर्खजनं वाजिनः वागीशाः न हासयन्ति हास्यास्पदं न

कुर्वन्ति । तेन सह न स्पर्धन्ते इत्यर्थः । तथा गर्दभं रासभम् अश्वात् पुरः पुरस्तात् न नयन्ति । एवमेव विसदृशो वसिष्ठो न मया सह स्पर्धितुम् ईष्टे इत्यर्थः = शापाचा क्षय होऊं नये म्हणून शाप न देण्याचा निश्चय करून मौन धारण करून विश्वामित्र वसला असतांना वसिष्ठाचे लोक त्याला बांधून घेऊन आले. तेव्हां तो त्या लोकांस म्हणतो:- हे लोकहो, सायक म्हणजे शेवट करणारा- गप बसणारा- जो मी त्या माझ्या मंत्रसिद्धीचें सामर्थ्य तुम्हांस माहित नाहीं. तपाचा क्षय होऊं नये म्हणून गप बसलेल्या मला पशूच आहे असें समजून तुम्ही आपल्या देशास नेत आहांत. अशा रीतीनें आपलें सामर्थ्य दाखवून तो म्हणतो, वसिष्ठाची माझ्याशीं स्पर्धा करण्याची ताकद काय ? वाचेचे इन ईश ते वाजिन, अवाजी म्हणजे मूर्ख, अपंडित. वागीश मूर्खाशीं स्पर्धा करून त्याला फजीत करीत नाहीत. गाढवाला घोड्यापुढें कोणी नेत नाहीत. माझ्याशीं स्पर्धा करण्याची वसिष्ठाची योग्यताच नाही. असा अर्थ सायणाचार्य करतात. विश्वामित्र वसिष्ठाची गाढवाशीं तुलना करतो म्हणूनच दुर्ग रागावतो व ह्या ऋचेचा अर्थ मी देत नाहीं असें म्हणतो. सायणाचार्यांनीं केलेला अर्थ वसिष्ठ-विश्वामित्रांच्या संबंधीं एक कथा आधारभूत घेऊन केला आहे. ही कथा पौराणिक आहे. वसिष्ठ व विश्वामित्र ह्यांचा मैत्रीचा किंवा शत्रुत्वाचा संबंध- कसलाही संबंध- ऋग्वेदांत कोठेही आला नाही. विश्वामित्र हा ऋषि होता. तो राजा असल्याची ऋग्वेदांत वार्ताही नाही. प्रस्तुत ऋचा ज्या सूक्तांत आहे. त्यांत विश्वामित्राचें नांव चार वेळां आलें आहे. तेवढ्यावरून प्रस्तुत ऋचा विश्वामित्रासंबंधी आहे असें कसें म्हणतां येईल ? ' विश्वामित्रा अरासत ब्रह्मेद्राय वज्रिणे ' असें १३ व्या ऋचेत आलें आहे. त्यानंतर १४ पासून २४ पर्यंत विश्वामित्राचें नांवही नाही. ह्यांपैकीं कांहीं ऋचांत रथाची प्रार्थना केली आहे. २१ त इंद्राला प्रार्थना केली आहे. २२ त इंद्रमाहात्म्य गाडलें आहे. तेव्हां २३ त एकदम वसिष्ठ-विश्वामित्रसंबंध कसा यावा ? लोध हा शब्द फक्त ह्याच ऋचेत आला आहे. त्याचा अर्थ लुब्ध असा करून तो विश्वामित्राला उद्देशून आहे असें मानण्यास कांहीं आधार नाही. हासयन्ति म्हणजे हास्यास्पद करतात हा अर्थ अगदीं चुकीचा आहे. हास् स्पर्धा करणें हा तीनचार वेळां ऋग्वेदांत आला आहे. एष सूर्येण हासते पवमानो अधि ब्रवि (९।२७।५) = सोम गुलोकीं सूर्याशीं स्पर्धा करीत आहे. सायक शब्द ऋग्वेदांत ८ वेळां आला आहे. ५ ठिकाणीं सायक व वज्र ह्यांची सांगड आहे म्हणजे सायक ह्याचा अर्थ वज्र होय. ' अर्हन् बिभर्षि सायकानि धन्वन् (२।१३।१०) = हे रुद्रा, धनुष्यावर तूं बाण ठेवतोस ' येथें सायकानि म्हणजे बाण असावेत. प्रस्तुत ऋचेचा अर्थ:- न सायकस्य चिकिते = सायकाचें माहित नाहीं. सायकस्य म्हणजे वज्राचें असा अर्थ केल्यास वज्राचें काय ? ' बल ' अध्याहत घेऊं. वज्राचें बल माहित नाहीं. जनासः लोधं नयन्ति पशु मन्यमानाः = लोध हा पशु आहे असें समजून त्याला लोक घेऊन जात आहेत. नावाजिनं वाजिना हासयन्ति = अवाजी म्हणजे शूर नव्हे असा;

त्याला शूराशीं स्पर्धा करावयास लावीत नाहीत. न गर्दभं पुरो अध्वानयन्ति = गाढ-
वाला घोड्याच्या पुढें नेत नाहीत. लोक भळतेंच करीत आहेत. त्याला वज्र किंवा
बाण ह्याचा महिमा नाहीसा वाटतो. वेडेपणा दाखविण्याकरितां दोन दृष्टान्त
दिले आहेत असा सारांश असेल. ऋचा मागच्यापुढच्याशीं असंबद्ध असल्याकार-
णानें खरा अर्थ कळणें अशक्य आहे.

शीरं पावकशोचिपम् पावकदीप्तिम् । अनुशायिनम् इति वा । आशिनम्
इति वा

पावकशोचिषं = पावकदीप्तिम् = ज्याच्या ज्वाला पावन करतात असा. शोचिः
शुच् जळणें ह्यापासून झाला असून शोचिः शोचिपी शोचींषि असा चालतो. शीरं =
अनुशायिनम्. अनुप्रविश्य सर्वभूतानि शेते (दुर्ग) = सर्व प्राणिमात्रांत शिरून तेथेंच
निजतो किंवा असतो तो. शीरं = आशिनम्. अश्रोति व्याप्नोति सर्वभूतानि (दुर्ग) =
जो प्राणिमात्रांस व्यापतो तो. पहिल्या व्युत्पत्तींत शी (निजणें) ह्याला नामकरण
' र ' प्रत्यय लागतो. शी + रः = शीरः. दुसऱ्यांत अश् व्यापणें हा धातु. अश् +
इन = आशिन. शीरशोचिषं हें अग्नि ह्याचें विशेषण दोनदां (८।७।१० व १४)
आलें आहे. शीराणि शोचींषि यस्य तम् = ज्याच्या ज्वाला शीर म्हणजे तेजस्वी
किंवा लालभडक किंवा दाहक आहेत असा कांहीं अर्थ असला पाहिजे. किंवा शू
फोडणें ह्यापासून शीर शब्द झाला असेल. जो ज्वालांनीं पाहिजे तें फोडतो तो शीर.
हा शब्द शीरं असा चारदां व शीरशोचिषं असा दोनदां आला आहे. ह्याची व्युत्पत्ति
व अर्थ दोन्ही ठरवितां येत नाहीत. शीरशोचिषं व पावकशोचिषं ह्यांचा अर्थ
एकच असल्यास शीर = पावक. अग्नीला पावक पुष्कळ ऋचांत म्हटलें आहे. 'शीरं
पावकशोचिषं' हे चार ऋचांत आले आहेत. त्यांपैकीं यास्काच्या मनांत कोणती
ऋचा होती हें सांगतां येत नाही.

खंड १५ वा.

कनीनकेव विद्रधे नवे दुपदे अर्भके ।

वभ्रू यामेषु शोभेते (ऋ० संहिता ४।३।२३)

कनीनके कन्यके

कनीनके = कन्यके = दोन चिमुकल्या बाहुल्या. इथे प्रतिकृतौ (पा. ५।३।९६)
अमक्यासारखी प्रतिकृति अशा अर्थी ज्याची प्रतिकृति, त्या शब्दाला कन् प्रत्यय
लावतात. बाहुली ही कन्येची प्रतिकृति. तेव्हां कन्या शब्दाला कन् प्रत्यय लाऊन
कन्यका हा शब्द झाला आहे. ऋग्वेदांत कनीन म्हणजे लहान, कनी म्हणजे लहान
मुलगी. कन असा ऋग्वेदाच्या आधीं लहान ह्या अर्थी एखादा शब्द असावा. त्यालाच
ईयस् व इष्ट हे प्रत्यय लावून कनीयस् व कनीष्ट हे शब्द झाले आहेत. कनीन
ह्याला अल्पार्थी का प्रत्यय लाऊन लहानशी कन्या, लहानशी बाहुली ह्या अर्थी कनी-

नका शब्द बनला आहे. ऋग्वेदांत कनी व कन्या हे एकाच अर्थी शब्द आहेत.

कन्या कमनीया भवति । क इयं नेतव्या इति वा । कमनेन आनीयते इति वा । कनतेः वा स्यात् कान्तिकर्मणः

कन्या = क + नी + आ = का + नी + या = कमनीया, कन्या शब्द कम प्रेम करणें ह्यापासून झाला आहे. क = क, न्या = नी + आ = नेतव्या किंवा नेया. हिला कुठें नेऊन टाकावी? ही कशाला जन्माला आली? पूर्वकालीं मुलींच्याबद्दल फार अनादर होत असे व पुष्कळ वेळां लोक मुलींना ठार मारीत असत. क = कमनेन = प्रेमानें. न्या = आनीयते. माहेरीं प्रेमानें ती आणिली जाते. कमनेन आनीयते इति वा' हें वाक्य जरी दुर्गवृत्तींत आहे तरी दुर्गानें त्याचें विवरण केलें नाहीं, ह्यावरून तें दुर्गवृत्तींत प्रक्षिप्त होय. शिवाय गुर्जरपाठांत तें नाहीं. कमनीया भवति व कमनेन आनीयते ह्यांमध्ये कोणताहि अर्थभेद नाहीं. शोभणें ह्या अर्थी जो कन् धातु त्यापासून कदाचित् कन्या शब्द झाला असेल. ह्या सगळ्या व्युत्पत्ति चुकल्या आहेत. कन किंवा कना म्हणजे लहान हा मूल शब्द आहे. त्याच्यापासूनच कनी, कनीन, कन्या हे शब्द झाले आहेत. कन्या शब्दाप्रमाणें कनीनका ह्या शब्दाचीही व्युत्पत्ति यास्कानें द्यावयास पाहिजे होती. कनीनिका म्हणजे डोळ्यांतील बाहुली हाही शब्द कनीनक याचें स्त्रीलिंग होय. कनीनक म्हणजे लहान पुरुष. हा शब्द कनीन ह्याला 'क' लावून झाला आहे. तथापि 'कन दीप्तौ' (अमर. २।६।९२) असें क्षीरस्वामी म्हणतो. क्षीरस्वामी कन्या शब्दाचीही तीच व्युत्पत्ति देतो. कन्यायाः कनीन च (पा. ४।१।१६). कन्या शब्दाला कनीन हा आदेश होतो. परंतु वास्तविक पाहतां कन्या हा कन ह्याला या लावून झालेला शब्द होय.

कन्ययोः अधिष्ठानप्रवचनानि सप्तम्याः एकवचनानि इति शाकपूणिः

विद्रधे, नवे, द्रुपदे, अर्भके हे चार शब्द सप्तमीचें एकवचन असून कन्या म्हणजे बाहुल्या त्यांचें उभें राहण्याचें जें ठिकाण (अधिष्ठान) त्याचे वाचक म्हणजे वर्णनपर विशेषणें होत असें आचार्य शाकपूणि म्हणतो.

विद्वयोः दारुपाद्वोः

विद्वयोः दारुपाद्वोः कन्ययोः प्रवचनानि. परंतु यास्काच्या मतें हे चारी शब्द कनीनके ह्याचीं विशेषणें होत. विद्रधे = विद्वे = ज्यांचा अधोभाग पोखरलेला आहे. बाहुल्यांचा खालचा भाग पोकळ असल्याकारणानें त्यांना लाकडाच्या बैठकीवर सहज उभें करतां येतें. द्रुपदे = दारुपाद्वौ. द्रु = दारु, इंग्लिश डुइड् शब्दामध्ये द्रु आहे. द्रु म्हणजे ओक वृक्ष. लाकडांचे पाय आहेत ज्यांना अशा बाहुल्या दारुपाद्वौ. दारुपादूः दारुपाद्वौ दारुपाद्वः असा हा शब्द चालतो. त्याचें षष्ठीचें द्विवचन दारुपाद्वोः

दारु दृणान्तेः वा द्रूणान्तेः वा । तस्मादेव द्रु

द्रु किंवा द्रू फोडणें ह्यांपासून दारु शब्द झाला आहे. द्रु झाड हा शब्दही ह्याच धातूपासून झाला आहे.

नवे नवजाते । अर्भके अवृद्धे

नवे = नवजाते = नुकत्याच जन्माला आलेल्या. अर्भके म्हणजे न वाढलेल्या. अर्भ किंवा अर्भक म्हणजे लहान.

ते यथा तदधिष्ठानेषु शोभते एवं बभ्रू यामेषु शोभते । बभ्रवोः अश्वयोः संस्तवः

त्या बाहुल्या जशा आपल्या बैठकीवर शोभतात तशा ह्या सोनेरी रंगाच्या घोड्या यामांमध्ये शोभतात. यामेषु आजिस्थानेषु यमनस्थानेषु वा बन्धनस्थानेषु मन्दु-
रास्थेषु (दुर्ग). याम म्हणजे शर्यतीची जागा किंवा घोड्यांना जेथे बांधतात तो तबेला. परंतु याम याचा नेहमीचा अर्थ घांवणें, त्वरेनें जाणें असा आहे. बभ्रू म्हणजे सोनेरी रंगाच्या इंद्राच्या ज्या घोड्या त्यांची ह्या ऋचेत स्तुति किंवा वर्णन आहे.

विद्रधे हा शब्द कसा झाला हें सांगतां येत नाहीं. विद्रधा हा मूळ शब्द; विद्रं धत्ते असौ विद्रधाः. विद् देणें ह्याला नामकारक र प्रत्यय लागून विद्र म्हणजे धन हा शब्द झाला असेल. जी धन देते ती विद्रधा. हा खीळिगी शब्द असल्याकारणानें ह्याचें प्रथमेचें द्विवचन विद्रधे. अशी कदाचित् ह्या शब्दाची व्युत्पत्ति असेल. परंतु बाहुल्या धन देणाऱ्या कशा असतील? विद्रधे हें बभ्रू ह्याचें विशेषण शोभेल. “प्र ते बभ्रू विचक्षणं शंसामि गोपणो नपात् । माम्यां गा अनु शिश्रथः”, ह्या बावीसाव्या ऋचेत घोड्यांची स्तुति असून त्यांच्याकडून मला गाई दे असें म्हटलें आहे. तेव्हां विद्रधे हें बभ्रू ह्याचें विशेषण होईल. नवे ह्या शब्दानें बाहुल्या अगदीं नव्या ताज्या, कर-
करीत, असें दर्शविलें आहे. अर्भके म्हणजे चिमुकल्या, दुपदे ज्यांचे पाय लांकडी आहेत अशा. विद्रधेखेरीज बाकीचे तीन शब्द कनीनके ह्याचीं विशेषणें असावीत. शंका फक्त विद्रधे शब्दाबद्दल आहे. ऋचेचा शाकपूणीनें केलेला अर्थः—भोक पाड-
लेल्या नव्या करकरीत व लहानशा लांकडी बैठकीवर जशा दोन बाहुल्या शोभतात त्याप्रमाणें वगैरे.

इदं च मे अदात् इदं च मे अदात् इति ऋषिः प्रसंख्याय आह । सुवास्त्वा अधि तुग्वनि । सुवास्तुः नदी । तुग्व तीर्थं भवति

राजानें मला हें दिलें. मला तें दिलें असें ऋषी गणना करीत पुढील ऋचेत सांगतो. सुवास्तु नांवाची नदी आहे. तुग्व म्हणजे तीर्थ; म्हणजे नदी पार जाण्याची वाट, उतार. तुग्व शब्द कसा झाला? तूर्णम् एतत् आयन्ति. तु = तूर्णम्. ग्वं = गच्छन्ति. इकडे नदी पार जाण्याकरतां लोक त्वरेनें येतात. म्हणून ह्याला तुग्व म्हण-
तात. म्हणजे तुग्व शब्द तु तरणें व गम् जाणें ह्यांपासून झाला आहे. अदान्मे पौरुकुत्स्यः पञ्चाशतं त्रसदस्युर्बधूनाम् । मंहिष्ठो अर्थः सत्पतिः । (ऋ० सं० ८।१९। ३६) ॥ उत मे प्रथियोर्वथियोः सुवास्त्वा अधि तुग्वनि । तिसुणां सप्ततीनां शायः प्रणेता भवद्वसुर्दियानां पतिः (८।१९।३७) ॥ पुरुकुत्साचा मुलगा त्रसदस्यु पूज्य, उत्तम धनी, सत्ताधीश हा मला पन्नास बायका देता झाला. आणखी सुवास्तु नदीच्या तीरावर तो मला दोनशें दहा गाई देता झाला. ३७ व्या ऋचेतील बहुतेक शब्द

कठीण आहेत. त्यांचा अर्थ लागत नाही, हेच बरोबर होईल. प्रयियोः व ययियोः हीं मे शब्दाचीं विशेषणें किंवा सुवास्त्वाः ह्याचीं विशेषणें हें ठरवितां येत नाही. सुवास्तु ही नदी कशावरून व तुग्य म्हणजे तीर्थ कशावरून ?

कुविन्नं सन्ते मरुतः पुनर्नः (ऋ० सं. ७।५।५) पुनर्नो नमन्ते मरुतः

नंसन्ते = नमन्ते. गुर्जरपाठांत नमन्ते नसून नवन्ते असें आहे. नंसन्ते ह्याचा अर्थ 'देतात' असा असला पाहिजे. मरुत् हे आम्हांला पुनः पुनः पुष्कळ धन देतात. नम् ह्याचा अर्थ कदाचित् देणें असा असेल. नम् + स = नंस्. नंस् + अन्ते = नंसन्ते.

नंसन्ते इति उपरिष्ठात् व्याख्यास्यामः (निरुक्त ७।१५)

ये ते मदा आहनसो विहायसस्तेभिरिंद्रं चोदय दातवे मघम् (ऋ० संहिता ९।७५।५)

ये ते मदाः आहननघन्तः वञ्चनवन्तः तैः इन्द्रं चोदय दानाय मघम्

आहनसः (२३) = आहननवन्तः. आहनसः = आहन + सः आहन = आहनन. सः = वन्तः आहननवन्तः पटवः वञ्चनवत्वेन संमोहयितारः (दुर्ग). आहननवन्तः म्हणजे हुपार, कपटानें मोह घालणारे; आहनसः ह्याचा खरोखर अर्थ प्रिय आहे. यास्क व दुर्ग व्युत्पत्तीनें त्याचा अर्थ जिकडून तिकडून मारणारे, कपटानें मोहून टाकणारे असा करतात. परंतु ऋग्वेदांत जेथें जेथें आहनस् शब्द आला आहे त्या सर्व ऋचा लक्षांत घेतां आहनस् म्हणजे प्रिय हाच अर्थ खरा आहे. दुर्ग वञ्चनवन्तः हा शब्द आहननवन्तः ह्याचा पर्याय आहे असें समजतो, व विहायसः ह्याचा अर्थ महान्तः असा देतो. परंतु वञ्चनवन्तः हा विहायसः ह्याचा अर्थ असावा. तसा नसेल तर यास्कानें विहायसः हा शब्द निरर्थक म्हणून टाकला लाहे असें म्हणावें लागेल. विहायसः = वञ्चनवन्तः = कपटानें फसविणारे. विहायसः = विहाय + सः. विहाय = वञ्चन. सः = वन्तः. महाराष्ट्रपाठांत वञ्चनवन्तः ह्याच्याऐवजीं वचनवन्तः असें आहे. दुर्गाच्या प्रतीत वञ्चनवन्तः ह्याच्यानंतर महान्तः असा शब्द होता कीं काय ? आहननवन्तः = हत्यारबंद, हत्यारांनीं मारणारे, ताब्यांत घेणारे. असा कदाचित् यास्काच्या मनांतील अर्थ असेल. दातवे = दानाय. ऋगर्धाचा अर्थः—हे सोमा, तुझे जे मद, प्रिय व दांडगे आहेत त्यांनीं इंद्राला आम्हांला धन देण्यासाठीं प्रेरणा कर.

खंड १६ वा.

उपो अदर्शि शुन्ध्युवो न वक्षो नोधा इवाविरकृत प्रियाणि ।

अन्नसन्न ससतो बाधयन्ती शश्वत्तमागात् पुनरेयुयीणाम् (ऋ० सं० १।१२।४)

उपादर्शि । शुन्ध्युवः । शुन्ध्युः आदित्यः भवति शोधनात् ।

उपो = उप + उ; उ हा निपात असल्यामुळें भाष्यांत तो गळला आहे. उप + अदर्शि = दिसली आहे. उपलिष्टा दृश्यते (दुर्ग) वेढलेली दिसते. शुन्ध्यु

म्हणजे आदित्य. आदित्याला शुन्ध्य म्हणण्याचें कारण तो सर्व वस्तु शुद्ध करतो. शुद्ध शौचे (धातुपाठ ४।८५) ह्या धातूपासून शुन्ध्य शब्द झाला आहे.

तस्यैव वक्षः भासः । अध्युढम्

तस्यैव = तस्य + एव. मूळ शब्द इव असावा. एव हें चुकीनें पडलें असावें. कारण, न = इव. दुर्गही इव असेंच म्हणतो. वक्षः = भासः. त्याचें वक्षःस्थल म्हणजे त्याचा उजेड. गुर्जरप्रतीत भासा असा पाठ आहे. परंतु तो चुकीचा आहे. भासा अध्युढम् हें वक्षः याचें विशेषण होईल व त्याचा अर्थ ज्याच्यावर प्रकाश चढला आहे असा होईल. परंतु अध्युढम् ही वक्षः ह्याची व्युत्पत्ति आहे. भासः ह्याला वक्षस् म्हणण्याचें कारण प्रकाश सूर्यमंडलावर चढलेला असतो. म्हणजे वक्षस् शब्द वहु धातूपासून झाला आहे. अध्युढं = वर चढलेला. वक्षस्थल हें शरीरावर चढलेलें असतें. प्रकाशाची रास सूर्यमंडलावर जशी छातीप्रमाणें उभारलेली असते त्याप्रमाणें उषा ही त्याच मंडलावर चिकटलेली दिसते असा दुर्ग अर्थ करतो. ऋग्वेदांत शुन्ध्य म्हणजे तरुण आणि शुन्ध्य म्हणजे तरुणी. शुन्ध्य शब्द शुन्ध्यः शुन्ध्यु शुन्ध्यवः; शुन्ध्युम्.... असा चालतो; व शुन्ध्य हा शुन्ध्युः शुन्ध्युवौ शुन्ध्युवः, शुन्ध्युवम् असा चालतो. बृहस्पतीला (७।९७।७) शुन्ध्युः, इन्द्राला (८।२४।२४) शुन्ध्युः आणि शुन्ध्युम् (१०।४३।१), मरुतांना शुन्ध्यवः (५।५२।९) असें म्हटलें आहे. उपेला शुन्ध्युः (१०।१३८।५), मतीला शुन्ध्युवं (७।८८।१), सूर्याच्या घोड्यांना शुन्ध्युवः (१।५०।९) व अश्विनांना विमदाला जी स्त्री (योषणाम्) आणून दिली तिला शुन्ध्युवं असें म्हटलें आहे. प्रस्तुत ऋचेंत शुन्ध्युवः म्हणजे तरुणीचें असा अर्थ आहे. यास्कानें ह्या शब्दाचे आदित्य वगैरे जे अर्थ दिले आहेत त्यांना आधार कांहींएक नाहीं. तरुणीच्या (शुन्ध्युवः) वक्षस्थल-प्रमाणें (वक्षो न) उपेचें वक्षस्थल दिसूं लागलें आहे. अपोर्णुते वक्षः (१।९२।४) आविर्वक्षः कृणुषे (६।६४।२) आविर्वक्षांसि कृणुते विभाती (१।१२३।१०) ह्या तिन्हीं ठिकाणीं उषा आपलें वक्षःस्थल प्रकट करते असा अर्थ आहे.

इवमपि इतरत् वक्षः एतस्मात् एव । अध्युढं काथे

लौकिक जो वक्षस् शब्द तो ह्याच धातूपासून (वहु) झाला आहे. त्या भागाला वक्षस् म्हणण्याचें कारण तो शरीरावर पुढें आलेला दिसतो. ह्या रीतीनें निरुक्तकार वैदिक व लौकिक शब्दांच्या व्युत्पत्तीमध्ये भेद दाखविताना. देवदेवतांना वक्षस्थल वगैरेची कांहीं जरूरी नाहीं. ह्यांच्या ठिकाणीं वक्षस् म्हणजे प्रकाशच.

शकुनिः अपि शुन्ध्युः उच्यते । शोधनादेव । उदकचरो भवति

महु (हंस) नांवाच्या पक्ष्याला शुन्ध्य म्हणतात, त्याचें कारण तो नेहमी पाण्यांत असतो व त्यामुळे त्याचें अंग नेहमी स्वच्छ असतें. अमरामध्ये शुन्ध्य शब्द नाहीं.

आपः अपि शुन्ध्यवः उच्यन्ते शोधनादेव

पाणी शुद्ध करतें म्हणून पाण्याला शुन्ध्यवः असें म्हणतात. शुन्ध्यवः ह्याच्या नि. मा. ३५

बदल शुन्ध्युवः असें पाहिजे. कारण आपः स्त्रीलिंगी आहे.

नोधाः ऋषिर्भवति । नवनं दधाति

नोधाः = नो + धाः. नो = नवनम् = स्तुति. 'नु' धातुला गुण होऊन नो झाला आहे. धाः = दधाति = करतो. जो स्तुति देतो-करतो तो नोधाः.

स यथा स्तुत्या कामान् आविष्कुरुते एवम् उषाः रूपाणि आविष्कुरुते

तो जसा स्तुति करून आपल्या इच्छा प्रकट करतो त्याप्रमाणें उषा आपलीं रूपें प्रकट करते. एथें नोधाः हें ऋषीचें नांव नसून इंद्राचें आहे. सद्यो भुवद्दीर्याय नोधाः (१।६१।१४); सुनीथाय नः शवसा न नोधाः० जगम्यात् (१।६२।१३) द्या दोन ऋचांत इंद्राला नोधाः म्हटलें आहे. इंद्राप्रमाणें उषा प्रिय वस्तु प्रकट करते.

अन्नसत् । अन्न अन्नं भवति । अन्नसादिनी इति वा । अन्नसानिनी इति वा

अन्न म्हणजे अन्न. अन्न तयार करावयाला जी बसते ती अन्नसादिनी किंवा जी अन्न देते म्हणजे वाढते ती अन्नसानिनी. म्हणजे अन्नसत् ह्यांतील सत् हें सद् बसणें किंवा देणें ह्याचें रूप असेल. अन्न शब्द (१।५८।२) एथें काय तो आला आहे; तेथें त्याचा निश्चित अर्थ काय तें सांगतां येत नाहीं, अद्यते अस्मिन् तत् अन्न गृहम् अशी व्युत्पत्ति व अर्थ असेल. पहारा करण्याकरतां जो घरांत जागत बसतो तो अन्नसत्. धीरो ह्यस्यन्नसद्विप्रो न जागृविः (८।४४।२९) = हे अग्ने, अन्नसत् विप्रः इव जागृविः असि = हे अग्नि, राखण करणाऱ्या शहाण्या माणसाप्रमाणें तूं नेहमीं जागत राहतोस. सूनो अस्यन्नसद्वा (६।४।४) = हे सहसः सूनो अग्ने त्वं अन्नसद्वा असि. हे अग्नि तूं घराचा राखण करणारा आहेस. निर्वर्तता अन्नसदो न रोदुः (६।३०।३) = पहारेकऱ्याप्रमाणें पर्वत उभे आहेत.

ससतो बोधयन्ती शश्वत्तमागात् पुनर्युषीणाम् । स्वपतः बोधयन्ती शाश्व-
तिकतमा आगात् पुनरागामिनीनाम्

ससतः = स्वपतः. शश्वत्तमा = शाश्वतिकतमा. शश्वत् हा शब्द ऋग्वेदांत नाम व अव्यय अशा दोन्ही तऱ्हेचा आहे. नाम शश्वन् शश्वन्तौ शश्वन्तः । शश्वन्तम् शश्वन्तौ शश्वतः असा पुल्लिङ्गी व शश्वती शश्वत्यौ शश्वत्यः असा स्त्रीलिङ्गी चालतो. नाम असतांना त्याचा अर्थ पुरुषव्यक्ति किंवा स्त्रीव्यक्ति असा होतो व एकदोन वेळां शत्रु असाहि त्याचा अर्थ होतो. जेव्हां तो शब्द अव्यय असतो तेव्हां त्याचा अर्थ 'नेहमीं' असा होतो. शश्वत्तमा ह्याचा अर्थ सर्व स्त्रीव्यक्तींत उत्तम असा आहे. शश्वती हा शब्द उषांना दोन तीन वेळां लावला आहे. परायतीनामन्वेति पाथ आयतीनां प्रथमा शश्वतीनाम् (१।११३।८) उषा गेलेल्या उषांच्या मार्गानें जाते व येणाऱ्या उषांच्यामध्ये ती पहिली होय. ईयुषीणामुपमा शश्वतीनां विभातीनां प्रथमोषा व्यश्नैत (१।११३।१५) येऊन गेलेल्या व प्रकाशणाऱ्या उषांमध्ये श्रेष्ठ व पहिली अशी ही उषा प्रकाशू लागली आहे. व्युष्टिषु० शश्वतीनाम् (१।१७।१५) उषांच्या उदयकाला, शश्वती म्हणजे स्त्री व द्या तीन ऋचांत ती स्त्री किंवा त्या स्त्रिया म्हणजे

उषा. शश्वत्तमा = शश्वतीनाम् उपमा अथवा प्रथमा. ईयुषीणां शश्वत्तमा असा अन्वय आहे. ईयुषीणां शश्वत्तमा = ईयुषीणां गतवतीनां शश्वतीनाम् उषोव्यक्तीनाम् इयम् उषाः शश्वत्तमा उत्तमा शश्वती नारी = होऊन गेलेल्या उषामध्ये ही उत्तम उषा होय. शाश्वतिकतमा हा अर्थ चुकलेला दिसतो. अर्वाचीन संस्कृतांत शश्वत् हें अण्वय असल्यामुळे यास्कानें शश्वत् म्हणजे शाश्वतिक असे त्या शब्दाचें विशेषण बनविलें आहे. पुनरेयुषीणाम् = पुनरागमिनीनाम्. एयुषीणाम् = आ + ईयुषीणाम्. आ + ईयुषी ह्याचा अर्थ आलेली असा होईल. येणारी असा कसा होईल ? वर दिलेल्या (१।११३।१५) ह्या ऋचेंत ईयुषीणाम् ह्याचा जो अर्थ केला आहे तोच प्रस्तुत ऋचेंत आहे. आ हा उपसर्ग ईयुषीणाम् इकडे न घेतां आगात् इकडेच घेणें योग्य आहे. पुनर् शब्दाला फारसा अर्थ नाही. पुनरागात् = पुनः आली. सर्वांत उत्तम जी उषा ती पुनः आली. असें कवि स्तुतीच्या भरांत म्हणतो. ऋचेचा अर्थः— एखाद्या सुंदर तरुणीच्या वक्षस्थलाप्रमाणें उषेचें वक्षःस्थल दिसूं लागलें आहे. इंद्रा-प्रमाणें तीही प्रियवस्तु प्रकट करीत आहे किंवा देत आहे. पहारेवाल्याप्रमाणें शोपीं गेलेल्या लोकांना उठवणारी व येऊन गेलेल्या उषामध्ये उत्तम अशी ही उषा पुनः आली आहे.

ते वाशीमन्त इष्मिणः । ईषणिनः इति वा । एषणिनः इति वा । ऋषणिनः इति वा ।

इष्मिणः = ईषणिनः. ईष् = ईषणम् = जाणें. इष्मिणः = जाणारे; किंवा, इष्मिणः = एषणिनः. ईष् = एषणम् = इच्छा. इष्मिणः = इच्छा करणारे; किंवा, इष्मिणः = एषणिनः. ईष् = एषणम् = इच्छा. इष्मिणः = इच्छा करणारे; किंवा, इष्मिणः = ऋषणिनः. ईष् = ऋषणम् = बघणें. इष्मिणः = पाहणारे. खंड ७ ह्यांत इषिर शब्दाची अशीच व्युत्पत्ति केली आहे. इष्मिणः हें मरुतांना तीनदां व इष्मिणम् हें रुद्राला एकदां लाविलें आहे. इष्मिणः हा शब्द शुष्मिणः ह्यासारखा कानाला लागतो. शुष्मिन् हा शब्द शुष्म म्हणजे बल ह्याला इन् लाऊन झाला आहे. परंतु इष्मिन् हा इष्मपासून झाला आहे असें म्हणण्याला कांहीं आधार नाही. कारण, इष्म शब्द ऋग्वेदांत नाही. इष्मिन् शब्द इषिर शब्दाप्रमाणें इष् म्हणजे धन ह्यापासून झाला असेल. किंवा इष्मिणः हें इपुमन्तः ह्याचेंच रूपांतर असेल.

वाशि इति वाङ्नाम (निघण्टु १।११) वाश्यते इति सत्याः

जेव्हां वाचा शब्द करते, बोलते तेव्हां तिला वाशी असें नांव मिळतें.

वाशीभिः अश्मन्मयीभिः (१०।१०१।१०) व वाशीम् आयसीम् (८।२९।३) ह्या दोन ऋचांवरून वाशी हें एक दगडाचें किंवा लोखंडाचें हत्यार असावें. तें हत्यार कदाचित् 'घण' असेल. श्रियसे कं भानुभिः सं मिमिक्षिरे ते रश्मिमिस्त ऋक्भिः सुखादयः । ते वाशीमन्त इष्मिणो अभीरवः (१।८७।६) शोभेकरतां अलंकार घालणारे (सुखादयः) मरुत् ते जाशीं (भानुभिः = रश्मिभिः = ऋक्भिः) एकजीव झाले आहेत (संमिमिक्षिरे). ते भेकड नसून (अभीरवः) म्हणजे ते धीट असल्यामुळे त्यांच्या हातांत वाशी व

इष् आहे. ह्या अर्थावरून वाशी म्हणजे घणासारखें आयुध व इप् म्हणजे इष् (बाण) असे ह्या शब्दांचे अर्थ असतील. वाशी म्हणजे वाणी हा अर्थ ऋग्वेदांत नाही. अग्नीच्या संबंधानें जेव्हां वाशी शब्द येतो तेव्हां त्याचा अर्थ धन असा असावा.

शंसावाध्वर्यो प्रति मे गृणाहीन्द्राय वाहः कृणवाव जुष्टम् (ऋ० सं० ३।५३।३)

ह्या ऋगर्थाचा अर्थ यास्कानें दिला नाही. कारण, त्यांतील शब्द स्पष्ट आहेत. हे अध्वर्यो आर्वी शंसाव । मे प्रतिगृणाहि मह्यं प्रतिगरं देहि । आवाम् इन्द्राय जुष्टं वाहः कृणवाव = हे अध्वर्यु, आपण दोघे शस्त्र म्हणूं या; तूं मला प्रतिगर म्हणजे अनुमति दे. आपण दोघे इंद्राला प्रिय असें स्तोत्र देऊं या म्हणजे म्हणूं या. शंसाव = शस्त्रं ब्रवाव = शस्त्र म्हणूया. शस्त्र होता म्हणत असतो. परंतु म्हणण्याच्या अगोदर तो अध्वर्यूची परवानगी मागतो. सोमयागांत दिवसांतून तीन सवनें होत असतात. प्रत्येक सवनाच्या वेळीं होता अध्वर्यूची परवानगी मागतो. शौसावोमित्याह्वयते प्रातःसवने त्र्यक्षरेण. होता शौसावो ह्या तीन अक्षरांनीं प्रातःसवनाच्या वेळीं अध्वर्यूची परवानगी मागतो. ओं म्हणजे परवानगी. ही परवानगी अध्वर्यु 'शंसामो-दैवो' ह्या शब्दांनीं देतो. शंसामोदैवो = शंस + आमोदः + एव + ओं = म्हण, तें ऐकण्यापासून आम्हाला आनंदच होईल; ही मी परवानगी देतो (ओं). अध्वर्यो शौसावोमित्याह्वयते मध्यंदिने षळक्षरेण = 'अध्वर्यो शौसावो' ह्या सहा अक्षरानि मध्यं-दिनसवनाच्या वेळीं सकाळच्याप्रमाणेंच परवानगी मागतो व अध्वर्यु पूर्वाप्रमाणेंच तशी परवानगी त्याला देतो. अध्वर्यो शो शौसावोमित्याह्वयते तृतीयसवने सप्ताक्षरेण = तृतीयसवनाच्या वेळेला होता 'अध्वर्यो शो शौसावोम' ह्या सात अक्षरांनीं परवानगी मागतो व ती त्याला मिळते. परवानगी मागणें ह्याला आहाव व रुकार ह्याला प्रतिगर असा शब्द आहे. अग्रेण होतारं बहिः सदस्तः प्राङ्मुखः प्रतिगरायोपविशति । अध्वर्यो शौ ३ सावो ३ मित्युच्य माने सौ ३ सावो दैवो ३ मिति प्रतिपर्यावर्तते । (मान० श्रौ० २।४।२३-२५) = अध्वर्यु सदस्च्या बाहेर होत्याच्या पुढें व पूर्वेकडे तोंड करून प्रतिगर म्हणजे रुकार देण्यास बसलेला असतो. जेव्हां होता "अध्वर्यो शौ ३ सावो ३ म्" म्हणतो तेव्हां 'सौ ३ सावो दैवो ३ म् अशीं अक्षरें म्हणत अध्वर्यु त्याच्याकडे वळतो.

अभिवहनस्तुतिम्

ह्या ऋचेंत अभिवहनाची स्तुति केली आहे असें मी समजतो. मन्ये हें क्रिया-पद येथें अध्याहृत आहे. दुर्गाचा पाठ अभिवहनस्तुतिः असा होता व तोच पाठ बरोबर आहे. "वाहिष्ठो वां हवानां स्तोमः इति वोदृतमः स्तोमः" = "हे अश्विनानो, सगळ्या स्तुतीमध्ये तुम्हांला अतिश्वरेनें बोलावणारी ही आमची स्तुति होवो; ह्या शब्दांनीं स्तोम हा वाहिष्ठ म्हणजे वोदृतम म्हणजे सर्वांहून जळदीनें वाहून आणणारा असा अर्थ होतो, असें निरुक्त ५।१ येथें म्हटलें आहे. वाहः म्हणजे बोलावणारी

स्तुति. अभिवहन म्हणजे जाऊन घेऊन येणें. अभिवहनाची स्तुति म्हणजे त्याचें वर्णन. एथें स्तुति शस्त्ररूप आहे.

अभिषवणप्रवादां स्तुतिं मन्यन्ते

परंतु, इतर लोक ह्या ऋचेंत अभिषवणाविषयीं स्तुति म्हणजे वर्णन केलें आहे असें म्हणतात. अभिषवणस्य प्रवादः यस्यां सा अभिषवणप्रवादा. अभिषवण म्हणजे सोमरस काढणें. दुर्ग म्हणतोः— वाहशब्दे उदकवाहामिधानसारूप्यं वर्तते । इन्द्राय इदं वाहः सोमोदकपूर्णम् अधिषवणफलकार्ख्यं वाहः जुष्टं प्रियं यथा स्यात् तथा कुर्वः । तद्धि सुशस्तं सुप्रतिगोर्णं च इन्द्रस्य प्रीतिजनकं भवति = वाह शब्दाचें उदक वाहणें ह्याशीं साम्य दिसतें. वाहस् म्हणजे अधिषवणाचें फलक. तें फलक पाण्यानें व सोमानें भरलेलें असतें. हें फलक इंद्राला जसें गोड होईल तसें आपण करूं या. दुर्गानें घेतलेला अधिषवण ह्या पाठ चुकलेला आहे. वेदींत उपरव नांवाचे दोन लहानसे खड्डे केलेले असतात; त्यांपैकीं प्रत्येकावर एक एक लांकडी फळी ठेवलेली असते. त्या फळीचें नांव अधिषवण ह्या दोन फळ्यांवर चामडें पसरलेलें असतें. चामड्यावर एक लहानसा पाटा ठेवलेला असून त्याच्यावर सोम कुठण्याकरितां पांच लहानसे ग्रावे म्हणजे दगड ठेवलेले असतात. सोम व पाणी ह्यांनीं अधिषवण फळ्या भरलेल्या असतात. ह्या दुर्गाच्या म्हणण्याला आधार मला मिळाला नाही. प्रस्तुत ऋचेंत सोमरस काढण्याचें नांवहि नाही. तेव्हां अभिषवणाचें वर्णन आहे असें जें कांही लोक म्हणतात तें बरोबर नाही. शिवाय अभिषवणाच्या वेळीं शस्त्र म्हणत नाहीत देवतांना उद्देशून जेव्हां सोम दिला जातो तेव्हांच शस्त्रें म्हणतात. अभिषवण म्हणजे सोमरस काढण्याची क्रिया दिला कोणीहि ग्रह म्हणत नाहीत. सोमरस काढतांना वसतीवरी नांवाच्या जलाचा उपयोग करतात. त्यावेळेला ग्रावस्तुत् नांवाचा ऋत्विग् सामें म्हणतो. पण ह्या सामांनाही शस्त्र म्हणतां येत नाही. वसतीवरी ह्यांना औपचारिक रीतीनें ग्रह म्हणतात. तेव्हां कदाचित् सामांना औपचारिक रीतीनेंच शस्त्र म्हणण्याची चाल असेल. परंतु अभिषवणाचा प्रस्तुत ऋचेंत कोणत्याही प्रकारचा उल्लेख नाही. वाहः म्हणजे स्तुति असें वर म्हटलें आहे. त्या शब्दाचा सोमहवि असा अर्थ केल्यास चालेल. देवतांना अर्पण करतांना “ इन्द्राय त्वा, इन्द्रवायुभ्यां, सूर्याय, मित्रावरुणाभ्यां (जुष्टं गृह्ण मि) अशी भाषा वापरतात. संबंध सूक्त इन्द्रस्तुतिपर आहे. प्रस्तुत ऋचा इन्द्रस्तुतिपर असून तींत शंसाव व प्रतिगृणीहि अशीं शस्त्रसूचक व प्रतिगरसूचक क्रियापदे योजिली आहेत. त्या शब्दांवरून वाहः म्हणजे सोमग्रह असा अर्थ केल्यास चालेल.

ऐन्द्रीत्वेव शस्यते

ऐन्द्री इन्द्रपरा ऋक् तु एव शस्यते शस्त्रम् इति पठ्यते. परंतु (तु) स्तुति अभिवहनाची असो किंवा अभिषवणाची असो; शस्त्र जें म्हणावयाचें असतें तें इंद्रपरच असतें. दुर्ग म्हणतोः— एवम् इयम् अभिवहनस्तुतिः अथवा अधिषवणप्रवादा स्तुतिः । उभयथापि तु इयम् ऐन्द्रीत्वेव शस्यते । इदमेवैकम् अभिधानम् अत्र व्युत्पाद्यते इत्य-

मिप्रायः = अशारीतीनें ही अभिवहनाची किंवा अधिषवणाची स्तुति होऊं शकेल. परंतु दोन्ही तऱ्हेच्या अर्थांत ऐन्द्री हीच म्हटली जाते. 'ऐन्द्रीत्वेव शस्यते ह्या शब्दा-
तून ह्या ऋचेंत वाहः ह्या एकच शब्दाची व्युत्पत्ति केली आहे असा अर्थ निघतो.' परंतु तो अर्थ कसा निघतो हें समजत नाही.

परितक्म्या (२७) इति एतत् उपरिष्ठात् व्याख्यास्यामः

परितक्म्या ह्या शब्दाची फोड निरुक्त ११२५ येथें आम्ही करणार आहों.

खंड १७ वा.

सुविते सु इते सूते सुगते प्रजायाम् इति वा

सुविते = सु + इते. सु = सुष्, सुव् + इते. सुविते = सुगते. इते = गते. सुगत = चांगलें गेलेलें म्हणजे झालेलें; म्हणजे कल्याण. सुविते = सूते = प्रजायाम्. 'सू' जन्म देणें ह्याचें भूतभूतकाळीं विशेषण सूत. सून ह्याचेंच रूपांतर सुवित. सूत = जन्म दिलेला. जन्म कोणाला दिलेला ? प्रजेला म्हणजे मुलांना. सुवित = प्रजा = मुलें. सूते देवदत्ता पुत्रम् इति प्रजायते इत्यर्थः (दुर्ग). देवदत्ता ही स्त्री पुत्र प्रस-
वते; म्हणजे प्रसूत होते. सूते हा शब्द दुर्ग सू ह्याचें वर्तमानकाळीं तृतीयपुरुषाचें एकवचन समजतो. परंतु ती त्याची चूक होय. सू ह्याचें भूतभूतकाळीं विशेषण सूत. व सूत ह्याचें सप्तमीचें एकवचन सूते.

सुविते मा धाः इत्यपि निगमो भवति

सुविते ह्या शब्दाचे वर जे दोन अर्थ दिले आहेत तद्वाचक सुविते मा धाः अशी ऋचाही आहे. अनु मे इदं व्रतं व्रतपतिः मन्यताम् अनुदीक्षां दीक्षापतिः । सुविते मा धाः (मैत्रा० सं० १।२।७) = मी जें हें व्रत स्वीकारलें आहे त्याला व्रतपति आपली संमति देवो; मी जी दीक्षा घेतली आहे तिला दीक्षापति आपली संमति देवो. हे घृता, मला कल्याणांत किंवा सुप्रजेंत ठेव म्हणजे माझे कल्याण कर किंवा मला पुष्कळ अपत्यें होऊं देत. ही भाषा ऋत्विक् एकमेकाशीं सख्य करितांना उच्चारतात व तसा उच्चार करतांना ते तानूनन्त्र नांवाच्या घृताचा उपयोग करतात. तनूनपात् ह्याला उद्देशून जें घृत तयार केलें असतें तें तानूनन्त्र. सोमयागांत यजमान व ऋत्विग् हें घृत बोटाला लावतात व तसें करून आपण एकमेकांला दगा देणार नाहीं असें अभिवचन देतात. सुवित शब्द हा दुरित ह्याच्या उलट असून तो अनेकदां ऋग्वे-
दांत आला आहे. सुवित ह्याची यास्कानें दिलेली दुसरी व्युत्पत्ति ओढूनताणून आण-
लेली आहे. दुरित म्हणजे जसें संकट तसें सुवित म्हणजे कल्याण. इ जाणें ह्याचें भूतभूतकाळीं विशेषण 'इत'. सु + इत सुवित. दुः + इत दुरित. सुविते हें सप्तम्य-
न्त रूप असल्यामुळें यास्काला सूते प्रजायाम् असें निर्वचन करणें सोयीचें पडलें. परंतु 'स नो विश्वान्या भर सुवितानि शतक्रतो' (८।९।२९) = हे इंद्रा, तूं आम्हांला सगळीं सुखें आणून दे. 'अजीजनत् सुविताय श्रवांसि' (७।७९।३) =

उषा आमच्या सुखाकरतां धन उत्पन्न करती झाली. महे नो अद्य सुविताय बोध्युषो महे सौभगाय प्र यन्धि । चित्रं रयिं यशसं धेह्यस्मे (७।७।२) = हे उषे, आमच्या सुखाकरतां उगव. आम्हांला पुष्कळ धन दे. स नो नेषत्० अग्निः वामं सुवितं वस्यो अच्छ (१।१४।१२) = अग्नि आम्हांला धनाकडे नेवो. ह्या ऋचांमध्ये सुवित म्हणजे प्रजा हा अर्थ कसा लागू पडेल ? एथें सुवित म्हणजे कल्याण, सुख, धन असाच अर्थ आहे. केवळ एकटें उदाहरण घेऊन सुवित शब्दाचे दोन अर्थ करणें अशास्त्रीय होय. निघण्टूकारानें इतर काहीं शब्दांप्रमाणें हाही शब्द निघण्टूंत विना-कारण घातला आहे. सुवित शब्दाबद्दल इतका खटाटोप करण्याची मुळींच जरूर नव्हती. तो शब्द अनवगत व अनेकार्थ नाही.

दयति अनेककर्मा

दय् ह्याचे एकाहून अधिक अर्थ आहेत.

नवे न पूर्वं दयमानाः स्याम (मैत्रा० सं० ४:१३।८ ॥ निरुक्त १।४३) इति उपदयाकर्मा

नव्या धान्यानें जुन्या धान्याचें आम्ही रक्षण करणारे होऊं. एथें दय् ह्याचा अर्थ उपदया म्हणजे रक्षण. पूर्वाच्या धान्यांपासूनच नवीन धान्य उत्पन्न होतें. तेव्हां नवीन धान्यानें पूर्वीच्या धान्याचें एकप्रकारें रक्षणच होतें. ऋग्वेदांत दय् चा रक्षण करणें हा अर्थ बहुतकरून नाही. एको देवत्रा दयसे हि मर्तान् (७।२३।५) देवांमध्ये तूंच एकटा मनुष्यांचें रक्षण करतोस, असा अर्थ ऋचा वाचल्याबरोबर कोणीही करील. परंतु 'मघा च धृष्णो दयसे त्रिसूरीन् (६।३७।४) तूं स्तोत्रांना (सूरीन् = सूरिभ्यः) धन देतोस; एथें सूरीन् हें सूरिभ्यः ह्या अर्थी आहे. त्याचप्रमाणें मर्तान् हें मर्तेभ्यः ह्या अर्थी असणें अगदीं शक्य आहे.

य एक इत् वि दयते वसु (ऋ० सं० १।८४।७) इति दानकर्मा वा विभागकर्मा वा

जो एकटाच धन देतो किंवा वांटून देतो. एथें दय् ह्याचा देणें किंवा विभागून देणें असा अर्थ आहे. य एक इद्वि दयते वसु मर्ताय दाशुषे = जो एकच हवि देणाऱ्या मनुष्याला धन देतो. येथें देतो हाच अर्थ आहे. विभागून देतो असा अर्थ नाही.

दुर्वर्तुर्भामो दयते वनानि (ऋ० सं० ६।६।५) इति दहतिकर्मा । दुर्वर्तुः दुर्वारः

ग्याचें निवारण करतां येत नाही असा भयंकर अग्नि अरण्यें जाळतो. एथें दय् = जाळणें. परंतु दय् नाश करणें हा अर्थही एथें लागू पडेल. स्थिराचिदन्ना दयते वि जम्भैः (४।७।१०), अग्निर्वृत्ताणि दयते पुरुणि (१०।८०।२) अर्हन्निदं दयसे विश्वमश्वम् (२।३३।१०) ह्या तीन ऋचा व यास्कानें दिलेली पुढील ऋचा ह्यांवरून दय् नाश करणें हाच अर्थ जिकडे तिकडे लागू पडतो. जाळून टाकणें हा एक नाशाचाच प्रकार आहे. दुर्वर्तुः = दुर्वारः. वर्तुः हा शब्द 'वृ' वारणें झाला 'तु' हा प्रत्यय लावून झाला आहे. दुर्वर्तुः म्हणजे निवारण करण्याला कठीण.

विद्वद्भ्यसुर्वयमानो विशन्नून् (ऋ० सं० ३।३४।१) इति हिंसाकर्मा

धन देणारा (विद्वद्भुः) व शत्रूंचा नाश करणारा (इन्द्र). एथें दय् हिंसा करणें. वर म्हटल्याप्रमाणें नाश करणें हा अर्थ एथेंही लागूं आहे.

इमे सुता इन्दवः प्रातरित्वना सजोषसा पिबतमश्विना तान् । अयं हि वा मूतये वन्दनाय मां वायसो दोषा दयमानो अब्रुधत्

ही ऋचा खिलपैवी आहे. दुर्ग आपल्या वृत्तीत मां वायसो.....अब्रुधत् एवढेंच देतो व बाकीचे तीन चरण हुडकून काढा असें म्हणतो. ऋचेचा अर्थः— सकाळीं गमन करणारे (प्रातरित्वना = प्रातरित्वनौ = प्रातर्यावाणौ) अहो अश्विनहो, हा सोमरस काढला आहे तो भिलून (सजोपसा) तुम्ही प्या. वंदनाच्या संरक्षणाकरतां हा मनुष्य तुम्हांला (बोलावीत आहे). कावळा उडत असतां त्यानें मला सायंकाळीं जागें केलें. गुर्जरपाठांत अयम् बदल अहम् आहे. तसा पाठ घेतल्यास वंदनाचें रक्षण करण्याकरतां मी तुम्हांला बोलावितों असा अर्थ होईल.

दयमान इति

यास्क दयमानः ह्याचा अर्थ देत नाही. दुर्ग डीयमानः असा अर्थ देतो. म्हणजे डी (डय्) 'उडणें' असा तो अर्थ करतो. परंतु 'दय्' दया करणें असा अर्थ यास्काच्या मनांत असेल व तो अर्थ अगदीं प्रसिद्ध आहे म्हणून त्यानें दिला नसेल. दयमान इति ह्याला स्वर कां दिले आहेत ते समजत नाही. दयमान हें मूळचें 'डयमान' तर नसेल ना? तसें असल्यास दयमानः = डयमानः. दुर्गाच्या आवृत्तींत डीयमानः असें आढळतें तें चतुर्थगणांतील 'डी' ह्याचें वर्तमानकाळीं विशेषण होय.

नू चित् (३०) इति पुराणनवयोः । नूच (३१) इति च

नूचित् हा निपात असून त्यानें जुने व नवे असे दोन अर्थ होतात. नूच ह्या निपाताचेही तेच अर्थ होतात.

अद्या चित्तु चित्तदपो नदीनाम् । (ऋ० सं० ६।३०।३) अद्य च पुरा च तत् एव कर्म नदीनाम्

अद्या = अद्य; चित् = च; नु = पुरा; चित् = च; तत् अपः = तत् एव कर्म. अपः = कर्म. एव हें अभ्याहृत घेतलें आहे. वास्तविक नु ह्याचा अर्थ 'अद्य' असाच आहे. 'पुरा' म्हणजे पूर्वकाळीं असा नाही. अद्याचित् = नू चित्. ही फक्त अर्थाची द्विरुक्ति आहे. चित् = अपि. अद्याचित् = अद्य अपि = आजही. नूचित् = अद्य अपि. यास्कानें नव ह्या अर्थां नूचित् ह्याचें उदाहरण घावयास पाहिजे होतें.

नूच पुराच सदनं रयीणाम् (ऋ० सं० १।९६।७) । अद्यच पुराच सदनं रयीणाम्

नूच = अद्यच. आजही व पुरातन काळीही धनाचें स्थान असणारा जो अग्नि. पुराणाभिधायित्वे पर्येष्यम् अस्य उदाहरणम् = पुराणार्थी 'नूच' ह्याचें उदाहरण शोधलें पाहिजे असें दुर्ग म्हणतो. ह्या दोन्हीहि उदाहरणांत नू याचा अर्थ अद्य असाच आहे. नूचित् म्हणजे न ह्या अर्थाच्या ऋचा ऋग्वेदांत पुष्कळ आढळतात. 'यं रक्षन्ति प्रचे-

तसो वरुणो मित्रो अर्यमा । नूचित् स दम्यते जनः' (१।४।१।१)=ज्या मनुष्याचें प्राज्ञ असे वरुण, मित्र व अर्यमन् हे रक्षण करतात त्याला कधीही इजा होत नाही. 'नूचित्=कधीही नाही.' नूचिद्यथा नः सख्या वियोप दसन्न उग्रोऽविता तनूपाः' (४।१६।२०)= जेणेंकरून आपल्या मैत्रीपासून आमची कधीही ताटाटूट करणार नाही तेणेंकरून उग्र असा जो इंद्र तो आमच्या शरीराचें रक्षण करणारा असो. नूचित् याचा 'अगदीं खात्रीनें' असाही अर्थ होतो. 'उतो नू चिद्य ओजसा शुष्णस्याण्डानि भेदति' (८।४०।१०)= जो इंद्र आपल्या शक्तीनें शुष्णाचें अंड अगदीं खात्रीनें फोडून टाकतो. निघण्टुकारांनें नूचित व नूच हे अनेकार्थी म्हणून निघण्टूंत घातले यास्कानें ते सर्व अर्थ द्यावयास पाहिजे होते. ते त्यानें दिले नाहीत ह्यावरून निघण्टूचा तो कर्ता खास नव्हता.

रयिः इति धननाम रातेर्दानकर्मणः

रयि ह्याचा अर्थ धन. धन ह्याला रयि म्हणण्याचें कारण तें दिलें जातें. म्हणजे रयि हा शब्द 'रा' देणें ह्यापासून झाला आहे. ही व्युत्पत्ति दुर्गाच्या वृत्तीत नाही. ह्यावरून ती प्रक्षिप्त होय.

खंड १८ वा.

विद्याम तस्य ते वयमकूपारस्य दावने (ऋ० सं० ५।३९।२)

विद्याम तस्य ते वयम् अकुपरणस्य दानस्य

अकूपारस्य = अकुपरणस्य. 'पृ' भरणें ह्याच्यापासून परण. कुत्सितं परणं. यस्य तत् कुपरणम्. न कुपरणम् अकुपरणम्. कुपरणम् = ज्याची भरती कुत्सित म्हणजे अल्प असते तें. ह्याच्याउलट अकुपरणम् म्हणजे पुष्कळ (धन). अकूपार शब्द एथें व १०।१०९।१ ह्या ऋचेंत असा दोनदांच ऋग्वेदांत आला आहे. १०।१०९।१ एथें अकूपारः हें एका देवाचें नांव असावेंसें वाटतें. अ = कु = उ = पा = र = धन. अतिशय धन किंवा ज्याच्यापाशीं अतिशय धन आहे तो असे त्या शब्दाचे अर्थ असावेत. अकूपारस्य तस्य ते = अकूपार जो तूं त्या तुझें. दावने = दानस्य. 'या'पासून जसा यावन्, 'इ' पासून इत्वन्, तसा 'दा' पासून दावन् शब्द होतो व त्याचा अर्थ 'देणारा' असा आहे. भूरिदावा म्हणजे पुष्कळ देणारा. दावन् शब्दाच्या चतुर्थीचें एकवचन दावने असें झालें पाहिजे. दावने म्हणजे दानस्य असा यास्क अर्थ करतो. 'इदंशस्य दानस्य वयमेव लब्धारः स्याम इत्यभिप्रायः' असें दुर्ग म्हणतो. शिवाय 'अत्र अश्रूयमाणः' अपि धनशब्दः अध्याहृतः = जरी ऋचेमध्ये धन शब्द नाही तरी (दावने = दानस्य) ह्या शब्दाकरितां धन शब्द यास्कानें अध्याहृत घेतला आहे असेंही तो म्हणतो. तेव्हां दुर्गाच्या प्रतीत अकुपरणस्य धनस्य दानस्य असा पाठ असावा. दा = वन = दान. दावने म्हणजे देण्याच्या वेळीं; दावने हा सप्तम्यंत शब्द आहे व असला पाहिजे. 'देवस्य वयं सवितुः सवीमनि श्रेष्ठे स्याम वसुनश्च दावने (६।७।१२) ह्या उदाहरणांत सवीमनि हें सप्तमीचें एकवचन असल्याकारणानें दावने हेहि सप्तमीचें एकवचन नि. भा. ३६

असलें पाहिजे. 'सद्यस्ते रायो दावने स्याम' (२।११।१२) हें उदाहरण 'इन्द्र तव शर्मन् स्याम' (१।५१।१५) 'वैश्वानरस्य सुमतौ स्याम' (१।९८।१) 'वयं भित्तस्या वसि स्याम सप्रथस्तमे (५।६।५।५) 'तेषां वः सुम्ने० स्याम' (७।६६।१३) ह्यांसारखेंच आहे. शर्मन् (शर्मणि), सुमतौ, अवसि, सुम्ने हीं सगळीं रूपे सप्तम्यंत आहेत. तेव्हां दावने हेंही सप्तम्यंतच असलें पाहिजे. ऋचेंतील 'विद्याम' ह्याचा अर्थ स्याम असा आहे. 'दावने स्याम' ही एक बोलण्याची पद्धत आहे. 'स्यामारय रत्निनो विभागे' (७।४०।१) = धनवान् जो सविता त्यानें केलेल्या धनाच्या वाटणींत आम्ही हजर असूं. ह्या सारखेंच 'विद्याम दावने' हें वाक्य आहे. 'अकूपार' म्हणजे अति संपत्तिमान् असा जो तूं त्या तूं केलेल्या वांटणींत (दावने) आम्ही हजर असूं (विद्याम). असा 'विद्याम तस्य ते वयमकूपारस्य दावने' ह्या शब्दांचा अर्थ होतो. अकूपारस्य आणि रत्निनः ह्या दोहोंचाही बहुतेक अर्थ एकच ! दुर्ग म्हणतो 'अकूपारस्य दावने' असा क्रम ऋचेंत असून दावने अकूपारस्य असा क्रम निघंटूंत आढळतो. ह्यावरून असें अनुमान निघतें कीं निघंटु हा ग्रंथ पूर्वकालीन ऋषींनीं रचिला असून यास्कानें केवळ त्यावर भाष्य रचिलें आहे. एकांनेच जर दोन्ही ग्रंथ रचिले असतें तर निघण्टूंत शब्दांचा भिन्न क्रम त्यानें दिला नसता. यास्कानें निघण्टु ग्रंथ रचला नाहीं ह्याला दुर्गानें दाखविलेल्या क्रमभंगाहूनहि अधिक जोरदार पुरावे आहेत. ते जागजागीं दिले असून प्रस्तावनेंत त्या सर्वांचा संग्रह केला आहे. दावने हा शब्द ऋग्वेदांत अष्टावीस वेळां आला आहे. तो अनवगतसंस्कार असल्याकारणानें निघण्टूंत घातला गेला व अकूपारस्य दावने एथील अकूपारस्य हाही शब्द अनवगतसंस्कार असल्याकारणानें तोही घातला गेला. निघण्टुकार ऋग्वेदांतील पाहिजे तिथले शब्द जसेच्या तसे उचलतो. 'दावने' हा शब्द त्यानें पहिल्याप्रथम घेतला व अकूपारस्य हा शब्द त्याच वेळीं त्याच्या डोक्यांत आल्यामुळें त्यानें मागून घातला. त्याला हा क्रम बदलतां आला असता; परंतु शब्दांची निवड करण्यांत त्यानें फारसें तारतम्य किंवा फारशी काळजी दाखविली नाहीं.

आदित्यः अपि अकूपारः उच्यते । अकूपारः भवति दूरपारः

अकूपार हें आदित्याचेंही नांव आहे. कारण तो अकूपार म्हणजे 'अकुत्सित' म्हणजे 'कुत्सित नसणारा' म्हणजे 'अतिशय मोठा असा जो बुलोकांतील मार्ग त्याच्या पार जातो. अकूपारः = दूरपारः. दूरपारः हा शब्द दुर्गवृत्तींत नाहीं; व त्याची जरूरीही नाहीं. आदित्याला 'दूरपार' म्हणण्यानें कोणता अर्थ निष्पन्न होतो ? 'दूरपार' (दूर आहेत तीर ज्याचे) हें विशेषण नदीला किंवा समुद्राला शोभेल, तें सूर्याला लागू पडणार नाहीं.

समुद्रः अपि अकूपारः उच्यते । अकूपारः भवति महापारः

समुद्रालासुद्धां अकूपार म्हणतात. अकूपारः = महापारः, ज्याचे तीर विस्तीर्ण आहेत असा. एथें महापारः ह्याच्याऐवजीं दूरपारः हाच शब्द योग्य दिसतो. न कुं

पृणाति मर्यादापालनात् (अमर १।९।१ क्षीरस्वामी) = जो पृथिवी पाण्यानें भरून टाकीत नाही तो; समुद्र मर्यादेचें उल्लंघन करीत नाही.

कच्छपः अपि अकूपारः उच्यते । अकूपारः न कूपम् ऋच्छति इति

कांसवाळाही अकूपार म्हणतात. कारण, अकूपारः = अ + कूप + अरः = न कूपम् ऋच्छति = जो विहिरींत जात नाही; तर नदी, समुद्र अशा मोठ्या ठिकाणीं तो असतो. पण कांसव विहिरींतही असतें. ही काहींतरी व्युत्पत्ति आहे. अमरामध्ये 'समुद्रोऽब्धिरकूपारः' (१।९।१) एवढेंच आहे. यास्काच्या वेळीं अकूपार या शब्दाचे आदित्य व कांसव हे दोन अर्थ प्रचारांत असतील.

कच्छपः कच्छं पाति । कच्छेन पाति इति वा । कच्छेन पिबति इति वा

कच्छ म्हणजे मुख. पाति म्हणजे रक्षण करतो. जो आपलें तोंड रक्षण करतो तो कच्छप. प्रसंग आला असतांना कांसव आपलें तोंड आपल्या पोटाखालीं घालतो. अथवा, कच्छेन म्हणजे कढईसारख्या आपल्या अंगानें इतर अंगें रक्षण करतो तो. अथवा, मुखानें पितो म्हणून तो कच्छप. 'पाति' व 'पिबति' या दोहोंचाही अर्थ एकच. 'कच्छेन पाति' एथें कच्छ म्हणजे कढईसारखें अंग हा अर्थ दुर्गानें दिला आहे; परंतु कच्छ म्हणजे मुख हा त्या शब्दाचा अर्थ यास्कानें केला असावा.

कच्छः खच्छः खच्छदः । अयमपि इतरः नदीकच्छः एतस्मादेव । कम् उदकम् तेन छाद्यते

'कच्छः = खच्छः = खच्छदः.' ख = पोकळ जागा. मुख पोकळ जागा झांकून ठेवतें म्हणून मुखाला कच्छ म्हणतात. लौकिक जो कच्छ शब्द तो हिछू धातूपासूनच झाला आहे. कारण, कम् म्हणजे पाणी त्या नदीकच्छानें झांकलें जातें. नदीकच्छः येथील नदी शब्द यास्कानें घातला नसावा असें वाटतें. जलप्रायमनूपं स्यात्पुंसि कच्छ-स्तथाविधः (अमर २।१।१०) जलानें भरलेल्या प्रदेशाला अनूप किंवा कच्छ म्हणतात. कच्छ म्हणजे दलदलीचा प्रदेश. ह्यावरून नदी शब्द कोणी तरी मागाहून घातला असें वाटतें. कारण, कच्छाचा नदीशीं संबंध अगदीं आवश्यक नाही. कच्छचें रण हा जो प्रदेश तेथें त्याच्याशीं समुद्राचा संबंध आहे, नदीचा नाही. कम् उदकं तेन छाद्यते ह्याएवजीं केन उदकेन छाद्यते हें म्हणणें जास्त योग्य होईल. कारण दलदलीचा प्रदेश थोडक्या पाण्यानें झांकलेला असतो.

शिशीते शृङ्गे रक्षसे चिनिक्षे (ऋ० सं० ५।२।९) निश्चयति शृङ्गे रक्षसः विनिक्षणाय ।

शिशीते = निश्चयति. 'शो तनूकरणे' (४।३९ धा. पाठ) = धार देणें. ह्यापासून श्यति. म्हणजे शिशीते ह्यांत शो धातु आहे; पण हें म्हणणें चुकीचें आहे. शिशीते ह्यांत 'शा' धातु आहे. तो मिमीते मिमाते मिमते ह्याप्रमाणें चालतो. म्हणजे त्याचीं रूपें शिशीते शिशते शिशते ह्याप्रमाणें होतात. शिशानः हें त्याचें वर्तमान-कालीं विशेषणरूप. ह्या धातूचीं शिशीहि शिशीतम् शिशीत शिशिताम् शिशिमसि

अशींही रूपें आढळतात. शिवाय हा धातु परस्मैपदोद्दी आहे. त्याचीं शिशामि, शिशानि, शिशानि, शिशानु, शिशानः, शानि, आशाथे अशीं रूपें आढळतात. रक्षसे = रक्षसः. विनिक्षे = वि + नि + क्षे. क्षे = क्षणनाय. म्हणजे विनिक्षे ह्यांत 'क्षण' जखम करणें हा धातु आहे. पण हेंही म्हणणें बरोबर नाही. विनिक्षे = वि + निक्षे. निश् + स् + ए = निक्षे. 'निश्' नाश करणें ह्याच्यापासून नेशत् असें रूप ऋग्वेदांत आढळतें. ऋग्वेदांत कर्मार्थी चतुर्थी पुष्कळ वेळां येते. जसें, वृत्राय हन्तवे एथं वृत्राय हें हन्तवे ह्याचें कर्म होय. त्याप्रमाणें रक्षसे हें 'विनिक्षे' ह्याचें कर्म होय. निघण्टुकारानें शिशाने एवढेंच रूप कां घेतलें हें समजत नाही. ह्या शब्दांतील संस्कार अनवगत नाही. तेव्हा त्यानें 'शा' ह्याचे अनेक अर्थ आहेत अशा समजुतीनें तो शब्द घातला असावा. 'शा' धार देणें हा मूळ अर्थ. ह्याच्यापासून भिन्नभिन्न अर्थ उत्पन्न होतात. जसें:—सं त्वा शि शामि जागृहि अदब्धं विप्र मन्मभिः (१०।८।२४) = हे अग्नि (विप्र), अहिसित (अदब्धम्) असा जो तूं त्या तुला मी आपल्या स्तुतींनीं (मन्मभिः) जागें करतो (संशिशामि), जागा हो (जागृहि). विशंविशं युधये सं शिशानि (१०।८।४१) = हे इंद्रा, सगळ्या लोकांना युद्धासाठीं स्फुरण आण. तं शिशानि सुवृत्तिभिः त्वेपं सत्त्वानम् (८।४०।१०) = बलिष्ठ (त्वेषम्), लढवय्या (सत्त्वानम्) असा जो इंद्र त्याला आपल्या स्तुतींनीं (सुवृत्तिभिः) चेतवा (शिशानि). इमा गिरो अश्विना युष्मयन्तीः संशिशानिम् (२।३९।७) = अहो अश्विनांनो, तुमची इच्छा करणाऱ्या ह्या ज्या स्तुति त्यांचा स्वीकार करून त्यांना उत्तेजन द्या. त्वामुग्रमवसे सं शिशानिम् (१।१०२।१०) = उग्र जो तूं त्या तुला आमचें कल्याण कर म्हणून स्तुतींनीं आम्ही प्रेरणा करतो. न्योषतं हतं नुदेयां नि शिशानिम् (७।१०४।१) = हे इंद्रासोमांनो, शत्रूंना (अत्रिणः) जाळा (ओपतम्), हाणा (हतम्), लाथा मारून हाकलून द्या (नुदेयाम्), त्यांना जखमा करा (निशिशानिम्). शग्धि पूर्धि प्र यंसि च शिशानि (१।४२।९) यांतील सर्व क्रियापदांचा अर्थ 'दे.' धार देणें ह्या अर्थाच्या ऋचा फार आहेत त्या खालोखाल देणें ह्या अर्थाच्या व त्याच्याही फार खाली इतर अर्थांच्या. यास्काच्या लक्षांत निघण्टु-काराचा हेतु आला नाही, हें स्पष्ट आहे. यास्कानें निघण्टु रचिला नाही ह्या विधानाला बळकटी देणारा हा एक पुरावा आहे.

रक्षः रक्षितव्यम् अस्मात् । रहसि क्षणोति इति वा ।

त्याच्यापासून स्वतःचें रक्षण करावयाचें असतें म्हणून शत्रूला 'रक्षस्' म्हणतात. म्हणजे 'रक्ष्' ह्या धातूपासून रक्षस् शब्द झाला आहे. किंवा रक्षः = र + क्षः. र = रहसि = एकांतांत, कोणी न पाहील अशा ठिकाणीं. क्ष = क्षणोति = जखम करतो. किंवा

रात्रौ नक्षते इति वा

र = रात्रौ; क्ष = नक्षते. जो रात्री संचार करतो (नक्षते) तो. म्हणूनच

राक्षसांना ' नक्तंचर ' असें म्हटलें आहे.

अग्निः सुतुकः सुतुकेभिरश्वैः (ऋ० सं० १०।३।७)। सुतुकनः सुतुकनैः इति वा।
सुप्रजाः सुप्रजोभिः इति वा।

सुतुकः = सुतुकनः. तुक् जाणें; तुकनम् = गति. शोभनं तुकनं यस्य सः सुतुकनः. सुतुकेभिः = सुतुकनैः. चांगली गति आहे ज्याची असा अग्नि, चांगली गति आहे ज्यांची अशा अश्वांबरोबर एथें येवो (एह गम्याः). धातुपाठांत तुक् धातु नाही. तुकन हा शब्द यास्ककालीं प्रचारांत असावा. अथवा सुतुकः = सुप्रजाः. सुतुकेभिः = सुप्रजोभिः. नन्द्दुः सुभ्यो० नित्यमसिच् प्रजामेधयोः (पाणिनी ५।४।१२२) ह्या सूत्रानें सुप्रजस् हा शब्द बनतो. तोक शब्दाचा जो अर्थ तोच तुक शब्दाचा असें यास्क समजतो. परंतु 'तुक' म्हणजे 'धन' असा अर्थ असावा असें वाटतें. अग्निः सुतुकः सुतुकेभिरश्वै रभस्वद्भी रभस्वाँ एह गम्याः एथें रभस्वद्भिः = त्वरितैः. रभस्वान् = त्वरितः असा दुर्ग अर्थ करतो. वेदांत रभस् ह्याचे तीन अर्थ होतात. रभस् शब्द ऋग्वेदांत ३० वेळां आला आहे त्यांपैकीं सात ऋचांत त्याचा अर्थ तेजस् किंवा तेजस्वी, सहा ऋचांत वेग किंवा बल, किंवा वेगवान् किंवा बलवान्, आणि चार ऋचांत धन किंवा धनवान् असा अर्थ होतो असें वाटतें. राहिलेल्या तीन ऋचांत त्या शब्दाचा अर्थ लक्षांत येत नाही. सुतुक हा शब्द सहा वेळां आला आहे. त्या सर्व ठिकाणीं धनवान् हा अर्थ लागू पडतो. प्रस्तुत ऋचेंत अग्नि हा सुधन व त्याचे घोडेही सुधन असा अर्थ करण्यास कोणत्याहि तऱ्हेचा बाध येत नाही. अग्नि वगैरे देवांना व घोड्यांना वाजी हें विशेषण लावलेलें ऋग्वेदांत पुष्कळ आढळतें. सुतुक ह्याच्याबद्दल वाजी शब्द घेतल्यानें ' वाजी अग्निः वाजिभिः अश्वैः इह आगच्छतु ' असा अर्थ मनाला चांगला पडतो. कारण, धन घेऊन देवांनीं यावें अशी इच्छा सूक्तें रचणारांनीं पुष्कळ वेळां प्रकट केली आहे.

सुप्रायणा अस्मिन् यज्ञे विश्रयन्ताम्। सुप्रगमनाः

सुप्रायणाः = सुप्रगमनाः. सुप्रायणाः = सु + प्र + अयनाः. अयनम् = गमनम्. हे शब्द प्रैष ६ वा ह्यांतून घेतले आहेत. हा प्रैष यज्ञद्वारासंबंधी आहे. यज्ञांत हवि घेण्यासाठीं सर्व देवांनीं यावें व यज्ञगृहांत शिरण्यास त्यांना कोणतीही अडचण पडूं नये म्हणून ह्या यज्ञांत (अस्मिन् यज्ञे) यज्ञगृहाचीं द्वारें देवांना सहज आंत येतां येईल इतकी (सुप्रायणाः) उघडीं राहोत (विश्रयन्ताम्). निघण्टूंत प्रायणाः हा शब्द कां घातला हें समजत नाही. संस्कार व अर्थ ह्या संबंधानें सुप्रायणाः ह्या शब्दांत कोणतीही अडचण दिसत नाही.

खंड १९ वा.

देवा नो यथा सदादिदृग्धे असन्नप्रायुवो रक्षितारो दिवेदिवे (ऋ० सं० १।८९।१)। देवाः नः यथा सदा वर्धनाय स्युः अप्रायुवः अप्रमाद्यन्तः रक्षितारः च अहानि अहानि

सदम् = सदा. इत् निपात निरर्थक असल्याकारणानें भाष्यांत गाळला आहे. परंतु इत् हा निरर्थक नाही. त्याचा अर्थ 'एव' असा आहे. सदमित् = सदैव. वृधे = वर्धनाय. असन् = स्युः. ऋग्वेदांत अस्तु बदल असत् व सन्तु बदल असन् येतें. दुर्ग म्हणतो:—असन् । स्युः इत्यर्थः । भाष्येऽपि स्युः इत्येष एव पाठः । असन् इत्येष प्रमादपाठः = कित्येक पोथ्यांत स्युः ह्याच्याबद्दल असन् हा पाठ आढळतो तो चुकीचा आहे. स्युः हाच पाठ बरोबर आहे. हल्लींच्या सर्व प्रतींत स्युः असाच पाठ आढळतो. अप्रायुवः (३७) = अप्रमाद्यन्तः = प्रमाद न करणारे. हा अर्थ यास्कानें कसा काढला तें समजत नाही. अप्रायु अप्रायुवः अप्रायुभिः अशीं तीन रूपें ऋग्वेदांत आहेत. 'एषा० रयिमप्रायुचक्रे । सुविताय० विभाति' (५।८०।३) = ही (उषा) आम्हांस टाकून न जाणारें न वगळणारें (अप्रायु) धन देते. ती आमच्या कल्याणाकरतां प्रकाशते. 'तं वो वाजानां पतिमहूमहि श्रवस्यवः । अप्रायुभिर्द्युजेभिर्वावृधेन्यम्' (८।२४।१८) = धनाचा पति (वाजानां पतिम्) व त्याला कधीं न वगळणाऱ्या (अप्रायुभिः) अशा हवीनीं पुष्ट होणारा (वावृधेन्यं) असा जो इंद्र त्याला आम्ही धनाच्या इच्छेनें हाक मारीत आहोंत. 'यु' वेगळें करणें हा धातू ऋग्वेदांत पुष्कळ वेळां येतो. उपस्थाय मातरम् अन्नम् ऐष्ट तिग्मम् अपश्यत् अभि सोमम् ऊधः । प्रयावयन् अचरत् गृत्सो अन्यान् महानि चक्रे (ऋ० सं० ३।४८।३) = इंद्र आईजवळ जाऊन खायला (अन्नं) मागूं लागला (ऐष्ट). जवळच त्यानें मादक (तिग्मम्) सोमानें भरलेलें भांडें (ऊधः) पाहिलें. दुसऱ्यांना (अन्यान्) बाजूला सारून (प्रयावयन्) एकटा तो त्या भांड्याकडे गेला (अचरत्), व नंतर त्यांतील सोम पिऊन त्यानें मोठीं शूरकर्मे केलीं. एथें प्रयावयन् ह्याचा अर्थ 'दूर करणारा' असा आहे. तोच 'यु' धातू अप्रायुवः ह्याच्यामध्ये असावा असें वाटतें. प्र + आ + युः = प्रायुः. नप्रायुः अप्रायुः. अप्रायू अप्रायुवः असा हा शब्द चालत असेल. अप्रायुवः दूर न करणारे; जवळ धेणारे. देवांनीं आम्हांला जवळ ध्यावें व नेहमीं आमची वृद्धि करावी व दररोज आमचें रक्षण करावें अशी इच्छा ऋग्वेदांत प्रकट केली आहे. मूळांतील शब्दांचा ज्या वेळीं अर्थ द्यावयाचा असतो त्या वेळीं ते शब्द यास्क भाष्यांत उच्चारित नाहीं. तेव्हां अप्रायुवः हा शब्द एथें प्रक्षिप्त असेल. दिवेदिवे = अहनि अहनि.

च्यवनः (३८) ऋषिर्भवति । च्यावयिता स्तोमानाम् । च्यवानम् इत्यपि अस्थ निगमाः भवन्ति

च्यवन नांवाचा एक ऋषि होता. त्याला च्यवन म्हणण्याचें कारण तो तोंडांतून स्तोम बाहेर टाकत असे. च्यावयिता स्तोमानाम् हे शब्द दुर्गाच्या वृत्तींत नाहीत. दुर्ग म्हणतो:—भाष्यकारानें च्यवन जीत आहे अशी ऋचा दिली नाही, ह्याचें कारण च्यवन हें नांव सुप्रसिद्ध आहे. च्यवान ह्या नांवानेही ह्या ऋषीसंबंधीच्या ऋचा आहेत.

युवं च्यवनं सनयं यथा रथम् पुनर्युवानं चरथाय तक्षथुः (ऋ० सं० १०।३१।३) ।
युवां च्यवनं सनयं पुराणं यथा रथं पुनः युवानं चरणाय ततक्षथुः

युवं = युवाम्. च्यवानम् = च्यवनम्. सनयम् = पुराणम्. यास्क मूळांतले शब्द अर्थ देतांना उच्चारित नाही. तेव्हां भाष्यांतील 'सनयं' हा शब्द प्रक्षिप्त होय. चरथाय = चरणाय. चर् धातूला अथ प्रत्यय लागून चरथ शब्द झाला आहे. तक्षथुः = ततक्षथुः = तुम्ही तासून तयार केला. जसा कोणी जुना झालेला लांकडी रथ तासून पुनः नवीन करतो, त्याप्रमाणें 'म्हातारा झालेला जो च्यवान त्याला इकडे तिकडे हालचाल करण्याकरतां तुम्ही पुनः तरुण केले.

युवा प्रयोति कर्माणि । तक्षतिः करोतिकर्मा ।

तरुण मनुष्याला युव म्हणण्याचें कारण तो सपासप कामें करतो. म्हणजे युव शब्द 'यु' ह्या धातुपासून झाला आहे. लॅटिन्मध्ये 'जुवहेनिस्' असा तरुण ह्या अर्थी शब्द आहे व तो 'जुव्हो' मदत करणें, आनंद देणें ह्यापासून झाला आहे. तो शब्द आणि युवन् हे एकच. तक्ष म्हणजे करणें, परंतु तक्ष ह्याचा मूळ अर्थ 'तासणें' असा आहे. जो तासतो तो तक्षा म्हणजे सुतार. प्रस्तुत ऋचेंत तक्ष हा लाक्षणिक अर्थानें वापरला आहे. च्यवन शब्द ऋग्वेदांत सहा वेळां आला आहे. त्यांपैकीं चार वेळां इंद्राला व एकदां अग्नीला तो लाविला आहे. च्यवन म्हणजे पाडणारा. शत्रूला किंवा पर्वतांना जो पाडतो, जमीनदोस्त करतो तो. च्यवन नांवाचा ऋषि ऋग्वेदांत कोठेंही आला नाही. ज्याला अश्विनांनीं तरुण केले अशा च्यवानाचें नांव आठवेळां, दोनदां एका ऋषीचें म्हणून व एकदा अश्विनांचें विशेषण असें ऋग्वेदांत आले आहे व दोन ठिकाणीं च्यवान शब्दाचा अर्थ कळत नाही. महाभारतांतील व पुराणांतील च्यवनभार्गव नांवाचा जो ऋषि त्याचा ऋग्वेदांत कोठेंही उल्लेख नाही. च्यवन शब्द दुर्ग म्हणतो त्याप्रमाणें च्यावन असा असला पाहिजे. च्यावयति इति च्यावनः. पाणिनीय व्याकरणाप्रमाणें च्यवन हा शब्द अशुद्ध होय. म्हणून तो निघण्टुकारानें निघण्टूंत घातला. यास्काला निघण्टुकाराचा हा हेतु समजला नाही.

रजो (३९) रजतेः । ज्योतिः रजः उच्यते ।

उदकं रजः उच्यते । लोकाः रजांसि उच्यन्ते ।

रज्जु रागे (रंग देणें) (धा० पा० १।१०२४) ह्याच्यापासून रजस् शब्द झाला आहे. प्रकाशाला रजस् म्हणतात. उदकाला रजस् म्हणतात. बुलोक वगैरेनां रजांसि म्हणतात.

असृगहनी रजसी उच्येते ।

रक्त (असृक्) आणि दिवस ह्यांना रजसी म्हणतात. असृक् च अहः च असृगहनी. मासिमासि रजो ह्यासां दुष्कृतान्यपकर्षति (वासिष्ठधर्मसूत्र २८।४) = महिन्यामहिन्याला जो रक्तस्राव होतो त्यानें स्त्रियांनीं जीं काहीं व्यभिचारपापें केलीं असतील त्यांचा नाश होतो असें दुर्ग म्हणतो. पण त्यानें रजस् म्हणजे रक्त ह्याचें ऋग्वेदांतून उदाहरण बावयास पाहिजे होतें. अहश्च कृष्णं अहरर्जुनं च विवर्तेते रजसी (निरुक्त २।२१) हें रजस् म्हणजे दिवस ह्या अर्थाचें उदाहरण दुर्ग देतो.

परंतु रजसी ह्याचा यास्क आणि दुर्ग ह्यांनी केलेला अर्थ चुकीचा आहे असे त्या-
ठिकाणीं सांगितलेंच आहे. असृगहनी ह्या पाठाविषयीं बराच संशय येतो. बहुत-
करून असृक् शब्द कुणीतरी घुसडला असावा. अहनी रजसी उच्येते हाच कदाचित्
पाठ असेल. अहनी म्हणजे रात्र आणि दिवस. त्याचें उदाहरण यास्काच्या मते
अहश्च कृष्णमहर्जुनं च हें होय. रजसी ह्या शब्दाचा अहनी म्हणजे रात्र आणि
दिवस असा अर्थ यास्क सर्वत्र करतो असें दिसतें. परंतु सर्व ठिकाणीं रजसी म्हणजे
द्यावपृथिव्यौ असाच अर्थ आहे. महाराष्ट्रपाठांत ' रजांसि चित्रा विचरन्ति तन्यवः
(५।६३।५) इत्यपि निगमो भवति ' असा अधिक पाठ आहे. यास्कानें रजस्
शब्दाच्या भिन्न अर्थांचीं उदाहरणें दिलीं नाहींत. हे अर्थ प्रसिद्ध आहेत म्हणून
त्यानें उदाहरणें दिलीं नसावीत. उदकं रजः उच्यते ह्याचें भुवो यज्ञस्य रजसश्च नेता
(ऋ० सं० १०।८।६) हें उदाहरण म्हणून दुर्ग देतो व तें त्याच्या प्रतीत
असावें असें वाटतें. कारण तो ' ज्योती रजः उच्यते ' ह्या संबंधानें ' ह्या अर्थाचीं
उदाहरणें पुष्कळ असल्यामुळें भाष्यकार उदाहरण देत नाहीं ' असें म्हणतो.
वास्तविक भाष्यकारानें कोणत्याच अर्थाचें उदाहरण दिलें नाहीं. रजस् शब्द जेव्हां
एकवचनी असतो तेव्हां त्याचा अर्थ प्रकाश किंवा उदक; अनेकवचनी असतांना
त्याचा अर्थ लोक किंवा जगें; व द्विवचनी असतांना त्याचा अर्थ रात्र व दिवस असा
होतो असें यास्क म्हणतो. परंतु रजांसि ह्याचा प्रकाश आणि उदक असेही अर्थ
होतात. त्याचप्रमाणें रजस् ह्या एकवचनी शब्दाचा लोक असा अर्थ होतो. यास्कानें
कदाचित् रजस् हा एकवचनी असतांना कोणते अर्थ होतात व अनेकवचनी अस-
तांना कोणता अर्थ होतो एवढेंच सांगितलें असेल. ' अहनी रजसी उच्येते ' हें
कोणीतरी मागाहून घातलें असेल. रजस्चे वर जे अर्थ दिले आहेत ह्याशिवाय ह्या
शब्दाचा धन असा अर्थ आहे. बऱ्याच ऋचांत रजस् शब्द बऱ्या वापरला आहे, तेथें
धन असा गूढार्थ आहे.

हरः (४०) हरतेः । ज्योतिः हरः उच्यते । उदकं हरः उच्यते । लोकाः
हरांसि उच्यन्ते

हरस् शब्द हा ह ' नेणें ' ह्यापासून झाला आहे. प्रकाशाला हरस् म्हणतात.
पाण्याला हरस् म्हणतात. लोक म्हणजे जगें ह्यांना हरांसि म्हणतात. गुर्जरप्रतीत
हरांसि ह्या ठिकाणीं हराः असा पाठ आहे. महाराष्ट्रपाठांत ' असृगहनी हरसी
उच्येते । प्रत्यग्ने हरसा हरः शृणीहि (ऋ० सं० १०।८।७।२५) इत्यपि निगमो भवति '
असा अधिक पाठ आहे. ' प्रत्यग्ने हरसः हरः शृणीहि ' हें हरसी ह्याचें उदाहरण
नसून प्रकाश किंवा उदक ह्याचें कदाचित् होईल; तेव्हां तें उच्यते ह्याच्या नंतरच
द्यावयास पाहिजे. तसेंच रजांसि चित्रा विचरन्ति तन्यवः हें लोकाः रजांसि उच्यन्ते
ह्याच्यानंतर द्यावयास पाहिजे. महाराष्ट्रपाठांत क्रमभंगाचीं आणखीही उदाहरणें आहेत.
हरः हरसा, हरसे व हरसः अशा रूपांनीं हरस् शब्द ऋग्वेदांत नऊ वेळां

आला आहे व हरस्वती हा एकदां आला आहे. 'हरस्वती' हा शब्दखेरीज करून बाकीचीं सर्व उदाहरणें दहाव्या मंडळांतील होत. हरस् म्हणजे ज्वाला, जोर असे अर्थ आहेत. प्रत्यग्रे हरसा हरः शृणीहि (१०।८७।२५) = हे अग्नि, शत्रूचा जोर तूं आपल्या स्वतःच्या जोरानें हाणून पाड. निघण्टुकारानें हरस् शब्द हा अनेकांहीं म्हणून घातला किंवा अनवगतसंस्कार म्हणून घातला हें समजत नाहीं. हरस् ह्याचा धन हा गूढार्थ असतो. दुर्ग 'ज्योतिर्हरः उच्यते' ह्याचें 'या ते अग्ने हरःशया तनूः' हें उदाहरण देतो. परंतु तेथें हरस् म्हणजे प्रकाश असा अर्थ नाहीं. 'या ते अग्ने अयःशया तनूः या ते अग्ने रजःशया या ते अग्ने हरःशया तया नः पाहि' (वाज० सं० ५।८) = हे अग्नि, लोखंडांत असणागी, रुपांत असणारी व सोन्यांत असणारी अशा ज्या तुझ्या तीन तनु त्यांनीं आमचें रक्षण कर. एथें रजस् आणि हरस् ह्याचा अर्थ दुर्ग म्हणतो त्याप्रमाणें प्रकाश नाहीं.

जुहुरे वि चितयन्तः (ऋ० सं० ५।१२।२) । जुह्विरे विचेतयमानाः

जुहुरे (४१) = जुह्विरे. पाणिनीय संस्कृतांत 'हु' आहुती देणें (धातुपाठ ३।१) ह्याचें लिट्चें आत्मनेपदी तृतीयपुरुषीं अनेकवचनी रूप जुह्विरे असें होतें. परंतु ऋग्वेदांत प्रत्यय धातूला सेट्चा इ न लागतां पुष्कळ वेळां लाविला जातो. येथें संस्कार नियमशुद्ध नाहींत असें निघण्टुकारास म्हणावयाचें असेल. परंतु पाणिनीय नियमानें संस्कार जरी अशुद्ध असला तरी तो अनवगत नाहीं. तेव्हां जुहुरे हा शब्द निघण्टूत घालण्याचें कांहीं कारण नव्हतें. जर जुहुरे घातला तर जुह्विरे ('ह्वे'चें लिट्चें तृतीय पु. अनेकवचन) हेंहि घालावयास पाहिजे होतें. वि चितयन्तः = विचेतयमानाः । कर्मकर्तृसाधनानां याथात्म्यं वेदांतदर्शनेन जानानाः = कर्म, कर्ता व साधनें ह्यांचें ज्यांना वेदाभ्यासानें यथार्थ ज्ञान होतें ते असा दुर्ग अर्थ करतो. परंतु 'चित्' प्रञ्जलित करणें असा अर्थ ऋग्वेदांत आहे. जुहुरे वि चितयन्तः = अग्नि प्रञ्जलित करून त्यांत आहुति दिली.

व्यन्तः (४२) इत्येयः अनेकवर्मा । पदं देवस्य नमसा व्यन्तः (ऋ० सं० ६।१।४) इति पश्यतिकर्मा । वीहि शूर पुरोळाशम् (ऋ० सं० ३।४।३) इति खादतिकर्मा ।

व्यन्तः ह्याचे पुष्कळ अर्थ होतात. ह्या ऋचेंत व्यन्तः ह्याचा अर्थ 'पाहणारे' असा आहे. वीहि = खा.

वीतं पातं पयस उस्त्रियायाः (ऋ० सं० १।१५।४) । अश्वीतं पिबतं पयसः उस्त्रियायाः । उस्त्रिया इति गोनाम । उस्त्राविणः अस्यां भोगाः

वीतं = अश्वीतम्. पातं = पिबतम्. उस्त्रिया म्हणजे गाय. गार्हला उस्त्रिया म्हणण्याचें कारण तिच्यापासून दूध वेगळे भोग्य वस्तु पाझरतात. महाराष्ट्रपाठ उत्त्राविणः असा आहे व तोच कदाचित् बरोबर असेल. उत्सु = बाहेर स्रवणें. उत्त्राविणः बाहेर स्रवणारे. महाराष्ट्रप्रतीत उत्त्रा इति च असें जास्त आहे. उत्त्रा इति च = उत्त्रा हेंहि गार्हचें नांव होय. परंतु उत्त्रा याचा अर्थ किरण किंवा दिवस असा आहे. निघण्टु-
नि. मा. ३७

कारानें वी धातूचें व्यन्तः एवढेंच रूप कां घेतलें हें समजत नाहीं. अध्याय ३ खंड २० एथें स्तृभिः व वस्त्रीभिः अशीं निघण्टूंतलीं तृतीयांत रूपें दिलीं आहेत. ऋग्वेदांत ते शब्द तृतीयांतच आढळतात म्हणून ते निघण्टुकारानें जसेच्या तसेच घेतले असतील. परंतु वी धातूचें व्यन्तः एवढेंच रूप ऋग्वेदांत नाहीं. वेमि, वेषि, वेति, वेतु, वीथः, व्यन्ति, व्यन्तु, व्यन्ता, व्यन्तः, वेवेति, वेवीयते, अव्यत्, अव्यत, अव्यन् अशीं किर्यारूपें; वीति, वीती, वीतये अशीं नामरूपें; वीत हें विशेषण; देववीः प्रावीः दुराव्यम् अशीं सामासिक रूपें ऋग्वेदांत आढळतात. यास्कानें दिलेल्या अर्थाशिवाय 'वी'चे प्रेम करणें, द्वेष करणें, तृप्त करणें, जाणें व देणें असेही अर्थ आहेत. अग्नीषोमा हविषः प्रस्थितस्य वीतं हर्यतं वृषणा जुपेथाम् (१।९.३।७) एथें वीतं = हर्यतं = जुपेथाम् = प्रेम करा, सेवन करा. देववीः = देवांना हवी देऊन तृप्त करणारा. उपाह तं गच्छथो वीथो अध्वरं (ऋ० सं० १।१५.१।७) एथें वीतः = गच्छथः. व्यन्तः हें रूप ऋग्वेदांत चार वेळां आलें आहे. अत्रो व्यन्तो अजरा अग्रयो व्यन्तो अजराः (ऋ० सं० १।१२.७।५) = ज्यांना जरा माहीत नाहीं व जे कल्याण (अवः) देतात (व्यन्तः) असे अग्नि. गोमदश्चावद्रथव्यन्तो यूयं पात स्वस्तिभिः सदा नः (ऋ० सं० ७।२.७।५) = गाई, घोडे व रथ ह्यांनी युक्त असे धन देणारे तुम्ही आमचें सदैव रक्षण करा. अत्रातरो न योषणो व्यन्तः पतिरिपो न जनयो दुरेवाः । पापासः (४।५।५) = ज्यांना भाऊ नाहीं अशा स्त्रिया, नवऱ्याचा द्वेष करणाऱ्या बायका, ह्यांच्याप्रमाणें द्वेष करणारे व दुष्कर्म करणारे पापी लोक. पदं देवस्य नमसा व्यन्तः एथें व्यन्तः ह्याचा अर्थ 'तृप्त करणारे' असा आहे; 'पाहणारे' असा नाहीं. प्रयाज व अनुयाज ह्यांमध्ये आज्यस्य व्यन्तु, वेतु, वीताम् अशीं देवांच्या संख्येप्रमाणें रूपें येतात. एथें 'वी'चा अर्थ खाणें. यास्कानें दिलेल्या उदाहरणांवरून खाद् व अश् हे भिन्नार्थ धातु आहेत असें तो समजतो. दुर्ग अश्वीतं ह्यासंबंधानें म्हणतोः-उस्त्रियायाः पयसः इति श्रूयमाणे पयस्याज्ये प्रतीयते । तयोः आज्यं पेयं तत् पातम् इत्यनेन संबद्ध्यते । पारिशेष्यात् वीतम् इत्यस्य शब्दस्य पयस्यया सह संबन्धः । सा च नातिकठिना नातिद्रवा अशनयोग्या । तस्मात् वीतम् इत्येव शब्दः अशनार्थः इति उपपद्यते । लोकेऽपि हि नातिकठिने नातिद्रवे अशनशब्दः प्रसिद्धः अश्नाति पायसम् इति = ह्या मंत्रामध्ये पयस उस्त्रियायाः हे शब्द आहेत. गाईच्या दुधापासून पयस्या व आज्य उत्पन्न होतात. तेच पदार्थ एथें प्रतीत आहेत. आज्य हें पेय आहे; म्हणून त्याचा पात ह्याच्याशी संबंध. तेव्हां अर्थातच वीतं ह्याचा पयस्येशी संबंध आहे. ही पयस्या फार कठीणहि नसते व प्रवाहीहि नसते. म्हणून ती खाण्याला योग्य असते. जो पदार्थ फार कठीण नसतो व प्रवाही नसतो त्यासंबंधानें अश् धातूचा उपयोग करतात. असा वीतं व पातं ह्यांच्यामध्ये दुर्गानें भेद केला आहे. परंतु तसा भेद करण्याचें कांहीं कारण नाहीं. ऋग्वेदांत अर्थपुनरुक्ति ही अपवाद नसून अगदी सामान्य गोष्ट आहे. वीतं व पातं ह्यांचा अर्थ एकच,

त्वामिन्द्र मतिभिः सुते सुनीथासो वसूयवः । गोभिः क्राणा अनूषत । गोभिः कुर्वाणाः अस्तोषत

क्राणाः (४३) = कुर्वाणाः. अनूषत = अस्तोषत. दुर्ग गोभिः क्राणा अनूषत इति निगमः । गोभिः कुर्वाणाः अस्तोषत इति निर्वचनम् । त्वामिन्द्र इति शेषः असें म्हणतो. तेव्हां त्याच्या प्रतीत गोभिः क्राणा अनूषत एवढेच शब्द होते व तेच शब्द यास्क-भाष्यांत होते असें त्याच्या विवरणावरून दिसतें. ही ऋचा ऋग्वेदांत नाही व ती दुसऱ्या कोणत्या संहितेंत आहे हेंही अजून आढळून आलें नाही. हे इन्द्र सुनीथासः वसूयवः क्राणाः गोभिः सुते मतिभिः त्वाम् अनूषत = हे इंद्रा, धनवान् (सुनीथासः) धनेच्छु (वसूयवः) क्राणाः (?) गाईचें दूध मिसळून सोम तयार झाल्यावर तुझी स्तुतीनें स्तुति करितात. गोभिः ह्याचा स्तुतीनीं असा अर्थ दुर्ग करतो. परंतु गोभिः श्रिणांत मत्सरं एथे जो गोभिः ह्याचा तोच अर्थ प्रस्तुत ऋचेंत आहे. क्राणा (७ वेळां), क्राणाः (३ वेळां) व क्राणासः क्राणाय आणि क्राणस्य एक एक वेळां असे ऋग्वेदांत आले आहेत. तो शब्द अग्नि सोम, मरुत्, उषा, इंद्र ह्यांचें विशेषण म्हणून आढळतो. त्याचा अर्थ ठरवितां येत नाही. ढोबळ अर्थ कर्तव्यगार जोरदार असा होईल. कृ ह्याला आन लावून क्राण असा शब्द होईल. क्राणस्य ह्या रूपावरून क्राण हा मूळ शब्द असावा. किंवा कृ = स्तुति करणें ह्याला आन लावून क्राण झाला असेल. कदाचित् क्रा स्तुति करणें असा एखादा धातु असेल; क्रा + आन = क्राण. क्राणा हें त्याचें कोणतें रूप हें सांगतां येत नाही. ज्याअर्थी क्राणा हें अग्नीचें विशेषण असें आढळतें त्यावरून तें स्त्रीलिंग नव्हे. क्राणा हा शब्द ऋग्वेदांत आला असतांना त्यांतील एखादी ऋचा उदाहरणाकरितां न घेतां जिचें मूळ सांपडत नाही अशी बाहेरची ऋचा यास्कानें कां घेतली हें समजत नाही.

आतू सिञ्च हरिमीं द्रोणस्थे वाशीभिस्तक्षताश्मन्मयीभिः (ऋ० सं० १०। १०१। १०) । आसिञ्च हरिम् द्रोः उपस्थे द्रुममयस्य । हरिः सोमः हरितवर्णः । अयमपि इतरः हरिः एतस्मादेव । वाशीभिस्तक्षताश्मन्मयीभिः वाशीभिः (४४) अश्ममयीभिः इति वा वाग्भिः इति वा

तु व ईम् हे निरर्थक असल्यामुळें गाळले आहेत. परंतु ईम् हा निपात निरर्थक नसून त्याचा अर्थ 'हा' असा आहे. आतू सिञ्च = ओतच. द्रोः = द्रुममयस्य. हरिः = सोमः. सोमाला हरि म्हणण्याचें कारण त्याचा रंग (वर्ण) पिवळा (हरित) असतो. हरी म्हणजे सोन्याच्या रंगाचा असा अर्थ आहे. पाणी व दूध मिसळल्यावर सोमाचा रंग पालटतो. त्या पालटलेल्या रंगाला उद्देशून सोमाला हरि म्हटलें आहे. लौकिक कपिवाचक शब्द जो हरि त्याचीही हीच व्युत्पत्ति. म्हणजे माकडाचा रंग पिंगट असतो म्हणून त्याला हरि म्हणतात. 'शरीषकुसुमप्रल्याः केचित् पिंगलकप्रभाः वानराः इति श्रूयन्ते रामायणे' असें दुर्ग म्हणतो. ह्यावरून हरि म्हणजे पिंगट वर्णाचा. अश्ममयीभिः = अश्ममयीभिः = दगडाच्या. परंतु जर वाशीभिः म्हणजे

शस्त्रिभिः असा अर्थ असेल तर अश्मन्मयीभिः = अशनमयीभिः = व्यापनसमर्थाभिः. ऋचेचा अर्थः— हे अध्वर्यु, ह्या सोमाला लाकडावर म्हणजे अधिषवणफलकावर टाक. अहो अभिषव करणारे लोकहो, अधिषवणफलकावर पडलेला हा जो सोम त्याला दगडाच्या वरवंट्यांनी कुटा. किंवा ऋचेचा दुसरा अर्थ होईल तो असाः— हे उन्नेत्या, हा सोम द्रोणकलशामध्ये ओत. अहो होत्यानो, कलशामध्ये हा ओतला जात आहे त्याची प्रशस्त अशा वाणींनी स्तुति करा. पहिल्या अर्थात तक्षत म्हणजे कुटा व दुसऱ्यांत संस्क्रुत म्हणजे पिण्याला योग्य करा. वाशी व अश्मन्मयी ह्या शब्दांचे हे दुसरे अर्थ अस्वाभाविक होत. दगडाच्या घणांनी ठेंचा व लाकडाच्या भांड्यांत तो रस ओता असाच अर्थ आहे. परंतु वाशी इति वाङ्नाम वाश्यते इति मत्याः असें निरुक्त ४।१६ यांत म्हटलें आहे. त्यामुळें यास्कास हा दुसरा अर्थ करावा लागला. वाशी हा शब्द वाङ्नामामध्ये घातला आहे (निघण्टु १।११).

स शर्धदयो विषुणस्य जन्तोर्मा शिश्रदेवा अपि गुर्कतं नः (ऋ० सं० ७।२१।५) । सः उत्सहतां यः विषुणस्य जन्तोः विषमस्य । मा शिश्रदेवाः अब्रह्मचर्याः । शिश्रं श्रथतेः । अपि गुर्कतं नः । सत्यं वा यज्ञं वा ।

शर्धत् = उत्सहताम् = उत्साहानें येवो. आमच्या यज्ञाला येण्यास उत्साह वाटो. सः म्हणजे वीण ? जो आपली इंद्रियें ताब्यांत ठेवण्याला समर्थ (अर्थः) आहे तो. जो जितेन्द्रिय असेल त्यालाच आमच्या यज्ञाला येण्याला उत्साह वाटेल. यः शब्द यास्कानें अध्याहृत घेतला आहे. विषुणस्य = विषमस्य. आणि जो यज्ञाचा विध्वंस करणाऱ्या (विषुणस्य = विषमस्य) माणसाला (जन्तोः) शिक्षा करण्यास समर्थ आहे. त्याला उत्साह वाटेल शिश्रदेवाः = अब्रह्मचर्याः. परंतु जे शिश्रांशीं खेळतात म्हणजे ज्यांना ब्रह्मचर्यव्रत पाळतां येत नाहीं ते आमच्या यज्ञास न येवोत. ऋतं = सत्यं वा यज्ञं वा. जेव्हां ऋत म्हणजे यज्ञ, तेव्हां दरीलप्रमाणें अर्थ होतो. पण जेव्हां ऋत म्हणजे सत्य तेव्हां ह्या पापी लोकांना आमचा खरा खरा अर्थ न कळो. अपिगुः = विदुः. शिश्र शब्द श्रथ् हिंसा करणें ह्यापासून झाला आहे. शिश्रं श्रथतेः हें दुर्गवृत्तींत नाही. धातुपाठांत ‘श्रथ्’ धातु नाही. तो यास्काच्या वेळीं प्रचारांत होता असें दिसतें. ऋचेचा यास्कानें केलेला अर्थ चुकीचा आहे. ‘शर्ध्’ हिंसा करणें. सः म्हणजे इंद्र शर्धत् म्हणजे ठार करो. अर्थः = अरेः = शत्रूय. जन्तोः म्हणजे प्राण्याला. जो प्राणी आमच्याशीं शत्रुत्व करतो त्याला. विषुग हा शब्द ‘विप्’ इजा करणें ह्याला उन प्रत्यय लावून झाला आहे. भीमो विवेषायुग्मेभिरपामपांसि (ऋ० सं० ७।२१।४) = भयंकर असा इंद्र (भीमः) ह्यांचीं (एषां) कर्मे (अपांसि) आयुधांनीं (आयुधेभिः) नाश करिता झाला (विवेष). एथे विप् म्हणजे नाश करणें ह्याच्यापासून विवेष रूप झालें आहे. तोच धातु विषुण शब्दामध्ये आहे. विषुणस्य = नासाडी करणाऱ्याला. ज्यांचा देव शिश्र म्हणजे जे लिंगपूजा करतात (शिश्रदेवः) त्यांनीं आमच्या यज्ञास येऊं नये; कारण, ते आमच्या यज्ञाची नासाडी करतील. ‘शर्ध्’

उत्साह वाटणें असा अर्थ ऋग्वेदांत नाही. धातूच्या पाठीमागें जेव्हां अपि येतो तेव्हां तो निकटपणा दाखवितो. मा अपिगुः = जवळ जाऊं नये.

खंड २० वा.

आ घा ता गच्छानुत्तरा युगानि यत्र जामयः कृणवन्नजामि । उप बधृहि वृष-
भाय बाहुमन्यमिच्छस्व सुभगे पतिं मत् (ऋ० सं० १०।१०।१०) आगमिष्यन्ति
तानि उत्तराणि युगानि

आगच्छान् = आगमिष्यन्ति. घ हा निरर्थक म्हणून गाळला आहे; परंतु 'घ'चा अर्थ 'खात्रीनै' असा आहे. ऋचि तु नु घ मक्षु तङ् कुत्रोरुष्याणाम् (पाणिनि ६।३।१३३) = ऋचेमध्ये तु, नु, घ, मक्षु, त, कुत्र आणि उरुष्य ह्यांचे शेवटले स्वर दीर्घ होतात. ह्या नियमानें घ चा घा झाला आहे. ता=तानि. उत्तरा=उत्तराणि. तीं पुढचीं युगें येतीलच येतील.

यत्र जामयः करिष्यन्ति अजामि कर्माणि ।

कृणवन् = करिष्यन्ति. अजामि = अजामिकर्माणि. ज्या युगांत स्त्रिया स्त्रियांना अनुचित (अजामि) कर्म करतील.

जामि अतिरेकनाम

अतिरेक म्हणजे अधिक्य किंवा पुनरुक्त. जामि ह्याचा पुनरुक्त हा एक अर्थ आहे. तत् यत् समान्याम् ऋचि समानाभिव्याहारं भवति तत् जामि भवति (निरुक्त १०।१६) = एकाच ऋचेमध्ये समानार्थी जेव्हां शब्द येतात तेव्हां एकापेक्षा अधिक जे शब्द त्यांना जामि म्हणतात. दुर्ग म्हणतो जामि शब्दाचा जीत पुनरुक्त अर्थ आहे अशी ऋचा शोधिली पाहिजे. तशी ऋचा ही होय:-कण्वा इन्द्रं यदक्रत स्तोमै-
र्यज्ञस्य साधनम् । जामि ब्रुवत आयुधम् (८।६।३) = जेव्हां कण्वानीं आपल्या स्तुतींनीं इंद्राला यज्ञ साधणारा केला तेव्हां आयुध व्यर्थ (जामि) आहे असें ते म्हणाले. म्हणजे इंद्र सहाय्यक असल्यावर आयुधांची जरूरी नाही.

बालिशस्य वा

अतिरेक नाम हें अतिरेकस्य नाम असें पाहिजे. कारण नाम ह्याचा बालिशस्य व असमानजातीयस्य ह्यांच्याशींही संबंध आहे. परंतु अशीं अशुद्ध उदाहरणें पूर्वींही दाखविलीं आहेत. जामि = बालिश = मूर्ख. स हि बालः इव शेते प्रमादित्वात् धर्म-
कार्येषु = बालिश मनुष्य धर्मकार्यांत प्रमाद करतो म्हणून तो एखाद्या लहान पोरा-
सारखाच असतो अशी बालिश शब्दाची व्युत्पत्ति दुर्गानें दिली आहे. ह्या अर्थाचाहि ऋचा शोधून काढिली पाहिजे असें तो म्हणतो. मलाहि उदाहरण सांपडलें नाही.

असमानजातीयस्य वा

जामि म्हणजे असमानजातीय. स्त्री व पुरुष हे परस्परांना असमानजातीय होत. जामिः = जा+मिः, जा = जातीय = असमानजातीय. जामि ह्याचे ऋग्वेदांत

पुष्कळ अर्थ आहेत. परमं जामि तन्नौ (ऋ० सं० १०।१०।४) = तुझ्यामाझ्यामध्ये बहिणभावंड असा निकट संबंध आहे. एथें जामि = संबंध. जामिमजामिं प्र मृणीहि शत्रून् (४।४।५) = शत्रू संबंधी असोत किंवा नसोत त्यांना ठार कर. एथें जामि = संबंधी. जामी सयोनी मिथुना समोकसा (१।१५९।४) = रात्र व उषा ह्या एका घरांत राहणाऱ्या जुळ्या (मिथुना) बहिणी होत. जामी = बहिणी. गर्भं ददासि जामिषु (ऋ० सं० १०।२१।८). जामिषु = स्त्रीषु. भगस्य स्वसा वरुणस्य जामिरुषः (१।१२३।५) = हे उषे, तू भगाची बहिण व वरुणाची बायको आहेस. हे सगळे अर्थ असमानजातीय ह्यांत अंतर्भूत होत नाहीत. कारण जामित्व हा संबंध समान-जातीयांमध्येसुद्धा होऊं शकेल. बालिश ह्याचा अर्थ पंड असा असल्यास तो स्त्रीला किंवा पुरुषाला असमानजातीय होईल. परंतु जामि म्हणजे पंड ह्या अर्थाची ऋचा सांपडत नाही. अजामिकर्माणि = संबंध्यांना न शोभणारी किंवा बहिणींना न शोभणारी. हिंदुलोकामध्ये बहिणभावंडाचे विवाह पूर्वीहि होत नसत. परंतु ते इजिप्त व इराण देशांत होत होते. त्याला अनुलक्षून तर ही ऋचा रचिली नसेल? फार प्राचीन काळी अशीं लग्नें होत असत.

उपजनः

उपजनः ह्याचा ज्याच्याशी संबंध तो शब्द घालावयास पाहिजे होता. कदाचित् ' जाः स्त्री मिः उपजनः ' असें मूळ असेल. जाः, जास्पति, जास्पत्यम् ह्यांत जाः म्हणजे बायका. जाः हा अनेकवचनी शब्द आहे. जा व जामि ह्यांचा अर्थ एकच. ' जा 'ला मि लावून अर्थ भिन्न होत नाही असें यास्कास म्हणावयाचें असेल. अवेस्तांत जामि = प्रसूति. जामय म्हणजे प्रसूत होणें.

उपधेहि । वृषभाय बाहुम् । अन्यम् इच्छस्व सुभगे पतिं मत् इति व्याख्यातम्

उपबर्बृहि = उपधेहि = ठेव. बृह् ह्याचीं बर्हय व बर्हयः अशीं रूपे आढळतात. हर्यश्वाय बर्हया समापीन् (७।३१।१२) = हर्यश्वाय इन्द्राय आपीन् संबर्हय. आपि म्हणजे मित्र. परंतु तो अर्थ एथें लागत नाही. आपि म्हणजे स्तोत्र किंवा हवि असा अर्थ असेल. तसा असल्यास संबर्हय म्हणजे अर्पण कर असा अर्थ होईल. तेव्हां उपबर्बृहि म्हणजे ' अर्पण कर ' ' दे ' असा अर्थ असेल. इति व्याख्यातम् = स्पष्ट आहे. म्हणजे हे शब्द इतके सोपे आहेत कीं, त्यांचें विवरण करावयास नको. इच्छस्व = अन्वेषयस्व = शोधून काढ. ऋचेचा अर्थः—अशीं युगें पुढें खास येणार आहेत कीं ज्यांत बहिणी बहिणींना न शोभणारी किंवा संबंधी संबंध्यांना न शोभणारी अशीं कृत्यें करतील. हे प्रिय भगिनी, (सुभगे) एखाद्या तरुणाला विवाहांत हात अर्पण कर. माझ्याहून भिन्न असा पति शोधून काढ. उपबर्बृहि उपधेहि वृषभाय बाहुं शयनीये = अथरुणावर आपला बाहु नवऱ्याला उशीवजा दे, म्हणजे तुझ्या हातावर निजतांना डोकें टेकूं दे असा अर्थ दुर्ग करतो.

खंड २१ वा.

द्यौर्मे पिता जनिता नाभिरत्र बन्धुर्मे माता पृथिवी महीयम् ।

उत्तानयोश्चम्वोयौर्निरन्तरत्रा पिता दुहितुर्गर्भमाधात् (ऋ० सं० १।१६।३३)

द्यौः मे पिता पाता वा पालयिता वा जनयिता

पिता=पाता वा पालयिता वा. पितृशब्द पा किंवा पाल्य रक्षण करणें ह्या-
पासून झाला आहे. लातिन पेटर. जनिता=जनयिता.

नाभिः अत्र बन्धुः मे माता पृथिवी महती इयम्

मही=महती. दुर्ग म्हणतो:-नहनमेव नाभिः । अत्र एतस्मिन् शुलक्षणे पितरि उदकदानेन अनुग्रहीतरि सति संतानोत्पत्त्यनुग्रहक्रमेणैव शुक्रात्मनोत्पत्तिः उपपद्यते इत्येवम् अभिसमीक्ष्य उक्तं द्यौर्मे पिता जनिता नाभिरत्र इति । बन्धुर्मे । अङ्गसंबन्ध-
कारणात् बन्धुः । मे माता पृथिवी मही । 'पृथिवीत्वम्' इति मातुः मन्त्रेण पृथिवीत्वं संपाद्यमानं दृष्ट्वा एवम् आह बन्धुर्मे माता पृथिवी महीयम् इति । उदकं हि ब्रुलोकात् पतितं पार्थिवेन धातुना संपृक्तम् ओषधिभावम् आगम्य शरीरभावेन अवतिष्ठते इत्येतत् अपेक्ष्य सर्वभूतानां द्यावापृथिव्यौ मातापितरौ उच्येते तत्र तत्र । तत्कृतस्य हि उपका-
रस्य अभावे सति इतरौ मातापितरौ अकिञ्चित्करौ एव भवतः । तस्मात् उपपद्यते द्यावापृथिव्योः मातापितृभावः = नाभि म्हणजे बांधणें. यु हा पिता. तो उदक देऊन जेव्हां अनुग्रह करतो तेव्हां संतानोत्पत्तीकरितां शुक्राची उत्पत्ति होते. म्हणून ब्रुला माझा पिता, जनिता, नाभि असें म्हटलें आहे. आईचा अंगाशीं संबंध असल्याकार-
णानें तिला बंधु म्हटलें आहे. ब्रुलोकापासून पडलेलें पाणी जेव्हां पार्थिव धातूशीं मिसळतें तेव्हां औषधि उत्पन्न होतात; त्या औषधि मनुष्य खातो तेव्हां शरीर उत्पन्न होतें. हें सर्व लक्षांत घेऊन द्यावापृथिवींना सर्व प्राणिमात्रांचे आईवाप म्हटलें आहे. जर द्यावापृथिवी असल्या प्रकारचा अनुग्रह करणार नाहीत तर प्राण्यांच्या मातापितरां-
पासून संतानोत्पत्तीचें काम मुळींच होणार नाही. नाभि व बन्धु ह्या दोहोंचाही अर्थ उत्पत्तिस्थान. वैश्वानर नाभिरसि क्षितीनाम् (ऋ. सं. १।५९।१)=हे वैश्वानरा, तूं लोकांचें उत्पत्तिस्थान आहेस. गन्धर्वो अप्सु अप्या च योषा सा नो नाभिः (ऋ. सं. १०।१०।४)=गंधर्व व पाण्यांत राहणारी स्त्री हीं दोघेंही आपलें उत्पत्तिस्थान होत. अरणीं नाभि मेमि (ऋ. सं. १०।१२।४।२)=मी अग्नि पुनः अरणी जें माझें उत्पत्ति-
स्थान, तिकडे जातों. नाभि शब्दाचे अनुक्रमें (१) बेंबी (२) कोणत्याही वस्तूचा मध्य- (३) उत्पत्तिस्थान (४) ज्याच्यावर एखादी वस्तु अवलंबून असते तें असे अर्थ होत. युवोर्हि नः सख्या पित्र्याणि समानो बन्धुः (ऋ. सं. ७।७२।२) व समानं वा सजात्यं समानो बन्धुरश्विना (ऋ. सं. ८।७३।१२) एथें कवि अश्विनांना आपले सजातीय म्हणतो. तुमचें व माझें उत्पत्तिस्थान एकच असें या दोन ऋचांत म्हटलें आहे. खसार ई जामयो मर्जयन्ति सनाभयो वाजिनमूर्जयन्ति (ऋ. सं. ९।८९।४)=ह्याताच्या दहा अंगुली (बोटे) ह्या दहा बहिणी व सोमाच्या दहा बायका. ह्यांचें

उत्पत्तिस्थान एकच म्हणजे हात. रथानां न येऽराः सनाभयः (ऋ. सं. १०।७।४) रथांच्या अरा जशा एका नाभीतून निघतात तसे मरुत् एका नाभीपासून म्हणजे एकाच आईवापापासून जन्मले आहेत. ऋ. सं. ५।५९।५ आणि ८।२०।२१ एथें मरुतांना सवन्धवः म्हटलें आहे. मिथुना सवन्धू (ऋ. सं. १०।१०।९) यम व यमी ह्यांना जुळीं व सवन्धू म्हणजे एका आईवापापासून जन्मलेलीं असें म्हटलें आहे. उषा व रात्र ह्यांना समान बंधू (ऋ. सं. १।११३।२) म्हटलें आहे. कारण त्या दोघींचाही बन्धु म्हणजे बाप हा एकच झु होता. प्रस्तुत ऋचेंत पिता, जनिता, नाभिः आणि बन्धुः ह्या चारींचाही अर्थ एकच.

बन्धुः संबन्धनात् । नाभिः संनहनात्

नातेवाइकांना बन्धु म्हणण्याचें कारण ते एकमेकांना बांधले असतात. म्हणजे ते एका पुरुषापासून जन्मले असतात. म्हणजे बन्धु शब्द बन्ध् बांधणें ह्यापासून झाला आहे. नाभि शब्द नद् बांधणें ह्यापासून झाला आहे. नहनमेव नाभिः व अङ्ग-सम्बन्धकारणात् बन्धुः ह्या दुर्गानें दिलेल्या विवरणांत बन्धु व नाभि ह्या शब्दांच्या व्युत्पत्ति अंतर्भूत झाल्या आहेत. नाभिशब्दाच्या आधीं बन्धु शब्दाची व्युत्पत्ति देण्याचें कारण 'नाभिरत्र बन्धुर्मे माता पृथिवी महती इयम्' हें वाक्य होय. यास्क नाभिः व बन्धुः हे दोन्ही शब्द मातेला लावतो असें दिसतें. ह्यांत 'बन्धुः' हें शेवटीं आल्याकारणानें त्याची व्युत्पत्ति यास्कानें आधीं दिली असावी.

नाभ्या संव्रधा गर्भा जायन्ते इति आहुः । एतस्मादेव ज्ञातीन् सनाभयः इति भाचक्षते । सवन्धवः इति च । ज्ञातिः संज्ञानात्

गर्भ नाळानें बांधलेले असे जन्मतात असें म्हणतात. ह्याचमुळे ज्ञातींना सनाभि व सवन्धु असें म्हणतात. आहुः व आचक्षते ह्यांचा कर्ता स्मृतिकाराः हा अध्याह्न शब्द असावा. जनन्यां संस्थितायां तु समं सर्वे सहोदराः । भजेरन्मातृकं रिक्थं भगि-व्यश्च सनाभयः (मनुस्मृति ९-१९२) = आई मेली असतांना तिचें धन तिचे मुलगे व मुली ह्या दोघांनींही वांटून घ्यावें. एथें मुलगे व मुली ह्यांना सनाभि म्हणजे एका आईपासून जन्मलेले असें म्हटलें आहे. सनाभ्योऽप्यशुचिर्भवेत् (मनु० ५-८४) = सनाभ्यानें सुतक पाळावें. एथें सनाभ्य म्हणजे समान ज्ञातींचा. एतस्मादेव ह्या शब्दावरून नाभ्यः सन्नद्धाः म्हणजे आईच्या नाभीशीं बांधलेले असा अर्थ यास्कानें केला असावा. ज्ञाति शब्द ज्ञा धातूपासून झाला आहे. ज्ञातिर्बांधव एकमेकांला ओळखतात म्हणून त्यांना ज्ञाति म्हणतात. वरील दोन वचनें व ज्ञातिः संज्ञानात् ही व्युत्पत्ति दुर्गवृत्तींत नाहींत. नाभिरत्र एथें अत्र शब्दाचा अर्थ कळत नाहीं.

उत्तानधोऽध्वोर्योनिरन्तः । उत्तानः उत्तानः उर्ध्वतानः वा

उत्तानः = उत् + तानः. उत् = उत्त = भिजलेलें. किंवा उत् = ऊर्ध्व. उत्तान म्हणजे आकाश. तें पसरलेलें (तान) असून मेघांनीं भिजलेलें असतें. किंवा तें वर (ऊर्ध्व) पसरलेलें (तान) असतें. ह्या शब्दांचा दुर्ग पुढीलप्रमाणें अर्थ करतो.

अनयोः चम्बोः द्यावापृथिव्योः उत्तानयोः । ऊर्ध्वमेव हि अनयोः अन्तरा च प्रविधारणीयः 'अन्तः' प्राणः ततः इति उत्ताने द्यावापृथिव्यौ । 'प्राणेन हि इमे वायुना सूत्रभूतेन विधृते तिष्ठतः' । एतयोः द्यावापृथिव्योः उत्तानयोः यः एषः अन्तरिक्षाख्यः अन्तः मध्ये योनिः अत्र एतस्मिन् अवकाशदानोपकारत्वे प्रवृत्ते सति = दोन चमू म्हणजे द्यावापृथिवी ह्यांना उत्तान म्हणण्याचें कारण ह्यांच्याबाहेर व आंत सर्वत्र प्राणवायु पसरलेला आहे. 'प्राणवायूनें द्यावापृथिवी ह्या सावरल्या आहेत.' असें उपनिषदांत म्हटलें आहे. म्हणून द्यावापृथिवी ह्यांना उत्तान म्हटलें आहे. ह्या दोघांच्या मध्ये अंतरिक्ष नांवाचा योनि (स्थान) आहे व हें अंतरिक्ष सर्व वस्तूंना राहण्याला अवकाश म्हणजे जागा देतें. ऋग्वेदांत उत्तान ह्याचा अर्थ उंच असा आहे. जसें :- अनायतो अनिवद्धः कथायं न्यङ्कुत्तानोऽत्र पद्यते न (४।१३।१) = न बांधलेला हा उंच असलेला सूर्य खालीं कसा पडत नाही ? द्यूला किंवा अंतरिक्षाला उत्ताना असें म्हटलें आहे. मही समैरत् चम्बा समीची उभे ते (ऋ० सं० ३।५।५।२) = ते उभे समीची समीच्यौ मही मह्यौ महल्यौ चम्बा चम्बौ इन्द्रः समैरत् = संगतीनें जाणाऱ्या मोठ्या अशा त्या दोन्ही चमूंना इंद्र प्रेरणा देता झाला. ह्या दोन चमू म्हणजे द्यावापृथिवी. त्याच चम्बोः ह्यानें निदर्शित असतील असें वाटत नाही. कारण, द्यौर्मै पिता एषे द्यौः हें पुल्लिङ्गी आहे. 'उत्तानयोः चम्बोः योनिः अन्तः' ह्याचा शब्दशः अर्थ 'उंच जे दोन चमू त्यांच्यामध्ये असणारा योनि' असा होतो.

तत्र पिता दुहितुः गर्भं दधाति पर्जन्यः पृथिव्याः

अत्रा = तत्र. आधात् = दधाति. एथे पिता म्हणजे पर्जन्य व दुहिता म्हणजे पृथिवी. एकाच ऋचेंत शु हा पिता व पर्जन्य हा पिता असें बरोबर दिसत नाही. दोन्ही ठिकाणी 'यु' हाच पिता असला पाहिजे. पृथिवी ही 'द्यू' ची मुलगी व बायको असें म्हणणें शोभत नाही हें खरें. चवथ्या चरणाचा दुर्ग पुढीलप्रमाणें अर्थ करतो :- पिता पर्जन्यः शुलोकाख्यः । द्यौः एव हि रसान् प्रार्जयति तस्मात् सा एव अत्र पर्जन्यशब्देन भाष्यकारेण उक्ता । दुहितुः पृथिव्याः उपरि गर्भं सर्वभूतगर्भोत्पत्तिहेतु-भूतोदकम् आधात् आदधाति । ददाति इत्यर्थः । अत्र पृथिवी एव दुहितृशब्देन उक्ता । सा हि शुलोकात् दूरे निहिता । दोग्धेर्वा । सा हि दोग्धि शुलोकम् इति दुहिता । सा हि शुलोकात् पतितम् उदकम् उपजीवति एव । = पिता म्हणजे पर्जन्य म्हणजे शुलोकच. कारण शु ही रस जमा करते. म्हणूनच भाष्यकारानें पिता म्हणजे पर्जन्य असें म्हटलें आहे. सर्व प्राणिमात्रांच्या उत्पत्तीचें कारण जें उदक हेंच गर्भ. हा गर्भ दुहिता जी पृथ्वी तिच्याठायीं पर्जन्य ठेवितो. म्हणजे उदक देतो. पृथ्वीला दुहितृ म्हणण्याचें कारण पृथ्वी ही शुलोकापासून फार दूर ठेविली आहे. दुहिता = दु + हिता. दु = दूरे. हिता = निहिता. किंवा दुहितृ शब्द दुह् धातूपासून झाला असेल. कारण पृथिवी शुलोकाचें दूध काढते म्हणजे शुलोकापासून जें पाणी पडतें तिच्यावर ती आपली उपजीविका करते. (निरुक्त ३।४). दुसऱ्या अर्धाचा मला अर्थ लागत नाही. ह्या नि. मा. ३८

सूक्तांतील बहुतेक ऋचांत गूढार्थ आहे. ह्या ऋचा कूटासारख्या आहेत म्हणून त्यांचा अर्थ करतां येत नाही.

शंयुः सुखंयुः

शंयुः = सुखंयुः. महाराष्ट्रपाठ सुखयुः असा आहे. दुर्गवृत्तीत शंयुः सुखंयुः हे शब्द नाहीत. ते प्रक्षिप्त असावेत; कारण शंयु ह्या शब्दाचा अर्थ पुढील ऋचेच्या भाष्यांत यास्कानें निराळा दिला आहे.

अथा नः शंयोररपो दधात (ऋ० सं० १०।१५।४) । रपः रिप्रम् इति पाप-
नामनी भवतः शमनं च रोगाणां यावनं च भयानाम्

अरपः ह्यांतील रपः व रिप्र ह्या शब्दांचा अर्थ पाप असा आहे. शंयोः = शं + योः. शं = शमनं रोगाणाम् = रोग नाहीसे करणें. म्हणजे 'शं' मध्ये 'शम्' धातु आहे. योः. = यावनं भयानां = सर्व प्रकारचीं भयें घालविणें. म्हणजे योः ह्याच्या मध्ये 'यु' वेगळे करणें, टाकून देणें हा धातु आहे. रपः म्हणजे रोग वेगळे. ओषधीः प्राचुच्यवुः यत्किंच तन्वोरपः (ऋ० सं० १०।२७।१०) = शरीराला जी कांहीं रोगराई झाली असेल ती वनस्पती दूर करतात. परान्यो वातु यद्रपः (ऋ. सं. १०।१३७।२) = ह्या क्षयी माणसाला जो रोग झाला आहे तो विशिष्ट वारा आपल्याबरोबर वाहून नेवो. त्यान्यां विश्वा भूतानि यथायमरपा असत् (ऋ. सं. १०।१३७।५) = हा रोगी रोगमुक्त व्हावा म्हणून सर्व भूतें त्याचें रक्षण करोत. रिप्र म्हणजे घाण. विश्वं हि रिप्रं प्रव-
हन्ति देवीरुदिदाम्यः शुचिरा पूत एमि (ऋ. सं. १०।१७।१०) = ह्या अग्देवी सगळी घाण वाहून नेत आहेत. त्याबरोबर पाण्यामधून मी शुद्ध असा बाहेर येत आहे. गृभ्णाति रिप्रमविरस्य तान्वा शुद्धो देवानामुपयाति निष्कृतम् (ऋ. सं. ९।७८।१) = गाळणें (अविः) ह्या सोमाची घाण घेतें; त्यामुळे शरीरानें शुद्ध असा होऊन सोम देवांच्या घरी जातो. क्रव्यादमग्निं प्र हिणोमि दूरं यमराज्ञो गच्छतु रिप्रवाहः (ऋ. सं. १०।६९।९) = प्रेताचें मांस खाणारा हा जो अग्नि त्याला मी दूर यमराजाकडे पाठ-
वीत आहे. घाण वाहणारा असा तो तिकडे जावो. उच्छन्नपसः सुदिना अरिप्राः (ऋ. सं. ७।९०।४) = सुंदर दिवस आणणाऱ्या, ज्यांच्यामध्ये एवढासुद्धां मळ नाही अशा ह्या उषा उगवल्या आहेत. ह्यावरून रपस् म्हणजे रोगराई व रिप्र म्हणजे घाण हे अर्थ सिद्ध होतात. पदपाठामध्ये शं आणि योः अशीं वेगळीं पदे केलेलीं आढळतात. शं च योश्च व शंयोः असे दोन्ही प्रकारचे प्रयोग ऋग्वेदांत आहेत. शं च योश्च रुद्रस्य वरिम (ऋ. सं. २।३३।१३); (बृहरपतिः) अथाकरषजमानाय शं योः (ऋ. सं. १०।१८२।२) जरी शं आणि योः हीं वेगळीं पदे आहेत. तरी यत्, तत्, रेवत् अशीं विशेषणें लाविल्यामुळे शंयोः हें एकच पद होय. बृहरपते० शंयोर्यत्ते मनुहितं तदीमहे (ऋ. सं. १।१०६।५) = हे बृहरपते यत् शंयोः मनुषे हितं तत् ईमहे याचामहे. शंयोः संबंधानें धत्तं, दधात, दधातन, यच्छ, वृष्टी, वहतं, स्रवन्तु, वरिम, करत्, भर अशीं क्रियापदे घातलेलीं असतात. शं योः ह्या दोहोंचा अर्थ सुख,

कल्याण. नुसत्या 'शं' चाही अर्थ सुख असा होतो; परंतु नुसत्या योः चा तसा अर्थ नाही. दुर्ग म्हणतो:—“ शंयोः हा शब्द जर पंचम्यन्त किंवा षष्ठ्यंत असेल म्हणजे शंयोः हें एकच पद असेल तर शंयु म्हणजे वृहस्पतीचा पुत्र होईल. ” शंयूचा तसा अर्थ असल्यास यजमान, माझे पितर मला धन देवोत अशी शंयूला प्रार्थना कशा-करितां करील ? स्वतः पितर धन द्यायला समर्थ आहेत. तेव्हां पंचमीचा अर्थ एथें लागू पडत नाही. (यजमानः वृहस्पतिपुत्रात् शंयोः अर्थ नापेक्षते). शंयोः ही चतुर्थ्यर्थां षष्ठी समजली तर त्याचें कल्याण करण्याचें सामर्थ्य पितरांमध्ये कसे असेल ? म्हणून भाष्यकारानें शंयोः ह्या एकपदाचीं दोन पदें करून त्यांचे निराळे अर्थ केले आहेत.

अथापि शंयुः बार्हस्पत्यः उच्यते

वृहस्पतीच्या मुलाला शंयु म्हणतात.

तच्छंयोरावृणीमहे गातुं यज्ञाय गातुं यज्ञपतये (मैत्रा० सं० ४।१३।१०)
इत्यपि निगमो भवति । गमनं यज्ञाय गमनं यज्ञपतये ।

गातुं = गमनम्. यज्ञाला व यज्ञपतीला देवांकडे जाण्याची वाट आम्ही शंयूपासून मागतो. परंतु असा अर्थ केल्यास तत् याची काय वाट ? तत् हें शंयोः ह्याचेंच विशेषण आहे. आम्ही देवांजवळ सुख (शंयोः) व यज्ञाला आणि यज्ञपतीला देवांकडे जाण्याची वाट मागत आहो. यास्काच्या मनांत शंयूवदलची पौराणिक कल्पना असल्यामुळे शंयोः म्हणजे शंयूपासून असा त्यानें अर्थ केला आहे. परंतु ऋचांचा अर्थ करतांना पुराणें वंगरे वाजूला ठेवलीं पाहिजेत. ऋचांचा अर्थ ऋचांच्या साह्यानें केला पाहिजे. शंयु म्हणजे वृहस्पतीचा पुत्र असा अर्थ करण्याला ऋचेमध्ये कोणतेही कारण नाही असें दुर्ग म्हणतो तें बरोबर आहे. ही ऋचा ऋग्वेदाच्या बाष्कलशाखेंत आहे; शाकल शाखेंत नाही. एवढ्यामुळेच ह्यांना भिन्नशाखा मानिल्या आहेत.

खंड २२ वा.

अदितिः अदीना देवमाता

अदितिः (४९) = अदीना = अदीनानि = दीन नाहीत अशीं. किंवा अदितिः = देवमाता = देवांची आई. निःस्वस्तु दुर्विधो दीनो दरिद्रो दुर्गतोऽपि सः (अमर० ३।१।४९) दीङ् क्षये (धा. पा. ४।२८) ह्यापासून अदिति शब्द झाला आहे. ही कांहींतरी व्युत्पत्ति आहे. अदिति शब्द कसा झाला हें सांगणें कठीण आहे. जे दीन म्हणजे दरिद्री नाहीत ते अदिति. यास्कानें देवमाता वा असें कां म्हटलें नाही तें समजत नाही. वा नसल्याकारणानें अदीना हें देवमाता ह्याचें विशेषण आहे असें

घाटतें. निघण्टूंत अदिति शब्द अनवगतसंस्कार आहे व अनेकार्थहि आहे म्हणून घातला असावा. अदिति हा शब्द देवांची आई, पृथ्वी, अग्नि, रुद्र, सोम, व गाय ह्यांना लावलेला आढळतो. तो अग्नि वगैरेना लक्षणेनं लाविला आहे. परंतु निघण्टु-काराच्या मतें अदिति शब्दाचे हे भिन्न भिन्न अर्थ होत. यास्कानें निघण्टु रचिला नाहीं ह्या म्हणण्याला हा एक जास्त पुरावा आहे. सर्व निरुक्तांत हा खंड अगदींच लहान आहे.

खंड २३ वा.

अदितिर्द्यौरदितिरस्तस्त्रिभुवमादितिर्माता स पिता स पुत्रः ।

विश्वे देवा अदितिः पञ्च जना अदितिर्जातमदितिर्जनित्वम् । (ऋ० सं० १।८९।१०)

इति अदितेः विभूतिम् आचष्टे । एनानि अदीनानि इति वा

ह्या ऋचेंत ऋषि अदितिचें माहात्म्य कथन करितो. हे द्यौः वगैरे देव व इतर प्राणिमात्र अदीन आहेत म्हणजे दीन नाहींत. एतानि ह्याच्याऐवजीं एनानि घालण्याचें कारण ऋचेंत द्यौः वगैरे जे शब्द आले आहेत त्यांचा एथें निर्देश केला आहे हें. अदीनानि हा अर्थ अस्वाभाविक आहे. अदिति ही एके काळीं फार मोठी देवता होती. अदिति हा शब्द बहुतेक ठिकाणीं खालिगी आहे. ऋग्वेदांत सर्वनामांचें लिंग ती ज्या नामांना लाविलेलीं असतील त्यांच्या लिंगाप्रमाणें बदलतें. सा पिता व सा पुत्रः असें म्हणावयास पाहिजे होतें. परंतु पिता व पुत्र हे पुल्लिगी असल्याकारणानें सा चा सः झाला असावा. ब्रह्मांडांत जें काहीं आहे तें सर्व अदितिच, तीहून भिन्न असें काहीं नाहीं असें ऋषी म्हणतो. जनित्वं = जनित्यमाणम्.

यमेरिरे भृगवः (ऋ. सं. १।१४३।४) । एरिरे इति ईतिः उपसृष्टः अभ्यस्तः

एरिरे = आ + ईरिरे. ईतिः म्हणजे ' ईर् ' धातु हा उपसृष्ट आहे म्हणजे त्याला ' आ ' हा उपसर्ग लागला आहे; व त्याचा अभ्यास झाला आहे (अभ्यस्तः). ईर्, हा अभ्यासानें इ + ईर् = ईर्. ईर् + इरे = ईरिरे. आ + ईरिरे = एरिरे. पाणिनीच्या नियमानें ईर् ह्याचा अभ्यास होत नाहीं. पण ऋग्वेदाला तो नियम लागू नाहीं. अर्वाचीन व्याकरणाच्या नियमांना अनुसरून जीं रूपें नसतील तीं अनवगत-संस्कार होत असें निघण्टुकाराचें मत होतें. त्यामुलेंच त्यानें ईरिरे, जुहुरे वगैरे शब्द निघण्टूंत घातले आहेत. ईर् चा अर्थ जाणें नसून ठेवणें असा आहे. तं देवा बुध्ने रजसः ० न्येरिरे (ऋ. सं. २।२।३) = त्याला (अग्नीला) देवांनीं बुल्लोकीं ठेविलें. त्वे वसूनि ० एरिरे यज्ञियासः (ऋ. सं. ६।५।२) = हे अग्नि, तुझ्यांत देवांनीं धन ठेविलें. परंतु " सौधन्वनासो अमृतत्वमेरिरे । (ऋ. सं. ३।६०।३) = सुधन्व्याचे मुलगे अमृतत्वाप्रत गेले म्हणजे अमर झाले.

खंड २४ वा.

उत स्मैन वस्त्रमथि न तायुमनुक्रोशन्ति क्षितयो भरेषु

नीचायमानं जसुरि न श्येनं श्रवश्चाच्छा पशुमच्च यूथम् (क्र० सं० ४।१।१५)

अपि स्म एनं वस्त्रमथिम् इव वस्त्रमाथिनम् । वस्त्रं वस्ते:

उत = अपि. वस्त्रमथि = वस्त्रमाथिनम्. ऋचेंतील वस्त्रमथि हा शब्द भाष्यांत घालावयास नको होता; कारण वस्त्रमाथिनम् हें त्याचें विवरण आहे. वस्त्रमाथिन् म्हणजे वस्त्र चोरून नेणारा. दुर्गाच्या वृत्तींत वस्त्रमाथिनम् नसून वस्त्रमथिनम् आहे. मथि हिंसासंक्रेशनयोः (धा. पा. १।४६); मथे विलोडने (धा. पा. १।८७३); परंतु एथे मथ् चोरणे असा अर्थ आहे. मथ् धातूचा तो अर्थ यास्ककालीं होता हें स्पष्ट आहे. वस्त्रमथिनम् = वस्त्रापहर्तारम् (दुर्ग). न = इव. वस्त्र शब्द वस् आच्छादणें (धा० पा० २।१३) ह्यापासून झाला आहे. ही व्युत्पत्ति इतकी स्पष्ट आहे कीं ती निरुक्तांत देण्याचें काहीं प्रयोजन नव्हतें.

तायुः इति स्तेननाम । संस्त्यानम् अस्मिन् पापकम् इति नैरुक्ताः । तस्यतेः वा स्यात्

तायु म्हणजे चोर. चोराला तायु म्हणण्याचें कारण त्याच्या ठिकाणीं पाप (पापकम्) दाटलेलें (संस्त्यानम्) असतें. म्हणजे स्तये 'संघाते' (धा० पा० १।९३५) दाटणें ह्यापासून तायु शब्द झाला आहे असें निरुक्तकाराचें म्हणणें आहे. यास्क हा निरुक्तकार असल्याकारणानें त्याला ही व्युत्पत्ति मान्य आहे. किंवा हा शब्द तसु उपक्षये (धा० पा० ४।१०६) म्हणजे तस् क्षय पावणें ह्यापासून कदाचित् झाला असेल. चोर अधार्मिक असल्याकारणानें त्याचा नाश होतो. तायु शब्द अवेस्तांत आहे. तो कसा झाला हें कोण सांगेल ? जसा पा पासून पायु शब्द होतो तसा ता म्हणजे तन् ह्यापासून तायु शब्द झाला असेल. जो वस्तु लांबवितो (तनोति) तो तायु.

अनुक्रोशन्ति क्षितयः संग्रामेषु । भरः इति संग्रामनाम भरतेर्वा हरतेर्वा । नीचायमानं नीचैः अयमानम्

भरेषु = संग्रामेषु. भर म्हणजे संग्राम. संग्रामाला भर म्हणण्याचें कारण लढाईत योद्धे नेले जातात (भ्रियन्ते); किंवा लढणाऱ्यांचें जीवित व धन हिराबलें जातें (ह्रियन्ते). नीचायमानं = नीचा + अयमानम्. नीचा = नीचैः अयमानः = धावणारा, पळणारा, झडप घालणारा.

नीचैः निचितं भवति । उच्चैः उच्चितं भवति

नीच शब्द नि + चि ह्यापासून झाला आहे. नियतम् अञ्चति न्यङ् निम्रं चीयते नीचम् । नीचैः विद्यते अस्य वा (क्षीरस्वामी अमर० ३।१।७१). न्यङ् ह्याचीं नीचः, नीचा, नीचे, नीचः वगैरे रूपें होतात. 'नीच' पासूनच नीचैः हें अव्यय

झालें आहे. न्यङ् ह्याच्यामध्ये अञ्च् धातु आहे (धा० पा० १।८८७). उच्चैः हा शब्द उत् + चि ह्यापासून झाला आहे. उर्चीयते उच्चम् । डः । उदश्चो वा । आचपरा-चादिवत् । मयूरव्यंसकादिर्वा (क्षीरस्वामी, अमर ३।१।७०) = उच्च शब्द उत् + चि पासून झाला असेल किंवा उत् + अञ्च् पासून झाला असेल. अञ्च् ह्याचा अञ् जसा आच, पराच इत्यादि शब्दांमध्ये नाहीसा होतो तसा एथें नाहीसा झाला असेल. मयूरव्यंसकादयः (२।१।७२ पाणिनि) ह्या गणांत उच्चावचम्, उच्चनीचम् आचपराचम् वगैरे शब्द नियमविरुद्ध वनले आहेत असें म्हटलें आहे. उच्चैः व नीचैः ह्यांच्या व्युत्पत्ति दुर्गवृत्तींत नाहीत.

जस्तम् इव श्येनम्

जसुरिम् (५१) = जस्तम् = बद्धम्. धातुपाठांत जस् धातूचे 'हिंसा करणें' 'ताडणें', 'रक्षण करणें', 'मोकळे करणें' असे अर्थ आहेत. आपट्यांच्या कोशांत 'जाणें', 'थकणें', 'दुर्लक्ष करणें' असे आणखी अर्थ दिले आहेत. परंतु 'जस्' (दोरी वगैरेनें) बांधणें हा अर्थ यास्ककालीं होता असें दिसतें. राजेलोक ससाण्याच्या पायाला बारीकसा दोर बांधून इतर पक्षी धरण्याकरतां सोडतात. ती कल्पना एथें आहे असें दुर्ग म्हणतो. परंतु जस् मुकेनें व्याकुळ होणें असा धातु असून त्याची जसमानम्, जसमानाय, जसुः, जसुम्, जसुरिम्, जसुरये अशीं रूपें व नामें ऋग्वेदांत आढळतात. वृकाय जसुरये (६।१३।१५) आणि वृकाय जसमानाय (७।६८।८) = मुकेनें व्याकुळ झालेल्या लांडग्याला. वि या जानाति जसुरिम् वि तृष्यन्तम् (५।६१७) = जी खी मुकेनें व्याकूळ झालेले व तहानेनें व्याकूळ झालेले अशा लोकांना जाणते. जसुः = खाखा (१०।३३।२) व जसुम् = तोंड (थोबाड) (१०।६८।६). जसुरिं म्हणजे मुकेनें व्याकूळ झालेला हाच अर्थ एथें आहे. मुकेनें व्याकूळ झाल्यामुळेच ससाणा झडप घालतो.

श्येनः शंसनीयं गच्छति

श्येन = श् + य् + ए + न. श् = शंस. न = नी व ये = यम्. ससाण्याला श्येन म्हणण्याचें कारण त्याची गति प्रशंसनीय असते. श्यायते श्येनः (क्षीरस्वामी अमर २।५।१५). श्येङ् गतौ (धा० पा० १।९८८)

श्रवश्चाच्छा पशुमच्च यूथम् । श्रवश्च अपि पशुमच्च यूथम्

अच्छा = अपि. अपि ह्याच्या ऐवजीं दुर्गवृत्तींत अभि असें आहे; आणि तेंच बरोबर आहे. अभि = अभिसंधाय = लक्ष देऊन, उद्देशून. प्रशंसां च यूथं च. श्रवः = प्रशंसां = रतुति. श्रवश्च अभिसंधाय कथं नाम श्रूयेमहि प्रशस्येमहि जितम् एभिः इत्येवम् अर्थम् अभिसंधाय (दुर्ग) = ह्यांनीं जिंकले अशी लोकांच्या तोंडून प्रशंसा होईल अशा हेतूनें. धनं च यूथं च इति वा. श्रवः = धनम्. ऋग्वेदांत श्रवः ह्या शब्दाचा अर्थ प्रशंसा नसून धन किंवा अन्न असा आहे. परंतु यास्काला प्रशंसा हाच अर्थ मान्य होता. कारण तो अर्थ त्यानें पहिल्या प्रथम दिला आहे.

यूथम् यौतेः । समायुतं भवति

यूथ शब्द 'यु' मिसळणें ह्यापासून झाला आहे. कारण यूथांतील म्हणजे कळपांतील प्राणी एकत्र आले असतात. यूथं म्हणजे समायुतं. ह्यांतील युतम् 'यु' मिश्रणे (धा. पा. २।२३). यास्कानें व दुर्गानें केलेला ऋचेचा अर्थः—कापड चोरून नेणाऱ्या चोराला पाहून किंवा ज्याच्या पायाला लहान दोर बांधला आहे अशा ससाण्याला कोंबडी, बदकें नेण्याकरतां आकाशांतून खाली येतांना पाहून जसे लोक एकच ओरड करतात तसे कीर्ति किंवा धन आणि पशूंचे कळप ह्यांना उद्देशून होणाऱ्या लढायांमध्ये लोक स्वसंरक्षणासाठीं इंद्राच्या नांवाचा घोष करतात. परंतु अर्थ जरासा भिन्न आहे. चोर काय करतो ? कापडे चोरून नेतो. भुकेनें व्याकूळ झालेला ससाणा काय करतो ? जमिनीवर पडलेलें अन्न (श्रव) व शेळ्यांमैठ्यांचे कळप उचलून नेण्याकरतां झडप घालतो. म्हणून 'श्रवश्चाच्छा पशुमच्च यूथम्' ह्याचा अन्वय अनुक्रोशन्ति क्षितयो भरेषु ह्याच्याशीं करावयाचा नाही. चोर कपडे चोरून नेतो आहे असें पाहून किंवा खाखावलेला ससाणा अन्न व शेळ्यांमैठ्या उचलून नेण्याकरतां झडप घालतो आहे असें पाहून लोक जसे एकच गिळ्या करतात तसे लढाईत गुंतलेले लोक इंद्र या बाजूला किंवा त्या बाजूला मदत करण्याकरतां जात आहे असें पाहून एकच गिळ्या करतात. वर दिलेला अर्थ दिखाऊ आहे; खरा अर्थ पुढीलप्रमाणेः—उ + त + स् + म + आ + इ + नं = उतस्मैन्म्. वस् + तृ + म + अ + थि = वस्त्रमथिम्. न + त + आ + युं = नतायुम्. अ + नु = अनु. क्रन्ति = उशन्ति = क्रोशन्ति = देतात. क्रतु शब्दांतला जो क्र धातु त्याचें क्रन्ति व उश्चें उशन्ति हीं दोन्हीं रूपें एकत्र केल्यानें क्रोशन्ति शब्द बनतो. क्षि = ति = धन. क्षितयः = धनवान् लोक. भ = र = धन, भरेषु = धनभांडारांत. नि + इ + च + अ + य + म + अ + नं = नीचायमानम्. ज + सु + रि = जसुरिम्. न + शि + अ + इ + नं = नश्येनम्. श्रवस् = वचन. प + शु = धन. यु + उ + थं = यूथम्. अद् + श = अच्छ; अच्छा = अच्छानि = धनें. च = धन. प्रत्येक एकाक्षराचा अर्थ धन. तीं एकत्र केल्यानें अमूप धन असा अर्थ. धनवान् लोकांच्या धनभांडारांत अमूप धन देतात म्हणजे घालतात. उतस्मैन् = वस्त्रमथिं = नतायुं = अनु = नीचायमानं = जसुरिं = नश्येनं = पशुमत् = चाच्छा = चयूथं.

इन्धान एनं जरते स्वाधीः (क्र. सं. १०।४५।१) । गृणाति

जरते (५२) = गृणाति = स्तुति करतो. मनांत चांगल्या इच्छा बाळगणारा (स्वाधीः) यजमान अशीला प्रज्वलित वरून (इन्धानः) त्याची स्तुति करतो. जरते हें रूप अवनगतसंस्कार नाही. निघाटुकारानें जू धातूचे अनेक अर्थ दिले आहेत म्हणून जरते शब्द निघण्टूंत घातला असावा. बृहदश्रयः समिधा जरन्ते (७।७२।२४), घृतेनाहुतो जरते (१०।६९।१) एथें जरते म्हणजे वाढतो, जास्त प्रज्वलित होतो. क्रतुप्रावा जरिता शश्वतामव इन्द्र इत् भद्रा प्रमतिः सुतावताम् (१०।१००।१)

= सुतावतां शश्वताम् इन्द्रः इत् एव क्रतुप्रावा जरिता अवः भद्रा प्रमतिः = जे लोक इन्द्रास सोम अर्पण करितात त्यांना तो धन देतो; (क्रतुप्रावा = जरिता = धन देणारा) त्यांचें तो कल्याण (अवः) करतो; त्यांचा तो भला (भद्रा) मित्र (प्रमतिः) आहे. न यं जरन्ति शरदो न मासा न द्याव इन्द्रमवकर्षयन्ति (६।२४।७) = वर्षे, महिने, दिवस इंद्राला म्हातारपण आणीत नाहीत व त्याच्या शक्तीचा व्हास करीत नाहीत. प्रावाणेव तदिदर्थं जरथे (२।३९।१) = जसे प्रावे सोमाकडेच जातात तसे अश्विन नेमलेल्या ठिकाणाकडेच जातात. असे जू धातूचे अनेक अर्थ आहेत.

मन्दी (५३) मन्दन्तेः स्तुतिकर्मणः

मन्द स्तुति करणें ह्यापासून मन्दी शब्द झाला आहे. मदि स्तुति मोद मद स्वम कान्ति गतिपु (धा. पा. १।१३). प्र मन्दिने पितुमदर्चता वचः (ऋ. सं. १।१०।११) । प्रार्चत मन्दिने पितुमत् वचः = स्तुत्य असा जो इंद्र त्याला सोम-युक्त (पितुगत्) स्तुति (वचः) अर्पण करा. ऋग्वेदांत मन्द याचा स्तुति करणें असा अर्थ नाही. त्याचा मुख्य अर्थ सोमपानानें हर्ष पावणें, उल्लसित होणें व उल्लसित करणें असा आहे. मन्दानो अंधसः = सोम पिऊन उल्लसित होणारा; सोमपानानें स्फुरण आलेला असें इन्द्राविषयी पुष्कळदां म्हटलें आहे. यस्य मन्दानो अन्धसो माघोनं दधिषे शवः (६।४३।४) = ज्या सोमपानानें स्फुरण पाऊन इन्द्र त्याला योग्य असें बल धारण करता झाला. एना मन्दानो जहि शर शत्रून् (६।४४।१७) = ह्यानें म्हणजे सोमपानानें स्फुरण पाऊन शत्रूला मार. यद्वा शक्र परावति समुद्रे अधि मन्दसे । अस्माकमित् सुते रणा समिन्दुभिः (८।१२।१७) = हे इन्द्रा, स्वर्गात किंवा अंतरिक्षांत, जेथें कोठें तूं सोमपानानें मजा मारीत असशील तेथून येऊन आम्ही दिलेला सोम पिऊनच मजा मार. मन्दन्तु त्वा मन्दिनो वायविन्दवः (१।१३।४।२) = हे वायु, हर्ष देणारे किंवा स्फुरण आणणारे सोम तुला हर्ष देवोत किंवा स्फुरण आणोत. मन् या धातूपासूनच मन्दी हा शब्द उत्पन्न झाला आहे. मन्दी मन्दिनौ मन्दिनः असा तो चालतो. कांहीं ठिकाणीं तो मन्दिम् अशा रूपांत आढळतो. एमेनं सृजता सुते मन्दिमिन्द्राय मन्दिने (१।९।२) = हे अध्वर्यून्, स्फुरण आणणारा जो सोम तो इन्द्राला स्फुरण यावें म्हणून पिण्याच्या भांड्यांत ओता. एथें मन्दिम् म्हणजे हर्षविणारा, स्फुरण आणणारा सोम. मन्दिने म्हणजे हर्ष पावणारा, स्फुरण आलेला इन्द्र. हर्ष किंवा स्फुरण हें सोमपानानेंच उत्पन्न होतें असें नाही; तर त्या भावना स्तुतीनींही उत्पन्न होतात; जसेः-जातवेदः सुशस्तिभिः मन्दस्व धीतिभिः (१०।१४०।३) = हे अग्नि, स्तुतींनीं दृष्ट हो. मत्स्वा सुशिप्र मन्दिभिः स्तोमेभिः (१।९।३) = हे इन्द्रा, हर्ष देणाऱ्या किंवा स्फुरण आणणाऱ्या स्तुति ऐकून सोम पी. (१) ह्या अर्थापासूनच आणखी चार पांच अर्थ उत्पन्न होतात. इमं कामं मन्दया गोभिरश्वैः (३।३०।२०) = हे इन्द्रा, गाई व घोडे देऊन ही माझी कामना पूर्ण कर. एथें मन्दया = कामना पूर्ण करून मला हर्ष दे. (२) कया त्वन्न ऊत्याभि प्रमन्दसे वृषन् । कया

स्तोत्रभ्य आभर (८।९३।१९) = हे इन्द्रा, तूं मला कोणती देणगी देणार आहेस सांग. स्तोत्रांना धन देच. प्रमन्दसे = कोणती देणगी देऊन तूं मला हर्षविणार आहेस ? श्वित्यञ्चो मा० धियंजिन्वासो अभि हि प्रमन्दुः (७।३३।१) = धन देणारे वसिष्ठ कुलांतले पुरुष मला धन देते झाले. अभिप्रमन्दुः = धन देऊन हर्षविते झाले. (३) उत मेऽरपद्युवतिर्ममन्दुषी प्रतिश्यावाय वर्तेनिम् । (५।६।१९) = ही स्त्री खूष होऊन श्यावाश्वाला मला रथ देती झाली. ममन्दुषी = खुष झालेली. (४) धिष्व वज्रं हस्त आ दक्षिणत्राभिप्रमन्द पुरुदत्र मायाः (६।१८।९) = हे दानशूरा (पुरुदत्र) इन्द्रा, उजव्या हातांत वज्र धारण कर व मायी लोकांच्या माया हाणून पाड. अभिप्रमन्द = हाणून पाडून हर्षयुक्त हो. (५) मन्दस्व होत्रादनुजोषमन्धसोऽध्वर्यवः स पूर्णा वष्टयासिचम् (२।३७।१) = हे इन्द्रा, होत्याच्या पात्रातून (होत्रात) हवा तितका (अनुजोषम्) सोम पी (मन्दस्व). अहो अध्वर्यूनी, ह्याला भरपूर (पूर्णाम् आसिचम्) सोम पाहिजे आहे. मन्दस्व = पिऊन हर्षयुक्त हो. ह्यावरून अनेकार्थ म्हणूनच मन्दीशब्द निघण्टूंत घातला गेला असावा. वास्तविक मन्दिः किंवा मदिः अनेककर्मा असें म्हणावयास पाहिजे होतें. कारण, नुसत्या मन्दी ह्या स्वरूपांत हे विविध अर्थ येत नाहींत.

गौड्याख्यातः

गौः (५४) ह्या शब्दाची व्युत्पत्ति व भिन्नार्थ निरुक्त २।५ ह्यामध्ये दिलेच आहेत. वास्तविक ते सगळे अर्थ एथें घावयास पाहिजे होते. गो शब्दाचे ह्यांहूनही अधिक अर्थ असावेत असें वाटतें. हा शब्द देवदेवतांना पुष्कळ वेळां लावलेला आढळतो. वास्तविक तो प्रयोग रूपकानें किंवा अतिशयोक्तीनें केलेला असतो. परन्तु निरुक्तकारांच्या मते तो शब्द त्या त्या देवाला व देवतेला सकारण दिलेला असतो. तें कारण ते व्युत्पत्तीनें प्रकट करितात. निघण्टुकारानें अशा अनेक अर्थांकरितांच तो शब्द निघण्टूंत घातला. दुर्गा म्हणतोः—यत्तु उक्तम् “अथापि अस्य एको रश्मिः चन्द्रमसं प्रति दीप्यते सोऽपि गौः इत्युच्यते । अत्राह गोरमन्वत इति तत् उपरिष्ठत् व्याख्यास्यामः” (निरुक्त २।६) इति तदिदं उच्यते = सूर्याचा एक रश्मि चंद्राकडे जाऊन त्याला तेजोयुक्त करतो. त्या किरणालाही गौः असें म्हणतात. ‘अत्राह गोरमन्वत’ हें त्या अर्थाचें उदाहरण. त्याचें निर्वचन आम्ही पुढें करणार आहोंत असें जें यास्कानें म्हटलें तदनु रूप तें व्याख्यान येथे (पुढील खंडांत) द्यावयाचें आहे.

खंड २५ वा.

अत्राह गोरमन्वत न.म त्वपुरपीच्यम् ।

इत्था चंद्रमसो गृहे (ऋ० सं० १।८४।१९)

अत्र ह गोः सममंसत आदित्यरश्मयः

नि. मा. ३९

अत्राह = अत्र ह. वास्तविक अत्राह = अत्र + अह. अह हा शब्द 'अ'ला ह लावून बनला आहे. कुह = कोठें. इह = एथें. त्याप्रमाणें अह म्हणजे एथें. अत्र आणि अह ह्यांचा अर्थ एकच. अर्थाची द्विरुक्ति ऋग्वेदांत वारंवार आढळते हें मार्गे सांगितलेंच आहे. अमन्वत = सममंसत = रुकार दिला. रुकार कोणी दिला ? उत्तर:- आदित्यरश्मयः म्हणजे आदित्यरश्मीनीं. आदित्यरश्मयः हें अध्याहत पद आहे.

स्वं नाम अपीच्यम् अपगतम् अपचितम् अपिहितम् अन्तर्हितं वा

गुर्जरपाठांत अपचितं हें अपगतं ह्याच्या आधीं घातलें आहे व स्वं नाम ह्याच्याबद्दल सन्नाम असा तेथें पाठ आहे. नाम = स्वं नाम = आपलें स्वतःचें जाणें, किंवा स्वतःची स्थापना. दुर्गवृत्तींत स्वं किंवा सत् नाहीं. अपीच्यम् = अपगतम् = दूर गेलेलें. अपीच्य हा शब्द अपि + अञ्च् ह्यापासून झाला आहे. अञ्च् म्हणजे जाणें. अपि = अप. किंवा अपीच्यम् = अपचितम्. अपीच्यं ह्यांतील च्य हा 'चि' जमविणें ह्यापासून झाला आहे. अपचितं म्हणजे दूर ठिकाणीं जमविलेला. किंवा अपीच्यम् = अपिहितम्. अपीच्यं ह्यांतील अपि काढून घेतल्यावर इच्य राहतें. त्यांत हित म्हणजे धा धातु कोठें आहे हें समजत नाहीं. दुर्गवृत्तींत अपिहितम् नाहीं. कदाचित् अपिहितम् हा अपीच्यम् ह्याचा अर्थ असेल. किंवा अपीच्यम् = अन्तर्हितम् = आंत ठेवलेलें. एथेंसुद्धां तीच शंका आहे. अपि ह्याचा अर्थ अन्तर म्हणजे आंतमध्ये. ऋग्वेदांत धातूंना जेव्हां अपि हा उपसर्ग लावलेला असतो तेव्हां तो निकटपणा-आंतीलपणा- दाखवितो. अपिहितम् प्रमाणें अन्तर्हितम् हाही अपीच्यं ह्याचा अर्थ असेल; व दुर्गहि तसेंच म्हणतो. "प्रतीच्यम् अपीच्यम् इति हि अन्तर्हितनामसु पठितम्" (निघण्टु ३।२५) असें तो म्हणतो. अपीच्यं हा शब्द अपि + अञ्च् ह्यापासून झाला असून त्याचा अर्थ 'गुह्य' असा आहे.

अमुत्र चन्द्रमसो गृहे

इत्था = अमुत्र. पण इत्था ह्याचा अमुत्र हा अर्थ कोठेंही नाही. ऋचेचा दुर्गानें केलेला अर्थ:- सूर्याचे किरण आपल्यापैकीं एकाच्या चंद्रमंडलाकडे जाण्याला व तेथें ठाणें देण्याला रुकार देते झाले. त्वष्टुः ही पंचमी होईल किंवा षष्ठी होईल. त्वष्टुः = आदित्यात्. आदित्यमंडलापासून त्या किरणाचें चंद्रमंडलाकडे जाणें. किंवा त्वष्टुः = आदित्यस्य. म्हणजे आदित्याच्या किरणांनीं रुकार दिला. ऋचेचा खरा अर्थ कांय हें समजणें कठीण आहे. गो शब्द देवदेवतांना लावतात हें मार्गे सांगितलेंच आहे. तेव्हां गोः हें त्वष्टुः ह्याचें रूपकानें विशेषण असावें. चन्द्रमसः हेंही पद त्वष्टुः ह्याचेंच विशेषण असावें. सूर्यामासा चन्द्रमसा (ऋ० सं० १०।६।१३) एथें चन्द्रमसा हें सूर्यामासा ह्याचें विशेषण आहे. प्रस्तुत ऋचेच्या आधींची ऋचा पुढीलप्रमाणें आहे. "इच्छन्नश्चस्य यच्छिरः पर्वतेष्वपश्रितम्। तद्विदच्छर्याणावति" = घोड्याचें जें डोकें पर्वतावर कुठें तरी असलेलें इन्द्र शोधीत होता तें त्याला शर्यणावत् एथें आढळलें. तेव्हां त्वष्ट्याचें घर शर्यणावत् हें कदाचित् असेल. पण ह्या म्हणण्याला कोणताही

आधार नाही. तथापि शर्यगावत् हें त्वष्टाचें घर असें मानल्यास ऋचेचा अर्थ पुढीलप्रमाणें होईल. आह्लाद देणारा (चन्द्रमसः) व बैलासारखा बळकट (गोः) असा जो त्वष्टा त्याच्या घरीं ह्या रीतीनें गूढ असलेली ती वस्तु म्हणजे घोड्याचें शिर शोध-
णाराना तेथें सांपडलें व तेंच तें हें असा त्यांनीं रुकार दिला. ” परंतु ऋचेचा खरा अर्थ कळणें अशक्य आहे असें वर म्हटलेंच आहे.

गातुः (५५) व्याख्यातः

गातु शब्दाचा अर्थ (निरुक्त ४।२१) एथें दिलाच आहे. ह्यानंतर महाराष्ट्र-
पाठांत ‘गातुं कृणवन्नुषसो जनाय (ऋ० सं० ४।५।१।१) इत्यपि निगमो भवति’
असा अधिक पाठ आहे. पण त्याची कांहीं जरूरी नाही. गातुं यज्ञाय गातुं यज्ञपतये
हें एक उदाहरण मार्गे (निरु० ४।२१) दिलेंच आहे.

दंसयः कर्माणि । दंसयन्ति एनानि

दंसयः (५६) = कर्माणि. कर्माळा दंसयः म्हणण्याचें कारण कामकरी लोक
कामें संपवितात. दंसयन्ति = उपक्षपयन्ति (दुर्ग). गुर्जरपाठांत दंसयन्ते असें आहे.
एतानि बद्दल एनानि घालण्याचें कारण कर्माणि हा शब्द कथित म्हणजे आधीं
सांगितला आहे. त्याचेंच एथें अनुकथन आहे.

कुत्साय मन्मन्त्रह्यश्च दंसयः (ऋ. सं. १०।१३।१) इत्यपि निगमो भवति

ह्या शब्दांचा अर्थ दुर्ग पुढीलप्रमाणें करतो. “अह्यः अहौ निवासिन्यः आपः।
मेघनिवासिनीः इत्यर्थः ताश्च दीर्यमाणाः रिणन् आगच्छन् पृथिवीलोकम् । तदेत-
त्सर्वमपि युष्मदश्चैः क्रियते । किं पुनः अर्थम् उद्दिश्य ते एवं कुर्वन्ति । मन्मन् मन्म-
मानाः कुत्साय पृथिवीं कृन्तते कृषीवलाय दंसयः कृषिकर्माणि सफलानि कर्तुम् ” =
“अहि म्हणजे वृत्र; त्याच्या ठिकाणीं असणारें म्हणजे मेघांमध्ये असणारें पाणी
पृथ्वीलोककाडे आलें. हीं सर्व कृत्यें तुझ्या घोड्यांनीं केलीं. कोणता उद्देश मनांत
ठेवून त्यांनीं हीं कृत्यें केलीं ? उत्तरः—कुत्स म्हणजे पृथिवी नांगरणारा जो शेतकरी
त्याचीं कृषिकर्में सफल करण्याच्या उद्देशानें.” हा कांहीं तरी अर्थ आहे हें सांगणें
नको. दंसयः हा शब्द फक्त एथेंच आला आहे. दंसयः हें बृह्यः ह्यासारखें क्रिया-
पद आहे. बृह् पासून जसें बर्हणा तसें दंसपासून दंसना हें नाम उत्पन्न झालें आहे.
इन्द्र, अश्विन व त्यांचा रथ ह्यांना दंसिष्ठ हें विशेषण लावलेलें आढळतें. दंसस् म्हणजे
अद्भुतकर्म. दंसना ह्याचाही अर्थ तोच. तेव्हां दंस = अद्भुतकृत्यें करणें असा एके-
काळीं धातु असावा. त्याचेंच दंसयः हें एकच रूप व एकाच म्हणजे पुढील ऋचेंत
आढळतें. तव त्व इन्द्र सख्येषु बह्व्य ऋतं मन्वाना व्यदर्दिरुर्वलम् । यत्ता दशस्पन्नुषसो
रिणन्नपः कुत्साय मन्मन्त्रह्यश्च दंसयः (ऋ. सं. १०।१३।१) = हे इन्द्र ऋतं मन्वानाः
तव सख्येषु वर्तमानाः त्ये ते बह्व्यः बलं व्यदर्दिरुः विदारितवन्तः यत्र यस्मिन्विदारणे
कृते सति त्वम् उषसः दशस्यन् ददत् अपः रिणन् ददत् कुत्साय दंसयः अद्भुतकर्मा-

णि अकरोः = हे इन्द्रा, तुझी आज्ञा पाळणारे (ऋतं मन्वानाः) व तुझे मित्र असे जे मरुत (बृहयः) त्यांनी वलावा फाडून टाकिले; तमें ज्ञान्यावर उषा व जल देऊन त्याकाणां त अद्भुत कृत्ये केलीस. दशस्यन् व रिणन् हीं इन्द्राचीं वर्तमान-कालात विशेषण हात. मन्मन् व अह्यः ह्या दोन शब्दांचा अन्वयार्थ लागत नाही. मन्मन् हे रूप एथ व 'प्रेष्टा ह्यमयो अस्य मन्मन्' (ऋ. सं. ६।६।३।१) एथें आणें अह्य ह्या दुसऱ्या ठिकाणां मन्मन् = मन्मनि = स्तुतोत. अह्य हा शब्द एथें त इन्द्राचो अह्यो न चारवः (ऋ. सं. ९।७७।३) आणि शतचक्र योऽहो वर्तनिः (ऋ. सं. १०।१४४।४) ह्या ठिकाणी आला आहे. शब्दांच्या ठिकाणाच्या शब्दांचा अर्थ कळत नाही. परंतु सोम (इन्द्रवः) हे अज्ञांमारखे (अह्यः) सुंदर (चारवः) आहेत, असा पहिल्या उताऱ्याचा अर्थ होतो मूळ शब्द अहां असा असावा. अही अह्यो अह्यः असा तो चालत होना असे वाटते अही हा शब्द अहीशुव ह्या समासा-मार्गे उरला आहे. पण त्याचा काय अर्थ तें कळत नाही. मन्मन् ही सप्तमी असल्याम तिका अर्थ स्तुतीत म्हणजे कुम्भानें स्तुति केल्यावर असा होईल. दशस्यन् व रिणन् ह्याप्रमाणे मन्मन् हे वर्तमानकालांत विशेषण अपल्यास अह्यः हें त्याचें कर्म होईल म्हणजे उपपत्तिः दशस्यन् अपः रिणन् अह्यश्च मन्मन् त्वम् कुम्भाय दंसयः. अह्यः मन्मन् = अज्ञाना मान देऊन पण ह्या अशी किंवा हे अही कोण होते हें कळत नाही. कांहीं झाले तरी दंसयः हें क्रियापदच आहे; व त्याचा अर्थ तूं अद्भुत कृत्ये केलीस असाच आहे.

स तूताव नैनमश्नोत्यंहतिः (ऋ. सं. १।९४।२) । स तूताव न एनम् अंहतिः अश्नोति

तूताव (५७) = तुताव = तो वाढतो. म्हणजे त्याला पैसा वगैरे मिळतो. ज्या हवी देणाऱ्यावर अग्नीची कृपा असते त्याला चांगले पुत्र होतात. त्याची सत्ता सर्वत्र अबाधित अशी चालते. त्याला सर्वत्र सिद्धि मिळते. असा ऋचेच्या पूर्वार्धाचा अर्थ आहे. तोच तूताव ह्या पदानें दर्शविला आहे. गुर्जरपाठांत तुताव ह्याच्याबद्दल तूताव असें आहे; तो पाठ अशुद्ध आहे. अशा मनुष्याला संकट (अंहतिः) व्यापीत नाही. मूर्खांत अश्नोति अंहतिः असा क्रम आहे. तो भाष्यांत कां ठेविला नाही तें समजत नाही. तूताव हा शब्द अनवगतसंस्कार म्हणून निघणूंत घातला गेला. पाणिनीय नियमानें तो तुताव असा असावयास पाहिजे होता. परंतु अभ्यास दीर्घ झालेल्याची उदाहरणें ऋग्वेदांत पुष्कळ आढळतात. उदा० तूतुजानः, तूतुजिः, दाधर्षिः, सामहानम्, दाधार, जागार, तूतोः, तूतोत. तुजादीनां दीर्घोऽभ्यासस्य (पाणिनी ६।१।७). तुजादि हा आकृतिगग आहे.

अंहतिश्च अंहश्च अंहुश्च हन्तेः निरुद्धोपधात् विपरीतात्

अइति, अंहस् आणि अंहु हे तिन्ही शब्द हन् धातूपासून झाले आहेत. निरुद्धा उपधा यस्मात् सः निरुद्धोपधः म्हणजे ज्याची उपधा म्हणजे ज्याचा उपान्त्य

स्वर काढून घेतला आहे (निरुद्धा = निः + ऊढा) असा धातु. हन् ह्यांतील उपान्त्य स्वर काढून घेतल्यावर ह् न् अशीं दोन व्यंजनें रहातात. त्यांची उलटा-पालट केल्यावर (विपरीतात्) न्ह् अशीं तीं होतात. मागे अ जोडल्यावर व पुढें अति, अस् व उ हे प्रत्यय लावल्यावर अंहति, अंहस् आणि अंहु असे तीन शब्द सिद्ध होतात. ह्या तिहींचाही अर्थ पापें किंवा संकटें. पापें व संकटें मारतात, त्रास देतात.

बृहस्पते चयस इत्पियारुम् (ऋ. सं. १।१२।०।१) । बृहस्पते यत् चातयसि देवपीयुम्

चयसे (५८) = चातयसि = नाश करतोस. पियारुम् = देवपीयुम् = देवांना त्रास देणाऱ्याला. यत् हें कोणत्या शब्दाबद्दल घातले आहे तें समजत नाहीं. “ यस्मात् त्वम् एवं करोषि तस्मात् न ते पापबुद्धयः त्वां सम्पक् पश्यन्ति इत्यभिप्रायः ” (दुर्ग). = “ ज्या अर्थी तूं असें करतोस म्हणजे देवनिंदकांचा नाश करतोस त्या अर्थी ते पापबुद्धि लोक तुझ्याकडे चांगल्या विचारानें पाहात नाहीत. ” ह्यावरून यत् हें अध्याहत पद आहे. वास्तविक अध्याहत पद घेण्याची जरूरी नाही. इत् हा निरर्थक निपात असल्यामुळें तो गाळला आहे. परंतु तो निपात निरर्थक नाही. कारण चयसे इत् = चातयसि एव = तूं नाश करतोसच करतोस असा अर्थ आहे. चयसे हें चि किंवा चय् धातूचें रूप आहे हें ठरविलें पाहिजे. निघण्टुकारानें चयसे हा शब्द अनवगतसंस्कार म्हणून घातला नसून त्यामध्ये जो धातु आहे त्याचे अनेक अर्थ आहेत ह्याकरितां तो घातला आहे. कृतानीदस्यकर्त्वा० ऋणा च धृष्णुश्चयते (९।४७।२) = सोमानें जीं करावयाचीं कृत्ये आहेत तीं केलींच आहेत. दाता (धृष्णुः) धन [ऋणा = ऋणानि] देतो [चयते]. एथें चयते = देतो. अस्मिन् यज्ञे विचयेमा भरे कृतं वाजयन्तो भरे कृतम् (१।१३२।१) = ह्या यज्ञांत, ह्या लढाईंत धन इच्छिणारे आम्ही पुष्कळ धन [कृतं] मिळवूं (विचयेम). एथें विचयेम = रास करूं, घाळूं. मा तत्कर्म वसवो यत् चयध्वे (६।५१।७) = हे देवांनो, ज्याचा तुम्हाला तिटकारा आहे (चयध्वे) तें कर्म आम्हाला करूं देऊं नका. एथें चय् = तिटकारा करणें. ह्या रूपांखेरीज चयत् चयमानाः आणि चयिष्टं अशींही रूपें आढळतात. हीं सगळीं रूपें चि धातूचीं असावीत. त्वया वयं पवमानेन सोम भरे कृतं वि चिनुयाम शश्वत् (९।९७।५८) = हे सोमा तुझ्या साहाय्यानें आम्ही लढाईंत नेहमीं पुष्कळ धन मिळवूं. वि चिनुयाम = विचयेम. प्र पर्वाणि जातवेद शृणीहि क्रव्यात् क्रविष्णुः विचिनोतु वृक्णम् (१०।८७।५) = हे अग्नि, शत्रूचे अवयव पार तोडून नाहीसे कर (प्र शृणीहि). मांसाहार करणारा अग्नि (क्रव्यात् = क्रविष्णुः) छिन्नविछिन्न केलेल्या शत्रूला (वृक्णं) ठार करो (विचिनोतु). असे चि धातूचे अनेक अर्थ आहेत.

पीयतिर्द्विसाकर्म

पीय् = हिंसा करणे. त्याला 'उ' लावून पीयुः असा शब्द बनतो. धातु-पाठांत पीय् नाही. तो धातु यास्ककाळीं प्रचारांत असावा. पीय् 'हिंसा करणे' 'त्रास देणे' 'निंदा करणे' ह्याचीं पीयति, पीयतः, पीयोः, पीयन्ति, व पीयन्तवे अशीं रूपें ऋग्वेदांत आढळतात. परंतु पीयारुं एथे पि ह्रस्व आहे. तेव्हां तो शब्द पीय् धातुपा-सून कसा झाला असेल ? गुर्जरपाठांत पीयतिः ह्याच्याबद्दल पीयुतिः असें आहे.

वियुते (५९) द्यावापृथिव्यौ वियवनात्

वियुते = द्यावापृथिव्यौ. द्यावापृथिवींना वियुते म्हणण्याचें कारण त्या वेगळ्या केल्या गेल्या आहेत. इमे वै सहास्ताम् । ते शम्यामात्रं व्यैताम् इति ह विज्ञायते (मैत्रा. संहिता ४।१।७) = ह्या दोघीजणी एकेकाळीं एकत्र राहात होत्या. पुढे कांहीं कारणानें शम्या इतक्या दूर दूर होत गेल्या, असें ब्राम्हणांत म्हटलें आहे. शम्या हें अग्निहोत्रांत वापरलें जाणारें एक हत्यार आहे. द्यावापृथिवी सहास्ताम् । ते शम्यामात्रम् एकम् अहर् व्यैताम् शम्यामात्रम् एकम् अहः (तै. ब्राह्मण ३।१।६) = द्यावापृथिवी ह्या एकत्र होत्या. त्या दररोज शम्याप्रमाणानें दूर दूर होत गेल्या. गुर्जरपाठ वियवनात् नसून वियमनात् आहे; तो चुकीचा आहे. वि + यम् = निराळे (वि) दावांत ठेवणें. यु + त = युत; यम् पासून युत कसें होईल ? वास्तविक वियुते हें इतर विशेषणांप्रमाणें द्यावापृथिवींचें विशेषण आहे.

समान्या वियुते दूरे अन्ते (ऋ० सं० ३।५।७) ।

समान्या = समान्यौ = समानपरिमाणे = द्यावापृथिवी ह्या सारख्या प्रमाणाच्या आहेत. वियुते = विमिश्रीभूते = पूर्वी त्या मिश्र म्हणजे एके ठिकाणीं होत्या; परंतु मागून त्या वेगळ्या झाल्या. दूरे अन्ते दोघींचाही अन्त म्हणजे शेवट फार दूर आहे. अजूनपर्यंत त्यांचा शेवट कोणालाही सांपडला नाही असें दुर्ग विवरण करतो. समानीः हें विशेषण उपसः ह्यांना लावलें आहे. (ऋ. सं. ४।५।१९). एथें समानीः म्हणजे त्याच.

समानं संमानमात्रं भवति

समानं = संमानं = संमानमात्रम् = ज्यांचें माप (मात्रा) सारखें (संमान) आहे. वास्तविक मान असल्यावर मात्रा ह्याची जरूर नाही. समानं = संमानं असेंच म्हणावयास पाहिजे. समानमात्रम् असें म्हटल्यास चालेल. समाना मात्रा यस्य = सारखी मात्रा (माप) आहे ज्यांचें.

मात्रा मानात् । दूरं व्याख्यातम्

मात्रा हा शब्द मा मोजणें ह्यापासून झाला आहे. दूरे अन्ते ह्यांत जो दूर शब्द आहे त्याचें निर्वचन पूर्वी केलें आहे.

अन्तः अततेः

अन्त शब्द अत् जाणें ह्यापासून झाला आहे. अन्त हा नेहमीं दूरदूरच जातो. वियुते, दूरं, समानं, मात्रा व अन्तः ह्यांच्या व्युत्पत्ति दुर्गवृत्तींत नाहीत. ही व्युत्पत्ति

भाष्यांत आहे असें देवराज म्हणतो. पण ती दुर्ग देत नाही.

ऋधक् (६०) इति पृथग्भावस्य प्रवचनं भवति

ऋधक् ह्यानें पृथक्भाव म्हणजे वेगळेपणा दाखविला जातो.

अथापि ऋध्नात्यर्थे दृश्यते

याखेरीज ऋधक् हा शब्द ऋध्नाति म्हणजे समृद्ध होतो ह्या अर्थी सांपडतो.

ऋधगया ऋधगुताशमिष्टाः (कपिष्ठल संहिता ३।१०॥ वाज० सं० ८।२०।)

ऋधुवन् अयाक्षीः ऋधुवन् अशमिष्टाः इति च

ऋधक् = ऋधुवन्. अयाः = अयाक्षीः = (तूं) हवी दिल्या. ऋधगयाः । त्वम् अल्पमपि हुतम् अस्माभिः सत् हविः ऋधक् एव ऋद्धमेव देवतातृप्ति-समर्थ बहु कुर्वन् अयाः । त्वं यागम् अकार्षीः इत्यर्थः । अपि च ऋधगुताशमिष्टाः । यदपि किञ्चित् विगुणम् अकार्षम् वयम् अस्मिन् यज्ञे तदपि सर्वमेव असमृद्धं समृद्धं सगुणमेव कुर्वन् पापम् अस्य यज्ञस्य अशमिष्टाः शमितवान् असि । (दुर्गः) = हे अग्नि, आम्ही दिलेला हवि अल्प असूनही जेणें करून देवतांची तृप्ति होईल असा पुरेसा करून आमचा याग तूं शेवटास नेलास व जें कांहीं असमृद्ध म्हणजे विगुण होतें तें समृद्ध म्हणजे सगुण करून यागांत घडलेलें पाप शांत करता झालास. पृथक्भाव ह्या अर्थाचें उदाहरण यास्कानें द्यावयास पाहिजे होतें. दुर्ग पुढील उदाहरण देतो. यदिन्द्र दिवि पार्ये यदधग्यद्वा त्वे सदने यत्र वासि । अतो नो यज्ञमधसे नियुत्वान् सजोषाः पाहिर्गिर्वणो मरुद्भिः (ऋ. सं. ६।४०।५) = हे इन्द्रा, लढाईत (दिवि पार्ये) किंवा दुसऱ्या ठिकाणीं (ऋधक्) किंवा आपल्या घरीं किंवा अन्यत्र कोठें तूं असशील तेथून मरुतांना घेऊन व आमच्या कल्याणासाठीं (अवसे) देणग्या घेऊन (नियुत्वान्) आमच्या ह्या यज्ञाचें रक्षण करण्याकरतां ये. एवढेच पृथग्भावो-दाहरणम् एताम् ऋचं व्याचक्षते = ह्याप्रमाणें पृथक्भावाचें उदाहरण म्हणून कांहीं टीकाकार ह्या ऋचेचें असें व्याख्यान करतात. पण ही ऋचा यास्काच्या ग्रंथांत होती किंवा ह्या टीकाकारांनीं पृथग्भावाचें उदाहरण म्हणून ऋग्वेदांतून ती घेतली हें दुर्ग-वृत्तीवरून स्पष्ट होत नाही. अपरें पुनः य एव एष भाष्यकारेण निगमः पठितः ऋधगयाः इति तत्रैव एतौ द्वौ अपि अर्थौ इति मन्यन्ते । = पण दुसरे टीकाकार म्हणतात कीं भाष्यकारानें 'ऋधगयाः' ही जी ऋचा दिलेली आहे तिच्यांतच हे दोन्हीही अर्थ आहेत असें दुर्ग म्हणतो. ह्यावरून यास्कानें ऋधक् शब्दाचें ऋधगयाः एवढेंच उदाहरण दिलें असावें. ऋधक् ह्याचे आणखीही कांहीं अर्थ होतात व ते पृथक्भाव ह्यापासूनच निघतात. षषशो दधधे ओषधीषु विश्व ऋधक् यतो अनिमिषं रक्षमाणा (७।६।३) = हे मित्रावरुणांनो, डोळ्याचें पातें न लवूं देतां सतत रक्षण करणारे तुम्ही, ओषधींत व लोकांत असे प्रत्येक ठिकाणीं (ऋधक्) संचार करणारे (यतः) हेर (षषश) ठेवतां. एथें ऋधक् = वेगवेगळ्या ठिकाणीं. ऋधक् सा वो मरुतो दिद्यु-द्विस्तु यद्व आगः पुरुषता कराम (७।५।७।४) हे मरुतांनो, प्रमादवश (पुरुषता)

मनुष्ये म्हणून जेव्हां केव्हां आम्ही तुमचा अपराध करू तेव्हां तुमचें शस्त्र (दिद्युत्) आमच्यापासून दूर राहो. ऋधक् = दूर. किं स ऋधक् कृणवर्धं सहस्रं मासो जभार शरदश्च पूर्वाः (४।१८।४) = ज्याला त्याची आई आपल्यापोटी हजार माहिने व पुष्कळ वर्षे धारण करिती झाली तो इन्द्र ह्या गोष्टीच्या विरुद्ध असें काय करील? ऋधक् = विरुद्ध. हे तीनही अर्थ पृथग्भावात अंतर्भूत होतात. ऋधगित्या स मर्तः शशमे देवतातये । यो नूनं मित्रावरुणावभिष्टये आचक्रे हव्यदातये (८।१०१) = जो मनुष्य स्वकल्याणार्थ हवी देण्याकरता मित्रावरुणांना जवळ करतो—(आचक्रे) तो ह्या रीतीने देवसंघाची सफल स्तुति करतो. ऋधक् = सफल. अग्ने० ऋधक् देवान् इह यजा चिकित्वः (३।२५।१) = हे ज्ञात्या अग्नि, तूं प्रत्येक देवाला ह्या यज्ञात हवि दे; किंवा सफल रीतीने देवांना हवि दे. एथें ऋधक् ह्याचे दोन्हीही अर्थ संभवतात. ऋधगयाः ह्या ऋचेत ऋधक् शब्दाचे दोन्हीही अर्थ आहेत असें इतर दुसरे टीकाकार म्हणतात असें वर म्हटलें आहे. ते दोन्हीही अर्थ पुढीलप्रमाणें: मिश्राणि अपि हवींपि हुतानि संति । त्वम् अग्ने ऋधक् पृषु च कृत्वा ततो देवान् अयाक्षीः न ते संमोहः अस्ति इत्यभिप्रायः । (दुर्ग)–(अग्नीत) मिश्र हवीही दिले जातात; पण कोणता हवि कोणाला हें जाणून हे अग्नि, तूं ते वेगवेगळे (ऋधक्) करतोस व त्या त्या देवाला देतोस. तुझा कधीही घोंटाळा होत नाही. एथें ऋधक् म्हणजे पृथक्. ऋधगुताशभिष्टाः एथें ऋधक् ऋधुवन्, परंतु भाष्यकाराच्या मतानें ऋधगयाः. ह्या ऋचेत दोन्हीही ठिकाणीं ऋधक् शब्दाचा एकच अर्थ आहे. कारण ऋधक् शब्द ऋध्नोति ह्या अर्थाही सांपडतो. (अथापि ऋध्नोत्यर्थे दृश्यते) असें म्हणून ऋधगयाः हें उदाहरण तो देतो. ऋधक् शब्दाचे दोन अर्थ करण्यापेक्षां एकच अर्थ करणें चांगलें असें दुर्ग म्हणतो.

अस्याः (६१) इति च अस्य (६२) इति च उदात्तं प्रथमादेशे

जेव्हां वस्तूचा प्रथम निर्देश करावयाचा असतो त्यावेळेस हे दोन शब्द घातले असता त्यांचा स्वर उदात्त असतो.

अनुदात्तम् अन्वादेशे

पण जेव्हां पूर्वी सांगितलेल्या वस्तूचा ह्या दोन शब्दांनी निर्देश केला जातो तेव्हां त्यांचा स्वर अनुदात्त असतो.

तीव्रार्थतरम् उदात्तम्

तीव्रः अर्थः यस्य तत् तीव्रार्थम् = ज्याचा अर्थ जोरदार आहे असें. दोन वस्तूंमध्ये ज्याचा अर्थ जास्त जोरदार आहे ती वस्तु तीव्रार्थतर.

अल्पीयोऽर्थतरम् अनुदात्तम्

अल्पीयान् अर्थः यस्य तत् अल्पीयोऽर्थम् = ज्याचा अर्थ जास्त कमजोर आहे ते अल्पीयोऽर्थम्. दोन वस्तूंमध्ये जी जास्त कमजोर ती अल्पीयोऽर्थतर. ह्या दोन्ही ठिकाणीही तर प्रत्ययाची जरूरी नाही. तीव्रार्थ व अल्पार्थ असा वास्तविक भेद आहे.

अल्पीयोऽर्थतर एथें ईयस् व तर असे एका अर्थाचे दोन प्रत्यय घातले आहेत. त्या दोहोंचीही जरूरी नाही.

अस्या ऊ पु ण उप सातये भुवोऽहेळमानो ररिवाँ अजाश्व(क्र० सं० १।२३।४).

अस्यै नः सातये उपभव अहेळमानः अक्रुध्यन्

ऊ व सु हे निपात निरर्थक असल्यामुळे भाष्यांत गाळले आहेत. णः = नः. पु मुळें न चा ण झाला आहे व ऊ मुळें सु चा पु झाला आहे. उपभवः = उपभव = जवळ हो. अहेळमानः = अक्रुध्यन् = न रागावतां. ज्या शब्दांचा अर्थ यास्क देतो ते शब्द तो भाष्यांत घालीत नाही. म्हणून अहेळमानः हा शब्द प्रक्षिप्त दिसतो.

ररिवान् रातिः अभ्यस्तः

‘रा’ चा अभ्यास केल्याने ‘ररा’ असें होतें. द्वितीयभूतकाळीं परस्मैपदी तृ० पु० अनेकवचन ररुः असें होतें. त्यापासून विशेषण ररिवान्.

अजाश्व इति पूषणम् आह

ऋषि पूषाला अजाश्व म्हणतो. दुर्गवृत्तींत रातिः अभ्यस्तः अजाश्व इति पूषण-माह हे शब्द नाहीत.

अजाश्व अजाः अजनाः

अजाश्व ह्यांतील अज शब्दाचा अर्थ जाणारे. ‘अजाश्व अजनाश्व गमनाश्व छागाश्व वा’ असें दुर्गवृत्तींत आहे. अजनाश्व हें कदाचित् अजाः अजनाः ह्यांचें रूपांतर असेल किंवा अजाः अजनाः ह्याऐवजीं अजनाश्व असा पाठ असेल. दुर्ग म्हणतोः—अस्या अस्यै सातये लब्धये। कथं नाम वयम् अर्थम् अभिप्रेतं लभेमहि इत्येतम् अर्थम् उद्दिश्य = अभिप्रेत अर्थ आम्हांला कसा मिळेल ह्या उद्देशाने, म्हणजे तो अर्थ देण्याकरितां. पुनः तो म्हणतोः ‘अत्र सातिः प्रधाना इति कृत्वा ‘अस्याः’ इत्येतत्पदम् अन्तोदात्तम्। अन्तोदात्तम् अपि सत् उदात्तम् इत्युक्तं भाष्यकारेण एकदेशस्य उदात्तत्वात् = सातिः हा शब्द ह्या ऋचेंत मुख्य आहे म्हणून अस्याः हें पद अन्तोदात्त आहे. अन्तोदात्त न म्हणतां भाष्यकार त्याला उदात्त म्हणतो. कारण त्या शब्दांतील एक भाग उदात्त आहे.

अथानुदात्तम्

आतां अनुदात्ताचें उदाहरण घेऊं.

दीर्घायुरस्या यः पतिर्जीवाति शरदः शतम् (क्र० सं० १०।८५।३९); दीर्घायुः अस्याः यः पतिः जीवतु सः शरदः शतम्

जीवाति = जीवतु. द्विचा जो पति तो दीर्घायु होवो म्हणजे शंभर वर्षे जगो.

शरत् श्रुताः अस्याम् ओषधयः भवन्ति

शरत् ह्याला शरत् म्हणण्याचें कारण त्या ऋतूंत ओषधी श्रुत म्हणजे पक्क होतात. किंवा
नि. मा. ४०

शीर्णाः आपः इति वा

त्या ऋतून् पावसाज्यान् पडलेलें पाणी नाहींसैं होतें. शीर्यन्तेस्यां पाकेनौष-
धयः शरत् (क्षीरस्वामी अमर १।३।१९) शृतं पाके (पाणिनि ६।१।२७) =
श्रातिश्रपयत्योः क्ते शृभावो निपात्यते क्षीरहविर्षाः पाके । शृतंक्षीरं । क्षीरहविर्म्या-
मन्यन्तु श्राणं श्रपितं वा = क्षीर किंवा हवि पक्व झाला आहे असें म्हणण्याच्या वेळीं
श्रा व श्रप् ह्या धातूंचें भूतभूतकालचें विशेषण शृत असें होतें. परंतु ह्या दोन वस्तू-
खेरीज इतर वस्तु पक्व झाल्या आहेत असें म्हणण्याच्या वेळीं श्राण व श्रपित, अशीं च
रूपें होतात असें वार्तिककार म्हणतो. त्याच्या मतानें शृणाः ओषधयः असें म्हणतां
येणार नाहीं. ह्यावरून यास्ककालीं शृत शब्द पाहिजे त्या पक्व वस्तूला लावीत असत.
परंतु वार्तिककाराच्या काळीं तो शब्द क्षीर व हवि ह्यांनाच लावावा असें ठरलें. ह्या-
वरून यास्क वार्तिककाराच्या आधीं झाला असावा. ऋग्वेदांत शृतं हविः (९।१।१४।
४) व श्रातं हविः (१०।१७९।२) असे प्रयोग आहेत. शृत व श्रात ह्यांमधील
वार्तिककारानें दाखविलेला भेद यास्ककालीं होता कीं नाहीं हें समजण्यास मार्ग नाहीं.
अस्याः इति अस्य इति च एतत्पदद्वयम् स्त्रीपुंसविषयं स्वरकृतात् विशेषात् प्रधाना-
भिधायि वा भवति गुणाभिधायि वा । ‘उदात्तं प्रथमादेशे’ प्रथमः इति मुख्यनाम । प्रधानं
कंचित् अर्थम् अभिदधत् एतत्पदद्वयम् उदात्तं भवति । प्रधानम् अर्थम् अनु यो वर्तते
गुणभावेन तस्य एतत्पदद्वयम् अन्वादेशे वर्तमानम् अनुदात्तं भवति । लोकोऽपि हि यत्
तीव्रार्थतरम् उत्कृष्टार्थं प्रधानतरं तत् उदात्तम् इति प्रसिद्धम् । तद्यथा । उदात्तम् एतत्
कुलम् इति । अल्पीयोर्धतरम् अनुदात्तम् । अल्पीयसा अर्थेन यत् युक्तं भवति तत् अनु-
दात्तम् उच्यते । अप्रधानम् इत्यर्थः (दुर्गः) = अस्याः व अस्य हीं दोन पदें त्यांचा
जो स्वर असेल त्याप्रमाणें प्रधान वस्तु दाखवितात किंवा गौण वस्तु दाखवितात. जेव्हां
प्रथम म्हणजे मुख्य किंवा प्रधान अशी वस्तु हीं दोन पदें दाखवितात तेव्हां तीं
उदात्त असतात. परंतु जेव्हां तीं गौण वस्तु दाखवितात तेव्हां तीं अनुदात्त असतात.
जगांतही जी वस्तु उत्कृष्ट किंवा मुख्य असते तिला उदात्त म्हणण्याची चाल आहे.
जसें, ‘हें कुल उदात्त आहे’. परंतु जी वस्तु क्षुद्र असते तिला अनुदात्त म्हणजे
अप्रधान म्हणतात. तीव्रार्थतरम् उदात्तम् अल्पीयोऽर्थतरम् अनुदात्तम् ह्या शब्दांमुळें
दुर्गाला वरील अर्थ करावा लागला. कुल, चरित्र, शील ह्यांना उदात्त म्हणतात. परंतु
त्यांना अनुदात्त म्हटल्याचें ऐकिवांत नाहीं. भाष्यांत हे शब्द मूळचे नसावेत. प्रथमा-
देशे ह्याचा अर्थ पहिल्याप्रथमच सांगणें; व अन्वादेशे ह्याचा सांगितलेली वस्तु पुनः
सांगणें असा आहे. महाभाष्यांतहि अन्वादेश ह्याचा अर्थ कथितानुकथनम् असा आहे.
अन्वादेशः कथितानुकथनमात्रम् (महा. भा. २।४।३२।२) अस्यै सातये एयं सातये
शब्द ऋचेंत प्रथमच आला आहे म्हणून अस्यै हें त्याचें विशेषण उदात्त आहे; परंतु
‘दीर्घायुरस्या यः पतिः एयं अस्याः ह्या पदानें पूर्वार्धांत जो पत्नीम् शब्द आला आहे
त्याचा उल्लेख आहे. म्हणून अस्याः हें पद अनुदात्त आहे. वास्तविक नियम पुढील-

प्रमाणें करावयास पाहिजे. जेथें अस्याः अस्य वगैरे विशेषणें विशेष्ययुक्त असतात तेथें तीं उदात्त असतात व जेथें पूर्वी सांगितलेल्या वस्तूना उद्देशून तीं घातलेलीं असतात तेथें तीं अनुदात्त असतात. कित्येक टीकाकार प्रथमादेशे म्हणजे प्रारंभे असा अर्थ करतात. परंतु, 'स हि स्वसृत् पृषदश्चो युषा गणोऽया ईशानस्तविषीभिरावृतः । असि सत्य ऋणयावानेष्टोऽस्या धियः प्राविताया वृषा गणः (१।८७।४) = सर्वत्र सत्ता चालविगारा (ईशानः), बलानें युक्त (तविषीभिः आवृतः), स्वच्छेनें संचार करणारा (स्वसृत्), रंगीबेरंगी घोड्यांवर बसणारा (पृषदश्चो) व अयस् नांवाच्या आर्यजातीचा असा तो मरुतांचा तरुण गण आहे. अहो मरुतांनो, तुमचा हा बलयुक्त (वृषा) गण धन देणारा (ऋणयावा), निंदेला पात्र न होणारा (अनेष्टः), सत्य (सत्यः) व हें धन (अस्याः धियः) देणारा (प्राविता) आहे. " एथें अस्याः हें चतुर्थपादांत असूनहि उदात्त आहे. त्याचें कारण त्याचें विशेष्य जें धियः तें त्याच्या शेजारीच घातलें आहे. दुर्ग म्हणतो त्याप्रमाणें अस्याः ह्यानें कोणतीही प्रधान वस्तु दाखविली नाही. अस्याः ह्या शब्दानें पुष्कळ असा अर्थ दाखविला आहे. अस्याः धियः प्राविता = पुष्कळसें धन देणारा. अस्यै सातये = पुष्कळ धन देण्यासाठीं. विशेषण आणि विशेष्य हीं जेव्हां एकत्र असतात तेव्हां अस्याः वगैरे शब्द उदात्त असतात असें वर म्हटलें आहे. परंतु ह्याला अपवाद आहे. त्वामस्या व्युषि देव पूर्वे दूतं कृष्णाना अयजन्त हव्यैः । (ऋ. सं. ५।३।८) = हे अग्नि, हिच्या (अस्याः) उगवण्याच्या वेळीं (व्युषि) पूर्वीचे ऋषि (पूर्वे) तुला दूत करून (दूतं कृष्णानाः) तुझ्यांत हवि अर्पण करिते झाले (अयजन्त हव्यैः). एथें अस्याः हा शब्द उदात्त आहे. कारण अस्याः ह्यानें अस्याः उषसः हें एकदम सूचित होतें. म्हणजे कधीं कधीं विशेष्य हें अध्याहृत असतें. एतदस्या अर्नः शये एथें अस्याः हें अनुदात्त आहे. कारण त्याचें विशेष्य जें उषस् तें पूर्वीच्या म्हणजे १० व्या ऋचेंत सांगितलें आहे. प्रतिकेतवः प्रथमा अदृश्रन्नर्ध्वा अस्या अञ्जयो वि श्रयन्ते । उपो अर्वाचा बृहता रथेन ज्योतिष्मता वाममस्मभ्यं वक्षि (७।७८।१) ह्या ऋचेंत अस्याः हें अनुदात्त आहे. त्याचें कारण पहिल्या पादांत उषसः हें अध्याहृत आहे; म्हणजे " अस्याः प्रथमाः केतवः प्रति अदृश्रन् " असा तो पाद अर्थानें आहे. उषस् शब्द दुसऱ्या अर्धांत आला आहे. त्याला उद्देशून अस्याः हें अनुदात्त झालें आहे असें म्हणतां येईल कीं नाही हा प्रश्न आहे. सुपूर्ण वस्ते मृगो अस्या दन्तो गोभिः संनद्धा पतति प्रसूता । (६।७५।११) एथें वस्त ह्याचा कर्ता इषुः हा शब्द अध्याहृत आहे. म्हणून अस्याः हें अनुदात्त आहे. सुमङ्गलिरियं वधूरिमां समेत पश्यत । सौभाग्यमस्यै दत्त्वायाथास्तं वि परेतन (१०।८५।३३) = ही वधू भाग्यवान् आहे (सुमङ्गलीः). सगळेजण या (समेत) आणि हिला पहा. हिला सौभाग्य देऊन (दत्त्वाय) नंतर (अथ) घरीं (अस्तं) परत जा (परेतन). एथें अस्यै हें वधूला उद्देशून घातलें आहे. म्हणून तें अनुदात्त आहे.

अनुदात्त अस्यै ह्याचै ऋग्वेदात्त हेंच काय तें एकटें उदाहरण आहे. यास्कानें उदात्त अस्यै ह्याचें उदाहरण न देतां उदात्त अस्याः ह्याचें उदाहरण द्यावयास पाहिजे होतें. उदात्त अस्याः हें ऋग्वेदात्त २४ वेळां आलें आहे. उदात्त व अनुदात्त ह्या संबंधाचा नियम अस्यां, अस्मै, अस्मात् आणि अस्मिन् ह्यांनाही लागू आहे. तशींही उदाहरणें यास्काने द्यावयास पाहिजे होतीं. इमां त्वमिन्द्र मोद्वः सुपुत्रां सुभगां कृणु । दशास्यां पुत्रानाधेहि पत्निकेकादृशं कृधि (१०।८५।४५) = हे दात्या इन्द्रा, हिला तूं पुत्रवती व भाग्यवती वर. हिला दहा पुत्र दे; व अकरावा तिचा पति असो. एथें अस्यां हें इमां ह्या शब्दाला उद्देशून असल्यामुळें अनुदात्त आहे. पयं तै अस्यामिन्द्र युष्मद्भूतौ सखायः स्याम महिन् प्रेष्ठाः (६।२६।८) = हे महान् इन्द्रा, ह्या धनाच्या वांटणीत आम्ही जे तुझे प्रियतम मित्र त्यांना वाटा अमूं दे. एथें अस्यां हें युष्मद्भूतौ ह्याचें विशेषण असल्यामुळें उदात्त आहे. अस्मा इदु स्तोमं संहिनोमि (१।६१।४) = ह्या इन्द्रालाच मी स्तुति अर्पण करतो. एथें अस्मै अध्याहृत इन्द्राय ह्याचें विशेषण असल्यामुळें उदात्त आहे. ह्या सूक्ताच्या पहिल्या सहा व आठ ह्या ऋचांचा प्रारंभ 'अस्मा इदु' ह्याने झाला आहे; व प्रत्येक ठिकाणीं इन्द्राय हें पद अध्याहृत असून अस्मै हें उदात्त आहे. अस्मै बहूनामवमाय सख्ये यज्ञैर्विधेम नमसा हविर्भिः (२।३५।१२) = बहूनाम् अवमाय अस्मै सख्ये यज्ञैः नमसा हविर्भिः विधेम = सगळ्या देवांत शेवटला (अवमाय) असा जो हा आमचा मित्र अग्नि त्याला आम्ही हवि अर्पण करतो. एथें सख्ये हें विशेष्य असून अस्मै हें त्याचें विशेषण आहे. म्हणून तें उदात्त आहे. यो अस्मै हव्यैर्धृतवद्विरविधत् प्र तं प्राचा नयति ब्रह्मणस्पतिः (२।२६।४) = जो कोणी ह्याला धृतयुक्त हवि अर्पण करतो त्याला ब्रह्मणस्पति पूर्वच्या मार्गानें नेतो. एथें अस्मै हें ब्रह्मणस्पतीला उद्देशून आहे. जरी विशेष्य दुसऱ्या पादांत आलें आहे व विशेषण पहिल्या पादांत आलें आहे तरी अस्मै हें अनुदात्त आहे. अज्रा इन्द्रस्य गिरयश्चिदृष्या गम्भीरे चिद्ववति गाधमस्मै (६।२४।८) = मोठाले (ऋष्याः) पर्वतसुद्धां (गिरयः) इन्द्राच्यापुढें टेंकड्या (अज्राः) बनतात; त्याच्यापुढें खोलसुद्धां उथळ होतें. एथें अस्मै हें इन्द्राय ह्या शब्दाला उद्देशून असल्यामुळें अनुदात्त आहे. अस्मादहं तविषादीषमाण इन्द्राद्विया मरुतो रेजमानः । (१।१७।१४) = अस्मात् तविषात् इन्द्रात् भिया ईषमाणः रेजमानः हे मरुतः अस्मि अस्मि. एथें अस्मात् हें इन्द्रात् ह्याचें विशेषण असल्याकारणाने उदात्त आहे. यदा सत्यं कृणुते मन्युमिन्द्रो विश्वं दृहळं भयत् एजदस्मात् (४।१७।१०) = यदा इन्द्रः मन्युं सत्यं कृणुते तदा दृहळं अपि विश्वं एजत् अस्मात् भयते. एथें अस्मात् हें इन्द्रः याला उद्देशून असल्यामुळें अनुदात्त आहे. नराशंसमिह प्रियमस्मिन्युज्ज उप ह्वये (१।१३।३) एथें यज्ञे हें विशेष्य आहे; व अस्मिन् हें त्याचें विशेषण असल्यामुळें उदात्त आहे. समिधाग्निं दुवस्यत घृतैर्बोधयुतातिथिम् अस्मिन्हव्या जुहोतन (८।४४।१) = समिधा देऊन अग्नीची सेवा करा. घृत ओतून

अतिथीला प्रज्वलित करा व नंतर त्याच्यांत आहुति घाला. एथें अस्मिन् हें अग्निम् ह्याला उद्देशून आहे म्हणून तें अनुदात्त आहे. उदात्तानुदात्ताविषयी मी जो वर नियम दिला आहे, त्याला अपवादही आहेत. पण ते अपवाद एथें देण्याचें फारसें कारण नाहीं.

अस्य इति अस्याः इत्येतेन व्याख्यातम्

अस्याः ह्याविषयी वर जें निर्वचन केले आहे तें अस्य ह्यालाही लागू आहे. गुर्जरपाठांत अस्या अस्म्येत्येतेन व्याख्यातम् असें आहे. पण तो पाठ चुकीचा आहे; कारण विवेचन अस्याः ह्याचें केले आहे, अस्य ह्याचें नाहीं. 'अस्या ऊ षु ण उपसातये भुवः' हें अस्याः ह्याचें उदाहरण नसून अस्यै ह्याचें आहे. यास्कानें तसें उदाहरण कां दिलें हें समजत नाहीं. उदात्त अस्याः ह्याचीं उदाहरणें ऋग्वेदांत अनेक आहेत. त्यांपैकीं 'अस्या धिय' हें वर दिलेंच जाहे.

खंड २६ वा.

अस्य वामस्य पलितस्य होतुस्तस्य भ्राता मध्यमो अस्त्यश्वः ।

तृतीयो भ्राता घृतपृष्ठो अस्यात्रापश्यं विश्पतिं सप्तपुत्रम् (ऋ. सं. १।१६४।१)

अस्य वामस्य वननीयस्य

वामस्य = वननीयस्य. संभज्यमानस्य अथवा याज्यमानस्य = स्तुतींनीं भजण्या-जोगा किंवा याचना करण्याजोगा जो आहे त्याचें. वाम शब्द वन् = भजणें (वन् संभक्तौ धा. पा. १।४६४) अथवा वन् याचना करणें (वनु याचने धा. पा. ८।८) ह्यापासून झाला आहे. वाम ह्यांत वम् धातु असला पाहिजे. ऋग्वेदांत वमन् असें एकच रूप सांपडतें. अथैतद्वचः पणयो वमन्नित् (ऋ. सं. १०।१०८।८) = नंतर पणी हें भाषण ओकते झाले (वमन्). एथें 'वम्' चा अर्थ ओकणें असा असावा. कदाचित् 'बोलणें' असाही असेल. वम् स्तुति करणें किंवा भोगणें असा एके काळीं धातु असावा व त्याच्यापासून वाम शब्द निघाला असावा.

पलितस्य पालयितुः

पलितस्य = पालयितुः. पलित शब्द पाल् रक्षण करणें ह्यापासून झाला आहे. हा शब्द ऋग्वेदांत पांच वेळां आला आहे. दिवा न नक्तं पलितो युवाजनि (१।१४४) व 'वने तस्थौ पलितो धूमकेतुः' (१०।४।५) ह्या दोन ऋचांत पलितः हें अग्नीचें विशेषण आहे. नि वेवेति पलितो दूत आस्वन्तर्महांश्चरति रोचनेन । वपूंषि बिभ्रदभि नो विचष्टे (३।५५।९). एथें पलित हें सूर्याचें विशेषण आहे असें वाटतें. विधुं दद्राणं समने बहूनां युवानं सन्तं पलितो जगार (१०।५५।५). एथें विधु म्हणजे चंद्र असल्यास पलित हा सूर्य होईल, किंवा राहु किंवा केतु होईल. पण ह्या ऋचेचा अर्थच करणें कठीण आहे.

होतुः ह्यातव्यस्य

होतुः = ह्यातव्यस्य = ज्याला बोलवावयाचें आहे त्याचें. परंतु अग्नि तो देवांना बोलवतो किंवा हवि देतो म्हणून तो शब्द त्याला नेहमी लावितात. अस्य वामस्य पलितस्य होतुः ह्या चार शब्दांनीं वाक्य पुरें होत नाही. होत्याचें काय तें ऋचेंत सांगितलें नाही.

तस्य भ्राता मध्यमो अस्ति अशनः

अश्वः = अशनः = व्यापणारा = वायु.

भ्राता भरतेः हरतिकर्मणः

हरण करणें ह्या अर्थाचा जो भू धातु त्यापासून भ्रातृशब्द झाला आहे. एथें भ्राता ह्याचा अर्थ भाऊ असा नाही; त्यामुळें

हरते भागम्

पाण्याचा भाग जो हरण करतो तो भ्राता.

भर्तव्यो भवति इति वा

किंवा ज्याचें पोषण करावयाचें असतें तो. स हि द्युलोकात् आदित्येन उदकेन भ्रियते हरतिच उदकं द्युलोकात् (दुर्गः) = वायु द्युलोकांतून आदित्य जें पाणी देतो त्यानें पोसला जातो व तो स्वतः द्युलोकापासून पाणी घेऊन तें जिकडे तिकडे नेतो. अश्व शब्द ऋग्वेदांत १० वेळां आला आहे. त्यापैकीं सहा ठिकाणीं तो शब्द इंद्राच्या शत्रूचें नांव आहे. तो शत्रु पाणी लपवीत असे. [आददृतम् अपिहितानि अश्वा (४।२।५), अश्वा अपिनद्धं मधु पर्यपश्यन् (१०।६।८)]; व इंद्र त्याला मारून पाणी मोकळें करीत असे. शत्रुवाची हा अश्व शब्द अश्व खाणें ह्यापासून झाला असावा. अश्व किंवा मेघ हा जणू काय पाणी भक्षून टाकतो. मृगो नाश्वः (१।१७३।२) = हिंस्र पशूप्रमाणें खाऊन टाकणारा इंद्र. दश प्राक्सातु नि तिरन्त्यश्वः (१०।२७।१५) = दहा देव रक्षणासाठीं अश्व म्हणजे पाणी सारखें (अनु) देतात (वितिरन्ति). येथे अश्वः हें प्रथमैकवचनी रूप आहे; त्यामुळें त्याचा बरोबर अर्थ करतां येत नाही. नृभिर्धूतः सुतः अश्वैरव्यो वारैः परिपूतः (८।२।२) = ऋत्विजांनीं स्नान घातलेला (धूतः), अश्वांनीं (अश्वैः) रस काढलेला (सुतः) व मेंढीच्या (अव्यः) केंसांनीं (वारैः) गाळलेला (परिपूतः) असा सोम. एथें अश्व म्हणजे पाणी असेल. कारण सोमरस पाण्यांत मिसळावयाचा असतो. कदाचित् अश्वैः म्हणजे प्रावभिः असाही अर्थ असेल. कारण, सोम हा रस काढण्यासाठीं प्राव्यांनीं ठेंबावयाचा असतो. तेव्हां प्रस्तुत ऋचेंत अश्वः म्हणजे पाणी किंवा मेघ असावा.

तृतीयो भ्राता घृतपृष्ठः अस्य अयम् अग्निः

ह्याचा तिसरा भाऊ घृतपृष्ठ म्हणजे हा अग्नि. ह्याचा (अस्य) म्हणजे वायूचा व भ्राता म्हणजे हविर्भागहर्ता असें दुर्ग म्हणतो. पण अग्नि हा वायूचा तिसरा भाऊ कसा होईल ! ह्याला दुर्ग पुढील उत्तर देतो:-वायुः आदित्यः अग्निः इत्येवं परिसं-

ख्याय वायोः तृतीयः अग्निः भवति = वायु, आदित्य व अग्नि अशी गणना करून वायु पहिला, आदित्य दुसरा व अग्नि तिसरा होतो. पण आदित्य व अग्नि हे प्रकाश-मय आहेत; व वायु हा अदृश्य आहे. तेव्हां या तिघांची जोडी कशी होणार ? ह्या प्रश्नाचें “ वायुना ज्योतिषा इति ह विज्ञायते ” असें दुर्गानें उत्तर दिलें आहे. ब्राम्हण ग्रंथांत वायूला ज्योति म्हटलें आहे.

तत्र अपश्यं सर्वस्य पातारं वा पालयितारं वा विशपतिम्

अत्र = तत्र. विशपति = सर्वस्य पातारं वा पालयितारं वा, विशपतिम् = विश्वपतिम्. पण विशपति ह्याचा अर्थ लोकांचा राजा असा आहे व अग्नीला विशपति असें बहुतेक ठिकाणीं म्हटलें आहे.

सप्तपुत्रम् सप्तमपुत्रम्

सप्तपुत्रम् = सप्तमपुत्रम्. अदितीला मुलें व्हावीत म्हणून इच्छा झाली. तिनें अन्न शिजवून ब्राम्हणांना वाटलें, व राहिलेलें आपण खाल्लें. त्या खाण्यापासून तिला धाता व अर्यमा असे पुत्र झाले. पुनः तिनें तसेंच केलें तेव्हां मित्र व वरुण जन्माला आले व अशाच कृतीनें तिसऱ्यांदा तिला अंश व भग झाले. चवथ्या खेपेला मेलेलें अण्ड (मृत अण्ड) ती प्रसवली. त्यापासून मार्तांड (सूर्य) हा जन्माला आला, (मैत्रा. सं. १।६।१२). ह्या ब्राम्हणांतील गोष्टीवरून सूर्य हा अदितीचा सातवा पुत्र होता.

सर्पणपुत्रम् इति वा

सप्तपुत्र म्हणजे सर्पणपुत्र. सर्पणाः पुत्राः यस्य सः सर्पणपुत्रः. सर्पण म्हणजे सतत जाणारे; कधी न थांबणारे असे सूर्याचे रश्मि तेच त्याचे मुलगे.

सप्त सृष्टा संख्या

सप्त शब्द सृष्ट हलणें ह्यापासून झाला आहे. कारण सात ही संख्या सहाच्या पुढें गेलेली असते.

सप्त आदित्यरश्मयः इति वदन्ति

आदित्याचे रश्मि सात असतात असें म्हणतात. वदन्ति ह्याच्याबद्दल दुर्गवृत्तींत मन्यन्ते असें आहे. मन्त्रविदो मन्यन्ते असें तो म्हणतो. सप्तपुत्र म्हणजे सर्पणपुत्र किंवा सात रश्मि पुत्र आहेत ज्याचे असा सूर्य असा अर्थ मन्त्रविद् करतात. परंतु प्रस्तुत पाठावरून ‘सप्तादित्यरश्मयः इति वदन्ति’ ह्याचा संबंध सर्पणपुत्रम् ह्याच्याशीं नसून ‘सप्त’ ह्याच्याशींच आहे असें वाटतें. ऋचेचा दुर्गानें केलेला अर्थः—स्तुतीनीं भजण्याजोगा, पालन करणारा व यज्ञांत बोलावण्याजोगा जो हा सूर्य त्याचा भ्राता म्हणजे उदकभाग घेऊन जाणारा किंवा उदकानें ज्याचें पोषण करावें लागतें असा अंतरिक्षांत राहणारा सर्वव्यापी वायु आहे. (आदित्य चुलोकांतील उदकानें त्याचें पोषण करतो व तोही चुलोकांतून उदक नेतो. म्हणून तो सूर्याचा भ्राता.) ह्या वायूचा तिसरा भ्राता म्हणजे ऐन्द्राग्न हवीचा भाग नेणारा किंवा

स्तुतीचा भाग नेणारा, (घृतपृष्ठ म्हणजे जो नेहमीं घृतानें भरलेला असतो) असा हा पृथ्वीवरील अग्नि. (वायु, आदित्य, अग्नि अशा क्रमानें अग्नि हा वायूपासून तिसरा होतो. कोणी म्हणेल ही तिघांची जोडी होण्याला साधारण धर्म कोणता ? त्याला उत्तर:— वायु हाही ज्योतीच आहे. कारण 'वायुना ज्योतिषा' असें वेदांत म्हटलें आहे). अशा ह्या तीन ज्योतींमध्ये हाच मी प्रधान असा पाहिला. तो विश्वपति म्हणजे सगळ्या जगाचा पालनकर्ता आहे. जो हा सप्तपुत्र सूर्य त्यालाच मी प्रधान असा पाहिला.

सूक्त सूर्यदेवत आहे. म्हणून ह्या मंत्रांत सूर्य प्रधान. म्हणून 'अस्य वामस्य' एथें 'अस्य' अन्तोदात्त आहे. वायु हा अप्रधान असल्यामुळें 'घृतपृष्ठो अस्य' एथील 'अस्य' शब्द अनुदात्त आहे. ह्याप्रमाणें एकाच मंत्रांत 'अस्य' हा शब्द उदात्त व अनुदात्त असा सांपडतो. कोणी विचारील कीं, अनुदात्त जो अस्य शब्द तो सूर्याला उद्देशून आहे असें तुम्ही कां म्हणत नाही ? शिवाय असें करण्यानें तृतीय ह्या शब्दाचाही अर्थ बरोबर लागतो. ह्या आक्षेपाला पुढीलप्रमाणें उत्तर:—ज्याअर्थी पहिला अस्य शब्द अन्तोदात्त व दुसरा अनुदात्त आहे त्याअर्थी त्या दोहोंच्या अर्थांतही भेद असला पाहिजे. सूक्त आदित्यपर असल्यामुळें वायु हा अप्रधान होय. म्हणून अनुदात्त 'अस्य' अप्रधानविषय असल्यामुळें त्याचा वायूशींच संबंध जोडला पाहिजे. असें केल्यानें 'उदात्तं प्रथमादेशे अनुदात्तम् अन्वादेशे' ह्याची ही उपपत्ति बरोबर लागते. दुसरे किलेक टीकाकार प्रथमादेश म्हणजे प्रारंभ असें म्हणतात. प्रारंभी असणारा जो अस्य शब्द तो उदात्त असतो. भाष्यांत दिलेल्या 'अस्या ऊ पु णः' ह्या उदाहरणावरूनही प्रारंभ असाच अर्थ ठरतो. अन्वादेश म्हणजे 'अस्य' ह्या शब्दाचा मागाहून निर्देश. म्हणून तो अनुदात्त. परंतु असा अर्थ केल्यास 'तीव्रार्थतरम् उदात्तम्' व 'अल्पीयार्थतरम् अनुदात्तम्' ह्याला विरोध येतो. म्हणून मी वेलेला अर्थच बरोबर आहे. ब्राह्मणांत आदित्यास अदितीचा सातवा पुत्र म्हटलें आहे म्हणून तो सप्तपुत्र. किंवा त्याला सात रश्मि असतात म्हणून; किंवा त्याचे रश्मि नेहमीं गतिमान् (सर्पणाः) असतात, क्षणभरही ते थांबत नाहीत म्हणून तो सप्तपुत्र. ऋचेचा खरा अर्थ काय हें कळणें अशक्य आहे. अश्व हा शब्द 'अश्' खाणें ह्यापासून झाला असावा, असें वर म्हटलेंच आहे. विश्वपति हें बहुतेक ठिकाणीं अग्नीचेंच विशेषण आहे. अग्नीच्या सात आया होत्या असें ऋग्वेदांत म्हटलेलें आढळतें. अवर्धयन्सुभगं सप्त यद्बीः श्वेतं जज्ञान मरुपं महित्वा (३।१।४) = यूच्या सात मुली (यद्बीः), जन्माला आलेला (जज्ञानम्), प्रकाशणारा (अरुणम् श्वेतम्), भाग्यवान् (सुभगम्) असा जो अग्नि त्याला वाढविल्या झाल्या. दिवो यद्बीः० स ना अन्न युवतयः सयोनीरेकं गर्भं दधिरे सप्तवाणीः (३।१।६) = यूच्या सात मुली (यद्बीः, वाणीः) ह्या पुरातन कालीं (सना) एक गर्भ धारण करल्या झाल्या. सप्त प्रियासोऽजयन्त (४।१।१२) = यूच्या सात प्रिय मुली अग्नीला जन्म देत्या झाल्या. अस्य वामस्य ही सूक्तांतील पहिली ऋचा आहे. परंतु हिच्या आधीं एखादी दुसरी

ऋचा असावी असा संशय येतो. अस्य होतुः म्हणजे ह्या होत्याचा पहिला भाऊ अमका होता असें ह्या नष्ट झालेल्या ऋचेत म्हटलें असावें. तसें असल्यास त्याचा मधला भाऊ अमका व तिसरा अमका असें म्हणणें बरोबर दिसतें. होतु शब्द अग्नी-लाच मुख्यत्वेकरून लावलेला असतो. समिधा, काष्ठे वगैरे देऊन जो प्रज्वलित होतो तो पलित; जो राणें वणें भक्षण करीत जातो तो अश्व; घृताद्वितीनीं जो माखला जातो तो घृतपृष्ठ. ह्यांमध्ये सात आयांचा मुलगा व जनांचा पति मला दिसला. ही सर्व ऋचा अग्निपर आहे असें मला वाटतें. 'सप्तादित्यरश्मय इति वदन्ति अथवा मन्यन्ते' हें वचन पुढील खंडांतील ऋचेस अनुलक्षून असेल. सप्त युञ्जन्ति = सप्त रश्मयः युञ्जन्ति.

खंड २७ वा.

सप्त युञ्जन्ति रथमेकचक्रमेको अश्वो वहति सप्तनामा

त्रिनाभि चक्रमजरमनयं यत्रेमा विश्वा भुवनाधि तस्थुः (ऋ० सं० १।१६४।२)

सप्त युञ्जन्ति रथम् एकचक्रम् एकचारिणम्

एकचक्रं = एकचारिणम् = एकच संचार करणारा. सात रश्मि किंवा सप्त गमन करणारे रश्मि जो आकाशांत एकटाच संचार करतो अशा रथाला म्हणजे सप्त गमन करणाऱ्या आदित्याला जोडतात. म्हणजे उदय पावल्याबरोबर आदित्य हा किरणांनीं युक्त होतो व एकटाच आकाशांत संचार करूं लागतो. एकटाच म्हणण्याचें कारण आदित्यप्रकाशानें दुसरे ज्योति अदृश्य होतात. रथं = रंहुणं = गमन करणारा. रथ शब्द रंहु जाणें ह्यापासून झाला आहे.

चक्रं चकतेर्वा चरतेर्वा क्रामतेर्वा

ही चक्र शब्दाची व्युत्पत्ति एथें अस्थानीं होय. कारण एकचक्रं म्हणजे एक-चारिणं एवढेंच एथें म्हटलें आहे. ती व्युत्पत्ति त्रिनाभि चक्रं ह्याच्यानंतर बाबयास पाहिजे; व दुर्गवृत्तींत ती तेथेंच दिली आहे.

एकः अश्वः वहति सप्तनामा आदित्यः

ह्या रथाला सप्त नांवाचा घोडा म्हणजे आदित्य ओढून नेतो. वर जो पहिल्या पादाचा अर्थ दिला आहे तो दुर्गानें केलेला अर्थ आहे. तेथें रथ म्हणजे आदित्य असें म्हटलें आहे; तेव्हां अश्व म्हणजे आदित्य असें म्हणणें बरोबर दिसणार नाही. परंतु दुर्ग म्हणतोः—एकः एव अश्वः अशनः व्यापनः सर्वभूतानां वहति गच्छति सप्तनामा सप्तस्तुतिः अथवा सप्तरश्मिः = सर्व प्राणिमात्रांना व्यापून ठाकणारा असा आदित्य वहति म्हणजे जातो. एथें अश्व व वहति ह्यांचे नेहमींचे अर्थ सोडून निराळे अर्थ केले आहेत.

सप्त अस्मै रश्मयः रसान् अभिसंनमयन्ति

आदित्याला सप्तनामा असें म्हणण्याचें कारण सात (सप्त) रश्मि सर्व रस नि. मा. ४१

ह्याच्याकडे नेतात (अभिसंनामयन्ति). सप्त = सप्तरश्मयः; नाम = अभि + सं + नाम + यन्ति. अथवा,

सप्त एनम् ऋपयः स्तुवन्ति इति वा

सात ऋषि ह्याची स्तुति करतात. सप्त = सप्तऋपयः; नाम = स्तुवन्ति. नम् = नमणें, स्तुति करणें. वास्तविक सप्तनामा म्हणजे सप्त ह्या नांवाचा.

इदम् अपि इतरत् नाम एतस्मात् एव अभिसंनामात्

इतर म्हणजे लौकिक; म्हणजे व्याकरणांतील जो नाम शब्द तो ह्याचपासून म्हणजे अभिसंनाम ह्यापासून झाला आहे. तदपि स्वम् अर्थ प्रत्याययितुं क्रियापदस्य गुणभावेन आभिमुख्येन सेनमति (दुर्ग) = नाम हें स्वतःचा अर्थ स्पष्ट करण्याकरतां क्रियापदाला गुणभूत होऊन त्याला म्हणजे क्रियापदाला मुख्यत्वेकरून नमतें. क्रिया मुख्य व नाम वगैरे गौण, हा निरुक्तकारांचा सिद्धांत प्रसिद्ध आहे. एतस्मादेव अभिसंनामात् ह्या शब्दांवरून 'सप्त एनम् ऋपयः स्तुवन्ति इति वा' हें प्रक्षिप्त असावें. कारण, अभिसंनामात् ह्याचा अभिसंनामयन्ति ह्याच्याशीं संबंध आहे. यास्क नेहमीं 'एतस्मादेव' एथेंच थांबतो. म्हणून 'अभिसंनामात्' हें प्रक्षिप्त असावें. कारण नाम शब्द नम् धातूपासून झाला आहे. अभिसंनामध् हें कारितरूप आहे. व्याकरणांतला जो नाम शब्द त्याला ह्या कारित रूपाशीं काहीं करावयाचें नाही. स्तुवन्ति ह्याच्याबद्दल नमन्ति असा मूळ पाठ असावा. तसा पाठ असल्यास 'सप्त एनम् ० इतिवा' हें प्रक्षिप्त नसून 'अभिसंनामात्' हें प्रक्षिप्त असावें.

संवत्सरप्रधानः उत्तरः अर्धर्चः

पहिली अर्धी ऋचा आदित्यपर आहे. परंतु ऋचेचा दुसरा अर्ध संवत्सरपर आहे.

त्रिनाभि चक्रं त्र्युतुः संवत्सरः

त्रिनाभि = त्र्युतुः. चक्रं = संवत्सरः. संवत्सरचक्राला तीन नाभि असतात. नेहमींच्या चाकाला एकच नाभि असते. परंतु ह्या संवत्सररूपी चाकाला तीन नाभि आहेत. 'चकतेर्वा चरतेर्वा क्रामतेर्वा' ही व्युत्पत्ति दुर्गवृत्तींत चक्रं ह्या शब्दानंतर आहे. दुर्ग म्हणतोः—त्रिनाभिसंयुक्तं कालचक्रं चक्रनधर्मि । चक्रनं चलनम् उच्यते । चरणधर्मि क्रमणधर्मि वा = तीन नाभींनी युक्त असें जें हें कालचक्र त्याचा चक्रन म्हणजे चलन हा धर्म आहे, म्हणजे चक्र शब्द 'चक्' धातूपासून झाला आहे; किंवा चर् किंवा क्रम् या धातूपासून झाला आहे.

ग्रीष्मः वर्षाः हेमन्तः इति

ते तीन ऋतु उन्हाळा, पावसाळा व हिवाळा हे होत.

संवत्सरः संवसन्ते अस्मिन् भूतानि

ज्याच्यामध्ये प्राणी एकत्र राहातात तो संवत्सर; म्हणजे संवत्सर हा शब्द सं + वस् ह्या धातूपासून झाला आहे. समस्तानि हि भूतानि एतस्मिन् संवसन्ति । मैथु-

नामिप्रायो वा स्यात् संवासः (दुर्गः) = सर्वभूतं ह्यांत एकत्र राहातात. संवास ह्याचा अर्थ सहवास असा नसून मैथुन हा अर्थ कदाचित् असेल. संवसन्ति ऋतवोऽस्मिन् संवत्सरः सर्वतुपरिवर्तस्तु स्मृतः संवत्सरो बुधैः इति भागुरिः (क्षीरस्वामी अमर १।३।२०)

ग्रीष्मः ग्रस्यन्ते अस्मिन् रसाः

ग्रीष्म शब्द ग्रस् भक्षणें ह्यापासून झाला आहे. कारण पृथ्वीवरील सर्व रस ह्या ऋतूंत आदित्य खाऊन टाकतो. गिरत्यम्बु ग्रीष्मः (क्षीर. १।३।१८) ग्रसते रसान् ; ग्रस + मनिन् (उणादि १।१४७) .

वर्षाः वर्षति आसु पर्जन्यः

वर्षा शब्द वर्ष् वर्षणें ह्यापासून झाला आहे. कारण ह्या ऋतूंत पर्जन्य वर्षतो.

हेमन्तः हिमवान्

हेमन्तः = हिम + न्तः. न्तः = वान्. ज्याच्यामध्ये बर्फ पडतें तो हेमन्त. हिमान्तोऽस्य हेमन्तः (क्षीर. अमर १।३।१८)

हिमं पुनः हन्तेर्वा दिनोतेर्वा

हिमवान् ह्यांतील हिम शब्द ' हन् ' नाश करणें ह्यापासून झाला आहे. कारण, थंडी किंवा बर्फ ओपधिवनस्पतींचा नाश करतो. हन् गमन करणें हाही अर्थ एथें लागू होईल. कारण थंडी प्राण्यांना क्षयाप्रत पाठविते असें दुर्ग म्हणतो. किंवा ' हि ' ह्या धातूपासून झाला आहे. ' हि ' तृप्त करणें. हिमानें धान्ये तृप्त म्हणजे पुष्ट होतात. किंवा ' हि ' पाठविणें ह्यापासून हिम शब्द झाला असेल. थंडी प्राण्यांना यमसदनास पाठविते.

अजरम् अजरणधर्माणम्

अजरम् = अ + जरम्. जरम् = जरणधर्माणम्. दुर्गपाठ अजरणधर्मि असा आहे; व तोच बरोबर आहे. कारण चक्र शब्द नपुंसकलिंगी आहे. अजरणधर्माणं हें संवत्सराला लागेल. परंतु एथें संवत्सर हें विशेष्य नसून चक्र हें विशेष्य आहे. ह्या संवत्सर चक्राला जरा माहीत नाही.

अनर्वम् अप्रत्यृतम् अन्यस्मिन्.

अनर्वम् = अन् + अर्वम्. अर्व शब्द ऋ जाणें ह्यापासून झाला आहे. हें संवत्सरचक्र दुसऱ्या कोणत्याही वस्तूवर अवलंबून नाही. अप्रत्यृतं = अ + प्रति + ऋतम् = (दुसरी) कडे गेलेलें नाही तें.

यत्र इमानि सर्वाणि भूतानि अभिसंतिष्ठन्ते.

इमा = इमानि. विश्वा = विश्वानि = सर्वाणि. भुवनानि = भूतानि = प्राणि-माला. पण भुवनानि ह्याचा अर्थ (स्वर्ग मृत्युलोक वगैरे) भुवनें असा आहे. अधि-तस्थुः = अभिसंतिष्ठन्ते. अभिसंतिष्ठन्ते = आश्रितानि विनाशम् उपयान्ति । विनाशः अपि संस्था उच्यते (दुर्गः) = ह्या चक्रावर अवलंबून असणारे प्राणिमात्र विनाश

पावतात. हा दुर्गने काढलेला अर्थ यास्काच्या मनांत होता किंवा नव्हता तें समजत नाही. ही सगळीं भुवनें ह्या चाकावर अवलंबून आहेत असा अर्थ असावा. सूर्याहून मोठी अशी कोणतीही वस्तु पूर्वीच्या लोकांस माहीत नव्हती. म्हणूनच 'सूर्य आत्मा जगत्स्तस्थुषध' असें म्हटले आहे. ऋचेचा अर्थ:—सात देव एकचाकी रथ जुंपतात म्हणजे तयार करितात. त्या रथाला सप्त नांवाचा एकच घोडा ओढून नेतो. ह्या चाकाला तीन नाभि आहेत. त्याला जरा माहीत नाही. म्हणजे तें कधी मोडत नाही. त्याला कसलाही अडथळा होत नाही; व त्याच्यावर सर्व जगते वसली आहेत म्हणजे अवलंबून आहेत.

तं संवत्सरं सर्वमात्राभिः स्तौति

त्या ह्या संवत्सराचें सर्व मापानीं ऋषि वर्णन करतो (स्तौति).

पञ्चार चक्रे परिवर्तमाने (ऋ. सं. १।१६४।१३) इति पञ्चर्तुतया

पांच अरा आहेत ज्याला असें चाक फिरत असतांना. अशा ह्या ऋचेत संवत्सर पांच ऋतूंचा बनला आहे असें ऋषि म्हणतो. संवत्सरं पञ्चर्तुतया स्तौति असा अन्वय आहे. पञ्च ऋतवः यस्मिन् सः पञ्चर्तुः तस्य भावः पञ्चर्तुता तया. गुर्जरपाठ पञ्चर्तुतायाः असा आहे; परंतु तो बरोबर नाही. पञ्चर्तुतायाः उदाहरणम् असा अर्थ करावा लागेल.

पञ्चर्तवः संवत्सरस्य इति च ब्राह्मणम् हेमंतशिशिरयोः समासेन

संवत्सराचे पांच ऋतु असतात, असें ब्राह्मणवचन आहे. पांच ऋतु म्हणण्याचें कारण हेमंत व शिशिर ह्या दोन्हींचा एकाच ऋतूत अन्तर्भाव केला आहे. समास म्हणजे एकत्रीकरण. हेमन्तशिशिरसमासेन असा दुर्गपाठ व गुर्जरपाठ आहे.

शळर आहुरपितम् (ऋ० सं० १।१६४।१२) इति षळृकृततया

सहा अरा आहेत ज्याला अशा चाकावर संवत्सर ठेवला आहे असें म्हणतात. षळृकृततया स्तौति असा अन्वय होय. गुर्जरपाठांत शळृकृततयाः असा पाठ आहे. शळृकृततयाः उदाहरणम्. अराः प्रत्युताः नामौ. अरा ह्यांना 'अरा' म्हणण्याचें कारण ह्या चाकाच्या नाभीत गेल्या असतात (प्रति + कृताः). म्हणजे अर शब्द 'ऋ' जाणें ह्यापासून झाला आहे.

षट् पुनः सहते:

षळरे ह्यांतला जो षट् शब्द तो 'सह' पराभव करणें ह्यापासून झाला आहे. कारण ती संख्या त्याच्या आधीच्या संख्यांचा पराभव करते. म्हणजे त्या सर्व संख्या षट् यामध्ये आहेत. पुनः ह्याचा अर्थ 'आणि' सारखा आहे.

द्वादशारं न हि तज्जराय (१।१६४।११) । द्वादश प्रधयश्चक्रमेकम् (१।१६४।४८) इति मासानाम्

मासानाम् एतौ पादौ भवतः इति वाक्यशेषः असा अन्वय दुर्ग करतो. पण

मासानां उदाहरणे भवतः असा अन्वय बरा दिसतो. बारा आहेत अरा ज्याला असें हें संवत्सरचक्र कधीही जीर्ण होत नाही. द्वादश प्रधी म्हणजे एक चाक्र होतें. चक्रं रथाङ्गं तस्यान्ते नेमिः स्त्री स्यात्प्रधिः पुमान् । (क्षीर० अमर २।८।५७). ह्यावरून प्रधि म्हणजे चाक्राची धाव. प्रधि शब्द ऋग्वेदांत आणखी ४ वेळां आला आहे. (१) उत प्रधिमु दहन्नस्य विद्वान् (१०।१०२।७); (२) त्वया विभिन्नं भरति प्रधिं पिता (१०।१३८।६); (३) युगेव नभ्येव न उपधीव प्रधीव (२।३९ ४); (४) उत दासस्य वर्चिनः सहस्राणि शतावधीः । अधिपञ्च प्रधीर्वि (४।३०।१५) ह्या चार ठिकाणीं सायणाचार्य प्रधि शब्दाचे अनुक्रमें पुढीलप्रमाणें अर्थ करतातः—(१) अक्षच्छिद्रकाष्ठः प्रान्तकाष्ठः (२) रथचक्रस्य पार्श्वफलके (३) चक्रबाह्यवलयौ (४) चक्रस्य परितः स्थितान् शंकून्. ह्यांपैकीं चक्रबाह्यवलयं म्हणजे धाव हा अर्थ स्पष्ट आहे. बाकीचे तीन अर्थ कळत नाहीत. गण्डपृष्ठः प्रधिः इति उच्यते असें दुर्ग म्हणतो. पण तोही अर्थ कळत नाही. बारा तुकड्यांची धाव केली असल्यास बारा प्रधि म्हणजे एक चाक्र असें म्हणतां येईल. पुरातनकाळीं लोखंडाची धाव बनवतां येत नसेल. ती लांकडाचीच बनविली गेली असावी. बारा वक्र तुकडे एकमेकांत अडकवून धाव केली गेली असेल. प्रधि शब्दाचा निश्चित अर्थ समजत नाही.

मासाः मानात्

मास शब्द मा मोजणें ह्यापासून झाला आहे. सूर्यामासौ एथें मास् म्हणजे चंद्र. अवेस्तांत माह्. चंद्राला मास् म्हणण्याचें कारण त्याच्या गतीवरून महिन्यांतील दिवसांची संख्या मोजली गेली असावी.

प्रधिः प्रहितो भवति

प्रधि शब्द प्र + धा ह्यापासून झाला आहे. प्रान्ते धीयते इति प्रधिः (क्षीर-स्वामी २।८।५७). प्रधीला प्रधी म्हणण्याचें कारण तो जोराने घातलेला म्हणजे अडकविलेला असतो. पण तो कांठें अडकविलेला असतो तें यास्क सांगत नाही.

तस्मिन्साकं त्रिशता न शंकवोऽर्पिताः पष्टिर्न चलाचलासः (१।१६४।४८)

तस्मिन् चक्रे साकं सह त्रिशता न शंकवः अर्पिताः । त्रिशतानि अहोरात्राणि शङ्कवः इव अर्पिताः । पष्टिः न षष्ठ्यधिकानि त्रीणि अहोरात्रशतानि शंकवः इव अर्पितानि प्रक्षिप्तानि । द्वितीयो नकारः समुच्चयार्थं । चलाचलासः चलानि अचलानि च । चलानि अनवस्थायित्वात् । अचलानि अहोरात्रमात्रं न मुञ्चन्ति । (दुर्गः) = त्या चाक्रांत शंकूप्रमाणें ३६० अहोरात्र घातले आहेत. 'पष्टिर्न' एथील न समुच्चय दाखवितो. म्हणजे त्रिशता ही संख्या व पष्टि ही संख्या ह्यांचा समुच्चय म्हणजे बेरीज करावयाची आहे असें नकार सुचवितो. अहोरात्र हे एकामागून एक धावत असतात ते कधी स्थिर नसतात म्हणून ते चल. परंतु अहोरात्र हा जो त्यांचा स्वभाव तो ते कधी सोडीत नाहीत. अमरांत संख्या, खिळा, हत्यार व एका प्रकारची शिंपळी

असे शंकु शब्दाचे चार अर्थ दिले आहेत. प्रथी हे लाकडाचे तुकडे असल्यास ते खिळ्यांनीं जोडले गेले असावेत. नेहमींच्या चाकाला दहावीस खिळे लागत असतील. परंतु ह्या संवत्सरचक्राला ३६० खिळे लागतात. नेहमींच्या चाकाचे खिळे स्थिर असतात; परंतु हे अहोरात्ररूपी खिळे अतिशय चल आहेत. चल ह्याची द्विरुक्ति होऊन चलाचल शब्द बनला आहे. चल + अचल असे त्या शब्दाचे अवयव नाहीत. ऋग्वेदांत उपमादर्शक शब्द कारण नसतांना कधीं कधीं दोनदां येतो. त्याप्रमाणें न हा एथे दोनदां आला आहे.

पृथिव्य ह वै त्रीणिच शतानि संवत्सरस्याहोरात्राः इति च ब्राह्मणं समासेन संवत्सराचे ३६० अहोरात्र असतात, असें ब्राह्मण-वचन आहे. हें ब्राह्मण-वचन कोठलें तें सांपडलें नाहीं. समासेन म्हणजे दिवस व रात्र हे एकच समजून म्हणजे दोन्ही मिळून एक दिवस होतो अशा समजुतीनें वर्षाचे ३६० दिवस होतात.

सप्तशतानि विंशतिश्च तस्थुः (१।१६।११)

आ पुत्रा अग्ने मिथुनासो अत्र सप्तशतानि विंशतिश्च तस्थुः = आतस्थुः पुत्राः एतस्मिन् चक्रे मिथुनाः । कस्य । अग्नेः । अग्निशब्दः अस्मिन्मन्त्रे संबोधनान्तः पृष्ट्या विपरिणम्यते अग्नेः पुत्राः आतस्थुः इति । अग्निश्च अत्र आदित्यः एव अभिप्रेतः । तस्य अहोरात्राः पुत्रत्वेन उच्यन्ते तत्कृतत्वात् अहोरात्राणाम् (दुर्गः) = अग्ने हें जरी संवुद्धीचें रूप आहे तरी अग्नेः अशी त्या शब्दाची विभक्ति बदलली पाहिजे. अग्नि म्हणजे आदित्य तो अहोरात्र करतो म्हणून अहोरात्र हे त्याचे पुत्र. हे सातशे-वीस जुळे (मिथुनासः) पुत्र ह्या चाकावर वसतात. अग्ने हा शब्द एथें कां घातला हें समजत नाहीं.

सप्त च वै शतानि विंशतिश्च संवत्सरस्य अहोरात्राः (पेटरेय आरण्यक ३।११) इति च ब्राह्मणम् विभागेन विभागेन

वर्षाचे ७२० अहोरात्र असतात, असें ब्राह्मणवचन आहे. वर अहोरात्र ३६० तर एथे ते ७२० ह्याचें कारण एथें दिवस आणि रात्र हे वेगळेवेगळे (विभागेन) मोजले आहेत. अहोरात्र हें एक जणूं काय बहीणभावंडांचें जुळेंच. पण या बहीणभावंडांना पुत्राः असें कसे म्हणतां येईल ? कदाचित् पुत्र शब्दांत दुहितृ शब्दाचा अन्तर्भाव असेल. भ्रातृपुत्रौ स्वसृदुहितृभ्याम् (पाणिनी १।२।६८) पण अहर् शब्द नपुंसकलिङी आहे, ह्याची काय वाट ? विभागेन विभागेन ह्या द्विरुक्तीनें अध्याय संपला हें दर्शविलें जातें.

अध्याय ५ वा

खंड १ ला

सस्निमविन्दचरणे नदीनाम् (१०।३२।६) । संस्नातं मेघम्

सास्निः (निघंटु ४।२।१) = संस्नातम्. सास्निः = स + स्निः. स = सम्. स्नि = स्नातम्. संस्नात काय? मेघ. मेघ पाण्यानें संपूर्ण स्नान केलेला म्हणजे भरलेला असतो. हा ददि, पपि, ययि, जग्मि, जग्नि वगैरे शब्दांप्रमाणे बनला आहे. स्ना धातूला अभ्यास होऊन सस्ना होईल व सस्ना + इ = सास्निः. सन् ह्यापासूनहि अभ्यासाने व इ प्रत्यय लागून तो तयार होईल. हा शब्द सास्नि, सास्निः, सस्नि व सास्निना ह्या रूपांनी ऋग्वेदांत ९, वेळां आला आहे. नवापैकी २ ऋचांत याचा अर्थ स्नात म्हणजे चकचकित, तेजस्वी, देदीप्यमान, व ६ ऋचांत समर्थ. राहिलेल्या एका ऋचेत त्याचा अर्थ ठरवितां येत नाही. प्रस्तुत ठिकाणी त्याचा अर्थ वज्र असा असावा. दुर्गाने केलेला अर्थः— जेथे नदी म्हणजे पाणी संचार करते अशा अंत-रिक्षांत इंद्राला पाण्यानें डबडबलेला मेघ सांपडला. विन्द = मिळविणे ह्या अर्थी एथें नसून त्याचा पकडणे, हातांत घेणे असा अर्थ आहे. पाणी (नदीनां) वाहूं लागवें (चरणे) म्हणून इंद्र वज्र हातांत घेता झाला. पुढील चरण 'अपावृणोत् दुरो अश्मा-व्रजानां' असा असून 'दगडाच्या कोंडवाड्यांचीं दारे उघडिता झाला' असा त्याचा अर्थ आहे. इंद्राने वज्राचे घाव घालून कोंडवाड्यांचीं दारे उघडलीं व जलरूप गायाना बाहेर काढले.

वाहिष्ठो वां हवानां स्तोमो दूतो हुवन्नरा (ऋ० ८।२६।१६) । वोळ्हतमो ह्वानानां स्तोमः दूतः हुवत् नरौ

वाहिष्ठ (२) = वोळ्हतमः = सर्व आणण्यामध्ये श्रेष्ठ. वह् + तृ = वोढू = वोळ्ह. ह्वानाम् = ह्वानानाम्. हु = वोढावणे यापासून नाम हव. नरा = नरौ. भाष्यांत हवत् शब्द जशाचा तसा ठेविला आहे; आह्वयित असें म्हणावयास पाहिजे होतें. ऋचेचा अर्थः—हे अश्विनानो, सर्व आह्वानामध्ये श्रेष्ठ म्हणजे तुम्हांला ताबडतोब आणणारा असा हा स्तोमरूपी दूत वोलावीत आहे.

नराः मनुष्याः नृत्यन्ति कर्मसु

मनुष्यांना नर म्हणण्याचें कारण मनुष्ये काम करीत असतांना नाचतात म्हणजे हालचाल करितात. नर हा शब्द नृत् = नाचणे यापासून झाला आहे. मनुष्याला नर केव्हां म्हणावें? तो काम करीत असेल त्यावेळीं. 'शूर' व दाता ह्या अर्थी 'नर' शब्द ऋग्वेदांत पुष्कळ वेळां आला आहे. प्रस्तुत ऋचेत नर म्हणजे दाते अश्विन्. नृ = (१) शूर कृत्ये करणे; (२) देणे; नृ हें नाम ना नरौ असें चालतें.

दूतः (३) जघतेर्वा द्रघतेर्वा वारयतेर्वा

दूत शब्द हा मूळचा जूत असेल. जू म्हणजे वेगाने जाणें. जो वेगाने जातो तो जूत म्हणजे दूत. 'जू' शब्द धातुपाटांत नाही. किंवा 'दूत' शब्द दु = धांवणें यापासून झाला असेल. दूताला धांवावें लागतें. किंवा तो शब्द वार् = टाळणें यापासून झाला असेल. कारण दूताला अनर्थ टाळावयाचे असतात. 'दूत' आणि 'वारयति' यांच्यामध्ये सामान्यवर्ण त् हा एकच दिसतो. महाराष्ट्रपाटांत दूतो देवानामसि मर्यानाम् (ऋ० १०।४।९) इत्यपि निगमो भवति' असे शब्द जास्त आहेत. या उदाहरणाची वास्तविक आवश्यकता नाही. कारण स्तोमो दूतो० येथें दूत शब्द आलाच आहे.

वावशानः (४) वाश्वा वाश्यतेर्वा

वाश् = इच्छा करणें किंवा वाश् = ओरडणें यापासून वावशान शब्द झाला असेल. वाश् हा अभ्यासानें 'वावश्' होतो. त्याला 'आन' हा प्रत्यय लागून 'वावशान' शब्द झाला आहे. वाश् धातूशी त्याचा कांहीं संबंध नाही.

सप्त स्वसूरुपीर्वाशानः (ऋ० १०।५।९) इत्यपि निगमो भवति

अरुपीः = प्रकाशणाऱ्या, चक्राकणाऱ्या. अग्नि हा प्रकाशणाऱ्या सात बहिर्णीची इच्छा करितो. पाण्याला सात बहिणी म्हटलें आहे. अग्नि पाण्यापासून जन्मतो अशी एक कथा आहे.

वार्यं (५) वृणोतः । अथापि वरतमम्

वृ (= पसंत करणें, याचना करणें) यापासून 'वार्य' झाला आहे. वार्य = धन. अतिशय उत्तम जी वस्तु तिलाहि वार्य म्हणतात. अथापि वरतमम् या शब्दानें निराळी व्युत्पत्ति दर्शविली नसून निराळा अर्थ सांगितला आहे.

तद्वार्यं वृणीमहे वरिष्ठं गोपयित्वम् (ऋ० सं० ८।२।१२) । तत् वार्यं वृणीमहे वरिष्ठं गोपयित्वम् । गोपयितारः यूयं स्थ । युष्मभ्यम् इति वा

वरिष्ठम् = वरिष्ठम् । वरिष्ठं हा शब्द दुर्गवृत्तीत नाही. वरिष्ठ व वरिष्ठ हे दोन्ही शब्द ऋग्वेदांत आहेत. दोहींचाहि अर्थ श्रेष्ठ असा होतो. गोपयित्वम् = गोपायितव्यम् = रक्षण करण्याजोगें; किंवा गोपायितारः यूयं स्थ = तुम्ही ज्याचें रक्षण करणारे आहांत असें. गुर्जरपाठ गोपितारः असा आहे. पण तो अशुद्ध आहे. युष्मभ्यमिति वा याचा 'अथवा युष्मभ्यं यौष्माकीणं यत् भवति तत् वृणीमहे' असा दुर्ग अर्थ करितो. परंतु युष्मभ्यमिति वा हें ऋग्वेदील कोणत्या शब्दाचें विवरण आहे हें कळत नाही. कदाचित् गोपायितव्यम् असा अन्वय असेल. गोपायितव्यम् याचे दोन अर्थः—(१) गोपयितारो यूयं स्थ = ज्याचें रक्षण करणारे तुम्ही आहांत असें. (२) जें तुमच्यासाठीं रक्षण करावयाचें असतें तें. परंतु देवांच्यासाठीं धन रक्षण करण्याचें काय कारण ? धनाचें रक्षण करण्याला स्वतः ते समर्थ आहेत. पदपाठ गोपयित्वम् असा आहे. गोपयित्वं सर्वेषां रक्षकं यत्नैः पालनीयं वा असा सायणाचार्य अर्थ करितो. मित्रो यत्पाति वरुणो यदर्थमा असा ह्या

ऋचेचा दुसरा अर्थ आहे. ज्याचें मित्र, वरुण व अर्यमा रक्षण करतात असें असा त्या शब्दाचा अर्थ होतो. तेव्हां गोपयत्यं म्हणजे मित्र वगैरेनीं रक्षण करण्याजोगें, इतकें मोठें असा अर्थ असेल. नित्य, आविष्टय, सनुत्य ह्यांतील त्या गोपयत्यं यांत असल्यास गोपय ह्याचा अर्थ काय? वार्य शब्द कठीण नसून गोपयत्यं हाच शब्द व्युत्पत्ति व अर्थ ह्या दोहोंसंबंधानें अतिशय कठीण आहे. वरिष्ठ व गोपयत्यं ह्याचा अतिशय धनानें भरलेलें असा अर्थ असेल.

अन्धः (६) इति अन्ननाम । आध्यानीयं भवति

अन्धस् हें अन्नाचें नांव आहे. अन्नाला अन्धस् म्हणण्याचें काय कारण? अन्धः = अ + न् + धस्; अ = आ; धस् = ध्या; न् = नीयम् = ज्याचें ध्यान करावें लागतें असें. अन्न कसें मिळेल याची लोकांना सदा काळजी बाळगावी लागते. 'अन्धस्' शब्द ऋग्वेदांत पुष्कळ वेळां आला आहे. अन्धस् = सोम. श्येनो यदन्धो अभरत्परावतः । (९।६।८।६) = श्येनाने परावत् स्वर्गांतून सोम आणला; पिवा-स्यन्धो० इन्द्र स्वाहा ररिमा ते मदाय । (३।३।५।१) = हे इन्द्र! अन्धस् पी; मद आणण्याकरितां तुला तें आम्ही देत आहोंत. तस्मा इन्द्रः सुपुमा० (४।१६।१) = त्याच्यासाठीं आम्ही अन्धस्चा रस काढीत आहों. शुक्रमन्धः (४।२७।५) = झळकणारें अन्धस्; तुभ्येदेते मरुतः० सुन्वन्त्यन्धः (५।३०।१६) = इंद्रा ! तुझ्यासाठींच हे मरुत् अन्धस्चा रस काढीत आहेत. असावि देवं गोरुजीकमन्धः (७।२१।१) = गार्हपत्या दुधानें युक्त अशा अन्धस्चा रस काढिला आहे. शुन्नमन्धः अप्सु धूतः नृभिः सुतः (९।६२।५) = झळकणारें अन्धस्, पाण्यामध्ये घातलेला व प्राण्यांनीं रस काढलेला. या सर्व उताऱ्यावरून अन्धस् म्हणजे सोमच. अन्धस् = अन्न असें म्हणण्याला काहींच कारण नाही.

आमत्रेभिः सिंचता मद्यमन्धः (ऋ० सं० २।१४।१) । आसिंचत अमत्रैः मदनीयम् अन्धः

आमत्रेभिः ह्यांतील आ + सिञ्चत. अमत्रभिः = अमत्रैः = भांड्यांनीं. मद्यम् = मदनीयम् । गुर्जरपाठांत 'मदनीयम्' नसून 'मद्यम्' असेंच आहे. मद्यम् = मद उत्पन्न करणारें. भांड्यानें कलशांतून इंद्रासाठीं मद उत्पन्न करणारा सोम ओता.

आमत्रं पात्रम् । अमा अस्मिन् अदन्ति । अमा पुनः अनिर्मितं भवति । पात्रं पानात्

आमत्रं = पात्रं = भांडें. अनिर्मित म्हणजे ज्याला माप नाही असें. ह्या भांड्यांतून ज्याला मोजणार नाही इतके पितात, म्हणून त्याला अमत्र म्हणावयाचें. अमत्र म्हणजे खूप मोठें भांडें. अमत्रम् = अम + त्रम्. अम = अमा. त्रम् = अदन्ति. अमा = अ + मा. मा = मितम् = निर्मितम्; अमा = अनिर्मितं = ज्याला माप नाही असें, हवें तितकें, बेसुमार. पा = पिणें यापासून पात्रशब्द. अशा सोप्या शब्दाची व्युत्पत्ति यास्क खास देणार नाही. तेव्हां ही व्युत्पत्ति प्रक्षिप्त असावी.

तमः अपि अन्धः उच्यते । न अस्मिन् ध्यानं भवति न दर्शनम् । अन्धं तमः इति अभिभाषन्ते ।

अन्धकारालाहि अन्धस् म्हणतात. अन्धः = अ + न् + धः, अ = न. न् + धस् = ध + न = ध्यानं = दर्शनम्. ज्याच्यामध्ये कांहीं दिसत नाही तें. न दर्शनम् हे शब्द दुर्गवृत्तीत नाहीत. ध्यानं दर्शनकृतं भवति चक्षुषो दृष्टिनिरोधात् = डोळ्यांना दिसत नाही. दिसण्याच्या आड कांहींतरी येतें; म्हणून दर्शनानें उत्पन्न झालेला वस्तुविषयक विचार होत नाही असें दुर्ग म्हणतो. 'न दर्शनम्' हे शब्द प्रक्षिप्त असावेत.

लौकिक भाषेत अन्धं तमः अशी बोलण्याची पद्धत आहे. जेव्हां अंधकार दाट असतो, कांहीं दिसत नाही, तेव्हां अन्धं तमः असें म्हणतात. 'ध्वान्ते गाढेन्ध-तमसं क्षीणवतमसम्' (अमर १।७।३) अमरांत अन्धतमस् असा शब्द आहे.

अयमपि इतरः अन्धः एतस्मादेव । पश्य दक्षणाच्च विचेतदन्धः । (ऋ० सं० १।१६।१९) इत्यपि निगमो भवति ।

लौकिक भाषेत आंधळा या अर्थी जो अन्ध शब्द आहे त्याचीहि हीच व्युत्पत्ति. ज्याला दर्शनानें उत्पन्न झालेलें वस्तुविषयक ज्ञान नसतें तो अन्ध. अन्ध म्हणजे आंधळा. हा शब्द ऋग्वेदांतहि येतो. तेव्हां 'अयमपि इतरः' असें म्हणण्याचें कांहीं कारण नाही.

ज्याला डोळे आहेत तो पाहतो. आंधळ्याला दिसत नाही व त्यामुळे त्याला समजत नाही अशी ऋचा आहे. तमः अपि अन्धः उच्यते याचें उदाहरण यास्कानें दिलें नाहीं. रात्र्यश्चिदन्धो अति देव पश्यसि (ऋ. सं० १।१९।७) = 'रात्रीच्या अन्धकारांतूनहि हे देवा ! तूं पहातोस' असें उदाहरण द्यावयास पाहिजे होतें.

खंड २ रा.

सञ्जन्ती भूमि धरे पयस्वता (ण्ड० १०२) । असञ्जमाने इति वा

सञ्जन्ती = असञ्जमाने = एकमेकाला न चिकटणाऱ्या. पञ्च् संगे (धा. पा. १।१०।१२) हा धातु परस्मैपदी आहे. न चिकटणाऱ्या या अर्थी 'असञ्जन्त्यौ' अने रूप पाहिजे. 'असञ्जमाने' असें कर्मणि रूप देण्याचें कांहीं कारण नाही. कदाचित् 'असञ्जमाने' असें यास्कानें लिहिलें असेल. पस्ज गतौ (धा. पा. १।२०२) या धातूचें सञ्जति असें रूप होतें. पण हा आत्मनेपदीहि आहे असें भट्टोजी दीक्षित म्हणतात व सञ्जति असें रूप देतात. 'सश्च्' व 'सस्ज्' हे उच्चारानें कांहींसे सारखे आहेत; तेव्हां सस्ज धातु यास्काच्या मनांत असावा. यास्क-कालीं सस्ज् = याचा चिकटणें असा अर्थ असेल. सश्च् धातूचीं रूपें ऋग्वेदांत पुष्कळ आली आहेत व त्या धातूचे भरणें, आडवणें, थांबणें, पाळणें, मदत-सेवा

करणें, देणें, आश्रय घेणें असे भिन्न अर्थ आहेत. प्रस्तुत ऋचेंत 'असश्चन्ती' म्हणजे न थांबणाऱ्या, न थांबतां दूध देणाऱ्या असा अर्थ आहे. (आ वह) दुहानां घेनुं पिप्युषीमसश्चतम् (२।३२।३) दूध देणारी लव्ह व न अडणारी गाय आणून दे. असा प्रजावती गृहे असश्चन्ती दिवे दिवे । इळा घेनुमती दुहे (८।३१।४) = या यजमानाच्या घरी, जिला पुष्कळ वासरें आडेत, दूध देतांना जी थांबत नाही अशी घेनू रोजच्यारोज दूध देते. या नो दोढते त्रिरहन् असक्षुषी (९।८६।१८) = दिवसांतून तीन वेळां न अडतां जी आम्हांस दूध देते प्र ते धारा असश्चतो यन्ति वृष्टयः (९।५७।१) = हे सोमा ! आकाशांतून जशी वृष्टि म त्याप्रमाणें तुझ्या धारा न थांबतां मांड्यांत पडतात. प्रस्तुत ऋचेत द्यावापृथिव्यांना ज म्हटलें आहे. या दोन गाई जल देतांना अडत नाहीत. त्या सारख्या जल देतात.

अव्युदस्यन्ती इति वा

असश्चन्ती = अव्युदस्यन्त्यौ । अव्युदस्यन्त्यौ यांत धातु कोणता ते साजत नाही. दुर्ग 'दस्' धातु आहे असे म्हणतो व 'अनुपक्षियन्त्यौ याचा 'अविर्य-स्यन्त्यौ' असा अर्थ देतो. परंतु 'दस्' धातु असल्यास अविदस्यन्त्यौ असे रूप पाहिजे. अविदस्यन्त्यौ ही असश्चन्ती याची व्युत्पत्ति नसून अर्थ असावा असे वाटतें. कारण असश्चन्ती यांत 'दस्' धातूचें कोणतेंहि रूप दिसत नाही. 'अव्युदस्यन्त्यौ' हाच मूळचा पाठ समजल्यास त्याचे अ + वि + उत् + अस्यन्त्यौ असे भाग पडतात. असश्चन्ती यांत अस् धातु समजल्यास निपेधार्थ कशानें उत्पन्न होईल ? शिवाय अस् काढून घेतल्यास अश्चन्ती ही अक्षरें राहतात तीं कोठून आलीं ? तेव्हां अविदस्यन्त्यौ असाच मूळ पाठ असावा व तो असश्चन्ती याचा अर्थ असावा. एक अर्थ एकमेकांस न चिकटणाऱ्या, दुसरा, कधीहि क्षय न पावणाऱ्या किंवा ज्यांना कधीहि विपर्यास म्हणजे उलट स्थिति होणार नाही अशा.

बहुधारे । उदकवत्यौ

भूरिधारे = बहुधारे = पुष्कळ धारा देणाऱ्या. पयस्वती = उदकवत्यौ. पयस याचे दूध व पाणी असे दोन अर्थ अस् शकतील. असश्चन्ती भूरिधारे पयस्वती घृतं दुहाते सुकृते शुचित्रते । राजन्ती अस्य भुवनस्य रोदसी अस्मे रेतं सिंचतं मनुर्हितम् = असश्चन्ती भूरिधारे पयस्वती सुकृते शुचित्रते अस्य भुवनस्य राजन्ती रोदसी घृतं दुहाते । हे द्यावापृथिव्यौ यत् रेतः मनुर्हितं तत् अस्मे सिंचतम् । येथें द्यावापृथिवी या दोन गाई अशी कल्पना केली आहे. त्या गाई दुहाते म्हणजे दूध देतात. दूध या अर्थां या ऋचेंत पयः, घृतं, रेतः असे तीन शब्द घातले आहेत. पावसाची सतत धार चालते; पावसाचें पाणी हेंच दूध; त्याचा सारखा वर्षाव होतो. तेव्हां पयस्वती याचा ज्यांना दूध आहे अशा व ज्यांच्याजवळ पाणी आहे अशा असा दुहेरी अर्थ केला आहे.

वनुष्यति: (८) हन्तिकर्मा अनवगतसंस्कारः भवति । वनुयाम वनुष्यतः ।
(८।४०।७) इत्यपि निगमो भवति

वनुष्यति: याचा अर्थ मारणें. परन्तु वनुष्यत् हें रूप कसें बनलें हें समजत नाहीं. मूळ धातु 'वनु' त्याला लेट्चा स् लागून वनुप् होतें व चतुर्थगणाचा 'य' लागून 'वनुष्य' होतें. त्याचीं वनुष्यामि, वनुष्यावः वगैरे रूपें झालीं पाहिजेत. जे आमची हिंसा करितात (वनुष्यतः) त्यांची आम्ही हिंसा करूं. (वनुयाम) असें उदाहरण आहे.

दीर्घप्रयज्युमति या वनुष्यति वयं जयेम पृतनासु दूढ्यः । (७।८२।१) दीर्घ-
प्रततयज्ञम् अभिजिघांसति यः वयं तं जयेम पृतनासु दूढ्यम् दुर्धियम् पापधियम्

दीर्घप्रयुज्यम् = दीर्घप्रततयज्ञम् = पुष्कळ दिवस टिकणारे (दीर्घ) लांबणारे (प्रतत) यज्ञ करणारा. अतिवनुष्यति = अभिजिघांसति = मारण्याची इच्छा करितो. अति = अभि. यज्ञ + युः = यज्युः = हवि देणारा. २।१४।८ त अध्वर्यूना यज्यवः म्हटलें आहे. यज्यु शब्द इंद्र, वरुण, मरुत्, अश्विन ह्यांना लाविलेला आढळतो, तेथें त्याचा अर्थ हवि घेणारा किंवा धन देणारा असा असला पाहिजे. अयज्युः = (१) हवि न देणारा व (२) धन न देणारा. प्रयज्यु हें विशेषण मरुतांना ७ वेळां, इंद्राला दोनदां व अग्नीला एकदां लाविलें आहे. प्रयज्युः = पुष्कळ हवि घेणारा किंवा पुष्कळ धन देणारा. हवि देणाऱ्याला प्रयज्यो असें एकदां म्हटलें आहे. दीर्घप्रयज्यु हा शब्द प्रस्तुत ऋचेतच आढळतो. दीर्घप्रयज्युः = दीर्घकाल हवि देणारा. दूढ्यः = दूढ्यम् = दुर्धियम् = पापधियम्. दुर्गवृत्तीच्या काहीं पोथ्यांत दूढ्यः दूर्धियः पापधियः असें सांपडतें. परंतु दूढ्यः याचा 'यः' याच्याशीं संबंध असल्यामुळें यास्कानें दूढ्यम् असें एकवचनीं रूप घातलें आहे. परंतु दूढ्यम् असे एकवचनीं रूप ऋग्वेदांत नाहीं. ऋग्वेदांत सर्वत्र दूढ्यः हें अनेकवचनच आहे. दूढ्य हा मूळचा शब्द दु + ध्यः असा होय. सुधी-प्रमाणें दुर्धी असा मूळचा शब्द असावा. परंतु उच्चारकरितां त्या शब्दाचें दूढी असें रूपान्तर झालें. दूढ्यः, दूढया, दूढये अशीं या शब्दाचीं रूपें आढळतात. दुर्धीः म्हणजे वाईट स्तुति करणारा, शाप देणारा. सतत हवि देणाऱ्याला जो मारण्याची इच्छा करतो त्या दुष्टाला आम्ही लढाईत जिंकूं.

वनुष्यति याचें हें एक उदाहरण पुरें होय. वनुयाम वनुष्यतः इत्यपि निगमो भवति हे शब्द प्रक्षिप्त असावेत. इत्यपि निगमो भवति म्हटल्यावर यास्क दुसरें उदाहरण देत नाहीं.

पापः पाता अपेयानाम् । पापस्थमानः अवाङ् एव पतति इति वा । 'पापत्यतेः वा स्यात्'

पापधियं याच्यामध्ये पाप शब्द आला आहे. त्याची व्युत्पत्ति येथें दिली आहे. पापः = पा + अपः पा = पाता. अपः = अपेयानाम्. पिण्यास ज्या अयोग्य वस्तु त्या जो पितो तो पाप म्हणजे पापी. दारू वगैरे पिऊं नये असें स्मृतींत म्हटलें आहे. ती

पिणारा तो पापी. किंवा पापः = पापत्यमानः; पत् पासून पापत् (यङ् लुगन्त) पापकर्मे करून सारखा पडत पडत जाऊन शेवटीं खालीं खालींच नरकांत जो पडतो तो. गुर्जरपाठ 'पापञ्चमानः' असा आहे; पण तसा पाठ दुर्गवृत्तींत नाही. पापञ्चमानः = पापकर्मांनीं पक्क होऊन जो नरकांत जातो तो पाप. हा पाठ सरस दिसतो; कारण पापत्यमानः पतति यांत पत् धातु दोनदां येतो म्हणून हा पाठ बरोबर नाही. किंवा यङ् लुगन्त रूप पापत् याच्यापासून पाप. 'वा स्यात्' यानें ही व्युत्पत्ति बरोबर नाही असें सुचविलें आहे. दुर्गवृत्तींत ही व्युत्पत्ति दिली नाही. हिंसा करणें या अर्थीं वनुष्य पुष्कळ वेळां ऋग्वेदांत आला आहे. पण रेभो वनुष्यते मती (९।७।६) = स्तुति करणारा सोम स्तुतीनें स्तवितो. वनुष्य स्तुति करणें. वनु हा धातु हिंसा करणें व स्तुति, पूजा करणें असा द्वर्थी ऋग्वेदांत आढळतो. निघण्टुकारानें अनेकार्थी म्हणून तो शब्द निघण्टूत घातला असावा.

तरुष्यतिः (९) अपि एवंकर्मा । इन्द्रेण युजा तरुषेम वृत्रम् (ऋ० सं० ७।४८।२) इत्यपि निगमो भवति

तरुष्यति याचाहि तोच अर्थ म्हणजे मारणें हा अर्थ. सहाय्यकारी (युजा) इंद्र जवळ असल्यानें आम्ही वृत्राला ठार मारूं असेंहि वैदिक उदाहरण आहे. ऋग्वेदांत तरुष्यति असें रूप नाही. तरुष्य याचें तरुष्यतः एवढेंच रूप आढळतें. तरुप् असा विकरणसहित धातु घेतल्यास त्याचीं तरुषेम, तरुषन्ते, तरुषन्त व तरुषः अशीं रूपें आढळतात. वनुप्रमाणें 'तरु' हा मूल धातु; त्याला लेट्चा स लागून तरुप् असें रूप बनतें. तरु याचे देणें व नाश करणें असे दोन अर्थ आहेत. यो विप्रैः वाजं तरुता = जो विप्रांना धन देतो. नास्य वर्ता न तरुता महाधने नार्धे = लहान किंवा मोठ्या लढाईत ज्याला पाठीमागे हटविणारा किंवा नाश करणारा कोणी नाही.

भन्दना भन्दतेः स्तुतिकर्मणः । पुरुप्रियो भन्दते धामभिः कविः (३।३।४) इत्यपि निगमो भवति । स भन्दना उद्विर्यति प्रजावतीः (९।८६।४१) इति च ।

भन्द = स्तुति करणें, यापासून भन्दना हें नाम झालें आहे. भदि कल्याणे सुखेच (धा. पा. १।१२). ज्याच्यापाशीं पुष्कळ प्रिय वस्तु आहेत असा कवि म्हणजे अग्नि देवांकडून (धामभिः) स्तविला जातो, असेंहि उदाहरण आहे. = तो प्रजेनें युक्त अशा स्तुति वर नेतो अशीहि ऋचा आहे. येथें 'सः' म्हणजे यज्ञ करण्याच्या वेळीं मी सोमरस काढीन असें जो म्हणतो तो असा दुर्ग अर्थ करितो. परंतु 'सः' म्हणजे सोमः असा अर्थ घेणें बरोबर होईल. सोम हा प्रजायुक्त स्तुति इंद्राकडे नेतो. मला प्रजा होवो असें स्तोता स्तुतीत म्हणतो. ती स्तुति सोम इंद्राकडे पोचवितो, हें दुसरें उदाहरण येथें देणें योग्य आहे; कारण भन्दना भन्दतेः ह्याचें उदाहरण पाहिजे आहे.

अन्येन मदाहतो याहि त्वम् (१०।१०।८) । अन्येन मत् अहनः गच्छ
क्षिप्रम्

आहनः (११) = अहनः; याहि = गच्छ; त्वम् = क्षिप्रम्.

आहंसि इव भाषमाणा इति असभ्यभाषणात् आहनाः इव भवति

असें बोलणारी तूं मला जणूं काय मारतेसच म्हणून तूं आहनः असें मनांत आणून यम यमीच्या असभ्य भाषणामुळें तिला आहनः असें म्हणतो. असभ्य भाषणामुळें यमी जणूं काय आहनाः होते. आहनः शब्द ऋग्वेदांत सर्वत्र प्रिय या अर्थी आला आहे. अहं सोममाहनसं विभर्मि (१०।१२५।२) = प्रिय असा जो सोम म्हणजे चन्द्र त्याला मी नेतों. ये ते मदा आहनसो विहायसस्तेभिरिन्द्रं चोदय दातवे मयम् (९।७५।५) = हे सोमा ! तुझे जे प्रिय आणि मोठे मर त्यांनीं इंद्राला धन देण्याला प्रेरणा कर. कदु ब्रव आहनो वीच्वा नून (१०।१०।६); येथें यमी यमाला आहनः म्हणते. यमानें कोणत्याहि प्रकारचें असभ्य भाषण केलें नव्हतें; तेव्हां यास्कानें केलेला अर्थ तेथें कसा लागू पडेल ? शिवाय अन्यमिच्छस्व सुभगे पतिं मत् (१०।१०।६); येथें यम यमाला सुभगे म्हणतो; तेव्हां प्रस्तुत ऋचेंत 'आहनस्' म्हणजे प्रिय असाच अर्थ घेतला पाहिजे. आहनः = हे प्रिय बहिणी. (भांडारकर ऍनल्सच्या १९१९ च्या पहिल्या अंकाच्या पहिल्या भागांत (पृ. ४५) मी 'आहनस्' शब्दाचा अर्थ ठरविला आहे.)

एतस्मात् आहनः स्यात्

या आहनस् शब्दापासून 'आहनः' हें संबोधन होईल. संबोधन होईल असें म्हणण्याचें काय कारण ? तें संबोधन आहेच. हें वाक्य अपभ्रष्ट दिसतें. दुर्ग म्हणतो 'यः अयम् असत् प्रदेशः स्त्रियाः असौ अपि हि यस्य संनिधौ संकीर्त्यते सः आहन्यते इव असभ्यत्वात्तस्य । 'अयज्ञियो वै पुरुषः अमेध्यः आहनः स्यात् जायते (मै. सं. १।६।४) इति विज्ञायते = स्त्रीच्या शरीराचा जो घाणेरडा प्रदेश त्याचें नांव एखाद्या मनुष्यापाशीं काढल्यास त्या मनुष्याला जणूं काय तडाखा बसतो; म्हणून त्या प्रदेशास आहनस्य म्हणतात. मनुष्य हा हवि घेण्याला योग्य नाही; कारण आहनस्यापासून त्याचा जन्म होतो असें मैत्रायणीयब्राह्मणांत म्हटलें आहे; तेव्हां 'आहनः' याबद्दल 'आहनस्यम्' असा पाठ असावा. एतस्मात् आहनस्यं स्यात् = यामुळेंच स्त्रीयोनीला 'आहनस्य' हें नांव पडलें आहे. "आहनस्याद्वे रेतः सिच्यते रेतसः प्रजाः प्रजायन्ते ।" (ऐ. ब्रा. ३०।१०) = आहनस्यापासून रेत पडतें. येथे 'आहनस्य' याचा अर्थ स्त्रीची योनि नसून पुरुषाचें लिंग असा आहे. आहनस्या या नांवाच्या चावट अशा ८ ऋचा म्हणावयाच्या असतात; त्या घाणेरड्या ऋचा म्हटल्याबद्दल प्रायश्चित्त म्हणून व्याहनस्या नांवाची ऋचा म्हणावयाची असते. यास्कानें 'आहनः' बद्दल 'अहनः' असें भाष्यांत रूपांतर केलें आहे; पण तें रूपांतर दुर्गवृत्तींत सांपडत नाही; तेव्हां 'अहनः' हा अपपाठ असावा.

ऋषिः नदः [१२] भवति । नदतेः स्तुतिकर्मणः ।

एका ऋषीचें नांव नद असें आहे. नद् = स्तुति करणें यापासून त्या ऋषीला 'नद' असें नांव पडलें. नद् = स्तुति करणें असा धातु धातुपाठांत नाही. नदि समृद्धौ (धा. पा. १।६७) याचें नन्दति असें होतें.

नदस्य मा रुधतः काम आगन् (१।७९।४) । नदस्य मा रुधतः कामः आग-
मत् संरुद्धप्रजननस्य ब्रह्मचारिणः । इति ऋषिपुत्र्याः विलपितं वेदयन्ते ।

नदस्य = नदनस्य = स्तुति करणाऱ्याचा. आगन् = आगमत्. रुधतः = संरुद्ध-
प्रजननस्य ब्रह्मचारिणः = ज्याने प्रजननकर्म थांबविलें आहे असा ब्रह्मचारी जो अगस्त्य
त्यांची म्हणजे त्याच्याशीं संभोग करण्याची. ऋषीची जी मुलगी लोपामुद्रा तिनें या
शब्दांनीं विलाप केला असें निदानकार कळवितात. निदान = ऋचा उत्पन्न होण्याचें
कारण. हीं कारणें देणारे जे लोक ते निदानकार. त्यांनीं बरील आख्यायिका दिली
आहे. या आख्यायिकेंत तथ्य नाही. यमस्य मा यम्यं काम आगन् समाने योनौ सह-
शेष्याय (१०।१०।७) = एकास्थलीं शेजारीं शेजारीं निजण्याला मला यमीला यमासंबंधी
इच्छा उत्पन्न झाली आहे. 'नदस्य मा काम आगन्' हें 'यमस्य मा काम आगन्'
या सारखेंच वाक्य आहे. नदाविषयीं माझ्या मनांत कामवासना उत्पन्न झाली आहे.
ज्याच्याविषयीं कामवासना उत्पन्न झाली त्याला नद म्हटलें आहे. 'वृषणं' असें
त्याला ऋचेच्या दुसऱ्या अर्धांत म्हटलें आहे. नद = बैल ? रुधतः ह्याचा अर्थ लक्षांत
येत नाही. वाट अडविणारा हा जो दांडगट पुरुष त्याच्याविषयीं माझ्या मनांत काम-
वासना उत्पन्न झाली आहे असा ह्या शब्दांचा अर्थ असेल कीं नाही तें ठरवितां
येत नाही.

खंड ३ रा.

न यस्य द्यावापृथिवी न धन्व नान्तरिक्षं नाद्रयः सोमो अक्षाः (१०।८९।६)

दुसरा अर्थ पुढीलप्रमाणें :— यदस्य मन्युरधिनीयमानः शृणाति वाळु रुजति
स्थिराणि । ज्याअर्थी इंद्राचें बल शत्रूवर हल्ला करून बळकट वस्तु फोडून टाकतें
त्याअर्थी त्याची बरोवरी द्यावापृथिवी किंवा वाळवंटें किंवा आकाश किंवा पर्वत करूं
शकत नाहीत. एकटा सोम तेवढा त्याला व्यापून टाकतो. येथें 'सोमो अक्षाः'
यांतील अक्षाः (१३) याचा अर्थ काय ? असा प्रश्न आहे.

अश्नोतेः इति एकः ।

काहीजण म्हणतात कीं अश् = व्यापणें याला लेट्चा स लागून अक्षाः असें
रूप सिद्ध होतें. अश् + स = अप् + स = अक् + स = अक् + ष अक्षः
यापासून अक्षाः.

अनूपे गोमान् गोभिरक्षाः सोमो दुग्धाभिरक्षाः (१।१०७।१)

गोभिः गोमान् सोमः अनूपे अक्षाः दुग्धाभिः गोमान् सोमः अनूपे अक्षाः = ज्यामध्ये पाणी आहे अशा भांड्यांत (अनूपे) गाईंनी युक्त (गोभिः गोमान् = दुग्धाभिः गोमान्) असा सोम क्षरतो, पडतो. गोमान् = गाईंनी म्हणजे गाईंच्या दुग्धानें युक्त. गोभिः = गाईंच्या दुग्धानें; दुग्धाभिः = दूध काढलेल्या गायींनी. दुग्धाभिः = गोभिः. गोभिः दुग्धाभिः गोमान् = दुग्धांत मिसळलेला. दुग्धांत मिसळलेला सोम पाण्यांत पडतो. म्हणजे सोमरस पाण्यांत व दुग्धांत मिसळला जातो.

लोपाशः सिंहं प्रत्यञ्जमत्साः (१०।२८।४)

ही ऋचा येथे देण्याचें काहीं प्रयोजन दिसत नाही व ती दुर्गवृत्तीतही नाही. हा तुकडा येथे कसा आला हा एक प्रश्न आहे. ज्याने हा तुकडा येथे घातला असेल त्याला 'अक्षाः' सारखेंच 'अत्साः' हें रूप वाटलें असावे; परंतु अत्साः व अक्षाः यांच्यामध्ये साम्य नाही. 'अत्साः' मध्ये 'अत्' धातु असावा. कोल्हा सिंहावर उलटून जातो असा त्या शब्दाचा अर्थ आहे. या तुकड्यावर भाष्य नाही; त्याअर्थी तो कोणीतरी घुसडला असावा.

क्षियति निगमः पूर्वः क्षरतिनिगमः उत्तरः इति एके

काहीं जण म्हणातात कीं या ऋचेंतील पहिला 'अक्षाः' याचा अर्थ 'क्षियति' म्हणजे वसति करितो व दुसरा जो 'अक्षाः' त्याचा अर्थ क्षरति म्हणजे पाझरतो. अनूपे गोमान् गोभिः यदा क्षियति अथ सोमः दुग्धाम्यः क्षरति. यदा व अथ हे शब्द अध्याहृत घेतले आहेत. अक्षाः = क्षियति. दुग्धाभिः = दुग्धाम्यः. अक्षाः = क्षरति. अनूपे देशे गोमान् गोभिः सहितः यदा क्षियति निवसति अथ तदा सूयवसत्वात् तस्य देशस्य सोमः दुग्धाम्यः पुनः पुनः दुग्धाम्यः अपि गोम्यः क्षरति एव (दुर्ग). जेथें पाणी पुष्कळ आहे अशा प्रदेशांत जेव्हां गोधनवान् असा कोणी मनुष्य गाई घेऊन राहतो, तेव्हां तेथें अतिशय गवत असल्याकारणानें गाई सारख्या दूध देत असतात; अशा गाईंपासून सोमच जणू काय पाझरतो, म्हणजे त्या गाईचें दूध सोमासारखें रुचकर असतें. टीकाकारांनीं केलेला हा अर्थ अगदीं अस्वाभाविक आहे.

सर्वे क्षियतिनिगमाः इति शाकपूणिः

वर जीं दोन उदाहरणें दिलीं आहेत त्यांत 'अक्षाः' हा शब्द तीनदां आला आहे. तिन्हीं ठिकाणीं त्याचा अर्थ राहतो असा आहे असें शाकपूणि म्हणतो. शाकपूणिच्या या विधानाचें विवरण करीत असतां दुर्ग अक्षाः = निवसाः असा अर्थ करतो. इंद्र द्यावापृथिवी वगैरेंत कोठेंहि रहात नाही; तो सोमाच्या ठिकाणींच राहतो असा पहिल्या ऋचेचा अर्थ, सोम गाईंच्या कासेंत राहतो असा दुसऱ्या ऋचेचा अर्थ. पण 'क्षि' धातूचें 'अक्षाः' हें रूप कसें होईल? 'क्षियतिनिगमः' येथें निगम = अर्थ; क्षियति इति निगमः अर्थः यस्य स क्षियतिनिगमः. अक्षाः हें क्रियापद सोमा-संबंधानें पुष्कळ वेळां आलें आहे. त्याचप्रमाणें अक्षरः, अक्षरत्, अक्षरन् अशींहि

रूपें आलीं आहेत. अक्षाः यांत धर हाच धातु आहे; 'क्षि' नाही. पहिल्या ऋचेंत सोमो अक्षाः या शब्दांचें प्रयोजन दिसत नाही. तेथें दुसरे कोणते तरी शब्द मूळचे असावेत; ते कोणते ते सांगतां येत नाही. इंद्राला कोणी व्यापू शकत नाही, त्याची बरोबरी कोणी करू शकत नाहीत अशा अर्थाच्या पुष्कळ ऋचा आहेत. न याव इन्द्रमोजसा नान्तरिक्षाणि वज्रिणम् । न विव्यचन्त भूमयः (८।६।१५) वज्रयुक्त इंद्राला तिन्ही स्वर्ग, तिन्ही अन्तरिक्षें व तीनहि पृथिवी व्यापू शकत नाहीत. न यं विविक्तो रोदसी नान्तरिक्षाणि वज्रिणम् (८।१२।२४) = ज्या वज्रयुक्त इंद्राला द्यावापृथिवी व अन्तरिक्षें व्यापू शकत नाहीत. न ते विव्यङ् महिमानं रजांसि (७।२।१६) = स्वर्ग वगैरे लोक तुझा महिमा व्यापू शकत नाहीत. न त्वा विव्याच रज इन्द्र पार्थिवं अनु स्वधां ववाक्षिथ (८।८।१५) = जेव्हां तूं पोटाभर सोम प्यायलास तेव्हां एवढी विस्तृत पृथिवी असूनहि ती तुला व्यापू शकली नाही. नाह विव्याच पृथिवी च नैनं यत्सोमासो हर्यश्च ममन्दन (३।३६।४) = जेव्हां सोमानें इंद्राला उल्लासित केले तेव्हां त्याला पृथिवी सुद्धा व्यापू शकली नाही. या सर्व उतान्यावरून प्रस्तुत ऋचेंत महिमानं विव्यचन्त यत् असे तीन शब्द अध्याहत घेतल्यास ऋचेचा अर्थ करतां येईल. तो असा :—जेव्हां (यत्) सोम इंद्राच्या पोटांत उतरला (अक्षाः) तेव्हां द्यावापृथिवी वगैरे कोणीही त्याला व्यापू शकले नाहीत.

श्वात्रम् (१४) इति क्षिप्रनाम । आशु पतनं भवति ।

श्वात्र हें क्षिप्रवाचक नाम आहे. श्वात्रम् = शु+आ+त्रम्. शु+आ यांची उलटा-पालट केल्यानें आशु; त्रम् त्+र+अं=अतरं= अतन=जाणें. जें लौकर जातें तें श्वात्र.

स पतत्रोत्वरं स्था जगद्यच्छ्वात्रमग्निरकृणोत् जातवेदाः (१०।८।४) सः पतत्रि च इत्वरं स्थावरं जंगमं च यत् तत् क्षिप्रम् अग्निः अकरोत् जातवेदाः

स्था=स्थावरम् = स्थायिक, न हलणारें; श्वात्रम् = क्षिप्रम्; जगत्=जंगमम्; अकृणोत्=अकरोत्. दोन 'च' व 'तत्' अभ्याहत घेतले आहेत. ज्याच्याजवळ धन आहे (जातवेदाः) असा अग्नि ताबडतोब उडणारें (पतत्रि) जाणारें (इत्वरम्) स्थायिक (स्थावरं) हालणारे (जंगमं) हें सर्व कारिता झाला. श्वात्र शब्दाचा अर्थ धन किंवा धनासारखी प्रियवस्तु असा असावा. ती प्रियवस्तु जल किंवा सोम अशी असू शकेल. प्रस्तुत ऋचेंत अग्नीनें चार प्रकारच्या वस्तु उत्पन्न केल्या असें म्हटलें आहे. त्या चार वस्तु म्हणजे (१) उडणारे पक्षी (पतत्रि), (२) हालणारी माणसें व जनावरे (इत्वरं), ३ न हलणारे पर्वत वगैरे (स्था), ४ वाहणारे (जगत्). ही वाहणारी वस्तु म्हणजे पाणी सर्वास प्रिय असतें. इंद्र, अग्नि यांना श्वात्र म्हणजे प्रिय म्हटलें आहे. अग्नि श्वात्रासह जन्मास येतो. श्वात्र-भाजा वयसा = प्रियवस्तु ज्यांत आहेत अशा धनासह. स्तुतीला व सोमाला श्वात्र्य म्हटलें आहे. श्वात्र याचा अर्थ कदाचित् सुवर्ण असा असेल. अग्नि हिरण्यासहित नि. मा. ४३

जन्मास आला असें म्हणण्यास कांहीं हरकत नाही. स्तुती व सोम हिरण्य देतात म्हणून ते श्राव्य. जरि श्रात्र शब्दाचा निश्चित अर्थ देतां येत नाही तरी कोणती तरी प्रिय वस्तु असा त्या शब्दाचा अर्थ असावा.

ऊतिः [१५] अवनात् । आत्वा रथं यतोतये सुम्नाय वर्तयामसि [८६८१] इत्यपि निगमः भवति

ऊति शब्द अव रक्षणे यापासून झाला आहे. 'अव' यांतील 'व' ला संप्रसारण करून अऊ असें रूप होतें. 'अउ' या ठिकाणीं दीर्घ 'ऊ' येतो. या 'ऊ' ला 'ति' लागून 'ऊति' हें नाम बनते (निरुक्त २।२).

हे इंद्रा ! रथाला जसा वळवितात तसा तुला रक्षणाकरितां व सुखाकरितां आम्ही आपल्याकडे वळवितो असेंहि उदाहरण आहे. आवर्तयामसि = आवर्तयामः = वळवितों. ऊतये = सुम्नाय = कल्याणाकरितां. ऊति शब्द ऋग्वेदांत शेंकडों वेळां आला आहे व बहुतेक ठिकाणीं त्याचा अर्थ 'धन' असाच आहे. ऊतीसारखा ऊम शब्द आहे; व देवांना व मरुतांना 'ऊमाः' किंवा 'ऊमासः' म्हटलें आहे. या दोहींतहि 'ऊ' आहे. ऊति याच्या जोडीला विभूति, राति, अभिष्टि, राधस्, रै, प्रशस्ति, भद्र, रयि, वाज, ईष्टि, पोष, धी, मेधा, धन, युष्मन्, वामं असे धनवाचक शब्द येतात; म्हणून धन हा ऊति शब्दाचा पहिला अर्थ; ऊति म्हणजे रक्षण असा दुसरा अर्थ आहे. कोठें कोठें रक्षण व धन असे दोन्हांहि अर्थ असावेसे वाटतें. मरुतांना ऊतयः म्हणजे रक्षण करणारे किंवा धन देणारे असें म्हटलें आहे.

हासमाने [१६] इति उपरिष्टान् व्याख्यास्यामः

हासमाने ह्याची व्याख्या पुढें (निरुक्त ९।३९) देऊं. हासमाने स्पर्धमाने परस्परें हर्षमाणे वा असें तेंच म्हटलें आहे. हास् = स्पर्धा करणे किंवा हर्ष पावणे. अनेकार्थी म्हणून हास् ऐकपदिकांत घातला आहे. पण हास् स्पर्धार्थाच आहे. हर्ष पावणें असा अर्थ कोठेहि नाही. हर्ष् किंवा हृप् प्रथमगण आत्मनेपदी असा धातु यास्ककाली होता. धातुपाठांत हृप् अलीके (१।७१०) व हृप् तुष्टौ (४।१२३) असे दोन धातु आहेत. ह्यावरून पाणिनीच्या आधी यास्क झाला असावा.

वम्रकः पङ्क्तिरुपसर्पदिन्द्रम् (१०९९।१२) । पानैः इति वा । स्पाशनैः इति वा

पङ्क्तिः = पानैः = सोमपान घेऊन. पङ्क्तिः = पङ् + क्तिः. पङ् = पान किंवा पङ् = स् + प + अ + शन = स्पाशन. स्पाशन म्हणजे गुणवर्णन ज्यांत आहे अशा स्तुति (दुर्ग). स्पाशग्रहणसंश्लेषणयोः (धा० १।०।१४७); स्पाशन = (गुण) ग्रहण. हा शब्द अमरांत नाही व आपल्याच्या कोशांतही नाही. महाराष्ट्र पाठांत ह्याच्यानंतर 'स्पर्शनैः इति वा' असें ज्यास्त आहे. स्पाश बाधनस्पर्शनयोः (धा० १।९।१२). स्पाशनैः = स्पर्शनैः = गुणस्पर्शनानें, गुणवर्णनानें. पङ्क्तिः = पङ् + क्तिः. पङ् = स्पर्शन. ही महाराष्ट्रपाठांत निराळी व्युत्पत्ति आहे. ती प्रक्षिप्त होय. यास्क व दुर्ग ह्यांनीं केलेला अर्थः—वम्रक सोमपान किंवा गुणवर्णनपर स्तुति

यांसह इंद्राजवळ गेला. पड्भिः हा शब्द ऋग्वेदांत एकंदर ६ वेळां आला आहे; साही ठिकाणीं ह्याचा अर्थ पायांनीं असा आहे. पड्भिः हस्तेभिश्चक्रमा (४।२।१४) = पायांनीं व हातांनीं जें पाप आम्हीं केलें असेल; एथें हस्त शब्द असल्यामुळें पड्भिः म्हणजे पायांनीं असाच अर्थ असला पाहिजे. वस्त्रक पायांनीं इंद्राजवळ गेला. एथें पायांनीं हा शब्द कशाला ? पायांनीं जावयाचें नाहीतर कशानें ? उत्तरः—पड्भिः ह्याचा अर्थ धनांतून असा आहे. एक धनवान् दाता [वस्त्रकः] आपल्या धनांतून (पड्भिः) पुष्कळ (उप) धन (इन्द्रं) देता झाला (सर्पत्). सर्व ऋचांत पड्भिः ह्याचे वरीलप्रमाणें दोन अर्थ करावे लागतात. पद् किंवा पड् ह्याचें पड्भिः एवढेंच रूप ऋग्वेदांत आहे. पद् किंवा पड् हा पद् ह्याचा निराळा उच्चार असेल किंवा तो स्वतंत्र शब्द असेल, त्याचा धन हा दुसरा अर्थ कसा होईल ह्याला उत्तर नाही.

ससं न पक्मयिदच्छुचन्तं [१०।७९।२३] । स्वपनम् एतद् माध्यमिकं ज्योतिः अनित्यदर्शनम् । तत् इव अविदत् जाज्वल्यमानम्

ससं (१८) = स्वपनं = (वर्षांतून आठ महिने) निजून राहणारें. हें अंतरिक्षांतील (माध्यमिकं) विद्युत्-नांवाचें तेज (ज्योतिः). विजेला स्वपन म्हण-ण्याचें कारण तिचें दर्शन नेहमीं होत नाही (अनित्यदर्शन); तें ४ महिने म्हणजे पावसाळ्यांतच होतें. स्वपनबद्दल गुर्जरपाठ स्वप्न असा आहे व दुर्गवृत्तीच्या उत्तम पोथ्यांतही स्वप्न असेंच आहे. काहीं गुर्जर पोथींत माध्यमिकबद्दल मध्यमं आहे. सस् निजणें हा वैदिक धातु आहे; ह्याच्यापासून सस् (निजणारें). न = इव. त्या (तत्) ज्योतिप्रमाणें. शुचन्तं = जाज्वल्यमानं = प्रकाशणारा (हा शब्द दुर्गवृत्तींत नाही) = (अग्नि). मातरिश्वा त्याला मिळविता झाला (अविदत्). मातेचा गुह्य प्रदेश शोधीत शोधीत बाल अग्नि विस्तृत पसरलेल्या अशा पाण्यांत एका क्षणांत शिरला. आईच्या मांडीवर बसून स्तनपान करीत असतांना ज्वलत् असा तो मातरिश्वाला आढळला. कशाप्रमाणें देदीप्यमान ? पक्कं ससं. पक्क म्हणजे अभिव्यक्त (स्पष्ट दिशणारें) असा दुर्ग अर्थ करतो. अन्तरिच्छन्ति तं । गृभ्णन्ति जिह्वया ससं (८।७२।३) = देव पाण्याच्या आंत अग्नि हुडकतात (इच्छन्ति) व त्याला त्याच्या जिभेनें पकडतात. एथें अग्नीला ससं म्हटलें आहे. आमासु चिदधिपे पक्कमन्तः पयः कृष्णासु रुशद्रोहिणीषु (१।६२।९) = हे इंद्रा, काळ्या व तांबड्या अशा पारळ्या (आमासु) गाईच्या ओटींत (अन्तर्) तूं लाल लाल (पक्कं रुशात्) दूध (पयः) घालतोस. ह्या गाई म्हणजे रात्र व उषा. ह्या दोहींच्या पोटीं सूर्य जन्मास येतो. अशा तऱ्हेचें वर्णन पुष्कळ ऋचांत आलें आहे. महि ज्योतिर्निहितं वक्षणासु आमा पक्कं चरति बिभ्रती गौः (३।३०।१४) = अचुळांत (वक्षणासु) घातलेलें (निहितं) मोठें (महि) तेज (ज्योतिः) धारण करणारी (बिभ्रती) पारळी (आमा) गाय (गौः) चालली आहे (चरति). ही गाय म्हणजे रात्र किंवा उषा होय. महिज्योतिः जो सूर्य त्याला पक्क म्हटलें आहे. आमा सती मधुमत् पक्कमग्रे । कृष्णा सती रुशती० एषा० पयसा

पीपाय (४।३।९) = पागडी असून गोड पक्कू दूध धारण करते; काळी असून तिची कास लाल लाल दुधाने कशी फुगली आहे. एथें रुशती हा शब्द रुशता पाहिजे आहे. आमासु पक्कमेरव आ सूर्य रोहयो दिवि (८।८९।७); एयें पक्कं = सूर्य. सस म्हणजे अग्नि व पक्क म्हणजे सूर्य असाच अर्थ ह्या दोन शब्दांचा प्रस्तुत ऋचेंत आहे. मातरिश्वा पक्कं न इव शुचन्तं ससम् अप्सु अविदत् = पाण्यांत सूर्याप्रमाणें प्रकाश-णारा अग्नि मातरिश्वाला सांपडला. हाच खरा अर्थ आहे. अमीला सस कां म्हटलें हें सांगतां येत नाही.

द्विता च सत्ता स्वधया च शंभुः (३।१७।५) । द्वैधं सत्ता मध्यमे च स्थाने उत्तमे च

द्विता = द्वैधं. द्विता = द्वि + ता. द्वि = द्वै. ता = धं. द्वैधं = दोन प्रकारांनीं. द्विव्योश्च धमुञ् (पा. ५।३।४५) = प्रकार दाखवावयाचा असल्यास द्वि व त्रि ह्याला धा प्रत्ययाप्रमाणें धं अमाहि प्रत्यय लागतो व तसें करतांना इ ची वृद्धि होते. द्वि + धं = द्वैधं. द्विधा शब्द यास्ककालीं नव्हता कीं काय ? द्विता = द्विधा असें म्हणणारा काय हरकत होती ? दोन प्रकारचें अस्तित्व (सत्ता); ते मध्यम स्थानीं म्हणजे अंत-रिक्षांत व उत्तम स्थानीं म्हणजे सुलोकीं. सुखभूः शंभुः = शं + भुः. शं = सुख. ही सत्ता सुख देणारी आहे. अग्नीच्या आधींचा हवि नेणारा व देवांना पृथिवीवर आण-णारा (होता) व अग्नीहून हें काम उत्तम तऱ्हेनें करणारा असा कोणी दूत होता. तो दोन ठिकाणीं असे व देवांना सोम देऊन (स्वधया) त्यांना सुख देई. अंत-रिक्षांत वायु व सुलोकीं सूर्य असें दोन प्रकारचें त्याचें स्वरूप होतें व पाऊस पडून व अन्न देऊन (स्वधया) तो लोकांस सुख देई असें दुर्ग म्हणतो. पण अग्नि हा देव व माणसें ह्यांच्यामध्ये दूताचें काम करतो; तेणेंकरून तो पृथिवी व सुलोक ह्या दोन्हीं ठिकाणींही असतो. द्विताचा हा अर्थ इतरत्र लागू पडत नाही. तो इंद्र, वरुण, सोम वगैरे संबंधानेही योजिला आहे. हा शब्द ऋग्वेदांत एकंदर २९ वेळां आला आहे. इमं विधन्तो अपां सधस्थे द्विता दधुर्मृगवो विक्ष्वायोः (२।४।२) = जल-देवतांच्या मांडीवर (सधस्थे) वसलेल्या ह्या अमीला सेवा करणारे (विधन्तः) भृगु आयूच्या प्रजेमध्ये (आयोः विक्षु) कायमचे (द्विता) ठेविते झाले. द्विता होतारं मनुषः (३।२।१) = मनुष्या कायमचा झालेला जो होता अग्नि त्याला. नि बर्हिषि प्रिये सददध द्विता (८।१३।२४) = इंद्र कायमचा बर्हिासनावर वसता झाला. द्विता यो भूदमृतो मर्त्येष्व होता मन्द्रतमो विशि (८।७।१।११) = यः मन्द्रतमः अमृतः अग्निः मर्त्येषु विशि आ मध्ये द्विता होता भूत अभवत् = आनंद देणारा (मन्द्र-तमः) अमर अग्नि मनुष्यांचा (मर्त्येषु = विशि) कायमचा होता झाला. यं देवासो अध द्विता नि मर्त्येष्व दधुः (८।८।४।२) देवांनीं ज्या अमीला मनुष्यांमध्ये काय-मचें ठेविलें. यत्सीमनु द्विता शवः (१।३।७।९) = आणि म्हणूनच (यत्) ह्या मरु-तांत (सीम् अनु) बल (शवः) कायमचें आहे. मम द्विता राष्ट्रं क्षत्रियस्य (४।४२।१) =

क्षत्रिय जो मी त्या माझें राज्य कायमचें आहे. अध द्यौश्चित्ते अप सा नु वज्राद्वितानम-
द्वियसा (६।१७।९) = ती द्यौ तुझ्या वज्राला भिऊन कायमची खाली लवली. सर्वत्र
कायमचा हाच अर्थ लागूं पडतो. द्विता = द्वितया = दोन वेळां, अनेक वेळां, नेह-
मींचा असा अर्थ होत गेला असेल. सत्ता नि योना कलशेषु सीदति (९।८६।६) =
वसणारा (सत्ता) सोम आपल्या स्थानी (योना = योनौ) म्हणजे कलशांत
(कलशेषु) बसतो (नि + सीदति). सोमः पुनानः कलशेषु सत्ता (९।९६।२३) =
शुद्ध केला जाणारा व कलशांत वसणारा सोम. सत्ता शब्द असा एकंदर तीन वेळां
आला आहे. सद् (बसणे) + तृ = सतृ. सत्ता सत्तारौ सत्तारः वगैरे. द्विता ह्याचा
भलता अर्थ केल्यानें सत्ता म्हणजे अस्तित्व असा अर्थ करावा लागला. यस्त्वद्धोता
पूर्वो अग्ने यजीयान् द्विता च सत्ता स्वधया च शंभुः । तस्यानु धर्म प्र यजा चिकित्वोऽथा
नो धा अध्वरं देववीतौ (३।१७।५) = हे अग्नि तुझ्या (त्वत्) आधींचा (पूर्वाः)
देवांना हवि देणारा (यजीयान्) व देवांना नेहमीं (द्विता) दर्भासनावर बसवणारा
(सत्ता) व स्वतःच्या जिव्हेनें (स्वधया) हवि देणारा (शंभुः) होता होता; त्याच्या
(तस्य) कर्तव्याप्रमाणें (धर्म अनु), हे ज्ञात्या (चिकित्वः) हवि दे (प्र + यज)
आणि (अथा) आमचा (नः) हवि (अध्वरं) देवांनीं खावा म्हणून (देववीतौ)
दे (धाः). असा प्राथमिक अर्थ असून उद्दिष्टार्थ पुढीलप्रमाणें आहेः—हे दात्या
(अग्ने) तुझ्या पूर्वांचा जो दाता (होता = यजीयान्) आपल्या धनांतून (द्विता =
स्वधया) धन देत असे (शंभुः) त्याच्याप्रमाणें आम्हांला (नः), हे दात्या (चिकित्वः)
आमची धनवृद्धि व्हावी म्हणून (देववीतौ), पुष्कळ (अधा = अध्वरं) धन (प्र =
आ) दे (यज). द्वि = त = धन. द्विता = द्वितात् = धनात्. स्व = धा = धन.
स्वधया = धनात्.

मृगं न वा मृगयन्ते (८।२।६) । मृगम् इव व्रात्याः प्रैपाः

न = इव. व्राः (२०) = व्रात्याः प्रैपाः. गोभिर्यदीमन्ये अस्मन्मृगं न मृगयन्ते
अभित्सरन्ति धेनुभिः (८।२।६) = हे इंद्रा, जरी (यत्) आमच्याहून (अस्मत्)
इतर (अन्ये) यजमान स्तुतींनीं (गोभिः) व हवींनीं (धेनुभिः) तुजकडे
जातात किंवा तुला आपल्याकडे ओढतात (अभित्सरन्ति), तथापि तूं आमच्याकडे-
सच ये. कारण व्याध (व्राः) जसे मृगाच्या शोधांत असतात (मृगयन्ते) तसे
आमचे हे प्रैष तुझ्या शोधांत आहेत. आमच्या ह्या प्रैपांत म्हणजे आमंतणांत विशेष
भक्ति भरलेली आहे; असा लांबलचक अर्थ दुर्ग करतो. सायणः—व्याध जसे मृगाचा
शोध लावून त्याला जाळ्यांत अडकवूं पाहतात तसे आमच्याहून इतर यजमान,
इंद्राच्या शोधांत असतात व दुग्धयुक्त सोमानें (गोभिः) त्याला अडकवूं पाहतात,
त्यांना तसें करण्याचा अधिकारच नाही. तसेंच जें स्तुतींनीं (धेनुभिः) कुत्सित
अशा रीतीनें इंद्राकडे जातात (अभित्सरन्ति) त्यांना स्तुति कशी करावी हे कळत
नाहीं. व्राः = वरीतारः जालादिभिः = जालें वगैरेंनीं अडकवणारे व्याध. त्सर छद्मगतौ

(धा० १।५।५) कपटानें जाणें. सायणाचार्यांनीं त्राः म्हणजे प्रैष असा यास्ककृत अर्थ घेतला नाही. त्रात्यः संस्कारहीनः स्यात् (अमर २।७।२४); ज्याची मुंज झाली नाही तो त्रात्य एवढाच अर्थ अमरांत आहे. (२) गृध्र बाप व क्षत्रिय आई ह्यांच्यापासून झालेला व (३) नीच मनुष्य असे आणखी दोन अर्थ आपट्यांच्या कोशांत सांपडतात. त्रा शब्द ऋग्वेदांत ६ वेळां आला आहे. प्रस्तुत ऋचा व १।१२६।५ ह्यांत त्याचा अर्थ जमाव असा आहे. वार्काच्या ४ ऋचांत (१।१२१।२, १।१२४।५, ४।१।१६ व १०।१२३।२) ह्याचा सुंदर स्त्री असा अर्थ आहे. त्सर धातू ५ वेळां आला आहे. त्सरति, त्सरत् (दोनदां), अत्साः व तत्सार अशीं त्याचीं रूपे आढळतात. त्सारी व त्सरु हीं नामें त्याच धातूपासून उत्पन्न झालीं असतील. लोपाशः सिंहं प्रत्यश्चम् अत्साः (१०।२८।४) = समोरून येणाऱ्या (प्रत्यञ्चं) सिंहाला गाढव (लोपाशः ?) पकडतो (अत्साः). सद्यो जातः तत्सार युज्येभिः (१।१४६।६) = जन्मल्याबरोबर अग्नीला त्याच्या मित्रांनीं (युज्येभिः) म्हणजे ऋत्विजांनीं पकडले. त्सर् पकडणें हा अर्थ प्रस्तुत ऋचेंतही लागू पडतो. मृग धातूचें मृगयन्ते एवढेंच रूप व तें प्रस्तुत ऋचेंतच सांपडते. मृगयन्ते = मृगाला पकडतात. मृगचा वाघ वंगरे हिंस्र पशु असा अर्थ आहे. गोभिर्यद्गमन्ये अस्मन्मृगं न त्रा मृगयन्ते । अभित्सरन्ति धेनुभिः (८।२।६) = यत् यस्मात् न यथा त्राः जनसंघाः मृगं व्याघ्रं गोभिः मृगयन्ते धेनुभिः अभित्सरन्ति तथा अस्मत् अन्ये यत्रमानाः ईम् एतम् इन्द्रं गोभिः मृगयन्ते धेनुभिः अभित्सरन्ति = जसे लोक जमून (त्राः) गार्हपत्यांच्या साहाय्यानें (गोभिः धेनुभिः) वाघाला (मृगं) पकडतात (मृगयन्ते = अभित्सरन्ति) त्याप्रमाणें. ज्याअर्थी इतर यजमान गार्हपत्यां लुधानें म्हणजे दुग्धमिश्रित सोमानें पकडतात त्याअर्थी. त्रय इन्द्रस्य सोमाः सुतसः सन्तु देवरय (८।२।७) । त्रयः कोशासः श्रानन्ति तिस्रः चम्बः सुपूर्णाः (८।२।८) = इंद्राकरितां सोमानें मरलेले तीन हंडे असूं द्या (म्हणजे तो ह्या हंड्यांकडे धांव घेईल) असा खरा अर्थ आहे. अर्वाचीन संस्कृत व व्युत्पत्ति ह्यांच्यावर अवलंबून राहिल्यास मलता अर्थ होतो हे स्पष्ट आहे. गाय, बैल वंगरे जनावर रानांत बांधून लोक वाघाची वाट लपून पहात बसतात व वाघ त्या जनावराजवळ आला म्हणजे त्याला पकडतात हें सर्वांनीं ऐकलें आहे. युवां मृगेव वारणा मृगप्यवो दोषावस्तोर्हविषा नि व्हयामहे (१०।४०।४) = वाघ पकडणारे (मृगप्यवः) आमिप दाखवून (हविषा) हिंस्र वाघांना (मृगां वारणौ) तें आमिप खाण्याला बोलावितात तसे आम्ही, हे अधिनांनो, तुम्हांला हवि खाण्यास बोलावीत आहोंत. ह्या ऋचेवरून प्रस्तुत ऋचेचा अर्थ लक्षांत येईल.

खंड ४ था.

वराहः [२१] मेघः भवति । वराहारः

वराह म्हणजे मेघ. मेघाला वराह म्हणण्याचें कारण वराहः = वर + आहः.

आहः = आहारः. वरम् आहारः यस्य सः = ज्याचें अन्न वर म्हणजे उदक आहे. मेघ म्हणजे वृत्र; हा उदक खातो.

वरम् आहारम् आहार्षीः इति च ब्राह्मणम्

तू श्रेष्ठ (वरं) अन्न (आहारं) चोरून घेतलेंस (आहार्षीः) असें ब्राह्मण-वचन आहे. हल्लीं उपलब्ध असलेल्या ब्राह्मणांत हें वचन सांपडत नाही.

विध्यद्वाराहं तिरो अद्रिमस्ता [१।६१।७] इत्यपि निगमः भवति

वराह म्हणजे मेघ ह्यासंबंधानें ऋचाही आहे. दूर असलेल्यावर (तिरः) वज्र (अद्रिं) फेकणाऱ्या (अस्ता) इंद्रानें वराहाला म्हणजे मेघाला मारलें (विध्यत्). वराह म्हणजे डुकर. पण डुकर मारण्याला इंद्र कशाला पाहिजे ? म्हणून वराह म्हणजे मेघ. वज्रानें इंद्र मेघ फोडतो हें प्रसिद्ध आहे. इंद्र खादाड होता; तो म्हशी व सोमानें भरलेले हंडे ह्यांचा फत्ता करी. अद्रि म्हणजे पर्वत; ह्याच्या पलीकडे असलेल्या डुकराला वाण फेंकून विष्णूनें मारलें. इंद्राकरितां तो अन्नसामुग्री तयार करतो असें एका ऋचेंत म्हटलें आहे. ती ऋचा पुढें आली आहे. महाराष्ट्रापाठांत ' विध्यद्वाराहं तिरो अद्रिमस्ता ' हें ' वराहः मेघः भवति वराहारः ' ह्याच्यानंतर व ' वरमाहारमाहार्षी रितिच ब्राह्मणं ' हें ' अयम् अपि० एतस्मात् एव ' ह्यानंतर घातलें आहे; ह्यानें गोंधळ मात्र झाला आहे; अर्थसुधारणा मुळीच नाही. वरम् उदकं ददाति आदत्ते वा वर्षितुम् इति वराहः मेघः. वराह म्हणजे (१) डुकर, (२) मेघ व (३) पर्वत; हे सर्व अर्थ ज्यांत प्रकट होतील अशा सर्व प्रकारच्या व्युत्पत्ति देवराज निघंटु १।१०। १३ त देतो; ह्या सर्व काल्पनिक होत.

अयम् अपि इतरः वराहः एतस्मात् एव । वृहति मूलानि

लौकिक (डुकर ह्या अर्था) जो वराह शब्द त्याचीही हीच व्युत्पत्ति. तोही उत्तम उत्तम (वरं) झाडझुडपांचीं मुळें (आहारं) खाण्यास घेतो. किंवा वराहः = व् + अ + र् + आ + दः. र = ऋ. व् + ऋ + ह् = वृह् = उपटतो. वृहू अथवा वृहू उद्यमने (धा. ६।६६). गुर्जरपाठ वृहति असा आहे. जो मुळें उपटतो तो वराह. किंवा

वरं वरं मूलं वृहति इति वा

वराह ह्या शब्दांत वर व वृह असे दोन्हीही असतील. वर + आहः. वर = वरं वरं मूलं व वर दाखविल्याप्रमाणें वृह्. दुर्ग वृहति मूलानि ही व्युत्पत्ति देत नाही; त्यामुळें त्याच्या वृत्तींत ' इति वा ' नाही. ' वृहति मूलानि ' हें प्रक्षिप्त होय.

वराहमिन्द्र एमुषम् [८।७७।१०] इत्यपि निगमः भवति

वराह म्हणजे डुकर हा शब्द जीत आहे अशी ऋचाही आहे. विश्वेत्ता विष्णु-राभरदुरुक्रमस्त्वेयितः । शतं महिषान् क्षीरपाकमोदनं वराहमिन्द्र एमुषम् (८।७७।१०) = उरुक्रमः स्विपितः विष्णुः ता तानि विश्वा विश्वानि इत् अपि आभरत् इन्द्रे इन्द्रार्थे आहरत् । कानि तानि । शतं महिषान् क्षीरपाकम् ओदनम् एमुषं वराहं च = मोठी

पावलें टाकणारा (उरुक्रमः) व वलयुक्त (त्वेपितः) विष्णु त्या (ता) सगळ्या (विश्वा) वस्तु—१०० रेडे, द्रुधांत शिजविलेलें (क्षीरपाकं) व मोठा थोरला (ए-मुपं ?) डुकर-आणता झाला किंवा इंद्राला (इन्द्रे) देता झाला. एमुपं शब्द फक्त एथेंच आला आहे. त्याचा अर्थ देणें अशक्य आहे. दुर्ग ऋचा यज्ञपर लावतो. तो म्हणतोः—विष्णु इंद्रानें त्याला चेतवलें म्हणून (त्वेपितः) धन आणता झाला; पुष्कळ (शतं) महायज्ञ (महिपान्) म्हणजे प्रायणीयापामून सर्व सोमक्रतु (क्षीर-पाकम् ओदनं). हे सोमक्रतु त्यानें कोठून आणले ? असुरांना गोंधळविणारा एक असुर डुकराचें सोंग घेऊन सुरांमध्ये मिसळला; त्याला इंद्रानें कपटानें मारलें; त्याच्या पोटांतून हे सोमक्रतु आले. भैत्रायणीसंहितेंत (३।८।३) पुढील गोष्ट सांगितली आहेः— एकदां यज्ञ देवांच्यामधून नाहींसा झाला. देव त्याला शोधूं लागले पण तो त्यांना सांपडेना. ज्या जागेंत तो लपला होता तिच्यावर पांखरें घिरव्या घालीत होती. पांखरांप्रमाणें इंद्रही घिरव्या घाळूं लागला तेव्हां त्याच्या नजरेस यज्ञ पडला. मला यानें ओळखलें असें जाणून यज्ञानें विचारलें, तूं कोण ? इंद्र म्हणाला किल्ल्यांत मारणारा. पण तूं कोण ? यज्ञ म्हणाला, किल्ल्यांतून आणणारा. किल्ल्यांत मारणारा म्हणून म्हणतो काय ? तर मग एथून २१ दगडी किल्ले आहेत; त्यांच्यामध्ये एक डुकर आहे; त्याला मार; कारण त्याच्या पोटांत असुरांची अपार संपत्ति भरली आहे. इंद्रानें वराहाला लांबून मारलें. तेव्हां इंद्र यज्ञाला म्हणाला, तूं म्हणालास कीं किल्ल्यांतून मी आणणारा. तर मग ह्या डुकराला घेऊन ये. विष्णु हाच यज्ञ. तो इंद्राच्या साहाय्यानें डुकराला मारून त्याला घेऊन आला. तत्संबंधानें ही ऋचा आहे. ह्या कथेचा आधार घेऊन दुर्गानें ऋचेचा अर्थ केला आहे. तो अर्थ अस्वाभाविक आहे हें सांगणें नको. सायणाचार्य ही कथा देतात पण ऋचेच्या उत्तरार्धाचा ते थोडासा निराळा करतात. शतं म्हणजे अपरिमित; महिप म्हणजे मोठमोठ्या (किमतीच्या) वस्तु किंवा अशा वस्तु आणणारे रेडे; याफा निघताहेत असें अन्न; व ज्याच्या पोटांत असुरांची सर्व संपत्ति भरली होती तो एमुप नांवाचा किंवा ज्यानें असुरांची सर्व संपत्ति आपल्या पोटांत ठेवली होती (एमुपं = आ + मुपं) असा डुकराचें सोंग घेणारा असुर. सायणाचार्य नैरुक्तांनीं केलेला अर्थही देतात. तो असाः— हे इंद्रा, तूं आज्ञा केली म्हणून (त्वेपितः) भरभर चाळून (उरुक्रमः) विष्णु म्हणजे सूर्य तूं उत्पन्न केलेलें सर्व पाणी (विश्वा ता = सर्वाणि तानि उदकानि) यज्ञमानांना देता झाला. शिवाय शेकडों गाई, बैल, म्हशी वगैरे पशु; किंवा असंख्यात मोठमोठाले यज्ञ; खीर किंवा चरु, पुरोडाश; किंवा पाऊस पाडून सर्वांच्यासाठीं अन्न; एमुप म्हणजे आमूष म्हणजे पाऊस चोरणारा वराह म्हणजे ढग त्यालाही मारता झाला. ह्या अर्थांत सायणाचार्यांनीं मोठमोठाले यज्ञ चरु व पुरोडाश उगाच आणले आहेत; कारण नैरुक्त यज्ञपर अर्थ करीत नाहींत. हाही अर्थ अस्वाभाविक आहे. दुर्ग एमुप ह्याचा अर्थ देत नाहीं. पदपाठांत इन्द्रः असें पद आहे. तें मी इन्द्रे असें केलें आहे. पण इन्द्र

हे संबोधन समजल्यास अर्थ ठीक होईल. हे इंद्रा, तू पाठविलेस म्हणून (त्वेषितः = त्वा + इषितः = त्वया इषितः) मोठमोठी पावले टाकून (उरुक्रमः) विष्णूने इंद्राला जे पदार्थ पाहिजे होते ते सर्व— म्हणजे १०० रेडे, दूधपाक व एक भला मोठा डुकर— आणून दिल्या. (त्या सर्व इंद्राने खाऊन टाकल्या.) दुर्गे त्वा + इषितः अशीं दोन पदे न घेतां त्वेषितः असें एकच पद घेतो; पण दोन पदे घेणे बरे. यास्काच्या मनांत दुर्गाने दिलेला अर्थ असावा.

अङ्गिरसः अपि वराहाः उच्यन्ते । ब्रह्मणस्पतिर्वृषभिर्वराहैः (१०।६।७)

अंगिरसांनाही वराह म्हटले आहे. स ई सत्येभिः सखिभिः शुचिर्द्वाग्विधायसं वि धनसैरदर्दः । ब्रह्मणस्पतिर्वृषभिर्वराहैर्धमस्वेदिभिर्द्रविणं व्यानट् (१०।६।७) = ब्रह्मणस्पति म्हणजे स्तुतीचा पति इंद्र बलिष्ठ व तेजःपुंज अशा मित्रांच्या साहाय्याने मेघाला फोडता झाला व जलरूपी धन देता झाला. दुर्गे म्हणतो, ह्या ऋचेंत अंगिरस-पर असा एकही शब्द नाही, सूक्ताच्या तिसऱ्या ऋचेंत मात्र अंगिरस नांव आले आहे. तेव्हां ह्या ऋचेंतही वराह म्हणजे अंगिरस असें यास्काने मानले असावे खा अर्थः— बेल व डुकर ह्यांच्यासारखे दांडगे जे मरुत् त्यांना घेऊन. वृषभिः = वृषबलैः. वराहैः = वराहबलैः अङ्गिरसः अपि० वराहैः हे बहुतकरून यास्काने निरुक्तांत घातले नसावे; कारण अंगिरसांना वराह म्हणण्यास सबळ कारण नाही हे त्याच्या लक्षांत सहज आले असते.

अथापि एते माध्यमकाः देवगणाः वराहवः उच्यन्ते

आणखी मध्यम म्हणजे अंतरिक्ष त्यांत राहणारे जे देवगण त्यांना वराह म्हटले आहे. हे देवगण म्हणजे मरुत्, रुद्र वगैरे असे दुर्गे म्हणतो. पण मरुतांनाच रुद्र म्हटले आहे. देवगण = मरुद्गण. मध्यमे भवाः माध्यमिकाः; माध्यमक हे व्याकरण-शुद्ध नाही; तथापि दुर्गवृत्तीतही माध्यमक असेंच आहे.

पश्यन् हिरण्यचक्रान् अयोदंष्ट्रान् वि धावतो वराहन् (१।८।५)

सोन्याचीं चाक्रे ज्यांच्या रथाला आहेत असे, लोखंडी दाढा आहेत ज्यांना असे धावणारे वराह जे मरुत् त्यांना पाहून. वि + धावतः = जिकडे तिकडे धावणाऱ्यांना. किंवा वि + पश्यन् = जिकडे तिकडे पाहून. मरुत् हा एकच देवगण, तर देवगणाः असें यास्काने बहुवचन कां घातले ? ही ऋचा मरुतांविषयी आहे; तेव्हां बहुवचनाला जुळेल अशी इतर वेदांतून ऋचा शोधिली पाहिजे. तशी न सांपडल्यास मरुतांचे ४९ गण आहेत असें ब्राह्मणांत म्हटले आहे, त्याला अनुसरून बहुवचन असेल असें दुर्गे म्हणतो.

स्वसराणि अहानि भवन्ति । स्वयंसारीणि । अपि वा स्वर आदित्यः भवति । स एनानि सारयति

स्वसर म्हणजे दिवस. दिवसांना स्वसर म्हणण्याचें कारण, स्वसराणि = स्व + सराणि. स्व = स्वयम्. सराणि = सारीणी. दिवस स्वतः होऊन हळतात. त्यांना नि. मा. ४४

हलवावयाला कोणी लागत नाही. किंवा स्वसराणि = स्व + सराणि. स्व = स्वर = आदित्य = सूर्य. तो ह्यांना (दिवसांना) हलवितो. दुर्गवृत्तीत 'भवति' नाही. एतानिबद्दल एनानि घालण्याचें कारण अहानि शब्द आधीं आला आहे.

उत्सा इव स्वसराणि (१।३।८) इत्यपि निगमः भवति

जीत स्वसराणि शब्द आहे अशी ऋचाही आहे. विश्वे देवासो अप्तुरः सुतमा गन्ततूर्णयः । उत्सा इव स्वसराणि (१।३।८) = इव यथा उत्साः स्वसराणि आगच्छन्ति तथा हे तूर्णयः अप्तुरः विश्वे देवासः देवाः सुतम् आ गन्त गच्छत = जसे किरण (उत्साः) दिवसांकडे (स्वसराणि) येतात तसे हे देवांनो तुम्ही सोम-रसाकडे त्वरित या. अप्तुरः = पाणी, म्हणजे पाणी अडविणारा जो वृत्र, त्याला मारणारे. तूर्णयः = त्वरा करणारे. उत्सा ह्याचा भलता अर्थ केल्याने स्वसराणि ह्याचा चुकीचा अर्थ करावा लागला. स्वसर शब्द ऋग्वेदांत १२ वेळां आला आहे. १ वयो न स्वसराणि अच्छा (२।१९।२) = पक्षी जसे घरट्यांकडे. २ आ हंसासो न स्वसराणि गन्तन मधोर्मदाय मरुतः (२।३४।५) = हे मरुतांनो, हंस जसे घरट्यांकडे तसे तुम्ही सोम पिण्यास या. (सोम हें मरुतांचें जणू काय घरटें). ३ इमानि तुभ्यं स्वसराणि येमिरे (३।६०।६) = हे इंद्रा, तुला हीं स्वसरें म्हणजे सोम दिला आहे. (इंद्राला सोम घरासारखा). ४ युवो रथो अध्वरं देववीतये प्रति स्वसरमुप याति पीतये (६।६८।१०) = हे अश्विनांनो, तुमचा रथ सोम पिण्याकरितां (पीतये = देववीतये) अध्वररूपी घराकडे जातो. ५ अभि त्या नक्तीरुषसो ववाशिरे अग्ने वत्सं न स्वसरेषु धेनवः (२।२।२) = गोठ्यांत असणाऱ्या वासराकडे गाई हंबरडा फोडीत जातात त्याप्रमाणें हे अग्नि, रात्र व उषा ह्या तुझ्याकडे हंबरडा फोडीत येतात. ६ धेनुर्न शिश्वे स्वसरेषु पिन्वते जनाय रातहविषे महीमिपम् (२।३४।८) = जो हवि देतो अशा मनुष्याला मरुद्गण पुष्कळ धन देतो; जशी गाय गोठ्यांत असणाऱ्या वासराला पुष्कळ दूध देते. ७ अभि वत्सं न स्वसरेषु धेनव इन्द्रं गीर्भिर्नवामहे (८।८।१) जशा गाई गोठ्यांत असलेल्या वासराला हाक मारतात त्याप्रमाणें आम्ही स्तुतींनीं इंद्राला हाक मारतो. ८ धियः पिन्वानाः स्वसरे न गाव ऋतावरीरभि वावश्च इन्दुम् (९।९१।२) = दुधानें टरटरलेल्या गाई जशा गोठ्यांतल्या वासराला उदेशून हंबरडा फोडतात तशा ह्या स्तुति सोमाला उदेशून हंबरडा फोडतात. ९ स इन्द्र स्तोमवाहसामुप श्रुधि उप स्वसरमा गहि (८।९९।१) = हे इन्द्र, स्तुति करणाऱ्यांच्या स्तुति ऐक व घराकडे (सोमाकडे किंवा यजमानगृही) ये. १० तिस्रो नासत्याः परावतः स्वसराणि गच्छते (१।३४।७) = हे अश्विनांनो, तुमचें घर जे तीन स्वर्ग तिकडे जा. ११ उषा याति स्वसरस्य पत्नी (३।६१।४) = स्वसर म्हणजे वरुण; त्याची बायको उषा येत आहे. १२ विश्वाः पिन्वथः स्वसरस्य धेनाः (५।६२।२) = वरुणाच्या (स्वसरस्य) नद्या (धेनाः) तुम्ही दोधेजण पाण्यानें फुगवितां. प्रस्तुत ऋचेंत 'गाई (उत्साः) जशा गोठ्यांकडे (स्वसराणि) तसे तुम्ही सोमाकडे या '

असाच अर्थ आहे. उस्ता शब्दाचे गाय, उषा व धन असे तीन अर्थ आहेत. अयमुशानः पर्यद्रिमुस्ताः (६।३९।२) = दगडांच्या मजवूत कोंडवाड्यांत असलेल्या गाईंची इच्छा करणारा. एथें उस्ताः म्हणजे गाई. वर जीं उदाहरणें दिलीं आहेत त्यांपैकीं कांहींत गावः, धेनवः असे शब्द आले आहेत; तेव्हां उस्ताः म्हणजे गाईच. घरटें, घर, गोठा व वरुण असे स्वसर शब्दाचे ४ अर्थ आहेत. त्या शब्दाची व्युत्पत्ति करणें अशक्य आहे.

शर्याः अङ्गुलयः भवन्ति । सृजन्ति कर्माणि

शर्या म्हणजे बोटें. बोटांस शर्या म्हणण्याचें कारण शर्या = श + र् + या. श = स्. र = ऋ. या = ज्. स् + ऋ + ज् = सृज्. बोटें कामें उत्पन्न करतात. दुर्गवृत्तींत 'शर्याः० कर्माणि' नाहीं. महाराष्ट्रपाठांत 'सृजन्ति कर्माणि' नाहीं. पण ते शब्द आवश्यक आहेत. कारण बोटांना शर्या कां म्हणतात हें सांगितलें पाहिजे.

शर्याः इषवः शरमयः । शरः शृणातेः

शर्या म्हणजे बाण. बाण हे शर नांवाच्या गवताचे किंवा वेताचे केलेले असतात म्हणून ते शर्या. गुन्दस्तेजनकः शरः (अमर २।४।१६२) शर म्हणजे बाण हा अर्थ एथें लागूं पडणार नाही; कारण बाणमय बाण ह्याचा कांहीं अर्थ होत नाही. शृ हिंसा करणें (धा० ९।१६) ह्यापासून शर. ही व्युत्पत्ति शर म्हणजे बाण ह्याला लागेल; शर म्हणजे गवत किंवा वेत ह्याला लागणार नाही.

शर्याभिर्न भरमाणो गभस्त्योः (९।११०।५) इत्यपि निगमः भवति

जीत शर्या शब्द आहे अशी ऋचाही आहे. जसा [न] कोणी शराच्या बाणांनीं एखाद्याला इजा करतो तसे हातांत (गभस्त्योः) धरलेल्या प्राण्यांनीं सोमाला इजा करा म्हणजे कुटा. अभ्यभि हि श्रवसा ततर्दिथोत्सं न कंचिज्जनपानमक्षितम् । शर्याभिर्न भरमाणो गभस्त्योः = हे सोम अक्षितं जनपानम् उत्सं श्रवसा गभस्त्योः शर्याभिः भरमाणः त्वं न अभिअभि ततर्दिथ = हे सोमा, तूं जोरानें (श्रवसा) हातांत धरलेल्या भाल्यांनीं लोकांनीं पिण्याजोग्या व ज्याचें पाणी कधीं संपणार नाही अशा मेघाला (उत्सं) फोडून टाकलेंस. इंद्राप्रमाणें सोमही लोकांना पिण्याचें पाणी मिळावें म्हणून मेघ फोडतो. न दोनदां आला; त्याचा अर्थ एका क्षणांत. भरमाणः म्हणजे अर्पिलेला; गभस्त्योः म्हणजे हातांनीं. हातांनीं इंद्र वगैरेंना अर्पिलेल्या त्वां भाल्यांनीं मेघाला टोंचलेंस व तत्काळ फोडलेंस असा अर्थ आहे. गभस्त्योः शर्याभिः ह्याच्यापेक्षां गभस्त्योः भरमाणः असा अन्वय योग्य दिसतो. शर्य व शर्या ह्या दोहों-चाही अर्थ बाण किंवा भाला. शर्य म्हणजे जो बाण सोडतो किंवा भाला टाकतो तो. शर्या म्हणजे अंगुलि असा अर्थ कोठेही नाही. गभस्त्योः ह्या शब्दामुळें शर्याभिः म्हणजे अंगुलींनीं असा अर्थ केला असावा. शर्या० कर्माणि हें प्रक्षिप्त होय.

अर्कः (२४) देवः भवति यत् एनम् अर्चन्ति

अर्क म्हणजे देव. देवास अर्क म्हणण्याचें कारणः—ज्याअर्थी ह्याला (देवाला)

पूजितात. देव शब्द आधीं आला आहे म्हणून एनं. अर्चू पूजा करणें (धा० १। २०४) पासून अर्क.

अर्कः मन्त्रः भवति । यत् एनेन अर्चन्ति

अर्क म्हणजे मंत्र. ज्याअर्थीं द्वानें (मंत्रानें) पूजा करतात त्याअर्थीं अर्क म्हणजे मंत्र.

अर्कम् अन्नं भवति । यत् अर्चन्ति भूतानि

अर्क=अन्न. कारण अन्न प्राणिमात्राची पूजा म्हणजे सेवा करते. दुर्ग म्हणतोः— जो पूज्य असतो त्यास उत्तम अन्न देऊन त्याची आपण पूजा करतो किंवा अन्न सर्वांमि पूज्य आहे. हा अर्थ बरोबर नाही.

अर्कः रुद्रः भवति । यत् वृतः कटुकिस्रा

अर्क रुद्राचें झाड. रुद्राला अर्क म्हणण्याचें कारण तें झाड कडवेपणानें भरलें अमने वृ - आन्त्याःणें पामन अर्क. अर्कः स्फटिकसूर्ययोः (अमर ३।३।४). अर्क शब्दाना नऊ दहा अर्थ आहेत; अमरकालीं दोनच होते. निघंटूंत अर्क म्हणजे अन्न (२।७।१८), वज्र (२।२०।१०), मंत्र व रुद्र (४।२।२४) असे अर्थ आहेत. देव अर्थ नाही. यास्कानें वज्र अर्थ कां दिला नाही ? इन्द्रः पूर्भिदातिरहासमर्कः (३।३।४।१) किल्ले फोडणाऱ्या इंद्रानें दासाला वज्रानें मारलें; हे उदाहरण देवराज देतो. वज्रवचक आणखीही उदाहरणें देतां येतील. जसैंः— सो अर्केण वि बबाधे तर्मांमि [१०।६८।९]. यस्मा अर्क सप्तशीर्षाणमानृचुस्त्रिधातुमुत्तमे पदे (८।५।१।४) = ज्या इंद्राला स्वर्गलोकीं सात डोक्याचें, बळकट असें वज्र देव देते झाले. बृहस्पति-हर्न्यमित्रमर्कः (६।७।३।३). आ सूर्यो न भानुमद्विरर्केरग्रे ततन्ध रोदसी वि भासा (६।४।६) = हे अग्नि सूर्याप्रमाणें प्रकाशानें तूं बावापृथिवींना पसरलेंस. अर्कः = भासा = प्रकाशानें ज्ञानःसूर्यमपिन्वो अर्कः (९।९।७।३१) = हे सोमा, जन्मल्या-बरोबर तूं सूर्याला प्रकाशानें भरून टाकलें. इन्द्रायार्कं जुव्हा समञ्जे (१।६।१।५) = जुहूनं मी इंद्राला हवि (अर्क) देतो. मधुमन्तं घृतश्रुतं विप्रासो अर्कमानृचुः (८।५।१।१०) = ऋक्विक् इंद्राला मधानें व घृतानें थयथवणारा हवि देते झाले. पुनानो अर्कं पुरुभोजसं नः (७।९।२) = आम्हांला पुष्कळ धन देणारा. महामर्कं मघवन् चित्रमर्च (१०।११।२।९) = हे इंद्रा, पुष्कळ धन दे. यच्छन्तु चन्द्रा उपमं नो अर्कम् (७।३९।७) = देव आम्हांस उत्तम धन देवोत. आवो यस्य द्विबर्हसोऽर्केषु सानुपगसत् । आजाविन्द्रस्येन्द्रो प्रावो वाजेषु वाजिनम् (१।१७।५) यस्य द्विबर्हसः इन्द्रस्य अर्केषु आजौ वाजेषु वाजिनं तम् इन्द्रं हे इन्द्रो त्वं प्रावः स इन्द्रः तत्र आनुषक् असत् भवतु = हे सोम, ज्या विजयी (द्विबर्हसः) इंद्राच्या लढायांत तूं त्याला साहाय्य केलें तो तुजपाशीं सतत (आनुषक्) असो. अर्केषु = वाजेषु = आजौ = लढाईत. तुभ्येदेते मरुतः सुशेवा अर्चन्त्यर्कं सुन्वन्त्यन्धः [५।३०।६] = हे इंद्रा, तुझ्यासाठींच हे मरुत् स्तुति गात आहेत व सोमरस काढीत आहेत. द्यामुळेंच मरुतांना सूचे वैतालिक

म्हणजे घूला जागें करणारा असें म्हटलें आहे. जसें:— ऋतावरी दिवो अर्कैरबोधि [३।६।१६] = घूचे वैतालिक [अर्कः] उषेला जागे करते झाले. दिवो अर्का अमृतं नाम भोजिरे [५।५७।५] घूचे भाट जे मरुत् ते धन वाटते झाले. अग्नीलाही अर्क म्हटलें आहे. जसें:— बृहस्पतिरुषसं सूर्यं गामर्कं विवेद [१०।६७।५] = [दस्यूचा किल्ला फोडून] बृहस्पतीनें उषा, सूर्य, गाय आणि अग्नि मनुष्यांना दिले. अर्को वो श्लोकमाघोषते दिवि [१।८३।५] = अग्नि शुलोकीं मोठ्यानें स्तुतिगान गातो. अर्क म्हणजे स्तोता. जसें:— अर्को यद्रो मरुतो हविष्मान् गायद्वायं सुतसोमो दुवस्यन् (१।१६।६) = हे मरुतांनो, स्तोता गाणें गात आहे व हवि देत आहे. इन्द्र त्वामर्क ईष्टे वसूनाम (७।२४।५) = इंद्रा, स्तोता तुजपाशीं द्रव्याची याचना करीत आहे. देव ह्या अर्थी अर्क शब्दाचें उदाहरण मला सांपडलें नाहीं. रुई किंवा झाड हा अर्थाचीन अर्थ आहे. अर्क नपुंसकलिगी ऋग्वेदांत नाहीं. मंत्र ह्या अर्थी अर्क शब्द इतर अर्थापेक्षां कितीतरी पटीनें आला आहे. हवि, वज्र, धन, लढाई, वैतालिक, स्तोता असे अर्क शब्दाचे अनेक अर्थ आहेत. ह्यांतील बरेच अर्थ उघड उघड आहेत. ते निघंटुकारास व यास्कास न सुचावे हें नवल आहे. गायत्र, अर्क व साम हीं विशिष्ट प्रकारचीं गाणीं होतीं असें दिसतें (१।१६।१२४ व ८।१६।९). अर्कम् अर्च = स्तुति अर्पणें, स्तुति करणें.

खंड ५ वा.

गायन्ति त्वा गायत्रिणोऽर्चन्त्यर्कमर्किणः । ब्रह्माणस्तत्वा शतक्रत उद्वंशमिव येमिरे (१।१०।१) गायन्ति त्वा गायत्रिणः

गायत्र रचणारे तुझी (गायत्रानें) स्तुति गातात. गायत्रिणः म्हणजे साम गाणारे तुझी सामांनीं स्तुति गातात (दुर्ग).

प्रार्चन्ति ते अर्कम् अर्किणः

प्र व ते अध्याहृत घेतले आहेत. अर्क रचणारे तुला अर्क देतात. अर्किणः म्हणजे होते ऋचा म्हणून तुझी पूजा करतात (दुर्ग). ' ते ' च्या बदल दुर्गवृत्तींत त्वां आहे. चौथ्या खंडाच्या वृत्तीच्या शेवटीं अर्क म्हणजे देव ह्या अर्थाची पुढील ऋचा आहे व प्रस्तुत ऋचेच्या वृत्तीच्या शेवटीं अर्किणः म्हणजे मन्त्रिणः असें दुर्ग म्हणतो; म्हणजे अर्क = देव व अर्किणः = मंत्र रचणारे व म्हणणारे; अर्क शब्दाचे दोन्ही अर्थ एथें आहेत असें दुर्ग म्हणतो. चौथ्या खंडाच्या भाष्याच्या शेवटीं कटु-किन्ना हा शब्द आहे; तेव्हां अर्क शब्दाच्या ४ अर्थांपैकीं प्रस्तुत अर्कमर्चन्त्यर्किणः एथें कोणता अर्थ आहे हें यास्कानें सांगितलें नाहीं. भाष्यांत ' ते ' शब्द मूळचा कीं त्वां मूळचा ? ते = तुला; तेव्हां अर्क = मंत्र व प्रार्चन्ति = म्हणतात; त्वाम् अर्क = देव जो तूं त्या तुला; प्रार्चन्ति = स्तवितात, यास्कानें अर्क शब्दाचे एथें कोणते अर्थ केले तें ठरवितां येत नाहीं.

ब्राह्मणाः वा शतक्रतो उद्येमिरे वंशम् इव

ब्रह्माणः = ब्राह्मणाः. ब्राह्मण हा जातिवाचक शब्द आहे कीं ब्रह्म म्हणजे स्तुति रचणारा ह्या अर्थी आहे हें सांगतां येत नाही. ऋग्वेदांत ब्रह्माणः म्हणजे स्तुति रचणारे. खांब जसा लोक उभारतात त्याप्रमाणें स्तुति करणारे नानाप्रकारच्या स्तुतींनी तुला उचळून धरतात. शतक्रतो = हे असंख्य धन धारण करणाऱ्या. वंश शब्द एथें व उद्वंशान् आणि अवंशे ह्या शब्दांत आला आहे. अवंशे धामस्तभायद् बृहन्तम् (५। १५।२) = खाळून ठेका न देतां, खांबांचा आधार न देतां, दूला इंद्राने वरचेवर ठेविलें आहे. अवंशे धीरः शच्या समैरत् (४।५६।३) = त्या अद्भुत शक्तिमान् देवानें अद्भुत शक्तीनें ह्या दोघींना खांबांचा आधार न देतां वर उचळून ठेविलें आहे. नक्ष-
स्ते नाकं निर्ऋतेरवंशात् (७।५८।१) ह्याचा अर्थ कळत नाही, पण वंश म्हणजे खांब असा तिहींतही अर्थ आहे. तोच अर्थ एथें गायत्रिणः = आर्किणः = ब्रह्माणः = धनवान्. त्वा = अर्क = त्वा = धन. गायन्ति = अर्चन्ति = येमिरे = देतात. हे धनवंता (शतक्रतो), व दात्या (इव) धनवान् धन देतात. उत् = वंश = धन. इव = हे दात्या. असा उद्दिष्ट अर्थ आहे. पहिल्या प्राथमिक अर्थांत गायत्र, अर्क व ब्रह्म हीं तीन प्रकारचीं स्तुतिपर गानें असावीत.

वंशः वनशयः भवति । वननात् शूयते इति वा

वंशः = वन् + शः. वन् = वने, शः = शयः. जो रानांत झोप घेतो तो. वांसा रानांत झोप घेत उभा असतो. किंवा वन् = वननात् = भोगण्यानें. शः = शूयते = लड होतो. चिमण्या वंगरेनीं त्याचीं पानें व देठ किती खाळे तरी तो वाढतच असतो.

पविः (२५) रथनेमिः भवति । यत् विपुनाति भूमिम् । उत पव्या रथानामद्रिं भिन्दन्त्योजसा (५।५२।९) तं मरुतः क्षुरपविना व्ययुः (मैत्रा० सं० १।१०।१४) इत्यपि निगमौ भवतः

पवि म्हणजे गाडीची किंवा चाकाची धाव. धावेला नेमि म्हणण्याचें कारण ज्याअर्थी धाव जमिनीला खणते म्हणजे चर पाडते. पूज् पवने (धा० ९।१०). पवने = शुद्ध करणें. देवराज पवि [वज्र] हा पवतिः गतिकर्मा म्हणजे पु किंवा पव् जाणें ह्यापासून झाला आहे असें म्हणतो. वि + पू = विदारण करणें, खणणें, हा अर्थ यास्ककालीं कदाचित् असेल. उत पव्या० ओजसा = आणखी ते मरुत् रथांच्या धावेनें जोरानें [ओजसा] पर्वत फोडतात. [देवांना वृत्राचें मर्म म्हणजे काळीज सांपडेना]; तं मरुतः व्ययुः = तेव्हां मरुतांनीं क्षुराकृति रथनेमीनें त्याला छिन्न-विच्छिन्न केलें [व्ययुः] असे दोन मंत्र आहेत. पवि शब्द ऋग्वेदांत २१ वेळां आला आहे. ह्या पवींचा संबंध मरुतांशीं फार वेळां येतो. मरुतांचे पवि सोन्याचे असून (हिरण्ययेमिः पविभिः १।६४।११, हिरण्ययाः पवयः १।१८०।१) बळकट असत [वीळूपविभिः ५।५८।६ व ८।२०।२], त्यांना सुग्या बांधलेल्या असत [पविषु क्षुरा

अधि० धिरे १।१६६।१०]. ह्या पर्वीनीं ते पर्वत [१।६४।११ व ५।५२।९] व पृथिवी [१।८८।२] फोडोत त्या पर्वीतून नद्या वहावयास लागत [प्रति श्रोमन्ति सिन्धवः पविभ्यः १।१६८।८]. अश्विनांच्या सोनेरी रथांत ३ पवि असत [त्रयः पवयः मधुवाहने रथे १।३४।२] त्यामुळें तो रथ तेजानें झळकत असे [पविभिः स्वानः ७।६९।१]. ह्या पर्वीतून पाऊस पडे [प्रुषायन्ते वां पवयः १।१३९।३ । हिरण्ययावां पवयः प्रुषायन् [१।१८०।१]. तुझ्या पर्वीला धार दे व त्यानें शत्रूला तडाखे लगाव असें इंद्राला म्हण्टलें आहे [सुकं संशाय पविमिन्द्र तिग्मं वि शत्रून् ताळिह १०।१८०।२]. घोड्यांवर किंवा रथांत न ठेवतां हे पवि इंद्र फेकी व दस्यूंना ठार करी [५।३१।५]. पूषाचें चाक्र मोडत नाहीं, त्याच्या रथाचा कोश खालीं पडत नाहीं, त्याचा पवि बिघडत नाहीं [६।५४।३]. झाड जसें करवतीनें कापतात तसें हे अग्नि चहाडखोराळा पर्वीनें कापून काढ [६।८।५]. पवि फेक [९।५०।१] असें सोमास म्हण्टलें आहे. ह्या शत्रूंवर पवि पडोत [अधि उनु एषु पवयः ववृत्युः [१०।२७।६] असें इंद्राला व तुमचा एक पवि शत्रूंवर पडला [१।६२।२] असें मित्रावरुणांना म्हण्टलें आहे. ह्या सर्व वर्णनावरून पवि म्हणजे रथाची धाव नसून वज्र असायें. हें वज्र किंवा हीं वज्रे रथांत ठेविलीं असत; त्यांना धार देत व त्यांना सुण्या बांधीत. तीं शत्रूंवर फेकीत. त्यांतून पाऊस पडे.

वक्षः (२६) व्याख्यातम्

वक्षस् शब्दाचें विवरण केलें आहे [निरुक्त ४।१६].

धन्व (२७) अन्तरिक्षं भवति । धन्वन्ति अस्मात् आपः । तिरो धन्वाति रोचते (१०।१८७।२) इत्यपि निगमः भवति

धन्व म्हणजे अंतरिक्ष. अंतरिक्षास धन्व म्हणण्याचें कारण त्यांतून पावसाचें पाणी धावतें, धवि गतौ [धा० पा० १।५९८]. धन्वन्ति = जातात. तिरो धन्व० अशी ऋचाही आहे. यः परस्याः परावतस्तिरो धन्वाति रोचते । स नः पर्पदति द्विपः [१०।१८७।२] = जो अग्नि सर्वांत उंच अशा स्वर्गातून, अंतरिक्ष आडवें आलें असतांनाही [तिरः = अति] प्रकाशतो तो आम्हांस संकटांतून [द्विपः] किंवा शत्रूंपासून तारो (पर्पत्). धन्व शब्दाचा वाळूचें मैदान असा अर्थ १८ वेळां आला आहे. उदाहरणार्थः— जनं न धन्वन् अभि सं यदापः सत्रा वावृधुः हवनानि यज्ञैः [६।३४।४] = निर्जल वालुकामय मैदानांत असणाऱ्या माणसाला पाणी जसें ताजेंतवानें करतें तसे हवि इंद्राला ताजातवाना करतात. धन्वन्निव प्रपा असि त्वमग्ने [१०।४।१] = हे अग्नि, वाळूच्या मैदानांत असणाऱ्या पाणपोईप्रमाणे तूं आहेस. धनुष्य अर्थ १६ वेळां आला आहे. जसें— धन्वना गा धन्वनार्जि जयेम [६।७५।५] धनुष्याच्या साहाय्यानें आम्हीं गाईं जिंकतो, लढाया जिंकतो. पाणी हा अर्थ ४ वेळां. जसें— समुद्रस्य धन्वन् आर्द्रस्य पारे (१।११६।४) = समुद्रस्य धन्वन् धन्वनि आर्द्रस्य समुद्रस्य पारे मध्ये = समुद्राच्या पाण्यांत, समुद्रामध्ये. प्र

धन्वानि ऐरत (८।२०।४) = मरुत् पाऊस पाडते झाले. म्हणूनच मरुतांना धन्व-
व्युतः असे म्हटलें आहे (१।१६८।५). धन्वर्णसो नद्यः (५।४५।२) = जलानें
तुडुंब भरलेल्या नद्या. धन्व = अर्णः = पाणी. धन हा अर्थ ५।७।७ व ९
९७।१७ ह्यांत असेल. धन्व हें एका प्रदेशाचें नांव असावें; तो कोणता प्रदेश हें
सांगतां येत नाही. न यस्य द्यावापृथिवी न धन्व नान्तरिक्षं नाद्रयः (१०।८९।६)
= ज्या इंद्राचा महिमा द्यावापृथिवी, धन्व, अंतरिक्ष, पर्वत ह्यांना व्यापता येत नाही.
ह्या ऋचेवरून धन्व हें अंतरिक्षाहून निरालें असलें पाहिजे. अष्टौ व्यस्यत् ककुभः
पृथिव्याः त्री धन्व योजना सप्त सिन्धून् (१।३५।८) = पृथिवीचे ८ भाग, तीन
धन्व, तीन योजन व ७ सिंधु सविता पाहता झाला. धन्व च यत् कृतत्रं च कति
स्वित्ता वि योजना (१०।८६।२०) = धन्व व कृतत्र ह्यामध्ये किती योजनें असतील?
तिरो धन्वाति रोचते ह्या प्रस्तुत ऋचेत धन्व हा अंतरिक्षासारखा प्रदेश असावा. कदा-
चित् तें अंतरिक्षाचें नांव असेल. धन्व हा शब्द (निघंटु १।३।५) एथें आला अस-
तांना पुनः एथें घालण्याचें कारण तो अनेकार्थी आहे हे.

सिनम् (२८) अन्नं भवति । यत् सिनाति भूतानि । येन स्मा सिनं भरथः
सखिभ्यः (३।६२।१) इत्यपि निगमः भवति

सिन म्हणजे अन्न. अन्नास सिन म्हणण्याचें कारण तें प्राणिमात्राला बांधतें
म्हणजे पोसतें. क त् यत् इन्द्रावरुणा यशो वा येन स्मा सिनं भरथः सखिभ्यः = हे इंद्रा-
वरुणांनो, तुमचें तें धन (यशः) कोठें आहे कीं ज्यानें तुम्हीं तुमच्या मित्रांना म्हणजे
आम्हांस अन्न देतां ? ह्या शिवाय आणखी दोन ठिकाणीं तो शब्द आला आहे. यो
वृत्राय सिनमत्राभरिष्यत् प्र तं जनित्री विदुष उवाच (२।३०।२) = ज्यानें वृत्राला
सिन दिलें त्याला आई म्हणाली. सुमङ्गलं सिनवदस्तु सातम् (१०।१०२।११) =
दान (सातं) सुमंगल व सिनवत् असो. तिन्हीं ठिकाणीं धन हा अर्थ लागतो. इंद्रा-
वरुणांजवळ धन (यशः) असतें म्हणून ते भक्तांना धन [सिन] देतात. इंद्र वृत्राला
वज्ररूपी धन देतो. याचक धनाची देणगी मागतो.

इत्था (२९) अमुथा इति अनेन व्याख्यातम्

दुर्गवृत्तींत व्याख्यातः आहे. पदं व्याख्यातं, निगमः व्याख्यातः. अमुथा शब्दाचें
विवरण निरुक्त ३।१६ त केलें आहे. इत्था = इत् + था. इत् = इदं. इत्था = ह्या
प्रकारानें. हा शब्द एथें कां घातला ? निरुक्त ३।१६ त यावयास पाहिजे होता. परंतु
निघंटुकारानें इत्था ह्याचे अनेक अर्थ आहेत असें जाणून तो शब्द ऐकपदिक प्रकर-
णांत घातला असावा. १ इत्था = अशा प्रकारें. जसें:—इन्द्र त्वम् अविता इत् असि
इत्था स्तुवतः [८।१३।२६] = हे इंद्रा, अशा रीतीनें स्तवन करणाऱ्याचा तूं रक्षक
आहेसच आहेस. २ इत्था = इदानीं = आतां. जसें:—गन्ता नूनं नोऽवसा यथा पुरा
इत्था कण्वाय बिभ्युषे [१।३९।७] = हे मरुतांनो, मिणाऱ्या कण्वाकडे पूर्वींप्रमाणें
आतांही ताबडतोब धन घेऊन या. इत्था बिभ्युषे = अशा प्रकारें मिणाऱ्याकडे असाहि

अर्थ होईल. नू इत्या ते पूर्वथा च प्रवाच्यं [११३२।४] = हे इंद्रा [तूं जें वीर्य-
कर्म केलें आहे याची] प्रशंसा पूर्वी व आताही केली पाहिजे. नू = इत्या = आता
३ इत्या = खरोखर जसें: - बळित्या महिमा वामिन्द्राग्नी पतिष्ठ आ [६।५९।२]
= हे इंद्राग्नि, तुमचा महिमा खरोखर स्तुत्य आहे. बट् = इत्या = खरोखर. सत्यमित्या
वृषा इत् असि (८।३३।२०) = हे इंद्रा, तूं खरोखर बलिष्ठ आहेस. सत्यं = इत्या = खरो-
खर. हा शब्द समासांत किंवा समास नसतानाहि धी ह्या शब्दाला जोडलेला किंवा त्याच्या
पूर्वी घातलेला आढळतो, तेव्हां त्याचा अर्थ इतका असतो. जसें:---त्वदेति द्रविणं
वीरपेशा इत्याधिये दाशुषे मर्त्याय [४।११।३] = जो इतके हवि किंवा इतक्या
स्तुति तुला अर्पण करतो त्याला तुजपासून वीं पुत्रयुक्त धन येतें म्हणजे मिळतें. वाय-
विन्द्रश्च दाशुष आ यातमुप निष्कृतम् । मक्षू इत्या धिया नरा [१।२।८] = हे
वायो त्वम् इन्द्रश्च इत्या धिया इत्याधियौ नरौ युवां दाशुषः निष्कृतं = गृहमध उप
आगतं = हे शूर वायुइंद्रानो, पुष्कळसें धन घेऊन [इत्याधियौ] हवि देणाऱ्याच्या
घरीं ताबडतोब [मक्षू] या. युवोरित्याधि सप्रसु अपश्याम हिरण्ययम् [१।१३९।२]
= हे मित्रावरुणानो, तुमच्या घरांत किती तरी सोनें आम्हीं पाहिलें. इत्या + धी
प्रमाणें: इत्या भग शशमानः [१।२४।४], इत्या नमस्विनः [१।३६।७] असेहि
प्रयोग सांपडतात.

सचा (३०) सह इत्यर्थः । वसुभिः सचाभुवा (८।५।१) । वसुभिः
सहभुवौ

सचा = सह. इत्यर्थः शब्द यास्क वापरीत नसतो. सचाभुवा = सहभुवौ =
एकत्र असणारे. हे सहा एकत्र असणाऱ्या अश्विनानो, अग्नि, इंद्र, वरुण, विष्णु,
आदित्य, रुद्र, वसु, उषा व सूर्य ह्यांच्यासह [सजोषसा] सोम प्या, असा ऋचेचा
अर्थ आहे. यास्क सचाभुवा म्हणजे ह्या देवतांसहवर्तमान असा अर्थ करतो; पण तो
चुकीचा आहे. सहवर्तमान हा अर्थ सजोषसा ह्याचा आहे. अश्विनांची जोडी असते
म्हणून ते सचाभुवा. भवतं सचाभुवा [१।३४।११; १।१५।७।४] = तुम्ही एकत्र
असा. मित्रावरुण [२।३१।१] व रोदसी [१०।७६।१] ह्यांना सचाभुवा म्हटलें
आहे. रात्र व दिवस ह्यांना सचाभुवा [१०।७६।१] म्हटलें आहे. एका वासराची
आई मेल्यावर ऋभूंनी त्याच्याकरितां एक सचाभू गाय तयार केली [तक्षम् वत्साय
मातरं सचाभुवं [१।१११।१]. इंद्राचें वज्र इंद्राजवळ सारखें असे म्हणून तें सचाभू
(वज्रं सचाभुवं १।१३१।३). यास्कानें सचा शब्दाचेंच उदाहरण द्यावयास पाहिजे
होतें. हा शब्द ऋग्वेदांत सुमारे ७० वेळां आला आहे. ऋग्वेदाच्या पूर्वी तो सचा,
सचानौ, सचानः असा सव्यय किंवा सविभक्तिक शब्द असेल; पण ऋग्वेदांत तो
अव्ययासारखा आहे. सच् साहाय्य करणें, बरोबर असणें, संगत धरणें ह्यापासून
सचा शब्द झाला असावा. न स सखा यो न ददाति सख्ये सचाभुवे सचमानाय
पित्वः (१०।११७।४) = सतत जवळ असणाऱ्या मित्राला जो अन्न देत नाहीं
ने. मा. ४५

तो मित्रच नव्हे. सचमानाय व सचाभुवे ह्या दोहोंचा अर्थ एकच. अश्विनांच्या रथाला सचनः (१।११६।१८) म्हणजे सदोदित त्यांच्यापाशीं असणारा असें म्हटलें आहे. विष्णु इंद्राला लढाईत मदत करतो (विष्णुना सचनः ६।२०।२). यः सोम सख्ये तव रारणत् देव मर्यः । तं दक्षः सचते कविः (१।९१।१४) = हे सोमा जो मनुष्य तुझ्या भैत्रीत रममाण होतो त्याला अद्भुत शक्तिमान् व धनवान् सोम सहाय्य करतो किंवा त्याच्यापाशीं सदोदित असतो. नासुन्वता सचते पुष्यता (५।३४।५) = कितीही धनवान् असला तरी जो सोमहवि इंद्राला देत नाही त्याची संगत इंद्र धरीत नाही. हे सगळे अर्थ सचा शब्दांत येतात. यदिन्द्रो अनयद्रितो महीरपो वृषन्तमः । तन्न पूषा भवत् सचा (६।५७।४) = जेव्हां बलिष्ठ इंद्रानें पाणी आणलें तेव्हां त्या कामांत पूषा त्याचा सहाय (मदतनीस) होता. वि तां दुहे अर्यमा कर्तरी सचाँ एष तां वेद मे सचा (१।१३९।७) = जी गाय देवांनीं अंगिरसांना दिली तिचें दूध अर्यमा मित्रानें (सचा) काढलें; तीच ही गाय माझ्या मित्रानें (अग्नीनें) मला दिली. इन्द्र इत् इर्योः सचा (१।७।२) = इंद्र आपल्या घोड्यांचा सहवासी आहे. त्यांच्याशी तो एकजीव झाला आहे. सुते सचा हे शब्द पुष्कळ ऋचांत आले आहेत. हवामहे स्वा वयं प्रयस्वन्तः सुते सचा (१।१३०।१) व सुते हि त्वा हवामहे (१।१६।४) ह्या दोहोंचा अर्थ एकच आहे. पहिलीत प्रयस्वन्तः (हवि अर्पण करणारे) व सचा शब्द अधिक आहेत. तेव्हां सचा हें संबोधन असावें. हे मित्रा, आतां सोमरस काढला आहे (सुते), तेव्हां आम्ही तुला बोलावीत आहों. कस्य वृषा सुते सचा नियुत्वान् वृषभो रणत् (८।९३।२०) = बलिष्ठ व दाता (नियुत्वान्) इंद्र कोणाच्या घरी सोमपानांत गर्क झाला आहे (रणत्) ? एथें सचा इन्द्रः = सखा इंद्र असा अर्थ. संदर्भाप्रमाणें सचा शब्दाचे सखा सखायी सखायः हे सखे असे भिन्नविभक्तिक व भिन्नवचनी अर्थ होतात. सचा ह्याचें सका होऊन शेवटीं सखा रूप होण्याचा संभव आहे.

चित् (३१) इति एष निपातः अनुदात्तः पुरस्तात् एव व्याख्यातः

चित् ह्या अनुदात्त निपाताचें पूर्वीच (निरुक्त १।४) विवरण केलें आहे.

अथापि पशुनाम इह भवति उदात्तः

शिवाय हाच चित् शब्द उदात्त असून तें पशूचें नांव असें पुढील ऋचेंत (इह) आहे.

चिदसि मनासि (मैत्रा० सं० १।२।४) । चिताः त्वयि भोगाः चेतयसे इति वा

दुर्गवृत्तीत चिदसि मनासि धीरसि इतका मंत्र दिला आहे. यास्क चिदसि एवढ्याचाच अर्थ देतो; तेव्हां भाष्यांत चिदसि एवढेंच असावें. चित् = चिताः त्वयि भोगाः = हे गाई, तुझ्या ठिकाणीं सर्व उपभोग्य वस्तु जमल्या आहेत. किंवा चिदसि = चेतयसे = जाणतेस. चिदसि ह्याचें हें अर्थ दुर्गवृत्तीत नाहीत. ते प्रक्षिप्त असावेत.

प्रक्षिप्तें घालण्यानें चिदसि एवढ्याचा चेतयसे असा अर्थ केला कीं चित् ह्याचा केला हें सांगतां येत नाही. पहिल्या अर्थी चित् चि जमा करणें ह्यापासून; दुसऱ्या अर्थी चित् जाणणें ह्यापासून. सोम गाय देऊन विकत घ्यावयाचा असतो. त्यावेळीं जो मंत्र म्हणतात त्यांतील हे शब्द होत. हे धेनु तूं चित् आहेस, मन आहेस, धी आहेस. तिहींचा अर्थ बुद्धि. वाजसनेयिसंहितेंत मनोसि (४।१९) असें आहे व तोच शुद्ध शब्द आहे. मनासि हें अशुद्ध होय. उवट व महेश्वर—वाजसनेयसंहितेवरील भाष्यकार—त्यांचे तर्कपर अर्थ करतात. ते अर्थ एथें देण्याची आवश्यकता नाही. धेनूवर सर्व गुणांचा अध्यारोप केला आहे. तूं सोनें, रुपें, ऋत, वैश्वदेव, चित्, मन, धी, दक्षिणा, यज्ञिया व अदिति आहेस असें म्हटल्याने ह्या शब्दांचा गाय हा अर्थ होत नाही. बुद्धि ह्या अर्थी चित् शब्द उदात्त आहे. ऋग्वेदांत चित् अनुदात्तच आहे व त्याचे अनेक अर्थ आहेत म्हणूनच ऐकपदिकांत तो घातला गेला. पहिल्या अध्यायांत जे अर्थ दिले आहेत ते लौकिक होत. वैदिक अर्थ पुढीलप्रमाणें:—(१) चित् = अपि = देखील, हीं. जसें:—धन्वन् चित् रुद्रियासः । मिहं कृण्वन्ति (१।३८।७) = वाळूच्या मैदानांतही (चित्) मरुत् मेघ उत्पन्न करतात. हा अर्थ ऋग्वेदांत फार वेळां आला आहे. (२) चित् = एव. जसें:—सद्यश्चिथः शवसा पञ्चकृष्टीः सूर्य इव ज्योतिरापस्ततान (१०।१७।३) = सूर्य जसा आपल्या प्रकाशानें रात्रीनें तयार केलेलें अंधकाररूपी वस्त्र टरकावून टाकतो तसा जो आपल्या बळानें पांच आर्यसमाज एका क्षणांतच (सद्यः चित्) टरकावून टाकतो. (३) चित् = इव. जसें:—विप्राय जरते यदुक्था नि षम मावते वहथा पुरा चित् (६।६५।४) = पूर्वीप्रमाणें (पुरा चित्) आतांही माझ्यासारख्या स्तुति करणाऱ्याला स्तुत्य असें धन द्या. (४) चित् च = आणि. जसें:—कीरिश्चिद्भि त्वामीष्टे दूत्याय रातहव्यः स्वध्वरः (८।१०३।३) = व (चित्) हव्य देऊन स्तोता दूताचें काम करण्याला तुला विनवीत आहे. चित् हें निरर्थक असण्याचाही एथें संभव आहे. परोमात्रमृचीषममिन्द्रमुग्रं सराधसम् । ईशाने चिद्वसूनाम् (८।६८।६) = ज्याचें शौर्य मापतां येत नाही, सुल्य, उग्र, धनवान् व (चित्) धनाधीश जो इंद्र त्याला. एथेंही चित् भरतीसाठीं घातला असावा. (५) नू + चित् ह्याचे अर्थ ४।१७ त दिले आहेत. (६) या चिन्नु वज्रिन् कृणवः (४।२९।१४) = जीं जीं कृत्यें तूं केलीं आहेस. या + चित् + नु = जीं कांहीं, जीं जीं. (७) कः + चित् अशासारखीं सर्वनामेही चित् लावून उत्पन्न होतात. (८) अमी य ऋक्षा निहितास उच्चा नक्तं ददश्रे कुह चित् दिवेषुः (१।२४।१०) = हीं जीं उंचावर ठेवलेलीं तारे किंवा सप्त ऋषि नक्षत्रें रात्रीं दिसतात तीं दिवसां कोठें बरें (कुह + चित्) जातात ? (९) यच्चिद्धि ते विशो यथा प्र दवे वरुण व्रता । मिनीमसि यविद्यवि (१।२५।१) दररोज जेव्हां जेव्हां किंवा यदाकदाचित् जर (यत् + चित् + हि) हे देवा वरुणा तूं घालून दिलेले नियम (व्रता) अज्ञजनाप्रमाणें (विशः यथा) आम्ही मोडूं (मिनीमसि). यविद्यवि = दररोज. यच्चिद्धि = जेव्हां जेव्हां.

आ (३२) इति आकारः उपसर्गः पुरस्तात् एव व्याख्यातः

उपसर्ग जो आ त्याचें विवरण पूर्वीच (१।३) केलें आहे.

अथापि अद्यथे दृश्यते । अन्न आ अपः (५।४८।१) । अन्ने आ अपः । अपः अन्ने अधि इति

शिवाय 'अधि' जो अर्थ त्याअर्थी आ आढळतो. अन्न आ अपः = अन्ने आ अपः = अपः अन्ने अधि. गुर्जरपाठांत अन्ने आ बदल अन्न आ असून अपः अधि-नंतर आहे; अन्ने ह्याच्या आधी नाही. दुर्गवृत्तींत अन्ने आ बदल अन्ने आ आहे. अन्नांत म्हणजे मेघांत असणारें पाणी. 'आ' चा सप्तम्यर्थ पुष्कळ ऋचांत येतो. उपमावाचक आ पूर्वी (३।१६) म्हणजे उपमाप्रकरणांत आला आहे. अधि उपरि-भावम् ऐश्वर्य वा (निरुक्त १।३). पण 'आ' चा दोहोंपैकी कोणताही अर्थ नाही. 'आ' चे पुढीलप्रमाणें अर्थ आहेतः—(१) आ = मध्ये. आ सप्तम्यर्थी असतो. उदाहरण वर दिलें. आणखी उदाहरणेंः—दमूना गृहपतिर्दम आ अग्निर्भुवत् (१।६०।४) = दमूनाः गृहपतिः अग्निः दमे आ भुवत् अभवत्. दमे आ = घरांत. सोम रारन्ध्रिनो हृदि गावो न यवसेषु आ (१।९१।१३) = हे सोमा, गाई जशा गवता-मध्ये रममाण होतात तसा तूं आमच्या हृदयांत रममाण हो. यवसेषु आ = गवतांत. (२) आ = पासून. जसेंः—विश्वा च न उपमिमिहि मानुष वसूनि चर्षणिभ्य आ (१।८४।२०) = हे इंद्रा मनुकुलाचा अभिमानी तूं आम्हांस चर्षणीपासून सर्व धन दे (उपमिमिहि). चर्षणिभ्यः आ = पांच आर्यजातींपासून. हृद आ जायमाना अस्मत् सुकीर्तिः (१।६०।३) = अंतःकरणापासून जन्मलेली आमची (आम्ही केलेली) स्तुति. (३) आ = करितां. जसेंः—प्र वः पूष्णे दावने आ अच्छा वोचेम वसुता-तिमग्नेः (१।१२२।१) = तुम्हांला (वः = युष्मभ्यं) धन मिळावें म्हणून (पूष्णे = दावने आ) अग्नीपाशीं आम्ही धनदान (वसुताति) मागतों (अच्छा वोचेम). (४) आ = काडे. जसेंः अस्माच्च तांश्च प्र हि नेपि वस्य आ (२।१।१६) = हे अग्नि, आम्हांला व त्यांना धनाकाडे (वस्यः आ) नेच ने. (५) आ = हून. जसेंः—दिव-श्चिदा ते रुचयन्त रोकाः (३।६।७) = हे उपे, तुझें तेज (रोकाः) घूच्या तेजा-हूनही ज्यास्त शोभतें. दिवः आ चित् = घूहूनही. (६) आ = वर. जसेंः—आ बर्हिः सीद (३।४।१३) = बर्हिंसासनावर बस. (७) नी, दा, वह्, गम् वगैरेना आ लावल्यानें त्या धातूंचे उलट अर्थ होतात. नी = नेणें. आ + नी = आणणें. गम् = जाणें. आ + गम् = येणें. आ हा उपसर्ग कितीतरी धातूंना लाविला गेला आहे.

युम्नं (३३) द्योततेः । यशः वा अन्नं वा

युत् प्रकाशणे पासून युम्न. अर्थ यश किंवा धन. युम्नं = यु + म्न्. यु युत् पासून निघणें अशक्य आहे. यु प्रकाशणें ह्यापासून तो झाला असावा. अद्यौत्, द्यौत् अशीं त्या धातूंचीं रूपें आढळतात. युत् धातूही ऋग्वेदांत आहे. अस्मे युम्नमधि रत्नं

च प्रेहि (७।२५।३) । अस्मासु युग्मं च रत्नं च धेहि. अस्मे + अधि = अस्मासु = आम्हांत. आम्हांत धन ठेव. पण धेहि = देहि असा पुष्कळ ठिकाणीं अर्थ आहे. अस्मे अधि = अस्मभ्यं = आम्हांला. युग्मं = रत्नं = धन. धन हाच अर्थ बहुतेक ठिकाणीं आहे. युग्म = बल. जसें:—युग्मैः अभिसन्तो अर्थः क्षपो मदेम शरदश्च पूर्वीः (४।१६।१९) = शत्रूला (अर्थः) बलानें (युग्मैः) जिंकून (अभिसन्तः) वर्षानुवर्षे आनंदानें राहूं. युग्म = संग्राम. जसें:—युग्मेषु पृतनाज्ये पृतसु तूर्षु श्रवःसु च । इन्द्र साक्ष्व अभिमातिषु = इंद्रा शत्रूला लढाईत जिंक. युग्म = किल्ला, कोंडवाडा. जसें:—दृष्ट्वा चित् स प्र भेदति युग्मा (५।८६।१) = तो किल्ले किंवा कोंडवाडे कितीही मजबूत असले तरी पार फोडून टाकतो. सप्तम्यंत सर्व शब्दांचा लढायांत असा अर्थ आहे. युग्म = स्तुति. जसें:— गिरा । युग्मैरभि प्र णोनुमः (१।७८।१) = हे अग्नि आम्ही तुला स्तुति करून नमतों. धन, बल, संग्राम, स्तुति, यज्ञ ह्यांचा ऋग्वेदांत अतिनिकट संबंध आहे. युग्म ह्याचा यश हा अर्थ कोठेही नाही. धनवाचक शब्दांचा यास्क अन्न असा अर्थ करतो.

खंड ६ वा

पवित्रं (३४) पुनातेः ।

पू शुद्ध करणें; ह्यापासून पवित्र. पूज् पवने (धा. ९।१०).

मन्त्रः पवित्रम् उच्यते । येन देवाः पवित्रेण आत्मानं पुनते सदा (खैलिक १७।३) इत्यपि निगमः भवति.

मंत्राला पवित्र म्हणतात. मंत्र ह्या अर्थी पवित्र शब्द जीत आहे अशी ऋचाही आहे. तेन सहस्रधारेण पावमन्यः पुनातु माम् असा उत्तरार्थ आहे. ज्या मंत्रानें देव स्वतःला सदा शुद्ध करून घेतात त्याच सहस्रधार मंत्रानें सोम मला शुद्ध करो. देव म्हणजे ऋत्विक् व यजमान. कारण देव कधीही पाप करीत नाहीत; तेव्हां मंत्रानें ते स्वःस शुद्ध कां करतील असें दुर्ग म्हणतो. दुर्गवृत्तींत पावमन्यः नसून पवमानः आहे. मंत्राला सहस्रधार म्हणण्याचें कारण मंत्र सोमपर आहे व सोम हजारों धारांनीं गाळण्यांतून पडतो. वास्तविक पवित्र म्हणजे गाळणें, गाळण्याला हजारों भोके असतात. सोम गाळण्यांतून गळून शुद्ध होतो व पिणाऱ्याला शुद्ध करतो. देव ह्या सोमपानानें शुद्ध होतात; तेव्हां मनुष्य सोमपानानें शुद्ध होतील यांत काय नवल ?

रश्मयः पवित्रम् उच्यन्ते । गभस्तिपूतो नृभिरद्रिभिः सुतः (९।८६।३४) इत्यपि निगमः भवति

किरणांना पवित्र शब्द लावला आहे. अरण्यांत असतांना सूर्यकिरणांनीं सोम शुद्ध झालेला असतो (गभस्तिपूतः); ऋत्विक् (नृभिः) प्रावे (अद्रिभिः) तो ठेचतात व त्याचा रस काढतात (सुतः). दुर्ग ही ऋचा देतो; पण त्याच्या आधीं ' गभस्तिपूतः ' हा शब्द जीत आहे अशी मैत्रायणी संहितेंतली (मैत्रा० सं० १।३।४) ऋचा

देतो. तेव्हां असा प्रश्न उत्पन्न होतो कीं, यास्कानें कोणती ऋचा भाष्यांत घेतली होती. कदाचित् गभस्तिपूतः एवढाच शब्द भाष्यांत असेल. कांहीं टीकाकारांनीं ऋग्वेदांतील तर कांहींनी मैत्रायणीसंहितेंतील ऋचा घेतली. त्यामुळे दुर्गाला दोन्ही ऋचा घ्याव्या लागल्या. ऋग्वेदांत गभस्ति म्हणजे हात गभस्तिपूतः म्हणजे हातांनीं शुद्ध केलेला. अद्रिभिः सुतः पवने गभस्त्योः (९।७।१३) = प्राग्व्यानीं कुटलेला व दोन हातांनीं शुद्ध केलेला. मृज्यमानो गभस्त्योः (९।२०।६) = दोन हातांनीं शुद्ध केलेला. सूर्याचें हात म्हणजे सूर्याचें किरण. किरण हा अर्थ लाक्षणिक असून तो ऋग्वेदकालानंतरचा आहे. पण ह्या सर्व ऋचांत गभस्तीबद्दल पवित्र शब्द कोठें घातला आहे? पवित्र म्हणजे किरण अशी ऋचा पाहिजे आहे. गभस्ति म्हणजे किरण; त्यांनीं पूतः अतएव गभस्ति हेच पवित्र असें अनुमान काढावें लागते पवित्रवन्तः परि वाचमासते (९।७३।३) ही ऋचा कित्येक टीकाकार येथें देतात असें दुर्ग म्हणतो. पवित्रवन्तः परि वाचमासते = पवित्र म्हणजे शुद्धकरण्याचें सामर्थ्य; तद्युक्त जे सोमाचे रश्मि ते सोमांत असणारी जी माष्यमिका वाक् (म्हणजे गडगडाट) तिच्यांत (परि) जाऊन बसतात (आसते) असा सायणाचार्य अर्थ करतात. पण पवित्र म्हणजे गाळणें; तद्युक्त म्हणजे गाळण्यांतून गाळलें जाणारे सोम वाचा बोलतात. सायणकृत अर्थात सुद्धां पवित्र म्हणजे किरण असा अर्थ नाही. सोमाः० पवित्रवन्ते अक्षरन् (९।१०।१४) = सोम गाळण्यांतून वहात आहेत. पवित्रवन्तः हें सोमाचेंच विशेषण.

आपः पवित्रम् उच्यन्ते । शतपवित्राः स्वधया मदन्तीः (७।४७।३) बहूदकाः

जलाला पवित्र म्हणतात. शत=बहु. पवित्र=उदक. शतपवित्राः=बहूदकाः. दुर्ग-वृत्तींत बहूदकाः नसून बहुपावयिऽयः आहे. सिंधूना शतपवित्रा म्हटलें आहे. बहूदकाः= पुष्कळ जल आहे ज्यांत अशा. बहुपावयिऽयः = पुष्कळांना शुद्ध करणाऱ्या. दुर्गाच्या प्रतींत बहूदकाः नव्हतें कीं काय? तो शब्द अवश्य आहे; कारण जलाला पवित्र म्हणतात असें यास्क म्हणतो. शतानि पवित्राणि यासां ताः = ज्यांच्यांत शेंकडों गाळणीं आहेत म्हणजे ज्या पाहिजे ती वस्तु शुद्ध करतात अशा नद्या. स्वधा म्हणजे सोम; स्वधया म्हणजे सोमपानानें आनंदित.

अग्निः पवित्रम् उच्यते । वायुः पवित्रम् उच्यते । सोमः पवित्रम् उच्यते । सूर्यः पवित्रम् उच्यते । इन्द्रः पवित्रम् उच्यते

अग्नि, वायु, सोम, सूर्य व इंद्र ह्यांना पवित्र म्हणतात.

अग्निः पवित्रं स मा पुनातु वायुः सोमः सूर्य इन्द्रः । पवित्रं ते मा पुनन्तु इत्यपि निगमः भवति

अग्नि वगैरेना ज्यांत पवित्र म्हटलें आहे असा मंत्रही आहे. अग्नि वगैरे सर्व पवित्र; ते मला शुद्ध करोत. हा मंत्र कोठें आहे तें समजलें नाही. पवित्र म्हणजे गाळणें हा अर्थ बहुतेक ठिकाणीं आहे. पण काचित् शुद्ध करण्याचें साधन असाही अर्थ असतो. जसें:—यत्ते पवित्रमर्चिषि अग्ने विततमन्तरा । ब्रह्म तेन पुनीहि नः (९।

६७।२३) = हे अग्नि, तुझ्या ज्वाळेंत जें शुद्ध करणाचें सामर्थ्य भरलें आहे त्यानें आमची स्तुति शुद्ध कर. यत्ते पवित्रमर्चिवदग्ने तेन पुनीहि नः (९।६७।२४); अर्चिवत् पवित्रं = अर्चिरूप पवित्र. त्वंच पवित्रं कृणुते स्वधावान् (१०।३१।८) = सोम कातडी पवित्र करतो म्हणजे तेजस्वी करतो.

तोदः (३६) तुद्यते:

तुद् टोचणें (धा० ६।१) पासून तोद.

खंड ७ वा.

पुरु त्वा दाश्वान् वोचेऽरिरस्मि तव स्विदा । तोदस्येव शरण आ महस्य (१।१५०।१) । बहु दाश्वान् त्वाम् एव अभिह्वयामि

पुरु = बहु = पुष्कळ (हवि). पुरु दाश्वान् = बहुदानवान् = पुष्कळ दान देणारा असा दुर्ग अर्थ करतो. त्वा = त्वाम् एव. एव अध्याहृत. वोचे अभिह्वयामि = बोलावितो. दुर्गवृत्तीत अभिह्वयामि नाही. वोचे आव्हयामि इत्यर्थः इतकेंच दुर्ग म्हणतो.

अरिः अमित्रः ऋच्छतेः । ईश्वरः अपि अरिः एतस्मात् एव

अरिः = अमित्रः = शत्रु. शत्रूला अरि म्हणण्याचें कारण तो हिंसा करतो. ऋच्छ हिंसायां ह्यापासून. ऋ + इ; ऋ चा गुण अर्. अर् + इ = अरिः. अरिः = ईश्वरः = प्रभु, सत्ताधीश. सत्ताधीशाला अरि म्हणण्याचें कारण तोही शत्रूला मारतो. ईश्वराची अरि शब्द ह्याच धातूपासून. ऋच्छ गति-इन्द्रियप्रलय-मूर्तिभावेपु (धा० ६।१६); ह्यांत हिंसा अर्थ नाही. शिवाय ऋच्छापासून अरि शब्द च्छ चा लोप केल्या-शिवाय होणार नाही. ऋगतौ (धा० ३।१६) ह्यापासून अरि शब्द निघेल. इयति अरिः (अमर २।८।१० क्षीरस्वामी).

यत् अन्यदेवत्याः अग्नौ आहुतयः हूयते इति एतद्दृष्ट्वा एवम् अवक्ष्यत्

तुसऱ्या देवतांना दिलेल्या आहुति अग्नींतच दिल्या जातात. पण त्या असंख्येय असल्या तरी अग्नि त्यांचे ग्रहण करतोच करतो. हें पाहून (मनांत आणून) मंत्रद्रष्टा असें (म्हणजे पुढीलप्रमाणें) ऋचेंत म्हणाला. देवतान्तात् तादर्थ्यं यत् (पा. ५।४।२४); अन्याः देवताः अन्यदेवताः । अन्यदेवताभ्यः इमाः अन्यदेवत्याः = इतर देवतांना अर्पिलेल्या. अवक्ष्यत् हें वच् चें लङ्कृत रूप आहे; तें यास्क भूतकालाची वापरतो. यास्क पाणिनीच्या आधींचा ह्या म्हणण्याला हें एक प्रमाण आहे. गुर्जर-पाठ अवक्षत् चुकीचा आहे; कारण वच् चें अवक्षत् रूप कधीही होणार नाही. दुर्गवृत्तीत ह्या दोहोंपैकी कोणताही पाठ नाही. दुर्ग अवोचत् शब्द घालतो.

तोदस्येव शरण आ महस्य । तुदस्य इव शरणे अधि मदतः

तोदस्य = तुदस्य. तुद शब्द अमरांत नाही. तुद् = हाणणें, यातना देणें

(आपठ्यांच्या कोश). तुद = मोठा खड्डा असा यास्कानें व दुर्गानें अर्थ केला आहे. तुदस्य=तुन्नस्य (दुर्ग). आ = अधि. शरणे अधि = शरणे. महस्य = महतः. ऋचेचा यास्क व दुर्ग ह्यांनी केलेला अर्थ:-हे अग्नि, पुष्कळ आहुति (वह) देणारा (दाक्षान्) मी तुलाच घोलावितों; (ह्याचें कारण) तुझ्याच (तव स्वित्) असंख्य स्तुति उच्चारण्याला मी समर्थ (अरिः) आहे (अस्मि). मोठ्या (महस्य) एखाद्या खड्ड्याच्या (तोदस्य) भगदाडांत (शरणे) जसें किती पाणी पडलें तरी नाहींसें होतें तसें तुजमध्ये कितीही आहुत्या टाकल्या तरी त्याचा मागमूसुद्धां रहात नाहीं. खड्ड्याचा दृष्टांत अग्नीचें आहुतिग्रहणसामर्थ्य दाखवितो. ऋषीनें दृष्टांत ह्याच हेतूनें घातला आहे. तव स्वित् हे शब्द यास्कानें भाष्यांत गाळले आहेत. अरि म्हणजे भक्त. अरिगूर्तः (१।१८६।३) = अरीनें म्हणजे भक्तानें स्तविलेला. तोद शब्द ऋग्वेदांत एकंदर ५ वेळां आला आहे. इंद्राला ' तोदो वातस्य ' (४।१६।११) म्हटलें आहे. तोदः० अद्यौत् (६।१२।३) असें अग्नीसंबंधानें म्हटलें असावेंसें वाटतें. आ भानुना पार्थिवानि ज्रयांसि महस्तोदस्य धृषता ततन्थ (६।६।६) = मोठा जो तोद त्याच्या तेजानें (भानुना) अग्नि जोरानें बुलोक (पार्थिवानि ज्रयांसि) पसरता झाला. अग्नि-स्तोदस्य रोदसी० ततान (६।१२।१) = अग्नि तोदाच्या (तेजानें) बावापृथिवींना पसरता झाला. तोदः वातस्य (४।१६।११) = वाऱ्यालासुद्धां मंदगतीनें चालण्या-बद्दल टोंचणारा किंवा तडाखे देणारा इंद्र. वाकीच्या तिहींत तोद म्हणजे अग्नि किंवा अग्नीचा प्रकाश असा अर्थ असावा. खरा अर्थ ठरवितां येत नाहीं. तोदस्येव शरणे आ महस्य = महस्य तोदस्य इव एव शरणे आ अधि = प्रकाशमान् जो महान् देव तूं त्या तुझ्या आश्रयाखालीं (शरणे). हे अग्ने पुरुदाक्षान् अहं त्या त्वां वोचे ब्रवीमि । अरिः अहं महस्य तोदस्य तव स्वित् एव शरणे अधि अस्मि = हे अग्नि पुष्कळ (पुरु) हवि देणारा मी तुला सांगतो कीं, तुझा भक्त मी महान् तोद जो तूं त्या तुझ्याच (स्वित् = इव) आश्रयाखालीं राहणारा मी आहे. आ दोनदां आला आहे त्याचा अन्वय शरणे ह्याच्याशीं. तोद ह्याची व्युत्पत्ति करून यास्कानें ऋचेचा निराळा अर्थ केला आहे.

स्वञ्चाः [३६] सु अञ्चनः । आजुव्हानो घृतपृष्ठः स्वञ्चाः [५।३७।१] इत्यपि निगमः भवति

स्वञ्चाः = सु + अञ्चाः. अञ्चाः = अञ्चनः = जाणारा. जीत स्वञ्चाः शब्द आहे. अशी ऋचाही आहे. सं भानुना यतते सूर्यसायुव्हानो घृतपृष्ठः स्वञ्चाः = ज्याला आहुति दिल्या जात आहेत (आजुव्हानः) व ज्याची पाठ घृतानें तुळतुळीत झाली आहे (घृतपृष्ठः) असा अग्नि स्वतेजानें सूर्याच्या तेजाशीं स्पर्धा करतो म्हणजे बरोबरी करतो. आजुव्हानः व घृतपृष्ठः ह्या दोन विशेषणांच्या अर्थाशीं स्वञ्चाः ह्याचा अर्थ जुळला पाहिजे. स्वञ्चाः स्वञ्चौ स्वञ्चः । स्वञ्चं असा हा शब्द चालतो. स्वञ्चाः, स्वञ्चः व स्वञ्चं एवढीच रूपे ऋग्वेदांत आहेत. सुप्रतीकं सुदृशं स्वञ्चं (६।१५।१०)

व सुसंदर्शं सुप्रतीकं स्वञ्चं (७।१०।३) ह्यांतील सर्व शब्द अग्नीचीं विशेषणें आहेत व सर्वांचा अर्थ सुंदर, तेजस्वी असा आहे. पण स्वञ्चाः (५।३७।१) म्हणजे जलद जाणारा असाही अर्थ आहे; जसें:—अत्यासो न मरुतः स्वञ्चः (७।५६।१६), रपशः स्वञ्चः सुदृशो नृचक्षसः (९।७३।७), हरितः० ऋज्वञ्चः स्वञ्चः (४।६।२) एथे. पण एथेही 'सुंदर' अर्थ नाही असें खात्रीने म्हणतां येत नाही. यं देवासो अददुः सूर्यायै कामेन कृतं तवसं स्वञ्चं (६।५८।४) = देवांनीं बलवान् (तवसं) व सुंदर (स्वञ्चं) व मदनानें प्रेरित असा जो पूषन् त्याला सूर्यला दिले. स्वञ्चं म्हणजे सुंदर असाच अर्थ आहे. स्वञ्चचे दोन अर्थ असल्याकारणाने तो ऐकपदिकांत घातला गेला. सु + अञ्चाः असा पदविभाग पदपाठांत दिला आहे. अञ्च् चीं धातुरूपे ऋग्वेदांत नाहीत. ऋग्वेदाच्या पूर्वकाळीं तो धातु अस्तित्वांत असेल व जाणें ह्या खेरीज शोभणें असाही त्या धातूचा अर्थ असेल.

शिपिविष्टः (३७) विष्णुः इति विष्णोः द्वे नामानि भवतः

शिपिविष्ट व विष्णु अशीं विष्णूचीं दोन नावें आहेत.

कुत्सितार्थीयं पूर्वं भवति इति औपमन्यवः

त्यांपैकीं पहिल्याचा वाईट अर्थ आहे असें औपमन्यव म्हणतो.

खंड ८ वा.

किमिच्छे विष्णो परिचक्ष्यं भूत्प्र यवक्षे शिपिविष्टो अस्मि ।

मा वर्षो अस्मद्वप गूह एतद्यदन्यरूपः समिधे यभूथ (७।१००।६)

किं ते विष्णो अप्रख्यातम् एतद् भवति अप्रख्यापनीयम्

इत् निरर्थक म्हणून गाळला आहे. परिचक्ष्यं = अप्रख्यापनीयं = सांगण्याला अयोग्य. दुर्गवृत्तींत परिख्यापनीयं आहे व अप्रख्यातं नाही. 'अप्रख्यातं' ची जरूर नाही. भूत् = भवति. हें अप्रख्यात म्हणून न सांगण्याजोगें रूप आहे कीं काय?

यत् नः प्रव्रूप शेषः इव निर्वेष्टितः अस्मि इति अप्रतिपत्तरश्मिः

नः अध्याहत. प्र ववक्षे = प्रव्रूपे = मोठ्याने म्हणतोस. वच् हे अभ्यासाने ववच् होतें. ववच् + से = ववक्षे. शिपिविष्टः = शिपि + विष्टः. शिपिः इव विष्टः. शिपिः = शेषः = पुरुषाचें लिंग. विष्टः = निर्वेष्टितः. वेष्टितः = समोवतालीं गुंडाळलेला. निः = नाही. न गुंडाळलेला, कशानें ? रश्मींनीं किरणांनीं न गुंडाळलेला, म्हणजे अप्राप्त-रश्मिः = ज्याला किरण प्राप्त झाले नाहीत. उदयकाळीं सूर्य किरणहीन असतो. हा घाणेरडा अर्थ झाला. किंवा

अपि वा प्रशंसानाम एव अभिप्रेतं स्यात्

शिपिविष्ट हें प्रशंसादर्शक असें सूर्याचें नांव अभिप्रेत असेल. ज्यांनीं सूर्याला शिपिविष्ट हें नांव दिलें त्यांच्या मनांत ह्या नांवानें सूर्याची स्तुति करण्याचा हेतु असेल. नि. मा. ४३

किं ते विष्णो प्रख्यातम् एतद् भवति प्रख्यापनीयं

परिचक्ष्यं = प्रख्यापनीयं. शिपिविष्ट हें नांव इतकें प्रख्यात आहे कीं तें प्रख्यात करावयास कशाला पाहिजे?

यत् उत प्रब्रूये शिपिविष्टः अस्मि इति प्रतिपन्नरश्मिः । शिपयः अत्र रश्मयः उच्यन्ते । तैः आविष्टः भवति

शिपिविष्टः = प्रतिपन्नरश्मिः = ज्याला किरण प्राप्त झाले आहेत अशाला. शिपिविष्टः = शिपि+विष्टः. शिपि = शिपिमिः. विष्टः = आविष्टः. शिपि म्हणजे किरण. त्यांनीं आविष्ट तो शिपिविष्ट म्हणजे किरण ज्याच्यांत सर्ववाजूंनीं शिरले आहेत असा. परिचक्ष्यं व शिपिविष्ट ह्यांचे असे विरुद्ध अर्थ होतात.

मा वर्षो अस्मदप गूढ एतत् । वर्षः (निघण्टु ३।८।३) इति रूपनाम । वृणोति इत सतः

हा चरण जशाचा तसा दिला आहे. असें यास्क कधीकधीं करतो; पण तसें करण्याचा हेतु माझ्या लक्षांत अजून आला नाही. शेष इव वेष्टनत्वविवर्जितः=ज्याच्या वरची कातडी मागे गेली आहे असें पुरुषाचें लिंग असा श्रीभोजनिवास अर्थ करतो. उपमानयोगात् कुत्सितार्थायम् एतद् इति औपमन्यवः = ज्याअर्थी पुरुषाच्या लिंगाशीं सूर्याची तुलना केली आहे त्याअर्थी शिपिविष्ट शब्दाचा हा अर्थ घाणेरडा आहे असें औपमन्यव म्हणतो. देवराज म्हणतोः—प्रशंसानाम इति आचार्यः = पण आचार्य यास्क ह्याच्या मते शिपिविष्ट शब्दाचा घाणेरडा अर्थ नसून स्तुतिपरच आहे. देवराजाला यास्कभाष्याची मिळालेली प्रत हल्लींच्या सर्व प्रतींहून भिन्न होती असें दिसतें. वर्षस् = रूप. रूपाला वर्षस् म्हणण्याचें कारण रूप शरीराला आच्छादितें. जेव्हां रूप शरीराला आच्छादितें असें म्हणावयाचें असेल तेव्हां रूपाबद्दल वर्षस् शब्द वापरला जातो. वृ + पस् = वर्षस्. वृङ् संभक्तौ असा उणादिमध्ये धातु दिला आहे. रूप शरीराला भजतें म्हणजे भोगतें. उणादिसूत्रें यास्कानंतर झालीं असावीं. यास्क पाणिनी-हून जुना ह्याला हें एक प्रमाण आहे. 'वर्षः० सतः' दुर्गवृत्तीत नाही.

यत् अन्यरूपः समिधे संग्रामे भवसि संयतरश्मिः

अन्यरूपः = संयतरश्मिः = ज्यानें आपल्यांत सर्व किरण एकत्र केले आहेत असा. समिधे = संग्रामे. सम् + इ + धे = समिधे. हा शब्द भाष्यांत नको आहे. यास्क व दुर्ग ह्यांनीं केलेला ऋचेचा अर्थः—हे विष्णु, ज्याअर्थी तूं मी शिपिविष्ट (म्हणजे पुरुषाच्या लिंगाप्रमाणें बीभत्स) आहे असें पुनः पुनः आम्हांस सांगतोस त्याअर्थी अप्रख्यात म्हणजे कोणाला ठाऊक नाही असें व जें सांगण्याजोगेंही नाही असें काय एकच तुझें रूप आहे ? (दुसरीं रूपें तुला नाहीत काय ?) असा घाणे-रडा अर्थ. किंवा हे सूर्या, प्रख्यात म्हणजे सर्वांना माहित असें व जें जगजाहीर केलें

पाहिजे असें (सकाळच्या तीन चार घटकांतील) रश्मियुक्त असें तुझे एकच रूप आहे काय ! कारण, मी शिपिविष्ट म्हणजे रश्मियुक्त आहे असें तूं वारंवार आम्हांस म्हणतोस; असा स्तुतिपर अर्थ. हें (शिपिविष्ट) रूप आमच्यापुढें कथन करूं नकोस; आमच्यापासून तें लपव (अपगूह). कारण, संप्रामांत निराळेंच म्हणजे सर्व रश्मीनीं युक्त—देदीप्यमान—असें रूप तूं धारण करतोस. मा वर्षः अस्मत् अप गूह एतत् = आमच्यापुढें हें (शिपिविष्ट) रूप कथन करूं नकोस, आमच्यापासून तें लपव, असा दुर्ग अर्थ करतो. हे शिपिविष्टा, तुझे पराक्रम जाणून मी तुझ्या त्या (शिपिविष्ट) नांवाची स्तुति करतो असें ह्या ऋचेच्या आधींच्या म्हणजे पुढील खंडांत दिलेल्या ऋचेत म्हटलें आहे. ह्यावरून परिचक्ष्यं म्हणजे सर्वत्र जाहीर करण्याजोगें असा अर्थ होईल. मी शिपिविष्ट आहे असें मोठ्यानें तूं सांगतोस; हें तूं काय सांगायचास पाहिजे ! ह्या शिपिविष्ट नांवाचा महिमा (वर्षः) आमच्यापासून लपवूं नको. (असें म्हणण्याचें कारण) तूं लढाईत निराळेंच रूप धारण केलें होतेंस. असा प्रस्तुत ऋचेचा अर्थ असावा. पण मा वो वचांसि परिचक्ष्याणि वोचं (६।५२।१४) = तुम्हांला ज्या टाळावयाजोग्या (परिचक्ष्याणि) स्तुति वाटतात त्या मला कधीही उच्चारूं देऊं नको; ऐसें परिचक्ष्याणि म्हणजे टाळावयाजोग्या असा अर्थ आहे. त्यामुळे परिचक्ष्यंचा खरा अर्थ ठरवितां येत नाहीं. शिपिविष्टेति चाख्यायां हीनरोमा च यो भवेत् । तेनाविष्टं तु यत्किंचित् शिपिविष्टेति च स्मृतः (कलकत्ता महाभारत—शांतिपर्व—अध्याय ३४२ श्लोक ६९) ॥ यास्को मामृषिरव्यग्रो नैकयज्ञेषु गीतवान् । शिपिविष्ट इति ह्यस्मात् गुह्यनामपरो ह्यहम् (७०) ॥ स्तुत्वा मां शिपिविष्टेति यास्क ऋषिरुदारधीः । मत्प्रसादादधो नष्टं निरुक्तमभिजग्मिवान् (७१) = शिपिविष्ट असा जेव्हां कोणी संबोधिला जातो तेव्हां त्या शब्दाचा अर्थः—शिपि म्हणजे बिनकेसाचा (हीनरोमा) जो कोणी असेल तो; तो ज्या ज्या वस्तूत शिरेल ती ती वस्तु शिपिविष्ट अशी समजली जाते (स्मृतः). यास्क ऋषीनें अव्यग्र मनानें अनेक यज्ञांत माझी स्तुति गाईली आहे. शिपिविष्ट हें माझेंच गूढ नांव. शिपिविष्ट ह्या नांवानें त्या उदारबुद्धि यास्क ऋषीनें माझी स्तुति केली म्हणून माझ्या प्रसादानें त्याचें खोल जागीं नाहींसें झालेलें निरुक्त त्याला मिळालें. ह्या कथेंत शिपिविष्ट शब्दाची निराळीच व्युत्पत्ति दिली आहे. शिवाय सूक्ताचा कर्ता यास्क ऋषि व तो अनेक यज्ञांत विष्णूची शिपिविष्ट नांवानें स्तुति करतो व नष्ट झालेलें त्याचें निरुक्त त्याला परत मिळते अशी दंतकथा आहे. शिपिना आविष्टः शिपिविष्टः. हें विष्णूला नांव कां पडलें ह्याचें कारण ह्या दंतकथेंत दिलें नाहीं. स्मृतः = शिपिविष्ट इति अहं ज्ञातः, असा अन्वय असल्यास यत् किंचित्त्वा क्रियापद नाहीं. ह्या दंतकथेचा प्रस्तुत ऋचेचें विवरण करण्याला कांहींच उपयोग नाहीं.

तस्य उत्तरा भूयसे निवर्चनाय

पुढील ऋचा ह्या विषयाचें ज्यास्त विवरण व्हावें म्हणून (दिली आहे.)

खंड ९ वा.

प्रतप्ते अथ शिपिविष्ट नामार्यः शंसामि वयुनानि विद्वान् ।

तं त्वा गृणामि तवसमतव्यान् क्षयन्तमस्य रजसः पराके (७१००१५)

तत् ते अथ शिपिविष्ट नाम अर्यः प्रशंसामि । अर्यः अहम् अस्मि ईश्वरः स्तोमानाम् । अर्यः त्वम् अस्ति इति वा

प्र + शंसामि = प्रशंसामि = स्तुति करतो. अर्यः हें अहं (अध्याहृत) चें विशेषण होईल. मी स्तोमांचा अर्य म्हणजे ईश्वर म्हणजे स्वामी, कर्ता आहे. असा अर्थ करावा. किंवा तूं धनी आहेस असा अर्थ करावा. धनी कशाचा? स्तोमांचा. अरि = भक्त, शत्रु, धनी. अर्यः ही पट्टी. अर्यः ते स्वामिनः तव = सत्तावीश जो तूं त्या तुमैं.

तं त्वा स्तौमि तवसम् अतव्यान् । तवसः इति महतः नामधेयं (निघण्टु ३३१६)

गृणामि = स्तौमि. हे शब्द दुर्गवृत्तीत नाहीत. तवस हा महद्वाची शब्द आहे. तवसः = मोठा. पण ही चूक आहे. तवस् = बळ. तवः तवसी तवांसि असा बल-वाची तवस् शब्द नपुंसक आहे. बलवान् ह्या अर्थी तोच शब्द वापरलेला आहे व तो तवाः तवसौ तवसः । तवसं ० असा चालतो. तवस असा अकारांत शब्द नाही. तवसं = बलवन्तम्. तवीयान् ह्याचा तव्यान् हा अपभ्रंश आहे. तव्यान् तव्यांसौ तव्यांसः असा तो चालतो. तव्यान् = बलवान्. अ + तव्यान् = बलहीन.

उदितः भवति

हेही शब्द दुर्गवृत्तीत नाहीत. उदितः म्हणून भवति = उगवला म्हणजे तो मोठा होतो, असा अर्थ असेल. पण 'तवसः = भवति' हे प्रक्षिप्त आहे.

निवसन्तम् अस्य रजसः पराके पराक्रान्ते

क्षयन्तं = निवसन्तं = राहणाऱ्याला. पराके = पराक्रान्ते = दूर प्रदेशी. पराके = परा + के. के = क्रान्ते. परा + कम् पासून पराक. ह्या (अंतरिक्ष) लोकाच्या अति दूर ठिकाणी राहणाऱ्याला, असा यास्क व दुर्ग अर्थ करतात. पण पराके अस्य रजसः बल्लोकस्य क्षयन्तं राजन्तं = अति उंचावर ह्या बल्लोकीं राज्य करणाऱ्याला असा खरा आहे. परा + अञ्च् पासून पराक. परा हे अर्वा ह्याच्या उलट. अर्वा = खाली. परा = उंच. पराके = पृथिवीहून अति उंचावर. क्षि = राज्य करणे. वयु-नानि विद्वान् हे शब्द यास्कानें सोडून दिले आहेत. वयुनानि = शूरकर्मे; विद्वान् = जाणणारा. ऋचेचा अर्थः— हे शिपिविष्ट, समर्थ जो तूं त्या तुझ्या (अर्यः ते) त्या नांवाची (तत् नाम) तुझी शूरकृत्ये जाणणारा (वयुनानि विद्वान्) मी स्तुति करतो. उंचावरील ह्या बल्लोकावर राज्य करणारा, बलवान् (तवसं) अशा तुझी बलहीन (अतव्यान्) मी स्तुति करतो. शिपिविष्ट नांवासंबंधानें डॉ. घाटे ह्यांचें पुढीलप्रमाणें म्हणणें आहे. सूर्य नरकांत म्हणजे दक्षिणेकडे जातो (रजसः पराके

क्षियन्तं ७।१००।५) तेव्हां उत्तरेकडे कांहीं महिने त्याचे किरण मंदतेज होतात. तेव्हां कवि म्हणतो:—हे विष्णु (हे सूर्या), शिपिविष्ट ह्या नांवाची तुला लाज वाटण्याचें कारण नाही. असुरांना मारण्याकरितां हें मंदतेज कवच (वर्षः) तुला घालवें लागतें. आतां असुर (अंधकार) मारले आहेस तेव्हां पुन्हा आपलें देदीप्यमान रूप धारण कर. ह्या म्हणण्याला टिळकांच्या उत्तरध्रुवाजवळ आर्याचें मूल वसतिस्थान (पान ३३२) ह्याचा आधार घेतला आहे. ते पुढें म्हणतात:—बलि व वामन ह्या गोष्टांचाही संबंध दक्षिणायनाशीं आहे. इंद्र वृत्राला मारून अडविलेल्या पाण्याला वाट करतो व उषा आणि सूर्य ह्यांना अंधारकोठडींतून बाहेर काढतो; त्यावेळीं विष्णु त्याला मदत करतो. बलि म्हणजे वृत्र किंवा अंधकार. वामन म्हणजे विष्णु. तो आपलें तिसरें पाउल बलीच्या डोक्यावर ठेवतो. (डॉ. घाटे ह्यांची ऋग्वेदावरील व्याख्यानं पा० १७९-१८०). शिपिविष्ट ह्याचा नक्की अर्थ केल्याशिवाय कोणतेंहि विधान करणें बरोबर नाही. पराके व रजस् ह्यांचा अर्थ चुकला आहे.

आघृणिः (३९) आगतहृणिः

आघृणिः = आ + घृणिः. आ = आगत. घृणिः = हृणिः = दीप्ति किंवा क्रोध. आघृणिः = ज्याच्याभोवतीं तेज आहे किंवा ज्याला क्रोध येतो असा. निंदा, लाज, दया ह्या अर्थी हृणि शब्द आपल्यांच्या कोशांत सांपडतो. अमरांत हृणीया (= घृणा) असा शब्द आहे; हृणि नाही. यास्ककाली कोणत्या अर्थी तो शब्द प्रचारांत होता तें कळत नाही. ऋग्वेदांत ह क्रुद्ध होणें ह्याचीं हृणीषे, हृणीते, हृणीथः, वैगैरे रूपें सांपडतात; पण हृणि नाम सांपडत नाही. गमस्तिघृणिरश्मयः (अमर १।२।३४); घृणि = किरण. आसमन्तात् घृणयः यस्य स आघृणिः = ज्याच्या भोवतीं किरणजाल आहे असा. घृण, घृणा व घृणि असे शब्द ऋग्वेदांत आहेत. त्या सर्वांचा अर्थ कडक, प्रखर ऊन. आघृणिः हें सर्वत्र पूषन्चें विशेषण आहे. पूषन्ने आपल्या तेजाच्या साहाय्यानें अग्नि लपला होता तें स्थल शोधून काढलें.

आघृणे सं संवावहै (६।५।१) । आगतहृणे संसंवावहै

आघृणे = आगतहृणे. संसंवावहै = संसेवावहै = आपण एकमेकांस साहाय्य करूं या. सच् = एकत्र होणें. हे पूषन्, आपण एकत्र होऊं या.

पृथुज्रयाः (४०) पृथुजवः

पृथुज्रयाः पृथुजवः = पार वेगाचा. पृथु ज्रयः यस्य स पृथुज्रयाः. ज्रय व ज्रयस् असा अकारांत व सकारांत हा शब्द आहे. त्रि किंवा ज्रय् वेगानें जाणें ह्या धातूपासून तो शब्द निघाला आहे. उरुज्रयः हाही शब्द त्याच अर्थी आहे. परिज्रयः (सर्वत्र वेगानें जाणारे) असाही शब्द आहे. तेव्हां तीनही शब्द द्यावयास पाहिजे होते. किंवा ज्रय किंवा ज्रयस् शब्द द्यावयाचा होता. पण तोही शब्द ऐकपदिकांत देण्याचें प्रयोजन नाही. कारण वेग असा एकच अर्थ ह्या शब्दाचा आहे. व्युत्पत्ति

म्हटली तर तीहि दिली नाही. उरुज्रयः व परिज्रयः हे अनेकवचनी शब्द आहेत हें लक्षांत ठेवण्याजोगें आहे.

पृथुज्रया अमिनादायुर्वस्योः (३।१९।२) । प्रामापयत् आयुः दस्योः

अमिनात् = प्र + अमापयत्. 'प्रामापयत्' दुर्गवृत्तीत नाही. अमिनात् = नाश करता झाला. मि (९ वा गण) नाश करणें, हा धातु ऋग्वेदांत पुष्कळां आला आहे. अति बलवान् किंवा अति वेगवान् इंद्र दस्यूच्या आयुष्याचा नाश करता झाला. मीड् हिंसायाम् (धा० ४।३१) ह्याचें 'मीनातिमिनोतिदीडां । (धा० ६।१५०) मापय् हें गिजन्त रूप. प्र + अ + मापय् + अत् = प्रामापयत् = नाश करविला. पण इंद्रानें कोणाकडून दस्यूच्या जिवाचा नाश केला ? इंद्र स्वतः समर्थ नव्हता कीं काय ? 'प्रामापयत् आयुः दस्योः' हें प्रक्षिप्त आहे.

खंड १० वा.

अग्निं नरो दीधितिभिररण्योर्हस्तच्युती जनयन्त प्रशस्तम् ।

दूरेदृशं गृहपतिमथर्गुम् (७।१।१)

दीधितयः अङ्गुलयः भवन्ति । धीयन्ते कर्मसु

दीधितयः = अङ्गुलयः = बोटे. बोटांस दीधिति म्हणण्याचें कारण सर्व कामांत बोटे घातलीं जातात. बोटांचा उपयोग केल्याशिवाय खाणें पिणें वगैरे कृत्ये होणार नाहीत. धा धातूपासून दीधिति शब्द झाला आहे. पण धातूपासून दीधिति शब्द निष्पन्न अशक्य आहे. दीधि (स्तुति करणें, प्रार्थना करणें) असाच धातु पाहिजे व तसा धातु ऋग्वेदांत आहे. दीधय, दीध्यत्, दीधयन्, दीधेत्, दीध्ये, दीधिम वगैरे त्या धातूचीं रूपे ऋग्वेदांत आहेत. दीध्यान हें रूप सुमार बारा वेळ आलें आहे. दीधि + तिः = प्रार्थना, स्तुति.

अरणी । प्रति ऋतः एने अग्निः । समरणात् जायते इति वा

अग्निं द्वांश्याकडे (अरणींकडे) जातो (म्हणून अरणींना अरणि म्हणतात.) ऋ जाणें पासून अरणि. (ऋचा) अर् + अ + निः = अरणिः. एते न म्हणतां एने म्हणण्याचें कारण अरणी शब्द आधीं आला आहे. किंवा दोघींच्या एकत्र (सं) जाण्यानें (अरणात्) म्हणजे येण्यानें अग्नि जन्मास येतो. अरणींच्या वर्षणामुळे अग्नि उत्पन्न होतो. धातु तोच; पण विवरण भिन्न.

हस्तच्युती हस्तप्रच्युत्या

हस्तच्युती = हस्तप्रच्युत्या = हातांच्या गतीनें. हस्तच्युती शब्द भाष्यांत घालण्याचें कांहीं कारण दिसत नाही. च्यु = हलविणें, पाडणें. च्यु + तिः = च्युतिः = हलविणें. हस्तच्युतेभिरद्रिभिः सुतं सोमं (९।११।४) = हातांनीं हलविलेल्या प्राव्यांनीं कोढलेला सोमरस. नृभिः सोम प्रच्युतो प्रावभिः प्रावभिः सुतः (९।८०।४) = हे सोमा, तुला मनुष्यांनीं हलविलें आहे व प्राव्यांनीं कुटलें आहे.

जनयन्त प्रशस्तम् । दूरेदर्शनम् । गृहपतिम्

जनयन्त शब्द जशाचा तसा ठेवण्याचें काय कारण ? अजनयन् किंवा अजनयन्त म्हणावयास पाहिजे होतें. प्रशस्तं = स्तविल्ल्या. दूरेदृशं = दूरेदर्शन = दुरून, लावून ज्याचें दर्शन होतें, जो दिसतो त्याला. दूरे दृश्यते असौ दूरेदृक् तं. दूरेदृक् हें विशेषण मरुतांना व सूर्याला लाविलें आहे.

अतनवन्तं

अथर्यु = अतनवन्तं = जाणाऱ्याला. हा शब्द अथेच आला आहे. अथर् + युः = अथर्युः. अवेस्तांत आतर् हें अग्नीचें नांव आहे. अगेनी खीळिंगी पण आतर् पुंलिङ्गी असें त्या भाषेत आहे. जो रात्रंदिवस अग्नि प्रज्वलित ठेवतो त्याला अथर्वन् म्हणतात. वेदांत अथर्वन्. अथर् + वन् = अग्नि आहे ज्याचेपाशीं असा. अथर्वन् ह्या शब्दावरून अग्नीचें मूल नांव अथर् असून पुढें तें आतर् असें उच्चारलें गेलें असावें. किंवा अध्वर्युः = हवि देणारा; त्याप्रमाणें अथर्युः = अथर् देणारा. अथर्वन् मध्ये अथर् आहे. अथर् म्हणजे हवि किंवा धन असा अर्थ असेल. देवांना हवि देणारा किंवा देवभक्तांना धन देणारा तो अथर्यु. अथर्व = हविष्मान् किंवा धनवान्. किंवा अथर् हें एका आर्यजातीचें नांव असेल. त्या जातीचा जो अग्नि तो अथर्. ४।६।८ त अथर्यः शब्द आहे; त्याचा अर्थ ध्यानांत येत नाही. ऋचेचा अर्थः—लोक स्तुत्य (प्रशस्तं), दुरून दिसणारा (दूरेदृशं), गृहपति, व सर्वत्र संचार करणारा (अथर्यु) असा जो अग्नि त्याला अरणी हलवून व स्तुति करून उत्पन्न करते झाले.

खंड ११ वा.

एकया प्रतिधा विव्रत्सानं सरांसि त्रिशतम् । इन्द्रः सोमस्य काणुका (८।७.७।४) ।

एकेन प्रतिधानेन अपिबत् । साकं सह इत्यर्थः

एकया = एकेन. प्रतिधा = प्रतिधानेन. दुर्गवृत्तीच्या एका उत्तम पोथीत प्रणिधानेन असा पाठ आहे व तोच पाठ त्यानें घेतला असावा; कारण, सप्रणिहितेन एव चेतसा (= एकाप्रचित्ताने) असा तो अर्थ देतो. एकेन प्रतिधानेन = एकदांच तोंडाला (भाडें) लावून. साकं = सह. सहेत्यर्थः हे शब्द प्रक्षिप्त आहेत; कारण साकं शब्द अर्वाचीन संस्कृतांत आहे (अमर ३।४।४). शिवाय इत्यर्थः असे शब्द यास्क कधी वापरीत नाही. ऋग्वेदांत साकं चे सह आणि एकसमयावच्छेदेंकरून असे दोन अर्थ आहेत. एथे अर्थ दुसरा.

इन्द्रः सोमस्य काणुका कान्तकानि इति वा । क्रान्तकानि इति वा । कृतकानि इति वा

काणुका = काणुकानि = काणु + कानि. काणु = कान्त. कान्तकानि = प्रियं किंवा काणु = क्रान्त. क्रान्तकानि = तोंडापर्यंत भरलेली. किंवा काणु = कृत. कृतकानि = ऋग्विजानीं मंत्र म्हणून तयार केलेली. किंवा

इन्द्रः सोमस्य कान्तः इति वा । कणेघातः इति वा । कणेहतः कान्तिहतः

काणुका = कान्तः. इन्द्र सोमाला प्रिय (असणारा). किंवा काणुका = काणु + का. काणु = कणे. कण = अभिलाषाची कमाल. कणेमनसी श्रद्धाप्रतीघाते (पा० १।४।६६) । कणेहत्य अथवा मनोहत्य पयः पिबति = उत्कट इच्छा नाहीशी होईपर्यंत दूध पितो. यः आकणेघातं पिबति स कणेघातः = जो उत्कट इच्छेचा पुरा मोड होईपर्यंत पितो तो कणेघातः किंवा कणेकर्ण घातयति असौ कणेघातः किंवा कणेहतः = कान्तिहतः. कणे = कान्तिः = अभिलाष. कणेघातः व कणेहतः ह्यांचा अर्थ एकच; तेव्हां दोन देण्याचें काय कारण ? कणेघातः ह्याच्या ऐवजी कणेहतः असा पाठ असावा व कोणीतरी कणेहतः = कान्तिहतः असें विवरण केले असावें. कालांतरानें तें विवरण निरुक्तांत घुसडलें गेले असावें. पाणिनीच्या वेळीं कणेहत्य एवढें अव्ययच प्रचारांत होतें. यास्ककालीं कणेहतः किंवा कणेघातः असा प्रयोग असावा. प्रतिधा व काणुका हे शब्द एथेंच आले आहेत. त्यांपैकीं प्रतिधा शब्दाचा कसातरी अर्थ ठरवितां येतो; पण काणुका शब्दाचा अर्थ करणें अशक्य आहे. इन्द्रः सोमस्य त्रिशतं सरांसि साकम् अपिबत् = इन्द्र एकदम (साकं) सोमाचीं—सोमरसानें भरलेलीं—तीस तळीं प्यायला. प्रतिधा = प्रतिधया. काणुका = काणुकया ? प्रतिधा व काणुका ह्यांचा कदाचित् एकच अर्थ असेल. तो अर्थ एका घुटक्यासरशीं असा असण्याचा संभव आहे. काणुका कामयमानः इन्द्रः । अथवा । कान्तकानि इत्यादयः निरुक्तोक्ताः काणुकाशब्दविकल्पाः योजनीयाः (तन्त्रवार्तिके १।३।४९) = काणुका म्हणजे इच्छा करणारा, किंवा त्या शब्दाचे निरुक्तांत दिलेले अर्थ ध्यावेत असें तन्त्रवार्तिक म्हणतें. कदाचित् क्राणा—शब्दाप्रमाणें काणुका शब्द कोणत्यातरी चांगल्या अर्थीं असेल. इन्द्र सोमरसानें कांठापर्यंत भरलेलीं ३० तळीं एका घुटक्यासरशीं पिऊन टाकतो यांत अतिशयोक्ति असून वस्तुस्थितीला विरोध आहे; हा विरोध पुढील अर्थानें नाहीसा होतो. दाता (इन्द्रः = सोमः = स्यः) धनानें खच्चून भरलेल्या (एकया = प्रतिधा = काणुका) खजिन्यांतून मुबलक धन (साकं = सरांसि = त्रिशतं) देता झाला (अपिबत्). एथें सर्व शब्दांवर शाब्द किंवा आर्थ श्लेष आहे; पा व पिबू ह्यांचे पिणे व देणे असे दोन अर्थ होतात.

तत्र एतत् याज्ञिकाः वेदयन्ते । त्रिशत् उक्थपात्राणि माध्यंदिने सवने एक-
देवतानि । तानि एकस्मिन् काले एकं प्रतिधानेन पिबन्ति । तानि अत्र
सरांसि उच्यन्ते

ह्या तळ्यांच्या संबंधानें याज्ञिक असें (एतत्) कळवितात (वेदयन्ते). माध्यं-
दिनसवन एका देवतेला म्हणजे इंद्राला उद्देशून केलेलें असतें. त्यांत उक्थ नांवाचीं
१० सोमपात्रें असतात. ग्रह म्हणजे एका देवतेला किंवा अनेक देवतांना अर्पण करण्या-
कारितां पात्रांत घेतलेला सोमरस. उक्थ हें एका ग्रहाचें नांव आहे. उक्थस्थाली किंवा
उक्थस्थाली नांवाचें सोमानें भरलेलें एक मोठें भांडें असतें. ह्याचे तीन भाग करतात;

प्रत्येकांत दहा दहा चमस सोम असतो. तो ३० उक्थपात्रांत घालून नंतर हवन करा-
वयाचें असतें. हें हवन प्रत्येक ऋत्विक् व यजमान करतात व नंतर राहिलेलें एकदम पिऊन
टाकतात. ह्या उक्थपात्रांतील सोम सर्वजण एका वेळीं एकाप्रचित्तानें (एकेन प्रति-
धानेन) पितात. ह्या ३० उक्थपात्रांना एथें तळीं म्हटलें आहे. इंद्र सोम शोडतो असें
विनोदपर वर्णन ऋग्वेदांत आहे. त्री साकामिन्द्रो मनुषः सरांसि सुतं पिबत् वृत्रहत्याय
सोमम् (५।२९।७) = वृत्राला मारण्याकरिता मनुष्यांचीं तीन सरोवरे भरतील इतका
सोमरस इंद्र एका दमांत प्यायला. त्री सरांसि मघवा सोम्यापाः (५।२९।८). त्रीणि
सरांसि पृश्नयो दुदुहे वज्रिणे मधु (८।७।१०) = मरुतांनीं इंद्रासाठीं तीन तळीं
सोम तयार केला. हा विनोद वाजूला ठेऊन याज्ञिकानीं ह्या तळ्यांचा यज्ञपर
अर्थ केला.

त्रिंशत् अपरपक्षस्य अहोरात्राः त्रिंशत् पूर्वरक्षस्य इति नैरुक्ताः :

(हीं तीन तळीं म्हणजे) उत्तर म्हणजे कृष्णपक्षाचे तीस अहोरात्र (म्हणजे
१५ दिवस) व तीस पूर्व म्हणजे शुक्लपक्षाचे असें नैरुक्त म्हणतात.

तत् याः एताः चान्द्रमस्यः आगामिन्यः आपः भवन्ति रश्मयः ताः अपरपक्षे
पिबन्ति

हें (एताः) जें (याः) चंद्रामध्ये असणारें (चान्द्रमस्यः) प्रतिपदा,
द्वितीया, चौथे तिथींना येणारें (आगामिन्यः) पाणी (आपः) असतें (भवन्ति)
तें (ताः) कृष्णपक्षांत (अपरपक्षे) सूर्याचे किरण (रश्मयः) पिऊन टाकतात. तत्
द्यानें नैरुक्ताच्या म्हणण्याला प्रारंभ होतो.

तथापि निगमः भवति । यमक्षितिमक्षितयः पिबन्ति (मैत्रायणीसंहिता २।२।
७) इति

ह्या अर्थाची ऋचाही आहे. क्षय न पावणाऱ्या (अक्षिति) ज्या (यं)
चंद्राला क्षय न पावणारे (अक्षितयः) देव म्हणजे सूर्यकिरण पिऊन टाकतात.
' यथाक्षिति ' असा दुर्गानें पाठ घेतला आहे व तोच बरोबर आहे. जसे सूर्यकिरण
चंद्राला पितात तसे इंद्रादि देव तुझ्यावर उपजीविका करोत. ' ज्या (यं) चंद्राला
सूर्यकिरण पितात ' एथील ' ज्या ' ला ' तो ' असें उत्तरार्धांत पाहिजे; पण तद्विष-
यक सर्वनाम उत्तरार्धांत नाही. दुर्ग म्हणतो:— यं असा पाठ घेतल्यास ' सः त्वाम्
आप्याययतु ' असें वाक्य अध्याहत घेतलें पाहिजे.

तं पूर्वपक्षे आप्याययन्ति । तथापि निगमः भवति । यथा देवा अंशुमाप्या-
ययन्ति (मैत्रा० सं० २।२।७) इति

ह्या चंद्राला शुक्लपक्षांत भरून टाकतात. सूर्यकिरण चंद्राचें तेज कृष्णपक्षांत
हिरावून शुक्लपक्षांत तें त्यांस परत देतात; त्यानें चंद्र धष्टपृष्ठ होतो. तशा अर्थाची
ऋचाही आहे. ज्या प्रकारानें देव म्हणजे सूर्यकिरण चंद्राला (अंशुं) तेजानें भरून
टाकतात. ' यथा देवा अंशुमाप्याययन्ति यथाक्षितिमक्षितयः पिबन्ति । तेन न इन्द्रो
नि. भा. ४७

वरुणो बृहस्पतिराध्याययन्तु भुवनस्य गोपाः ' असा सवंध मंत्र आहे. यथा = येन प्रकारेण. तेन = तेन प्रकारेण. प्रस्तुतच्या मैत्रायणी संहितेत ' यथा देवा ' बदल यथा-दित्या व ' तेन न ' बदल एवास्मान् असा पाठ आहे. ज्याला क्षय झाला आहे तो बरा व्हावा म्हणून काम्येष्टि करावयाची असते; त्या इष्टीत हा मंत्र म्हणतात. शुक्ल-पक्षांत प्रतिपदेपासून पौर्णिमेपर्यंत पाणी येत असते; तें पाणी कृष्णपक्षांत सूर्यकिरण शोषून घेतात. ही कल्पना यास्काम कोठून मिळाली तें मला कळतें नाहीं. पाण्यामुळें चंद्र शुभ्र अशा कल्पना असावी. पण निरुक्त २।६ त सुपुष्प नांवाचा सूर्याचा एक रश्मि चंद्राकडे जातो व त्यामुळें चंद्र प्रकाशतो असें म्हटलें आहे. दोहींचा मेळ कसा ?

अग्निगुः (४३) मन्त्रः भवति गवि अधिकृतत्वात्

एका मंत्राला अग्निगु म्हणतात. तसें म्हणण्याचें कारण यागांत गाय मारावयाची असते; तत्संबंधी हा मंत्र; म्हणून तो अग्निगु. अग्निगुः = अग्नि + गुः. अग्नि = अधिकृत्य. कृ मधला ऋ म्हणजे र् अग्नि = अग् + इ ह्यांच्यामध्ये जाऊन पडला; त्यामुळें अग्नि अग्नि झाला. गवि अधिकृतः मन्त्रः अग्निगुः. पण यज्ञांत नेहमीं गायच मारतात असें नाहीं; बोकडही मारतात; म्हणून

अपि वा प्रशासनम् एव अभिप्रेतं स्यात् तच्छब्दवत्त्वात् । अग्निगो शमीध्वं सुशमि शमीध्वं शमीध्वमग्निगो (मंत्रा० सं० ४।१३।३ काठक सं. १६।२१) इति

किंवा ज्याला त्या मंत्रांत आज्ञा (प्रशासनं) केली आहे त्याचें नांव अग्निगु असल्यामुळें मंत्रालाही अग्निगु नांव पडलें. अग्निगूला आज्ञा केली आहे; तीच (एव) आज्ञा ह्या मंत्राला तें नांव देण्यांत अभिप्रेत असावी. ज्यानें मंत्राला अग्निगु नांव दिलें त्याच्या मनांत ज्याला आज्ञा केली गेली तो अग्निगु नांवाचा देव किंवा मनुष्य असावा. यस्मै प्रशासनं कृतं स एव अभिप्रेतः स्यात् असें म्हणणें बरोबर होईल. यास्काची भाषा सदोष असते. सः (अग्निगु) शब्दः तच्छब्दः । तच्छब्दः विद्यते यस्मिन् स मन्त्रः तच्छब्दवान् । तस्य भावः तच्छब्दवत्त्वात्. त्या मंत्रांत अग्निगु हा शब्द आहे. तेव्हां ज्या अग्निगूला आज्ञा केली त्याचें नांव मंत्रांत असल्यामुळें मंत्राला अग्निगु नांव पडणें अगदीं स्वाभाविक. प्रशासनं बदल गुर्जरपाठ प्रशंसानाम हा चुकीचा आहे; कारण मंत्रांत कोणाची स्तुति केली नाहीं. ह्या मंत्राला 'दैव्याः शमितार उत मनुष्याः आरभध्वं' ह्यानें आरंभ होतो. हे देवांमधील व मनुष्यांमधील पशु कापणारे लोक हो, सुरू करा; ह्या प्राण्याला नीट कापा व त्याचे शरीराचे भाग वेगळे करा; असें म्हटल्यावर शेवटीं अग्निगो शमीध्वं वंगरे शब्द येतात. हे अग्निगो, ह्या पशूला निष्प्राण करा (शमीध्वं); अगदीं निश्चल होईल असा (सुशमि) निश्चल करा. शमीध्वं शब्द तीनदा व अग्निगो दोनदा उच्चारला आहे, अशी ही आज्ञा आहे. शमीध्वं हें अनेक-वचन; पण अग्निगो एकवचन, त्यामुळें कारक अशुद्ध आहे. अग्निगुश्च विपापश्च देवानां शमितारौ । ता एनं प्रविद्वांसौ श्रपयतं यथास्य श्रपणं तथा (मंत्रा० सं० ४।१३।४)

= अधिगु व विपाप असे देवांचे यज्ञपशु मारणारे ह्या पशूला जसें शिजविलें पाहिजे तसे ह्या पशूला शिजवोत. ह्या वचनावरून अधिगु हा देवांचा पशुमारक होता. शमीध्वं ह्याला दैव्याः शमितारः उत मनुष्याः हा कर्ता असला पाहिजे. तर मग अधिगो ह्याचा अर्थ व अन्वय काय ? हे शमितारः हे अधिगो असा अन्वय केला पाहिजे. पण शमितारः ह्यातच अधिगूचा अंतर्भाव होत असल्याकारणानें त्याचा वेगळा निर्देश करण्याची जरूर नव्हती. किंवा अधिगो व सुशमि ह्यांचा अर्थ एकच असेल.

अग्निः अपि अधिगुः उच्यते ।

तुभ्यं श्रोतव्यमधिगो शचीवः (१२१४) । अधृतगमन । कर्मवन्

अग्नीलाही अधिगु म्हणतात. स्तोकासो अग्ने मेदसो घृतस्य = हे अग्नि मेद व घृत ह्यांचे धेंव (स्तोकासः = स्तोकाः) अथवा धारा तुजसाठीं गळत आहेत (श्रोतन्ति). अधिगो = अ + धि + गो. धि = धृत. गो = गमन. गौशब्द गम् किंवा गा जाणें ह्यापासून (निरुक्त २।५). ज्याची गति कोणी धरीत म्हणजे थांबवीत नाहीं. शचीवः = कर्मवन्. शची म्हणजे कर्म. शची म्हणजे अद्भुत शक्ति, अद्भुत कर्म, धन. शिक्षा शचीवः तव नः शचीभिः (१।६२।१२) = हे धनवान् इंद्रा आम्हाला धन दे. व्यहन् व्यंसं मघवा शचीभिः (१।२०३।२) = इंद्र व्यंसाला स्वशक्तीनें मारता झाला.

इन्द्रः अपि अधिगुः उच्यते । अधिगव ओहमिन्द्राय (१।६१।१) इत्यपि निगमः भवति

इंद्रालाही अधिगु म्हणतात. अधिगवे० अशी ऋचाही आहे. अप्रतिबद्धगमन जो इंद्र त्याला मी स्तुति अर्पण करतो. पहिल्या अर्धात 'प्र० हर्मिं स्तोमं' असें आहे. दुसऱ्या अर्धात स्तोमं च्या ऐवजीं ओहं आहे. (४।१०।१) त स्तोमैः व ओहैः असे दोन्ही शब्द आले आहेत. अधिगु ह्यात अधि व गु असे दोन शब्द असावेत. अधि हा अधि ह्याचा अशुद्ध उच्चार असेल. अधिगताः गावः येन सः अधिगुः. मानव-जातीचें गाई हेंच पूर्वकाळीं धन होतें; याची साक्ष लातिनमधील पिक्यूनिआ शब्द देतो. पेका = गाय. पिक्यूनिआ = धन. रुद्रांना (१।६४।३) व मनुष्यांना (८।२२।११) अधिगावः म्हटलें आहे. यदग्निगावो अधिगू० अश्विना हवामहे । वयं गीर्भिः (८।२२।११) = अधिगु जे अश्विन त्यांना अधिगाव आम्ही स्तुतींनीं बोलावितों. अधिगौ व अधिगु म्हणजे गोधनवाले. अश्विनांना अधिगू (५।७३।२) व सोमाला अधिगो (९।९८।५) म्हटलें असून, अधिगु एका मनुष्याचें नांव होतें. (१।११२।२०॥८।१२।२०॥८।२२।१०). सोमाला व अश्विनांना अधिगु म्हणतात असेंही म्हणावयास पाहिजे होतें. अधिगु हें विशेषण असल्यामुलें तें पाहिजे त्याला लावतां येईल. निवृत्त तो शब्द घालण्याचीं कारणें दुर्बोधता व व्युत्पत्तीचा कठिणपणा.

आङ्गूषः (४४) स्तोमः । आघोषः । एनाङ्गूषेण वयमिन्द्रवन्तः (१।१०५।१९)।
अनेन स्तोमेन वयम् इन्द्रवन्तः

आङ्गूषः = आङ् + गू + पः. आङ् = आ. गू = घो. आङ्गूष म्हणजे मोठ्याने केलेली स्तुति (स्तोमः). आङ्गूष शब्द आघोष शब्दाचा अपभ्रंश आहे असे यास्काचें मत दिसते. आघोष शब्द ऋग्वेदांत नसला तरी आघोष् व आघोष्य असे धातु आहेत; घोष (मोठ्याने केलेली स्तुति) शब्द तर पुष्कळां आला आहे. आङ्गूष कदाचित् अपभ्रंश असेल, कदाचित् स्वतंत्र शब्द असेल. अशा शब्दाचे धातु काढणें ही व्यर्थ खटाटोप होय. एन = अनेन. आङ्गूषेण = स्तोमेन. 'अभि ष्याम वृजने सर्व-वीराः' हा दुसरा पाद. ह्या स्तोमानें इंद्राला आमच्या बाजूला करणारे (इन्द्रवन्तः) आम्ही सर्व पुत्र घेऊन लढाईत (वृजने) शत्रूला जिंकू (अभिष्याम), सर्ववीराः = सर्व पुत्र घेऊन.

खंड १२ वा.

आपान्तमन्युस्तृपलप्रभर्मा धुनिः शिमीधौंरुहमां ऋजीषी ।

सोमो विश्वान्यतसा वनानि नार्वागिन्द्रं प्रतिमानानि देभुः (ऋ० सं० १०।८१।५)

आपान्तमन्युः आपातितमन्युः

आपान्त = आपातित = ज्याने आपला क्रोध (शत्रूवर अस्त्राप्रमाणें) टाकला आहे. दुर्गवृत्तींत आपादित आहे. आपादितदीप्तिः उत्पादितमन्युः वा शत्रुभिः (दुर्ग) = जो आपली दीप्ति सभोवती पसरतो; किंवा ज्याचा क्रोध शत्रु उत्पन्न करतात. पान्त पत् किंवा पद् पासून झाला असें यास्क व दुर्ग मानतात. पण पा रक्षण करणें ह्या-पासून वर्तमानकालीन विशेषण पान् = रक्षण करणारा. पान् पान्तौ पान्तः । पान्तं वंगे. आ ते दक्षं मयोभुवं बन्दिमद्या वृणीमहे । पान्तमा पुरुस्पृहं (९।६५।२८) = हे सोम, तुजपाशीं (ते) बलवान् (दक्षं), सुख देणारा (मयोभुवं), सर्व बाजूंनीं (आ) रक्षण करणारा (पान्तं), व सर्वांना आवडणारा (पुरुस्पृहं) असा नेता (बन्दि) मुलगा आम्ही मागतों. पान्तम् + आ = आपान्तं = सर्व बाजूंनीं रक्षण करणाऱ्याला. मन्यु शब्दाचा बहुतेक ठिकाणीं अर्थ (१) बल; (२) कांहीं ठिकाणीं क्रोध; (३) सोम बल देतो म्हणून मन्यु म्हणजे सोम; (४) व बलानें धन मिळतें म्हणून धन. आपान्तः मन्युः सोमः येन सः = जो सोम पितो तो. मन्युषा-विणं (८।३२।२१) = मन्यु म्हणजे सोम; त्याचा जो रस काढतो (सावित्रं) त्याच्याकडे. ९।९८।८ त पान्तः सोमः, १।१२२।१ त पान्तं० अन्वो यज्ञं, व १०।८८।१ त हविः पान्तं, ह्या तीनही उदाहरणांत पान्त म्हणजे पिण्यास योग्य. पा पासून पानीय (पिण्याजोगा) ह्याअर्थी पान्त शब्द कसा झाला तें सांगतां येत नाहीं. पान्त पा पासून झाला कीं दूसऱ्या कोणत्या धातूपासून झाला हेंही ठरवितां येत नाहीं. आपान्तः मन्युः येन सः = जो सोम पितो तो. पान्त ह्याचा नक्की अर्थ ठर-विल्याशिवाय आपान्तमन्युः ह्याचा खरा अर्थ ठरवितां येत नाहीं.

तृप्रप्रहारी

तृपलप्रभर्मा = तृप्रप्रहारी. तृपल = तृप् + अ + ल = तृप् + ल = तृप् + र = तृप्र. प्र + भर्मा = प्र + हर्मा. हर्मा = हारी. महाराष्ट्रपाठांत क्षिप्रप्रहारी सूत्रप्रहारी असे ज्यास्त शब्द आहेत. दुर्गाच्या वृत्तींत तृप्रप्रहारी तप्तप्रहारी क्षिप्रप्रहारी वा असे आहे. तृप्रप्रहारी = तप्तप्रहारी = तापलेल्या शस्त्रांनीं किंवा अस्त्रांनीं प्रहार करणारा. किंवा तृप्र = क्षिप्र त्वरेनें, जलद, प्रहार करणारा. दुर्गप्रतीत तप्तप्रहारी क्षिप्रप्रहारी वा असे शब्द होते कीं ते विवरणासाठीं त्यानें वृत्तींत घातले हें सांगतां येत नाही. बहुतकरून विवरणासाठीं त्यानें ते घातले असावेत. महाराष्ट्रपाठांत सूत्रप्रहारी ही आणखी एक व्युत्पत्ति किंवा अर्थ दिला आहे. तृप्र = सूत्र = सरपटणारे (अस्त्र). अस्त्रांन, अस्त्र टाकून मारणारा. तृप्र ह्यांतील त्र च्या जागीं स् घाटून सूत्र. प्र हंसास-स्तृपलं मन्युमच्छामादस्तं वृषगणा अयासुः (९।९७।८) = हंसासारखे जलद जाणारे (हंसासः). बैलांचे संघ म्हणजे बैलासारखा दांडगा असा मरुद्रण घराकडे (अस्तं) म्हणजे पिण्याला योग्य (तृपलं) अशा सोमाकडे (मन्युम् अच्छ) वेगानें (प्र) गेला (अयासुः). तृप् = पिणें. तृप् + अलं = पिण्याला योग्य, मधुर. भृ + मन् = भर्मन्. भृ = हृ = हरण करणें. वेगानें (प्र) हरण करणारा (भर्मा). तृपलं पेयं सोमं प्र हरते असौ तृपलप्रभर्मा असा अर्थ असेल. तृपल शब्द ऋग्वेदांत दोनदांच आला आहे.

सोमः वा इन्द्रः वा

असा कोण ? तर सोम किंवा इंद्र. यास्क व दुर्ग ह्यांनीं पहिल्या दोन पदांचा जो अर्थ केला आहे त्यानें सोम किंवा इंद्र असें म्हणतां येईल. पण मी केलेल्या अर्थी-प्रमाणें इंद्रच; कारण इंद्र सोम पितो व त्यानेंच सोमहरण केलें. तिसऱ्या पादांत सोमः शब्द आल्यानें यास्कास सोमो वा इन्द्रो वा असें म्हणावें लागलें व पहिल्या दोन पदांचा भलता अर्थ करावा लागला.

धुनिः धूनोतेः

धू कापविणें. धुनिः = शत्रूंना चळचळ कांपविणारा. धुञ् धूञ् कम्पने (धा० ५।९). धुनयन्त सिन्धवः (२।२५।५) = नद्या वेगानें वाहूं लागल्या. ह्या उदाहरणावरून धु वाहणें, जोरानें, वेगानें जाणें असा धातु असावा. व धुनिरिन्द्रधु-निमतीर्कणोरपः (१।१७४।९) = हे इंद्रा, तूं स्वतः जोरानें धावणारा (धुनिः) असून जोरानें धावणारे (धुनिमतीः) पाणी (अपः) वाहावयाला लावलेस. धुनिः = जोरानें धावणारा.

शिमी (निघण्टु २।२।२४) इति कर्मनाम । शमयतेः वा । शक्नोतेः वा

शिमी = कर्म. कर्माला शिमी म्हणण्याचें कारण शम् शांत होणें; शमय् = शांत करणें. जें अनिष्ट शमवितें तें शिमी. किंवा शक् पाप्मून. शक् = शिम्. शिम् + ई = शिमी. ज्यानें अनिष्ट घालवूं शकतो असे कर्म. शिमीची व्युत्पत्ति दुर्गवृत्तींत

नाहीं. शिमी म्हणजे अद्भुतकर्म. शिमीवान् = अद्भुत कर्म करणारा. शरुमान् शब्दाचें विवरण यास्क कां देत नाहीं तें कळत नाहीं. शरुमान् = हिंसावान् = नाश करणारा (दुर्ग). शृ हिंसायां (धा० ९.१६) ह्यापामून. शरु म्हणजे वाण, भाला अशासारखें अस्त्र. आरे सावः० मरुतः० शरुः (१।१७२।२) = हे मरुतांनो, तुमची ती शरु आमच्यापासून दूर असो.

ऋजीपी सामः यन् सं मस्य पूयमानस्य अतिरिच्यत तन् ऋजीपम्

सोम हा ऋजीपी. कारण

सोमरस शुद्ध होऊन जो भाग शिल्लक राहतो तो ऋजीप. त्या भागाला ऋजीप म्हणण्याचें कारण,

अपार्जितं भवति

तो भाग टाकला जातो अप + अर्ज् = टाकून देणें. अर्ज्पासून ऋजीप. अर्ज् संपादन करणें. अप + अर्ज् = संपादन न करणें, न ठेवणें, टाकणें.

तेन ऋजीपी सोमः

ऋजीप म्हणजे चोथा; त्यानें सोम युक्त असतो, म्हणून तो ऋजीपी.

अथापि ऐन्द्रः निगम भवति । ऋजीपी वज्री (५।३०।४) इति । हर्योः अस्य स भागः धानाः च इति

जीत इंद्राला ऋजीपी म्हटलें आहे अशी ऋचा आहे (म्हणून इंद्रही ऋजीपी). ऋजीपयुक्त, वज्रयुक्त इंद्र, अशी ती ऋचा. ऋजीप व चणे (धाना) हा त्याच्या घोड्यांचा वाटा किंवा खाणें.

धानाः भ्राष्ट्रे हिताः भवन्ति ।

भाजण्याकरितां चणे मातीच्या तव्यावर किंवा परलावर (भ्राष्ट्रे) ठेवतात. म्हणजे धा ठेवणें ह्यापासून धानाः किंवा

फले हिताः भवन्ति इति वा

तव्यावरून काढल्यावर ते निवडण्याकरितां फळीवर ठेवतात. धातु तोच. दुर्ग ह्यापुढें म्हणतोः— अथवा खले हिता भवन्ति = ते खल्यांत ठेवले जातात. फले बदल खले असा पाठ एखाद्या पोथींत दुर्गास सांपडला असेल किंवा खले हिता भवन्ति इति वा असें ज्यास्त विवरण एखाद्या पोथींत असेल. कोणतेंही विवरण असो, धा हा धातु. धाचें हित हें भूतभूतकालीन विशेषण.

वध्वां ते हरी धानाः उप ऋजीपं जिघ्रताम् (प्रैष ६६) इत्यपि निगमः भवति

ऋजीप ज्यांत आहे असें वेदवचनही आहे. प्रैष म्हणजे आज्ञा. हे प्रैष ऋग्वे. दांतील शब्द एकत्र करून रचलेले असतात. पण बहुतेक भाषा अर्वाचीन असते. हारियोजन नांवाचें कर्म चालूं असतां भैत्रावरुण नांवाचा एक ऋषिज होत्याला विशिष्ट मंत्र म्हण म्हणून सांगतो. त्या प्रैषांपैकीं वध्वां वगैरे उतारा घेतला आहे. हे इंद्रा तुझे (ते) घोडे (हरी) चणे (धानाः) खावोत (वध्वां) व सोमाचा

चोथा (ऋजीपं) हुंगोत (उप जिघ्रतां) किंवा नघलोत. देदांचा आधार असल्यामुळें हे प्रैप वेदतुल्य किंवा वेदवचनें असे समजले जातात. इंद्राचे घोडे ऋजीप खातात म्हणून ऋजीपी; व लक्षितलक्षणेनें त्यांचा धनीही ऋजीपी; अशी युक्ति यास्कानें लढविली आहे.

आदिना अभ्यासेन उपहितेन उपधाम् आदत्ते वभस्तिः अत्तिकर्मा

भस् भक्षणे (अत्तिकर्मा) हा धातु. त्याच्या आरंभीच्या व्यंजनाचा अभ्यास म्हणजे द्विरुक्ति करून अभ्यासानें उत्पन्न झालेलें व हें व्यंजन भस् ह्याला आधीं जोडावयाचें; तसें केल्यानें वभस् अस्तित्वांत येतें. वभस् ह्याला तां प्रत्यय लावण्याच्या वेळीं घसिमसोईलि च (पा० ६।४।१००) ह्या सूत्रानें वभस् ह्यांतील स्या आधींचा जो अ तो लुप्त होतो. उपधाम् आदत्ते = उपान्त्य अक्षर घेतो म्हणजे नाहींसें करतो. वभ् + स् + तां. नंतर तां चें धां, भ् चा व्, व स् चा लोप झाल्यावर वभ् + धां = वब्धां असें रूप सिद्ध होतें. आदिना वगैरे भाषा स्पष्ट नाहीं. अभ्यासेन आदिना उपहितेन = अभ्यासम् आदौ उपधाय वभस्तिः भस् धातुः उपधाम् उपान्त्यम् अकारम् आदत्ते लुम्पति, असा अर्थ आहे.

सोमः सर्वाणि अतसानि वनानि । न अर्वाक् इन्द्रं प्रतिमानानि दभ्नुवन्ति ।
यैः एनं प्रतिमिमते न एनं तानि दभ्नुवन्ति । अर्वाक् एव एनम् अप्राप्य विनश्यन्ति इति

विश्वा = विश्वानि = सर्वाणि. अतसा = अतसानि. दभुः = दभ्नुवन्ति. ज्यांच्याशीं (यैः) ह्याला (एनं) देव हुंझावयाला लावतात (प्रतिमिमते) ते शत्रु ह्याला हिंसा करीत नाहीं म्हणजे करूं शकत नाहींत. ऋचेंत इंद्र आधीं आला आहे. त्याचाच अनुवाद एनं ह्यानें केला आहे. खालच्या खालींच (अर्वाक् एव) म्हणजे ह्याला (एनम्) न पोचतां (अप्राप्य) नष्ट होतात (विनश्यति) असा ऋचेचा अर्थ आहे (इति).

इन्द्रप्रधाना इति एके । नैघण्टुकं सोमकर्म । उभयप्रधाना इति अपरम्

ह्या ऋचेंत इंद्र व सोम अशा दोन देवता आहेत; तेव्हां ऋचेची देवता कोण ? कांहीं म्हणतात कीं ऋचेची मुख्य देवता इंद्र आहे. पाद १, २ व ४ इंद्रपर असून सोमानें केलेलें कृत्य (सोमकर्म) गौण (नैघण्टुकं) आहे. इंद्र व सोम हे दोन्हीही ऋचेच्या मुख्य देवता होत असें दुसरें मत आहे. ऋचेतील शब्द इंद्राला व सोमाला—दोघांनाही— लागूं पडतात. एके म्हटल्यावर अपरे पाहिजे; किंवा एकं (मतं) अपरं (मतं) असें पाहिजे. पण यास्काची भाषा फारशी सुसंगत नसते. वनानि ह्यानंतर यास्कानें अध्याहृत क्रियापद घावयास पाहिजे होतें. यास्क शब्दाला शब्द देतो; ऋचेचा उलगडा तो कधीं करीत नाहीं. ऋजीप म्हणजे सोमाचा चोथा हा अर्थ अर्वाचीन आहे; कदाचित् ह्या शब्दाचा खरा अर्थ न कळल्यामुळें याज्ञिकांनीं तसा अर्थ केला असेल. ऋजीप शब्द अमरांत नाहीं. इंद्र, सोम, मरुत् व ज्या इयेनां

सोम स्वर्गात्तु ग्वालीं आपण्वा त्याला ऋजीपिन् हें विशेषण लावलेलें. आढळतें. सोमाच्या चांध्याशीं मरुत् व इयेन ह्यांना काय करावयाचें होतें. ऋजीष म्हणजे अचाट धैर्य असा अर्थ सर्वत्र लागू पडतो. महावीरं तुविवाधमृजीपं (१।३२।६) = मोठा वीर, असंख्य शत्रूंचा नाश करणारा (तुविवाधं) व अचाट धैर्याचा (ऋजीपं). एथें इंद्र सोमाचा चोथा असा अर्थ कसा करतां येईल ? ऋजू = जोरानें जाणें. ईप्चा तोच अर्थ. ऋजू + ईप् = ऋजीप्. ऋज्जते ईपते असौ ऋजीपः असा शब्द बनला असेल. नंतर अचाट धैर्य ह्या अर्थी तो शब्द योजला गेला असेल. इंद्र मूर्तिमंत अचाट धैर्य (ऋजीपं). ऋजीपी = अचाट धैर्याचा. जोरानें, साहसानें शत्रूवर चाल करणें हें धैर्याचें मुख्य चिन्ह होय. सोमो विश्वान्यतसावनानि हे शब्द ऋचेत असंबद्ध आहेत. मूळ शब्द नाहीसे होऊन हे शब्द सहजगत्या घातले गेले असतील. अतस = अतसानि = वनानि = झाडे, अरण्ये. अतस शब्द अग्निसंबंधानें योजिलेला आढळतो. तं वक्षि अतसं न शुष्कं (४।४।४) = हे अग्नि, वाळलेल्या (शुष्कं) लाकडाप्रमाणें (अतसं न) त्या शत्रूला जाल. सोमावर इंद्र, अग्नि वगैरेंच्या गुणांचा व कृत्यांचा अध्यारोप केलेला आढळतो. एथें अग्नीप्रमाणें सोम लांकडे, अरण्ये जालतो असें म्हटलें आहे. हा पाद प्रक्षिप्त वाटतो. बाकीचे ३ पाद इंद्रपरच आहेत. ३ व्या पादामुळें कोणती देवता प्रधान हा प्रश्न उत्पन्न झाला. दुर्ग ३ व्या पादाचा पुढीलप्रमाणें अर्थ करतो :—अशा गुणांनीं युक्त सोम अतसानि म्हणजे ज्यांचा कधीं क्षय होत नाही असें जल (वनानि) किंवा वनस्पति ह्यांना आपल्या महिम्यानें व्यापून टाकतो. एथें सोम गौण आहे. सर्व ऋचा इंद्रपरच असे जे म्हणतात त्यांचें मत मान्य केल्यास ३ व्या पदाचा अर्थ असा :—जसा (इव अध्याहृत) सोम जल किंवा वनस्पति व्यापून टाकतो तसा इंद्र सर्व जग व्यापून टाकतो. उभयप्रधान असेल तेव्हां :—जो सोम जल व वनस्पती व्यापून टाकतो तो व इंद्र आमचें कल्याण करोत. प्रतिमानानि = शत्रु. प्रसाक्षते प्रतिमानानि भूरि (१०।१२०।६) = असंख्य (भूरि) शत्रूंचा (प्रतिमानानि) इंद्र जोरानें (प्र) पराभव करतो (साक्षते). न अर्वाक् इंद्र प्रतिमानानि देभुः = पृथिवीवर असलेले (अर्वाक्) शत्रु इंद्राला त्रास देऊं शकत नाहीत. कारण इंद्र फार पराक्रमी आहे. त्याच्या गुणांचें वर्णन पहिल्या अर्धात केलें आहे. ह्या ऋचेचा उद्दिष्ट अर्थ :—ज्याच्यापार्शीं अतिशय धन आहे असा दाता पुष्कळ धन देतो. आपान्तमन्युः = तृपलाप्रभर्मा = धुनिः = शिमीवान् = शरुमान् = ऋजीपी = सोमः = देभुः = अति-धनवान्. विश्वानि = अतसानि = वनानि = अर्वाक् = इंद्र = प्रति = मानानि = पुष्कळ (धन). न = धन. ददाति अशासारखें क्रियापद अध्याहृत आहे.

इमशा (४६) आशु अश्रुते इति वा

इमशा = शु + अशा. शु = आशु = जलद. अशा = अश्रुते. जलद = जमीन व्यापून टाकणारी नदी किंवा कालवा. किंवा

इम अश्रुते इति वा

श्मशा = श्म + शा. शा = अशा = अश्रुते. श्म म्हणजे शरीर व्यापून टाकणारी नाडी.

अव श्मशा रुधद्धाः (१०।१०।११) । अवारुधत् श्मशाः वार् इति

अव + रुधत् = अवारुधत्. कदा वसो स्तोत्रं हर्यत आव श्मशा रुधद्धाः । दीर्घं सुतं वाताप्याय (१०।१०।११) = हे धनवान् (वसो) इंद्रा, कालवा किंवा नदी (श्मशा) पाण्याला (वार्), किंवा शरीरांतील नाडी शरीरांतल्या रसाला (वार्) अडवून धरते त्याप्रमाणें कामना पूर्ण होण्याची इच्छा करणाऱ्या (हर्यतः) ह्या यजमानासाठीं म्हटलेलें हें स्तोत्र तुला केव्हां अडवून धरील ! वाताप्य म्हणजे पाणी; तें मिळवें म्हणून दीर्घसत्ररूपी असें हें स्तोत्र आहे. असा दुर्ग अर्थ करतो. पण सायणाचार्य पुढीलप्रमाणें अर्थ करतातः—हे धनवान् इंद्रा, कालवा जसा पाणी अडवितो व भलतीकडे जाऊं देत नाही तसें आमचें हें स्तोत्र स्तुतिप्रिय (हर्यते = हर्यतं) अशा तुला केव्हां अडवील व भलतीकडे जाऊं देणार नाही (वाः=वारयिष्यति) ! कशाकरितां अडवावयाचें व भलतीकडे जाण्यापासून परावृत्त करावयाचें ! दीर्घसत्रांतला सोम तूं प्यावा म्हणून ! सोम प्यायल्यानें काय होईल ? पाणी मिळेल (वाताप्याय). वाः = वारयिष्यति. पदपाठाप्रमाणें सायण हर्यते पद घेतो; पण दुर्ग हर्यतः असें पद मानतो. हे वसो स्तोत्रे म आ हर्यते तुभ्यं वाताप्याय श्मशा सुतं वाः दीर्घं कदा अव रुधत्. पुरूणि अस्यै सत्रनानि हर्यते इन्द्राय सोमा हरयो दधन्विरे (१०।९६।६) सवनाविर प्रेम करणाऱ्या इंद्राकडे सोम धावतात. त्याप्रमाणें हर्यते हें तुभ्यं अध्याहृत ह्याचें विशेषण असावें. वाताप्य हें सोम (१।१२।१८), रवि (९।९३।५), व महिष (१०।२६।२) ह्यांचें विशेषण आहे. त्याचा पाणी हा अर्थ नाही. इष्ट असा अर्थ असावा. तेव्हां वाताप्याय हें राये अध्याहृत ह्याचें विशेषण केल्यास चालेल. हे धनवान् इंद्रा, धन मिळवें म्हणून (वाताप्याय) स्तोत्रावर प्रेम करणाऱ्या तुला श्मशा हा दीर्घ कालपर्यंत सोमरस (सुतं वाः) केव्हां अर्पण करील ! पातवे वाः (१।११६।२२), दुहे यदेनी दिव्यं घृतं वाः (१०।१२।३), ईरते घृतं वाः (१०।९९।४) अशा तीन ठिकाणींच वाः शब्द आला आहे व तीनही ठिकाणीं त्याचा अर्थ पाणी असा आहे. रुधत् व श्मशा ह्यांचा अर्थ ठरवितां येत नाही मूळ श्मशन् व श्मशा त्याचें प्रथमैकवचन असा मी तर्क केला आहे. श्मशा = स्तोता (!). खरा अर्थ कळणें अशक्य आहे.

खंड १३ वा

उर्वशी (४७) अप्सराः । उरु अभ्यश्रुते । उरुभ्याम् अभ्रुते । उरु अस्याः वशः

उर्वशी ही एक अप्सरा होती. ह्या अप्सरेला उर्वशी म्हणण्याचें कारण उर्वशी = उरु + अशी. उरु = महत् यशः. अशी = अभि + अश्रुते. तिचें यश फार विस्तृत होतें. अथवा उरु = ऊरुभ्यां = मांड्यांनीं. अशी = अश्रुते = उपभोग घेते. ती मांड्यांनीं मैथुनोपभोग घेते. उर्वशी = उरु + वशी. उरु = उरुः वशी वशः कामः विद्यते अस्याः तिची कामवासना जबर होती. अप्सरस् शब्द कसा झाला !

अप्साः अप्सारिणी अप्सः इति रूपनाम (निघण्टु ३।७।६) । अप्सानीयं भवति । आदर्शनीयम् । व्यापनीयं वा

अप्साः = अप् + साः. पाः = सार = सारिणी. ती नेहमी पाण्याकडे सरते म्हणजे जाते; कारण तिचा जन्म पाण्यापासून. किंवा अप् = अद्भ्यः. साः = सार = सुता. ती पाण्यापासून निघाली म्हणजे जन्मास आली. अप्सृता अशी व्युत्पत्ति दुर्गाने घेतलेल्या निरुक्ताच्या पोथीत होती की काय ? अथवा रूपाळा अप्स म्हणतात. कारण अप्सः = अ + प्सः = प्सानीयं. प्सा भक्षणें (२।४५). प्सा धातु ऋग्वेदात नाही. अप्सानीयं = रूप काही खावयाचें नाही. तर मग ? तें सर्व बाजूंनी (आ) पाहण्याजोगें असतें. अप्सः = अप् + साः. अप् = आप् = वि + आप्. सः = अनियं. डोळ्यांतून जी किरणें बाहेर पडून वस्तु व्यापतात त्यांनीं रूप व्यापलें जातें. डोळ्यांतले किरण जर रूपावर न पडतील तर रूप दिसेल कसे ?

स्पष्टं दर्शनाय इति शाकबूणिः

अप्सः = अ + प्सः. प्सः = प् + स् + अः = स् + प् + अः = स्पः = स्पष्टं. रूप पाहण्याला स्पष्ट असतें. पण 'अ' ची काय वाट ? मागील वा व स्पष्ट ही एकत्र लिहिल्यास वास्पष्ट असें होतें. वास्पष्ट = वा + आस्पष्टं. आस्पष्टं = आ + स्पष्टं. अप्सः द्वांतील अ = आ. आस्पष्टं = सर्व बाजूंनी पाहण्याला स्पष्ट. किंवा अस्पष्टं दर्शनाय = रूप इतकें झळझळीत, देदीप्यमान असतें कीं, तें स्पष्ट दिसत नाही, जसें सूर्याचें तेज.

यदप्सः इति अभक्षस्य

वर जी अप्सानीयं अशी व्युत्पत्ति दिली तिला वैदिक आधार आहे. यदेनश्चक्रमा वयं यदप्सश्चक्रमा वयं (मैत्रायणी संहिता १।१०।२ ॥ काठकसंहिता ९।४) = जें आम्हीं पाप केले असेल. अप्सः = एनः = पाप. वरुणप्रधास नांवाचें कर्म केल्यानें सर्व पाप नाहीसें होतें. अप्सः म्हणजे अभक्ष्यभक्षणापासून झालेले पाप ह्याचें हें उदाहरण. परंतु अप्सस् व एनस् हे एकार्थी शब्द आहेत. यत् ग्रामे यदरण्ये यत्समायां यदिन्द्रिये असा प्रथमार्थ आहे. ग्रामांत, अरण्यांत, समेत, किंवा जननेन्द्रियांत जें पाप असा त्याचा अर्थ. एथें अभक्ष्यभक्षणवाचक शब्द कोठें आहे ?

अप्सो नाम इति व्यापिनः

वर व्यापनीयं वा अशी अप्ससूची दुसरी व्युत्पत्ति दिली तिला आधार पृथिव्याः पुरीषमसि यदप्सो नाम (मैत्रा० सं० २।८।१). अग्निचिर्तीतल्या दुसऱ्या चिर्तीत अश्विनी नांवाच्या विटा ठेवावयाच्या असतात; पहिली वीट ठेवण्याच्या वेळीं वरील मंत्र म्हणावयाचा असतो. हे इथे, तूं पृथिवीचें पुरीष आहेस; ह्या पुरीषाचें नांव अप्सस्. पुरीष म्हणजे पूरक. अप्सस् व पुरीष एकच. पुरीष पूरक त्याप्रमाणें अप्सस् ही पूरक म्हणजे व्यापक. हें व्यापीचें (व्यापनीयं) उदाहरण. पुरीष व अप्सस् हे दोन्हीही कठीण शब्द आहेत. पुरीष ह्याचा ग्राम्य अर्थ आहे कीं काय असा संशय

येतो. अपः सनोति अप्सः । अपां गुणः रसः । अप्सः रसः असें उवट (यजुः सं० १७।४) म्हणतो.

तद्वाः भवति रूपवती । तत् अनया आप्सम् इति वा । तत् अस्यै दत्तम् इति वा

तत् + राः. तत् = अप्सः = रूप. राः० वती. अप्सः + राः = रूप + वती. रा हा मत्वर्थी प्रत्यय. किंवा अप्सरा रूपवती असने. भवति शब्द प्रक्षिप्त असावा; कारण तद्वाः ह्याचा अर्थ रूपवती असा आहे. भवति शब्दाकरितां अप्सराः शब्द अध्यादृत ध्यावा लागतो. किंवा तत् म्हणजे रूप, अनया म्हणजे हिनें (उर्वशीनें किंवा अप्सरेनें), आत्तं म्हणजे घेतलें. तिनें रूप घेतलें, धारण केलें म्हणून ती अप्सरा. रा देणें. रा + तं = रातं. राः = रातं = (आ) + दत्तं = आत्तं. किंवा तिच्या तें (रूप) परमेश्वरानें दिलें. राः = रातं = दत्तं. एथें आ अध्यादृत ध्यावायास नको. ह्या सगळ्या व्युत्पत्ति उर्वशीला लागूं. पण रंभा वगैरे दुसऱ्याहि अप्सरा होत्या तेव्हां अप्सरसूची काय व्युत्पत्ति !

तस्याः दर्शनात् मित्रावरुणयोः रेतः चस्कन्द । तन्मित्रादिनी एषा ऋक् भवति

तिळा पाहतांच मित्रावरुणांचें रेत स्वळन पावलें. पुढील ऋचा ती (तत्) गोष्ट सांगते (अभिवादिनी). तिळा पाहून अशा अर्थाचे शब्द पुढील ऋचेंत नाहींत.

खंड १४ वा.

उतासि मैत्रावरुणो वसिष्ठोर्वश्या ब्रह्मन् मनसोऽधि जातः ।

द्रप्सं स्कन्धं ब्रह्मणा दैव्येन विश्वे देषा पुष्करे त्वादन्त (७।३।११)

अपि आसं मैत्रावरुणः वसिष्ठ उर्वश्याः ब्रह्मन् मनसः अधि जातः

उत=अपि.

द्रप्सं स्कन्धं ब्रह्मणा दैव्येन । द्रप्सः संभृतः प्सानीयः भवति

द्रप्सः = द्र + प्सः. द्र = संभृतः = सगळें घेतलेलें. संभृत असा शब्द नसून संद्रुत असा शब्द असावा. कारण, संभृत ह्यांतील भूपेक्षां संद्रुत यांतील दु हें द्रप्स याला जास्त जवळ आहे. संद्रुत = धावणारें. पुरुषाच्या लिंगांतून स्त्रीच्या योनींत रेत धावतें. प्सः = प्सानीयः. प्स = खाणें. पुरुषरेत स्त्रीयोनि घेते (संभृतः) व खाऊन टाकते (प्सानीयः), व्युत्पत्तिशास्त्र हें धाणेरदें शास्त्र आहे. द्रप्स म्हणजे सोम. रेताला द्रवशब्द लक्षणेनें लाविला असेल. सोम व रेत दोन्ही पातळ व इष्ट.

सर्वे देवाः पुष्करे त्वा आधारयन्त

विश्वे = सर्वे. अदन्त = आधारयन्त.

पुष्करं अन्तरिक्षम् । पुष्यति भूतानि

पुष्कर म्हणजे अंतरिक्ष. अंतरिक्षाला पुष्कर म्हणण्याचें कारण सर्व प्राणि-
मात्राचें किंवा पंचमहाभूतांचें पोषण अंतरिक्ष करते. अंतरिक्ष म्हणजे अवकाश; जर
अवकाश-ऐसपैस जागा-नसेल तर प्राणी जगतील कसे व पृथिवी, आप वगैरे कोठें
राहतील ! अंतरिक्षाची पुष्कर शब्द पुष् (पोसणें) पासून.

उदकं पुष्करम् । पूजाकरम् ।

उदकालाही पुष्कर म्हणतात. तसें म्हणण्याचें कारण पुष्करं = पुष् + करं.
पुष् = पुज् = पूजा. देवांची पूजा करतांना पाण्याचा सारखा उपयोग होतो.

पूजयितव्यम्

पुष् = पूजयितव्यं. पाणी स्वतः पूजनीय आहे. एथें वा पाहिजे. वास्तविक
पूजयितव्यं ह्याची जरूर नाही. तो शब्द प्रक्षिप्त असावा.

इदम् अपि इतरत् पुष्करम् एतस्मात् एव

कमलवाची जो लौकिक शब्द तोही पूज् पासूनच. किंवा

पुष्करं घपुष्करं वा

पुष्करं = पुष् + करं. पुष् = व + पुष्. कमलें अंगावर घातल्यानें पुरुष व स्त्रिया
वपुष्कर म्हणजे सुंदर दिसतात. कमल हें पुष्प होय. तेव्हां पुष्प कशापासून ? कम-
लार्थी पुष्कर शब्द ऋग्वेदांत आहे.

पुष्पं पुष्पते:

पुष्प विकसने (धा० ४।१६) ह्यापासून पुष्प. गुर्जरपाठ पुष्पते: हा हस्त-
दोष होय. ऋग्वेदांत पुष्कर शब्द ६ वेळां आला असून एके ठिकाणीं त्याचा अर्थ
कमल असून बाकीच्या पांच ठिकाणीं त्याचा अर्थ उदक आहे. यास्ककालीं त्याचा
अर्थ अंतरिक्ष असाही होता. पुष्करं करिहस्ताग्रे वाद्यभाण्डमुखे जले । व्योम्नि खण्डफले
पत्रे तीर्योपविधिविशेषयोः (अमर ३।३।१८७) असे अमरांत पुष्कराचे ८ अर्थ आहेत.
जेव्हां पुष्कर म्हणजे अंतरिक्ष तेव्हां पुष्कं वारि राति ददाति, जेव्हां पाणी किंवा कमल
तेव्हां पुष्पाति; अशा क्षीरस्वामी व्युत्पत्ति देतो. बृहद्देवता (७।७८३-७८९) ग्रंथांत
पुढीलप्रमाणें कथा आहे:—अदितीचे मुलगे जे मित्र व वरुण ते एका सत्रांत गुंतले
असतांना उर्वशी त्यांच्या दृष्टीस पडली. त्याबरोबर त्यांचें रेत:स्खलन झालें. तें रेत
एका कुंभांत पडलें; त्याच क्षणीं त्या कुंभांतून अगस्त्य व वसिष्ठ जन्मास आले. तें
रेत जलीं, स्थलीं व कुंभांत पडलें. स्थलीं पडलेल्या रेंतापासून वसिष्ठ, कुंभांतून अगस्त्य
व जलांतून एक तेजस्वी मल्ल जन्मास आला. कोणी एकजण पाणी घेत असतां
पाण्यांतल्या कमलांत वसिष्ठ दिसला. अशा नानाप्रकारच्या कथा आहेत. ऋचेचा
अर्थ:—शिवाय (उत) हे ब्राह्मणा (ब्रह्मन्) वसिष्ठा, तूं उर्वशीच्या मनांतून जन्मला
असून मित्र व वरुण ह्यांचा पुत्र आहेस. देवांच्या केलेल्या (दैव्येन) स्तुतीनें
(ब्रह्मणा) रेत स्खलन पावलें (चस्कन्द). सर्व देव तुला पुष्करांत ठेवते झाले.
याच्या आधींच्या ऋचेंत विजेपासून ज्योतीरूपानें वर येतांना तुला मित्र व वरुण

पाहते झाले; तो तुझा एक जन्म; अशा स्थितींत असणाऱ्या तुला अगस्त्य लोकांना देता झाला असें म्हटलें आहे. ह्या ऋचेवरून उर्वशी म्हणजे वीज असावी. ह्या विजेला पाहून मित्र व वरुण ह्यांचें रेत स्वलन पावले व त्या स्वलन पावलेच्या रेंतापासून वसिष्ठ जन्मला. एक मानसोत्पत्ति व एक रेंतापासून उत्पत्ति ह्या दोन ऋचा घेऊन निरनिराळ्या कथा रचल्या गेल्या. १० व्या ऋचेत विजेपासून निघाला एवढेंच म्हटलें आहे; तिच्या मनापासून जन्मला असें म्हटलें नाहीं.

वयुनं (४८) वेतेः । कान्तिः वा प्रज्ञा वा

वी गति-व्याप्ति-प्रजन-कान्ति-असन-खादनेषु (धा० २।३८); वी व्यापणें किंवा प्रकाशणें ह्यापासून वयुन. वयुन = (१) प्रकाश, तेज; (२) प्रज्ञा. वय् (विणणें) + उनं = वयनं = विणलेलें, पसरलेलें. विणणें ह्याचे लाक्षणिक अर्थ अनेक होतील. प्रकाश पसरलेला असतो. धन तयार केलेलें असतें. कर्मे तयार केलेलीं असतात. (१) प्रकाश. ह्याचें उदाहरण पुढील खंडांत दिलेली पडिली ऋचा (२) धन. दावने पुरूणि यत्रा वयुनानि भोजना (८।४४।७); वयुनानि = भोजनानि = धनानि. (३). कर्मे. अभिपश्यन्ती वयुना जनानां (७।४६।४). (४) मार्गदर्शक. वयुनं च वाघतां (३।३।४). (५) व्यक्ति. इदं नो अग्रे अध्वरं होतर् वयुनशो यज । चिकित्वान् दैव्यं जनम् (६।५२।१२) = हे होत्या अग्नि, तूं देवांना (दैव्यं जनं) जाणतोस (चिकित्वान्) म्हणून हा आमचा हवि (अध्वरं) देवांना व्यक्तिशः (वयुनशः) दे. (६) वेगवेगळे. अच्छिद्रा गात्रा वयुना कृणोत (१।१६।२।१८) = गात्रांना छिद्रें न पाडतां वेगळीं वेगळीं करा. (७) स्तुति. एवा ते गृत्समदाः शूर मन्मावस्यवो न वयुनानि तक्षुः (२।१९।८) = हे शूर इंद्रा, ह्याप्रमाणें (एवा) धन इच्छिणाऱ्या (अवस्यवः) गृत्समदांनीं विलंब न लावितां (न) तुझ्या (ते) स्तुति (मन्म वयुनानि) तयार केल्या आहेत (तक्षुः). याशिवाय आणखीही अर्थ असतील. (८) वयुनं = विणलेलें वस्त्र. चतुष्कपर्दा युवतिः सुपेशा घृतप्रतीका वयुनानि वस्ते (१०।११४।३) = चार पेडांची वेणी घातलेली, सुरूप (सुपेशाः), घृताप्रमाणें पिवळी (घृतप्रतीका) युवति वस्त्रें (वयुनानि) अंगावर घालीत आहे.

खंड १५ वा.

स इत्तमोऽवयुनं ततन्वत्सूर्येण वयुनवच्चकार (६।२१।३) । स तमः अप्रज्ञानं ततन्वत्

‘ इत् ’ निरर्थक निपात म्हणून गाळला आहे. अवयुनं = अविद्यमानं वयुनं प्रज्ञानं यस्मिन् तत् = अप्रज्ञानं = ज्यांत कोणत्याही वस्तूचें स्पष्ट ज्ञान होत नाहीं असें. इंद्र ज्यात कशाचेंहि ज्ञान होत नाहीं असा अंधकार पसरिता झाला. ततन्वत् म्हणजे नाहींसा करता झाला असा दुर्ग अर्थ करतो.

स तं सूर्येण प्रज्ञानवत् चकार

तो इंद्र त्याला (सूर्याला) उगवावयाला लावून त्याच्या साहाय्यानें जग प्रज्ञानयुक्त करतो. जग रात्रीं अस्पष्ट किंवा अज्ञात होतें; तें सूर्य उगवतांच ज्ञात होतें. ' तं ' ह्या शब्दानें दुर्गला अध्याहृत शब्द घेऊन असा अर्थ करावा लागला. मूळ पाठ तत् (तमः) असाच असला पाहिजे. यास्कानें एका वाक्याचीं दोन वाक्यें चुकीनें केलीं आहेत. ततन्वत् हें तमः ह्याचें विशेषण आहे. ततन्वत् तमः = पसरलेला अंधकार. वयुन ह्याचा प्रज्ञान हा अर्थ एथें नसून प्रकाश असा अर्थ आहे. ज्यांत प्रकाश नव्हता असा पसरलेला जो अंधकार तो इंद्र सूर्याच्या साहाय्यानें प्रकाशमय करता झाला असा खरा अर्थ आहे. इदमु त्यत्पुरुतमं पुरस्ताज्ज्योतिस्तमसो वयुनावदस्थात् (४।५।१।१) = हें तें उत्तमोत्तम (पुरुतमं) प्रकाशयुक्त (वयुनावत्) ज्योति (उषा) अंधकारांतून (तमसः) वर येत आहे (अस्थात्). ही ऋचा व प्रस्तुत ऋचा ह्यांचा अर्थ एकच.

वाजपस्त्यं (४९) वाजपतनम् । सनेम वाजपस्त्यं (१।९।८।१२) इत्यपि निगमो भवति

वाजपस्त्यं = वाज + पस्त्यम्. पस्त्यं = प + स् + त् + य् + अम्. प + त् + अम् = पतनम्. वाज = अन्न. सोम आमचें अन्न (वाज) आहे अशा समजुतीनें ज्याच्यावर देव झडप घालतात (पतनं) तो (दुर्ग). जीत वाजपस्त्यं शब्द आला आहे अशी ऋचाही आहे.

वाजगन्धं (५०) गन्धत्युत्तरपदम् । अश्याम वाजगन्धं (१।९।८।१२) इत्यपि निगमः भवति

वाजगन्धं ह्यांत उत्तरपद पस्त्यं नसून गन्ध् प्रहण करणें ह्यापासून उत्पन्न झालेला गन्धं शब्द आहे. ' गन्धत्युत्तरपदं ' हें दुर्गवृत्तींत नाही. वाजगन्धं शब्द जीत आहे अशी ऋचाही आहे.

तं सखागः पुरोरुचं नृयं वयं च सूरयः ।

अश्याम वाजगन्धं सनेम वाजपस्त्यम् (१।९।८।१२) = हे मित्रांनो, हे प्रज्ञ हो (सूरयः) ज्याचा प्रकाश पुढें पडला आहे (पुरोरुचं) अशा त्या सोमाचा तुम्ही आम्ही उपभोग घेऊं या (सनेम), त्याचें आपण भक्षण करूं या (अश्याम). तो सोम कसा ? वाजगन्धं = ज्याला पक्वान्नाचा (वाज) वास (गन्धं) येत आहे किंवा अन्न (वाज) घेणारा (गन्धं = ग्रहीतारं) किंवा अन्न (वाज) स्वतःशीं मिसळून घेणारा (गन्धं = संमिश्रयितारं) असे तीन अर्थ दुर्ग देतो. पहिल्या अर्थाला यास्काचा आधार नाही. २ व ३ ह्याला गन्धं गृण्हातेः व गन्धतिः मिश्री-भावकर्मा ह्यांचा आधार आहे. ह्यांचा अर्थ पुढें दिला जाईल. वाजपस्त्यंचा अर्थ वर दिला आहे. ऋचेंत वाजगन्धं नंतर वाजपस्त्यं शब्द आला असतांना निघण्टूंत त्यांची उलटापालट कां केली तें सांगतां येत नाही. वाजपस्त्य शब्द ऋग्वेदांत दोनदांच

आला आहे. अजाश्वः पशुपा वाजपस्त्या धियंजिन्वः (६।५८।२) = बोकड ज्याचे घोडे (अजाश्वः), पशूंचे पालन करणारा (पशुपाः), धन देणारा (धियंजिन्वः) व वाजपस्त्य असा पूपा. पस्त्य हे दोन ठिकाणी (ऋ० सं० ४।५५।३, ८।२७।५) विशेषण आहे. पस्त्यावत् हे विशेषण सोमाला (९।९७।१८), स्तोत्राला (१।१५।१२), घरांना (४।५४।५) लावले आहे. मरुतांना पस्त्यासदः (६।५१।९) म्हटले आहे. सोमरस देवांना अर्पण करण्याच्या कांही लोकांचे पस्त्य हे नांव आहे (१।१६४।३०॥६।४९।९॥७।७५।९।६५।२३). पस्त्यावत् ह्यांतील पस्त्य ह्याचा घर, आसन असा अर्थ असावा. वाजपस्त्य = धनाचे आगर. सोम आणि वाज ह्यांचा संबंध अनेक ठिकाणी आला आहे. अभ्यर्ष वाजं, प्र वाजमिन्दुरिष्यति, गच्छन् वाजं सहस्रिणं, वाजं जेषि बृहत्, भरद् वाजं, सस्त्रिर्वाजं, अशीं वाक्ये कितीतरी देतां येतील. गन्ध्य शब्द एथेच आला आहे. वाजं न गन्ध्यं (४।१६।११), यो मावते जरित्रे गन्ध्यं वाजं भरति (४।१६।१६), वाजस्य गन्धस्य सानौ (६।१०।६) ह्या ठिकाणी गन्ध म्हणजे इष्ट. तोच अर्थ गन्ध्य ह्याचा असेल. वाज म्हणजे धन त्या-सारखा किंवा त्यासाठी गन्ध्य म्हणजे इष्ट.

गन्ध्यं (५१) गृणहोतेः । ऋज्रा वाजं न गन्ध्यं युयूषन् (५।१६।११) इत्यपि निगमः भवति

प्रद् घेणे ह्यापासून गन्ध्य. गन्ध्यं = ग + ध् + यं. ग = प्र. ध् = ह (णी) गृ + हणी + यं = प्रहणीयं. गन्धं जीत आहे अशी ऋचाही आहे. ऋज् (धावणे) + रः = ऋज्रः. ऋज्रा = ऋज्रो = जोराने दवडणारे (घोडे). वाजं न = धनासारखे. गन्ध्यं = इष्ट. गन्धौ अश्वौ असा अन्वय. कशासारखे गन्ध्य (इष्ट) ? धनासारखे. गन्धौ ह्यांचे गन्ध्यं हे रूप वाजं शब्दामुळे झाले. युयूषन् = रथाला जोडून. धावणारे घोडे रथाला जुंपून (तू जातोस). ऋज्रा ऋज्रेण ऋजुना मार्गेण वाजं न गन्ध्यं वाजम् इव प्रहणार्हं भोक्तुम् आभिमुख्येन युयूषन् पुनः पुनः आत्मानं संमिश्रयन् शत्रुभिः (दुर्ग) = सरळ मार्गाने जाणारा व अन्नाप्रमाणे घेण्याला योग्य असा तू शत्रूंशी पुन्हा पुन्हा लगट करणारा.

गन्धतिः (५१) मिश्रीभावकर्मा । भागधिता परिगधिता (१।१२६।६) इत्यपि निगमः भवति

गध् = मिसळणे. गध् धातु जीत आहे अशी ऋचाही आहे. आगधिता आगृ-हीता आमिश्रिताच । परिगधिता परिमिश्रीकृता । बाहुभ्यां मया परिष्वक्ता इत्यर्थः (दुर्ग) = आगधिता म्हणजे सर्व बाजूंनी घेतलेली, माझ्या शरीराशी मिसळलेली; परिगधिता म्हणजे सर्व बाजूंनी मिसळलेली; म्हणजे बाहुंनी कवटाळलेली. आगधिता परिगधिता या कशीकच जड्जहे । ददाति मत्वं यादुरी याशूनां भोज्या शता (१।१२६।६) अशी संबंध ऋचा आहे. आगधिता, परिगधिता, कशीका, जड्जहे, यादुरी व याशूनां हे शब्द एथेच आले आहेत. त्यामुळे अर्थ कांही तरी करावा लागतो. कवटाळलेली जी

स्त्री मळा कवटाळते (जङ्गहे) व मळा शेकाडें मैथुनें (याशूनां) देते, असा दुर्ग अर्थ करतो. कशीका म्हणजे विशिष्ट जातीचें मुंगूस. मुंगूस (स्त्री) मुंगसाळा जशी कवटाळते तशी (दुर्ग). सायणाचार्यही तोच अर्थ देतात. पदकार यादुरी व याशूनां अशीं पदें पाडतो; पण या + आदुरी व या + आशूनां अशीं दोन दोन पदें घेण्यास कोणती हरकत ? सर्वतोपरी विनविलेली (आगधिता परिगधिता) जी स्त्री मळा शेकाडें (शता) उत्तम (भोग्या) घोडे (आशूनां) देते (ददाति). कशीका इव = कशीका नांवाच्या उदार स्त्रीप्रमाणें. असाही अर्थ होईल व तो जास्त संभवनीय दिसतो. आदुरी व जङ्गहे ह्यांचा अर्थ मुळींच करतां येत नाही. गध् धातुपाठांत नाही. गध् घेणें व मिसळणें हे दोन्हीहि अर्थ दुर्ग तीनही ऋचांत लावतो.

कौरयाणः (५३) कृतयानः । पाकस्थामा कौरयाणः (८।३।२१) इत्यपि निगमः भवति

कौरयाणः = कौर + यानः. कौर = कृत. कौर = कू + औ + र. र = ऋ. कू + ऋ = कृ. औ = त. कौरयाण शब्द जीत आहे अशी ऋचाही आहे. पाक-स्थामा एका राजाचें नांव. हें नांव तीनदां (८।३।२१, २२, २४) आलें आहे. तो दाता होता व स्तोत्रास त्यानें उत्तमोत्तम घोडा दिला. कुरयाणस्य पुत्रः कौरयाणः असा तद्धित असावा. कुरेभ्यः कुरेषु वा यानं गमनं यस्य सः कुरयाणः. कुर शब्द ऋग्वेदांत नाही.

तौरयाणः (५४) तूर्णयानः । स तौरयाण उप याहि यज्ञम् । मरुद्भिरिन्द्र सखिभिः सजोषाः इत्यपि निगमः भवति

तौरयाणः = तौर + यानः. तौर = तुर = तूर्ण. जो झटपट शत्रूवर चाल करतो तो. तौरयाण शब्द जीत आहे अशी ऋचाही आहे. ही ऋचा ऋग्वेदांत नाही; कशांत आहे तें सांगतां येत नाही. हे इंद्रा, त्वरित गमन किंवा शत्रूवर चाल करणारा तूं मरुत् जे तुझे मित्र त्यांना धेऊन आमच्या यज्ञाप्रत ये. दुर्ग पुढीलप्रमाणें पहिला अर्थ देतो. जातं यत्त्वा परि देवा अभूषन् महे भराय पुरुहूत विश्वे । स वावृधान इह पाहि सोमं मरुद्भिरिन्द्र सखिभिः सुतं नः । जातं यत्त्वा इत्यादि (३।५।१८). दुर्गानें दिलेल्या ऋचेंत ऋग्वेदांतील दुसरा अर्थ पहिला केला आहे व प्रथमार्थातील वावृधानः, सोमं व सुतं नः ह्यांच्याजागीं अनुक्रमें तौरयाणः, यज्ञं व सजोषाः असे शब्द घातले आहेत. अशा प्रकारची उलटापालट व ऋग्वेदांतील शब्दांच्या जागीं दुसरे शब्द घालणें असा प्रकार अथर्ववेदांत व कोठें कोठें यजुःसंहितांत आढळून येतो. तूर्वयाण हें विशेषण अग्नीला (१।१७४।३) व इंद्राला (१०।६१।२) लावलें आहे. तूर्वयाण = लवकर गमन करणारा. तौरयाण शब्द तूर्वयाण याचेंच रूपांतर असेल.

अह्याणः (५५) अहीतयानः । अनुष्ठया कृणुह्यह्याणः (४।४।१४) इत्यपि निगमः भवति

अह्याणः = अ + ह् + यानः. ह् = हीत = लाजलेलें. गमनाबद्दल ज्याला लाज वाटत

नाहीं तो. अहयाण शब्द जीत आहे अशी ऋचाही आहे. अनुष्टुया अनुष्ठानेन कृणुहि कुरु। कर्मणा एतत् संपादय यत् अहं ब्रवीमि (दुर्गा) = अनुष्ठान म्हणजे कर्म; कर्म करून मी जें मागतों तें दे. पण अग्नि कोणतें कर्म करून इच्छा पुरविणार ? ऋतून् प्र शासन् वि दधौ अनुष्टु (१।९५।३) = शासता अग्नि ऋतु करता म्हाला. अनुष्टु हें क्रियाविशेषण. जसे घृण्णु व आशु द्वांपासून घृण्णुया व आशुया, तसे अनुष्टुपासून अनुष्टुया. या लावून क्रियाविशेषण होतें. अनुष्टु व अनुष्टुया ही रूपे एक-एकदांच आली आहेत. दोहोचाही अर्थ ताबडतोब असा असेल. अनुष्टुया कृणुहि = (मी म्हणतो तें) ताबडतोब कर. अहयाण हें अर्ह धातूचें वर्तमानकालीन विशेषण असेल. अर्हयाण = पूज्य. किंवा ह्य् ह्रास पावणें असा एके काळीं धातु असावा. तो धातु ऋग्वेदांत नाहीं. ह्य् + आन = हयाण = नाश पावणारा. अ + हयाणः = न नाश पावणारा. अह्य (न नाश पावणारे) हें विशेषण ऋग्वेदांत अनेकदां आलें आहे. अर्हयाण (१।१२।१०) हें इंद्राचें व अहयाणा (७।८०।२) उभेचें विशेषण आहे.

हरयाणः (५६) हरमाणयानः । रजतं हरयाणे (८।२५।२२) इत्यपि निगमः भवति

हरयाणः = हर + यानः. हर = हरमाण. ज्याचें वाहन सतत चालत असतें असा. हरयाण शब्द जीत आहे अशी ऋचाही आहे. ऋज्रमुक्षण्यायने रजतं हरयाणे। रथं युक्तमसनाम सुषामणि = आम्हांस उक्षण्यायनापासून भरघाव जाणारा घोडा (ऋज्र), हरयाणापासून रुपें (रजतं) व सुषामन्पासून घोडे जोडलेला रथ मिळाला. उक्षण्यायन, हरयाण, व सुषामन् हे तीन दानशूर राजे असावेत. ज्याचें वाहन नित्य चालत असतें व जो चांगलों सामें म्हणतो अशा उक्षण्यायनापासून ऋजु मार्गानें जाणारा (ऋज्र), रुप्याचा (रजतं) व अश्वयुक्त (युक्त) रथ आम्हांस मिळाला असा दुर्गा अर्थ करतो. कौरयाण, तौरयाण, अर्हयाण व हरयाण, ह्यांत यान असल्या-मुळे यान म्हणजे वहान द्याला जुळतील असे कौर, तौर, अर्ह व हर ह्यांचे अर्थ करावे लागले. अर्हयाण यांत यान म्हणजे वाहन नाहीं. बाकीच्या तिहींत यान असेल. यान म्हणजे गमन.

य आरितः कर्माणिकर्मणि स्थिरः (१।१०।१४)। प्रत्यृतः स्तोमान्

आरितः (५७) = आ + रितः. आ = प्रति. रितः = ऋतः. आरितः = प्रत्यृतः = कडे गेलेला किंवा जाणारा. कशाकडे ? स्तोमान् = स्तोमाकडे. जो इंद्र प्रत्येक याज्ञिक कृत्यांत (कर्मणि कर्मणि) स्तोम म्हणजे स्तुति ऐकण्याकरितां जातो व तेथें थांबून राहतो (स्थिरः). हा शब्द विष्णु आरितः (२।२।१३), पूर्वमदारितः (२।३३।५) व आरितः पूर्वम् (१०।११।१०) असा आणखी ३ वेळां आला आहे. अर् = जाणें. आरय् प्रयोजक. आर् + इतः = आरितः (भूतभूतकाळचे विशेषण) = जाविलेला, बोलाविलेला, लढाई चालू असतांना बोलाविलेला. आरितः हें नि. भा. ४९

चारही ठिकाणीं इंद्राचें विशेषण आहे. ज्याच्या प्रत्येक यज्ञांत किंवा लढाईत बोलावितात असा इंद्र व जो शेवटपर्यंत टिकतो (स्थिरः).

व्रन्दी (५८) व्रन्दते: मृदूभावकर्मणः

मृदूभावः = मऊ झाल्याची स्थिति. मृदूभावः कर्म अर्थः यस्य. अमृदु मृदु भवति मृदूभवति. मृदूभाव हें मृदूभूपासून नाम. व्रन्दू = मऊ होणें. ह्यापासून व्रन्दी.

खंड १६ वा.

नि यध्वृणक्षि श्वसनस्य मूर्धनि शुष्णस्य चिद्व्रन्दिनो रोरुवद्वना (ऋ० सं० (१।५४।५)

निवृणक्षि यत् श्वसनस्य मूर्धनि शब्दकारिणः

श्वसनस्य = शब्दकारिणः = आवाज करणाऱ्याच्या. ऋग्वेदांत श्वस् = आवाज करणें. पोप्रुथद्भिः, नानदद्भिः व शाश्वसद्भिः हीं विशेषणें मरुतांना लाबिलीं आहेत (१।३०।१६). शब्दकारिणः हा अर्थ दिल्यावर श्वसनस्य हा शब्द भाष्यांत नको होता. त्याचा एयें वायु हा अर्थ आहे हें सांगण्यासाठीं तो शब्द घातला असावा.

शुष्णस्य आदित्यस्य च शोषयितुः। रोरुयमाणः

शुष्णस्य = शोषयितुः = सर्व रसांचें शोषण करणाऱ्याच्या. तो कोण तर आदित्य. शुष्ण म्हणजे आदित्य हें सांगण्यासाठीं शुष्णस्य भाष्यांत घेतलें आहे. श्वसन म्हणजे वायु व शुष्ण म्हणजे आदित्य; हे दोन भिन्न देव आहेत; ह्यासाठीं ' च ' अध्याहृत. गुर्जरपाठांत ' च ' नाहीं. रोरुवत् = रोरुयमाणः = जोरानें ओरडणारा.

वनानि इति वा। वधेन इति वा

वना = वनानि. अथवा वना = वधेन. वन् हिंसा करणें ह्यापासून वना = वन नेन = वधेन. सायण भाष्यांत ' वधेन ' बदल ' धनानि ' असा पाठ घेतला आहे. यास्क व दुर्ग ह्यांनीं केलेला अर्थः— हे इंद्रा ज्याअर्थी (यत्) सो सो सो आवाज करणाऱ्या (श्वसनस्य) वायूच्या व सर्व रस शोषून घेणाऱ्या (शुष्णस्य) आणि कठीण द्रव्यें मऊ करणाऱ्या (व्रन्दिनः) अशा आदित्याच्या सुद्धां (चित्) डोक्यावर (मूर्धनि) गर्जना करीत (रोरुवत्) तूं पावसाचें पाणी (वना) पाडतोस (निवृणक्षि). जर वना म्हणजे वधेन असा अर्थ घ्यावयाचा असेल तर उदकवाची शब्द अध्याहृत घेतला पाहिजे. मेघाचा वध करून (वना = वधेन) तूं ह्या दोघांच्या डोक्यावर पाऊस पाडतोस. वधेनबद्दल धनानि पाठ घेतल्यास मेघाचें धन म्हणजे पाणी असा अर्थ करावा असें सायणाचार्य म्हणतात. खरा अर्थः— हे इंद्रा ज्याअर्थी गर्जना करणाऱ्या (श्वसनस्य) शुष्णाच्या सुद्धां डोक्यावर, स्वतः गर्जना करीत (रोरुवत्), तूं पाऊस (वना) पाडतोस. शुष्णाशीं लढून इंद्रानें त्याचा नाश केला असें पुष्कळदां वर्णन आलें आहे. इंद्राचे शत्रु हा निबंध मी मुंबईच्या रॉयल् एशि-

आटिक् सोसायटीच्या नियतकालिकांत प्रसिद्ध केला आहे; तो पहावा. व्रन्दिनः शब्द एथें व ह्याच्या आधीच्या ऋचेंत (१।५४।४) अशा दोनच ठिकाणीं आला आहे. ४ मध्ये ' मायिनो व्रन्दिनः ' असें आहे. दोन्ही शब्द ' शम्बरस्य ' ह्याचीं विशेषणें होत.

अव्रदन्त वीळिता (२।२४।३) इत्यपि निगमः भवति

व्रद् मऊ करणें हा धातु जीत आला आहे अशी ऋचाही आहे. अश्रधन् दृळहा अव्रदन्त वीळिता दृळहा = दृढानि = बळकट. वीळिता = वीळितानि = बळकट. श्रथ् = ऋथ् = ढिलें करणें. अव्रदन्त = अश्रधन्. देवांनीं मजबूत किल्ले ढिले केले. व्रद पासून व्रन्दिन् शब्द झाला असल्यास व्रन्दी = ढिले करणारा, उदकरूपी गार्हना जर्जर करणारा असा अर्थ होईल. व्रद् धातूचें अव्रदन्त एवढेंच रूप ऋग्वेदांत आहे.

वीळयतिः च व्रीडयतिः च संस्तम्भकर्माणौ । पूर्वेण संप्रयुज्येते

गुर्जरपाठांत ल व ड च्या बदल ल आहे. वीळ् व व्रीड् ह्या धातूंचा अर्थ घट्ट करणें, मजबूत करणें. संस्तम्भ = घट्टपणा, मजबुती. वीळयस्व व वीळयासि अशीं क्रियारूपें, वीळित भूतभूतकाळचें विशेषण, व वीळु हें विशेषण, हीं ऋग्वेदांत आढळतात. वीळ शब्द अनेक वेळां आला आहे. अक्ष वीळो वीळित वीळयस्व (३।५३। १९) = मजबूत (वीळो) मजबूत केलेल्या (वीळित) हे रथाच्या आसा (अक्ष) मजबूत हो (वीळयस्व). व्रीड् ह्याचें कसलेंही रूप ऋग्वेदांत नाहीं. हे दोन धातु पूर्वीं सांगितलेल्या शब्दार्शां म्हणजे व्रन्दी शब्दार्शी युक्त असे आढळतात. असा कदाचित् अर्थ असेल. पण व्रन्दिनः शब्द दोनदांच आला आहे व तेथें ह्या दोहोंपैकीं एकही धातु नाहीं. वरीलप्रमाणें दुर्ग अर्थ करतो. पूर्वेण संप्रयुज्येते हे शब्द दुर्गवृत्तींत नाहींत; पण त्यांचा अर्थ तो देतो.

निष्पपी (५२) स्त्रीकामः भवति । विनिर्गतपसाः

स्त्रीलंपटाला निष्पपी म्हणतात. तसें म्हणण्याचें कारण निष्पपी = निः + सपी. निः = विनिर्गत. सपी स् + अ + प् + ई = प् + अ + स् + ई = पसाः ज्याचें लिंग (मैथुनाकारितां नेहमी) बाहेर आलेले असतें असा पुरुष. ज्याची कामवासना कधीं तृप्त होत नाहीं असा.

पसः सपतेः स्पृशतिकर्मणः

सप् स्पर्श करणें ह्यापासून पसस्. कारण पुरुषलिंग स्त्रीयोनीला स्पर्श करतें. स्पर्श करणें ह्या अर्थां धातुपाठांत नसून सप समवाये (धा० १।४०।१) ह्याअर्थीं आहे. लिंग योनीशीं समवेत होतें. गुर्जरपाठ स्पसः स्पसतेः किंवा स्पशतेः असा आहे व दुर्गवृत्तीच्या काहीं पोथ्यांतही तो पाठ आहे. पण हा पाठ चुकीचा आहे. पसि नाशने (धा० १०।८३) ह्यापासून पसस् शब्द कां नाहीं ! लिंग योनीचा नाश करते म्हणजे योनीला दुःखवितें. हें व्युत्पत्तिशास्त्र म्हणजे चारगटपणाच होय.

मा नो मघेव निष्पपी परा दाः (१।१०४।५) । स यथा धनानि विनाशयति
मा नस्त्वं तथा परादाः

कामासक्त मनुष्य (निष्पपी) जसा पैसा घालवितो तसा तूं आमचा नाश करूं नको. मघा = मघानि = धनानि. परा + दा = नाश करणें. परा + दा ह्याचें (१) दृस्य्याच्या ताव्यांत देणें, (२) ज्याचा माल त्यास देणें, (३) विकणें, व (४) नाश करणें असे अर्थ आहेत. एथें नाश करणें असा अर्थ असावा. निष्पपी = निः + सपी. सपते असौ सपी. निः + सपी = जो पार (निः) देऊन टाकतो तो, उधळ्या. जसा उधळ्या संपत्तीचा नायनाट करतो तसा आमचा नायनाट करूं नको असा अर्थ असेल.

तूर्णांशं (६०) उदकं भवति । तूर्णम् अश्नुते । तूर्णांशं न गिरेरधि (८।३२।४)
इत्यपि निगमः भवति

तूर्णांशं = उदकम्. उदकाला तूर्णांश म्हणावयाचें कारण तूर्णांश = तूर्ण + अंश. तूर्ण = तूर्णम्. अंश = अश्नुते = व्याप्नोति. पाणी जमिनीवर पसरतें. तू + णशं तू = त्वरित. णाशं = नश्यति. पाणी जमिनींत तावडतोव मुरतें किंवा पाण्याचीं वाफ होते. अशीही व्युत्पत्ति होईल. पाहिजे ती व्युत्पत्ति चालेल. तूर्णांश वगैरे ऋचाही आहे. प्रतिश्रुताय वो धृषत्तूर्णांशं न गिरेरधि । हुवे सुशिप्रमूतये (८।३२।४) = वः युष्माकं श्रुताय ऊतये सुशिप्रम् इन्द्रं प्रति हुवे । कथम् । गिरेः अधि तूर्णांशं न इव । धृषत् धैर्येण. श्रुताय = ऊतये = कल्याणासाठी. सुशिप्रं = ज्याच्या डोकीवर मुकूट किंवा शिरस्त्राण आहे अशाला. गिरेः अधि = पर्वतांतून. धृषत् हें बहुतेक ठिकाणीं क्रियाविशेषण असतें. तूर्णांशं, (?) मेघापासून (गिरेः अधि) जसे लोक पाण्याला आव्हान करतात तसा इंद्राला मी बोलावितों, असा दुर्ग अर्थ करतो.

क्षुम्पम् (६१) अहिच्छत्रकं भवति । यत् क्षुभ्यते

क्षुम्पं = अहिच्छत्रकं = छत्री, कुत्र्याचें मूत. कुत्र्याच्या मुतास क्षुम्प म्हणण्याचें कारण ज्याअर्थी स्पर्श झाल्याबरोबर तें गदगदां हलतें किंवा त्याचा चूर होतो म्हणजे क्षुभ संचलने (धा. ४।१३३) पासून क्षुम्प.

कदा मर्तमराधसं पदा क्षुम्पमिवास्फुरत् ।

कदा नः शुश्रवद्गिर इन्द्रो अङ्ग (१।८४।८)

कदा मर्तम् अनाराधयन्तम्

अराधसं = अनाराधयन्तं = जो (इंद्राची) आराधना करीत नाही त्याला राध् to propitiate अ + राध् + अस्. अस् = अय्. अ = अन्. राध् + अय् = आराधय्. पण राधस् म्हणजे धन. यः राधः आर्येभ्यः न ददाति सः अराधाः = जो आर्यांना धन देत नाही तो. अराधसं दोनदां व अराधसः ४ वेळां ऋग्वेदांत आला

आहे. पदा पणीन् अराधसो वि बाधस्व (८।६४।२) = हे इंद्रा जे आम्हांला धन देत नाहीत त्यांना लाथाड. पणीन् न्यक्रमीः अभि विश्वान् राजन् अराधसः (१०।६०।६) = हे राजा धन हे न देणाऱ्या सर्व पणींना पादाक्रांत कर.

पादेन क्षुम्पम् इव अवस्फुरिष्यति

पदा = पादेन. अवस्फुरत् = अवस्फुरिष्यति. गुर्जरपाठ अवस्फुरसि किंवा अवस्फुरति आहे. स्फुर् = लाथाडणें. जी लाथ झाडीत नाही त्या गाईला अनपस्फुरां (६।४८।११) व अनपस्फुरन्ती (४।४२।१०) असें म्हटलें आहे. क्षुम्प शब्द एथेंच आला आहे. काहीं तरी क्षुद्र वस्तु असेल.

कदा नः श्रोष्यति च गिरः इन्द्रः अङ्ग

शुश्रवत् = श्रोष्यति. गुर्जरपाठ शृणोति. दुर्गाच्या पुढें असलेल्या पोथ्यांत लोकः पादेन क्षुम्पम् इव अवस्फुरसि असा पाठ होता. शृणोति तृतीयपुरुष व स्फुरसि द्वितीयपुरुष ह्यांचा त्याला मेल घालतां येईना. इंद्रा तूं केव्हां ठार करतोस (स्फुरति) व इंद्र आमच्या स्तुति केव्हां ऐकेऊ असा अर्थ केला पाहिजे असें तो म्हणतो. पण अवस्फुरिष्यति व श्रोष्यति हेच पाठ बरोबर असावेत असें तो मत देतो व शुद्ध पाठ शोधा म्हणून सांगतो.

अङ्ग इति क्षिप्रनाम । अञ्चितम् इव । अङ्कितं भवति

अङ्ग = लवकर, झटकन. जें लवकर काराययाचें असतें तिकडें जणूं काय आपण जातो. अञ्च् जाणें ह्यापासून अङ्ग. किंवा झटकन करण्याच्या वस्तूवर चिन्ह किंवा खूण केली असते. अङ्क् चिन्ह करणें ह्यापासून. अङ्ग शब्दाची व्युत्पत्ति दुर्गवृत्तींत नाही. अङ्ग = अरे, अहो (अमर ३।४।७) व पुनरर्थे अङ्ग (३।४।२०). यास्क व दुर्ग ह्यांनी केलेला ऋचेचा अर्थः—जो त्याची आराधना करीत नाही अशा माणसाला कुत्र्याच्या लुत्रीप्रमाणें इंद्र पायानें केव्हां कुसकरून टाकील व आमच्या स्तुति केव्हां बरें (अङ्ग) ऐकेल? अराधसं व अवस्फुरत् ह्याचे खरे अर्थ बर दिले आहेत. क्षुम्पचा अर्थ कळणें अशक्य आहे. स्फुर् ह्याला अप लागलेला आढळतो. अव हा अपचा अपभ्रंश असेल.

निचुम्पुणः (६२) सोमः । निचान्तपृणः । निचमनेन प्रीणति

निचुम्पुण = सोम. दुर्गवृत्तींत 'सोमः भवति' असा पाठ आहे. सोमाला निचुम्पुण हें नांव कां? निचुम्पुणः = निचुम् + पुणः. निचुम् = निचान्त. पुणः. = पृणः. जो प्यायला असतां (निचान्तः) संतोष देतो (पृणः) तो. हा व्युत्पत्तीचा सारांश. निचमनेन = पाण्यानें. प्रीणाति = आनंद देतो. चम् व पृ ह्या दोन धातुंपासून निचुम्पुण. 'निचमनेन' हा शब्द दुर्गवृत्तींत नाही. यास्क व्युत्पत्तीचा अर्थ देत नाही. निचमनेन प्रीणाति हे शब्द प्रक्षिप्त होत.

खंड १८ वा.

पत्नीवन्तः सुता इम उशन्तो यन्ति वीतये । अपां जग्मिर्निचुम्पुणः (८१३)
१२) पत्नीवन्तः सुता इम अद्भिः सोमाः

अद्भिः व सोमाः हे अभ्यादृत. हे सोम पत्नीवान् कशानें ! अद्भिः आप् द्या त्याभ्या बायका आप् शब्द स्त्रीलिङ्गी आहे; सोम पुंलिङ्गी. सोमरस पाण्यांत मिसळतात. हा दोघांचा शरीरसंबंध.

कामयमानाः यन्ति वीतये पानाय अपां गन्ता निचुम्पुणः

उशन्तः = कामयमानाः = आपल्याला देव केव्हां पितील अशी इच्छा करणारे. वीतये = पानाय = प्यावें म्हणून. वीतये भाष्यांत घालण्याचें कारण नाहीं. जग्मिः = गन्ता. पाण्यांत मिसळलेले (पत्नीवन्तः) व इच्छा करणारे किंवा उतावळे झालेले (उशन्तः) हे सोम, इंद्रानें आपणांस प्यावें म्हणून (वीतये) घाईनें जात आहेत (यन्ति). निचुम्पुण शब्द एथेंच आळा आहे. अपां जग्मिर्निचुम्पुणः द्याचा पूर्वाधार्शी काहीं संबंध नाहीं. त्या शब्दांचा कांहींतरी अर्थ करावा लागतो. पाण्याच्या (अपां) वीर्यानें युक्त असा सोम (निचुम्पुणः) देवांकडे सारखा जातोच जातो (जग्मिः). कदाचित् पहिल्या अर्धाचा अन्वयार्थ पुढीलप्रमाणें असेलः — इमे (सोमाः) सुताः । उशन्तः पत्नीवन्तः (देवाः) वीतये यन्ति = सोमरस काढला आहे. सोम-पानाची इच्छा करणारे किंवा उतावळे झालेले देव बायका घेऊन सोम पिण्याला जातात. सोम (निचुम्पुणः) पाण्याकडे (अपां) जातो (जग्मिः) असा अर्थ होईल. निचुम्पुण-शब्द एथेंच आळा आहे; तथापि निचुम्पुण म्हणजे समुद्र असाही अर्थ आहे असें यास्क म्हणतो. दुर्ग म्हणतो समुद्रार्थी निचुम्पुणाचे उदाहरण शोधलें पाहिजे. उदाहरण नाहींच तर सांपडणार कोठून ?

समुद्रः अपि निचुम्पुणः उच्यते । निचमनेन पूर्यते

समुद्राला सुद्धां निचुम्पुण म्हणतात. कां ? तर निचुम्पुणः = नि + चुम् + पु + णः. चम् + णः = चमनं. नि + चमनं = पाणी. पु = पूर्यते. समुद्र पाण्यानें भरला असतो.

अवभृथः अपि निचुम्पुणः उच्यते । नीचैः अस्मिन् कणन्ति

अवभृथालाही निचुम्पुण म्हणतात. कां ? तर निचुम्पुणः = निचु + पुणः निचु = नीचैः. पुणः = कणन्ति. अवभृथस्नान करतांना खालच्या आवाजांनें बोलतात. वरुणप्रघास नांवाची इष्टि व सोमयाग ह्यांत अवभृथस्नान सांगितलें आहे. कात्यायन-श्रौत-सूत्रांत (तूष्णीमेत्याभ्यवेक्ष मज्जयति अवभृथेति ५।१४०) स्नान करतांना गप रहावें असें सांगितलें आहे. ' उपांशु अवभृथेष्टया चरन्ति इति श्रुतिः = अवभृथ इष्टींत सर्व कर्म गुपचूप होतें असें वाजसनेयिसंहितेवरील उवठ भाष्यांत म्हटलें आहे. मानवश्रौतसूत्रांत (२।५।४) पुठपुठत जप करावा असें सांगितलें आहे. इतर श्रौतसूत्रें मोठ्यानें जप करावा असें म्हणतात. अवाचीनानि पात्राणि जलमध्ये

भियन्ते यस्मिन् यज्ञविशेषे सः अवभृथः = स्नान करीत असतांना कांहीं पात्रें खालीं पाण्यांत धरतात म्हणजे टाकतात म्हणून ह्या स्नानाला अवभृथ म्हणतात. अवभृथ शब्दाची ही व्युत्पत्ति निचुम्पुण शब्दावर लादली आहे. ती अशी

नीचैः दधति इति वा

निचु = नीचैः. पुणः = दधति. पात्रें ज्यांत खालीं धरतात तें. नि नितरां चुम्पति गच्छति असौ निचुम्पुणः । चुपि मन्दायां गतौ (धा० १।४०४) अशी महीधर व्युत्पत्ति देतो (वा० सं० ३।४८). पण ८।२७ त निचुम्पुण = नितरां मन्दं गच्छ असें त्याचें क्रियापद बनवितात. अवभृथ निचुम्पुण हे शब्द दोन्ही ठिकाणीं एकच पण अर्थ लहरीप्रमाणें भिन्न !

अवभृथ निचुम्पुण (वा० सं० ३।४८।८।२७) इत्यपि निगमः भवति

निचुम्पुण म्हणजे अवभृथ ह्या अर्थी यजुर्वाक्यही आहे. भैत्रायणीसंहिता (१। ३।३९), काठकसंहिता (४।१३) व मानवश्रौतसूत्र (२।५।४।३०) ह्यांत अवभृथ निचुङ्कुण व तैत्तिरीयसंहिता (१।४।४।५।२), तैत्तिरीय ब्राह्मण (२।६।६।३) व आपस्तम्बश्रौतसूत्र (१३।१९।१० व १९।१०।५) ह्यांत अवभृथ निचुङ्कुण असा पाठ आहे. अवभृथामिमानां जो वरुण त्याला ह्या मंत्रानें संबोधिलें आहे.

निचुम्पुण निचुङ्कुण इति च

निचुम्पुण निचुङ्कुण असाही निगम आहे. हें अवतरण सांपडत नाही. 'निचुम्पुण' शब्दाच्या ऐवजी कांहीं संहितांत निचुङ्कुण असा पाठ आहे असे यास्कास म्हणावयाचें होतें कीं काय ? 'निचुङ्कुण' शब्दाची व्युत्पत्ति किंवा विवरण निचुम्पुण शब्दासारखेंच असें दुर्ग म्हणतो. तेव्हां त्याच्या पाठांत निचुम्पुण शब्द नसावा. 'निचुङ्कुणः इति च' असा त्याचा पाठ असावा. यास्कानें भाष्यांत निचुङ्कुण शब्दाचा उल्लेख केला असेल कीं नाही हा प्रश्न आहे.

पदिः (६३) गन्तुः भवति यत् पद्यते

जाणान्याचें (गन्तुः) नांव पदि. ज्याअर्थी जाणारा जातो (पद्यते). जो जातो तो पदि; पदि म्हणजे पक्षी.

खंड १९ वा

सुगुरसंतुसुहिरण्यः स्वश्वो वृहदस्मै वय इन्द्रो दधाति ।

यस्त्वायन्तं वसुना प्रातरित्वा । मुक्षीजयेव पदिमुत्तिनान्ति (१।१२।५।२)

सुगुः भवति सुहिरण्यः स्वश्वः । महत् च अस्मै वयः इन्द्रः दधाति

असत् = भवति. अस् (होणें) + अ + ति = असति. शेवटला इ जाऊन असत्. 'सु'वत् ह्या अर्थी. ज्याच्या घरीं गाई, घोडे, सोने आहेत तो सुगुः इत्यादि. वृहत् = महत् = पुष्कळ. 'व' अभ्याहृत. वयः (धन किंवा अन्न) हा शब्द वैदिक आहे. अन्न असें भाष्यांत पाहिजे. अन्नार्थी वयः शब्द यास्ककालीन भाषेत होतो कीं काय ?

यः त्वायन्तम् अन्नेन प्रातरागामिन् अतिथे मुक्षोजयेव पदिमुत्तिनाति कुमारः

वसुना = अन्नेन = अन्नाने, अन्न देऊन. प्रातरित्वः = प्रातरागामिन् (अतिथे) = हे सकाळीं येणाऱ्या अतिथे. इ + वन् = इत्वन्. प्रातरित्वन्ची संबुद्धि. कुमारः अध्याहृत. पक्ष्याला (पदिं) दोरीने (मुक्षीजया) जसे (इव) एखादे पोर बांधते (उत्तिनाति).

मुक्षीजा मोचनात् च सयनात् च ततनात् च

मुच् + सी + जा. दोरी पांखराच्या तंगडीवर टाकतात (मोचनात्) व तिने पांखराला बांधतात (सयनात्) व गांठ गच्च बसावी म्हणून ती दोरी ताणतात (ततनात्). मुच् = मोचनात्. सी = सयनात्, सि बांधणे ह्यापासून. पण जा = ततनात् कसे. ततन हें तन् पासून नाम कसे होईल? ततनात् असा शब्द नसून यास्काने दुसरा कोणता तरी शब्द घातला असावा जननात् असेल. जननात् असेल काय? जा = जननात्. दोरी जननेद्रियावर टाकून तिने पोरगे पांखराला बांधते. मुक्षीजा, पदि व उत्तिनाति एथेच आले आहेत. 'मुच्यमाना सती बन्धनं जयतीति मुक्षीजा मृगपक्ष्यादिबन्धनी रज्जुः' अशी सायणाचार्य व्युत्पत्ति करतात. दुर्गने केलेला अर्थः— त्याला गाई, घोडे, सोने मिळते. इंद्र त्याला पुष्कळ अन्न देतो. जो, हे सकाळीं येणाऱ्या अतिथे तुला येतांना (त्वा + आयन्तं) पाहून अन्नाने तुला बांधून टाकतो. (कसा तर) जसा एखादा पोरगा पक्ष्याला दोरीने बांधतो तसा. विद्या संपादन करून गुरूला दक्षिणा देण्याकरिता राजाकडे सकाळींच ब्रह्मचारी येतो. त्याला राजा इतके धन देतो की त्याचा पाय तेथून हालत नाही असा सायणाचार्य अर्थ करतात. दोन्ही अर्थात फारसा फरक नाही. मुक्षीजया हे मुक्षीजा शब्दाचे तृतीयैकवचन मानण्यास काय आधार? मुक्षीजया = मुक्षीजयेन असे कां नसेल? वसुना जसे नपुंसक तसे मुक्षीजय नपुंसक असेल. कोणतेही रूप असो मुक्षीजया व पदि ह्यांचा अर्थ ठरविणे बहुतेक अशक्य आहे. सिनाति = बांधतो. उत्तिनाति = मोकळे करतो. जसा कोणी मुक्षीजयाने पदीला मोकळा करतो तसा उदारधी पुरुष धन देऊन (वसुना) कोणाला तरी दारिद्र्यातून मोकळा करतो. ह्या सूक्तात एका दानशूराची स्तुति केली आहे. त्याचे नांव प्रातरित्वा. तो सकाळीं धन देतो; अतिथीचे आदरातिथ्य करतो. त्यामुळे त्याची प्रजा व आयुष्य वाढते व त्याला अतिशय धन मिळते. (१). त्याचेच वर्णन प्रस्तुत ऋचेत चालू आहेसे वाटते. त्याला गाई घोडे वगैरे मिळतात. इंद्र त्याला पुष्कळ धन देतो. दुसऱ्या अर्थात प्रातरित्वः ह्या संबोधनाने घोटाळा बेला आहे. प्रातरित्वा असे रूप पाहिजे. त्वायन्तं = तुझ्या (म्हणजे इंद्राच्या) भक्ताला. त्वा + आयन्तं असा पदकार पदविभाग करतो. त्वायन्तः, त्वाग्रतः, त्वायता, त्वायदभ्यः अशीं रूपे ऋग्वेदात आहेत. पहिल्या अर्थात इंद्रः असे तृतीयपुरुषी रूप आहे. पण दुसऱ्या अर्थात त्वायन्तं असे पद घेतल्यास तृतीयपुरुष जाऊन द्वितीय पुरुष ध्यावा लागतो. पण असा पुरुषभेद ऋग्वेदात वारंवार दृष्टीस

पडतो. जो प्रातरित्वा तुझ्या भक्ताला धन देऊन दारिद्र्यांतून मोकळा करतो. कसा ? तर मुक्षीजयेव पदिम्. पण हे शब्द नेहमी दुर्बोधच राहणार. प्रातरित्वः हें संबोधन असल्याने अर्थ बदलावा लागतो. हे सकाळीं येणाऱ्या अतिथे तुला येतांना (त्वा आयन्तं) पाहून जो तुला धन देऊन मोकळा करतो. ऋग्वेदांत पद् = पडणें, पदिः पडलेला. तुरुंगांत पडला असेल तर सरकारांत दंड भरून, शत्रूच्या कारागृहांत पडला असेल तर सुटकेकरितां शत्रूला करभार देऊन सुटका करतो. मुक्षीजा = तुरुंगांतून किंवा शत्रूच्या कारागृहांतून सुटका करण्याकरितां दिलेला पैसा असा अर्थ कां नसेल ?

पादुः (६४) पद्यतेः । आविः २१ः कृणुते गूढते बु ३ स पादुरस्य निर्णिजो न मुच्यते (१०१२४१२४) । आविः कुरुते भासम् आदित्यः । गूढते बुसम्

पद् जाणें ह्यापासून पादु. कृणुते = कुरुते. स्वः = आदित्यः. भासं अध्याहृत. स्वः म्हणजे भासं असा अर्थ यास्क करतो कीं काय कोण जाणें. तसें असल्यास आदित्यः हें अध्याहृत.

बुसम् इति उदकनाम (निघण्टुः ११२१२०) । ब्रवीतेः शब्दकर्मणः । भ्रंशतेः वा

बुसं=उदकम्. ब्रू आवाज करणें ह्यापासून बुस. ब्रू व बुस ह्यांत व व उ (ऊ) हीं अक्षरें समान. पाणी वाहतांना आवाज करतें. किंवा भ्रंस् पडणें ह्यापासून. पाणी मेघांतून पडतें. भ् + र् + अ + स्. भ् = व्. र् = ऋ = उ. व् + उ = बु. स् + अ = स. बु + स = बुस. भ्रंशतेः वा (देवराज). विपूर्वात् स्नातेः (देवराज). वि = बु = बु. स्ना = सा = स. विशेषेण स्नाति अनेन. सगळ्यांत उत्तम स्नान पाण्यानें होतें. देवराजः— ‘ बुस उत्सर्गे ’ (धा० ४।११३). मेघपाणी सोडतात. ब्रवीतेः शब्दकर्मणः ही व्युत्पत्ति देवराज देत नाही.

यत् वर्षन् पातयति उदकं रश्मिभिः तत् प्रत्यादत्ते

वर्षाव करून जें पाणी सूर्य पृथिवीवर पाडतो तें किरणांनीं तो परत घेतो. हा ऋचेचा सारांश आहे. दुर्गानें केलेला ऋचेचा अर्थः— आदित्य प्रकाश प्रकट करतो व किरणांत पाणी लपवितो. शुद्ध करणाऱ्या (निर्णिजः) त्याचें (अस्य) तें (सः) गमन (पादुः) त्याला सुटत नाही (न मुच्यते). सूर्याला सारखें चालवें लागतें; चालण्यापासून त्याची कधीही मुक्तता होत नाही. बुस शब्द एथेंच आला आहे. अंधकार असा अर्थ कां नसेल ? इंद्र सूर्य प्रकट करतो व अंधकार लपवितो. ‘ पादुरस्य निर्णिजो न मुच्यते ’ हे शब्द कठीण आहेत. पादुशब्द एथेंच आला आहे. अस्य इन्द्रस्य निर्णिजः घृतरूपधेयस्य पादुः पतनं न मुच्यते न विरमति = इंद्राला घृत हवि नेहमी मिलतो; तो कधी थांबत नाही. निर्णिज् = स्वच्छ सफेत पोषाख. ‘ प्र वां घृतस्य निर्णिजो ददीरन् (७।६४।१) = हे मित्रावरुणांनो तुम्हांला घृताचे पोषाख दिले जात आहेत. घृताचा पोषाख म्हणजे घृत हवि.

खंड २० वा.

वृकः (६५) चन्द्रमाः भवति । विवृतज्योतिष्कः वा । विकृतज्योतिष्कः वा ।
विक्र(स्तज्योतिष्कः वा

वृक म्हणजे चंद्रमा. चंद्राला वृक कां म्हटलें आहे ? वृकः = वृ + कः. वृ = (वि) वृ (त). कः = (ज्योतिप्) कः. चंद्राचें तेज लपलेलें नसून जिकडे तिकडे स्पष्ट (विवृत) पसरलेलें असतें. किंवा व् (इ) + क् + ऋ + (त्) + अ = व् + ऋ + क् + अ = वृक. चंद्राचें तेज थंड असतें; इतरांच्या सारखे उष्ण नसते. उष्णता हा तेजाचा स्वभाव; थंडपणा ही विकृति. किंवा व् (इ) + क् + र् + अ (अन्त) = व् + र् + क् + अ = व् + ऋ + क् + अ = वृक. ह्या दोन व्युत्पत्तींतील क ज्योतिष्क-मधून घेण्याची जरूर नाही. घेतल्यास विकृत व विक्रान्त ह्यांतील क टाकून द्यावा. अज्ञा अर्थाप्रमाणें व्युत्पत्ति झाल्या.

खंड २१ वा

अरुणो मासकृद्वृकः पथा यन्तं ददर्श हि ।

उज्जिहीते निचाय्या तप्रेव पृष्ठ्यामयी वित्तं मे अस्य रोदसी (१।१०/५।१८)

अरुणः आरोचनः । मासकृत् मासानां च अर्धमासानां च कर्ता भवति
चन्द्रमाः वृकः

अरुणः = अ + रु + नः. अ = आ. रु = रोच. आ + रुच् (प्रकाशणें) ह्यापासून अरुण शब्द. मास = मासानां च अर्धमासानां च. कृत् = कर्ता. वृक म्हणजे चंद्र हा महिने व पंधरवडे करतो. अवेस्तांत माह म्हणजे चंद्र. महिना शब्द फारसी आहे.

पथा यन्तं ददर्श नक्षत्रगणम् । अभिजिहीते निचाय्य येन येन योक्ष्यमाणः
भवति चन्द्रमाः

चंद्र मार्गानें जाणाऱ्याला पहातो. मार्गानें जाणारा कोण ? नक्षत्रसमुदाय. 'नक्षत्र-गण' अध्याहृत. 'हि' निरर्थक म्हणून भाष्यांत घेतला नाही. उज्जिहीते = अभिजि-हीते = कडे जातो. ज्या ज्या नक्षत्रांत चंद्रास जावयाचें असतें तें नक्षत्र पाहून (निचाय्य) मग त्या नक्षत्राकडे चंद्र जातो. अश्विनी भरणी वगैरे २७ नक्षत्रे आहेत. चंद्राचा प्रत्येक नक्षत्राशीं योग येतो. निचाय्य ह्याच्यानंतरचे शब्द अध्याहृत आहेत.

तक्षण्वन् इव पृष्ठरोगी ।

तष्ठा = तक्षण्वन् = ताक्षीत असतांना. तष्ठा म्हणजे सुतार एवढाच अर्थ नसून तासणारा हाही अर्थ ध्यावयाचा. पृष्ठ्यामयी = पृष्ठरोगी = ज्याच्या पाठीला रोग झाला आहे, रोगानें ज्याची पाठ वांकली आहे असा.

जानीतं मे अस्य द्यावापृथिव्यौ इति ।

वित्तं = जानीतम्. रोदसी = द्यावापृथिव्यौ. 'इति' शब्द एथें कां घातला तें समजत

नाहीं. यास्काला अनुसरून दुर्गानें ऋचेचा केलेला अर्थः—प्रकाशणारा किंवा सर्वत्र प्रकाश पाडणारा (अरुणः), महिने व आठवडे ह्यांचा कर्ता जो चंद्रमा (वृकः) तो मार्गानें जाणाऱ्या नक्षत्रगणाला पाहतो (तो कसा तर) रोगानें ज्याची पाठ वांकली आहे तो जसा झाडाकडे तोडण्याच्या उद्देशानें टक लावून पहातो तसा चंद्रमा त्याला ज्या नक्षत्रांत शिरावयाचें असते त्याजकडे टक लावून पहातो. मजकडे मुळीं पहात नाही. म्हणून हे धावापृथिवीनो, ही माझी आपत्ति जाणा (व मला विहिरीतून काढा). लांडगा ह्या अर्थी वृक शब्द ऋग्वेदांत अनेकदां आला आहे. तोच अर्थ एथें न घेण्याचें कारण मासकृत् हीं दोन पदें असतांना यास्क तें एक पद आहे असें मानतो हें. चंद्रमा हा लक्षणानें वृक होईल. दस्यवे वृक (= शत्रूंना लांडग्यासारखा) असे शब्द ऋग्वेदांत तीनचार वेळां आले आहेत. पण यास्काला लक्षणा माहीत नसावीसें वाटतें. वृकः म्हणजे चंद्रमा असें मानल्यास ऋचेचा बहुतेक वर दिलेला अर्थ होईल. पण मासकृत् हीं दोन पदें व वृक म्हणजे लांडगा असें घेतल्यास अर्थ निराळा होईल. अरुणः वृकः पथा यन्तं मा मां सकृत् ददर्श हि खलु = लाल रंगाच्या लांडग्यानें मी वाटेनें जात असतांना मजकडे एकदां टक्कारून पाहिलें. तया हा शब्द सुतार किंवा लाकुड-तोड्या ह्या अर्थी सात वेळां आला आहे. पृष्टि + आमयी ह्यांतील पृष्टि शब्द 'तस्याग्ने पृष्टीर्हरसा शृणीहि (१०।८७।१०) = 'हे अग्नि त्या शत्रूचे पृष्टि जोरानें कापून टाक' एथें आला आहे. पृष्टि म्हणजे शरीराचा भाग. तो कोणता भाग हें सांगतां येत नाही. कदाचित् बरगड्या असा अर्थ असेल. आमय् = रुग्ण होणें. ज्याच्या पृष्टि रुग्ण झाल्या आहेत असा. असा सुतार किंवा लाकुडतोड्या जसा झाडाकडे वळून पाहतो तसें लांडग्यानें मजकडे वळून पाहिलें. उज्जिहीते = (डोंगरा) वर जातो. निचाय्य हा शब्द एथें व 'वैश्वानरं मनसाग्निं निचाय्य' (३।२६।१) ह्या ऋचेत आला आहे. निचाय्य = पाहून, ध्यानांत आणून. उज्जिहीते निचाय्य तथैव पृष्टयामयी = बरगड्या वाकलेला लाकुडतोड्या झाडाकडे टक लावून पहातो तसा लांडगा मजकडे पाहून निघून गेला असा अर्थ असेल. वित्तं मे अस्य रोदसी हे शब्द ह्या सूक्तांतील प्रत्येक ऋचेच्या शेवटीं आले आहेत. त्यांचा कोणत्याही ऋचेशीं संबंध नाही. मे मम अस्य संकटस्य इदं संकटं वित्तं जानीतं = हें माझें संकट ऐका.

आदित्यः अपि वृकः उच्यते । यत् आवृङ्क्ते

ऋग्वेदांत आदित्यालाही वृक म्हटलें आहे. त्याचें कारण ज्याअर्थी सूर्य अंध-काराचा नाश करतो. आ + वृज् = नाश करणें. ह्यापासून वृक. वृकाचे जसे अर्थ तशा त्याच्या व्युत्पत्ति. वृजी वर्जने (धा० २।१९).

अजोहवीदश्विनां वर्तिका वामास्तो यत्सीममुञ्चनं वृकस्य (१।११७।१६) । आह-यत् उपा अश्विनौ आदित्येन अभिप्रस्ता । तां अश्विनौ प्रमुमुचतुः इति आख्यानम्

सूर्यानें प्रासलेल्या उपेनें अश्विनांचा धावा केला. तेव्हां अश्विनांनीं तिला सोडविलें अशी कथा आहे. आह्वयत् वदल अह्वयत् व मुमुचतुः वदल मुमुचतुः असा

गुर्जरपाठ आहे. मुमुंचतुः हा पाठ अशुद्ध आहे. यास्क ऋचेचें भाष्य देत नाही. वर्तिका म्हणजे उपा. वर्तिकेला अश्विनांनीं सोडविलें असें ५ ऋचांत आलें आहे. वर्तिका कोण? वर्तिका म्हणजे रानचिमणी (अमर २।५।३६). लांडगा चिमणीवर झडप घालील काय? लांडग्याच्या (वृकस्य) जवळ्यांत सांपडलेली चिमणी, हे अश्विनहो, तुमचा धावा करती झाली (अजोहवीत्). तेव्हां (यत्) त्याच्या जवळ्यांतून (आत्मः) तुम्हां तिला सोडविली. चिमणीला वाचविलें हा चमत्कार मानतां येईल. 'आत्मो वृकस्य वर्तिक्रामर्भाके युवं नरा नास्त्यामुमुक्तं (१।११६।१४)' एथें अभीके = तावडींतून. तावडींत सापडलेली वर्तिका ही चिमणी नसून घोडी किंवा वर्तिका नांवाची स्त्रीसुद्धां असेल. अशा वर्तिकेला लांडग्याच्या जवळ्यांतून अश्विन सोडवितात. वर्तिका म्हणजे उपा ह्याला आधार काहीं नाही. अश्विनांच्या गोष्टींत लांडगे व लांडग्या बरेच वेळां येतात. वृक म्हणजे आदित्य नव्हे. अजोहवीत् = आह्वयत्. यत् = यदा = तदा. सीं = तिला म्हणजे वर्तिकेला. आत्मः = आस्यात्.

श्वा अपि वृकः उच्यते । विकर्तनात् । वृकश्चिदस्य वारण उरामथिः (८।६६।८)
उरणमथिः

कुठ्यालाही ऋग्वेदांत वृक म्हटलें आहे. कुला वृक कसा? कारण तो हरिण वगैरे फाडतो. वृकः = व् + ऋ + क् + अः. व् = वि. क् + अ + ऋ = कऋ = कऋ (तनात्) = विकर्तनात्. उरामथिः = उरणमथिः. उरा = उरणः. उरण = मेंढा (अमर २।९।७६). उरामथिः = मेंढ्यांचा नाश करणारा. ऋचेचा दुर्गकृत अर्थः— ह्याचा (अस्य) म्हणजे इंद्राचा मेंढ्यांचा नाश करणारा (उरामथिः) कुत्रासुद्धां शत्रूंचें निवारण करतो (वारणः). मेंढ्यांचा नाश लांडगा करतो; तेव्हां वृक म्हणजे लांडगा कां नाही? उत्तरः—इंद्र कुत्रे बाळगतो, लांडगे बाळगीत नाही. वृकश्चिदस्य वारण उरामथिरा वयुनेषु भूषति (८।६६।८) = अस्य इन्द्रस्य वयुनेषु उरामथिः वारणः वृकः चित् अपि आभूषति आभवति = इंद्राच्या शौर्याच्या कृत्यांत मेंढ्या चोरणारा हिंस्र लांडगाही सेवेस सादर असतो (आभूषति). मृगो न वारणः = वाघसिंहा (मृगः)सारखा (न) क्रूर (वारणः). मथ् = चोरणें. उरामथिः = मेंढ्या चोरणारा. वय् (विणणें) + उन = वयुन = विणलेलें कापड, कुशल कारागिरी. आ + भू + स् (लेट्चा) = आभूष = जवळ असणें. असा अर्थ असावा.

उरणः ऊर्णावान् भवति । ऊर्णा पुनः वृणोतेः ऊर्णोतेः वा

उरणः = ऊर्ण (अवान्). ऊर्णा म्हणजे लोकर ज्याला असते तो उरण. पण (पुनः) ऊर्णा कशापासून? वृज् वरणे (धा० ५।८) ह्यापासून. वृ = व् + ऋ. व् = उ. ऋ = अर् = र् + अ = र. उर + नः = उरणः. किंवा ऊर्णु धास्-पासून. उः = एवम् उच्चैः रणः अस्य = ज्याचा डमडमडम असा मोठा आवाज असतो तो (क्षीरस्वामी-अमर २।९।७६). ग्रीक एरिड्स (Aries).

वृद्धवाशिनी अपि वृकी उच्यते

वृद्ध्या कोल्हीलाही ऋग्वेदांत वृकी म्हटलें आहे. वाशिनी किंवा वृद्धवाशिनी शब्द अमरांत नाही. कोल्हीला वृद्धवाशिनी हें नांव एखाद्या गोष्टीवरून पडलें असेल. ह्या अर्थीही वृक शब्द विकर्तनापासून म्हणजे वि + कृत् पासून झाला आहे असें दुर्ग म्हणतो; पण तसें म्हणण्यास आधार काय ? वृकी ह्यांतील वृ = वृद्धा. की = कवते = वाशते = शब्द करते. वृद्धा च असौ वाशिनी च = जी वृद्ध असून ग्लूफ ओरडते ती वृकी असें यास्काच्या मनांत असेल.

शतं मेवान् वृक्ये चक्षदनमुज्राश्वं तं पितान्धं चकार (१।२१६।१६) इत्यपि निगमः भवति

वृकी म्हणजे वृद्ध कोल्ही ह्या अर्थी ऋचाही आहे. क्षद् = देणें. क्षदसे (१।२५।१७) = देतोस. चक्षद् अभ्यासानें. चक्षद् + आनं = चक्षदानं = देणाऱ्याला. वृकीला शंभर मेंढे देणाऱ्या ऋज्राश्वाला वाप अंधळा करता झाला. चक्षदानं = चक्षत् + दानं = दान पुकारता झाला (चक्षत्) असा दुर्ग अर्थ करतो; ती त्याची चूक आहे. एथें सुद्धा वृकी म्हणजे लांडगीण.

जोषवाकं (६६) इति अविज्ञातनामधेयम् । जोषयितव्यं भवति

अविज्ञातं ह्याला दुसरा शब्द जोषवाकं. अविज्ञातं = न समजेल असें. जोष-यितव्यं = जापयितव्यं (दुर्ग) = लोकाला समजून द्यावयाचें (असते; कारण पुढ-पुढलेलें अस्पष्ट असतें).

खंड २२ वा.

य इन्द्राग्नी सुतेषु वां स्तवत्तेष्वृतावृधा ।

जोषवाकं वदतः पञ्चहोषिणा न देवा भसथश्चन (६।१९।३) ।

यः इन्द्राग्नी सुतेषु वां सोमेषु स्तौति तस्य अश्रीयः

सुतेषु = सुतेषु सोमेषु. स्तवत् = स्तौति. तेषु ऋतावृधा ह्या शब्दांचें विवरण यास्कभाष्यांत कां नाही तें कळत नाही. सायणाचार्यांनी आपल्या भाष्यांत जो निरुक्ताचा उतारा घेतला आहे त्यांत स्तौति तेषु ऋतस्य वर्धयितारौ न तस्य अश्रीयः असा पाठ आहे. तस्य अश्रीयः हे शब्द पुढील अध्याहृत घेतले आहेत.

अथ यः अयं जोषवाकं वदति विजञ्जपः ।

जोषवाकं वदतः = अथ यः अयं जोषवाकं वदति विजञ्जपः = पण (अथ) जो कोणी गुपचूप (जोषवाकं = विजञ्जपः) बोलतो, असा गुपचूप बोलणारा तो विजञ्जपः. विजञ्जपः केवलम् उदकतीरे अवस्थितः अन्यत्र वा । जपनशीलः एव न कर्मकारी (दुर्ग) = जो नदीतीरी किंवा अन्यत्र एकांतांत बसून जप करीत राहतो, वैदिक कर्म करीत नाही तो विजञ्जप. विजने (विजं) जपति इति विजं-जपः. दुर्गवृत्तीच्या उत्तम तीन पोथ्यांत विविजंजपः असा शब्द आहे. विविजं (= विवित्ते

= एकांतांत) + जपः. विजंजपः व विविजंजपः ह्यांपैकीं भाष्यांत कोणता पाठ होता ते सांगतां येत नाही. विजंजप किंवा विविजंजप असा शब्द अमरांत नाही. जोषवाकं = अविज्ञातं असा दुर्ग सारांश देतो. अविज्ञातं म्हणजे कोणाला समजत नाही अशा रीतीने जो जप करीत बसतो तो.

प्राजितहोषिणौ

पत्रहोषिणा = प्राजितहोषिणौ. पत्र = प्राजित = स्वरूप मिळविलेले. होषिणौ = हवि घेणारे. इंद्र व अग्नि ह्यांना इतर देवांपेक्षा अधिक हवि मिळतात, असा अर्थ काढण्यांत पुष्कळ दांडगाई झाली आहे. पत्र म्हणजे हवि व हवि देणारा. कक्षी-वानाला पत्र व पत्रिय म्हणजे हवि देणारा असे म्हटले आहे. हु (= हवि देणे) + स् (लेट्चा) = होप्. तमु प्र होपि मधुमन्तमसौ सोमं (६।४४।१४) = ह्या इंद्राला (अस्मै) गोड (मधुमन्तं) सोम मी अर्पण करतो (प्र होषि). होष हें 'हु' पासून नाम. प्रहोपे० अदेवयोः (१।१५०।२) = जो देवांना भजत नाही अशा मनुष्याच्या यज्ञांत. प्रहोप = हवि, यज्ञ. अमात्० अन्धसः० प्रहोषिणः (८।९२।४) = ज्याचा हवि दिला जातो (प्रहोषिणः) असा सोम इंद्र पिता झाला. पत्रेण कृतः होषः पत्रहोपः। पत्रहोषाः विद्यन्ते ययोः तौ पत्रहोषिणौ = पत्राने म्हणजे हवि देणाऱ्याने दिलेले हवि (होपाः) ज्यांना मिळतात असे इंद्र व अग्नि.

न देवौ तस्य अश्रीयः

इंद्र व अग्नि हे देव त्याचा हवि भक्षण करीत नाहीत. भस् धातु ऋग्वेदांत ३ वेळां आला आहे. भस् अभ्यासाने बभस् व त्याचेंच रूपांतर बस् हा ११ वेळां आला आहे. 'तस्य' अध्याहृत. यास्काने केलेला ऋचेचा अर्थः-- सोमरस काढल्यावर, हे इंद्राग्नी, जो तुमची स्तुति करतो त्याचाच हवि तुम्ही खातां. पण जो जप करीत असतांना पुढपुढतो म्हणजे जो मोठ्याने स्तुति करीत नाही त्याचा हवि, ज्यांना पुष्कळ हवि दिले जातात असे तुम्ही दोन देव घेत नाही. ऋतावृधौ म्हणजे सत्य किंवा यज्ञ किंवा उदक वाढविणारे असा दुर्ग अर्थ करतो. न अश्रीयः असे सायणाचार्यांनी केलेल्या पूर्वाधीच्या भाष्यांत 'न' चुकीने पडला आहे. न देवा भसथः ह्यांतील 'न'चा अर्थ न कळल्यामुळे भलता अर्थ केला गेला आहे. खरा अर्थ पुढीलप्रमाणेः-- हे ऋतस्य धनस्य वर्धयितारौ इन्द्राग्नी यः यजमानः सुतेषु तेषु सोमेषु वा युवां स्तवत् स्तौति जोषवाकं जुष्टां प्रियां वाकं वाक्यं स्तुतिं वदतः तस्य हविः हे पत्रहोषिणौ देवौ युवां न सद्यः एव भसथः भक्षयथः = हे धनवृद्धि करणारे (ऋतावृधा) इंद्र व अग्नि, जो यजमान सोमरस काढल्यावर (सुतेषु) तुमची (वां) स्तुति करतो (स्तवत्) त्या मधुर स्तुति करणाऱ्याचा (जोषवाकं वदतः) त्याचा हवि (तस्य), ज्या तुम्हांस यजमान हवि देतो ते तुम्ही देवहो, विलंब न लावितां (न) खातां (भसथः). जोषं जुष्टं वाकं जोषवाकं जुष्टा मधुरा स्तुतिः. जोषं हें क्रिया-विशेषण ऋग्वेदांत 'स्वरूप होईल अशा रीतीने' ह्या अर्था बरेच वेळां आले आहे. जोष-

वाकं ह्यांत जोषं हे वाक्यें विशेषण आहे. वाक शब्द विशिष्ट प्रकारची स्तुति ह्या अर्थी ३ वेळां आला आहे. तूष्णीमर्थे सुखे जोषं (अमर ३।३।२५२); जोषं = तूष्णीं. असा अर्वाचीन अर्थ घेऊन ऋचेचा भलता अर्थ केला आहे. अर्वाचीन संस्कृत व पाणिनीय व्याकरण ह्यांनी ऋचांचा उलगाडा कधी होणार नाही.

कृत्तिः (६७) कृन्ततेः । यशो वा अन्नं वा

कृती छेदने (धा० ६।१५४) पासून कृत्ति. कृती वेष्टने (धा० ७।१०) पासून कां नाही ? शंकर कृत्ति पांघरतो. कृत्ति = यश किंवा अन्न, यश शत्रूंचें मर्म छेदतें व अन्न फार खाल्लें तर आयुष्य छेदतें म्हणून यश व अन्न ह्यांना कृत्ति म्हणतात.

महीव कृत्तिः शरणा त इन्द्र (८।९०।६) । सुमहत् ते इन्द्र शरणम् अन्तरिक्षे कृत्तिः इव

मही = सुमहत् = फार मोठें. इव कृत्तिः = कृत्तिः इव. हे शब्द भाष्यांत शेवटीं कां घातले तें कळत नाही. शरणा = शरणम्. अन्तरिक्षे = अंतरिक्षांत असलेलें घर. अन्तरिक्षं असा गुर्जरपाठ आहे व तो योग्य वाटतो. कारण इंद्राचें घर अंतरिक्षांत आहे असें म्हणण्यानें इंद्राला कमीपणा येतो. सर्व अंतरिक्ष इंद्राचें घर. पण दुर्ग-वृत्तींत अन्तरिक्षलोके असें आहे; त्यावरून त्यानें अन्तरिक्षे हा पाठ घेतला असावा. हे इंद्रा, तुझे घर (शरणा) यश किंवा अन्न ह्यासारखे विस्तृत आहे. यश विस्तीर्ण असतें; त्याचप्रमाणें अमरत्वरूप अन्नही विस्तृत असतें असें दुर्ग म्हणतो. शरणा व कृत्ति हे शब्द स्त्रीलिङ्गी आहेत. शरणा = आश्रय, संरक्षण. इंद्रानें दिलेला आश्रय किंवा केलेलें संरक्षण कृतीप्रमाणें विस्तीर्ण आहे. कृत्ति शब्द एथेंच आला आहे. त्याचा अर्थ चामडें. चामडें किंवा चामड्याची ढाल जशी देहाचें रक्षण करते त्याप्रमाणें इंद्रानें दिलेला आश्रय सर्व तऱ्हेनें रक्षण करतो.

इयम् अपि इतरा कृत्तिः एतस्मात् एव सूत्रमयी

ही जी सूत्रांची बनविलेली कृत्ति (म्हणजे कथा) तीही ह्याच धातूपासून. कापडाचे तुकडे घेऊन कथा बनविलेली असते.

उपमार्थे वा

किंवा कथेला कृत्ति उपमेनें म्हणजे लक्षणेनें म्हणत असतील. ' इयम् अपि इतरा कृत्तिः एतस्मात् एव । सूत्रमयी उपमार्थे वा ' अर्थां दोन वाक्यें केल्यास अर्थ बरोबर लागेल. कृत्ति म्हणजे चामडें हा अर्थ एकदम लक्षांत येतो. चामडें ह्या अर्थी जो लौकिक शब्द कृत्ति तो ह्याच धातूपासून. कारण चामडें जनावराच्या अंगा-पासून कापून काढावें लागतें. सूत्रांची बनविलेली जी कथा तिलाही कृत्ति म्हणतात. कपड्याचे धागे करून ती बनवितात. म्हणून ती कृत्तिसुद्धा ह्याच धातूपासून. किंवा कथेला कृत्ति उपमेनें म्हणजे लक्षणेनें म्हणत असतील. कारण कथेशीं कर्तनक्रियेचा संबंध दिसत नाही.

कृत्तिवासाः पिनाकहस्तोऽवततधन्वा इत्यपि निगमो भवति

निरुक्त ३।२१ पाहणें. महाराष्ट्रपाठांत कृत्ति वसान आचर पिनाकं विभ्रदा गहि (तै० सं० ४।५।१०।४॥ वाज० सं० १६।५१) हें उदाहरण आहे. चामडें पांघरून हिंड; धनुष्य घेऊन ये हा त्याचा अर्थ. ह्या उदाहरणाचा आरंभ 'मोडुष्टम शिवतम' असा आहे.

श्वघ्नी (६८) कितवः भवति । स्वं हन्ति । स्वं पुनः आश्रितं भवति

श्वघ्नी = कितवः = द्यूतकार, जुगार खेळणारा. कितवाला श्वघ्नी म्हणण्याचें कारण श्वघ्नी = स्वघ्नी = स्वं हन्ति = (द्यूतकार) स्वतःचें धन मारतो म्हणजे हरतो. पण (पुनः) स्वंची व्युत्पत्ति काय ! आ + श्रि पासून स्वं. कारण स्व म्हणजे धन किंवा स्वतःची कोणतीही वस्तु स्वतःवर अवलंबून असते (आश्रितं). गुर्जरपाठ व दुर्गवृत्तीच्या उत्तम पोथ्यांतला पाठ आश्रुतं आहे; पण ती लिहिण्यांतील किंवा उच्चारणांतील चूक असावी. स्यति सीयते वा स्वः (अमर-क्षीरस्वामी ३।३।२१२), स्व (= धन) संपतें (स्यति) किंवा बांधलें जातें (सीयते). लॅटिन सुआ. किंवा स्वा किंवा सुअस्.

कृतं न श्वघ्नी वि विनोति देवने (१०।४३।१) । कृतम् इव श्वघ्नी विविनोति देवने

न = इव. जसा (इव) द्यूतकार (श्वघ्नी) सर्व दानांत कृत दान पडावें म्हणून जुगारींत (देवने) प्रयत्न करतो (विविनोति). फासे अशा रीतीने ठाकतो कीं कृतदान पडलेंच पाहिजे. कृतं म्हणजे सर्वांत मोठें दान हा अर्थ अमरांत नाही. युगपर्याययोः कृतं (अमर ३।३।७७), कृत एका युगाचें नांव व कृतं = पुरे. सर्व युगांत कृतयुग जसे श्रेष्ठ तसें सर्व दानांत कृतदान श्रेष्ठ असा यास्ककाळीं अर्थ असेल. धन, अपार धन ह्याअर्थी कृत शब्द ऋग्वेदांत ११ वेळां आला आहे. श्वघ्नी शब्द ६ वेळां आला असून अपतिघ्नी, सपत्नघ्नी, वृत्रघ्नी व पारावतघ्नी ह्यांसारखा खालिगी दिसतो. उपा (ऋ० सं० १।९२।१०) व इंद्र (२।१२।४॥४।२०।३॥८।४६।३८ १०।४३।५) ह्यांची श्वघ्नीशीं तुलना केली आहे. शुना श्वभिर्वा हन्ति असौ श्वघ्नी = कुत्ता किंवा कुत्रे घेऊन जी मृग ठार करते ती, असा व्युत्पत्तीवरून अर्थ असेल. प्रस्तुत ऋचेंत व ८।४२।९ मध्यें द्यूत करणारी असा अर्थ दिसतो. श्वघ्नी ह्या शब्दाचा तो अर्थ कसा झाला हें सांगतां येत नाही. ह्या दोन अर्थांत कौशल्य, हातचलाखी हें सामान्य असेल. द्यूत करणारी हा लाक्षणिक अर्थ असण्याचा संभव आहे. ऋचेचा अर्थः — जशी (न) द्यूत करणारी स्त्री द्यूतांत (देवने) खूप धन (कृतं) मिळविते. सरकशीसारखा तर खेळ नसेल ना ? कुत्र्यांच्या मदतीने एखादी स्त्री विलक्षण खेळ करून दाखवीत असेल, हत्ती, वाघ, सिंह ह्यांना कवजांत आणीत असेल. त्यामुळें प्रेक्षक तिच्यावर पैसे उधळीत असतील. श्वघ्नं विद्यते अस्य सः श्वघ्नी असा कदाचित् हा शब्द बनला असेल; पण श्वघ्न म्हणजे काय तें सांगतां येत नाही. धन असा अर्थ असल्यास श्वघ्नी म्हणजे उदार, धनवान्, दाता असा अर्थ होईल. उदार धन-

‘अर्थ असल्यास श्वघ्नी म्हणजे उदार, धनवान्, दाता असा अर्थ होईल. उदार धन-वान् दाता (श्वघ्नी) धन-भांडारांत (देवने) पुष्कळ (कृतं) धन (न = वि) देतो (चिनोति) असा दुसरा अर्थ असेलसा वाटतो.

कितवः किं तव अस्ति इति शब्दानुकृतिः । कृतवान् वा आशीर्नामकः ।

कितवः = कि + तवः. कि = किम्. तवः = तव. तुझे काय लागतों असें जो म्हणतो तो कितव. किं तव ह्या शब्दाचें कितव ह्या शब्दांत अनुकरण आहे. किंवा कितवः = कित + वः. कित = कृत = सर्वांत उत्तम दान. वः = वान्. ह्याला उत्तम दान पडो (कृतवान्) असा मित्र द्यूतकाराला आशीर्वाद देतात म्हणून कृतवान् म्हणजे कितव. आशीः नाम निमित्तं यस्मिन् स आशीर्नामकः. आशीर्वाद हें कितव शब्द अस्तित्वांत येण्याचें कारण. किं तव अस्तीति पणते कितवः (क्षीरस्वामी-अमर. २।१०।४४).

समम् (१८) इति परिग्रहार्थायं सर्वनाम अनुदात्तम्

परिग्रह म्हणजे संग्रह. ह्या अर्थी सम शब्द आहे. परिग्रहः अर्थः परिग्रहार्थः । परिग्रहार्थं वर्तमानं परिग्रहार्थायम्. हें तद्धितरूप कोणत्याही पाणिनीनियमानें सिद्ध होत नाही. जरी हा शब्द अनुदात्त आहे तरी तो सर्वनाम आहे. पण ‘ प्रातिपदिक-स्यान्त उदात्तः ’ या नियमानें हा शब्द अन्तोदात्त पाहिजे. तो तसा नाही. यास्क एथे समं ह्याचा स्वर सांगतो व तो अनेकार्थ आहे असेही दर्शवितो असें दुर्ग म्हणतो. समं, समस्मै, समस्मात्, समस्य, समस्मिन् व समे अशीं रूपें ऋग्वेदांत आढळतात. असुन्वन्तं समं जहि (१।१७६।४), मा नो वृकाय वृक्ये समस्मा अघा-यते रीरघता यजत्राः (६।५१।६), उरुष्या णो अघायतः समस्मात् (५।२४।३), कुवित्समंस्य जेन्यस्य शर्भतोऽभिषशस्तेरवस्परत् (६।४२।४), तथा समस्य हृदयमा-रिख (६।५३।८), रक्षा सु नो अररुषः खनात्समस्य कस्य चित् (९।२९।५), रक्षा समस्य नो निदः (९।६१।३०). ह्या सर्व उदाहरणांत सम म्हणजे सर्व म्हणण्यापेक्षां सम म्हणजे व्यक्ति म्हणणें बरोबर होईल. हीं वरील उदाहरणें दुर्जना-विषयी आहेत. दुष्ट, घातकी, सोमरस न अर्पण करणाऱ्या व्यक्तींना ठार कर, ह्यांच्यापासून आम्हांस सोडीव, त्यांच्या ताब्यांत आम्हांस देऊ नका, अशी त्यांत विनंति केली आहे. स वैरदेय इत्समः (५।६१।८) = ती व्यक्ति, तो पुरुष वैरच करतो असा मी अर्थ करतो. सायणाचार्य अगदीं उलट अर्थ करतात. नहि नु ते महिमनः समस्य न मघवन् मघवत्त्वस्य विद्वा (६।२७।३) = हे इंद्रा, तुझ्या सर्व (समस्य) महत्त्वाचें, तुझ्या मघवत्त्वाचें आम्हांस ज्ञान नाही. अन्ने समस्य यदसन् मनीषाः (१०।२९।४) = सर्वांच्या इच्छा ज्याअर्थी अन्नासंबंधी होत्या. क उ नु ते महिमनः समस्यास्मत्पूर्वं ऋषयोऽन्तमापुः (१०।५४।३) = आमच्या आधीच्या कोणत्या ऋषींना तुझ्या सर्व महत्त्वाचा अंत लागला ? ह्या ३ उदाहरणांत सम म्हणजे सर्व. ‘ नभन्तामन्यके समे ’ हे शब्द ८।३९ तील प्रत्येक ऋचेच्या शेवटीं आहेत. त्यांचा नि. मा. ५१

ऋचांच्या अर्थाशी कांहींएक संबंध नाही. १०।१३३ तील प्रत्येक ऋचेच्या शेवटी 'नभन्तामन्यकेषां ज्याका अधि धन्वसु' (= दुसऱ्यांच्या म्हणजे शत्रूंच्या धनुष्यांना लाविलेल्या प्रत्यंचा तुटोत) असे शब्द आहेत. तेव्हां 'नभन्तामन्यके समे' = सर्व (समे) शत्रु नाश पावोत असा अर्थ असावा अनुदात्त सर्वनाम जो सम शब्द त्याचे दोनच अर्थ आहेत असे वरील उदाहरणावरून वाटते. पण यास्क सर्व असा एकच अर्थ देतो. सम हा अन्तोदात्त असून त्याचा अर्थ 'सारखा' असा व एवढाच आहे.

खंड २३ वा.

मा नः समस्य दूढयः परि द्वेषसो अंहतिः । ऊर्मिर्न नावमा वधीत् (८।७५।९)।

मा नः सर्वस्य दुर्धियः पापधियः सर्वतः द्वेषसः अंहतिः ऊर्मिः इव नावम् आवधीत्

समस्य = सर्वस्य. पण सम = व्यक्ति हाच अर्थ येथे आहे. दूढयः = दुर्धियः = पापधियः = दुष्टबुद्धीच्या. दुर्धियः ह्याचें सुलभ उच्चारकरितां दूढयः असें रूप बनलें. पापधियः हा शब्द घालण्याचें कांहीं कारण नाही. तो शब्द प्रक्षिप्त वाटतो. परि = सर्वतः = कोणीकडूनही. न = इव.

ऊर्मिः ऊर्णोते । नौः प्रणोत्तव्या भवति । नमतेः वा

ऊर्णुञ् आच्छादने (धा० २।२९) पासून ऊर्मि. लाटा समुद्राला किंवा नावांना आच्छादितात. ऊर्णति ऊर्मिः (क्षीरस्वामी—अमर १।९।५). गुद प्रेरणे (धा० ६।२) ढकलणें, ह्यापासून नौः. किंवा नम् = नमणें ह्यापासून. होडी लाटांपुढें नमते. नुषते नौः (क्षीरस्वामी—अमर १।९।१०). ग्रीक नौस् व लॅटिन नाव्हिस्. यास्कानें व दुर्गानें केलेला अर्थः—लाट जशी नावेला तडाखे देते तशी सर्व तऱ्हेनें (परि) द्वेष करणाऱ्या (द्वेषसः) सर्वांच्या (समस्य) पीडा (अंहतिः) आम्हांस तडाखे न मारो. परितः द्वेषांसि यस्य तस्य परिद्वेषसः = सर्व तऱ्हेनें किंवा वाजूनें पीडा करणाऱ्याची म्हणजे त्यानें केलेली. सम ह्याचा 'कोणीही' असा अर्थ करावा. परि-द्वेषसः दूढयः समस्य अंहतिः = सर्व तऱ्हेनें पीडा करणाऱ्या दुष्टबुद्धि कोणत्याही मनुष्यानें केलेली पीडा. द्वेषस् शब्द नपुंसक आहे. परिद्वेषसः हें समस्य ह्याचें विशेषण.

तत् कथम् अनुदात्तप्रकृति नाम स्यात् । दृष्टव्यं तु भवति

निरुक्त १।८ पहा. गुर्जर व महाराष्ट्रपाठ द्रष्टव्यं असा आहे. दुर्गवृत्तीत कांहीं पोथ्यांत द्रष्टव्यं व कांहींत दृष्टव्यं आहे. सम ह्याला विभक्तिप्रत्यय लागतात; ह्याचीं पुढील उदाहरणेंः—

उतो समस्मिन्ना शिशीहि नो वसो (८।२१।८) इति सप्तम्याम् । शिशीतिः शानकर्मा

समशब्दः सप्तम्यां दृष्टव्यः ह्या उदाहरणांत सम ह्याला सप्तमी विभक्ति

लागली आहे. व्यय म्हणजे विभक्तिप्रत्यय लागून शब्दरूप बदलणें. अ -व्ययांत शब्दाचें रूप बदललेलें नसतें. शा = देणें. ह्याचें शिशीहि हें आज्ञार्थी द्वितीय पुरुषाचें एक-वचन. उतो समस्मिन्ना शिशीहि नो वसो वाजे सुशिप्र गोमति = हे सुशिप्र वसो सम-स्मिन् गोमति वाजे नः अस्मान् आ शिशीहि = हे मुकुट धारण करणाऱ्या (सुशिप्र), धनवान् (वसो) इंद्रा, आम्हांस गाईंनीं भरलेल्या अशा सर्व धनांत दे म्हणजे सर्व धन दे.

उरुष्या णो अघायतः समस्मात् (५२४।३) इति पञ्चम्याम् । ऊरुष्यतिः रक्षाकर्मा

पञ्चम्यां दृष्टव्ययः = सम ह्याला एथें पंचमी विभक्ति लागली आहे. पीढा करणाऱ्या (अघायतः) व्यक्तीपासून (समस्मात्) आमचें रक्षण कर. उरुष्य = रक्षण करणें. उरु (विस्तृत प्रदेशांत, दूर) + स्य = उरुष्य.

अथापि प्रथमा बहुवचने । नभन्तामन्यके समे

समः दृष्टव्ययः. 'सम' ला प्रथमेच्या बहुवचनाचीही विभक्ति लागलेली आढळते. जसें, नभन्तामन्यके समे. मागील खंडाचा शेवट पहा (पान ४०१).

खंड २४ वा.

हविषा जारो अपां पिपर्ति पपुरिर्नरा । पिता कुटस्य चर्षणिः (१।४६।४)

हविषा अपां जरयिता

जारः = जरयिता = जीर्ण करणारा म्हणजे शोषून टाकणारा.

पिपर्ति पपुरिः इति पृणातिनिगमौ वा । प्रीणातिनिगमौ वा

पिपर्ति व पपुरि हीं पृ पुरविणें ह्याचीं रूपें (निगमौ) किंवा प्रीण् तृप्त करणें ह्याचीं रूपें. पृणातिनिगमौ = पूरयत्यर्थी । प्रीणातिनिगमौ = प्रीणयत्यर्थी. निगमौ = निगमस्थौ शब्दौ (दुर्ग). निगम = (१) ऋचा; (२) वैदिक शब्द; (३) वैदिक रूप; २ व ३ ह्यांच्यांत फरक नाही. पिपर्ति व पपुरि ह्यांत धातु पृ; प्रीण् नव्हे. जो धन पुरवितो तो तृप्त करतोच; तेव्हां पृ मध्ये प्रीण् चा अर्थ येतो; अर्थाप्रमाणें व्युत्पत्ति ह्या निरुक्तसिद्धांत असल्यामुळें पृ व प्रीण् असे दोन्ही धातु ह्या दोन शब्दांत आहेत असें यास्क म्हणतो.

पिता । कृतस्य कर्मणः । चायिता आदित्यः

कुटस्य (७०) = कृतस्य (कर्मणः). ' कृत ' चा अपभ्रंश कुट. चर्षणिः (७१) = चायिता = पाहणारा = साक्षी. असा द्रष्टा आदित्य. चायृ पूजानिशामनयोः (धा० १।१९०५). ' चर्षणि ' चायृ धातूपासून. यास्कानें केलेला अर्थः— पाणी शोषणारा (अपां जारः), पालन करणारा (पिता), केलेल्या कर्माचा साक्षी (कुटस्य चर्षणिः) व हवीनें पूरण करणारा (पपुरिः) म्हणजे तृप्त करणारा जो आदित्य तो, हे अश्विनानो (नरा = नरौ) तुम्हांला हवि देऊन (हविषा) तृप्त करतो

(पिपर्ति). यास्कानें नरा हा शब्द भाष्यांत गालला आहे व पिता-शब्द जशाचा तसा ठेविला आहे. कुटस्य व चर्षणि ह्या दोन शब्दांचे अर्थ कळत नाहीत. 'कुटस्य' फक्त एथेंच आला आहे. अग्नि हा जलदेवतांचा (अपा) पुत्र असून नवरा किंवा जारही आहे. तो सर्व देवांना हवि देऊन (हविषा) तृप्त करतो (पपुरिः हविषा पिपर्ति). तो सर्वांचा पिता आहे. इन्द्राग्नी ह्यांना चर्षणी म्हटलें आहे (१।१०९।५). चर्षणि हें एका आर्य जातीचें नांव. इंद्र ह्या जातीला जिंकतो; तो व अग्नि तीत मिसळून जातात. तेव्हां चर्षणिः म्हणजे चर्षणि जातीचा देव. 'कुटस्य' शब्दाचा अर्थ करणें अशक्य आहे. कुटस्य पिता असा अन्वय असेल; पण कुटस्य म्हणजे काय ?

शम्भः (७२) इति वज्रनाम । शमयतेः वा शातयतेः वा

शम्भ हें वज्राचें एक नांव. शम्भ शब्द शमय् शांत करणें, प्राण घेऊन गुपचीप ठेवणें ह्यापासून. शम उपशमे (धा० ४।९५) ह्याचें प्रयोजक रूप शमय्. किंवा शदल् शातने (धा० १।८८०) = कापून टाकणें, ह्यापासून. शदच् प्रयोजक रूप शातय्. वज्र प्राण घेऊन निश्चल करतें किंवा कापून टाकतें. शम्भः = शम् + बः. शम्भ व शद् ह्यांत श हें समानाक्षर.

उग्रो यः शम्भः पुरुहूत तेन (१०।४२।७) इत्यपि निगमो भवति

शम्भ म्हणजे वज्र ह्या अर्थाची ऋचाही आहे. आराच्छत्रमप वाधस्व दूरमुग्रो यः शम्भः पुरुहूत तेन (१०।४२।७) = हे पुरुहूत इंद्रा, तुझें जें उग्र वज्र त्यानें शत्रूला दुरुनच ठार कर. आरात्, दूर व अप ह्या सर्वांचा अर्थ दुरुन. शम्भ शब्द फक्त एथेंच आला आहे. शम्बर हा इंद्राचा शत्रु. शम्बानें मारला जातो तो शम्बर कीं काय ? शम्बराचे किल्ले इंद्र वज्रानें फोडून टाकतो.

केपयः (७३) कपूयाः भवन्ति । कपूयम् इति पुनाति कर्म कुत्सितम् । दुष्पूयं भवति

केपयः = कपूयाः. पण कपूय म्हणजे काय ? कपूयं = क + पूयम्. क = (कुत्सितं) कर्म = वाईट कर्म. क ह्यानें कुत्सित व कर्म हे दोन्ही अर्थ सूचित होत असतील. पापी प्रायश्चित्तानें वाईट कर्माचें क्षालन करतो (पुनाति). असें कर्म करणारे ते कपूय म्हणजे केपयः. जरी प्रायश्चित्त करतो तरी कपूयं = क + पूयम्. क = कष्टेन = दुः. वाईट कर्माचें क्षालन कष्टानें होतें. म्हणजे कपूय ह्यांतील 'क' चे कुत्सित कर्म व कष्टानें असे दोन अर्थ. केपयः शब्द एकदांच आला आहे. केपयः हे 'केपि' शब्दाचें बहुवचन. केपि शब्द ऋग्वेदांत नाही. केपि ह्यांत पूय कोठें आहे ?

खंड २५ वा.

पृथक् प्रायन् प्रथमा देवहूतयोऽऋणवत श्रवस्यानि दुष्टरा ।

न ये शेकुर्यज्ञियां नावमारुहमीमैव ते न्यविशन्त केपयः (१०।४३।६)

पृथक् प्रायन् । पृथक् प्रथतेः । प्रथमा देवहूतयः । ये देवान् आह्वयन्त

पृथक् शब्द प्रथ् धातूपासून. प्रथ् प्रख्याने (धा० १।७६६ ॥ १०।२०). प्रथ् विस्तारे असा अर्थ ऋग्वेदकालीं असावा. 'पृथक् प्रथतेः' दुर्गवृत्तींत नाही. देव-
द्वृतयः = ये देवान् आह्वयन्त = ज्यांनीं देवांना (यज्ञांत) बोलाविलें असे. दुर्गवृत्तींत
आह्वयन्ते आहे.

अकुर्वत श्रवणीयानि यशांसि दुरनुकराणि अन्यैः

अकृण्वत = अकुर्वत. श्रवस्यानि = श्रवणीयानि = यशांसि = यशस्कर कृत्यें
किंवा कर्म. श्रुतिः स्त्री श्रवणं श्रवः (अमर २।६।९४). श्रवस्य म्हणजे श्रवणीय.
श्रवणीय काय असतें तर यश किंवा यशस्कर कर्म.

दुरनुकराणि अन्यैः

दुष्टरा = दुः + तरा = दुष्टराणि = अन्यैः दुरनुकराणि = ज्यांचें अनुकरण
इतरांना करता येत नाही अशीं (कृत्यें).

ये अशक्नुवन् यज्ञियां नावम् आरोदुम्

जे यज्ञरूपी नावेंत चढूं शकले. हें 'अकृण्वत श्रवस्यानि' ह्याचें विवरण असून
त्यांत उत्तरार्धातील कांहीं शब्द घेतले आहेत. जे यज्ञ करतात ते देवयानमार्गानें
स्वर्गास जातात. हें विवरण मूळचें कीं मागाहून कोणीं घुसडलें तें सांगतां येत नाही.
अशीं विवरणें यास्क देत नसतो. अथ ये न अशक्नुवन् यज्ञियां नावम् आरोदुम्
शेकुः = अशक्नुवन्. आरुहं = आरोदुम्. गुर्जरपाठांत एथे व ह्याच्या आधींच्या
वाक्यांत आरोलहुं आहे. पण जे यज्ञरूपी नावेंत चढूं शकले नाहीत, म्हणजे ज्यांनीं
यज्ञ केले नाहीत किंवा जे करूं शकले नाहीत.

ईर्मा एव ते न्यविशन्त । इह एव ते न्यविशन्त । ऋणेन एव ते न्यविशन्त
अस्मिन् लोके इति वा

ईर्मा = इह. ते एथेंच राहिले. ईर्मा = ऋणेन = (वाईट कर्माच्या) ऋणानें
बद्ध होऊन ते ह्या जगांच शिरतात म्हणजे जन्मास येतात. महाराष्ट्रपाठ 'ऋणे ह'
असा आहे. ऋणांत रुतून ते वगैरे. 'ऋणेन (किंवा ऋणे ह) अस्मिन् लोके' हें
दुर्गवृत्तींत नाही. दुर्ग म्हणतोः—तदुक्तम् 'अथ य इह कपूयचरणा अभ्याशो ह यत्ते
कपूयां योनिम् आपधेरन् श्वयोनिं वा सूकरयोनिं वा चण्डालयोनिं वा' (छा० उ०
५।१०।७) = ज्यांचें आचरण वाईट असतें ते ताबडतोब (अभ्याशः ह यत्)
वाईट योनीप्रत म्हणजे कुत्रा किंवा डुक्कर किंवा चंडाल ह्यांच्या जन्माला जातात.

ईर्मः इति बाहुनाम । समीरिततरः भवति

ईर्मः = बाहु. बाहूला ईर्म म्हणण्याचें कारण (इतर अंगांपेक्षां) तो झट-
कन् बाहेर काढला जातो म्हणजे काम करण्यास तयार होतो. ईर् + मः = ईर्मः =
हात या अर्थी ईर्म शब्द अमरांत नाही; ईर्मम् = व्रणः (अमर २।६।५४). हात
ह्या अर्थी असलेल्या ईर्म शब्दाची व्युत्पत्ति एथें देण्याचें कांहीं कारण नव्हतें; कारण
तो अर्थ एथें नाही. ईर्मा शब्द ऋग्वेदांत ५ वेळां आला आहे व सर्व ठिकाणीं त्वरित,

तावडतोव असा त्याचा अर्थ होतो. ऋचेचा यास्कानें व दुर्गानें केलेला अर्थ:—ज्यांनीं देवांना यज्ञकर्मांत बोलाविलें, ज्यांनीं श्रवणीय व इतरांना करतां येणार नाहीत अशीं धर्मकृत्यें केलीं ते वेगळ्या मार्गानें गेले. पण जे यज्ञिय नावेंत चढूं शकले नाहीत म्हणजे जे यज्ञ करूं शकले नाहीत ते कुत्सिताचरणी असल्यामुळें इवलोकींच राहिले. हा अर्थ चुकला आहे. पृथक् शब्द ऋग्वेदांत १२ वेळां आला आहे व त्याचा अर्थ जलद, तातडीनें असा आहे. जसे:—आपश्चिदस्मा अरमन्त देवीः पृथग्रजन्तीः परिषीमवृञ्जन् (३।५६।४) = ह्याला पाहून किंवा ह्याच्या आज्ञेनें (अस्मै) नद्यांचें पाणी (आपः देवीः) एकदम थांबतें (अरमन्त) व जोरांन (पृथक्) वहात असतो (व्रजन्तीः) ह्याला (सी) टाळतात (परि + अवृञ्जन्). देवहूति = (१) देवांना यज्ञांत बोलाविणें व हवि देणें, (२) जेथें देवांना बोलावितात किंवा हवि देतात असा यज्ञ; (३) हवि. श्रवस्य = धन. श्रवस् व श्रवस्य एकच. स वाजस्य श्रवस्यस्य दाता (८।९६।२०); वाजस्य = श्रवस्यस्य. विश्वा दधे वार्याणि श्रवस्या (१।१४९।५) = अग्निः विश्वानि वार्याणि श्रवस्यानि दधे ददाति; वार्याणि = श्रवस्यानि = धनानि. दुष्टर = ज्याचा नाश करता येत नाही असें. पृतनासु दुष्टरा० इन्द्राग्नी (५।८६।२) = लढायांत ज्यांचा कोणीही नाश करूं शकत नाही असे इन्द्र व अग्नि. आ नो अग्ने रयिं भर० विश्वासु पृतसु दुष्टरं (१।७९।८). 'केपयः' नाम कीं विशेषण कीं क्रियाविशेषण हें मुळीं ठरवितां येत नाही. (यजमानांनीं) देवांकडे पाठविलेले पहिले हवि जलद गेले व ज्याचा नाश होणार नाही असें धन ते हवि (यजमानांना) देते झाले. ह्या हविरूप नावेंत जे चढूं शकले नाहीत म्हणजे ज्यांनीं देवांकडे हवि पाठविले नाहीत ते तावडतोव (ईर्मा एव) मेले (न्यविशन्त). नि + विश् = निजणें, स्वस्थ पडणें. तस्य मे तन्वो बहुधा निविष्टाः (१०।५१।४) = त्या माझीं पुष्कळ शरीरें नष्ट झालीं (असें अग्नि म्हणतो).

एता विश्वा सवना तूतुमा कृषे स्वयं सूनो सहसो यानि दधिषे (१०।१०।६)

एतानि सर्वाणि स्थानानि । तूर्णम् उपाकुरुषे । स्वयं बलस्य पुत्र यानि धत्स्व

एता = एतानि. विश्वा = विश्वानि = सर्वाणि. सवना = सवनानि = स्थानानि. तूतुम् (७४) = तूर्णम्. आ + कृषे (७५) = उपाकुरुषे. दुर्गवृत्तींत एकदां कुरुष्व व एकदां कुरुषे असें आहे. सहसः = बलस्य. सूनो = पुत्र. सूनो सहसः ह्या ऋचें-तील क्रम अनुसरून यास्कानें पुत्र बलस्य असें म्हणावयास पाहिजे होतें. दधिषे = धत्स्व. दुर्गवृत्तींत दधिषे धारयसि असें आहे. मूळपाठ काय होता तें कळत नाही. कृषे ह्याचें कुरुष्व व दधिषे ह्याचें धत्से असें यास्ककृत विवरण असेल. हीं सगळीं स्थानें (त्या त्या देवतेचें रूप घेऊन व) त्यांकडे पुनः पुनः जाऊन तूं तयार करतोस किंवा कर; जीं स्थानें तूं स्वतः, हे बलाच्या पुत्रा, धारण करतोस किंवा धारण कर. सवना = सवनानि असा सायणाचार्य अर्थ करतात व तोच बरोबर आहे. 'तु' = वाढविणें; तूतु अभ्यासनें. तूतु + मन् = तूतुमन्. तूतुमानि बहुवचन. पदकार तूतुमा

असें पद देतो व निघंटूंत तूतुमाकृषे असें संयुक्त पद दिलें आहे. तूतुमा = तूर्णानि (सायण). हे बलपुत्रा, तूं हीं सगळीं सवनें वाढविलीं (तूतुमा) आहेस व तीं तूं स्वतः पोटांत धारण करतोस, असा अर्थ आहे. सूनो सहसः ह्या विशेषणावरून कित्येक ही ऋचा अग्निपर लावतात; पण इंद्रही बलपुत्र असल्यामुळे ऋचा इंद्रपर लावण्यास हरकत नाहीं असें दुर्ग म्हणतो.

अंसत्रं (७५) अंहसः त्राणम् । धनुः वा कवचं वा

अंसत्रं = अंस + त्रं. अंस = अंहसः = संकटापासून. त्रं = त्राणं = रक्षण करणारें. तें काय ? धनुष्य किंवा कवच. लढाईत सैनिकांचें रक्षण ह्या दोहींनीं होतें. दोन पोथ्यांत अंसत्राणं असें आहे. अंस म्हणजे खांदी त्यांचें रक्षण करणारें. ही व्युत्पत्ति स्वाभाविक दिसते. अंसत्र शब्द ऋग्वेदांत फक्त ३ वेळां आला आहे. वास्तोष्पते ध्रुवा स्थूणांसत्रं सोम्यानाम् । द्रप्सो भेत्ता पुरां शश्वतीनामिन्द्रो मुनीनां सखा (८।१७।१४) = हे वास्तोष्पते, इंद्र हा सोममय (द्रप्सः) असून जे सोम अर्पण करतात त्यांचा किंवा सोमाई जे देव त्यांचा मजबूत (ध्रुवा) आधारस्तंभ (स्थूणा) व अंसत्र (?) आहे. टिकाऊ (शश्वतीनां) किल्ले (पुरां) फोडणारा (भेत्ता) व मुनींचा सखा आहे. अंसत्र म्हणजे छप्पर असा अर्थ एथें चांगला लागतो. पण ये अंसत्रा य ऋध्नोदसी (४।३४।९); ह्या ऋचेंत ऋभूंचीं अद्भुत कृत्यें म्हणजे अश्विनांचा रथ व इंद्राचे घोडे तयार करणें, म्हाताऱ्या आईबापांना तरुण करणें अशीं वर्णिलीं आहेत. द्यावापृथिवी (रोदसी) उत्तम रीतीनें (ऋधक्) तयार करणें (ततक्षुः) हें अद्भुत कृत्य आहे. पण छप्परें (अंसत्रा = अंसत्राणि) तयार कोणीही करील; तें कावयाला ऋभु नकोत. तेव्हां अंसत्र ह्याचा अंतरिक्ष असा अर्थ असेल; कारण ऋचेंत रोदसी शब्द आहे. पुढील ऋचा हें तिसरें उदाहरण. छप्पर व अंतरिक्ष अशासारखाच एथें अर्थ असावा. उसाचा रस कढविण्याची कढई किंवा त्याहूनही मोठें भांडें असा अंसत्राचा अर्थ असेल. धनुर्वा कवचं वा एथें जो कवच शब्द त्याची व्युत्पत्ति

कवचं कु अञ्चितं भवति । काञ्चितं भवति । काये अञ्चितं भवति इति वा

कवचं = कु + अचं. अचं = अञ्चितं = वाकडें झालेलें. कवच काहींस तिरकस असतें. किंवा कवचं = कव् + अचं. कव् = क = ईषत् = थोडेंसें, काहींसें. कु व क ह्या दोहींचा अर्थ तोच. कव् = काये. कवच अंगांत घालतात. कवते कवचः. कवच खण खण आवाज करतें. किंवा कं वञ्चयति = विधात्याला फसवितें. विधाता ठार मारूं पहातो; पण कवच ह्याला फसवितें. अशा २ व्युत्पत्ति क्षीरस्वामी देतो (अमर २।८।६५).

खंड २६ वा

प्रीणीताश्वान् हितं जयाथ स्वस्तिवाहं रथमित् कृणुध्वम् ।

द्रोणाद्वावमवतमश्मचक्रमंसत्रकोशं सिञ्चता नृपाणम् (१०।१०१।७)

प्रीणीत अश्वान् । सुहितं जयथ । जयनं वः हितम् अस्तु

हितं = सुहितं = अतिशय (सु) हित होईल अशा रीतीने. जयाथ = जयथ. जय तुम्हांस हितकर होवो. हे 'हितं जयाथ' ह्याचें विवरण आहे. दुर्ग म्हणतो जय पुष्कळदां अहितकर असतो; कारण लढाईत पुत्र मित्र वगैरे मारले जातात.

स्वस्तिवाहनं रथं कुरुध्वम्

स्वस्तिवाहं = स्वस्तिवाहनं = कल्याण आणणारा. कृणुध्वं = कुरुध्वम्. 'इत्' निरर्थक म्हणून भाष्यांत गाळलें आहे. परंतु इत् निरर्थक नाहीं. कृणुध्वम् इत् = कराच. इत् = च. स्वस्तिवाहं = अभिपूजितवाहं = ज्याचे घोडे (वाहाः) अभिपूजित म्हणजे आदरास पात्र होतील असा (रथ) असा अर्थ दुर्ग करतो. स्वस्तिवाहनं दुर्गवृत्तींत नाहीं. 'अस्तिः अभिपूजितः स्वस्ति' (निरुक्त ३।२१) अभिपूजित शब्द ह्या व्युत्पत्तीतून दुर्गानें धेतला आहे.

द्रोणाद्वाचम् । द्रोणं द्रुममयं भवति

द्रोणं = द्रुममयम्. द्रोणं = द्रो + नम्. द्रो = द्रुः = द्रुमः. लाकडाचा केलेला असतो म्हणून डोणीला द्रोण म्हणतात. द्रोण शब्द नपुंसक आहे. द्रोण, कलश व योनि हे समानार्थक शब्द होत. अमरकोशांत द्रोण पुंलिंगी आहे (२।९।८८). यास्क-कार्त्तवीर्य तो नपुंसक होता कीं काय ? 'द्रोणं द्रुममयम् एतं रथं' असा दुर्ग अन्वय करतो.

आहावः आह्वानात् । आवहः आहवनात्

आ + ह्वे पासून आहाव शब्द झाला आहे. आहावस्तु निपानं स्यादुपकूप-जलाशये (अमर० १।९।२६) = दोरांना पिण्याकरितां विहिरीजवळ जी डोण असते ती. पाणी पिण्याकरितां गुरांना तेथें बोलवितात, म्हणून डोणीला आहाव म्हणतात. आहाव शब्दासारखा जो आवह शब्द तो आ + वह् पासून. पाणी पिण्यासाठीं गुरें तेथें आणतात. आवह शब्द अमरकोशांत नाहीं.

अवतः अवातितः महान् भवति

अव + अत् (= जाणें) पासून अवत. विहीर खोल खोल (अव) गेलेली (अतितः) असते. जितका खोल तितका तो खड्डा मोठा होतो. पण खोल गेल्यानें मोठा कसा होईल हा प्रश्न आहे. दुर्गवृत्तींत 'महान्' शब्द अवातितः ह्याच्या आधीं आहे. कोठें असला तरी महान् शब्द कां घातला तें कळत नाहीं. अर्वाचीन अवट्ट शब्द अवत ह्याचा अपभ्रंश असेल काय ? अवन्ति अस्मात् अवटः (अमरः १।७।२) = ज्याच्यापासून — आंत पडूं नये म्हणून — आपला बचाव करतात असा खड्डा, अशी क्षीरस्वामी व्युत्पत्ति देतो. 'अव' ला त लागून अवत शब्द झाला असेल. अवत, उत्स, उद्दिन् असे शब्द एकल येतात व तत्संबंधानें सिच् (वर्षाव करणें) ह्या धातूचा उप-

योग केलेला आढळतो. अवत शब्द एकंदर १८ ठिकाणी आला आहे. १६ ठिकाणी त्याचा अर्थ मेघ किंवा बुधला असा असावा; दोन ठिकाणी विहीर असा असेल.

अश्मचक्रम् अशनकम् । असनचक्रम् इति वा

अश्म = अशन. शत्रूंनी फेकलेली चक्रे रणभूमि व्यापून टाकतात किंवा अश्म = असन. रणांत चक्रे फेकली जातात.

अंसत्रकोशम् । अंसत्राणि वः कोशस्थानीयानि सन्तु

तुमचीं अंसत्रे म्हणजे धनुष्ये किंवा कवचे कोशाच्या ठिकाणी असोत. गुर्जर-पाठांत वः बदल वा आहे; पण 'वा' शब्द नको आहे; 'वः' च पाहिजे. अंसत्र शब्द अमरांत नाही.

कोशः कुष्णातेः । चिकुषितः भवति । अयमपि इतरः कोशः एतस्मादेव । संचयः आचितमात्रः महान् भवति

कुप निष्कर्षे (धा० ९।४६) = पोखरणे; व्यापासून कोश. कारण कोश चामड्याचा असल्यामुळे पोकळ असतो व आंतून पोखरल्यासारखा दिसतो. हा जो दुसरा (म्हणजे लोकभाषेत असणारा) कोश शब्द तो ह्याच धातूपासून म्हणजे कुप् पासून. संचयः = पैसे साठविण्याचा कोश. दुर्गवृत्तींत संचयकोशः आहे. कांहीं महाराष्ट्रपोथ्यांत संचयः कोशः असे आहे. आचिताः मात्राः यस्मिन् = ज्यांत पैशाच्या रकमा किंवा थैल्या (मात्राः) भरलेल्या असतात. त्यामुळेच तो मोठा म्हणजे फुगलेला असतो. दुर्गवृत्तींत मात्राभिः आचितः असे आहे. अशा संचयास कोश का म्हणतात त्याचे हे विवरण होय. कूपते शब्दते कोशः । कुष्यते आकूप्यते आयस्थानेभ्यः (क्षीरस्वामी - अमर. ९।९१). कु + शः = कोश; नाणीं वाजतात. किंवा पैसा, शेत, व्यापार वगैरे जीं मिळकतीचीं ठिकाणे तेथून ओढला म्हणजे आणिला जातो. कु किंवा कुप् पासून कोश.

सिञ्चत नृपाणं नरपाणम्

नृपाणं = नरपाणम् = नर हेच पाणी आहे ज्यांत.

कूपकर्पणा संग्रामम् उपमिमीते

अशा रीतीने मंत्रद्रष्टा संग्रामाला विहिरीची उपमा देतो. संग्रामांतील वस्तु व कार्ये आणि कूपसंबंधी वस्तु व कार्ये ह्यांत त्याला साम्य दिसते. यास्फार्ने केलेला ऋचेचा अर्थ :- घोड्यांना (खायला प्यायला घातून) खुर्षीत आणा. (तसें करून) हितकर जय मिळवा. कल्याण किंवा जय घेऊन येईल अशा रीतीने रथ तयार करा. आहाव-स्थानी रथ करून, चक्रायुधे सर्वत्र टाकून व त्यांनी रणभूमि चिकार भरून, धनुष्ये व कवचे हे पोहरे कल्पून, त्या पोहऱ्यांनीं नररूपी पाणी ह्या संग्रामकूपांतून बाहेर ओता. दुर्ग असाच अर्थ देतो. फक्त चांगले घोडे ज्याला जुंपले आहेत असा (रथ) असा तो 'स्वस्तिवाहं' चा अर्थ करतो. ऋचेच्या पहिल्या अर्धांत लढाईच्या तयारीचे वर्णन दिले आहे. ती लढाई लाक्षणिक आहे. रथांना जोडण्याचे व बसण्याचे जे नि. मा. ५२

घोडे त्यांना खुराक देऊन हुपार करावे लागते. एथे प्रावे म्हणजे वरवंटे हे घोडे. त्यांचा सोमाशी सर्वांच्या आधी संबंध येतो. ह्या संबंधामुळे प्रावे सोम सर्वांच्या आधी पितात, मोठ्याने आरोळ्या ठोकतात, चैन करतात असे विनोदाने (ऋ० सं० १०।९४) म्हटले आहे. प्रीणीत अश्वान् = प्रावे हे घोडे; त्यांना खायला प्यायला घाटून खुपीत आणा. हितं जयाथ = चर्माच्छादित फलकावर ठेविलेला (हितं) सोम जिंका; म्हणजे तो चांगला वाटा. स्वस्तिवाहं रथम् इत् कृणुध्वं = स्वस्ति म्हणजे कल्याण (जय) वाहून आणील असा रथ तयार करा. दोन हात किंवा दहा बोटे हा रथ. हा रथ घोडे ओढून नेतात. हा रथ सोमरस आणतो म्हणजे तयार करतो. हात वरवंटे हलवितात; त्याने सोम वाटला जातो. इप् + कृणुध्वं = तयार करा. इष्कृणुध्वं हे ह्या सूक्ताच्या दुसऱ्या ऋचेत आले आहे. तेव्हा इत् = इप्? दुसऱ्या अर्धाचा अर्थ मुख्यत्वेकरून 'अवत' शब्दावर अवलंबून आहे. आधीच्या दोन ऋचांत अवताला दोर बांधीत व तो उलटा करून त्यातील पेय दुसऱ्या भांड्यांत किंवा तोंडांत ओतीत किंवा लहान भांड्यांनी त्यातील पेय काढून घेत असे वर्णन आहे. द्रोणाहावं = द्रोण म्हणजे कलश अशा मोठ्या भांड्यांनी ज्यातून पिण्याकरिता पेय काढतात असे. आहाव म्हणजे भांडेभर पेय किंवा भांडे. द्रोण किंवा कलश यांच्याइतके पेय काढून घेणारे भांडे ते आहाव. अश्मचक्रं हा शब्द कठिण आहे. मेघरूपी अवताला अश्मास्य (२।२४।४) हे विशेषण लाविले आहे. ह्या मेघरूपी बुधत्याच्या तोंडांत दगड बसविला आहे. तेव्हा चाकासारखा वाटोळा दगड ज्याच्या तोंडांत बसविला आहे असा अवत. अंसत्र = खांदी झाकणारे चिलखत असा अर्थ असेल. ह्या अवतातून चिलखतासारख्या प्रशस्त भांड्यांत पेय ओतावयाचे. नृपाणं = नृ म्हणजे शूर; त्यांनी पिण्याजोगा. (असा जो) अवतं = बुधला त्यातील पेय सिञ्चत = ओता. अवत = बुधला. कोश = ह्याहून लहान भांडे. आहाव कोशाहून लहान. पण एथे सर्व काही मोठ्या प्रमाणावर आहे. अवत म्हणजे प्रचंड बुधला. कोश चिलखतासारखे. आहाव डोणी एवढे. बुधला दगडाच्या राक्षसी वुचाने बंद केला आहे. ते बूच काढून सोमरस शूरांनी पिण्यासाठी बुधल्यातून कोशांत व कोशातून आहावांत ओतावयाचा. दुसऱ्या अर्धात लढाईचा खरोखरचा किंवा लाक्षणिक संबंध कोणताही नाही.

काकुदं (७६) तालु इति आचक्षते

काकुद म्हणजे तालु असे आचार्य किंवा कोशकार म्हणतात. तालु तु काकुदं (अमर २।६।९१). पण ऋग्वेदात काकुद् शब्द असून तो खीलिगी आहे. अमरांतील काकुदं नपुंसकलिगी आहे. दोहोंचा अर्थ एक नाही. काकुद् = खोल-बशी, पातेली, पातेले, हंडा अशासारखे भांडे.

जिह्वा कोकुवा । सा अस्मिन् धीयते

काकुदं = काकु + दं. काकु = कोकुवा. दं = धीयते. जिच्यांत (अस्मिन्)

कोकुवा म्हणजे जीभ ठेविली जाते ती तालु. बहुव्रीहीचा विग्रह करतांना यास्क यत् चीं रूपे घालीत नाही. ईषत् कवते। अथवा काकु ददाति तत् काकुदं (क्षीर-स्वामी - अमर २।६।९१) = किंचित् आवाज करते (कवते) अथवा काकु म्हणजे कापरा आवाज जी करते ती तालु.

जिव्हा कोकुवा । कोकूयमाना वर्णान् नुदति

जिभेला कोकुवा म्हणण्याचें कारण कोकुवा = कोकु + वा. कोकु = कोकू-यमाना. वा = वर्णान्. शब्द करतांना (कोकूयमाना) जीभ वर्ण म्हणजे अक्षरें फेंकते. कुङ् शब्दे (धा० १।९।७६) ह्याचें यङ्लुगन्त कोकूय्. कोकूय् + अ + माना = कोकूयमाना. गुर्जरपाठांत वर्णान्च्या जागीं एनां आहे. परंतु कोकूयमानाः एनां नुदति हें वाक्य अशुद्ध होईल. कोकूयमानाः (उच्चार्यमाणाः शब्दाः) एनां (जिह्वा) नुदन्ति असे वाक्य पाहिजे. उच्चारले जाणारे शब्द हिला (जिभेला) ढकलतात म्हणजे हलवितात म्हणून जिभेला कोकुवा म्हणतात. 'कोकूयमाना जिह्वा' असें असल्यास 'एनां' कशाबद्दल? 'तालु' शब्द नपुंसक असल्यामुळे एनां हें 'तालु' बदल खास नाही.

कोकूयतेः वा स्यात् शब्दकर्मणः

अथवा कोकूय् = शब्द करणें ह्यापासून कोकुवा शब्द झाला असेल. कोकूय् + आ = कोकुव् + आ = कोकुवा. म्हणजे कू ह्रस्व होऊन य् च्या जागीं व् आला. पहिल्या व्युत्पत्तींत व ह्या व्युत्पत्तींत फरक एवढाच कीं पहिलींत वा (= वर्णान्) सार्थ आहे असें दाखविलें आहे. तथाविधं हि सा कुर्वाणा शब्दं तालुनि वर्णान् नुदति। तस्मात् कोकुवानुदनात् काकुदं स्यात् (दुर्ग) = कोकूयमाना म्हणजे कोकु असा शब्द करणारी जीभ तालूकडे वर्ण ढकलते. जिभेच्या ह्या ढकलण्यानें काकुदं शब्द झाला असेल. कोकुवानुद = काकु (वा नु) द् = काकुद् = काकुदं. 'कोकूय-तेर्वा० कर्मणः' हें दुर्गवृत्तींत व गुर्जरपाठांतही नाही. जिह्वा कोकुवा हें दुसऱ्यादा आल्यानें दुर्गाचा घोटाळा झाला असावा. वास्तविक हे शब्द गाळावयास पाहिजेत. गैरसमजुतीनें ते शब्द दुसऱ्यादा घातले गेले असावेत. 'काकुदं'च्या दोन व्युत्पत्ति. कोकुवा + धा (नं) = काकुदं. कोकू (यमाना एनां नु) द (ति) = कोकू + द = काकुदं. गुर्जरपाठांत वर्णान् च्या जागीं एनां चुकीनें पडलें असावें. 'जिह्वा कोकुवा । सा अस्मिन् धीयते । कोकूयमाना वर्णान् नुदति इति वा' असा मूळ पाठ असेल. 'कोकूयमाना (जिह्वा) एनत् (तालु) नुदति' असा गुर्जरपाठ असण्याचा संभव आहे व हाच खरा पाठ असेल. जीभ तालूच्या खाली किंवा ताळूंत ठेविलेली असते म्हणून तालु काकुद हा पहिल्या व्युत्पत्तीचा अर्थ. शब्द उच्चारतांना जीभ तालूला (एनत्) वर ढकलते असा दुसरीचा अर्थ.

जिह्वा जोहुवा

हु हवि देणें किंवा हांक मारणें. अभ्यासानें यङ्लुगन्त जोहु. जोहु + आ =

जोडुवा = जिह्वा. अन्नाचा हवि जिभेवर ठेवतात. किंवा जिभेच्यामुळें आपण एक-मेकांस हांक मारतो. लेढि जिह्वा। लोला च (क्षीरस्वामी. अमर २।६।९१) = लिह् चाटणें ह्यापामून जिह्वा; किंवा लुङ् विलोडणें (लडवडणें, हलणें) पामून. लोल शब्द लुङ् पामून निघाला आहे; तोच धातु जिह्वा शब्दांत आहे.

तात्तु तरतेः । तीर्णतमम् अङ्गम्

तृ तरणें ह्यापामून तालु. कारण तालु सर्व अंगाहून अतिशय तरून गेलेलें अंग आहे. सर्वांच्या बरोबर पोहून तालु अतिशय उंच जागेवर बसली आहे. तीर्णतम म्हणजे अतोशय विस्तीर्ण असा दुर्ग अर्थ करतो.

लततेः वा स्यात् विपरीतात्

लत्ची उलटापालट तल्; ह्यापामून तालु शब्द झाला असेल. ' लब् ' धातु-पाठांत नाहीं. गुर्जरपाठांत स्यात् व विपरीतात् ह्यांच्यामध्ये 'लम्बकर्मणः' असें आहे.

यथा तलम्

तल शब्दही लत्ची उलटापालट होऊन झाला आहे.

लता इति अविपर्ययः

पण लता शब्द लत्ची उलटापालट न करतां झाला आहे. दुर्गवृत्तींत 'अवि-पर्ययेण' आहे. तलति आहारः अस्मिन् (क्षीरस्वामी-अमर २।६।९१) = जीत आहार स्थिर होतो ती तालु. तल प्रतिघ्रायां (धा. १।०।६५).

खंड २७ वा.

सुदेवो असि वरुण यस्य ते सप्त सिन्धवः ।

अनुक्षरन्ति काकुदं सूर्म्यं सुषिरामिव (ऋ० सं० ८।६९।१२)

सुदेवः त्वं कल्याणदानः यस्य तव देव सप्त सिन्धवः प्राणाय अनुक्षरन्ति काकुदं सूर्म्यं सुषिरामिव इत्यपि निगमो भवति

हें भाष्य गुर्जरप्रतीत आहे. सुदेवः = कल्याणदानः = ज्याने केलेलें दान कल्याणकारक असतें. वरुणानें दिलेल्या धनानें कल्याण होतें. देवः दानात् (निरुक्त ७।१५) = देव शब्द दा देणें ह्यापामून. देव = दान. सु कल्याणं दानं यस्य स सुदैवः. ते = तव. 'देव' अध्याहृत आहे. अनुक्षरन्ति ह्यांच्या आर्षी 'प्राणाय' अध्या-हृत घेतलें आहे. ह्या सात नद्या प्राणरक्षणासाठीं सतत (अनु) वाहतात (क्षरन्ति). वाकीचे शब्द जसेचे तसे ठेविले आहेत. शेवटीं 'इत्यपि निगमो भवति' घातलें आहे. हे शब्द अवतरणानंतर येतात; एथें अवतरण नाहीं; ऋचेचें केवळ भाष्य आहे. महाराष्ट्रप्रतीतलें भाष्य पुढीलप्रमाणें आहे. सुदेवः त्वं कल्याणदेवः कमनीयदेवः वा भवासि वरुण यस्य ते सप्त सिन्धवः । सिन्धुः स्रवणात् । यस्य ते सप्त स्रोतांसि तानि ते काकुदम् अनुक्षरन्ति । सूर्मिं कल्याणोर्मिं स्रोतः सुषिरम् अनु यथा । वीरिटं (७६) तैटीकिः अन्तरिक्षम् एवम् आह । पूर्वं वयतेः । उत्तरम् इरतेः । वयांसि इरन्ति

अस्मिन् । भांसि वा । तत् एतस्याम् ऋचि उदाहरन्ति । अपि निगमः भवति. सुदेवः = कल्याणदेवः = कल्याण करणारा देव. सु = कल्याण. अथवा सुदेवः = कमनीयदेवः = प्रेम करण्याजोगा देव. सु = कमनीयः. असि = भवसि. सिन्धुः स्रवणात्. सु = वाहणें; ह्यापासून सिन्धु शब्द. पण सिन्धुः स्यन्दनात् (स्यन्द जाणें; ह्यापासून सिन्धु शब्द) असें यास्क म्हणतो (निरुक्त ९।२६). स्यन्दते सिन्धुः (अमर १।९।१ क्षीरस्वामी). सिन्धवः = स्रोतांसि = प्रवाह. ज्या अर्थी सिन्धु म्हणजे प्रवाह (स्रोतः) त्याअर्थी सिन्धुशब्द सु धातूपासून झाला आहे. जसा अर्थ तशी व्युत्पत्ति असा निरुक्तसिद्धान्त आहे. 'तानि' अध्याहृत. तुझे जे ७ प्रवाह आहेत ते तुझ्या तालूकडे वाहतात. सूर्य = सूर्मि. सूर्मि = सु + ऊर्मि = कल्याणोर्मि = ज्याच्या लाटा कल्याणकारक आहेत असा प्रवाह. 'स्रोतः' (अध्याहृत) ह्याचें सूर्य म्हणजे सूर्मि हें विशेषण. सुपिरां = सुपिरम् = पोकळ केवेली जागा (जशी त्रिहीर, तळें). अनु हा शब्द चुकीनें ऋचेंतील इव बदल पडला असावा. इव = यथा. लाटांनीं युक्त (सूर्मि) प्रवाह विहिरीत, तळ्यांत जसा वहात जातो तसे तुझे ते ७ प्रवाह तुझ्या तालूंत वहात जातात. दुर्गापुढें भ.प्य कोणतें होतें तें समजत नाहीं. कांहीं शब्दांचें तो पुढीलप्रमाणें अर्थ देतो. सुदेवः = शोभनः देवः = सुंदर देव. सप्त सिन्धवः = प्रसिद्ध सिंधु, रात्री, चीनात्र वगैरे नद्या किंवा अंतरिक्षांतील अश्वा, नितुन्ना, अभ्रपत्नी, मेघपत्नी, वर्षयन्ती, पुरस्तादरुन्धा अशा सात नद्या; किंवा सात समुद्र. सूर्य सुपिरां = नगरोदकनिःसरण-भ्रमि = शहरांतील पाणी शहराबाहेर घालण्याचीं गटारें. शहरभर पसरलेलें पाणी ह्या गटारांतून शहराबाहेर जातें. पतंजलीच्या महाभाष्यांतील ह्या ऋचेंचें विवरणः— सुदेवः असि वरुण सत्यदेवः असि यस्य ते सप्त सिन्धवः सप्त विभक्तयः अनुक्षरन्ति काकुदम् । काकुदं तालु । काकुः जिह्वा । सा अस्मिन् उद्यता इति काकुदम् । सूर्य सुपिरामिव । तद्यथा शोभनाम् ऊर्मि सुपिराम् अग्निः अन्तः प्रविश्य दहति एवं तव सप्त सिन्धवः सप्त विभक्तयः तालु अनुक्षरन्ति । तेन असि सत्यदेवः = काकु म्हणजे जीभ; ती उचलली असतां जेथें जाऊन पोचने ती काकुद म्हणजे तालु. सात सिंधु म्हणजे सात विभक्ति. अग्नि पोकळ लाटेंत शिरून ती जशी जाळून टाकतो त्याप्रमाणें सात विभक्ति तालूकडे जातात. म्हणून तूं सत्यदेव. हा अर्थ अगदीं अस्वाभाविक आहे. उतारा देण्याचें कारण काकुद शब्दाची व्युत्पत्ति व शोभनाम् ऊर्मि असा सूर्य शब्दाचा अर्थ. काकुः = जीभ; दं = उद्यता = उंच गेलेली (महा०); कोकुवा = जीभ; दं = धीयते (यास्क). आ यत्पतन्त्येन्यः सुदुघा अनपस्फुरः । अपस्फुरं गृभायत सोम-मिन्द्राय पातवे (८।६९।१०) = ज्या अर्थी लाथ न मारणाऱ्या (अनपस्फुरः), पुष्कळ किंवा सहज दूध देणाऱ्या (सुदुघाः) गाई (एन्यः) कलशांत पडल्या आहेत (म्हणजे सोमरस गोक्षीरांत मिसळला आहे), त्या अर्थी गडबड करणारा (अपस्फुरं) सोम इंद्राला पिण्याकरितां घ्या. अपादिन्द्रो अपादग्निर्विश्वे देवा अमत्सत । वरुण इदिह क्षयत्तमापो अभ्यनूपत वत्सं संशिश्वरीरिव (८।६९।११) = इंद्र व

अग्नि प्यायले; विश्वेदेव पिऊन हृष्ट झाले आहेत. वरुण फक्त (प्यायल्याशिवाय) एथे उरला आहे. गाई जशा वासराला दुधाने तुंद करतात तसे पाण्याने त्याला तुंद केले आहे. यानंतर प्रस्तुत ऋचा. तिचा अर्थ:—हे वरुणा, तू मोठा भाग्यवान् (सुदेव:) आहेस. ज्या तुझ्या पानपात्रांत सात नद्या वाहात आहेत ते पानपात्र लाटांनी भरलेल्या समुद्राप्रमाणे (प्रशस्त व खोल) आहे. सात नद्या जशा समुद्रांत पडतात तशा त्या तुझ्या पानपात्रांत पडतात. काकुद् = पानपात्र (Words in Rgveda Vol. I. pp 91-92 पहा). काकुदम् अनु = काकुदि = पानपात्रांत. क्षर् = वाहणे. सूर्मि = लाटांनी युक्त. सुषिरा शब्द एथेच आला आहे; त्याचा अर्थ समुद्र असावा. उद्दिष्ट अर्थ:—हे दात्या (वरुण = इव) ज्या तुझ्या मांडारांत (ते) दाते (सिन्धव:) अपार धन (सप्त = अनु = काकुदं = सूर्य = सुषिरां) देतात (क्षरन्ति) तो तू मोठा धनवान् (सुदेव:) असला पाहिजेस (असि).

वीरिटं तैटीकिः अन्तरिक्षम् एवम् आह ॥ पूर्ववयतेः उत्तरम् इरतेः । वयांसि इरन्ति अस्मिन् ॥ भांसि वा

वीरिट म्हणजे अंतरिक्ष असे तैटीकि पुढीलप्रमाणे (एवं) सांगतो (आह) म्हणजे सिद्ध करता. वि + इर् + इट्. वि = वि. वि = वय् जाणे ह्यापासून. वय गतौ (धा० १।४७६). उत्तर पद—इरिटं हे इर् जाणे ह्यापासून. वि = वयांसि = पांखरे. विः = पांखरू. जेथे पांखरे संचार करतात ते वीरिट म्हणजे अंतरिक्ष. किंवा वि = भांसि = तारे वंगरे. जेथे तारे वंगरे संचार करतात ते. ह्या व्युत्पत्ति महाराष्ट्रपाठांतच आहेत. दुर्गाला त्या ठाऊक नाहीत. 'वीरिटमन्तरिक्षं० भांसि वा' हे गुर्जरपाठांत नाही. तैटीकि हे नांव निरुक्त ४।३ त आले आहे.

तद् एतस्याम् ऋचि उदाहरन्ति । अपि निगमः भवति

वीरिट शब्द जीत आहे अशी पुढील ऋचा उदाहृत करतात. गुर्जरपाठांत 'अपि' च्या आधी इति आहे. 'तद् एतस्याम् ऋचि उदाहरन्ति' व 'अपि निगमः भवति' हीं वाक्ये परस्परविरुद्ध आहेत. एतस्याम् ऋचि हे पुढे येणाऱ्या ऋचेला उद्देशून आहे. 'अपि निगमः भवति' ह्याच्या आधी ऋक् दिली असली पाहिजे. महाराष्ट्र पाठांत 'अपि निगमः भवति' विनाकारण घातले आहे. गुर्जरपाठांत 'इत्यपि निगमः भवति' ह्याच्या आधी ऋक् सगळी किंवा अर्धी दिली असली पाहिजे. इतकेंच नव्हे तर वीरिट शब्दाची व्युत्पत्तिही दिली असली पाहिजे. ती व्युत्पत्ति कोणची हा प्रश्न आहे. गुर्जरपाठ दुर्गवृत्तीशी बहुतेक जुळतो. तेव्हा ती दुर्गाने दिलेली व्युत्पत्ति असावी.

खंड २८ वा.

प्रवावृजे सुप्रया बर्हिरेषामा विश्वतीव वीरिट इयाते ।

विशामक्तेरुपसः पूर्वहृतौ वायुः पूषा स्वस्तये नियुत्वान् (७।३१।२)

प्रवृज्यते सुप्रायणं बर्हिः एषाम्

प्रवावृजे = प्रवृज्यते = कावून (आसनाच्या रूपानें) तयार केलें आहे. वृज् = कापर्णे. अभ्यासानें ववृज्. ववृज् + ए = ववृजे. वावृजे ह्यांतील व चा वा उच्चारण-करितां. सुप्रयाः = सुप्रायणं = जेथें सहज जाता किंवा बसतां येतें असें. प्रयस् = प्र + यस्. यस् = अयनम्. सु = वत्. प्रयस् ह्याचा नेहमीचा अर्थ हवि. तो अर्थ सोडून देण्याचें कारण आसनाशीं हवीचा कांहीं संबंध नाहीं हैं. दर्भासनावर बसावयाचें असतें. तें आसन जितकें सुबक व मऊ असेल तितकें मन त्याजवर बसण्यास उत्सुक होतें. परंतु दर्भावरी पिंड ठेवतात हें विसरतां कामा नये. देवांना खाण्यासाठीं हवि दर्भावरी ठेवतात. तेव्हां प्रयस् म्हणजे हवि हाच अर्थ योग्य आहे. सुप्रयाः हें पुलिगी रूप असून सुप्रयसं (अग्नि) व सुप्रयसा (इन्द्रावरुणौ) अशीं आणखीं दोन रूपें ऋग्वेदांत आढळतात. वास्तविक बर्हिः नपुसकलिंगी असल्यामुळे सुप्रयः असें रूप पाहिजे होतें व मूळचें तसें कदाचित् रूप असेल. सु + प्र + याः असा पदपाठ नसून सु + प्रयाः असाच आहे. प्र + याः हें पद (३१२९।१५) मध्येंच आलें आहे व तेथें तें अनेकवचनी असून त्याचा अर्थ 'वेगानें जाणारे' असा आहे. तो शब्द व तो अर्थ एथें घेण्याचें कारण नाहीं.

एयाते सर्वस्य पातारौ वा पालयितारौ वा

आ + इयाते = एयाते. 'इ' जाणें ह्याचीं वर्तमानकालीं तृतीयपुरुषी रूपें इते इयाते इयते. एयाते = दोघे येतात. विश्पती = विश् + पती. विश् = (विश्व) = सर्व. पती = पातारौ किंवा पालयितारौ. पा किंवा पाल्य् = रक्षण करणें. पति शब्द पा किंवा पाल्य् ह्यापासून झाला असावा.

वीरिटम् अन्तरिक्षम् । भियो वा भासो वा ततिः

वीरिट म्हणजे अंतरिक्ष. अंतरिक्षाला वीरिट म्हणण्याचें कारण वीरिटं = वी + रि + टम्. वी = भियः. टं = तं = ततिः. आकाश हें भयाची पसरलेली एक रांगच आहे. अधात्री असलेल्या आकाशाकडे पाहिलें म्हणजे भीति वाटते. किंवा वी = भासः = ग्रहनक्षत्रे. ग्रहनक्षत्रांच्या तेथें रांगा लागलेल्या आहेत. म्हणून वीरिट म्हणजे भीतिति किंवा भास्तिति. भीतननं व भास्तननं असें दुर्गवृत्तींत आहे. ह्या विवरणांत विश्पती हें वायुः व पूषा ह्यांचें विशेषण मानलें आहे. त्यामुळे 'इव' निरर्थक म्हणून टाकून द्यावयाचा.

अपि वा उपमार्थे स्यात्

किंवा इव निरर्थक नसून उपमावाचक असेल

सर्वपती इव राजानौ वीरिटे गणे मनुष्याणाम्

विश् = (विश्व) = सर्व. पती = धनी. विश्पती = राजानौ = सर्वांचे पती म्हणजे राजे. ह्या विवरणांत पती म्हणजे 'पातारौ वा पालयितारौ वा' असा अर्थ द्यावयाचा नाही. राजे कोठें जातात किंवा येतात ? वीरिटे = मनुष्याणां गणे = जनसमूहांत. ह्याअर्थी वीरिट शब्दाची व्युत्पत्ति जुळेल अशी करावी असें दुर्ग म्हणतो. वीर

+ इट. वीर् = वीराः इट = अट = संघात. ज्याला जशी वाटेळ तशी व्युत्पत्ति ल्यानें करावी. कोणी वीर् = विअर् (दारू). ती मिळण्यासाठीं हिंडणारा घोळका. अशी ही विनोदार्थ व्युत्पत्ति करील. कोणतीही थडा चालेल.

रात्र्याः विवासे

अक्तोः = रात्र्याः. अक्तु म्हणजे रात्र. उपसः = विवासे = गेल्यावर. उच्छी विवासे (पा० १।२१६). विवासः = समाप्तिः. दुर्गाला यास्ककृत विवरण समजलें नाहीं. तो म्हणतोः— अक्तोः रात्र्याः अपगमे उपसश्च आगमनकाले. अक्तोर्व्युष्टो (५।३०।१३ व ६।२४।९), उपसो यामनक्तोः (६।३०।४), या दोन ऋचांत अक्तोः = उपसः असा अर्थ आहे. यामन् = यामनि = प्रवासांत. यामन् ह्याच्यावद्दल प्रस्तुत ऋचेंत पूर्वहूतौ हा शब्द आहे.

पूर्वस्याम् अभिहूतौ

पूर्वहूतौ = पूर्वस्याम् अभिहूतौ = पहिलें बोलावणें किंवा आमंत्रण केल्याबरोबर, सगळ्यांच्या आर्षी देवांना बोलावल्याबरोबर. 'ओषा अगन् प्रथमा पूर्वहूतौ' (१।१२३।२) व 'याह देवी पूर्वहूतौ मंहना दर्शिता भूः' (६।६४।५), ह्या दोन ऋचांत पूर्वहूतींत उषा पहिल्याप्रथम येते असें म्हटलें आहे. पूर्वेपां हूतौ = श्रेष्ठ देवी जी उषा तिला बोलाविल्याबरोबर. कदाचित् उषा स्वतः उठते व देवांना हवि घेण्यास हाक मारते असा अर्थ असेल.

वायुश्च नियुत्वान् पूषा च

वायुः व पूषा ह्यांना जोडण्याकरितां दोन 'च' अध्याहृत घेतले आहेत.

स्वस्त्ययनाय । नियुत्वान् । नियुतः अस्य अश्वाः । नियुतः नियमनात् वा । नियोजनात् वा

स्वस्तये = स्वति + अयनाय = सुखानें संसाररूपी प्रवास व्हावा म्हणून. 'स्वस्तये' हें स्वस्ति शब्दाचें चतुर्थीचें एकवचन. क्रियार्थोपपदस्य च कर्मणि स्थानिनः (पा० २।३।१४) ह्या सारखा नियम यास्कानें लागू केला असावा. नाहीं तर स्वस्तये = कल्याणासाठीं, सुखासाठीं एवढा अर्थ पुरा होता. स्वस्तये म्हणजे स्वस्त्यये अशी तर कल्पना यास्काच्या डोक्यांत आली नसेलना ? स्वस्त्यये = स्वति + अये. अये = अयनाय. नियुत्वान् = नियुतः अस्य अश्वाः = ह्याचे (अस्य) घोडे नियुत् नांवाचे म्हणून हा (वायु) नियुत्वान्. 'नियुद्धिः तद्वान्' असा तद्धिताचा विग्रह करावयास पाहिजे. यास्कानें बहुव्रीहिसारखा विग्रह केला आहे व यस्य ह्याच्यावद्दल अस्य घातला आहे. 'नियुत्वान्' हा शब्द 'पूषा स्वस्तये' ह्यानंतर आला आहे; तथापि यास्कानें तो 'वायुश्च' ह्यानंतर भाष्यांत घातला आहे. कारण वायूला नियुत्वान् म्हणतात. घोड्यांना नियुत् म्हणण्याचें कारण नियुतः नियमनाद्वा. नि + यम् (= ताव्यांत ठेवणें) ह्यापासून नियुत्. किंवा नियोजनात्. नि + युज् (= रथाला जोडणें) ह्यापासून. अशा दोन अर्थाप्रमाणें व्युत्पत्ति. पण ह्या खऱ्या व्युत्पत्ति नव्हत. नि + यु + त् =

नियुत् = देणगी. नियुत्वान् = देणगीवाला, देणग्या देणारा. नि + यु = देणें. उदा० 'वायुश्च यत् नियुवैते भगश्च (७।४०।२) = वायु व भग जें धन देतात. नियुवाना नियुतः स्पर्हवीरा इन्द्रवायू सरथं यातमर्वाक् (७।९।१५) = ज्यांत स्पृहणीय असे शूर पुत्र आहेत अशा देणग्या (नियुतः) देणारे हे इंद्र व वायु रथांत बसून खालीं या. यास्कानें केलेला ऋचेचा अर्थः—जेथें सहज जातां येईल असें वहाँचें आसन कापून तयार केलें आहे. रात्र गेल्यावर पहिल्या हाकेबरोबर अंतरिक्षांत असणारे (वीरिटे अवस्थित) व सर्वांचे पालक (विश्पती) पूषा व नियुत् नांवाचे घोडे आहेत ज्याचे (नियुत्वान्) असा वायु लोकांच्या (विशां) कल्याणाकरितां येतात. इव जर गाळला नाहीं तर सर्वांचे राजे जसे (इव) लोक-समूहांत (वीरिटे) येतात तसे असा उपमार्थी अर्थ करावा. सुप्रयाः ह्याचा खरा अर्थ वर विशद केलाच आहे. विशां हें विश्पती ह्याच्याशीं जोडावयाचें. वीरिटे हा शब्द फक्त एथेंच आला आहे. त्याचा अर्थ यज्ञांत असा करावा. विश् म्हणजे प्रजा. दोन राजांप्रमाणें वायु व पूषा थाटानें यज्ञास येतात. केव्हां ? उपनें या दोघांना सगळ्यांच्या आधीं (पूर्व) बोलाविल्याबरोबर (हूतौ). वायु व पूषा हे दोघे धन देणारे (नियुत्वान्). स्वस्तये = आमच्या कल्याणासाठीं. किंवा वीरिटे = रथे (?) जसे राजे रथांत बसून येतात तसे वायु व पूषा रथांत बसून येतात असाहि कदाचित् अर्थ असेल.

अच्छ (७८) अभिः । आप्तुम् इति शाकपूणिः

अभि ह्यापासून अच्छ शब्द निघाला आहे. 'अभि' ह्याचा जो अर्थ तोच अच्छ ह्याचा असा दुर्ग अर्थ करतो. पण यास्काचा उद्देश व्युत्पत्ति करणें हा आहे.

आप् (मिळविणें) ह्यापासून अच्छ शब्द निघाला आहे असें शाकपूणि म्हणतो. 'अच्छ' याचा अर्थ अभि नसून 'मिळविण्याकरितां' असा अर्थ आहे असें दुर्ग म्हणतो. पण ही त्याची चूक आहे. स रत्नं मर्त्यो वसु० अच्छा गच्छति (१।४।१६) एथें अच्छ = आप्तुं = मिळविण्याकरितां असा शाकपूणि अर्थ करील. पण अर्था-नुसंधानें व्युत्पत्ति असा नैरुक्ताचा सिद्धांत असल्यामुळे आप् धातूपासून अच्छ शब्द निघाला आहे असें शाकपूणि म्हणतो. अच्छ, परि, ई, सी हे शब्द ह्या प्रकरणांत घाळण्याचें कारण व्युत्पत्ति नसून ते इतर कारणाकरितां घातले असावेत. अच्छ म्हणजे कडे हा मूळ अर्थ. प्र यातन सखीरच्छा सखायः (१।१६।१३) = हे मरुतानो, तुम्ही मित्र म्हणून मित्रांकडे लक्षकर (प्र) या. ह्या प्राथमिक अर्थापासून इतर अर्थ निघाळे आहेत. स रत्नं मर्त्यो वसु० अच्छा गच्छति (१।४।१६) = तो मनुष्य धनाकडे जातो म्हणजे धन मिळवितो. नो नयतं वस्यो अस्या अच्छा (२।३९।५) = हे अश्विनानो आम्हांस धनाकडे न्या म्हणजे आम्हांस धन द्या. कमच्छा युञ्जथे रथं (५।७।३।४) = कोणाकडे (जाण्यास) रथाला घोडे जोडतां ? बोध-नि. भा. ५३

धन्मा हरिभ्यां कुमारः साहदेव्यः । अच्छा (४।१५।७) = जेव्हां (यत्) सद्-
 देवीचा पुत्र घोडे घेऊन (हरिभ्यां) मजजबळ (मा अच्छा) आला (बोधत् =
 अभवत्). अच्छा गिरः सुमति गन्तमस्मयू (१।१५।१७) = हे अश्विर्नानो, आमच्या-
 वर तुमचें प्रेम असल्यामुळे (अस्मयू) आमच्या स्तुतीकडे (गिरः = सुमति) म्हणजे
 स्तुति ऐकण्याकरितां या. अच्छा = आ. गन्तं = यातं. अच्छा + गन्तं = आयातं=या.
 हे, जू, तु, वच्, वद् ह्या धातूंस अच्छ जोडला असतांना स्तुति करणें, मन वळ-
 विणें, याचना करणें असे अर्थ उत्पन्न होतात अच्छा वद तवसं गीर्भिराभिः (५।-
 ८३।१) = जोरदार (तवसं) जो पर्जन्य त्याचें ह्या स्तुतींनीं मन वळव. अच्छा
 विवकिम रोदसां० मनीषा (३।५।७।४) = स्तुतीनें (मनीषा = मनीषया) मी थावा-
 पृथिवीची स्तुति करतो. प्र वः पूष्णे दावने आँ अच्छा वोचेयं वसुतातिमग्नेः (१।-
 १२२।५) = वः युष्माकं पूष्णे दावने अग्नेः वसुतातिं प्र वोचेय आ वोचेय
 अच्छा वांचेय = तुम्ही धनवान् व्हावें म्हणून (पूष्णे = दावने) अग्नीपासून
 (अग्नेः) धनाची मी याचना करतो. प्र सिन्धुमच्छा बृहती मनीषावस्युरव्हे (३।३३।-
 ५) = कल्याणेच्छु (अवस्युः) असा मी नदीची स्तुति करून (बृहती मनीषा =
 बृहत्या महत्या मनीषया) तिचें मन वळवितों. प्र + अच्छ + अव्हे = अनुकूल
 करण्याकरितां हाक मारतो. अच्छ मित्रं वरुणमिन्द्रं वोचेः (७।९।३।७) = हे अग्नि,
 (हे निष्पाप आहेत असें) मित्र, वरुण व इंद्र ह्यांस सांग म्हणजे त्यांचें मन आमचे
 संबंधानें अनुकूल करून घे. अच्छ ऋषे मारुतं गणं (५।५२।१४) = हे ऋषि,
 मरुतंसंघाची स्तुति कर. अच्छ = अच्छा वद. एथें अच्छ हें क्रियापदासारखें वापरलें
 आहे. कथा दाशेम नमसा सुदानूनेवयामरुतो अच्छोक्तौ प्रश्रवसो मरुतो अच्छोक्तौ (५।
 ४।१।६) = प्रश्रवसः सुदानून् एवयामरुतः नमसा अच्छोक्तौ कथा दाशेम = धन-
 वान् (प्रश्रवसः), दाते (सुदानून्) व घोड्यांवर वसणारे (एवयाः) असे जे मरुत्
 त्यांची अनुकूल मनोवृत्ति करण्याकरितां (अच्छोक्तौ) हवि देऊन (नमसा) त्यांची
 कशी (कथा) सेवा करूं (दाशेम). अच्छ + उक्तिः = अच्छोक्तिः = हे चांगले
 लोक आहेत अशी उक्ति. अच्छ + वच् ह्याचा जो अर्थ तोच अच्छोक्ति नामांत आहे.
 अनेकार्थी म्हणून अच्छ शब्द ह्या प्रकरणांत घातला आहे.

परि (७२) ई (८०) सी (८१) इति व्याख्याताः

ह्या तीन शब्दांचें विवरण पूर्वीं केलें आहे. परि (निरुक्त १।३), ई (१।७),
 व सी (१।९). गुर्जरपाठांत व्याख्यात असें आहे. पण दुर्गवृत्तींत व्याख्याताः असेंच
 आहे. निधंतुकारानें हे शब्द ह्या प्रकरणांत अनेकार्थ म्हणून घातले असावेत. आ कल-
 शेषु धावति पवित्रे परि पिच्यते (९।१७।४) = सोमः पवित्रे परि सिच्यते कलशेषु आ
 धावति=सोम गाळण्यामधून ओतला जातो व पाण्यानें भरलेल्या भांड्याकडे धाव घेतो.
 पवित्रे परि=गाळण्यांतून. परि=मधून. रयिं समुद्राद्गतं वा दिवपर्यस्ये धत्तं (१।४७।६)
 = हे अश्विर्नानो आम्हाला समुद्रांतून किंवा तुलोकापासून धन द्या. दिवःपरि समुद्रात्

वा परि. परि=पामून. भद्रा अश्वा हरितः सूर्यस्य परि यावापृथिवी यन्ति सद्यः (१।१।५।३)
 = सूर्याच्या कल्याण करणाऱ्या (भद्राः), सुवर्णमय (हरितः) घोड्या (अश्वाः)
 एका दिवसांत (सद्यः) स्वर्ग व पृथिवी ह्यांच्या भोवतीं (परि) जातात. परि = भोवतीं.
 असे परिशब्दाचे तीन मुख्य अर्थ आहेत. ह्या तीन अर्थांतून आणखीही अर्थ निघतील;
 पण विस्तरभयास्तव ते एथें देत नाहीं. 'ई'चे पुष्कळ प्रकारचे प्रयोग आहेत. स ई रेभो न
 प्रतिवस्त उम्नाः (६।३।६) = तो हा (ई) अग्नि सूर्याप्रमाणें (रेभः न) किरणें
 (उम्नाः) पांघरतो. नक्तं य ईमरूपो यो दिवा (६।३।६) = जो हा (ई) अग्नि रात्रीं
 (नक्तं) व दिवसा प्रकाशमान (अरुपः) असतो. ह्या दोन उदाहरणांत ईम् = अयम्.
 य ई चकार न सो अस्य वेद (निरुक्त २।८). ई = एतं गर्भं मेघं वा. इमा इन्द्रं
 वरुणं मे मनीषा अगमन्० । उपेमस्थुः (४।४।१।९) = ह्या माझ्या स्तुति इंद्र व वरुण
 ह्यांच्याकडे गेल्या (अगमन्) व त्यांच्या (ई) जवळ (उप) उभ्या राहिल्या. ई =
 एतौ इन्द्रावरुणौ. स ई वृषाजनयत्तासु गर्भं स ई शिशुर्धयति (२।३।५।१३) = वृषवल्
 (वृषा) तो हा अग्नि त्या स्त्रियांच्या उदरीं (तासु) गर्भ उत्पन्न करता झाला (अजन-
 यत्). तो (सः) बाल (शिशुः) त्यांचें (ई) स्तनपान करतो (धयति). ई (१)
 = अयम्. ई (२) = एताः मातुः. ई० इन्द्रं (५।२९।२), ई० इपं (५।३८।२),
 ईम् एनं (१।९।२), एनं० ई (१०।४४।३), असे ईम्चे भिन्न प्रयोग आढळतात. 'ई'
 बदल कोणताही नियम ठरविता येत नाही. ह्या शब्दाचा ईम् व ईमिति अशा दोन
 प्रकारांनीं पदकारानें निर्देश केला आहे. ईमिति असा भेद फक्त ११ वेळांच केला
 आहे. ईम् शंभराहून जास्त वेळां आला आहे. असे दोन प्रकार करण्याचें प्रयोजन
 माझ्या ध्यानांत आलें नाहीं. कोठें कोठें संहितेंत ईम्चा म् नाहींसा होतो. जसें:-समी
 सखायो अस्वरन् (९।४।५।५) = सखायः ई ईम् एतं सोमं सम् अस्वरन्. पण समी
 रेभासो अस्वरन् (८।९।७।११) = रेभासः रेभाः स्तोतारः ईम् एतम् इन्द्रं सम् अस्वरन्.
 'ईम्'चा म् गेल्याचीं उदाहरणें नऊ दहा आहेत. ईम् शब्द ऐकपदिक प्रकरणांत घाटण्यांत
 निघंटुकाराचा काय हेतु होता तें कळत नाहीं. तो शब्द अनेकाधीं नाहीं. निरुक्ताच्या
 पहिल्या अध्यायांत तो निरर्थक आहे असें म्हटलें आहे तें बरोबर नाहीं. ईमला सर्वत्र अर्थ
 आहे. अर्थ नाहीं असें जेथें वाटतें तेथें ऋचेचा अर्थ कळत नाहीं असेंच म्हणणें योग्य होईल.
 सीं ह्याचे दोन अर्थ आहेत अशा समजुतीनें किंवा तो शब्द अगदीं अपरिचित आहे
 म्हणून निघंटूंत तो घातला असावा. एकेकाळीं हें सर्वनाम असावें. पूर्वीं सांगितलेल्या
 शब्दाची-मग तो शब्द त्याच ऋचेंत किंवा पूर्वींच्या ऋचेंत आला असो—पुनरुक्ति न
 व्हावी म्हणून या शब्दाचा उपयोग केलेला असतो. अपोपा अनसः सरत्संपिष्टादह
 बिभ्युषी । नि यत्सीं शिश्वथवृषा (४।३०।१०) = बिभ्युषी उपाः संपिष्टात् अनसः
 अप सरत् यत् यदा वृषा सीं शिश्वथत् = म्यायलेली उपा मोडलेल्या गाडीपामून दूर
 गेली, कारण बैलासारख्या दांडग्या इंद्रानें तो रथमोडून टाकला किंवा तिला मारहाण
 केली. एथें सीं 'अनस्' किंवा 'उपस्' शब्दाबद्दल आहे. सीं हें एथें कर्म आहे. एतदस्या

अनः शये सुसंपिष्टं विपाश्या । ससारं सीं परावतः (४।३०।११) = अस्याः उपसः एतत् सुसंपिष्टम् अनः विपाशि विपाट्न्धाम् आ शये शेते । सीं परावतः ससार = चुराडा झालेल्या ही तिची गाडी विपाशू नदींत पडली आहे; ती (सीं) स्वतः स्वर्गास (परावतः) निवून गेली आहे. एथें सीं कर्ता आहे. वहन्ति सीमरुणासो रुशन्तो गावः (६।६४।३) = लाल, झळकणारे बैल हिला नेतात. उपा शब्द ऋचा २ मध्ये आला आहे. त्याजवद्दल सीं एथें आला आहे. हा कोणत्याही लिंगी कोणत्याही वचनीं व कोणत्याही विभक्तींत घातलेला आढळतो. (१।३६।१) मध्ये सीं अग्नीवद्दल, (१।१२२।६) त ' ह्वानि ' वद्दल, (१।६१।११) त ' सिन्धवः ' वद्दल आहे. व (५।८५।७) त ' तेषां ', आणि (८।१००।७) त तस्य ह्या अर्थी तो शब्द आहे. कांहीं थोड्या ठिकाणीं तो पूर्वी आलेल्या शब्दावद्दल घातला नाही. त्वं सीं वृषन्नङ्गणोः (६।१।१) एथें सीं ' च ' ह्या अर्थी आहे. ' तो (सीं) तूं ' असें किंवा ' त्वां ' च असें त्वं सीं ह्याचें भाषांतर होईल. परिधिष्टं जाहुपं विश्वतः सीं (१।११६।२०) एथें व (१।३३।९, १।१००।१४, ५।४७।२) एथें विश्वतः सीं असे शब्द आले आहेत. परि, विश्वतः व सीं ह्या सर्वांचा ' सर्व जाजुंनीं, चहुंकडून ' असा अर्थ होईल. पण सीं ह्याचा तो अर्थ करणें अगदीं आवश्यक आहे असें वाटत नाही. सीं उभे रोदसी (१।३३।९), सीं रोदसी (१।१००।१४), सीं जाहुपं (१।११६।२०), सीं द्यावापृथिवी (५।४७।२) असा अन्वय व सीं म्हणजे त्या (प्रसिद्ध) असा अर्थ करण्यास हरकत दिसत नाही. उत श्रुतं सदने विश्वतः सीं (१।१२२।६) एथें सीं हा शब्द हवेमा (इमानि ह्वानि) ह्यावद्दल आहे. तथापि सीं म्हणजे चहुंकडून असा अर्थ निघंटु-काराच्या मनांत असेल. पहिल्या मंडळांत १५ वेळां, २ त २ वेळां, ३ त ९ वेळां, ४ त १० वेळां, ५ त ३ वेळां, ६ त ५ वेळां, ७ त १ वेळां, ८ त ५ वेळां, व १० त १ वेळ असा ५१ वेळां ' सीं ' ऋग्वेदांत आला आहे. नवव्या मंडळांत तो मुळींच नाही. १० व्यांत फक्त एकदांच आहे. पुरातन ऋग्भागांत तो फार वेळां आला असून कालेंकरून तो प्रचारांतून जात चालला हें स्पष्ट आहे. ऋग्वेदाच्या आधीं तो फार प्रचारांत असावा. कदाचित् ह्या सर्वनामाची दुसरीही रूपें प्रचारांत असतील.

एनं (८२) एनां (८३) अस्याः अस्य इति एतेन इत्याख्यातं (निरुक्तं ३।२५)

अस्याः व अस्य ह्यांचे प्रयोग त्यांच्या स्वरांवर अवलंबून असतात, असें जें वर म्हटलें आहे तेंच एनं व एनां ह्यांना लागू आहे. दुर्गिला हें कोडें उकललें नाही म्हणून तो उदाहरणें शोधून काढा असें म्हणतो. एनं असा एक प्रकारचाच स्वर आहे. एनां व एनां एथें मात्र स्वरभेद आहे. एनां हें एकदांच आलें आहे व तें आशिरं ह्याचें विशेषण आहे (८।६।१९). एनां म्हणजे हें असा सायण अर्थ करतो; पण खरा अर्थ पांढरें असा आहे. तेव्हां एनां येथें स्वरभेद नसल्यानें प्रयोगभेद नाही. निघंटुकाराला काय म्हणावयाचें आहे तें यास्काच्या लक्षांत चांगलें आलें नाही.

एनां ह्याचीं दोनच उदाहरणें ऋग्वेदांत आहेत. त्या उदाहरणांवरून निघंटुकाराच्या काय म्हणावयाचें होतें तें स्पष्ट होईल. उप व्हये सुदुर्घा धेनुमेतां सुहस्तो गोधुगुत दोहदेनाम् (१।१६४।२६) = एतां सुदुर्घा धेनुम् उप व्हये । उत सुहस्तः गोधुक् एनां दोहत् = ह्या सहज दूध देणाऱ्या गाईला मी हाक मारतो व कुशल हाताचा गवळी तिचें दूध काढो. एतां धेनुं हिचा पुन्हा निर्देश करावयाचा आहे तेव्हां एतां न घालतां एनां घातलें पाहिजे. उत त्वः पश्यन्न ददर्श वाचमुत त्वः शृण्वन्न शृणोत्येनाम् (१०।७।१४). निरुक्त १।१९ पहा. एथे एनां ह्यानें वाचं चा पुनर्निर्देश केला आहे. शुनःशेषो ह्यहद् गृभीतस्त्रिषादित्यं द्रुपदेषु बद्धः । अत्रेनं राजा वरुणः ससृज्याद् विद्वां अदब्धो विमुमुक्तु पाशान् (१।२४।१२) = गृभीतः त्रिषु द्रुपदेषु बद्धः शुनःशेषः हि आदित्यं वरुणम् अहत् । विद्वान् अदब्धः राजा वरुणः एनम् अथ ससृज्यात् । पाशान् वि मुमुक्तु च = पकडलेला (गृभीतः) व तीन खोड्यांत (द्रुपदेषु) अडकविलेला (बद्धः) शुनःशेष अदितीचा पुत्र जो वरुण त्याला हाक मारिता झाला. ज्ञाता व ज्याला कोणी हिंसा करूं शकत नाही (अदब्धः) असा राजा वरुण त्याला (एनं) मोकळा करो (अथ ससृज्यात्), त्याचे पाश सोडून टाको (विमुमुक्तु). एथे शुनःशेषाचा पुनर्निर्देश करण्याकरितां एनं शब्द घातला आहे. तेव्हां सामान्य नियम असा दिसतो कीं वस्तूचा पुनर्निर्देश करावयाचा असल्यास तो लिंगाप्रमाणें एनं, एनां, एनान्, एनाः, एने ह्यांनीं करावा. हा नियम द्वितीया व तृतीया ह्या विभक्तीपुरताच असावा. पुनर्निर्देशाची दिलेल्या पांच रूपापेक्षां ऋग्वेदांत ज्यास्त रूपें नाहीत. हनामैनां इति त्वष्टाव्रीत् (१।१६।१५) = त्यांना (ऋभूंना) ठार मारूं असें त्वष्टा म्हणाला. त्वष्टयाने इंद्राकरितां बनविलेल्या सोमपात्राचीं ऋभूंनीं चार पात्रे केलीं. तेव्हां त्वष्टा संतापून वरील शब्द बोलला. ऋक् ४ त ऋभूंचें कृत्य वर्णिलें आहे. एनान् चा असा प्रयोग आणखी ७ ऋचांत आढळतो. एनाः ५ वेळां आला असून, (९।९७।२९) त धाराः, (१०।१९।२, १०।१९।८ व १०।१०।८।५) त गावः, व १०।३०।१४ त आपः ह्यांवद्दल तो घातला आहे. १।१४६।२ व १०।८२।१ ह्यांत एने ह्यानें द्यावापृथिवी निर्दिष्ट आहेत. वर जो नियम अनुमानाने काढला आहे त्याला बरेच अपवादही आहेत. एनं० पूषणं (६।५६।१), इन्द्रं० एनं (७।२८।५, ८।२।३७), एनं० वज्रिणं (८।६६।७), एनं० युवानं (१०।३२।८), नृपतिं० एनं (१०।४४।३), एनं० सूर्यं (१०।८८।११), एनं० वृषभं (१०।१०२।५), पुरं० एनाः (८।९७।१४), येथे 'एनं' च्या बदल एतं व एनाःच्या बदल एताः पाहिजे. दुसऱ्या तऱ्हेचे अपवाद म्हणजे एनंच्या जागीं एतं व एनाःच्या जागीं एताः घालणें. जसें - तोत्री वो मधुमां अयं शुनहोत्रेषु मत्सरः । एतं पिबत काम्यं (२।४१।१४). एतं ह्यानें मत्सरः पुनर्निर्दिष्ट होतो; तेव्हां एनं पाहिजे. आणखी 'एतं'चीं उदाहरणें - (५।१८।३, ६।४१।३, ६।४१।४, ९।१५।७, ९।१५।८, ९।३८।३ व ९।६१।७). एता अर्षन्ति । एता वि पृच्छ किमिदं मनन्ति (४।१८।६). एथे 'एता

वि पृच्छ' वदत 'एना वि पृच्छ' पाहिजे. प्रजापतिर्मन्त्रमेता रराणः (१०।१६९।४). एथेही एनाः पाहिजे; कारण १-३ ऋचांत गाईचें वर्णन आलें आहे. एनं, एनां, वगैरे संबंधीचा नियम ऋग्वेदप्राक्कालीं बरोबर पाळला गेला असेल. पुढें त्यांत ढिलाई होऊं लागली असावी. ह्या ढिलाईचीं उदाहरणें वर दिलींच आहेत. यास्कानें हा नियम आपल्या भाष्यांत कडक रीतीनें पाळला आहे. जे थोडे अपवाद सांपडतात ते अज्ञानामुळें पुढील अध्यापकांनीं घुसडले असावेत. पाणिनीय संस्कृतांतही हा नियम पाळला गेला (पा० २।४।३२ व ३४). एनं व एनां ह्यांहून ऋग्वेदांत जास्त रूपें आहेत तीं सर्व द्यावयास पाहिजे होती. शिवाय हीं रूपें अस्याः व अस्य ह्यांच्या शेजारींच द्यावयास पाहिजेत. ऐकपदिक प्रकरणांत तीं कां दिलीं हें समजत नाहीं. हा विशिष्ट प्रयोगाचा प्रश्न आहे, अर्थाचा नाहीं.

सृणिः (८४) अंकुशः भवति । सरणात् । अङ्कुशः अञ्जतेः । आकुक्षितः भवति इति वा

सृणि म्हणजे अंकुश. सृ = जाणें ह्या धातूपामून तो शब्द झाला आहे. सृ गतौ (धा० १।९६०). सृ + निः = सृणिः, अञ्च् जाणें ह्यापामून अङ्कुश. अञ्चु गतौ (धा० १।८८७). अञ्च् + उ + शः = अङ्कुशः. अङ्कुशः = अं + कुशः. अं = आ. कुशः = कुचितः. कुच कौटिल्ये (धा० १।८८२). किंवा कुच = वांकडें असणें, ह्यापामून तो शब्द झाला असेल. अंकुश वांकडा असतो.

नेदीय इत्सृण्यः पक्वमेयात् (१०।१०।१३) इत्यपि निगमः भवति । अन्तिकतमम् अङ्कुशात् आयात् पक्वम् औषधम् आगच्छतु इति आगच्छतु इति

नेदीयः० एयात् अशी ऋचाही आहे. आगच्छन्तु इति नेदीयः = अन्तिकतमम् = अती जवळ. अन्तिकतरं पाहिजे. सृण्यः = अङ्कुशात्. सृणि म्हणजे अंकुश; ह्यापामून, एयात् = आयात् = आले. आगच्छतु ह्या शब्दावरून आयात् शब्द भाष्यांत नसावा. एयात् = आ + इयात् = आगच्छतु. पक्वं = पक्वम् औषधम्. 'आगच्छतु इति' ह्याची द्विरुक्ति अध्याय संपला हें दाखविते. अंकुश जेथें पोचेल त्याच्याही अलीकडचें पिकलेलें धान्य आम्हास मिळो. धान्य दाट उगवल्यामुळें सुरण्याला लांब जावें लागत नाहीं. सुवत्ता होवो असा अभिप्राय. युनक्त सीरा वि युगा तनुष्वं कृते योनौ वपतेह बीजम् । गिरा च श्रुष्टिः सभरा असन्नो नेदीय इत्सृण्यः पक्वमेयात् (१०।१०।१३) = हे मजुरांनो, नांगर (युगा) जोडा (युनक्त), चकाऱ्या (सीराः) पाडा (वि तनुष्वं); अशा तयार केलेल्या (कृते) जाणें (योनौ) बी पेटा (वपत). बोलतां बोलतां (गिरा) आम्हांस(नः) धान्यसमृद्धि (सभराः श्रुष्टिः) असो (असत्); (ती इतकी कीं) सृण्यानें (सृण्यः) नजीकच्या (नेदीयः इत्) लोंबीकडे (पक्वं) जावें (एयात्). सृण्यः असा प्रथमैकवचनी शब्द आहे. वृक्षो न पक्वः सृण्यो न जेता (४।२०।५) = वृक्षाप्रमाणें पक्व, सृण्याप्रमाणें जेता असें इंद्राविषयीं म्हटलें आहे. तेव्हां सृण्य हें कापणीचें हत्यार असावें. 'सृण्यौ' शीं अश्विनांची तुलना केली आहे (१०।१०।६). जुहूमिः सृण्या तुवि-

श्वणिः (१।५८।४) = जुहूंतिल घृतानें व सृणीनें मोठा आवाज करणारा अग्नि. सृण्या हें सृणि किंवा सृणी ह्या शब्दाचें तृतीयैकवचन असावें. पण सृणि किंवा सृणी शब्द प्रस्तुत ऋचेत नाही. सृण्य हें कापणीचें हत्यार असावें. दुर्गवृत्तींत अन्तिकतमं शब्द नाही; व आयात् बदल आगच्छेत् आहे. जेथें 'इत्यपि निगमो भवति' असें वाक्य येतें तेथें अवतरणाचा अर्थ यास्क देत नाही असें मी वारंवार म्हटलें आहे. त्याला प्रस्तुत ऋचा अपवाद आहे. विवरण प्रक्षिप्त नसून भाष्याचा आवश्यक भाग आहे. 'आगच्छतु इति आगच्छतु इति' हे शब्द विवरणाखेरीज घालता येणार नाहीत.

अध्याय ६ वा

खंड १ ला

त्वमग्ने शुभिस्त्वमाशुशुक्षणिस्त्वमद्भ्यस्त्वमश्मनस्परि । त्वं वनेभ्यस्त्वमो-
षधीभ्यस्त्वं नृणां नृपते जायसे शुचिः (२।१।१)

त्वम् अग्ने शुभिः अहोभिः

शुभिः = अहोभिः. अहोभिः हा पर्यायशब्द घातल्यावर शुभिः कां ?

त्वम् आशुशुक्षणिः । आशु इति च शु इति च क्षिप्रनामनी भवतः । क्षणिः
उत्तरः क्षणोते:

आशुशुक्षणिः (निघण्टु ४।३।१) = आशु + शु + क्षणिः. आशु व शु ह्या दोहोंचाही
अर्थ 'लवकर' पुढील (उत्तरः) जो क्षणिः तो क्षण=जखम करणें (धा० ८।३) ह्यापासून.
दुर्ग म्हणतो:—शु एथें उगाच—पण पुढें उपयोगी पडेल म्हणून—सांगितला आहे. पण
हें त्याचें म्हणणें चुकीचें आहे. किंवा

आशु शुचा क्षणोति इति वा । सनोति इति वा । शुक् शोचते:

आशुशुक्षणिः = आशु + शुक् + क्षणिः. किंवा मधलें पद शु नसून शुक् (ज्वाला)
असेल. जो तावडतोव (आशु) ज्वालेनें (शुचा) जखम करतो (क्षणोति). किंवा शुच् +
सनिः = शुक्षणिः. जां तावडतोव ज्वालेनें हवि भक्षण करतो किंवा धन देतो. हें अग्नीचें
विशेषण. शुच् जळणें किंवा जाळणें ह्या अर्थी शुच् घातुपाटांत नाही. शुच् शोके
(धा० १।१८३).

पञ्चम्यर्थे वा प्रथमा । तथा हि वाक्यसंयोगः

आशुशुक्षणिः ही प्रथमा पंचम्यर्थी असेल. आशुशुक्षणेः असा बदल केल्यानें
वाक्यसंयोग होतो म्हणजे वाक्य सुसंगत होतें. पुढील अद्भ्यः वगैरे शब्द पञ्चम्यंत
आहेत तेव्हां हाही पंचम्यंत करावा.

आ इति आकारः उपसर्गः पुरस्तात् । चिकीर्षितजः उत्तरः । आशुशोच-
यिषुः इति

आ + शुशुक्षणिः. आरंभींचा (पुरस्तात्) आ हा उपसर्ग आहे. पुढील (शुशुक्षणिः)
हा चिकीर्षितज आहे म्हणजे सन्नत आहे. शुच् अभ्यासानें शुशुच्. शुशुच् + स =
शुशुक्ष. शुशुक्ष + निः = शुशुक्षणिः. आ + शुशुक्षणिः = आ + शुशोचयिषुः = पेट-
वणाऱ्यापासून.

शुचिः शोचतेः ज्वलतिकर्मणः । अयम् अपि इतरः शुचिः एतस्मात् एव ।
निःपिक्तम् अस्मात् पापकम् इति नैरुक्ताः

शुच् = जळणें किंवा जाळणें ह्यापासून शुचि (ऋचेंतील शेवटचा शब्द).
शुचिः = जळणारा. लौकिक जो शुचि (= शुद्ध) शब्द तोही ह्याच (घातू) पासून.

घाण जळून गेल्यानें जागा शुद्ध होतें. पाप जळून गेल्यानें मनुष्य शुद्ध होतो. पण नैरुक्ताच्या मतें निः + सिच् पासून शुचि शब्द झाला आहे. कारण प्रायश्चित्तानें पाप पार (निः) धुवून जातें (सिक्तं). नैरुक्तांनीं स्तेन (४१२४) तायु (४१२४) तस्कर (३११४) ह्यांची अशीच व्युत्पत्ति केली आहे. आ + शुच् ह्यापासूनच आशुशुक्षणि शब्द झाला आहे. सह् + स (लेट्) + निः = सक्षणिः. ह्याप्रमाणें शुशुच् + स (लेट्) + निः = शुशुक्षणिः. बाकीच्या व्युत्पत्ति केवळ क्लृप्ति दाखविणाऱ्या. दुर्गानें केलेला ऋचेचा अर्थः—हे नृपति, अग्नि युभिः म्हणजे पूर्णिमा वगैरे तिथींना, नृणां म्हणजे ऋत्विजांनीं मथित केलेला असा तूं जन्मतोस. तूं सर्वत्र प्रकाशतोस. पाणी, पाषाण, झाडें, ओषधि ह्यांपासून ज्वालायुक्त तूं जन्मतोस.

युभिः यागदिवसैः निमित्तभूतैः जायसे यागार्थं मथनेन उत्पद्यसे इत्यर्थः । यद्वा तादृशैः दिवसैः सहितो जायसे = यज्ञाचे जे दिवस त्यामुळें तूं जन्माला येतोस; म्हणजे यज्ञासाठीं मथनानें तूं जन्मतोस; किंवा यागदिवसासह जन्मतोस; म्हणजे यागदिवस आले म्हणजे तूं जन्मलासच (सायण). आशुशुक्षणिः = आ सर्वतः दीप्यमानः । यद्वा आशु शीघ्रं शुच् दीप्तः सन् यतः सेव्यते इति । आशु शुचं शोकं सनोति ददाति शत्रुभ्यो दाहादिना इति आशुशुक्षणिः = सर्भोवार सर्वे ठिकाणीं प्रकाशणारा; किंवा प्रज्वलित असतांना ताबडतोब सेविला जातो (सन्यते = सेव्यते = संभज्यते); किंवा दाह वगैरे प्रकारांनीं शत्रूला ताबडतोब दुःख देतो (सायण). अश्मनः = मेघात् पाषाणाद्वा = मेघापासून, पाषाणापासून (सायण). आशुशुक्षणिः ह्या शब्द पंचम्यंत कल्पून यास्कानें केलेला ह्या शब्दाचा अर्थ वर दिलाच आहे; पण तशा अर्थाची आवश्यकता नाही. नृणां नृपते, वसूनां वसुपते, रयीणां रयिपते अशी ऋग्वेदांत बोलण्याची पद्धत आहे. मनुष्यांचा किंवा देवांचा जो पति तो नृणां नृपति. युभिः शब्द घोटाळा करणारा आहे. क्षयं बृहन्तं परिभूषसि युभिः (३१३२) = हे अग्नि तूं तेजानें (युभिः) मोठ्या शुचा (क्षयं बृहन्तं) पराभव करतोस (परिभूषसि). सुप्रकेतैर्युभिरग्निर्वितिष्ठन् रुशद्विर्वर्णैरभि राममस्थान् (१०१३३) = झळझळित तेजानें अग्नि जागृत होऊन रात्रीचा (रामं) पराभव करिता झाला. ह्या दोन उदाहरणांवरून युभिः म्हणजे तेजानें, ज्वालांनीं युक्त असा अर्थ करिता येईल. युभिः व आशुशुक्षणिः ह्या प्रत्येकाला जायसे शब्द जोडावयाचा आहे. तूं तेजांनीं (= तेजासह) जन्मतोस; तूं प्रकाशमान जन्मतोस; असा ह्या दोन वाक्यांचा अर्थ होतो. इन्द्र आशाम्यस्परि सर्वाभ्यो अभयं करत् (२१४११२) = इन्द्र सर्व दिशांना म्हणजे तेथें राहणाऱ्या प्राण्यांना अभय देता झाला. आशाम्यः (२) असें विभक्त्यंत रूप निघंटूंत देण्याचें कारण आशा शब्दाचें पञ्चम्यंत रूप ऋग्वेदांत एकदांच आलें आहे असेल; वास्तविक आशा हेंच रूप बावयास पाहिजे होतें. (१) परा ह यत् स्थिरं ह्य नरो वर्तयथा गुरु । वि याथन वनिनः पृथिव्या व्याशाः पर्वतानाम् (११३९१३) = हे मरुतांनो, तुम्ही बळकट बसलेल्याला लाथाडतां, जड वस्तूला गरगर फिरवितां, अरण्यें व नि. मा. ५४

पृथिवीच्या व पर्वताच्या आशा तुम्ही ओलांडून जातां (वि + याथन). (२) उप प्रागात् ० देवानामाशा उप वीतपृष्ठः (१।१६२।७) = ज्याची पाठ लकाकत आहे असा हा अश्वमेधीय घोडा देवांच्या आशांकडे गेला आहे. (३) अस्मभ्यं सूरयः स्तुता विश्वा आशास्तरीषणि (४।३७।७) = हे ऋभूनों, आम्ही तुमची स्तुति केली आहे (स्तुताः); म्हणून आम्हांला सर्व आशा द्या (तरीषणि ?). (४) अस्माकासश्च सूरयो विश्वा आशास्तरीषणि (५।१०।६) = आमचे देव आम्हांला सर्व आशा देवोत (तरीषणि ?). (५) पूषेमा आशा अनुवेद सर्वाः (१०।१७।५) = पूषा ह्या सर्व आशा जाणतो किंवा देतो. (६-७) देवानां युगे प्रथमेऽसतः सदजायत । तदाशा अन्वजायन्त (१०।७२।३) ॥ भूर्जज्ञे उत्तानपदो भुव आशा अजायन्त (१०।७२।४) = ' सत् ' नंतर आशा उत्पन्न झाल्या; भूमधून आशा उत्पन्न झाल्या. आशा शब्द एकंदर आठ वेळां आला आहे. ६ व ७ ह्यांत आशा म्हणजे दिशा. १ त आशा = अफाट विस्तार. २, ३, ४, ५ व प्रस्तुत ऋचा ह्यांत आशा = स्वर्ग. आशाः = तीन स्वर्ग. परावत् व रोचन तीन आहेत. प्रस्तुत ऋचेचा अर्थः—देवांच्या सर्व प्रदेशांपासून इंद्र आम्हांस अभय देवो. थोडी जरी चूक झाली तरी देव रागावतात व शासन करतात; तसें त्यांनीं करूं नये म्हणून इंद्रास विनंति. आशाभ्यः न घालतां आशाः घालणे जरूर होतें.

आशाः दिशः भवन्ति । आसदनात्

आशा म्हणजे दिशा. दिशांना आशा म्हणण्याचें कारण ह्या दिशा सर्वत्र वसतात म्हणजे असतात. दिक् म्हणजे अवकाश (space); अवकाश नाही असें ठिकाण कोठें आहे? सर्व काहीं अवकाशांत आहे. आ + सद् पासून आशा.

आशाः उपदिशः भवन्ति । अभ्यशनात्

आशा म्हणजे उपदिशा (आग्नेयी वगैरे); उपदिशांना आशा म्हणण्याचें कारण त्या एकमेकींचा उपभोग घेतात किंवा दिशांचा दोहीं टोंकांनीं उपभोग घेतात म्हणजे दिशांना चिकटलेल्या असतात. अश् पासून आशा. (दिक् शब्द पहा. निरुक्त २।१५).

काशिः (३) मुष्टिः । प्रकाशनात्

काशि = मूठ. मुठीला काशि म्हणण्याचें कारण मूठ जेव्हां आपण उघडतो तेव्हां मुठींत लपविलेली वस्तु प्रकाशांत येते म्हणजे दिसते.

मुष्टिः मोचनात् वा । मोषणात् वा । मोहनात् वा

मुष्टिः = मुच् + टिः. नवरानवरी, खेळगडी वगैरे एकमेकांच्या मुठी सोडतात. किंवा मुप् + तिः = मुष्टिः. चोरलेली वस्तु मुठींत ठेवली असते. किंवा मुह् + टिः = मुष्टिः. मुठींत काय आहे अशा विचारानें माणूस गोंधळतो.

इमे चिदिन्द्र रोदसी अगारे यत्संगृभ्णा मघवन काशिरिक्ते (१।३०।५) इमे चित् इन्द्र रोदसी रोधसी द्यावापृथिव्यौ विरोधनात्

भाष्यांत चित् शब्द कां ठेवला? पाणिनीय संस्कृतांत चित् हें स्वतंत्र पद नाही. तें कश्चित्, केचित् अशा शब्दांतच आढळतें. रोदसी = रोधसी = द्यावापृथिव्यौ. द्यावापृथिवींना रोदसी म्हणण्याचें कारण त्या प्राणिमात्रांना अडकवून ठेवतात (विरोधनात्).

रोधः कूलम् । निरुणद्धि स्रोतः

रोधः = तीर (कूलं). तीराला रोधस् म्हणण्याचें कारण तें नदीचें पाणी अडवून ठेवतें; सर्वभर पसरूं देत नाही. रुणद्धि अम्भः रोधः (अमर १।९।७ क्षीर-स्वामी). रोधसी ह्यावरून यास्काला रोधस् शब्द सुचला.

कूलं रुजतेः विपरीतात् । लोष्ठः अविपर्ययेण

रुज् भङ्गे (धा० ६।१३५), ह्या धातूचीं अक्षरे उलटावयाचीं. रुज् = र् + उ + ज् = ज् + उ + र्. 'ज् = क्' व 'र् = ल्' ह्यानें क् + उ + ल् = कुल् = कूल. तीर पाण्यानें भंगलें जातें, कूलति कूलं (अमर १।९।७ क्षीरस्वामी); कूल आवरणे (धा० १।५२६). 'रुज्' च्या अक्षरांची उलटापालट न करतां लोष्ठ शब्द उत्पन्न होतो. रुज्+टः=रोज् + टः = लोष् + टः=लोष्ठः=लोष्ठः. अमर (२।९।१२) लोष्ठानि असें नपुंसक देतो. लुप्यते लुपति वा लोष्ठम् (अमर २।९।१२ क्षीरस्वामी). धातुपाठांत लुप् धातु नाही. लृप् भूषायां (धा० १।६७८) व लृप् हिंसायां (१।७।७) असे धातु आहेत. लोष्ठ संघाते (१।२५९) असा धातु आहे. ह्या धातूपासून लोष्ठ शब्द कीं नामापासून लोष्ठ धातु हें ठरवितां येत नाही. व्युत्पत्तीचा मोह यास्कास आवरता आला नाही. त्यामुलें ऋचेचा अर्थ एथवर थांबला.

अपारे दूरपारे

अपारे = दूरपारे = ज्यांना पार म्हणजे अंत किंवा शेवट नाही अशा; ज्यांचे शेवट दूर आहेत; अफाट. पार म्हणजे पलीकडचें तीर.

यत् संगृभ्णासि मघवन्

संगृभ्णाः =संगृभ्णासि. संगृह्णासि असें पाहिजे होतें; कारण, ग्रम् धातुपाठांत नाही; तो धातु वैदिक आहे. यास्ककालीं ग्रम् धातु प्रचारांत होता कीं काय?

काशिः ते महान्

इत् निरर्थक म्हणून गाळला आहे. महान् अध्याहत. इत् सार्थ आहे. काशिः ते तव इत् एव = मूठ म्हणावी तर तुझीच; कारण, ह्या द्यावापृथिवी इतक्या अफाट असूनही तूं मुठींत धरतोस.

अहस्तमित् सं पिणक् कुणारम् (३।३०।८) अहस्तम् इन्द्र कृत्वा संपिण्ड परिक्रणनं मेघम्

अहस्तं = अहस्तं कृत्वा = हस्तरहित करून, हात तोडून. इत् निरर्थक म्हणून गाळला आहे. सं पिणक् = संपिण्ड = कुसकरून टाक, (शत्रूंचें) पीठ कर. कुणारं (४) = परिक्रणनं मेघं = गर्जना करणाऱ्या मेघाला. कणमधील बला

संप्रसारण होऊन कुण्. कुण् + आरुः = कुणारुः. ह्याच ऋचेंत वृत्राला पियारुं म्हटलें आहे. पिय् (हिंसा करणें) + आरुः = पियारुः = हिंसा करणारा. कुणारु शब्दाचा तोच अर्थ कशावरून नसेल ? क्वण् धातु ऋग्वेदांत नाही. हात नव्हते अशा कुणारूला हें इंद्रा तूं चुरडून टाकलेंस. अपाद् अहस्तो अपृतन्यत् इन्द्रम् (१।३२।७) = ज्याला हातपाय नव्हते असा वृत्र इंद्राशीं लहूं लागला. तेव्हां इंद्रानें वृत्राचे हात तोडले असें म्हणणें बरोबर नाही.

खंड २ रा.

अलातृणौ घल इन्द्रवज्रो गोः पुरा हन्तोर्भयमानो व्यार ।

सुगान् पथो अकृणोन्निरजे गाः प्रायन् वाणीः पुरुहूतं धमन्तीः (३।३०।१०)
अलातृणः अलम् आतर्दनः मेघः

अलातृणः = अल + आ + तृणः. अल = अलम्. तृणः = तर्दनः. हिंसा कर-
ण्याला (आदतर्दयितुं) समर्थ (अलं). मेघ जलाला फार त्रास देतो; म्हणून तो
अलातृणः. प्र स्कम्भेदेष्णा अनवभ्रराधसोऽलातृणासो विदयेषु सुष्ठुताः (१।१६६।७)
ह्या ऋचेंत मरुतांना अलातृणासः म्हटलें आहे. त्या शब्दाचा अर्थ ठरविता येत नाही.
मरुतांजवळ धन (देष्ण = राधस्) असतें; तेव्हां अलातृण ह्याच्चाही धनवान् असा अर्थ
असेल. वलापार्शी गोधन आहे म्हणून तो अलातृण. ऋग्वेदांत अरं शब्द आहे, अलं
नाहीं. तृण (गवत) हा शब्द ऋग्वेदांत आहे; पण 'अला' काय ? शिवाय मरुतांना
तृणाशीं काय करावयाचें आहे ?

वलः वृणोतेः । व्रजः व्रजति भन्तरिक्षे

वृ आच्छादणें पासून वर म्हणजे वळ. वल (मेघ) जल झांकतो. मेघाला व्रज
म्हणण्याचें कारण तो अंतरिक्षांत जातो म्हणजे संचार करीत असतो. व्रज म्हणजे
कोंडवाडा.

गोः पतस्याः माभ्यमिकायाः वाचः

मध्यम प्रदेशांत असणारी वाक् म्हणजे वीज; ती एथें गाय.

पुरा हननात् भयमानः व्यार

हन्तोः = हननात्. हन् + तुः = हन्तुः = मारणें. मार खाण्याच्या आधींच भयभीत
होऊन पलायन करता झाला (वि + आर).

सुगान् पथो अकृणोन्निरजे गाः । सुगमनान् पथः अकरोत् निर्गमनाय गवाम्

कधीं कधीं यास्क ऋक्पाद जशाचा तसा भाष्यांत उतरतो; कारण कळत
नाहीं. सुगान् = सुगमनान्. अकृणोत् = अकरोत्. निरजे = निः + अजे = निर्गमनाय.
गुर्जरप्रतीत 'निर्गमनाय' बद्दल निरजनाय आहे; अज गतिक्लेषणयोः (धा० १।२३०);
तेव्हां निरजनाय असा भाष्यांत पाठ असेल; पण तो शब्द दुर्बलवृत्तीत नाही. गाः =
गवां = गाईना (बाहेर जातां यावें म्हणून); ह्या गाईं म्हणजे जल.

प्रायन् वाणीः पुरुहूतं धमन्तीः । आपः वा वदनात् । वाचः वा वदनात्

वाणीः = आपः. पाणी वाहते म्हणून पाण्याला वाणी म्हटलें आहे. म्हणजे 'वाणी' शब्द वह् = वाहणें ह्यापासून झाला आहे. किंवा वाणी म्हणजे वाक्. वाचेला वाणी म्हणण्याचें कारण वाचा वदते. म्हणजे वाणी शब्द वद् = बोलणें ह्यापासून.

बहुभिः आहूतम् उदकं भवति । धमतिः गतिकर्मा

पुरुहूतं = पुरु + हूतं. पुरु = बहुभिः. हूतं = आहूतम्. पाणी (उदकं) सर्वास पाहिजे असतें. सर्वजण पावसाला बोलवतात म्हणून पुरुहूतं म्हणजे उदक. धम् = जाणें ह्यापासून धमन्तीः. यास्ककृत ऋचेचा अर्थः— जलाला त्रास देणारा (अलातृणः) व अंतरिक्षांत संचार करणारा (व्रजः) मेघ (बलः) विजेचा कडकडाट ऐकून (गोः) तडाखा बसण्याच्या (हन्तोः) आधींच (पुरा) भयभीत होऊन (भयमानः) विगलित झाला (व्यार) ; तेव्हां जलानें वहावें म्हणून (निरजे गाः) इंद्र सुखकर (सुगान्) मार्ग (पथः) करता झाला (अकृणोत्) ; उतरत्या मार्गानें जाणाऱ्या (धमन्तीः) नद्या (वाणीः) सर्वास पाहिजे असें उदक (पुरुहूतं) रक्षित्या झाल्या (प्रावन्) ; किंवा लोकवाणी (वाणीः) पाण्याकडे जाणारी (धमन्तीः) म्हणजे पाणी आलें पाणी आलें असें म्हणणारी, लोकांना पाहिजे अशा पाण्याकडे (पुरुहूतं) गेली (प्रावन्) म्हणजे पाण्याची स्तुति करूं लागली. पण ऋचेचा अर्थ पुढीलप्रमाणें असावाः—हे इन्द्रा ! गाईचा (गोः) कळप (व्रजः) हाच बल तो वज्राघात होण्याच्या आधींच भयभीत होऊन पळून गेला (व्यार). गाईंना बाहेर काढण्याकरितां इंद्रानें मार्ग सुकर केले; त्यामुळे स्तुति (वाणीः) इंद्राला (पुरुहूतं) नमत्या झाल्या (प्रावन्). गाः हें निरजे ह्या तुमन्ताचें कर्म आहे. अज् = हाकलून देणें, बाहेर काढणें. निर + अज् + ए (तुमन्त प्रत्यय). गाईंनीं बाहेर पडावें म्हणून. प्रावन् हा मूळचा प्रवन् होय. मुखोच्चारकरितां किंवा अपभ्रंशानें त्याचा प्रावन् उच्चार झाला. पु = नमणें. अभि प्रवन्त समनेव योषाः कल्याण्यः स्मयमानासो अग्निम् । घृतस्य धाराः (४।५।८।८) = जशा स्मितवदन (स्मयमानासः) सुंदरी (कल्याण्यः) समानपतीला (समनं) नमस्कार करतात किंवा चहुबाजूंनीं आलिंगितात (अभिप्रवन्त) त्याप्रमाणें घृताच्या धारा अग्नीला नमस्कार करतात किंवा आलिंगितात. धम् = कवटाळणें; जसैंः— सं बाहुभ्यां धमति संपतत्रैः (१०।८।१।३) = तो एक देव बाहुंनीं घावापृथिवींना आच्छादितो किंवा कवटाळतो. आवत्तभिन्द्रः शच्या धमन्तं (८।९६।१३) = स्तुति करणाऱ्या (धमन्तं) द्रप्स नांवाच्या राजाचें इंद्रानें स्वसामर्थ्यानें रक्षण केलें. वाणी ह्याचा बहुतेक ठिकाणीं अर्थ स्तुति (१) कांहीं थोड्या ठिकाणीं पाणी (२).

खंड ३ रा.

उद्बृह रक्षः सहमूलमिन्द्र वृश्वा मध्यं प्रत्यग्रं शृणीहि ।

आ कीवतः सललूकं चकथं ब्रह्मद्विषे तपुषि हेतिमस्य (३।३०।१७) उद्धर रक्षः सहमूलम् इन्द्र

उत् + वृह = उत् + हर = उपटून टाक. वृह = नाश करणें, मोडणें. वि + वृह् द्याचीं उदाहरणें बरींच आहेत. उत् + वृह् द्याचीं दोन; प्र + वृह्चीं चारपांच. इंद्रा, राक्षसांना (चेटकें करणारांना) मुळासकट उपटून टाक.

मूळं मोचनात् वा मोषणात् वा मोहनात् वा

मुच् किंवा मुप् किंवा मुह् पासून मूल. झाडाचें मूल जमिनींतून सोडवावयाचें असतें (मोचनात्); किंवा चोरावयाचें असतें (मोषणात्); किंवा मूल न सांपडल्यामुळे माणूस गोंधळतो (मोहनात्). कांहींतरी व्युत्पत्ति व कांहींतरी अर्थ. 'मूल' शब्दाची व्युत्पत्ति दुर्गवृत्तीत नाहीं.

वृश्च मध्यं प्रति गृणीहि अग्रम् । अग्रम् आगतं भवति

त्यांच्या शरीराचा मधला भाग कापून टाक; व अग्र म्हणजे डोकें तोडून टाक. झाडाचें जसें मूल, मधला भाग व अग्र, तसें जादूवाल्यांचें. त्यांचा अजीबात नाश कर. अग्र = अ + ग् + र् + अ + म्. अ = आ. ग् + अ = ग. र् + म् = तं. झाडाचें अग्र पुढें आलेले असतें. हीहि व्युत्पत्ति दुर्गवृत्तीत नाहीं.

आ कियतः दंशात्

कीवतः = कियतः (देशात्) = कोटून तरी. कोणत्या ठिकाणीं हा जादूगार होता हें लोकांना कळूं नये किंवा तर्कांनं सुद्धा समजूं नये अशा रीतीनं उपटून टाक. कीवतः शब्द एथेंच आला आहे. त्याचा अर्थ करणें कठीण आहे.

सललृकं संलुब्धं भवति । पापकम् इति नैरुक्ताः

सररूकं (६) = सललृकं = संलुब्धं. चकर्थ = कुरु (दुर्ग). प्रतिपक्षाला गोंधळवून (संलुब्धं = संमूढं) टाक. 'भवति' दुर्गवृत्तीत नाहीं. सललृकं = पापकं. आमच्याहून त्याला अधिक पापी कर असा नैरुक्त अर्थ करतात. 'र्' चा 'लृ' होईल; पण सललृकं म्हणजे संलुब्धं कसें? दोन्ही शब्दांत स व (लृ) लृ आहेत. 'ळ' चा 'ब्' व 'क' चा 'ध' करून कसातरी संलुब्धं शब्द बनवावयाचा. सररूकं म्हणजे पापकं हा अर्थ कसा काढतां येतो हेंही समजत नाहीं. नैरुक्तांनीं स्तेन, तायु व तस्कर ह्यांची जशी व्युत्पत्तिकेली आहे तशी 'सररूकं'ची केली असावी. 'सललृकं संलुब्धम् अस्मिन् पापकम् इति नैरुक्ताः' असें भाष्य असलें पाहिजे. सररूकं = संलुब्धं = अतिशय लुब्ध झालें आहे पाप ज्याच्यांत तो सररूक. पहिल्याप्रथम नैरुक्तांनीं केलेली व्युत्पत्ति देऊन मग यास्क स्वतःची व्युत्पत्ति देतो.

सररूकं वा स्यात् सतैः अभ्यस्तात्

सु अभ्यासानें सरृ. सरृ = सर + सृ + ऋ. ऋ = अर्. सर + अर् = सरर्. सरर् + ऊकं = सररूकं = भराभर (आंत आंत) सरणारा किंवा पळणारा. सररूकं चकर्थ = त्याला पळणारा करतो = त्याला पळवून लावतो. आ ह्याचा चकर्थ ह्याच्याशीं संबंध आहे. यास्क व दुर्ग हे 'कीवतः आ' असा पञ्चम्यर्थीं अन्वय करतात. आ + कृ = जवळ करणें. कीवतापासून सररूकाला तूं जवळ केलेंस म्हणजे वाचविलेंस,

पण कीवत् व सररूक हे दोन्हीही शब्द दुर्बोध आहेत; दोन्हीही दोन व्यक्तींची नावे असतील. तुझा भक्त जो सररूक त्याला तूं त्याचा शत्रु जो कीवत् त्याच्यापासून वाचविलेंस; किंवा सररूक म्हणजे वज्र. तें इंद्रानें कीवत् म्हणजे वज्र ठेवण्याचें म्यान त्यांतून बाहेर काढलें. हवा तो अर्थ करावा. कियत् शब्द ऋग्वेदांत आला आहे. कीवत् हा त्याचा अपभ्रंश मानणें बरोबर होणार नाही.

तपुषिः तपतेः । हेति हन्तेः

तप्=भाजणें; ह्यापासून तपुषि=भाजणारी. तपुषिः=तापयित्री (दुर्ग). हन् पासून हेति. हेतिः=हन्त्री (दुर्ग). वास्तविक हि पासून हेति. ब्रह्म म्हणजे देवांच्या स्तुति; त्यांचा द्वेष करणाऱ्यावर (ब्रह्मद्विषे) जळतें अन्न फेक (अस्य).

त्यं चिदित्था कत्पयं शयानं (५।३।१६) सुखपयसम् । सुखम् अस्य पयः

कत्पयं (७) = कत् + पयं. कत् = क. पयं = पयसम्. क = सुख. सुखकर आहे पय म्हणजे उदक ज्याचें असा मेघ. सुखम् अस्य पयः हा 'सुखपयसं' चा विग्रह देण्याची आवश्यकता नव्हती. अशा रीतीनें (इत्था) निजलेल्या (शयानं) त्या मेघाला (कत्पयं) इंद्रानें मारलें (जघान). त्याच सूक्ताच्या दुसऱ्या ऋचेत प्रयुतं शयानं असें आहे. तेव्हां कत्पयं = प्रयुतं = लांबलचक असा अर्थ कां नसेल ? हा शब्द एथेंच आला आहे.

विस्नुहः (८) आपः भवन्ति । विस्त्रवणात् । वया इव रुरुहुः सप्त विस्नुहः (६।७।६) इत्यपि निगमः भवति

विस्नुह् = पाणी. पाण्याला विस्नुह् म्हणण्याचें कारण तें वाहतें (विस्त्रवणात्). वि + स्त्रु पासून विस्नुह्. विस्नुहः जीत आहे अशी ऋचाही आहे. तस्येदु विश्वा भुवनानि मूर्धनि वया इव रुरुहुः सप्त विस्नुहः (६।७।६) = इव यथा विस्नुहः मूर्धनि वयाः शाखाः रोहन्ति तथा तस्य वैश्वानरस्य अग्नेः मूर्धनि विश्वा विश्वानि सप्त भुवनानि रुरुहुः रोहन्ति = विस्नुहाच्या डोक्यावर जशा शाखा तशा अग्नीच्या डोक्यावर सगळीं म्हणजे सात भुवनें उभीं आहेत. विस्नुह् म्हणजे वृक्ष किंवा पर्वत कां नसेल ? प्रसर्त्ताणो अनुबार्हिर्वृषा शिशुर्मध्ये युवाजरो विस्नुहा हितः (५।४।३) = पसरणारा (प्रसर्त्ताणः), बळकट (वृषा), बालक (शिशुः), तरुण (युवा), जरारहित (अजरः) अशा अग्नीला विस्नुहानें (विस्नुहा) बर्हिंरासनावर (बर्हिः अनु = बर्हिषः मध्ये) ठेवेल. विस्नुह् कोण ? विस्नुह् शब्द दोनदांच आला आहे. बर्हिंरासनावर, विस्नुहाच्या मध्ये अग्नि ठेवला गेला. विस्नुह् = बर्हि (?). प्रस्तुत ऋचेत वयाः व प्रस्तुहः ह्यांचा अर्थ एकच असेल. सप्त = असंख्य. झाडावर जशा असंख्य शाखा तशीं अग्नीच्या डोक्यावर असंख्य भुवनें. वैश्वानर = पृथिवी; तिच्या डोक्यावर म्हणजे तिच्यावर सर्व प्राणिमात्र (भुवनानि) झाडांच्या फांद्यांप्रमाणे वाढतात व वाहणाऱ्या (सप्त = सर्पणाः) नद्या (विस्नुहः) वाढतात किंवा सात (सप्त) समुद्र (विस्नुहः) पृथिवीवर फांद्यांप्रमाणे पसरले आहेत असा दुर्ग व कित्येक टीकाकार अर्थ करतात; तो अर्थ अस्वभाविक आहे.

वीरुधः (९) ओषधयः भवन्ति । विरोहणात् । वीरुधः पारयिष्णवः ।
(१०९७।३) इत्यपि निगमः भवति

वीरुधः = ओषधि. ओषधि वाढतात म्हणून त्यांना वीरुधः म्हटलें आहे. वि + रुध् पासून वीरुध्. वीरुधः जीत आहे अशी ऋचाही आहे. पारयिष्णूः पार-यिष्णवौ पारयिष्णवः असा हा स्त्रीलिंगी शब्द चालतो. (रोगांतून) पार पाडणाऱ्या (पारयिष्णवः) ओषधि. वि + रुध् पासून वीरुध् शब्द असण्याचा ज्यास्त संभव आहे. याला प्रमाण 'वि यो वीरुत्सु रोधन् महित्वोत् प्रजा उत प्रसूषु अन्तः (१।६७।५) = यः अग्निः विरोधन् वीरुत्सु प्रसूषु च अन्तः महित्वा महत्त्वेन प्रजाः प्रजायते = लतांवर चढणारा (विरोधन्) जो अग्नि लतांपासून जन्मास येतो. विरोधन् = विरोहन्. रुध् व रुह् एकच. वीरुध् शब्द १२ वेळां आला आहे. सर्व ठिकाणीं ओषधि, लता हाच अर्थ आहे. ८ ठिकाणीं 'वीरुध्' चा अग्नीशीं संबंध येतो. अग्नि वीरुधांपासून जन्मतो व जन्मल्याबरोबर त्यांच्यावर चढतो. सोमाला 'वरिधां पतिः' (९।११४।२) म्हटलें आहे. वीरुध् ह्या रोग्याला वीर्य देवोत असें एकीत (१०।९७।२१) व एकीत ही जी बलवत्तम वीरुध् मी खणून काढीत आहे तिनें माझी सवत मरो (१०।१४५।१) असें म्हटलें आहे. प्रस्तुत ऋचेंत रोगांतून पार पाडणाऱ्या वीरुध् असा अर्थ आहे. विरोहति विरुणद्धि वा वीरुध् (अमर २।४।९ क्षीरस्वामी). 'वि'ला दीर्घत्व आलें आहे; त्यामुळेच वीरुध् शब्द निघंटूत घातला गेला असावा. अर्थ एकच.

नक्षद्दामं (१०) अश्रुवानदाम् । अभ्यशनेन दध्नोति इति । नक्षद्दामं ततुरि पर्वतेष्टां (६।२२।९) इत्यपि निगमः भवति

नक्षत् = अश्रुवान = व्यापणारा. पण यास्क अश्रुवान = अभ्यशनेन (व्यापनेन) असा अर्थ करतो. दध्नोति इति दामः=हिंसा करणारा. नक्षद्दामं शब्द जीत आहे अशी ऋचाही आहे. जो शत्रूला सर्व बाजूंनीं व्यापून (अभ्यशनेन) त्याचा नाश करतो, जो संकटांतून पार पाडतो व जो पर्वतावर बसतो अशा इंद्राला. नक्ष् धातूचे (१) व्यापणें, (२) पोचणें, (३) जाणें, (४) सेवा करणें, (५) साहाय्य करणें असे अर्थ आहेत. यास्क व दुर्गा पहिला अर्थ घेतात. नश् + स् (लेट्) = नक्ष् = नाश करणें. यः दध्नोति स दामः. दामान् यः नक्षति नाशयति स नक्षद्दामः असा अर्थ असेल.

अस्कृधोयुः (११) अकृध्यायुः । कृधु इति ऱ्हस्वनाम । निकृत्तं भवति

अस्कृधोयुः = अस् + कृध् + ओयुः. अस् = अ. कृध्=कृधु. ओयुः=आयुः. ज्याचें आयुष्य ऱ्हस्व नाहीं असा = दीर्घायु. कृधु = ऱ्हस्व = लहान, छोटें. लहानाला कृधु म्हणण्याचें कारण लहान वस्तु मोठ्या वस्तूंतून कापून (कृत्तं) लहान (नि) केली असते. कृत् = कापणें; ह्यापासून कृधु. अनिरेण वचसा फलत्वेन प्रतीत्येन कृधुनातृपासः (४।५।१४) एथें कृधुना हें वचसा ह्याचें विशेषण असून त्याचा खोटें, फुकट असा अर्थ आहे. मम स्वनात् कृधुकर्णो भयाते (१०।२७।५) एथें कृधु-

कर्ण हें विशेषनाम असावें. कृधुकर्ण म्हणजे लहान कानाचा असा अर्थ नसून लांब कानाचा असाही अर्थ असेल. कृधु शब्द अमरांत नाही. अत्रोरित्या वां छर्दिपो अभिष्टौ युवोर्मित्रावरुणावस्कृधोयु (६।६७।११) हे मित्रावरुणौ वां युवयोः छर्दिषः कल्याणस्य अभिष्टौ दाने अवोः आवयोः अस्मभ्यम् इत्या एतावत् अस्कृधोयु धनम् अस्तु. अस्मे धत्तं यदसदस्कृधोयु (७।५३।३) = (हे दावापृथिवीनो, तुमच्यापार्शीं खूप धन आहे म्हणून) आम्हांला अस्कृधोयु धन द्या. दोन्ही ठिकाणीं अस्कृधोयु म्हणजे पुष्कळ असा अर्थ असेल. यु हा प्रत्यय दिसतो; तो गव्यु, अश्वयु वगैरेंत आहे. अस्कृधः + यु = अस्कृधोयु. अस्कृधः ह्याचा अर्थ व व्युत्पत्ति काय ?

यो अस्कृधोयुरजरः स्वर्वान् (६।२५।३) इत्यपि निगमः भवति

अस्कृधेयु शब्द जीत आहे अशी ऋचाही आहे. यः ह्याचा पूर्वार्धातील रायः ह्याच्याशीं संबंध आहे. ज्याला जरा नाही (अजरः), ज्यांत सूर्य म्हणजे अतिशय धन भरलें आहे असें अस्कृधोयु धन दे (तम् आभर). तीनही उदाहरणांत अस्कृधोयु हें धनवाचक शब्दाचें विशेषण आहे.

निशृम्भाः (१२) निश्रथ्यहारिणः

निशृम्भाः = नि + श् + ऋ + म् + भाः. ऋ = अर्, श् + र् + अ = श्र = श्रथ्. नि + श्रथ् = निश्रथ्य. भाः = हाः = हारिणः. निश्रथ्यया दृढया गत्या हारिणः = दिल्या नाहीं तर नेटाच्या गतीनें धेऊन जाणारे.

खंड ४ था.

आजासः पूषणं रथे निशृम्भास्ते जनश्रियम् । देवं वहंतु विभ्रतः (६।१५।६)
आवहन्तु अजाः पूषणं रथे निश्रथ्यहारिणः । जनश्रियं जातश्रियम्

आजासः = आ + अजासः. अजासः = अजाः. आ + वहन्तु = आवहन्तु. महाराष्ट्रापाठ 'निश्रथ्याहारिणः' असा आहे; तो चूक आहे. निशृम्भाः = निश्रथ्य-हारिणः. निश्रथ्य ह्याचा अर्थ काय ? हें नि + श्रथ् ह्याचें ल्यबन्त रूप आहे. आप-त्यांच्या कोशांत श्रथ् = (१) इजा करणें. (२) दिलें करणें. (३) प्रयत्न करणें व (४) आनंदित होणें असे चार अर्थ दिले आहेत. निश्रथ्य = प्रयत्न करून. हारिणः = नेणारे. निश्रथ्य = संबध्य व हारिणः = हतारः असा निशृम्भाः ह्याचा सायणाचार्य अर्थ करितात. संबध्य (खतःला, रयाला) बांधून म्हणजे जोडून. या शब्दाचा खरा अर्थ समजत नाही. निशृम्भाः = नि + शृम्भाः (?). हा शब्द एथेंच आला आहे. त्यांत 'शृम्' असा धातु असल्यास त्याचीं रूपे ऋग्वेदांत आढळत नाहीत. 'शृम्', किंवा 'शृम्' असा धातु धातुपाठांत किंवा आपल्यांच्याही कोशांत नाही. युरोपीय पंडित 'स्थिर पायाचे, स्थिर गतीचे' असा अर्थ करतात. पण खरा अर्थ कळणें कठीण आहे. जनश्रियं = जातश्रियम् = ज्याच्यांत सौंदर्य उत्पन्न झालें आहे अशाला. नि. मा ५१

जन = जात. पण जन म्हणजे पंचजन; त्यांचा पूषा देव होता. पंचजनांना शोभा आणणारा. अग्निश्रियः मरुतः (३।२६।५), (अग्निः) धृतश्रीः (१।१२।८।४), (इंद्र) हरिश्रियं (८।१५।४) ह्यांत अमक्या सारखी शोभा आहे ज्याची किंवा ज्यांची असा अर्थ आहे. जनश्रियं ह्यांत उपमा नाही. (मरुतः) गणश्रियः (१।६४।९), (अग्नेः) गणश्रियः (८।२३।४), ह्यांत गण म्हणजे संघ, त्याला शोभा आणणारे किंवा आणणारा असा अर्थ असावा; किंवा पूषा म्हणजे पंचजनांची मूर्तिमंत संपत्ति. ऋचेचा अर्थः—पंचजनांची मूर्तिमंत संपत्ति असा जो देव पूषा त्याला वेगाने जाणारे व रथांत (रथे) वाहून नेणारे (बिभ्रतः) ते प्रसिद्ध (ते) बोकड (अजासः) इकडे आणोत (आवहन्तु).

वृवदुक्थः (१३) महदुक्थः। वक्तव्यम् अस्मै उक्थम् इति वृवदुक्थो वा वृवदुक्थः=वृवत् + उक्थः. वृवत्=वृहत् =महत्. ज्याच्या स्तुति (उक्त्यानि) मोठ्या आहेत तो वृवदुक्थः. वृहत् ह्यांतील 'ह' चा व उच्चार केला गेला. किंवा वृवत् = व्रुवत् = वक्तव्यम्. ज्याची स्तुति केली पाहिजे असा. एथें 'व' (व्रुवत्) बदल व उच्चारला गेला. दुर्गवृत्तीत वक्तव्योक्थः. असा समास आहे व तोच पाठ बरोबर आहे. वक्तव्यम् अस्मै उक्थं हें त्या समासाचें विवरण करणारें वाक्य आहे. वृहदुक्थ हें अग्नीला (५।१९।३) म्हटलें आहेसं वाटतें. वृहदुक्थ हें एका स्तोत्राचें नांव आहे (१०।५४।६।१०।५६।७).

वृवदुक्थं हवामहे (८।३२।१०) इत्यपि निगमः भवति

वृवदुक्थ शब्द जीत आहे अशी ऋचाही आहे. वृवदुक्थ म्हणजे स्तुत्य जो इद्र त्याला आम्ही बोलावतो.

ऋदूदरः (१४) सोमः। मृदूदरः। मृदुः उदरेषु इति वा

ऋदूदरः = ऋदु + उदरः. ऋदु = मृदु. सोमाचा आंतील भाग पोकळ असल्यामुळें मऊ असतो. एथें उदर सोमाचें. किंवा तो पिणाऱ्याच्या पोटांत मऊ असतो म्हणजे पोटांत गेल्यावर ओकाऱ्या येऊं देत नाही. दुर्गवृत्तीत मृदूदरः ह्याचें हें दुसरें विवरण आहे.

ऋदूदरेण सख्या सचेय (८।४८।१०) इत्यपि निगमः भवति

(जो प्यायल्यावर मला त्रास देणार नाही अशा) सौम्य (ऋदूदरेण) मित्राची (सख्या) संगति मला मिळो (सचेय). ऋदूवृधा (८।७७।११) ह्या शब्दावरून ऋदू असा पहिला अवयव असला पाहिजे. (२।३३।५) त रुद्राला ऋदूदरः व (३।५४।१०) त मरुतांना आणि आदित्यांना ऋदूदराः म्हटलें आहे. तेव्हां हे देवही मृदूदर होते कीं काय? इंद्राचे बाहू 'ऋदूपे चित् ऋदूवृधा' आहेत (८।७७।११). ऋदू म्हणजे जल असा अर्थ घेतल्यास ऋदूदर म्हणजे जलाकरितां मेघ फोडणारा व ऋदूवृधा म्हणजे जल वाढविणारे असा अर्थ होईल. ऋदूपे चित् = ऋदूपामध्येही; पण ऋदूप म्हणजे काय? ऋदूं पिबति तत् ऋदूपं बालुकाप्रदेशः = जल पिऊन टाक-

णारा वाळूचा प्रदेश. अशा वाळवंटांत सुद्धां (चित्) पाणी वाढविणारे असा कदाचित् अर्थ असेल. किंवा कीलालपे (१०।९।१।१४) व शुचिपे (१०।१००।२) ह्यांप्रमाणें ऋदूपे हे ऋदूपाः ह्याचें चतुर्थीचें एकवचन असल्यास ऋदूपाळा सुद्धां देणारे, ऋदूची वृद्धि करणारे असा अर्थ होईल. रयि, वयः, अन्न वगैरेना वृध् शब्द लावलेला आढळतो. तेव्हां ऋदू = रयि = वयः = भन असा अर्थ असेल. इंद्राळा पुरंदर हें नांव पडण्याचें कारण तो किल्ल्यांत लपविलेलें गोधन किल्ले फोडून बाहेर काढतो. तेव्हां ऋदूदर = किल्ल्यांत अडकलेलें गोधन किल्ले फोडून बाहेर काढणारा असा अर्थ असला पाहिजे. यास्कानें केलेला अर्थ साफ चुकला आहे.

ऋदूपे (१५) इति उपरिष्ठात् व्याख्यास्यामः

ऋदूपे शब्दाचें विवरण पुढें (६।३३) त करूं. ऋदूपे शब्दाचा अर्थ वर केला आहे.

पुलुकामः (१६) पुरुकामः। पुलुकामो हि मर्त्यः (१।१७१।५) इत्यपि निगमः भवति

पुलुकामः = पुलु + कामः. पुलु = पुरु. ज्याच्या मनांत पुष्कळ कामना आहेत तो पुलुकामः. मर्त्याच्या मनांत पुष्कळ वासना असतात.

असिन्वती (१७) असंखादन्त्यौ

असिन्वती=असंखादन्त्यौ=भक्षण न करणाऱ्या. हा अर्थ आहे, व्युत्पत्ति नव्हे.

असिन्वती बप्सती भूर्यत्तः (१०।७१।१) इत्यपि निगमः भवति

न खाणाऱ्या (असिन्वती) अशा त्या खाणाऱ्या (बप्सती) दाढा पुष्कळ (भूरि) खातात (अत्तः). न खाणाऱ्या व खाणाऱ्या ह्यांतील विरोध घालविण्याकरितां दुर्ग असंखादन्त्यौ इव म्हणजे जणू काय खात नाहीत अशा असा अर्थ करतात. असंखादन्त्यौ स्तोतारं = स्तोत्राला न खाणाऱ्या असा सायणाचार्य अर्थ करतात. सिनम् अन्नं भवति (निरुक्त ५।५) ह्यावरून अ + सिन् + वन् = न खाणारा असा यास्कानें अर्थ केला असावा; पण तो अर्थ बरोबर नाही. सि = बांधणें; ह्याच्यापासून निषेधार्थी असिन्वं, असिन्वा, असिन्वन् व असिन्वती अशीं रूपे ऋग्वेदांत आली आहेत. त्वं० असिन्वं वत्तं० आददुप्रः (५।३२।८) = जो पाणी आच्छादन टाकतो पण ज्याला कोणी बंधन घातूं शकत नाही अशा त्या वृत्राला उग्र इंद्रानें पकडलें (आदत्). अ + सिन्वं = बंधनरहित. असिन्वा ते वर्ततामिन्द्र हेतिः (१०।८९।१२) = हे इंद्रा तुझें तें अन्न (हेतिः) अडथळ्याशिवाय (असिन्वा) जावो. असिन्वन् दंष्ट्रैः पितुरत्ति भोजनं (२।१३।४) = बापानें दिलेलें अन्न अडथळा न येतां किंवा न थांबतां (असिन्वन्) इंद्र दाढांनीं खातो. प्रस्तुत ऋचेंत असिन्वती = न थांबणाऱ्या, निर्बंधाशिवाय.

कपनाः (१८) कम्पनाः क्रिमयः भवन्ति। मोषथा वृक्षं कपनेष्वेधसः (५।१५।६) इत्यपि निगमः भवति

कपनाः = कम्पनाः = कांपविणारे. हे कांपविणारे कृमि होत. गुर्जरपाठ व दुर्ग-
वृत्तीच्या काहीं पोथ्यांत कृमयः आहे. किडे (कपना) जसे (इव) झाडाचा नाश कर-
तात त्याप्रमाणे हे कर्तव्यगार (वेधसः) मरुतांनो, तुम्ही मेघाचा नाश करतां. कपना
शब्द एथेंच आला आहे. कपना = लाकुडकापे असा अर्थ कां नसेल ? झाडांना
कांपावयास लावतात किंवा स्वतः कांपतात म्हणून कृमि कपन.

भाक्रजीकः (१९) प्रसिद्धभाः । धूमकेतुः समिधा भाक्रजीकः (१०।१२।२)
इत्यपि निगमः भवति

भाक्रजीकः = भा + ऋजीकः. ऋजीक = प्रसिद्ध = अलंकृत (६।२१).
धूम आहे केतु (ध्वज) ज्याचा असा अग्नि समिधा मिळाल्यामुळे ज्वालायुक्त (भा -
ऋजीक) होतो. लाकडे मिळाल्यामुळे ज्वाला दुरून दिसतात. ऋजुका अकुटिला
अप्रतिहता प्रसिद्धा भाः दीप्तिः यस्य सः (देवराज). ऋजीक शब्द आविर्ऋजीक,
गोऋजीक व भाऋजीक अशा तीन समासांतच येतो. आविर्ऋजीको विदधा निचिक्रयत्
(४।३८।४) या शब्दांचा मला अर्थ कळला नाही. आविर्ऋजीकः हे दधिकाव्याचें
विशेषण आहे. पित्रा तु सोमं गोऋजीकमिन्द्र (६।२३।७); असावि० गोऋजीक-
मन्धः (७।२१।१); इमा हि वां गोऋजीका मधूनि (३।५८।४); ह्या तीनही
ठिकाणीं सोम गाईच्या दुधानें मिश्रित असा अर्थ आहे. भाक्रजीकः (३।१।१२, १०।
१२।२), भाक्रजीक (१।४४।३।३।१।१४), ह्या चारी ठिकाणीं भाक्रजीक हें
अग्नीचें विशेषण आहे. आविः आविष्कृतम् ऋजीकं येन, गोः गोपयः ऋजीकं यस्य, भाः
ऋजीकं यस्य असा ह्या सामासिक शब्दांचा विग्रह आहे. विग्रहावरून ऋजीक म्हणजे
रूप असा अर्थ असावा. ज्यानें आपलें रूप प्रकट केलें आहे तो (आविर्ऋजीकः),
गाईचें दूध हें रूप आहे ज्याचें तो (गोऋजीकः), ज्वाला (भाः) रूप आहे ज्याचें
तो (भाक्रजीक) असा अर्थ योग्य दिसतो.

रुजानाः (२०) नद्यः भवन्ति । रुजन्ति कूलानि । सं रुजानाः पिपिप इन्द्र-
शत्रुः (१।३२।६) इत्यपि निगमः भवति

रुजानाः = नद्यः. नद्या जेव्हां तटांचा भंग करतात तेव्हां त्यांना रुजानाः हें
नांव पडतें. इंद्राचा शत्रु जो वृत्र तो नद्यांचा पुरा चुराडा करता झाला. नातारीदस्य
समृतिं वधानां (इंद्राच्या वज्रासारख्या माण्यापासून वृत्र सुरक्षित राहूं शकला
नाहीं) असा आधींचा पाद आहे. तेव्हां प्रस्तुत पादाचा अर्थ पुढीलप्रमाणे असेल.
इन्द्रशत्रुः रुजानः संपिपिपे = इंद्राचा शत्रु जो वृत्र त्याचा वज्राचे तडाखे खाऊन खाऊन
(रुजानः) अगदीं (सं) चुराडा झाला (पिपिपे). म्हणजे रुजानाः हे मूळचें रुजानः असें
असेल. वृत्राला इंद्राच्या वज्राच्या माण्यांतून सुटतां येईना व तो नद्या चुरडिता झाला
ह्या दोहोंची एकवाक्यता होत नाही. रक्षसः सं पिपिपि (७।१०४।१८), अनसः०
संपिपिपि (४।३०।१०) पुरो० संपिपिपि (४।३०।१३), संपिपिपि ओषधि (१०।
८५।३), सं पिपिपि कुणारं (३।३०।८), शिरो दासस्य सं पिपिपि वधेन (४।

१८।९), उषासमिन्द्र-संपिणक् (४।३०।९), अहिं सं पिणक् (६।१७।१०), व पुरं सं पिणक् (८।१।२८), ह्या सर्व ऋचांत चुराडा केलेली वस्तु भरीव आहे. नदीला किंवा पाण्याला चुरडल्याची कल्पना कोठेही नाही. पण रुजानाः म्हणजे काय? रुजानाः = रुज्यमानाः = पीडिलेल्या. ह्या पीडिलेल्या नद्या म्हणजे नद्यांचें पाणी असेल. इंद्राचा शत्रु जो वृत्र तो नद्यांना पीडा देत होता व त्यांचा चुराडा करीत होता; तोच वृत्र आतां इंद्राच्या वज्राच्या माऱ्यापासून स्वतःचें रक्षण करू शकला नाही. वृत्रा ! नद्यांच्या पाण्याचा चुराडा करीत होतास नाही ? पण आतां तुझी कशी तारांबल होत आहे ! हें विवरण मी वर केलेल्या विवरणापेक्षां सरस व बरोबर दिसतें.

जूर्णिः (२१) जवतेः वा । द्रवतेः वा । दूनोतेः वा

जु (जाणें) + णिः = जूर्णिः. दु (धावणें) = जु = जु + र्. जुर् + निः = जूर्णिः. दु (इजा करणें) = जु. जु + णिः = जूर्णिः. जूर्णि म्हणजे एक प्रकारचें अस्त्र. अस्त्र वेगानें जातें (जवते), धांवतें (द्रवते), इजा करतें (दूनोते) म्हणून-जूर्णि शब्द ह्या तीन धातूंपैकीं कोणत्याही धातूपासून निघाला असेल. अर्था-प्रमाणें व्युत्पत्ति ह्या नियमाला अनुसरून ह्या तीन व्युत्पत्ति दिल्या आहेत. जृ = हिंसा करणें असा ऋग्वेदांत धातु आहे. जृ + निः = जूर्णिः. जूर्यति (१।१२८।२) = जाळून टाकतो, नाश करतो; हें जृ धातूचें रूप आहे. कदाचित् जूर्व (हिंसा करणें) ह्यापासूनही जूर्णि शब्द निघाला असेल.

क्षिप्ता जूर्णिर्न वक्षति (१।१२१।८) इत्यपि निगमः भवति

फेकलेलें (क्षिप्ता) अस्त्र (जूर्णिः) आमच्याकडे पोचणार (वक्षति) नाही. जूर्णि शब्द एकंदर ४ वेळां आला आहे. प्रस्तुत ऋचा वगळून बाकीच्या तीन ठिकाणीं त्या शब्दाचा अर्थ स्तुति किंवा हवि असा आहे. प्रतीची जूर्णिर्देवतातिमेति (६।३९।२) = स्तुति किंवा हवि देवसंघाकडे जातो. परि त्रिधातुरध्वरं जूर्णिरेति नवीयसी (८।७२।९) = नवीन व दृढ अशी स्तुति किंवा हवि यज्ञांतून देवांकडे जातो. अग्रे रेभो न जरते ऋषूणां जूर्णिर्दीता ऋषूणाम् (१।१२७।१०) = हविर्युक्त (जूर्णिः) ऋषूंचा होता - अग्नि - एखाद्या स्तोत्राप्रमाणें (रेभः न) स्तुति करीत आहे. प्र रातिरेति जूर्णिनी घृताची (६।६३।४) = अश्विनांकडे घृतपूर्ण (घृताची) व स्तुति-युक्त (जूर्णिनी) हवि (राति) वेगानें (प्र) जातो (एति). एथें जूर्णिनी शब्द आहे. प्रस्तुत ऋचा फार दुर्बोध आहे. तिचा अर्थ करणें कठीण आहे. सर्व ऋचा पुढीलप्रमाणें आहेः— प्रप्रा वा अग्ने स्वयशोभिर्हृती परिवर्ग इन्द्रो दुर्मतीनां दरीमन् दुर्मतीनाम् । स्वयं सा रिषयध्वै या न उपेषे अत्रैः । हतेमसन्न वक्षति क्षिप्ता जूर्णिर्न वक्षतिः— दुर्मतीनां परिवर्गे दुर्मतीनां दरीमन् दरीमणि वः युष्माकम् इन्द्रः स्वयशोभिः स्वबलेन ऊती ऊत्या बलेन प्रप्र अतिवेगेन अव्रतु । अत्रैः हता या ईम् एषा नः उप इषे इति सा स्वयं रिषयध्वै असत् अस्तु । क्षिप्ता सा न वक्षति न वक्षति = दुष्टांचा संहार (परिवर्गे = दरीमन्) होत असतांना इंद्र त्वरेनें (प्रप्र) स्वबलानें (स्वयशोभिः = ऊती) आमचें

रक्षण करो (अवतु). शत्रूंनीं (अत्रैः) फेकलेलें (हता=क्षिता) अन्न जें (या) आमच्याकडे (नः) येत आहे त्याचा स्वतःचाच (स्वयं) नाश होवो (रिषयध्ये असत्). वह् + स (लेट्) किंवा वच् + स (लेट्) ह्या दोन धातूपासून वक्षति होईल. पण वह् व वच् दोन्ही सकर्मक आहेत. वक्षति ह्याला एंये कर्म नाही. वक्षति हें कर्मणि असण्याचा म्हणजे वक्ष्यते (= उद्यते) ह्या अर्थीं असेल. तसा कर्मणि प्रयोग असल्यास जूर्णि (स्तुति किंवा हवि) जशी (न) देवांकडे नेली जाते (वक्ष्यते) तसें हें अन्न आमच्याकडे नेलें जाणार नाही. जूर्णि म्हणजे स्तुति हाच अर्थ एंयेही असेल.

परि ग्रंसमोमना वां वयो गात् (७।६९।४) पर्यगात् वां ग्रंसम् अहर् अव नाय अन्नम्

परि + गात् = परि + अगात् = पर्यगात्. ग्रंसं = अहर् = रोजच्या रोज. ओमना (२२) = अवनाय = (तुमची) तृप्ति करण्याकरितां. अन्नेन असा कित्येक पाठ घेतात असें दुर्ग म्हणतो. गुर्जरपोथ्यांतही तोच पाठ आहे. अन्नेन = रक्षण करणाऱ्या मंत्रानें (दुर्ग). वयः = अन्नं = हवि. तुम्ही तृप्त व्हावें म्हणून हवि तुमच्याकडे दररोज जातो, हा अर्थ चुकला आहे. अत्रि हा अश्विनांचा भक्त होता. दस्यूंनीं त्याला होळीत घालून, भुयारांत टाकून, झाडाच्या चिरफळींत कोंबून त्याचा नानाप्रकारांनीं छळ केला. भुयारांत असतांना तो भुकेनें मरत होता; अश्विनांनीं त्याचा जीव वाचविण्याकरितां ऊन ऊन अन्न पाठविलें व तेथून त्याची सुटका केली. त्या जीवरक्षणांला उद्देशून हे शब्द आहेत. ग्रंसं = ऊन. ग्रंसं वयः = ऊन ऊन अन्न. ओमना = ओमनेन = जीवनसाधनानें युक्त. असें तें तुमचें (वां) अन्न सर्व अडचणींतून (परि) अत्रीकडे गेलें. युवमत्रयेऽवनीताय तप्तमूर्जमोमानमश्विनावधत्तं (१।११।८) = हे अश्विनांनो, भुयारांत टाकलेल्या (अवनीताय) अलीला (अत्रये) तुम्ही प्राणरक्षक (ओमानं) ऊन (तप्तं) अन्न (ऊर्जं) दिलेंत (अधत्तं). अशा तऱ्हेचीं अवतरणें भांडारकर-संशोधन-शालेच्या एका त्रैमासिकांत 'अत्रि' ह्या लेखांत मी दिली आहेत.

खंड ५ वा

उपलप्रक्षिणी (२३) उपलेषु प्रक्षिणाति । उपलप्रक्षेपिणी वा

उपलप्रक्षिणी = उपल + प्र + क्षिणी. उपल = उपलेषु. प्र + क्षिणी = प्रक्षिणोति. दगडांवर जी यव ठेचते ती उपलप्रक्षिणी. दुगवृत्तींत 'प्रक्षिणोति' आहे. किंवा प्रक्षिणी = प्रक्षेपिणी. लाल लाल झालेल्या तप्त दगडांवर भाजण्याकरितां जी यव टाकते ती; किंवा यव खाली पाडण्याकरितां जी त्यावर दगड फेकते ती. असा दोन तऱ्हेचा अर्थ दुर्ग देतो. उपल शब्द एंथेच आला आहे. पाहिजे तो अर्थ करावा. ह्या व्युत्पत्तीनंतर महाराष्ट्रपाठांत पुढील ज्यास्त शब्द आहेतः—इन्द्र ऋषीन् पप्रच्छ दुर्भिक्षे केन जीवति इति । तेषाम् एकः प्रत्युवाच । शकटः शाकिनी गावो जालमास्थन्दनं वनम् । उदधिः पर्वतो राजा दुर्भिक्षे नव वृत्तयः । इति । सा निगद-

व्याख्याता = दुष्काळांत मनुष्यानें जीव कसा राखावा असें इंद्रानें ऋषींना विचारलें तेव्हां त्यांपैकीं एकानें पुढील उत्तर दिलें. छकडा, शाकिनी (?), गाई, जाळें, रथ, रान, समुद्र, पर्वत व राजा असे दुष्काळांत जीव राखण्याचे नऊ प्रकार आहेत. या श्लोकाचा अर्थ स्पष्ट आहे; विवरणाची जरूरी नाही. पण विवरणाची जरूर आहे. माल किंवा माणसें नेण्याकरितां बैलगाडी (शकट) हाकावी. वाडग्यांत भाज्या करून विकान्या किंवा नुसत्या भाज्यांवर निर्वाह करावा. अमरकोशांत शाकिनी शब्द नाही. शाकं = पुत्रपुष्पादि (२।४।१, ३६ अमर). पुत्रपुष्प वेगरे ज्यांत उगवतात असें शेत (शाकिनी). भाज्यांचें शेत (आपत्यांचा कोश). शेत (मॅक्डोनेल). गाईचें दूध विकणें (गावः) किंवा गाई राखणें. मासे धरणें (जाळें). धनिकांचे रथ हाकाणें (अस्यन्दनं). अ + स्यन्दनं = न वाहणारे पाणी (मॅक्डोनेल). स्यन्दनं बदल अस्यन्दनं अक्षरपूर्तीकरतां घातलें असेल. रानांत रानशेणी, लांकडे काटक्या गोळा करणें (वनं). नावाड्याचें काम करणें (उदधिः). डोंगरावर शेळ्यामेट्या राखणें किंवा शिकार करणें (पर्वतः). राजाच्या घरीं भिक्षा मागणें किंवा नोकरी करणें (राजा). हीं सगळीं कामे वैश्य व शूद्र करतात आपत्कालीं ब्राह्मणांनीं तीं करावीं. हें सगळें बृहदेवताग्रंथांतून घेतलें आहे. अनावृष्ट्यां तु वर्तन्त्यां प्रपच्छर्षान् शचीपतिः । काले दुर्गे महत्यस्मिन् कर्मणा केन जीवथ (बृह० ६।१३७) ॥ शकटः शाकिनी गावः कृषिरस्यन्दनं वनम् । समुद्रः पर्वतो राजा एवं जीवामहे वयम् (६।१३८). ह्या उताऱ्यांत जालं बदल कृषिः, उदधिः बदल समुद्रः व दुर्भिक्षे नव वृत्तयः बदल एवं जीवामहे वयं असें आहे. हल्लीं उपलब्ध असलेला बृहदेवता ग्रंथ महाराष्ट्रपाठकालीन बृहदेवताग्रंथाहून काहीसा वेगळा आहे. दुर्गवृत्तींत ह्या वृत्तींचा मुळीच उल्लेख नाही. ह्याचें कारण बृहदेवताग्रंथाला बराचसा आधार यास्काचें निरुक्त आहे. निरुक्तानंतर तो ग्रंथ रचला गेला. असें असूनही महाराष्ट्रपाठांत बृहदेवतेचा हा उतारा घुसडला. हा केवळ अविचार होय. आपत्कालीं ब्राह्मणांनीं कोणता धंदा करावा ह्याविषयी ' कृषिः शिल्पं भृतिर्विद्या कुसीदं शकटं गिरिः । सेवानूपं नृपो भैक्ष्यमापत्तौ जीवनानि तु (याज्ञवल्क्यस्मृति- द्वितीय आपद्धर्मप्रकरण श्लोक ४२), व ' विद्या शिल्पं भृतिः सेवा गोरक्षा विपणिः कृषिः । गिरिर्भैक्ष्यं कुसीदं च दश जीवनहेतवः (मनुस्मृति १० ११६), असे श्लोक आहेत. ह्या उताऱ्यांत काहीं गोष्टी सारख्या आहेत; भेद बराच आहे. ऋचा केव्हां व कां रचल्या गेल्या हें एका निदान नांवाच्या ग्रंथांत ग्रंथित केलें होतें. तो ग्रंथ आतां उपलब्ध नाही. प्रस्तुत अधिक पाठ हें पुढील खंडांतील पहिल्या ऋचेचें निदान होय. पण तें धडधडीत प्रक्षिप्त होय.

खंड ६ वा.

कारुरहं ततो भिषगुपलक्षिणी नना । नानाधियो बसूयवोऽनु गा इव तस्थि-
मेन्द्रायन्दो परिस्त्रव (१।१२६।३)

कारुः अहम् अस्मि । कर्ता स्तोमानाम्

कारुः = कर्ता स्तोमानाम् = स्तुति रचणारा. कृ=करणें. ह्यापासून कारु. अस्मि अध्याहृत. दुर्गवृत्तीत आसम् आहे. दुष्काळांत मी होता होतो किंवा लोकांचे स्तुति-पाठ गाईलें असा दुर्ग अर्थ करतो. कर्ता स्तोमानां असल्यावर भाष्यांत कारुः नको आहे.

ततः भिषक् । ततः इति संताननाम पितुः वा पुत्रस्य वा

तत म्हणजे संतान. हे संतान बाप किंवा मुलगा असेल. पिता पुत्र संतनोति बाप (कुलाचा) पुत्ररूपी ताणा ताणतो. पुत्रः पित्रा संतन्यते = पुत्ररूपी ताणा बापाकडून ताणला जातो; म्हणून दोघेहि तत. तन् ताणणेंपासून तत. संतानार्थी (संताननाम) तत शब्द. वास्तविक संतान शब्द नको आहे. ततः इति पितुः वा पुत्रस्य वा नाम असें म्हटल्यानें अर्थ स्पष्ट होतो. तसें न केल्यास संताननाम ह्यांतील नाम शब्द पितुः आणि पुत्रस्य ह्यांच्याशीं जोडावा लागतो. यास्काची भाषा कधीं कधीं घोटाळा करणारी असते. भिषक् = ब्रह्मा. यज्ञाला जो रोग होतो तो ब्रह्मा नांवाचा ऋत्विक् बरा करतो. यज्ञांतील दोषांचें तो प्रायश्चित्तानें परिमार्जन करतो. किंवा भिषक् = खरोखरचे रोग बरे करणारा वैद्य.

उपलप्रक्षिणीं सक्तुकारिका । नना ऋमतेः । माता वा दुहिता वा

उपलप्रक्षिणी = यव भाजून सातू करणारी. यज्ञांत दासी यव भाजून कुठते. तें पीठ सोमरसांत घातल्यानें यवाशिर वनतें. किंवा लोकांच्या घरीं सातूचें पीठ करणारी बाई. दोही प्रकारचें काम नीच; कारण तें काम दासी करतात. नम् नमणें पासून नना. ही नना आई होईल किंवा मुलगी होईल. मुलाला पाजतां वेळीं आई लवते म्हणून ती नना. बापाची सेवा करतांना मुलीला वाकावें लागतें म्हणून तीही नना.

नानाधियः नानाकर्माणः । वसूयवः वसुकामाः

नानाधियः = नानाकर्माणः = निरनिराळीं कामें किंवा धंदे करणारे. धीः = काम, धंदा. वसूयवः = वसुकामाः = धनाची इच्छा करणारे. वसु + युः = वसूयुः; युः = इच्छा करणारा.

अनु आस्थिताः स्मः गावः इव लोकम्

तस्थिम = आस्थिताः स्मः. तस्थिम अशीं कियारूपें वापरण्याच्या ऐवजीं आस्थिताः अशीं भूतभूतकालीं विशेषणें वापरण्याचा प्रघात महामाध्यकालीं पडला होता. त्याची सुरवात यास्ककालीं झाली असावी. 'लोकं' अध्याहृत. गाः = गावः. गाई जशा नाना प्रकारांनीं लोकांच्या उपयोगीं पडतात त्याप्रमाणें आम्ही निरनिराळीं कामें करून लोकांच्या उपयोगीं पडलों व तसें करून स्वतःची उपजीविका केली. लोकम् अनु = लोकांत. आस्थिताः = राहिलों.

इन्द्राय इन्दो परिस्त्रव इति अध्येषणा

हे सोमा, गाळण्यांतून इंद्राकरितां पाझर अशी सोमाला विनंति केली आहे.

नना शब्द फक्त एथेंच आला आहे. तत शब्द आणखी दोनदां (८।९.१।५ व ६) आला आहे. ततस्य = पितुः असा सायणाचार्य तेथें अर्थ करतात. तोच अर्थ एथें असेल. तत = बाप असा अर्थ असल्यास नना = आई असा अर्थ होईल. अर्वाचीन संस्कृतांत तत म्हणजे मुलगा; तात म्हणजे बाप. गाः = गावः असें यास्क म्हणतो; पण गाः हें इतरत्र सर्व ठिकाणीं द्वितीयेचें बहुवचन आहे. अनु + तस्थिम एथें 'अनु' चा अर्थ 'आ' आहे. आ + स्था = वसणें (गाडींत घोड्यावर वगैरे). वयं गाः अनु तस्थिम = आम्ही घेलांवर बसलों; किंवा आम्ही गाईचें अनुकरण केलें असाही अर्थ होणें शक्य आहे. सर्व सूक्त कठीण आहे. प्रस्तुत ऋचेंत सोमाचे उद्गार असतील. मी स्तोता (कारुः) आहे. नंतर (ततः) स्वतःला बरा करणारा (भिपक्) म्हणजे स्वतःचा काळा रंग काढून टाकणारा आहे. दगडावर ठेचणारी बाई मीच आहे (उप-लप्रक्षिणी नना). आम्ही गाईवर बसलों (अनु गाः तस्थिम) म्हणजे सोम गोक्षीराशीं मिसळतो. गाः इव एथील इव निरर्थक असेल. आमच्यापार्शीं नानाप्रकारचें द्रव्य आहे (नानाधियः); आम्ही धन देणारे आहोंत (वभूयवः). इन्द्रायेन्दो एरिस्त्र हें पालु-पद प्रत्येक ऋचेच्या शेवटीं आहे. त्याचा ऋचेच्या अर्थाशीं काहींएक संबध नाही; तथापि दुर्ग म्हणतो:- दुष्काळांत आम्ही पैशास्तव हीन धंदे केले; ते पाप कथन करून आम्ही निष्पाप झालों आहों; तेव्हां आतां, हे सोमा, मनांत किंतु न आणतां तूं गाळ-ण्यांतून गळ व शुद्ध हो. मी जो अर्थ केला आहे तो स्वकपोलकल्पित असण्याचा संभव आहे.

आसीन ऊर्ध्वामुपसि क्षिणाति (१०।२७।१३ , । उपस्थे

उपसि = उप + सि. सि = स्थे. उपसि = उपस्थे = अंतरिक्षांत. इंद्र अंत-रिक्षांत (उपसि) बसून (आसीनः) वर असलेली (ऊर्ध्वा) गुरूप जी गाय तिला पान्दवतो (क्षिणाति) व पाऊस पाडावयास लावतो, असा दुर्ग अर्थ करतो. आदित्यरूपी इन्द्र स्वकीय मंडलांत बसून (उपसि आसीनः) वर गेलेला (ऊर्ध्वा) आपला प्रकाश खाली ओढतो (क्षिणाति) व सर्वत्र पसरतो (सायण). प्रस्तुत ऋचा अग्निपर असावी असें वाटतें. आईच्या मांडीवर (उपसि) बसलेला (आसीनः) वर असलेली जी गुरु-बाई (ऊर्ध्वा) तिला आपल्या ज्वालांनीं त्रास देतो (क्षिणाति) म्हणजे भाजतो. पृथिवीवर पेटविलेल्या अग्नीच्या ज्वाला गुळोकाला पोचतात. पितुर्न पुत्र उपसि प्रेष्ठः (५।४३।७) = बापाच्या मांडीवर बसलेल्या मुलाप्रमाणें. उपसि शब्द एकंदर दोनदां ऋग्वेदांत आला आहे.

प्रकलविद् (२५) वणिक् भवति । कलाश्च वेद् प्रकलाश्च

प्रकलविद् = वणिक् = वाणी. वाण्याला प्रकलविद् म्हणण्याचें कारण तो लहान मोठीं सर्व नाणीं, मापें, जाणतो. प्र + कल + विद्. कल = कलाः. प्र + कल = प्रकलाः. विद् = जाणणें. कल शब्द ऋग्वेदांत नाही. प्रकल एथेंच फक्त आला आहे.

दुर्मिबासः प्रकलविन्मिमानाः (६।१८।५) इत्यपि निगमः भवति
नि. मा ५६

बारकाईनें पाहणारे (प्रकलविद् = प्रकलविदः), फसविणारे (दुर्मित्रासः) वाणी जसे जिनसा खोख्या तऱ्हेनें मापतात (मिमानाः) तसे हे मेघ, थोडकें थोडकें पाणी देणारे, इंद्राच्या वज्राचे आघात खाऊन मग खूप पाणी देतात (दुर्ग). प्रकलविदः = अजानन्तः = अल्पबुद्धीचे (सायण). सायणाचार्य ऋचा मेघपर लावीत नाहीत. तत्सु हे सुदासाचे मित्र होते; पण त्याच्याशीं ते द्रोह करूं लागले (दुर्मित्रासः); तेव्हां इंद्रानें त्यांना वडवून पळावयास लावले; त्यामुळें सुदासाला त्यांनीं टाकलेलें सर्व द्रव्य मिळालें. मिमानाः = सुदासा बाध्यमानाः (सायण) = सुदासानें ठोकलेले. मिमानाः ह्याचा अर्थ दुर्ग देत नाही. मिमाति मायुं = हंबरडा फोडते (१।१६४ २९) एथें मा = ओरडणें. मिमानाः = ओरडत. प्रकलविद् ह्याचा अर्थ कळत नाही. प्रकलविद् हें संशोधन असावें. हे प्रकलविद् इंद्रा, हे दुष्ट तत्सु ओरडत पळून गेले व त्यांचे सर्व धन सुदासास मिळालें. वसुविद् = धन देणारा; त्याप्रमाणें प्रकलविद् = धन देणारा असा अर्थ असेल. प्रकृष्टा कला संख्या यस्य तत् प्रकलम् असंख्यं धनं वेत्ति ददाति असा प्रकलविद्. प्रकलविद् = हे असंख्य धनदात्या. पहिल्या अर्धांत तृतीय पुरुष व दुसऱ्या अर्धांत द्वितीय पुरुष किंवा ह्या दोन पुरुषांची उलटापालट ऋग्वेदांत अनेकदां दिसून येते. यास्कानें प्रकल शब्दांतून कला शब्द काढला. कला असल्याशिवाय प्रकला (कलांचे अवयव) कोठून येणार ? म्हणून 'कलाश्च वेद प्रकलाश्च' असें तो म्हणतो.

अभ्यर्धयज्वा (२६) अभ्यर्धयन् यजति

अभ्यर्धयज्वा = अभ्यर्ध + यज्वा. अभ्यर्ध = अभ्यर्धयन् = वाढवून. यज्वा = यजति = देतो. जो वाढवून धन देतो तो अभ्यर्धयज्वा. ऋध् = वृद्धि होणें. अर्धय् = वृद्धि करणें. अभि + अर्धयन् = वृद्धि करणारा. अर्ध शब्द १४ वेळां व अर्ध २ वेळां ऋग्वेदांत आला आहे. त्याचे २ ठिकाणीं अर्धा, ६ ठिकाणीं स्थान, दोन ठिकाणीं भाग किंवा भागीदार असे अर्थ आहेत. बाकीच्या ६ ठिकाणीं अर्थ लागत नाही. अर्ध हविर्भाग यजति असौ अर्धयज्वा.

सिपक्ति पूषा अभ्यर्धयज्वा (६।१०।५) इत्यपि निगमः भवति

मिम्यक्ष येषु रोदसी नु देवी सिपक्ति पूषा अभ्यर्धयज्वा । श्रुत्वा हवं मरुतो यद्ध याथ भूमा रेजन्ते अध्वनि प्रवित्ते = ज्यांच्यांत देवी रोदसी एकवटून जाते (मिम्यक्ष), ज्यांची हविर्भाग देणारा (अर्धयज्वा) सेवा करतो (अभि सिपक्ति), ते तुम्ही मरुतहो, जेव्हां स्तोत्राचें बोलावणें (हवं) ऐकून मार्गस्थ होतां (याथ), तेव्हां रस्त्यानें सर्व प्राणी (भूमा) कांपू लागतात (रेजन्ते) व रस्ता मोकळा होतो (प्रवित्ते). युवां पूषेवाश्विना० जरते हविष्मान् (१।१८।१९) = हे अश्विनानो, हवि देणारा यजमान पूषाप्रमाणें तुमची स्तुति करतो. ह्या ऋचेवरून पूषाकडे हवि देण्याचें व स्तुति करण्याचें काम एकेकाळीं होतें. मी अभि हा उपसर्ग सिपक्ति क्रियापदास जोडलों. पूषा अभ्यर्धयज्वा यांचा छंदाकरितां संधि केला नाही. स्वस्ति पूषा असुरो दधातु नः (५।

४९।११) व रथं पूषा अविष्टु माहिनः (१०।२६।९) हीं संधि न केल्याचीं आणि स नः पूषाविता भुवत् (३।६२।९) तां पूषानु यच्छतु (४।५७।७) व पूषोत नो यम् (५।४६।५) हीं संधि केल्याचीं उदाहरणें होत.

ईक्षे (२३) ईशिषे । ईक्षे हि वस्य उभयस्य राजन् (६।१९।१०) इत्यपि निगमः भवति

ईश् + से = ईक्षे. ईक्ष् ह्याला इ हें विकरण लावलें नाहीं. विकरण न लावल्याचीं उदाहरणें शेकडों सांपडतील. हे राजा इंद्रा, युलोकांत व पृथिवीवर असणाऱ्या दोही ठिकाणच्या (उभयस्य) धनावर (वस्यः) तुझी सत्ता आहे. ईक्षे रायः० चर्षणीनां (४।२०।१०) हें ईक्षे चें दुसरें उदाहरण होय. अव यस्त्वे सधस्थे देवानां दुर्मतीरीक्षे (८।७९।९) = हे सोमा, रक्षण कर (अव) कारण देवांच्या स्वतःच्या घरीं (सधस्थे) वाईट लोक (दुर्मती) मला दिसत आहेत. ईक्षे ह्याचे असे दोन अर्थ असल्याकारणानें निघंटूंत तो शब्द घातला गेला. ईशिषे हें सरळ रूप १२ वेळां आलें आहे.

क्षोणस्य (२१) क्षयणस्य । महः क्षोणस्याश्विना कण्वाय (१।११५।१) इत्यपि निगमः भवति

क्षोणस्य = क्षयणस्य = घराचे. हे अश्विनानो, तुम्हीं कण्वाला मोठें (महः = महतः) घर दिलें. युवं श्यावाय रुशतीमदत्तं महः क्षोणस्याश्विना कण्वाय = हे अश्विनौ युवं युवां श्यावाय कण्वाय महः महतः क्षोणस्य रुशतीम् अदत्तं = हे अश्विनानो, तुम्ही काढ्या (श्याव) कण्वकुळांतील मनुष्याला मोठा जो क्षोण त्याची रुशती दिली. रुशती = तेजस्वी. रुशती स्त्री असेल किंवा घोडी, गाय पाहिजे ती स्त्रीलिंगी वस्तु असेल. क्षोण हें एखाद्या राजाचें नांव असेल. त्याची रुशती ही मुलगी असेल. कोळशासारखा काळा नवरा व विजेसारखी लखलखणारी वायको, असा चमत्कार अश्विनानीं केला. 'युवां श्यावाय रुशतीम् अदत्तं' व 'युवां कण्वाय महः महतः क्षोणस्य क्षयणस्य गृहस्य दातारौ अभवतं' अशीं दोन वाक्यें यास्क व दुर्ग करतात; पण वाक्य एकच आहे. क्षोण = क्षयण असें घेतल्यास क्षि (राहणें) ह्यापासून क्षोण शब्द कसा होईल? क्षि + न = क्षेण, असें रूप पाहिजे. क्षु = आवाज करणें (धा० २।२६) ह्यापासून क्षोण शब्द निघेल. पण व्युत्पत्तीच्या मानगडींत पडण्याचें कारण नाहीं. क्षोणस्य = क्षीणस्य असें कित्येक टीकाकार म्हणतात, पण यास्क क्षयणस्य म्हणतो. तेव्हां क्षीणस्य ह्याचा विचार करण्याची जरूर नाहीं असें दुर्ग म्हणतो. महः व क्षीणस्य हीं दोन्हीही विशेषणें मानल्यास विशेष्य कोणतें ? तें अध्याहृत घेतलें पाहिजे.

खंड ७ वा.

अस्मे ते बन्धुः वयम् इत्यर्थः

अस्मे (२९) = वयम्. दुर्गवृत्तीवरून अस्मे हें पद ६ व्या खंडाच्या शेवटीं होतें. त्याचीं उदाहरणें या खंडांत दिली आहेत. अस्मे हें पद ऐकपदिकांत घाल-

ण्याचें कारण तें सातही विभक्तींच्या अर्थानें वापरलेलें आढळतें. म्हणून तें अनेकार्थी आहे असें यास्क म्हणतो कीं काय ? अस्मे याचा आम्ही हा एकच अर्थ. फक्त त्याचा संबोधनाखेरीज करून पाहिजे त्या विभक्तींत उपयोग केला आहे. इतर अनेकार्थ शब्दांप्रमाणें ह्याला अनेकार्थ मानतां येईल कीं नाहीं हा प्रश्न आहे. एकच पद निरनिराळ्या विभक्त्यर्थीं कां वापरलें गेलें हा दुसरा प्रश्न. ह्याचें उत्तर सध्यां मला सुचत नाहीं. गौहिरण्यमजा धेनुर्वत्स ऋषभ एवच। अनड्वान् मिथुनौ गावौ वासश्च क्रमको दश = गाय, सोनें, मेढी वगैरे दहा वस्तु देऊन सोम विकत घ्यावयाचा असतो. अजा देतांना तिथ उदेशून एक यजुर्मंत्र म्हणावयाचा असतो (मंत्रा० सं० १।२।५॥ काठक सं० २।६॥ तै० सं० १।२।७). त्या मंत्रांत 'अस्मे ते बन्धुः' हे शब्द आहेत. मी तुझा बंधु आहे असें म्हणण्यानें यजमान अजेचें वीर्य आपल्या शरीरांत आणतो. अस्मे = वयं असें यास्क कां म्हणतो तें कळत नाहीं. अस्मे = अहं हें बरोबर दिसतें. अहं किंवा वयं ह्या अर्थीं अस्मे शब्द ऋग्वेदांत नाहीं. कदाचित् पुढील उदाहरणांत अस्मे = अहं असेल. धनुर्हस्तादाददानो मृतस्यास्मे क्षत्राय वर्चसे बलाय। अत्रैव त्वमिह वयं सुवीरा विश्वाः स्पृधो अभिमातीर्जयेम (१।१८।९) = बलासाठीं (क्षत्राय = वर्चसे = बलाय) मृताच्या हातांतलें धनुष्य मी (अस्मे ?) घेतों (आददानः); हे मृता, तूं एथेंच रहा; आम्ही वीरपुत्रांच्या साहाय्यानें शत्रूंना (स्पृधः = अभिमातीः) जिंकून टाकूं. अस्मे = अस्माकं (सायण). पण अस्मे = अहं हा अर्थ बरा दिसतो.

अस्मे यातं नामत्या सजोषाः (१।१८।११)। अस्मान् इत्यर्थः

हे अश्विनांनो, तुम्ही दोघे बरोबर (सजोषाः) आमच्याकडे (अस्मे = अस्मान्) या. सजोषाः हे क्रियाविशेषण आहे.

अस्मे समानोमर्तृपम पौंस्येभिः (१।२६।१७)। अस्माभिः इत्यर्थः

हे शूरा (वृषभ), तुझ्या बरोबरीचे (समानेभिः = समानैः), पौरुष-युक्त (पौंस्येभिः = पौंस्यैः) असे जे आम्ही त्या आम्हांला बरोबर घेऊनच (अस्मे = अस्माभिः) तूं अनेक शूर कृत्यें केलीस.

अस्मे प्र यन्धि मघवन्नृजीपन् (३।३६।१०)। अस्मभ्यम् इत्यर्थः

हे अद्भुत कृत्यें करणाऱ्या (ऋजीपिन्) धनवंता (मघवन्) इंद्रा, आम्हांला (अस्मे = अस्मभ्यं) धन दे (प्र + यन्धि). यम् (देणें) + धि = यन्धि.

अस्मे आरात्तद् द्वेपः सनुतयुयोतु (५।७।१३) अस्मत् इत्यर्थः

इंद्र, दुरूतच (आरात् चित्) म्हणजे दर असलेलेंही संकट किंवा भय (द्वेपः) आम्हांपासून (अस्मे = अस्मत्) कायमच (सनुतः) दूर ठेवो (युयोतु) यु = वेगळें करणें.

ऊर्व इव पप्रथे कामो अस्मे (१।६०।११)। अस्माकम् इत्यर्थः

गुरांच्या कळपाप्रमाणें आमची (अस्मे = अस्माकं) इच्छा वाढत गेली. ऊर्व =

वडवाग्नि असा दुर्ग अर्थ करतो. पण ऊर्व = कळप किंवा कोंडवाडा असा ऋग्वेदांत अर्थ आहे. ते एतमूर्त्वे वि भजन्त गोनाम् (१०।१०।८।८) = त्यांनीं गाईंचा हा कळप वाटून घेतला. ऊर्वान् दयन्त गोनाम् (७।१६।७) = त्यांनीं गाईंचे कळप दिले. कोंडवाडा हा अर्थ फार ठिकाणीं आहे.

अस्मै धनं वसवो वसूनि (मेत्रा० सं० १।३।३८) । अस्मासु इत्यर्थः

हे धनवंतानो, आम्हांस धन द्या. अस्मे = अस्मासु ह्यांची ऋग्वेदांत निदान तीन उदाहरणें आहेत. (४।३३।१०। ४।३४।१०। ९।६।८।१०). 'इत्यर्थः' हे शब्द ७ ठिकाणीं आले आहेत. त्यांची कोठेंही जरूर नाहीं. इत्यर्थः हें यास्क-भाष्यांत इतरत्र एखाद्या ठिकाणीं आढळतें. तें प्रक्षिप्त असावें.

पाथः (३०) अन्तरिक्षम् । पथा व्याख्यातम् (निरु० २।२८) श्येनो न दीयन्नन्वेति पाथः (७।६।५) इत्यपि निगमः भवति

पाथः = अंतरिक्ष. त्याची व्युत्पत्ति पथिन् शब्दाप्रमाणें.

सूर्य ससाण्याप्रमाणें धावत (दीयन्) अतीरक्षमार्गानें (पाथः) सारखा जातो (अन्वेति).

उदकम् अपि पाथः उच्यते । पानात् । आ चष्ट आसां पाथो नदीनाम् (९।३४।१०) इत्यपि निगमः भवति

पाण्यालाही पाथः म्हणतात. पाण्याला तें नांव पडण्याचें कारण पाणी प्यायलें जातें. पा (पिणें) + थः = पाथः. ह्या (रश्मिरूप) नद्यांना वरुण पाणी (पाथः) दाखवितो (आचष्टे).

अन्नम् अपि पाथः उच्यते । पानात् एव । देवानां पाथ उप वक्षि विद्वान् (१०।५०।१०) इत्यपि निगमः भवति

अन्नालाही पाथः म्हणतात. अन्नाला पाथः नांव पडण्याचें कारण पातळ अन्न प्यायलें जातें. पा (पिणें) पासूनच अन्नार्थी पाथः. हे अग्नि, हवि देणारा (विद्वान्) तूं देवांचें अन्न देवांना नेऊन दे. पाथः शब्दाचे ९ ठिकाणीं स्थान व ५ ठिकाणीं हवि असे दोनच अर्थ आहेत. देवानां पाथः (देवांचें स्थान, देवलोक) असे चारपांच ठिकाणीं आले आहेत. त्यांपैकीं एका ठिकाणीं देवांचें पेय व बाकीच्या ठिकाणीं देवलोक असा त्या शब्दाचा अर्थ असावा. दोन ठिकाणीं (३।३।१६ व १०।२२।१५) त्या शब्दाचा अर्थ कळत नाहीं. पाथ्यो वृषा (६।१६।१५) = देवलोकाची एक समर्थ रहिवासी. सहस्रपाथाः (७।१।१५) = हजारो हवि देणारा. श्येनो न दीयन् अन्वेति पाथः (७।६।५) = ससाण्याप्रमाणें धावणारा सूर्य देवलोकामोवतीं जातो. अन्वेति = पर्येति. आ चष्ट आसां पाथो नदीनां (७।१४।१०) = त्या नद्यांचें मूलस्थान (देवलोक) वरुण पाहतो. देवलोकार्थी पाथः शब्दाची व्युत्पत्ति ठाऊक नाहीं. पा = रक्षण करणें असा त्यांतील धातु असेल.

सवीमनि (३१) प्रसवे । देवस्य वयं सवितुः सवीमनि (१०।७।१२) इत्यपि निगमः भवति

सवीमनि = प्रसवे. सू + ईमन् = सवीमन्. प्रसव हाही शब्द प्र + सू पासून झाला आहे. देवस्य वयं सवितुः सवीमनि श्रेष्ठे स्याम वसुनश्च दावने । यो विश्वस्य द्विपदो यश्चतुष्पदो निवेशने प्रसवे चासि भूमनः = यः सविता विश्वस्य द्विपदः चतुष्पदः भूमनः निवेशने प्रसवे च असि तस्य देवस्य सवितुः श्रेष्ठे सवीमनि वसुनः दावने च वयं स्याम = दोन पायाच्या व चार पायाच्या सर्व प्राण्यांना निजविण्यांत (निवेशने) व जागे करण्यांत (प्रसवे) जो तूं समर्थ आहेस त्या सविता देवाच्या म्हणजे तुझ्या श्रेष्ठ दानाच्या वेळीं (सवीमनि), धन दानाच्या समयीं (वसुनः दावने) आम्ही हजर राहूं. प्रसव = उठविणें व कामें करावयास लावणें. पण सवीमन् = दान. स्यात् उत्पादे फले पुष्पे प्रसवो गर्भमोचने (अमर ३।३।२०९); उत्पत्ति, फल, पुष्प व जन्म देणें असे प्रसव शब्दाचे चार अर्थ अमर देतो. यास्ककालीं ह्या शब्दाचा कोणता अर्थ होता तें सांगतां येत नाहीं. प्रसवे = सर्वार्थाभ्यनुज्ञाने (दुर्ग) = सर्व पदार्थ किंवा धन देणें. तस्य वयं प्रसवे याम उर्थीः (३।३।६) = ह्याच्या (इंद्राच्या) आज्ञेनें (प्रसवे) आम्ही सर्वभर (उर्थीः) जातो. एथें प्रसव = आज्ञा. 'श्रेष्ठे स्याम सवितुः सवीमनि' हें १०।३६।१२ एथेंही आले आहे. अर्थ वर दिला जाहे. इदं हि नूनमेषां सुम्नं भिक्षेत मर्त्यः । आदित्यानामपूर्व्यं सवीमनि (८।१।८।१) = एषाम् आदित्यानाम् सवीमनि इदम् अपूर्व्यं सुम्नं मर्त्यः हि नूनं भिक्षेत = ह्या आदित्यांनीं केलेल्या दानांत (सवीमनि) मनुष्याला हें श्रेष्ठ (अपूर्व्य) धन (सुम्नं) मिळेल. ते हि देवस्य सवितुः सवीमनि क्रतुं सचन्ते सचितः सचेतसः (१०।६।४।७) = सविता ज्यावेळीं धन देईल (सवीमनि) त्यावेळीं हेही धनवान् (सचितः = सचेतसः) देव धन (क्रतुं) देतात (सचन्ते). ह्या चारही ऋचांत सवीमन् = धन; पण पुढील ऋचेंत त्याचा 'जागें करणें' असा अर्थ आहे. प्र बाहू अस्त्राक् सविता सवीमनि निवेशयन् प्रसुवन् अक्तुभिर्जगत् (४।५।३।३) = आपल्या प्रकाशानें (अक्तुभिः) प्राण्यांना (जगत्) जागे करणारा (प्रसुवन्) व निजविणारा (निवेशयन्) सविता प्राणिमात्राला जागे करण्याकरितां (सवीमनि) आपले हात पसरतो (अस्त्राक्). असा एकंदर ५ वेळां हा शब्द ह्याच विभक्तींत ऋग्वेदांत आला आहे. सविता हा शब्द सू = देणें, जागें करणें, आज्ञा करणें ह्यापासून झाला आहे. अनेकार्थी म्हणून सवीमनि हा शब्द ऐकपदिकांत घातला गेला.

सप्रथाः (३२) सर्वतः पृथुः । त्वमग्न सप्रथा असि (५।१३।४) इत्यपि निगमः भवति

सप्रथाः = स + प्रथाः. स = सर्वतः. प्रथाः = पृथुः. सर्वत्र पसरलेला तो सप्रथाः. हे अग्नि, तूं सर्वत्र पसरला आहेस. अग्नि जिकडे तिकडे आहे. वातस्य प्रथसः (१०।८९।११) = वाऱ्याच्या विस्ताराहून. एथें प्रथः = विस्तार. प्रथश्च यस्य स-प्रथश्च नामानुष्टुभस्य हविषे । हविर्यत् (१०।१८।१।१) = आनुष्टुभस्य हविषः हविर्युक्तस्य यस्य अग्नेः नाम हविः प्रथश्च सप्रथश्च = स्तुत्य (आनुष्टुभस्य) व हविर्युक्त (हविषः) जो अग्नि त्याचा हवि (नाम = हविः = प्रथः) धनयुक्त (सप्रथः) असतो.

एथे प्रथस् = हवि व धन. शर्म शब्दाला दहादा, छर्दिःला दोनदां व वर्म, नाम आणि मन्म ह्यांना एकएकदां सप्रथः हें विशेषण लाविलें आहे. शर्मन् सप्रथस्तमे, अवसि सप्रथस्तमे, व सप्रथस्तमं वचः हींही एकएकदां आलीं आहेत. शर्म, छर्दिः व वर्म (कवच) ह्यांना विस्तृत (सप्रथः) म्हणण्यास हरकत नाही. स्तुति (वचः, मन्म) सुद्धां विस्तृत असेल, पण 'विश्वं प्रतीची सप्रथा उदस्थात्' (५।७७।२) = सगळी-कडे (विश्वं) जाणारी (प्रतीची) उषा उगवली. सप्रथाः = धनयुक्त. उषा धन घेऊन उगवते. तेव्हां प्रथस् = धन. भवा मित्रो न शेव्यः० विभूतद्युम्न एवया उ सप्रथाः (१।१५६।१) = हे विष्णु, घोड्यावर बसून जाणारा (एवयाः) तूं मित्राप्रमाणें धनयुक्त हो. शेव्यः = विभूतद्युम्नः = सप्रथाः = धनयुक्त. नि त्वा होतारमृत्विजं दधिरे वसुवित्तमम् । श्रुत्कर्णं सप्रथस्तमं विप्राः (१।४६।७) = देवांना हवि देणारा (होतारं = ऋत्विजं), धनवान् (वसुवित्तमं = सप्रथस्तमं) असा जो अग्नि त्याला विप्र घरीं ठेवते झाले. अग्निं सुम्नाय दधिरे पुरो जनाः । श्रुत्कर्णं सप्रथस्तमम् (१०।१४०।६) = जनाः श्रुत्कर्णं सप्रथस्तमम् अग्निं सुम्नाय पुरो दधिरे = धनवान् जो अग्नि त्याला धनासाठीं (सुम्नाय) पुरोहित करते झाले. श्रुत्कर्णं = (१) स्तुति ऐक्याज्याला; (२) धनवन्ताला, नराशंसं सुभृष्टममपश्यं सप्रथस्तमम् । दिवो न सन्नमख-वसम् (१।१८।९) = दूसारखा (दिवो न) धनवान् (सप्रथस्तमम् = सन्नमखसं) व धीट (सुभृष्टमं) जो नराशंस त्याला मी पाहिलें. ह्या सर्व ठिकाणीं प्रथः = धन. जुषस्य सप्रथस्तमं वचो देवप्सरस्तमम् । हव्या जुह्वान आसनि (१।७५।१) = तोंडांत (आसनि) हवि (हव्या) ओतणारा (जुह्वानः) तूं हविर्युक्त (सन्नयस्तमं = देव-प्सरस्तमं) स्तुति (वचः) घे (जुषस्). मित्राय वोचं० सप्रथः (१।१२९।३) = मित्राला हविर्युक्त (सप्रथः) स्तुति अर्पण करतो (वोचं). मन्म० सप्रथः (६।६८।९) = हविर्युक्त स्तुति. ह्या ठिकाणीं प्रथः = हविः. अमि यो महिना दिवं मित्रो बभूव सप्रथाः । अमि श्रवोमिः पृथिवीम् (३।५९।७) = यः सप्रथाः मित्रः दिवं पृथिवीं च महिना श्रवोमिः अमिबभूव = जो मित्र सामर्थ्यवान् (सप्रथाः) असल्यामुळे, साम-र्थ्यानें (महिना = श्रवोमिः) वु व पृथिवी ह्यांचा पराभव करता झाला. प्रथः = सामर्थ्य. (१) विस्तार, (२) धन; (३) हवि व (४) सामर्थ्य; असे प्रथस् ह्याचे ४ अर्थ आहेत. अग्नि वगैरे सप्रथाः म्हणजे धनवान् किंवा सामर्थ्यवान् होत. शर्म व छर्दिः हीं जशीं विस्तृत तशीं धनयुक्तही असतील. निघंटूंत नुसता सप्रथाः शब्द न घालतां सप्रथः किंवा प्रथः शब्द घालाययास पाहिजे होता. पण यास्क शब्दाचें एकच रूप देतो. विवरणांत दुसरीं रूपें घेणें जरूर आहे.

विदथानि (३३) वेदनानि । विदथानि प्रचोदयन् (३।२७।७) इत्यपि निगमः भवति

विदथानि = वेदनानि = विज्ञानानि = ज्ञान. लोकांचें ज्ञान वाढविणारा, ज्ञानास उत्तेजन देणारा (अग्नि). विदथ शब्दाचे अनेक अर्थ आहेत. बहुतेक ठिकाणीं यज्ञ

हा अर्थ आहे. (१) अस्मिन्नो अद्य विदथे यजत्रा विश्वे देवा हविषि मादयध्वम् (६।५२।१७). = हवि घेण्याला पात्र असे तुम्ही (यजत्राः) हे विश्वेदेवांनो, आमच्या ह्या यज्ञांत हवि भक्षण करून (हविषि) आनंदित व्हा. विदथे = यज्ञे. (२) वयं ते इन्द्र विश्वह प्रियासः सुवीरासो विदथमा वदेम (२।१२।१५) = तुला प्रिय असणारे आम्ही नेहमी (विश्वह), पुत्रासह, हे इंद्रा, तुझी स्तुति करू. विदथं = स्तुति. अथा जित्री विदथमा वदाथः (१०।८५।२७) = हे नवरानवरींनो, म्हातारे ज्ञातां असतांनाही (जित्री) सुख (विदथं) भोगाल (आ वदाथः). कदाचित् वरील ऋचेंतही सुख भोगूं असा अर्थ असेल. (३) अजेष्म पूरं विदथे मृध्रवाचम् (७।१८।५) = शत्रुवाची भाषा बोलणारा (मृध्रवाचं) जो पूर ल्याला संप्रामांत (विदथे) आम्ही जिकलें. (४) मेधाकारं विदथस्य प्रसाधनमग्निं (१०।९१।८) = धन देणाऱ्या अग्नीला. मेधा = विदथं = धन. विदथानि प्रचोदयन् (३।२७।७) = धन देणारा. (५) वेद यस्त्रीणि विदथानि एषां देवानां जन्म (६।५१।२) = ह्या सूर्याला तीन स्वर्ग (विदथानि), ह्या देवांचा समुदाय (एषां देवानां जन्म) माहीत आहे (वेद). (६) एन्द्र याहि उप नः परावतो नायमच्छा विदथानीव सत्पतिरस्तं राजेव सत्पतिः (१।१३०।१) = राजा जसा घरीं (विदथानि = अस्तं) येतो तसा तूं हे इंद्रा, आमच्या यज्ञाकडे (नायम् अच्छा) ये. (७) स रेवान् याति प्रथमो रथेन वसुदावा विदथेषु प्रशस्तः (२।२७।१२) = धन देणारा (वसुदावा), धनवान् (रेवान्), समांतून ज्याची प्रशंसा होत असते (विदथेषु प्रशस्तः) असा तो रथांत वसून सर्वांच्या अग्रभागीं (प्रथमः) जातो. सोमो वीरं कर्मण्यं ददाति । सादन्यं विदथ्यं सभेयं (१।९१।२१) = शूर (वीरं = कर्मण्यं) व सभाघोट (सादन्यं = विदथ्यं = सभेयं) असा पुत्र सोम देतो. (८) उभे हि विदथे कविरन्तश्चरति द्यूल्म (८।३९।१) = अद्भुतशक्ति (कविः) जो अग्नि तो दोन्ही लोकांच्या मध्ये दूतकर्म करतो. विदथं = लोक. विदथे = द्यावापृथिवी. (९) अन्तर्महे विदथे येमिरे नरः (५।५९।२) = शूर जे मरुत् (नरः) ते द्यावापृथिवीच्या मध्ये (अन्तर्) जातात (येमिरे). महे = महान्, विदथे = द्यावापृथिवी. असे विदथ ह्याचे अनेकार्थ आहेत.

खंड ८ वा

श्रायन्त इव सूर्यं विश्वेदिन्द्रस्य भक्षत । वसूनि जाते जनमान ओजसा प्रति भागं न दीधिम (८।२९।३)

समाश्रिताः सूर्यम् उपतिष्ठन्ते । अपि वा उपमार्थं स्यात् । सूर्यम् इव इन्द्रम् उपतिष्ठन्ते इति

श्रायन्तः = समाश्रिताः. 'इव' अनर्थक म्हणून गाळला आहे. 'उपतिष्ठन्ते' अध्याहत. सर्व रश्मि सूर्यावर अवलंबून असल्याकारणाने त्याची स्तुति करतात (उपतिष्ठन्ते). किंवा 'इव' अनर्थक नसून उपमार्थी असेल. रश्मि जसे सूर्याची स्तुति करतात तशी इंद्राचीही करतात.

सर्वाणि इन्द्रस्य धनानि विभक्ष्यमाणाः

विश्वा = विश्वानि = सर्वाणि. 'इत्' अनर्थक. भक्षत = विभक्ष्यमाणाः. वसूनि = धनानि. इंद्राच्चै सर्व धन वाटून टाकणारे (रश्मि).

स यथा धनानि विभजति जाते च जनिष्यमाणे च

जनमाने = जनिष्यमाणे. जन् + अ + मानः = जनमानः = जन्मास येणारा. स धनानि विभजति ' हें वाक्य अध्याहृत. न = यथा. तो (इंद्र) जसा जन्मलेले (जाते) व जन्मास येणारे (जनमाने) ह्या सर्वांना धन वाटून देतो तसे.

तं वयं भागम् अनुध्यायाम ओजसा बलेन

'तं वयं' अध्याहृत. प्रति = अनु. दीधिम = ध्यायेम. ओजसा = बलेन. दुर्गानें दिलेला अर्थः— इंद्र म्हणजे सूर्य; त्याचीं सर्व धनें म्हणजे उदकें आपआपसांत वाटून घेणारे व सर्वपरी त्याच्यावर अवलंबून असणारे रश्मि त्याच्याकडे जातात; किंवा रश्मि जसे सूर्याकडे जातात तसे इंद्राचीं धनें म्हणजे उदकें आपसांत किंवा लोकांना वाटून देणारे व इंद्रावर अवलंबून असणारे ते रश्मि उदकासाठीं इंद्राकडे जातात. इंद्र किंवा सूर्य ऐश्वर्यवानें (ओजसा) जन्मलेले व जन्मास येणारे अशा सर्व प्राणिमात्रांना धन वाटून टाकतो व त्या वाटून दिलेल्या धनभागावर सर्वजण आपली उपजीविका करतात. त्याप्रमाणें आम्हीही आपला भाग घेऊं (अनुध्यायाम). 'न' अनर्थक असेल किंवा त्याचा अनु हा अर्थ असेल, ह्या विवरणांत अर्थाची ओढाताण झाली आहे. भज् (वाटणें) + स + त = भक्षत = वाटा. हे जनहो, इंद्राचें सर्व (विश्वा) धन (वसूनि) जन्मलेले (जाते) व जन्मास येणारे (जनमाने) अशा सर्व माणसांना वाटून टाका (भक्षत). 'श्रायन्त इव सूर्य' व 'प्रति भागं न दीधिम' हे शब्द कठीण आहेत. यः शिश्राय मघवा काममस्मे (१०।४२।६) = जो धनवान् (मघवा) इंद्र आम्हांला (अस्मे = अस्मभ्यं) इच्छित धन (कामं) देता झाला (शिश्राय). ह्या ऋचेंत श्रि = देणें. श्रायन्तः = देणारे. इंद्रानें वलन (ओजसा) मिळविलेलें धन इतकें आहे कीं, वाटणाराला आपण सूर्यच वाटतो आहों कीं काय असें वाटतें. सूर्य श्रायन्तः इव = जणूं काय तुम्ही सूर्य वाटीत आहांत. अयं मम भागः अयं मम भागः इति वयं भागं प्रति न दीधिम = हा माझा भाग, हा माझा असा विचारच आम्ही मनांत आणणार नाहीं (न दीधिम). प्रत्येकानें किती धन घेतलें तरी तें संपणार नाहीं. पितृधन वाटतांना भांडण होतें, कारण तें किती असलें तरी अपुरेंच पडतें; म्हणून भांडणें होतात. इंद्राचें धन अमित आहे; भांडणाला जागाच नाही असा अर्थ असावा. तव श्रवांसि उपमानि उक्था (८।९९।२) सूर्य श्रायन्ते इव (८।९९।३) = हे इंद्रा तुझे अनुपम (उपमानि) व प्रशंसोद्गाराला पात्र (उक्था = उक्थ्यानि) धन (श्रवांसि) सूर्याला (सूर्य) जणूं काय (इव) दिपवून टाकीत आहे (श्रायन्ते) असाही अन्वय करता येईल. ह्या अन्वयांत श्रायन्तः असें पद नसून तें 'श्रायन्ते' आहे.

ओजः ओजतेः वा उब्जतेः वा

ओज् = वाढणें ह्यापासून किंवा उब्ज आर्जवे (धा० ६।२३) = सरळ जाणें ह्यापासून ओजस्. ओज् = वाढणें हा धातु धातुपाठांत नाही. ऋग्वेदाच्या पूर्वकालीं उज् धातु प्रचारांत असावा. उज् + रः = उग्रः = बलवान्. उज् + अस् = ओजस् = बल. उब्ज् = खालीं जाणें (न्यग्भावार्थस्य) असें दुर्ग म्हणतो. पण तो अर्थ धातु-पाठांत नाही.

आशीः (३५) आश्रयणात् वा । आश्रयणात् वा । अथ इयम् इतरा आशीः आशास्तेः

आ + श्रि पासून आशीः. दीक्षिताला व्रतधुकु गाईचें दूध प्यावयाचें असतें. अशा दुधाचें जें दही त्याला आशिर म्हणतात. हें आशिर सोमरसांत घालावयाचें असतें. तसें केल्यानें दध्याशिर बनतें असें दुर्ग म्हणतो. किंवा आ + श्रप् (पाके) ह्यापासून. कारण तें दूध किंचित् (आ) दधिरूपानें पक्क म्हणजे परिणत झालेलें असतें. श्रप् पासून शिरं (दुर्ग). लौकिक जो आशिप् शब्द तो आ + शास् (इच्छिणें) ह्यापासून. आशीः हिताशंसाहिदंष्ट्रयोः (अमर ३।३।२२९). हिताची आशा ती आशीः. आशसनम् आशीः (क्षीरस्वामी). आशीः आशिरौ आशिरः । आशिरं । आशिरा ॥ आशी आशिपौ आशिपः । आशिपं । आशिषा असा दोन तऱ्हेनें हा शब्द चालतो. त्यातील धातूचें भूतभूतकाळाचें विशेषण आशीर्त व आशिष्ट. आशीर्वान् हें तद्धित रूप. आशिरौ व आशिपौ हीं रूपे ऋग्वेदांत नाहीत. वाक्कींचीं वर दिलेलीं सर्व रूपे ऋग्वेदांत आढळतात. हा शब्द खालिलगी आहे. आशीः म्हणजे गाईचें ऊन ऊन, ताजें दूध. विश्वा इत्ते धेनवो दुह् आशिरं घृतं दुहत आशिरम् (१।१३।६) = हे वायु, सर्व गाई तुजसाठीं ऊन (घृतं) किंवा शुभ्र दूध (आशिरं) देतात. सोम अशा दुधाची वाट पहात असतो. इमे० सोमास्तीव्राः । शुक्रा आशिरं याचन्ते (८।२।१०) = हे तिखट (तीव्राः) किंवा मादक, शुभ्र (शुक्राः) दूध (आशिरं) मागत आहेत (याचन्ते). दुधांत मिसळलेल्या सोमाला आशीर्वान् म्हटलें आहे. (१।२३।१॥८।९५।७). क्षीरैर्मध्यत आशीर्तः (८।२।९) = मधोमध (मध्यतः) घातलेल्या दुधांत (क्षीरैः) मिसळलेला (आशीर्तः) सोम. आशीर्त ह्या विशेषणावरून सोमरसांत घालावयाच्या दुधाला आशीः अशी संज्ञा होती. पुढें आशीः ह्याचा अर्थ सोमरसांत मिसळवावयाचा द्रव-पदार्थ. मध्यत आशीर्तः । दध्ना (८।२।९) = दध्यांत मिसळलेला सोम. दध्याशीः = दही हें मिसळण आहे ज्यांत असा सोम. यवाशीः = यवाचें पीठ किंवा त्या पिठाची दारू ज्यांत मिसळलेली असते असा सोम. गवाशीः = गाईचें दूध (गो) ज्यांत मिसळलेलें असतें असा सोम. रसाशीः = रस (गोरस ?) ज्यांत मिसळलेला असतो असा सोम. कित्येक वेळां पुरोडाश, दूध व सोमरस ह्यांचें मिश्रण करीत. आशिरं पुरोडाशमिन्द्रेमं सोमं श्रीणिहि (८।२।११) = इंद्रा, दूध, पुरोडाश व सोम मिसळ. गोश्रिताः सोमासः व गवाशिरः सोमाः (१।१३।१) ह्याचा अर्थ एकच;

गोश्राताः = गार्ह्याच्या दुधानें मिश्रित. गवाशीः ह्यांत आशीः ह्याचा मूळचा अर्थ जाऊन मिसळण्याचा द्रव पदार्थ असा झाला. आ + शीः ह्यांतील शीः 'शृ = मिसळणें' ह्यापासून झाला असेल. यत्ते राजन् शृतं हविस्तेन सोमाभि रक्ष नः (९।११४।४) = हे राजा सोमा, तुझा जो क्षीरमिश्रित (शृतं) हवि त्यानें आमचें रक्षण कर. शृतपा = क्षीर-मिश्रित सोम पिणारा (७।१८।१६।१०।२७।६) = मिसळलेला सोम पिणारा. शृत = शिजविलेला हाहि अर्थ ऋग्वेदांत आहे (१०।१६।१ व २). शृतपाकं पचन्तु (१।१६२।१०) = चांगला शिजवोत. शृतास इद्वहन्तस्तदाशत (९।८३।१) = वाहणारे शृतसोम तें (क्षीर किंवा जल) खातात. एथें शृतासः = शिजविलेले, उकळलेले. सोम उकळीत होते कीं काय अशी शंका येते. शृतं पाके (पाणिनि ६।१।२७) ह्यानें श्रा किंवा श्रप् ह्याचें भूतभूतकाळचें शृत हें रूप असें पाणिनि म्हणतो तें बरोबर नाही. श्रु हा वैदिक धातु; ह्याजपासून शृत. आशीः = विनंति. जसेः — शृणोतु शक्र आशिषम् (८।९३।१८) = इंद्र आमची विनंति ऐको. स्युः ते सत्या इहाशिपः (८।४४।२३) = (हे अग्नि, मी जर तुझ्याठिकाणीं असतो व तूं माझ्या ठिकाणीं असतास तर) तुझ्या (द्रव्याविषयीं) प्रार्थना खास खऱ्या, सफल, झाल्या असल्या. परंतु ह्या दोन्हीही ठिकाणीं विनंति किंवा प्रार्थना हा अर्थ असलाच पाहिजे असें म्हणतां येणार नाही. आशीः म्हणजे सोमहवि असा अर्थ एथेही होईल. इंद्र सोमहवि (पुरोडाश वगैरेंत) मिसळो (शृणोतु). शृ = मिसळणें ह्यापासून शृणोतु. तूं दिलेले सोमहवि सफल होतीलच असा दुसऱ्या उदाहरणाचा अर्थ असेल.

इन्द्राय गाव आशिरम् (८।६९।६) इत्यपि निगमः भवति

इंद्रासाठीं गाई दूध (आशिरं) देत्या झाल्या (दुदुहे).

सा मे सत्याशीर्देवान् गम्यात् (मैत्रा० सं० १।४।१) इति च

ती माझी सफल होणारी (सत्या) विनंति देवांकडे जावो अशी ही ऋचा आहे. ' शृण्वन्तु ते ' हे लगेच शब्द आले आहेत; त्यावरून आशीः = विनंति असा अर्थ असावा. परंतु हे शब्द हल्लींच्या मैत्रायणीसंहितेंत नाहीत. ते दुर्गवृत्तींत घुसडले असावेत. ह्या यजुर्मंत्रांत तैत्तिरीयसंहितानुरोधानें आणखीही बदल केले आहेत. जुष्टात् जुष्टतरा हे पुढें शब्द आले आहेत; तेव्हां आशीः म्हणजे सोमहवि असाच अर्थ असावा. विनंति गोड म्हणण्यापेक्षां हवि गोड म्हणणें योग्य दिसतें.

यदा ते मर्तो अनु भोग्यमानळादित्प्रसिष्ट ओषधीरजिगः (१।१६३।७) । यदा त मर्तः भोगम् अन्वापत् अथ प्रसितुतमः ओषधीः अगारीः

अनु + आनट् = अनु + आपत् = मिळविता झाला. आत् = अथ = तेव्हां. इत् निरर्थक. प्रसिष्टः = प्रसितुतमः = सर्वांहून ज्यास्त खाणारा. ग्रस् + इष्टः = प्रसिष्टः. ऋग्वेदांत धातूंनाही ईयस् व इष्ट प्रत्यय लागतात. अजीगः (३६) = अगारीः = गिळता, खाता झाला.

जिगर्तिः गिरतिकर्मा वा गृणातिकर्मा वा गृण्हातिकर्मा वा

अजीगः ह्यात धातु गृ. ह्या 'गृ' चा अर्थे गिळणें (गिरति), स्तुति करणें (गृणाति) किंवा ग्रहण करणें (गृण्हाति) असा असेल. 'गृणातिकर्मा वा' दुर्ध-
वृत्तीत नाही व त्या शब्दांची जरूरही नाही. कारण स्तुतीचा अर्थ काहीं संबंध नाही. गिळणें व घेणें असे दोन्ही अर्थ एथें संभवतात असें यास्क म्हणतो. गृ निगरणें (धा० ६।१२९). गृ शब्दे (९।२६). अजीगः हा शब्द ऋग्वेदांत १५ वेळां आला आहे. त्यापैकीं १३ वेळां (तूं) जाणें केलेंस असा व दोनदां (तूं) गिळलेंस असा अर्थ आहे. गृ गिळणें व जाणें करणें हा धातु असून अजीगर् हें त्याचें भूतकाळचें तृतीय पुरुषाचें एकवचन आहे. गृ जाणें करणें ह्याचीं जागृहि, जागृतं, जाग्रतः, जाग्रत् अशींही रूपे आढळतात. निघंटुकारानें अजीगः शब्द अनेकांथी म्हणून निघंटूंत घातला. दुर्गानें केलेला ऋचेचा अर्थः— जेव्हां मनुष्य तुझा उपभोग घेई (म्हणजे तुझ्यावर बसून परत येई) तेव्हां अतीशय खाणारा (प्रसिष्टः) तूं ओषधी खाऊन टाकीस. पण अर्थ थोडा निराळा आहे. जेव्हां मनुष्य तुला भोग्य वस्तु (चारा वगैरे) देई (आनट्) तेव्हां विलंब न लावतां (आत् + इत्), अती खादाड (प्रसिष्टः) तूं चारा (ओषधीः) खाऊन टाकीस (अजीगः). भोग शब्द ऋग्वेदांत एकंदर ६ वेळां आला आहे. एकदां (३।३७।९) त्याला 'हिरण्यं भोगं' म्हटलें आहे. म्हातारा झालेल्या घोळ्याला व जुगार खेळणाऱ्याला जो भोग मिळत असतो तोही मला मिळत नाही (१०।३४।३). आम्हांला ढोळे दे, प्राण दे, भोग पुनः दे (१०।५९।६). इंद्र सूर्याचे ९९ भोग वज्रानें कापून टाकतो (५।२९।६). साप जसा हाताभोवतीं विळखे घालतो (६।७५।१४). प्रस्तुत ऋचेतील भोग शब्दाचा एथील अर्थ ठरवितां येत नाही. तोबरा, खुराक असा अर्थ असेल. तोबरा अडकविल्याबरोबर भुकेनें व्याकुळ झालेला तूं खुराक एकदम गिळून टाकीस. अनु = काम घेतल्यानंतर.

मूरा अमूर न वयं चिकित्वो महित्वमग्ने त्वमङ्ग वित्से (१०।४।४) । मूढाः वयम् । अमूढः त्वम् असि । न वयं विद्मः महत्त्वम् अग्ने । त्वं तु वेत्थ

गुर्जरप्रतीत मूल्हाः, मूल्हः व विद्म असे पाठ आहेत. मूराः = मूढाः वयम् = आम्ही मूर्ख आहोंत. अमूर (१७) = अमूढः त्वम् असि = तूं अमूढ (ज्ञाता) आहेस. विभक्तीः संनमयेत् (निरुक्त २।१) = अर्थाकारितां विभक्ति बदलाव्यात. ह्या अधिकारसूत्रानें अमूर ह्या एका शब्दापासून वाक्य बनविलें आहे. चिकित्वः = विद्मः. चिकित्वः हें चिकित्वन् ह्याचें संबोधन आहे. चिकित्वः = हे ज्ञात्या किंवा दात्या. विद्मः = जाणतो. महित्वं = महत्त्वम्. अङ्ग = तु = पण. अङ्ग = च. वित्से = वेत्थ = जाणतोस. अग्नीला अमूर १० वेळां, इंद्र व मित्रावरुण ह्यांना एकएकदां, देवांना ६ दां, मित्रावरुणांच्या हेरांना एकदां, असें म्हटलें आहे. 'मूर' हें विशेषण इंद्राच्या शत्रूंना ३ दां, पुरूरव व इंद्राचे घोडे ह्यांना एकएकदां, व मनुष्यांना दोनदां लावलें आहे. मूरदेव (ज्यांचे देव मूर आहेत) हा शब्द तीनदां आला आहे. 'मूर' चा मूळ

अर्थ मर्त्य असावा. मर्त्य ह्यापासून मूढ अर्थ निघाला असेल. मुद् धातु नसून मृ किंवा मृ धातु असेल.

शशमानः (३८) शंसमानः । यो यां यज्ञैः शशमानो ह दाशति (१।१५।७) । इत्यपि निगमः भवति

शशमानः = शंसमानः = स्तुति करणारा. शंसमानः हा अर्थ असावा. शंसू पासून शशमान असें यास्क म्हणत नसेल. शम् = हवि देणें त्याच्यापासून शशमान. ईजे यज्ञेभिः शशमे शमीभिः ऋधत् वारायामये ददाश (६।३।२) = जो अग्नीला हवि देतो; एथें यज्ञैः = शमीभिः; ईजे = शशमे; शशमानाय दाशुषे (१।८५।१२), ईजानाय शशमानाय (१।११३।२०), शशमानाय सुन्वते (१।१४१।१०), ह्या उदाहरणावरून शम् म्हणजे हवि देणें हाच अर्थ निश्चित होतो. शशमान खेरीज शशमे, शशमते, अशमिष्टाः, अशमिष्ट अशीं क्रियारूपें असून शमितृ व शमी अशीं नामरूपेंही आढळतात. विप्रस्य वा यच्छशमान उक्थ्यं वाजं ससवां अभि यासि भूरिभिः (१०।११।५) = विप्राला उत्तम (उक्थ्यं) धन (वाजं) देणारा (शशमानः = ससवान्) तूं पुष्कळ धन घेऊन (भूरिभिः) त्याजकडे जातोस. एथें शम् = देणें असा कदाचित् अर्थ असेल. कदाचित् म्हणण्याचें कारण शशमानः = शम्यमानः = हवि दिले जाणारा असा कर्मणि प्रयोगही असण्याचा संभव आहे. शशमानास उक्थैः (४।१६।१५) = स्तुतींनीं स्तवणारे. शम् = स्तवणें. अनेकार्थ म्हणून शशमानः निघटूंत घातला गेला असेल. स्तुति करणारा (शशमानः) जो तुम्हांस हवि (यज्ञैः) देतो (दाशति). एथेंही शशमानः = हवि देणारा.

देवो देवाच्या कृपा (१।१२७।१) । देवः देवान् प्रति अक्तया कृपा

देवाच्या = देवान् प्रति अक्तया = देवांच्याकडे गेलेल्या. कृपा = सामर्थ्याच्या कल्पितया गत्या (दुर्ग); दुर्ग काय म्हणतो तें कळत नाही. विवरणाच्या शेवटीं कृपा म्हणजे कल्पनया असें तो म्हणतो. पण 'कल्पनया' म्हणजे काय? 'देवाच्या' शब्द फक्त एथेंच आला आहे. धृताची, प्रतीची, विघ्नची, समीची वगैरे शब्दांसारखा 'देवाची' देवांकडे जाणारी हा अर्थ बरोबर आहे. कृप् = ज्वाला. कृपा = ज्वालेनें. य ऊर्ध्वया स्वध्वरो देवो देवाच्या कृपा । धृतस्य विभ्राष्टिमुनु वष्टि शोचिषाजुव्हानस्य सर्पिषः = स्वध्वरः अध्वरसहितः हविषां नेता यः देवः अग्निः ऊर्ध्वया देवाच्या कृपा शोचिषा आजुव्हानस्य आहूयमानस्य धृतस्य सर्पिषः विभ्राष्टिं पतन्तीं धाराम् अनु सततं वष्टि इच्छति = हवि घेऊन जाणारा जो अग्नि देवांकडे जाणाऱ्या आपल्या ज्वालेनें धृताच्या धारेची सारखी इच्छा करीत असतो. कृपा = शोचिषा = ज्वालेनें. सूर्यो न हि युता त्वं कृपा पावक रोचसे (६।२।६) = हे अग्नि, सूर्य जसा युतीनें तसा तूं ज्वालेनें शोभतोस. स्वया कृपा तन्वा रोचमानः (७।३।९) = स्वतःच्या (तन्वा = स्वया) ज्वालेनें शोभणारा. उदु तिष्ठ० कृपा० भासा बृहता (८।२३।५) = आपल्या मोठ्या प्रकाशानें, ज्वालेनें उभा रहा. दविशुतत्वा रुचा परिष्ठोभन्त्या कृपा । सोमाः शुक्राः (९।६४।२८)

= झळकणाऱ्या तेजानें (रुचा = कृपा) झळकणारे सोम. चितयन्त्या कृपा क्षामन् रुरुचे उपसो न भानुना (६।१५।५) = उपा जशी तेजानें तसा अग्नि जळणाऱ्या ज्वालेनें शोभतो. ह्या सर्व उदाहरणांत कृप् = ज्वाला. हा शब्द स्त्रीलिंगी आहे. यज्ञे-भिरद्भुतक्रतुं यं कृपा सूदयन्त इत् (८।२३।८) = अतिशय धनवान् (अद्भुतक्रतुं) जो अग्नि त्याला हवि देऊन तृप्त करतातच करतात (सूदयन्ते इत्). एथें कृपा = यज्ञेभिः = हवींनीं. ज्वाला मुख्य अर्थ; हवि लाक्षणिक.

कृप् कृपतेः वा कल्पतेः वा

ही व्युत्पत्ति दुर्गवृत्तींत नाही. कृप् सामर्थ्ये (धा० १।७६३). ह्या अर्थावरून कृपा = सामर्थ्याखुषया कल्पितया गत्या असें दुर्ग म्हणतो. कृप् धातूचें कृपति रूप होत नाही. कृपो रो लः (पा० ८।२।१८) ह्यानें कल्प् होतें. कल्प् कल्पतेः एवढेंच म्हणावयास पाहिजे. कृप् = प्रज्वलित होणें किंवा करणें, जळणें किंवा जाळणें ह्या अर्थी ऋग्वेदांत आहे. कृपयन् (१०।९८।६) = (अग्नि) प्रज्वलित करणारा. कृपमाणं (१।११८।८) = जळत असलेला. कृप् धातूचा दुसराही अर्थ असावा; पण तो ठरवितां येत नाही.

खंड ९ वा.

अश्रवं हि भूरिदावत्तरा वां विजामातुस्त वा वा स्यालात् ।

अथा सोमस्य प्रयती युवभ्यामिन्द्राग्नी स्तोमं जनयामि नव्यम् (१।१०९।२)

अश्रौषं हि बहुदातृतरौ वाम्

अश्रवं = अश्रौषं = मीं ऐकलें आहे. भूरिदावत्तरा = भूरिदावत्तरौ = बहुदातृ-तरौ = पुष्कळ अधिक देणारे. गुजराथ प्रतींत बहुदायितरौ असा चुकीचा पाठ आहे. दा + वन् = दावन् = दान. दावन् कोणत्या लिंगी आहे हें ठरवितां येत नाही; (चतुर्थ्यन्त एकवचनी) एवढेंच रूप ऋग्वेदांत आढळतें. 'भूरि दाव यस्य स भूरिदावा' कीं भूरि दाति असौ भूरिदावा ? सुतं पाति असौ सुतपावा; त्याप्रमाणें भूरिदावा. तेव्हां 'भूरि दाव यस्य स भूरिदावा' हाच विग्रह योग्य दिसतो. वयं हि ते चक्रुमा भूरि दावने सधश्चिन्महि दावने (८।४६।२५) एथें भूरि व महि हे शब्द दावने ह्याचें कर्म होत. भूरि दावने = पुष्कळ देण्याकरितां, पुष्कळ बाबेंस म्हणून. दावा म्हणजे दाता असें यास्क म्हणतो. भूरिदावन् + तरः = भूरिदावत्तरः. नृ = त् (?). दुर्गवृत्तींत बहुदा-तृतरौ नाही. भूरिदावत्तरा भूरिदातारौ (दुर्ग).

विजामातुः असुसमाप्तात् जामातुः

विजामातुः (३।४०) = असुसमाप्तात् जामातुः = ज्याच्यांत जांवईपणा पुरा नाही; जांवयांत असावे लागतात असे गुण ज्याच्यांत नाहीत असा मनुष्य. वि = असुसमाप्तात्. गुर्जरपाठ असमाप्तात्.

विजामाता इति शश्वत् दाक्षिणाजाः क्रीतापतिम् आचक्षते

विकत घेतलेल्या (क्रीत) स्त्रीचा जो पति त्याला दक्षिणेकडील लोक विजामाता असे म्हणतात. दाक्षिणाजाः हा शब्द चुकीचा आहे. दुर्गवृत्तीच्या उत्तम पोथ्यांत दाक्षिणाजाः असा पाठ आहे; इतर पोथ्यांत दाक्षिणात्याः. दाक्षिणापश्चात्पुरसस्त्यक् (पा० ४।२।९८) ह्या सूत्रानें दाक्षिणात्याः. दक्षिणा हें अव्यय आहे. दक्षिणा किंवा दक्षिणस्यां जाताः दक्षिणाजाः. दाक्षिणाजी (निरुक्त ३।५) पहा.

असुसमाप्तः इव वरः अभिप्रेतः

विजामातुः ह्या पदानें जो (आवश्यक गुणांनीं) पुरा नाही असा नवरा एथें अभिप्रेत आहे. नवरा तर खराच; पण जणू काय (?) तो समाप्तगुण नाही. इव शब्दाचें स्वारस्य लक्षांत येत नाही. यास्ककालचा दक्षिणेकडील प्रघात वेदकालीही होता त्याला आधार काय? स नो अजामीन् उत वा विजामीन् अभि तिष्ठ शर्धतः (१०।१९।१२) = संबंधी किंवा परके कसलेही शत्रु असोत; दोघांनाही जिंक. इतर ऋचांत (जसें १।११।३॥१।१२४।६) जामि व अजामि शत्रु असें येतें. जामि व विजामि ह्यांत फरक नाही. असेल तर जामि म्हणजे संबंधी व विजामि म्हणजे अति जवळचा संबंधी असा फरक असेल; त्याप्रमाणें जामाता म्हणजे जांवई; विजामाता म्हणजे अति स्नेही असा. आईबापांप्रमाणें जो सासूसासऱ्यांस वागवितो असा. तो सगळें धन त्यांस देतो. त्याच्यावर बायकोचें वजन इतकें असतें कीं तो स्वतःच्या आईबापांस विसरतो.

जामाता जाः अपत्यम् । तन्निर्माता

जामाता = जा + माता. जा = अपत्यम्. माता = निर्माता. परि पाहि नो जाः (१।१४३।८), अनमीवो रुद्र जासु नो भव (७।४६।२) एथें जाः = मुलें. जायां भिमीते जामाता (अमर २।६।३२ क्षीरस्वामी) = बायको मिळवितो तो. ग्रीक शब्दांत ग च्या जागीं ज घातल्यानें (१) जामोस (२) जॉमप्रॉस (३) जामेति (४) जामेतिस् असे शब्द बनतील. जामा = लग्न, लग्न करणें ह्याला तृ प्रत्यय लावल्यानें जामातृ म्हणजे मुलीला लग्नांत देणारा किंवा मुलीला स्वतःकरिता किंवा मुलाकरिता देणारा. मुलीचा बाप लग्नांत पैसे देणारा किंवा देणारा असल्यास त्याला विजामातृ म्हण्टे असेल. मुलगी विकत घेणाऱ्यापासून हवे तितके पैसे उपटण्याची हल्लीहि कोठें-कोठें चाल आहे. तसेंच मुलीच्या बापापासून हुंड्याच्या रूपानें पैसे उकळण्याची प्रसिद्धि आहेच. तेव्हां मुलीच्या बापास हवे तितके पैसे देणाऱ्या बरापासून किंवा बराच्या बापापासूनहि ज्यास्त धन देणारे अश्विन् आहेत. मुलीला बाप नसल्यास तिचा भाऊ (स्याल) पैसे घेतो. कदाचित् स्याल आणि विजामातृ ह्यांचा एकच अर्थ असेल. वरील जामप्रॉस शब्दाचे चार अर्थ असून त्यांत श्वशुर असा अर्थ आहे. तेव्हां विजामातृ म्हणजे श्वशुरहि असेल.

उत घा वा स्यालात् । अपि च स्यालात् । स्यालः आसन्नः संयोगेन इति नैदानाः । स्यात् लाजान् आवपति इति वा । लाजाः लाजतेः । स्यं शूर्पं स्यतेः । शूर्पम् अशनपवनम् । शृणातेः वा

उत = अपि च. 'घा वा' अनर्थक. स्यालः = स् + इ + आ + लः. आ + स् = आस्. इ + लः = नः. स्याल = साला, मेव्हणा. मेव्हणा बहिणीच्या नवऱ्याला जवळ होतो; त्याचें कारण बहिणीचा पतीशीं संयोग म्हणजे विवाह. ही व्युत्पत्ति नैदान देतात. ऋचांचा हेतु (निदान) शोधून काढणारे ते नैदान. एथें नैरुक्ताः असा शब्द पाहिजे; नैदान व्युत्पत्तीच्या भानगडींत कां पडतील ? किंवा स्यालः = स्य + आ + लः. स्य = स्यात्. आ = आवपति. लः = लाजान्. सुपांतल्या (स्यात्) लाह्या घेऊन विवाहाचे वेळीं स्याल त्या लाह्या अग्नींत टाकतो. लाज भर्जने (धा० १।२३८). लाज=भाजणें; ह्यापासून लाज. ही व्युत्पत्ति दुर्गवृत्तींत नाही. स्यं=शूर्पं = सूप. सुपाला स्य म्हणण्याचें कारण सुपांतून तस बाहेर फेकला जातो. सो=फेकणें; ह्यापासून स्य. फेकणें हा अर्थ धातुपाठांत नाही. पो अन्तर्कर्मणि (धा० ४।४१); सो = शेवटास नेणें. शूर्पं = शू + र् + पं. शू = अशनं. पं = पवनं. खाण्याचे पदार्थ सूप शुद्ध करतें म्हणून सुपाला शूर्प म्हणतात. किंवा शू हिंसायां (धा० ९।१६). शू = कापणें; ह्यापासून शूर्प. शूर्पं = शूर् + पं. शूर् 'शू=कापणें' ह्यापासून. वेताच्या चिरफळ्या करून मग त्याचें सूप करतात. प हा नामकरणप्रत्यय. शीयते शीर्यते वा अनेन इति शूर्पं (अमर २।९।२६ क्षीरस्वामी). शो तनूकरणे (धा० ४।३९); शो = बारीक करणें. वेताच्या पातळ चिरफळ्या कराव्या लागतात. शो किंवा शू ह्यापासून शूर्प. श्यायते श्यालः । स्यम वितर्कें । अस्माद्वा स्यालः (अमर २।६।३२ क्षीरस्वामी). श्ये गतौ (धा० १।९८८) ह्यापासून श्याल. स्यम वितर्कें (धा० १०।१६०) ह्यापासून स्याल. ऋग्वेदांत स्याल; अर्वाचीन संस्कृतांत श्याल. उच्चार बदलला कीं व्युत्पत्ति बदललीच. श्याल बहिणीच्या नवऱ्याकडे पैसे मागण्यास किंवा पैसे देण्यास जातो म्हणून तो श्याल. तो तर्क वितर्क करीत बसतो म्हणून स्याल. स्याल शब्द फक्त ह्याच ऋचेंत आला आहे; तेव्हां ऋग्वेदकालीं त्याचा अमका अर्थ होता हें कसे ठरवितां येईल ?

अथ सोमस्य प्रदानेन युवाभ्याम् इन्द्राग्नी स्तोमं जनयामि नव्यं नवतरम्

अधा = अथ. प्रयती = प्रदानेन. यम् = देणें. यम् + तिः = यतिः = दान. प्रयतिः = प्रदान. प्रयती = प्रयत्या. युवभ्यां = युवाभ्याम्. नव्यं = नवतरं = अगदीं नवीन. ऋचेचा यास्कानें केलेला अर्थः— गुणहीन जांवई किंवा मेव्हणा ह्यांच्याहून तुम्ही खूप धन देणारे आहांत असें मी ऐकले आहे. म्हणून, हे इन्द्राग्नी, सोमपान देऊन तुम्हांसाठीं मी अगदीं नवीन स्तुति तयार करीत आहे.

ओमासः (४१) इति उपरिष्ठात् व्याख्यास्यामः

ओमासः ह्या शब्दाची व्युत्पत्ति व अर्थ पुढें (१२।४०) देऊं. ओमासः =

ओमाः = अवितारः = रक्षण करणारे; किंवा अवनीयाः = सोमपानानें तृप्त करण्यास योग्य असा तेथें अर्थ व व्युत्पत्ति दिली आहे. अच् = रक्षण करणें किंवा तृप्त करणें ह्या-पासून ओमासः. अत्र रक्षण-गति-क्रान्ति-प्रीति-तृप्ति-अवगम-प्रवेश-श्रवण-स्वाम्यर्थ-याचन-क्रिया-इच्छा-दीप्ति-अवाप्ति-आलिङ्गन-हिंसा-दान-भाग-वृद्धिषु (धा० १६०१). ह्यांपैकी कोणते अर्थ यास्ककालीं प्रचारांत होते हैं सांगतां येत नाहीं. हा शब्द ऋग्वेद (१।३।७) एथेंच फक्त आला आहे. तो आ + ऊमासः ह्यांचा संधि होऊन झाला असावा. ऊम शब्द ऊमाः, ऊमासः, ऊमेभिः, ऊमैः व ऊमेभ्यः अशा रूपांनीं ऋग्वेदांत १२ वेळां आला आहे. ऊम म्हणजे देव असा उल्लेख १० वेळां व एकदां मरुत् असा आला आहे. (१।१६९।७) त ऊमैः ह्याचा अर्थ सांगतां येत नाहीं. (१।३।७) त 'आ' हा उपसर्ग दोनदां आला आहे; ओमासः असें पद नाहीं. ऊम हा अच् = देणें ह्यापासून झाला असेल.

खंड १० वा.

सोमानं स्वरणं कृणुहि ब्रह्मणस्पते । कक्षीवन्तं य औशिशः (१।२।१)

सोमानं सोतारं प्रकाशनवन्तं कुरु ब्रह्मणस्पते

सोमानं = सोतारम्. सु + मन् = सोमन्. सोमा सोमानौ सोमानः । सोमानं०. सोमानं = सोमरस काढणाऱ्याला. भाष्यांत 'सोमानं' शब्द घालावयास नको होता. तो घातल्यानें घोटाळा झाला; कारण महाराष्ट्रपाठांत 'सोमानं सोमानां' असा पाठ घेतला गेला. त्यामुळे दुर्गवृत्तीच्या चांगल्या पोथ्यांत 'सोमानाम् अनेकेषां स्वरणं सोतारं' असें विवरण केलें गेलें; हें विवरण चुकीचें आहे. कारण स्वरणं = प्रकाशनवन्तं = यशस्वी असा अर्थ यास्कानें दिला आहे. स्वरणं म्हणजे सोतारं असा अर्थ नाहीं. सोतारं बद्दल स्तोतारं हवें होतें. स्वृ शब्दोपतापयोः (धा० १।९५७); म्हणून स्वरणं शब्दयितारं स्तुवन्तं असे शब्द दुर्गवृत्तींत आहेत; पण त्यानंतर यशस्विनं हाही शब्द घातला आहे. प्रकाशनवन्तं हा शब्द यास्कानें अध्याहृत घेतला आहे असें दुर्गम्हणतो. पण ती त्याची चूक आहे. दुर्गवृत्तींत यशस्विनं शब्द कां आला हें सांगतां येत नाहीं. कृणुहि = कुरु.

कक्षीवन्तम् इव

इव शब्द अध्याहृत घेतला आहे. कक्षीवानाप्रमाणें. हा कक्षीवान् कोण ?

यः औशिशः

उशिक्षा मुलगा जो कक्षीवान् तो. कक्षीवान् नांवाचा. अग्नीला उशिक्ष् ७ वेळां म्हटलें आहे. त्या शब्दाचा दूत असा अर्थ असेल. उशिक्ष् हें एका ऋषिकुलाचें नांव आहे. ते मूळचे अग्निभक्त होते; परंतु कालांतरानें इंद्राचेही ते भक्त झाले. उशिक्ष् कुलांतलें लोक औशिश. कक्षीवानाला औशिश प्रस्तुत ऋचेंतच म्हटलें आहे. कक्षीवान् हें नांव १२ वेळां आलें आहे. एक कक्षीवान् मोठा ऋषि होऊन गेला. अहं नि. भा. ५८

कक्षीवान् ऋषिरस्मि विप्रः (४।२६।१) = मी स्तोत्रे रचणारा कक्षीवान् नांवाचा ऋषि आहे, असें एकजण प्रौढीने म्हणतो. राजे लोक ह्याला सहस्रावधि गाई देत. दुसऱ्या एका कक्षीवानाला अश्विनांनी वाचविले. त्यालाच किंवा दुसऱ्या एखाद्या कक्षीवानाला एक सुंदर बायको करून दिली. ह्या दोन किंवा तीन पैकीं औशिज कोण तें ठरवितां येत नाहीं.

कक्षीवान् कक्ष्यावान् । औशिजः उशिजः पुत्रः । उशिक् वप्रेः कान्तिकर्मणः

कक्षीवान् = कक्ष्यावान्. कक्ष्या रज्जुः अश्वस्य (निरुक्त २।२). घोड्याला बांधण्याची दोरी ज्याचेजवळ आहे तो कक्षीवान्. पण कक्षीवानाला घोड्याच्या रज्जूशीं काय करावयाचें होतें ? व्युत्पत्ति देण्याचा तडाखा; मग त्या व्युत्पत्तींत अर्थ असो नसो. दुर्गवृत्तींत कक्षीवान् कक्षयातद्वान् असें आहे. कक्षा = खाक. खाका आहेत ज्याला तो कक्षीवान्. पण खाका कोणाला नाहींत ? मूळपाठ कक्ष्यावान् कीं कक्षावान् हें सांगतां येत नाहीं. महाराष्ट्रपाठ कक्ष्यावान् आहे व कांहीं गुर्जर पोथ्यांत तोच पाठ आहे. उशिक्चा मुलगा तो औशिज. वश कान्तौ (धा० २।७०). वश् = इच्छा करणें. संप्रसारणानें उश्. उश् + इज् = उशिज्.

अपि तु अयं मनुष्यकक्ष एव अभिप्रेतः स्यात्

किंवा (अपि तु) कक्षीवान् ह्यांतील कक्ष शब्दाचा मनुष्याची खाक असाच अर्थ त्या नांवांत अभिप्रेत असेल. एथें कक्षीवान् ह्या नांवाचा कोणी मोठा ऋषि नसून विशिष्ट प्रकारच्या खाका आहेत ज्याला असा उशिक्चा मुलगा तो.

तं सोमानं सोतारं मां प्रकाशनवन्तं कुरु ब्रह्मणस्पते

सोमानं = सोतारं. अर्थ वर दिला आहे. ' मां ' अध्याहृत. सोमरस काढणारा जो मी त्या मला हे ब्रह्मणस्पति प्रसिद्ध कर. पहिल्या अर्थांत कक्षीवानाप्रमाणें ह्या सोमरस काढणाराला प्रसिद्ध कर. दुसऱ्या अर्थांत कक्षीवान् जो मी त्या मला प्रसिद्ध कर. ह्या दुसऱ्या अर्थांतही सोमानं बदल महाराष्ट्रपाठांत सोमानां आहे. ऋचेचा खरा अर्थः— हे ब्रह्मणस्पति, उशिक्चा मुलगा जो कक्षीवान्, जो सोमरस काढतो व तुझी स्तुति करतो (स्वरणं) त्याला धनवान् कर. कुरु = धनवान् कर. कृ ह्याचे देणें, ठेवणें वगैरे अनेक अर्थ होतात. कक्षीवानाला एथें स्वरणं म्हटलें आहे; त्याप्रमाणें कक्षीवन्तं स्तोतारं यामिरावतं (१।११२।११) एथें त्याला स्तोतारं म्हटलें आहे. ' कक्षीवानाला कर ' असें अर्धवट वाक्य होतें. काय कर असा प्रश्न साहजिक उत्पन्न होतो. त्याला स्वरणं कृणुहि = प्रकाशनवन्तं कुरु असें यास्क उत्तर देतो. पण ती त्याची चूक आहे. दुर्ग प्रकाशनवन्तं अध्याहृत आहे असें मानतो तीही चूकच. कोणतीही भाषा असो करणें ह्यांत अनेक अर्थ भरले आहेत. त्वं नो अग्ने सनये धनानां यशसं कारुं कृणुहि स्तवानः (१।३१।८), कृणुहि वस्यसो नः (४।२।२०), अशा ऋचांत काय कर ह्याला धनवान् कर असें उत्तर आहे. तें एथें अध्याहृत आहे असें मानल्यासही चालेल.

खंड ११ वा.

इन्द्रा सोमा समघशंसमभ्यघं तपुर्थयस्तु चरुरग्निवाँ इव ।

ब्रह्मद्विषे ऋग्यादे घोश्चक्षसे द्वेषो धत्तमनवायं किमीदिने (७।१०४।२)

इन्द्रासोमौ अघस्य शंसितारम्

इन्द्रासोमा = इन्द्रासोमौ. अघशंसं = अघस्य शंसितारं = पाप कथन करणा-
ज्याला (दुर्ग). हे लोक कुकर्म करणारे आहेत अशा कंड्या जो पिकवितो त्याला.
अघः शंसः यस्य सः अघशंसः. अघः हें शंसः ह्याचें विशेषण आहे. शंस = शाप.
ज्याचा शाप घात करतो तो अघशंस.

अघं हन्तेः । निःहसितोपसर्गः आहन्ति इति

हन् पासून अघ. आहन्ति तत् आघं असें पाहिजे. पण आहन्ति ह्यांतील आ
हा उपसर्ग न्हव् झाला आहे. निःहसितः उपसर्गः यस्मिन् = ज्याच्यांतील आ हा
उपसर्ग न्हव् केला आहे असें आहन्ति हें किर्यारूप. अघं हें नाम; अघशंसं हें त्याचें
विशेषण. अघं = दुष्ट जन. यास्कानें सम् व अभि हे शब्द गाळले आहेत. दुर्ग
अभ्यघं असा समास मानतो. अभ्यघं = पापम् एव कर्तुम् आभिमुख्येन नित्यकालम्
एव अवस्थितः तं (दुर्ग) = जो नित्य पाप करण्याकरितां तयारी करून बसला आहे
अशाला. पण सम् व अभि हे उपसर्ग ययस्तु ह्याला जोडावयाचे आहेत. यस् धातु एथें
व प्रयस्ता (३।५३।२२) ह्या शब्दांत असा दोनदांच आला आहे. यस् = हाणणें,
सडकणें. सम् + अभि + ययस्तु = सर्व वाजूंनीं हणो. यास्कानें ययस्तु गाळलें आहे.

तपुः तपतेः । चरुः मृत्चयः भवति । चरतेः वा । समुच्चरन्ति अस्मात् आपः

तप् पासून तपुस्. तपुस् = भाजणारें अन्न. तपुः तपुषी तपूषि असा तो शब्द
चालतो. चरु हा मातीचा गोळा असतो. चरुः = च + र् + उः. च = चयः. र् =
ऋ = मृत्. म्हणजे चरु शब्द चि व मृत् ह्यापासून झाला आहे. चिरुः होण्याच्या-
ऐवजीं चरुः असा शब्द प्रचारांत आला. किंवा चर्पासून. कारण चरूंतून पाणी
(आपः) बाहेर (उत्) येतें (चरन्ति). चरु शब्द ऋग्वेदांत ६ वेळां आला आहे.
(१) चरुर्न यः तम् ईक्ष्वय (९।५२।३) = चरुप्रमाणें जो आहे त्याला फेकून दे.
(२) स नो वृषन् अमुं चरुं सत्रादावन् अपा वृषि (१।७।६) = हे बलिष्ठा, दात्या
इंद्रा, हा (धनानें भरलेला) चरु उघड. (३) अपिधाना चरुणामङ्गाः सूनाः परि
भूषन्ति अश्वम् (१।१६२।१३) = अश्वमेधीय अश्व्याच्याभोंवतीं चरुचीं झांकणें, अंक
व सूना ठेविलीं आहेत. (४) अंसि सूनां नवं चरुं (१०।८६।१८) = सुरा, सूना
व नवा चरु. (५) भक्षमकरं चरौ अधि (१०।१६७।४) = चरुंत सोमभक्ष
ठेविला आहे. (६) चरुः अग्निवान् (७।१०४।२) = अग्नीनें भरलेला चरु. ह्या
साही उदाहरणांवरून चरु म्हणजे भांडें असावें. एकांत सोमरस भरला आहे. दोहोंत
मांस किंवा रक्त भरलेलें असावें. एकांत धन व राहिलेल्या दोहोंत दाहक पदार्थ भर-
लेला असावा. हा दाहक पदार्थ भांड्यासकट फेकावयाचा.

ब्रह्मद्वेष्टे क्रव्यम् अदत्ते घोरख्यानाय । क्रव्यं विकृतात् जायते इति नैरुक्ताः

ब्रह्मद्वेष्टे = ब्रह्मद्वेष्टे = स्तुति करणाऱ्यांचा जो द्वेष करतो त्याला. क्रव्यादे = क्रव्यम् अदत्ते = कच्चे मांस खाणाऱ्याला. गुर्जरपाठ अदत्ते आहे; तो चुकीचा आहे. घोरचक्षसे = घोरख्यानाय = ज्याचें दर्शन (ख्यान) भयंकर आहे अशाळा. चक्षसे = ख्यानाय. चक्षिडः ख्याञ् (पा० २।४।५४) ह्या सूत्रानें चक्ष् ह्याला ख्या आदेश होतो. चक्ष व्यक्तायां वाचि दर्शने अपि (धा० २।७). चक्ष् पासून चक्षस् नाम. चक्षस् = ख्यानं = दर्शन. पण असा अर्थ ऋग्वेदांत नाही. घोरौ चक्षसौ यस्य = ज्याचे डोळे भयंकर आहेत असा. चक्षस् = डोळा. दुर्ग दर्शन असा अर्थ करतो. वृत्तींत तो ख्यानाय शब्द देत नाही. महाराष्ट्रपाठांत ब्रह्मद्वेष्टे नंतर ब्राह्मणद्वेष्टे व घोर-ख्यानाय ह्याच्या आधीं घोरचक्षसे असे शब्द आहेत; पण त्यांची जरूर नाही. कृत् = कापणें ह्यापासून क्रव्य शब्द झाला आहे. कारण प्राणी जेव्हां कापतात तेव्हां क्रव्य म्हणजे मांस मिळतें. वि + कृत् = नाना प्रकारांनीं किंवा जोरांनें कापणें. कृत् ला वि उपसर्ग अर्वाचीन संस्कृतांत जोडतात. लातिन केरो, ग्रीक सारो = मांस. ऋग्वेदांत क्रविस् (मांस) असाही शब्द आहे. क्रविस् व क्रव्य ह्यांत कृत् धातु नसून निराळा धातु असावा. तो कोणता तें सांगतां येत नाही. हु पासून जसा हविः शब्द तसा क्रु पासून क्रविस् झाला असेल. हव्यप्रमाणें क्रव्य. पण क्रु धातूचा अर्थ काय? कापणें? क्रु धातु ऋग्वेदांत नाही. इति नैरुक्ताः ह्या शब्दांवरून यास्कानें क्रव्य शब्दाची दुसरी एखादी व्युत्पत्ति दिली असावी.

द्वेषः घत्तम् अनवायम् अनवयवम् यन् अन्ये न व्यवेयुः अद्वेषसः इति वा

द्वेषः = सर्वलोकद्वेष्यतां (दुर्ग) = सर्व लोक द्वेष करतील अशा स्थितीला द्वेषः = पीडा, इजा. व्यस्मत् द्वेषो वितरं व्यंहो व्यमीवांश्चातयस्वा (२।३३।२) = आमच्यापासून पीडा दूर कर. द्वेष, अंहः व अमीवा ह्या सर्वांचा अर्थ 'पीडा, इजा.' द्वेषः म्हणजे शत्रु असाही अर्थ आहे. द्वेषांसि हें त्या शब्दाचें बहुवचन. दुर्गानें दिलेला अर्थ बरोबर नाही. अनवायं = अनवयवं = सकलम् इत्यर्थः (दुर्गः) = जीत तुकडे विकडे नाहीत अशी स्थिति; पुरी. अनवायं = अन् + अवायं. अवायं = अवयवं = तुकडा. यु = वेगळे करणें ह्यापासून अवयव. गुर्जरपाठांत अनवायं बदल अव्यवेयं आहे. अनवायं शब्द भाष्यांत नको होता. किंवा अनवायं = यत् अन्ये न व्यवेयुः = जें दुसऱ्यांना दूर करतां येणार नाही तें. दुसरे कोण? अद्वेषसः म्हणजे त्याचे शत्रु नव्हत असे मित्र. किती खटपट केली तरी जी मित्रांना दूर करतां येणार नाही अशी स्थिति. अनवायं = अन् + अव + अयं. 'अयं' इ धातूपासून. व्यवेयुः = वि + अव + ईयुः = वेगळे करतील. अनवायं ह्यांत 'इ' धातु आहे. अव ते हेळो वरुण नभोभिरव यज्ञेभिरिमहे हविर्भिः (१।२४।१४) = हे वरुणा ! तुझा राग (हेळः) हवींनीं (नमसा = हविर्भिः = यज्ञेभिः) आम्ही दूर करतो (ईमहे). अव त्वानेना नमसा तुर इयाम् (७।८६।४) = त्वरा करणारा मी (तुरः) तुला म्हणजे तुझ्या रागाला (त्वा)

हवीनें नाहींसें करीन. इयं धीर्भूया अवयानमेषाम् (१।१८५।८) = ही स्तुति देवांचे मी जे अपराध केले असतील त्यांचें निराकरण करणारी होवो. अवयानम् = घाल-विणारी; निराकरण करणारी (स्तुति). ह्या तीन उदाहरणांवरून अव + इ किंवा अव + या ह्यांचा दूर करणें असा अर्थ होतो. अनवायम् ह्यांतील अय हें नाम इ किंवा ई ह्यापासून झालें आहे. अव + अयः = दूर करणें. दूर करणें ही क्रिया ज्यांत नाहीं असें जें शासन किंवा इजा ती अनवाय. जी इजा मंत्रतंत्रांनीं, औषधोपचारांनीं दूर करतां येत नाहीं अशी. शत्रूला अशी इजा करा कीं, ती कोणत्याही उपायानें बरी करतां येणार नाहीं. अव्यवेयम् अनवयवं हा गुर्जरपाठ बरोबर दिसतो; व तोच मूळ पाठ असेल. यदन्ये न व्यवेयुः अद्वेषसः इति हें अव्यवेयं चें विवरण मागाहून घुसडलें गेलें असावें. अव्यवेयम् अनवयवं वा हे शब्द स्पष्ट आहेत. त्या प्रक्षिप्तांतही अद्वेषसः शब्द आणखी प्रक्षिप्त आहे. अन्ये कोण ? अद्वेषसः. अन्ये न व्यवेयुः इति वा हें प्रक्षिप्त घातल्यावर अद्वेषसः हा शब्द मागाहून केव्हांतरी घातला गेला.

किमीदिने किम् इदानीम् इति चरते । किम् इदं किम् इदम् इति वा पिशुनाय चरते

किमीदिने = किम् + ईद् + इने. ईद् = इदानीम्. इने = चरते. आतां काय चाललें आहे हें पहाण्याकरितां जो हिंडत असतो अशा दुष्टाला. किंवा ईद् = इदम्. हें काय, हें काय आहे, हें काय आहे असें विचारीत जो हिंडतो त्याला. दुर्गवृत्तींत किम् इदं एकदांच आहे व मूळ तसेंच असेल. टिळक म्हणतात कीं, अक्केडिअन भाषेंत किम्मु आणि दिन्ने अशीं दोन भुतें होतीं. ते दोन शब्द मिळून किमीदिन् शब्द झाला आहे. किम्मु + दिन्ने ह्यापासून किमीदिन् शब्द होईल कीं नाहीं हा संशय आहे. इन् हा प्रत्यय आहे. तो काढल्यावर किमीद् राहतें. ग्रीक भाषेंत खुमिआ (रस) असा शब्द आहे. अरबी भाषेंतून किमया शब्द आला आहे. किमीद् = विष असा अर्थ असेल. जो विषप्रयोग करतो तो किमीदी. यातुधाना किमीदिना (१०।८७-२४) = जादूटोणा, विषप्रयोग करणारे. ह्या दोन शब्दांवरून किमीदिना = यातुधाना = जादूटोणा करणारे असाच अर्थ योग्य दिसतो. (७।१०४।२३) तही मंत्रतंत्र, जादू करणारे हाच अर्थ आहे. चरते पिशुनाय असें पाहिजे. किम् इदम् इति वा चरते. असा कोण ? तर पिशुन. पिशुनो दुर्जनः खलः (अमर ३।१।४७). किमीदिने = पिशुनाय = कुटाळक्या, लावालावी करणाऱ्याला.

पिशुनः पिशतेः विपिशति इति

पिश् + उनः = पिशुनः. पिश् अवयवे (धा० ६।१५६). पिश् = तुकडे करणें, छिन्नविच्छिन्न करणें ह्यापासून पिशुन. जो खऱ्याचें खोटें करतो तो पिशुन. किंवा गोष्ट किती क्षुल्लक असली तरी ती जो फुगवून सांगतो तो. विपिशति = फुगवून सांगतो. दुर्गानें पहिल्या अर्धाचा केलेला अन्वयार्थः—हे इंद्रासोमौ अभ्यघम् अवशंसं संतापयतम् । स च युवाभ्यां संताप्यमानः चरुः इव अग्निसेयुक्तः ययस्तु क्षयं गच्छतु = हे इंद्रा-

सोमानो, पाप करण्याकडे ज्याचें लक्ष आहे अशा कुटाळक्या करणाऱ्याला भाजून काढा. मातीचें भांडें जसे आगीत भाजलें जातें तसा तो भाजून जाऊन क्षय म्हणजे नाश पावो. संतापयतं हें अध्याहत आहे. पण दोन वाक्यें करण्याची जरूर नाही. हें इन्द्रासोमौ अधशंसम् अधम् अग्निवान् चरुः इव तपुः समभिययस्तु = आगीनें भरलेलें भांडें जसे फेकलें असतां माणसाला भाजून टाकतें तसें तुमचें दाहक अन्न कुटाळक्याला जाळून टाको. हा खरा अर्थ आहे.

खंड १२ वा

कृणुष्व पाजः प्रसिति न पृथ्वीं याहि राजेवामवां इमेन । तृष्वीमनु प्रसिति
द्रूणानोऽस्तासि विश्व रक्षसस्तपिष्ठैः (४४।१)

कृणुष्व पाजः । पाजः पालनात्

‘कृणुष्व’ बदल ‘कुरुष्व’ पाहिजे होतें. यास्कानें कृणुष्व कां ठेविलें तें सांगतां येत नाही. निरुक्त (११।३४ व १२।८) एथे ‘कृणुष्व’ बदल ‘कुरुष्व’ आहे. पाजस् शब्द पाल रक्षणे (धा० १०।७६) पासून. पाजस् = बल. बलाला पाजस् म्हणण्याचें कारण बल रक्षण करतें. पाजः ह्याचें (१) तेज, (२) ज्वाला, (३) धन व (४) बल असे अर्थ आहेत. ज्वाला जेव्हां अर्थ असतो तेव्हां धातु कोणता ?

प्रसितिम् इव पृथ्वीम् । प्रसितिः प्रसहनात् । तन्तुः वा जालं वा

न = इव. प्रसिति प्र + सह = पराभव करणें ह्यापासून. महाराष्ट्रपाठ प्रसयनात् आहे. सि = बांधणें. सि + अन = सयन = बांधणें हीच व्युत्पत्ति बरोबर आहे. प्रसितिः = तन्तु = दोर किंवा जालें. प्रसिति म्हणजे ज्वाला असाही अर्थ आहे.

याहि राजा इव अमात्यवान् अभ्यमनवान् स्ववान् वा

अमवान् = अमात्यवान्. अम = अमात्य. अमात्यांसह राजा जसा येतो तसा ये. किंवा अमवान् (४५) = अभ्यमनवान् (अभि + अमनवान्) = रोग घेऊन. राजा जसा शत्रुसेनेत रोग पसरतो तसा. अभ्यमितः = व्याधितः (अमर २।६।५८) = रोगी. अभ्यमन (रोग) शब्द अमरांत नाही. किंवा अमवान् = स्ववान्. अम = आत्म = स्व. स्वतःचें धन किंवा सैन्य घेऊन जातो तसा. अर्वाचीन संस्कृतांतील शब्दांशीं ऋग्वेदांतील शब्द जुळविण्याचा हा प्रयत्न व्यर्थ आहे. अम = बल, जोर, गर्जना, प्रवाह. अमवान् = बलिष्ठ. अम शब्द ऋग्वेदांत बरेच वेळां आला आहे.

इराभृता गणेन । गतभयेन हस्तिना इति वा

इमेन = इ + मेन. इ = इरा = अन्न. भ = भृत्. इराभृता = अन्न (पोटांत) घालणाऱ्या. गणेन (अध्याहत) = सैन्यसमुदायानें (युक्त). राजा जसा धष्टपुष्ट सैनिक घेऊन जातो तसा. किंवा इमेन = इ + मेन. इ = इत = गत. मेन = मयेन. अभयेन = गतभयेन हस्तिना अध्याहत. ज्वाला भय नाही अशा हत्तीवर बसून. हा सर्व वेडेपणा आहे. इम = हत्ती हा अर्वाचीन अर्थ आहे (अमर २।८।३६). इम्य

आळो धनी (अमर ३।१।१०); हत्ती किंवा गजांतलक्ष्मी ज्याच्यापाशी आहे तो इभ्य. इभ शब्द ऋग्वेदांत ६ वेळां आला आहे. अर्थ धन. इभो राजा (९।५७।३) = धनवान् राजा. तोकाय० इभाय० राये (१।८४।१७) = धनाकरितां. शश्वदिभं (६।२०।८) व स्मदिभं (१०।४९।४) हीं इंद्राच्या दोन मातवर शत्रूंचीं नांवे आहेत. इभ्यान् राजा वनानि अत्ति (१।६२।४) = राजा जसा धनिकांना खाऊन टाकतो तसा अग्नि अरण्ये खाऊन टाकतो. तेव्हां प्रस्तुत ऋचेंतही इभ म्हणजे धन.

तृष्या अनु प्रसित्या द्रूणानः । तृष्या अनु प्रसित्या

तृषी = तृष्या = त्वरित. प्रसिति = प्रसित्या = गत्या = गतीनें. क्षिप्रम् अनु-प्रसितया गत्या (दुर्ग). क्षिप्रम् अनुप्रसितया गत्या असा दुर्गाचा पाठ होता कीं काय? द्रूणानः = नाश करणारा. हा शब्द फक्त एथेंच आहे. द्रू धातूचीं दुसरीं रूपें ऋग्वेदांत नाहीत. द्रू हिंसायां (धा० ९।९), द्रू विदारणे (धा० ९।२१).

तृष्वी इति क्षिप्रनाम । तरतेः वा त्वरतेः वा

तृष्वी = क्षिप्र. तृष्वी = तृ + स्वी. तृ तरणें किंवा त्वर् त्वरा करणें पासून तृ. स्वी प्रत्यय. जेव्हां मनुष्य संकट तरून जातो किंवा त्वरेनें काम करतो तेव्हां तृष्वी शब्द प्रचारांत येतो. तृपु (निघंटु २।१५।१०) = क्षिप्र. निघंटूंत तृष्वी शब्द नाही व तो प्रस्तुत ऋचेंतच आला आहे. तृपु हें क्रियाविशेषण असें आढळतें; पण तृषु व तृपुणा ह्या रूपांवरून तो शब्द विशेषणही आहे. तृष्वी हें तृपुचें स्त्रीलिंग. तृप् = तहान लागणें ह्यापासून तृपु झाला असेच. तृपु = तहान लागलेला; ह्यापासून त्वरित अर्थ निघाला असावा. हा शब्द अग्नीसंबंधानेंच वापरला आहे. तृपु यदन्ना तृपुणा वयक्षे तृषु दूतं कृणुते यद्धो अग्निः (४।७।११) = ज्या अर्थी ज्वाळें (तृपुणा) अग्नि भराभर (तृपु) अन्न नेतो त्या अर्थी तो ज्वाळेलाच दूत करतो. तृपुः = ज्वाला असा मी ह्या ऋचेंत अर्थ करतो.

असिता असि विध्य रक्षसः तपिष्ठैः तृप्ततमैः प्रपिष्ठतमैः इति वा

अस्ता = असिता = (अस्त्र) फेकणारा. ऋग्वेदांत अस्ता; पण अर्वाचीन संस्कृतांत असिता. तपिष्ठैः = तप्ततमैः = अतीशय तापविलेख्यांनीं. किंवा तृप्ततमैः = अतीशय संतुष्ट अशांनीं. किंवा प्रपिष्ठतमैः = अतीशय चेंदामेंदा करणाऱ्यांनीं. दुर्ग तप्ततमैः एवढाच अर्थ देतो; सायणाचार्य तृप्ततमैः गाळनात. वास्तविक तप्ततमैः एवढेंच पाहिजे. तप् धातूला ईयस् व इष्ठ प्रत्यय लागून तपीयस् व तपिष्ठ रूपें तयार होतात. तपिष्ठ = अतीशय भाजणारे. तपिष्ठ व तृप्त ह्यांच्यांत त् व प् पुरतें ब प्रपिष्ठ ह्यांत प् व प् पुरतेंच साम्य आहे. दुर्गानें केलेला अर्थ :- हे अग्नि, आपलें बळ जाळ्या-प्रमाणें विस्तीर्ण कर म्हणजे पसर व जसा एखादा राजा अमात्य बरोबर घेऊन किंवा रोगराईचीं साधनें घेऊन, किंवा स्वकीय सैन्य घेऊन, धष्टपुष्ट सैनिक बरोबर घेऊन किंवा न भिणाऱ्या हत्तीवर बसून जातो तसा तूं जा. त्वरित व सतत गतीनें नाश करीत, ज्या अर्थी तूं अस्त्रें फेकणारा आहेस त्याअर्थी पार भाजून टाकणाऱ्या अस्त्रांनीं

राक्षसांना छिन्न विच्छिन्न कर. खरा अर्थ :- पाजः म्हणजे ज्वाला. हे अग्नि, तूं आपली ज्वाला दोरा - (प्रसिति) प्रमाणें (न) लांबवर पसर. बलिष्ठ राजा जसा धनासाठीं (इमेन) शत्रूवर चाल करतो तसा तूं आमच्या शत्रूवर चाल कर. त्वरेनें चाल करणारा (द्रूणानः) तूं सतत (अनु) व भराभर (तृष्णीं) ज्वाला (प्रसिति) फेक (अस्तासि) व पार भाजून टाकणाऱ्या अस्त्रांनीं राक्षसांना छिन्नविच्छिन्न कर. दोन्ही ठिकाणीं प्रसिति म्हणजे ज्वाला असाच अर्थ घेणें बरोबर होईल. न = त्वरेनें. पाजः पृथु कुरु = प्रसिति पृथ्वी कुरु = आपली ज्वाला पसर. अग्नीला पृथुपाजा (३। २।११) म्हटलें आहे.

यस्ते गर्भममीवा दुर्णामा योनिमा शये (१०।१६२।२)। अमीवा (४६) अभ्यमनेन व्याख्यातः

अमवान् ह्यांतील अम शब्दाचा अभ्यमन (रोग) असा वरील ऋचेंत अर्थ केला आहे. तोच अर्थ अमीवा शब्दाचा. अम रोगे (धा० १०।१८७); अम् + ईवा = अमीवा. अग्ने त्वमस्मद्युध्वमीवा अनग्नित्रा अभ्यमन्त कृष्टीः (१।१८९।३) = हे अग्नि, आमच्यापासून रोग दूर कर (युयोधि); अग्नि न पाळणारे असे जे लोक त्यांना ते रोग पीडा देवोत. अम् = पीडा देणें असा धातु अमन्त ह्यांत असेल. त्याच्यापासून अमीवा.

दुर्णामा क्रिमिः भवति । पापनामा

क्रिमि = किडा. त्याला दुर्णामा म्हणण्याचें कारण त्याचें नांव उच्चारल्यानें पाप लागतें. दुः दुष्टं नाम यस्य स दुर्णामा. पापप्रदेशे नतः परिणतः उत्पन्नः = घाणे-रज्या, पापमय ठिकाणीं उत्पन्न झालेला, असा दुर्ग अर्थ करतो. दुः दुष्टे पापे प्रदेशे नाम नमनं नतिः यस्य सः असा विग्रह दुर्गानें केला असावा. अमीवा एक प्रकारचा क्रिमि.

क्रिमिः क्रव्ये मेवति । क्रमतेः वा स्यात् सरणकर्मणः । क्रामतेः वा

क्रिमिः = क्रि + मिः. क्रि = क्रव्ये. मिः = मेवति = घष्टपुष्ट होतो. मांसांत जो वाढतो तो क्रिमिः. किंवा क्रिमिः = क्रमिः. क्रम् सरपटणें, हलणें ह्या धातूपासून झाला असेल. किंवा क्रिमिः = क्रामिः. क्राम् पासून. ही व्युत्पत्ति देण्याची जरूर नाही. कारण क्रमतेः व क्रामतेः ह्यांमध्ये क्रम् हाच धातु. क्षीरस्वामीर्हा क्रम् पासून क्रिमि असेंच म्हणतो (अमर २।५।१४). क्रमि शब्दाची व्युत्पत्ति दुर्ग देत नाही. अरबींत गिर्मिः; ग्रीक खोम. अमीवा फक्त एथें आणि (१०।१६२।१) त पुंलिङ्गी आहे. इतरत्र सर्वत्र तो स्त्रीलिङ्गी असून त्याचे दारिद्र्य, दुष्काळ, रोग, जादू असे अर्थ आहेत. पुंलिङ्गी अमीवन् शब्द असावा व तो १० व्या मंडळांत दोनच ठिकाणीं येतो. त्याचा अर्थ भूत असा करावा. यास्क किडा असा अर्थ करतो. (१०।१६२) त कोणीतरी भूत, पिशाच स्त्रीयोनींत शिरून गर्भनाश, गर्भपात करतो; त्याला मंत्रानें मी घालवितों असे म्हटलें आहे. दुर्गानें केलेला अर्थः— वाईट ठिकाणीं उत्पन्न

झालेला (दुर्णामा) असा जो किडा तुझ्या गर्भांत, तुझ्या योनींत लपून राहिला आहे (त्याला मी तेथून मंत्रानें नाहीसा केला आहे). ज्याचें नांव घेणें म्हणजे पाप होय असें जें भूत-हा खरा अर्थ.

अतिक्रामन्तो दुरितानि विश्वा । अतिक्रममाणाः दुर्गतिगमनानि सर्वाणि

अतिक्रामन्तः = अतिक्रममाणाः. अर्वाचीन संस्कृतांतपुद्गां क्रामन्तः रूप बरोबर आहे. यास्ककालीं क्रम् धातु परस्मैपदी चालत नव्हता कीं काय? दुरितानि (४७) = दुर्गतिगमनानि = दुर्गतीला जाणारीं (नेणारीं कृत्यें). दुरित = दुः + इत = संकट. त्याच्या उलट सुवित. दुरित शब्द निघंटूंत कां घातला तें समजत नाही. तो अनेकार्थ नाही व दुर्बोधही नाही. दुरित शब्द पुष्कळदां ऋग्वेदांत आला असून दुरितानि हें रूप ८ वेळां आलें आहे. प्रस्तुत ऋचा कोटून घेतली तें कळत नाही. दुर्गतिगमन हा ओढाताणीचा अर्थ आहे. विश्वा = सर्वाणि.

अप्वा (४८) । यत् एनया विद्धः अपवीयते । व्याधिः वा भयं वा । अप्वे परेहि (१०।१०३।१२) इत्यपि निगमः भवति

अप्वा = अप् + वा. अप् = अप. वा = वीयते. अर्थ रोग किंवा भय. रोग किंवा भय ह्यांना अप्वा म्हणण्याचें कारण व्याधीचा किंवा भयाचा ज्यास मार बसतो (विद्धः) तो प्राण गमावतो (अप + वीयते). अप्वा आधीं आल्या कारणानें एतया बदल एनया. ही संबंध ऋचा (९।३३) त दिली आहे. अप्वा शब्द एथें देण्याचें कांहीं प्रयोजन नव्हतें. अप्वे फक्त एकाच ऋचेंत आला आहे.

अमतिः (४९) अमामयी मतिः । आत्ममयी

अमतिः = अ + मतिः. अ = अमामयी = आत्ममयी. अमा = आत्मा. आत्ममयी = स्वयंपूर्ण (मति). आत्मप्रकाशमयी मतिः यस्य स आदित्यः (दुर्ग) = स्वतःचा प्रकाश पसरण्याची ज्याची बुद्धि असा सूर्य. वरील एका ऋचेंत अमवान् = स्ववान् असा यास्कानें अर्थ दिला आहे; त्यावरून अम = आत्म = स्व. अममयी असें न म्हणतां अमामयी कां म्हटलें तें सांगतां येत नाही.

ऊर्ध्वां यस्यामतिर्भा अद्विद्युत् (मैत्रा० सं० १।२।५) इत्यपि निगमः भवति

ज्याची (सूर्याची) स्वप्रकाशमय मति म्हणजे तेज वर प्रकाशतें. अमति शब्दाचे चार अर्थ ऋग्वेदांत आहेत :- (१) प्रकाश, (२) बल, (३) दारिद्र्य, (४) संकट. (१) अमतिर्न दर्शता विद्युन् (१।६।१९) = मरुतांची वायको सूर्यप्रकाश-प्रमाणें, विजेप्रमाणें सुंदर होती. (२) वावृधानाममतिं क्षत्रियस्य (५।६९।१) = क्षत्रियाचें बल वाढविणारे. (३) विबाधते अमतिर्नम्रता जसुः (१०।३३।२) = दारिद्र्य, नागवेपणा, भूक त्रास देत आहे. (४) युयोता शरुमस्मदां आदित्यास उता-मतिम् । ऋधक् द्वेषः कृणुत (८।१८।११) = अहो आदित्यानो, आमच्यापासून घातक अन्न व संकट दूर ठेवा. अम् = पीडा देणें ह्यापासून २, ३, व ४ अर्थी अमति झाला असेल. प्रकाशार्थी अमति शब्दाची व्युत्पत्ति देतां येत नाही. प्रस्तुत ऋचेंत नि. मा. ५९

अमतिः व भाः ह्यांचा अर्थ प्रकाश. ऋग्वेदांतील उदाहरण न घेतां मैत्रायणीसंहितें-
तील उदाहरण घेण्याचें कारण दिसत नाहीं.

श्रुष्टी (५०) इति क्षिप्रनाम । आशु अष्टि इति

श्रुष्टी = श्रु + ष्ठी. श्रु = श् + र् + उ. श् + उ = शु = आशु. र् व्यर्थ. ष्ठी = अष्टि. लवकर (आशु) व्यापतें (अष्टि) म्हणून श्रुष्टी = क्षिप्र = लवकर. श्रुष्टी ही श्रुष्टि ह्याची एकवचनी तृतीया आहे. श्रुष्टिः = (१) धन, (२) हविः. नृभ्यो यदेभ्यः श्रुष्टिं चकर्थ (१।६९।४) = हे इंद्रा, ज्याअर्थी तूं ह्या हवि देणाऱ्यांना धन दिलेंस. धिया अश्विना श्रुष्टी आ गतम् (८।८७।६) = हे अश्विनांनो, धन घेऊन या. श्रुष्टी = श्रुष्ट्या = धिया = धनेन. अध्वर्यवः कर्तना श्रुष्टिमस्मै (२।१४।९) = हे अध्वर्यूनो, ह्याला हवि द्या. श्रुष्टी वां यज्ञ उद्यतः (६।६८।१) = हे इंद्रावरुणांनो, तुम्हांला हवि दिला आहे. अग्नीला हविष्मान् म्हटलें आहे; त्याप्रमाणें श्रुष्टीवान्ही म्हटलें आहे (७।७३ ३). अनेकार्थी म्हणून श्रुष्टी शब्द निघंटूंत घातला आहे. दिविष्टि, गविष्टि, अभिष्टि ह्या शब्दांप्रमाणें श्रुष्टि शब्दांत स्ति हा शेवटला अवयव आहे. श्रु + स्तिः = श्रुष्टिः. श्रु = स्ति = धन. श्रुष्टीवरीः सुखवत्यः (६।२२) त्यावरून हा अनेकार्थी शब्द आहे असें दुर्ग म्हणतो. श्रुष्टि म्हणजे सुख हा अर्थ यास्कानें एथें द्यावयास पाहिजे होता.

खंड १३ वा

तां अध्वर उशतो यक्ष्यग्ने श्रुष्टी भगं नासत्या पुरन्धिम् (७।३९।४)

तान् अध्वरे यज्ञे उशतः कामयमानान् यज अग्ने

अध्वरे = यज्ञे. उशतः = कामयमानान्. अध्वरे व उशतः हे शब्द भाष्यांत घालण्याचें कारण दिसत नाहीं. महाराष्ट्रपाठ अग्नेः असा आहे तो चुकीचा आहे.

श्रुष्टी भगं नासत्यौ च अश्विनौ । सत्यौ एव नासत्यौ इति और्णवाभः ।
सत्यस्य प्रणेतारौ इति आप्रायणः । नासिकाप्रभवौ बभूवतुः इति वा

नासत्या = नासत्यौ = अश्विनौ. ' च ' अध्याहृत. नासत्यौ = न + अ + सत्यौ. अ = न. दोन न एकमेकांचा नाश करितात व ज्याला ते जोडलेले असतात तें निश्चित आहे असें दाखवितात. न + अ = न + न = एव. अश्विन हे खात्रीनें सत्य आहेत असें और्णवाम म्हणतो. पाणिनीही (६।३।७५) हीच व्युत्पत्ति देतो. नासत्यौ = ना + सत्यौ. नृ नये (धा० १।८११); ना = नेणारा; ना + सत्यः = सत्याला नेणारा; नासत्यौ = सत्याला नेणारे; सत्यस्य प्रणेतारौ = सत्याचे उत्पादक; असें आप्रायण म्हणतो; किंवा नासत्यौ = नास + त्यौ. नास = नासा = नासिका. त्य प्रत्यय प्रभवार्थी. नासिका ज्यांचा प्रभव म्हणजे जन्मस्थान ते नासत्य असें ऐतिहा-
सिक म्हणतात असें दुर्ग म्हणतो. अश्विन शब्दाची व्युत्पत्ति (१२।१) त दिली आहे.

पुरन्धिः (५१) बहुधीः । तत् कः पुरन्धिः । भगः पुरस्तात् । तस्य अन्वादेशः इति एक मतम् । इन्द्रः इति अपरम् । स बहुकर्मतमः । पुरां च दारयित्तमः ।

पुरन्धिः = पुरं + धिः. पुरं = पुरु = बहु. पुष्कळ आहे धी म्हणजे कमें ज्याचीं तो पुरन्धि. गुर्जरपाठ बहुभिः आहे; तो चुकीचा आहे. दुर्गवृत्तींत पुरन्धिः बहुधीः नाही. आतां (तत्) पुरन्धि म्हणजे बहुधी कोण ? मागे (पुरस्तात्) भग शब्द आला आहे. पुरन्धि शब्दानें त्याचा पुन्हा निर्देश (अन्वादेशः) केला आहे असें एक मत आहे. पुष्कळ आहे धी म्हणजे धन ज्याच्याजवळ तो पुरन्धि. भग हा धनाधिपति; म्हणून तो पुरन्धि. पुरन्धि इन्द्र असें दुसरें मत. कारण पुष्कळ (बहु) कामें (कर्म) करणाऱ्यांमध्ये तो श्रेष्ठ आहे. कर्मवाचक नामामध्ये धी शब्द आला आहे (निघंटु २।१). शिवाय पुरं = पुरां. धिः = दिः = दारयित्तमः. शत्रूंचे किल्ले (पुरां) फोडणारे पुष्कळ देव आहेत. त्यांत इन्द्र श्रेष्ठ. ही निराळी व्युत्पत्ति होय.

वरुणः इति अपरम् । तं प्रज्ञया स्तोति । इमाम् नु कवितमस्य मायाम् (५।८५।६) इत्यपि निगमः भवति

पुरन्धि म्हणजे वरुण असें आणखी एक मत आहे. कोणी एक मंत्रद्रष्टा त्याची बुद्धीबद्दल स्तुति करतो. बुद्धिवाचक नामांत धी शब्द आला आहे (निघंटु ३।९). ती स्तुति अशीः—कवि म्हणजे अद्भुत कृत्ये करणारे देव; त्यांत श्रेष्ठ जो वरुण त्याच्या ह्या बुद्धीला (कोणीही विरोध करू शकत नाही). ज्याची इतकी विलक्षण बुद्धी तो पुरन्धि. पण माया म्हणजे बुद्धि नसून अद्भुत शक्ति किंवा पराक्रम असा अर्थ आहे. पुरन्धि शब्द ऋग्वेदांत विशेषण असा कोठेही नाही. त्या शब्दाचे (१) स्त्री, (२) धन, (३) एक विशिष्ट देवता व (४) इन्द्र असे अर्थ आहेत. नासत्यांचा उघेशीं विशेष संबंध आहे. त्यामुळे प्रस्तुत ऋचेंत पुरन्धि म्हणजे उषा असावी असा भांडारकर त्रैमासिकाच्या अंकांत मी तर्क केला आहे. पुराणी देवि युवतिः पुरन्धिः (३।६१।१) असें उघेसंबंधानें म्हटलें आहे. (५।४२।५ व ६।२१।९) त इन्द्र व पुरन्धि भिन्न देवता आहेत. ऋचेचा यास्कानें केलेला अर्थः—हे अग्नि, हवींची इच्छा करणाऱ्या त्या सर्व देवांना व भग, अश्विन, इंद्र किंवा वरुण ह्यांना त्वरेनें (श्रुष्टी) ह्या यज्ञांत हवि दे. श्रुष्टी व पुरन्धि ह्यांचा खरा अर्थ वर दिलाच आहे. श्रुष्टी = हविषा = हवीनें. पुरन्धि = उषेला.

रुशत् (५२) इति वर्णनाम । रोचतेः ज्वलतिकर्मणः

रुशत् = वर्णः = रंग. रुच्=जळणें ह्या धातूपासून रुशत्; रुच दीप्तौ अभिप्रीतौ च (धा० १।७४६); रुच्=प्रकाशणें, आवडणें. जळणें हा अर्थ धातुपाठांत नाही. रुश हिंसायां (धा० ६।१३८); रुशि (१०।२५५) अर्थ माहीत नाही. हिंसार्थी रुश् धातूपासून रुशत् (झळकणारें) निघत नाही. तर मग रुशत् ह्यांत धातु कोणता ? रुच्=प्रकाशणें हा. अर्थनित्यः परीक्षेत (निरुक्त २।१) ह्याचें हें ठळक उदाहरण होय. पण ऋग्वेदांत रुश्=झळकणें, प्रकाशणें हा धातु होता; त्याचें रुशत् हें वर्तमानकालीन

विशेषण फक्त उरलें आहे. रुशन्, रुशन्तं, रुशन्तः, रुशतः, रुशत्, रुशता, रुशद्भिः, रुशती व रुशन्तीं अशीं रूपे आढळतात. उपेला रुशती व रुशद्भिः, व सूर्याला रुशन् असें म्हटलें आहे. पारठ्या गाईच्या कासेंत झळकणारें दूध इंद्र वगैरेंनीं घातलें असें वर्णन येतें. पारठी गाय म्हणजे उषा किंवा रात्र. तिच्या कासेंत झळकणारें दूध म्हणजे सूर्य. आमासु चित् दधिषे पक्कमन्तः पयः कृष्णासु रुशद्रोहिणीषु (१।६२।९) = हे इंद्रा, तूं पारठ्या (आमासु) अशा काळ्या व झळकणाऱ्या गाईत झळकणारें दूध घातलेंस. कृष्णा सती रुशता० पयसा पीपाय (४।३।९) = रात्र काळी असूनही तिच्या पोटांत झळकणारें दूध घातल्यानें ती फुगली. रुशती म्हणजे सुंदर स्त्री असाही अर्थ आहे. युवं श्यावाय रुशतीमदत्तं (१।११।७।८) = (हे अश्विनांनो), तुम्ही काळ्याला झळकणारी सुंदर बायको दिलीत. निघंटुकारांनें अनेकार्थ म्हणून रुशत् शब्द निघंटूंत घातला. रुशत् ह्याचा वर्ण अर्थ नाही. परि वर्ण भरमाणो रुशन्तं (९।९७।१५) = गाळण्यांतून गळून (परि) झळकणारा रंग धारण करणाऱ्या सोमाला. रुशद्भिर्वर्णैरभिराममस्थान्त् (१०।३।३) = आपल्या झळकणाऱ्या तेजांनें अग्नीनें काळ्याचा-अंध-काराचा-पराभव केला. ह्या दोन ऋचांत रुशत् हें वर्णाचें विशेषण आहे.

समिद्धस्य रुशद्दर्शि पाजः (५।१।२) इत्यपि निगमः भवति

प्रज्वलित केलेल्या अग्नीचा प्रकाशणारा रंग (रुशत्) दिसत आहे व त्याचें बल (पाजः) अप्रतिम आहे असा दुर्ग अर्थ करतो. पण रुशत् नाम नसून पाजः ह्याचें विशेषण आहे. रुशत् पाजः = झळकणारें तेज, रुशत् हें पयः (१।६२।९), अर्चिः (१।९.२।५), अनीकं (४।५।१५), वासः (७।७७।२), ऊधर् (१०।३।११), अग्नि (४।७।९), भानु (६।६।५।१), तनू (१०।८।५।३०) ह्या शब्दांचें विशेषण आहे. रुशद्ब्रत्सा रुशती (१।११।३।२) = रुशन् सूर्यः वत्सः यस्याः सा रुशती उप्राः. एथें रुशन् व रुशती हीं मूळचीं विशेषणें पण एथें नामें होत.

खंड १४ वा

अस्ति हि वः सजात्यं रिशादसो देवासो अस्त्याप्यम् (८।२.५।१०)

अस्ति हि वः समानजातिता

सजात्यं = समानजातिता = तीच जात असणें म्हणजे देवत्व (दुर्ग) - देवांची जात देवत्व. तुमची समान जात आहे म्हणजे तुम्ही सर्व देव आहांत. जात ह्याचा जाति हा अर्थ ऋग्वेदांत नाही. सजात = मित्र. इमं सजाता अनु वीरयध्वमिन्द्र सखायो अनु सं रमध्वम् (१०।१०३।६) = हे मित्रांनो (सजाताः = सखायः) ह्या इंद्राची स्तुति करा (वीरयध्वं) किंवा त्याचें साहाय्य मागा. वि हि अख्यं मनसा वस्य इच्छन् इन्द्राग्नी ज्ञास उत वा सजातान् (१।१०९।१) = हे इंद्राग्नी, धनाच्या इच्छेनें मी संबंधी (ज्ञासः) व मित्र (सजातान्) ह्यांना मनातें पाहिलें. सजात्यं =

मैत्री. समानं वां सजात्यं समानो बन्धुरश्विना (८।७३।१२) = हे अश्विनानो, तुमचें आमच्याशीं सारखें (समानं) सख्य (सजात्यं = बन्धुः) आहे. युष्मे इदो अपि षमसि सजात्ये (८।१८।१९) = हे आदित्यानो, तुमच्या (युष्मे = वः) मैत्रींत (सजात्ये) आम्ही एकवटून गेलों आहों (अपि षमसि). जात = (१) जन्मलेला, (२) पुत्र, मूल, (३) धन, (४) बल, (५) हवि, (६) संघ. सजात = पुत्रयुक्त, पुत्रासारखा. सजात्यं = पुत्राप्रमाणें वागाविणें, माया, सख्य, असा अर्थ निष्पन्न झाला असेल.

रेशयदारिणः

रिशदसः = रेशयदारिणः. रिश हिंसायां (धा० ६।१३९). रेशयन्तं दारयन्ति ते रेशयदारिणः = हिंसकाला जे फाडून टाकतात ते. वास्तविक रेशयदारिणः असा शब्द पाहिजे. हा पाठ काहीं घेतात असें दुर्ग म्हणतो. तो रेशयदासिनः असा पाठ घेतो व रेशयति हिंसावान् भवति तस्मै ये आयुधानि अस्यन्ति = हिंसकांवर जे अस्त्रें फेकतात ते असा तो अर्थ करतो. रेशयत् + आसिनः = रेशयदासिनः. रिशादस् असा मूळचा शब्द; तो द्रविणोदसु वगैरे शब्दांप्रमाणें रिशादाः रिशादसौ रिशादसः रिशादसं असा चालतो. हिंसा करणें ह्या अर्थी रिश् ऋग्वेदांत नसून खाणें ह्या अर्थी आहे. उक्ता ऊर्जस्वतीः ओषधीः आ रिशन्तां (१०।१६९।१) = अन्न किंवा धन देणाऱ्या (ऊर्जस्वतीः) गाई (उक्ताः) वनस्पती खावोत. सुयवसं रिशन्तीः शुद्धाः अपः सुप्रपाणे पिबन्तीः (६।२८।७) = चांगलें गवत खाणाऱ्या व पाणवट्यावर स्वच्छ पाणी पिणाऱ्या गाई. यत् अपाम् ओषधीनां परिशम् आ रिशामहे (१।१८७।८) = पाणी व वनस्पती ह्यांचा परिश (?) आम्ही खातो. अशीं तीनच उदाहरणें रिश् धातूचीं आहेत. रिशा = अन्न, धन. रिशां ददाति असौ रिशादाः = धन देणारा. यन्तं सुम्नं रिशादसां (५।६७।२) = हे धनदात्यांनो, धन (सुम्नं) द्या (यन्तं).

अस्ति आप्यम् । आप्यम् आप्नोते :

आप्यं = आप् + यम्. जसें गम् + यं = गम्यं. आप्यम् आप्नोते: हे शब्द दुर्गवृत्तीत नाहीत. आपिः = मित्र, आपेः भावः आप्यं सख्यं. सजात्यं व आप्यं ह्यांचा अर्थ एकच. अमापिः अज्ञाः असजाल्या अमतिः (१०।३९।६) = दारिद्र्यांत (अमतिः) मित्र नाही (अन् + आपिः), आप्त नाही, (अ + ज्ञाः) मैत्री नाही (अ + सजात्या). हे हिंसकांवर आयुधें टाकणारे किंवा हिंसकाला फाडून टाकणारे देवहो, तुम्ही सर्व देव आहांत; तुमच्यापासून आम्हांस धन मिळावयाचें आहे असा यास्क व दुर्ग अर्थ करतात. हे धनदात्यांनो, तुमचें आमचें (पितृपरंपरागत) सख्य आहे असा खरा अर्थ.

सुदत्तः (५४) कल्याणदानः। त्वष्टा सुदत्तो विदधातु रायः (७।३४।२९) इत्यपि निगमः भवति.

सुदत्तः = सु + दत्तः. सु = कल्याण. दत्तं = दानम्. चांगलें (सु) दान

करणारा त्वष्टा धन देवो. यो रत्नधा वसुविद् यः सुदत्रः (१।१६४।४९). रत्नधाः = वसुविद् = धन देणारा. सुदत्र = दानवान्, धन देणारा. अग्ने० सुदत्र (७।८।३) असा तीन वेळां सुदत्र शब्द आला आहे. दद् (देणें) + त्रः + रं = दत्रम्. जसें विप्, शुक् शक्, नम् ह्यांना र लावून विप्र, शुक्र, शक्, नम् शब्द बनतात, तसा दत्र शब्द. दद दाने (धा० १।१७). दत्र शब्द ऋग्वेदांत ३ वेळां आला असून दत्रवान्, गोदत्त, पुरुदत्र व अदत्रया ह्यांतही तो आहे. सर्वत्र धन किंवा दान हा अर्थ आहे. सुदत्रः = दानवान्. हा शब्द निघंटूंत घालण्याचें कारण दिसत नाही.

सुविदत्रः (५५) कल्याणविद्यः । आग्ने याहि सुविदत्रेभिरर्वाक् (१०।१५।९) इत्यपि निगमः भवति

सुविदत्रः = कल्याणविद्यः = ज्याचें ज्ञान कल्याणकारक आहे असा. विद् (जाणणें) + अत्रः = विदत्रः. ह्यांतही दत्र शब्द आहे. 'सु' व 'वि' हे उपसर्ग होत. हे अग्नि, ज्याचें ज्ञान कल्याणकारक आहे अशा पितरांना घेऊन ये. सु + वि + दत्राः = पुष्कळ धन देणारे. या वां शतं नियुतो याः सहस्रमिन्द्रवायू विश्ववाराः सचन्ते । अभिर्यातं सुविदत्राभिरर्वाक् (७।९१।६) = हे इंद्रवायु, तुमच्यापाशीं सर्व धनानें भरलेलीं (विश्ववाराः) शंभर, हजार दानें आहेत; त्या धनानें भरलेल्या (सुविदत्राभिः) देण-ग्यांनीं खाली या. दत्र = देणगी.

आनुषक् (५६) इति नाम आनुपूर्वस्य । अनुपक्तं भवति । स्तृणन्ति बर्हिर्ऋ-नुषक् (८।४६।१) इत्यपि निगमो भवति

आनुपूर्व म्हणजे क्रम; तद्वाचक नाम आनुषक् हें होय. अनु + सच् = अनुषच्. तस्य भावः आनुषक् = एकामागून एक असणें, आनुपूर्वस्य भावः आनुपूर्वम्. आनुषक् शब्द ऋग्वेदांत ३४ वेळां आला आहे. आनुपूर्वाला आनुषक् म्हणण्याचें कारण ज्या गोष्टींत आनुपूर्व असतें तिचें अवयव एकमेकाला चिकटलेले (अनुपक्तं) असतात. ते दर्भ ओळीनें किंवा दाट पसरतात. ह्या शब्दाचे एकाहून ज्यास्त अर्थ आहेत. दत्ता हि विश्वमानुषक् मक्षूभिः परिदीयथः (८।२६।६) = हे अश्विनांनो, तुम्ही चपळ घोड्यांच्या साहाय्यानें (मक्षूभिः) ब्रह्मांडाभोंवतीं (विश्वं परि) एका क्षणांत (आनुषक्) हिंडतां (दीयथः). आनुषक् = क्षणांत. वयं वो० आनुषक्० हवामहे (८।२७।७) = आम्ही तुम्हांस सारखे हाका मारीत आहोंत. आनुषक् = एकसारखे. कांहीं ऋचांत व्यानुषक् असा शब्द आहे. व्यानुषक् इषं स्तोस्तृम्य आ भर (६।६।६) = स्तोत्र्यांना सतत किंवा तावडतोब धन दे. आनुषक् हें अव्यय आहे, नाम नाही. हा शब्द कसा बनला तें सांगतां येत नाही. ऋधक्, पृथक्, आनुषक् ह्यांच्या शेवटीं अच् आहे; ऋध् + अच्; पृथ् + अच्; पण आनुष् + अच् असें असेल तर आनुष् काय ?

तुर्वणिः (५७) तूर्णवनिः । स तुर्वणिः मह्यं अरेणुपौंस्ये (१।५६।३) इत्यपि निगमः भवति.

तुर्वणिः = तुर् + वनिः. तुर् = तूर्ण. त्वरेन (तूर्ण) जो भोगतो (वनिः) तो. इंद्र (स्तोत्र्याला) त्वरित मदत करतो; तो प्रभावानें मोठा आहे; जेथील बळांत (पौंस्ये) रेणु म्हणजे धूळ किंवा दोष नाही अशा संप्रामांत (अरेणुपौंस्ये) किंवा अंतरिक्षांत (त्याचें बल प्रकाशतें). तुर्वणिः = तुर् + वनिः. तुर् = तुर = योद्धा. वन् = हिंसा करणें. शत्रूचा नाश करतो तो तुर्वणिः. संगे समत्सु तुर्वणिः पृतन्यून् (४।२०।१) = लढाईत (संगे = समत्सु) शत्रूचा (पृतन्यून्) नाश करणारा (तुर्वणिः). नृषाहो अमित्रान् पृत्सु तुर्वणे (६।४६।८) = लढाईत (नृषाहो = पृत्सु) शत्रूचा नाश करणाऱ्या हे इंद्रा. तुर्वण म्हणजे लढाई असाही शब्द आहे.

गिर्वणाः (५८) देवः भवति । गीर्भिः एनं वनयन्ति

गिर्वणाः = गिर् + वनाः. गिर्वणाः = देवः. देवाला गिर्वणस् म्हणण्याचें कारण त्याला (एनं) स्तुतीनी (गीर्भिः) भजतात. वनु (धा० १।८३८); अर्थ दिला नाही. तथापि संभक्तौ (पूजा करणें) हा अर्थ असावा. वनयति व वानयति अशीं दोन्ही रूपे होतात. दुर्गवृत्तींत गिर्वणसे असें चतुर्थीत पद दिलें आहे; पण निघंटूंत गिर्वणाः असेंच आहे. गिर्वणसे असें पद देऊन गीर्वननीयः असा दुर्ग अर्थ देतो; त्यावरून गीर्वणसे चुकीनें पडलें असावें. अर्वाचीन संस्कृतांत गीर्वाणः (अमर १।१।९) गीः एव निग्रहानुग्रहसमर्थः वाणः अस्त्रम् येषां ते गीर्वाणाः अशी क्षीरस्वामी व्युत्पत्ति देतो. गिर्वणस् शब्दाचा विग्रह ऋग्वेदांतच आहे. इमं मे मरुतो गिरमिमं स्तोममृमुक्षणः । इमं मे वनता हवम् (८।७।९) = हे धनवान् (ऋमुक्षणः) मरुतांनो, आमची ही स्तुति, आमचें हें बोलावणें, ग्रहण करा किंवा ऐका. शृणुतं जरितुर्हवमिन्द्राग्नी वनतं गिरः (१।३।२). ह्या दोन उदाहरणांवरून वन् = ऐकणें किंवा ग्रहण करणें असा अर्थ दिसतो. गिरं गिरो वा वनते असौ गिर्वणाः. ऋग्वेदांत गिर्वणः गिर्वणसं व गिर्वणसे अशीं तीनच रूपे आहेत. निघंटूंत मूळचें गिर्वणाः नसून गिर्वणः असें पद असेल. गिर्वणस् सारखा यज्ञवनस् शब्द आहे. वरुणं० यज्ञवनसं (२।१।२) = हवि घेणाऱ्या वरुणाला.

जुष्टं गिर्वणसे बृहत् (८।६।७) इत्यपि निगमः भवति

(दूध जसें तापवितात तसें साम) प्रिय (जुष्टं) व मोठें (बृहत्) इंद्रासाठी (गिर्वणसे) तापवा म्हणजे तयार करा. गिर्वणस् शब्द ४० ठिकाणीं इंद्रपर आहे. तें विशेषण अग्नीला दोनदां, इंद्राग्नीना एकदां व सोमाला एकदां लावले आहे. तेव्हां गिर्वणस् म्हणजे इंद्र असाच अर्थ घेणें योग्य होईल. गिर्वणस् म्हणजे देव हा अर्वाचीन अर्थ होय.

खंड १५ वा

असूर्ते सूर्ते रजसि निषत्ते ये भूतानि समकृण्वन्निमानि (१०।८२।४)

असुसमीरिताः । सुसमीरिते । वातसमीरिताः । माध्यमकाः देवगणाः

असूर्ते (५९) = असूर्ताः. विभक्तीः संनमयेत् (निरुक्त २।१) = जरूर

लागल्यास नामांच्या विभक्ति बदलाव्यात. रजसि ह्याची असूर्ते व सूर्ते अशीं परस्पर विरुद्ध विशेषणें कशीं असतील ? विरोध आहे तो दूर करण्याकरितां एका विशेषणाची विभक्ति बदलली पाहिजे. असूर्ताः = असु + ऊर्ताः. ऊर्ताः = ईर्ताः = ईरिताः. असु = प्राणवायु. वायुनें प्रेरित ते असूर्ताः. ईरिताः ह्याला सम् उपसर्ग लागून समीरिताः. असूर्ते ह्याच्यांत सम् नाही. सूर्ते (५९) = सु + ऊर्ते. ऊर्ते = ईर्ते = ईरिते. सम् वरीलप्रमाणें सुसमीरिते = विक्षिप्ते = विस्तीर्णे. अंतरिक्ष सर्वत्र फेकलें आहे म्हणजे पसरलें आहे. असुसमीरिताः = वातसमीरिताः. दुर्ग वातसमीरिताः इत्यर्थः म्हणतो तेव्हां हा शब्द भाष्यांत प्रक्षिप्त होय. गुर्जरपाठ वाजसमीरिताः असा आहे. वायूनें प्रेरित कोण ? मध्यमस्थानांतील (माध्यमकाः) देवगण म्हणजे मरुत्. ह्या मरुतांचे ४९ गण आहेत (निरुक्त ११।१३ दुर्गवृत्ति). माध्यमकाः हा अशुद्ध तद्धित आहे. माध्यमिकाः पाहिजे.

ये रसेन पृथिवीं तर्पयन्तः भूतानि च कुर्वन्ति । ते आयजन्त इति अतिक्रान्तं प्रतिवचनम्

ये = जे. रसेन पृथिवीं तर्पयन्तः (अध्याहृत) = पृथिवीला रसानें म्हणजे उदकानें तृप्त करून म्हणजे पाऊस पाडून. समकृण्वन् = च कुर्वन्ति. च अध्याहृत घेण्याची जरूर नाही. ऋचेंत 'ये समकृण्वन्' असे शब्द आहेत. बोलतांना व गद्यांत संबंधीसर्वनामांचा प्रयोग आधीं व नंतर दर्शकसर्वनामांचा. प्रस्तुत ऋचेंत हा नियम पाळला गेला नाही. कारण 'ते आयजन्त' हे पहिल्या अर्थांत व 'ये समकृण्वन्' दुसऱ्या अर्थांत आहे. प्रतिवचनं म्हणजे ज्याच्याशीं 'ये' चा संबंध आहे तो शब्द. अतिक्रान्तं म्हणजे क्रम मोडून आधीं गेलें आहे. हा क्रम बहुतेक ऋचांत पाळला आहे. पण छंदाकरितां कांहीं ऋचांत तो मोडलाही आहे. जसें:— उषो वाजं हि वंस्व यश्चित्रो मानुषे जने । तेना वह सुकृतो अध्वरो उप ये त्वा गृणन्ति वह्नयः (१।४८। ११) = उपे, धन दे जें मनुवंशांत आहे; त्या धनासह यज्ञाप्रत त्यांना घेऊन ये जे तुझी स्तुति करतात. एथें क्रमभंग स्पष्ट आहे. सर्व ऋचा चाळणें कंटाळवाणें आहे; म्हणून क्रमपालन व क्रमभंग ह्यांचें प्रमाण ठरवितां येत नाही. असूर्त व सूर्त हे शब्द प्रस्तुत ऋचेंतच आले आहेत. सृ पासून सूर्त असें पाणिनी म्हणतो (८।२।६१). प्रस्तुत ऋचेंत निषत्ते आहे; तें अर्वाचीन संस्कृतांत निषण्णे होतें. रजसि शब्दाचीं असूर्ते, सूर्ते व निषत्ते अशीं तीन विशेषणें. बैठे किंवा स्थिर लोक (निषत्तं रजः), हालणारे (सूर्त) व न हलणारे (असूर्त). पृथिवी स्थिर, अंतरिक्ष चल, युलोक अचल. ह्या तीन लोकांत असणाऱ्या ज्या देवांनीं हे सर्व प्राणी निर्माण केले असा अर्थ असेल. निश्चित कांहीं सांगतां येत नाही. यास्कानें दिलेली व्युत्पत्ति व अर्थ अगदीं चुकीचे आहेत.

अम्यक्सा त इन्द्र ऋष्टिः (१।१६२।३) । अमाक्ता इति वा । अभ्यक्ता इति वा

अम्यक् (६०) = अमाक्ता. अम्यक् = अ + मि अथवा मी + अक्. मि

अथवा मी = मां. अक् = अश्विता. ऋष्टि = एक प्रकारचें अश्व. शत्रुकडील प्रत्येकजण म्हणतो, मजकडे (मां प्रति) न (अ) फेकली (अश्विता) जाईल तर बरें. अमा + अक्ता. अमा = जोरानें असा कदाचित् यास्काच्या मनांत अर्थ असेल. अथवा अमि + अक्. अमि = अमि. अक् = अश्विता. ही ऋष्टि शत्रूवर (अमि) फेकली (अश्विता) जाते. अम्यक्, यादृश्मिन्, जारयायि व काणुका हे शब्द अवि-स्पष्टार्थ आहेत असें निरुक्त १।१५ त म्हटलें आहे. त्यांपैकीं अम्यक्ची व्युत्पत्ति एथें दिली आहे ती चुकीची आहे; म्यक्ष हा धातु; अ + म्यक्ष = अम्यक्. अपो सु म्यक्ष वरुण भियसं मत् (२।२८।६) = हे वरुणा, मजपासून भय दूर (अप + उ) ठेव (म्यक्ष). म्यक्ष = ठेवणें. हे इंद्रा, तुझी ती ऋष्टि तुझ्या हातांत ठेविली आहे. असा प्रस्तुत ऋचेचा अर्थ. मिम्यक्ष वज्रो नृपते गभस्ती (१०।४४।२) = हे शूरांच्या नायका, वज्र हातांत ठेविलें आहे. ऋष्टि हें मरुतांचें अश्व आहे; तथापि इंद्रही तें हातीं घेतो असें दिसतें.

यादृश्मिन् धायि तमपस्यया विदत् (५।४४।८) । यादृशे अधायि तम् अप-स्यया अविदत्

यादृश्मिन् (६१) = यादृशे. यादृश् + स्मिन् = यादृश्मिन्; सर्वस्मिन् प्रमाणें. यादृश्मिन् असें व्हावयास पाहिजे. धायि = अधायि = ठेविला गेला. विदत् = अविदत्. ज्या कामनेत (यादृश्मिन्) यजमान मन घालतो (धायि) ती कामना हवि व स्तुति अशा कर्मानें (अपस्यया) तो मिळवितो. संवाद ऋचा कठीण आहे; ती मला कळली नाही. ज्या यजमानाच्या घरी (यादृश्मिन् = यस्मिन्) अग्नि ठेविला जातो त्या यजमानाला (तं) अग्नि धन (अपस्यया) देतो, असा अर्थ असेल.

उस्रः पितेव जारयायि यज्ञैः (६।१२।४) । उस्र इव गोपिता अजायि यज्ञैः

पिता = गोपिता = गाईचा बाप = आंडिल बैल. उस्रः पिता = गोपिता, असा भाष्यांत समास केला आहे; त्यामुळे उस्रः हें पद भाष्यांत नको होतें; किंवा उस्रः पिता गोपिता असें म्हणावयास पाहिजे होतें. जारयायि (६२) = जा + र् + अ + या + यि = जा (र् + या) यि = अजायि. आंडिल बैलाचा वासरांनीं वंशविस्तार होतो. त्या-प्रमाणें अग्नीचे अनेक अग्नि होऊन विस्तार होतो असा दुर्ग अर्थ करतो. जारयायि = जार् + अयायि. जार् = जारः. अग्नीला उषेचा जार म्हटलें आहे (१।६९।१ व ५). उस्रः = उपसः. उषेचा जार जो अग्नि तो हवींनीं (यज्ञैः) याचिला जातो (अयायि). हा केवळ तर्क आहे; त्याला आधार काडीचा नाही.

खंड १६ वा.

प्रवोऽच्छा जुजुषाणासो अस्थुरभूत विश्वे अग्रियोत वाजा. (४।३४।३)

प्रास्थुः वः जोषयमाणाः

प्र+अस्थुः=प्रास्थुः. जुजुषाणासः=जोषयमाणाः. जुष परितर्पणे (धा० १०।३०।१). नि. मा. ६०

जोषयति परस्मैपदी आहे. जुपी प्रीतिसेवनयोः (धा० ६।८) म्हणून जुषते हें रूप आत्मनेपदी. पण दुर्ग 'प्रस्थितानि यानि एतानि हवींषि तानि यूयं जोषयमाणाः देवैः सेव्यमानाः वा' असा 'प्रारभुः वः जोषयमाणाः' ह्याचा अर्थ करतो. तानि हें जोषयमाणाः ह्याचें कर्म. किंवा प्रस्थितानि एतानि हवींषि । जोषयमाणाः देवैः सेव्यमानाः अशीं दोन स्वतंत्र वाक्यें करावीं असा दुर्गाचा आशय दिसतो. पण जोषयमाणाः हें रूप अशुद्ध आहे. जुषमाणाः शुद्ध होय. यास्ककालीं जोषयमाणाः शुद्ध असेल. वास्तविक जुजुषाणासः हें कर्मणि विशेषण असून अध्याहृत यज्ञाः हें त्याचें विशेष्य होय. प्यायले जाणारे हवि तुमच्याकडे निघाले आहेत. 'अच्छा' निरर्थक म्हणून गाळला आहे.

अभवत सर्वे

अभूत = अभवत. दुर्गवृत्तींत भवत आहे व तेंच बरोबर आहे. विभ्रे = सर्वे.

अग्रगमनेन इति वा । अग्रसंपादिनः इति वा । अपि वा अग्रम् इति एतत् अनर्थकम् उपबन्धम् आददीत

अग्रिया (६३) = अग्रगमनेन. अग्रिया = अग्र + इया. अग्र = अग्र. इया = गमनेन. किंवा अग्रि + या. अग्रि = अग्रे. या = यानेन = गमनेन. ह्यानंतर महाराष्ट्र-पाठांत अग्रगणेन इति वा ज्यास्त आहे. गरणेन हा अग्रियामधील कशाचा अर्थ ? किंवा अग्रिया = अग्र + इया. इया = संपादिनः. हा अर्थ इयामधून कसा निघतो. अग्रसंपादिनः = सर्वांच्या आर्शीं स्वतःस संपादन करून घेणारे. किंवा अग्रं हा शब्द अर्थात काहीं फरक न करतां इया हा उपबन्ध घेत असेल. अग्रं भवत व अग्रिया भवत ह्या दोहोंचाही अर्थ एकच. वास्तविक अग्रियाः + उत = अग्रिया उत असे पाहिजे; पण छंदाकारिता अग्रियोत असा अशुद्ध संधि केला आहे. सोमाला अग्रिय हें विशेषण १० वेळां, अग्नि, इंद्र, वायु व त्वष्टा ह्यांना एकएकदां लाविलें आहे. 'उषसाम् अग्रिया इव' अशी उर्वशी स्वतःची श्रेष्ठ उपेशी तुलना करते. हे ऋभून्तो, प्यायले जाणारे हे सोम हवि तुमच्याकडे निघाले आहेत; तुम्ही सर्व वाजहो, पुढें (अग्रिया) व्हा.

अध्वीन्द्र प्रस्थितेमा हवींषि चनो दधिष्व पचतोत सोमम् (१०।११६।८)

अद्धि इन्द्र प्रस्थितानि इमानि हवींषि

इत् निरर्थक म्हणून गाळलें आहे (अद्धि + इत् + इन्द्र). प्रस्थिता = प्रस्थितानि = पाठविलेलीं, अर्पिलेलीं. इमा = इमानि.

चनः दधिष्व । चनः इति अन्ननाम.

दधिष्व बदल धारय कां घातलें नाहीं ? दध धारणे (धा० १।८) ह्याचें आज्ञार्थी द्वितीय पुरुषाचें एकवचन दधस्व होईल. धि धारणे (धा० ६।१२५) ह्याचें धिष्व होईल. धि हा वैदिक धातु असून त्याचीं धिष्व, धिषे, दधिष्व, दधिषे वगैरे रूपे होतात. धारण करणें व देणें असे त्याचे अर्थ आहेत. चनः (६४) हें अन्नाचें नांव आहे. वचन ह्या शब्दांतीळ 'व' जाऊन व शेवटल्या 'न' चा नस् होऊन 'चनस्' शब्द बनला आहे असें निघंटूचा टीकाकार देवराज म्हणतो. चनः । चायतेरन्ने हस्वश्च (उ.

सू.४।२०१) इति असुनन्तः । चकारात् नुडागमे यलोपः । (सायण१।३।६). चाय ह्याला अत्र ह्याअर्थी असुप्रत्यय लागतो. चा ह्याचा च होतो व च आणि य मध्ये न येऊन य चा लोप होतो. चनस् ची व्युत्पत्ति देतां येत नाहीं हें म्हणणें योग्य होईल. धन व हवि असे चनस् ह्याचे दोन अर्थ आहेत. तत् सविता चनो धात् (१।१०७।३) = सविता तें धन देवो. इमं यज्ञं । चनो धाः (६।१०।६) = हे अग्नि, ह्या हवीचा (चनः = यज्ञं) स्वीकार कर. अग्नीला चनोहितः (३।२।२) म्हणजे हवि देण्यासाठीं पाठविलेला असें विशेषण लाविलें आहे. चन् = देणें ह्यापासून चनिष्ठं (घा) असें क्रियारूप सांपडतें; त्याप्रमाणें चनस्यतं (घा) हेंही सांपडते. चनिष्ठ (प्रिय) हें विशेषण चन् धातूपासून झालें आहे. चन् = देणें ह्यापासून चनस्.

पचतिः नाम्नीभूतः । तं मेदस्तः प्रति पचताग्रभीष्टाम् (मैत्रा० सं० ४।१३।९) इत्यपि निगमः भवति

पच् धातूपासून पचत (६५) हा सविभक्तिक शब्द (नाम) झाला आहे. जसें यज् व दृश् पासून यजत व दर्शत हीं विशेषणें. त्याप्रमाणें पच् पासून पचत. पचत = पचतं; हें चनः ह्याचें विशेषण. पचत हें एकवचन आहे. पचता हें हवींषि ह्याचें विशेषण म्हणून तें बहुवचनी असें दुर्ग म्हणतो. जेथें मेद व वपा एकत्र असतात त्या प्रदेशाच्या ठिकाणीं त्या (तं) शिजविलेल्या पशूला इंद्र व अग्नि ह्यांनीं घेतलें. मेदस्तः = मेद व वपा जेथें असतात त्या ठिकाणापासून. पचता = पचतं. हें 'तं' चें विशेषण. ग्रभ् (ग्रह्) चा तिसरा भूतकाल अ + ग्रभ् + इष्टां = अग्रभीष्टां = अग्रहीष्टाम्. हा उतारा मैत्रावरुण नांवाच्या ऋत्विजानें उच्चारलेल्या प्रैपांतून घेतला आहे. किंवा

अपि वा मेदसश्च पशोश्च सारत्वं द्विवचनं स्यात्

पचता हें द्विवचन आहे असें मानण्याचें कारण जरी 'तं' हें विशेष्य एकवचनी आहे तरी मेद व पशु हे दोन पदार्थ (सत्त्व) असल्यामुळें पचता हें विशेषण ह्या दोन पदार्थांना लागू आहे. मेदः पशुश्च द्वे सत्त्वे (पदार्थां). तयोः इदं सारत्वं. पशु म्हणजे पशूची वपा. तेव्हां मेद व वपा असे दोन भिन्न पदार्थ होतात. पण पचता असें रूप कां ध्यावयाचें ? पचत कां नाहीं ? पचत हें 'तं' चेंच विशेषण आहे. उता-
व्याचा खरा अर्थः— त्याच्याच मेदांत (मेदस्तः) शिजविलेल्या पशूला इंद्राग्नीनें घेतलें म्हणजे त्याचा स्वीकार केला. Boiled in one's own fat (स्वतःच्याच मेदांत उकळलेलें) अशी इंद्रजी म्हण आहे.

यत्र हि एकवचनार्थः प्रसिद्धं हि तत् भवति । पुरोळा अग्रे पचतः (३।२८।२) इति यथा

जीत 'पचत' ह्याचा एकवचनी अर्थ आहे ती ऋचा प्रसिद्धच आहे. एकवचनस्य अर्थः एकवचनार्थः. हे अग्नि, तुझ्यासाठीं हा पुरोडाश (पुरोळाः) पक्व केला आहे. असें हें प्रसिद्ध उदाहरण आहे.

शुरुधः (६६) आपः भवन्ति । शुचं संरुन्धन्ति । ऋतस्य हि शुरुधः सन्ति पूर्वीः (४।२३।८) इत्यपि निगमः भवति

शुरुधः = शु + रुधः. शु = शुक् = दीप्ति किंवा ताप. पाणी ताप कमी करतें म्हणजे कोणतीही तापविलेली किंवा तप्त झालेली वस्तु पाण्यांत घातल्यानें थंड होते. ह्या ऋचेचा अर्थ १०।४१ त दिला आहे. हा शब्द ऋग्वेदांत १० वेळां आला आहे. ९ ऋचांत दान, धन असा अर्थ आहे. एका ऋचेचा (६।३।३) अर्थ कळत नाही. विनः सहस्रं शुरुधो रदन्तु ऋतावानो वरुणो मित्रो अग्निः (७।६२।३) = धनवान् वरुण, मित्र व अग्नि, आम्हांस हजारो देणग्या (शुरुधः) देवोत. प्रस्तुत ऋचेंतील 'ऋतस्य' च्या जागीं ३।३।८।५ त अस्य (इन्द्रस्य) आहे. ऋत व इंद्र ह्यांच्या अनेक देणग्या आहेत. 'ऋत' चे अर्थ अजून मी ठरविलें नाहींत. शुरुध् शब्दाची व्युत्पत्ति देणें अशक्य आहे. शुरुधः एवढेच रूप ऋग्वेदांत सांपडतें.

अमिनः (६७) अमितमात्रः । महान् भवति । अभ्यमितः वा । अमिनः सहोभिः (६।१९।१) इत्यपि निगमः भवति

अमिनः = अ + मिनः. मिनः = मितः = मोजलेला. अमिनः = न मोजलेला. अमिता मात्रा यस्य = ज्याचें माप मापिलें जात नाहीं तो. असा पुरुष मोठा (महान्) असतो (भवति). महान् भवति हे शब्द दुर्गवृत्तींत नाहींत. किंवा अमिनः = अमि + अमितः. अमितः = अहिंसितः. अमि + अम् = हिंसा करणें. अभ्यमन शब्दाचा अर्थ ६।१२ त पाहणें. अमिन शब्द यथे व १०।११६।४ त आला आहे. मि = नाश करणें. मिनः = नाश केलेला. अमिनः = न नाश केलेला. मिनः ऋग्वेदांत नाहीं. मा मोजणें ह्याचें भूत भूतकाळचें विशेषण मित. मि नाश करणें ह्याचें मिन होत असेल. सहोभिः = बलेन = बलानें.

जइक्षतीः (६८) आपः भवन्ति । शब्दकारिण्यः । मरुतो जइक्षतीरिव (५।५२। ६) इत्यपि निगमः भवति । अप्रतिष्कृतः (६९) अप्रतिष्कृतः । अप्रतिस्खलितः वा । असमभ्यमप्रतिष्कृतः (१।७।६) इत्यपि निगमः भवति

जइक्षतीः = आपः. पाण्याला जइक्षती म्हणण्याचें कारण वाहतांना पाण्याचा तसा आवाज होतो. (जेव्हां मरुत ऋष्टिनामक आयुधें सोडतात तेव्हां) मरुतांच्या पाठोपाठ विजा धो धो वाहणाऱ्या पाण्याप्रमाणें (जातात). जइक्षतीः शब्द फक्त एथेंच आला आहे. कडाक्यानें भांडणाऱ्या बायका असाही अर्थ होईल. कजाग ब्रिज्या कडाडतात व नवऱ्यांच्या पाठोपाठ धांवतात; तशा विजा कडाडतात व मरुतांच्या पाठीं लागतात. अप्रतिष्कृतः = अ + प्रति + ष्कृतः. ष्कृतः = ष्कृतः. प्रतिष्कृतः = पराङ्मुख केलेला. ष्कृतः = स्खलितः. किंवा स्खलन न पावलेला. (हे सदा दान करणाऱ्या, बलिष्ठ इंद्रा, तूं) आमच्यासाठीं पराङ्मुख न होतां किंवा स्खलन न पावतां (हा धनानें भरलेला हंडा उघड). कवत्नवे, अकवाभिरुती, व अकवैः ह्या शब्दांवरून कु = हिंसा करणें असा एकेकाळीं धातु होता. जिगत्तु व जिघत्तु ह्यांप्रमाणें कवत्तु (हिंसा

करणारा). कव = हिंसा. 'कु' चें कुतः हें भूतभूतकालीन विशेषण. प्रति उपसर्गांनीं स् लागतो. अप्रतिष्कृतः = अहिंसितः

शाशदानः (७०) शाशाद्यमानः। प्र स्वां मतिमतिरच्छाशदानः (१।३३।३) इत्यपि निगमः भवति

शाशदानः = शाशाद्यमानः. शद शातने (धा० १।८८०). ह्याचें यङ् लुङंत शाशाद्यते. शाशदानः = पुन्हा पुन्हा किंवा जोरानें कापला जाणारा. पुन्हा पुन्हा किंवा जोरानें कापलेला (शाशदानः) वृत्र लोकांना पाणी बावयाचें नाही हा जो त्याचा (स्वां) निश्चय (मति) तो सोडता झाला. हा अर्थ अगदीं उलट झाला आहे. वृत्राला कापून टाकणारा इंद्र लोकांना पाणी देण्याचा आपला निश्चय वाढविता झाला; हा खरा अर्थ. शद् = (१) हिंसा करणें, (२) देणें, (३) ऐश्वर्य भोगणें, (४) नटणें. (१) साक्षाम तान् बाहुभिः शाशदानान् (७।९८।४) = हिंसा करणाऱ्या त्या शत्रूंना आम्ही बाहुंनीं चीत करूं. (२) त्वया द्यग्ने वरुणो धृतव्रतो मित्रः शाशदे अर्यमा सुदानवः (१।१४।१९) = हे अग्नि, तुझ्यामुळें, धनवान् वरुण, मित्र व अर्यमा आम्हांस धन देतात. (३) तमु स्तुष इन्द्रं यस्मिन् पुरा वावृधुः शाशदुश्च (२।२०।४) = ज्याच्यामुळें आमचे वाडवडील पूर्वीं ऐश्वर्य भोगते झाले त्या इंद्राची मी स्तुति करतो. (४) कन्येव तन्वा शाशदाना (१।१२३।१०) = नवपरिणीत वधूप्रमाणें नटणारी उपा. असे 'शद्' चें अनेक अर्थ आहेत. प्रस्तुत ऋचेंत शाशदानः = दाता असाही अर्थ असेल.

खंड १७ वा.

सृप्रः (७१) सर्पणात्। इदम् अपि इतरत् सृप्रम् एतस्मात् एव। सर्पिः वा तैलं वा

सृप् + रः = सृप्रः. शक्र, शुक्र, विप्र वगैरे शब्दांप्रमाणें. हा जो दुसरा म्हणजे लौकिक सृप्र शब्द तोही ह्याच म्हणजे सृप् धातूपासून. ह्या सृप्रचा अर्थ तूप किंवा तेल. हे दोन्ही पदार्थ सर्पतात म्हणजे वाहतात. हा शब्द अमरकोशांत नाही. आपट्यांच्या कोशांत सृप्र = चंद्र.

सृप्रकरस्नमूतये (८।३२।१०) इत्यपि निगमः भवति। करस्नौ बाहू। कर्मणां प्रस्नातारौ सुशिप्रम् (७२) एतेन व्याख्यातम्। वाजे सुशिप्र गोमति (८।२१।८) इत्यपि निगमः भवति

पसरणारे म्हणजे लांबवर जाणारे बाहू आहेत ज्याचे त्या इंद्राला रक्षणासाठीं (आम्ही बोलावीत आहोंत). सृप्रं ऊर्व (४।१०।२) व सृप्रा करस्ना (३।१८५) ह्यांत सृप्र हा शब्द असामासिक आहे; सृप्रदानुं (१।९६।३), सृप्रदानू (८।२५।५), सृप्रभोजसं (६।४८।१४), सृप्रवन्धुरः (१।१८।१३), व सृप्रकरस्नं (८।३२।१०) ह्या समासांत सृप्र हें प्रथम पद आहे. करस्नाचें विशेषण असतांना

सूत्र ह्याचा अर्थ पसरणारा, लांबवर जाणारा. दानु व भोजस् ह्यांचें विशेषण असतांना त्याचा अर्थ विस्तृत. सूत्रं० ऊर्व = विस्तृत, लांबवर पसरलेला गुरांचा कळप. वन्धुर ह्याचा अर्थ कळत नाही. सूत्र शब्द निवृत्त कां घातला तें समजत नाही. करस्नौ = बाहू. करस्नौ = कर + स्नौ. कर = कर्मणां. स्नौ = प्रस्नातारौ. कामाला पुरें स्नान घालणारे म्हणजे काम शेवटास नेणारे म्हणून हात करस्नौ. खरी व्युत्पत्ति माहीत नाही. करस्न शब्द ऋग्वेदांत ४ वेळां असून त्यांपैकीं एकदांच समासांत आला आहे. स्तोतुर्दुरोगे० सूत्रा करस्ना दधिपे वपूंषि (३।१८।५) = हे अग्नि, तूं लांब (सूत्रा = सूत्रेण) हातानें (करस्ना = करस्नेन) स्तोत्राच्या घरीं धन (वपूंषि) ठेवतोस. ह्या ऋचेत सूत्र व करस्न हे दोन्ही शब्द आले आहेत. पृथू करस्ना बहुला गभस्ती अस्मद्वक् सं मिमीहि श्रवांसि (६।१९।३) = हे इंद्रा, तुझे हात (करस्ना = गभस्ती) लांब (पृथू = बहुला) आहेत; त्यांनीं आम्हांला धन दे. ह्या ऋचेवरून पृथु, बहुल व सूत्र ह्यांचा अर्थ एकच. १०।६७।६ त कोरेण (हातानें) शब्द आला आहे. 'करस्न' आधीं कीं 'कर' आधीं हें ठरवितां येत नाही. जीं सूत्र शब्दाची व्याख्या म्हणजे व्युत्पत्ति तीच सुशित्र ह्यांतील शिप्रा ह्याची. ह्या ऋचेचें विवरण ५।२३ त केलें आहे.

शिप्रे हनू नासिके वा। हनुः हन्तेः। नासिका नसतेः

शिप्रे = हनू. दोन हनू कोणत्या? किंवा शिप्रे = नासिके. दोन नाकें कशाळा? हनू पासून हनु. हनु काय मारते? नस् = मिळविणें किंवा नमणें; त्यापासून नासिका. नाक वायु मिळवितें व लवलेले असतें. काय ही व्युत्पत्ति देण्याची हाव! दुर्ग म्हणतो, वाजे सुशित्र गोमति ह्या ऋचेत शिप्रा म्हणजे हनु किंवा नाक असा अर्थ दाखविणारा एकही शब्द नाही; म्हणून भाष्यकार पुढील ऋचा देतो.

वि प्यस्व शिप्रे वि सृजस्व धेने (१।१०।१०) इत्यपि निगमः भवति

हे इंद्रा, तुझे जे लांब हनू (!) ते हवि खाण्याकरितां सैल कर; किंवा हवींचा सुगंध घेण्याकरितां नाकपुड्या सैल कर; खालच्या दाटा (धेने) किंवा जीम व पडजीम (धेने) ह्याही हवि खाण्याकरितां सैल कर असा दुर्ग अर्थ करतो. शिप्रे व धेने ह्या दोहोंचाही अर्थ चुकला आहे. शिप्राः शीर्षसु वितता हिरण्ययीः (५।५४।११) = मरुतांच्या डोक्यांवर सोन्याचे मुगूट किंवा शिरस्त्राणें होती. शिप्राः शीर्षन् हिरण्ययीः (८।७।२५) अर्थ तोच. ह्या दोन ऋचांवरून शिप्रे म्हणजे मुगूट किंवा शिरस्त्राण हाच अर्थ ठरतो. आ ते हनू हरिवः शूर शिप्रे रुहत्सोमो न पर्वतस्य पृष्ठे (५।३६।२) = हे इंद्रा, पर्वताच्या पृष्ठावर जसा पाण्याचा पूर चढावा तसा सोम तुझ्या हनूवर व शिप्रांवर चढला आहे, असें इंद्राचें विनोदपर वर्णन केलें आहे. इंद्र सोम पितां पितां त्यांत बुडून गेला तो इतका कीं तो त्याच्या मुगुटावर वाहूं लागला. हनू म्हणजे दाटा. शिप्रे ह्या द्विवचनावरून शिरस्त्राणाचे दोन भाग असतात; एक डोक्यांखेरीज सर्व तोंड झाकून टाकणारा व दुसरा डोक्यावर. खाण्या-

पिण्याच्या वेळीं हे काढून ठेवावे लागत. हे लोखंडाचेही असत. ऋभूंना अयःशिप्राः (४।३।७।४) म्हटलें आहे. एका राजाचें नांव दशशिप्र आहे (८।५२।२). एक दास वृषशिप्र होता (७।९९।४); त्याच्या डोक्यावर बैलाचें मुंडकें होतें कीं काय ? मनुनें विशिशिप्राला जिकलें (५।४।५।६). इंद्राला हरिशिप्र (१०।९६।४ व १२), अग्नीला हिरिशिप्र (२।२।५) व मरुतांना हिरण्यशिप्र (२।३।४।३) म्हटलें आहे. इंद्राला शिप्रिन्, शिप्रवान् व सुशिप्र म्हटलें आहे. सुशिप्र हें विशेषण अग्नीला (५।२२।४), रुद्राला (२।३३।५) व विश्वे देवांना (७।३।७।१) एकएकदां लाविलें आहे. शिप्रा शब्दाचा संबंध बहुतेक इंद्राशीं आहे. कधीं कधीं इंद्र ह्या शिप्रानीं सोम पितो. वनोति शिप्राम्यां शिप्रिणीवान् (१०।१०५।५) एथें इंद्राला शिप्रिणीवान् म्हटलें आहे. 'शिप्रिणी' ही शिप्रे पेक्षां आकारानें मोठी असेल. शिप्रे म्हणजे हनू किंवा नाकपुड्या असा अर्थ करण्याला कांहीं एक आधार नाही. यास्कास हा अर्थ कोठें मिळाला तें कळत नाही. हनू = दोन अनवठ्या. पण अनवठ्या दोन कशा व सोम पिण्याशीं त्यांचा काय संबंध ? देवराज (निघंटूवरील टीकाकार) म्हणतो:— कोठें कोठें शिप्र शब्दाचा शिरस्त्राण अर्थ होतो; जसें शिप्राः शीर्षसु वितता हिरण्ययीः. परंतु सर्वत्र शिरस्त्राण अर्थ आहे असें म्हणावयास तो धजावत नाही; आचार्य नांवाचा मनावर केवढा पगडा ! स्पष्ट बोलण्याची लाज ! देवराज शिप्र असा अकारांत शब्द मानतो; परंतु शिप्रा असा आकारांत खलिली शब्द आहे. ही शिप्रा वरच्या वाजूस प्रशस्त तव्यासारखी असावी. त्या दोन असून एक डोक्यावर व दुसरी तोंड झाकणारी असून दोहोंना जोडणारी खीळ, किंवा सांखळी असावी. ही खीळ, किंवा सांखळी काढल्यानें शिप्रा एकमेकापासून विलग होत (वि प्यस्व = बंधनापासून मोकळ्या कर) व तोंड मोकळे होई. धेना = (१) जीम; (२) प्रवाह. वि सृजस्व धेने = सोमाचे दोन प्रवाह - तोंडाच्या चिरफळीच्या प्रत्येक वाजूस एक एक—तोंडांत सोड. इंद्र खादाड व सोमानें भरलेले हंडेच्या हंडे, तळ्यांचीं तळीं फन्ना करणारा होता.

धेना दधाते:

धा = धरणें पासून धेना. दुर्गवृत्तींत धेनाची व्युत्पत्ति नाही. धे चोखणें, स्तनपान करणें ह्यापासून धेना शब्द झाला असावा. जीम लांब व प्रवाह किंवा धार लांब, म्हणून प्रवाह किंवा धार हा अर्थ लक्ष्य. व्यस्य धारा असृजद्वि धेनाः (३।१।९) = अग्नि सुलोकांतून पाण्याच्या धारा सोडता झाला. धेनाः = धाराः. एथेंही वि + असृजत् क्रियापद आहे. ४।१० त शिप्रे इति उपरिष्ठात् व्याख्यास्यामः असें म्हटलें होतें. तें व्याख्यान किंवा व्युत्पत्ति एथें केली आहे. पण शिप्रे व सुशिप्र अशीं दोन पदें घालण्याचें प्रयोजन लक्षांत येत नाही. कदाचित् मत्स्वा सुशिप्र (१।९।३), पिवा० सुशिप्र (३।१२।३) अशा ऋचांवरून शिप्रे म्हणजे हनू किंवा नासिके हा अर्थ स्पष्ट होईल असें निघंटुकारास व यास्कास वाटलें असावें. खाण्यापिण्याचा जेथें संबंध

नाहीं तेथेंही सुशिप्र शब्द वापरलेला आढळतो. जसें:— वज्री सुशिप्रौ हर्यश्चः (८।६६।४). जसें शक् + रः = शक्रः, तसे शिप् + रा = शिप्रा अशी व्युत्पत्ति असेल, पण शिप्चा अर्थ काय ? स ई पाहि य ऋजीपी तरुत्रो यः शिप्रवान्वृषभो यो मतीनाम् । यो गोत्रभिद्वज्रभृद्यो हरिष्ठाः स इन्द्र चित्रां अभि तृन्धि वाजान् ॥ (६।१७।२) ह्या ऋचेंत शिप्रवान् असा शब्द आहे. म्हणजे 'शिप्र' ह्याला वत् प्रत्यय लाविला आहे. हा शिप्र शब्द पुल्लिङ्गी किंवा नपुंसकलिङ्गी असेल. व त्याचा अर्थ सुगुट किंवा शिरस्त्राण असा असून धन असाही अर्थ असेल. उतो समस्मिन्ना शिशीहि नो वसो वाजे सुशिप्र गोमति (८।२१।८). सुशिप्र = मुकुट किंवा शिरस्त्राण धारण करणारा असा अर्थ नसून धनवान् असा अर्थ आहे; काहीं ऋचांत सुशिप्र ह्याच्यावर श्लेष असून त्याचे दोन्हीही अर्थ होतात.

रंसु (७३) रमणात् । स चित्रेण चिकिते रंसु भासा (२।४।१) इत्यपि निगमः भवति

रम् पासून रंसु. रम् + सु = रमणीयेषु = रमणीय शुलोक, अंतरिक्ष व पृथिवी ह्या ठिकाणी किंवा अग्निहोत्रांत. तो अग्नि रमणीय तीन लोकांत (रंसु) किंवा सर्व अग्निहोत्रांत सुंदर (चित्रेण) तेजानें (भासा) जाणला जातो (चिकिते). रंसु शब्द एथें व रंसुजिह्वः ह्या समासांत आला आहे. अर्थ ठरविणें अशक्य आहे. रंसु सारखा दंसु शब्द आहे. दंसु रश्मिषु० नव्येषु रश्मिषु (१।१३।४), आ पृष्ठधो वीरुधो दंसु रोहति (१।१४।१४), दंसुजुतः० शूरः (१।१२२।१०), अधोगिन्द्रः स्तयो दंसुपत्नीः (४।१९।७) असा चार ठिकाणी दंसु शब्द आला असून त्याचाही अर्थ ठरवितां येत नाहीं. गप्पा मारणें शक्य आहे. रं = अरं = पुरेसें. सु = चांगलें. रंसु = पुरेसें चांगलें. अग्नि आपल्या धनयुक्त (चित्रेण) ज्वालेनें (भासा) खूप (रंसु) पाहिजेल तितकें धन देतो. कित् = देणें. चिकिते = देतो. दंसु = रंसु. किंवा रण् (रमणें, रमविणें) + सु = रंसु. रंसु = रमणीय (धन).

द्विबर्हाः (७४) द्वयोः स्थानयोः परिवृढः । मध्यमे च स्थाने उत्तमे च । उत द्विबर्हा अमिनः सहोभिः (६।१९।१) इत्यपि निगमः भवति

गुर्जरपाठ परिवृढः आहे. द्विबर्हाः = द्वि + बर्हाः. द्वि = द्वयोः. तीं दोन स्थानें म्हणजे मध्यम म्हणजे अंतरिक्षलोक व उत्तम म्हणजे शुलोक. बर्हाः = परिवृढः = वाढलेला. वृह् (वाढणें) पासून बर्हस्. द्विबर्हाः हे विशेषण अग्नि, इंद्र, रुद्र, उपा ह्यांस लावलें असून तें वसिष्ठालाही लावलें आहे. द्विबर्हसं रविं असें तीन वेळां आलें आहे. अदितीला अद्विबर्हाः व वृहस्पतीला द्विबर्हज्मा असें म्हटलें आहे. समासाखेरीज बर्हस् शब्द ऋग्वेदांत कोठेंही आढळत नाहीं. परिज्माप्रमाणें द्विबर्हजा शब्द आहे. परिज्मा = सभोवतीं हिंडणारा. द्विबर्हाभोवतीं हिंडणारा तो द्विबर्हज्मा. द्विबर्ह शुलोक असेल. बर्हस् म्हणजे धन असा अर्थ घेतल्यास द्विबर्हस् म्हणजे अतीशय धन आहे व्याच्याजवळ किंवा ज्यांत तें द्विबर्हस् होईल. द्विबर्हसं रयिं = धनानें भर-

लेलें धन. अद्रि म्हणजे वज्र; त्यानें मिळविलेलें धन आहे ज्याच्याजवळ तो अद्रिबर्हाः. आ द्विबर्हा अमिनो यातु इन्द्रः (१०।११६।४) = धनवान् (द्विबर्हाः) व अर्हिसित (अमिनः) इंद्र येवो. द्विबर्हस् व अमिन हे दोन्ही शब्द दुर्बोध आहेत. अमिनः ह्याचें विवरण (६।१६) त केलें आहे.

अक्रः (७५) आक्रमणात्। अक्रो न बभ्रिः समिथे महीनाम् (३।१।१२) इत्यपि निगमः भवति

अक्रः = अ + क्रः. अ = आ. क्रः = क्रमणः. अक्रः = तटाची मित. अशा भित्तीस अक्र म्हणण्याचें कारण ती किल्ल्याच्या किंवा शहराच्या भोंवतीं जाते. मोठ्या शत्रू-सेनांनीं (महीनां) चालविलेल्या लढाईत (समिथे) जो प्राकाराप्रमाणें (अक्रः न) रक्षण करणारा (बभ्रिः). अक्र शब्द ऋग्वेदांत ६ वेळां आला आहे. तें सूर्याचें नांव असावें. अच् (प्रकाशणें) + रः = अक्रः. बभ्रिः = हविषां भर्ता. नेता = हवि नेणारा. महीनां समिथे = महतीनाम् अपां सहवासे. पाण्यांतून निघाल्याबरोबर, हवि नेणारा अग्नि, सूर्याप्रमाणें (अक्रः न) दर्शनीय (दिदृक्षेयः). अक्रः न किंवा अक्राः न अशी उपमा (१।१८९।७, ३।१।१२, ४।६।३, १०।५७।२) चार वेळां आहे. १।१४३।७—त अग्नीला अक्रः म्हणजे प्रकाशमान, देदीप्यमान व १।१२०।२—त अश्विनांना अक्रौ म्हटलें आहे. आक्रमिता, अनाक्रान्तः वगैरे अर्थ सायणाचार्य देतात; पण ते बरोबर नाहीत. अक्र ४ वेळां अग्नी, एकदां अश्विन, व एकदां आदित्य, यांच्या संबंधानें आला आहे. ह्या सर्व ठिकाणीं प्रकाशणारा हाच अर्थ योग्य दिसतो.

उराणः (७६) उरु कुर्वाणः। दूत ईयसे प्रदिव उराणः (४।७।१) इत्यपि निगमः भवति

उराणः = उर + आनः. उर = उरु. आनः = कुर्वाणः. (थोडका जरी हवि असला तरी तो) विस्तीर्ण करणारा (उराणः) म्हणजे देवतांची तृप्ति होईल इतका मोठा करणारा दूत जो तूं त्या तुझी आम्ही याचना करतो (ईयसे). उराण हा शब्द अग्नीसंबंधानें पांचदां, इंद्र, सोम व यजमान ह्यां संबंधानें एकएकदां, असा ८ वेळां आला आहे. देवतातिम् उराणः (३।१९।२॥४।६।३) = हवि देणारा किंवा नेणारा. प्रदिवः उराणः (४।६।४॥४।७।८) = नेहमी हवि देणारा किंवा नेणारा. होता मूर्त-मना उराणः (६।६३।४) = हवि देणारा. हाच तिन्ही शब्दांचा अर्थ आहे. प्रजाम् उराणः (९।१०९।९) = प्रजा देणारा सोम. इंद्राला सताम् उराणं (१।१७३।७) म्हणजे देवांचा व्राता (?) म्हटलें आहे. अहेम यज्ञं पथाम् उराणाः (७।७३।३) = देवांना (पथां ?) हवि देणारे आम्ही हवि (यज्ञं) पाठवितों (अहेम). सताम् उराणं खेरीज करून उराणः म्हणजे देणारा हा अर्थ लागतो. सताम् उराणं = देवांना अन्न किंवा धन देणारा असा अर्थ असेल. उर् + आनः = उराणः. उर् धातु ऋग्वेदांत नाही. उरु कुर्वाणः हा अर्थ कोठेही लागत नाही.

स्तियाः (७७) आपः भवन्ति। स्तियायनात्। वृषा सिन्धूनां वृषभः स्तियानाम् (६।४४।११) इत्यपि निगमः भवति
नि. भा. ६१

स्तियाः = आपः. पाण्याला स्तिया म्हणण्याचें कारण तें घट्ट होतें, किंवा पीठ वगैरे पाण्यानें एकत्र होतें म्हणजे त्याचा गोळा होतो. स्वयं संघाते (धा० १।९३५) द्यापासून स्तिया. पाण्याचा (सिन्धूनां = स्तियानां) वर्षाव करणारा (वृषा = वृषभः). (७।५।३) ह्यांत नेता सिन्धूनां वृषभः स्तियानां असें आहे. वृषा किंवा वृषभ म्हणजे बैल, नवरा. स्तियानां फक्त दोनदां आला आहे, अर्थ नद्यांच्या असा असावा.

स्तिपाः (५८) स्तिपापालनः । उपस्थितान् पालयति इति वा । स नः स्तिपा उत भवा तनूपाः (१०।६९।४) इत्यपि निगमः भवति

स्तिपाः = स्ति + पाः. स्ति = स्तियाः = पाणी, पाः = पालनः. अर्थ कूप; कारण विहीर पाण्याचें पालन करते. गुर्जरपाठ रतृषां पालनः असा आहे. दुर्गवृत्तीच्या उत्तम पोष्यांत स्तिपालनः असें आहे. पण स्तियापालनः हाच पाठ बरोबर दिसतो. किंवा स्ति = (उप) स्थि (तान्) = आलेल्या. दुर्ग या गाळतो; त्यावरून स्तिपालनः असा पाठ त्यानें घेतला असावा. स्तिपालनः = उपस्थितान् पालयति. (हे अग्नि) तो तूं कूपाप्रमाणें (स्तिपाः = स्तिपाः इव) आमचें रक्षण कर. स्ति ह्याचें स्तीन् असें रूप दोनदां आलें आहे. उप नो वाजान् मिमीहि उप स्तीन् (७।१९।११) = हे इंद्रा आम्हांस धन दे. स्तीन् = वाजान् = धन. त्रायस्व गृणत उत स्तीन् (१०।१४८।४) = हे इंद्रा, स्तोते व त्यांचें धन राख. स्तीन् पाति रक्षति असौ स्तिपाः = धनरक्षक. तनूपाः = देहांचें रक्षण करणारा. कूपः हा अर्थ निराधार आहे.

जवारु (७२) जवमानरोहि जरमाणरोहि गरमाणरोहि इति वा । अग्रे रुप आरुपितं जवारु ४।५।७) इत्यपि निगमः भवति

जवमान असा महाराष्ट्रपाठ आहे. सायणस्वीकृतपाठांत गरमाणरोहि नसून जरमाणरोहि जवमानरोहि असा क्रम आहे. जवारु = जव + आरु. जव = जवमान. आरु = रोहि. आदित्यमंडल त्वरेनें जात जात स्वर्गाच्या मध्यभागी चढतें. किंवा जवा = जरमाण = सर्व प्राण्यांना जीर्ण करीत. किंवा जवा = गरमाण = सर्व रस गिळीत. (सूर्याचें) मंडल (जवारु) भूमीच्या (रुपः) पूर्वेस (अग्रे) देवांनीं चढविलें (आरुपितं = आरोपितं) स्थापिलें आहे. पदपाठ अरुपितं आहे. हा शब्द येथेंच आला आहे; त्याचा अर्थ कळत नाही. रिपः शब्द तीनदां आला आहे; त्याचा अर्थ कळत नाही.

जरूथं (८०) गरूथम् । गृणातेः । जरूथं हन् यक्षि राये पुरन्धिम् (७।२।६) इत्यपि निगमः भवति

जरूथं = गरूथं = स्तोत्र. गृ = (स्तुति करणें) पासून जरूथं. दुर्ग गृणातेः देऊन जरतेः स्तुतिकर्मणः जरूथं असेंही म्हणतो. (वसिष्ठ तुजकडे) स्तोत्र (जरूथं) पाठवून (हन् = गमयन्) धनासाठीं (राये) अनेक कामे करणारा किंवा फार धन देणारा (पुरन्धि) जो तूं त्या तुला पूजितो (यक्षि = यजति), असा दुर्ग अर्थ करतो. जरूथं (= परुषभाषिणं किंवा जरणीयं) रक्षोगणं = कठोर भाषण करणारे किंवा जर्जर ठोकण्याजोगे राक्षस असा सायणाचार्य अर्थ करतात; तो अर्थ बराच योग्य आहे.

जरूथ नांवाचा एक आर्याचा शत्रु होता. विश्वा अग्नेऽप दहारातीर्यभिस्तपोभिरदहो जरूथम् (७।१।७) = हे अग्नि, ज्या तस अस्त्रांनीं जरूथाला तूं जाळलेंस त्यांनीं सर्व शत्रूंना जाळून टाक. अग्निरद्भ्यो निरदहज्जरूथम् (१०।८०।३) = अग्निनें जरूथाला जाळून बाहेर काढलें. जरूथाला ठार करून त्याचें धन (पुरन्धि) आम्हांस धन मिळावें म्हणून (राये) दे (यक्षि). जरूथ शब्द निघंटूंत घालण्याचें कांहीं कारण नव्हतें. जृ (जर्जर करणें) + ऊथः = जरूथः अशी व्युत्पत्ति असेल.

कुलिशः (८१) इति वज्रनाम । कूलशातनः भवति । स्कन्धांसीव कुलिशेना विवृक्णाहिः शयत उपपृक् पृथिव्याः (१।३२।५) । स्कन्धः वृक्षस्य । समास्कन्नः भवति ।

वज्राचें नांव कुलिश. वज्रास कुलिश म्हणण्याचें कारण वज्र पर्वतांच्या किंवा नद्यांच्या तटांचा भंग करतें झाडांच्या फांदीला स्कंध म्हणतात; कारण फांदी झाडावर चढलेली (समास्कन्नः) असते.

अयम् अपि इतरः स्कन्धः एतस्मात् एव । आस्कन्नं काये ।

हा दुसरा जो स्कन्ध म्हणजे खांदी तोही ह्याच धातूपासून. खांद्याला स्कन्ध म्हणण्याचें कारण तो शरीरावर चढलेला असतो. आस्कन्नं नपुंसकलिङ्गी कां ? स्कन्धस् (फांदी) नपुंसकलिङ्गी आहे, तेव्हां स्कन्धः वृक्षस्य । समास्कन्नं भवति । अयम् ० एतस्मात् एव । आस्कन्नः काये अशीं लिणें फिरविलीं पाहिजेत. स्कन्दिर् गतिशोषणयोः (धा० १।१००४). आस्कन्द् = वर जाणें. स्कंध शब्दाची व्युत्पत्ति दुर्गवृत्तींत नाही. स्कन्धस् शब्द ऋग्वेदांत नपुंसकलिङ्गी आहे.

अहिः शयते उपपृर्चनः पृथिव्याः

उपपृक् = उपपृर्चनः = संपर्क करणारा. जशा (इव) कुन्हाडीनें (कुलिशेन) तोडलेल्या (विवृक्णा = विवृक्णानि) फांद्या (स्कन्धांसि) मुईवर पडून राहतात तसा वज्राच्या आघातानें छिन्नविलिन्न झालेला अहि पृथिवीवर पडून राहिला. पृथिव्याः उपपृक् = पृथिवीला कवटाळणारा, असा अर्थ असावा. पृथिवी बायको, अहि नवरा; शयन हें साधर्म्य; उपपृक् पृथिव्याः हें फक्त अहीला लागतें. रथं न कुलिशः (१।२।१) एथे कुलिश म्हणजे वज्र नाही. कुलिश = रंभा, कुन्हाड, करवत.

तुञ्जः (८१) तुञ्जतेः दानकर्मणः

तुञ्ज (देणें) ह्यापासून तुञ्ज. रथिं तुञ्जानो अभि वाजमर्ष (९।८७।९) = हे सोमा, धन (रथिं) देणारा (तुञ्जानः) तूं धनाकडे (वाजं) धाव (अभि + अर्ष).

खंड १८ वा.

तुञ्जे तुञ्जे य उत्तरे स्तोमा इन्द्रस्य वज्रिणः । न यिन्धे अस्य सुप्रतिम् (१।७।७)

दाने दाने ये उत्तरे स्तोमाः इन्द्रस्य वज्रिणः न अस्य तैः विन्धामि समाप्तिं स्तुतेः

तुञ्जे तुञ्जे = दाने दाने. प्रत्येक दानाच्या वेळीं ज्या अधिक अधिक स्तुति ह्या वज्री इंद्राच्या मी करतो त्यांनीं त्याच्या स्तुतीची समाप्ति मला सांपडत नाही. स्तुति

पुरशी झाली असें वाटत नाही. कारण तो धनाच्या राशी पाडतो. विन्धे = विन्दिमि. अयं वां वत्सो मतिभिर्न विन्धते हविष्मन्तं हि गच्छथः (८।९।६) = हे अश्विनानो, हा वत्स तुम्हांला स्तुतींनीं अडकवूं, थांबवूं शकत नाही; कारण तुम्हांला जो हवि देतो त्याच्याकडेसच तुम्ही जातां. य उक्थेभिर्न विन्धते (८।९।१३) = जो इंद्र स्तुतींनीं पकडला, थांबविला, जात नाही. ह्यांवरून विन्ध् = पकडणें, थांबविणें. एकाहून एक उत्तम (उत्तरे) अशा कितीही स्तुति दानप्राप्तीनंतर केल्या तरी ह्याची खरीखरी स्तुति मला कांहीं पकडतां येत नाही. सुष्ठुति = स्तुतेः समाप्ति = स्तुतीची समाप्ति, पूर्ण स्तुति; पण सुष्ठुतिः = योग्य स्तुति.

बर्हणा (८६) परिवर्हणा । बृहच्छ्रवा असुरो बर्हणा कृतः (१।५४।३) इत्यपि निगमः भवति

बर्हणा = परिवर्हणा = वृद्धि किंवा हिंसा. बृद्धि वृद्धौ (धा० १।७३७). परि उपसर्ग कां लावला तें कळत नाही. हिंसा अर्थ वैदिक आहे. पुरो हरिभ्यां असें पुढें शब्द आहेत. फार धन आहे ज्याच्याजवळ (बृहत् + श्रवाः), बलिष्ठ (असुरः) असा जो इंद्र त्याला त्याच्या घोड्यांनीं पुढें म्हणजे संप्रामाच्या अप्रभागीं केलें म्हणजे नेलें (कृतः). बर्हणा = (१) धन, (२) बल, (३) स्तुति, (४) करवत. (१) आ नो गन्तं रिशादसा वरुण मित्र बर्हणा (५।७।११) = हे वरुण, हे मित्रा, धन देणारे (रिशादसा = रिशादसौ) धनासह (बर्हणा = बर्हणया). (२) त्वं तदुक्थ-मिन्द्र बर्हणा कः प्र यच्छता सहस्रा शूर दधि (६।२६।५) = हे शूरा इंद्रा, जेव्हां तूं शेंकडों, हजारों (शत्रूंच्या किल्ल्यांना) बलानें (बर्हणा = बर्हणया) फोडून टाकलेस तेव्हां तूं स्तुत्य कृत्य (उक्थं) केलेस (कः). (३) परि सुवानास इन्द्रवः मदाय बर्हणा गिरा । सुता अर्षन्ति धारया (९।१०।४) = रस काढलेले (सुवानासः = सूयमानाः = सुताः) गाळण्यांतून धारेनें गळून (परि) नद आणण्याकरितां स्तुतीसह (बर्हणा = बर्हणया = गिरा) धावत आहेत (अर्षन्ति). (४) यत्रा वो दिद्युत् रदति क्रिविर्दती रिणाति पश्वः सुधितेव बर्हणा (१।१६६।६) = हे मरुतानो, जेथें (यत्रा) तुमचें दंताळ (क्रिविर्दती) अन्न (दिद्युत्), धारेची (सुधिता) करवत (बर्हणा) जशी (इव) जनावरें (पश्वः) कापीत जाते (रिणाति), तसें शत्रु कापीत जातें. प्रस्तुत ऋचेंत बर्हणा म्हणजे बलानें असा अर्थ लागतो. घोड्यांनीं इंद्राला जोरानें पुढें नेलें. दुर्गानें ऋचेचा भलता अर्थ केला आहे; तो असाः— मोठा आवाज करणारा (बृहच्छ्रवाः) वृत्रासुर किंवा मेघ वज्रानें (बर्हणा) घोडे खालीं येण्याच्या अगोदर (पुरः = पुरा) वर्षाव करणारा (वृषभः) केला (कृतः).

खंड १९ वा.

यो अस्मै घंस उत वा य ऊधनि सोमं सुनोति भवति द्युमाँ अह ।

अपाप शकस्ततनुष्टिमुहति तनुशुभ्रं मघवा यः कवासखः (५।१४।३)

घंसः इति अहर्नाम । प्रस्यन्ते अस्मिन् रसाः

दिवसाचें नांव ग्रंथ. दिवसाला ग्रंथ नांव पडण्याचें कारण दिवसां सूर्य रस भक्षण करतो (प्रस्थन्ते). ग्रंथः = ग्रंथः = ग्रंथः. दिवस पाणी वगैरे भक्षण करतो. प्रस्थन्तेच्या बदल देवराजाच्या टीकेंत गृह्यन्ते आहे. खरा पाठ कोणता ? ग्रंथ शब्द ऋग्वेदांत ४ वेळां आला आहे. अग्नि ग्रंथ (१।११।१) = प्रस्थलित अग्नीला. परि ग्रंथम् ओमना वां वयो गात् (६।६९।४) = हे अश्विनानो, तुम्हीं दिलेलें (वां) ऊनऊन (ग्रंथं) अन्न (वयः) सर्व अडथळे न जुमानतां (परि) अत्रीकडे गेलें (गात्). ५।४४।७ ह्यांत ग्रंथं रक्षन्तं ह्याचा अर्थ व अन्वय लागत नाही. प्रस्तुत ऋचेंत ग्रंथे = ऊन दुधांत. धर्म व ग्रंथ ह्यांचा अर्थ तापविलेलें, ऊनऊन दूध.

गोः ऊधः । उद्धततरं भवति । उपोनद्धम् इति वा

ऊधः म्हणजे गाईची कास. कासेला ऊधः म्हणण्याचें कारण कास इतर अंगांपेक्षा उंच गेलेली असते. ऊधः = ऊ + धः. ऊ = उत्. धः = हः = हतं. उत् + हन् पासून ऊधस्; किंवा ऊ = उत्; धः = नद्धम्. कास पोटाला बांधलेली असते. उप + उत् + नह् पासून ऊधस्. उमात्ति ऊधः (अमर २।९।७३ क्षीरस्वामी).

स्नेहानुप्रदानसामान्यात् रात्रिः अपि ऊधः उच्यते

एथें ऊधः म्हणजे रात्र. रात्रीला ऊधस् म्हणण्याचें कारण दोहोंत साधारण धर्म स्निग्धरस देणें; कास दूध देते; रात्र दहिवर देते; म्हणजे रात्रीला ऊधस् लक्षणेनें म्हटलें आहे. पण तसा अर्थ घेण्याचें कारण नाही. ऊधन् = कास. दूध तापविलेलें असो किंवा गाईच्या कासेतून निघालेलें गरम असो; त्यांत सोमरस घालून पेय तयार करीत असत. श्रातं मन्ये ऊधनि श्रातम् अग्नौ सुश्रातं मन्ये तदृतं नवीयः (१०।१७९।३) = हवि (ऋतं) कासेंत पक्क (श्रातं) झालेला असो किंवा विस्तवावर पक्क झालेला असो; तो हवि उत्तम शिजलेला मी मानतो; एथें ऊधनि म्हणजे कासेंत.

सः यः अस्मै अहनि अपि वा रात्रौ सोमं सुनोति भवति अह द्योतनवान्

अह शब्द भाष्यांत जशाचा तसा कां ठेवला ? अह = अत्र = एथें, ह्या जमीं. अह = खात्रीनें (दुर्ग). द्युमान् = द्योतनवान् = प्रकाशयुक्त, प्रसिद्ध; खरा अर्थ धनवान्. द्युमान् असि क्रतुमान् इन्द्र धीरः (१।६२।२) येथें द्यु, क्रतु व धी ह्या सर्वांचा अर्थ धन.

अपोहति अपोहति शक्रः तितनिषुं धर्मसंतानात् अपेतम् अलंकरिष्णुम् अय-
ज्वानम्

अप अप ऊहति = अप + ऊहति अपऊहति. अप दोनदां म्हणून ऊहति दोनदां उच्चारवयाचा. दोनदां अपोहति घेतल्यानें समूळ, पार, नाश करतो असा अर्थ निघतो. ततनुष्टि (८१) = तितनिषुं. 'तन्'चें चिकीर्षितज रूप तितनिष्. त्याच्यापासून नाम तितनिषुः. तितनिषु कोण तर अनन्वित कृत्यानीं जो सतत

संपत्तीचा विस्तार करीत असतो तो. म्हणजे तितनिपुं = धर्मसंतानात् अपेतं = परंपरागत जो वैदिक धर्म, जी वैदिक धर्माची परंपरा, तिजपासून दूर दूर गेलेला म्हणजे धर्म झुगारून देणारा. तोच अलंकरिण्युः = पुरे (अलं) झाला तुमचा वैदिक धर्म असें म्हणणारा. म्हणजे अयज्ञा = यज्ञयाग न करणारा. अलंकरिण्यु हा शब्द तनूशुभ्रं तनूशोभयितारं ह्याभ्यान्तर पाहिजे; एथें तो अस्यानीं होय.

तनूशुभ्रं तनूशोभयितारम् । मघवा यः कवासखः । यत्थ कपूयाः सखायः

तनूशुभ्रं = तनू + शुभ्रम्; शुभ्रं = शोभयितारम्, शरीर शोभिवंत करणाऱ्यास. दुर्गवृत्तीत शरीरशोभयितारं आहे. तनूशुभ्रं शब्द भाष्यांत घालण्याची जरूर नव्हती.

कवासखः = कवा + सखः; कवा = कपूयाः; कपूयाः = प्रायश्चित्तानें ज्याचें क्षालन करावें लागतें असें वाईट कर्म करणारे (निरुक् ५।२४). अशा माणसाचाही इन्द्र नाश करतो, असा दुर्ग अर्थ करतो. तो म्हणतोः-कित्येक यः कवासखः हें 'तनुशुभ्रं' चें अथवा 'ततनुष्टि' चें विशेषण समजतात; ती कोणी निराळी व्यक्ति समजत नाहीत. दिविष्टि, गविष्टि, अभिष्टि, श्रुष्टि ह्या शब्दांसारखा ततनुष्टि शब्द आहे; स्ति किंवा ष्टि प्रत्यय असावा. श्रु + ष्टिः = श्रुष्टिः. नु + ष्टिः = नुष्टिः. अभि + ष्टिः = अभिष्टिः. श्रुष्टि म्हणजे धन. तसा नुष्टि म्हणजे स्तुति असा अर्थ कां नसेल? तता नुष्टिः स्तुतिः येन सः = ज्यानें स्तुति केली आहे तो. नुष्टि शब्द ऋग्वेदांत नाही. 'शुभ्रं' चा शोभयितारं अर्थ कोठेही नाही. मरुतांना तनूपु शुभ्राः (१।८५।३) = शरीरानें शोभणारे. 'कवासखः' चा अर्थ अगदीं चुकला आहे. कव ही एक आर्य जात होती. पितरांना कव्यैः (१०।१५।९) हें विशेषण लाविलें आहे. इन्द्राला अकवारि (३।४५।५) व सरस्वतीला अकवारी (७।९६।३) म्हटलें आहे. इन्द्र हा कवांचा मित्र व अकवांचा अरि होता. जो सतत स्तुति करतो (ततनुष्टि) व जो शरीरानें शोभिवंत म्हणजे गौरवर्ण, त्याला कवांचा मित्र जो इंद्र (शक्रः = मघवा = दाता) संकटापासून दूर दूर (अप + अप) नेतो (ऊहति), असा अर्थ असावा.

न्याविध्यदिलीविशस्य दहळा विशृङ्गिमभिनचलुष्णभिन्द्रः (१।३३।१२)

निरविध्यत् इलाभिलशयस्य दहळानि

न्याविध्यत् = न्यविध्यत् = नि + अविध्यत्. नि = निर्. निर् + अविध्यत् = फोडून टाकता झाला. नि = खाली. नि + अविध्यत् = फोडून खाली फेकता झाला. इलीविशस्य (८५) = इली + वि + श + स्य. इली = इला = पृथिवी; वि = विल; श = शय. पृथिवीच्या विळांत निजून-लपून-राहिलेल्या (वृत्ताची). हा शब्द एथेंच आला आहे. वृत्ताला इलीविश कां म्हटलें तें कुणी सांगावें? दहळा = दहळानि = बळकट किल्ले. गुर्जरप्रतीत दहळा व दहळानि असें आहे.

व्यभिनत् शृङ्गिणं शुष्णम् इन्द्रः

शिर्गे ज्याला आहेत अशा शुष्णाला इन्द्र फोडता झाला.

खंड २० वा.

अस्मा इदु प्र भरा तूतुजानो वृत्राय वज्रमीशानः कियेधाः ।

गोर्न पर्व चिरदा तिरश्च्यन्नर्णास्यपां चरध्वै (१६१।१२)

अस्मै प्रहर तूर्ण त्वरमाणः । वृत्राय वज्रम् ईशानः कियेधाः कियद्वा इति वा क्रममाण धाः इति वा ।

इत् व उ निरर्थक म्हणून गाळणे आहेत. प्र भर = प्रहर. तूतुजानः = तूर्ण त्वरमाणः. तूर्ण शब्द दुर्गवृत्तीत नाही. तुज् देणें. तूतुजानः = देणारा ता सूरिः पृणति तूतुजानः (६।३७।५) = दाता (तूतुजानः) इंद्र (सूरिः) तीं (धन) देतो (पृणति). तूतुजिः (दान) हें नाम. अतूतुजिं चित् तूतुजिरशिश्रत् (७।२८।३) = दाता इंद्र हवि न देणाऱ्याला (अतूतुजिं) मारतो (अशिश्रत्) किंवा तूतुजानः = इजा करणारा, कापणारा. तुजन् (१।६१।६) = इजा करणारा, कापणारा. कियेधाः (८६) = किये + धाः. किये = कियत् = कितीतरी. कियत् + धाः = कितीतरी म्हणजे अतीशय उदक धारण करणारा (वृत्र). किंवा किये = क्रममाण. संचार करीत असतांना (क्रममाणः) अपरिमित उदक धारण करणारा. असा जो वृत्र त्याजवर वज्र टाक. दुर्ग म्हणतोः—कित्येक टीकाकार कियेधाः हें इंद्राचें विशेषण समजतात. कितीतरी म्हणजे अपरिमित बल धारण करणारा किंवा शत्रूकडे जाणारा व बळ धारण करणारा इंद्र असा अर्थ घ्यावा. कियेधाः इन्द्रः असाच अन्वय आहे. वृत्रस्य चिद्विदधेन वर्म तुजन्मीशानस्तुजता कियेधाः (१।६१।६) = ज्या इजा करणाऱ्या वज्रानें इजा करणारा व सत्ताधारी इंद्र वृत्राचें मर्मस्थान हुडकता झाला. एथेही कियेधाः आहे. असा दोनच ठिकाणीं हा शब्द आला आहे. अर्थ व व्युत्पत्ति देतां येत नाही. रत्नधाः, वयोधाः प्रमाणें कियेधाः दिसतो; पण किये काय ? कियत् + धाः ह्याचें उच्चारकरितां कियेधाः रूप होणें अशक्य नाही. कियेधाः = कितीतरी धन देणारा, असा अर्थ असेल.

गोः इव पर्वाणि धिरद् मेघस्य । इष्यन् अर्णासि अपां चरणाद्य

न = इव. पर्व = पर्वाणि. मेघस्य अध्याहत. गाईचीं किंवा बैलांचीं पेरें (अवयव) जसा खाटीक कापतो तसा मेघाचे अवयव काप. वृत्र म्हणजे मेघ. चरध्वै = चरणाय. नद्याचें (अपा) पाणी (अर्णासि) वहावें म्हणून तें मेघातून जोरानें बाहेर ढकलीत (इष्यन्). इप् = प्रेरणा करणें, बाहेर ढकलणें, हाकणें; इच्छा करणें असा अर्थ नाही. तिरश्चा शब्दाचा अर्थ यास्कानें दिला नाही. तिरश्चा तिर्थगामिना (वज्रेण) असा दुर्ग अर्थ करतो. पण तिरश्चा हें क्रियाविशेषण असावें.

तिर्यक् शब्द ऋग्वेदांत नाही. तिरश्चा = आरपार. तिरकस जाणारें असा अर्थ नाही. मेघाचे अवयव आरपार कापून काढ.

भूमिः (८७) भ्राम्यतेः । भूमिरस्युविकृन्मर्त्यानाम् (१।३१।६) इत्यपि निगमः भवति

‘भ्रम्’चें संप्रसरणानें भृम्. भृम् + इः = भूमिः = हिंडणारा. हे अग्नि, तूं मर्त्यांना संसारांत हिंडविणारा आहेस व दर्शन (ऋषि), सत्यज्ञान देणारा (कृत्) तूंच आहेस, असा वेदान्तपर अर्थ दुर्ग करतो. आपिः पिता प्रमतिः सोम्यानां असे आधींचे शब्द आहेत. आपिः = मित्र. पिता = बाप. प्रमतिः = सखा, बाप. भूमिः = पोसणारा, बाप. हा शब्द ऋग्वेदांत ५ वेळां आला आहे. दोन ठिकाणीं पोसणारा, दोन ठिकाणीं हवि व राहिलेल्या एका ठिकाणीं वृत्र असा त्याचा अर्थ दिसतो. हे अग्ने, तूं सोमहवि देणाऱ्यांचा मित्र, बाप, पोसणारा आहेस व तूं ऋषि करतोस. ऋषि चकार (७।८।१४) = वरुण वसिष्ठाला ऋषि म्हणजे स्तोता करता झाला.

विष्पितः (८८) चित्रासः । पारं नो अस्य विष्पितस्य पर्वण (७।६०।७) इत्यपि निगमः भवति

विष्पितः = विस् + पितः. विस् = वि. पितः = प्राप्तः. सर्वत्र (वि) जो प्राप्त तो विष्पित म्हणजे विस्तीर्ण. (हे मित्र, वरुण व अर्यमन्) आम्हांस ह्या विस्तीर्ण संसारमार्गाच्या पार नेवोत. अति नो विष्पिता पुरु नौभिरपो न पर्वथ (८।८३।३) = जसे नावाडी नावेनें नदीपार नेतात तसे तुम्ही, देवांनो, सर्व (पुरु = पुरुष) संकटांच्या (विष्पिता = विष्पितानि) पार नेता. असा दोन ठिकाणीं हा शब्द आला आहे. विष्प् + इ + तं = विष्पितम्. विष्प् धातु एकेकाळीं प्रचारांत असावा. (१।१९१।१२) ह्यांत विष्पुलिङ्गकाः शब्द आहे. विष्प् + उ = विष्पु = विष असा अर्थ असेल. विष्प् = इजा करणें असा अर्थ करावा.

खंड २१ वा.

तन्नस्तुरीपमद्भुतं पुरु वारं पुरु स्पृहम् । त्वष्टा पोषाय विध्यतु राये नाभा नो अस्मयुः (१।१४२।०)

तत् नः तूर्णापि

तुरीपं (८।९) = तुर् + ईपम्. तुर् = तूर्णम्. ईपम् = आपम् = आप्यते. जें त्वरित मिळतें तें म्हणजे उदक. तन्नस्तुरीपमध पोषयितु देव त्वष्टाविराराणः स्यस्व । यतो वीरः कर्मण्यः सुदक्षो युक्तप्रावा जायते देवकामः (३।४।९) = हे देवा त्वष्टया, आम्हांला तुरीप (?) व पोषक असें द्रव्य, देणारा (राराणः) तूं, सोड (वि + स्यस्व); ज्यांच्यापासून कर्मकारी (कर्मण्यः), हवि देणारा (सुदक्षः), सोमरस काढण्याकरिता हातांत नेहमीं प्रावे घेतलेला व देवभक्त असा शूर पुत्र जन्मास येईल. तें द्रव्य म्हणजे रेत. तें पुरुषाच्या लिंगातून पाडावयाचें. तुरीप शब्द असा दोनदांच आला आहे.

अर्थ काय ? तुरीप आणि पोषयितु ह्यांचा अर्थ एकच असेल. (१०।१८४।१) ह्यांत त्वष्टा रूपाणि पिंशतु = त्वष्टा योनीला आकार देवो व आ सिञ्चतु प्रजापतिः = प्रजापति योनींत रेत पाडो असें म्हटलें आहे; तेव्हां (३।४।९) ह्यांत तत् म्हणजे रेत असेल कीं नसेल तें सांगता येत नाही. बहुतकरून दोन्ही ऋचांत तत् हें धनाला उद्देशून असेल. धन पोसतें व चांगलें पोषण झाल्यास संतति उत्तम निपजते.

महत् संभृतम् आत्मना । त्वष्टा धनस्य पोषाय विष्यतु इति

अद्भुतं (निघंटु ३।३) = महत्. संभृतं दुर्गवृत्तींत नाही. पुष्कळ देश आच्छादून टाकतें म्हणून वारं हें तुरीप ह्याचें विशेषण असें दुर्ग म्हणतो. संभृतं हा पुरु ह्याचा अर्थ कीं वारं ह्याचा तें कळत नाही. पुरु दोनदां आला आहे; दुसऱ्या 'पुरु' ह्याचा बहु असा अर्थ दुर्ग देतो. त्मना = आत्मना = स्वतः; दुसऱ्या कोणी पुष्कळ केलें नाही; स्वतःच तें पुष्कळ. पोषाय = धनस्य पोषाय = धन वाढविण्याकरितां. धनपोषाय इत्यर्थः असें दुर्ग म्हणतो. धनस्य शब्दाची जरूर नाही. पोष ह्याचाच अर्थ धन आहे. अग्निना रयिमश्रवत् पोषमेव दिवेदिवे (१।१।३); अरासत रायः पोषं च (१।१६६।३); तावस्मभ्यं पुरुवारं पुरुषुं रायस्पोषं विष्यतां नाभिस्मे (२।४०।४); ह्या ऋचांत रयि, पोष, रायः, वार, क्षु ह्या सर्वांचा अर्थ धन. ' इति ' दुर्गवृत्तींत नाही. तो शब्द कां घातला तें कळत नाही. कदाचित्

अस्मयुः अस्मान् कामयमानः

अस्मयुः इति असा मूळ पाठ असेल. अस्मयुः म्हणजे (इति) = अस्मान् कामयमानः = आमच्यावर प्रेम करणारा. सो = बांधणें. वि + सो = मोकळें करणें, सोडणें. यास्कानें नाभा व नः हे दोन शब्द सोडले आहेत; नः नाभा = अस्माकं नाभौ मध्ये (दुर्ग) = आमच्यामध्ये; किंवा न + अभानः = न अदीप्यमानः दीप्यमानः एव (दुर्ग) = अती तेजस्वी (त्वष्टा). पोषसंबंधानें जी तिसरी ऋचा दिली आहे तिचें प्रस्तुत ऋचेशीं थोरेंच साम्य आहे. पुरुवारं, रायः, पोषं विष्यतां, नाभि, अस्मे यासारखे पुरु, वारं, रायः, पोषाय, विष्यतु, नाभा व नः शब्द आहेत. वारं = धन. ' पुरु ' चीं तत्, तुरीपं, अद्भुतं, पुरु, नाभा हीं विशेषणें होत. आम्ही धनवान् व्हावें म्हणून (पोषाय = राये) आम्हांस पोषक (तुरीपं), अतीशय (अद्भुतं), गूप (पुरु), धनानें भरलेलें (त्मना पुरु), देवो. नाभा = नाभि = धन. त्मना = धनेन. प्रति अस्मभ्यं यंसि त्मनमूर्जं (१।६३।८) = आम्हांला धन (त्मनं = ऊर्ज) देतोस. धन हा एक आत्माच आहे. नः नाभा = अस्माकं नाभौ धने = आमच्या धनांत असा अर्थ असेल.

रास्पिनः (९०) । रास्वी रपनेः वा रसतेः वा । रास्पिनस्यायोः (१।१२३।४) इत्यपि निगमः भवति

रास्वी = रा + स् + पी. रा = र. र + प् = रप् = शब्द करणें; किंवा र + स् = रस् = शब्द करणें. मूळ शब्द रास्पिन आहे; रास्पिन् नव्हे. प्र वो नपातमपां नि. मा. ६२

कृणुध्वं प्र मातरा रास्पिनस्यायोः = हे ऋत्विजहो, अपानपात् जो अग्नि व त्याच्या दोन माता ह्यांची स्तुति करा (प्रकृणुध्वं) किंवा त्यांना हवि द्या. आयुनामक आर्य-संघाचा अग्नि तो आयुच; त्याला रास्पिन का म्हटलें तें कळत नाहीं. (५।४३।१४) त रास्पिरासः शब्द आहे. रास्प म्हणजे हवि किंवा स्तुति अर्थ असल्यास रास्पिन म्हणजे हवि किंवा स्तुति घेऊन जाणारा. रास्पिन व रास्पिर हे एक एकदांच आले आहेत; दोन्ही दुर्बोध आहेत. रास्पिन म्हणजे उदक किंवा पुत्र असा दुर्ग अर्थ करतो. रास्पिनस्य = आयोः = स्तोत्राला आयु म्हणजे पुत्र मिळावा म्हणून किंवा उदक मिळावें म्हणून.

ऋज्जतिः (९१) प्रसाधनकर्मा

ऋज्ज् = प्रसाधन करणें, अलंकृत करणें. भाऊजीक (६।४) ह्यांत ऋज्ज् धातु आल्यामुलें भाष्यकारानें एथें ऋचा दिली नाहीं; पण कित्येक पुढील ऋचा देतात असें दुर्ग म्हणतो; दूतं वो विश्ववेदसं हव्यवाहममर्त्यम्। यजिष्ठमृज्जसे गिरा (४।८।१) = तुमचा दूत, सर्व धन आहे ज्याच्यापार्शी (विश्ववेदसं), हवि नेणारा (हव्यवाहं), अमर्त्य व देवांना हवि देण्यांत श्रेष्ठ (यजिष्ठं) असा जो अग्नि त्याला मी स्तुतीनें अलंकृत करतो (ऋज्जसे). महाराष्ट्रपाठांत ही ऋचा नसून पुढील आहे; आ व ऋज्जस ऊर्जा व्युष्टिषु (१०।७६।१) = उपा (ऊर्जा ?) उगवतांच (व्युष्टिषु) तुम्हां देवांना मी स्तुतीनें अलंकृत करतो. गुर्जरपाठांत कोणतीच ऋचा दिली नाहीं. ऋज्ज् अनेकार्थ म्हणून एथें दिला आहे जसें; (१) अग्ने० आ राधश्चित्रमृज्जसे (५।१३।६) = हे अग्नि, आम्हांला धन (राधः = चित्रं) देतोस; (२) समस्मिन् ऋज्जते गिरः (१।६।९) = सर्व स्तुति ह्याच्या (इंद्राच्या) ठिकाणीं एकत्र होतात; (३) येना सहन्ते ऋज्जत स्वरोचिषः (५।८।५) = ज्याच्या साहाय्यानें देदीप्यमान (स्वरोचिषः) मरुत् शत्रु जिंकतात (ऋज्जत = सहन्ते); (४) स जिह्वया चतुरनीक ऋज्जते (५।४।५) अनेक ज्वालायुक्त अग्नि जिभेनें खाऊन टाकतो; (५) दुर्वर्तुः स्मा भवति भीम ऋज्जन् (४।३।८) = भयंकर असा दधिक्रा दबड करीत असतांना (ऋज्जन्) त्याला कोणी अडवूं शकत नाहीं; (६) अहं कुत्समार्जुनेयन्मृज्जे (४।२९।१) = अर्जुनाचा (जो) मुलगा कुत्स, त्याला मी साहाय्य करतो; (७) दैव्या होतारा प्रथमान्यृज्जे (३।४।७) = देवांचे जे पहिले हविर्दत्ते त्यांची मी स्तुति करतो. स्तुति करणें हा अर्थ पुष्कळ ठिकाणीं आहे. प्रसाधनकर्मा न म्हणतां स्तुतिकर्मा म्हणणें योग्य होईल. पण स्तुतीशिवाय आणखी ६ अर्थ आहेत व त्याच कारणाकरितां तो निघद्वंद्वत घातला गेला.

ऋजुः (९२) इति अपि अस्य भवति। ऋजुनीती नो वरुणः (१।९०।१) इत्यपि निगमः भवति

ऋज्जतिः प्रसाधनकर्मा ह्यापासून ऋजु हाही शब्द झाला आहे. वरुण आम्हांस सरळ नेण्यानें (ऋजुनीती = ऋजुनीत्या) नेवो (नयतु); दुर्ग ऋजुनीती = ऋजुनीतिः

असें वरुण ह्याचें विशेषण करतो; ऋजु म्हणजे प्रसिद्ध असाही तो अर्थ करतो. (१) ऋजु म्हणजे सरळ जसें; ऋजुना पथा (१।४।१५), ऋनवः सन्तु पन्थाः (१०।८५ २३); पथिभिः रजिष्ठैः (८।१०।११०); ह्या तीनही ऋचांत ऋजु = सरळ. विद्वान् पथः पुष्टता ऋजु नेषति (५।४६।१) = वाटा जाणणारा पुढारी आम्हांस सरळ (सुरक्षित) नेईल; (सरळ जो मार्ग तो सुरक्षित); (२) सरळ जाणारा म्हणजे देवांना मानणारा; ऋजुः इत् शंसः वनुयात् वनुष्यतः । देवयन् इत् अदेवयन्तम् अभ्य-सत् (२।२६।१) = देवांना मानणारा स्तोता (ऋजुः शंसः = देवयन्) दुष्टांचा (वनुष्यतः = अदेवयन्तं) नाश करो (वनुयात्); त्यांचा पराभव करो (अभि + असत्); (३) सरळ वागणूक; ऋजुं मर्तेषु वृजिना च पश्यन् (४।१।१७) = मनुष्यांमधील सरळ वर्तन व दुष्ट वर्तन (वृजिना = वृजिनानि) पहात. (४) सरळ जाणारा देवांना हवि देतो म्हणून ऋजु = हवि; तमर्यमाभि रक्षति ऋजूयन्तं (१।१३६५) = हवि देणाऱ्याला त्याला अर्थमा राखतो. (५) अशा देवभक्ताला जें धन मिळतें तेंहि ऋजु जसें; देवांना भद्रा सुमतिर्ऋजूयतां (१।८९।२) = पारितोषिक देणाऱ्या (ऋजू-यतां) देवांपासून पुष्कळ (भद्रा) धन (सुमतिः) मिळतें. इंद्राला ऋजुक्रतुः म्हटलें आहे; धनानें भरलेलें (ऋजुना युक्तः) धन (क्रतुः) आहे ज्याच्याजवळ तो ऋजुक्रतुः (१।८१।७). सिषक्तु माता मही रसानः० ऋजुहस्ता ऋजुवनिः (५।४।१।५) = धन आहे हातीं जिच्या, धनदान करणारी (ऋजुवनिः) मोठी आई (पृथिवी) आम्हांस साहाय्य करो (सिषक्तु). ऋजू = भरधांव जाणें ह्यापासून ऋजु शब्द झाला असावा. इन्द्र० अश्वाः । अभि श्रव ऋज्यन्तो वहेयुः (६।३७।३) = भरधांव धावणारे घोडे इंद्राला धनाकडे नेवोत. ऋज्यन्तः = भरधांव धावणारे. ऋजू + रः = ऋज्रः = भरधांव धावणारा. हा शब्द मूळचा विशेषण; पण तो नामासारखाही वापरला आहे. ऋज्रः = भरधांव धावणारा घोडा. ऋज्राश्च ह्या विशेषनामांत ऋज्र शब्द आहे. ऋजीति, ऋजिप्य व ऋजीष ह्या शब्दांतही तो असावा. अनेकार्थ म्हणून ऋजु शब्द निघटूंत घातला गेला. लॅटिन रेक्टस् व इंग्लिश राइट हे शब्द ऋजु शब्दाला जवळजवळ आहेत. रेक्टस् (rectus) = (१) सरळ; (२) सन्मार्गी. धातु रेगो (rego) वाट दाखविणें.

प्रतद्वसू (९३) प्राप्तवसू। हरी इन्द्र प्रतद्वसू अभि स्वर (८।१३।२७) इत्यपि निगमः भवति

प्रतद्वसू = प्रतत् + वसू; प्रतत् = प्राप्त. ज्यांनीं धन मिळविलें आहे असे (प्रतद्वसू) घोडे. हे इंद्रा, रथाला ज्यांच्याजवळ धन आहे असे घोडे जोडून (युजानः) सोम पिण्यास ये (अभि स्वर). इंद्राच्या घोड्यांचें धन म्हणजे सोमाचा चोथा व भाजलेले हरभरे असें दुर्ग म्हणतो. पण घोड्यांना वाजी म्हणतात; त्याचें कारण घोडे संग्रामांत जाऊन लढत आणतात. प्रतद्वसूसारखा कृतद्वसू शब्द आहे (८।३१।९); तो शब्द कोण्या-तरी दोन व्यक्तीचें विशेषण आहे. सायणाचार्य प्राप्तवसू अशी यास्कांनीं दिलेली

व्युत्पत्ति देऊन विस्तीर्ण धनौ असाहि अर्थ देतात; हा अर्थ प्रतत् = प्रतत = विस्तीर्ण असें प्रतत् याचें रूपांतर व अर्थ त्यांनी केला असावा; पण प्रतत् = प्रतत तर कृतत् बरोबर काय? कृतवसू असा मूळचा समास असून उच्चारकरितां वसूच्या आधीं त् जोडला गेला आहे, असें ते म्हणतात. दोन्ही शब्द दुर्वोध आहेत. कदाचित् प्र + तत् + वसु व कृ + तत् + वसु असे ह्या दोन समासांचे अवयव असतील; प्र, कृ व तत् ह्यांचा कधीं कधीं धन असा ऋग्वेदांत अर्थ होतो. प्रतद्वसू = कृतद्वसू = ज्यांच्या-जवळ अमूल्य धन आहे असे धोडे किंवा कोणीतरी दोन व्यक्ती असा अर्थ असावा.

खंड २२ वा.

हिनोता नो अध्वरं देवयज्या हिनोत ब्रह्म सनये धनानाम् ।

ऋतस्य योगे वि प्यध्वमूधः श्रुष्टीवरीभूतनास्मभ्यमापः (१०३०।११)

प्रहिणुत नः अध्वरं देवयज्यायै

हिनोत (९४) = प्रहिणुत. हिनोत = दिनुत. कृणोत, सुनोत ह्याप्रमाणें हिनोत. देवयज्या = देवयज्यायै = देवांना तृप्त करण्याकरितां. दुर्गवृत्तींत देवयज्यायै नाही; परंतु तो देवयजनार्थ असा त्या शब्दाचा अर्थ देतो.

प्रहिणुत ब्रह्म धनस्य सननाय

हिनोत = प्रहिणुत. धनानां = धनस्य. सनये = सननाय = मिळविण्यासाठीं. धनस्य सननाय दुर्गवृत्तींत नाही; सनये लब्धये धनानां असे त्याचे शब्द आहेत. षण संभक्तौ (धा० १।४६५); सन् + अनं = सननं = भोग. धनस्य सननाय = धन भोगण्यासाठीं. षणु दाने (धा० ८।२); सननाय = देण्यासाठीं, देवांनीं आम्हांस धन द्यावें म्हणून. सन् मिळविणें असा अर्थ आपट्यांच्या कोशांत आहे; सननाय = मिळविण्याकरितां. सनन शब्द कोणत्याही कोशांत नाही. सनिस्त्वध्येपणा याच्ना (अमर २।७।३२); सनिः = सेवा किंवा याचना; लाभ अर्थ अमरांत नाही म्हणून सनये बदल सननाय.

ऋतस्य योगे यज्ञस्य योगे । याज्ञे शकटे इति वा

ऋतस्य = यज्ञस्य. योगे = संयोगे (दुर्ग); ऋतस्य योगे = यज्ञसंबंधांत, यज्ञ चालूं असतांना. किंवा योग म्हणजे यज्ञ चालू असतांना जो जुंपला जातो तो शकट. ऋतस्य यज्ञस्य योगे शकटे म्हणजे याज्ञे शकटे. शकटाच्या खालीं अधिषवणचर्म असतें; गाईच्या पोटाखालीं जशी कास तसें शकटाच्या खालच्या भागास अधिषवणचर्म अडकविलें असतें. अधिषवणचर्म म्हणजे ज्याच्यावर सोम कुटतात तें चामडें. ऋतस्य योगे हे शब्द भाष्यांत घालण्याचें कारण दिसत नाही.

शकटं शकृदितं भवति । शनकैः तकति इति वा । शब्देन तकति इति वा

शकटं = शक + टं. शक = शकृत् = शेण. टं = तं = इतं = गेलेलें. गाडीला जुंपण्याच्या वेळीं बैल हगतो व तें कृत्य आटोपल्यावर गाडी चालूं लागते

(इतं). गुर्जरपाठ शकृदटं आहे. टं = अटं = चालणारी. किंवा शकटं = श + क + टं. श = शनकैः = हळूहळू; टं = तं = त; क + त = कत = तक = तकति = जाते. बैलगाडी सावकाश चालते. किंवा श = शब्देन; बैलगाडी करकर शब्द करीत चालते. ऋग्वेदांत शकट शब्द नाही; पण शकटी (१०।१४६।३) आहे.

श्रुष्टीवरीभूतनास्मभ्यमापः । सुखवत्यः भयत अस्मभ्यम् आपः

श्रुष्टीवरीः = सुखवत्यः = सुख देणाऱ्या. श्रुष्टी शब्द (निरुक्त ६।१२) त पहा. यास्काने केलेला ऋचेचा अर्थः-देवांना तृप्त करण्याकरितां हवि (देवांकडे) पाठवा; धन-लाभासाठीं स्तोत्र पाठवा; यज्ञ चालला असतांना कास खुली करा (म्हणजे सोमांत पाणी मिसळा); हे जलदेवतांनो, आम्हांला सुखावह व्हा. पहिला अर्ध ऋत्विजांना उद्देशून आहे असें आपलें मत देऊन कित्येक 'आपः' ह्यांना उद्देशून तो आहे असें दुर्ग म्हणतो. ह्या सूक्ताची शेवटची ऋचा (१५) अशी आहे :-जलदेवता आल्या व दर्भासनावर बसल्या; त्यांच्या येण्यामुळे हवि देण्याला योग्य झाला आहे; तेव्हां इंद्राकरितां सोमरस काढा; ११ ते १४ त धन या अशी त्यांना प्रार्थना केली आहे; तेव्हां श्रुष्टीवरीः = धन देणाऱ्या असाच अर्थ एथें आहे. १३ व्या ऋचेत इंद्राय सोमं सुषुतं भरन्तीः = इंद्राला उत्तम रीतीनें काढलेला सोमरस नेऊन देणाऱ्या (जलदेवता) असें आहे तेव्हां प्रस्तुत ऋचा त्यांनाच उद्देशून आहे. हि = देणें; हिनोत = या. हे जलदेवतांनो आमचा हवि (देवांस) या; आम्हांला धन मिळावें म्हणून हवीसह (देवयज्या = देवयज्या = हवीसह) स्तुति देवांना अर्पण करा; पाणी मिसळलें आहे (ऋतस्य उदकस्य योगे मिश्रणे) आतां गाईची कास सैल करा (व निघालेले दूध सोमरसांत मिसळा); व आम्हांला धनदात्या व्हा. देवयज्या म्हणजे 'देवांना हवि' हा अर्थ जाऊन हवि हा सामान्य अर्थ शिल्लक राहिला; उदा० अयाम ते सुमतिं देवयज्या (१।११४।३) = हे रुद्रा तुला हवि देऊन तुजपासून आम्ही धन (सुमतिं) मिळवूं. हि धातु अनेकार्थ म्हणून निघट्रंत घातला आहे. हि = (१) ठेवणें; जसें अहित, निहित, पुरोहित; (२) लपविणें; जसें:-गुहा हितं = गुट ठिकाणीं लपलेल्या अग्नीला; (३) अर्पण करणें; जसें:-तुभ्यं० जना इमे० धासिं हिन्वन्ति अत्तवे (८।४३।२९) = हे अग्नि, हे लोक खाण्याकरितां तुला पोषक अन्न (धासिं) देत आहेत; (४) तृप्त करणें; जसें:-त्वामग्ने मनीषिणः त्वां हिन्वन्ति चित्तिभिः (८।४४।१९) = हे अग्नि, स्तोते तुला हवींनीं तृप्त करतात; (५) बोलवणें; जसें:-प्र नूनं जातवेदसमश्रं हिनोत वाजिनम् । इदं नो बर्हिःरासदे (१०।१८८।१) = ह्या आमच्या बर्हिःरासनावर बसण्याला अग्नीला बोलवा; (६) पाठविणें; जसें:-अस्मान् राये महे हिनु (६।४५।३०) = हे इंद्रा, आम्हांला पुष्कळ धनाकडे पाठीव; (७) भरणें; जसें:-तया नो हिनुः रथम् (६।४५।१४) = धनाने आमचा रथ भर; (८) ग्रहण करणें, पिणें; जसें:-सोमं हिनोत मान्यस्यकारोः (१।१८४।४) = हे अश्विनांनो, ऋषिपुत्र (मान्यस्य) जो स्तोता त्याचा सोम घ्या किंवा प्या; (९)

साहाय्य करणें; जसें:-स वा वीरो न रिष्यति यमिन्द्रो ब्रह्मणस्पतिः सोमो हिनोति मर्त्यम् (१।१८।४) = ज्या मनुष्याला इंद्र, ब्रह्मणस्पति व सोम साहाय्य करतात त्याला कधीही पीडा होत नाही; (१०) तयार करणें, रचणें; जसें:-अस्मा इदु-स्तोमं सं हिनोमि रथं न तष्टेव (१।६१।४) = जसा सुतार रथ तयार करतो तसा भी ह्याच्याकारितां स्तोत्र तयार करतो; (११) कुटणें; जसें:-जामयो हरिं हिन्वन्ति अद्रिभिः (९।२६।५) = खिया (अंगुलि) सोम प्राच्यांनीं कुटतात किंवा वाटतात; (१२) धावणें; जसें:-हिन्वानासो न सप्तयः (९।६५।२६) = धावणाच्या घोड्यांप्रमाणें; (१३) धने हिते = संप्रामांत; जसें:-यस्त्वा देवि सरस्वति उपब्रूते धने हिते । इन्द्रं न वृत्रतूर्यं (६।६१।५) = हे देवी सरस्वती, जसे लोक लढाईत इंद्राला हाका मारतात तसा जो कोणी लढाईत तुला हाका मारतो; धनेहिते = वृत्रतूर्यं = लढाईत; (१४) हित = मित्र; जसें:-क्षेत्रस्य पतिना वयं हितेनेव जयामसि (४।५७।१) = मित्र जो क्षेत्रस्य पति त्याच्या साहाय्यानें आम्ही जिंकू. असे अनेक अर्थ ' हि ' धातूचे आहेत.

चोष्क्यमाण इन्द्र भूरि वामम् (१।३३।३)। ददत् इन्द्रः बहु वननीयम्

चोष्क्यमाणः (९५) = ददत्, वामं = वननीयं = भोगण्यास योग्य असें धन. वन संभक्तौ (धा० १।४६४) पासून वाम (निघंटु ३।८।९). वास्तविक वम् पासून वाम शब्द झाला असला पाहिजे; हा धातु ऋग्वेदकाली प्रचारांतून गेला.

एधमानद्विद्वभयस्य राजा चोष्क्यते विश इन्द्रो मनुष्यान् (६।४५।१५)। व्युदस्यति एधमानान् अहर द्वेष्टि असुन्वतः

चोष्क्यते (९६) = व्युदस्यति = वि + उत् + अस्यति = पार फेकून देतो; एधमानद्विट् = एधमानान् द्वेष्टि = संपन्नांचा द्वेष करतो; एध वृद्धौ (धा० १।२); एधमानान् = धनानें वृद्ध अशांचा; एधमानान् = दीप्यमानान् असा दुर्ग अर्थ करतो; पण 'एध'चा तसा अर्थ नाही. इंद्र संपन्नांचा द्वेष कां करतो ? ते त्याला सोमरस देत नाहीत म्हणून. असुन्वतः = सोमरस न काढणाऱ्यांना. अहर शब्द दुर्गवृत्तीत नाही व त्याची जरूरही नाही. अहरहः एधमानान् किंवा अहरहः असुन्वतः = दिवसेंदिवस संपन्न होणाऱ्यांना किंवा कोणत्याही दिवशीं सोमरस न काढणाऱ्यांना, असा अहर याचा अर्थ करावा. एधमानद्विट् याचें एधमानान् द्वेष्टि असें यास्कानें वाक्य केलें आहे. फेकून कां देतो ? कारण तो संपन्नांचा द्वेष करतो.

सुन्वतः अभ्यादधाति

जे सोमरस काढतात त्यांना ठेवतो (अभि + आ + दधाति); कोठें ? सुकृतस्य लोके = पुण्य (कर्म करणाऱ्यांच्या) लोकीं; सुकृतस्य लोके हे शब्द गुर्जर-पाठ व महाराष्ट्रपाठ ह्या दोहोंतही नाहीत. पण ते दुर्गाच्या प्रतीत होते.

उभयस्य राजा दिव्यस्य च पार्थिवस्य च

उभयस्य = दिव्यस्य च पार्थिवस्य च = उभय म्हणजे स्वर्ग व पृथिवी ह्यांतील

धनाचा (राजा); पार्थिवस्य बद्दल दुर्गवृत्तीत मानुषस्य आहे. जे सोमरस काढीत नाहीत त्या लोकांना (विशः) इंद्र पार फेकून देतो व जे काढतात त्या मनुष्यांना (मनुष्यान्) इंद्र स्वर्गात ठेवतो असा विशः व मनुष्यान् ह्या दोन शब्दांमध्ये दुर्ग भेद करतो; परंतु तसा भेद करण्याचें कारण नाही; विशः = मनुष्यान्. एधमानद्विट् ह्या एका शब्दावरून चोष्कूयते म्हणजे व्युदस्यति असा यास्क अर्थ करतो. इन्द्र चोष्कूयसे वसु (८।६।४१) = इंद्रा, तूं धन देतोस. असा तीनदां चोष्कूय धातु आला आहे. त्यांपैकीं दोन ठिकाणीं देणें हा अर्थ आहे. तेव्हां तिसऱ्या ठिकाणींही तोच अर्थ असला पाहिजे. उभयस्य राजा ह्या शब्दांवरूनही देणें हाच अर्थ ठीक दिसतो; इंद्र सर्व धनाचा अधीश असल्यामुळें लोकांना धनसंपन्न करतो. एध् = संपन्न होणें असा सर्व ठिकाणीं अर्थ आहे व ती संपत्ति अग्नि वगैरेंच्या कृपेनें मिळते असें म्हटलें आहे. तेव्हां एधमानांचा इंद्र द्वेष कां करतो ह्याचें कारण असे धनसंपन्न (एधमान) लोक त्याचे भक्त नसतील हें.

चोष्कूयमाणः इति चोष्कूयतेः चर्करीतवृत्तम्

चोष्कूयति म्हणजे चोष्कूय् ह्या धातूचें चर्करीतरूप चोष्कूयमाण. कूयतेः चर्करीतवृत्तं असें म्हणावयास पाहिजे. नुद् चें जसें नोनुद् तसें कूय् चे चोष्कूय्. चोष्कूयते इति च असा मूळ पाठ असावा. चोष्कूय् अनेकार्थ म्हणून निघंटूत घातला गेला.

सुमत् स्वयम् इत्यर्थः । उप प्रागात्सुमन्मेऽधायि मन्म (१।१६२।७) । उपप्रैतु मां स्वयं यत् मे मनः अध्यायि यज्ञेन

सुमत् (९७) = स्वयम् = स्वतः होऊन; ' इत्यर्थः ' हे शब्द यास्क क्वचित् वापरतो. उपप्रागात् = उपप्रैतु = पार्शी येवो. ' मां ' अध्याहृत. स्वयं शब्द गुर्जरपाठांत गळला आहे व ' मे ' शब्दाबद्दल ' मम ' आहे. मन्म = मनः; दुर्ग 'मनः' अध्याहृत समजतो; कारण तो मन्म म्हणजे मननीयम् अर्थजातं (ध्यानांत ठेवण्याजोगें धन) असा अर्थ करतो. अधायि = अध्यायि = ध्यानांत आणिलें गेलें. यज्ञेन (अध्याहृत). ह्या यज्ञामुळें मला धन मिळेल म्हणून जी धनाशा मी मनांत बाळगिली त्या आशेनुरूप मजकडे धन येवो. माझ्या मनानें जें आहे म्हणजे इच्छिलें आहे तें मजकडे येवो, असा यास्क अर्थ करतो. देवानामाशा उपवीतपृष्ठः । अन्वेनं विप्रा ऋषयो मदन्ति देवानां पुष्टे चक्रमा सुबन्धुम् असे मन्म नंतर शब्द आहेत. मे सुमत् मन्म अधायि । वीतपृष्ठः देवानाम् आशाः उप उपप्रागात् । विप्राः ऋषयः एनम् अनुमदन्ति । सुबन्धुं वयं देवानां पुष्टे चक्रम = माझी योग्य (सुमत्) किंवा चांगली रचलेली प्रार्थना (मन्म) देवांना मी दिली आहे (अधायि); त्यामुळें कांतियुक्त पाठ ज्याची आहे असा हा अश्व देवांच्या प्रदेशाकडे खास गेला; स्तुति करणारे (विप्राः) ऋषि त्याची स्तुति करीत आहेत (अनुमदन्ति); आम्ही सुदैवी (सुबन्धुं) असा जो हा अश्व त्याला देवांपार्शी ठेविलें आहे; असा ऋचेचा अर्थ

आहे. सुमत् हे 'मन्म' चें विशेषण आहे. हा शब्द ६ वेळां आला असून दोनदां (१। १४२।७ व ८।८७।४) बर्हिः ह्याचें, एक एकदां (५।२।४) यूथंचें, (१०।३२।३) धनं (अध्याहृत) चें व प्रस्तुत ऋचेंत मन्म चें विशेषण आहे. सुमदंशुः (१।१००।१६) हें श्यावा (घोडी) चें विशेषण आहे; सुमान् अंशुः यस्याः सा सुमदंशुः; पण अंशु चा अर्थ मला कळला नाही. जसें परा, प्र, उत्, सं, नि ह्यांना वत् लागून परावत्, प्रवत्, उद्वत्, संवत् व निवत् शब्द झाले आहेत तसा 'सु' ला मत् लागून सुमत् शब्द झाला आहे; निघंटूंत तो कां घातला गेला तें समजत नाही. स्वयं हा अर्थ म्हणून दिला आहे; व्युत्पत्ति म्हणून दिला नाही. पण स्वयं हा 'सुमत्' चा विपरिणाम आहे असें दुर्ग म्हणतो.

इति आश्वमेधिकः मन्त्रः

असा हा अश्वमेधांतील मंत्र आहे. अश्वमेधांत १६ आहुति द्यावयाच्या असतात. त्यावेळीं जे मंत्र म्हणतात त्यांपैकीं प्रस्तुत मंत्र होय.

दिविष्टिषु (९८) दिवः एषणेषु

दिविष्टिषु = दिव् + इष्टिषु; दिव् = दिवः; इष्टिषु = एषणेषु. ज्या क्रिया केल्याने लोक स्वर्गाची इच्छा करतात त्या क्रिया दिविष्टि. एषणं = इच्छा. दिविष्टि, गविष्टि, वस्यः इष्टि, पश्वः इष्टि, अश्वं इष्टि ह्यांच्या शेवटीं इष्टि आहे; वस्यः, पश्वः व अश्वं ह्या द्वितीया आहेत; तेव्हां दिव् व गाः अशा दिविष्टि व गविष्टि ह्यांतही द्वितीया असाव्या. ते इत् विप्रा ईळते सुममिष्टये (६।७०।४) = स्तोते (विप्राः) त्यांना (ते) म्हणजे द्यावापृथिवींना धनप्राप्तीसाठीं (सुमम इष्टये) स्तवितात; एथें सुमं हें इष्टये ह्याचें कर्म आहे. दिविष्टि शब्द १२ वेळां आला आहे व त्याचा अर्थ सर्व ठिकाणीं यज्ञ असा आहे. यु म्हणजे धन; ज्यांत धन (यु) मिळनें (इष्टि) तो यज्ञ दिविष्टि; ज्यांत गाई मिळतात तो गविष्टि.

स्थूरं राधः शताश्वं कुरुङ्गस्य दिविष्टिषु (८।४।१२) । स्थूरः समाश्रितमात्रः महान् भवति

स्थूरं शब्द सम् + आ + श्रि पासून झाला आहे; कारण स्थूर किंवा स्थूल जी वस्तु असते तींत सर्व मापें (मात्राः) एकत्र (सम्) आश्रय घेऊन असतात (आश्रित); त्यामुळे स्थूर वस्तु मोठी (महान्) होते. समाश्रिताः मात्राः यस्मिन् स स्थूरः; समस्ताः (सम्) हि तत्र मात्राः आस्थिताः भवन्ति असें दुर्ग विवरण करतो; त्यावरून त्यानें घेतलेला पाठ समाश्रित नसून समास्थित असावा. स्था + ऊरः = स्थूरः.

अणुः अनु स्थवीयांसम् । उपसर्गः लुप्तनामकरणः

स्थूलः स्थवीयान्, स्थविष्टः. अति स्थूलाच्या (अनु) मागून जें येतें तें अणु; वास्तविक जें स्थूल नाही तें अणु; अण शब्दे (धा० १।४४६); जें ध्वनि करतें (अणति) तें अणु. उपसर्ग जो अनु तो खरोखर मूळचा अनु होता; नाम बनविणारा (नामकरणः) जो विसर्ग तो उपसर्गाच्या बाबतींत लुप्त झाला आहे. ह्यावरून प्रश्न

उत्पन्न होतो तो नाम आधीं कीं उपसर्ग आधीं ? विसर्गाचा लोप झाला आहे असें म्हणण्यानें नाम आधीं असें होतें; पण हें म्हणणें अनु स्थवीयांस ह्याच्या विरुद्ध जातें; अनु स्थवीयांस असा पाठ नसून अनुः असा पाठ असावा; अणुः अनुः । उपसर्गः लुप्तनामकरणः असा मूळ पाठ असेल. गुर्जरपाठ उपसर्गलुप्त नामकरणः असा आहे; पण तो अशुद्ध असल्यामुळें दुर्बोध आहे; उपसर्गे लुप्तः नामकरणः असा शुद्ध पाठ होईल.

यथा संप्रति

जसा 'संप्रति' हा शब्द नामकरण प्रत्यय लुप्त होऊन झाला आहे (तसा); यास्क काय म्हणतो तें समजत नाहीं. दुर्ग म्हणतोः— सांप्रतं हें नाम योग्य आहे; पण लोक सांप्रतं बदल संप्रति शब्द वापरतात. दुर्गालाही यास्क काय म्हणतो तें कळलें नसावें. यथा प्रति असा मूळपाठ असल्यास मूळनाम प्रतिः (= शत्रु); त्यांतील विसर्गाचा लोप होऊन प्रति उपसर्ग बनला.

कुरुङ्गः राजा बभूव । कुरुगमनात् वा । कुलगमनात् वा

कुरुङ्ग नांवाचा राजा होता; ह्या राजाला कुरुङ्ग नांव पडण्याचें कारण कुरुङ्ग=कुरुं + गः; कुरुं = कुरुन्; तो राजा कुरुंकडे मित्र किंवा शत्रु म्हणून जात असे; किंवा कुरुं = कुलम्; तो शत्रूंचीं कुलें जिकण्याकरितां जात असे.

कुरुः कृन्ततेः । क्रूरम् इति अपि अस्य भवति । कुलं कुष्णातेः । विकुषितं भवति

कृत् = कृन्त् (कापणें) पासून कुरु; कुरु शत्रूला कापून काढतात; कुरु = कृ = कृन्त्. क्रूर शब्दही कृत् पासून झाला आहे; कुरु = कृ (कृत्); कृ + रं = क्रूरम्; क्रूर माणूस कापून काढतो. कुष निष्कर्षे (धा० ९।४६); कुप् = (आंतलें) बाहेर काढणें; कुलाचा विस्तार जेव्हां होतो तेव्हां तें घराबाहेर जातें म्हणजे नवीन घरांत त्याचा समावेश करावा लागतो. कुल संस्थाने (धा० १।८६७); संस्थान = संघात; कुलांतील माणसें एकत्र राहतात. काय हें व्युत्पत्तीचें वेद ! केवढ्या भराच्या ! कुरुङ्ग हें नांव एथेंच आलें आहे. ऋचेचा अर्थः— कुरुंगानें केलेल्या यज्ञांत शंभर किंवा शेंकडों घोडे ज्यांत आहेत असें प्रचंड (स्थूरं) धन होतें.

दूतः (९९) व्याख्यातः

दूत शब्दाची व्युत्पत्ति पूर्वी (निरुक्त ५।१) एथें दिष्टी आहे; निघंटूंत दूत शब्द घालण्याचें कारण समजत नाहीं.

जिन्वतिः (१००) प्रीतिकर्मा । भूमिं पर्जन्या जिन्वन्ति दिवं जिन्वत्यग्नयः (१।१९४।५१) इत्यपि निगमः भवति

जिन्व् = प्रेम करणें; जिवि प्रीणने (धा० १।५९५). पाऊस पृथ्वीला तृप्त करतो; अग्नि स्वर्गाला तृप्त करतो. जिन्व अनेकार्थ आहे; (१) देणें; जसेंः—जिन्व वाजान् (३।१५।६) = धन दे; बहुतेक ठिकाणीं हाच अर्थ आहे; (२) रक्षण नि. मा. ६३

करणे किंवा साहाय्य करणे; जसे:—इन्द्रोतिभिर्बहुलाभिर्नो अण० जिन्व (३।५३।-२१) = इंद्रा, पुष्कळ धन देऊन आमचें रक्षण कर किंवा आम्हांला साहाय्य कर; (३) घेणे; जसे:—इमा ब्रह्म शस्यमानानि जिन्वत (१०।६६।१२) = हीं म्हटलीं जाणारीं स्तोत्रें ध्या; (४) जिकणे; जसे:—अस्माकं ब्रह्म पृतनासु जिन्वतम् (१।१५।७।२) = वढाईत आमच्यासाठीं धन जिका; (५) जाणे; जसे:—उप प्रजिन्वन् उशतीरुशन्तं पतिं न नित्यं जनयः (१।७।१।१) = स्त्रिया जशा उत्सुक होऊन उत्सुक अशा पतीकडे जातात; (६) मिजविणे; जसे:—आ वर्तनिं मधुना जिन्वथस्पथः (४।४।५।३) = हे अश्विनानो, पाण्यानें (मधुना) मार्ग तुम्ही मिजवितां; प्रस्तुत ऋचेंत मिजविणें हाच अर्थ आहे; पाऊस भूमीला (उदकानें) मिजवितो; अग्नि बूला मिजवितो. तृप्त करणे हा अर्थ कोठेही नाही.

खंड २३ वा.

अमत्रः अमात्रः । महान् भवति । अभ्यमितः वा

अमत्रः (१०१) = अ + मत्रः; मत्रः = मात्रा; ज्याला माप (मात्रा) नाही तो अमात्र. असा मनुष्य मोठा असतो; किंवा मत्रः = मितः = हिंसितः; मि = हिंसा करणे; अभि + अ + मितः = अहिंसितः; ज्याची कोणी हिंसा करूं शकत नाही तो.

महो अमत्रो वृजने विरप्शी (३।३६।४) इत्यपि निगमः भवति

इंद्र मोठा (अमत्रः = महान्) असून रणांत गर्जना करतो (विरप्शी) असा दुर्ग अर्थ करतो; पण विरप्श म्हणजे सोमरसाचा प्रवाह; असा प्रवाह ज्याला मिळतो तो विरप्शी. वृजने = यज्ञे. अमत्र शब्द ८ वेळां आला असून ४ ठिकाणीं त्याचा अर्थ हंडा किंवा हौद ह्यांसारखें मोठें भांडें असा आहे; अमत्रेभिः सिञ्चता मधमन्धः (२।१।१) = इंद्राच्या तोंडांत हौदासारख्या भांड्यांनीं मदकर सोम ओता. चारी ठिकाणीं इंद्राचा संबंध आहे; ह्याच कारणास्तव इंद्राला अमत्रिन् (६।२४।९) व अमत्र (१।६।१।९ व ३।३६।४) म्हटलें आहे; सोमरसाचा हौद असें इंद्राला विनोदानें म्हटलें आहे; इंद्र मोठा हौद आहे; यज्ञांत सोमप्रवाह गट्ट करणारा आहे. (४।२३।६) त त्या शब्दाचा अन्वयार्थ कळत नाही; तेव्हां त्या हौदाचें आम्हीं कसें वर्णन करावें असा अर्थ असेल. 'पात्रामत्रं च भाजनम्' अमर (२।९।३३); अमत्रि आवेयं अस्मिन् तत् अमत्रं (क्षीरस्वामी).

स्तवे वज्यूचीषमः (१०।२२।२) । स्तूयते वज्री ऋचा समः

स्तवे = स्तूयते; ऋचीषमः (१०२) = ऋचा समः = ऋचेंत कितीही स्तुति भरलेली असो; तिच्या बरोबरीला इंद्र येतो; स्तुतीहून त्याची करणी कधीही कमी पडत नाही; अशा इंद्राची (आज आम्ही) स्तुति करतो. ऋचीषम शब्द ८ वेळां आला असून तो इंद्राला लावला आहे. 'ऋचीषम' सारखा ऋतीषह शब्द आहे; तो तीनदां इंद्राला व दोनदां वीरपुत्राला लावला आहे. ऋतिऽसह असा पदपाठ आहे; त्याप्रमाणें

ऋचिऽसम असला पाहिजे; ऋतचें ऋति तसें ऋचूचें ऋचि; दीर्घत्व उच्चारकरितां; दोन्ही शब्द शूर ह्या अर्थीं असावेत; पण ते कसे ते सांगतां येत नाहीं.

अनर्शराति (१०३) अनश्लीलदानम् । अश्लीलं पापकम् । अश्रिमत् विषमम्

अनर्शराति = अन् + अर्श + रातिम्; अन् = अ. अर्श = अ + र् + श् + अ; श् + र् + अ = श्र = श्ल; अ + श्ल = अश्ल = अश्लील. राति = दानम्; ज्याचें दान अश्लील नाहीं त्याला. अश्लील म्हणजे पापकारी. पापकर्माला अश्लील म्हणण्याचें कारण अश्लीलं = अश्ली + लं; अश्ली = अश्रि; लं = मत्; ज्याला काने कोपरे आहेत (अश्रिमत्) जें वाटोळें, गरगरित नाहीं, असें कर्म अश्लील म्हणजे विषम, ज्यांत समता नाहीं असें. अश्लील शब्द मूळचा अश्रीर; अश्रीरा तन्मूर्भवति रुशती (१०। ८५।३०) = तेजस्वी (रुशती) शरीर निस्तेज (अश्रीरा) होतें. श्रीः = कांति; विश्वा वः श्रीरधि तनूषु पिपिशे (५।५।७।६) = हे मरुतानो, तुमच्या शरीरभर तेज चकाकत आहे. श्री + रा = श्रीरा = तेजस्वी; अश्रीरा = तेजोहीन. नि अर्शसानम् ओषति (१।१३०।८) = इंद्र पीडा करणाऱ्या शत्रूला जाळतो. अर्श = पीडा करणें, द्रोह करणें; अनर्शा पीडारहिता रातिः यस्य सः = ज्याच्या दानांत यत्किंचितही पीडा नाहीं असा.

अनर्शराति वसुदामुप स्तुहि (८।९९।४) इत्यपि निगमः भवति

ज्याच्या दानांत पीडा नाहीं व जो धन देतो त्या इंद्राची स्तुति कर.

अनर्वा (१०४) अप्रत्यूतः अन्यस्मिन्

अनर्वा = अन् + अर्वा; अर्वन् ऋ जाणें ह्यापासून; अर्वा = जाणारा; प्रति = (दुसऱ्या) कडे; दुसऱ्याकडे आश्रयासाठीं जाणारा तो अर्वा. त्याच्या उलट अनर्वा. अर्वन् म्हणजे घोडा. इंद्रादिकांना घोडा, बैल, महिष असें म्हटलें आहे; त्या शब्दांनीं वळ, शौर्य दर्शविलें जातें. अर् (जाणें) + वन् = अर्वन् = (भरधाव) जाणारा अशी व्युत्पत्ति असेल. इंद्र वगैरेना अनर्वन् म्हटलें आहे; त्याचप्रमाणें वाज म्हणजे धन (२।६।५) व श्लोक म्हणजे कीर्ति (१।५।१।१२) ह्यांनाही तें विशेषण लावलें आहे. अर्वा म्हणजे शूर; ज्याच्याहून कोणी शूर नाहीं तो अनर्वा. अनर्वाणं वाजं = ज्याच्याहून ज्यास्त नाहीं असें धन. अनर्व हा शब्द दोनदां आला आहे; चक्रमजर-मनर्व (१।१६४।२) = ज्याला जरा नाहीं, ऱ्हास नाहीं (अनर्व) असें चाक. अनेहो दात्रमदितेरनर्व (१।१८५।३) = अदितीच्या दानाला क्षय नाहीं. अनर्वाणं वाजं = क्षय न पावणारें धन व अनर्वाणं श्लोकं = क्षय न पावणारी कीर्ति असाही अर्थ असेल. अनर्वा क्षेति (१।९४।२) = (ज्याच्यावर अग्नीची कृपा आहे) तो ऱ्हास न पावतां राज्य करतो; किंवा अनर्वा = ज्याला प्रतियोद्धा नाहीं असा.

अनर्वाणं वृषभं मन्द्रजिह्वं वृहस्पतिं वर्धया नव्यमकैः (१।१९०।१) । अनर्वम् अप्रत्यूतम् अन्यस्मिन् वृषभं मन्द्रजिह्वं मन्दनजिह्वं मोदनजिह्वम् इति वा वृहस्पतिं वर्धय नव्यम् अकैः अर्चनीयैः स्तोमैः

अनर्वाणम् = अनर्वम् = अप्रत्यृतम् अन्यस्मिन्. अनर्व शब्द का घातला तें समजत नाही; तो वैदिक शब्द आहे. मन्द्रजिह्वं = मन्दनजिह्वं = ज्याची जिह्वा हर्ष उत्पन्न करते त्याला. मन्द्रजिह्वं शब्द भाष्यांत घालण्याचें कारण दिसत नाही. मन्द्र-जिह्वं = मोदनजिह्वम् इति वा. मन्द्र = मोदन. मन्द्र शब्द मन्द् पासून किंवा मुद्-पासून. ही दुसरी व्युत्पत्ति दुर्गवृत्तींत नाही. अर्कैः = अर्चनीयैः स्तोमैः; स्तोम अर्चनीय कसे असतील ? दुर्गवृत्तींत 'अर्कैः मन्त्रैः' आहे. नव्यं म्हणजे स्तुत्य. वर्धय = स्तुति कर, जयजयकार कर.

असामि (१०५) सामि प्रतिषिद्धम् । सामि स्थिते :

'सामि' चा प्रतिषेध ज्यांत आहे तें असामि. पो अन्तकर्मणि (धा० ४। ४१); सो संपविर्णे, ह्यापासून सामि. सो + मि = सामि. ही व्युत्पत्ति दुर्गवृत्तींत नाही. ग्रीक हेमि अर्धा; लॅटिन सेमि. सामि शब्द अर्वाचीन संस्कृतांत आहे; पण ऋग्वेदांत नाही.

असाम्योजो बिभृथः सुदानवः (१।३१।१०) । असुसमाप्तं बलं बिभृथः कल्याणदानाः

असामि = अ + सामि; सामि = सुसमाप्तं = पार संपलेलें. ज्याची परिसमाप्ति झाली नाही तें असामि. ओजः = बलम्. सुदानवः = सु + दानवः; सु = कल्याण; दानु = दान. सु हा मत्वर्थाही असतो; सुदानवः = धनवान्. 'असामि' हा शब्द ९ वेळां आला असून ६ ठिकाणीं विशेषण व ३ ठिकाणीं क्रियाविशेषण असा वापरला आहे. निघ-ट्रुंत तो घालण्याचें कारण दिसत नाही; तो अनवगत म्हणतां येत नाही व त्याचा एकच अर्थ आहे; तो अर्थ म्हणजे अर्धे नव्हे असं, पुरें, अतीशय.

खंड २४ वा.

मा त्वा सोमस्य गल्दया सदा याचन्नहं गिरा । भूर्णि मृगं न सवनेषु चुक्रुधं क ईशानं न याचिषत् (८।१।२०)

मा चुक्रुधं त्वा सोमस्य गालनेन । सदा याचन् अहं गिरा गीत्या स्तुत्या

गल्दया = गालनेन; दुर्गवृत्तींत गलनेन आहे व त्याचा अर्थ धमनिपूरणेन असा केला आहे; धमनि म्हणजे नाडी; ती सोमानें भरून टाकण्यानें. गिरा = गीत्या स्तुत्या = गाण्यानें व स्तुतीनें. गिरा शब्दाचे अर्थ देण्याचें काहीं कारण नाही.

भूर्णिम इव मृगं न सवनेषु चुक्रुधं

न = इव. हा इव शब्द 'मृगं' च्या नंतर व 'न' च्या जागीं पाहिजे. चुक्रुधं शब्द मा नंतर पाहिजे कीं सवनेषु नंतर पाहिजे ? यास्काच्या नेहमीच्या पद्धतीप्रमाणें सवनेषु नंतर पाहिजे.

कः ईशानं न याचिष्यति इति

याचिषत् = याचिष्यति; महाराष्ट्रपाठ याचिष्यते. 'इति' = ह्यासाठीं, म्हणून.

धनाधीशाची कोणीही याचना करील म्हणून मी याचना करीत आहे; तेव्हां रागावून नको. दुर्गानें केलेला ऋचेचा अर्थः— प्रत्येक सवनामध्ये तुझ्या नाड्या सोमानें भरतांना नेहमीं नेहमीं (मला हें दे मला तें दे अशी) याचना करून व स्तुति करून एखाद्या इकडे तिकडे हिडणाऱ्या (भूर्णि) हिंस्र पशूप्रमाणें (मृगं न) तुला क्रोध न आणों (म्हणजे झालें). धनाधीशाची कोण बरें याचना करणार नाहीं ? मी सारखा मागतों म्हणून तूं सिंहाप्रमाणें किंवा वाघाप्रमाणें चवताळून जाऊं नको. गल्दा शब्द एथेंच आला आहे; त्यामुळें त्याचा अर्थ ठरविणें अशक्य आहे.

गल्दाः (१०६) धमनयः भवन्ति । गलनम् आसु धीयते

गल्दाः = धमनयः = नाड्या; गल्दाः = गल् + दाः; गल् = गलनं = गाळलेला सोम; दाः = धाः = धीयते; गाळलेला सोम नाड्यांत घालतात म्हणून धमनीला गल्दा म्हटलें आहे. गुर्जरपाठांत ' गल्दाः० धीयते ' नाहीं. दुर्गवृत्तींत ' गल्दा धमनिः भवति । गलितम् अस्यां धीयते ' असें आहे व तोच खरा पाठ असावा; कारण गल्दया हें एकवचन आहे. कोणी म्हणेल कीं गल्दा म्हणजे धमनि ह्या अर्थाचा दर्शक असा एकही शब्द ऋचेंत नाही; त्याला उत्तर म्हणून पुढील ऋचाः—

आ त्वा विशन्तिवन्द्व आ गल्दा धमनीनाम्

हे इंद्रा धमनीपैकीं (धमनीनां) ज्या सोम गाळून घेणाऱ्या धमन्या (आगल्दाः = आगलनाः) आहेत व ज्या पोटाकडे जातात (अधोवाहिन्यः) त्यांतून सोम तुझ्या पोटांत शिरोत; असा दुर्ग अर्थ करतो. खरोखर आगल्दाः हें इन्द्रवः ह्याचें विशेषण आहे. ऋचेचा राहिलेला भाग शोधून काढा असें दुर्ग म्हणतो. चातुर्मास्य यागांत वरुण-प्रघास नांवाचें पर्व आहे; त्यांत वाजिन नांवाचा एक भक्ष असतो; आदल्या रात्रीं दूध विरजून दही करावयाचें; त्या दद्यांत ताजें उकळलेलें दूध ओतलें म्हणजे त्या मिश्रणाचें गड्डा व पाणी होतें; गड्ड्याला आमिक्षा म्हणतात; ती बाजूस काढून ठेवावयाची; राहिलेलें पाणी तें वाजिन. हें वाजिन ऋत्विज् व यजमान पितात; पितांना ' आ मा विशन्तिवन्द्व आगल्दा धमनीनाम् । रसेन मे रसं पृण । तस्य ते वाजिभिर्भक्षं कृतस्य (मानवश्रौतसूत्र १।७।२।१८) असें प्रत्येकजण म्हणतो. आपस्तंबश्रौतसूत्रांत (८।७।१०) गल्दावद्गल गल्गा व हिरण्यकेशिश्रौतसूत्रांत (५।२) गल्गा आहे. आ गल्दा, गल्गा, किंवा गल्गा धमनीनां ह्यांचा अर्थ लागत नाही. आ त्वा विशन्तिवन्द्वः हे शब्द ऋग्वेदांत येतात (१।१५।१) ; त्यामुळें श्रौतसूत्रांतील 'मा' च्या जागीं 'त्वा' उच्चारला गेला असावा व त्यामुळें वर दिलेले शब्द इंद्राला उद्देशून म्हटलें आहेत असा समज झाला. यास्कानें आ मा विशन्तिवन्द्वः असेंच लिहिलें असावें. आगल्दाः हा एक शब्द नसून त्यांतील 'आ' हा उपसर्ग आहे व त्याचा अन्वय विशन्तु ह्याच्याशीं आहे. दुर्ग आगल्दाः एक शब्द समजतो व त्याचा आगलनाः असा अर्थ करतो. त्वा शब्दानें त्याचा घोटाळा झाला व हा मंत्र कोठला तें त्याला कळलें नाही.

नाना चिभक्ती त्वेते

पण (तु) गल्दाः व धमनीनां ह्या पदांच्या विभक्ति भिन्न म्हणजे गल्दाः हें प्रथमान्त व धमनीनां हें पष्ठ्यन्त आहे; तेव्हां गल्दा म्हणजे धमनि हा अर्थ कसा निष्पन्न होईल ? उत्तर

गलनाः धमनीनाम् इति अत्र अर्थः

धमनीपैकीं (धमनीनां) ज्यांतून सोम पोटांत गळतो त्या असा एथें अर्थ आहे; गल्दा=विशिष्ट काम करणाऱ्या धमनि. दुर्गवृत्तींत गळनाः० अर्थः हे शब्द नाहीत. गल्दया ही तृतीया व गल्दाः ही प्रथमा अशा भिन्न विभक्ति; तथापि अर्थ एकच. गल्दया = धमन्या; ह्याला ज्ञापक आगल्दा धमनीनां. पण त्याचा हा अर्थ बरोबर दिसत नाही. महाराष्ट्रपाठ आगलनाः आहे व त्वेतेच्या जागीं त्वेते आहे. नानाविभक्ती + इति ह्यांचा संधि होत नाही; कारण नानाविभक्ती हें द्विवचन आहे; म्हणून तो पाठ अशुद्ध आहे. ज्याअर्थी दुर्गवृत्तींत 'गलना० अर्थः' हे शब्द नाहीत, त्याअर्थी ते प्रक्षिप्त होत. त्याचा पाठ 'नानाविभक्ती त्वेते । न तु नानार्थे' असा असेल. गल्दया व गिरा ह्यांचा अर्थ एकच असावा. सोमस्य गल्दया सोमस्य गिरा सदा याचन् अहं त्वां मा चुकुधं = नेहमी मी दिलेल्या सोमाची स्तुति गाऊन व तुला मी उत्तम सोमपान दिलें आहे तेव्हां मला तूं धन दे अशी सारखी याचना करून तुला राग आणण्याचा संभव आहे; पण रागावूं नको; तुजपाशीं याचना करावयाची नाही तर कोणापाशीं ? भूर्णि शब्द ऋग्वेदांत १४ वेळां आला आहे; बहुतेक ठिकाणीं त्याचा अर्थ बळकट असा दिसतो. भूर्णि मृगं न = सिंह किंवा वाघ अशा पशूप्रमाणें (मृगं न) बळकट जो तूं त्याला.

खंड २५ वा.

न पापासो मनामहे नारायासो न जह्वः (८।१।११) । न पापासः मन्यामहे । न अधनाः । न ज्वलनेन हीनाः

पापासः = पापाः. मनामहे = मन्यामहे. अरायासः = अ + रायासः = अ + धनाः = अधनाः. जह्वः = ज्वलनेन हीनाः. जह्वः = ज् + अ + ह् + ल् + अ + व + : = ज् + व + ल् + अ + ह् + अ + : = ज्वल + हः; हः = हीनाः. दुर्ग वृत्तीच्या उत्तम पोथ्यांत ज्वलहीनाः असें आहे. जे अग्नि प्रज्वलित करीत नाहीत, अग्निहोत्र ठेवीत नाहीत, ते जह्वः.

अस्ति अस्मासु ब्रह्मचर्यम् अध्ययनं तपः दानकर्म इति ऋषिः अवोचत्

आम्हामध्ये ब्रह्मचर्य, अध्ययन, तप व दानकर्म आहे असें ऋषि ह्या ऋचेंत म्हणत आहे. आम्ही पापी नाहीं म्हणजे आम्ही ब्रह्मचारी असून वेदाध्ययन व तप करतो व दानही देतो; कारण आमच्याजवळ धन आहे. हा अर्थ न पापासः व न अरायासः ह्यांतून निघेल; पण न जह्वः ह्यांतून कोणता अर्थ काढावयाचा ? दुर्गानें केलेला ऋचेचा अर्थः— आम्ही आपल्याला पापी मानीत नाहीं; कारण आमच्यांत ब्रह्मचर्य, अध्ययन व तप आहे. हें सगळें असेल; पण धन कोठें आहे ? असें जर कोणी

म्हणेल तर आमच्यापाशीं धन आहे, आम्ही दानकर्म करूं शकतो असें आम्ही उत्तर देऊं. धनही असेल, पण अग्निहोत्र कोठें आहे? ह्याला उत्तर आम्ही अग्नि प्रज्वलित करतो; अग्निहोत्र ठेवतो; तेव्हां आम्ही पापी नाहींच नाहीं. दुर्गवृत्तींत 'इति ऋषिः अवोचत्' नाही. वृत्तीच्या उत्तम पोथ्यांत दानकर्म नाहीं. पाप शब्द अर्वाचीन अर्थी फक्त (१०।१०।१२) त आहे; इतरत्र स्तुति न करणारा, हवि न देणारा, धातकी असा अर्थ आहे. (१०।१५।१) त अरायि व (१०।१५।२) त अराय्य आहे; अराय्य हे 'अरायी' चें द्वितीयैकवचन आहे. अराय पुंलिङ्गी व अरायी स्त्रीलिङ्गी. अ + रा = न देणें. अरायासः = अरायाः = हवि न देणारे. जह्वः शब्दाचा अर्थ देतां येत नाही. यास्कानें दिलेली व्युत्पत्ति त्याच्या नेहमींच्या पद्धतीची आहे. जह्लु हें 'ह्लु' धातूचें अभ्यासानें रूप होईल; ह्लु = ऱ्हु; ऱ्हणाति ह्यांत ऱ्हु धातु आहे. ऱ्हणाति = अपहार करतो, हिसकून घेतो. जऱ्हुः = हिसकून घेणारा, दुसऱ्याच्या धनाचा अपहार करणारा. ह्या अर्थाला कल्पनेशिवाय कोणताही आधार नाही. तिन्ही शब्दांचा अर्थ बहुतेक एकच असावा. इंद्रभक्त नसून आम्ही इंद्राची खोटी स्तुति करीत नाहीं अस अर्थ असेल.

वकुरः (१०८) भास्करः । भयंकरः । भासमानः द्रवति इति वा

वकुरः = व + कुरः; व = भास्; कुरः = करः; भास् + करः = भास्करः = तेजःसमूह; किंवा व = भ = भयम्. उदकसमूह किंवा मेघ भयंकर असतो. किंवा व = भासमानः. रः = द्रवति = धावतो. दुर्गवृत्तींत भास्वद्द्रवणः असें आहे; अर्थ मेघ; कारण मेघ विजेनें प्रकाशित असून धावतो.

खंड २६ वा.

यवं वृकेणाश्विना वपन्तेषं दुहन्ता मनुषाय दत्त्वा ।

अभिदस्युं वकुरेणा धमन्तेरु ज्योतिश्चक्रथुरार्याय (१।११।२१)

यवम् इव वृकेण अश्विनौ निवपन्तौ

यवं=यवम् इव; इव शब्द दुर्गवृत्तींत नाही व वपन्तौ ह्याच्या आधीं नि हा उपसर्ग नाही. हे अश्विनानौ, नांगरानें उकरलेल्या जमिनींत (वृकेण) जवस पेरणारे तुम्ही; नांगरानें लोक जसा जवस पेरतात त्याप्रमाणें जल पेरणारे अश्विन् असा इव मुळें अर्थ करावा लागतो; पण 'इव'ची जरूर नाही.

वृकः लाङ्गलं भवति । विकर्तनात् । लाङ्गलं लगते । लाङ्गलवत् वा ।

वृकः = लाङ्गलं = नांगर; नांगराला वृक म्हणण्याचें कारण नांगर जमीन कापीत जातो. वृकः = व् + कृ + क् + अ + ; व् + अ = व = वि; क् + कृ = कृ = कृत् = कापणें; म्हणजे वृक शब्द कृत् कृन्त् कापणें यापासून झाला आहे. लगे संगे (धा० १।७८७); नांगर जमिनींत रुततो (सङ्गे); म्हणून लगे धातु पासून लाङ्गल; किंवा लग कुटिलायां गतौ (धा० १।७९४); नांगर वाकडा वाकडा (?)

जातो म्हणून लग पासून. महाराष्ट्रपाठ लङ्गते आहे; लगि गतौ (धा० १।१४६) त्याचें रूप लङ्गति = जातो. नांगर चालतो म्हणून लगि पासून लांगल; लग् + अलं = लङ्गलं; किंवा लङ्ग् + अलं = लंङ्गलं; किंवा नांगराला शेषूट असतें म्हणजे त्याचा मागचा भाग शेषूटासारखा असतो म्हणून नांगराला लाङ्गल म्हणतात.

लाङ्गूलं लगतेः । लङ्गतेः । लम्भतेः वा

लगे संगे (धा० १ । ७८७); शेषूट हुंगणाला चिकटलें असतें; किंवा लगि कुटिलयां गतौ (धा० १।७९४); शेषूट वाकडी वाकडी हलतें; किंवा लगि गतौ (धा० १ । १४६); शेषूट जातें म्हणजे हलतें; किंवा लम्भ अवसंसने (धा० १ । ३७७); शेषूट लेंवतें म्हणून लम्भ पासून. अर्थाप्रमाणें व्युत्पत्ति करावी असा निरुक्तांत (२ । १) सिद्धांत आहे. लाङ्गल व लाङ्गूल शब्दांची व्युत्पत्ती दुर्गवृत्तीत नाही; निरुक्तांत हवें तें दडपून देण्यास काय हरकत ? हवे त्यानें हवें तें बरळावें !

अन्नं दुहन्तौ मनुष्याय दर्शनीयौ

इषं = अन्नम्. इषं म्हणजे बहुतेक ठिकाणीं धन. दुहन्ता = दुहन्तौ = देणारे. मनुषाय = मनुष्याय; मूल शब्द मनुस्; त्यापासून मानुष व मनुष्य शब्द उत्पन्न झाले आहेत; मनुष शब्द अशुद्ध आहे; त्यामुलें मनुषाय व मनुष्य हीं रूपेहीं अशुद्ध होत. दस्रा = दस्रौ = दर्शनीयौ = सुंदर; दस्र = द + स् + र् + अ; द + र् + स् + अ = दर्स = दर्श (नीय). दस् + र् = दस्रः; दस् + म् = दस्मः. अश्विनाना दस्र व इंद्राला दस्म म्हणलें आहे. दस् = क्षय पावणें, नाहीसें होणें असा धातु ऋग्वेदांत आहे. दस्र व दस्म ह्यांत तो धातु खास नाही. दंसस् = अद्भुत कर्म; दस् = अद्भुत कर्म करणें असा ऋग्वेदप्राकालीं धातु असावा. दस्र = अचाट कृत्ये करणारा; दस्म = सर्वांहून अचाट कृत्ये करणारा; दस्रौ = शत्रूणां दासयितारौ वा दंसयितारौ वा कर्मणां कृष्यादीनां कारयितारौ वा वर्षाद्यनुग्रहेण (दुर्ग) = शत्रूंचा नाश करणारे किंवा पाऊस पाडून कृषि वगैरे कामें करवून घेणारे; हा दुसरा अर्थ 'दंसयितारौ वा' ह्याचा दिसतो; म्हणून तिसरा ' वा ' नको आहे. दुर्गवृत्तीत दर्शनीयौ नाही.

अभिधमन्तौ दस्युं वकुरेण ज्योतिषा वा उदकेन वा

वकुरेण = ज्योतिषा = तेजानें; किंवा उदकेन = पाण्यानें. दस्यु म्हणजे पाणी झाकणारा वृत्र; त्याचा तेजानें किंवा उदकानें नाश करणारे. दुर्ग म्हणतोः— दस्यु म्हणजे पाण्याचा नाश करणारें दुर्भिक्ष. अश्विनांपैकीं एक अंतरिक्षांत असतो व तो पाऊस पाडतो; दुसरा बुल्लोकांत असून प्रकाश किंवा ऊन पाडतो; पिकांना पाऊस आणि ऊन ह्या दोहोंचीही जरूर आहे. अशा रीतीनें अश्विन दस्यूचा नाश करतात.

आर्यः ईश्वरपुत्रः

आर्यः = ईश्वरपुत्रः; ईश्वर म्हणजे राजा; राजाचा मुलगा ऋज्राश्व. ह्या मुलावर रागावून बापानें त्याचे डोळे काढले. पण ऋज्राश्व अश्विनभक्त असल्यामुळे

त्यांनी त्यांच्याकरितां (आर्याय) विस्तीर्ण (उरु) दृष्टि (ज्योतिः) तयार केली (चक्रशुः); अश्विनांनी त्याला उत्तम डोळे दिले. गुर्जरपाठ 'ईश्वरः पुत्रः' अशुद्ध आहे. ऋचेचा खरा अर्थ मित्र आहे. वप्चे (१) पेरणें, (२) कापणें, (३) देणें, (४) नाश करणें, असे चार अर्थ ऋगेवेदांत आहेत. लांडगा हें अश्विनांचें लाडकें जनावर होतें; त्याच्याकडून त्यांनीं यवाचा नाश केला म्हणजे यव त्याला खावयास दिले; धान्याचा नाश झाल्यावर मनुष्यांनीं काय खावें? तेव्हां अद्भुत कृत्यें करणाऱ्यां अश्विनांनीं मनुष्यांना अन्न (इषं) दिलें; प्रकाश अडविणारा जो दस्यु त्याला बकुरानें (?) हाकलून दिलें (अभिधमन्ता) व आर्यास विस्तीर्ण उजेड करून दिला. उरु ज्योतिर्जनयनार्याय (७।५।६) = आर्यासाठीं विस्तीर्ण प्रकाश उत्पन्न करणारा (अग्नि); एथें आर्य म्हणजे ऋज्राश्व नव्हे. बकुर शब्द एथें व (९।१।८) यांत आला आहे. तमीं हिंन्वन्ति अग्रुवो धमन्ति बाकुरं दति (९।१।८) = अंगुलि सोम ठेचतात व त्याचा रस काढतात व बकुराची दृति फुगवितात. बकुर म्हणजे काय? वारा कीं एखादें जनावर? दति म्हणजे कातड्याची मऊ पिशवी किंवा लोहाराचा कातडी भाता; तो वाऱ्यानें फुगवितां येतो. यदेमि प्रस्फुरन्निव दतिर्न ध्मातो अदिवः। मूळा सुक्षत्र मूळ्य (७।८९।३) = हे वरुणा, ज्याअर्थीं वाऱ्यानें फुगविलेल्या भात्याप्रमाणें मी थरथर कापत येत आहे त्याअर्थीं मजवर दया कर, दया कर. बकुर म्हणजे वारा तर नसेल? बाकुरं दति = वाऱ्यानें फुगणारी कातडी पिशवी. अश्विन वाऱ्यानें दस्यूला फुगवितात व फोडतात म्हणजे मेघ वाऱ्यानें नाहींसा होतो व ऊन पडतें.

बेकनाटाः (१०९) कुसीदिनः भवन्ति । द्विगुणकारिणः वा । द्विगुणदायिनः वा । द्विगुणं कामयन्ते इति वा

बेकनाटाः = कुसीदिनः = व्याजवट्टा करणारे. कुसीदं वृद्धि जीविका (अमर २।९।४) ; कुसीद = वृद्धि (व्याजवट्टा) करून उपजीविका. व्याजवट्टा करणाऱ्यांना बेकनाट म्हणण्याचें कारण बेकनाटाः = बे + क + नाटाः; बे = द्वे = दोन; क = पट; नाटाः = कारिणः; व्याजानें दिलेली रक्कम सावकार दुप्पट करतात. किंवा नाटाः = दायिनः = देणारे; पण सावकार दुप्पट देत नाहींत तर घेतात; तेव्हां मूळपाठ दायिनः असावा. किंवा नाटाः = कामयन्ते = इच्छा करतात. दुर्गवृत्तींत द्विगुणकामिनो वा असें आहे. पदपाठ बेकनाटान् असा आहे. हा शब्द पुढील ऋचेंतच फक्त आला आहे.

इन्द्रो विश्वान् बेकनाटाँ अहर्दश उत क्रत्वा पणीरभि (८।६६।१०) । इन्द्रः सर्वान् बेकनाटान् अहर्दशः सूर्यदशः ये इमानि अहानि पश्यन्ति न पराणि इति वा अभिभवति कर्मणा पणीन् च वणिजः

महाराष्ट्रपाठ इन्द्रः यः सर्वान् असा आहे; पण यः ची आवश्यकता नाहीं. विश्वान् = सर्वान्. अहर्दशः = अहर + दशः; अहर = सूर्य; ज्यांना सूर्य द्याच जन्मीं दिसतो, पुढच्या जन्मीं आपल्यास सूर्य दिसणार नाहीं म्हणजे आपल्याला पुढचा जन्म नि मा. ६४

नाहीं असें ज्यांस वाटतें अशा लोकांना; किंवा अहर् = अहानि; ये इमानि अहानि पश्यन्ति (दृशः) न पराणि = ज्यांना ऐहिक (इमानि) दिवस दिसतात, पारलौकिक (पराणि) दिवस दिसत नाहीत म्हणजे कुकर्माचें फल आपल्यास परलोकी भोगावें लागेल असें ज्यांस वाटत नाही अशांना. अहर् ह्याचा एकेकाळीं सूर्य असा अर्थ असावा. स्वर्दृशः म्हणजे जिवंत लोक; किंवा नुसते लोक. तोच अर्थ अहर्दृशः चा असावा. हा शब्द फक्त एथेंच आला आहे. सूर्यदृशः हा शब्द यास्कानें घातला नसावा; कारण सूर्यदृशः हें विशेषण चांगल्या लोकांना योग्य आहे, दुर्जनाना नाही. अभि = अभिभवति = जिंकतो. क्रत्वा = कर्मणा = शूर कृत्यांनीं. पणीन् = वणिजः = वाण्यांना. उत = च. इन्द्रः क्रत्वा विश्वान् बेकनाटान् विश्वान् अहर्दृशः उत विश्वान् पणीन् अभिभवति असा अन्वय आहे; अहर्दृशः = देवान्. पणि = आर्यांचे शत्रु; तेव्हां बेकनाट म्हणजे दस्यु असतील; खरा अर्थ कळणें अशक्य आहे. क्रत्वा = अद्भुत कृत्यांनीं किंवा शौर्यानें. देवो देवान् क्रतुना पर्यभूषत् (२।१२।१) = देवानें (इंद्रानें) अद्भुत पराक्रमानें देवांचा पराभव केला; ह्या ऋचेवरून अहर्दृशः हे देव असतील व बेकनाटान् हें अहर्दृशःचें विशेषण असेल; पण एकदांच येणाऱ्या अशा शब्दाचा अर्थ ठरवितां येत नाही.

खंड २७ वा.

जीवान्नो अभि धेतनादित्यासः पुरा हयात् । कद्ध स्थ हवनश्रुतः (८।६७।५) । जीवतः नः अभिधावत आदित्याः पुरा हननात् । क नु स्थ ह्वानश्रुतः

जीवान् = जीवतः = जिवंत अशांना, जिवंत आहों अशा स्थितीत. अभि धेतन = अभिधावत = कडे धावा. आदित्यासः = आदित्याः. हयात् = हननात्. कत् = क. ह = नु = खरोखर. हवन = ह्वान (= हाक मारणें). हा वैदिक अर्थ आहे, अर्वाचीन नव्हे; म्हणून हवन = व्हान (= हाक मारणें). हे आदित्यांनो, ठार होण्याच्या अगोदर, जिवंत आहों तोंच आमच्याकडे धावा; स्तोत्रांचें बोलावणें किंवा हांका ऐकणारे (म्हणजे हांक ऐकल्याबरोबर धावून येणारे) तुम्ही आहांत तरी कोठें ?

इति मत्स्यानां जालम् आपन्नानाम् आर्षं वेद्यन्ते

जाल्यांत सांपडलेल्या माशांचें हें (इति) आर्ष आहे असें निदानकार कळवितात. ऋषीनें पाहिलें तें आर्ष; एथें मत्स्य हे ऋषि. दुर्गाचा पाठ निराळा असावा; तो म्हणतोः— ऋषेर्वा मत्स्यबन्धनकारुण्याभिभूतस्य आर्षम् । मत्स्यानां केचित् मन्यन्ते = मासे जाल्यांत बांधले गेलेले पाहून गहिवरलेल्या ऋषीचें हें आर्ष आहे; कित्येक म्हणतात माशांचें. ऋषेर्वा ह्यांतील ' वा ' प्रक्षिप्त आहे; कारण दुर्ग स्वतःचें मत सांगून मग-दुसऱ्यांचें मत देतो. मत्स्यः सांमदो मैत्रावरुणिः मान्यः वा बहवो वा मत्स्याः जाल-बद्धाः आदित्यान् अस्तुवन् = संमद नांवाचा एक मोठा मासा होता त्याचा मुलगा मत्स्य; किंवा मित्रावरुणाचा मुलगा मान्य; किंवा जाल्यांत बांधले गेलेले पुष्कळसे मासे आदि-

त्यांना जाळ्यातून सुटण्यासाठी स्तवू लागले; मत्स्य, मान्य किंवा पुष्कळ मासे हे सूक्त पाहते झाले असे अनुक्रमणीत आहे. दुर्ग निराळेंच निदान देतो; त्याच्यापुढे अनुक्रमणी नव्हती की काय ?

धीवराः सहसा मिनान् दृष्ट्वा सारस्वते जले ।

जालं प्रक्षिप्य तान् बद्धोदक्षिपन् सलिलात् स्थलम् ॥

शरीरपातभीत्यास्ते तुष्टुबुध्वादितेः सुतान् ।

मुमुचुस्तान् ततस्ते च प्रसन्नास्तान् समूदिरे ॥

धीवराः क्षुब्धयं मा वो भूत् स्वर्गं प्राप्स्यथेति च (बृहदेवता ६।८८-९०) ॥ = सरस्वतीच्या पाण्यांत मासे पाहतांच कोळ्यांनीं जालें टाकून व माशांस त्यांत बांधून पाण्यातून त्यांना जमिनीवर फेकून दिलें; आपल्या शरीराचा जमिनीवर आपटण्यानें नाश होईल अशा भीतीनें माशांनीं अदितीच्या पुत्रांची म्हणजे आदित्यांची स्तुति केली; तेव्हां कोळ्यांनीं माशांना जाळ्यातून सोडलें; प्रसन्न होऊन मासे म्हणाले, तुम्हाला मुकेचें भय कधीं होणार नाही व तुम्ही स्वर्गाला जाल. दुर्ग बृहदेवतेतले उतारे देतो; तेव्हां वरील कथा तो कसा विसरला हें समजत नाही. ह्या निदानामुळे ऋचेचा भलता अर्थ केला गेला आहे. सूक्ताशीं माशांचा काहीं एक संबंध नाही; धेतन ह्यांत धि धातु आहे, धाव् नाही. तस्मिन् तदेनो वसवो नि धेतन (१०।३७।१२) = अहो देवांनो, त्या (दुष्टा) वर तें पाप घाला. वसू यत् धेथे (१।१५८।२) = हे अश्विनांनो, जें (धन) तुम्ही देता. धेथे हेंही धि चें रूप आहे. हथ म्हणजे हनन नाही; तर (शस्त्राचा) तडाखा; एथें मृत्यूचा तडाखा; तो तडाखा वसण्याच्या अगोदर आम्हांला (नः) जीव म्हणजे प्राण द्या (अभि धेतन). आ नो जीवान् वरुण तासु शाधि (२।२८।९) = (भविष्यकाळीं उषा उगवतील) तेव्हांही हे वरुणा, आम्हांस जीव म्हणजे दीर्घायुष्य दे; जीव म्हणजे दीर्घायुष्य; कदाचित् धन असाही अर्थ होईल; कारण धनावाचून जीवित व्यर्थ. प्रस्तुत ऋचेत तोच अर्थ असावा.

मत्स्याः मधौ उदके स्यन्दन्ते । माद्यन्ते अन्योन्यं भक्षणाय इति वा

मत्स्याः = मत् + स्याः; मत् = मधु; मधौ = उदके (निघंटु १।१२।११). स्याः = स्यन्दन्ते; स्यन्द् प्रसवणें (धा० १।७६२); स्यन्द = वाहणें; स्यन्दन्ते = गच्छन्ति (दुर्ग); पाण्यांत जातात म्हणजे इकडे तिकडे हिंडतात किंवा राहतात म्हणून माशांना मत्स्य म्हणतात. किंवा मत् = मद्; स्य नामकरणप्रत्यय. एकमेकाला खाऊन टाकण्यास ते मत्त होतात. माद्यति मत्स्यः (अमर १।९।१७ क्षीरस्वामी). 'धि' धातूचे धिष्व, दधिष्व, दधिषे, धिषे वगैरे आणखीही रूपे आहेत.

जालं जलचरं भवति । जलेभवं वा । जलेशयं वा

जले चरति भवति शेते वा = पाण्यांत हलतें, असतें, किंवा निजतें म्हणजे स्वस्थ असतें; जलचें तद्धितरूप जाल.

अंहुः (१११) अंहस्वान् । अंहरणम् इति अपि अस्य भवति

अंहुरः = अंहु + रः = अंहस्वान्; अंहु = अंहस्. अंहुरणं हा शब्दही ह्याच (अंहस्) पासून झाला आहे. अंहस् आ हन्ति; ही व्युत्पत्ति (निरु० ४।२५) दिव्ही आहे. आ हन्ति श्रेयसः विनश्यति इति अंहः पापम् । रः मत्वर्थीयः । अंहुरः (निघंटु ४।३।१११ देवराज).

कृष्णचंद्रहरणादुरु (१।१०५।१७) इत्यपि निगमः भवति

(विहिरीत टाकलेल्या त्रित मला तारा म्हणून देवांना हाका मारून लागला); संक. टातून किंवा कोंडमाज्यातून (अंहुरणात्) ऐसपैस (उरु) जागा करणारा (कृष्णन्) (जो बृहस्पति तो ती हाक ऐकता झाला). त्रित अगदी लहान व खोल अशा विहिरीत गुदमरून मेळा असता; पण बृहस्पतीने विहीर रुंदट केेली. अंहुरण म्हणजे अंध-कूप (दुर्ग) = अति काळोखाची विहीर. अंहुर ह्यातील उ दीर्घ होऊन व त्याला ण प्रत्यय लागून अंहुरण शब्द तयार झाला. अंहुर, अंहति, अंहु हीं अंहस्चींच रूपांतरे होत (निरु० ४।२५); अंहु शब्द ऋग्वेदांत आहे. उर्वी सती भूमिरंहुरणाभूत् (६। ४।२०) = जागा विस्तीर्ण असूनही एकाएकी अरुंद म्हणजे अडचणीची झाली; असा ह्या अंहुरण शब्द दोनदांच आला आहे व दोन्ही ठिकाणी बृहस्पतीचा संबंध आहे.

सप्त मर्यादाः कवयस्ततश्चुस्तासामेकामिदभ्यंदुरो गात् (१०।५।६) । सप्त पत्र मर्यादाः कवयः चक्रुः । तासाम् एकाम् अपि अधिगच्छन् अंहस्वान् भवति

सप्त = सप्त एव. ततश्चुः = चक्रुः. इत् = अपि. इत् अनर्थक असेल किंवा ह्याचा अपि अर्थ असेल असें दुर्ग म्हणतो. अभि + गात् = अधिगच्छन्. दुर्गवृत्तीत अधिगच्छन् आहे व तेंच बरोबर आहे. अंहुरः = अंहस्वान् भवति. अर्थाकरितां अभिगात् ह्याचें अधिगच्छन् असें रूपांतर करून अंहुरः भवति असें वाक्य यास्कानें बनविलें आहे. प्राज्ञांनीं लोकांना सात मर्यादा घालून दिल्या आहेत; त्यांपैकीं एकीचें जरी अतिक्रमण झालें तरी मनुष्य पापी होतो. त्या सात मर्यादा कोणत्या ? उत्तरः—

स्तेयं तल्पा-रोहणं ब्रह्महत्यां भ्रूणहत्यां दुष्कृतस्य कर्मणः पुनः पुनः सेवां पातके अनृतोद्यम् इति

महाराष्ट्रपाठ स्तेयमतल्पा-रोहणं असा आहे; तो चुकीचा आहे; कारण अतल्पा-रोहण हें पातक नाही. गुर्जरपाठ दुष्कृतकर्मणः असा आहे. स्तेयं वगैरे सर्व द्वितीया असण्याचें कारण मर्यादाः ततश्चुः एथें मर्यादाः ही द्वितीया आहे. (१) पानं, (२) अक्षाः, (३) स्त्रियः, (४) मृगया, (५) दण्डः, (६) पारुष्यं व (७) अन्य-दूषणं अशीं सात महापातकें मनुस्मृतींत सांगितलीं आहेत (म. स्मृ. ७।५०-५१); पण त्याच मनुस्मृतींत (१।१।५५) ब्रह्महत्या सुरापानं स्तेयं गुर्वङ्गनागमः । महान्ति पातकान्याहुस्तत्संसर्गश्च पञ्चमम् अशीं पांचच महापातकें सांगितलीं आहेत. ब्रह्मह-सुराप-गुरुतल्पग-मातृपितृयोनिबंधग-स्तेन-नास्तिक-निन्दितकर्माभ्यासि-पतितात्यागि-अपतितत्यागिनः पतिताः (गौतमधर्मसूत्र २।१।१). गुरुतल्पं सुरापानं भ्रूणहत्या ब्राह्मणसुवर्णापहरणं पतितसंयोगश्च (वसिष्ठ स्मृति २।१।८।१९) अशीं पांच महापातकें

आहेत. खून, कामवासना, लोभ, खादाडपणा, गर्भ, असूया व आळस अशीं सात महापातकें रोमन क्याथलिक धर्मांत आहेत. महापातकें किती व कोणतीं हें परिस्थिति दुरुविते. सात पातकांना उद्देशून ही ऋचा आहे कीं नाहीं हा प्रश्न आहे. ह्या ऋचेच्या आधींच्या ऋचेंत सप्त स्वसूः अरुषीः वावशानः = देदीप्यमान ७ बहिर्णींचा समागम इच्छिणारा अग्नि असें आहे; त्याच बहिणी मर्यादा शब्दानें उद्दिष्ट असाव्यात; मर्य (मर्द) जो अग्नि त्याचा स्वीकार करणाऱ्या (आदाः = आददानाः). अद्भुत कृत्यें करणारे (कवयः) जे देव त्यांनीं अग्नीसाठीं ७ बायका तयार केल्या; त्यांपैकीं एकीकडे जरी तो गेला तरी तो तेजस्वी होतो. अंदुर शब्द फक्त एथेंच आला आहे; तो अंह + उरः असा बनला असेल. संकटांत (अंह = अंहसः), अडचणींत, विस्तीर्ण, ऐसपैस जागा करणारा म्हणजे संकटांतून सोडविणारा अग्नि. वर जीं महापातकें सांगितलीं आहेत त्यांचा ऋग्वेदाशीं यत्किंचितही संबंध नाहीं; ऋग्वेदकाल दांडगाईचा, मारामारीचा होता; त्या काळांत असले बिचार मनांत येणें अशक्य होते.

बत (११२) इति निपातः खेदानुकम्पयोः

बत हा निपात असून त्यानें खेद व अनुकंपा दर्शविली जाते. खेदानुकम्पा-संतोषविस्मयामन्त्रणे बत (अमर० ३।३।२४६)। खेदेः— अहो बत महत् कष्टम्। अनुकम्पायांः— बत निःस्वः असि। संतोषेः— बत प्राप्ता सीता। विस्मयेः— अहो ब्रतासि स्पृहणीयवीर्यः। आमन्त्रणेः— बत वितरत तोयं तोयवाहाः (क्षीरस्वामी)। यास्ककालीं पहिले दोनच अर्थ होते.

खंड २८ वा.

बतो बतासि यम नैव ते मनो हृदयं चाविदाम। अन्या किल त्वा कक्ष्येच युक्तं परिष्वजाते लिबुजेव वृक्षम् (१०।१०।१३)

बतः बलात् अतितः भवति दुर्बलः बत असि यम

बतः = व + तः; व = बलात्; तः = अतितः; अत् = जाणें; अतितः = गतः. बलापासून गेलेला तो बत; म्हणजे दुर्बल. महाराष्ट्रपाठ अतीतः (अति + इतः) असा आहे. दुर्ग व्युत्पत्ति न देतां दुर्बलः दुर्बलहृदयः असा अर्थ देतो. पदपाठ बतः आहे; पण बत + उ असे दोन शब्द असावेत. बत बत ह्या द्विरुक्तीनें आश्चर्य द्विगुणित होतें; तूं काय आहेस हें मुग्ध ठेविलें आहे. राम राम राम ! किती चमत्कारिक माणूस रे तूं ! 'तुझी मला काव (अनुकम्पा) येते' असा सायणाचार्य व दुर्ग अर्थ करतात. बतः व बत शब्द एथेंच आले आहेत. बलात् अतितः म्हटल्यावर यास्क दुर्बलः शब्द घालणार नाहीं; तो शब्द प्रक्षिप्त असावा. बत = अरेरे.

न एव ते मनः हृदयं च विजानीमः

अविदाम = विजानीमः; अविदम् अविदाव अविदाम असा तुद धातूप्रमाणें बिद् धातु चालतो. न अविदाम = आम्हीं जाणलें नाहीं. गुर्जरपाठ विजानामि आहे.

हृद् व मनस् ह्यांचा अर्थ एकच. जसे:— इन्द्राय हृदा मनसा मनीषा (१।६।१२).

अन्या किल त्वां परिष्वङ्क्ष्यते कक्ष्या इव युक्तं लिबुजा इव वृक्षम्

परिष्वजाते = परिष्वङ्क्ष्यते = कवटाळील. कक्ष्या = कक्षजाता (दुर्ग); कक्षौ च तृणवीर्यौ (अमर ३।३।२०); कक्षजाता = लतेपासून उत्पन्न झालेली लिबुजा म्हणजे लता; धाकट्या लतेपासून वाढलेली मोठी लता किंवा गवतांत वाढलेली लता. दुर्गाच्या मते एक इव व्यर्थ आहे. भली मोठी झालेली (कक्ष्या) लता (लिबुजा) जशी आपल्याशी संयुक्त (युक्त) म्हणजे शेजारी असलेल्या झाडाला कवटाळते. जर दोन्ही इव सार्थ असतील तर कक्ष्या जशी अश्वाला किंवा लता जशी वृक्षाला असा अर्थ होईल असेही तो म्हणतो. हा दुसरा अर्थ बरोबर आहे; पहिला ओढाताणीचा आहे. कक्ष्या रज्जुः अश्वस्य (निरुक्त २।२); पण हा अर्थ एथे योग्य दिसत नाही; कारण दोरी घोड्याला कवटाळीत नाही तर बांधते किंवा पकडते. कक्ष्या म्हणजे झूल असा अर्थ असेल; झूल जशी घोड्याला कवटाळते किंवा लता जशी वृक्षाला. परिष्वज् म्हणजे पकडून ठेवणें असाही अर्थ आहे. युक्त = (१) जुंपलेला; (२) घोडा. जसे:— दश युक्तावहन्ति (१।१६।१४).

लिबुजा व्रततिः भवति । लिबुजा लीयते विभजन्ति इति

लिबुजा = व्रततिः = लता. लतेला लिबुजा म्हणण्याचें कारण लिबुजा = लि + बु + जा; लि = लीयते = कवटाळते; ली श्लेषणे (धा० ९।३१). बु = ब = भ; भ + जा = भज; (वि) भजन्ति; लता झाडाला कवटाळते व लोक तिचे तुकडे करतात; म्हणून लतेला लिबुजा म्हणतात हा शब्द एथेंच आला आहे. लिबुपासून जन्मलेली ती लिबुजा; पण लिबु काय ?

व्रततिः वरणात् च सयनात् च ततनात् च

व्रततिः = व्र + त + तिः; व्र = वृ = झाकणें; लता झाडाला झाकते (वरणात्). त = स = सि = बांधणें; लता झाडाला बांधून टाकते (सयनात्); शयनात् असा गुर्जरपाठ आहे; त = श = शी; लता झाडावर शोपीं जातें (शयनात्). ति = त = तन् = पसरणें; लता झाडावर पसरलेली असते (ततनात्). ततन शब्द कसा बनला ? स चा त कसा झाला ? लिबुजा व व्रतति ह्यांच्या व्युत्पत्ति दुर्गवृत्तीत नाहीत. व्रततिः व्रीणाते; असें दुर्ग (निरुक्त १।१४) म्हणतो; व्रीड् (धा० ४।३४); किंवा व्री वरणे (धा० ९।३२). व्रतति शब्द मूळचा व्रतति; प्र चा व्र जपादिगणामुळे (अमर २।४।९ क्षीरस्वामी). प्रकृष्टा ततिः अस्याः सा व्रततिः; व्रत, व्रात, व्रतति हे शब्द साधण्याकरितां व्रत धातूची कल्पना केली पाहिजे असें भोज म्हणतो (अमर ३।३।६७ क्षीरस्वामी). ज्यानें व्रतति शब्दाची व्युत्पत्ति एथें घुसडली त्याच्या डोळ्यापुढें मुक्षीजा मोचनाच्च सयनाच्च ततनाच्च (निरुक्त ५।१९) ही व्युत्पत्ति असावी.

वाताप्यं (१।३) उदकं भवति । वातः एतत् आप्याययति

वाताप्यं = उदकम्; पाण्याला वाताप्य म्हणण्याचें कारण वाताप्य = वात + आप्यं;

आप्यं = आ + प्यं = आप्याययति; वारा पाणी वाढवितो; प्यायी वृद्धौ (धा० १।४८९); वाप्यानें पाणी वाढतें म्हणजे फुगतें. आप्याययति = शीतीकरोति (दुर्ग) = थंड करतो; वाप्यानें पाणी गर होतें; पण प्याय् किंवा प्याई ह्यांचा थंड करणें असा अर्थ नाही.

पुनानो वाताप्यं विश्वश्चन्द्रम् (१।९३।५) इत्यपि निगमः भवति

सर्व जगाला (विश्व) आनंद देणारें (चन्द्रम्) पाणी (वाताप्यं) शुद्ध करणारा (पुनानः) सोम. नू नो रयिमुप मास्व पुनानो वाताप्यं विश्वश्चन्द्रं असें वाक्य आहे. हे सोम पुनानः पूमानः त्वं नः अस्मभ्यं वाताप्यं विश्वश्चन्द्रं रयिम् उप मास्व देहि = हे सोमा, शुद्ध होणारा तूं आम्हांला धन त्वरित दे. वाताप्यं व विश्वश्चन्द्रं हीं रयिचीं विशेषणें. चन्द्र शब्दाच्या आधीं स्व, विश्व वगैरे आल्यास चन्द्र चें इचन्द्र होतें. चन्द्र = धन. सर्व (विश्व) धन आहे ज्यांत तें विश्वश्चन्द्रं; तेव्हां वाताप्यं चा असाच काहींतरी अर्थ असावा. हा शब्द ऋग्वेदांत ४ वेळां आला असून १।१२।१।८ त हरिं (= सोमं), १०।२६।२ त महित्वं व १०।१०५।२ त वाताप्याय हे इन्द्राय अध्याहृत ह्याचें विशेषण आहे; नाम असें कोठेंही नाही. सोम, धन, इंद्र व मोठेपणा हीं इष्ट आहेत; वाताप्य म्हणजे इष्ट असा एखादा अनुकूल अर्थ ध्यावा. १।१८७ सूक्तांत सोमाला वातापे असें संबोधन लाविलें आहे. वातः आपिः यस्य स वातापिः = वारा मित्र आहे ज्याचा; पर्वतावर वाढणाऱ्या सोमाला वाप्याचें अतीशय साहाय्य होतें. वातापेः इदं वाताप्यं. सोमासारखें गोड, उत्तम, श्रेष्ठ तें वाताप्य.

वने न वायो न्यधायि चाकन् (१।२९।२) । वने इव वायः वेः पुत्रः चायन् इति वा कामयमानः इति वा

न = इव. वायः = वेः पुत्रः = पाखराचा पुत्र, लहान पाखरूं. चाकन् (१।१४) = चायन् = पाहणारा; चायृ पूजा निशामनयोः (धा० १।९०५); किंवा चाकन् = कामयमानः; कन् = इच्छा करणें; अभ्यासानें चाकन्. कनी दीप्तिकान्ति-गतिषु (धा० १।४६१).

वा इति च यः इति च चकार शाकल्यः । उदात्तं तु एवम् आख्यातम् अभविष्यत्

वायः हें एक पद नसून 'वा' व 'यः' अशीं तीं दोन पदे आहेत असें शाकल्य म्हणतो; परंतु ('वा' व 'यः' अशीं दोन पदे असतीं तर) 'न्यधायि' हें क्रियापद उदात्त असतें. अधायि हें पद अनुदात्त आहे, पण 'यद्वृत्तान्नित्यं' (पा० ८।१।६६) = यत् चें कोणतेंही रूप वाक्यांत असलें तर त्याच्यानंतर येणारें क्रियापद नेहमी उदात्त असतें; ह्या नियमानें अधायि असा स्वर पाहिजे; तो नाही म्हणून 'वा' व 'यः' अशीं दोन पदे नाहीत. गुर्जरपाठांत एवं च्या ठिकाणीं एतत् आहे; पण तो पाठ बरोबर नाही.

असुसमासश्च अर्थः —

शिवाय (च) अर्थ अगदीं (सु) अपुरा राहिला असता. यः ला सः पाहिजे; तसा शब्द एथें नाहीं. 'वा' नें विकल्प दाखविला जातो; एथें विकल्प नाहीं. साय-णाचार्यांनीं स्वतःचें भाष्य न देतां शेवटल्या पांच ओळी वगळून संबंध दुर्गवृत्ति उत्तरून घेतली आहे; कश्चित् आह हे शब्दही घातले नाहींत; आणखी दोन तीन ठिकाणीं कश्चित् आह असें म्हटलें आहे; पण दुर्गाच्या नांवाचा उल्लेख कोठेही नाहीं. वन म्हणजे वृक्ष किंवा वृक्षावर असलेलें घरटें; त्यांत एखादा लहान पक्षी (वायः) ठेवला असतांना तो जसा भयानें इकडे तिकडे पाहतो किंवा आपल्या आईबापांची उत्सुकतेनें वाट पाहतो; तसा उत्सुक आमचा शुद्ध स्तोम, हे अश्विनानो, (भुरणौ) तुमच्याकडे जात आहे (अजीगः). शुचिः = शुद्ध, दोषरहित. भुरणौ = जगाचे पोपक किंवा शीघ्र जाणारे. ऋचेचा हा पहिला अर्थ अश्विनपर असून दुसरा इंद्रपर आहे; दोन अर्धांचा परस्पर कांहींएक संबंध नाहीं; ऋक् भिन्नार्थ अर्धांची बनली आहे. अग्नि, अश्विन व उपा ह्यांचा निकट संबंध आहे. अग्नीला विभूत म्हणजे पक्षानें आणलेला असें म्हटलें आहे; मातरिश्र्व्यानेंही तो आणला अशी कथा आहे. वीनें आणलेला तो वायः म्हणजे अग्नि; तो वनांत ठेविला आहे म्हणजे प्रज्वलित केला आहे (नि + अधायि); तुमची इच्छा करणारा (चाकन्) हा झळकणारा (शुचिः) स्तोम, हें अश्विनानो, तुम्हांला स्तवीत आहे किंवा जागें करीत आहे. गृ = स्तवणें किंवा जागें करणें. न = संप्रति. ऋचेचा निश्चित अर्थ करतां येत नाहीं. स्तोम व न्यधायि ह्यांची जोडी इतर ठिकाणींही आढळते. रानाकडे जसा पक्षी पाठवावा तसा हा उत्सुक स्तोम तुमच्याकडे पाठविला जात आहे व तो तुम्हांला जागें करील. वासोवायः (१०।२६।६) = वस्त्रे विणणारा; ह्या समासांत वाय शब्द आहे; मराठींत विणकर नावाचा पक्षी आहे; इंग्लिशमध्ये Weaver-bird; वायः पक्ष्याचें नांव असेल; किंवा वायः = पक्ष्याचें अंडें; तें जसें झाडावर ठेवलें असतें तसा हा स्तोम वगैरे; वायः शब्द कठीण आहे खास. कन् चीं चाकन् खेरीज चाकन, चाकनः, चाकनत्, चाकनन्त, चाकनाम, चाकन्तु, चाकन्धि, चाकन्यात् अशीं आणखीं रूपे आहेत; चाकन् = चायन् हें एखाद्या ऋचेत चालेल; पण इतरत्र चालणार नाहीं.

रथर्यति (११५) इति सिद्धः । तत्प्रेप्सुः । रथं कामयते इति वा

सिद्धः म्हणजे धातूपासून बनलेलें नाम रं (= जाणें) पासून रथ; त्याच्या-पासून रथर् य हा नाम धातु. सिद्धः रथः त्या रथाची (तत्) इच्छा करणारा (प्रेप्सुः). दुर्गवृत्तीत इति सिद्धः । तत्प्रेप्सुः व ' इति वा ' हे शब्द नाहींत; रथर्यति = रथं हर्यति (दुर्ग) = रथाची इच्छा करतो; ह चा लोप होऊन रथर्यति रूप बनलें; हर्यति = कामयते (निघंटु २।६).

एष देवो रथर्यति (१।३।५) इत्यपि निगमः भवति

हा सोम रथाच्या गतीची इच्छा करतो; रथाप्रमाणें धावतो असा अर्थ आहे. रथर् य धातु कसा बनला तें माहीत नाहीं. ता रथर्यतः साकं सूर्यस्य रश्मिभिः (८।१०१

२) = मित्र व वरुण सूर्याच्या रश्मींमार्गेवर धांवतात. यदेतशेभिः पतरैः रथर्यसि (१०।३।३) = हे सूर्या, जेव्हां तू आपल्या उडणाऱ्या, सोनेरी घोड्यांसह धावतोस. रथर्य तीन ऋचांतच आला आहे.

खंड २९ वा.

धेनुं न इषं पिन्वतमसक्राम् (५।६३।८) । असंक्रमणीम्

असक्रां (११६) = अ + स + क्रां; स = सं; क्रां = क्रमणीम्; असंक्रमणीं = आमच्यापासून न जाणारीला. आम्हांला सोडून दुसरीकडे न जाणाऱ्या, जिला आम्ही आपलें धन (इषं) म्हणतो अशा गाईला (धेनुं) धष्टपुष्ट करा (पिन्वतं). एथें नः असें पद नसावें; न (= इव) असें असावें; कारण पुरु हि वां ० देष्णं = तुमच्या-पार्शी पुष्कळ देण्याजोगें धन आहे असें ऋचेच्या आरंभी आहे व तदनंतर प्रस्तुत शब्द आले आहेत; म्हणून गाईला जशी लोक लठ्ठ करतात तसें धन लठ्ठ करा. असक्रां शब्द एथेंच आला आहे; तो दधिक्रा व रुधिक्रा ह्या शब्दांसारखा दिसतो; व्युत्पत्ति व अर्थ देतां येत नाही; कदाचित् सश्व + रा = सक्रा = अडणारी अशी व्युत्पत्ति व अर्थ असेल; असश्वन्ती भूरिधारे पयस्वती घृतं दुहाते (६।७०।२) = दुधाळ (पयस्वती), सतत धारिणी दूध देणाऱ्या (भूरिधारे) व न अडणाऱ्या (असश्वन्ती) अशा गाई म्हणजे द्यावापृथिवी घृत म्हणजे उदक देतात; एथें असश्वन्ती म्हणजे न अडणाऱ्या. असक्रां धेनुं यथा जनाः पिन्वन्ति तथा असक्राम् इषं पिन्वतं = न अडणाऱ्या गाईला जसे लोक धष्टपुष्ट करतात तसें धन न अडेल, न संपेल इतकें लठ्ठ म्हणजे पुष्कळ करा.

आधवः (११७) आधवनात् । मतीनांच साधनं विप्राणां चाधवं (१०।२६।४) इत्यपि निगमः भवति

आ + धू (हलविणें) पासून आधव; आधववनात् = आकम्पनात् (दुर्ग). (हे पूषा) मतीनां म्हणजे स्तुति किंवा यज्ञ त्यांचा साधन म्हणजे त्या सफल करणारा व विप्र म्हणजे स्तोते त्यांना कांपविणारा म्हणजे त्यांच्या बुद्धींना चालना देणारा असा जो तू त्या तुझी (आम्ही स्तुति करतो). यदीमनु प्रदिवो मध्व आधवे गुहा सन्तं मातरिश्वा मथायति (१।१४।३) = जेव्हां गुहेंत असणाऱ्या ह्याला (ईम्) मातरिश्वानें चोरून आणलें (मथायति); कधी ? पुरातनकाळीं (अनु प्रदिवः); कसे ? सोम (मध्वः) देऊन (आधवे). असा आधव शब्द दोनदां आला आहे. धू = हलविणें, हलवून देणें; जसें:- षष्ठि सहस्रा नैगुतो वसूनि वृक्षं न पक्वं धूनवत् (९।९७.५३) = जसा कोणी झाड हालवून पिकलेलीं फळें पाडतो तसा सोम ६०००० धन देतो. अस्मे देवासो अव धूनुता वसु (१०।६६।१४) = अहो देवांनो, आम्हांला धन द्या. आधवः = देणारा; विप्राणाम् आधवः = स्तोत्रांना धन देणारा. मति=धन; साधनं = दाता.

अनवब्रवः (११८) अनवक्षिप्तवचनः । विजेपकृदिन्द्र इवानवब्रवः (१०८४५)
इत्यपि निगमः भवति

अनवब्रवः = अन् + अव + ब्रवः; अव = अवक्षिप्त = शिडकारलेलें; ब्रवः (ब्रू पासून) = वचन; ज्याचें बोलणें कोणीही शिडकारूं शकत नाहीं असा. लढाई करणाऱ्या (विजेपकृत्) इंद्राप्रमाणें ज्याचें वचन कोणीही शिडकारूं शकत नाहीं असा. नव = ब्रव = स्तुति; ज्याची कोणी (योग्य) स्तुति करूं शकत नाहीं असा; इंद्र इतक्या लढाया जिंकतो कीं त्याचें वर्णन करणें अशक्य आहे असा अर्थ असावा. हा शब्द एथेंच आला आहे.

खंड ३० वा.

अरायि काणे विकटे गिरिं गच्छ सदान्वे ।

शिरिषिवटस्य सत्वभिस्तेभिश्चा चातयामसि (१०१५५१)

अदायिनि काणे विकटे

अरायि = अ + रायि = अदायिनि; रा = देणें; रायि = देणारी; अरायी = न देणारी; ह्या शब्दाचीं अरायि (संबोधन) व अराय्यं अशीं दोनच रूपें व अराय (पुंल्लिंगी) ह्याचें अरायासः हें एकच रूप अशीं तीन रूपें ऋग्वेदांत आहेत.

काणः अविक्रान्तदर्शनः इति औपमन्यवः

काणः = अविक्रान्तदर्शनः; ज्याचें दर्शन विक्रांत म्हणजे भयप्रद नसतें असा; काण्याला पाहून कोणीही भीत नाहीं, उलट त्याची चेष्टा होते. काणोविक्रान्तदर्शनः ह्यांत काणोच्या पुढें अवग्रह असेल तेव्हां वरील अर्थ; अवग्रह नसेल तेव्हां ज्याचें दर्शन भयप्रद असतें असा; कारण काण्याची वक्रदृष्टि पाहून पोरें भितात. हा काण शब्दाचा अर्थ कीं व्युत्पत्ति हें समजत नाहीं; व्युत्पत्ति असण्याचा संभव आहे; कारण यास्क हव्या त्या शब्दाची व्युत्पत्ति देतो. काणः = क्राणः = क्रान्तः = (वि) क्रान्त (दर्शनः); क्रम् धातूपासून काण असें औपमन्यव म्हणतो; औपमन्यवानें विक्रान्त दर्शनः असेंच लिहिलें असावें; कारण

कणतेः वा स्यात् अणूभावकर्मणः । कणतिः शब्दाणूभावे भाष्यते अनु-
कणति इति

अणूभाव म्हणजे लहान होणें असा ज्या धातूचा अर्थ (कर्मणः) आहे, त्या कण् पासून काण शब्द झाला असेल; औपमन्यवाप्रमाणें यास्काला क्रम् पासून काण असें मान्य आहे. कण शब्दे (धा० १।४५०), कण गतौ (धा० १।७९५), कण संकोचे (धा० १०।१५५) असे ३ कण धातुपाठांत आहेत. संकोच म्हणजे अणूभाव असें घेतल्यास चालेल; पण त्याअर्थां कण् १० व्या गणांतला आहे. कण् लहान आवाज करणें; कण शब्दे (धा० १।४५०); कण् चा यास्कालीं जरा भिन्न अर्थ होता. भाष्यते = चालूं भाषेत प्रयोग आहे; जसें = अनुकणति = कोणी

वारक्या आवाजानें बोलत आहे किंवा कण्हत आहे. यास्ककालीं संस्कृत लोक-भाषा होती.

मात्राणूभावात् कणः । दर्शनाणूभावात् काणः

मापाचा लहानपणा अशा अर्थी असणाऱ्या कण् पासून (धान्याचा) कण. महाराष्ट्रापाठ काणः अशुद्ध आहे. जवळचें दिसणें (दर्शनस्य दृष्टेः अणूभावः) अशा अर्थी असणाऱ्या कण् पासून काण. लहान आवाज काढणें, जवळचें दिसणें ह्या अर्थांही कण धातु यास्ककालीं असेल. सर्व अर्थांत बारीकपणा हें सामान्य आहे. दुर्गवृत्तींत काणो विक्रान्तदर्शनः इति औपमन्यवः हें दर्शनाणूभावात् काणः द्धानंतर दिलें असून कणतेः वा स्यात् अणूभावकर्मणः हें नाहीं; कोणीतरी शब्दाणूभाव, मात्राणूभाव व दर्शनाणूभाव ह्यांतून कणतिः अणूभावकर्मा असा अर्थ काढला असेल.

विकटः विक्रान्तगतिः इति औपमन्यवः । कुटतेः वा स्यात् । विकुटितः भवति

विकटः = वि + कृ + अटः; कृ = क्रान्तः; अटः = गतिः; ज्याची गति भयंकर आहे तो विकट असें औपमन्यव म्हणतो. ' इति औपमन्यवः ' दुर्गवृत्तींत नाहीं. विक्रान्तगतिः = विकृतगतिः (दुर्ग); विकृत = बरोबर नाहीं अशी, चमत्कारिक. किंवा कुट कौटिल्ये (धा० ६।८५) = वाकडें होणें; ह्यापासून विकट शब्द झाला असेल; कारण विकट मनुष्य वांकडा झालेला असतो; विकुटितः = कुब्जीभूतः (दुर्ग). स्यात् नंतर विपरीतस्य महाराष्ट्रापाठांत आहे; पण कुटचें कट होण्यांत वैपरीत्य म्हणजे कुट ह्याचें टुक् झालें नाहीं; कु यांतील उ च्या जागीं अ आला एवढेंच.

गिरिं गच्छ सदानोनुवे शब्दकारिके

सदान्वे (११९) सदा + न्वे; न्वे = नोनुवे = शब्दकारिके = वडवडणाऱ्ये. नु स्तुतौ (धा० २।२५); नु चे चर्करीतानें नोनु; नोनु पासून नोनुवा हें नाम; नोनुवे ही त्याची संबुद्धि. ' नु ' शब्द करणें हा अर्थ धातुपाठांत नाहीं. सदान्वे हा शब्द एथेंच आला आहे; हा शब्द कसा बनला व त्याचा अर्थ काय हें सांगतां येत नाहीं. दानु हें वृत्राच्या आईचें नांव; तिचे मुलगे ते दानव; सदान्वे = सदानवे = दानवांसहित असा अर्थ असेल. अनार्य हे अदाते, भयंकर नजरेचें व भयंकर आकाराचे; त्यांची आईही तशीच; हे डोंगराळ लोक. हे दुष्टे ! नीच आपल्या पोराना घेऊन; जा डोंगराकडे. काणे, विकटे व सदान्वे हे एथेंच आले आहेत; त्या सर्वांचा वाईट अर्थ आहे एवढेंच म्हणतां येईल; यास्कानें केलेले अर्थ अर्वाचीन आहेत.

शिरिम्बिठस्य सत्वभिः । शिरिम्बिठः मेघः । शीर्यते बिठे । बिठः अन्तरिक्षम् । बिठं वीरिटेन व्याख्यातम्

शिरिम्बिठः (१२०) = मेघः; मेघाला शिरिंबिठ म्हणण्याचें कारण शिरिम्बिठः = शिरिं + बिठः; शिरिं = शीर्यते = फोडला जातो; शृं हिंसायां (धा० ९।१६); त्याच्यापासून शिरि; बिठं = अन्तरिक्षम्. वीरिटेची जी व्याख्या, जी व्युत्पत्ति (निरुक्त ५।२८) तीच बिठंची. बिठं = वि + ठम्; वि = भि = भियः; किंवा वि = वा =

भा = भास्; ठ = त = ततिः; भयाचा किंवा तेजाचा ज्यांत विस्तार आहे असें स्थान. बिठ शब्द ऋग्वेदांत नाही.

तस्य सत्त्वैः उदकैः इति वा स्यात् । तैः त्वा चातयामः

सत्त्वभिः = सत्त्वैः = उदकैः; सत्त्वं = उदक (निघंटु १।१२). इति स्यात् हे शब्द दुर्गवृत्तींत नाहीत. तेभिः = तैः. चातयामसि = चातयामः; चातय् नाश करणे ह्या अर्थी लोकभाषेंत प्रसिद्ध आहे; प्रचातितः ह्या शब्द नेहमीं बोलण्यांत लोक वापरतात असें दुर्ग म्हणतो; पण धातुपाठांत चते याचने (धा० १।८९०) म्हणजे चत् याचना करणे असा अर्थ आहे, नाश करणे असा अर्थ नाही; आपट्यांच्या कोशांत चातय् लपावयास लावणे, भेवडावणे असें आहे; घालवून देणे, नाश करणे असा अर्थ ऋग्वेदांत आहे.

अपि वा शिरिबिठः भारद्वाजः कालकर्णोपेतः अलक्ष्मीः निर्णाशयांचकार । तस्य सत्त्वैः कर्मभिः इति स्यात्

किंवा शिरिबिठ म्हणजे भारद्वाज; त्याला कालकर्णा म्हणजे अलक्ष्मी तिनें बेरले होते (उपेतः); तिचा त्यानें नायनाट केला; त्याच्या सत्त्वांनीं म्हणजे कर्मांनीं; असा अर्थ असेल; दुर्गवृत्तींत कालकर्णोपेतः याचा अर्थ दिला नाही. कालकर्णा ह्या शब्द अमरांत नाही, आपट्यांच्या कोशांत कालकर्णी किंवा कालकर्णिका = आपत्ति, दारिद्र्य. महाराष्ट्रपाठ निर्णाशयांचकार असा आहे. ही ऋचा दुर्भिक्षाधि देवता किंवा कालकर्णा म्हणजे अलक्ष्मी (दारिद्र्य) हिला उद्देशून आहे. दुष्काळांत किंवा दारिद्र्यांत सांपडलेल्या लोकांना दुसऱ्याला देण्याची बुद्धि होत नाही; दुष्काळांत अन्न न मिळाल्यामुळे दृष्टि मंद होते व चालणे वेडेवाकडे असतें; अलक्ष्मी स्वतःच मंददृष्टि व विकटगति असते असे अर्थ दुर्ग अरायि काणे व विकटे ह्या शब्दांचे करतो. बृहदेवतेत (८।६०) हें सूक्त अलक्ष्मीचा नाश करणारें आहे असें म्हटलें आहे. अरायि काणे सूक्त च पञ्चवारं दिने दिने । अलक्ष्मीनाशनं सस्यं कुले लक्ष्मीः प्रवर्धते (ऋग्विधानं ४३२) = दररोज पांच वेळां हें सूक्त म्हटल्यानें दारिद्र्याचा नाश होऊन कुळांत लक्ष्मी वाढते. अद्यापि योऽलक्ष्म्या अभिभूतो भवति स आस्यदग्ने उदके अवतीर्य सूक्तमेतत् जपति । तस्य अलक्ष्मीः निर्नश्यति (दुर्ग) = (भारद्वाजानें हें सूक्त जपल्याबरोबर जसें त्याचें दारिद्र्य नष्ट झालें तसें) हल्लींही जो खोल पाण्यांत उतरून हें सूक्त जपतो त्याच्या दारिद्र्याचा पुरा नाश होतो. शिरिबिठ भारद्वाजाला हें सूक्त दिसलें व त्यानें ह्या सूक्ताचा जप केल्यामुळे त्याचें दारिद्र्य नाहीसें झालें असें ह्या सूक्ताचें निदान म्हणजे उत्पत्तिकारण सांगतात. सूक्ताच्या ५ ऋचा असून २ व्या ऋचेंत एथून हाकलून दिली, तेथून हाकलून दिली; अशा ह्या अरायीला हे ब्रह्मणस्पति तूं बैलासारखा शिंगांनीं फाडून टाक; ३ रीत नदींत हें जें वाकूड तरंगत आहे त्याला पकड आणि लांब लांब निघून जा; ४ रीत इंद्राचे शत्रु मारले जातात; ५ रीत ह्या शत्रूंनीं गाई व अग्नि पळविला होता; तें धन त्यांनीं देवांना परत

दिळें; आतां ह्या देवांना कोण त्रास देईल ? ह्या पांची ऋचांत दुष्काळ किंवा दारिद्र्य ह्यांचें नांवही नाही. शिरिबिठ हें इंद्राचें नांव असावें; सत्वन् = शूर शिपाई; सत्वन् म्हणजे उदक, कर्म किंवा नांव असा अर्थ कोठेही नाही. तमुष्टुहि इंद्रं यो ह सत्वा यः शूरः (१।१७३।५); युष्मा सत्वा (६।१८।२); अस्माकेभिः सत्वभिः शूर शूरैः (२।३०।१०); अशा सत्वन् म्हणजे शूर ह्या अर्थाच्या पुष्कळ ऋचा देतां येतील. ही बाई कोण हें सांगतां येत नाही; तथापि शिरिबिठाच्या शूर शिपायांच्या साहाय्यानें तुला हाकळून देऊं असें कवि म्हणतो; शिरिबिठ हें एखाद्या राजाचें नांव असेल व अरायी हें त्या राजाशीं शत्रुत्व करणाऱ्या एखाद्या स्त्रीचें नांव असेल; ही स्त्री अमूकच हें जेथें ठरवितां येत नाही त्या सूक्ताचा दारिद्र्य किंवा दुर्भिक्ष घालविण्याकरितां जप करीत बसणें फलदायक कसें होईल ? तैः त्वा चातयामः = तैष्ट्वा चातयामः असा संधि ह्या विवरणांत दोनदां केला आहे.

तैः त्वा चातयामः। चातयतिः नाशने

चातय् = नाश करणें; प्रस्तुत ऋचेंत हाकळून देणें.

पराशरः (१२१) पराशीर्णस्य वसिष्ठस्य स्थविरस्य जज्ञे

(म्हातारपणानें) जर्जर झालेला (पराशीर्णस्य), बुढा (स्थविरस्य) जो वसिष्ठ त्याच्यापासून जन्मला म्हणून पराशराला पराशर म्हणतात; पराशरः = परा + शरः; शरः = शीर्णः = छिन्नविच्छिन्न झालेला. दुर्गवृत्तींत पराशीर्णजः आहे; पराशीर्णस्य = स्थविरस्य; स्थविरस्य हें पराशीर्णस्य ह्याचा अर्थ असल्यामुळें प्रक्षिप्त होय; पराशरः पराशीर्णजः एवढेंच मूल असेल.

पराशरः शतयातुर्वसिष्ठः (७।१८।२१) इत्यपि निगमः भवति

पराशर, शतयातु व वसिष्ठ हीं तीन पुरुषांचीं नांवें होत; पराशर हा वसिष्ठाचा मुलगा असें ऋग्वेदांत कोठेही म्हटलें नाही; ही पौराणिक कथा होय.

इन्द्रः अपि पराशरः उच्यते। पराशातयिता शत्रूणाम्

इंद्रालाही पराशर म्हणतात; पराशरः = परा + शरः; शरः = शातयिता; शत्रूंचा नाश करणारा तो पराशर. शब्द कांपणें (धा० १।८८०) पासून शरः; ही व्युत्पत्ति चुकीची आहे; परा शृणीहि तपसा यातुधानान् पराग्रे रक्षो हरसा शृणीहि (१०।८७।१८) = हे अग्नि, जादूटोणा करणाऱ्यांना आपल्या ज्वालांनीं जाळून टाक. पराशर शब्द दोनदांच आला आहे व दोन्ही ठिकाणीं परा + शृ हाच धातु आहे.

इन्द्रो यातूनामभवत्पराशरः (७।१०४।२१) इत्यपि निगमः भवति

जादूटोणा करणाऱ्यांचा इंद्र नाश करणारा झाला.

क्रिविर्दती (१२२) विकर्तनदन्ती

क्रिविर्दती = क्रिविः + दती; क्रिवि = क्रि + वि = वि + क्रि; क्रि कृत् कांपणें ह्यापासून; कापण्याकरितां (विकर्तन = विकर्तनाय) दांत (दन्ताः) आहेत जिला. क्रिवि नांवाचा एक मोठा देव होऊन गेला; त्याच्याशीं इंद्राची तुलना केली आहे;

क्रिवीप्रमाणें इंद्राला पोटभर सोम पाजतों (१।३०।१); हे अश्विनांनो, क्रिवीप्रमाणें सोम पिण्यास या (८।८७।१); सोमाला क्रिवि म्हुटलें आहे (९।९।६); ह्या क्रिवीनें शत्रुसेनांचा नाश केला (५।४४।४); एका क्रिवीला इंद्रानें जमीनदोस्त केलें (२।१७।६, २।२२।२, ८।५१।८); दुसऱ्या एका क्रिवीला अश्विनांनीं वाचविलें (८।२०।२४, ८।२२।१२); असा ९. वेळां क्रिवि शब्द आला आहे. दती हा क्रिविर्दती ह्या शब्दांतच आला आहे; तेव्हां त्याचा दांत हा अर्थ आहे कीं नाहीं हा प्रश्न आहे; असल्यास क्रिवीप्रमाणें दांत आहेत जिचे असा अर्थ होईल; दन् म्हणजे नाश करणें अशा अर्थाचा धातु ऋग्वेदांत आहे; त्यापासून दती उत्पन्न होणें अशक्य आहे; तथापि दती दन् पासून निघाला असल्यास क्रिवीचा नाश करणारी असा अर्थ होईल. यास्कानें केलेला अर्थ त्याच्या नेहमीच्या पद्धतीचा आहे.

यत्रा वो दिद्युद्रदति क्रिविर्दती (१।१६६।६) इत्यपि निगमः भवति

हे मरुतानो, जेथें तुमचें क्रिवीचा नाश करणारें शत्रु (दिद्युत्) कापीत जातें (रदति). क्रिवि हा जसा इंद्राचा तसा मरुतांचाही शत्रु असेल.

करुळती (१२३) कृत्तदती

करुळती = करु + ळती; करु = कृत्त; ळती = लती = दती; जिचे दांत कापले आहेत ती; करु हें कृत् कांपणें ह्यापासून; ळती हा दतीचा अपभ्रंश.

अपि वा देवं कंचित् कृत्तदन्तं दृष्ट्वा एवम् अवक्ष्यत्

हें वाक्य दुर्गवृत्तींत नाहीं. किंवा कापलेल्या दातांच्या एका देवाला पाहून ऋषीनें त्याला हें नांव दिलें असेल; अवक्ष्यत् हें लृङ्न्त रूप आहे; पण त्याचा अशा रीतीनें केलेला उपयोग अपाणिनीय आहे; असें असतें तर तसें झालें असतें अशा ठिकाणीं लृङ् चा उपयोग केला जातो. पण येथें शुद्ध भूतकाळीं लृङ् चा उपयोग केला आहे; निरुक्त ७।२३ तही लृङ् शुद्ध भूतकाळीं वापरला आहे.

खंड ३१ वा

वामंवामं त आदुरे देवो ददाचर्यमा । वामं पूषा वामं भगो वामं देवः करुळती (४।३०।२४)

वामं वननीयं भवति । आदुरिः आदरणात्

वन संभक्तौ (धा० १।४६४); वन् भोगणें ह्यापासून वाम; कारण वाम म्हणजे धन हें भोगावयाचें असतें. वम् देणें ह्यापासून वम्र व वम्रक हे शब्द झाले आहेत; वम्रः = हवि देणारा; तोच धातु वामं ह्यांत आहे; चतुःशृङ्गोऽवमीद्वौर एतत् (४।५८।२) = चार शिंगाची गाय हें घृत देती झाली; अवमीत् = देती झाली. वामं-वामं = सर्व धन. ते = तुला. आ + द = आदर करणें, ह्यापासून आदुरि. ज्याचा देव आदर करतात किंवा जो देवांना आदर दाखवितो असा यजमान. आदुरे शब्द एथेंच आला आहे; त्याचा अर्थ करतां येत नाहीं. उप पृथक् मण्डूकि वर्ष मा वद

तादुरि (निरुक्त ९।७) ह्या ऋचेंत तादुरि शब्द आला आहे; त्याचा दुर्गानें तावदु-
दरि=जेवढें शरीर तेवढ्या पोटाची असा अर्थ केला आहे. तादुरी, आदुरी व यादुरी हे
शब्द काहींसे सारखे दिसतात; पण ह्यांचा अर्थ करता येत नाहीं. ददाति मह्यं यादुरी
याशूनां भोज्या शता (१।१२६।६)=जी (या) मला शेकडों उत्तम (भोज्या) घोडे
(आशूनां) देते (ददाति); एथें यादुरी शब्द आहे.

तत् कः करूळती । भगः पुरस्तात् तस्य अन्वादेशः इति एकम्

आतां (तत्) हा करूळती कोण ? ह्याच्या आधीं (पुरस्तात्) भग आला
आहे; त्याचें करूळती नांवानें अनुकथन (अन्वादेशः) आहे असें एक मत आहे.

पूषा इति अपरम् । सः अवन्तकः । अदन्तकः पूषा इति च ब्राह्मणम् (शतपथ
ब्राह्मण १।७।१।६)

करूळती नांवानें पूषन्चा निर्देश आहे असें दुसरें मत आहे; कारण त्याला
दांत नाहींत. पूषन्ला दांत नाहींत असें ब्राह्मणवचन आहे. रुद्राला खावयाच्या
भक्षाला प्राशित्र म्हणतात; तो भक्ष देवांनीं पहिल्यांदा पूषन्ला दिला; दांत न लावतां
तो भक्ष खावयाचा असतो; पूषन्नें दांत लावले म्हणून त्याचे दांत पडले अशी
कथा आहे. कोणी म्हणतील कीं भग जितका करूळतीला जवळ आहे तितका पूषन्
नाहीं; पण भगाला करूळती म्हणण्याचें कारण नाहीं; कारण त्याचे दांत पडल्याचें
ऐकिताना नाहीं. भग कीं पूषन् हा वाद निराधार आहे; वामं शब्द प्रत्येक देवाशीं
जोडला आहे; तेव्हां देवः करूळती हा अर्थमन्, भग व पूषन् ह्यांहुन निराळा असावा.
शिवाय करूळती किंवा कृत्तदती हें स्त्रीलिंग आहे; तें पूषन् किंवा भग ह्यांचें विशेषण
कसें होईल ? यास्कानें दिलेली व्युत्पत्ति चुकीची आहे; करूळती हें देवः ह्याचें
विशेषण आहे; करूळत आहे ज्याच्याजवळ तो करूळती; पण करूळत काय ?

दनो विश इन्द्र मृध्रवाचः (१।१७।१२) दानमनसः नः मनुष्यान्
इन्द्र मृध्रवाचः कुरु

दनः (१२४) = द + नः; द = दान ; नः = मनसः; दानमनसः = दान
देण्याकडे ज्यांचें मन आहे अशांना ; ' नः ' अध्याहृत; कदाचित् द = दानमनसः
व नः = अस्मभ्यम् असाही विभाग करण्यास यास्क भिणार नाहीं. विशः = मनुष्यान्;
' कुरु ' अध्याहृत. मृध्रवाचः = मृध्र + वाचः ; मृध्र = मृदु, हे इंद्रा, ह्या लोकांना
दानानुकूल कर व त्यांची वाणी मृदु कर. हा सर्व अर्थ चुकला आहे. दन् जिकणें,
ताभ्यांत आणणें ; दनः हें भूतकालचें द्वितीयपुरुषाचें एकवचन. दनः = अदनः =
तूं जिकलेंस; स इदासं तुवीरवं पतिर्दन् षळक्षं त्रिशीर्षाणं दमन्यत् (१।१९।६) = तो
जिकणारा (दन्) धनी (पतिः) ६ डोक्यांच्या व तीन डोक्यांच्या दासाला
जिकता झाला (दमन्यत्); एथें दन् हें वर्तमानकालचें विशेषण आहे. विश् म्हणजे
प्रजा; ह्या प्रजा तीन प्रकारच्या ; दैवीर्विशः, मनुषीर्विशः व मृध्रवाचः विशः. मृध् (हिंसा
कर्ण) + रः = मृध्रः = हिंसक ; हिंसक आहे वाचा ज्यांची त्या मृध्रवाचः. हे इंद्र,

तूं वाईट भाषा बोलणाऱ्या लोकांस जिकलेस हा खरा अर्थ. दनः ह्याचा भलता अर्थ केल्यानें मृध्मवाचः ह्याचा खोटा अर्थ करावा लागला. हे इंद्र त्वं मृध्मवाचः अमर्षणवचनाः विशः प्रजाः दनः अदमयः = हे इंद्रा, तूं असह्य भाषण करणाऱ्या लोकांना जिकलेस असा सायणाचार्य अर्थ करतात; तोच बरोबर आहे.

अवीरामिव मामयं शराहरभि मन्यते (१०।८।१२)। अवीराम् इव माम् अयं बालः अभिमन्यते संशिशरिषुः

अवीरा = अबलाम्, न विद्यन्ते वीराः यस्याः सा अवीरा = जिला शूर पुत्र नाहींत अशी; न वीरा अवीरा असा यास्क विग्रह करतो. उताहमस्मि वीरिणी इन्द्रपत्नी = मला शूर पुत्र आहेत व मी इंद्राची वायको आहे असा उत्तरार्थ आहे. माझे शूर पुत्र व इंद्र तुझा खरपूस समाचार घेतील असें इंद्रपत्नी म्हणते. शराः (१२५) संशिशरिषुः बालः = हिंसा करण्याची इच्छा करणारा मूर्ख (बालः अध्याहृत). शराः शब्द शू (हिंसा करणे ह्या) पासून; शू चें चिकीर्षितज्ञ रूप शिशरिष्; शिशरिष् + उः = शिशरिषुः; शू पासून शर व शरु शब्द झाले आहेत. जसें वन्दू पासून वन्दारु तसें शू पासून शराः; आरु हा प्रत्यय. संशिशरिषुः = शरीरं त्यक्तुम् इच्छन् (दुर्ग) = आपल्या प्राणावर उदार झालेला; माझ्यावर हात टाकलां कीं त्याचा प्राण गेलाच. पण शराः = बलात्कार करणारा. अभिमन्यते = माझ्यावर हात टाकण्याची इच्छा करतो (दुर्ग); पण मला कोणी नाहीं असा हा घातकी समजतो (अभि-मन्यते) असा खरा अर्थ. यास्ककालीं शू ला सं उपसर्ग लावीत असावेत. संशय व संश्रय ह्यांत सं आहे; तसा सं + शू चा प्रयोग होत असावा.

इदंयुः (१२६) इदं कामयमानः। अथापि तद्वदर्थे भाष्यते

इदंयुः = इदं + युः; यु इच्छार्थी. सर्व शब्दांचें दर्शक म्हणून इदं घेतलें आहे; इदंयुः असा शब्द ऋग्वेदांत नाहीं. वसूयुः धनाची इच्छा करणारा; कियुः = कशाची इच्छा करणारा; अश्वयुः, गव्युः वगैरे आणखी कित्येक उदाहरणें आहेत. शिवाय इदंयु हा शब्द इदं वत् ह्या अर्थाही ऋग्वेदांत वापरला आहे. भाष्यते = चालू भाषेत वापरला जातो असा अर्थ एथें नाहीं. 'यु' चा अर्थ वत्; 'इदंयु' चा तद्वत्; इदं व तत् ह्यांनीं हवा तो पदार्थ दर्शविला जातो.

अश्वयुर्गव्यु रथयुर्वस्तुयुरिन्द्रः (१।५।१४) इत्यपि निगमः भवति

इंद्राजवळ घोडे, गाई, रथ व धन आहे. इंद्र देतो, मागत नाहीं. वास्तविक यु चा अर्थ देणारा; अश्वयुः = घोडे देणारा; अध्वर्युः = अध्वरयुः = हवि (अध्वर) देणारा; अथर्युः = अथर देणारा; अथर्युः हें अग्नीचें विशेषण आहे; पण अथर काय? अथर्वन् शब्दांतही अथर आहे; अथर म्हणजे धन, हवि कीं दुसरीच कांहीं वस्तु? यास्कानें अध्वर्यु शब्दाची केलेली व्युत्पत्ति (निरु. १।८) बरोबर नाहीं. यु अने-कांथीं म्हणून निषेद्धंत घातला गेला; यु हा प्रत्यय धातूंनाही लावतात; जसें—पा + युः = रक्षण करणारा; जायुः = जिकणारा; धायुः = पोसणारा; तायुः = (वस्तु)

लांबविणारा; वायुः = वाहणारा; तन्युः = गडगडाट करणारा. यु हा प्रत्यय नसून देवय्, गव्य्, वाजय् वगैरे नामधातूंना उ हा नामकरण प्रत्यय लाविला आहे; देवय् + उः = देवयुः; गव्य् + उः = गव्युः; वाजय् + उः = वाजयुः.

खंड ३२ वा.

किं ते कृण्वन्ति कीकटेषु गावो नाशिरं दुहे न तपन्ति घर्मम् ।

आ नो भर प्रमगन्दस्य वेदो नैचाशाखं मघवन्नध्या नः (३।५३।१४)

किं ते कुर्वन्ति कीकटेषु गावः । कीकटाः (१२७) नाम देशः अनार्यनिवासः
कीकटाः किं कृताः । किं क्रियाभिः इतिप्रेप्साः वा

कृण्वन्ति = कुर्वन्ति. कीकट हें अनार्य ज्यांत राहतात अशा देशाचें नांव आहे. निघंटूंत कीकटेषु असें सप्तम्यंत रूप दिलें आहे. कीकटाः वगैरे वाक्य दुर्गवृत्तींत नाही. वृत्तीच्या शेवटीं कीकटाः अनार्यदेशनिवासिनः असें आहे. वरील वाक्य प्रक्षिप्त असावें; कारण कीकटाः = की + कटाः; की = किम् ; कटाः = कताः = कृताः. निरुक्त ५।२४ त कुटस्य = कृतस्य अशी व्युत्पत्ति केली आहे; त्यासारखीच प्रस्तुत व्युत्पत्ति होय. ईश्वरानें अशा लोकांना कां निर्माण केलें कोणाला ठाऊक; असा अर्थ दर्शविणारे कीकट हें नांव आहे. हें नांव कोणी दिलें? आर्यांनीं कीं अनार्यांनीं? अनार्य आपल्या देशास कीकट म्हणत असावेत; तेव्हां त्या नांवाची व्युत्पत्ति त्यांच्या भाषेंत असेल; संस्कृत व्युत्पत्ति व्यर्थ होय. इंग्लंड, फ्रान्स वगैरेची संस्कृति शब्दांनीं व्युत्पत्ति काणें हास्यापद होईल. किंवा की = किम् ; कटाः = कताः = कृताः = क्रियाः = क्रियाभिः. आम्हांला आर्यांच्या क्रियांशीं—धर्माचरणाशीं—काय करावयाचें आहे अशी (इति) इच्छा (प्रेप्सा) म्हणजे विचार ज्यांच्या मनांत घोळत असतो असे लोक. इतिप्रेप्साः येव्हा ते इतिप्रेप्साः; ह्यावरून यास्क कीकट म्हणजे लोक समजतो, देश समजत नाही. व्युत्पत्ति किं + कृ अशीच; फक्त अर्थ भिन्न. गुर्जरप्रतीत ‘वा’ नाही.

न पय च आशिरं दुहे । न तपन्ति घर्मं हर्म्यम्

‘एव च’ अध्याहृत. दुहे शब्द भाष्यांत तसाच ठेवण्याचें कारण दिसत नाही. दुहे = दुह्यन्ते (दुर्ग). त्यांचें दूध आशिराकरितां—सोमरसांत—मिसळण्याकरितां काढीत नाहीत. ‘च’ शब्द व्यर्थ आहे; तो पुढच्या वाक्यांत पाहिजे. हर्म्यं दुर्गवृत्तींत नाही व त्याची जरूर नाही; घर्मं घरणं असें सायणानें घेतलेल्या उताऱ्यांत आहे. घर्म = ऊन दूध. ते गावः = ताः गावः (दुर्ग). कीकटलोकांत असणाऱ्या गाई काय करतात? त्यांचें दूध आशिरासाठीं उपयोगांत आणीत नाहीत व अग्निहोत्र्याला पिण्यालाही तें तापवीत नाहीत; हा अर्थ यास्कभाष्याला धरून आहे; पण तो बरोबर नाही. कीकट देशातील बैलवजा लोक (ते गावः) काय करीत असतात? (ते आपले आयुष्य फुकट घालवितात; कारण) ते गाईंचें दूध आशिराकरितां काढीत नाहीत किंवा अग्निहोत्र्याला पिण्याकरितां तापवितही नाहीत असा खरा अर्थ आहे.

आहर नः प्रमगन्दस्य धनानि। मगन्दः कुसीदी। मांगदः। माम् आगमिष्यति इति ददाति। तदपत्यं प्रमगन्दः। अत्यन्तकुसीदिकुलीनः

आमर = आहर = आणून दे, वेदः = धनानि. मगन्दः = कुसीदी = साव-
कारी करणारा. मांगदः व च दुर्गवृत्तीत नाही. मगन्दः = म + गं + दः;
म = माम्; गं = (आ) गमिष्यति; द = ददाति. गुर्जरप्रतीत गमिष्यतिच्या आधीं
ॐ नाही. (हे कर्जाऊ दिलेलें धन) मजकडे (दामदुपट होऊन) येईल (अशा
आशेनें कर्ज) जो देतो तो मगन्द; मगन्दाचा (तस्य) मुलगा (अपत्यं) प्रमगन्द. प्र
हा पुत्रार्थी उपसर्ग आहे; जसा प्रस्कण्व (निरुक्त ३।१७) ह्यांतील प्र. जो भयंकर
(अत्यन्त) व्याजवट्टा करतो (कुसीदिन्) त्याच्या कुळांत जन्मलेला (कुलीनः) हा
'प्र' चा दुसरा अर्थ दिसतो. प्र = पुत्र किंवा अत्यन्त. दुर्गवृत्तीच्या कांहीं पोथ्यांत
कुसीद असें आहे; अत्यन्त म्हणजे पराकाष्ठेचा; कुसीद म्हणजे व्याजवट्टा ज्याचा
आहे म्हणजे जो करतो त्याच्या कुळांत जन्मलेला. गुर्जरपाठ 'अत्यन्तकुसीदः कुलीनः'
आहे; तो अत्यन्तकुसीदकुलीनः असाच असला पाहिजे; दोन्ही पाठांत हा पाठ
चांगला आहे.

प्रमदकः वा। यः अयम् एव अस्ति लोकः न परः इति प्रेप्सुः

प्रमगन्दः = प्र + म + गं + दः. प्र + म + द + गं + : = प्रमदकः = अती-
शय माजलेला, मदोन्मत्त. तो कोण तर जो हाच लोक कायतो आहे, परलोक नाही
असा विचार मनांत बाळगतो तो म्हणजे नास्तिक. अशी व्युत्पत्ति असेल; किंवा

पण्डकः वा। पण्डकः पण्डगः। प्रार्दकः वा। प्रार्दयति आण्डौ। आण्डौ आणी
इव व्रीडयति

प्रमगन्दः = प्र + म + ग + न्द + :; प्र = प; ग + : = कः; न्द = ण्ड; प +
ण्ड + कः = पण्डकः; म गाळावयाचा. पण्डकः = पण्डगः; कः = गः. पण्ड = षंड
(अमर २।६।३९) कामवासना तृप्त करण्याकरितां जो नपुंसकाकडे जातो (गः) तो.
किंवा प्रमगन्दः = प्र + म + ग + न्द + :; ग + : = कः; म गाळावयाचा. न्द = र्द. प्र
= प्रा; प्रा + र्द + कः = प्रार्दकः. तो कोण? प्रार्दयति आण्डौ = आण्डौ आणी इव
व्रीडयति = गाडीच्या आसाचे खिळे जसा आस वसविणारा फिरवून फिरवून घड
करतो तशा स्वतःच्या अंडकुल्या वाटोळ्या फिरवून फिरवून शेवटीं अगदी खच्ची
करून टाकतो तो. गुर्जरपाठ व्रीडयति आहे. हा सर्व चहाटळपणा आहे व तो
(पण्डकः पासून व्रीडयति पर्यंत) मागाहून घुसडला गेला असावा. शत्रूला शिव्या
देण्याची ही उत्तम युक्ति आहे! यास्क इतक्या थरावर बहुतकरून गेला नसावा.
हा शब्द एथेंच आला आहे.

तत्स्थं नैचाशाखम्। नीचाशाखः नीचैः शाखः। शाखाः शक्नोते। आणिः
अरणात्

नीचा शाखः = नीचैः शाखः = ज्याची शाखा म्हणजे कुल नीच आहे

असा. तत्स्थं = अशाच्या ठिकाणीं असणारें (धन). तत्स्थं नैचाशाखं हें नीचैः शाखः ह्यानंतर पाहिजे. दुर्गवृत्तींत 'तत्स्थं' नाही; पण त्याचा अर्थ आहे. शक् पासून शाखा; फांदी हवी तिकडे जाऊं शकते. निरुक्त १।४ यांत शाखाः खशयाः शन्कोतेर्वा असें आहे. ऋ अर् = जाणें; ह्यापासून आणि. आणिः = अरणिः. खिळा भोंकांत जातो. ही व्युत्पत्ति आणी इव व्रीडयति ह्या नंतर पाहिजे. शाखा व आणि ह्यांच्या व्युत्पत्ति दुर्गवृत्तींत नाहीत. निरुक्तांत हवें तें दडपलें गेलें आहे.

तत् नः मघवन् रन्धय इति । रन्धयतिः वशगमने

रध् ताव्यांत देणें. रध हिंसासंराध्वोः (धा० ४।८७); संराद्धि = निष्पत्ति. वशगमन हा अर्थ धातुपाठांत नाही; तो वैदिक अर्थ आहे. रन्धयतिः वशगमने दुर्गवृत्तींत नाही. इंद्रा, तें धन आमच्या स्वाधीन कर. नीचावया अमवत् वृत्रपुत्रा (१।३२।९) = वृत्र आहे पुत्र जीचा तिचे हात (वयाः) खालीं गेले; वयाः = शाखाः. नीचा-शाखा व नीचावया ह्यांचा अर्थ एकच. तिचा मुलगा तो नैचाशाख. त्याला आमच्या कवज्यांत दे असा अर्थ आहे. वृत्र हा शत्रुवाचक शब्द बनला गेला; शत्रूला प्रमगंद कां म्हटलें गेलें किंवा प्रमगंद नांवाचा कोणी विशिष्ट शत्रु होता हें समजण्यास मार्ग नाही. तें कीकट देशाच्या राजाचें नांव असेल; त्याचें धन म्हणजे गाई; नैचाशाख ही त्याला शिवी असेल.

बुन्दः (१२८) इषुः भवति । भिन्दः वा । भयदः वा । भासमानः द्रवति इति वा,

बुन्दः = इषुः = बाण; बाणाला बुन्द म्हणण्याचें कारण बाण शरीर फोडतो. बुन्दः = ब् + उ + न् + द् + अः; ब् = भ्; अ = इ; भ् + इ = भि; न् + द् + उ = न्दुः; भि + न्दुः = भिन्दुः = फोडणारा. किंवा बाण भय उत्पन्न करतो म्हणून तो बुन्द. बुन्दः = ब् + उ + न् + दः; ब् = भ् = भय. उ व न् गाळावयाचे; भय + दः = भयदः = भय देणारा. किंवा ब् = भ् = भास; न् = मानः; दः = द्र = द्रवति. बाण झळकत धावतो. हवें तें बरळावें!

खंड ३३ वा.

तुविक्षं ते सुकृतं सूमयं धनुः साधुर्बुन्दो हिरण्ययः ।

उमा ते बाहु रण्या सुसंस्कृतं ऋदूपे चिद्वृद्धा (८।७७।११)

तुविक्षं बहुविक्षेपं महाविक्षेपं वा

तुविक्षं = तुवि + क्षं; तुवि = बहु; क्षं = विक्षेपं; ज्याच्यापासून पुष्कळ बाण फेकले जातात असें. गुर्जरपाठ बहुविक्षं आहे; तो अशुद्ध आहे. तुविक्षंची कदाचित् तुवि + विक्षं अशी फोड करावयाची असेल; विक्षं = विक्षेपं. 'महाविक्षेपं वा' दुर्गवृत्तींत नाही. तुवि = महान्, ज्याच्यापासून बाण लांब फेकला जातो असें. तुविक्ष व युक्ष ह्या दोन शब्दांच्याच शेषटीं क्ष आहे; दिवः क्षेति असौ युक्षः = दूर सत्ता चालविणारा, दूर जिकणारा. त्याप्रमाणें तुविक्षं = पुष्कळांवर सत्ता चालविणारें, पुष्कळांना

जिकणारें, ठार करणारें असा अर्थ असावा. तुवि शब्दाचा महान् अर्थ नाही. तुविश्वं शब्द भाष्यांत घालण्याचें कारण नव्हतें.

ते सुकृतं समयं सुसुखं धनुः

समयं = सुसुखं. मयः = सुख; शत्रू मारून मित्रांना किंवा धनुर्धारीला सुख देणारें. सू दीर्घ छंदाकरितां. गोमय, शकमय, अश्मन्मय ह्यांत जो मय प्रत्यय तोच 'सु' ह्याला लाविला असावा; सु + मयं = उत्तम. मयस् (सुख) ह्याच्या अंती स् आहे. सुकृतं चांगलें बनविजेले म्हणून सुमयं = उत्तम.

साधयिता ते बुद्धः हिरण्मयः

साधुः = साधयिता = कार्य साधणारा. संदर्भाप्रमाणें साधु शब्दाचे शूर, इष्ट, पुरें, सरळ, चांगला, वेगवान्, दयाळू असे अर्थ होतात; एथें वेगवान्, उत्तम. हिरण्मयः = हिरण्मयः.

उभौ ते बाहू रण्यौ रमणीयौ सांग्राम्यौ वा

उभा = उभौ. रण्यौ = रमणीयौ; किंवा सांग्राम्यौ = संग्राम करण्यास योग्य. रण्य शब्दाचे दोन्ही अर्थ आहेत; एथें दुसरा अर्थ योग्य दिसतो.

ऋदूपा अर्दनपातिनौ गमनपातिनौ

ऋदूपा = ऋदू + पे; ऋदू = अर्दन. अर्द ह्यांतील र्च्चे संप्रसारणानें ऋ झालें व दू चा दू झाला. अर्द गतौ (धा० १।५५); अर्दन = गमन; पे = पातिनौ. जे बाणांच्या गमनानें (अर्दनेन) शत्रूला पाडतात. गमनपातिनौ हा अर्दनपातिनौ ह्याचा अर्थ आहे; असे अर्थ यास्क देत नसतो. महाराष्ट्रपाठांत गमनपातिनौ नंतर शब्द-पातिनौ दूरपातिनौ वा असें जास्त आहे; ऋदू = शब्द; ह्या अर्थाला आधार काय ? बाणांच्या आवाजानें पाडणारे. ऋदू = ऋ + दू = दू + ऋ; ऋ = र; दू + र = दूर. दूरवर बाण फेकून शत्रूला पाडणारे. चित् निरर्थक म्हणून गाळला आहे; पण चित् शब्द ऋदूपा व ऋदूवृधा ह्यांचा विरोध दाखवितो. शिवाय ऋदूपा हे बाहूचें विशेषण होणार नाही; ऋदूपा असें रूप पाहिजे. ऋदूपा = ऋदू नाहीस ह्यांच्याच्या समर्थीही, संकटांतही असा अर्थ असावा; पण तसा अर्थ ऋदूपा ह्यांतून काढण्याचा मार्ग मला आढळला नाही. ऋदूपा हा शब्द शुचिपे व कीलालपे प्रमाणें चतुर्थी एकवचनी दिसतो. शुचि म्हणजे झळकणारा सोम; तो पिणारा तो शुचिपाः; शुचिपे = झळकणारा सोम पिणाऱ्याला. कीलाल (पाणी ?) पिणाऱ्या अग्रीला. ऋदूपा = ऋदू पिणाऱ्याला (तुला).

मर्मणि अर्दनवेधिनौ गमनवेधिनौ

ऋदूवृधा = ऋदू + वृधा; ऋदू = अर्दन; वृधा = वृधौ = वेधिनौ; बाणांच्या गमनानें (अर्दन = गमन) मर्म भेदणारे (वेधिनौ). गमनपातिनौप्रमाणें गमनवेधिनौ प्रक्षिप्त. ऋदू = मर्म (दुर्ग); पण तसा अर्थ केल्यास अर्दन कशाचा अर्थ ! शब्दवेधिनौ दूरवेधिनौ असें महाराष्ट्रपाठांत जास्त आहे. अर्थाकरितां वृधा = वेधिनौ असा बदल केला

आहे; पण ऋदूवृधा = ऋदू वाढविणारे असा सरळ अर्थ आहे; पण ऋदू काय ? निरुक्त ६।४ त ऋदूपे इति उपरिष्ठात् व्याख्यास्यामः असें म्हटले होतें; त्या ऋदूपे शब्दाचें एथें विवरण केलें आहे. ऋदूदरेण ह्याची व्याख्या त्या खंडांत केली आहे; ऋदूदरेण = मृदूदरेण अशी व्युत्पत्ति तेथें दिली आहे. ऋदूदर, ऋदूपे व ऋदूवृधा ह्या तिहींत ऋदू आहे. पुरंदर व गोदर ह्यांत असणारा दर ऋदूदर शब्दांत आहे. पुरंदर = किल्ले फोडणारा (इंद्र). गोदर = गाई फोडणें म्हणजे गाई ज्यांत मिळतात असा संग्राम. इन्द्र चित्रमा दर्षि रावः (१।११०।९) = हे इंद्रा, तूं धन फोडतोस म्हणजे गोटे फोडून त्यांतील गोधन देतोस. ऋदूदर म्हणजे ऋदू फोडणारा; तेव्हां ऋदू म्हणजे धन. ऋदूपा = पुष्कळ धन जो पाळतो म्हणजे बाळगितो असा मनुष्य; अशा मनुष्यालासुद्धा (ऋदूपे चित्) धनवृद्धि करणारे (ऋदूवृधा). रयिवृधः, वयोवृधः, अन्नवृधः ह्यांतील वृध व ऋदूवृधा ह्यांतील वृध एकच. यास्कानें ऋदूचे भलते अर्थ केले आहेत. ऋदूपे ह्याचा दुसराही एक अर्थ निरुक्त ६।४ त मी केला आहे तोही पहावा. यास्कानें सुसंस्कृता ह्याचा अर्थ किंवा तो शब्द भाष्यांत दिला नाही. सुसंस्कृता सुसंस्कृतौ बाहु = उत्तम बनविलेले बाहू. ह्या ऋचेवरील स्वतःचें भाष्य न देतां सायणाचार्यांनीं यास्काचें भाष्य दिलें आहे.

खंड ३४ वा.

निराविध्यद्विरिभ्य आ धारयत्पक्वमोदनम् । इन्द्रो बुन्दं स्वाततम् (८।७७।६)
निरविध्यत् गिरिभ्यः । आधारयत् पक्वम् ओदनम् उदकदानं मेघम् ।

निराविध्यत् = निरविध्यत्. ओदनं = आ + उद + दनं; उद = उदक; दनं = दानं; 'आ' व्यर्थ. उदक देणान्या (दानं) मेघाला इंद्र फोडता झाला (आ + धारयत् = आधारयत्). पक्वं = उदक देण्याला समर्थ अशा मेघाला. पक्वं हें ओदनं याचें विशेषण.

इन्द्रो बुन्दं स्वाततम्

बाण धनुष्यावर ठेवून व धनुष्याची दोरी कानापर्यंत ओढून इंद्रानें मेघ भेदिला व उदकपूर्ण अशा ह्या मेघाला पर्वतापासून फोडून काढलें; असा यास्क व दुर्ग ह्यांनीं अर्थ केला आहे. आ बुन्दं वृत्रहा ददे जातः पृच्छद्भि मातरम् । क उग्राः के ह शृण्वरे (८।४५।४) = जन्मल्याबरोबर इंद्रानें बुंद हातीं घेतला व बलिष्ठ (उग्राः) असे कोण लोक प्रसिद्ध आहेत असें आईस विचारलें. बुन्द शब्द असा तीनदा आला आहे व एके ठिकाणीं (८।४५।४) धनुष्य असाच अर्थ आहे. मनुष्य धनुष्य हातीं घेऊन मग शिकारीस जातो. साधुर्बुन्दो हिरण्ययः एथें बुंद म्हणजे बाण. प्रस्तुत ऋचेंत त्याचा अर्थ ठरविणें कठीण आहे. बाण किंवा धनुष्य असा अर्थ घेतल्यास कृत्वा शब्द अध्याहृत ध्यावा लागतो. निराविध्यत् ह्याचें बुन्दं हें कर्म घेतल्यास बुन्द म्हणजे वराह वगैरे वन्य पशु होऊं शकेल. ह्याच सूक्तांतील १० व्या ऋचेंत

विष्णु इंद्राला १०० रेडे, क्षीरौदन व भला मोठा डुकर देता झाला असें म्हटलें आहे. प्रस्तुत ऋचेंतील पक्कम् ओदनं व क्षीरपाकम् ओदनं एकच; तेव्हां स्वातंतं बुन्दं म्हणजे एमुषं वराहं म्हणजे लांब देहाचा डुकर; अशा डुकराला इंद्रानें डोंगरातून (गिरिभ्यः आ) हुसकून लाविलें (निराविध्यत्) व क्षीरपाक दिला. मुषायत् विष्णुः पचतं सहीयान् विध्यत् वराहं तिरो अद्रिम् अस्ता (१।६।१७) = बाण फेकणारा (अस्ता) बलिष्ठ (सहीयान्) विष्णु पाक करण्याला योग्य (पचतं) अशा डुकराचा नाश करता झाला; डुकर डोंगरापलीकडे होता (अद्रिं तिरः); त्याला बाण मारून विष्णुनें जखमी केलें (विध्यत्). गिरिभ्यः ही पंचमी असल्यामुळें निर् + आ + विध् = हुसकाऊन लावणें असा मी अर्थ केला आहे. अवविद्ध = खालीं टाकलेला असा शब्द अत्रीला लावलेला आहे; तेव्हां विध् = टाकणें; निर् + विध् = बाहेर टाकणें, हुसकावणें. मारलेल्या वराहाचें मांस दुधांत शिजवून त्याचा क्षीरपाक झाला. विष्णुनें लांबलचक (स्वातंतं) अशा वराहाला (बुन्दं) डोंगरातून (गिरिभ्यः आ) हुसकावून लाविलें व जखमी केलें; नंतर वराहमांस दुधांत शिजवून तें पक्क ओदन इंद्रास दिलें. तेव्हां बुन्द याचे बाण, धनुष्य व वराह असे तीन अर्थ असावेत. अनेकार्थ म्हणून बुन्द शब्द निघंटूंत घातला गेळा असावा. बुन्द म्हणजे वज्र असें देवराज म्हणतो; पण त्यानें यास्कानें दिलेला अर्थ द्यावयास पाहिजे होता. बुन्दः वज्रं भवति असा यास्क पाठ होता कीं काय?

वृन्दं (१२२) बुन्देन व्याख्यातम्। वृन्दारकः च

जी बुन्द शब्दाची व्युत्पत्ति तीच वृन्द शब्दाची. मोठा समुदाय शत्रूंचा गट फोडतो, शत्रूला भय दाखवितो, व शत्रूवर चाल करून जातो. वृन्द शब्द ऋग्वेदांत नाही. वृणोति वृन्दं (अमर २।५।४१ क्षीरस्वामी); समुदाय व्यक्तींना झाकतो. वृन्दारक शब्दाचीही तीच व्युत्पत्ति. ऋग्वेदांत हाही शब्द नाही; तो निघंटूंतही नाही; तो भाष्यांत यास्कानें घातला कीं दुसऱ्या कोणी? वृन्द + आरकन् (अमर १।१। ९ क्षीरस्वामी); वृन्दारकाः = देवाः; किंवा वृन्दारक म्हणजे हत्ती (दुर्ग). वृन्दारकः सुरे पुंसि मनोज्ञश्रेष्ठयोः (मेदिनी) = देव, पुरुष, मनोज्ञ, व श्रेष्ठ ह्या अर्थी वृन्दारक.

खंड ३५ वा.

अयं यो होता किरु स यमस्य कमप्यूहे यत्समञ्जन्ति देवाः। अहरहर्जायते मासि मास्यथा देवा दधिरे हव्यवाहम् (१०।५२।३)

अयं यः होता कर्ता स यमस्य

किः (१३०) = कर्ता; कि व कृ ह्यांत क सामान्य आहे. किः = कः (सायण) = कोण. हा जो देवांना बोलावणारा किंवा हवि पोचीवणारा (होता) तो यम म्हणजे आदित्य त्याला करतो म्हणजे जन्म देतो. प्रातःकाळीं अग्नि सूर्य प्रसवतो व सायंकाळीं सूर्य अग्नि प्रसवतो असें मैत्रायणी संहितेंत (१।५।७) म्हटलें आहे (दुर्ग). किः कः सः (सायण) = हा कोण; तो काय करतो.

कम् अपि ऊहे अन्नम् अभिवहति यत् समञ्जवन्ति देवाः

कम् = अन्नम्. अपि = अभि. ऊहे = वहति. समञ्जवन्ति = समञ्जवन्ति. तो काय करतो ह्याला उत्तरः—जें अन्न देव खातात तें तो (देवांकडे) नेतो. यमस्य = यजमानस्य (सायण) = यजमानानें दिलेलें (हविर्लक्षण अन्न).

अहरहः जायते मासे मासे अर्धमासे अर्धमासे वा

मासि मासि मासे मासे । अर्धमासे अर्धमासे वा = महिन्या महिन्याला किंवा दर पंधरवड्याला. अहरहः ह्यानें अग्निहोत्र, मासे मासे ह्यानें पितृयज्ञ व पंधरवड्यानें दर्श व पूर्णमास सूचित होतात; ह्या प्रत्येक प्रसंगी अग्नि जन्मतो म्हणजे प्रज्वलित केला जातो. दुर्गवृत्तींत अर्धमासे नंतर 'वा' नसून 'च' आहे व तोच शब्द बरोबर दिसतो. दररोज सूर्यरूपानें व महिन्या महिन्यानें चंद्ररूपानें अग्नि जन्मतो असा अर्थ कित्येक करतात असें सायणाचार्य म्हणतात.

अथ देवाः निदधिरे हव्यवाहम्

अथा = अथ. दधिरे = निदधिरे. म्हणून देवांनीं अग्नीला हविर्वाहक केले. ही ऋचा ज्या सूक्तांत आहे त्या सूक्तांत होता जर मी झालों तर मला कोणतें काम पडेल व त्याबद्दल मला काय मिळेल असें अग्नि विचारतो (ऋक् १); मी जेव्हां होता होतो तेव्हां सर्व देव व मरुत् मला जेव्हां तेव्हां काम सांगत; हे अश्विनानो, तुम्हांला रोजच्यारोज मला हवि द्यावा लागे (२); जो कोणी होता होतो त्याला यमाशीं कांहीं कर्तव्य नाही; तो जें अन्न देतो तेंच देव खातात; तो रोज जन्मतो (म्हणजे रोज त्याला काम आहेच) म्हणून देव त्याला महिन्या महिन्याला हविर्वाहक नेमीत गेले (३); मी जेव्हां होता होतो तेव्हां मला फार कष्ट पडले व विश्रांति नव्हती; (देव म्हणतात) अग्नि आमचा यज्ञ सर्वप्रकारें सिद्धीस नेतो (४); हे देवांनो, मी तुम्हांला अमृत (हवि) देईन; तुम्हांला रफुरण येण्याजोगें सामर्थ्य देईन; इंद्राला सर्व शत्रुसेना जिंकता येतील अशाकरितां त्याच्या हातांत वज्र ठेवीन (५); ३३३९ देव अग्नीची पूजा करते झाले; घृतानें त्याला त्यांनीं अभिषेक केला; बर्हिंरासनावर त्याला बसविलें (६). असा ह्या सूक्ताचा सारांश आहे. २ व्या ऋचेत एक हव्यवाह अग्नि आपली हकीकत सांगतो; ३ त अग्नीचें काम फार कष्टाचें आहे; दररोज त्याला रखडावें लागतें; म्हणून देव महिन्याला निरनिराळा हव्यवाहक नेमू लागले; ४ त दुसरा एक अग्नि आपल्याला फार कष्ट पडले म्हणून सांगतो; ऋचेच्या दुसऱ्या अर्धांत यज्ञ तयार करण्याचें काम फार कठीण आहे असें देव कबूल करतात; ५ त अग्नि ही सर्व दगदग सोसण्यास कबूल होतो; ६ त देव त्याला विधिपूर्वक कामावर नेमतात; असा ऋचांचा परस्पर संबंध असावा. प्रस्तुत ऋचा तिसरी आहे. किरु स यमस्य हे शब्द कठीण आहेत. यमाचा (यमस्य) तो (सः) कोण (किः)? कोणी नाही असा मी त्यांचा अर्थ करतो. ऋचेचा अर्थः—ह्या जो होता त्यानें यमगृहीं जाऊन विश्रांति घेतां कामा नये; तो जें अन्न (कं) देतो (ऊहे = वहति) तेंच कायतें देव खातात (समञ्जवन्ति); तो रोज जन्मतो म्हणजे

प्रखलित केला जातो; म्हणूनच (अथा) देव दर महिन्याला निराळा हव्यवाह नेमू लागले (दधिरे). कि: हा शब्द एथेंच आला आहे; तें कशाचें रूप व त्याचा अर्थ काय हें सांगतां येत नाही.

उल्वं (१३१) ऊर्णोते: वा । वृणोते: वा

उल्वं = उल् + वं; उल् = उर् = ऊर्; वं = ण = णु; ऊर् + णु = ऊर्णु. किंवा वृ = व् + ऋ; संप्रसारणानें व् = उ; उ + ऋ = ऊर्. ऊर्णु किंवा वृ आच्छादणें ह्यापासून उल्व. उल्व = गर्भाभोवतालचा कोशेठा. हा शब्द पुढें दिलेल्या ऋचेंतच आला आहे.

महत्तदुल्वं स्थविरं तदासीत् (१०।५१।१) इत्यपि निगमः भवति

(जें वेष्टून अग्नि पाण्यांत शिरला) तें उल्व मोठे होतें. स्थविरं = महत्.

ऋवीसं(१३२)अपगतभासम् । अपहृतभासम् । अन्तर्हितभासम् । गतभासं वा

ऋवीसं = ऋ + बीसम्; ऋ (जाणें) = ऋत = अपगत; बीसं = भासं; ज्यांतून उजेड निघून गेला आहे अशी जागा. किंवा ऋ = ह = अपहृत; ज्यांतील प्रकाश काढून घेतला आहे. सायणभाष्यांत ह्या दोन व्युत्पत्तींच्यामध्ये अपचितभासं आहे; 'ऋ' पासून चित कसा निघेल? किंवा 'ऋ'पासून अन्तर्हित कसें निघेल? ही व्युत्पत्ति सायणभाष्यांत नाही. किंवा ऋ = ऋत = गत. अपगत व गत ह्यांत फरक काय? चित = जमलेला; अपचित = न जमलेला. हित = ठेवलेला; अन्तर्हित = लपलेला. हे पहिल्या दोन व्युत्पत्तींचे अर्थ होत.

खंड ३६ वा.

हिमेनाग्निं घ्नंसमवारयेथां पितुमतीमूर्जमस्मा अधत्तम् ।

ऋवीसे अग्निमश्विनावनीतमुन्नियथुः सर्वगणं स्वस्ति (१।११६।२)

हिमेन उदकेन ग्रीष्मान्ते अग्निं घ्नंसम् अहर् अवारयेथाम्

हिमेन = उदकेन. ग्रीष्मान्ते (अध्याहृत) = उन्हाळा संपावयाच्या वेळीं. घ्नंसम् (निघंटु १।९।६, निरुक्त ६।१९) = अहर् = दिवस. उन्हाळा संपावयाच्या वेळीं हे अश्विनहो, तुम्ही अग्नीसारखा (अग्नि) जालणाऱ्या दिवसाचें (घ्नंसं) निवारण केलें; प्रखर उन्हाळा झाला तेव्हां तुम्ही पाऊस पाडला. अग्नि = अग्नीसारखा.

अन्नवतीं च अस्मै ऊर्जम् अधत्तम् अग्नये

पितुमतीं = अन्नवतीं = पुरोडाशयुक्त. अस्मै = अस्मै अग्नये. 'च' अध्याहृत व पुरोडाशयुक्त घृत (ऊर्ज) ह्याला म्हणजे अग्नीला (त्याच्या अनुग्रहानें पाऊस पडावा म्हणून) तुम्ही त्याला दिलें.

यः अयम् ऋवीसे पृथिव्याम् अग्निः अन्तर ओषधिवनस्पतिषु अप्सु

ऋवीसे = पृथिव्यां = ओषधिवनस्पतिषु अप्सु. ऋवीसे म्हणजे पृथिवी; तिच्यांत म्हणजे तिजवरील ओषधि, वनस्पति व पाणी ह्यांच्या आंत असलेला. अग्नि = अग्निम्; अग्निं = अद् + त्रिं = खाणाऱ्याला; अग्नि सर्वभक्षक आहे. अवनीतं = अन्तर = आंत नेलेला.

तम् उन्निन्यथुः सर्वगणं सर्वनामानम्

तं अध्याहृत. सर्वगणं = सर्वनामानं = (ओषधि वगैरे अग्नीचींच नांवें आहेत) त्या नामगणासह. हे अश्विनांनो, ओषधिरूपानें अग्नीला पृथिवीच्या पोटांतून तुम्हीं बाहेर (उत्) आणलें (निन्यथुः). भाष्यांत स्वस्त्ययनाय असा शब्द असावा; कारण तो दुर्ग-वृत्तींत आहे. स्वस्ति = स्वस्तये = स्वस्त्ययनाय = जगाच्या कल्याणासाठी.

गणः गणनात् । गुणः च

गण् (मोजणें) पासून गण; समुदाय मोजला जातो म्हणून तो गण. गुण-शब्दही गणपासूनच; कारण गुणाकारांत विशिष्ट अंक अमुक वेळां मोजला जातो.

यत् वृष्टे ओषधयः उद्यन्ति प्राणिनः च तत् आश्विनोः रूपम् । तेन एनौ स्तौति स्तौति

पाऊस पडल्याबरोबर (वृष्टे) ओषधि व गांडुळें वगैरे प्राणी बाहेर येतात; ही जी (यत्) करामत (रूप) ती (तत्) अश्विनांची; त्या अधिकाराचें (करामतीचें) वर्णन करून ऋषि अश्विनांची प्रस्तुत ऋचेंत स्तुति करतो. स्तौति स्तौति ही द्विरुक्ति अध्याय संपला हें दाखविण्याकरितां. अमरकोशांत ऋबीस शब्द नाही; आपट्यांच्या कोशांत तो वैदिक म्हणून म्हाटलें आहे. ऋबी-सपक्क नाश्रीयात् (मानव श्री० १।५।६।१४) = पृथिवीच्या पोटांत पक्क झालेलें खाऊं नये (असा निषेध आहे). हा निषेध ज्यानें अग्न्याधान केलें असेल त्याला लागूं आहे. हल्लीं उपलब्ध असलेल्या मानवश्रौतसूत्रांत ऋबीसपक्कस्य असा पाठ आहे. ऋबीस शब्दाचा पृथिवी असा अर्थ केल्यानें ऋचेचा भलता अर्थ केला गेला. अत्रि हा प्रसिद्ध ऋषि होऊन गेला; शत्रूंनीं त्याचा अतिशय व नानाप्रकारें छळ केला; त्याला भुयारांत कोडलें व त्याची उपासमार केली; त्यानें अश्विनांचा धावा केला तेव्हां त्यांनीं त्याजकडे ऊनऊन पेय पाठविलें व अनुयायासह त्याला बाहेर काढलें. शत्रूंनीं त्याला जालण्याचा प्रयत्न केला; पण अश्विनांनीं वर्षाचा वर्षाव करून आग विझविली. ह्या दोन गोष्टी प्रस्तुत ऋचेंत आहेत. ग्रंसं म्हणजे दिवस नाही; ग्रंसं हें 'अग्नि'चे विशेषण आहे; भडकलेल्या (ग्रंसं) आगीचें (अग्नि) तुम्हीं वर्षाचा वर्षाव करून (हिमेन) निवारण केलें (अवारयेथां) म्हणजे आग त्याच्यापर्यंत येऊं दिली नाही. पितु म्हणजे सोमरस; सोमरसपूर्ण (पितुमती) अन्न (ऊर्ज) त्या अत्रीला (अस्मै) तुम्हीं दिलें (अधत्तं). भुयारांत (ऋबीसे) नेलेल्या (अवनीतं) अत्रीला (अत्रिं) त्याच्या अनुयायांसह (सर्वगणं), त्या सर्वांनीं सुख भोगावें (स्वस्ति) म्हणून, तुम्हीं बाहेर काढलें असा खरा अर्थ आहे.

अध्याय ७ वा.

खंड १ ला.

अथ अतः दैवतम्

ज्ञानंतर (अतः) दैवतकांडाला आरंभ करूं (अथ). अथातोऽनुक्रमिष्यामः (२।५) व तानि अतोऽनुक्रमिष्यामः (४।१) असा नैघंटुक व नैगमकांड ह्यांचा आरंभ केला आहे; अथातो देवतानामानि अनुक्रमिष्यामः असा आरंभ पाहिजे होता.

तत् यानि नामानि प्राधान्यस्तुतीनां देवतानां तत् दैवतम् इति आचक्षते

तत् शब्दानें विषयाला — एथें दैवताच्या लक्षणांला — आरंभ केला आहे. प्राधान्येन स्तुतयः यासां = ज्यांच्या प्रधानदेवता म्हणून स्तुति केल्या जातात अशांची. स्तुति दोन प्रकारची; देवता (१) प्रधान म्हणून व (२) गौण म्हणून; एका ठिकाणी प्रधान असलेली देवता दुसरे ठिकाणी गौण होईल; सूक्त इन्द्रपर असून त्यांत अग्नि आल्यास तो तेथें गौण असतो. कांहीं देवता कधीही प्रधान नसतात; त्या नेहमी गौणच; याप्रमाणें गौणत्व दोन प्रकारचें असतें. प्राधान्येकरून ज्यांच्या स्तुति केल्या जातात अशा देवतांची जीं नांवां त्यांना दैवतकांड म्हणतात. तत् = तानि; तानि (तत्) दैवतम् ह्या लक्षणाची मापा अपूरी वाटते; नांवां हीं दैवतकांड किंवा ज्या प्रकरणांत अशा नांवांचा विचार केला जातो ते प्रकरण दैवत? निघंटूच्या पांचव्या अध्यायांत देवतांच्या नांवांच्या नुसत्या याद्या आहेत; ह्या यादी दैवतकांड होत. परंतु नैघंटुक, नैगम व दैवत असे शब्द निघंटूत आले नाहीत. एथील पद्धत भिन्न असल्यामुळें ज्यानें पूर्वपट्टक लिहिलें तोच उत्तरपट्टकाचा कर्ता मानण्यास थोडीशी हरकत आहे. कांड ही संज्ञा निघंटु व निरुक्त ह्या दोहोंतही नाही. १।२० त नैघंटुक, नैगम व दैवत ह्यांच्या लक्षणांचा विचार केला आहे. आचक्षते ह्या शब्दानें दैवत वगैरे नांवां जुनीं आहेत हें सिद्ध होतें.

सा एषा देवतोपपरीक्षा

हें दैवत प्रकरण म्हणजे देवतांचा बारकाईनें (उप) केलेला विचार (परीक्षा). जसें दैवतं ह्या एकवचनानें तानि ह्याचें तत् झालें, तसें तत् एतत् (दैवतं) ह्याचें उपपरीक्षा ह्या स्त्रीलिङ्गामुळें सा (तत्) एषा (एतत्) असें रूपांतर करावें लागेल. ह्या प्रकरणांत प्रत्येक देव व देवता ह्यांचे स्वभाव, कार्य व नांव ह्याविषयी विचार केला जाईल.

यः कामः ऋषिः यस्यां देवतायाम् आर्थपत्यम् इच्छन् स्तुतिं प्रयुङ्क्ते तद्देवतः स मन्त्रः भवति

यः कामः यस्य सः = ज्याची जी इच्छा असेल तिनें प्रेरित झालेला. अर्थस्य पतिः अर्थपतिः। तस्य भावः आर्थपत्यम्. आर्थपत्यम् इच्छन् = अमक्या वस्तूचा आपण धनी

व्हावें अशी इच्छा करणारा. यस्यां देवतायां स्तुतिं प्रयुङ्क्ते = ज्या देवतेची स्तुति करतो. सा देवता यस्य स तदेवतः. तदेवतः हा पाठ चुकीचा आहे. आपल्याला अमकी एक वस्तु मिळावी म्हणून ज्या देवतेची (एखाद्या मंत्रांत) आपण स्तुति करतो त्या मंत्राची ती देवता होय. ह्या लक्षणांत दोष आहेत. आर्थपत्यम् इच्छन् यस्यां देवतायाम् ऋषिः मन्त्रं प्रयुङ्क्ते तदेवतः स मन्त्रः भवति अशी लक्षणाची भाषा पाहिजे. यत्कामः हा शब्द व्यर्थ आहे. यत्कामः स्तुतिं प्रयुङ्क्ते तं कामम् आप्नोति असें वाक्य पाहिजे; पण तशा वाक्याची जरूर नाही. यत्कामः गाळावयास पाहिजे; स्तुति बदल मन्त्र पाहिजे; किंवा येन मन्त्रेण स्तुतिं प्रयुङ्क्ते असें पाहिजे. दुर्ग आर्थपत्यं च वर दिलेला अर्थ करतो; पण तो त्या शब्दाचा दुसराही अर्थ देतो:- अमकी एक देवता अमका अर्थ देण्यास समर्थ आहे (देवतायाम् आर्थपत्यं) असें जाणून (इच्छन्); पण तो अर्थ ओढून ताणून केला आहे व त्याची जरूरही नाही.

ताः त्रिविधाः ऋचः

त्या ऋचा तीन प्रकारच्या. स्तुति, मंत्र व ऋक् हे शब्द यास्कानें एकाच अर्थी वापरले आहेत.

परोक्षकृताः प्रत्यक्षकृताः आध्यात्मिक्यः च

देवताः यासु परोक्षं कृताः । अथवा । देवतां परोक्षं कृत्वा कृताः = ज्यांत देवता परोक्ष असतात (म्हणजे समोर नसतात) त्या ऋचा परोक्षकृत; किंवा परोक्ष देवतेला उद्देशून रचलेल्या

देवताः यासु प्रत्यक्षं कृताः ताः । अथवा । देवतां प्रत्यक्षं कृत्वा कृताः । ज्यांत देवता प्रत्यक्ष असतात त्या; किंवा प्रत्यक्ष देवतेला उद्देशून केलेल्या.

आत्मनि इति अभ्यात्मम् ; अध्यात्मम् इमाः आध्यात्मिक्यः = स्वतःसंबंधी.

तत्र परोक्षकृताः सर्वाभिः नामविभक्तिभिः युज्यन्ते प्रथमपुरुषैः च आख्यातस्य

ह्या (तत्र) तिहींत परोक्षकृत ऋचांत ज्याची स्तुति केली असते त्याचें नांव सातांपैकी कोणत्याही विभक्तीनें युक्त असतें व क्रियापद प्रथमपुरुषीं म्हणजे इंग्रजीभाषे-प्रमाणें तृतीयपुरुषीं असतें. ऋचा विभक्तींनीं व तृतीयपुरुषानें युक्त असतात (युज्यन्ते) असा शब्दशः अर्थ.

खंड २ रा.

इन्द्रो दिव इन्द्र ईशे पृथिव्याः (१०।८९।१०)

इंद्राची स्वर्गावर व पृथिवीवर सत्ता आहे. 'इन्द्रः' ही प्रथमा विभक्ति. ऋग्वेदांत ईशे (= ईष्टे) हें तृतीयपुरुषीं आहे.

इन्द्रमिन्द्राथिनो बृहत् (१।७।१)

गाथा रचणारे (गायिनः) इंद्रालाच (इन्द्रम् इत्) पुष्कळ (बृहत्) स्तवतात (अनूपत). 'इन्द्रं' ही द्वितीया; 'अनूपत' तृतीय पुरुष. अनूपत ह्या क्रियापदासाठीं

सगळी ऋचा देणें अवश्य होतें; कारण अनूपत ऋचेच्या शेवटीं आलें आहे.

इन्द्रेणैते तृत्सवो वेविषाणाः (११८।१५)

आपो न सृष्टा अधवन्त नीचीः = पाणी (आपः) सोडलें (सृष्टाः) म्हणजे जसें (न) खालीं खालीं (नीचीः) धावत जातें त्याप्रमाणें इंद्रानें जखमी केलेले (वेविषाणाः) हे तृत्सु लोक पळत सुटले (अधवन्त). विष् = जखमा करणें, इजा करणें; वेविषाणाः = विष्यमाणाः. 'इन्द्रेण' तृतीया; 'अधवन्त' तृ० पु०.

इन्द्राय साम गायत (८।१८।१)

इंद्राला साम गा. 'इन्द्राय' चतुर्थी; 'गायत' हें मध्यमपुरुषी. हें उदाहरण बरोबर नाही. य इन्द्राय वचोयुजा ततक्षुर्मनसा हरी । शमीभिर्यज्ञमाशत (१।२०।२) = ज्या ऋभूंनीं आज्ञा होतांच स्वतःस रथाला जुंपून घेणारे (वचोयुजा) घोडे (हरी) इंद्राकरितां मनानें (मनसा) तयार केले त्यांना अशा अद्भुत कृत्यांबद्दल (शमीभिः) हविर्भाग (यज्ञं) मिळाला (आशत). 'ततक्षुः' तृ०पु०. 'इन्द्राय' ह्या चतुर्थीशीं पुष्कळ ऋचांत मध्यमपुरुषी क्रियापदाचा संबंध येतो.

नेन्द्रादृते पवते धाम किंचन (१.६९।६)

इंद्राशिवाय (जेथें इंद्र नसेल तें) कोणतेंही (किंचन) स्थल (धाम) शुद्ध होत नाही. 'इन्द्रात्' पञ्चमी; 'पवते' तृ० पु०.

इन्द्रस्य नु वीर्याणि प्र वोचं (१।३१।१)

इंद्राचीं (इन्द्रस्य) सर्व शूर कृत्यें (वीर्याणि) मीं मोठ्यानें (प्र) वर्णन केलीं आहेत. 'इन्द्रस्य' षष्ठी; 'वोचं' प्रथम पुरुष. षष्ठीचा क्रियापदाशीं संबंध बहुतकरून येत नाही; तथापि पूर्वोर्इन्द्रस्य रातयो न वि दस्यन्त्यूतयः (१।११।३) अशासारखी ऋचा घावयास पाहिजे होती; एथें दस्यन्ति हें तृतीयपुरुषी आहे.

इन्द्रे कामा अयंमत । इति

इच्छा (कामाः) इंद्राच्या ठिकाणीं (इन्द्रे) बद्ध आहेत (अयंसत) म्हणजे इंद्राच्या स्वार्धाने आहेत. 'इन्द्रे' सप्तमी; 'अयंसत' तृ०पु०. खिलांतली ऋचा देण्याचें कांहीं कारण दिसत नाही. तस्मिन् ब्रह्माणि पूर्वयेन्द्र उक्था सममत (१।८०।१६) = त्या इंद्राच्या ठायीं (तस्मिन् इन्द्रे) स्तुति (ब्रह्माणि = उक्था) पूर्वींप्रमाणें (पूर्वथा) एकवटल्या आहेत (सममत). 'प्रथमपुरुषैः च आख्यातस्य' हे शब्द गाळले पाहिजेत; कारण क्रियापद कोणत्याही पुरुषी असलेलें आढळतें. ही परोक्षकृत ऋचांचीं उदाहरणें होत.

अथ प्रत्यक्षकृताः मध्यमपुरुषयोगाः त्वम् इति च एतेन सर्वनाम्ना

मध्यमः पुरुषः मध्यमपुरुषः । मध्यमपुरुषेण योगः यासां ताः. ज्यांचा मध्यम पुरुषी कियारूपाशीं व त्वं ह्या सर्वनामाशीं संबंध असतो अशा प्रत्यक्षकृत ऋचा होत. परोक्षकृताच्या लक्षणांत युज्यन्ते हें कियारूप होतें; तेंच एथें घालावयास पाहिजे होतें. योगशब्द समासांत असल्यानें सर्वनाम्ना ह्याच्याशीं त्याचा संबंध येत नाही; यास्काची भाषा दिल्ली असते ह्याचें हें उदाहरण होय. नुसतें त्वं हेंच रूप येतें असें नाही; युवं,

यूयं अशींही रूपें येतात; कधीं कोणतेंच रूप नसूनही वाक्य द्वितीयपुरुषी आहे हें क्रियापदावरून लक्षांत येतें.

त्वमिन्द्र बलादधि (१०।१५३।२)

हे इंद्रा, त्वं बलापासून (बलात् अधि) जन्मला आहेस (जातः.) 'जातः' ह्यांत मध्यम पुरुषाचें चिन्ह नाही. सहस्रो जात ओजसः । त्वं वृषन् वृषेदसि अशी ऋचा आहे. हे इन्द्र त्वं बलात् सहसः ओजसः अधि जातः असि । हे वृषन् त्वं वृषा इत् खलु असि. बलात् = सहसः = ओजसः = बलापासून. अधि पंचम्यर्थी आहे. वृषा = दाता. असि मध्यम पुरुष.

वि न इन्द्र मृधो जहि (१०।१५२।४) इति

हे इन्द्र नः अस्माकं मृधः शत्रून् विजहि = हे इंद्रा, आमच्या शत्रूंना ठार कर. एथें त्वं नाही; वरच्या उदाहरणांत आहे. अशीं हीं दोन उदाहरणें होत (इति).

अथापि प्रत्यक्षकृताः स्तोतारः भवन्ति । परोक्षकृतानि स्तोतव्यानि

आणखी (गोष्ट सांगावयाची म्हणजे) स्तोते प्रत्यक्ष असतात म्हणजे संबो-
धिले जातात व ज्यांची स्तुति करावयाची असे पदार्थ परोक्ष असतात.

**मा चिदन्यद्विशंसत (८।१।१) । कण्वा अभि प्र गायत (१।१७।१) । उप प्रेत कुशि-
काश्चेतयध्वं (३।५३।११) । इति**

अहो मित्रानो (सखायः), इंद्राखेरीज दुसऱ्याची (अन्यत्) कदापि (चित्) स्तुति करूं नका. अहो कण्वानो, मरुद्गणाचीच (मारुतं शर्धः) स्तुति करा. अहो कुशि-
कांनो, जवळ (उप) जळदी (प्र) या (इत) व अग्नि प्रज्वलित करा (चेतयध्वं) अशीं
हीं तीन उदाहरणें होत. ह्यांत स्तोते प्रत्यक्ष असून स्तुत्य पदार्थ परोक्ष आहेत.

अथ आध्यात्मिक्यः उत्तमपुरुषयोगाः अहम् इति च एतेन सर्वनाम्ना

आध्यात्मिक ऋचांचा उत्तम म्हणजे इंग्रजीप्रमाणें प्रथम पुरुषाशीं व अहं
ह्या सर्वनामाशीं संबंध येतो. एथेंही 'योग' शब्द बरोबर नाही.

**यथा पतत् । इन्द्रः धैकुण्ठः (१०।४८ व १०।४९) । लवसूक्तम् (१०।११९) ।
वागाभृणीयम् (१०।१२५) इति**

जसें हें म्हणजे उदाहरणार्थ; विकुंठा नांवाच्या असुरस्त्रीने तप केल्या-
मुळें इंद्र तिच्या पोटीं जन्मला; त्यानें ' अहं भुवं० ह्या दोन सूक्तांत आपलें विचार
प्रगट केले आहेत. ह्या गोष्टीला ऋग्वेदांत कांहीं आधार नाही; विकुंठा व
वैकुण्ठ हीं नांवेही नाहीत. सूक्ताचें निदान म्हणून कोणीतरी केव्हांतरी ही गप्प रचली.
ह्या सूक्तांत इंद्र बोलत नसून दुसरा कोणीतरी इंद्राची बतावणी करीत आहे. लवाचें
रूप घेऊन सोमपान करीत असतांना इंद्राला ऋषींनीं पाहिलें; तेव्हां इंद्र स्वतःचें वर्णन
करूं लागला. ह्या गोष्टीलाही आधार नाही; लव नांव ऋग्वेदांत नाही. सोमपानानें
एकाला स्फुरण येतें व त्या आवेशांत तो बढाई मारूं लागतो. महर्षि अंभृण
ह्याची ब्रह्मविद्येंत पारंगत झालेली वाक् नांवाची मुलगी ह्या सूक्तांत स्वतःचें विचार

मांडते. ही कथाही पूर्वाप्रमाणेंच. अम्भूज असें पद ऋग्वेदांत (१।१३३।५) आहे व तें एका इंद्रशत्रूचें नांव आहे. अशीं हीं आध्यात्मिक सूक्ते होत. ४।२६, ४।२७, ४।४२ १०।१५९, १०।१६६ हींही सूक्ते आध्यात्मिकवर्गांत येतील. 'अहं' विषयक तुरळक ऋचा पुष्कळ आहेत. ८।१४।१ ते ३ ह्यांत भक्त इंद्राला म्हणतो:—इंद्रा, तूं भक्त व मी इंद्र अशी जर स्थिति असती तर तुला मी काय दिलें नसतें? वर जो सूक्तांचा निर्देश केला आहे त्यांतील प्रत्येकाची पहिली ऋचा घेऊन दुर्गानें तिचें विवरण केलें आहे; ह्या तीन ऋचा भाष्यांत होत्या कीं आध्यात्मिक ऋचांचें स्वरूप दाखविण्याकरितां दुर्गानें ह्या उदाहृत केल्या हें सांगतां येत नाहीं; बहुतकरून दुर्गानेंच त्या उदाहृत केल्या असाव्या.

खंड ३ रा.

परोक्षकृताः प्रत्यक्षकृताः च मन्त्राः भूयिष्ठाः । अल्पशः आध्यात्मिकाः

परोक्षकृत व प्रत्यक्षकृत मंत्रांची संख्या अतिशय आहे; पण आध्यात्मिक मंत्र फारच थोडे आहेत.

अथापि स्तुतिः एव भवति न आशीर्वादः । इन्द्रस्य नु वीर्याणि प्र वोचं (१।३२) इति यथा एतस्मिन् सूक्ते

आणखी (ऋचांसंबंधी सांगावयाची गोष्ट म्हणजे) कित्येकांत नुसती स्तुतिच म्हणजे वर्णनच असतें, आशीर्वाद नसतो. जसें इन्द्रस्य० वोचं (खण्ड २ पहा). यथा शब्द व्यर्थ आहे. इति यथा किंवा इति एतस्मिन् सूक्ते एवढें पुरें आहे.

अथापि आशीः एव न स्तुतिः । सुचक्षाः अहम् अक्षीभ्यां भूयासं सुवर्चाः मुखेन सुश्रुत् कर्णाभ्यां भूयासम् (मानवगृह्यसूत्र १।१।२५) इति

कोठें आशीर्वाद असतो, स्तुति नसते. जसें:—डोळ्यांनीं मी डोळस व्हावें, तोंडानें कांतियुक्त व कानांनीं स्पष्ट ऐकणारा व्हावें. मधुपर्क घेतल्यानंतर जावई हा मंत्र म्हणतो व मंत्र म्हणत असतांना शरीराच्या त्या त्या भागाला स्पर्श करतो. शिवाय आश्वलायनगृह्यसूत्रांत (३।६) म्हटलें आहे कीं शिक किंवा जामई आल्यास, घाणेरडें दृष्टीस पडल्यास, दुर्गंध आल्यास, डोळ्या लवल्यास किंवा कानांत आवाज झाल्यास हा मंत्र जपावा.

तत् एतत् बहुलम् आध्वर्यवे याज्ञेषु च मन्त्रेषु

आध्वर्यूला जे मंत्र म्हणावयाचे असतात त्यांत व यज्ञसंबंधीं मंत्रांत आशीर्वाद फार येतात. तत् एतत् = ते हें म्हणजे आशीर्वाद; बहुलं = पुष्कळ. आध्वर्यवे म्हटल्यावर याज्ञेषु च मन्त्रेषु ह्याची आवश्यकता नाहीं. सोमयागांत आशीर्वचनें जागजागीं सांपडतात:—हे सोमा, तुझें तेज दे, धन दे, मिऊं नकोस म्हणून यजमानाला सांगा हे देवींनो, आम्ही कृतघ्न होणार नाहीं, आम्हांस पीडा करूं नका (मैत्रा० १।३।३). अशी प्रत्येक देवतेला विनंति केलेली आढळते.

अथापि शपथाभिशापौ । अथा मुरीय यदि यातुधानो अस्मि (७।१०४।१५) ।
अथा स वीरैर्दशभिर्वि यूयाः (७।१०४।१५) । इति

कांहींत ऋषि शपथ घेतो तर कांहींत तो शाप देतो. वसिष्ठाला कोणी तूं जादू-
गार (यातुधान) आहेस असें म्हटलें तेव्हां तो शपथ घेऊन म्हणतो:—जर मी जादू-
गार असेन तर आजच्या आज, आतांच, मरेन. पण (जो तूं जादूगार आहेस असा
माझ्यावर खोटा आरोप करतो) त्याचा दहाही पुत्रांपासून (वीरैः) ताटातट होवो
म्हणजे ते मरोत. असा वसिष्ठ शाप देतो. शपथश्च अभिशापश्च शपथाभिशापौ. हीं
शपथ व शाप यांची उदाहरणे.

अथापि कस्यचित् भावस्य आचिख्यासा । न मृत्युरासीदमृतं न तर्हि (१०।
१२९।२) । तम आसीत्तमसा गूह्ळमग्रे (१०।१२९।३)

कोठें एखाद्या तत्त्वाचें (भावस्य) किंवा वस्तुस्थितीचें वर्णन (आचिख्यासा)
केलेलें असतें. आचिख्यासा = कथन. (तेव्हां) मृत्यु नव्हता; अमरत्व
(अमृतं) ही नव्हतें; मृत्यु नव्हता म्हणजे सगळे अमर होते असें नव्हे; तर त्यावेळीं
कांहींच नव्हतें. (सृष्ट निर्माण होण्याच्या) अगोदर (अग्रे) तर्मात (तमसा)
तम लपलेलें होतें (म्हणजे सर्वत्र गाढ अंधकार होता). ही केऑस (Chaos) च्या
आधीची स्थिति होय. ह्या दोन ऋचांच्या शेवटीं म्हणजे ' अग्रे ' नंतर ' इति ' नाही;
' इति ' नसल्यानें ऋचेला स्वर दिले आहेत; जेथें ' इति ' शब्द असतो तेथें ऋचा
स्वररहित लिहितात.

अथापि परिदेवना कस्माच्चित् भावात् । सुदेवो अद्य प्रपतेदनावृत् (१०।
२५।१४) । न वि जानामि यदि वेदमस्मि (१।१६।३७) । इति

कांहीं परिस्थितीमुळें (भावात्) शोक (वर्णिल) असतो. राजा (सुदेवः)
आज स्वर्गास निघून जईल (प्रपतेत्); तो परत येणार नाही (अनावृत् = अपरा-
वर्तमानः). उर्वशी पुरुरव्याला (त्याची विनवणी झुगारून देऊन) सोडून जाते;
त्यामुळें वैतागून मी स्वर्गाला निघून जाईन, परत येणार नाही अशी तो तिला भीति
घालतो. परिदेवना = मन्युपूर्वकः विलापः (दुर्ग) = रागयुक्त शोक. एथें
राग आहे पण शोक नाही; भेवडावणें आहे. मी हें (शरीर) आहे किंवा
(आत्मा) आहे हें मला माहीत नाही. मला हें कळलें असतें तर बरें झालें असतें
असा हा निंदायुक्त विलाप आहे असें दुर्ग म्हणतो. खेद असेल, शोक नाही. अशीं
विलापाचीं उदाहरणे होत. परिदेवनेचीं दोन उदाहरणे कां ?

अथापि निन्दा प्रशंसे । केवलाघो भवति केवलादी (१०।११७।६) । भोज-
स्येवं पुष्करिणीव वेदम् (१०।१०७।१०) । इति

कोठें निंदा तर कोठें प्रशंसा असते. जो आपण मात्र खातो (केवलादी)
त्याला पापच लागतें (केवलघः). केवलः स्वयमेव अस्ति असौ केवलादी; केवलम्
अथ यस्य स केवलाघः. एथें आपलपोक्याची निंदा आहे. दात्याचें (भोजस्य) हें घर

कमलिनीसारखें सजलेलें आहे. ह्या सूक्तांत दानशूराच्या प्रत्येक वस्तूची वाखाणणी केली आहे. हीं निंदा व प्रशंसा ह्यांचीं उदाहरणें.

एवम् अक्षसूक्ते (१०।३४) द्यूतनिन्दा च कृषिप्रशंसा च

ह्याचप्रमाणें अक्षसूक्तांत जुगारीची निंदा व शेतकीची प्रशंसा केली आहे. निन्दाप्रशंसेचीं वरील उदाहरणें दिल्यावर व इति म्हटल्यावर यास्क त्यासंबंधानें आणखी उदाहरणें खास देणार नाही म्हणून हें वाक्य प्रक्षिप्त होय.

एवम् उच्चावचैः अभिप्रायैः ऋषीणां मन्त्रदृष्टयः भवन्ति

ह्याप्रमाणें नानाप्रकारच्या (उच्चावचैः) अर्थानीं (अभिप्रायैः) भरलेले मंत्र ऋषींना दिसतात. ऋषि ऋचा करीत नाहीत; त्यांना त्या दिसतात.

खंड ४ था.

तत् ये अनादिष्टदेवताः मन्त्राः तेषु देवतोपपरीक्षा

‘तत्’ ह्यानें विषयास आरंभ केला जातो. आदिष्टाः देवताः येषु ते आदिष्ट-देवताः = ज्यांत देवता सांगितल्या आहेत ते मंत्र आदिष्टदेवत; त्याच्या उलट जे मंत्र ते अनादिष्टदेवत. त्या मंत्रांत देवता कोण त्याचा बारकाईनें (उप) विचार (परीक्षा) करावयाचा आहे.

यद्देवतः स यज्ञः वा यज्ञाङ्गं वा तद्देवताः भवन्ति

ज्या यज्ञांत किंवा यज्ञाङ्गांत मंत्रांचा विनियोग केला असतो त्या यज्ञाची किंवा यज्ञांगाची जी देवता ती त्या मंत्रांची देवता. या देवता यस्य स यद्देवतः । सा देवता येषां ते तद्देवताः. दुर्ग म्हणतोः—अग्निष्टोमाची देवता अग्नि; अग्निष्टोमांत ज्यांत देवता सांगितली नाही असा जर मंत्र आला असेल तर त्याची अग्नि ही देवता समजावी. ज्या मंत्रांत देवता संदिग्ध असते त्यांची देवता प्रकरणावरून निश्चित करावी असा नियम आहे. सवनें हीं यज्ञाचीं अंगें होत; प्रातःसवन, माध्यंदिनसवन व तृतीय-सवन ह्यांच्या देवता अनुक्रमानें अग्नि, इंद्र व आदित्य होत; ह्या सवनांत जर अनादिष्ट-देवत असा मंत्र आला तर त्या त्या सवनाप्रमाणें त्या मंत्राची देवता ठरवावी.

अथ अन्यत्र यज्ञात् प्रजापत्याः इति याज्ञिकाः । नाराशंसाः इति नैरुक्ताः

पण असे पुष्कळ मंत्र आहेत कीं ज्यांचा यज्ञांत विनियोग केलेला नसतो; अशा यज्ञबाह्य यज्ञाची देवता कोण ? त्यांची देवता प्रजापति असें याज्ञिक म्हणतात. अनिरुक्तो हि प्रजापतिः (मैत्रायणीसंहिता ३।६।५) = प्रजापतीला उद्देशून कोण-ताही हवि दिला जात नाही; प्रजापति अनिरुक्त व मंत्र अनिरुक्त; म्हणून दोन अनिरुक्तांची जोडी. निरुक्त = स्पष्ट सांगितलेला; ज्यांत देवता स्पष्ट किंवा मुळींच सांगितली नाही तो मंत्र अनिरुक्तच; प्रजापतीला हवि द्यावा असें कोठेंही स्पष्ट सांगितलें नाही म्हणून प्रजापति अनिरुक्त; अनिरुक्त मंत्र अनिरुक्त प्रजापतीचे. नाराशंस म्हणजे अग्नि (८।६). सर्व देवतांत अग्नीला अधिक हवि मिळतात. तेव्हां अना-

दिष्टदेवत मंत्र अग्निपर. ' अग्निर्हि सर्वा देवता ' हें वचन यजुःसंहितांत वारंवार येतें. अग्नि म्हणजे सर्व देव; तेव्हां सर्व हवि व सर्व मंत्र अग्नीचे. नराशंस म्हणजे यज्ञ असेंही कित्येक म्हणणारे आहेत (निरुक्त ८।६); यज्ञ सर्व वस्तूंत श्रेष्ठ; यज्ञाहून श्रेष्ठ काहीं नाहीं; यज्ञापासून सर्व जगत् निर्माण झालें; तेव्हां सर्व मंत्र यज्ञपर म्हणजे अनादिष्ट देवत मंत्राची देवता यज्ञ. नरांची म्हणजे मनुष्यांची ज्यांत स्तुति केली असते ते मंत्र नराशंस; म्हणजे अशा मंत्रांची देवता मनुष्य; पण मनुष्याची बुद्धि किती तरी अल्प ! त्याची स्तुति गूढार्थमंत्र करतील काय ?

अपि वा सा कामदेवता स्यात् । प्रायोदेवता वा

किंवा अशा मंत्राची इच्छेनुरूप (काम) देवता होईल. अशा मंत्रांत जीं विशेषणें असतील तीं अमक्या देवतेला उद्देशून आहेत असें ठरवितां येत नाहीं; तेव्हां आपण त्या मंत्राची वाढेल ती देवता कल्पावी. कामेन कल्पिता देवता कामदेवता. प्रायः म्हणजे अधिकार (दुर्ग); ज्या मंत्रसमूहांत अनादिष्टदेवत मंत्र असतो त्या समूहाची जी देवता ती त्या मंत्राची देवता. त्या समूहांत अमक्या एका देवतेचा अधिकार असतो म्हणजे त्या देवतेला उद्देशून ते मंत्र असतात. किंवा प्रायः म्हणजे बाहुल्य (दुर्ग).

अस्ति हि आचारः बहुलं लोके देवदेवत्यम् अतिथिदेवत्यं पितृदेवत्यम्

देवतान्तात् तादर्थ्यं यत् (पा० ५।४।२४) = समासाच्या शेवटीं देवता शब्द असून त्याला तदर्थ (त्याच्यासाठी) ह्याअर्थी यत् प्रत्यय लागतो. अग्निः देवता अग्नि-देवता । अग्निदेवतायै इदं (हविः) अग्निदेवत्यम्. देवाः देवता देवदेवता । अतिथयः देवता अतिथिदेवता । पितरः देवता पितृदेवता । देवदेवतायै इदं देवदेवत्यं वगैरे. सगळ्या देवांचा, सगळ्या अतिथींचा व सगळ्या पितरांचा एक एक गट; त्यांच्या-करितां जो हवि तो देवदेवत्यं वगैरे. लोकांत विस्तृत (बहुलं) असा आचार म्हणजे पद्धत आहे; तो आचार म्हणजे विशिष्ट देवता, विशिष्ट अतिथि व विशिष्ट पितर ह्यांना हवि दिल्यावर बाकीचें अन्न सगळ्यांना मिळून चावयाचें. त्याप्रमाणें पुष्कळ मंत्र विशिष्ट देवतांना उद्देशून असतात; बाकीच्या राहिलेल्या मंत्रांची देवता सर्व देव होत. प्रायः शब्दाचा हाच अर्थ बरोबर दिसतो. बहुलं शब्द नपुंसक आहे (निरुक्त २।२४). अनादिष्टदेवता मंत्रांसंबंधी इतकीं भिन्न मते सांगितलींत पण निर्णय काय ? उत्तर

याज्ञदैवतः मन्त्रः इति

यज्ञस्य अयं याज्ञः । देवतानाम् अयं दैवतः अशा मंत्रांची देवता यज्ञ होईल किंवा सर्व देव होतील. दुर्ग म्हणतोः—विष्णुर्वै यज्ञः (तै. सं. ५।२।८।७) = यज्ञ म्हणजे विष्णु; विष्णु म्हणजे आदित्य असें नैरुक्तमत आहे. गुलोकचे सर्व देव आदित्यच; तेव्हां असे मंत्र आदित्यपर किंवा अग्निर्वै सर्वा देवता ह्या ब्राह्मणवचनाप्रमाणें अग्निपर (दैवत). कोठें आदित्यपर तर कोठें अग्निपर असा निर्णय. ' इति ' शेवटला निर्णय दाखविण्यासाठीं. नि. मा. ६८

यास्क निर्णय देण्याच्या खटपटींत पडत नसतो; तो निरनिराळीं मते देतो. यज्ञः एव देवता यज्ञदेवता। यज्ञदेवतायाः अयं याज्ञदैवतः असा कदाचित् अर्थ होईल; असें मंत्र यज्ञदेवत मानावेत. दुर्ग म्हणतोः—यदेवतः स यज्ञः ह्याचा दुसऱ्या तऱ्हेनेही अर्थ करता येईल. तो असाः—यज्ञ म्हणजे हवि. सानाथ्य नांवाचा हवि असतो; तो प्रकृतियागांत इन्द्रपर किंवा महेंद्रपर असतो; ह्या हवीच्या संस्करणप्रसंगी ‘इषेत्वा ऊर्जेत्वा’ हा मंत्र म्हणावयाचा असतो; त्या मंत्रांत देवता सांगितली नाही; तथापि तो इन्द्रपर किंवा महेंद्रपर समजावा. कुविदङ्ग (ऋ. सं. १।१३१।२) हाही अनाविष्कृतदेवत मंत्र आहे; प्राजापत्यहवि घेण्याच्या वेळीं तो म्हणतात; म्हणून त्याची प्रजापति ही देवता. ध्रुवा घृतानें भरून दर्भावर ठेवावयाची असते; हें कर्म दर्शपूर्णमासाचें अंग होय; त्यावेळीं ‘ऋषभोऽसि शाकरः (मैत्रायणीसंहिता १।१।१२) हा मंत्र म्हणावयाचा असतो; ह्या मंत्रांत देवता सांगितली नाही; तथापि हें अंग प्रजापतिपर असल्यामुळे तो मंत्रही प्राजापत्य. यज्ञाखेरीज मंत्रांचा विनियोग मुंज, ब्रह्मयज्ञ, जप, प्रायश्चित्त अशा कर्मांत करावयाचा असतो. देवता, ऋषि वगैरे ज्यांचे माहीत नाहीत असे मंत्र जर कोणी म्हणेल किंवा म्हणवील तर तो नरकांत पडेल असा कडक नियम असल्यामुळे देवता कोठली तरी आणलीच पाहिजे. उपाकरणादि कर्में प्रजापतिपर असतात; तेव्हां त्यांत म्हणावयाचे अनाविष्कृतदेवत मंत्रही प्रजापतिपर असे याज्ञिक म्हणतात. नराशंस म्हणजे सूर्य किंवा अग्नि; तेव्हां असे मंत्र सौर्य किंवा आग्नेय असें निरुक्ताचें मत. अशा मंत्रांची देवता आपल्याला वाटेल ती कल्पावी; किंवा आपल्या मनांतली इच्छा (काम) जी पूर्ण करील ती देवता कल्पावी. प्रायोदेवता ह्याचा निराळा अर्थ नाही.

अपि हि अश्वेवताः देवतावत् स्तूयन्ते। यथा अश्वप्रभृतीनि ओषधिपर्यन्तानि (निघंटु ५।३)

जे पदार्थ किंवा प्राणी देवता नाहीत ते देवता आहेत (देवतावत्) असें कल्पून त्यांची स्तुति वेदांत केली आहे. वत् प्रत्ययाचा विशिष्ट अर्थ आहे (निरुक्त २। १६ व २।२३). निघंटु ५।३ त अशा पदार्थांची व प्राण्यांची नामावली दिली आहे; त्यांत अश्व हें पहिलें व ओषधि हें शेवटलें नाम.

अथापि अष्टौ द्वन्द्वानि (निघंटु ५।३।२९-३६)

ह्या खंडांतील शेवटलीं आठ नांवें जोड्या होत (जसें उलूखल मुसले). ह्या तिसऱ्या खंडाचा विचार निरुक्ताच्या नवव्या अध्यायांत केला आहे.

स न मन्येत आगन्तून् इव अर्थान् देवतानाम्

गुर्जरपाठ अर्था किंवा अर्थानां असा आहे; तो चुकीचा आहे. अश्व वगैरे देवता नसून देवतांच्या आगंतुक वस्तुसारख्या आहेत असें आक्षेपकार्त्तं मत देऊ नये. मनुष्यांप्रमाणें देवतांना कांहीं वस्तु उपभोगाकरितां लागतात; त्या नाहीत तर देवपण नाही असें मात्र नाही; देहाखेरीज प्राणी नाही; पण घरदार नसेल तर प्राणी नाही

असें कदापि म्हणतां येणार नाहीं. जसें घरेदारें मनुष्य नव्हत तसें घोडे वगैरे देवता नव्हत असें कोणी म्हणूं नये.

प्रत्यक्षदृश्यम् एतत् भवति

ह्या वस्तूही देवता आहेत हें प्रत्यक्ष दृष्टोत्पत्तीस येतें असा मी अर्थ करतो. पण दुर्ग निराळा अर्थ करतो; तो म्हणतो:—ह्या वस्तु देवता नाहीत हें उघड आहे; घोडे, रथ वगैरे मनुष्याचीं उपभोगसाधनें होत; त्यांना जशी मनुष्यही संज्ञा देतां येत नाहीं तशी देवतांच्या घोडे, रथ वगैरेना देवता ही संज्ञा देतां येत नाहीं. हा अर्थ प्रथमदर्शनी योग्य वाटतो; पण यास्क 'स न मन्येत' ह्यानें प्रारंभ करतो व कां मानूं नये ह्याचीं कारणें देतो. प्रत्यक्षदृश्यम् एतत् भवति एथून कारणें देण्याला सुरवात होते. शिवाय 'स न मन्येत आगन्तून् इव अर्थान् देवतानां' व 'प्रत्यक्षदृश्यम् एतत् भवति' हीं दोन वाक्ये एकत्र कशीं करतां येतील? यास्क हा श्रद्धावान् असल्यामुळे अश्वादि वस्तु देवता आहेत हें उघड आहे असें म्हणेलच.

माहाभाग्यात् देवतायाः

महान् भागः यस्याः सा महाभागा । तस्याः भावः माहाभाग्यम्. भाग म्हणजे ऐश्वर्य; प्रत्येक देवतेचा भाग मोठा असतो. तो इतका कीं, तिला पाहिजे त्या वस्तूंचें रूप धारण करतां येतें.

एकः आत्मा बहुधा स्तूयते । एकस्य आत्मनः अन्ये देवाः प्रत्यङ्गानि भवन्ति

आत्मा एक; पण त्याची अनेक प्रकारे, अनेक रूपांनीं, स्तुति केलेली आढळते. आत्मा एक; पण (आत्म्याहून भिन्न दिसणारे) इतर देव त्याचीं प्रत्यंगे म्हणजे अंगे होत. एथें प्रत्यङ्ग शब्द अङ्ग ह्याअर्थी वापरला आहे; पण दुर्ग म्हणतो:—अग्नि, इंद्र व सूर्य हे आत्म्याचीं अंगे व ह्या तीन देवांचीं अन्य स्वरूपे व अश्वादि पदार्थ हे आत्म्याचीं प्रत्यंगे होत. पण यास्क अंगे तीन असें सांगत नाहीं. 'माहाभाग्यात् देवतायाः' एथील देवता म्हणजे आत्मा व त्या एका देवतेचीं दुसरे देव अंगे होत असा दुर्ग अर्थ करतो. मी निराळा अर्थ केला आहे.

अपि च सत्त्वानां प्रकृतिभूमभिः ऋषयः स्तुवन्ति इति आहुः

प्रकृतेः भूमानः तैः = प्रकृति म्हणजे आत्मा; त्याचे अनेक विकार (भूमानः) त्यांनीं. शिवाय सत्त्व म्हणजे पदार्थ; हे पदार्थ प्रकृतिभूत जो आत्मा त्याचे असंख्य विकार होत; म्हणूनच ऋषि त्या पदार्थाची स्तुति करतात असें आत्मवादी म्हणतात. कोण म्हणतात हें सांगितलें नाहीं. सत्त्वानां स्तुवन्ति हें वेडेवाकडें संस्कृत आहे; सत्त्वानि स्तुवन्ति असें पाहिजे. प्रकृतिभूमभिः = प्रकृतिभूमानः इति कृत्वा असा अर्थ करावा लागतो.

प्रकृतिसार्वनाम्यात् च

सर्वाणि नामानि सर्वनामानि । तेषां भावः सार्वनाम्यम्. प्रकृतेः सार्वनाम्यम्=(ह्या जगतांत जीं नांवें आहेत तीं) सर्व नांवें प्रकृतीचीं म्हणजे आत्म्याचीं. दुर्ग म्हणतो:—नतिमात्रं नाम नमनं संज्ञा । सर्वत्वेन नाम सर्वनाम । प्रकृतेः सर्वनाम प्रकृतिसर्वनाम । तस्य

भावः = नाम म्हणजे नति, नमन, संज्ञा; प्रकृतिच नांवानें सर्व, म्हणजे सर्व ही प्रकृतीची संज्ञा; सर्व वस्तु प्रकृतिच. असा अर्थ केल्यास सत्त्वानां प्रकृतिभूमभिः स्तुवन्ति व प्रकृतिसार्वनाम्यात् ह्या दोहोंत भेद नाही. कांहीं पोथ्यांत सार्वनाम्यात् असा पाठ आहे तो चुकीचा आहे.

इतरेतरजन्मानः भवन्ति । इतरेतरप्रकृतयः

इतरेतरात् जन्म यासां ताः = ज्यांचा एकमेकापासून जन्म होतो अशा. अग्नी-पासून प्रातःकाळीं सूर्य जन्मास येतो; पण सायंकाळीं सूर्यापासून अग्नि जन्मतो. दक्षा-पासून अदिति व अदितीपासून दक्ष. असा प्रकार देवतांमध्येच घडतो. देवतांच्या प्रभावाचें हें एक उदाहरण होय. इतरेतरे प्रकृतिः यासां ताः = देवता परस्परांच्या प्रकृति म्हणजे जनक होत. इतरेतर जन्मानः व इतरेतरप्रकृतयः ह्या दोहोंचा अर्थ एकच; इतरेतरप्रकृतयः हें प्रक्षिप्त असावें. इतरेतरजन्मानः म्हणजे इतरेतरप्रकृतयः असें दुर्ग म्हणतो. कोणी म्हणेल देव जन्म घेतात कशाला ? उत्तर

कर्मजन्मानः । आत्मजन्मानः । आत्मा एव एषां रथः भवति । आत्मा अश्वाः । आत्मा आयुधम् । आत्मा इषवः । आत्मा सर्वं देवस्य देवस्य इति

कर्माय कर्मफलसिद्धयर्थं जन्म यासां ताः = लोक जीं धार्मिक कर्म करतात तीं देव नसतील तर सफल कशी होतील ? आत्म्यानें देवांचीं रूपे घेतल्याशिवाय कर्मांना सफलता नाही; म्हणून आत्मनः जन्म यासां ताः = सर्व देवता आत्म्यापासून जन्मतात. ह्यांचा (देवांचा) रथ म्हणजे आत्माच; घोडे आत्मा; आयुध आत्मा; बाण आत्मा; देवांचें सर्व काहीं आत्मा. गुर्जरपाटांत अश्वाः नसून अश्वः आहे; पण रथाला पुष्कळ घोडे लावतात. आत्मा एव० देवस्य हें वाक्य कोठून घेतलें तें कळत नाही.

खंड ५ वा.

तिस्रः एव देवताः इति नैरुक्ताः । अग्निः पृथिवीस्थानः । वायुः वा इन्द्रः वा अन्तरिक्षस्थानः । सूर्यः द्युस्थानः

देवता तीनच असें नैरुक्त म्हणतात; पृथिवीवर राहणारा अग्नि, अंतरिक्षांत राहणारा वायु किंवा इन्द्र, द्युलोकीं राहणारा सूर्य अशा त्या तीन देवता होत. पृथिवीवर व द्युलोकीं एकैकच देवता असून अंतरिक्षांत दोन देवता असण्याचें कारण अग्नि व सूर्य ह्यांचें एकच रूप असतें; पण अंतरिक्षांतील देवतेचीं दोन रूपे आहेत; (१) वायु-रूप; वायु हा सतत वाहतो; (२) विद्युद्रूप; वीज पावसाळ्यांत दिसते; वीज हें इंद्राचें रूप असें दुर्ग म्हणतो.

तासां महाभाग्यात् एकैकस्याः अपि बहूनि नामधेयानि भवन्ति

त्या तानही देवता महाभाग म्हणजे ऐश्वर्ययुक्त असल्यामुळें एकैकीला अनेक नांवें असतात. ऐश्वर्यामुळें ह्या तीन देवतांना अनेक रूपे धारण करता येतात व रूपां-वरून निरनिराळीं नांवें पडतात. पुष्कळ नांवें पडण्याचें हें कारण असेल किंवा

अपि वा कर्मपृथक्त्वात् । यथा होता अथर्व्युः ब्रह्मा उद्गाता इति अपि एकस्य सतः

निरनिराख्या कृतींमुळें हीं नांवें पडलीं असतील; अडचणीमुळें चार ऋत्विज् न मिळाल्यामुळें एकालाच चौघांचीं कामें करावीं लागतात. राख म्हणतांना होता, स्तोत्र म्हणतांना उद्गाता, हवि देतांना अथर्व्यु, यज्ञांत येणाऱ्या अडचणी दूर करतांना ब्रह्मा अशीं एकालाच चार नांवें पडतात. दुर्ग म्हणतोः—कुण्डपायिनाम् अयनं म्हणून एक यज्ञ आहे; त्यांत ७ जणांना दीक्षा घ्यावी लागते; यजमान वगळून सहा जणांना १६ ऋत्विजांचीं कामें करावीं लागतात व त्या त्या कामाप्रमाणें त्यांना निराळीं नांवें पडतात. पण दुर्गानें दिलेलें उदाहरण बरोबर नाहीं; कारण ह्या सहांत होता वगैरे ४ जण असतातच.

अपि वा पृथक् एव स्युः । पृथक् हि स्तुतयः भवन्ति । तथा अभिधानानि

किंवा देवता तीन नसून अनेक नांवांप्रमाणें अनेक देवता असतील; कारण ह्या अनेक देवतांच्या स्तुति परस्परापासून अगदीं वेगळ्या असतात. तशींच नांवेंहि भिन्न असतात, स्तुति भिन्न व नांवें भिन्न ह्यावरून देवता तीन नसून अनेक असल्यात. हीं तीन कारणें यास्क पुढीलप्रमाणें खोडून टाकतो.

यथो एतत् कर्मपृथक्त्वात् इति । बहवः अपि विभज्य कर्माणि कुर्युः । तत्र सस्थानैकत्वं । संभोगैकत्वं च उपेक्षितव्यम्

भिन्न कर्मांमुळें एकालाच भिन्न नांवें पडतात असें जे म्हणतात त्यांना उत्तर (तिघांनींच सर्व कामें न करतां) अनेक देवता तीं कामें वाटून करतील. तर मग सर्व देवता एक हें जें मत तें टाकून द्यावयाचें कीं काय ? उत्तर समानं स्थानं सस्थानं एकाच ठिकाणीं असणाऱ्या देवतांचें सहवासोपारें एकत्व. संभोगेन एकत्वं = संभोग म्हणजे एकमेकांच्या उपयोगीं पडणें; त्यानेंही एकत्व उत्पन्न होतें. असें हें दोन प्रकारचें एकत्व आहे; तें लक्षांत घेणें जरूर आहे. वेदांती एक आत्मा मानतात; नैरुक्त तीन देवता व याज्ञिक अनेक देवता मानतात. याज्ञिकांना पहिले दोन पक्ष मान्य नाहींत; तेव्हां प्रतिपक्षी—विशेषेकरून वेदांती—विचारतो कीं देवतैकत्व नाहींच कीं काय ? त्याला याज्ञिकांचें उत्तरः—खरे एकत्व नाहीं; जें आहे तें सापेक्ष आहे. संभोग म्हणजे एकमेकांच्या उपयोगीं पडणें किंवा एका कार्यांत अनेकांनीं गुंतणें हा अर्थ आपट्यांच्या कोशांत नाहीं. अमरांत संभोगशब्द नाहीं. कांहीं पोथ्यांत संस्थानैकत्वं असा पाठ आहे; तो चुकीचा आहे.

यथा पृथिव्यां मनुष्याः पशवः देवाः इति स्थानैकत्वं च संभोगैकत्वं च दृश्यते

उदाहरणार्थ (यथा) पृथिवीवर माणसें, पशु व देव राहतात; तेव्हां त्यांच्यामध्ये जें एकत्व ते पृथिवीमुळें होय; त्यांच्यांत खरे एकत्व नाहीं; ते परस्परांहून भिन्न आहेत. माणसें, जनावरे व देव परस्परांच्या उपयोगीं पडतात म्हणून संभोगैकत्व. माणसें जनावरांना खावयास घालतात; जनावरें माणसाला दूध देतात, नांगर, गाड्या ओढतात; देव पाऊस, ऊन पाडून दोघांच्याही उपयोगीं पडतात; देवांना मनुष्यांकडून

घृत, मांस वगैरे मिळतें. अशा प्रकारचें एकत्व आपण पाहतों. सस्थानैकत्वं व स्थानै-
कत्वं असे भिन्न शब्द न वापरतां कोणता तरी एक शब्द वापरणें योग्य आहे; मूळ
शब्द कोणता तें ठरवितां येत नाही.

यथा पृथिव्याः पर्जन्येन च वाय्वादित्याभ्यां च संभोगः । अग्निना च इतरस्य
लोकस्य

जसें पृथिवीच्या उपयोगी पाऊस, वारा व सूर्य पडतात. अंतरिक्ष व बुलोक
ह्यांना अग्नि उपयोगी पडतो. संभोगैकत्वं एकाच ठिकाणीं असतें असें नाही; भिन्न लोकीं
राहणारे देव एकमेकांच्या उपयोगी पडतात. इतर लोक अग्नीच्या उपयोगी कसे पड-
तात? पर्जन्य, वायु व आदित्य ह्यांना पृथिवी हवि देते; अग्नीलाही हवि पृथिवीच देते.

तत् एतत् नरराष्ट्रम् इव

एकत्व व अनेकत्व हीं नरराष्ट्राप्रमाणें होत. नर अनेक; तथापि राष्ट्र
ह्या दृष्टीनें ते एकच. तसेच देव अनेक; पण संघ ह्या दृष्टीनें ते एकच. चौथ्या
खंडाच्या शेवटीं आत्मा एक व सर्व वस्तु म्हणजे आत्मा असें एकत्व सांगितलें; ह्या
खंडांत नैरुक्त तीन देवता मानतात असा आरंभ करून त्या कोणत्या तें सांगितलें;
ह्या तिहींपैकीं प्रत्येक देवतेला ऐश्वर्यामुळें किंवा त्यांना भिन्न कामें करावीं लागतात
त्यामुळें अनेक नांवें पडतात; याज्ञिक म्हणतात कीं भिन्न कर्मांमुळें भिन्न नांवें पड-
तात हें म्हणणें बरोबर नाही; जितकीं नांवें तितक्या देवता हेंच म्हणणें बरोबर
होय; ह्या विधानानें एकत्वाला बाध येतो हें खरें. याज्ञिकांच्या मतें एकत्व सापेक्ष
आहे, खरोखरीचें नाही. यास्क नैरुक्त असल्यामुळे देवतान्त्रित्वपक्ष त्याला मान्य होता
असें गृहित धरलें पाहिजे. अंतरिक्षांत वायु व इंद्र अशा दोन देवता कां ह्या आक्षे-
पाला दुर्गानें दिलेलें उत्तर समाधानकारक नाही. अंतरिक्षांत दोन कर्मे चालतात;
तीं दोन कर्मे वारा वाहणें व पावसाळ्यांत वीज चमकणें. ह्या दोन कर्मांमुळें जर
दोन देवता तर अग्नीला देवांना खालीं आणावें लागतें, हवि पोचवावे लागतात, प्रकाश
पाडावा लागतो; तेव्हां पृथिवीवरही तीन देवता पाहिजेत. त्याचप्रमाणें बुलोकीं सूर्य
उगवतो, पृथिवीवरील रस वाफेच्या रूपानें तो वर नेतो, पाऊस पाडतो; तेव्हां तेथेही
एकाहून अनेक देवता पाहिजेत. अंतरिक्षांत दोन देवता कां ह्याचें समाधानकारक
उत्तर मला माहीत नाही.

खंड ६ वा.

अथ आकारचिन्तनं देवतानाम् । पुरुषविधाः स्युः इति एकम्

आतां देवतांच्या आकाराविषयीं विचार करूं. देवताकारचितनं असा एक
समास असणें इष्ट आहे. पण यास्काची भाषा लौकिक असते; तींत शास्त्रीय सुबद्धता
नसते. पुरुषाणां विधा इव विधा यासां ताः = मनुष्यांच्या स्थितीप्रमाणें स्थिति (विधा)
आहे ज्यांची त्या. देवता मनुष्याप्रमाणें असाव्यात असें एक मत आहे. 'मतं' अध्या-

हृत. विधाः द्वांतील विसर्ग गुर्जरपाठ व महाराष्ट्रपाठ ह्या दोहोंतही गाळला आहे ह्याचें कारण विसर्गानंतर स्युः आलें आहे हें. विधा = प्रकार, स्थिति. मनुष्यासारख्या देवता असतात असें म्हणण्याचीं कारणें पुढीलप्रमाणें

चेतनावद्वात् हि स्तुतयः भवन्ति । तथा अभिधानानि

चेतना विद्यते येषां ते चेतनावन्तः । चेतनावतां स्तुतयः इव (वत्) स्तुतयः भवन्ति पहिला वत् मतुवर्था; दुसरा तुल्यार्था. सचेतनांच्या जशा स्तुति असतात तशाच देवतांच्या स्तुति असतात. देवतांचीं नांवेंही सचेतनांच्या नांवांप्रमाणेंच असतात. सचेतनांत जनावरेंही येतात; म्हणून पुरुष शब्द वापरावयास पाहिजे होता.

अथापि पौरुषविधिकैः अङ्गैः संस्तूयन्ते । ऋष्या त इन्द्र स्थविरस्य बाहू (१। ४७।८) । यत्संगृभ्णा मघवन् काशिरिन्ते (३।३०।५)

पुरुषस्य अयं पौरुषः । पौरुषः विधिः येषां तानि; पौरुषविधि + कं = पौरुष-विधिकं; क प्रत्यय पा० ५।१।१५४ यानें. विधिः = विधा = प्रकार. विधा किंवा विधि असा एकच शब्द सर्वत्र वापरणें इष्ट होय. अङ्गं = अवयव. संस्तूयन्ते = वर्णयन्ते. देवतांना मनुष्यांच्या अवयवांप्रमाणें अवयव असतात अशीं वर्णनें आढळतात. जसें:— हे इंद्रा, तूं लघु (स्थविरस्य) व तुझे बाहूही लघु (ऋष्या = ऋष्वौ). स्थविर व ऋष्व ह्या दोहोंचाही अर्थ लघु, जाड. 'इमे चिदिन्द्र रोदसी अपारे' हे आधींचे शब्द. हे मघवन् इन्द्र यत् यस्मात् इमे अपारे रोदसी चित् अपि संगृभ्णाः समगृभ्णाः तस्मात् ते तव इत् एव काशिः = हे इंद्रा, अफाट असे बुलोक व पृथिवीलोक हेही ज्याअर्थी तूं मुठीत पकडतोस त्याअर्थी मूठ म्हणावी तर तुझीच. मनुष्यांना बाहू व मूठ असते त्याप्रमाणें देवांना.

अथापि पौरुषविधिकैः द्रव्यसंयोगैः । आ द्वाभ्यां हरिभ्यामिन्द्र याहि (२।१८ ।४) । कल्याणीर्जाया सुरणं गृहे ते (३।५३।६)

संस्तूयन्ते अध्याहृत. शिवाय मनुष्यांप्रमाणें देवांचाही बाह्यवस्तुंशीं संबंध वर्णिला आहे. इंद्रा, दोन (चार, सहा, आठ, दहा, तुला वाटेक) घोडे घेऊन (सोम पिण्याला) ये (आ याहि). (इंद्रा, तूं सोम प्यायलास; आतां तांबडतोव घरीं जा; अरे कां थांबलाहेस?) घरीं सुंदर (कल्याणीः) वायको आहे; मनोरंजक (सुरणं) सर्व कांहीं तेंच आहे. कल्याणीः = सुंदर किंवा रंजविणारी. सुरणं = मनोरंजन करणारे. घोडे, वायको ह्या सर्व बाह्य वस्तु.

अथापि पौरुषचिधिकैः कर्मभिः । अद्धीन्द्र पिव च प्रस्थितस्य (१०।११६।७) । आ श्रुत्कर्ण श्रुधौ हवम् (१।१०।९)

संस्तूयन्ते अध्याहृत. शिवाय मनुष्यांप्रमाणें देवही कामें करतात अशीं वर्णनें आहेत. इंद्रा, (तुजसाठीं हा सोम रस काढला आहे; तुजसाठीं पुरोडाश भाजला आहे;) हा पुरोडाश खा (अद्धि) आणि तुजकडे पाठविलेला (प्रस्थितस्य) हा सोम पी. हे तिखट कानाच्या इंद्रा, माझे बोलावणें ऐक. आ = सर्व दिशांतील, आसमंतात

भागांतील (आवाज). श्रुत् = ऐकणारे. आश्रुतौ कर्णौ यस्य स त्वम्. खाणें, पिणें, ऐकणें ह्या मनुष्यांच्या क्रिया देवांतही असतात. ह्या सर्व कारणांमुळे देव मनुष्यां-सारखेच असले पाहिजेत.

अपुरुषविधाः स्युः इति अपरम्

माणसांप्रमाणें देवता नसाव्यात असें दुसरें मत.

अपि तु यद् दृश्यते

तु ह्या निपातानें वरील पुरुषविधत्व खोडून टाकतों असें दर्शविलें जातें. आतां माणसांतल्यासारखें जें कांहीं देवतांत दिसते. ह्या अर्धवट वाक्याचा समाप्ति पुढील खंडांत.

खंड ७ वा.

अपुरुषविधं तत् । यथा अग्निः वायुः आदित्यः पृथिवी चन्द्रमाः इति

तें मनुष्यांसारखें नव्हे; अग्नि, वायु वगैरे इंद्रियगोचर देव होत; त्यांच्यांत मनुष्यां-सारखें कांहीं नाहीं. त्याप्रमाणें इंद्रियगोचर जे नाहींत त्या इंद्रादि देवांनाही तीच गोष्ट लागू.

यथो एतत् । चेतनावद्वत् हि स्तुतयः भवन्ति इति । अचेतनानि अपि एवं स्तूयन्ते । यथा अक्षप्रभृतीनि ओषधिपर्यन्तानि (निघंटु ५।३।४ ते २२)

पुरुषविधत्व सिद्ध करणारे म्हणतात कीं देवांची सचेतनांना लागू पडेल अशी स्तुति केली आहे; त्याला उत्तरः— अचेतन वस्तूंचीही सचेतनांच्यासारखी स्तुति केलेली आढळते. जसें अक्षांपासून ओषधीपर्यंतच्या अचेतन वस्तूंची स्तुति केलेली आढळते.

यथो एतत् पौरुषविधिकैः अङ्गैः संस्तूयन्ते इति । अचेतनेषु अपि एतद्भवति । अभिक्रन्दन्ति हरितेभिरासभिः (१०।९।४।२) इति ग्रावस्तुतिः

देवांना मनुष्यांच्यासारखे अवयव असतात; त्याला उत्तरः— अचेतन वस्तूंच्या वर्णनांतही ही गोष्ट आढळते. (दारूच्या निशेंत लोक जसे आरडाओरड करतात तसे). सोम ठेचणारे ग्रावे पिवळ्या झालेल्या (हरितेभिः) तोंडांनीं (आसभिः) आनंदानें आरोळ्या ठोकतात (अभिक्रन्दन्ति) असें हें ग्राव्यांचें वर्णन आहे.

यथो एतत् । पौरुषविधिकैः द्रव्यसंयोगैः इति । एतद् अपि तादृशम् एव । सुखं रथं युयुजे सिन्धुरश्विनम् (१०।७।५।९) इति नदीस्तुतिः

मनुष्यांप्रमाणें देवांचा वाद्य वस्तूंची संबंध असलेला वर्णिलेला आढळतो; त्याला उत्तरः— हेही तसेंच म्हणजे वरीलप्रमाणेंच. सिंधु सुखानें चालणारा म्हणजे दचके न देणारा अश्वयुक्त रथ जोडती झाली हें नदीचें वर्णन आहे.

यथो एतत् । पौरुषविधिकैः कर्मभिः इति । एतद् अपि तादृशम् एव । होतु-स्मिन्पूर्वे हविरद्यमाशत (१०।९।४।२) इति ग्रावस्तुतिः एव

माणसांप्रमाणे देव कृल्ले करतात; त्याला उत्तरः— हेही तसेंच. होता जो अग्नि त्याच्याही आधी भक्षणीय इवि (सोमरस) हे प्रावे खातात असे पुन्हा प्राव्यांचेच वर्णन आहे.

अपि वा उभयविधाः स्युः

किंवा देवता साकार व निराकार अशा दोन्ही प्रकारच्या असतील.

अपि वा अपुरुषविधानाम् एव सताम् एते कर्मात्मानः स्युः । यथा यज्ञः यजमानस्य

देवता वस्तुतः अपुरुषविध; असे असूनही पुरुषविध दिसणारे देव त्यांचे कर्मात्मे असतील; म्हणजे काही कारणाकरिता, कर्मे करण्याकरिता, त्यांनी देह धारण केला असेल. हा 'अपि वा उभयविधाः स्युः' ह्याचाच विस्तार किंवा विवरण असावे; ह्यास्तव पुन्हा 'अपि वा' नको होतें. जसा यजमानाचा कर्मात्मा यज्ञ. हें उलट दिसतें; यज्ञ निराकार; त्याचा यजमान कर्मात्मा होईल. यज्ञ स्वतः काही करू शकत नाही; सर्व काही यजमानद्वारा त्याला करता येतें. परंतु दुर्ग म्हणतोः— इदमेतेनाङ्गं संस्क्रियते इदमेतेनाङ्गमुपधीयते (शतपथ ब्राह्मण ११।२।६।१३) = ह्या कर्मानें हा अवयव (इदम् अङ्गम्) संस्कृत होतो; ह्या कर्मानें हा नवीन अवयव प्राप्त होतो. अशा रीतीने यजमान यज्ञस्वरूप होऊन स्वर्गास जातो; म्हणून यज्ञ हा यजमानाचा आत्मा. संस्कृतममुष्मिन् लोके उपैति (मैत्रा० सं० ४।१।८) = (अग्निचिति नामक यज्ञाने) संस्कृत झालेले शरीर स्वर्गाप्रत जातें. पण ह्या विवरणांत दोष आहे तो असाः— यजमान काही अपुरुषविध नाही व यज्ञ पुरुषविध नाही. यज्ञः यजमानस्य ह्याचा अर्थ मला कळत नाही.

एष च आख्यानसमयः

महाभारतादि आख्यानग्रंथांचा हाच सिद्धांत आहे. भार सहन होईना म्हणून स्त्रीरूप धारण करून पृथिवी ब्रह्मदेवाची याचना करू लागली (महाभारत आदि-पर्व अध्याय ६४). अग्नीने ब्राह्मणरूपानें कृष्ण व अर्जुन ह्यांची मला खांडववन द्या अशी याचना केली (महाभा० आदि० अ० २२४-२२५). उभयविधाः स्युः ह्याची ही उदाहरणे बरोबर होत. यज्ञो यजमानस्य हें अप्रस्तुत म्हणून प्रक्षिप्त असावे. पुरुषविध (१), अपुरुषविध (२), कार्यासाठी उभयविध (३) व नित्य उभयविध (४) अशी ४ मते दुर्ग मांडतो; चौथें मत अपि वा उभयविधाः स्युः ह्यांतून निघतें असे तो म्हणतो; पण त्याचें म्हणणें मला कळत नाही.

खंड ८ वा.

तिस्रः एव देवताः इति उक्तं पुरस्तात् । तासां भक्तिसाहचर्यं व्याख्यास्यामः

नैरुक्ताच्या मते देवता तीनच असे मागे (७।५) सांगितले आहे. भक्त्या युक्त साहचर्य. भज् वाक्यास येणें ह्यापासून भक्ति. प्रत्येक देवतेच्या वाक्यास विशिष्ट नि. भा. ६९

लोक, सवन, ऋतु, छंद, स्तोम आणि साम येतात ही भक्ति; प्रत्येक देवतेच्या सहचर देवता असतात हे साहचर्य. भक्तिसाहचर्य हा समाहारद्वन्द्व पाणिनीनियमानें होत नाही; तथापि यास्कानें तो समाहारद्वन्द्व केला आहे. कोणत्या गोष्टी त्याच्या वाक्यास येतात व त्यांच्या सहचर देवता कोणत्या हें आतां सविस्तर सांगूं.

अथ एतानि अग्निभक्तीनि । अयं लोकः प्रातःसवनं वसन्तः गायत्री त्रिवृत् स्तोमः रथन्तरं साम

पुढील गोष्टी अग्नीच्या वाक्यास येतात. अग्नी अग्नये वा भक्तिः येषां तानिः 'अथ' ला विशेष अर्थ नाही; तो इंग्लिश नाउ (now) ह्या अर्थी आहे. हा लोक म्हणजे पृथिवी, तीन सवनांपैकी पहिलें, वसंत ऋतु, गायत्री छंद, त्रिवृत् स्तोम, रथंतर साम. गायत्री छंदांतील तीन ऋचा घेऊन त्या निरनिराळ्या प्रकारांनीं म्हणावयाच्या; ह्या समुदायाला त्रिवृत् स्तोम म्हणतात. तीन ऋचांपैकी प्रत्येक ऋचा तीनदां म्हणावयाची हा एक प्रकार. क्रम तोच; पण प्रत्येक ऋचा एकएकदांच म्हणावयाची हा दुसरा. ऋचांचा क्रम तीन प्रकारांनीं बदलावयाचा; जसें:— १, २, ३; २, ३, १; ३, १, २. प्रत्येक ऋचा एकएकदांच म्हणावयाची हा तिसरा; गायत्री छंदांतील ऋचा घेऊन तिचें साम बनवावयाचें; जसें:— अभि त्वा शूर नोनुमः (७।३२।२२) ह्या ऋचेपासून बनविलेल्या सामाला रथंतर म्हणतात.

ये च देवगणाः समाम्नाताः प्रथमे स्थाने (निघंटु ५।२ व ३) । अग्नायी पृथिवी इळा इति स्त्रियः

प्रथम स्थान म्हणजे पृथिवी; तिच्यावर असणाऱ्या देवांचें गण जे सांगितले आहेत ते अग्नीच्या वाक्यास येतात; ते अग्नीवर अवलंबून असतात. अग्नायी, पृथिवी व इळा अशा ह्याच्या तीन वाक्या.

अथ अस्य कर्म वह्नं च हविषाम् आवाहनं च देवतानाम् । यत् च किंचित् दार्ष्टिषियिकम् अग्निकर्म एव तत्

आतां ह्याचें काम म्हणजे देवतांकडे हवि नेणें व देवतांना घेऊन येणें. देवान् आवह = देवांना घेऊन ये असें अग्नीला पुष्कळ ऋचांत म्हटलें आहे. दृष्टेः विषयः दृष्टिविषयः । तस्य इदं दार्ष्टिषियिकम्; एथें इक प्रत्यय पाणिनीच्या कोणत्याही सूत्रानें लागत नाही. लहानापासून मोठ्यापर्यंत सर्व वस्तु दृष्टीच्या टप्प्यांत आणण्याचें सर्व कांहीं काम अग्नीचेंच; त्याच्याच प्रकाशानें सर्व वस्तु दिसतात; अग्नि प्रज्वलित नसेल तर रात्री कांहीं दिसणार नाही; सर्व वस्तु दृष्टिविषय होण्याला अग्नीचें साहाय्य पाहिजे ह्या कल्पनेचें रहस्य हिंदुस्थानांतल्या लोकांस कळणार नाही; पण उत्तर-ध्रुवाकडे राहणाऱ्या लोकांच्या लक्षांत तें सहज येईल. आर्यलोक उत्तरध्रुवाकडे रहात होते ह्याचें प्रस्तुत विधान हें स्मारक होय. उत्तरायण व दक्षिणायन ह्यांचें मूळ उत्तरध्रुवाजवळच्या आर्यांच्या वसतीतच आहे; कित्येक महिने सूर्यदर्शन व्हावयाचें नाही अशा स्थितींत शेकोट्यांचीच आराधना करावी लागे त्यांत काय नवल !

अथ अस्य संस्तविकाः देवाः इन्द्रः सोमः वरुणः पर्जन्यः ऋतवः

आतां ह्याच्याबरोबर (सं) ज्यांची स्तुति किंवा वर्णन (स्तवः) केलें जातें असे देव सांगूं. सं सह स्तवः संस्तवः । संस्तवम् अर्हन्ति किंवा संस्तवे वर्तमानाः संस्तविकाः. हा तद्धितही पाणिनीनियमानें होत नाही. ते देव इंद्र वगैरे. अग्नि व इंद्र (३।२५।४), अग्नि व सोम (१।९३।१), अग्नि व वरुण (४।१।४), अग्नि व पर्जन्य (६।५२।१६) व अग्नि व ऋतु (१।१५।४) अशीं उदाहरणें दुर्ग देतो. ह्या जोडण्यांत अग्नीचें नांव पहिलें आहे म्हणून त्याचें प्राधान्य.

आग्नावैष्णवं च हविः । न तु ऋक् संस्तविकी दशतयीषु विद्यते

अग्नि व विष्णु ह्या दोघांना मिळून हवि देतात; परंतु दोघांची जीत स्तुति किंवा वर्णन केलें आहे अशी ऋचा ऋग्वेदांत नाही. देवताद्वन्द्वे च (पा० ६।३।२६) ह्या सूत्रानें आग्नाविष्णू; देवताद्वन्द्वे च (७।३।२१) ह्यानें आग्नावैष्णवं; पण इद्वृद्धौ (पा० ६।३।२८) ह्यानें आग्निवैष्णवं असें व्हावयास पाहिजे होतें; परंतु ' विष्णौ न ' ह्या वार्तिकानें आग्नावैष्णवं असें राहतें. आग्नावैष्णवं हा शब्द ऐतरेय ब्राह्मणांत दोनदां आला आहे; तथापि तो पाणिनीला आठवला नसावा. संख्याया अवयवे तयप् (पा० ५।२।४२) = संख्या वाचकपदाला तितके अवयव हें दाखविण्याकरितां तय प्रत्यय लावतात; दश अवयवाः यस्य स दशतयः ऋग्वेदः । दशतयी ऋक्संहिता; दशतयीषु न म्हणतां दशतय्यां म्हणावयास पाहिजे; पण दशतयीषु म्हणण्याची चाल पडली.

अथापि आग्नापौष्णं हविः । न तु संस्तवः

आणखी अग्नि व पूषा ह्या दोघांना उदेशून हवि दिला जातो; पण दोघांची एकत्र स्तुति केलेली आढळत नाही. अग्निश्च पूषा च अग्नापूषणौ (देवताद्वन्द्वे च ६।३।२६); अग्नापूषणौ देवते अस्य तत् आग्नापौष्णं हविः (देवताद्वन्द्वे च ७।३।२१); आग्निपौष्णं (इद्वृद्धौ ६।३।२८). दुर्गवृत्तीच्या कांहीं पोथ्यांत आग्नावैष्णवं ह्या भर्तृवर आग्नापौष्णवं असा पाठ आहे तो प्रामादिक आहे. आग्नापौष्णं हें रूप पाणिनीच्या कोणत्याही नियमानें साधत नाही व त्या संबंधानें वार्तिकही नाही; ह्यावरून असें अनुमान निघेल कीं यास्क वार्तिककारानंतर झाला असावा.

तत्र एतां विभक्तस्तुतिम् ऋचम् उदाहरन्ति

त्या संबंधानें जीत निरनिराळी स्तुति आहे अशी ऋचा दोघांच्या स्तुतिसंबंधानें देतात. विभक्ता स्तुतिः यस्यां सा विभक्तस्तुतिः. विभक्तिस्तुति असा महाराष्ट्र पाठ आहे; विभक्त्या विभागेन स्तुतिः यस्यां सा; पण तो पाठ चांगला नाही. अग्नि व पूषा ह्या दोघांना एकत्र असा हवि कोणत्याही संहितेंत नाही; यास्कानें कांहीं तरी दडपून दिलें असें संभवत नाही; तेव्हां अथापि आग्नापौष्णं हविः वगैरे प्रक्षिप्त असावे व ह्यामुल्लेख पुढील खंडही प्रक्षिप्त असावा.

खंड ९ वा.

पूषा त्वेतश्च्यवयतु प्र विद्वाननष्टपशुभुवनस्य गोपाः। स त्वैतेभ्यः परि
दक्षत्पितृभ्योऽग्निदेवेभ्यः सुविदत्रियेभ्यः (१०।१७।३)

पूषा त्वा इतः प्रच्यावयतु विद्वान् अनष्टपशुः भुवनस्य गोपाः इति। एष हि
सर्वेषां भूतानां गोपायिता आदित्यः

भुवनस्य = भूतानाम्. गोपाः = गोपायिता. गोपा ह्याचा मूळ अर्थ गाईचें
रक्षण करणारा; नंतर रक्षण करणारा. गूप् द्याचें गोपायति हें धातुरूप व गोपायिता
हें तृजन्त नामरूप. सर्व भूतांचे म्हणजे सर्व प्राण्यांचें रक्षण करणारा पूषा म्हणजे
आदित्य किंवा सूर्य. अनष्टपशुः = ज्याच्या नजरेखातून कोणीही पशु नाहीसा होत
नाहीं असा. पूषा मूळ मार्गरक्षक व पशुरक्षक; एथें त्याला मृतांना इहलोकांतून हलवि-
ण्याचें काम दिलें आहे. प्रच्यावयतु = हलवो. यास्क व नैरुक्त पूषाला स्वतंत्र देव मानीत
नाहींत; पूषा म्हणजे सूर्याचेंच एक रूप. एष हि० आदित्यः हें एखाद्या ब्राह्मणातलें किंवा
उपनिषदांतलें वाक्य असावेंसें वाटतें.

स त्वा एतेभ्यः परिदत् पितृभ्यः इति सांशयिकः तृतीयः पादः

स त्वा वगैरे तिसऱ्या पादविषयी संशय आहे. संशयम् आपन्नः (पा० ५।१
७३) सांशयिकः = संशयाचा विषय झालेला.

पूषा पुरस्तात्। तस्य अन्वादेशः इति एकम्

आधीं म्हणजे पहिल्या अर्धात पूषा आला आहे; त्याचें सः ह्यानें कथन
(अन्वादेशः) केलें आहे असें एक मत आहे.

अग्निः उपरिष्ठात्। तस्य प्रकीर्तना इति अपरम्

पुढें अग्नि आला आहे; त्याचें सः ह्यानें कथन केलें आहे असें दुसरें मत
आहे. प्रकीर्तना = आधीं कथन.

अग्निदेवेभ्यः सुविदत्रियेभ्यः। सुविदत्रं धनं भवति। विन्दतेः वा एकोपसर्गात्।
दधातेः वा स्यात् द्युपसर्गात्

सुविदत्रं = धनम्. हा शब्द विन्द् (= मिळविणें) ह्याला एक उपसर्ग म्हणजे
सु लावून झाला असेल; किंवा दा (= देणें) ह्याला दोन उपसर्ग म्हणजे सु व वि
लागून तो शब्द बनला असेल. सुविदत्र म्हणजे धन; तें आहे ज्याच्याजवळ ते
सुविदत्रिय. गुर्जरपाठ दधातेः नसून दधातेः असा चुकीचा आहे. ऋग्वेदांत दत्र शब्द
आहे; विदत्र नाही. दद् + त्रं = दत्रं = दान. यजत्रप्रमाणें विदत्र शब्द बनवितां
येईल; पण यजत्र हें विशेषण आहे; विदत्र हें नाम असलें पाहिजे. त्वष्टा, अग्नि
व सनि ह्यांना सुदत्र विशेषण लाविलेलें आढळतें. अग्नीला व पितरांना सुविदत्र
म्हटलें आहे. बृहस्पतेः सुविदत्राणि राभ्या (२।२४।१०) एथें सुविदत्र नाम आहे.
सुविदत्रिय हा शब्द प्रस्तुत ऋचेंतच आला आहे; तें रूप ऋचेच्या सोईकरितां बन-
विलें असेल. बहुतकरून सुविदत्र ह्यांत सु + वि + दत्र असे अवयव असतील,

ऋचेचा यास्ककृत अर्थ :—हे मृता, ज्याच्या ताब्यांतला पशु कधीही नाहीसा झाला नाही, जो सर्व प्राणिमात्रांचा रक्षक व जो सर्व जाणतो (विद्वान्) तो पूषा तुला एथून (इहलोकांतून) जावयाला लावो (प्रच्यावयतु); तो पूषा (चंद्रमंडलाच्या समीप राहणाऱ्या) पितरांच्या हवाली (पितृभ्यः) तुला करो (परिददत्); (नंतर) अग्नि (पितरांपासून तुला घेऊन) दानशील (सुविदत्रियेभ्यः) जे देव त्यांच्या हवाली तुला करो. दक्षिणायनानें पितृलोकाला मृत जातो असें निरुक्त १४।८ त म्हटलें आहे व चंद्रमंडलापासून विद्युन्मंडलाकडे जातो असें छांदोग्योपनिषदांत (५।१०।२) सांगितलें आहे. वर दिलेला अर्थ तृतीय पादांतील सः म्हणजे पूषा असें मानल्यानें होतो. पण सः म्हणजे अग्नि असें मानल्यास अर्थ पुढीलप्रमाणें :—ह्या पितरांपासून (ऐतेभ्यः पितृभ्यः) तुला घेऊन तो अग्नि तुला दानशील देवांच्या स्वाधीन करो. पुनर्नो नष्टमाजतु (६।५४।१०) = आमचा नाहीसा झालेला पशु पूषा हाकून परत आणो; मार्किर्नेशत् (६।५४।७) = आमचें कोणतेंही जनावर नष्ट होऊं देऊं नकोस; आजानष्टं यथा पशुं (१।२३।१३) = नष्ट झालेल्या पशूला जसा तूं हाकलून आणतोस तसा नष्ट झालेल्या अग्नीला हाकलून आण; लपलेल्या अग्नीला पूषानें शोधून काढलें (१।२३।१४); पूषाला अनष्टवेदसं हें विशेषण लाविलें आहे (६।५४।८); यस्य पूषा प्रसवे याति विद्वान् स पश्यन् विश्वा भुवनानि गोपाः (१०।१३९।१) = सवित्याच्या आज्ञेनें (प्रसवे) सर्वज्ञ (विद्वान्) व सर्व प्राणि-मात्रांचा रक्षक सर्वत्र न्याहाळीत जातो. पूषा ह्याप्रमाणें गोपाल (गुराखी) होता. आ तत्ते० पूषन् अवो वृणीमहे। येन पितृन् चोदयः (१।४२।५) = हे पूषा, ज्या धनानें तूं आमच्या वाडवडिलांना धनयुक्त केलेंस तें धन आम्ही तुजजवळ मागत आहों. पूषाचा पितरांशीं एवढाच संबंध आला आहे. प्रेत कदाचित् कोठें दडून बसेल; त्याला तेथून हुसकून देण्याचें पूषाचें काम; पितरांकडे पोचविण्याचें अग्नीचें काम, पितरांना सुविदत्त म्हटलें आहे; यमगृहीं ते देव झाले आहेत; तेव्हां देवेभ्यः सुविदत्रियेभ्यः हीं पितृभ्यः ह्याचींच विशेषणें. पूषाचा संबंध इहलोकांशींच; अग्नीचा दोन्ही लोकांशीं. यास्क व दुर्ग ह्यांनीं केलेला अर्थ ओढाताणीचा आहे. ऋचेच्या प्रथमार्धांत पूषाची स्तुति म्हणजे निर्देश आहे व द्वितीयाधर्धांत अग्नीचा निर्देश आहे; म्हणून ही ऋचा विभक्तस्तुतीचें उदाहरण आहे.

खंड १० वा.

अथ एतानि इन्द्रमकीनि । अन्तरिक्षलोकः माध्यंदिनं सवनं ग्रीष्मः त्रिष्टुप् पञ्चदशः स्तोमः बृहत् साम

पुढील गोष्टी इंद्राच्या वाट्याला येतात; अंतरिक्ष लोक, माध्यंदिनसवन, ग्रीष्म ऋतु, त्रिष्टुम् छंद, पंचदश स्तोम व बृहत् साम. त्रिष्टुम् छंदांतील ३ ऋचा घेऊन त्या ऋचा ३ + १ + १ = ५, १ + ३ + १ = ५, १ + १ + ३ = ५ एकूण १५;

किंवा ३ + १ + १ = ५, १ + १ + १ = ३, ३ + १ + ३ = ७ एकूण १५; ह्या-
प्रमाणें म्हणावयाच्या. पाठांची संख्या १५ म्हणून हा ऋचांचा समुदाय (स्तोम)
पंचदश. त्वामिद्वि हवामहे (६।४६।१) ह्या ऋचेचें बनविलेलें साम तें बृहत्.

ये च देवगणाः समाप्ताः मध्यमे स्थाने याः च स्त्रियः

मध्यम स्थान म्हणजे अंतरिक्ष; त्यांत असणारे जे देवगण व ज्या स्त्रिया त्या
इंद्राच्या होत. हे देवगण निघंटु ५।४ व ५ त व अदिति वगैरे स्त्रिया ५।५ च्या शेवटीं
सांगितल्या आहेत.

अथ अस्य कर्म रसानुप्रदानम् । वृत्रवधः । या का च बलकृतिः इन्द्रकर्म
एव तत्

ह्याचें काम रस (म्हणजे दंव, पाऊस वगैरे) देणें व वृत्राचा (मेघाचा) वध
करणें; (इतकेंच नव्हे तर जगांत) जीं काहीं बलाचीं कामें होतात तीं सर्व इंद्राचींच.

अथ अस्य संस्तविकाः देवाः अग्निः सोमः वरुणः पूषा बृहस्पतिः ब्रह्मण-
स्पतिः पर्वतः कुत्सः विष्णुः वायुः

ह्याच्याबरोबर ज्यांची स्तुति केली जाते असे देव म्हणजे अग्नि वगैरे
(दहाजण).

अथापि मित्रः वरुणेन संस्तूयते । पूष्णा रुद्रेण च सोमः

(इंद्राची जशी वरुणासह स्तुति केली असते तशी) मित्राची वरुणा-
बरोबर स्तुति केली असते. मित्र व वरुण हे दोन्हीही अंतरिक्षांतले देव. सोमाची पूषा
व रुद्र ह्यांच्याबरोबर (स्तुति केली असते). सोम व रुद्र हे अंतरिक्षांतले देव होत;
पण पूषा हा बुलोक्रीं असतो; तथापि सोम व पूषा ह्यांची एकत्र स्तुति
केली असते.

अग्निना च पूषा । वातेन च पर्जन्यः

पूषाची अग्नीसह स्तुति केली असते. न तु ऋक् संस्तविकी म्हणजे त्या दोघांची
एकत्र स्तुति नसते असें आठव्या खंडांत म्हटलें आहे; तेव्हां एथें अग्नि अंतरिक्षांतला
किंवा बुलोकांतला असला पाहिजे; परंतु तसेंही उदाहरण सांपडत नाहीं, शोधलें
पाहिजे असें दुर्ग म्हणतो. ह्यानंतर ' वायुना संस्तवः ' असें दुर्गवृत्तींत आहे; पण
त्याचें उदाहरण दिलें नाहीं ह्यावरून वृत्तींत ते शब्द घुसडले असावेत. वृत्तीच्या दोन
पोथ्यांत वायु व आदित्य ह्यांची स्तुति सप्त ऋषयः ह्या ऋचेच्या चौथ्या पादांत आहे
असेंही म्हटलें आहे; निरुक्त व दुर्गवृत्ति ह्यांत हवें तें दडपून दिलें जातें ह्याचें हें
ठळक उदाहरण होय. पर्जन्याची वाताबरोबर स्तुति केली आहे. हे दोन्ही अंतरिक्षां-
तले देव होत.

खंड ११ वा.

अथ एतानि आदित्यभक्तीनि । असौ लोकः तृतीयं सवनं वर्षाः जगती सप्त-
दशः स्तोमः वैरूपं साम

पुढील गोष्टी आदित्याच्या वाक्याला येतात. ७।५ त सूर्यो युस्थानः असें आहे; एथें सूर्य शब्दाच्या ऐवजीं आदित्य शब्द कां घातला आहे?

असौ लोकः = युलोक. वर्षाः = पावसाळा. सप्तदश स्तोम पुढीलप्रमाणें ७ प्रकारचाः—

३ + १ + १ = ५, १ + ३ + १ = ५, १ + ३ + ३ = ७ एकूण १७;
 ३ + १ + १ = ५, १ + ३ + ३ = ७, १ + ३ + १ = ५ एकूण १७;
 ३ + १ + १ = ७, १ + १ + १ = ३, १ + ३ + ३ = ७ एकूण १७;
 ३ + ३ + १ = ७, १ + ३ + ३ = ७, १ + १ + १ = ३ एकूण १७;
 १ + १ + १ = ३, १ + ३ + १ = ५, ३ + ३ + ३ = ९ एकूण १७;
 ३ + ३ + १ = ७, १ + ३ + १ = ५, १ + १ + ३ = ५ एकूण १७;
 ३ + ३ + १ = ७, १ + ३ + १ = ५, १ + १ + ३ = ५ एकूण १७.

यद् वाव इन्द्र ते शतं (८।७०।५) ह्या ऋचेंतून उत्पन्न झालेले साम वैरूप.

ये च देवगणाः समास्नातः उत्तमे स्थाने याश्च स्त्रियाः

उत्तम स्थान म्हणजे युलोक; त्यांत असणारे सर्व देव व सर्व स्त्रिया ह्याच्या.

अथ अस्य कर्म रसादानं रश्मिभिः च रसधारणम्

(वाफेच्या रूपानें जल वगैरे) रस किरणांनीं घेणें व किरणांनींच तो धरून ठेवणें हें त्याचें काम. रसादानादि असें दुर्ग म्हणतो त्यामुळे त्याच्या प्रतींत रश्मिभिश्च रसधारणं होतें कीं नव्हतें हें सांगतां येत नाहीं. महाराष्ट्रपाठ रसाधारणं आहे. रश्मिभिः शब्द दोहोंच्यामध्ये आहे; दिसण्यांत त्याचा संबंध रसधारणं याच्याशीं आहे; पण रसादानं ह्याच्याशींही तो शब्द घेतला पाहिजे.

यच्च किंचित् प्रवहितम् आदित्यकर्म एव तत्

चलनवलनादि (प्रवहितं) सर्व काम आदित्याचेंच. प्रवहित शब्द कोण- त्याही कोशांत सांपडत नाहीं. वह परिभाषणहिंसाच्छादनेषु (धा० १।६४२); वह = बोलणें, हिंसा करणें, आच्छादणें; ह्यांपैकीं प्रवहित ह्याचा कोणता अर्थ असेल तें सांगतां येत नाहीं; बहूतकरून निराळाच अर्थ असावा.

चन्द्रमसा वायुना संवत्सरेण इति संस्तवः

चन्द्रमस्, वायु व संवत्सर ह्यांच्यासह आदित्याची स्तुति म्हणजे वर्णन केलेलें आढळतें. अथास्य संस्तविकाः देवाः असे शब्द एथें वापरले नाहीत; तीनच देवता आहेत म्हणून तसे शब्द घातले नाहीत असें दुर्ग म्हणतो; पण अथास्य संस्तविकाः देवाः चन्द्रमाः वायुः संवत्सरश्च असें म्हटल्याने कोठें बिघडत होतें? अग्नीचे संस्तविक देव पांचच आहेत. भाषा बदलण्याचें कारण समजत नाहीं. संस्तवः ह्याच्या आधीं इति शब्द कशाला?

पतेषु एव स्थानव्यूहेषु ऋतुच्छन्दःस्तोमपृष्ठस्य भक्तिशेषम् अनुकल्पयित

पृथिवी, अंतरिक्ष व ब्रुलोक हीं तीन स्थानें; ह्या प्रत्येकांत त्या त्या देवाचा ऋतु वेगळे व्यूह म्हणजे समुदाय सांगितला आहे; त्या समुदायांत राहिलेल्या ऋतु, छंद, स्तोम व पृष्ठ म्हणजे साम ह्यांचा समावेश करावा. भक्तेः शेषः भक्तिशेषः = शिष्टा भक्तिः = राहिलेली वाटणी. शिष्टानाम् ऋतुच्छन्दःस्तोमसाम्नां भक्तिः एतेषु एव स्थानेषु कल्पयितव्या अशी भाषा पाहिजे. स्तोम ह्याबद्दल पृष्ठ शब्द घातला आहे व अनुकल्प-येत ह्याच्याबद्दल अनुकल्पणीत असें अशुद्ध रूप वापरलें आहे; अशीं अशुद्ध रूपें क्वचित् आश्वलायनश्रौतसूत्रांत सांपडतात; त्यांचाच हा अनुवाद आहे; ही भाषा यास्काची नव्हे.

शरदू अनुष्टुभ् एकविंशः स्तोमः वैराजं साम इति पृथिव्यायतनानि

एकविंश स्तोमः—

३ + ३ + १ = ७, १ + ३ + ३ = ७, ३ + १ + ३ = ७ एकूण २१;

३ + १ + १ = ५, १ + ३ + ३ = ७, ३ + ३ + ३ = ९ एकूण २१;

३ + ३ + ३ = ९, १ + ३ + १ = ५, ३ + १ + ३ = ७ एकूण २१;

३ + ३ + ३ = ९, १ + १ + १ = ३, ३ + ३ + ३ = ९ एकूण २१.

ह्या ऋचेवर बसविलेलें साम तें वैराज.

हेमन्तः पङ्क्तिः त्रिणवः स्तोमः शाकरं साम इति अन्तरिक्षायतनानि

१०।१३४ सूक्तांतील सगळ्या व ५।६ ह्यांतील बऱ्याच ऋचा पंक्ति-छंदांत आहे; ५।६ तील ७ वी ऋचा पंक्तिछंदाचें उत्तम उदाहरण होय. गायत्री-छंदाचे पांच पाद एकत्र केव्हां पंक्तिछंद तयार होतो. त्रिणव स्तोमः—

३ + ५ + १ = ९, १ + ३ + ५ = ९, ५ + १ + ३ = ९ एकूण २७;

३ + ३ + १ = ७, १ + ३ + ५ = ९, ५ + ३ + ३ = ११ एकूण २७.

प्रो ष्वस्मै पुरोरथं (१०।१३३।१) ह्या ऋचेवर बसविलेलें साम ते शाकर.

शिशिरः अतिच्छन्दाः त्रयस्त्रिंशः स्तोमः रैवतं साम इति शुभक्तीनि

२।२२।१ हें व प्रो ष्वस्मै पुरोरथं (१०।१३३।१) हें अशीं अतिच्छंदांचीं दोन उदाहरणें ऐत० ब्रा० १६।३ त दिलीं आहेत. पहिल्या ऋचेत ६४ तर दुसरीत ५४ स्वरोच्चार आहेत. जगतींत चार अक्षरें घातलीं म्हणजे ५२ स्वरोच्चारांचा अति-छंद होतो असेंही म्हटलें आहे.

त्रयस्त्रिंश स्तोमः—

३ + ७ + १ = ११, १ + ३ + ७ = ११, ७ + १ + ३ = ११ एकूण ३३;

३ + ५ + ३ = ११, ३ + ३ + ५ = ११, ५ + ३ + ३ = ११ एकूण ३३;

३ + ५ + १ = ९, १ + ३ + ७ = ११, ७ + ३ + ३ = १३ एकूण ३३;

३ + ५ + ५ = १३, ५ + ३ + ३ = ११, ३ + ३ + ३ = ९ एकूण ३३;

३ + ७ + ५ = १५, ५ + ३ + ३ = ११, ३ + १ + ३ = ७ एकूण ३३.

रेवतीर्न सधमादे (१।३०।१३) ह्या ऋचेवर बसविलेले साम ते रैवत. द्यौः भक्तिः येषां तानि = जीं दुलोक भजतात म्हणजे ज्यांचा दुलोकाशीं संबंध आहे अशा. एथे आयतन शब्दाच्या ऐवजीं भक्ति शब्द घातला आहे; तसें करण्याचें कारण द्याय-तनानि असा उच्चार कठीण वाटला असेल. एतेष्वेव० युभक्तीनि हें सर्व प्रक्षिप्त होय; कारण त्याची भाषा यास्कभाषेहून अगदी वेगळी आहे; शिवाय ह्या ऋतुछंद वगैरेचा प्रस्तुत विषयाशीं कांहीं संबंध नाही.

खंड १२ वा.

मन्त्राः मननात् । छन्दांसि छादनात्

मन् + त्रः = मन्त्रः; जो मनन केला जातो तो मंत्र. ज्यांच्यापासून यज्ञ, देव व आत्मन् ह्यांचें ज्ञान विचार करणाऱ्यास मिळतें ते मंत्र असें दुर्ग म्हणतो. छद् आच्छादणें ह्यापासून छन्दस्. यदेभिरात्मानमाच्छादयन् देवा मृत्योर्विभ्यतस्तच्छन्दसां छन्दस्त्वमिति विज्ञायते असें वाक्य दुर्गवृत्तीत आहे; त्याच्या प्रतीत तसें वाक्य असावेंसें वाटतें. देवा वै मृत्योर्विभ्यतः त्रयीं विद्यां प्राविशन् । ते छन्दोभिरच्छादयन् । यदेभिरच्छादयन् तच्छन्दसां छन्दस्त्वम् असें छान्दोग्योपनिषदांत (१।४) आहे. दुर्गानें उतारा कोणत्या ब्राह्मणांतून घेतला असावा ? छान्दोग्योपनिषदांतून घेतला असल्यास तें वाक्य जसेंचें तसें त्यानें घेतलें नाही. ह्यानंतर महाराष्ट्रप्रतीत स्तोमः स्तवनात् असे अधिक शब्द आहेत; दुर्गवृत्तीत व गुर्जरपाठांत ते नाहीत; स्तु + मः = स्तोमः.

यजुः यजतेः

यज् = यज्ञ करणें; यज् + उः = यजुः = हवि देण्याचा मंत्र.

साम संमितम् ऋचा

मा = मोजणें. सामन् = स + अ + म + न् = स + म + अ + न्; स = सं; मा = मितम्; जें ऋचेनें बरोबर मोजलें जातें तें साम. ही लौकिक व्युत्पत्ति होय. गायलेली ऋचा तें साम. सा + मन् = सामन्; सा = देणें; अशी व्युत्पत्ति असेल. सा = वाक्; अमः = प्राणः. वागेव सा प्राणोऽमः । तस्मात्साम (छा० उ० १।६।१). ऋक् सामाला माझ्याशीं तूं मैथुन कर म्हणून म्हणाळी; सामानें तसें करण्याचें नाकारलें; दोन ऋचांनीं विनवणी केली तरी नकारच; तिघींनीं विनवणी केल्यावर साम कबूल झाला. तस्मात् तिसुभिः स्तुवन्ति तिसुभिरुद्गायन्ति तिसुभिर्हि साम संमितं (ऐत० ब्रा० १२। १२) = म्हणून तीन ऋचांनीं स्तवतात व गातात; कारण एक साम म्हणजे तीन ऋचा. सामवेद्यांनीं मत्सरानें व द्वेषानें ही कथा रचली असावी. यास्कानें ह्या दोन व्युत्पत्ति बावयास पाहिजे होत्या.

अस्यतेर्वा

सा = स् + आ = आस् = अस् = फेंकणें. तें ऋचेवर फेंकलें असतें. तस्माद्वचि अयूढं साम गीयते (छा० उ० १।६व७) = म्हणून ऋचेवर चढविलेले साम गाइलें जातें, नि मा. ७०

फेकलेलें म्हणजे चढविलेलें. ऋक् ही स्त्री; तिच्यावर साम चढतें. सामवेदी ऋग्वेदांतल्या ऋचा घेऊन त्यांच्यापासून सामें बनवितात.

ऋचा समं मेने इति नैदानाः

प्रत्येक ऋचेचें निदान म्हणजे उत्पत्तिकारण ज्यांत दिलें आहे तो निदान नांवाचा ग्रंथ; निदान काढणारे ते नैदान. ते म्हणतातः— ऋचेसारखें साम प्रजापति मानता झाला किंवा मी स्वतः ऋचेसारखा आहे असें मानता झाला. म्हणून सम पासून साम. हें वचन कोणत्या ब्राह्मणांतून घेतलें आहे तें समजत नाहीं. ऋचांचें निदान काढणारे व्युत्पत्तीच्या भानगडींत पडणार नाहींत; नैदानाः ह्याच्याबद्दल नैरुक्ताः असा शब्द पाहिजे; कारण व्युत्पत्ति देणें हें नैरुक्तांचेंच काम आहे.

गायत्री गायतेः स्तुतिकर्मणः । त्रिगमना वा विपरीता

स्तुत्यर्थ गै धातूपासून गायत्री. किंवा गायत्री=गाय + त्री; गाय = गमनं; गा जाणें ह्यापासून गाय. त्रीणि गायानि गमनानि पादाः यस्याः सा त्रिगाया; त्रि व गाय ह्यांचा विपर्यय म्हणजे गाय आधीं व त्रि मागून असें केल्यानें गायत्री शब्द झाला असेल. गायत्रीचे तीन पाद असतात; त्यावर ही कोटी उभारली आहे.

गायतो मुखदुदपतत् इति च ब्राह्मणम्

प्रजापति गात असतांना त्याच्या तोंडांतून ही उडाली असें ब्राह्मणवाक्य आहे. हें ब्राह्मणवाक्य सांपडत नाहीं. गायत् + री = गायत्री; गायत् = गायतः. री? गायते च त्रायते च (छा० उ० ३।१२।१); गाय + त्रा = गायत्रा = गायत्री. गायतः विप्रान् अवश्यं त्रायते (अमर २।४।५० क्षीरस्वामी) । गायन्ते त्रायते गायत्री (अमर ३।७।२२ क्षी०). त्रिगमना० ब्राह्मणं हें दुर्गवृत्तींत नाहीं.

उष्णिक् उत्स्नाता भवति । स्निह्यतेर्वा स्यात्कान्तिकर्मणः

उष्णिक् = उ + स्नि + क्; उ = उत्; स्निक् = स्नाता. गायत्रीपेक्षां उष्णिक् मध्ये चार अक्षरें अधिक आहेत; त्या अक्षरांनीं तो छंद उत्स्नात असतो. उत्स्नाता = उद्बेष्टिता इव (दुर्ग) = जणूं काय चार अक्षरें त्या छंदाला वेढाळतात. उत्स्नाता = पार शुद्ध केलेली असाही अर्थ होईल; चार अक्षरें त्या छंदाला अतीशय शुद्ध करतात. किंवा स्निह् प्रिय असणें ह्यापासून. उ = उत्; णिक् = स्निक् = स्निह्. णिह् प्रीतौ (धा० ४।९।४); प्रीतिः = कान्तिः = आवडणें. यास्काचा धातुपाठ निराळा असावा. उष्णिक् छंद प्रीति उत्पन्न करतो म्हणजे तो सर्वास प्रिय असतो.

उष्णीषिणी वा इति औपमिकम् । उष्णीषं स्नायतेः

उष्णिक् = उष्णीषं = उष्णीषिणी. जणूं काय (इव) अधिक चार अक्षरें त्या छंदाचें पागोटेंच. उपमायाः इदम् औपमिकम्; उपमा = उपप्रेक्षा; जणूं काय पागोटें घातलेला छंद; एथें उपमा म्हणजे उपप्रेक्षा होय. यास्क उपमा शब्द रूपक व उपप्रेक्षा ह्या अर्थी वापरतो; उ = उत्; णि = स्नि = स्ना = शुद्ध होणें; परीटबडीचें पागोटें स्वच्छ असतें.

ककुम् ककुभिनी भवति

ककुम्ला ककुम् म्हणण्याचें कारण तिच्या मध्यावर जणू काय वशिंड असतें. पहिला व तिसरा पाद आठ आठ अक्षरांचा व मधला बारा अक्षरांचा; हा मधला पाद इतरांच्या मानानें उचललेला म्हणजे वशिंडासारखा दिसतो.

ककुम् च कुब्जश्च कुजतेर्वा उब्जतेर्वा

कुजतेः कौटिल्यार्थस्य असें दुर्ग म्हणतो; पण कुजु स्तेय करणें (धा० १। १९९). उब्जतेः न्यग्भावार्थस्य (दुर्ग); उब्ज आर्जवे (धा० ६।२३). ह्या दोहों-पैकी कोणत्याही धातूपासून ककुम् व कुब्ज शब्द झाले असतील. ककुम् शब्द कुजचें कोणतें रूप आहे? कुजचें अम्यासानें ककु करणें व ज् व्या जागीं भ् घालणें. हा छंद कुटिल किंवा वक्र आहे; गायत्रीसारखा सरळ नाही. किंवा कक् + उम्; उम् उब्जपासून; कक् उपसर्गासारखा डकविलेला. ह्या छंदाचे पहिला व दुसरा असे दोन पाद नमून असतात; कारण त्यांतील अक्षरें १२ नसून प्रत्येकीं ८ च असतात; वा बदल च घातल्यास अर्थ सुलभ होईल. ककुम् = ककु + उम्; ककु = कुक = कुज्; उम् = उब्ज्; कुब्ज = कु + उब्ज; कु = कुज्.

अनुष्टुभ् अनुष्टोभनात् । गायत्रीमेव त्रिपदां सर्तीं चतुर्थेन पादेन अनुष्टोभति इति च ब्राह्मणम्

अनु + स्तुभ् पासून अनुष्टुम्; णु स्तम्भे (धा० १।३९४); स्तुम् = टेका देणें, सांवरणें. तीन पादांची असलेल्या गायत्रीलाच चौथा पाद लावून अनुष्टुम् सांवरते असें ब्राह्मणवचन आहे. कोणतें ब्राह्मण? गाईला किंवा कोणत्याही जनावराला तीन पाय पुरणार नाहीत; चौथा पाय शरीर स्थिर करण्यास पाहिजेच.

बृहती परिवर्हणात्

बृह बृद्धौ (धा० १।७३६); परिवर्हण = वाढ. अनुष्टुम् पेक्षां बृहतींत चार अक्षरांची वाढ असते.

पङ्क्तिः पञ्चपदा

पंक्तिछंदाचे पांच पाद असतात. पंचि व्यक्ती करणें (धा० १।१७४); पच् = व्यक्त करणें. पञ्च व पङ्क्ति हे शब्द पच् धातूपासून असें दाखविण्याचा यास्काचा हेतु असेल. पदपङ्क्तिः पञ्च (पिंगल ३।४६); यास्काच्या मनांत पदपंक्ति छंद असेल कारण नुसत्या पंक्तीचे चार पाद असतात; पण पदपंक्ति पांच पादांची असून प्रत्येक पाद चार अक्षरांचा असतो. मागील खंडांत वर्णिलेला पंक्तिछंद ह्या दोहींद्वन निराळा आहे.

त्रिष्टुभ् स्तोभत्युत्तरपदा । का तु त्रिता स्यात् । तीर्णतमं छन्दः । त्रिवृत् वज्रः । तस्य स्तोभनी इति वा

त्रिष्टुम् = त्रि+स्तुम्. स्तोभति म्हणजे स्तुम् उत्तरपद आहे जीत ती. त्रिता=त्रिवं= त्रि म्हणजे तीन ही संख्या. पण त्रि जें प्रथम पद तें काय आहे? त्याची व्युत्पत्ति काय असेल?

सर्व छंदांना ओलांडून जाणारा हा छंद आहे; म्हणजे तृ तरणें ह्यापासून त्रि. सर्व छंदांना तरून जाणारा व टेका देणारा म्हणून तो त्रिष्टुभ्. त्रि = त्रिवृत् = तीन सांध्यांचा; वज्राला तीन सांधे असतात. वज्राला टेका देणारी किंवा स्थिर करणारी ती त्रिष्टुभ्. वज्राची स्तुति करणारी असा दुर्ग अर्थ करतो; कारण त्रिष्टुभ् व वज्र दोन्ही इंद्राची; तेव्हां वज्राची स्तुति म्हणजे इंद्राचीच असें तो म्हणतो.

यत् त्रिरस्तोभत् तत् त्रिष्टुभस्त्रिष्टुप्त्वम् इति विज्ञायते

तीनदां तिनें टेका दिला म्हणून त्रिष्टुभ्ला त्रिष्टुभ् म्हणतात असें ब्राह्मणवचन आहे. कोणतें ब्राह्मण ? दुर्गवृत्तींत हे वचन नाही. त्रिष्टुभ्ला तीन पाद असतात असें विवरण यास्क देत नाही; कारण गायत्रीलाही तीन पाद असतात. ह्या खंडांतील सर्व व्युत्पत्ति हरदासी तऱ्हेच्या आहेत.

खंड १३ वा.

जगती गततमं छन्दः । जलचरगतिर्वा । जल्गल्यमानोऽसृजत् इति च ब्राह्मणम्

गत अभ्यासानें जगत. ज = तमं=श्रेष्ठ, अतीशय. जगतीछंद अती लांब जातो. अतिछंद वगळून राहिलेल्या छंदांत हा छंद फार मोठा. ज = जलचर. जलचराप्रमाणें त्याची गती म्हणजे विस्तार असतो. जलचर म्हणजे पाण्याची लाट असा दुर्ग अर्थ करतो. जगती = ज + ग + ती; ग = गल्; गल् अभ्यासानें जल्गल्; जल्गल् = जल्गल्यमानः. ग्ले हर्षक्षये (धा० १।९.२९); ग्ले = ग्लानि येणें. असृजत् मधला त् = ती. हर्षाचा नाश झाला आहे अशा मनःस्थितींत प्रजापति हा छंद निर्माण करता झाला. ब्राह्मण कोणते ?

विराट् विराजनाद्वा विराधनाद्वा विप्रापणाद्वा । विराजनात् संपूर्णाक्षरा । विराधनात् ऊनाक्षरा । विप्रापणात् अधिकाक्षरा

विराट् = वि + राट्. हा शब्द वि + राज् किंवा वि + राध् किंवा वि + प्र + आप् पासून झाला असेल. वि + रा + (धना) त् = विराट्. वि + (प्) रा + (पणा) त् = विराट्. विराट्च्या प्रत्येक ओळींत दहा अक्षरें असतात त्यामुळें तो विराजमान (विराजनात्) असतो; दहा ही पूर्ण संख्या; दहापेक्षां कमी किंवा अधिक अक्षरें पूर्ण नव्हत. गायत्रीछंद संपूर्णाक्षर नाही. विराट्मध्ये जगती वगैरे छंदांपेक्षां कमी अक्षरें असल्यामुळें तिला नम्रपणा (विराधनात्) स्वीकारावा लागतो. गायत्री वगैरेपेक्षां तिनें अधिक अक्षरें मिळविली आहेत (विप्रापणात्).

पिपीलिकमध्या इति औपमिकम् । पिपीलिका पेलतेः गतिकर्मणः

पिपीलिकमध्या हें नांव एका छंदाला उपमेनें पडलें. पिपीलिकस्य मध्यः इव मध्यः यस्याः सा. त्रिपाद् अणिष्ठमध्यमा (पिंगल ३।५७) = तीन पाद व मधला पाद अती बारीक; हा पाद मुंगीच्या कंबरेसारखा किंवा मुंगीसारखा दिसतो. पेल् जाणें-

(पा० १।५४२). पेल् = पील्; अभ्यासानें पिपील्; पिपील् + इक = पिपीलिक.

इति इमाः देवताः अनुक्राम्ताः

ह्याप्रमाणें ह्या (तीन) देवता— अग्नि, इंद्र व सूर्य— क्रमानें वर्णिल्या आहेत. इति शब्दानें विषयसमाप्ति दर्शविली आहे. तिस्रः एव देवताः हा विषय; त्याचें एथ-पर्यंत विवरण केलें. ह्या वाक्यावरून इति संस्तवः (खंड ११) ह्यानंतरचा व इति इमाः० एथपर्यंतचा मजकूर प्रक्षिप्त असावा. पुढील वाक्यावरून सर्व देवतांचें निरूपण केलें असें अनुमान निघतें.

सूक्तभाजः हविर्भाजः ऋग्भाजश्चभूयिष्ठाः । काश्चित् निपातभाजः

ह्या देवतांपैकीं कांहीं सूक्तभाक् आहेत; म्हणजे कांहीं देवतांचें वर्णन सबंध सूक्तांत केलें जातें. सोमाचें वर्णन सबंध नवव्या मंडलांत आहे; ह्याचा उल्लेख करावयास पाहिजे होता. कांहीं देवतांना फक्त हवि दिला जातो; त्यांचें सूक्तांत वर्णन नसतें. पण त्या एखाद्या ऋचेंत, किंवा ऋगर्धांत किंवा पादांत किंवा गौण म्हणून वर्णन केल्या असतील. ही देवतांची विभागणी सदोष आहे. कांहीं देवता सूक्तभाक् व हविर्भाक्ही असतात. बहुतेक देवता (भूयिष्ठाः) एकेका ऋचेंतच वर्णिल्या असतात. पण दुर्ग म्हणतो त्याप्रमाणें कांहींना अर्धी ऋचा व कांहींना पाव ऋचा दिलेली असते. कांहींना तीन तीन चार चार ऋचा दिल्या असतील. मुख्य देवतांचेंसुद्धां अशा तऱ्हेचें त्रोटक वर्णन केलें असेल. एक देवता सूक्तभाक्, अनेकऋग्भाक्, ऋग्भाक्, अर्धर्चभाक् व पादभाक् असेल. सबंध सूक्तांत नसल्या म्हणजे त्या निपातभाक् म्हणजे गौण झाल्या. मुख्य देवतासुद्धां कधीं कधीं गौण असतात; तेव्हां कांहीं निपातभाक् असतात असें म्हणतां येत नाहीं. पण अशा कांहीं देवता आहेत कीं त्या सदोदित गौणच. काश्चित् निपातभाजः ह्यानंतर एव-शब्द घालणें जरूर आहे. अल्पाः देवताःसूक्तभाजः भूयिष्ठाः ऋग्भाजः । सोमः नवमं मण्डलं भजते । सर्वाः निपातभाजः अपि सन्ति । एतासु काश्चित् सूक्तभाजः एव । काश्चित् हविर्भाजः एव । काश्चित् सूक्तभाजः हविर्भाजश्च असें म्हणावयास पाहिजे होतें.

अथोत अभिधानैः संयुज्य हविः चोदयति

आणखी देवतानामांना विशेषणें जोडून तशा देवतांना हवि देण्यास वेद आज्ञा करतो. अभिधान=विशेषण. वैश्वानर, जातवेदस्, सुरभिमत, पवमान, पथिकृत्, व्रतपति, व्रतभृत्, वाजभृत्, रक्षोहन्, अनीकवत्, रुद्रवत्, अन्नवत्, अन्नपति, वसुमत् वगैरे विशेषणें अग्नीला लाविलेलीं आढळतात. अधिराज, क्षेत्रंजय, वाज्रिन्, वृत्रहन्, वृत्रतुर, अंहो-मुच, मन्युमत्, मनस्विन्, अभिमातिहन्, अभिमातिपाह्, अर्कवत्, अश्वमेधवत्, घर्मवत्, सूर्यवत्, इन्द्रियवत् वगैरें इंद्राचीं. बाकीच्या देवतांना एखाददुसरें विशेषण लावलेलें आढळतें; कित्येकांना एकाही नसतें. हीं विशेषणें यजुर्वेदांत हवीसंबंधानें येतात. ऋग्वेदांतले शब्द घेऊन बरींचशीं विशेषणें बनविलीं आहेत.

इन्द्राय वृषभे इन्द्राय अंहोमुचे इति

जसे इंद्राला वृत्रहन् व अंहोमुच् हीं विशेषणें लाविलीं आहेत. इन्द्राय वृत्रघ्ने एकादशकपालं निर्वपेत् (मैत्रा० सं० २।२।११); इन्द्राय अंहोमुचे एकादशकपालं निर्वपेत् (मैत्रा० सं० २।२।१७). वृत्रहन् = वृत्राला मारणारा. अंहोमुच् = संकटांतून, दारिद्र्यांतून सोडविणारा. महाराष्ट्रपाठांत इन्द्राय वृत्रघ्ने व इन्द्राय अंहोमुचे ह्या दोहों-मध्ये इन्द्राय वृत्रतुरे असें अधिक शब्द आहेत. इन्द्राय वृत्रतुरे एकादशकपालं निर्वपेत् (मैत्रा० सं० २।२।११).

तानि अपि एके समामनन्ति । भूयांसि तु समाभ्यानात् । यच्च संविज्ञानभूतं स्यात् प्राधान्यस्तुति तत् समामने

तीं विशेषणें सुद्धां कांहीं निघंटुकार निघंटुसमाभ्यानात् घालतात. अशा विशेषणांचा निघंटुसमाभ्यानात् समावेश केल्यास तीं अतोनात होतील. ऋग्वेदांत देवतांचीं विशेषणें अतीशय आहेत; तीं समाविष्ट करणें म्हणजे समान्नाय फुकट वाढविणें होय. पण जें विशेषण देवतेचें रूढ नाम म्हणून झालें असेल (संविज्ञानभूतं) म्हणजे ज्या नामीभूत विशेषणाची प्राधान्येंकरून स्तुति केली असेल तेवढेंच मी निघंटुसमाभ्यानात् समाविष्ट करतो.

अथ उत कर्मभिः ऋषिः देवताः स्तौति । वृत्रहा पुरंदरः इति । तानि अपि एके समामनन्ति । भूयांसि तु समाभ्यानात् । व्यञ्जनमात्रं तु तस्य अभिधानस्य भवति

आणखी देवतांनीं जीं कृत्यें केलीं असतील तद्वाचक विशेषणें योजून ऋषि देवांची स्तुति किंवा वर्णन करतात; जसे वृत्रहा इंद्र मारतो म्हणून तो वृत्रहा, किल्ले फोडतो म्हणून पुरंदर. भूयांसि वगैरे वरील प्रमाणें. पण (अशीं कर्मवाचक विशेषणें समाविष्ट करूं नयेत कारण) तसें विशेषण त्या रूढ झालेल्या नांवाचें (अभिधानस्य) केवळ द्योतक (व्यञ्जनमात्रं) असतें. वर अभिधान म्हणजे विशेषण असा अर्थ केला आहे; एथें विशेषणाम असा अर्थ करावा लागतो. कसल्याप्रकारचा इंद्र? वृत्राला मारणारा, किल्ले फोडणारा. अशीं विशेषणें समाविष्ट करण्यानें लाभ कोणता?

यथा ब्राह्मणाय बुभुक्षिताय ओदनं देहि स्नाताय अनुलेपनं पिपासते पानी-यम् इति

जसे भुकेल्या ब्राह्मणाला भोजन, स्नान केलेल्याला गंध व तृषार्ताला पाणी दे. एथें भुकेला, स्नान केलेला, तृषार्त हीं विशेषणें; त्यांना विशेष्याशिवाय अस्तित्वच नाही; तीं परावर्तवी होत. त्याप्रमाणें वृत्रहा, पुरंदर वगैरेना इंद्राशिवाय अस्तित्व नाही; तेव्हां स्वतंत्र नांवें म्हणून त्यांचा समावेश करूं नये. पण कांहीं विशेषणें विशेष-नामें होतात; ह्याची वृत्रहन्, पुरंदर हींच उदाहरणें होत. जीं विशेषणें विशेषणामें म्हणून भाषेत रूढ झालीं असतील त्यांचा समावेश करण्यास हरकत नाही. स्नाताय अनुलेपनं हें बुभुक्षिताय व पिपासते ह्यांच्यामध्ये घालावयास नको होतें. ही म्हण होती कीं काय? समामनन्ति व समामने ह्या शब्दांवरून यास्कासारख्यांनीं निघंटु रचला असें अनुमान निघतें; पण निरुक्त १।२० त इमं ग्रन्थं समान्नासिषुः म्हणजे श्रुतर्षींनीं निघंटु

रचला असें यास्क म्हणतो; तेव्हां कोणते शब्द निघंटुसमाम्नायांत समाविष्ट करावे अशा वादांत तो शिरणार नाही; निघंटु म्हणजे त्याच्या मते वेदच. हा सर्व वाद यास्कानंतर उत्पन्न झाला असावा; तो निरुक्तांत घुसडला गेला. कदाचित् यास्ककालीं व यास्काच्या पूर्वी तो वाद उत्पन्न झाला असेल. कांहींही असो अशा वादांत यास्क खास शिरणार नाही. इति इमाः देवताः अनुक्रान्ताः हें वाक्य सर्व देवतांचें विवरण झाल्यानंतर म्हणजे बाराव्या अध्यायाच्या शेवटीं यावयास पाहिजे. खंड १४ त अथातोऽनुक्रमिष्यामः असें जो म्हणतो तो इति इमाः देवताः अनुक्रान्ताः असें कसें म्हणेल ? ११ चा शेवटला अर्धा भाग आणि १२ व १३ हे खंड प्रक्षिप्त होत.

खंड १४ वा.

अथातः अनुक्रमिष्यामः

आतां (अथ) ह्यापुढें (अतः) अनुक्रमानें देवता घेऊं.

अग्निः पृथिवीस्थानः । तं प्रथमं व्याख्यास्यामः । अग्निः क्रस्मात् । अग्रणीः भवति । अग्रं यज्ञेषु प्रणीयते । अङ्गं नयति संनममानः

अग्नि हा पृथिवीवर राहणारा; त्याचें म्हणजे अग्नि शब्दाचें पहिल्याप्रथम विवरण करूं. अग्नि शब्द कसा बनला ? अग् + निः = अग्निः; अग् = अग्र; नि = नयति. सर्व कृत्यांत अग्नि स्वभक्तांना अग्रभागीं नेतो म्हणजे त्यांचीं सर्व कामे तो सिद्धीस नेतो; किंवा देवांचा सेनापति असल्यामुळें तो देवसेनेला अग्राडी नेतो. अग्निहोत्र, इष्टि, पशु व सोम अशा यज्ञांत गार्हपत्यांतून त्याला पूर्वेकडे असलेल्या आहवनीयाकडे नेतात. शब्दावयव तेच; विवरण भिन्न; पहिल्या विवरणांत तो नेतो; दुसऱ्यांत त्याला नेतात. यज्ञांत अग्निप्रणयन हें पहिलें कृत्य म्हणून अग्रं म्हणजे पहिल्याप्रथम असा दुर्ग अर्थ करतो. अग् = अङ्गम्. सर्व कृत्यांत पुढारी होऊन (संनममानः) तो इतर सर्व साधनें स्वांगभूत करतो; किंवा काष्ठादिकांचा आश्रय करून (संनममानः) त्यांना आत्मसात् करतो. संनममानः = प्रह्वीभवन् = नमून, गौणत्व स्वीकारून असा सायणाचार्य अर्थ करतात; कारण पेटण्याच्या आधीं अग्नि अगदीं बारीक किंवा क्षुल्लक असतो.

अक्नोपनः भवति इति स्थौलाष्टीविः । न क्नोपयति न स्नेहयति

अग्निः = अ + ग्निः; ग्निः = किनः. कनूयी शब्दे उन्दे च (धा० १।४८६) ह्याचें प्रयोजकरूप क्नोप् (पा० ७।३।३६) होतें. अ = नाही. जो भिजवीत (क्नोपयति = स्नेहयति) नाही (अ = न) तो अग्नि. अग्नि सर्व रस नाहीसें करून वस्तु रूक्ष करतो; आगीनें ओलावा (स्नेह) नाहीसा होतो. अशी व्युत्पत्ति स्थौलाष्टीवि करतो. धातुपाठांत उन्दे असें आहे; यास्ककालीं दुसरा एखादा धातुपाठ असेल; त्यांत उन्दे बदल स्नेहने शब्द असावा.

त्रिभ्यः आख्यातेभ्यः जायते इति शाकपूणिः । इतात् अक्तात् वग्धात् वा नीतात्

अग्नि शब्द तीन धातूंपासून झाला आहे असें शाकपूणि म्हणतो; म्हणजे इत, अक्त किंवा दग्ध व नीत धातूंपासून. इत, अक्त, दग्ध व नीत हीं रूपे त्या त्या धातूंचीं दर्शक होत. इ + त = इत. अञ्ज् + त = अक्त. दह् + त = दग्ध. नी + त = नीत.

स खलु एतेः अकारम् आदत्ते । गकारम् अनक्तेर्वा दहतेर्वा । नीः परः

अग्निः = अ + ग् + निः. ह्यांतील अ हें अक्षर 'इ' जाणें ह्या धातूच्या ष्यांत अ आहे अशा रूपांतून तो (शाकपूणि) घेतो. 'अयानि', आज्ञार्थी किंवा 'अयन' हें नाम ह्यांपैकीं एकांतून अ ध्यावयाचा. अनक्ति म्हणजे अञ्ज् धातु; त्याच्या अङ्गुधि ह्या रूपांतून किंवा दह् ब्या दग्ध ह्या रूपांतून ग् ध्यावयाचा. अ + ग् ह्या-नंतर (परः) नीः ठेवावयाचा. तो जन्मास जातो (एति), सर्व वस्तु व्यक्त करतो (वि + अनक्ति) किंवा जाळतो (दहति) व हवि देवांकडे नेतो (नयति) म्हणून त्याला अग्नि हें नांव पडलें. तो यज्ञभूमीकडे जाऊन स्वतःला (स्वकीयम् अङ्गं) इंधनाकडे नेतो व हवि तयार करण्यास प्रेरणा करतो असा अर्थ सायणाचार्य करतात. खलु (= खरोखर) ह्यानें आश्चर्य दर्शविलें जातें; काय चमत्कारिक मनुष्य हो ! तो 'इ'पासून अ घेतो वगैरे ! काय अचरटपणा ! इतात्० नीताद्वा व स खलु० नीःपरः ह्या दोहोंचाही अर्थ एकच; तेव्हां दोन्ही घालण्याचें कारण दिसत नाही. स खलु वगैरेनें शाकपूणीचा उपहास केला आहे असें दिसतें; तसा उपहास यास्क करणार नाही; कारण सर्व प्रकारच्या व्युत्पत्ति त्याला संमत असतात; तेव्हां स खलु वगैरे शब्द प्रक्षिप्त असावेत. लॅटिनमध्ये इग्निस् = अग्नि. अङ्गति = ऊर्ध्व गच्छति. अग् + निः = अग्निः. किंवा अञ्च् + निः = अग्निः. अग्नि, अग्र व अग्रु ह्यांत अग् हा धातु स्पष्ट दिसतो. अग् धातूचीं रूपे ऋग्वेदांत आहेत कीं नाहींत हें सांगता येत नाही.

तस्य एषा भवति

ही (पुढील ऋचा) त्याची (अग्नीची) आहे.

खंड १५ वा.

अग्निमीळे पुरोहितं यज्ञस्य देवमृत्विजम् । होतारं रत्नधातमम् (१।१।१)

अग्निम् ईळे अग्निं याचामि । ईळिः अध्येषणाकर्मा पूजाकर्मा वा

ईळे = याचामि = याचना करतो. अध्येषणा = याच्ना (दुर्ग) = याचना. सनिः अध्येषणा (अमर २।७।३२); अध्येषणा = वडील माणसांना विनंति करून एखादें काम करण्यास सांगणें. अध्येषणा म्हणजे याचना असा अर्थ अमरांत नाही. किंवा ईड् = पूजा करणें (पूजाकर्मा). ईड् स्तुतौ (धा० २।१). प्रस्तुत ऋचेंत पूजा असा अर्थ नाही असें दुर्ग म्हणतो; पण याचना किंवा पूजा ह्यांपैकीं कोणताही अर्थ लागतो असें यास्काचें मत दिसतें.

पुरोहितः व्याख्यातः । यज्ञश्च

पुरोहित शब्दाचें विवरण (निरुक्त २।१२) केलेंच आहे. यज्ञशब्दाचेंही विवरण केलें आहे (निरुक्त ३।१९). यज्ञश्च ह्याबद्दल गुर्जरपाठ यज्ञस्य असा आहे; यज्ञस्य पुरोहितं असा त्या पाठाचा संबंध.

देवः दानात् वा दीपनात् वा द्योतनात् वा । युस्थानो भवति इति वा । यो देवः सा देवता

देव देतात किंवा प्रकाशतात म्हणून तदर्थक दा, दीप् किंवा युत् ह्यांपैकी कोणत्या तरी धातूपासून देव शब्द झाला असेल. अर्थावरून शब्दाची व्युत्पत्ति केली पाहिजे असे निरुक्तकारांचें ठाम मत होतें. किंवा देवांचें स्थान यु म्हणजे युलोक; म्हणून 'यु' पासून देव. सर्व देवांचें मूलस्थान यु; अग्नि व इंद्र हे कर्तव्याकरिता पृथिवी व अंतरिक्ष ह्यांत वास करतात. वास्तविक दि (= देणें) + व = देव. शेव, एव हे शब्द शि + व आणि इ + व ह्यांपासून बनले आहेत; 'व' हा प्रत्यय रण्व, कण्व, ऋण्व, सर्व, विश्व अशा शब्दांतही आहे. यो देवः सा देवता हे शब्द दुर्गवृत्तींत नाहींत. जो देव ती देवताच. प्रत्येक सूक्ताच्या आरंभी ऋषि, देवता, छंद वगैरे सांगतात; तेथे देव न घालतां देवता शब्द कां घालतात ! उत्तरः— देव व देवता ह्यांत भेद नाहीं; देवता शब्द घालण्याची चाल पडली .

होतारं ह्यातारम् । जुहोतेः होता इति और्णवाभः

हे (= बोलविणें) + तृ = होतृ = बोलवणारा. हु + तृ = होतृ = देणारा; अशी व्युत्पत्ति और्णवाभ देतो. हु दानादानयोः (धा० ३।१); हु देणें किंवा घेणें ह्यापासून होतृ. होतृ ह्याचा व्हे धातूशीं संबंध दिसत नाहीं; हु धातु व्हे हून वेगळा असून त्याची होषि, होम वगैरे रूपे आढळतात; हु च्या मानानें व्हे धातूचीं रूपे ऋग्वेदांत फारच थोडीं आहेत. देणें ह्याच अर्थी हु ऋग्वेदांत येतो. हु हवि देणें असा और्णवाभाचा अर्थ होय.

रत्नधातमं रमणीयानां धनानां दातृतमम्

रत्न + धा + तमम् ; रत्नानां = रमणीयानां (धनानां); धा=दाता; रत्नधातमं= रमणीय धन देणाऱ्यांत श्रेष्ठ अशाला. त्न हा प्रत्यय प्रत्न, नूत्न व रत्न ह्यांत आहे; र, प्र व नू ह्यांचा अर्थ धन; रत्न = धनाची रास. रथ ह्यांत र (= धन) शब्द आहे. ऋत्विजं ह्याचें विवरण यास्कानें केलें नाहीं व भाष्यांत तो शब्द घातलाही नाहीं; तसें करण्याचें कारण कळत नाहीं. यज्ञाचा पुरोहित, देव, ऋत्विक्, होता व धन-दात्यांत श्रेष्ठ जो अग्नि त्याची मी याचना करतो असा यास्ककृत अर्थ. पुरोहित, देव, ऋत्विज् व होतृ ह्यांचा धन देणारा असाही अर्थ होईल. यज्ञस्य धनस्य देवं दातारं = धनाच्या दात्याला. पुरः = हि = धनम्; पुरोहित = पुष्कळ धन देणारा. ऋ (= देणें) + तृ = धनम्; यज् पासून इज् = देणें; ऋत्विज् = धन देणारा. अग्निः = दाता अग्नि. एकार्थी अनेक शब्द एकाच ऋचेंत वापरणें हें ऋग्वेदाचें वैशिष्ट्य आहे.

तस्य एषा अपरा भवति

तत्संबंधी ही आणखी एक (ऋचा) होय. एषापरा = एषा + अपरा किंवा एषा व परा अशीं दोन भिन्न पदे. हा दुसरा पाठ घेतल्यास परा पुढची म्हणजे आग्निमीळे हिच्या पुढची असा अर्थ होईल; तसा अर्थ एथेच तेवढा लागू होईल; कारण अग्निः पूर्वैभिः ही ऋचा अग्निमीळे नंतरची आहे; पण इतरत्र अपरा असाच शब्द घेतला पाहिजे.

खंड १६ वा.

अग्निः पूर्वैभिर्ऋषिभिरीड्यो नूतनैरुत । स देवाँ एह वक्षति (१।२।२)

अग्निः यः पूर्वैः ऋषिभिः ईळितव्यः । अस्माभिश्च नवतरैः

यः शब्द अध्याहृत. पूर्वैभिः = पूर्वैः. ईड्यः = ईळितव्यः = याचना करण्यास योग्य. अस्माभिः अध्याहृत. उत = च. नूतनैः = नवतरैः = अगदीं अलीकडच्यांकडून.

स देवान् इह आवहतु इति

सः अध्याहृत. एह = आ + इह. आ + वक्षति = आवहतु. आवक्षति = आणतो; देवांना खाली घेऊन येणे हे अग्नीचे नित्याचे काम; वक्षति ह्या वर्तमान-कालावढल वहतु हे आज्ञार्थी रूप भाष्यांत घालण्याचे कारण प्रत्येक ऋचेत आशी-र्वाद असलाच पाहिजे हे. अग्नि देवांना खाली आणो व देव आमच्या आशा पूर्ण करोत. वद् + स् (लेट्चा) = वक्ष्. इति शब्द ऋचेवरील भाष्य संपले हे दाखविण्याकरिता. पूर्वीच्या ऋषींनी याचना करण्यास योग्य व आमच्यासारख्या अगदीं अलीकडच्यांकडूनही याचना करण्यास योग्य जो अग्नि तो देवांना एथे आणो. महा-राष्ट्रपाठांत ईळितव्यः ह्याच्यानंतर वन्दितव्यः असा जास्त शब्द आहे; परंतु ईळिः अध्येपणाकर्मा असा १५ व्या खंडांत अर्थ दिल्यामुळे ईळितव्यः ह्याचा अर्थ देण्याची जरूर नाही. ईड्य म्हणजे दाता किंवा धनयुक्त असाही ऋग्वेदांत अर्थ आहे. पायुः ईड्यः (१०।१००।९), पावक ईड्यः (३।२७।४), दस्म ईड्यः (२।१।४); ह्या स्थळीं प्रत्येक शब्दाचा अर्थ दाता असा आहे. स० हव्यः स ईड्यः स सुष्टुतः इन्द्रः सत्यराधाः (४।२४।२) एथे चारीही विशेषणांचा अर्थ धनयुक्त असा आहे. तोच अर्थ प्रस्तुत ऋचेत आहे. ऋष् (= देणे,) ह्या धातूपासून ऋष्व, ऋषि व ऋषु हे शब्द उत्पन्न झाले आहेत. ऋषि = (१) धन, (२) धनार्थी, (३) दाता. आ याहि शिप्रिन् ऋषिवः शचीवः (८।२।२८) = हे धनवन्ता व धनदात्या ये. शिप्रिन् = ऋषिवः = शचीवः; शिप्र = ऋषि = शची = धन. ऋचेचा उद्दिष्ट अर्थः—अग्नि पूर्वकाली दिलेल्या व हल्लीं दिलेल्या धनांनीं युक्त आहे; म्हणून तो धन इकडे आणो. देव = (१) धन, (२) धनवान्, (३) दाता. देव अग्नीला धन सतत देत आले आहेत; ते इतके की त्याच्या धनदानाला कधीच खल पडणार नाही.

स न मन्येत अयमेव अग्निः इति । अपि एते उत्तरे ज्योतिषी अग्नी उच्येते
हाच (म्हणजे पृथिवीवरील) काय तो अग्नि (दुसरीकडे अग्नि नाही)
असे त्याने (प्रतिपक्ष्याने) मानूं नये; हे वरचे ज्योतीही अग्नि म्हटले जातात.

ततः नु मध्यमः

आतां (नु) त्यांपैकी (ततः) पुढील ऋचेंत मध्यम म्हणजे अंतरिक्षांत अस-
णारा अग्नि (सांगितला आहे).

खंड १७ वा.

अभि प्रवन्त समनेव योषाः कल्याण्यः स्मयमानासो अग्निम् । घृतस्य
धाराः समिधो नसन्त ता जुषाणो हर्यति जातवेदाः (४।५८।८)

अभिनमन्त । समनसः इव योषाः । समनं समननाद्वा । संमाननाद्वा

अभिप्रवन्त = अभिनमन्त. महाराष्ट्रपाठ अभिनवन्त असा आहे. नमन्त व
नषन्त हीं दोन्हीं रूपें अशक्य आहेत; दुर्गवृत्तींत अभिनमन्ति असा शब्द आहे व
तोच बरोबर आहे; सायणभाष्यांतही अभिनमन्ति असेंच आहे. समनेव = समना +
इव; समना = समनसः. दुर्गवृत्तींत समानमनसः असें आहे. सगळ्यांचीं मनें नवज्या-
वर सारखी आहेत अशा म्हणजे नवज्याला खूष करणाऱ्या. सम् + अन् ह्यापासून किंवा
सं + मान् ह्यापासून समन. जुटीनें श्वासोच्छ्वास करणाऱ्या किंवा जुटीनें मान देणाऱ्या.
समनं नपुंसकलिङ्गी कां? योषाः ह्याचें विशेषण असल्यामुळें तो शब्द समनाः असा
पाहिजे.

कल्याण्यः स्मयमानासः अग्निम् इति औपमिकम्

कल्याण्यः म्हणजे रूपयौवनादिगुणयुक्त. स्मयमानासः = स्मयमानाः = स्मित
करणाऱ्या. घृतधाराना हीं विशेषणें लाविलीं आहेत व अग्नीला त्यांचा पति मानलें
आहे; ही केवळ उपमा होय; कारण हीं विशेषणें योषांनाच योग्य.

घृतस्य धाराः उदकस्य धाराः । समिधः नसन्त । नसतिः आप्रोतिकर्मा वा
नमतिकर्मा वा

घृतस्य = उदकस्य. समिधः = समिन्धयन्त्यः (दुर्ग) = प्रज्वलित करणाऱ्या
(उदकाच्या धारा). नस् = पोचणें किंवा नमणें; नसन्त = प्राप्तुवन्ति एवढेंच दुर्ग-
वृत्तींत आहे.

ता जुषाणो हर्यति जातवेदाः । हर्यतिः प्रेप्साकर्मा । अभिहर्यति इति

हर्य् = मिळविण्याची इच्छा करणें. त्या मिळविण्याची अग्नि इच्छा करतो
(अभिहर्यति). हर्यति = अभिहर्यति. इति = म्हणजे. अभि बदल महाराष्ट्रपाठ वि आहे.
यास्क व दुर्ग ह्यांनीं केलेला अर्थ :— रूपयौवनादि गुणांनीं युक्त व किंचित् स्मित
करणाऱ्या, नवज्यावर एकचित् आहे ज्याचें अशा स्त्रियांप्रमाणें उदकाच्या धारा आलिंगन

देण्याकरितां अग्नीवर लवतात; प्रज्वलित करणाऱ्या त्या अग्नीला पोचतात; प्रीति करणारा (जुषाणः) जातवेद अग्नि त्यांची इच्छा करतो. दुर्ग म्हणतो :— उदकाच्या आहुति पृथिवीवरील अग्नीत घाव्या असा विधि नाही; उदकधारा व स्त्रिया ह्यांच्या- मध्ये कोणतेंही साधर्म्य नाही; (धारा व योषा हे शब्द स्त्रीलिंगी आहेत एवढेंच साधर्म्य; पाण्याच्या वारीक धारा व तरुण स्त्रिया ह्यांची तुलना करणें हें हास्यास्पद होय); उलट वैद्युताग्नीत उदकहवन होतच असतें. स्त्रियांप्रमाणें पर्जन्यधारा झळकतात व सुंदर दिसतात; तेव्हां एथें पार्थिवाग्नि न भेतां वैद्युताग्नि घेतला पाहिजे. घृत = उदकं (निघ० १।१२।१०); हा एकच अर्थ निघंटूत दिला आहे; त्यामुळें ऋचा मध्ममाग्निपर आहे असें यास्कास म्हणणें भाग पडलें. पण घृत म्हणजे तूप असाच एथें अर्थ आहे. गोघृत पिवळसर असल्यामुळें सुंदर व स्मित करीत आहेसे दिसतें; शिवाय प्रज्वलित अग्नीत पडतांना तें जास्त सुंदर दिसणारच. तुलना विनोदपर आहे. घृत (तूप) नपुंसक; त्याला कोण विचारतो! पण त्याची धारा म्हटल्याबरोबर आली काव्यकल्पनेला स्फूर्ति! घृतधारेनें पाटावाचें नेसलेली तरुणी मनापुढें उभी राहते; सौंदर्य, यौवन, हास्यवदन वगैरे गोष्टी झटकन् मनांत येतात. नवरा विछान्यावर पडला आहे; त्याला कोण आधीं कवटाळते अशी स्पर्धा चाटूं आहे; प्रत्येक जण स्मित करीत आहे, मुरके मारीत आहे. हा सर्व स्त्रीलिंगाचा महिमा! ऋचा रचणारे मनुष्यच होते; त्यांचा स्त्रियांविषयी ओढा पुष्कळ ठिकाणीं दिसून येतो. जसें नु धातूपासून नवन्त तसें प्रु धातूपासून प्रवन्त झालें असावें. प्रु धातूचीं दुसरीं रूपे ऋग्वेदांत नाहीत असे वाटतें. समनेव ह्याची समना + इव अशी पदकार फोड करतो; पण समन + इव अशी फोड करावयास पाहिजे; समन = समनम्; मन = धन; समनः = धनवान्; समना = धनवती. समन व समना हे दोन्ही शब्द सुभग व सुभगा ह्यांसारखे असून त्यांचा बहुतेक ठिकाणीं पति व पत्नी असा अर्थ आहे. ते आचरन्ती समनेव योषा मातेव पुत्रं बिभृतामुपस्थे (३।७५।४) = आई जशी पुत्राला मांडीवर भेते किंवा स्त्री जशी नवऱ्याला उपस्थारवर भेते त्याप्रमाणें बाणाला त्या स्वसंनिध ठेवतात; एथें पुत्रं प्रमाणें समनं अशी द्वितीया आहे. कल्याण व कल्याणी ह्यांचाही अर्थ सुभग व सुभगा ह्यांच्यासारखा. कल्याणी = सुंदर. जशा सुंदर स्त्रिया स्मित करीत नवऱ्याकडे जातात (अभिप्रवन्त) तशा घृताच्या धारा अग्नीकडे जातात; त्या त्याला धन (समिधः) देतात (नसन्त); धनवान् अग्नि (जातवेदाः), दाता असल्यामुळें (जुषाणः) तें धन (ताः=समिधः) भक्तास देतो (हर्षति). समिध् चा अर्थ धन होतो; उदस्तम्भीत् समिधा नाकमृध्वः (१।५।१०) = धनवान् (ऋषः) अग्नि तुलोकाळा (नाकं) धनानें (समिधा) वर (उत्) उचलून धरता झाला (अस्तम्भीत्). जुष् = देणें; जुषाणः = देणारा. हरि = सोनें; हर्षति = सोनें देतो; देतो. एनं गच्छन्ति समनं न योषाः (१०।१६।२) ह्यांसारखेंच अभिप्रवन्त समनेव योषाः हें वाक्य आहे.

समुद्राद्भिर्मधुमाँ उदारत् (१।५।१) इति आदित्यम् उक्तं मन्यन्ते। समुद्राद्भि एषः अद्भ्यः उदेति इति च ब्राह्मणम् (कौषीतकिब्रा० २५।१)

समुद्रात्० उदारत् ह्या ऋचैत आदित्य म्हणजे सूर्य सांगितला आहे म्हणजे ऋचेची देवता सूर्य आहे असें मानतात. हा सूर्य समुद्रातून, पाण्यातून वर येतो असें (कौषीतकिब्राह्मणांत) म्हटलें आहे. पाण्यातून पार्थिव अग्नि कधी निघणार नाही; कारण त्या दोघांचा विरोध आहे. ऋचेची देवता सूर्य असें असलें तरी त्याचा अग्नीशीं काय संबंध! सूर्याला अग्नि म्हणतात ह्याला काय आधार! उत्तर

अथापि ब्राह्मणं भवति अग्निः सर्वाः देवताः (ऐत० ब्रा० ६।३) इति

अग्नि म्हणजे सर्व देवता असें एक ब्राह्मणवचन आहे. म्हणून सूर्यसुद्धां अग्नि. सूर्य गुलोकीं राहतो म्हणून तेथील अग्नि गुलोकस्थ. मधु म्हणजे धन. धनयुक्त (मधुमान्) धनाचा साठा (ऊर्मिः) समुद्रातून (समुद्रात्) वर (उत्) आला (आरत्). हा सांठा म्हणजे सूर्य; समुद्राद्भिर्मुदियति वेनः (१०।१२३।२) = धनवान् (ऊर्मिः) दाता (वेनः) जो सूर्य तो समुद्रातून वर (उत्) येतो (इयति); एथें तीच कल्पना आहे. उत् इयति = धन देतो असाही अर्थ होईल; त्याचप्रमाणें उत् आरत् = धन देता झाला. समुद्रः = सम् + उत् + रः = धनाचा साठा. सम् = उत् + रः = धन. सर्व ऋचैत धन व देणें ह्या अर्थाचे शब्द आहेत. ऋचेशीं अग्नीचा यत्किंचितही संबंध नाही.

तस्य उत्तरा भूयसे निर्वचनाय

(अग्नि म्हणजे सर्व देवता) ह्या अर्थाचें जास्त स्पष्टीकरण व्हावें म्हणून पुढील (ऋचा दिली आहे).

खंड १८ वा.

इन्द्रं मित्रं वरुणमग्निमाहुर्द्यो दिव्यः स सुपर्णो गरुत्मान्। एकं सद्विप्रा बहुधा वदन्त्याग्निं यमं मातरिश्वानमाहुः (१।१६।४६)

इमम् एष अग्निं महान्तम् आत्मानम् एकम् आत्मानं बहुधा मेधाविनः वदन्ति

‘इमम् ० एकम् आत्मानम्’ ह्यांतां ‘एकं’ शब्द वगळून बाकीचे सर्व अध्याहृत आहेत. अग्निं = महान्तम् आत्मानं = एकम् आत्मानम् = अग्नि म्हणजे महान् आत्मा म्हणजे एक आत्मा. ह्यालाच ज्ञाते (विप्राः = मेधाविनः) अनेक प्रकारांनीं (बहुधा) बोलतात (वदन्ति) म्हणजे त्याला भिन्न भिन्न नांवें देतात. गुर्जर-पाठांत महान्तं नंतर ‘च’ जास्त आहे; त्यानें भलता अर्थ म्हणजे ह्या अग्नीला व महान् आत्म्याला असा होतो; पण अग्नि हा महान् आत्म्याहून भिन्न नाही.

इन्द्रं मित्रं वरुणम् अग्निं दिव्यं च गरुत्मस्तम्। दिव्यः दिविजः। गरुत्मान् गरणवान् गुर्वात्मा महात्मा इति वा

तीं नांवें म्हणजे इंद्र, मित्र, वरुण, अग्नि व दिव्य गरुत्मान्. दिव्यः = दिविजः = गुलोकीं जन्मलेला. गरुत्मान् = गरणवान्; गरुत् = गरणम् = स्तुति; गरणवान्

= स्तुतीर्नी युक्त, स्तुत्य; किंवा गरणं गिळणें; गरणवान् = जलादि रस गिळणारा म्हणजे शोषणारा. किंवा गरु = गुरु; त्मान् = आत्मा; गरुत्मान् = गुरु + आत्मा = महात्मा. युलोकीं असणारा आदित्य हाही महान् आत्मा. यास्कानें सुपर्णः शब्द गाळला आहे व ऋचेचें भाष्य एथेच संपविलें आहे. दुर्गानें यास्कभाष्याचा दिलेला अर्थ :— ह्याच अग्नीला ज्ञाते इन्द्र, मित्र, वरुण व आदित्य म्हणतात; हा महान् आत्मा एक असूनही ज्ञाते त्याला अग्नि, यम, मातरिश्वा अशीं अनेक नांवें देतात. अग्निः सर्वाः देवताः हे स्पष्ट करण्याकरितां ही ऋचा यास्कानें दिली आहे व भाष्यांत इममेव अग्निं असे शब्द घातले आहेत. वास्तविक ऋचा अग्निपर नसून एकं सत् ह्यासंबंधी आहे. इंद्र, मित्र वगैरे नांवांप्रमाणें अग्नि हेहि महान् आत्म्याचें नांव आहे. गरुत्मान् शब्द ऋग्वेदांत फक्त दोनदां येतो; गरुत्मान् = पंखांचा. सुपर्णः = पक्षी. सः = तो (प्रसिद्ध सूर्य). ऋचा जितकी स्पष्ट असावी तितकी नाही; इंद्र वगैरे नांवें देतात तीं कोणाला? अग्नीला (अग्निमाहुः)? अग्नि यमं० एथें ही तीच शंका. यम व मातरिश्चन् हीं अग्नीचीं नांवें कीं अग्नि, यम, मातरिश्चन् हीं एकं सत् ह्याचीं? ३।२६।२ त मातरिश्चानं हे 'अग्नि' चें विशेषण आहे; तेव्हां अग्नीला हीं निर- निराळीं नांवें आहेत असाही अर्थ होईल.

यस्तु सूक्तं भजते यस्मै हविर्निरुप्यते अयमेव सोऽग्निः। निपातम् एव एते उत्तरे ज्योतिषी एतेन नामधेयेन भजते

(इतर ज्योतींनाही अग्नि शब्द लावतात हें जरी खरें आहे तरी) ज्याच्या-संबंधानें संबंध सूक्त असतें व ज्याला हवि दिला जातो तो हाच (म्हणजे पृथिवी-वरीलच) अग्नि; इतर जे अंतरिक्षांतील व बुलोकांतील अग्नि तत्संबंधानें संबंध सूक्तही नाही व त्यांना हवीही देत नाहीत. हे जे वरील (म्हणजे अंतरिक्षांतील व बुलोकां-तील) ज्योति त्यांना अग्नि हें नांव निपात म्हणजे गौणत्वानेंच लाविलें असतें. निपात = अप्रधान, गौण.

खंड १९ वा.

जातवेदाः (निघ० ५।१।२) कस्मात्। जातानि वेद। जातानि वा एनं विदुः। जाते जाते विद्यते इति वा। जातवित्तः वा जातधनः। जातविद्यः वा जातप्रज्ञानः

जातवेदस् शब्द कशापासून? जातवेदाः = जात + वेदाः. जात = जातानि = जन्मलेल्या, उत्पन्न झालेल्या वस्तु; वेदः = वेद = जाणतो; किंवा वेदः = विदुः = जाणतात. सर्व सृष्ट वस्तु ह्या जाणतो किंवा ह्या त्याला जाणतात म्हणून तो जात-वेदस्. जात = जाते जाते = प्रत्येक सृष्ट वस्तूत; वेदस् = विद्यते = असतो. ज्यांत अग्नि नाही असा पदार्थ नाही. जातवित्तः = जातधनः = ज्याचेपाशीं धन आहे असा. वेदः = धन. वेदस् = विद्या = प्रज्ञानम्. जातप्रज्ञानः = ज्याच्याजवळ ज्ञान आहे असा. सायण-भाष्यांतील निरुक्त उताऱ्यांत जातप्रज्ञः असा पाठ असून जातधनः व जातप्रज्ञः ह्या

प्रत्येकानंतर आणखी एक 'वा' आहे. जातधनः व जातप्रज्ञानः किंवा जातप्रज्ञः हे शब्द प्रक्षिप्त असावेत; कारण यास्क भाष्यांतील विवरणाचे विवरण करीत नाही.

यत्तत् जातः पशून् अविन्दत तत् जातवेदसो जातवेदस्त्वम् इति ब्राह्मणं (मैत्रा० सं० १।८।२) । तस्मात् सर्वान् ऋतून् पशवः अभिम् अभिसर्पन्ति (मैत्रा० सं० १।८।२) इति च

जन्मल्याबरोबर तो पशूंना मिळविता झाला ही जी गोष्ट तीच जातवेदसूला 'जातवेदस्' हें नांव पडण्याचे कारण असे ब्राह्मणवचन आहे. जातवेदाः = जातः अविन्दत; जात = जन्मलेला; विद् विन्द मिळविणें. हल्लींच्या मैत्रायणी संहितेंत यत्तत् नसून यत् एवढेंच आहे. सायणभाष्यांत इति हि ब्राह्मणं असे आहे. सर्व ऋतूंत पशु अग्नीकडे जातात असेही ब्राह्मणवचन आहे. हें ब्राह्मणवचन व्युत्पत्तीसाठीं नसून अग्नीला पशु कशाकरितां पाहिजेत ह्याला उत्तर म्हणून दिलें आहे. वेदस् = धन; जा = धन; जात = ज्यांत धन आहे असें; धनयुक्त धन म्हणजे अतीशय धन ज्याच्या-पाशीं आहे तो जातवेदस् हीच कायती खरी व्युत्पत्ति.

तस्य एषा भवति

ही (पुढील ऋचा) त्याची (जातवेदस् संबंधाची) आहे.

खंड २० वा.

प्र नूनं जातवेदसमश्वं हिनोत वाजिनम् । इदं नो बर्हिःरासदे (१०।२८।१)

प्रहिणुत जातवेदसं कर्मभिः समश्रुवानम्

प्र + हिनोत = प्रहिणुत = प्रेरणा करा. अश्वं = (कर्मभिः सम्) अश्रुवानं = कर्मांनीं हें सर्व जग व्यापून टाकणाऱ्याला. अशू व्याप्तौ (धा० ५।१८); अश् (= व्यापणें) + वः = अश्वः = व्यापणारा. दुर्गवृत्तींत अश्रुवानं च्या आधीं सं नाही.

अपि वा उपमार्थे स्यात् अश्वमिव जातवेदसम् इति

किंवा अश्वं ह्यानें उपमा दर्शवावयाची असेल; ती अशी (इति); अश्वप्रमाणें धनवान्. अश्व रणांतून पाठीवर लूट घेऊन येतो त्यामुळें तो धनवान्; त्याप्रमाणें अग्नि धनवान्. घोड्याप्रमाणें शीघ्रगति असें दुर्ग म्हणतो; तेव्हां अश्वमिव ह्यानंतर जातवेदसं हा शब्द त्याच्या पाठांत नसावा.

इदं नो बर्हिः आसीदतु इति

त्यानें ह्या आमच्या दर्मासनावर वसावें म्हणून (त्याला प्रेरणा करा). नूनं निरर्थक म्हणून भाष्यांत गाळलें आहे; पण वाजिनं कां गाळलें समजत नाही. वाजिनं = कांपविणारा किंवा ज्वालांनीं चलनवान् म्हणजे पसरणारा असा दुर्ग धातु लक्षांत घेऊन अर्थ करतो; ओविजी भय चलनयोः (धा० ६।२); विज् = (१) भिणें, (२) हलणें; वेजयति = कांपवितो; विजति = हलतो. पण वाजिनं=जातवेदसं= अश्वं= धनवानाला असा अर्थ आहे. दुर्गकृत अर्थः- शत्रूला कांपविणारा किंवा ज्वालांनीं पसर-

णारा व घोड्याप्रमाणें शीघ्रगति जो जातवेदस् त्यानें आमच्या ह्या दर्भासनावर बसावें व आम्हांस कर्मफलसिद्धि द्यावी अशी त्याला प्रेरणा करा. उद्दिष्ट अर्थः— धनवान् (प्र = नूनं = जातवेदसं = वाजिनं) अशा अग्नीला आम्हांला पुष्कळ (इदं) धन (बर्हिः) देण्याकरितां (आसदे) विनवा (दिनेत). वृह् (= वाढविणें) ह्यापासून बर्हिः; बर्हिः म्हणजे दर्भ असाही अर्थ आहे. सद् = (१) बसणें, (२) देणें. इदं = हें = पुष्कळ.

तदेतत् एकमेव जातवेदसं गायत्रं तृचं दशतयीषु विद्यते

तत् ह्यानें विषयाचा आरंभ केला आहे. गायत्रीछंदात जातवेदस् संबंधाच्या लागोपाठ येणाऱ्या तीन ऋचांचा संघ असा हा एकच दशमंडलांत (ऋग्वेदांत) आहे. गुर्जरपाठ एकमिव असा आहे; एव ह्यानें खात्री तर इव ह्यानें थोडीशी शंका दर्शविली जाते; कदाचित् आणखी एखादा तृच नसेल कोणी सांगवें !

यत्तु किञ्चित् आग्नेयं तत् जातवेदसानां स्थाने युज्यते

(जातवेदस नांवाचा तृच एकच) पण (तु) जेथें जातवेदस तृच अनेक लागतात तेथें जो एखादा आग्नेय तृच सांपडेल तो वापरतात.

स न मन्येत अयमेव अग्निरिति । अपि एते उत्तरे ज्योतिषी जातवेदसी उच्येते

खंड १६ वा पहा.

ततो नु मध्यमः । अभि प्रवन्त समनेव योषाः इति । तत् पुरस्तात् व्याख्यातम्

ततो नु मध्यमः खंड १६ वा पहा. अभि प्रवन्त ह्या ऋचेचें विवरण खंड १७ त केलें आहे. ह्या ऋचेत अग्नि प्रधान न मानतां जातवेदस् प्रधान मानावा.

अथ असौ आदित्यः । उदु त्वं जातवेदसम् (१५०१) इति । तदुपरिष्ठात् व्याख्यास्यामः

उदु त्वं हें सूर्य हा जातवेदस् ह्याचें उदाहरण; त्या ऋचेचें विवरण निरुक्त १२।१५ त करूं. जातवेदस् म्हणजे धनवान्; हें विशेषण कोणत्याही देवाला लावता येईल व तें सूर्य वगैरेना लावलें गेलें; कालांतरानें तें अग्नीचेंच विशेषण झालें व त्यालाच जातवेदस् म्हणूं लागले.

यस्तु सूक्तं भजते यस्मै हविर्निरुप्यते अयमेव सोऽग्निरजातवेदाः । निपातमेव एते उत्तरे ज्योतिषी एतेन नामधेयेन भजते

खंड १८ वा पहा.

खंड २१ वा.

वैश्वानरः (३) कस्मात् । विश्वा न्न नरान् नयति । विश्वे एनं नराः नयन्ति इति वा

वैश्वानर शब्द कशापासून ! वैश्व + नरः; वैश्व = विश्व = विश्वान्; नरः = नरान्;

नयति अध्याहृत. सर्व लोकांना इहलोकांतून स्वर्गास नेतो किंवा यच्चयावत् क्रियांकडे नेतो म्हणजे त्या करावयास लावतो; किंवा सर्व लोक त्याला सर्व कर्मांत सहाय म्हणून नेतात. ह्या व्युत्पत्तींत वैश्व म्हणजे विश्व असे मानावें लागतें; तें बरोबर नाहीं म्हणून पुढील व्युत्पत्ति

अपि वा विश्वानरः एव स्यात् । प्रति ऋतः सर्वाणि भूतानि । तस्य वैश्वानरस्य एषा भवति

किंवा वैश्वानर हा मूळचा विश्वानरच असेल. विश्वानर शब्दाची व्युत्पत्ति :- विश्वान् + अरः = विश्वानरः; विश्वान् = सर्वाणि भूतानि; अरः = ऋतः = गेलेला; सर्व भूतांकडे म्हणजे सर्वांठार्थी गेलेला; ऋ जाणें ह्यापासून अर. विश्वानर नांवाचा कोणी एक देव असेल; त्याचा पुत्र वैश्वानर असा दुर्ग अर्थ देतो; तेव्हां त्याच्या पाठांत स्यात् च्या आधीं कश्चित् व भूतानि नंतर तस्यापत्यं असे शब्द असावेत व तोच पाठ योग्य दिसतो; कारण त्या वैश्वानरासंबंधी ही (पुढील ऋचा) आहे असें म्हटलें आहे. विश्वानर जो वैश्वानर तत्संबंधी किंवा विश्वानराचा पुत्र जो वैश्वानर तत्संबंधी असे दोन निराळे पाठ घेतल्यानें निराळे अर्थ होतील.

खंड २२ वा.

वैश्वानरस्य सुमतौ स्याम राजा हि कं भुवनानामभिधीः । इतो जातो विश्व-
मिदं वि चष्टे वैश्वानरो यतते सूर्येण (१।९।१)

इतः जातः सर्वम् इदम् अभिविपश्यति । वैश्वानरः संयतते सूर्येण । राजा यः सर्वेषां भूतानाम् अभिश्रयणीयः तस्य वयं वैश्वानरस्य कल्याण्यां मतौ स्याम इति

विश्वं = सर्वम्. विचष्टे = अभिविपश्यति. यतते = संयतते; संयतते = संगच्छते (दुर्ग) = मिसळतो. यः अध्याहृत. भुवनानां = सर्वेषां भूतानाम्. अभिधीः = अभिश्रयणीयः = आश्रय करण्याजोगा; दुर्गवृत्तींत आश्रयणीयः असें आहे. हि आणि कं निरर्थक म्हणून भाष्यांत गाळले आहेत. तस्य वयं अध्याहृत. सुमतौ = कल्याण्यां मतौ. इति ह्यानें एकवाक्य करावें असें दर्शविलें जातें; नाहींतर चार भिन्न वाक्ये होतात; शिवाय आशीर्वादानें वाक्य-समाप्ति होणें केव्हांही इष्टच असतें. यास्ककृत अर्थः— पृथिवीवर जन्मून तेथूनच (इतः) हें सर्व जो पाहतो, व जो वैश्वानर सूर्याशीं मिसळतो (म्हणजे आपले तेज सूर्याच्या तेजांत मिसळतो) व राजा म्हणून सर्व भूतांनीं आश्रय करण्याजोगा जो आहे त्याच्या कल्याणकारक मतींत आपण असूं या (म्हणजे त्याचा अनुग्रह आपण मिळवूं या). उद्दिष्ट अर्थः— धनवान् अग्नीच्या (वैश्वानरस्य) धनदानांत (सुमतौ) आपण असूं या (आपणांस तो धन देवो); कारण तो सर्व धनाचा (भुवनानां) राजा व साठा (अभिधीः) आहे; धनवान् (इतः = जातः) तो अतीशय (इदं) धन (विश्वं = वि) देतो (चष्टे); धनदानांत वैश्वानर सूर्याशीं चढाओढ करतो (यतते). नि मा. ७२

हि = कं = वि = धन. सु धनम् । तेन युक्ता मतिः धनं सुमतिः = अतीशय धन. भुवनं = धन. अभि धनम् । तेन युक्ता श्रीः धनं यस्य सः. इ = देणें, दान, धन. जा = धन. इतः = जातः = धनवान्. विश्वं = धन. इदं = हें, एवढें, पुष्कळ. चष्टे = देतो. यत् = चढाओढ करणें.

तत् कः वैश्वानरः । मध्यमः इति आचार्याः । वर्षकर्मणा हि एनं स्तौति

तत् ह्यानें विपयाला आरंभ होतो. वैश्वानर कोण ? मध्यम म्हणजे वैद्युताग्नि असें आचार्य म्हणतात; कारण मंत्रद्रष्टा त्याची वर्षकर्मसंबंधानें स्तुति म्हणजे वर्णन करतो. आचार्याः = निरुक्ताकार.

खंड २३ वा.

प्र नू महित्वं वृषभस्य वोचं यं पूरवो वृत्रहणं सचन्ते । वैश्वानरो दस्युमग्नि-
जघन्वां अधूनोत्काष्टा अव शम्बरं भेत् (१।५२।६)

प्रव्रवीमि तत् महित्वं माहाभाग्यं वृषभस्य वर्षितुः अपाम्

प्र + वोचं = प्रव्रवीमि = मोठ्यानें सांगतों. नु निरर्थक म्हणून गाळलें आहे. महित्वं = माहाभाग्यं = मोठेपणा. वृषभस्य = वर्षितुः अपां = जल वर्षणाऱ्याचें.

यं पूरवः पूरयितव्याः मनुष्याः वृत्रहणं मेघहनं सचन्ते सेवन्ते वर्षकामाः

पूरवः = पूरयितव्याः मनुष्याः (निघं० २।३।२०) = ज्यांच्या कामना पूर्ण करावयाच्या आहेत असे मनुष्य. वृत्रहणं = मेघहनं = मेघ फोडणाऱ्याला. सचन्ते = सेवन्ते = सेवा करतात. वर्षकामाः (अध्याहृत) = पावसाची इच्छा करणारे.

दस्युः दस्यतेः क्षयार्थात् । उपक्ष्यन्ति अस्मिन् रसाः । उपदासयति कर्माणि

दसु उपक्षये (धा० ४।१०७) ; दस् = क्षय पावणें ; दस् + युः = दस्युः. ज्याच्यांत जलादि रस क्षय पावतात तो दस्यु ; (किंवा पाऊस न पाडल्यामुळें) ऐहिक व पारमार्थिक कर्मांचा (कर्माणि) जो क्षय करतो (उपदासयति) तो दस्यु.

तम् अग्निः वैश्वानरः घ्नन् अवाधूनोत् अगः काष्टाः । अभिनत् शम्बरं मेघम्

तं (अध्याहृत) = त्या दस्यूला. जघन्वान् = घ्नन्. अव + अधूनोत् = खालीं फेकता झाला. काष्टाः = अपः = पाणी. भेत् = अभिनत्. शम्बरं = मेघम्. दुर्गवृत्तीत महित्वं च्या आधींचा तत् शब्द, अधूनोत् च्या आधींचा अव उपसर्ग व दस्युः दस्यतेः क्षयार्थात् ही व्युत्पत्ति नाहीं; घ्नन् बदल हतवान् आहे. यास्ककृत अर्थः— मनुष्य मेघाला मारणाऱ्या ज्या वैश्वानर अग्नीची सेवा करतात त्या पाऊस पाडणाऱ्या अग्नीचें माहात्म्य मी उच्चरवानें वर्णन करतों; वैश्वानर अग्नि दस्यूला मारून पाणी खालीं फेकता झाला व शंबर म्हणजे मेघ त्याला फोडता झाला.

अथ असौ आदित्यः इति पूर्वे याज्ञिकाः

पण वैश्वानर म्हणजे आदित्य असें पूर्वकालीन याज्ञिक म्हणतात. दुर्गवृत्तीत 'अथ' नाहीं. विधि, मंत्र, अर्थवाद ह्यांचा विचार करून व यज्ञाचें खरें स्वरूप ठरवून

त्याप्रमाणें जे यज्ञ करतात ते पूर्वांचे याज्ञिक असा दुर्ग अर्थ करतो.

एषां लोकानां रोहेण सवनानां रोहः आम्नातः

हे लोक म्हणजे पृथिवी, अंतरिक्ष व ब्रुलोक; हे चढण्याचा जो क्रम तोच सवनांचा क्रम वेदांत सांगितला आहे; म्हणजे प्रातःसवन पहिलें, माध्यंदिन दुसरें, तृतीयसवन तिसरें. प्रजापतीनें अग्नि व वसु ह्यांना प्रातःसवन, इंद्र व रुद्र ह्यांना माध्यंदिनसवन व विश्वेदेव आणि आदित्य ह्यांना तृतीयसवन नेमून दिलें (ऐत० ब्रा० १२।२); अग्नि पृथिवीवरचा, इंद्र अंतरिक्षांतला व आदित्य ब्रुलोकांतले अशी व्यवस्था असल्यामुळें प्रातःसवन पृथिवीचें, माध्यंदिन अंतरिक्षाचें व तृतीयसवन ब्रुलोकचें असा सवनांचा चढता क्रम आपोआप सिद्ध होतो. स्वर्गाला जाण्याची ज्याला इच्छा झाली असेल त्या यजमानाकरितां होत्यानें हंसःशुचिपत् (१।४०।५) हा मंत्र किंवा ताक्ष्य-सूक्त (१०।१७८) एकदम न थांबतां म्हणावें (ऐत० ब्रा० १८।६); किंवा थांबत थांबत म्हणावें (ऐत० ब्रा० १८।७). थांबण्याचा प्रकार पुढीलप्रमाणें:—प्रत्येक पादाच्या शेवटीं थांबावें; तसें केल्यानें त्याला पृथिवीलोक मिळतो; प्रत्येक ऋगर्घ्यानंतर थांबावें म्हणजे अंतरिक्षलोक मिळतो; तीन पाद म्हटल्यावर थांबावें म्हणजे स्वर्ग मिळतो; संबंध ऋचा म्हणावी म्हणजे आदित्यमंडळांत कायमचें स्थान मिळते. हा चढण्याचा क्रम झाला; आतां उतरलें पाहिजे; उतरण्याच्या वेळीं होता तीन पाद म्हणून थांबतो; तसें केल्यानें आदित्यमंडळांतून उतरून स्वर्गलोकीं तो वास करतो; प्रत्येक ऋगर्थ म्हटल्यावर थांबल्यानें अंतरिक्षलोकीं तो उतरतो व नंतर प्रत्येक पादानंतर थांबून तो पृथिवीवर येतो; असें केल्यानें यजमानाला स्वर्ग मिळून पृथिवीवरही त्याला पुष्कळ वर्षे रहावयास सांपडतें. पण कांहीं लोक केवळ स्वर्गेंच्छु असल्यामुळें होता त्यांच्या-करितां हा उलट क्रम करीत नाहीं; त्यामुळें त्यांना पृथिवीवर फार दिवस रहावयास सांपडत नाहीं; ही आपत्ति टाळण्याकरितां

रोहात् प्रत्यवरोहः चिकीर्षितः

चढल्यानंतर उतरण्याची इच्छा बहुतेकांना असते. चढणें व उतरणें खरोखरीचें नसून ते मंत्र किंवा सूक्त म्हणण्याचे दोन प्रकार होत.

ताम् अनुकृतिं होता अग्निमासते शस्त्रे वैश्वानरीयेण सूक्तेन प्रतिपद्यते (ऐत० ब्रा० १२।३)

(चढण्याचें अनुकरण होता शस्त्रे म्हणून करतो; त्याचप्रमाणें) उतरण्याचेंहि अनुकरण त्याला शस्त्रांनींच करावें लागतें. अग्निष्टोमांत तृतीयसवनाचें साम यज्ञाय-ज्ञिय नांवाचें असतें; यज्ञायज्ञा वो अग्नये (ऋ० सं० ६।४८) हें सूक्त गावयाचें असतें. स्तोता जें साम गातो त्याला स्तोत्रिय म्हणतात. यथा वाच स्तोत्रमेवं शस्त्रं (ऐत० ब्रा० १०।५) = जसें स्तोत्र तसेंच शस्त्र; स्तोत्र किंवा स्तेत्रिय व शस्त्र ह्यांच्या ऋचा एकच. जें आधीं गाइलें जातें त्याचेंच शंसन केलें पाहिजे असा नियम आहे; तेव्हां तृतीयसवनांत स्तोत्रिय व शस्त्र ह्यांच्या ऋचा यज्ञायज्ञा वो अग्नये इत्या-

दिच पाहिजेत; पण तृतीयसवन बुलोकचें; बुलोकदेवता आदित्य; त्याचेंच शंसन केलें पाहिजे; म्हणून नियमानें जरी यज्ञायज्ञिय शस्त्र म्हटलें पाहिजे तरी तो नियम बाजूला ठेऊन वैश्वानराय पृथुपाजसे (ऋ० सं० ३।१) हें शस्त्र होता म्हणतो. ३।३ हें वैश्वानरीय सूक्त आहे.

सोऽपि न स्तोत्रियम् आद्रियेत । आग्नेयो हि भवति

त्यानं (होत्यानं) स्तोत्रियाकडे लक्ष देऊं नये; कारण स्तोत्रिय ऋचांची देवता अग्नि आहे. ह्याचें स्पष्टीकरण वर केलेंच आहे. अपि ह्यानें होत्याला सर्व नियम माहित असूनही असा अर्थ दर्शविला जातो.

ततः आगच्छति मध्यस्थानाः देवताः रुद्रं च मरुतश्च

नंतर (बुलोकांतून उतरल्यावर) म्हणजे आदित्यशस्त्र म्हटल्यावर होता रुद्र व मरुत् ह्या ज्या अंतरिक्षस्थ देवता त्यांच्याकडे येतो म्हणजे आदित्यशंसन करून मग तो मध्यमस्थानदेवतांचें शंसन करतो. आगच्छति ह्यानें शस्त्ररूप प्रत्यवरोहणक्रिया दर्शविली जाते; आगच्छति = (रुद्रं मरुतश्च) शंसति.

ततः अग्निम् इहस्थानम् । अत्रैव स्तोत्रियं शंसति

नंतर तो इहस्थान म्हणजे पृथिवीस्थ जो अग्नि (त्याच्याकडे येतो) व येथेंच स्तोत्रिय ऋचांचें शस्त्र म्हणतो. दुर्गवृत्तींत तं स्तोत्रियं आहे व तो पाठ उत्तम आहे; यज्ञायज्ञा वो अग्नये हें स्तोत्रिय; त्याचेंच तो शस्त्र करतो म्हणजे त्या ऋचा एथें म्हणतो; कारण पृथिवीवर अग्नीचेंच शंसन केलें पाहिजे.

अथापि वैश्वानरीयः द्वादशकपालः भवति । एतस्य हि द्वादशविधं कर्म

शिवाय वैश्वानराला द्वावयाचा पुरोडाश हा बारा कपालांवर भाजला जातो; ह्याचें म्हणजे आदित्याचें कर्म बारा प्रकारचें असतें. कपाल म्हणजे बारकी पातळ वीट; ही तापवून तिच्यावर पुरोडाश भाजतात; कपालांच्या संख्येप्रमाणें पुरोडाश एककपाल, द्विकपाल, पञ्चकपाल, अष्टकपाल, एकादशकपाल, द्वादशकपाल असा असता. निरनिराळ्या देवतांना निरनिराळे पुरोडाश द्वावयाचे असतात. आग्नेयम् अष्टकपालं निर्वपेत् (मैत्रा० सं० २।१।३), ऐन्द्रम् एकादशकपालं निर्वपेत् (मैत्रा० सं० २।१।२) अशीं काम्येष्टीमध्ये विधिवचनें आहेत. अग्नये वैश्वानराय द्वादशकपालं निर्वपेत् (मैत्रा० सं० २।१।२) = अग्निवैश्वानराला बारा कपालांवर भाजलेला पुरोडाश द्यावा. सूर्य बारा महिने प्रकाशतो; तें त्याचें बारा प्रकारचें काम; बारा ही संख्या सूर्यालाच लागू आहे; म्हणून वैश्वानर म्हणजे सूर्य किंवा आदित्य.

अथापि ब्राह्मणं भवति असौ वै आदित्यः अग्निवैश्वानरः (मैत्रा० सं० २।१।२) इति

हा आदित्य अग्निवैश्वानर असें ब्राह्मणवचनही आहे.

अथापि निविद् सौर्यवैश्वानरी भवति । आ यो द्यां भात्या पृथिवीम् इति

तत्तदेवतास्तुतियुक्तानां पदानां समूहः निविद् = निविद् म्हणजे त्या त्या देव-

तेभ्या स्तुतींतील एकत्र केलेल्या पदांचा समूह. निरनिराळ्या ऋचांत देवतांची निर-
निराळी स्तुति केलेली असते; तीं स्तुतिपदे किंवा वाक्ये एकत्र केल्यानें निविद् बनते.
कुन्तापाध्याय म्हणून ऋक्संहितेला जोडलेलें एक प्रकरण असतें; त्यांत ह्या निविद्
दिलेल्या असतात; त्यांपैकीं प्रस्तुत निविद् आठवी होय. शस्त्र म्हणण्याचें आधीं
निविद् म्हणावयाची असते (ऐत० ब्रा० १०।१). मी शस्त्र म्हणतो, मला आज्ञा
असावी असें होता अध्वर्यूला म्हणतो; ह्या मागणीला आहाव म्हणतात (ऐत० ब्रा०
१२।१); अध्वर्यु रुकार देतो; त्या रुकाराला प्रतिगर म्हणतात; ह्यानंतर होता निविद्
म्हणतो. प्रस्तुत निविद्चे १५ तुकडे असून आ यो द्या० हा आठवा तुकडा आहे; त्याचा
अर्थ :— जो घुलोकाला व पृथिवीला प्रकाश देतो. असा प्रकाश देणारा सूर्यच.

एष हि द्यावापृथिव्यौ आभासयति

कारण हाच घुलोकाला व पृथिवीला प्रकाश देतो. सूर्यः एव वैश्वानरः ।
तस्येयं सौर्यवैश्वानरी = सूर्य हाच वैश्वानर; त्याची निविद् ती सौर्यवैश्वानरी.

अथापि छान्दोमिकं सूक्तं सौर्यवैश्वानरं भवति

शिवाय छंदोमसंबंधी सूक्ताची देवता सूर्यवैश्वानर आहे. द्वादशाह नांवाच्या
सत्रांत नवरात्र म्हणून एक भाग असतो; त्याचे तीन त्र्यह असतात; शेवटल्यांतील
प्रत्येक दिवसास छंदोम ही संज्ञा आहे. छन्दोमे नियुक्तं छान्दोमिकम् = छंदोमांत
जो त्र्यह प्रयुक्त म्हणजे म्हटलें जाणारें जें सूक्त तें छान्दोमिक.

दिवि पृष्ठो अरोचत इति

दिवि पृष्ठो अरोचताग्निर्वैश्वानरो बृहन् ।० ज्योतिषा वाधते तमः (य० वा०
सं० ३३।१२) = घुलोकची असलेला (पृष्ठः = स्थितः) महान् अग्नि वैश्वानर
प्रकाशतो व स्वतेजानें अंधकार नाहींसा करतो.

एष हि दिवि पृष्ठो अरोचत

कारण घुलोकची असणारा हा (सूर्यच) प्रकाशतो. दिवि पृष्ठो अरोचतेति
वैश्वानरीयम् । दिवि इति तत् अमुष्य लोकस्य रूपम् (कौषी० ब्रा० २६।१७) =
दिवि पृष्ठो अरोचत ह्याची देवता वैश्वानर; कारण दिवि शब्द त्या (अमुष्य) लोकाचा
दर्शक आहे; दिवि शब्दापुढें ऋचेंत असलेल्या अग्नि शब्दाला काहीं किंमत नाहीं.

अथापि हविष्पान्तीयं सूक्तं सौर्यवैश्वानरं भवति

हविष्पान्तमजरं जुष्टमग्नौ (ऋ० सं० १०।८८।१); सर्व सूक्ताला हवि-
ष्पान्तीय म्हणण्याचें कारण पहिल्या ऋचेच्या आरंभीं हविष्पान्तं हे शब्द आहेत;
हविष्पान्तं हें ज्यांत आहे तें सूक्त हविष्पान्तीय; मतौ छः सूक्तसाम्नोः (पा० ५।२।
५९). ह्या सूक्ताच्या वाराव्या ऋचेंत 'देवा वैश्वानरं केतुमन्हामकृण्वन्' (= वैश्वानराला
देवांनीं दिवसांचा कर्ता केलें) असें आहे; आदित्याखेरीज दिवस कोण करणार ?
म्हणून हें संबंध सूक्त सूर्यवैश्वानराचें म्हणजे सूर्याचें.

अयमेव अग्निः वैश्वानरः इति शाकपूणिः

वैश्वानर म्हणजे हाच (म्हणजे पृथिवीवरील) अग्नि असें शाकपूणि म्हणतो.
विश्वानरौ एते उत्तरे ज्योतिषी । वैश्वानरः अयम् । यत् ताभ्यां जायते
वरील म्हणजे अंतरिक्ष व बुलोक ह्यांतील ज्योति विश्वानर; हा वैश्वानर;
कारण त्यांच्यापासून हा जन्मतो.

कथं नु अयम् एताभ्यां जायते इति

हा त्यांच्यापासून कसा वरें जन्मतो? कथं नु ह्यानें शंका दर्शविली आहे. कथं
नु करिष्यति इत्यनुपृष्टे (निरु० १।४); पण एथें पुनः प्रश्न कोठें आहे? इति
शब्दाचें प्रयोजन कळत नाही.

यत्र वैद्युतः शरणम् अभिहन्ति यावत् अनुपातः भवति । मध्यमधर्मा एव
तावत् भवति उदकेन्धनः शरीरोपशमनः

जेव्हां (यत्र) वीज घरावर (शरण) आपटते (अभिहन्ति) तेव्हां जोपर्यंत
तो जड पदार्थ ती वीज घेत नाही तोपर्यंत त्या विजेचा मध्यमस्थानचा म्हणजे अंत-
रिक्षांतला धर्म कायम राहतो; म्हणजे त्या विजेचें जळण पाणी असतें व जड पदा-
र्थांच्या संयोगानें ती वीज विझते. वीज घरांत शिरते पण घर पेट घेत नाही; जोपर्यंत
तिचा पाण्याशीं म्हणजे मेघाशीं संबंध आहे तोपर्यंत ती जिवंत राईते; पण जर
घरानें पेट घेतला तर तिचें मूळचें स्वरूप नष्ट होतें. मध्यमः मध्यस्थानीयः धर्मः यस्य
स मध्यमधर्मा; उदकम् उपशमनं यस्य स उदकोपशमनः; शरीरम् उपशमनं यस्य स
शरीरोपशमनः.

उपादीयमानः एव अयं संपद्यते । उदकोपशमनः शरीरदीप्तिः

जड पदार्थानें घेतल्याबरोबर तो वैद्युताग्नि हा म्हणजे पार्थिवाग्नि होतो; म्हणजे
पाण्यानें तो विझतो; जड हें पेटण्याचें साधन होतें. घरावर वीज पडल्यास तें पेटतें;
घर जड; तें पार्थिवाग्नि पेटण्याचें साधन होतें; पेटलेल्या घरावर पाणी टाकल्यास ती
आग विझते. शरीरं दीप्तिः यस्य सः; दीप्तिः = पेटविण्याचें साधन. ह्याप्रमाणें वैद्यु-
ताग्नीपासून पार्थिवाग्नि जन्मतो. शरण व शरीर हे शब्द यास्कानें कोणत्या अर्थीं
वापरले आहेत तें कळणें कठीण.

अथ आदित्यात् । उदीचि प्रथमसमावृत्ते आदित्ये कंसं वा मणिं वा
परिमृज्य प्रतिस्वरे यत्र शुष्कगोमयम् अलंस्पर्शयन् धारयति तत् प्रदीप्यते ।
सोऽयमेव संपद्यते

आतां आदित्यापासून (पार्थिवाग्नि कसा जन्मतो तें पाहूं); सूर्य उत्तरेला
(उदीचि) पडिल्यांदा परत येतो तेव्हां काशाचें भांडें किंवा सूर्यकांतमाणि कढत
होईपर्यंत घासून (परिमृज्य) त्याच्या कवडाश्यांत (प्रतिस्वरे) जेव्हां वाळलेल्या
गवरीला न शिवता ती गवरी कोणी धरतो तेव्हां ती पेटते; (गवरींत उत्पन्न झालेला)
तो हा (म्हणजे पार्थिवाग्नि) होतो. उत्तरायणाच्या आरंभीच हें कृत्य कां करावें
लागतें तें समजत नाही; कदाचित् रथसप्तमीसारखा हा एखादा सण असेल; आप-

ल्याकडे दूध तापवून उतूं जाऊं देतात; यास्क ज्या देशांत रहात होता तेथें उत्तरा-
यणाच्या आरंभीं वर सांगितल्याप्रमाणें गवरी पेटवीत असतील. उन्हांत काच धरून तें
ऊन कापसावर पाडल्यास कापूस पेटतो हें सर्वांस माहीत आहे. गवरीला कां स्पर्श
करावयाचा नाही तें कळत नाही. कंस = काश्याचें भाडें कीं काय ? प्रतिस्वर =
प्रत्युपताप = कवडासा.

अथापि आह 'वैश्वानरो यतते सूर्येण' (१।२।१) इति

शिवाय वैश्वानर सूर्याशीं संगम पावतो असें मंत्रद्रष्टा म्हणतो; (२२ व्या
खंडांतील ऋचेचा हा चवथा चरण होय).

न च पुनर् आत्मना आत्मा संयतते । अन्येनैव अन्यः संयतते

स्वतः स्वतःशीं कोणीही संगम पावत नाही; तर एक दुसऱ्याशींच संगम
पावतो. महाराष्ट्रपाठ आत्मावदल आत्मानं आहे; तो अशुद्ध होय.

इतः इमम् आदधाति

ह्यापासून (इतः) म्हणजे पृथिवीलोकापासून म्हणजे पृथिवीवरील ओषधि,
गवत, झाडें ह्यांपासून मनुष्य ह्या अग्नीला उत्पन्न करतो. अग्नीचें आधान करणें म्हणजे
दोन अरणी किंवा दोन लाकडे घासून ठिणग्या उत्पन्न करणें व त्या गवत वगैरेवर पाडणें.

अमुतः अमुष्य रश्मयः प्रादुर्भवन्ति । इतः अस्य अर्चिषः

अमुतः व इतः, अमुष्य व अस्य ह्या जोड्यांत विरोध आहे. त्याचे म्हणजे
सूर्याचे किरण तेथून म्हणजे युलोकांतून प्रकट होतात; ह्याच्या म्हणजे अग्नीच्या
ज्वाला एथून म्हणजे पृथिवीलोकांतून (प्रकट होतात). दोघांच्या प्रकाशाची भिन्न
उत्पत्ति आहे. इतः इमम् आदधाति हें वाक्य कां घातलें हें समजत नाही; तें गाळलें
असतां चालेल.

तयोः भासोः संसङ्गं दृष्ट्वा एवम् अवक्ष्यत्

त्यांच्या प्रकाशांचा संगम पाहून मंत्रद्रक् (वैश्वानरो यतते सूर्येण) असें
म्हणाला. अवक्ष्यत् हें वच्चे लृङ् रूप आहे; यास्ककालीं तें भूतकाल दर्शविण्याकरितां
वापरीत असावेत; तसा प्रयोग पाणिनीव्याकरणाविरुद्ध आहे. अवक्षत् असा गुर्जरपाठ
आहे; तो अशुद्ध आहे; तो अवक्ष्यत् ह्याचा चुकीचा उच्चार असावा.

अथ यानि एतानि औत्तमिकानि सूक्तानि भागानि वा सावित्राणि वा
पाष्णानि वा वैष्णवानि वा तेषु वैश्वानरीयाः प्रवादाः अभविष्यन्

शिवाय उत्तमस्थानीय देवांची म्हणजे भग किंवा सवितृ किंवा पूषन् किंवा
विष्णु ह्यांची जीं हीं सूक्ते त्यांत वैश्वानर हें विशेषण ह्या सर्व देवांना लाविलें गेलें
असतें (जर सूर्य हा वैश्वानर असता तर). भग, सवितृ, पूषन् व विष्णु हीं सर्व
सूर्याचीं निरनिराळ्या कारणांमुळे पडलेलीं नांवें; (अग्निवैश्वानरप्रमाणें) भग वैश्वानर,
सवितृ वैश्वानर, पूषन् वैश्वानर व विष्णु वैश्वानर असे प्रयोग आढळले असते; तसे
प्रयोग नाहीत म्हणून वैश्वानर म्हणजे सूर्य नव्हे. उत्तमानां (देवानां) इमानि औत्त-

मिकानि; औत्तमिकानि हा महाराष्ट्रपाठ आहे; गुर्जरपाठ व दुर्गवृत्तीतला पाठ औत्तम-
कानि असा आहे; उत्तमाः एव उत्तमकाः । तेपाम् इमानि औत्तमकानि; उत्तम ह्याला
स्वार्थी कप्रत्यय लावून तद्धितानें औत्तमक सिद्ध होईल; औत्तमिक व औत्तमक
हीं रूपे पाणिनिमूत्रांनीं साधतां येत नाहींत. अशीं सूक्ते कोणतीं? भागानि वगैरे.
भागानि वगैरे अशा सूक्तांचीं उदाहरणे होत. महाराष्ट्रपाठांत सावित्राणि ह्याच्यानंतर
सौर्याणि वा व वैष्णवानि ह्याच्यानंतर वैश्वदेव्यानि वा असे अधिक शब्द आहेत; ते
प्रक्षिप्त होत; आदित्य (= सूर्य) हा वैश्वानर असें एक मत आहे; सूर्याचीच भग
वगैरे नांवें; तेव्हां सौर्याणि ह्यानें सूर्य हें भगासारखें सूर्याचें एक नांव असें म्हटल्या-
सारखें होईल; विश्वेदेव हे उत्तमस्थानीय देव; तथापि ते सूर्यच होत असें कोणी
म्हणणार नाहीं.

आदित्यकर्मणा च एनम् अस्तोष्यन् । इति उद्विषि इति अस्तम् एषि इति
चिपर्येषि इति

वैश्वानर हा जर सूर्य असता तर वैश्वानराचें वर्णन करतांना त्याला सूर्याच्या क्रिया
— तूं उगवतोस, तूं अस्तास जातोस, तूं परत येतोस — लावलेल्या आढळल्या असल्या;
पण वैश्वानरा, तूं उगवतोस वगैरे कोठेही म्हटलें नाहीं. इति म्हणजे एवं असा दुर्ग अर्थ
करतो; तूं असा उगवतोस, असा मावळतोस, असा परत येतोस; एथे इति (असा)
ह्या शब्दाचें प्रयोजन कळत नाहीं. यास्ककालीं वाक्यांरंभी इति घालण्याची रीत असेल.

आग्नेयेषु एव हि सूक्तेषु वैश्वानरीयाः प्रवादाः भवन्ति । अग्निकर्मणा च एनं
स्तौति । इति वहसि इति वहसि इति पचसि इति

पण अग्निसूक्तांतच वैश्वानर शब्द आढळतो; अग्नीचीं जाळणें, हवि वाहणें,
शिजविणें हीं जीं कृत्यें तींच वैश्वानरसंबंधानें वर्णन करतांना येतात. जसें तूं जाळ-
तोस, वाढतोस, शिजवितोस. एथें स्तौति असा एकवचनी प्रयोग आहे; तेव्हां वर
आलेला अस्तोष्यन् हा शब्द मूळचा अस्तोष्यत् असा असेल.

यथो एतत् वर्षकर्मणा हि एनं स्तौति इति । अस्मिन् अपि एतत्
उपपद्यते

आतां हें जें उलटपक्षाचें म्हणणें कीं वैश्वानर पाऊस पाडतो असें मंत्रद्रष्टा
म्हणतो (खंड २२) त्याला उत्तरः — पाऊस पाडणें हें कृत्य ह्याच्या म्हणजे अग्नीच्या
ठायांही जुळतें.

समानमेतदुद्दकमुच्चैत्यव चाहमिः । भूमिं पर्जन्या जिन्वन्ति दिवं जिन्वन्त्य-
ग्रयः (ऋ० सं० १।१६४।५१) इति । सा निगद्व्याख्याता

ह्या ऋचेचें विवरण तींतील शब्दांनींच (म्हणजे शब्द वाचतांच) होतें. एकच
(समान) हें जल काहीं दिवस वर (उत्) जातें (एति) व काहीं दिवस खालीं
(अव) येतें; पर्जन्य भूमीला जल देऊन वृक्ष करतात; अग्नि चुलेकाला (वाष्परूपानें
जल देऊन) वृक्ष करतात.

खंड २४ वा.

कृष्णं नियानं हरयः सुपर्णा अपो वसाना दिवमुत्पतन्ति ।

त आववृत्रन् सदनादृतस्यादित् घृतेन पृथिवी व्युद्यते (१।१६।४७)

कृष्णं निरयणं रात्रिः आदित्यस्य

नियानं = नि + यानं = निरयणम्; निरयणं = मार्ग; ह्य काळा मार्ग किंवा काळी गति म्हणजे दक्षिणायन. हें सूर्याचें दक्षिणेकडे जाणें म्हणजे त्याची रात्र. सूर्य ६ महिने निजतो व ६ महिने जागा असतो; हे सहासहा महिने सूर्याचे दिवस व रात्र होत. आदित्यस्य यत् कृष्णं निरयणं सा तस्य रात्रिः

हरयः सुपर्णाः । हरणाः आदित्यरश्मयः

हरयः = हरणाः = रस हरण करणारे. सुपर्णाः = आदित्यरश्मयः; सूर्यकिरणांना पक्षी म्हणले आहे.

ते यदा अमुतः अर्वाञ्चः पर्यावर्तन्ते सहस्थानात् उदकस्य आदित्यात्

आ = अर्वाञ्चः = खाली जाणारे. ववृत्रन् = पर्यावर्तन्ते = परत येतात; वृत् अभ्यासानें ववृत्; ववृत् + रन् = ववृत्रन्. सदनात् = उदकस्य सहस्थानात् = आदित्यात् = पाण्याचें एकत्र राहण्याचें ठिकाण म्हणजे आदित्य त्यापासून. ऋतस्य = उदकस्य. यदा अमुतः हे शब्द अध्याहृत आहेत. ते किरण जेव्हां तेथून (म्हणजे घुलोकांतून) खाली परत येतात. पाणी जेथें एकत्र वास करतें तेथून म्हणजे सूर्यापासून; कारण किरण पृथिवीवरील पाणी नेऊन तें सूर्यमंडलांत ठेवतात.

अथ घृतेन उदकेन पृथिवी व्युद्यते

आत् = अथ. इत् निरर्थक. तेव्हां पाण्यानें पृथिवी चिंत्न मिजते. घृतेन = उदकेन.

घृतम् इति उदकनाम (निघं० १।२।१०) जिघत्तैः सिञ्चतिकर्मणः

घृ = सेक म्हणजे वर्षाव करणें किंवा वर्षणें; घृतं = पाणी. घृ सेचने (धा० ३।१७). यास्कानें सगळ्या ऋचेचें विवरण केलें नाहीं. त्यानें बहुतेक सारांश दिला आहे. दुर्गानें दिलेला अर्थः— काळा मार्ग म्हणजे दक्षिणायन; उत्तरायणापासून रस हरण करणारे सूर्याचे किरण पृथिवीवरील पाणी (अपः) पांघरून (वसानाः) म्हणजे बरोबर घेऊन प्रकाशमान जो सूर्य (दिवं) त्याच्याकडे (दक्षिणायनांत) उडून जातात; ते किरण जलाचें सहस्थान जो सूर्य त्याच्यापासून खाली येतात; लगेच पृथिवी पाण्यानें मिजते. ह्या ऋचेत अग्नीचें नांव नाहीं इतकेंच नव्हे तर कोणतेही अग्नि-स्वरूप किंवा कोणतीही अग्निक्रिया सांगितली नाहीं; तथापि मैत्रायणीसंहितेंत (२।४। ७ व ४।१२।५) अग्नीला आदित्य मानून त्याचें ह्या ऋचेनें वर्णन केलें आहे; म्हणून अग्नि पाऊस पाडतो असें शाकपूणि म्हणतो. शाकपूणि व यास्क हे मैत्रायणीशाखेचे ब्राह्मण होते असें दिसतें. नियानं शब्द ऋग्वेदांत एकंदर तीन वेळां आला आहे; त्याचा अर्थ लक्षांत येत नाहीं. कृष्णम् अपः = काळें वख; तेव्हां नियानं म्हणजे वख नि. मा. ७३

असा अर्थ असेल. पंखवाले घोडे काळी झूल पांघरून घुलोकाप्रत उडतात; उदकाचें ठिकाण जो घुलोक तेथून ते खाली येतात; त्याबरोबर पृथिवी पाण्यानें चिंब भिजते. हे घोडे कोणाचे ? हरि हे इंद्राचे घोडे; हरित् सूर्याचे; तथापि हरि म्हणजे घोडा असा अर्थ असेल. हे पंखाचे घोडे मेघच असतील. वाफ हें काळें वस्त्र किंवा काळी झूल; मेघ बाष्परूप झूल पांघरतात. ऋचेंत मेघांचें वर्णन असावें.

अथापि ब्राह्मणं भवति । अग्निर्वा इतो वृष्टिं समीरयति । धामच्छद् दिवि भूत्वा वर्षति । मरुतः सृष्टां वृष्टिं नयन्ति । यदासावादित्योऽग्निं रश्मिभिः पर्यावर्तते अथ वर्षति इति

शिवाय ब्राह्मणवचनही आहे; तें असें (इति); अग्नि एथून म्हणजे पृथिवी-लोकांतून वृष्टि उत्पन्न करतो; घुलोकीं धामच्छद् होऊन तो वर्षतो; ही उत्पन्न केलेली वृष्टि मरुत् नेतात; जेव्हां तो आदित्य किरणांनीं अग्नीकडे खाली येतो तेव्हां तो वर्षतो. पृथिवीवर धूर तयार होतो; तो अग्नीमुळें; ह्या धुरानें अग्नि सूर्यप्रकाश झांकतो; म्हणजे घुलोकीं काळे ढग पसरतात. वायूचें काम ढगांतून पडणारा पाऊस जिकडे तिकडे पसरणें. सूर्याचे किरण जर अग्नीवर पडले नाहीत म्हणजे हवा जर उष्ण नसेल तर अग्नि पेटणार नाही व धूर तयार होणार नाही. अशा रीतीनें पाऊस पाडणें हें तिघांचें काम आहे. अग्नि धूर तयार करतो व सूर्य वाफ तयार करतो; पण धूमज्योतिः सलिलमरुतां संनिपातः मेघः असें कालिदास म्हणतो; तेव्हां खरा पाऊस उत्पन्न करणारा अग्नि; अग्नीला साहाय्य सूर्याचें; मरुत् हे अग्नीनें निर्माण केलेली वृष्टि खाली आणतात. यास्कानें हें वचन कोणत्या ब्राह्मणांतून घेतलें तें समजण्याला मार्ग नाही. काठकसंहिता व तैत्तिरीयसंहिता ह्यांत वरील वचन अपभ्रष्टरूपांत आढळतें; त्या संहिता रचणारांना तें वचन कळलें नसावें व म्हणूनच त्यांनीं फरक केला असावा. अग्निर्वा इतो वृष्टिमुदीरयति । धामच्छदिव भूत्वा वर्षति । मरुतः सृष्टां वृष्टिं नयन्ति । यदासा आदित्यः अर्वाङ् रश्मिभिः पर्यावर्तते अथ वर्षति । एता वै देवता वर्षस्येशते (काठक सं० ११।१०). ह्या उताऱ्यांत समीरयति बदल उदीरयति, दिवि बदल इव व अग्नि बदल अर्वाङ् असे पाठ आहेत. उदीरयति = वर नेतो. इव कां घातला तें कळत नाही. धामच्छद् इव = धामच्छदाप्रमाणें; पण धामच्छद् कोण ? सूर्य ? सूर्य प्रकाशानें सर्व जग झांकतो; तेव्हां अग्नि सूर्य बनतो; पण सूर्य पाऊस पाडतो असें ब्राह्मणकारांस म्हणावयाचेंच नाही; अग्नि घुलोकीं जाऊन पाऊस पाडतो असें म्हणावयाचें आहे. अर्वाङ् = खाली. पण सूर्याचा अग्नीशीं संबंध दाखवावयास पाहिजे. अग्निर्वा इतो वृष्टिमुदीरयति । मरुतः सृष्टां नयन्ति । यदा खलु वा असौ आदित्यः न्यङ् रश्मिभिः पर्यावर्तते अथ वर्षति । धामच्छदिव खलु वै भूत्वा वर्षति । एता वै देवता वृष्ट्या ईशते (तै० सं० २।४।१०) = अग्नीत टाकलेली आहुति एथून (इतः) आदित्याकडे जाते; आदित्याच्याद्वारे अग्नि वृष्टि उत्पन्न करतो (उदीरयति); उत्पन्न केलेली (सृष्टां) वृष्टि मरुत् इकडे तिकडे नेतात; जेव्हां तो आदित्य

खालीं गेलेल्या आपल्या किरणांनीं सर्वत्र जातो (पर्यावर्तते) म्हणजे कडक ऊम पाडतो तेव्हां तो पर्जन्यद्वारां वर्षतो; वर्षत असतांना घरे वगैरे जणू काय झांकून टाकणारा तो, पुष्कळ मेघांनीं युक्त असा, वर्षतो; अशा रीतीनें अग्नि, मरुत् व आदित्य ह्या देवता पर्जन्यावर सत्ता चालवू शकतात; यामुळे कारीरी नांवाच्या इष्टींत तिघांना हवि द्यावयाचा असतो; असा सायणाचार्य अर्थ करतात. ब्राह्मणवाक्यांत व आच्छादयन्निव ह्या सायणाचार्यांनीं दिलेल्या अर्थांत इवचें प्रयोजन दिसत नाही; इतकेंच नव्हे तर खरोखर झांकीत नाही असा अर्थ निघतो. 'अग्नये धामच्छदे पुरोडाशमष्टाकपालं निर्वपेत् । मारुतं सप्तकपालं सौर्यमेककपालं' ह्या विधींत अग्नये धामच्छदे असे स्पष्ट शब्द असतांना ब्राह्मणवाक्यांत धामच्छद् हें आदित्याचें विशेषण केले आहे; इतर शाखांहून आपली शाखा भिन्न हें दाखविण्याकरितां ब्राह्मणवचनांतील वाक्यांची थोडीशी उलटापालट केली आहे; काठकसंहितेंतील वृष्टि शब्द गाळला आहे व अवाङ् बदल न्यङ् घातला आहे; खलु वै ज्यास्त घातलें आहे; ह्या सर्व गोष्टींवरून तैत्तिरीयसंहिता ही सर्व संहितापेक्षां अर्वाचीन असावी असें वाटतें; ह्या संहितेमुळे महाराष्ट्रपाठही बिघडला आहे; धामच्छदिव खलु वै भूत्वा व यदा खलु वा असावादित्यो न्यङ् असा महाराष्ट्रपाठ आहे. अग्निर्वा इतो वृष्टिमीष्टे । मरुतोऽमुतः व्यावयन्ति । तां सूर्यो रश्मिभिर्वर्षति । एते वै वृष्ट्याः प्रदातारः (मैत्रा० सं० २।४।८). ईष्टे ? मूळ ईर्ते असा पाठ असेल; ईर्ते = पाठवितो. अग्नि एथून वृष्टि वर पाठवितो; ती वृष्टि मरुत् तेथून खालीं पाडतात; किरणांनीं सूर्य ती वृष्टि वर्षतो; हे वृष्टीचे दाते. अग्नये धामच्छदे वगैरे विधिवाक्य तैत्तिरीय संहितेंतल्या वाक्यासारखेंच आहे; तथापि ब्राह्मणवचनांत धामच्छद् शब्द कोठेही नाही. यास्क बहुतेक ब्राह्मणवचनें मैत्रायणी-संहितेंतून घेतो; तेव्हां हल्लींच्या मैत्रायणीसंहितेंतून दिलेले वचन मूळचें नसून यास्कोद्धृतवचन मूळचें असावें असें वाटतें. हल्लींच्या मैत्रायणीसंहितेंत तैत्तिरीयसंहितानुरोधानें कोठें कोठें बदल होत गेले आहेत.

यथो एतत् । रोहात् प्रत्यवरोहः चिकीर्षितः इति । आम्नायवचनात् एतत् भवति

यथो एतत् ह्यानंतर याज्ञिकांचीं विधाने जीं दिलीं आहेत त्यांचें विवरण (खंड २३ त) पहावें. तुमचें म्हणणें कीं चढल्यानंतर उतरणें इष्ट आहे वगैरे त्याला उत्तर वेद म्हणतो म्हणून. यज्ञायज्ञीय शस्त्राच्या ऐवजीं वैश्वानरीय शस्त्र म्हणावयाचें असतें; पण दोहीतही अग्नीच देवता आहे; एका शस्त्राबद्दल दुसरे शस्त्र घातल्यामुळे स्वर्गावरोहण होत नाही; तें कार्य वेद म्हणतो म्हणून होतें.

यथो एतत् । वैश्वानरीयः द्वादशकपालः भवति इति । अनिर्वचनं कपालानि भवन्ति

निर्वचन = स्पष्ट करणें, सिद्ध करणें; कपालानि कपालसंख्या वैश्वानरः आदित्यः इति निर्वक्तुं साधयितुं न समर्थो हेतुः = वैश्वानर म्हणजे आदित्य हें सिद्ध

करण्यास कपालाची संख्या मुळींच कारणीभूत होत नाही; कारण

अस्ति हि सौर्यः एककपालः पञ्चकपालश्च

सूर्य म्हणजे वैश्वानर; त्यास धावयाचा पुरोडाश एका कपालावर भाजावा असेही आढळते; पांच कपालांवर भाजावा असेही आढळते. अग्नये धामच्छदे० ह्यावर दिलेल्या विधिवचनांत सौर्यपुरोडाश एककपाल सांगितला आहे (पान ५७९ ओळ ८); पञ्चकपालासंबंधी ब्राह्मणवचन मला सांपडलें नाही.

यथो एतत् । ब्राह्मणं भवति इति । बहुभक्तिवादीनि हि ब्राह्मणानि भवन्ति

ब्राह्मणवचनांत गौण किंवा लक्ष्य अर्थी वापरलेले पुष्कळ वाकप्रयोग आढळतात. बह्व्या भक्त्या गौणत्वेन लक्षणया वदन्ति = ब्राह्मणग्रंथ लक्ष्यार्थानें पुष्कळदां बोलतात. जसें

पृथिवी वैश्वानरः । संवत्सरः वैश्वानरः । ब्राह्मणः वैश्वानरः इति

इयं वै अग्निर्वैश्वानरः । संवत्सरो वै अग्निर्वैश्वानरः (मै० सं० २।१।२); वैश्वानरः प्रविशत्यतिथिर्ब्राह्मणो गृहम् (कठोपनिषद् १।१।७); ह्या उताऱ्यांत पृथिवी, संवत्सर व नचिकेतस् ह्यांना वैश्वानर म्हटलें आहे; तें केवळ लक्षणेन; वैश्वानर अग्नीचे गुण म्हणजे काहीं लक्षणे त्यांच्यांत आहेत म्हणून त्यांस वैश्वानर म्हटलें आहे.

यथो एतत् । निविद् सौर्यवैश्वानरी भवति इति । अस्यैव सा भवति । यो विद्भ्यो मानुषीभ्यो दीदेत् इति । एष हि विद्भ्यो मानुषीभ्यो दीप्यते

ती (निविद्) ह्याचीच (अग्नीचीच) होय; कारण निविद्च्या चौथ्या पदांत जो मनुष्यांसाठीं प्रकाशतो असें (म्हटलें) आहे; हा (अग्नि) मनुष्यांसाठीं प्रकाशतो. गुर्जरपाठ दीप्यते बद्दल दीदयति असा आहे; पण दीदयति असें रूप अर्वाचीन संस्कृतांत नसावेंसें वाटतें.

यथो एतत् । छान्दोगिकं सूक्तं सौर्यवैश्वानरं भवति इति । अस्यैव तत् भवति । जमदग्निमिराहुतः (आश्व० श्रौ० सू० ८।१) इति

तें (सूक्त) ह्याचेंच होय; कारण त्यांत जमदग्नींनीं आहुति दिलेला म्हणजे आहुति देऊन पेटविलेला असे शब्द आहेत. सूर्याला आहुति देण्याची आज्ञा कोठेंहि नाही व सूर्याला आहुति देणें संभवतही नाही.

जमदग्नेयः प्रजमिताग्नेयः वा । प्रज्वलिताग्नेयः वा । तैः अभिहुतः भवति

जमन्ति अग्निं ये ते जमदग्नेयः; जमन्ति = प्रजमन्ति = अदन्ति = खातात. जमु अदने (धा० १।४७२). जमदग्नि नांवाचे ऋषि अग्नि भक्षीत; किंवा ते अग्नि प्रज्वलित करीत. जम् किंवा जल् पासून जमत्. जमदग्नि ह्या नांवावरूनच वैश्वानर म्हणजे अग्नि असें सिद्ध होतें; ते अग्नीला आहुति देतात पण सूर्याला आहुति कदापि देणार नाहीत. आहुतः बद्दल आहूतः व अभिहुतः बद्दल अभिहूतः असे गुर्जरपाठ आहेत; ते बरोबर नव्हत; आहूत व अभिहूत म्हणजे बोलाविलेला.

यथो एतत् । हविष्णान्तीयं सूक्तं सौर्यवैश्वानरं भवति इति । अस्यैव तत् भवति

तें (सूक्त) ह्याचेंच होय.

खंड २५ वा.

हविष्पान्तमजरं स्वर्विदि दिविस्पृश्याहुतं जुष्टमग्नी ।

तस्य भर्मणे भुवनाय देवा धर्मणे कं स्वधया पप्रथन्त (१०।८८।१)

हविः यत् पानीयम् अजरं सूर्यविदि दिविस्पृशि अभिहुतं जुष्टम् अग्नी

यत् अध्याहृत. पान्तं = पानीयं = पिण्याजोगे; पानीयं दुर्गवृत्तीत नाही. स्वर्विदि = सूर्यविदि = सूर्य जो जाणतो त्याच्यांत; किंवा सूर्याला जो हवि देतो त्याच्यांत (दुर्ग). दिविस्पृशि = आदित्याकडे हवि नेण्याकरितां दररोज जो चुलोकीं जातो त्याच्यांत (दुर्ग). आहुतं = (अग्नीत) टाकलेला. जुष्टं = देवांना प्रिय.

तस्य भरणाय च भावनाय च धारणाय च एतेभ्यः सर्वेभ्यः कर्मभ्यः इमम् अग्निम् अन्नं अपप्रथन्त इति

भर्मणे = भरणाय = (देवांचें पोट भरेल इतका) तो (हवि) पुष्कळ करण्याकरितां; हवि अल्प असला तरी अग्नि तो देवांना पुरेल इतका करील ह्या हेतूनें (दुर्ग). भुवनाय = भावनाय = तो हवि देवांना तृप्त करील ह्याकरितां (दुर्ग). धर्मणे = धारणाय = हा हवि देवांना नेहमीं कसा पोंचेल ह्याकरितां (दुर्ग). कं निरर्थक म्हणून गाळलें आहे. तीनदां घातलेला च अध्याहृत होय. एतेभ्यः ० = ह्या सर्व कृत्यांकरितां. दुर्गवृत्तीत सर्वेभ्यः नाही. स्वधया = अन्नेन. पप्रथन्त = अपप्रथन्त = अवर्धयन्त (दुर्ग). ह्या अग्नीला देव अन्नानें वाढविते झाले; अग्नीचें अन्न म्हणजे आज्य व पुरोडाश. महाराष्ट्र-पाठांत इमंच्या आधीं देवाः असा ज्यास्त शब्द आहे. यास्क व दुर्ग ह्यांनीं केलेला अर्थः—सूर्याला जाणणारा, सूर्याला हवि देणारा, सूर्याला हवि देण्याकरितां नित्य चुलोकीं जाणारा जो अग्नि त्याच्यांत पिण्याजोगा, ज्याचा विपरिणाम (जरा) म्हणजे पक्कपणा ज्यास्त झाला नसेल म्हणजे योग्य प्रमाणांत भाजलेला व शिजविलेला, गोड असा जो हवि टाकला जातो तो देवांना पुरेल इतका पुष्कळ करावा, देव तृप्त होतील असा त्यानें तयार करावा व देवांकडे बिनचूक दररोज पोंचवावा म्हणून देवांनीं ह्या अग्नीला अन्न देऊन वाढविलें. पान्त म्हणजे पानीय किंवा पानयोग्य असा यास्क व दुर्ग अर्थ करतात; पण तो शब्द कसा झाला तें कोणीही सांगत नाही. पान्तः, पान्तं व पान्ता अशीं तीन रूपें ऋग्वेदांत आहेत. पा + अन्त = पान्त; पा = अन्त = धन. पा धनम् । तेन युक्तः अन्तः धनं यस्मिन् तत् (हविः) अशी व्युत्पत्ति असेल, पान्तं = अजरं = आहुतं = जुष्टं = धनानें खच्चून भरलेलें. अजर शब्दाची व्युत्पत्ति मला अजून सुचली नाही. हु = देणें; आ = हु = धन; आहु + तं = धनानें भरलेलें. जुं + स्तं ह्याचा तोच अर्थ. स्वर धनं वेत्ति ददाति असौ स्वर्विद्. दिवि धने धनं स्पृशति अर्पयति असौ दिविस्पृक्. अग्नि धन देतो व धनांत भर टाकतो. त्याच्यांत धन (हवि) खच्चून भरलें आहे. भृ = भू = भृ = देणें; भर्मणे = भुवनाय = धर्मणे = देण्याकरितां. स्व = धा = धन. प्रथ् = देणें. कं = धन. तें धन त्याला सतत देतां यावें म्हणून धनयुक्त धन देव त्याला देते झाले. ऋग्वेदांतील बऱ्याच ऋचा धनवाचक शब्दांनीं

भरल्या आहेत. अपमथन्त इति ह्यांतील इति ह्यानें ऋचा अग्निपर त्यामुळे सूक्तही अग्निपर हें सहज सिद्ध होते असे दर्शविलें जातें.

अथापि आह

मंत्रद्रष्टा आणखी म्हणतो.

खंड २६ वा.

अगामुपस्थे महिषा अगृभ्णत विशो राजानमुप तस्थुर्ऋग्मियम् । आ दूतो अग्निभरद्विवस्वतो वैश्वानरं मातरिश्वा परावतः (ऋ० सं० ६।८।४)

अपाम् उपस्थे उपस्थाने महति अन्तरिक्षलोके आसीनाः । महान्तः इति वा उपस्थे = उपस्थाने; उप + स्थः = उपस्थः; यत्र उप उपगम्य आपः स्थ तिष्ठन्ति सोऽन्तरिक्षलोकः उपस्थः (दुर्ग) = जेथें पाणी जाऊन थांबतें असा उपस्थ म्हणजे अंत-रिक्षलोक. महिषाः = महि + साः; महि = महति (अन्तरिक्षलोके); साः = आसीनाः; महिषाः = विस्तीर्ण अंतरिक्षांत बसणारे. दुर्गवृत्तीत आसीनाः बदल सन्नाः आहे. किंवा महिषाः = महान्तः = मोठे. महिष ह्या एक प्रचंड पशु; तत्समान ते महिष म्हणजे पराक्रमी.

अगृह्णत माध्यमिकाः देवगणाः

अगृभ्णत = अगृह्णत = घेते झाले. महिष कोण ? माध्यमिकाः देवगणाः = मध्यमलोकीं म्हणजे अंतरिक्षांत असणारे देवगण. गुर्जरपाठ माध्यमकाः असा आहे. माध्यमिकाः देवगणाः हे शब्द अध्याहृत होत.

विशः इव राजानम् उपतस्थुः ऋग्मियम् । ऋग्मन्तम् इति वा । अर्चनीयम् इति वा

इव अध्याहृत. ऋग्मियं = ऋग्मन्तं = ऋक् म्हणजे स्तुति; त्यांनीं युक्त अशाला म्हणजे स्तुत्य अशाला; किंवा ऋग्मियं = अर्चनीयं = पूज्य अशाला. ऋक् शब्द अर्च् पासून (निरु० १।८). मनुष्यप्रजा जशी राजाभोंवतीं जमून त्याची स्तुति करते तसे स्तुत्य किंवा पूज्य जो अग्नि त्याची देवगण स्तुति करते झाले.

आहरत् यं दूतः देवानां विवस्वतः आदित्यात् । विवस्वान् विवासनवान्

आ + अभरत् = आहरत् = आणता झाला. कोण ? दूत. कोणाचा ? देवांचा. देवानां अध्याहृत. विवस्वान् = विवासनवान् = (अंधकाराची) हकालपट्टी करणारा. यं अध्याहृत.

प्रेरितवतः परागताद्वा

परावतः = प्रेरितवतः = प्रेरणा ज्याच्यापाशीं आहे अशा आदित्यापासून; आदित्य सर्व प्राणिमात्रांना प्रेरणा देतो. किंवा परावतः = परागतात् = दूर गेलेल्या आदित्यापासून. प = प्र; र = ईर्; परा = प्रेरित; किंवा ईर् = जाणें; सूर्य वेगानें जातो. उपसर्गात् छन्दसि धात्वर्थे (पा० ५।१।१८) = विशिष्ट धात्वर्थी जेव्हां उपसर्ग असतो तेव्हां त्या उपसर्गाला वत् प्रत्यय वेदांत लावलेला असतो; जसें उद्धतः

= उद्रतात्; निवतः = निर्गतात्. उद् (= उद्रत) व नि (= निर्गत) ह्यांना विशेषणें करण्यासाठीं वत् प्रत्यय लावलेला असतो.

अस्य अग्नेः वैश्वानरस्य मातरिश्वानम् आहर्तारम् आह। मातरिश्वा वायुः। मातरि अन्तरिक्षे श्वसिति। मातरि आशु अनिति इति वा

हा जो वैश्वानर अग्नि त्याला पृथिवीवर आणणारा मातरिश्वा असें मंत्रद्रष्टा म्हणतो. मातरिश्वा म्हणजे वायु; वायूला मातरिश्वा म्हणण्याचें कारण तो अंतरिक्षांत जोरानें जातो; मातरि = अन्तरिक्षे = अंतरिक्षांत; श्वा = श्वसिति; किंवा श्वन् = शु + अन्; शु = आशु; अन् = अनिति. श्वस प्राणने (धा० २।५९)। अन च (धा० २।६०); श्वस् = अन् = श्वास टाकणें; पण जाणें असा अर्थ दुर्ग देतो. वायु श्वास टाकतो असें म्हणण्यास काय हरकत? यास्क व दुर्ग ह्यांनीं केलेला ऋचेचा अर्थ:— ज्या वैश्वानर अग्नीला देवांचा दूत जो मातरिश्वा तो अंधकार हाकळून देणारा किंवा अती दूर असणारा असा जो आदित्य त्याच्यापासून आणता झाला; त्याला अंतरिक्षांत असणारे किंवा महान् देव पाण्याचे राहण्याचें स्थान जें अंतरिक्ष तेथें पकडते झाले; आणि प्रजा जशी राजाची स्तुति करते तसे ज्याच्यासंबंधी पुष्कळ ऋचा आहेत किंवा जो पूज्य आहे अशा अग्नीची ते स्तुति करूं लागले. महिषो मृगाणां = हिंस्र पशूंमधील जो अति हिंस्र तो महिष; म्हणून महिषाः = अती मोठे. अति महान् जे देव ते जलदेवतांच्या मांडीवर (उपस्थे) पडुडलेला जो अग्नि त्याला तेथून उचलते झाले; अतीशय धनवान् (ऋग्मियं) जो अग्नि राजा त्याच्यामोवतीं देवलोक (विशः) गराडा घालते झाले; यजमानांचा किंवा मनूचा (विवस्वतः) दूत मातरिश्वा स्वर्गातून (परावतः) वैश्वानर अग्नि आणता झाला. परावत् म्हणजे गुलोक. ग्रीक लोकांत प्रोमीथिअसनें गुलोकातून अग्नि चोरून आणला अशी आख्यायिका होती; ऋग्वेदांत मातरिश्वाने तें काम केलें असें म्हटलें आहे.

अथ एनम् एताभ्यां सर्वाणि स्थानानि अभ्यापादं स्तौति

ह्या अग्नीला सर्व लोकां ठेवून मंत्रद्रष्टा त्याची स्तुति म्हणजे वर्णन पुढील दोन ऋचांत करतो. अग्नि + आपाद्य; अभ्यापाद्य अभ्यापाद्य अभ्यापादम्; आभीक्ष्ये णमुल् (पा० ३।४।२२) ह्यानें पद् + अम् = पादं; पुन्हापुन्हा कृति करणें अशा अर्थी णमुल् प्रत्यय लागतो; जसें स्मारंस्मारं नमति शिवम्; पण एथें अभ्यापादं एकदांच घातलें आहे. पृथिवी, अंतरिक्ष व गुलोक ह्या प्रत्येक ठिकाणीं अग्नीचा संबंध आणणें हें आभीक्ष्य म्हणजे पौनःपुन्य असेल.

खंड २७ वा.

मूर्धा भुवो भवति नक्तमग्निस्ततः सूर्यो जायते प्रातरुद्यन्।

मायाम् तु यज्ञियानामेतामपो यच्छृण्विश्चरति प्रजानन् (ऋ० सं० १०।८८।६)

मूर्धा। मूर्तम् अस्मिन् धीयते

मूर्धा = मूर् + धा; मूर् = मूर्त = जड पदार्थ; धा = धीयते = ठेविलें जातें. अग्नीला मूर्धा म्हणण्याचें कारण सर्व वस्तु त्याच्यावर अवलंबून आहेत. शीर तोडलें असतां जसा प्राणी मरतोच मरतो तसें अग्नि नसल्यास सर्व प्राणिमात्र मरतीलच मरतील असें दुर्ग म्हणतो; म्हणून अग्नि हा मूर्धा; हीच व्युत्पत्ति प्राण्यांच्या मूर्धे प्रदेशाला लागू पडेल; मेंदू वगैरे त्यांच्या डोक्यांतील जड पदार्थ. यास्क अग्निवाचक मूर्धन् शब्दाची व्युत्पत्ति देतो; प्राणिमात्राच्या मूर्धन्ची त्यानें कोणती व्युत्पत्ति दिली असती तें सांगतां येत नाही; कदाचित हीच व्युत्पत्ति त्यानें दिली असती; त्यांच्या डोक्यांत ठेविलेला जड पदार्थ मेंदू वगैरे. मुह्यति अस्मिन् आहेत (उणादि १।१५६); मूर् = मुह् = बेशुद्ध होणें; डोक्याला (अस्मिन्) जोराचा तडाखा बसल्यास किंवा डोकें फुटल्यास मनुष्य मूर्च्छित होतो.

मूर्धा यः सर्वेषां भूतानां भवति नक्तम् अग्निः

यः अध्याहृत. भुवः = सर्वेषां भूतानां = सगळ्या प्राणिमात्रांचा. दुर्गवृत्तीत यः नसून भुवः भूलोकस्य असें आहे.

ततः सूर्यः जायते प्रातर उद्यन् सः एव। प्रज्ञां तु एतां मन्यन्ते यज्ञियानां देवानां यज्ञसंपादिनाम्

सः एव अध्याहृत. माया = प्रज्ञा (निघं० ३।९।२) = अचाट बुद्धि; प्रज्ञा दुर्गवृत्तीत नाही. ऊ निरर्थक म्हणून गाळलें आहे. मन्यन्ते व देवानां अध्याहृत. यज्ञियानां = यज्ञसंपादिनां = यज्ञ पूर्ण करणाऱ्यांची.

अपः यत् कर्म चरति प्रजानन्। सर्वाणि स्थानानि अनुसंचरते त्वरमाणः

अपः = कर्म (निघं० २।१।१). चरति = सर्वाणि स्थानानि अनुसंचरते = सर्व लोकां संचार करतो. तूष्णीः = त्वरमाणः. अपः शब्द भाष्यांत घालण्याचें कारण काय ? यास्ककृत अर्थः— जो अग्नि रात्रीं सर्व प्राणिमात्रांचें मूर्धस्थान होतो तोच तदनंतर सकाळीं उगवणारा सूर्य होतो; तत्त्वज्ञ यज्ञ पूर्ण करणाऱ्या देवांची ही अचाट बुद्धि समजतात कीं आपलें कर्तव्य (अपः) जाणणारा (प्रजानन्) तो सर्व लोकां संचार करतो. रात्रीं भूमीचा मुख्य देव होऊन दिवसां बुलोकां तो सूर्य होतो म्हणजे दोन स्थानांचा एथे निर्देश केला आहे असें दुर्ग म्हणतो; तें म्हणणें बरोबर दिसतें. भुवः = सर्वेषां भूतानां असा अर्थ करण्याचें कांहीं कारण नाही; यास्कानें सर्वेषां भूतानां असे शब्द न घालतां भुवः हाच शब्द जशाचा तसाच ठेवला असावा. यास्कानें केलेला अर्थ बरोबर नाही. अयमग्निः सहस्रिणो वाजस्य शतिनस्पतिः। मूर्धा कवी रयीणाम् (८।७५।४) = हा अग्नि अमूप (सहस्रिणः = शतिनः) धनाचा (वाजस्य = रयीणां) दाता आहे (पतिः = मूर्धा = कविः); ह्या ऋचेंत मूर्धा म्हणजे शीर नसून तो दाता अशा अर्थी घातला आहे. मूर्धन् म्हणजे शीर असा अर्थ कांहीं थोड्या ऋचांत निःसंशय आहे; पण दाता हा अर्थ बहुतेक ठिकाणीं आहे. मूर्धन्चा दाता हा अर्थ कसा झाला हें सांगतां येत नाही. रात्रीं अग्नि धनाचा (भुवः) दाता

(मूर्धा) असतो; नंतर सकाळीं उगवून सूर्य धन देतो (जायते); ज्याअर्थी दाता (तूर्णीः), धन (अपः) देतांना (प्रजानन्), धनवान् (यज्ञियानां) जे देव त्यांनाच अमृष (एतां) धन (मायां) देतो (चरति). असें धन दाता कोठून देतो? अग्नि व सूर्य धनाचा त्याला सतत पुरवठा करतात त्यांतून. मूर्धन्, माया, जायते, यज्ञिय, अपस्, चरति व प्रजानन् ह्यांचे अर्थ ऋग्वेदांत फार निराळे आहेत; प्रत्येकाचा अर्थ ठरविणें हें एथें योग्य होणार नाही.

तस्य उत्तरा भूयसे निर्वचनाय

(अग्नि भिन्न भिन्न लोकीं असतो) ह्याचें जास्त स्पष्टीकरणाकरितां पुढील ऋचा होय.

खंड २८ वा.

स्तोमेन हि दिवि देवासो अग्निमजीजनन् शक्तिभी रोदसिप्राम्। तम् अकृ-
ण्वन् त्रेधा भुवे कंस ओषधीः पचति विश्वरूपाः (ऋ० सं० १०।८।१०)

स्तोमेन हि यं दिवि देवाः अग्निम् अजनयन् कर्मभिः द्यावापृथिव्योः
आपूरणम्

यं अध्याहृत. देवासः = देवाः. अजीजनन् = अजनयन्. शक्तिभिः = कर्मभिः
(निघ० २।१।२५). रोदसिप्रां = द्यावापृथिव्योः आपूरणं = युलोक व पृथिवी ह्यांना
भरून टाकणाऱ्याला. महाराष्ट्रपाठांत यं हि, देवासः व शक्तिभिः कर्मभिः असें आहे;
गुर्जरपाठांत आपूरणं बदल पूरणं आहे.

तम् अकुर्वन् त्रेधाभावाय। पृथिव्याम् अन्तरिक्षे दिवि इति शाकपूणिः

अकृण्वन् = अकुर्वन्. भुवे = भावाय. कंस अनर्थक म्हणून गाळले आहे. हा
त्रेधाभाव कोणता? (अग्नि) पृथिवी, अंतरिक्ष व युलोक ह्या तीन ठिकाणीं (असतो)
असें शाकपूणि म्हणतो. वैश्वानर म्हणजे अग्नि असें शाकपूणि खंड २३ पासून सिद्ध
करीत आहे व अध्यायाच्या शेवटपर्यंत त्याचेंच म्हणणें यास्क देत आहे; तेव्हां एथें इति
शाकपूणिः म्हणण्याचें काय कारण? यास्काच्या म्हणण्याला शाकपूणीचा पुरावा आहे
हें सांगण्याकरितां इति शाकपूणिः हे शब्द घातले आहेत असें दुर्ग म्हणतो; परंतु
त्या शब्दांनीं यास्काचें मत निराळें असावें असा भास होतो; कदाचित् ते शब्द
प्रक्षिप्त असतील.

यदस्य दिवि तृतीयं तदसावादित्यः इति ब्राह्मणम्

ह्याचें (अग्नीचें) जें युलोकीं असणारें तिसरें (तेज) तो हा आदित्य असें
ब्राह्मणवचन आहे. महाराष्ट्रपाठ इति हि ब्राह्मणम् असा आहे. हें वचन कोणत्या ब्राह्मणांत
आहे तें कळत नाही. देवाश्च वा असुराश्च संयत्ता आसन्। सोऽग्निर्विजयमुपयत्तु त्रेधा
तन्वो विन्यधत्त पशुषु तृतीयमप्सु तृतीयममुष्मिन्नादित्ये तृतीयं (काठ० सं० ८।८) =
देव व असुर हे लढत होते; तेव्हां अग्नि विजय देणाऱ्या अशा तीन ठिकाणीं आपलीं

तीन शरीरें ठेवता झाला; तिसरें शरीर पशूंमध्ये, तिसरें जलांत, आणि तिसरें त्या आदित्यांत. तिसरें = तिहींपैकीं एक

तत् अग्नीकृत्य स्तांति

बुल्लोकीं असणाऱ्या तृतीय भागाला अग्नि कल्पून मंत्रद्रष्टा त्याचें वर्णन करतो. हविष्यान्तं ह्या सूक्तांतील सर्व ऋचांत त्या तिसऱ्या शरीराचें (म्हणजे आदित्याचें) अग्निरूपानें वर्णन केलें आहे. हें म्हणणें बरोबर दिसत नाहीं. ब्राह्मणवचनांत अग्नीचा बुल्लोकीं असणारा तृतीय भाग तो आदित्य असें म्हटलें आहे; ज्योतीचा तृतीय भाग असें म्हटलें नाहीं; ज्योतीचा पृथिवीवर असणारा एक भाग अग्नि, अंतरिक्षांत असणारा विद्युत् व बुल्लोकीं असणारा आदित्य असें म्हटल्यानें अग्नि हाच आदित्य असें मुळींच सिद्ध होत नाहीं. तत् म्हणजे बुल्लोकीं असणारा तृतीय भाग; तो अग्निच असें ठरवून मग मंत्रद्रष्टा त्याचें वर्णन करतो असाच अर्थ असावा.

अथ एनम् एतया आदित्यीकृत्य स्तौति

आतां पुढील ऋचेत अग्नीला आदित्य समजून त्याचें वर्णन करतो. अग्नीकृत्य व आदित्यीकृत्य ह्या शब्दांनीं अग्नि व आदित्य हे खरोखरचे अग्नि व आदित्य नव्हत असा समज उत्पन्न होतो; आदित्य हा अग्निच हें म्हणणें योग्य होईल; पण अग्नि हा आदित्यच हें म्हणणें बरोबर होणार नाहीं. अग्नीकृत्य = आदित्यरूप घेतलेल्या अग्नीला मूलचा अग्नि समजून; आदित्यीकृत्य = अग्नीला आदित्य समजून; असे ह्या शब्दांचे भिन्न अर्थ केले पाहिजेत. यास्क व दुर्ग ह्यांनीं केलेला ऋचेचा अर्थ:— देव म्हणजे हवि देणारे यजमान त्यांनीं स्तुतींनीं (स्तोमेन) व आहुति वगैरेंनीं (शक्तिभिः) द्यावापृथिवींना व्यापून टाकणाऱ्या ज्या अग्नीला बुल्लोकीं (आदित्यरूपानें) उत्पन्न केलें त्यालाच तीन ठिकाणीं किंवा तीन स्थितींत राहण्याकरितां त्यांनीं उत्पन्न केलें; तो सर्व प्रकारच्या ओषधि पिकवितो. भाष्यांत देवाः एवढाच शब्द आहे; ' देवो दानाद्वा ' ही व्युत्पत्ति निरुक्त ७।१५ त दिली आहे; तिला अनुसरून देवाः हविषां दातारः असा दुर्ग अर्थ करतो. स्तु = देणें; स्तु + मः = स्तोमः = धन. शक् देणें; शक्तिः = दान, धन. रुद् देणें; रोदस् = दान, धन; रोदसी धनयुक्ते द्यावापृथिव्यौ प्राति ददाति असौ रोदसिप्राः = धनानें भरलेल्या द्यावापृथिवी देतो म्हणजे त्यांत असलेलें धन देतो तो. स यज्ञियो अभवो रोदसिप्राः (१०।८८।५) = धनवान तो तूं धनदाता झालास. रोदसिप्राः = यज्ञियः = धनदाता. रोदसी झाला प्रा लावल्यानें उच्चाराकरितां रोदसिप्रा असा शब्द बनला असेल. आ नः कृणुष्व सुविताय रोदसी (२।२।६) = हे अग्नि, आमच्या कल्याणाकरितां आम्हांस रोदसी दे; रोदसी = रोदस्यौ = द्यावापृथिवींत असलेलें धन. रोदसिप्राः = द्यावापृथिवी तलें धन देणारा. देवांनीं अतीशय धन देणारा (रोदसिप्रा) जो अग्नि त्याला अतीशय धनासह (स्तोमेन = शक्तिभिः) बुल्लोकीं उत्पन्न केलें. ऊ = कं = धनं = धनवन्तम्. त्रेधा = अतीशय. भुवे = धन देण्यासाठीं. देवांनीं लोकांना धन देण्यासाठीं

त्याला अती धनवान् केलें. ऋ० सं० १०।९७ त ओषधि ह्याचा रोगनिवारक वन-
स्पति असा अर्थ आहे; कांहीं ठिकाणीं झाड; असा अर्थ आहे; कदाचित् लहान
झाड, लता असाही अर्थ असेल (ऋ० सं० १०।८५।३; १०।१४५।१); पण कांहीं
ठिकाणीं त्याचा धन अर्थ असावासें वाटतें. पृष्ठो विश्वा ओषधीरा विवेश (१।९८।२)
= धनवान् (पृ + स्तः = पृष्ठः) अग्नि धनयुक्त म्हणजे अतीशय (विश्वाः) धन (ओषधीः)
देता झाला (आ विवेश). विश् = देणें; विश् + वः = विश्वः = धनवान्. तदोषधी-
भिरभिरातिषाचो भगः पुरंधिर्जिन्वतु प्र राये (६।४९।१४) = धन देणारे देव (राति-
षाचः) व धनवान् (पुरंधिः) भग धनासह (ओषधीभिः) धन (तत् = प्र) आम्ही
धनवान् व्हावें म्हणून (राये) देवोत (जिन्वतु). यस्य व्रते ओषधीर्विश्वरूपाः सः
नः पर्जन्यो महि शर्म यच्छ (५।८३।५) = ज्या तुझ्या (यस्य) भांडारांत (व्रते)
अतीशय (विश्वरूपाः) धन (ओषधीः) भरलें आहे तो तूं हे पर्जन्या पुष्कळ (मही)
धन (शर्म) दे. ह्या तीन व इतर ऋचांत ओषधि म्हणजे धन हा लक्ष्यार्थ आहे
किंवा व्युत्पत्तीनें तो अर्थ निघतो तें सांगतां येत नाहीं. विश्वानि रूपाणि यासु ताः
विश्वरूपाः; विश्व = धनयुक्त; रूप = धन. पच् = शिजविणें; पण लक्षणेनें देणें असा
अर्थ निघणें शक्य आहे. चनो दधिष्व पचतोत सोमं (१०।११६।८) = हे इंद्रा,
धनयुक्त (पचत = पचतं) म्हणजे अतीशय धन (चनः = सोमं) दे (दधिष्व);
सु = देणें; सु + मः = सोमः = धन. तो (अग्नि) भरपूर (विश्वरूपाः) धन
(ओषधीः) देतो (पचति); असा चौथ्या पादाचा अर्थ.

खंड २९ वा.

यदेदेनमदधुर्यज्ञियासो दिवि देवाः सूर्यमादितेयम् ।

यदा चरिष्णू मिथुनावभूतामादित्प्रापश्यन् भुवनानि विश्वा (१०।८८।११)

यदा एनम् अदधुः यज्ञियाः सर्वे दिवि देवाः सूर्यम् अदितेः पुत्रम्

इत् अनर्थक म्हणून गाळला आहे. यज्ञियासः = यज्ञ संपादन करणारे यजमान
किंवा रश्मि. सर्वे हा ज्याचा अर्थ असा शब्द ऋचेंत नाहीं; सर्वे दुर्गवृत्तींत नाहीं; तो
प्रक्षिप्त होय. यजमानांना देव म्हणण्याचें कारण यजमान आहुति देतात; आहुतींचा
हा परिणाम कीं यजमान सूर्याला गुलोकीं ठेऊं शकतात; आहुति न दिल्यास सूर्य
उगवणार नाहीं (पान ५८६ ओळी १९ व २० पहा). रश्मींना देव म्हणण्याचें कारण ते
प्रकाशतात; किरण सूर्याला वर उचलून धरतात; देवो दीपनाद्वा द्योतनाद्वा (निरु०
७।१५) ह्या व्युत्पत्तीच्या आधारावर दुर्गानें हा अर्थ केला आहे. आदितेयं = अदितेः
पुत्रम् = अदित्याच्या पुत्रास. महाराष्ट्रापाठांत सूर्यम् आदितेयम् अदितेः पुत्रं असा पाठ
आहे; पण आदितेयं शब्द भाष्यांत घालण्याचें कारण नाहीं.

यदा चरिष्णू मिथुनौ प्रादुरभूतां सर्वदा सहचारिणौ उषाश्च आदित्यश्च

चरिष्णू = सर्वदा सहचारिणौ = सदा एकत्र संचार करणारे; उषा व आदित्य
हे दोघे चरिष्णू मिथुनौ. अभूतां = प्रादुरभूतां = प्रकट झाले.

मिथुनो कस्मात् । भिनोतिः श्रयतिकर्मा । थु इति नामकरणः । थकारो वा । नयतिः परः । वनिः वा

मिथुन शब्द कशापासून ? मिथुन = मि + थु + न; किंवा मि + थ + उन. मि = आश्रय करणें; थु हा नाम वनविणारा प्रत्यय; नी नेणें ह्यापासून न. थ नामकरण प्रत्यय मानल्यास वन धातु; वन्चें संप्रसारणानें उन होतें; मि + थ + उन = मिथुन; संप्रसारण उ पुढें आल्यामुळें थ मधील अ लुप्त होतो. परः = शेवटचा; शेवटीं नी पासून न किंवा वन् पासून उन.

समाश्रितौ अन्योन्यं नयतः । वनुतः वा

एकमेकांचा आश्रय करणारे (उषा व सूर्य) एकमेकांला नेतात. उषा सूर्याला आपल्याकडे ओढते; सूर्य उषेला आपल्याकडे ओढतो; किंवा दोघेजण कालाला नेतात म्हणजे दिवस, मास, वर्ष वगैरे काल उत्पन्न करतात; किंवा एकमेकांचा आश्रय करणारे ते एकमेकांला भोगतात; वन संभक्तौ (धा० १।४६४); वन् = भोगणें. एथें सूर्य व उषा ह्यांचा नवरावायकोसारखा संबंध कीं काय ? पण तो तर निरुक्ताकारांना पसंत नाहीं; तेव्हां वनुतः = संचार करतात असा अर्थ असेल.

मनुष्यमिथुनौ अपि एतस्मादेव । मेथन्तौ अन्योन्यं वनुतः इति वा

मनुष्यमिथुन म्हणजे नवरावायको एकमेकांचा आश्रय करून एकमेकांला आपल्याकडे ओढतात किंवा संसारयात्रा चालवितात (नयतः); किंवा एकमेकांचा उपभोग घेतात (वनुतः); किंवा एकमेकांला शिवीगाळ करीत (मेथन्तौ) ते संसारयात्रा चालवितात. मेथतिः आक्रोशकर्मा (निरुक्त ४।२). मेथ् व मिथ् धातुपाठांत नाहींत. वन् चा यास्ककालीं काय अर्थ होता तें कळत नाहीं. मिथ् + उन (उणादि ३।५५). मिथ् मेथ् संगमने । मेथते संगच्छते इति मिथुनम् (अमर २।५।३९ क्षीर०). मिथुन शब्द नपुंसक आहे. यास्क मनुष्यमिथुनौ असें लिहितो; तेव्हां त्याच्यावेळीं मिथुनौ म्हणजे जुळें असा अर्थ असेल. दोन जुळीं मुलें भांडतात तथापि एकमेकांवर त्यांचें प्रेम असतें (वनुतः). पहिल्या दोन व्युत्पत्ति लाविल्यास एकमेकांवर अवलंबून असणारी जुळीं मुलें आपणांला एकमेकांकडे ओढून नेतात (नयतः) किंवा एकमेकांवर प्रेम करतात (वनुतः). मिथुनौ म्हणजे स्त्रीपुंसौ असा अर्थ असल्यास तिसऱ्या व्युत्पत्तीचा अर्थ पहिल्यांदा दिलाच आहे (समाश्रितौ अन्योन्यं नयतः). ह्या व्युत्पत्ति काल्पनिक आहेत हें सांगणें नको. नामकरणप्रत्यय थु किंवा थ नामाच्या अंती न येतां मध्येंच घातला आहे; ही निरुक्ताकारांची नवी शकल होय. मिनथुः असा शब्द बनला पाहिजे असें दुर्ग म्हणतो; पण जेव्हां वनिः परः असेल तेव्हां कसें रूप व्हावयास पाहिजे होतें ? मि + वन् + थः = मिवन्थः किंवा म्युन्थः ? मिथुना, मिथुनौ, मिथुनाः, मिथुनासः व मिथुनानि अशीं मिथुन शब्दाचीं रूपें ऋग्वेदांत आढळतात; मिथुनानि ह्या नपुंसक रूपावरून मिथुन शब्द विशेषण असावा. मिथ् = (१) देणें, (२) पीडा देणें, इजा करणें. मिथुना या किमीदिना (७।१०४।२३॥१०।८७।२४) =

पीडा देणारे, इजा करणारे जे चेटके. इतरत्र मिथुन = धनवान्. भरते मर्यो मिथुना यजत्रः (१।१७३।२) = धनवान् (मर्यः = यजत्रः) इंद्र धनयुक्त (मिथुना) द्यावा-पृथिवी देतो (भरते) म्हणजे त्यांत असणारें सर्व धन देतो; एथें मिथुना खीळिगी. अभूतं गोपा मिथुना शुभस्पती (१०।४०।१२) = हे अश्विनांनो, तुम्ही धनदाते झालांत; गोपा = मिथुना = शुभस्पती = धनदाते; एथें पुळिगी. उत स्वसारा युवती भवन्ती आद्बु ब्रुवाते मिथुनानि नाम (३।५४।७) = घ वापृथिवी ह्या बहिणी, धनदात्या असल्यामुळे, खूप धन (मिथुनानि = नाम = नामानि = धनानि) देतात (ब्रुवाते); एथें नपुंसक. ससी चिदूषा मदच्युता मिथुना बहतो रथम् (८।३३।१८) = धनवान् (मदच्युता = मिथुना) घोडे (ससी) रथ ओढून नेतात; मिथुना हें ससीचें विशेषण. बृहद् बयो बृहते तुभ्यमग्ने धियाजुरो मिथुनासः सचन्त (५।४३।१५) = हे अग्नि, धनद (धियाजुरः = मिथुनासः) देव धनवान् जो तूं त्या तुला (बृहते तुभ्यं) खूप (बृहत्) धन (वयः) देते झाले (सचन्त); एथें मिथुनासः हें देवाः अध्याहृत ह्याचें विशेषण. मिथस्तुरा विचरन्ती पावके मन्म श्रुतं नक्षत ऋच्यमाने (६।४९।३) = दाला (मिथस्तुरा = विचरन्ती = पावके = ऋच्यमाने) उषा व रात्र खूप (श्रुतं) धन (मन्म) देतात (नक्षतः); चर् = देणें. यास्कानें ' आदित् प्रापश्यन् भुवनानि विश्वा ' हा चौथा पाद सोडून दिला आहे. ऋचेचा दुर्गानें केलेला अर्थः—जेव्हां हवि देणारे (देवाः) व यज्ञ संपादन करणारे (यज्ञियासः) यजमान अदितीच्या ह्या पुत्राला—सूर्याला—द्युलोकीं पाठविते झाले व जेव्हां सतत गमन करणारे (चरिष्णू), एकमेकाचा आश्रय करून एकमेकाला नेणारे किंवा एकमेकाला भजणारे उषा व सूर्य जेव्हां प्रकट झाले तेव्हां देव सर्व प्राणी संपूर्णपणें (प्र) पाहते झाले. सायणाचार्य एनं हें अग्नि चें विशेषण करून (सूर्यम् एनम् अग्निं च) मिथुनौ सूर्यवैश्वानरौ असा अर्थ करतात; ह्याच्या उलट दुर्ग म्हणजे यास्क एनं हें सूर्य ह्याचें विशेषण करतो; त्यामुळे अग्नि हा शब्द त्यानें सायणाचार्याप्रमाणें अध्याहृत घेतला नाहीं. सायणाचार्याचा अर्थ योग्य वाटतो. जेव्हां धनवान् देव हा (एनं) अग्नि (भूलोकीं) व अदितीचा पुत्र जो सूर्य तो द्युलोकीं (दिवि) ठेविते झाले व जेव्हां हे धनद (चरिष्णू = मिथुनौ) धन (अ) देऊं लागले (भूतां) तेव्हां देव अमूप (विश्वा = विश्वानि = धनयुक्त) धन (भुवनानि = प्र) देते झाले (अपश्यन्). यज्ञ = धन; यज्ञिय = धनवान्. देव = धनवान् देव. यज्ञियासः = देवाः = धनवान्. विदि = धनदानासाठीं असा अर्थ होणें शक्य आहे. धन देण्यासाठीं देवांनीं अग्नि व सूर्य ह्या दोघांना उत्पन्न केलें व हे दोघेजण धनवान् असल्यामुळे धन देऊं लागले; तेव्हां देव अमूप धन देण्यास समर्थ झाले. चर् व पश्य ह्यांचा देणें अर्थ कांहीं ठिकाणीं सांपडतो. (देवाः) अस्मे रायो दिवेदिवे सं चरन्तु पुरुस्पृहः । अस्मे वाजास ईरताम् (४।८।७) = हे अग्नि, खूप (पुरुस्पृहः) धन (रायः = सं) सतत ऐश्वर्यासाठीं (दिवेदिवे) दिलें जावो (चरन्तु); आम्हांला धन (वाजासः = वाजाः) दिलें जावो (ईरतां). सं या

दानूनि येमथुर्दिव्याः पार्थिवीरिषः । नभस्वतीरा वां चरन्तु वृष्टयः (८।२५।६) = हे मित्रावरुणानो, जे तुम्ही चुलोकीं व पृथिवीवर असणारें धन (सं = दानूनि = इषः) देतां (येमथुः) त्या तुमचें अमूप (नभस्वतीः) धन (वृष्टयः) दिलें जावो (चरन्तु). वि पू चर स्वधा अनु (८।३२।१९) = धन (वि = सु = स्वधाः = अनु) दे (चर). अग्रे वि पश्य बृहताभि राया इषां नो नेता भवतादनु द्यून् (३।२३।२) = हे अग्नि, तुझ्या मोठ्या (बृहता) धनातून (राया) आम्हांस धन (वि = अभि = अनु = द्यून्) दे (पश्य); आम्ह्याकडे (नः) धन (इषां) आणणारा (नेता) हो (भवतात्). अतो विश्वानि अद्भुता चिकित्वां अभि पश्यति (१।२५।११) = ह्या धनातून (अतः) दाता (चिकित्वान्) वरुण अतीशय (विश्वानि = अद्भुता) धन (अभि) देतो (पश्यति). दभ्रं पश्यद्भ्य उर्विया विचक्षे उषा अजीगर्भुवनानि विश्वा (१।११३।५) = थोडके (दभ्रं) देणाऱ्यांना (पश्यद्भ्यः), त्यांना पुष्कळ (उर्विया) धन (वि) देतां यावें म्हणून (चक्षे), उषा अतीशय (विश्वानि) धन (भुवनानि) देते (अजीगः). ऋग्वेदांत धनवाचक व दानवाचक अनेक शब्द आहेत; त्यांपैकीं यज्ञ, भुवन, विश्व, चर् (चरिष्णू), पश्य (पश्यन्) व भू (अभूता) हे शब्द होत; धन व देणें ह्या अर्थी हे शब्द कां व कसे वापरले गेले हैं एक कूट आहे.

खंड ३० वा.

यत्रा वदेते अवरः परश्च यज्ञन्योः करतो नौ वि वेद । आ शेकुरित्सधमादं सखायो नक्षन्त यज्ञं क इदं वि वोचत् (१०।८८।१७)

यत्र विवदेते दैव्यौ होतारौ अयं च अग्निः असौ च मध्यमः

यत्रा = यत्र. वेद ह्याच्या आधींचा वि हा उपसर्ग वदेते ह्याला यास्क जोडतो; पण सायणाचार्य तसें करीत नाहींत; ते विवाद करतात हा अर्थ वदेते ह्याचा करतात. अवरः = अयम् अग्निः = पृथिवीवरील अग्नि; परः च = असौ च मध्यमः = अंतरिक्षातील वायु. दैव्यौ होतारौ = (अग्नि व वायू हे) देवांचे होते म्हणजे देवाना हवि पोचविणारे.

कतरः नौ यज्ञे भूयो वेष्ट इति

यज्ञे अध्याहृत. यज्ञन्योः शब्द किंवा त्याचें विवरण यास्कानें दिलें नाहीं; यज्ञे हा शब्द यज्ञन्योः बद्दल खात्रीनें नसावा. वि=भूयः = ज्यास्त. यास्कानें वदेते ह्याला वि जोडला कीं वदेते ह्याचाच अर्थ विवदेते असा करून वि ह्याचा भूयः असा अर्थ केला ? यज्ञनीः यज्ञन्यौ यज्ञन्यः वगैरे; यज्ञन्योः = यज्ञ शेवटास नेणाऱ्या आपणा दोघांमध्ये (नौ = आवयोः). प्रश्न संपला असें ' इति ' दाखवितो.

आशक्नुवन्ति तत् सहमदनं समानख्यानाः ऋत्विजः

आ शेकुः = अशक्नुवन्ति = समर्थ नसतात असा दुर्ग अर्थ करतो; पण कर्तुं

शक्नुवन्ति = यज्ञ करण्याला समर्थ होतात असा सायणाचार्य अर्थ करतात. इत् अनर्थक म्हणून गाळला आहे. तत् अध्याहृत; महाराष्ट्रपाठ सत्. तत् = तो वाद; सत्? सधमादं = सहमदनं = एकमेकांशीं चालविलेली विवादरूपी झटापट. सधमादं म्हणजे यज्ञ (सायण). सखायः = समानख्यानाः = सारख्या नांवाचे; [ते] सगळ्यांना लागू पडणारे नांव म्हणजे ऋत्विजः. समानाख्यानाः असा महाराष्ट्रपाठ आहे; समानम् आख्यानं येषां ते; पण आख्यान शब्द एथें योग्य नाही. स = समान; खा = ख्यान = नांव; आख्यान = कथा.

तेषां यज्ञं समश्रुवानानाम् । कः नः इदं विवक्ष्यति इति

यज्ञं नक्षन्त = यज्ञं समश्रुवते = यज्ञानुष्ठान करतात; यास्क ह्या वाक्याचा अर्थ न करतां त्याचा सारांश इदं विवोचत् ह्याच्याशीं जोडतो; तेषां यज्ञं समश्रुवानानाम् = (जे यज्ञ करण्यास समर्थ असतात व) यज्ञ शेवटास नेतात त्यांमध्ये. नः अध्याहृत. वि वोचत् = विवक्ष्यति. इति ह्यानें प्रश्नसमाप्ति दर्शविली आहे. दुर्गानें केलेला अर्थः—ज्या यज्ञकर्मांत खालील व वरील म्हणजे अग्नि व वायु हे देवांचे होते यज्ञ शेवटास नेणाऱ्या आपणा दोघांत यज्ञाचें ज्यास्त ज्ञान कोणांत आहे असा वाद चालवितात तेव्हां ह्या दोघांत चाललेला वाद तोडण्यास यज्ञ चालविणारे ऋत्विज् समर्थ होत नाहीत; ते यज्ञ शेवटास नेतात; पण वादाचें खरें उत्तर आम्हांस कोण सांगेल असें म्हणतात.

तस्य उत्तरा भूयसे निर्वचनाय

ह्याचा अर्थ मागील पुष्कळ खंडांत दिला आहे.

खंड ३१ वा.

यावन्मात्रमुपसो न प्रतीकं सुपण्यो न वसते मातरिभ्यः ।

तावद्घात्युप यज्ञमायन् ब्राह्मणो होतुरवरो नि षीदन् (१०।८।१९)

यावन्मात्रम् उपसः प्रत्यक्तं भवति । प्रतिदर्शनम् इति वा

प्रतीकं = प्रत्यक्तम्; प्रतीकं = प्रति + अकम्; अकं अञ्च् जाणें ह्यापासून; अकं = अक्तं = गेलेलें. भवति दुर्गाच्या वृत्तींत नाही; तो प्रतीकं हें वसते ह्याचें कर्म करतो; भवति शब्द नको आहे. किंवा प्रतीकं = प्रतिदर्शनम्; अञ्च् दिसणें हा अर्थ धातुपाठांत नाही. अञ्चु गतौ याचने च (धा० १।८८७). प्रतिदर्शनम् इति वा हे शब्द दुर्गवृत्तींत नाहीत.

अस्ति उपमानस्य संप्रत्यर्थे प्रयोगः । इहेव निधेहि इति यथा

उपमान म्हणजे उपमादर्शक इव, न, यथा असे शब्द; अशा शब्दांचा संप्रति म्हणजे आतां ह्या अर्थी भाषेंत उपयोग केलेला आढळतो; जसे (यथा) आतां किंवा अत्ताच्या अत्तां (इव) एथें (इह) ठेव (निधेहि). प्रस्तुत ऋचेंत न म्हणजे

आतां. अर्वाचीन संस्कृतांत इव चा हा दुसरा अर्थ होत नाही. गुर्जरपाठ इव बदल एव आहे; तो चुकीचा आहे.

सुपर्णः सुपतनाः एताः रात्रयः वसते मातरिष्वन् ज्योतिः वर्णस्य

सुपर्णः = सुपतनाः = भराभर उडणाऱ्या, जाणाऱ्या; त्या कोण ? एताः रात्रयः. मातरिष्वन् = मातरिष्वन्. ज्योतिः हा प्रतीक ह्याचा अर्थ असावा; पण वर्णस्य कशाळा ? ज्योतिर्वर्णस्य हे शब्द दुर्गवृत्तीत नाहीत; वृत्तीत प्रकाशस्य यावन्मात्रं असा अन्वय दिला आहे; तेव्हा वर्णस्य = प्रकाशस्य असा दुर्गानें अर्थ केला असेल; यावन्मात्रं ज्योतिः ह्याचा वसते व तावत् ह्या शब्दांशीं संबंध असल्यामुळे भवति शब्द प्रक्षिप्त असावा व तो दुर्गवृत्तीत नाही असें वर म्हटलेच आहे. यावन्मात्रं ज्योतिः = जितका प्रकाश.

तावत् उपधाति यज्ञम् आगच्छन् ब्राह्मणः होता अस्य अग्नेः होतुः अवरः निषीदन्

आयन् = आगच्छन्. दुर्ग दधाति ह्याला उप न जोडतां आयन् ह्यालाच जोडतो; दधाति ह्याला उप जोडण्याचें काहीं कारण नाही. ब्राह्मणः = ब्राह्मण होता. होतुः = अस्य अग्नेः होतुः. ऋचेचा अर्थः—हे मातरिष्वन्, ह्या पळणाऱ्या रात्री आतां उपेचा जितका प्रकाश पांघरतात किंवा दाखवितात तितकें ज्ञान यज्ञाला येणारा म्हणजे यज्ञ चालविणारा व होता जो अग्नि त्याच्या खालीं वसणारा ब्राह्मण होता धारण करतो. मातरिष्वन्ने कोणा एकाला विचारिलें कीं देवांचा होता जो अग्नि त्याच्याइतकें ज्ञान मनुष्यहोत्यास असतें काय ? उत्तरः— त्याचें ज्ञान अग्नीच्या ज्ञानाहून फार कमी असतें; किती कमी किंवा थोडें ? काळयाकुट्ट रात्रीं उपेचा जितका प्रकाश असतो तितकें; रात्रीं उपेचा प्रकाश अल्प असतो; अशी प्रस्तावना दुर्ग जोडतो. ऋचेचा अर्थ मला कळला नाही.

होतृजपः तु अनग्निवैश्वानरीयः भवति । देव सवितर् एतं त्वा वृणते अग्निं होत्राय सह पित्रा वैश्वानरेण (आश्व० श्रौ० १।३)

पण होत्याला जो जप म्हणावयाचा असतो तो मात्र अग्निवैश्वानरीय नाही; तो जप असाः—हे सवितृ देवा, हा जो तूं अग्नि त्या तुला तुझा पिता जो वैश्वानर त्याच्यासह होतृकर्माकरिता हे निवडीत आहेत.

इमम् एव अग्निं सवितारम् आह सर्वस्य प्रसवितारम् । मध्यमं वा उत्तमं वा पितरम्

मंत्रद्रष्टा ह्या अग्नीलाच सविता म्हणजे सर्व वस्तूंचा प्रसवितार—उत्पन्न करणारा—असें व अंतरिक्षातील किंवा युद्धोकांतील जो देव त्याला अग्नीचा पिता असें म्हणतो. यावरून अग्नि व वैश्वानर ह्या भिन्न व्यक्ति होत. अनग्निवैश्वानरीयः (अनग्निः वैश्वानरीयः) असा गुर्जर व महाराष्ट्रपाठ आहे; तो चुकीचा आहे; दुर्गवृत्तीच्या एका उत्तम पोथीत मात्र अनग्निवैश्वानरीयः असा शुद्ध पाठ आढळतो. अग्निरेव वैश्वानरः अग्निवैश्वानरः ।

अग्निवैश्वानरशब्दः यस्मिन् सः अग्निवैश्वानरीयः; मतौ लः सूक्तसाम्नोः (१।० ५। २।५९) ह्या सूत्रानें ईय प्रत्यय लागून अग्निवैश्वानरीय शब्द झाला आहे; न अग्नि-वैश्वानरीयः अनग्निवैश्वानरीयः म्हणजे ज्यांत अग्नि हा वैश्वानर नाही असा जप; जप सूक्त नाही किंवा सामही नाही; तथापि अग्निवैश्वानर ह्या शब्दाला ईय प्रत्यय लावला गेला. यजमान अमक्या ब्राह्मणाला होता म्हणून नेमतो; ह्या वेळेला तो ' अग्निर्मे होता । स मे होता । होतारं त्वां वृणे ' (आश्व० गृह्यसूत्र १।२३।७) = अग्नि माझा होता; तो माझा होता; तुला मी होता म्हणून निवडतो. त्यानंतर निवडलेला ब्राह्मण म्हणतोः—अग्निष्टे होता । स ते होता । होतहं ते मानुषः (आश्व० गृ० १।२३।१०) = अग्नि तुझा होता; तो तुझा होता; मी तुझा मनुष्यहोता (असें म्हणून मग तो वर दिलेला जप म्हणतो). ब्राह्मणाला होता करणें म्हणजे वास्तविक अग्नीलाच होता करणें होय.

यस्तु सूक्तं भजते यस्मै हविर्निरुप्यते अयमेव सोऽग्निर्वैश्वानरः । निपातमेव एते उत्तरे ज्योतिषी एतेन नामधेयेन भजते भजते

खंड १८ व २० पहा. भजते भजते ही द्विरुक्ति अध्यायसमाप्तीचें द्योतक. वैश्वानर शब्द ऋग्वेदांत ५१ वेळां आला असून ५० ठिकाणीं तो अग्नीला लाविला आहे; एका ठिकाणीं म्हणजे (८।३०।४ ह्यांत) वैश्वानराः हे देवासः ह्याचें विशेषण आहे; सर्वत्र त्या शब्दाचा धनवाचक शब्दाशीं संबंध येतो. विश्वानर शब्द ४ वेळां आला असून १।१८६।७ व ७।७६।१ ह्यांत विश्वानरः सविता, १०।५०।१ ह्यांत विश्वानराय इन्द्राय व ८।६८।४ ह्यांत विश्वानरस्य वः पति असे शब्द आहेत; दोन ठिकाणीं सविता व एके ठिकाणीं इंद्र ह्यांचें तें विशेषण आहे; ८।६८।४ ह्यांत विश्वानरस्य श्वसः चर्पणीनां रथानां पति असें इंद्राला म्हटलें आहे; 'पति' च्या आधींचे तीन शब्द कधीं कधीं धनार्थी वापरले जातात; तेव्हां विश्वानर ह्याचाही धन असा अर्थ होईल. विश्वानराचा मुलगा वैश्वानर असें ऋग्वेदांत कोठेंही म्हटलें नाही. दोन्ही शब्दांचा मूळचा अमूप धन असा अर्थ असून ते धनवान् ह्याअर्थी वापरले गेले. विश्वानरः एव वैश्वानरः; विश्वानर शब्दाची वृद्धि केली आहे एवढेंच; वृद्धिकारक प्रत्यय केवळ स्वार्थी होय म्हणजे दोहोंचाही अर्थ एकच; किंवा वृद्धीनें धनाचा अतिशय दाखविला असेल.

अध्याय ८ वा.

खंड १ ला.

द्राविणोदाः (निघं० ५।२।१) कस्मात् । धनं द्रविणम् उच्यते । यत् एनत् अभिद्रवन्ति ।

बलं वा द्रविणम् । यत् एनेन अभिद्रवन्ति । तस्य दाता द्रविणोदाः

द्रविणोदस् कशापासून ? धनाला द्रविण म्हणतात; (तसें म्हणण्याचें कारण) ज्याअर्थी (यत्) ह्याच्याकडे (एनत् अभि) लोक धांवतात (द्रवन्ति); म्हणजे दु धांवणें ह्यापासून द्रविण. किंवा बलाला द्रविण म्हणतात; (तसें म्हणण्याचें कारण) ज्याअर्थी बलामुळें (एनेन) बलवान् लोक शत्रूंवर हल्ला करण्यासाठीं धांवत सुटतात. तें (धन किंवा बल) देणारा तो द्रविणोदाः. पण द्रविण म्हणजे धन हाच अर्थ सर्वत्र आहे; बल असा अर्थ कोठेंही नाही. द्रविण व द्रविणस् असे दोन निराळे शब्द आहेत; दु = देणें. अश्विनांना द्रवत्पाणी असें विशेषण लाविलें आहे (१।३।१) व (८।५।३३) त द्रवत्पाणिभिः अश्वैः असें आहे; द्रवत्पाणि हा विदद्वस् ह्यासारखा समास आहे; विदत् वेत्ति ददाति वसु असौ विदद्वस्; द्रवत् द्रवति ददाति पाणि धनम् असौ द्रवत्पाणिः. दु पासून द्रवि (म्हणजे धन) हें नाम; द्रवि + नं = द्रविणम्; द्रवि + नस् = द्रविणस्; दोहोंचा अर्थ अतीशय धन. दस् = देणें; दस्र व दस्म ह्यांत दस् धातु आहे; दस्र = दस्म = दाता.

तस्य एषा भवति

त्याची म्हणजे द्रविणोदाः ह्यासंबंधाची पुढील ऋचा होय.

खंड २ रा.

द्रविणोदा द्रविणसो ग्रावहस्तासो अध्वरे । यज्ञेषु देवमीळते (१।१५।७)

द्रविणोदाः यः त्वम् । द्रविणसः इति द्रविणसादिनः इति वा । द्रविणसानिनः इति वा । द्रविणसः तस्मात् पिबतु इति वा

यः त्वं अध्याहृत. दुर्गवृत्तीत त्वं नाही; त्वं पिबतु हें जुळत नाही; तेव्हां त्वं नको आहे. द्रविणसः = द्रविण + सः; सः = सादिनः; किंवा सः = सानिनः. द्रविणसादिनः = द्रविण म्हणजे धन आपणांस मिळेल ह्या इच्छेनें जे यज्ञांत वसतात व यज्ञकर्म चालवितात ते; मिळणारें द्रव्य उपभोगणारे ते द्रविणसानिनः. किंवा द्रविणस् म्हणजे सोम; त्यांतला आपला भाग पिवो असा तिसरा अर्थ. पहिल्या दोन अर्थी द्रविणसः हें ऋत्विजः (अध्याहृत) ह्याचें विशेषण. यः द्रविणोदाः सः द्रविणसः सोमात् त्वम् अंशं पिबतु असा तिसऱ्या अर्थी अन्वय.

यज्ञेषु देवम् ईळते याचन्ति स्तुवन्ति वर्धयन्ति पूजयन्ति इति वा

ईळते = याचन्ति = याचना करतात; किंवा स्तुवन्ति = स्तवितात; किंवा वर्ध-
यन्ति = हवींनीं पुष्ट करतात; किंवा पूजयन्ति = पूजितात. ईळे याचामि। ईळिः अध्ये-
षणाकर्मा पूजाकर्मा वा (निरुक्त १।१५); स्तवणें व पुष्ट करणें हें नवीन अर्थ कां
घातले? यास्ककृत ऋचेचा अर्थः—धन मिळविण्याकरितां यज्ञांत वसणारे म्हणजे यज्ञ-
कर्म चालविणारे ऋत्विज् किंवा धन भोगू इच्छिणारे ऋत्विज् धन देणारा जो देव
त्याला यज्ञांत (अध्वरे = यज्ञेषु) स्तवितात किंवा त्याची याचना करितात. यस्त्वं
असा पाठ स्वीकारल्यास धन देणारा जो तूं त्या तुझी याचना करितात वगैरे; त्वं गाळल्यास
धन देणारा जो देव तो सोमांतून आपला भाग पिवो; ऋत्विज् त्याची याचना करतात वगैरे.
द्रविणोदाः शब्द एथें बहुवचनी आहे; इतर सर्वत्र तो एकवचनी आढळतो; एथेंही तो एक-
वचनीच अशी समज झाल्यानें भलता अर्थ केला गेला. उच्चा दिवि दक्षिणावन्तो अस्थुर्ये
अश्वदाः सह ते सूर्येण। हिरण्यदा अमृतत्वं भजन्ते वासोदाः सोम प्र तिरन्त आयुः
(१०।१०७।२); एथें अश्वदाः, हिरण्यदाः व वासोदाः हे शब्द अनेकवचनी आहेत;
प्रस्तुत ऋचेंत द्रविणोदाः अनेकवचनीच आहे. द्रवि धनं तेन युक्तं नस् धनं येषां ते
द्रविणसः। अथवा। द्रवि धनं नसन्ते ते द्रविणसः. द्रविणोदाः = धन देणारे. नरो
द्रविणसो गृणानाः (४।३४।५); नरः = द्रविणसः = गृणानाः = धन देणारे; हे
तीनही शब्द वाजाः या शब्दाचीं विशेषणें होत. प्रावाणः हस्तेषु येषां ते. प्रावन्
म्हणजे सोम ठेंचून रस काढणारा दगड असा अर्थ घेतल्यानें ऋत्विजः शब्द अध्याहृत
ध्यावा लागतो; पण ऋग्वेदांत समासाच्या अंतीं जेथें जेथें हस्त शब्द आला आहे तेथें
तेथें पूर्वपद धनवाचक आहे; जसेंः—हिरण्यहस्त, सुहस्त, ऋजुहस्त; तेव्हां प्रावन्
शब्दाचाही तोच अर्थ असावा; गृ + आ + वन् = प्रावन्; गृ = देणें, धन; वन् =
देणें, धन; आ = धन. अतीशय धन आहे ज्यांच्या हातांत ते देव प्रावहस्तासः. द्रविणोदाः =
द्रविणसः = प्रावहस्तासः. अध्वरे = यज्ञेषु = धनभांडारांत. देवं = धनवान् अग्रीला.
ईळते = धनयुक्त करतात. धनवान् व धनदाते देव अग्रीला यज्ञभांडारानें
युक्त करतात.

तत् को द्रविणोदाः। इन्द्रः इति क्रौष्टिकः। स बलधनयोः दातृतमः। तस्य
च सर्वा बलकृतिः। ओजसो जातमुत मन्य एनम् (१०।७३।१०) इति च

आतां द्रविणोदस् हें कोणत्या देवाचें नांव? द्रविणोदस् म्हणजे इंद्र असें
क्रौष्टिक म्हणतो; बल व धन देणाऱ्यांत तो श्रेष्ठ; द्रविण म्हणजे धन किंवा बल (८।
१); बलधनयोः एथें धन शब्द अप्रस्तुत दिसतो; कारण सर्व विधानें बलासंबंधी आहेत.
बलाच्या सर्व कृति इंद्राच्या. या च का च बलकृतिः इन्द्रकर्मैव तत् (निरु० ७।१०).
(कोणी म्हणतात हा अश्वपासून निघाला); पण मला वाटतें तो ओजस्पासून झाला;
(तो मन्युपासून निघाला; कोठून निघाला तें इंद्रालाच माहित) असें मंत्रद्रष्टा म्हणतो.

अथ, ओजस् व मन्यू ह्यांचे दोन अर्थ असावेत; ते दोन अर्थ म्हणजे बल व धन; क्रोष्टुकि बल एवढाच अर्थ घेतो.

अथापि अग्निं द्राविणोदसम् आह । एष पुनर् एतस्मात् जायते । यो अश्मनो-
रन्तरग्निं जजान (२।२।३) इत्यापि निगमो भवति

शिवाय मंत्रद्रष्टा अग्नीला द्राविणोदस म्हणजे द्रविणोदसचा मुलगा असे म्हणतो (द्राविणोदसः अपत्यं द्राविणोदसः). अग्नीला ज्यांत द्राविणोदस म्हटलें आहे असा मंत्र शोधला पाहिजे; द्रविणोदाः पिवतु द्राविणोदसः (२।३।७।४) हा तो मंत्र असें कित्सेक म्हणतात असें दुर्ग म्हणतो; त्या शब्दांचा अर्थ पुढें दिला जाईल. शिवाय हा (अग्नि) त्याच्यापासून (इंद्रापासून) जन्मतो (खंड ७।२३ पहा); विजे-
पासून अग्नि उत्पन्न होतो; वीज म्हणजे इंद्र. जो (इंद्र) व्यापक ज्या द्यावापृथिवी त्यांच्यांत (अश्मनोः अंतर) अग्नि उत्पन्न करता झाला असा मंत्रही आहे. एष पुनर्० वगैरे शब्दांनीं लौकिक प्रमाण सांगितलें; ऋचा वैदिक प्रमाण देते.

अथापि ऋतुयाजेषु द्राविणोदसाः प्रवादाः भवन्ति

ज्या मंत्रांनीं ऋतूंना हवि दिला जातो ते मंत्र ऋतुयाज; ऋतवः येः मन्त्रैः इज्यन्ते ते ऋतुयाजाः मन्त्राः; अशा मंत्रांत द्रविणोदस् शब्दयुक्त वाक्ये आहेत; द्रविणोदः शब्दः वर्तते येषु ते द्राविणोदसाः प्रवादाः प्रयोगाः वाक्यानि. हवि अग्नींत अर्पण करण्याच्या आधीं अर्घ्यु होत्याला विशिष्ट मंत्र म्हणावयास आज्ञा करतो; त्या आज्ञेस प्रैष म्हणतात; होत्र, पात्र व नेष्ट् अशीं पात्रांचीं नांवे आहेत; त्यांतला सोम द्रविणोदस् प्यायला. तुरीयं पात्रम् अमृतम् अमर्त्यम् इन्द्रपानं देवो द्रविणोदाः द्राविणो-
दसः० ऋतुभिः सोमस्य पिवतु । अच्छावाक यज (प्रैष ५१); अर्घ्यु आपल्या हाताखालचा जो मैत्रावरुण ऋत्विज् त्याला ऋतुभिः प्रेष्य म्हणजे ऋतुयाज म्हणण्यास सांग अशी आज्ञा करतो; मैत्रावरुण होत्याच्या हाताखालचा जो अच्छावाक त्याला ऋतुयाज मंत्र म्हणावयास सांगतो; म्हणून प्रैषाच्या शेवटीं अच्छावाक यज असे शब्द आहेत. चौथें शुद्ध व देवांना योग्य असें इंद्रपान नांवाचें पात्र आहे; त्यांतला सोम ऋतुंसह द्रविणोदस् देव पियो असा प्रैषाचा अर्थ. ह्या प्रैषाचें मूल ऋ० सं० २।३।७।४ हें आहे; ह्या सूक्ताच्या पहिल्या तीन ऋचांच्या शेवटीं सोम द्रविणोदः पिव ऋतुभिः असे शब्द आहेत; परंतु चौथ्या ऋचेच्या शेवटीं वरील शब्दांपेवजीं द्रवि-
णोदाः पिवतु द्राविणोदसः असे शब्द आहेत; ह्या ऋचेत इंद्रपानं शब्द नाही; तो प्रैषांत आला आहे.

तेषां पुनः पात्रस्य इन्द्रपानम् इति भवति

भवति बद्दल दुर्गवृत्तींत समाख्या शब्द आहे व तसा शब्द अवश्य आहे. त्या ऋतुयाज हवीचें जें पात्र त्याला इंद्रपान म्हणतात. पात्र जर इंद्रपान तर त्या पात्रा-
तून पिणारा जो द्रविणोदस् तो इंद्रच असला पाहिजे; ह्या अनुमानाला ऋचेचा आधार नसून प्रैषाचा आधार आहे. पुनः = शिवाय.

अथापि एनं सोमपानेन स्तौति

शिवाय हा (इंद्र) सोम पितो असें मंत्रद्रष्टा (वारंवार) वर्णन करतो. सोम पिण्याबद्दल इंद्राची जशी ख्याति आहे तशी इतर कोणत्याही देवाची नाही.

अथापि आह द्रविणोदाः पिबतु द्राविणोदसः (२३७।४) इति

शिवाय द्राविणोदस जो द्रविणोदस् तो पिवो असें मंत्रद्रष्टा म्हणतो. यस्य द्रविणोदसः अग्निः अपत्यं स द्राविणोदसः असा तद्धिताचा विग्रह दुर्ग करतो; हा विग्रह चमत्कारिक असून त्याला कोणत्याही पाणिनिमूत्राचा आधार नाही.

अयमेव अग्निः द्रविणोदाः इति शाकपूणिः । आग्नेयेषु एव हि सूक्तेषु द्राविणोदसाः प्रवादाः भवन्ति

हा अग्नीच द्रविणोदस् असें शाकपूणि म्हणतो; कारण अग्निसूक्तांमध्येच द्रविणोदस् शब्दाचे प्रयोग आहेत. द्रविणोदसः इमे द्राविणोदसाः. द्रविणोदस् हें मूलतः विशेषण; पण तें कालांतरानें अग्निवाचक झालें. या राधसश्चोदितारा मतीनां या वाजस्य द्रविणोदा (५।४३।९); एथें पूषन् आणि वायु ह्यांना द्रविणोदो (द्रविणोदा) म्हटलें आहे; द्रविणोदा = चोदितारा = देणारे. सूक्त १।१५ त अग्निखेरीज इंद्र, मरुत्, अश्विन व मित्रावरुण आले आहेत; ह्यांतील द्रविणोदस् शब्दाच्या चार (७ ते १०) ऋचांत अग्नीचें नांव नाही; तेव्हां द्रविणोदस् कोण असा प्रश्न उत्पन्न होतो. १।९६ सूक्तांत देवा अग्नि धारयन् द्रविणोदां असा (शेवटली ऋचा खेरीज करून) प्रत्येक ऋचेचा चौथा पाद आहे. २।३७ च्या पहिल्या तीन ऋचांत द्रविणोदः पिव व चौथ्यांत द्रविणोदाः पिवतु असे शब्द आहेत. त्वमग्ने द्रविणोदाः (२।१।७). ५।४६।४ त इतर देवांवरोवर द्रविणोदाः आहे; पण ह्या देवसमूहांत अग्नि नाही व इंद्रही नाही. ७।१६।११ त देवो द्रविणोदाः आहे पण अग्नि शब्द नाही; सूक्त आग्नेय आहे. अग्निः स द्रविणोदाः (८।३९।६). द्रविणोदाः अग्निः (१०।२।२). देवस्त्वष्टा द्रविणोदाः (१०।९२।११); ह्या ऋचेंत इतर देव आहेत अग्नि नाही. यक्षि द्रविणोदः (१०।७०।९); एथें त्वष्टा आहे अग्नि नाही. ह्या उताऱ्यावरून आग्नेय सूक्तांतच द्रविणस् शब्द येतो असे सिद्ध होत नाही; द्रविणोदस् इंद्र ठरत नाही खास; द्रविणोदस् एखादा निराळा देव असावा अशी शंका येते.

देवा अग्निं धारयन् द्रविणोदाम् (१।२६।१-७) इत्यपि निगमो भवति

देवांनीं धनदाता जो अग्नि त्याला (मनुष्यांच्या उपयोगाकरितां) दिलें. यापुढें यास्क क्रौष्टकीचीं विधानें खोडतो; त्या विधानांचा अर्थ वर दिलाच आहे.

यथो एतत् । स बलधनयोः दातृतमः इति । सर्वासु देवतासु ऐश्वर्यं विद्यते

धनपतित्व व बलपतित्व हीं सर्व देवतांत असतात. बलस्य धनस्य च यः ईष्टे स ईश्वरः । ईश्वरस्य भावः ऐश्वर्यम्.

यथो एतत् । ओजसो जातमुत मन्य एनम् इति च आह इति । अयमपि अग्निः

ओजसा बलेन मथ्यमानः जायते । तस्मात् एनम् आह सहसः पुत्रं सहसः सूनुं सहसो यद्वं

ओजसा = बलेन. हा अग्नि सुद्धां जोरानें अराणि घासल्यानें उत्पन्न होतो; म्हणून तो बलाचाच पुत्र. (हें उत्तर कांहींतरी आहे). म्हणूनच ह्याला बलाचा पुत्र असें मंत्रद्रष्टा म्हणतो. पुत्र = सूनू = यदुम्. सहसः पुत्रः (२।७।६); सहसः सूनो (८।७।३); सहसो यदो (१।७९।४); सहस् = धन व बल.

यथो एतत् । अग्निं द्राविणोदसम् आह इति । ऋत्विजः अत्र द्राविणोदसः उच्यन्ते हविषः दातारः । ते च एनं जनयन्ति

द्राविणस् हविः । द्राविणसः हविषः दाः दातारः । तेषाम् अपत्यं द्राविणोदसः; द्राविणस् म्हणजे हवि; हवि देणारे ते द्राविणोदस्; त्यांचा पुत्र द्राविणोदस; कारण (हि) अग्नीतं धृतं टाकून ऋत्विज् (ते) अग्नि (एनं) उत्पन्न करतात (जनयन्ति).

ऋषीणां पुत्रो अधिराज एषः (मैत्रा० सं० १।२।७) इत्यपि निगमः भवति

अतीशय दीप्तिमान् (अधिराजः) हा ऋषींचा म्हणजे ऋत्विजांचा पुत्र अशी ऋचाही आहे. ऋत्विज् मंथनानें अग्नि उत्पन्न करतात. द्राविणोदसः हा कठीण शब्द आहे; विश्वानर पासून वैश्वानर ह्यासारखी पान ५०३ ओळी २५ ते २७ द्राविणोदस् पासून द्राविणोदस ही स्वार्थी वृद्धि झाली असावी; कदाचित् द्राविणोदसः = अतिशय द्रव्य देणारा असाही अर्थ होईल.

यथो एतत् । तेषां पुनः पात्रस्य इन्द्रपानम् इति भवति इति । भक्तिमात्रं तत् भवति । यथा वायव्यानि इति सर्वेषां सोमपात्राणाम्

दुर्गवृत्तीतं समाख्या भवति असें आहे. पात्राला इन्द्रपान हें नांव लक्षणें पडलें आहे; जसें इतर देवांना दिल्या जाणाऱ्या सोमपात्रांना वायव्य असें नांव पडलें आहे. भक्तिः एव भक्तिमात्रं = केवळ लक्षणा. देव सोम मारावयाला बसले असतांना वायु म्हणजे प्राण मध्ये येऊन अडथळा करूं लागला म्हणून रस निघेना; देव त्याला म्हणाले आमचेकडे ये; मला माग पाहिजे असें त्यानें उत्तर दिलें; माग असें ते म्हणाले; सर्व पात्रांना माझें नांव असावें; तें त्यांनीं मान्य केलें; म्हणून सर्व पात्रांना वायव्य संज्ञा आहे; रस काढल्यावर त्याला दुर्गंध सुटला; वायु म्हणाला पहिला ग्रह जर मला द्याल तर हा सोम मी स्वादिष्ट करीन; देव कबूल झाले (मैत्रा० सं० ४।५।८). वायव्य ग्रह पहिला; त्यावरून इतर देवांच्या पात्रांनाही वायव्य संज्ञा पडली असेल. अशीच कथा तैत्तिरीय संहिता (६।४।७ व ८) शतपथब्राह्मण (४।७।३ व ४) व कापिष्ठल संहिता (४२।३ व ४) ह्यांत दिली आहे.

यथो एतत् । सोमपानेन एनं स्तौति इति । अस्मिन्नपि एतत् उपपद्यते । सोमं पिब मन्दसानो गणाश्रिभिः (५।६०।८) इति

सोमपान अग्नीलाही लागू आहे; हे अग्नि, समूहानें जे तुझा आश्रय करतात त्या मरुतांसह हर्षयुक्त असा तूं सोम पी. ह्यावरून अग्नि सोम पितो हें सिद्ध झालें.

यथो एतत् । द्राविणोदाः पिबतु द्राविणोदसः इति । अस्यैव तत् भवति

द्राविणोदसः हें विशेषण ह्याचेंच (अग्नीचेंच) आहे. अर्थ वर दिला आहे.

खंड ३ रा.

मेघन्तु ते वन्हयो येभिरीयसेऽरिषण्यन् वीळयस्वा वनस्पते ।

आयूया धृष्णो अभिगूर्या त्वं नेष्ट्रात्सोमं द्रविणोदः पिव ऋतुभिः (२।३७।३)

मेघन्तु ते वह्नयः वोढारः यैः यासि । अरिष्यन् दृढीभव

वह्नयः = वोढारः = (गाडी) ओढणारे (घोडे). वह्नयः शब्द भाष्यांत घालण्याचें कारण नाहीं. येभिः = यैः. ईयसे = यासि. अरिष्यन् = अरिष्यन्. वीळ-यस्व = दृढीभव.

आयूय धृष्णो अभिगूर्य त्वं नेष्ट्रीयात् विषण्यात् । विष्यः विषण्यः विषणा-भवः । विषणः वाक् विषेः दद्यात्यर्थे । धीत्वादिनी इति वा । धीसानिनी इति वा

नेष्ट्रात् = नेष्ट्रीयात् विषण्यात् = नेष्ट्याच्या पात्रांतून. विष्यः = विषण्यः = विषणाभवः. विषणाभवः दुर्गवृत्तीत नाहीं व त्याची आवश्यकता नाहीं. गुर्जरप्रतीत वाक् नाहीं. विषणा = वाक् = वाणी. विप् = धारण करणे; विप् + अना = विषणा = (अर्थ) धारण करणारी. बुद्धिर्मनीषा विषणा (अमर १।२.५।१); विषणा = बुद्धि; विप् शब्दे (धा० ३।२.१); दिष्टेष्टि विषणा (क्षीरस्वामी). धातुपाठ व यास्क ह्यांचा विषणाशब्दासंबंधानें फरक आहे. होत्याचें शस्त्र ऐकण्याकरितां नेष्टा त्याच्यापुढें बसतो; तो जेथें बसतो तें स्थान विष्यपण ऋत्विजांच्या सर्व स्थानांना विष्य म्हणतात. किंवा विषणा = धि + सना; धि = धी; सना = सादिनी. किंवा सना = सनोति = संभजते. धी = बुद्धि; वाणी बुद्धीत बसते किंवा बुद्धीवर अवलंबून असते म्हणून वाचेली विषणा म्हटलें आहे; धी = कर्म, बुद्धि; वाणी बुद्धि व कर्म ह्या दोहोंत असते किंवा दोहोंच्या उपयोगी पडते.

वनस्पते इति एनम् आह । एष हि वनानां पाता वा पालयिता वा । वनं वनोतेः । पिव ऋतुभिः कालैः

द्रविणोदस्य मंत्रदृष्टा वनस्पते म्हणतो. वनस्पतिः = वन + पतिः; पति = पालक; पा किंवा पाल् ह्यापासून पति शब्द. अग्नि वनाचें रक्षण करतो; झाडांत अग्नि असतो; पण तो त्यांना जाळीत नाहीं; हेंच झाडांचें रक्षण. वन् भजणें, उपयोगी पडणें; झाडें लाकडांकरितां उपयोगी पडतात म्हणून लोक त्यांची सेवा, पालन वगैरे करतात. ऋतुभिः = कालैः; ऋतूसह सोम पी. ह्या प्रमाणें द्रविणोदस् सूक्तभाक् व हविर्भाक् आहे; सूक्त १।९६ हें 'द्रविणोदस्'चें आहे. निपातमेतत् मध्यमं ज्योतिरेतेन नामधेयेन भजते असें दुर्गवृत्तीत शेवटीं आहे; तेव्हां त्याच्या प्रतीत हें वाक्य असावेंसे वाटतें; त्याच्यापूर्वीं यस्तु सूक्तं भजते यस्मै हविर्निरुप्यते अयमेव सोऽग्निर्द्रविणोदाः हेंही असेल. यास्क व दुर्गे ह्यांनीं केलेला अर्थ :— हे वनस्पति द्रविणोदस्, ज्या घोड्यांसह तूं जातोस म्हणजे संचार करतोस ते तुझे घोडे तुळतुळीत धष्टपुष्ट होवोत; ज्या तुझी कोणीही हिंसा करीत नाहीं असा तूं (आम्हीं दिलेला सोम पिण्यासाठीं) स्वतःला बळकट कर; वोढांनें दबवून व पात्र वर उचलून हे शत्रूंना दटावणाऱ्या (धृष्णो)

देवा, नेष्टनामक ऋत्विजानें पुढें केलेल्या पात्रांतून सोम ऋतूसह पी. धिष्ण्य ह्याचा अर्थ दुर्ग देत नाही; पण अमरांत त्याचा ग्रह म्हणजे सोमपात्र असा अर्थ आहे. वन् = देणें; वनस् = धन; वनस्पतिः = धन देणारा. वृ = देणें; वृ + स्तुः = वृष्णुः = धन देणारा. जिमिदा स्नेहने (धा० ४।१३७); हा अर्थ दुर्गानें घेतला आहे; पण एथें मेघन्तु = देवोत. मेदतां वेदता वसो (१०।९३।११) = हे धनवन्ता इंद्रा (वसो), धन (वेदता) दिलें जावो (मेदतां). यूयं गावो मेदयथा कृशं चिदश्रीरं चिक्कणुथा सुप्रतीकम् (६।२८।६) = हे गाईनो, गरीवाला (कृशं = अश्रीरं) तुम्ही धनवंत करतां (मेदयथ = सुप्रतीकं कृणुथ). स्याम ते जयतः शक्र मेदिनो यथा वयमुश्मसि तद्वसो कृधि (१०।३८।२) = हे धनवंता इंद्रा (शक्र = वसो), धन देणाऱ्या (जयतः) तुझ्यामुळें आम्ही धनवंत (मेदिनः) होऊं; आमच्या इच्छे-प्रमाणें धन दे. वन्ध्यः = दातारः मरुतः. गरुद्विग्न आ गहि (१।१९) ह्यावरून अग्नि व मरुत् ह्यांचें सख्य होतें. अ + रि + सन् = अतीशय धन; अरिपण्यन् = अतीशय धन देणारा. वीळ् = दट, खंवीर करणें असा अर्थ बहुतेक ऋचांत आहे; तथापि कांहीं ठिकाणीं धन देणें असा अर्थ असावा असा संशय येतो; वीळ्यस्व = वी + ल्यस्व; ल्यस्व = दयस्व; वी = दय् = देणें; वी व दय् ह्या दोन संयुक्त धातूंना 'स्व' प्रत्यय लाविला आहे; वीळ्यस्व = देच दे. रध्रचोदः श्रथनो वीळित-रपृथुरिन्द्रः सुयज्ञः (२।२१।४); रध्रचोदः = गरिवांना धन देणारा; पृथुः = सुयज्ञः = धनवान्; श्रथनः = हिंसा करणारा, (शत्रूला मारून त्याचें धन हरण करणारा); वीळि = धन; वीळितः = धन दाता. हें केवळ अनुमान आहे. खात्रीचें उदाहरण नाही. आयूय = अभिगूर्य = देऊन; यु = देणें; नियुत् (= दान) ह्यांत यु धातु आहे; गृ = देणें. नेष्टुः इदं नेष्टुः पण नेष्टु शब्द कसा झाला ? नी धातूला लेट् चा सू लागून नीप् किंवा नेप् होईल. नेप् + त् = नेष्टुः; नेप् = धनाकडे नेणें; नेष्टा = धनाप्रत नेणारा; नेष्टुः = धन. होत्र, पोत्र, नेष्टु सर्व तुझें असें अग्नीला म्हटलें आहे (२।१।२); हु + त्रं = होत्रम्; पु + त्रं = पोत्रम्; हु = पु = देणें; होत्रं = पोत्रं = नेष्टुः = धन. २।५।५ त अस्य नेष्टुः असें अग्नीविपर्यीं म्हटलें आहे; नेष्टु नांवाचा ऋत्विज् असा कोठेही अर्थ नाही; नेष्टात् = धनात्. सु = देणें, धन; सु + मः = सोमः = धनयुक्त धन, अतीशय धन. ऋ = देणें; ऋ + तुः = ऋतुः = धन. वा चा अर्थ धन देणें होतो; तसा पिबचाही होणें शक्य आहे. हे धनदात्या (वनस्पते = वृष्णो = द्रविणोदः), ज्या मरुतांसह तूं संचार करतोस ते धन देवोत; अति धन देणारा (अरिषण्यन्) तूं खूप धन दे (वीळ्यस्व); सारखा देत देत (आयूय = अभिगूर्य) धन (सोम) आपल्या धनांतून (ऋतुभिः = नेष्टात्) दे (पिब). धन व देणें ह्या अर्थाचे जितके शब्द एका ऋचेंत घालतां येतील तितके घालणें म्हणजे मोठें कौशल आहे असें ऋचा रचणारे समजत असावेत; अशी अर्थपुनरुक्ति हवी तितकी ऋग्वेदांत सांपडते.

खंड ४ वा.

अथ अतः आप्रियः । आप्रियः कस्मात् । आप्रोतेः । प्रीणतेर्वा । आप्रीभिराप्रो-
णाति इति च ब्राह्मणम् (ऐ० ब्रा० ६।४)

आतां ह्याच्यापुढें आप्रीसूक्तें घेऊं. आप्री शब्द कशापासून ? आप् = मिळविणें;
आप् + रीः = आप्रीः = देवता मिळविणारी ऋचा. किंवा आ + प्री = आप्रीः; प्री =
तुम्हें करणें; 'आप्रींनीं तुम्हें करतो' असें ब्राह्मणवचन आहे; आप्रीऋचा देवतांना
संतुष्ट करतात. आप्रीसूक्तांत येणाऱ्या देवतांनासुद्धां आप्री नांव आहे; तथापि व्युत्पत्ति
तीच; ऋचांनीं देवता मिळविल्या जातात किंवा संतुष्ट केल्या जातात म्हणून त्याही
आप्री. आप्रीः आप्रियौ आप्रियः वगैरे; ह्यांपैकीं कोणतेही रूप ऋग्वेदांत नाही. आप्री
शब्द कसा झाला तें सांगतां येत नाही. आप्रीभिराप्नुवन् । तदाप्रीणामाप्र्रीत्वम् (तै०
ब्रा० २।२।८) । प्रजापतिराप्रीभिरात्मानमाप्रीणीत । यज्ञमेवैताभिर्यजमान आप्रीणीते (मै०
सं० ३।९।६; ३।४।६ ह्यांत यज्ञ बदल अग्नि आहे; आप्रीणाति (शत० ब्रा० ६।१।
४।२८). यास्कानें हे उतारे कां दिले नाहीत ? आप् पासून आप्री ह्याला तै० ब्रा०
तलें वचन द्यावयास पाहिजे होते; तें दिलें नाही ह्यावरून आप्रोतेः हें व प्रीणतेः
नंतरचा वा प्रक्षिप्त असावा.

तासाम् इध्मः प्रथमागामी भवति (निघंटु ५।२) । इध्मः समिन्धनात् । तस्य
एषा भवति

त्या आप्रीदेवतांमध्ये इध्म पहिला आहे; सम् + इन्ध् पासून इध्म म्हणजे
समिधा; त्याची ही पुढील ऋचा होय. दुर्गवृत्तींत इध्मः समिन्धनात् नाही.

खंड ५ वा.

समिद्धो अद्य मनुषो दुरोणे देवो देवान् यजसि जातवेदः ।

आ च वह मित्रमहश्चिकित्वान् त्वं दूतः कविरसि प्रचेताः (१०।११०।१)

समिद्धः अद्य मनुष्यस्य मनुष्यस्य गृहे देवः देवान् यजसि जातवेदः

मनुषः = मनुष्यस्य मनुष्यस्य. दुरोणे = गृहे; दुर्गवृत्तींत यज्ञगृहे.

आ च वह मित्रमहः चिकित्वान् चेतनावान् । त्वं दूतः कविः असि प्रचेताः
प्रवृद्ध चेताः

चिकित्वान् = चेतनावान् = जाणणारा. आ च वह ह्याचे आवह च कां केले नाही ?
प्रचेताः = प्रवृद्धचेताः; प्र = प्रवृद्ध. चेतनावान् व प्रवृद्धचेताः हे शब्द दुर्गवृत्तींत नाहीत.
यास्क ही ऋचा अग्निपर आहे असें म्हणतो आणि वास्तविक तशीच ती आहे. अग्निपर अर्थः-
हे जातवेद अग्नि देवा, आज सर्व मनुष्यांच्या घरीं प्रज्वळित केलेला तू देवांना इवि दे; आणि
यजमान जे तुझे मित्र त्यांच्यावर उपकार करणाऱ्या (मित्रमहः) हे अग्नि, तू ज्ञाता असल्या-
मुळें देवांना घेऊन ये; कारण तूं यजमानांचा दूत आहेस; तुला अतींद्रिय ज्ञान आहे
(कविः); तुझें ज्ञान अतिशय आहे (प्रचेताः). इध्मपर अर्थ करतांना इध्म हा अग्नीचा
आधार असल्यामुळें अग्नीचीं विशेषणें व अग्नीच्या क्रिया इध्मावर आरोपित केल्या आहेत
नि. भा. ७६

असें समजावयाचें. देवः = हवि देणारा किंवा प्रकाशणारा. दुरोणं (१) = घर; जसें इदं हि वां प्रदिवि स्थानमोक इमा गृहा अश्विनेदं दुरोणम् (५।७६।४); स्थानं = ओकः = गृहाः = दुरोणं = घर. यातवश्चिना सुकृतो दुरोणम् (४।१३।१); दुरोणं = घर. दुरोणं (२) = धन; जसें गृहपतिर्महो असि दिवस्पानुर्दुरोणयुः (८।६०।१९); गृहपतिः = महान् = दिवः पायुः = दुरोणयुः = धनदाता. प्रस्तुत ऋचेत दुरोण म्हणजे घर कीं धन ? अगन्म महा नमसा यविष्ठं यो दीदाय समिद्धः स्वे दुरोणे (७।१२।१) = जो अग्नि प्रज्वलित झाल्यामुळें आपल्या घरीं प्रकाशतो त्या व सर्व देवांत तरुण अशा अग्नीकडे मोठा हवि घेऊन आम्ही गेलों; व जो अग्नि, धनवान् (समिद्धः) असल्यामुळें धनभांडारांत (स्वे = दुरोणे) आपल्या मोठ्या धनांतून (महा नमसा) धन देतो (दीदाय) त्या दातृतम (यविष्ठं) अग्नीकडे आम्ही गेलों; असें दोन्ही अर्थ संभवतात. इध्मशब्दावरून इध् देणें असा अर्थ होतो. सम् = धन; इद्धः = धनयुक्त; समिद्धः = अति धनानें युक्त. देव, जातवेदस्, मित्र, महस् हे शब्द धनवाचक आहेत. देवः = समिद्धः = धनवान्. हे अति धनवंता (जातवेदः), तूं धनवान् (समिद्धः = देवः) असल्यामुळें मनुष्याच्या धनभांडारांत (मनुषः दुरोणे) धन (देवान्) आजच्याआज (अद्य) टाक (यजसि); तूं धनवान् (दूतः = कविः = प्रचेताः) आहेस; दाता (चिकित्वान्) तूं पुष्कळ धन (मित्रमहः) आणच आण (आ च वह). कित् = देणें; चिकित्वान् = दाता. मित्रं धनम्. तेन युक्तं महः धनं मित्रमहः = पुष्कळ धन. दू = देणें, धन; दू + तः = धनवान्. प्रकृष्टं चेत् धनं यस्य स प्रचेताः. कु = देणें; कु + इः = कविः = दाता. ह्या ऋचंचा देव कोण ?

यज्ञेध्मः इति कात्थक्यः

यज्ञांत जो इध्म (म्हणजे समिधा) अग्नींत टाकतात तो असे कात्थकाचा मुलगा म्हणतो; गुर्जरप्रतीत काच्छक्यः असें आहे. कोणी म्हणेल कीं, ऋचेत इध्म शब्द नाही इतकेंच नव्हे तर इध्मसंबंधाचें एकही चिन्ह किंवा दर्शक शब्द नाही; उत्तरः— नाही खरें; पण प्रेपांत समिद्भ्यः प्रेष्या (मान० श्रौ० १।८।३।१७) अशी आज्ञा आहे. समिधा कशाला ? अग्नींत अर्पण करण्याला; समिधो यज (मान० श्रौ० १।३।२।३) ह्यावरूनही समिधा अग्नींत टाकावयाच्या असतात. जळणाऱ्या समिधा त्या इध्म. समिद्धः ह्या शब्दांतच इध्म आहे; म्हणून हा देव हें दुर्गानें केलेलें कात्थक्यमताचें विवरण फोल आहे. धन ह्या अर्थी ५ वेळां व जळण ह्या अर्थी ६ वेळां असा इध्म शब्द ऋग्वेदांत ११ वेळां आला आहे. समिद्धः वगैरे शब्दांतून इध्म शब्द काढण्यापेक्षां इध्म शब्द जीत आहे अशी ऋचा देण्यास कोणती हरकत होती ?

अग्निः इति शाकपूणिः

ऋचेची देवता अग्नि असें शाकपूणि म्हणतो. सर्व विशेषणें व सर्व क्रिया अग्नीला उद्देशून आहेत; अग्नीला अनुकूल असा साक्षात् पुरावा टाकून प्रैषिक मंत्राचा आधार घेऊन देवता इध्म असें प्रतिपादणें हा कोणता न्याय ?

तनूनपात् (३) आज्यं भवति । नपात् इति अनन्तरायाः प्रजायाः नाम-
धेयम् । निर्णततमा भवति

तनूनपात् नांवाचें आज्य म्हणजे घृत आहे. आज्यं भवति हे शब्द गुर्जर-
प्रतीत नाहीत. दुर्गवृत्तींत तनूनपात् आज्यम् इति काव्यक्यः । अग्निः इति शाकपूणिः
असें आहे. तनूनपात् हें आज्य कसे हें सिद्ध केल्यावर अग्निः इति शाकपूणिः हे
शब्द प्रस्तुत पाठांत येतात. मी स्विकारलेला पाठ बरोबर असावा. न विद्यते अन्तरं
यस्याः सा अनन्तरा । न अनन्तरा अनन्तरा; बाप व मुलगा ह्यांच्यामध्ये दुसरे
कांहीं येत नाही म्हणून मुलगा हा अनन्तरा प्रजा; बाप व नातू ह्यांच्यांत पुत्र अन्तर
म्हणजे मध्ये येतो म्हणून नातू अनन्तरा प्रजा. नपात् = नातू. नपात् हें अनन्तरा
जी प्रजा म्हणजे नातू त्याचें नांव होय. नात्वाला नपात् हें नांव कां ? पुत्ररूपी प्रजा
हा बापाहून खालीं (निः = नीचैः) नमलेली (नन) असते; नातू ही प्रजा त्याहून
अधिक खालीं नमलेली (निर्णततमा) असते. ही नपात् शब्दाची व्युत्पत्ति असावी;
न = नीचैः; पात् = पतिता = नता; किंवा नपात् = न + (पा) त् = नत् = नत;
निः व तमा हे मागून जोडावयाचे.

तनूः अत्र गौः उच्यते । तताः अस्यां भोगाः । तस्याः पयः जायते । पयसः
आज्यं जायते

(आज्य जेव्हां अर्थ असेल) तेव्हां तनू म्हणजे गाय. गाईला तनू म्हणण्याचें
कारण गाईच्या ठिकाणीं भोग्यवस्तु (म्हणजे दूध, दही, घृत वगैरे) पसरलेल्या (तताः)
असतात; तन् = पसरणें; तन् + ऊः = तनू; तिच्यापासून म्हणजे गाईपासून दूध
जन्मतें; दूधापासून आज्य जन्मतें; तनू म्हणजे गाय; तिचा पुल दूध व नातू आज्य.

अग्निः इति शाकपूणिः । आपः अत्र तन्वः उच्यन्ते । तताः अन्तरिक्षे ।
ताभ्यः ओषधिवनस्पतयः जायन्ते । ओषधिवनस्पतिभ्यः पय जायते

तनूनपात् म्हणजे अग्नि असें शाकपूणि म्हणतो. (अग्नि हा अर्थ असेल)
तेव्हां तनू म्हणजे जल; जलाला तनू म्हणण्याचें कारण जल अंतरिक्षांत पसरलेलें
असतें; जलापासून ओषधिवनस्पति जन्मतत; ओषधिवनस्पतींपासून हा (अग्नि)
जन्मतो; म्हणून अग्नि हा जलाचा नातू; ओषधिवनस्पति हे जलाचे पुत्र. तन् शरीरं
न पातयति इति तनूनपात् = प्राण शरीरांत असल्यामुलें तो शरीराला पडूं देत नाही;
तेव्हां तनूनपात् म्हणजे प्राण अशी व्युत्पत्ति सायणाचार्य देतात (ऐ० ब्रा० ६।४);
पाणिनीही हीच व्युत्पत्ति देतो. तनूनपात् म्हणजे आज्य कीं अग्नि कीं प्राण ? तनू-
नपात् म्हणजे आज्य हा अर्थ तानूनपत्र ह्यानें सुचला असेल. देव असुरांशीं लढत
असतां आपापसांत तंटे करूं लागले; हें बरोबर नाही अशी खात्री झाल्यानें त्यांचे
सेनाधिपति वेगवेगळे वसून विचार करूं लागले; शेवटीं सगळ्यांना एक विचार
सुचला; तो असा; आपलीं शरीरें म्हणजे आपले पुत्र वगैरे वरुणाच्या घरीं ठेवावे व
आपण निर्धास्तपणें लढावें; तनूनां पुत्रपौत्रादिशरीराणां नन्वं न तपतं तानूनन्वं = पुत्र-

पौत्रादिकांना ताप होणार नाही असें कर्म; तें देवांनीं केलें; तसें यजमान व १६ ऋत्विज आपसांत तंटे होऊं नये म्हणून तानूनध्र करतात; तानूनध्रं म्हणजे एका प्रकारचें आज्य; तें चार चार पांच पांच वेळां बोटांना लावल्यानें कलह टळतो (ऐ० ब्रा० ४।८) नपात् = अपत्य (निघंटु २।२।१३); नात् अर्थ कोठेही नाही. तनूः = शरीर, धन. तनूष्टे वाजिन् तन्वं नयन्ती वाममस्मभ्यं धातु (१०।५६।२) = हे लूट आणणाऱ्या घोड्या (वाजिन्), धन (तन्वं) आणणारे (नयन्ती) तुझे शरीर (ते तनूः) आम्हांला धन (वामं) देवो (धातु); तन्वं हें तनू शब्दाचें द्वितीयेचें एकवचन. यूयं हि घ्रा रथ्यो नस्तनूनाम् (६।५।१६) = तुम्ही आम्हांला (नः) धनाचे (तनूनां) दाते (रथ्यः) आहांत (स्थ). तोकस्य साता तनूनां (९।६६।१८); तोकस्य = तनूनां = धनाचे; साता = सातौ = दाने. अधि श्रवांसि धेहि नस्तनूषु (३।१९।५) = आमच्या (नः) धनभांडारांत (तनूषु) धन (श्रवांसि) ठेव (अधि + धेहि). तनूकृत् बोधि प्रमतिश्च कारवे (१।३।१९) = स्तोत्राला (कारवे) धन देणारा (तनूकृत् = प्रमतिः) हो (बोधि). ता वां विश्वको हवते तनूकृथे (८।८६।१) = त्या तुम्हांला विश्वक धन देण्यासाठीं (तनूकृथे) बोलवितो (हवते). नपात्, नपाता, नपातः, नपातं इतकींच रूपे ऋग्वेदांत सांपडतात. नध्रा, नधृभिः, नध्रे व नधुः अशीं दुसरीं रूपे आढळतात; पण तीं नपात् शब्दाचीं नमून नधृ शब्दाचीं होत. नसीः, नसीभिः, नधयोः, नध्व्यं, नध्या असेही शब्द आढेवत. नप् + तृ = नधृ; पण नप् = देणें ? नप् + ती = नसी; नध्याः इदं नध्वम्. नप् पासून नपात् शब्द कसा झाला ? अग्रीला अपां नपात्, ऊर्जो नपात् व तनूनपात्; अश्विनांना दिवो नपाता, मित्रावरुणांना शवसो नपाता, ऋभूंना शवसो नपातः, सवित्राला अपां नपात्, इंद्राला गोषणो नपात्, पूषन्ला विमुचो नपात् असें ऋग्वेदांत म्हटलें आहे; अपां = ऊर्जः = तनूनां = गोषणः = विमुचः = दिवः = शवसः = धनाचा किंवा धनाचे; नपात् = दाता. भुयो अपां नपात् जातवेदः (१०।८।५) = हे धनवंता (जातवेदः) अग्नि, तूं धनाचा (अपां) दाता (नपात्) आहेस. अधि पुत्रोपमश्रवो नपान्मित्रातिथेरिहि (१०।३३।७); पुत्र = नपात् = मित्र = हे दात्या; उपमश्रवः = हे अतिधनवंताः. अतिथेः = धनस्य. ऊर्जोनपात् सहसावन् (१०।११।५।८), ऊर्जोनपात् जातवेदः (१०।१४०।३) ह्यांतील सहसावन् व जातवेदः ह्या शब्दांवरून नपात् म्हणजे दाता किंवा (धनाचा) पति असा अर्थ असावा. नधृ ह्याचाही अर्थ दाता; द्वे नधुर्देववतः शते गोर्द्वा रथा वधूमन्ता सुदासः (७।१८।२२) = धनवान् (देववतः) जो सुदास् (सुदासः) त्या दात्याच्या (नधुः) दोनशे गाई व स्त्रियांनीं भरलेले दोन रथ मला मिळाले. नधृ म्हणजे देणगी असाही अर्थ आढे; यं त्वं प्रजात ऋतजात राया सजोषा नध्रापां हिनोपि (६।१३।३); प्रजात = ऋतजात = अति धनवंता; अपां नध्रा = राया = धनासह; हे अति धनवंता अग्नि, ज्या मनुष्याला (यं) तूं धनयुक्त (राया = अपां नध्रा) करतोस (हिनोपि). नपात् ह्याचाही

धन असा अर्थ होतो; यस्ते शृङ्गवृषो नपात् प्रणपात् कुण्डपाय्यः (८।१७।१३) = तुजजवळ जें खूप धन आहे; प्र धनम् । तेन युक्तः नपात् धनम्; कुण्डपाय्यः कुण्डैः पाय्यः देयः = हंडेच्याहंडे भरून देण्याजोगें; शृङ्गवृषः ? ऊर्जो नपातं सुभगं सुदीदिति (८।१९।४) व अपां नपातं सुभगं सुदीदिति (३।९।१) ; ऊर्जो नपातं = सुभगं = सुदीदिति; ह्या सर्व शब्दांचा अर्थ धनदात्याला किंवा धनवंताला. ह्या सर्व उताऱ्यांवरून तनूनपात् म्हणजे धनदाता किंवा अत्यंत धनवान्, नपात् शब्द कसा झाला तें सांगतां येत नाही. तनूनपादुच्यते गर्भ आसुरो नराशंसो भवति यद्विजायते । मातरिश्वा यदमिमीत मातरि वातस्य सर्गो अभवत्सरीमणि (३।२९।११) = जेव्हां अरणीच्या पोटांत गर्भरूपानें असतो तेव्हां अग्नीला तनूनपात् म्हणतात; असुरांना मारणारा (आसुरः) जेव्हां बीज निर्माण करतो तेव्हां तो मातरिश्वा होतो; अग्नि जोरानें सख्खे लागला म्हणजे वारा उत्पन्न होतो असा सायणाचार्य अर्थ करतात. अ + सु + रः = अतीशय धन; आसुरः गर्भः = अतीशय धनानें भरलेला सांठा; असा जेव्हां अग्नि असतो तेव्हां त्याला तनूनपात् म्हणतात; जेव्हां तो धन (वि) देतो (जायते) तेव्हां त्याला नराशंस म्हणतात; ऋचेचा दुसरा अर्ध लागत नाही; तनूनपात् = अतीशय धन; नरा धनेन शंसः दानं येन = जो धन देतो तो नराशंस; ह्या विवरणांन मी केलेल्या तनूनपात् शब्दाच्या अर्थाला पुष्टि मिळते. प्राण यजमानांचीं शरीरें पडूं देत नाहीं म्हणून किंवा जळदेवतांचा नातू म्हणून तनूनपात् अशी व्युत्पत्ति सायणाचार्य देतात.

खंड ६ वा.

तनूनपात्पथ ऋतस्य यानान् मध्वा समञ्जन स्वदया सुजिह्व ।

मन्मानि धीभिरुत यज्ञमृन्धन् देवत्रा च कृणुह्यध्वरं नः (१०।११०।२)

तनूनपात् पथः ऋतस्य यानान् यज्ञस्य यानान् मधुना समञ्जन स्वदय कल्याणजिह्व

ऋतस्य यानान् = यज्ञस्य यानान् ; ऋतस्य यानान् हे ऋचेंतले शब्द भाष्यांत कां घातले ? मध्वा = मधुना; मध्वा = मधुरेण स्वादेन (दुर्ग) ; दुर्गाच्या प्रतींत मधुना शब्द नसून मध्वा शब्दच जशाचा तसा होता; मधु जर नाम असेल तर मधुना असें पाणिनीय रूप केलेंच पाहिजे; विशेषण असल्यास मध्वा हें मधुना सारखें शुद्धच; तृतीयादिषु भाषितपुंस्कं पुंवद्बालवस्य (पा० ७।१।७४) ह्या सूत्रानें. पण मधु एथें नाम आहे; म्हणून भाष्यांत ' मधुना ' च पाहिजे. स्वदया = स्वदय. सुजिह्व = कल्याणजिह्व. दुर्गवृत्तींत कल्याणजिह्व नसून जिह्वयाहित किंवा जिह्वायां हित असें आहे; जिह्वयाहित = जिभेनें स्वतःवर ठेवलेला; जिह्वायां हित = जिभेवर ठेवलेला.

मननानि च नः धीभिः यज्ञं च समर्थय

मन्मानि = मननानि. दुर्गवृत्तींत मननानि शब्द नसून ' यानि वयं मन्यामहे अर्थवस्तूनि ध्रुवाणि एतानि न स्युः इति ' (= ज्या वस्तु आमचेपार्शीं कायमण्या राह-

णार नाहीत असें आम्हांस वाटतें त्या) असें आहे. च नः अध्याहृत. उत = च. ऋन्धन् = समर्थय = फलयुक्त कर. ऋन्धन् = संसाधयन् स्वैः गुणैः उपकुर्वन् समर्थय (दुर्ग); ऋन्धन् चे असे दोन अर्थ दुर्ग देतो; किंवा संसाधयन् असा अर्थ देऊन समर्थय अध्याहृत घेतो. त्याच्या प्रतीत समर्थय इतकाच शब्द असावा; बाकीचे त्याने दिलेले शब्द विवरणार्थ होत.

देवान् नः यज्ञं गमय

देवत्रा = देवान्. देवत्रानंतरचा 'च' कदाचित् तिसऱ्या पादांतील यज्ञं च्या नंतर घेतला असेल किंवा निरर्थक म्हणून गाळला असेल. अध्वरं = यज्ञं. कृणुहि = गमय. आज्य-पर अर्थ :— जिभेने स्वीकारलेल्या हे आज्या, यज्ञाचे मार्ग म्हणजे हवि मधानें चोप-डून गोड कर; आपल्या अभिवारण, अलंकरण, उपस्तरण वगैरे कर्मांनी म्हणजे ह्या क्रिया स्वतःच्या ठिकाणी घातून आमच्या इष्ट वस्तु व आमचा यज्ञ सफल कर; आमचा यज्ञ देवांकडे ने. अग्निपर अर्थ :— सुजिह्व = स्वर्चिः = उत्तम ज्याला आहेत ज्याला अशा; किंवा सुवाक् = गोड बोलणाऱ्या. हे तनूनपात् अग्नि, आमचे हवि चांगले भाजून गोड कर. बाकीचे वरीलप्रमाणें. उद्दिष्ट अर्थ :— हे धन देणाऱ्या (तनूनपात् = सुजिह्व) अग्नि, धन (सं) देणारा (अन्नन्) तूं धनाच्या (पथः = ऋतस्य) देणग्या (यानान्) धनयुक्त करून (मध्वा) दे (स्वदय); धन (मन्मानि = यज्ञं) धनानें (धीभिः) समृद्ध करणारा (ऋन्धन्) तूं आमच्या (नः) धनांत (देवत्रा) धन (अध्वरं) टाक (कृणुहि). हा अर्थ सिद्ध करण्याकरितां प्रत्येक शब्दाचा अर्थ ऋचा देऊन सिद्ध करावा लागेल व त्यामुळे ग्रंथ वाढेल; तेव्हां तसला विचार तूर्त वाजूस ठेविला पाहिजे.

नराशंसः (४) यज्ञः इति कात्यक्यः । नराः अस्मिन् आसीनाः शंसन्ति । अग्निः इति शाकपूणिः । नरैः प्रशस्यः भवति । तस्य एषा भवति

नराशंस म्हणजे यज्ञ असे कात्यक्य म्हणतो; (यज्ञाला नराशंस म्हणण्याचें कारण) लोक (नराः) त्यांत म्हणजे यज्ञांत (अस्मिन्) बसलेले असतांना (आसीनाः) स्तुति करतात (शंसन्ति); नर + आ + शंस; नर = नराः; आ = आसीनाः; शंस = शंसन्ति. नराशंस म्हणजे अग्नि असे शाकपूणि म्हणतो; कारण तो मनुष्यांनी स्तुति करण्याला योग्य आहे; नर + आशंस; नर = नरैः; आशंसः = प्रशस्यः = स्तुत्य. नराशंस हे विशेषण सविता (२।३८।१०) व पूषा (१।१०६।४) ह्यांना लाविलें आहे. नराशंस हा इतर देवांप्रमाणें एक स्वतंत्र देवही होता असें दिसतें (१०।९२।२); आग्नीसूक्तांत नराशंस ६ ऋचांत वर्णिला आहे; तो अग्नि असावा असें वाटतें. जेव्हां अग्नि जन्मतो तेव्हां त्याला नराशंस म्हणतात असें ३।२९।११ त म्हटलें आहे. १।१७३।१० ह्यांत नरां शंसैः (= धनाच्या दानांनी) असे शब्द आले आहेत; नराशंस (= धन देणारा) हे प्रथम विशेषण असून नंतर तें एका देवाचें नांव झालें असावें व कालांतरानें तो शब्द अग्निवाचक झाला असावा. नरा = धनांतून किंवा नरा = नराम्; शंसः = दाता; अशी व्युत्पत्ति असेल.

खंड ७ वा.

नराशंसस्य महिमानमेषामुप स्तोषाम यजतस्य यज्ञैः ।

ये सुक्रतवः शुचयो धियंधाः स्वदन्ति देवा उभयानि हव्या (७।२।२)

नराशंसस्य महिमानम् एषाम् उपस्तुमः यज्ञियस्य यज्ञैः

स्तोषाम=स्तुमः. स्तु + स् (लेट्चा) = स्तोप्; स्तोषाणि स्तोषाव स्तोषाम हीं आज्ञार्थाचीं रूपें; स्तोषाम = स्तवाम = स्तोष्यामः = स्तवूं. यजतस्य = यज्ञियस्य; यज्ञिय = हवि घेण्याला योग्य.

ये सुकर्माणः शुचयः धियं धारयितारः स्वदयन्तु देवाः उभयानि हवींषि

सुक्रतवः = सुकर्माणः = चांगलीं कृत्यें करणारे; क्रतु = कर्म (निघं० २।१। १०). धियंधाः = धियं धारयितारः = स्तुति किंवा हवि धारण करणारे. स्वदन्ति = स्वदयन्तु = खावोत; वर्तमान काळाच्या ऐवजीं आज्ञार्थ आशीर्वादाकरितां. हव्या = हवींषि.

सोमं च इतराणि च इति वा । तान्त्राणि च आवापिकानि च इति वा

ते उभय म्हणजे दोन प्रकारचे; हवि म्हणजे सोम व तदितर द्रव्यें; अग्निष्टोमांत सोमरस, यज्ञपशूचें मांस, पुरोडाश व भाजलेले चणे असे हवि असतात. किंवा प्रकृतियागांतून आलेले (तान्त्राणि) व विशिष्ट देवतांना अर्पण करावयाचे हवि (आवापिकानि) असेही दोन प्रकारचे हवि असतील. प्रकृतियाग व विकृतियाग असे याग दोन प्रकारचे; दर्शपूर्णमास हा प्रकृतियाग; काम्येष्टि, पशु व चातुर्मास्य ह्या त्याच्या विकृति. प्रकृतियागांत सांगितलेले हवि विकृतियागांत आपोआप येतात; ते हवि तयार करण्याचा व अर्पण करण्याचा प्रकार पुन्हा सांगत नाहीत; कारण त्यांचें तंत्र म्हणजे प्रकार प्रकृतियागांत सांगितलेलाच असतो; म्हणून ते हवि तांत्र; (तांत्राणि सर्वेषां प्रकृतिविकृतियागानां साधारणानि।यथा स्विष्टकृत् प्रयाजाः अञ्जस्पाः); अशा हवींचीं नांवें स्विष्टकृत्, प्रयाज व आज्यभाग अशीं होत; हे हवि प्रकृति व विकृति ह्या दोहोंना साधारण होत. आवापः हविर्धानात् मुष्ट्यां ब्रीहिग्रहणम् । इमाः ब्रीहि-मुष्टयः विशिष्टदेवतार्थं गृह्यन्ते । आवापिकाः आवापोद्धारयोग्याः प्रधानदेवताः (आश्व० श्रौ० सू० १।३) = हविर्धान म्हणजे ज्यांत हवींकरितां धान्य ठेविलें असतें अशी टोपली, सूप वंगरे; त्यांतून मुठींत धान्य घेणें ह्याला आवाप म्हणतात; अशा धान्याच्या मुठी विशिष्ट देवतांना उद्देशून घेतल्या असतात; अशा धान्यग्रहणाला योग्य ज्या प्रधानदेवता त्या आवापिक देवता; अशा देवतांना अर्पण करावयाचे हविही आवापिक. प्रधानयागांत सांगितलेल्या देवतांखेरीज विकृतियागाच्या विशिष्ट देवता असतात. ऋचेचा दुर्गकृत अर्थः—ह्या (यज्ञ करणाऱ्या) लोकांना इष्ट फल देणारा व यज्ञ शेवटास नेणारा (यजतस्य) जो नराशंस अग्नि त्याच्या मोठेपणाची याज्ञिक कर्में करून आम्ही स्तुति करतो; उत्तम कर्में करणारे म्हणजे जगाच्या कल्याणाकरितां प्रवृत्त

झालेले (सुकृतवः), पापापासून अगदीं अलिप्त (शुचयः) व आपापल्या अधिकारां-
तलीं कर्मे करणारे (धियंधाः) किंवा प्रचंड बुद्धि धारण करणारे (धियंधाः) जे
देव ते आमचे दोन्ही प्रकारचे हवि खावोत. सायणाचार्यकृत अर्थः—उत्तम कर्मे
करणारे किंवा बुद्धिमान् (सुकृतवः), दीप्तिमान् (शुचयः) व कर्मे करणारे (धियंधाः)
असे जे देव ते आमचे दोन्ही प्रकारचे हवि खातात; त्यांच्यामध्ये स्तोत्रांनीं किंवा
हवींनीं पूजा करण्यास योग्य (यजतस्य) व लोकांनीं प्रशंसा करण्यास योग्य (नरा-
शंसस्य) अशा अग्नीचा मोठेपणा आम्ही स्तवितो. ह्या त्रिवरणांत स्वदन्ति = स्वद-
यन्तु असा आज्ञार्थ सायणाचार्यांनीं स्वीकारला नाही; दुर्गानें तो यास्कभाष्याला
धरून स्वीकारला; त्यामुळें त्याला दोन स्वतंत्र वाक्ये करावीं लागलीं; यास्कानेंही
दोन वाक्ये केलीं आहेत असें स्वदयन्तु ह्या क्रियारूपावरून दिसतें. भाष्यांत स्वदयन्तु
हें रूप घालण्याचें कारण प्रत्येक ऋचेंतून आशीर्वाद काढणें हा होय; देव हवि खावोत व
धन देऊन आमचें कल्याण करोत अशा प्रकारचा आशीर्वाद म्हणजे आशा होय.
एषाम् ह्याचा इतर शब्दांशीं अन्वय लावता येत नाही; जे देव आमचे हवि खातात
त्यांचा महिमा व यज्ञार्ह जो नराशंस त्याचा महिमा आपण स्तवूं या; असा अर्थ
असल्यास ' एषाम् ' नंतर ' च ' हा निपात पाहिजे होता; तो नसल्यामुळें दुर्गाला
एषाम् नंतर नराणाम् हा शब्द अध्यादृत ध्यावा लागला व ऋचेचीं दोन वाक्ये करावीं
लागलीं; त्यानें नराणाम् ह्याचा यज्ञ करणाऱ्यांना इष्ट फल देणारा असा त्या शब्दाचा
नराशंस अग्नीशीं संबंध जोडला आहे; सायणाचार्यांनीं एषाम् नंतर मध्ये शब्द अध्या-
दृत घेतला आहे.

इळः (५) ईद्रेः स्तुतिकर्मणः । इन्धतेः वा । तस्य एषा भवति

इळः = अग्नि; अग्नीची जेव्हां स्तुति करावयाची असते तेव्हां त्याला इळ म्हण-
तात; तेव्हां ईड् स्तुति करणें ह्यापासून इळ; किंवा इन्ध्पासून; कारण अग्नि पेटविला
जातो. इळसंबंधी पुढील ऋचा होय.

खंड ८ वा.

आजुहान ईड्यो वन्धश्चा याह्यग्रे वसुभिः सजोषाः ।

त्वं देवानामसि यद्व होता स एनान् यक्षीषितो यजीयान् (१०।११०।३)

आहूयमानः ईळितव्यः वन्धितव्यश्च आयाहि अग्रे वसुभिः सहजोषणः

आजुहानः = आहूयमानः. ईड्यः = ईळितव्यः = सेवितव्यः. वन्धः = वदि-
तव्यः. ईड्य व वन्ध हीं रूपें अर्वाचीन संस्कृतांतही आहेत; तेव्हां त्यांच्याबद्दल
दुसरीं रूपें घालण्याचें कारण दिसत नाही. सजोषाः = सहजोषणः = सहप्रीतिः =
(वसूंष्या) सह सुख भोगणारा. पण ऋग्वेदांत सजोषाः = सह एवढाच अर्थ आहे.
जुषी प्रीतिसेवनयोः (धा० ६।८) असा जुषचा अर्वाचीन अर्थ असल्यामुळें सहजो-

षणः असा सजोषाः ह्याचा अर्थ करावा लागला. सजोषाः हे क्रियाविशेषण व नामही आहे; नामाचीं रूपें सजोषौ सजोषसौ सजोषसा (= सजोषसौ) व सजोषसः अशीं आढळतात.

त्वं देवानामसि यह होता। यहः इति महतः नामधेयम्। यातश्च हूतश्च भवति

यह म्हणजे मोठा; महत्त्वदल यह शब्द वापरतात; यहः = य + हः; य = यातः = जवळ गेलेला, जो जवळ येऊं देतो तो; हः = हूतः = बोलावलेला. यह = पुत्र असा ऋग्वेदांत अर्थ आहे; सहसो यहो प्रमाणे सहसो यह = हे बलपुत्र; यही = मुलगी.

स एनान् यक्षि इषितः यजीयान्। इषितः प्रेषितः इति वा। अधीष्टः इति वा। यजीयान् यष्टृतरः

एनान् = देवान्; देवानां हा शब्द आधीं आला आहे म्हणून देवान् किंवा एनान् न म्हणतां एनान्. यक्षि (= यज) शब्द तसाच कां ठेवला ? तें रूप अर्वाचीन संस्कृतांत नाहीं. इषितः = प्रेषितः = पाठविलेला; किंवा इषितः = अधीष्टः; अधि + इष्टः = अतिशय इष्ट असा; म्हणजे इषित व इष्ट एकच; प्र + इषितः = प्रेषितः. यजीयान् = यष्टृतरः = (मनुष्य होत्याहून) श्रेष्ठ होता; हवि देण्याचें काम अग्नि मनुष्यहोत्याहून अधिक चांगलें करतो. अग्नीला यजिष्ठ असेंही विशेषण लावलेलें आढळतें. ऋचेचा अर्थ :— (आमच्याकडून) बोलावलेला, सेव्य, वंद्य असा व वसूंबरोबर आनंद भोगणारा तूं त्याच्यासह ये; हे महान् अग्नि, तूं देवांना बोलावणारा आहेस (म्हणून) व (मनुष्यहोत्याहून) हवि देण्याचें काम तूं अधिक चांगलें करतोस म्हणून त्यांना तूं हवि दे. यसुभिः = देवैः. ह्या ऋचेत इळ शब्द नाहीं; तथापि तो ईड्य ह्यांतून ध्यावयाचा. दुर्ग म्हणतोः—एथें इडः (= इळः) हें एकवचन आहे. कारण अग्ने हाही शब्द एकवचनी आहे; परंतु इडो अग्न आउयस्य व्यन्तु (आश्व० श्रौ० १।५) एथें इडः बहुवचनी आहे; त्याचा अर्थ अन्न; अन्न पृथिवीवर उगवणाऱ्या ओषधींपासून; ओषधिवनस्पतींत अग्नि असतो; यमग्निम् ओषधिवनस्पतिषु अप्सु च उन्नियथुः असें निरुक्तांत म्हटलें आहे (६।३६); असा इडः म्हणजे इळः हा शब्द एकवचनी व बहुवचनी अशा दोन्ही वचनी आहे. वास्तविक ईड्यः हा शब्द इळ शब्दाहून अगदीं भिन्न आहे. इळा ही अग्नीची बायको (निरुक्त ७।८); तेव्हां अग्नि हा इळ असा तर्क केला गेला असावा; पण इळः म्हणजे अग्नि असा प्रयोग कोठेही नाहीं; ऋग्वेदांत असणारा इळः हा शब्द इळा (= पृथिवी) ह्याचें षष्ठीचें एकवचन होय.

बर्हिः (६) परिवर्हणात्। तस्य एषा भवति

वृह् म्हणजे वृह् वाढणें ह्यापासून बर्हिः (= दर्भ); परि + वृह् = वाढणें; परिवर्हण हें नाम. अवेस्तांत बरेसिस् (= चटई). बर्हिसंबंधी पुढील ऋचा होय.

खंड ९ वा.

प्राचीनं बर्हिः प्रदिशा पृथिव्या वस्तोरस्या वृज्यते अग्रे अह्नाम्।

व्यु प्रथते वितरं वरीयो देवेभ्यो अदितये स्योनम् (ऋ० सं० १०।११०।४)

प्राचीनं बर्हिः प्रदिशा पृथिव्याः वसनाय अस्याः प्रवृज्यते अग्रे अह्नां
बर्हिः पूर्वाण्हे

प्रदिशा = विधिवाक्येन; प्रागुदग्वाबर्हिर्लिखन्ति असे विधिवाक्यं दुर्गं देतो; पूर्वकडे किंवा उत्तरेकडे त्यांचीं टोकें करून ऋत्विज् दर्भ कापतो; (हें विधि वाक्य मला सांपडलें नाहीं); किंवा प्रदिशा = मंत्रेण; तो मंत्र असा:— देवस्य त्वा सवितुः प्रसवे० बर्हिर्देवसदनं दामि (मैत्रा० सं० १।१।२) = सवितृदेवाच्या आज्ञेनें देवांना बसण्यासाठीं, हे दर्भा, मी तुला कापतो (दामि); असे प्रदिशा याचे दोन अर्थ दुर्ग देतो. प्रवृज्यते ह्याचा पसरलें जातें असा अर्थ केल्यास प्राचीनं बर्हिः स्तृणाति हें विधिवाक्य होईल; हें विधिवाक्यही मला सांपडलें नाहीं. वस्तोः = वसनाय = आच्छादण्याकरितां. वस् (= आच्छादणें) + तुः = वस्तुः = आच्छादनक्रिया; वस्तोः हा शब्द वस्तु शब्दाचे षष्ठीचें एक वचन होय; असा षष्ठ्यंत शब्द तुमुन् याअर्थी असतो; वस्तोः = वस्तुं = आच्छादयितुम्, वृज्यते = प्रवृज्यते; म + वृज् = कापणें; वृज्यते = प्रस्तीयते असाही अर्थ दुर्ग देतो; दर्भ कापून काय करावयाचें? आसनासाठीं ते पसरावयाचे; हा दुसरा अर्थ पहिल्या अर्थातून काढावयाचा. अग्रे अह्नाम् = अह्नाम् अग्रे = पूर्वाण्हे = मध्यान्हाच्या पूर्वकालीं.

तत् विप्रथते । वितरं वितीर्णतरम् इति वा । विस्तीर्णतरम् इति वा

तत् अध्यादृतः. व्यु प्रथते = वि + उ + प्रथते; उ निरर्थक म्हणून गाळल्यानें विप्रथते असें रूप शिल्पक राहतें; विप्रथते = पसरतें. वितरम् = वितीर्णतरम्; वि = वितीर्ण; उपसर्गांत छंदसि धात्वर्थे (पा० ५।१।१८) हें सूत्र जरी वत् प्रत्ययासंबंधानें आहे तरी तें इतर प्रत्ययांना सुद्धा लागू करावयाचें; वितीर्ण ह्याअर्थी जो वि त्याला तर प्रत्यय लाऊन वितर शब्द बनतो; किंवा वि = विस्तीर्ण; वितीर्ण = तरलेलें म्हणजे विस्तृत जागेला ओलांडून गेलेलें; वितीर्ण व विस्तीर्ण ह्यांचा अर्थ एकच. दुर्गवृत्तींत वितरं विस्तीर्णतरम् एवढेंच आहे; वृत्तींत वितीर्णतरम् हा शब्द नाहीं व त्याचा अर्थ ही त्यानें दिला नाहीं.

वरीयः वरतरम् । उरुतरं वा

वरीयः = वरतरम् = (यज्ञांतील इतर अंगांपेक्षा) अधिक चांगलें; कारण हवि दर्भावर ठेवावयाचें असतात; वरं, वरीयः, वरिष्ठम्; वर + ईयस् = वरीयः; किंवा उरु, वरीयस्, वरिष्ठम्; उरु + ईयस् = वरीयः = अधिक रुंद; उरुतरम् = बहुतरम् (दुर्ग) = पुष्कळसें.

देवेभ्यः च अदितये च स्योनम् । स्योनम् इति सुखनाम (निघं० ३।६।१५)
स्यतेः । अवस्यन्ति एतत् । सेवितव्यं भवति इति वा

स्योनम् = सुख; सुखाला स्योन म्हणण्याचें कारण मनुष्याच्या सर्व इच्छा सुखांमध्ये संपतात (अवस्यन्ति); षोऽन्तकर्मणि (धा० ४।४१); सो = शेवटास जाणें. किंवा सुख सेवावयाचें असतें (सेवितव्यं). यास्काच्या धातुपाठांत सो हा धातु सेवनार्थी होता कीं काय? सो पासून स्योनम् हा शब्द कसा उत्पन्न होतो तें समजत नाहीं. देवराजः— दोरे पसरणें ह्या अर्थी जो सिव् धातु त्याला न प्रत्यय लाविल्यानें इकाराचा ओकार होतो व स्योच्या नंतर य् असें अधिक अक्षर येतें; स् + य् + ओ + नम् = स्योनम्. स्कंदस्वामीच्यामते स्योन शब्द सो किंवा सेव् ह्या धातुपासून झाला असावा. अवस्यन्ति एतत् = हें (एतत्) सुख लोक विणतात म्हणजे मिळवितात असा देवराजाचें अर्थ केला असावा. सिव् यांतील इ चा जसा ओ केला तसा सेव् ह्यांतील ए चा ओ केल्यानें सेव पासून स्योन शब्द बनतो व दोन्ही ठिकाणीं व चा लोप होतो. ऋचेचा अर्थः—ही जी पृथिवी तिला ज्ञांकण्याकरतां पूर्वेकडे ज्याचीं अग्ने आहेत असे दर्भ पूर्वाण्हाकाळीं कापले जातात किंवा पसरले जातात; हे दर्भ ज्यास्त ज्यास्त पसरले जातात व यज्ञांतील इतर अंगापेक्षां ते श्रेष्ठ असून पुष्कळ असतात; हे दर्भ देवांना व अदितीला सुखावद् होवोत. अदिति म्हणजे पृथिवी असा दुर्ग अर्थ करतो; पण अदितीदेवमाता असें पूर्वी (निरु० ४।२२) म्हटलें आहे; तोच अर्थ येथें असावा. भाष्यांत यास्क बर्हिः = अग्नि असें म्हणत नाहीं; बर्हिः शब्दानें अग्नि सूचित होतो येवढेंच; ऋचा अग्निपर नाहीं; तथापि कित्येक बर्हिः म्हणजे अग्नि असा अर्थ करतात. प्राचीनम् = प्राक् ज्यते प्रणीयते = पूर्वेकडे नेला जातो असा अग्नि. बर्हिः = आहवनीयाख्यं ज्योतिः = आहवनीय नांवाचा अग्नि. प्रवृज्यते = प्रणीयते = नेला जातो. प्रदिशा = प्राञ्चम् उद्धरन्ति इति विधिवाक्येन = पूर्वेकडे नेतात या विधिवाक्यानें; हें विधिवाक्य सांपडलें नाहीं. पृथिव्याः वस्तोः वसनाय = पृथिवीला म्हणजे वेदीला ज्ञांकण्याकरितां; अग्निप्रणयनाच्या अगोदर वेदी नागडी असते; तिच्यावर अग्नि ठेवल्यावर ती अनग्निका बनते; अशा रीतीनें अग्नि वेदीला आच्छादून टाकतो. तत् विप्रथते = तो (आहवनीय अग्नि त्याच्यांत समिधा टाकल्यावर व त्यांत आज्य म्हणजे घृत सोडल्यावर) इकडेतिकडे पसरतो. वरीयः = इतर अग्नींहून श्रेष्ठ. उरुतरम् = महत्तरम् = अधिक मोठा. देवेभ्यः = यजमानादिकांकरितां. अदितये = पृथिवीला. स्योनम् = (यजमान वेगैरेना व पृथिवीला) सुखकर होइल (अशा रीतीनें पसरतो). अशा रीतीनें हे विवरणकार ऋचेतील शब्दांचे ओढाताणीचे अर्थ करितात; हा अर्थ अगदीं अस्वभाबिक आहे हें उघड आहे.

झारः (७) जघतेः वा । द्रघतेः वा । वारयतेः वा । तासाश्च एवा भवति

द्वार् शब्द जु किंवा द्रु (= सताड उघडें होणें) ह्यापासून झाला असेल; कडी व अडसर काढल्याबरोबर दाराच्या फळ्या पट्कन बाजूकडे धांवतात. द्वार् = ज्वार् = जु + आर्; जु धातूला आर् प्रत्यय लाविल्यानें द्वार् शब्द बनतो; किंवा द्वार् = द् + व + अ + र्; व = उ; द् + र् + उ = द्रु; किंवा द्वार् = द् + वार् = वार्; ज्यांचें निवारण करावयाचें असतें तें दार लावि-
न्याबरोबर घराबाहेर राहतात; अशा रीतीनें त्यांचें निवारण होतें. द्वार् शब्दासारखे ग्रीक थुर, इंग्लिश डोअर्, जुने इंग्लिश दुरु, जर्मन थुरे व लॅटिन् फोरेस् असे शब्द आहेत. पुढील ऋचा द्वारांसंबंधी होय.

खंड १० वा.

व्यचस्वतीर्विया वि श्रयन्तां पतिभ्यः न जनयः शुभमानाः

देवीर्द्वागे वृहतीर्विश्वमिन्वा देवेभ्यो भवत सुप्रायणाः (१०।११०।१)

व्यञ्जनवत्यः उक्त्येन विश्रयन्तां पतिभ्यः इव जायाः ऊरू मैथुने धर्मे शुशो-
भिषमाणाः । वरतमम् अङ्गम् ऊरू

व्यचस्वतीः = व्यञ्जनवत्यः = नाना प्रकारच्या हालचाली किंवा गति आहेत ज्यांच्यांत अशा; विविधानि अञ्जनानि व्यञ्जनानि । तानि विद्यन्ते आसाम् ताः व्यञ्जनवत्यः; व्यचस्वतीः ह्यांतील व्यच्स् शब्द वि + अच् ह्यापासून झाला आहे. पण ऋग्वेदांत व्यच्स् = विस्तार किंवा विस्तृत असा अर्थ आहे; व्यचस्वतीः = विस्ताराच्या, फार रुंद. उर्विया = उरुत्वेन = विस्तारानें; उरु + इया = उर्विया; विशेषणांना या किंवा इया प्रत्यय लावल्यानें क्रियाविशेषणें बनतात; जसें आपु + या = आपुया = त्वरेनें. उरु सारखा अवेस्तांत उरु, वोओरु; ग्रीक यूरस् (eurus). न = इव. जनयः = जायाः = लग्नाच्या बायका. ऊरू मैथुने धर्मे हे शब्द अध्यादृत आहेत. शुभमानाः = शुशोभिषमाणाः = सुंदर दिसण्याची इच्छा करणाऱ्या; पण शुभमानाः म्हणजे शोभणाऱ्या म्हणजे सौंदर्यानें व वस्त्रालंकारांनीं शोभणाऱ्या असा अर्थ आहे. मांड्यांना ऊरू म्हणण्याचें कारण त्या शरिराच्या सर्व अवयवांपैकीं श्रेष्ठ अवयव होत; म्हणजे ऊरू शब्द वर ह्यापासून म्हणजे वृ धातूपासून झाला आहे; वृ = पसंत करणें; पुरुष स्त्रियांचा हा भाग पसंत करतात; वृ = व् + ऋ; व् = उ = ऊ; ऋ = रु; ऊ + रुः = ऊरूः = मांडी; ऊरू हें द्विवचन; ऊर्वति ऊरूः (अमर २।६।७३ क्षीरस्वामी); उर्व् = हिंसा करणें (धा० १।५७०).

देव्यः द्वारः वृहत्यः महत्यः विश्वमिन्वाः । विश्वम् आभिः एति यज्ञे । गृह-
द्वारः इति कात्थक्यः । अग्निः इति शाकपूणिः

देवीः = देव्यः = दानक्रियाहेतुभूताः (दुर्ग) = दानाची जी क्रिया तिला कारण झालेल्या. वृहत्यः = महत्यः = मोठ्या. विश्वमिन्वाः = विश्वम् + इन्वाः; विश्वम् आभिः इन्वति एति यज्ञे = सर्व जग ह्या द्वारांनीं यज्ञांत म्हणजे यज्ञभूमींत येतें; हीं दारें इतकीं प्रशस्त असतात कीं त्यांदून सर्व जगांतल्या माणसांना एकदम आंत येतां

येते; असें दारांचें अतिशयोक्तिपूर्ण वर्णन केलें आहे; इन्व् धातु धातुपाठांत नाहीं; इन्व् = जाणें असा यास्कानें अर्थ केला आहे. विश्वम् इन्वन्ति प्रेरयन्ति = हीं यज्ञद्वारे सर्वाना यज्ञभूमींत येण्याला प्रेरणा करतात; किंवा विश्वम् धनम् इन्वन्ति ददति ताः = धन देतात अशा. विश्वमिन्व ह्या शब्दांत इन्व् किंवा मिन्व् यांपैकी कोणता धातु असावा हें सांगतां येत नाहीं; ऋग्वेदांत इन्व् असा धातु आहे व मिन्वन् असें मिन्व् ह्याचें एकच रूप आहे. मिन्व् = टेका देणें, उचलून धरणें. विश्वमिन्व हा शब्द अग्नि वगैरे देवतांचें विशेषण आहे; रोदसी विश्वमिन्वे व द्यावापृथिवी विश्वमिन्वे ह्यांचा अर्थ धन देणाऱ्या द्यावापृथिवी असा असावा; तेव्हां विश्वमिन्वाः ह्यांचाही तोच अर्थ असेल. यास्कानें देवेभ्यो भवत सुप्रायणाः ह्याचें भाष्य दिलें नाहीं; सुप्रायणाः = सु + प्र + अयनाः; सु सुष्ठु प्र प्रशस्तम् अयनं याभिः ताः = ज्यांच्यांतून अयन म्हणजे जाणें सुलभ व उत्तम असतें अशा; हीं दारें इतकीं मोठीं असतात कीं त्यांतून आंत जाणें अति सुलभ असतें. द्वारः म्हणजे यज्ञाचीं दारें असें कात्यक्य म्हणतो; (पण) द्वारः म्हणजे अग्नि असें शाकपूणि म्हणतो. जेव्हां द्वार म्हणजे यज्ञाचीं दारें असा अर्थ असतो तेव्हां ऋचेचा अर्थः— अलंकारांनीं सुशोभित झालेल्या स्त्रिया नवऱ्यांच्याकरितां जशा मैथुनसमयी आपल्या मांड्या रुंदावतात (म्हणजे मांड्या मांड्यामध्ये पुष्कळ जागा सोडतात) तशा विस्तृत द्वारदेवी विस्तृतपणें उघडोत (म्हणजे दारांच्या फळ्या पार उघडल्यामुळें जाण्याला येण्याला प्रशस्त जागा मिळो); ज्यांच्यामधून सर्व जग आंत येऊं शकतें अशा प्रशस्त द्वारदेवी हो, देवांना सहज रीतीनें आंत येतां येईल (सुप्रायणाः) अशा व्हा. जेव्हां द्वार म्हणजे अग्नि तेव्हां ऋचेतील शब्दांचा अर्थः— द्वारः = अक्षिषः = ज्वाला; ज्वालाना द्वार म्हणण्याचें कारण ज्वाला वेगानें पसरतात (ज्वन्ति = द्रवन्ति); किंवा ज्यांचें निवारण केलें पाहिजे अशांचें निवारण करतात (वारयन्ति); किंवा द्वारः = हवि; हवि देवांकडे त्वरेनें जातात व आड येणाऱ्यांना दूर करतात. व्यचस्वतीः = नाना प्रकारच्या गतींनीं युक्त म्हणजे त्रिकडे तिकडे पसरणाऱ्या. उर्विया विश्रयंताम् = विस्तृतपणें पसरोत; कशा ? जशा मैथुनधर्मात वगैरे पहिल्या विवरणाप्रमाणें. हे ज्वालानो, ज्या तुमच्यामुळें देवांना हवि पोचतो त्या तुम्ही भराभर देवांकडे जाणाऱ्या व्हा. हा दुसरा अर्थ अगदीं अस्वाभाविक आहे. विश्रयंतामुर्विया हूयमाना द्वारो देवीः सुप्रायणाः नमोभिः । व्यचस्वतीर्वि प्रथन्तामजुर्या वर्ण पुनाना यशसं सुवीरम् (२।३।५) ही ऋचा व प्रस्तुत ऋचा सारख्याच आहेत; प्रस्तुत ऋचेत उपमा जास्त आहे येवढेंच.

उषासानक्ता (८) उषाः च नक्ता च । उषाः व्याख्याता (११८) । नक्ता इति रात्रिनाम । अनक्ति भूतानि अवश्यायेन । अपि वा । नक्ता अव्यक्तवर्णा । तयोः एषा भवति

उषासानक्ता = उषा व नक्ता; उषस् शब्दाची व्युत्पत्ति पूर्वी दिखीच आहे. नक्ता = रात्र; रात्रीला नक्ता म्हणण्याचें कारण रात्र सर्व वस्तू दवानें ढिपते; न =

न + अ; क्ता = क्ति; अ + न + क्ति = अनक्ति = लेप देते; कशाचा लेप देते ? देवाचा; कुणाला ? वस्तूना. किंवा नक्ता = न + क्ता; क्ता = (वि +) अक्ता = व्यक्ता; न = अ; अ + व्यक्ता = अव्यक्ता; रात्रीच्या वेळीं वस्तूंचे वर्ण म्हणजे रंग स्पष्ट असतात; दोन्ही व्युत्पत्तींत अञ्ज हाच धातु आहे; अञ्जें लिपणें व स्पष्ट करणें किंवा स्पष्ट दाखविणें असे दोन्ही अर्थ आहेत. नक्ता - सारखें धवेस्ता नक्तु; लॅटिन नॉक्स् (Nox), नॉक्टिस् (Noctis); ग्रीक नक्स् (Nux) नक्तास् (Nuctos); जुनें इंग्लिश निग्ट (Nigt); अर्वाचीन इंग्लिश नाइट् (Night); जर्मन नक्त (Nacht) असे शब्द आहेत. ऋग्वेदांत नक् (७।७।११), नक्ती (२।२।२), नक्त, नक्ता अशीं रात्रिवाचक रूपें आढळतात; ह्या सर्व शब्दांत न् हा पहिला अवयव असून त्याचा नाहीं असा अर्थ असावा; दुसरा अवयव अक्, अक्त, अक्ता, अक्ती, अक्तु, अॉक्स्, अॉक्तिस्, अक्स्, अक्तास् व इक्त असा असून त्याचा अर्थ सूर्यकिरण असा असावा; जिच्यांत सूर्यकिरण नाहीं ती नक् नक्ता वगैरे. नक्त हें नपुंसकलिङ्गी आहे; हा शब्द ऋग्वेदांत ३१ वेळां आला असून बहुतेक सर्व ठिकाणीं तो क्रियाविशेषण असा आढळतो. नक्ता हा शब्द नक्त्या (४।२।१) रूप वगळून समासांतच सांपडतो; नक्त्या (= रात्री) हें नक्ता याचें तृतीयेचें एक वचन आहे. उषासोपसः (पा० ६।३।३१) = दोन देवतानामांच्या द्वंद्व समासांत उषः हें पूर्वपद असल्यास त्याचें जागीं उषासा असा आदेश होतो; उषाश्च नक्ताच उषासा नक्ता; पण नक्तोषासा असा समास ऋग्वेदांत पांच वेळां आला आहे; पदकार उषासानक्ता व नक्तोषासा ह्यांबद्दल पदपाठांत उषसानक्ता व नक्तोषसा अशीं पदे घालतो; त्यानें उषसानक्ता ह्या समासाचा विग्रह कसा केला असेल ! उषः ह्याच्या जागीं उषसा असा आदेश होतो अशी त्याची कल्पना असावी; पण पाणिनी त्याच्याविरुद्ध उषासा असा आदेश होतो असें म्हणतो; नक्तोषासा येथेंही त्यानें असेंच म्हणावयास पाहिजे होतें; पदकाराच्या वेळीं अर्वाचीन संस्कृत बोललें व लिहिलें जात असावें; कारण जेथें जेथें उषासौ, उषासः, उषासम्, उषासा असे शब्द ऋचांत येतात तेथें तेथें पदपाठांत पा च्या ऐवजीं पदकारानें ष घातला आहे. ह्या ऱ्हस्व ष व दीर्घ षा वरून ऋग्वेदांत उषस् व उषास् असे दोन शब्द असावेत; पहिला शब्द (प्रथमा विभक्ति) उषसा किंवा उषसौ व उपसः; (द्वि०) उषसम्, उषसः; (तृ०) उपसा, उपद्भि; (च०) उषसे; (प०) उषसः, उषसाम्; (स०) उषसि असा चालतो; दुसऱ्याची उषासा किंवा उषासौ व उषासः; उषासम्, उषासः; उषासा अशीं रूपें आढळतात; उषाः हें दोहोंचेंही प्रथमेचें एकवचन होईल. उषस् सारखा उषास् शब्द असावा ह्याला पुरावा उषासानक्ता व नक्तोषासा हा आहेच; पण त्याखेरीज पुढे दिलेलाही पुरावा आहे. सुरुक्मे हि सुपेशसाधि श्रिया बिराजतः । उषासावेह सीदताम् (१।१८।६) (= अलंकृत रात्र व उषा सौंदर्यानें शोभतात; त्या येथें बसोत) येथें उषासौ ह्याच्याबद्दल उषसौ असें

घालण्यास हरकत नव्हती कारण उषासावेहसीदताम् व उषसावेह-
सीदताम् या दोहोंत मात्रेचा जरी फरक असला तरी दोन्ही उच्चार कानाला चांगले
व शुद्ध वाटतात. जर कोणी म्हणेल कीं छंदा करतांच उषस् यांतील ष पुष्कळ
ठिकाणीं लांबविला आहे तर तो येथें लांबविण्याचें काय कारण ? समिद्धो अग्नि-
र्दिवि शोचिरश्रेत् प्रत्यङ् उषसम् उर्विया विभाति (५।२८।१) व देवीमुषसं
स्वरावहन्ती प्रति विप्रासो मतिभिर्जरन्ते (५।८०।१); येथें उषसं बदल उषासम्
घालणें योग्य होतें; कारण अ हा कानाला बरोबर लागत नाही; प्रत्यङ्
उषासम् व देवीम् उषासम् असें म्हणावयास पाहिजे होतें; तेव्हां कर्ण माधुर्या-
करतांच ष चा षा करीत होतें असें नसून उषास् हा एक निराळाच शब्द
असून त्याची उषासः, उषासम् वगैरे रूपें योजिलीं जात असत. द्रवतां त
उषसा वाजयन्ती अग्ने वातस्य पथ्याभिरञ्छ । यत्सीमंजन्ति पूर्व्यं हविर्मिरा
बंधुरेव तस्यतुर्दुरोणे (३।१४।३) = हे अग्नि, तुझी उषा वाताच्या
मार्गांनीं आमच्याकडे धांवत येवो; जेव्हां ह्या श्रेष्ठ अग्नीला देव हवीकरितां
प्रेरणा करतात म्हणजे पृथिवीवरील यज्ञांकडे जा असें सांगतात तेव्हां
उषा व अग्नि पृथिवीवर जाण्यासाठीं रथांत बसतात; येथें उषसा हें सायणा-
चार्य म्हणतात त्याप्रमाणें उषासानक्ते ह्याबद्दल नसून उषा ह्या अर्थीच आहे;
ह्या उदाहरणावरून असें सिद्ध होतें कीं उषासा प्रमाणें उषसा असाही शब्द होता;
आ भंदमाने उषसा उपाके (३।४।६) येथें उषसा हें नक्तोषसा ह्याबद्दल किंवा
उषसानक्ता ह्याबद्दल असेल; उषसा = उषसासह असा सायणाचार्य
अर्थ करतात; पण विरूपे हें विशेषण रात्र व उषा ह्यांनाच लाविलेले असते;
जसें: — यदीं सुवाते उषसा विरूपे (५।१।४); बावापृथिवींना विरूपे म्हट-
ल्याचें एकही उदाहरण नाही. जसें उषासावेह सीदताम् (१।१८८।६) येथें
उषासौ म्हणजे नक्तोषासौ किंवा उषासानक्ता तसें वरील दोन उदाहरणांतील
उषसा = नक्तोषसा किंवा उषसानक्ता. नक्ता च चक्रुरुषसा विरूपे (१।७३।७) येथें
नक्तोषसा ह्या समासाचे सोर्याकरतां दोन तुकडे केले आहेत. नक्ता बहिः सदतामुषासा
(७।४२।५) एथें नक्तोषासा ह्याचेंही तुकडे केले आहेत; ह्या उदाहरणावरूनही
उषासा असाच शब्द असावा; उषासानक्ता ह्या समासाचे म्हणजे नक्ता आधीं व
उषासा नंतर असे तुकडे पाडून त्यांची उलटापालट केली असण्याचा संभव दिसत
नाहीं. नक्तोषसा असाही समास असून तो पांच वेळां आला आहे. उषस्, उषास्,
उषसा व उषासा ह्यांखेरीज उषा (उषां १।८१।९) असाही शब्द आहे. रात्र व
उषा ह्यासंबंधी पुढील ऋचा होय.

खंड ११ वा.

आ सुध्वयन्ती यजते उपाके उषासानक्ता सदतां नि योनौ ।

विष्ये योषणे वृहती सुरुक्मे अधि श्रियं शुक्रपिशं दधाने (१०।११०।६)

सेष्मीयमाणे इति वा । सुष्वापयन्त्यौ इति वा । आसीदताम् इति वा ।
म्यासीदताम् इति वा

सुष्वयन्ती = सेष्मीयमाणे = सारख्या किंवा वारंवार स्मित करणाऱ्या; स्मि = स्मितकरणे; स्मिचे यङन्तानें सेष्मि; सेष्मीय् = वारंवार स्मित करणे; उषा व रात्र सारख्या किंवा वारंवार स्मित करीत असतात; पण उषेसारखी रात्र तेजस्वी नसल्यामुळें ती स्मित करतें असें कसें म्हणतां येईल? रात्र अंधकारमय असल्यामुळें ती व तिचें स्मित कोणाला दिसेल? तेव्हां हा अर्थ बरोबर नाही; म्हणून पुढील अर्थ. सुष्वयन्ती = सुष्वापयन्त्यौ = प्राणिमात्रांना चांगली झोंप आणणाऱ्या; पण लोक रात्री निजतात, दिवसां निजत नाहीत; तेव्हां सुष्वापयन्ती हें विशेषण उषेला लागू पडणार नाही. स्वप् ह्याचें प्रयोजकरूप स्वापय्; सु + स्वापय् = चांगली झोंप आणणे. ह्या दोन व्युत्पत्ति नसून सुष्वयन्ती ह्याचें अर्थ असावेत; कारण त्या शब्दांत स्मि किंवा स्वप् धातु दिसत नाही; कदाचित् स्वि किंवा स्वय् = स्मि किंवा स्वप् असे त्या धातूचे यास्कानें अर्थ केले असतील. स्वि = सोमरस काढणे; स्वयति = सोमरस काढतो किंवा काढते; यापासून देते हा सामान्य अर्थ. सुष्वि ह्याचें सुष्वयन्त (७।३६।६) व सुष्वि असें नामरूप आढळतें; सुष्वि, सुष्वये, सुष्वेः, असुष्वीन् अशीं सुष्वि ह्याचीं रूपें आढळतात; स्वयम् हाही शब्द स्वि ह्यापासून झाला असावा असें वाटते; कारण स्वयं म्हणजे दान किंवा धन असा अर्थ बरेच ठिकाणीं आहे असें माझे मत झालें आहे. कर्ता वीराय सुष्वये उ लोकं दाता वसु स्तुवते कीरये चित् (६।२३।३); एथे वीराय = सुष्वये = स्तुवते = कीरये = स्तवन करणाऱ्याला व हवि देणाऱ्याला असे अर्थ असावेत; कर्ता = दाता; उ लोकं = चित् = धन. इंद्रः० ब्रह्मण्यते सुष्वये वरिवो धातु (४।२४।२) = इंद्र स्तवन करणाऱ्याला व हवि देणाऱ्याला धन देतो. यः शश्वतो अदाशुषो गयस्य प्रयंतासि सुष्वितराय वेदः (७।१९।१) = हवि न देणाऱ्या (अदाशुषः) धनवानाचें (शश्वतः) धन (गयस्य) हवि देणाऱ्याला (सुष्वितराय) देणारा (प्रयन्ता) जो तूं आहेस; एथें अदाश्वान् ह्याच्या उलट सुष्वितर शब्द आहे; हवि देणारा व निर्धनांस धन देणारा असे दाश्वान् ह्याचे दोन्ही अर्थ होतात; तेव्हां सुष्वि शब्दाचेही तेच दोन अर्थ असावेत. सुष्वि ह्याच्या उलट असुष्वि; असुष्वि ह्याचें असुष्वीन् असें एकच रूप आढळतें; इंद्र० जह्यसुष्वीन् प्र बृहापृणतः (६।४४।११) = इंद्रा, हवि व धन न देणाऱ्यांना ठार कर; असुष्वीन् = अपृणतः = हवि व धन न देणाऱ्यांना; प्रबृह = जहि = ठार कर. सोमः वि पपृच्यात् असुष्वीन् (४।२४।५) = सोम, हवि व धन न देणाऱ्यांना धनापासून वेगळे करो (वि + पपृच्यात्). सुष्वये वरिवो-विदः । स्वयं स्तोत्रे वयस्कृतः (९।२१।२) = हवि व धन देणाऱ्याला व स्तुति करणाऱ्याला सोम धन देतो; सुष्वये = स्तोत्रे; वरिवोविदः = वयस्कृतः = धन देणारे; वरिवः = वयः = स्वयम् = धन; स्वयम् ह्याला जोडण्याला कृतः हा शब्द पाहिजे; तो वयस्कृतः ह्यांतून ध्यावयाचा; स्वयम् हें स्वि पासून नाम असावें असें वर

म्हटलेंच आहे. याः सुष्वयंत सुदुधाः सुधारा अभि स्वेन पयसा पीप्यानाः (७।३६।६) = स्वतःच्या जलानें फुगलेल्या ज्या नद्या पुष्कळ जल देतात; येथें सुदुधाः, सुधाराः व पयसा ह्यांचे दोन अर्थ आहेत; गाई दुधानें फुगून धारांनीं पुष्कळ दूध देतात; नद्या पाण्यानें फुगतात, त्यांचा प्रवाह जोराने चालतो (सुधाराः) व त्या धान्य प्रसवतात (सुदुधाः); अशा गुणांनीं युक्त असल्यामुळें त्यांना सुष्वयन्त हें क्रियापद लाविलें आहे; सुष्वयंत = चांगल्या वस्तु म्हणजे जल, धान्य, दूध व धन देतात. स्वयं खेरीज- करून बाकींच्या नामरूपांना व स्वयन्त ह्या धातुरूपाला सु हा उपसर्ग जोडला आहे; तेव्हां प्रस्तुत ऋचेंत सुष्वयन्ती = धन देणाऱ्या असा अर्थ असावा; कदाचित् हवि दिलेल्या व स्तवन केलेल्या असा कर्माणि अर्थही असेल; कारण स्व याचें तीन अर्थ होतात असें वर म्हटलें आहे. सेष्मीयमाणे व सुष्वापयन्त्यौ ह्या सुष्वयन्ती ह्याच्या व्युत्पत्ति नसून त्याचे अर्थ असावेत असें वर म्हटलें आहे; पण असेंही वाटतें कीं सुष्वयन्ती हें सुष्वयन्ती (सु + स्मयन्ती) किंवा सुष्वपन्ती (सु + स्वपन्ती) ह्याचा अपभ्रंश असावा असें कदाचित् निरुक्तकारांचें व यास्काचें मत असेल; जे वैदिक शब्द अर्वाचीन संस्कृतांत नाहींत ते कोणत्यातरी अर्वाचीन संस्कृत शब्दांचे अपभ्रंश होत असें त्यांनीं केलेल्या व्युत्पत्तीवरून अनुमान सहज निघतें; सुष्वयन्ती = सु + स्मयन्ती = सेष्मीयमाणे; किंवा सु + स्वयन्ती = सु + स्वपन्ती = सुष्वापयन्त्यौ; पहिल्या व्युत्पत्तींत स्म बदल स्व व दुसरींत प बदल य हीं अक्षरे उच्चारलीं गेलीं; हा तर्क ज्यास्त संभवनीय दिसतो; कारण अर्थापेक्षां व्युत्पत्ति देणें हें निरुक्तकारांचें आद्य कर्तव्य होतें. सायणाचार्य या शब्दाचे पुढीलप्रमाणें विवरण करतात :— सुष्वयन्ती = सु + सु + अयन्ती; अय् = जाणें; उत्तमोत्तम (सु + सु) म्हणजे अत्युत्तम रीतीनें जाणाऱ्या (अयन्ती = अयन्त्यौ); किंवा स्वप् याचें प्रयोजक रूप स्वापय्; स्वा चा स्व केल्यानें व प गाळल्यानें शिल्लक स्वय् राहतें; सु + स्वयन्ती = सुष्वापयन्त्यौ. सेष्मीयमाणे ही व्युत्पत्ति किंवा हा अर्थ सायणाचार्य देत नाहींत. आ + सदताम् = आसीदताम्; किंवा नि + आ + सदताम् = न्यासीदताम्; सदताम् या पदानंतर जो नि उपसर्ग आहे तो आ या उपसर्गाच्या आधीं जोडावयाला यास्क हरकत घेतो म्हणून तो आसीदताम् येवढेंच क्रियारूप प्रथम देतो; ह्याचें कारण सदताम् नंतर आलेला उपसर्ग त्या क्रियापदाला जोडणें त्याला योग्य वाटलें नसावें; पण वैदिक व्याकरणाची त्याला तसें करण्याला हरकत नसल्यामुळें तो नाखुशीनें आसीदताम् याला नि जोडतो असें वाटतें; वास्तविक उपसर्ग कोठेंही असला तरी तो क्रियारूपाला जोडलाच पाहिजे. आसीदताम् ह्याला जर नि जोडला नाहीं तर नि हें पदपूरण ठरतें; किंवा नियोनौ असें एक पद करावें लागतें; तसें केल्यास नियोनौ ह्याचा त्यानें काय अर्थ केला असावा तें समजत नाहीं.

यज्ञिये । उपक्रांते । दिव्ये योषणे । बृहत्स्यौ महत्स्यौ

यजते = यज्ञिये = यज्ञ शेवटास नेणाऱ्या (दुर्ग); पण हविरह म्हणजे हवि घेण्याला योग्य असा अर्थ आहे; अवेस्तांत यज्ञत = पूज्य. उपाके = उपक्रान्ते = उपगम्य इतरंतरं क्रान्ते (दुर्ग) = एकमेकींच्या जवळ जाऊन क्रमण म्हणजे गमन करणाऱ्या, एकमेकींच्या पाठोपाठ जाणाऱ्या; उपाके = प्रशस्ते = प्रशस्त असाही दुर्ग अर्थ देतो; पण प्रशस्त म्हणजे स्तुत्य असा त्याच्या मनांत अर्थ असेल किंवा दुसरा काही असेल तें समजत नाही. उपाके = उप + आ + के; के = क्रान्ते; म्हणजे क्रम् या वातूतील फक्त क् हें अक्षर उपाक या शब्दांत आहे. उपक्रान्त ह्यांत आ अक्षर कां घेतलें नाही? वास्तविक उपाक्रान्ते असा शब्द पाहिजे होता. अपाक, अभीक, उपाक, निरेक, पराक, समीक असे शब्द आहेत; आक ह्याला निरनिराळे उपसर्ग जोडून हे शब्द बनले आहेत. आके व आके-निपासः असे दोन शब्द ऋग्वेदांत आहेत; आके हें आकचें सप्तमीचें एक-वचन होय; त्याचा निश्चित अर्थ करतां येत नाही; पण दोन्ही ठिकाणीं आके म्हणजे द्रव्यनिर्णीत असा अर्थ असावा. उपाक हें विशेषण व नाम असें आढळतें; उपाकचक्षस्, उपाकयोः हस्तयोः, उपाके नक्तोपासा येथे उपाक हें विशेषण आहे; नक्तोपासा ह्याला उपाके हें विशेषण तीनदां लाविलें आहे; व तेथें त्याचा अर्थ एकमेकीजवळ असणाऱ्या असा असावा; त्याचा गूढ अर्थ धनवान् असाही असेल; रात्र व उषा या एकमेकीजवळ असतात व धनवान् असल्यामुळें धन देतात. उपाकयोः हस्तयोः = प्रशस्त हातांत; उपाके आ ही जोडी तीन वेळां आली आहे; नुसता उपाके हा सात वेळां आला आहे; दहाही ठिकाणीं समीपस्थानीं असा अर्थ असावा. बृहती = बृहत्यौ = महत्यौ = मोठ्या.

सुरुक्मे सुरोचने। अधिदधाने शुक्रपेशसं श्रियम्। शुक्रं शोचतेः ज्वलति-
कर्मणः। पेशः इति रूपनाम (निघ० ३।७।११)। पिशतेः। विपिशितं भवति

सुरुक्मे = सुरोचने; रुक्म = रोचन = दीप्ति, प्रकाश; ज्यांच्यापाशीं दीप्ति आहे अशा, प्रकाशणाऱ्या. रुक्म = रुच् (= प्रकाशणें) + म = प्रकाश; रोचन शब्दाचाही तोच अर्थ. रुक्म = (१) सूर्य, (२) सूर्यासारखा तेजस्वी अलंकार; सुरुक्मे = झळकणारे अलंकार घालणाऱ्या. मरुत् छातीवर व दंडावर रुक्म घालीत असत; येथें रुक्म म्हणजे सूर्यासारखें तेजस्वी सौन्याचे चांद; ऋग्वेदकालीन स्त्रिया असे चांद घालीत होत्या म्हणून उषा व रात्र ह्यांना सुरुक्मे हें विशेषण लावलें असावें. शुक्रपिशम् = शुक्रपेशसम् = देदीप्यमान रूप म्हणजे रंग आहे जीत अशी (श्रियम् = शोभा). अधिदधाने = धारण करणाऱ्या. पेशः = रूप; रूपाला पेशस् नांव पडण्याचें कारण तें जणूं काय जळत असतें म्हणजे अतीशय झळकतें; पेशस् शब्द पिश् जळणें ह्यापासून; पिश अवयवे (धा० ६।१५६); पिश् = वस्तूचे अवयव म्हणजे अती सूक्ष्म भाग करणें येवढाच अर्थ धातुपाठांत आहे; आपटे यांचें कोशांत अलंकार घालणें असाही अर्थ दिला

आहे; ऋग्वेदांत (१) अलंकृत करणें, (२) पसरणें व (३) मिसळणें असे पिश् चे तीन अर्थ आहेत; (१) अरुषस्य दुहितरा विरूपे स्तुमिरन्या पिपिशो सूर्यो अन्या (६।४९।३) = शूच्या दोन मुली भिन्नभिन्न वर्णाच्या असून एक म्हणजे रात्र ताऱ्यांनीं अलंकृत असते तर दुसरी सूर्यानें अलंकृत असते; (२) श्रिरधि तनूषु पिपिशो (५।५७।६) = ह्यांच्या शरीरावर शोभा पसरली आहे; पुरुत्रा वाचं पिपिशुर्वदन्तः (७।१०३।६) = ओरडतांना हे बेडूक भिन्नभिन्न प्रकारचे आवाज पसरतात; (३) अंशुर्यवेन पिपिशो (९।६८।४) = सोम यवानें मिश्रित होतो. पिश् ह्याचीं पिशानाः, पिपिशो आणि पिपिशुः अशीं क्रियारूपें व पिश्, पिशा, पेशस् आणि पेशन अशीं नामरूपेंही आहेत. पिशा गिरो मघवन् गोभिरश्चैः त्वायतः शिशीहि राये अस्मान् (७।१८।२) = हे इंद्रा, आमच्याजवळ धन असावें म्हणून आम्ही जे तुझे भक्त त्यांना सोनें (पिशा), गाई (गोभिः), घोडे (अश्वैः) ह्यांनीं युक्त कर (शिशीहि); पिशा हें पिश्चें तृतीयेचें एकवचन. पिशा इव सुपिशो विश्व वेदसः (१।६४।८) = धनाढ्य लोकांप्रमाणें (पिशाः इव) हे नरुत् अतीशय धनवान् आहेत; सुपिशः = विश्ववेदसः = अति धनवान्; पिश् = धन. पिश् शब्द विश्वपिशः, विश्वपिशा, शुक्रपिशम्, सुपिशः अशा चार समासांतही आढळतो. सत्तु वस्त्राण्यध पेशनानि वसानः (१०।१।६) = वस्त्रें व अलंकार (पेशनानि) अंगावर घालणारा (वसानः) अग्नि. अधि पेशांसि वपते नृत्वरिव उपाः (१।९२।४) = नर्तकीप्रमाणें उषा अंगावर अलंकार (पेशांसि) घालते. पेशस् शब्द नृपेशसः, सुपेशाः, पुरुपेशसम्, अश्व-पेशसम्, वाजपेशसम्, विश्वपेशसम्, शुचिपेशसम्, हिरण्यपेशसम्, अपेशसे, ऋतपेशसे, वीरपेशाः व पुरुपेशास्तु असा बारा समासांत आढळतो; ह्यांपैकीं बऱ्याच समासांत त्याचा धन व वाकीच्यांत रूप असा अर्थ असावा. शुक्रपिशं = शुक्रं पिश् यस्याः ताम् (श्रियम्) = देदीप्यमान रूप आहे जिच्यांत अशी शोभा किंवा झळकणाऱ्या अलंकारांनीं युक्त असें सौंदर्य हा एक अर्थ; व दुसरा ज्यांत देदीप्यमान् सोनें आहे असें धन. पिश्व व पेशस् ह्यांचें तेज, रूप व धन असे तीन अर्थ असावेत. शुक्रपिशम् येथें पेशस् नसून पिश्व असतांना पेशः इति रूपनाम असें यास्क म्हणतो; त्याचें कारण निघटूंत पिश्व शब्द दिला नाहीं. शुक्र शब्द शुच् जळणें ह्यापासून झाला आहे; शुच् + रम् = शुक्रम् = जळणारें, देदीप्यमान्; शुक्र हा शब्द उषा, सूर्य, मरुतांच्या आईचा गर्भाशय आणि बैल यांस व अग्नि आणि त्याच्या ज्वाला यांस विशेषण म्हणून लाविलेला आढळतो; तेव्हां जळणारा यापेक्षां ज्वलद्दीप्तिमान् असा अर्थ जास्त योग्य दिसतो; शुच् ह्याचें जळणें व ज्वलद्दीप्तिमान् असणें असे दोन्ही अर्थ आहेत. विपिशितं भवति विकसितं भवति यावदाश्रयभाविवात् । विनिहितं भवति इति केचित् (दुर्ग) = रूप विपिशित म्हणजे विकसित होतें; जोपर्यंत शरीरासारख्या आश्रयावर रूप असतें तोपर्यंत तें फुलतें; कित्येक म्हणतात कीं विपि-

शित याचा अर्थ विनिहित म्हणजे (शरिरादिकांवर) ठेविलेले. पिश् हा धातु धातुपाठांत व आपटे यांचे कोशांत नाही; पिश्चें अपिशत् असे एकच रूप ऋग्वेदांत आढळतें; खंड १४ त पान ६२३ त्या धातूचीं सर्व उदाहरणें दिलीं आहेत; पिश् = (१) सजविणें, (२) करणें किंवा तयार करणें असे दोन अर्थ सिद्ध केले आहेत. पेशस् हा पिश् धातूपासून निघाला आहे येवढेंच यास्क म्हणतो; पण तो पिश्चा अर्थ देत नाही; कदाचित् दुर्ग म्हणतो त्याप्रमाणें विकसित होणें किंवा इतर टीकाकार म्हणतात त्याप्रमाणें अंगावर घालणें असा अर्थ त्याच्या मनांत असेल; पण पिश व पेशस् हे पिश् धातूपासून निघाले नसून पिश् (= अलंकृत करणें) यापासून झाले आहेत. ऋचेचा दुर्गानें केलेला अर्थ:- एकमेकीकडे पाहून स्मित करणाऱ्या किंवा सर्व प्राण्यांना निजविणाऱ्या (सुष्वयन्ती), यज्ञसंपादन करणाऱ्या (यजते), एकमेकीजवळ जाऊन मार्ग चालणाऱ्या (उपाके), दीप्तिमान् (सुरुक्मे) व सुलोकीं शुभ्र कान्ती पसरणाऱ्या अशा एकमेकीशीं मिश्र झालेल्या (योषणे) दृष्ट्या मुली (दिव्ये) ह्या आसनावर (योनौ) बसोत (नि + आ + सद-ताम्). ह्या ऋचेतील बहुतेक शब्दांचे खरे अर्थ वर दिले आहेत. ऋचेचा खरा अर्थ:- स्तविलेल्या (सुष्वयन्ती), हवि घेण्याला योग्य, एकमेकीजवळ असणाऱ्या (उपाके), अलंकार घातलेल्या (सुरुक्मे), देदीप्यमान् अलंकारांनीं युक्त (शुक्र-पिशम्) सौंदर्य (श्रियम्) धारण करणाऱ्या (अधिदधाने), बु लोकांतील (दिव्ये) सुंदर स्त्रिया (योषणे) उषा व रात्र आसनावर बसोत. ऋचेचा ध्वनित अर्थ ह्या धनवान् स्त्रिया आमच्या धन भांडारांत धन देवोत असा आहे. आ = नि = सु = रुक्म = पिश् = श्री = धन. स्वि = यज् = सद् = देणें. दिव्ये योनौ = धनांनीं भरलेल्या भांडारांत. यु (= देणें) ह्यापासून यो; सन् (= देणें) ह्यापासून सन; यो + सने = अतीशय धनांनीं युक्त अशा दोन दात्या स्त्रिया.

दैव्या होतारौ (९) दैव्यौ होतारौ । अयं च अग्निः असौ च मध्यमः । तयोः एषा भवति

दैव्या = दैव्यौ = देवांचे; होतारा = होतारौ = दोन होते. ते कोण ? हा अग्नि व तो मध्यम; म्हणजे पृथिवीवरील अग्नि व अंतरिक्षांतील वायु हे देवांचे होते होत. तत्संबंधी पुढील ऋचा होय.

खंड १२ वा.

दैव्या होतारा प्रथमा सुवाचा मिमाना यज्ञं मनुषो यजध्वै ।

प्रचोदयन्ता विदथेषु कारू प्राचीनं ज्योतिः प्रदिशा दिशन्ता (ऋ० सं० १०।११०।७)

दैव्यौ होतारौ प्रथमौ सुवाचौ निर्मिमानौ यज्ञं मनुष्यस्य मनुष्यस्य यजनाय प्रचोदयमानौ यज्ञेषु कर्तारौ पूर्वस्यां दिशि यष्टव्यम् इति प्रदिशन्तौ

दैव्या होतार = दैव्यौ होतारौ = देवांमधील होते किंवा स्वतः देवच; ह्या होत्यांना दैव्यौ हें विशेषण लावण्याचें कारण होता व भैत्रावरुण हे मनुष्यांचे होते हें; मनुष्यांचे होते होता व भैत्रावरुण; पण देवांचे होते अग्नि व वायु; म्हणून हे दोघे देवांमधील किंवा देवच असा दुर्ग अर्थ करतो. प्रथमा = प्रथमौ = मुख्य; मनुष्यांचे होते मुख्य नव्हत. सुवाचा = सुवाचौ म्हणजे ज्यांची स्तुति चांगली म्हणजे प्रशस्त रीतीनें केली असते असे. मिमाना = निर्मिमानौ = यज्ञ निर्माण करणारे; निर्मिमानौ बदल निर्मिमाणौ पाहिजे; मिमाना = यज्ञ निर्मातारौ (दुर्ग); दुर्गवृत्तींत निर्मिमानौ किंवा निर्मिमाणौ नाहीं. मनुषः = मनुष्यस्य मनुष्यस्य = सगळ्या लोकांचे; दुर्गवृत्तींत मनुष्यस्य एकदांच आहे. यजध्वै = यजनाय = यज्ञ करण्याकरिता. प्रचोदयन्ता = प्रचोदयमानौ. विदथेषु = यज्ञेषु = यज्ञांत. कारू = कर्तारौ = यज्ञ करणारे ऋत्विज्. प्राचीनं = पूर्वस्यां दिशि = पूर्व दिशेकडील (ज्योतिः = अग्नि); दुर्गवृत्तींत पूर्वस्यां बदल प्राच्यां आहे. दिशन्ता = यष्ट्यम् इति प्रदिशन्तौ = अशा रीतीनें यज्ञ करावा असें विधिवाक्यनें आज्ञा करणारे. प्रदिशा हा शब्द यास्कानें भाष्यांत घातला नाहीं व त्याचें विवरणही केलें नाहीं; प्रदिशा = विधिवाक्येन = विधिवाक्यानें; प्राचीमनु प्रदिशि प्रेद्भि (मान० श्रौ० १।५।४।७) = पूर्वदिशेकडे जा असें विधिवाक्य असेल किंवा उद्धराहवनीयमित्युक्त्वा गार्हपत्यादाहवनीयं ज्वलन्तम् (मान० श्रौ० १।६।१।१) हें विधिवाक्य असेल; किंवा प्राश्नम् उद्धरन्ति = अग्नीला पूर्वेकडे उचलून नेतात असें असेल; गार्हपत्यांतून पूर्वेकडील असलेल्या आहवनीय स्थानाकडे अग्नि विधिवाक्यानें नेतात; अशा कृत्याला अग्निप्रणयन म्हणतात. ऋचेचा अर्थः—मनुष्यहोत्याहून श्रेष्ठ (प्रथमा), उत्तम भाषा रीतीनें स्तविलेले (सुवाचा), देवांना हवि देण्याकरितां (यजध्वै) मनुष्यांचे (मनुषः) यज्ञ निर्माण करणारे (मिमाना), यज्ञांत (विदथेषु) विधिरूप आज्ञा करणारे (प्रचोदयन्ता), अशा रीतीनें यज्ञ करणारे (कारू) म्हणजे मनुष्यांच्या हातून यज्ञ करविणारे व अशा विधिवाक्यानें (प्रदिशा) अग्नि (ज्योतिः) पूर्वेकडे (प्राचीनं) नेऊन यज्ञ करावा असें सांगणारे (दिशन्ता) असे देवांमधील होते (अग्नि व वायु मलाही यज्ञ करण्याची रीत दाखवोत).

तिस्रो देवीः (१०) तिस्रः देव्यः । तासाम् एषा भवति

तिस्रो देवीः = तिस्रः देव्यः = तीन देवी; तत् संबंधी पुढील ऋचा होय.

खंड १३ वा.

आ नो यज्ञं भारती नूयमेत्विळा मनुष्वदिह चेतयन्ती । तिस्रो देवीर्बहिरेदं स्थोनं सरस्वती स्वपसः सदन्तु (क्र० सं० १०।११।०।८)

एतु नः यज्ञं भारती क्षिप्रम् । भरतः आदित्यः । तस्य भाः

आ + एतु = ऐतु = येवो. भारती = भरतः आदित्यः । तस्य भाः = भरत म्हणजे आदित्य; त्याची प्रभा ती भारती. भरतः आदित्यः । सर्वभूतानि उदकेन विभर्ति इति (दुर्ग) = आदित्याला भरत म्हणण्याचें कारण तो जलानें सर्व प्राण्यांचें पोषण करतो; विभर्ति भारती (अमर १।५।१ क्षीरस्वामी). तूयं = क्षिप्रं = त्वरित.

इडा च मनुष्यवत् इह चेतयमाना । तिस्रः देव्यः बर्हिः इदं सुखं सरस्वती च सुकर्माणः आसीदन्तु

इळा = इडा; इळा च पृथिवीस्थाना । ' इहैवेळया वसुमत्या ' (मैत्रा० सं० ४।१३।८) इति अनुयाजेपु उक्तीतसामर्थ्यात् पार्थिवत्वं (दुर्ग) = अनुयाज नांवाच्या मंत्रांत ' धनवान् इलेसह एथेच ' असे शब्द आहेत; ह्या शब्दांवरून इळा ही पृथिवीवरची असे सहज सिद्ध होतें; इळा ही पृथिवीवरील देवता होय. मनुष्यवत् = मनुष्यवत् = मनुष्यांच्याप्रमाणें; एका मनुष्यानें दुसऱ्या मनुष्याला भोजनाला बोलाविलें असतां तो जसा त्वरित येतो तशा (दुर्ग). मनुष्यवत् = मनुष् + वत्; मनुष् किंवा मनु हा मानवजातीचा उत्पादक; त्याच्या यज्ञांत जशा ह्या तीन देवता त्वरित येत असत तशा त्या माझ्या यज्ञांत येवोत असा खरा अर्थ आहे. इह = ह्या यज्ञकर्मांत. चेतयन्ती = चेतयमाना = (माझ्या ह्या यज्ञांत हवि खावयाचा आहे असे) जाणणारी; दुर्गवृत्तींत चेतयमाना असा शब्द नाही. स्योनं = सुखं = सुखकर, मज्ज व प्रशस्त. स्वपसः = सुकर्माणः = उत्तम कर्मे करणाऱ्या; अपस् = कर्म (निघं० २।१।१). बर्हिरेदं = बर्हिः + आ + इदं. आ + सदन्तु = आसीदन्तु = वसोत. चेतयन्ती हें विशेषण इळा ह्या शब्दाला लाविलें आहे असें दिसतें; वास्तविक भारती, इळा व सरस्वती ह्या सर्वांना तें विशेषण लाविलें पाहिजे. ऋचेचा अर्थः— आमच्या ह्या यज्ञांत हवि खावयाचा आहे असें जाणणाऱ्या (चेतयन्ती) भारती, इळा व सरस्वती ह्या उत्तम कर्मे करणाऱ्या (स्वपसः) तीन देवी आमच्या यज्ञाला त्वरित येवोत व ह्या सुखकर दर्भासनावर बसोत. आ = यज्ञ = बर्हिः = सु = अपस् = धन. तूयं = स्योनं = इदं = धनानें भरलेलें. इ = चित् = सद् = देणें. इह = ह्या धनभांडारांत. देवीः = धनदात्या. असे ह्या शब्दांचे दुसरेही अर्थ आहेत; त्यामुळें भारती, इळा व सरस्वती ह्या नांवाच्या कोणी तीन राज्ञी होत्या असा अर्थ करण्यास हरकत नाही. धनयुक्त व धनदात्या असणाऱ्या ह्या दानशूर स्त्रिया आम्हांला अपरंपार धन देवोत असा ध्वनित अर्थ असावा.

त्वष्टा (११) तूर्णम् अश्रुते इति नैरुक्ताः । त्विषे वा स्यात् दीप्तिकर्मणः । त्वक्षते वा स्यात् करोतिकर्मणः । तस्य एषा भवति

त्वष्टा = तू + अष्टा; तू = तूर्ण = त्वरित; अष्टा = अश् + ता = (त्याला जें व्यापावयाचें असतें तें) व्यापणारा; अशू व्याप्तौ संघाते च (धा० ५।१८); तू + अष्ट ह्यापासून त्वष्टृ शब्द झाला आहे असें निरुक्ताकार म्हणतात; इति नैरुक्ताः हें दुर्गवृत्तींत नाही. किंवा त्वष्टा = त्विष्टा = त्विप् + ता = झळकणारा; त्विष दीप्तौ (धा०

१।१०२६); दीप्तिकर्मणः ह्याबद्ध दुर्गवृत्तीत वृद्धयर्थस्य असें आहे; वृद्धः एव नित्यम् असौ देवतात्वात् (दुर्ग) = देव असल्यामुळे त्वष्टा हा नेहमी धनसमृद्ध असतो. त्विषेः देवतायाम् । अकारश्च उपधायाः = त्विषेः देवतायां तृन् वक्तव्यः अकारश्च उपधायाः वक्तव्यः (महाभाष्य ३।२।१३५।५) = त्वष्टा जेव्हा देवता असतो तेव्हा त्विष् ह्यांतील इकाराचा अकार करून त्वष् ह्याला तृ लावल्यानें त्वष्टृ शब्द बनतो. किंवा त्वष्टा = त्वक्ष् + ता = (सुताराचें) काम करणारा; त्वष्टा हा देवांमधील सुतार होता. दुर्ग म्हणतो:- त्वक्ष् म्हणजे सुतार काम करणें असा जरी त्या धातूचा विशिष्ट अर्थ आहे तरी एथें सामान्य अर्थ घ्यावयाचा म्हणजे त्वक्ष् = करणें; त्वष्टा नुसतें सुतार काम करतो इतकेंच नाही तर तो इतर कामें व कधी कधी अद्भुत कामेही करतो. त्वक्षति तनूकरोति दारु (अमर २।१०।९ क्षी०). गुर्जरपाठ तक्षतेः असा आहे; पण तो त्वक्षतेः असाच पाहिजे. तक्ष् त्वक्ष् तनूकरणे (धा० १।६५६-५७); ग्रीक भाषेंत टॅक्सिडो (taxido) = रचणें, टेक्टॉन् (tekton) = गवंडी, सुतार, टुको (tuko) = तयार करणें, बनविणें. तत्संबंधी पुढील ऋचा होय.

खंड १४ वा.

य इमे द्यावापृथिवी जनित्री रूपैरपिशद्भुवनानि विश्वा ।

तमद्य होतरिषितो यजीयान् देवं त्वष्टारमिह यक्षि विद्वान् (ऋ० सं० १०।११०।९)

यः इमे द्यावापृथिव्यौ जनयिष्यौ रूपैः अकरोत् भूतानि च सर्वाणि

द्यावापृथिवी = द्यावापृथिव्यौ. जनित्री = जनयिष्यौ = सर्व प्राण्यांना जन्म देणाऱ्या किंवा उत्पन्न करणाऱ्या. अपिशत् = अकरोत्. नक्षत्रेभिः पितरो ब्रामपिशन् (१०।६८।११) = पितर घूला ताऱ्यांनी चित्रित करते झाले किंवा सजविते झाले. यामिः शक्तीभिः चमसान् अपिशत (३।६०।२) = ज्या अद्भुत शक्तींनी ऋभु एका चमसाचे चार चमस करते झाले. निश्चर्मणः ऋभवो गामपिशत (१।११०।८) = नुसतें चामडें घेऊन ऋभु त्याची गाय बनविते झाले. सजविणें व करणें असे पिशचे दोन अर्थ आहेत; प्रस्तुत ऋचेंत सजविणें हा अर्थ योग्य दिसतो. भुवनानि विश्वा = सर्वाणि भूतानि.

तम् अद्य होतर् इषितः यजीयान् देवं त्वष्टारम् इह यज विद्वान्

यक्षि = यज = हवि दे किंवा हवि देऊन तृप्त कर; यक्षि = यज् + सि; सि हा ऋग्वेदांत आज्ञार्थ दाखविण्याकरितां धातूंना बऱ्याच ठिकाणीं लावलेला आढळतो. ऋचेचा अर्थ:- जो ह्या घूला, पृथिवीला व सर्व प्राणिमात्रांना निरनिराळ्या रूपांनी युक्त करितां झाला किंवा तें तें रूप घेऊन बु वगैरेना निर्माण करितां झाला त्या त्वष्टाच्या, हे होत्या (अग्नि), सर्वांहून हवि देण्यांत कुशल असणारा (यजीयान्), सर्व देवांना जाणणारा (विद्वान्) व हवि देण्याकरितां देवांकडे पाठविलेला (इषितः) तूं हवि दे.

माध्यमिकः त्वष्टा इति आहुः। मध्यमे च स्थाने समाप्नातः। अग्निः इति शाकपूणिः। तस्य एषा अपरा भवति

कित्येक म्हणतात कीं ज्या अर्थी निघंटूत अन्तरिक्षदेवतांमध्ये त्वष्टा गणला गेला आहे त्याअर्थी तो मध्यमस्थानांतलाच देव असला पाहिजे; तो अग्नि नव्हे हें सिद्ध करण्याला हे अग्नि, तूं त्वष्ट्याला हवि दे हे शब्द पुरे आहेत; तथापि त्वष्टा म्हणजे अग्नि असे शाकपूणि म्हणतो; तत्संबंधी पुढील ऋचा होय. दुर्ग म्हणतो :- अग्नि जरी एक असला तरी त्याला दोन रूपें घेतां येतील; अग्निमग्न आवह (तात्ति० ब्रा० ३।५।४) = हे अग्नि, तूं अग्नीला घेऊन ये; अग्नि दोन ठिकाणीं असूं शकतो; तेव्हां एक ठिकाणचा अग्नि दुसऱ्या ठिकाणच्या अग्नीला बोलावूं शकेल; त्याप्रमाणें त्वष्ट्ररूप अग्नीला पृथिवीवरील अग्नि हवि देतो यांत आश्चर्य नाही; कार्याकरितां एका देवाचे दोन देव होतील; शिवाय अग्नि हा अन्तरिक्ष देव-गणांतही गणला गेला आहे; त्वष्टा हा देवांचा कारागीर आहे म्हणून तो अग्नीहून भिन्न असला पाहिजे असें जर कोणी म्हणत असेल तर त्याला उत्तर :- अग्नीमध्ये नानाविध व विलक्षण कौशल आहे; तेव्हां तो शिल्पकाराचेंही काम करूं शकेल; निर-निराळीं कामें करण्याकरितां एक देव अनेक रूपें घेतो हें त्या देवाचें अद्भुत सामर्थ्य दर्शवितें. दुर्गानें केलेलें शाकपूणीचें हें समर्थन लंगडें आहे; शाकपूणि हा पूर्व आचार्य तेव्हां तो म्हणेल तें खरें असलेंच पाहिजे अशी दुर्गाची ठाम समजूत होती.

खंड १५ वा.

आविष्टयो वर्धते चारुरासु जिह्वानामूर्ध्वः स्वयशा उपस्थे। उभे त्वष्टुर्विभ्य-
तुर्जायमानात्प्रतीची सिंहं प्रति जोष्येते (ऋ० सं० ११९।५)

आविः आवेदनात्। तस्यः। वर्धते चारुः आसु। चारु चरतेः

आविः हा शब्द आ + विद् ह्यापासून (आवेदनात्); आवेदनं = सर्वस्य प्रकाशनं (दुर्ग) = सर्व वस्तु प्रकाशनें प्रकट करणें; आविष्टयः = आविः + ल्यः; तस्यः = तत् + ल्यः; तत् म्हणजे आविः; तत्संबंधी म्हणजे सर्व वस्तु प्रकट करणारा; तस्यः = तस्य प्रकाशनस्य तनिता = आविष्टयः = तत् म्हणजे प्रकाशन म्हणजे प्रकाश; तो प्रकाश पसरणारा (दुर्ग); दुर्ग त्यप् ह्याचा तनिता म्हणजे पसरणारा असा अर्थ करतो. ऋग्वेदांत आविः ह्याचा अर्थ गुहा किंवा गुह्यं ह्या शब्दांच्या अर्थाच्या उलट आहे; गुहाहितं = गुह्यं = गुहेंत लपलेला, गूढ किंवा अदृश्य असलेला; आविष्टयः = प्रकाशांत आलेला; तेव्हां आविः म्हणजे प्रकाश किंवा उघड जागा असा अर्थ असावा; आविः शब्दाची व्युत्पत्ति देतां येत नाही. चारु शब्द चर् धातूपासून; चारुः = चरण-शीलः (दुर्ग) = चालणारा म्हणजे पसरणारा. चरति मनः अस्मिन् (अमर ३।१।५२ क्षीरस्वामी) = जिथ्यावर मन जातें म्हणजे बसतें ती वस्तु चारु म्हणजे रमणीय सोमः चारुर्मदाय पीतये (४।४९।२), मदस्य चारुणः (८।५।१४), अमृतस्य चारुणः

(२।७०।२), पिबा त्वस्य सुषुतस्य चारोः (३।५०।२) एथे चारु हें साम याचें विशेषण आहे; तेव्हां त्याचा अर्थ गोड असाच असला पाहिजे. जेव्हां चारु अग्नीचें विशेषण असतें तेव्हां प्रिय असा अर्थ. इंद्र० पितेव चारुः सुहवो वयोधाः (३।४९।३); इंद्र बापाप्रमाणें चारु; एथे व इतरत्र कांहीं ठिकाणीं चारु शब्दाचें प्रिय व धनदाता असे दोन अर्थ असावेत. चारु शब्दाची व्युत्पत्ति देणें अशक्य आहे. ग्रीक खारैस् (Khareis) = गोड, रमणीय; Latin कार्मेन् (Carmen) = गान.

जिह्वं जिहीतेः । ऊर्ध्वः उच्छ्रितो भवति । स्वयंशाः आत्मयशाः । उपस्थे उपस्थानि

‘हा’ जाणें या धातूपासून जिह्व; जिहीते जहाति वा जिह्वं (अमर ३।१।७१ क्षीरस्वामी); जिह्व शब्दाची व्युत्पत्ति दुर्गवृत्तीत नाही. जिह्वानां कुटिलचेतसाम् अपि मनुष्याणाम् अवैषम्येण ऊर्ध्वमेवञ्चलति । कुटिलानाम् अपि इन्धनानां कुटिलः इति केचित् (दुर्ग) = मनुष्य कितीहि दुष्ट असला तरी अग्नि भेदभाव न करिता वरचवरच आला उभारतो, त्या खालीं करीत नाहीं म्हणजे अग्नि विझत नाही; कित्येकांच्या मते जिह्व म्हणजे वांकडीतकडी लाकडे; तीं जालण्याकरितां अग्नीचीही वांकडीतकडी गति होते. जिह्व = कुटिल (अमर ३।१।७१). अपां नपादा ह्यस्यादुपस्थं जिह्वानामूर्ध्वो विद्युतं वसानः । तस्य ज्येष्ठं महिमानं वहन्तीर्हिरण्यवर्णाः परि यन्ति यवहीः (२।३५।९) = विद्युत प्रकाश पांघरणारा, जलदेवतांचा (अपां = जिह्वानां) पुत्र त्यांच्या मांडीवर बसला; त्याचा श्रेष्ठ महिमा म्हणजे अतीशय तेज आपल्याबरोबर वाहून नेणाऱ्या व सोन्यासारख्या प्रकाशणाऱ्या वृक्ष्या मुली म्हणजे जलदेवता भराभर समुद्राकडे गमन करितात; येथें जिह्वानां हें अपांचें विशेषण असेल किंवा तदर्थक पर्याय असेल. परावतं नासत्यानुदेधामुच्चाबुध्नं चक्रथुर्जिह्वारम् । क्षरन्नापो न पायनाय राये सहस्राय तृण्यते गोतमस्य (१।११६।९) = हे नासत्यानो, धूलोकाकडे तुम्हीं मेघाला ढकललेत व त्याचा तळ वर केलात (म्हणजे मेघाचें तोंड खालीं केलें; त्याबरोबर) ताहनेनें व्याकूळ झालेल्या गौतमाला पाणी पाजण्याकरितां जलदेवता विलंब न करता बाहूं लागल्या; जिह्वम् उदकं वारयति असौ जिह्वारः = पाणी अढविणारा मेघ. जिह्वं ननुद्रेवतं तथा दिशासिञ्चन्नुत्सं गोतमाय तृण्यजे । आ गच्छन्तीमवसा चित्रमानवः कामं विप्रस्य तर्पयन्त धामभिः (१।८५।११) = मरुत् मेघाला त्या दिशेनें म्हणजे वरती ढकलिते झाले व तृण्येनें व्याकूळ झालेल्या गौतमाकरितां त्यांनीं जल खालीं सोडलें; त्या विप्राच्या इच्छा आपल्या शक्तींनीं तृप्त करणाऱ्या व विलक्षण तेजानें युक्त अशा जलदेवता रक्षण करणारे पाणी घेऊन त्याच्याकडे जातात; एथें जिह्वं = अवतं = उत्सं = जलानें डुबडुबलेला मेघ. जिह्वस्ये चरितवे मघोनि आभोगय इष्टये राय उ त्वं (१।११३।५) = हे उषे गौतमाला धनदानासाठीं समर्थ करण्याकरितां तूं धन दिलेस; जिह्वस्ये = चरितवे = धनं दातुं = धन देण्यासाठीं.

जिह्मये हे जिह्मशी ह्याचें चतुर्थीचें एकवचन; जिह्मं वक्रं शयानाय पुरुषाय चरितव चरितुं शयनात् उत्थाय स्वोपेक्षितं प्रति गंतुं व्युच्छंती भवति (सायण) = अंयरुणा-
वर वांकडे तिकडे निजलेल्या गोतमाला इष्ट देशाकडे जाण्यास समर्थ करण्याकरितां उगवणारी उपा वगैरे. शी हे उत्तर पद स्योनशी व तत्पशीवरी ह्यांतही आहे; वयोधाः०
स्योनशीः अतिथिः (१।७३।१); यदा वीरस्य रेवतो दुरोणे स्योनशीरतिथिराचि-
केतत् । सुप्रीतो अग्निः सुधितो दमे आ स विशे दाति वार्यमियत्यै (७।४२।४) = जेव्हां
श्रीमंत भक्ताच्या घरी धनदाता अग्नि धन टाकतो तेव्हां तो विपुल धन देतो; वयोधाः
= स्योनशीः = धन देणारा; वयः = स्योन = धन; धा = शी = देणें; जिह्मशीः =
वयोधाः = स्योनशीः = धनदाता. शी देणें ह्याची शिशीते, शिशीत, शिशीतं, शिशीतां,
शिशीहि अशीं रूपें ऋग्वेदांत आढळतात; शी देणें हा अर्थ पुष्कळ ऋचांत असतो;
निजणें व धार देणें असेही त्याचे अर्थ आहेत. वरील सर्व उदाहरणांवरून जिह्म
ह्याचा अर्थ धन असा असावा; गोतमाला खरोखर पाण्याची तहान लागली नसून
धनाची तहान लागली होती; तथापि जिह्म म्हणजे जल असा मुख्य अर्थ असावा. उर्ध्वः
= उ + उ + र् + ध् + वः; उ + उ = उत्; र् + ध् = श्रि; वः = तः; उर्ध्व शब्द
उत् + श्रि (वर जाणें किंवा असणें) ह्यापासून. उर्ध्व शब्द अमरांत नाहीं. स्वयशाः =
आत्मयशाः = ज्याचें यश स्वतःवर अवलंबून असतें असा, आपल्या सामर्थ्यानें यश
संपादन करणारा; पण यशस् ह्याचा अर्थ बल असाही आहे तेव्हां स्वयशाः = बल-
युक्त, बलिष्ठ. उपस्थे = उपस्थाने = समीप; पण उपस्थ = (१) मांडी (२) योनि
(३) गर्भाशय असे खरोखर अर्थ आहेत.

उभे त्वष्टुः बिभ्यतुः जायमानात् । प्रतीची सिंहं प्रति जोषयते । द्यावापृ-
थिव्यौ इति वा । अहोरात्रे इति वा । अरणी इति वा । प्रत्यक्ते सिंहं सहनं प्रत्या-
सेवेते

उभे = दोघीजणी; ह्या दोघीजणी कोण ? द्यू व पृथिवी असतील; हा अग्नि
आपणाला जालून टाकील म्हणून द्यू व पृथिवी भितात; किंवा उभे म्हणजे दिवस
व रात्र; एकदां अग्नि पेटला व पुन्हा विश्रला नाहीं म्हणजे त्याचा प्रकाश पसरला
तर दिवस आणि रात्र हा भेद राहणारच नाहीं; आपण मरणार, नाहींशा होणार
अशी दिवस व रात्र ह्यांना भीति वाटते; किंवा उभे म्हणजे दोन अरणी; अरणी
घासून अग्नि उत्पन्न होतो; पण अग्नीची ज्वाला इतकी प्रखर असते कीं आपल्याला
तो जालून टाकील अशी त्यांना भीति वाटते. अह्ना सहिता रात्रिः अहोरात्रः असा
हा शब्द पुष्टिगी आहे; अहोरात्रौ इमौ पुण्यौ व ते अहोरात्राः पंचदश अशीं
पुष्टिगाचीं उदाहरणें क्षीरस्वामी देतो; रात्राह्नाहाः पुंसि (पा० २।४।२९) ह्या सूत्रानें
रात्र शब्द द्वन्द्व व तत्पुरुष ह्या समासांच्या शेवटीं असल्यास सर्व समास पुष्टिगी
असतो; यास्ककालीं अहोरात्रा किंवा अहोरात्रं असा समास असून त्याचें अहोरात्रे हें

द्विवचन असेल; एथें यावापृथिवी व अरणी हे शब्द स्त्रीलिंगी असल्यामुळे अहोरात्रे हाही स्त्रीलिंगी असेल. प्रतीची = प्रत्यक्ते = प्रति + अक्ते = (अग्नी) कडे गेलेल्या; हा आपल्याला जाळून टाकणारच, सुटका करून घेण्याचा दुसरा मार्ग नाही असे जाणून त्या त्याच्याकडे आसरा मागण्यासाठी जातात. दुर्ग प्रतीची प्रत्यञ्चिते असे म्हणतो; प्रत्यक्ते असे म्हणत नाही; कारण अक्त ह्याचा अर्थ तूप, तेल वगैरेनीं लढवडलेले असा अर्वाचीन संस्कृतांत आहे; गेलेले ह्या अर्थी अञ्चितच पाहिजे. प्रतीची हे प्रत्यच् ह्याचें स्त्रीलिंग; अच् म्हणजे अञ्च् = जाणें; पूर्वीच्या उपसर्गाच्या अंती जो स्वर असेल तो अञ्च् ह्यांतील अ च्या जागी येतो; जसे:— प्रतीची, अनूची. जोषयेते = आसेवेते = पूर्णपणे सेवा करतात; कोणाची सेवा करितात? सिंंह = सिंहासारखा भयंकर जो अग्नि त्याची. सिंंह = स् + इ + न् + ह + म्; इ = अ; न् = न; स + ह + न + म्; सिंह शब्द सह (= तूटून पडणें, पराजय करणें) ह्यापासून. अग्नीला सिंह दुसरें ठिकाणीही म्हटलें आहे; जसे:— अप्सु सिंहमिव श्रितं (३।९।४); एथें दडून बसलेल्या सिंहाची उपमा पाण्यांत दडून बसलेल्या अग्नीला दिली आहे. ऋचेचा दुर्गानें केलेला अर्थ:— गमन करणारा (चारुः) व प्रकाश पसरणारा (आविष्टयः) अग्नि त्या त्या यज्ञक्रियांत किंवा लोकांत (आसु) वाढतो (वर्धते); मनुष्य कितीही कुटिल असला (जिह्मनां) तरी इतरांच्या प्रमाणें त्यांच्याही समीप (उपस्थे) तो वर जातो (उर्ध्वः भवति); किंवा जळण कितीही वांकडें तिकडें असलें तरी तो त्याच्यावर असतो म्हणजे तें ज्वालांनीं जाळून टाकतो; ही त्याची कृति पाहून दोघीही (उभे) जन्म पावणाऱ्या (जायमाना) त्वष्ट्याला (त्वष्टुः) मितात (बिभ्यतुः) व त्याच्याकडे तोडें करून (प्रतीची) त्या सिंहाकडे (सिंह प्रति) सेवा करण्यास जातात (जोषयेते). ह्या ऋचेच्या आधीच्या ऋचेत अग्नि हा जलदेवतांच्या उदरांत गर्भरूपानें असतो असे म्हटलें आहे; तेव्हां एथें आसु = अप्सु; सुंदर किंवा रमणीय (चारुः) प्रकट होऊन (आविष्टयः) त्या जलदेवतांच्या उदरांत तो वाढतो व नंतर त्या जलदेवतांच्या (जिह्मनां) मांडीवर (उपस्थे) उठून बसलेला असतो (उर्ध्वो भवति); दोन्ही आया (उभे) जन्मणाऱ्या (जायमानात्) त्वष्टा म्हणजे अग्नि ह्याला मितात (बिभ्यतुः); (कारण अग्नि त्यांच्यावर सारखा जळत राहतो); त्या तेजानें दीप्तिमान झालेल्या (प्रतीची) त्या सिंहाला स्वरूप करितात (प्रति जोषयेते) असा अर्थ असावा. अग्नीला द्विमाता (१।३।१२ आणि ३।५।५।६ व ७) असे म्हटलें आहे; माता, नद्या वगैरे दोन असल्या तरी त्यांचा बहुवचनानें निर्देश केला जातो; ३।३३ ह्या सूक्तांत विपाट व शुतुद्री ह्या नद्या दोनच असूनही त्यांना स्वसारः असे म्हटलें आहे व अशा वेळीं बहुवचनीं किर्यारूप वापरलें आहे. अग्नीला जशी नाना ऋत्विजांचीं नावे दिलीं असतात तसे त्याला त्वष्टा असेही म्हटलें आहे; तें केवळ रूपक होय; तेव्हां तें त्वष्टा म्हणजे अग्नि असे सिद्ध होत नाही.

खंड १६ वा.

वनस्पतिः (१२) व्याख्यातः (निरु० ८।३) । तस्य एषा भवति

खंड १७ वा.

उपावसृज त्मन्या समञ्जन्देवानां पाथ ऋतुथा हवींषि ।

वनस्पतिः शमिता देवो अग्निः स्वदन्तु हव्यं मधुना घृतेन (ऋ० सं० १०।११०। १०) ।

उपावसृज आत्मना आत्मानं समञ्जन् देवानाम् अन्नम् ऋतौ ऋतौ हवींषि काले काले

त्मन्या (= त्मना) = आत्मना. आत्मानं अध्याहृत. पाथः = अन्नं; पा (= पिणं) + थस् (निरु० ६।७) ; हे अन्नं म्हणजे सोमरस; ऋतुषः = ऋतौ ऋतौ = काले काले = सर्व ऋतूंत, सर्व काळीं.

वनस्पतिः शमिता देवः अग्निः इति एते त्रयः स्वदयन्तु हव्यं मधुना च घृतेन च

दोन च व इति त्रयः अध्याहृत.

तत् कः वनस्पतिः । यूपः इति कात्थक्यः । अग्निः इति शाकपूणिः । तस्य एषा अपरा भवति

आतां वनस्पती कोण? कात्थक्याच्या मते यूप; शाकपूर्णांच्या मते अग्नि. दुर्ग-वृत्तीत अग्निः इति शाकपूणिः नाही. यद्यपि एतस्य आत्मना आविष्कितः अग्नेः विशेषः आप्रियां तथापि इयम् अपरा यूपान्जनीया ऋक् या संनिपत्य यूपान्जने यूपम् अभिधानेन संस्करोति (दुर्ग) = जरी आप्रीसूक्तांत प्रत्येक देवता ही अग्नीचेंच एक विशेष रूप होय तथापि यूपाला घृत लावण्याचा जो विधि त्यांत वनस्पति म्हणजे यूप यालाच उद्येशून पुढील ऋचा होय; तेव्हां प्रस्तुत ऋचेंतही वनस्पति म्हणजे यूप. दुर्गानें केलेला ऋचेचा अर्थः — हे यूप (वनस्पते), पशुरूप अन्न कवटाळून (उप = उपाश्लिष्य) व स्वतः (आत्मना) ह्या पशूंच्या आत्म्याला (आत्मानं) योग्य संस्कारानें प्रकट करून (समञ्जन्) योग्य योग्य काळीं (ऋतुषः) तें देवांचे (देवानां) पशुरूप अन्न (पाथः) व आज्यादि हवि (हवींषि) देवांना दे (अवसृज) ; वनस्पति, शमिता व देव अग्नि हे तिघे (इति त्रयः) हे अन्न (हव्यं) जलप्रीक्षण करून (मधुना) व घृतानें संस्कृत करून मधुर करोत.

मधु व घृत हे वेगळे पदार्थ नसून एकच होत; एतद्वै देवानां मधु यत्घृतम् (मैत्रा० सं० ३।९।३) = देवांचा मध म्हणजे घृतच; मधुना दैव्येन (खंड १८) = देवांच्या मधानें म्हणजे घृतानें; देवस्त्वा सविता मध्वा अनक्तु इति अनक्ति (मैत्रा० सं० ३।९।३) = सविता देव तुला मधानें म्हणजे घृतानें लिपन करो असें म्हणून यूपाला घृत लावतो.

खंड १८ वा.

अञ्जन्ति त्वामध्वरे देवयन्तो वनस्पते मधुना दैव्येन ।

यदूर्ध्वस्तिष्ठा द्रविणेह धत्ताद्यद्वा क्षयो मातुरस्या उपस्थे (मंत्रा० सं० ३।८।१)

अञ्जन्ति त्वाम् अध्वरे देवान् कामयमानाः वनस्पते मधुना दैव्येन च घृतेन च

देवयन्तः = देवान् कामयमानाः = देवांची इच्छा करणारे, देवांचे भक्त. मधुना दैव्येन = मधुना दैव्येन च घृतेन च = देवांच्या मधानें व घृतानें; मधुना दैव्येन = संस्कृतेन घृतेन (दुर्ग) = मंत्रानें संस्कृत केलेल्या घृतानें; दोन्ही च अध्याहृत आहेत पण त्यांची जरूरी नाही; कारण मधु व घृत एकच (पान ६२८ ओळ ३०) तेन्हां दोन्ही च प्रक्षिप्त होत.

यत् ऊर्ध्वः स्थास्यसि द्रविणानि च नः दास्यसि । यद्वा ते कृतः क्षयः मातुः अस्याः उपस्थे उपस्थाने

तिष्ठाः = स्थास्यसि = उभा राहशील. द्रविणा = द्रविणानि = धन. च व नः अध्याहृत. इह कां गाळलें तें समजत नाही. धत्तात् = दास्यसि = देशील. उपस्थे = उपस्थाने = जवळ; दुर्गवृत्तींत उपस्थाने नाही. उपस्थे = उपरी = वर असें तो म्हणतो; उपस्थे = उपस्थाने असें यास्क नेहमीं म्हणतो; पण जवळ हा अर्थ एथें कसा लागेल ? ह्या आईच्या म्हणजे पृथिवीच्या जवळ यूप उभारीत नाहीत; तो पृथिवी-वरच उभारला पाहिजे व उभारतात; दुर्गाच्या निरुक्तपाठांत उपस्थाने हा शब्द असेल पण तो एथें लागूं पडत नाही म्हणून त्यानें तो शब्द वृत्तींत गाळला असेल. यद्वा = यस्मात् च (दुर्ग); तो म्हणतो: — यस्मात् च ते क्षयः मातुः अस्याः पृथिव्याः उपस्थे उपरि । क्षयो निवासः स्वैर्यार्यम् अवटः तस्मात् अवश्यम् ऊर्ध्वः स्थास्यसि = (घृताचा लेप दिल्यावर तूं उभा राहशील म्हणजे ऋत्विज् तुला उभा करतील हें क्रमप्राप्तच आहे; तथापि) ज्या अर्थी ह्या मातेच्या वर म्हणजे भुईत खणलेल्या खड्यांत तूं स्थिर उभा राहावा म्हणून तुझा क्षय म्हणजे निवास आहे त्या अर्थी तूं उभा राहिलाच पाहिजेस; असें विवरण करण्याचें कारण दुर्गाला यूप उभा करण्याचीं दोन कारणें दाखवावयाचीं होती; एक वृत्तांजन झाल्यावर यूप उभा केलाच पाहिजे हें व दुसरें त्यानें डळमळूं नये म्हणून त्याचा खालचा कांहीं भाग गाडला पाहिजे हें; पण अशीं दोन कारणें ऋचेंत व यास्कभाष्यांत नाहीत; जेन्हां तूं वर उभा राहशील किंवा जेन्हां तुझा निवास पृथिवीच्या उपस्थांत होईल तेन्हा आम्हांला धन दे असा शब्दांवरून ऋचेचा अर्थ दिसतो. खड्यांत घातल्याशिवाय यूप कसा उभा राहील ? उभा राहणें ह्यांतच कांहीं भाग खड्यांत पुरलाच पाहिजे हें गृहीत; त्याचा निराळा निर्देश करावयास नको; वास्तविक वा शब्द कां घातला हें कळत नाही; वा = च असा अर्थ दुर्ग करतो त्याचें कारण एथें विकल्पाची जरूरी नाही हें; जर यूप खड्यांत जाईल म्हणजे त्याचा

खालचा भाग खड्यांत पुरला असेल तरच तो स्थिर उभा राहतील. तूं उभा राहशील व तूं आपल्या आईच्या मांडीवर निवास करशील ह्या दोहोंचाही अर्थ एकच असेल; आईच्या मांडीवर असल्याखेरीज यूप उभा राहणारच नाही; उभें राहणें तें पृथिवीतलावरच; वा शब्दानें विकल्प दाखविला नसून दोन्ही क्रिया एकच असें दर्शविलें असावें; कारण यूप जर सवंधच्या संबंध पृथिवीच्या उदरांत (उपस्थे) वास करूं लागला म्हणजे गाडला गेला तर यज्ञाची समाप्ति कशी होणार ? पण वा शब्द सार्थक असावा असेंही वाटतें. यास्कानें क्षयः = ते कृतः क्षयः = तूं केलेला निवास असा अर्थ केला आहे; पण तिष्ठाः प्रमाणे क्षयः हेही क्रियापद असावें; क्षयः = क्षेप्यसि = राहशील. जेव्हां तूं उभा राहशील किंवा जेव्हां तूं आईच्या मांडीवर असशील तेव्हां म्हणजे तूं कोणत्याही स्थितीत असलास तरी आम्हांस धन दे; घृता-ज्वानाचे वेळीं यूप जमिनीवर पडलेला असतो; असें पडणें भूमातेच्या मांडीवरच पडून राहणें होय; ही झाली पहिली स्थिति; नंतर यूप उभा केला जातो ही दुसरी स्थिति. धत्तात् = धेहि; तुद्योस्तातड्डाशिष्यन्यतरस्याम् (पा० ७।१।३५) = आज्ञार्थी तु व हि ह्या प्रत्ययांच्या बदल तात् हा प्रत्यय विकल्पानें लावला असतो. क्षयः हें नाम जरी धरलें तरी अर्थ हाच.

अग्निः इति शाकपूणिः। तस्य एषा अपरा भवति

वनस्पति म्हणजे अग्नि असें शाकपूणि म्हणतो; तसें म्हणण्याचें कारण उपा-बसृज (= दे) हें क्रियापद; देवांकडे हवि नेऊन देणें हें अग्नीचें काम; तें वनस्पति म्हणजे यूप कसा करील ? ऋचेचा अग्निपर अर्थः—हे वनस्पति अग्नि, जेव्हां तूं आपल्या ज्वालांनीं उभा राहशील म्हणजे आपल्या ज्वाला वर वर फेकशील व उत्तरवेदीवर ज्यावेळीं तूं वसति करशील त्यावेळीं आमच्या यज्ञाची सिद्धि करून आम्हांला धन देशीलच देशील; म्हणून देवभक्त घृतानें आधार करून व हवि देऊन तुला मदवि-तात; हा अर्थ ओढाताणीचा आहे हें स्पष्ट आहे.

खंड १९ वा.

देवेभ्यो वनस्पते हवींषि हिरण्यपर्णं प्रदिवस्ते अर्थम् ।

प्रदक्षिणिद्रशनया नियूप क्रतस्य वक्षि पथिभी रजिष्ठैः (मैत्रा० सं० ४।१३।७)

देवेभ्यः वनस्पते हवींषि हिरण्यपर्णं क्रतपर्णं। अपि वा उपमार्थे स्यात्। हिरण्य-

पर्णपर्ण

हिरण्यपर्ण = क्रतपर्ण = यज्ञ म्हणजे यज्ञाचें; सर्व अंगें हीं पर्ण म्हणजे पानें आहेत ज्याची अशा (हे यूप); यूप हा वृक्ष; यज्ञांत अथ पासून इति पर्यंत जें जें कांहीं केलें जातें तें सर्व ह्या यूप वृक्षाचें पान; सर्व कर्मांकरूपपर्णांनीं यूपवृक्ष आळादित असतो; क्रत (= यज्ञ) हा अर्थ हिरण्य शब्दातून कसा निघतो तें समजत नाही.

किंवा हिरण्यपर्ण = हिरण्यवर्णपर्ण = सोन्याच्या रंगाचीं पानें आहेत ज्याला अशा; हिरण्यपर्ण ह्यांत रूपक नसून उपमा असेल. दुर्गवृत्तींत हिरण्यपर्ण ऋतपर्ण० हिरण्यवर्णपर्ण नाही; हिरण्योपमपर्णज्वलित (= सोन्याच्या रंगाच्या पानांनीं प्रज्वलित झालेल्या) एवढेंच आहे.

प्रदिवः ते अर्थम् । पुराणः ते सः अर्थः यं ते प्रब्रूमः

प्रदिवः = पुराणः = पुरातन कालापासून चालत आलेला. अर्थ = अर्थः = काम. कोणतें काम ? जें तुला आम्ही सांगणार आहों तें, यं ते प्रब्रूमः हे शब्द अध्याहृत आहेत व ते दुर्गवृत्तींत नाहीत; पण चिरंतनमेव ते अर्थ हविर्वैहनाधिकारलक्षणं विद्मः (= देवांकडे हवि नेणें हें पुरातनकालापासून चालत आलेलें तुझें काम आहे असें मंत्रावरून आम्ही जाणतों) असें आहे; कदाचित् प्रब्रूमः बदल विद्मः असा दुर्गाचा पाठ असेल; यं ते विद्मः हा निरुक्तपाठ न देतां त्याचा त्यानें विस्तृतपणें वर लिहिलेला अर्थ दिला असेल. प्रदिवः हें ऋग्वेदांत क्रियाविशेषण आहे; प्रदिवः = नेहमीं. अर्थ शब्द एक दोन अपवाद खेरीज करून ऋग्वेदांत नपुंसकलिङ्गी असून त्याचा अर्थ जाण्याचें ठिकाण असा आहे. प्रदिवः ते अर्थ=नेहमीं तूं जाण्याचें जें ठिकाण तिकडे.

यज्ञस्य वह पथिभिः रजिष्ठैः ऋजुतमैः । रजस्वलतमैः । प्रपिष्टतमैः इति वा । तस्य एषा अपरा भवति

ऋतस्य = यज्ञस्य. वक्षि = वह. पथिभी रजिष्ठैः = पथिभिः रजिष्ठैः; रजिष्ठैः = ऋजुतमैः = अतीशय सरळ अशांनीं; ऋजु, रजीयस्, रजिष्ठ; किंवा रजिष्ठैः = रजस्वलतमैः = प्रपिष्टतमैः = सारखे तुडविल्यामुळें पिठानें म्हणजे धुळीनें अतीशय भरलेल्यांनीं; ज्या रस्त्यावर वाहतुक अतीशय असते तेथें धूळ अतोनात सांचते; असे रस्ते सुरक्षित असतात तेव्हां रजिष्ठैः = अतीशय सुरक्षित अशांनीं. धूळ असा रजस् शब्दाचा अर्वाचीन अर्थ आहे; पण तो ऋग्वेदांत नसावा असें वाटतें; रजस् = धुळीनें भरलेला; रजस्, रजीयस्, रजिष्ठ. रजस्वलतमैः अत्यर्थ उदकवद्भिः । ते हि पथिकानां सुखाः । प्रपिष्टतमैः इति सुरूपतमैः प्रहततमस्कैः यैः असमोहः स्यात् गच्छतः तैः (दुर्ग)=रजस् म्हणजे पाणी; पाण्यानें अतीशय युक्त म्हणजे माणसांना व गुरांना जेथें वारंवार पाणी प्यावयास मिळतें अशा मार्गांनीं; किंवा रजिष्ठ म्हणजे प्रपिष्टतम म्हणजे अतीशय सुरेख; अशा सुरेख मार्गांत तम म्हणजे अंधकार नसल्यामुळें प्रवास करणारांचा गोंधळ होत नाही; प्रपिष्ट शब्द अमर किंवा आपट्यांचा कोश यांत नाही; खंड २० ह्यांत पिष्टतमया ह्याला सुरूपतमया असा पर्याय भाष्यांत आहे; त्यावरून पिष्ट=सुरूप; पण यास्काला हा अर्थ कोठें सांपडला असेल तो असो. ऋचेचा यास्कानें केलेला अर्थः—हिरण्य म्हणजे यज्ञ; यज्ञागें हीं पानें आहेत ज्याची अशा किंवा सोन्यासारखीं झळकणारीं पानें आहेत ज्याची अशा हे वनस्पति, डावीकडून उजवीकडे रशनेनें स्वतःला बांधून म्हणजे एकही हवि गळून पडणार नाही अशा काळजीनें यज्ञाच्या अतीशय सरळ अशा मार्गांनीं देवां-

कडे हवि ने; कारण हविर्वहनाचें काम हें पुरातन कालापासून तुझें आहे. ओझें वाहणारा दोरीनें ओझें आपल्या पाठीवर बांधतो त्याप्रमाणें अग्नि हवीचें ओझें दोरीनें घट्ट बांधून आपल्या पाठीवर घेतो कीं काय ? रशनेचे यूपामोवतीं तीन विळखे डावीकडून उजवीकडे घातलेले असतात; व त्यांचा उपयोग पशूला यूपार्शीं घट्ट बांधून ठेवणें हा असतो; तसा अर्थ असल्यास वनस्पति म्हणजे यूप; पण देवांकडे हवि नेण्याचें काम अग्नीचें असतें; लक्षणेनें कदाचित् त्याचा आरोप यूपावर केला जाईल. वनस्पति म्हणजे अग्नि असें दुर्ग म्हणतो; प्रस्तुत ऋचा अग्नीपर आहे असें तो १८ व्या खंडाच्या शेवटीं म्हणतो; परंतु वनस्पति म्हणजे यूप हा अर्थ सिद्ध करण्याकरितां १८ व १९ यांतील ऋचा यास्क देतो असें वाटतें. वनस्पति म्हणजे यूप अशा अर्थी पुढील आणखी एक ऋचा होय.

खंड २० वा.

वनस्पते रशनया नियूय पिष्टतमया वयुनानि विद्वान्।

वह देवत्रा दधिषो हवींषि प्र च दातारममृतेषु वोचः (मैत्रा० सं० ४।१३।७)

वनस्पते रशनया नियूय सुरूपतमया वयुनानि विद्वान् प्रज्ञानानि प्रजानन् वह देवान् यज्ञे दातुः हवींषि । प्रब्रूहि च दातारम् अमृतेषु देवेषु

पिष्टतमया = सुरूपतमया = अतिशय सुरेख अशा (दोरीनें); पिश् = सजविणें; पिष्टा = सजविलेली; सुरूपतमया = अत्यर्थ दृढया (दुर्ग) = अतीशय मजबूत अशा (दोरीनें). वयुनानि = प्रज्ञानानि = आपल्या अधिकाराचें म्हणजे कर्तव्याचें ज्ञान; आपल्याला जें जें काहीं करावयाचें तें. विद्वान् = प्रजानन् = पुरें जाणणारा; दुर्गवृत्तीत विद्वान् = जानान्. देवत्रा = देवान्. दधिषो हवींषि = यज्ञे दातुः हवींषि = यज्ञांत हवि देणाऱ्याचे हवि; दधिषः = दातुः; दुर्गवृत्तीत दधिषो बदल दधिषोः असें आहे; हल्लीं छापलेल्या मैत्रायणी संहितेंत दधिषो असाच पाठ आहे; तै० ब्रा० (३।६।१२।१) व काठ० सं० (१८।२१) ह्यांत दधिषो असाच पाठ आहे व सायणाचार्य दधिषो = धारण कुशल = हवि धारण करण्याला कुशल असा अर्थ करितात; परंतु ज्याअर्थी भाष्यांत दातुः असा शब्द आहे त्याअर्थी यास्काचा दधिषोः असाच पाठ असावा; दधिषोः हें दधिषु ह्याचें षष्ठीचें एकवचन; धि (= देणें) ह्याचें अभ्यासानें दधि; दधि ह्याला सनन्त नामकारण प्रत्यय सु लाविल्यानें दधिषुः (= देण्याची इच्छा करणारा) असा शब्द बनला असावा; दधिषो हें त्या शब्दाचें संबुद्धीचें एकवचन; दधिषो = हे दात्या; दधिषः असा शब्द असल्यास तो कसा बनला असेल ? दधिषः हा पाठ चुकीचा आहे; दधिषो किंवा दधिषोः असा पाठ पाहिजे; मूल पाठ दधिषोः; कालान्तरानें दधिषो असें त्याचें रूपांतर झालें असावें. प्र वोचः = प्रब्रूहि = मोठ्यानें सांग. अमृतेषु = देवेषु = देवांमध्ये म्हणजे देवांना; अमृतेषु हा शब्द भाष्यांत

घालण्याचें कांहीं कारण नाही. ऋग्वेद १०।७०।१० ह्यांत प्रस्तुत ऋचेंतील वनस्पते रशनया नियूय व विद्वान् एवढेंच शब्द आहेत; हे शब्द घेऊन मैत्रायणी संहितेंत त्यांच्या भरतीस इतर शब्द घालून नवीन ऋचा बनविली; काठक संहिता व तैत्तरीय ब्राह्मण ह्यांनी ह्या नवीन बनविलेल्या ऋचेंतील नियूय शब्दाच्या ऐवजीं अभिधाय असा शब्द घातला. ऋचेचा दुर्गानें केलेला अर्थ :— हे वनस्पति अग्नि, आपल्या अधिका- रांतले सर्व ज्ञान (वयुनानि) जाणणारा तूं आपल्या हातून हवि गळूं नयेत म्हणून स्वतःला पिळदार किंवा सुरेख अशा दोरीनें बांधून हवि देणाऱ्याचे (दधिषोः) यज्ञां- तले हवि देवांना (देवत्रा) नेऊन पोचव व हवि देणाऱ्याचें नांव देवांमध्ये मोठ्यानें प्रसिद्ध कर. दधिषो असा पाठ घेतल्यास दधिषो = हे हवि देणाऱ्या असा अर्थ. दुर्ग म्हणतो :— यूपाला घृतानें लेप देतात असें ज्या ऋचेंत म्हटलें आहे त्या ऋचेवरून वनस्पति म्हणजे यूप असा अर्थ होतो असें मागे (निरु० ८।१७) म्हटलें आहे; तथापि अग्नि हाच यूपावस्था धारण करतो; तेव्हां सरतेशेवटीं वनस्पति म्हणजे यूप म्हणजे अग्निच; ह्यास्तत्रच अग्नीला वनाचा रक्षक निरु० ८।३ मध्ये म्हटलें आहे. कात्थक्य म्हणतो त्याप्रमाणें वनस्पति जर यूप असेल तर अर्थ पुढीलप्रमाणें :— हे यूपा, पिळदार अशा दोरीचे आपल्या भोंवतीं तीन विळखे घेऊन देवांकडे हवि पोचव वगैरे वरीलप्रमाणेंच. मैत्रायणी संहितेंत (४।८।८) आहुति यूपामुळेंच स्वर्ग- लोकाकडे जातात असें म्हटलें आहे; यूप जर उभा केला नाही तर यज्ञपशु त्याला बांधला जाणार नाही व देवांना हवि मिळणार नाहीत; तेव्हां देवांना हवि पोहो- चविण्यांत यूपाचेंही अंग आहेच.

वनस्पति म्हणजे यूप कीं अग्नि असा वाद पूर्वकाळीं जोरानें चालला असावा. ऋग्वेदांतील नऊ ऋचा व मैत्रायणी संहितेंतील तीन ऋचा अशा बारा ऋचांत वन- स्पति शब्द आला आहे. ह्यांपैकी ऋ० सं० १०।११०।१० व मैत्रा० सं० तील तीन ऋचा ह्या अध्यायांतील १७ ते २० खंडांत दिल्या आहेत; बाकीच्या पुढील प्रमाणें :— अव सृजा वनस्पते देव देवेभ्यो हवि : । प्र दातुरस्तु चेतनम् (१।१३।११) = हे देव वनस्पति, देवांना हवि नेऊन दे; हवि देणाऱ्याला धन मिळो. देवांना हवि देण्याचें काम अग्नीचें; तेव्हां वनस्पति म्हणजे अग्नि. अवसृजन्नप त्मना देवान् यक्षि वन- स्पते । अग्निर्हव्या सुपूदति देवो देवेषु मेधिरः (१।१४।११) = हे वनस्पति, स्वतः (त्मना) देवांकडे (देवान् उप) जाऊन त्यांना हवि दे (यक्षि); हवींनीं युक्त (मेधिरः) देव अग्नि देवांमध्ये म्हणजे देवांना देण्यासाठीं हवि गोड करतो. एथेंही वनस्पति म्हणजे अग्नि. उप त्मन्या वनस्पते पाथो देवेभ्यः सृज । अग्निर्हव्यानि सिध्व- दत् (१।१८।१०) = हे वनस्पति, स्वतः होऊन (त्मन्या) देवांना हवि (पाथः) दे (उपसृज); अग्निनें हवि गोड केले आहेत. एथें वनस्पति व अग्नि हे एकच कीं भिन्न ? हवि अग्नि गोड करतो असें म्हटलें आहे व तोच देवांना हवि नेऊन देतो; वाक्यभेदामुळें वनस्पति व हवि भिन्न असावेत असें वाटतें; पण त्याच्या विरुद्ध हवि नि. भा. ८०

गोड करणें व ते देवांना नेऊन देणें हें होय; तेव्हां वनस्पति म्हणजे अग्नि असावा. वनस्पतिरवसृजन्नुप स्थादग्निर्हविः सूदयाति प्र धीभिः । त्रिधा समक्तं नयतु प्रजानन्दे-
वेभ्यो दैव्यः शमिताप हव्यं (२।३।१०) = हवि नेणारा (अवसृजन्) वनस्पति
देवांकडे (उप) जातो (स्थात्); अग्नि आपल्या कृतींनीं (धीभिः) हवि (हविः)
अति (प्र) गोड करतो (सूदयाति); ज्ञाता (प्रजानन्) देवांचा (दैव्यः) शमिता
तीनदां (त्रिधा) घृतानें समोवार लपटलेला (समक्तं) हवि (हव्यं) देवांकडे
(देवेभ्यः) नेवो (नयतु). एथें वनस्पति देवांकडे हवि घेऊन जातो, अग्नि तो हवि
गोड करतो व शमिता तो हवि देवांकडे नेतो असें म्हटलें आहे; तेव्हां हे तिथे भिन्न
व्यक्ति होत असें वाटतें; पण हवि गोड करून देवांकडे नेणें हें अग्नीचेंच काम म्हणून
वनस्पति, शमिता व अग्नि हे एकच. वनस्पतेऽव सृजोप देवानाग्निर्हविः शमिता सूदयाति ।
सेदु होता सख्यतरो यजाति यथा देवानां जनिमानि वेद (३।३।१० व ७।२।१०) =
हे वनस्पति, देवांकडे (देवान् उप) हवि मे (अव + सृज); शमिता जो अग्नि तो
हवि गोड करतो. एथें शमिता व अग्नि हे एकच; देवांकडे हवि नेणें अग्नीचेंच काम;
तेव्हां वनस्पति व शमिता हीं अग्नीचींच नांवें. यत्र वेथ वनस्पते देवानां गुहा नामानि ।
तत्र हव्यानि गामय (५।५।१०) = हे वनस्पति, जेथें (यत्र) लपून असलेले (गुहा)
देवांचे संघ (देवानां नामानि) तूं जाणतोस (वेथ) तेथें (तत्र) आमचे हवि
(हव्यानि) जातील असें कर (गायम). इतर वनस्पति संबंधाच्या ऋचांहुन ही ऋचा
माघेनें जरी भिन्न दिसते तरी तिचा अर्थ भिन्न नाहीं; देवांना जाणणें व त्यांच्याकडे
हवि नेणें हें अग्नीचेंच काम; म्हणून वनस्पति म्हणजे अग्नि. वनस्पति पवमान मध्वा
समङ्गधि धारया । सहस्र वल्शं हरितं भ्राजमानं हिरण्ययम् (९।५।१०) = हे सोमा,
सुवर्णमय (हरितं = हिरण्ययं) प्रकाशणाऱ्या (भ्राजमानं) हजारों वल्श (वल्श =
गांठी किंवा शाखा ?) आहेत ज्याला अशा वनस्पतीला घृतानें (मध्वा) म्हणजे
तुझ्या धारेनें (धारया) म्हणजे रसानें लेप दे (समङ्गधि). एथें वनस्पति म्हणजे
यूप. वनस्पते रशनया नियूया देवानां पाथ उप वक्षि विद्वान् । स्वदाति देवः कृणवत्
हवींषि अवतां द्यावापृथिवी हवं मे (१०।७०।१०) = हे वनस्पति, रशनेनें बांधून
(नियूय) ज्ञाता (विद्वान्) तूं देवांचें अन्न त्यांना नेऊन दे (उप वक्षि); देव हवि
गोड करतो (स्वदाति) व ते देवांना नेऊन देतो (कृणवत्); अहो द्यावापृथिवीनो,
माझा हवि देवांना नेऊन द्या. एथें वनस्पति, देव व द्यावापृथिवी अशीं नांवें आहेत. हवि
गोड करून ते देवांकडे नेणें हें अग्नीचें काम; पशूला दोरीनें यूपार्शी कोण बांधतो ?
स्वतः यूप कीं अग्नि ? अग्नि बांधतो हें सयुक्तिक दिसतें; तेव्हां वनस्पति म्हणजे अग्नि.
वनस्पति म्हणजे यूप; यूपाला पशु बांधतात; शमिता पशु मारतो; पशूचें भिन्न भिन्न
अवयव हवि म्हणून अग्नीत टाकले जातात. परंतु अग्नि हाच शमिता असें एका ऋचेंत
म्हटलें आहे; तेथें तें नांव लक्षणेनें दिलें असावें; शमित्याची ठार मारण्याची क्रिया
अग्नि शेवटास नेतो. मूलतः ह्या तीन भिन्न व्यक्ति होत्या; परंतु काळान्तरानें कांहीं

ऋच्यांत त्या एकवटल्या गेल्या असाव्यात; कांहीं ऋचांत यूप व अग्नि ह्यांचे धर्म एकत्र केलेले आढळतात व त्यामुळे वनस्पति हा यूपही होऊं शकतो व अग्निही होऊं शकतो. ऋ० सं० १०।११०।१० ह्यांत वनस्पति, शमिता व अग्नि ह्या तीन भिन्न व्यक्ति आहेत; २।३।१० ह्यांत हीं तीनही नांवे आलीं आहेत व तेथेही त्या तीन भिन्न व्यक्ति असाव्यात. ऋचा ३।४।१० त अग्नीला शमिता म्हटले आहे व वनस्पति अग्नीहून भिन्न आहे. शमिता म्हणजे यज्ञपशु मारणारा.

स्वाहा कृतयः (१३) । स्वाहा इति एतत् सुआह इति वा । स्वा वाक् आह इति वा । स्वं प्राह इति वा । सु आहुतं हविः जुहोति इति वा । तासाम् एषा भवति

स्वाहाकृतिः = स्वाहा + कृतिः. स्वाहा = सु + आह; स्वाहा हें सु + आह असें असेल; ऋत्विज् घृत घेऊन ' किंचित् आज्यस्य ' या मंत्रानें हें तुझें अस म्हणून प्रत्येक देवाला घृत अर्पण करतो; हें तो चांगलें (सु) म्हणतो (आह); किंचित् आज्यस्य = घृताचा थोडासा भाग. किंवा स्वाहा = स्वा + आह; स्वा = स्वा वाक्; तं स्वा वागभ्यवदत् जुहुधि इति तत् स्वाहाकारस्य जन्म (मै० सं० १।८।१) = प्रजापति हवि देऊं लागला तेव्हां त्याची वाणी हवि दे असें त्याला म्हणाली; हें स्वाहाकाराच्या जन्माचें कारण; (जर प्रजापतीची वाणी हवि दे असें म्हणाली नसती तर स्वाहाकार जन्मास आलाच नसता). किंवा स्वाहा = स्व + आह; स्व = स्वम्; आह = प्र + आह; याच्या आधींच्या व्युत्पत्तींत स्वा हा शब्द आह याचा कर्ता; पण प्रस्तुत व्युत्पत्तींत स्व हें आह याचें कर्म; व जोर किंवा उंच स्वर दाखविण्याकरतां आह ह्याला प्र (= प्रकर्षण) हा उपसर्ग लाविला आहे; हवि देच असें प्रजापति स्वतःला उच्च स्वरांनें किंवा जोरांनें बोलला. किंवा स्वाहा = सु + आह; आह = आहुतम्; हवि-जुहोति हें अध्याहृत; जेव्हां ऋत्विज् हवि अर्पण करतो तेव्हां तो हवि स्वाहाकारामुळे उत्तम अर्पिलेला होतो. होता यक्षत् अग्नि स्वाहा आज्यस्य स्वाहा मेदसः स्वाहा स्तोकानां स्वाहा स्वाहाकृतीनां स्वाहा हव्यसूक्तीनाम् । स्वाहा देवान् आज्यपान् स्वाहा अग्निम् । होवात् जुषाणाः अग्ने आज्यस्य वियन्तु होतयज्ञ (तै० ब्रा० ३।६।२) = होता अग्नीला स्वाहाकारानें आज्यभाग, स्वाहाकारानें मेद, स्वाहाकारानें चरबीचे थेंब, स्वाहाकारानें स्वाहाकृति, स्वाहाकारानें हव्यस्तुति, स्वाहाकारानें घृत पिणाऱ्या देवांना, स्वाहाकारानें अग्नीला देऊन होता अग्नीचें यजन करो; हे अग्नि, होत्र नांवाच्या पात्रांतून दिल्या जाणाऱ्या आहुति देव खावोत; हे होला याज्या म्हण. अशा गद्य मंत्राला प्रैष म्हणतात; असे प्रैष म्हणजे आज्ञा भैत्रावरुण नांवाचा ऋत्विज् होत्याला करतो; प्रैष म्हटल्यानंतर होता सद्यो जातः वेगरे मंत्र म्हणतो; भैत्रावरुणानें आज्ञा केल्यावर म्हणणें येवढेंच होत्याचें काम; हवि देणें हें अध्वर्यूचें. प्रत्येक हवि देतांना व देवाचें नांव उच्चारतांना स्वाहा शब्द प्रस्तुत प्रैषांत घातला आहे. त्या स्वाहाकृतीसंबंधानें पुढील ऋचा होय. स्वाहा शब्दाच्या वर दिलेल्या व्युत्पत्ति कोणत्या ब्राह्मणांतून घेतल्या तें समजत नाहीं; भैत्रायणी संहिता १।८।१ व तै० ब्रा २।१।२ ह्यांत आह बद्दल अभ्यवदत् आहे व काठक

संहितेत (६।१) ऐंद्र आहे. स्वाहा शब्दाच्या वर दिलेल्या व्युत्पत्ति केवळ काल्पनिक होत; खरी व्युत्पत्ति देण कर्ठाण किंबहुना अशक्य आहे. स्वाहा शब्दाचा अर्थ ठरावचापास पाहिजे. यांश्च देवा वावृधुये च देवान् स्वाहान्ये स्वधयान्ये मदन्ति (१०। १४।३) = ज्यांना देव गुलोकीचे पेय देऊन आनंदित करतात व जे देवांना पृथिवीवरील पेय देऊन आनंदित करतात त्यांपैकी पृथिवीवर असणारे स्वधेनें आनंदित होतात; पण गुलोकी असणारे स्वधेनें आनंदित होतात; येथे स्वाहा व स्वधा हीं भिन्न पेये होत; स्वाहा = सोमरस; स्वधा = अमृत. स्वधया हें जसे स्वधा याचें तृतीयेचें एकवचन तसे स्वाहा हें स्वाहया यावद्दल वापरलें असून तेही तृतीयेचें एकवचन होय. स्वधा हें पात्र होतें असें पुढील ऋचांवरून दिसते. इंद्र पिब स्वधया चित् सुतस्य अग्नेर्वा पाहि जिह्वया यत्रत्र (३।३५।१०) = इंद्रा, स्वधेनेंच सोम पी किंवा अग्नीच्या जिह्वेनें पी; एथे स्वधया म्हणजे जिह्वया नसून पात्रानें असा त्याचा अर्थ असावा. स्वधामिर्या पिबतः सोमं मधु (८।१०।४) = जे तुम्ही मन्वासारखा गोड सोम मांड्यांनीं म्हणजे मांड्यामागून मांड्यानें पितां. यादि मे रारणः सुते० आरादुप स्वधा गहि (८।३२।६) = जर तुला मी काढलेल्या सोमरसांत म्हणजे सोमरस पिण्यांत आनंद वाटत असेल तर किती दूर असलास तरी आपलें पात्र घेऊन (स्वधा = स्वधया) इकडे ये (उप + आ + गहि). ह्या सर्व ऋचांत स्वधा म्हणजे पिण्याचें भांडें; तसें स्वाहा हेंही एक पात्र असावें. स्वधा शब्दाचा मूळ अर्थ स्वर्गांत पिण्याचें एक पेय; तें अमृत असेल. यदिद्राग्नी उदिता सूर्यस्य मध्ये दिवः स्वधया मादयेथे । अतः परि वृषणावा हि यातमथा सोमस्य पिबतं सुतस्य (१।१०८।१२) = हे इंद्राग्नि, जरी तुम्ही सूर्यादयाचे वेळीं गुलोकीं अमृत पिऊन आनंदित झाला असाल तरी, हे बलिष्ठानो, तेथून खालीं या व आम्ही काढलेला सोमरस प्या. सोम स्वधेहून भिन्न असून तो स्वधेपेक्षां कमी मधुर आहे तरी तें पेय सोडून आमचा सोम पिण्यास या असें कवि म्हणतो. उमा राजाना स्वधया मदन्ता यमं पश्यामि वरुणं च देवम् (१०।१४।७) = हे मृता, राजे वरुण व यम या दोघां देवांना गुलोकीं स्वधा पिऊन हृष्ट झालेले पाहशील; (पृथिवीवर सोमरस प्यावयास मिळतो; पण स्वर्गांत देव अमृत पितात; तें तुला पिण्यास सांपडेल). स्वधा च यत्र तृप्तिश्च तत्र माममृतं कृधि (९।११३।१०) = जेथे अमृत असतें व तें पिऊन पूर्ण समाधान होतें अशा त्या ठिकाणीं, हे सोमा, मद्या अमर कर; (देव गुलोकीं अमृत पिऊन अमर होतात तेव्हां अमृत पिण्यानें मीही अमर होईन). स्वधा हें मूळचें अमृत; नंतर ज्या मांड्यांतून अमृत पितात तें भांडेंही स्वधा; स्वधा = अमृतानें भरलेलें भांडें. स्वाहा हें सोमरसाचें नांव असावें व ज्यांतून तो प्यायला जाई त्या पात्रालाही स्वाहा म्हणत असावेत. स्वाहा देवा अमृता मादयन्ताम् (३।४।११) = अमर देव स्वाहेनें म्हणजे सोमरसानें आनंदित होवोत. इंद्र स्वाहारिमा ते मदाय (३।३५।१) = हे इंद्रा, स्वाहेनें आम्ही सोम तुला आनंद व्हावा म्हणून देतो. इंद्र स्वाहा पिबतु यस्य सोमः (३।५०।१) = सोम हा ज्याचा एक-

ध्याचाच तो इंद्र स्वाहेनें सोम पिवो; ह्या ऋचेंत स्वाहा हें एक पात्र असावें असें वाटतें; तेव्हां इतरत्रही पात्र असाच त्याचा अर्थ असावा. स्वाहाग्रये वरुणाय स्वाहेन्द्राय मरुद्भ्यः । स्वाहा देवेभ्यो हविः (५।५।११) = अग्नि, वरुण, इंद्र व मरुत् ह्या देवांना स्वाहेनें हवि दे. आ नो यात० अश्विना सोमपीतये । स्वाहा (८।८।५) = हे अश्विनांनो, स्वाहेनें सोम पिण्यास या. स्वाहा यज्ञं कृणोतन इंद्राय (१।१३।१२), स्वाहा० हव्यम् इंद्राय कर्तन (१।१४२।१२), स्वाहा वयं कृणवामा हवींषि (१०।२।२) ह्या तीन ऋचांत कृ म्हणजे देणें; स्वाहेनें हवि (यज्ञम् = हव्यम् = हवींषि) धा (कृणोतन = कर्तन); कृणवाम = आम्ही देतो. विश्वेदेवाः स्वाहाकृतिं पवमानस्य आगत (९।५।११) = अहो विश्वेदेवांनो, स्वाहेनें सोमाच्या देणगीला या; पवमानस्य सोमस्य स्वाहया स्वाहा पात्रेण कृतिम् अर्पणम् = स्वाहापात्रानें सोम अर्पण करणें. स्वाहाकृतं हव्यम् (२।३।२), स्वाहाकृतं हविः (१०।११०।११), स्वाहाकृतानि हव्यानि (१।१४२।१३) ह्या सर्व ठिकाणीं स्वाहापात्रानें अर्पण केलेला (हवि). स्वाहा, स्वाहाकृति आणि स्वाहाकृत या शब्दांचें विवरण सायणाचार्य पुढीलप्रमाणें करतातः—१ स्वाहा० हव्यभिद्राय कर्तन (१।४२।१२); स्वाहाकारं कुरुत । स्वाहाशब्दः हविःप्रदानवाची सन् एतन्नामकमग्नि-विशेषं लक्षयति । स्वाहा = अग्निसंपादितं (= अग्नीनें संपादन केलेला); असा हवि इंद्राला द्या; स्वाहा = हविर्दान; पण येथें स्वाहानामक विशिष्ट अग्नि; म्हणून स्वाहा हें यज्ञं चें विशेषण. २ स्वाहा प्रवृत्तं सोमम् (२।३६।१); स्वाहा = स्वाहाकारेण = स्वाहा या शब्दानें; अग्नि वंगरेना जेव्हां हवि द्यावयाचा असतो तेव्हां अग्नयेस्वाहा (= अग्नीला हा हवि दिला आहे) असें म्हणतात. ३ स्वाहा देवा अमृता मादयन्ताम् (३।४।११); स्वाहा = स्वाहाकारेण युक्ताः; स्वाहा हें देवाः ह्याचें विशेषण; ज्यांच्या नांवापुढें स्वाहा शब्द घालतात असे देव; जसें— अग्नयेस्वाहा; इंद्रायस्वाहा. ४ स्वाहा० कलशः (३।३२।१५) = स्वाहाकृतः कलशः = स्वाहाकारानें अर्पिलेला कलशांतील सोम; येथें स्वाहा हें कलशः ह्याचें विशेषण. ५ इंद्र स्वाहा ररिमा ते मदाय (३।३५।१); स्वाहा = स्वाहाकृतम् (सोमम्); ररिम = दत्तः = आम्ही देतो. ६ इंद्रः स्वाहा पिवतु (३।५०।१); स्वाहा वरीलप्रमाणें. ७ स्वाहा देवेभ्यो हविः (५।५।११); स्वाहा = स्वाहा करोमि = स्वाहुतं करोमि; येथें स्वाहा हें हविः याचें विशेषण; स्वाहा म्हणजे स्वाहाकृतिः म्हणजे स्तुति असेंही म्हटलें आहे; पण भाष्यांत स्वाहा म्हणजे स्तुति ह्याचा वाक्याशी काय संबंध तो सांगितला नाही. ८ स्वाहा अग्नये दाशेम (७।३।७); स्वाहा = स्वाहुतम् (हविः); येथें स्वाहा शब्द सु + आ + हु यापासून झाला आहे. ९ सोम्ये मधौ० स्वाहा मादयाध्वै (७।५९।६); स्वाहा = स्वाहाकारेण; पण स्वाहाकारेण ह्याचा अमक्या शब्दाशी संबंध असें भाष्यांत सांगितलें नाही; स्वाहाकारेण दत्ते सोम्ये मधौ असा अन्वय करावयाचा असेल; म्हणजे स्वाहा हें मधौ याचें विशेषण. १० आ नो यातमश्विना अस्य सोमस्थ पीतये । स्वाहा

(८।८।५); स्वाहा = स्वाहाकारेण युक्तौ (अश्विनौ); स्वाहा हे अश्विनौ ह्याचें विशेषण. ११ आ याहि० स्वाहा सोमस्य पीतये (८।३४।१०); पीतये तव पानार्थं सोमस्य सोमं स्वाहा करोमि; येथें आ याहि याचें स्वतंत्र वाक्य बनविलें आहे; त्यामुळे स्वाहा = स्वाहा करोमि असा अर्थ करावा लागला; १० मध्ये स्वाहा हें अश्विनौ याचें विशेषण केलें आहे व आयातम् याचें स्वतंत्र वाक्य केलें नाहीं; ह्यावरून १० व ११ ह्यांवरील भाष्यें भिन्न व्यक्तींनीं लिहिलीं असावीत. १२ आदू नु ते अनु क्रतुं स्वाहा वरस्य यज्यवः। अनूपत इंद्र गोतस्य दावने (८।६३।५); स्वाहा स्वाहादेव्याः वरस्य पतेः अग्नेः यज्यवः यष्टारः । त्वदर्थम् अग्नौ यागं कुर्वन्तः इत्यर्थः । त्वाम् अनूपत स्तुवन्ति गोत्रस्य धनस्य दावने दानाय = स्वाहा म्हणजे स्वाहादेवी; तिचा वर म्हणजे पति जो अग्नि त्याच्यांत तुझ्याकरितां हवि ठाकणारे ऋत्विज् धनाकरतां तुझी स्तुति करतात; स्वाहा = स्वाहा नावाची देवी; अग्न्याी स्वाहा च हुतमुक्प्रिया (अमर २।७।२१) = अग्न्याच्या अग्न्याी व स्वाहा अशा दोन वायका; ह्या आधारावर स्वाहा म्हणजे स्वाहा देवी असा अर्थ केला आहे; ऋचेंतील काहीं शब्दांचा अन्वय व अर्थ करणें अशक्य आहे. वरील बारा उताऱ्यांपैकीं १२ व्यात स्वाहा = स्वाहादेवी; ११ व्यात स्वाहा = स्वाहा करोमि; बाकींच्यांत स्वाहा हें विशेषण. यारक व सायण यांनीं स्वाहा शब्दाचे अर्थ ब्राह्मणग्रंथ, कोश व यज्ञांतील प्रयोग ह्यांवरून केले आहेत. स्वाहाकृति ह्याचा ऋग्वेदांतील अर्थ वर दिलाच आहे. ऋग्वेदांत स्वाहाकृति ह्या देवता नाहींत; स्वाहाकृतीर्यजति ऐत० ब्रा० ६।४ येथें स्वाहाकृतींना देवता मानल्या आहेत. अध्वर्युः संप्रेष्यति स्वाहाकृतिभ्यः प्रेष्य स्वाहाकृतिभ्य प्रेष्य इति (आपस्तंब श्रौ० सू० ७।२०।४) = अध्वर्यु होत्याला स्वाहाकृतीसंबंधाची याज्या म्हणण्यास सांग अशी भैत्रावरुणाला आज्ञा करतो व भैत्रावरुण होत्याला याज्या म्हण म्हणून सांगतो; तेव्हां होता स्वाहाकृतींची (स्वाहाकृतीः) याज्या म्हणतो (यजति); ती याज्या म्हणजे पुढील खंडांतील सद्यो जातो ही ऋचा. स्वाहाकृति ह्या वास्तविक आहुति असून देवता मानल्या गेल्या.

खंड २१ वा.

सद्यो जातो व्यमिमीत यज्ञमग्निर्देवानामभवःपुरोगाः ।

अस्य होतुः प्रदिश्यृतस्य वाचि स्वाहाकृतं हविरदन्तु देवाः (१०-११०-११)

सद्यः जायमानः निरमिमीत यज्ञम् । अग्निः देवानाम् अभवत् पुरोगामी ।

अस्य होतुः प्रदिशि क्रतस्य वाचि आस्ये स्वाहाकृतं हविः अदन्तु देवाः

जातः = जायमानः = जन्मत असतांनाच. व्यमिमीत = निरमिमीत = निर्माण करता झाला; वि = निर्. पुरोगाः = पुरोगामी = प्रधानदेव म्हणून देवांच्या आघाडीं जाणारा; अग्नि हा देवांचा सेनापति होता; पण अग्नि देवांना हवि भक्षणासाठीं चुलो-कांतून खालीं आणतो तेव्हां तो त्यांचा वाटाड्या असतो; हा अर्थ अधिक सयुक्तिक

दिशतो. प्रदिशि = प्र + दिशि; प्र = प्राच्याम्; प्रदिशि = प्रकृष्टायां पूर्वस्यां दिशि (सायण). ऋतस्य = गतस्य = पूर्वेकडे असलेल्या उत्तरवेदीकडे गेलेल्याच्या म्हणजे ऋत्विजांनीं त्या वेदीवर स्थापन केलेल्या अग्नीच्या; ऋ = जाणें; ऋतः = गतः; ऋतस्य = यज्ञसंपादकस्य अस्य होतुः अग्नेः (सायण); ऋत = यज्ञ = यज्ञसंपादक. वाचि = आस्ये = तोंडांत. ऋचेचा दुर्गानें केलेला अर्थः— जो अग्नि जन्मल्याबरोबर यज्ञ निर्माण करता झाला व देवांचा सेनानायक झाला त्या देवांना बोलावणाऱ्या व पूर्वेकडे असलेल्या उत्तरवेदीकडे नेलेल्या अग्नीच्या तोंडांत खाहाकारानें अर्पण केलेला हवि खाहाकृति नांवाचे देव खावोत. प्रदिशि = प्रदिशा = विधिवाक्येन = विधि-वाक्यानें. ऋतस्य वाचि = यज्ञस्य आस्ये = अग्नौ = यज्ञाचें मुख जो अग्नि त्यांत; असें प्रदिशि, ऋतस्य आणि वाचि या तीन शब्दांचे अर्थ असावेत. एथें खाहाकृतं शब्द आहे त्यांतूनच खाहाकृति शब्द काढावयाचा; जसा ईड्यः (खंड ८ पान ६०९ पहा) ह्यांतून इळ शब्द काढला त्याप्रमाणें.

इतांमाः आप्रीदेवताः अनुक्रान्ताः

ह्याप्रमाणें ह्या आप्रीदेवतांचें क्रमानें ऋचांच्या द्वारें व्याख्यान केलें.

अथ किंदेवताः प्रयाजानुयाजाः। आग्नेयाः इत्येके

आतां प्रयाज व अनुयाज ह्यांच्या देवता कोण ? अग्नि असें कांहीं जण म्हणतात. प्रयाज हे पुष्कळ प्रकारचे आहेत; आप्री ह्या विशिष्ट प्रकारच्या याज्या म्हणजे प्रयाज होत; ह्या प्रयाजांचा विनियोग पशुइष्टीमध्ये होतो. देवता कोण हा प्रश्न आप्री-प्रयाजाबद्दलच नसून सर्व प्रयाजांच्याबद्दलचा आहे. निरनिराळ्या यज्ञांत निरनिराळे प्रयाज असतात; त्या सर्वांची देवता कोण असा विस्तृत प्रश्न आहे. दुर्गवृत्तींत किंदेवताः प्रयाजाः एवढेंच आहे व तोच पाठ बरोबर आहे.

खंड २२ वा.

प्रयाजान्मे अनुयाजांश्च केवलानूर्जस्वन्तं हविषो दत्त भागम्।

घृतं चापां पुरुषं चौषधीनामग्नेश्च दीर्घमायुरस्तु देवाः (१०।११।८) ॥

तव प्रयाजा अनुयाजाश्च केवला उर्जस्वन्तो हविषः सन्तु भागाः। तवाग्ने यज्ञोऽयमस्तु सर्वस्तुभ्यं नमन्तां प्रदिशश्चतस्रः (१०।११)

हे देवांनो, प्रयाज व अनुयाज हे संबंध (केवलान्) हवि, सर्व हवींचा पोषक (उर्जस्वन्तम्) भाग, पाण्यापासून निघालेलें घृत व ओषधींपासून निर्माण झालेला पुरुष मला द्या; मला दीर्घ आयुष्य असो (अशी मागणी अग्नि देवांजवळ करतो; त्याला ते पुढील उत्तर देतात); हे अग्नि, संबंध प्रयाज व अनुयाज हवि व सर्व हवींचे पोषक भाग तुला मिळतीलच; (इतकेंच नव्हे तर) हा सर्व यज्ञ तुझाच असेल; तुला चारही दिशा नमतील (म्हणजे सर्व दिशांतले प्राणी भक्ष्य म्हणून तुझे होतील). अग्नीचे तीन वडील भाऊ देवांकडे हवि नेण्याचें काम करीत असतांना

वषट्कारानें त्यांना कापून टाकलें; तेव्हां भीतीनें अग्नि कोठें तरी नाहिंसा झाला; त्यामुळें देवांना हवि मिळेंनासा झाला; देव त्याच्या शोधार्थ गेले; त्यांनीं त्याला हुडकून काढले व आमच्याबरोबर चल असें ते त्याला म्हणाले; रुकार देण्याचें आधीं त्यानें पहिल्या ऋचेंत सांगितलेली नागणी केली; ती देवांनीं मान्य केली. ही कथा आधींच्या ऋचेंत सुरू होऊन नवव्या ऋचेंत ती संपविली आहे. अपां घृतम् = पाण्याचें घृत; गाई वगैरे पाणी पितात; पाणी दुधांत असतें; ह्या मिश्रणापासून दहि व दह्यापासून घृत. पुरुषम् ओषधीनाम् = ओषधींचा पुरुष; पुरुष व स्त्रिया ओषधि वगैरे अन्न खातात; अन्नापासून रेत उत्पन्न होतें; रेंतापासून मनुष्य उत्पन्न होतो. पुरोडाश हा मनुष्यमांस मक्षणाचें एक स्मारक होय; पुरोडाशाचा आकार मनुष्याच्या डोकें, तोंड वगैरे सारखा असतो; माणसें खाण्याची चाल बंद पडून पिठाचा माणूस म्हणजे माणसाचें शिर खाण्याची चाल अस्तित्वांत आली. वरील दोन ऋचांवरून प्रयाज व अनुयाज ह्यांची देवता अग्नि हें सिद्ध होतें. त्रयो वै पूर्वे अग्नयः प्राधन्वन् हव्यं देवेभ्यो वहन्तः । वषट्कारः प्रावृश्चत् । अथ योऽयमिदानीं स भीषा अपाद्रवत् । ईदृक् सः आरिष्यति इति । तं देवाः अपाशासुः । उप नः आवर्तस्व इति । सोऽब्रवीत् भागो मे अस्तु इति । वृणीष्व इति अब्रुवन् । सोऽब्रवीत् । त्रयो मे पूर्वे भ्रातरः प्राधन्वन् हव्यं देवेभ्यो वहन्तः । वषट्कारः प्रावृश्चत् । तेषां भागः अस्तु इति । वृणीष्व इति अब्रुवन् । सोऽब्रवीत् । यदेव किंच आहुते बहिष्परिधि स्कंदेत् तदेव तेषां भागधेयम् असत् इति । तेषां वै एतत् भागधेयम् । अथ उपावत्स्यामि इति । ते वै अन्वायन् (मैत्रा० सं० ३।८।६) = देवांकडे हवि नेणारे पूर्व काळचे तीन अग्नि दमले; वषट्कार त्यांना कापून टाकता झाला; आतां जो एक उरला तो असाच मी मारला जाईन अशा भीतीनें पळू लागला; आमच्याकडे परत ये असें देव त्याला म्हणाले; मला यज्ञाचा भाग मिळावा असें तो म्हणाला; माग असें ते म्हणाले; तो म्हणाला देवांकडे हवि नेणारे माझे तीन माऊ थकले; वषट्कार त्यांना कापून टाकतां झाला; त्यांना भाग मिळो, माग असें ते म्हणाले; तो म्हणाला परिधीच्या बाहेर आहुतीचा जो भाग गळेल तो त्यांना मिळो; तो त्यांचा भाग; असें कराल तर मी परत येईन. वषट्कारेण वृक्षेणु भ्रातृषु । अपचक्राम देवेभ्यः सौचीकोऽग्निरिति श्रुतिः । स ऋतुषु अप्सु वनस्पतिषु निलीनः अभवत् । अग्न्यभावे असुराः प्रादुर्बभूवुः । असुरान् हत्वा देवाः अग्निम् अन्ववैक्षन्त । हविर्वह इति ते तम् ऊचुः । स वरान् अवृणोत् । आयुरस्तु च मे दीर्घं हवींषि विविधानि च । अरिष्टिः पूर्वजानां च भ्रातृणाम् अध्वरेऽध्वरे । प्रयाजाश्चानुयाजाश्च घृतं सोमे च यः पशुः । मदेवत्यानि वै सन्तु यज्ञो मदेवतोऽस्तु च (बृहदे० ७।६१-७४) = वषट्कारानें माऊ कापून टाकल्यावर सौचीक अग्नि देवांतून नाहिंसा झाला असें श्रुतिवचन आहे; तो ऋतु, जल व वनस्पति यांत लपून राहिला; अग्नि नसल्यामुळें जिकडे तिकडे असुर दिसूं लागले; असुरांना मारून देवांनीं अग्नीला हुडकून काढलें; हवि आमचेकडे आण असें ते त्याला म्हणाले;

ह्यानें वर मागितले; मला दीर्घ आयुष्य व सर्व प्रकारचे हवि मिळावेत आणि माझ्या भावांची हिंसेपासून मुक्तता व्हावी म्हणजे ते जिवंत होवोत; प्रत्येक यज्ञांत प्रयाज व अनुयाज हे हवि, घृत, सोमयागांतील पशु हे, त्यांची देवता मी म्हणून, मला मिळावेत; त्याप्रमाणें सर्व यज्ञ, मी देवता म्हणून, मला उद्देशून व्हावा. बृहदेवतेतील ही माहिती या खंडातील प्रारंभी दिलेल्या दोन ऋचांतून काढली आहे.

आग्नेयाः वै प्रयाजाः आग्नेयाः अनुयाजाः इति च ब्राह्मणम्

प्रयाज व अनुयाज ह्यांची देवता अग्नि असें ब्राह्मण वचनही आहे. ह्या खंडातील बरीचशी ब्राह्मण वचनें सांपडत नाहीत.

छंदोदेवताः इति अपरम् । छंदांसि वै प्रयाजाः छंदांसि अनुयाजाः इति च ब्राह्मणम्

प्रयाज व अनुयाज यांची देवता छंद असें दुसरे मत आहे व छंद हेच प्रयाज व छंद हेच अनुयाज असें ब्राह्मण वचनही आहे.

ऋतुदेवताः इति अपरम् । ऋतवो वै प्रयाजाः पशवोऽनुयाजाः इति च ब्राह्मणम्
ऋतु हे देवता इत्यादि; ऋतु हे प्रयाज व पशु हे अनुयाज इत्यादि.

प्राणदेवताः इति अपरम् । प्राणाः वै प्रयाजाः अपाना अनुयाजाः इति च ब्राह्मणम् (शत० ब्रा० ११।२।६।२७)

प्राण हे देवता इत्यादि; प्राण हे प्रयाज व अपान हे अनुयाज इत्यादि.

आत्मदेवता इति अपरम् । आत्मा वै प्रयाजाः प्रजाः अनुयाजाः इति च ब्राह्मणम् (तै० सं० ६।१।५).

आत्मा ही देवता इत्यादि; आत्मा हा प्रयाज व प्रजा अनुयाज इत्यादि.

आग्नेयाः इति तु स्थितिः । भक्तिमात्रं इतरत्

परंतु देवता अग्निच असा निश्चित सिद्धांत आहे (स्थितिः = निश्चयः); छंद, प्राण वगैरेना देवता लक्षणानें किंवा गौणत्वानें म्हटलें आहे; खरी देवता अग्निच; इतरांवर काहीं हेतूस्तव तो नुसता आरोप केला आहे. भक्तिः एव भक्तिमात्रं = केवळ भक्ति म्हणजे गौणत्व; इतर सर्व देवता गौण होत.

किमर्थं पुनर् इदम् उच्यते । यस्त्यै देवतायै हविर्गृहीतं स्यात् तां मनसा ध्यायेत् वषट् करिष्यन् इति ह विज्ञायते (पेट० ब्रा० ११।८)

परंतु हें सर्व कशाकरितां सांगितलें आहे ? हवि देणें हें कर्तव्य; देवता कोणती कां असेना ? तिच्याशीं आपल्याला काय करावयाचें आहे ? असें जर कोणी म्हणेल तर त्याला पुढील उत्तरः—ज्या देवतेला उद्देशून अर्घ्यार्पणें हवि घेतला असेल ती देवता, वषट् म्हणून, होत्यानें मनांत आणावी असें ब्राह्मण वचन आहे. विशिष्ट देवता जर मनांत आणली नाही तर तिला हवि पोचणार नाहीत; म्हणून देवता-निर्णय केला पाहिजे. ओ श्रावया इति अर्घ्यः ब्रवीति । एतत् आश्रावणम् । अस्तु नि. भा. ८१

श्रोषट् इति अग्नीध्रः । एतत् प्रत्याश्रावणम् । तदनंतरं प्रयाजयाज्याः । ततः प्रयाज नाम्न्यः आहुतयः । अन्ते यजमानकृतं ध्यानम् (सत्याषाढ श्रौ० सू० ६।८) = हा हवि तुला दिला जात आहे असें विशिष्ट देवतेला ऐकीव असें अध्वर्यु म्हणतो; ह्या त्याच्या आहोला आश्रावण म्हणतात; ते ऐकलें जावो म्हणजे विशिष्ट देवतेला ऐक-
वितो असें अग्नीध्र उत्तर देतो; ह्या उत्तराला प्रत्याश्रावण म्हणतात; तदनंतर होता प्रयाज नांवाच्या याज्या म्हणतो; नंतर प्रयाज नांवाच्या आहुति दिल्या जातात; शेवटीं यजमान त्या देवतेचें ध्यान करतो. आज्यस्य व्यन्तु ३ वौ ३ षट् । अथवा । आज्यस्य वेत् ३ वौ ३ षट् । एवं प्रयाजानाम् अन्ते वषट्कारः (आश्व० श्रौ० सू० १।५) = देवतांच्या संख्येप्रमाणें वेतु (= हवि एक देवता खावो) किंवा व्यन्तु (= हवि पुष्कळ देवता खावो) असें म्हणून वौषट् हा शब्द होता उच्चारितो; ह्याला वषट्कार म्हण-
तात; व वौषट् म्हणतांनाच तो देवतेचें किंवा देवतांचें ध्यान करतो. सत्याषाढाप्रमाणें यजमान ध्यान करतो पण आश्वलायनाप्रमाणें होता ध्यान करतो असें आहे. यस्यै देव-
तायै० वषट् करिष्यन् । साक्षात् एव तत् देवतां प्रीणाति । प्रत्यक्षात् देवतां यजति (ऐत० ब्रा० १।१।८); ह्यावरील माध्याच्या शेवटीं सायणाचार्य म्हणतात:—होत्यानें देवता मनांत आणावी व मग वौषट् म्हणावें असें केल्यानें त्याला देवता साक्षात् दिसते व त्यामुळें तो देवतेला तृप्त करतो.

तानि एतानि एकादश आप्रीसूक्तानि । तेषां वासिष्ठम् आत्रेयं वाध्व्यश्चं गार्त्समदम् इति नाराशंसवन्ति । मैधातिथं दैर्घतमसं प्रैषिकम् इति उभयवन्ति । अतः अन्यानि तनूनपात्वन्ति तनूनपात्वन्ति

तीं हीं आप्रीसूक्ते अकरा आहेत. तानि एतानि ह्याबद्दल दुर्गवृत्तीत इति इमानि असे शब्द आहेत; इति इमानि० = अशीं हीं अकरा आप्रीसूक्ते आहेत; दोन्ही पाठांचा अर्थ एकच; पण दुर्ग अनुक्रान्तानि असा वाक्याचा शेवट करतो; तसा मूलचा शब्द असल्यास ह्याप्रमाणें ह्या ११ आप्रीसूक्तांचें अनुक्रमानें विवरण केलें असा अर्थ होईल; पण तसें ११ सूक्तांचें विवरण केलें नाहीं; ह्यावरून अनुक्रान्तानि हा शब्द त्यानें आपल्या पदरचा घातला असावा. त्यापैकीं चार आप्रीसूक्तांत नराशंस ह्या देवतेची ऋचा आहे; तीं चार सूक्ते वसिष्ठ, अत्रि, वाध्व्यश्च व गृत्समद ह्यांचीं होत म्हणजे ह्या ऋषींना तीं सूक्ते दिसलीं. वसिष्ठेन दृष्टं वासिष्ठम् (ऋ० सं० ७।२); अत्रिणा दृष्टं आत्रेयम् (ऋ० सं० ५।५); वाध्व्यश्चेन दृष्टं वाध्व्यश्चं (१०।७०); गृत्स-
मदेन दृष्टं गार्त्समदम् (२।३); किंवा वसिष्ठस्य इदम्, अत्रेः इदम्, वाध्व्यश्चस्य इदम्, गृत्समदस्य इदम् असा ' तस्य इदम् ' (पा. ४।३।१२०) ह्या सूत्रानें तद्धिताचा विग्रह करावा; पहिल्या विग्रहाला पाणिनी सूत्राचा आधार नाहीं; ऋषींना सूक्ते दिसलीं, तीं त्यांनीं रचिलीं नाहींत अशी श्रद्धा असल्यामुळें दुर्गानें पहिला विग्रह केला आहे. नराशंसवन्ति हा शब्द बरोबर नसून तो नराशंसवन्ति असा पाहिजे; नराशंस असें

नांव आहे, नाराशंस असें नाही. मेधातिथि व दीर्घतमस् ह्यांना दिसलेलीं आप्रीसूक्ते व प्रैषाध्यायांतले आप्रीसूक्त ह्यांमध्ये नाराशंस व तनूनपात् ह्या दोन्ही देवता आहेत. मेधातिथिना दृष्टं मेधातिथम् (१।१३); दीर्घ तमसा दृष्टं दैर्घतमसम् (१।१४२); प्रैषाध्याये दृष्टं प्रैषिकम्. ऋग्वेदाच्या शेवटी कुंतापाध्याय नांवाची एक पुरवणी आहे; ह्या पुरवणीच्या एका भागाला प्रैषाध्याय अशी संज्ञा आहे; प्रैष म्हणजे आज्ञा; अध्वर्यु होत्याला अमकी एक याज्या म्हणण्याला सांग अशी मैत्रावरुणाला आज्ञा करतो व मैत्रावरुण विशिष्ट प्रैष मंत्र म्हणतो; असे प्रैष ५१ आहेत; ह्यांत आप्री संबंधाचे बारा प्रैष आहेत; ह्या बारांना आप्रीसूक्त अशी संज्ञा आहे; बाकीच्या राहिलेल्या चार सूक्तांत नाराशंस ह्याबद्दल तनूनपात् अशी आप्रीदेवता आहे. अगस्तिना दृष्टम् (१।१८८), विश्वामित्रेण दृष्टम् (३।४), कश्यपेन दृष्टम् (९।५), जमदग्निना रामेण वा दृष्टम् (१०।११०) अशीं हीं चार सूक्ते होत. नाराशंसः विद्यते एषु तानि नाराशंसवन्ति; तनूनपात् विद्यते एषु तानि तनूनपात्वन्ति । उभयौ (नाराशंसतनूनपातौ) विद्यते एषु तानि उभयवन्ति. तनूनपात्वन्ति ह्या शब्दाची द्विरुक्ति अध्याय संपला हें दाखविण्याकरितां. आप्रीभिः आप्रीणाति । समिधो यजति । तनूनपातं यजति । नाराशंसं यजति । इळो यजति । बर्हिर्यजति । दुरो यजति । उषासानक्ता यजति । दैव्या होतारा यजति - तिष्ठो देवीर्यजति । त्वष्टारं यजति । वनस्पतिं यजति । स्वाहाकृतीर्यजति । ताभिः यथ-ऋषि आप्रीणीयात् । यत् यथऋषि आप्रीणाति यजमानमेव तत् बन्धुताया नोत्सृजति (ऐत० ब्रा० ६।४) = आप्रीनीं म्हणजे आप्रीयाज्यांनीं आप्रीदेवतांना तृप्त करतो; तो क्रमानें समिध्, तनूनपात्, नाराशंस, इळ, बर्हिः, यज्ञद्वारें, उषा व रात्र, देवांचे दोन होते, तीन देवी, त्वष्टा, वनस्पति आणि स्वाहाकृति ह्यांच्या याज्या म्हणतो; अशा त्या आप्रीसूक्तांनीं आप्रीदेवतांना तृप्त करावें; जेव्हां होता यजमानाच्या गोत्राप्रमाणें याज्या म्हणून आप्रीदेवता तृप्त करतो तेव्हां तो यजमानाला त्या गोत्रसंबंधातून वेगळा करीत नाही (म्हणजे त्या त्या गोत्राला योग्य अशीं आप्रीसूक्ते होता म्हणतो; त्यामुळें यजमानाचा स्वगोत्राशी संबंध कायम राहतो). आ + प्री = याज्या म्हणणें एवढाच अर्थ असेल; तृप्त करणें हा अर्थ असेल कीं नसेल हें सांगतां येत नाही. ह्या ऐ० ब्रा० वचनावरून यास्क म्हणतो त्याप्रमाणें आप्रीसूक्तांचे तीन वर्ग पडतात. प्रैषिकसूक्त ऋग्वेदांत नाही तेव्हां त्याचा ऋषि कोण हें ठरवितां येत नाही. ऐतरेय ब्रा० रचणान्याच्या मनांत प्रैषिक आप्रीसूक्त होतें कीं नव्हतें तें सांगतां येत नाही. तनूनपादग्न आज्यस्य वेतु इति दितीयः अन्यत्र वसिष्ठशुनकात्रिवाध्यश्चराजन्येभ्यः । नराशंसो अग्न आज्यस्य वेतु इति तेषाम् (आश्व० श्रौ० १।५) = वसिष्ठादिक खेरीज करून बाकीच्यांना दिसलेल्या सूक्तांत तनूनपात् हा दुसरा आप्रीदेव व वसिष्ठादिकांना दिसलेल्या सूक्तांत नाराशंस हा दुसरा आप्रीदेव. वसिष्ठशुनकात्रिवाध्यश्चराजन्यांना नाराशंसो द्वितीयः । अन्येषां तनूनपात् द्वितीयः (सायण) = वसिष्ठ, शुनक,

अग्नि, वाय्व्यश्च व राजन्य ह्यांना दिसलेल्या सूक्तांच्या दुसऱ्या ऋचेत आप्रीदेवता नरा-
शंस होय; राहिलेल्या सूक्तांच्या दुसऱ्या ऋचेत आप्रीदेवता तनूनपात् होय. ह्याप्रमाणे
सायणाचार्य आप्रीसूक्तांचे दोनच वर्ग करतात. गृत्समद ह्याचें गोत्र शुनक; यास्कानें
शुनक ह्याबद्दल गृत्समद हें नांव घातलें आहे; राजन्य म्हणजे विश्वामित्र कीं दुसरा
कोणी ? समिद्धो अग्निः (ऋ० सं० २।३) इति शुनकानाम् । जुषस्व नः समिधम्
(७।२) इति वसिष्ठानाम् । समिद्धो अथ (१०।११०) इति सर्वेषाम् । यथर्कषि वा
(आश्व० श्रौ० ३।२) = शुनकगोत्रांतील लोकांचें आप्रीसूक्त समिद्धो अग्निः (२।३)
हें होय; वसिष्ठगोत्रांतील लोकांचे आप्रीसूक्त जुषस्व नः समिधम् (७।२) हें होय;
समिद्धो अथ (१०।११०) हें सर्वांचें आप्रीसूक्त होय म्हणजे गोत्र कोणतेंही असलें
तरी सर्वांनीं ह्या आप्रीसूक्ताचा उपयोग केल्यास हरकत नाही असा ह्या शब्दांचा अर्थ
दिसतो; परंतु टीकाकार नारायणभट्ट म्हणतात कीं शुनक व वसिष्ठ गोत्रें वगळून
बाकीच्या गोत्रांचें आप्रीसूक्त समिद्धो अथ हें होय; ह्या वर्गीकरणावरून यज्ञांत तीनच
आप्रीसूक्तांचा उपयोग होत होता असें दिसतें; ह्याला आधार द्यावयास पाहिजे
होता; पण ऐ० ब्रा० वचनाप्रमाणें आपआपल्या ऋषीप्रमाणें म्हणजे गोत्राप्रमाणें त्या त्या
आप्रीसूक्ताचा उपयोग करावा असाही प्रघात असेल; तीं आप्रीसूक्तें पुढीलप्रमाणें:—
(१) प्रथमं कण्वानाम् । सुसमिद्धो न आवह (१।१३) इति । (२) द्वितीयं तद्व-
र्जानाम् अङ्गिरसाम् (कण्व वगळून बाकीच्या अङ्गिरसांचे) । समिद्धो अग्न आवह (१।
१४२) इति । (३) तृतीयम् अगस्तीनाम् । समिद्धो अथ राजसि (१।१८८) इति ।
(४) चतुर्थं शुनकानाम् । समिद्धो अग्निर्निहितः पृथिव्याम् (२।३) इति । (५)
पञ्चमं विश्वामित्राणाम् । समित्समित्सुमनाः (३।४) इति । (६) षष्ठम् अत्रीणाम् ।
सुसमिद्धाय शोचिषे (५।५) इति । (७) सप्तमं वसिष्ठानाम् । जुषस्व नः समिधम्
अग्ने अथ (७।२) इति । (८) अष्टमं कश्यपानाम् । समिद्धो विश्वतस्पतिः (९।५)
इति । (९) नवमं वाध्र्यश्वाणाम् । इमां मे अग्ने समिधं जुषस्वेळः (१०।७०) इति ।
(१०) शुनकवाध्र्यश्चवर्जितानां भृगूणां दशमम् । समिद्धो अथ मनुषो दुरोणे (१०।
११०) इति । ह्यांपैकीं ४, ६, ७ व ९ ह्यांत आप्री देव नराशंस; ३, ५, ८ व १०
ह्यांत तनूनपात्; १ आणि २ ह्यांत नराशंस व तनूनपात् असे दोन्ही. ऋग्वेदांत १०
आप्रीसूक्तें असतांना यास्क १०।११० ह्या सूक्ताचेंच विवरण कां करतो ? ह्याला
उत्तरः— मैत्रायणीसंहितेंत तें सूक्त विनियोगासाठीं घेतलें आहे व त्यांत नराशंस
ही आप्रीदेवता नसल्यामुळें नराशंसस्य महिमानमेषां (ऋ० सं० ७।२।२) ही
ऋचा घातली आहे; ह्यावरून त्यालाही समिद्धो अथ इति सर्वेषां हें आश्वलायन
श्रौत सूत्रांतील वर दिलेलें मत ग्राह्य होतें हें स्पष्ट दिसतें; असें
असूनही तो आप्रीसूक्तांचे तीन वर्ग करतो; ह्याचें कारण ऐ० ब्रा० होय.
आप्रीसूक्तांचा विनियोग दाखविण्यासाठीं यजुःसंहितांत ११ किंवा १२ प्रैष घात-

लेले आढळतात; स्वाहाकृतीसंबंधाचा १२ वा प्रैष मैत्रायणी संहितेत नाही; तो काठ-कादि इतर संहितांत मागाहून घातला गेला हें स्पष्ट आहे. ह्या प्रैषांत आप्रीसूक्तांतले बरेचसे शब्द व बरीचशीं विधानें आढळतात; इतर देवतांना लावलेले ऋग्वेदां-तील शब्द ह्या प्रैषांत कांहीं कारण नसतांना घातले आहेत; अर्वाचीन संस्कृतांतीलही शब्द त्यांत आढळतात; कांहीं शब्द ऋग्वेदांत किंवा अर्वाचीन संस्कृतांतही आढळत नाहीत; २।३ शब्द कसे बनले व त्यांचा काय अर्थ हेंही कळत नाही; नराशंस प्रैषांतील कल्पना आप्रीसूक्तांत नाहीत. तिखो देवी: ह्या प्रैषांत त्या तीन देव-तांचीं नांवेही दिलीं नाहीत इतकेंच नव्हे तर दर्भासनावर बसा असें म्हणण्याच्या ऐवजीं त्यांना हविर्वहनाचें काम दिलें आहे. एकंदरीने हे प्रैष बनावट असून ते यज्ञा-करितां कोणीतरी रचले ह्यांत संशय नाही. ह्या प्रैषांना आप्रीसूक्त कां म्हटलें तें सम-जत नाही. आप्रीसूक्तांच्या विनियोगाच्या वेळीं नराशंस संबंधाचा प्रैष कांहीं गोत्रां-तील लोक घेत असतील तर इतर गोत्रांतील लोक तनूननपात् ह्याचा घेत असतील; १।१३ व १।१४२ ह्या आप्रीसूक्तांचा उपयोग करतांना दोन्ही प्रैष घेतले जात असा-वेत. ज्यांत पशु मारावयाचा असतो अशा यागांत आप्रीसूक्तांचा विनियोग केला जातो; निरूढपशु किंवा निरूढपशुबंध हा मुख्य पशुयाग होय; अग्निष्टोम अग्निचिति वगैरे पशु-याग ह्या मुख्य यागाच्या विकृति होत; सर्व पशुयागांत गोत्राप्रमाणें आप्रीसूक्त वापरा-वयाचें असतें पण तो निर्बंध अग्निचितियागांत नाही; ह्याचें कारण तै० ब्रा० १९।४ ह्यांत असें दिलें आहे कीं अग्निचितिमध्ये जो जामदग्न्यपशु मारला जातो त्याला सर्व पशूंचीं रूपें असतात; त्यामुळें विशिष्ट आप्रीसूक्त वापरण्याची आवश्यकता नाही; हें कारण समाधानकारक नाही हें स्पष्ट आहे; कारण कांहीं निराळेंच असेल. यास्कानें सांगितलेल्या अकरा आप्रीसूक्तांहून आणखी पांच आप्रीसूक्तें आहेत; सौत्रामणीयागांत तीन आणि अग्निचिति व अश्वमेध ह्या प्रत्येकांत एक एक अशीं तीं पांच सूक्तें होत; त्यांचा निर्देश यास्कानें केला नाही याचें कारण दुर्ग पुढीलप्रमाणें देतो:— ऋग्वेदांतील १० आप्रीसूक्तें व प्रैषिक आप्रीसूक्त ह्यांत अग्नि हा देव आहे; सौत्रामणींतील तीन सूक्तांना आप्री हें नांव देणें बरोबर नाही; कारण त्यांत अग्नि हा गौण असून इतर देवता प्रधान होत; शिवाय प्रैषाध्यायामध्ये त्यांचा निर्देश नाही; जेथें पशु मारावयाचा नसतो अशा यागांतही राहिलेल्या दोन आप्रीसूक्तांचा उपयोग केलेला आढळतो. कदाचित् हीं पांच सूक्तें ऋग्वेद बाह्य आहेत म्हणून तीं यास्कानें घेतली नसतील.

अथातः आप्रियः (खंड ८।४) असा आरंभ करून यास्क इति इमाः आप्रीदेवताः अनुक्रान्ताः (८।२१) असा शेवट करतो; ह्यावरून आप्री ह्या देवता असें तो मानतो; आप्री म्हणजे विशिष्ट प्रकारच्या याज्या असें तो म्हणत नाही; ठिक-ठिकाणीं तो कात्थक्य व शाकपूणी ह्यांचीं मतें देतो; आप्री म्हणजे विशिष्ट प्रकारचे

प्रयाज असें जर त्याला म्हणावयाचे होते तर ते त्याने कोठेतरी प्रदर्शित केले असते; तसे त्याने केले नाही ह्यावरून प्रयाज व अनुयाज ह्यांच्या देवता कोण असा प्रश्न तो एकदम कसा करील व त्या वादात तो कशाला पडेल ? त्याचा विषय अनुक्रान्ताः एथेच संपतो; पुढचा विषय कोणी तरी मागाहून घुसडला असावा. यजुःसंहितांत दिलेल्या ऋग्वेदातील १०।११० ह्या आप्रीसूक्ताचे तो विवरण करतो; तेव्हां समिद्धो अथ इति सर्वेषां हे आश्वलायनाचे मत त्याला ग्राह्य होते असे स्पष्ट दिसते; आप्रीसूक्तांचे तीन वर्ग आहेत असे म्हणणे यास्काने स्वीकारलेल्या आश्वलायन मताशी विसंगत आहे; अथ किंदेवाताः एथपासून तनूपात्वन्ति एथपर्यंतचा सर्व विषय प्रक्षिप्त होय.

अध्याय ९ वा.

खंड १ ला.

अथ यानि पृथिव्यायतनानि सस्त्वानि स्तुतिं लभन्ते तानि अतः अनुक्रमिष्यामः

अथ ह्यानें विषयाला आरंभ होतो. पृथिवी हें राहण्याचें ठिकाण आहे ज्याचें अशा ज्या वस्तूंची ऋग्वेदांत स्तुति केली आहे त्या वस्तूंचें म्हणजे त्या वस्तूंच्या नांवांचें यापुढें आपण क्रमानें व्याख्यान करूं. स्तुतिं लभन्ते = स्तुति मिळवितात = ज्यांचें वर्णन केले आहे.

तेषाम् अश्वः प्रथमागामी भवति । अश्वः व्याख्यातः । तस्य एषा भवति

ह्यांमध्ये अश्व (निघंटु ५।३।१) हा पहिला येतो. अश्व शब्दाची व्युत्पत्ति दिली आहे (निरुक्त २।२७). तत्संबंधी म्हणजे अश्वासंबंधी पुढील ऋचा होय. अश्वाला पाहिले स्थान देण्याचें कारण ह्याचा जन्म पुरुषानंतर झाला असें मैत्रायणीसंहितेंत म्हटलें आहे (१।८।१) असें दुर्ग म्हणतो; पण ८ व्या अध्यायांत देवांची स्तुति आहे; पुरुषाची म्हणजे मनुष्याची नाही.

खंड २ रा.

अश्वो वोहळा सुखं रथं हसनामुपमन्त्रिणः । शेषो रोमण्वन्तौ भेदौ वारिष्म ण्डूक इच्छतीन्द्रायेन्दो परि स्रव (ऋ० सं० ९।११२।४)

अश्वः वोहळा । सुखं वोहळा । रथं वोहळा । सुखम् इति कल्याणनाम । कल्याणं पुण्यम् । सुहितं भवति । सुहितं गम्यति इति वा । हसैता वा । पाता वा पालयिता वा । शेषम् ऋच्छति इति । वारि वारयति । मा नो व्याख्यातः । तस्यैषा भवति

हा खंड दुर्गवृत्तीत नाही. गुर्जरपाठांत सर्वत्र वोहळा असून 'रथं वोहळा' व 'सुहितं गम्यति' वारि वारयति' हे शब्द नाहीत. ऋचेवरील सर्व भाष्य महाराष्ट्रपाठांतील आहे. वोहळा हा शब्द अश्वः, सुखं व रथं ह्या तीन शब्दांना जोडला आहे; घोडा ओढणारा; सुखानें म्हणजे कष्टाशिवाय ओढणारा; रथाला ओढणारा. सुखं हा कल्याणवाचक शब्द आहे; कल्याण म्हणजे पुण्य; कल्याणाला किंवा पुण्याला सुख म्हणण्याचें कारण कल्याण किंवा पुण्य हें चांगलें ठेवलेलें (सु + हितं) किंवा चांगल्या ठिकाणीं म्हणजे साधुजनांच्या ठिकाणीं ठेवलेलें असतें (भवति) किंवा ह्या दोन अर्थी तें जाणलें जातें (गम्यति); सुखं = सुहं = सुहितं अशी सुख शब्दाची व्युत्पत्ति. हसैताः हें हसनां ह्याचें विवरण असेल; एताः हस = ह्यांना हस ? 'ना' कशास ? हसनां शब्दाचा पहिला अर्थ दिला असला पाहिजे. पाता ना पालयिता ना हें कोणत्या शब्दाचें विवरण ? ऋचेंत पिता शब्द नाही. शेषम्

ऋच्छति इति = पुरुषाचें लिंग जातें; ऋचेत शेषः आहे. वारि शब्द वारय् (= वारणें, निवारण करणें) ह्यापासून; ऋचेत वार् आहे. 'मा नो०' ह्या ऋचेचें विवरण पुढील खंडांत केलें आहे; तस्य एषा भवति हें वाक्य पहिल्या खंडाच्या शेवटीं आलें आहे; तें ह्या खंडाच्या शेवटीं कशास ? मा नो व्याख्यातः असें म्हटल्यावर हे शब्द नको आहेत. हा सर्व खंड प्रक्षिप्त आहे; ह्यांतील भाष्य फार त्रोटक आहे; सुख शब्दाची व्युत्पत्ति निरुक्त ३।१३ त सुहितं खेभ्यः अशी दिली आहे. गम्यति हें अशुद्ध आहे; गम्यते पाहिजे. ऋचेचा सायणाचार्यानीं केलेला अर्थः—इष्ट देशाला वाहून नेणारा (वोहळा) घोडा सुखकारक रथाची (रथं) इच्छा करतो (इच्छति); खुषमस्करे (उपमन्त्रिणः) हास्य उत्पन्न करणाऱ्या (हसनां) वाचेची इच्छा करतात; पुरुषाचें लिंग (शेषः) लवें भरलेल्या (रोमण्वन्तौ) योनीच्या बाजूच्या दोन तटांची (भेदौ) इच्छा करतो; बेडूक पाण्याचीच (वार् + इत्) इच्छा करतो; मी तुझ्या गाळण्यांतून गाळण्याची इच्छा करतो; तेव्हां, हे सोमा, इंद्रासाठीं गाळण्यांतून (परि) कलशांत वाहत जा (स्रव). यथा वोहळा अश्वः सुखं रथम् इच्छति तथा सोमरूपः अश्वः प्रावरूपं हस्तरूपं वा सुखं रथम् इच्छति । यथा शेषः रोमण्वन्तौ भेदौ इच्छति तथा सोमः । यथा मण्डूकः वार् वारि एव इच्छति तथा सोमः कलशे स्थितं वारि इच्छति = जशी रथ ओढणाऱ्या घोड्याला सुरळित चालणाऱ्या रथाची उत्कंठा असते तशी सोमाला प्राव्याची किंवा हाताची उत्कंठा असते; जसा हरिण किंवा बैल किंवा दुसरा एखादा पशु (शेषः ?) हरळीनें भरलेल्या (रोमण्वन्तौ) नदीच्या दोन्ही तीरांची (भेदौ) इच्छा करतो तसा सोम मेंढ्यांच्या रोमांच्या (रोमण्वन्तौ) दोन गाळण्यांची (भेदौ) इच्छा करतो. जसा बेडूक पाण्याचीच इच्छा करतो तसा सोम कलशांतील पाण्याचीच इच्छा करतो असा अन्वय व अर्थ असावा. दशावनिभ्यो दशयोक्त्रेभ्यो० (१०।९।७) ह्या ऋचेत अंगुली व प्रावे ह्यांच्यावर निरनिराळीं रूपकें केलीं आहेत त्याप्रमाणें एथेंही रूपक आहे; प्राव किंवा हात हा रथ; सोम हा अश्व; कोणत्याही घोड्याला सुरळित चालणाराच रथ आवडतो व त्याचीच तो सदा इच्छा करीत असतो; असा रथ ओढण्याला तो उतावळा होतो; त्याप्रमाणें प्राव्याशीं किंवा हाताशीं आपला केव्हां संबंध येईल अशी इच्छा जणूं काय सोम करीत असतो; आपला रस केव्हां निघेल अशी जणूं काय त्याला उतावीळ झालेली असते. ज्या नदीच्या दोन्ही तीरावर हिरवें गवत उगवेलें असेल तेथें खरण्याला हरिण बैल वगैरे उतावळे होणारच; त्याप्रमाणें गाळण्यांतून आपण केव्हा गळूं अशी उतावीळ सोमाला होते. [हरी यस्य सुयुजा विव्रता वेरर्वन्तानु शेपा (१०।१०५।२) एथें शेपा (= शेपौ) हा शब्द हरी (= इंद्राचे दोन घोडे) ह्यास लाविला आहे; शेष म्हणजे पुरुषाचें लिंग असा अर्थ एथें नसावा; हरी, अर्वन्ता (= अर्वन्तौ) आणि शेपा (= शेपौ) हे शब्द एकाच अर्थाचे असावेत; प्रस्तुत ऋचेत शेष म्हणजे घोडा किंवा दुसरा एखादा पशु असेल]. बेडूक जसा पावसाची सारखी वाट पडत असतो

व पाण्यांत हुंवण्याला आपणाला केव्हां मिळेल असें त्यास होतें त्याप्रमाणें सोमाचीही स्थिति होते. सोमाचा रस काढणें, तो गाळण्यांतून गाळणें व त्याचा कलशांतील जलांत साव होणें ह्या तीन क्रियावर ह्या तीन कोट्या होत. राहिली एक क्रिया ती म्हणजे सोमरसांत दूध मिसळणें; हसनामुपमंत्रिणः ह्या शब्दांत तो अर्थ असेल; दुधांत मिसळल्यामुळें सोमाचा मूळचा वाईट रंग जाऊन त्याला चांगला पांढरा सफेत रंग येतो व त्यामुळें तो जणू काय हसतो; हसनाम् इच्छति = हसण्याची इच्छा करतो म्हणजे दुधाशीं आपण केव्हां मिसळूं असें त्याला होतें; पण उपमंत्रिणः येथें तर्क खुंटतो.

तिसऱ्या खंडांत वाजिनः असा शब्द आहे; म्हणून ती अश्वासंबंधाची ऋचा होत नाही अशा समजुतीनें प्रक्षेपकानें अश्वो वोह्ला ही ऋचा घुसडली असावी. यास्कानें जीत अश्व शब्द आहे अशीच ऋचा घ्यावयास पाहिजे होती; तशी न घेतल्यानें प्रक्षेपकाला दुसरा खंड निरुक्तांत घालावा लागला. अश्व ज्यात आहे अशा ऋचा ऋग्वेदांत हव्या तितक्या आहेत व तशी एक ऋचा यास्कानें ४।२७ त दिली आहे.

खंड ३ रा.

मा नो मित्रो वरुणो अर्यमायुर्ऋक्ष क्रमुश्चा मरुतः परि ख्यन् ।

यद्वाजिनो देवजातस्य सप्तेः प्रवक्ष्यामो विदथे वीर्याणि (ऋ० सं० १।१६३।१)

यत् वाजिनः देवैः जातस्य सप्तेः सरणस्य प्रवक्ष्यामः यज्ञे वीर्याणि

यास्कानें आपल्या नेहमींच्या पद्धतीच्या विरुद्ध दुसऱ्या अर्धाचें भाष्य प्रथम दिलें आहे. देवजातस्य = देवैः जातस्य; जातस्य बदल दुर्गपाठ जनितस्य आहे व तोच बरोबर आहे; देवांनी उत्पन्न केलेल्याचें; देवैः जातस्य ह्याचा देवांपासून जन्मलेल्याचे असा वेडावाकडा अर्थ करावा लागेल. वसूंनीं सूर्यापासून म्हणजे सूर्याला तासून घोडा निर्माण केला असें वेदवचन (ऋ० सं० १।१६३।२) आहे. सप्तेः = सरणस्य; घोडा धांवतो म्हणून त्याला सप्ति म्हणतात; म्हणजे सप्ति शब्द सृ धांवणें ह्यापासून झाला आहे. विदथे = यज्ञे = यज्ञांत.

मा नः त्वं मित्रश्च वरुणश्च अर्यमा च आयुश्च वायुः । अयनः । इन्द्रश्च उरु-
क्षयणः । ऋभूणां राजा इति वा । मरुतश्च परिख्यन्

त्वं शब्द दुर्गवृत्तीत नाही व त्याची जरूरही नाही; तो भाष्यांत कसा आला हें समजत नाही. यास्कानें प्रत्येक देवाच्या नांवानंतर च घातला आहे. आयुः=वायुः; वायूला आयु म्हणण्याचें कारण वारा जातो(अयनः)म्हणजे वाहतो; अय् किंवा इ(=जाणें)ह्यापासून आयु; याच आयु शब्दाला व जोडल्यानें वायु शब्द तयार होतो. आयु शब्द ऋग्वेदांत ९० वेळां आला आहे; आयु नांवाची एक जात होती; तिचा मुख्य देव आयु; हा आयु अग्नि असावा. ऋमुश्चाः = उरुक्षयणः; ऋमु = रुहु = रुउ = उरु; क्ष = क्षयणं = राहणें; उरु जें अंतरिक्ष त्यांत क्षयणं म्हणजे वास आहे ज्याचा तो; किंवा ऋभूणां राजा = ऋभूंचा राजा; क्ष = क्षेति = राजा भवति. ऋभूणां देवांनां निवास-
नि. मा. ८२

भूतः प्रजापतिः = ऋभु म्हणजे देव; त्यांचें निवासस्थान म्हणजे प्रजापति; प्रजापतींत सर्व देवांचा समावेश होतो; किंवा निघंटूंत ऋभुक्षाः = महान्; ऋभुक्षाः इन्द्रः = महान् इन्द्रः; असे दोन अर्थ सायणाचार्य देतात. ऋभुक्षाः हें इन्द्रः ह्याचें किंवा मरुतः ह्याचें विशेषण होईल. कदाचित् तें ऋभूचें नांव असेल. तसें असण्याचा ज्यास्त संभव आहे; कारण ऋचेंतील कोणत्याही इतर देवाला विशेषण नाही. आम्ही यज्ञांत देवांनीं उत्पन्न केलेल्या लढाऊ घोड्याचीं वीरकृत्यें सांगणार आहोंत; यामुळें मित्रादि देवांनीं आम्हांस निंदूं नये (घोड्याचीं स्तुति कशाला करतात म्हणून आमची निर्भत्सना करूं नये). यत् = यानि व वीर्याणि = गुणान्; जे गुण आम्ही वर्णन करणार आहोंत त्यांकडे देवांनीं दुर्लक्ष करूं नये असा दुर्ग अर्थ करतो. पण यास्कानें यत् शब्द जशाचा तसाच ठेविला आहे; यत् म्हणजे म्हणून असाच अर्थ बरोबर दिसतो.

शकुनिः (२) शक्नोति उन्नेतुम् आत्मानम् । शक्नोति नदितुम् इति वा । शक्नोति तक्तितुम् इति वा । सर्वतः शंकरः अस्तु इति वा । शक्नोतेर्वा । तस्य एषा भवति

शकुनिः = शक् + उनिः; शक् = शक्नोति; उनिः = उन्नीः = उन्नेतुम्; स्वतःला वर नेण्यास समर्थ असतो. किंवा शकु = शक्नोति; नि = नदितुम्; आवाज करण्याला समर्थ असतो. किंवा नि = ति = तक्तितुं = नाश करण्याला. किंवा श = शम्; कु = करः; नि व्यर्थ; पक्षी कल्याणकारक असो. पक्षी कोणत्या गोष्टी करतो? आकाशांत जातो, आवाज करतो, किड्यांना मारतो; कांहीं पांखरें अपशकुनी असतात; त्यांच्यापासून क्षेम इच्छिणें स्वामाविक होय; अर्थाप्रमाणें व्युत्पत्ति ह्याचें हें नमुनेदार उदाहरण होय. किंवा शक्पासून शकुनि एवढें म्हणणें पुरें; उनि हा नामकारक प्रत्यय; क्षीरस्वामी हीच व्युत्पत्ति देतो (अमर० २।५।३३). पक्षासंबंधी पुढील ऋचा होय.

खंड ४ वा.

कनिकदज्जनुषं प्रब्रुवाण इयति वाचमरितेव नावम् । सुमङ्गलश्च शकुने भवासि मा त्वा का चिदभिमा विद्व्या विदत् (ऋ० सं० २।२।१)

न्यक्रन्दीत् जन्म प्रब्रुवाणः । यथा अस्य शब्दः तथा नाम

कनिकदत् = न्यक्रन्दीत् = ओरडला, ओरडत आहे; कनिकदत् = पुनः पुनः शब्दायमानः (सायण) = पुनः पुनः ओरडणारा. जनुषं = जन्म = जात; जनुषं जनिष्यमाणम् अर्थम् = पुढें घडणारी बरी वाईट गोष्ट (सायण). यथा अस्य शब्दः तथा नाम = जसा ह्याचा (पक्षाचा) शब्द तसें नांव; हें सामान्य विधान आहे (निरुक्त ३।१८). दुर्गवृत्तींत नामेति असें आहे; जसा ह्याचा म्हणजे माझा शब्द तसें माझें नांव असें सांगत (प्रब्रुवाणः) असा दुर्ग अर्थ करतो.

ईरयति वाचम् ईरयिता इव नावम्

इयति = ईरयति = ढकलतो, उच्चारतो; ईरयसि (दुर्ग) = उच्चारतोस. अरिता = ईरयिता = ढकलणारा, वल्हे मारणारा, अरितं = वल्हे; ग्रीक एरेटमस् = वल्हे; एरेटेस् = वल्हेवाला.

सुमङ्गलश्च शकुने भव । कल्याणमङ्गलः । मङ्गलं गिरतेः गृणात्यर्थे । गिराते अनर्थान् इति वा

सुमङ्गलः = कल्याणमङ्गलः; सु = कल्याण; कल्याणमङ्गलः दुर्गवृत्तीत नाही. भवासि = भव = हो. मङ्गलं = मं + गलम्; गल् = गर् = गिर; गिर = गृ = स्तुति करणें; मं = मां; जें मंगल तें माझी (मां) म्हणजे मनुष्याची स्तुति करतें (गिरति), त्याला खूष करतें; एथें गिरति हा गृणाति = स्तुति करतो ह्या अर्थी आहे. किंवा गिरति = गिळति = गिळून टाकतें; मंगल वस्तु अनर्थाना गिळून टाकते; मं = मे = माझे (अनर्थ).

अङ्गलम् अङ्गवत् । मज्जयति पापकम् इति नैरुक्ताः मां गच्छतु इति वा

मङ्गलं = म् + अङ्गलम्; अङ्गलं = अङ्गवत्; ल म्हणजे र हा मत्वर्थी प्रत्यय; अङ्गवत् हें पापकं ह्याचें विशेषण; म् = मज्जयति = बुडवून टाकते; मंगल वस्तु संबंध (अङ्गवत्) पाप बुडवून टाकते असें नैरुक्त म्हणतात. तस्कर (३११४) व तायु (११३८) ह्यांच्या नैरुक्तांनीं केलेल्या व्युत्पत्ति पहा. अङ्गलम् अङ्गवत् ही स्वतंत्र व्युत्पत्ति आहे असें दुर्ग मानतो; मंगलकार्याचीं अंगें दहीं, मध, अक्षता वगैरे असतात म्हणजे मंगलकार्यांत ह्या वस्तूंचा उपयोग करतात; खरा शब्द अङ्गल; त्याला म् उगाच जोडला आहे. ही स्वतंत्र व्युत्पत्ति असल्यास मङ्गल ह्यांतील मङ्ग = मज्ज् व लं = पापकं अशी विभागणी करावी लागेल. जिवानंद विद्यासागर ह्यांच्या पुस्तकांत मङ्गलम् अङ्गवत् असा पाठ आहे; तो पाठ त्यांना कोठें मिळाला तें कळत नाही. किंवा मङ्गलं = मं + गलं; मं = माम्; गलं = गम् = गच्छतु; मंगल वस्तु माझ्याकडे जावो म्हणजे येवो असें प्रत्येक जण इच्छितो. मङ्गयते गम्यते (अमर १।३।२५ क्षीरस्वामी) = ज्याच्याकडे मनुष्य जातो तें मंगल.

मा च त्वा काचित् अभिभूतिः सर्वतः विदत्

अभिभा = अभिभूतिः = उपद्रव. विद्व्या = सर्वतः = सर्व बाजूंकडून (येणारी). विद्व्या = सर्वप्रकारा सर्वतो वा (दुर्ग); सर्वप्रकारा = सर्व प्रकारची. अभिभा व विद्व्या हे शब्द येथेंच आले आहेत; त्यांचा खरा अर्थ कळत नाही. 'च' अध्याहत. यास्ककृत ऋचेचा अर्थः—पक्षी ओरडत आहे; वल्हे मारणारा जसा नांव पुढें ढकलतो तसा (त्या ओरडण्यानें) आपली जात सांगणारा हा पक्षी वाणी ढकलीत आहे म्हणजे वारंवार ओरडत आहे; हे पक्षा, आम्हांस कल्याणसूचक हो; तुला कोठूनही व कोणताही उपद्रव न पकडो म्हणजे न होवो. मा विदत् = न पकडो. वारंवार ओरडणारा (कनिक्रदत्) व होणारी गोष्ट मोठ्यानें सांगणारा असे कनिक्रदत् व जनपुं प्रबुवाणः ह्यांचे अर्थ सायणाचार्य करतात; कनिक्रदत् हें क्रियापदही होईल व वर्तमानकालवाचक विशेषणही होईल.

गृत्समदम् अर्थम् अभ्युत्थितं कपिञ्जलः अभिववाशे । तत्रभिवादिनी एषा ऋक् भवति

जवळ आलेली म्हणजे लवकरच घडून येणारी (अभ्युत्थितं) गोष्ट (अर्थ) कपिंजलानें गृत्समदाला ओरडून कळविली (अभिववाशे); तद्वाचक ही ऋचा होय. हें पुढील ऋचेचें निदान होय. त्या ऋचेचा ऋषि गृत्समद आहे.

खंड ५ वा.

भद्रं वद दक्षिणतो भद्रमुत्तरतो वद । भद्रं पुरस्तान्नो वद भद्रं पश्चात्क-
पिञ्जल (खैलिकं सूक्तं ३।१) ॥ इति सा निगदव्याख्याता

हे कपिंजल, दक्षिणेकडून, उत्तरेकडून, पूर्वेकडून, (पुरस्तात्) पश्चिमेकडून (पश्चात्) मंगलवाचक शब्द उच्चार. इति सा निगद व्याख्याता (पान ५७६ शेवट पहा). ऋग्वेदांत घुसडलेली खिल नांवाचीं सूक्ते आहेत; तीं ऋषींना दिसलीं नसून लोकांनीं रचलीं म्हणून त्यांना ऋग्वेदांत स्थान नाही; त्यांची मापा अर्वाचीन आहे.

गृत्समदः गृत्सः मदनः । गृत्सः (निघं० ३।५।३) इति मेधाचिनाम । गृणातेः
स्तुतिकर्मणः

गृत्समदः = गृत्सः मदनः; गृत्स = मेधावी = बुद्धिमान्; गृ = स्तुति करणें ह्यापासून गृत्स; त्स हा नामकरण प्रत्यय; ही व्युत्पत्ति दुर्गवृत्तीत नाही. गृत्सःमदनः = आनंद देणारा बुद्धिमान (ऋषि). महाराष्ट्रापाठ गृत्समदनः असा आहे; गृत्सानां मदनः = बुद्धिमानांना आनंद देणारा. शकुनी संबंधानें कनिक्रदत्त जुनुपं० ही ऋचा दिल्यावर भद्रं वद० ही ऋचा देण्याचें कांहीं कारण नाही; कारण शकुनिः ह्या नंतर निघंटूत मण्डूकाः हा शब्द आहे कपिंजल हा शब्द नाही; तेव्हां गृत्समदम् अर्थम् अभ्युत्थितं एथ पासून गृणातेः स्तुति कर्मणः हा सर्व मजकूर प्रक्षिप्त असावा.

मण्डूकाः (३) मञ्जूकाः । मज्जनात् । मदतेर्वा मोदति कर्मणः । मन्दतेर्वा
तृप्तिकर्मणः । मण्डयतेः इति वैयाकरणाः । मण्डः एषाम् ओकः इति वा । मण्डः
मदः वा मुदः वा । तेषाम् एषा भवति

मण्डूकाः = मञ्जूकाः; मंडूक हा शब्द मूळचा मञ्जूक; मज्जनात् = मस्ज् बुद्ध्या मारणें ह्या धातूपासून मञ्जूक; वेडूक पाण्यांत बुद्ध्या मारतात. किंवा मण्डूक शब्द मद = हर्ष पावणें ह्यापासून; किंवा मन्द = तृप्त होणें ह्यापासून; मद = मन्द = मण्ड्; मण्ड् + ऊकः = मण्डूकः; वेडकांना पाण्यामुळें हर्ष होतो; वेडूक पाणी पिऊन तृप्त होतात. मद तृप्तियोगे (१०।१७२) । मादयते । मदि स्तुतिमोदमद-
स्वप्नकातिगतिषु (१।१३) असे दोन धातु धातुपाठांत आहेत; यास्ककालीं मद हर्ष पावणें व मदि तृप्त होणें असे धातु होते असें दिसतें. वैयाकरण म्णतात कीं

मण्डू = भूषविणें ह्यापासून; मडि भूषायां धा० १०।५४; बेडकांचे अंग नाना प्रका-
रच्या रंगांनीं व ठिपक्यांनीं भूषित असतें (ऋ० सं० ७।१०३). किंवा मण्ड आहे
वसतिस्थान (ओकः) ह्यांचें म्हणून ते मण्डूक; मण्ड = भाजी वगैरेचा रस; पानें
आंत पडून कडवट झालेलें पाणी; ऊकः = ओकः = निवासस्थान; बेडूक गडूळ पाण्यांत
राहतात; मण्डशब्द मद् हर्षे (धा० १।१३) किंवा मुद् (धा० १।१६) पासून;
गडूळ पाणी बेडकांना आनंद देतें; मुद् = मद् = मण्ड. मण्डति मण्डते वा मण्डूकः
(अमर १।९।२४ क्षीरस्वामी). बेडकासंबंधी पुढील ऋचा.

खंड ६ वा.

संवत्सरं शश्याना ब्राह्मणा व्रतचारिणः । वाचं पर्जन्यजिन्वितां प्र मण्डूका
अवादिषुः (ऋ० सं० ७।१०३।१)

संवत्सरं शिश्यानाः ब्राह्मणाः व्रतचारिणः ब्रुवाणाः

शश्यानाः = शिश्यानाः = झोपलेले; शय् (= निजणें) अभ्यासानें शशय्;
ऋग्वेदांत शय् धातु असावा. गुर्जरपाठ शिश्यानाः नसून शयानाः आहे. शिश्यानाः
हें द्वितीय भूतकाळचें विशेषण; शयानाः हें वर्तमानकाळचे विशेषण. ब्रुवाणाः (अध्याहृत)
=बोळ् लागणारे; संवत्सर सत्रांत यजमान वर्षभर मुके राहतात व वर्ष संपल्यावर बोळ्
लागतात; व्रत=न बोलण्याचें व्रत. भाष्यांतील व्रतचारिणो ब्रुवाणाः हे शब्द व्रतचारिणः
ब्रुवाणाः किंवा व्रतचारिणः अब्रुवाणाः असें तोडतां येतील; अब्रुवाणाः = (व्रतामुळें)
न बोलणारे; हा अर्थ जास्त योग्य दिसतो.

अपि वा उपमार्थं स्यात् । ब्राह्मणाः इव व्रतचारिणः इति

किंवा ब्राह्मणाः हा शब्द उपमार्थी असेल; जसें ब्राह्मणांप्रमाणें व्रतस्थ होऊन
मूकवृत्ति धारण करणारे. बेडकांना ब्राह्मण म्हणणें हें ब्राह्मणांचा अपमान करणें होय;
पण उपमार्थें अपमान नाहीं काय ? निघंटु ३।१३ त इदमिव । इदं यथा । अग्निर्न ये ।
चतुरश्विददमानात् । ब्राह्मणा व्रतचारिणः असा क्रम आहे; यास्कानें चतुरश्विददमानात्
(निरुक्त ३।१६) ह्यानंतर ब्राह्मणा व्रतचारिणः ह्याचें विवरण केलें नाहीं; कारण तें
विवरण प्रस्तुत खंडांत थावयाचें होतें.

वाचं पर्जन्यप्रीतां प्रावादिषुः मण्डूकाः

पर्जन्यजिन्वितां = पर्जन्यप्रीतां = पर्जन्यानें तृप्त झालेली; बेडूक तृप्त म्हणून
त्यांची वाणीही तृप्त; दुर्गवृत्तींत पर्जन्येन तर्पितां असें आहे; तर्पितां = तृप्तां ? जिवि
प्रीणने (धा० १।५९.५). पण जिन्वितां = प्रेरितां; पर्जन्यानें प्रेरित अशी वाचा.
वर्षभर निजणारे, व्रत आचरणारे ब्राह्मण, किंवा ब्राह्मणांप्रमाणें मूकव्रत धारण करणारे
बेडूक मोठ्याने पर्जन्यानें प्रेरित असे शब्द उच्चारूं लागले.

वसिष्ठः वर्षकामः पर्जन्यं तुष्टाव । तं मण्डूकाः अन्वमोदन्त । स मण्डूकान्
अनुमोदमानान् दृष्ट्वा तुष्टाव । तदभिवादिनी एषा ऋक् भवति

पावसाची इच्छा करणारा वसिष्ठ पर्जन्याची स्तुति करता झाला; बेडकांनीं

त्याला अनुमोदन दिलें; ते अनुमोदन देत आहेत असें पाहून तो त्यांची स्तुति करता आला; तदर्थवाचक ही (पुढील) ऋचा होय.

खंड ७ वा.

उप पृचद मण्डूकि वर्ष मा वद तादुरि । मध्ये ऋदस्य ऋवस्व विगृह्य चतुरः पदः (स्वैलिकं सूक्तं १६) ॥ इति सा निगदव्याख्याता

गुर्जर पाठ प्रवद आहे. हे वेडके, जवळ (उप) जाऊन पावसाला मोठ्याने (प्र=प्र) बोल (वद); आसपास (आ) ऐकू जाईल इतकें मोठ्याने बोल (वद); चार पाय पसरून (विगृह्य) डोहाच्या मध्ये पोह. इति सा निगदव्याख्याता (पान ५७६ शेवट पहा). इतर शब्द स्पष्ट असले तरी तादुरि? तादुरि तरणशीले। अथवा। तावदुदरि। यावच्छरीरं तावदेव उदरम् अस्याः (दुर्ग); तादुरि=तरणशीले=पाण्यावर तरंगणें असा स्वभाव आहे जीचा अशा हे वेडके; किंवा तादुरि=तावदुदरि; जेवढें शरीर तेवढें तिचें पोट असतें; तादुरि = ता + दृ + रि; ता + रि = तरणं; दृ = शीलम्; किंवा तात् + उ + रि; तात् = तावत्; उरि = उदरि. पाहिजे तो अर्थ व अर्थाप्रमाणें व्युत्पत्ति! आदुरि (४।३।१२४) व यादुरी (१।१२६।६) असे आणखी शब्द ऋग्वेदांत आहेत; आदुरि, तादुरि व यादुरी ह्यांचा अर्थ काय?

अक्षाः (४) । अश्रुवते एनान् इति वा । अभ्यश्रुवते एभिः इति वा तेषामेषा भवति

अश् + स = अक्ष; जुवेवाज ह्यांना (एनान्) व्यापतात (अश्रुवते) म्हणजे हातांत धरतात; किंवा ह्यांच्या साहाय्याने (एभिः) दुसऱ्याचें धन भोगतात (अभ्यश्रुवते). अश् = व्यापणें (धा० ५।१८); अभि + अश् = खाणें, भोगणें, हा अर्थ धातुपाठांत नाही. अक्षोति व्याप्नोति अक्षः (अमर २।४।५९ क्षीरस्वामी); अक्षू व्याप्तौ (१।६।५५); अक्षति किंवा अक्षोति.

खंड ८ वा.

प्रावेपा मा बृहतो मादयन्ति प्रवातेजा हरिणे वर्जुतानाः ।

सोमस्येव मौजवतस्य भक्षो विभीदको जागृविर्महामन्त्रान् (१०।३४।१)

प्रवेपिणः मा महतः विभीदकस्य फलानि मादयन्ति । प्रवातेजाः प्रवणेजाः

प्रावेपाः = प्रवेपिणः = जोरानें हलणाऱ्याची; प्रावेपाः शब्द एथेंच आला आहे; त्यात वेप् (= कांपणें, हलणें) हा धातु असल्यास प्र व आ हे उपसर्ग असतील; प्र वेगेन आ आसमन्तात् वेपन्ते ते प्रावेपाः; प्रावेपाः हा शब्द षष्ठ्यंत दिसत नाही. बृहतः = महतः; प्रवेपिणः व बृहतः हे शब्द विभीदकस्य ह्या अध्याहृत शब्दाचीं विशेषणें; दुसऱ्या अर्थात विभीदकः आहे; तो विभीदकस्य ह्या रूपानें अध्याहृत घेतला आहे. 'फलानि' अध्याहृत. जोरानें हलणाऱ्या मोठ्या विभीदकाचीं फलें मला मत्त म्हणजे वेडा करीत आहेत. विभीतक = अक्ष = धाटिंग किंवा वेहडा.

वेदकालीं फासे कशाचे करीत होते तें सांगणें अशक्य. प्रस्तुत ऋचेंत बृहत् : प्रावेपाः = बृहत् नांवाच्या झाडाचीं फळें असा अर्थ असेल. प्रवातेजाः = प्रवणेजाः = डोंगराच्या उतरणीवर जन्मलेले, वाढलेले. प्रवातेजाः = पुष्कळ पाण्यांत जन्मलेले किंवा मोठ्या वाऱ्याच्या ठिकाणीं जन्मलेले (दुर्ग). पण प्रवातेजाः कशाचें विशेषण ? फळानि हें नपुंसकलिङ्गी आहे; अक्षाः (अध्याहृत) ह्याचें विशेषण असेल. प्रवणेजाः = उदकबहुलदेशे जातः हें विभोदकः (अध्याहृत) ह्याचें तें विशेषण करावें; पुष्कळ पाण्यांत उगवणारा जो विभोदक वृक्ष त्याचीं फळें असाही अन्वय होईल असें दुर्ग म्हणतो.

इरिणे वर्तमानाः । इरिणं निर्ऋणम् । ऋणातेः । अपाणं भवति । अपरताः अस्मात् ओषधयः इति वा

वर्तमानाः = वर्तमानाः = असणारे. इरिणं = इरिणं = निर्ऋणम्; इर = निर; रिणं = ऋणम्; घृतकार ऋण ठेवीत नाहीत व ठेऊं देत नाहीत; घृतांत मारलेली पैज तेव्हांच्या तेव्हां सफल केली पाहिजे असा घृतकारांचा नियम होय. अपाणं भवति = घृताची जागा ऋणमुक्त असते (अपगतम् ऋणं यस्मात्). ऋण शब्द किंवा रिण शब्द ऋ जाणें ह्यापासून. दुर्गवृत्तींत भवति नसून ' वा ' आहे; तो म्हणतो निर्ऋणं व अपाणं ह्यांचा अर्थ एकच; उपसर्ग भिन्न एवढेंच; पण तो ' अपगतोदकं ' असाही अर्थ देतो; तेव्हां त्यानें अपाणं हा शब्द ' अपरताः अस्मात् ओषधयः इति वा ' ह्याच्याशीं जोडला असावा; जेथून ओषधि निघून गेल्या आहेत म्हणजे जेथें झाडझूड वाढत नाही अशी जागा; इरिणे वर्तमानाः = निर्जल स्थानीं असणारे; पण प्रवणेजाः = पुष्कळ उदकाच्या जागीं जन्मलेले असें त्यानें आधीं म्हटलें आहे त्याची वाट काय ? ' इरिणं निरिणं रिणातेः ' असा गुर्जरपाठ आहे; ऋ बदल रि उच्चारलें गेलें असावें. दुर्गवृत्तींत ऋणातेः नाही. इरिणे वर्तमानाः = (१) घृतस्थानीं असणारे फासे; (२) निर्जलप्रदेशांत असणारीं फळें (अक्षाः) असा दुहेरी अर्थ यास्काच्या मनांत होता कीं काय ? दुसरा अर्थ त्रिसंगत नसावा म्हणून प्रवणेजाः = उतरणीवर वाढलेले असा अर्थ केला पाहिजे. इरिणं = आस्फुरकस्थानं किंवा आस्फारकस्थानं = फासे टाकण्याची जागा असाही दुर्ग अर्थ देतो व तोच योग्य वाटतो. वर्तमानाः = वारंवार किंवा जोरानें गरगर पडणारे; वृत् = गरगर फिरणें; वर्वृत् = वारंवार किंवा जोरानें गरगर फिरणें; पण फासे गरगर कसे फिरतील ? तेव्हां फाश्या एवजीं कवड्यांसारखें काहीं तरी असेल; इरिणे वर्तमानाः = घृतपटावर किंवा चौरंगावर गरगर फिरणारीं फळें; हीं बृहत् नांवाच्या झाडाचीं फळें (प्रावेपाः) असतील. प्रवातेजाः ह्याचा अर्थ करतां येत नाही. इरिण शब्द ऋग्वेदांत ६ वेळां आला आहे; त्यांपैकीं ३ ठिकाणीं त्याचा अर्थ पाण्याचा झरा किंवा डबकें असा आहे. एके ठिकाणीं (१।१८६।९) त्याचा अर्थ कळत नाही. नीचा वर्तते उपरि स्फुरन्ति अद्वस्तासो हस्तवन्तं सहन्ते । दिव्या अङ्गरा इरिणे न्युप्ताः शीताः सन्तो हृदयं निर्दहन्ति (१०।३४।९) = (फासे) खालीं असतात किंवा पडतात (तथापि) वर उडतात किंवा लथा मारतात; हात

नसूनहि ते हात आहेत ज्याला अशा मनुष्याचा पराभव करतात; आकाशांतून पडलेले जळते कोळसे पाण्याच्या डबक्यांत पडून व थंड होऊनहि ते मनुष्याच्या हृदयाला पार जाळून टाकतात; येथें इरिण ह्याचे पाण्याचें डबकें व फास टाकण्याची जागा असे दोन्हीहि अर्थ संभवतात; पहिला अर्थ वर दिला आहेच; 'दिव्या अङ्गारा इरिणे न्युसाः शीताः सन्तो हृदयं निर्दहन्ति' ह्याचा दुसरा अर्थः— जुगारिंतील (दिव्याः) हे जळते कोळसेच आहेत; फासे टाकण्याच्या जागेवर (इरिणे) टाकले असतां (न्युसाः) थंड (शीताः) असूनहि ते हृदय पार जाळून टाकतात; हे दोन अर्थ प्रस्तुत ऋचेंतहि लागू पडतात; इरिणे वर्वृतानाः = (१) पाण्यांत सतत असणारे; (२) फासे टाकण्याच्या जागेवर वारंवार पडणारे. प्रवातेजाः = पुष्कळ वाऱ्याचें ठिकाणीं वाढलेलें; फाशांचीं झाडे वाऱ्याच्या ठिकाणीं व पाण्यांत असल्यामुळें अतिशय थंड असलीं च पाहिजेत; तथापि त्यांचीं फळें खेळणाऱ्याला मद आणतात (मादयन्ति). वर दिलेल्या ९ व्या ऋचेंत अङ्गाराः असा शब्द आहे; त्यावरून हीं खेळण्याचीं फळें लाल असावीत; तेव्हां अक्ष हे कोणतें झाड असावें ?

सोमस्येव मौजवतस्य भक्षः। मौजवतः मूजवति जातः। मूजवान् पर्वतः। मुञ्जवान्। मुञ्जः विमुच्यते इषीकया

मौजवतः = मूजवान् पर्वतावर जन्मलेला; मूजवान् हें एका पर्वताचें नांव आहे; ह्या पर्वताला मूजवान् म्हणण्याचें कारण त्याच्यावर मुञ्ज नांवाचें गवत उगवतें; मुञ्ज शब्द मुच् ह्या धातुपासून झाला आहे; हें गवत इषीकेन सोडलें जाते (विमुच्यते) म्हणजे त्यांतून लहान लहान सळ्या (इषीका) बाहेर निघतात. उपनिषदांत मुञ्जादिवेषीकम् असे शब्द येतात; इषीकम् = सळई.

इषीका इपतेः गतिकर्मणः। इयमपि इतरा इषीका एतस्मादेव। विभीदकः विभेदनात्। जागृविः जागरणात्। मह्यम् अचच्छदत्

इष् = जाणें ह्यापासून इषीका. सळई ह्या अर्थाचा लौकिक शब्द जो इषीका तो ह्याच धातुपासून झाला आहे; इषीका सोनाराची सळई; गवताची सळई (इषीका) ही गवताच्या कांड्यांतून बाहेर जाते (पडते); सोनाराची सळई वितळलेल्या सोन्या-रुप्यांत पारख करण्याकरितां जाते. वि + भिद् ह्यापासून विभीदक; विभीदक फळ विभीदक नांवाचें झाड फोडून बाहेर येते. अर्वाचीन संस्कृतांत विभीतक; बिभेति अस्मात् विभीतकः (अमर २।४।५८ क्षी०). जागृ = जागे होणें ह्यापासून जागृवि; अग्नि, इंद्र, सोम, दक्षिणा व स्तुति ह्यांना जागृवि शब्द लावलेला आढळतो; तेथें त्याचा अर्थ दाता असा असावा; प्रस्तुत ऋचेंत जागृवि म्हणजे सतत जागे ठेवणारा व दाता असे दोन्हीहि अर्थ असतील; जुगारीमुळें मनुष्याचें मन केव्हांहि शांत नसते; डोक्यांत सदा पैजा जिकण्याचे विचार येतात; कधीं कधीं जुगार धनहि देते. दुर्ग म्हणतोः— पैज जिकणारा हर्षामुळें जागा असतो तर गमविणारा रात्र दुःखांत घालवितो. अच्छान् = अचच्छदत्. छन्द्. = (१) खूप करणें (२) देणें

ह्या पासून अच्छान्. गावो भगो गाव इंद्रो मे अच्छान् गावः सोमस्य प्रथमस्य भक्षः (६।२।८।५) = भगानें, इंद्रानें व उत्तम सोमाच्या भक्षानें मला गाई दिल्या आहेत; येथें अच्छान् = दिल्या आहेत. जसा अक्रान् ह्यांत क्रद् धातु आहे तसा अच्छान् ह्यांत छद् धातु असावा; ह्या धातूचीं छद्यत्, छद्यति, छद्यथः, छद्यन्ति, छद्याथ, छत्सत्, छत्सि वगैरे रूपें ऋग्वेदांत येतात; सर्वांचा चतुर्थत नामांशीं संबंध आढळतो. दुर्गानें ऋचेचा केलेला अर्थः— मूजवत् पर्वतावरील सोमाच्या रसाचें भक्षण जसें यजमानाला हर्षवितें, तृप्त करतें तसें वायुमय प्रदेशांत जन्मलेली (प्रवातेजाः), पुष्कळ पाण्यांत असणारी (इरिणे वर्वृतानाः), इतस्ततः जोरानें हालणाऱ्या (प्रावेपाः) मोठ्या वृक्षाचीं (बृहतः) फळें मला हर्षवितात किंवा तृप्त करतात (मादयन्ति); विभीदक मला सतत जागें ठेवून (जागृविः) मला (महां) झांकून टाकतो (अच्छान्), म्हणजे विभीदक वृक्ष आपल्या फळांच्या शब्दानें म्हणजे फाशांच्या आवाजानें माझे मन झांकून टाकून म्हणजे गुंग करून माझ्या ठायीं द्यूताविषयीं उत्साह उत्पन्न करतो. एथें दुर्ग छद् किंवा छन्द ह्याचा झांकून टाकणें असा अर्थ करतो; पण तसा अर्थ असल्यास महां बदल मां पाहिजे होतें. अचच्छदत् हें १० व्या गणांतील छद् याचें तृतीयभूतकालीन रूप आहे; यास्काच्या मनांत अचच्छदत् ह्याचा काय अर्थ होता तो कळण्यास मार्ग नाही. मला समजलेला अर्थः—पुष्कळ वारा वाहतो आहे अशा प्रदेशांत जन्मलेली (प्रवातेजाः) व सतत पाण्यांत असणारी (इरिणे वर्वृतानाः) वृद्ध वृक्षाचीं फळें (प्रावेपाः) मला मद आणतात; मूजवत् पर्वतावरील सोमाचा भक्ष जसा मद उत्पन्न करतो तसा फासा मला सतत जागें ठेवून (जागृविः) मद उत्पन्न करतो (अच्छान्). इरिणे वर्वृतानाः = द्यूतफलकावर गरगर फिरून आवाज करणारे (फासे) असाहि अर्थ होईल. दुसऱ्या अध्यायाचा धनपरही अर्थ होईल; तो असाः— देवांना दिलेला मूजवत् पर्वतावरील सोमाचा रस जसा यजमानाला धन देतो तसा दाता (जागृविः) जो फासा (विभीदकः) ल्यानें मला (महां) आजपर्यंत पुष्कळ धन दिलें आहे (अच्छान्).

प्रशंसति एनान् प्रथमया । निंदति उत्तराभिः । ऋषेः अक्षपरिद्यूनस्य एतत् आर्थं वेदयन्ते

ऋषि (१०।३४) ह्या सूक्ताच्या १ ल्या ऋचेंत ह्यांची (एनान्) म्हणजे फाशांची स्तुति करतो व पुढील ऋच्यांत त्यांची निंदा करतो; (ह्या सूक्तांत जुगारीची फार निंदा केली आहे व जुगारीपासून होणारे तोटे स्पष्ट दाखविले आहेत; थोडीशी स्तुति जी आहे ती पहिल्या ऋचेंतच आहे); जुगार खेळण्यानें वीट येऊन (अक्षपरिद्यूनस्य) ऋषीला हें सूक्त दिसलें असें निदानकार कळवितात (वेदयन्ते). अक्षैः किंवा अक्षेभ्यः परिद्यूनः = फाशांना कंटाळलेला. दिवोऽविजिगीषायाम् (पा० ८। २।४९) = जेव्हा जुगार जिंकण्याची आशा नसते म्हणजे मनुष्य जुगार हरतो तेव्हां दिव् (= द्यूत खेळणें) ह्याचें भूतभूतकालाचें विशेषण द्यून असें होतें; (पण जिंक-
नि. भा. ८३

ण्याची जेव्हां इच्छा असते तेव्हां द्यूत असें रूप होतें). आर्षम् = ऋषीनें रचलेलें किंवा ऋषीला दिसलेलें सूक्त.

प्राचाणः (५) हन्तेर्वा । गृणातेर्वा । गृह्णातेर्वा । तेषामेषा भवति

प्रावन् शब्द हन् = आघात करणें ह्यापासून; कारण प्रावे सोमावर आघात करतात म्हणजे सोम ठेचतात; प्रावन् ह्यांत हन् मधील फक्त न् आहे; ह बदल प्राघातलें आहे असें देवराज म्हणतो. किंवा गृ = आवाज करणें किंवा स्तुति करणें ह्या पासून; सोम ठेचतांना प्रावे आवाज करतात किंवा प्राव्यांची स्तुति केली जाते. किंवा प्रह् = हातांत घेणें ह्यापासून; कारण सोम ठेचण्याकरितां प्रावे हातांत धरतात. १०।९४ ह्या सूक्तांत प्रावे बोलतात असें म्हटलें आहे; तेव्हां प्रावन् मध्ये वद् धातू असेल; गृ = बोलणें; गृ + आ = प्रा; वन् = वद्; प्रावन् = मोठ्यानें बोलणारा; किंवा वन् भोगणें; गृ + आ + वन् = सोम गिळणारा आणि भोगणारा; अशा आण-स्वीही व्युत्पत्ति देता येतील. प्रावन् म्हणजे मेघ ह्या अर्थी हन्यते मेघः इन्द्रेण अशी व्युत्पत्ति; किंवा गृ = गिळणें; गिरति उदकं वर्षितुम् = पाऊस पाडण्याकरितां मेघ पाणी गिळतो; किंवा समुद्रिरति जलं वृष्टिसमये = मेघ पावसाळ्यांत पाणी ओकतो; अन्तरिक्षेण गृणाति गर्जितलक्षणं शब्दं करोति = मेघ अंतरिक्षांत गर्जना करतो; गृ = शब्द करणें; किंवा स्तूयते वर्षार्थिभिः = पावसाची इच्छा करणाऱ्या लोकांकडून मेघ स्तविला जातो; गृ = स्तुति करणें. जेव्हां प्रावा म्हणजे पर्वत तेव्हां पर्वतः हन्यते इन्द्रेण पक्षल्लेदसमये = जेव्हां पर्वताचे पंख इन्द्रानें तोडले तेव्हां त्याला पर्वतांवर आघात करावे लागले; किंवा गिरति मेघैः अभिवृष्टं = मेघांनीं वर्षिलेलें पाणी पर्वत गिळतो; किंवा निर्झरजलम् उद्गिरति = झऱ्याच्या रूपानें पर्वत पाणी ओकतो; किंवा गुहादिगतसिंहादिशब्देन शब्दकारी = गुहेत असणाऱ्या सिंहासारख्या हिंस्र प्राण्यांच्या शब्दामुळें तोही शब्द म्हणजे प्रतिध्वनि करतो; स्तूयते च पदार्थ-बाहुल्यात् प्राणिभिः = पर्वतांवर मुबलक वस्तु असल्यामुळें प्राणी पर्वतांची स्तुति करतात; अशा व्युत्पत्ति देवराज देतो; गृह्णातेर्वा ही व्युत्पत्ति तो देत नाही. त्या प्राव्यां-विषयीं पुढील ऋचा होय.

खंड ९ वा.

प्रैते वदन्तु प्र वयं वदाम प्रावभ्यो वाचं वदता वदद्भ्यः ।

यद्वयः पर्वताः साकमाशवः ऋगं घोषं भरथेन्द्राय सोमिनः (ऋ० सं० १०।१४।१)

प्रवदन्तु एते । प्रवदाम वयम् । प्रावभ्यः वाचं वदत वदद्भ्यः

हे प्रावे मोठ्यानें बोलोत; आम्ही त्यांच्याशीं मोठ्यानें बोलूं; वाचा बोलणाऱ्या प्राव्यांना तुम्ही बोला.

यत् अद्वयः पर्वताः । अदरणीयाः । सहसोमम् । आशवः क्षिप्रकारिणः । ऋगः शृणोतेः । घोषः घुष्यतेः । सोमिनः यूयं स्थ इति वा । सोमिनः गृहेषु इति वा

अद्रयः = पर्वताः; अद्रि शब्द अ + दृ ह्यापासून; दृ = फोडणें; पर्वत फोडतां येत नाहींत (अ + दरणीयाः) म्हणून ते अद्रि. दुर्गानें आदरणीयाः असा पाठ घेतला आहे; आदरणीयाः = आदरणार्हाः = आदरास पात्र; पर्वत आदराला पात्र आहेत. निघंटूत (१।१०) अद्रि = मेघ एवढाच अर्थ दिला आहे; मेघाला अद्रि म्हणण्याचें कारण तो सूर्य-किरणांनीं वर नेलेलें पाणी खातो; अद्रिः = अद्रिः; पण अद्रि = पर्वत असा जेव्हां अर्थ असतो तेव्हां तो शब्द अ + दृ ह्यापासून. अशा अद्रि शब्दाच्या दोन व्युत्पत्ति देवराज देतो. साकम् = सहसोमं. आशवः = क्षिप्रकारिणः = भराभर काम करणारे. परंतु आशु = घोडा असा निराळाच अर्थ आहे. श्लोक शब्द श्रु ऐकणें ह्या-पासून; श्लोक = श्लोक = श्रो + क; श्रु याला गुण होऊन श्रो; क हा नामकरण प्रत्यय. श्लोक = घोष; घुप् = आवाज करणें ह्यापासून घोष. सोमिनः = सोमिनः यूयं स्थ = (हे प्राव्यानो) तुम्ही सोमवंत आहांत; म्हणजे तुम्हास सोम पिण्यास मिळतो; किंवा सोमिनः = सोमिनः गृहेषु = जो सोमरस काढतो अशा यजमानाच्या घरीं. गृहाः पुंसि च भूम्येव (अमर २।२।५) = घरें जेव्हां पुष्कळ असतात तेव्हाच गृहाः असें पुलिगी बहुवचनी रूप होतें; पण यास्ककालीं घर एक असूनही गृह शब्द पुलिगी बहुवचनी होता असें दिसतें. यास्कानें केलेला ऋचेचा अर्थः— हे प्रावे मोठ्यानें बोलोत; आम्ही मोठ्यानें बोलूं; उंच वाणीनें बोलणाऱ्या या प्राव्यांना तुम्ही बोला; कारण हे अर्दानो, हे पर्वतानो, जलद काम करणारे तुम्ही सोम पिऊन किंवा सोमरस काढणाऱ्या यजमानाच्या घरीं सोमासह (साकं = सहसोमं) स्तुति अर्पण करा. पहिल्या अर्धांत प्रावे हे तृतीयपुरुषी तर दुसऱ्यांत द्वितीयपुरुषी आहेत. दुर्गानें केलेला ऋचेचा अर्थः— यस्मात् ते अद्रयः आदरणीयाः आदरणार्हाः पर्वन्तः साकम् आशवः सहभूताः सोमम् अश्रीय अभिषुणुथ । तं च अभिषुण्वन्तः इन्द्राय श्लोकं श्रवणीयं ह्वयं घोषं शब्दं भरथ धारयथ निर्वर्तयथ । ये ते यूयम् अमुना प्रकारेण यस्मात् सोमिनः भवथ । अथवा । सोमिनः सोमेन तद्वतः यजमानस्य गृहेषु एवं कुरुध्वे तस्मात् युष्मान् अधिकृत्य ब्रवीमि । प्रैते वदन्तु युष्मदर्थं स्तुतीः उद्गातारः । प्रवदाम वयं होतारः । अध्वर्यून् अपि च ब्रूमहे । एभ्यः प्रावभ्यः वाचं वदद्भ्यः वदत वाचं या वक्तव्या एतान् प्रति इति = हे प्राव्यानो, ज्याअर्थां आदराला पात्र (अद्रयः) व पेय्यांनीं युक्त (पर्वताः) तुम्ही एक-जुटीनें (साकम्) सोम खातां (आशवः) म्हणजे सोमाचा रस काढतां व सोमरस काढीत असतांना श्रवणीय (श्लोकं) म्हणजे हृदयंगम अशी स्तुति (घोषं) इंद्राला अर्पण करतां (भरथ) व जे तुम्ही अशा रीतीनें सोमयुक्त होतां किंवा यजमानाच्या घरीं सोमरस काढतां आणि इंद्राची स्तुति करतां त्या तुम्हाला उच्चे-शून मी म्हणतो कीं हे उद्गाते, तुमची स्तुति उच्चारोत; आम्ही होतेही तुमची स्तुति उच्चारूं; आणखी आम्ही अध्वर्यूंना म्हणतो कीं ह्या प्राव्यांना जी स्तुति अर्पण करा-वयाची असते ती स्तुति तुम्ही उच्चार। असा भिन्न अर्थ दुर्ग करतो; आशवः म्हणजे

तुम्ही खातां हा अर्थ विलक्षण आहे; यत् शब्दामुळे त्यानें ऋचेचे दोन अर्ध अशा रीतीनें जोडले आहेत; श्लोक व घोष ह्या शब्दांच्या व्युत्पत्ति त्यानें दिल्या नाहीत. प्राव्यांना पर्वत व घोडे असें अतिशयोक्तानें म्हटलें आहे; घोडे खेकाळतात त्या-प्रमाणें प्रावे मोठ्यानें आवाज करतात; पर्वतही पर्जन्यवृष्टी होत असतांना मोठा आवाज करितात. एते प्रावाणः प्र उच्चैः वदन्तु । वयमपि वदद्भ्यः प्रावभ्यः प्र उच्चैः वदाम वदिष्यामः । यूयमपि तेभ्यः वदता आवदत उच्चैः वदत । यत् हे अद्रयः हे पर्वताः हे आशवः यूयं साकं सोमिनः यजमानस्य श्लोकं घोषम् इंद्राय भरथ भरत इति = ह्या प्राव्यांना मोठ्यानें बोद्धं द्या; मोठ्यानें बोलणाऱ्या ह्या प्राव्यांना आम्ही मोठ्यानें बोद्धं व तुम्हीही मोठ्यानें बोल कीं (यत्) हे अद्रीनो, हे पर्वतानो, हे अश्वानो, तुम्ही एकत्र होऊन (साकं) सोमरस ज्यानें तयार केला आहे (सोमिनः) अशा यजमानाचें पाचारण (श्लोकं = घोषं) इंद्राकडे न्या. एथे यत् = कीं. सोम ठेचतांना जो आवाज होतो ते प्राव्यांचें बोलणें; जणूं काय प्रावे बोलत आहेत; म्हणून ऋत्विज व यजमान प्राव्यांना म्हणतात कीं तुमचें बोलणें चालवा व आम्ही सोमरस तयार केला आहे अशी वर्दी इंद्राकडे पोचवा. असा खरा अर्थ दिसतो. कदाचित् वदता (= वदतानि) हें वदद्भ्यः ह्याचें कर्म असेल; भाषण (वदता) बोलणाऱ्या (वदद्भ्यः) प्राव्यांना आम्ही असा संदेश (वाचं) सांगतो कीं तुम्ही आमचें बोलवणें इंद्राकडे पोचवा.

येन नराः प्रशस्यन्ते स नाराशंसः (६) मन्त्रः । तस्यैषा भवति

ज्यानें माणसांची स्तुति केली असते तो मंत्र नाराशंस. दुर्ग म्हणतो: — वास्तविक मंत्राची स्तुति करावयाची नाही; स्तुति करावयाची ती सर्व माणसांची किंवा सर्व राजांची नसून विशिष्ट राजाची आहे; मन्त्र शब्द येथें लक्षणनें योजिला आहे; मन्त्र म्हणजे मन्त्रांत सांगितलेला राजा. देवराज म्हणतो जसा प्रज्ञ आणि प्राज्ञ यांच्यांत भेद नाही तसा नाराशंस आणि नाराशंस ह्यांतही नाही.

खंड १० वा.

अमन्दान्तरतोमान्प्र भरे मनीषा सिन्धावधि क्षियतो भाव्यस्य ।

यो मे सहस्रमभिमीत सवानतूतो राजा श्रव इच्छमानः (ऋ० सं० १।१२६।१)

अमन्दान् स्तोमान् । अबालिशान् । अनल्पान् वा

मन्द = बालिश = पोरकट; अमन्दान् = पोरकट नसणारे, गंभीर अर्थाचे; किंवा अमन्दान् = अनल्पान् = अल्प नसणारे, पुष्कळ; मन्द = अल्प.

बालः बलभर्ता । भर्तव्यः भवति । अम्बा अस्मै अलं भवति इति वा । अम्बा अस्मै बलं भवति इति वा । बलः वा प्रतिषेधव्यवहितः

बालः = बलभर्ता; बल पासून तद्धित रूप बाल; बलं विभर्ति असौ बलभर्ता = जो बल धारण करतो तो; बलवर्तप्रमाणें बलभर्ता शब्द बनवा-

वयाचा; परंतु बलवर्ती ह्याच्यांत वृत् धातू आहे व बलभर्ती ह्याच्यांत भू धातू आहे; तेव्हां बलभर्ती हे रूप कसे सिद्ध होईल ? महाराष्ट्रपाठ बलवर्ती असा आहे; बले वर्तते असौ बालः = जो लोकांच्या बलावर अवलंबून असतो तो बाल. किंवा बालः भर्तव्यः भवति; बालः = भारः; ब = भ; ल = र; लहान मूल हे एक ओझेंच आहे; त्याला दुसऱ्याने वाहून न्यावे लागते; भर्तव्यो भवति हे बलभर्ती ह्याचें विवरण असेल किंवा ती निराळीच व्युत्पत्ति असेल. किंवा बालः = वा + अलः; वा = अम्बा; अलः = अलम्; ह्याला म्हणजे मुलाला त्याची आईच पुरी असते; त्याला दुसरे कोणतेंही माणूस खपत नाही. किंवा बालः = वा + अलः; वा = अम्बा; अलः = बलः = बलम्; आई हीच त्याची शक्ति; त्याची शक्ति म्हणजे आईची शक्ति. किंवा प्रतिपेधेन व्यवहितः; अ हा प्रतिपेधार्थी म्हणजे नकारार्थी आहे; बल यांतील ब व ल ह्यामध्ये अ हे व्यवधान आलें आहे; म्हणजे त्या दोन अक्षरांची ताटातट केली आहे; बालः = ब + ल + अलः = अबलः = बलहीन. बालिशः शब्द निरुक्त ४।२० त आला आहे; बालः इव शेत अशी दुर्ग त्याची व्युत्पत्ति करतो; बाल शब्दाची व्युत्पत्ति तेथेंच द्यावयास पाहिजे होती; ज्याअर्थी दुर्गवृत्तींत बाल शब्दाची व्युत्पत्ति नाही त्याअर्थी केवळ गम्मत करण्याकरितां कुणीतरी हा मजकूर प्रस्तुत खंडांत घुसडला असावा. बलति प्राणिति बालः (अमर २।६।४२ क्षीरस्वामी). मूल जेव्हां बोलावयाला लागते तेव्हां त्याचें तोंडांतून वा असें अक्षर निघते; त्या अक्षरापासूनच अम्बा, बाबा, बाल, इंग्लिश वेवी व बॅबल् हे शब्द निघाले असावेत.

प्रभरे मनीषया मनसः ईषया । स्तुत्या । प्रज्ञया वा

मनीषा = मनीषया = मनसः इषया = मनाच्या गतीने; मनाची गति स्तुतिरूप असेल म्हणजे मनांत स्तुति रचली गेली असेल; किंवा ती गति बुद्धिची हालचाल असेल; मनीषया = स्तुतीने किंवा बुद्धीने. भू भरणे (धा० १। ९२३); भू = अर्पण करणे; प्रभरे = मी अर्पण करतो. प्रभरे = उच्चारणे (दुर्ग) = मी उच्चारितो.

सिन्धौ अधिनिवसतः भावयव्यस्य राज्ञः

क्षियतः = निवसतः = रहाणाऱ्याचें. भावयव्यस्य = भावयव्यस्य राज्ञः = भावयव्य राजाचें. भावेन एव असौ आर्जवेनैव सर्वार्थान् यवयति मिश्रयति अनुतिष्ठति इति भावयव्यः (दुर्ग); भावयव्य = भाव + यव्य; भावेन = आर्जवेन = नम्रपणानें; यवयति असौ यव्यः; यवयति = मिश्रयति = अनुतिष्ठति = मिसळतो म्हणजे करतो; ह्या राजाला भावयव्य नांव पडण्याचें कारण तो सर्व गोष्टी नम्रपणानें म्हणजे भक्तीने करतो असा दुर्ग अर्थ करतो.

• यः मे सदस्त्रं निरमिमीत सवान् । अतूर्तः राजा । अतूर्णः इति वा । अत्वरमाणः इति वा । प्रशंसाम् इच्छमानः

अमिमीत = निरमिमीत = निर्माण करता झाला = देता झाला. अतूर्तः = अतूर्णः = त्वरा न करणारा, धिम्मा; किंवा अतूर्तः = अत्वरमाणः; अर्थ तोच; तुर किंवा तृ = त्वरा करणे; ह्याचें भूतभूतकालाचें विशेषण तूर्त; किंवा त्वर = (संप्रसारणानें) तुर; तुर + तः = तूर्तः. श्रवः = प्रशंसाम् = कीर्ति. दुर्गानें केलेला अर्थः- घाई न करणारा म्हणजे धिम्मा, कीर्तीची इच्छा करणारा व सिंधूनदावर राहणारा असा जो राजा मला हजार यज्ञांना पुरण्याजोगें धन निर्माण करिता झाला म्हणजे देता झाला त्या भाव-यव्य राजाला आपल्या स्तुतीचा किंवा बुद्धीचा उपयोग करून, पोरकट नसणाऱ्या म्हणजे गंभीर (अबालिशान्) किंवा पुष्कळ (अनल्पान्) स्तुति मी अर्पण करतो. ऋचेंत भाव्य शब्द आहे, भावयव्य नाही; भाव्य हें एका राजाचें नांव होतें; भव्य नांवाच्या राजाचा तो मुलगा असेल; भव्य असें एकाद्या राजाचें नांव ऋग्वेदांत नाही; भव्य म्हणजे धनयुक्त अशा अर्थी हा शब्द ऋग्वेदांत दोनदां आला आहे. भाव्य शब्द प्रस्तुत ऋचेंतच आढळतो. स्तोम याचा अर्थ कधीं कधीं धन असा होतो; अमन्दान् स्तोमान् = पुष्कळ धन. प्र = धन. भरे = देतो. भाव्य राजाला मी पुष्कळ धन देतो; कारण तो राजा पुढें आपल्याला पुष्कळ धन मिळावें म्हणून हजारानीं मोजण्याइतकें धन मला देता झाला. सव = धन. मा = देणे; अमिमीत = देता झाला. अतूर्तः याचा अर्थ कळत नाही. वृत्रात् = वृत्राची हिंसा करणारा, वृत्राला ठार मारणारा; तुर ह्याचें भूतभूतकालाचें विशेषण तूर्त. जसें देवांना व राजांना अदब्ध हें विशेषण लाविलें असतें तसें अतूर्त हें विशेषण भाव्यराजाला लावलें असावें; अतूर्तः = अदब्धः = अहिंसितः = ज्याला कोणीही उपद्रव देऊं शकत नाही असा.

खंड ११ वा.

यज्ञसंयोगात् राजा स्तुतिं लभेत राजसंयोगात् युद्धोपकरणानि। तेषां रथः (७) प्रथमागामी भवति। रथः रंहतेः गतिकर्मणः। स्थिरतेर्वा स्यात् विपरीतस्य। रममाणः अस्मिन् तिष्ठति इति वा। रपतेर्वा। रसतेर्वा। तस्यैषा भवति राजांचा यज्ञाशीं संबंध असतो म्हणून त्यांची स्तुति केली जाते; (भाव्य-राजानें हजार यज्ञांना पुरेल इतकें धन मला दिलें म्हणून त्याची मी स्तुति करतो असें मागील खंडांत म्हटलें आहे); युद्धाच्या उपकरणांचा राजाशीं संबंध असतो म्हणून त्या उपकरणांची स्तुति केली जाते; युद्धोपकरणानि स्तुतिं लभते असा अन्वय. ह्या युद्धसामुग्रींत रथ पहिला आहे. रंह = जाणें (धा० १।७३३) ह्यापासून रथ; रथ = रह; ही पहिली व्युत्पत्ति रथ जातो ह्या क्रियेवरून. किंवा स्थिर = स्थिर असणें, न लटपटणें; रथ इतका जड असतो कीं तो हलतांना कधींहि लटपटत नाही; तो सदा स्थिर असतो; स्थिर यांतील अक्षरांची उलटा पालट केल्यानें (विपरीतस्य) रस्थि व नंतर रथि व नंतर रथ शब्द झाला; स्थिर असा धातू धातुपाठांत नाही. ही व्युत्पत्ति दुर्गाच्या आधीं केव्हां तरी व कोणीतरी निरुक्तांत घुसडली असावी. किंवा

रथः = र + थः; र = रममाणः = मजा मारीत; थ = तिष्ठति = वसतो; रथाला रथ म्हणण्याचें कारण त्यांत बसणारा आनंदांत असतो. किंवा रप् = शब्द करणें (१०।४०२) ह्यापासून; रप् = रथ्; रथ हलतांनां आवाज करतो. महाराष्ट्रापाठांत रपतेर्वा ह्यानंतर रसतेर्वा असें जास्त आहे; रस् = शब्द करणें (धातुपाठ १०।७।१४) ह्यापासून; रस् = रथ्. स्थिरतेर्वा स्यात् विपरीतस्य ह्यानंतरची कोणतीही व्युत्पत्ति दुर्गवृत्तींत नाही. रमन्ते अस्मिन् रथः (अमर २।४।३० क्षीरस्वामी). ग्रीक एथ्रेक्ष. (ethreksba) धांवणें.

खंड १२ वा.

वनस्पते वीडुङ्को हि भूया अस्मत्सखा प्रतरणः सुवीरः ।

गोभिः संनद्धो असि वीळ्यस्वस्थाता ते जयतु जेत्यानि (ऋ०सं० ६।४७।२६)

वनस्पते दडाङ्गः हि भव । अस्मत्सखा । प्रतरणः । सुवीरः कल्याण वीरः ।

गोभिः संनद्धः असि । वीळ्यस्व इति संस्तम्भस्व । आस्थाता ते जयतु जेतव्यानि

वीडुङ्गः = दडाङ्गः = ज्याचे अवयव बळकट असतात असा; वीडु = वीळु = दड

= बळकट. भूयाः = भव. सुवीरः = कल्याण वीरः = ज्यांत बसलेला वीर सुखी असतो; म्हणजे ज्यांत बसल्यानें बसणाराला कोणतीही इजा होत नाही असा. वीळ्यस्व = संस्तम्भस्व = बळकट हो, तुझे तुकडे न पडोत; इति = म्हणजे; इति शब्द दुर्गवृत्तींत नाही व त्याची जरूरीही नाही; संस्तम्भस्व ह्याच्याबद्दल दुर्गवृत्तींत संस्तम्नुहि आहे. जेत्यानि = जेतव्यानि = जिंकावयाच्या वस्तु; जसें कर्त्यानि = कर्तव्यानि; त्व = तव्य. ऋचेचा अर्थ :— हे वनाच्या राजा, तुझे अवयव दड असोत; आमचा तूं मित्र हो; आम्हाला धोक्यांतून पार पाड (प्रतरणः); आंत बसणाऱ्या वीरांचें कल्याण होवो (सुवीरः); गाईच्या चामड्यांनीं व चरबीनें चहूंबाजूंनीं तूं बांधला गेला आहेस (संनद्धः असि) म्हणून तूं बळकट हो; तुझ्यांत बसणारा (आस्थाता) जिंकावयाच्या वस्तु जिंको. रथाला वनस्पति म्हणण्याचें कारण रानांतील शिशवीसारख्या बळकट झाडाच्या लाकडापासून तो बनविला असेल.

दुन्दुभिः (८) इति शब्दानुकरणम् । द्रुमः भिन्नः इति वा । दुन्दुभ्यतेर्वा स्यात् शब्दकर्मणः । तस्यैवा भवति

दुन्दुभि शब्दांत नगाऱ्याच्या आवाजाचें अनुकरण आहे; नगास वाजविला म्हणजे द्रुमद्रुम् आवाज निघतो. किंवा दुन्दुभिः = दुन्दु + भिः; दुन्दु = द्रुमः = झाड; भिः = भिन्नः; फोडलेलें झाड तें दुन्दुभिः; झाड फोडून त्याच्या लाकडापासून दुन्दुभिसारख्या वस्तु बनवितात. पोकळ झाड पाहून व तें तोडून किंवा झाड पोखरून त्याचा दुन्दुभि करतात. किंवा दुन्दुभ् = आवाज करणें ह्यापासून; दुन्दुभ् धातु

धातुपाठांत व आपटे यांच्या कोशांत नाही. शब्दकर्मणः याच्याबद्दल गुर्जरपाठ वधकर्मणः असा आहे; वध् = तडाखे देणें; नगाऱ्यावर हातानें तडाखे मारतात. दुर्ग-वृत्तींत दुन्दुभ्यतेर्वा स्यात् शब्दकर्मणः किंवा वधकर्मणः ही व्युत्पत्ति नाही. दुन्दुशब्देन भाति भाययति वा दुन्दुभिः (अमर १।६।६ क्षीरस्वामी) = दुम्दुम् शब्द करणारा (नगारा) सुन्दर दिसतो किंवा भिववितो म्हणून दुन्दुभिः; भि = भाति = प्रकाशतो; किंवा भि = भाययति = भिववितो. दुन्दुभीसंबंधाची पुढील ऋचा होय.

खंड १३ वा.

उप श्वासय पृथिवीमुत द्यां पुरुत्रा ते मनुतां विष्टितं जगत् ।

स दुन्दुभे सजूरिन्द्रेण देवैर्दृग्दवीयो अप सेध शत्रून् (ऋ० सं० ६।४७।२९)

उपश्वासय पृथिवीं च दिवं च । बहुधा ते घोपं मन्यतां विष्टितं स्थावरं जङ्गमं च

उत = च. द्याम् = दिवम्; दिवं नंतरचा च अध्याहृत आहे. पुरुत्रा = बहुधा = पुष्कळ प्रकारांनीं किंवा पुष्कळ ठिकाणीं. ते = ते घोपं = तुझ्या आवाजाला. मनु अवबोधने (धा० ८।९); मनु = जाणणें; रुकार देणें; मनुतां = मन्यताम् = रुकार देवो. विष्टितं = वि + स्थितम् = स्थावरम् = स्थिर असणारें, न हालणारें. विष्टितं शब्द भाष्यांत कां घातला ? जगत् = जङ्गमं = हालणारें.

यत् स दुन्दुभे सहजोपणः इन्द्रेण च देवैश्च दूरात् दृरतरम् अपसेध शत्रून्

यत् हें अध्याहृत आहे. सज्ः = सहजोपणः; स = सह; ज्ः = जोपणः; जुप् पासून ज्ः; सज्ः सजुपौ सजुपः वगैरे; सहजोपणः = प्रीतियुक्त अथवा प्रेमानें; पण सज्ः = सह असा अर्थ आहे. दवीयः = दूरात् दृरतरम् = ग्वूप दूर; दूरं दवीयः दविष्टम्; दवीयः = अधिक दूर. यास्कानें केलेला ऋचेचा अर्थः— हे दुन्दुभि, पृथिवीला व स्वर्गाला आपल्या आवाजानें दुम्दुम् टाक (उप-श्वासय; हें जें स्थावर व जंगम जग आहे तें तुझ्या आवाजाला पुष्कळ ठिकाणांहून किंवा पुष्कळ प्रकारांनीं रुकार देवो (म्हणजे तुझ्या आवाजाचा प्रतिध्वनि ठिकां-ठाणांहून येवो किंवा तो प्रतिध्वनि नानाविध असो); आमच्यावर प्रेम करणारा तूं इन्द्र व देव यांच्यासह शत्रूला अगदीं पार दूर फेकून दे. स्वस् = शब्द करणें; श्वासय = शब्द कर किंवा प्रतिध्वनि करावयाला लाव. ते मनुताम् = तुझ्याकडे लक्ष देवो; जिकडच्या तिकडच्या स्थिर व चल वस्तु तुझा आवाज ऐकोत. सः = असा प्रताप गाजविणारा.

इषुधिः (९) इषूणां निधानम् । तस्यैषा भवति

इषुधिः = इषु + धिः; = बाण ठेवण्याची जागा, भाता; धि = निधानम् = ठिकाण. इषवः धीयन्ते अत्र (अमर २।८।८९ क्षीरस्वामी). इषुधीसंबंधाची पुढील ऋचा होय.

खंड १४ वा.

बह्वीनां पिता बहुरस्य पुत्रश्चिश्चा कृणोति समनावगत्य ।

इषुधिः सङ्काः पृतनाश्च सर्वाः पृष्ठे निनद्धो जयति प्रसूतः (ऋ० सं० ६।७।५)

बह्वीनां पिता। बहूः अस्य पुत्रः। इति इपून् अभिप्रेत्य। प्रस्मयते इव अपात्रिय-
माणः। शब्दानुकरणं वा

बह्वीनां पिता = (तो) पुष्कळ मुलींचा बाप (आहे). बहूः अस्य पुत्रः = ह्याचे पुष्कळ मुलगे आहेत. इति इपून् अभिप्रेत्य = (मुली व मुलगे) हे शब्द बाणां-संबंधानें (ऋषीनं घातले आहेत). ऋग्वेदांत व अमरकोशांत इषु शब्द दोन्ही लिंगी आहे; इषुद्वयोः (अमर २।८।८८); असा तो दोन्ही लिंगी असल्यामुळें बह्वीनां व बहूः पुत्रः असे शब्द ऋचेंत घातले आहेत (शिवाय खंड १९ पहा); बहूः पुत्रः हे शब्द समुदायवाचक आहेत. बह्वीनां = बह्वीनां दुहितृणाम्. महाराष्ट्रपाठ बह्वीनाम् नसून बहूनाम् असा आहे; दुर्गानें तोच पाठ घेतला आहे. इति इपून् अभिप्रेत्य हे शब्द दुर्गवृत्तींत नाहींत. चिश्चा कृणोति = प्रस्मयते इव = जणूं काय हंसत आहे; अपात्रियमाणः = उघडला जात असतांना; अपात्रियमाणः बदल गुर्जरपाठ अवघ्रियमाणः असा आहे; अवघ्रियमाणः = पाठीवर धारण केला असतांना म्हणजे पाठीवर लोंबत असतांना. इषुधीचें झांकण काढल्याबरोबर किंवा पाठीवर लोंबत असतांनाच तो जणूं काय खदखदां हंसतो. शब्दानुकरणं वा = अथवा चिश्चा हा ध्वनि भात्यांतून बाण काढले जात असतांना त्या बाणांचा असेल किंवा भात्याचा स्वतःचा असेल. चिश्चा शब्द येथेंच आला आहे. कृणोति = करोति; काय करते? चिश्चा असा आवाज करतो. दुर्ग म्हणतोः— ‘ भात्याचें झांकण काढल्याबरोबर त्यांतील बाणांना लाविलेलीं चित्रविचित्र पिसें दृष्टीस पडतात; हीं चित्रविचित्र पिसें म्हणजे भात्याचें एक प्रकारचें हंसणें; किंवा ह्या पिसांची जी शोभा, जें तेज तें हास्य होईल; शोभा देणें ह्या-अर्थी चिश्चा धातु धातुपाठांत नसतांनाही कल्पिला पाहिजे. ’ पण तसा धातु कल्पण्याची आवश्यकता दिसत नाहीं; चिश्चा कृणोति म्हणजे मोठ्यानें हंसतो; असा अर्थ केल्यावर कशामुळें हंसतो एवढेंच सांगणें उरतें.

सङ्काः सचतेः। संपूर्वात् वा किरतेः। पृष्ठे निनद्धः जयति प्रसूतः इति व्याख्यातम्

सच् ह्या धातूपासून सङ्काः; सच् = संच् = संक्; सङ्क् + आः = सङ्काः; किंवा संकाः = सं + काः; काः हे कृ (= पसरणें) ह्यापासून; सङ्काः संकटान् संपृक्तान् वा संग्रामान् (दुर्ग); = सङ्काः म्हणजे संकटें किंवा ज्यांत सैन्यें एकमेकांत मिसळतात असे संग्राम. यास्क सङ्काः याचा अर्थ देत नाहीं; त्या शब्दाच्या व्युत्पत्ति दुर्गवृत्तींत नाहींत. सङ्काः सजतेः गतिकर्मणः। यद्वा। संपूर्वात् किरतेः। कृन्ततेर्वा। संक्षीर्यन्ते योद्धारः। सम्यक् कृत्यन्ते वा आयुधैः (निघं० २।१७।१४ देवराज) = सच् जाणें यापासून सङ्काः; किंवा सं + क ह्यापासून; किंवा सं + कृन्त् ह्यापासून; योद्धे हल्ला नि. भा. ८४

करण्याकरितां परस्परांकडे जातात; किंवा ते इकडे तिकडे फेकले जातात; किंवा शस्त्रास्त्रांनीं कापले जातात; अशा देवराज तीन व्युत्पत्ति देतो; पण दुर्ग ह्यांपैकीं एकही व्युत्पत्ति देत नाही. सङ्काः = लढाई (निघण्टु २।१७।१४); या शब्दाचा खरा अर्थ कळत नाही. सङ्काः = लहान सैन्ये व पृतनाः = मोठीं सैन्ये असे अर्थ असतील. इति व्याख्यातम् (पृष्ठे निनद्धः जयति प्रसूतः) या चार शब्दांचा अर्थ स्पष्ट आहे. समनावगत्य हे शब्द किंवा त्यांचे पर्याय भाष्यांत नाहीत. समनावगत्य = संग्रामम् अवगत्य प्राप्य = संग्रामांत आल्याबरोबर (दुर्ग). ऋचेचा दुर्गानें केलेला अर्थः— पुष्कळ बाण (बहूनाम्) राखणारा (पिता) व ज्यांतील (अस्य) बाण-समुदाय (बहुः) पुष्कळ संकटापासून रक्षण करतो (पुत्रः) असा भाता रणांगणाला (समना) पोचतांच (अवगत्य) त्याचें झांकण उघडल्यामुळें जणू काय खदखदां हंसतो किंवा चिश्वा असा आवाज करतो; तो हा पाठीवर बांधलेला भाता धनुर्ध्यानें फेकतांच (प्रसूतः = क्षितः) म्हणजे त्यांतील बाण फेकतांच सर्व संकटे (संकाः) व सर्व भयंकर लढाया (पृतनाः) जिंकतो. याः स्पर्धमानैः इषवः एव केवलम् अभिलक्ष्य क्षिप्यन्ते पताकार्यं असें पृतनाश्च सर्वाः ह्याचें दुर्ग विवरण करतो; परंतु तें विवरण समजत नाही; याः केवलम् अभिलक्ष्य स्पर्धमानैः योधैः पताकार्यं विजयार्थम् इषवः क्षिप्यन्ते = ज्यानांच उद्देशून लढवय्ये विजयासाठीं बाण फेकतात अशा सेना असा अन्वयार्थ असेल. सायणाचार्यांनीं केलेला अर्थः— इषु हा शब्द उभयलिङ्गी आहे म्हणून बहूनां हें पद घातलें आहे; भाष्यांत पुष्कळ इषु असतात म्हणून त्याला पुष्कळ इषूंचा (बहूनां) पिता असें म्हटलें आहे; त्याच-प्रमाणें त्याच्यांत पुष्कळ बाण ठेविले असतात म्हणून त्याचे पुष्कळ पुत्र असतात असें म्हटलें आहे; भाष्याच्या बाहेर बाण काढले जात असतांना भाता चिश्वा असा ध्वनि करतो; धनुर्धारी राजाच्या पाठीला बांधलेला तो हा भाता रणांगणावर (समना) येतांच (अवगत्य) इषु फेकून (प्रसूतः) जुटीनें जय शब्द उच्चारणाऱ्या (संकाः) सर्व सेना जिंकतो. सह कार्यति शब्दायन्ते इति संकाः अशी व्युत्पत्ति देऊन सायणाचार्य तो शब्द पृतनाः ह्याचें विशेषण करतात; पण पृतनाः यानंतरचा च हा निपात त्यांनीं भाष्यांत घेतला नाही. मी केलेला अर्थः— बहुः अस्य पुत्रः असा एकेरी प्रयोग बहुतकरून तुच्छता दर्शविण्याकरितां घातला असावा; एकोणिसाव्या खंडांत इषु शब्द स्त्रीलिङ्गी आहे हें अस्याः व प्रसूता ह्या शब्दांवरून स्पष्ट आहे; तेव्हां पुल्लिङ्गी इषु शब्द व स्त्रीलिङ्गी इषु शब्द ह्यांचे अर्थ थोडेसे भिन्न असावेत; पुल्लिङ्गी इषु हा लहान बाण असावा व स्त्रीलिङ्गी इषु त्याच्यापेक्षां आकारानें मोठा असून फार तीक्ष्ण असावा; असे स्त्रीलिङ्गी बाण फेकले असतां योद्ध्यांची तारांबळ होते म्हणून योद्धे प्राण-रक्षणाची याचना तशा इष्टूपाशीं करतात (खंड १९ पहा). समन शब्दाचे (१) पति, (२) स्त्री व (३) तोच, तीच, तेच असे अर्थ आहेत (निरुक्त ७।१७ पहा). समना अवगत्य = त्याच स्त्रीलिङ्गी इष्टूना मिळविल्यामुळें; एणें समना ह्याचे स्त्री व त्याच असे दोन अर्थ असा-

वेत. चिश्वा कृणोति = वाहवा वाहवा शब्द उच्चारतो. इषुधीला पुष्कळ पुत्र असतील पण त्यांच्याबद्दल त्याला मुलींच धन्यता वाटत नाही; मी मुलींचा बाप आहे अशा-बद्दल त्याला अभिमान वाटतो व तशा मुली मिळाल्यामुळे तो वाहवा वाहवा असे शब्द उच्चारतो; इषुधि आपल्याबरोबर अशा मुली घेऊन जातो; जणू काय त्यानें मुलींनाच जन्म दिला आहे (प्रसूतः) असा हा इषुधि पाठीवर बांधला असतांनाही पुष्कळ स्त्री-इषु प्रसवून म्हणजे फेकून सर्व लहान सेना (संकाः) व मोठ्या सेना (पृतनाः) जिकतो. अस्य बहुः पुत्रः समाना अवगत्य चिश्वा करोति = ह्याचे पुष्कळसे पुत्र त्या स्त्रियांना (समना) म्हणजे बहिणींना कमी लेखून (अवगत्य) तिरस्कारवाचक चिश्वा शब्द उच्चारतात असाही अर्थ होईल. ऋचेचा खरा अर्थ समजणें बहुतेक अशक्य आहे. बहुरस्य ह्याची बहुः अस्य अशीं पदे कां पाडावयाचीं ? तें एक पद नसेल कशावरून ? ऋवेदांत बहुर असा शब्द नाही; पण तत्सदृश बहुल असा शब्द आहे; बहुल = (१) विस्तृत, अपार; (२) संख्येनें पुष्कळ; द्रुहो० बहुला अदेवीः (३३१।१९), तानि इत् अहानि बहुलानि आसन् (७।७६।३) ह्या दोन ऋचांत बहुल = संख्येनें पुष्कळ. भाता कशाचा करीत होते हा प्रश्न; त्याला बहुराचा मुलगा असें कशावरून म्हटलें नसेल ? बहुर हें एखाद्या झाडाचें नांव असल्यास त्याच्या लाकडापासून भाता बनवीत असतील; तसें असल्यास बहुर ह्या शब्दावर श्लेष असेल; बहुर = बहुल = ज्याला पुष्कळ मुलगे आहेत असा. संहोत्रं स्म पुरा नारी समनं वाव गच्छति (१०।८६।१०) = पूर्वकाळी तरुणी (नारी) श्रीमंत (संहोत्रं) अशा नवऱ्याशींच (समनं वै) लग्न करीत असे (अवगच्छति स्म); समनावगत्य = समनम् अवगत्य = आपल्या सारख्याच नवऱ्याशीं लग्न करून; इषुधि हा बहुपुत्रवंताचा मुलगा; त्यानें बहुपुत्रवंताच्या मुलाशीं लग्न केलें; इच्छा ही कीं अशा संयोगानें आपल्याला पुत्र व्हावेत; पण झाले उलट ! मुलांच्या ऐवजीं सारख्या मुलीच होत गेल्या; त्यामुळे तो तिरस्कारानें छीः छीः असे शब्द उच्चारूं लागला. ह्या कारक्यांची रवानगी एकदां कशी करीन असें त्याला झालें; पाठीवर ठेवला असतां तो एकसारखा मुलींनाच जन्म देत होता; त्यांची रवानगी करावयाची म्हणून त्यानें मुलीपाठीमागून मुली संका व पृतना ह्या बायांवर हल्ला करण्याकरितां पाठविल्या व त्यांत त्याला जय आला. बह्विप्रमाणें इषु, संका व पृतना हे शब्द स्त्रीलिंगी आहेत; पुत्र समन व इषुधि हे पुलिंगी आहेत; इषुधिः = इषु नांवाच्या मुली पोटांत धारण करणारा; भाता हा बहुराचा मुलगा म्हणजे बहुरा-पासून केलेलें नळकाडें; त्याला झांकण बहुराचेंच; झांकण घातल्यामुळे दोघांचें जणू काय लग्न होऊन मैथुन सुरू होतें; ती क्रिया सुरू होतांच भात्याच्या पोटांत मुलीच मुली तयार होतात; हा भात्याचा गर्भ; झांकण काढल्यावर ह्या मुली बाहेर येतात; तो त्यांचा जन्म; इषुधीला आपल्या पोटांत मुली आहेत ह्याचा खेद वाटून तो संतापानें त्या इषु भराभर बाहेर फेकून देतो व असें करून इतर स्त्रियांशीं त्यांना भांडवून आपलें कार्य साधून घेतो म्हणजे ह्या नकोशा झालेल्या मुलींपासून मुक्त होतो; पुरुषांशीं

लग्न केलें म्हणून मुर्छा झाल्या; आतां प्रत्येक लढाईत आपण संका व पृथना जिंकूं व त्यांच्याशींच लग्न करूं; मग पाहूं मुलगे होतात कीं नाहीं. भात्यांतल्या बाणांना खळ पडत नाहीं; ते सारखे बाहेरच येत असतात; असे वाण सोडून धनुर्धारी शत्रूला जिकतो ह्यावर कोटी केली आहे. आईबापांना; निदान बापाला मुर्छा नको असतात. तसें भात्याला जणूं काय त्या इष्टु नकोशा होतात. ह्या ऋचेंत व इतरत्र ऋग्भेदामुळें ह्या कोट्या करतां आल्या; बहुतेक हाच अर्थ असावा असें वाटतें. पृतनाश्च सर्वाः ह्याहून संकाः निराळ्या असाव्यात; त्या शत्रूच्या ध्वजा असतील; योद्धा त्या ध्वजा पटकावतो व शत्रूच्या सर्व सेनेचीं दाणादाण उडवितो. ऋचा रचणारे हे विद्वान होते व मार्मिकही होते हें नेहमीं लक्षांत ठेविलें पाहिजे; ६।७५ ह्या सूक्तांत हा मार्मिकपणा पुष्कळ ठिकाणीं दिसून येतो; पण ही विद्वत्ता व हा मार्मिकपणा बरोबर समजण्याच्या आड कांहीं शब्दांची अडचण येते ह्याचें प्रस्तुत ऋचा हें उदाहरण होय.

हस्तघ्नः (१०) हस्ते हन्यते । तस्य एषा भवति

हस्तघ्नः = हस्त + घ्नः = हस्ते हन्यते; हातावर म्हणजे दंडावर बांधला असतांना ज्याच्यावर प्रत्यंचेचे तडाखे वसतात तो. कलापी पट्टकः गोधा इति च यमाहुः सः हस्तघ्नः (दुर्ग) = प्रत्यंचेचा आघात होऊं नये म्हणून दण्डाभोंवतीं गुंडाळावयाचा चामड्याचा जाड पट्टा; ह्याला कलापी, पट्टक व गोध अशीं नांवें आहेत. गोधे तले ज्याघातवारणे (अमर २।८।८४).

खंड १५ वा.

अहिस्त्वि भोगैः पर्येति वाहुं ज्याया हेति परिबाधमानः ।

हस्तघ्नो विश्वा वयुनानि विद्वान् पुमान् पुमांसं परि पातु विश्वतः (ऋ० सं० ६।७५।१४)

अहिः इव भोगैः परिवेष्टयति वाहुं ज्यायाः वधात् परित्रायमाणः

पर्येति = परि + एति = परिवेष्टयति = भोंवतीं वेष्टन करतो. ज्यायाः हेति = ज्यायाः वधात् = प्रत्यंचेच्या तडाख्यापासून. परिबाधमानः = परित्रायमाणः = रक्षण करणारा.

हस्तघ्नः सर्वाणि प्रज्ञानानि प्रजानन् । पुमान् पुरुमनाः भवति । पुंसतेर्वा

विश्वा = विश्वानि = सर्वाणि. वयुनानि = प्रज्ञानानि = कौशल्याचीं कृत्यें. विद्वान् = प्रजानन् = पूर्णपणें जाणणारा. पुमान् = पु + मान्; पु = पुरु; मान् = मनः; पुष्कळ ठिकाणीं (पुरु) मन (मान्) आहे ज्याचें असा सर्वज्ञ हस्तघ्न असतो म्हणून तो पुमान्; किंवा पुंस् = पौरुष करणें ह्यापासून; योद्धा पौरुष करतो म्हणून तो पुमान्; पुंस अभिवर्धने (धा० १०।१०४); पाति पुमान् (अमर २।५।१ क्षी०). पुमान् = शूर; योद्धा शूर तसा हस्तघ्नही शूर. यास्कानें केलेला अर्थः— तो सापाप्रमाणें दंडा-भोंवतीं वेढाळी (भोगैः) घालतो व असे करून प्रत्यंचेचे तडाखे दंडावर येऊं देत

नाहीं; कौशल्याचीं सर्व कृत्यें पूर्णपणें जाणणारा व सर्वत्र लक्ष आहे ज्याचें असा (पुरुमनाः) किंवा शूर असा हा पट्टा योद्ध्याचें चोहींकडून रक्षण करो. सः अयम् एवंधर्मा हस्तघ्नः पुमान् इव पुरुमनाः इव कश्चित् आसः प्रज्ञाबहुलः पुमांसम् एतं धनुष्मन्तं परिपातु विश्वतः। स्त्रियम् अपेक्ष्य अमनस्कां पुरुषे बहुतरं मनः(दुर्ग)=एखाद्या हुशार आत्माप्रमाणें हा अशा गुणांचा हस्तघ्न धनुर्ध्याचें चोहींकडून रक्षण करो; आपल्या-कडे एखाद्या स्त्रीचें मन नसूनही तिच्यावर ज्याचे मन अतिशय बसतें म्हणजे जो तिच्यावर आसक्त होतो असा अर्थ देऊन पुरुमनाः ही व्युत्पत्ति दुर्गानें पुमांस ह्या शब्दालाही लाविली आहे; पुरु = बहु = बहुतरं; पुरु बहुतरं मनः यस्य सः पुरुमनाः; ह्या विवरणांतील पहिल्या वाक्यांत पुमान् ह्याची व्युत्पत्ति आहे व दुसऱ्यांत पुमांस ह्याची आहे; पुमान् शब्दाचा पहिला अर्थ पुमांस ह्यांत नसावा; कारण योद्ध्याचें लक्ष जर सर्वत्र असल तर हस्तघ्नाचें लक्ष सर्व ठिकाणीं आहे असें म्हणण्यांत कांहीं प्रयोजन नाहीं; लढत असतांना योद्ध्याचें लक्ष सर्व ठिकाणीं असणें अशक्य आहे म्हणून सर्वत्र लक्ष ठेवणारा असा मदतनीस त्याला पाहिजे; तो मदतनीस म्हणजे हस्तघ्न. पुमान् व पुमांस ह्याचे यास्कानें केलेले अर्थ नसावेत; हस्तघ्न व बाहु हे शब्द पुलिगी असल्यामुळे ते दोन पुरुष; ज्या व हेति हे ब्रिलिगी असल्यामुळे त्या दोन स्त्रिया. ज्या(=ज्याया=तरुणी) ही चतुर व कावेबाज स्त्री; ती कामिकुरंग जो बाहु त्याला आपल्या पाशांत अडकाविण्याकरितां हेति नांवाच्या आपल्या दूतीला त्याजकडे पाठविते; पण हस्तघ्न हा बाहुचा रक्षक असल्यामुळे तिळा तो हाकळून देतो अशी कल्पना कवींच्या मनांत होती असें वाटतें. हेति शब्द ऋग्वेदांत एकंदर १७ वेळां आला आहे व त्याचा संबंध अस् (= फेकणें), वध् (= हाणणें), मुच् (= सुटणें), परिवृज् (= टाळणें), दम् (= इजा करणें), आरे + कृ (= दूर करणें), यम् (= वेगानें जाणें) ह्या धातूंचीं येतो. १०।१६।५।२ व ३ ह्या ऋचांत हेति शब्दाला पक्षिणी हें विशेषण लाविलें आहे; ह्या विशेषणावरून व आधीं दिलेल्या धातूवरून हेति हें वाणासारखें फेकण्याचें अन्न असावें. अग्निर्न शुष्कं वनमिद्र हेती रक्षो नि धक्षि अशनिर्न भीमा (६।१८।१०) = हे इंद्रा, जसा अग्नि आपल्या भराभर पसरणाऱ्या ज्वालांनीं वाळलेलें वन खाक करून टाकतो तसा तूं आपल्या भयंकर वज्रानें (हेती) चेटक्यांना खाक करून टाक; एथें भराभर पसरणारा जाळ म्हणजे एक प्रकारचें अन्नच होय; हेती=हेत्या=अन्नानें. प्र० असिन्वा ते वर्ततामिद्र हेतिः (१०।८९।१२) = हे इंद्रा, तुझें वज्र अडथळा न येतां आकाशांतून गरगर फिरत जोरानें येवो; एथें हेति हें वज्रासारखें फेकण्याचें अन्न. शतानीका हेतयो अस्य दुष्टरा इंद्रस्य (८।५०।२) = ह्या इंद्राचीं १०० पेऱ्यांचीं वज्रें चुकविणें कठीण. मा ते हेति तविषीं चुक्रुधाम (१०।१४।३) = हे अग्नि, आम्ही (भलतें कृत्य करून) तुझ्या जोरदार ज्वाळिला प्रवृत्त करूं नये. मा नो हेतिर्विवस्वतः आदित्याः कृत्रिमा शरुः। पुरा नु जरसो वधीत् (८।६७।२०) = हे आदित्यांनो, म्हातारपण येण्याच्या आगोदरच विवस्वताचें अन्न आम्हांला ठार न करो; हेतिः = शरुः = भयंकर अन्न. हेति शब्दांत हि =

वेगानें जाणें किंवा सोडणें हा धातु आहे; अखें शत्रूंवर सोडावयाचीं असतात. अत्या हियाना न हेतुभिः (९।१३।६) = सोडणाऱ्याकडून सोडल्या जाणाऱ्या घोड्यांप्रमाणें (सोम धांवत सुटतो); हिन्वानो हेतुभिः (९।६४।२९) = धांवण्यास लावणाऱ्यांकडून धांवण्यास लाविलेला; ह्या दोन ऋचांतील हेतु, हियाना; व हिन्वानः ह्यांत हि (= पळावयास लावणें) हाच धातु आहे. हन् पासून हेति (निरु० ६।३) अशी व्युत्पत्ति यास्क देतो; त्याचें कारण हेति = आघात, हिंसा, वध असे तो त्या शब्दाचे अर्थ करतो हें; पण ती व्युत्पत्ति चुकली आहे. वर जी हेति शब्दाची चिकित्सा केली तिच्यावरून हेति = (१) शर, (२) वज्र, (३) वज्रासारखी जाळून टाकणारी ज्वाला असे अर्थ निश्चित होतात. प्रस्तुत ऋचेंत शर ह्या अर्थाखेरीज हेति म्हणजे दूती असाही अर्थ असावा; हि = पाठविणें; हेति = दूती; कामिनी कामुकाकडे दूती पाठविते. प्रत्यंचेवर लावावयाचा बाण धनुर्धारी जर सावध नसेल तर त्याच्या हाताला कोठें तरी बोचेल व जखम करील; बाणाच्या अग्राला विष लावीत असत हें सर्वश्रुत आहे; तेव्हां हाताभोंवतीं पट्टा नसल्यास तें अग्राचें विष हातांत शिरून धनुर्धारी घायाळ होईल; ही आपत्ति हस्तधन टाळतो; कारण त्याचीं वेटाळीं हाताच्या पंजाभोंवतीं असतात; बाणाचें अग्र शिरलेंच तर ह्या पट्ट्यांत शिरेल ही मूळ कल्पना; तिच्यावर कामिनी कामुकाला आपल्या ताब्यांत आणण्याकरितां दूतीला पाठविते पण तिचा सर्व प्रयत्न हस्तधनाच्या दक्षतेमुळे व्यर्थ होतो हें रूपक श्लेषानें बसविलें आहे. बाध् = हाकळून देणें हा अर्थ बऱ्याच ऋचांत येतो; आरे अस्मत् अमतिं बाधमानः (३।८।२) = आमच्यापासून दारिद्र्याला दूरदूर हाकळून देणारा. विश्वा इत् अस्मात् ध्वरसो वि बाधसे यं सुगोपा रक्षसि ब्रह्मणस्पते (२।२३।५) = हे ब्रह्मणस्पति, उत्तम रक्षक असा तूं ज्याचें रक्षण करतोस त्याच्यापासून सर्व आपत्ति तूं हाकळून देतोस. ज्यायाः हेति परिबाधमानः = प्रत्यंचेच्या शराला (हातापासून) हाकळून देणारा हस्तघ्न शराला हाताजवळ येऊं देत नाहीं हा एक अर्थ. कोवेवाज कामिनीच्या दूतीला हाकळून देणारा हा दुसरा. विश्वा वयुनानि विद्वान् = सर्व प्रकारच्या आपत्ति जाणणारा म्हणजे हाताला शर कोठें बोचेल हें पूर्णपणें जाणणारा हा एक अर्थ; कामिनीचे सर्व डावपेच जाणणारा हा दुसरा. ऋचेचा मी केलेला अर्थः— नाग जसा एखाद्या माणसाच्या हाताला विळखे घालतो तसा हस्तघ्न योद्ध्याच्या हाताच्या पंजाला वेटाळीं घालतो म्हणजे तो पंजाभोंवतीं गुंडाळलेला असतो; हाताला बाण बोंचूं नये म्हणून तो हातापासून बाण दूर ठेवतो; कारण शरापासून होणाऱ्या सर्व पीडा त्याला माहीत असतात; अशा रीतीने हस्तधन (पुमान्) बाहूचे (पुमांस) सर्व आपत्तीपासून रक्षण करतो म्हणजे हाताच्या कोणत्याही भागाला बाणापासून इजा होऊं देत नाहीं. ह्यावर कोटी पुढीलप्रमाणेंः— चतुर मित्र आपल्या तरुण व कामुक मित्राभोंवतीं सारखा पाहारा ठेवीत असतो; तो त्याच्याभोंवतीं जणूं काय सारख्या विरट्या घालीत असतो; कारण त्याला सारखी भीती असते कीं

हा भोळ्या एखाद्या छबिलीच्या तावडींत सांपडेल व तेणेंकरून त्याचा नाश होईल; छबिल्या आपल्या दूती पाठवून अशा भोळ्या कामुकाना कामवश करण्याचे सारखे प्रयत्न करीत असतात; त्यांच्या सर्व लबाड्या माहित असल्यामुळें चतुर मित्र त्या दूतींची हाकालपट्टी करीत असतो व अशा रीतीने तो मित्र (पुमान्) आपल्या भोळ्या मित्राला (पुमांसं) सर्वदा बचावीत असतो. एथें परि हा उपसर्ग तीनदां आला आहे; परि + एति = भोंवतीं जातो; परि + बाधमानः = परत फिरविणारा; परि पातु = पूर्णपणें रक्षण करो. विश्वतः ह्यांतील विश्व ह्याचा संबंध विश्वा वयुनानि ह्यांच्याशीं आहे; विश्वतः = विश्वेभ्यः वयुनेभ्यः. वय् (= विणणें) + उन = विणलेली, तयार केलेली वस्तु; बाण आपत्ति तयार करतो; लबाड लोक फसवणुकी तयार करितात. हस्तग्र ह्या शब्दाची व्युत्पत्ति मला देतां येत नाही. हस्ते हन्यते (यास्क), हस्ते हस्त समीपे स्थितः हन्यते जया (देवराज) व हस्ते हस्त समीपे वर्तिनि प्रकोष्ठे स्थितः सन् जया हन्यते (सायण) ह्या व्युत्पत्ति मला मान्य नाहीत. हस्त व बाहु ह्यांचा अर्थ एकच; बाहु म्हणजे दण्ड नव्हे.

अभीशवः (११) व्याख्याताः । तेषामेवा भवति

अभीशु शब्दाची व्युत्पत्ति निरु० ३।९त दिली आहे. तत्संबंधी पुढील ऋचा होय.

खंड १६ वा.

रथे तिष्ठन्नयति वाजिनः पुरो यत्रयत्र कामयते सुपारथिः ।

अभीशूनां महिमानं पनायत मनः पश्चादनु यच्छन्ति रश्मयः (ऋ० सं० ६।७।५।६)

रथे तिष्ठन् नयति वाजिनः पुरस्तात् सतः । यत्र यत्र कामयते सुपारथिः कल्याण सारथिः । अभीशूनां महिमानं पूजयामि । मनः पश्चात् सन्तः अनुयच्छन्ति रश्मयः

पुरः = पुरस्तात् = पुढें; सतः अध्याहृत; पुरस्तात् सतः = (रथाच्या) अग्रभागीं असणाऱ्या (घोड्यांना). सुपारथिः = सु + सारथिः = कल्याणसारथिः = कुशल आहे सारथि ज्याचा असा योद्धा; पण दुर्ग कुशलः सारथिः असा अर्थ देतो; वास्तविक योद्ध्याच्या इच्छेप्रमाणें रथ हाकलावयाचा असतो; सारथि हा केवळ ताबेदार; त्याच्या इच्छेला कोण जुमानणार ? कदाचित् योद्ध्याची इच्छा सारथ्यावर आरोपित केली असेल. पनायत = पूजयामि; दुर्ग म्हणतो पनायत हें आज्ञार्थी द्वितीय पुरुषी बहुवचन आहे; तथापि ज्यांना आज्ञा द्यावयाची असे प्रस्तुत ऋचेंत कोणीही नसल्यामुळें पूजयत ह्याबद्दल पूजयामि असें यास्कानें घातलें आहे. परंतु हें म्हणणें बरोबर नाही; प्रेक्षकांना उद्देशून हें म्हटलें आहे; गुर्जरपाठ पूजयत असा आहे. पन स्तुतौ (धा० १।४४१); पन् = स्तुति करणें, वाखाणणें; पनायत = वाखाणणी करा; यास्कालीं पन् धातूचा पूजा करणें हा अर्थ होता असें दिसतें; पाणि शब्दाची

व्युत्पत्ति पहा (२।२६ पान १४७). पश्चात् = पश्चात् संतः = मागे असणारे; पश्चात् संतः हे रश्मयः ह्याचें विशेषण; रश्मि म्हणजे लगाम हा सारध्याच्या हातांत असतो व सारथि हा घोड्यांच्या पाठीमागे बसलेला असतो म्हणून लगामही घोड्यांच्या पाठीमागेच असतो. गुर्जरपाठ संतः असा आहे; पश्चात् संतः = पाठीमागे असणाऱ्या (सारध्याचे); पश्चात् संतः असा पाठ घेतल्यास मन घोड्याचें असलें पाहिजे; मागे असणारे रश्मि घोड्याचें मन दावांत ठेवतात म्हणजे त्यांना ते हवे तिकडे धावू देत नाहीत; पश्चात् संतः असा पाठ असल्यास मन सारध्याचें किंवा योद्ध्याचें; पाठीमागे बसलेल्या सारध्याच्या म्हणजे योद्ध्याच्या मना पाठीमागून (मनः अनु) रश्मि जातात (यच्छन्ति) म्हणजे लगामाची हालचाल सारध्याच्या म्हणजे यजमानाच्या मनाप्रमाणें होत असते. कवि लगामाचा महिमा वर्णन करीत आहे; तो महिमा घोड्यांना आवरून धरण्यांत असेल किंवा योद्ध्याच्या मनाप्रमाणें घोड्यांना इकडे तिकडे नेण्यांत असेल. ऋग्वेदांत यम् = (१) नियंत्रण करणें, (२) जाणें व (३) देणें असे तीन अर्थ आहेत; अनुयच्छन्ति = अनुगच्छन्ति = पाठीमागून जातात; कशाच्या पाठीमागून ? सारथि किंवा योद्धा ह्यांच्या मना पाठीमागून; म्हणजे त्यांच्या इच्छेप्रमाणें रश्मि आपली हालचाल करतात; हेच त्यांचें कौशल्य; वास्तविक घोड्यांना हवे तिकडे नेणें हें सारध्याचेंच कौशल्य होय; पण त्या कौशल्याचा कवीनें रश्मीवर आरोप केला आहे. ऋचेचा दुर्गानें केलेला अर्थः— रथांत बसून कुशल सारथि जेथें जेथें रथ नेण्याची त्याची इच्छा असतें तेथें तेथें रथाच्या अग्रभागीं असणाऱ्या घोड्यांना तो पुढें नेतो; रश्मीच्या (अभीशूना) गुणांची (महिमानें) वाखाणणी मी करतो; कारण मागे असूनही हे रश्मि पुढें धावणाऱ्या घोड्यांच्या मनाला आवरून धरतात. सारध्यानें लगामाला किंचितही ओढले असतां जर तो सहज ओढला जाईल तरच त्या लगामाचा सुबकपणा; लगाम जर सुबक नसेल तर तो ओढण्याला सारध्याला अतिशय श्रम करावे लागतील; तसें श्रम सारध्याला पडत नाहीत ह्यांतच लगामाची खुबी. पश्चात् = पश्चात् संतः अथवा पश्चात् संतः; एथें संतः किंवा संतः हा शब्द गाळल्यानें अर्थ अधिक चांगला होईल; लगाम जरी घोडे भरधाव हाकीत नेतो तरी तो घोड्यांना बेफाम होऊं देत नाही; घोड्यांच्या मनाला म्हणजे घोड्यांना तो मागेही ओढूं शकतो. पुरः व पश्चात् हे शब्द सार्थ आहेत; ऋचेत सारथि व अभीशु ह्यांच्यांत तुलना केली आहे व अभीशूंची कामगिरी अधिक स्तुत्य आहे हें दाखविलें आहे. सारथि कितीही कुशल असला तरी तो रथांत बसून घोड्यांना जिकडे जावयाचें असेल तिकडे पुढें पुढें (पुरः) पिटाळतो; पण अभीशु किंवा रश्मि घोड्यांच्या मनाला मागे सारखें ओढून धरतात; सारध्याचा घोड्यांच्या फक्त शरीरावर ताबा; चाबुकानें भय घालून त्यांना पुढें नेणें एवढेंच त्याचें काम; त्यांना आवरून धरण्याचें व बाटेल तेथें थांबविण्याचें काम अभीशूंचेंच; म्हणून वाहवा किंवा स्तुति करावयाची ती अभीशूंचीच असें अतिशयोक्तानें म्हटलें आहे. वास्तविक सारध्याच्या हातांत

चावूक असल्यामुळें तो धोड्यांना पुढें हांकलीत जातो व वाटेल तेव्हां लगाम ओढून त्यांना तो आवरतो म्हणजे त्यांचा वेग कमी करतो किंवा त्यांना अजीबात थांबवितो; पण कवीनें सारथि व अभीशु ह्यांच्यामध्ये कामाची वाटणी काव्याकरितां केली आहे. ऋचेचा विषय अभीशूंची कामगिरी; तेव्हा सारथ्याला गौणत्व देऊन अभीशूंची स्तुति केली आहे. हाच खरा अर्थ आहे. ओढून धरणें किंवा ओढून आणणें असे यच्छ ह्याचे ऋग्वेदांत अर्थ आढळतात.

धनुः (१२) धन्वतेः गतिकर्मणः । वधकर्मणो वा । धन्वन्ति अस्मात् इषवः । तस्य एषा भवति

धनुस् शब्द धन्व् जाणें किंवा हिंसा करणें ह्यापासून; बाण ह्यापासून म्हणजे धनुष्यापासून जातात म्हणून त्याला धनुस् हें नांव; रिवि रवि धवि गत्यर्थाः (धा० १।५९६-५९८); धवि याचा गति एवढाच अर्थ धातुपाठांत आहे; धवि याचें धन्वति हें वर्तमानकालाचें तृतीय पुरुषाचें एकवचन; धन्व् ह्यातील व् ला संप्रसारण होऊन व नंतर धनु ह्याला नामकरण स् प्रत्यय लावून धनुस् शब्द तयार झाला आहे. धन्वन्ति अस्मात् इषवः हें दुर्गवृत्तीत नाही; तेव्हां ते शब्द प्रक्षिप्त असावेत. वधकर्मणो वा हे शब्द जरी दुर्गवृत्तीत आहेत तरी तेही प्रक्षिप्त असतील; कारण हिंसा करणें हा धवि याचा अर्थ नाही; कदाचित् यास्ककालीं तो अर्थ त्या धातूचा असेल. ऋग्वेदांत धन्वन् आणि धनुस् असे दोन्ही शब्द आहेत; पण निघंटूंत धन्वन् हा शब्द न देता धनुस् हा शब्द दिला आहे; त्याचें कारण धन्वन् हा शब्द अर्वाचीन संस्कृतांत बहुव्रीही समासाच्याच अंतीं येतो म्हणजे बहुव्रीही समासांत धनुस् ह्याच्या ऐवजीं धन्वन् हा आदेश होतो; ह्यावरून निघंटुकाराचा अर्वाचीन संस्कृताशीं परिचय होता असें स्पष्ट दिसतें. ऋग्वेदांत धनुस् पेक्षां धन्वन् शब्द अधिक वेळां आला आहे. अवेस्तांत धनुष्य या अर्थीं थन्वन व थन्वर असे शब्द आहेत. धन्विन् ह्या शब्दांतही धन्वन् आहे; धन्व अस्य अस्ति असौ धन्वी (अमर २।८।७० क्षी०). धनुष्य ह्या अर्थीं धन्व शब्द प्रचारांतून गेला ह्याचें कारण धन्वन् = मरुप्रदेश = वाळवंट असाही त्या शब्दाचा अर्थ असल्यामुळें धनुस् हाच शब्द वापरण्यांत आला म्हणजे धन्वन् व धनुस् ह्यांच्यामध्ये दोन अर्थांची वाटणी केली गेली; ऋग्वेदांत वाळवंट असाही त्या शब्दाचा अर्थ आहे. पाणिनीनें बहुव्रीही समासाच्या अन्तींच धनुस् ला धन्वन् हा आदेश होतो (पाणिनी ५।१।१३२) असें म्हटलें आहे; तेव्हां धन्विन् शब्द त्यानंतर प्रचारांत आला असेल किंवा तो त्याच्या लक्ष्यांत आला नसेल.

खंड १७ वा.

धन्वना गा धन्वनाजि जयेम धन्वना तीव्राः समदो जयेम ।

धनुः शत्रोरपकामं कृणोति धन्वना सर्वाः प्रदिशो जयेम (ऋ० सं० ६।७।५।२)

इति सा निगदव्याख्याता (पान ५७६ शेवट पहा).

धनुष्याच्या साहाय्यानें गायी जिंकू, बाण मारण्याच्या शर्यती जिंकू, अतिशय कठीण (तीव्राः) अशा लढाया (समदः) जिंकू; धनुष्य शत्रूच्या कामनांचा नाश करतें; धनुष्याच्या साहाय्यानें सर्व दिशा जिंकू. धनुः शत्रोरपकामं कृणोति = धनुः । शत्रोः । अपऽकामं । कृणोति (पदपाठ); धनुः शत्रोः अपकामं कामस्य अपायं कृणोति करोतु (सायण) = धनुष्य शत्रूच्या कामनेला अपाय करतो म्हणजे करो असा आज्ञार्थी अर्थ केला आहे; पण तसा अर्थ करण्याची मुळीच आवश्यकता नाहीं; कवीची इतकी खात्री झाली आहे कीं धनुष्य शत्रूच्या कामनांचा नाश करतो व त्यामुळेच आम्ही गाई जिंकू, लढाया जिंकू वगैरे विधानें तो निश्चून करतो; कामनांचा नाश करो अशी प्रार्थना केल्यानें आम्ही जिंकूच जिंकू ही खात्री नाहींशी होते; एथें धनुष्याचा गौरव करावयाचा आहे; सर्व काहीं धनुष्यच करतें; तेव्हां त्याच्या साहाय्यानें आम्ही काय करणार नाहीं अशी जोराची भाषा आहे. अपकामं हें एक पद कां केले तें समजत नाहीं; अप व काम अशींच तीं पदे पाहिजेत; शत्रोः कामम् अपकृणोति = शत्रूच्या कामना दूर फेकून देतें म्हणजे झुगारून देतें; धनुष्य शत्रूवर बाण फेकतें व तसें करून शत्रूच्या सर्व कामना झुगारून देतें. धन्वन् जरी नपुंसक आहे तरी केवढा त्याचा महिमा पहा ! आ + कृ = जवळ करणें; ह्याच्या उलट अप + कृ = दूर करणें. पदकाराच्या आधीं स्वरकार होऊन गेले असावेत म्हणजे स्वरयुक्त अशाच ऋचा पदकाराच्या हातीं आल्या; त्यामुळे पदकाराला स्वरांचे नियम पाळण्याकरितां अपकामं असें एक पद करावें लागलें असेल.

समदः सम् अदः वा । अत्तेः । समदः वा । मदतेः

समदः = सम् + अदः; समद् हा शब्द अद् खाणें यापासून; योद्धे लोक जणू काय एकमेकाला खाऊन टाकण्यास झटतात; किंवा समदः = सं + मदः; सं + मदः (= हर्ष पावणें) ह्यापासून; योद्धे मोठ्या हर्षानें एकमेकावर तुटून पडतात; म्हणून युद्धाला समत् म्हटलें आहे. मदति असें रूप पाणिनीय संस्कृतांत नाहीं; कदाचित् यास्कानें मदयतेः असें रूप घातलें असेल. समद् स्त्रीलिंगी आहे हें तीव्राः या विशेषणावरून स्पष्ट आहे. दुर्गवृत्तींत अत्तेः व मदतेः नाहीं.

ज्या (११) जयतेर्वा । जिनातेर्वा । प्रजावयति इधून् इति वा । तस्याः एषा भवति

ज्या शब्द जि (= जिकणें) ह्यापासून; किंवा ज्या वयोहानौ (धा० ९.१२७) म्हणजे ज्या (= म्हातारे होणें) ह्यापासून; प्रत्यंचा वारंवार ओढली जात असल्यामुळे जीर्ण होते; किंवा बाणांना वेगानें धाडते; ही शेवटची व्युत्पत्ति दुर्गवृत्तींत नाहीं; जु (= जाणें) ह्यापासून जव असें क्षीरस्वामी म्हणतो (अमर० १।१।६४); जवते = जातो; जावयति = जाववितो; प्रजावयति = (प्रत्यंचा) वेगानें बाणांना जावविते. ज्या संबंधाची पुढील ऋचा होय.

खंड १८ वा.

वक्ष्यन्तीवेदा गनीगन्ति कर्णं प्रियं सखायं परिष्वजाना ।

योषेव शिङ्क्ते वितताधि धन्वन् ज्या इयं समने पारयन्ती (क्र०सं० ६।७५।३)

वक्ष्यन्ती इव आगच्छति कर्णम् । प्रियम् इव सखायम् इषुं परिष्वजमाना

वक्ष्यन्ती वेदा = वक्ष्यन्ती + इव + इत् + आ; इत् अनर्थक म्हणून गाळला आहे. आ + गनीगन्ति = आगच्छति; गन् (= जाणे) ह्याचें चर्करीतरूप गनीगन्; गनीगन् + ति = गनीगन्ति = वेगानें किंवा पुन्हा पुन्हा जाते. प्रियं सखायम् = प्रियम् इव सखायम्; इषुं अध्यादृत. परिष्वजाना=परिष्वजमाना = कवटाळणारी; स्वज् ह्याचें अभ्यासानें सस्वज्.

योषा इव शिङ्क्ते । शब्दं करोति । वितता अधि धनुषि ज्या इयम् । समने संग्रामे पारयन्ती पारं नयन्ती

शिङ्क्ते = शब्दं करोति; शिजि अव्यक्ते शब्दे (धा० २।१७); शिङ्क्ते = अव्यक्त शब्द करते; पण प्रत्यंचा ओढून सोडली असतां मोठा आवाज होतो हें लक्षांत घेऊन यास्कानें शिङ्क्ते याचा शब्द करोति असा अर्थ केला असावा. धन्वन् = धन्वनि = धनुषि; धन्वन् + अधि = धनुष्यावर म्हणजे धनुष्याच्या कमानीच्या दोन टोकांवर. ऋचेंत ज्या इयम् ह्या दोन शब्दांचा ज्येयम् असा संधि कां केला नाही? समने = संग्रामे. पारयन्ती = पारं नयन्ती=संग्रामाच्या पलीकडल्या टोंकाला नेणारी; पारं नयन्ती हे शब्द गुर्जरपाठांत नाहीत. पारं नयन्ती = पारम् अन्तं नयन्ती अस्तु शत्रूणां (दुर्ग) = (प्रत्यंचा) बाणाला शत्रूंच्या आरपार नेणारी असो म्हणजे शत्रूंचीं शरीरें भोसकून पलीकडे जावो. दुर्गानें केलेला अर्थः— आपल्या प्रियसख्याला कवटाळणारी जशी एकादी तरुणी गुजगोष्टी सांगण्याकरितां त्याच्या कानाकडे जाते म्हणजे त्याच्या कानाकडे तोंड करते व नवऱ्यानें कवटाळले असतां अव्यक्त मधुर शब्द तोंडांतून काढते तशीही प्रत्यंचा योष्याच्या कानापाशीं जाते, ती प्रिय सखा जो इषु त्याला कवटाळते व धनुष्यावर चढविली असतां बाणाला संग्रामाच्या अगदीं शेवटास नेणारी अशी ती आवाज करते. इयं ज्या समने संग्रामे धन्वन् धन्वनि अधि वितता विस्तृता पारयन्ती पारं नयन्ती प्रियं प्रियकरं वाक्यं वक्ष्यन्ती इव कर्णं धन्विनः राज्ञः कर्णप्रदेशम् आगनीगन्ति आगच्छति । योषा नारी सखायं पतिम् इव परिष्वजाना इषुं परिष्वजमाना शिङ्क्ते शब्दायते च (सायण) = संग्रामांत धनुष्यावर ताणलेली व बाणाला संग्रामाच्या शेवटाला नेणारी ही प्रत्यंचा जणू काय तिला गोड गुजगोष्ट सांगावयाची आहे म्हणून धनुष्यारी जो राजा त्याच्या कानाकडे जाते; जशी तरुणी पतीला कवटाळते तशी इषूला कवटाळणारी ती शब्द करते. ऋचेचा मी केलेला अन्वयार्थः—प्रियं सखायं परिष्वजाना ज्या वक्ष्यन्ती योषा इव इदा कर्णं गनीगन्ति । समने पारयन्ती योषा इव धन्वन् अधि वितता इयं ज्या शिङ्क्ते = प्रियसख्याला कवटाळणारी व त्यांच्याशीं गुजगोष्टी करणारी स्त्री जशी त्याच्या कानाकडे सारखी जाते तशी प्रिय-

सल्याला कवटाळणारी ही प्रत्यंचा त्याच्या कर्णाकडे जात आहे पहा; पुरुषाच्या अंगावर सपशेल पडलेली स्त्री जशी कण्हते तशी धनुष्यावर ताणलेली ही प्रत्यंचा कण्हल्यासारखा शब्द काढीत आहे. समने पारयन्ती याचा अर्थ करणें कठीण आहे. समन = (१) तोच, तीच, तेच, (२) पुरुष, (३) स्त्री (नि० ७।१७); समने = त्याच्याचवर म्हणजे धनुष्याच्या दोन टोंकांवर; प्रत्यंचा धनुष्यावर चढविली जाते या कृत्यावर सर्व कल्पना बसविल्या आहेत. त्याच्या आंगावर पडून ती त्याला भरपूर कवटाळते; अशा रीतीने त्याच्या अंगावर पडलेली असतांना व पुरुषायित चालले असतांना ती थोडीशी कण्हते; कोणासारखी? योषा म्हणजे विश्वयोषिता तिच्यासारखी. विश्व-योषितांचा परपुरुषाशी सारखा संबंध येत असतो; तरी नव्यानें येणाऱ्या तरुणाला खूष करण्याकरितां त्या कण्हण्याचें ढोंग करतात; प्रत्यञ्चेवरून किती तरी बाण सोडले जातात तथापि प्रत्येक बाण सोडतांना प्रत्यञ्चेचा आवाज होतच असतो; किती लबाड ह्या परयोषिता असा गूढार्थ आहे. शिञ्ज् = कण्हणें; ८।५।२५ व १०।४०।७ ह्यांत अत्रि आणि उशना ह्यांना शिञ्जारें हें विशेषण लाविलें आहे; अत्रीला त्याच्या शत्रूंनीं नानाप्रकारें छळले व वेदना असह झाल्यामुळे तो अश्विनांचा धांवा करतां झाला; वेदनांमुळे तो कण्हत असलाच पाहिजे. शिङ्के हें रूप आणखी एकदां (१।१६४।२९) आलें आहे; तेथेही त्याचा अर्थ कण्हतो असाच आहे. तोच अर्थ प्रस्तुत ऋचेंत बरोबर लागू पडतो. प्रत्यञ्चा ही धनुष्याच्या एका टोकाला सतत बांधलेली असते व जेव्हा धनुष्याचा उपयोग करावयाचा असतो तेव्हा प्रत्यंचेचा मोकळा शेवट धनुष्याचा दुसऱ्या टोकावर अडकविला जातो; ह्या दुसऱ्या टोकाला कर्ण असें विशिष्ट नांव असेल; तसें असल्यास कर्ण ह्याचे दोन अर्थ; प्रियसल्याला कवटाळणारी योषा गुजगोष्ठी सांगण्याकरितां त्याच्या कानाकडे वळते व पुरुषायित चालले असतांना कण्हते; जणू काय प्रत्यंचेला गुजगोष्ठ सांगावयाची आहे म्हणून तीही धनुष्याच्या कर्णाकडे जाते, धनुष्याला कवटाळते व त्याच्यावर पसरली असतांना आणि इष्ट तिच्यावर लावला असतांना ती कण्हण्यासारखा आवाज करते. इदा हा इत् + आ असा नसावा; इदा = इदानीं = ह्याच क्षणीं; प्रेक्षक किंवा कवि म्हणतो पहा ही आतां धनुष्याच्या कानाकडे त्याला गुजगोष्ठी सांगण्याकरितां तोंड करीत आहे. गनी-गन्ति = त्वरेनें जात आहे. प्रियसखा कोण? इष्ट कीं धनुष्य? प्रत्यंचेला बाणाचा मागला भाग टेकला अमतो ह्याला कवटाळणें म्हणतां येणार नाहीं; धनुष्याची कमान हें धनुष्याचें शरीर; त्याच्यावर प्रत्यंचा ताणली असते; तेव्हां धनुष्य हा प्रियसखा असावा; समने पत्न्यौ पतिलिंगे पारयन्ती = पतीच्या म्हणजे त्याच्या लिंगावर आपल्या योनिप्रदेशानें आरपार पडलेली; असा ध्वनित अर्थ असावा. ज्या ह्या शब्दावर जाया असाही श्लेष असेल; ज्या ही धनुष्याची जाया म्हणजे लग्नाची बायको असून एखाद्या विश्वयोषितेसारखी कण्हते बघा! या च इयं योषा इव शिङ्के योषित् इव विदग्धा काचित् कामिना पुरुषेण आत्मानं प्रति आकृष्यमाणा उपजायमान-

परितोषा कामिनः पुरुषस्य हर्षम् उत्पादयन्ती शिङ्क्ते सुकुमारम् अव्यक्तशब्दं करोति (दुर्ग) = जशी एखादी चतुर स्त्री तिला कामी पुरुषानें आपल्याकडे ओढली असतांना आपल्याला फार आनंद झाला आहे असें दाखविण्याकरितां व त्याच्या मनांत हर्ष उत्पन्न करण्याकरितां सुकुमार म्हणजे बारीक व त्यालाच ऐकूं येणारा असा ध्वनि करते तशी ही प्रत्यंचा वगैरे. विदग्धा ही स्त्रियांची एक जात आहे; अशा स्त्रिया पुरुषाला खूष कसें करावें ह्या कलेत निष्णात असतात; ह्यावरून दुर्गाच्या मनांत कवीचा उद्दिष्ट अर्थ थोडासा आला असावा असें दिसतें. कवीचें संबंध रहस्य मीं वर दिलें आहेच; त्यांत पुरुषायिताचा ध्वनि आहे हें स्पष्ट आहे. सूक्तें रचणारे मनुष्यच होते; त्यांच्या मनांत शृंगारपूर्ण कल्पना आल्या असल्यास नवल नाहीं.

इषुः (१४) इषतेः गतिकर्मणः । वधकर्मणो वा । तस्यैषा भवति

इष् = जाणें किंवा ठार मारणें ह्यापासून इषु. अवेस्तांत इषु व ग्रीक भाषेंत इऑस्. तत्संबंधी पुढील ऋचा होय. ह्या पुढील ऋचेंत इषु शब्द स्त्रीलिंगी आहे; तेव्हा तस्य बदल तस्याः शब्द पाहिजे होता; तो शब्द यास्कानें घातला नाहीं याचें कारण व्यावहारिक संस्कृतांत इषु शब्द पुल्लिंगीच होता व आहे.

खंड १९ वा.

सुपर्ण वस्ते मृगो अस्या दन्तो गोभिः संनद्धा पतति प्रसूता ।

यत्रा नरः सं च धि च द्रवन्ति तत्रास्मभ्यमिषवः शर्म यंसन् (ऋ० सं० ६।७५।११)

सुपर्ण वस्ते इति वाजान् अभिप्रेत्य

वाणाना पक्षांचे पंख (वाजान्) लावले असतात ही गोष्ट लक्षांत घेऊन सुपर्ण वस्ते = मिधाड वगैरे पक्षांचें पंख (सुपर्ण) इषु अंगावर घालते (वस्ते) (असें ऋषि म्हणतो); पक्षो वाजः (अमरः २।८।८८). सुपर्णः = पक्षी = पक्षाचा पंख.

मृगमयः अस्याः दन्तः । मृगयतेर्वा

मृगः = मृगमयः = मृगाचा (दांत); मृगाचा दांत तो इषूचा (अस्याः) दांत. येथें मृग म्हणजे हरिण नाहीं; ऋग्वेदांत मृग म्हणजे वाघ, सिंह, हत्ती वगैरे पशु; हत्तीच्या दांताच्या लहानशा तुकड्याला धार देऊन तो वाणाच्या अग्रभागीं लावीत असावेत. अस्याः हे स्त्रीलिंग घालण्याचें कारण इषु शब्द स्त्रीलिंगीही आहे (खंड ९।१४ पहा). मृग शब्द मृग्य = पारध करणें ह्यापासून.

गोभिः संनद्धा पतति प्रसूता इति व्याख्यातम्

गोभिः० प्रसूता हे शब्द स्पष्ट आहेत; किंवा ह्यांचा अर्थ निरुक्त २।५ त दिला आहे. इति व्याख्यातम् दुर्गवृत्तींत नाहीं. गाईंनीं म्हणजे गाईंच्या चामड्यांनीं व स्नायूंनीं बळकट गुंडाळलेली (संनद्धा) इषु सोडली असतांना (प्रसूता) पांखरासारखी उडत जाते (पतति).

यत्र नराः संद्रवन्ति च विद्रवन्ति च तत्र अस्मभ्यम् इषवः शर्म यच्छन्तु शरणं संग्रामेषु

यत्रा = यत्र = जेथें. नरः = नराः. सं च वि च द्रवन्ति = संद्रवन्ति च विद्रवन्ति च. शर्म = शरणं = संरक्षण. यंसन् = यच्छन्तु; यम् (= देणें) + स् (लेट्चा) = यंस. संग्रामेषु अध्याहृत; दुर्गवृत्तींत संग्रामे. यास्कानें केलेला अर्थः — इषु अंगावर पिसें घालते; तिचा दांत हस्तिदंती असतो; गाईच्या चामड्यानें व स्नायूंनीं वेष्टिलेली अशी ती शत्रूवर सोडली असतां पांखरासारखी उडत जाते; जेथें मारण्याकरितां योद्धे एकमेकाकडे धांवत येतात व (भयानें) एकमेकांपासून पळत सुटतात (म्हणजे जेथें हमरीतुमरी चालते) अशा लढायांत ह्या इषु आम्हांला संरक्षण देवोत. दुर्गानें केलेला अर्थः— ये एते सुपर्ण वस्ते वसते गार्ग्रम् । वाजाः इषवः । येषां च एतेषां मृगमयः दन्तः । यदि मार्गाणि फलानि । अमार्गेषु तु व्यधनस्वभावात् मार्गयन्ति इव । किं नु तत् यत् वेद्व्यं स्यात् यत् अहं विध्येयम् इति । ये च इमे गोभिः संनद्धाः गव्येन स्नाव्ना श्लेष्मणा च समन्ततः नद्धाः पतन्ति गच्छन्ति धनुष्मता प्रसूताः क्षिताः । ते एवमादिगुणयुक्ताः इषवः यत्र यस्मिन् संग्रामे नराः मनुष्याः संद्रवन्ति गच्छन्ति च विद्रवन्ति च पुनर विगच्छन्ति तत्र अस्मभ्यं शर्म शरणं सुखं जयनिमित्तं यंसन् यच्छन्तु ददतु = जे हे बाण गिधाडाचे पंख अंगावर घालतात, ज्यांचा दांत म्हणजे हरणाचें शिंग व जे गाईच्या चामड्यानें आणि चरबीनें समोवतीं गुंडाळले असून धनुर्ध्यान्यानें सोडल्याबरोबर शत्रूवर जातात ते हे बाण जेथें लढाईत मनुष्य एके ठिकाणीं जमतात व वेगळे होतात तेथें आम्हांला सुरक्षितता व जयापासून होणारें सुख देवोत. यदि मार्गाणि फलानि = बाणांचें फळ म्हणजे अग्रभाग जर हरणाच्या शिंगाचा असेल तर मृगः = मृगमयः; पण तसा जर नसेल तर अशी कोणती जखम करण्याजोगी वस्तु आहे कीं तिला जखम करावी अशा स्फुरणानें बाण त्या वस्तूच्या शोधार्थ जातात. मृगयतेर्वा हे शब्द दुर्गवृत्तींत नाहींत तथापि व्यधन स्वभावात् मार्गयन्ति इव = टोकांचा टोचणें हा धर्म असल्यामुळें तीं जणूं काय भक्षाचा पाठलाग करितात असें तो मृगयतेर्वा याचें विवरण करतो. दुसऱ्या अर्धातील इषवः ह्या बहुवचनी शब्दामुळें पहिला अर्थ एकवचनी असतांना त्याचें बहुवचनांत दुर्गानें रूपान्तर केलें आहे; इषवः हा शब्द एथें खिलिंगी असतांना तो पुल्लिंगी आहे अशा समजुतीनें अस्याः = एतेषां असा त्यानें बदल केला आहे; पत् व द्रु ह्या धातूंचा तो जाणें असा अर्थ करतो; इति वाजान् अभिप्रेत्य हे शब्द त्याच्या वृत्तींत नाहींत; तथापि वाजाः = इषवः असें तो म्हणतो व तो शब्द वसते ह्या क्रियापदाचा कर्ता करतो; भाष्यांत नराः शब्द असल्यामुळें मनुष्याः असा तो पर्याय देतो; परंतु नृ शब्द योद्धा ह्या अर्थी ऋग्वेदांत अनेक वेळां आला आहे. अर्वाचीन संस्कृताशीं निकट संबंध असल्यामुळें त्यानें ऋचेचा भलता अर्थ केला आहे. सुपर्ण = शोभनं वाजं = सुंदर पंख; मृगः मृगावयवः शृंगं = हरिणाचें शिंग म्हणजे त्या शिंगापासून बनविलेला बाणाचा अग्रभाग; किंवा मृगः

शत्रून् मृगयमाणः = शत्रूंचा शोध करणारा; गोभिः = गोविकारैः स्नायुभिः; किंवा गोभिः संनद्धा = प्रत्यंचेशी संबंध असलेली (बाणाचा प्रत्यंचेशी नेहमी संबंध असतो); शर्म = सुख; असे सायणाचार्य अर्थ करतात; पहिल्या अर्धातील छीलिंग व एकवचन त्यांनी तसेच ठेवले आहे. सुपर्ण, मृग व गो हे अनुक्रमे पक्षाचे, मृगाचे व गाईचे अवयव दर्शवितात; असे शब्द घालण्यांत काहींसा विनोद असावा; ही बाई गिधाड अंगावर घालते; हत्ती हा तिचा दांत; गाईंनी ती मढविली असते; इतकी जड असूनही ती पांखरासारखी उडते; हे अशक्य म्हणून त्या प्राण्यांचे अवयवच घेतले आहेत. कमरेभोंवतीं पिसें घालणारी, तोंडाबाहेर एक लांब सुळका दांत आलेली व अंगाभोंवतीं गाईची चामडीच्या चामडी वेष्टन करणारी काय ही भयंकर राक्षसीण ! हिच्या तावडींतून सुटेल कोण ! सुटलाच तर हिच्या केवळ दयेनें ! असे योद्धे गांगरून तिच्या तावडींतून सुटण्याकरितां कधीं घोंळक्यानें पळत सुटतात तर कधीं तसें करण्यांत धोका आहे असें पाहून वेगवेगळे पळत सुटतात. असा इपूंचा महिमा वर्णन केला आहे.

अश्वजनीं (१५) कशा इति आहुः । कशा प्रकाशयति भयम् अश्वाय ।
कृप्यतेर्वा अणूभावात् । वाक् पुनः प्रकाशयति अर्थान् । खशया । क्रोशतेर्वा । अश्व-
कशायाः एषा भवति

अश्वजनी म्हणजे कशा (= चाबूक) असें म्हणतात; पण कोण म्हणतात ? पूर्वाचार्य, कोशकार किंवा इतर कोणी ? अश्वजनी = अश्व + अजनी; अज् = चालावयास लावणें; घोड्याला चालावयास लावणारी ती अश्वजनी. चाबकाला कशा म्हणण्याचें कारण चाबूक घोड्याला भय दाखवितो म्हणजे कशा शब्द काश् = प्रकाशणें (धा० १।६४८) ह्यापासून; प्रकाशय् = प्रकाशांत आणणें; किंवा कृप् = ओढून काढणें (धा० १।१०१५) ह्यापासून तो शब्द झाला असेल; कारण मोठ्या चामड्यापासून बारीक व लांब अशी वादी ओढली म्हणजे फाडली जाते; अणूभाव = (फाडल्यामुळे) बारीकपणा; कृप् = कृश् = कश्; कश् + आ = कशा. कशाति कशा (अमर० २।१०।३१ क्षी०); कशाति = (चाबूक) आवाज करतो. पण (पुनः) वाचा या अर्थी जो कशा शब्द तो काश् = प्रकाशणें ह्यापासून. वाणीला कशा म्हणण्याचें कारण ती मनांतला अर्थ प्रकाशांत आणते म्हणजे प्रकट करते; किंवा कशा = खशा = खशया; ख = आकाश = अवकाश = मोकळी जागा = पोकळी; वाणी तोंडाच्या पोकळींत निजते म्हणून ती कशा. खशया ह्यानंतर वा शब्द पाहिजे व तो दुर्गाच्या प्रतीत होता; किंवा क्रुश् = आरडणें, उचारणें (धातु० १।८८१) यापासून; वाणी ओरडली जाते म्हणजे उच्चारली जाते; क्रुश् = कुश् = कश्; कश् + आ = कशा. वाणी हा अर्थ ऋग्वेदांत, अमरकोशांत किंवा आपल्यांच्या कोशांत नाही; ऋग्वेदांत कशा = (१) चाबूक, (२) भांडार (?). पुढील ऋचा अश्वकशा (= घोड्याचा चाबूक) ह्यासंबंधी आहे.

खंड २० वा.

आ जङ्घन्ति सान्धेपां जघनं उप जिघ्रते ।

अश्वजनि प्रचेतसोऽश्वान्समत्सु चोदय (ऋ० सं० ६७५।१३)

आघ्नति सानूनि एषाम् । सरणानि । सक्थीनि । सक्थि सचते । आसक्तः
अस्मिन् कायः

घन् ह्याचें चर्करीतवृत्तानें जङ्घन्; जङ्घन्चें वर्तमानकालीन विशेषण पुलिंगी जङ्घन् व स्त्रीलिङ्गी जङ्घन्ती; जङ्घन्ति हें संबोधनाचें एकवचन; आजङ्घन्ति = आघ्नति = हे तडाखे देणारी (अश्वजनी). महाराष्ट्रपाठ आघ्नति आहे. सानु = सानूनि = सरणानि = सक्थीनि = कटिप्रदेश; सानु शब्द सृ (= हलणें) ह्यापासून; कटिप्रदेश हलतो म्हणून तो सर्ण म्हणजे सानु; सरणानि ही सानु शब्दाची व्युत्पत्ति व सक्थीनि हा त्याचा अर्थ. सच् (= चिकटणें) ह्यापासून सक्थि; थि हा नामकरण प्रत्यय; कटिप्रदेशाला सक्थि म्हणण्याचें कारण त्याच्यावर (अस्मिन्) शरीर (कायः) चिकटविलेलें (आसक्तः) असतें. जेव्हा सानु म्हणजे पर्वनाचें शिखर तेव्हां समुच्छ्रितं भवति ही व्युत्पत्ति (नि० २।२४ पान १४०); गुर्जरपाठ सक्थिः असा चुकीचा आहे; दुर्गवृत्तीत सक्थिः असेच आहे. सजति सक्थि (अमर २।६।६३ क्षीरस्वामी).

जघनानि च उपघ्नति । जघनं जङ्घन्यते:

जघनान् = जघनानि = मांड्या; ऋग्वेदांत जघन शब्द पुल्लिङ्गी आहे; पण अर्वाचीन संस्कृतांत तो नपुंसक आहे. जघन = ज + घन = जं + घन; घन् ह्याचें चर्करीतवृत्त जङ्घन्; मांड्यांना जघन म्हणण्याचें कारण त्यांच्यावर सारखे तडाखे बसत असतात; ही व्युत्पत्ति जनावरांच्या मांड्यांना कदाचित् लागू होईल; पण माणसांच्या टेऱ्या वडविल्या जात नाहीत; तेव्हा माणसांचें जें जघन त्याची काय व्युत्पत्ति ? येथें अश्वानांचें जघन म्हणून जङ्घन्यते ही व्युत्पत्ति यास्कानें दिली आहे. उप + जिघ्रते = उपघ्नति; आघ्नति व उपघ्नति ह्यांचा अर्थ एकच; उपजिघ्रते हेंही संबोधनाचें एकवचन !

अश्वजनि प्रचेतसः । प्रवृद्धचेतसः । अश्वान् समत्सु समरणेषु संग्रामेषु चोदय

प्रचेतसः = प्रवृद्धचेतसः = ज्यांचें मन वृद्धिंगत झालें आहे असे, हुषार; प्र = प्रवृद्ध. समत्सु = समरणेषु = संग्रामेषु; समरणेषु हा पर्याय देण्याचें कांहीं कारण नाही; कारण समरण हा शब्द अर्वाचीन संस्कृतांत नाही; तो वैदिक आहे. आजङ्घन्ति व उपजिघ्रते हीं वर्तमानकालीन विशेषणें असें दुर्गही म्हणतो ! उपजिघ्रते = उपजिघ्रति; ह्यावरून दुर्गाच्या प्रतीत उपघ्नति ह्याच्यावढल उपजिघ्रति असा पाठ असावा; आजङ्घन्ति ह्याचा आघ्नति हा पर्याय तो देत नाही. सरणानि व समुच्छ्रितानि अशा सानूनि याच्या दोन व्युत्पत्ति तो देतो. ऋचेचा यास्क व दुर्ग यांनीं केलेला अर्थः—ह्या घोड्यांच्या कटिप्रदेशावर व मांड्यावर तडाखे देणारी हे अश्वजनि, तूं ह्या हुषार घोड्यांना समरांगणांत हाकळून

ने. रथाला चार घोडे असून दोन पुढें व दोन मागे असे ते जोडले असतात; पुढें असणाऱ्या घोड्यांच्या कटिप्रदेशावर व मागे असणाऱ्यांच्या मांड्यांवर चाबुकाचे तडाखे बसतात असें दुर्ग म्हणतो. सायणः— अश्वाजनि अश्वानां क्षेत्रि कशे यया त्वया प्रचेतसः प्रकृष्टज्ञानाः सादिनः सारथयो वा एषाम् अश्वानां सानु सानूनि सक्थीनि आजङ्घन्ति आप्नन्ति । जघनान् जघनानि उपजिघ्रते उपजिघ्रति । सा त्वं समत्सु संग्रामेषु अश्वान् चोदय । प्रेरय । तथा च यास्कः । आप्नन्ति० जघनानि च उपजिघ्रन्ति इत्यादि = अश्वानां पळावयास लावणारी (हे अश्वाजनि) ज्या तुझ्या साहाय्याने ज्ञाते घोडेस्वार(सादिनः) किंवा सारथि(सारथयः) ह्या घोड्यांच्या कटिप्रदेशावर व मांड्यांवर आघात करतात तीं तू घोड्यांना रणांगणांत हाकलून ने. सायणाचार्यांनी आप्नति बदल आप्नन्ति हा पाठ घेतला आहे; उपजिघ्रते = उपजिघ्रति; परंतु त्यांनी दिलेल्या यास्काच्या उताऱ्यांत उपजिघ्रति असा शब्द आहे; तेव्हां भाष्यांत उपजिघ्रति हा शब्द चुकीने लिहिला गेला असावा; उपजिघ्रन्ति असेंच त्यांना म्हणावयाचें होतें. चित्रावशास्त्रीः— हे प्रतोदा, ज्या तुझ्या साहाय्याने ज्ञाते सारथि ह्या घोड्यांच्या मांड्यांवर (सक्थीनि) आणि टुंगणांवर (जघनानि) तडाखे लगावतात त्यानें तू घोड्यांना पिटाळ. श्रुतिबोधकारः— ह्या चाबकांचा (एषाम्) अग्रभाग (सानु=जघनानि) तीव्र मारा करतात (आजङ्घन्ति). (अहो पण) हे चाबूक पळणाऱ्या घोड्यांना हळूच मारतात (उपजिघ्रते). हे घोड्याला (अधिकाधिक) पळविण्यास लावणाऱ्या चाबका (अश्वाजनि), ह्या महाबुद्धिमान् घोड्यांना (प्रचेतसः) घनघोर लढायांमध्ये (समत्सु) शिरण्याची प्रेरणा कर (चोदय). लुडविग् (Ludwig) :— He strikes on their back; he strikes on their thighs; O driving stick of the horse, drive the skilled horses in the battles = तो त्यांच्या (एषाम्) पाठीवर (सानु) तडाखे मारतो (आ + जङ्घन्ति); तो त्यांच्या मांड्यांवर (जघनान्) तडाखे देतो (उप + जिघ्रन्ते); हे घोड्याला पुढें ढकलणाऱ्या यष्टे (अश्वाजनि), कुशल (प्रचेतसः) घोड्यांना (अश्वान्) लढायांत हांक. ग्रासमान् (Grassmann) :— On their back she whips; whips freely on their hind (-legs); O whip, drive in the battles horses who are intelligent = ती त्यांच्या पाठीवर चाबकाचे तडाखे मारते व हवी तशी (उप) त्यांच्या पाठीमागल्या पायांवर (जघनान्) तडाखे मारते; हे कशे, संग्रामांत बुद्धिमान् घोड्यांना हांक. ऋचेचा खरा अर्थ कळण्याकरितां तींतील काहीं शब्दांचे अर्थ निश्चित केले पाहिजेत. ऋग्वेदांत हन्सारखा घन् धातु आहे; त्याची जङ्घन्ति, जङ्घनः, जङ्घनत्, जङ्घनन्त, जंघनानि, जंघनाव, जङ्घन्तः, जिघ्रन्ते, जिघ्रन्से, जिघ्रन्ते, जिघ्रमानः व घनिघ्नत् अशीं किर्यारूपें आणि घन व घनाघन अशीं नामरूपें आढळतात. तमांसि सोम योद्ध्या । तानि० जंघनः (९।९।७) = हे सोमा, तूं अंधकाराशीं लढून त्याला ठार केलेस. अग्निर्वृत्राणि जङ्घनत् (६।१६।३४) = अग्नीनें शत्रूंना ठार केले. पृथिव्याः सानौ जघनन्त पाणिभिः (१।८८।२) = आपल्या हातांनीं पृथिवीच्या उंच भागावर नि. मा. ८६

म्हणजे पर्वतांवर मरुत् आघात करते झाले. पृथिवीमहं जंघनानि इह वा इह (१०। ११९।१०) = मी पृथिवीला एथें ठोकू कीं एथें ठोकू ? अथा वृत्राणि जङ्घनाव भूरि (८।१००।२) = आपण दोघेजण पुष्कळ शत्रूंना मारूं या. पवमानस्य जघ्नतः हरेः चंद्राः असृक्षत (९।६६।२५) = ठेचल्या जाणाऱ्या सोमाचे तेजस्वी प्रवाह वाहूं लागले. जंघन्मि, जंघन्वः, जंघन्मः, जंघंसि, जंघंति, जंघनन्ति, अजंघनः, अजंघनत्, अजंघनन्त, जंघनानि, जंघनाव, जंघनाम असा तो धातु चालत असावा. घन् अभ्यासानें जंघन्; जंघन् + ति = जंघन्ति; हें रूप एकवचनीच आहे. जिघ्ने, जिघ्नावहे, जिघ्नमहे, जिघ्नसे, जिघ्नते व जिघ्नन्ते अशीं त्याचीं आत्मनेपदीं रूपें; जघ्नतः व जिघ्नमानः हीं वर्तमानकालीन विशेषणें. जिघ्नसे प्रमाणें जिघ्नते हेंही एकवचनच. इंद्रः वृत्रस्य सानुं वज्रेण० अव जिघ्नते (१।८०।५) = इंद्र वृत्राचें डोकें (सानुं) वज्रांनं फोडतो. उजिघ्नन्ते० पर्वतान् (३।३०।४) = मरुत् पर्वतांवर आघात करून त्यांना उडवून देतात. ह्या शेवटल्या उदाहरणावरून कोणाचीही खात्री होईल कीं जिघ्नते हें एकवचनीच; ग्रासमान् व लुड्विग् ह्यांची तशी खात्री झाली म्हणून त्यांनीं जंघन्ति व जिघ्नते ह्यांचें एकवचनीच भाषांतर केलें; यास्क व दुर्ग तीं संबोधनं आहेत असें मानतात; सायणाचार्यांना तीं बहुवचनं क्रियारूपें वाटलीं. जिघ्नते हें वर्तमानकालीन विशेषण आहे असें यास्कास कां वाटलें तें कळत नाहीं. हते, ध्नाते व ध्नते ह्या रूपांमुळें व आघ्नन्ति आणि उपघ्नन्ति ह्या पाठांतरांमुळें सायणाचार्य फसले गेले; अशी त्यांची फसगत झाल्यामुळें दुसऱ्या अर्धांतील अश्वान् ह्याचें प्रचेतसः हें विशेषण त्यांनीं पाहिल्या अर्थांत घेऊन तो शब्द ह्या क्रियापदांचा कर्ता केला. सानु = (१) डोकें, (२) पर्वताचें डोकें म्हणजे शिखर; ह्या दोन अर्थांखेरीज तिसरा कोणताही अर्थ ऋग्वेदांत नाहीं; तो शब्द पुल्लिङ्गी व नपुंसकलिङ्गीही आहे (अमर २।३।५). जघन शब्द जघना (= जघनौ), जघनान्, जघने अशा तीन रूपांत आणि पृथुजाघने ह्या समासांत असा एकंदर चार वेळां आढळतो; जघन = नितंत्र = टेरी. अश्वजनी हा शब्द स्त्रीलिङ्गी आहे व तोच जंघन्ति व जिघ्नते ह्यांचा कर्ता; अश्वजनि हें त्याचें संबोधनाचें एकवचन; ह्या संबोधनी रूपावरून अश्वजनी हा कर्ता अध्याहृत ध्यावयाचा; तो शब्द स्त्रीलिङ्गी आहे हें लक्षांत ठेविलें पाहिजे; तो प्रस्तुत ऋचेंतच आढळतो; त्याचा प्रतोद, चाबूक किंवा छडी असा अर्थ केल्यानें ऋचेचें स्वारस्य जातें; भाषांतरांत अश्वजनी हाच शब्द ठेविला पाहिजे. अश्वजनी (= कशा = चाबूक) काय करते ? एषां म्हणजे ह्या घोड्यांच्या डोक्यांच्या कांहींसे वरती व टेऱ्यांच्या जबळ मारल्याचा आवाज करते; त्यांच्या कोणत्याही अंगाला ती स्पर्श करीत नाहीं; आ = वरती; उप = जबळ; जर घोड्यांना सारथि झोडील किंवा चाबुकाचा एकाददुसरा फटकारा देईल तर तो सारथि ह्या नांवाला योग्य होणार नाहीं; घोडे समजुतदार, दुषार (प्रचेतसः) आहेत; त्यांना नुसता इषारा पाहिजे व तो इषारा चाबुकाच्या नुसत्या आवाजानें त्यांना मिळेल; शिवाय अश्वजनी ही स्त्री

आहे; अश्याच्या अंगाला चाबूक लावणें हें स्त्रीस्वभावाच्या विरुद्ध; फटकारे लगाव-
ण्याचा तर प्रश्नच नको. कवि प्रेक्षकाची भूमिका घेतो व म्हणतो: — पहा, ही अश्या-
जनी घोड्यांच्या डोक्यावरती व टेऱ्यांजवळ त्या भागांना न शिवतां नुसता आवाज करीत
आहे; किती हुषारी ! किती नाजुकपणा ! असें तो मनांत म्हणतो किंवा इतरांजवळ तसे
उद्गार काढतो; नंतर तो आपल्याला अतिशय आनंद झाला आहे हें दाखविण्याक-
रितां अश्याजनीला प्रत्यक्ष संबोधितो; वाहवा वाहवा हे अश्याजनी, तूं फार चतुर व
घोडे समजुतदार; तेंव्हा अशा घोड्यांना नुसता आवाज करून रणांगणांत इकडे
तिकडे ने. चाबकाचा जो आवाज होतो त्याचा उद्देश अश्याजनीने दिलेल्या शिक्षणा-
पासून घोड्यांना पूर्णपणें कळला आहे; नुसता इषारा मिळाल्याबरोबर काय कराव-
याचें हें ते समजतात; सर्कशींतील घोडे चाबकाच्या आवाजानें कवाईत कशी करतात
हें सर्वांनीं पाहिलेंच आहे; तेंव्हा अश्याजनीला अशा तरवेज झालेल्या घोड्यांना समरा-
गणांत पाहिजे तिकडे नेण्यास काहींच श्रम पडणार नाहींत. खरोखर
अश्याजनी हें काम करीत नाहीं; तें काम कुशल सारथिच करतो; तथापि अश्याजनीची
स्तुति करावयाची असल्यामुळें कवि सारथ्याला अजीवात विसरतो. सूक्तें रचणारे
विद्वान् व मार्मिक होते असें पुनः पुनः सांगितले पाहिजे; ही गोष्ट विसरल्यास व
शब्दांचे अर्थ निश्चित न केल्यास ऋच्यांचे भलते अर्थ होतात हें यास्क वगैरेंच्या
विवरणांवरून स्पष्ट होतें. प्रत्येकांने आपली स्वतःची बुद्धि खर्चिली पाहिजे; विवरण-
कार आचार्यपदाला जरी पोहोचले असले (मग ते प्राचीन असोत किंवा अर्वाचीन
असोत) तरी त्यांना प्रमाण मानतां उपयोगी नाहीं.

उद्धखलम् (१६) उरुकरं वा । ऊर्ध्वखं वा । ‘ उरु मे कुरु इति अब्रवीत् तत्
उद्धखलम् अभवत् । उरुकरं वा पतत् । तत् उद्धखलम् इति आचक्षते परोक्षेण ’
(शत० ब्रा० ७।५।१।२२) इति च ब्राह्मणम् । तस्य एषा भवति

उद्धखलं = उद्ध + खलं; उद्ध = उरु = विस्तृत, पुष्कळ; खलं = करं; उरु-
करं = पुष्कळ करणारे; उखळांत धान्य कुटल्यामुळें पसरतें व पुष्कळ दिसतें म्हणून
पुष्कळ धान्य करणारें तें उद्धखल; किंवा उरुकरं = उरुकृतं = (ज्याचें भोंक मुद्दाम)
मोठें केलें असतें तें. दुर्गवृत्तींत ह्यानंतर ऊर्करं वा अशी आणखी एक व्युत्पत्ति दिली
आहे; महाराष्ट्रपाठांत उर्करं वा हे उर्ध्वखं वा ह्याच्या आधीं आहे; उद्धखलं =
उरुकरं = ऊर्करं = ऊर्क् + करं = जें अन्न (ऊर्क्) तयार करतें तें; धान्य जर कुटलें
नाहीं तर त्यापासून चांगलें अन्न होणार नाहीं. किंवा उद्ध = उर्ध्वम्; खलं = खं;
ज्याचें भोंक वर आलें आहे तें; उखळीचें भोंक जमिनीपासून उंच असतें. “ उखळ
म्हणालें कीं माझे (मे) भोंक विस्तृत (उरु) कर; मूळचा शब्द उरुकर असा
असतां त्याचें उद्धखल असे रूपांतर झालें; हें उरुकर होतें पण त्याला उद्धखल असें
परोक्षरितीनें लोक किंवा देव म्हणूं लागले. ” हल्लीं छापलेल्या शतपथब्राह्मणांत “ उरु
मे करदिति तस्मादुरुकरम् । उरुकरं ह वै तदुद्धखलमित्याचक्षते परोक्षम् ” असें शब्द

आहेत; ते वर दिलेल्या ब्राह्मणवाक्याहून जरासे भिन्न आहेत; कारण कुरु बदल करत, वा एतत् बदल ह वै तत् व परोक्षेण बदल परोक्ष असे शब्द असून अव्रवीत् तत् उद्धखल-मभवत् हे शब्द नाहीत. दुर्गाच्या मते उरु मे कुरु० अभवत् हे यास्काचे विवरणात्मक शब्द होत व उरुकरं० परोक्षेण एवढेच अवतरण आहे; पण शत० ब्रा०च्या छापील प्रती-वरून सर्वच अवतरण असावेसे वाटते. ब्राह्मणांत परोक्षेण ह्या नंतर परोक्षप्रियाः इव देवाः प्रत्यक्षद्विषः (= देवांना प्रत्यक्ष म्हणजे उघड आहे अर्थ ज्यांचा अशा नावांचा तिटकारा असतो; त्यांना परोक्ष म्हणजे ज्या नावांत फेरफार झाला आहे अशीं नावे आवडतात) असे शब्द येतात; माणसांच्या तोंडीं हवे तसे अपभ्रष्ट शब्द बनतात त्यांचे हे समर्थन होय; शिवाय शब्दांच्या हव्या तऱ्या व्युत्पत्ति देणे ह्यांचेही हे सम-र्थन होय. स्यादुद्धखलमुखलम् (अमर २।९।२५) = उखळ या अर्थी उद्धखल व उद्धखल असे दोन शब्द आहेत; उखळ उंचावर (ऊर्ध्वे) भोक (खं) घेते (लाति) म्हणून ते उद्धखल किंवा उद्धखल; उद्ध किंवा उद्ध = ऊर्ध्वे; ख = खं; लं = लाति (क्षीर०). त्या उद्धखलाविषयी पुढील ऋचा होय.

खंड २१ वा.

यच्चिद्धि त्वं गृहेगृह उद्धखलक युज्यसे ।

इह द्युमत्तमं वद जयतामिव दुन्दुभिः (१।२८।९) ॥

इति सा निगदव्याख्याता (पान ५७६ शेवट पहा).

दुर्गाने केलेला ऋचेचा अर्थ:-हे उद्धखला, जरी (यत् चित् हि) अन्न शुद्ध कर-ण्यासाठी तुझा घोरोघर उपयोग केला जातो तथापि एथे आमच्या घरी जय मिळविणा-ऱ्यांचा दुन्दुभि जसा दीप्तिमान म्हणजे जोराचा शब्द बोलतो त्याप्रमाणे जोराचा शब्द बोल, ह्या विवरणांत ऋचेतील दोन अर्थांचा परस्पर संबंध कोणता ते कळत नाही; कदाचित् घोरोघर तू मोठा आवाज काढीत असशील परंतु आमच्या एथे त्याहूनही मोठा आवाज काढ असे म्हणावयाचे असेल. उद्धखल संबंधाचा उहापोह खंड ३६ यांत पहा. ऋचेचे दोन अर्थ असावेत असे वाटते; घोरोघर सोमरस काढतांना उद्धख-लाचा आवाज होतच असेल; पण आमच्या ह्या घरी घूलोकाला पोहोचेल असा मोठा आवाज काढ असे उद्धखलाला विनोदाने म्हटले आहे; ज्यांना लढाईत जय मिळतो त्यांच्या दुन्दुभीचा आवाज स्वर्गाला जाऊन पोहोचतो म्हणजे त्या आवाजाने सर्व आकाश दणदणून जाते त्याप्रमाणे उद्धखलाच्या आवाजानेही आकाश दुमदुमून जावो असे अतिशयो-क्तीने म्हटले आहे; द्युमत्तमं ह्या शब्दांत दुमदुम ह्या आवाजाची अनुकृति असेल. दुसरा अर्थ पुढीलप्रमाणे:-हे उद्धखला, तू लोकांच्या खजिन्यांत (गृहेगृहे) धन टाकीत असतोस (युज्यसे) म्हणून आमच्या ह्या खजिन्यांत अतिशय धन टाक. द्यु = (१) स्वर्ग, (२) धन; द्युमत्तमं = अतिशय धनाने युक्त असे धन; वद = दे; असा ध्वनित अर्थ येथे

आहे; उल्लखलक ह्याचाही दुसरा अर्थ असेल पण त्याविषयी तर्क करतां येत नाही; उल्लखलक एखाद्या राजाचें नांव असेल व तो राजा अतीशय दानशूर असल्यामुळे कवीने त्याला विनवणी केली असावी; जयतामिव दुन्दुभिः = हे इव (तव) दुन्दुभिः जयताम् = हे दात्या (इव), दुन्दुभीयुक्त तुझा सेना धन भिल्लो. उल्लखल ह्याला क हा प्रत्यय आदर किंवा प्रेम दाखविण्यासाठी लावला असावा.

खंड २२ वा.

वृषभः (१७) प्रजां वर्षति इति वा । अतिवृहति रेतः इति वा । तद्वृषकर्म वर्षणात् वृषभः । तस्य एषा भवति

प्रजा वर्षतो म्हणजे रेतस्सेकानें प्रजा निर्माण करतो म्हणून वृषभ; वृष् वर्षणें ह्याला भ प्रत्यय लावून बैल ह्या अर्थी वृषभ शब्द झाला आहे; किंवा वृह् उंच करणें ह्यापासून वृषभ; घोडा रेतस्सेकाकरितां घोडीवर चढतो (अतिवृहति = अति उंच होतो); पहिल्या व्युत्पत्तींत भ हा प्रत्यय व दुसरीत ष; दुर्गाच्यामते वृष् म्हणजे वृह् असून भ हाच प्रत्यय आहे; पण पहिल्या व्युत्पत्तींत भ हा प्रत्यय नसेल असे वाटून वृभ् म्हणजे वृह् असा धातु असावा व ष हा प्रत्यय मध्ये घातला असावा अशी यास्कानें दुसरी व्युत्पत्ति दिली असावी. रेतः अतिवृहति = उंच होऊन रेत पाडतो. त्याचे (तत्) म्हणजे घोड्याचें रेतस्सेक (वृष) हें कर्म (कर्मा) बैलांत असतें म्हणजे बैल रेतस्सेक करतो म्हणून तो वृषभ; वृष् = रेतस्सेक करणें; वृष + भः = वृषभः = घोड्या-प्रमाणें रेतस्सेक करणारा बैल असे ह्या खंडाचें दुर्ग विवरण करतो; तें मला कळलें नाही. दुर्गवृत्तींत वर्षणात् ह्याबद्दल वृषणात् असा शब्द आहे. देवराज म्हणतो वृष् सिंचन करणें ह्याला अभ प्रत्यय लागून वृषभ शब्द झाला असेल; किंवा अभ प्रत्यय लागण्याच्या आधीं वृह्चें वृष् होऊन मग वृषभ शब्द बनला असेल. वृह् उद्यमने । वृह् इति अन्ये (धा० ६।६६); वृह् किंवा वृह् = उंच होणें; अतिवृहति किंवा अतिवृहति = अतीशय उंच होतो.

खंड २३ वा.

न्यक्रन्दयन्नुपयन्त एनममेहयन् वृषभं मध्य आजेः ।

तेन सूभर्वं शतवत्सहस्रं गवां मुद्गलः प्रधने जिगाय (ऋ० सं० १०।१०२।१)

न्यक्रन्दयन् उपयन्तः एनम् इति व्याख्यातम् । अमेहयन् वृषभं मध्ये आजेः आजयनस्य । आजयनस्य इति वा

न्यक्रन्दयन् उपयन्तः एनम् हें स्पष्ट आहे; त्याचा अर्थ दावयास नको; जवळ जाणाऱ्यांनीं (उपयन्तः) ह्याला डुरकण्या फोडावयास लाविलें व शर्यतीच्या (आजेः) मधोमध (मध्ये) त्याला मुतावयास लाविलें (अमेहयन्). दुर्ग म्हणतो ह्यांतील पहिले तीन शब्द अगदीं स्पष्ट आहेत; तथापि सर्व ऋचेचा एकंदर अर्थ दिला पाहिजे; तो

पुढीलप्रमाणें:—यम् एतम् आज्ञेः शरपथस्य मध्ये वर्तमानं वृषभं न्यक्रन्दयन् उपयन्ति न्यक्रन्दयन्तः एनं हे जनाः युक्ताः रयन्त युक्ताः रयन्त इति उपयन्ति उपगच्छन्ति परिवृषन्ति । अमेहयन्तश्च तं मुहूर्तं स्थायितां यावत् अयं सकृत् मूत्रं करोति ततः लघु सुखं भविष्यति इति । स हि गोमिनाम् आजिसृतां स्वभावः; ह्या विवरणात् उपयन्तः ह्याबद्ध उपयन्ति असें आहे व न्यक्रन्दयन् = न्यक्रन्दयन्तः आणि अमेहयन् हा जरी शब्द घातला नाही तरी त्याच्याबद्दल अमेहयन्तः असा पर्याय घातला आहे; न्यक्रन्दयन्तः = ओरडूं न देणारे व अमेहयन्तः = मुतूं न देणारे असा अर्थ होईल; पण पुढें जें विवरण दुर्ग देतो त्याच्या उलट हे अर्थ आहेत; तेंव्हा मूलवृत्तींत निक्रन्दयन्तः व मेहयन्तः असे शब्द असावेत व ते शब्द भाष्यांत जरी नाहीत तरी विवरणासाठीं त्यानें तें घेतले असावेत. न्यक्रन्दयन् उपयन्तः = निक्रन्दयन्तः उपयन्ति = अहो लोकहो, सावधगिरीनें जा, सावधगिरीनें जा असें ओरडत त्या बैलाच्याभोंवतीं जमा होतात. अमेहयन् = मेहयन्तः = मुतविणारे. क्षणभर थांबा, याला मुतूं द्या; मग पळणें ह्याला सुलभ होईल; बैलवाले जेव्हां शर्यतींत बैल सोडतात तेव्हां शर्यतीच्यामध्येच त्यांना मुतवितात. रयन्त (= रयत = जा) हें अशुद्ध रूप आहे. न्यक्रन्दयन्तः व रयन्त असे अशुद्ध शब्द असल्याकारणानें हें विवरण दुर्गाचें नसावें असें वाटतें. आज्ञेः = आजयनस्य; आ + जि ह्यापासून आजि; जेथें पूर्ण (आ) जय (जयनं) मिळतो असें ठिकाण म्हणजे शर्यत किंवा लढाई; शर्यतींत किंवा लढाईत गुंतलेले लोक परस्परांचा पुरा पाडाव करून जय मिळविण्याची इच्छा करितात; किंवा आज्ञेः = आजवनस्य; आ + ज्व किंवा जु ह्यापासून आजि; शर्यतींत किंवा लढाईत अतीशय चपळाई दाखवावी लागते. आ अज्यन्ते क्षिप्यन्ते अत्र आजिः । अथवा अज्यते अत्र आजिः (अमर २।८।१०७ क्षी०) = जेथें सर्वत्र बाण फेकले जातात किंवा जेथें सैनिक एकमेकांला फेकून देतात तो आजि.

तेन तं सूभर्वं राजानम् । भवतिः अत्तिकर्मा । तत् वा सूभर्वम् सहस्रं गवां मुद्रलः प्रधने जिगाय । प्रधनः इति संग्रामनाम । प्रकीर्णानि अस्मिन् धनानि भवन्ति

सूभर्व = सूभर्व राजानम् = सूभर्व नांवाच्या राजाला; सू (= सु) शोभनं भर्व भोगः यस्य सः सूभर्वः = चांगले भोग त्याला मिळत होते म्हणून तो राजा सूभर्व; भवति = अत्ति = खातो; भर्व = खाद्य; किंवा सूभर्व हें गवां सहस्रं ह्याचें विशेषण असेल; खाऊन पिऊन धष्टपुष्ट झालेला गाईचा कळप. भर्व = खाणें हा वैदिक अर्थ होय; भर्व हिंसायाम् (धातु पा० १।५८२); भर्व धातु आपट्यांच्या कोशांत नाही. प्रधने = संग्रामे; संग्रामाला प्रधन म्हणण्याचें कारण संग्रामांत धन जिकडे तिकडे पसरलें असतें; म्हणजे लढाईत हव्या त्या ठिकाणीं लूट मिळते. प्र = प्रकीर्णानि = जिकडे तिकडे फेकलेली. ऋचेचा अर्थ:—रणांगणामध्ये जवळ जाणाऱ्यांनीं त्या बैलाला डुरकण्या फोडावयास लाविलें व मुतावयास लाविलें; त्याच बैलाच्यामुळें मुद्रल हा सूभर्व राजाच्या एक लाख गाई किंवा धष्टपुष्ट झालेल्या (सूभर्व) एक लाख गाई

लढाईत जिंकता झाला. ऋचेच्या दोन अर्धांचा संबंध लक्षांत येत नाही; या बैलाला मुतू द्या व तोपर्यंत थांबा असें लढाईत कोणी म्हणणार नाही; कदाचित् पहिल्या अर्धाचा पुढीलप्रमाणें अर्थ असेल:— चोहोंवाजूंनीं जवळ जाऊन तडाखे लगावणाऱ्या लोकांनीं त्या बैलाला इतकें पिटलें व धांवविलें कीं तो बैल स्तूप तयार झाला व असा तयार झालेला बैल मुद्रलाला मिळाला. सायणाचार्यांच्या भाष्यांत शत्रूंनीं भिऊन पळून जावें म्हणून जवळ जाणाऱ्या लोकांनीं त्या बैलाला मोठ्यानें डुरकण्या फोडण्यास लाविलें व नंतर विश्रांतीसाठीं त्याला मुतू हागूं दिलें असें म्हटलें आहे; हा अर्थ हास्यास्पद असून त्याचा दुसऱ्या अर्धाच्या अर्थाशीं कोणताही संबंध दिसत नाही. सायणाचार्य सूभर्व नांवाचा राजा होता असें म्हणत नाहीत.

द्रुघणः (१८) द्रुममयः घनः । तत्र इतिहासम् आचक्षते । मुद्रलः भार्म्यश्वः ऋषिः वृषभं च द्रुघणं च युक्त्वा संग्रामे व्यवहृत्य आजिं जिगाय । तदभिवादिनी एषा ऋक् भवति

द्रुघणः = द्रु + घनः = द्रुममयः + घनः = लाकडी घण; द्रु=द्रुम. त्या द्रुघणासंबंधीं पुढील गोष्ट सांगतात; भूम्यश्वाचा मुलगा मुद्रल ऋषि रयाला बैल व द्रुघण जोडून व संग्रामांत त्या दोघांना इकडे तिकडे धावडवून संग्राम जिंकता झाला; ती कथा सांगणारी पुढील ऋचा होय. दुर्गवृत्तींत द्रुममयः याच्या बदल द्रुमयः असा शब्द आहे व तोच शब्द बरोबर असावा; कारण द्रुम प्रमाणें द्रु शब्दही अर्वाचीन संस्कृतांत आहे. द्रुघण म्हणजे मोठा घण किंवा मुद्रर किंवा तालिमबाज लोकांचा मुद्रल; मुद्रल ऋषीला दुसरा बैल न मिळाल्यामुलें बैलाच्या जोडीला त्यानें मुद्रल जुंपला व रथ हांकून त्यानें लढाई जिंकली अशी गोष्ट दुर्ग देतो; परंतु द्रुघणं शयानं ह्या पुढील ऋचेतील शब्दांवरून द्रु + घन म्हणजे मुद्रल असा अर्थ संभवत नाही; कारण शर्यतीच्यामध्ये द्रुघण निजला किंवा पडला होता असें तेथें म्हटलें आहे; कदाचित् द्रुघण एखादा वाघासारखा किंवा सिंहासारखा हिंस्र पशु असेल. आरे अवा को न्वित्था ददर्श यं युञ्जन्ति तम्बा स्थापयन्ति । नास्मै तृणं नोदकमा भरन्ति उत्तरो धुरो वहति प्रदेदिशत् (१०।१०२।१०) = अशी गोष्ट कोणी पाहिली आहे? ज्याला जोडतात त्यालाच तेथें ठेवतात; त्याला गवत किंवा पाणी देत नाहीत; परंतु उंच होऊन तो जूं मानेवर घेतो. ह्या ऋचेवरून द्रुघण एखादे जनावर होतें असें दिसत नाही पण तें काय होतें ह्याचाही तर्क करता येत नाही.

खंड २४ वा.

इमं तं पश्य वृषभस्य युञ्जं काष्ठाया मध्ये द्रुघणं शयानम् ।

येन जिगाय शतवत्सहस्रं गवां मुद्रलः पृतनाज्येषु (१०।१०२।९)

इमं तं पश्य वृषभस्य सहयुजं काष्ठायाः मध्ये द्रुघणं शयानम् । येन जिगाय शतवत् सहस्रं गवां मुद्रलः पृतनाज्येषु । पृतनाज्यम् (निघण्टु २।१७।९) इति संग्रा-

मनाम । पृतनानाम् अजनात् वा । जयनात् वा । मुद्रलः मुद्रवान् । मुद्रगिलः वा ।
मदनं गिलति इति वा । मदंगिलः वा । मुदंगिलः वा

युञ्जं = सहयुजं = जोडीदार. पृतनाज्यं = संग्राम; संग्रामाला पृतनाज्य म्हण-
ण्याचें कारण संग्राम पृतनांना म्हणजे सैन्यांना पुढें ढकलतो; संग्रामांत दोन्हीकडच्या-
सेना परस्परावर चाल करून जातात (अजनात्); किंवा एक सेना दुसरीला जिंकते
(जयनात्). पृतनाजाः अत्याः (९।८७।५) व पृतनाजम् आशुं (१०।१७८।१)
एथें घोड्याला पृतनाज म्हणजे लढाई जिंकणारा म्हटलें आहे; पृतनाजांना कर्म
पृतनाज्यं म्हणजे रणजेत्यांचा संग्राम. मुद्रलः = मुद्र + लः = मुद्र + वान् = मूगवाला.
किंवा मुद्रलः = मुद्र + गलः ; गलः = गिलः; जो मूग गिलतो तो म्हणजे मुगावर उप-
जीविका करणारा किंवा गुपचूप बसणारा. किंवा मुद्रलः = मुद् + गलः; मुद् = मदनम् ;
गलः = गिलः; जो मदनाला गिलतो म्हणजे शंकरासारखा कामवासनेला जिंकतो तो
किंवा मदनाला गिळून टाकतो म्हणजे मदनाहूनही सुंदर. किंवा मुद् = मदं; जो मद गिलतो
तो म्हणजे निगर्वा. किंवा मुद् = मुदं; जो हर्ष गिलतो तो म्हणजे विरक्त. मुद् गले यस्य =
ज्याच्या गळ्यांत आनंद आहे असा म्हणजे सदा आनंदी; किंवा मुद् गळति अस्य =
ज्याचा आनंद किंवा मद (मुद् = मद) गळत असतो असा; अशाही व्युत्पत्ति देणें
शक्य आहे.

भार्म्यश्वः भृम्यश्वस्य पुत्रः । भृम्यश्वः भृमयः अस्य अश्वाः । अश्वभरणात् वा

मागील खंडांत मुद्रलः भार्म्यश्वः असें म्हटलें आहे; भार्म्यश्व म्हणजे भृम्य-
श्वाचा मुलगा; ह्याचे (अस्य) घोडे भ्रमण करणारे होते म्हणजे ते सारखे दवडत
असत म्हणून तो ऋषि भृम्यश्व; किंवा तो अश्वांचें भरण म्हणजे पोषण करी; किंवा
तो घोड्यांना आपल्या खांद्यावर वाहून नेई म्हणून तो भृम्यश्व; भृम्यश्व = भृमि
+ अश्व; भृ + मिः = भृमिः = भरणं = पोसणें किंवा वाहून नेणें; अश्वानां
भृमिः येन सः भृम्यश्वः = ज्याच्याकडून घोड्यांचें पोषण किंवा घोड्यांना
खांद्यावर वाहून नेण्याची क्रिया घडते तो भृम्यश्व. ऋचेचा अर्थः—ज्याच्या-
मुळें मुद्रल संग्रामांत एक लक्ष गाई जिंकता झाला तो बैलाचा जोडीदार द्रुवण
शर्यतीच्यामध्ये निजलेला हा पहा. मागील खंडांतील ऋचेंत बैलाच्यामुळें मुद्रलाला जय
मिळाला असें म्हटलें आहे; तें खोडून टाकण्याकरितां बैलाच्यामुळें नव्हे तर द्रुवणाच्या-
मुळें मुद्रलाला जय मिळाला असें म्हटलें असावेसें वाटतें. सूक्ताच्या आरंभी सायणाचार्य
म्हणतातः— अत्र आहुः । मुद्रलस्य हता गावः चोरैः स्वक्त्वा जरद्रवम् । स शिष्टं
शकटे कृत्वा गत्वैक ऋजुराहवम् । द्रुवणं युयुजेऽन्यत्र चोरमार्गानुसारकः । द्रुवणं चाग्रतः
क्षिप्वा चोरेभ्यो जगृहे स्वगाः इति = अशी एक गोष्ट सांगतात कीं मुद्रलाच्या गाई
चोरांनीं नेल्यावर एक म्हातारा बैल टाकून देऊन व जें कांहीं जवळ होतें तें गाडीत बाळून
मुद्रल थेट एका आहवाकडे गेला व गाडीला घण जोडून चोरांची वाट काढीत गेला;

चोरांवर तो घण फेकून त्यानें आपल्या गाई परत मिळविल्या. ही गोष्ट कोठून मिळाली तें सायणाचार्य सांगत नाहीत.

पितुः (१९) इति अन्ननाम (निघण्टु २७।६) । पातेः वा । पिबतेः वा । प्यायतेः वा । तस्य एषा भवति

पितुः = अन्न; तो शब्द पा द्वितीय गण (= रक्षण करणें) किंवा पा पिब् प्रथम गण (= पिणें) किंवा प्याय् (= वाढणें) ह्यापासून; प्यायी वृद्धी (धा० १।४८९). अन्न रक्षण करतें, प्यायलें जातें व पोषण करतें. ऋग्वेदांत पि धातु आहे; पि + तुः = पितुः; अवेस्तांत पितु; लॅटिन् पॅस्टस् = गुरांचें अन्न. तत्संबंधी पुढील ऋचा होय. १।१८७ ह्या सूक्ताच्या दुसऱ्या ऋचेंत स्वादो पितो वयं त्वा ववृमहे, चवथींत तव ते पितो रसा रजांसि अनुविष्टिताः, सहावींत त्वे पितो महानां देवानां मनो हितम् व नववींत यत्ते सोम गवाशिरो यवाशिरो भजामहे असे शब्द आहेत; पितु गोड असून त्याचे रस स्वर्गलोकीं जिकडे तिकडे पसरले आहेत; पितृवर देवांचें मन बसलें आहे; शिवाय त्याला सोम असें म्हटलें आहे; तेव्हां पितु म्हणजे नुसतें अन्न नव्हे.

खंड २५ वा.

पितुं नु स्तोषं महो धर्माणं तविषीम् ।

यस्य त्रितो व्योजसा वृष्टं विपर्वमर्दयत् (ऋ० सं० १।१८७।१)

तं पितुं स्तौमि महतः धारयितारं बलस्य । तविषी (निघण्टु २।१।१०) इति बलनाम । तवतेः वृद्धिकर्मणः । यस्य त्रितः ओजसा बलेन । त्रितः त्रिस्थानः इन्द्रः॥ वृष्टं विपर्वानं व्यर्दयति

यस्य ह्या संबंधीसर्वनामाकरितां तं अध्याहृत. स्तोषं = स्तौमि; स्तु + स् (लेट्चा) = स्तोप्; स्तोप् + अम् = स्तोषं = अस्तोषम् = अस्तवम् = मीं स्तविलें. नु निरर्थक म्हणून गाळला आहे. महः = महतः. धर्माणं = धारयितारम्; धृ + मन् = धर्मन्; धर्मा धर्माणौ वगैरे; धर्माणं हें पितुं ह्याचें विशेषण. तविषीं = बलस्य; वास्तविक बलं पाहिजे; पण महः = महतः असा अर्थ केल्यानें बलस्य अशी षष्ठी करावी लागली; महः तविषीं = महतीं तविषीं = महत् बलम्. तु वाढणें ह्यापासून तविषी. महाराष्ट्रपाठ तवतेः वा वृद्धिकर्मणः असा आहे; पण व्युत्पत्ति एकच असल्यामुळें वा नको आहे; सिद्धांत कौमुदींत यु, रु, तु व नु अशा क्रमानें चार धातु दिले आहेत; पण धातुपाठांत तु नाही; तु जाणें, वाढणें व हिंसा करणें ह्या अर्थी असून तो सौत्र धातु आहे म्हणजे काहीं कारणाकरितां तो कल्पिलेला धातु आहे असें मट्टोजी दीक्षित म्हणतात; पण सौत्र धातु कां व तो जर सौत्र धातु असेल तर त्याचे तीनही अर्थ कल्पितच कीं काय तें समजत नाही; तु हा सौत्र धातु असल्याकारणानें तवतेः वृद्धि-कर्मणः ही व्युत्पत्ति व्याकरणाला मान्य नाही म्हणून महाराष्ट्रपाठांत तिळा गौणस्थान दिलें असावे; पण खरी व्युत्पत्ति कोणती तें आधीं सांगावयास पाहिजे होतें; कदाचित्

तव् ह्यापासून तविपी असें म्हणावयाचें असेल. देवराज:- तवि: सौत्र: धातु: वृद्धयर्थ: । तवे: टिषन् प्रत्यय: (निघं. २।९।१०) = वाढणें याअर्थी तवि हा सौत्र धातु आहे; तवि + सी = तविपी. तु धातु ऋग्वेदांत अनेक वेळां आला आहे; त्याची तूतो; तूतोत्, तूताव व तवीति अशीं क्रियारूपें असून तवस्, तविष, तविषी वगैरें नाम-रूपेही आहेत. व्योजसा = वि + ओजसा; ओजसा = बलेन. त्रित: = त्रि + त: = त्रिस्थान: = तीन ठिकाणीं असणारा (इंद्र); त्रि + त: = तीन चा = तीन स्थानांचा. विपर्व = विपर्वाणं = शरीराचीं पेरें म्हणजे सांधे नाहीसे झाले आहेत ज्याचे अशाला. वि + अर्दयत् = व्यर्दयति = ठोकून काढतो. स्तौमि व व्यर्दयति हे वर्तमानकाल इंद्राचा पराक्रम प्रत्यक्ष दिसत आहे हें दाखविण्याकरितां. ऋचेचा यास्कानें केलेला अर्थ:—ज्याच्या जोरानें किंवा स्फूर्तीनें (ओजसा) त्रित म्हणजे इंद्र वृत्राला त्याचे सांधे नाहीसे होतील अशा रीतीनें ठेचतो त्या अतीशय बल देणाऱ्या अन्नाची मी स्तुति करतो. तु निरर्थक नसून तो सार्थ आहे; मी स्तुति केलीच आहे असा निश्चय दाखविण्याकरितां त्याचा उपयोग केला आहे; ज्याच्या बलानें इंद्रानें वृत्राला ठेचून ठेचून त्याच्या शरीराचे सांधे अगदीं नाहीसे करून टाकले त्या अतीशय बल उत्पन्न करणाऱ्या सोमाची मी स्तुति केलीच आहे व केलीच पाहिजे आणि आतांही करतो असा सूक्ताचा प्रारंभ झाला आहे. मह: पितुं पपिवान् चारु (१।६।१।७) एथें मह: हें पितुं ह्याचें विशेषण आहे; तसें एथेंही तें पितुंचेंच विशेषण असावें; मह: पितुं = महान्तं पितुम्. त्रित हा मूलचा इंद्र नसून एक मोठा शूर योद्धा होऊन गेला असावा; त्यानें केलेलीं कृत्ये इंद्राला शोभणारीं अशीं होतीं; त्यामुळे इंद्राला त्रित हें नांव पडलें असावें.

नद्य: (२०) व्याख्याता: । तासाम् एषा भवति

नदी शब्दाची व्युत्पत्ति दिलीच आहे (नि० २।२४); तत्संबंधी पुढील ऋचा होय.

खंड २६ वा.

इमं मे गङ्गे यमुने सरस्वति शुतुद्रि स्तोमं सचता परुण्या ।

असिक्न्या मरुद्वृधे वितस्तयार्जीकीये शृणुह्या सुषोमया (ऋ० सं० १०।७।५)

इमं मे गङ्गे यमुने सरस्वति शुतुद्रि परुणि स्तोमम् आसेवध्वम् । असि-
कन्या च सह मरुद्वृधे वितस्तया च आर्जीकीये आशुणहि सुषोमया च । इति
समस्तार्थः

परुण्या = परुणि + आ. आ + सचत = आसेवध्वं = स्वीकार करा. परुण्या हें एक पद कीं दोन पदे ? एक पद असल्यास परुणी ह्याचें तें तृतीयेचें एकवचन असेल व तें तसें असावें असें असिकन्या, वितस्तया आणि सुषोमया ह्या तीन तृतीयांत शब्दांवरून वाटतें व दुर्गही तें एकच पद मानतो तेव्हां त्याचा निरुक्तपाठ

परुष्णि आ असा नसून परुष्ण्या असाच होता; पण परुष्णि आ असा पदपाठ आहे व सायणाचार्य आपल्या भाष्यांत त्याच पाठाचें विवरण करतात; यास्क व दुर्ग यांनी पदपाठ बाजूला ठेवला कीं काय किंवा एकत्र्या दुर्गानेंच तें धाडस केलें? सचता = सचत + आ; आ परुष्ण्या हें आ सुषोमया ह्यासारखे आहे व त्याचा अन्वय शृणुहि ह्या क्रियारूपाशीं करावयाचा आहे. आ परुष्ण्या = परुष्ण्या + आ = परुष्णीसह. पहिलें वाक्य सचत एथें संपतें; हे गंगे, यमुने, सरस्वति व शुतुद्रि, माझें हें स्तोत्र गृहण करा. यास्कानें तीन च व सह अध्याहृत घेतले आहेत; परंतु आ परुष्ण्या व आ सुषोमया ह्यांतील आ ह्याचा च किंवा सह अर्थ असावा. असिक्या व वितस्तया ह्या तृतीयान्त शब्दांच्या शेवटींही आ असावा; असिक्या = असिक्या + आ; वितस्तया = वितस्तया + आ; आ = सह. हे मरुद्वे, परुष्णा आणि असिकनी ह्यांसह व हे आर्जीकीये, वितस्ता आणि सुषोमा ह्यांसह माझें स्तोत्र ऐक; परुष्णी आणि असिकनी ह्या मरुद्वेला मिळत असतील व वितस्ता आणि सुषोमा ह्या आर्जीकीयेला मिळत असतील; म्हणून हे चार नदीवाचक शब्द तृतीयान्त आहेत. इति समस्तार्थः = असा संबंध ऋचेचा अर्थ आहे. भाष्यांत शृणुहि ह्याबद्दल शृणु असें म्हणावयास पाहिजे होतें.

अथ एकपदनिरुक्तम् । गङ्गा गमनात् । यमुना प्रयुवती गच्छति इति वा । प्रवियुतं गच्छति इति वा । सरस्वती । सरः (निर्व० १।१२।३८) इति उदकनाम । सतैः । तद्वती । शुतुद्री शुद्राविणी क्षिप्रद्राविणी । आशु तुग्रा इव द्रवति इति वा । इरावती परुष्णी इति आहुः । पर्ववती । कुटिलगामिनी

आतां प्रत्येक पदाचें निरुक्त म्हणजे व्युत्पत्ति दिली जाईल. इति समस्तार्थः । अथ एकपदनिरुक्तं असें यास्कानें पूर्वीं कोठेंही म्हटलें नाहीं; तेव्हां भाष्याचा कोणी तरी अशा रीतीनें विभाग केला असावा असा संशय येतो; अर्थाच्या व अन्वयाच्या भानगडींत यास्क पडत नाहीं; वैदिक शब्दांचे पर्याय देतां देतां त्या शब्दांची व्युत्पत्ति द्यावयाची; व्युत्पत्ति देण्याचा मोह त्याला इतका अनिवार होतो कीं ऋचेकडे त्याचें दुर्लक्ष होतें व केव्हां केव्हां विवरण अपुरें राहतें. दुर्गवृत्तींत मात्र कोठें कोठें अशी विभागणी केलेली आढळते; ती विभागणी दुर्ग वाचकाच्या सोईकरितां करितो; यास्क वाचकाच्या सोईकडे पाहात नाहीं. गम् धातूपासून गंगा; गङ्गा = गम् + गा; गा हा नामकरण प्रत्यय. दुर्गः—सा हि विशिष्ट स्थानं गच्छति । गमयति वा प्राणिनो विशिष्टं स्थानम् इति गङ्गा = विशिष्ट स्थानाकडे म्हणजे समुद्राकडे जाते म्हणून किंवा विशिष्ट स्थानाला म्हणजे स्वर्गाला प्राण्यांना नेते म्हणून गंगा हें नांव; विशिष्ट देश हा अर्थ गं चा कीं गा चा? गं गमनीयं गाति गच्छति गमयति वा असा गंगा शब्दाचा विग्रह दुर्गानें केला कीं काय? गां गाते गच्छति गङ्गा । अगं गच्छति वा (अमर १।१।३१ क्षीरस्वामी) = स्वर्गातून पृथिवीकडे जाते किंवा स्वर्गातून पर्वताकडे म्हणजे हिमालयाकडे जाते म्हणून गंगा हें नांव; गं = गां = पृथिवी-

कडे; किंवा गं = अगं = पर्वताकडे; गा = गाते = जाते. प्रयुवती = प्र + युवती; प्र = प्रकर्षण = जोरानें; युवती = मिश्रयन्ती = मिसळणारी; यमुना आपलें पाणी दुसऱ्या नद्यांच्या पाण्याशीं जोरानें मिसळते; किंवा प्रवियुतं = प्र + वि + युतं; प्र = अगदीं, सर्वस्वी; वि = वेगळे; वियुतं = न मिसळणारें; प्रवियुतं = अगदीं मिसळणार नाही अशा रीतीनें; दोन्ही व्युत्पत्तींत यु हा धातु; पण यमुना ह्या शब्दांत यु धातूचें कोणतें रूप आहे? प्रयागास गंगा व यमुना यांचा संगम होतो ह्या आधारावर पहिली व्युत्पत्ति; संगम होण्याच्या आधीं यमुनेचें पाणी गंगा वेगळे नद्यांच्या पाण्याशीं मिसळलेलें नसतें ह्या आधारावर दुसरी व्युत्पत्ति; प्रवियुतं स्तिमितम् इव तरङ्गैः गच्छति (दुर्ग) = जणू काय अचल अशा रीतीनें (प्रवियुतं = स्तिमितं) लाटा घेऊन जाते; गंगेला मिळण्याच्या आधीं यमुनेला जोर नसतो. यमेन यमजा यमुना यमी च (अमर १।९।३२ क्षीरस्वामी) = यम व यमुना किंवा यमी हीं सूर्याचीं जुळीं मुलें (यमजा) होतीं; यमुना = यमजा = जुळ्यांत जन्मलेली. सृ गतो (धा० पा० १।९६०); सृ (= हलणें) ह्यापासून सरस् म्हणजे उदक; तद्वती = उदकवती; जिच्यांत अतिशय पाणी आहे ती सरस्वती. सरांसि सन्ति अस्यां सरस्वती (अमर १।९।३४ क्षीरस्वामी). शुतुद्री = शु + तु + द्री; शु = क्षिप्र; तु हें अक्षर व्यर्थ; द्री = द्राविणी = धांवणारी; त्वरित धांवणारी (क्षिप्रद्राविणी) ती शुतुद्री; किंवा शु = आशु = क्षिप्र; तु = तुन्ना = टोंचलेली; मधें अडथळे आल्यामुळें प्रवाहाचे तुकडे तुकडे होऊन जी त्वरेनें धांवते ती शुतुद्री. शु पूजितम् आशु वा तुदति शुतुद्रिः। एतत् अबुध्यमानाः शितद्रुः सितद्रुः वा इति आहुः। वसिष्ठशापभयात् शतधा द्रुता शतद्रुः (अमर १।९।३३ क्षीरस्वामी) = शु = सु = उत्तम तऱ्हेनें; किंवा शु = आशु = त्वरित; तुदति = फोडते; हें मूळचें नांव न जाणून लोक शुतुद्रीला शितद्रु किंवा सितद्रु असें म्हणतात; वसिष्ठाच्या शापाला मिळून निरनिराळ्या शंभर प्रवाहांनीं धांवणारी ती शुतुद्री अशी पौराणिक कथा आहे. सा तमग्निसमं विप्रमनुचिन्त्य सरिद्वरा। शतधा विद्रुता यस्मात् शतद्रुरिति विश्रुता (महा० आदि० अ० १७९।९) = (वसिष्ठानें नदींत उडी टाकली तेव्हां) अग्नीसारख्या त्या तेजस्वी ब्राह्मणाला पाहून भीतीनें त्या नदीच्या प्रवाहाचे निरनिराळे शंभर प्रवाह होऊन ती धूम धांवत सुटली म्हणून तिला शतद्रु म्हणतात. जसा उच्चार तशी व्युत्पत्ति ह्याचें हें ठळक उदाहरण होय. शुतु = शतु = शतधा; द्री = द्रुता; कदाचित् शितद्रु किंवा सितद्रु ह्याप्रमाणें शतद्रु असेंही ह्या नदीला लौकिक नांव पडलें असेल व त्यावरच ह्या पौराणिक कथेची उभारणी केली असावी. इरावतीला परुष्णी म्हणतात; परुष्णी = परु + ण्णी = पर्ववती; परु = पर्व = पेरें; ण्णी = वती; ह्या नदीचा प्रवाह सरळ नसून वांकडा वांकडा आहे (कुटिलगामिनी) त्यामुळें तिच्या प्रवाहाला जणू काय बोटासारखीं पेरें आहेत. महाराष्ट्रापाठ पर्ववती भास्वती कुटिलगामिनी असा आहे; भास्वती हा शब्द व्यर्थ आहे कारण कुटिलगामिनी हा

अर्थ पर्ववती ह्याचा आहे; भास्वती ह्याचा नाही; कुटिलगामिनीनंतर भास्वती वा असे म्हटलें असतें तर कदाचित् चाललें असतें; पर्ववती ह्याचा अर्थ कुटिलगामिनी असा होईल किंवा भास्वती असाही होईल; परंतु त्या पाठाचें हें कसलें तरी समर्थन होईल; निरुक्त २।६ ह्यांत परुषे हें गवि ह्याचें विशेषण असून त्याचा अर्थ पर्ववति भास्वति असा यास्कानें केला आहे; प्रक्षेपकानें तेच शब्द एथें घेतले आहेत; पर्ववति = भास्वति हा अर्थ तेथें योग्य आहे; एथें त्याचें प्रयोजन नाही.

असिकनी अशुक्ला । असिता । सितम् इति वर्णनाम । तत्प्रतिषेधः आसितम् मरुद्वृधाः सर्वाः नद्यः । मरुतः एनाः वर्धयन्ति । वितस्ता अविदग्धा । विवृद्धा । महाकूला

असिकनी = अ + सिकनी = अशुक्ला = असिता = जिचें पाणी पांढरें नाही अशी एक नदी; अशुक्ला ह्या शब्दाची जरूरी नाही; कारण सिकनी = सिता असे यास्कास म्हणावयाचें आहे; सित हे एका रंगाचें म्हणजे पांढऱ्या रंगाचें नांव; त्याच्या उलट जो रंग तो असित म्हणजे काळा; ह्या नदीचें पाणी नेहमी काळें असतें. मरुद्वृधे हें यास्क व दुर्ग प्रत्येक संबोधिलेल्या नदीचें विशेषण मानतात; जसे हे मरुद्वृधे गंगे हे मरुद्वृधे यमुने वगैरे; सर्व नद्या मरुद्वृध होत कारण वारे त्यांना वाढवितात म्हणजे वाऱ्यानें सर्व नद्यांचें पाणी वर उसळतें; पण मरुद्वृधा ही एक नदी असावी व परुष्णी व असिकनी ह्या तिला मिळत असाव्यात; मरुद्वृधः हा गुर्जरपाठ अशुद्ध आहे; कारण मरुद्वृधे हे मरुद्वृधा ह्याचें संबोधनाचें एकवचन होय; ते मरुद्वृध् ह्याचें नाही. वितस्ता = अविदग्धा = न दग्ध झालेली; शतपथ ब्राह्मणांत वैदेहक नांवाच्या अग्निनें सर्व नद्या जाळल्या परंतु त्याला ही नदी जाळता आली नाही; म्हणून हिला सदांनीरा म्हणतात अशी कथा आहे (शत० ब्रा० १।४।३। १० ते १४); म्हणजे उन्हाळा कितीही कडक असला तरी तिचें पाणी कधीही आटत नाही; तसु उपक्षये (धा० पा० ४।१०६); तस्ता = उपक्षीणा; वितस्ता = अत्यंतम् उपक्षीणा; अवितास्ता = अनुपक्षीणा = अविदग्धा = विवृद्धा; पाणी क्षीण होत नाही एवढेंच नाही तर तें सदा वाढतच असतें; त्या नदीचें पात्र फार प्रशस्त असल्यामुळें तिचे दोन्ही तीर एकमेकापासून फार दूर आहेत (महाकूला).

आर्जकीयां विपाट् इति आहुः । ऋजीकप्रभवा वा । ऋजुगामिनी वा । विपाट् विपाटनात् वा । विपाशनात् वा । विप्रापणात् वा । पाशा अस्यां व्यपाश्यन्त वसिष्ठस्य मुमूर्षतः । तस्मात् विपाट् उच्यते पूर्वमासीदुहंजिरा ॥ सुषोमा सिन्धुः । यत् एनाम् अभिप्रसुवन्ति नद्यः । सिन्धुः स्यन्द्नात् । आपः (२१) आप्नोते । तासाम् एषा भवति

आर्जकीया नदीला विपाट् म्हणतात; आर्जकीया = ऋजीकप्रभवा = ऋजीक पर्वतापासून उत्पत्ति आहे जिची अशी; ऋजीकात् प्रभवः यस्याः सा ऋजीकप्रभवा; प्रभव ह्याअर्थी ऋजीक ह्याला तद्धित प्रत्यय ईया लागून अर्जकीया शब्द बनला आहे; महा-

रा पाठ ऋजूकप्रभवा असा आहे; किंवा ऋजु गच्छति असौ ऋजुगामिनी; ऋजु ह्याला जाते ह्या अर्था ईकीया हा तद्धित प्रत्यय लागून आर्जीकीया शब्द बनला आहे; ह्या व्युत्पत्तीत ईकीया हा प्रत्यय लागण्याच्या आधी ऋजु ह्यांतील उ लुप्त होतो; ही दुसरी व्युत्पत्ति प्रक्षिप्त असावी; कारण ईकीया असा तद्धित प्रत्यय नाही. विपाट् हें नांव वि + पाट् (= फोडीत जाणें) ह्यापासून; ही नदी आपलें पात्र फोडीत जाते; किंवा विपाट् = विपाश्; नदीला विपाश् हें नांव पडण्याचें कारण पुढीलप्रमाणें: — (वसिष्ठाचे शंभर पुत्र विश्वामित्रानें मारल्यामुळे जिवाला कंटाळून) मरणाच्या इच्छेनें आपल्याला दोरखंडांनीं बांधून त्यानें नदीत उडी टाकली; परंतु पाण्याचा स्पर्श होतांच दोरखंड (पाशाः) तटातट तुटले (वि + अपाश्यन्त) व तिच्यांत पडले; म्हणून ह्या नदीला विपाट् म्हणतात; पूर्वी ती उरुंजिरा नांवाची नदी होती; पाशा अस्यां० उरुंजिरा हा श्लोक असावा; उच्यते ह्याच्यानंतर सा घातल्यानें श्लोकार्थ बरोबर बनतो तो असा:—तस्माद्विपाडुच्यते सा पूर्वमासीदुरुंजिरा; हा श्लोक कोठून घेतला ते समजत नाही. उरुंजिरा = उरुजला = दूरवर पसरलेल्या पाण्याची (नदी). अथ छित्वा नदी पाशांस्तस्यारिबलसूदन । स्थलस्थं तमृषि कृत्वा विपाशं समवासृजत् ॥ उत्ततर ततः पाशैर्विमुक्तः स महानृषिः । विपाशेति च नामास्या नद्याश्चक्रे महानृषिः (महा० आदि० अ० १७९ श्लोक ५ व ७) = त्याचे पाश तोडून व त्याला बंधमुक्त करून नदी त्याला तीरावर ठेवती झाली; म्हणून ऋषीनें तिला विपाशा असें नांव दिलें. किंवा विपाट् = विप्राट् = विप्राप्; वि + प्र + आप् पासून (विप्रापणात्) विपाट्; ही नदी लोकांना पुष्कळ पाणी (वि) प्राप्त करून देते. सुषोमा = सिन्धुः; सिंधूला सुषोमा म्हणण्याचें कारण (यत्) पुष्कळ नद्या हिला (एनाम्) जन्म देतात (अभिप्रसृजन्ति); सिन्धमध्ये शिरतांना सात नद्या एकवटतात व त्यामुळे सिन्धुनदी जन्माला येते; सु + सोम; सु = वत्; सू = जन्म देणें; सू + म = सोम = जन्म देणारा; सोमा = जन्म देणारी; सोमाः विद्यन्ते अस्याः सा सुषोमा = जिला पुष्कळ जन्मदात्या नद्या आहेत ती सुषोमा. सिन्धु हें नांव स्यन्द् = धांवणें ह्यापासून; अवेस्तांत हस हिंदु. पाण्याला अप् म्हणण्याचें कारण पाणी लोकांना मिळतें; म्हणजे अप् हा शब्द आप् (= मिळणें) ह्यापासून; अवेस्तांत अप्. अप् संबंधी पुढील ऋचा होय.

खंड २७ वा.

आपो हि ष्ठा मयोभुवस्ता न ऊर्जे दधातन ।

महे रणाय चक्षसे (ऋ० सं० १०।१।१)

आपः हि स्थ सुखभुवः । ताः नः अन्नाय धत्त । महते च नः रणाय रमणीयाय दर्शनाय

हि ष्ठा = हि स्थ. मयोभुवः = सुखभुवः = सुख उत्पन्न करणाऱ्या. मयोभुवः मयोभावयित्वा; सुखभावयित्वा; (दुर्ग). ऊर्जे = अन्नाय. दधातन = धत्त = ठेवा. महे

महते. च अध्याहृत. रणाय = रमणीयाय. चक्षसे = दर्शनाय. महाराष्ट्रपाठांत रमणी-
याय नंतर च आहे तो नको आहे. ऋचेचा अर्थ:-- हे जलदेवतांनो, तुम्ही खरोखर
(हि) सुख देणाऱ्या आहांत; ह्या सुख देणाऱ्या तुम्ही अन्नासाठी व मोठ्या म्हणजे टिकाऊ
अशा रमणीय दर्शनासाठी म्हणजे फार दिवस आम्हीं जगावें म्हणून आम्हांस धारण
करा म्हणजे राखून ठेवा (आमचें असें रक्षण करा कीं आम्ही फार दिवस जगूं व
सुखानें भोजन करूं). दुर्गवृत्तींत सुखभुवः व धत्त नाही. आपः = आपयिष्यः
(दुर्ग) = सुख मिळवून देणाऱ्या; म्हणजे दुर्ग आपः ह्याचे पुढीलप्रमाणें दोन अर्थ
करतो:-- हे अग्नेदीहो (आपः), तुम्ही सुख मिळवून देणाऱ्या (आपः) आहांत;
सुख प्राप्त करून देणाऱ्या (मयोभावयिष्यः) ज्या तुम्ही त्या तुम्ही वगैरे.
मयस् = (१) आरोग्य, (२) बल, (३) धन. (१) तन्नो वातो मयोभु
वातु भेषजम् (१।८९।४) = वात आम्हांला आरोग्यदायक (मयोभु) औषध (भेषज)
वाहून आणो (आ + वातु); मयः = आरोग्य. वात आ वातु भेषजं शंभु मयोभु नो
हृदे (१०।१८६।१); शंभु = मयोभु. या वो भेषजा मरुतः शुचीनि या शन्तमा
वृषणो या मयोभु (२।३३।१३); शुचीनि = शंतमानि = मयोभूनि = आरोग्य-
दायक. (३) अग्नीषोमा० भवतं दाशुषे मयः (१।९३।१) = हे अग्नि व सोम, तुम्ही हवि
देणाऱ्याला (दाशुषे) धन (मयः) द्या (भवतं); भू = देणें; मयोभुवः = धन देणाऱ्या.
(२ व ३) मयो नो भूतोतिभिर्मयोभुवः (८।२०।२४) = हे बलद (मयोभुवः) देवहो,
तुमच्या बलांतून (ऊतिभिः) आम्हांस बल द्या; हे धनद (मयोभुवः) देवहो, तुमच्या
धनांतून (ऊतिभिः) आम्हांस धन (मयः) द्या (भूत). उर्ज = (१) अन्न, (२)
धन, (३) बल. (१) युवमत्रयेऽवनीताय तत्पमूर्जमोमानमश्विनावधत्तम् (१।११८।७)
= हे अश्विनांनो, भुयारांत नेलेल्या (अवनीताय) अत्रीला तुम्ही प्राणरक्षक (ओमानं)
ऊन ऊन (तप्तं) अन्न (उर्ज) दिलें (अधत्तम्). (२) इपमूर्जं सुक्षितिं सुम्नमश्रुः
(२।१९।८) = ते धन (इषं = ऊर्ज = सु = क्षिति = सुम्नं) मिळवितील (अश्रुः);
ऊर्ज = धन. (३) उर्जा देवा अवस्योजसा (८।३६।३) = हे इंद्रा, तूं बलानें (उर्जा =
ओजसा) देवांचें रक्षण करतोस (अवसि). रण = (१) उपभोग्य वस्तु, (२)
लढाई, (३) धन. (१) कल्याणीर्जाया सुरणं गृहे ते (३।५३।६) = सुख
देणारी बायको व उपभोग्य वस्तु (सुरणं) तुझ्या घरी आहेत; आ यस्मिन् तस्यौ सुरणानि
बिभ्रती सचा मरुत्सु रोदसी (५।५६।८) = ज्या रथांत मरुतांच्यामध्यें उपभोग्य
वस्तु (सुरणानि) घेऊन (बिभ्रती) रोदसी वसते (आ + तस्यौ); प्रारोचयन्म-
नवे केतुमन्हामविदज्ज्योतिर्वृहते रणाय (३।३४।४) = दिवसांची पताका (अह्नां
केतुं) जो सूर्य त्याला इंद्र मनुकरितां प्रकाशमान करता झाला व सतत (बृहते)
सुखासाठी (रणाय) सूर्य (ज्योतिः) देता झाला (अविन्दत्). (२) महे यत्वा
पुरूरवो रणायावर्धयन्दस्युहत्याय देवाः (१०।९।५।७) = हे पुरूरवा, मोठ्या संग्रा-
माकरितां (महेरणाय = दस्युहत्याय) देव तुला वाढविते झाले. (३) विभुमद्भयो

मुक्तेभ्यो रणं धाः (८।२६।१६) = हे इन्द्रा, आमच्याजवळ अपार संपत्ति व्हावी म्हणून तूं धन (रणं) दिलेस (धाः). (२ व ३) रणंकृधि रणकृतसत्यशुभामक्ते चिदा भजा राये अस्मान् (१०।११२।१०) = हे लढवय्या (रणकृत्), लढाई (रणं) कर (कृधि) व आम्हांस न वाटलेल्या (अमक्ते) धनांत भागीदार कर; रणं कृधि रणकृत् ह्यांचा हे धनदा (रणकृत्), धन (रणं) दे (कृधि) असा दुसराही अर्थ आहे. चक्षस् = (१) तेज, (२) पाहाणे, (३) डोळा, (४) धन. (१) इन्द्रो दीर्घाय चक्षसे आ सूर्य रोहयद्विवि (१।७।३) = लोकांस सतत (दीर्घाय) प्रकाश मिळावा (चक्षसे) म्हणून इंद्र सूर्याला स्वर्गलोकीं चढविता झाला. (२) प्रान्धं श्रोणं चक्षसे एतवे कृथः (१।११२।८) = हे अश्विनांनो, तुम्ही आंधळ्याला पाहावयाला (चक्षसे) व पांगळ्याला (श्रोणं) चालण्याला (एतवे) समर्थ करतां (प्र + कृथः). (३) नमो मित्रस्य वरुणस्य चक्षसे महो देवाय० सूर्याय (१०।३७।१) = मित्र व वरुण यांचा डोळा जो मोठा देव सूर्य त्याला नमस्कार असो. (१ व ४) तं त्वा सहस्रचक्षसमथो सहस्रभर्णसम् । अति वारमपाविषुः (९।६०।२); एथे चक्षस् = तेज व धन; सोम अतिशय तेजस्वी व अतिशय धनवान् आहे. चक्षस् शब्द पुष्कळ समासांच्या अन्तीं येतो; तेथे त्याचे डोळा, तेज व धन असे अर्थ होतात; म्हणून तिसऱ्या विवरणांत चक्षस् म्हणजे धन असा अर्थ केला आहे. स्वति नः पुत्रकृथेषु योनिषु स्वति राये मरुतो दधातन (१०।६३।१५) = हे मरुतांनो, आम्हांस धनभांडारांत (पुत्रकृथेषु = योनिषु = राये) ठेवा; एथे राये हा शब्द चतुर्थ्यंत असूनही सप्तम्यर्थी वापरला आहे. प्रस्तुत ऋचेचे तीन अर्थ होतात. (१) हे जलदेवतांनो, तुम्ही आरोग्यदायक आहांत; तेव्हां आम्ही फार दिवस जगावे म्हणून आम्हांस आरोग्यांत ठेवा; ऊर्जे चतुर्थ्यंत असूनही तो सप्तम्यर्थी आहे; महे रणाय चक्षसे = महान्तं रणं रमणीयं सूर्यं चक्षसे द्रष्टुम्. आपः पृणीत भेषजं वरूथं तन्वे मम । ज्योक् च सूर्यं दृशे (१।२३।२१) = हे जलदेवतांनो, मी दीर्घकाल (ज्योक्) सूर्य पाहावा म्हणून (दृशे) माझ्या शरीराला रोगनिवारक (वरूथं) औषध (भेषजं) द्या (पृणीत); ह्या सारखीच प्रस्तुत ऋचा होय; चक्षसे = चष्टुं = द्रष्टुं; किंवा चक्षसे = सूर्याय. (२) हे जलदेवतांनो, तुम्ही बलदात्या आहांत; तेव्हां मोठा रणसंग्राम पाहण्यासाठीं आम्हांला बलांत ठेवा म्हणजे बल द्या. (३) हे जलदेवतांनो, तुम्ही धनदात्या आहांत; तेव्हां आमच्या जवळ अपार धन असवें म्हणून (महे = रणाय = चक्षसे) आम्हांला धनांत ठेवा.

ओषधयः (२२) ओषत् धयन्ति इति वा । ओषति एनाः धयन्ति इति वा । दोषं धयन्ति इति वा । तासाम् एषा भवति

ओषधयः = ओष + धयः; ओष = ओषत् = जळणारें; धयः = धयन्ति = चोखून किंवा शोषून घेतात; शरीराला जाळणारें, त्रास देणारें जें कांहीं असेल तें त्या शोषून टाकतात. किंवा ओष = ओषति (सति) = शरीर किंवा शरीराचा भाग जळत

असतांना; एनाः = ओषधीः; ओषधयः शब्द आधी आल्यामुळे एनाः; जेव्हां शरीर किंवा शरीराचा एखादा भाग रोगानें सारखा जळत असतो तेव्हां रोगी ओषधि म्हणजे त्याचा रस चोखतात (धयन्ति). किंवा ओषं = दोषं; ओषधि त्रिदोष शोषून टाकतात. ओषं रुजं धयति ओषधिः (अमर २।३।६ क्षी०) = ओषधि रोग शोषून घेते. ओषधयः असा जर मूळ शब्द असेल तर धे धय् हा धातु संभवे; पण मूळ शब्द ओषधि आहे; धि = धे = धय् असें रूप बनवावयाचें कीं काय? ओषधींसंबंधी पुढील ऋचा होय.

खंड २८ वा.

या ओषधीः पूर्वा जाता देवेभ्यस्त्रियुगं पुरा ।

मनै नु बभ्रूणामहं शतं धामानि सप्त च (ऋ० सं० १०।१७।१)

याः ओषधयः पूर्वाः जाताः देवेभ्यः त्रीणि युगानि पुरा । मन्ये नु तत् बभ्रूणाम् अहम् । बभ्रुवर्णानाम् । हरणानाम् । भरणानाम् इति वा । शतं धामानि सप्त च । धामानि त्रयाणि भवन्ति । स्थानानि नामानि जन्मानि इति । जन्मानि अत्र अभिप्रेतानि । सप्तशतं पुरुषस्य मर्मणाम् । तेषु एनाः दधति इति वा

ओषधीः = ओषधयः. त्रियुगम् = त्रीणि युगानि = कलि, द्वापर आणि त्रेता (दुर्ग); त्रियुगं पुरा = तीन युगांच्यापूर्वी म्हणजे कृतयुगांत. याः एताः ओषधयः पूर्वाः प्रथमजाताः देवेभ्यः । न तावत् देवाः उत्पद्यन्ते । अथ एताः एव पूर्वम् उत्पद्यन्ते । देवानाम् अपि हि अन्नम् अनपेक्ष्य जीवनहेतु स्थितिः न अस्ति इति पूर्वम् अन्नम् उत्पद्यते पश्चात् देवाः (दुर्ग) = देवांपासून पहिल्याप्रथम ज्या ह्या ओषधि जन्मल्या; देव कांहीं जन्मत नाहीत; पण पहिल्याप्रथम याच जन्माला येतात; जीव रक्षण करणारें अन्न नसेल तर देवतांचें जीवन चालणार नाही म्हणजे त्यांचें पोषण होणार नाही म्हणून अन्न प्रथम उत्पन्न होतें व देव मागून उत्पन्न होतात; म्हणजे देवांचा जन्म हा खरो-खरचा नसून काल्पनिक आहे. देवेभ्यः पुरा जाताः = देवांच्या आधी जन्मलेल्या. ब्राह्मण-ग्रंथांत एकेकाळीं देव मनुष्यांप्रमाणें पृथिवीवर रहात होते व मरतही असत; परंतु चांगलीं कर्म केल्यामुळे ते स्वर्गाला गेले व तेथें अमर झाले असें म्हटलें आहे; तेव्हां ओषधि देवांच्या आधी जन्मल्या असें म्हणण्यास हरकत नाही. येथें ओषधींचा महिमा वर्णन करावयाचा आहे; तेव्हां त्या देवांच्या आधी जन्मास आल्या असें अतिशयो-क्तीनें म्हटलें आहे. मनै = मन्ये = मी मानतो. तत् (अध्याहृत) दुर्गवृत्तींत नाही व त्याची आवश्यकताही नाही; कदाचित् तत् = तस्मात् = म्हणून असा अर्थ असेल; ज्याअर्थी ओषधि देवांच्या आधी जन्मल्या त्या अर्थी त्यांचा महिमा मोठा असें मी मानतो; परंतु शतं धामानि सप्त च हें मनै द्याचें कर्म आहे म्हणून तत् शब्द व्यर्थ. बभ्रूणाम् = बभ्रुवर्णानाम् = कपिल किंवा पिवळ्या रंगाच्या; ओषधि म्हणजे धान्य; तें पिकले म्हणजे त्याचा रंग पिवळा होतो. किंवा बभ्रूणाम् = हरणानाम्; हरणं = क्षुधा नाहीशी नि. मा. ८८

करणे; धान्य क्षुधा नाहिंशी करतें; बभ्रू = बभ्रु; भृ = ह = हरण करणें. किंवा बभ्रूणाम् = भरणाणाम्; भरणम् = पोषण करणें; धान्य सर्व प्राण्यांचें पोषण करतें; भृ अभ्यासानें बभ्रु; बभ्रु = बभ्रू. धामानि त्रयाणि भवन्ति = धामे तीन होत; धामानि = (१) स्थानानि, (२) नामानि, (३) जन्मानि = स्थाने, नामें व जन्म; ह्या ऋचेंत धाम म्हणजे जन्म असा अर्थ अभिप्रेत आहे. येथें त्रयाणिबद्दल त्रीणि असा शब्द पाहिजे; त्रय म्हणजे तीन वस्तूंचा संघ; जसें लोकत्रय; पण येथें तिघांचा संघ असा अर्थ नाहीं; धामे तीन आहेत म्हणजे त्या शब्दाचे तीन अर्थ आहेत असा अर्थ आहे. विद्या ते अग्रे त्रेधा त्रयाणि विद्या ते धाम विभृता पुरुत्रा (१०।४।५।२) ह्या ऋचेंतच त्रयाणि हा शब्द आला आहे व तेथें त्रयाणि धाम धामानि = तीन ठिकाणें असा अर्थ असेल; त्रयाणि धामानि हे शब्द भाष्यांत घालतांना यास्काच्या मनांत ही ऋचा असेल. सप्तशतम् ओषधिजातयः एतस्मिन्मन्त्रे अभिप्रेताः (दुर्ग) = ह्या ऋचेंत ओषधींच्या एकशेसात जाति अभिप्रेत आहेत; म्हणजे ओषधि एकशेसात प्रकारच्या असतात; जन्मानि = जाति. किंवा मनुष्याच्या (पुरुषस्य) मर्मस्थानांची (मर्मणां) संख्या एकशेसात आहे व ओषधि उपचाराकरितां त्या मर्मस्थानांत वैद्य लोक घालतात म्हणून ऋचेंत शतं धामानि सप्त च असें म्हटलें आहे. येथें धाम म्हणजे स्थान. सप्तशतं म्हणजे १०७ कीं ७००? शतं वो अम्भ्र धामानि सहस्रमुत वो रुहः (१०।९।७।२) = अहो मातांनो, तुमचीं स्थाने शंभर म्हणजे शेकडों आहेत व तुमच्या वाढी हजार म्हणजे हजारों आहेत; येथें शतं आणि सहस्र ह्यांचा अर्थ असंख्य; त्याप्रमाणें शतं + सप्त ह्यांचाही असंख्य असाच अर्थ असावा; ओषधि हजारों ठिकाणीं असतात; त्या हव्या तेथें उगवतात असा अर्थ. सप्तशतं पुरुषस्य मर्मणाम् (१३।७) = मर्मस्थानें सप्तशत आहेत; म्हणून ओषधि सप्तशत आहेत; पण जितकी मर्माची संख्या तितकी ओषधींची संख्या असा अर्थ नाहीं व धाम म्हणजे जात असाही अर्थ नाहीं. सप्तशतं पुरुषस्य ० दधति ही कदाचित् धाम या शब्दाची व्युत्पत्ति असेल; धाम यांत धा (= ठेवणें) हा धातु आहे; दधति = ठेवतात; तेव्हां जेथे ओषधि ठेवतात म्हणजे लावतात तीं धामे म्हणजे स्थाने; म्हणून स्थान असाही अर्थ येथें असेल असें यास्क म्हणतो. ऋग्वेदांत धाम शब्दाचे स्थान, देव, शक्ति, तेज वगैरे अर्थ आहेत; येथें ओषधींच्या गुणांचें वर्णन केलें आहे; तुमच्या शक्ति म्हणजे तुमचे गुण असंख्य आहेत. दुर्गानें वेल्लेला अर्थः—कलि, त्रेता, द्वापर अशा तीन युगांच्या आधीं म्हणजे कृतयुगांत देवांपासून ज्या ओषधि उत्पन्न झाल्या त्या पिवळ्या रंगाच्या किंवा क्षुधा, रोग वगैरे हरण करणाऱ्या किंवा प्राणिमात्रांचें पोषण करणाऱ्या ओषधींच्या सातशें जाति किंवा स्थाने आहेत असें मी खात्रीनें म्हणतो. देवांच्या किती तरी आधीं ओषधि जन्मास आल्या व त्या अनेक ठिकाणीं उगवतात किंवा त्यांचें अनेक गुण आहेत असें कवीला म्हणावयाचें आहे. मनै हा आज्ञार्थ आहे, वर्तमानकाळीन स्वार्थ नाहीं; मनै नु = मी स्तुति करणारच; मी ओषधींच्या गुणांची स्तुति केलीच पाहिजे व करणारच;

प्राणिमात्रांना ओषधींवासून गुण येत असतो तेव्हां त्यांची स्तुति न करणें ही कृतघ्नता होईल.

रात्रिः (२३) व्याख्याता (२।१८) । तस्याः एग भवति

ऋग्वेदांत रात्री असा ईकारान्त शब्द आहे; इकारान्त रात्रि हा शब्द अर्वाचीन आहे; ह्यावरून निर्घटुकाराचा अर्वाचीन संस्कृताशी विशेष परिचय होता हें स्पष्ट आहे; खंड सोळांतील धनुः ह्या शब्दावरून हेंच सिद्ध होतें (पान ६७३ पहा).

खंड २९ वा.

आ रात्रि पार्थिवं रजः पितुरप्रायि धामभिः ।

दिवः सदांसि बृहती वि तिष्ठस आ त्वेषं वर्तते तमः (खैलिकं सूक्तं २५)

आपूपुरः त्वं रात्रि पार्थिवं रजः स्थानैः मध्यमस्य । दिवः सदांसि । बृहती महती । वितिष्ठसे । आवर्तते त्वेषं तमः रजः

आ + अप्रायि = आ + अपूपुरः = आपूपुरः; पृ (= भरून टाकणें, व्यापणें) ह्याच्या तृतीयभूतकालाचें द्वितीयपुरुषी एकवचन आपूपुरः. त्वं अध्याहृत. पितुः=मध्यमस्य. धामभिः = स्थानैः. पिता म्हणजे मध्यलोक म्हणजे अंतरिक्ष; त्यांतील सर्व ठिकाणांसह म्हणजे त्यांतील कोणताही भाग न सोडतां. पार्थिवं(=पृथिवीचा) रजस्(=लोक) = पृथिवी-लोक. बृहती = महती; भाष्यांत बृहती शब्द घालण्याचें कारण नाहीं. त्वेषं तमः रजः आवर्तते = प्रचंड (त्वेषं) अंधकार सर्व लोक म्हणजे त्रैलोक्यही (रजः) व्यापून टाकतो (आवर्तते). आपूपुरः हें कर्तरि रूप; ह्यांत धातु पू. ऋग्वेदांत प्रा (= भरून टाकणें) हा धातु बरेच वेळां आला आहे. आ यः पप्रौ० उर्वी दूरेदृशा भासा (६।१०।४) = जो अग्नि आपल्या दूर दिसणाऱ्या तेजानें द्यावापृथिवी भरून टाकता झाला (आ + पप्रौ). विश्वमाप्रा अंतरिक्षं महित्वा (१।५३।१३) = तूं आपल्या मोठेपणानें सर्व व्यापून टाकलें आहेस (आ + अप्राः). अप्रायि हें कर्मणि रूप आहे व त्याचा कर्ता रजः हा शब्द आहे; हें न समजल्यामुळें यास्क व दुर्ग ह्यांनी ऋचेचा भळता अर्थ केला आहे. दुर्गानें केलेला अर्थः—हे रात्री, ज्या तूं सर्व अंतरिक्षासह (पितुः धामभिः) पृथिवीलोक (पार्थिवं रजः) व्यापून टाकिला आहेस (आ + अप्रायि) व जी तूं फार मोठी (बृहती) असल्यामुळें स्वर्गाचीही स्थानें अंधकारानें भरून राहतेस (वितिष्ठसे) व ज्या तुझा हा स्वर्गाला व्यापून टाकून शिल्लक राहिलेला प्रचंड (त्वेषं) अंधकार (तमः) पृथिवीलोकाकडे (रजः) परत येत आहे (आवर्तते) ती तूं आम्हांला कल्याणप्रद हो. या हें संबोधन घालून दुर्गानें तूं आम्हांला मुखप्रद हो हे शब्द केवळ आशीर्वादाकरितां पदरचे घातले आहेत; पण यास्कानें ऋचेंत असलेलीं तीन वाक्यें भाष्यांत तशींच ठेविली आहेत. हे रात्री, अंतरिक्षाच्या स्थानांसह पृथिवीलोकाला तूं भरून टाकलें आहेस; शुलोकाचीही स्थानें तूं फार प्रचंड असल्यामुळें वेढिलीं आहेस (वि +

तिष्ठसे); तुझा प्रचंड अंधकार तिन्ही लोकांत जिकडे तिकडे (आ) आहे; अशीं तीं तीन वाक्यें होत. उषा व रात्र ह्या द्यूच्या मुली; तेव्हां पिता अंतरिक्षलोक नसून द्युलोक आहे. धाम = तेज, प्रकाश; पितुः धामभिः = द्यु जो तुझा पिता त्याच्या प्रकाशानें. पार्थिवं रजः ह्याचा ऋग्वेदांत पृथिवीलोक किंवा द्युलोक असे दोन्ही अर्थ होतात; येथें द्युलोक. ऋचेचा खरा अर्थः—हे रात्री, द्युलोक तुझ्या बापाच्या प्रकाशांनीं (धामभिः) सर्वत्र (आ) भरून गेला होता (अप्रायि); पण महाशक्तिमान् (बृहती) तूं द्युची (दिवः) सर्व स्थानें (सदांसि) वेढून टाकीत आहेस (वितिष्ठसे); तुझा प्रचंड (त्वेषं) अंधकार सर्वत्र (आ) पसरत आहे. ऋचेंतील पितुरप्रायि ह्याबद्दल महाराष्ट्रपाठ पितुरः प्रायु असा आहे; तो अगदीं चुकीचा असून त्याचा काहीं एक अर्थ होत नाही. निघंटूंत रात्रिः असा शब्द आहे; तशा इकारान्त शब्दाचें यास्कानें उदाहरण द्यावयास पाहिजे होतें; तसें उदाहरण पुढील होयः—द्यौरासीत् पूर्वचित्तिः० रात्रिरासीत् पिशङ्गिला (वाज० सं० २३।१२) = द्यु ही पूर्वचित्ति व रात्र ही पिशंगिला (म्हणजे सर्व रूपें गिळून टाकणारी) होती. प्रस्तुत खंडांतील ऋचा जरी खैलिक आहे तरी तिची भाषा ऋग्वेदांतील भाषेसारखीच आहे.

अरण्यानी (२४) अरण्यस्य पत्नी । अरण्यम् अपार्णं ग्रामात् । अरमणं भवति इति वा । तस्याः एषा भवति

अरण्यानी = अरण्यस्य पत्नी = अरण्याचें पालन करणारी देवता. इन्द्रवरुण० हिमारण्य० आनुक् (पा० ४।१।४९) ह्या सूत्रानें अरण्य शब्दाचें स्त्रीलिंग अरण्यानी; महारण्यम् अरण्यानी (अमर २।४।१) = अरण्यानी म्हणजे मोठें अरण्य. अरण्यम् = अ + रण्यम्; अ = अप; रण्यं = ऋण्यं = ऋणम्; अप + ऋणं = अपार्णम्; ऋ (= जाणें) ह्याचें भूतभूतकालचें विशेषण ऋण; अपार्णं = दूर गेलेलें; कशापासून दूर गेलेलें? गांवापासून; रान गांवापासून दूर गेलेलें असतें म्हणून रानाला अरण्य हें नांव; किंवा अरण्यं = अ + रण्यम्; रण्यं = रण् + यं = रमण् + यं = रमणम्; रमण् + यं = रमणीयं असें वास्तविक म्हणावयास पाहिजे होतें; अ = नाही; अरमणीयं = ज्यांत काहीं एक रमणीय नाही तें (अरण्य); अरमणं = ज्यांत रमण म्हणजे सुख नाही तें. इयूरति भ्राम्यन्ति अत्र अरण्यं (अमर २।४।१ क्षीरस्वामी); इयू = जाणें. अर्थत गम्यते शेषे वयसि अत्र = राविलेल्या वयांत म्हणजे वृद्धापकाळीं जेथें जावयाचें असतें तें अरण्य (आपट्यांचा कोश).

खंड ३० वा.

अरण्यान्यरण्यान्यसौ या प्रेव नश्यसि ।

कथा ग्रामं न पृच्छसि न त्वा भौरिव विन्दती३ (ऋ० सं १०।१४६।१)

अरण्यानि इति एनाम् आमन्त्रयते । या असौ अरण्यानि वनानि पराची इव नश्यसि । कथं ग्रामं न पृच्छसि । न त्वा भीः विन्दति इव । इति इवः परिमयार्थं वा

अरण्यानि ह्या संवुद्धीच्या एकवचनानें ऋषि अरण्यदेवतेला हांक मारतो; जरी दुर्गवृत्तींत अर० मन्त्रयते नाहीं तरी त्या शब्दांचा अर्थ दिला आहे. अरण्यानि = वनानि. प्रेव = प्र + इव; प्र = पराची = पाठीमागें जाणारी, पराङ्मुख; प्रेव = पराची एव = पराङ्मुखा एव = अनावर्तमाना (दुर्ग) = पाठीमागेंच जाणारी म्हणजे पराङ्मुखच असणारी म्हणजे परत न येणारी; इव = एव. या असौ = जी तूं (नाहींशी होतेस); असौ = असौ असौ इति दृश्यमाना इव (दुर्ग) = ही ही ह्या शब्दानें ती जणूं काय ऋषीला दिसत आहे; हे अरण्याधिदेवते, तूं दिसतां दिसतां नाहींशी होत आहेस; दुर्गवृत्तींत या नाहीं. कथा = कथं = किमिति (दुर्ग) = कां ? यथा व तथा प्रमाणें कथा; ऋग्वेदांत कथा सुत्रास वेळां आला आहे पण कथं दोनदांच; कथं शोक कथा यय (५।६।१२); कथं रसायाः अतरः पर्यासि (१०।१०८।१); कथं हा शब्द प्रचारांत येऊं लागला होता असें दिसतें. हीच गोष्ट इत्थं बद्दल आहे; हा शब्द एकदांच (८।७०।१४) आला आहे; पण इत्या कितीतरी वेळां आला आहे; इत्थं व कथं हे शब्द प्रचारांत येण्याचें कारण लक्षांत येत नाहीं. न त्वा भीः विन्दति इव = न त्वा भीः माम् इव विन्दति (दुर्ग) = माझ्याप्रमाणें तुला भीति पकडोंत नाहीं; यास्क भीःनंतरचा इव विन्दति ह्याला जोडतो; पण दुर्ग तो मां ह्या अध्याहृत पदार्थां जोडतो. इति इवः परिभयार्थे वा = अथवा इवः परिभयार्थे । न त्वम् ईषत् अपि विभेषि इति । परिःईषदर्थः । तत् यथा । परिमधुरं पर्याप्तम् इति (दुर्ग) = किंवा इव शब्द परिभय म्हणजे थोडेंसे भय ह्या अर्थीं असेल; तूं थोडीसुद्धां भीत नाहींस ! परि = थोडें; परिमधुर व पर्याप्त ह्यांत परि ह्याचा अर्थ थोडा असा आहे; तसा तो परिभय ह्यांतही आहे. भाष्यांत इति आरंभी आहे; तो दुर्गवृत्तींत नाहीं; कदाचित् दुर्गानें विभेषिनंतर तो घेतला असेल; भाष्यांतील इति शब्दाच्या आधीं न त्वम् इषत् अपि विभेषि असे शब्द असावेत; तसे नसल्यास इति हा शब्द प्रक्षिप्त आहे असें समजलें पाहिजे. भाष्यांतील विन्दति नंतरचा इव ह्याचा अर्थ जणूं काय असा असेल; जणूं काय तुला भीति वाटतच नाहीं; पण वाटलीच तर ती भीति अगदीं थोडीच असली पाहिजे असा यास्काच्या मनांतील अर्थ असेल; दुर्गानें अथवा वगैरे जो अर्थ दिला आहे त्यांत मां शब्दाचें प्रयोजन दिसत नाहीं व तो शब्द ह्या दुसऱ्या अर्थात् कोठेंही नाहीं. पर्याप्त=पूर्णपणें (परि) मिळविलें, पुरेसें; येथें परि म्हणजे थोडें नाहीं; परिमधुर शब्द अमरांत किंवा आपट्यांच्या कोशांत नाहीं. यास्क व दुर्ग ह्यांनीं विन्दति शब्द जशाचातसाच ठेविला आहे; तेव्हां विन्दति = मिळविते असाच त्यांनीं अर्थ केला असावा; भय तुला मिळवीत नाहीं म्हणजे पकडीत नाहीं. यास्कानें केलेला अर्थः—हे अरण्यपालिके (अरण्यानि), जी तूं अरण्यामागून अरण्याकडे मागें मागेंच जाऊन म्हणजे एका रानांतून दुसऱ्या रानांत जाऊन नाहींशी होत आहेस ती तूं गांवाची चौकशी कशी करीत नाहींस म्हणजे इतर वाट-सुरूप्रमाणें गांव कोठें आहे असें का विचारीत नाहींस ? जणूं काय तुला भीति

वाटतच नाही; वाटलीच तर ती अगदी थोडीच असली पाहिजे. दुर्गानें केलेला अर्थ:— ह्या भयंकर रानांत कोणीकडे जावें याची भूल पडून व त्यामुळें म्हायला जाऊन ऋषि अरण्यदेवतेला म्हणतो; मी तर ह्या भयंकर अरण्यांत अगदीं भिवून गेलों आहे; तूं कशी भीत नाहीस असें म्हणून जणूं काय तो तिला भेवडावीत आहे; हे अरण्यानि, ही ही तूं रानामागून रानामागें पाठमोरीच सारखी कशी जात आहेस? गांवाची चौकशी कशी करीत नाहीस? माझ्यासारखी तुला भीति वाटत नाही खास; भीति वाटतच असेल तर ती अगदीं थोडी असली पाहिजे. सायणः— हे अरण्यानि अरण्यस्य पालयित्री। काचित् अधिदेवता अरण्यानी इति नैरुक्ताः। वैध्याकरणास्तु हिमरारण्ययोः महत्वे (पा० ४।१।४९)। अरण्याधिदेवते अरण्यानि कांताराणि प्रति या असौ त्वं प्रेव नश्यसि। इवः संप्रत्यर्थे। नश्यतिः प्राप्तिकर्मा। संप्रति रक्षणाय प्राप्नोषि। यद्वा। निर्जने देशे वर्तमानत्वात् नष्टा इव प्रतीयसे। सा त्वं कथा कथं ग्रामं न पृच्छसि। निर्जने अरण्ये कथं रमसे। नूनं त्वा त्वां भीः भयं न विन्दति न लभते किम्। वितर्के प्लुतः। इवः संप्रत्यर्थे परिभयार्थे वा = नैरुक्तांच्या मते अरण्याचें पालनकरणाारी अरण्यानी नांवाची एक देवता होय; पण वैध्याकरणांच्या मते अरण्यानी म्हणजे मोठें अरण्य; हे अरण्यदेवते, जी तूं आतां अरण्यांचें संरक्षण करण्याकरितां त्यांच्याकडे जात आहेस किंवा निर्जन प्रदेशांत तूं रहात असल्यामुळें तूं नाहींशी झालीस असें आम्हांला वाटतें ती तूं गांवाची चौकशी कशी करीत नाहीस म्हणजे या निर्जन वनांत तुला सुख कसें वाटतें? तुला खरोखर भय वाटत नाही. विन्दति याच्या पुढचा जो प्लुत आहे तो ऋषि विचार करीत आहे हें दाखविण्याकरितां. भीः नंतरचा जो इव त्याचा आतां अर्थ असेल किंवा थोडेसें भय वाटतें हें दाखविण्याकरितां तो शब्द घातला असेल. ऋग्वेदांत अरण्ये व अरण्येषु अशीं अरण्य शब्दाची दोनच रूपे आहेत; अमा च एनम् अरण्ये पाहि रिषः (६।२।४।१०) = हें इंद्रा, ह्याचें संग्रामांत शत्रूपासून रक्षण कर; पहिल्या अर्धातील अभीके व दुसऱ्या अर्धातील अरण्ये ह्या दोन शब्दांचा संग्रामांत असा अर्थ असावा. १।१६३।११ ही ऋचा समजत नाही; त्यामुळें तींतील अरण्येषु हा शब्दही समजत नाही; कदाचित् तेथें अरण्य म्हणजे रान असा अर्थ असेल. १०।१४६ ह्या सूक्तांत अरण्यानि, अरण्यानिः, अरण्यानि व अरण्यान्यां अशीं चार रूपे आहेत; अरण्यानि ह्याचें संबुद्धीचें एकवचन अरण्याने ण्हावयास पाहिजे; अरण्यानि ही संबुद्धि अरण्यानी ह्या दीर्घ ईकारान्त शब्दाची असली पाहिजे; अरण्यान्यां ही सप्तमी अरण्यानि व अरण्यानी दोहोंचीही होईल; कदाचित् दोन्हीही शब्द ऋग्वेदकालीं प्रचारांत असतील. ऋचा सहा हीं अरण्यानीला हिसपशूंची आई म्हटली आहे व तिच्यांत शेतकी नसतानांही नानाप्रकारचें अन्न म्हणजे खाद्य आहे असें म्हटलें आहे. ऋचा पांचः— जे लोक धाडसानें अरण्यांतील फळें खात बसतात त्यानांच अरण्यानि ठार मारते. ऋचा चार व तीनः— ज्याला अरण्यांत रात्र काढावयाची असते त्याला कोठें गाई चरत आहेत, कोणी

ओरडत आहे, कोठें घरासारखें कांहीं दिसत आहे असे भास होत असतात. ऋचा दोनः— एक हिंस्र पशु गर्जना करून गर्जना करणाऱ्या दुसऱ्या पशूला पळावयास लावतो; तेव्हां वाटसरूला अरण्यानीचीच विनवणी करावी लागते. ह्या पांच ऋचांत अरण्यानि म्हणजे अफाट, भयंकर वन असा अर्थ असावा; पण पहिल्या ऋचेंत अरण्यानी याचा अर्थ रान कीं रानांत राहणारी कोणी एखादी बाई हें सांगतां येत नाहीं. हे अरण्यानि, हे अरण्यानि, जी ही तूं अजीबात (प्र + इव) नाहींशी होतेस ती तूं गांवाची चौकशी कशी करीत नाहींस ? तुला म्हणजे तुझ्या मनाला भीतीसारखी (भीरिष) कोणतीही भावना पकडीत नाहीं (विंदति). येथें अरण्यानी म्हणजे रान नसून रानांत वास करणारी एखादी स्त्री असावी. इतकें भयंकर रान ! हिंस्र पशूंची मारामारी ! नानाप्रकारच्या भयंकर आरोळ्या ! नशिबानें एखाद्याला रानांत रात्र काढावयाची झाल्यास कोण त्याची त्रेधा ! बहुतकरून अरण्यानिः=अफाट, भयंकर रान व अरण्यानी = अशा रानांत राहणारी कातकरणीसारखी एखादी स्त्री असे भिन्न अर्थ असतील. ऋग्वेदांत इव हा निपात अधि + इव (८।७।१४), अपि + इव (३।३।८), उप + इव (८।३।२१) असा उपसर्गानंतर घातलेला आढळतो; तेथें त्याचा अर्थ अगदीं; अधि + इव = अगदीं वर; अपि + इव=अगदीं चिकटून; उप + इव=अगदीं जवळ; इह नंतरही इव येतो (१।३७।३); इह + इव = अगदीं येथें; ह्या सर्व ठिकाणीं इव = एव. प्रस्तुत ऋचेंत प्र + इव = अगदीं; प्रेव नश्यसि=अगदीं नाहींशी होतेस, कोठें जातेस ह्याचा मागमूसही लागत नाहीं. साधारण मनुष्य भयानें गांगरून जातो पण तुला भयानें घाबरणें हें माहीतच नाहीं; त्यामुळें आमच्यासारखी तूं गांवाविवाची चौकशी करीत नाहींस यांत काय नवल ! असा अर्थ असावा. भीः + इव = भीतीच. ऋचेच्या शेवटीं विंदती ३ असें आहे; विचार्यमाणानां (पाणिनी ८।२।९७) = विचार म्हणजे प्रमाणानें वस्तूचें स्वरूप ठरविणें; असा विचार ज्या वाक्यानें करावयाचा असतो त्या वाक्यांतील शेवटल्या शब्दाचा अंत प्लुत होतो म्हणजे त्यांतील शेवटला स्वर दीर्घा-पेक्षांही अधिक दीर्घ उच्चारवा लागतो; तुला भीतीनीती वाटत नाहीं कां वाटत आहे हा प्रश्न ह्या वाक्यांत विचारला गेला आहे. विंदती ३ असा शब्द मूळ ऋचेंतच होता किंवा संहिताकारानें तो अर्थासाठीं घातला ?

श्रद्धा (२५) श्रद्धानात् । तस्या एषा भवति

श्रद्धा = श्रत् + धा; श्रद्धा हा शब्द धा (= ठेवणें) ह्या धातूच्या पाठीमागें श्रत् लावून झाला आहे. श्रत् सत्यम् । तत् सत्यम् अस्यां धीयते इति सा श्रद्धा (दुर्ग) = जिच्यांत सत्य ठेविलें असतें ती श्रद्धा. धर्मार्थकाममोक्षेषु अविपर्ययेण एवम् एतत् इति या बुद्धिः उत्पद्यते तदधिदेवता भावाख्या श्रद्धा इति उच्यते (दुर्ग) = धर्म, अर्थ, काम व मोक्ष ह्यांच्या ठिकाणीं ढळ न पावतां हें असेंच आहे अशी जी बुद्धि उत्पन्न होते तिची अधिदेवता श्रद्धा होय; तिला भाव (= भक्ति) असेंही म्हण-

तात. श्रद्धा = संप्रत्ययः = भक्त्यतिशयः (अमर ३।३।१०२ क्षी०) = श्रद्धा म्हणजे भक्तीचा अतिशय, अमर्याद भक्ति.

खंड ३१ वा.

श्रद्धयाग्निः समिध्यते श्रद्धया हूयते हविः।

श्रद्धां भगस्य मूर्धनि वचसा वेदयामसि (ऋ० सं० १०।१५।१)

श्रद्धया अग्निः साधु समिध्यते। श्रद्धया हविः साधु हूयते। श्रद्धां भगस्य भागधेयस्य मूर्धनि प्रधानाङ्गे वचनेन आवेदयामः

साधु शब्द अध्याहृत. भगस्य = भागधेयस्य = धर्मस्य (दुर्ग). मूर्धनि = प्रधानाङ्गे = मुख्य अंगावर. सर्व धर्मोच्चैः मुख्य अंगं श्रद्धा ही होय. वचसा = वचनेन = मन्त्रातील शब्दांनी; वचसा = वचसा + आ; हा आ वेदयामसि ह्याला जोडल्याने आवेदयामसि = आवेदयामः = मोठ्याने सांगतो. ऋचेचा यास्क व दुर्ग यांनी केलेला अर्थः- श्रद्धेने प्रज्वलित केलेला असाच अग्नि चांगला म्हणजे फल देणारा असा प्रज्वलित केलेला असतो; श्रद्धेने अर्पण केलेला असाच हवि चांगला म्हणजे फल देणारा असाच अग्नीत अर्पण केला जातो; वेदवचनाने श्रद्धा सर्व धर्माच्या शिरोभागी आहे असे आम्ही उच्चरवाने कळवितो म्हणजे सर्व धर्मात श्रद्धा श्रेष्ठ आहे असे मोठ्याने सर्वास सांगतो. सायणः-पुरुषगतः अभिलाषविशेषः श्रद्धा। तया श्रद्धया अग्निः गार्हपत्यादिः समिध्यते। संदीप्यते। यदा हि पुरुषे श्रद्धा अग्निगोचरः आदरातिशयः जायते तदा एष पुरुषः अग्नीन् प्रज्वालयति न अन्यदा। श्रद्धया एव हविः पुरोडाशादि हविश्च हूयते। आहवनीये प्रक्षिप्यते। यद्वा। अस्य सूक्तस्य द्रष्ट्या श्रद्धाख्याया अग्निः समिध्यते। श्रद्धाम् उक्तलक्षणायाः श्रद्धायाः अभिमानिदेवतां भगस्य भजनीयस्य धनस्य मूर्धनि प्रधानभूते स्थाने अवस्थितां वचसा वचनेन स्तोत्रेण आवेदयामसि अभितः प्रख्यापयामः = श्रद्धा म्हणजे मनुष्याचा विशिष्ट अभिलाष म्हणजे अमुक एक इच्छा; त्या श्रद्धेने गार्हपत्य वेगळे तीन अग्नि प्रज्वलित केले जातात; जेव्हा यजमानाच्या मनात अग्नीसंबंधाने अतिशय आदर असतो तेव्हांच तो अग्नीना प्रज्वलित करतो; तसा आदर नसल्यास तो अग्नि प्रज्वलित करू शकत नाही; त्याचप्रमाणे श्रद्धेने अर्पिलेलाच हवि आहवनीय अग्नीत टाकला जातो; किंवा ह्या सूक्ताला पाहणारी श्रद्धा नांवाची देवता अग्नीला प्रज्वलित करते; श्रद्धेची अधिष्ठात्री जी श्रद्धादेवता ती धनाच्या मुख्य स्थानी म्हणजे शिरोभागी राहत असते (म्हणजे श्रद्धेनेच धन मिळते) असे आम्ही सर्वत्र मोठ्याने सांगत आहो. श्रत् = (१) स्तुति, (२) धन, (३) बल, (४) हवि, (५) सोम असे अर्थ ऋग्वेदांत आहेत. (१) अथा चन श्रत् दधति त्विषीमते इंद्राय वज्रं निघनिघ्नते वधम् (१।५।५) = शत्रूवर वज्र जोराने हाणणाऱ्या इंद्राला सर्व लोक स्तुति देतात म्हणजे अर्पितात; श्रत् इंद्रस्य धत्तन वीर्याय (१।१०३।५) = इंद्राच्या वीर्याला स्तुति अर्पण करा; ता बां नु नव्यौ अवसे करामहे अयं नासत्या श्रत् अरिः यथा

दधत् (१०३९।५) = ज्याअर्थी ह्या भक्ताने (अरिः) तुम्हांला स्तुति अर्पण केली आहे त्या अर्थी, हे स्तुत्य अश्विनानो, आम्ही त्या तुम्हांला आमच्या कल्याणासाठी बोलवीत आहोंत; श्रत् ते दधामि प्रथमाय मन्यवे (१०१४७।१) = श्रेष्ठ व बलवान् असा जो तूं त्या तुला मी स्तुति अर्पण करतो; ऋतवाक्रेन सत्येन श्रद्धया तपसा सुत इंद्राय इन्दो परि स्रव (९।११३।२) = स्तुतीने ज्या तुझा आम्ही रस काढिला आहे अशा हे सोमा, इंद्राकरितां गाळण्यातून कलशांत पड. (२) अधा मन्ये श्रत् ते अस्मा अधायि वृषा चोदस्व महते धनाय (१०।१०४।७) = मला खात्रीने माहीत आहे कीं तुला देवांनीं अतिशय धन (श्रत्) दिलें आहे; म्हणून, हे दात्या, आम्हांस पुष्कळ धन दे; श्रत् विश्वा वार्या कृधि (८।७५।२) = आम्हांस पुष्कळ धन दे; श्रत् = वार्य = धन. (३) स० श्रत् दधानः ओजः पुरो विमिन्दन् अचरत् वि दासीः (१।१०३।३) = बल धारण करणारा इंद्र शत्रूचे किल्ले फोडून त्यांत कोंडून ठेविलेल्या दासींना म्हणजे जलाळा वाहेर वाहावयास लाविता झाला; श्रत् = ओजस् = बल; आ० अश्वान्० श्रद्धया अहं रथे रुढम् (८।१।३१) = बलाने घोड्यांना रयाला जोडून त्यांत मी चढलों. (४व५) श्रद्धा इत् ते मघवन् पार्ये दिवि वाजी वाजं सिषासति (७।३२।१४) = हे इंद्रा, तुला स्तुति किंवा हवि अर्पण करणारा (श्रत् + धाः) धनवान् (वाजी) होऊन आपल्या धनमांडारांत (पार्ये दिवि) धन टाकीत असतो; श्रत् स्तुतिं हविः वा दधाति असौ श्रद्धाः = स्तुति किंवा हवि अर्पण करणारा; श्रद्धाः इत् अशीं मूळचीं पदे असून पदकार श्रद्धाः ह्याचा विसर्ग गाळतो; त्यामुळे श्रद्धा = श्रद्धया युक्तः असा सायणाचार्य अर्थ करितात. हे मघवन् ते तव श्रत् धनं पार्ये दिवि धाः देहि इत् एव = हे इंद्रा, आमच्या धन-मांडारांत (पार्ये दिवि) तुझें धन देच दे; आम्हांला तुझें धन मिळाल्याने आमचें मांडार धनानें भरून जाईल असें आम्ही म्हणतो त्याचें कारण धनवान् (वाजी) धन (वाजं) देतच असतो (सिषासति); हाच अर्थ असावा असें वाटतें. (५) त्वं श्रद्धाभिः मंदसानः सोमैः दभीतये चुमुरिम् इंद्र सिष्वप् (६।२६।६) = सोमपानानें (श्रद्धाभिः = सोमैः) स्फुरण पावणारा तूं, हे इंद्रा, दभीतीकरितां चुमुरीला निजविलेस म्हणजे जमीन दोस्त केलेस. तां सत्यां श्रद्धाम् अभ्या हि यातम् अथा सोमस्य पिबतं सुतस्य (१।१०८।६) = हे इंद्राग्नीनो, तुम्हांला माहीत असलेल्या अशा आमच्या सोमाकडे या व तो प्या. देवानां यः पितरम् आविवासति श्रद्धामनाः हविषा ब्रह्मणस्पतिम् (२।२६।३) = श्रद्धा आहे मनांत ज्याच्या असा जो मनुष्य देवांचा पिता जो ब्रह्मणस्पति त्याला हवि देवून तृप्त करतो (तो पुष्कळ धन मिळवितो); श्रद्धा मनसि यस्य सः श्रद्धामनाः = ज्याच्या मनांत श्रद्धा आहे असा; एथे श्रद्धा म्हणजे स्तुति कीं अतिशय भक्ति ? श्रत् हितं ते महते इंद्रियाय (१।१०४।६) = हे इंद्रा, मोठी शौर्याचीं कृष्णे करण्याकरितां तुला बळ दिलें आहे; श्रत् = बलम्; हितं = दिलेलें; ते तव महते प्रभूताय इंद्रियाय बलाय श्रद्धितम् अस्माभिः श्रद्धानं कृतम्।

त्वदीयं बलं बहुमानपूर्वकं स्तुमः (सायण) = तुझ्या प्रचंड बलावर आमची श्रद्धा आहे म्हणजे त्या बलाची आम्ही स्तुति करतो; श्रद्धितं = श्रद्धानं कृतं = श्रद्धा केली म्हणजे ठेविली आहे; श्रद्धा = दृढ विश्वास की स्तुति? स्तुमः या शब्दावरून स्तुति असा अर्थ असेल; पदकारानें श्रद्धितं असें एकपद केल्याकारणानें सायणाचार्याना असा अर्थ करावा लागला. न्यक्ततून् ग्रथिनः मृध्रवाचः पणीन् अश्रद्धान् अवृधान् अयज्ञान् । प्रप्र तान् दस्यून् अग्निः विवाय पूर्वः चकार अपरान् अयज्यून् (७।६।३) = जे हवि किंवा धन देत नाहीत अशा शत्रूंना अग्नि धनरहित ताबडतोब करिता झाला; श्रेष्ठ असा तो जे धनानें श्रेष्ठ होते त्यांना निर्धन करता झाला; क्रतु = श्रत् = वृध = यज्ञ = हवि किंवा धन. यज्यु = हवि किंवा धन देणारा; अयज्यु = हवि किंवा धन न देणारा. हवि न देणाऱ्यांना व गरिबास धन न देणाऱ्यांना अग्नि निर्धन करतो; पणि हवि देत नाहीत व धनही देत नाहीत; असा दुहेरी अर्थ येथें आहे. प्रियं श्रद्धे ददतः प्रियं श्रद्धे दिदासतः । प्रियं भोजेषु यज्वसु इदं मे उदितं कृधि (१०।१५।२) = हे अग्ने श्रद्धे प्रियं ददतः श्रद्धे प्रियं दिदासतः मे मम इदम् उदितं प्रियं भोजेषु यज्वसु कृधि = हवि देणाऱ्याला (श्रद्धे) धन देणारा (ददतः) व धन देऊं इच्छणारा (दिदासतः) जो मी त्या माझे अमूप (इदं) तेजस्वी (उदितं) धन (प्रियं) उदार (भोजेषु) यजमानांना (यज्वसु) दे (कृधि); श्रत् हविः दधाति तस्मै श्रद्धे = जो हवि देतो त्याला; भोज = उदार; यज्वन् = हवि किंवा धन देणारा; इदं = हें म्हणजे पुष्कळ, अपार; उदितं = तेजस्वी, सोन्यारुप्यासारखें लखलखणारें. यथा देवा असुरेषु श्रद्धामुग्रेषु चक्रिरे । एवं भोजेषु यज्वसु अस्माकम् उदितं कृधि (१०।१५।३) = जसे देव दाल्या (उग्रेषु) धनवंतांना (असुरेषु) धन (श्रद्धा) देते झाले (चक्रिरे) तसा तूं, हे अग्नि, आमच्या (अस्माकं) उदार (भोजेषु) हवि किंवा धन देणाऱ्यांना (यज्वसु) तेजस्वी (उदितं) धन दे; असुर ह्यांचा मूळ अर्थ धन देणारा; इंद्रादिदेवांना असुर हें विशेषण लाविलेलें आढळतें; उग्र = उज् + र; उज् = देणें; उग्र = (धन) देणारा, दाता. श्रत् = धा = धन; श्रद्धा = अपार धन; देवांनीं आजपर्यंत उदारांना धन दिलें आहे; तेव्हां तूं ही आमच्या-मधील जे उदार त्यांना धन दे. श्रद्धां देवा यजमाना वायुगोपा उपासते । श्रद्धां हृदययाकूत्या श्रद्धया विन्दते वसु (१०।१५।४) = दाते (यजमानाः = वायुगोपाः) देव अमूप धन (श्रद्धां) देतात (उपासते); हवीने म्हणजे हवि देण्याने (श्रद्धया) हवि देणारा धन (वसु) मिळवितो (विन्दते); वायु = धन; गोपाः = दाते; हृदयया आकूत्या = अमूप धनांतून असा अर्थ असेल. श्रद्धां प्रातर्हवामहे श्रद्धां मध्यंदिनं परि । श्रद्धां सूर्यस्य निमृचि श्रद्धे श्रद्धापयेह नः (१०।१५।५) = आम्ही सकाळीं, दुपारीं व सूर्य मावळतां धन (श्रद्धां) देतो (हवामहे); हे अग्नि, हवि देणाऱ्याला (श्रद्धे) आम्हांला (नः) धन (श्रत्) देण्यास लाव (धापय). आवेदयू = बोलावणें; जसें:— तान् ऊ नु अस्य सवनस्य पीतये आ वो वाजा

ऋभवो वेदयामसि (४।३६।२) = (ज्या तुम्ही असा उत्तम प्रकारचा रथ तयार केला) त्या तुम्हांला, हे वाजानी, हे ऋभूनो, हा सोम पिण्याकरितां आम्ही बोलावीत आहोंत (आवेदयामसि). तान् व एना ब्रह्मणा वेदयामसि (४।३६।७) = (तुम्हांला देवांनी अमूप धन दिले आहे; तुम्ही धनदाते आहांत; ह्या बोलावण्याचा स्वीकार करा); ह्या स्तुतीनें आम्ही तुम्हांला बोलावीत आहोंत (आवेदयामसि). प्रस्तुत ऋचेचे दोन अर्थ होतातः— (१) हवि देणाऱ्याकडून (श्रद्धया) अग्नि प्रज्वलित केला जातो (समिध्यते); त्याच्याकडूनच हवि दिला जातो (हूयते); देवांना हवि देणारा जो अग्नि (श्रद्धां) तो माहाभाग्याच्या (भगस्य) शिखरावर (मूर्धनि) असल्यामुळे त्याला आम्ही स्तुतीनें (वचसा) बोलावीत आहोंत. (२) धन देणाऱ्याकडून (श्रद्धया) धन (अग्निः = हविः) दिले जातें (समिध्यते = हूयते); धनदाता (श्रद्धां) धनाच्या (भगस्य) शिखरावर (मूर्धनि) आहे असें उच्चरवानें (वचसा) आम्ही सर्वास कळवितां (आवेदयामसि).

पृथिवी (२६) व्याख्याता । तस्या एषा भवति

पृथिवी शब्दाची व्युत्पत्ति दिली आहे (१।१४).

खंड ३२ वा.

स्योना पृथिवि भवानृक्षरा निवेशनी ।

यच्छा नः शर्म सप्रथः (ऋ० सं० १।२२।१५)

सुखा नः पृथिवि भव अनुक्षरा निवेशनी । ऋक्षरः कण्टकः । ऋच्छतेः । कण्टकः कंटपः वा । कण्टनेर्वा स्यात् गतिकर्मणः । उद्गततमः भवति । यच्छ नः शर्म । यच्छन्तु शरणं सर्वतः पृथु

स्योना = सुखा = सुखकर. अनुक्षरा = अन् + ऋक्षरा = जिच्यांत ऋक्षर म्हणजे कांटे नाहीत अशी; ऋक्षरः = कण्टकः; ऋच्छ् (= जाणें) ह्यापासून ऋच्छर म्हणजे ऋक्षर; कांटा पाय वगैरेंत शिरतो म्हणून तो ऋक्षर; ऋ = ऋच्छ् = जाणें; ऋच्छ् + सर = ऋक् + पर; सर हा नामकरण प्रत्यय; पण ऋ व स ह्या दोन्ही धातूंपासून ऋक्षर शब्द झाला आहे असें कां म्हटलें नाहीं? ऋच्छति = पाय वगैरेंत जातो; सरति = हलतो व हळून त्रास देतो. कंटकः = कं + टकः = कं + तपः = कम् अहं तापयामि इत्येवमर्थम् उद्गतः (दुर्ग) = मी कोणाला ताप देऊं अशा हेतूनें झाडांतून बाहेर आलेला. दुर्गवृत्तींत कन्तपः वा हे शब्द नाहींत; तथापि त्याचें विवरण आहे. ह्या व्युत्पत्तीनंतर महाराष्ट्रपाठांत कन्ततेः वा ही आणखी एक व्युत्पत्ति आहे; कण्टकः = कुण्टकः = कृन्तकः = बोंचणारा; कांटा पाय वगैरेला बोंचतो. किंवा कण्ट् (= जाणें) ह्यापासून कण्टक; कांटा झाडांतून खूप बाहेर आलेला असतो (उद्गततमः भवति) म्हणून तो कण्टक; स्यात् गतिकर्मणः हें दुर्गवृत्तींत नाहीं. निवेशनी = निवासयोग्या (दुर्ग) = राहण्यास योग्य. यच्छन्तु हा शब्द विनाकारण

घातला आहे. शर्म = शरणं = सुखं (दुर्ग). सप्रथः = स + प्रथः; स = सर्वतः; प्रथः = पृथु; सप्रथः = सर्व बाजूंनी विस्तृत. दुर्गानें केलेला अर्थः— हे पृथिवी, तूं आम्हांला सुखकर, कष्टकरहित व राहण्याला योग्य अशी हो; आम्हांला सर्व प्रकारांनीं विस्तृत असें सुख दे. स्योन हें विशेषण बर्हि (१०।७०।८), नवोढा (१०।८५।४४), पथः (१०।७२।७), उलोकं (५।४।११) ह्यांना लाविलेले आढळते. बर्हि म्हणजे दर्भासन हें मऊ असले पाहिजे. पथ मऊ म्हणजे सपाट असून पायाला न बोचणारे असले पाहिजेत म्हणजे त्यांत खडे नसले पाहिजेत. तूं सगळ्यांना सुखदात्री हो; मनुष्य असो कीं जनावर असो कोणालाही त्रास देऊं नको, शब्दांनीं बोचूं नको, मारूं नको असा नवोढेला उपदेश केला आहे (१०।८५।४४). पृथिवीला स्योना हो म्हणजे मऊ हो, तुझ्यावर निजणाऱ्याला बोचूं नको अशी विनवणी केली आहे. सुगः पन्थाः अनृक्षरः (१।४१।४), सुगो हिनो ० पन्था अनृक्षरः ० साधुः अस्ति (२।२७।६) व अनृक्षराः ऋजवः सन्तु पन्थाः (१०।८५।२३) अशा आणखी तीन ठिकाणीं अनृक्षर शब्द आला आहे व सर्व ठिकाणीं मऊ असा त्याचा अर्थ आहे. भूयात् कुशेशयरजोमृदुरेणुरस्याः ० पन्थाः (शाकुन्तल ४।११) = ज्याच्यांत कमलाच्या रजाप्रमाणें धूळ मऊ आहे असा शकुन्तेलाचा मार्ग हावो; तेव्हां अनृक्षर म्हणजे मऊ; सुगः म्हणजे जाण्याला सुलभ; साधु म्हणजे चांगला; ऋजु म्हणजे सरळ; येथें पृथिवी अनृक्षर म्हणजे मऊ. ऋक्षर शब्द ऋग्वेदांत नाही; त्याचा अर्थ बारीक किंवा मोठा खडा असा असावा; जेथें पायाला खडे बोचत नाहीत तो मार्ग व ती जागा अनृक्षर. नि + विश् = निजणें, विश्रांति घेणें; नि + वेश्य = निजविणें, विश्रांति देणें; जसेंः—यस्मिन्वृक्षे मध्वदः सुपर्णाः निविशन्ते सुवते चाधि विश्वे (१।१६४।२२) = ज्या वृक्षामध्ये मधु खाणारे सगळे पक्षी निजतात (निविशन्ते) व जागे होतात (सुवते). निवेशयन् अमृतं मर्त्यम् (१।३५।१२) = मर्त्य व अमर ह्यांना निजविणारा (सूर्य). हयामि रात्रीं जगतो निवेशनीं (१।३५।१) = जगाला निजविणारी जी रात्र तिला मी पाचारण करतो. प्रस्तुत ऋचेंत पृथिवीला निवेशनी म्हणजे निजविणारी असें म्हटलें आहे. जमीन मऊ असली म्हणजे तिच्यावर झोप चटकन येते. प्रथस् = विस्तार; प्राकुभ्य इन्द्रः प्र वृधो अहभ्यः प्र अन्तरिक्षात् प्र समुद्रस्य वासेः । प्र वातस्य प्रथसः प्र ज्मो अन्तात् प्र सिन्धुभ्यो रिरिचे प्र क्षितिभ्यः (१०।८९।११) = रात्री, दिवस, अन्तरिक्ष, समुद्राचा विस्तार, वाऱ्याचा विस्तार, पृथिवीचे अन्त, नद्या व पृथिवीवरील राहणारे सर्व लोक ह्या सर्वांहूनही इंद्र अधिक विस्तृत आहे; प्रथसः = विस्ताराहून. प्रथसा सहितं सप्रथः = विस्तारयुक्त, विस्तृत; सप्रथः शर्म = विस्तृत रक्षण. हे पृथिवी, तूं मृदु व विश्रांति देणारी हो; आम्हांला विस्तृत रक्षण दे. ह्या ऋचेचा दुसराही अर्थ आहे. स्योनं = धन; स्योनं शिशीति असौ स्योनशीः; वयोधाः सुपर्णीतिः ० स्योनशीः (१।७३।१); हीं तीन विशेषणें अग्नीला लाविली आहेत; तिहींचा अर्थ धन देणारा; वयः = सु = प्र = स्योन = धन;

धा = नी = शी = देणें. अ = नृ = क्ष = र = धन; अनृक्षरा = अनृक्षराणि = धनानें युक्त, अतीशय; अनृक्षराणि स्योनानि = असंख्य धन. निवेशनी = धनदात्री. भव = दे; शंभुः = धन देणारा; भू धातूचा देणें हा अर्थ ऋग्वेदांत पुष्कळ वेळां आला आहे; शंभुः = धन देणारा. पृथिवी = धनवती, धन देणारी अशी एखादी उदार स्त्री. ऋचेचा दुसरा अर्थः—हे धनवती उदार स्त्री (पृथिवी), आम्हांला अमूप (अनृक्षराणि) धन (स्योनानि) दे (भव); आम्हांला धनानें पूर्ण (संप्रथः) म्हणजे अतीशय धन (शर्म) दे (यच्छ).

अप्वा (२७) व्याख्याता (निरु० ६।१२) । तस्या एषा भवति

अप्वा ह्याची व्युत्पत्ति मार्गे दिली आहे (पान ४६५).

खंड ३३ वा.

अमीषां चित्तं प्रतिलोभयन्ती गृहाणाङ्गान्यप्ये परेहि ।

अभिप्रेदि निर्दह हृत्सु शोकैरन्धेनामित्रास्तमसा सचन्ताम् (ऋ० सं १०।१०३।१२)

अमीषां चित्तानि प्रतिलोभयमाना गृहाण अङ्गानि अप्ये। परेहि। अभिप्रेदि। निर्दह एषां हृदयानि शोकैः। अन्धेन अमित्राः तमसा संसेव्यन्ताम्

चित्तं = चित्तानि = मने; चित्तं ह्याचें चित्तानि असें बहुवचन करण्याचें कारण अमीषां हें बहुवचन; महाराष्ट्राठांत चित्तानि नंतर प्रज्ञानानि आहे; प्रज्ञानानि = बुद्धि. प्रतिलोभयन्ती = प्रतिलोभयमाना; प्रतिलोभयमाना असें आत्मनेपदी रूपांतर करण्याचें काय कारण ? दुर्गवृत्तींत हें रूपान्तर नाही; प्रतिलोभयन्ती = प्रत्येक लोभयन्ती (दुर्ग) = प्रत्येकाला लुब्ध करणारी, मोहून टाकणारी. गृहाणाङ्गान्यप्ये = गृहाण + अङ्गानि + अप्ये. हृत्सु = एषां हृदयानि = ह्यांचीं हृदये; परंतु हृत्सु हा शब्द हृत् ह्याची सप्तमी आहे; ह्यांना हृदयांत म्हणजे मर्मस्थानीं जाळ असा अर्थ आहे. शोकैः = ज्वालांनीं. सचन्तां = संसेव्यन्तां = युक्त असोत. दुर्गानें केलेला अर्थः—हे अप्ये, ह्या शत्रूपैकीं प्रत्येकाच्या मनाला भूल पाडणारी तूं त्यांच्या शरीरांचे अवयव पकड; त्यांच्याकडे परत जा (परा + इहि); जोंपर्यंत ते विरोध करण्याला उभे राहिले आहेत तितक्यांतच त्यांच्याकडे जा (अभिप्रेदि) व जाऊन त्यांचीं अन्तःकरणें आपल्या ज्वालांनीं खाक करून टाक; अशा रीतीनें जाळले गेलेले हे शत्रु अन्धतमसांत म्हणजे काळाकुट्ट अंधकार आहे जेथें अशा नरकांत गुरफटले जावोत. यास्क अप्वा म्हणजे व्याधि किंवा भय असा अर्थ करतो (पान ४६५); परंतु त्याचा खरा अर्थ कळत नाही. अप्ये हा शब्द प्रस्तुत ऋचेंतच आला आहे; ते अप्वा किंवा अप्वि ह्याचें संबोधन असेल; त्या शब्दाचा अर्थ एखादें ज्वालामय अस्त्र असेल; शत्रूंवर सोडल्याबरोबर तें त्यांचीं मनें गांगरून टाकीत असेल; आपल्यावर तें अस्त्र येत आहे असें पाहतांच घाबरून जाऊन आतां पुढें काय करावें हें त्यांना सुचत नसेल;

तें अन्न त्यांचीं शरीरें भस्म करून टाकीत असेल व त्यांना अंधकारनें भरलेल्या नरकाची वाट दाखवीत असेल. शत्रूवर जय मिळविणें हा सूक्ताचा विषय; प्रस्तुत ऋचेच्या आधींच्या ऋचेत आमच्या ह्या इषु जय मिळवोत असें म्हटलें आहे; तेव्हां प्रस्तुत ऋचेत एखाद्या अन्नाचाच निर्देश केला असावा; कदाचित् तें अन्न इषु हेंच असेल; इषूच्या अग्न्याला विष लावल्यामुळें तें अंगांत शिरतांच सर्वांगाचा दाह होऊन योद्धा मरून पडत असेल. लुब् ह्याचें प्रतिलोभयंती हें एकच रूप ऋग्वेदांत आहे; प्रति हा उपसर्ग विरोध दाखवितो; लोभयंती = लुब्ध करणारी, आपल्याकडे ओढून घेणारी; प्रतिलोभयंती = तिठकारा उत्पन्न करणारी, भिवाविणारी. अध्वा किंवा इषु प्रतियोध्याच्या मनांत अतीशय भय उत्पन्न करते; ती त्याच्या अंगाला पकडते म्हणजे अंगांत शिरते व शिरून आरपार जाते; हृदयांत दाह उत्पन्न करते व अशा रीतीनें त्यांना ठार मारते; मेल्यावर ते निबिड अंधकारांत सतत पडून असतात; दीर्घ तम आशयत् इन्द्रशत्रुः (१।३२।१०) = इन्द्राचा शत्रु जो वृत्र तो सतत टिकणाऱ्या अंधकारांत निजता झाला; तीच अवस्था इषूमुळें शत्रूची होते. परेहि = परा + इहि; परा = आरपार. सचन्तां = (निबिड अंधकारानें) चिकटले जावोत; सच् = चिकटणें.

अग्रायी (२८) अग्नेः पत्नी । तस्याः एषा भवति

अग्नीची पत्नी ती अग्रायी. वृषाकप्यग्रिकुसितकुसिदानामुदात्तः (पाणि० ४।१।३७) ह्या सूत्रानें वृषाकपायी, अग्रायी वगैरे. अग्रायी स्वाहा च हुतभुक्प्रिया (अमर २।७।२१).

खंड ३४ वा.

इहेन्द्राणीमुप ह्वये वरुणानीं स्वस्तये ।

अग्रायीं सोमपीतये (ऋ० सं० १।२२।१२) ॥ इति सा निगदव्याख्याता (पान ५७६ शेवट पहा).

कल्याण व्हावें म्हणून (स्वस्तये) ह्या यज्ञांत (इह) सोम पिण्याला मी इन्द्राणी, वरुणानी व अग्रायी ह्यांना बोलावीत आहे.

खंड ३५ वा.

अथ अतः अष्टौ द्वद्वानि । उद्धखलमुसले । उद्धखलं व्याख्यातम् । मुसलं मुहुः सरम् । तयोः एषा भवति

आतां यापुढें आठ द्विवचनी नामें येतील; त्यांपैकीं उद्धखलमुसले हें पहिलें. उद्धखल शब्दाची व्युत्पत्ति दिधी आहे (पान ६८३-८४) उषासानक्ता, दैव्या होतारा, मित्रावरुणौ वगैरे द्विवचनी नामें या गणांत कां घातलीं नाहींत ? या प्रश्नाचें उत्तर दुर्गानें दिलें आहे; पण तें बरोबर नाहीं; या आठ द्वंदांत उद्धखलमुसले, हविर्धाने व आर्त्नी हे पदार्थ; विपाटशुतुद्री या नद्या; राहिलेल्या चार देवता; अशी

येथें भेसळ आहे; अशी भेसळ करण्याचें कारण ध्यानांत येत नाही. मुसळ, शुतुद्री व सीर हे शब्द समासाखेरीज स्वतंत्र असे ऋग्वेदांत कोठेंही नाहीत; हविर्धाने, आत्मी, देवीजोष्टी व देवीऊर्जाहुती हे शब्द नेहमी द्विवचनीच असतात; त्यांचें एकवचन कोठेंही नाही; त्यामुळें हे सर्व शब्द ह्या द्वन्द्व प्रकरणांत घातले आहेत असें कदाचित् कोणी म्हणेल; पण द्यौ व पृथिवी हे शब्द स्वतंत्र असें ऋग्वेदांत येतात तेव्हां हें ही समर्थन बरोबर नाही. मुसळ = मु + सळम्; मु = मुहुः; सळ = सरम्; मुसळ वारंवार सरतें म्हणजे धान्य वगैरे कुठतांना तें वर खालीं करावें लागतें. मुस्यते खण्ड्यते अनेन (अमर २।९।२५ क्षीरस्वामी) = ज्यानें धान्य कुटले जातें तें मुसळ; मुस खण्डने (धा० ४।११४).

खंड ३६ वा.

आयजी वाजसातमा ता ह्युच्चा विजर्भतः ।

हरी इवान्धांसि बप्सता (ऋ० सं० १।२।७)

आयष्टव्ये अन्नानां संभक्तमे ते हि उच्चैः विह्रियेते हरी इव अन्नानि भुजाने

आयजी = आयष्टव्ये = आभिमुख्येन मर्यादया वा यष्टव्ये पूज्ये (दुर्ग); आ = आभिमुख्येन = सामोरे जाऊन, मोठ्या आदरानें; मर्यादया = शालीतेनें; यष्टव्ये = पूजा करण्यास योग्य. वाजसातमा = वाजसातमे = वाजानां सातमे = अन्नानां संभक्तमे; षण् संभक्तौ (धा० पा० १।४६५); वाजं सनति असौ वाजसाः = अन्न खाणारा; षण् दाने (धा० पा० ८।२); वाजं सनोति ददाति असौ वाजसाः = धन देणारा. अन्नानां संभक्तमे याचा अर्थ कळत नाही; संभक्त = भोगिलेले; संभक्ततम = अतिशय भोगलेले; पण अन्नांचें अतिशय भोगलेले याचा अर्थ काय ? कदाचित् अन्नानां संभक्तमे (= सगळ्या देवांपेक्षां अन्न खाणाऱ्या) असा पाठ ता = ते = उखळ व मुसळ हीं. ह्युच्चा = हि + उच्चा; उच्चा = उच्चैः. विजर्भतः = विह्रियेते = विहार करतात. उद्धखलम् उद्ध्रियते । अवहननाय मुसलम् उद्धम्यते । एतद् उच्चैः विहरणं (दुर्ग) = उखळ उंचावर गेलेले असतें म्हणजे उखळीचें तोंड जमिनीपासून उंचावर असतें; धान्य कुठण्याला मुसळ वर केलें जातें; हा त्या दोघांचा विहार म्हणजे क्रीडा. अन्धांसि = अन्नानि. बप्सता = भुजाने = खाणारी. दुर्गानें केलेला अर्थः—आदरानें किंवा शालीनतेनें पूजा करण्यास योग्य व अन्नानें उत्तम तऱ्हेनें पोषण केलेली (संभक्ततमे) उखळ व मुसळ हीं अन्न खाणाऱ्या इंद्राच्या घोड्यांप्रमाणें उंचावर क्रीडा करतात. हे उद्धखलमुसले आयजी सर्वतो यज्ञसाधने वाजसातमा अतिशयेन अन्नप्रदे ता हि ते खलु उच्चा प्रौढध्वनिः यथा भवति तथा विजर्भतः विशेषेण पुनःपुनः विहारं कुरुतः । तत्र दृष्टान्तः । अन्धांसि अन्नानि चणकादीनि खाद्यानि बप्सतौ भक्षयन्तौ हरी इव इंद्रस्य अर्धौ इव (सायण) = सर्वतोपरी यज्ञाचें साधनें असून (आयजी) पुष्कळ अन्न देणारी (वाजसातमा) उखळ व

मुसळ हीं अन्न खाणाऱ्या इंद्राच्या घोड्यांप्रमाणें उंच ध्वनि करून विहार करतात. ऋग्वेदांत मुसळ शब्द नाही. प्रस्तुत ऋचेंत व तिच्यापुढील ऋचेंत दोन कोणते तरी पदार्थ आहेत; ते पुढीलगीं असावेत. ता नो अथ वनस्पती ऋध्वावृध्वेभिः सोतुभिः । इन्द्राय मधुमत् सुतं (ऋचा ८) = हे मोठे (ऋध्वा) वनस्पतीहो, आज ते तुम्ही सोमरस काढणाऱ्या (सोतुभिः) मोठ्या (ऋध्वेभिः) प्राण्यांच्या साहाय्यानें इंद्राला पिण्याकरितां गोड सोमरस काढा (सुतं); हे दोन वनस्पति कोण? आ + यज् = हवि किंवा धन देणें. उशना काव्यः त्वां नि होतारम् असादयत् । आयजि त्वा मनवे जातवेदसं (८।२३।१७) = हे अग्नि, हवि व धन देणारा (होतारं = आयजि) जो तूं त्या धनवन्ताला (जातवेदसं) तुला उशना मनुळा (मनवे) देता झाला (नि+असादयत्). अग्नि धनवान् असून हवि व धन देणारा आहे; उशना अशा अग्नीला मनुष्याच्या स्वाधीन करता झाला. यो ब्रह्मणे सुमतिमायजाते वाजस्य सातौ परमस्य रायः (७।६०।११) = अतिशय धन देण्याच्या वेळीं जो स्तोत्राला धन (सुमतिं) देतो (आयजाते). यस्मै त्वम् आयजसे स सावति अनर्वा क्षेति दधते सुवीर्यम् । स तूवाव (१।९।४।२) = हे अग्नि, ज्याला तूं धन देतोस तो धनसमृद्ध होतो. आयजिः = धन देणारा; आयजी = धन देणारे दोघे; ऋग्वेदांत आयजि व आयजी हीं दोनच रूपें आहेत. वाजं धनं साति असौ वाजसाः = धन देणारा; वाजसातमः = धन देणाऱ्यांत श्रेष्ठ, अतीशय धन देणारा. गोषा इन्द्रः नृषा असि अश्वसा वाजसा उत (९।२।१०) = इंद्रा, तूं गार्ह, मनुष्य, अश्व व धन देणारा आहेस. प्र वाजम् इन्दुः इष्यति सिषासन् वाजसाः ऋषिः (९।३५।४) = धन देणारा (सिषासन् = वाजसाः) सोम धन देतो. धनसाः, शतसाः, सहस्रसाः अशा शब्दांचा अर्थ धन देणारा. मृ (= देणें, अर्पण करणें) अभ्यासाने जर्भु; जर्भति, जर्भतः, जर्भति; ह्यांपैकीं ऋग्वेदांत जर्भतः येवढेंच रूप आहे; विजर्भतः = खूप धन देतात. उच्चा = उंचावर असणारे, श्रेष्ठ; अस्माकं तुम्हम् अधि पञ्च कृष्टिषु उच्चा स्वर्णं शुशुचीत दुष्टं (२।२।१०) = सर्व लोकांत उंचावर असणारे व कोणाला नेतां येणार नाही असें आमचें धन सूर्याप्रमाणें प्रकाशो. वाजेव उच्चा वयसा (१०।१०६।५) = अश्विन हे वाजांप्रमाणें (वाजौ इव) धनानें (वयसा) श्रेष्ठ (उच्चा). उच्चा विजर्भतः = उंचावर असणारें म्हणजे श्रेष्ठ असें धन वारंवार देतात. इव ह्यानें छंदोभंग होत आहे; आयजी वाजसातमा व ता हि उच्चा विजर्भतः ह्यांत प्रत्येकीं आठ अक्षरे आहेत; त्याप्रमाणें हरी अंधासि बप्सता असा आठ अक्षरी चरण पाहिजे; नुसता छंदोभंग होतो एवढेंच नाही तर अर्थाला जोरही येत नाही. भस् = चावून टाकणें; प्र तान् अग्निः बभसत् तिग्मजम्भः (४।५।४) = सुळक्या दाढांचा अग्नि त्या शत्रूंना अगदीं चावून चावून टाको (प्र + बभसत्). भसदश्वो न० आसा (६।३।४) = घोड्याप्रमाणें अग्नि तोंडानें म्हणजे दाढांनीं चावून टाको. भस् अभ्यासानें बभस् व भ यांतील अ गेल्यानें बभस् व नंतर बप्स् ; बप्स् = वारंवार चावणें, चावून चावून

कूट करणें. अद्रयस्त्वा बप्सति गोरधि त्वाचि (९।७९।४) = प्रावे तुला गोचर्मावर कुटतात. हनू ० बप्सती भूरि अत्तः (१०।७९।१) = चावणाच्या दाढा पुष्कळ अन्न खातात. उप स्रक्षेष्णु बप्सतः (७।५५।२) = दाढांनीं चावणाच्या कुत्र्याचे. अंधांसि = सोम. ऋचेचा अर्थः — सोम (अंधांसि) चावून चावून खाणारे म्हणजे ठेचणारे (बप्सता = बप्सतौ) व पुष्कळ धन देणारे (आयजी = वाजसातमा) असे ते (ता = तौ) दोन घोडे (हरी) अतीशय (उच्चा) धन देतात (विजर्भतः); हरी=इन्द्राचे दोन घोडे; किंवा हरि=हिरण्य, ज्याच्याजवळ सोनें आहे असा; हरी=दोन श्रीमान्. कोणत्या दोन पदार्थांना हरी म्हटलें आहे ? ऋग्वेद १।२८ या सूक्तांतील ऋचांचा क्रमानें अर्थः— (१) ज्यांत रुंद तळाचा प्रावा सोमरस काढण्याकरितां उंच होतो त्या उद्धखळांत काढलेला सोमरस, हे इन्द्रा, तूं पीच पी; येथें उद्धखळ म्हणजे ज्यांत सोमरस काढतात असें पात्र; सोमरस काढणारा मनुष्य प्रावा वर करून त्याचे आघात सोमावर करितो व अशा रीतीनें ठेंचून ठेंचून सोमरस काढतो. (२) जेथें अधिपवणी दोन मांड्यांसारखे पदार्थ करते तेथे वगैरे; याचा अर्थ समजत नाहीं; जघना = जघनौ = दोन मांड्या; पण अधिपवणी म्हणजे काय ? व तिला मांड्यांसारखे कोणते अवयव असतात ? अधिपवणी = सोमरस काढण्याचें मांडें; तिच्या दोन मांड्या म्हणजे दोन लांकडी प्रावें किंवा मुसळें; हीं मुसळें एकामागून एक सोमावर आघात करतात असा अर्थ कदाचित् असेल. (३) ज्यांत एक स्त्री पाळी-पाळीनें मुसळ वर उचलते व दुसरी मुसळाचा आघात करते त्या उखळांत वगैरे; पोहे कांडतांना जशा दोन बाया पाळीपाळीनें उखळांत असलेल्या धान्यावर मुसळाचे आघात करतात तशा दोन स्त्रिया सोम ठेचीत असतील. (४) ज्यांत जणूं काय दोन्यांप्रमाणें बांधण्याकरितां मंथन दंड बांधतात; याचा अर्थ कळत नाहीं. (५) जरी हे उद्धखळा, तुला घरोघर कामाला लावतात (व त्यामुळें तुझा आवाज होत असतो) तरी आमच्या येथें सर्वांच्यापेक्षां मोठा आवाज कर; उखळांत मुसळांचे आवाज होत असतात. (६) हे वनस्पति उद्धखळा, वारा तुझें अग्रच हालवितो; म्हणून इन्द्राला पिण्याकरितां तूं सोमरस काढ; येथें उद्धखळ सोमरस काढतो; उद्धखळ हा वनस्पति असून त्याचें अग्र वाऱ्यानें हलतें असें म्हटलें आहे; पण उखळाचें अग्र कोणतें ? (७) प्रस्तुत ऋचा. (८) अहो आमच्या प्रशस्त वनस्पतींनो, इन्द्राला पिण्याकरितां प्रशस्त अशा सोम काढणाऱ्यांच्या सहाय्यानें सोमरस काढा; हे दोन वनस्पति ऋष्य म्हणजे पृथुबुध्न (ऋचा १) म्हणजे प्रशस्त किंवा विस्तृत तळाचे असावेत; त्यांचा खालचा भाग बराच रुंद असून वरचा भाग निमुळता होत गेला असावा; म्हणजे हे लांकडाचे दोन प्रावे म्हणजे मुसळें असावीत. (९) सोमाला गोचर्मावर ठेव, त्याचा रस गाळण्यांत घाल व तसा तो शिल्लक राहिलेला दोन कलशांत भर; येथें वनस्पतींचा निर्देश नाहीं. ह्या सर्व विवरणावरून उद्धखळ म्हणजे उखळ व हरी म्हणजे दोन मुसळें असावीत.

हविर्धाने (३०) हविषां निधाने । तयोः एषा भवति

हविर्धाने = हविः + धाने = हविषां निधाने = हवि ठेवण्याचीं दोन ठिकाणें; सोमाः तयोः निधीयन्ते (दुर्ग) = ह्या हविर्धानांत सोम ठेवतात म्हणजे सोमहवि ज्यांत ठेवतात असे दोन शकट; हविः सोमरूपं धत्तः धारयतः इति हविर्धाने द्वे शकटे (ऐ० ब्रा० १।२९ सायण भाष्य).

खंड ३७ वा.

आ वामुपस्थमद्रुहा देवाः सीदन्तु यज्ञियाः । इहाद्य सोमपीतये (ऋ० सं० २।४१।२१)

आसीदन्तु वाम् उपस्थम् उपस्थानम् अद्रोग्धव्ये यज्ञियाः देवाः । यज्ञसंपादिनः । इह अद्य सोमपानाय

आ + सीदन्तु = आसीदन्तु. उपस्थं = उपस्थानम्; यत्र युवाम् उपगम्य स्थिते तत् वाम् उपस्थानं (दुर्ग) = जेथें येऊन तुम्ही बसतां ते तुमचें उपस्थान म्हणजे आसन. अद्रुहा = अद्रुहौ = अद्रोग्धव्ये = ज्यांचा द्रोह कोणी करूं शकत नाही अशा; अद्रोग्धव्ये हा शब्द गुर्जरपाठांत नाही. महाराष्ट्रपाठ अद्रोग्धव्ये इति वा असा आहे; तेव्हां अद्रुहा याचा दुसरा काहीतरी अर्थ आधी दिला असला पाहिजे; पण तसा अर्थ दिला नाही; कदाचित् अद्रोग्धव्याः असा अद्रुहा याचा अर्थ केला असेल व तो शब्द देवाः याचें विशेषण मानिलें असेल; परन्तु ते विशेषण अद्रुहः असें पाहिजे. यज्ञियाः = यज्ञसंपादिनः = यज्ञ शेवटास नेणारे किंवा यज्ञ फलसंपन्न करणारे; ऋचेंत देवाः ह्याच्यानंतर यज्ञियाः शब्द घातला आहे; तो भाष्यांत देवाः याच्या आधीं घातला आहे; पण यज्ञसंपादिनः या अर्थावरून भाष्यांत तो देवाः याच्यानंतरच घातला असावा. सोमपीतये = सोमपानाय = सोम पिण्याकरितां. ऋचेचा यास्कानें केलेला अर्थः- ज्या तुमचा कोणीही द्रोह करूं शकत नाही अशा हविर्धानदेवताहो, तुम्ही तयार केलेल्या आसनावर आज येथें सोम पिण्याकरितां यज्ञ फलसंपन्न करणारे देव येऊन बसोत. या ऋचेंत हविर्धाने किंवा तत्सूचक शब्द नाही; याच्या आधींची म्हणजे २० वी ऋचा पुढील खंडांत दिली आहे; त्या ऋचेंत द्यावापृथिवी हा शब्द आला आहे; तेव्हां या ऋचेच्या देवता द्यावापृथिवी याच होत. प्रेतां यज्ञस्य शंभुवा (ऋ० सं० २।४१।२९-२१) इति तृचं द्यावापृथिवीयम् अन्वाह । तदाहुः । यत् हविर्धानाभ्यां प्रोक्ष्यमाणाभ्याम् अनु वाचा आह अथ कस्मात् तृचं द्यावापृथिवीयम् अन्वाह इति । द्यावापृथिवी वै देवानां हविर्धाने आस्ताम् । ते उ अद्यापि हविर्धाने । ते हि इदम् अन्तरेण सर्वं हविः यत् इदं किंच । तस्मात् तृचं द्यावापृथिवीयम् अन्वाह (ऐ० ब्रा० १।२९) = (हविर्धानशकट आतां पुढे ढकलावयाचे आहेत; तेव्हां, हे होत्या, त्या कर्माळा योग्य असें तीन मंत्र म्हण असें अथर्व्यु होत्याला म्हणतो व) होता प्रेतां यज्ञस्य शंभुवा हे तीन मंत्र म्हणतो; कित्येक म्हणतात कीं

ह्या तीन मंत्रांच्या देवता यावापृथिवी ह्या आहेत; तेव्हां हविर्धानशकट ढकलण्याला हे मंत्र योग्य कसे होतील ? ह्याला उत्तरः— देव जेव्हां यज्ञ करीत होते तेव्हां यावापृथिवी ह्यांनाच हविर्धानशकट त्यांनीं केले होते; हल्लींही त्याच हविर्धानशकट होत; त्यांना हविर्धाने ही संज्ञा देण्याचें कारण सर्व हविर्द्रव्य सौ व पृथिवी ह्यांच्यामध्येच सांपडतें; म्हणून हें यावापृथिवीपर मंत्र प्रस्तुत कर्माला योग्य होत. उपस्थं = मांडी; उपस्थम् आसीदन्तु = तुमच्या मांडीवर येऊन बसोत; यावापृथिवी ह्या स्त्रिया; त्यांच्या मांडीवर देव सोम पिण्याकरितां बसतात; हविर्धाने हे देवांना बसण्याकरितां आसन कसे तयार करतील ? हविर्धानांत सोम किंवा धान्य ठेविलेलें असतें; ते आसन तयार करितात याला आधार काय ? अद्रुहा = द्रोह न करणाऱ्या; या दोन देवता कोणालाही द्रोह म्हणजे त्रास देत नाहींत; त्यांचा कोणी द्रोह करीत नाहीं असा अर्थ नाहीं. हविर्धानासंबंधीं याज्ञिकांना मंत्र पाहिजे होता; तो मंत्र प्रस्तुत ऋचा होय अशी त्यांनीं आपली समजूत करून घेतली; त्यामुळें यास्क वंगरेना तदनुकूल असा अर्थ करावा लागला; हा परंपरेचा परिणाम होय.

द्याव्यापृथिव्यौ (३१) व्याख्यते । तयोः एषा भवति

यु व पृथिवी यांच्या व्युत्पत्ति आधीं दिल्या आहेत; प्रथनात् पृथिवी (१।१४); युः० द्योततेः (१।६).

खंड ३८ वा.

द्यावा नः पृथिवी इमं सिध्रमद्य दिविस्पृशम् ।

यज्ञं देवेषु यच्छताम् (ऋ० सं० २।४।२०)

द्यावापृथिव्यौ नः इमं साधनम् अद्य दिविस्पृशं यज्ञं देवेषु नियच्छताम्

इंद्रा युवं वरुणा(४।४।१।४), इंद्रा नु अग्नी (५।४।५।४), इंद्रा नु पूषणा (६।५।७।१) ह्या ऋचांत इंद्रावरुणा, इंद्राग्नी व इंद्रापूषणा ह्यांचे छन्दाकरितां तुकडे पाडले आहेत तसे प्रस्तुत ऋचेंत द्यावापृथिवी ह्या समासाचे तुकडे पाडले आहेत. द्यावापृथिवी=द्यावापृथिव्यौ. सिध्रं = साधनं; हें यज्ञ याचें विशेषण; यः अयम् अस्मान् साधयति (दुर्ग) = जो (यज्ञ) आम्हांस फलसंपन्न करतो असा; साधयति ? यच्छतां = नियच्छताम्; नि हा उपसर्ग लावण्याचें काय कारण ? कदाचित् ति + यम् = नियमित करणें; आमचा यज्ञ देवांमध्येच नियत करोत म्हणजे तो यज्ञ देवांनाच देवोत असा अर्थ यास्कानें केला आहे कीं काय ? नियच्छतां = दत्तं (दुर्ग). दुर्गानें केलेला अर्थः— हे द्यावापृथिवीनो, फलसंपादक (सिध्रं) व शुलोकाला भरून टाकणारा म्हणजे शुलोकांतील सर्व देवांना पुरणारा (दिविस्पृशं) हा आमचा यज्ञ आज देवांमध्ये नेऊन या. अग्नेः स्तोमं मनामहे सिध्रमद्य दिविस्पृशः । देवस्य द्रविणस्यवः (५।१३।२) = धनाची इच्छा करणारे आम्ही धनानें शुलोक भरून टाकणाऱ्या अग्नीचें अमूप धन मागत आहोंत; सिध् = दान = धन; सिध् + रं = धनपूर्ण, अतिशय; स्तोमं = धन.

सिध्ना अग्ने धियो अस्मे सनुत्रीः यं त्रायसे (१०।७।४) = हे अग्नि, ज्याचें तूं रक्षण करतोस त्याला अमूप (सिध्ना.) धन (धियः) मिळतें. निषिधः, निषिधं, निषिधां, निषिध्वरीः यांतील सिध् = धन; निः + सिध् = अतिशय धन. प्रस्तुत ऋचेचे दोन अर्थ असावेत; पहिल्याप्रथम लक्षांत येणारा अर्थ दुर्गानें दिला आहे; दुसरा अर्थ पुढीलप्रमाणें:— यावापुथित्री आमच्या (नः) धनभाण्डारांत (देवेषु) अमूप (इमं = सिध्नां = दिविस्पृशं) धन (यज्ञं) आज देवोत.

विपाट्छुतुद्यौ (३२) व्याख्याते (निरु० ९।२६)। तयोः एषा भवति

व्याख्याते = व्युत्पत्ति दिली आहे (पान ६९२ व ६९४).

खंड ३९ वा.

प्र पर्वतानामुशती उपस्थादश्वे इव विषिते हासमाने ।

गावेव शुभ्रे मातरा रिहाणे विपाट्छुतुद्री पयसा जवेते (ऋ० सं० ३।३३।१)

पर्वतानाम् उपस्थात् उपस्थानात् उशत्यौ कामयमाने अश्वे इव विमुक्ते इति वा । विषण्णे इति वा । हासमाने । हासतिः स्पर्धायाम् । हर्षमाणे वा । गावौ इव शुभ्रे शोभने मातरौ संरिहाणे विपाट्छुतुद्यौ पयसा प्रजवेते

उपस्थात् = उपस्थानात् ; उपस्थात् शब्द भाष्यांत कां ? उशती = उशत्यौ = कामयमाने; उशत्यौ कामयमाने हे शब्द पर्वतानां ह्याच्या नंतर पाहिजेत. विषिते = विमुक्ते; सि = बांधणें; वि + सि = मोकळें करणें; किंवा विषिते = विषण्णे = वेगळ्या बसलेल्या म्हणजे निराळ्या होऊन वाहणाऱ्या. सि = बसणें असा अर्थ नाही; हा दुसरा अर्थ यास्कानें दिला नसून तो प्रक्षिप्त असावा. हांसमाने = स्पर्धमाने = एकमेकींशीं वेगासंबंधानें स्पर्धा करणाऱ्या; हास् = स्पर्धा करणें; ही व्युत्पत्ति दुर्गवृत्तींत नाही; तो हासमाने स्पर्धमाने एवढेंच म्हणतो; किंवा हासमाने = हर्षमाणे = हेषमाणे = हंसणाऱ्या म्हणजे खिकाळणाऱ्या. शुभ्रे = शोभने = शोभणाऱ्या. मातरा = मातरौ. रिहाणे = संरिहाणे. रिह् = लिह् = चाटणें; रिह् + आन = रिहाण; रिहाणा हें स्त्रीलिंग. भाष्यांत संलिहाने असे पाहिजे; कारण अर्वाचीन संस्कृतांत लिह् असा धातु आहे. दुर्गानें केलेलें विवरण:—(१) विश्वामित्रो ब्रवीति = विश्वामित्र म्हणतो. (२) ये एते विपाट्छुतुद्यौ पयसा उदकेन पूर्णें प्रजवेते प्रकृष्टेन जवेन गच्छतः = ज्या ह्या विपाट् व शुतुद्री नद्या पाण्यानें तुडुंब भरलेल्या असून खूप वेगानें जात आहेत. (३) पर्वतानाम् उपस्थात् निर्झरात् मेघानां वा = पर्वतांच्या किंवा मेघांच्या पोटांतून म्हणजे झऱ्यांतून; पण ह्याचा अन्वय कशाशी ? (४) उशती उशत्यौ कामयमाने परस्परां समागमं समुद्रं वा = परस्परांचा समागम इच्छिताऱ्या किंवा समुद्राची इच्छा करणाऱ्या. (५) कथं प्रजवेते = कशा म्हणजे कोणासारख्या खूप वेगानें धांवतात ? (६) अश्वे इव विषिते विमुक्ते मन्दुरातः सादिभ्यो वा = तबेल्यांतून किंवा स्वारांच्या तडाक्यांतून सुटलेल्या दोन घोड्यांप्रमाणें. (७) विषण्णे इति वा विभागे वा एकास्मिन् युक्ते कस्मिंश्चित्

युक्ते युगादौ वा = किंवा विषण्णे म्हणजे कोणत्यातरी ठिकाणीं किंवा एकाद्या युगाच्या आरंभीं एकमेकीला मिळालेल्या. (८) हासमाने स्पर्धमाने परस्परें वा हर्षमाणे हृष्यमाणे = एकमेकींशीं स्पर्धा करणाऱ्या किंवा हर्ष पावणाऱ्या. (९) विपाटशुतुद्रौ विमुक्ते गावौ इव शुभ्रे शोभने कल्याण्यौ मातरौ संरिहाणे वत्समेकं प्रलेहम् इच्छन्त्यौ = एका वासराला जोरानें चाटण्याच्या इच्छेनें सुटलेल्या दोन कल्याणप्रद गाईंप्रमाणें विपाटशुतुद्रौ नद्या. (१०) ये एवम् एते प्रजयेते ते अस्माकं गावे भवतः इति एतद् आशासमहे = ज्या ह्या अशा रीतीनें खूप वेगानें जात आहेत त्या आमच्याकरितां उथळ होतात म्हणजे होतील अशी आम्ही आशा करतो. अशा रीतीनें विवरणाच्या तुकड्यांचें भाषांतर करण्याचें कारण ऋचेचा दुर्गानें केलेला अन्वय लक्षांत येत नाहीं हे. तुकडा तीन याचा अन्वय तुकडा दोन ह्याच्याशीं; कोठून वेगानें वाहात जातात याला उत्तर पर्वताच्या पोटांतून वेगरे. चौथ्याचाही दुसऱ्याशीं अन्वय. साहा व नऊ यांचा दुसऱ्याशींच. सात व आठ हीं विपाट व शुतुद्रौ यांचीं विशेषणें; पण आठव्याचा अर्थ लक्षांत येत नाही; विमुक्ते गावौ याचा काय अर्थ? तुकडे १ व १० हे दुर्गाच्या पदरचे आहेत. तबेल्यांतून सुटलेल्या दोन घोड्यांप्रमाणें एका वत्साला चाटण्याकरितां धूम धांवत सुटणाऱ्या दोन गाईंप्रमाणें, एकमेकींच्या किंवा समुद्राच्या समागमाची इच्छा करणाऱ्या, एकमेकींशीं स्पर्धा करणाऱ्या किंवा हर्ष पावणाऱ्या, पर्वतांच्या पोटांतून किंवा मेघांतून पडलेल्या उदकानें तुडुंभ भरलेल्या ज्या ह्या विपाटशुतुद्रौ नद्या खूप जोरानें जात आहेत त्या आमच्याकरितां उथळ होतात असा हा असमाधानकारक अन्वयार्थ आहे. यास्क अन्वयार्थाच्या भानगडींत कधीं पडत नाहीं. ऋचेंतील बहुतेक शब्दांचा अर्थ जरी स्पष्ट आहे तरी त्यांचा अन्वय लावणें कठीण आहे. सायणः— पर्वतानां गिरीणां शैलानाम् उपस्थात् उत्संगात् निर्गत्य उशती समुद्रगमनं कामयमाने । गमने दृष्टान्तः । अथे इव । यथा विषिते मन्दुरातः विमुक्ते हासमाने अन्योन्यजवेन स्पर्धमाने । यद्वा । हृष्यन्त्यौ अथे इव वडवे इव त्वरया गच्छन्त्यौ परस्परं हृष्यन्त्यौ । तथा गावेव शुभ्रे । यथा द्वौ गावौ शोभमानौ वर्तेते तद्वत् शुभ्रे शोभमाने । किंच । मातरा यथा मातरौ धेनू रिहाणे । अन्तर्णातिसनर्थो लिहिः । वत्सं जिह्या लेहम् इच्छन्त्यौ शीघ्रं गच्छतः तद्वत् समुद्रं गंतुं जवात् गच्छन्त्यौ पयसा संयुक्ते विपाटशुतुद्रौ एतन्नामके नद्यौ प्रजयेते समुद्रं प्रति शीघ्रं गच्छतः = पर्वतांच्या मांड्यांवरून निघून समुद्राकडे जाण्याची इच्छा करणाऱ्या आणि त्याकरितां वेगानें जाणाऱ्या व पाण्यानें भरलेल्या विपाट आणि शुतुद्रौ ह्या नद्या समुद्राकडे झपाट्यानें जातात; कशा जातात? तबेल्यांतून सुटलेल्या, पुढें कोण जाते यासंबंधानें एकमेकींशीं स्पर्धा करणाऱ्या किंवा तबेल्यांतून सुटल्यामुळे हर्ष पावलेल्या दोन घोड्यांप्रमाणें त्या हर्षयुक्त होऊन धांवत सुटतात; दोन गाया एका वत्साला चाटण्याकरितां जशा पळत सुटतात तशा ह्या पळत सुटतात; दोन सुरेख वेळांप्रमाणें ह्या सुरेख दिसतात. येथें

गावेव शुभ्रे मातरा रिहाणे या शब्दांतून दोन दृष्टान्त काढले आहेत; पण नद्यांना सुरेख वैलांची उपमा कशी शोभेल ?

उशती = कामातुर; जसे: — या न ऊरू उशती विश्रयाते यस्यामुशन्तः प्रहराम शेषम् (१०।८५।३७) = कामातुर होऊन आमच्याकरितां जी आपल्या गांड्या दूर करते व कामातुर असे आम्ही निच्यांत आमचें लिंग खुपसतों; एथें नवरात्राचो दोन्हीही कामातुर. पतिं न पत्नीरुशतीरुशन्तं स्पृशन्ति त्वा शवसावन् मनीषाः (१।६२।११) = हे उदार इन्द्रा, जशा कामातुर पत्नी कामातुर नवऱ्याला कवटाळतात तशा माझ्या स्तुति तुला कवटाळोत; इन्द्राकडे केव्हां जाऊं असें स्तुतींना होतें व स्तुति माझ्याकडे केव्हां येतील असें इंद्राला होतें; दोघेही कामातुर. प्रस्तुत ऋचेंत विपाट् व शुतुद्री या कामातुर तरुणी; समुद्र हा कामातुर तरुण. उपस्थ = (१) मांडी, (२) पोटा, (३) योनि; प्रस्तुत ऋचेंत पोटा किंवा कोठडी. ता भुज्युं विभिः अद्भ्यः समुद्रात्० ऊह्युः । अर्णसो निरुपस्थात् (६।६२।६) = अहो अश्विनहो, तुम्ही समुद्रांतून, पाण्याच्या पोटांतून पक्ष्यांच्या साहाय्यानें भुज्युला वर काढलेंत. पर्वतांच्या पोटांत (पर्वतानाम् उपस्थात्) अडकलेल्या नद्या तेथून बाहेर निसटण्याची धडपड करितात. हासु = स्पर्धा करणें; एष सूर्येण हासते पवमानो अधि यवि (९।२७।५) = हा तेजस्वी झालेला सोम आकाशांत असलेल्या सूर्याशीं स्पर्धा करतो; जल व दूध मिसळल्यानें सोम तेजस्वी होतो; इतका कीं तो सूर्यासारखा तेजस्वी दिसतो. नावा-जिनं वाजिना हासयन्ति न गर्दभं पुरो अश्वात् नयन्ति (३।५३।२३) = ज्यानें कधीं लढाई पाहिली नाही अशाला लढाई ज्याला माहीत आहे अशा घोड्याशीं लोक स्पर्धा करण्यास लावीत नाहीत; ते गर्दभाला घोड्याच्यापुढें नेत नाहीत. नद्यांमध्ये कोण पुढें जाते अशी जणूं काय स्पर्धा चालली असते; दोन्ही कामातुर; आपल्यापैकीं समुद्राकडे कोण आधीं जाईल असें त्यांना होतें. कामुक स्त्रिया कामातुर पुरुषाकडे जाण्याला धडपड करतात; त्यांना स्वतःच्या नवऱ्याचें वा बापाचें घर तुरुंगासारखें वाटतें; विपाट् व शुतुद्री पर्वत जे त्यांचे बाप त्यांच्या घरीं फार दिवस कोंडून राहिल्या; हें कोंडून राहणें त्यांना सहन न होऊन त्या कशातरी बापाच्या घरांतून निसटल्या व कामातुर जो समुद्र त्याच्याकडे जाण्यासाठीं धांवत सुटल्या. दोन घोड्या तबेल्यांत फार दिवस अडकून राहिल्यानें त्यांना बाहेर केव्हां जाऊं असें होतें; बाहेर पडतांच त्या स्पर्धेनें धावूं लागतात; नद्या व घोड्या ह्यांच्यामध्ये सुटून जाऊन (विषिते) भरा-भर पळणें (हांसमाने) एवढाच सामान्य धर्म; ही पहिली उपमा. प्रस्तुत ऋचेंत नद्या ह्या एका दृष्टीनें कामातुर स्त्रिया (उशती) पण दुसऱ्या दृष्टीनें माता (मातरा). शुभ्र = (१) तेजस्वी, सजलेला; (२) पांढरा; (३) दानशूर. नप्तीभिः यो विवस्वतः शुभ्रः न मामृजे युवा । गाः कृष्णानो न निर्णिजम् (९।१४।५) = गाई (गाः) म्हणजे गाईचें दूध हा पोषाख (निर्णिजम्); तो अंगावर घातल्याबरोबर (कृष्णानः न) तरुण सोमाला (युवा) सूर्याच्या (विवस्वतः) मुली (नप्तीभिः) ताबडतोब (न) स्नान

घालतात (मामृजे); पाणी व दूध हे पदार्थ सोमरसांत पडल्याबरोबर सोमाचा रंग पालटतो व तो पांढरा दिसू लागतो. शृण्वन्तु आपः पुरो न शुभ्राः (५।४।१२) = शुभ्र (पांढऱ्या) नद्या आमच्या स्तुति ताबडतोव ऐकोत. नद्या पांढऱ्या गाईसारख्या पांढऱ्या आहेत म्हणजे त्या दोन नद्यांचे पाणी पांढरे आहे. गाईच्यासारख्या त्या आया आहेत; गाईच्याप्रमाणे त्या वत्साला चाटतात म्हणजे गोंजारतात; याप्रमाणे शुभ्रे, मातरा व रिहाणे हे शब्द गाई व नद्या या दोघींनाही लागू आहेत. पयसा याचे दुधाने व जलाने असे दोन अर्थ आहेत; वत्साला चाटणाऱ्या गाई त्याच्याकडे कांस दुधाने भरून त्याला पाजण्याकरितां जातात; नद्या समुद्राला पाजण्याकरितां आपली कांस पाण्याने भरून त्याच्याकडे धांवत जातात. वासराला चाटणे हा गाईचा स्वभाव आहे; वासरू जवळ असले कीं गाय त्याला चाटू लागते; समुद्राला पोचतांच नद्याही जणू काय त्याला चाटतात किंवा गोंजारतात. गावः मातरः हे शब्द १।९२।१ व ९।१२।२ यांत आले आहेत; आणि माता गौः हे ८।९४।१ यांत आले आहेत. वत्समिव मातरा संरिहाणे समानं योनिम् अनु सञ्चरन्ती (३।३३।३) = जशा (इव) दोन माता (मातरा) वत्साला एकजुटीने (सं) चाटतात (रिहाणे) तशा एकाच ठिकाणाकडे जुटीने जाणाऱ्या विपाट् व शुतुद्रि या नद्या तेथे पोचल्याबरोबर समुद्ररूपी वत्साला चाटतात; या उदाहरणावरून मातरा रिहाणे हे शब्द गावौ यालाच लागू आहेत; सायणाचार्य या शब्दांत तिसरी उपमा आहे असे म्हणतात पण ती त्यांची चूक आहे. पर्वतांच्या पोटांमधून पाण्याचा लोंढा घेऊन या दोन नद्या समुद्राकडे वेगाने जातात; ही वस्तुस्थिति; त्यावर ह्या दोन उपमा केल्या आहेत; त्या दोन उपमांचा अर्थ वर दिलाच आहे. एकदां कामुक तरुणी व लगेच आई अशा परस्परविरुद्ध कल्पना ऋग्वेदांत इतरत्रही सांपडतात; उत न ईमतयो अश्वयोगाः शिशुं न गावस्तरुणं रिहन्ति । तमीं गिरो जनयो न पत्नीः सुरभिष्टमं नरां नसन्त (१।१८६।७) = लहान वत्साला गाई जशा चाटतात तशा आमच्या स्तुति इंद्राला कवटाळतात; जशा स्त्रिया पतीला कवटाळतात तशा आमच्या स्तुति इंद्राला कवटाळतात; येथे स्तुति (मतयः = गिरः) या तरुण स्त्रिया व इंद्र हा त्यांचा नवरा; पहिल्या अर्थात स्तुति या आया व इंद्र हा त्यांचा मुलगा. हे उदाहरण तंतोतंत प्रस्तुत ऋग्वेदसारखे आहे. शिवाय पुढील खण्ड व अध्याय २।२७ (पान १४८-४९) पहा. शब्दांचे अर्थ ठरविणे व सारख्या ऋचा एकमेकीशीं ताडणे हे किती आवश्यक आहे हे प्रस्तुत ऋचा स्पष्ट करून दाखवीत आहे.

आर्त्नी (३३) अर्तन्यौ वा । रण्यौ वा । रिण्यौ वा । तयोः एषा भवति

आर्त्नी शब्द द्विवचनी असल्यामुळे तो ह्या द्वंद्वसमूहांत घातला गेला; वास्तविक ज्या शब्दानंतरच तो घालावयास पाहिजे होता; कारण आर्त्नीचा प्रत्यंचेशीं निकट संबंध आहे. आर्त्नी = अर्तन्यौ; आर्त्नी = आर्तनी = अर्तनी; ऋति = जाणे; नी प्रत्ययामुळे ऋति ह्याला गुण होऊन अर्तनी; नंतर अर्तनी; अर्तन्यौ हे द्विवचन;

ऋति हा सौत्र धातु असून त्याचें जुगुप्सा करणें किंवा कृपा करणें असे अर्थ आहेत असें भट्टोजी दीक्षित म्हणतात; ऋति धातुपाठांत नाहीं; तथापि अदादि गणाच्या आरंभीं तो त्यांनीं घेतला आहे; ऋति धातु यास्ककालीं होता कीं नाहीं तें सांगतां येत नाहीं. आर्त्नी = रण्यौ = रणाला योग्य; रणी याचें द्विवचन रण्यौ; पण रणी काय व रणी ह्याचें आर्त्नी हें रुपान्तर कसें होईल ? कदाचित् आर्त्नी = अरण्यौ असें यास्कास म्हणावयाचें असेल; आर्त्नी = आर्त्तनी = अरनी = अरणी; ऋ (= जाणें) यापासून अर; अर = जाणारा बाण; अर + नी = अरणी = बाणाला नेणारी म्हणजे जिच्यावर बाण ठेवतात ती. रण्यौ बदल अरण्यौ असावे असें वाटतें. किंवा आर्त्नी = रिष्यौ = हिंसा करणाऱ्या, ठार मारणाऱ्या; रिष् = हिंसा करणें (धा० १।६९५); रिष् + अ + नी = रिषणी; पण आर्त्नी व रिषणी यांत र् व नी एवढीच सारखी अक्षरे आहेत; कदाचित् आरिष्यौ असा शब्द असेल; आ + रिष् = हिंसा करणें; आ + रिष् + अ + नी = आरिषणी = आरषणी = आर्षणी = आर्त्तनी = आर्त्नी. आर्त्नी अर्तः रिषतेर्वा । निप्रत्ययः धातोः आर्तभावश्च । गते ज्यया ऋण्यमाणे संगच्छेते हिंसासाधने वा भवतः (देवराज) = आर्त्नी शब्द ऋ किंवा रिष् यांपासून; ऋ + त = ऋत; आ + ऋत = आर्त; आर्त + नी = आर्तनी = आर्त्नी; प्रत्यंचेशीं (ज्यया) एकवटतात म्हणजे प्रत्यंचेशीं ज्यांचा निकट संबंध असतो अशा; धनुष्कोटीचा प्रत्यंचेशीं निकट संबंध असतो; किंवा रिष्यौ = हिंसासाधनें म्हणजे हिंसेचीं साधनें. रण्यौ वा ही व्युत्पत्ति देवराज देत नाहीं. ही व्युत्पत्तीची खटपट व्यर्थ होय. आर्त्नी हें आर्त्ति याचें द्विवचन असेल किंवा आर्त्न्यौ याच्याबद्दल आर्त्नी हें रूप घातलें असेल; मूळ शब्द आर्त्ति किंवा आर्त्नी हें कोण ठरवणार व त्या शब्दाचा धनुष्कोटी ह्या अर्थाला काय आधार ? तो शब्द अर्वाचीन संस्कृतांत नाहीं. आर्त्नी गच्छन्त्यौ (सायण); ऋ चें आर्त होऊन त्याला नि म्हणजे नी हा प्रत्यय लावल्यानें आर्त्नी शब्द बनतो; आर्त्नी म्हणजे धनुष्कोटी असें ते म्हणत नाहींत; त्या शब्दाची ते एवढीच व्युत्पत्ति देतात आणि जाणाऱ्या असा त्याचा अर्थ करितात.

खंड ४० वा.

ते आचरन्ती समनेव योषा मातेव पुत्रं विभृतामुपस्थे ।

अप शत्रून् विध्यतां संधिदाने आर्त्नी इमे विष्फुरन्ती अमित्रान् (ऋ० सं० ६।७।५।४)

ते आचरन्त्यौ समनसौ इव योषे माता इव पुत्रं विभृताम् उपस्थे उपस्थाने

आचरन्ती = आचरन्त्यौ = आनमन्त्यौ (दुर्ग) = नमून असणाऱ्या. समनेव = समना + इव; समना = समनसौ = एका मनाच्या, जुटीनें बागणाऱ्या, न भांडणाऱ्या. योषा = योषे = दोन बायका. उपस्थे = उपस्थाने = समीप; उपस्थाने दुर्गवृत्तीत


नाहीं; मातेव पुत्रं उपस्थे रक्षणार्थं = माता जशी मुलाला रक्षणासाठीं आपल्या मांडीवर घेते असा दुर्ग अर्थ करतो.

अपविध्यतां शत्रून् संविदाने आत्नीं इमे विघ्नत्यौ अमित्रान्

आत्नीं = आल्यां. विष्फुरन्ती = विष्फुरन्त्यौ = विघ्नत्यौ = ठार मारणाऱ्या; वि + घ्नती याचें द्विवचन विघ्नत्यौ; इमे विघ्नत्यौ हे शब्द दुर्गवृत्तीत नाहींत. ऋचेचा दुर्गानें केलेला अर्थः— एक मनाच्या दोन स्त्रिया जशा आपल्या एका पतीला आलिंगन देण्यासाठीं एकमताने आचरण करितात त्याप्रमाणें धनुर्धाऱ्याच्या संबंधानें ष्या नित्य नम्र असतात व माता जशी मुलाला रक्षणासाठीं आपल्यापाशीं ओढते तशा ज्या धनुर्धाऱ्याला आपल्याकडे रक्षणासाठीं ओढतात व ज्या शत्रूंना टणाकारानें नेहमीं भेवडावितात त्या ह्या एकमेकींशीं बोलणाऱ्या (संविदाने) धनुष्कोटी शत्रूंना ठार करोत. ते धनुःकोट्यौ समनेव समनस्का इव योषा पतिसमीपं न त्यजति तद्वत् आचरन्ती अभितः चरन्त्यौ । उपस्थे उपस्थाने माता इव पुत्रं धारयति तद्वत् विभृतां राजानं धारयेताम् । किंच इमे धनुःकोट्यौ संविदाने संजानाने विसंवादरहिते आत्नीं गच्छन्त्यौ अस्य राज्ञः अमित्रान् विष्फुरन्ती विहिंसन्त्यौ शत्रून् च अपविध्यतां (सायण) = जशी पतिव्रत (समनस्का) स्त्री पतीचें सान्निध्य सोडीत नाहीं त्याप्रमाणें राजाच्या समीप असणाऱ्या धनुष्कोटी माती जशी पुत्राला आपल्यापाशीं ठेवते तशा राजाला आपल्यापाशीं ठेवते; आणि न मांडणाऱ्या (संविदाने) एकजुटीनें जाणाऱ्या (आत्नीं) व राजाच्या शत्रूंची हिंसा करणाऱ्या त्या शत्रूंना ठार करोत. समन शब्दाचें (१) पुरुष, (२) स्त्री व (३) तोच, तीच, तेच असे तीन अर्थ होतात; समनेव योषा = समनम् इव योषा. उपस्थ याचें (१) मांडी व (२) योनि असे दोन अर्थ येथें आहेत. आत्नीं म्हणजे काय ? माझ्या मते त्या धनुष्कोटी नसून प्रत्यंचेवर मधोमध व आडव्या बांधलेल्या धातूच्या दोन पट्ट्या असल्यात; त्यांच्यामधली जागा बाण ठेवण्यापुरतीच असली पाहिजे; ह्या मधल्या जागेला योनि व मांडी असें विनोदानें म्हणतां येईल; योनि असल्यास आत्नीं या दोन तरुणी व बाण हा समन म्हणजे पति म्हणजे पतिचें लिंग; पण मांडी हा जेव्हां अर्थ असेल तेव्हां आत्नीं या दोन माता व बाण हा पुत्र; ते आत्नीं योषा इव समनम् उपस्थे विभृतां माता इव पुत्रम् उपस्थे विभृताम् = त्या आत्नीं योपेप्रमाणें उपस्थावर समन घेवोत व मातेप्रमाणें पुत्र घेवोत; हा समन म्हणजे पुरुष म्हणजे पुरुषाचें लिंग; उपस्थ म्हणजे योनि; इषु हा पुत्र; उपस्थ = मांडी. अत्रैव वोऽपि नह्यामि उभे आत्नीं इव ज्यया (१०। १६६।३) = जसा धनुर्धारी दोन्हीही आत्नींना प्रत्यंचेनें एकत्र बांधतो तसा मी याच ठिकाणीं तुम्हाला गच्च बांधतो असें राजा आपल्या सपत्नींना म्हणतो; राजाला सपत्न नको आहेत; त्यांनीं आपल्याला कधींही त्रास देऊं नये म्हणून त्यांना तो कोठेंतरी एके ठिकाणीं दोरीनें गच्च बांधून टाकतो; त्याप्रमाणें प्रत्यंचेनें दोन्ही आत्नीं एके ठिकाणीं बांधल्या असतात; जर आत्नीं म्हणजे धनुष्कोटी असा अर्थ असेल तर नि. मा. ९१

एका ठिकाणींच (अत्रैव) या शब्दांचा कांहींच अर्थ होणार नाही. आचरन्ती हें द्विवचन नसून एकवचनच आहे व तें योषा या शब्दाचें विशेषण आहे; आचरन्ती = अभिसरणं कुर्वती । अभिसारिकावत् जारस्य समीपं गच्छन्ती = अभिसारिकेसारखी जाराच्याकडे जाणारी; (उपाः) अहरहर् निष्कृतम् आचरन्ती (११२३।९) = सूर्याला भेटण्याकरितां ठरलेल्या स्थळीं (निष्कृतं) कामेच्छा पूर्ण करण्याकरितां जाणारी उपा; सूर्य हा जार; उपा ही अभिसारिका. जार इवाचरन्ती उषो ददृक्षे पुनर्यतीव (७।७६।३) = जाराकडे पुनः पुनः जाणाऱ्या स्त्रीप्रमाणें, हे उषे, तूं दिसतेस; जारिणीला जाराची संगत कधीही सोडतां येत नाही; ती त्याच्याकडे पुनः पुनः जाणारच; त्याप्रमाणें उपा सूर्याकडे जाते. या उताऱ्यावरून आचरन्ती = जाराकडे जाणारी. जशी तरुणी (योषा) जागकडे (समनं) जाते व त्याला उपस्थावर घेते. आचरन्ती हें पदकारानें द्विवचन केल्यामुळें त्या शब्दाचा भलता अर्थ केला गेला आहे. जखम करणें व फेंकून देणें या दोन अर्थीं विश्व धातु ऋग्वेदांत आहे; येथें दुसरा अर्थ. अवविद्धं तौग्यम् अप्सु अन्तर अनारम्भणे तमसि प्रविद्धम् (१।१८२।६) = पाण्यांत टाकलेल्या, अतिशय खोल अशा अंधकारांत फेंकलेल्या तुम्राच्या मुलाच्या (अश्विनांनीं बाहेर काढलें). युवं भुज्युम् अवविद्धं समुद्रे० उद्दहयुः (७।९६।७); याचाही अर्थ वरीलप्रमाणें; ७।१०४।३ मध्ये अहो इन्द्रासोमानो, शत्रूना जोरानें (प्र) इत्क्या खोल खड्ड्यांत फेंकून द्या (विध्यतं) कीं त्यांपैकीं एकही घर येऊं शकणार नाही. अर्वाचीन संस्कृतांत स्फुर धातूचे लवणें (जशी बीज किंवा डोळा), स्फुरण पावणें, जोरानें हलणें वगैरे अनेक अर्थ आहेत; पण ऋग्वेदांत याचा अर्थ लाय मारणें असा आहे; हा अर्थ अर्वाचीन संस्कृतांत नाही. गाईं दूध काढतांना लाथ झाडतात, एक दुसऱ्याला लाथ मारतो, वाटेंत अडचण आलेली लाथेन उडवून देतो अशा अर्थी हा धातु ऋग्वेदांत आला आहे. एक ऋचाखेरीज करून ' स्फुरणें ' हा अर्थ इतरत्र कोठेही सांपडत नाही व त्या ऋचेतही तो अर्थ असेलच असें म्हणतां येत नाही; कदा मर्तमराधसं पदा क्षुम्पमिव स्फुरत् (१।८४।८) = जो मनुष्य (मर्त) कधीं हवि देत नाही (अराधसं) किंवा जो धनचुंबक आहे त्याला एकाचा ढेंकलाप्रमाणें इंद्र लाथेन (पदा) केव्हां उडवून देईल ? सुदुघा अनपस्फुरः (८।६९।१०) = दुधाळ व लाथ न झाडणाऱ्या गाई; तां घेनुमिन्द्रावरुणा युवं नो विश्वाहा धत्सं अनपस्फुरन्तीम् (४।४२।१०) = हे इन्द्रावरुणानो, लाथ न मारणारी अशी घेनु आम्हांला नेहमीं देत जा. संविदाने हा शब्द येथें व नाना चक्राते सदनं यथा वेः समानेन क्रतुना संविदाने (३।५४।६) येथें आला आहे; या ऋचेचा पुढील प्रमाणें अर्थः— सारक्ष्या (समानेन) द्रव्यानें (क्रतुना) युक्त असलेल्या (संविदाने) दोन धनाढ्य स्त्रिया (नाना) पक्ष्याच्या घरट्यासारखें (वेः सदनं यथा) घरटें (सदनं) करतात (चक्राते); द्यावापृथिवी या त्या दोन धनाढ्य स्त्रिया; प्रत्येकीपाशीं अतिशय धन आहे व दोघींचें धन सारखें आहे; तें राखून ठेवण्याकरितां त्या एक सुरक्षित घर

बांधतात. प्रस्तुत ऋचेंतही संविदाने म्हणजे घनाढ्य असा अर्थ असावा; आत्नीच्या मधली जागा हें एक घर; त्यांत जणूकाय धन ठेवलें आहे व तें धन हरण करण्यासाठी चोर शिरले आहेत; हे चोर कोण ? बाण; तेव्हां अशा चोरांना लाथाडून लांब फेंकून दिलें पाहिजे. याप्रमाणें आत्नीच्यामधील जागा योनि किंवा मांडी किंवा घर; बाण हें जार, पुत्र व शत्रु; बाण व आत्नी यांच्याकडे निरनिराळ्या दृष्टीने पहावयाचे आहे; जोंपर्यंत ते या मधल्या जागेंत असतात तोंपर्यंत ते जणूकाय जार व पुत्र; पण जेव्हां बाण शत्रूवर फेंकावयाचे असतात तेव्हां ते शत्रु होत; धन चोरावयाला आले तर ते मित्र नसून शत्रूच असले पाहिजेत अशी ही तिसरी कोटी; या ऋचेंत कवीचा मार्मिकपणा परम कोटीला गेला आहे यांत संशय नाही. पुढील आकृतीवरून मी केलेला अर्थ स्पष्ट होईल. पद्यांचे कमानांकडेचे भाग हे आत्नीचे पाय;



या पायांनीं जणू काय त्या घरांत शिरलेल्या चोरांना लाथाडून दूर फेंकून देतात. या सूक्तांत समन शब्द समने पारयन्ती (ऋचा ३); समनेव योषा (ऋचा ४) व समनावगत्य (ऋचा ५) असा तीनदां आला आहे; तीनही ठिकाणीं समन = पुरुष किंवा पुरुषाचें लिंग. समन म्हणजे पुरुष हा अर्थ पुढें दिलेल्या ऋचांवरून स्पष्ट होईल. संप्रेरते अनु वातस्य विष्टा एनं गच्छन्ति समनं न योषाः । तामिः सयुक् सरथं देव ईयते (१०।१६।२) = वाताच्या मुली म्हणजे वाच्यासारख्या धांवणाऱ्या घोड्या भराभर पळत सुटतात व तरुणी (योषाः) जशा (न) पर्ताकडे (एनं) येतात (आगच्छन्ति) त्याप्रमाणें त्या घोड्या याच्याकडे म्हणजे सवित्याकडे येतात; त्या घोड्यांनीं युक्त होऊन व रथांत वसून सवितादेव प्रवासाला निघतो; विष्टाः म्हणजे घोड्या; त्यांची तरुणींशीं व सवित्याची पतिशीं तुलना केली आहे. संहोत्रं स्म पुरा नारी समनं वाव गच्छति (१०।८६।१०) = पूर्व-कालीं नारी धनवान् (संहोत्रं) अशाच पुरुषाकडे (समनं) जात असे. समनेव योषाः (७।१७ खंड पहा). समना = तरुणी; जसें:- एषा दिवो दुहिता प्रत्यदर्शि ज्योतिर्वसाना समना पुरस्तात् (१।१२४।३) = दूची मुलगी उषा-तरुणी प्रकाश पांघरलेली पुढें दिसत आहे पहा; वि समना भूमिरप्रथिष्ठारंस्त पर्वतश्चिसरिप्यन् (२।११।७) = (इंद्राला पाहतांच) पृथिवी-तरुणी पसरली व पळणारा पर्वत थांबला.

शुनासीरौ (३४)। शुनः वायुः । शु एति अन्तरिक्षे। सीरः आदित्यः। सरणः।
तयोः एषा भवति

शुनः = वायुः; शुन = शु + न् + अ = शु + अन्; शु = क्षिप्रं = वेगानें; अन् = अन्तरिक्षे; वायु अंतरिक्षांत वेगानें जातो म्हणून तो शुन. सीरः = आदित्यः; आदित्याला सीर नांव पडण्याचें कारण तो आकाशांत सरतो (सरणः) म्हणजे चालतो; सृ = चालणें; सृ = स् + ऋ; ऋ = ईर; स् + ईर = सीर. शुदेवः शुनदेवता इति शौनकः। अतः शुनः इन्द्रः। सीरः वायुः (सायण) = बुलोकचा राजा हा शुन असें शौनक म्हणतो; तेव्हां शुन म्हणजे इंद्र व सीर म्हणजे वायु असें शौनकाचें मत देऊन यास्काचेंही मत सायणाचार्य देतात. शुनः च सीरः च शुनासीरौ; देवताद्वन्द्वे च (पा० ६।३।२६) ह्या सूत्रानें शुन शब्दाला दीर्घत्व आलें. शुनासीरौ हा शब्द पुढील खंडांतील ऋचेंत व ४।५।७।८ ह्यांत आला आहे; शुनासीरौ शुनमस्मासु धत्तम् = हे शुनासीरांनो, आमच्याठायीं शुन ठेवा; शुनमस्मभ्यमृतये० शर्म यच्छन्तु (१०।१२६।७); शुनं = शर्म = धन; ह्या दोन ऋचांत शुन हें नाम आहे. शुनं० उपासम् (४।३।११); त्वां० शुनम् (६।१६।४); ह्या दोन ठिकाणीं शुनं हें विशेषण आहे; शुन = धनवान्. उपा व अग्नि यांच्याजवळ अतिशय धन आहे. शुनं नः फाला वि कृषन्तु भूमिम् (४।५।७।८) = आमच्या नांगरांचे फाल जमिनीला उत्तम रीतीनें उकरोत; येथें शुनं हें क्रियाविशेषण आहे व तसा तो ह्या सूक्तांत वन्याच वेळां आला आहे. शुनासीरौ या समासाखेरीज विशिष्ट देवतावाचक शुन शब्द ऋग्वेदांत कोठेही आढळत नाही; सीर असा शब्द ऋग्वेदांत नाही; सीरा (= नांगरांनं शेतांत पाडलेले चर) तीनदां आला आहे. ह्या दोन देवतांचा संबंध शेत व पर्जन्य यांच्याशीं आहे; हे दोघे बहुतकरून स्वतंत्र देव असतील. क्षेत्रस्य पते मधुमेत-मूर्मि० अस्मासु धुक्व (४।५।७।२); क्षेत्रस्य पतिर्मधुमान्नो अस्तु (४।५।७।३); पांचवी ऋचा पुढील खंडांत दिली आहे; तीत हे शुनासीरांनो, पावसानें भूमि चित्र मिजवा असें म्हटलें आहे. इन्द्रः सीतां नि गृह्णातु तां पूषानु यच्छतु। सा नः पयस्वती दुहामुत्तरामुत्तरां समाम् (४।५।७।७); सीता लाङ्गलपद्धतिः (अमर २।९।१४); सीता म्हणजे नांगरांनं पाडलेला चर; पण तो अर्थ या ऋचेंत नसावा; कारण इन्द्र सीतेला हातांनं धरो व पूषा तिळा सारखी दावांत ठेवो असें म्हटलें आहे; तेव्हां सीता म्हणजे नांगरच असेल; ती सीता आम्हांस येणाऱ्या प्रत्येक वर्षीं पाऊस देवो कारण ती पयस्वती आहे. गोदारणं च सीरः (अमर २।९।१४); गोदारणं = जमीन फोडणारा नांगर; सीर याचाही तोच अर्थ. तेव्हां शुन म्हणजे धान्यदेवता व सीर म्हणजे शेत नांगरपारी देवता असे अर्थ असतील; शेत व नांगर यांना पावसाची केव्हांही जरूरी असणारच व त्यांचा पृथिवीशीं संबंध असतो; म्हणून भाविक लोकांनीं त्या दोघांना देव मानिले असेल; क्षेत्रस्य पति हाच शुन असेल.

खंड ४१ वा.

शुनासीराविमां वाचं जुषेथां यद्विवि चक्रथुः पयः ।

तेनेमामुप सिञ्चतम् (ऋ० सं० ४।५।५) ॥ इति सा निगद्व्याख्याता (पान ५७६ शेवट पहा)

हे शुनासीरांनो, ह्या विनंतीचा स्वीकार करा; जे जल तुम्ही चुलोकीं निर्माण करतां त्यानें हिला म्हणजे पृथिवीला चिंब (उप) भिजवा ह्या ऋचेंतील पांच अक्षरें गळलीं असावीत असें वाटतें; कारण इतर ऋचा अनुष्टुप्छंदांत आहेत; तशी हीही असावी; शुनासीरा विमां वाचं, यद्विवि चक्रथुः पयः व तेनेमामुप सिञ्चतं ह्या तीनही पादांत प्रत्येकी आठ आठ अक्षरें आहेत; म्हणून जुषेथां ह्याच्या भरतीला पांच अक्षरें पाहिजेत; तीं पांच अक्षरें 'यां वदामसि' किंवा 'सुभगा नरा' किंवा दुसरीं कोणती तरी असतील; अक्षरें गळलीं हें खास; ज्यानें ऋचेला स्वर दिले त्याच्या आधींच हीं अक्षरें गळलीं असलीं पाहिजेत; तसें गळण्याचें कारण विस्मरण हें असेल; म्हणजे ऋचा म्हणणाऱ्याला तीं अक्षरें आठवत नसतील किंवा ऋचा जर लिहिल्या गेल्या असतील तर एवढींच पांच अक्षरें फाटून नाहीशीं झालीं असतील.

देवी जोष्टी (३५) देव्यौ ज्योषयिड्यौ । द्यावापृथिव्यौ इति वा । अहोरात्रे इति वा । सस्यं च समा च इति कात्थक्यः । तयोः एषः संप्रैषः भवति

देवी = देव्यौ. जोष्टी = जोषयिड्यौ; जुप् + तृ = जोष्ट; जोष्टी हें स्त्रीलिंग; जोषयिड्यौ = सर्वस्य तर्पयिड्यौ (दुर्ग) = सर्वांना तृप्त करणाऱ्या. या दोन देवता द्यावापृथिवी असतील किंवा दिवस व रात्र असतील; कात्थक्याच्या मते त्या दोन देवता धान्य व वर्ष होत. त्यांच्यासंबंधी पुढील संप्रैष म्हणजे प्रैष होय. प्रैष म्हणजे काय हें ८।२२ यांत सांगितलें आहे (पान ६४३).

खंड ४२ वा.

देवी जोष्टी वसुधिति ययौरन्याघा द्वेषांसि यूयवदन्यावक्षद्वसु वार्याणि यजमानाय वसुधने वसुधेयस्य वीतां यज (मेत्रा० सं० ४।१३।८ तै० ब्रा० ३।६।१३) देवी जोष्टी देव्यौ जोषयिड्यौ वसुधान्यौ । ययोः अन्या अघानि द्वेषांसि अवयावयति । आवहति अन्या वसूनि वरणीयानि यजमानाय वसुधननाय च वसुधानाय । च वीतां पिबेताम् । कामयेतां वा । यज इति संप्रैषः

देवी जोष्टी हे शब्द भाष्यांत घालण्याचें कारण नाहीं; देव्यौ जोषयिड्यौ ह्यांचा अर्थ मागील खंडांत दिला आहे. वसुधिति = वसुधान्यौ = वसूनां निधानभूते (दुर्ग) = धनाचे सांठे झालेल्या; सुखप्राप्तिभूते (सायण) = सुखार्चा प्राप्ति हाच स्वभाव आहे ज्यांचा धिति हा शब्द धि देणें ह्यापासून; म्हणून धनाच्या दात्या असा वसुधिति ह्याचा अर्थ असावा. वसुधानी ह्याचें द्विवचन वसुधान्यौ; धानी = धारण करणारी; वसुधानी = धन धारण करणारी; धानी शब्द आपट्यांच्या कोशांत नाहीं; तो ऋग्वेदांतील निधानी

ह्या शब्दांत आहे. अघा = द्वेषांसि = ज्यांचा आम्ही द्वेष करतो अशा वाईट गोष्टी म्हणजे दारिद्र्य वगैरे (दुर्ग). अघा = अघानि = पापानि = पापें; द्वेषांसि = रक्षःप्रभृतीनि = राक्षस वगैरे (सायण). यूयवत् = अवयावयति = निराळे करते, दूर करते, नष्ट करते; महाराष्ट्रपाठ युयवत् आहे. आवक्षत् = आवहति = आणते; वह् + स् (लट् चा) = वक्ष्. यूयवत् = वेगळे करो व आवक्षत् = आणो असे आज्ञार्थी अर्थ असावेत. वार्याणि = वरणीयानि = मागण्याजोगी, याचना करण्याजोगी; धन याचना करण्याजोगें आहे; वरणीयानि ह्याच्याबद्दल गुर्जरपाठ वननीयानि (= भोगण्याजोगी) आहे; पण वार्य ह्यांत वन् धातु नाही. यजमानाय अध्याहृत. वसुवने = वसुवननाय = धन भोगण्याकरिता. वसुधेयस्य = वसुधानाय = अवसुक्तातिशिष्टस्य विधानाय (दुर्ग) = भोगून राहिलेल्या धनाचे दान करण्यासाठी. दोन्ही च अध्याहृत. वसुधेयस्य धनप्रदातुर्देवस्य वसुवने धनदानाय (सायण) = धन देणाऱ्या देवाच्या म्हणजे देवाकडून धन देण्यासाठी. वसुधेय ह्याचा वसुदेय प्रमाणें धनदान असा अर्थ असावा; वसुधेयस्य = वसुधेयं = धनदान. वीतां = पिबेताम् = पिबोत; किंवा वीतां = कामयेतां = इच्छा करोत. ते देव्यां जोषयिष्यौ अस्य पृषदाज्यस्य स्वम् अंशं वीतां पिबेतां कामयेतां वा (दुर्ग) = ह्या देवी पृषदाज्याचा आपापला भाग पिबोत किंवा त्याची इच्छा करोत. पण वीतां = दत्तां = देवोत असा अर्थ असावा; वसुधेयस्य हें वीतां ह्यांचें कर्म; वसुवने वसुधेयस्य वीतां = धन भोगण्यासाठी किंवा धनाच्या साठ्यांत धनदान देवोत. यज = याज्या म्हण; असा प्रैप म्हणजे आज्ञा अध्वर्यूच्या सांगण्यावरून मैत्रावरुण हा होत्याला देतो व नंतर होता विशिष्ट मंत्र म्हणतो. दुर्गानें केलेला अर्थः— ज्यांपैकी एक द्वेष्ट्य पापें म्हणजे आम्हांला अप्रिय अशा वस्तु आमच्यापासून दूर करते व दुसरी जें धन भोगावयाचें असतें आणि भोगून राहिलेले दान घेण्याला योग्य अशांना द्यावयाचें असतें असे धन यजमानाला देते; सर्वांना तृप्त करणाऱ्या व आपल्या जवळ धनाचा साठा ठेवणाऱ्या त्या देवी पृषदाज्याचा आपापला भाग पिबोत किंवा त्याची इच्छा करोत. मी केलेला अर्थः— ज्यांपैकी एक द्वेष्ट्य अशा वस्तु यजमानापासून दूर करते व दुसरी भोगावयाचें धन यजमानाला आणून देते त्या धनदात्या देवी यजमानाच्या भांडारांत (वसुवने) धन (वसुधेयस्य) देवोत.

देवी ऊजाहुती (३६) देव्यौ ऊर्जाह्वान्यौ। द्यावापृथिव्यौ इति वा। अहोरात्रे इति वा। सस्यं च समा च इति कात्थक्यः। तयोः एयः संप्रैषः भवति

देवी = देव्यौ. ऊर्जाहुती = ऊर्जाह्वान्यौ = ऊर्जस्य अन्नस्य निष्पादयिष्यौ (दुर्ग) = ऊर्ज म्हणजे अन्न; त्याची निष्पात्ति करणाऱ्या म्हणजे अन्न उत्पन्न करणाऱ्या; ऊर्जाहुती = ऊर्ज + आहुती; आहुती = आह्वान्यौ; अह्वान्यौ हें आह्वानी ह्याचें द्विवचन; आह्वानी = आ + ह्वानी; ह्वे (= बोलवणे) ह्यापासून ह्वानी; तेव्हां आह्वानी = बोलवणारी; ऊर्जस्य आह्वानी = अन्नाला बोलवणारी = अन्न उत्पन्न करणारी; आहुति =

आ + हुति; हे + ति = हुति; हेचा हु संप्रसरणानें. पण ऊर्क् आहुति: ययो: = ज्यांचा म्हणजे ज्यांना देण्याचा हवि अन्न असतें म्हणजे ज्यांना अन्न द्यावयाचें असतें अशा; असा अर्थ दिसतो. ह्या दोन देवी कोण? द्यावापृथिवी वगैरे (मागील खंडाचा शेवट पहा). दुर्गवृत्ति यजेति संप्रैष: येथपर्यंतच आहे; तींत देवी ऊर्जाहुती वगैरे नाही; द्यावापृथिव्या ऊर्जाहान्यौ उच्येते एवढेंच ४३ व्या खंडावरील वृत्तीच्या प्रारंभी आहे.

खंड ४३ वा.

देवी उर्जाहुती इषमूर्जमन्यावक्षत्सग्धि सपीतिमन्या ।

नवेन पूर्वं दयमानाः स्याम पुराणेन नवम् । तामूर्जमूर्जाहुती ऊर्जयमाने अधातां वसुवने वसुधेयस्य वीतां यज (मैत्रा० सं० ४१३८ ॥ ते० ब्रा० ३६१३)

देवी ऊर्जाहुती देव्यौ ऊर्जाहान्यौ । अन्नं च रसं च आवहति अन्या । सहजग्धि च सहपीति च अन्या । नवेन पूर्वं दयमानाः स्याम । पुराणेन नवम् । ताम् ऊर्जम् ऊर्जाहुती ऊर्जयमाने अधातां वसुवननाय वसुधानाय च । वीतां पिबेताम् । कामयेतां वा । यज इति संप्रैषः । यज इति संप्रैषः

देवी ऊर्जाहुती = देव्यौ ऊर्जाहान्यौ; देवी ऊर्जाहुती हें भाष्यांत घालण्याचें कारण नाही. इषं = अन्नम्; इषं = अन्नादि (दुर्ग). ऊर्जं = रसं = तदुपसेचनं क्षीरादि (दुर्ग) = अन्नांत घालावयाचें दूध वगैरे. आवक्षत् = आवहति; महाराष्ट्रपाठ आवहति आवहति असा आहे. सग्धि = सहजग्धि = (अमक्याच्या) सह खाणें; सग्धि = स + ग्धि; स = सह; ग्धि = जग्धिम्; घस् (= खाणें) + धि: = ग्धिः. सपीति = सहपीतिम्. सहजग्धि वदल सहसग्धि व सहपीति वदल सहसपीति असे गुर्जरपाठ आहेत; पण ते चुकीचे आहेत; दुर्गवृत्तींत सहजग्धि व सहपीति हे शब्द नाहीत. एका उपनामितस्यान्नस्य सगुणस्य सग्धि सपीतिम् अन्या सहभोजनं बन्धुभिः इति आवक्षत् (दुर्ग) = एक देवी क्षीर वगैरे ज्यांत घातले आहे, अशा वाढलेल्या अन्नाचें संबंध्यांसह भोजन आणते व दुसरी त्याच्याबरोबर सहपान आणते; येथे दुर्गानें कांहींसा घाटाला केला आहे; ह्या दोघीपिकां एक अन्न व अन्नावर घालण्याकरितां दूध वगैरे आणून देते व दुसरी त्या अन्नाचें बंधू-सह भोजन आणि त्या रसाचें बंधूसह पान आणते असा अर्थ आहे. तथा च बह्वन्न-मस्तु यथा नवेन पूर्वं पुराणं दयमानाः रक्षन्तः स्याम (दुर्ग) = इतकें पुष्कळ धान्य असो कीं नव्या धान्यानें जुन्या धान्याचें आम्ही रक्षण करूं; जुनें धान्य पेरल्यानें नवे धान्य उत्पन्न होतें; तें पुष्कळ असावें अशी इच्छा. पुराणेन नवं = पुराणेन च नवं (दुर्ग) = व जुन्यापासून नवें (धान्य आम्ही रक्षण करूं म्हणजे मिळवूं); जुनें धान्य नसेल तर नवें धान्य कोठून येणार? जुन्यापासूनच नव्याची उत्पत्ति. ऊर्जयमानं = बलवतीम् ऊर्जतां कुर्वणे (दुर्ग) = पुष्कळ धान्यसमृद्धि करणाऱ्या. वसुवने वसुधे-यस्य वीतां यज (खंड ४२ पहा). यज इति संप्रैषः द्याची द्विरुक्ति अध्याय संपला

हे दाखविण्याकरिता. यास्कानें केलेला अर्थ:— धान्य उत्पन्न करणाऱ्या ह्या दोन देवतांपैकीं एक अन्न व त्यावर घालण्याचा क्षीरादि रस आणून देते व दुसरी संबंध्यांसह त्या क्षीरादियुक्त अन्नाचें भोजन व पान आणून देते; नव्या धान्यानें जुन्याचें व जुन्यानें नव्याचें रक्षण करणारे आम्ही होऊं; पुष्कळ धान्यसमृद्धि करणाऱ्या त्या ऊर्जाहुतीदेवता आम्हांस पुष्कळ अन्न देवोत. वसुवननाय० यज इति संप्रेषः ह्याचें भाषांतर ४२ व्या खंडांत दिलें आहे. इष् = ऊर्ज = धन; ऊर्जाहुती = उर्जयमाने = धन देणाऱ्या; ऊर्जः धनस्य आहुतिः दानं याभ्यां क्रियते ते ऊर्जाहुती. ताम् उर्ज = उपचीयमानबहुविधनवपुराणधान्यपूर्णा = वाढणाऱ्या, नानाप्रकारच्या जुन्या व नव्या धान्यानें भरलेलें म्हणजे युक्त असें अन्न; उर्जयमाने = संपादयन्त्या = संपादन् करणाऱ्या; असें ताम् ऊर्जम् उर्जयमाने ह्याचें सायणाचार्य विवरण करतात.

अध्याय १० वा.

खंड १ ला.

अथ अतः मध्यस्थानाः देवताः। तासां वायुः प्रथमागामी भवति। वायुः वातेः। वेतेः वा स्यात् गतिकर्मणः। एतेः इति स्थौलाष्टीविः। अनर्थकः वकारः। तस्य एषा भवति

आतां यापुढें मध्यम म्हणजे अन्तरिक्ष त्यांतील देवता येणार आहेत; त्यांपैकी वायु हा पहिला येतो म्हणजे आहे. वायु हा शब्द वा (= वाहणें) यापासून; वा + युः = वायुः = वाहणारा; यु हा नामकरण परत्यय; किंवा वी (= जाणें) यापासून तो झाला असेल; वी + उः = वै + उः = वाय् + उः = वायुः = जाणारा; वायु शब्द इ (= जाणें) यापासून झाला आहे असें स्थौलाष्टीवि म्हणतो; एति असौ आयुः; आयु ह्याला व हें निरर्थक अक्षर आरंभी जोडलें आहे; व+आयुः = वायुः; आयु (=वायु) ह्याची व्युत्पत्ति पहा (९।३ पान ६४९). दुर्ग म्हणतोः—पाऊस पाडणें हें इन्द्राचें काम; तो अन्तरिक्षातील पहिला देव; तेव्हां अन्तरिक्षातील देवांमध्ये इन्द्र पहिला असें म्हणावयास पाहिजे होतें असें जर कोणी म्हणेल तर वायूनें जर पृथिवीवरून वाफेच्या रुपानें वर आलेलें पाणी धरून ठेविलें नाहीं व तसें करून जर तो वाहूं लागला नाहीं तर पाऊस कसा पडेल ? तेव्हां वर्षकर्म हें सुद्धां वायूवर अवलंबून आहे म्हणून वायु हा पहिला; त्यालाच वरुण, रुद्र, इन्द्र व पर्जन्य अशीं नांवें दिलीं गेलीं आहेत; वायु जेव्हां मेघांनीं आकाश आच्छादून टाकतो तेव्हां तो वरुण; जेव्हां तो पाऊस पाडतांना गडगडतो तेव्हां तो रुद्र; जेव्हां तो धान्य देतो तेव्हां तो इन्द्र व जेव्हां तो सर्व प्रकारचे रस उत्पन्न करतो तेव्हां तो पर्जन्य; अशी विद्वत्ता दुर्गानें प्रदर्शित केली आहे. अध्याय ७ खंड ५ यांत वायुः वा इन्द्रः वा अन्तरिक्षस्थानः असें म्हटलें आहे; पण येथें वायूलाच प्रथमस्थान कां दिलें आहे त्याचें कारण समजत नाहीं; कदाचित् मेघ जमविणें हें दुर्ग म्हणतो त्याप्रमाणें वायूचें काम असल्यामुळें त्यालाच अग्रस्थान दिलें असेल.

खंड २ रा.

वायवा याहि दर्शत इमे सोमा अरंकृताः।

तेषां पाहि शुधी हवम् (ऋ० सं० १।२।१)

वायो आयाहि दर्शनीय। इमे सोमाः अरंकृताः अलंकृताः। तेषां पिब। शृणु नः ह्वानम् इति

वायवा याहि = वायो + आ + याहि = वायो आयाहि. दर्शत = दर्शनीय = पाहण्यास योग्य म्हणजे सुंदर. अरंकृताः = अलंकृताः; अलंकृताः पर्याप्ताः अरंकृताः पातुं संस्कृताः (दुर्ग) = अरंकृत म्हणजे पुरेसे तयार केलेले (पर्याप्ताः) व पिण्याला बरो-
नि. मा. ९२

वर तयार केलेले (अलंकृताः); अलं = पुरेसा; अलंकृत = पाणी व दूध ह्यांनीं सजविलेला; सोमरसाचा काळा रंग पाणी व दूध हे पदार्थ मिसळल्यानें नाहींसा होतो आणि त्याच्या जागीं पांढरा शुभ्र रंग येतो व अशारीतीनें सोम सजविला जातो; यास्काच्या मनांत ह्यांपैकीं कोणता अर्थ होता किंवा दोन्हीही होते हैं कळत नाहीं. पाहि = पिव. श्रुधी = श्रुधि = शृणु. हव = व्हान = बोलवणें, निमंत्रण. नः अध्याहृत. शेवटीं इति कां वातला ? दुर्गानें केलेला अर्थः—हे सुंदर वायु, ये; हे सोम पुरेसे व पाणी आणि दूध ह्यांनीं सजविलेले असे तयार केले आहेत; त्यांतून आपला भाग पी; आमचें निमंत्रण ऐक.

कम् अन्ये मध्यमात् एवम् अवक्षयत्

ऋषीनें ह्या ऋचेंत अंतरिक्षांतील जो मुख्य देव त्याच्याहून कोणता भिन्न देव अशारीतीनें वर्णिला असेल ? दुर्ग म्हणतोः— वायु सर्वत्र म्हणजे तिन्ही लोकीं आहे; पण एथें अंतरिक्षांतील वायु म्हणजे इंद्र ध्यावयाचा; कारण सोम हा नेहमीं इंद्राकरितांच तयार केला जातो; वायु म्हणजे इंद्र हें पुढील खंडांतील ऋचेवरून स्पष्ट होतें. पण दुर्गाचें हें म्हणणें कांहींसें विसंगत वाटतें; कारण वायूलाच निरनिराळ्या कार्यामुळें वरुण, रुद्र, इंद्र व पर्जन्य अशीं नांवां दिलीं जातात असें ह्याच्या आधींच्या खंडांत (पान ७२९) तो म्हणतो; कदाचित् अंतरिक्षांतील वायूला इंद्र म्हणतात असें त्याचें मत असेल. वायूला दर्शत म्हणजे सुंदर म्हटलें आहे; पण वायु हा अदृश्य; तेव्हां तो सुंदर आहे असें कसें म्हणतां येईल ? ही शंका लक्षांत घेऊन वायु म्हणजे इंद्र असा दुर्गानें अर्थ केला असावा. दर्शत हे विशेषण अग्नि, उषा, सूर्य व सोम यांना लाविलेलें आढळतें; हे सर्व तेजस्वी आहेत. रुशन्तम् अग्निं दर्शतम् (६।१।३), दर्शतश्रीः अग्निः (१०।९।१२), उषाः दर्शता (५।८०।२), दर्शतायाः उषसः (७।७।५।३), सूर्यासो न दर्शतासः (९।१०।१।२), सोमः दर्शतः । सं सूर्येण रोचते (९।२।६) या उताऱ्यांत दर्शत म्हणजे तेजस्वी; पण वायूला तेजस्वी असें कसें म्हणतां येईल ? ब्राजिः एकस्य ददृशे न रूपम् (१।१६।४।४) = एकाचा म्हणजे वायूचा जोराचा वेग कळतो; पण त्याचें रूप दिसत नाहीं. वायूला दर्शत म्हणणें बरोबर नाहीं; याला कवि उत्तर देतो; तुम्हांला ऋचेचा अर्थ कळला नाहीं; तो मी सांगतो. वा (= देणें) + युः = दाता; वायो = हे दात्या. आ=धन. या=देणें; याहि=दे. हे दात्या (वायो), धन (आ) दे (याहि). दर्शत = (१) तेजस्वी, (२) धनानें युक्त; दर्श=(१) झळझळीत, (२) लखलखणारें सोन्यारुप्यासारखें धन; तें आहे ज्याच्याजवळ किंवा तें जो देतो तो दर्शत; दर्शत वायो = हे धनवंता दात्या. श्रेष्ठ वः पेशो अधि धायि दर्शतम् (४।३६।७) = हे रुद्रंनो, तुम्हांला अत्युत्तम व सुंदर असें रूप दिलें आहे; हा वरचा अर्थ; रुद्रंची ह्याति रूपाबद्दल नसून धनाबद्दल आहे; हे रुद्रंनो, तुम्हांला अतिशय (श्रेष्ठ = दर्शत) धन (पेशः) दिलें आहे (अधि धायि). चित्रा रूपाणि दर्श्या (५।५२।११); चित् = रूप = दर्श = धन; चित्रा = चित्राणि = धनयुक्त; रूपाणि = धनानि; दर्श्या = दर्श्यानि=दर्शयुक्तानि=धनयुक्तानि; अतिशय धन असा या तीनही शब्दांचा

अर्थ. सु (= देणें) + मः = सोमः = दान, धन. अग्ने युक्ष्वा हि ये तवाश्वासो देव साधवः । अरं वहन्ति मन्यवे (६।१६।४३) = हे देव अग्नि, तुझे जे उत्तम घोडे आहेत ते रथाला जोड; ते सोम पिण्याकरितां (मन्यवे) निकडे तुला जावयाचें असेल तेथपर्यंत (अरं) तुला नेतात; हा वरचा अर्थ; अग्नीसारख्या तेजस्वी (अग्ने) हे दात्या (देव), धन (हि) दे (युक्ष्व); धनवंत (अश्वासः = साधवः) लोक तुझ्या (तव) खजिन्यांत (मन्यवे) अतिशय धन (अरं) देतात (वहन्ति); अरं=अतिशय धन. अरंकृताः = अतिशय धनानें युक्त = अतिशय; इमे सोमाः अरंकृताः = किती तरी धन तुजजवळ आहे ! पा = देणें; पाहि = दे; तेपां सोमानां धनानां तानि धनानि पाहि देहि = तें सर्व धन आम्हांला दे. श्रु = देणें; श्रुधि = दे. ह्रु = देणें; हव = दान, धन. हवं श्रुधि = धन दे. असा गूढ अर्थ आहे. ऋचेंतील प्रत्येक शब्द अर्थी आहे.

तस्य एषा अपरा भवति

वायु म्हणजे इंद्र या अर्थाची पुढील ऋचा होय.

खंड ३ रा.

आसस्त्राणासः शवसानमच्छेन्द्रं सुचक्रे रथ्यासो अश्वाः ।

अभि इव ऋज्यन्तो वहेयुर्नू चिन्नु वायोरमृतं विदस्येत् (ऋ० सं० ६।३।३)

आससृवांसः अभिवलायमानम् इन्द्रं कल्याणचक्रे रथे योगाय रथ्याः अश्वाः । रथस्य वोढारः । ऋज्यन्तः ऋजुगामिनः अन्नम् अभिवहेयुः । नवं च पुराणं च । श्रवः इति अन्ननाम । श्रूयते इति सतः

आसस्त्राणासः = आससृवांसः = जवळ जाणारे; सृ अभ्यासानें ससृ; ससृ + आन = सस्त्राण = हलणारा; आ = जवळ. शवमानम् अच्छ = अभिवलायमान = अधिकबलम् आत्मानं मन्यमानं (दुर्ग) = आपल्याला शत्रूपक्षां जास्त बल आहे असें मानणाऱ्याला. शवसान, मन्दसान, गृणसान, ऋजसान वगैरे शब्द धातूला सान हा प्रत्यय लावून झाले आहेत; शव् (= बलाचीं कृत्ये करणें) + अ + स् + आन = शवसान. अच्छ = अभि = अधिक (दुर्ग). सुचक्रे = कल्याणचक्रे = ज्याचीं चाकें चांगलीं आहेत अशा रथांत. रथे अध्याहृत. रथ्यासः = रथ्याः = रथस्य वोढारः = रथ ओढणारे. अश्वाः = घोडे. योगाय (अध्याहृत) = रथाला जोडून घेण्याकरितां; इन्द्रानें आपल्याला रथाला जोडावें म्हणून त्याच्याकडे जाणारे (आससृवांसः). ऋज्यन्तः = ऋजुगामिनः = सरळ जाणारे; ऋज् = सरळ जाणें; ऋज्यन् = सरळ जाणारा. अभिवहेयुः = अन्नाकडे नेणेत. नू = नवं = अगदी नवीन; चित् = पुराणं = जुनें; नू चित् पुराणनवयोः (४।१७); नवें (नू) व जुनें (चित्) अन्न. श्रवः = अन्नम् (निघण्टु २।७।४); जेव्हां अन्नाची ख्याति होते (श्रूयते) तेव्हां (इति सतः) त्याला श्रवः असें नांव पडतें.

वायोः च अस्य यथा भक्षः न विदस्येत् इति

नु वायोः अमृतं विदस्येत् = वायोः च अस्य यथा भक्षः न विदस्येत् इति = या वायूचा भक्ष (अमृतं) जेणेकरून क्षीण होणार नाही म्हणजे कमी होणार नाही (नु विदस्येत्) म्हणून (इति) हे घोडे इंद्राला आमच्याकडे घेऊन येवोत. अमृतं = भक्ष; नु = न. च, अस्य व यथा हे शब्द अध्याहृत; दुर्गवृत्तीत च नाही व तो निपात नको आहे; कारण वायु म्हणजे इंद्र असें यास्काला दाखवावयाचे आहे; या वायूचा म्हणजे इंद्राचा भक्ष विघडून नये म्हणून घोडे त्याला लौकर घेऊन येवोत. यास्क व दुर्ग यांनी केलेला अर्थः— आपल्याला इंद्रानें रथाला जोडावे म्हणून (योगाय) त्याच्याकडे जाणारे (आसस्त्राणासः), रथ ओढणारे (रथ्यासः) व सरळ जाणारे (ऋज्यन्तः) घोडे (अश्वाः) आपण बलानें अतिश्रेष्ठ आहों असें मानणाऱ्या (अभि-बलायमानं) इंद्राला चांगल्या चाकांच्या रथांत (सुचक्रे) घालून आमच्या या नव्या (नू) व जुन्या (चित्) अन्नाकडे (श्रवः अभि) घेऊन येवोत (वहेयुः); ते इतक्या लगवणीनें कीं या (अस्य) वायूचा (वायोः) म्हणजे इंद्राचा भक्ष (अमृतं) विलंब लागल्यामुळें कमी होऊं नये (नु विदस्येत्).

इन्द्रप्रधाना इति एके । नैघण्टुकं वायुकर्म । उभयप्रधाना इति अपरम्

या ऋचेची मुख्य देवता इंद्र आहे व वायूसंबंधानें जें कांहीं म्हटलें आहे (वायुकर्म) तें गौण (नैघण्टुकं) आहे असें कांहींजण म्हणतात; पण इंद्र व वायु या दोन्हीही मुख्य देवता आहेत असें दुसरे मत आहे; दुर्गवृत्तीत अपरंबदल अपरे आहे व तोच शब्द योग्य दिसतो; कारण एके असा आधीं शब्द आला आहे. जर ऋचेच्या देवता इंद्र व वायु ह्या दोन्हीही असतील तर वायोः च अस्य असे शब्द योग्य होतील; वायोः च अस्य = इंद्राचा व या वायुचा; सोमभक्ष दोघांनाही दाव-याचा आहे म्हणून दोघेही मुख्य. सृ गतौ (धातुपाठ १।९६०) हा अर्थ अर्वाचीन आहे. ऋग्वेदांत सृ = (१) वाहाणें, (२) धांवणें, (३) देणें असे अर्थ आहेत. (१) अवासृजः सर्तवे सप्त सिंधून् (१।३२।१२) = हे इंद्रा, वाहण्यासाठीं (सर्तवे) तूं सात सिंधूंना मोकळें केलेस; त्वं वृथा नद्य इंद्र सर्तवे अञ्छा समुद्रमसृजो रथान् इव वाजयतः (२।१२।१२) = लुट आणणाऱ्या रथांना जसा कोणी जोरानें हांकलीत नेतो त्याप्रमाणें, हे इंद्रा, समुद्राकडे जाण्याकरितां तूं नद्यांना वहा-वयास लाविलेस. (२) सद्यो जंघाम् आयसीं विस्पलायै धने हिते सर्तवे प्रत्यधत्तम् (१।११६।१५) = हे अश्विनानो, शर्यतींत विस्पलेचीं जेव्हां तंगडी तुटली तेव्हां तिला पळतां यावे म्हणून तुम्ही तिला ओखण्डी तंगडी दिलीत; ससार सीं परावतः (४।३०।११) = (जेव्हां इंद्रानें उषेचा रथ चुरडून टाकला तेव्हां) ती स्वर्गाकडे पळत गेली; (१ व २) अत्यान् इव प्रासृजः सर्तवाजौ (५।२९।२) = जसा कोणी शर्यतींत पळण्यासाठीं घोडे सोडतो त्याप्रमाणें तूं नद्यांना वहाण्यासाठीं सोडलेस. (३) दसा ह यद्रेकण औचध्यो वां प्र यत्सन्नाथे अक्वामिरूति (१।१५८।१) = हे

दात्या अश्विनानो, तुम्ही आपल्या अपार धनांतून (अक्वामिः ऊति) जें (यत्) धन (रेक्णः) दिलेंत (प्र + सस्त्राथे) तें औचक्य घेता झाला; वाजे वाजे सरी भव (१।१३८।३) = हे पूषा, लढाईच्या प्रत्येक लुटींत तूं दाता (सरी) हो; उतो त्वस्मे तन्वं वि सस्त्रे जायेव पत्ये उशती सुवासाः (१०।७।१४) = सुंदर वस्त्रें नेसलेलीं, कामोत्सुक (उशती) तरुणी जशी नवऱ्याला स्वतःला देते म्हणजे अर्पण करते त्याप्रमाणें विद्या स्वतःला विद्वानालाच देते म्हणजे ती त्याची सर्वस्वी होते. सस्त्राणासः = (१) पळणारे, (२) धन देणारे. रथ्यासः = (१) रथाला जुंपलेले, (२) रथ म्हणजे धन त्यानें युक्त, धनवान्. अश्वाः = (१) घोडे, (२) दाते; अश् (= देणें) + वः = अश्वः = दाता किंवा धन. अभि = (१) कडे, (२) अ = मि = धन; अभि = धनयुक्त, धनानें पूर्ण. श्रवः = (१) हवि, (२) धन. ऋज् = (१) धांवणें, (२) धन देणें किंवा धन; अभि द्विजन्मा त्रिवृत् अन्नम् ऋज्यते (१।१४०।२) = अभि (द्विजन्मा) पोषक (त्रिवृत्) अशा अन्नाकडे (अन्नम् अभि) धांवत जातो (ऋज्यते). ऋज् धनं यच्छति असौ ऋज्यन्; ऋज्यन्, ऋज्यन्तौ, ऋज्यन्तः; ऋज्यन्तः = (१) धावणारे, (२) धन देणारे. शवसानं = (१) बल्युक्त अशाला, (२) धनयुक्त अशाला; वज्रेणान्यः शवसा हन्ति वृत्रं = त्यांपैकीं एक म्हणजे इंद्र बलानें वृत्रावर वज्र हाणून त्याला ठार करतो; शवसा = बलानें; शवसानाय० नरे विश्रुताय (१।६२।१) = बलिष्ठ (शवसानाय) व प्रख्यात (विश्रुताय) अशा योद्ध्याला (नरे). ता सानसी शवसाना हि भूतं साकंवृधा शवसा शूशुवांसा = हे इंद्राग्नि, धनयुक्त (साकंवृधा = शवसाशूशुवांसा) असे तुम्ही धनदाते (सानसी = शवसाना) व्हा; शूशुवांसा = शूशुवांसौ = समृद्ध झालेले; कशानें? शवसा = धनानें; शवस् = (१) बल, (२) धन; शवस् + आन = शवसान. सुचक्रे = (१) चांगल्या चक्रांनीं युक्त अशा रथांत, (२) सु = धन; क्र = देणें; चक्र = दान किंवा धन; सुचक्रे = पुष्कळ धनांत म्हणजे धनभांडारांत. इन्द्र = (१) इंद्र, (२) इन्द्र (= देणें) + रः = इंद्र = दाता किंवा धन. वह् = (१) नेणें, (२) देणें; वह्युः = (१) नेवोत, (२) देवोत. अच्छा = अभि = कडे (५।२८); ह्या अर्थखेरीज चांगल्या रीतीनें, ताबडतोब व खालीं असें आणखी अर्थ अच्छ ह्याचे आहेत; वद्, वच्, वगैरे धातूंना अच्छ हा निपात लाविल्यास त्याचा चांगले, चांगल्या रीतीनें असा अर्थ होतो; (१) अच्छा वदा० गिरा० ब्रह्मणस्पतिम् (१।३८।१३) = ब्रह्मणस्पतीला स्तुतीनें चांगल्यारीतीनें बोल म्हणजे त्याची स्तुति कर किंवा त्याची विनवणी कर; अच्छा विवक्मि रोदसी (३।५७।४) = बावापृथिवींना मी विनंति करतो; प्र सिन्धुमच्छा बृहती मनीषा अवस्युः अह्ने कुशिकस्य सूनुः (३।३३।५) = मी कुशिकाचा मुलगा मोठ्या (बृहती) स्तुतीनें (मनीषा) सिन्धूला उच्चरवानें (प्र) विनंती करतो (अच्छा अह्ने). (२) अच्छा मे इंद्र मतयः ० उशतीरनूपत (१०।४३।१) = कामोत्सुक (उशतीः) अशा माझ्या स्तुति इंद्राला लगवर्णानें (अच्छा) कवटाळतात

(अनूषत). (३) अत आ याहि अश्वरं नो अच्छा (१।१०।१।८) = हे इंद्रा, तेथून म्हणजे झुलोकांतून आमच्या यज्ञाप्रत खाली (अच्छा) ये (आयाहि); एथें लगवगीनें असाही अर्थ होईल; अच्छा सुम्नाय ववृतीय देवान् (१।१८।६।१०) = माझें स्तोत्र ऐकण्याकरितां देवांना मी खाली (अच्छ) वळवून आणीन (आ ववृतीय); गंता यज्ञं परावतश्चिदच्छा (६।४४।१५) = माझ्या यज्ञाला झुलोकांतूनही (परावतः चित्) म्हणजे किती दूर असलां तरी खाली किंवा लगवगीनें या (आगन्त). प्रस्तुत ऋचेंत लगवगीनें असा अर्थ असावा. ऋचेचा अर्थः—रथाला जुंपलेले (रथ्यासः), धांवत सुटलेले (सस्त्राणासः = ऋज्यन्तः) घोडे (अश्वाः) चांगल्या रथांत (सुचक्रे) बसलेल्या बलिष्ठ (शवसानं) इंद्राला (इंद्रं) आमच्या हवीकडे (श्रवः अभि) लगवगीनें (अच्छ) आणोत (आवहेयुः). नू चित् = न एव = नाहीच नाही, कधीही नाही; नू चित् याचे एकाहून अधिक अर्थ आहेत; ते उदाहरणें देऊन स्पष्ट रीतीनें सांगितलें आहेत (४।१७). यं रक्षन्ति प्रचेतसो वरुणो मित्रो अर्यमा। नू चित् स दम्यते जनः (१।४१।१) = वरुण, मित्र व अर्यमन् हे सर्वज्ञ देव ज्याचें रक्षण करितात त्या मनुष्याला उपद्रव कधीही होत नाही किंवा व्हावयाचाच नाही; अथैनोः क्षत्रं न कुतश्चनाश्रुषे देवत्वं नू चिदाश्रुषे (१।१३।६।१) = मित्र व वरुण यांच्या बलावर किंवा धनावर कधीही व कोठूनही इच्छा होत नाही. नू चिन्नु वायोः अमृतं विदस्येत् = हवि (अमृतम्) वाय्यामुळें (वायोः) म्हणजे वारा किंवा हवा लागून कमी होणार नाहीच नाही (म्हणजे हवेनें तो वाळून जाणार नाही); घोड्यांनीं इंद्राला आमच्या हवीकडे लगवगीनें आणल्यास तो हवि त्याला अगदीं ताजा ताजा मिळेल; त्याच्यांत कोणत्याही प्रकारचा विवाड होणार नाही. दस् = कमी होणें, बिघडणें; जसेः—पूर्वीः इन्द्रस्य रातयः न वि दस्यन्ति ऊतयः (१।११।३) = इन्द्रानें दिलेलें अमूप (पूर्वीः) धन (रातयः = ऊतयः) कमी होत नाही (वि दस्यन्ति); सनादेव तव रायो गभस्तौ न क्षीयन्ते नोप दस्यन्ति दस्म (१।६२।१२) = हे दात्या (दस्म), तुझ्या हातांत (गभस्तौ) नेहमीच (सनादेव) धन (रायः) असतें; तें कधीही कमी होत नाही (क्षीयन्ते = उपदस्यन्ति); तत्ते सहस्व ईमहे दात्रं यन्नोपदस्यति (८।४३।३३) = हे धनवन्ता (सहस्वः), आम्ही तुजपाशीं तें दान (दात्रं) मागतों (ईमहे) कीं जें कधीही कमी होत नाही. ऋचेचा दुसरा अर्थः—धन देणारे (सस्त्राणासः = ऋज्यन्तः) धनवान् (रथ्यासः) दाते (अश्वाः) आमच्या धनभांडारांत (सुचक्रे) अमूप (शवसानं = अच्छेन्द्रं = अभि) धन (श्रवः) देवोत (आ वहेयुः) इतकें कीं तें दात्याचें (वायोः) म्हणजे दात्यानें दिलेलें धन (अमृतं) कधीही कमी होणार नाहीच नाही. नू चित् = कधीही नाही; नु = खात्रीनें; विदस्येत् = कमी होईल. स नः पृथु श्रवाय्यम् अच्छा देव विवाससि। वृहत् अग्रे सुवीर्यम् (६।१६।१२) = हे देव अग्नि, तो तूं आम्हांस पुष्कळ धन देतोस (वाससि); पृथु = वृहत् = पुष्कळ; श्रवः धनं

तेन युक्तं श्रवाय्यं = धनानें भरलेलें; सु धनं तेन युक्तं वार्यं धनं = पुष्कळ धन; वि = धन; अद् = शा = देणें किंवा दान किंवा धन; अद् + शा = अच्छा = पुष्कळ धन; अच्छा = अच्छया = पुष्कळ धनात्तन; अग्नि हा धनवान् (देव) असल्यामुळें भक्तांना पुष्कळ धन देतो. प्रस्तुत ऋचेंत अच्छेद्रं = अद् + शा + इंद्रं = अतिशय धनानें भरलेलें; अच्छेद्रं हें श्रवः ह्याचें विशेषण. त्वमग्ने युभिः त्वमाशुशुक्षणिः (२।१।१) ; यास्क व सायण युभिः = दिवसांनीं असा अर्थ करतात व जायसे हें क्रियापद अध्याहृत घेतात; परंतु हे अग्ने त्वं युभिः असि । त्वम् आशुशुक्षणिः असि असा अन्वय असून युभिः आणि आशुशुक्षणिः हीं त्वं ह्याचीं विशेषणें आहेत; दोहोंचा अर्थ धनवान्; यु = मि = धन; युभिः = अतीशय धनवान्. प्रस्तुत ऋचेंत अभि = अतिशय धनानें युक्त असा अर्थ आहे; अ = मि = धन. ऋचेचें दोन अर्थ आहेत यांत संशय नाही; दुसरा अर्थ हाच कवींच्या मनांतला खरा अर्थ.

वरुणः (२) वृणोति इति सतः । तस्य एषा भवति

वृ (= आच्छादणें) यापासून वरुण; वृ + उनः = वरुणः; जसें धृ + उनः = धरुणः; वय् + उनं = वयुनम्. वृणोति इति सतः वरुणस्य वरुणः इति संज्ञा भवति=जेव्हां वरुण आकाशाच्या मेघांनीं झांकून टाकतो तेव्हां त्याला वरुण म्हणतात

खंड ४ था.

नीचीनवारं वरुणः कवन्धं प्र ससर्ज रोदसी अन्तरिक्षम् । तेन विश्वस्य भुवनस्य राजा यवं न वृष्टिर्द्युनन्ति भूम (ऋ० सं० ५।८।५।३)

नीचीनद्वारं वरुणः कवन्धं मेघम् । कवन्धम् उदकं भवति । तत् अस्मिन् धीयते । उदकम् अपि कवन्धम् उच्यते । बन्धिः अनिभृतत्वे । कम् अनिभृतं च

नीचीनवारं = नीचीन + वारम्; वारं = द्वारम्; द्वारं यांतील द् जाऊन वारं रहाते व वारं मधील व् चा व् होतो; जसें द्वे याचें रूपान्तर वे किंवा द्वा याचें वा तसें द्वार याचें रूपान्तर वार; द्वाविंशतिः = बावीस; कित्येक लोक वेवीस असेंही म्हणतात. खालीं (नीचीन) आहे द्वार (वारं) ज्याचें तो नीचीनवार मेघ; नीचीनाः स्थुः उपरि बुध्न एषाम् (१।२।४।७) = हे मेघ म्हणजे या मेघांचीं तोंडें खालीं असतात व त्यांचा तळ म्हणजे अधोभाग वर असतो; बुध्न्यांतील तळ ओतावयाचें असतें तेव्हां त्याचें तोंड खालीं करावें लागतें व वूड वरतीं करावयाचें असतें; मेघ हा एकप्रकारचा बुधला; पाऊम पडण्याच्या वेळीं मेघाचें तोंड खालीं होते अशी कल्पना. कवंधं = मेघम्; कवंधं = कवन् + धम्; कवन् = कवनं = उदकम्; धं = धीयते; ज्यांत पाणी ठेविलें असतें तो कवंध म्हणजे मेघ. कुड् शब्दे (धा० १।९.७६) ; पाणी वाहतांना आवाज करतें म्हणून तें कवन; कु जाणें ह्यापासून कवन असें दुर्ग म्हणतो. कवन शब्द अमरांत नाही पण तो आपट्यांच्या कोशांत दिला आहे;

कोणत्या ग्रंथांत तो शब्द आढळतो तें कोशकारांनीं सांगाययास पाहिजे होतें; बहुतकरून निरुक्तांतूनच तो घेतला असावा. तत् अस्मिन् धीयते=तें (पाणी) ह्याच्यांत (मेघांत) ठेविलें असतें म्हणून मेघाला कवन्ध नांव पडलें. गुर्जरपाठांत तत् बदल कं (= पाणी) असा शब्द आहे; परंतु यास्क कवनम् उदकं असें म्हणतो, कम् उदकं असें म्हणत नाहीं. उदकालासुद्धां कवन्ध म्हणतात; कवन्ध = क + बन्धम्; क = कं = उदक; बन्धिः म्हणजे बन्ध् धातु; त्याचा अर्थ अनिभूत; निभूत = अचपल, स्थिर; अनिभूत = चपल, चंचल; कं = सुखं = सुख देणारें; बन्ध = अनवस्थायि (दुर्ग) = स्थिर नसणारें म्हणजे वाहणारें; पाणी सुख देतें व वाहतें. कमनीयञ्च तत् बन्धं च । यद्वा । कं सुखं बध्नाति स्नानपानादिना । वयोः अविशेषात् बकारस्य वकारः (देवराज) = सुखकर (कं) व चंचल (बंधं = अनिभूतं) असें कवन्ध म्हणजे उदक; किंवा स्नानपान वगैरेनें जें सुख बांधतें म्हणजे देतें तें कवन्ध; वकार व वकार ह्यांची अदलाबदल होते म्हणून येथें व च्या जागीं व येऊन कवन्ध शब्द झाला. दुर्गाच्या लेखी प्रतींत कवन्ध व कबध्न असा दोन्ही तऱ्हेनें तो शब्द लिहिला आहे; गुर्जरपाठ बहुतेक कवन्ध व महाराष्ट्रपाठ कवन्ध असा आहे. निघंटूंत कवन्ध म्हणजे उदक एवढाच अर्थ आहे; यास्कानें मेघ असा अर्थ प्रथम देऊन नंतर निघंटूला अनुसरून उदक असा अर्थ दिला आहे. वन्ध बन्धने (धा० ९।३६) ह्यावरून बंध म्हणजे स्थिर असा अर्थ असला पाहिजे. बन्ध म्हणजे चंचल याला आधार काय ?

प्रसृजति द्यावापृथिव्यौ च अन्तरिक्षं च महत्त्वेन । तेन सर्वस्य भुवनस्य राजा वधम् इव वृष्टिः व्युनक्ति भूमिम् । तस्य एषा अपरा भवति

प्रससर्ज = प्रसृजति = वेगानें सोडतो, वेगानें पाण्याचा वर्षाव करतो; दुसऱ्या अर्थांत व्युनक्ति हा वर्तमानकाल असल्यामुळें प्रससर्ज याचा पर्याय म्हणून प्रसृजति हें वर्तमानकालचें रूप घातलें आहे; प्रसृजति याचा अर्थ दुर्ग देत नाहीं रोदसी = द्यावापृथिव्यौ. दोन च व महत्त्वेन अध्याहृत. उदकं प्रसृजति महत्त्वेन । द्यावापृथिव्यौ च अन्तरिक्षं च महत्त्वेन सर्वम् आपुरायिष्यन् इव (दुर्ग) = द्यावापृथिवी व अंतरिक्ष या सर्वांना भरून टाकण्याच्या मोठ्या इच्छेनें वरुण पाणी खाली सोडतो; सर्व सृष्टि पाण्यानें भरून टाकण्याचें महत्त्व म्हणजे सामर्थ्य वरुणांत आहे. तेन = अशा खाली सोडलेल्या पाण्यानें. विश्वस्य = सर्वस्य. न = इव. भूमि = भूमिम्. ऋचेचा दुर्गानें केलेला अर्थः—मेघाला (कवन्ध) अधोमुख (नीचीनवार) करून अन्तरिक्षांतील मध्य देव जो वरुण तो द्यावापृथिवी व अन्तरिक्ष यांना डबडबून टाकण्याच्या महत्त्वेनें मेघांतील पाणी खाली सोडतो; जसा शेतकरी (वृष्टिः) थोडेंसें धान्य मोटेच्या पाण्यानें भिजवितो तसा सर्व भुवनाचा राजा वरुण भूमीला ह्या पावसाच्या पाण्यानें चिंब भिजवितो (वि + उनति). सायणः—वरुण मेघाला किंवा त्यांतील पाण्याला तें द्यावापृथिवी व अन्तरिक्ष यांच्यांत पडावें म्हणून अधोमुख करता झाला

(प्रससर्ज); वृष्टि म्हणजे पाणी शिंपडणारा शेतकरी धान्य उगवावे म्हणून जसा सर्व शेतभर पाणी पसरतो तसा सर्व प्राणिमात्रांचा राजा वरुण द्यावापृथिवी व अन्तरिक्ष ह्यांत सोडलेल्या पाण्यानें भूमीला भिजवून टाकितो; किंवा वृष्टि म्हणजे वरुण; कारण वरुण पर्जन्याचें रूप धारण करून पाऊस पाडतो; असा वृष्टि शब्दाचा अर्थ घेतल्यास पुरुष किंवा शेतकरी असा शब्द अध्याहृत ध्यावा; जसा (न) शेतकरी धान्याला (यव) चिब भिजवितो तसा वरुण भूमीला भिजवितो. प्रससर्ज = कृतवान् अथवा चकार = कर्ता झाला व वृष्टिः ह्याचे शेतकरी किंवा पाऊस पाडणारा वरुण असे ह्या शब्दांचे अर्थ सायणाचार्य करतात. न्यक् किंवा न्यच् ह्यापासून नीचीन; बार ह्या शब्द नीचीनबार व जिह्नबार या समासांतच आढळतो. सिञ्चन्ति० अवतम् उच्चाचक्रं० नीचीनबारम् (८।७२।१०) = नीचीनबार व ज्याचा तळ वर आहे असा हौद (अवतं) म्हणजे हौदांतलें पाणी खालीं सोडतात; येथे मेघाला हौद म्हटलें आहे. सारधेव गवि नीचीनबारे (१०।१०६।१०); एथें नीचीनबारे हें गवि ह्याचें विशेषण; पण सारधौ ह्याचा अर्थ कळत नाहीं म्हणून नीचीनबारे गवि ह्याचाही अर्थ कळत नाहीं. परावतं नासत्यानुदेयाम् उच्चाबुध्नं चक्रथुः जिह्नबारम् । क्षरन्नापो न पायनाय राये सहस्राय तृप्यते गोतमस्य (१।११६।१२); सत्पबुध्नम् अर्णवं जिह्नबारम् अपोर्णुते इंद्र ईशान ओजसा (८।४०।५); नासत्यानीं मेघाला स्वर्गाकडे ढकलून दिलें व जिह्नबार अशा त्या मेघाचा तळ त्यांनीं वर केला त्यामुल्लें त्यांतून पाणी भराभर पडूं लागलें व गोतमाची तहान भागली असा पदिल्या उताऱ्याचा अर्थ; ज्याला सात तळ आहेत अशा जिह्नबार अर्णवाला म्हणजे मेघाला बलवान् इंद्र जोरानें उघडता झाला असा दुसऱ्याचा अर्थ; दोन्ही ठिकाणीं बार म्हणजे द्वार असा अर्थ दिसत नाहीं; जिह्न म्हणजे उदक त्याला जो अडवून ठेवतो तो जिह्नबार; बार = वार; वृ (=अडविणें) ह्यापासून बार; तेव्हां नीचीनाः अपः वारयन्ति असौ नीचीनवारः = खालीं जाणाऱ्या म्हणजे वाहणाऱ्या पाण्याला जो अडवून धरतो तो नीचीनवार किंवा नीचीनबार. न्यग्वातो अववाति न्यक्तपति सूर्यः । नीचीनम् अध्या दुहे न्यक् भवतु ते रपः (१०।६०।११) = वारा खालीं खालीं वाहत जातो; सूर्याचा ताप खालीं येतो; अन्तरिक्षरूपी गाय खालीं वाहणारें दूध (नीचीनं) देते; हे रोग्या, तुझा रोग खालीं खालीं जावो; एथें नीचीनं = खालीं जाणारें उदक; तेव्हां नीचीनवारं ह्यांतही नीचीन ह्याचा तोच अर्थ असावा; वृत्र पाणी अडकवून ठेवतो असें पुष्कळ ठिकाणीं ऋग्वेदांत म्हटलें आहे; मेघ हाच वृत्र; तो पाण्याला अडवून ठेवतो. कवन्ध ह्या शब्द ऋग्वेदांत एकंदर तीनदां आला आहे व तीनही ठिकाणीं त्याचा मेघ असा अर्थ आहे. उत्सं कवन्धम् उद्रिणम् (८।७।१०); कवन्धम् अव दर्षत् उद्रिणम् (९।७४।७); उद्रिणं हें कवन्धं व उत्सं ह्याचें विशेषण; उद्रिणं हें उत्सं व अवत ह्यांना विशेषण म्हणून लावलेलें आढळतें; त्याची उद्री व उद्रिणं अशीं दोनच रूपें ऋग्वेदांत आहेत; उद्री = उदकानें भरलेला. नीचीनवारं = उद्रि-

णं असा अर्थ असण्याचा बराच संभव आहे. वार् = उदक; जसे:— अबतात्
 आ नीचात् उच्चा चक्रथुः पातवे वाः (१।११६।२२) = खोल असलेल्या विहरी-
 तून पिण्याकरिता उंचावर तुम्ही पाणी आणलेंत. दुहे यदेनी दिव्यं घृतं वाः (१०।
 १२।३) व ईरते घृतं वाः (१०।९९।४) ; घृतं = वार् = पाणी. नीचीनं वार्-
 यस्मिन् सः नीचीनवाः; नीचीनवाः ह्याचें द्वितीयेचें एकवचन नीचीनवारम्; नीची-
 नवारं कवन्धं = खाली वाहणारें पाणी आहे ज्यांत अशा मेघाला; वरुणानें अशा
 मेघातील पाण्याला मोकळें केलें (ससर्ज). मूळचा उच्चार नीचीनवारम्; पण-
 वारं याचा अर्थ न कळल्यानें वारं असा उच्चार केला गेला असेल; त्यामुळें द्वारं
 ह्याचा अपभ्रंश वारं अशी समजूत झाली असेल. सृज् = खाली सोडणें, ओतणें,
 वहावयास लावणें, पळावयास लावणें, अख सोडणें, मोकळें सोडणें, बंध सोडणें व
 देणें असे अर्थ ऋग्वेदांत आहेत; करणें हा अर्थ कोठेही नाही. प्रस्तुत ऋचेंत
 खाली सोडणें, वहावयाला लावणें असा अर्थ आहे. सृजा मरुत्वतीरव जीवधन्या इमा
 अपः (१।८०।४) = हे इंद्रा, पाणी (अपः) खाली सोड (अवसृज). अपां प्रसर्गे
 यदमन्दिशाताम् (७।१०३।४) = जेव्हां दोन बेडूक पाऊस (अपां) पडत अस-
 तांना (प्रसर्गे) आनंद पावतात (अमन्दिषातां). वि पर्जन्यं सृजन्ति रोदसी अनु-
 ध्वना यन्ति वृष्टयः (५।५३।६) = मरुत् रोदसीमध्ये (रोदसी अनु) पाऊस
 (पर्जन्यं) सोडतात (विसृजन्ति); वृष्टि अन्तरिक्षावून धांवते. प्रस्तुत ऋचेंत वरुणः हा
 कर्ता; प्रसर्ज हे सकर्मक क्रियापद; त्याचें कवन्धं हे कर्म; या वाक्याशीं रोदसी
 अन्तरिक्षं या शब्दाचा अन्वय कसा करावयाचा तें लक्षांत येत नाही; दुर्ग बावापृथिव्यौ
 च अन्तरिक्षं च आपूरयिष्यन् इव असा अन्वय शेवटले दोन शब्द अव्याहृत घेऊन करतो;
 सायणाचार्य प्रति हा शब्द अव्याहृत घेतात. बहुतकरून प्र = मधून असा अर्थ
 असेल; रोदसी व अन्तरिक्ष यांच्यामधून वरुण मेघानें अडविलेलें पाणी खाली सोडतो
 व तशा पाण्यानें सर्व पृथिवी भिजवून टाकितो; याला वृष्टि जशी धान्य भिजविते हा
 दृष्टांत; शेतांतलें भातासारखें धान्य पाण्यांत बुडलेलें असतें त्याप्रमाणें वरुण जो पाऊस
 पाडतो त्या पावसांत पृथिवी अगदीं बुडून गेलेली असते एवढा वरुणाचा महिमा. यथो
 वृष्टीव मोदते (२।५।६) = जसें (इव) धान्य (यवः) भरपूर पाण्यांत (वृष्टी=वृष्ट्या)
 आनंद पावतें; यव न वृष्टिः (१०।४३।७) = जसा पाऊस धान्य वाढवितो; ह्या दोन
 उताऱ्यांवरून यवाला भरपूर पाऊस लागतो हें स्पष्ट आहे; तोच दृष्टांत येथें आहे व तो
 योग्य आहे. ऋचेचा दुसराही अर्थ आहे. पुष्कळ ऋचांत अर्थश्लेष व शब्दश्लेष असतो;
 त्याप्रमाणें याही ऋचेंत तसा द्विविध श्लेष आहे. वरुण = (१) वरुणदेव, (२) वृ
 (= देणें) + उनः = वरुणः = दाता. प्र = (१) प्रहा उपसर्ग, (२) धन. सृज् =
 (१) वहावयास लावणें, (२) देणें. राजा = (१) राजा, (२) दाता. न =
 (१) इव, (२) धन. भूम = (१) पृथिवी, (२) धनानें युक्त. या सद्दांत अर्थ-
 श्लेष आहे. नीचीनवारं = नी + चि + ई + न + वारं; नी = धनाप्रत नेणें, धन;

चि = जमा करणें, जमा केलेलें धन; ई = मागणें, मागितलेलें धन; न = वारं = धन; नीचीनवारं = अतिशय धनानें युक्त. कवंध = क + वन् + ध; प्रत्येक तुकड्याचा अर्थ धन. रोदसी = (१) बावापृथिव्यौ, (२) रोदसी = रोदसि + ई; रुद् = देणें; रोदस् = धन; रोदसि = धनांत, धनमांडारांत; ई = धन. अन्तरिक्षं = (१) अंतरिक्ष, (२) अन्तरिक्षं = अन्त + रि + क्षं; प्रत्येक तुकड्याचा अर्थ धन. विश्वस्य = (१) सगळ्याचा, (२) विश्वस्य = विश्वः + स्यः; विश् (= देणें) + वः = दाता; सेति ददाति असौ स्यः = दाता. भुवनस्य = (१) भुवनाचा, (२) भुवनस्य = भुवनः + स्यः; भुवन = भु + वन; प्रत्येक तुकड्याचा अर्थ धन; स्यः = सः. यवं = (१) धान्य, (२) यूयते दीयते तत् यवं धनम्. वृष्टि = (१) पाऊस, (२) वृष्टिः = वृ + स्तिः; वृ = मागणें, मागितलेलें धन; स्ति = धन; अभिष्टि, गविष्टि, दिविष्टि व श्रुष्टि या चारही शब्दांत स्ति आहे; तोच स्ति वृष्टि या शब्दांत आहे. व्युनत्ति = (१) अतिशय मिजवून टाकतो, (२) व्युनत्ति = वी + उन् + अत्ति; वी = अद् = देणें; वन् (= देणें) ह्याचें संप्रसारणानें उन्; हे तीन धातु एकत्र केल्यानें व्युनद् होतें; व्युनद् + ति = व्युनत्ति = सतत देत असतो. या श्लेषांपैकीं वन्याच श्लेषांसंबंधीं खात्री आहे; काहींबद्दल खात्री नाही. ऋचेचा उद्दिष्ट अर्थः— दात्या ईश्वरानें (वरुणः) या राजाच्या मांडारांत (रोदसि) अतिशय (नीचीनवारं = कवंधं = अन्तरिक्षं) धन (प्र = ई) दिलें आहे (ससर्ज); त्या धनांतून (तेन) तो (स्यः) धनाढ्य (भुवनः = वृष्टिः) दाता (विश्वः = स्यः = राजा) अतिशय (भूम) धन (यवं = न) सारखा देत असतो (व्युनत्ति).

खंड ५ वा.

तम् पु समना गिरा पितृणां च मन्मभिः ।

नाभाकस्य प्रशस्तिभिर्यः सिन्धूनामुपोदये सत्पस्वसा स मध्यमो नभन्ताम-
न्यके समे (ऋ० सं० ८।४।१२)

तं सु अभिष्टौमि समानया गिरा । गीत्या स्तुत्या । पितृणां च मननीयैः
स्तोमैः । नाभाकस्य प्रशस्तिभिः । ऋषिः नाभाकः बभूव

तम् = तम् + ऊ; ऊ अनर्थक म्हणून गाळला आहे. अभिष्टौमि (अध्याहृत)
= मी स्तुति करतो. समना = समानया = त्याच्यासारख्या म्हणजे त्याला योग्य अशा
(स्तुतिने); गुर्जरपाठ समान्या असा आहे; समान्या हें समानी याचें तृतीयेचें एक-
वचन; गिरा = गीत्या = स्तुत्या; दुर्गवृत्तीत गीत्या नाही; तो शब्द प्रक्षिप्त असावा; तो
भाष्यांत मूळचा असल्यास गै (= गाणें) या धातूपासून गिर झाला असें यास्कास
म्हणावयाचें असेल. मन्मभिः = मननीयैः स्तोमैः = मनन करण्याजोग्या स्तुतींनीं; पित-
रांनीं रचिलेल्या स्तुति उत्तम असणारच; त्याचें सर्वांनीं मनन केलेंच पाहिजे; मन्

(= स्तुति करणें) + मन् = मन्मन् = स्तुति. नाभाक नांवाचा ऋषि होऊन गेला.

यः स्यन्दमानानाम् आसाम् अपाम् उपोदये । सप्तस्वसारम् एनम् आह वाग्भिः । स मध्यमः इति निरुच्यते । अथ एषः एव भवति

सिंधूनां = स्यन्दमानानाम् आसाम् अपां = या वाहणाऱ्या पाण्यांचा; दुर्ग-
वृत्तीत आसां नाही; सिंधुः स्यन्दनात् (९।२६); म्हणून सिंधूनां = स्यन्दमानानाम्;
आसाम् अपां हे शब्द अध्याहृत; उपोदये = उपोद्गमे (दुर्ग) = जेव्हां त्यांचें पाणी वर येतें
म्हणजे त्यांना महापूर येतो तेव्हां. कत्रि वरुणाला सप्तस्वसा म्हणतो; त्या सप्तस्वसा
म्हणजे अंबा, बुला, नितव्ती, स्तनयन्ती, अभ्रयन्ती, मेघयन्ती व चुपुणिका अशा
होत; दुर्गवृत्तीत अंबा वदल अशा आहे; यांना वाचा (वाग्भिः) म्हटलें आहे; पाऊस
पडावयाचे वेळेस आकाशांत नानाप्रकारचे आवाज होतात; त्या आवाजांचे
सात वर्ग कल्पिले असतील. सप्त स्वसारः यस्य सः सप्तस्वसा; सप्तस्वसा हें सप्तस्वसू याचें
प्रथमेचें एकवचन जसा कर्ता हें कर्तृ शब्दाचें; ६।६।१।१० त सरस्वतीला सप्त-
स्वसा म्हटलें आहे; सरस्वतीच्या सात बहिणी कोण? पाणिनीच्या नियमानें सप्तस्वसूकः
व सप्तस्वसूका असे शब्द पाहिजेत. स मध्यमः = स मध्यमः इति निरुच्यते = हा सप्त-
स्वसा देव म्हणजे अन्तरिक्षांतीलच असला पाहिजे; कारण हे सात आवाज आकाशां-
तच होतात; तो (सः) आकाशांतील देव म्हणजे हा (एषः) वरुण होय (भवति);
म्हणजे ज्याविषयी आपण बोलत आहों तो; निरुच्यते = (सप्तस्वसा या विशेषणानें तो
वरुण) स्पष्ट रीतीने सांगितला आहे.

नभन्ताम् अन्यके समे । मा भूवन् अन्यके सर्वे ये नः द्विषन्ति दुर्धियः पाप-
धियः पापसंकल्पाः

नभन्तां = न + भन्ताम्; न = मा; भन्तां = भूवन्; मा भूवन् = अस्तित्वांत नसोत
म्हणजे नाहीसे होवोत. समे = सर्वे. हे सगळे कोण? जे (ये) आमचा द्वेष
करतात (द्विषन्ति); ते कां द्वेष करतात? कारण ते दुर्बुद्धि आहेत; दुर्धियः = पाप-
धियः = पापसंकल्पाः = ज्यांचे विचार दुष्ट आहेत असे; ये नो द्विषन्ति० पापसं-
कल्पाः हे शब्द विवरणाकरितां घातले आहेत; ऋचेंतील कोणत्याही शब्दाचे ते पर्याय
नव्हत. ५।२३ यांत दूद्यः दुर्धियः पापधियः असे शब्द आहेत; तेथील ऋचा सम
शब्दासंबंधानें असल्यानें व प्रस्तुत ऋचेंतही समे हा शब्द असल्यानें कोणीतरी दुर्धियः
पापधियः हे तेथील शब्द प्रस्तुत ऋचेच्या भाष्यांत घातले व पापधियः याचा
पर्याय म्हणून पापसंकल्पाः हाही शब्द घातला. दुर्गानें केलेला अर्थः— योग्य अशा
स्तुतीनें, पितरांच्या मननीय अशा स्तुतींनीं व मी जो नाभाक त्या माझ्या स्तुतींनीं मी
त्याची स्तुति करतो; वाहणाऱ्या जलाला पूर आला असतांना ज्याला सप्तस्वसा हें नांव
प्राप्त होतें तोच अंतरिक्षांतील वरुण होय असें सात प्रकारच्या वाचा स्पष्टरीतीनें सांग-
तात; त्याच्या अनुग्रहानें आमचे सर्व शत्रु नाहीसे होवोत.

सायणः— तम् उ तम् एव वरुणं समना समानया गिरा स्तुत्यां

सु अभिष्टौमि । पितृणां मन्मभिः स्तोमैः च अभिष्टौमि । नाभाकस्य ऋषेः प्रशस्तिभिः स्तोत्रैः च अभिष्टौमि । सिंधूनां स्यंदमानानां नदीनाम् उप समीपे यः उदये उद्गच्छति यः च सप्तस्वसा सः मध्यमः इति वाग्भिः निरुच्यते । अन्यके दुर्धियः शलवः समे सर्वे नभन्तां मा भूवन् = त्या वरुणालाच योग्य अशा स्तुतीनें, पितरांच्या म्हणजे पितरांनीं रचिलेल्या स्तोमांनीं व नाभाकऋषीनें रचिलेल्या स्तोत्रांनीं मी चांगल्या रीतीनें स्तवितां; जो वाहणाऱ्या नद्यांच्या समीप उदय पावतो त्याला वाचा तो मध्यम आहे असें स्पष्ट रीतीनें म्हणतात; दुसरे म्हणजे दुष्टबुद्धि शत्रू नाहीसे होवोत, दुर्ग 'मी जो नाभाक त्या माझ्या स्तुतींनीं' असें विवरण करतो; पण सायणाचार्य नाभाक नांवाच्या ऋषीच्या स्तुतींनीं एवढेंच म्हणतात. उपोदये हें दुर्गवृत्तीत नाम आहे; पण सायणभाष्यांत उप म्हणजे समीप व उदये म्हणजे उद्गच्छति असें विवरण केले आहे; पण हें विवरण बरोबर नाही; अये हें प्रथम पुरुषाचें एकवचन आहे, तृतीय पुरुषाचें नाही; तृतीय पुरुषाचें एकवचन अयते असें पाहिजे. ऊ पु ही जोडी पुष्कळ ऋचांत येते; बऱ्याच ऋचांत ते शब्द एव या अर्थी घातले असतात; तम् ऊ पु = त्यालाच, त्याचीच. समना हाही शब्द त्याच अर्थी असावा. तस्मा उ अद्य समना सुतं भरा (८।६६।७) = त्यालाच सोमरस द्या; उ = समना = एव; तस्मै उ समना = त्यालाच म्हणजे दुसऱ्या कोणालाही न देतां, फक्त त्या एकट्यालाच. तम् पु समना = त्या एकट्या वरुणालाच किंवा वरुणाचीच; स्तुति कर या अर्थाचें क्रियापद अध्याहृत घेतलें पाहिजे. कदाचित् समना हेंच क्रियापद असेल; मन् = स्तुति करणें; स + मन् = चांगली स्तुति करणें; समना = समन = चांगली स्तुति कर. त्या एकट्या वरुणाचीच तूं स्वतः रचिलेल्या स्तुतींनीं, पितरांनीं रचिलेल्या स्तुतींनीं व नाभाक नांवाचा जो प्रसिद्ध स्तुति रचणारा त्याच्या स्तुतींनीं स्तुति कर. नाभाक हा शब्द येथेंच आला आहे; ते एकाद्या स्तोत्र रचणाऱ्याचें नांव असेल. सिंधु म्हणजे नुसतें पाणी किंवा नुसत्या नद्या नव्हत; सिंधु म्हणजे सप्तसिंधु; पंजाबांतील पांच नद्या, सिंध देशांतील सिंधु व सरस्वतीसारखी एकादी नदी अशा त्या सात नद्या असतील व या सात नद्या वरुणाच्या बहिणी मानल्या गेल्या असतील. जोराच्या पुराच्या वेळीं (उपोदये = उपोद्गमे) त्याला सात बहिणींचा भाऊ असें नांव मिळतें (सप्तस्वसा भवति). यः या संबंधीं सर्वनामाचा तम् याच्याशीं संबंध आहे; ज्याच्यामुळे सात नद्यांना महापूर येतो अशा त्या एकट्याचीच स्तुति करा असें कवि म्हणतो. स मध्यमः या शब्दाचा अर्थ कळत नाही; तो सगळ्यांत अतिशय पुरातन देव असें कदाचित् म्हणावयाचें असेल. ये मध्यमास उत नूतनासः (६।२१।५) आणि यः स्तोमेभिः वावृधे पूर्व्येभिः यो मध्यमेभिः उत नूतनेभिः (३।३२।१३) या दोन ऋचांत नूतनाच्या उलट मध्यम; नूतन = अगदी नवें; मध्यम = जुनें, पुरातन. नूतन शब्दाच्या उलट पूर्व, पुराण, प्रथम, प्रत्न, पूर्व्य, पुरा असे शब्द येतात; त्या सर्वांचा अर्थ पुरातन; त्याप्रमाणें मध्यम याचाही तोच

अर्थ. वरुण हा सर्व देवांत पुरातन व श्रेष्ठ म्हणून त्याची स्तुति करावयाची. नभन्तां हें नभ् धातूचें एकच रूप ऋग्वेदांत असून तें फक्त दोन वाक्यांत आलें आहे. नभन्ताम् अन्य-
केषां ज्याका अधि धन्वसु (१०।१३३।१-६); क हा प्रत्यय तुच्छता दाखविण्या-
करितां अन्य व ज्या ह्या शब्दांना लाविला आहे; अन्यकेषां = तुच्छ जे दुसरे देव
स्यांच्या; ज्याकाः = तुच्छ प्रत्यक्षा; तुच्छ जे इतर देव स्यांच्या धनुष्यावर असलेल्या
फुकट कामाच्या प्रत्यक्षा नसोत म्हणजे आम्हांला नकोत; नभ् = फुकट जाणें, व्यर्थ
असणें, कुच कामाच्या असणें असा अर्थ असेल; त्याप्रमाणें नभन्ताम् अन्यके समे
= दुसरे तुच्छ (अन्यके) सर्व (समे) देव नसोत म्हणजे कुच कामाचे म्हणून ते
आम्हांस नकोत; वरुण काय तो खरा उपयोगी श्रेष्ठ देव; इतर कुच कामाचे. नभन्ताम्
अन्यके समे हे शब्द ८।३९ सूक्ताच्या सर्व ऋचा, ८।४० पैकीं शेवटली वगळून बाकीच्या,
८।४१ च्या सर्व व ८।४२ च्या ४, ५, ६ ह्यांच्या शेवटीं येतात. १०।१३३ ह्यांतील
सहाही ऋचांच्या शेवटीं अन्यकेषां ज्याका अधि धन्वसु हे शब्द येतात; ह्या सूक्तांत
इन्द्राचें महत्त्व वर्णिलें आहे; ८।४१ त वरुणाचें महत्त्व वर्णन केलें आहे. चित्र इत्
राजा राजकाः इत् अन्यके । पर्जन्य इव ततनद्धि वृष्ट्या सहस्रमयुता ददत् (८।२१।१८)
= पर्जन्य जसा सतत वृष्टि करतो त्याप्रमाणें चित्र राजा मला असंख्य धन देत आला
आहे; म्हणून चित्र हाच काय तो खरा राजा म्हणजे दाता; इतर (अन्यके) नुसते
नांवाचे राजे (राजकाः); येथें अन्य व राज यांना क प्रत्यय तुच्छता दाखविण्याकरितां
लाविला आहे. नभन्तां = नमन्तां = लाजेनें माना खाहीं घालोत असा कदाचित्
अर्थ असेल.

रुद्रः (३) रौति इति सतः । रोरूयमाणः द्रवति इति वा । रोदयतेर्वा ।
यद्वरुदत्तद्रुद्रस्य रुद्रत्वम् इति काठकम् । यदरोदीत्तद्रुद्रस्य रुद्रत्वम् इति हारि-
द्रविकम् । तस्य एषा भवति

रुद्रः = रु + द्रः; रु = रौति = ओरडतो; द्रः हा नामकरण प्रत्यय; जेव्हां
रुद्र ओरडला तेव्हां त्याला रुद्र हें नांव पडलें; किंवा रु = रोरूयमाणः = सारखा
ओरडत; द्रः = द्रवति = पळत सुटतो; सारखा ओरडत पळत सुटला म्हणून रुद्राला
रुद्र हें नांव पडलें; किंवा रुद्रः = रुद् + रः; रुद् (= रडणें) ह्यापासून रुद्र; र हा
नामकरण प्रत्यय. ज्याअर्थी (यत्) रुद्र रडला (अरुदत्) त्याअर्थी रुद्राला रुद्र नांव
पडलें असें काठक संहितेंत म्हटलें आहे. हारिद्रविक संहितेंत असेंच म्हटलें आहे.
तेथें अरुदत् ह्याच्याबद्दल अरोदीत् आहे. मैत्रायणी संहितेची हारिद्रव नांवाची एक
पोटशाखा आहे असें दुर्ग म्हणतो; तिचा सध्या मागमूस नाही. देवांनीं एक प्रकारची
इषु (बाण) तयार केली व आपल्यापैकीं जो कोणी बलिष्ठ असेल तो ही इषु सोडील
असें ते म्हणाले; रुद्रा, तूं आमच्या सर्वांत बलिष्ठ आहेस तेव्हां शत्रूवर तूं ही इषु
सोड असें ते रुद्राला म्हणाले; मी जें मागेन तें जर मला द्याल तर मी इषु सोडीन
असें रुद्रानें उत्तर दिलें व त्याची मागणी त्यांनीं मान्य केली; मीं सर्व पशूंचा स्वामी

असावें अशी त्यानें मागणी केली व तूं सात दिवसच त्यांचा स्वामी होशील असें ते म्हणाले; सात दिवसानंतर राक्षस पशूंना त्रास देऊं लागले; तेव्हां तिनें म्हणजे इथून म्हणजे इथु सोडून रुद्रानें राक्षसांचीं नगरें (पुरः) अगदीं (सं) मोडून टाकलीं (अरुजत्); ह्या कृतीमुळें रुद्राला रुद्र हें नांव पडलें अशी कथा काठक संहितेंत आहे; तथा पुरः समरुजत् । यत् समरुजत् तत् रुद्रस्य रुद्रत्वम् (काठकसं० २५।१); ह्या वाक्यांत अरुदत् असा शब्द नसून समरुजत् असा आहे; पण रुद्र शब्दांत रुज् धातु नसून रुद् धातु स्पष्ट दिसतो. शतपथ ब्राह्मणांत (१।७।४) पुढील कथा आहे:—प्रजापतीचें मन आपल्या मुलीवर गेलें व त्यानें आपली कामवासना तृप्त केली; ह्यानें मोठें पाप केलें असें देव म्हणाले व बाणानें ह्याला जखम कर अशी त्यांनीं रुद्राला आज्ञा केली; आज्ञे-प्रमाणें रुद्रानें प्रजापतीवर बाण सोडला; आपण प्रजापतीला जखम करीत आहोंत ह्याबद्दल त्याला दुःख वाटून तो ओरडूं लागला; त्या ओरडण्यामुळें त्याला रुद्र हें नांव पडलें. देवांना असुरांशीं लढावें लागलें; लढण्याच्या आधीं त्यांच्या जवळ जें काहीं होतें तें त्यांनीं अग्नीच्या स्वाधीन केलें व आम्ही परत आल्यावर आमचें आम्हांस दे असें ते त्याला म्हणाले; देव लढाईवर गेले असें पाहून अग्नि तें द्रव्य घेऊन पकून गेला; असुरांवर जय मिळवून देव परत येतात तों अग्नि पकून गेला असें त्यांना कळलें; तेव्हां अग्नीचा पाठलाग करून आपलें धन त्यांनीं परत मिळविलें; आपल्या हातचें धन गेलें असें पाहून अग्नि ओरडूं लागला; त्यामुळें अग्नीला रुद्र हें नांव पडलें; सोऽरोदीत् तत् रुद्रस्य रुद्रत्वम् (तैत्ति० सं० १।५।१); किंवा रोदय् ह्यापासून (रोदयतेः) रुद्र; त्याला पुढील गोष्ट आधारः—कतमे रुद्राः इति । दश इमे पुरुषे प्राणाः आत्मा एकादश । ते यदा अस्मात् शरीरात् मर्त्यात् उत्क्रामन्ति अथ रोदयन्ति । तत् यत् रोदयन्ति तस्मात् रुद्राः (बृहदा० उप० ३।९।४) = रुद्र किती ? माणसांत हे दहा प्राण व अकरावा आत्मा असे अकरा रुद्र असतात; जेव्हां मर्त्य शरीरांतून हे अकरा बाहेर पडतात तेव्हां ते मृताच्या संबंध्यांना रडावयास लावतात; म्हणून त्यांना रुद्र हें नांव पडलें.

खंड ६ वा.

इमा रुद्राय स्थिरधन्वने गिरः क्षिप्रेष्वे देवाय स्वधाने । अषाह्वाय सह-मानाय वेधले तिग्मायुधाय भरता शृणोतु नः (ऋ० सं० ७।४६।१)

इमाः रुद्राय दृढधन्वने गिरः क्षिप्रेष्वे देवाय अन्नवते अषाढाय अन्यैः सह-मानाय विधात्रे तिग्मायुधाय भरत । शृणोतु नः

स्थिरधन्वने = दृढधन्वने = स्थिर म्हणजे दृढ म्हणजे न मोडणारें धनुष्य आहे ज्याचें अशाला; दुर्गवृत्तींत दृढधन्वने याचे ऐवजी दृढ धनुषे आहे. स्वधाने = अन्नवते = अन्न आहे ज्याच्याजवळ अशाला; स्वधा = अन्न (निघं० २।७।१७). अषाह्वाय = अषाढाय अन्यैः = दुसऱ्यांकडून ज्याचा परामब होत नाही अशाला; दुर्गवृत्तींत अषा-

ह्याय = अनभिभूताय केनचित् ; सहिवहोरोदघर्णस्य (पाणिनी ६।३।११२) यां
 सूत्राने सहचें सोढ असें भूतभूतकालीन रूप झालें पाहिजे; अषाढाय हा शब्द दुर्गवृत्तीत
 नसल्यामुळें प्रक्षिप्त असावा. गुर्जरपाठ अषाढाय बदल अषाढाय आहे. स्रष्टा प्रजापति-
 वेंधा विधाता विश्वसृष्ट विधि: (अमर १।१।१७); ह्यामुळें वेधसे = विधात्रे = सृष्टि
 उत्पन्न करणाऱ्याला. भरता = भरत = अर्पण करा. दुर्गानें केलेला अर्थ :— हे
 स्तोत्रांनो, ज्याचें धनुष्य कधी मोडत नाही, ज्याचे बाण त्वरेनें जातात, ज्याच्याजवळ
 अन्न आहे, ज्याचा कोणीही पराभव करूं शकत नाही व जो शत्रूंचा नेहमी पराभव
 करतो, ज्याची आयुधें तीक्ष्ण आहेत व जो सृष्टि निर्माण करतो अशा दानादि गुणांनीं
 युक्त (देवाय) रुद्राला ह्या स्तुति अर्पण करा; तो आमच्या स्तुति श्रवण करा.
 इमाः = (१) ज्या आम्ही अर्पण करित आहोंत त्या, (२) ह्या म्हणजे इतक्या
 म्हणजे पुष्कळ. गिरः = (१) स्तुति, (२) धन; गर्विणस्, गर्विणस्युः व गर्वाहस्
 ह्यांत असणारा गिर = धन; गर्विणाः = गर्विणस्युः = गर्वाहाः = धन देणारा. रुद्र =
 (१) रुद्र नांवाचा देव, (२) दाता; आ रुद्रासः इन्द्रवन्तः सजोषसो हिरण्यरथाः
 सुविताय गन्तन (५।५७।१) = (१) हे मरुतांनो (रुद्रासः), इंद्राला घेऊन
 (इन्द्रवन्तः) व सोन्याच्या रथांत बसून (हिरण्यरथाः) आमचा हवि भक्षण करण्या-
 करितां (सुविताय) या (आगन्तन); (२) हे धनवंत (इन्द्रवन्तः = हिरण्यरथाः)
 दात्यांनो (रुद्रासः), आम्ही संपत्तिमान व्हावें म्हणून (सुविताय) धन (आ) घा
 (गन्तन); आ नो रत्नानि बिभ्रतौ अश्विना गच्छत युवम् । रुद्रा हिरण्यवर्तनी जुषाणा
 वाजिनीवसू (५।७५।३) = हे धनवन्त (हिरण्यवर्तनी = वाजिनीवसू) दात्यांनो
 (रुद्रा = रुद्रौ), आपल्याबरोबर धन आणणारे (रत्नानि बिभ्रतौ) व धन देणारे (जुषाणा =
 जुषाणौ) तुम्ही (युवम्) आमच्याकडे या; वसू रुद्रा पुरुमन्तू दक्षा (१।१५८।१); वसू =
 रुद्रा = पुरुमन्तू = दक्षा = धनवंत व दाते; किंवा वसू = पुरुमन्तू = धनवन्त; रुद्रा
 = दक्षा = दाते. मित्रावरुण (५।७०।२) व अग्नि (४।३।१) ह्यांना दाता ह्या अर्थी
 रुद्र शब्द लाविला आहे. स्थिर = (१) ठिकाऊ, मजबूत; (२) धनवान् व धन-
 दाता; (१) परा ह यत् स्थिरं हथ (१।३९।३) = स्थिर वस्तूलाही तुम्ही झुगारून
 देता; (२) नू छिरे मरुतो वीरवन्तम् ऋतीषाहं रयिमस्मासु धत्त । सहस्रिणं शतिनं
 शूशुर्वासम् (१।६४।१५) = हे मरुतांनो, आम्हाला अमूप धन अत्ताच्या अत्ता
 (नु) घा; स्थिरं = वीरवन्तं = ऋतीषाहं = सहस्रिणं = शतिनं = शूशुर्वासं = अमूप;
 पर्थे स्थिरं = धनाने युक्त, अमूप; हाच अर्थ प्रस्तुत ऋचेंत आहे. (१ व २.) कर्मणि
 कर्मणि स्थिरः (१।१०।१४) = (१) सर्व शौर्याच्या कृत्यांत स्थिर असणारा
 म्हणजे कधीही न डगमगणारा; (२) प्रत्येक धनभांडारांत धन देणारा; कर्मन् =
 (१) शौर्याचें कृत्य, (२) दान किंवा धन; एवा हि असि वीरयुः एवा शूरः उत
 स्थिरः (८।९२।२८) = (१) हे इंद्रा, तुला वीर हवे असून तूं शूर व कधीही न
 डगमगणारा आहेस; (२) हे धनवन्ता तूं नेहमी धनद आहेस; वीरयुः = शूरः =

स्थिरः = धनद. धन्वन् = (१) धनुष्य; (२) धन् = वन् = देणें किंवा दान म्हणजे धन; स्थिरं धन् वन् यस्य सः स्थिरधन्वा = ज्याच्याजवळ अतीशय धन आहे असा. क्षिप्राः = (१) क्षिप् (= फेकणें, फेकून देणें) + राः = शत्रूला फेकून देणाऱ्या; क्षिप्राः इषवः यस्य सः = ज्याच्या इषु शत्रूला फेकून देतात, ज्याचे बाण इतक्या जोरानें जातात की ते लागल्याबरोबर शत्रु काही अंतरावर फेकला जातो. इषुः = (१) बाण, (२) क्षि + प्र + ई + सु = धन; क्षिप्रेषुः = ज्याच्याजवळ अतीशय धन आहे असा; क्षि = ई = सु = देणें, दान किंवा धन. तमु दृष्टि यः स्विषुः सुधन्वा यो विश्वस्य क्षयति मेघजस्य । यक्ष्वा महे सौमनसाय रुद्रं नमोभिर्देवम् असुरं दुवस्य (५।४२।११) = (१) ज्याच्या इषु व धनुष्य नजवूत आहेत व ज्याची सर्व औषधींवर सत्ता आहे त्या रुद्राचेंच स्तुति कर; त्याची अतिशय मर्जी संपादन करण्याकरितां (सौमनसाय) त्याला हवि दे; बलवान् देव जो रुद्र त्याला हवि देऊन व स्तुति करून खूप कर; (२) ज्या धनाची सत्ता बाकीच्या सर्व धनावर चालेल असेच अमूप धन दे; स्तुहि = दे; स्विषुः = सु + इ + सु; तिहीचा अर्थ धन; सु = धन् = वन् = धन; वि = श्व = धन; मेघज = म + ङ + स + ज; चारींचा अर्थ धन; क्षयति = (१) धनी होतो, (२) देतो; यक्ष्वा = (१) हवि दे, (२) धन दे; महे सौमनसाय = (१) मोठी मर्जी संपादन करण्याकरितां, (२) अमूप धन मिळावें म्हणून; मनस् = मागणें, मागितलेलें धन; रुद्र = धन; नमोभिः = (१) हवींनीं, (२) धनांतून; देव = धन; असुर = (१) बलवान्, (२) अ = सु = र = धन; असुर = धनानें पूर्ण; दुवस्य = (१) सेवा कर, (२) दुवः धनं स्य देहि; दुवस्य = दे. देव = (१) देव, (२) दि (= देणें) + व = देव = देणारा किंवा दान किंवा धन; देवाय रुद्राय = धनानें पूर्ण अशा दात्याला. स्वधा = (१) सामर्थ्य, बल; रुद्र जनावरांना व माणसांना त्रास देतो; त्याचे सामर्थ्य इतकें आहे कीं सर्व लोक त्याला भितात; मा नो महान्तमुत मा नो अर्भकं० मा नो वधीः पितरं मोत मातरं मा नः प्रियास्तन्वो रुद्र रीरिषः (१।११४।७) = हे रुद्रा, मोटा असो, लहान असो, बाप असो, आई असो ह्यांपैकी कोणालाही पीडा देऊं नको. मा नस्तोके तनये मा न आयौ मा नो गोषु मा नो अश्वेषु रीरिषः । वीरान्मा नो रुद्र भामितो वधीः (१।११४।८) = हे रुद्रा, आमच्या मुलाबाळांना, गाईंना, घोड्यांना पीडा करूं नकोस. ये वा भद्रं दृषयन्ति स्वधाभिः (७।१०४।९) = जे दुष्ट लोक आपल्या दुष्ट कृत्यानें (स्वधाभिः) लोकांच्या सुखाचा नाश करतात; स्वधा = दुष्ट कृत्यें किंवा पीडा करण्याचें सामर्थ्य किंवा पीडा. प्र तन्मे वोचो दूळभ स्वधावः (७।८६।४) = हे सामर्थ्यावान् (स्वधावः) वरुणा, ज्या तुला कोणीही फसवूं शकत नाही (दूळभ) तो तूं मी केलेले पाप मला लौकर सांग; पापी लोकांना शासन करण्याचें सामर्थ्य वरुणांत आहे. (२) स्वधा = धन; रायस्पूर्धि स्वधावः (१।३६।१२) = हे धनवन्ता (स्वधावः) अग्नि, धन (रायः) दे (पूर्धि). रत्ना च यद्विभजासि स्वधावो मागं नो अत्र वसुमन्तं वीतात् नि. मा. ९४

(१०।११।८) = हे धनवन्ता अग्ने, जेव्हां तूं धन वाटशील तेव्हां धनाचा भाग आम्हांस दे. वर्षिष्ठं रत्नम् अकृत स्वधामिः (३।२६।८) = अग्नि आपल्या धनांतून (स्वधामिः) अतिशय (वर्षिष्ठं) धन (रत्नं) देता झाला (अकृत). स्वधाने रुद्राय = (१) सामर्थ्यावान् रुद्राला, (२) धनवंत दात्याला. स्वाहा देवहविर्दानि श्रौषट् वौषट् वषट् स्वधा (अमर ३।४।९) = देवांना हवि देतांना स्वाहा, श्रौषट्, वौषट्, वषट् व स्वधा हे शब्द उच्चारतात; जसें अग्नये स्वाहा; पितृभ्यः स्वधा असा प्रयोग श्राद्धांत येतो; ह्या प्रयोगावरून स्वधा म्हणजे अन्न असा अर्थ केला गेला असावा; पण स्वधा शब्दाचा अन्न हा अर्थ ऋग्वेदांत नाही; स्वधा व स्वाहा या शब्दांचे विवेचन पत्रें ६३४-६३८ येथें केलें आहे. सह = (१) जिकणें, पराभव करणें; सह + त = साह + ल = साहळ; जेव्हां हकारान्त धातूंना त व तृ हे प्रत्यय लावावयाचे असतात तेव्हां त्यांचा उपान्त्य स्वर दीर्घ होतो व त लाळ हा आदेश होतो; मिह् + त = मीहळ; सह + तृ = साहळ; पण दृह् + त = दृहळ; येथें ऋ दीर्घ होत नाही; साहळ = पराजित झालेला; सह = (२) वरचढ करणें; अषाहळ = धनाच्या बाबतींत ज्याच्यावर कोणी वरचढ करूं शकत नाही असा म्हणजे अत्यंत धनवान्; सहमानः = धनाने वरचढ करणारा, सर्वांहून धनाढ्य. अषाहळं सहः तन्वि श्रुतो दधे (= १।५५।८) = (१) प्रस्थात (श्रुतः) इन्द्र शरीरांत (तन्वि) ज्याचा कधीं पराभव करतां येणार नाही असें (अषाहळं) बळ (सहः) धारण करता झाला (दधे); (२) श्रीमान् (श्रुतः) दाता आपल्या धनांत (तन्वि) ज्याच्यापेक्षां जास्ती धन कुणाजवळ नाही असें अपरंपार (अषाहळं) धन (सहः) देता झाला म्हणजे टाकता झाला (दधे). अग्ने सहन्तमा भर बुध्नस्य प्रासहा रयिम् । विश्वा यश्चर्षणीरभि आसा वाजेषु सासहत् (५।२३।१) = हे अग्नि, जें धन पंच जनांच्या धनावर वरचढ करील (सासहत्) असें वरचढ करणारें (सहन्तं) धन (रयिं) आम्हांस दे. वेधस् = (१) हवि देणारा, स्तवन करणारा; विध् (= हवि देणें, स्तवन करणें) यापासून वेधस्; दिवश्चित्पूर्वो न्यसादि होता पृच्छ्यो विष्पतिर्विक्षु वेधाः (१।६०।२) = यू च्या आधीं हवि देणारा (होता = वेधाः) अग्नि लोकांमध्ये (विक्षु) दिला गेला (न्यसादि); पण वेधा म्हणजे होता हा अर्थ प्रस्तुत ऋचेंत नाही; (२) अभिमुवे अभिभङ्गाय वन्वते अषाहळाय सहमानाय वेधसे । तुविग्रये वह्ये दुष्टरीतवे सत्रासाहे नम इन्द्राय वोचत (२।२१।२) = जो पराभव करतो (अभिमुवे = अभिभङ्गाय = सहमानाय = वन्वते = वेधसे = सत्रासाहे) व ज्याचा कोणी पराभव करूं शकत नाही (अषाहळाय = दुष्टरीतवे) अशा इन्द्राला स्तुति (नमः) अर्पण करा (वोचत); वेधसे = पराभव करणाऱ्याला; रुद्राची सत्ता सर्वांवर चालते; त्याला न जुमानणारा असा कोणीही नाही; (३) वेधसे = दात्याला; स नो नियुद्धिः पुरुहूत वेधो विश्ववाराभिः आ गहि प्रयज्यो (६।२२।११) = हे धनवन्ता (पुरुहूत), हे दात्या (वेधः = प्रयज्यो), अतिशय (विश्ववाराभिः) धनांतून

(नियुद्धिः) धन (आ) दे (गहि); स नो वेधो मरुतां चिकित्वान् सुम्ना वनुष्व तव हि प्रेष्ठा (१।१६९।१) = हे धनदात्या (वेधः), धन (मरुतां) देणारा (चिकित्वान्) तूं तुझ्याजवळचें (तव) अत्यंत (प्रेष्ठा) धन (सुम्ना) दे (वनुष्व). रुद्राय = वेधसे = धनदात्याला; क्तव इत्पूर्णमुदरं तुरस्थास्ति विधतः (८।७८।७) = धन देणाऱ्या (विधतः) दात्याचें (तुरस्य) मांडार (उदरं) धनानें (क्तवः) भरलेलें (पूर्ण) असतेंच (अस्ति इत्); विध् (= देणें) द्यापासून वेधस् (= दाता). तिग् (= धार देणें) + म = धार दिलेलें; तिग्मम् आयुधं यस्य सः = ज्याचें आयुध धार दिलेलें असतें असा; दुहं जिघांसन्० तेतिक्ते तिग्मा तुजसे अनीका (४।२३।७) = शत्रूला मारण्याच्या इच्छेनें इन्द्र आपल्या तीक्ष्ण अस्त्रांना पुन्हां धार देतो (तेतिक्ते); तिग्मासून तिगित (= धारेचें अस्त्र) हा शब्द झाला आहे; (२) तिग्म = चक-चकीत; धार दिलेलें अस्त्र प्रकाश पाडतें किंवा चकाकतें. आयुध = आ + यु + ध; तिहींचा अर्थ धन; तेजस्वी (तिग्म) धन (आयुध) आहे ज्याच्याजवळ तो तिग्मा-युध. तिग्ममेको विभर्ति हस्त आयुधम् (८।२९।५) = (१) एक देव म्हणजे रुद्र हातांत धारेचें अस्त्र धारण करतो; (२) धनवान् (एकः) दाता मनमांडारांत (हस्ते) तेजस्वी (तिग्म) धन (आयुध) देतो म्हणजे टाकतो (विभर्ति); एकः = आ + ई + कः; तिहींचा अर्थ धन; एकः = अतिशय धनवान् असा दाता; भृ = (१) धारण करणें, (२) देणें; हस्त = (१) हात; (२) ह = स्त = धन; हस्ते = धनभाण्डारांत. वृषा ते वज्रः उत ते वृषा रथो वृषणा हरी वृषभाणि आयुधा। वृष्णो मदस्य वृषभ त्वमीशिषे इन्द्र सोमस्य वृषभस्य तृष्णुहि (२।१६।६) = हे बैला इन्द्रा, तुझें वज्र, तुझा रथ, तुझे दोन घोडे, तुझीं आयुधें हीं सर्व बैल आहेत; बैल जो सोम त्याच्यावर तुझी सत्ता आहे; बैल जो सोम तो तूं पी (तृष्णुहि); इन्द्राला व त्याच्या संबंधींच्या सर्व वस्तूंना बैल म्हणणें हें कोणालाही खपणार नाही; म्हणून ऋचेचा दुसरा अर्थ असावा; वृ = सन् = देणें; वृषा = धनदाता; तूं व तुझ्यासंबंधींच्या सर्व वस्तु धन देणाऱ्या आहेत; इन्द्र = धनवान् दाता; वाज या शब्दांत वज्र (= देणें) हा धातु आहे; वज्र = रः = धन; र = थ = धन; हरिशिप्र यांतील हरि = सोनें; मद = धन; सु (= देणें) + म = सोम = धन; तृष्णुहि = तृप् + नुहि; तृप् = नु = देणें; हे दात्या, तुजजवळ अपार धन आहे म्हणून तूं धन दे; वृषभ = वृ + स् + भ; तिहींचा अर्थ धन; असे या ऋचेचे दोन अर्थ आहेत. स्वायुधस्य ते सतो भुवनस्य पते वयम्। इन्दो सखिवमुश्मसि (९।३१।६) = (१) हे भुवनाच्या (भुवनस्य) अधीशा (पते) सोमा, तुझ्याजवळ आयुधें असल्यामुळें (स्वायुधस्य) व तूं बलवान् असल्यामुळें (सतः) तुझ्या मैत्रीची आम्ही इच्छा करतो; पण सोमाजवळ आयुधें कोठली? व तो बलवान् कसा? या प्रश्नाला उत्तर पुढील-प्रमाणें:—हे धनदात्या (इन्दो = भुवनस्य पते), ज्याअर्थी तुजजवळ धन आहे त्या-अर्थी तुजपासून आम्ही धनाची (सखित्वं) इच्छा करतो. अभि अर्थ स्वायुध

सोम द्विबर्हसं रयिम् । अथा नो वस्यसः कृधि (९।४।७) = हे धनवान् (सु + आयुध) दात्या (सोम) तूं पुष्कळ (अभि = द्विबर्हसं) धनाकडे (रयिं) जा (अर्थ) व मग आम्हांला धनवान् (वस्यसः) कर (कृधि); हा गूढार्थ; हातांत आयुधें घेणाऱ्या हे सोमा, अतिशय धनाकडे जोराने जा व तसें करून आम्हांला धनवान् कर; हा वरवरचा अर्थ; सोमाला आयुधें काय करावयाचीं आहेत व तो शत्रूंवर हल्ला कसा करणार ? या प्रश्नाला गूढार्थ हें उत्तर. तिग्मेन नस्तेजसा सं शिशाधि (६।१५।१९) = (१) हे अग्नि, धारदार सुरीनें (तेजसा) आम्हांला (नः) चांगल्या रीतीनें (सु) तासून काढ (शिशाधि); (२) हे दात्या, आपल्या तेजस्वी (तिग्मेन) धनांतून (तेजसा) आम्हांला (नः) धन दे (शिशाधि). शृ = नु = देणें; शर्म व शरण यांत शृ (= देणें) हा धातु आहे; शृ + नु = शृणु असा हा संयुक्त धातु आहे; शृणोतु = देवो, देईलच. परीणस् यांतील नस् = धन; नोधाः = नस् + धाः = धन देणारा; इन्द्राला नोधाः असें म्हटलें आहे. प्रस्तुत ऋचेचे दोन अर्थ आहेत. यास्क व दुर्ग यांनीं केलेला एक अर्थ; त्या अर्थांत क्षिप्र, स्वधा व वेधस् यांचे अर्थ चुकले आहेत. दुसरा अर्थ पुढील प्रमाणें:—हे देवांनो, या धनवान् (स्थिरधन्वने = क्षिप्रेश्वरे = देवाय = स्वधात्रे = अपाहृत्वाय = सहमानाय = तिग्मायुधाय) अशा या दात्याला (रुद्राय = वेधसे) अतिशय (इमाः) धन (गिरः) द्या (आभरत); त्याला पुष्कळ धन मिळेल तेव्हां तो आपोआपच आम्हांस धन (नस्) देईलच (शृणोतु).

तिग्मं तेजतः उत्साहः कर्मणः । आयुधम् आयोधनात् । तस्य एषा अपरा भवति

तिग्म व आयुध यांच्या व्युत्पत्ति दुर्गवृत्तींत नाहींत; म्हणून त्या प्रक्षिप्त होत. तिज निशाने (धा० १।९.९६ ॥ १०।११९); तिज् = तीक्ष्ण करणें; उत्साह हा अर्थ धातुपाठांत नाहीं; उत्साह म्हणजे पराभव करणे असा अर्थ कीं काय ? आयुध हा शब्द आ + युध् पासून. वरुणासंबंधीं आणखी एक पुढील ऋचा होय.

खंड ७ वा.

या ते दिद्युद्वसृष्टा दिवस्परि क्षमया चरति परि सा वृणक्तु नः । सहस्रं ते स्वपिवात भेषजा मा नस्तोकेषु तनयेषु रीरिपः (ऋ० सं० ७।४६।३)

या ते दिद्युत् अवसृष्टा दिवः परि दिवः अधि । दिद्युत् द्युतेः वा । द्युतेः वा क्षमया चरति । क्षमा पृथिवी । तस्यां चरति । तथा चरति । चिक्षमापयन्ती चरति इति वा । परिवृणक्तु नः सा

दिवः परि हे शब्द भाष्यांत घालण्याची जरूर नाहीं; परि = अधि = पासून. दिद्युत् शब्द दो फोडणें यापासून; दो अवखण्डने (धा० ४।४२); द्यति हें दो चें तृतीय पुरुषाचें एतद्वचन; द्यति ह्यांतील द्यत् ला अभ्यास करून दिद्यत् व नंतर दिद्यत् ह्याचें दिद्युत् असें रूपांतर झालें; अशी व्युत्पत्ति देण्याचें कारण वज्र (दिद्युत्) पर्वतांना फोडून टाकतें; किंवा द्युत् (= प्रकाशणें) ह्यापासून; द्युत दोस्त (धा०

१।७४२); वज्र गुलोकांतून खालीं पडतांना झळकतें; युत् अभ्यासानें दिद्युत्; ह्यानंतर द्योततेर्वा असें महाराष्ट्रपाठांत अधिक आहे; पण युतेः आणि द्योततेः ह्यांमध्ये मुळीच फरक नाही; युति म्हणजे युत् हा धातु व द्योतति हें त्या धातूचें वर्तमान-काळचें तृतीय पुरुषाचें एकवचन. अख्ख ह्या अर्थी दिद्यु व दिद्युत् असे दोन शब्द आहेत; दिद्यु हा यु प्रकाशणें ह्यापासून व दिद्युत् हा युत् पासून; दिद्युत् ह्याला तिग्मा हें विशेषण लावलें आहे (५।८६।३); तेव्हां त्याला धार अंसावी व आकाशांतून पडतांना तें झळकत असावें. क्षमा = पृथिवी; क्षमया चरति = तस्यां (पृथिव्यां) चरति = ती पृथिवीवर फिरकते किंवा संचार करते; तथा चरति = तिच्यासह म्हणजे पृथिवीसह जाते. क्षमया पृथिव्या त्रीह्यादिभावम् उपगताया। तस्यां वा त्रीह्यादिभावम् उपगतायां पृथिव्याम् अनुप्रविश्य चरति अन्नपानसमुद्भूता तत्प्रभवत्वात् सर्वरोगाणाम्। तदुक्तम्। नमोऽस्तु रुद्रेभ्यो ये के च पृथिव्यां येषाम् अन्नम् इषवः (य० वा० सं० १६।६६) इति (दुर्ग) = पृथिवीवर धान्य उगवतें म्हणजे पृथिवीला धान्याचें स्वरूप येतें; त्या धान्याबरोबर दिद्युत् आपली हालचाल चालविते; किंवा ती पृथिवीवर म्हणजे पृथिवीवर उगवलेल्या धान्यांत आपली हालचाल चालविते; सर्व रोग अन्नापासून उत्पन्न होतात; म्हणूनच वेदांत म्हटलें आहे कीं जे रुद्र पृथिवीवर संचार करतात व ज्यांचें अन्न हेच वाण त्या रुद्रांना नमस्कार असो; तथा चरति = अन्नाच्या सहाय्यानें संचार करते म्हणजे आपला प्रभाव दाखविते; तस्यां चरति = धान्यांत आपला प्रभाव दाखविते; दोहोंचा अर्थ एकच; प्राणी अन्न खातात, अन्नामुळें रोग उत्पन्न होतात व रोग हें रुद्राचें अख्ख असा दुर्ग अर्थ करतो; यास्काच्या मनांत तोच अर्थ असावा. किंवा क्षमया = विश्मपयन्ती = हिंसन्ती (दुर्ग) = नाश करणारी; क्षमायी विधूनने (धातुपाठ १।४८७); क्षमाय् = हळणें, कांपणें; क्षमाय् चे कारित रूप क्षमापय्; क्षमया = क्षम + या; क्षम = क्षमापय्; क्षमया = (त्रि) क्षमापयन्ती; दुर्गानें विश्मपयन्ती हा क्षमया ह्याचा अर्थ दिद्युत् शब्दाच्या व्युत्पत्तीनंतर तेथें त्याचा कांहीं संबंध नसतानाही दिला आहे; पण तो अर्थ तस्यां चरति। तथा चरति ह्याच्यानंतर द्यावयास पाहिजे होता; ह्यावरून तो त्याच्या वृत्तींत मागाहून कोणीतरी घुसडला असावा; क्षमया ह्याची विश्मपयन्ती ही व्युत्पत्ति व हा अर्थ बरीच ओढाताण केल्याशिवाय निघत नाही; तो खात्रीनें प्रक्षिप्त असावा. दिवा यान्ति मरुतो भूम्याग्निः अयं वातो अन्तरिक्षेण याति। अद्विर्याति वरुणः समुद्रैः (१।१६१।१४) = मरुत् गुलोकीं संचार करितात, अग्नि भूमीवर संचार करतो, वारा अन्तरिक्षांत संचार करतो, वरुण समुद्रांत संचार करतो; ह्या ऋचेंत दिवा वगैरे शब्द तृतीयान्त आहेत तथापि त्यांचा अर्थ सप्तमी सारखा होतो; त्याप्रमाणें क्षमया चरति = पृथिवीवर संचार करतो असा अर्थ आहे; रुद्राचें अख्ख गुलोक सोडून पृथिवीवर प्राण्यांना त्रास देण्याकरितां संचार करतें.

सदृशं ते स्वात्पवचन भेषज्यानि। मा नः त्वं पुत्रेषु च पौत्रेषु च रीरिषः।

तोकं (निघं० २।२।२) तुद्यतेः। तनयं (निघं० २।२।३) तनोते:

स्वपिवात = (सु + अपि + वात); अपि = आस; वात = वचन; स्वासवचन कस्यचिदपि अनतिक्रमणीयाज्ञ (दुर्ग) = ज्याची आज्ञा कोणालाही उल्लंघन करता येत नाही अशा; आस: अविसंवादिवाक् (अमर २।८।१३ क्षी०); आस = ज्याच्या बोलण्यांत विसंगती किंवा विरोध नसतो असा, एकवचनी, श्रद्धेय; रुद्राच्या बोलण्यांत निश्चय असतो, संदेह कधीही नसतो; रुद्राजवळ म्हणजे रुद्राचें बोलणें नेहमी श्रद्धेय असतें; सु = वत्; स्वपिवात = हे श्रद्धेय वचन. स्वपिवात शब्द ह्याच ऋचेंत आला आहे; स्वपिवात = सु + अपिवात; वत् (= देणें) या धातला अपि हा उपसर्ग पुढील ऋचांत लावला आहे. अपि क्रतुं सुचेतसं वतन्तः तिरश्चिदंहः सुपथा नयन्ति (७।६०।६) = पुष्कळ (सुचेतसं) धन (क्रतुं) खच्चून देणारे (अपिवतन्तः) असे हे देव चांगल्या मार्गानें दारिद्र्याच्या (अंहः) पलीकडे (तिरः) नेतात. एता नो अग्रे सौमगा दिदीहि अपि क्रतुं सुचेतसं वतेम (७।३।१०) = हे अग्नि, आम्हांला पुष्कळ (एता = एतानि) धन (सौमगा = सौमगानि) दे (दिदीहि); मग आम्ही पुष्कळ (सुचेतसं) धन (क्रतुं) खच्चून देऊं (अपिवतेम). मन्मानि चित्रा अपिवातयन्तः एषां भूत नवेदा मे ऋतानाम् (१।१६।५।१३) = हे मरुतानो, धन (मन्मानि) खच्चून देणारे (अपिवातयन्तः) धनवान् (चित्राः) तुम्ही मला (मे) अतिशय (एषां) धनाचें (ऋतानां) दाते (नवेदाः) व्हा (भूत). भद्रं नो अपिवातय मनो दक्षम् उत क्रतुम् (१०।२।५।१) = हे सोमा, आम्हांला (नः) पुष्कळ धन (भद्रं = मनः = दक्षं = क्रतुं) खच्चून दे (अपिवातय). वत्यते दीयते तत् वातं धनम्; वात शब्द अवात, देववात, मनोवात अशा शब्दांत येतो; अपिवात यांतही तोच शब्द आहे; सु अपिवत्यते दीयते येन सः स्वपिवातः; स्वपिवात = आरोग्यरूपी किंवा धनरूपी कल्याण (सु) ज्याच्याकडून खच्चून दिलें जातें [अशा रुद्रा]; किंवा सु अपिवातयति ददाति असौ स्वपिवातः असाहि विग्रह होईल. भेषजा = भेषजानि = भैषज्यानि; दुर्गवृत्तींत भैषज्यानि याबद्दल भेषजानि आहे; अनन्त-आवसथ-इतिह-भेषजात्-ज्यः (पाणिनी ५।४।२३) = अनन्त, आवसथ, इतिह व भेषज यांना स्वार्थी ज्य प्रत्यय लागतो म्हणजे अर्थ न बदलतां त्यांच्या बद्दल आनन्त्य, आवसथ्य, ऐतिह्य व भैषज्य हे शब्द वापरले जातात; यास्काच्या भाष्यांत भेषजानि ह्याच शब्द होता असें वाटतें. तोकैषु = पुत्रेषु. तनयेषु = पौत्रेषु. दोन च अध्याहृत. दुर्ग म्हणतो कीं जरी निघण्टूंत (२।२) तोक व तनय या दोहोंचाही अपत्य असा अर्थ आहे तरी पुनरुक्ति टाळण्याकरितां तोक म्हणजे पुत्र व तनय म्हणजे पौत्र असे त्या शब्दांचे अर्थ केले पाहिजेत; पण दुर्गाच्या या म्हणण्याला एकच उत्तर पुरें आहे; तें हें कीं ऋग्वेदांत पुनरुक्ति अतिशय आहे. तोक शब्द तुद् (= टोंचणें) यापासून; मुलाला चांगले आचारविचार शिकवितांना बापाला त्याला शब्दांनीं वारंवार टोंचावें लागतें; तुद्यते: ह्याबद्दल तुदते: असें पाहिजे; कारण तुद् हा ४ ध्या गणांतील धातू-

नसून ६ व्या गणांतील आहे. तनय शब्द तन् (= ताणणें) यापासून; नातू आज्ञा-पासून बराच ताणला गेलेला म्हणजे दूर असतो; पुत्र बापाला अगदीं जवळ; पण पौत्र कांहींसा किंवा बराच दूर वाटतो. या कांहींतरी व्युत्पत्ति होत. तुदते अनेन माता गर्भवासकाले तुद्यते व्याख्यादिभिः इति वा । यद्वा । ध्रुच स्तुतौ । ऋणमस्मिन् संनयति अमृतत्वं च गच्छति (ऐ० ब्रा० ७।३।१) इत्यादिभिः गाथाभिः हरिश्चंद्रोपाख्याने प्रशस्यते पुत्रः । यद्वा । तु इति सौत्रः धातुः वृद्धवर्थः । वर्धते हि तत् । वर्धते वा मातापितृभ्याम् (देवराज) = तुद् (व्यथा भोगणें किंवा व्यथा देणें) यापासून तोक; गर्भवासांत पुत्रामुळें मातेला व्यथा होते; किंवा व्याधि वगैरेंनीं पुत्राला त्रास होतो; अशी एक व्युत्पत्ति; किंवा स्तु (= स्तुति करणें) यापासून तोक; पुत्रामुळें पिता आपलें पाप नाहीसें करतो व अमर होतो असे श्लोक पेत्रेय ब्राह्मणांतील हरिश्चंद्राख्यानांत दिले आहेत व त्या श्लोकांत पुत्राची अशा रीतीनें प्रशंसा केली आहे; किंवा तु (= वाढणें किंवा वाढविणें) या धातूपासून तोक; मूल वाढतें किंवा आईवापांकडून वाढविलें जातें; तुद् ह्यांतील उकाराला गुण होऊन द् च्या जागीं क येतो; स्तु ह्यांतील स् जाऊन तु ह्याला त्याचप्रमाणें तु (= वाढणें किंवा वाढविणें) ह्याला क प्रत्यय लाविल्यानें उ चा गुण होऊन तोक शब्द बनतो; यापैकीं यास्क व दुर्ग पहिलीच व्युत्पत्ति देतात. कुलं तनोति विस्तारयति इति तनयः (देवराज). स्तुयते तोकं (अमर २।६।८ क्षी०); तनोति कुलं तनयः (अमर २।६।२७ क्षी०) रिष् (= हिंसा करणें) अभ्यासानें रीरिष्. भाष्यांत रीरिष् ह्या वैदिक रूपाबद्दल हिंसीः असा पर्याय द्यावयास पाहिजे होता. दुर्गानें केलेला ऋचेचा अर्थः— हे रुद्रा, ज्वर अतिसार यांसारखें जें तुझें अस्त्र घुलोकांतून खालीं टाकिलें असतांना धान्याच्या द्वारें किंवा धान्यांतच संचार करते तें अस्त्र आम्हांस टाळो; ज्या तुझी आज्ञा कोणीही मोडूं शकत नाही (स्वपिवात) अशा हे रुद्रा, रोगनिवारणाचीं हजारों औषधें तुजजवळ आहेत; आमच्या पुत्रपौत्रांना तूं इजा करूं नकोस (मा रीरिष्ः=मा हिंसीः). क्षमया व स्वपिवात यांचे खरे अर्थ वर दिलेच आहेत. तनय शब्द पुल्लिगी असतांना तनयः ह्याच्या ऐवजीं तनयं असें नपुंसक रूप भाष्यांत कां घातले ? अपत्यं तोकं तयोः समे (अमर २।६।२८) = अपत्य व तोक हे शब्द नपुंसकालिगी असून त्यांचे मुलगा व मुलगी असे दोन्ही अर्थ होतात; तनय शब्द अर्वाचीन संस्कृतांत पुल्लिगीच आहे; पण तो शब्द ऋग्वेदांत पुल्लिगी व नपुंसकालिगी असा दोन्ही लिंगी आढळतो. स्यात् नः सूनुः तनयः विजावा अग्रे सा ते सुमतिर्भूत अस्मे (३।१।२३) = (१) हे अग्नि, आम्हांला धनवान् (विजावा) मुलगा (सूनुः = तनयः) मिळो; अशी तुझी आमच्या बद्दल सुमति होवो; (२) हे दात्या (अग्ने), आमच्या जवळ पुष्कळ धन (सूनुः=तनयः =विजावा) असो; आम्हांला खूप (सा) धन (सुमतिः) तुजपासून (ते) मिळो (भूतु). सेदग्निरग्नीन् अत्यस्तु अन्यान् यत्न वाजी तनयः वीळुपाणिः । सहस्रपाथाः अक्षरा समेति (७।१।१४) = (१) तोच (सः इत्) अग्नि (अग्निः) दुसऱ्या (अन्यान्) अग्नींवर

(अग्नीन्) अशी ताण करो (अति + अस्तु) कीं ज्याच्यामुळें (यत्र) अतिशय धनवान् (वाजी = सहस्रपाथाः) मुलगा (तनयः), त्याचे हात बळकट असल्याकारणानें (वीळुपाणिः), पुष्कळ धनानें (अक्षरा = अक्षरेण) युक्त होतो (सम् + एति); (२) ज्याच्याजवळ (यत्र) अतिशय धन (वाजी = तनयः = वीळुपाणिः = सहस्रपाथाः) असल्यामुळें लोकांना जो आपल्या धनांतून (अक्षरा) धन (सं) देतो (एति) तोच (सः इत्) दाता (अग्निः) इतर (अन्यान्) दात्यांना (अग्नीन्) मागें टाको (अति + अस्तु). सनात्सुजाता तनया धृतव्रता (८।२५।२) = (१) मित्रावरुण हे अदितीचे मुलगे (तनया = तनयौ) असून त्यांचा जन्म चांगला असल्यामुळें (सुजाता = सुजातौ) नेहमीं (सनात्) अदितीचें व्रत म्हणजे तिची आज्ञा पाळतात (धृतव्रता = धृतव्रतौ); (२) हे दोन दाते धनवान् (सुजाता = तनया) असून आपल्या धनांतून (सनात्) धन देत असतात (धृतव्रता). रक्षा णो अग्ने तनयानि तोका (१०।१।७) = (१) हे अग्नि, आमचीं मुलें रक्षणकर; एथें तनयानि हें नपुंसक आहे; त्याचा अर्थ मुलें असा कदाचित् होईल; तनयानि = तोकानि = मुलें; (२) हे दात्या (अग्ने), आम्हांस (नः) धन (तनयानि = तोकानि) दे (रक्ष); याहून ज्या इतर ऋचा आहेत त्यांत तनय शब्द पुल्लिङ्गी कीं नपुंसकलिङ्गी हें ठरवितां येत नाही; कारण तनयाय, तनयस्य व तनये हीं रूपे पुल्लिङ्गी व नपुंसकलिङ्गी दोन्हीहीं होतील. विदत् सरमा तनयाय धासिम् (१।६।२।३) = (१) सरमा नांवाची कुत्री आपल्या पुत्राला (तनयाय) अन्न (धासिं) मिळविती झाली (विदत्); (२) उषा (सरमा) भक्तांनीं धनवान् व्हावे म्हणून (तनयाय) पुष्कळ धन (धासिं) देते (विदत्). उषस्तच्चिरमा भर अस्मभ्यं वाजिनीवति । येन तोकं च तनयं च धामहे (१।९२।१३) = हे धनवती (वाजिनीवति) उषे, आम्हांला तें (तत्) म्हणजे अतिशय धन (चित्रं) दे (आभर) कीं ज्याच्यांतून (येन) आम्हांला लोकांना पुष्कळ धन (तोकं = तनयं) देतां येईल (धामहे); येथें तोकं व तनयं यांचा धन हा एकच अर्थ असावा असें वाटतें; ज्या धनामुळें आम्हीं मुलें धारण करूं म्हणजे आम्हांला पुष्कळ मुलें होतील असा अर्थ करणें हास्यास्पद होईल. सुदासः तोकं तोकाय श्रवसे वहन्ति (७।१८।२३) = दानशूर पुरुष (सुदासः) लोकांजवळ संपत्ति असावी म्हणून (तोकाय = श्रवसे) त्यांना धन (तोकं) देतात (वहन्ति); येथेंही मूल (तोकं) मुलाकरितां (तोकाय) देतात असा अर्थ करतां येत नाही. धत्त विश्वं तनयं तोकमस्मे (७।५६।२०) = हे मरुतांनो, आम्हांलां (अस्मे) पुष्कळ (विश्वं) धन (तोकं = तनयं) द्या (धत्त). अपां तोकस्य तनयस्य जेषे मरुत्वान्नो भवतु इन्द्र ऊती (१।१००।११) = धन (अपां = तोकस्य = तनयस्य) जिंकण्याच्या वेळीं (जेषे) म्हणजे संग्रामांत मरुतांसह (मरुत्वान्) इन्द्र आमच्या रक्षणासाठीं (ऊती) हजर असो (भवतु); तोकस्य तनयस्य जेषे = मुलें जिंकण्याच्या वेळीं

असा अर्थ बरोबर दिसत नाही. मा नस्तोके तनये मा न आयौ मा नो गोषु मा नो अश्वेषु रीरिषः । वीरान् मा नो रुद्र भामितो वधीः (१।११४।८) = हे रुद्रा, आमच्या मुलाबाळांना (तोके = तनये), आमच्या जीवाला (आयौ), आमच्या गाईंना य आमच्या घोड्यांना इजा करूं नकोस (मा रीरिषः); आमच्या वीरांना (वीरान्) म्हणजे पुत्रांना बलवान् असा तूं (भामितः) मारूं नकोस (मा वधीः); एथें तोक व तनय यांचा मुलेंबाळें असा अर्थ कदाचित् होईल; पण तोक तनय वगैरे शब्दांचा संग्राम असा अर्थ असावा; संग्राम जिकल्यानें गाई, घोडे व संपत्ति मिळते म्हणून हे सर्व शब्द संग्रामवाचक होत; आम्हांला संग्रामांत इजा करूं नकोस; आमच्या वीरांना मारूं नकोस असा खरा अर्थ आहे; प्रस्तुत ऋचेंतील मा नस्तोकेषु तनयेषु रीरिषः या शब्दांचाही तोच अर्थ आहे; तोकेषु = तनयेषु = संग्रामांत. प्राब नः तोके तनये समत्सु आ (८।२३।१२) = (१) हे अग्नि, संग्रामांत (तोके = तनये = समत्सु) आम्हांस (नः) रक्षण करच (प्र + अव); (२) हे दात्या, आमच्या भांडारांत (तोके = तनये) धन (प्र = नस् = सं = अद् = सु) दे (अव). प्रस्तुत ऋचेंचेही दोन अर्थ असवेत; कारण स्वपिवात याचे दोन अर्थ वर दिलेच आहेत; व तोक व तनय यांचा धन अर्थ होतो हेंही वर दिलेल्या उतायऱ्यावरून सिद्ध होतें; परंतु मा व रीरिषः यांचे दुसरे अर्थ लक्ष्यांत येत नाहींत; म्हणून ऋचेंचा दुसरा अर्थ देण्याची मी खटपट करित नाहीं; धनपर अर्थ आहे अशी माझी खात्री आहे. तोकसारखा तुक असाही शब्द आहे; पण तो सुतुक या समासांतच आढळतो; सुतुक याचा पुत्रासहित असा अर्थ करितात पण धनवन्त असा त्या शब्दाचा अर्थ असावा असें मला वाटतें [पान २८५ खंड १८ चा शेवट].

अग्निः अपि रुद्रः उच्यते । तस्य एषा भवति

अग्निलाही रुद्र म्हटले आहे; तत्संबंधी पुढील ऋचा होय.

खंड ८ वा.

जराबोध तद्विविद्धि विशेविशे यज्ञियाय । स्तोमं रुद्राय दृशीकम् (ऋ० सं० १।२७।१०)

जरा स्तुतिः । जरतेः स्तुतिकर्मणः । तां बोध । तथा बोधयितृ इति वा । तत् विविद्धि । तत् कुरु । मनुष्यस्य मनुष्यस्य यजनाय स्तोमं रुद्राय दर्शनीयम्

जराबोध = जरा + बोध; जरा = स्तुतिः; जरा शब्द जृ (= स्तुति करणें) या-पासून; जृ बयोहानौ (धा० १०।२८१); जारयति जरति; जृ = म्हातारा होणें एवढाच अर्थ धातुपाठांत आहे; १।८ पान २१ येथें जरिता गरिता असें यास्क म्हणतो; तेथें व्यानें जरतेः स्तुतिकर्मणः अशी व्युत्पत्ति दिली नाहीं; याचें कारण जरिता (= स्तोता) हा वैदिक शब्द आहे; म्हणूनच व्यानें गरिता हा पर्याय दिला आहे; यावरून ही व्युत्पत्ति प्रक्षिप्त होय. जराबोध = जरां बोध = स्तुति जाण म्हणजे नि. मा. ९५

ऐक. किंवा तया बोधयित् = तिनें म्हणजे स्तुतीनें यजमानाची इच्छा देवांना कळविणाऱ्या (हे अग्निः); स हि जरया स्तुत्या होतुवे वर्तमानः अभिमतम् अर्थ यजमानानां संपादयन् देवान् बोधयति (दुर्ग) = यजमानांची इच्छा संपादन करणारा अग्नि होता होऊन ती इच्छा देवांना कळवितो. विविड्ढि = कुरु; विष् अभ्यासानें विविष्; विविष् + हि = विविड्ढि; विष्ट व्याप्तौ (धा० ३।१३); विष् = व्यापणें; करणें असा अर्थ धातुपाठांत नाहीं. विशेषे = मनुष्यस्य मनुष्यस्य. यज्ञियाय = यजनाय. विशेषे यज्ञियाय = प्रत्येक मनुष्याचा यज्ञ करण्याकरितां; विशेषे मनुष्याय यज्ञियाय यज्ञसंपादिने जनाय (दुर्ग) = यज्ञसंपादन करणाऱ्या मनुष्याला. दृशीकं = दर्शनीयं = सुंदर, रमणीय. दुर्गनें केलेला अर्थः— हे रुद्रा अग्नि, आमची स्तुति जाण; किंवा यजमानांच्या इच्छा देवांना कळविणाऱ्या हे अग्नि, यज्ञसंपादन करणाऱ्या मनुष्याकरितां जें कांहीं करावयाचें असेल तें कर; नंतर देवांचा स्तोता जो तूं त्या तुला (रुद्राय) तो यजमान सुंदर म्हणजे ऐकण्याला योग्य अशी स्तुति उच्चारील. सायणः— हे जराबोध जरया स्तुत्या बोधमान अग्ने विशेषे तत्तद्यजमानरूपप्रज्ञानुग्रहार्थं यज्ञियाय यज्ञसंबंध्यनुष्ठानसिद्धयर्थं तदेव यजनं विविड्ढि । प्रविश । यजमानोपि रुद्राय क्रूराय अग्नये तुभ्यं दृशीकं दर्शनीयं समीचीनं स्तोमं स्तोत्रं करोति इति शेषः । जरया स्तुत्या बोधः यस्य असौ जराबोधः । यद्वा । जरया बोध्यते इति जराबोधः । विविड्ढि । विश प्रवेशने । छोटः हि । यद्वा । विष्ट व्याप्तौ = स्तुतीनें देवांना जागें करणाऱ्या हे अग्नि, यजनमानरूपी प्रजेवर अनुग्रह करण्याच्या हेतूनें (विशेषे) यज्ञानुष्ठान सिद्धीस नेण्याकरितां (यज्ञियाय) त्या यज्ञांत (तत्) तूं शीर (विविड्ढि); कूर (रुद्राय) असा जो तूं त्या तुला यजमानही योग्य स्तोत्र अर्पण करतोच म्हणजे करीलच; स्तुतीनें ज्याला बोध होतो तो जराबोध; किंवा स्तुतीनें जो जागा केला जातो तो जराबोध; विश् (= शिरणें) याला अभ्यास होऊन विविश्; विविश् + हि = विविड्ढि; किंवा विष् व्यापणें यापासून विविड्ढि; सायणाचार्य व्याकरणप्रक्रियेमध्ये जराबोध या शब्दाचें भाष्यांत दिलेल्या विग्रहाहून दोन निराळे विग्रह करितात; म्हणजे जराबोध याचे ते तीन विग्रह करितात; त्याप्रमाणें विविड्ढि याचेही स्थानीं दोन अर्थ केले आहेत; ऋचेचा अर्थ देतांना शब्दांचें निराळे अर्थ व व्याकरणप्रक्रियेंत निराळे अर्थ याचीं आणखीही उदाहरणें देतां येतील. विष् = हवि देणें; विष्ट्री० वाघतः मर्तासः सन्तो अमृतत्वमानशुः (१।११०। ४) = हवि देणारे (वाघतः) ऋभू मर्त्य असूनही देवांना हवि देऊन (विष्ट्री) अमर झाले. विष्ट्री शमीभिः अमृतत्वमेरिरे (३।६०।३) = (सुधव्याचे मुलगे) देवांना हवि देऊन (शमीभिः विष्ट्री) अमरत्वाप्रत (अमृतत्वम्) गेले (एरिरे). तत् विविड्ढि = हवि दे. विविड्ढि हें क्रियारूप आणखी एकदां पुढील ऋचेंत आलें आहेः—तत् विविड्ढि यत् इन्द्रो जुजोषत् रुद्दि सुष्टिं नमसा

विवास । उप भूष जरितर् (८।९६।१२) = हे स्तोत्र्या (जरितर्), जी (यत्) तुष्टी (ते) स्तुति इन्द्राला आवडते (जुजोषत्) ती (तत्) त्याला अर्पण कर; चांगली स्तुति (सुष्टुति) म्हण (स्तुहि); स्तुतीनें (नमसा) त्याची सेवा कर (विवास); स्तुतीनें त्याच्याजवळ (उप) हो (भूष); या ऋचेसारखी काहीशी प्रस्तुत ऋचा होय; जराबोध = जरितर् = हे स्तुति करणाऱ्या. जरा = स्तुति; जु = स्तुति करणें किंवा हवि देणें असा अर्थ ऋग्वेदांत पुष्कळ ऋचांत होतो; वामबोधि प्रति स्तोमैर्जरमाणो वसिष्ठः (७।७३।३) = हे अश्विनांनो, स्तुति करणारा (जरमाणः) वसिष्ठ तुम्हांला (वाम्) स्तुतींनीं (स्तोमैः) उठवीत आहे किंवा संतुष्ट करीत आहे. बुध् = जागे करणें, संतुष्ट करणें; अबोधि होता यजथाय देवान् (५-१।२) = होता अग्नि देवांना हवि देण्याकरितां उठवीत आहे (अबोधि). समिधाम्नि दुवस्यत घृतैर्बोधयतातिथिम् (८।४४।१) = हवींनीं (समिधा = घृतैः) अग्नीला संतुष्ट करा (दुवस्यत = बोधयत). बोधामसि त्वा हर्यश्व यज्ञैः (७।२१।१) = हे इन्द्रा (हर्यश्व), तुला आम्ही हवींनीं (यज्ञैः) संतुष्ट करतो. जरया बोधति असौ जराबोधः = जो स्तुतीनें देवांना उठवितो किंवा हवीनें संतुष्ट करतो तो जराबोध. येथें जराबोध म्हणजे अग्नि नसावा. विशेविशे = प्रत्येक देवाला; विश् दोन प्रकारच्या म्हणजे दैवी व मानुषी; येथें दैवी. तत् = तें = हवि किंवा स्तुति. यज्ञियाय = यज्ञार्हाय = हवि घेण्याला योग्य जो त्याला; हा शब्द रुद्राय याचें विशेषण; यज्ञार्ह जो रुद्र त्याला स्तुति (स्तोमं) अर्पण कर (विविड्ढि). दृशीकं = रूप; इन्द्रे भुजं शशमानास आशत सूरौ दृशीके वृषणश्च पौंस्ये (१०।९२।७) = सूरः सूर्यस्य दृशीके रूपे रूपवति वृषणः पौंस्ये बळे बळवति इन्द्रे शशमानासः हविषां दातारः भुजं हविः आशत ददति = सूर्यासारखा तेजस्वी व बैलासारखा बळकट असा जो इन्द्र त्याला हवि देणारे हवि अर्पण करितात. दृशीकं स्तोमं = रूपवन्तं स्तोमं = सुंदर स्तुति. रुद्र अतिशय भयंकर असल्याकारणानें त्याला उत्तम स्तुतीनें अळविलें पाहिजे; इतर देवांची साधारण स्तुति (तत्) केलेली चालते पण रुद्राची उत्तमच स्तुति केली पाहिजे. १।२७ या सूक्ताची देवता अग्नि; आतांच जें विवरण केलें आहे त्यांत अग्नीचें नांव कोठेंही नाही; कदाचित् रुद्राय = अग्नये असें असेल; कारण अग्नीही रुद्रासारखा भयंकर आहे. कदाचित् जराबोध म्हणजे अग्नि होईल; कारण तो देवांना मनुष्यांच्या स्तुति व विशेषेकरून त्यांचे हवि नेऊन देतो; अग्निः० मर्त्या देवान् सचा बोधाति मनसा 'यजाति' (१।७७।२) = साहाय्यकारी (सचा) अग्नि मर्त्यांकरितां देवांना हवि देऊन (मनसा) संतुष्ट करतो (बोधाति = यजाति). ब्रवः कदग्ने रुद्राय नृध्ने (४।३।६) = हे अग्नि, माणसांना मारणारा (नृध्ने) जो रुद्र त्याला तूं आमच्यासंबंधानें काय (कत्) बोललास ? आमच्यासंबंधानें त्याच्याशीं रदबदली केलीस कीं नाही ? तेव्हां जराबोध हें अग्नीलाच म्हटलें असेल. ऋचेचा दुसराही अर्थ आहे. जु = देणें; पुरुणीथा जातवेदो जरस्व (७।९।६) = हे धनवंता अग्नि, पुष्कळ धन (पुरुणीथा) दे (जरस्व). धत्तं रत्नानि

जरतं च सूरीन् (७।६७।१०) = हे अश्विनांनो, धन (रत्नानि = सूरीन्) वा (धत्तं = जरतं). जरा = दान, धन; अच्छा वदा तना गिरा जरायै ब्रह्मणस्पतिम् (३।३८।१३) = धनाकरिता (जरायै) ब्रह्मणस्पतीची चांगल्या शब्दांनी (गिरा) स्तुति कर (अच्छा वद). अस्मभ्यं सु मघवन् बोधि गोदाः (३।३०।२१) = हे धनवन्ता (मघवन्), धन देणारा (गोदाः) तूं आम्हांला (अस्मभ्यम्) धन (सु) दे (बोधि). जरां धनं बोधति ददाति असौ जराबोधः. तत् = धन; प्रतद्वसू व कृतद्वसू यांतां तत् = धन. विष् = देणें; कुवित्सु नो गविष्ठये अग्ने संवेषिषो रयिम् । वरुकृत् उरु णः कृधि (८।७५।११) = हे अग्नि, आम्हांला (नः) पुष्कळ (कुवित्) धन (सु = रयिं = सं) आम्ही धनवान् व्हावें म्हणून (गविष्ठये) दे (विवेषः); धन देणारा तूं (उरुकृत्) पुष्कळ (उरु) धन (नस्) दे (कृधि). विश् = धन; भवा पायुर्विशो अस्याः (४।४।३) = (१) या प्रजेचा (विशः) त्राता (पायुः) हो (भव); (२) अतिशय (अस्याः) धन (विशः) देणारा (पायुः) तूं धन (आ) दे (भव). धेनूर्जिन्वतमुत जिन्वतं विशः (८।३५।१८) = धन (धेनूः = विशः) वा (जिन्वतं). सुप्रीतो अग्निः सुधितो दम आ स विशे दाति वार्यमियलै (७।४२।४) = संतुष्ट झालेला (सुप्रीतः = सुधितः) अग्नि भक्तांना त्यांनी अतिशय धनवान् व्हावें म्हणून (इत्यै विशे) धन (वार्यं) देतो (दाति). विशेषिशे = अतिशय धनाकरितां, भक्तांनी अतिशय धनवान् व्हावें म्हणून. यज्ञ् = देणें; यज्ञ् = दान, धन; यज्ञिय = धनानें पूर्ण, अतिशय. रुद्राय = धनाय. स्तु = देणें; स्तोम = दान, धन. दृशीकम् = तेजस्वी धन, सुवर्ण. हे दात्या (जराबोध), आम्ही अतिशय श्रीमान् व्हावें म्हणून (विशेषिशे = यज्ञियाय रुद्राय) आम्हांस अतिशय धन (तत् = स्तोमं = दृशीकं) दे (विविडिद).

इन्द्रः (४) इरां दणाति इति वा । इरां ददाति इति वा । इरां दधाति इति वा । इरां दारयते इति वा । इरां धारयते इति वा ।

इन्द्र = इ + न् + द् + र् + अ; इ = इरां = धान्य; न् = ण् = णा; र् = ऋ; द् + ऋ = दृ; दृ + णा = दृणा = दृणाति; इरां दृणाति = बीं फोडून धान्य बाहेर काढतो; इन्द्र शेतांत पेरलेल्या बियाणामधून अन्न उत्पन्न करतो. किंवा इन्द्र = इ + न् + द् + र् + अ; इ + र् + न् = इराम्; द् + अ = द = ददाति; इन्द्र अन्न देतो; किंवा द = दधाति = देतो; किंवा इ + न् = इराम्; द् = दा; दा + र = दारयते; अर्थ दृणाति सारखा; किंवा द् = ध् = धा; धा + र = धारयते; अन्न धारण करतो म्हणजे आपल्या ताब्यांत ठेवतो म्हणून तो इन्द्र. इरां धारयते इति वा हे दुर्गवृत्तीत नाही.

इन्द्रवे द्रवति इति वा । इन्द्रो रमते इति वा

इन्द्र = इन्द्र + द्र; इन्द्र = इन्द्रुः = इन्द्रवे = सोमासाठीं म्हणजे सोम पिण्यासाठीं; द्र = द्रवति = धावत सुटतो; सोम पिण्यासाठीं धावत सुटतो; गुर्जरपाठ

द्रवते असा आहे. किंवा इन्द्र = इन्दू + र; इन्दू = इन्दौ; र = रमते; सोम पिण्यात रमून जातो.

इन्धे भूतानि इति वा । तत् यत् एनं प्राणैः समैन्धत तत् इन्द्रस्य इन्द्रत्वम् (छा० उ० ५।१।१३) इति विज्ञायते

इन्द्रः = इन्दू + र + अः; इन्दू + अः = इन्धू + अः = इन्धः; र गाळाव-
याचा; सर्व भूतमात्रांत प्राण घालून तो त्यांना जणू काय पेटवितो; स योऽयं मध्ये
प्राणः एष एव इन्द्रः । तान् एषः प्राणान् मध्यतः इन्द्रियेण इन्द्रे । यत् ऐन्द्र तस्मात्
इन्धः । इन्धो ह वै तम् इन्द्रः इति आचक्षते परोक्षं (शत० ब्रा० ६।१।१२) =
प्राण हे ऋषि; त्यांच्या मधोमध असणारा जो प्राण तो इन्द्र; मधोमध असणारा तो
प्राण सभोवतीं असलेल्या प्राणांना प्रज्वलित करता झाला; ज्याअर्थी त्याने त्यांना प्रज्व-
लित केलें त्याअर्थी खरोखर तो इन्धच; तथापि इन्ध असतांना त्याला लोक इन्द्र म्हण-
तात. इन्धो वै नाम एषः योऽयं दक्षिणे अक्षन् पुरुषः । तं वै एतम् इन्धं सन्तम् इन्द्रः
इति आचक्षते (शत० ब्रा० १४।६।११२) = उजव्या डोळ्यांत जो हा पुरुष दिसतो
तो इन्ध असून लोक त्याला इन्द्र म्हणतात. इन्धे भूतानि हे किंवा ह्याच्यासारखें
वाक्य हल्लीं उपलब्ध असलेल्या उपनिषदांत किंवा ब्राह्मणग्रंथांत सांपडत नाही; इन्धे
भूतानि ह्या व्युत्पत्तीला आधार म्हणून उपनिषद्वाक्य देणें जरूर होतें; छांदोग्योप-
निषदांतील दिलेलें वाक्य इन्धे भूतानि ह्याला आधारभूत नाही; कारण त्या वाक्यांत
इन्द्राला प्रज्वलित केलें असें आहे, इन्द्र प्रज्वलित करतो असें नाही. यत् एनं मध्यतः
अवस्थितं शरीरस्य प्राणभावेन विष्टभ्य इतरान् प्राणान् वागादीन् इतरप्राणवृत्ति-
माहाभाग्यसंप्रदानेन प्राणाधिदेवताः समैन्धत सभदीपयन् संतानार्थं तत् इन्द्रस्य इन्द्र-
त्वम् (दुर्ग) = शरीराच्या मध्यभागीं असलेल्या प्राणाला तुझ्यामुळे आम्ही जिवन्त
आहोंत असें म्हणणारे वागादि प्राण आपापलें बल देऊन प्रज्वलित करते झाले
म्हणून मध्यप्राणाला इन्द्र म्हणूं लागले; ह्या विवरणांत प्राणाधिदेवताः असा शब्द
आहे; त्यावरून प्राणाः समैन्धत असा दुर्गाचा पाठ असावा व तोच पाठ बरोबर
दिसतो. इति विज्ञायते या शब्दावरून हे उपनिषद् वाक्य असावें असें वाटतें; परंतु
तसें वाक्य हल्लीं उपलब्ध असलेल्या उपनिषदांत आढळत नाही; कदाचित् छन्दो-
ग्योपनिषदांतील एका प्रकरणाचा (५।१) हा सारांश असेल; आपल्यापैकीं श्रेष्ठ
कोण याचा निर्णय लावून घेण्याकरितां सर्व प्राण प्रजापतीकडे गेले; तेव्हां तुमच्या-
पैकीं ज्याच्या बाहेर पडण्यानें शरीर निर्जिव होईल तो श्रेष्ठ असें तो म्हणाला;
वाचा, डोळे, कान व मन असे क्रमाक्रमानें एक वर्षभर शरीराला सोडून गेले; तथापि
शरीर जिवन्त राहिलेंच; फरक एवढाच कीं वाचा निघून गेल्यावर शरीरास बोलतां
येईना, डोळे गेले तेव्हां पाहातां येईना, कान गेले तेव्हां ऐकतां येईना व मन गेले
तेव्हां विचार करतां येईना; पण जेव्हां मुख्य प्राण शरीरांतून बाहेर जाऊं लागला
तेव्हां वाक् वगैरेंचे सर्व व्यापार एकदम थांबले; त्यामुळे तूं आमच्यापैकीं श्रेष्ठ असें

सर्वजण म्हणाले ब त्यांनीं आपल्या सर्व शक्ति या मुख्य प्राणांत घातल्या. या दोन व्युत्पत्ति यास्कानें स्वतः दिल्या किंवा दुसऱ्या कोणी घुसडल्या हा प्रश्न आहे; यास्काच्या निरुक्तांत मूळच्या त्या असल्यास त्यांत पुष्कळसा फरक केला गेला असावा; किंवा तत्संबंधीं काहीं मजकूर गळाला असावा; छांदोग्योपनिषदातील एका प्रकारणाचा यास्क सारांश देऊन इति विज्ञायते असे शब्द घालील असें वाटत नाही.

इदं करणात् इति आग्रायणः । इदं दर्शनात् इति औपमन्यवः । इन्दतेः वा ऐश्वर्यकर्मणः । इन् । शत्रूणां दारयिता वा । द्रावयिता वा । आदरयिता च यज्वनाम् । तस्य एषा भवति

इन्द्र = इ + न् + द् + र; इ + द् + न् = इदम्; र = करणम्; हें (इदं) सर्व जग त्यानें केलें (करणात्) म्हणून तो इन्द्र असें आग्रायण म्हणतो. इन्द्र = इ + न् + द् + द् + र् + अ; इ + द् + न् = इदम्; द् + अ = द; द + र् = दर्शनम्; त्यानें हें सर्व उत्पन्न केलेलें जग पाहिलें म्हणून तो इन्द्र असें औपमन्यव म्हणतो. ऐतरेय उपनिषद् (३।१४) व ऐतरेय आरण्यक (२।४।३) ह्यांत इन्द्र हा मूळचा शब्द असून त्या शब्दाचें इन्द्र असें रूपान्तर केलें गेलें अशी व्युत्पत्ति दिली आहे; इदं दर्शनात् इन्द्रः = आत्म्यानें हें सगळें पाहिलें म्हणून तो इन्द्र म्हणजे इन्द्र; ही व्युत्पत्तीही यास्कानें घावयास पाहिजे होती. इन् = सत्ता चालविणें; इन् + रः = इन्द्रः = जो सत्ता चालवितो तो; इन्दु व इन्द्र यांत इन्द् हाच धातु असावा व हीच काय ती इन्द्र शब्दाची खरी व्युत्पत्ति; इदि परमैश्वर्ये (धा० १।६३); इन्दति = अतीशय सत्ता चालवितो, राज्य करतो. इन्द्रः = इन् + द्रः; इन् = इनः = ईश्वरः = समर्थ; द्रः = दारयिता; शत्रूंना फोडून टाकणारा तो इन्द्र; किंवा द्रः = द्रावयिता; जो शत्रूंना पळावयास लावतो तो; किंवा द्रः = आदरयिता = (द्रव्य देऊन) आदर दाखविणारा; हवि देणाऱ्यांना (यज्वनां) द्रव्य देऊन जो आदर किंवा विशेष काळजी दाखवितो तो; द्र = दृ = आदृ = आदर दाखविणें. इन् च असौ द्रश्च इन्द्रः. इन्देः पूर्वपदं द्रवतेः दारयतेः वा उत्तरपदम् । किम् असौ द्रवति दारयति वा इति । शत्रूणां दारयिता द्रावयिता वा । ईश्वरः च असौ द्रावयिता च शत्रूणाम् । अथवा । ईश्वरः च असौ दारयिता च शत्रूणाम् इति इन्द्रः । अथवा । ईश्वरः च असौ आदरयिता च यज्वनाम् । आदरकर्ता यज्वनाम् उपरि (दुर्ग) = इन्द्र शब्दांत इन्द् हें पूर्वपद व द्रु किंवा दृ हें उत्तरपद; तो कोणाला पळावयास लावतो ? किंवा फोडून टाकतो ? समर्थ असल्यामुळे तो शत्रूंना पळावयास लावतो किंवा फोडून टाकतो; किंवा समर्थ असल्यामुळे हवि देणाऱ्यांचा तो विशेष गौरव करतो; याप्रमाणें इन्द्र = इन्द् + द्र असें तुकडे पाडून दुर्ग वर दिलेले तीन अर्थ करतो; त्याच्या वृत्तींत इन् हा शब्द नाही; ज्यानें हा इन् शब्द दुर्गानंतर घातला त्यानें तो इनः असा कदाचित् लिहिला असावा; इनः = ईश्वरः; कदाचित् इन्दति असौ इन् असा तो शब्द उत्पन्न केला असेल किंवा इन् (= सत्ता चालविणें) हा स्वतंत्र धातु मानला

असेल; इनोति असौ इन् अथवा इनः = जो सत्ता चालवितो किंवा धन देतो तो इन् किंवा इन; दुर्गाने इन् किंवा इनः असा शब्द वृत्तीत न घालतां समर्थः असा त्याचा अर्थ दिला असेल. आदरयिता च यज्वनां एथेच आहे; तेव्हां समर्थ असल्यामुळे शत्रूंना पळावयास लावणारा असून किंवा त्यांना फोडणारा असून हवि देणाऱ्यांना आदर दाखविणारा आहे; आदरयिता च यज्वनां ह्याचा द्रावयिता व दारयिता ह्या दोन्ही व्युत्पत्तींशीं अन्वय करवयाचा. इन्द्र शब्दाच्या ह्या सर्व व्युत्पत्ति यास्काने आपल्या निरुक्तांत स्वतः होऊन दिल्या किंवा त्यांपैकी काहीं मागाहून घुसडल्या गेल्या हे सांगणे अशक्य आहे. शब्दांची खरी रूपे बदलून त्यांची कठिण रूपान्तरे केली गेली; अशा कठिण शब्दांच्या व्युत्पत्ति देणे हीच खरी विद्वत्ता; त्या शब्दांत भरलेला खोल अर्थ उकलून काढणे हेच विद्वानांचे कर्तव्य होय असें दुर्ग म्हणतो व यास्काने दिलेल्या इन्द्र शब्दाच्या व्युत्पत्तीमुळे त्याला अत्यानंद होतो. आ यो विवाय सचयाय दैव्यः इन्द्राय विष्णुः सुकृते सुकृतरः (ऋ० सं० १।१५६।५) येथे इन्द्र म्हणजे यजमान असा अर्थ करून त्याची सायणाचार्य पुढीलप्रमाणे व्युत्पत्ति देतात; इरां हविलक्षणांनं द्रावयति इति इन्द्रः यजमानः = हवि देवांकडे वाहून नेतो म्हणून यजमानाला इन्द्र म्हटले आहे; पण येथे इन्द्र म्हणजे यजमान कशावरून ? विष्णु इन्द्राला साहाय्य करतो असें आणखी एक दोन ऋचांत म्हटले आहे; तेव्हां तोच अर्थ येथे का नसावा ? अर्थानुरोधाने शब्दांच्या व्युत्पत्ति करणे हे खोटे शास्त्र होय; जेथे शब्दांच्या अर्थाविषयी बळकट शंका तेथे व्युत्पत्तीने काय निष्पन्न होणार ?

खंड ९ वा.

अदर्दस्समसृजो वि खानि त्वमर्णवान् बद्धधानान् अरम्णाः।

महान्तमिन्द्र पर्वतं वि यद्रः सृजो वि धारा अव दानवं हन् (ऋ० सं० ५।३२।१)

अट्टणाः उत्सम् । उत्सः उत्सदनात् वा । उत्स्यन्दनात् वा । उनत्तेः वा । व्यसृजः अस्य खानि । त्वम् अर्णवान् अर्णस्वतः एतान् माध्यमिकान् संस्त्यायान् बाबध्यमानान् अरम्णाः । रम्णातिः संयमनकर्मा । विसर्जनकर्मा वा

अदर्दः = अट्टणाः = फोडून टाकलास; दृ अभ्यासाने दर्द; अ + दर्द + स = अदर्दः = अदर्दः; अट्टणाः याबद्दल दुर्गवृत्तीत दारितवान् असि असें आहे. उत्सः = उत् + सः; स = सद् = बसणे; मेघ वर (उत्) बसलेला असतो; किंवा सः = स्यन्द = वाहणे; स्यन्दू प्रसवणे (धा० १।७६२); मेघ वरून (उत्) खाली वाहात येतो. उत्सदनात् वा याच्या आधी उत्सरणात् वा अशी आणखी एक व्युत्पत्ति महाराष्ट्रपाठांत आहे; स = सू = इच्छणे; मेघ वर म्हणजे आकाशांत हालतो. किंवा उत्सः = उन्दः = भिजविणारा; मेघ पृथिवीला भिजवितो; उनत्तेः याबद्दल गुर्जरपाठ

उन्नयनात् असा आहे; उत्सः = उन्नः = उन्नीयमानः = वर म्हणजे आकाशांत वाऱ्याने नेलेला; किंवा उद् = उदक; न = नयति; मेघ पाणी नेतो. अस्य व त्वं अध्याहृत. अर्णवान् = अर्णस्वतः = उदक आहे ज्यांत अशांना; ऋग्वेदांत अर्ण व अर्णस् असे दोन्ही शब्द आहेत; अर्वाचीन संस्कृतांत फक्त अर्णस्. ज्यांत उदक आहे असे कोण? माध्यमिकान् संस्त्यायान् = मध्यम लोकीं म्हणजे अन्तरिक्षांत असाणारे जळाचे संघ म्हणजे मेघ अशांना; संस्त्याय = संघात = जमाव. माध्यमकान् हा गुर्जरपाठ अशुद्ध आहे. बद्बधानान् = बाबध्यमानान्; बाबध्यमानान् याबद्दल दुर्गवृत्तींत बाध्यमानान् असे आहे; बद्बधानान् = उदकभारेण अतिगुरुणा बाध्यमानान् (दुर्ग) = अतिशय जड अशा उदकभाराने ज्यांना पीडा होत आहे अशा मेघांना. बध बन्धने (धा० १।९९८) व बध संयमने (धा० १०।१४) असे दोन धातु धातुपाठांत आहेत; दोहींचे चर्करीतरूप बाबध् असे होईल; बाबध्यमान = पाण्याला बांधून टाकणारा किंवा अडकवून ठेवणारा. रम् = संयमन करणे, अडकवून ठेवणे किंवा सोडणे; दुर्ग म्हणतो कीं रम् च्या या दोन अर्थपैकीं येथें सोडणे हाच अर्थ आहे; कारण इन्द्र मेघ फोडतो असें म्हटलें आहे; तेव्हां फोडलेल्या मेघांतून पाणी बाहेर पडलें पाहिजेच; पण यास्क रम् चे दोन्हीही अर्थ येथें देतो; इन्द्र मेघांना थांबवून ठेवतो किंवा त्यांतलें पाणी खालीं सोडतो असे ते दोन अर्थ होत. धातुपाठांत व आपल्यांच्या कोशांत रम् पहिल्या गणांतच दिला आहे व त्याचा अर्थ रमणे, खेळणे असा आहे; ऋग्वेदांत रम् = थांबविणे.

महान्तम् इन्द्र पर्वतं मेघं यत् व्यवृणोः व्यसृजः अस्य धाराः अवहन् एनं दानवं दानकर्माणम् । तस्य पथा अपरा भवति

पर्वतं=मेघम्. वि + वः = वि+अवृणोः=उघडता झालास; वृ = झाकणे; त्याचें भूतकालचें द्वितीय पुरुषाचें एकवचन अवर; वि + वृ = उघडणे. वि + सृजः = वि + असृजः = सोडून दिल्यास. धाराः = अस्य धाराः = त्या मेघाच्या धारा म्हणजे त्या मेघातील पाण्याच्या सरी. अव + हन् = अवहन्; गुर्जरपाठ अवाहन् असा आहे. दानवं = एनं दानवं दानकर्माणं = पाणी देण्याचें काम आहे ज्याचें अशा ह्या मेघाला; दुर्गवृत्तींत दानकर्माणं नाही; दानवं=उदकदातारं मेघं (दुर्ग). दुर्गानें केलेला अर्थः—हे इन्द्रा, तूं मेघाला फोडलेस व त्याचीं पाणी वाहण्याचीं भोके मोकळीं केलीस; अशा ह्या पाण्यांनीं डबडबलेल्या मेघांतून पाणी खालीं सोडलेस; हे इन्द्रा, तूं प्रचंड मेघाला उघडलेस व पाणी देणाऱ्याला त्याला हाणून त्याच्या धारा खालीं सोडल्यास. सायणार्च बहुतेक दुर्गाप्रमाणेंच अर्थ करितात; यत् = यः = जो तूं; दानवं = दनोः पुत्रं वृत्रम् असुरं यद्वा उदकस्य दातारं मेघम्; अव + हन् = अभिहतवान् असि; असे थोडेसे भिन्न अर्थ ते करतात. ख = (१) धनभांडार, (२) भोंक; अहन् अहिम् अरिणात् सप्त सिंधून् अपावृणोत् अपिहितेव खानि (४।२८।१) = इन्द्र अशोला मारता झाला; सात सिंधूंना देता झाला व गुप्त ठेवलेल्या (अपिहितानि) धनभांडारांप्रमाणें (खानि

इव) त्या नद्या उघडता झाला (अपावृणोत्); मेघांत असलेलें पाणी हेंच धनभांडार; इन्द्र मेघ फोडतो व त्यांतील जलरूपी धन बाहेर काढतो. वज्रेण खानि अतृणत् नदी-
नाम् । वृथा असृजत् (२।१५।३) = इन्द्र वज्रानें पाण्याचें धनभांडार फोडता
झाला व तें जोरानें वहावयास लावता झाला. प्रस्तुत ऋचेतहि खानि व्यसृजः =
जलरूपी धनभांडार मोकळें करून वहावयास लाविता झाला. अर्णव = प्रवाह =
पूर; यस्याः अनन्तः ० त्वेषः चरिष्णुरर्णवः । अमश्नरति रोरुवत् (६।६१।८) = ज्या
सरस्वति नदीचा अनन्त प्रवाह गर्जना करीत जोरानें जातो; इन्द्र ० अहन् वृत्रं निर-
पामौव्जो अर्णवम् (१।५६।५) = हे इंद्रा, तूं वृत्राला ठार केलेंस व जलाचा प्रवाह
बाहेर सोडलास. बध् = (१) व्यापणें, (२) गच्च भरून टाकणें, (३) पीडा
देणें; वां रथो रोदसी बद्धधानः (७।६९।१) = द्यावापृथिवींना व्यापून टाक-
णारा म्हणजे जिकडे तिकडे जाणारा तुमचा रथ; वृत्रस्य यद्बद्धधानस्य रोदसी ०
शवसाभिनच्छिरः (१।५२।१०) = हे इंद्रा, द्यावापृथिवींना पीडा करणाऱ्या वृत्राचें
डोकें तूं जोरानें फोडलेंस; परिष्ठिता अतृणद्बद्धधानाः सीरा इन्द्रः सवितवे पृथिव्या
(४।१९।८) = अहीनें वेढून टाकलेल्या व पीडिलेल्या नद्या त्यांनीं पृथिवीवर वहावें
म्हणून इन्द्र फोडता झाला; बद्धधानाः = पीडिलेल्या; यत्सीमनु प्र मुचो बद्धधानाः ०
स्यन्दयध्ये (४।२२।७) = वृत्रानें पीडिलेल्या नद्या वाहण्याकरितां तूं मोकळ्या
केल्यास; त्वमुत्सान् ऋतुभिः बद्धधानान् अरंद् ऊधः पर्वतस्य वज्रिन् (५।३२।२)
= हे वज्रवंता इंद्रा, तूं पर्वताचें पोटा म्हणजे त्यांतील पाण्यानें डवडवलेल्या नद्या
वहावयास लाविल्यास; आ पप्रौ पार्थिवं रजः बद्धधे रोचना दिवि (१।८१।५) =
इन्द्र पृथिवीलोकाला आपल्या बलानें व्यापून टाकता झाला व सुलोकाच्या एकावर एक
असणाऱ्या तीन भागांना पीडा करिता झाला किंवा सुलोकांत एकावर एक असे
तीन रोचन कायमचे बांधिता झाला; अहिमिन्द्र जिघांसतो दिवि ते बद्धधे शवः
(१।८०।१३) = हे इंद्रा, तूं अहीला मारीत असतांना तुझें बल सुलोकाला गच्च
भरून टाकतें झालें; शुष्मो रोदसी बद्धधे महित्वा (७।६१।४) = बलवान् देव
आपल्या पराक्रमानें द्यावापृथिवींना गच्च भरून टाकता झाला; न ते अन्तः शवसो ०
वि तु बाबधे रोदसी महित्वा (६।२९।५) = हे इंद्रा, तुझ्या बलाला सीमा नाही;
तें बल इतकें मोठें आहे कीं ते द्यावापृथिवींना गच्च भरून टाकतें किंवा पीडा देतें.
बध् अभ्यासानें बद्धध् किंवा बाबध्. रम् = (१) थांबणें किंवा थोपविणें, (२)
रमणें किंवा रमविणें; एवढे दोनच अर्थ ऋग्वेदांत आहेत; पर्वतान् प्रकुपितान् अर-
म्णात् (२।१२।२) = भीतीनें पळणाऱ्या पर्वतांना इंद्र थोपविता झाला; अरंस्त
चित् पर्वतः सरिष्यन् (२।११।७) = धांवणारा पर्वतसुद्धां थांबला; सविता यन्त्रैः
पृथिवीम् अरम्णात् (१०।१४९।१) = सविता रज्जूंनीं पृथिवीला थोपविता झाला;
अरममाणः अत्येति गा अधि (९।७२।३) = सोम न थांबता (अ + रममाणः)
गाळण्यातून (अति) कलशांतील दुधाकडे त्वरेनें जातो; आपश्चिदस्मा अरमंत देवीः
नि. मा. ९६

पृथक् व्रजन्तीः (३।५६।४) = जोरानें (पृथक्) जाणाऱ्या (व्रजन्तीः) नद्या (आपः) सुद्धां (चित्) ह्याच्या आज्ञेनें (अस्मै) थांबल्या; अयं चिद्वातो रमते परिज्मन् (२।३८।२) = जोरानें वाहणारा (परिज्मन् ?) हा वारासुद्धां थांबतो; इन्द्र मा त्वा यजमानासो अन्ये नि रीरमन् (१०।१६०।१) = इन्द्रा, दुसरे यजमान तुला थांबवून न ठेवोत; अक्षैर्मा दीव्यः कृषिमित् कृषस्व वित्ते रमस्व (१०।३४।१३) = फांशांनीं खेळून नकोस; शेतकीच कर व जें मिळेल त्यांतच आनंद मान. त्वम् अर्णवान् बद्धधानान् अरग्णाः = जिकडे तिकडे पसरणारे व पसरून पीडा करणारे पाण्याचे प्रवाह तूं थांबविलेस. पर्वत म्हणजे मेघ नव्हे; त्वं तमिन्द्र पर्वतं महामुरुं वज्रेण वज्रिन् पर्वशस्त्रकर्तिथ। अत्रासृजो निवृताः सर्तवा अपः (१।५७।६) = त्या मोठ्या व विस्तृत पर्वताला, हे वज्रवंता इन्द्रा, तूं आपल्या वज्रानें प्रत्येक सांध्याच्या ठिकाणीं कापून काढलेस व त्यांत अडकून राहिलेलें पाणी वहावयास लाविलेस; प्र वक्षणा अभिनत् पर्वतानाम् (४।१९।४) = इन्द्र पर्वतांमधून पाणी वाहण्याचे मार्ग फोडून काढता झाला; अहन्नहिं पर्वते शिश्रियाणम् (१।३२।२) = पर्वतावर आसरा घेतलेल्या वृत्राला इन्द्र मारता झाला. दानव = दानूचा पुत्र; दानोः पुत्रः दानवः; वृत्रपुत्रा० दानुः शये सहवत्सा न धेनुः (१।३२।९) = गाय जशी वासराला घेऊन निजते तशी दानु आपला पुत्र जो वृत्र त्याला घेऊन निजली; वृत्रालाही दानु म्हटलें आहे; अहिं जघान दानुं शयानम् (२।१२।११) = निजलेल्या दानूला म्हणजे वृत्राला इन्द्र मारिता झाला. ऋचेचा अर्थः— इन्द्रा, तूं मेघाला फोडलेस व त्यांतील जलरूपी धन बाहेर वहावयास लाविलेस; सर्वत्र पसरणारे व पीडा देणारे (बद्धधानान्) पाण्याचे प्रवाह (अर्णवान्) तूं थोपविलेस (अरग्णाः); दानूच्या पुत्राला (दानवं) मारून (अव + हन्) जेव्हां (यत्) त्या मोठ्या पर्वताला तूं उघडलेस (वि + वः) तेव्हां त्यांतील जलधारा तूं बाहेर सोडल्यास.

खंड १० वा.

यो जात एव प्रथमो मनस्वान् देवो देवान् क्रतुना पर्यभूषत्।

यस्य शुष्माद्रोदसी अभ्यसेतां नृग्नस्य मद्भा स जनास इन्द्रः (ऋ० सं० २।१२।१)

यः जातः एव प्रथमः मनस्वी देवः देवान् क्रतुना कर्मणा पर्यभवत्। पर्यगृह्णात्। पर्यरक्षत्। अत्यक्रामत् इति वा। यस्य बलात् द्यावापृथिव्यौ अपि अबिभीतां नृग्नस्य मद्भा बलस्य महत्त्वेन। स जनासः इन्द्रः। इति

जातः एव = जन्मल्याबरोबर; महाराष्ट्रपाठ जायमानः असा आहे; जायमानः एव = जन्मत असतानांच; पण जन्मत असतानांच इन्द्र शौर्याचीं कृत्यें कशीं करील ? मनस्वान् = मनस्वी = मेघावी (दुर्ग) = बुद्धिमान. क्रतुना = कर्मणा = शूर कृत्यानें.

पर्यभूषत् = पर्यभवत् = पराभव करिता झाला; दुर्गवृत्तीत पर्यभवत् नाहीं व तो पर्याय देण्याचें कारण नाहीं; कारण अत्यक्रामत् या अर्थातच पर्यभवत् हा अर्थ येतो; जो देवांना पराक्रमानें मागे टाकतो (अत्यक्रामत्) त्याला देवांचा पराभव करण्याची (पर्यभवत्) जरूरीच नाहीं; भू + स् (लेट्चा) = भूप्; अभूषत् = अभवत्. किंवा पर्यभूषत् = पर्यगृह्णात् = सर्व बाजूंनी (आपल्या सत्तेखालीं) घेता झाला; सर्व देव इन्द्राच्या सत्तेखालीं आले. किंवा पर्यरक्षत् = (इन्द्र देवांचें) सर्व बाजूंनी (परि) रक्षण करता झाला; जो सर्वांच्या भोवतीं असतो तो त्यांचें रक्षण करतोच; परि + भू = समोवतीं असणें. किंवा अत्यक्रामत् = पलीकडे जातासा झाला; इन्द्र पराक्रमानें देवांच्या पलीकडे गेला म्हणजे पराक्रमाच्या बाबतीत त्यानें त्यांच्यावर ताण केली; परि = अति = पलीकडे; परि + भू = पलीकडे होणें म्हणजे जाणें. शुष्मात् = बलात्. रोदसी = द्याव्यापृथिव्यौ; अपि अध्याहृत. अभ्यसेतां = अबिभीताम्. नृम्णस्य = बलस्य; क्रतुना व नृम्णस्य हे शब्द भाष्यांत घालण्याची जरूर नाहीं. महा = महत्त्वेन. जनासः याबद्दल जनाः हा शब्द घालणें जरूर होतें. दुर्गानें केलेला अर्थः— इद्रानें वर दिल्यामुळे गृत्समदाला इंद्राचें रूप प्राप्त झालें; हा इन्द्र आहे व याच्या भोवतीं मरुत् नाहींत तेव्हां याला मारावें अशा बुद्धीनें त्यांनीं त्याच्याभोवतीं गरडा दिला; तेव्हां मिळून त्यानें इंद्राची स्तुति आरंभिली व मी ब्राह्मण आहे, इन्द्र नाहीं असें तो असुरांना म्हणाला; अहो असुरलोकादो (जनासः), जो जन्मल्याबरोबर सर्व देवांत अग्रगण्य (प्रथमः) झाला, ज्यानें आपल्या बुद्धीचा प्रभाव ताबडतोब दाखविला (मनस्वान्), ज्या देवानें आपल्या कृतीनें (क्रतुना) इतर देवांना आपल्या सत्तेखालीं आणिलें (प्रत्यगृह्णात्) किंवा त्यांचें रक्षण केलें (पर्यरक्षत्) किंवा आपल्या प्रभावानें त्यांच्यावर ताण केली (अत्यक्रामत्) व ज्याच्या बलाला (शुष्मात्) पाहून याचें बल प्रचण्ड आहे (नृम्णस्य महा) अशी त्यांना जाणीव झाल्यामुळे द्यावापृथिवी बलानें मोठ्या असूनही भ्यायल्या तो इन्द्र; मी ब्राह्मण असून त्याच्याच कृपेनें मला त्याचें रूप प्राप्त झालें आहे. सायणाचार्य बहुतेक वरीलप्रमाणेंच अर्थ करितात; कांहीं शब्दांचे ते पुढीलप्रमाणें अर्थ देतात; जातः = ज्यायमानः; पर्यभूषत् = रक्षकत्वेन पर्यगृहीत् = रक्षक म्हणून (इतर देवांना) त्यानें आपल्या छत्राखालीं घेतलें; किंवा पर्यभूषत् = पर्यभवत् = अत्यक्रामत्; अभ्यसेतां = अबिभीताम् अवैपेतां वा = भ्यायल्या किंवा थरथर कांपूं लागल्या; नृम्णस्य सेनालक्षणस्य बलस्य महा महत्त्वेन युक्तः=सेनारूपी बलानें युक्त (असा इन्द्र). सायणाचार्य पुढील तीन कथा देतातः—संयुज्य तपसात्मानम् ऐन्द्रं विभ्रत् महत् वपुः । अदृश्यत मुहूर्तेन दिवि च व्योम्नि चेह च । तमिन्द्र इति मत्वा तु दैत्यौ भीमपराक्रमौ । धुनिश्च चुमुरिश्चोभौ सायुधौ अभिपेततुः । विदित्वा स तयोर्भावम् ऋषिः पापं चिकीर्षतोः । यो जात इति सूक्तेन कर्माण्यैद्राण्यकीर्तयत् ॥ अन्ये तु अन्यथा वर्णयन्ति । पुरा किल इंद्रादयः वैन्ययज्ञं समाजग्मुः । गृत्समदोपि तत्र आगत्य सदसि आसीत् । दैत्याश्च इंद्रजिघांसाया तत्र समागमन् । तान् दृष्ट्वा निर्जगामेन्द्रो यज्ञात् गृत्समदाकृतिः ।

स च गृत्समदो वैन्येन पूजितः यज्ञवाटात् निरगच्छत् । निर्गच्छंतं तम् ऋषिं दृष्ट्वा अय-
 भेव इंद्रः इति मन्यमानाः तम् असुराः परिवव्रुः । नाहमिन्द्रः तुच्छः किं तु एवंगुणोपेतः
 सः इति अनेन सूक्तेन प्रत्युवाच । अपरेतु एवं कथयंति । गृत्समदस्य यज्ञे प्रविष्टम्
 एकाकिनम् इंद्रं ज्ञात्वा असुराः परिवव्रुः । सः इंद्रः गृत्समदरूपेण यज्ञवाटात् निर्गत्य
 स्वर्गं जगाम । ततः असुराः इंद्रः विलंबितः इति अंतःप्रविश्य गृत्समदं दृष्ट्वा पूर्वमेव गृत्समदः
 गतः अयं तु इंद्रः अस्मद्भयात् गृत्समदरूपेण आस्ते इति तं जग्मुः । स तान् नाहम्
 इंद्रः अयम् इति अनेन सूक्तेन प्रत्युवाच । अयम् एव अर्थः महाभारते प्रपञ्चितः =
 कडक तपाने इंद्राचें रूप मिळवून एका क्षणांत गृत्समद स्वर्गांत, अन्तरिक्षांत व
 इहलोकीं दिसूं लागला; हाच इंद्र असें समजून धुनि व चुमुरि या नांवाचे दोन
 पराक्रमी दैत्य आयुधें घेऊन त्याच्याकडे धांवत गेले; आपल्याला मारण्याकरितां ते येत
 आहेत असें जाणून त्या ऋषीनें 'यो जात एव' या सूक्तांनें इंद्राचीं मोठीं कृत्यें
 वर्णन केलीं. कांहीं लोक निराळ्या प्रकारचीं कथा सांगतात; ती अशीः—एकेकाळीं
 इंद्र वगैरे देव वैन्याच्या यज्ञांत हविर्भाग मिळविण्याकरितां गेले; तेथें गृत्समदही सभे-
 मध्ये बसला होता; इंद्राला मारण्याकरितां दैत्य तेथें आले; तेव्हां गृत्समदाचा वेष
 घेऊन इंद्र तेथून निघून गेला; वैन्यानें गृत्समदाची पूजा केल्यावर तोही यज्ञगृहा-
 तून जाऊ लागला; हाच इंद्र असें समजून दैत्यांनीं त्याला वेढा दिला; मी तुच्छ
 मनुष्य, इंद्र नव्हे; इंद्र अशा प्रकारचा पराक्रमी देव आहे अशी त्यानें या सूक्तांनें
 त्यांचीं खात्री पटविली. याहूनही तिसरी निराळी कथा सांगतात ती अशीः—गृत्सम-
 दाच्या यज्ञांत गेलेला इंद्र एकटाच आहे असें पाहून असुरांनीं त्याला गराडा दिला;
 इंद्र गृत्समदाचें रूप घेऊन यज्ञगृह सोडून स्वर्गाला गेला; इंद्राला बाहेर येण्यास कां
 वेळ लागला हें जाणण्याकरितां दैत्य आंत शिरले व गृत्समदाला पाहून, गृत्समद तर पूर्वीच
 निघून गेला तेव्हां आमच्या भयाने गृत्समदाचें इंद्राने सोंग घेतलें आहे असें समजून
 त्याला त्यांनीं पकडलें; मी इंद्र नाही, इंद्र अशा प्रकारचा आहे असें त्यानें ह्या
 सूक्तांनें इंद्राचें वर्णन केलें; हीच कथा महाभारतांत विस्ताराने सांगितली आहे. वीत-
 हव्यो महाराज ब्रह्मवादित्वमेव च । तस्य गृत्समदः पुत्रो रूपेणेन्द्र इवापरः ॥ शक्रस्त्व-
 मिति यो दैत्यैर्निगृहीतः किलाभवत् । ऋग्वेदे वर्तते चाग्न्या श्रुतिर्यस्य महात्मनः
 (महा० अनुशासनपर्व अ० ३० श्लो० ५८।५९) = हे धर्मराजा, ब्रह्मवादी
 झालेला वीतहव्य नांवाचा एक ऋषि होऊन गेला; त्याचा इंद्रासारखा सुंदर असा
 गृत्समद नांवाचा पुत्र होता; तूं इंद्र आहेस असें म्हणून त्याला दैत्यांनीं पकडलें;
 त्याच्यासंबंधाचें एक उत्तम सूक्त ऋग्वेदांत आहे. ही कथा अगदींच अल्प आहे;
 गृत्समदाच्या कथेचा विस्तार महाभारतांत दुसरीकडे असल्यास ती विस्तृत कथा मला
 सांपडली नाही. या तीन कथा या सूक्ताचें निदान होत. येथें जनासः म्हणजे पंच-
 जन; हे पंचजन इंद्राला मानीत नव्हते; परंतु इंद्र व त्याचे अनुयायी यांनीं पंच-
 जनांचा पराभव केला त्यामुळे त्यांना इंद्राचें महत्त्व कबूल करणें भाग पडलें. ऋचेचे

दोन अर्थ आहेत. जातः = (१) जन्मलेला; (२) जा = धन; जातः = धनवान्. जातः एव = (१) जन्मतांचि; (२) जातः = एव = धनवान्; इ (= देणें) + व = एव = धन किंवा धनवान्. प्रथमः = (१) पहिला, सर्वांत श्रेष्ठ; (२) प्रथ = धन (पान ७०९); प्रथ + मः = धनवान्. मनः = (१) धैर्य किंवा शौर्य, (२) धन. देवः = (१) देव, (२) दि (= देणें) + वः = धनवान् किंवा धन. क्रतुः = (१) बल, (२) धन. पर्यभूषत् = (१) पराभव करता झाला किंवा सत्ता चालविता झाला, (२) भू = देणें; अभूषत् = देता झाला; परि = पूर्णपणें. शुष्म = (१) बल, (२) धन; युष्मन्तं शुष्मं मधवत् सु धत्तन (१६४१४) = अतिशय (युष्मन्तं = मधवत्) धन (शुष्मं = सु) धा (धत्तन). रोदसी = (१) द्यावापृथिवी; (२) रुद् = देणें; रोद = धन; सि = देणें; रोदसिः = धन देणारा किंवा धन देणारी; रोदसी हें रोदसि याचें द्विवचन. अभ्यसेताम् = (१) भ्यायल्या; (२) अभि + असेताम्; अभि = अ + मि; अ = मि = धन; सि = देणें; उत नो गोमतीरिष उत सातीः अहर्विदा । वि पथः सातये सितम् (८१५९) = हे अश्विनानो, आम्ही धनवान् व्हावें म्हणून (सातये) आम्हांला अतिशय (गोमतीः) धन (इषः = सातीः = पथः) द्या (वि + सितं); किंवा सा = देणें; धा याचीं जशीं धेतन, धेथे अशीं रूपें होतात तसें सा याचें असेतां असें रूप होईल. नृष्ण = (१) बल, (२) धन; नृष्ण, युष्मन् व सुष्म यांतील नृ, यु व सु यांचा अर्थ धन; न्न हा प्रत्यय; नृष्णस्य महा = (१) अतिशय बलानें, (२) धनाच्या परमावधीनें. जनासः = (१) पंचजन, (२) श्रीमन्त लोक. इन्द्र = (१) इंद्र, (२) इन्द्र (= देणें) + रः = दाता. (१) जो देव जन्मल्याबरोबर श्रेष्ठ व शूर असल्यामुळें इतर देवांना आपल्या बलानें पादाक्रांत करता झाला किंवा आपल्या सत्तेखालीं आणता झाला व ज्याचें बल पाहून द्यावापृथिवी थरथर कांपूं लागल्या तो, हे पंचजनानो, आपल्या बलाच्या परमावधीनें इन्द्र या नांवाला पात्र झाला आहे; (२) धनवान् असून (जातः = एवः = प्रथमः = मनस्वान् = देवः) जो आपल्या धनांतून अतिशय (परि) धन (देवान्) देत असतो (अभूषत्) व ज्याच्या धनांतून त्याच्या दात्या राण्या पुष्कळ धन (अभि) देत असतात (असेतां) त्याला, हे श्रीमन्तानो, त्या परमावधि धनामुळें दाता म्हणावें.

ऋषेः दृष्टार्थस्य प्रीतिः भवति आख्यानसंयुक्ता

इंद्रानें केलेलीं कृत्यें दिव्य दृष्टीनें पाहून गुत्समदऋषीला हर्ष होतो व तो हर्ष आख्यानाला म्हणजे वर्णनाला तो जोडतो म्हणजे पाहिलेल्या गोष्टींचे तो ह्या सूक्तांत वर्णन करतो; आख्यानेन संयुक्ता प्रीतिः = वर्णनाला जोडलेला हर्ष म्हणजे ज्याचे पर्यवसान वर्णन करण्यांत होतें असा हर्ष; इंद्राचीं कृत्यें पाहून ऋषीला इतका हर्ष झाला कीं वर्णन रूपानें तो प्रकट केल्याशिवाय त्याला राहवेंना.

पर्जन्यः (५) तृपेः आद्यन्तविपरीतस्य । तर्पयिता जन्यः । परः । जेता वा ।

जनयिता वा । प्रार्जयिता वा रसानाम् । तस्य एषा भवति

पर्जन्यः = पर्ज् + जन्यः = पर्त् + जन्यः; तृप् तृप्ता. (धा० ६।२७); तृप् = तृप्त करणें, या धातूचे आदि व अन्त ह्यांची उलटा पालट करून पृक्त अशीं अक्षरें होतात; ऋ = अर्; प् + अर् + त् = पर्त्; जन्यः = जनेभ्यः साधुः = लोकांना उपयुक्त; पाऊस लोकांना तृप्त करतो (तर्पयिता) व उपयोगी पडतो (जन्यः); अथवा पर = परः = उत्कृष्ट; जन्यः = जेता = जिकणारा; पाऊस सर्व संकटें जिकण्यांत श्रेष्ठ म्हणून तो पर्जन्य; जि (= जिकणें) पासून जन्य; किंवा जन्यः = जनयिता = उत्पन्न करणारा; सर्व सुखसाधनें उत्पन्न करणाऱ्यांत जो श्रेष्ठ तो पर्जन्य; किंवा पर्जन्यः = प् + अ + र् + र् + ज + न् + यः = प् + र् + अ + र् + ज + य = प्रर्जय = प्रार्जय = प्रार्जयिता = संपादन करणारा; जल (रसाना) संपादन करणारा तो पर्जन्य. पिपर्ति जनं पर्जन्यः । परः अभ्यः पुरः जन्यते अनेन इति वा (अमर ३।३। १४६ क्षीरस्वामी) = लोकांना उपयुक्त (जन्यं) धान्य वगैरे जो पुरवितो (पिपर्ति) तो पर्जन्य; किंवा पर = पाण्याचा पूर ज्याच्याकडून निर्माण केला जातो तो पर्जन्य. पर्जन्यसंबंधी पुढील ऋचा होय.

खंड ११ वा.

वि वृक्षान् हन्त्युत हन्ति रक्षसो विश्वं बिभाय भुवनं महावधात् ।

उतानागा ईषते वृष्ण्यावतो यत्पर्जन्यः स्तनयन् हन्ति दुष्कृतः (ऋ० सं० ५।८३।२)

विहन्ति वृक्षान् । विहन्ति च रक्षांसि । सर्वाणि च अस्मात् भूतानि बिभ्यति महावधात् । महान् हि अस्य वधः

उत = च. रक्षसः = रक्षांसि = राक्षस; ऋग्वेदांत रक्षस् शब्द नपुंसकलिंगी व पुलिंगी असा दोन्ही लिंगी आहे; पण अर्वाचीन संस्कृतांत तो पुलिंगी नाही. विश्व = सर्वाणि. भूवनं = भूतानि. बिभाय = बिभ्यति. हे तीन शब्द ऋचेंत एकवचनी आहेत; पण अर्थाकरितां भाष्यांत त्यांचें बहुवचन केलें आहे. अस्मात् अध्याहृत. महावधात् = ज्याचा तडाखा (वधः) मोठा म्हणजे भयंकर आहे अशा पर्जन्यापासून; यास्क बहुव्रीहि समासाच्या विप्रधांत यस्य वगैरे संबंधीसर्वनामें घालीत नाही. ऋग्वेदांत वध म्हणजे वज्र; पर्जन्याचें वज्र फार प्रचंड असतें.

अपि अनपराधः भीतः पलायते वर्षकर्मवतः । यत् पर्जन्यः स्तनयन् हन्ति दुष्कृतः पापकृतः

उत = अपि. अनागाः = अनपराधः; आगस् = अपराध. भीतः अध्याहृत. ईषते = पलायते. वृष्ण्यावतः = वर्षकर्मवतः = स्तनयितुशब्दैः अशनिं मुंचतः (दुर्ग) = गडगडाट करून वज्र खालीं सोडणाऱ्यापासून. दुष्कृतः = पापकृतः = पापें करणाऱ्यांना; दुष्कृतः हा शब्द भाष्यांत नको आहे. दुर्गनें केलेला अर्थः— जेव्हा (यत्) ओषधि पिकवून व त्यामुळें सुवत्ता उत्पन्न करून गडगडणारा पर्जन्य दुष्काळांत वाव-

रणारे चोर वगैरे पापाचरणी लोकांना ठार करतो तेव्हां तो झाडें वज्र फेंकून मोडून टाकतो व राक्षसासारखे दुष्कर्मी लोक ठार करतो; त्याच्या भयंकर वज्रामुळे सर्व प्राणी त्याला भितात; त्याची भीति इतकी विलक्षण असते कीं तो पाऊस पाडावयास लागला व पृथिवीवर वज्र फेंकूं लागला कीं अनपराधी मनुष्यसुद्धा त्याला भितो. वृषन् = बैल; वृष्णः इदं वृष्ण्यं = बैलाचें बळ; पौंस्य, क्षत्र, शत्रस्, शुष्म, वीर्य हे शब्द वृष्ण्य शब्दासहित ऋचांतून येतात; त्या सर्वांचा अर्थ बल, शौर्य किंवा शूर कृत्ये; वृष्ण्यवान् = बलवान्, शौर्याचीं कृत्ये करणारा. पर्जन्य आपलें बळ दासवूं लागला, कडकडाट करून विजा पाडूं लागला कीं नुसते पापी लोकच भितात असें नाहीं तर निष्पाप मनुष्यही भिऊन थरथर कांपूं लागतो.

वृहस्पतिः (६) वृहतः पाता वा पालयिता वा । तस्य एषा भवति

वृहस्पतिः = वृहत् + पतिः; पतिः = पाता वा पालयिता वा = रक्षण करणारा.

वृहतः महतः अस्य जगतः उदकस्य वा पाता रक्षिता । पालयिता अपि रक्षिता एव (दुर्ग) = हें जें मोठें जग त्याचें किंवा उदकाचें रक्षण करणारा तो वृहस्पति. तद्-वृहतोः करपत्योः (पा० ६।१।१५७ ह्या सूत्रावरील वार्तिक) यानें तत् व वृहत् यांतील त् जाऊन त्याच्या जागीं स् येतो; वृहत् + पतिः = वृहत्स् + पतिः; वृहत् = धन; पतिः = दाता; वृहस्पतिः = धनदाता.

खंड १२ वा.

अश्रापिनद्धं मधु पर्यपश्यन्मत्स्यं न दीन उदनि क्षियन्तम् ।

निष्टज्जभार चमसं न वृक्षाद्वृहस्पतिर्विरवेणा विकृत्य (ऋ० सं० १०।६८।८)

अशनवता मेघेन अपिनद्धं मधु पर्यपश्यत् । मत्स्यम् इव दीने उदके निवसन्तम्

अश्रा = अशनवता = व्यापनवता (दुर्ग) = व्यापून टाकणाऱ्याकडून. मेघेन अध्याहृत. अशू व्याप्तौ (५।१८); अश् + न = अश्न = व्यापणारा. अपिनद्धं = सर्व बाजूंनीं बांधलेलें किंवा अडविलेलें. न = इव. उदनि = उदके; उदन् = उदक. क्षियन्तं = निवसन्तं = राहणाऱ्या.

निर्जहार तत् चमसम् इव वृक्षात् । चमसः कस्मात् । चमन्ति अस्मिन् इति ।

वृहस्पतिः विरवेण शब्देन विकृत्य

निष्टज्जभार = निः + तत् + जभार; निः + जभार = निर्जहार = बाहेर काढता झाला; निर्जहार या बद्दल दुर्गवृत्तीत निर्हृतवान् असें आहे. चमस हा शब्द कशापासून ? चम् (= भक्षण करणें) ह्यापासून; ज्यांतून (अस्मिन्) सोमहवि भक्षण करतात (चमन्ति) तो चमस. विरवेण = शब्देन = गर्जनेनें; विरवेण हा शब्द भाष्यांत नको. दुर्गनें केलेला अर्थः— जसा कोळी थोडक्या (दीने) पाण्यांत (उदनि) असणाऱ्या (क्षियन्तं) माशाला पाहतो तसा व्यापणाऱ्या (अश्ना) म्हणजे चोहोबाजूंनीं गुरफटून टाकणाऱ्या मेघामें आपल्या आंत अडकवून ठेवलेले (अपि-

नद्धं) पाणी (मधु) बृहस्पति पाहता झाला (पर्यपश्यत्); जसा एखादा कुशल कारागीर झाडांतून चमस बाहेर काढतो तसा भयंकर आवाजानें (विरवेण) मेघाला खिलखिला करून (विकृत्य) किंवा कापून काढून बृहस्पति त्यांतील पाणी बाहेर काढता झाला (निर्जभार). अश्नाति भक्षयति असौ अश्नः = जो खातो तो अश्न; अश्न नांवाचा एक इन्द्राचा शत्रु होता; इन्द्रानें अश्न, शुष्ण, व्यंस, प्रिप्नु, नमुचि व रुधिक्रा यांना ठार मारलें (२।१४।५). आदर्हतम् अपिहितानि अश्ना (४।२८।५) = हे इंद्रासोमांनो, तुम्ही अश्नानें झांकून टाकलेलें पाणी त्याला फोडून बाहेर काढलेलें; अश्ना = अश्नेन. अपिनद्धं = अपिहितं = पार लपविलेलें. परि = मधून. दीन म्हणजे थोडकें असा अर्थ नाहीं; ऋत्वः दीनता (७।८९।३) = धनाचा मुबलकपणा; दीनैः दक्षैः (४।५४।३) = अमूपा धनामुलें; दीनदक्षाः मर्त्यासः = ज्यांच्याजवळ अतिशय धन आहे असे मनुष्य; दीने उदनि = खोल पाण्यांत. इंद्रो बलं रक्षितारं दुधानां करणेव वि चकर्ता रवेण (१०।६७।६) = गाई (दुधानां) कोंडवाड्यांत ठेवणारा (रक्षितारं) जो बल त्याला मोठ्यानें ओरडून (आ रवेण) जणूकाय करवतीनें (करेण) कापून काढता झाला (वि चकर्त). ऋचेचा अर्थः— खोल (दीने) पाण्यांत (उदनि) राहणाऱ्या (क्षियन्तं) माशाला (मत्स्यं) जसा कोळी सहज पाहता तो तसा बृहस्पति अश्नानें चडूं वाजूनीं झांकून टाकलेलें गोड पाणी (मधु) अश्नाच्या शरीरामधून (परि) बृहस्पति पाहता झाला; जसा एकादा कुशल कारागीर करवतीनें झाड बरोबर कापून त्यांतून (वृक्षात्) पिण्याचें पात्र (चमसं) बाहेर काढतो त्याप्रमाणें मोठ्यानें ओरडून (वि रवेण = आ रवेण) बृहस्पति अश्नानें अडविलेलें तें पाणी (तत्) बाहेर काढता झाला (निर्जभार). बृहस्पतीला अश्नाच्या शरीरांतून त्यानें अडविलेलें पाणी स्वच्छ दिसलें; रवेणा = रवेण + आ; वि व आ हे उपसर्ग रवेण याला जोडा-वयाचे; वि रवेण = आ रवेण = मोठ्यानें ओरडून; बृहस्पति ओरडल्याबरोबर अश्नाचें म्हणजे मेघाचें शरीर पार फाटून जातें. विकृत्य यांत कृत् (= कांपणें) हा धातु आहे; विकृत्य = कापून काढून.

ब्रह्मणस्पतिः (७) ब्रह्मणः पाता वा पालयिता वा । तस्य एषा भवति

ब्रह्म म्हणजे अन्न किंवा वेद (दुर्ग); त्यांचा पालनकर्ता; पण ब्रह्म = धन; ब्रह्मणस्पतिः = धनाचा दाता.

खंड १३ वा.

अश्मास्यमध्वतं ब्रह्मणस्पतिर्भुधारमभि यमोजसातृणत् ।

तमेव भिष्वे पपिरे स्वर्दशो बहु साकं सिसिचुरुत्समुद्रिणम् (ऋ० सं० २।२४।४)

अशनवन्तम् आस्यन्दनवन्तम् अवातितं ब्रह्मणस्पतिः मधुधारम् अभि यम् ओजसा बलेन अभ्यतृणत् तम् एव सर्वे पिबन्ति रश्मयः सूर्यदशः । बहु एनं सह सिञ्चन्ति उत्सम् उद्रिणम् उदकवन्तम्

अश्मास्यं = अश्म + आस्यम्; अश्म = अशनवन्तम्; आस्यं = आस्यन्दनवन्तम्; अश्मशब्दात् अशनवन्तम् इति आस्यशब्दात् आस्यन्दनवन्तम् इति भाष्यकारश्चकार । तथा सामर्थ्यम् अपेक्ष्य । उदकव्यापनक्रियया तद्वन्तम् आस्यन्दनक्रियया च उदकप्रक्षरण क्रियया तद्वन्तम् (दुर्ग) = अश्म म्हणजे उदकानें व्यापून टाकणारा व आस्य म्हणजे उदक खाली सोडणारा असे भाष्यकार अश्मास्यं या शब्दाचे दोन तुकडे करतो; कारण त्या शब्दांत ते दोन्हीही अर्थ आहेत हें त्याच्या लक्षांत आलें; अश् = व्यापणे; अश् + मन् = अश्मन् = व्यापणारा; स्यन्द = वाहणे; आस्यन्दति असौ आस्यः = वाहाणारा; मेघ आकाश व्यापून टाकतो व नंतर पाणी वाहावयास लावतो. अवतं = अवातितं = अवाक् अतितं भूमिम् उदकभावेन गतं (दुर्ग) = उदकाच्या रूपानें भूमीवर खाली गेलेला; अवतं = अव् + अतं; अव् = अव = अवाक् = खाली; अतं = अतितं = गतं = गेलेला; अत् = जाणें. अभि हा उपसर्ग भाष्यांत दोनदां आला आहे; पण पहिला अभि दुर्गवृत्तींत नाही व त्याची आवश्यकताही नाही. ओजसा = बलेन; ओजसा शब्द भाष्यांत नको. विश्वे = सर्वे. परिरे = पिबन्ति, स्वर्दृशः = सूर्यदृशः = सूर्यस्य रश्मयः; स्वर् इव ये दृश्यन्ते ते सूर्यसमानदर्शनाः । स्वर्भावेन वा सूर्यभावेन ये मण्डलीभूताः दृश्यन्ते (दुर्ग) = जे सूर्यासारखे दिसतात; किंवा जे स्वर् म्हणजे ब्रह्मलोक त्याचें रूप घेऊन किंवा सूर्याचें रूप घेऊन मंडलाकर झालेले दिसतात; असे सूर्याचे किरण हेच ब्रह्मलोक किंवा सूर्य; रश्मयः अधाहत. साकं = सह. सिसिचुः = सिञ्चन्ति. उत्सं = एनम् उत्सम्. उद्दिणं = उदकवन्तम्. मधुधारं = उदकं धारयितारं (दुर्ग); मधु = उदक; धारं = धारयितारम्. दुर्गानें केलेला अर्थः—उदकानें ब्रह्मलोक व्यापणारा (अश्म), उदक वर्षाव करणारा (आस्यं), उदक धारण करणारा व भूमीकडे खाली जाणारा अशा ज्या मेघाला (अवतं) बृहणस्पति जोरानें (ओजसा) चहूंचाजूनीं (अभि) फोडता झाला (अतृणत्) त्यालाच (तम् एव) सूर्याचे सर्व किरण पिऊन टाकतात व उदकानें भरलेला (उद्दिणं) त्या (एनम्) मेघाला (उत्सं) एकजुटीनें (साकं) आणि भरपूरपणें (बहु) ओततात (सिसिचुः); म्हणजे किरण उदक आकर्षण करून तें पृथिवीवर पावसाच्या रूपानें सोडतात. सायणः—ब्रह्मणः मंत्रस्य पतिः पालयिता = मंत्राचें रक्षण करणारा; अश्मास्यं = अश्मवत् दृढतरास्यं = ज्याचें तोंड दगडासारखें मजबूत आहे अशाला; मधुधारं = मादयित्री धारा यस्य तं = ज्याच्या धारा आनंद उत्पन्न करतात अशाला; अवतं = अवस्तात् ततं विस्तृतं = खाली पसरलेल्या मेघाला; स्वर्दृशः = स्वर् आदित्यः । तस्य संबंधिनः द्रष्टारः रश्मयः = पाहणारे सूर्याचे किरण; बहु सिसिचुः = धर्मकाले यत् पीतं ततः अपि बहुतरं सहस्र गुणितं सिञ्चन्ति = उन्हाळ्यांत जें पाणी ते पितात म्हणजे आकर्षण करून घेतात त्यापेक्षां हजारों पटीनें अधिक अशा उदकाचा ते वर्षाव करितात, अश्मा आस्यं यस्य = ज्याचें तोंड दगड आहे म्हणजे दगडासारखें टिकाऊ आहे असा (हौद); हौदाला जें नि. भा. ९७

ज्ञांकण असतें तें दगडासारखें खंचीर असतें; किंवा अश्मा आस्ये यस्य = ज्याच्या तोंडांत दगड बसविला आहे असा; १०।१०।१।७ यांत अश्मचक्रं हें अवतं याचें विशेषण आहे; चक्र म्हणजे चाकासारखें वाटोळें ज्ञांकण; हें ज्ञांकण म्हणजे एक मोठा वाटोळा दगड. अवत याचे (१) द्रव्य ज्यांत पुरलें आहे असा खड्डा, (२) विहीर किंवा हौद, (३) डबकें किंवा तळें, (४) मेघ, (५) सांठा किंवा भांडार असे अर्थ असावेत; मूळ अर्थ खड्डा; त्याच्यांतून इतर अर्थ निघाले असावेत. मधु-मधुराः धाराः यस्मात् = ज्याच्यापासून मधासारख्या गोड धारा पडतात. स्वर = सूर्य; जो सूर्य पाहातो म्हणजे फार दिवस जगतो तो स्वर्दक्; हें विशेषण देवांनांही लावलेलें आढळतें; कदाचित् त्या विशेषणाचा अर्थ सूर्याला नेहमीं पाहणाऱे म्हणजे अमर असा असेल. बहु = (१) पुष्कळ, (२) सर्व. ऋचेचा अर्थः— ज्याचें ज्ञांकण दगडाचें आहे व ज्यांतून मधासारख्या गोड धारा पडतात अशा ज्या हौदाळा ब्रह्मण-स्पति जोरानें फोडता झाला तोच हौद म्हणजे त्यांतील मधुर जल सर्व देव पिते झाले; जलानें भरलेला (उद्रिणं) तो हौद (उत्सं) त्यांनीं सगळ्यांनीं मिळून (साकं) अगदीं (बहु) ओतून टाकला म्हणजे रिकामा केला (सिसिचुः).

खंड १४ वा.

क्षेत्रस्य पतिः (८) । क्षेत्रं क्षियतेः निवासकर्मणः ।

तस्य पाता वा पालयिता वा । तस्य एषा भवति

क्षि (= वसति करणें) द्यापासून क्षेत्र; क्षि+त्रं=क्षेत्रं; तदपाश्रयेण हि ग्रामे क्षियन्ति कुटुंबिनः (दुर्ग) = शेताच्या आश्रयानेंच म्हणजे शेतांत पिकलेल्या धान्यामुळें कुटुंबी लोक गांवांत राहतात; क्षि क्षये (धा० १।२३६). क्षेत्राचा पालन करणारा तो क्षेत्रस्य पतिः. रुद्र क्षेत्रपतिं प्राहुः केचिदग्निमथापरे । स्वतंत्र एव वा कश्चित् क्षेत्रस्य पतिरुच्यते (सायण) = कित्येक क्षेत्रपति म्हणजे रुद्र समजतात तर दुसरे तो अग्नि असें म्हणतात; क्षेत्रपति हा याहून निराळा म्हणजे स्वतंत्रच देव आहे असेंही म्हणतात.

खंड १५ वा.

क्षेत्रस्य पतिना वयं हितेनेव जयामसि ।

गामश्वं पोषयित्वा स नो मृळातीदृशे (ऋ० सं० ४।५७।१)

क्षेत्रस्य पतिना वयं सुहितेन इव जयामः । गाम् अश्वं पुष्टं पोषयितुं च आहू-
रिति । स नः मृळाति ईदृशे । बलेन वा धनेन वा । मृळातिः दानकर्मा । तस्य एषा
अपरा भवति

हितेन = सुहितेन; हितेन केनचित् आप्तेन मिलेण संयुक्ताः (दुर्ग) = हित म्हणजे विश्वासू असा एखादा मित्र त्याच्या साहाय्यानें; दुर्ग इव शब्द गाळतो. जयामसि = जयामः. पोषयितुं = पुष्टं पोषयितुं च = गार्होद्द्यांसारखे धष्टपुष्ट व

पोषण करणारें (धन); गवाश्चादीनि धनानि पुष्टानि बलवन्ति पोषयितुणि पोषणाय समर्थानि (दुर्ग); पोषयितु या एकवचनाचें दुर्ग बहुवचनानें याप्रमाणें विवरण करितो. आ = आहर = आणून दे; उपनामितद्रव्याणां चास्माकं क्षेत्रस्य पतिना तत्प्रसादादेव तानि भोक्तुं शक्तिरस्तु । कथमिति । उपजातशक्तयो वयम् एवम् आज्ञापयन्तः परिचारकान् इदम् आहरत इति (दुर्ग) = क्षेत्रपतीच्या कृपेनें असें बहुविध धन मिळाल्यावर त्याच्याच कृपेनें तें भोगण्याचें सामर्थ्य आम्हांला असो; म्हणजे हें आणून द्या, तें आणून द्या अशी नोकरांना आज्ञा करण्याइतकें सामर्थ्य आम्हांस येवो; आहर इति याचें इतकें विस्तृत विवरण दुर्ग करितो. बलेन वा धनेन वा हे अध्याहृत शब्द दुर्गवृत्तीत नाहीत; त्यांचा अन्वय स नो मृळाति ईदृशे ह्याच्याशीं असावा असें वाटतें; आपलें बल खर्चून किंवा आपल्या धनांतून क्षेत्रपति आम्हांला दान देवो. मृळ = देणें; मृळाति = मृडतु (दुर्ग); यथा अश्वनीमहि तथा क्षेत्रस्य पतिः अस्मान् मृडतु । ईदृशे धनलाभाय भोगाय च अस्मान् ददातु धारयतु (दुर्ग) = क्षेत्रपति आम्हांला इतकें धन देवो व तें धन भोगण्याला इतकें समर्थ करो कीं तें सर्व प्रकारचें धन आम्हांला भोगतां येईल. सायणः — हितेनेव । इवशब्दः एवार्थे । सर्वप्राणिहितेन एव तेन । अथवा मित्तेण एव । यथा सख्युः साहाय्ये सन् स्वकार्यं साधयति तद्वत् । जयामः क्षेत्रम् । स देवो गाम् अश्वं च पोषयितु पोषयितु गवाश्चलक्षणं धनम् आ हरतु इति शेषः । स एव देवः नः अस्मान् ईदृशे उत्कलक्षणे धने दातव्ये सति मृळाति सुखयति = इव याचा अर्थ एव; जसा एखादा मनुष्य मित्राचें साहाय्य मिळाल्यामुळें आपलें कार्य साधतो तसे आम्ही सर्व प्राण्यांचें हित करणारा असा जो क्षेत्रपति त्याच्या साहाय्यानें क्षेत्र मिळवूं; तो आम्हांला गाईबोड्यांसारखें पोषण करणारें धन देवो; तो देव असें धन देऊन आम्हांला सुखी करो; असा काहींसा भिन्न अर्थ सायणाचार्य करतात; आहर याबद्दल ते आहरतु असा शब्द घालतात; त्यांचा निरुक्तपाठ कोणता होता तें समजण्यास मार्ग नाही. आ = च; पोषयितु आ = संपन्न करणारें असें इतर धन. क्षेत्रपति हा आमचा जणू काय हितकर मित्रच आहे; त्याच्या साहाय्यानें गाई, घोडे व संपन्न करणारें इतर धन आम्ही मिळवितों; तो असें धन मिळविण्याकरितां (ईदृशे) आम्हांस साहाय्य करतो.

खंड १६ वा.

क्षेत्रस्य पते मधुमन्तमूर्मि धेनुरिव पयो अस्मासु धुक्ष्व ।

मधुश्चृतं घृतमिव सुपूतमृतस्य नः पतयो मृळयन्तु (ऋ० सं० ४।५७।२)

क्षेत्रस्य पते मधुमन्तम् ऊर्मि धेनुः इव पयः अस्मासु धुक्ष्व । इति । मधुश्चृतं घृतम् इव उदकं सुपूतम् ऋतस्य नः पातारः वा पालयितारः वा मृळयन्तु । मृळयतिः उपद्रयाकर्मा । पूजाकर्मा वा

दुर्गवृत्तीत धुक्ष्व नंतर इति नाही. घृतं = उदकम्. ऋतस्य = उदकस्य

(दुर्ग). पतयः = पातारः किंवा पालयितारः; दोहोंचाही अर्थ पालन करणारे; दुर्ग-
वृत्तीत पातारः एवढेच आहे; ऋतस्य उदकस्य पतयः पातारः माध्यमिकाः देवाः
क्षेत्रस्य पतिप्रमुखाः मृळयन्तु । नित्यमस्मान् रक्षन्तु पूजयन्तु वा (दुर्ग) = क्षेत्र-
पतीसारखे उदक देणारे अन्तरिक्षांतील देव आमच्यावर दया करोत, रक्षण करोत
किंवा आमची पूजा करोत; मृळ् = दया किंवा क्षमा करणे, पूजा करणे; पण देव
मनुष्यांची पूजा कशी करतील ? मृळ् याचे यस्कांने दिलेले अर्थ धातुपाठांत नाहीत;
मृड सुखने (धा० ६।४६); मृड् = सुख देणे; मृडति = सुख देतो; मृड क्षोदे
सुखेऽपि (धा० ९।४४); मृड् = चूर्ण करणे, सुख देणे; मृड्णाति = चूर्ण करतो
किंवा सुख देतो. मृळ् = देणे (१०।१५) हाही अर्थ धातुपाठांत नाही. दुर्गानें
केलेला ऋचेचा अर्थः— हे क्षेत्रपति, गाय जशी दूध देते तसा तूं मधुर रुचीचा
उदकसंघात (ऊर्मि) आम्हांला (अस्मासु) दे (धुक्ष्व) म्हणजे आकाशांतून
पाण्याचा वर्षाव कर; मधासारखें टिपकणारें (मधुश्रुतं) व घृतासारखें अतिशुद्ध
(सुपूतं) असें उदक उदकदाते जे क्षेत्रपतीसारखे अन्तरिक्षांतील देव ते आम्हांस
देवात. सायणाचार्य काही शब्दांचे पुढीलप्रमाणें अर्थ करतातः— मधुश्रुतम् = मधु-
खावि = मधाचा खाव करणारें; ऋतस्य = उदकस्य यज्ञस्य वा; पतयः = स्वामिनः =
धनी; मृळयन्तु = सुखयन्तु = सुख देवात; किंवा ऋतस्य ऋतं मृळयन्तु प्रयच्छन्तु =
उदक देवात; मधुमन्तम् ऊर्मि = मध आहे ज्याच्यांत म्हणजे मधासारखा गोड असा
पाण्याचा प्रवाह; मधुश्रुते = मधाचा खाव करणारें; मेधांतून पडणारें पाणी जणूं काय
मधाचा वर्षाव करते म्हणजे मेधांतून पडणारें पाणी मधासारखें गोड असतें.

घृतं = उदक; न = आतांच्या आतां; सुपूतं = अतिशय शुद्ध; ऋतस्य पतयः
= उदकदाते; मृळयन्तु = देवात; असे या शब्दांचे अर्थ आहेत. या व इतर ऋचां-
वरून क्षेत्रस्यपति हा पाऊस पाडून शेते पिकविणारा देव असावा.

तत् यत् समान्याम् ऋचि समानाभिव्याहारं भवति तत् जामि भवति इत्ये-
कम् । मधुमन्तं मधुश्रुतम् इति यथा । यदेव समाने पादे समानाभिव्याहारं भवति
तत् जामि भवति इत्यपरम् । हिरण्यरूपः स हिरण्यसंदृक् (ऋ० सं० २।३।१०)
इति यथा । यथाकथाच विशेषः अजामि भवति इत्यपरम् । मण्डूका इवादका-
न्मडूका उदकादिव (ऋ० सं० १०।१६।५) इति यथा

तत् यानें विषयाला आरंभ केला आहे. जामि म्हणजे पुनरुक्त. समानः अभि-
व्याहारः यस्मिन् तत् = ज्यांत शब्द किंवा भाषा सारखीच असते तें (जामि).
एकाच (समान्या) ऋचेंत जे सारखे म्हणजे समानार्थक शब्द येतात ते पुनरुक्त
होत असें एक मत आहे; जसें प्रस्तुत ऋचेंत मधुमन्तं व मधुश्रुतम्; ज्यांत मध आहे
तें मधाचा खाव करीलच म्हणून या दोन शब्दांपैकी एक गाळावयास पाहिजे.
ऋचेच्या एका पादांत जर सारखे किंवा समानार्थक शब्द आले तरच ते पुनरुक्त
होतात असें दुसरें मत आहे; जसें हिरण्यरूपः स हिरण्यसंदृक्; हा ऋचेचा पाद

आहे व त्यांत हिरण्यरूपः व हिरण्यसंहक् हे समानार्थक शब्द आहेत; परन्तु मधु-
मन्तं हा शब्द पूर्वार्थांत असून मधुश्चुतं हा उत्तरार्थांत आहे; तेव्हां येथें पुनरुक्तीचा
दोष नाही. कसेही करून (यथाकथाच) थोडकासा जर भेद दाखवितां आला
(विशेषः) तर तेथें हा दोष नाही असें आणखी एक मत आहे; जसें मण्डूकाः इष
उदकात् व मण्डूकाः उदकात् इव यांत शब्दांचा तोच क्रम नाही; पहिल्यांत
मण्डूकाः ह्यानंतर इव आहे; परंतु दुसऱ्यांत उदकात् ह्यानंतर तो घातला आहे; हा
क्षुल्लक कां भेद असेना पण तो भेद आहेच म्हणून एथेंही पुनरुक्तीचा दोष नाही.
योगक्षेमं व अदाय अहं भूयांसम् उत्तमः आ वो मूर्धानमकमीम् । अथस्पदात् मे उद्व-
दत् मण्डूका इवोदकात् मण्डूका उदकात् इव (१०।१६६।५) = हे सपत्नानो,
तुमचा योगक्षेम हिरावून घेऊन मी श्रेष्ठ होणार व तुमच्या डोक्यावर पाय देणार;
जसे बेडूक पाण्यांतून डरांव डरांव करतात त्याप्रमाणे माझ्या पायाखालीं राहून
वरवशा जो मी त्या माझ्याशीं तुम्हीं नम्रपणें बोला. येथें पुनरुक्ति सार्थ आहे; पाण्यांतून
बेडकांप्रमाणें ही द्विरुक्ति शत्रूला किंवा सपत्नाना अगदीं तुडवून टाकलें आहे, ते
अगदीं तुच्छ आहेत असा अर्थ प्रदर्शित करते. ऋग्वेदांत पुनरुक्ति फार आहे; परन्तु
बहुतेक ठिकाणीं तिचें समर्थन करतां येतें. अर्वाचीन संस्कृतांत समान याचें
स्त्रीलिंग समाना असें होतें; पण यास्ककाळीं समानी असें स्त्रीलिंग होत
असावें; समानी हें स्त्रीलिंग ऋग्वेदांत आढळतें. जामिः स्वसृकुलस्त्रियोः (अमर
३।३।१४२); जामि = (१) बहीण, (२) कुलस्त्री; जामि शब्दाचे एव-
ढेच दोन अर्थ अमरांत दिले आहेत; आपट्यांच्या कोशांत पुनरुक्ति असा अर्थ दिलेला
आहे. जामि अतिरेक नाम (४।२० पान २९३); जामि म्हणजे जास्त किंवा पुनरुक्त.
मृळ् किंवा मृळ्य् = (१) क्षमा करणें किंवा दया करणें, (२) साहाय्य करणें,
(३) बरें करणें, (४) धन देणें, (५) इवि देणें. (१) मृळा जरित्रे रुद्र स्त-
वानः अन्यं ते अस्मत् निवपन्तु सेनाः (२।३३।११) = हे रुद्रा, ज्या तुम्ही आम्ही याचना
किंवा स्तुति करीत आहोंत तो तूं स्तुति करणाऱ्या आम्हांवर दया कर किंवा आम्हांला
क्षमा कर; तुम्हीं अन्न (सेनाः) आमच्याहून भिन्न व्यक्तीचा नाश करोत; यत् सीम्
आगः चक्रमा० तत्सु मृळ (७।९३।७) = हे अग्नि, ह्या देवांचा जो आम्हीं केला असेल
त्याबद्दल तूं आम्हांस क्षमा कर; अदिते मित्र वरुणोत मृळ यद्रो वयं चक्रमा कच्चि-
दागः (२।२७।१४) = हे देवानो, जो कांहीं आम्हीं तुमचा अपराध केला असेल त्याबद्दल
आम्हांस क्षमा करा. (२) इन्द्रश्च मृळयाति नो न नः पश्चादधं नशत् । भद्रं भवाति नः
पुरः (२।४१।११) = इन्द्र आम्हांला साहाय्य करणार आहे तेव्हां आम्हांला पाठी-
मागून इजा होणार नाही व आमचें पुढें कल्याण होईल; त्वामिदृत्रहन्तम सुतावन्तो
हवामहे । यदिन्द्र मृळयासि नः (८।९३।३०) = हे इंद्रा, ज्याअर्थी तूं आम्हांस
साहाय्य करीत आहेस त्या अर्थी सोमरस तयार करून आम्ही तुलाच बोलावीत
आहोंत; को मृळ्याति कतम आगमिष्ठो देवानामु कतमः शम्भविष्ठः (४।४३।२) =

आम्हांला कोण साहाय्य करील ? देवांपैकीं अतिशय त्वरेनें आमच्या साहाय्यासाठीं कोण येईल व आमचें अत्युत्तम कल्याण कोण करील ? (३) यस्य ते शुम्भवत्पयः पवमानामृतं दिवः तेन नो मृळ जीवसे (९।६७।३०) = हे सोमा, बुलोकांतून जो तेजस्वी रस तुला मिळाला आहे त्यानें आम्ही फार दिवस जगावें म्हणून आम्हांला बरें कर; वर स्य ते रुद्र मृळयाकुः हस्तो यो अस्ति मेपजः (२।३३।७) = हे रुद्रा, रोग बरा करणारा तुझा हात कोठें आहे ? (४) त्वं वाजस्य श्रुत्यस्य राजसि स नो मृळ महान् असि (१।३६।१२) = हे अग्नि, तुझी सत्ता अपार धनावर आहे म्हणून तूं आम्हांस धन दे; तूं अति धनवान आहेस; हये नरो मरुतो मृळता नः तुवीमघासो अमृता ऋतज्ञाः (५।५७।८) = हे धनवन्त (तुवीमघासः = अमृताः) दात्यांनो (नरः = ऋतज्ञाः) मरुतानो, आम्हांला धन द्या; दशस्यन्तो नो मरुतो मृळन्तु वरिवस्यन्तो रोदसी सुमेके (७।५६।१०) = धनदाते (दशस्यन्तः = वरिवस्यन्तः) मरुत् धनवान् (सुमेके) ज्या बावापृथिवी (रोदसी) त्यांतील सर्व धन आम्हांस देवोत. (५) अग्नि वसिष्ठो हवते पुरोहितो मृळीकाय पुरोहितः (१०।१५०।५) = पुरोहित वसिष्ठ अग्निला हवि देण्याकरितां बोलावीत आहे; अग्ने देवान् आ वह नः प्रियव्रतान् मृळीकाय (१०।१५०।३) = हे अग्नि, ज्यांना हवि आवडतो (प्रियव्रतान्) अशा देवांना हवींसाठीं खालीं घेऊन ये. स नो मृळ्यति ईदृशे (खंड १५) = क्षेत्रपति आम्ही धनसंपन्न हावें म्हणून (ईदृशे) आम्हांस धन देतो; ऋतस्य नो पतयः मृळ्यन्तु (प्रस्तुत खंड) = धनदाते आम्हांस धन देवोत. मृळ् = पूजा करणें हा अर्थ कोठेंही नाही.

वास्तोष्पतिः (९) । वास्तु वसतेः निवासकर्मणः । तस्य पाता वा पालयिता वा । तस्य एवा भवति

वस् (= राहणें) यापासून वास्तु; वास्तूचा पालन करणारा तो वास्तोष्पति; दुर्गवृत्तीत वास्तुः असें चुकीनें पडलें आहे; कारण तो शब्द ऋग्वेदांत नपुंसकलिङ्गी आहे; वेश्मभूः वास्तुः अस्त्रियाम् (अमर २।२।१९) = वास्तु शब्द पुल्लिङ्गी व नपुंसकलिङ्गी असून त्याचा अर्थ घराखालची जागा असा आहे; पण ऋग्वेदांत त्याचा अर्थ घर असा आहे. दुर्ग म्हणतोः— वास्तोष्पति हा रुद्रच कारण रुद्र हा गृहाधिपति होय.

खंड १७ वा.

अमीवहा वास्तोष्पते विश्वा रूपाण्याविशन् ।

सखा सुशेव पधि नः (ऋ० सं० ७।५५।१)

अभ्यमनहा वास्तोष्पते सर्वाणि रूपाणि आविशन् सखा नः सुसुखः भव । शेषः इति सुखनाम (निघं० २।६।१७) । शिष्यतेः । वकारः नामकरणः अन्तस्था-न्तरोपलिङ्गी विभाषितगुणः । शिवम् (निघं० २।६।१८) इति अपि अस्य भवति ।

यत् यत् रूपं कामयते तत् तत् देवता भवति । रूपंरूपं मघवा बोभवीति (ऋ० सं० ३।५३।८) इत्यपि निगमो भवति

अमीवहा = अमीव + हा = अभ्यमन + हा = अमीवा रोगः । तस्य हन्ता (दुर्ग) = रोगाचा नाश करणारा; दुर्गवृत्तीत अभ्यमनहा नाही; अमरकोशांत (२।६।५८) अभ्यमित म्हणजे रोगी असा शब्द आहे; रोग ह्याअर्थी अभ्यमन शब्द आपट्यांच्या कोशांत सांपडतो. विश्वा = विश्वानि = सर्वाणि. नः ऋचेच्या शेवटीं असतांना आपली नेहमीची पद्धत सोडून यास्कानें अन्वयासाठीं तो शब्द सखा यानंतर घातला आहे. सुशेवः = सुसुखः; सुशेवः = सुष्टु सुखः (दुर्ग) = चांगलें सुख देणारा; शेव शब्द शिप् यापासून. शेषति हिनस्ति क्लेश । शेषयति विशेषयति वा स्वाश्रयम् (देवराज) = सुख क्लेश नाहीसें करतें किंवा ज्याच्या ठिकाणीं सुख असतें त्याला तें इतरापेक्षां विशेष स्थान देतें; म्हणजे जितकें सुख जास्ती तितकी लोकांत श्रेष्ठता; शिष हिंसार्थः (धा० १।६८८) ; शिष विपूर्वः अतिशये (धा० १०। २८४) = शिप् याला वि उपसर्ग लावल्यानें त्याचा अर्थ इतरांहून जास्त असणें असा होतो. व हा नामकरण प्रत्यय अन्तस्थान्तरोपलिङ्गी आहे; अन्तस्थान्तरोपलिङ्गी = अन्तीं असरणारें (अंतस्थ) अक्षर 'प्' याच्या जागीं (अन्तरं) वकार हा प्रत्यय येतो (उपलिङ्गी); शिप् + वः = शि + वः; शि मधील इ ह्या स्वराला गुण विकल्पानें होतो (विभाषितगुणः); अन्तस्थान्तरोपलिङ्गी ह्या समासांत अन्तस्थ शब्द आहे, अंतस्था नाही; अंतस्था ही य र ल व ह्या अक्षरांची संज्ञा होय; अन्तर = अवकाश = जागा. उपलिङ्गी = उपलिङ्गयति = उपगच्छति; असा दुर्ग अर्थ करतो. शिव शब्द सुद्धां याच धातूपासून; गुण विकल्पानें होत असल्यामुळे शि + वः = शिवः. विभाषितः गुणः यस्मिन् सः = ज्या प्रत्ययानें स्वराला विकल्पानें गुण होतो असा व हा नामकरण प्रत्यय आहे. शी (= निजणें) ह्याला व प्रत्यय लागतांना दीर्घ ई ह्रस्व होऊन त्याला गुण होतो व अशा रीतीनें शेव शब्द बनतो; अशी व्युत्पत्ति देऊन देवराज निरुक्तांत ही व्युत्पत्ति देतो; शेवम् इति सुखनाम भाष्ये असें तो म्हणतो; तेव्हां त्याच्या निरुक्तपाठांत शेवं असें नपुंसकलिङ्गी रूप होतें. सर्वाणि रूपाणि आविशन् = यस्य अस्मद्दुःखहेतोः यः प्रतिपक्षः सर्पादेः नकुलादिः तस्य रूपम् आविशन् (दुर्ग) = आम्हांला पीडा देणारे सर्प वगैरे प्राणी त्यांचे शत्रु जे नकुल वगैरे त्यांचें रूप घेणारा म्हणजे आमच्या सर्व उपद्रवांचा तें तें रूप घेऊन नाश करणारा; सर्प जर त्रास देत असेल तर नकुलाचें रूप घेणें, वाघासारखे हिंस्र पशू जर त्रास देत असतील तर पारध्याचें रूप घेणें, चोर जर त्रास देत असतील तर चोरांना पकडणारे जे ग्रामरक्षक म्हणजे शिपाई त्यांचें रूप घेणें; वास्तोष्पति अशीं निरनिराळीं रूपें घेतो व मनुष्यांची त्या त्या उपद्रवांपासून सुटका करतो. देवता ज्या ज्या रूपाची इच्छा करते (कायमते) म्हणजे उपद्रव नाहींसा करण्याकरितां जें जें होण्याची इच्छा करिते तें तें रूप ती होते म्हणजे देवतेचें सामर्थ्य

इतकें आहे कीं तिला पाहिजे तें होतां येतें; देवता म्हणजे देव. इन्द्र (मधवा) हवें तें रूप (रूपं रूपं) हवे तितक्या वेळां होतो (बोभवीति) म्हणजे घेतो असें एका ऋचेंत म्हटलें आहे; असंख्य यजमान जरी हवि घेण्यासाठीं इन्द्राला एके वेळीं बोलावूं लागले तरी प्रत्येकाच्या घरीं तो निरनिराळा इन्द्र होऊन हवि घेण्यासाठीं जातो असें ऋग्वेदांत म्हटलें आहे; वास्तोष्पति देव असल्याकारणानें त्यालाही हवें तें रूप घेतां येतें. दुर्गानें केलेला अर्थः— हे वास्तोष्पति, सर्व रूपें घेऊन त्या त्या रोगादि उपद्रवांचा नाश करणारा (अमीवहा) तूं आमचा अतिशय सुख देणारा मित्र हो. सायणाचार्यांनीं आपल्या भाष्यांत घेतलेल्या उताऱ्यांत कामयते वदन् कामयन्ते व देवता भवति यावदल देवाः विशन्ति असे शब्द आहेत. अमीवन् (पुं०) व अमीवा (स्त्री०) या दोहोंचा मूल अर्थ पीडा करणारी वस्तु; ही पीडा करणारी वस्तु रोग, दारिद्र्य, वियोग, अन्धकार, उणीव व शत्रु यांपैकीं कोणतीही असेल. (१) यस्ते गर्भममीषा दुर्गामा योनिमाशये । अग्निष्टं ब्रह्मणा सह निष्क्रव्यादम् अनीनशत् (१०।१६२।२) = ज्याचें नांव तिठकारा उत्पन्न करतें असा जो रोग तुझ्या योनींत शिरला आहे त्या मांस खाणाऱ्याला (क्रव्यादं) अग्निनें आमच्या मंत्राच्या साहाय्यानें पार नाहींसा करून टाकिला आहे; आप इहा उ भेषजीरापो अमीवचातनीः । आपः सर्वस्य भेषजीः तास्ते कृण्वन्तु भेषजम् (१०।१३७।६) = जल हेंच रोगनाशक (अमीवचातनीः) व आरोग्य देणारें (भेषजीः) आहे; जल तुला आरोग्य देवो; यत्रौषधीः समगमत राजानः समिताविव । विप्रः स उच्यते भिषक् रक्षोहामीवचातनः (१०।९७।६) = राजे जसे लढाईत एकत्र होतात तशा सर्व औषधि ज्याच्यांत एकत्र जमा होतात अशा शहाण्या मनुष्याला आरोग्य देणारा व रोग नाहींसा करणारा म्हणतात. (२) अप त्या अस्थुरनीरा अमीवाः (८।४८।११) = ज्यांत अन्नसुद्धा मिळत नाहीं (अनिराः) असें तें दारिद्र्य आमच्यापासून दूर राहो. (३) अनश्रवः अनमीवाः जनयो (१०।१८।७) = अश्रु पुसणाऱ्या व वियोगदुःखांतून मुक्त होणाऱ्या (अनमीवाः) स्त्रिया. (४) अपामीवां बाधते वेति सूर्यम् (१।३५।९) सविता अन्धकार घालवितो व प्रकाश देतो; (४) अनमीवा उपस आ चरन्तु (१०।३५।६) अन्धकार घालविणाऱ्या उपा घुलोकीं संचार करोत. (५) अस्मे धेहि शुमतीं वाचमासन् बृहस्पते अनमीवामिषिराम् (१०।९८।३) = हे बृहस्पति, आमच्या मुखांत दोपरहित (अनमीवां), जोरदार व तेजस्वी वाणी घाल; अनमीवां = जीत कोणत्याही प्रकारची उणीव नाहीं अशी रपट (वाणी). (६) अपामीवामप सिधम् अप सेधत दुर्मतिम् । आदित्यासो युयोतना नो अंहसः (८।१८।१०) = हे आदित्यांनो, शत्रूला (अमीवां = सिधं = दुर्मतिं) घालवून द्या; आमच्यापासून शत्रु (द्वेषः) दूर ठेवा; येथें दारिद्र्य, संकट अशासारखा शत्रू असेल; जंभयन्तो अहिं वृकं रक्षांसि सनेमि अस्मत् युयवन् अमीवाः (७।३८।७) = शत्रूचा (अहिं = वृकं = रक्षांसि) नाश करणारे (जंभयन्तः) देव आमच्यापासून शत्रु दूर

ठेवोत; येथेही शत्रु म्हणजे दारिद्र्य किंवा संकट. वास्तु = (१) घर, (२) धन. (१) ता वां वास्तूनि उश्मसि गमध्वे (१।१५।६) = आम्ही तुमच्या त्या घराकडे जाण्याची इच्छा करतो. (२) नपाता शवसो महः सूनू दक्षस्य सुकतू । सृप्रदानू इषो वास्तु अधि क्षितः (८।२५।६) = दक्षाचे मुलगे मित्रावरुण धनवन्त (सुकतू) व धन देणारे (शवसः नपाता = सृप्रदानू) असून त्यांची सत्ता धनावर आहे; इषः = वास्तु = धन; अधिक्षितः = सत्ता चालवितात. रूप = (१) रूप, (२) पशु, (३) धन, (४) सूर्य किंवा सूर्यरूपी दिवा, (५) अलंकार. (१) प्राजिरेकस्य ददृशे न रूपम् (१।१६४।४४) = एकाची म्हणजे वायूची धडाडी म्हणजे जोराची गति दिसते म्हणजे शरीराला भासते; परंतु त्याचें रूप दिसत नाही; घोषा इदस्य शृण्विरे न रूपम् (१०।१६८।४) = ह्याचा म्हणजे वायूचा आवाज ऐकू येतो पण त्याचें रूप दिसत नाही. रूप हा अर्थ अनेक ऋचांत आढळतो. (२) त्वष्टा रूपाणि हि प्रभुः पशून् विश्वान् समानजे । तेषां नः स्फातिमा यज (१।१८८।९) = त्वष्टा सर्व (विश्वान्) पशु (पशून् = रूपाणि) एकत्र हाकळून आणतो (समानजे); हे त्वष्टया, त्या पशूची संख्येने वाढ (स्फाति) आम्हांस दे; येथें रूपाणि ह्याचा पशु असा अर्थ असावा; दिवो वराहम् अरुषं कपर्दिनं त्वेषं रूपं नमसा नि हयामहे (१।११४।५) = बुलोकाचा तेजस्वी (अरुषं) वराह, तेजस्वी (त्वेषं) पशु (रूपं) आम्ही ह्या स्तुतीने (नमसा) बोलावीत आहोंत; रूपं = वराहम्. (३) अरं क्षयाय नो महे विश्वा रूपाणि आ विशन् । इन्द्रं जैत्राय हर्षया शचीपतिम् (८।१५।१३) = (१) सर्वप्रकारची (विश्वा) रूपे (रूपाणि) धारण करणारा (आविशन्) असा तू, हे सोमा, धनाचा पति (शचीपति) जो इन्द्र त्याला आम्हाला पुष्कळ (अरं = महे) धन देण्यासाठी (क्षयाय = जैत्राय) स्फुरण आण (हर्षय); (२) हे धनवन्ता, सर्व प्रकारचें (विश्वा) धन (रूपाणि) देणारा (आविशन्) तू आम्ही धनवन्त व्हावें म्हणून (महे = क्षयाय = जैत्राय) आम्हाला अतिशय (अरं = शचीपति) धन दे (हर्षय); धनाला रूप म्हणण्याचें कारण धन तेजस्वी असतें. (४) कविः कवित्वा दिवि रूपमासजत् अप्रभूती वरुणो निरपः सृजत् । क्षेमं कृष्णानाः जनयो न सिन्धवः ता अस्य वर्णं शुचयो भरिभ्रति (१०।१२४।७) = अद्भुत कलावान् (कविः) वरुण आपल्या अद्भुत कलेने (कवित्वा) बुलोकीं सूर्य (रूपं) किंवा सूर्यासारखा तेजस्वी दिवा टांगता झाला (आसजत्) व पाणी वाहावयास लाविता झाला; त्यामुळे जशा तरुणी अलंकार घालून तेजस्वी दिसतात त्याप्रमाणें वाहणाऱ्या नद्या या सूर्यरूपी दिव्याचें तेज आपल्याबरोबर नेतात; एथें रूप म्हणजे सूर्य किंवा सूर्यासारखा दिवा असा अर्थ असावा. (५) य इमे द्यावापृथिवी जनित्री रूपैरपिशत् भुवनानि विश्वा । तमद्य होतर् इषितो यजीयान् देवं त्वष्टारम् इह यक्षि विद्वान् (१०।११०।९) = ज्या त्वष्टयानें देवांच्या आया ज्या द्यावापृथिवी त्यांना व सर्व भुवनाना अलंकारांनी (रूपैः) भूषित केले (अपिशत्) त्या त्वष्टयाला, हे होत्या अग्नि, एथें घेऊन ये; तू

देवांना जाणतोस (विद्वान्) व हवि देतोस (यजीयान्); त्वष्ट्याला आणण्याकरितां आम्ही तुला पाठविला आहे (इषितः). सखा = (१) मित्र, (२) स = ख = धन; अतिशय धन आहे ज्याच्याजवळ तो सखा; सखा याचे हे दोन अर्थ बऱ्याच ठिकाणी आहेत. शेव शब्दाचे (१) हवासा किंवा प्रिय, (२) धन, (३) साहाय्यकारी, (४) उपयुक्त वगैरे अर्थ आहेत. (१) मित्रं न शेवम् (१।५८।६) = मित्रासारखा प्रिय किंवा हवासा अशा तुला; शं नो भव हृद आ पीत इन्दो पितेव सोम सूनवे सुशेवः (८।४८।४) = जसा बाप मुलाला अतिशय प्रिय असतो तसा, हे सोमा, प्यायल्याबरोबर अतिशय प्रिय असा तूं आमच्या मनाला सुखकारक हो; प्रति मे स्तोमम् अदि-तिर्जगृभ्यात् सूनं न माता हृद्यं सुशेवम् (५।४२।२) = आई जशी आपल्या अतिशय प्रिय (हृद्यं = सुशेवं) अशा मुलाला घेते तशी अदिति माझ्या या स्तोमाला घेवो. (२) स शेवधिं नि दधिषे विवस्वति (२।१३।६) = तो तूं, हे इन्द्रा, यजमानाच्या ठायी (विवस्वति) धनाचा सांठा (शेवधिं) ठेवतोस (नि दधिषे); असुरः सुशेवः रायः धर्ता धरुणो वस्वो अग्निः (५।१५।१) = अग्नि हा धनवान् (असुरः = सुशेवः) असून धनदाता (रायो धर्ता = धरुणो वस्वः) आहे. (२ व ३) उरुभ्या णो अभिशस्तेः सोम नि पाहि अंहसः । सखा सुशेव एधि नः (१।९१।१५) = (१) हे सोमा, संकटापासून (अभिशस्तेः = अंहसः) आमचें रक्षण कर (उरुभ्य = नि पाहि); तूं आमचा साहाय्यकारी (सुशेवः) मित्र हो; (२) हे दात्या (सोम), तूं आपल्या धनातून (अभिशस्तेः = अंहसः) आम्हांस धन (नि) दे (उरुभ्य = पाहि); धनवान् (सखा = सुशेवः) तूं आम्हांस धन (नः) दे (एधि). प्रस्तुत ऋचेंत हे सर्व अर्थ आहेत. शिव याचेही अनेक अर्थ होतात. इ व या यांचा देणें असाही अर्थ होतो; इ + धि = एधि = दे; एधि = हो हाही नेहमींचा अर्थ आहे. ऋचेचे दोन अर्थः—(१) हे गृहपालका (वास्तोष्पते), सर्व पशूंत (विश्वा रूपाणि) शिरून (आविशन्) त्यांचे रोग नाहींसा करणारा (अमीवहा) तूं आमचा अतिशय प्रिय मित्र किंवा अतिशय साहाय्यकारी मित्र हो; (२) हे धनदात्या (वास्तोः पते), अतिशय (विश्वा) धन (रूपाणि) देऊन (आविशन्) दासिद्याचा नाश करणारा (अमीवहा) तूं अतिशय धनवान् असल्यामुळे (सखा = सुशेवः) धन (नः) दे (एधि).

वाचस्पतिः (१०) वाचः पाता वा पालयिता वा । तस्य एषा भवति

वाचेचें पालन करणारा तो वाचस्पति.

खंड १८ वा.

पुनरेहि वाचस्पते देवेन मनसा सह ।

वसोष्पते निरामय मय्येव तन्वं मम ॥ इति सा निगदव्याख्याता (पान ५७६

शेवट पहा).

दुर्गानें केलेला अर्थः— (आपला प्राण बहुतेक गेला आहे असें समजून एक पापी पापाबद्दल प्रायश्चित्त करून व त्यांतून मुक्त होऊन प्राणाला म्हणतो) हे

प्राणा (वाचस्पते), सर्व इंद्रियांचीं कामें चावूं ठेवणारे (देवेन = सर्वेन्द्रियवृत्तिदीपकेन) जें मन त्याच्यासह मजकडे पुन्हां ये; हे धन किंवा अन्न यांचें पालन करणाऱ्या (वसोः पते), माझ्या आत्म्याला (तन्वं) माझ्या ठिकाणींच रमविण्यास लाव (निरामय). ही ऋचा अथर्ववेदाच्या हल्लीं उपलब्ध नसलेल्या कोणत्या तरी शाखेंतून घेतली आहे; हल्लीं उपलब्ध असलेल्या अथर्वसंहितेंत दुसरा अर्थ पुढीलप्रमाणें आहे:— वसोष्पते निरामय मय्ये-वास्तु मयि श्रुतम् (१।१।२) = हे धनपति, माझें धन (श्रुतं) किंवा माझें ज्ञान माझ्याच ठिकाणीं ठेव. रम् = थांबणें किंवा थांबविणें असा अर्थ ऋग्वेदांत बऱ्याच ठिकाणीं आहे; रम् = देणें असाही अर्थ आहे; तेव्हां प्रस्तुत ऋचेच्या दुसऱ्या अर्थाचा पुढील प्रमाणें अर्थ होईल:— हे धनपति (वसोः पते), माझें धन (तन्वं) माझ्याच ठिकाणीं थांबव (निरामय); मी मेल्यावर माझें धन माझे वारस किंवा नातलग घेऊन जातील; तसें न व्हावें म्हणून माझा प्राण राहूं दे; मी वांचलों म्हणजे माझें धन माझ्याजवळ राहील. प्राणाला वाचस्पति म्हणण्याचें कारण वाचा, श्रवण वगैरे सर्व इंद्रियें प्राणावर अवलंबून असतात; प्राण जातांच त्यांचीं कामें बंद पडतात. वाचस्पति शब्द ऋग्वेदांत वाचस्पते निषेधेमान् यथा मत् अधरं वदान् (१०।१६६।३) एथेच आला आहे; हे वाचस्पति, ह्या सपत्नांना इतकें दडपून टाक कीं ते माझ्याशीं खाल्-नच बोलत राहतील असा या शब्दाचा अर्थ आहे; वाचस्पति म्हणजे कोणती देवता हें सांगतां येत नाही. वाचस्पते = वाचः शब्दस्य पालयित् (सायण).

अपां नपात् (११) तनूनप्त्रा व्याख्यातः । तस्य एषा भवति

तनूनपात् याची जी व्युत्पत्ति (८।५ पान ६०३) तीच अपां नपात् याची; तनू व अप् ह्यांचा अर्थ एकच म्हणजे जळ.

खंड १९ वा.

यो अनिध्मो दीदयदप्स्वन्तर्यं विप्रास ईळते अध्वरेषु ।

अपां नपान्मधुमतीरपो दा याभिरिन्द्रो वावृधे वीर्याय (ऋ० सं० १०।३०।४)

यः अनिध्मः दीप्यते अभ्यन्तरम् अप्सु । यं मेधाविनः स्तुवन्ति यज्ञेषु । सः अपां नपात् मधुमतीः अपः देहि अभिषवाय । याभिः इन्द्रः वर्धते वीर्याय वीरकर्मणे

अनिध्मः = अनिन्धनः (दुर्ग) = ज्याच्यांत इन्धन नाही असा म्हणजे इन्धना-वाचून जळणारा. दीदयत् = दीप्यते = प्रज्वलित राहतो; दीप्यतेबद्दल दुर्गवृत्तीत दीप्यसे आहे; तसें रूप घालण्याचें कारण दाः (=देहि) वृत्तें पुढें म्हटलें आहे. अन्तरं = अभ्यन्तरं = मध्ये; अप्सु अन्तरं असा क्रम ऋचेंत असून भाष्यांत अभ्यन्तरं शब्द अप्सु ह्याच्या आधीं कां घातला? विप्रासः = मेधाविनः = बुद्धिमान् लोक. ईळते = स्तुवन्ति. अध्वरेषु = यज्ञेषु. सः अध्याहृत. दाः = देहि; देहि ह्या आज्ञार्थांमुळे दीदयत् = दीप्यसे असा अर्थ दुर्गानें केला आहे; परंतु ऋचेच्या एका अर्थांत एक पुरुष तर दुसऱ्या अर्थांत दुसरा पुरुष ह्याचीं उदाहरणें ऋग्वेदांत पुष्कळ आहेत. वावृधे = वर्धते

=बलिष्ठ होतो.वीर्याय=वीरकर्मणे;वीर्याय शब्द भाष्यांत नको. दुर्गानें केलेला अर्थः—हे अपां नपात्, जो तूं इन्धनावाचून पाण्यामध्ये प्रज्वलित होतोस व ज्या तुझी बुद्धिमान् लोक यज्ञांत स्तुति करतात तो तूं ज्या मधुर पाण्यानें इंद्र वीर्याचीं कृत्ये करण्याकरितां बलिष्ठ होतो असें मधुर पाणी सोमरसांत मिसळण्याकरितां आम्हांस दे. अप्सु अन्तर = अपां मध्ये = मेघस्थाने; दीदयत् = भवान् दीप्यते; ईळते = भवन्तं स्तुवन्ति; याभिः = सोमेन मिश्रिताभिः याभिः असे दुर्गाप्रमाणें सायणाचार्य अर्थ करतात. इध्म शब्द इंधन या अर्थी ६ वेळां व धन या अर्थी ११ वेळां आला आहे; अनिध्मः = (१) ज्यांत इंधन नाही असा, (२) अन् = इध्म = धन; अनिध्मः = अत्यंत धनवान्. दि = (१) ज्वलित होणे, (२) देणे. दि धातूचीं दीदयः, दीदयत्, दीदयतं, दीदयति, दीदयसि, दीदाय, दीदियुः वगैरे पुष्कळ रूपें ऋग्वेदांत आहेत. कित्येक ऋचांत दि याचे दोन्ही अर्थ स्पष्ट दिसतात. दीदाय शोचिः आहुतस्य वृष्णः (७।३।५) = (१) ज्याच्यांत हवि टाकला आहे (आहुतस्य) व जो बलिष्ठ आहे (वृष्णः) त्या अग्नीची ज्वाला (शोचिः) प्रकाशती झाली (दीदाय); (२) धनवान् (आहुतस्य) दात्याला (वृष्णः) तेजस्वी धन (शोचिः) देता झाला (दीदाय). गोपा ऋतस्य दीदिहि स्वे दमे (३।१०।२) = (१) यज्ञाचा (ऋतस्य) पालन करणारा (गोपाः) असा तूं, हे अग्नि, आपल्या घरीं (स्वे दमे) म्हणजे आमच्या ह्या यज्ञगृहीं प्रकाश; (२) धनाचा (ऋतस्य) दाता (गोपाः) तूं आमच्या धनभाण्डारांत (स्वे = दमे) धन दे (दीदिहि). अप् = (१) जल, (२) धन. विप्र = (१) हवि देणारा किंवा स्तुति करणारा, (२) दाता. ईळते = (१) स्तवितात, (२) ईळते = ईलते = ईरते = देतात. अध्वर = (१) यज्ञ, (२) अध्व = वर = धन; अध्वरेषु = धनभाण्डारांत. अपां नपात् = (१) जलदेवतांचा मुलगा, (२) धनाचा दाता (पानें ६०४-६०५ पहा). मधु = (१) सोम, (२) धन. मधुमतीः अपः = (१) सोममिश्रित जल, (२) धनयुक्त धन म्हणजे अतिशय धन. वृध् = (१) वाढणे किंवा बलिष्ठ होणे, (२) देणे. वीर = (१) योद्धा, (२) धन; वीर्य = (१) शौर्य, (२) धन. यः = (१) जो, (२) धनवान् किंवा धन. याभिः = या + भिः; या = भि = धन. ऋचेचे दोन अर्थः—(१) दुर्गानें केलेला; या अर्थांत मधु शब्द सोम या अर्थी आहे; (२) धनवान् (यः = अनिध्मः) धनभाण्डारांत (अप्सु अन्तर) सारखा धन देत असतो (दीदयत्); दाते (विप्रासः) धनभाण्डारांत (अध्वरेषु) धन (यं) देतात (ईळते); हे धनदात्या (अपां नपात्), अतिशय (मधुमतीः) धन (अपः) दे; अतिशय धनवान् (याभिः) दाता (इन्द्रः) धन वाढावें म्हणून (वीर्याय) धन देत असतो. स शुक्रेभिः शिकभी रेवदस्मे दीदाय अनिध्मो घृतनिर्णिगप्सु (२।३।५।४) = (१) घृतरूप वस्त्र पांवरून (घृतनिर्णिक्), इन्धन नसतांनाही (अनिध्मः) तो (अपां नपात्) आपल्या प्रज्वलित (शुक्रेभिः) अवयवांनीं (शिकभिः) जलामध्ये

आमच्यासाठीं हिरण्यासारखा (रेवत्) प्रकाशतो (दीदाय); (२) अत्यंत धनवान् (घृतनिर्णिकू = अनिघ्नः) असा प्रख्यात (सः) धनदाता (अपां नपात्) आपल्या धनांतून (शुक्रेभिः = शिक्षाभिः) आमच्या (अस्मे) धनांत (अप्सु) पुष्कळ धन (रेवत्) देतो (दीदाय); ही ऋचा प्रस्तुत ऋचेसारखीच आहे. अपां नपातम-वसे सवितारमुप स्तुहि (१२२।७); येथें सवित्याला अपां नपात् म्हटलें आहे; सूर्य मावळतांना समुद्रांत उडी टाकतो व उगवतांना समुद्रांतून वर येतो अशी लौकिक समजूत असल्यामुळे तो जलदेवतांचा मुलगा अशी कल्पना केली गेली असावी. बहु-तेक ठिकाणीं अपां नपात् असें अग्नीला म्हटलें आहे; २।३५ ह्या सूक्ताची देवता अपां नपात् असून शेवटल्या ऋचेत अग्नि संबोधिला आहे; सूक्तांतल्या सर्व ऋचां-वरून अग्नि हाच अपां नपात् असावा. भुवो अपां नपात् जातवेदो भुवो दूतो यस्य हव्यं जुजोषः (१०।८।५); एथें अग्नि (जातवेदस्) हा अपां नपात्. प्र० धीति-मग्नये० भरे । अपां नपात् यो वसुभिः सह प्रियो होता पृथिव्यां न्यसीदत् ऋत्विजः (१।१४३।१) एथेंही अग्नि हाच अपां नपात्. विश्वेदेवसूक्तांत अपां नपात् बरेच वेळां आला आहे; तेथें तो एक स्वतंत्र देव कीं अग्नि तें ठरवितां येत नाहीं. अपां नपात्चा धनाशीं निकट संबंध आहे हें पुढील ऋचेवरून स्पष्ट दिसतें; हिरण्यरूपः स हिरण्यसन्दक् अपां नपात् सेदु हिरण्यवर्णः । हिरण्ययात् परि योनेर्निषद्या हिरण्यदा ददति अन्नमस्मै (२।३५।१०) = (१) अपां नपात् हा सोन्याच्या रंगाचा (हिरण्यरूपः = हिरण्यसन्दक् = हिरण्यवर्णः) आहे; तो सुवर्ण-दाता (हिरण्यदाः) आपल्या सुवर्णमय (हिरण्ययात्) स्थानांतून (योनेः परि), तेथें बसला असतांनाच (निषद्य), आम्हांस अन्न देवो; (२) अतिशय धनवान् (हिरण्यरूपः = हिरण्यसन्दक् = हिरण्यवर्णः) असा हा धनदाता (अपां नपात्) आहे; तो हिरण्यदाता आपल्या सोन्यानें भरलेल्या (हिरण्ययात्) खजिन्यांतून (योनेः) धन काढून (आ निषद्य) आमच्या धनभांडारांत धन (अन्नं) सारखें देत असतो.

यमः (१२) यच्छति इति सतः । तस्य एषा भवति

यच्छति उपरमयति जीवितात् सर्वभूतग्रामम् इति यमः (दुर्ग) = सर्व प्राण्यांना प्राणापासून थांबवितो (यच्छति = उपरमयति) म्हणून यमाला यम हें नांव. सर्व प्राण्यांचा जीवितापहार करण्याला बल लागतें म्हणून यम हा अन्तरिक्षां-तील देव; अन्तरिक्षांतील मुख्य देव इंद्र; तो बलाचीं सर्व कामें करितो (७।१० पान ५५०); इंद्र बलिष्ठ तेव्हां अन्तरिक्षांतील इतर देवही बलिष्ठच (दुर्ग). यम-यति इति यमः (अमर १।१।५८ क्षीरस्वामी); यम् = दावांत ठेवणें; यम प्राण्यांना त्यांनीं पाप करूं नये म्हणून दावांत ठेवतो. अवैस्ताति यिम.

खंड २० वा.

परेयिवांसं प्रवतो महीरनु बहुभ्यः पन्थामनुपस्पशानम् । वैवस्वतं संगमनं जनानां यमं राजानं हविषा दुवस्य (ऋ० सं० १०।१५।१)

परेयिवांसं पर्यागतवन्तम् । प्रवतः उद्वतः निवतः इति । अवतिः गतिकर्मा । बहुभ्यः पन्थानम् अनुपस्पाशयमानम् । वैवस्वतं संगमनं जनानां यमं राजानं द्विविधा दुवस्य । इति । दुवस्यतिः (निघण्टु ३।५।५) राधनोत्तिकर्मा

परेयिवांसं = परा + ईयिवांसं = परि + आगतवन्तं = सर्वतः प्राप्तवन्तं (दुर्ग) = प्राण्याभोवर्ती सर्वबाजूनी येणाच्याला; यम सर्व प्राण्यांच्या भोवर्ती गराडा घालतो; तो आपल्या तडाक्यातून कोणालाही सुट्टे देत नाही; परा = परि = सर्वबाजूनी. प्रवतः = प्रवतः उद्वतः निवतः इति; ऋचेत प्रवतः एवढेच आहे; उद्वतः निवतः हे शब्द अध्याहृत. प्रवतः मनुष्याः । उद्वतः देवाः । निवतः तिर्यञ्चः (दुर्ग) = प्रवतः म्हणजे मनुष्ये, उद्वतः म्हणजे देव व निवतः म्हणजे मनुष्येतर प्राणी, जनावरे वगैरे; अशा सर्व भूतसंघांना यम गराडा घालतो. हे तिन्ही शब्द अव् (= जाणें) ह्यापासून; प्र + अवतः = प्रवतः; प्र, उत् व नि ह्यांना अव् हा धातु लावतांना त्या धातूचा अ नाहीसा होतो. ह्या व्युत्पत्तीबद्दल दुर्गाला अतीशय आश्चर्य वाटतें; तथापि यास्क हा आचार्य म्हणून तो त्याच्या म्हणण्याला कशीबशी अनुमति देतो. पन्थां = पन्थानम्. अनुपस्पाशानं = अनुपस्पाशयमानं = अन् + उप + स्पाशयमानम्; स्पाशय् ह्याला अभ्यास होत नसल्याकारणाने ही केलेली फोड बरोबर असावी; पण अर्थ काय ? बहुभ्यः पुण्यकृद्भ्यः पापकृद्भ्यःच पन्थानम् अनुपस्पाशयमानम् । अमुना मार्गेण अयं प्राणी जीवनात् उत्सर्पति । तम् एव तस्य स्पाशयित्वा बद्ध्वा तत्कारः इव तत्रैव सर्पज्वरादिरूपो भूत्वा जीवितात् उपयंस्यामि इति एवम् अनुपस्पाशयमानं (दुर्ग) = पुण्यवान् व पापी यांचा मार्ग जो अडवून धरतो त्याला; प्राण सोडल्यावर हा अमक्या मार्गाने स्वर्गाकडे जाणार आहे असें आधीच जाणून व तो त्याचा मार्ग चोराप्रमाणे अडवून मरणाचीं अनेक कारणे जीं सर्पदंश, ताप वगैरे त्यापैकी कोणाचेतरी रूप घेऊन त्याचा मी प्राणापहार करीन अशा उद्देशाने स्वर्गाकडे जाणारा मार्ग रोखून धरणारा. पापी जनांचा स्वर्गाकडे जाण्याचा मार्ग अडविणें हें योग्य आहे; पण पुण्यवानांचा स्वर्गाला जाण्याचा मार्ग अडविणें हें योग्य कसें होईल ? कदाचित् स्वर्गाकडे जाणाऱ्या मार्गावर उभा राहून यम पुण्यवानांना त्या मार्गाने जाऊं देतो पण पापी जनांना तो त्या मार्गाने जाऊं देत नाही असें दुर्गास म्हणावयाचें असेल. स्पश् = बांधणें म्हणजे अडविणें असा अर्थ येथें केला आहे; पण स्पशः स्पाशयितारः कृताकृतानां कर्मणां चिह्नयितारः (५।२) = केलेलीं व न केलेलीं अंशीं जीं सर्व कर्मे त्यांना चिन्ह करणारे म्हणजे चित्रगुप्ताप्रमाणें लिहून ठेवणारे; प्रधान् अध्वर्युः स्पाशयेत (काठ० सं० ३५।१७) = अध्वर्यूनें सोमपात्रांना चिन्ह करावोंत; स्पाशय् = चिन्ह करणें; ही व्युत्पत्ति आहूनः ह्या संबंधाच्या न तिष्ठन्ति न निमिषन्ति (१०।१०।८) ह्या ऋचेचें विवरण करतांना दुर्ग देतो. स्पश बाधनस्पर्शनयोः । स्पर्शनं ग्रन्थनम् (धा० १।९।२); स्पश् = बाधा करणें, गुंफणें; स्पश ग्रहणसंश्लेषणयोः (धा० १०।१४७); स्पश् = घेणें, आलिंगन देणें; दुर्गानें दिलेले अर्थ धातुपाठांत

नाहीत. संगमनं जनानां = समम् एव चक्षुः कृत्वा यः अस्मात् लोकात् अमुं लोकं यथाकृतकर्मफलोपभोगवशेन जनान् गमयति तं (दुर्ग) = सगळीकडे सारखी नजर टाकून केलेल्या कर्माचीं फळे भोगण्याकरितां प्राण्यांना इहलोकांतून परलोकांस नेणारा. राजानं=ईश्वरं सर्वप्राणभूतां (दुर्ग)=सर्व प्राण्यांच्या अधिपतीला. दुवस्य=राध्नुहि=संतुष्ट किंवा प्रसन्न कर. राध संसिद्धौ (धा० ५।१६); राध् = साधणें; राध् = प्रसन्न करणें (आपठ्यांचा कोश). दुर्गानें केलेला अर्थः—मनुष्य, देव व पशुपक्षादि प्राणी यांच्या मोठ्या संघांभोंवतीं (महीः परि) सतत गराडा घालणारा, पापी लोकांचा स्वर्गाकडे जाणारा मार्ग आडविणारा, सर्व लोकांवर सारखी नजर ठेवून त्या सर्वांना केलेल्या कर्माचीं फळे भोगण्यासाठीं परलोकाकडे नेणारा विवस्वताचा पुत्र व सर्व प्राणिमात्रांचा राजा जो यम त्याला हवि देऊन प्रसन्न कर. सायणः—हे मदीय अन्तरात्मन् यजमान वा त्वं राजानं पितृणां स्वामिनं यमं हविषा पुरोडाशादिना दुवस्य परिचर । कीदृशम् । प्रवतः प्रकृष्टकर्मवतः भूलोकवर्तिभोगसाधनं पुण्यम् अनुष्ठितवतः पुरुषान् महीः तत्तद्भोगोचितभूप्रदेशविशेषान् अनु परेयिवांसं क्रमेण मरणात् ऊर्ध्वं प्रापितवन्तम् । तथा बहुभ्यः स्वर्गार्थिभ्यः पुण्यकृद्भ्यः पुण्यकृतार्थे पन्थां स्वर्गस्य उचितं मार्गम् अनुपस्पशानम् अबोधमानम् । पापिनः एव पुरुषान् स्वर्गमार्ग-बाधेन नरकं प्रापयति न तु पुण्यकृतः इत्यर्थः । वैवस्वतं विवस्वतः सूर्यस्य पुत्रं जनानां पापिनां संगमनं गन्तव्यस्थानरूपम् = उत्तमकर्म करणारे (प्रवतः) म्हणजे पृथिवीवर सुखोपभोगाचीं जीं साधनभूत कर्मे तीं करणारे जे पुरुष त्यांना मरणानंतर पृथिवीवरील विशिष्ट प्रदेशाकडे (महीः) क्रमानें पोंचविणारा (परेयिवांसं), त्याप्रमाणें स्वर्गाची इच्छा करणारे जे पुण्यवान् लोक त्यांनीं पुण्यकर्म केली म्हणून त्यांना स्वर्गाला जाण्याचा जो योग्य मार्ग तो पापी लोकांना न दाखविणारा (अनु-पस्पशानं = अबोधमानं), पापी लोकांना (जनानां) जेथें एकत्र जावयाचें असतें (संगमनं) असें स्थान झालेला म्हणजे त्यांना नरकाकडे नेणारा असा विवस्वताचा पुत्र व पितरांचा स्वामी जो यम त्याची, हे माझ्या अंतरात्म्या किंवा यजमाना, पुरोडा-शादि हवि देऊन सेवा कर. स्वर्गाकडे जाणारा मार्ग आडवून यम पापी जे पुरुष त्यांना नरकाकडे नेतो, पुण्यवानांना नेत नाही असा बहुभ्यः पन्थाम् अनुपस्पशानं याचा सायणाचार्य अर्थ करतात; अनुपस्पशानं = अबोधमानं असा अर्थ कसा होतो तें समजत नाही; कदाचित् उप + स्पश् = जवळ जाऊन पहाणें किंवा पूर्णपणें जाणणें याचें प्रयोजक रूप उप + स्पाशय् = जवळ जाऊन पहावयास लावणें किंवा पूर्णपणें ओळखणें; अन् + उप + स्पाशय् = पूर्णपणें म्हणजे मुळींच न जाणविणें असा अर्थ त्या शब्दाचा केला असेल. उपसर्गात् छन्दसि धात्वर्थे (पा० ५।१।११८) = धातूंचा अर्थ ज्यांत आहे अशा उपसर्गांना वेदांत वत् प्रत्यय स्वार्थी लागतो; जसेंः—प्र, परा, उत् व नि ह्यांचे धात्वर्थ प्रगत, परागत, उद्गत व निर्गत असे होतात; त्यांना वत् प्रत्यय अर्थ न बदलतां वेदांत लाविलेला आढळतो; प्रवतः = प्रगतात्

किंवा प्रगतान्; परावतः = परागतात् किंवा परागतान्; उद्वतः = उद्वतात् किंवा उद्वतान्; निवतः = निर्गतात् किंवा निर्गतान्; यास्क व सायणाचार्य ह्यांनी ह्या सूत्राला अनुसरून प्रवतः ह्याचा अर्थ केला आहे. मही म्हणजे पृथिवी हा अवीचीन अर्थ सायणाचार्यांनी ह्या ऋचेंत केला आहे व दुर्गानें त्याचा मोठे संघ असा केला आहे; पण महीः हें प्रवतः ह्याचें विशेषण आहे. प्र, परा, उत्, नि वगैरे उपसर्गांना ' वत् ' लावल्यावर जे शब्द बनतात ते खीलिगी नामें होत; परावत् हा शब्द खीलिगी असून त्याचा अर्थ स्वर्ग असा आहे; त्याप्रमाणें प्रवत् म्हणजे जोरानें वाहणारी नदी किंवा जोराचा प्रवाह असा अर्थ आहे. याः प्रवतो निवत उद्वत उदन्वतीरनुदकाश्च याः । ता अस्मभ्यं पयसा पिन्वमानाः शिवा देवीरशिपदा भवन्तु सर्वा नद्यो अशिमिदा भवन्तु (७।५०।४) = ज्या जोरानें वाहतात (प्रवतः), उंचावर वाहतात (उद्वतः), खोल प्रदेशांत वाहतात (निवतः), ज्या पाण्यानें भरलेल्या आहेत व ज्यांत पाणी मुळीच नाही त्या नद्या पाण्यानें पुष्ट होऊन आम्हांला सुख देवोत. यदासामग्रं प्रवता-मिनक्षसि (१०।७५।४) = हे सिन्धुनदा, जेव्हां तूं या जोरानें वाहाणाऱ्या नद्यांच्या अभ्रभागीं असतोस. त्वया वयं प्रवतः शश्वतीरपो अति शूर तरामसि (७।३२।२७) = हे शूरा, तुझ्या साहाय्यानें सर्व (शश्वतीः) जोरानें वाहाणाऱ्या नद्या (प्रवतः = अपः) आम्ही तरून पलीकडे जाऊं (अतितरामसि). प्रवतः पूर्वीः (४।२२।४) = सर्व जोरानें वाहाणाऱ्या नद्या. तिसृषु प्रवत्सु (६।४७।४) = जोरानें वाहाणाऱ्या तीन नद्यांत. या सर्व ऋचांत प्रवतः हा शब्द खीलिगी आहे. सप्त प्रवतः (९।५४।२) = सात जोरानें वाहाणाऱ्या नद्या. ह्या सात नद्या प्रचंड (महीः) आहेत. महीः हे अवनीः (५।११।५), अपः (६।५७।४), आपः सिन्धवः (९।२।४) ह्यांचें विशेषण आहे. सृजः महीः इन्द्र या अपिन्वः परिष्ठिता अहिना शूर पूर्वीः (२।११।२) = हे शूर इन्द्रा, वृत्रानें अडविलेल्या प्रचंड नद्या पाण्यानें तूं फुगवल्यास व वहावयास लाविल्यास; एथें महीः = प्रचंड नद्या. बहुभ्यः = सर्वांना; खंड १०।१३ पान ७७० यांत बहु म्हणजे सर्व असा मी अर्थ केला आहे. यास्क, दुर्ग व सायण हे परेयिवांस हे यमम् याचें विशेषण मानतात; पण तो शब्द पन्थाम् याचें विशेषण आहे; जोरानें वाहाणाऱ्या मोठ्या (महीः) ज्या सात नद्या त्यांच्या मधून परावताकडे (परा) गेलेला (ईयिवांस) मार्ग (पन्थाः); परा = परावत = स्वर्गाकडे; अनु = ओळीनें म्हणजे एक नदी गेल्यावर बगेच दुसऱ्या नदीकडे; स्वर्गाकडे जाणारा मार्ग सात नद्या ओलांडून गेला आहे. परा हि मे विमन्यवः पतन्ति (१।२५।५) व परा मे यन्ति धीतयः (१।२५।१६) ह्या दोहोंचा अर्थ माझ्या स्तुति परावताकडे म्हणजे स्वर्गाकडे जातात असा आहे; तोच अर्थ प्रस्तुत ऋचेंत आहे. स्पश = पाहणें, दाखविणें; यस्य विश्वानि हस्तयोः पञ्च क्षीतीनां वसु । स्पाशयस्व यो अस्मध्नुक् दिव्येवाशनिर्जहि (१।१७६।३) = ज्याच्या दोन्ही हातांत पंचजनांचें सर्व धन आहे तो तूं जो आमचा द्वेष करतो (अस्मध्नुक्) त्याला निरखून काढ (स्पाशयस्व) व आकाशांतून पडणाऱ्या वज्राप्र-

माणें त्याला ठार कर. विश्वा जातानि पस्पशे (१।१२८।४) = अग्नि सर्व प्राण्यांना पाह्यातो. याच धातूपासून निरखून पहाणारा, हेर या अर्थी स्पश हें एकवचनी नाम आहे. तं सूर्य हरितः सप्त यद्द्वीः स्पशं विश्वस्य जगतो वहन्ति (४।१३।३) = सर्व जगाला निरखून पाहाणारा (स्पशं) जो सूर्य त्याला सात घोड्या रथांत वाहून नेतात; सूर्य जगातील सर्व चांगलेवाईट पहात जातो; तो एकप्रकारचा हेरच आहे. न तिष्ठन्ति न निमिषन्ति एते देवानां स्पशः इह ये चरन्ति (१०।१०।८) = देवांचे निरखून पाहाणारे हेर या पृथिवीवर जिकडे तिकडे हिंडतात; ते कधी थांबत नाहीत व क्षणभरही डोळे मिटीत नाहीत. सन्ति स्पशो अदब्धासो अमूराः (६।६७।५) = जे कधी फसले जात नाहीत, जे मूढ नाहीत असे मित्रावरुणांचे निरखून पहाणारे हेर आहेत. लॅटिन स्पेशियो (specio = मी पाहतो) या सारखा स्पश हा धातु आहे. अनुपस्पशानम् याचा सतत दाखविणारा असा प्रयोजक अर्थ आहे. वैवस्वत = सूर्याचा मुलगा; सूर्य सर्व जगत् निरखून पहातो; तेव्हां त्याचा मुलगाही निरखून पाहाणाराच असला पाहिजे. यमस्यमाता० म्हो जाया विवस्वतः (१०।१७।१) = यमाची आई व मोठा जो विवस्वत् त्याची बायको; तेव्हां यम हा विवस्वताचा मुलगा. रायो बुध्नः संगमनो वसूनाम् (१।९६।६) = अग्नि हा धनाचा समागम म्हणजे सांठा आहे; सर्व धन अग्नीत आहे. अहं राष्ट्री संगमनी वसूनाम् (१०।१२६।३) = मी सत्ताधीश असून माझ्यांत म्हणजे माझ्यापाशीं सर्व धन आहे. संगमनं ह्याचा तोच अर्थ प्रस्तुत ऋचेत आहे; संगमनं जनानाम् = ज्याच्यामध्ये सर्व लोकांचा मेल्यानंतर समागम होतो असा; मेल्यानंतर सर्व लोक यमलोकीं जातात व तेथें एकत्र होतात. ऋचेचा अर्थः— एकीमागून एक अशा सात प्रचंड नद्या ओलांडून स्वर्गाकडे जाणारा मार्ग सर्व मृतांना सतत दाखविणारा, ज्याच्यांत सर्व मृतांचा समागम होतो व जो सर्वांचा राजा यम त्या सूर्याच्या पुत्राला हवि देऊन प्रसन्न कर.

अग्निः अपि यमः उच्यते । तम् एताः ऋचः अनुप्रवदन्ति

अग्नीला सुद्धा यम म्हटलें आहे; ह्यापुढील ऋचा क्रमानें त्या अग्निरूप यमाविषयी बोलतात म्हणजे त्याचें वर्णन करतात. पुढील खंडांत यम शब्दासंबंधी दिलेल्या उताऱ्यांत इंद्रालाही यम म्हटलें आहे; तेव्हां इंद्रः अपि यमः उच्यते असेही म्हणावयास पाहिजे.

खंड २१ वा.

सेनेव सृष्ट्यां दधात्यस्तुर्न दिद्युस्त्वेषप्रतीका । यमो ह जातो यमो जनित्वं जारः कनीनां पतिर्जनीनाम् (ऋ० सं० १।६६।४) ॥ तं वञ्चराथा वयं वसत्यास्तं न गावो नक्षन्त इद्धम् (ऋ० सं० १।६६।५)

इति द्विपदाः । सेना इव सृष्टा । भयं वा बलं वा । दधाति । अस्तुः इव दिद्युत् त्वेषप्रतीका । भयप्रतीका । मद्वाप्रतीका । दीप्तप्रतीका वा

इति द्विपदाः = अशा या तीन द्विपदा आहेत; ज्या ऋचेंत दोनच पाद अस-
तात ती द्विपदा; पहिल्या द्विपदेचे दोन पाद दधाति व प्रतीका एथें, दुसरीचे जनित्वं
व जनीनां एथें व तिसरीचे वसत्या व इदं एथें संपतात. सेनेव सृष्टा । अमं दधाति ।
अस्तुर्न दिशुत् । त्वेषप्रतीका असे प्रत्येक द्विपदेचे चार तुकडे असून प्रत्येक तुक-
ड्यांत पांच पांच अक्षरें आहेत; तेव्हां प्रत्येक पांच अक्षरांचा तुकडा हा एक पाद
असें म्हणावयास कोणती हरकत ? अशा चार तुकड्यांस द्विपदा म्हणण्याच्या ऐवजीं
चतुष्पदा म्हणावें. पहिल्या मंडळांतील ६५ ते ७१ या सूक्तांत अशा प्रकारच्या ऋचा
आहेत. अमं = भयं वा बलं वा = भय किंवा बल; भय शत्रूला व बल म्हणजे उत्साह
सेनेंतील योद्ध्यांना. न = इव. त्वेषप्रतीका = भयप्रतीका = भयंकर आहे
दर्शन जीचें अशी; जी दृष्टीस पडल्याबरोबर भय उत्पन्न करते अशी; किंवा त्वेष-
प्रतीका = महाप्रतीका = महत् प्रतीक दर्शनं यस्याः सा = प्रचंड दिसणारी;
किंवा त्वेषप्रतीका = दीप्तप्रतीका = दीप्त दर्शनं यस्याः सा = जी प्रज्वलित किंवा
पेटलेली दिसते अशी. दुर्गवृत्तींत महाप्रतीका हें भयप्रतीका याच्या आधीं आहे; भय-
प्रतीका । बलप्रतीका । यशःप्रतीका । महाप्रतीका । दीप्तप्रतीका असा महाराष्ट्रपाठा-
तील क्रम आहे; बलप्रतीका व यशःप्रतीका यांचा अर्थ कळत नाही; कदाचित् जिचें
दर्शन योद्ध्यांच्या मनांत बल म्हणजे जोर किंवा यशाची इच्छा उत्पन्न करते ती
असा अर्थ असेल. प्रतीकं = प्रतिदर्शनं (पान ५९१). भाष्यांतील दधाति बडल
महाराष्ट्रपाठ ददाति आहे.

यमः ह जातः । इन्द्रेण सह संगतः । यमाविहेह मातरौ (ऋ० सं० ६।५९।२)
इत्यपि निगमो भवति । यमः इव जातः । यमः जनिष्यमाणः

यमः ह जातः = इन्द्रेण सह संगतः = इंद्राच्या सह असणारा म्हणजे इंद्रा-
बरोबर जन्मलेला; ह = सह (?); जातः = संगतः; इंद्रेण अध्याहृत. अग्नि व इंद्र हे
सूर्याचे जुळे पुत्र होते अशा अर्थाची ऋचाही आहे; यमा विहेह मातरौ असे त्या
ऋचेंत शब्द आहेत; अहो इंद्राग्नि, तुमचा महिमा खरोखर अतिशय स्तुत्य आहे;
तुमचा दोषांचा बाप एकच म्हणजे सूर्य; त्यामुळे तुम्ही दोघे जुळे (यमौ) भाऊ
आहांत; तुमच्यापैकीं एक म्हणजे अग्नि पृथिवीवर (इह) व दुसरा म्हणजे इंद्र अंत-
रिक्षांत (इह) असून तुम्ही तेथील राहणारे सर्व लोक निर्माण करता (मातरौ =
निर्मातरौ) असा त्या ऋचेचा दुर्गानें अर्थ केला आहे. दुर्गवृत्तींत इंद्रेण सह
संगतः हे शब्द नाहीत. जातः = जातं (दुर्ग); जें कांहीं जन्मलेलें आहे
व जन्माला येणार आहे (जनिष्यं = जनिष्यमाणं) तें सर्व यम म्हणजे अग्नि आहे;
एथें यम म्हणजे अग्निच हें सिद्ध करण्यासाठीं यमाविहेह मातरौ इत्यपि निगमो भवति
असें भाष्यकारानें म्हटलें आहे. इंद्रेण सह संगतः हे शब्द प्रक्षिप्त असावेत; त्यांचा
अर्थ इंद्राबरोबर जन्मलेला असा होत नाही. यमाविहेह मातरौ यांतील मातरौ शब्दाचा
अर्थ कळत नाही; कदाचित् तुमच्या दोघांच्या आया एथेंच आहेत असा अर्थ असेल;

पण जर दोघांच्या आया निराळ्या तर त्यांना जुळे भाऊ कसे म्हणतां येईल ? बहुतकरून इहेहमातरौ असा समास असावा; इह माता ययोः तौ इहेह मातरौ = ज्यांची आई एथेंच एथेंच आहे; पण एथेंच एथेंच म्हणजे कोठें ? कदाचित् इहेह म्हणजे यु आहे माता ज्यांची ते इहेह मातरौ असा अर्थ असल्यास अग्नि व इंद्र हे जुळे भाऊ होतील. इहेह ही जोडी सात ऋचांत आली आहे; त्यांपैकी एकींत इहेह जाता (१।१८।४) हें अश्विनांवद्दल म्हटलें आहे. इहेह जाते यम्या सबन्धू (५।४७।५) = उषा व रात्र या जुळ्या बहिणी असून (यम्या = यम्यौ) त्या सबन्धू होत म्हणजे त्यांचा बाप एक आहे व त्या इहेह येथें जन्मल्या; पण इहेह काय ? अश्विन, उषा आणि रात्र हीं युलोकीं जन्मलीं; यु शब्द पुल्लिङ्गी व स्त्रीलिङ्गी असा दोन्ही लिङ्गी आहे; तेव्हां यु हा बाप व यु ही आई; त्याप्रमाणें इंद्र व अग्नि यांचा यु हा बाप व यु ही आई असा कदाचित् अर्थ असेल. यमः इ जातः = यमः इव जातः = यमासारखा जन्मलेला; यमः जनित्वं = यमः जनिष्यमाणः = जन्माला येणारा यमः; एथें यमः इव जनिष्यमाणः असें कां म्हटलें नाहीं ? यमासारखा जन्मलेला ह्याप्रमाणें यमासारखा जन्मास येणारा असें म्हणावयास पाहिजे; पण अग्नि यमासारखा जन्मलेला व जन्मास येणारा याचा अर्थ काय ? इव शब्द दुर्गवृत्तींत नाहीं. यमः जातः जातं जनित्वं जनिष्यमाणं हे दुर्गवृत्तींतले शब्द यमाविहेह मातरौ याच्या आधीं आलेले आहेत व तेथेंच ते योग्य आहेत; भाष्यांत आहेत त्या ठिकाणीं त्यांचा कांहीं-एक संबंध नाहीं; ते प्रक्षिप्त असावेत.

जारः कनीनाम् । जरयिता कन्यानाम् । पतिः जनीनाम् । पालयिता जायानाम् । तत्प्रधानाः हि यज्ञसंयोगेन भवन्ति । तृतीयो अग्निष्टे पतिः (ऋ० सं० १०।८५।४०) इत्यपि निगमः भवति

जारः कनीनां = जरयिता कन्यानाम्; दुर्गवृत्तींत कन्यानां वद्दल कन्याभावस्य आहे; जरयिता कन्याभावस्य । यदा हि अग्निसंनिधौ ऊढाः भवन्ति अथ तासां कन्याभावः जीर्णः भवति (दुर्ग) = कुमारिकेची स्थिति नाहींशी करणारा; जेव्हां कुमारी अग्नीच्या समक्ष विवाहित होतात तेव्हां त्यांचें कुमारपण नाहींसें होतें. पतिः जनीनां = पालयिता जायानां = जायांचें रक्षण करणारा. तत्प्रधानाः हि यज्ञसंयोगेन भवन्ति = विवाहयज्ञसंयोगेन स्त्रियः तत्प्रधानाः भवन्ति संपद्यन्ते = कारण यज्ञाच्या संयोगानें म्हणजे विवाहहोम अग्नींत होतो ह्यामुलें स्त्रिया अग्निप्रधान होतात; अग्नीं व्रतोपगमनात् आत्रतविमोकात् अग्निपारतन्त्र्यात् (दुर्ग) = विवाहव्रत आरंभापासून समाप्तीपर्यंत अग्नींत होत असतें; तेव्हां विवाह हा अग्नीवर अवलंबून असल्याकारणानें स्त्रियांचें पालन अग्नि करतो असें म्हटलें आहे; सः प्रधानं यासां ताः तत्प्रधानाः = तो (म्हणजे अग्नि) विवाहव्रतांत मुख्य असतो म्हणून स्त्रिया विवाहव्रतांत अग्नीवर अवलंबून असतात. दुर्गवृत्तींत तत्प्रधानाः हि यज्ञसंयोगेन भवन्ति ह्याच्यावद्दल तत्प्रधानाः संपद्यन्ते एवढेंच आहे. यज्ञ म्हणजे विवाहहोम. स्त्रियांचा मुख्य अग्नि असतो ह्याला

वैदिक आधार आहे; तो असा:—तृतीयो अग्निष्ठे पतिः = तृतीयः अग्निः ते पतिः = (हे कन्ये, बाल्यावस्थेत तूं सोमाच्या स्वाधीन होतीस, कुमारपणांत गंधर्वाच्या स्वाधीन होतीस), अग्नि हा तुझा तिसरा पालनकर्ता (व मनुष्य हा चौथा पालनकर्ता) असा संबंध ऋचेचा अर्थ आहे. दुर्गवृत्तींत इत्यपि निगमः भवति हे शब्द कचित् घातलेले असतात; पण ते ह्या खंडांत दोनदां आले आहेत. दुर्ग म्हणतो तृतीयो अग्निष्ठे पतिः ह्याच्या ऐवजीं कित्येक ठीकाकार पुढील ऋचा देतात: —सोमो ददत् गन्धर्वाय गन्धर्वो दददग्नये । रयिं च पुत्रांश्चादात् अग्निर्मह्यमथो इमाम् (ऋ० सं० १०।८५।११) = सोम हिला गन्धर्वाला देता झाला, गन्धर्व अग्नीला देता झाला व अग्नि धन आणि पुत्र ह्यांसह हिला मला देता झाला; मला देण्याच्या अगोदर ही अग्नीच्या ताब्यांत होती म्हणजे अग्नीवर अवलंबून होती.

तं वः चराथा । चरन्त्या पश्वाहुत्या । वसत्या च निवसन्त्या औषधाहुत्या । अस्तं यथा गावः आप्नुवन्ति तथा आप्नुयाम । इद्धं समिद्धं भोगैः

वः निरर्थक. चराथा=चरथा=चरथया=चरन्त्या; चरन्त्या पश्वाहुत्या=चालणाऱ्या पशुरूप आहुतीनें; यज्ञांत मारले जाणारे पशु जिवंतपणीं इकडे तिकडे फिरत असतात. वसत्या = निवसन्त्या औषधाहुत्या = एके ठिकाणीं राहणाऱ्या वनस्पतिरूप आहुतीनें; वनस्पति पशूप्रमाणें इकडे तिकडे फिरत नाहींत; ते एके ठिकाणींच असतात. च अध्याहृत. न = यथा. नक्षन्ते = आप्नुवन्ति = मिळवितात म्हणजे जातात. तथा आप्नुयाम (अध्याहृत) = त्याप्रमाणें आम्हीं मिळवूं. इद्धं = समिद्धं भोगैः = सर्वभोगानाम् ईश्वरं प्रदातारम् (दुर्ग) = सर्व भोगांनीं समिद्ध म्हणजे युक्त म्हणजे सर्व भोग देणाऱ्याला. समिद्धं वदल महाराष्ट्रपाठ समृद्ध आहे; भोगैः समृद्ध = सर्व भोग्य वस्तूंनीं युक्त म्हणजे सर्व भोग्य वस्तु देणाऱ्याला. दुर्गानें केलेला अर्थ:— जशी मनाचा निर्धार केलेली (सृष्टा = निश्चिता) सेना किंवा सेनापतीनें पाठविलेली (सृष्टा = विसृष्टा = प्रेरिता) सेना शत्रूंत भय उत्पन्न करते व आपल्या लोकांत जोर उत्पन्न करते किंवा अनपेक्षित अशी (अतर्किता) शत्रूंत भय उत्पन्न करते व पुढारी जो सेनापति त्याच्या मनांत उत्साह किंवा जोर उत्पन्न करते व जसें धनुर्ध्यानें (अस्तुः) सोडलेलें अस्त्र (दिद्युत्) शत्रूंत भय व मित्रांत बल उत्पन्न करते तशी दिसण्याला प्रचंड किंवा जिचें दर्शन भय उत्पन्न करते अशी किंवा जिचें दर्शन डोळ्यांना दिपवितें अशी अग्नीची ज्वाला राक्षसांत भय उत्पन्न करते व स्वकीय जनांत म्हणजे भक्तांत बल उत्पन्न करते; ज्याची अशा प्रकारची ज्वाला तो यम म्हणजे अग्नि जें कांहीं जन्मलेलें आहे व जें जन्मास येणार आहे तें सर्व तोच (म्हणजे सृष्टींतल्या सर्व वस्तु अग्नीच); विवाहप्रसंगीं कुमारिकांचा (कनीनाम्) कुमारपणा घालविणारा (जारः) व विवाहित स्त्रियांना (जायानां) विवाहव्रतांत आरंभापासून समाप्तीपर्यंत आपल्या ताब्यांत ठेवणारा तोच; सर्व भोगांनीं (भोगैः) युक्त (इद्धं = समिद्धं) आणि चालणारी पशुरूप आहुति व स्थिर ओषधिरूप आहुति ह्यांनीं युक्त अशा

त्या (तं) अग्नीकडे गाई जशा घराकडे (अस्तं) जातात (नक्षन्ते) तसे आपण (वयं) जाऊं.

सायणः—स्वामीसह असणारी सेना लढाईला पाठविली असतां जशी शत्रूंत भय उत्पन्न करते तसा अग्नि शत्रूंत भय उत्पन्न करतो; किंवा ती सेना जशी बल धारण करते तसा अग्नीही बल धारण करतो; दिद्युत् शब्दाचा मूळ अर्थ वज्र पण एथें इषु; प्रज्वलित मुखाची धनुर्धाव्यानें सोडलेली इषु जशी भीति उत्पन्न करते तसा अग्नि राक्षसादिंकांच्या मनांत भिति उत्पन्न करतो; स्तोत्रांना त्यांच्या इच्छा देतो म्हणून यम म्हणजे अग्नि; किंवा इन्द्र व अग्नि हे एका वेळीं जुळे असे उत्पन्न झाले म्हणून यम म्हणजे अग्नि; उत्पन्न झालेला व उत्पन्न होणारा सर्व भूतसंघ यम म्हणजे अग्नीच; सर्व वस्तु आहुति म्हणून अग्नींत दिल्या जातात म्हणून सर्व वस्तु अग्नीच; जेव्हां विवाहसमयीं अग्नींत लाजाहोम होतो तेव्हां मुलींची कुमारिका अवस्था संपते म्हणून कुमारीभाव नाहीसा करणारा अग्नि; विवाहित स्त्रियांचा अग्नि पति होतो; यत्कचित्-सुद्धां कामवासना जेव्हां मुलीच्या मनांत नसते तेव्हां ती सोमाच्या अधीन असते; तशी इच्छा थोडी उत्पन्न झाल्यावर ती विश्वावसुगन्धर्वाच्या अधीन होते; विश्वावसु हा विवाहाच्या वेळीं मुलीला अग्नीच्या स्वाधीन करतो व नंतर अग्नि तिला मनुष्याला देतो अशी ऋचा आहे (ऋ० सं० १०।८५।४१) म्हणून अग्नि हा विवाहित स्त्रियांचा पति; किंवा विवाहित स्त्रियांचा तो पालक आहे कारण निरनिराळ्या साधनांनीं तो त्यांना त्यांनीं इच्छिलेलें फल देतो; चरथ म्हणजे पशु; पशूचे हृदय वगैरे जें अवयव ते आहुति म्हणून अग्नींत दिले जातात म्हणून चरथ म्हणजे पशुरूप आहुति; ओषधि म्हणजे धान्य जमिनींत स्थिर असतें म्हणून वसति म्हणजे पुरोडाषादि आहुति; अशा दोन्ही तऱ्हेच्या आहुतींनीं प्रज्वलित केलेल्या त्या तुजकडे, हे अग्नि, आम्ही जाण्याची इच्छा करतो; याला दृष्टान्त गाई जशा घराकडे जाण्याची इच्छा करतात तसे. इन = स्वामी = सेनापति; सेनापतीसह असणारी ती सेना; दधाति = धारण करतो; अंगं प्रतीकः अवयवः (अमर २।६।७०); प्रतीक = अवयव; एथें मुख; त्वेषप्रतीका = दीप्तमुखा; यच्छति कामान् स्तोतृभ्यः इति यमः अग्निः; वः = युष्मान्; पण एथें वः = त्वाम्; चरति इति चरथः पशुः; वसति निवसति इति स्थावरः व्रीह्यादिः वसतिः असे सायणाचार्य अर्थ करितात. यमोह जातः ह्यानंतरचे इन्द्रेण सह संगतः हे शब्द प्रक्षिप्त आहेत असें मीं पूर्वी म्हटलें; तथापि सायणाचार्यांच्या भाष्यांतल्या निरुक्तांतील उताऱ्यांत ते आहेत; इत्यपि निगमः भवति ह्याच्यानंतरचे यमः इव जातः यमः जनिष्यमाणः हे निरुक्तांतील शब्द सायणाचार्यांच्या भाष्यांत दिले नाहीत; तेव्हां ते प्रक्षिप्त असावेत. सेना = (१) सेना, (२) अस्त्र, (३) साहाय्य, (४) धन. पहिला अर्थ शतं सेना अजयत्साकमिन्द्रः (१०।१०३।१) अशा ऋचांत सांपडतो. (२) सेनेव सृष्टा प्रसितिष्ठ एति (७।३।४) = हे अग्नि, तुझी ज्वाळा (प्रसितिः) सोडलेल्या (सृष्टा) अस्त्राप्रमाणें (सेना इव) वेगानें जाते (एति); न यो वराय मरुतामिव स्वनः सेनेव सृष्टा दिव्या यथाशनिः (१।१४३।५) =

ज्याला कोणीही अडवूं (वराय) शकत नाही, ज्याचा आवाज मरुतांच्या आवाजा-
सारखा प्रचंड, सोडलेल्या अस्त्राप्रमाणें किंवा आकाशातून पडणाऱ्या वज्राप्रमाणें
(यथा अशनिः) ज्याची ज्वाला असते (असा अग्नि); मृळा जरित्रे रुद्र स्तवानः अन्यं ते
अस्मत् नि वपन्तु सेनाः (२।३३।११) = हे रुद्रा, स्तुति केला जाणारा तूं स्तुति
करणाऱ्यावर (जरित्रे) दया कर (मृळ); तुझीं अखें (सेनाः) आमच्याहून (अस्मत्)
निराळ्या माणसाला (अन्यत्) ठार करोत (नि वपन्तु). (३) यया गा
आकरामहे सेनयाम्ने तवोत्या । तां नो हिन्व मघत्तये (१०।१५६।२) = हे अग्नि,
ज्या तुझ्या सहाय्यानें (सेनया = ऊत्या) आम्हांला गाई (गाः) मिळवितां
येतील (आकरामहे) तें साहाय्य आम्ही धनवान् व्हावें म्हणून (मघत्तये) आमच्या-
कडे पाठीव (हिन्व). (४) वि सेनाभिर्दयमानो वि राधसा (१०।२३।१) = आपल्या
धनातून (सेनाभिः = राधसा) धन (वि) देणारा (दयमानः) इन्द्र. सृज् = अस्त्र सोडणें.
अम = (१) वेग, (२) बल, (३) ज्वाला, (४) गडगडाट, (५) सत्ता, (६)
धन. (१) वि यत् अहेः अध त्विषो विश्वे देवासो अक्रमुः । विदत् मृगस्य तान् अमः
(८।९३।१४) = जेव्हां वृत्राच्या (अहेः) बलाला भिऊन (त्विषः) सर्व देव पळूं लागले
(वि + अक्रमुः) तेव्हां त्यांना हरिणाच्या (मृगस्य) वेगानें (अमः) पकडले (विदत्)
म्हणजे ते हरणासारखे पळूं लागले; त्वेवासो अग्नेः अमवन्तः अर्चयो भीमासः न प्रती-
तये (१।३६।२०) = अग्नीच्या ज्वाला (अर्चयः) प्रखर (त्वेवासः), वेगवान्
(अमवन्तः) व भयंकर (भीमासः) असल्यामुळें त्यांच्यासमोर (प्रति) जाणें (इतये)
शक्य नाही (न); अमादेषां भियसा भूमिरजति (५।५९।२) = ह्यांच्या म्हणजे
मरुतांच्या वेगाला (अमात्) भिऊन (भियसा) पृथिवी थरथर कांपते (एजति);
अमाय वो मरुतः यातवे द्यौः जिहीत (८।२०।६) = हे मरुतांनो, तुमच्या वेगयुक्त
(अमाय) गमनामुळें (यातवे) यु पळूं लागली (जिहीत). ह्यावर दिलेल्या सर्व
उताऱ्यांत अम म्हणजे वेग. (२ व ६) एवा राजेव क्रतुमान् अमेन विश्वा घनिघ्नत्
दुरिता पवस्व (९।२०।६) = (१) ह्याप्रमाणें राजासारखा बलवान् (क्रतुमान्)
तूं, हे सोमा, बलानें (अमेन) सर्व संकटें (दुरिता = दुरितानि) हाणून पाडून
(घनिघ्नत्) शुद्ध हो (पवस्व); (२) धनवान् (क्रतुमान्) राजाप्रमाणें धनानें
(एवा = अमेन) सर्व दारिद्र्य (दुरिता) नाहीसें करणारा (घनिघ्नत्) तूं धन दे
(पवस्व); तयोः इत् अमवत् शवः तिग्मा दिद्युत् मघोनोः (५।८६।३) = (१) बलवान्
(मघोनोः) अशा इन्द्र व अग्नि ह्यांचे (तयोः) बल (शवः) बलवान् (अमवत्) म्हणजे
तीत्र आहे व त्यांचें अस्त्र (दिद्युत्) तीक्ष्ण आहे (तिग्मा); (२) ह्या दोन धनवान्
(मघोनोः) दात्यांचें धन (शवः) धनयुक्त (अमवत्) म्हणजे अतीशय आहे; त्यांच्याजवळ
प्रकाशमान (तिग्मा = दिद्युत्) धन आहे; अग्ने० वर्धा नो अमवत् शवः (८।७५।१३)
= (१) हे अग्नि, आमचें बलयुक्त (अमवत्) बल (शवः) वाढीव (वर्ध); (२)
हे दात्या (अग्ने), आम्हांला धनयुक्त (अमवत्) म्हणजे अतीशय धन (शवः) दे

(वर्ध). (३) तपन्ति शत्रुं स्वर्णभूमा महासेनासो अमेभिरेषाम् (७।३४।१९) = सूर्य (स्वर्) जसा (न) आपल्या प्रखर उन्हांने पृथिवीला (भूमा) तापवितो तसे ज्यांची सेना मोठी आहे (महासेनासः) असे हे मरुत् आपल्या प्रखर ज्वालांनीं (अमेभिः) शत्रूला जाळून टाकतात. (४) सत्यं त्वेषा अमवन्तो धन्वन् चिदा रुद्रियासः । मिहं कृष्वन्ति अवाताम् (१।३८।७) = प्रखर तेजानें युक्त (त्वेषाः) गडगडाट करणारे (अमवन्तः) हे रुद्राचे मुलगे (रुद्रियासः) वालुमय प्रदेशांत (धन्वन्) सुद्धां (चित्) वाऱ्याचा प्रतिबंध नसणारी (अवाताम्) वृष्टि (मिहं) करतात; एथें अमवन्तः = वेगवान् किंवा बलिष्ठ असाही अर्थ होईल. (५) त्वमघ प्रथमं जायमानः अमे विश्वा अधिथा इन्द्र कृधीः (४।१७।७) = हे इन्द्रा, जन्मल्याबरोबर (जायमानः) तूं पहिल्याप्रथम (प्रथमं) सर्व पंचजन (कृधीः) आपल्या सत्तेखालीं (अमे) ठेविलेस (अधिथाः). (६) इषं दधानो वहमानो अश्वैः आ स युमान् अमवान् भूषति यून् (१०।११।७) = हे अग्नि, ज्याऱ्यावर तुझी कृपा असते तो धनवान् (युमान् = अमवान्) होऊन, घोड्यांनीं (अश्वैः) रथांत वाहून नेलेला (वहमानः), धन (इषं) देणारा (दधानः), नेहमीं धन (युन् = आ) देत असतो भूषति; इन्द्राविष्णू नृवत् उ षु स्तवाना शर्म नो यन्तम् अमवत् वरूथम् (४।५५।४) = हे इन्द्राविष्णूनों, स्तविले जाणारे (स्तवाना) तुम्ही आम्हांला धनयुक्त (नृवत् = अमवत्) म्हणजे पुष्कळ व दारिद्र्याचें निवारण करणारे (वरूथम्) असें धन (शर्म) द्या (यन्तं); शर्म = धन; पण शर्म म्हणजे संरक्षण असा अर्थ केल्यास नृवत् शर्म = मनुष्यांनीं भरलेलें संरक्षण याचा अर्थ काय ? शर्म म्हणजे घर असा अर्थ केल्यास ऋचेचा पुढीलप्रमाणें अर्थ होईलः— हे इन्द्राविष्णूनों, मनुष्यांनीं भरलेलें (नृवत्) शत्रूंचें निवारण करणारें (वरूथम्) असें मजवूत किंवा धनानें भरलेलें (अमवत्) घर (शर्म) आम्हांस द्या; ऋचेचे दोन्हीही अर्थ होणें शक्य आहेत. प्रतीक = (१) तेज किंवा प्रकाश, (२) ज्वाला, (३) धन. (१) जीमूतस्येव भवति प्रतीकं यत् वर्मा याति समदाम् उपस्थे (६।७५।१) = जेव्हां कवच घातलेला (वर्मा) योद्धा संप्रामांच्या (समदाम्) मध्ये (उपस्थे) शिरतो तेव्हां त्याचें तेज (प्रतीकं) सूर्याच्या (जीमूतस्य) तेजासारखें असतें; सुसन्द्क् ते स्वनीक प्रतीकं वि यद्भुक्मो न रोचसे उपाके (७।३।३) = हे अग्नि, ज्याअर्थी तूं सूर्यासारखा (रुक्मः न) शोभिवन्त दिसतोस (विरोचसे) त्याअर्थी तुझे तेज किंवा प्रकाश (प्रतीकं) अतिशय सुंदर (सुसन्द्क्) दिसतो; स्वनीक = तेजोयुक्त; उपाके = जवळ. यो विश्वतः सुप्रतीकः सद्द् अस्ति दूरे चित् सन् तळिदिवाति रोचसे (१।५४।७) = हे अग्नि, सर्वत्र प्रकाशमान (सुप्रतीकः) असा तूं सुंदर (सद्द्) दिसतोस व दूर असूनही तूं विजेसारखा लखलखतोस. (२) स त्वम् अग्ने प्रतीकेन प्रस्योष यातुधान्यः । उरु क्षयेषु दीषत् (१०।११।८।८) = हे अग्नि, आमच्या घरांत (क्षयेषु) सर्वत्र (उरु) प्रकाशणारा (दीषत्) तूं आपल्या ज्वालेनें (प्रतीकेन) चेटक्यांना (यातुधान्यः)

जाळून टाक (प्रति + ओष). (३) सुप्रतीके वयोवृधा यही ऋतस्य मातरा । दोषा-
मुषासमीमहे (५।५।६) = धनवन्त (सुप्रतीके) व धनदात्या (वयोवृधा=वयोवृधौ)
यूच्या मुली (यही) व धनाच्या (ऋतस्य) माता (मातरौ) अशा रात्र व उषा यांची आम्ही
धनाकरितां याचना करितों. त्वेष = (१) तेजस्वी किंवा दिपविणारें, (२) प्रचण्ड, (३)
बलिष्ठ, (४) भयप्रद, (५) धनवान्. (१) त्वेषस्ते धूमः ऋण्वति दिवि सन् शुक्रः
आततः । सूरौ न हि युता त्वं कृपा पावक रोचसे (६।२।६) = हे अग्नि, तुझा
तेजस्वी (त्वेषः = शुक्रः) धूर (धूमः) स्वर्गांत पसरला आहे (आततः); तूं आपल्या
ज्वालेनें (युता = कृपा) प्रकाशतोस; त्वेषं रूपं कृणुते वर्णो अस्य (९।७।१८) =
याचा म्हणजे सोमाचा रंग (वर्णः) दिपविणारें (त्वेषं) रूप धारण करितो; पाणी
व दूध यांत मिसळल्यानें सोमाचा रंग इतका पांढरा होतो कीं तो पाहणाऱ्याचे डोळे
दिपवितो. (१ व ४) भयन्ते विश्वा भुवना मरुद्भ्यो राजानः इव त्वेषसन्दृशः नरः
(१।८।५।८) = मरुतांना सर्व प्राणी भितात; राजांच्यासारखे या शूरांचें दर्शन दिपवि-
णारें किंवा भयंकर आहे. (१, २ व ४) त्वेषासो अग्नेः अर्चयश्चरन्ति (४।६।१०)
= अग्नीच्या दिपविणाऱ्या भयंकर व प्रचंड (त्वेषासः) ज्वाला पसरत आहेत
(चरन्ति). (३ व ५) त्वेषं वयं रुद्रं यज्ञसाधं० अवसे नि ह्वयामहे (१।११४।४)
= (१) बलिष्ठ (त्वेषम्) व यज्ञ शेवटास नेणारा जो रुद्र त्याला आम्ही रक्षणा-
करितां (अवसे) बोलावीत आहोंत (निह्वयामहे); (२) आम्ही धनवान् व्हावें
म्हणून (अवसे) धनयुक्त (त्वेषं = यज्ञसाधं) म्हणजे पुष्कळ धन (रुद्रं = नि)
मागत आहों (ह्वयामहे). (४) परि णो हेतिः रुद्रस्य वृज्याः परि त्वेषस्य दुर्मतिर्मही
गात् (२।३३।१४) = भयंकर (त्वेषस्य) रुद्रांचें अस्त्र (हेतिः) आम्हांस टाळो
(परिवृज्याः); त्याचा प्रचंड (मही) क्रोध (दुर्मतिः) आम्हांला टाळो (परिगात्); एथें
त्वेष म्हणजे रागावलेला असाही अर्थ होईल. (५) वन्दस्व मारुतं गणं त्वेषम्
(१।३८।१५) = धनवान् (त्वेषं) जो मरुतांचा संघ त्याला सोमपानानें आनंदित
कर; एथें त्वेषं याचे धनवान्, बलिष्ठ, भयंकर व तेजस्वी असे सर्व अर्थ लागू पडतील;
स्थूरं राधः शताश्वं कुरुङ्गस्य दिविष्टिषु । राजस्त्वेषस्य सुभगस्य रातिषु अमन्महि
(८।४।१९) = धनवान् (त्वेषस्य = सुभगस्य) राजा कुरुंग यानें केलेल्या
दानांत (दिविष्टिषु = रातिषु) आम्ही अतिशय (स्थूरं) शंभर घोड्यांनीं युक्त
(शताश्वं) असें धन (राधः) मागितलें (अमन्महि). त्वेषं प्रतीकं यस्याः सा = जिचें
तेज दिपविणारें किंवा भयंकर किंवा प्रचण्ड आहे अशी (अग्निची ज्वाला). यम =
(१) यम, (२) यमीचा भाऊ, (३) जुळें, (४) दान, (५) दाता, (६) बेसन.
(१) यम म्हणजे मृत्यु हा शब्द पुष्कळ ऋचांत आला आहे; १०।२० यांतील ऋचा यम
संबंधी आहे. (२) १०।१० यांत यम व यमी ह्या जुळ्या भावंडांचा संवाद दिला आहे. (३)
जुळे या अर्थी यम शब्द प्रस्तुत खंडात दिलेल्या यमाविहेह मातरौ या ऋचेंत आला आहे.
(४) एता ते अग्न उच्यथानि वेधो जुष्टानि सन्तु मनसे हृदे च । शकेम रायः सुधुरो यमं ते

अग्नि श्रवो देवभक्तं दधानाः (१।७३।१०) = हे दात्या (वेधः) अग्नि, या आमच्या स्तुति (उच्चथानि) तुझ्या मनाला (मनसे = हृदे) प्रिय (जुष्टानि) होवोत; तूं दिलेलें (देवभक्तं) धन (श्रवः) धारण करणारे (अग्नि दधानाः) आम्ही त्या पुष्कळ (सुधुरः) धनांतून (रायः) दान (यमं) देऊं (शत्रेभ्यः). (५) अग्नम् उ प्रियाया स्तुहि आसाव अतिथिम् । अग्निं रथानां यमम् (८।१०३।१०) = हे गोमहवि देणाऱ्या (आसाव) यजमाना, प्रिय असे जे देव (प्रियाणा), त्यांमध्ये जो अतिशय प्रिय (प्रेष्ठ) व रथांत भरलेलें धन (रथानां) देणारा (यमं) अतिथि जो अग्नि त्याची स्तुति कर; स्तुहि इन्द्रं वाजिनं यमम् । अर्थो गयं मंहमानं वि दाशुषे (८।१४।२२) = धनवान् (वाजिनं) व शत्रूचें (अर्थः) धन (गयं) हवि देणाऱ्याला (दाशुषे) देणारा (मंहमानं) जो दाता (यमं) इन्द्र त्याची स्तुति कर. (६) पृष्ठे सदो नसोर्यमः (५।६।१२) = या घोड्यांच्या पाठीवर बैठक (सदः) म्हणजे जीन आहे व त्यांच्या नाकपुड्यांत (नसोः) वेसण आहे (यमः). यम् = (१) देणें, (२) नियंत्रण करणें, दावांत ठेवणें; या अर्थांतून वर दिलेले यम शब्दाचे २ व ३ हे अर्थ वगळून बाकीचे अर्थ निघाले आहेत; जुळे या अर्था जो यम शब्द त्याची व्युत्पत्ति कळत नाही. जास्पतिः व जास्पत्यं यांतोळ जा म्हणजे धन; जा + तः = धनवान्. गव्यन्त इन्द्रं सख्याय विप्रा अश्वायन्तो वृषणं वाजयन्तः । जनीयन्तो जनिदामक्षितोतिमा च्यावयामोऽवते न कोशम् (४।१७।१६) = धन-दाता (वृषणं = जनिदां) व ज्याचें धन कधी क्षय पावत नाही (अक्षितोतिं) असा जो इन्द्र त्याला जसा कोणी पोहऱ्यांतलें पाणी (कोशं) हौदात (अवते) ओततो तसे धनाची इच्छा करणारे (गव्यन्तः = अश्वायन्तः = वाजयन्तः = जनीयन्तः) आम्ही स्तोते (विप्राः) ह्यानें आमच्या धनभांडारांत धन ओतावें म्हणून खालीं आणूं (आच्यावयामः); एथे जनि = धन; जनित्वं = धनाचा सांठा. अग्नीची ज्वाला सोडलेल्या (सृष्टा) अस्त्राप्रमाणें (सेना इव) वेग (अमं) धारण करते (दधाति) म्हणजे अतिशय वेगानें जाते; आकाशांतून सोडणाऱ्या (अस्तुः) रुद्राचें अस्त्र (दिद्युत्) जसे अतिशय देदीप्यमान असतें तशी अग्नीची ज्वाला देदीप्यमान आहे; एथे दिद्युत् व ज्वाला या दोन्हीही अतिशय तेजस्वी, दिपविणाऱ्या, प्रचंड व भयंकर होत; त्वेष याचे हे चारी अर्थ एथे योग्य दिसतात. दाता जो अग्नि (यमः) तो धनवान् (जातः) व धनाचा सांठा (जनित्वं) आहे; हा गूढ अर्थ; प्राथमिक अर्थ यम जन्मलेला व जन्माला येणारा असा आहे. अग्नीला मुलींचा जार म्हणणें व विवाहित स्त्रियांचा पति म्हणणें बरोबर नाही; तेव्हां गूढार्थ निराळा असावा; तो असाः— जृ = देणें; जारः = दाता. क = धन. नी = धनाप्रत नेणें, धन; क + नी = अतिशय धन. पतिः = दाता. अग्नि हा अतिशय धन देणारा आहे (वनीनां जारः = जनीनां पतिः). वः = यूयम्; प्र वो महे महि नमो भर-ध्वम् (१।६२।२) = तुम्ही (वः) मोठा जो इन्द्र (महे) त्याला हवि किंवा

स्तुति (नमः) अर्पण करा (प्र भरध्वं); यूयं या अर्थी वः शब्द पुष्कळ ऋचांत येतो. चराथा=चरथ + आ = परिचरण किंवा सेवा करा; वः यूयं तम् आचरथ=तुम्ही त्या अग्नीची स्तुति करा; किंवा तुम्ही त्याच्याकडे (तम् आ) जा (चराथ); आम्हीही (वयं) त्याची स्तुति करूं. न यथा गावः अस्ते गृहं वसत्या वसत्यै नक्षन्ते गच्छन्ति तथा वयं वसत्यै इद्धं तम् अग्निं नक्षामः । वः यूयं तम् इद्धम् अग्निम् आ चराथ आचरथ = जशा गाई वसतीसाठीं रानांतून घरीं जातात तसे आम्ही प्रज्वलित केलेल्या अग्नीकडे वसतीकरितां म्हणजे धनप्राप्तीसाठीं जातो; तुम्ही धनप्राप्तीकरितां त्याच्याकडे जा; असा ह्या तिसऱ्या द्विपदेचा अर्थ असेलसा वाटतो. नक्षू = (१) व्यापणें, (२) जाणें, (३) पोंचणें, (४) स्तुति करणें, (५) इवि देणें, (६) धन देणें, (७) पुष्ट करणें असे ह्या धातूचे अर्थ आहेत; त्यांपैकीं कांहींविषयीं संशय नाही. ह्या तीन द्विपदांचा परस्परांशीं कांहीं एक संबंध दिसत नाही; अर्थसंबंधानें त्या स्वतंत्र होत; यास्کانें यम म्हणजे अग्नि हे सिद्ध करण्याकरितां ह्या तीन द्विपदा एकत्र दिल्या; त्याचें कारण पहिलीचा व तिसरीचा अग्नि हा विषय असल्याकारणानें दुसरीचाही अग्नि हाच विषय होय हे.

मित्रः (१३) प्रमीतेः त्रायते । संमिन्वानः द्रवति इति वा । मेदयतेर्वा । तस्य एषा भवति

मित्रः = मि + त्रः; मि = प्रमीतेः = मरणापासून; त्र = त्रायते; पाऊस पाडून मित्र सर्व लोकांना जिवन्तमरणापासून वांचवितो म्हणून त्याला मित्र हें नांव. परासुः प्राप्तपंचत्वः परेतप्रेतसंस्थिताः । मृतप्रमीतौ (अमर २।८।११८-११९); प्रमीतः = मृतः; प्रमीति शब्द अमरकोशांत नाही; प्रमीति = मरण, नाश, रोग (आप-त्यांचा कोश); मि = मी (धा० ९।४) = हिंसा करणें; पण मि = फेंकून देणें (धा० ६।४) हा धातु कां दिला नाही ? मित्र जोरानें पाऊस पाडतो (मिनाति = प्रक्षिपति) व लोकांचे प्राण वांचवितो; या व्युत्पत्तीला कोणती हरकत ? मित्र = मि + त्र; मि = संमिन्वानः; त्र = द्र = द्रवति = धांवत जातो; समन्ततः मिन्वानः उद-कैन द्रवति अन्तरिक्षलोके (दुर्ग) = मित्र पाण्यानें भिजवीत अन्तरिक्षांत धांवत जातो; पण भिजविणें या अर्थी मि धातु धातुपाठांत नाही; कदाचित् संमिन्वानः = चांगल्या रीतीनें (सं) मोजीत (मिन्वानः) असा अर्थ असेल. किंवा मित्र = मिद्र = मिद् + र; मेदयति = सर्व हि असे उदकेन स्नेहयति (दुर्ग) = सर्व भूमि पाण्यानें स्निग्ध म्हणजे ओली करतो म्हणून तो मित्र; मिदि स्नेहने (धा० १०।८); मिद् = स्निग्ध म्हणजे ओलें करणें; पण १० व्या गणाचे मिद् याचें मिन्दयति असें रूप होतें; मिद् (धा० १।७४४) याचें मेदते व (धा० ४।१३७) याचें मेदति अशीं रूपे होतात. सूर्य या अर्थी मित्र शब्दांत मिद् धातु भिजविणें (अमर १।२।३१ क्षी०) व स्नेही या अर्थी मिद् स्नेह करणें (अमर २।८।१२ क्षी०).

खंड २२ वा.

मित्रो जनान् यातयति ब्रुवाणो मित्रो दाधार पृथिवीमुत धाम् ।

मित्रः कृष्टीरनीमिषाभिचष्टे मित्राय हव्यं घृतवज्जुहोत (ऋ० सं० ३।५९।१)

मित्रः जनान् आयातयति प्रब्रुवाणः । शब्दं कुर्वन् । मित्रः एव धारयति पृथिवीं च दिवं च । मित्रः कृष्टीः अनिमिषन् अभिविपश्यति । इति । कृष्टयः (निघण्टु २।३।७) इति मनुष्यनाम । कर्मवन्तः भवन्ति । विकृष्टदेहाः वा । मित्राय हव्यं घृतवत् जुहोत इति व्याख्यातम् । जुहोतिः दानकर्म ।

यातयति = आयातयति = कृष्यादिषु प्रवर्तयति (दुर्ग) = (लोकांना) शेत-कीला व दुसऱ्या कामाला प्रवृत्त करतो. मित्रानें पाऊस पाडल्यावर लोक शेतकी वगैरे कामें करूं लागतात. आयातन म्हणजे आरंभ (दुर्ग); आयातन शब्द अमरांत व आपट्यांच्या कोशांतही नाही. ब्रुवाणः = प्रब्रुवाणः = शब्दं कुर्वन् = मेघगर्जना किंवा गडगडाट करून म्हणजे पाऊस पाडून; शब्दं वदल दुर्गवृत्तीत स्तनयितुं आहे. मित्रः = मित्रः एव = मित्रच. दाधार = धारयति = देका देतो. उत = च; दुसरा च अध्याहृत. यां = दिवम्; दुर्गवृत्तीत दिवं नाही; यां हें अर्वाचीन संस्कृतांत असल्यामुळें दिवं हा पर्याय देण्याचें कारण नाही. अनिमिषा = अनिमिषन् = डोळे न मिटतां, सतत पहात. अभिचष्टे = अभिविपश्यति = सर्व बाजूंनी पाहतो; अभि-विपश्यति उपकारद्वारेण । यः हि यस्मै उपकरोति स तेन सम्यक् दृष्टो भवति (दुर्ग) = जो ज्याच्यावर उपकार करतो तो त्याच्याकडून चांगला पाहिला जातो म्हणजे उप-कार करणाऱ्याला उपकृत लोक चांगला म्हणतात; पण मित्र लोकांना पाहतो असें ऋचेंत म्हटलें आहे; लोक मित्राला पाहतात असें म्हटलें नाही. इति (अध्याहृत) = (मित्र सर्वांवर कृपादृष्टि ठेवतो) यास्तव. कृष्टीः म्हणजे मनुष्ये; कृष्टयः = कृ + स्तयः = कर्मवन्तः; कृ याला स्ति हा नामकरण प्रत्यय लाविला आहे; मनुष्ये कामें करतात म्हणून त्यांना कृष्टि हें नांव; किंवा कृष्टयः = विकृष्टदेहाः = ज्यांचे देह लांबट आहेत असे म्हणजे जे उमे राहतात ते; कृष् (= ओढणें, लांब करणें) + तिः = कृष्टिः = देह लांबट करणारा; मनुष्येतर प्राणी देह ताणूं शकत नाहीत. पण मनुष्ये ताणूं शकतात म्हणून त्यांना कृष्टि हें नांव असें दुर्ग म्हणतो ! कुत्रे देह हवा तितका ताणतात हें सर्वांनी पाहिलें आहे; देह ताणण्याच्या बाबतींत कुत्री, मांजरे वगैरे मनुष्यावर ताण करतात. कृष्टयः असें बहुवचन घालण्याचें कारण तसें बहुवचन निघंटूत दिलें आहे (२।३।७). देवराजः— कृष् = खरबडणें; पण कृष्टि या शब्दांतील कृष् ह्याचा तो विशिष्ट अर्थ न घेतां करणें हा सामान्य अर्थ ध्यावयाचा; कृष् + त = कृष्ट = कर्म; कृष्ट आहे ज्याच्या जकळ तो कृष्टि म्हणजे कर्म करणारा; किंवा कृष् = विकृष् = नानाप्रकारांनीं ताणणें; विकृष्ट = नानाप्रकारांनीं ताणलेला; असा देह आहे ज्याच्याजकळ तो कृष्टि; देह शब्द अध्याहृत; कृषन्ति प्रान्तं पदाम्याम् इति माधवः = पायांनीं भुई (जणूं काय) नांगरतात अशी व्युत्पत्ति माधव देतो; कर्षन्ति वशीकुर्वन्ति इति भट्टभास्कर-

रमिश्रः = इतर प्राण्यांना वश करतात अशी व्युत्पत्ति भट्टभास्कर देतो. कृष्टि शब्दांत जर कोणता धातु असेल तर तो कृष् (= नांगरणे) हा असावा. जुहोत = जुहुत = हवि द्या; हु = देणें. इति व्याख्यातं = (४ ध्या पादाचा) अर्थ स्पष्ट आहे. दुर्गानें केलेला अर्थः—मित्र मेघगर्जना करून (ब्रुवाणः) म्हणजे पाऊस पाडून लोकांना शेतकी वगैरे कामें करावयास लावतो व धान्य उत्पन्न करून तो पृथिवीलोक व चुलोक ह्यांचें पोषण करतो म्हणजे पृथिवीवरील लोकांना अन्नसामुग्री देऊन त्यांना देवांना हवि देण्यास समर्थ करतो; अशा रीतीनें डोळ्याचें पातें क्षणभरसुद्धां लवूं न देतां तो मनुष्यांना सर्व बाजूंनीं पाहतो म्हणजे त्यांचीं सर्व तऱ्हेनें काळजी वाहतो; अशा उपकार करणाऱ्या मित्राला घृतानें भरलेला हवि द्या.

सायणः— ब्रुवाणः = स्तूयमानः शब्दं कुर्वाणः वा; प्रकर्षेण सर्वैः मीयते तथा सर्वाण्वृष्टिप्रदानेन त्रायते इति वा मित्रः सूर्यः = सर्वांकडून चांगला मोजला जातो व पाऊस पाडून सर्वांचें रक्षण करतो म्हणून सूर्य हा मित्र; मि = मीयते = मोजला जातो; यातयति = प्रयत्नं कारयति = कृषि वगैरे कामांत प्रयत्न करावयास लावतो; अनिमिषा = अनिमिषेण = अनुग्रहदृष्ट्या = कृपादृष्टीनें; अभिचष्टे = सर्वतः पश्यति = सर्व बाजूंनीं पाहतो म्हणजे काळजी घेतो. यातयज्जन हें विशेषण मित्र, वरुण व अर्यमन् (१।१३६।३), मित्र (३।५९।५ ॥ ८।१०२।१२) व मित्र आणि वरुण (५।७२।२) यांना लाविलें आहे. जनं च मित्रो यतति ब्रुवाणः (७।३६।२) = स्तविलेला किंवा याचना केलेला मित्र पंचजनांना धन देऊन साहाय्य करतो; यत् = धन देऊन साहाय्य करणें असा अर्थ असावा. पुरिष्कृण्वन् अनिष्कृतं जनाय यातयन्निषः । वृष्टिं दिवः परि स्रव (९।३९।२) = ज्याच्याजवळ धन नाही अशाला (अनिष्कृतं) धनानें युक्त करणारा (पुरिष्कृण्वन्), पंचजनांना (जनाय) धन (इषः) देणारा (यातयन्) तूं, हे सोमा, आकाशांतून (दिवः परि) वृष्टि सोड (स्रव); किंवा धनांतून (दिवः परि) पुष्कळ धन (वृष्टि = वृ + स्ति) दे (स्रव). एवा हि त्वामृतुथा यातयन्तं मघा त्रिप्रेभ्यो ददतं शृणोमि (५।३२।१२) = वेळोवेळीं (ऋतुथा) किंवा धनांतून (एवा = ऋतुथा) धन (मघा = मघानि) तूं देतोस (यातायन्तं = ददतं) असे मी ऐकले आहे. कदा चिकित्वो अभि चक्षसे नः अग्रे कदा ऋतचित् यातयासे (५।३।९) = हे धनदात्या (चिकित्वः = ऋतचित्) अग्नि, आम्हांला (नः) धन केव्हां देशील (चक्षसे = यातयासे) ? हतं च शत्रून् यततं च मित्रिणः प्रजां च धत्त द्रविणं च धत्तम् (८।३५।१२) = हे अश्विनांनो, आमच्या शत्रूला ठार करा व मित्रांना साहाय्य करा (यततं); आम्हांला धन द्या. अनु जनान् यतते पञ्च धीरः (९।९२।३) = धनवान् (धीरः) सोम पञ्चजनांना सतत (अनु) द्रव्यसाहाय्य करतो (यतते). युवं मित्रा इमं जनं यतथः सं च नयथः (५।६५।६) = हे मित्रा-वरुणांनो (मित्रा), तुम्ही पंचजनांना द्रव्यसाहाय्य करता (यतथः = सं नयथः); इमं जनं = पुष्कळ धन असाही अर्थ होईल; तुम्ही पुष्कळ धन देतां (यतथः =

नयथः). यातयत् यातयति जनान् सः यातयज्जनः = जो पंचजनाना द्रव्यसाहाय्य करतो तो; किंवा यातयत् यातयति ददाति जनं धनम् असौ यातज्जनः = धन देणारा. प्रस्तुत ऋचेंत मित्रः जनान् यातयति ब्रुवाणः = याचना केलेला मित्र पंचजनाना द्रव्यसाहाय्य करतो किंवा पुष्कळ धन देतो. जनान् = कृष्टीः = पंचजनाना; मित्र व वरुण हे पंचजनांचे देव होते व ते त्यांना सारखे द्रव्यसाहाय्य करीत असत. निमिष् = डोळे मिटणें, डोळ्याचें पातें लवणें; अनिमिष् = डोळ्याचें पातें न लवणें; अनिमिषा ही तृतीया; अनिमिषा = डोळ्याचें पातें क्षणभरसुद्धां लवूं न देतां म्हणजे सतत; मित्र पंचजनाना सदैव कृपादृष्टीनें पाहतो म्हणजे त्यांची तो सदा काळजी घेत असतो.

कः (१४) कमनो वा । क्रमणो वा । सुखो वा । तस्य एषा भवति

कः = क मनः = इच्छा करणाऱ्याच्या इच्छा पुऱ्या करणारा; कम् (इच्छा पुऱ्या करणें) यापासून क; किंवा कः = क् + रमणः = क्रमणः = संचार करणारा किंवा क्रमणाचें म्हणजे संचार करण्याचें साधन; त्याच्यामुळें प्राणिमात्र इकडे तिकडे संचार करतात; किंवा कः = सुख देणारा; कं = सुखम् (निघण्टु ३।७।२०); कं सुखं ददाति असौ कः. क म्हणजे महान् आत्मा म्हणजे सर्वत्र असणाऱें ब्रह्म; सर्वत्र असणारा आत्मा अन्तरिक्षांतील देव कसा होईल ? क संबंधींच्या सूक्तांत (१०।१२१) अग्नीला उत्पन्न करणाऱ्या नद्या वाहूं लागल्या असें म्हटलें आहे (ऋचा ७) म्हणून नद्याशीं क चा संबंध असल्यानें तो अन्तरिक्षांतील देव होय; शिवाय प्रजापतिचें कः (तै० ब्रा० २।२।५) असें म्हटलें आहे; प्रजापति हा अन्तरिक्षांतील देव असल्यानें क द्वाही अन्तरिक्षांतील देव; अशा रीतीनें कचें अन्तरिक्षस्थान दुर्ग सिद्ध करतो. कस्मै । अत्र किंशब्दः अनिर्ज्ञातस्वरूपत्वात् प्रजापतौ वर्तते । यद्वा । सृष्ट्यर्थं कामयते इति कः । यद्वा । कं सुखम् । तद्रूपत्वात् कः इत्युच्यते । अथवा इन्द्रेण पृष्ठः प्रजापतिः मदीयं महत्त्वं तुभ्यं प्रदाय अहं कः कीदृशः स्याम् इति उक्तवान् । स इन्द्रः प्रत्युचे यदीदं ब्रवीषि अहं कः स्याम् इति तदेव त्वं भवेति । अतः कारणात् कः इति प्रजापतिः आख्यायते (सायणभाष्यं १०।१२१।१) = पुढील खण्डांत दिलेल्या ऋचेंत कस्मै देवाय हविषा विधेम असे शब्द आहेत; कस्मै हें किं शब्दाचें चतुर्थीचें एकवचन; त्याचें पुरें ज्ञान होत नाहीं असें कस्मै शब्दानें सुचविलें जातें; प्रजापतीचें सर्व रूप कोणालाही कळत नाहीं म्हणून कः म्हणजे प्रजापति; किंवा सृष्टि निर्माण करण्याची इच्छा प्रजापतीला झाली म्हणून क म्हणजे प्रजापति; या व्युत्पत्तींत कम् चा म् नाहींसा होतो; किंवा क म्हणजे सुख; प्रजापति हा सुखमय किंवा आनंदमय असल्यानें क म्हणजे प्रजापति; किंवा माझें महत्त्व तूं मागतोस त्याप्रमाणें तें मीं तुला दिल्यास मी कोणत्या प्रकारचा सत्ताधीश होईन म्हणजे महत्त्व घालविल्यावर मला ईश्वर कोण मानील असें प्रजापति इन्द्राला म्हणाला; इन्द्रानें उत्तर दिलें कीं तूं म्हणतोस कीं माझें महत्त्व गेल्यावर मी काय (कः) होणार ? त्यावर मी म्हणतो कीं तूं क होणार म्हणून क म्हणजे प्रजापति. ही शेवटली कोटी

तैतिरीयब्राह्मणांत आहे. क्रमणः ही यास्कानें दिलेली व्युत्पत्ति सायणाचार्य देत नाहीत; तेव्हां त्यांना ती प्रक्षिप्त वाटली असावी.

खंड २३ वा.

हिरण्यगर्भः समवर्तताग्रे भूतस्य जातः पतिरेक आसीत् ।

स दाधार पृथिवीं द्यामुतेमां कस्मै देवाय हविषा विधेम (ऋ० सं० १०:१२१।१)

हिरण्यगर्भः हिरण्यमयः गर्भः । हिरण्यमयः गर्भः अस्य इति वा । गर्भः गृभेः गृणात्यर्थे । गिरति अनर्थान् इति वा । यदा हि स्त्री गुणान् गृह्णाति गुणाश्चास्याः गृह्णन्ते अथ गर्भो भवति । समभवत् अग्रे । भूतस्य जातः पतिः एकः बभूव । स धारयति पृथिवीं च दिवं च । कस्मै देवाय हविषा विधेम इति व्याख्यातम् । विधतिः दानकर्मा

हिरण्यगर्भः = हिरण्यमयः गर्भः; क हा हिरण्यानें भरलेला गर्भ होय; हिरण्यमयः = विज्ञानमयः (दुर्ग); क हा विज्ञानमय गर्भ आहे म्हणजे तो ज्ञानस्वरूप आहे; शिवाय सर्व प्राणिमात्रांत तो ज्ञानरूप प्रकाश घालतो म्हणून तो हिरण्यमय म्हणजे विज्ञानमय; किंवा ज्याचा गर्भ हिरण्यमय आहे असा; हिरण्य = सर्व विशेष हरण करणारा; विज्ञानात्म्यामध्ये सर्व विशेष म्हणजे विशिष्ट ज्ञाने नाहीशी होतात असा दुर्ग अर्थ करतो. या दोन व्युत्पत्तीला काहीं तरी पौराणिक आधार यास्काच्या मनांत असला पाहिजे; तसला पौराणिक आधार मला सांपडला नाही. प्रारंभी जिकडे तिकडे तम पसरलें हांतें; नंतर स्वयंभू भगवान् त्या तमांतून ही सृष्टि व्यक्त करता झाला; त्यानें पहिल्याप्रथम जल निर्माण करून त्यांत आपलें बीज म्हणजे रेत टाकलें; त्या रेंताचें सूर्यासारखें तेजस्वी असें सोन्याचें अडें झालें; सर्व लोकांचा पितामह जो ब्रह्मा तो त्या अड्यांत उत्पन्न झाला; अशी कथा मनुस्मृतींत (अध्याय १ श्लोक ५ ते ९) व विष्णुपुराणांत आहे. गर्भ शब्द गृभ् स्तुति करणें यापासून; गृभ् = गृ = स्तुति करणें. क रूपी गर्भ स्तुत्य आहे; किंवा गृ = गिळणें, नाहीसें करणें; हा क रूपी गर्भ सर्व अनर्थ नाहीसें करतो; गिरति = नाशयति. अर्वाचीन जो गर्भ शब्द तो गृभ् म्हणजे गृह् = ग्रह् = घेणें यापासून; जेव्हां स्त्री पुरुषाचे गुण घेते व जेव्हां पुरुष तिचें गुण घेतो तेव्हां अशा एकवटलेल्या प्रेमापासून गर्भोत्पत्ति हांते; स्त्री व पुरुष यांचें जर एकमेकांवर प्रेम नसेल तर चांगली प्रजा निर्माण होणार नाही; किंवा जेव्हां स्त्री शुक्राचे गुण घेते म्हणजे आपल्या शोणितांत पुरुषापासून अस्थि, स्नायु व मज्जा घेते व जेव्हां तिच्या रक्तांत असलेले त्वचा, मांस व शोणित हे गुण पुरुषाचें शुक्र घेतें तेव्हां रेत व शोणित यांच्या मिश्रणापासून गर्भ उत्पन्न होतो. समवर्तत = समभवत् = होता. आसीत् = बभूव. दाधार = धारयति. द्यां = दिवम् (खंड २२ पान ७९५ पहा). उत = च; दुसरा च अध्याहृत. इति व्याख्यातम् = (कस्मै विधेम) याचा अर्थ स्पष्ट आहे. कस्मै = काय (दुर्ग) = प्रजापतीला. दुर्गानें केलेला अर्थः—या स्थावर जंगमात्मक जगाच्या आधीं हिरण्यगर्भ उत्पन्न झाला; जन्मल्यावर उत्पन्न झालेल्या या सर्व ब्रह्मा-

डाचा तो स्वामी झाला; स्वामी या नात्यानें अन्तरिक्ष (पृथिवी) ब्रुलोक (द्यां) व ही पृथिवी (इमां) यांचा तो आधार झाला व अजूनही आहे; त्या क ला म्हणजे प्रजापतीला आम्ही हवि देतो.

सायणः—हिरण्यगर्भः = हिरण्यस्य अंडस्य गर्भभूतः प्रजापतिः = सोम्याच्या अंड्यांत गर्भरूपानें असलेला प्रजापति हा हिरण्यगर्भः; किंवा हिरण्यमयः अंडः गर्भवत् यस्य उदरे वर्तते सः असौ सूत्रात्मा हिरण्यगर्भः = ज्याच्या पोटांत सोम्याचें अंडें गर्भासारखें असतें तो सूत्रात्मा हिरण्यगर्भः; तो हिरण्यगर्भ सृष्टि निर्माण होण्याच्या आधीं मायेचा अध्यक्ष व सृष्टि निर्माण करूं इच्छिणारा जो परमात्मा त्याच्यापासून जन्मास आला; जन्मल्याबरोबर एक म्हणजे अद्वितीय असा तो सर्व ब्रह्मांडाचा पति झाला; तो पृथिवी व ब्रुलोक यांना किंवा अन्तरिक्ष (पृथिवी) ब्रुलोक व पृथिवी (इमाम्) या सगळ्यांना आधार देता झाला; त्या हिरण्यगर्भ प्रजापतीला आम्ही हवि देऊन त्याची सेवा करूं. कसमै हें किं या सर्वनामाचें रूप असल्याकारणानें त्याच्याबद्दल काय असें रूप पाहिजे; कसमै हें व्याकरणशुद्ध रूप नाहीं; काय = प्रजापतये.

या सूक्तातील १० ऋचांपैकीं शेवटली वगळून बाकीच्या प्रत्येकीच्या शेवटीं कसमै देवाय हविषा विधेम हे शब्द आहेत; प्रत्येक ऋचेंत एका विशिष्ट देवाचें वर्णन केलें आहे; तेव्हां कसमै बदल तसमै असावे अशी अपेक्षा असणें स्वाभाविक आहे; जो देव विशिष्ट गुणांनीं युक्त त्या देवाला आम्ही हवि देऊं असें म्हणणें बरोबर दिसतें; विशिष्ट देवाचें वर्णन केल्यावर आम्ही कोणत्या देवाला हवि देऊं असा प्रश्न कसा विचारता येईल ? शेवटल्या ऋचेंत प्रजापतीशिवाय दुसरा देवच नाहीं असें म्हटलें आहे; त्यामुळे क म्हणजे प्रजापति असा अर्थ केला गेला; कसमै अन्यस्मै देवाय हविषा विधेम (= ज्याचें आम्ही वर्णन करीत आहोंत त्याला वगळून कोणत्या दुसऱ्या देवाला हवि देऊं ?) असें म्हणण्याचा ऋषीचा उद्देश असेल.

सरस्वान् (१५) व्याख्यातः (१।२६) तस्य एषा भवति

सरस्वान् शब्दाची व्युत्पत्ति दिलीच आहे; सरस्वती शब्दाची व्युत्पत्ति पहा (पान ६९१).

खंड २४ वा.

ये ते सरस्व ऊर्मयो मधुमन्तो घृतश्चुतः ।

तेभिर्नोऽविता भव (ऋ० सं० ७।१६।५)

इति सा निगदव्याख्याता (पान ५७६ शेवट पहा).

दुर्गानें केलेला अर्थः— हे सरस्वान नदा, उदकानें भरलेल्या (मधुमन्तः) व उदक खालीं सोडणाऱ्या (घृतश्चुतः) ज्या तुझ्या ऊर्मि त्या ऊर्मींनीं आम्हांला सन्तुष्ट कर; अविता = तर्पयिता = संतुष्ट करणारा. सायणः— मधुमन्तः = रसवन्तः = मधुर; घृतश्चुतः = घृतस्य बृष्टयुदकस्य क्षारिणः = पावसाचें पाणी खालीं सोड-

णारे; अविता = रक्षिता. दुर्ग व सायणाचार्य यांनी केलेल्या विवरणावरून ऊर्मयः म्हणजे मेघ असा त्यांनी अर्थ केला असावा; ते ऊर्मयः यैः ऊर्णोषि नभः मेघैः छादयसि (दुर्ग) = ज्या मेघांनी तूं आकाश आच्छादून टाकतोस ते ऊर्मि म्हणजे मेघ; ऊर्मि शब्द ऊर्ण (=आच्छादणें) यापासून; परंतु ऊर्मि म्हणजे लाटाच; या लाटा जणू काय मधानें भरलेल्या व घृतसिंचन करणाऱ्या होत; अशा लाटांनी आमचें कल्याण कर असा अर्थ असावा.

खंड २५ वा.

विश्वकर्मा (१६) सर्वस्य कर्ता । तस्यैषा भवति

विश्वकर्मा = सर्वस्य कर्ता = सर्व जगाचा कर्ता; विश्वस्य सर्वस्य कर्मा कर्ता; कृ + मन् = कर्मन्; कर्मा कर्माणौ कर्माणः असा हा शब्द चालतो. दुर्ग म्हणतोः— सर्व कृति वायूच्या आधीन असल्याने विश्वकर्मा हाही अन्तरिक्षातील देव होय; कारण त्याच्याही कृति वायूवर अवलंबून असल्याच पाहिजेत; पृथिवी व जल हे धातु तेजानें परिपक्व होत असतां वायु त्यांना घेऊन संचार करतो व तसें करून सर्व जग निर्माण करतो; तेव्हां विश्वकर्मा हा वायुस्वरूप होय. वास्तविक विश्वानि सर्वाणि कर्माणि यस्य सः विश्वकर्मा = सर्व कृत्ये ज्याची म्हणजे जें कांहीं केले जातें तें ज्याचें म्हणजे ज्यामुळे तो विश्वकर्मा; जें कांहीं सर्व घडतें तें विश्वकर्मा करतो.

खंड २६ वा.

विश्वकर्मा विमना आदिद्वाया धाता विधाता परमोत्तमः संहक् । तेषामिष्टानि समिषा मदन्ति यत्रा सप्तक्रयीन् पर एकमाहुः (ऋ० सं० १०।८२।२)

विश्वकर्मा विभूतमनाः व्याप्ता धाता च विधाता च परमश्च संहक् प्रभूतानाम्

विमनाः = विभूतमनाः = विभूतप्रज्ञानः = ज्याचें ज्ञान सर्व वस्तूंत अप्रतिबद्ध असतें म्हणजे ज्याच्या ज्ञानाचा सर्वत्र संचार आहे असा; अशी वस्तु नाही कीं त्याला ती माहीत नाही. आत् निरर्थक म्हणून गाळला आहे; परंतु आत् = अपि च (दुर्ग) = शिवाय, आणखी. विद्वायाः = व्याप्ता = आत्मना विद्वायाः । आत्मना अपि सर्वप्रकारं महान् । महत्वाच्च व्याप्ता = सर्व प्रकारें मोठा व मोठा असल्याने सर्वव्यापक. धाता = उत्पादयिता सर्वभूतानां = सर्व प्राणी उत्पन्न करणारा. विधाता = विधाता च जीवनस्य = उत्पन्न केलेल्या प्राण्यांना जीवनाचें साधन देणारा. दोन च अध्यादृत. उत = च. परमा संहक् = परमः संहक् प्रभूतानां = जीवतां च साध्वसाधुषु कर्मसु प्रवर्तमानानां परमः प्रकृष्टः अव्यवधानेन संहक् सम्यक् प्रविभागेन द्रष्टा = चांगल्यावाईट कामांत प्रवृत्त होणाऱ्या प्राण्यांना श्रेष्ठ व साक्षात् पाहणारा; सर्व प्राणी जे कांहीं करतात तें हा प्रत्यक्षपणें पाहतो; असें पाहण्याचें काम करण्यांत त्याच्याहून इतर कोणताही देव श्रेष्ठ नाही.

तेषाम् इष्टानि वा । क्रान्तानि वा । क्रान्तानि वा । गतानि वा । मतानि वा ।
नतानि वा । अद्भिः सह संमोदन्ते

तेषाम् = साध्वसाधुप्रविभागदृष्टानां तेषां भूतानां = चांगल्यावाईट अशा निर-
निराल्या दिसलेल्या पंचमहाभूतांचा; हें दुर्गाचें विवरण समजत नाही. इष्टानि =
विश्वकर्मांला प्रिय अशी प्राण्यांनीं केलेलीं उत्तम कृत्यें. किंवा इष्टानि = क्रान्तानि =
विश्वकर्मानें इच्छिलेलीं; इष्टानि व क्रान्तानि यांचा अर्थ एकच दिसतो; बहुतकरून
इष्टानि नंतरचा वा प्रक्षिप्त असावा; इष्टानि = क्रान्तानि; किंवा यज्ञ पासून इष्ट; इष्टानि
= विश्वकर्मांला अर्पण केलेलीं. क्रान्तानि वा गतानि वा हें दुर्गवृत्तींत नाही; इष्ट् =
जाणें; इष्टानि = क्रान्तानि = गतानि = केलीं गेलेलीं (कर्म). किंवा इष्टानि =
मतानि = विश्वकर्मांला अभिमत अशी; इष्ट् = इच्छिणें, मान्य असणें; क्रान्तानि व
मतानि यांचा अर्थ एकच. किंवा इष्टानि = नतानि = विश्वकर्मांला नम्र असणारीं
म्हणजे नम्रपणें अर्पण केलेलीं; इष्टानि यापासून नतानि हा अर्थ कसा निघतो ? इष्टा
= अद्भिः सह = पाण्यानें किंवा पाण्यासह. सं + मदन्ति = संमोदन्ते = हर्ष
पावतात.

यत्र एतानि सप्त ऋषीणानि ज्योतीर्षि । तेभ्यः परः आदित्यः । तानि एत-
स्मिन् एकं भवन्ति । इति अधिदैवतम्

यत्रा सप्त ऋषीन् पर एकमाहुः याचा यास्कानें शब्दशः अर्थ दिला नाही;
यत्र एतानि सप्त ऋषीणानि० भवन्ति हा त्या शब्दांचा गोळावेरीज अर्थ आहे; यत्र
एतानि सप्त ऋषीणानि रसानाम् आकर्षणानि द्रष्टृणि वा रश्मीन् (रश्मयः ?) ज्योतीर्षि
एकं भवन्ति अविभागम् उपगच्छन्ति । मण्डले हि एतेषाम् अविभागः । यत्र परे एकम्
आहुः । एकमेव यमाहुः देवतासत्त्वविदः = जेथें पाणी आकर्षण करणारे किंवा सर्व
वस्तु पाहणारे सात म्हणजे अनेक रश्मि सूर्यमंडलांत एक होतात म्हणजे सूर्याशीं
एकजीव होतात म्हणजे सूर्य व त्याचे रश्मि यांमध्ये कोणताही भेदभाव
रहात नाही; त्या सूर्याला तो काय तो एक देव असें तत्त्ववेत्ते म्हणतात.
ऋषी गतौ (धा० ६।७); जाणें एवढाच अर्थ ऋप् धातूचा धातुपाठांत आहे;
ऋप् = आकर्षणें किंवा पाहणें हे अर्थ आपल्यांच्या कोशांत नाहीत. ऋषिः
दर्शनात् (२।११ पानें १०९-११०). असा हा देवतापर अर्थ आहे. दैव-
तम् अधिकृत्य कृतं व्याख्यानम् अधिदैवतम्. वर दिलेलें सर्व विवेचन दुर्गवृत्तीला
अनुसरून केलें आहे. दुर्गानें केलेला अर्थः— सर्वज्ञ (विमनाः), सर्वज्ञून मोठा व त्यामुळें
सर्वव्यापक (विहायाः), प्राणिमात्रांना उत्पन्न करणारा (धाता) आणि त्यांच्या जीव-
नाची सोय करणारा (विधाता) व त्यांनीं केलेलीं सर्व कृत्यें इतर देवांहून उत्तम
प्रकारें पाहणारा (परमा स्रष्टृक्) असा हा विश्वकर्मा आहे; जेथें पाणी आकर्ष-
णारे किंवा वस्तु पाहणारे सात किरण सूर्याशीं एकवटतात अशा त्या सूर्यमंड-
लांत प्राण्यांनीं केलेलीं (तेषां) व विश्वकर्मांला अर्पिलेलीं (इष्टानि) किंवा त्याच्या

प्रिय असणारी (कान्तानि=मतानि) किंवा त्याला नमून असणारी (नतानि) अशीं सर्व कृत्ये तेथे पाण्याने (इषा) आनंद पावतात; असा देवतापर अर्थ; म्हणजे विश्वकर्मा हा देव असें समजून केलेला अर्थ. प्राण्यांनीं केलेलीं कर्मे पाण्यानें किंवा पाण्यासह आनंद पावतात म्हणजे काय ? व तेषाम् इष्टानि ह्यांतील तेषां म्हणजे कोणाचीं ? तेषां ह्यानें जर पंचमहाभूतांचा निर्देश असेल तर विश्वकर्माला इष्ट अशीं त्यांचीं कर्मे कोणतीं ?

अथ अध्यात्मम् । विश्वकर्मा विभूतमनाः व्याप्ता धाता च विधाता च परमश्च संदर्शयिता इन्द्रियाणाम् । एषाम् इष्टानि वा । कान्तानि वा । क्रान्तानि वा । गतानि वा । मतानि वा । नतानि वा । अन्नेन सह संमोदन्ते । यत्र इमानि सप्त ऋषीणानि इन्द्रियाणि । एभ्यः परः आत्मा । तानि अस्मिन् एकं भवन्ति । इति आत्मगतिम् आचष्टे

अथ अध्यात्मं = आतां ऋचेचें आत्मपर विवरण करूं; आत्मानम् अधिकृत्य कृतं व्याख्यानम् अध्यात्मं = आत्म्यासंबंधानें ऋचेचें विवरण. विश्वकर्मा = सर्वांचा कर्ता परमात्मा. विमनाः = विभूतमनाः = सर्वांनीं आपआपल्या बुद्धीनें जाणलेला. विहायाः = व्याप्ता; दुर्गवृत्तींत व्याप्ता नाही; विहायाः म्हणजे महान् आत्मा असा तो अर्थ करतो; विहायाः = महान् (निघं० ३।३।१२). धाता = स्रष्टा स्वशक्तिविक्षेपस्य = आपल्या शक्तीचा विक्षेप करणारा म्हणजे सर्वांठाचीं आपली शक्ति घालणारा. विधाता च तद्योग्यानां विषयाणां = इंद्रियांना योग्य अशा विषयांचा कर्ता; प्रत्येक इंद्रियाचा विषय निर्माण करणारा. परमा = परमः; संदृक् = संदर्शयिता; परमः संदर्शयिता = इंद्रियांना आपआपला विषय उत्कृष्ट रीतीनें दाखविणारा. हीं सगळीं आत्म्याचीं विशेषणें. तेषां = एषां = ज्या जीवात्म्यांत परमात्म्यानें आपली शक्ति घातली आहे अशांच्या. इष्टानि० नतानि यांचा अर्थ अधिदेवता विवरणांत दिल्याप्रमाणें. इषा = अन्नेन; अन्नेन सह संमोदन्ते = अन्नासह म्हणजे अन्न मिळाल्यामुळें आनंद पावतात. सप्त ऋषीन् = इमानि सप्त ऋषीणानि इन्द्रियाणि द्रष्टृणि इन्द्रियाणि = आपआपल्या विषयांना आकर्षण करणारी किंवा आपआपले विषय पाहणारी इन्द्रियें; या इंद्रियांना ज्योतीं पि असें म्हणण्याचें कारण तीं आत्म्याच्या साहाय्यानें आपआपल्या विषयावर प्रकाश पाडतात म्हणजे त्यांना आपआपले विषय दिसतात. एभ्यः परः आत्मा = या इन्द्रियांहून आत्मा श्रेष्ठ आहे; एषां व एभ्यः हे शब्द घालण्याचें कारण इंद्रियें शरीरांत असतात. परे एकम् आहुः = हीं इन्द्रियें आत्म्यांत एक होतात असें ब्रह्म म्हणतात. अस्मिन् बदल महाराष्ट्रपाठ एतस्मिन् आहे. इति आत्मगतिम् आचष्टे = याप्रमाणें ऋषि आत्म्याचीं हालचाल सांगतो; आत्मा काय आहे व तो काय करतो हें ऋषि या ऋचेत स्पष्ट सांगतो. दुर्गानें केलेला आत्मपर अर्थः— सर्वांनीं आपआपल्या बुद्धीनें जाणलेला (विमनाः), महान् आत्मा (विहायाः), निरनिराळ्या शरीरांत आपली शक्ति उत्पन्न करणारा (धाता) व त्या शक्तीला योग्य असे विषय उत्पन्न करणारा (विधाता), इंद्रियांना

उत्कृष्ट रीतीने आपआपले विषय दाखविणारा (परमा संदृक्) असा हा क्षेत्रज्ञ म्हणून प्रत्येक शरीरांत असणारा विश्वकर्मा म्हणजे परमात्मा आहे; जेथें आपआपले विषय पाहणारी इंद्रियें बुद्धीमध्ये एक होतात म्हणजे इंद्रियें व इंद्रियगोचर असें काहींच राहत नाहीं व जेथें परमात्म्याच्या ठिकाणीं सर्व जीवात्मै एक होतात अशा ठिकाणीं प्रत्येक शरीरांत असणाऱ्या त्या त्या जीवात्म्याचीं इष्ट कृत्यें अन्नप्राप्तीनें आनंद पावतात म्हणजे त्यांची नेहमींची तहानभूक जाऊन ज्ञानरूप अन्न मिळाल्यामुळें त्यांचें कायमचें समाधान होतें. ह्या विवरणांत यास्कभाष्यांतील एषा व एभ्यः हे शब्द दुर्गानें घेतले नाहींत; त्यानें तेपां हाच शब्द वृत्तींत घेऊन त्याचा अर्थ दिला आहे. अर्घदैवत व अध्यात्म अशा यास्काच्या दोन्ही तऱ्हेच्या भाष्यांत इष्टानि० संमोदन्ते असें म्हटलें आहे; पण त्याचा अर्थ दुर्गानें स्पष्ट केला नाहीं; त्या शब्दांचा अर्थ मला कळत नाहीं.

सायणः— प्रथम देवतापर अर्थ; विश्वकर्मा म्हणजे आदित्य; आदित्य पाऊस पाडणें वगैरे कामें करतो म्हणून तो विश्वकर्मा; विमनाः = विभूतमनाः; आत् हा शब्द अनर्थक किंवा आत् = सर्वत्र; विहायाः = विविधम् आप्ता । महान् इत्यर्थः = सर्व प्रकारच्या वस्तु मिळविणारा म्हणजे मोठा; धाता = वृष्टिवगैरे कामें करणारा; विधाता = जग उत्पन्न करणारा; परमा संदृक् = प्राणिमात्रांना इतर देवांहून उत्कृष्ट रीतीनें पाहणारा; तेष्वां = तेष्वां सप्तर्षीणां ज्योतिषां रश्मीनां = त्या सप्तर्षींचीं म्हणजे किरणांचीं; इष्टानि = स्थानानि शरीराणि वा = त्यांचीं इष्ट अशीं स्थानें किंवा शरीरें; इषा उदकेन संमोदन्ते = (हीं स्थानें किंवा शरीरें) उदकानें आनंद पावतात म्हणजे सूर्यकिरणांना पाणी मिळाल्यामुळें हर्ष होतो; यत्र यस्मिन् आदित्ये तं देवं सप्तर्षीन् । सप्तर्षिभ्यः परः परस्तात् एकम् एव आदित्यम् आहुः मंत्रविदः = ज्या आदित्यमंडलांत असणाऱ्या त्या देवाला म्हणजे आदित्याला सप्तऋषींच्या पलीकडे तो एकटाच आहे असें मंत्रवेत्ते म्हणतात म्हणजे सप्तर्षींच्या पलीकडे असणारा एक आदित्यच; दुसरा कोणताही देव त्याच्यापलीकडे नाहीं; आतां आत्मपर अर्थ; प्राण व प्रकाश यांनीं युक्त असून पुष्कळ कामें जो करतो तो परमात्मा विश्वकर्मा; विमनाः = विभूतमनाः = सर्वज्ञ; विहायाः = मोठा व चांगल्यावाईट कर्मांचीं फळें प्राप्त करून देणारा; धाता च विधाता च याचें विवरण दिलें नाहीं; परमा संदृक् = इंद्रियांना उत्कृष्ट रीतीनें पाहणारा; तेष्वां = त्या सप्तऋषींना म्हणजे पाहणाऱ्या इंद्रियांना; इष्टानि = इंद्रियांना इष्ट अशीं स्वरूपें म्हणजे तीं तीं इंद्रियें; इषा सं मंदति = हीं इंद्रियें आपआपलें विषयरूपी अन्न मिळाल्यामुळें हर्ष पावतात; शब्द, स्पर्श, रूप, रस, गंध हे विषय मिळाल्यामुळें त्या त्या इंद्रियाला हर्ष होतो; यत्रा सप्तऋषीन् पर एकमाहुः = ज्या आत्म्याला तत्त्ववेत्ते आपआपल्या विषयांकडे जाणाऱ्या सात इंद्रियांच्या पलीकडे असणारा तो एकच आहे असें म्हणतात; असा तो परमात्मा आहे. हें विवरण दुर्गाच्या विवरणापेक्षां बरेंच स्पष्ट आहे; सायणाचार्य या ऋचेवरील यास्काचें सर्व

भाष्य न देतां अत्र विश्वकर्मा विभक्तमना व्याप्ता इति निरुक्तम् अनुसंधेयं एवद्वेच म्हणतात व आपल्या भाष्यांत इष्टानि एवद्वयाचाच अर्थ देतात; तेव्हां त्यांच्या निरुक्त प्रतीत वा कान्तानि० नतानि वा हे शब्द नव्हते कीं काय ?

तत्र इतिहासमाचक्षते । विश्वकर्मा रौचनः रूर्ध्वमेधे रूर्ध्वाणि भूतानि जुह्वांचकार । स आत्मानमपि अन्तता जुह्वांचकार । तदर्धमिवादिनी एषा ऋक् भवति । य इमा विश्वा भुवनानि जुह्वत् (ऋ० सं० १०।८।११) इति । तस्योत्तरा भूयसे निर्वचनाय

विश्वकर्मा म्हणजे परमात्मा या अर्थासंबंधानें आत्मवेत्ते पुढील इतिहास सांगतात; सर्व भुवनांशीं म्हणजे ब्रह्मांडांतील यच्चयावत् वस्तूंशीं तादात्म्य पावलेला म्हणजे कोणत्याही प्रकारचा भेदभाव न मानणारा विश्वकर्मा नांवाचा यजमान सर्वमेध नांवाच्या यज्ञांत सर्व भूतांचा हवि अग्नींत देता झाला व शेवटीं स्वतःचीही आहुति त्यानें दिली. दुर्ग म्हणतोः—अग्निहोत्रासारखे कोणतेंही कर्म असेना त्यांत जर यजमान सर्व होण्याच्या इच्छेनें म्हणजे सर्व वस्तूंशीं तादात्म्य पाण्याच्या इच्छेनें प्रेरित होऊन सर्व देवतांना सर्वफलासाठीं सर्वरूपी यज्ञांत सर्व वस्तूंचा व स्वतःचा हवि देईल तर तो सर्वमेधयज्ञ होईल; अशा रीतीनें सर्वहुत्त्यज्ञ करणारा विद्वान् सर्वफल मिळवितो म्हणजे त्याचें सर्व वस्तूंशीं तादात्म्य होतें; एथें सर्वमेध हा विशिष्ट मेध नसून सामान्य मेध होय; तीन अश्वमेध, पांच पुरुषमेध, वाजपेय व शेवटीं आत्पोर्याम यांचा जो गट त्यालाही सर्वमेध म्हणतात; पण त्यांत आत्मयाग सांगितला नाहीं; सामान्य सर्वमेध करणाऱ्या संबंधानें शत० ब्रा० त आत्मयाग करणारा श्रेष्ठ कीं देवयाग करणारा श्रेष्ठ असा प्रश्न विचारला असतांना आत्मयाग करणारा श्रेष्ठ असें उत्तर दिलें आहे. तदर्धमिवादिनी एषा ऋक् भवति = ह्या अर्थाची पुढील ऋचा होय; य इमा विश्वा भुवनानि जुह्वत् ऋषिर्होता न्यसीदत् पिता नः । स आशिषा द्रविणमिच्छमानः प्रथमच्छद् अवरान् आविवेश (१०।८।११) = आमचा पिता म्हणजे पालन करणारा व द्रव्य, गुण, कर्म आणि देवता ह्यांचें खरें स्वरूप पाहणारा (ऋषिः) व ह्या सर्व भूतांची आहुति देणारा (जुह्वत्) असा जो विश्वकर्मा सर्वमेधयज्ञांत होता म्हणून बसला म्हणजे होता झाला तो सर्व कांहीं मी होणार (द्रविणम् इच्छमानः) अशा इच्छेनें (आशिषा) प्रेरित झालेला सर्वप्राप्तीकरतां सर्वमेध ह्या यज्ञाचा प्रयोग करतां झाला व सर्व देवांत अग्रज जो प्रजापति त्यालाही ह्या सर्वप्राप्तीनें झांकून टाकून (प्रथमच्छद्) म्हणजे प्रजापति वगैरे सर्व देव माझ्यांत आहेत असें मानून त्याच्यानंतर जन्मास आलेले जे आमच्यासारखे लोक (अवरान्) त्यांच्यामध्येही भेदभाव न मानतां शिरला (आविवेश) म्हणजे त्यांच्याशीं एकरूप झाला; असा अर्थ दुर्ग करतो. प्रत्येक यज्ञांत विशिष्ट प्रकारचें द्रव्य, विशिष्ट प्रकारचीं यज्ञांगे, विशिष्ट प्रकारच्या क्रिया व विशिष्ट प्रकारच्या देवता असतात; पण खरा ज्ञाता हे सर्व विशिष्ट प्रकार बाजूला ठेवतो व त्यांचें सामान्य तत्त्व म्हणजे खरें स्वरूप पाहतो; त्याला सर्व यज्ञ सर्व देवता

सारख्याच; असा मनुष्य खरा ऋषि म्हणजे खरा द्रष्टा; इतर नांवाचे ऋषि. आशीः = सर्व भूतांशीं एकरूप होण्याची इच्छा; द्रविणम् इच्छमानः = सर्व यागांचें विशिष्ट फल वाजूला ठेवून सामान्य फल म्हणजे सर्व वस्तूंशीं तादात्म्य इच्छणारा; असा मनुष्य इतर यजमानांत असलेली मला हें पाहिजे मला तें पाहिजे अशी कोर्ता दृष्टि झुगारून देतो; असे अनपेक्षित अर्थ दुर्ग करतो. १०।८२ हें सूक्त बहुतेक दुर्बोध आहे. विश्व-कर्मा भौवन हा त्या सूक्ताचा द्रष्टा असें म्हटलें आहे. ऋचा १ लीः— सूर्याच्या कुशल पित्यानें आपल्या मनांतून द्यावापृथिवी उत्पन्न केल्या; जेव्हां द्यावापृथिवीचे अंत दृढ झाले त्या क्षणींच त्या दोघी विस्तृत झाल्या. ऋचा ३ रीः— जो आमचा उत्पादक सगळीं भुवनें देता झाला म्हणजे उत्पन्न करता झाला व ज्यानें देवांना निरनिराळीं नांवे दिलीं तो एकच होय; त्याच्यामध्येच इतर सर्व भुवनें समाविष्ट होतात. ऋचा ४ थीः— ज्या पूर्वीच्या ऋषींनीं सर्व प्राणी एकत्र केले त्यांनीं त्याला हवि दिला. ऋचा ५ वीः— गुलेकाच्या, या पृथिवीच्या व बलिष्ठ देवांच्या पलीकडे जें आहे तें काय असेल ? ज्या गर्भांत सर्व देव एकत्र दिसले तो कोणता गर्भ जलदेवता प्रथम धारणकर्त्या झाल्या ? ऋचा ६ वीः— ज्या गर्भांत सर्व देव एकत्र झाले त्याचाच गर्भ जलदेवता प्रथम धारण करत्या झाल्या म्हणजे ज्यानें सर्व देव उत्पन्न केले तो एक देव जलदेवतांच्या पोटी जन्मास आला. ऋचा ७ वीः— ज्यांनीं हीं भुवनें उत्पन्न केलीं तो तुम्हांला कधींही ज्ञात होणार नाहीं. याप्रमाणें या सूक्तांत सर्व देवांचा व सर्व भुवनांचा कर्ता एक असून त्याला जलदेवतांनीं जन्म दिला असें म्हटलें आहे; तेव्हां प्रस्तुत ऋचेतही त्याचेच वर्णन असावें. विश्वकर्मा = सर्व देव व सर्व भुवनें उत्पन्न करणारा. विमनाः = विलक्षण बुद्धीचा; ज्यानें केवळ आपल्या मनांतून सर्व उत्पन्न केले त्याची बुद्धि विलक्षण असलीच पाहिजे. आत् हें अ चें पंचमीचें एकवचन; आत् = नंतर म्हणजे आणि. विहायस् हें विशेषण उषा (१।१२३।१), अग्नि (१।१२८।६ ॥ ६।१३।३ ॥ ८।२३।१९ ॥ ८।२३।२४ ॥ १०।९२।१५), इन्द्र (३।३६।२), शूर योद्धा (४।११।४), सोम (८।४८।११), मद (९।७५।५) यांना लाविलें आहे. त्वाद्वाजी वाजंभरो विहाया अभिष्टिकृज्जायते सत्यशुम्भः ० अग्ने (४।११।४) = हे अग्नि, तुझ्यापासूनच धनवान् (वाजी = सत्यशुम्भः) व धनदाता (वाजंभरः = विहायाः = अभिष्टिकृत्) असा पुरुष जन्मास येतो; वद्मा सूनो सहसो नो विहाया अग्ने तोकं तनयं वाजिनो दाः (६।१३।६) = हे धनपुत्रा अग्नि, ज्या अर्थी तूं धनदाता आहेस (वद्मा = विहायाः) त्याअर्थी आम्हांला धन (तोकं = तनयं) दे; या दोन उदाहरणांवरून विहायस् म्हणजे दाता असा अर्थ असावा; पण अद्भुतकर्म करणारा असाही त्या शब्दाचा अर्थ असेल; एथें अद्भुत कर्म करणारा. धा = देणें; धाता = विधाता = दाता. संदृक् = प्रकाश, रूप, सोन्यासारखें तेजस्वी धन; हा शब्द स्त्रीलिंगी आहे. मा नः सूर्यस्य सन्दृशो यूयोथाः (२।३३।१) = मला सूर्याच्या प्रकाशापासून दूर ठेवूं नकोस म्हणजे मला नेहमीं सूर्याचा प्रकाश

दिसो. अस्य श्रेष्ठा सुभगस्य सन्दक् देवस्य चित्रतमा मर्त्येषु (४।१।६) = या धनवान् (सुभगस्य) अग्नीचें मर्त्यांना दिलेले धन (सन्दक्) अतिशय (श्रेष्ठा = चित्रतमा) आहे. परमा सन्दक् = या एक देवाचा प्रकाश अत्युत्कृष्ट आहे किंवा याच्याजवळ अतिशय धन आहे. तेषां म्हणजे कोणाचे ? पहिल्या अर्धात विश्वकर्मा हा एकच आहे. राया वयं ससर्वासो मदेम हव्येन देवा यवसेन गावः (४।४२।१०) = देव जसे हवीने व गाई जशा गवताने हर्ष पावतात त्याप्रमाणें हवि देणारे आम्ही धनानें हर्ष पावूं; दिवस्पृथिव्योरवसा मदेम (५।४९।५ = बुलोक व पृथिवी यांतील धन मिळाल्यास आम्हांला अत्यानंद होईल; इषा मदेम सह देवगोपाः (७।६४।३) देवांनीं रक्षिलेले आम्ही धनानें अत्यानंद पावूं. समिषामदन्ति = इषा सं सह मदन्ति = धनानें अत्यानंद पावतात; पण असे अत्यानंद पावणारे कोण ? इष्टानि म्हणजे काय ? तेषामिष्टानि विहितानि धामशः स्थात्रे रेजन्ते विकृतानि रूपशः (१।१६४।१५); एथें तेषाम् इष्टानि हे शब्द आले आहेत; पण त्यांचा किंवा सर्व ऋचेचा अर्थ कळत नाही. इष्टं वीतम् अभिगूर्त वषट्कृतं तं देवासः प्रतिगृम्णन्ति अश्वम् (१।१६२।१५) = यज्ञांत आहुति म्हणून अर्पिलेल्या अश्वाला देव घेतात; इष्टं = हवि म्हणून दिलेला. इष्टस्य मध्ये अथितिर्निधातु (१०।११।२) = अदिति आम्हांला धनाच्यामध्ये ठेवो. यज्ञ = हवि देणें, धन देणें; एथें इष्टानि = हवि असा अर्थ असेल; तेषाम् इष्टानि म्हणजे अंगिरस नांवाच्या सात ऋषींनीं दिलेले हवि असा अर्थ असेल. सप्तऋषीन् म्हणजे ध्रुवाशेजारचीं सात नक्षत्रें नसून अंगिरस कुलांतले सात प्रमुख स्तोते होते; त्यांनीं आपल्या स्तुतींनीं व हवींनीं स्वर्ग मिळविला व ते देवांत मिसळून गेले. सप्तर्षि म्हणजे ध्रुवाजवळचे सात तारे; त्यांना इंद्रजीत मोठा अस्वल व धाकटा अस्वल असे म्हणतात; हा अर्थ अर्वाचीन आहे; ऋग्वेदांत या ताऱ्यांना ऋक्ष (अस्वल) असे नांव दिले आहे. अस्माकमत्र पितरस्त आसन् सप्त ऋषयः (४।४२।८) एथें सप्तर्षीना पितर म्हणजे पूर्वज म्हटले आहे. ऋषयः सप्त दैव्याः (१०।१३७।७) = देवांमध्ये वास करणारे सात ऋषि. ऋषीणां सप्त धातिभिः (९।६२।१७) = सप्त ऋषींच्या स्तुतींनीं (सोमाला रथाला जोडतात म्हणजे सोमरस वहावयाला लावतात). अभिवाणीर्ऋषाणाम् सप्त नूषत (९।१०३।३) = सप्त ऋषींच्या स्तुति सोमाची स्तुति करत्या झाल्या. ऋषीन् तपस्वतो यम तपोजान् अपि गच्छतात् (१०।१५४।५) = हे यमा, स्वर्गांत तप करीत असलेल्या सप्तर्षींकडे हा मृत जावो. देवा एतस्यामवदन्त पूर्वं सप्त ऋषयस्तपसे ये निपदुः (१०।१०९।४) = जे सात ऋषि तप करीत बसले होते त्यांनीं या ब्राह्मणाच्या खीवढल ती शुद्ध आहे असा निकाल दिला आहे. ऋग्वेदांत ऋषि म्हणजे स्तोता एवढाच अर्थ आहे; वरील उताऱ्यांतील सप्त ऋषि हे प्रसिद्ध स्तुति रचणारे होते; त्यांचे वंशज या स्तुति नेहमी म्हणत; प्रत्येकाला मेल्यानंतर आपण सप्तर्षींकडे जाऊं अशी आशा स्वाभाविकपणें वाटे; त्याच सप्तर्षींचा प्रस्तुत

ऋचेंत उल्लेख आहे. यत्र सप्त ऋषीन् परे एकमाहुः = जेथें देव (परे) सप्तर्षीना म्हणजे अंगिरस कुलांतील सात प्रमुख स्तोत्र्यांना एक म्हणजे आपल्यासारखेच देव म्हणूं लागले (आहुः); अशा स्वर्गलोकीं त्या ऋषींनीं (तेषां) पृथिवीवर दिलेले हवि (इष्टानि) धनप्राप्तीमुळें (सम् + इषा) हर्ष पावतात (मदन्ति) म्हणजे हवि दिल्यामुळें अंगिरसांना अतिशय धन मिळतें व त्या धनामुळें तें अत्यानंद पावतात. अंगिरस हे आमचे पितर देवलोकीं आहेत व त्यांच्याजवळ अतिशय धन आहे म्हणून ते आम्हांला धन देवोत असें काहीं ऋचांत म्हटलें आहे; तेव्हां तेषाम् इष्टानि समिषा मदन्ति = यानि इष्टानि हवींषि अङ्गिरसः देवेभ्यः पृथिव्यां दत्तवन्तः तेषां हविषां दानेन ते सप्त ऋषयः स्वर्गे लोके इषा धनेन मदन्ति असा अर्थ असेल; पण ऋचेच्या पहिल्या अर्धांत विश्वकर्माजवळ अतिशय धन असून तो धन देतो असें म्हटलें आहे; त्याचा दुसऱ्या अर्धाचा जो मी अर्थ केला आहे त्याच्याशीं काय संबंध? कदाचित् त्यानें अंगिरसांना अतिशय धन दिलें असेल. ऋचा दुर्बोध आहे किंबहुना सर्व सूक्त दुर्बोध आहे असें मी आधीं म्हटलेच आहे.

खंड २७ वा.

विश्वकर्मन् हविषा वावृधानः स्वयं यजस्व पृथिवीमुत द्याम् ।

मह्यन्त्वन्ये अभितो जनास इह्मास्माकं मघवा सूरिरस्तु (ऋ० सं० १०।८।१।६)

विश्वकर्मन् हविषा वर्धयमानः स्वयं यजस्व पृथिवीं च दिवं च । मुह्यन्तु अन्ये अभितः जनाः सपत्नाः । इह अस्माकं मघवा मूरिः अस्तु

वावृधानः = वर्धयमानः = वाढविणारा; दुर्गवृत्तींत वर्धमानः असें आहे. उत = च. द्यां = दिवम्. दुसरा च अध्याहृत. हे विश्वकर्मन् प्रयोगावस्थित त्वम् उच्यसे । अनेन हविषा सर्वमेधसंपदादियुक्तेन त्वं वर्धमानः विश्वकर्मत्वम् आपद्यमानः तत्फलविपरिणामकाले स्वयं यजस्व स्वयं संगच्छस्व व्याप्नुहि पृथिवीं च दिवं च । सर्वव्यापी भव (दुर्ग) = सर्वमेधयज्ञाचा प्रयोग करणाऱ्या हे विश्वकर्मा, तुला मी सांगतो; ज्याच्यामुळें तूं सर्व वस्तूंचीं एकवटशील अशा हवींनें वाढणारा म्हणजे खरो-खरीचा विश्वकर्मा होणारा तूं सर्वमेधाच्या फलप्राप्तीच्या वेळीं पृथिवी व द्यूलोक यांच्याशीं एकवटलेला हो म्हणजे त्यांना व्यापून टाक; सध्यां तूं नांवाचा विश्वकर्मा आहेस पण सर्वमेधयज्ञानें तूं सर्व वस्तूंचीं तादात्म्य पावशील व तेव्हांच तुला विश्वकर्मा हें नांव शोभेल. वर्धयमानः असा खरा पाठ असल्यास देवांना हवि देऊन संतुष्ट करणारा असा हविषा वावृधानः या शब्दांचा अर्थ होईल; पण दुर्गाच्या मते तो अर्थ बरोबर नाही. जनासः = जनाः सपत्नाः = ये त्वदुपासनापराङ्मुखाः तव सपत्नाः समानं पतित्वम् इच्छन्ति (दुर्ग) = तुझ्यासारखा सर्वमेध न करतां तुझ्या ऐश्वर्याची इच्छा करणारे; असे सर्वत्र (अभितः) असणारे त्वदितर (अन्ये) जन मोह पावोत म्हणजे ते त्या मूढावस्थेंतच असोत म्हणजे त्यांची फसवणूक होवो; आपण सर्वमेध कर-

णाऱ्या विश्वकर्माप्रमाणें ऐश्वर्यवान् आहों अशा घमंडीतच ते राहोत. तुझ्या सर्वभेध यागांत (इह) असणारे जे आम्ही त्यांचा सर्व धनावर ज्याची सत्ता आहे (मघवा) व जो सर्वज्ञ आहे असा विश्वकर्मा आमचा होवो. असा दुर्गानें अर्थ केला आहे.

सायणः—हे विश्वकर्मन् विश्वविषयकर्मन् एतन्नामक परमेश्वर हविषा हविर्भूतेन मय विश्वकर्मणा मया दत्तेन वा हविषा वर्धमानः स्वयमेव पृथिवीं च दिवं च स्वसृष्टे द्यावापृथिव्यौ स्वयं प्रवृद्धः सन् यजस्व पूजय । मत्तः अन्ये जनाः अयष्टारः अस्मद्याग-विरोधिनः वा मुग्धाः भवन्तु अभितः सर्वतः । इह अस्मिन् यागे अस्माकं मघवा अस्म-त्प्रत्तेन हविर्लक्षणेन धनेन धनवान् स सूरिः स्वर्गादिफलस्य प्रेरकः अस्तु = सर्व सृष्टि निर्माण करणाऱ्या (विश्वकर्मन्), हे परमेश्वरा, मी स्वतः हवि होऊन त्या हवीनें वाढणारा किंवा विश्वकर्मा जो मी त्यानें दिलेल्या हवीनें वाढणारा तूं स्वतः उत्पन्न केलेल्या द्यावापृथिवींची हवि देऊन पूजा कर; जे यज्ञ करीत नाहीत किंवा जे आमच्या यागाला विरोध करतात असे सर्वत्र असणारे व माझ्याहून भिन्न असे जन अज्ञानरूपी मूढावस्थेत असोत; या यज्ञांत आम्ही दिलेल्या हविरूप धनानें धनवान् होणारा (मघवा) व यज्ञांचे स्वर्गादिफल देणारा (सूरिः) असा विश्वकर्मा नांवाचा परमेश्वर आमचा होवो. दुर्ग व सायण प्रस्तुत ऋचेचे असे भिन्न अर्थ करतात; ते अर्थ ऋचेंतून कसे निघतात तें समजत नाहीं. १०।८१ या सूक्तांत विश्वकर्मा द्यावापृथिवी वगैरे सर्व लोक निर्माण करतो व तो सर्वत्र आहे असें म्हटलें आहे; प्रस्तुत ऋचेचा पुढीलप्रमाणें अर्थ असेलः—हे विश्वकर्मा, आमच्या हवींनीं संतुष्ट होणारा तूं स्वतः होऊन आम्हांला पृथिवी व द्युलोक म्हणजे त्यांतील धन दे (यजस्व); आमच्या-भोंवतीं असणारे इतर जन खोट्या देवांच्या मार्गे लागोत (मुह्यन्तु); एथें (इह) धनवान् (मघवा) व दाता (सूरिः) असा विश्वकर्मा आमचा देव असो म्हणजे आम्ही विश्वकर्मा-चीच पूजा करणार; इतर देव खोटे देव होत. मुह् धातूचे मुह्यन्तु एवढेंच रूप व तें एकदांच ऋग्वेदांत आलें आहे; त्यामुळें त्याचा अर्थ ठरविता येत नाही. मोघ शब्द मुह् धातुपासून निघाला असावा; मोघ वा देवान् अप्यूहे अग्ने (७।१०४।१४) = जर मी खोटेपणानें (श्रद्धा नसून) देवांची पूजा करीत असेन. यो मा मोघं यातुधानेति आह (७।१०४।१५) = हे चेटक्या असें जो मला खोटेपणानें म्हणतो. यच्चिकेत सत्यमित् तन्न मोघं वसु स्पर्हम् उत जेतोत दाता (१०।५५।६) = जेता व दाता इंद्र जें अमूप (स्पर्ह) धन देतो तें खरोखरचेंच धन असतें, कधीही खोटें नसतें. मोघमन्नं विन्दते अप्रचेताः (१०।११७।६) = कृपण (अप्रचेताः) खोटें धन मिळवितो. यदुलूको वदति मोघमेतत् (१०।१६५।४) = (यमाचा दूत) युवड (उलूकः) जें बोलत आहे तें खोटें आहे. या सर्व ठिकाणीं मोघ म्हणजे खोटें. मूरदेवाः यांतील मूर शब्द मुह् पासून झाला असावा; मूर = मूढ = खोटे; ज्यांचे देव खोटे आहेत ते मूरदेव. हे विवेचन बरोबर असल्यास मुह्यन्तु म्हणजे खोट्या देवांच्या पाठीमार्गे लागोत असा अर्थ होईल. इन्द्राला (८।९८।२) व सूर्याला

खंड २८ वा.

त्यम् पु वाजिनं देवजूतं सहावानं तरुतारं रथानाम् ।

अरिष्टनेमिं पृतनाजमाशुं स्वस्तये तार्क्ष्यमिहा हुवेम (क्र० सं० १०।१७।१)

तं भृशम् अन्नवन्तम् । जूतिः गतिः । प्रीतिर्वा । देवजूतम् । देवगतम् । देवप्रीतं वा । सहस्वन्तं तारयितारं रथानाम् अरिष्टनेमिं पृतनाजितम् आशुं स्वस्तये तार्क्ष्यम् इह व्हयेम । इति

त्यम् = त्यम् + ऊ; त्यं = तम्; ऊ अनर्थक म्हणून गाळला आहे. सु = भृशं = उत्साहाने. वाजिनं = अन्नवन्तं = अन्नाने युक्त अशाला; वाजी वेजनवान् भयदाता परेभ्यः बलवान् वा (दुर्ग) = वाजी म्हणजे शत्रूला भय दाखविणारा किंवा बलवान्; वाजी = विजी; ओविजी भयचलनयोः (धा० ६।९); विज् = भय दाखविणे किंवा ह्वालणे; अन्नवान् असा अर्थ दुर्ग देत नाही. जूतिः = गतिः; किंवा जूतिः = प्रीतिः. भृशम् अन्नवन्तम् । जूतिः गतिः । प्रीतिर्वा हे शब्द दुर्गवृत्तीत नाहीत. देवजूतं = देवगतं = देवैः गतं परत्वेन ज्ञातम् । परः अयम् अस्माकम् इति (दुर्ग) = गत म्हणजे ज्ञात; आमच्यामध्ये हा श्रेष्ठ असे देवांनी जाणलेला तो देवजूत; किंवा देवजूतं = देवप्रीतं = देवैः सामानप्रीतं (दुर्ग); पण सामानप्रीतं म्हणजे काय? देवप्रीतं = देवांचे प्रेम आहे ज्याच्यावर अशाला; जू = जाणे, मन वळणे (आपल्यांचा कोश). सहावानं = सहस्वन्तं = बलाने युक्त अशाला; सहस् = बल. तरुतारं = तारयितारं = तारण करणाऱ्याला; किंवा तरून नेणाऱ्याला. रथानां = रंहितृणां भूतानाम् (दुर्ग); रथानां तरुतारं = गतिमान् प्राण्यांना बल देऊन चालविणाऱ्याला; प्राण्यांची गति त्यांच्या बलावर अवलंबून असते व ही गति त्यांना तार्क्ष्य देतो (दुर्ग). अरिष्टनेमिं = केनचित् अपि अप्रतिहतवज्रं (दुर्ग) = ज्याच्या वज्राला कोणीही अडवू शकला नाही अशाला; नेमिः = वज्र (निघं० २।२०।२); रिप् = हिंसा करणे; ज्याच्या वज्राला आजपर्यंत कोणी हिंसा केली नाही तो अरिष्टनेमि. पृतनाजं = पृतनाजितं = सैन्यांना जिंकणाऱ्याला. आशुं = शीघ्रं (दुर्ग). स्वस्तये = सुखाने जाण्याकरितां म्हणजे आपण संसारांत सुखाने रहावे यासाठी. हुवेम = व्हयेम. दुर्गाने केलेला अर्थः— शत्रूला भय दाखविणारा किंवा स्वतः बलवान् (वाजिनं), आपल्यामध्ये हा श्रेष्ठ आहे असा देवांनी जाणलेला किंवा ज्याच्यावर देवांचे प्रेम सारखे आहे असा (देवजूतं), बलवान् (सहावानं), गतिमान् प्राण्यांना (रथानां), गति देणारा (तरुतारं), शीघ्र जाणारा (आशुं) अशा त्या प्रख्यात (त्यं) तार्क्ष्याला आम्ही वारंवार किंवा उत्साहाने (सु) आमच्या कल्याणासाठी (स्वस्तये) ह्या यज्ञांत (इह) बोलावू (हुवेम).

सायणः— तार्क्ष्यं = तृक्षपुत्रं सुपर्णं = तृक्षाचा मुलगा जो गरुड त्याला; वाजिनं = बलवन्तम् अन्नवन्तं वा; देवजूतं = देवैः सोमाहरणार्थं प्रेरितं = सोम आणण्याकरितां देवांनी पाठविलेल्याला; किंवा देवैः प्रीयमाणं तर्प्यमाणं = देवांनी सोम देऊन ज्याला तृप्त केले आहे अशाला; सहावानं = बलवान् किंवा शत्रूचा पराभव करणारा अशाला; तरुतारं रथानां =

शत्रूच्या रथांना जिकणाऱ्याला; किंवा रथ म्हणजे भ्रमण करणारे शुलोक वगैरे; त्यांच्या-
तून सोम आणण्याकरितां तरून जाणाऱ्याला म्हणजे त्यांना ओलांडून जाणाऱ्याला;
अरिष्टनेमि = अहिंसितरथम् । यद्वा । नेमिः नमनशीलम् आयुधम् । अहिंसितायुधं =
प्याच्या रथाला किंवा आयुधाला कोणी हिंसा करूं शकत नाही अशाला; नेमि
म्हणजे ज्याला वांकवितां येतें असें धनुष्यासारखें आयुध; किंवा अरिष्टनेमि जो मी
त्या मला उत्पन्न करणाऱ्याला म्हणजे त्याची स्तुति करण्याकरितां मला स्फूर्ति देणा-
ऱ्याला; पृतनाजं = शत्रुसेनानां प्राजितारं प्रगमयितारं जेतारं वा = शत्रुसेनानां पळ-
वून लावणाऱ्याला किंवा जिकणाऱ्याला; आशुं = शीघ्रगमिनम्.

कम् अन्यं मध्यमात् एवम् अवक्ष्यत् । तस्य एषा अपरा भवति

ताक्ष्यं हा बलवान् (सहावान्) व बलाचीं कृत्ये करणारा असल्यामुळे तो
अंतरिक्षांतीलच देव असला पाहिजे; ऋषीनं ताक्ष्यं ह्या नांवानें अंतरिक्षांतील देवां-
शिवाय कोणत्या इतर देवाची अशा रीतीनें स्तुति केली असेल ? कोणी म्हणेल कीं
ताक्ष्यं म्हणजे गरुडच; कारण गरुडही बलवान् असून बलाचीं कृत्ये करतो; ह्या
आक्षेपाला उत्तर म्हणून पुढील ऋचा दिली आहे; त्या ऋचेत ताक्ष्यं पाऊस पाडतो
असें म्हटलें आहे; गरूड कधीही पाऊस पाडूं शकत नाही तेव्हां ताक्ष्यं म्हणजे गरूड
नव्हे असें दुर्ग म्हणतो. वाज म्हणजे छट; ती जो आणतो तो वाजी; वाजी हें
विशेषण देवांना, मनुष्यांना व घोड्यांना लाविलेलें आढळतें; एथें वाजिनं हें आशुं
याचें विशेषण; आशु म्हणजे घोडा; वाजी आशुः = छट आणणारा म्हणजे शूर
घोडा. देवजुतः = देवः वातः तेन जूतः प्रेरितः किंवा देवः वातः इव जूतः = वाऱ्यानें
प्रेरित किंवा वाऱ्यासारखा वेगवान्. सह म्हणजे बल; सहावान् = बलवान्. तरु =
(१) नाश करणें, पराभव करणें; (२) देणें. विदत् हि अर्थः अभिभूति पौंस्यं
महो राये चित् तरुते यदर्वतः (१०।७६।२) = जेव्हां इन्द्र पुष्कळ धन देण्या-
करितां (राये) शत्रूंचा (अर्वतः) नाश करतो (तरुते) तेव्हां तो शत्रूंचें (अर्थः) धन
(अभिभूति = पौंस्यं) देतो (विदत्). इंद्रेण युजा तरुषेम वृत्रम् (७।४८।२) =
(१) इन्द्र साहाय्य करणारा असल्यामुळे वृत्राला आम्ही ठार मारूं; (२) पुष्कळ
धन (इन्द्रेण = युजा) असल्यास आम्ही दारिद्र्याचा (वृत्रं) नाश करूं. रथ =
(१) रथ किंवा रथांत बसलेला वीर, (२) धन. उत् रथानां जयतां यन्तु घोषाः
(१०।१०३।१०) = जय पावणाऱ्या वीरांचे जयघोष आकाशांत (उत्) जावोत.
प्रेष्ठमु प्रियाणां स्तुहि आसाव अतिथिम् । अग्नि रथानां यमम् (८।१०३।१०) ह्याचा
अर्थ पान ७९३ वर दिला आहे. तरु + तृ = तरुतृ = (१) नाश करणारा,
(२) देणारा; युवं पेदवे पुरुवारमश्विना स्पृधां श्वेतं तरुतारं दुवस्यथः (१।११९।
१०) = हे अश्विनानो, सगळ्यांना हवा असा (पुरुवारं) व शत्रूंचा (स्पृधां)
नाश करणारा (तरुतारं) असा पांढरा घोडा (श्वेतं) तुम्ही पेदूला देतां (दुवस्यथः)
म्हणजे दिलात. यः शूरैः स्वः सनिता यो विप्रैर्वीजं तरुता (१।१२९।२) = जो

शूरांना (शूरैः) व स्तोत्रांना (विप्रैः) धन देणारा (सनिता = तरुता) आहे. नास्य वर्ता न तरुता महाधने नार्भे अस्ति वज्रिणः (१।४०।८) = इन्द्राला (वज्रिणः) मोठ्या लढाईत (महाधने) किंवा छोट्या लढाईत (अर्भे) परत फिरविणारा (वर्ता) किंवा पराभव करणारा (तरुता) कोणी नाही. विश्वासां तरुता पृतनानां (८।७०।१) = सर्व सेनांचा नाश करणारा किंवा पराभव करणारा (तरुता). इन्द्रः सुशिप्रो मघवा तरुत्रः (३।३०।३) = धनवान् (सुशिप्रः = मघवा) इन्द्र धनदाता (तरुत्रः) आहे. अरिष्टनेमि हें रथाचें विशेषण आहे; तं वां रथं वयमद्या हुवेम अरिष्टनेमि (१।१८०।१०) = हे अश्विनांनो, ज्याची धांव कधी मोडत नाही अशा तुमच्या रथाला आम्ही बोलावूं; अरिष्टनेमे अमि नः सचस्व (३।५३।१७) = ज्या तुम्ही धांव कधी मोडणार नाही अशा हे रथा, आमची चांगली सेवा कर. स्वस्ति न इन्द्रो वृद्धश्रवाः स्वस्ति नः पूषा विश्ववेदाः । स्वस्ति नस्तार्क्ष्यो अरिष्टनेमिः स्वस्ति नो बृहस्पतिर्दधातु (१।८९।६) = धनवान् इन्द्र, पूषा, तार्क्ष्य व बृहस्पति आम्हांस धन (स्वस्ति) देवोत; वृद्धश्रवाः = विश्ववेदाः = अरिष्टनेमिः = अतिशय धनवान्; वृद्धं श्रवः यस्य सः वृद्धश्रवाः; विश्वं वेदः यस्य सः विश्ववेदाः; अरिष्टः नेमिः यस्य सः अरिष्टनेमिः; श्रवस् = वेदस् = नेमिः = धन; वृद्ध = वाढलेलें; विश्व = सर्व; अरिष्ट = ज्याला कोणी चोरी वगैरेसारखा उपद्रव देऊं शकत नाही असें. आशवः० नेमिं नि वावृतुः (८।४६।२३) = (१) घोडे चाकाची धांव फिरवितात (नि वावृतुः); (२) दाते (आशवः) धन (नेमिं = नि) देतात (वावृतुः). पृतनाम् अजति असौ पृतनाज् = सैन्याला रणांगणांतून हांकलून देणारा; पृतनाजं व पृतनाजः अशी दोनच रूपे ऋग्वेदांत आहेत. पवित्रेभिः पवमाना असृगन् श्रवस्यवो न पृतनाजो अत्याः (९।८७।५) = शत्रुसेनांना रणांतून हांकलून देणारे म्हणजे त्यांची दाणादाण करणारे (पृतनाजः) घोडे जसे जोरानें धांवत सुटतात तसे धन देणारे (श्रवस्यवः) सोम गाळण्यांतून (पवित्रेभिः) जोरानें धांवत आहेत म्हणजे वहात आहेत. पान ६८८ वर पृतनाज = लढाई जिंकणारा ह्या मी दिलेला अर्थ बरोबर नाही. पृ = देणें, दान किंवा धन. तना = धन; पृतनाज् = अतिशय धन देणारा. एवा नः स्पृधः समजा समत्सु इन्द्र रारन्धि मिथतीः अदेवीः (६।२५।९) = हे इन्द्रा, याप्रमाणें आमच्या शत्रूंना संग्रामांत हांकलून दे किंवा ताव्यांत आण. अशत्रु अर्थः समजाति वेदः (५।२।१२) = जो अग्नि ज्याला शत्रु नाही असें शत्रूचें धन (वेदः) देतो (समजाति). आशु = (१) घोडा, (२) आ + शा = देणें; आशा + उः = आशुः = दाता. स्वस्ति = (१) संरक्षण, (२) स्व = स्ति = धन. तार्क्ष्य शब्द प्रस्तुत ऋचेंत व वर दिलेल्या स्वति नो इन्द्रः (१।१८९।६) या ऋचेंत असा दोनदांच आला आहे; तें एका देवाचें नांव असावें असें वाटतें; तृ = देणें, दान किंवा धन; तृ = क्ष = धन; तृक्षम् एव तार्क्ष्यम्; तार्क्ष्य = अतिशय धन. ऋचेचे दोन अर्थ आहेतः— (१) दूट आणणारा, वाज्यासारखा वेगवान्, बलवान्, शत्रूच्या रथांचा नाश करणारा,

आपल्या रथाच्या धावा न मोडणारा, शत्रूला रणांगणांतून हांकलून देणारा असा घोडा जो ताक्ष्य त्यालाच स्वसंरक्षणासाठी आज आम्ही बोलावू; (२) धनवान् (वाजिनं = देवजतं = सहायानं = अरिष्टनेमिं = ताक्ष्यं) असा जो धनदाता (तरुतारं रथानां = आशुं) त्याची आज त्याने आपणाला धन द्यावे म्हणून आपण याचना करूं या. ताक्ष्य म्हणजे गरुड हा अर्थ अर्वाचीन आहे; तो अर्थ प्रस्तुत ऋचेंत आहे की नाही हें ठरविणें अशक्य आहे.

खंड २९ वा.

सद्यश्चिद्यः शवसा पञ्च कृष्टीः सूर्य इव ज्योतिषापस्ततान् ।

सहस्रसाः शतसा अस्य रंहिर्न स्मा वरन्ते युवतिं न शर्याम् (क्र० सं० १०। १७८।३)

सद्यः अपि यः शवसा बलेन तनोति अपः सूर्यः इव ज्योतिषा पञ्च मनुष्यजातानि । सहस्रसानिनी शतसानिनी अस्य सा गतिः । न स्म एनां वारयन्ति प्रयुवतीम् इव शरमयीम् इषुम्

चित् = अपि. शवसा = बलेन; शवसा शब्द भाष्यांत नको. ततान् = तनोति. सूर्य इव ज्योतिषापः ततान् एथे अपः ततान् हे शब्द शेवटीं असून ते बलेन यानंतर तनोति अपः असा बदल करून घातले आहेत; ताक्ष्यः बलेन तनोति अपः वर्षभावेन पञ्च कृष्टीः पञ्च मनुष्यजातानि प्रति ब्राह्मणप्रमुखान् निषादपञ्चमान् वर्णान् प्रति । तदनुग्रहपूर्वकत्वात् सर्वलोकानुग्रहस्य । कथम् । सूर्य इव ज्योतिषा । यथा सूर्यः ज्योतिः प्रकाशं लोकानुग्रहाय तनोति तथा ताक्ष्यः अपः तनोति । अत्र उपमानोपमेयकारकसंबन्धवैधुर्याय ज्योतिः इति नम्यते (दुर्ग) = जसा सूर्य लोकांवर अनुग्रह करण्याकरितां आपला प्रकाश सर्वत्र पसरतो त्याप्रमाणें पांच मनुष्य संघांवर व तद्वारें इतर मनुष्यांवर अनुग्रह करण्याकरितां पावसाच्या रूपानें ताक्ष्य जल सर्वत्र पसरतो; उपमान व उपमेय यांतील सादृश्य पूर्णपणें स्पष्ट करण्याकरितां ज्योतिषा या तृतीयेचें ज्योतिः असें रूपांतर करणें जरूर आहे; यावरून दुर्गाच्या निरुक्तप्रतीत ज्योतिषा यावरून ज्योतिः असा शब्द असल्या पाहिजे व यास्कानें ज्योतिः असेंच रूपांतर केलें असलें पाहिजे; तसें त्यानें रूपांतर केलें नसतें तर त्यानें शब्दांचा ऋचेंतील क्रम ठेवण्याची आपली नेहमींची पद्धति मोडली नसती. पंच कृष्टीः = पंच मनुष्यजातानि = ब्राह्मणप्रमुखान् निषादपञ्चमान् वर्णान् (दुर्ग) = ब्राह्मण हे पाहिले व निषाद पांचवे असे पांच वर्ण; चत्वारः वर्णाः निषादः पञ्चमः (३।८ पान १७२). सहस्रसाः = सहस्रसानिनी = हजार प्रकार भजणारी. शतसाः = शतसानिनी = शंभर प्रकार भजणारी. सहस्रसाः शतसाः अस्य रंहिः बहूँश्च बहुतरांश्च प्रकारान् मेघविदारणाय भजते अस्य ताक्ष्यस्य रंहिः गतिः (दुर्ग) = ताक्ष्याची गति मेघ फोडून टाकण्याकरितां असंख्य प्रकारांचा अवलंब करते; म्हणजे ताक्ष्य इवीं ती युक्ति करून मेघ फोडून

टाकतो; त्याच्याजवळ हजारों किंवा असंख्य युक्त्या आहेत. अस्य रंहिः = अस्य सा गतिः = त्याची सर्वप्रसिद्ध गति; दुर्गवृत्तीत सा नाही. वरन्ते = वारयन्ति = अडवितात. एनं अध्याहृत. न स्मा वरन्ते नैव एताम् अस्य असह्यां गतिं वारयन्ति न प्रतिबन्धं शक्नुवन्ति (दुर्ग) = त्याची गति इतकी असह्य आहे की तिला कोणीही अडवू शकत नाही; दुर्गवृत्तीत एनां बदल एतां आहे. युवतिं = प्रयुवतीम्. न = इव. शर्या = शरमयीम् इषुम्. अतिबलवता धनुष्मता मुक्तां शरमयीम् इषुम् अन्येन वा अन्येन वा आकाशप्रदेशेन प्रतिमिश्रयन्तीम् आत्मानम् (दुर्ग) = अतिबलवान् अशा धनुर्ध्यानें सोडलेली शरपंक्ति जशी आतां इकडे नंतर तिकडे अशा हव्या त्या रीतीनें संचार करीत असतांना (जसा कोणी तिला अडवू शकत नाही तसा ताक्ष्यांच्या असह्य गतीला कोणी अडवू शकत नाही); प्रयुवतीं असा शब्द दुर्गवृत्तीत नाही; त्या शब्दाबद्दल तो प्रतिमिश्रयन्तीं असा शब्द घालतो; यु मिश्रणे अमिश्रणे च (धा० २।२३); यु (= मिसळणें) यापासून युवति. दुर्गानें केलेला अर्थः— सूर्य जसा आपला प्रकाश सर्वत्र पसरतो तसा जो ताक्ष्य पांच वर्णावर अनुग्रह करण्याकरितां बलानें, पावसाच्या रूपानें जल सदासर्वदा सर्वत्र पसरतो त्याची गति मेघ फोडण्याकरितां असंख्य प्रकारांचें अवलंबन करते; अतिबलवान् धनुर्ध्यानें सोडलेल्या शरपंक्तीला ती हव्या त्या दिशेनें वावरत असतांना जसा कोणीही अडवू शकत नाही तसा ताक्ष्यांच्या या असह्य गतीला कोणीही अडवू शकत नाही.

सायणः— जसा सूर्य आपल्या तेजानें (ज्योतिषा) पावसाळ्यांत पाणी पसरतो त्याप्रमाणें जो ताक्ष्य आपल्या बलानें एका क्षणांत (सद्यः) किंवा त्वरेनें पांच वर्णामध्ये पाऊस पसरतो त्याची गति असंख्य धन देते किंवा भोगते; जसा धनुर्ध्यानें धनुष्यापासून सोडलेला बाण निशाणाकडे जाऊन त्याच्याशीं एकजीव होत असतांना त्याला कोणी अडवू शकत नाही त्याप्रमाणें, हे ताक्ष्या, तुझ्या गतीला कोणी अडवू शकत नाही; युवतिं = लक्ष्येण मिश्रीभवन्तीं = ज्याच्यावर बाण सोडला असेल त्याच्यांत अगदीं मिसळून जाणारी म्हणजे त्याला भेदून टाकणारी अशा इषूला; शर्या = शरकाण्डमयीं = शरकाण्डापासून बनविलेली इषु.

पञ्चकृष्टीः म्हणजे इन्द्राला विरोध करणाऱ्या पांच आर्य जाति; त्या इन्द्राला जुमानीत नसत पण इन्द्रानें त्यांची दाणादाण करून त्यांना वठणीवर आणलें. इव यथा सूर्यः ज्योतिषा अपः तनोति एवं यः सद्यः चित् एव एकस्मिन्नेव क्षणे शवसा पञ्च कृष्टीः पञ्च जनान् तनोति = जसा सूर्य आपल्या प्रकाशानें रात्रीनें विणलेलें अंधकाररूपी कापड (अपः) फाडून टाकून तें अगदीं नाहीसें करतो त्याप्रमाणें जो आपल्या वज्रानें एका क्षणांत पञ्चजनांचे तुकडे तुकडे उडवितो; सूर्य उगवल्याबरोबर अंधकाराचे कणासारखे तुकडे होतात व तो एकदम नाहीसा होतो त्याप्रमाणें पञ्चजन इतक्या जुटीनें लढणारे असूनही ताक्ष्य त्यांची एका क्षणांत छकलें छकलें उडवितो व त्यांचा समूळ नाश करतो. ताक्ष्य व सूर्य, वज्र व प्रकाश,

पञ्चजन व अंधकार यांमध्ये सादृश्य असून सद्यः चित् ततान ही क्रिया उपमान व उपमेय या दोघांनाही लाविली आहे. अपस् म्हणजे विणलेलें कापड. सीव्यत्वपः सूच्याच्छिद्यमानया (२।३२।४) = राकादेवी न मोडणाऱ्या (अच्छिद्यमानया) सुईनें (सूच्या) वस्त्र (अपः) शिवो (सीव्यतु). शवसा ह्याचा बलानें असा अर्थ पुष्कळ ठिकाणीं आहे; पण कांहीं ठिकाणीं वज्रानें असा त्याचा अर्थ होतो; वृत्रं यदिन्द्र शवसावधीः (१।५१।४), शवसाभिनच्छिरः (१।५२।१०), अहिं वज्रेण शवसा विवेषीः (४।२२।५) ह्या उताऱ्यांत इन्द्र वज्रानें वृत्राला ठार मारतो, त्याचें डोकें वज्रानें उडवितो असा अर्थ आहे. रंह = वेगानें जाणें; रंहिः = वेगानें जाणारा प्रवाह; पवते हर्यतो हरिः अति हरांसि रंह्या (९।१०६।१३) = सोम गाळण्यांतून (हरांसि अति) जोरदार प्रवाहानें शुद्ध होतो. प्र ते धारा अल्पवानि मेभ्यः पुनानस्य संयतो यन्ति रंहयः (९।८६।४७) = हे सोमा, मेंढीच्या केसांतून म्हणजे गाळण्यांतून तुझे जोरदार प्रवाह वेगानें वाहतात. प्रवाह ह्याखेरीज रंहि ह्याचा वेगानें जाणारें अन्न असाही अर्थ असावा; इषुर्न श्रिये इषुधेरसना गोपाः शतसा न रंहिः (१०।९५।३) = धनुष्यापासून (इषुधेः) जसा (न) बाण (इषुः = असना = रंहिः) वेगानें जातो (तशी उर्वशी पुरुरग्याला सोडून वेगानें जाते). सहस्रसाः० रंहिः (प्रस्तुत ऋचा) = ह्याचें (अस्य) अन्न (रंहिः) पंचजनाना मारून असंख्य धन देतें (सहस्रसाः = शतसाः). शर्या = अन्न; आदस्य वातो अनुवाति शोचिः अस्तुर्न शर्याम् असनाम् (१।१४८।४) = धनुर्ध्यानें (अस्तुः) सोडलेल्या बाणापाठीमागून (शर्या = असनां) जसा वारा जोरानें जातो तसा तो अग्नीच्या (अस्य) ज्वालेच्या (शोचिः) पाठीमागून (अनु) वहात जातो (वाति); ज्वालेचा व बाणाचा वेग इतका मोठा आहे कीं वारासुद्धा त्यांच्यापुढें न जातां त्यांच्या मागून वाहतो. वरन्ते = अडवितात. न त्वा बृहन्तो अद्रयो वरन्ते इन्द्र वीळवः (८।८८।३) = हे इन्द्रा, पर्वत अतिशय दृढ व प्रचंड असूनहि तुला अडवीत नाहीत. युवति हा शब्द उपेला पुष्कळ ठिकाणीं लाविला आहे; युवतिः = तेजस्वी, देदीप्यमान तरुणी; विद्युत् आकाशांतून पडतांना झळकते असें काहीं ऋचांत म्हटलें आहे. न स्मा वरन्ते युवतिं न शर्याम् = तरुणीप्रमाणें झळकणाऱ्या अन्नाला पञ्चजन मुळींच अडवूं शकत नाहीत; किंवा एखादी नटलेली वारांगना अंगाला भिडली असतांना तिच्यापासून सुटका करून घेणें जसें अशक्य असतें तसें इंद्रानें सोडलेलें वज्र एकदां पंचजनानांच्या अंगाला भिडलें म्हणजे त्याच्यापासून त्यांची सुटका होत नसे; इतका त्या वज्राचा जोर; एकदां अंगांत घुसलें कीं घुसलेंच. प्रस्तुत ऋचेंत इंद्राच्या वज्राचा प्रभाव वर्णिला आहे; त्या वज्राबद्दल शवसा, रंहिः व शर्या हे शब्द घातले आहेत.

मन्युः (१८) मन्यतेः दीप्तिकर्मणः । क्रोधकर्मणो वा । मन्युन्ति अस्मात् इषवः । तस्य एषा भवति

मन् (= प्रकाशणें किंवा रागावणें) ह्यापासून मन्यु; प्रकाशणें व रागावणें ह्या क्रिया अंतरिक्षांतील देवतांत असतात म्हणून मन्यु हा अन्तरिक्षांतील देव असे दुर्ग म्हणतो. मन ज्ञाने (धा० ४।७०); मन् = जाणणें; मनु अवबोधने (धा० ८।९); मनु = जाणणें; मनुते = जाणतो; मन् ह्याचे यास्कानें दिलेले अर्थ धातुपाठांत नाहीत. मन् पासून मन्यु; मन्युर्दैन्ये क्रतौ क्रुधि (अमर ३।३।१५३); मन्यु = (१) दैन्य, (२) यज्ञ, (३) क्रोध; मन्यते मन्युः (क्षी०); दैन्य व राग हे मनांत येतात; पण यज्ञ मनांत येतो म्हणजे काय ? यज्ञ मनानें मानला जातो असा अर्थ असेल. मन्युन्ति अस्मात् इषवः = ज्याच्यापासून बाण सुटतात तो मन्यु; क्रोधाविष्ट झालेला पुरुष बाण सोडतो; महाराष्ट्रपाठ मन्यन्ति आहे, मन्यन्ति हें परस्मैपद रूप अशुद्ध आहे; मन्युन्ति हें रूप कोणी कधीहि ऐकिलें नाही; ही व्युत्पत्ति दुर्गवृत्तींत नाही; ती प्रक्षिप्त आहे हें सांगावयास नको.

खंड ३० वा.

त्वया मन्यो सरथमारुजन्तो हर्षमाणासोऽधृषिता मरुत्वः। तिग्मेपव आयुधा संशिशाना अभि प्र यन्तु नरो अग्निरूपाः (क्र० सं० १०।८४।१)

त्वया मन्यो सरथम् आरुह्य रुजन्तः हर्षमाणासः अधृषिताः मरुत्वः तिग्मे-
षवः आयुधानि संशिश्यमानाः अभिप्रयन्तु नरः अग्निरूपाः अग्निकर्माणः। संनद्धाः
कवचिनः इति वा

आरुजन्तः = आ + रुजन्तः; आ = आरुह्य; सरथम् आरुजन्तः = एकमेव रथं समारुह्य रुजन्तः परान् अभिमवन्तः (दुर्ग) = एकाच रथांत चढून शत्रूवर हल्ला करणारे; दुर्गाच्या निरुक्तापाठांत आरुह्य बदल समारुह्य व सरथं बदल समानं रथं असे शब्द असावेत. हर्षमाणासः ह्याच्याबद्दल हर्षमाणाः असा शब्द घालावयास पाहिजे होता; हर्षमाणासः = तुझा आश्रय मिळाल्याकारणानें हर्ष पावणारे (दुर्ग). मरुत्वः ह्याच्याबद्दल मरुत्वन् पाहिजे. अधृषिताः = ज्यांना लढण्याकरितां कोणी आव्हान करीत नाही असे म्हणजे अजिंक्य. आयुधा = आयुधानि. संशिशानाः = संशिश्य-
मानाः = बाण व आयुधें ह्यांचा उपयोग करणारे म्हणजे बाणांनीं भेदणारे व आयु-
धांनीं कापणारे (दुर्ग). अग्निरूपाः = अग्निकर्माणः = अग्नीचें काम करणारे म्हणजे शत्रूचा पुरा पराभव करणारे; किंवा अग्निरूपाः = संनद्धाः कवचिनः = संनाह म्हणजे कवच धारण करणारे; संनद्धाः व कवचिनः ह्यांचा अर्थ एकच; संनद्धाः कवचिनः इति वा हे शब्द दुर्गवृत्तींत नाहीत. दुर्गानें केलेला अर्थः—हे मरुतांच्या अधिपति (मरुत्वः) मन्यु, तुझ्यासह एका रथांत बसून शत्रूवर हल्ला करणारे, तुझा आश्रय मिळाल्यामुळें हर्ष पावणारे, ज्यांना कोणी लढण्याकरितां आव्हान करीत नाही असे, आपल्यापाशीं तीक्ष्ण बाण ठेवणारे, बाणांचा व आयुधांचा योग्य उपयोग करणारे व तसें करून अग्नीचें कार्य करणारे, म्हणजे शत्रूचा फत्ता उडविणारे योद्धे त्वरेनें रणा-
गणावर जावोत.

सायणः— आरुजन्तः = गच्छन्तः ; संशिशानाः = सम्यक् निश्च्यन्तः = उष्कृष्ट रीतीनें पाजविणारे; नरः = युद्धस्य नेतारः इन्द्रादयः देवाः त्वदनुचराः वा = युद्धाचे नेते म्हणजे इन्द्र वगैरे योद्धे किंवा तुझे अनुयायी योद्धे; अग्निरूपाः = अग्निवत् तीक्ष्णदाहादिकर्माणः । यद्वा । संनद्धाः कवचिनः.

मन्यु=(१)वज्र,(२)वज्रयुक्त,(३)बल,(४) क्रोध,(५)धन,(६)दाता. (१ व २) यस्ते मन्योऽविधत् वज्र सायक सह ओजः पुष्यति विश्वमानुषक् । साह्याम दासमार्यं त्वया युजा सहस्कृतेन सहसा सहस्वता (१०।८३।१) = हे वज्रवन्ता (मन्यो=वज्र=सायक), जो तुला हवि देतो तो आपलें बल सारखें वाढवीत असतो; बलवान् जो तूं तो तूं सहाय असल्यास आम्ही शत्रूला जिंकू; एथें मन्यु, वज्र व सायक हे वज्रवाचक शब्द असून त्या तिहींचाही अर्थ वज्रानें युक्त असा होतो. (६) मन्युरिन्द्रो मन्युरेवास देवो मन्युर्होता वरुणो जातवेदाः । मन्युं विश ईळते मानुषीर्याः पाहि नो मन्यो तपसा सजोषाः (१०।८३।२) = इन्द्र, वरुण, अग्नि वगैरे देव दाते आहेत; मनुष्य दात्याची स्तुति करतात; हे दात्या, आमचें रक्षण कर; पहिल्या अर्धांत मन्यु म्हणजे दाता; पण दुसऱ्यांत मन्यु हा एक देव आहे; तो इन्द्र असेल. प्रस्तुत ऋचेचा अर्थ करण्याकरितां हे दोन उतारे पुरे आहेत. सरथं हे क्रियाविशेषण असून त्याचा अर्थ एका रथांत बसलेले असा होतो; समानं चित् रथमा तस्थिवांसा (२।१२।८) = एकाच रथांत बसलेले (दोन वीर); हाच अर्थ सरथं याचा आहे. वायविन्द्रश्च० सरथं० आयातं सोमपीतये (४।१७।३) = हे वायु, हे इन्द्रा, एका रथांत बसून सोम पिण्याकरितां या. पण सरथं याचा सह असाही अर्थ होतो; आ याहि अग्ने० इन्द्रेण देवैः सरथं तुरेभिः (३।४।११) = हे अग्नि, इन्द्र व इतर दाते देव यांसह ये. इन्द्रेण देवैः सरथं स बर्हिषि सीदत् नि होता यजथाय सुक्रतुः (५।११।२) = हवींनीं युक्त (सुक्रतुः) असा होता अग्नि देवांना हवि देण्यासाठीं (यजथाय) त्यांच्यासह दर्मासनावर बसतो; एथें सरथम् म्हणजे सह असाच अर्थ केला पाहिजे. प्रस्तुत ऋचेंत त्वया सरथं = त्वया सह = त्वया युजा. विद्महि हि त्वा धनञ्जयमिन्द्र दृहळा चिदारुजम् (८।४५।१३) = हे लढाया जिंकणाऱ्या (धनञ्जय) इन्द्रा, कितीहि कठीण पर्वत वगैरे असले तरी त्यांना तूं फोडणारा (आरुजं) आहेस असें आम्ही जाणतो. वीळु चिदारुजन्तुभिः० वह्निभिः (१।६।५) = अतिशय बळकट अशा पर्वतांना फोडणारे घोडे किंवा मरुत् यांना घेऊन (इन्द्रानें गार्ह बाहेर काढल्या). हर्षस्व हन्तवे शूर शत्रून् (१०।११२।१) = हे शूरा, शत्रूंना मारण्याकरितां तुला स्फुरण येवो. अमन् उक्थानि पौस्या इन्द्रं जैत्राय हर्षयन् (९।१११।३) = उत्तेजक (पौस्या = पौस्यानि) स्तुति (उक्थानि) इन्द्राकडे गेल्या व लढाई जिंकण्याकरितां (जैत्राय) त्यांनीं त्याला स्फुरण आणिलें. सं + शा = धार देणें; हा अर्थ पुष्कळ ऋचांत येतो व सायणाचार्यांनीं संशिशानाः म्हणजे धार देणारे असा प्रस्तुत ऋचेवरील भाष्यांत अर्थ करितात. नरः = योद्धे. अग्निरूपाः = अग्नीसारखें तेजस्वी किंवा

दिपविणारे. मरुतांना बरोबर घेऊन जाणाऱ्या (मरुत्वः) हे वज्रवन्ता (मन्यो), बलकट किल्ले फोडणारे (आरुजन्तः), स्फुरण पावणारे (हर्षमाणासः), लढाई-करितां ज्यांना कोणी आह्वान देत नाहीं असे अजिंक्य (अधृषिताः), तिखट बाण बालगणारे (तिग्मेष्वः), आयुधांना धार देणारे (संशिशानाः) व अग्नीसारखे तेजस्वी (अग्निरूपाः) असे योद्धे (नरः) तुझ्यासह (त्वया सरथं) संग्रामाकडे (अभि) त्वरेनें (प्र) जावोत (यन्तु). नरः = दाते; यम् = देणें; अभि = धनयुक्त; प्र = धन; याप्रमाणें ऋचेंतील इतर शब्दांचाही धनपर अर्थ आहे; पण तो सिद्ध करण्याकरितां फार उतारे द्यावे लागतील; म्हणून ऋचेचा दुसरा अर्थ एथें दिला नाही.

दधिक्राः (१९) व्याख्यातः (नि० २।२७)। तस्य एषा भवति

दधिक्रा शब्दाची व्युत्पत्ति दिली आहे (पान १४९-१५०). दधिक्रा हा एक घोडा व विशिष्ट देव अशी दोन्ही तऱ्हेचीं वर्णनें ऋचांतून येतात; २।२७ एथें दधिक्रा हा अश्व असें वर्णन आहे; पण पुढील खंडांतील ऋचेंत तो देव आहे असें वर्णन आहे.

खंड ३१ वा.

आ दधिक्राः शवसा पञ्च कृष्टीः सूर्यः इव ज्योतिषापस्ततान। सहस्रसाः शतसा वाज्यर्वा पृणक्तु मध्वा समिमा वचांसि (ऋ० सं० ४।३८।१०)

आतनोति दधिक्राः शवसा बलेन अपः सूर्यः इव ज्योतिषा पञ्च मनुष्य-जातानि। सहस्रसाः शतसाः वाजी वेजनवान् अर्वा ईरणवान् संपृणक्तु नः मधुना उदकेन वचनानि इमानि। इति। मधु धमतेः विपरीतस्य

आततान = आतनोति = सर्वत्र पसरतो. शवसा = बलेन. कृष्टीः = मनुष्य-जातानि. सहस्रसाः शतसाः = बहूनां बहुतराणां च उदकानां संभक्ता (दुर्ग) = अतिशय उदक भोगणारा. वाजी = वेजनवान्; ओविजी भयचलनयोः (धा० ६।९); विज् (= भय दाखविणें, हालणें) ह्यापासून वाजी; शत्रूला भय दाखविणारा व आपल्या अनुयायांना हलविणारा म्हणजे रणांगणांत नेणारा तो वाजी; एथें मेघाला हलविणारा किंवा भय दाखविणारा. अर्वा = ईरणवान् = उदकेरणक्रियायोगी (दुर्ग) = उदकाला गति (ईरण) देणारा म्हणजे पाऊस पाडणारा; ईर् (= जाणें) ह्या-पासून अर्वा; अर्वा = ईर्वा = ईरणवान्. मध्वा = मधुना = उदकेन. नः अध्याहृत. वचांसि = वचनानि = स्तुति. इमा = इमानि. इमा वचांसि ह्या ऋचेंतील क्रमाप्रमाणें इमानि वचनानि असा क्रम भाष्यांत नेहमीप्रमाणें पाहिजे होता. दुर्गानें केलेला अर्थः—जसा सूर्य आपल्या प्रकाशानें पाणी सर्वत्र पसरतो तसा दधिक्रा आपल्या बलानें पांच मनुष्य संघांत पाणी पसरतो; अतिशय जल बाळगणारा (सहस्रसाः शतसाः), मेघाला भय दाखवून गदगदा हलविणारा (वाजी) व उदकाचा वर्षाव करणारा

(अर्वा) दधिक्रा आमच्या ह्या स्तुति उदकानें युक्त करो म्हणजे आमच्या ह्या स्तुति ऐकून पर्जन्यवृष्टि करो ध्मा=धम् (=जाणें) ह्या धातूपासून मधु; धम् ह्यांतील अक्षरांचीं उलटा पालट केल्यानें मध् असें रूप बनतें; धम् = ध् + अ + म् = म् + अ + ध् = मध्; मध् + उ = मधु; अशी व्युत्पत्ति देण्याचें कारण मधु म्हणजे उदक हा अर्थ; उदक हालतें म्हणजे वाहतें; पण जेव्हां मधु म्हणजे सोम तेव्हां मद् हा धातु (४।८ पान २५२). सायाणः—सूर्य जसा सर्व जग आपल्या प्रकाशानें आच्छादून टाकतो तसा दधिक्रा पंचकृष्टीमध्ये म्हणजे देव, मनुष्य, असुर, राक्षस व पितर ह्यांच्यामध्ये किंवा निषाद सहित पांच वर्णांमध्ये आपल्या बलानें जल पसरतो; असंख्य धन देणारा (सहस्रसाः = शतसाः), शत्रूला भय दाखविणारा व रणकुशल (अर्वा) असा तो देव आमच्या ह्या स्तुति मधुर फलानें (मध्वा) युक्त करो. ह्या ऋचेंतील बरेच शब्द १०।२९ ह्या खंडांतील ऋचेंत आले आहेत; सहस्रसाः व शतसाः ह्याचे तेथें दिलेले अर्थ ह्या खंडांत न देतां ते शब्द भाष्यांत तसेच ठेविले आहेत; पण तसें करण्याचें कारण समजत नाहीं; ह्या शब्दांचे त्या खंडांत दिलेले अर्थ जर ह्या खंडांत ध्यावयाचे असतील तर शवसा वगैरे शब्दांचे अर्थ तेथें दिले असतांना एथें कां दिले ? त्या खंडांतील ऋचेचा मी केलेला अर्थ एथेंही योग्य दिसतो. प्रस्तुत ऋचेंत कांहीं शब्द निराले आहेत; त्यांचा पुढीलप्रमाणें अर्थः—वाजी = छट आणणारा म्हणजे शूर; अर्वा = घोडा; दधिक्रादेवाला वाजी अर्वा म्हणण्याचें कारण तो बलवान् व शूर असून धन देणारा आहे; मध्वा = मधासारख्या प्रिय अशा धनानें; दधिक्रा देव धनवान् असल्यामुळें आमच्या ह्या स्तुति ऐकून आम्हांला धनयुक्त करो (मध्वा संप्रणक्तु). बल व वर्षकर्म ह्या दोन्ही गोष्टी दधिक्रा ह्या देवांत असल्यामुळें तो अन्तरिक्षांतील देव होय असें दुर्ग म्हणतो. ऋग्वेदांत दधिक्रा व दधिक्रावन् अशीं एकाच देवाचीं दोन नांवें आहेत; दधिक्राः हें रूप ११ वेळां व दधिक्रावन् १० वेळां आले आहे; सुतपा व सुतपावन् आणि सोमपा व सोमपावन् या जोडींचा जसा एकच अर्थ तसा दधिक्रा व दधिक्रावन् यांचाही अर्थ एकच आहे. दधिक्रा हा देव शूर, धनाढ्य व धन देणारा असें म्हटलें आहे; इन्द्राप्रमाणें त्याला पंचजनांशीं झगडावें लागलें व पुष्कळ झटापटी झाल्यावर त्यांना त्याचें वर्चस्व कबूल करावें लागलें; तथापि त्याच्याविषयी त्यांच्या मनांत असलेला द्वेष व तिढकारा कायम राहिला व जेव्हां तेव्हां ते त्याचा उपहास करीत राहिले; त्याला ते चोर व गिधाड म्हणण्यास चुकले नाहींत; त्यांनीं त्याला घोडा बनवून त्याच्या वेगाचें निरनिराळ्या शब्दांनीं वर्णन केलें आहे. हा देव मूळचा कोणत्या लोकांचा तें समजण्यास मार्ग नाहीं.

सविता (२०) सर्वस्य प्रसविता । तस्य एषा भवति

सविता = सर्वस्य प्रसविता = सर्व वस्तु प्रसवणारा म्हणजे उत्पन्न करणारा; प्र + सु (= प्रसवणें, उत्पन्न करणें) यापासून सविता; सविता व्याख्यातः असें दुर्ग म्हणतो; तेव्हां प्रस्तुत व्युत्पत्ति त्याच्या निरुक्तप्रतीत नसावी; इमम् एव अग्निं सवि-

तारम् आह सर्वस्य प्रसवितारम् (पान ५९२) या शब्दांनीं सवितृ शब्दाची व्युत्पत्ति दिली आहे.

खंड ३२ वा.

सविता यन्त्रैः पृथिवीमरम्णादस्कम्भने सविता द्यामदंहत् ।

अश्वमिवाधुक्षधुनिमन्तरिक्षमतूर्ते वद्धं सविता समुद्रम् (ऋ० सं० १०।१४९।१)

सविता यन्त्रैः पृथिवीम् अरमयत् । अनारम्भणे अन्तरिक्षे सविता द्याम् अदं-
हत् । अश्वम् इव अधुक्षत् धुनिम् अन्तरिक्षे मेघम् । वद्धम् अतूर्ते । वद्धम् अतूर्णे
इति वा । अत्वरमाणे इति वा । सविता समुदितारम् । इति

यम् (= दावांत ठेवणें) + त्रं = यन्त्रं = ज्यानें वस्तु दावांत ठेवली जाते
असें दोरीसारखें बंधन. अरम्णात् = अरमयत् = नियंत्रित करता झाला; रम्णातिः संय-
मनकर्मा (नि० १०।९ पान ७५९). अस्कम्भने = अनारम्भणे अन्तरिक्षे (दुर्ग) =
ज्यांत कोणत्याही प्रकारची जड वस्तु नाही अशा अन्तरिक्षांत; स्कम्भन = टेका
देणारा खांब; आरम्भण = ज्याला हातानें पकडतां येईल अशी वस्तु; आकाशांत
पकडण्यासारखें, टेका देण्यासारखें, आश्रय घेण्यासारखें असें कांहीं नाही; अन्तरिक्ष
ही नुसती पोकळी होय. अदंहत् = दृढ किंवा स्थिर करिता झाला. धुनि = मेघम्.
अन्तरिक्षं = अन्तरिक्षे. धुनिमन्तरिक्षमतूर्ते वद्धं हा ऋचेंतील क्रम भाष्यांत यास्कानें
ठेविला नाही. अतूर्ते=अतूर्णे=त्वर ज्यांत नाही अशा अन्तरिक्षांत; त्रः=त्वर करणें; त्र
त्वरणे (धा० ३।२०); त्रू+त=तुर्त; अर्वाचीन संस्कृतांत तूर्ण. किंवा अतूर्ते=अत्वरमाणे; अर्थ
तोच; त्र याला संप्रसारण होऊन त्र; तूर्त ह्यांत त्र किंवा त्र हा धातु. दुर्गवृत्तींत अतूर्णे
नाहीं; तो त्या शब्दाचा अहिंसिते असा अर्थ करतो; अहिंसित=निराकार असल्यामुळे
ज्याला कोणी हिंसा करूं शकत नाही असें; अन्तरिक्ष सर्व ठिकाणीं असल्याकारणानें
त्याला इकडून तिकडे त्वरेनें जाण्याची आवश्यकताच नाही (दुर्ग); किंवा संचार कर-
ण्याला अयोग्य म्हणजे ज्याला हालचाल करतां येत नाही असें; आकाश हें स्थिर आहे.
समुद्रं=समुदितारं = (आकाशांत) वर येणाऱ्याला; समुदिता समुद्रः मेघः (दुर्ग) =
एकत्र होऊन (सं) वर येणारा (उदिता) तो समुद्र म्हणजे मेघ; पण उदिता हें अशुद्ध
रूप होय; उदेता असें पाहिजे. अश्वम् इव अधुक्षत्=यथा अश्वबंधः अश्वं धूनुयात्
उपावृत्तम् अनायासेन रजः तस्मात् अपनेष्यन् एवं धुनिं समुद्रम् उदकबंधितारं मेघम्
अधुक्षत् सविता अधुनोत् अकम्पयत् उदकप्रक्षरणाय (दुर्ग)=जसा मोतदार घोड्याच्या
अंगावरील धूल श्रमाशिवाय काढण्याच्या इच्छेनें त्याला खाली पाडून गदगदां हलवितो
तसा सविता उदक अडविणाऱ्या मेघाला त्याच्यांतून जल खाली पडावें म्हणून गदगदां
हालवितो; अधुक्षत् = अधुनोत्; पण अधुक्षत् यांत धु धातु कोठें आहे व धु
धातूचें अधुक्षत् रूप कसें वनेल ? समुद्रं = सम् + उद्रं = उदकबन्धितारं = आप-
ल्यांत पाणी अडकवून ठेवणाऱ्याला; पण समुदिता समुद्रः मेघः असेंही दुर्ग म्हणतो.

दुर्गने केलेला अर्थ:—सविता रज्जूंनी पृथिवीला थोपविता झाला, जेथे कोणत्याही प्रकारचा आधार नाही अशा आकाशांत सुवर्णमय व त्यामुळे जड असा जो घुलोक त्याला तो स्थिर करता झाला व जसा मोतदार घोड्याच्या अंगावरील धूळ घालविण्याकरिता त्याला खाली पाडून गदगदां हलवितो तसा ज्याला कोणी हिंसा करू शकत नाही किंवा ज्यांत कोणत्याही प्रकारची त्वरा नाही अशा आकाशांत बांधून ठेविलेल्या व उदक अडविणाऱ्या मेघाला त्यातून वर्षाव व्हावा म्हणून सविता गदगदां हलवितो.

सायणः — सविता = सर्वस्य प्रसविता प्रेरकः = सर्व वस्तूंना प्रेरणा देणारा; यन्त्रैः = यमनसाधनैः वृष्टिप्रदानादिभिः उपायैः वायवीयैः पाशैः वा = पाऊस पाडणे वगैरे साधनें म्हणजे यन्त्रे किंवा वायूंनी घातलेले पाश म्हणजे दोऱ्या त्यांनी; यमनसाधनैः यांतील यमन शब्दाचा काय अर्थ? पतनप्रतिबंधकम् आलंभनं स्कंभनं = खाली पडण्याला प्रतिबंध करणारा असा जो आधार त्याचें नांव स्कंभन; धुनिं = कंपयितव्यं कंपयितारं वा = ज्याला थरथरा कांपावयास लावावयाचें आहे किंवा जें थरथरा कांपावयास लावतें असे (अन्तरिक्ष); सविता किंवा मेघ आकाशाला थरथर कांपावयास लावतात किंवा आकाश मेघांना थरथर कांपावयास लावतें; अतूर्ते = केनापि अहिंसिते अत्वरमाणे वा; वायवीयैः पाशैः बद्धं समुद्रं मेघं = वायूच्या पाशांनी बांधलेल्या मेघाला; अधुक्षत् = उदकानि दोग्धि = (मेघांतून) उदकाचें दोहन करतो म्हणजे पाऊस पाडतो; किंवा अन्तरिक्षं = अन्तरिक्षे; समुद्रं = समुदितारं मेघम्; धुनिं = कम्पनीयं मेघम्; अश्वमिव अधुक्षत् = अश्वमिव क्लेशयति = जसा घोडेस्वार घोड्याला पळावयाला लावून त्रास देतो तसा सविता मेघाला त्रास देतो.

कम् अन्यं मध्यमात् एवम् अवक्ष्यत्

पृथिवीला रज्जूंनी बांधणे, घुलोकाला स्थिर करणे व मेघाला गदगदां हलवून त्यातून पाऊस पाडणे हीं बलाचीं कामे होत; तेव्हां एथें सविता म्हणजे अन्तरिक्षांतील इंद्र होय.

ते अद्रयो दशयन्त्रासः सुतस्य सोमस्य अन्धसः अंशोः पीयूषं मेजिरे (१०।९।८) = दहा बोटांनी धरलेले ग्रावे सोमस सर्वांच्या आधीं भोगते झाले; दश यन्त्राणि येषां ते दशयन्त्राः = दहा रज्जू आहेत ज्यांच्या भोवतीं असे ग्रावे; दहा बोटें या दहा रज्जू; या रज्जूंनी जणू काय सोम बांधला जातो. प्रस्तुत ऋचेंत यन्त्रैः = बांधणाऱ्या रज्जूंनी; या रज्जू म्हणजे सूर्यकिरण; सविता आपल्या किरणांनीं भयानें पळून जाणाऱ्या पृथिवीला एके जागीं बांधून ठेवितो. यः पृथिवीं व्यथमानाम् अदृंहत्यः पर्वतान् प्रकुपिताम् अरम्णात् (२।१२।२) = भयानें कांपणाऱ्या (व्यथमानां) पृथिवीला जो स्थिर करता झाला व भयानें पळून जाणाऱ्या (प्रकुपितान्) पर्वतांना थोपविता झाला; या ऋचेंत अरम्णात् याच्या ऐवजीं अदृंहत् असें किराखूप सकारण घातलें आहे; कारण भयानें पृथिवी गदगदां हलते; तसें तिनें करूं नये म्हणून इंद्र तिला स्थिर करतो. स्कम्भन म्हणजे खांब. अयं महान् महता स्कम्भनेन

उत् वामस्तम्नात् वृषभो मरुत्वान् (६।४७।५) = बलवान् इन्द्र यूला मोठ्या खांबानें वरचेवर उचलून धरता झाला. द्यां० चास्कम्भ चित् स्कम्भनेन स्कभीयान् (१०।१११।५) = वर उचलून धरणारा (स्कभीयान्) इन्द्र खांबाचा टेंका देऊन यूला वर उचलून धरता झाला. या व आणखी काहीं ऋचांत यूला वर उचलून धरण्याकरितां खांबांचा उपयोग देव करतात; पण प्रस्तुत ऋचेंत खांबाचा उपयोग न करता (अस्कम्भने) सविता यूला वर उचलून धरतो. अवंशे याम् अस्तभायत् बृहन्तम् (२।१५।२) वाशाचा टेंका न देतां इन्द्र प्रचण्ड यूला वर उचलून धरता झाला; अवंशे = अस्कम्भने. दुह् = दूध काढणें, वर्षाव करावयास लावणें. इन्द्र धुनि नांवाच्या एका शत्रूला ठार करतो असें कित्येक ऋचांत म्हटलें आहे; पण एथें ऋचेंत तो अर्थ नसावा. (१) हिरण्यकेशो रजसो विसारे अहिर्धुनिर्वात इव ध्रजिमान् (१।७९।१) = सोन्याचे केस आहेत ज्याला असा अग्नि वाऱ्याप्रमाणें झुलोकीं (रजसो विसारे) धडाडीनें जातो; एथें अग्निला अहि व धुनि म्हटलें आहे; धुनि = वेगानें जाणारा. (२) त्वं धुनिरिन्द्र धुनिमतीर्ऋणोरपः (१।१७४।९) = हे इन्द्रा, धुनि ज्याच्यांत आहे अशा जलाला तूं मोकळें केलंस (ऋणोः); धुनि = (१) वेगानें जाणारा, (२) वेग. (३) जिनाति वा इत् अमुया इन्ति वा धुनिः आ देवयुं भजति गोमति ब्रजे (५।३४।५) = धुनि इन्द्र सोम न देणाऱ्याला जिंकतो म्हणजे त्याचें धन हिरावून घेतो किंवा त्याला ठार करतो व भक्ताला (देवयुं) गाईच्या कळपांतल्या वांटा देतो; धुनि = (१) शूर, (२) दाता. (४) धुनिः शिमीवान् शरुमान् ऋजीषी (१०।८९।५) हीं चारीं इन्द्राचीं विशेषणें होत; शरु एका प्रकारचें आयुध; शिमीवान् = ऋजीषी = शौर्याचीं कृत्ये करणारा; धुनि याचाही शूर कृत्ये करणारा असा अर्थ असेल. (५) ते क्रीळयो धुनयो भ्राजदृष्टयः (१।८७।३); हीं तीन मरुतांचीं विशेषणें होत; भ्राजत् + दृष्टयः = ज्यांचीं आयुधें झळकतात असे किंवा ज्यांच्या जवळ अतिशय धन आहे असे; तेव्हां धुनयः = (१) शूर, (२) दाते. (६) दिवेदिवे धुनयो यन्ति अर्थम् (२।३०।२) = (१) मरुत् (धुनयः) जाण्याच्या ठिकाणाकडे (अर्थ) रोजच्या रोज (दिवे दिवे) जातात (यन्ति); (२) दाते (धुनयः) प्रत्येक धनभांडारांत (दिवे-दिवे) धन (अर्थ) देतात (यन्ति). (७) ते मन्दसाना धुनयो रिशादसो वामं धत्त यजमानाय सुन्वते (५।३०।७) = हे मरुतांनो, दाते तुम्ही सोमहवि देणाऱ्याला धन (वामं) द्या (धत्त); मन्दसानाः = धुनयः = रिशादसः = धनदाते. (८) त्वामग्ने हरितो वावशाना गिरः सचन्ते धुनयो वृताचीः (७।५।५) = हे अग्नि, इरित् नांवाच्या घोड्या, स्तुति व वृतासारखें झळकणारें धन (धुनयः) हीं सर्व तुझी सेवा करतात; धुनयः = धन ? (९) वातासो न ये धुनयो जिगत्नवः (१०।७८।३) = जे मरुत् वाऱ्यासारखे वेगानें जातात; धुनयः = जिगत्नवः = वेगानें जाणारे. याशिवाय आणखी तीनचार ऋचा आहेत; पण त्यांचा अर्थ कळत नाही म्हणून त्या एथें दिल्या नाहीत. प्रस्तुत ऋचेंत धुनि हें अश्वं, अन्तरिक्षं व समुद्रं यांचें विशेषण असेल; पण

अन्तरिक्ष वेगाने जाते म्हणजे काय ? कदाचित् अन्तरिक्ष म्हणजे मेघ असा अर्थ असेल. यो मे सहस्रममिमीत सवान् अतूर्तो राजा श्रव इच्छमानः (१।१६६।१) = धनाचा शोध करणारा म्हणजे चहुंकडून धन आणणारा राजा मला सहस्रावधि धन देता झाला; एथे राजाला अतूर्तः म्हटलें आहे. आशुं जेतारं हेतारं रथीतमम् अतूर्त तुग्यावृधम् (८।९९।७) हीं सर्व इन्द्राचीं विशेषणे होत; आशु = शूर घोडा; जेतृ = जिंकणारा; हेतृ = अस्त्र फेंकणारा; रथीतम = सगळ्यांत मोठा; तुग्यावृध = तुग्याला साहाय्य करणारा, लढवय्या; हा एक अर्थ; आशुं = जेतारं = हेतारं = रथीतमं = तुग्यावृधं = धन देणाऱ्याला हा दुसरा अर्थ; (१) अतूर्त = ज्याला कोणी इजा करूं शकत नाही असा; (२) अतूर्तः = अ + तूर्तः; अ = धन; तुर (= देणें) यापासून तुर = दाता; अ + तुर + त = धनानें युक्त व धनदाता. अग्निः तुविश्रवस्तमं तुविब्रह्माणमुत्तमम् । अतूर्तं श्रावयत्पतिं पुत्रं ददाति दाशुषे (५।२५।५) = अग्नि हवि देणाऱ्याला धनवान् पुत्र देतो; तुविश्रवस्तमं = तुविब्रह्माणं = उत्तमं = श्रावयत्पतिं = धनवंत; तेव्हां अतूर्त याचाही तोच अर्थ असावा. अतूर्तदक्षो वृषणा वृषण्वसू (८।२६।१) ; हीं अश्विनांचीं विशेषणे; वृषणौ = वृषण्वसू = धन देणारे; अतूर्तदक्षौ = त्यांच्याजवळ अतिशय धन आहेत असे. पण प्रस्तुत ऋचेंत अतूर्तें हें कशाचें विशेषण ? अन्तरिक्षं = अन्तरिक्षे असा यास्क व सायणाचार्य अर्थ करतात; कदाचित् अन्तरिक्षे असेंच रूप मूळचें असेल; तसें असल्यास अतूर्तं अन्तरिक्षे = ज्याला कोणी हिंसा करूं शकत नाही अशा अन्तरिक्षांत; पण अन्तरिक्षाला हिंसा कोण करील ? बध् = व्यापून टाकणें, यापासून बद्धधे, बाबधे वगैरे क्रियारूपें ऋचांतून आढळतात; बध् याचा अर्थ व उतारे (१०।९ पान ७६१) यांत दिले आहेत. बद्धं = व्यापून टाकणारें. समुद्रं = सम् + उद्रं = उदकपूर्णं मेघ; हा मेघ घोड्यासारखा वेगानें जाणारा असून सर्व आकाशभर पसरलेला असतो; त्याला सविता पाऊस पाडावयास लावतो; असा अर्थ असावा. अश्वमिव यांतील इव छन्दाच्या दृष्टीनें प्रक्षिप्त असावा; कारण एक, दोन व चार या प्रत्येक पादांत अकरा अक्षरें आहेत; पण तिसऱ्या पादांत बारा अक्षरें होतात; इव गाळल्यास अश्वम् अधुक्षत् धुनिः अन्तरिक्षं हीं अकरा अक्षरें होतील; मेघालाच त्याच्या वेगामुळे अश्व असें म्हटलें असेल. सविता = धनदाता; सु = देणें. यं (= देणें) + त्रं = दान, धन. पृथिवीं व वां = पृथिवींतील व शुलोकांतील धन. रम् याचा देणें असाही अर्थ होतो. वर दिलेल्या धुनि शब्दांच्या उताऱ्यांपैकीं एकांत धुनि म्हणजे धन असा अर्थ केला आहे. अश् (= देणें) + वं = धन. दुह् = देणें; १०।१६ पान ७७२ यांतील धुक्ष्व याचा अर्थ पहा. अतूर्तं याचा धनपर अर्थ वर दिला आहे. पण ऋचेंतील बाकींच्या शब्दांचा धनपर अर्थ मला करतां येत नाही.

आदित्यः अपि सविता उच्यते । तथा च हैरण्यस्तूपे स्तुतः । अर्चन् हिरण्य-
स्तूपः ऋषिः इदं सूक्तं प्रोवाच । तदभिवादिनी एषा ऋक् भवति

आदित्यासुद्धां सविता म्हणतात; आदित्य हा सविता या नांवानें हिरण्य-

स्तूपाने रचिलेल्या सूक्तांत स्तविला आहे; अर्चन् हिरण्यस्तूप या नांवाचा ऋषि हे सूक्त म्हणता झाला; पुढील ऋचा आदित्य हा सविता असें सांगते. दुर्गवृत्तीत स्तुतः बदल स्तवः असा पाठ आहे. हिरण्यस्तूप हे एका ऋषिकुलाचे नांव; त्या कुळांतील एका हिरण्यस्तूपाचें अर्चन् असें नांव होतें. तदभिवादिनी एषा ऋक् भवति या शब्दांचा संबंध आदित्यः अपि सविता उच्यते याच्याशी आहे; तेव्हां तथा च ० प्रोवाच हे शब्द प्रक्षिप्त असावेत. आदित्य ह्याचा सूर्य असा लौकिक अर्थ एथें आहे. पुढील ऋचेंत नुसता सवितर् शब्द आहे; ऋचेंतल्या इतर शब्दांवरून सविता म्हणजे सूर्य असें मानण्यास कांहीं आधार नाही; अंधकार घालविणें, निजलेल्यास उठविणें, चांगल्या वाईटांचीं कृत्यें निरखून पाहणें वगैरे गोष्टींचा सूर्याशी निकट संबंध आहे; त्यांपैकीं तेथें एकही गोष्ट नाही. ऋग्वेदांत सवितृ म्हणजे सूर्य ह्या अर्थाचीं पुष्कळ सूक्ते आहेत; त्यांतून यास्कानें एखादी ऋचा द्यावयास पाहिजे होती; १।३५ ह्या सूक्तांतील २ ते ११ ह्या ऋचांत सविता म्हणजे सूर्य ह्याचें जें वर्णन द्यावयास पाहिजे तें दिलें आहे. सविता हे नांव भुर्याशिवाय इतर देवानांही लाविलेलें आढळतें; एवढेंच नाही तर तें एकदोन ठिकाणीं हवि देणाऱ्या यजमानांही लाविलें आहे; सु = देणें ह्यापासून सविता; सविता धन देत असेल किंवा हवि देत असेल. देवो न अत्र सविता दमूना अनागसो वोचति सूर्याय (१।१२३।३) व त्वं देवः सविता रत्नधा अग्नि (२।१।७) ह्या दोन ऋचांत अग्नि हा सविता. भगः सविता दाति वार्यम् (५।४८।५) एथें वरुण हा सविता. आगच्छत सवितुर्दाशुषो गृहम् (१।११०।२) = हे ऋभूनों, हवि देणाऱ्याच्या (सवितुः = दाशुषः) घरीं या. धृतवन्तं सवित्रे यज्ञं नय यजमानाय साधु (६।१५।१६) = हे अग्नि, हवि देणाऱ्या यजमानाच्याकरितां धृतयुक्त हवि देवांना चांगल्या रीतीनें नेऊन दे. सवितृ सूक्तांत सु धातूचीं निरनिराळीं रूपें येतात; त्यांवरून सु पासूनच सविता शब्द निघाला आहे असें सिद्ध होतें; सु = (१) देणें, (२) जाणें करणें; सूर्य धन देतो व निजलेल्यांना जाणें करतो. प्रस्तुत खंडांतील ऋचा नुसत्या बलकृतीवरून इन्द्रपर आहे असें अनुमानानें सिद्ध करण्यापेक्षां इन्द्रोऽस्मान् अरदत् वज्रवाहुः अपाहन् वृत्रं परिधिं नदीनाम् । देवोऽनयत् सविता सुपाणिः तस्य वयं प्रसवे याम उर्थीः (३।३३।६) अशासारखी ऋचा द्यावयास पाहिजे होती; कारण इन्द्र हा सविता (म्हणजे नद्यांना वहावयास लावणारा) असें स्पष्ट म्हटलें आहे; वर दिलेल्या दोन अर्थाखेरीज प्रेरणा करणें, वहावयास लावणें असेही आणखी अर्थ सु धातूचे आहेत.

खंड ३३ वा.

हिरण्यस्तूपः सवितर्यथा त्वाङ्गिरसो जुह्वे वाजे अस्मिन् ।

एषा त्वार्चघ्नवसे वन्दमानः सोमस्येवांशुं प्रति जागराहम् (ऋ० सं० १०।१४९।५)

हिरण्यस्तूपः हिरण्यमयः स्तूपः । हिरण्यमयः स्तूपः अस्य इति वा ।

स्तूपः स्थायतेः । संघातः । सवितर् यथा त्वा आङ्गिरसः जुह्वे वाजे अग्ने अस्मिन् । एवं त्वा अर्चन् अवनाय वन्दमानः सोमस्य इव अंशुं प्रति जागर्मि अहम्

हिरण्यस्तूपः = हिरण्यमयः स्तूपः = सोन्याचा खांब; हिरण्यस्तूप जणूकाय सोन्याचा खांब होता; किंवा ज्याच्याजवळ (अस्य) सोन्याचा (हिरण्यमयः) खांब (स्तूपः) आहे तो हिरण्यस्तूप; हिरण्यगर्भ शब्दाचो व्युत्पत्ति पहा (१०।२३ पान ७९८). स्तै शब्दसंघातयोः (धा० १।९३५); स्तै (= गोळा होणे) ह्या शब्दापासून स्तूपः; कारण स्तूप हा कशाचा तरी संघात म्हणजे जमाव असतो; स्तै ह्याला सं-प्रसारण होऊन स्ति; स्ति = स्तु; प हा नामकरण प्रत्यय. वाजे = अन्ने = संस्कृते हविषि (दुर्ग) = तयार केलेल्या हवीत. एवा = एवम्. अवसे = अवनाय = रक्षणा-करितां. सोमस्य इव अंशुं = सोमम् इव क्रीत्वा (दुर्ग) = सोमाप्रमाणे विकत घेऊन; सोमयागांत गाय, सुवर्ण वगैरे देऊन सोम विकत घ्यावयाचा असतो. जागर = जागर्मि. दुर्गानें केलेला अर्थः—हे सवित्रा, पूर्वकल्पांतील हिरण्यस्तूपानें जसें हवि देण्याकरितां तुला पाचारण केलें होतें तसा ह्या कल्पांतील मीही अर्चन नांवांचा हिरण्यस्तूप हा तयार केलेला हवि देण्याकरितां सोम विकत घेतांना जितका आदर दाखविळा जातो तितक्या आदरानें तुला बोलावून व स्तवन करून (वन्दमानः) याग संपेतोपर्यंत एकचित्ताने जागत राहतो म्हणजे तुझी सतत उपासना करीत राहतो. दुर्गानें आंगिरसः ह्याचा अर्थ दिला नाही व तें पदहि त्याच्या वृत्तींत नाही.

सायणः—सवितः = हे प्रेरक; आंगिरसः = अंगिरसः पुत्रः हिरण्यस्तूपः मम-पिता = अंगिरसाचा मुलगा व माझा बाप हिरण्यस्तूप; सोमस्येव अंशुं = यथा सोम-लतां प्रति (यजमानाः जाग्रति यागपर्यंत तद्रक्षणं प्रबुद्धाः वर्तन्ते) = याग संपेपर्यंत जसे यजमान सोमलतेचें रक्षण करण्याकरितां जागत राहतात; तथा अहं त्वत्परिचर्यां प्रति जागर जागर्मि = तसा तुझी परिचर्या करतांना मी जागत रहात आहे. सोमस्य इव अंशुं ह्याचा अर्थ दुर्ग व सायणाचार्या ह्यांनी स्पष्ट केला नाही; कदाचित् अंशुं म्हणजे लता असा सायणाचार्यांनी अर्थ केला असेल.

स्तूप शब्द ऋग्वेदांत चार वेळां आला आहे; अबुध्ने राजा वरुणो वनस्य ऊर्ध्वं स्तूपं ददते पूतदक्षः (१।२४।७) = अद्भुत कृत्ये करणारा (पूतदक्षः) राजा वरुण अन्तरिक्षांत (वनस्य) जेथें काहीं आधार नाही अशा ठिकाणीं (अबुध्ने) खांब ठेवतो म्हणजे उभा करतो. जुषस्व नः समिधमग्ने अय शोचा बृहद्यजतं धूममृष्वन् । उप स्पृश दिव्यं सानु स्तूपैः सं रश्मिभिः ततनः सूर्यस्य (७।२।१) = हे अग्नि, आम-च्या आहुतीचा स्वीकार कर; धुराला घालवून देऊन प्रज्वलित हो; आपल्या ज्वालांनीं यूच्या डोक्याला स्पर्श कर म्हणजे यूच्या उंच प्रदेशाला जाऊन भीड व सूर्याच्या किरणांबरोबर सर्वत्र पसरत जा. अरुषस्तूपः इलायास्पुत्रो वयुनेऽजनिष्ठ (३।२९।३) = तेजस्वी ज्वालांनीं युक्त असा (अरुषस्तूपः) हवीचा पुत्र अग्नि यज्ञांत जन्मास येतो; तेव्हां सोन्यासारख्या ज्वाला आहेत ज्याच्या असा अग्नि असा अर्थ हिरण्यस्तूपः याचा असावा. अग्नि देवांना हवि देण्यासाठीं बोलावितो असें अनेक ऋचांत म्हटलें आहे; तेव्हां प्रस्तुत ऋचेतही तोच प्रज्वलित होऊन सवित्राला बोलावितो. अग्नीला

अङ्गिरस् असें सोळा वेळां संबोधिलें आहे; अङ्गिरस्तम हें अग्नीचें विशेषण सहा वेळां आलें आहे. १।३।१।१ ह्यांत त्याला प्रथमो अङ्गिरा ऋषिः व ५।४।५।७ त अङ्गिराः म्हटलें आहे. १।३।१।२ त त्वमग्ने प्रथमो अङ्गिरस्तमः असें आढळतें. अङ्गिरसांशीं इतका निकट संबंध दुसऱ्या कोणत्याही देवाचा किंवा देवतेचा दिसत नाही. बृहस्पतीला एकदां (२।२।३।१८) व इंद्राला एकदां (३।३।१।७) अङ्गिरस् म्हटलें असून उषेला अङ्गिरस्तमा दोनदां (७।७।५।१ ॥ ७।७।९।३), इंद्राला अङ्गिरस्तमः दोनदां (१।१।०।०।४ ॥ १।१।३।०।३) व सोमाला एकदां (९।१।०।७।६) म्हटलें आहे. खरा अङ्गिरस् किंवा अंगिरस्तम अग्नीच. अग्नि जन्माला कसा आला हें मन्वादिक ऋषींना माहित होतें; ह्या ऋषींच्या नामावलींत (१।१।३।९।९) पूर्वी अङ्गिराः हें नांव आलें आहे; हाच अङ्गिरस् जन्मल्यापासून अग्नीची स्तुति करीत होता (१।०।९।२।१।५) असें म्हटले आहे. अग्नीचा अङ्गिरस् कुलाशीं इतका निकट संबंध असल्यामुळें त्याला प्रस्तुत ऋचेत आंगिरस म्हटलें असावें. आंगिरस हें विशेषण बृहस्पतीला चारदां (४।४।०।१॥६।७।३।१।४॥१।०।४।३।६॥१।०।६।८।२) व इंद्राला एकदां (१।०।१।६।४।४) लाविलें आहे. आंगिरसान् ब्रह्मणा विप्र जिन्व (६।३।५।५) = हे दात्या (विप्र) इंद्रा, आंगिरसांना म्हणजे अङ्गिरस् कुलातील ब्राह्मणांना धनानें (ब्रह्मणा) संतुष्ट कर (जिन्व). अङ्गिरस् कुलाशीं इतर देवापेक्षा अधिक संबंध असतांनाही अग्नीला आंगिरस हें विशेषण एकदांच म्हणजे प्रस्तुत ऋचेतच लाविलें आहे हें चमत्कारिक दिसतें व तेथेही ते विशेषण अग्नीला लाविलें आहे असें नुसतें अनुमानानें म्हणतां येतें. जुह्वे = बोलावितो. वाजे अस्मिन् = या यज्ञांत. अर्चन् = वन्दमानः = स्तुति करणारा. अंशु = (१) सोम, (२) सोमरस. अंशुः यवेन पिपिशे (९।६।८।४) = सोमरस यवानें मिश्रित केला आहे; तसें केल्यानें यवाशिर तयार होतें. मध्वो अंशुः पवत इन्द्रियाय (९।८।९।८) = इंद्राला बल आणण्याकरितां सोमाचा रस शुद्ध होत आहे. अध्वर्यवः अरुणं दुग्धम् अंशुं जुहोतन वृषभाय क्षितीनाम् (७।९।८।१) = हे हवि देणाऱ्यांनो, पंचजनांचा म्होरक्या जो इंद्र त्याला लाल रंगाचा सोमरस अर्पण करा. प्रस्तुत ऋचेत सोमस्य अंशुं = सोमाचा रस. गृ = (१) स्तुति करणें, (२) देणें. सं जागृवद्भिर्जरमाण इध्यते (१।०।९।१।१) = स्तुति करणाऱ्यांकडून (जागृवद्भिः) स्तविलेला (जरमाणः) अग्नि प्रज्वलित केला जातो; गृ = हवि देणें; जागृवद्भिः = हवि देणाऱ्यांकडून असाही अर्थ होईल. दिवे-दिवे ईड्यो जागृवद्भिः हविष्मद्भिः मनुष्येभिः अग्निः (३।२।९।२) = अग्नि दररोज स्तुति करणाऱ्या व हवि देणाऱ्या मनुष्यांकडून स्तविला जातो. तेन सत्येन जागृतमधि प्रचेतुने पदे । इंद्राग्नी शर्म यच्छतम् (१।२।१।६) = हे इंद्राग्नीनो, आमचें धनभांडार धनानें पूर्ण व्हावें म्हणून (प्रचेतुने पदे) आपल्या त्या अमूप (तेन) धनांतून (सत्येन) धन द्या; जागृतं = शर्म यच्छतं = धन द्या. प्रस्तुत ऋचेत जागर = मी स्तुति अर्पण करीत आहे. हे सविल्या, ज्या अर्थां प्रज्वलित केलेला

(हिरण्यस्तूपः) व अङ्गिरसकुलांतील अग्नि या यज्ञांत तुला बोलावीत आहे त्याअर्थी (एवा) स्तुति करणारा (अर्चन् = वन्दमानः) मी तुला माझ्या कल्याणासाठीं (अवसे) सोमरसाप्रमाणें स्तुतीही अर्पण करीत आहे (म्हणजे तुला मी सोमाद्धुति देऊन तुझी स्तुति करीत आहे).

त्वष्टा (२१) व्याख्यातः (८१३) । तस्यैवा भवति

त्वष्टृ शब्दाची व्युत्पत्ति पहा (पानें ६२२-६२३ पाहणें).

खंड ३४ वा.

देवस्त्वष्टा सविता विश्वरूपः पुपोष प्रजाः पुरुधा जजान ।

इमा च विश्वा भुवनान्यस्य महद्देवानामसुरत्वमेकम् (ऋ० सं० ३।५।१९)

देवः त्वष्टा सविता सर्वरूपः पोषति प्रजाः रसानुप्रदानेन । बहुधा च इमाः जनयति । इमानि च सर्वाणि भूतानि उदकानि अस्य । महत् च अस्मै देवानाम् असुरत्वम् एकम् । प्रज्ञावत्त्वं वा । अनवत्त्वं वा । अपि वा । असुः इति प्रज्ञानाम् (निघण्टु ३।२।६) । अस्यति अनर्थान् । अस्ताश्च अस्याम् अर्थाः । असुरत्वम् आदिलुप्तम्

सविता = पर्जन्यवृष्टि करून सर्व प्राण्यांना उत्पन्न करणारा (दुर्ग). विश्व-रूपः = सर्वरूपः ; दुर्गवृत्तीत सर्वरूपः किंवा विश्वरूपः नाही व त्याचा अर्थही दिला नाही. पुपोष=पोषति; दुर्गवृत्तीत पोषति बदल पुष्पाति आहे; पुष पुष्टौ(धा० १।७०१॥ ९।५७). रसानुप्रदानेन = पाऊस देऊन म्हणजे पाडून. पुरुधा = बहुधा = पुष्कळ प्रकारांनी. इमाः अध्याहृत; इमाः बदल दुर्गवृत्तीत एनाः आहे; इमां हा गुर्जरपाठ चुकीचा आहे. जजान = जनयति = वर्धयति (दुर्ग). इमा = इमानि; च अध्याहृत; दुर्गवृत्तीत च नाही. विश्वा = विश्वानि = सर्वाणि. भुवनानि = भूतानि = उदकानि; दुर्गवृत्तीत भूतानि नाही. इमानि च सर्वाणि भूतानि उदकानि अस्य=आणि याच्यापाशीं हें सर्व जल आहे असा यास्क अर्थ करतो;पण इमानि विश्वानि भुवनानि उदकानि अस्य यतः स्वतायां वर्तन्ते तस्माज्जनयति पुष्पाति वर्धयति च=ज्या अर्थी याच्या ताब्यांत हें सर्व जल आहे त्याअर्थी त्या जलानें तो प्रजा उत्पन्न करितो व वाढवितो असा दुर्ग अर्थ करितो. महत् नंतरचे च अस्मै हे शब्द अध्याहृत; हे शब्द दुर्गवृत्तीत नाहीत व त्यांची आवश्यकताही नाही. असुरत्वं = प्रज्ञावत्त्वं वा अनवत्त्वं वा; प्रज्ञावत्त्वं = बुद्धिमत्ता; महत्या प्रज्ञया उदकेन साधनेन सर्वमिदं जनयति पुष्पाति वर्धयति च (दुर्ग) = अशा प्रचंड बुद्धिमत्तेमुळें उदकाच्या साहाय्यानें त्वष्टा प्रजा उत्पन्न करितो व वाढवितो. अनवत्त्वं = प्राणवत्त्वं; त्वष्ट्याच्या अंगांत प्राण म्हणजे बल आहे त्यामुळें तो हें सर्व करू शकतो; दुर्ग म्हणतो कीं अनवत्त्वं बदल कित्येक अन्नवत्त्वं असा पाठ घेतात; अन्न म्हणजे अन्न उत्पन्न करणारें उदक; देवांपाशीं उदक आहे. असुः = प्रज्ञा (निघण्टु ३।९।६); अस् (= फेंकणें) + उः=असुः ; बुद्धि अनर्थ म्हणजे संकटें फेंकून देते म्हणजे नाहीशीं करते व बुद्धीत सर्व प्रकारच्या वस्तु भरलेल्या असनात;

अशी कोणतीही गोष्ट नाही कीं ती बुद्धिवंतांच्या बुद्धीच्या बाहेरची आहे. गुर्जरपाठ अनर्थाः असा आहे; सर्व संकटें ज्या बुद्धींत टाकलीं जातात म्हणजे तीं निराकरण करण्याकरितां बुद्धीच्या पुढें ठेविलीं जातात असा त्या पाठाचा कांहींसा अर्थ होईल. असुः इति प्राणनाम (३।८ पानें १७०--१७१). अपि वा हे शब्द असुरत्वं आदि-लुप्तं ह्याच्या आधीं पाहिजेत; कारण असुः इति प्रज्ञानाम० अर्थाः ह्यांचा त्या शब्दांशीं कांहीं एक संबंध नाही. दुर्गवृत्तींत असुः इति प्रज्ञानाम हें प्रज्ञावत्वं यानंतर असून असुः इति प्राणनाम हें अनवत्वं वा यानंतर आहे; पण असुः इति प्राणनाम हें भाष्यांत नाही. अस् (= असणें) + उः = असुः = अस्तित्वाचें साधन; हें साधन प्राण किंवा अन्न; उदकानें प्राणाचें रक्षण होतें म्हणजे मनुष्य श्वासोच्छ्वास करूं शकतो व उदकानेंच त्याला अन्न मिळतें; ही व्युत्पत्ति माझ्या पदरची आहे. असुरत्वं = वसुरत्वं = वसुमत्वं = धनवत्ता; वसुरत्वं यांतील व् याचा लोप होऊन असुरत्व शब्द झाला असेल; वसुरत्वं यांतील र = मत्; वसु = उदक (दुर्ग). दुर्गवृत्तींत आदिलुप्तं नाही; वकार लोपः एवढेंच आहे; आदिः लुप्तः यस्य तत् आदिलुप्तम्; पण लुप्तः आदिः यस्य तत् लुप्तादि असा समास पाहिजे. दुर्गानें केलेला अर्थ :— सर्व रूपें धारण करणारा व पाऊस पाडून प्रजा उत्पन्न करणारा (सविता) त्वष्टा देव त्या प्रजेला पावसानें पोसतो व नाना प्रकारांनीं तिला वाढवितो; कारण त्याच्या स्वाधीन सर्व उदक आहे; देवांच्यापाशीं अशी अद्वितीय (एकं) प्रज्ञाशक्ति किंवा प्राण-शक्ति किंवा उदकोत्पादन आहे. दुर्गानें केलेलें विवरण व यास्कभाष्य यांतील भेद वर दाखविलाच आहे.

सायणः—सविता = अन्तर्यामितया सर्वस्य प्रेरकः = सर्व वस्तूंच्या अन्तर्यामीं असल्यामुळें त्यांना प्रेरणा करणारा; प्रजाः पुरुषा बहुधा जजान । जनयति । ताश्च पुषोष पोषयति = सर्व प्रकारची प्रजा निर्माण करतो व तिला पोसतो; भुवनानि = भूतजातानि = सर्व प्राणी; तत् इदं देवानाम् एकं मुख्यम् असुरत्वम् । अस्यति क्षिपति सर्वान् इति असुरः प्रबलः । तस्य भावः असुरत्वं प्राबल्यं महत् ऐश्वर्यम् = असें हें देवांचें मुख्य व मोठें ऐश्वर्य आहे; सर्वांना फेकून देतो तो असुर; असुरत्व म्हणजे त्याचें ते प्राबल्य म्हणजे ऐश्वर्य. ३।५५ यांतील प्रत्येक ऋचेचा चौथा पाद महद्देवा-नामसुरत्वमेकम् असा आहे; त्यांतील बावीस ऋचांपैकीं पांच सहा ऋचा वगळून बाकींच्या कूटांसारख्या आहेत; या बावीस ऋचांत अग्नि, इन्द्र, वरुण, उषस्, सूर्य वगैरेंचें माहात्म्य वर्णिलें आहे व त्यांची अद्वितीय अद्भुत शक्ति केवढी व कशी आहे हें दाखविलें आहे. विश्वरूप = (१) अनेक रंगांचा किंवा अतिशय तेजस्वी, (२) नाना प्रकारचा, (३) अतिशय धनवान्, (४) सर्व प्राण्यांना उत्पन्न करणारा. (१) त्रिपाजस्यो वृषभो विश्वरूपः (३।५६।३); विश्वरूपः = अनेक रंगांचा किंवा अति-शय तेजस्वी; अभीवृत्तं कृशन्नैर्विश्वरूपं० आस्थाद्रथं सविता (१।३५।४) = सोन्यानें (कृशन्नैः) मदविलेला (अभीवृत्तं) व अतिशय तेजस्वी (विश्वरूपं) अशा रथांत सवित।

बसला. (२) ओषधीः विश्वरूपाः (५।८३।५) व देवीं वाचमजनयन्त देवाः तां विश्वरूपाः पशवो वदन्ति (८।१००।११) या दोन ऋचांत विश्वरूप म्हणजे नाना प्रकारच्या किंवा नाना प्रकारचे. (३) वाजम् असनद्विश्वरूपम् (१०।६७।१०) = अतिशय (विश्वरूपं) धन देता झाला; एथें विश्वरूपं म्हणजे नानाप्रकारचें असाही अर्थ होईल; वृषभं चर्षणीनां विश्वरूपम् अदाम्यं वृहस्पतिं वरेण्यम् (३।६२।६); वृहस्पति विश्वरूप म्हणजे अतिशय धनवान आहे. (४) गर्भे नु नो जनिता दम्पती कर् देवस्त्वष्टा सविता विश्वरूपः (१०।१०।५) = सर्व प्राण्यांना उत्पन्न करणारा त्वष्टा देव आपणां दोघांना आपण मातेच्या पोटांत असतांना नवराबायको करता झाला कारण आपण दोघे जुळे असे जन्माला आलों; जनिता = सविता = उत्पन्न करणारा. इह त्वष्टारम् अग्रियं विश्वरूपं उप ह्वये अस्माकमस्तु केवलः (१।१३।१०) = या यज्ञांत श्रेष्ठ (अग्रियं) व विश्वरूप जो त्वष्टा त्याला मी बोलावीत आहे; तो सर्वस्वीं आमचा असो; एथें विश्वरूप हें त्वष्ट्याचें नेहमीचें विशेषण असून त्याचा अतिशय धनवान् असाही अर्थ आहे. असुरत्वं = (१) अद्भुत कृत्ये करण्याचें सामर्थ्य; (२) अ = सु = र = त्व = धन. एक = (१) अद्वितीय, (२) इ = देणें, दान किंवा धन; आ = इ = क = धन. प्रस्तुत ऋचेचे दोन अर्थ असावेत:—(१) सर्व प्राण्यांना उत्पन्न करणारा (सविता = विश्वरूपः) त्वष्टादेव नाना प्रकारच्या (पुरुधाः) प्रजा उत्पन्न करतो (जजान) व त्या पोसतो (पुपोष); हीं सर्व भुवनें त्याचींच होत; देवांची माया (असुरत्वं) अशी मोठी व अद्वितीय आहे; (२) अतिशय धनवान् (देवः = विश्वरूपः) दाता (त्वष्टा = सविता = पुरुधाः) धन (प्रजाः) देतो (पुपोष = जजान); कारण त्याच्याजवळ अतिशय (इमानि = विश्वानि) धन (भुवनानि) आहे; दात्यांजवळ (देवांनां) अतिशय (महत् = एकं) धन (असुरत्वं) असतें.

वातः (२२) वाति इति सतः । तस्य एषा भवति

जेव्हां वारा वाहतो तेव्हां त्याला वात अशी संज्ञा; वारा जर दुसरी कांहीं क्रिया करीत असेल तर त्याला दुसरें निराळें नांव असेल; वा = वाहणें; त हा नामकरण प्रत्यय; वा गतिगन्धनयोः (धा० २।४०).

खंड ३५ वा.

वात आ वातु भेषजं शंभु मयोभु नो हृदे ।

प्र ण आयूषि तारिषत् (ऋ० सं० १०।१८६।१)

वातः आवातु भेषज्यानि शंभु मयोभु च नः हृदयाय । प्रवर्धय च नः आयुः

भेषजं = भैषज्यानि (१०।७ पान ७५० पहा); दुर्गवृत्तींत भेषजं असेंच आहे व तोच शब्द बरोबर आहे; कारण शंभु व मयोभु हीं त्याचीं विशेषणें होत; भैषज्यानि अशा पाठास शंभूनि व मयोभूनि अशीं विशेषणें पाहिजेत; पण तशीं विशेषणें भाष्यांत नाहींत. शंभु = मयोभु = सुखकर; शंभु = घेतांना सुखकर व मयोभु = परिणामी

सुखकर असे दुर्ग अर्थ करतो. हृदे = हृदयाय. प्र तारिषत् = प्रवर्धय. आयूंषि = आयुः; दुर्गवृत्तीत आयूंषि एवढेंच आहे. प्र तारिषत् = प्रवर्धयतु असा आज्ञार्थी तृतीय पुरुषच आहे; द्वितीय पुरुष भाष्यांत आशीर्वादाकरिता घातला असावा; दुर्गही त्याच कारणाकरिता प्रवर्धय असाच पर्याय देतो. दुर्गानें केलेला अर्थः— आमच्या हृदयाला घेतांना सुखकर व परिणामी सुखकर असे औषध वात वाहून आणो; हे वाता, आमचें आयुष्य वाढीव.

सायणः—भेषजं = औषधम् उदकं वा; शंभु = रोगशमनस्य भावयितृ = रोग शमविणारें; मयोभु = सुखस्य भावयितृ = सुख देणारें; प्र तारिषत् = प्रवर्धयतु.

अग्निः (२३) व्याख्यातः (७।४) । तस्य एषा भवति

अग्नि शब्दाची व्युत्पत्ति पहा (पानें ५५९-५६०).

खंड ३६ वा.

प्रति त्वं चारुमध्वरं गोपीथाय प्र हूयसे ।

मरुद्भिरग्न आ गहि (ऋ० सं० १।१९।१)

तं प्रति चारुम् अध्वरं सोमपानाय प्रहूयसे । सः अग्ने मरुद्भिः सह आगच्छ । इति । कम् अन्धं मध्यमात् एवम् अवश्यत् । तस्य एषा अपरा भवति

प्रति त्वं = तं प्रति; त्वं = अंगवैकल्यरहितं (दुर्ग) = सर्वांगपूर्ण. गोपीथाय = सोमपानाय; पी (= पिणें) + थं = पीथं = पान; गो = सोम. सः व सह अध्याहृत. आ गहि = आगच्छ. ऋचेचा अर्थः— हे अग्नि, सोम पिण्याकरिता ह्या प्रिय यज्ञाप्रत तूं बोलाविला जात आहेस; तो तूं मरुतांसह ये. मरुत् हे अन्तरिक्षांतील देव तेव्हां त्यांना घेऊन येणारा अग्नि अंतरिक्षांतीलच; पण पृथिवीवरच्या अग्नीला अंतरिक्षांत जातां येत नाहीं कीं काय ? तो देवांना आणण्याकरितां हवा तेथें जाईल. अंतरिक्षांतील अग्नीसंबंधानें पुढील दिलेली आणखी एक ऋचा होय. गोपीथाय शब्दानें सोमपान स्पष्ट होत नाहीं; कारण गोपीथाय म्हणजे दूध पिणें असा प्राथमिक अर्थ दिसतो; सोमपान स्पष्ट व्हावे म्हणून पुढील ऋचा दिली आहे असें दुर्ग म्हणतो. यं देवासो अवथ वाजसातो त्रायध्वे यं पिपृथ अत्यंहः । यो वो गोपीथे न भयस्य वेद ते स्याम देवकी-तये तुरासः (१०।३५।१४) = हे देवांना, ज्याचें तुम्ही संप्रमांत रक्षण करतां, ज्याला संकटांतून पार पाडतां, ज्याला तुमच्या रक्षणाखालीं भय वाटत नाहीं त्यासारखे होण्याची आम्हीं इच्छा करतो; एथें गोपीथ म्हणजे सोमपान नाहीं. रेवत् स वयो दधते सुवीरं स देवानाम् अपि गोपीथे अस्तु (१०।७७।७) = (जो देवांना इवि देतो) तो अतिशय धन धारण करतो; तो देवांच्या अगदीं निकट रक्षणाखालीं असो. मा मघोनः परिख्यते मो अस्माकम् ऋषीणां गोपीथे न उरुष्यतम् (५।६५।६) ह्याचा अर्थ मला कळत नाहीं. गोपीथ म्हणजे सोमपान असा अर्थ करण्याला वरील दिलेल्या तीन ऋचांचा आधार आहे असें दिसत नाहीं. ये नः पूर्वे पितरः सोम्यासो अनूहिरे

सोमपीथं वसिष्ठाः (१०।१५।८) = वसिष्ठ जे आमचे पूर्वज देवांना सतत (अनु) सोमपान अर्पण करिते झाले (ऊहिरे); ह्या उदाहरणावरून गोपीथ म्हणजे सोमपान असा कदाचित् अर्थ करतां येईल; सोमरसांत दूध मिसळलें असतें म्हणून गो म्हणजे सोमरस.

खंड ३७ वा.

अभि त्वा पूर्वपीतये सृजामि सोम्यं मधु ।

मरुद्भिरग्न आ गहि (ऋ० सं० १।१९।९)

अभिसृजामि त्वा पूर्वपीतये पूर्वपानाय सोम्यं मधु । सोममयम् । सः अग्ने मरुद्भिः सह आगच्छ । इति

अभि + सृजामि = वदे (दुर्ग) = मी म्हणतो; पण अभि + सृज् = अर्पण करणें असा अर्थ आहे. पूर्वपीतये = पूर्वपानाय; पूर्वपीतये शब्द भाष्यांत नको. पूर्वपीतये = पूर्वकाले प्रवृत्ताय पानाय (दुर्ग) = दिवसाचे पूर्वभागी म्हणजे अगदीं सकाळीं सुरूं केलेल्या पानाकरिता; सायणाचार्यहि असाच अर्थ करितात. सोम्यं मधु = सोममयं तत् मधु (दुर्ग) = सोमपूर्ण मध; मधु = गोड पेय; सोम्यं मधु = सोम-संबंधिनं मधु मधुरसं (सायण) = गोड सोमरस. अभिसृजामि = सर्वतः संपादयामि (सायण) = पूर्णपणें संपादित म्हणजे तयार करतो. ह्या ऋचेंत सोम्यं मधु व पूर्व-पीतये ह्या शब्दांनीं सोमपान स्पष्ट निर्दिष्ट आहे. मधु ह्याचा पहिला अर्थ मध; मधौ न मक्ष आसते (७।३२।२) = माशा जशा मधावर वसतात; मध ह्या अर्थापासून मधासारखें गोड पेय किंवा रस असा दुसरा अर्थ; सोम्यं = सोमाचा; सोम्यं मधु = सोमरस. आ त्वा जुवो रारहाणा अभि प्रयो वायो वहन्तु पूर्वपीतये सोमस्य पूर्वपीतये (१।१३४।१) = हे वायु, वांवत सुटणारे घोडे (जुवः) सर्वांच्या आधीं सोमरस पिण्या-करितां तुला आमच्या सोमाकडे आणोत. तुभ्यं हि पूर्वपीतये देवा देवाय येमिरे (१।१३५।१) = हे वायु, तूं सर्वांच्या आधीं सोमरस प्यावा म्हणून सर्व देव तुला सोमरस देते झाले. ह्या दोन उदाहरणांवरून पूर्वपीतये म्हणजे सर्वांच्या आधीं पिण्या-करितां असा एथें अर्थ आहे. ऋचेचा अर्थः— हे अग्नि, तूं सर्व देवांच्या आधीं सोमरस प्यावा म्हणून तुला मी सोमरस अर्पण करीत आहे; तेव्हां मरुतांना घेऊन ये. दुर्ग व सायणाचार्य ह्यांनीं पूर्वपीतये ह्याचा केलेला अर्थ वर दिला आहे.

खंड ३८ वा.

वेनः (२.) वेनतेः कान्तिकर्मणः । तस्यैषा भवति

वेन् = प्रिय असणें; ह्यापासून वेन; सर्व लोकांवर उपकार करतो म्हणून वेन हा सर्व लोकांना प्रिय असे दुर्ग म्हणतो. वेणू गतिज्ञानचिन्तानिशामनवादित्रग्रहणेषु (धा० १।९०२); वेणू = बरोबर जाणें, जाणणें, विचार करणें, ऐकणें, वाजविणें, व घेणें; ह्याखेरीज स्तुति करणें व पूजा करणें असे आगखी अर्थ आपट्यांच्या कोशांत

दिले आहेत; वेन् व वेण् हे दोन्ही एकच असें त्या कोशांत म्हटलें आहे; पण प्रिय असणें असा अर्थ धातुपाठांत किंवा आपढ्यांच्या कोशांत दिला नाही.

खंड ३९ वा.

अयं वेनश्चोदयत्पृश्निगर्भा ज्योतिर्जरायू रजसो विमाने ।

इममपां संगमे सूर्यस्य शिशुं न विप्रा मतिभी रिहन्ति (ऋ० सं० १०।१२३।१)

अयं वेनः चोदयत् पृश्निगर्भाः । प्राष्टवर्णगर्भाः आपः इति वा । ज्योतिर्जरायुः । ज्योतिः अस्य जरायुस्थानीयं भवति । जरायुः जरया गर्भस्य । जरया यूयते इति वा । इमम् अपां च संगमने सूर्यस्य च शिशुम् इव विप्राः मतिभिः रिहन्ति । रिहन्ति लिहन्ति । वर्धयन्ति । पूजयन्ति इति वा । शिशुः शंसनीयः भवति । शिशीतेर्वा स्यात् दानकर्मणः । चिरलब्धो गर्भः इति

चोदयत् = चोदयति; भाष्यांत चोदयत् बदल चोदयति पाहिजे होतें. पृश्नेः गर्भाः पृश्निगर्भाः = पृश्नि म्हणजे अंतरिक्ष; त्याच्या पोटांत असलेलें (जल). किंवा पृश्निगर्भाः = प्राष्टवर्णगर्भाः; प्राष्टः प्रकर्षेण अष्टः वर्णः येन सः प्राष्टवर्णः आदित्यः । तस्य गर्भाः गर्भभूताः = ज्यानें रंग मिळविला आहे तो आदित्य; त्याच्या पोटांत असलेलें; आपः (= जल) अध्याहृत; सूर्य आपल्या किरणांनीं वाफेच्या रूपानें पाणी आपल्या ठिकाणीं सांठवितो. पृश्निः आदित्यः भवति । प्राश्नुते एनं वर्णः इति नैरुक्ताः (२।१४ पान ११७); पृश्नि शब्द प्र + अश् ह्यापासून; प्र + अश् + त = प्राष्ट = मिळविलेला किंवा व्यापिलेला. प्राष्टवर्ण ह्या सामासिक शब्द प्राश्नुते एनं वर्णः ह्याच्याबद्दल घातला आहे; पण दोहोंच्या अर्थांत फरक आहे; वर्ण म्हणजे तेज सूर्याकडून व्यापिलें किंवा मिळविलें जातें असा सामासिक शब्दाचा अर्थ; पण वर्ण म्हणजे तेज सूर्याला व्यापते असा वाक्याचा अर्थ. दुर्गवृत्तीत इति वा नाही; तेव्हां पृश्निगर्भाः ह्याचा पहिला दिलेला अर्थ दुर्गाच्या मनांत नव्हता व यास्काच्याही मनांत नव्हता; कारण यास्कानें पृश्नि शब्दाची एकच व्युत्पत्ति दिली आहे. इति वा हे शब्द प्रक्षिप्त असावेत. अयं वेनः चोदयत् पृश्निगर्भाः = आठ महिने किरणांनीं जमा केलेलें पाणी वेन पावसाळ्यांत पृथिवीवर पाडतो; जल हे जणू काय गाथी; ह्या गाथींना वेन गोठ्याबाहेर हांकलून नेतो (चोदयत्). ज्योतिर्जरायुः ह्या बहुव्रीहिसमास असून तो वेनः ह्याचें विशेषण आहे; यास्क नेहमींच्या पद्धतीनें यस्य बदल अस्य घालतो; ज्योतिर्जरायुः = ज्योतिः अस्य जरायुस्थानीयं भवति = ज्योति म्हणजे बीज; ती ह्याच्या म्हणजे वेनाच्या गर्भवेष्टनासारखी असते; जरायु = गर्भाभोंवतीं असणारा कोशेटा; बीज ही भेर्भाभोंवतीं आकाशांत चमकते म्हणून ती जरायु. ह्या कोशेठ्याला जरायु म्हणण्याचें कारण गर्भाच्या (गर्भस्य) बाढीनें (जरया) तो अस्तित्वांत येतो; जसा गर्भ वाढतो तसा कोशेटा वाढत जातो; जरायुः = जरा + युः = जरा वृद्धिः विद्यते अस्य सः; किंवा जरा जरया यु यूयते असौ जरायुः; जरा म्हणजे वार. ह्या वारेशीं जें मिसळलेलें म्हणजे चिकटलेलें असतें तें जरायु. जराम् एति जरायुः (अमर २।६।३८ क्षीर-

स्वामी). रजसः विमाने हे शब्द किंवा ह्यांचे पर्याय भाष्यांत दिले नाहीत. रजसः विमाने = रजः उदकम् । तद् यत्र निर्मायते तत्र (दुर्ग) = जेथे पाणी निर्माण होतें अशा अंतरिक्षांत. अपां संगमे सूर्यस्य = अपां च संगमने सूर्यस्य च = पाणी व सूर्य म्हणजे सूर्याचे किरण ह्यांच्या संगमानें; दोन च अध्याहृत; दुर्गवृत्तीत संगमने नसून संगमे असे आहे व तोच शब्द बरोबर आहे; जेथे पाणी व सूर्यकिरण ह्यांचा संगम होतो अशा अंतरिक्षांत. न = इव. रिहन्ति = लिहन्ति = वर्धयन्ति पूजयन्ति इति वा = चाटतात म्हणजे स्तुति करतात किंवा पूजा करतात. शिशुः = शशुः = शंसुः; शंस् = स्तुति करणे; ह्यापासून शिशुः; आयाबाया लहान मुलाची सारखी स्तुति करीत असतात; किंवा शी = देणें ह्या धातूपासून शिशुः; शिशी + उः = शिशुः; पुरुष खाला गर्भरूपानें मूल देतो; चिरलब्धः गर्भः इति = फार दिवसांनीं गर्भ मिळाला म्हणजे राहिला असे गर्भार स्त्रीविषयीं बायका बोलतात; फार दिवसांनीं कां होईना पण एकदांची ही गर्भार राहिली असे बायका आपापसांत बोलतात; अचिरलब्धः असा दुर्गवृत्तीत शब्द आहे; लग्नानंतर लौकरच नवऱ्यानें मला गर्भ दिला म्हणजे मी गरोदर राहिलें अशा गर्भार राहिलेल्या तरुण स्त्रिया बढाया मारतात; चिरलब्धः किंवा अचिरलब्धः इति वा हे शिशु शब्दाच्या दुसऱ्या व्युत्पत्तीचें विस्तारानें केलेले वर्णन होय. दुर्गानें केलेला अर्थः— बीज ही कोशेच्यासारखी ज्याच्याभोंवतीं असते असा व अंतरिक्षांत (रजसः विमाने) असलेला वेन किरणांनीं वर ओढून आपल्या ठिकाणीं ठेवलेले पाणी (पृश्निगर्भाः) बाहेर ढकलून देतो म्हणजे पृथिवीवर तें जल पावसाच्या रूपानें पाडतो; जेथे जल व सूर्यकिरण एकवटतात अशा अंतरिक्षांत ह्या सूर्याला जशा आया मुलाची स्तुति करतात म्हणजे लाडानें त्याचे गोडवे गातात तसे बुद्धिमान् लोक स्तुतींनीं स्तवितात.

सायणः—वेनः = कान्तः एतद् संज्ञः मध्यस्थानः देवः=वेन (= कान्त) ह्या नांवांचा अंतरिक्षातील देव; ज्योतिः = द्योतमानः मेघः; असा मेघ जरायूसारखा ज्याच्याभोंवतीं असतो असा (म्हणजे मेघांत गर्भासारखा असलेला) वेन; पृश्निः आदित्यः तस्य गर्भभूताः = सूर्याच्या पोटांत असलेले (जल); यद्वा पृश्नयः सप्त उज्ज्वलवर्णाः सूर्यरश्मयः । तेषां गर्भभूताः = पृश्नि म्हणजे सूर्याचे सात उज्ज्वल किरण; त्यांच्यांत असणारे (जल); रिहन्ति = अर्चन्ति पूजयन्ति स्तुवन्ति = स्तुति किंवा पूजा करतात.

सोम (१।४३।९), सूर्य (१।८३।५), बृहस्पति (१।२३९।१०), इंद्र (८।३।१८), अग्नि (८।६३।१) ह्यांना वेन म्हटलें आहे. स त्वं नो मघवन् इंद्र गिर्वणो वेनो न शृणुधी हवम् (८।३।१८) = हे धनवन्ता (मघवन्) व धनदात्या (गिर्वणः) इंद्रा, दाता (वेनः) असा तूं आमची याचना ऐक किंवा आम्हांस धन दे. ऋतयन्ति ऋतवो ह्यसु धीतयो वेनन्ति वेनाः पतयन्ति आदिशः । न मर्दिता विद्यते अन्य एभ्यो देवेषु मे अधि कामा अयंसत (१०।६४।२) = दाते (ऋतवः = धीतयः = वेनाः = नि. भा. १०५

आदिशः) धनभांडारांत (हस्तु) धन देतात (क्रतूयन्ति = वेनन्ति = पतयन्ति); माझ्या सर्व कामना देवांच्या ठायीं गेल्या आहेत (अयंसत); त्यांच्याशिवाय साहाय्य करणारा (मर्डिता) दुसरा कोणी नाही; वेन् (= देणे) ह्यापासून वेन शब्द झाला आहे हे ह्या ऋचेश्वरून स्पष्ट आहे. वेन = हवि देणारा असाही अर्थ आहे; वेना दुहन्ति उक्षणं गिरिष्ठाम् (९।८५।१०) = हवि देणारे ऋत्विज् पर्वतावर असणाऱ्या बैलाचें म्हणजे सोमाचें दोहन करतात. त्रिधा हितं पणिभिर्गुह्यमानं गवि देवासो घृतमन्वविन्दन् । इंद्र एकं सूर्य एकं जजान वेनादेकं स्वधया निष्ठतक्षुः (४।५८।४) = पर्णीनीं गायीत तीन प्रकारचें घृत लपविलेलें देवांना आढळलें; त्यांपैकी एक प्रकार इंद्र व दुसरा सूर्य उत्पन्न करता झाला; तिसरा प्रकार देव वेनापासून तासून काढते झाले; एथें वेन हे एका विशिष्ट देवाचें नांव दिसतें; पण तो कोणता देव तें समजत नाही; कदाचित् वेन म्हणजे सोम असेल; ह्या ऋचेश्वेरीज जीत वेन म्हणजे एक विशिष्ट देव असें म्हणावें लागतें अशी दुसरी ऋचा नाही. बहुतेक ऋचांत वेन म्हणजे धन देणारा किंवा हवि देणारा असा अर्थ आहे; प्रस्तुत ऋचेंत वेन हा सोम असावा. पृश्नि = तांबुस रंगाचे हा मूळ अर्थ; मरुतांच्या आईला पृश्नि हें नांव पडण्याचें कारण तिच्यांत विशेष प्रकारचा तांबुस रंग होता हें; कांहीं विशिष्ट प्रकारच्या गायींनाही पृश्नि म्हटलें आहे; अग्नि (४।३।१०), बेडूक (७।१०३।४, ६ व १०), सोम (८।७।१० ॥ ९।८३।३) व सूर्य (१०-१८९।१) ह्यांना पृश्नि म्हटलें आहे. ताः ध्वान्तात् उदरन्त गर्भाः (१०।७३।२) = अन्धकाराच्या (ध्वान्तात्) पोटांत असलेल्या (गर्भाः) त्या (ताः) गायी म्हणजे उषा बाहेर (उत्) आल्या (अरन्त). अग्नीला अपा गर्भः म्हणजे पाण्याच्या पोटांत असलेला असें पुष्कळ ठिकाणीं म्हटलें आहे. प्रस्तुत ऋचेंत पृश्नेः गर्भाः = गायीच्या पोटांत असलेल्या दुधाच्या धारा. जरायु शब्द फक्त तीन वेळां ऋग्वेदांत आला आहे; १०।१०६।६ ही ऋचा अगदीं दुर्बोध असल्यामुळें जरायु शब्दाचा अर्थ ठरविता येत नाही. एवा त्वं दशमास्य सहावेहि जरायुणा (५।७८।८) = त्याप्रमाणें, हे दहा महिन्यांच्या गर्भा, जरायूसह तूं मातेच्या उदरांतून खाली ये. ज्योतिः जरायु यस्य सः ज्योतिर्जरायुः = ज्याच्यामोवतीं प्रकाशाचें आवरण आहे असा; सोमरस सूर्यासारखा प्रकाशतो असें नवव्या मंडळांत कांहीं ठिकाणीं म्हटलें आहे. सहस्रोतिः शतामघो विमानो रजसः कविः । इंद्राय पवते मदः (९।६२।१४) = अतिशय धनवान् (सहस्रोतिः = शतामघः व धनाचा (रजसः) दाता (विमानः = कविः) सोम (मदः) इंद्रासाठीं शुद्ध होत आहे. रजसो विमानं सप्तचक्रं रथं० पञ्चराश्मिम् (२।४०।३); एथें रथाला रजसो विमानं म्हणजे बुलोक मोजणारा म्हणजे बुलोकाच्या एका टोकापासून दुसऱ्या टोकाला जाणारा असें म्हटलें आहे. अन्तरिक्षप्रां रजसो विमानी० उर्वशीम् (१।९५।१७); एथें उर्वशीला बुलोक व्यापणारी असें म्हटलें आहे. अग्नि (३।२६।७), वरुण (७।८७।६), हिरण्यगर्भ (१०।१२१।५), विश्वावसु (१०

१३९।५) ह्यांनाही रजसो विमानः हें विशेषण लावलें आहे; त्याचा अर्थ धन देणारा किंवा प्रकाश देणारा असा असेल. रजसो विमाने ह्याचा काहींही अर्थ होत नाही; कारण ऋचेंताळ कोणत्याही शब्दाचें विमाने हें विशेषण होत नाही; तेव्हां रजसो विमानः असाच मूळ पाठ असावा व त्याचा अर्थ प्रकाश देणारा असा होईल; ज्योतिर्जरायुः = रजसो विमानः; कदाचित् धन देणारा किंवा बुलोकीं संचार करणारा असाही अर्थ असेल. पहिल्या अर्धाचा अर्थः—अति प्रकाशमान् (ज्योतिर्जरायुः = रजसो विमानः) असा हा (अयं) सोम (वेनः) गायीच्या पोटांत असलेल्या (पृश्नि-गर्भाः) दुधाच्या धारा बाहेर हाकळून आणतो (चोदयत्) म्हणजे आपल्या रसांत मिसळण्यासाठीं गायीचें दूध काढतो. सूर्यस्य शिशुं असें सोमाला म्हटलें असावें; कारण सोमरस पाण्यांत मिसळण्यानें (अपां संगमे) व त्यांत दूध घातल्यानें सूर्यासारखा प्रकाशतो. गायी जशा वासराला जिभेनें चाटतात तसे स्तोते (विप्राः) स्तुतिरूप जिभांनीं (मतिभिः) ह्या सोमाला (इमं) चाटतात (रिहन्ति) म्हणजे त्याची नानाप्रकारें स्तुति करतात. सूर्यस्य ह्या शब्दाचा संगमे ह्याच्याशीं अन्वय केल्यास सोमाचा सूर्याशीं समागम होतो असा अर्थ होईल; सोमरसांत पाणी घालतात ही गोष्ट निर्विवाद आहे; पण त्यांत सूर्य घालतात असें इतरत्र कोणत्याही ऋचेंत आढळत नाही; कदाचित् सूर्यासारखें तेज घातल्यानें असा सूर्यस्य संगमे ह्याचा अर्थ होईल; सोमरसांत दूध व पाणी मिसळणें म्हणजे त्यांत सूर्यप्रकाशच जणू काय घालणें असें कवीस म्हणावयाचें असेल. उत न ई मतयो अश्वयोगाः शिशुं न गावः तरुणं रिहन्ति (१।१८६।७), शिशुं रिहन्ति मतयः (९।८५।११) व अंशुं रिहन्ति मतयः (९।८६।४६) ह्या तीन उताऱ्यांत स्तुति चाटतात असें म्हटलें आहे; पण प्रस्तुत ऋचेंत स्तोते स्तुतींनीं चाटतात असा विलक्षण वाक्यप्रयोग केला आहे. न ह्याचा आणि किंवा ताबडतोब असा अर्थ केल्यास दुसऱ्या अर्धाचा पुढील-प्रमाणें अर्थ होईलः—आणि (न) पाणी मिसळल्याबरोबर (अपां संगमे) हा सूर्य-पुत्र जो सोम त्याला स्तोते स्तुतींनीं चाटतात म्हणजे त्याची भरपूर स्तुति करतात; न म्हणजे आणि असा अर्थ न केल्यास पाण्यांत मिसळण्यानें सूर्यासारख्या प्रकाशणाऱ्या सोमरसाची ताबडतोब (न) स्तुति करतात असा अर्थ होईल.

असुनीतिः (२५) असून् नयति । तस्य एषा भवति

प्राणांना (असून्) नेतो (नयति) म्हणून तो असुनीति. दुर्ग म्हणतोः—हा प्राण घेऊन जाणारा इंद्र म्हणजे मुख्य प्राण; जेव्हां हा मुख्य प्राण शरीरांतून बाहेर जातो तेव्हां तो आपल्याबरोबर इतर प्राणांनाही घेऊन जातो; बृहदारण्य-कोपनिषदात् (४।१।२) प्राणम् अनूत्क्रामन्तं सर्वे प्राणाः अनूत्क्रामन्ति म्हणजे मुख्य प्राण बाहेर जाऊं लागला कीं इतर प्राणहि त्याच्या पाठीमागून बाहेर जातात.

खंड ४० वा.

असुनीते मनो अस्मासु धारय जीवातवे सु प्र तिरा न आयुः ।

रारन्धि नः सूर्यस्य संदृशि घृतेन त्वं तन्वं वर्धयस्व (ऋ० सं० १०।५९।५)

असुनीते मनः अस्मासु धारय । चिरंजीवनाय प्रवर्धय च नः आयुः । रन्धय च नः सूर्यस्य संदर्शनाय । रन्धयतिः वशगमने अपि दृश्यते । मा रधाम द्विपते सोम राजन् (ऋ० सं० १०।१२८।५) इत्यपि निगमः भवति । घृतेन त्वम् आत्मानं तन्वं वर्धयस्व

जीवातवे = चिरंजीवनाय. सु निरर्थक; सु = सुष्टु (दुर्ग). प्र तिरा = प्र तिर + आ; प्रतिर = प्रवर्धय; आ = च. रारन्धि = रन्धय; रारन्धि = संसाधय (दुर्ग) = (आम्हाला) सिद्ध म्हणजे समर्थ कर; रध हिंसासंराद्धयोः (धा० ४।८७); रध् = (१) हिंसा करणे, (२) निष्पन्न करणे; संराद्धि = निष्पत्ति. दुर्गवृत्तीत रन्धय नाही; ते रूप पाणिनीसूत्रानें सिद्ध होत नाही. च अध्याहृत. संदृशि = संदर्शनाय; जेणें करून आम्ही सूर्यदर्शन घेण्यास समर्थ होऊं तशा रीतीनें आम्हांवर अनुग्रह कर (दुर्ग). तन्वं = आत्मानं = स्वतःला; तूं स्वतःला उदकानें वाढीव; असुनीतीला हवि द्यावयाचा नसतो म्हणून त्याला उदकानें संतुष्ट करावयाचे असें दुर्ग म्हणतो. रध् याचा वश जाणे असाही अर्थ आहे; मा रधाम द्विपते सोम राजन् = हे सोम राजा, आम्ही शत्रूला वश जाणार नाहीं असें कर; एथें रध् = वश जाणे. दुर्गानें केलेला अर्थः— हे असुनीति, आम्ही फार दिवस जगावें म्हणून मन वगैरे सर्व प्राण आमच्यांत स्थिर ठेव व आमचें आयुष्य अतिशय वाढीव; सूर्यदर्शनासाठीं आम्हांला शरीरानें समर्थ कर; तूं आपल्या स्वतःला उदकानें वाढीव.

सायणः— असुनीते = मनुष्याणाम् असूनां नेत्रि देवि = मनुष्यांचे प्राण नेणारी हे देवि; रारन्धि = स्थापय = ठेव; सूर्यस्य संदृशि = सूर्यस्य चिरसंदर्शने; घृतेन अस्मदत्तेन = आम्हीं दिलेल्या घृतानें; घृत म्हणजे उदक असें एथें म्हटलें नाही; जीवातवे ह्याचा अन्वय दुर्ग धारय ह्याच्याशीं करतो पण सायणाचार्य त्याचा अन्वय प्र तिरा न आयुः ह्याच्याशीं करतात. असुनीति हा पुढील शब्द समजून मुख्य प्राण असा त्याचा अर्थ दुर्ग करतो; पण तो शब्द सायणाचार्य म्हणतात त्याप्रमाणें खीळिंगी आहे; असुनीतिम् एताम् (१०।१५।१४॥१०।१६।२) एथें असुनीति खीळिंगी आहे. अर्चामि वां वर्धायापो घृतस्नू द्यावाभूमी शृणुत रोदसी मे । अहा यत् द्यावो असुनीतिम् अयन् मध्वा नो अत्र पितरा शिशीताम् (१०।१२।४) = हे उदकदात्या किंवा धनदात्या (घृतस्नू) द्यावापृथिवीनो, धनसमृद्ध व्हावें म्हणून (वर्धाय) मी तुम्हांला स्तुति (अपः) किंवा हवि अर्पण करीत आहे; माझी याचना ऐका; ज्याअर्थी (यत्) दिवस (अहा = द्यावः) असुनीतीप्रत गेले आहेत त्या-अर्थी मातापिता द्यावापृथिवी आम्हांस धनानें युक्त करोत; अहा यद्यावः असुनी-तिम् अयन् याचा अर्थ कळत नाही; पण चवध्या चरणांत धनयाचना केली असल्या-

मुळें असुनीति याचा धनदान असा अर्थ असेल. ये अग्निदग्धा ये अनग्निदग्धा मध्ये दिवः स्वधया मादयन्ते । तेभिः स्वराळ् असुनीतिमेतां यथावशं तन्वं कल्पयस्व (१०।१५।१४) = ज्यांचा मृतदेह अग्नीत दग्ध झाला आहे व ज्यांचा तसा झाला नाही असे जे पितर गुलोकीं धनानें (स्वधया) आनंद पावत आहेत म्हणजे धन-समृद्ध झाले आहेत त्यांच्यासह, हे मृता, धनाधीश (स्वराळ्) तूं अतिशय (एतां) धन (असुनीति = तन्वं) दे (कल्पयस्व). श्रुतं यदा करसि जातवेदो अथमेनं परि दत्तात् पितृभ्यः । यदा गच्छात्यसुनीतिमेताम् अथा देवानां वशनाभिवाति (१०।१६।२) = हे अग्नि, जेव्हां तूं या मृताला भाजून टाकशील तेव्हां तूं त्याला पितरांना देवून टाक; जेव्हां हा अतिशय (एतां) धनाप्रत (असुनीति) जाईल तेव्हां तो पितरांचे (देवानां) धन देणारा (वशनीः) होईल. असुनीते पुनरस्मासु चक्षुः पुनः प्राणमिह नो धेहि भोगम् । ज्योक् पश्येम सूर्यम् उच्चरन्तम् अनुमते मृळया नः स्वस्ति (१०।५९।६) = हे असुनीति, आमच्याठायीं पुन्हां एकदां चक्षु, प्राण व भोग ठेव; तसें झाल्यास आम्ही गुलोकीं (उत्) प्रवास करणाऱ्या (चरन्तं) सूर्याला (सूर्य) पुष्कळ काळ (ज्योक्) पाहूं; हे अनुमति, आम्हांला धन (स्वस्ति) दे. प्रस्तुत खंडांतील ऋचा व हे दिलेले चार उतारे अशा पांच ठिकाणींच असुनीति शब्द आला आहे; असु म्हणजे जीव; जीवाप्रत जी नेते ती असुनीति; धन हें मनुष्याचें जीवितच आहे; तेव्हां प्रधानाप्रत नेणारी ती असुनीति म्हणजे धन देणारी देवता; धन मिळालें म्हणजे डोळे, प्राण वगैरे सर्व मिळाल्यासारखें हातें; पाहिजे ती भोग्य वस्तु संपादन करतां येते; माणसाचें आयुष्य वाढतें. गुलोकीं गेलेले पितर धनानें समृद्ध होतात व ते धन ते आपल्या वंशजांना देतात असे ऋग्वेदांत म्हटलें आहे; जो मृत मनुष्य पितरांना जाऊन मिळतो तोही धनवान् होतो. प्रणाति, वर्पनीति, वामनीति, शर्धनीति, सहस्रनीति, सुनीति ह्या सर्वांचा अर्थ धनाप्रत नेणें; प्र = वर्ष = वाम = शर्ध = सहस्र = सु = धन. प्रस्तुत ऋचेचा अर्थ: — हे असुनीति, आमच्याठायीं मन म्हणजे जीव ठेव; आम्ही फार दिवस जगावें म्हणून आमचें आयुष्य अतिशय वाढाव; सूर्याच्या प्रकाशांत (सन्दिशि) आम्हांस कायमचे ठेव (रारन्धि); आमचें शरीर घृतानें बळकट कर; एथें असु, मनस्, आयुः, जीवातु, घृत व तनु ह्यांचा गूढार्थ धन. रारन्धि ह्यांत रम् (= थांबविणें, कायम ठेवणें) हा धातू आहे; रम् अभ्यासानें रारम्; रारम् + धि = रारन्धि = थोपवून किंवा थांबवून ठेव; ज्योक् पश्येम सूर्यम् उच्चरन्तं व रारन्धि नो सूर्यस्य संदिशि ह्यांचा अर्थ एकच. १०।५९ या सूक्ताच्या पहिल्या चार ऋचांच्या शेवटीं परातरं सु निरुक्तिर्जिह्वातां हे शब्द आहेत; त्या शब्दांचा निरुक्ति अगदीं दूर दूर पळून जावो असा अर्थ आहे; निरुक्ति म्हणजे नरक, मृत्यु, दारिद्र्य किंवा सुखाचा अभाव; ह्या ऋचांत दाता आम्हांस धन देवो, आमचें धन दिवसेंदिवस वाढो, हे सोमा, आम्हांला मृत्यूच्या ताब्यांत देवूं नको असें म्हटलें आहे. निरुक्ति ही कष्टदायक देवता आहे; तिच्या उलट असुनीति होय. उत् ईर्ध्व जीवो असुर्न आगात्

अप प्रागात् तम आ ज्योतिरेति । आरैक् पन्थां यातवे सूर्याय अगन्म यत्र प्रतिरन्त आयुः (१।११३।१६) = हे उषानो, वर या म्हणजे उगवा; आमचा जीव आमच्या-कडे आला आहे; तम निघून गेलें आहे; प्रकाश येत आहे; रात्र सूर्याला प्रवासा-करितां मार्ग रिकामा करून देत आहे; जेथें उषा आयुष्य वाढवितात अशा ठिकाणीं आम्ही गेलो आहो. रात्रीं जणूं काय मनुष्य मृत असतो; पण उषा उगवतांच जीव परत येतो. रात्रीं मृतवत् झालेल्या मनुष्यांना उषा जीवाकडे नेते म्हणून उषा ही असुनीति; तेव्हां प्रस्तुत ऋचेचा प्राथमिक अर्थ पुढीलप्रमाणे: - हे जीवाकडे नेणारे उपे, रात्रीं जो आमचा जीव निघून गेला आहे तो जीव (मनः) आमच्याठायीं प्रस्थापित कर; आम्ही फार दिवस जगावें म्हणून आमचें आयुष्य वाढीव; सूर्याच्या प्रकाशांत आम्हांस कायमचे ठेव; घृतानें आमचें शरीर पुष्ट कर. गूढार्थ वर दिलाच आहे. असुनीति ही स्वतंत्र देवता नसून उषाच असावी.

ऋतः (२६) दृश्यायातः (२।२९) । तस्य एषा भवति

ऋत शब्दाची व्युत्पत्ति पहा (पान १४४).

ऋत म्हणजे उदक असें तेथें म्हटलें आहे; ऋतः = उदक आहे ज्याच्याजवळ असा अन्तरिक्षांतील ऋत नांवाचा देव. त्वमिह सप्रथा असि अग्ने त्रातरू ऋतः कविः (८।६०।५) व पवमान ऋतः कविः सोमः पवित्रमासदत् । दधत् स्तोत्रे सुवीर्यम् (९।६२।३०) असा ऋतः हा शब्द फक्त दोन ऋचांत आला असून पहिलीत तो अग्नि व दुसरीत सोम ह्याचें विशेषण आहे; ऋत हा अन्तरिक्षांतील विशिष्ट देव असें मानण्यास पुरावा नाही. ऋतेन ऋताय ऋतस्य वंगेरे सविमक्तिरूपे नपुंसक-लिंगी ऋतं ह्यांचीही होतील; पुढांगी ऋत ह्याचीं तीं रूपें आहेत असें म्हणण्यास काय आधार आहे ?

खंड ४१ वा.

ऋतस्य हि शुरुधः सन्ति पूर्वोक्तस्य धीतिवृजिनानि हन्ति ।

ऋतस्य श्लोको बधिरा ततर्द कर्णा बुधानः शुचमान आयोः (ऋ० सं० ४।२३।८)

ऋतस्य हि शुरुधः सन्ति पूर्वीः । ऋतस्य प्रज्ञा वर्जनीयानि हन्ति । ऋतस्य श्लोकः बधिरस्यापि कर्णौ आतृणत्ति । बधिरः वद्धश्रोत्रः । कर्णौ बोधयन् दीप्य-मानश्च आयोः अयनस्य मनुष्यस्य । ज्योतिषो वा । उदकस्य वा

शुरुधः=जल. पूर्वीः=अनेककाल सम्भृताः(दुर्ग)=दीर्घ काल जमा झालेलें (जल).

धीतिः=प्रज्ञा. वृजिनानि=वर्जनीयानि=वर्ज करण्याजोगी दुष्कृत्ये. दुर्ग म्हणतोः-ऋतदेव उदकानें समृद्ध असल्यामुळें दुष्काल येऊं देत नाही; त्याची बुद्धि इतकी विलक्षण असते कीं दुर्भिक्षांत क्षुधेनें गांजलेले लोक वाईट कृत्ये करतात तीं त्यांनीं करूं नयेत म्हणून तो योग्य वेळीं पाऊस पाडून धान्य उत्पन्न करतो. श्लोकः=गडगडाट (दुर्ग). बधिरा=बधिरस्यापि. आततर्द = आतृणत्ति = आभिनत्ति (दुर्ग) = पूर्णपणें फोडतो म्हणजे

एकावयास लावतो. बधिरः = बद्धश्रोत्रः = ज्याचें कान जन्मापासून वांचले आहेत म्हणजे ज्याला ऐकूं येत नाहीं असा मनुष्य; बद्धौ कर्णौ अस्य बधिरः (अमर २।६।४८ क्षीरस्वामी); बध् = बद्ध; इर हा नामकर्ण प्रत्यय; श्रोत्र किंवा कर्ण अध्याहृत. भाष्यांत कर्णौ दोनदां आहे; एकाचा अन्वय आतृणात्ति ह्याच्याशीं व दुसऱ्याचा बोधयन ह्याच्याशीं. पण बधिरौ हे कर्णौ ह्याचें विशेषण आहे; बधिरौ कर्णौ = बहिरे कान. बुधानः = बोधयन् = जागें करून. शुचमानः = दीप्यमानः; च अध्याहृत. आयोः = अयनस्य; मनुष्यस्य अध्याहृत; मनुष्याला आयु म्हण्याचें कारण तो गमनशील आहे. किंवा ज्योतिषः = प्रकाशाचे; प्रकाशही आयु म्हणजे गतिमान आहे; किंवा उदकस्य = उदकाचे; कारण उदकही गतिमान आहे. आयोः ह्याचा ज्योतिषः किंवा उदकस्य असा अर्थ केल्यास त्याचा अन्वय श्लोकः ह्याच्याशीं करावयाचा; ज्योतिषः श्लोकः = विजेचा कडकडाट; उदकस्य श्लोकः = पावसाचा आवाज; मुसळधार पाऊस पडतांना कानठळ्या वसतील असा आवाज होतो. दुर्गानें केलेला अर्थः—ऋतदेवाजवळ फार दिवस संचित केलेले (पूर्वीः) जल (शुरुधः) आहे; ऋत देवाची बुद्धि योग्य वेळीं पाऊस पाडून व धान्य उत्पन्न करून दुर्भिक्षांत वाईट कृत्यांकडे होणारी मनुष्याची प्रवृत्ति किंवा त्याच्या हातून घडणारी वाईट कृत्यें नाहींशी करते म्हणजे तीं तो घडूं देत नाहीं; ऋतदेवाचा दीतियुक्त गडगडाट मनुष्य किती जरी बहिरा असला तरी त्याचे कान फोडून टाकतो म्हणजे त्यालाही तो गडगडाट ऐकूं येतो; अशा रीतीनें तो गडगडाट बहिःप्याचेही कान जागें करतो (बुधानः = बोधयति); आयोः = ज्योतिषः किंवा उदकस्य असा अर्थ केल्यास ऋतदेव ज्या विजा उत्पन्न करतो किंवा जो पाऊस पडतो त्याचा आवाज इतका प्रचंड असतो कीं तो जन्मापासून बहिरा असलेल्या मनुष्यालाही ऐकूं येतो.

सायणः—ऋत म्हणजे इंद्र किंवा आदित्य किंवा सत्य किंवा यज्ञ; शुरुधः = आपः; पूर्वाः = पुष्कळ; धीतिः = प्रज्ञा तद्विषया स्तुतिर्वा = ऋतदेवाची बुद्धि किंवा स्तुति; वृजिनानि = वर्जनीयाणि पापानि; श्लोकः = स्तुतिरूपा वाक्; आयोः = गन्तुः मनुष्यस्य; बधिरा = बधिरौ; बुधानः = बुध्यमानः = जाणलेला.

(१) विद्वान् अग्रे वयुनानि क्षितीनां व्यानुषक् शुरुधो जीवसेधाः (१।७२।७) = पंचजनांचे (क्षितीनां) धन (वयुनानि) देणारा (विद्वान्) तू, हे अग्नि, आम्हीं धनवान् व्हावें म्हणून (जीवसे) आम्हांस सारखें (आनुषक्) धन (शुरुधः) दे (वि + धाः). (२) त्वं मानेभ्यः इंद्र विश्वजन्या रदा मरुद्भिः शुरुधो गोअग्राः (१।१६९।८) = हे इंद्रा, मरुतांसह असणारा तूं स्तोत्रांना (मानेभ्यः) पंचजनांचें (विश्वजन्याः) गायींनीं भरलेलें (गोअग्राः) धन (शुरुधः) दे (रद). (३) इमा अस्य शुरुधः सन्ति पूर्वीः (३।३८।५) = ह्याच्यापाशीं म्हणजे इंद्रापाशी अतिशय (इमाः = पूर्वीः) धन (शुरुधः) आहे. (४) स नो रासत् शुरुधः चंद्राग्राः धियं धियं सीषधाति प्र पूषा (६।४९।८) = पूषा हिरण्यानें भरलेलें (चंद्राग्राः) धन (शुरुधः) आम्हांस देवो

(रासत्); तो अतिशय धन (धियं धियं) देत असतो (सीषधाति). (५) वि नः सहस्रं शुरुधो रदन्तु ऋतावानो वरुणो मित्रो अग्निः (७।६२।३) = धनवान् (ऋतावानः) मित्र, वरुण आणि अग्नि आम्हांस हजारानीं मोजण्याजोगें धन देवोत (वि रदन्तु). (६) स रासते शुरुधो विश्वधायसो अग्निर्होता गृहपतिः सुवीर्यम् (१०।१२२।१) = होता, गृहपति जो अग्नि तो आम्हांस पुष्कळ (विश्वधायसः) धन (शुरुधः = सुवीर्यं) देतो (रासते). (७) अयामि घोषः इंद्र देवजामिः इरज्यन्त यत् शुरुधः विवाचि (७।२३।२) = हे इंद्रा ज्याअर्थी (यत्) स्तोत्र्याला (विवाचि) धन (शुरुधः) दिलें जात आहे (इरज्यन्ते) त्याअर्थी तुला आवडणारी (देवजामिः ?) स्तुति (घोषः) तुला अर्पण केली जात आहे (अयामि). (८) वृषा शुष्मेण बाधते वि दुर्मतीः आदेदिशानः शर्यहेव शुरुधः (९।७०।५) = अस्त्रानें मारणारा (शर्यहा) धनुर्धारी जसा (इव) शत्रू नाहीसे करतो तसा धन (शुरुधः) देणारा (आदेदिशानः) बलवान् (वृषा) सोम बलानें (शुष्मेण) शत्रूंना (दुर्मतीः) किंवा दारिद्र्याला पार (वि) नाहीसे करतो (बाधते). (९) सूर्यो न यस्य दशतिररेपा भीमा यदेति शुचतस्य आ धीः । हेषस्वतः शुरुधो नायमक्तोः कुत्रा चिद्रण्वो वसतिर्वनेजाः (६।३।३) = हे अग्नि, प्रज्वलित झालेल्या (शुचतः) तुझी भयंकर (भीष्मा) ज्वाला (धीः ?) जेव्हां (यत्) येते (आ एति) तेव्हां तुझें रूप (दशतिः) सूर्याच्या रूपासारखेंच निर्दोष असतें; ऋचेचा दुसरा अर्थ दुर्बोध असल्याकारणानें शुरुधः ह्याचा अर्थ करतां येत नाही. ह्या नऊ उताऱ्यांत शुरुधः म्हणजे जल असा अर्थ नाही (पान ४७६ पहा). ऋत = (१) उदक, (२) धन, (३) यज्ञ; हे अर्थ बरेच ठिकाणीं आहेत; ह्या तीन अर्थांहूनही अधिक अर्थ असण्याचा संभव आहे; पण अजून ते अर्थ मी ठरविले नाहीत; ऋत म्हणजे धनवान् किंवा दाता असा प्रस्तुत ऋचेत अर्थ असावा; धनदात्याजवळ (ऋतस्य) खात्रांन (हि) पुष्कळ (पूर्वीः) धन (शुरुधः) असतें; धनदात्यान (ऋतस्य) केलेलें दान (धीतिः) दारिद्र्यासारख्या सर्व टाळण्याजोग्या गोष्टी (वृजिनानि) दूर करते (हन्ति); धनदात्याची (ऋतस्य = आयोः) देदीप्यमान (शुचमानः) व सर्व लोकांस जागे करणारी (बुधानः) कीर्ति (श्लोकः) बहिर (बधिरा) कान (कर्णा) फोडून आंत शिरते (आततर्द). आ = धन; यु = देणें; आयुः = धन देणारा.

इंदुः (२७) इन्ध्रेः । उनत्तेर्वा । तस्य एषा भयति

इन्ध् (= प्रज्वलित होणें) ह्यापासून किंवा उन्द् (= भिजविणें) ह्यापासून इंदु; सोमरस अग्नीसारखा देदीप्यमान दिसतो व तो पिणाऱ्याचा अन्तरात्मा ओला करतो. इंद्र व इंदु ह्यांत इन्द् (= सत्ता चालविणें) हाच धातु असावा असें मी पान ७५८ वर म्हटलें आहे.

खंड ४२ वा.

प्र तद्वोचेयं भव्यायेन्दवे हव्यो न य इषवान् मन्म रेजति रक्षोहा मन्म रेजति । स्वयं सो अस्मदानिदो वधैरजेत दुर्मतिम् । अव स्रवेदघशंसोऽवतरमव धुद्रमिव स्रवेत् (ऋ० सं० १।१२१।६)

प्रब्रवीमि तत् भव्याय इन्दवे । हवनार्हः इव यः इषवान् । अन्नवान् । कामवान् वा । मननानि च नः रेजयति । रक्षाहा च बलेन रेजयति । स्वयं सः अस्मदभिनिन्दितारं वधैः अजेत दुर्मतिम् । अवस्रवेत् अघशंसः । ततश्च अवतरं धुद्रम् इव अवस्रवेत्

प्र वोचेयम् = प्रब्रवीमि. भव्यः भवनार्हः आत्मवान् । अभिप्रेतानां पात्रभूतः । भव्यः भवनार्हः इव । यो हविषा भावनम् अर्हति न च भाव्यते अहविर्भाक्त्वात् (दुर्ग) = भव्य म्हणजे अस्तित्वाला योग्य म्हणजे स्वतंत्र किंवा स्वावलंबी; सर्व हेतूंचे किंवा इच्छांचे स्थान; सर्व कामना सोमांत वास करतात म्हणजे सोमाच्या साहाय्याने त्या सफल होतात; किंवा हवि देण्यास सोम जरी पात्र आहे तरी त्याला हवि देत नाहीत म्हणून तो भव्य म्हणजे हवि घेण्याला योग्य; असे भव्य ह्याचे दोन अर्थ दुर्ग करतो. हव्यः न = हवनार्हः इव = इतर देवांप्रमाणे हवि घेण्याला योग्य; तथापि त्याला हवि देत नाहीत. इषवान् = अन्नवान् कामवान् वा = अन्न किंवा इच्छा ज्याच्याजवळ आहेत असा. मन्म = मननानि = प्रज्ञानानि (दुर्ग) = बुद्धि. च व नः दोन्ही अध्याहत. रेजति = रेजयति = आकम्पयति (दुर्ग) = (आमच्या बुद्धींना) कम्प म्हणजे चलन देतो; आम्ही त्याची नित्य स्तुति करावी अशा हेतूने उपकारकर्ता सोम आमची मनें नित्य कम्पित करतो म्हणजे त्याच्या स्तुति आमच्या मनांत नित्य घोळत असतात; किंवा त्याची योग्य स्तुति कशी करतां येईल ही विवंचना मनाला नेहमीं डवचते असा दुर्ग अर्थ करतो. रक्षोहा ह्यानंतरचे च व बलेन हे शब्द अध्याहत. रेजति = रेजयति. अस्मदानिदः = अस्मद् + आ + निदः = अस्मदभिनिन्दितारं = आमची निंदा करणाऱ्याला, आमच्यावर खोटे आरोप करणाऱ्याला. अस्मदानिदः हा शब्द जरी बहुवचन किंवा षष्ठीचें एकवचन आहे असें वाटतें तरी त्याचा दुर्मतिं ह्यामुळे एकवचनी पर्याय दिला आहे. वधैः = वज्रप्रहारैः (दुर्ग). अजेत = जयेत् क्षिपेत् वा (दुर्ग). अघशंसः = आम्हीं केलेले बारिकसारिकसुद्धां प्रमाद लोकांमध्ये पुकारणारा. अवस्रवेत् = अधोगतीला जावो (दुर्ग). अवतरं = ततश्च अवतरं = त्याहूनही खाली. अव धुद्रम् इव स्रवेत् = धुद्रम् इव अवस्रवेत्. दुर्गाने केलेला अर्थः—हवि घेण्याला योग्य, स्वसामर्थ्याने राक्षसांना मारणारा, ज्याच्याजवळ अन्नाची किंवा कामनांची समृद्धि आहे असा जो इंदु आमची मनें स्तुति रचण्याकरितां नेहमीं अस्थिर करतो अशा त्या हवि घेण्याला योग्य इंदूला मी सर्व प्रकारच्या इच्छा (तत्) मोठ्याने प्रकट करतो; स्वतः होऊन तो दुष्टबुद्धि असा जो आमचा निंदक त्याला वज्रप्रहारानीं जिंको किंवा फेंकून देवो; तो खालीं घसरो इतकेंच नव्हे तर एकाद्या धुद्र वस्तूप्रमाणे तो अधिकाधिक खालीं घसरो. वि. मा. १०६

सायणः—भव्याय = दररोज कले कलेनें वाढणाऱ्याला; इन्दवे = अमृताचा वर्षाव करून सर्वांनां जो भिजवतो त्या चंद्राला; तत् = पुढें सांगण्यांत येणारें कर्म किंवा स्तुति; प्रबोचेयं = मोठ्यानें कथन करण्यास मी समर्थ होईन; इषवान् = एष-णवान् = इच्छांनीं पूर्ण म्हणजे ज्याच्यांत इच्छा आहेत असा; मन्म = मनन करण्याजोगी महत्त्वाची स्तुति किंवा महत्त्वाचें कर्म; रेजति = गच्छति = (स्तुति ऐकण्याकरितां किंवा महत्त्वाचें काम करण्याकरितां) जातो; हव्यः न = इंद्राप्रमाणें यज्ञांत हवि घेण्याकरितां बोलावण्याला योग्य; रक्षोहा = यज्ञविघातक राक्षसांना मारणारा; मन्म = अशा राक्षसांना मारण्याचें काम; रेजति = गच्छति । चालयति नाशयति; जातो किंवा नाश करतो असे दोन्ही अर्थ दुसऱ्या रेजति ह्याचे केले आहेत; निदः = अस्मन्निदितुः वैरिणः = आमची निंदा करणाऱ्या शत्रूची; अस्मदा = अस्मत् + आ = आमच्यापासून; दुर्मतिं = दुष्ट वासना; अजेत = (आमच्यापासून त्याच्या दुष्ट वासना) दूर फेंकून देवो; अवशंसा = पापांचे म्हणजे घाणेरड्या गोष्टींचें कथन करणारा चोर म्हणजे पाजी मनुष्य; क्षुद्रं = क्षेप्तुं शक्यम् उदकादिकं = पाण्यासारखी फेंकून देण्याजोगी वस्तु; अवतरम् अवस्रवेत् = आपल्या ठिकाणापासून अधोमुख होऊन अतिशय निकृष्ट दशेप्रत जावो म्हणजे त्याचा अधःपात होवो. इंद्रु म्हणजे चंद्र असा यास्क व सायणाचार्य अर्थ करतात; पण ऋग्वेदांत इंद्रु म्हणजे सोम असाच अर्थ आहे.

येन भूतं जनयो येन भव्यम् (१०।५।५।२), यत्ते भूतं च भव्यं च (१०।५।८।१२), यद्भूतं यच्च भव्यम् (१०।९०।२) अशा तीन ठिकाणींच भव्यं हा शब्द आला आहे; भूतं = अस्तित्वांत असलेलें; भव्यं = अस्तित्वांत येणारे; पण भव्याय इन्दवे = अस्तित्वांत येणाऱ्या इन्द्राला असा अर्थ बरोबर दिसत नाही; कदाचित् अस्तित्वांत येणाऱ्या सोमरसाला म्हणजे सोमापासून काढल्या जाणाऱ्या रसाला असा अर्थ होईल; जेव्हां सोमरस अस्तित्वांत येईल तेव्हां त्याची स्तुति (तत्) मी मोठ्यानें उच्चारणार आहे. भूचा कधीं कधीं देणें असा अर्थ होतो; तेव्हां भव = दिलेलें धन; भव्य = धनानें युक्त असा अर्थ योग्य दिसतो. हव्यः = (१) बोलावण्यास योग्य किंवा बोलावला जाणारा; (२) हव = धन; हव्य = धनयुक्त; भगो न हव्यः (१।१४४।३॥३।४९।३॥५।३।५) व भगं न हव्यम् (१०।३९।१०) अशी उपमा चार ठिकाणीं आली आहे; भग हा धनवान् देव आहे; तेव्हां इंद्रु म्हणजे सोम हा धनवान् असल्यामुळे हव्य जो भग त्याच्याशीं त्याची तुलना केली असावी; हव्यः भगः न इव यः इंद्रुः इषवान् धनवान् = भगाप्रमाणें जो सोम धनवान् आहे. रेज् ह्याचा थरथर कापणें हा अर्थ बहुतेक ऋचांत आहे; पण तम् उत्ताम् इन्द्रं न रेजमानमग्निं गीर्भिर्नमोभिरा कृणुध्वम् (१०।६।५) = इंद्रासारख्या दात्या (रेजमानं) अग्नीला स्तुतींनीं जवळ करा; एथें रेज् म्हणजे थरथर कापणारा किंवा कांपविणारा असा अर्थ दिसत नाही; रेज् = देणें असा अर्थ एथें व प्रस्तुत ऋचेंत असावा; पण ह्या तर्काला

आधार पाहिजे तसा नाही. मन्म = (१) स्तुति, (२) धन. रक्षोहा = (१) राक्षसांना ठार करणारा, (२) दारिद्र्य हाकळून देणारा. सोम भगासारखा अतिशय श्रीमान् असल्यामुळे तो धन देतो व दारिद्र्य घालवितो म्हणून त्याची मोठ्याने स्तुति करावयाची. निदः व निदे अशीं दोनच रूपे निद् शब्दाचीं आहेत; निद् = (१) शत्रु, (२) दारिद्र्य. अग्निर्हि विघ्नना निदो देवो मर्तम् उरुष्यति (६।१४।५) = (१) देवअग्नि आपल्या बुद्धीने मनुष्याचें शत्रूपासून (निदः) रक्षण करतो; (२) धनवान् (देवः) दाता (अग्निः) धन देऊन (विघ्नना) दारिद्र्याला (मर्त) दारिद्र्यापासून (निदः) दूर ठेवतो (उरुष्यति). युवं० विश्वा तर्मास्यहतं निदश्च (६।७२।१) = तुम्हीं सर्वे अन्धःकार व शत्रू म्हणजे दारिद्र्य ठार केलें आहेत; तर्मासि = निदः = शत्रू म्हणजे दारिद्र्य. आ नो विश्वानि अश्विना धत्तं राधांसि अहया । कृतं न ऋत्विष्यवतो मा नो रीरधत्तं निदे (८।८।१३) = हे अश्विनांनो, क्षय न पावणारे (अहया) असें अतिशय (विश्वानि) धन (राधांसि) आम्हांस द्या; आम्हांस धनवन्त करा; आम्हांला शत्रूच्या म्हणजे दारिद्र्याच्या ताब्यांत देऊं नका. प्रस्तुत ऋचेंत निदः = दुर्मति = (१) शत्रूला, (२) दारिद्र्याला; तो सोम स्वतः होऊन (स्वयं) आमच्यापासून (अस्मद् आ) वज्राच्या प्रहारांनीं (वधैः) शत्रु (निदः = दुर्मति) हाकळून देईल (अजेत). स हि ष्मा दानमिन्वति वसूनां च मज्जना । स नः त्रासते दुरितात् अभिहृतः शंसात् अघात् अभिहृतः (१।१२।५) = तो म्हणजे अग्नि आपल्या अतिशय धनांतून (वसूनां मज्जना) धन (दानं) देतो (इन्वति) व आमचें दारिद्र्यापासून रक्षण करतो; दुरितात् = अभिहृतः = अघात् = शंसात् = दारिद्र्यापासून. मा नो अग्ने अवसृजः अघायाविष्यवे रिपवे दुच्छुनायै (१।१८।५) = हे अग्नि, आम्हांला चोरांच्या ताब्यांत देऊं नकोस; अघाय = अविष्यवे = रिपवे = दुच्छुनायै = शत्रूला किंवा दारिद्र्याला. अव क्रन्द दक्षिणतो गृहाणां सुमंगलो भद्रवादी शकुन्ते । मा नः स्तेन ईशत माघशंसो (२।४२।३) = हे पक्ष्या, मंगलदायक व चांगले बोलणारा तूं आमच्या घरांच्या उजव्या बाजूला ओरड; शत्रूला आमच्यावर सत्ता चालवूं देऊं नकोस; रिपुः = अघशंसः = शत्रु किंवा चोऱ्या करून दारिद्र्य आणणारा. अघं दारिद्र्यं शंसति = जो दारिद्र्य पुकारतो तो. क्षुद् = वाहणें; ह्यापासून क्षुद्र व क्षोदस्; दोहोंचा अर्थ जल; यत्प्रायासिष्ठ पृषतीभिरश्वैर्वीक्षुपविभिर्मरुतो रथेभिः । क्षोदंत आपो रिणते वनानि० वृषभः क्रंदतु द्यौः (५।५।६) = हे मरुतांनो, तुम्हीं जेव्हां लाल घोड्या व घोडे ह्या निशीं व ज्याच्यामध्ये वज्र ठेवले आहे अशा रथानिशीं बाहेर जातां तेव्हां नद्या (आपः) भराभर वाहूं लागतात (क्षोदन्ते), अरण्ये (वनानि) पळूं लागतात (रिणते) व द्यु एवढा बळकट असूनहि (वृषभः) ओरडावयाला लागतो. आम्हांला त्रास देणारा शत्रु (अघशंसः) खालीं खालीं (अव) घसरत जावो (स्रवेत्); पाण्याप्रमाणें (क्षुद्रम् इव) तो अगदीं खालीं खालीं (अव अवतरम्) घसरत जावो म्हणजे त्याचा सर्वस्वी नाश होवो.

अभ्यासे भूयांसम् अर्थ मन्यन्ते । यथा । अहो दर्शनीय अहो दर्शनीय । इति । तत् परुच्छेपस्य शीलम् । परुच्छेपः ऋषिः । पर्ववत् शेषः । परुषि परुषि शेषः अस्य इति वा । इति इमानि सप्तविंशतिः देवतानामधेयानि अनुक्रान्तानि । सूक्तभाञ्जि हविर्भाञ्जि । तेषाम् एतानि अहविर्भाञ्जि । वेनः असुनीतिः ऋतः इंदुः

त्याच शब्दाची किंवा शब्दांची पुनरुक्ति केली असतां (अभ्यासे) अधिक (भूयांस) अर्थ उत्पन्न होतो असे ज्ञाते म्हणतात; जसें अहो दर्शनीय अहो दर्शनीय ह्या दिरुक्तीनें सौंदर्याची अतिशय वाखाणणी केली जाते; किती सुंदर किती सुंदर असें म्हटल्यानें सौंदर्याविषयीचें आश्चर्य द्विगुणित होतें. प्रस्तुत ऋचेत रेजते व अवसवेत् ह्यांची द्विरुक्ति आहे; रेजते रेजते = देतोच देतो; अवसवेत् अवसवेत् = खाली जाणारच जाणार; असा द्विरुक्तीनें अर्थाला जोर येतो. सोळाव्या खंडांत जामि म्हणजे पुनरुक्ति ह्या विषयीचीं तीन मते दिली आहेत (पान ७७२); तेथें हा विचार करावयास पाहिजे होता; कारण तेथेंही मण्डूका इवोदकात् मण्डूका उदका- दिव अशी शब्दांचीच पुनरुक्ति आहे. अशी द्विरुक्ति परुच्छेप ऋषीनें पाहिलेल्या म्हणजे रचिलेल्या ऋचांत नेहमीं दिसून येते; तें त्याच्या लिहिण्याचें शील म्हणजे विशेष होय. पहिल्या मंडळांतील १२७ ते १३९ हीं सूक्ते परुच्छेपाचीं होत; त्यांत हा विशेष स्पष्ट दिसून येतो. वाक्यादेः आमन्त्रितस्य असूया - संमति - कोप - कुत्सन - भर्त्सनेषु (पा० ८।१।८) ह्या सूत्रानें संबोधनाची द्विरुक्ति केल्यानें असूया, आदर, कोप, हेटाळणी व निर्भत्सना ह्या भावना प्रकट केल्या जातात असें सांगितलें आहे; यास्कानें ह्यांपैकीं एकच भावना निर्दिष्ट केली आहे. संबोधनाखेरीज वाक्यांतील इतर शब्दांचीही द्विरुक्ति निरनिराळ्या भावना दाखविण्याकरितां केली असते; द्विरुक्ति करण्यांत कोणता उद्देश असतो, मनांत कोणती भावना असते तें त्या त्या प्रसंगावर अवलंबून असतें. परुच्छेप हा एक ऋषी होऊन गेला. परुच्छेपः = परत् + शेषः; परत् = पर्व; ज्याच्या शेपाला म्हणजे लिंगाला पेरी आहेत तो; पर्ववान् महान् शेषः (दुर्ग) = मोठें किंवा प्रचंड लिंग; किंवा ज्याच्या प्रत्येक पेऱ्यांत (परुषि परुषि) लिंग आहे तो परुच्छेप; योगाभ्यासानें त्यानें सहजरीत्या आपल्या शरीराच्या प्रत्येक सांध्यांत लिंग उत्पन्न केलें असें म्हणतात (दुर्ग). परुच्छेप या नांवाच्या अशा व्युत्पत्ति करण्यांत किती आचरपणा आहे हें यास्क व दुर्ग यांच्या लक्षांत आलें नसावें. अमरांत परत् शब्दाचा पर्व असा अर्थ नाही. इति इमानि० अनुक्रान्तानि = ह्याप्रमाणें सत्तावीस देवतांच्या नांवांचें क्रमानें विवरण केलें आहे; त्यांपैकीं कांहीं सूक्तभाक् व हविर्भाक् आहेत म्हणजे त्या नांवांनीं निर्दिष्ट केलेल्या देवता संबंध सूक्ताच्या देवता असून प्रत्येकीला हवीही दिला जातो; सूक्तभाञ्जि हविर्भाञ्जि हीं देवतानामधेयानि ह्या शब्दाचीं विशेषणें आहेत असें प्रथम दर्शनीं वाटतें; म्हणजे ह्या सर्व सत्तावीस देवतांपैकीं प्रत्येकीला संबंध सूक्त दिलें असून हवीही दिला जातो असा अर्थ होतो; पण तसा अर्थ नाही; कारण त्यांपैकीं वेन, असुनीति, ऋत व इंदु ह्यांना हवि दिला

जात नाही असें म्हटलें आहे; तेव्हां बाकीच्या तेवीसांना हवि मिळतो असा अर्थ निष्पन्न होतो; वाचस्पति हा ऋग्वेदांतील कोणत्याही सूक्ताचा देव नाही. ७।९६ ह्यांतील पहिल्या तीन ऋचांची देवता सरस्वती व शेवटल्या तिहींची सरस्वान् आहे; तेव्हां सरस्वान् हा सूक्तभाक् आहे असें कसें म्हणतां येईल? १०।१७८ ह्यांत तार्क्ष्य हें नांव एकदांच आलें आहे; तथापि तार्क्ष्य हा सर्व सूक्ताची देवता असें म्हटलें आहे. १०।५९ ह्यांतील १-३ ह्या ऋचांची देवता निर्ऋति, चवथ्या ऋचेची निर्ऋति व सोम, ५ व ६ ह्यांची असुनीति, सातव्या ऋचेची लिगोक्त देवता, ८ व ९ ह्या ऋचेंची द्यावापृथिवी व दहाव्या ऋचेची देवता द्यावापृथिवी व इंद्र असें म्हटलें आहे; तेव्हां असुनीति ही सूक्तभाक् देवता असें म्हणतां येत नाही.

प्रजापतिः (२८) प्रजानां पाता वा पालयिता वा । तस्य पप्सा भवति

खंड ४३ वा.

प्रजापते न त्वदेतान्यन्यो विश्वा जातानि परि ता बभूव ।

यत्कामास्ते जुहुमस्तन्नो अस्तु वयं स्याम पतयो रयीणाम् (ऋ० सं० १०।१२१।१०)

प्रजापते न हि त्वत् पतानि अन्यः सर्वाणि जातानि तानि परिबभूव ।

यत्कामाः ते जुहुमः तत् नः अस्तु । वयं स्याम पतयः रयीणाम् । इति आशीः

हि अध्याहृत; दुर्गवृत्तीत हि नाही. विश्वा = विश्वानि = सर्वाणि. ता = तानि. दुर्गवृत्तीत जातानि नाही. दुर्गानें केलेला अर्थ:-हे प्रजापति, तुझ्याहून दुसरा कोणी-ही ह्या सर्व देवतारूपांचें परिग्रहण करूं शकत नाही (म्हणजे त्यांना आपल्या सत्तेखालीं आणूं शकत नाही; तूंच सर्वत्र आम्हांस दिसतोस; कारण तुझ्या सत्ते-खालीं सर्व देवता आहेत म्हणून आम्हीं म्हणतो कीं) ज्या धनाच्या इच्छेनें प्रेरित होऊन तुला आम्हीं हवि देत आहोंत तें धन आम्हांस मिळो; आम्ही धनाचे स्वामी होऊं इच्छितों. इति आशीः = अशी आम्हांस आशा आहे. ज्या धनाच्या इच्छेनें वंगरे शब्दांनीं पहिली आशा निर्दिष्ट केली आहे; इति आशीः ह्यानें दुसरी केली आहे असें दुर्ग म्हणतो; पण दोन्ही आशांमध्ये कोणताही भेद नाही; दोन्ही एकच; तेव्हां इति आशीः हे शब्द संबंध दुसऱ्या अर्धाला उद्देशून आहेत.

सायणः—जातानि = भूतजातानि = प्राणिमात्र; परि बभूव = परि गृह्णाति = व्याप्नोति; ह्या सर्व प्राण्यांना तूंच उत्पन्न करूं शकतोस. १०।१२१ ह्या सूक्तांतील नऊ ऋचांच्या शेवटीं कस्मै देवाय हविषा विधेम असा प्रश्न केला आहे; प्रस्तुत ऋचा त्या प्रश्नाचें उत्तर होय. (सविता) भुवनस्य प्रजापतिः (४।५।२) व पवमानः प्रजापतिः (९।५।९) एथें प्रजापति म्हणजे धनदाता; सविता व सोम हे धनदाते होत. आ नः प्रजां जनयतु प्रजापतिः (१०।८५।४३) व आ सिञ्चतु प्रजापतिः धाता गर्भं दधातु ते (१०।१८४।१) ह्या दोन ऋचांत प्रजापति हा विशिष्ट देव होय; हाच प्रजापति पौराणिक कालीं त्रिमूर्तीपैकीं एक देव होऊन बसला.

अहिः (२९) व्याख्यातः (२।१७) । तस्य एषा भवति
अहि शब्दाची व्युत्पत्ति दिली आहे (पान १२७).

खंड ४४ वा.

अब्जामुक्थैरहिं गृणीषे बुध्ने नदीनां रजःसु सीदन् (ऋ० सं० ७।३४।१६)

अप्सुजम् उक्थैः अहिं गृणीषे बुध्ने नदीनां रजःसु उदकेषु सीदन् । बुध्नम्
अन्तरिक्षम् । बद्धाः अस्मिन् धृताः आपः । इदमपि इतरत् बुध्नम् एतस्मादेव ।
बद्धाः अस्मिन् धृताः प्राणाः इति

अब्जा = अप्सुजं = उदकांत जन्मलेल्यास. गृणीषे = स्तोषि (दुर्ग) = स्तुति
कर्तोस म्हणजे स्तुति कर. रजःसु = उदकेषु; उदकेषु लब्धव्येषु निमत्तभूतेषु
(दुर्ग) = उदक मिळावें ह्या हेतूने; गुर्जर प्रतीत उदकेषु नाही. सीदन् = एतस्मिन्
कर्मणि अङ्गभावम् उपगच्छन् (दुर्ग) = ह्या यज्ञकर्मांत होता असणारा (तू).
बुध्नं = अन्तरिक्षम्; अन्तरिक्षाला बुध्न म्हणण्याचें कारण त्याच्यांत (अस्मिन्) जल
(आपः) बांधलेलें (बद्धाः) म्हणजे अन्तरिक्षानें धारण केलेलें (धृताः) असतें;
बुध्नं = बध्नं = बध् + नम्; बध् = बद्धाः; महाराष्ट्रपाठ आपः इति वा असा आहे;
पण एथें एकच व्युत्पत्ति असल्याकारणानें वा शब्द प्रक्षिप्त होय. हा जो दुसरा बुध्न
शब्द म्हणजे शरीरवाचा लौकिक बुध्न शब्द त्याचीही हीच व्युत्पत्ति; कारण
त्याच्यांत (अस्मिन्) म्हणजे शरीरांत प्राण (प्राणाः) बांधलेले (बद्धाः) म्हणजे
धारण केलेले (धृताः) असतात. अप्सुजां, सीदन् व बद्धाः बदल बुद्धाः हे गुर्जर-
पाठ अशुद्ध आहेत. दुर्गानें केलेला अर्थः—हे स्तोत्रा, उदक मिळावें ह्या हेतूने
(रजःसु) यज्ञकर्मांत भाग घेणारा (सीदन्) तू पाण्यांत जन्मलेला (अब्जां) व
अन्तरिक्षांत असलेला (बुध्ने नदीनां) जो अहि त्याची स्तुतीनीं (उक्थैः) स्तुति
कर्तोस (गृणीषे) म्हणजे स्तुति कर.

सायणः—अहिं = मेघानाम् आहंतारम् अग्निम्; बुध्ने = स्थाने; रजःसु
सीदन् = उदकेषु सीदंतं = उदकांत बसलेल्या (अहीला); सायणभाष्यांत गृणीषे
ह्याचा पर्याय दिला नाही; तेव्हां दुर्गाप्रमाणें गृणीषे म्हणजे स्तुति कर्तोस असा
सायणाचार्यानीं अर्थ केला असावा.

यः अहिः स बुध्न्यः । बुध्नम् अन्तरिक्षम् । तन्निवासात् । तस्य एषा भवति

पुढील खण्डातील ऋचेत बुध्न्य शब्द आहे; बुध्न म्हणजे अन्तरिक्ष; तेथें
त्याचा निवास असल्याकारणानें अहि हा बुध्न्य. उरु ते ज्रयः पर्येति बुध्नं विरोचमानं
महिषस्य धाम (१।९.५।९) = हे अग्नि, तुझा विस्तृत (उरु) प्रकाश (ज्रयः) प्रकाश-
णाच्या (विरोचमानं) बुध्न्याच्या (बुध्नं=महिषस्य धाम) भोंवतीं (परि) किंवा मधून
जात आहे (एति) म्हणजे अग्नीचा प्रकाश बुध्न्यांत सर्वत्र पसरत आहे व त्यामुळें
बुध्न्यांत प्रकाशमान झाला आहे. तं देवा बुध्ने रजसः सुदंसं दिवस्पृथिव्योररतिं
न्येरिरे (२।२।३) = बुध्न्यांत व पृथिवी ह्यांचा स्वामी (अरति) व अद्भुत कर्म

करणारा (सुदंससं) जो अग्नि त्याला देव युलोकीं (रजसः बुध्ने) स्थापित करते झाले (नि + एरिरे). स जायत प्रथमः पस्यासु महो बुध्ने रजसो अस्य योनौ (४।१।११) = श्रेष्ठ अग्नि युलोकीं (रजसः बुध्ने = अस्य योनौ = पस्यासु) जन्मला. अक्षोदयच्छवसा क्षाम बुध्नं वार्षा वातः तविषीभिरिन्द्रः (४।१९।१४) = वारा जसा पाण्याला वेगानें वहावयास लावतो तसा इन्द्र स्वबलानें (शवसा = तविषीभिः) पृथिवीला (क्षाम) व यूला (बुध्नं) वहावयास म्हणजे पळावयास लाविता झाला (अक्षोदयत्). अपो वृत्वी रजसो बुध्नमाशयत् (१।५२।६) = पाण्याला गराडा घालून वृत्र युलोक (रजसः बुध्नं) व्यापता झाला (आशयत्). आ देवो ददे बुध्न्या वसूनि वैश्वानर उदिता सूर्यस्य (७।६।७) = सूर्य उगवतांच (सूर्यस्य उदितौ) वैश्वानर देव युलोकचे (बुध्न्या) धन (वसूनि) घेता झाला (आददे). ह्या सर्व उतान्यांवरून बुध्नं किंवा रजसो बुध्नं म्हणजे युलोक. अहिः बुध्न्यः = युलोकीं जन्मलेला अहि; अग्नि हा युलोकीं जन्मला व देव त्याला युलोकीं स्थापित करते झाले असे वरील दोन उतान्यांत म्हटलें आहे; तेव्हां अहि म्हणजे अग्नि असा अर्थ असावा. हिरण्यकेशो रजसो विसारे अहिर्धुनिर्वात इव ध्रजमान् (१।७९।१) = सुवर्णकेशाचा अहि म्हणजे अग्नि विस्तृत युलोकीं (रजसः विसारे) वाऱ्याप्रमाणें (वातः इव) वेगवान् होऊन (धुनिः = ध्रजमान्) संचार करता झाला. अग्निजिह्वाः (१।४४।१४), अग्निश्रियः (३।२६।५), अग्निरूपाः (१।८।४।१) हीं विशेषणें मरुतांना लावलीं आहेत; त्याप्रमाणें अहिमानवः (१।१७२।१) हेही विशेषण त्यांना लाविलें आहे; त्यावरूनही अहि म्हणजे अग्नीच असावा. विश्वेदेवसूक्तांत अहिर्बुध्न्यं हें नांव ज्या ऋचांत आलें आहे त्यांत अग्नि हें नांव आलें नाही; त्यावरूनही अहिर्बुध्न म्हणजे अग्नि असावा. प्रस्तुत ऋचेंत अञ्जाम् अहिं असे शब्द आहेत; जलदेवता ह्या अग्नीच्या माता असें वारंवार ऋग्वेदांत म्हटलें आहे; तेव्हां अञ्जाम् अहिं = पाण्यांत जन्मलेल्या अहीला म्हणजे अग्नीला. स्तुषे नरा दिवो अस्य प्रसन्ता अश्विना हुवे जरमाणो अर्कैः (६।६२।१) = हे दात्या (नरा) अश्विनांनो, स्तवन करणारा मी (जरमाणः) स्तुतींनीं (अर्कैः) तुम्हांला बोलावीत आहे (हुवे) व तुमची स्तुति करीत आहे (स्तुषे); एथें हुवे सारखें स्तुषे हें प्रथमपुरुषी एकवचनी क्रियारूप आहे; त्याप्रमाणें गुणीषे हेही प्रथमपुरुषी एकवचनी क्रियारूप होय; गृ + ना + स् (लेट् चा) + ए = गृणीषे = मी स्तुति करतो. पाण्यांत जन्मलेला जो अहि त्याची मी स्तुतींनीं (उक्थैः) स्तुति करतो (गृणीषे). बुध्ने नदीनां रजस्सु सीदन् ह्या शब्दांचा आधींच्या शब्दांशीं अन्वय करणें कठीण आहे; यः अहिः नदीनां बुध्ने रजस्सु सीदन् अस्ति तम् अहिं असा अन्वय केल्यास जो अहि युलोकीं (नदीनां बुध्ने = रजस्सु) बसलेला असतो त्या अहीला असा त्या शब्दांचा अर्थ होईल; देवांनीं अग्नीला युलोकीं स्थापित केलें असे बुध्नसंबंधी वर दिलेल्या एका उतान्यांत (२।२।३) म्हटलें आहे; तोच अर्थ एथें असावा.

खंड ४५ वा.

मा नोऽहिर्बुध्न्यो रिषे धान्मा यज्ञो अस्य स्निधत्तायोः (ऋ० सं० ७।३४।९७)
 मा च नः अहिः बुध्न्यः रेषणाय धात् । मा अस्य यज्ञोऽस्मा च स्निधत्
 यज्ञकामस्य

च अध्याहृत; दुर्गवृत्तीत च नाही व त्याची आवश्यकता नाही; कारण मागील खंडांतील ऋचेंत अहि अमुक एक गोष्ट करो असें म्हटलें नाही; तीत अहीची मी स्तुति करतो असें म्हटले आहे व प्रस्तुत ऋचेंत त्यानें अमकें करूं नये अशी विनंति केली आहे. रिषे = रेषणाय = हिंसेला. यज्ञः = यज्ञोऽस्मा = अग्निचिति यज्ञांतील उखा; उखा हें फुटूं नये म्हणून चांगलें भाजलेलें मातीचें भांडें अग्निचिति नामक यज्ञांत वापरतात; मित्र एताम् उखां पच । एषा मा भेदि (तै० सं० ४।१।६) = मित्रा, ही उखा फुटूं नये म्हणून हिला चांगली भाजून पकी कर; मित्र एतां ते उखां परिददामि अभिर्यै । एषा मा भेदि । इति मित्राय एव एतां परिददाति अभिर्यै । यदि मित्राय अपरित्ता भिद्येत (मै० सं० ३।१।८) = मित्रा, ही उखा फुटूं नये म्हणून तिला मी तुझ्या स्वाधीन करतो असें म्हणून ती फुटूं नये म्हणून ऋत्विक् उखा मित्राच्या स्वाधीन करतो; मित्राच्या स्वाधीन न केल्यास ती खात्रीनें फुटणार. दुर्गवृत्तीत यज्ञोऽस्मा नसून यज्ञः असेंच आहे; यज्ञ कसा फुटेल ही शंका मनांत येऊन प्रक्षेपकानें यज्ञ ह्याच्याबद्दल यज्ञोऽस्मा असा शब्द घातला. पण ऋषीच्या मनांत देवतेच्या क्रोधानें यज्ञ पूर्ण होणार नाही, तो मध्येच सोडून द्यावा लागेल अशी शंका आल्यामुळे तो देवतेला प्रार्थना करतो. मा स्निधत् = मा सुसवत् । नित्यम् अविनाशेन वर्तताम् (दुर्ग) = वाढून जाऊं नये म्हणजे त्याचा कधीही नाश होऊं नये. स्निध् = पीडा किंवा नाश होणे (आपटणांचा कोश). ऋचेंत यज्ञो अस्य असा क्रम आहे; पण भाष्यांत अस्य हा शब्द यज्ञोऽस्मा त्याच्या आधीं घातला आहे. ऋतायोः = यज्ञकामस्य = यज्ञ शेवटास नेण्याची इच्छा करणाऱ्या यजमानाचा. च अध्याहृत. दुर्गानें केलेला अर्थः—अहिर्बुध्न्य आम्हांला हिंसेला न देवो (म्हणजे कोणीही आम्हांला हिंसा किंवा उपद्रव करणार नाही असें करो); यज्ञकाम जो यजमान त्याचा यज्ञ नाश न पावो.

सायणः—बुध्ने अंतरिक्षे भवः बुध्न्यः; अहिश्च असौ बुध्न्यश्च अहिर्बुध्न्यः अग्निः; रिषे = हिंसकाय = हिंसकाच्या स्वाधीन; मा स्निधत् = न क्षीयेत = क्षय म्हणजे नाश न पावो; अस्य ऋतायोः = अस्य यज्ञकामस्य यजमानस्य; किंवा अस्य अहिर्बुध्न्यस्य इमम् अहिर्बुध्न्यम् उद्दिश्य = ह्या अहिर्बुध्न्याला उद्देशून (केलेला यजमानाचा यज्ञ नाश न पावो). यो नो मरुतो वृकताति मर्त्यो रिपुर्दधे वसवो रक्षता रिषः (२।३४।९) = हे धनवान् मरुतांनो, जो शत्रु (रिपुः) आम्हांस पीडा (वृकताति) देतो त्या शत्रूपासून (रिषः) आमचें रक्षण करा. द्यौश्च न पृथिवी च प्रचेतसा ऋतावरी रक्षतामहसो रिषः (१०।३६।२) = धनवान् (प्रचेतसा =

ऋतावरी) दारिद्र्यापासून (अंहसः = रिपः) आमचें रक्षण करोत. रिषे = दारिद्र्याला, दारिद्र्याच्या स्वाधीन. ऋतायोः = धनकामस्य. न स जीयते मरुतो न हन्यते न स्नेधति न व्यथते न रिष्यति (५।५४।७); स्नेधति = रिष्यति = नाश पावतो, दारिद्र्यानें पीडित होतो. ऋचेचा अर्थः—अद्विष्ट्य आम्हांस दारिद्र्याच्या स्वाधीन न करो; ह्या धनेच्छु (ऋतायोः) यजमानाचा यज्ञ नाश न पावो (म्हणजे धनप्राप्तीनें त्याचा यज्ञ सफल होवो; त्याला केव्हाही दारिद्र्य न येवो).

सुपर्णः (३१) व्याख्यातः (३।१२।१३) । तस्यैषा भवति

सुपर्ण शब्दाची व्युत्पत्ति दिली आहे (पानें १८८ व २३९).

खंड ४६ वा.

एकः सुपर्णः स समुद्रमा विवेश स इदं विश्वं भुवनं विचष्टे ।

तं पाकेन मनसापश्यमन्तितस्तं माता रेहळि स उ रेहळि मातरम् (ऋ० सं० १०।११।४४)

एकः सुपर्णः । स समुद्रम् आविशति । स इमानि सर्वाणि भूतानि अभिविपश्यति । तं पाकेन मनसा अपश्यम् अन्तितः । इति ऋषेः दृष्टार्थस्य प्रीतिः भवति आख्यानसंयुक्ता । तं माता रेहळि । वाक् एषा माध्यमिका । स उ मातरं रेहळि

एकः = अद्वितीयः (दुर्ग) = उडण्यांत ज्याची कोणी बरोबरी करूं शकत नाही असा. सुपर्णः = सुपतनः वायुः (दुर्ग) = जलदीनें उडणारा म्हणजे वाहणारा वायु. समुद्रं = अन्तरिक्षं (दुर्ग). आविवेश = आविशति. इदं विश्वं भुवनं = इमानि सर्वाणि भूतानि. विचष्टे = अभिविपश्यति. पाकेन = विपक प्रज्ञानेन = ज्यामधील ज्ञान फार पक झालें आहे अशा (मनानें). इति ऋषेः० आख्यानसंयुक्ता (पान ७६५ पहा); ह्या वाक्याबद्दल दुर्गवृत्तीत पुढील शब्द आहेतः—ऋषिः दृष्टदेवता-सत्त्वः कस्मैचित् आचक्षाणः ब्रवीति = देवतेचें खरें स्वरूप पाहून ऋषि कोणाला तरी सांगण्याच्या इच्छेनें म्हणतो; ह्या दोन्ही वाक्यांचा संबंध तं पाकेन मनसा अपश्यम् अन्तितः (= त्याला परिपक मनानें मी अगदीं जवळून पाहिलें) ह्याच्याशीं आहे; दुर्गवृत्तीत अन्तितः बद्दल आन्तिकं आहे. माता = माध्यमिका वाक् ; अंतरिक्षांतील वाणी वायूला चाटते व वायु तिला चाटतो म्हणजे वाणी व वायु हीं दोघें परस्परंवर अवलंबून असतात; वायुशिवाय शब्द नाही व शब्दाशिवाय वायु नाही; दोहोंचें तादात्म्य आहे असा दुर्ग अर्थ करतो. रेहळि मातरंबद्दल मातरं रेहळि असा भाष्यांत क्रम आहे. दुर्गानें केलेला अर्थः— एक म्हणजे अद्वितीय असा वेगानें वाहणारा वायु अन्तरिक्षांत शिरतो व हीं सर्व पंच महाभूते सर्व बाजूंनीं पाडतो; अतिशय पक अशा मनानें मी त्याला अगदीं जवळून पाहिलें; त्याला त्याची आई चाटीत होती व तो तिला चाटीत होता.

सायणः—एकः=सर्व कार्येषु असहायः=सर्व कृत्ये करण्यात ज्याला कोणी सहाय नाही असा म्हणजे एकटा सर्व कार्ये करणारा; सुपर्णः=मध्यमस्थानः देवः वायुः; भुवनं=भूतजातम्; विचष्टे=अनुप्राद्यतया पश्यति=त्याच्यावर अनुग्रह करण्याच्या बुद्धीने त्याच्या कडे पाहतो; पाकेन = परिपकेन; माता = उदकांना निर्मात्री माध्यमिका वाक्; रेहळि = आस्वादयति = त्याचा स्वाद घेते म्हणजे त्याच्यावर ती अवलंबून असते; उ = खलु; ऋचेचा अध्यात्मपरही अर्थ आहे; निराधार अशा ठिकाणी संचार करणारा परमात्मा आपण निर्माण केलेल्या प्रपंचात शिरतो; तो सर्व लोक दृष्टोत्पत्तीस आणतो म्हणजे परमात्म्यामुळे जीवात्मे जग विख्यात करतात म्हणजे लोकयात्रा चालवितात; त्या परमात्म्याला परिपक्व झालेल्या मनाने मी जवळ म्हणजे आपल्या हृदयात पाहिले; वाणी प्राणाला चाटते म्हणजे प्राणावर अवलंबून असते; झोपेंत वागव्यापार बंद झाला तरी प्राणव्यापार चालतो. हा अध्यात्मपर अर्थ ओढाताणीचा असून कांहीं ठिकाणी सुबोधही नाही. एथे सुपर्ण म्हणजे सूर्य असावा; तो सूर्यरूपी पक्षी समुद्रांत शिरतो म्हणजे अस्तास जातो; दुसऱ्या दिवशी सकाळी समुद्रातून तो पूर्व दिशेला येतो व सर्व जग पहात जातो; माझे मन जरि अपक्व आहे तरी त्याला मी प्रातःकाळी अगदी जवळून पाहिले; त्या वेळेला त्याची माता जी उपा ती त्याला चाटीत होती व तो तिला चाटीत होता. पाक = अपक्व, अज्ञानी; पाकः पृच्छामि (१।१६४।५) = अज्ञानी म्हणून मी विचारतो. स्वयं यजस्व दिवि देव देवान् किं ते पाकः कृणवत् अप्रचेताः (१०।७।६) = हे अग्नि, तूं स्वतः सुलोकी देवांना हवि दे; माझ्यासारखा अज्ञानी (पाकः = अप्रचेताः) तुझे काम करील काय ? यो मा पाकेन मनसा चरन्तम् अभिचष्टे अन्तेमिः दचोमिः (७।१०४।८) = मोळ्या (पाकेन) मनाने मी इकडे तिकडे हिंडत असतांना मला जो खोळ्या गोष्टी सांगून फसवितो. रिह् = लिह्; रिह् + ति = रोदि = रेहळि = लेदि.

पुरूरवाः (३२) बहुधा रोरुयते । तस्यैषा भवति

पुरूरवाः = पुरु + रवाः; पुरु = बहुधा; रवाः = रोरुयते; जो नाना प्रकारांनी गर्जना करतो तो पुरूरव म्हणजे अन्तरिक्षांतील एक देव.

खंड ४७ वा.

समस्मिन् जायमान आसत ग्रा उतेमवर्धन् नद्यः स्वगूर्ताः ।

महे यत्त्वा पुरूरवो रणायवर्धयन् दस्युहत्याय देवाः (क्र० सं० १०।९।५।७)

समासत अस्मिन् जायमाने ग्राः । गमनात् आपः । देवपत्न्यो वा । अपि च । एनम् अवर्धयन् नद्यः । स्वगूर्ताः स्वयंगामिन्यः । महते च यत् त्वा पुरूरवः रणाय रमणीयाय संग्रामाय अवर्धयन् । दस्युहत्याय च । देवाः देवाः

सम् + आसत = समासत. ग्राः = आपः; जलाला ग्रा म्हणण्याचे कारण जल जाते (गमनात्); ग्राः = ग्माः = गमनाः; गम् पासून ग्रा; ही व्युत्पत्ति दुर्गवृत्तीत

नाहीं. किंवा ग्राः = देवपत्न्यः = देवांच्या पत्नी. उत = अपि च. ईम् = एनम्. अवर्धन् = अवर्धयन्; दुर्गवृत्तीत वर्धयन्ति अमें आहे. नद्यः = नदनाः आपः = वाहतांना आवाज करणाऱ्या नद्या; किंवा नद्यः = नदनाः = स्तुतिपराः = पुरुरव्याची स्तुति करणाऱ्या. स्वगूर्ताः = स्वयंगामिन्यः = स्वतः होऊन वाहण्यास लागणाऱ्या; स्व = स्वयं; गूर्ताः = गामिन्यः; गुरी उद्यमने (धा० ६।११५); गुर् = उद्युक्त होणें; गुर् + ताः = गूर्ताः = (वाहण्यास) उद्युक्त झालेल्या; गामिन्यः हा गूर्ताः ह्याचा अर्थ आहे, व्युत्पत्ति नव्हे. महे = महते. च अध्याहृत; दुर्गवृत्तीत च नाही. रणाय = रमणीयाय; रण्=रमणें; संप्रामाय अध्याहृत; रणाय भाष्यांत नको. दस्युहत्याय नंतरचा च अध्याहृत. दुर्गानें केलेले ऋचेचे दोन अर्थः—(१) हा पुरुरवस् म्हणजे पावसाळा; तो जन्मास येत असतांना स्वतः होऊन गमन करणाऱ्या (स्वगूर्ताः) जलदेवता (ग्राः) त्याच्या भोंवतीं बसल्या (समासत) व त्याला वाढविल्या झाल्या (म्हणजे पावसाळ्यात पाण्याची समृद्धि हवी तितकी झाली); हे पुरुरव्या, ज्याअर्थी मेघाशी उत्तम तऱ्हेचा व प्रचंड (महते) संप्राम करण्याकरितां (रणाय) व शत्रु जो मेघ त्याला ठार मारण्याकरितां (दस्युहत्याय) अन्तरिक्षांनील देव तुला वाढविते झाले (म्हणूनच तूं जन्मत असतांना जलदेवता तुझ्याभोंवतीं जमल्या); (२) हा पुरुरव राजा जन्मास येत असतांना देवांच्या पत्नी (ग्राः) स्वयंस्फूर्तीने प्रेरित झालेल्या (स्वगूर्ताः) त्याच्या-भोंवतीं जमल्या व त्याची स्तुति करणाऱ्या त्या (नद्यः) त्याला वाढविल्या झाल्या; कारण, हे पुरुरव्या, तूं असुरांशी उत्तम तऱ्हेचा प्रचंड संप्राम करावा म्हणून व त्या शत्रूंना तूं ठार मारावें म्हणून देव तुला वाढविते झाले म्हणजे संप्रामांत तुला पुढें करते झाले. देवाः देवाः ही द्विरुक्ति अध्याय संपला हें दाखविते.

सायणः—उर्वशी म्हणते; हा पुरुरव जन्मत असतांना अप्सरा म्हणजे देवांच्या वेश्या त्याच्याभोंवतीं जमल्या व स्वतः अप्सरांच्या स्वाधीन असलेल्या स्वतः होऊन वाहणाऱ्या नद्या त्याला वाढविल्या झाल्या; ज्याअर्थी, हे पुरुरव्या, मोठा व उत्तम तऱ्हेचा संप्राम करण्याकरितां व शत्रूला ठार मारण्याकरितां तुला देव वाढविते झाले; ग्राः म्हणजे देवपत्नी असा अर्थ केल्यास यज्ञासाठीं पुरुरव वाढत असतांना देवपत्नी त्याच्याभोंवतीं जमल्या; हा दुसरा अर्थ मला कळला नाही; नद्या पुरुरव्याला वाढविल्या झाल्या म्हणजे काय? १०।९५ या सूक्तांत उर्वशी व पुरुरवस् ह्यांचा संवाद आहे; त्या संवादाशीं त्या सूक्तांतील कांहीं ऋचांचा संबंध दिसत नाही; त्यांपैकीं प्रस्तुत ऋचा होय. स्वगूर्ताः ह्याचा अर्थ लक्षांत येत नाही. पुरोळाशं पचयं जुषस्वेन्द्रा गुरस्व च । तुभ्यं हव्यानि सिञ्चते (३।५२।२) = हे इन्द्रा, भाजलेला पुरोडाश घे (जुषस्व=आगुरस्व); तुझ्यासाठीं सोमहवि वहात आहे. श्रवत् साम गीयमानम् । अभि राधसा जुगुर्त् (८।८।१।५) = गायिले जाणारे साम ऐको व हवींतून (राधसा) आपला भाग घेवो (अभिजुगुर्त्). अभी नो अग्न उक्थमिज्जुगुर्याः द्यावाक्षामा सिंधवश्च स्वगूर्ताः (१।१४०।१३) = हे अग्नि, तूं आमच्या स्तोत्राचा स्वीकार कर (अभिजुगुर्याः); द्यावापृथिवी व सिंधु नद्या

स्तुतीनें तृप्त होवोत (स्वगूर्ताः). ह्या तीन उतान्यात अभि + गुर् = स्वीकार करणें असा अर्थ असावा; द्यावाक्षामा सिन्धवश्च अभिजुगुर्गुः असा अन्वय केल्यास स्वगूर्ताः ह्याचा अर्थ काय करावयाचा? स्वेन गूर्ताः = स्वतःची स्तुति स्वीकृत केली आहे ज्यांनीं अशा असा कदाचित् अर्थ होईल. यथायथा वृष्ण्यानि स्वगूर्ता अपांसि राजन् नर्या विवेषीः (४।१९।१०) = हे राजा इन्द्रा, तूं जसजसा शौर्याचीं कृत्यें (वृष्ण्यानि = अपांसि = नर्याणि) करतोस; स्वगूर्ता = स्वगूर्तांनि; ह्याचा अर्थ स्वतः केलेली असा असेल; पण स्वगूर्त शब्दाचा निश्चित अर्थ काहीच करतां येत नाहीं. गुर् = हवि देणें, स्तुति करणें असेही अर्थ असावेत पण तेही अर्थ स्वगूर्त शब्दांत दिसत नाहींत. देव पुरूरव्याला प्रचंड रणसंग्राम करण्याकरितां बलिष्ठ करणार होते; तो जन्मत असतांनाच देवांच्या बायका त्याच्या भोंवतीं जमल्या व नद्या त्याला पाजून वाढवित्या झाल्या अशी एकादी कथा असेल.

अध्याय ११ वा.

खंड १ ला.

इयेनः (निघण्टु ५।५।१) व्याख्यातः (४।२४) । तस्यैषा भवति
इयेन शब्दाची व्युत्पत्ति पहा (पान ३०२).

खंड २ रा.

आदाय इयेनो अमरत्सोमं सहस्रं सर्वा अयुतं च साकम् ।

अत्रा पुरन्धिरजहादरातीर्मदे सोमस्य मूरा अमूरः (ऋ० स० ४।२६।७)

आदाय इयेनः अहरत् सोमम् । सहस्रं सवान् अयुतं च सह । सहस्रं सहस्र-
साव्यम् अभिप्रेत्य । तत्र अयुतं सोमभक्षाः । तत्संबंधेन अयुतं दक्षिणाः इति वा
तत्र पुरन्धिः अजहात् अमित्रान् । अदानान् ति वा । मदे सोमस्य मूराः
अमूरः । इति

इयेनः = इंद्रः (दुर्ग) . अमरत् = अहरत् ; अमरत् बदल दुर्गवृत्तीत अपिबत्
आहे. साकं = सह; सहस्रं सवान् अयुतं च सह = हजार व दहाहजार सोमरस ह्यां-
सह; इयेन सोम घेऊन आल्यावर त्यानें हजार व दहाहजार सोमरस त्याबरोबर
आणिले म्हणजे ज्याच्यापासून कित्येक काल सोमरस मिळेल इतका सोम तो
घेऊन आला असा पहिला अर्थ यास्काने केला असावा. सहस्रं सहस्रसाव्यम्
अभिप्रेत्य । तत्र अयुतं सोमभक्षाः । तत्संबंधेन अयुतं दक्षिणा इति वा = किंवा
सहस्र शब्दाने सहस्रसाव्य नांवाच्या यज्ञाचा निर्देश अभिप्रेत असेल; त्या
यज्ञांत दहाहजार वेळां सोमपान करावयाचें असतें; जितके सोमभक्ष तितक्या
दक्षिणा. अतिरात्र नांवाचे याग असतात; अशा दोन अतिरात्रांमध्ये सहस्रसाव्य
नांवाचा यज्ञ करावयाचा असतो; त्याला हजार दिवस लागतात; प्रत्येक दिवशीं
दहा चमस इतका सोमरस काढून प्यावयाचा असतो. सहस्रं सावाः विद्यन्ते
यस्मिन् सः सहस्रसाव्यः = ज्याच्यामध्ये हजार वेळां सोमरस काढावयाचा असतो
असा सहस्रसाव्य नांवाचा यज्ञ (दुर्ग) . सहस्रं सवान् सहस्रं सुत्यानां यत्र कुर्वन्ति
अयुतं च दक्षिणाः प्राप्नुवन्ति नतु दीयन्ते सत्रत्वात् । पृष्ठय शमनाभिप्रायं वा दक्षिणा-
दानं स्यात् सहस्रसाव्ये सत्रे (दुर्ग) = सत्रांत हजार सुत्या करावयाच्या असतात म्हणजे
हजार वेळां सोमरस काढावयाचा असतो व जितक्यानदां सोमरस काढावयाचा
असतो तितक्या दक्षिणा बाजूला काढून ठेवावयाच्या असतात; सत्रांत ऋत्विज् नसतात
सगळे यजमानच असतात; ऋत्विज् नसल्यामुळे दक्षिणा देण्याचें कारणच नसतें;
रीतीप्रमाणें त्या बाजूला काढून ठेवावयाच्या असतात एवढेंच; किंवा सहस्रसाव्य

नांवाच्या यज्ञांत सोमरस यजमान पितात; मर्त्य असतांना सोमरस पिणें हें पाप होय; कारण सोमरस देवांनींच प्यावयाचा असतो; सोम पिण्यानें उत्पन्न झालेल्या पापाचें क्षालन करण्याकरितां दक्षिणा द्यावयाच्या असतात. पृष्ठय = प्यावयाचा किंवा प्यायलेला सोम; पृष्ठयशमन = मनुष्यांनीं प्यायलेल्या सोमापासून होणाऱ्या पापाचें शमन. यास्क व दुर्ग ह्यांनीं सहस्रं सवान् अयुतं च साकं ह्याचे असे भिन्न अर्थ केले आहेत. दुर्ग म्हणतो:—इति वा ह्यानें विकल्प दर्शविला जातो; विकल्प दोन किंवा अधिक गोष्टींविषयी असतो तेव्हां सहस्रसाव्य हें विशिष्ट सत्र यास्कानें पहिल्याप्रथम घेतले नसावें; ज्याच्यांत सहस्र म्हणजे अनेक वेळां सोमरस काढला जातो असा कोणताही यज्ञ होईल व तो यज्ञ सत्र नसल्यामुळे त्याच्यांत हजारों दक्षिणा देण्यास शास्त्राची कोणतीही हरकत नाही; सहस्रसाव्य हा शब्द सामान्य यज्ञवाची असेल किंवा विशिष्ट सत्रवाची असेल; असेंही निराळें विवरण दुर्ग करतो. अत्रा = तत्र; अत्रा = अत्र = अस्मिन् सहस्रसाव्ये सत्रे. पुरन्धिः = बहूनः धनस्य दाता (दुर्ग); पुरं = पुरु; धि = दाता. अरातीः = अमित्रान् = असुरान् (दुर्ग); किंवा अरातीः = अदानान् = हवि किंवा धन न देणाऱ्यांना; रातिः = दान. मदे = तृप्तौ (दुर्ग) = सोमरसानें तृप्ति झाल्यावर म्हणजे सोमरस पुष्कळ प्यायल्यानें उल्हसित झाल्यावर. मूराः = मूढाः = मूढान् = अप्रतिपत्तिकान् (दुर्ग) = काय करावें हें ज्यांना सुचलें नाहीं अशा मूढावस्थेत म्हणजे गोंधळलेल्या स्थितींत असलेल्या (शत्रूंना). अमूरः = अमूढः = निःसाध्वसः (दुर्ग) = (शत्रु गोंधळून गेल्यामुळे) निर्भय झालेला. यास्कानें केलेला अर्थः— श्येन सोम घेऊन आला तेव्हां सोमाबरोबर अगणित काळ पुरेल इतका सोमरस तो घेऊन आला; किंवा सहस्रसाव्यसत्राला पुरेल इतका सोम घेऊन आला; सोम घेऊन येतांना अतिशय बुद्धिमान् (पुरन्धिः) व शुद्धीवर असलेला म्हणजे गांगारून न गेलेला (अमूरः) असा तो श्येन सोम मिळाल्यामुळे हर्ष पावून (सोमस्य मदे) गोंधळलेल्या (मूराः) अशा शत्रूंना किंवा सोम न देणाऱ्या शत्रूंना (अरातीः) मार्गे टाकता झाला. दुर्गानें केलेला अर्थः— ऋत्विजांनीं सामान्यसहस्रसाव्ययज्ञांत किंवा विशिष्टसहस्रसाव्यसत्रांत दिलेला सोम (सोम) घेऊन (आदाय) इंद्र (श्येनः) तो पिता झाला (अभरत्); अशा सहस्रसाव्ययज्ञांत सोम पिऊन उल्हसित झाल्यावर (सोमस्य मदे) पुष्कळ धन देणारा (पुरन्धिः) इंद्र शत्रूंना (अरातीः) गोंधळून टाकता झाला (मूराः) व तसें करून तो निर्भय झाला (अमूरः); किंवा पुष्कळ धन देणारा तो धन न देणाऱ्यांना (अरातीः) मार्गे टाकता झाला (अजहात्) म्हणजे अकृपण होऊन कृपणांवर तो ताण करता झाला.

सायणः—प्रशंसनीय गति आहे ज्याची असा श्येन पक्षी हजार किंवा दहा-हजार म्हणजे अपरिमित यज्ञांना (सवान्) लागणारें सोमरूपी अन्न घेऊन (आदाय) तें खाळीं आणता झाला; असा सोम श्येनानें आणल्यावर अनेक शूर कृत्ये करणारा

(पुरुंधिः = बहुकर्मा) व बुद्धिमान् (अमूरः) इन्द्र सोमरस प्यायल्यानें हर्ष पावून (सोमस्य मदे) गोंधळलेल्या (मूराः) शत्रूंना (अरातीः) टाकून देता झाला म्हणजे ठार करता झाला. ४१२६ या सूक्तातील शेवटल्या चार ऋचांत सगळ्या पक्षांत श्रेष्ठ असा श्येन देवांना प्रिय असा सोम मनु करतां म्हणजे मनुष्याकरितां घेऊन आला व त्यानें तो स्वर्गांतून चोरून आणला असें म्हटलें आहे. इन्द्र पिव वृषधूतस्य वृष्ण आ यं ते श्येन उशते जमार (३।४३।७); एथें श्येनानें इंद्राकरितां सोम आणला असें म्हटलें आहे. श्येनाभूत म्हणजे श्येनानें आणलेला हें विशेषण सोमाला लावलें आहे (८।९५।३). ४१२७ ह्यांत सोम गुप्त ठिकाणीं लपवून ठेवला होता व तो कोणीं नेऊं नये म्हणून पहारेकरी सतत जागत बसले होते; असें असूनही श्येन पक्षी त्याला चोरून नेता झाला व पाठलाग करणाऱ्यांच्या हातून निसटून गेला; त्यांनीं त्याच्यावर बाण सोडले, त्याचे एकदोन पंखही गळून पडले, तथापि त्यानें सोम हरण केलाच व तो सोम इन्द्राला प्यावयाला मिळाला असें वर्णन आहे; हाच अर्थ प्रस्तुत ऋचेंत आहे. आदाय श्येनो अमरत्सोमं = स्वर्गांत असलेला सोम घेऊन श्येन तो सोम इंद्राला किंवा मनुष्यांना देता झाला. सव = सोमाचा काढलेला रस; सहस्र व अयुत ह्यांचा अर्थ असंख्य, अगणित; श्येन सोम घेऊन आला तेव्हां त्याच्याबरोबर त्यानें अगणित सोमरस आणला; श्येनानें सोम किनी आणिला? ह्याला उत्तर अगणित आणला. पुरन्धिः ह्याचा अर्थ किल्ला (पुरं) देणारा (धिः) असा असावा; शतं मा पुर आयसीः अरक्षन् (४।२७।१) = शंभर लोखंडी किल्ले मला रक्षण करीत होते असें सोम म्हणतो; अशा मजबूत व गुप्त ठिकाणीं ठेवलेल्या सोमाचें श्येन हरण करतो व तेथून आणलेला तो सोम मनुष्यांना देतो म्हणून तो पुरन्धिः. अशा सोम-प्राप्तीनें हर्ष पावून (सोमस्य मदे) हुषार (अमूरः) असा तो श्येन सावध नसलेल्या (मूराः) रखवालदाराना (अरातीः) ह्या पाठलागांत (अत्रा) फार मागे टाकता झाला (अजहात्); त्यानें इतक्या वेगानें पळ काढला कीं पाठलाग करणारे पाठीमागेंच राहिले.

ऐन्द्रे च सूक्ते सोमपानेन च स्तुतः । तस्मात् इन्द्रं मन्यन्ते

या सूक्तांत ही ऋचा आहे त्या सूक्ताची देवता इन्द्र; ह्या ऋचेंत श्येन सोम पिऊन तृप्त झाला (सोमस्य मदे) असें म्हटलें आहे (स्तुतः); श्येन सोम पिऊन दृष्ट होतो असें कोठेंही म्हटलें नाहीं; तेव्हां श्येन म्हणजे इन्द्र असाच अर्थ असला पाहिजे. हें वाक्य किंवा त्याचें विवरण दुर्गवृत्तींत नाहीं; तेव्हां श्येन म्हणजे इन्द्र असें यास्काचें मत होतें असें निश्चित ठरवितां येत नाहीं; सहस्राव्यम् अभिप्रेत्य ह्या शब्दांनीं श्येन म्हणजे इन्द्र असें कदाचित् म्हणतां येईल.

ओषधिः सोमः (२) सुनोते । यत् एनम् अभिषुण्वन्ति । बहुलम् अस्य नैघण्टुकं वृत्तम् । आश्चर्यम् इव प्राधान्येन । तस्य पावमानीषु निदर्शनाय उदाहरिष्यामः

विशिष्ट ओषधि ह्याअर्थी असणारा सोम सु धातूपासून झाला आहे; कारण (यत्) त्याचा (एनं) लोक रस काढतात (अभिपुण्वन्ति); पुत्र अभिषवे (धा० ५।१); अभिषव = सोमाचा रस काढणें; सु + महः = सोमः. ओषधि जो सोम त्याचें वर्णन (वृत्तं) पुष्कळ ठिकाणीं (बहुलं) गौण असतें; प्रधानदेवता म्हणून (प्राधान्येन) सोमाचें वर्णन बहुतेक (इव) आश्चर्य म्हणजे अगदीं थोडें, कचित् येणारें, असें आहे; संबंध नवव्या मंडळाची देवता जरी पवमानसोम आहे तथापि सोमाचें वर्णन किंवा स्तुति त्याच्या स्वतःकरितां नसून इंद्रादि देवांकरितां आहे; सोम म्हणजे सोमरस हा हवि; तो ज्यांना द्यावयाचा असतो ते प्रधान; हवि हा नेहमीं गौण. बहुलं० प्राधान्येन (पान १४२ पहा). आश्चर्यमिव ह्यांतील इव शब्दानें प्रधान देवता म्हणून सोमाचें वर्णन एकाद दुसऱ्या ठिकाणीं आलें असेल असें दर्शविलें जातें. संबंध नववें मंडल सोमाचें असून तो त्यांतील सर्व सूक्तांत गौण आहे हें म्हणणें बरोबर दिसत नाही; अग्नि देवांना हवि देतो व मनुष्यांना धन देतो; किंवा मनुष्यांकरितां इंद्र वृत्राला मारतो व पाऊस पाडतो म्हणून अग्नि व इंद्र गौण असें कधीही म्हणतां येणार नाही; सोमाची स्तुति करा असें पुष्कळ ऋचांत म्हटलें आहे; तेव्हां सोम हा मुख्य देव असलाच पाहिजे. पवमानसंबंधीच्या ऋचांतल्यांपैकी कांहीं ऋचा त्या सोमाचे स्वरूप स्पष्ट दाखविण्याकरितां (निदर्शनाय) आम्ही आतां देणार आहोंत; असलें वाक्य यास्क कधीही घालीत नाही; तस्य एषा भवति हे त्याचे नेहमींचे शब्द; तस्य निदर्शनाय ह्या शब्दांचा संबंध ओषधि: सोम: ह्याच्याशीं आहे; सोमाचा रस काढणें, सोमरस शुद्ध करणें वगैरे पुढील खंडांतील ऋचेंत आलें आहे व तशी ती एकच ऋचा यास्कानें उदाहृत केली आहे; म्हणून तस्य एषा भवति हेच शब्द योग्य होत; तस्य० उदाहरिष्यामः हे शब्द प्रक्षिप्त होत.

खंड ३ रा.

स्वादिष्टया मदिष्टया पवस्व सोम धारया ।

इन्द्राय पातवे सुतः (ऋ० सं० ९।१।१)

इति सा निगदव्याख्याता (पान ५७६ शेवट पहा) । अथ एषा अपरा भवति । चंद्रमसो वा । एतस्य वा

ऋचेचा अर्थः—हे सोम, अतिशय मधुर (स्वादिष्टया) व अतिशय आनंद देणाऱ्या (मदिष्टया) धारेनें गाळण्यांतून गळून शुद्ध हो; इंद्राला पिण्याकरितां (पातवे = पानाय) तुझा रस काढला आहे. सोमासंबंधीं पुढील आणखी एक ऋचा होय; ती चन्द्रासंबंधीं असेल किंवा ह्याच्यासंबंधानें म्हणजे ओषधिसोमासंबंधानें असेल.

खंड ४ था.

सोमं मन्यते पपिवान् यस्सर्पिषन्त्योषधिम् ।

सोमं यं ब्रह्माणो विदुर्न तस्याभ्राति कश्चन (ऋ० सं० १०।८५।३)

सोमं मन्यते पपिवान् यत् संपिपन्ति ओषधिम् । इति वृथासुतम् असोमम् आह । सोमं यं ब्रह्माणः विदुः । इति । न तस्य अश्नाति कश्चन अयज्वा । इति अधियज्ञम्

मन्यते = मन्यन्ते व पपिवान् = पपिवांसः अशीं बहुवचनी रूपे दुर्ग आपल्या वृत्तीत घालतो; त्याचें कारण संपिपन्ति हें बहुवचनी रूप होय. वृथासुतं = व्यर्थ काढलेला; रसायनकर्ते सोमाचा रसायनाकरितां रस काढतात (संपिपन्ति); तो रस जो कोणी पितो (पपिवान्) तो सोमरस आहे असें तो समजतो; पण औषधाकरितां काढलेला सोमरस सोम नव्हे; तसा काढलेला रस व्यर्थ व तो असोम म्हणजे सोम नव्हे असें ऋषि म्हणतो. संपिपन्ति = संचूर्णयन्ति = अभिष्टुत्य पिबन्ति (दुर्ग) = कुठतात म्हणजे सोमरस काढून तो पितात. ब्राह्मणांना (ब्रह्माणः) जो सोम माहीत आहे त्या सोमाचा रस (तस्य) जो यज्ञ करीत नाही (अयज्वा) असा कोणताही मनुष्य पीत नाही (अश्नाति); सोमरस पिण्याचा अधिकार यज्ञ करणाऱ्यांनाच आहे. असा ऋचेचा यज्ञपर अर्थ आहे; यज्ञम् अधिकृत्य कृतं व्याख्यानम् अधियज्ञम्.

अथ अधिदैवतम् । सोमं मन्यते पपिवान् यत् संपिपन्ति ओषधिम् । इति यजुःसुतम् असोमम् आह । सोमं यं ब्रह्माणः विदुः चन्द्रमसम् । न तस्य अश्नाति कश्चन अदेवः इति

जेव्हां सोम म्हणजे चंद्रमा तेव्हां यज्ञांत यजुर्वेदीय मंत्रांनीं काढलेला (यजुःसुतं) सोमरस सोम नव्हे (असोमं) असें ऋषि म्हणतो; यजमान सोम कुटून जो रस काढतात तो रस पिणारा मी सोम म्हणजे चंद्र प्यायलों असें समजतो; पण तो खरा सोम म्हणजे चंद्र नव्हे; जो सोम म्हणजे चंद्र ब्राह्मणांना माहीत आहे त्याची कला (तस्य) देवाखेरीज इतर (अदेवः) कोणीही पीत नाही. सोमः नूनम् एषः । तत् देवानाम् अन्नम् इति विज्ञायते (दुर्ग) = हा जो सोम म्हणजे चंद्र तो देवांचें अन्न असें ब्राह्मणग्रंथांत म्हटलें आहे; हें ब्राह्मणवचन मला सांपडलें नाही. इति = असें (अधिदैवत विवरण आहे).

अथ एषा अपरा भवति चंद्रमसः वा । एतस्य वा

पुढील आणखी एक ऋचा चंद्र किंवा सोम याविषयी आहे. दिवि सोमो अधि श्रितः (१०।८५।१) = सोम म्हणजे चंद्र हा सुलोकी असतो. सोमेनादित्या बलिनः सोमेन पृथिवी महीं । अथो नक्षत्राणामेषामुपस्थे सोम आहितः (१०।८५।२) = अदितीचे पुत्र सोमानें बलवान् होत; पृथिवीसुद्धां सोमानेंच मोठी आहे आणि म्हणूनच ह्या सर्व नक्षत्रांच्या मांडीवर किंवा समीप सोम ठेविला आहे; सोमानें म्हणजे चंद्रानें आदित्यांना बळ कसें येतें तें समजत नाही; पृथिवी चंद्रप्रकाशांत (सोमेन) मोठी म्हणजे विस्तृत दिसेल. अमरकोशांत (१।२।१५) चंद्राला सोम व नक्षत्रेश म्हटलें आहे; तेव्हां ह्या दुसऱ्या ऋचेत सोम म्हणजे चंद्र असावा; सोम हा नक्षत्रांच्या मांडीवर ठेवला आहे म्हणजे तो त्यांना अतिशय प्रिय आहे असें नि. मा. १०८

ऋषीला म्हणावयाचें असेल; एकेकाळीं चंद्र सूर्यापेक्षाही दूर व मोठा आहे असें मानात असत; तेव्हां आदित्य म्हणजे १२ महिन्याचे बारा सूर्य चंद्रामुळें ब्रलिष्ठ होतात असें ऋषीस म्हणावयाचें असेल. प्रस्तुत ऋचेच्या पहिल्या अर्धातला सोम म्हणजे ज्याचा रस काढतात तो; जेव्हां ओषधिसोमाला ऋत्विज् कुटतात व त्याचा रस काढतात तेव्हां तसा काढलेला सोमरस पिणारा मनुष्य सोमाची स्तुति करतो (मन्यते); सोमरस प्यायल्यानें त्याला अतिशय हर्ष होतो; दुसऱ्या अर्धातील सोम म्हणजे चंद्र; त्याचा रस कोणी काढीतही नाही व पीतही नाही.

खंड ५ वा.

यत्वा देव प्रपिवन्ति तत आप्यायसे पुनः ।

वायुः सोमस्य रक्षिता समानां मास आकृतिः (ऋ० सं० १०।८५।५)

यत् त्वा देव प्रपिवन्ति ततः आप्यायसे पुनः । इति नाराशंसान् अभिप्रेत्य ।

पूर्वपक्षापरपक्षौ इति वा

हे देव सोमा, जेव्हां ऋत्विज् व यजमान तुला पिऊन टाकतात तेव्हां तूं लगेच (ततः) पाण्यानें पूर्वासारखा भरलेला असतोस; असें ऋषि नाराशंस नावाच्या पात्रासंबंधानें म्हणतो (इति नाराशंसान् अभिप्रेत्य); आप्यायितान् चमसान् सादयन्ति ते नाराशंसाः भवन्ति (आश्व० श्रौ० ५।६) । आप्यायनम् उदकसेकः (आश्व० श्रौ० ५।१३) = आप्यायन म्हणजे भांड्यांत पाणी ओतणें; ज्यांत पाणी ओतलें आहे अशा चमसांना नाराशंस म्हणतात; असें चमस ऋत्विज् व यजमान पाण्यानें भरून ठेवतात. ऋत्विज् व यजमान चमसांतील सोमरसाचा कांहीं भाग प्यायल्यावर ते चमस पुन्हां पाण्यानें भरतात व अशा रीतीनें पुन्हां सोमरस तयार होतो. हा अर्थ ओषधि जो सोम त्यासंबंधी आहे. पण जेव्हां सोम म्हणजे चंद्र तेव्हां देव चंद्रकला कृष्णपक्षांत पितात व शुक्लपक्षांत चंद्र कलाकलांनीं पूर्ण होत जातो; एथें आप्यायन म्हणजे वृद्धि; पूर्वपक्षांत म्हणजे शुक्लपक्षांत चंद्रकला वाढावयाच्या व अपरपक्षांत त्या कमी व्हावयाच्या असा क्रम सारखा चाललेला असतो. सोमलतेला दररोज एकेक पान ह्याप्रमाणें शुक्लपक्षांत प्रतिपदेपासून पौर्णिमेपर्यंत एकंदर पंधरा पानें येतात व कृष्णपक्षांत एक एक पान झडून जाऊन शेवटीं एकही पान रहात नाही असा क्रम सारखा चाललेला असतो. सगळ्या सोमलतांना पंधराच पानें असतात; शुक्लपक्षांत दररोज एकेक पान ह्याप्रमाणें पौर्णिमेला पुरी पंधरा पानें होतात व कृष्णपक्षांत एकेक पान जाऊन अमावास्येला सोमलतेवर एकही पान रहात नाही असें सुश्रुत नावाच्या वैद्यकग्रंथांत म्हटलें आहे (अध्याय २९ श्लोक २०-२२). सोमलतेच्या पानांची वाढ व नाश चंद्राच्या कला वाढणें व कमी होणें ह्याच्यावर अवलंबून असतात.

वायुः सोमस्य रक्षिता । वायुम् अस्य रक्षितारम् आह । साहचर्यात् । रस-हरणाद्धा । समानां संवत्सराणां मासः आकृतिः सोमः रूपाविशेषैः ओषधिः । चंद्रमाः वा

वायव्य नांवाच्या पात्रांत सोमरस पिण्यासाठीं ठेवला जातो व त्या पात्रांतून तो सर्व देवांना दिला जातो (पान ५९८); वायु व सोम यांचें असें साहचर्य असल्याकारणानें म्हणजे वायव्यपात्रांतूनच सोमरस देवांना दिल्याकारणानें (साहचर्यात्) किंवा वायु म्हणजे वायव्यपात्रें सोमरस हरण करतात म्हणून (रसहरणात्) म्हणजे वायव्य पात्रांत सोम ठेविला जातो ह्यामुळे वायु हा सोमाचा रक्षक असें मंत्रदृष्टा म्हणतो. भरवान्यात सोमलता वाढते, वाय्याखेरीज सोमलता जगत नाही व वायु सोमलतेचा रस हरण करतो तथापि तिला तो रसहीन करीत नाही व वाळू देत नाही म्हणून वायु हा सोमाचा रक्षक असें दुर्ग म्हणतो. सोमाचा म्हणजे चंद्राचाही वायु हा रक्षक; वायु सूर्याचा सुषुम्न नांवाचा रश्मि चंद्राकडे आणून त्याला प्रकाशमय करतो किंवा सुषुम्न नांवाचा रश्मि सूर्याकडे परत नेवून चंद्राला रसहीन म्हणजे प्रकाशहीन करतो; अशा द्विविध कार्यानें वायु सोमाचें म्हणजे चंद्राचें रक्षण करतो; रसहरणात् ह्याचा चंद्रसंबंधीं अर्थ दुर्ग देत नाही; पण मी ओढाताणीनें त्याचा अर्थ केला आहे; तो फार समाधानकारक नाही. समानां = संवत्सराणाम्; मासः = माता = निर्माता (दुर्ग); ओषधिसोम वर्षे निर्माण करतो; चंद्राच्या कलांप्रमाणें सोमलतेचीं पानें वाढतात व कमी होतात; चंद्र जसा महिना मोजतो तसा सोमही महिना मोजतो व असे १२ महिने मोजून दोघेही वर्ष मोजतात. आकृतिः = कर्ता (दुर्ग); सोम हा चंद्राप्रमाणें संवत्सरांना निर्माण करणारा (मासः) व उत्पन्न करणारा (आकृतिः). सूर्यामासौ असा ऋग्वेदांत सामासिक शब्द आहे; त्याचा अर्थ सूर्याचंद्रमसौ; तेव्हां मासः = चंद्रमाः; पण मासः म्हणजे महिना असा अर्थ योग्य दिसतो. रूपविशेषैः = विशेष रूपांनीं; सोमलतेचीं पानें वाढत जातात व कमी होत जातात त्याप्रमाणें चंद्राच्या कला वाढत जातात व कमी होत जातात; त्यामुळे दररोज सोमलतेला व चंद्राला विशिष्ट रूप येत असते; पौर्णिमेचा चंद्र व चंद्रकोर ह्यांत अतिशय ठळक भेद आहे; त्याप्रमाणें एक पानाची सोमलता व पंधरा पानांची सोमलता ह्यांच्यामध्येही तसाच ठळक भेद आहे; दोघांचीं रूपे दररोज पाळटत जातात. ११।३ या खंडातील स्वादिष्टया मदिष्टया ह्या ऋचेचेही कांहीं विवरणकार चंद्रपर विवरण करतात असें दुर्ग म्हणतो; ते विवरण असें— हे भगवन् सोम चंद्र स्वादिष्टया अतिशयेन स्वादुतमया मदिष्टया अतिशयेन मदयितुतमया पवस्व प्रक्षर धारया प्रत्यहम् एकैकया कलया इन्द्राय सूर्याय पातवे सुतः आपूरितः सुषुम्नेन रश्मिना = हे भगवान् सोमा म्हणजे चन्द्रा, सुषुम्न नांवाच्या किरणानें भरलेला तूं (सुतः) इंद्राला म्हणजे सूर्याला पिण्यासाठीं दररोज अतिशय मधुर व अतिशय हर्षदायक अशा धारेचा म्हणजे कलेंतून पडणाऱ्या अमृताचा वर्षाव कर. हा अर्थ ओढाताणीचा आहे हें स्पष्ट आहे. प्रस्तुत ऋचेचा पहिला अर्थ चंद्रपरच असावा; तो असाः—हे देव चंद्रा, जेव्हां (यत्) देव तुला पिऊन टाकतात (प्रपिबन्ति) तेव्हां तूं पुन्हां आपल्या कलांनीं वृधिंगत होतोस (आप्यायसे); ह्या अर्थाशीं दुसऱ्या अर्थाचा

काय संबंध आहे तें लक्षांत येत नाही. वायु सोमाचें किंवा चंद्राचें रक्षण करतो म्हणजे काय ? समा म्हणजे संवत्सर हा अर्थ अर्वाचिन आहे (अमर १।३।२०). सा नः पयस्वती दुहामुत्तरामुत्तरां समाम् (४।५७।७) = दुधानें भरलेली ती आम्हांस एकामागून एक समा देवो; समा = धन ? बह्वीः समाः अकरमन्तरस्मिन् (१०।१२४।४) = ह्याच्यांत (अस्मिन् अन्तर) मी पुष्कळ (बह्वीः) धन (समाः) घातलें आहे (अकरं). अक्षो वश्रक्रा समया वि वावृते (१।१६६।९) = हे मरुतांनो, तुमच्या रथाचा आस (अक्षः) चाकें (चक्रा) एका क्षणांत किंवा वेगानें (समया) गरगर फिरवितो (वि वावृते); समया विश्वमा रजः । सप्त स्वसारः सुविताय सूर्यं बह्वन्ति हरितो रथे (७।६६।१५) = बहिणी बहिणी अशा सात घोड्या रथांत बसलेल्या सूर्याला सर्व युलोकभर (रजः) एका क्षणांत किंवा वेगानें (समया) आमच्या कल्याणाकरितां वाहून नेतात. रोमाणि अव्या समया वि धावति (९।७५।४) = सोमाचा प्रवाह गाळण्यांतून एका क्षणांत किंवा वेगानें धावत जातो म्हणजे पडतो. प्रस्तुत ऋचेंत समा याचा धन, क्षण व वेग ह्यांपैकी कोणता अर्थ ? मास् ह्याचें बहुवचन मासः; जसें सहस्रं मासः (४।१८।४) व दश मासः (५।४५।७ व ११); पण दश मासान् (५।७८।१) ह्या प्रयोगावरून मास असा अकारान्तही शब्द आहे. आ कृ = जवळ किंवा एकत्र करणें; ह्याच्या उलट अप + आ + कृ = दूर करणें; आकृतिः = जमाव, समूह. महिना (मासः) हा समाचा (समानां) समूह म्हणजे काय ? वायुः = दाता; सोमस्य = धनस्य; रक्षिता = दाता; समानां = मासः = धनाचा; आकृतिः = समूह किंवा सांठा. धन (सोमस्य) देणारा (रक्षिता) दाता (वायुः) धनाचा (सोमानां = मासः) सांठा (आकृतिः) आहे; असें चंद्रा-विषयीं म्हणावयाचें असेल.

चंद्रमाः (३) चायन् द्रमति । चन्द्रः माता । चान्द्रं मानम् अस्य इति वा । चन्द्रः चन्दतेः कान्तिकर्मणः । चन्दनम् इत्यपि अस्य भवति । चारु द्रमति । चिरं द्रमति । चमेर्वा पूर्वम् । चारु रुचेः विपरीतस्य । तस्य एषा भवति

चंद्रमाः = चन् + द्रमाः; चन् = चायन् = पाहणारा, पहात; द्रमाः = द्रमति = जातो; आकाशांत असलेला तो सर्व प्राण्यांना पहात जातो; द्रम गतौ (धा० पा० १।४६७). किंवा चन्द्रमाः = चंद्र + माः = माता = मोजणारा; चन्द्र आकाश मोजीत जातो; चन्द्र सर्व निर्माण करतो (माता = निर्माता) असे दुर्ग म्हणतो; किंवा चंद्र = चान्द्रं व माः = मानम्; ह्याच्यामुळे वर्षाचें मान चान्द्र म्हणून तो चंद्रमस्; वर्ष सौर किंवा चांद्र असतें; चान्द्रमान हे चंद्राच्या गतीवर अवलम्बून असतें; चान्द्र शब्द चंद्र शब्दाला तद्धित प्रत्यय लागून झाला आहे; चान्द्रं मानम् अस्य हा विग्रह संवत्सराला योग होईल; संवत्सराला चन्द्रमस् ही संज्ञा कोठेही दिली नाही; चांद्रं मानम् अस्य हा विग्रह वेडावाकडा आहे. चन्द्र = शोभणें; चन्द्र + रः = चन्द्रः

= शोभणारा; चदि आल्हादे (धा० पा० १।६८); चद् = हर्ष पावणें; शोभणें हा अर्थ धातुपाठांत नाही. चन्दन शब्दही ह्याच धातुपासून झाला आहे; चन्दन हा शोभिवंत दिसतो. चन्द्र व चन्दन दोन्ही आल्हाद देतात असें म्हणण्यास काय हरकत आहे? चन्द्रः = चन् + द्रः; चन् = चारु; द्रः = द्रमति; किंवा चन् = चिरम्; किंवा चन् = चम् = पिणें; सुन्दर रीतीनें किंवा शोभेनें (चन् = चारु), किंवा दीर्घकाल (चन् = चिरं) तो आकाशांत संचार करतो; किंवा देवांनीं प्यायला जाणारा (चन् = चं) तो आकाशांत संचार करतो; देव चंद्रकला पितात हें प्रसिद्ध आहे; या शेवटल्या व्युत्पत्तींत चं हें चन्द्र शब्दांतील पूर्वपद होय. रुच् ह्यांतील अक्षरांची उलटापालट केल्यानें चारु शब्द बनतो; रुच् (= शोभणें) = र् + उ + च् = च् + र् + उ = चा + रु = चारु. क्षीरस्वामी:-आल्हादनात् चन्द्रः। असौ मिर्माते कालम्। मस्यति परिणमते वा माः = चन्द्र आल्हाद देतो म्हणून त्याला चन्द्र हें नांव; तो काल मोजतो किंवा तो स्वतः रूप बदलतो म्हणून माः; चन्द्रः च असौ माः च चन्द्रमाः; किंवा सत्यभामेला जसे भामा म्हणतात त्याप्रमाणें चंद्रमस् ह्यालाही मास् म्हणतात (अमर १।२।१४). चरति मनः अस्मिन् चारु (अमर ३।१।५२ क्षी०). चन्द्रं चन्दमानं माः निर्माणम् आत्मनः अस्य कर्मणां वा सः चंद्रमाः = ज्याची उत्पत्ति किंवा ज्याची करणी आल्हाददायक आहे तो चन्दमाः; अशी आणखी एक व्युत्पत्ति देवराज देतो; चान्द्रं मानम् अस्य इति चान्द्रमाः। चान्द्रमाः सन् ष्वस्वत्वेन चंद्रमाः; मूळ शब्द चांद्रमाः परन्तु चा ह्याचा च होऊन मग चंद्रमस् शब्द बनला असें तो म्हणतो; त्याच्या विवरणांत द्रमतिबद्दल द्रवति आहे. चंद्र शब्द पुष्कळ ठिकाणीं विशेषण व कांहीं थोड्या ठिकाणीं नाम असा वापरलेला आढळतो; अग्नि, उषा, मरुत्, रथ, धन, वीरपुरुष वगैरेना चंद्र हें विशेषण लाविलें आहे. गोमत् अश्ववत् रथवत् सुवीरं चंद्रवत् राधः मरुतो ददा नः (५।५७।७) = हे मरुतांनो, आम्हांला गाथी, घोडे, रथ, वीर व चंद्र म्हणजे हिरण्य ह्यांनीं भरलेलें धन द्या. चन्द्रेव भानुं विदधे पुरुत्रा (३।६।१७) = अग्नि चंद्राप्रमाणें म्हणजे सूर्याप्रमाणें प्रकाश सर्वत्र पसरतो. चन्द्र ह्याचा मूळचा अर्थ झळकणारें असा असून नंतर तो सुवर्ण, सूर्य, अग्नि ह्या झळकणाऱ्या वस्तूंचें नांव म्हणून योजिला गेला असावा. चन्द्रमस् ह्यांतील चन्द्र शब्द विशेषण कीं नाम हें सांगतां येत नाही; कारण मस् ह्याचा अर्थ कळत नाही. मास् = (१) चंद्र, (२) महिना; महिना ह्या अर्थां मास् ह्या शब्दाचे उतारे वर दिलेच आहेत. सूर्ये ज्योतिः अदधुः मासि अक्तून (१०।१२७) = देव सूर्यांत व चंद्रांत प्रकाश घालते झाले. सूर्यामासा चंद्रमसा (१०।६।१३); सूर्यामासा = सूर्यामासौ = सूर्य व चंद्र; पण चंद्रमस् ह्यांत मस् आहे, मास् नाही; मस् = मत् असा प्रत्यय असल्यास चन्द्रमस् = प्रकाश आहे त्याच्याजवळ असा; सूर्यामासौ चंद्रमसौ = प्रकाशयुक्त सूर्य व चंद्र असा अर्थ असावा; कालान्तरानें चन्द्र-मस् शब्द चंद्राला लावला गेला असेल.

खंड ६ वा.

नवोनवो भवति जायमानोऽह्नां केतुरुषसामेत्यग्रम् । भागं देवेभ्यो वि
दधात्यायन् प्र चन्द्रमास्तिरते दीर्घमायुः (ऋ० सं० १०।८५।१९)

नवः नवः भवति जायमानः । इति पूर्वपक्षादिम् अभिप्रेत्य । अह्नां केतुः
उषसाम् एति अग्रम् । इति अपरपक्षान्तम् अभिप्रेत्य । आदित्यदैवतो द्वितीयः पादः
इत्येके । भागं देवेभ्यः विदधाति आयन् । इति अर्धमासेज्याम् अभिप्रेत्य । प्रवर्ध-
यते चन्द्रमाः दीर्घम् आयुः

इति पूर्वपक्षादिम् अभिप्रेत्य = पूर्वपक्षाच्या म्हणजे शुक्लपक्षाच्या आरंभासंबंधानें
म्हणजे पहिल्या एकदोन तिथीसंबंधानें (चंद्रमा नवा नवा जन्माला येतो असें म्हटलें
आहे); प्रत्येक महिन्याच्या शेवटीं कलाहीन झाल्यावर सुरू होणाऱ्या शुक्लपक्षांत
कलाप्राप्तीनें महिन्या महिन्याला चंद्रमा नवा नवा जन्मास येतो. अह्नां केतुः = कृष्ण-
पक्षाच्या शेवटीं कलाहीन होऊन नंतर पुन्हां शुक्लपक्षांत एकेक कला मिळून तो
चंद्रमा दिवसांचा कर्ता होतो म्हणजे त्याच्या कलांच्या वृद्धीनें व क्षयानें प्रतिपदा वगैरे
तिथि अस्तित्वांत येतात; अशा रीतीनें चंद्रमा दिवसांच्या आरंभाचें चिन्ह होय; उषेचा
प्रकाश पडण्यापूर्वीं निस्तेज असा चंद्र दृष्टीस पडतो म्हणून तोच दिवसाचा आरंभ
करतो. उषसाम् एति अग्रम् = उषेचा प्रकाश संपल्यावर उगवणाऱ्या सूर्याच्या अग्र-
भागीं चन्द्रमा दिसतो; सूर्यप्रकाशाला प्रारंभ होत आहे अशा आरंभाच्या कालांत
काहीं वेळ चंद्र दिसत असतो. इति अपरपक्षान्तम् अभिप्रेत्य = हें कृष्णपक्षाच्या
शेवटल्या दिवसाला अनुलक्षून म्हटलें आहे. अह्नां केतुः वगैरे आदित्यासंबंधानें
म्हटलें आहे असें कित्येक म्हणतात; दुर्गाच्या वृत्तींत ऋचेचें चन्द्रपर विवरण
झाल्यावर हा वाक्याचा अर्थ दिला आहे. पाळीपाळीनें शुक्लपक्ष व कृष्णपक्ष ह्यांत
पूर्वेला व पश्चिमेला येऊन तो देवांना कलारूपी भाग देतो म्हणजे शुक्लपक्ष व कृष्णपक्ष
ह्यांतील तिथि कलावृद्धीनें व कलाक्षयानें देवांस अर्पण करतो. शुक्लपक्ष व कृष्णपक्ष
हे चंद्रावर अवलंबून असल्याकारणानें त्यांतील दिवसही चंद्रावर अवलंबून असतात;
असे दोन्ही प्रकारचे दिवस देवांना भोगावयास मिळतात; असा हा चंद्रमा आपल्या
भिन्न भिन्न गतीनें आमचें आयुष्य वाढवितो (प्रतिरते). दुसऱ्या पादाची देवता
आदित्य असें जें म्हणतात त्यांनीं केलेला ऋचेचा अर्थ पुढील प्रमाणें:—जो चंद्र महिन्या
महिन्याला नवा नवा जन्मत असतो, जो पश्चिमेला व पूर्वेला येऊन देवांना त्यांचा
त्यांचा भाग देतो व जो आमचें आयुष्य वाढवितो तो आमचें कल्याण करो; जो
उषांच्या अग्रभागीं असतो तो दिवसांचा कर्ता सूर्य पुढें दिसत आहे पहा. सूर्य
उगवण्याच्या आधींचा जो प्रकाश तो उषा; तेव्हां सूर्य उषेला जन्म देतो म्हणून
तो उषांच्या अग्रभागीं जातो म्हणजे त्यांचा मुख्य होतो. वरील सर्व विवरण दुर्ग-
वृत्तीला धरून केलें आहे.

सायणः — एकेक कलेनें जन्माला येणारा म्हणजे कलेकलेनें वाढणारा चन्द्रमा दररोज नवा नवा होतो म्हणजे दिसतो; हें विधान शुक्लपक्षांतील पहिल्या पहिल्या दिवसांना अनुलक्षून आहे म्हणजे शुक्लपक्षांतील पहिल्या २।४ दिवस चन्द्र नवीन नवीन दिसतो; अहां केतुः = प्रपिपद् वगैरे तिथि चंद्राच्या वाढीवर व म्हासावर अवलंबून असल्याकारणानें चन्द्रमा दिवसांचा केतु म्हणजे प्रज्ञापक होतो म्हणजे प्रत्येक दिवशीं कोणती तीथ आहे हें सांगतो; असा हा चंद्रमा कृष्णपक्षांत उगवणाऱ्या उषांच्या अग्रभागीं जातो म्हणजे असतो; हें विधान कृष्णपक्षांतील शेवटल्या दिवसांना अनुलक्षून केलें आहे; म्हणजे चतुर्दशी व अमावास्या ह्या दिवशीं बारीक बारीक झालेला तो अगदीं निस्तेज होत जातो; दुसरा पाद आदित्यपर आहे असें कित्येक म्हणतात; तसें असल्यास आदित्य हा दिवसांचा केतु म्हणजे दिवसांचा आरंभ करतो व उषा सूर्याच्या अग्रभागीं असते या गोष्टीं सर्वांना माहीत आहेत; कलावृद्धि व कलाक्षय ह्यानें शुक्लपक्षांत वाढत जाऊन व कृष्णपक्षांत कमी कमी होत जाऊन चंद्रमा त्यांना हविर्भाग देत असतो म्हणजे देवांना चंद्रकला खावयास मिळतात; हें दर्श व पूर्णमास ह्या इष्टींना अनुलक्षून म्हटलें आहे; म्हणजे ह्या दोन इष्टींत देवांना हवि दिले जातात; असा हा चंद्रमा आयुष्य वाढवितो. यास्क, दुर्ग व सायण ह्यांनीं केलेले अर्थ समाधानकारक नाहीत. प्रस्तुत ऋचेच्या आधींच्या ऋचेत सूर्य व चंद्र हीं बालकें खेळत खेळत जातात; त्यांपैकीं एक म्हणजे सूर्य सगळे जग पहात जातो व दुसरा म्हणजे चंद्रमा ऋतूंना उत्पन्न करित पुन्हां पुन्हां जन्माला येतो असें म्हटलें आहे; प्रस्तुत ऋचेत चन्द्राचेंच वर्णन असावें असें वाटतें; परंतु तसें मानल्यानें अर्थ बरोबर होत नाही. सूर्यामासा चन्द्रमसा (१०।६४।३) एथें चन्द्रमसा हें सूर्यामासाचें विशेषण आहे; चन्द्रमाः = प्रकाशमान हें अग्नीचें विशेषण मानल्यास ऋचेचा पुढीलप्रमाणें अर्थ होईल:—दररोज जन्मास येणारा अग्नि नवीन नवीन होतो म्हणजे दिसतो; दररोज प्रज्वलित केलेला अग्नि अगदीं नवीन दिसणारच; त्वामग्ने हरितो वावशानाः गिरः सचन्ते धुनयो घृताचीः । पतिं कृष्टीनां रथ्यं रथीनां वैश्वानर-मुषसां केतुमहाम् (७।५।५) = हे अग्नि, पंचजनांचा पति, रथींना नेणारा व उषा आणि दिवस ह्यांचा ध्वज असा जो तूं त्या तुझी लखलखणाऱ्या घोड्या व स्तुति सेवा करतात. विश्वस्मा अग्नि भुवनाय देवा वैश्वानरं केतुमहामकृण्वन् (१०।८८।१२) = सगळ्या भुवनांकरितां देव वैश्वानरअग्नीला दिवसांचा ध्वज करते झाले. अचेति केतुः उषसः पुरस्तात् श्रिये दिवो दुहितुर्जायमानः (७।६७।२) = जन्माला येणारा, युची मुलगी जी उषा तिचा ध्वज म्हणजे अग्नि हा प्रकाश देण्याकरितां पुढें प्रज्वलित झाला आहे. अभूद् केतुः उषसः पुरस्तात् (७।७६।२) = उषेचा ध्वज पुढें दिसत आहे. ह्या उताऱ्यांत अग्नीला दिवसांचा व उषांचा ध्वज म्हटलें आहे. उषसाम् एति अग्रम् = (तो अग्निरूप ध्वज) उषांच्या पुढें जात आहे म्हणजे उषा उगवण्याच्या आधीं अग्नि प्रज्वलित झालेला दिसत आहे; उषर्भुत् म्हणजे उषेला

उठविणारा (१।६।५।५।६।४।२) असें अग्नीला म्हटलें आहे. अस्तित्वांत येणारा (आयन्) अग्नि देवांना हविर्भाग देतो; देवांना हवि देण्याचें काम अग्नीचें आहे; असा हा प्रकाशमान अग्नि (चंद्रमाः) आम्हांस दीर्घ आयुष्य देवो. ऋचा १८ हींत सूर्य आणि चंद्र ह्यांचें वर्णन आहे; तथापि प्रस्तुत ऋचेंत अग्नीचें वर्णन येण्यास कांहीं हरकत नाहीं. चंद्रमाः हा शब्द व दूणाशे चान्द्रमसे चरौ त्रिनियोगः (आश्व० श्रौ० ९।८) आणि राजयक्ष्म गृहीतेष्टौ च (मान० श्रौ० २।२।७) हे विधि ऋचेचा चंद्र-पर अर्थ करण्याला कारणभूत होत; दूणाश नांवाच्या यज्ञांत चांद्रमसचरूचा हवि द्यावयाचा असतो व ज्याला क्षयानें पकडलें आहे त्याचा क्षय घालविण्याकरितां जी इष्टि करावयाची असते त्या इष्टींत चान्द्रमसहवि द्यावयाचा असतो. मैत्रायणी संहितेंत (२।२।७।४।१२।२) ह्या ऋचेच्या देवता सूर्य व चंद्र आहेत असें म्हटलें आहे; त्यामुळेंही प्रस्तुत ऋचेचा चंद्रपर अर्थ केला गेला.

**मृत्युः (४) मारयति इति सतः । मृतं च्यावयति इति वा शतबलाक्षः
मौद्गल्यः । तस्य पपा भवति**

मृत्युः = मृ + त्युः; त्युः हा नामकरण प्रत्यय; मृ (=मरणें) ह्याचें प्रयोजक रूप मारय्; मृत्यु जेव्हां मारतो तेव्हां त्याला मृत्यु म्हणतात. दुर्ग म्हणतोः—मृत्यु हा मध्यम म्हणजे मुख्य प्राण; शरीरांतून मुख्य प्राण जाऊं लागतांच इतर प्राण त्याच्याबरोबरच शरीरांतून बाहेर पडतात व अशा तऱ्हेनें तो इतर प्राणांना मारतो म्हणजे त्यांच्या क्रिया बंद पाडतो असें बृहदारण्यकोपनिषदांत (४।४।२) म्हटलें आहे. किंवा मृत्युः = मृच्युः = मृत् + च्युः; मृत् = मृतम्; च्युः = च्यावयति; ज्याचें आयुष्य क्षीण झालें आहे म्हणजे ज्याची क्रियाशक्ति क्षीण झाली आहे अशाला (मृतं) मृत्यु जवळ जाऊन खाली पाडतो म्हणून त्याला मृत्यु हें नांव (दुर्ग); मृतं म्हणजे मेलेला असा अर्थ नसून मरावयाला ठेकलेला असा दुर्ग अर्थ करतो. प्राकृत भाषांत मृत्यु शब्दाचा मिच्यु असा अपभ्रंश यास्काच्या वेळीं होता असें मानण्यास बळकट पुरावा पाहिजे. ही दुसरी व्युत्पत्ति मुद्गलाचा शतबलाक्ष नांवाचा पुत्र देतो; शतबलानि बहुबलानि अक्षाणि इन्द्रियाणि यस्य सः (दुर्ग) = ज्याचीं इंद्रियें अतिशय बळकट आहेत असा; अक्षाणिबद्दल अक्षिणी हा शब्द घातल्यास ज्याचे डोळे अतिशय बळकट (शतबले) म्हणजे तीक्ष्ण होते असा अर्थ होईल. मारयति प्राणिनः मृतं च्यावयति इति वा । मृतम् आसन्नमृत्युं चरमोच्छ्वासकाले शरीरात् च्यावयति । अथवा मृतः क्षीणायुःसंस्कारः उच्यते । ते मृतं मध्यमः प्राणः शरीरात् च्यावयति इति मृत्युः (देवराज) = प्राणांना मारतो किंवा मृताला खाली पाडतो म्हणून तो मृत्यु; एथें मृत म्हणजे ज्याचें मरण जवळ ठेपलें आहे असा; अशा जीवाला शेवटल्या श्वासाच्या वेळीं शरीरांतून खाली पाडतो म्हणून तो मृत्यु; किंवा मृत म्हणजे ज्याचें आयुष्य क्षीण झालें आहे असा; अशा जीवाला मध्यम प्राण शरीरांतून खाली पाडतो.

खंड ७ वा.

परं मृत्यो अनु परेहि पन्थां यस्ते स्व इतरो देवयानात् ।

चक्षुष्मते शृण्वते ते ब्रवीमि मा नः प्रजां रीरिषो मोत वीरान् (ऋ० सं० १०।१८।१)

परं मृत्यो ध्रुवं मृत्यो भूवं परेहि मृत्यो । कथितं तेन मृत्यो । मृतं च्याष-
यते । भवति मृत्यो । मदेर्वा । मुदेर्वा । तेषामेया भवति

हें भाष्य यास्काचें नसावें; दुर्गाची वृत्ति त्याचें विवरण करीत नाही; भाष्यांत ऋचेंत नसलेले असे भलतेच शब्द आले आहेत; ते कोटून व कसे आले हें सांगता येत नाही. मदेर्वा मुदेर्वा तेषामेया भवति हे शब्द ९।५ ह्याच्या शेवटीं (पान ६५२) आले आहेत; ते शब्द एथें विनाकारण घातले आहेत. मृतं च्यावयतें ही मृत्यु शब्दाची व्युत्पत्ति होय (पान ८६४). बहुतकरून यास्काने भाष्य न देतां इति सा निगदव्याख्याता हे शब्द घातले असावेत; कारण ऋचा अगदीं सोपी आहे. दुर्गानें केलेला अर्थ:—हे मृत्यु, देवयानाडून वेगळा असा जो तुझा मार्ग आहे त्या दुसऱ्या मार्गाकडे तूं जा; (स्वर्गाकडे जाणाऱ्या मार्गांत आम्ही आहेत; तुझा मार्ग पितृलोकां-कडे जाणारा; त्याच्याशीं आम्हांला कांहीं करावयाचें नाही); ज्या तुला डोळे आहेत व ऐकण्याला कान आहेत त्या तुला मी विनवून म्हणतो कीं आमच्या मुलाबाळांना व आमचे आश्रित जे इतर लोक (वीरान्) त्यांना हिंसा करूं नकोस.

सायणः—मृत्यो = सर्वेषां मारक; अनु = आनुपूर्व्येण = एकसारखा; परा = पराङ्मुखः यजमानात् = यजमानाकडे तोंड न करता म्हणजे यजमानाला सोडून; देवाः अनेन मार्गेण गच्छन्ति इति देवयानः देवमार्गः; प्रजां = दुहितृदौहित्रात्मिका = मुली व मुलींचीं मुलें ह्यांना; वीरान् = पुत्रपौत्रादीन्. प्रजा व वीर ह्यांचे असे भिन्न अर्थ करण्याचें कारण प्रजा स्त्रीलिंगी व वीर पुल्लिंगी हें होय.

देवयानं० अश्वम् (१।१६२।४), यजुः० देवयानम् (१०।१८।१३), पन्थाः देवयानाः (७।७६।२), अश्वनः देवयानान् (१।७२।७), पथः देवयानात् (१०।५१।५), पथिभिः देवयानैः (१।१८३।६), समिधः देवयानीः (१०।५१।२) ह्या सर्व ठिकाणीं देवयान ह्या शब्द विशेषण आहे; देवयानी हें त्या शब्दाचें स्त्रीलिंग; देवयान = देवांकडे जाणारा. पन्थां० पितृयाणं (१०।२।७) एथें पितृयाणं हे पन्थां चें विशेषण. प्रस्तुत ऋचेंत देवयानात् पथः असा अन्वय आहे; त्याच्या उलट पितृयाणपथ नसून मृत्यूचा पथ आहे. मृत्यु ही टाळावयाची वस्तु आहे. मो णु णः सोम मृत्यवे परा दाः पश्येम नु सूर्यमुच्चरन्तम् (१०।५९।४) = हे सोमा, आम्हांला मृत्यूला देऊन टाकूं नकोस; फार फार काळ आकाशांत सूर्य संचार करीत असतांना आम्हांला पाहूं दे. यस्य दूतः प्रहितः एष एतत् तस्मै यमाय नमो अस्तु मृत्यवे (१०।१६५।४) = ज्या यमाचा, ज्या मृत्यूचा दूत म्हणून हा घुबड व हा कपोत आमच्याकडे पाठविला आहे त्या यमाला, त्या मृत्यूला नमस्कार नि. भा. १०९

असो; ह्याच सूक्ताच्या पहिल्या ऋचेंत (१०।१६।१) कपोताला निरुक्तीचा दूत म्हटलें आहे; निरुक्ती ही कोणासही नको. इमं जीवम्यः परिधिं दधामि मैषां नु गाद-
परो अर्थमेतम् । शतं जीवन्तु शरदः पुरुचीरन्तर्मृत्युं दधतां पर्वतेन (१०।१८।४) =
मृत्यूच्या ठिकाणाला ह्या जिवंत प्राण्यांपैकीं कोणीही जाऊं नये म्हणून जिवंत प्राण्यां-
भोंवतीं मी ही तटबंदी करीत आहे; पुरी शंभर वर्षे जगावें म्हणून त्यांनीं मृत्यूला पर्वतानें
अडवावें; इतका मृत्यूविषयीं तिटकारा असणें स्वाभाविक आहे. परेहि = परा + इहि =
परावतम् इहि; मृत्यूची राहण्याची जागा परावत्; म्हणूनच उर्वशी आपल्याला
सोडून जात आहे ह्या दुःखानें उद्विग्न झालेला पुरुखस् मी आतां परावताकडे जातों
व निरुक्तीच्या मांडीवर जाऊन निजतों असें उर्वशीला भय घालण्याकरितां म्हणतो.
परा शब्दाचा अर्थ पहा (१०।२१ पान ७८४). हे मृत्यु, देवांकडे जाणाऱ्या
(देवयानात्) मार्गाहून भिन्न जो तुझा स्वतःचा मार्ग त्या वर जाणाऱ्या (परं) मार्गानें
(पन्थां) थेट (अनु) परावताकडे जा; आमच्याकडे येऊं नकोस; असा पहिल्या
अर्धाचा अर्थ आहे. प्रजा व वीर यांचा अर्थ एकच.

खंड ८ वा.

त्वेषमिथ्या समरणं शिमीवतोरिन्द्राविष्णू सुतपा वामुरुष्यति ।

या मर्त्याय प्रतिधीयमानमिन्द्रशानोरस्तुरसनामुष्यथः (ऋ० सं० १।१५।२)

इति सा निगदव्याख्याता (पान ५७६ शेवट पहा).

ही ऋचा इतकी कठीण आहे कीं तिचें विवरण करणें वरेंच प्रयासाचें काम
आहे; ही ऋचा देण्याचें कारण काय असावें तें कळत नाही. मृत्युः (४) ह्या
शब्दानंतर विश्वानरः (५) हा शब्द येतो व तत्संबंधीं ऋचा नवव्या खंडांत दिली
आहे. प्रस्तुत ऋचेवर दुर्गाची वृत्ति नाही; तेव्हां दुर्गानंतर ती निरुक्तांत घुसडली
गेली असावी; पण तशी घुसडण्याचें कोणतेंही कारण दिसत नाही; इति सा निगद-
व्याख्याता हे शब्द मागील खंडांतील ऋचेस लागू आहेत असें तेथें सांगितलें आहे
(पान ८६५).

सायणः—हे इन्द्राविष्णू शिमीवतोः इष्टप्रदानादिकर्मवतोः वां युवयोः इत्या
इत्थं त्वेषं प्रदीप्तं समरणं सम्यक् यागदेशगमनं सुतपाः हुतशिष्टसोमर्पातयजमानः उरु-
ष्यति रक्षति यागेन पूजयति । यद्वा । शिमीवतोः प्रहरणादिकर्मवतोः वां युवयोः त्वेषं
दीप्तं शौर्योपेतं समरणं सम्यक् परस्परगमनोपेतं वृष्टिप्रदानाय मेघविदारणरूपं यजमानः
उरुष्यति रक्षति स्तौति = हे इन्द्राविष्णून्, तुम्हांला देऊन उरलेला सोम पिणारा
(सोमपाः) यजमान त्याला इच्छिलेली वस्तु देणारे (शिमीवतोः) जे तुम्ही त्या
तुमच्या यज्ञभूमीकडे झळकणाऱ्या (त्वेषं) गमनाची (समरणं) हवि देऊन पूजा
करो; किंवा हे इन्द्राविष्णून्, प्रहरणक्रिया करणाऱ्या (शिमीवतोः) तुमच्या पाऊस
पाडण्याकरितां मेघ फोडण्याच्या शौर्याच्या कृत्याची यजमान स्तुति करतो; यौ इन्द्रा-

विष्णू मर्त्याय मनुष्याय हविर्दात्रे यजमानाय प्रतिधीयमानम् इत् प्रतिधातव्यं फलरूपम् असनाम् असनं चलनशीलं प्रदानशीलम् अन्नादिकम् अस्तुः अभिमत क्षेप्तुः निरसितुः वा शत्रूणां कृशानोः अग्नेः सकाशात् उरुष्यथः अविच्छेदेन प्रवर्तयथः । वह्नौ हुतं हविः स्वीकृत्य तन्मुखात् एव फलमपि दास्यथः इत्यर्थः = जे तुम्ही, हे इन्द्रा-विष्णूनो, हवि देणाऱ्या यजमानाला अभिमत फल देणारा किंवा शत्रूला हांकून लावणारा (अस्तुः) जो अग्नि त्याच्यापासून (कृशानोः) जें द्यावयाचें असतें असें (प्रतिधीयमानं) फलरूपी अन्न (असनां) सतत देतां (उरुष्यथः); अग्नौ टाकलेला हवि घेऊन अग्नीच्याच द्वारे यजमानाला तुम्ही फल देतां. शिमी = कर्म (निघण्टु २।२।२३) व कृशानु = अग्नि (अमर १।१।५४) असे अर्थ सायणाचार्यानीं केले आहेत. समरणं = संग्राम; जसे मा नः समरणे वधीः (१।१७०।२), मा वृताः समरणे हवन्ते (४।४२।५), अदेवयून् समरणे जघन्वान् (१०।२७।३).

सायणाचार्य शिम्या व शिमीवत् ह्यांचे पुढीलप्रमाणें अर्थ करतातः-(१।१५।११) शिम्या = प्रकाशवृष्ट्युत्पादनादिकर्मणा. (१।१५।१३) शिम्या = हविःप्रदानादिकर्मणा. (१।८४।१६) शिमीवतः = वीर्यकामोपेतान्. (१।१००।१३) शिमीवान् = लोकानुप्राहेकन कर्माणा युक्तः. (१।१४१।१३) शिमीवद्भिः अर्कैः = हविःप्रदानादिकर्मवद्भिः मन्त्रैः. (१।१५।५।२) शिमीवतोः = इष्टप्रदानादिकर्मवतोः यद्वा प्रहरणादि कर्मवतोः (२।२५।३) शिमीवान् = परिचरणात्मना कर्मणा युक्तः. (५।५६।३॥१०।८९।५) शिमीवान् = कर्मवान्. (८।२०।३) शिमीवतां = कर्मवतां. (१०।८।२) शिमीवान् = हविर्वहनदेवाह्वानादिकर्मवान्. (१०।३८।३) शिमीवति = परस्परप्रहारलक्षणादिकर्मवति. (१०।७८।३) शिमीवंतः = शौर्यकर्मवन्तः. शिमी म्हणजे कर्म असा निघंटूत दिलेला अर्थ घेऊन कर्म शब्दाला दुसऱ्या निरनिराळ्या शब्दांची सायणाचार्यानीं जोड दिली आहे; तीन ठिकाणीं त्यांनीं कर्म हाच शब्द ठेविला आहे; जे जोडशब्द दिले आहेत तेच वास्तविक शिमी शब्दाचे अर्थ होत. शिमी = (१) हवि, (२) धन, (३) बल व (४) अस, वज्र असे अर्थ असावेत; प्रस्तुत ऋचेंत शिमीवतोः = अस्रवतोः = वज्रवतोः असा अर्थ दिसतो. त्वेषम् इत्या समरणं शिमीवतोः = वज्रयुक्त जे इंद्र व विष्णु त्यांनीं शत्रूंशीं केलेला संग्राम एवढा प्रचंड आहे. सुतपाः हे विशेषण इन्द्राला लावलेलें आढळतें; सुतं पाति असौ सुतपाः = सोमरस पिणारा; सुतपा = सुतपौ = सोमरस पिणारे (इंद्र व विष्णु). उरुष्य् ह्याचा ऋग्वेदांतील नेहमींचा अर्थ रक्षण करणें; पण एथें तो अर्थ लागूं पडत नाहीं; पितृवो भिक्षेत बयुनानि विद्वान् आसा विवासन् अदितिम् उरुष्येत् (१।१५।२।६) = हवि (बयुनानि) देणारा (विद्वान्) अग्नि स्वमुखानें (आसा) सोमाचा (पितृवः) भाग घेवो (भिक्षेत) व तसें करून अदितीला तृप्त करो; उरुष्येत् = तृप्त किंवा संतुष्ट करो असा अर्थ असावा. हे सोम पिणारे इंद्रविष्णूहो, तुम्हांला (वां) कोणी तरी संतुष्ट करतो; कोणी तरी म्हणण्याचें कारण उरुष्यति ह्या क्रियापदाचा कर्ता दिला नाहीं हें; कदाचित्

दुसऱ्या अर्धांतून तो काढतां येईल. कृशानु म्हणजे अग्नि नव्हे; सृजत् यदस्मा अव ह क्षिपत् ज्यां कृशानुरस्ता (४१२७३) = कृशानु नांवाचा बाण फेंकणारा (अस्ता) धनुर्धारी ह्याच्यावर (अस्मा = अस्मै) धनुष्याची दोरी (ज्यां) फेकता झाला (अवसृजत् = अवक्षिपत्); श्येन बुलोकांतून सोम चोरून घेऊन येत होता; तेव्हां त्याला पकडण्याकरितां कृशानूनें धनुष्याची दोरी त्याचे अंगावर टाकली. स मध्व आ युवते वेविजान इत् कृशानोः अस्तुः मनसा ह बिभ्युषा (९१७७२) = धनुर्धारी कृशानु हा आपल्यावर बाण सोडतो आहे ह्यामुळे मनांत भिऊन कापणारा (वेविजानः) श्येन सोम (मध्वः) देतो (आयुवते). प्रस्तुत ऋचेतही कृशानु हें त्या धनुर्धार्याचें नांव. असना = सोडलेला इषु. प्रतिधीयमानम् हा शब्द खालिंगी नसल्यामुळे त्याचा अन्वय असनां ह्या खालिंगी शब्दाशीं करतां येत नाही व त्यामुळे त्याचा अर्थही करतां येत नाही; प्रतिधीयमानां असें रूप घेतल्यास श्येनावर टाकलेला (इषु) असा अर्थ होईल. उरुष्यथः = उरु दूरं स्यथः प्रक्षिपथः = दूर फेंकून देता म्हणजे अंगावर येऊ देत नाही असा अर्थ केला पाहिजे पण तसा अर्थ करण्यास आधार नाही. कदाचित् दुसऱ्या अर्धाचा पुढील प्रमाणें अन्वय व अर्थ होईलः—या यौ युवां हे इन्द्राविष्णू अस्तुः कृशानोः असनां प्रतिधीयमानम् अन्नं मर्त्याय मनुष्याय उरुष्यथः दत्थः = धनुर्धारी जो कृशानु त्याच्या इषूला आडविणारे (प्रतिधीयमानं) असें साधन जें तुम्ही मनुष्याला देता (उरुष्यथः). श्येनानें मनुकरितां बुलोकांतून सोम आणला (४१२६१४) असें म्हटलें आहे; तसें तो करीत असतांना कृशानूनें त्याच्यावर बाण सोडला त्यामुळे तो थरथर कांपूं लागला; तथापि कृशानूच्या तावडींतून तो सुटला; ह्या गोष्टीचा अनुवाद प्रस्तुत ऋचेच्या दुसऱ्या अर्धांत केला आहे; पण प्रतिधीयमानम् व उरुष्यथः ह्यांचे तें असाणारे अर्थ ठरवितां येत नसल्यामुळे ऋचेचा अर्थ स्पष्ट करतां येत नाही. उरुष्यति ह्याचा कर्ता मर्त्यः (अभ्याहृत); मनुष्याकरितां श्येनाच्या साहाय्यानें इंद्र व विष्णु ह्यांनीं बुलोकांतून सोम आणिला म्हणून मनुष्य इन्द्राविष्णूंना सोम हवि देऊन संतुष्ट करतो (उरुष्यति).

विश्वानरः (५) व्याख्यातः (निरु० ७२१) । तस्य पपा भवति

विश्वानर शब्दाची व्युत्पत्ति पहा (पान ५६९).

खंड ९ वा.

प्र वो महे मन्दमानायान्धसोऽर्चा विश्वानराय विश्वाभुवे । इन्द्रस्य यस्य सुमखं सहो महि श्रवो नृष्णं च रोदसी सपर्यतः (ऋ० सं० १०१५०१)

प्रार्चत स्तुतिं महते । अन्धसः अन्नस्य दात्रे । मन्दमानाय मोदमानाय । स्तूयमानाय । शब्दाध्यमानाय इति वा । विश्वानराय सर्वं विभूताय । इन्द्रस्य यस्य प्रीतौ सुमहत् बलं महच्च श्रवणीयं यशः नृष्णं च बलम् । नृन् नतम् । द्यावापृथिव्यौ वः परिचरतः । इति

प्र + अर्चा = प्रार्चत = प्रोच्चारयत स्तुतिम् उच्चार्यमाणां च अन्यैः प्रपूज-
यत (दुर्ग) = स्तुति मोठ्यानें उच्चार व दुसऱ्यांनीं उच्चारल्या जाणाऱ्या स्तुतीची
पूजा करा; स्तुतिं अध्याहृत. वः = तुम्ही; महे = महते. अन्धसः = अन्नस्य; दात्रे अध्या-
हृत. मन्दमानाय = मोदमानाय स्तूयमानाय शब्दाय्यमानाय इति वा = हर्ष पावणा-
ऱ्याला (मोदमानाय) किंवा स्तविल्या जाणाऱ्याला (स्तूयमानाय) किंवा हांक मारल्या
जाणाऱ्याला (शब्दाय्यमानाय); मदि स्तुतिमोदमदस्वप्रकान्तिगतिषु (धा० १।१३);
मद् = (१) स्तुति करणें, (२) हर्ष पावणें वगैरे; मद तृप्तियोगे (धा० १०।
१७२); मदी हर्षग्लेपनयोः (धा० १।८१७); मदी हर्षे (धा० ४।१०२); हांक
मारणें हा अर्थ धातुपाठांत नाही; कदाचित् शब्दाय्यमानाय हा स्तूयमानाय ह्याचा
पर्याय असेल. मन्दमानाय = हृष्यमाणाय । अथवा । शब्दाय्यमानाय स्तोतृभिः असें
दुर्गवृत्तींत आहे; त्यावरून त्याच्या निरुक्तपाठांत स्तूयमानाय हा शब्द नसावा.
विश्वाभुवे = सर्वविभूताय; विश्वाभुवे = सर्वप्रकारविभूतियुक्ताय (दुर्ग) = सर्व प्रका-
रच्या विभूतींनीं युक्त अशाला. प्रीतौ अध्याहृत; इन्द्रस्य प्रीतौ=इन्द्राची प्रीति संपादन
केल्यावर; दुर्गवृत्तींत प्रीतौ नाही. सुमखं = सुमहत् = अतिशय मोठें; मख = मह =
महत्. सहः = बलम्. महि = महत्. श्रवः = श्रवणीयं = प्रख्यात; यशः अध्याहृत;
यश सर्वाच्या कानीं गेलेलें असतें म्हणून त्याला श्रवः हें नांव; यशः = बलम् आयतिः
महती (दुर्ग); आयतिः महती ? नृम्णं = बलम्; नृम्णं = नृन् नतम्; नृन् मनुष्यान्
प्रति यद्विशेषतः नतं बलं (दुर्ग) = मनुष्यांना नमून असलेलें म्हणजे मनुष्यांत अस-
लेलें बल (दुर्ग); नृम्णं = नृ + ण्यम्; नृ = नृन्; ण्यं = ऋं = मन् = नमं =
नतं. रोदसी = द्यावापृथिव्यौ. वः अध्याहृत; वः = तुमची स्तुति. सपर्यतः = परिच-
रतः = पूजयतः अभिनन्दतः (दुर्ग) = पूजा करतात किंवा अभिनन्दन करतात.
इति = असें आम्ही म्हणतो. दुर्गानें केलेला अर्थः— ज्या समर्थ (इन्द्रस्य) विश्वा-
नराचें अतीशय मोठें (सुमखं = महि) बल (सहः = श्रवः = नृम्णं) आहे व
ज्याची स्तुति द्यावापृथिवी पूजितात किंवा त्या स्तुतीचें अभिनन्दन करतात (सप-
र्यतः) त्या हर्ष पावणाऱ्या किंवा स्तविल्या जाणाऱ्या (मन्दमानाय), सर्वप्रकारच्या
विभूतींनीं युक्त (विश्वाभुवे) अशा अन्नदात्या (अन्धसः = अन्नस्य दात्रे) व मोठ्या
(महे) विश्वानराला म्हणजे विश्वानराची मोठ्यानें (प्र) स्तुति उच्चार (अर्चत).
प्रीतौ हा खरा पाठ असल्यास दुसऱ्या अर्धाचा पुढीलप्रमाणें अर्थ होईलः— ज्याची
= ज्या इन्द्राची प्रीति संपादन केली असतां बल मिळतें. यशः ह्याचा यश किंवा बल
ह्यांपैकी कोणता अर्थ यास्काच्या मनांत होता तें सांगतां येत नाही.

सायणः—हे स्तोतः वः खं महे महते अंधसः अंधसा सोमेन मंदमानाय मोदमानाय
विश्वानराय सर्वस्य नेत्रे विश्वाभुवे सर्वस्य भावयिते मह्यम् इन्द्राय प्रार्च प्रोच्चारय । यस्य
मम इन्द्रस्य सुमखं सुष्ठु मंहनीयं सहः बलं महि महत् श्रवः अन्नं नृम्णं सुखं च रोदसी
द्यावापृथिव्यौ सपर्यतः पूजयतः = ज्या माझ्या अतिशय पूज्य (सुमखं) बल (सहः),

अन्न (यशः) व सुख (नृम्णं) ह्यांची द्यावापृथिवी पूजा करतात त्या मोठ्या (महे), सोमानें (अन्धसः) आनंद पावणाऱ्या (मन्दमानाय), सर्वाना नेणाऱ्या (विश्वानराय) व सर्वाना आस्तित्वांत आणणाऱ्या (विश्वाभुवे) इन्द्राला मला म्हणजे माझी स्तुति मोठ्याने उच्चार. वः म्हणजे तूं असाच अर्थ केला पाहिजे व तसा अर्थ काहीं ऋचांत करावयाचा असतो. अन्धसः = (१) सोमांतून म्हणजे सोमाचा भाग; (२) अन् = धस् = धन; अन्धसः = धनांतून म्हणजे धन. मन्दमानाय = (१) स्तविला जाणाऱ्याला, (२) देणाऱ्याला. विश्वानर शब्दाची चिकित्सा पहा (पान ५९३). (१) विश्वम् आ नरति जयति असौ विश्वानरः = सर्व जग जिंकणारा; (२) विश्वम् आ धनं नरति ददाति असौ विश्वानरः = सर्व धन देणारा. (१) विश्वम् आ भवति असौ विश्वाभूः = सर्व व्यापणारा; (२) विश्वम् आ धनं भवति ददाति असौ विश्वाभूः = अतिशय धन देणारा. विश्वानराय व विश्वाभुवे ही इन्द्राय ह्या अध्याहृत शब्दांची विशेषणे. मख म्हणजे यज्ञ (निघण्टु ३।१७।११) हा अर्वाचीन अर्थ आहे; मख = (१) बल, (२) धन; सं यन्मियः पस्पृधानासो अगमत शुभे मखा अमिता जायवो रणे (१।११९।३) = परस्परार्शी (मिथः) लढणारे (पस्पृधानासः), बलवान् (मखाः), जयेच्छु (जायवः) सूर्या मिळविण्याकरितां (शुभे) रणांत जमले (सममत); रेजते पृथिवी मखेभ्यः (६।६६।९) = बलवान् मरुतांना पाहून पृथिवी थरथर कांपते. नियुत्वता रथेना याहि दावने वायो मखस्य दावने (१।१३४।१) = हे वायु, धन (मखस्य) देण्याकरितां (दावने) नियुत नांवाच्या घोड्यांनी युक्त (नियुत्वता) अशा रथांत बसून (रथेन) ये; आ नो मखस्य दावने० देवास उप गन्तन (८।७।२७) = हे देवानो, धन देण्याकरितां या, सुमखं = (१) बलयुक्त, (२) धनासहित, अतीशय. महि = अतीशय, सहः = यशः = नृम्णं = बल किंवा धन. पूजा नमस्यापचितिः सपर्यार्चा-र्हणाः (अमर २।७।३४) ; सपर्या म्हणजे पूजा ह्या अर्थावरून सपर्यतः = पूजयतः असा अर्थ केला गेला; पण सपर्या म्हणजे पूजा हा अर्थ अर्वाचीन आहे. सपर् असा स्वतंत्र शब्द ऋग्वेदांत नाही; तो सपर्य ह्या धातूंतच आहे; त्याचा अर्थ हवि असा असावा; सबर्धुक् ह्यांतील सबर् व सपर्य यांतील सपर् ह्या दोहोंचाही पहिला अर्थ दूध असा असेल. सबर्धुवायाः पय उखियायाः (१।१२१।५) = सबर् दोहन करणाऱ्या गायीचें दूध; सबर् = पयः = दूध; सोमाचा रस हेही एक प्रकारचें दूधच. सपर्य = (१) सोमरस देणें, (२) सोमरसानें तृप्त करणें, (३) सोमरस इच्छिणें, (४) सोमरसानें पुष्ट करणें. (१ व २) तं त्वा० सपर्येयं सपर्यवः (२।६।३) = त्या तुला सोमहवि देणारे आम्ही (सपर्यवः) सोमहवि देऊन तृप्त करूं (सपर्येयं). देवान् देवापे हविषा सपर्य (१०।९८।४) = हे देवापि, देवांना हवि देऊन तृप्त कर. (३) देवाः सपर्यावो मादयन्ते (३।५४।२) = सोमरस इच्छिणारे (सपर्यवः) देव सोमरस पिऊन आनंदित होतात; आ ते सपर्य अवसे युनग्मि (३।५०।२) = हे इंद्रा, सोमरसाची इच्छा करणारे (सपर्य) तुझे हे दोन घोडे माझ्या

स्वतःच्या कल्याणाकरितां (अवसे) मी रथाला स्तुतीनें जोडतो. (४)
अधा ते अप्रतिष्कुतं देवी शुभं सपर्यतः । उभे सुशिप्र रोदसी (८।९३।१२) =
हे शिप्रवन्ता (सुशिप्र) इन्द्रा, द्यावापृथिवी ह्या दोघी देवी ज्याला कोणी विरोध करूं
शकत नाहीं (अप्रतिष्कुतं) असें तुझें बल सोमरसानें पुष्ट करतात म्हणजे वाढ-
वितात; तिस्रो यदग्रे शरदः त्वामित् शुचिं घृतेन शुचयः सपर्यान् (१।७२।३) =
हे अग्नि, तेजस्वी (शुचयः) तीन शरदतु प्रज्वलित जो तूं त्या तुला घृत पाजून
पुष्ट करते झाले. प्रस्तुत ऋचेंत सोमरसानें पुष्ट करतात हा अर्थ. ऋचेचे दोन अर्थः—
(१) ज्या इन्द्राचें मोठें (सुमुखं = महि) बल (सहः = श्रवः = नृम्णं) द्यावा-
पृथिवी सोमरसानें पुष्ट करतात म्हणजे वाढवितात त्या स्तविल्या जाणाऱ्या (मन्दमा-
नाय), सर्व जिकणाऱ्या (विश्वानराय) व सर्व व्यापून टाकणाऱ्या (विश्वाभुवे)
इन्द्राला मोठा सोमहवि (अन्धसः) लवकर (प्र) दे (अर्च) ; (२) ज्या दात्याचे
(इन्द्रस्य) अतीशय (सुमुखं = महि) धन (सहः = श्रवः = नृम्णं) द्यावापृथिवी-
सुद्धा इच्छितात (सपर्यतः) त्या मोठ्या (महे) धनदात्याला (विश्वानराय = विश्वा-
भुवे) आपल्या धनांतून (अन्धसः), हे देवांनो, तुम्ही (वः) धन (प्र) द्या (अर्च).

कम् अन्यं मध्यमात् एवम् अवक्ष्यत् । तस्य एषा अपरा भवति

कम् ० अवक्ष्यत् हें दुर्गवृत्तींत नाही; तें त्याच्या पुढील खंडावरील वृत्तींत
आहे. दुर्ग म्हणतोः— विश्वानर हा युलोकचाही देव आहे; पुढील खंडांत विश्वानर
हा सूर्याला युलोकीं ठेवतो असें म्हटलें आहे; सूर्य युलोकांतला; तेव्हां विश्वानर हा
भिन्न लोकांतला म्हणजे अन्तरिक्षांतला असला पाहिजे. प्रस्तुत ऋचेंत बलवाचक
तीन शब्द आहेत; बल हा अन्तरिक्षांतील देवांचा विशिष्ट गुण; त्यामुळें विश्वानर
हाही बलवान् असल्याकारणानें अन्तरिक्षांतीलच देव असला पाहिजे.

खंड १० वा.

उदु ज्योतिरमृतं विश्वजन्यं विश्वानरः सविता देवो अश्रेत् (ऋ० सं० ७।७६।१)
उदशिश्रयत् ज्योतिः अमृतं सर्वजन्यं विश्वानरः सविता देवः । इति

उत् + अश्रेत् = उत् + अशिश्रयत् = वरती आश्रय दिला आहे; उदशिश्र-
यत् हा महाराष्ट्रपाठ अशुद्ध आहे; उत् + अश्रेत् = उत् श्रयति = ऊर्ध्वम् उपन-
यति (दुर्ग). विश्वजन्यं = सर्वजन्यं = सर्व जनांना हितकर असे. विश्वानरः = मध्यमः
वायुः (दुर्ग); विश्वानर म्हणजे वायु असें म्हणण्याचें कारण सर्वांची म्हणजे
सूर्याचीही गति वायूवर अवलंबून असते. ज्योतिः = सूर्याख्य ज्योतिः. दुर्ग म्हणतोः—
विश्वानर म्हणजे वायु सूर्याला वर ठेवतो; एथें विश्वानर व सूर्य हे भिन्न होत;
विश्वानर वायु असल्याकारणानें तो अन्तरिक्षांतील देव होय आणि म्हणूनच कम् अन्यं
मध्यमात् एवम् अवक्ष्यत् हें वाक्य भाष्यांत घातलें आहे; ह्यावरून हें वाक्य दुर्गाच्या
निरुक्तप्रतीत प्रस्तुत खंडांत दिलें असावें (ओळी १५ व १६). दुर्गानें केलेला

अर्थः—सर्वांना प्रेरणा करणारा (सविता) देव विश्वानर म्हणजे अन्तरिक्षांतील वायु सर्व लोकांना हितकर (विश्वजन्य) असा हा मरणाच्या अधीन नसणारा (अमृत) सूर्य नांवाचा ज्योति वर उचलून धरतो म्हणजे वायूमुलें सूर्य आकाशांत संचार करतो. ऋचेचा दुसरा अर्ध उपेसंबंधी असल्याकारणाने भाष्यकाराने तो एथें दिला नाही असें दुर्ग म्हणतो.

सायणः—अमृतं = अमृतत्वसाधकं अविनाशि वा = अमरत्व देणारें किंवा ज्याचा विनाश होत नाही असें; विश्वानरः = सर्वेषां नेता; सर्वांचा नेता देव सविता जो अमरत्व देतो किंवा ज्याचा विनाश होत नाही व जो सर्वजनांना हितकर असतो असा उपेचा प्रकाश (ज्योतिः) आकाशात ठेवतो म्हणजे उपेच्या उदयाला सूर्य कारण होतां. सायणाचार्यांनीं केलेला हा अर्थ बरोबर आहे. विश्वानरः हा स्वतंत्र देव नसून तो शब्द सविता ह्या शब्दाचें विशेषण होय. श्रि = पसरणें; उत् + अश्रेत् = गुळेकीं पसरीत आहे; अमृतं ज्योतिः = विनाश न पावणारी उपा; सविता उपेचा प्रकाश वर म्हणजे गुळेकीं किंवा पूर्वेकडे पसरीत आहे. ऋचेच्या दुसऱ्या अर्धात उपेला देवांचा डोळा म्हटलें आहे; अद्भुत चमत्काराने (कृत्वा) देवांचा डोळा (देवांना चक्षुः) जन्मास आला आहे (अजनिष्ट); उपा सर्व जग प्रकाशांत आणीत आहे; ह्याप्रमाणें सर्व ऋचा उपेसंबंधानें आहे; उपेला पूर्व दिशेला आणणें एवढेंच सवित्याचें काम.

धाता (६) सर्वस्य विधाता । तस्य एषा भवति

सर्व उत्पन्न करणारा तो धाता.

खंड ११ वा.

धाता ददातु दाशुषे प्राचीं जीवातुमक्षिताम् ।

वयं देवस्य धीमहि सुमतिं सत्यधर्मणः (मैत्रा० सं० ४।१२।६)

धाता ददातु दत्तवते प्रवृद्धां जीविकाम् अनुपक्षीणाम् । वयं देवस्य धीमहि सुमतिं कल्याणीं मतिं सत्यधर्मणः

दाशुषे = दत्तवते. प्राचीं = प्रवृद्धाम्, जीवातुं = जीविकाम्, अक्षितां = अनुपक्षीणाम्, सुमतिं = कल्याणीं मतिम्. दुर्गवृत्तीत ददातुबद्दल ददाति व अनुपक्षीणांबद्दल अक्षीणां आहे. दुर्गानें केलेला अर्थः—जो हवि देतो अशा यजमानाला धाता वाढणारें व कधी क्षय न पावणारें असें जीवनाचें साधन देतो; म्हणून ज्याच्या हातून नेहमी सत्य घडतें (सत्यधर्मणः) म्हणजे जो असत्य गोष्ट कधीही करित नाही अशा त्या देव धात्याचा कल्याणकारक अनुग्रह (सुमतिं) आम्हीं धारण करतो म्हणजे भोगतो. हल्लीं उपलब्ध असलेल्या मैत्रायणी संहितेंत दाशुषेबद्दल नो रयिं आहे. तैत्तिरीय संहितेंत (३।३।११) दाशुषेबद्दल नो रयिं असून सत्यधर्मणः बद्दल सत्यराधसः आहे. अथर्वसंहितेंत (७।१७।२) ददातु बद्दल दधातु व सत्यधर्मणः बद्दल विश्वराधसः आहे. आश्वलायन श्रौतसूत्रांत (६।१४।१४) सत्यधर्मणः बद्दल वाजिनीवतः आहे.

विधाता (७) धात्रा व्याख्यातः। तस्य एष निपातः भवति बहुदेवता-
याम् ऋचि

धाता याची जी व्युत्पत्ति (खंड १० पान ८७२) तीच विधाता याची; पुढील
खंडांत दिलेल्या ऋचेत पुष्कळ देवता आहेत; त्यांपैकी विधाता हा एक होय;
म्हणून तेथे तो गौण होय; निपातः = गौणत्वानें असणें.

खंड १२ वा.

सोमस्य राज्ञो वरुणस्य धर्मणि बृहस्पतेरनुमत्या उ शर्मणि ।

तवाहमद्य मघवन्नपस्तुतौ धातर्विधातः कलशां अभक्षयम् (ऋ० सं० १०।
१६७३)

इति एताभिः देवताभिः अभिप्रसूतः सोमकलशान् अभक्षयम् । इति । कलशः
कस्मात् । कलाः अस्मिन् शरते । मात्राः । कलिश्च कलाश्च किरतेः । विकीर्णोः मात्राः

ह्याप्रमाणें ह्या देवतांनीं आज्ञा केलेला (अभिप्रसूतः) मीं सोमकलश भक्षण
केले आहेत. दुर्गानें केलेला अर्थः—ज्या यज्ञांत (धर्मणि) सोमहवि दिला जातो त्या यज्ञांत
राजा सोम व राजा वरुण ह्यांच्या स्तुतींत असणारा (उपस्तुतौ) म्हणजे त्यांची स्तुति
करणारा, बृहस्पति व अनुमति ह्यांच्या आश्रयाखालीं असणारा (शर्मणि), त्या
प्रमाणें, हे इंद्रा, हे धात्या, हे विधात्या, तुमची स्तुति करणारा मी तुम्हीं आज्ञा केल्या-
वरून सोमकलश भक्षण करीत आहे म्हणजे कलशांतील सोम पीत आहे.

सायणः—प्रकाशणाऱ्या (राज्ञः = राजमानस्य) सोमाच्या व वरुणाच्या
यज्ञांत (धर्मणि = यज्ञे), त्याप्रमाणें बृहस्पति व अनुमति ह्यांच्या यज्ञ-
गृहांत (शर्मणि = शरणे = यज्ञगृहे) असणारा मी, हे इंद्रा, तुम्ही स्तुति करण्याला
(उपस्तुतौ = स्तोत्रे) आतां उद्युक्त झालों आहे; हे धातृ नांवाच्या देवा व हे विधातृ
नांवाच्या देवा, तुमच्या दोघांच्या अनुज्ञेनें देवांना देऊन राहिलेला कलशांतला सोम
मीं भक्षण केला आहे.

धर्मणि=शर्मणि=उपस्तुतौ=धनांत किंवा धनामुल्लेख; धृ=शृ=स्तु=देणें. उपस्तुतिः
आचक्ष्यम् उरुष्येत् (१।१५८।४) = धनदान (उपस्तुतिः) औचक्ष्याचें दारिद्र्या-
पासून रक्षण करील. भद्रा रुद्राणां मरुताम् उपस्तुतिः (१।६४।११) = दात्या (रुद्राणां)
मरुतांनीं (मरुतां) दिलेलें दान (उपस्तुतिः) धनानें पूर्ण (भद्रा) असतें. उपस्तुति
या शब्दाचा बहुतेक ठिकाणीं अर्थ योग्य स्तुति किंवा योग्य याचना असा आहे; पण
काहीं थोड्या ठिकाणीं धनदान असा त्या शब्दाचा अर्थ असावा. भज्=वाटणें, देणें; भज्
+ स् (लेट्चा) = भक्ष = वाटणें, देणें. कलश शब्द सोमासंबंधानें पुष्कळ वेळां आला
आहे; तेथें त्याचा अर्थ सोमरस ठेवण्याचें पात्र असा आहे; काहीं ठिकाणीं द्रव्याचा
हंडा असा त्याचा अर्थ होतो; जसे:— हिरण्यस्येव कलशं निखातम् उदूपथुः दशमे
अश्विनाहन् (१।११७।१२) = हे अश्विनांनो, जमिनींत पुरलेला (निखातं) हिरण्यानें
नि. मा. ११०

भरलेला हंडा (हिरण्यस्य कलशं) जसा कोणी वर काढतो तसें तुम्हीं मुज्यूला दहाव्या दिवशीं समुद्रांतून बाहेर काढले. दश ते कलशांना हिरण्यानामधीमहि । भूरिदा असि वृत्रहन् (४।३२।१९) = वृत्राला म्हणजे दारिद्र्याला हाणून पाडणाऱ्या हे इन्द्रा (वृत्रहन्), तूं पुष्कळ धन देत असतोस (भूरिदाः असि); म्हणूनच आम्ही तुजपाशीं सोन्यानें भरलेले दहा हंडे मागत आहों. ऋचेचा अर्थः— सोम, राजा वरुण; बृहस्पति व अनुमति ह्यांनीं दिलेल्या धनामुळें (धर्मणि = शर्मणि) आणि आज (अद्य) तूं दिलेल्या धनामुळें (उपस्तुतौ), हे धनवन्ता (मधवन्), हे धनदात्या (धातर् = विधातर्), मीं सोन्यानें भरलेले हंडे (कलशान्) वांटून टाकले आहेत (अभक्ष्यं). कलशः = कल + शः; कल = कलाः = मात्राः = सोमाचे तुकडे; सोम विकत घेतांना अंशूनी म्हणजे लहान लहान भागांनीं तो मोजून घ्यावयाचा असतो; काहीं अंशूंचा रस काढल्यावर क्रमानें दुसऱ्या अंशूंचा रस काढावयाचा असतो; म्हणून ह्या अंशूंना कला किंवा मात्रा असें एथें म्हटलें आहे; श = शेरते = निजतात म्हणजे भांड्यांत रसरूपानें पडलेले असतात; ज्या भांड्यांत सोमाचे अंशु रसरूपानें पडलेले असतात त्या भांड्याला कलश म्हणतात. कलश शब्दांतील कल यानें कलि व कला हे शब्द लक्षांत येतात; हे दोन्ही शब्द कृ (= फेकणें) ह्यापासून; कृ विक्षेपे (धा० ६।१२८); कलि म्हणजे भांडण; भांडणांत शिव्या वगैरे एकमेकांवर फेकल्या जातात; कलिः = करिः. समूहांतून घेतलेल्या कला म्हणजे समूहांतले अवयव हेही समूहांतून बाहेर फेकले जातात म्हणजे काढले जातात; विकीर्णाः मात्राः = फेकलेले भाग; हा अर्थ कलाः ह्याचा असावा; कलाः = कराः = किराः = फेकलेले अवयव. क्षीरस्वामीः— कं लाति कलयति वा कलशः (अमर २।९।३१); कलयति सङ्ख्याति कला (अमर १।२।१६); कलयति कालं कला (अमर १।३।११). केन जलेन लशति लसति कलशः कलसः वा (आपट्यांचा कोश).

खंड १३ वा.

अथ अतः मध्यस्थानाः देवगणाः । तेषां मरुतः (८) प्रथमागामिनः भवन्ति । मरुतः मितराविणो वा । मितरोचिनो वा । महत् रवन्ति इति वा । तेषाम् एषा भवति

आतां ह्यापुढें अन्तरिक्षांतील देवसंघांचें वर्णन करावयाचें आहे; त्या देवसंघांमध्ये मरुत् हे पहिले येतात म्हणजे आहेत. मरुतः = मितराविणः; मरुतः = म + रुतः; म = मित; रु = शब्द करणें; रौति असौ रुत् = शब्द करणारा; रुतः हें बहुवचन; रुतः = राविणः = शब्द करणारे; मोजक्या रीतीनें म्हणजे प्रमाणबद्ध (मित) जे शब्द करतात ते मरुत्; किंवा रुतः = रुचः = रोचिनः; जे प्रमाणानें म्हणजे योग्य रीतीनें प्रकाशतात ते मरुत्. मरुतोमितराविणो वामितरोचिनो वा असा पाठ वाचल्यास मरुतः अमितराविणः वा अमितरोचिनः वा असे वेगळे शब्द होतील;

अमित = ज्याला मोजमाप नाही अशा रीतीने. किंवा म = महत्; रुतः = रवन्ति; रवन्ति हें अशुद्ध रूप होय; रवन्ति असें रूप पाहिजे; रुङ् गतिरेषणयोः (धा० १। ९८४); रु (= जाणें, हिंसा करणें) ह्याचें रवन्ते असें रूप होतें; रवन्ति असाच पाठ असला पाहिजे. सायणाचार्याचा पाठ व महाराष्ट्रपाठ महत् द्रवन्ति (= मोठ्याने धांवतात) असा आहे. मितं निमित्तम् अन्तरिक्षं प्राप्य रुवन्ति शब्दं कुर्वन्ति इति मरुतः । यद्वा । अमितं भृशं शब्दकारिणः । अथवा । मितं स्वैर्निमित्तं मेघं प्राप्य विद्युदात्मना रोचमानाः । अथवा । महति अन्तरिक्षे द्रवन्ति इति मरुतः अशा मरुत् शब्दाच्या व्युत्पत्ति सायणाचार्य देतात (ऋ० सं० १।८८।१). म्रियन्ते अनेन इति मरुत् (अमर १।१।६२)। म्रियते अनेन इति मरुत् (अमर ३।३।५९).

खंड १४ वा.

आ विद्युन्मद्भिर्मरुतः स्वर्कै रथेभिर्यात ऋष्टिमद्भिर्श्वपणैः । आ वर्षिष्ठया न इषा वयो न पतता सुमायाः (ऋ० सं० १।८८।२)

विद्युन्मद्भिः मरुतः स्वर्कैः । स्वञ्चनैः इति वा । स्वर्चनैः इति वा । स्वर्चिर्भिः इति वा । रथैः आयात । ऋष्टिमद्भिः । अश्वपणैः अश्वपतनैः । वर्षिष्ठेन च नः अग्नेन वयः इव आपतत । सुमायाः कल्याणकर्माणः वा । कल्याणप्रज्ञाः वा

स्वर्कैः = स्वञ्चनैः = सुगमनैः (दुर्ग) ; सुगमन = उत्तम रीतीने चालणारा; किंवा स्वर्कैः = स्वर्चनैः; स्वर्चन = पूजा करण्यास योग्य; किंवा स्वर्कैः = स्वर्चिर्भिः; अर्चिः = ज्याला किंवा प्रकाश; ऋ = जाणें; ऋ + कः = अर्कः = अञ्चनं = गति; कदाचित् अश्व (= जाणें) ह्यापासून अर्क असें यास्कास म्हणावयाचें असेल; किंवा अर्च् (= पूजा करणें) ह्यापासून अर्क; किंवा अर्क = अर्च = अर्चिः; अशा अर्क शब्दाच्या व्युत्पत्ति असतील. अश्वपणैः = अश्वपतनैः; अश्वपणैः = अशन पतनैः (दुर्ग) = ज्यांचें पतन म्हणजे गमन अन्तरिक्षाला व्यापून टाकतें अशांनीं; अश् (= व्यापणें) + वं = अश्वं = अशनं = व्यापणारें; पणैः = पतनं = गमन; पत् (= जाणें) ह्यापासून पर्ण. रथेभिः रंहेणैर्मेघैः । ऋष्टिमद्भिः रेषणवद्भिः अनाकालस्य नाशनैः । अशन पतनैः । व्याप्नुवन्तः ये अन्तरिक्षे मेघाः पतन्ति तैः (दुर्ग) = रथ म्हणजे गमन करणारे मेघ; ऋष्टि म्हणजे नाश; अनाकाल म्हणजे अनावृष्टि किंवा दुर्भिक्ष; त्याचा नाश करणारे ते ऋष्टिमत् मेघ; अश्वपणैः म्हणजे अशनपतनैः; आकाश व्यापून (अशन) जे तेथें धांवतात असे मेघ; किंवा ऋष्टि, रथ व अश्वपर्ण ह्या भिन्न वस्तु मानल्यास पुढीलप्रमाणें अर्थ होईल असें दुर्ग म्हणतो; ऋष्टि म्हणजे एक प्रकारची आयुधें; अश्वपर्ण म्हणजे घोडे; ज्यांत ऋष्टि नांवाची आयुधें ठेवली आहेत व ज्यांना अश्वपर्ण म्हणजे घोडे जोडले आहेत अशा रथांत (बसून या). वर्षिष्ठया इषा = वर्षिष्ठेन अग्नेन = अतीशय अन्नासह. वयो न = वयः इव = पक्ष्यांप्रमाणें. सुमायाः = सुकर्माणः = चांगलीं कामे करणारे; किंवा सुमायाः = सुप्रज्ञाः = बुद्धिमान्; माया =

प्रज्ञा (निघण्टु ३।९।९); कर्म हा अर्थ निघण्टूंत नाही; भाष्यांतला कल्याण शब्द दुर्गवृत्तींत नाही. आपसत = आपतत = या. दुर्गानें केलेला अर्थ:— हे मरुतांनो, ज्यांच्या भोंवतीं विजा चमकत आहेत, ज्यांची गति उत्तम आहे किंवा जे पूजनीय आहेत किंवा जे ज्वालायुक्त आहेत (स्वर्कः), दुर्भिक्षाचा जे नाश करतात (ऋष्टिमद्भिः) व सर्व आकाश व्यापून पाण्याचा वर्षाव करतात (अश्वपर्णः) अशा मेघांसह (रथेभिः) किंवा ज्यांत विजेसारखी ऋष्टि नांवाची आयुधें भरली आहेत, ज्यांची गति उत्तम आहे किंवा जे पूजनीय आहेत किंवा जे प्रकाशयुक्त आहेत व ज्यांना घोडे जोडले आहेत अशा रथांत बसून या; चांगलीं कर्मे करणारे किंवा बुद्धिमान् असें तुम्ही पुष्कळ अन्न घेऊन आमच्याकडे पक्षांप्रमाणें वेगानें उडत या.

सायणः—विन्द्युमद्भिः = विशिष्टदीप्तियुक्तैः; स्वर्कैः = स्वर्चनैः शोभन गमन युक्तैः। यद्वा। शोभनम् अर्कः अर्चनं स्तुतिः येषाम् अस्ति तादृशैः। अथवा शोभन-दीप्तियुक्तैः; ऋष्टयः = शक्तिरूपाणि आयुधानि। स्थूणाः इत्यन्ये = ऋष्टि म्हणजे शक्ति नामक आयुधासारखीं आयुधें किंवा दुसरे टीकाकार म्हणतात त्याप्रमाणें खांब; अश्वपर्णैः = अश्वानां पतनं गमनं येषाम् अस्ति तादृशैः = घोड्यांच्या गतीमुळें जे गतिमान् आहेत अशा (रथांत); यद्वा। रंहणशीलाः मेघाः रथाः = किंवा रथ म्हणजे गतिमान् मेघ; विन्द्युमद्भिः = विद्युत् तडित्। तद्वद्भिः; स्वर्कैः = शोभनगमनैः; ऋष्टि-मद्भिः = अर्षणं गमनम्। तत्स्वभावनारयुक्तैः = गतियुक्तः जल आहे ज्यांच्यांत अशा (मेघांसह); अश्वपर्णैः = अश्वं व्याप्तं पर्णं पतनं येषाम् अन्तरिक्षं व्याप्य वर्तमानैः; माया = कर्म किंवा प्रज्ञा; वर्षिष्ठया = प्रवृद्धतरया; इषा = अग्नेन.

अर्कः = वज्र (निघण्टु २।२।१० निरुक्त पान ३४८); इन्द्रः पूर्भिद् आतिरत् दासमर्कैः (ऋ० सं० ३।३।१) = किल्ले फोडणारा (पूर्भिद्) इन्द्र दासाला वज्रांनीं (अर्कैः) मारता झाला (आतिरत्); अर्क म्हणजे धन असाही अर्थ होतो; शं नो भवन्तु मरुतः स्वर्काः (७।३।५।९) व शं नो भवन्तु वाजिनो हवेषु देवताता मितद्रवः स्वर्काः (७।३।८।७) ह्या दोन ठिकाणीं स्वर्काः = धनयुक्त. अश्वपर्णैः हा शब्द अश्वैः असा छंदा-कारितां पाहिजे; आ विन्द्युमद्भिः मरुतः सुअर्कैः। रथेभिर्यात ऋष्टिमद्भिःश्वैः; पक्षिल्या चरणाप्रमाणें दुसऱ्या चरणांत अकरा अक्षरें पाहिजेत पण तीं तेरा होतात. समश्व-पर्णाश्चरन्ति नो नरः अस्माकमिन्द्र रथिनो जयन्तु (६।४७।३१) = आमचे योद्धे (नरः) इकडे तिकडे संचार करीत आहेत; हे इंद्रा, रथांत बसलेले आमचे योद्धे जय मिळवोत; रथे अश्वपर्णाः हें नरः ह्याचें विशेषण आहे; अश्वः पर्णानि येषां ते अश्वपर्णाः; पर्ण म्हणजे पंख; पंख पक्षाला वाहून नेतो म्हणून पर्ण म्हणजे वाहून असा अर्थ होईल; घोडे आहेत वाहून ज्यांचे (अश्वपर्णाः) असे योद्धे; त्याप्रमाणें घोडे ज्यांना ओढून नेतात असे रथ असा प्रस्तुत ऋचेंत अश्वपर्ण ह्याचा अर्थ होईल; पण अश्वपर्णैः ह्यानें छंदोभंग होतो असें आतांच म्हटलें आहे; रथांत बसून व घोड्यावर

बसून या असा अर्थ करण्यास हरकत नाही; मरुत् घोड्यावर बसतात असे ऋग्वेदांत म्हटले आहे; यत्प्रायासिष्ट पृषतीभिः अश्वैः वीळुपविभिः मरुतो रथेभिः (५।५८।६) = हे मरुतांनो, जेव्हां लाल पृषतींवर, घोड्यांवर व ज्यांत मजवूत वज्र ठेविले आहेत (विलुपविभिः) अशा रथांत बसून तुम्ही जाता; पृषती = एक प्रकारची लाल घोडी. इषा = धनानें, धन घेऊन. माया = (१) अद्भुत शक्ति किंवा कृति, (२) धन, (३) कपट किंवा कपटाचें कृत्य. (१) अस्तन्नात् मायया द्याम् अवस्रसः (२।१७।५) = युलोक खालीं घसरून नये म्हणून (अवस्रसः) इंद्र आपल्या अद्भुत शक्तीने त्याला वर उचलून धरता झाला; अस्वापयत् दभीतये सहस्रा त्रिशतं हथैः । दासानामिन्द्रो मायया (४।३०। २१) = दभीतीकरितां इंद्रानें आपल्या अद्भुत शक्तीने हजारों दासांना वज्रप्रहारांनीं निजविलें; माया वां मित्रावरुणा दिवि श्रिता सूर्यो ज्योतिश्चरति (५।६३।४) = हे मित्रावरुणांनो, तुमची अद्भुत कृति युलोकीं दिसत आहे; सूर्य तुमच्या कृतीनें युलोकीं संचार करीत आहे. (२) विश्वा हि माया अवसि स्वधावो भद्रा ते पूषन्निह रातिरस्तु (६।५८।२) = हे धनवन्ता (स्वधावः) पूषा, तूं अतिशय धन (मायाः) देतोस (अवसि); म्हणून तुझें धनदान आमच्या ठिकाणीं असो. (३) कपट किंवा कपटाची कृति असा माया शब्दाचा अर्थ पुष्कळ ऋचांत आढळतो.

ऋचेचा अर्थः—हे मरुतांनो, ज्यांच्याभोंवतीं विजा चमकत आहेत, ज्यांच्यांत वज्र ठेविले आहेत व ज्यांच्यांत ऋष्टि नांवांचीं आयुधें ठेवलीं आहेत अशा रथांत व घोड्यांवर बसून या; आमच्याकरितां पुष्कळ धन घेऊन अतिशय धनवान् असे तुम्ही पक्ष्यांप्रमाणें खालीं वेगानें या.

रुद्राः (९) व्याख्याताः (नि० १०।५) । तेपाम् एषा भवति

रुद्र शब्दाची व्युत्पत्ति पहा (पान ७४२).

खंड १५ वा.

आ रुद्रास इन्द्रवन्तः सजोषसो हिरण्यरथाः सुचिताय गन्तन । इयं वो अस्मत्प्रति हर्षते मतिस्तृष्णजे न दिव उत्सा उदन्यवे (ऋ० सं० ५।५७।१)

आगच्छत रुद्राः इन्द्रेण सहजोषणाः सुचिताय कर्मणे । इयं वः अस्मत् अपि प्रतिकामयते मतिः । तृष्णजे इव दिवः उत्साः उदन्यवे । इति । तृष्णक् तृष्यते । उदन्युः उदन्यतेः

आ + गन्तन = आगच्छत. रुद्रासः = रुद्राः. इन्द्रवन्तः = इन्द्रेण; इन्द्रवन्तः सजोषसः = परमैश्वर्येण नित्यम् आसेविताः = परम ऐश्वर्यानें सेविलेले म्हणजे ज्यांच्या-जबळ परम ऐश्वर्य आहे असे; इदि परमैश्वर्ये (धा० १।६३) ; इन्द् + रं = इन्द्रं = परमैश्वर्यम् ; पण जर रुद्र व इंद्र भिन्न असतील तर इन्द्रवन्तः सजोषसः = इन्द्रेण सह प्रीयमाणाः = इंद्रासह हवि दिल्यानें तृप्त झालेले; असे दुर्ग दोन अर्थ करतो. सजोषसः = सहजोषणाः ; स = सह; जोषस् = जोषणं = तृप्ति; जुषी प्रीतिसेवनयोः

(धा० ६।८); जुष् = (१) तृप्त होणे, (२) सेवा करणे; दुर्गानें हे दोन्ही अर्थ दिले आहेत. हिरण्यरथाः हा शब्द भाष्यांत नाही; हिरण्यरथाः = उदकह्रणार्थे रंहणाः (दुर्ग) = उदक आणण्यासाठी जाणारे; पण जर हिरण्यरथ हे रुद्राहून भिन्न असतील तर हिरण्यरथाः = हिरण्यविकृतरथाः (दुर्ग) = सोन्याचे रथ आहेत ज्यांचे असे. सुविताय = कर्मणे = सुष्ठु सगुणाय यथाशास्त्रं क्रियमाणाय प्राप्त्यर्थं (दुर्ग) = यथाशास्त्र केले जाणारे कर्म सफल व्हावे म्हणून. अस्मत् अपि एथे अपि शब्द अध्याहृत. प्रतिहर्यते = प्रतिकामयते = (तुमच्या येण्याची) इच्छा करते; तुम्ही न आल्यास आमचें यज्ञकर्म विगुण होईल म्हणून आम्ही केलेली स्तुति तुमच्या येण्याची इच्छा करीत आहे; ब्राह्मण जसे भोजनाच्या आमंत्रणाची वाट पाहतात त्याप्रमाणे देवही हवींचा स्वीकार करण्याच्या आधी आमंत्रणाची वाट पाहतात असे दुर्ग म्हणतो. न = इव. तृट् उपजायते यस्मिन् विशेषतः काले स तृडुपजः कालः धर्मान्तः (दुर्ग) = ज्या काळी तद्दान विशेषकरून उत्पन्न होते तो ग्रीष्माचा मध्यकाल होय; तृष्णजः = तृडुपजः = ज्यांत तद्दान उत्पन्न होते तो काल; तृष्णजः = तृष्ण + जः = तृष्णा + जः = तृष्णा जायते यस्मिन् सः; तृष्णजे (= उन्हाळ्यांत) हें सप्तमीचें एकवचन. उन्हाळ्यांत पाण्याची इच्छा करणाऱ्या मनुष्याकरितां शुलोकांतून (दिवः) मेघांतलें पाणी (उत्साः) जसे पृथिवीवर येतें तसे आमच्या स्तुतीनें बोलाविलेले तुम्ही आमच्याकडे या. उदन्यु म्हणजे चातक असा कित्येक अर्थ करतात (दुर्ग). इति = असा अर्थ आहे. उदन्यु (= उदकाची इच्छा करणे) ह्यापासून उदन्यु; उदन्यु + उः = उदन्युः; तृष्णक् तृष्यतेः । उदन्युः उदन्यतेः हें दुर्गवृत्तींत नाही. दुर्गानें केलेला अर्थः—हे रुद्रांनो, परमेश्वर्यानें युक्त किंवा इंद्रासह, आमच्यावर प्रेम करणारे व उदक आणण्यासाठी जाणारे किंवा सोन्याच्या रथांत बसलेले असे तुम्ही आमचें यज्ञकर्म सफल व्हावे म्हणून या; आमची स्तुति तुमच्या येण्याची फार इच्छा करीत आहे; उन्हाळ्यांत उदकाची इच्छा करणाऱ्या मनुष्याकरितां किंवा चातकाकरितां मेघांतलें पाणी शुलोकांतून खाली येतें (तसे तुम्ही आमचें कर्म सफल करण्याकरितां खाली या).

सायणः—रुद्रासः = रुद्र पुत्राः; इद्रवन्तः = इन्द्रेण युष्मत्स्वामिना तद्वन्तः = तुमचा स्वामी जो इंद्र त्यासह; सजोषसः = परस्परं समानप्रीतयः = एकमेकावर सारखी प्रीति करणारे; हिरण्यरथाः = हिरण्यमयरथाः; सुविताय = सुगमनाय तत्साधनाय सुष्ठु सर्वैः गन्तव्याय यज्ञाय = ज्याच्याकडे सर्वांनीं गेलेच पाहिजे अशा यज्ञाकडे; इयं ० मतिः = आमची स्तुति तुमच्या येण्याची इच्छा करीत आहे म्हणून या; उदन्यवे उदकेच्छवे तृष्णजे गोतमाय दिवः उत्साः उदकनिष्पंदाः यथा युष्माभिः प्रेरिताः तद्वत् अस्मदर्थमपि आगत्य अभिमते ददत = तद्दानेनें पीडिलेल्या व पाण्याची इच्छा करणाऱ्या गोतमाकरितां जशा पावसाच्या धारा शुलोकांतून खाली येऊन त्याची तद्दान भागवित्या झाल्या त्याप्रमाणे तुम्हीही खाली येऊन आमच्या कामना आम्हांस वा.

मरुतानाच रुद्र म्हटलें आहे; त्याचें कारण ते रुद्राचे पुत्र होत. ते सदा इंद्रा-

बरोबर असावयाचे म्हणून त्यांना इंद्रवन्तः म्हटलें आहे. सजोषसः बरोबर एकत्र असणारे; मरुत् कधीही एकमेकापासून विलग होत नाहींत; सदासर्वदा ते जुटीने संचार करितात. इंद्र विश्वे सजोषसो देवासो दधिरे पुरः (१।१३।११) = सर्व देव एकत्र होऊन म्हणजे एकमतानें (सजोषसः) इंद्राला संप्रामाच्या अग्रभागी ठेविते शाले. त्वां विश्वे सजोषसो देवासो दूतमक्रत (५।२१।३) = हे अग्नि, सर्व देव एकत्र होऊन म्हणजे एकमतानें तुला आपला दूत करते शाले. उभा यातं नासत्या सजोषसा प्रति हव्यानि वीतये (८।१०।१७) = हे अश्विनांनो, हविभक्षणार्थ तुम्ही दोघेजण एकमेकांबरोबर या. त्वमिद्र सजोषसम् अर्कं बिभर्षि बाहोः । वज्रं शिशान ओजसा (१०।१५।३) = हे इंद्रा, तुझ्याबरोबर नेहमी असणारें (सजोषसं) वज्र जोरानें पाजवून तूं तें आपल्या दोन हातांत धरतोस. स० सुगेभिर्थाति अध्वनः । अर्यमा मित्रो वरुणः सरातयो यं त्रायन्ते सजोषसः (८।२७।१७) = धनदान करणारे (सरातयः) व धनवान् (सजोषसः) असे अर्यमा, मित्र व वरुण ज्याचें रक्षण करतात तो चांगल्या चालणाऱ्या घोड्यावर बसून (सुगेभिः) आपल्या मार्गाच्या शेवटास पोचतो म्हणजे ह्या देवांनीं दिलेल्या धनानें त्याला इहलोक सुखकर होतो. सजोषस् = एकत्र असणारा, बरोबर असणारा हा पहिला अर्थ; धनवान् हा दुसरा अर्थ; जुप् = स्वीकार करणें; ज्योष किंवा ज्योषस् = स्वीकारलेला हवि किंवा स्वीकारलेलें धन; देव एकत्र होऊन म्हणजे जमावानें यजमानापासून हवि घेतात ह्या अर्थावरून एकत्र असणारा किंवा बरोबर असणारा हा अर्थ निघाला असेल. सजोषस् प्रमाणें सजोष असा अकारान्तही त्याच अर्थाचा शब्द आहे. सुवित = कल्याण, धनदान (पानें २७८ व २७९). तृष्, धृष् व स्वप् ह्यांना नज् प्रत्यय लागून तृष्णज्, धृष्णज् व स्वप्नज् अशीं रूपें होतात; स्वपितृषोः नजिङ् (पा० ३।२।१७२) । धृषेश्च (काशिका). तृष् = तहान. ज्याला तहान लागली आहे तो तृष्णज्. सिञ्चन् उत्सं गोतमाय तृष्णजे (१।८५।११) = तृष्णनें व्याकुल झालेल्या गोतमाकरितां मरुतांनीं मेघांतल्या पाण्याचा वर्षाव केला. उदन् (= उदक) + युः (= इच्छिणारा) = उदन्युः. ऋचेचा अर्थः—घुलोकांतून मेघांतलें पाणी (उत्साः) जमें तहानेनें व्याकुल झालेल्या (तृष्णजे) व पाण्याची इच्छा करणाऱ्या गोतमाकडे आले तसे, हे रुद्रपुत्र मरुत् हो, एकत्र असे इंद्रासह सोन्याच्या रथांत बसून आमच्या कल्याणाकरितां या; ही आमची स्तुति तुमच्या येण्याची इच्छा करीत आहे.

ऋभवः (१०) उरु भान्ति इति वा । ऋतेन भान्ति इति वा । ऋतेन भवन्ति इति वा । तेषामेषा भवति

ऋभवः = ऋ + भवः; ऋ = उरु; भवः = भान्ति; जे विस्तीर्णपणें प्रकाशतात ते ऋभु; किंवा ऋ = ऋतेन = यज्ञेन सत्येन वा; जे यज्ञानें म्हणजे हवीनें किंवा सत्यानें प्रकाशतात ते; किंवा भवः = भवन्ति; ज्यांच्यापाशीं हवि किंवा सत्य आहे असे. मूल शब्द ऋभु; ऋभु = ऋ + भु; भा + उ = भु; किंवा भु = भू = असणें.

खंड १६ वा.

विष्ट्री शमी तरणित्वेन वाघतो मर्तासः सन्तो अमृतत्वमानशुः ।

सौधन्वना ऋभवः सूरचक्षसः संवत्सरे समपृच्यन्त धीतिभिः (ऋ० सं० १।११०।४)

कृत्वा कर्माणि क्षिप्रत्वेन वोढारः मेधाविनः वा । मर्तासः सन्तः अमृतत्वम् आनशिरे सौधन्वनाः ऋभवः । सूरख्यानाः वा । सूरप्रज्ञाः वा । संवत्सरे समपृच्यन्त धीतिभिः कर्मभिः

विष्ट्री=कृत्वा. शमी=कर्माणि. निघण्टूंत (२।१) विष्ट्री व शमी ह्या दोहोंचाही अर्थ कर्म असा आहे; पण पुनरुक्ति टाळण्याकरिता यास्कानें विष्ट्री = कृत्वा असा अर्थ केला आहे (दुर्ग). तरणित्वेन = क्षिप्रत्वेन; तरणि=क्षिप्र (निघण्टु २।१।५।२५). वाघतः = वोढारः = यज्ञस्य अनुष्ठातारः (दुर्ग)=यज्ञानुष्ठान करणारे; वह् ह्या धातूपासून वाघत्; वह् + अत् = वघ् + अत् = वाघ् + अत् = हवि देणारा; वाघतः = ऋत्विजः (निघण्टू ३।१।८।३); किंवा वाघतः = मेधाविनः (नि० ३।१।५।२४). मर्तासः बदल मर्ताः असे पाहिजे. आनशुः = आनशिरे; अशू व्याप्तौ संघाते च (धा० ५।१।८); अश् = व्यापणे, प्राप्त करून घेणे; हा धातु अर्वाचिन संस्कृतांत आत्मनेपदी आहे. सूरचक्षसः = सूरख्यानाः; चक्षिडः ख्याञ् (पा० २।४।५४); दुसऱ्या भूतकालांत चक्ष् धातूला ख्या असा विकल्पानें आदेश होतो; हा नियम यास्कानें चक्षस् = ख्यानं एथेही लागू केला आहे असें दिसतें; सूरख्यानाः असें दुर्गवृत्तींत नाहीं; सूरचक्षसः = सूर्यवख्याताः सूर्यसमानदर्शनाः (दुर्ग) = सूर्यासारखे विख्यात किंवा दिसण्यांत सूर्यासारखे; पाणिनी-सूत्रानें सूर्यसमानदर्शनाः असा एकच अर्थ दुर्गानें द्यावयास पाहिजे होता; कारण चक्ष् = ख्या = पाहणें, दिसणें असा अर्थ आहे; सूरस्य इव चक्षः ख्यानं येषां ते सूर-चक्षसः अथवा सूरख्यानाः; किंवा सूरचक्षसः = सूरप्रज्ञाः = सूर्यासारखी ज्यांची बुद्धि आहे असे; चक्षस् म्हणजे अन्तःचक्षुः; सूरचक्षसः = सूर्यसमानप्रज्ञाः (दुर्ग). धीतिभिः = कर्मभिः = यजमानानीं दिलेल्या हवींनीं. दुर्गानें केलेला अर्थः— भराभर (तरणित्वेन) अद्भुत कृत्यें (शमी) केल्यावर (विष्ट्री) यज्ञ करणारे (वाघतः) किंवा बुद्धिमान् असें सुधन्व्याचे मुलगे मर्त्य (मर्तासः) असूनही अमरत्वाला पोचले (आनशिरे); सूर्यासारखे दिसणारे किंवा सूर्यासारखे बुद्धिमान् असे ते एका वर्षांत यजमानाच्या कर्मांनीं म्हणजे हवींनीं युक्त झाले (म्हणजे वर्षाच्या आंतच देवांच्यासारखे त्यांना हवि मिळू लागले).

सायणः— वाघतः = ऋत्विज्; पण एथें ऋत्विजांनि युक्त असे ऋभु; शमी = यागदानादिकर्माणि = याग, दान वगैरे कर्म; सूरचक्षसः = सूर्यसमानप्रकाशाः सूर्य-सदृशज्ञानाः वा; समपृच्यन्त धीतिभिः = अग्निष्टोमादिकर्मभिः संयुक्ताः अभवन् = हवि-र्भागाः वभूवुः = अग्निष्टोम वगैरे यागांत हवि घेण्यास पात्र झाले; बाकींच्या शब्दांचे अर्थ यास्कानें दिल्याप्रमाणें.

सौधन्वनासो अमृतत्वमेरिरे विष्ट्री शमीभिः सुकृतः सुकृत्यया (३।६०।३)
 = हवि देऊन (विष्ट्री = शमीभिः = सुकृत्यया) हवि देणारे (सुकृतः)
 सुधन्व्याचे सुळगे अमरत्वाप्रत गेले. विष्ट्री प्रावाणः सूकृतः सुकृत्यया होतुश्चित्पूर्वे
 हविष्यमाशत (१०।९४।२) = हवि देऊन (विष्ट्री = सुकृत्यया) हवि देणारे
 (सुकृतः) प्रावे होत्याच्या म्हणजे अग्नीच्या आधीच खावयाचा (अद्यं) हवि भक्षण
 करते झाले. विष्ट्री शब्द असा एकंदर तीनदां आला आहे; त्वी हा प्रत्यय त्वा ह्या
 प्रत्ययासारखा असून तो कृत्वी, गत्वी, विष्ट्री, हित्वी वंगेरे रूपांत आढळतो; विष्ट्री =
 विष्ट्रा = हवि देऊन. यो भूयिष्ठं नासत्याभ्यां विवेप चनिष्ठं पित्वः (५।७७।४) = जो
 अश्विनांना सोमरसाचा (पित्वः) अतीशय गोड (चनिष्ठं) व सर्वांत मोठा भाग
 (भूयिष्ठं) हवि म्हणून देतो (विवेप); विप् = हवि देणे. शमी = शम्या = हवीने;
 ईजे यज्ञेभिः शशमे शमीभिः (६।३।२); शशमे = ईजे = देता झाला किंवा हवि
 देऊन तृप्त करता झाला; शमीभिः = यज्ञेभिः = हवींनीं. यत् निक्तहस्तः तरणिर्वि-
 चक्षणः सोमं सुषाव मधुमन्तमद्रिभिः (४।४५।५) = ज्या स्वादिष्ठ (मधुमन्तं)
 सोमाचा रस प्राव्यांनीं हवि देणारा (तरणिः) हात स्वच्छ धुवून (निक्तहस्तः)
 काढतो (सुषाव). तरणित्वा ये पितुरस्य सश्विरे ऋभवो वाजम् अरुहन् दिवो रजः
 (१।११०।६) = ह्या (अस्य) पिल्याला (पितुः) म्हणजे झूला हवि देऊन (तर-
 णित्वा = तरणित्वेन) ऋभु धनयुक्त (वाजं) अशा गुल्लेकाप्रत (दिवः रजः) गेले
 (अरुहन्). शमी शम्या तरणित्वेन विष्ट्री विष्ट्रा = हवि देऊन. वाघत् शब्द एकवीस
 ठिकाणीं आला आहे; तेरा ठिकाणीं त्याचा अर्थ हविर्दाता, तीन ठिकाणीं धन देणारा
 व चार ठिकाणीं धन असा आहे; एके ठिकाणीं (६।१६।१२) त्याचा अर्थ कळत
 नाही. त्वमग्ने वाघते सुप्रणीतिः सुतसोमाय विधते यविष्ठ रत्नं भर शशमानाय (४।
 २।१३); वाघते = सुतसोमाय = विधते = शशमानाय = हवि देणाऱ्याला; सुप्रणीतिः
 = पुष्कळ धन देणारा; यविष्ठ = हे मोठ्या दात्या. सूरचक्षसः = सूर्यासारखे तेजस्वी.
 धीति = हवि. ऋभूना एका वर्षाच्या आंतच हवि मिळूं लागले. अभि प्रयांसि सुधिता
 वसो गहि मंदस्व धीतिभिः (८।६०।४) = हे अग्नि, आमच्या अपिंलेल्या
 (सुधिता = सुधितानि) हवींकडे (प्रयांसि अभि) ये व त्या हवींनीं (धीतिभिः) हर्ष
 पाव. अग्ने घृतस्य धीतिभिः तेषानो देव शोचिषा। आ देवान् वक्षि यक्षि च (८।१०२।१६)
 = हे अग्नि, घृताच्या आहुतींनीं ज्वालायुक्त झालेला (तेपानः) तूं देवांना घेऊन ये
 व त्यांना हवि दे. धीति ह्याचा अद्भुत शक्ति असाही अर्थ आहे; जसें:— एकं वि
 चक्र चमसं चतुर्वयं निश्चर्मणो गामरिणीत धीतिभिः। अथा देवेषु अमृतत्वमानश
 (४।३६।४) = हे ऋभूनो, तुम्हीं आपल्या अद्भुत शक्तीनें (धीतिभिः) एका चम-
 साचें चार चमस केलेत व नुसत्या वातड्यापासून गाय निर्माण केलीत; त्यामुळें देवां-
 मध्यें तुम्हाला अमरत्व प्राप्त झालें आहे. संवत्सरे समपृच्यन्त धीतिभिः = एका वर्षांत
 तुम्ही अद्भुत शक्तींनीं युक्त झालांत असा अर्थ असण्याचा संभव आहे.

ऋभुः विभ्वा वाजः इति सुधन्वनः आंगिरसस्य त्रयः पुत्राः बभूवुः । तेषां प्रथमोत्तमाभ्यां बहुवत् निगमाः भवन्ति । न मध्यमेन । तत् एतत् ऋभोश्च बहुवचनेन चमसस्य च संस्तवेन बहूनि दशतयीषु सूक्तानि भवन्ति

ऋभु, विभ्वन् व वाज असे अंगिरसकुलांतील सुधन्व्याचे तीन मुलगे होते. सुधन्वन् हा शब्द ऋग्वेदांत दोनदां आला असून एकदां तो रुद्र (५।४२।११) व एकदां मरुत् (५।५७।२) ह्यांचें विशेषण आहे; अंगिरस् कुलांत सुधन्वा नांवाचा पुरुष होऊन गेला ह्या म्हणण्याला ऋग्वेदांत कांहीं आधार नाही. ह्या तिघांपैकी पहिला म्हणजे ऋभु व शेवटला म्हणजे वाज ह्यासंबंधानें ऋग्वेदांत बहुवचनी प्रयोग (निगमाः) आहेत म्हणजे ऋभवः व वाजाः असे बहुवचनी शब्द वापरलेले आढळतात; पण मधला जो विभ्वन् त्याच्यासंबंधानें असे बहुवचनी प्रयोग ऋग्वेदांत नाहीत. तत् एतत्० सूक्तानि भवन्ति ह्या वाक्याचें विवरण जरी दुर्गानें केलें आहे तरी तें वाक्य प्रक्षिप्त दिसतें; ऋभु हें नांव नेहेमी बहुवचनी असतें असें म्हटल्यावर ह्या वाक्याची आवश्यकता दिसत नाही; शिवाय एका चमसाचे चार चमस केले ह्या खेरीज ऋभूंनीं आणखीही कित्येक अभ्दुत कृत्यें केलीं त्यांचाही निर्देश प्रस्तुत वाक्यांत करावयास पाहिजे होता; चमसाचें वर्णन संबंध सूक्तांत केलें नसून तें आठ ऋचांतच आढळतें. तदेतत् = जसें; तदेतत् या शब्दानें ऋभु व वाज ह्यांच्या बहुवचनी प्रयोगाचें उदाहरण द्यावयाचें आहे असें सूचित होतें; पण उदाहरणाऐवजीं ज्यांत ऋभु हें नांव बहुवचनी आहे व चमसाचें वर्णन केलें आहे अशी पुष्कळ सूक्ते ऋग्वेदांत आहेत एवढेंच म्हटलें आहे; ह्या वाक्यांत वाजांचा निर्देश कां केला नाही ?

इन्द्रो हरी युयुजे अश्विना रथं बृहस्पतिः विश्वरूपामुपाजत् । ऋभुर्विभ्वा वाजो देवान् अगच्छत स्वपसो यज्ञियं भागमैतन (१।१६।१६) = ऋभूंच्या कुशलतेमुळें इन्द्र चांगले घोडे रथाला जोडतां झाला, अश्विनांना अप्रतिम रथ मिळाला व बृहस्पति नानारूपें धारण करणारी गाय घेऊन गेला; अशीं अद्भुत कृत्यें करणारे हे ऋभु, विभ्वन् व वाजहो, तुम्ही देव समाजांत गेलांत व अमर झालांत. पुनर्ये चक्रुः पितरा युवाना० जरणा शयाना । ते वाजो विभ्वां ऋभुरिन्द्रवन्तो० नोऽवन्तु यज्ञम् (४।३३।३) = जरठपणाने अंथरुणाला खिळलेल्या आईवापांना ज्यांनीं तरुण केलें असे ऋभु, विभ्वन् व वाज इन्द्रासह आमचा हवि घेवोत. अपो हि एषाम् अजुषन्त देवाः अभि कृत्वा मनसा दीध्यानाः । वाजो देवानामभवत् सुकर्मा इन्द्रस्य ऋभुक्षा वरुणस्य विभ्वा (४।३३।९) = आपल्या धनांतून सतत धन देणाऱ्या; देवांनीं त्यांच्या धनाचा स्वीकार केला; वाज देवांना, ऋभु इन्द्राला व विभ्वन् वरुणाला धन देत असत. ऋभुर्विभ्वा वाज इन्द्रो नो अच्छेमं यज्ञं रत्न-धेयोप यात (४।३४।१) = हे ऋभु, विभ्वन्, वाज व इन्द्र, आम्हांस देण्यासाठीं धन घेऊन आमच्या ह्या यज्ञाकडे या. स रायस्पोषं स सुवीर्यं दधे यं वाजो विभ्वां ऋभवो यमाविषुः (४।३६।६) = ज्याच्यावर वाज, विभ्वन् व ऋभु अनुग्रह करतात

त्याला अतिशय धन मिळते; एथें ऋभुः ह्याबद्दल ऋभवः घातलें आहे; त्यावरून असे अनुमान काढतां येईल कीं ह्या तिन्ही भावांचा अन्तर्भाव ऋभवः ह्या शब्दांत होतो. ऋभु शब्दाचें बहुवचन पुष्कळ ऋचांत आलें आहे; त्याचा अर्थ एकटा ऋभु नसून त्यानें तीनही भावांचा निर्देश केला असतो. बहुवचनी ऋभु शब्दाला बहुवचनी वाज शब्दाची जोड नऊ वेळां दिली आहे. पांच पांच वेळां ऋभवः- बदल ऋभुक्षाः व ऋभुक्षणः असे शब्द घातले आहेत; ह्या सर्व १९ ठिकाणीं वाजाः हें वाज ह्या विशेषनामाचें बहुवचन नसून ऋभवः किंवा ऋभुक्षाः किंवा ऋभुक्षणः ह्या शब्दाचें तें विशेषण असावें; वाजरत्नाः हें विशेषण ऋभूंना दोनदां (४।३४।२॥४।३५।५) लाविलें आहे; तेव्हां वाजाः हेही ऋभवः ह्याचें विशेषण असावें; वाजाः = धनवन्तः; ऋभूंची धनावद्दल ख्याति होती; त्यांनीं देवांनाही धन दिलें असें वरील एका ऋचेत (४।३३।९) म्हटलें आहे. वर जे ऋभु, बिम्बन् व वाज ह्यांच्या संबंधाचे उतारे आहेत त्यांत ऋभूंचीं चारच कृत्ये सांगितलीं आहेत. पोरक्या वासराकरितां गाय निर्माण करणें व एका चमसाचें चार चमस करणें हींही अद्भुत कृत्ये ऋभूंनीं केलीं; ह्या सहाही कृत्यांचें वर्णन सहासहा आठआठ वेळां आलें आहे. एका ऋचेत सगळ्यांत थोरला चमसाचे दोन तुकडे करूं असें म्हणतो, मधला तीन तर सगळ्यांत कनिष्ठ चार करूं असें म्हणतो (४।३३।५); ऋभु, बिम्बन् व वाज ह्यांचा क्रम वर दिलेल्या ऋचांत एकच नसल्यामुळे त्यांतला ज्येष्ठ कनिष्ठ व मध्यम कोण हें ठरवितां येत नाही; तथापि ऋभु या नांवांत सर्व भावांचा अन्तर्भाव झाल्याकारणानें तोच ज्येष्ठ असेल. हा चमस काय वस्तु होती हे मुळींच सांगतां येत नाही; ज्या चमसाचे ऋभूंनीं चार तुकडे केले तो कशाचा केला होता (किंमयः) असें ऋषि स्वतः विचारतो (४।३५।४).

आदित्यरश्मयः अपि ऋभवः उच्यन्ते । अगोह्यस्य यदसस्तना गृहे तद्वेद-
मृभवो नानु गच्छथ (ऋ० सं० १।२६१।११) । अगोह्यः आदित्यः । अगूहनीयः ।
तस्य यत् अस्वपथ गृहे । यावत् तत्र भवथ न तावत् इह भवथ । इति

सूर्यकिरणांनाही ऋभु म्हटले आहे. उद्भत्सु अस्मा अकृणातेना तृणं निवत्सु
अपः स्वपस्यया नरः । अगोह्यस्य यदसस्तना गृहे तद्वेदमृभवो नानु गच्छथ (१।२६१।
११) = जेथें पाण्याचा थेंब नाही अशा उंचवट्यावर, हे आदित्य किरणांनो, तुम्ही
पाऊस पाडून ह्या जगावर उपकार करण्याकरितां गवत उत्पन्न केलेंत व खोलगट
जागेंत उपकार करण्याच्या हेतूनें प्रवृत्त होऊन तुम्ही पाऊस पाडलांत; ज्याअर्थी जो
कधीं लपला जाणार नाही अशा सूर्याच्या (अगोह्यस्य) घरी तुम्ही निजलां होतां
(असस्तन) म्हणजे सूर्यमंडळांत रात्रीं लपून राहिला होतां त्याअर्थी आज तुम्ही एथें
आला नाहीत असा दुर्ग अर्थ करतो. अगोह्यः = अगूहनीयः आदित्यः = जो कधीं
लपला जाणार नाही असा सूर्य; असस्तन = अस्वपथ; अस्वपथ हें रूप अशुद्ध आहे
तें स्वपिथ किंवा अस्वपित पाहिजे. जोपर्यंत तुम्ही तेथें असतां तोपर्यंत तुम्ही एथें नसता

हा यास्कानें उद्धृत केलेल्या ऋगर्धाचा सारांश आहे. इति = असा अर्थ आहे. सायणाचार्य दुर्गाप्रमाणेंच ह्या ऋचेचा अर्थ करतात; काहीं शब्दांचा व वाक्यांचा ते पुढील प्रमाणें अर्थ करतात:—उरु प्रभूतं भासमानाः । ऋतेन आदित्येन भासमानाः वा । ऋतेन उदकेन उदकार्थम् उत्पनाः वा = सूर्यकिरण विस्तृत प्रदेशावर प्रकाशतात; किंवा ऋत म्हणजे आदित्य; ऋतामुळें म्हणजे आदित्यामुळें तें प्रकाशतात; किंवा ऋताकरितां म्हणजे जलाकरितां ते उत्पन्न होतात; अशा ऋभु शब्दाच्या तीन व्युत्पत्ति; अगोह्यः=अग्राह्यः= ज्याला कोणी धरूं शकत नाही असा सूर्य; किंवा अगोह्यः = लपविण्याला अशक्य असा; दुसऱ्या ऋगर्धाचा विकल्पानें पुढीलप्रमाणें अर्थ; जोंपर्यंत अन्तरिक्षांत तुम्ही निजलां असतां तोंपर्यंत पावसाळा असूनही पाऊस पाडण्याचें काम तुम्ही करीत नाहीं.

अगोह्य म्हणजे सूर्य असा अर्थ केल्यामुळें ऋभु म्हणजे सूर्यकिरण असा अर्थ केला गेला; पण अगोह्य म्हणजे सूर्य ह्या अर्थाला व्युत्पत्तीखेरीज दुसरा पुरावा पाहिजे. अगोह्य शब्द सहा वेळां आला आहे. (१) एन्द्र नो गधि प्रियः सत्राजित् अगोह्यः । गिरिर्न विश्वतस्पृथुः पतिर्दिवः (८।६।४) = हे इन्द्रा, धन जिंकणारा (सत्राजित्), पर्वताप्रमाणें सर्व बाजूंनीं विस्तृत, द्यूचा पति असा तूं आमच्याकडे ये; एथें इन्द्राला अगोह्य म्हटलें आहे; गोह्य = लपविलेलें धन; अगोह्य = ज्याचें धन लपविलेलें नाहीं असा. (२) नरा वा शंसं पूषणम् अगोह्यम् अग्निं देवेद्धम् अर्चसे गिरा (१०।६।३) = नराशंस, पूषा व देवांनीं प्रज्वलित केलेला अग्नि ह्यांची स्तुति कर; एथें अगोह्यम् हें पूषणं ह्याचें विशेषण असवें; किंवा अगोह्य हें एकाद्या देवाचें नांव असेल तर तो देव कदाचित् इन्द्र असेल. (३) तत्सविता वो अमृतत्वमासुवत् अगोह्यं यत् श्रवयन्त एतन (१।११०।३) = हे ऋभूंनो, जेव्हां धन देणारे (श्रवयन्तः) तुम्ही अगोह्याकडे गेल्यांत तेव्हां सविता तुम्हांला अमृतत्व देता झाला; अमृतत्व म्हणजे अमरत्व किंवा अतीशय धन; एथें सविता हा अगोह्य; ह्या ऋचेच्या आधींच्या ऋचेत सौधन्वनासञ्चरितस्य भूमना अगच्छत सवितुर्दाशुषो गृहम् = हे सुधन्व्याचे मुलांनो, हवि देणारा (दाशुषः) जो सविता त्याच्या घरीं पुष्कळ धन घेऊन तुम्ही गेल्यांत असें म्हटलें आहे; तेथें सविता हा देव कीं हवि देणारा एकादा यजमान हें ठरवितां येत नाहीं; बहुतकरून हवि देणारा यजमानच असेल. (४) द्वादश द्यून् यत् अगोह्यस्य आतिथ्ये रणन् ऋभवः ससन्तः । सुक्षेत्राकृणवन् अनयन्त सिन्धून् धन्वातिष्ठन् ओषधीर्निम्नमापः (४।३३।७) = ऋभु जेव्हां बारा दिवस अगोह्याच्या घरीं निजून त्याच्या आतिथ्याचा उपभोग घेत राहिले त्या मुदतींत त्यांनीं शेंतें सुपीक केलीं, वालुकामय प्रदेशांतून नद्यांचें पाणी नेलें व अशामुळें तेथें पाण्याचा संचय होऊन झाडें वाढलीं. (५) सुषुप्वांसः ऋभवः तत् अपृच्छत अगोह्य क इदं नो अब्रूधुधत् । श्वानं वस्तो बोधयितारमब्रवीत् संवत्सरे इदमद्या व्यख्यत (१।१६।११३) = झोपीं गेलेले ऋभु विचारूं लागले कीं, हे अगोह्या, आम्हांला असें कोणी जागे

केलें ? तेव्हां वस्तु (?) तुम्हांला जागें करणारा कुत्रा असें म्हणाला; तुम्हीं आज एक वर्षभर एथें पाहिलेंत. (६) उद्वत्सुअस्मा अकृणोतना तृणं निवत्सु अपः स्वप-स्यया नरः । अगोह्यस्य यदसस्तना गृहे तदथेदमृमवो नानु गच्छथ (११६१११) = हे दात्या ऋभूनों, त्या बैलाकरितां (अस्मै) तुम्हीं उंच प्रदेशावर गवत उत्पन्न केलें व खोलगटांत पाणी तयार केलें; अगोह्याच्या घरीं तुम्ही निजलां आहांत त्यामुळें तुम्ही आज एथें येत नाहीं. अगोह्य हें मूळचें विशेषण असून तें इन्द्राला, पूषाला व सवि-त्याला लाविलें आहे; सविता हा हवि देणारा यजमान असावा व त्याच्याच घरीं बारा दिवस शोपून ऋभूंनीं अद्भुत कृत्यें केलीं असतील.

अङ्गिरसः (११) व्याख्याताः (निरु० ३१७) । तेषाम् एषा भवति
अंगिरस् शब्दाची व्युत्पत्ति पहा (पान २०८).

खंड १७ वा.

विरूपास इष्टयस्त इद्रम्भीरवेपसः । ते अङ्गिरसः सूनवस्ते अग्नेः परि जज्ञिरे
(क्र० सं० १०६२।५)

बहुरुपाः ऋषयः ते गम्भीरकर्माणः वा गम्भीरप्रज्ञाः वा । ते अङ्गिरसः पुत्राः ।
ते अग्नेः अधि जज्ञिरे । इति अग्निजन्म

विरूपासः = विरूपाः = बहुरुपाः; बहुरुपाः बदल दुर्गवृत्तीत नानारूपाः आहे. इत् निरर्थक म्हणून गाळला आहे. ऋषयः = अविद्यस्य ब्रह्मणः द्रष्टारः = सत्यब्रह्माला पाहणारे. गम्भीरवेपसः = गम्भीरकर्माणः वा गम्भीरप्रज्ञाः वा = गूढ म्हणजे अचाट कृत्यें करणारे किंवा गम्भीर म्हणजे खोल बुद्धीचे. दुर्गवृत्तीत गम्भीरकर्माणः ह्या बदल अप्रमेयकर्माणः व गम्भीरप्रज्ञाः ह्या बदल अप्रमेयबुद्धयः असें आहे; वेपस् = कर्म एवढाच अर्थ निघण्टूंत दिला आहे (२।१।५). सूनवः ह्याचा पुत्राः असा पर्याय देणें जरूर नाहीं. परिजज्ञिरे = अधिजज्ञिरे. अंगिरसाला अग्नीचें रूप प्राप्त झाल्यावर त्याच्यापासून त्याचे पुत्र जन्मास आले असें दुर्ग म्हणतो. इति अग्निजन्म = अंगिरसाचा अग्नीपासून जन्म अशाप्रकारचा होय म्हणजे ते साक्षात् अग्नीपासून जन्मले नव्हते; इति अग्निजन्म हे शब्द दुर्गवृत्तीत नाहींत. दुर्गानें केलेला अर्थः — नानारूपें धारण करणारे अंगिरस् हे सत्यब्रह्म पाहणारे असून अचाट कृत्यें करणारे किंवा अचाट बुद्धीचे होते; ते अंगिरसाचे पुत्र असून अग्नीपासून जन्मले म्हणजे अंगिरसाला अग्नीचें रूप प्राप्त झाल्यावर ते त्याच्यापासून जन्मले.

सायणः—विरूपासः = अन्योन्यं वर्णतः रूपतश्च नानारूपाः = वर्णानें व रूपानें एकमेकापासून भिन्न; इत् = एव; गम्भीरवेपसः = गम्भीरकर्माणः; त इमे अंगिरसः सूनवः पुत्राः खलु । तदेव आह । त इमे अंगिरसः अग्नेः परि जज्ञिरे = ते हे खरोखर अंगिरसाचेच पुत्र म्हणजे ते अंगिरस् म्हणजे अग्नि ह्याच्यापासून जन्मले; परिजज्ञिरे = सर्वतः जाताः प्रादुर्भूताः = ते सर्वतः प्रसिद्धीस आले.

अग्नीचा अंगिरसांशीं अत्यंत निकट संबंध असल्यामुळे ते अग्नीपासून जन्मले असें अतिशयोक्तानें म्हटलें आहे (पान ८२६); अंगिरस् कुलांत एक विरूप नांवाचा पुरुष होऊन गेला; हे विरूपा, अग्नीला उत्तम स्तुति अर्पण कर (८।७।५।६) असें म्हटलें आहे; त्याच्याच वंशजांना विरूप ही संज्ञा दिली गेली असावी. (१) प्रजिह्या भरते वेपो अग्निः प्र वयुनानि चेतसा पृथिव्याः (१०।४६।८)=अग्नि आपल्या धनांतून (जिह्या = चेतसा) पृथीवीला धन (वेपः = वयुनानि) देतो (प्रभरते). (२) न वेपसा न तन्यता इंद्रं वृत्रो वि व्रीमयत् (१।८०।१२) = लखलखाटानें (वेपसा) किंवा गडगडाटानें (तन्यता) वृत्र इन्द्राला भेवडावूं शकला नाहीं. (३) वि पाहि अग्न गृणते मनीषां खं वेपसा तुविजात स्तवानः (४।११।२) = हे धनवन्ता (तुविजात) अग्नि, याचना केलेला (स्तवानः) तू याचना करणाऱ्याला (गृणते) आपल्या धनांतून (वेपसा) धन (वि = मनीषां = खं) दे (साहि). (४) वेपिष्ठो अंगिरसां यद्ध विप्रो मधु छन्दो भनति रेभ इष्टौ (६।११।३) = अंगिरसांमध्ये अतिशय स्तुति करणारा (वेपिष्ठः) स्तोता (विप्रः = रेभः) जेव्हां गोड (मधु) स्तुति (छंदः) यज्ञांत म्हणतो (भनति). १ व ३ ह्यांत वेपस् म्हणजे धन; दुसरींत वेपस् म्हणजे लखलखाट; चवथींत वेपस् म्हणजे स्तुति असें मीं अर्थ केले आहेत; प्रस्तुत ऋचेंत स्तुति हा अर्थ असावा; गम्भीराणि वेपांसि येषां ते गम्भीरवेपसः = ज्यांच्या स्तुति गम्भीर म्हणजे गूढार्थानें भरल्या आहेत असे किंवा वेपस् म्हणजे लखलखाट असा अर्थ असेल कारण ते अग्नीपासून जन्मले असें दुसऱ्या अर्थांत म्हटलें आहे. ऋचेचा अर्थः— विरूप हेच स्तोते; त्यांचें तेज अतीशय आहे; त्यामुळे ते अंगिरसाचे पुत्र असूनही ते अग्नीपासून जन्मले (असें लोक म्हणतात). अंगिरसः हे पृथीचें एकवचन आहे; अंगिरसः सूनवः = अंगिरसः (म्हणजे अंगिरसाचे मुलगे ते अंगिरसच) असें यास्कास म्हणावयाचें असेल; वास्तविक अंगिरसः हे बहुवचन ज्या ऋचेंत आहे अशी ऋचा द्यावयास पाहिजे होती. १०।६२ ह्या सूक्ताच्या पडिल्या चार ऋचांत अंगिरसः असें बहुवचनीं रूप आहे; ऋचा १ लीः— हे अंगिरसानो, ज्या तुम्ही यज्ञानें इंद्राचें सद्य मिळविलें आहे त्या तुमचें कल्याण असो. ऋचा २ रीः— ज्या तुम्ही गोरूप धन कोंडवाड्यांतून बाहेर काढलें त्या तुम्हाला दीर्घायुष्य असो; ह्या ऋचेंत अंगिरसांना पितरः म्हटलें आहे. ऋचा ३ रीः— ज्या तुम्ही सूर्याला बुलोकीं चढविलें व पृथिवी विस्तृत केली त्या तुम्हाला पुष्कळ प्रजेचा लाभ होवो. ऋचा ४ थीः— हे देवपुत्रांनो, तुमच्या घरीं स्तोता गोड स्तुति गात आहे ती तुम्ही ऐका; हे अंगिरसानो, तुम्हाला पुष्कळ धन मिळो. असें ह्या चार ऋचांत अंगिरसांचें माहात्म्य वर्णन केलें आहे; दुसऱ्या ऋचेंत त्यांनीं कोंडवाड्यांतून गायी बाहेर काढल्या असें म्हटलें आहे; त्यांच्या स्तुतीचा परिणाम इतका विलक्षण असे कीं स्तुति उच्चारल्या बरोबर कोंडवाडे आपो-आप उघडत; त्यांनीं आपल्या उच्च स्वरांनीं वळाचा कोंडवाडा फोडून टाकला असें काहीं ऋचांत म्हटलें आहे; तेव्हां प्रस्तुत ऋचेंत गम्भीरवेपसः ह्याचा ज्यांच्या

स्तुति गम्भीर होत्या असा अर्थ करणें अधिक योग्य दिसतें; त्यांच्या स्तुतींत इतकी जादू भरली होती कीं कोंडवाडे आपोआप फुटून त्यांतून गायी बाहेर पडत.

पितरः (१२) व्याख्याताः (निरु० ४।२१) । तेषाम् एषा भवति

पितृ शब्दाची व्युत्पत्ति पहा (पान २९५).

खंड १८ वा.

उदीरतामवर उत्परास उन्मध्यमाः पितरः सोम्यासः । असुं य ईयुरवृका ऋतज्ञास्ते नोऽवन्तु पितरो हवेषु (ऋ० सं० १०।१५।१)

उदीरताम् अवरे । उदीरतां परे । उदीरतां मध्यमाः पितरः सोम्याः । सोमसंपादिनः ते । असुं ये प्राणम् अन्वीयुः । अवृकाः अनमित्राः । सत्यज्ञाः वा । यज्ञज्ञाः वा । ते नः आगच्छन्तु पितरः ह्वानेषु

अवरे = पृथिवीवर असणारे (दुर्ग). उत् = उत् + ईरताम्. परासः = परे = शुलोकांत असलेले (दुर्ग). मध्यमाः = मध्यमस्थानीं असणारे (दुर्ग). उदीरतां = वर म्हणजे शुलोकीं जावोत; पृथिवीवर व अंतरिक्षांत असलेले पितर शुलोकाप्रत जावोत अशी आशा योग्य आहे; पण शुलोकीं असणारे वर जावोत ह्याचा अर्थ काय? त्यांचा अधिकार म्हणजे त्यांनीं केलेल्या पुण्याचें फल संपल्यावर ते इहलोकीं न येवोत किंवा संसारपाशापासून अगदीं मुक्त होवोत असा दुर्ग अर्थ करतो. सोम्यासः = सोम्याः = सोमसंपादिनः = जे यज्ञांत हवि देण्याकरितां सोमरस काढतात ते. असुं = प्राणम्. ईयुः = अनु + ईयुः; दुर्गवृत्तींत अनु नाही. असुं ये ईयुः = प्राणमात्रमर्त्यः अस्थूलविग्रहाः (दुर्ग) = ज्यांच्यांत केवळ प्राण आहे म्हणजे ज्यांनीं स्थूलदेह टाकून सूक्ष्मदेह म्हणजे कारणदेह स्वीकारला आहे असे. अवृकाः = अनमित्राः = ज्यांना शत्रू नाही असे म्हणजे ब्रह्मर्षी साम्य पावलेले म्हणजे ब्रह्मरूप झालेले (दुर्ग). ऋतज्ञाः = सत्यज्ञाः वा यज्ञज्ञाः वा = सत्य किंवा यज्ञ योग्य रीतीनें जाणणारे; ऋत = सत्य किंवा यज्ञ (पान २९२). अवन्तु = आगच्छन्तु; अक् = जाणें (धा० पा० १। ६०१). हवेषु = ह्वानेषु; दुर्गवृत्तींत आह्वानेषु आहे; ह्वान = आह्वान = बोलावणें. दुर्गानें केलेला अर्थः—इहलोकीं असणारे, परलोकीं असणारे, मध्यमलोकीं असणारे असे सोमहवि देणारे आमचे पितर स्वर्गाप्रत जावोत; जे केवळ प्राणस्थितीप्रत गेले आहेत, ज्यांना कोणी शत्रू नाही व जे सत्य किंवा यज्ञ जाणतात ते आमचे पितर आमचें बोलावणें ऐकून आमच्याकडे येवोत.

सायणः—पितर तीन प्रकारचे; जे श्रौतकर्म करतात ते उत्तम; स्मार्त कर्म करणारे ते मध्यम; ज्यांना सोळा संस्कारांपैकीं कोणताही संस्कार झाला नाही ते अधम; या तिघां पितरांना उत्तम हवि मिळो (उदीरताम्); ते सर्व आमच्या संबंधानें सोम्य म्हणजे अनुग्रह करणारे असोत; जे लांडग्याप्रमाणें आमची हिंसा करीत नाहीत, जे आम्ही केलेले यज्ञ जाणतात व जे आमच्या प्राणाप्रत जातात म्हणजे

आमच्या प्राणाचें रक्षण करतात ते पितरू आम्ही जेव्हां जेव्हां त्यांना बोलावूं तेव्हां तेव्हां आमचें रक्षण करोत.

उदीरतां सूनृता उत्पुर्न्धीरुदग्रयः शुशुचानासो अस्थुः (१।१२३।६)
 = (१) उषा (सूनृताः = पुर्न्धीः) उठोत (उदीरतां) म्हणजे उदय पावोत;
 प्रकाशणारे अग्नि आधींच उठले आहेत (उत् + अस्थुः); (२) धन (सूनृताः
 = पुर्न्धीः) नेहमी दिले जावो (उदीरतां); धनवन्त (शुशुचानासः) दाते
 (अग्रयः) आजपर्यंत धन (उत्) देत आले आहेत (अस्थुः). अस्मे रायो दिवे-
 दिवे संचरन्तु पुरुस्पृहः । अस्मे वाजास ईरताम् (१।८।७) = अतिशय (पुरुस्पृहः)
 धन (रायः) आमच्याकडे (अस्मे) येवो (संचरन्तु); आम्हांला धन (वाजासः)
 दिलें जावो (ईरतां). इदं पितृभ्यो नमो अस्तु अद्य ये पूर्वासो य उपरास ईयुः ।
 ये पार्थिवे रजासि आ निषत्ता ये वा नूनं सुवृजना सु विक्षु (१०।१५।२) = जे
 पितरू यमलोकाला आधीं गेले आहेत (पूर्वासः ईयुः), जे मागून गेले आहेत (उप-
 रासः), किंवा जे अजून पृथिवीलोकांतच आहेत किंवा जे लोकांना (विक्षु) धन देत आहेत
 त्या सर्व पितरांना हा (इदं) हवि (नमः) दिला जावो. प्रस्तुत ऋचेंत अवरे,
 परासः व मध्यमाः हे शब्द पृथिवीवर असणारे, बुलोकीं असणारे व मध्यमलोकीं अस-
 णारे अशा अर्थी वापरले आहेत. सु = देणें; सु + म = सोम = धन; सोम्य = धन-
 वन्त. पितरू स्वर्गांत असोत, अन्तरिक्षांत असोत किंवा एथें खाली म्हणजे पृथिवीवर
 असोत, धनवान् (सोम्यासः) ते आम्हांस धन (उत्) देवोत (ईरतां). १०।४०
 व्हांत असुनीति शब्दाचा अर्थ ठरविला आहे (पान ८३८); असुं ये ईयुः =
 जे पितरू धनाप्रत जातात; पितरांजवळ अतिशय धन असतें व तें धन ते आपल्या
 वंशजांना देत असतात असें कांहीं ऋचांत म्हटलेलें आढळतें. आसीनासो अरुणी-
 नामुपस्थे रथि धत्त दाशुषे मर्त्याय । पुत्रेभ्यः पितरः तस्य वस्वः प्रयच्छत त इहोर्जं
 दधात (१०।१५।७) = उषांच्या (अरुणीनां) मांडीवर (उपस्थे) बसलेले
 (आसीनासः) म्हणजे स्वर्गांत असणारे तुम्ही हवि देणाऱ्या मनुष्याला धन द्या; हे
 पितरांनो, पुत्रांना आपल्या धनांतून धन द्या. ते आ गत अवसा शन्तमेन अथा नः
 शंयोररपो दधात (१०।१५।४) = हे पितरांनो, तुम्ही पुष्कळ (शंतमेन) धनासह
 (अवसा) या (आगत) व आम्हांस ज्यांत कोणताही दोष नाही असें (अरपः)
 धन (शंयोः) द्या. मा हिंसिष्ट पितरः केनचिन्नो यद्व आगः पुरुषता कराम (१०।
 १५।६) = हे पितरांनो, तुमचा जो कांहीं अपराध आम्ही मनुष्य असल्यामुळे (पुरु-
 षता) केला असेल त्या कोणत्याही अपराधाबद्दल आम्हांला उपद्रव करूं नका. मो पु
 णो अत्र जुहुरन्त देवा मा पूर्वे अग्ने पितरः पदज्ञाः (१।५।२) = हे अग्नि, देव व
 धन देणारे (पदज्ञाः) आमचे पूर्वज (पूर्वे पितरः) आम्हांला एथें (अत्र) त्रास न
 देवोत (मा जुहुरन्त). प्रस्तुत ऋचेंत अवृकाः = त्रास न देणारे व ऋतज्ञाः = धन
 देणारे; ऋत म्हणजे धन हा अर्थ पुष्कळ ऋचांत आहे. अव् = धन देऊन रक्षण

करणे. हु = देणें; हव = धन. दुसऱ्या अर्धाचा अर्थ: —जे पितर् स्वर्गलोकीं धनवान् झाले आहेत ते आम्हांस कोणत्याही प्रकारचा उपद्रव न देतो आमच्या धनांत (हवेष्टु) धन घालोत (अवन्तु); कारण ते धन देणारे आहेत (ऋतज्ञाः). अंगिरस् हेच पितर्; प्रत्येक मृत ह्या पितरांकडे जातो व धनवान् होऊन आपल्या वंशजांना धन देत असतो.

माध्यमिको यमः इत्याहुः । तस्मात् माध्यमिकान् पितॄन् मन्यन्ते

यम मध्यमलोकीं असतो असें विद्वान् म्हणतात व त्यामुळे पितरही तेथेंच असतात असें त्यांचें मत आहे. अथा पितॄन् सुविद्वान् उपेहि यमेन ये सधमादं मदन्ति (१०।१४।१०) = हे मृता, जे पितर् यमासह अमृतपान करून आनंदांत आहेत अशा त्या धनवन्त पितरांकडे तूं जा. १०।२० ह्यांत सर्व मृत यमलोकीं एकत्र होतात असें म्हटलें आहे; संगमनं जनानां ह्याचा अर्थ पहा (पान ७८५).

अङ्गिरसः (११) व्याख्याताः (निरु० ३।१७) । पितरः (१२) व्याख्याताः (निरु० ४।२१) । भृगवः (१४) व्याख्याताः (निरु० ३।१७) । अथर्वाणः (१३) अथनवन्तः । थर्वतिः चरतिकर्मा । तत्प्रतिषेधः

अंगिरस् व भृगु (पान २०८) व पितृ (पान २९५) ह्यांची व्युत्पत्ति पहा. अथर्वाणः = अथनवन्तः; अथन = अ + थन; थर्व = जाणें; थर्वति असौ थर्वा = जाणारा; न थर्वति असौ अथर्वा = न जाणारा; तस्य थर्वतेः प्रतिषेधः यस्मिन् सः अथर्वा; अथर्व नांवाचे ऋषि कोठेही जात नाहीत म्हणजे ते स्थिर स्वभावाचे असतात. पण थर्व ह्याचा अथन मधील थन ह्याच्याशीं काय संबंध ? अथनवन्तः ह्याच्या ऐवजीं अथर्ववन्तः असा मूळ पाठ असेल. अथन किंवा थन असा शब्द कोणत्याही कोशांत नाही; कदाचित् अथन म्हणजे अतन असा शब्द ध्यावयाचा असेल; अतन = जाणें; अतनवन्तः = जाणारे. ही एक व्युत्पत्ति असल्यास पुढील व्युत्पत्ति निराळी आहे हें दाखविण्याकरितां वा शब्दाची आवश्यकता आहे; पण यास्क पुष्कळदां वा गाळतो. अथर्वन् ह्यांत वन् हा प्रत्यय असून तो अथर् ह्या शब्दाला लावला आहे; अथर् हा शब्द अथर्वन् ह्याखेरीज अथर्व्य; अथर्व्यु व अथर्व्य ह्यांत आढळतो. याभिः विश्पलां धनसाम् अथर्व्य सहस्रमीहळे आजौ अजिन्वतम् (१।११२।१०) = हे अश्विनानो, ज्या साधनांनीं तुम्हीं संग्रामांत (सहस्रमीहळे = आजौ) विश्पलेला जिंकलें (अजिन्वतं); धनसां व अथर्व्य हीं विश्पलां ह्या शब्दाचीं विशेषणें; धनं साति ददाति असौ धनसाः = धन देणारी; अथर्व्य हें अथर्वी ह्या शब्दाचें द्वितीयेचें एकवचन; अथर् वेति ददाति असौ अथर्वीः; धनसा व अथर्वी ह्यांचा अर्थ एकच. अग्नि० गृहपतिम् अथर्व्युम् (७।१।१); अथर्व्युः = धन देणारा; अग्नि धन देतो हें प्रसिद्ध आहे. तेव्हां अथर्वन् ह्यांतील अथर् ह्याचा धन असा अर्थ असेल. अथर्वा हा एक मोठा कुलस्थापक होऊन गेला. मन्यन करून अग्नि उत्पन्न करण्यांत त्याची फार ख्याति होती (६।१६।१३) व त्याच्या-प्रमाणें अग्नि प्रज्वलित करण्यांत पुष्कळाना अभिमान वाटे (६।१५।१७). अथ-

व्याख्या वंशजांनाही अथर्वन् हें नांव होतें; पण त्यांची ऋग्वेदांत फारशी ख्याति नाही; त्यांचें नांव ऋग्वेदांत पांच सहा वेळां आलें असेल. अवेस्तांत जो ऋत्विज् अग्नीचें रक्षण करतो त्याला आथर्वन् म्हणतात; आथो = अग्नि.

तेषाम् एषा साधारणा भवति

पुढील ऋचा त्यांच्या संबंधाची म्हणजे अंगिरस्, पितर्, भृगु व अथर्वन् ह्या सर्वाजणांची आहे. पण ज्यांत अथर्वणांचेंच वर्णन केलें आहे अशी ऋचा यास्कानें कां दिली नाही? पुढील ऋचा तशी होय; अग्नि ते मधुना पयो अथर्वाणो अशिश्त्रयुः । देवं देवाय देवयु (९।११।२).

खंड १९ वा.

अङ्गिरसो नः पितरो नवग्वा अथर्वाणो भृगवः सोम्यासः । तेषां वयं सुमतौ यज्ञियानामपि भद्रे सौमनसे स्याम (ऋ० सं० १०।१४।६)

अङ्गिरसः नः पितरः नवगतयः । नवनीतगतयः वा । अथर्वाणः भृगवः सोम्याः । सोमसंपादिनः । तेषां वयं सुमतौ कल्याण्यां मतौ यज्ञियानाम् । अपि च । एषां भद्रे भन्दनीये । भाजनवति वा । कल्याणे मनसि स्याम । इति

नवग्वाः = नव + ग्वाः = नवगतयः = प्रत्येक महिन्यांत होणाऱ्या पितृ-यज्ञांप्रत येणाऱ्या ज्यांची नवीन नवीन गति असते म्हणजे जे महिन्या महिन्याला पितृ-यज्ञांतील पिंड घेण्याकरितां येतात ते; ग्वा = गु + आ = आ + गु = आगु = येणें; गा (= जाणें) + उ = गु = जाणें; किंवा नव = नवनीत = ताजें लोणी; ग्वाचा अर्थ वरीलप्रमाणें; ज्यांचें मन नवीन काढलेल्या लोण्याकडे जातें ते नवग्व; स्वयं विलीनं पितृणाम् (मैत्रा० सं० ३।६।२) = जें लोणी आपोआप म्हणजे उन केल्याशिवाय वितळतें तें पितरांना आवडतें असें म्हटलें आहे; अशा लोण्याकडे पितरांचें मन धांव घेतें. सोम्यासः = सोम्याः = सोमसंपादिनः. सुमतौ = कल्याण्यां मतौ = अनुग्रहाखालीं; भाष्यांत सुमतौ शब्द नको. यज्ञियानां = यज्ञसंपादिनां (दुर्ग). अपि = अपि च. एषां अध्याहृत. भद्रे = भन्दनीये = स्तुत्ये (दुर्ग); किंवा भद्रे = भाजनवति = स्तोत्र्यांना इष्ट धनाचें भाजन म्हणजे पात्र ज्यानें होतां येईल म्हणजे ज्यानें स्तोत्र्यांना इच्छिलेलें धन मिळेल अशा मनांत म्हणजे ह्या ऋषींच्या अनुग्रहांत; भद्र शब्दाची उत्पत्ति पहा (पा० २.५४); भद्र शब्दाच्या तेथें दिलेल्या व्युत्पत्तीपैकीं एथें दोनच दिल्या आहेत. सौमनसे = कल्याणे मनसि. इति = असा अर्थ आहे. दुर्गानें केलेला अर्थः— अंगिरस्, पितृयज्ञाला नव्या नव्या उमेदीनें प्रत्येक महिन्याला येणारे किंवा ताज्या लोण्याकडे ज्यांचें मन धांव घेतें असे आमचे पितर्, अथर्व नांवाचे व भृगु नांवाचे ऋषि हे जे यज्ञकर्मांत सोमहवि घेण्याकरितां येतात त्या यज्ञ सफल करणाऱ्या ऋषींच्या अनुग्रहाखालीं असण्याची आम्ही इच्छा करतो व त्यांचें स्तुत्य व कल्याणकारक मन आमच्याकडे वळो अशीहि आशा करतो.

सायणः—अंगिरस्, अथर्वन् व भृगु ह्या नांवाचे आमचे पितर; नवग्वाः = अभिनवगमनयुक्ताः । यद्वा । नूतनवत् प्रीतिजनकाः = नवीन गतीनें युक्त किंवा नव्या येणाऱ्या मनुष्यांप्रमाणें प्रेम उत्पन्न करणारे म्हणजे ज्यांच्याविषयी कंटाळा वाटत नाही असे; सोमम् अहन्ति इति सोम्याः; यज्ञियानां = यज्ञार्हानाम्; सुमतौ = अनुग्रहयुक्तायां बुद्धौ; अपि = अपि च; सौमनसे भद्रे = सौमनस्यकारणे कल्याणे फळे = ज्यानें मन सुप्रसन्न होईल अशा कल्याणकारक यज्ञफलांत; अनुग्रहाशिवाय ज्यानें मन सुप्रसन्न होईल असें यज्ञफलही त्यांच्यापासून आम्हांला मिळावें म्हणून आम्ही इच्छा करतो.

अंगिरस् हेच पितर असें मागील दोन खंडांत म्हटलें आहे. सोम्याः = यज्ञियाः = धनवान्. सु = मतिः = धन; सुमतौ = अतिशय धनांत. सु = मनस् = धन; सुमनः एव सौमनसं = अतिशय धन. भद्र = धन; अपिभद्रे = अतिशय धनांत. अपि हा उपसर्ग अगदीं, पुरेसा, आंत ह्या अर्थी वापरलेला आढळतो; अपिहितं = अगदीं लपविलेलें. (१) आ मा पूषन्नुप द्रव शंसिषं नु ते अपि-कर्ण आघृणे (६।४८।१६) = हे दीप्तिमान् पूषा, मजकडे धांवत ये; मी तुझ्या कानांत कांहीं सांगणार आहे; अपिकर्णे = अगदीं कानांच्या आंत, कोणाला न कळेल असें. (२) यो अस्मै हविषाविधत् न तं पूषापि मृष्यते (६।५४।४) = जो पूषाला हवि देतो त्याला तो कधीही विसरत नाही; न अपि मृष्यते = कधीही विसरत नाही. (३) वनुष्यतामपि शीर्षा ववृक्तम् (६।६२।१०) = हे अश्विनानो, हिंसा करणाऱ्यांचीं डोकीं पार तोडून टाका; अपि + वृज् = पार तोडून टाकणें. (४) मो वस्तस्यामपि भूम (७।५७।४) = (हे मरुतानो, आम्ही अपराध केला असला तरी तुमचें अन्न आमच्यापासून दूर राहो); त्या अन्नाच्या तडाख्यांत आम्ही सापडूं नये असें करा; अपि + भू = आंत असणें. (५) वर्सुवसुपतिर्हि कम् असि अग्ने विभावसुः । स्याम ते सुमतावपि (८।४४।२४) = हे अग्नि, तूं अतिशय धनवान् आहेस; त्या धनाच्या आंत असण्याची आम्ही इच्छा करतो. (६) तस्य वयं सुमतौ यज्ञियस्यापि भद्रे सौमनसे स्याम (३।१२।१) = त्या धनवान् अग्नीच्या अतिशय धनांत असण्याची आम्ही इच्छा करतो; एथें अपिभद्रे असा एक शब्द आहे; सुमतौ = अपिभद्रे = सौमनसे = अत्यंत धनांत. ही शेवटली ऋचा प्रस्तुत ऋचेच्या दुसऱ्या अर्धासारखी आहे. ऋग्वेदांत नवग्व, दशग्व, अतिथिग्व व शतग्विन् असे शब्द आहेत; ग्व = गव = गाय; पूर्वकालीं पुष्कळ गायीं बाळगणें हें एक संपत्तीचें चिन्ह होतें; ज्याच्याजवळ नऊ गायीं असतील तो नवग्व; ज्याच्याजवळ दहा असतील तो दशग्व; ज्याच्याजवळ शंभर गायीं असतील तो शतग्वी व ज्याच्याजवळ असंख्य गायी असतील तो अतिथिग्व. नवग्व व दशग्व हीं विशेषणें अंगिरसांना जोडलेलीं आढळतात. तमु नः पूर्वे पितरो नवग्वाः सप्त विप्रासो अभि वाजयन्तः (६।२२।२) = धन इच्छिणारे (वाजयन्तः) सात स्तोत्रे जे नवग्व नांवाचे

आमचे पितर् ते त्या इंद्राचीच (तम् + उ) स्तुति करते झाले (अभि); एथें नव-
ग्वाना पितर् म्हटले आहे. नवग्व व दशग्व सोमरस अर्पण करून इंद्राला तृप्त करते
झाले; लपवून ठेवलेला गायींचा कळप त्यांनी आपल्या स्तुतीच्या साहाय्याने बाहेर
काढला (५।२९।१२). अंगिरसांनी आपल्या स्तुतींनी कोंडवाडें फोडून त्यांतून गायी
बाहेर काढल्या असें पुष्कळ ऋचांत म्हटले आहे. हे इंद्रा, तूं नवग्व व दशग्व ह्यांनी
उच्चारलेल्या स्तुतींनी वलाचा कोंडवाडा फोडता झालास (१।६२।४).

माध्यमिको देवगणः इति नैरुक्ताः । पितरः इति आख्यानम् । अथापि ऋषयः
स्तूयन्ते

ऋभु, अंगिरस्, भृगु व अथर्वन् हे अन्तरिक्षांतील देवगण होत असे नैरु-
क्ताचें मत आहे; हे सर्व पितर् होत असें इतिहास सांगतो; देवगणांची स्तुति करणें
हें साहाजिक आहे पण पितरांची स्तुति कशाकरितां करावयाची असें कोणी विचार-
ल्यास त्याला उत्तर ऋग्वेदांत ऋषींचीही स्तुति केलेली आढळते हें. स्तुति ही देवां-
चीच करावयाची असते म्हणून ऋभू वगैरे देवच असें नैरुक्ताचें मत खोडण्याकरितां
ऋषींचीही स्तुति केली असते असें म्हटले आहे; ऋभु वगैरे ऋषिगणांतच मोडतात;
तेव्हां त्यांची स्तुति करणें असाहाजिक नाही.

खंड २० वा.

सूर्यस्येव वक्षथो ज्योतिरेषां समुद्रस्येव महिमा गभीरः । वातस्येव प्रजवो
नान्येन स्तोमो वसिष्ठा अन्वेतवे वः (ऋ० सं० ७।३३।८) इति यथा

इति यथा = (मागील खंडांत ऋषींची सुद्धां स्तुति केली आहे असें म्हटलें
आहे) जशी; प्रस्तुत ऋचेंत वसिष्ठ नांवाच्या ऋषींची स्तुति केली आहे. यास्क ह्या
ऋचेचें माध्य देत नाही. दुर्गानें केलेला अर्थः— जसा (इव) सूर्याचा प्रकाश
(ज्योतिः) वस्तु दृष्टीसमोर आणतो त्याप्रमाणें ह्या वसिष्ठाच्या स्तुतींची दीप्ति
(वक्षथः) त्यांतील शब्दांचा अर्थ स्पष्ट करते; समुद्राच्या महिम्याप्रमाणें त्यांच्या
स्तुतीचा महिमा गम्भीर आहे म्हणजे समुद्रांतलें पाणी जसें मोजतां येत नाही त्या-
प्रमाणें त्यांच्या स्तुतींत भरलेला अर्थ खोल असल्यामुळें तो स्पष्ट करणें फार कठीण
असतें; जरी त्यांच्या स्तुतींचा अर्थ खोल असतो तरी त्या स्तुति रचण्यांत त्यांना कधीही
विलंब लागत नाही; त्यांच्या स्तुतींचा वेग वाऱ्याच्या वेगाप्रमाणें असतो म्हणजे ते
खोल अर्थानें भरलेल्या स्तुति भराभर तयार करतात; अहो वसिष्ठानो, अशा प्रका-
रच्या तुमच्या स्तुतींच्या पाठीमागून जाणें (अनु + एतवे) शक्य नाही म्हणजे
कोणालाही तुमच्यासारख्या स्तुति रचतां येत नाहीत असें इंद्र वसिष्ठाना म्हणतो.
दुर्ग म्हणतो कीं कित्येक पुढीलप्रमाणें अर्थ करतातः— हे वसिष्ठ सूर्यासारखे तेजस्वी
आहेत; त्यांचा स्वभाव समुद्राप्रमाणें गम्भीर आहे; त्यांचा वेग वाऱ्यासारखा असल्या-
मुळें त्यांना कोणी अडवूं शकत नाही; दुसऱ्या कोणाचीही गति त्यांच्या गतीसारखी नाही.

सायणः—हे वसिष्ठांनो, तुमचा स्तोम किंवा तुमचा महिमा सूर्याच्या प्रकाशा-प्रमाणें (ज्योतिः इव) प्रकाशमान (वक्षथः = प्रकाशः) आहे; तुमचा महिमा किंवा तुमचा स्तोम समुद्राप्रमाणें खोल आहे; वाऱ्याच्या वेगाच्या पाठीमागून जसा कोणी जावूं शकत नाही म्हणजे त्याचें अनुकरण करूं शकत नाही तसें तुम्हीं रचलेल्या ऋग्समूहाचें किंवा महिम्याचें अनुकरण कोणीही करूं शकत नाही. सायणाचार्य वक्षथः हें विशेषण समजतात.

वक्षथ शब्द ऋग्वेदांत आणखी तीनदां आला आहे. (१) चित्र इत् शिशोः तरुणस्य वक्षथः (१०।११।५।१) = शिशु जो अग्नि त्याचा प्रकाश (वक्षथः) खरोखर (इत्) प्रखर (चित्रः) आहे. (२) बृहद्वाः । अनूनेन बृहता वक्षथेन उपस्तभायत् (४।५।१) = ज्याचा प्रकाश प्रचंड आहे (बृहद्वाः) असा अग्नि आपल्या मोठ्या (अनूनेन = बृहता) ज्वालेनें (वक्षथेन) द्यु उचळून धरतो (उपस्तभायत्). (३) एवा महो असुर वक्षथाय वप्त्रकः पद्भिरुप सर्पादिन्द्रम् (१०।९९।१२) = ह्याप्रमाणें पुष्कळ (महः) प्रकाशमान धनाकरितां (वक्षथाय) वप्त्रक हवि घेऊन (पद्भिः) धनवान् (असुरं) इन्द्राकडे गेला (उपसर्पत्). प्रकाश किंवा ज्वाला ह्या अर्थ वक्षथ शब्दाचा कसा होतो ते सांगतां येत नाही. ह्या वशिष्ठांचा (एषां) प्रकाश (ज्योतिः) सूर्याच्या प्रकाशासारखा (वक्षथः इव) आहे. ह्या सूक्ताच्या पहिल्या ऋचेंत वसिष्ठांना श्रित्यञ्चः हें विशेषण लावलें आहे; श्रितो श्रित्या प्रकाशेन अञ्चन्ति प्रकाशन्ते ते श्रित्यञ्चः = सूर्याच्या प्रकाशानें जे प्रकाशतात ते; श्रित् = प्रकाशणें. उषसां न केतवः० अञ्जिभिः व्यञ्जितन् (१०।७८।७) = अलंकारामुळें (अञ्जिभिः) मरुत् उषेच्या किरणांप्रमाणें झळकूं लागले (वि + अञ्जितन्). उषा व्यञ्जैत् (१।११३।१५) = उषा झळकूं लागली. महिमा ह्याचा विस्तार असा अर्थ अनेक ठिकाणीं आढळतो. गभीर ह्याचाही अर्थ कधीं कधीं विस्तृत असा होतो; उर्वी गभीरे रजसी (४।४२।३) = द्यावापृथिवी (रजसी) विस्तृत आहेत (उर्वी = गभीरे). ह्या वसिष्ठांचा महिमा म्हणजे विस्तार समुद्राच्या विस्तारासारखा विस्तृत (गभीरः) आहे. वसिष्ठांची संख्या अतिशय असल्यामुळें ते लढाईत जिकडे तिकडे दिसत होते व सुदास राजा ह्याच्या साहाय्यानें सिन्धु तरून गेला; ह्यांच्या साहाय्यानें त्यानें भेदाला जिकळें; हें वसिष्ठांनो, तुमच्या स्तुतीनें दहा राजांच्या बरोबर झालेल्या लढाईत इन्द्र सुदास राजाचें रक्षण करता आला (७।३३।३). वाऱ्याच्या वेगाचें जसें कोणाला अनुकरण करतां येत नाही तसें, हे वसिष्ठांनो, तुमच्या स्तोमाचें कोणालाही अनुकरण करतां येत नाही. तुमच्या स्तोमांचा महिमा इतका विलक्षण आहे कीं त्या स्तोमांनीं इन्द्राला बळ येतें व लढाया जिंकल्या जातात.

आप्त्याः (१५) आप्नोतेः । तेषाम् एष निपातः भवति ऐन्द्र्याम् ऋचि

आप् (= मिळविणें) ह्यापासून आप्त्य; आप्त्य हें एका ऋषिसमूहाचें नांव आहे; त्या समूहाला आप्त्य हें नांव पडण्याचें कारण त्यांनीं आपल्या स्तुतींनीं स्तुत्य जे

देव त्यांना मिळविलें म्हणजे स्तुतींनीं त्यांना अनुग्रह संपादन केला. एकत, द्वित व त्रित ह्या नांवाचे तीन ऋषि इन्द्राबरोबर नेहमीं असत (शत० ब्रा० १।२।३।२); त्यांचेंच नांव आप्त्य; जसे ऋभु वगैरे ऋषि मध्यम लोकांतले होते तसे आप्त्यही मध्यम लोकांतलेच (दुर्ग). पुढील खंडांतील ऋचेचा देव इन्द्र; त्या ऋचेंत आप्त्य हे गौणत्वानें आहेत म्हणजे इंद्र हा प्रधान देव व आप्त्य हे गौण. इन्द्रस्य इयम् ऐन्द्री. निपातः म्हणजे गौणत्वानें असणें.

खंड २१ वा.

स्तुषेय्यं पुरुवर्षसम्भवाभिनतममाप्त्यमाप्त्यानाम् ।

आ दर्षते शवसा सप्त दानून् प्र साक्षते प्रतिमानानि भूरि (ऋ० सं० १०।१२०।६)
स्तोतव्यं बहुरूपम् उरुभूतम् ईश्वरतमम् आप्तव्यम् आप्तव्यानाम् । आदृणाति
यः शवसा बलेन सप्त दानून् इति वा । सप्त दानवान् इति वा । प्रसाक्षते प्रतिमा-
नानि बहूनि । साक्षतिः आप्रातिकर्मा

स्तुषेय्यं = स्तोतव्यं; स्तु + स् (लेट्चा) + एय्यं = स्तुषेय्यम्. पुरुवर्षसं = बहुरूपम् ;
वर्षस् = रूप. ऋभ्वं = ऋ + भ्वम्; ऋ = उरु; भ्वं = भवं = भूतम्; उरुभूतं =
सर्वत्र असलेल्याला. इनतमं = ईश्वरतमम्; इनः = ईश्वरः. आप्त्यं = आप्तव्यम्; आप्त्या-
नां = आप्तव्यानाम्. हीं सर्व इन्द्रं (अध्याहृत) ह्याचीं विशेषणें; अहं स्तौमि इन्द्रं
असे अध्याहृत शब्द घेऊन दुर्ग ऋचेचा पहिला अर्थ पुरा करतो.

आदर्षते = आदृणाति = फोडतो; दृ + स् (लेट्चा) = दर्ष. यः अध्याहृत.

शवसा = बलेन; शवसा शब्द भाष्यांत नको आहे. दानून् = दातृन् = मेघान्
(दुर्ग); किंवा दानून् = दानवान् = नमुचिप्रभृतीन् असुरान् (दुर्ग). साक्ष = मिळ-
विणें; सच् (= मिळवणें) + स् (लेट्चा) = साक्ष. प्रसाक्षते = आप्राति = अभि-
भवति (दुर्ग).

दुर्गानें केलेला अर्थ :— स्तवन करण्याला योग्य, पुष्कळ रूपें धारण करणारा,
सर्वत्र असणारा, सत्ताविशांचा सत्ताधीश व जे स्तुतीनें प्रसन्न करून घ्यावयाचे अस-
तात (आप्त्यानां) अशा देवांतला स्तुतीनें प्रसन्न करण्याजोगा जो इंद्र, जो बलानें
जळ देणाऱ्या सात म्हणजे असंख्य मेघांना किंवा नमुची वगैरे सात असुरांना फोडून
टाकतो व जो कित्येक प्रतिस्पर्ध्यांचा पराभव करतो अशा इंद्राची मी स्तुति करतो.

सायण :— ऋभ्वं = उरुभासनम् उरुभूतं वा; उरुभासनं = सर्वत्र प्रकाशणाऱ्याला;
प्रतिमानानि = असुराणां प्रतिरूपाणि (?) = असुरबलानि = असुरांचीं प्रतिरूपेंच कीं
काय म्हणजे असुरांचीं सैन्यें; प्र साक्षते = प्रसहते = जिकतो; बाकीचे अर्थ यास्काप्रमाणें.

(१) अमी ये सप्त रश्मयः तत्रा मे नाभिरातता । त्रितस्तद्वेद आप्त्यः (१।१०५।९)
= जेथें हें सात रश्मी आहेत तेथें म्हणजे सूर्यमंडळांत माझें धन पसरलें आहे; त्रित
ती गोष्ट जाणतो किंवा तें देतो; एथें आप्त्यः हें त्रितः ह्याचें विशेषण. (२) पणित

आप्यो यजतः सदा नो वर्धन्नः शंसं नर्यो अभिष्टौ (५।४।१९) = स्तविलेला, धन देणारा (यजतः), धनवान् (नर्यः) अग्नि (?) आमच्या धनभाण्डारांत (अभिष्टौ) धन (शंसं) नेहमीं (सदा) घालो (वर्धात्); एथें अग्नीला आप्यः म्हणलें असावें. (३) स पित्र्याणि आयुधानि विद्वान् इन्द्रेषित आप्यो अभ्ययुद्धयत् । त्रिशर्षिणं सप्त- रश्मिं जघन्वान् त्वाष्ट्रस्य चित् निः ससृजे त्रितो गाः (१०।८।८) = इन्द्रानें पाठविलेला व वापाचीं शस्त्रे कशीं वापरावीं हें जाणणारा तो त्रित त्वष्ट्रपुत्रांशीं लढला; त्वष्ट्राच्या तीन डोक्यांच्या व सात रश्मींच्या मुलाला ठार मारून त्याच्या गायी बाहेर काढता झाला; एथें त्रित हा आप्य. (४) यच्च गोषु दुष्वप्यं यच्चास्मे दुहितर्दिवः । त्रिताय तद्वि- भावरि आप्याय परा बह (८।४७।१४) = हे प्रकाशणारी यूच्या मुली उषे, आमच्या गायींना व आम्हांस जो उपद्रव (दुष्वप्यं) होत आहे तो त्रित जो आप्य त्याच्याकडे पाठव. (५) यत्सोममिन्द्र विष्णवि यद्वा घ त्रित आप्ये । यद्वा मरुत्सु मन्दसे समिन्दुभिः (८।१२।१६) = हे इन्द्रा, विष्णूच्या घरीं (विष्णवि) किंवा त्रित आप्याच्या घरीं तूं सोम पीत अस- शील किंवा मरुतांबरोबर सोम पिऊन मजा मारीत असशील (कोठेही असलास तरी आमच्याकडे ये). (६) यत् आविर् यत् अपीच्यं देवासो अस्ति दुष्कृतम् । त्रिते तद्वि- श्वमाप्ये आरे अस्मद्धातन (८।४०।१३) = हे देवांना, उघडपणें किंवा गुप्तपणें जें काहीं तुमच्यापाशीं उपद्रवकारक साधन असेल तें सर्व आमच्याहून वेगळा असणारा जो त्रित आप्य त्याच्यावर घाला म्हणजे त्याला सर्व वाईट भोगूं द्या. (७) त्रिते दुष्वप्यं सर्वम् आप्ये परि ददासि (८।४७।१५) = त्रित आप्याकडे आम्हीं सर्व वाईट पाठवून देतो. (८) एवा दुष्वप्यं सर्वम् आप्ये सं नयामः (८।४७।१७) = आम्ही ह्याप्रमाणें सर्व वाईट आप्याकडे नेतो. (९) आप्यम् आप्यानाम् (प्रस्तुत ऋचा); आप्यं हें इन्द्राचें विशेषण; आप्यानाम् हें बहुवचन प्रस्तुत ऋचेतच आहे; हे आप्य कोण ? २ व ९ खेरीज करून त्रित हा आप्य; २ मध्ये बहुतकरून अग्नि हा आप्य; ९ मध्ये इन्द्र; ४, ६ व ७ ह्यांत त्रित आप्य हा कोणी तरी शत्रु किंवा उपद्रव देणारा आहे; ३ व ५ ह्यांत त्रित आप्य हा इन्द्राचा मित्र किंवा भक्त असावा; ह्या सर्व ठिकाणीं आप्य हें विशेषण आहे; तें कोणत्याही देवाचें किंवा ऋषीचें नांव नाही; प्रस्तुत ऋचेत आप्यानां देवानाम् आप्यम् आप्यतमम् इन्द्रं असा अन्वय दिसतो; इनतमं = इनानाम् इनतमम्; त्याप्रमाणें सर्व आप्यांत आप्यतम; पण आप्य म्हणजे काय ? आप्यते इति आप् धनम्; वृष्टिद्यावा रीत्यापा इषस्पती दानु- मत्याः । बृहन्तं गर्तं आशाते (५।६८।५) = धनवान् (वृष्टिद्यावा = रीत्यापा) व अतीशय (दानुमत्याः) धनाचे (इषः) पति जे मित्र आणि वरुण ते पुष्कळ (बृहन्तं) धन (गर्तं) देतात (आशाते); वृष्टिः द्यौः ययोः तौ = ज्यांचेपाशीं पावसासारखें धन आहे असे; रीतिः आप् ययोः तौ रीत्यापौ = ज्यांच्यापाशीं प्रवाहा- सारखें धन आहे असे; रीति = प्रवाह. आप् = धन; आप् + त्यः = आप्यः = धनवान्; धनवान् देवांमध्ये (आप्यानां) इन्द्र अतिशय धनवान् (आप्यः)

आहे. ऋग्वेदांत एकतः व द्वितः हे शब्द नाहीत; त्रितः म्हणजे तिसरा असा अर्थ करून ब्राह्मणग्रंथांनी एकत, द्वित व त्रित अशा तीन भाषांची गोष्ट रचली व हे तिथे आप्त्य नांवाचे देव आहेत अशी श्रद्धा अस्तित्वांत आली. स्तुषेय्य = याचना करण्याला योग्य. पुरूणि वर्षासि धनानि यस्य सः पुरुवर्षाः; पुरू वर्षासि अश्विना दधाना नि पेदवे ऊहथुः आशुमश्वम् (१।११७।९) = हे आश्विनांनो, पुष्कळ (पुरू) धन (वर्षासि) देणारे (दधाना) तुम्ही पेदूला चपळ (आशु) घोडा (अश्व) आणून दिळांत (नि ऊहथुः); आ + शा + उः = आशुः = धनयुक्त व अश्व = धन असाही दुसरा अर्थ आहे. अस्य मदे पुरु वर्षासि विद्वान् इन्द्रो वृत्राप्यप्रती जघान (६।४४।१२) = पुष्कळ धन देणारा (विद्वान्) इन्द्र ह्या सोमार्ने उत्पन्न केलेल्या स्फुरणार्ने (मदे) वृत्राला पुन्हा त्याने विरोध करू नये म्हणून (अप्रति) ठार केलें; वर्षस् ह्याचा बल असाही अर्थ होतो. ऋभ्व शब्द प्रस्तुत ऋचेखेरीज आणखी एकदां आला आहे; प्रथमभाजं यशसं वयोधां सुपाणि देवं सुगभास्तिमृभ्वम् । होता यक्षयजतं पस्त्वानाम् अग्निस्त्वष्टारं सुहवं विभावा (६।४९।९); प्रथमभाजं = वयोधां = देवं = यजतं = धन देणाऱ्याला; ऋभ् + वः = ऋभ्वः; ऋभ् + उः = ऋभुः; ऋभ् + वस् = ऋभ्वस्; ऋभ् + वन् = ऋभ्वन्; हीं सर्व विशेषणें इन्द्राला लाविलेलीं आढळतात; ऋभ् = धन; व हा प्रत्यय; व्याच्याजवळ धन आहे तो ऋभ्व; जो धन देतो तो ऋभ्वन्; ऋभु = ऋभ्वस् = धनवान्. इन = दाता (पान १८९). शवस् = वज्र (पान ८१५). दानु = दानूचा मुलगा व इन्द्राचा शत्रु (पान ७६२). प्र + सह् = पराभव करणें; सह् + स (लेट्चा) = साक्ष्. ऋचेचा अर्थः—याचना करण्याला योग्य, अतिशय धनवान् (पुरुवर्षसं = ऋभ्वं), धनाढ्यांत (आप्त्यानां) धनाढ्य (आप्त्यं), दात्यांत दाता (इनतमम्) जो इन्द्र त्याची स्तुति करा; तो वज्रार्ने (शवसा) सात म्हणजे असंख्य दानूंना फोडून टाकतो (आदर्शते); असंख्य (भूरि) प्रतिस्पर्ध्यांना किंवा शत्रूंना (प्रतिमानानि) पार (प्र) जिंकून टाकतो (साक्षते).

खंड २२ वा.

अथातो मध्यस्थानाः स्त्रियः । तासाम् अदितिः (१६) प्रथमागामिनी भवति अदितिः व्याख्याता (नि० ४।२२) । तस्याः एषा भवति

आतां ह्यापुढें अन्तरिक्षातील देवता येतील; त्यामध्ये अदिति ही पहिली; अदिति शब्दाची व्युत्पत्ति पहा (पार्ने २९९-३००)

खंड २३ वा.

दक्षस्य वादिते जन्मनि व्रते राजाना मित्रावरुणा विवाससि ।

अतूर्तपन्थाः पुररथो अर्थमा सप्तहोता विषुरूपेषु जन्मसु (ऋ० सं० १०।६४।५)

दक्षस्य वा अदिते जन्मनि व्रते कर्मणि राजानौ मित्रावरुणौ परिचरसि । विवासतिः परिचर्यायाम् । हविष्मान् आ विवासति (ऋ० सं० १।१२।९) इति । आशास्तेर्वा । अतूर्तपन्थाः अत्वरमाणपन्थाः । बहुरथः अर्यमा आदित्यः । अरीन् नियच्छति । सप्तहोता । सप्त अस्मै रश्मयः रसान् अभिसंनामयन्ति । सप्त एनम् ऋषयः स्तुवन्ति इति वा । विषमरूपेषु जन्मसु कर्मसु उदयेषु

व्रते = कर्मणि. राजाना = राजानौ. मित्रावरुणा = मित्रावरुणौ. आविवाससि = परिचरसि; वि + वास् = परिचरण करणें; हा अर्थ हविष्मान् आ विवासति ह्या ऋचेंत आहे; इति नंतर अपि निगमः भवति असें म्हणावयास पाहिजे. हविष्मान् आ विवासति = हवि देणारा अग्नीची परिचर्या करतो. किंवा वि + वास् = आ + शास् = आशा करणें; आशास्तेः बदल आशास्तौ पाहिजे; कारण आर्धा परिचर्यायां असा शब्द आहे; विवास् म्हणजे परिचरण करणें किंवा आशा करणें. अतूर्तपन्थाः = अत्वरमाणपन्थाः; अतूर्त शब्दाचे अर्थ पहा (१०।३२ पान ८२३). पुरुरथः = बहुरथः. अर्यमा = आदित्यः; आदित्याला अर्यमा म्हणण्याचें कारण तो शत्रूंचें नियमन करतो; अर्यमा = अर् + यमा; अर् = अरीन्; यमा = नियच्छति; यम उपरमे (धा० १।१००९); उपरम् = थांबविणें, दावांत ठेवणें. आदित्याला सप्तहोता म्हणण्याचें कारण सात रश्मी ह्याला (अस्मै) म्हणजे आदित्याला जलादिरस (रसान्) वाफेच्या रूपानें आणून देतात (अभिसंनामयन्ति = त्याच्याकडे नमवितात म्हणजे आणतात); सप्तहोता या शब्दाचें हें विवरण सप्तनामा ह्या शब्दाला लागूं आहे (पानें ३२१-३२२). किंवा त्याला (एनम्) सात ऋषि स्तवितात म्हणून तो सप्तहोता; दुर्गवृत्तींत स्तुवन्ति बदल आह्वयन्ति आहे; सप्त ऋषयः होतारः आह्वातारः यस्य सः सप्तहोता; आह्वयन्ति = नमन्ति स्तुवन्ति; बोलावतात ह्यापासून नमन्ति किंवा स्तुवन्ति असा अर्थ कसा तरि काढावयाचा. विषुरूपेषु = विषमरूपेषु. जन्मसु = कर्मसु = उदयेषु. ह्याचा उदय निरनिराळ्या प्रकारचा असतो म्हणजे दक्षिणायनांत व उत्तरायणांत सूर्य आकाशांत भिन्नभिन्न ठिकाणीं उगवतो (दुर्ग).

दुर्गानें केलेलें विवरणः-- मित्र म्हणजे दिवस व वरुण म्हणजे रात्र (ऐ० ब्रा० अध्याय १७।४); रात्र व दिवस ह्यांचा मधला जो संधिकाल त्याचें नांव अदिति; या संधिकालांत दंव पडतें; असें दंव पाडणारी जी अदिति तिच्यासंबंधानें प्रस्तुत ऋचा होय; तुझ्यापासून आदित्य जन्माला येतो किंवा तूं त्याच्यापासून जन्माला येतेस असा वा शब्दानें विकल्प दर्शविला जातो. संधिकालानंतर आदित्याचा जो जन्म म्हणजे उदय तेंच त्याचें व्रत म्हणजे कर्म; दक्ष म्हणजे आदित्य; त्याचा जन्म म्हणजे उदय झाल्यावर, हे अदिति, तूं मित्र व वरुण म्हणजे दिवस व रात्र ह्यांची सेवा करतेस म्हणजे त्यांना व्यापून टाकतेस म्हणजे अर्ध्या भागानें मित्राला म्हणजे दिवसाला व्यापतेस व अर्ध्या भागानें वरुणाला म्हणजे रात्रीला व्यापतेस; संधिकालाचा रात्रीशीं नि. मा. ११३

व दिवसाशीं संबंध असल्यामुळे सन्धिकाल दोघांनाही व्यापून टाकतो असे म्हटले आहे. मित्रावरुण म्हणजे दिवस व रात्र ह्यांना राजे (राजानौ) म्हणण्याचे कारण जे जे कांही करावयाचे असते ते त्यांच्या अधीन असते; दिवस व रात्र ह्यांना सोडून कोण-तेही कर्तव्य करता येणें अशक्य आहे. अतूर्तपन्थाः = अत्वरमाणपन्थाः = दक्षाचा म्हणजे आदित्याचा मार्ग नेहेमी नियमित असतो; तो योग्य वेळी काम करीत असल्यामुळे त्याला केव्हांही त्वरा करावी लागत नाही. पुरुरथः = बहुरंहणः = पुष्कळ गति आहे ज्याची म्हणजे सदा आकाशांत संचार करणारा. अर्यमा = अरीणां तमसां नियन्ता = अन्धकाररूपी शत्रूचे नियमन करणारा. आदित्य सप्तहोता आहे कारण सात रश्मी त्याच्याकडे जल वाफेच्या रूपानें नेतात किंवा सप्तऋषि त्याला बोलावतात म्हणजे त्याचे स्तवन करतात. सूर्य उत्तरायणांत व दक्षिणायनांत आकाशांत भिन्नभिन्न ठिकाणी उगवतो म्हणून त्याचा जन्म म्हणजे उदय विषुरूप म्हणजे विषमरूप आहे. दक्ष म्हणजे सूर्य व अदिति म्हणजे सन्धिवेला असा अर्थ न करतां जर दक्ष व अदिति ह्या दोन ऐतिहासिक व्यक्ति मानल्या तर पुढीलप्रमाणें अर्थः—हे अदिति, जेव्हां निरनिराळ्या ठिकाणी उगवणारा, सर्वत्र संचार करणारा व नियमितपणें मार्ग आक्रमण करणारा सूर्य आपल्या कामास लागतो तेव्हां तुझ्यापासून जन्मलेला दक्ष जसा आपल्या कामांत (व्रते) गर्क होतो तसे मित्र व वरुण हेही आपल्या कामांत गर्क व्हावेत अशी तूं आशा करतेस (आविवाससि = आशास्ते); माध्यंत विवासतिः परिचर्यायाम् आशास्तेः वा असा विकल्प असल्याकारणानें दुर्गाला हें दुसरे विवरण करावें लागले; पण ते विवरण मूळ संस्कृतांत थोडकें असून बरेच दुर्बोध आहे व त्याचा मी कसातरी अर्थ केला आहे. आशास्तेर्वा हें प्रक्षिप्त असावें; कारण आशा करणें हा अर्थ एथें मुळीच लागू पडत नाही.

सायणः—हे पृथिवी (अदिते), तूं जशी (वा) वेदी होऊन समर्थ अशा (राजानौ) मित्र व वरुण ह्यांची परिचर्या प्रत्येक यज्ञांत आजपर्यंत करीत आली आहेस तशी सूर्य (दक्षस्य) उगवतांच (जन्मानि) आमच्या ह्या यज्ञांत (व्रते) त्या मित्रावरुणांची परिचर्या कर; अंधकाराचा नाश करणारा (अर्यमा), नाना-प्रकारचे (विषुरूपेषु) यज्ञ (जन्मसु) चालावेत म्हणून दररोज वेळी उगवणारा व कधी त्वरा न करणारा (अतूर्तपन्थाः) असा हा सूर्य सदा संचार करीत असतो (पुरुरथः) असा एक अर्थ; दुसरा दुर्गानें केलेला; राजानौ = दीप्यमानौ; अहर् वै मित्रः रात्रिः वरुणः (ऐत० ब्रा० १७।४); व्हे = स्तुति करणें; ह्यापासून होता; भरद्वाजादिक सात ऋषि आदित्याची स्तुति करतात म्हणून तो सप्तहोता; किंवा सात ऋतु ज्याची स्तुति करतात तो; असा सायणाचार्यानीं केलेला दुसरा अर्थ व दुर्गाने केलेले विवरण ह्यांच्या मुळाशीं अहर् वै मित्रः रात्रिः वरुणः हें ऐतरेय ब्राह्मणांतील वचन होय; ऋचा फार कठीण असल्यामुळे व दोन अर्धांमध्ये संबंध नसल्यामुळे ह्यांना ऐतरेय ब्राह्मणाचा आधार घेऊन असा अस्वाभाविक अर्थ करावा लागला.

आदित्यः दक्षः इति आहुः । आदित्यमध्ये च स्तुतः । अदितिः दाक्षायणी । अदितेर्दक्षो अजायत दक्षाददितिः परि (ऋ० सं० १०।७२।४) इति । तत् कथम् उपपद्येत । समानजन्मानौ स्याताम् इति । अपि वा । देवधर्मेण इतरेतरजन्मानौ स्याताम् । इतरेतरप्रकृती

दक्ष हा अदितीचा मुलगा असें इतिहासकार म्हणतात व (च) त्याचें नांव अदितीच्या मुलांच्यामध्ये घातलेलें एका ऋचेंत आढळतें; त्या ऋचेचा अर्थः—अदितीच्या मुलांना ह्या स्तुति मी अर्पण करीत आहे; मित्र, अर्यमा, भग, वरुण, दक्ष व अंश हे अदितीचे पुत्र आमच्या स्तुति ऐकोन (२।२७।१); ह्या ऋचेंत दक्ष हा आदित्य म्हणजे अदितीचा पुत्र असें म्हटलें आहे. आदित्यानाम् अदितेः पुत्राणां मित्रादीनां मध्ये दक्षः स्तुतः; च = यस्मात् (दुर्ग); परन्तु च म्हणजे आणि असाच अर्थ आहे; नुसते लोक म्हणतात एवढेंच नाही तर तसें म्हणण्याला वेदाचा आधार आहे असें च ह्या निपातानें दर्शविलें आहे. दक्षस्य अदिते जन्मनि (= हे अदिति, तुझ्यापासून दक्षाचा जन्म झाल्यावर) ह्या शब्दांनीं दक्ष अदितीचा मुलगा असें सिद्ध होतें; पण अदिति ही दक्षाची मुलगी (दाक्षायणी) असेंही इतिहासकार म्हणतात व तसें एका ऋचेंतही म्हटलें आहे; अदितीपासून दक्ष जन्मला व दक्षापासून अदिति जन्मली अशी ती ऋचा होय. ह्या विरुद्ध विधानाचें समर्थन त्या दोघांचा जन्म समान म्हणजे एकाकालीं झाला असेल हें; पण हें समर्थन समाधानकारक नाही; कारण एकाकालीं जन्मले म्हणून ते एकमेकांपासून जन्मले असें कसें म्हणतां येईल ? दुर्ग समान ह्याचा समनन्तर असा अर्थ करतो; अदिति म्हणजे संधिकाल; हे सन्धिकाल दोन; एक सूर्य मावळल्यानंतरचा व दुसरा सूर्योदयाच्या आधींचा; संध्याकाळचा संधिकाल सूर्यानंतर उत्पन्न होतो; सकाळच्या सन्धिकालानंतर सूर्य उगवतो; म्हणून ते एकमेकामागून जन्मास येतात असें दुर्ग म्हणतो; पण सूर्यापासून संध्याकाळचा सन्धिकाल जन्मतो व सकाळच्या सन्धिकालापासून सूर्य जन्मतो असें म्हणण्यास काय हरकत आहे ? हें एक समर्थन होईल. किंवा दोघेही देवता असल्याकारणानें तीं एकमेकांपासून जन्मलीं असतील; एकमेकांपासून जन्मणें हा देवतांचा धर्म म्हणजे विशेष गुण होय; देवांना अशक्य असें काहीं नाही; इतरेतर जन्मानौ = इतरेतर प्रकृती (पान ५४०). अदिति ही मित्र, वरुण व अर्यमन् ह्यांची माता होय. अदितिः माता मित्रस्य रेवतो अर्यम्णो वरुणस्य च (८।४७।९); ह्या तिघांखेरीज तिला भग, दक्ष व अंश हेही मुलगे होते; शृणोतु मित्रो अर्यमा भगो नः तुविजातो वरुणो दक्षो अंशः (२।२७।१); हे सर्व मुलगे धनवान् होते. जन्म = (१) जन्म, (२) धन, (३) संघ, (४) स्थान. (२) आ दैव्यानि व्रता चिकित्वाना मानुषस्य जनस्य जन्म (१।७०।१) = मनुष्यासून उत्पन्न झालेल्या (मानुषस्य) लोकांना (जनस्य) सुलोकीं असणारें (दैव्यानि) धन (व्रता = व्रतानि = जन्म = जन्मानि) देणारा (आ चिकित्वान्) अग्नि. (१ व २) अग्निरस्मि जन्मना जात-

वेदाः (३।२६।७) = (१) मी जन्मानें जातवेद अग्नि आहे; (२) मी धनानें (जन्मना) धनवान् (जातवेदाः) अग्नि आहे. व्रत = (१) आज्ञा, (२) धन किंवा दान. (१) आपश्चिदस्य व्रत आ निमृग्राः अयं चिद्वातो रमते परिज्मन् (२।३८।२) = सवित्याच्या (अस्य) आज्ञेनें (व्रते) जोरानें वाहाणाऱ्या नद्यासुद्धा (आपः चित्) व सर्वत्र हिंडणारा (परिज्मन्) वारासुद्धा (वातः) एकदम थांबतो (रमते). (२) तस्य व्रतं रक्षतं पातमंहसो विशेषे जनाय महि शर्म यच्छतम् (१।९३।८) = त्याला (तस्य) त्यानें धनवान् व्हावे म्हणून (विशेषे=जनाय) पुष्कळ (महि) धन (व्रतं=शर्म) या (रक्षतं = यच्छतं) आणि असें करून त्याचें दारिद्र्यापासून (अंहसः) रक्षण करा (पातं); दीर्घ वो दात्रम् अदितेर्वि व्रतम् (१।१६६।१२) = हे मरुतांनो, अदितानें दिलेल्या दानाप्रमाणें (व्रतम् इव) तुमचें दान (दात्रं) दीर्घ काल टिकतें (दीर्घ). विषुरूप = अतिशय धनवान्; रूप = धन (पान ७७७). सु = धन; वि + सुरूप = ज्याच्या जवळ अतिशय धन आहे असा. वयोवयो जरसे यदधानः परि त्मना विषुरूपो जिगासि (५।१५।४) = हे अग्नि, लोकांनीं धनवान् व्हावें म्हणून (जरसे) आपल्या धनांतून (त्मना) अतिशय धन (वयःवयः) देणारा (दधानः) अतिधनवान् (विषुरूपः) तूं सर्वत्र (परि) संचार करतोस (जिगासि). जन्मनि व्रते = व्रतयुक्ते जन्मनि = धनयुक्ते धने = अतिशय धनांत. विषुरूपेषु जन्मसु = अतिशय धनांत. पृषद्योनिः पञ्चहोता शृणोतु अतूर्त-पन्था असुरो मयोभुः (५।४२।१) = धनवान् (पृषद्योनिः = अतूर्तपन्थाः = असुरः), धनदाता (मयोभुः) व पञ्चजनानां धन देणारा (पञ्चहोता) आमची स्तुति ऐको किंवा आम्हांस धन (नस्) देवो (शृणोतु); ह्या ऋचेच्या पहिल्या अर्धांत वरुण, मित्र, भग व अदिति हीं नांवें आलीं आहेत; तेव्हां दुसऱ्या अर्धांत अर्यमालाच विनंति केली असावी. अतूर्त शब्दाची चिकित्सा पहा (पान ८२३). पन्थ शब्दाचाही लक्षणें धन असा अर्थ होतो; सदा सुगः पितुमान् अस्तु पन्थाः (३।५४।२१) = अहो देवांनो, आमचा मार्ग जाण्याला सुलभ (सुगः) व धनानें भरलेला (पितुमान्) असो. यथा नो मित्रो अर्यमा वरुणः सन्ति गोपाः। सुगा ऋतस्य पन्थाः (८।३१।१३) = ज्या अर्थां मित्र, अर्यमा व वरुण हे आमचे रक्षक आहेत त्या अर्थां आमचे मार्ग जाण्याला सुलभ असणारच. वि अर्यमा वरुणः चेति पन्थाम् इषस्पतिः सुवितं गातुमग्निः (४।५५।४) = धनाचे पति (इषस्पतिः) अर्यमा, वरुण व अग्नि ह्यांनीं आम्हांला कल्याणदायक (सुवितं) मार्ग (पन्थां = गातुं) दिला आहे (विचेति). प्र नो राया परीणसा रत्सि वाजाय पन्थाम् (५।१०।१) = हे अग्नि, आम्हीं धनवान् व्हावें म्हणून (वाजाय) आम्हांला अतिशय धनानें भरलेला (राया परीणसा) मार्ग (पन्थां) लवकर (प्र) तयार करून दे (रत्सि). ह्या सर्व उताऱ्यांत पथ पायानें जाण्याचा नसून धनाचा आहे. अतूर्तपन्थाः = उपद्रवरहित (अतूर्त) मार्ग आहे ज्याचा म्हणजे, धनानें भरलेला पथ आहे ज्याचा

असा अर्थमा. दक्षाच्यो अर्थमेवासि सोम (१।९।१३) = हे सोमा, तूं अर्थमा-
प्रमाणें धनवान् आहेस. रथ = (१) रथ, (२) रथांत वाहून आणलेलें धन. पुरवः
रथाः यस्य सः = (१) ज्याच्या जवळ पुष्कळ रथ आहेत असा; (२) ज्याच्याजवळ
पुष्कळ धन आहे असा. सप्तहोता = सप्तानाम् ऋषीणाम् अंगिरसां होता धनदाता =
सप्तर्षीना म्हणजे अंगिरसांना धन पुरविणारा. आ विवास् = (१) स्तविणें किंवा
तृप्त करणें, (२) याचना करणें, (३) बोलावणें, (४) देणें किंवा धनानें युक्त
करणें. (१) तान् आ विवास नमसा सुवृत्तिभिः महो आदित्यान् अदितिं स्वस्तये
(१०।६३।५) = त्या महान् आदित्यांना व अदितीला स्वकल्याणासाठीं स्तुतींनीं
खूष कर; उप वो गीर्भिर् अमृतं विवासत (६।१६।६) = अमर अग्नीला स्तुतींनीं
तृप्त करा. (२) आ विनासेयं रुद्रस्य सुम्नम् (२।३३।६) = मी रुद्राचें धन मागणार
आहें; (१ व २) त्वां विप्रासः समिधान दीदिव आ विवासन्ति वेधसः (८।६०।५)
= (१) हवींनीं प्रज्वलित केलेल्या (समिधान) व प्रकाशणाच्या (दीदिवः)
हे अग्नि, स्तुति करणार (विप्रासः = वेधसः) तुला स्तवितात; (२) हें दात्या (समि-
धान = दीदिवः), स्तोते तुम्ही याचना करतात. (३) यच्छक्रासि परावति यद-
र्वावति वृत्रहन् ! अतस्त्वा० सुतावान् आविवासति (८।९७।४) = हे इन्द्रा, तूं
स्वर्गांत आस किंवा एथें खालीं आस, कोठें असलास तरी तेथून इकडे येण्याला तुला
हवि देणारा बोलावति आहे; महामुग्रमवसे विप्र नूनमा विवासंम वृत्रतूर्येषु (६।३८।५)
= हे विप्रा, स्वसंरक्षणासाठीं (अवसे) मोठ्या व बलिष्ठ इन्द्राला ह्या लढायांत
आत्ताच्या आत्ता बोलावूं. (४) उत युमत् सुवीर्यं बृहत् अग्ने विवाससि । देवेभ्यो देव
दाशुषे (१।७४।९) = हे देव अग्नि, देवांपासून पुष्कळ (युमत् = बृहत्) धन
(सुवीर्यं) हवि देणाऱ्याला तूं देतोस; स नः पृथु श्रवाय्यम् अच्छा देव विवाससि ।
बृहदग्ने सुवीर्यम् (६।१६।१२) = हे अग्नि, तूं आम्हांस पुष्कळ (पृथु = श्रवाय्यं
= बृहत्) धन (सुवीर्यं) देतोस. प्रस्तुत ऋचेंत आ विवाससि = धनानें युक्त कर-
तेस. ऋचेचा अर्थः— हे अदिति, दात्या (राजाना = राजानौ) मित्रा वरुणांना तूं
दक्षाच्या अतिशय धनांत म्हणजे धनानें युक्त करतेस किंवा धनवान् (अतूर्तपन्थाः
= पुरुरथः) व सप्तर्षीना धन देणारा (सप्तहोता) जो अर्थमा त्याच्या अतिशय (विपु-
रूपेषु) धनानें (जन्मसु) युक्त करतेस; दक्षाजवळ पुष्कळ धन आहे परंतु अर्थमाजवळ
त्याच्याहीपेक्षां अधिक धन आहे; असें पुष्कळ धन तूं मित्रावरुणांना देतेस. अतूर्त-
पन्थाः पुरुरथः सप्तहोता यः अर्थमा तस्य विपुरुषेषु जन्मसु राजानौ मित्रावरुणौ
आविवाससि असा दुसऱ्या अर्थाचा अन्वय करावा; किंवा अतूर्तपन्थाः पुरुरथः सप्त-
होता अर्थमा वा राजानौ मित्रावरुणौ विपुरुषेषु जन्मसु आविवासति = किंवा धन-
वान् अर्थमा दात्या मित्रावरुणांना आपल्या अतिशय धनानें युक्त करतो असा अन्वयार्थ
करावा; हा दुसरा अन्वयार्थ पहिल्याहून अधिक योग्य दिसतो; मित्रावरुण
इतके धनवान् असण्याचें कारण तूं त्यांना दक्षाचें धन देत असशील किंवा तुझा

मुलगा अर्थमा आपलें अमूप धन त्यांना देत असेल.

अग्निः अपि अदितिः उच्यते । तस्य एषा भवति

अग्नीला सुद्धां अदिति पुढील खंडांतील ऋचेंत म्हटलें आहे.

खंड २४ वा.

यस्मै त्वं सुद्रविणो ददाशोऽनागास्त्वमदिते सर्वताता ।

यं भद्रेण शवसा चोदयासि प्रजावता राधसा ते स्याम (क्र० सं० ११४।१५)

यस्मै त्वं सुद्रविणः ददासि अनागास्त्वम् अनपराधत्वम् अदिते सर्वासु कर्मततिषु । आगः आइपूर्वात् गमेः । एनः पतेः । किल्बिषं किल्भिदम् । सुकृत-कर्मणः भयम् । कीर्तिम् अस्य भित्ति इति वा । यं भद्रेण शवसा बलेन चोदयसि । प्रजावता च राधसा धनेन । ते वयम् इह स्याम । इति

ददाशः = ददासि; दाश् = देणें; पण दाश हिंसायाम् (धा० ५।३४).

अनागास्त्वं = अनपराधत्वं = अपराधापासून सुटका, अपराध न घडेल अशी स्थिति; आगः = अपराध. सर्वताता = सर्वासु कर्मततिषु = इष्टि, पशु व सोमयाग अशा कृत्यांत; अशा यज्ञांत आमच्या हातून कोणताही अपराध घडणार नाही म्हणजे त्यांत कोणत्याही प्रकारचें वैगुण्य राहणार नाही अशी तूं दक्षता ठेवतोस. सर्वताता = सर्व + ताता; ताता = तातौ = परंपरेंत; सर्वतातौ = कर्माच्या परंपरेंत. आगस् = आ + गस्; गस् = गम्; दुष्टकृत्ये करणाऱ्याकडे पाप अवश्य जातें म्हणून पापाला आगस् हें नांव; आगस् ह्या शब्दानें एनस् व किल्बिष हे शब्द मनांत येतात; एनस् = आ + इ + नस्; आ + इ = येणें; नस् हा नामकरण प्रत्यय; व्युत्पत्तीचा अर्थ आगस् प्रमाणें. किल्बिषं = किल् + बिषं; किल् = कीर्तिम्; बिषं = भिदम्; पाप चांगलीं कृत्ये करणाऱ्याची (सुकृतकर्मणः) कीर्ति फोडतें म्हणजे चांगल्या मनुष्यानें जर एकादें वाईट कृत्य केले तर त्याची कीर्ति नाहीशी होते; दुर्गवृत्तींत भयम् अस्य व इति वा हें शब्द नाहीत म्हणजे दुर्ग एकच व्युत्पत्ति देतो; किल्बिषं = किल् + बिषम्; किल् = कृत = सुकृतकर्मणः; बिषं = भशं = भयम्; चांगलीं कृत्ये करणाऱ्याला पाप भयप्रद असतें म्हणजे चांगलीं कृत्ये करणारा पापाला भितो; ही व्युत्पत्ति प्रक्षिप्त होय. क्षीरस्वामीः—अगति कुठिलें गच्छति इति आगः (अमर २।८।२७); आगच्छति इति आगः (अमर ३।३।२३१); एति एनः (अमर १।३।२३); केल-यति किल्बिषं (अमर १।३।२३); केलयति = उत्तेजन देतें (आपट्यांचा कोश). यास्कानें किंवा प्रक्षेपकानें कलमष व कलुष ह्यांच्याही व्युत्पत्ति धावयास पाटि होत्या; कारण आगस् शब्दानें हेही शब्द सूचित होतात. शवसा=बलेन; यास्क भाष्यांत शवसा शब्द नेहमीं कां घालतो तें समजत नाही. चोदयासि=चोदयसि=अनुगृह्णासि (दुर्ग). राधसा=धनेन; राधसा भाष्यांत नको. च व इह अध्याहृत. दुर्गानें केलेला अर्थः—हे धनवन्ता (सुद्रविणः) अग्नि (अदिते), ज्याला तूं सर्व यागांत अवैगुण्य (अनागास्त्वं) देतोस (ददाशः) म्हणजे ज्याच्या यज्ञांत तूं एवढेसें सुद्धां वैगुण्य ठेवीत नाहीस व कल्याणकारक (भद्रेण)

बल (शवसा) व प्रजायुक्त (प्रजावता) धन (राधसा) देऊन ज्याच्यावर तूं अनुग्रह करतोस त्याच्यासारखे (ते) आम्ही यज्ञांत (इह) किंवा इहलोकीं होऊं इच्छितों (स्याम).

सायणः— अदिते = अखंडनीय = ज्याची आज्ञा मोडतां येत नाही अशा हे अग्नि; सर्वताता = सर्वासु कर्मनतिषु । यद्वा । सर्वेषु यज्ञेषु (वर्तमानाय यजमानाय); अनागास्त्वं = अपापत्वं = पापरहित्येन कर्माहतां = निष्पाप असल्यामुळे याज्ञिक कर्मे करण्याची पात्रता; स यजमानः समृद्धः भवति ह्या शब्दांनीं पहिला अर्थ पुरा केला आहे; भद्रेण = कल्याणेन; चोदयासि = संयोजयसि; सोऽपि समृद्धो भवति ह्यानें यं चोदयासि ह्या वाक्याची पूर्तता केली आहे; प्रजावता प्रजाभिः पुत्रपौत्रैर्युक्तेन ते राधसा त्वया दत्तेन धनेन युक्ताः स्याम; ह्याप्रमाणें भाष्यांत तीन स्वतंत्र वाक्यें केलीं आहेत. आगस् = (१) अपराध, (२) दारिद्र्य, (३) पीडा. धृतव्रता आदित्या इषिरा आरे मत् कर्त आगः (२।२९।१) = अहो धनवन्त (इषिराः) व धन देणारे (धृतव्रताः) देवानो, माझ्यापासून (मत्) दारिद्र्यरूपी अपराध (आगः) दूर (आरे) ठेवा. अजैष्म अद्य असनाम च अभूम अनागसो वयम् (८।४७।१८) = आज आम्हीं धन जिकलें आहे (अजयिष्म) व धन मिळविलें आहे (असनाम); दारिद्र्यापासून आम्ही मुक्त (अनागसः) झालों आहों. विश्वाहा त्वा सुमनसः सुचक्षसः प्रजावन्तो अनमीवा अनागसः । ज्योक् जीवाः प्रतिपश्येम सूर्य (१।०।३७।७) = हे सूर्या, चांगल्या मनानें (सुमनसः), चांगल्या डोळ्यांनीं (सुचक्षसः), पीडारहित (अनमीवाः) व पापरहित (अनागसः) असे जिवन्त असणारे (जीवाः) आम्ही तुला पुष्कळ दिवस (विश्वाहा = विश्वाहानि), दीर्घ काल (ज्योक्) पाहूं; सुमनसः = सुचक्षसः = धनयुक्त व अनमीवाः = अनागसः = दारिद्र्यापासून मुक्त असाही दुसरा अर्थ आहे. अनागास्त्वं सूर्यमुपसमीमहे भद्रं सोमः सुवानो अद्या कृणोतु नः (१।०।३५।२) = सूर्य व उषा ह्यांच्यापार्शीं आम्ही दारिद्र्यापासून मुक्ता (अनागास्त्वं) मागत आहों (ईमहे); रस काढला जाणारा (सुवानः) सोम आम्हांला आज धन (भद्रं) देवो (कृणोतु). अनागास्त्वेन हरिकेश सूर्य अन्धा अन्धा नो वस्यसावस्यसा उदिहि (१।०।३७।९) = हे सुवर्णकेजा (हरिकेश) सूर्या, रोजच्या रोज अतिशय (वस्यसावस्यसा) धनासह (अनागास्त्वेन) उदय पाव. शिवः कपोत इषितो नो अस्तु अनागा देवाः शकुनो गृहेषु (१।०।१६।५।२) = अहो देवानो, हा आमच्याकडे पाठविलेला (इषितः) कपोत पक्षी आमच्या घरांत कल्याणप्रद (शिवः) व पीडा न करणारा (अनागाः) होवो. आदित्यानामवसा नूतनेन सक्षीमहि शर्मणा शन्तमेन । अनागास्त्वे अदितित्वं तुरास इमं यज्ञं दधतु श्रोषमाणाः (७।२।१।४) = आदित्यांच्या अतिशय (नूतनेन = शंतमेन) धनानें (अवसा = शर्मणा) आम्ही युक्त होऊं (सक्षीमहि); धन देणारे (श्रोषमाणाः) ते दाते (तुरासः) आमच्याजवळ अतिशय धन व्हावें म्हणून (अनागास्त्वे = अदितित्वे) आम्हांस पुष्कळ (इमं)

धन (यज्ञ) देवोत (दधतु); एथें अनागास्त्व व अदितित्व ह्यांचा अर्थ एकच; दो = बांधणें; दित = बांधलेला; दिति = दारिद्र्यरूपी बंधन; अदिति = दारिद्र्यरूपी बंधनाचा अभाव म्हणजे धनसमृद्धि; दारिद्र्यरूपी बंधन काढणारी किंवा काढणारा ती किंवा तो अदिति. अनागास्त्वं ह्याच्याबद्दल अनागस्त्वं पाहिजे; तसें कां नाहीं तें समजत नाहीं अदिति ही एकेकाळीं सर्व देवतांमध्ये श्रेष्ठ देवता होऊन गेली; तिच्या यत्किंचित् सुद्धां अपराध खपत नसे; तिच्या भक्तांना आमच्याकरितां अदितीपार्शी रदबदली करा अशी मित्र, वरुण, अग्नि वगैरे देवांना विनवणी करावी लागे; ती रागावली कीं दारिद्र्य यावयाचेंच. अदिति हें नांव निरनिराळ्या देवांना लाविलें आहे. प्रस्तुत ऋचेंत अदिते हें संबोधन अग्नीला लावलें आहे. त्वमग्ने अदितिर्देव दाशुषे त्वं होत्रा भारती वर्धसे गिरा । त्वमिळा शतहिमासि दक्षसे त्वं वृत्रहा वसुपते सरस्वती (२।१।११); ह्या ऋचेंत अग्नीला अदिति, भारती, इळा, इन्द्र व सरस्वती म्हटलें आहे; ह्या सर्व देवता व अग्नि धनदाते असल्यामुळें कवीनें हीं नांवें अग्नीला दिलीं आहेत; त्वमग्ने अदितिर्देव दाशुषे = हे देव अग्नि, हवि देणाऱ्याला तूं अदिति आहेस म्हणजे अदितीसारखें धन देतोस. त्वष्टा (१०।९२।१४), सोम (८।४८।२), मित्र (१०।१२।८), अर्यमन् (७।६०।१), आदित्य (६।५१।५), अश्विन (१०।३९।११), यु (५।५९।८॥१०।६३।३), द्यावापृथिवी (४।५५।२॥७।६२।४), गाय (७।१८।८॥८।१०।११।५) व नाव (१०।६३।१०), ह्यांनाही आदिति म्हटलें आहे; तसें म्हणण्याचें कारण हे देव धनदाते होत; गाय ही दूध वगैरेंच्या द्वारे धन देते; नावेला आदिति म्हणण्याचें कारण तिनें उपद्रव देऊं नये हें. न तं राजानौ अदिते कुतश्चन नाहो अश्नेति दुरितं नकिर्मयम् । यम-श्विना सुहवा रुद्रवर्तनी पुरोरथं कृणुथः पत्न्या सह (१०।३९।११) = हे आश्विनांनो, धनवान् तुम्ही सूर्येला वरोबर घेऊन ज्याला धनवान् करतां ल्याच्यावर दारिद्र्य रूपी संकट कधीही येत नाहीं; एथें आश्विनांना राजानौ व अदिते असें संबोधिलें आहे; राजानौ असें मित्रावरुणांना म्हटलें असतें; तेव्हां अश्विन हे मित्रावरुण व अदिति यांच्यासारखें धनवान् असून धनदाते आहेत असें सूचित होतें. राये च नः स्वपत्याय देव दिति च रास्व अदितिम् उरुष्य (४।२।११) = हे अग्नि, आम्हीं धनवान् व्हावें म्हणून (राये) आम्हांला धन (दिति = अदिति) दे; (रास्व = उरुष्य); एथें दिति व अदिति ह्या दोहोंचाही अर्थ धन; दि = देणें; दिति = दान, धन; दिति = दारिद्र्यरूप बंधन; अदिति = ज्यांत हें बंधन नाहीं असें धन; अदिति शब्दाचा धन हा अर्थ असल्याकारणानें तो शब्द पाहिजे त्या देवाला व काहीं वस्तूंनाही लावितां येईल. सविता नः सुवतु सर्वताति सविता नो रासतां दीर्घमायुः (१०।३६।१४) = सविता आम्हांस धन (सर्वताति) देवो (सुवतु); सविता आम्हांस दीर्घायुष्य देवो (रासतां). आ सर्वतातिम् अदितिं वृणीमहे (१०।१००।१) = अदितीपार्शी आम्ही धन (सर्वताति) मागत आहोंत (आवृणीमहे). अजीतये अह-

तये पवस्व स्वस्तये सर्वतातये बृहते (९।९६।४) = आम्हाला कोणी जिंकू नये म्हणून (अजीतये), आमचा कोणी नाश करू नये म्हणून (अहतये), आम्हाला पुष्कळ धन मिळावें म्हणून (स्वस्तये = सर्वतातये = बृहते), हे सोमा, आम्हास धन दे (पवस्व). सू = देणें; सर्व = दान, धन. देवताति, सर्वताति, वृकताति व उपरताति ह्यांच्या शेवटीं ताति आहे; ता + ति: = ताति:; पण ता काय? ताति म्हणजे समुदाय, संचय असा अर्थ असेल. सर्वताता = सर्वतातौ = धनसंचयांत, धनभांडारांत; पण वृकताति ह्यांत ताति ह्याचा समुदाय किंवा संचय असा अर्थ दिसत नाही; यो नो मरुतो वृकताति मर्त्यो रिपुर्दधे वसवो रक्षता रिष: (२।३४।९) = हे धनवान् (वसव:) मरुतांनो, जो शत्रु आम्हास सारखा उपद्रव (वृकताति) देतो (दधे) त्या शत्रूपासून (रिष:) आमचें रक्षण करा; वृक = लांडगा, लांडग्यानें केलेला उपद्रव; ताति = सातत्य; वृकताति = सतत उपद्रव. सर्वताति = देवताति = सतत राहणारें धन असा बहुतकरून अर्थ असेल. सर्वदेवात् तातिल् (पा० ४।४।१४२) = सर्व व देव ह्या शब्दांना ताति हा प्रत्यय ऋग्वेदांत लावलेला आहे; पण त्या प्रत्ययानें सर्व व देव ह्यांच्या अर्थांत फरक होत नाही; सर्वताति = सर्वान्; देवताति = देवान्; पण असा अर्थ नसावा असें वाटतें. चोदय् = उत्तेजन देणें, साहाय्य करणें. शु = देणें; शवस् = धन. ऋचेचा अर्थ:— हे धनवंता (सुद्रविण:) व धनदाल्या (अदिते) अग्नि, त्यानें धनसंचय करावा म्हणून (सर्वताता), ज्याला तूं जें दिल्यानें दारिद्र्य कधीही येणार नाही असें धन (अनागास्त्वं) देत असतोस (ददाश:) व ज्याला पुष्कळ धनानें (भद्रेण = शवसा = प्रजावता राधसा) तूं उत्तेजन देतोस किंवा साहाय्य करतोस (चोदयासि) त्यासारखे (ते) आम्ही होण्याची इच्छा करतो (स्याम).

सरमा (१७) सरणात् । तस्याः एषा भवति

सु = सरणें, चालणें; सु + अमा = सरमा; अमा हा नामकरणप्रत्यय. सरमा ही देवांची कुत्री होती असें इतिहासकार म्हणतात; पण ती अन्तरिक्षांतील वाणी होय असें नैरुक्त म्हणतात (दुर्ग).

खंड २५ वा.

किमिच्छन्ती सरमा प्रेदमानद् दूरे ह्यध्वा जगुरिः पराचैः ।

कास्मेहितिः का परितक्म्यासीत् कथं रसाया अतरः पयांसि (ऋ० सं० १०।१०८।१)

किम् इच्छन्ती सरमा इदं प्रानद् । दूरे हि अध्वा । जगुरिः जङ्गम्यते । परा-
ञ्चनैः अचितः । का ते अस्मासु अर्थहितिः आसीत् । किं परितक्नम् । परितक्म्या
रात्रिः । परितः एनां तक्म । तक्म इति उष्णनाम । तक्ते इति सतः । कथं
रसायाः अतरः पयांसि इति । रसा नदी । रसतेः शब्दकर्मणः । कथंरसानि
तानि उक्कानि इति वा

प्रेदमानट् = प्र+इदं+आनट् = इदं+प्रानट् ; इदं=आमच्या वसतीकडे; प्रानट् = प्राप्तवती (दुर्ग) = आली आहे; अश ह्या धातूला आन् लागून (पा० ७।४।७२) आनश् ; आनश् ह्याचें तृतीय पुरुषाचें एकवचन आनट् ; अश व्यासौ (धा० ५।१८); अश=पोंचणें. जगुरिः=यः एव जगुरिः स्यात् भृशं गन्ता स एव शक्तः आगन्तुं (दुर्ग)=ज्याला चालण्याची संवय आहे तोच हा लांब मार्ग आक्रमूं शकेल; दुर्गानें जगुरिः ह्याचें एक स्वतंत्र वाक्यच बनविलें आहे. जगुरि शब्द गम् (=जाणें) ह्यापासून; गम् अम्यासानें जङ्गम् ; पण जङ्गम् पासून जगुरि शब्द कसा बनतो तें लक्षांत येत नाहीं. ही व्युत्पत्ति दुर्ग-वृत्तींत नाहीं; जगुरिः = भृशं गन्ता. पराचैः = परा + अचैः; अचैः = अञ्चनैः; अचितः अभ्याहत; पराचैः पराञ्चनैः पराङ्मुखैः अञ्चनैः गमनैः अचितः गतः विप्रकृष्टः देवनिवासात् (दुर्ग) = सोडलेल्या ठिकाणाकडे तोंड न करतां तसेंच पुढें पुढें जाण्यानें आक्रमिलेला म्हणजे स्वर्गापासून अति लांब गेलेला (मार्ग); तो मार्ग इतका लांब आहे कीं मागे पहाणें किंवा थांबणें प्रवाशाला सुचत नाहीं; मार्ग केव्हां संपेल असें त्याला होतें. अस्मेहितिः=अस्मासु अर्थहितिः; अर्थहितिः= अर्थस्य आधानम् (दुर्ग); आमच्यापासून कोणता अर्थलाभ मिळविण्याच्या हेतूनें तूं इतकी लांब आली आहेस असा दुर्ग अर्थ करतो; परंतु का ते अस्मासु अर्थहितिः आसीत् असें भाष्य आहे; आमच्यापाशीं तुला कोणती गोष्ट ठेवावयाची होती, तूं कोणता निरोप किंवा कोणती वस्तु आम्हांला पोचवावयाची होती (म्हणून तुला पाठविली आहे) असा भाष्याचा अर्थ दिसतो. का परितक्म्या=किं परितकनम्; अमरांत किंवा आपट्यांच्या कोशांत तकन किंवा परितकन शब्द नाहीं. तक हसने (धा० १।११७); तकि कृच्छ्रजीवने (धा० १।११८); परितकन=त्रास सोसणें असा अर्थ असेल; का परितक्म्या=वाटेंत किती त्रास झाला? परितक्म्या=रात्रिः (निघण्टु ४।१।२७); परितक्म्या=परि + तक्म्या; परि = परितः = समोवतीं; तक्मन् = उष्णता; तक्मन् शब्द अमरांत किंवा आपट्यांच्या कोशांत नाहीं; जिच्या भोंवतीं उष्णता असते ती परितक्म्या; तक् (= जाणें) ह्यापासून तक्मन् ; उष्णता सर्व ठिकाणीं जाते म्हणून तिला तक्मन् हें नांव; उष्णता रात्रीच्या आंत नसते, ती रात्रीच्या आधीं किंवा मागून असते. तकते इति सतः ह्याच्याबद्दल तकतेः गत्यर्थस्य असें दुर्गवृत्तींत आहे; तकते इति सतः = जेव्हां उष्णता संचार करते तेव्हां उष्णतेला तक्मन् म्हणतात. परितक्म्या शब्दाचे असे दोन अर्थ केले आहेत; पण दुसऱ्या अर्थाच्यानंतर वा शब्द घालावयास पाहिजे होता. रसा हें एका नदीचें नांव आहे; त्या नदीला रसा हें नांव देण्याचें कारण तिचें पाणी वाहतांना आवाज करते; रस शब्दे (धा० १।७।१४). रसा नदीचें पात्र दीड योजन लांबीचें आहे (दुर्ग); इतकें विस्तृत पात्र तूं ओलांडून कशी आलीस? इति = असें पण सरमेला विचारतात. कथंरसा पर्यासि=कथं रसानि तानि उदकानि=त्या पाण्याची चव कशी काय होती? वाटेंत तुला पाणी प्यावें लागलें असेल; तें पाणी कसें होतें? या अतरः

= यानि अतरः (= जें पाणी तूं ओलांडून आलीस) असा अर्थ यास्क व दुर्ग यांनी द्यावयास पाहिजे होता; जें पाणी तूं ओलांडून आलीस त्याची चव कशी काय होती?

दुर्गानें केलेला अर्थः—कोणत्या गोष्टीचा शोध करीत (इच्छन्ती) सरमा आमच्या ह्या दूर देशाकडे आली आहे? हा मार्ग खरोखर अतिशय लांब आहे; ज्याला वारंवार जाण्याची संवय आहे तोच हा मार्ग आक्रमू शकेल; सोडलेल्या देशाकडे तोंड न करतां म्हणजे त्याजकडे क्षणभरही न पाहतां सतत पुढें पुढें जाऊनच तो मार्ग क्रमण्यासारखा आहे इतका तो स्वर्गापासून दूर आहे; आमच्यापासून तुला काय प्राप्त करून घ्यावयाचें आहे? तुला वाटेंत किती कष्ट भोगावे लागले किंवा तुला किती रात्री काढाव्या लागल्या? रसानदीचें पाणी तूं कशी ओलांडून आलीस किंवा जें पाणी ओलांडून आलीस त्याची चव कशी काय होती?

देवशुनी इन्द्रेण प्रहिता पणिभिः असुरैः समूदे इति आख्यानम्

ह्या सूक्तांत इन्द्रानें पाठविलेली देवांची कुत्री सरमा पणि नांवाच्या असुराशीं संवाद करती झाली असा इतिहास आहे; समूदे हें सं + वद् ह्याचें द्वितीय भूतकालाचें तृतीय पुरुषाचें एकवचन होय; आख्यानम् = कथा, इतिहास. माध्यमिका वाक् असा जेव्हां सरमा शब्दाचा अर्थ घ्यावयाचा तेव्हां दुर्ग ऋचेचा पुढीलप्रमाणें अर्थ करतोः—पावसाळा संपून कित्येक महिने गेल्यावर अकस्मात् विजेचा कटकडाट ऐकून विस्मयानें कोणीएक म्हणतो; ही अन्तरिक्षांतील वाणी कोणत्या उद्देशानें (किम् इच्छन्ती) आमच्या कार्नी पडत आहे? लांबच्या रस्त्यानें पुन्हा परत गेले पाहिजे म्हणजे हिला ऐकल्याला किती तरी काळ होऊन गेला; मागें ऐकलेल्या कटकडाटाचें स्मरण ज्याची स्मृति चांगली आहे त्यालाच होईल; फार फार मागें गेल्यावर त्या कटकडाटाचें स्वरूप लक्षांत येईल; हे वाणी, तुला आम्हांस काय सांगावयाचें आहे? असें काय काय घडलें आहे कीं ज्यामुळें तूं पुन्हा आली आहेस? फार दिवस निघून गेलेल्या तुला काय त्रास झाला असावा? अन्तरिक्ष नदीचें पाणी तरून तूं कशी आलीस म्हणजे किती पाण्यांत खळबळ उडवून देऊन तूं अस्तित्वांत आलीस? हें दुर्गानें केलेलें विवरण फार दुर्बोध, ओढाताणीचें व अगदीं अस्वाभाविक आहे; त्याचा मी अनुवाद कसातरी केला आहे; असें विवरण करण्याचें कारण वाक् वै सरमा (मैत्रा० सं० ४।६।४) हें वाक्य होय.

सायणः—नश् = व्यापणें, पोसणें; ह्यापासून आनट्; पराचैः जगुरिः पराङ्मुखानि आवृत्तिवर्जितानि यानि गमनानि तैः उद्धूर्णः । महता प्रयत्नेन अपि गंतुं न शक्यते इत्यर्थः = परत फिरतां येत नाहीं अशा गमनानें ओकलेला म्हणजे पुढें पसरलेला मार्ग; अतिशय प्रयत्न करूनही जो संपत नाहीं असा; दूरे हि अध्वा = असा हा मार्ग खरोखर फारच दूरचा आहे; किंवा पराचैः जगुरिः हे शब्द अध्वा ह्याव्याशीं न घेतां त्यांचा अन्वय सरमा शब्दाशीं करावा; पराचैः जगुरिः = पराश्वनैः जगुरिः अत्यर्थं गन्त्री पार्थिणभागम् अनालोकमाना = पुढें पुढें जोरानें जाणारी व

पाठीमागें न पाहणारी (सरमा); कास्मेहितिः = तुला पाहिजे अशी कोणची वस्तु आमच्याजवळ आहे? कास्मेहितिः = अस्मासु कः अर्थः गतः = आमच्यापाशीं तुमची कोणती वस्तु आली आहे (कीं ती आणण्यासाठीं तुला इकडे पाठविली आहे)? का परितक्म्या आसीत् = येतांना तुला रात्र कशी गेली किंवा तुला किती भटकावें लागलें? शंभर योजने विस्तीर्ण अशा गर्जना करणाऱ्या अन्तरिक्ष नदीचें पाणी तरून तूं कशी आलीस?

(१) बाधस्व दूरे निर्ऋतिं पराचैः (१।२४।९) = हे वरुणा, निर्ऋतीला अगदीं (पराचैः) दूर हांकलून दे. (२) यद्वा शूर वृषमणः पराचैः विदस्यून योनौ अकृतो वृथाषाट् (१।६३।४) = जेव्हां, हे शूरा, दस्यूंना जोरानें (वृथा) मारणारा (षाट्) तूं त्यांना पार दूर (पराचैः) अशा त्यांच्या ठिकाणीं (योनौ) ठार केलेंस (वि + अकृत). (३) तत्त इन्द्रियं परमं पराचैः आधारयन्त कवयः पुरेदम् (१।१०३।१) = हे इन्द्रा, अद्भुत कृत्यें करणारे (कवयः) देव पूर्वकाळीं (पुरा) तुला अतिशय (पराचैः परमं) बल (इन्द्रियं) देते झाले (अधारयन्त); पराचैः परमं = अत्यंत श्रेष्ठ. (४) आरे बाधेथां निर्ऋतिं पराचैः (६।७४।२) = निर्ऋतीला पार (पराचैः) दूर (आरे) हाकलून द्या. (५) दूरे तन्नाम गुह्यं पराचैः (१०।५५।१) = तें लपविलेलें धन पार दूर होतें. ह्या सर्व उताऱ्यांत पराचैः = पूर्णपणें असा अर्थ आहे. प्रस्तुत ऋचेत अध्वा पराचैः दूरे हि = मार्ग खरोखर पूर्णपणें म्हणजे अतिशय दूर आहे. जगुरिः हा शब्द एथेंच आला आहे; तो ततुरि व पपुरि ह्यांसारखा दिसतो; त्वापासून ततुरि व पृ पासून पपुरि त्याप्रमाणें गृ पासून जगुरि; गृ = गिल्लणें; जगुरिः = गिल्लून टाकणारा, धैर्य खचविणारा; पराचैः हें दूरे किंवा जगुरिः ह्याचें विशेषण असेल; पराचैः जगुरिः = धैर्य पार खचून टाकणारा; मार्ग इतका दूरचा आहे कीं प्रवाशाचें मन अगदीं खचलेंच पाहिजे. का अस्मेहितिः = आम्हांला काय संदेश आहे? हि = पाठविणें; हितिः = पाठविलेला संदेश; का अस्मेहितिः = ज्यानें तुला पाठविली त्यानें तुझ्याबरोबर कोणता संदेश आमच्याकडे पाठविला आहे? (१) औच्छत् सा रात्री परितक्म्या यां ऋणञ्चये राजनि रुशमानाम् । अत्यो न वाजी रघुरज्यमानो बभ्रुश्चत्वारि असनःसहस्रा (५।३०।१४) = ज्या रात्री (यां) रुशमांचा राजा जो ऋणंचय त्याच्यापासून भरधाव धांवणारा शूर घोडा चार हजार म्हणजे असंख्य गायीं मला देता झाला अशी ती रात्र उजाडली; एथें परितक्म्या हें रात्री या शब्दाचें विशेषण आहे; परितक्म्या रात्री = लढाईची रात्र. (२) सुपेशसं माव सृजन्यस्तं गवां सहस्रैरुशमासो अग्ने । तीव्रा इन्द्रमममन्दुः सुतासो अक्तोर्व्युष्टौ परितक्म्यायाः (५।३०।१३) = रुशम राजे मला हजारों गायींनीं धनवान् (सुपेशसं) करून घरीं (अस्तं) पाठविते झाले (अवसृजन्); लढाईची (परितक्म्यायाः) रात्र (अक्तोः) उजाडतांच (व्युष्टौ) तीव्र सोमरस इन्द्राला द्रष्ट करता झाला; पिवून स्फुरण पावलेला इन्द्र रुशमांच्या बाजूनें लढला व त्यामुळें

रुशमांच्या राजानें मला हजारों गाथी दिल्या; एथें परितकम्यायाः हें अक्तोः ह्याचें विशेषण. (३) चरित्रं हि वेरिवाच्छेदि पर्णमाजा खेलस्य परितकम्यायाम् । सद्यो जड्धामायसीं विस्पलायै धने हिते सर्तवे प्रत्यधत्तम् (१।११६।५) = खेलाच्या लढाईत (आजौ = परितकम्यायां) विस्पलेची तंगडी (चरित्रं) पक्षाच्या (वेः) पंखाप्रमाणें (पर्णम् इव) तोडली गेली (अच्छेदि); तेव्हां, हे अश्विनानो, तिला रणांगणांत (धने हिते) धांवतां यावे (सर्तवे) म्हणून तुम्हीं त्या ठिकाणीं पोळादी (आयसीं) तंगडी (जड्धां) बसविलीत (प्रति + अधत्तं); आजौ = परितकम्यायां = धने हिते = सग्रामांत. (४) इन्द्रा नो अत्र वरुणा स्याताम् अवोभिर्दस्मा परितकम्यायाम् (४।४१।६) = हे धनदाते (दस्मा) इन्द्रवरुणहो, ह्या लढाईत आमच्याकडे (नः) धनासह (अवोभिः) असा (स्यातां) म्हणजे आम्हांला धन द्या. (५) मक्षू हि ष्मा गच्छथ ईवतो यून् इन्द्रो न शक्तिं परितकम्यायाम् (४।४३।३) = हे अश्विनानो, इन्द्र जसा लढाईत धन (शक्ति) देतो त्याप्रमाणें तुम्हीं त्वरेनें (मक्षू) अतिशय (ईवतः) धन (यून्) देतां (गच्छथः). (६) सूरश्चिद्रथं परितकम्यायां पूर्वं करदुपरं जूजुवांसम् (५।३१।११) = प्रवासांत सूर्याचें चाक वेगानें पुढें पुढें (पूर्वम्) जात असतां (जूजुवांसं) इन्द्र त्या चाकाला मार्गे (उपरं) टाकता झाला; इन्द्र व सूर्य यांच्यामध्ये स्पर्धा असून इन्द्र सूर्याचा पराभव करता झाला असें कांहीं ऋचांत म्हटलें आहे. (७) स्था ऊ पु ऊर्ध्व ऊती अरिषण्यन् अक्तोर्व्युष्टौ परितकम्यायाम् (६।२४।९) = हे इन्द्रा, लढाईची रात्र उजाडली आहे तेव्हां धनांतून (ऊती) आम्हांला धन दे (स्थाः). (८) युवोः श्रियं परि योषावृणीत सूरौ दुहिता परितकम्यायाम् (७।६९।४) = तुमची बायको (योषा) व सूर्याची मुलगी सूर्या तुमचें तेज (श्रियं) अंगाभोवतीं घालती झाली (परि + अवृणीत); परितकम्यायां = प्रवासांत; अश्विन जेव्हां प्रवासाला निघतात तेव्हां ते सूर्येला बरोबर घेऊन जातात; परितकम्या म्हणजे लढाई असा अर्थ एथें नाहीं. (९) यः शूरसाता परितकम्ये धने दभ्रेमिश्रित् समृता हंसि भूयसः (१।३१।६) = हे इन्द्रा, तूं लढाईत (शूरसातौ = परितकम्ये धने = समृता) थोडक्या वीरांसह (दभ्रेभिः) पुष्कळांना (भूयसः) ठार करतोस (हंसि). तिसऱ्या उताऱ्यांत परितकम्या म्हणजे लढाई असा अर्थ निःसंशय दिसतो; त्याप्रमाणें नवव्या उताऱ्यांत परितकम्ये धने ह्याचाही तोच अर्थ होय. ६ व ८ ह्यांत परितकम्या म्हणजे प्रवास; बाकींच्यांत लढाई हा अर्थ नसेल. तक्म, तकम्य व तकम्या ह्यांपैकीं कोणताही शब्द ऋग्वेदांत नाहीं; तथापि त्यांचा अर्थ धन असावा; परि परितः तकम्यं धनं यस्मिन् यस्यां वा = ज्यांत जिकडे निकडे धन पसरलें आहे असा संप्राम; (१) औच्छत्सा रात्री परितकम्या, (२) अक्तोः व्युष्टौ परितकम्यायाः व (३) अक्तोर्व्युष्टौ परितकम्यायां या तीन ठिकाणीं धनानें भरलेली रात्र उगवल्यावर म्हणजे रात्र होतांच असा अर्थ होईल. परितकम्या म्हणजे रात्र असा अर्थ ठरविण्यास आधार दिसत नाहीं; प्रस्तुत ऋचेत प्रवास असा त्या शब्दाचा अर्थ असावा;

का परितक्म्या आसीत् = तुझा प्रवास कसा काय झाला ? ऋचेचा अर्थः—कशाचा शोध करीत (इच्छन्ती) सरमा इतक्या दूर प्रदेशाला (प्र + इद्) आली आहे (आनट्) ? मार्ग अतिशय (पराचैः) दूरचा (दूरे) असून धीर खचत्रिणारा आहे (जगुरिः) ; आम्हांला कोणता सन्देश (द्वितिः) तुला द्यावयाचा आहे ? तुझा प्रवास कसा काय झाला ? रसा नदीचें पाणी ओलांडून तू कशी आलीस ?

सरस्वती (१८) व्याख्याता (निरु १२६) । तस्याः एषा भवति
सरस्वती शब्दाची व्युत्पत्ति पहा (पान ६९१).

खंड २६ वा.

पावका नः सरस्वती वाजेभिर्वाजिनीवती । यज्ञं वष्टु धियावसुः (ऋ० सं० १।३।१०)

पावका नः सरस्वती । अन्नैः अन्नवती । यज्ञं वष्टु । धियावसुः कर्मवसुः ।
तस्याः एषा अपरा भवति

वाजेभिः = अन्नैः ; वाजिनीवती = अन्नवती. धियावसुः = कर्मवसुः ; धियावसुः = कर्मधना (दुर्ग) ; कर्मवसुः = कर्मधना = कृति हें धन आहे जिचें अशी म्हणजे सतत वाहणारी ; धीः = कर्म (निघण्टु. २।१।२१). दुर्गानें केलेला अर्थः— शुद्ध करणारी (पावका), अन्नानें म्हणजे हवीनें युक्त (वाजेभिः वाजिनीवती) व कर्म हेंच धन आहे जिचें अशी सरस्वती नदी आमच्या हवींची इच्छा करो. सरस्वती म्हणजे माध्यमिका वाक् ; ती पृथिवीवर पाऊस पाडते (पावका) व उदकानें युक्त असते (वाजेभिः वाजिनीवती) असाही अर्थ दुर्ग करतो ; ऋचेंतील बाकीचे शब्द सरस्वती नदी व माध्यमिका वाक् ह्या दोहोंनाही एकाच अर्थी लागू होत ; हा दुसरा अर्थ ओढाताणीचा व अस्वाभाविक आहे.

सायणः— वाजेभिः = हविलक्षणैः अन्नैः निमित्तभूतैः = हविरूप अन्न मिळावें ह्या हेतूनें ; किंवा वाजेभिः = यजमानेभ्यः दातव्यैः अन्नैः निमित्तभूतैः = यजमानांना अन्न द्यावयाचें आहे ह्या हेतूनें म्हणजे यजमानांना अन्न देण्याकरितां ; ती आमच्या यज्ञाची इच्छा करो म्हणजे आमचा यज्ञ देवांकडे वाहून नेवो. पावका = शोधयित्री ; वाजिनीवती = अन्नवक्रियावती = अन्नोत्पादनक्रिया करणारी ; धियावसुः = कर्मप्राप्यधननिमित्तभूता = यज्ञकर्मानें जें धन प्राप्त होतें तें आणून देणारी ; जेव्हां सरस्वती माध्यमिका वाक् तेव्हांही ऋचेचा हाच अर्थ.

पावका = (१) उदकानें शुद्ध करणारी, (२) धनदात्री ; पू (= देणें) ह्यापासून पावक. सरस्वती = (१) सरस्वती नदी, (२) धनवती. सू = देणें ; सरस् = दान, धन. वाज व वाजिनी ह्यांचा अर्थ हवि व धन. यज्ञ = (१) हवि, (२) धन. वश् = (१) इच्छा करणे, (२) देणे. धियावसुः = धिया धनेन युक्तं वसु यस्याः सा = जिच्याजवळ अतिशय धन आहे अशी. नः = (१) आमचा, (२) आम्हांला. ऋचेचे

दोन अर्थः— (१) उदकानें शुद्ध करणारी व हवींनीं युक्त (वाजेभिः वाजिनीवती = धियावसुः) सरस्वती आमच्या हवींची इच्छा करो म्हणजे आमचा हवि घेवो; (२) ही अत्यंत श्रीमान् (सरस्वती = वाजिनीवती = धियावसुः) धनदात्री (पावका) आम्हांला आपल्या धनांतून (वाजेभिः) धन (यज्ञं) देवो (वष्टु). सरस्वतीसंबंधानें पुढील आणखी एक ऋचा होय. ही दुसरी ऋचा देण्याचें कारण तीत उदक-वाची शब्द स्पष्ट आहे असें दुर्ग म्हणतो; प्रस्तुत ऋचेंत वाज म्हणजे उदक असा अर्थ करावा लागतो.

खंड २७ वा.

महो अर्णः सरस्वती प्रचेतयति केतुना । धियो विश्वा विराजति (क्र०सं० १।३।१२)

महत् अर्णः सरस्वती प्रचेतयति । प्रज्ञापयति । केतुना कर्मणा । प्रज्ञया वा । इमानि च सर्वाणि प्रज्ञानानि अभिविराजति

महः = महत् = पुष्कळ. प्रचेतयति = प्रज्ञापयति = आविःकरोति वर्षभावेन (दुर्ग) = पावसाच्या रूपानें प्रकट करते. केतुना = कर्मणा = आपल्या कृतीनें म्हणजे पाऊस पाडून; किंवा केतुना = प्रज्ञया = बुद्धिसामर्थ्यानें; तिच्यांत जर बुद्धि नसेल व बल नसेल तर ती हें पाऊस पाडण्याचें काम कसें करील ? तेव्हां तिच्यांत बुद्धि व बल हीं असलींच पाहिजेत (दुर्ग). निघण्टूत (३।९।२) केतुः = प्रज्ञा (१।२७) एवढाच अर्थ आहे. धियः विश्वाः = इमानि च सर्वाणि प्रज्ञानानि = व ह्या सर्व बुद्धि; दुर्गवृत्तींत च नाही; धीः = प्रज्ञा (निघण्टु ३।९।७). विराजति = अभिविराजति. सरस्वती पाऊस पाडून अन्न देते; अन्न खाल्यानें बुद्धि काम करूं लागते; तेव्हां सर्वांच्या बुद्धीवर सरस्वती आपली सत्ता चालविते हें स्पष्ट आहे (दुर्ग). सरस्वती म्हणजे माध्यमिका वाक् (दुर्ग). दुर्गानें केलेला अर्थः— माध्यमिका वाक् (सरस्वती) पाऊस पाडण्याच्या कृतीनें किंवा आपल्या बुद्धिमत्तेनें (केतुना) पुष्कळ (महः) उदक (अर्णः) प्रकट करते (प्रचेतयति) व सर्वांच्या बुद्धीवर सत्ता चालविते.

सायणः— सरस्वती शरीर धारण करणारी देवता; तिचें वर्णन प्रस्तुत ऋचेच्या आधींच्या दोन ऋच्यांत आलें आहे; प्रस्तुत ऋचेंत सरस्वती म्हणजे एक विशिष्ट नदी; केतुना = कर्मणा प्रवाहरूपेण = प्रवाहरूपी कृतीनें; महो अर्णः = प्रभूतम् उदकम्; प्रचेतयति प्रकर्षेण ज्ञापयति; धियो विश्वा विराजति = स्वकीयेन देवतारूपेण सर्वाणि अनुष्ठानप्रज्ञानानि विशेषेण दीपयति । अनुष्ठानविषयबुद्धीः सर्वदा उत्पदायति = आपल्या देवतारूपानें यज्ञानुष्ठान करणाऱ्यांच्या बुद्धीला तजेला देते म्हणजे त्यांच्यांत यज्ञ करण्याची बुद्धि सदोदित उत्पन्न करते. ऋचेचा पहिला अर्थ नदीपर व दुसरा देवतापर असा सायणाचार्यांनीं विभाग केला आहे.

अर्णः = उदक; हा अर्थ बहुतेक ऋचांत आहे; तथापि एखाद दुसऱ्या ऋचेत त्याचा धन असा अर्थ होतो; जसे:— अयं विदत् चित्रदृशीकर्मणः शुक्रसन्ननामुषसामनीके (६।४७।५) = ज्यांच्यापाशी तेजस्वी धन आहे अशा (शुक्रसन्ननां) उपांच्या धनांत (अनीके) हा सोम अतिशय (चित्रदृशीकं) धन (अर्णः) देतो (विदत्) म्हणजे घालतो. वर्धन्तां द्यावो गिर-श्चन्द्राग्राः उदा वर्धन्ताम् अभिषाता अर्णाः (५।४१।१४) = द्यु हिरण्यानें भरलेले (चन्द्राग्राः) धन (गिरः = अर्णाः) ह्या धनांच्या वांटणीत (अभिषाता = अभिषातौ) देवो (वर्धन्तां). एकाचेतत् सरस्वती नदीनां शुचिर्यती गिरिम्य आ समुद्रात् । रायश्चेतन्ती भुवनस्य भूरेः घृतं पयो दुदुहे नाहुषाय (७।९५।२) = पर्वतापासून समुद्राकडे वहात जाणारी (यती) व प्रकाशणारी (शुचिः) अशी सर्व नद्यांमधील एकच नदी सरस्वती धन देते (अचेतत्); पुष्कळ (भूरेः) धन (रायः = भुवनस्य) देणारी (चेतन्ती) मनुष्याला उदकाचें दोहन करती झाली म्हणजे उदक देती झाली. चोदयित्री सूनृतानां चेतन्ती सुमतीनां । यज्ञं दधे सरस्वती (१।३।११) = धन (सूनृतानां = सुमतीनां) देणारी (चोदयित्री = चेतन्ती) सरस्वती धन (यज्ञं) देती झाली (दधे). विश्वस्य हि प्रचेतसा वरुण मित्र राजथः । ईशाना पिप्यतं धियः (५।७१।२) = हे मित्रावरुणांनो, धनवान् (प्रचेतसा = प्रचेतसौ) तुम्हीं पुष्कळ धन (विश्वस्य) देतां (राजथः); हे दात्यांनो (ईशाना = ईशानौ) धन (धियः) द्या (पिप्यतं). पुरु त्वमग्ने पुरुरूपो विशे विशे वयो दधासि प्रत्नथा पुरुष्टुत । पुरू-ण्यन्ना सहसा वि राजसि (५।८।५) = सर्वांनीं स्तविलेला (पुरुष्टुत) हे अग्नि, धन-वान् (पुरुरूपः) तूं पूर्वापासून (प्रत्नथा) सर्व लोकांना (विशे विशे) पुष्कळ (पुरु) धन (वयः) देत असतोस (दधासि); आपल्या धनांतून (सहसा) पुष्कळ (पुरूणि) धन (अन्नानि) दे (विराजसि). नि केतुना जनानां चिकेथे पूतदक्षसा (५।६६।४) = हे मित्रा वरुणांनो, धन देणारे (पूतदक्षसा = पूतदक्षसौ) तुम्ही आपल्या धनांतून (केतुना) लोकांना (जनानां) धन (नि) देत असतां (चिकेथे); कि = देणें; कि + तुः = केतुः = धन; चिकेथे = देतां. ऋचेचा अर्थः— सरस्वती आपल्या धनांतून (केतुना) पुष्कळ (महः) धन (अर्णः) देते (प्रचेतयति); ती पुष्कळ (विश्वाः) धन (धियः) देते (विराजति).

वाक् अर्थेषु विधीयते । तस्मात् माध्यमिकां वाचं मन्यन्ते

माध्यमिक वाचनें (वाक्) उदकासारखे निरनिराळे पदार्थ (अर्थेषु) द्यावे अशी तिला आज्ञा केली आहे (विधीयते); सरस्वती उदक वगैरे पदार्थ देते; म्हणून तिला नैरुक्त माध्यमिका वाक् समजतात म्हणजे म्हणतात.

वाक् (१९) व्याख्याता (निरु० २।२३) । तस्याः एषा भवति

वाक् शब्दाची व्युत्पत्ति पहा (पान १३९).

खंड २८ वा.

यद्वाग्वदन्त्यविचेतनानि राष्ट्री देवानां निषसाद् मन्द्रा । चतस्र ऊर्जं दुदुहे
पयांसि क स्वित् अस्याः परमं जगाम (ऋ० सं० ८।१००।१०)

यत् वाक् वदन्ती अविचेतनानि । अविज्ञातानि । राष्ट्री देवानां निषसाद्
मन्द्रा । मदना । चतस्रः अनु दिशः ऊर्जं दुदुहे पयांसि । क स्वित् अस्याः परमं
जगाम । इति । यत् पृथिवी गच्छति इति वा । यत् आदित्यरश्मयः हरन्ति
इति वा

अविचेतनानि = अविज्ञातानि = ज्यांचा अर्थ कळत नाही असे (गडगडा-
टासारखे शब्द) राष्ट्री देवानां = ईश्वरा माध्यमिकानां देवतानां (दुर्ग) = अंत-
रिक्षांतील देवांवर सत्ता चालविणारी. निषसाद् = निषीदति = व्यापृणोति आत्मानं
वर्षकर्मणि (दुर्ग) = वसते म्हणजे पाऊस पाडण्याच्या कामांत स्वतःला गुंतविते.
मन्द्रा = मदना = हर्ष देणारी किंवा लोकांना उदक देऊन तृप्त करणारी (दुर्ग).
चतस्रः = चतस्रः दिशः अनु = चार दिशांमध्ये; चतस्रः = चतस्रो दिशः प्रति अनु-
दिशश्च (दुर्ग) = चार मुख्य दिशा व चार अवांतर दिशा ह्यांच्याकडे;
महाराष्ट्रपाठांत अनुदिशः असा एक शब्द आहे. ऊर्ज = अन्न.
पयांसि = जल. दुदुहे = दुग्धे = प्रक्षरति (दुर्ग) = वहावयास लावते. क
स्वित् अस्याः परमं जगाम = ह्या वाचेचे (अस्याः) परम तत्त्व (परमं) कोठें बरें
(क स्वित्) जातें (जगाम) ? हें जल झाडें वंगरे उत्पन्न करून कोठें जातें व
पुन्हां दरवर्षी तें कुठून येतें हें कोण जाणतो असा दुर्ग अर्थ करतो; परमं जगाम =
(ह्या वाचेच्या) तत्वाला कोण गेला आहे म्हणजे तें तत्त्व कोण जाणतो (दुर्ग) ?
यत् पृथिवी गच्छति इति वा । यत् आदित्यरश्मयः हरन्ति इति वा = जें जल पृथिवी-
कडे जातें किंवा जें सूर्याचे किरण घेऊन जातात तें किती असेल ? तें फारच थोडें
असणार; माध्यमिका वाचेजवळ असणारें जल कधीही क्षीण होत नाही (दुर्ग); यत्
पृथिवी वंगरे शब्द वृत्तींत न देतां दुर्ग त्यांचा अर्थ देतो. दुर्गानें केलेला अर्थः—
ज्यांचा अर्थ कळत नाही असे गडगडाटासारखे शब्द स्पष्टपणें बोलणारी (वदन्ती),
अन्तरिक्षांतील देवांवर सत्ता चालविणारी (राष्ट्री), लोकांना हर्ष देणारी किंवा त्यांना
तृप्त करणारी (मंद्रा) अशी माध्यमिका वाक् जेव्हां पाऊस पाडण्याच्या कामांत गुंतते
(निषसाद्) तेव्हां ती चार मुख्य व चार अवांतर दिशांत अन्न (ऊर्ज) व जल
दोहून करते म्हणजे सर्वत्र जल वर्षून अन्न उत्पन्न करते; हिच्या परमतत्वाकडे कोण
बरें आजपर्यंत गेला आहे म्हणजे तें कोणाला कळलें आहे ? पृथिवीवर जल किती
राहतें किंवा सूर्यकिरण वाफेच्या रूपानें किती घेऊन जातात हें कोण सांगू शकेल ?

सायणः— देवांवर सत्ता चालविणारी (राष्ट्री), हर्षयुक्त किंवा देवांना हर्ष-
विणारी (मंद्रा) व न समजण्याजोग्या गोष्टी (अविचेतनानि) ज्ञात करणारी (वदन्ती =
प्रज्ञापयन्ती) अशी माध्यमिका वाक् जेव्हां यज्ञांत येऊन बसते तेव्हां ती चार दिशां-
नि. मा. ११५

कडे (चतस्रः) अन्न (उर्ज) व अन्नोत्पदनाला लागणारे जल (पर्यासि) दोहन करते म्हणजे वर्षते; ह्या (अस्याः) माध्यमिका वाचेचे जें श्रेष्ठ स्वरूप (परमं) तें कोठें जातें ? म्हणजे तें दिसत नाही. ह्या अर्थ स्पष्ट नाही.

प्रस्तुत ऋचा व तिच्यानंतरची ऋचा ह्या दोन ८।१०० ह्या सूक्तांत-प्रस्तुत होत; कारण १ ते ९ व शेवटली १२ ह्यांत इंद्राचें, त्याच्या वज्राचें व त्याला साहाय्य करणाऱ्या विष्णूचें वर्णन आलें आहे; ह्या वर्णनाशीं १० व ११ ह्या ऋचांचा कांहीं एक संबंध नाही. देव वाग्देवीला उत्पन्न करते झाले; नानाप्रकारचे पशु ती वाक् बोलतात; धनदात्री (मंद्रा) व दोहन करणारी ती वाग्धेनु स्तविली असतांना आमच्याकडे येवो असा अकराव्या ऋचेचा अर्थ आहे. ही वाग्देवी कोण, ती पशु बोलतात म्हणजे काय व ती धन कशी देईल ? प्रस्तुत ऋचा ह्या वाग्देवीसंबंधानेंच आहे. ऋचेचा अर्थः— जेव्हां अतिशय धन देणारी (अविचेतनानि वदन्ती = देवानां राष्ट्री = मंद्रा) वाग्देवी धन (नि) देते (ससाद) तेव्हां ती चार प्रकारच्या वाचा (चतस्रः), धन (ऊर्ज) व जल (पर्यासि) देते (द्रुदुहे); पण तिचें जें उत्तम धन (परमं) तें कोठें बरें (कस्वित्) गेलें आहे (जगाम) ? तिने दिलेलें नेहमीचें धन सर्वत्र पाहण्यांत येतें; पण वाचेचें खरें खरें धन कोणाला मिळालें आहे ? ऋचेतील शब्द गूढ नाहीत; तथापि ऋचेचा खरा अर्थ कळत नाही. १।१६४।४५ ह्या ऋचेत वाचेनें मोजलेलीं चार पदे आहेत म्हणजे वाचा चार प्रकारची आहे; हे चार प्रकार बुद्धिवान् ब्राह्मणच जाणतात; त्यांपैकीं गूढ असलेले तीन प्रकार कोणाला कळत नाहीत; चवथा प्रकार मनुष्य बोलतात असें म्हटलें आहे (निरु० १३।९); ह्या सारखीच प्रस्तुत ऋचा गूढ होय.

तस्याः एषा अपरा भवति

वाक् संबंधानें पुढील आणखी एक ऋचा होय. सर्व प्राण्यांच्या ठायीं असलेली ही वाणी सर्व अर्थ प्रकाशित करते ह्यामुळे तिची महती मोठी आहे हें दाखविण्याकरितां पुढील ऋचा यास्क देतो असें दुर्ग म्हणतो.

खंड २९ वा.

देवीं वाचमजनयन्त देवास्तां विश्वरूपाः पशवो वदन्ति । सा नो मन्द्रेषमूर्जं दुहाना धेनुर्वागस्मानुप सुष्टुतैः (ऋ० सं० ८।१००।११)

देवीं वाचम् अजनयन्त देवाः । तां सर्वरूपाः पशवः वदन्ति । व्यक्तवाचश्च अव्यक्तवाचश्च । सा नः मदना अन्नं च रसं च दुहाना धेनुः वाक् अस्मान् उपतै सुष्टुता

विश्वरूपाः = सर्वरूपाः = सर्व प्रकारचे. ह्या सर्व प्रकारच्या पशूपैकीं कांहीं स्पष्ट वाचा बोलणारे आहेत (व्यक्तवाचः) व इतर अस्पष्ट वाचा बोलणारे आहेत; स्पष्ट वाचा बोलणारे मनुष्यासारखे प्राणी व अस्पष्ट वाचा बोलणारे गार्हसारखे प्राणी

(दुर्ग). मन्दा = मदना (पान ९१३). इषं = अन्नम्; उर्ज = रसम् (पान ७२७); इषं व उर्ज ह्यांचे अर्थ दुर्ग देत नाही. उप सुष्टुता एतु = सुष्टुता उपैतु. दुहाना = प्रक्षरन्ती (दुर्ग) = वर्षाव करणारी. धेनुः = तर्पयित्री (दुर्ग) = तृप्त करणारी; धिवि प्रीणने (धा० १।५९४). दुर्गानें केलेला अर्थः—उदक देणाऱ्या (देवीं = दात्री) ज्या वाचेला अन्तरिक्षातील देव निर्माण करते झाले ती इष्टार्थ प्रकट करणारी वाचा स्पष्ट बोलणारे व अस्पष्ट बोलणारे असे दोन्ही प्रकारचे पशु बोलतात; हर्षविणारी किंवा पाऊस पाडून तृप्ति देणारी, अन्न व दूध वगैरे दोहन करणारी आणि तसें करून सर्वांचें समाधान करणारी व आमच्याकडून स्तविली जाणारी ती वाचा आमच्याकडे येवो.

सायणः — सर्व प्राण्यांमध्ये असलेली माध्यमिका वाक् धर्माचा उपदेश करते अशी तिची महत्ता प्रस्तुत ऋचेंत वर्णिली आहे; प्रकाशणाऱ्या (देवीं = द्योतमानां) ज्या वाचेला अन्तरिक्षातील देव निर्माण करते झाले ती वाचा स्पष्ट बोलणारे व अस्पष्ट बोलणारे असे दोन्ही प्रकारचे पशु बोलतात; सर्व प्राण्यांमधील वाचेला प्रेरणा माध्यमिका वाक् देते; स्तुत्य किंवा पाऊस पाडून हर्षविणारी (मन्दा), आम्हांला अन्न व दूधतूप वगैरे रस दोहन करणारी (दुहाना = क्षरन्ती) व आम्हांकडून स्तविली जाणारी ती धेनुरूप धारण करणारी वाग्देवी आमच्याकडे येवो. ऋचेचा अर्थः — देव देवी वाचेला उत्पन्न करते झाले; नानाप्रकारचे पशु म्हणजे प्राणी ती वाचा बोलतात; धन-दात्री ती वाग्रूपी कामधेनु स्तविली असतांना आमच्याकडे येवो. ऋचेचा धनपर अर्थ असावा; कारण ऋचेंतील बरेच शब्द तदर्थक आहेत; जसेंः— देवीं = धनयुक्त, अतिशय; वाचं = धनाला; अजनयन्त = देते झाले; देवाः = धन देणारे; विश्वरूपाः = अति धनवान्; रूप = धन (पान ७७७); पशवः = पशुरूप धन बालगणारे धनिक; वदन्ति = देतात; मन्दा = देणारी; इषं = ऊर्ज = धन; दुहाना = दोहन करणारी म्हणजे देणारी; धेनुः = कामधेनु = सर्व इच्छा पुरविणारी; असे अर्थ असूनही ऋचेचा धनपर अर्थ स्पष्ट रीतीने सांगणें कठीण आहे म्हणून तो मी देत नाही.

अनुमतिः राका इति देवपत्न्यौ इति नैरुक्ताः । पौर्णमास्यौ इति याज्ञिकाः । या पूर्वा पौर्णमासी सा अनुमतिः । या उत्तरा सा राका (मै० सं० ४।३।१॥ ऐत० ब्रा० २।१।९) इति विज्ञायते । अनुमतिः (२०) अनुमननात् । तस्याः एषा भवति

अनुमति व राका या देवांच्या पत्नी होत असें नैरुक्ताचें मत आहे; पण त्या दोन प्रकारच्या पौर्णिमा आहेत असे याज्ञिक म्हणतात; जी पूर्व पौर्णिमा ती अनुमति व जी उत्तर पौर्णिमा ती राका असें मैत्रायणी संहितेंत म्हटलें आहे. पौर्णमासी तु पूर्णिमा ॥ कलाहीने सानुमतिः पूर्णे राका निशाकरे (अमर १।३।७ व ८) = शुक्लपक्षातील चतुर्दशीला चंद्राच्या कला पूर्णिमेच्या कलापेक्षा एकानें कमी असतात; असा कलाहीन चंद्र असतांना म्हणजे चतुर्दशीच्या दिवशी जी पूर्णिमा येते ती अनुमति व चंद्रकला पूर्ण असतांना जी पूर्णिमा येते ती राका; पूर्वा म्हणजे चतुर्दशीला धरून

म्हणजे चतुर्दशीला व पूर्णिमेला अशा दोन्ही दिवशीं येणारी; उत्तरा म्हणजे चतुर्दशीच्या नंतर दुसऱ्या दिवशीं येणारी. अनुमति व राका ह्यांचा जो ज्योतिषांतला अर्थ तोच याज्ञिक घेतात. अग्निहोत्र्याला इष्टीच्या आदल्या दिवशीं उपोषण करावयाचें असतें; चतुर्दशीच्या दिवशीं जर पूर्णिमा असेल तर त्यानें त्या दिवशीं उपोषण करून दुसऱ्या दिवशीं म्हणजे पूर्णिमेला इष्टि करावी; पण पूर्णिमेलाच जर पूर्णिमा असेल तर त्या दिवशीं उपोषण करून दुसऱ्या दिवशीं इष्टि करावी असा नियम आहे; हा नियम बरोबर पालला जावा म्हणून पूर्णिमा केव्हां आहे हें निश्चितपणें ठरविणें जरूर असतें. अनु + मन् ह्यांच्यापासून अनुमति; जेव्हां शुक्लपक्ष चौदा दिवसांचाच असतो तेव्हां चतुर्दशीला पूर्णिमा म्हणा अशी ऋषि व देव आपली अनुमति देतात (दुर्ग).

खंड ३० वा.

अन्विदनुमते त्वं मन्यासै शं च नस्कृधि । इषं तोकाय नो दधः प्र ण आयूषि तारिषः (काठक सं० १३।२६)

अनुमन्यस्व अनुमते त्वम् । सुखं च नः कुरु । अन्नं च नः अपत्याय धेहि । प्रवर्धय च नः आयुः

अन्विदं = अनु + इदम्; अनु + मन्यासै = अनुमन्यस्व; अनुमन्यस्व अस्माकं यत् अनुमन्तव्यं त्वया (दुर्ग) = ज्याला तूं अनुमति दिली पाहिजेस त्याला तूं अनुमति दे म्हणजे जें तुला द्यावयाचें असेल तें दे. शं = सुखम्. कृधि=कुरु. इषं = अन्नम्. च अध्याहृत. तोकाय = अपत्याय. दधः=धेहि. प्रतारिषः=प्रवर्धय. आयूषि= आयुः. आयूषि प्रतारिषः = आयूषि प्रतीर्णानि कुरु (दुर्ग) = आयुष्यें वाढलेलीं कर. च अध्याहृत. दुर्गानें केलेला अर्थः— हे अनुमति, ज्याला तूं अनुमति देणें इष्ट आहे त्याला तूं अनुमति दे म्हणजे आम्हांला जें तूं द्यावयाचें आहे तें दे; आम्हांला सुख दे; आमच्या मुलांना अन्न दे; आमचें आयुष्य वाढीव. महाराष्ट्र व गुर्जर ह्या दोन्ही पाठांत इषं तोकाय नो दधः ह्यांच्याबद्दल ऋत्वे दक्षाय नो हिनु असा तिसरा पाद आहे; पण यास्कभाष्य व दुर्गवृत्ति ह्यांच्यांत इषं तोकाय नो दधः ह्यांचेंच विवरण केलें आहे. ऋत्वे दक्षाय नो हिनु असा तिसरा पाद मैत्रायणी संहितेंत (३।१६।४), तैत्तिरीय संहितेंत (३।३।१।३) व वाजसनेयि संहितेंत (३।४।८) आहे; त्याचा सायणाचार्य पुढीलप्रमाणें अर्थ करतातः—नः अस्माकं दक्षाय ऋत्वे दक्षक्रतौ समृद्धयागे हिनु प्रीतियुक्ता भव = आमच्या दक्षक्रतूंत म्हणजे समृद्धयागांत प्रीतियुक्त हो म्हणजे अनुग्रह कर. मैत्रायणी संहितेंत तैत्तिरीय संहितेंतलें पाठ कांड्वी ठिकाणीं घेतले आहेत; त्याचेंच प्रस्तुत ऋचा हें उदाहरण होय. ज्यानें मैत्रायणी संहितेंतील हा तिसरा पाद प्रस्तुत ऋचेंतील तिसऱ्या पादाबद्दल घातला त्यानें यास्कभाष्याकडे मुळींच लक्ष दिलें नाहीं हें स्पष्ट आहे; तो पाठ दुर्गानंतर घातला गेला

असावा. क्रत्वे = दक्षाय = धनाकरिता; आम्हांला धनाकडे पाठीव (हिनु) म्हणजे आम्हांला धन दे असा खरा अर्थ आहे. अनुमति म्हणजे पूर्णिमा असा अर्थ करण्याला प्रस्तुत ऋचेंतील कोणत्याही शब्दाचा किंवा वाक्याचा आधार नाही. १०।५९।६ हीत असुनीतील अनुमते असें संशोधिलें आहे; १०।१६।७।३ हीत अनुमत्याः असा षष्ठ्यंत शब्द आहे आणि सोम, वरुण, बृहस्पति, अनुमति व इंद्र हीं नांविं आलीं आहेत; तेथेही अनुमति ही असुनीति असावी; ह्या दोन्ही शब्दांचा अर्थ धन देणारी.

राका (२१) रातेः दानकर्मणः । तस्याः एषा भवति

राका = रा + का; रा = देणें; का नामकरण प्रत्यय.

खंड ३१ वा.

राकामहं सुहवां सुष्टुती हुवे शृणोतु नः शुभगा बोधतु त्मना । सीव्यत्वपः सूच्याच्छिद्यमानया ददातु वीरं शतदायमुक्थ्यम् (क्र० सं० २।३२।४)

राकाम् अहं सुह्वानां सुष्टुत्या आह्वये । शृणोतु नः शुभगा । बोधतु आत्मना । सीव्यतु अपः । प्रजननकर्म । सूच्या अच्छिद्यमानया । सूची सीव्यतेः । ददातु वीरं शतप्रदम् । उक्थ्यं वक्तव्यप्रशंसम्

सुहवां = सुह्वानाम्; हवः = ह्वानं = बोलावणें; सुहवां = स्वाह्वानां = यस्याः शोभनम् आह्वानं तां (दुर्ग) = जिला बोलावणें योग्य आहे अशीला. सुष्टुती = सुष्टुत्या. हुवे = आह्वये. शुभगा = सुधना (दुर्ग). बोधतु = कर्तव्यतया तत् अवगच्छतु (दुर्ग) = करावयाचें म्हणून तें जाणो म्हणजे भक्ताकरतां अमकी एक गोष्ट करावयाची आहे हें तिला कळो. त्मना = आत्मना = स्वतः होऊन; जें आम्हीं सांगत नाहीं तें सुद्धां तिला न सांगतां कळो (दुर्ग). अपः = प्रजननकर्म = प्रजोत्पत्तीचें काम. सीव्यतु = संतनोतु (दुर्ग) = सतत चालवो. सूच्या अच्छिद्यमानया = अविच्छिन्नेन प्रजासंतानेन = जिचा विच्छेद होत नाहीं म्हणजे जिच्यांत खळ पडत नाहीं अशा सतत चाललेल्या प्रजोत्पत्तीनें. सीव् = शिवणें; शिवु तन्तुसन्ताने (धा० ४।२); सूची शब्द सिव् धातूपासून झाला आहे; सिव् = सीव् = सूव् = सूच्; सूच् + ई = सूची; सूची शब्दाची व्युत्पत्ति दुर्ग देत नाहीं. सूच् = भोसकणें (आपट्यांचा कोश); ह्यापासून सूची. शतदायं = शतप्रदम्. उक्थ्यं = वक्तव्यप्रशंसं = ज्याची प्रशंसा बोलली पाहिजे म्हणजे केली पाहिजे अशाला; वक्तव्या प्रशंसा यस्य तम्; वच् संप्रसारणानें उच्; उच् + थं = उक्थं = स्तुति; उक्थम् अर्हति असौ उक्थ्यः = स्तुत्य. दुर्गानें केलेला अर्थः— जिला बोलावणें योग्य आहे अशा धनवन्त राकेला मी चांगली स्तुति करून बोलावितों; ती आमचें बोलावणें ऐको; जें करावयाचें तें स्वतः होऊन म्हणजे आम्हीं न सांगतां तिला कळो; ज्यांत विच्छेद नाहीं म्हणजे खळ पडत नाहीं अशा प्रजोत्पादनानें ती आमच्या प्रजोत्पादनाचें काम सारखें

चालूं ठेवो; पुष्कळ धन आणणारा व ज्याची स्तुति केलीच पाहिजे असा पुत्र ती आम्हांस देवो.

सायणः— सुहवां = स्वाह्वानां = आह्वानप्रयोजनकारिणीं = बोलावण्याचें कारण उत्पन्न करणारीला म्हणजे ती धन वगैरे देते म्हणून जिला बोलाविलें पाहिजे अशीला; अपः = पुत्रोत्पादनलक्षणं कर्म; सूच्या = सूचीस्थानीयया अनुग्रहबुद्ध्या = सुईसारखें काम करणाऱ्या अनुग्रहबुद्धीने; जसे सुईने शिवलेलें कापड फार दिवस टिकतें तशी आमची प्रजा तिच्या अनुग्रहानें फार दिवस टिको; शतदायं = बहुधनं बहुप्रदं वा; उक्थ्यं = प्रशस्यम्; वीरं = विक्रांतं पुत्रम्; बाकींच्या शब्दांचे अर्थ दुर्गानें दिल्याप्रमाणें.

यास्ते राके सुमतयः सुपेशसो यामिर्ददासि दाशुषे वसूनि ।
ताभिर्नो अथ सुमना उपागहि सहस्रपोषं सुमगे रराणा (ऋ० सं० २।३२।५) = हे राके, जें पुष्कळ धन तुजजवळ आहे व ज्यांतून हवि देणाऱ्याला तूं धन देतेस त्या धनासह अतिशय धन देणारी तूं आमच्याकडे ये. वृष्णः पत्नीः । सरस्वती बृहद्विवोत राका दशस्यन्तीः वरिवस्यन्तु शुभ्राः (५।४२।१२) = धनवती (बृहद्विवा) सरस्वती, राका व धन देणाऱ्या (दशस्यन्तीः = शुभ्राः) त्वष्ट्याच्या बायका धन देवोत. या गुंगूर्या सिनीवाली या राका या सरस्वती । इन्द्राणीमह ऊतये वरुणानीं स्वस्तये (२।३२।८) ; ह्या ऋचेंत पांच देवींपैकीं राका ही एक देवी होय. राका म्हणजे पौर्णमासी असा अर्थ करण्याला ऋग्वेदांत कांहीं आधार नाही. सुहवा = (१) बोलावण्यानें जी सहज येते अशी; (२) हू = देणें; हवः = दान, धन; सुहवा = सुभगा = धनयुक्त. सुष्टुती = (१) सुष्टुत्या = चांगल्या स्तुतीनें; सुष्टुती = (२) सुष्टुत्यै = पुष्कळ धन देण्याकरितां. श्रुणोतु = (१) ऐको; (२) देवो. नः = (१) आमचें बोलावणें; (२) नस् = धन. बोध् = (१) होणें, हजर राहणें; (२) देणें. (१) स त्वं नो अग्रे अवितेह बोधि अधि श्रवांसि धेहि नस्तनूषु (३।१९।५) = हे अग्नि, आमचा रक्षक तूं ह्या स्थळीं आस म्हणजे हजर रहा व आमच्या धनभाण्डारांत (तनूषु) धन (श्रवांसि) घाल (धेहि). (१ व २) अस्मभ्यं सु मघवन् बोधि गोदाः (३।३०।१९) = (१) हे इंद्रा (मघवन्), आम्हांला तूं गायीं देणारा (गोदाः) हो; (२) हे धनवन्ता (मघवन्), गायी देणारा तूं (गोदाः) आम्हांला धन (सु) दे (बोधि). (२) महे नो अथ सुविताय बोधि उषो महे सौभगाय प्र यन्धि (७।७५।२) = हे उषे, आम्हीं अतिशय (महे) धनवान् व्हावें म्हणून (सुविताय = सौभगाय) धन (प्र) दे (बोधि = यन्धि); यदिन्द्र राधो अस्ति ते माघोनं मघवत्तम । तेन नो बोधि सधमाधो वृधे भगो दानाय वृत्रहन् (८।५४।५) = हे धनवत्तमा (मघवत्तम) इंद्रा, तुजजवळ जें अतिशय (माघोनं) धन (राधः) आहे त्यांतून (तेन) धनवंत (सधमाधः = भगः) तूं आम्हीं धनवान् व्हावें म्हणून (वृधे) आम्हांस धन दे (बोधि). त्मना = धनासह,

धनांतून. आ स्तुतासो मरुतो विश्व ऊती अच्छा सूरिन् सर्वताता जिगात । ये नस्मना शतिनो वर्धयन्ति (७।५७।७); = हे स्तविलेले मरुत् हो, जे श्रीमान् (शतिनः) धनदाते आम्हांस धनानें (त्मना) धनवान् करतात (वर्धयन्ति) त्या धनदात्यांकडे (सूरिन् अच्छा) धन घेऊन (ऊती = ऊत्या) धनवान् (विश्वे) तुम्ही या (आजिगात). छर्दिर्येन दाशुषे यच्छति त्मना तन्नो महान् उदयान् देवो अक्तुभिः (४।५३।१) = ज्या (येन) धनांतून (त्मना) सविता हवि देणाऱ्याला (दाशुषे) धन (छर्दिः) देतो तें धन धनवान् (महान् = देवः) सविता आपल्या धनांतून (अक्तुभिः) आम्हांस देवो (उदयात् ?). बोधतु त्मना = (१) स्वतः एथें हजर राहो; (२) आपल्या धनांतून धन देवो. अपस् = विणलेलें कापड. ततं मे अपः तदु तायते पुनः (१।११०।१) = माझें ताणलेलें कापड पुन्हा ताणलें जात आहे. सीव्यतु अपः सूच्या अच्छिद्य मानया = न मोडल्या जाणाऱ्या म्हणजे भक्कम सुईनें धनरूपी कापड शिवो म्हणजे सतत धन देवो. कृधि वाजां अपो धियः = धन (वाजान् = अपः = धियः) दे (कृधि). वीर = (१) शूर पुत्र; शूरपुत्र हा अर्थ पुष्कळ ठिकाणीं आहे; (२) धन. (२) तस्मै रयिम् ऋभवः सर्ववीरम् आ तक्षत (४।३५।६) = हे ऋभूनो, (जो तुम्हांला हवि देतो) त्याला अतिशय (सर्व-वीरं) धन (रयिं) द्या (आ तक्षत); सर्ववीरं = ज्यांत अतिशय धन आहे असें. शतदायः = (१) शंभर म्हणजे असंख्य धन देणारा, (२) ज्यांत अतिशय धन भरलें आहे असें; दाय शब्द समासांतच व तो प्रस्तुत ऋचेंतील शतदायं ह्याच्यांतच आढळतो. उक्थ्य = (१) स्तुतीला पात्र, (२) धनानें भरलेलें. (२) सास्मासु धा गोमत् अश्वावत् उक्थ्यम् उपो वाजं सुवीर्यम् (१।४८।१२) = हे उपे, तीं तूं आम्हांस अतिशय धन दे; गोमत् = अश्वावत् = उक्थ्यं = सुवीर्यं = धनानें भरलेलें. ददातु वीरं शतदायमुक्थ्यं = (१) असंख्य धन देणारा व स्तुतीला पात्र असा वीर-पुत्र आम्हांस देवो; (२) आम्हांस अतिशय धन (वीरं) देवो. शतदायं = उक्थ्यं = धनानें भरलेलें.

सिनीवाली कुहूः इति देवपत्न्या इति नैरुक्ताः। अमावास्या इति याज्ञिकाः या पूर्वा अमावास्या सा सिनीवाली । या उत्तरा सा कुहूः (मैत्रा० सं० ४।३।५॥ ऐ० ब्रा० ३२।९) इति विज्ञायते । सिनीवाली (२२) । सिनम् अन्नं भवति । सिनाति भूतानि । वालं पर्व । वृणोतेः । तस्मिन् अन्नवती । वालिनी वा । वालेन इव अस्याम् अणुत्वात् चन्द्रमाः सेतव्यो भवति इति वा । तस्याः एषा भवति

सिनीवाली व कुहू या देवपत्नी होत असें नैरुक्त म्हणतात; पण त्या दोन प्रकारच्या अमावास्या होत असें याज्ञिक म्हणतात. कृष्णपक्षांतील चतुर्दशीला चंद्राचा अगदीं थोडा भाग दिसतो; त्या वेळेस जर अमावस्या सुरू झाली तर तिला सिनीवाली हें नांव; पण तशी सुरू न झाल्यास तिला कुहू हें नांव; पूर्वा = अमावास्याच्या आदल्या दिवशीं म्हणजे चतुर्दशीला सुरू झालेली; उत्तरा = चतुर्दशीच्या दुसऱ्या

दिवशीं सुरू झालेली; सा दृष्टेन्दुः सिनीवाली सा नष्टेन्दुकला कुहूः (अमर १।३।९). अमावास्येला केल्या जाणाऱ्या इष्टीला दर्श म्हणतात; दर्शाच्या आदल्या दिवशीं उपोषण करावें लागतें; तें उपोषण कोणत्या दिवशीं करावें हें ठरविण्याकरितां अमावास्येला कोणत्या दिवशीं सुरू झाली हें पाहणें आवश्यक असतें. सिनीवाली = सिनी + वाली; सिनी = सिनवती = अन्नवती; सिनं = अन्नम्; अन्नाला सिन म्हणण्याचें कारण तें प्राण्यांना बांधतें (सिनाति) म्हणजे त्यांना पुष्ट करतें; सिन शब्द वैदिक आहे; तो कोणत्या धातूपासून झाला हें सांगतां येत नाहीं. सिनं विद्यते अस्य सः सिनी; त्याचें स्त्रीलिंग सिनिनी असें झालें पाहिजे. वालं = पर्व; हा अर्थ अमरांत व आप-
ठ्यांच्या कोशांत नाहीं. पर्वाला वाल म्हणण्याचें कारण देव पर्वकाळीं हवि पसंत करतात; वाल = वार; वृ (= पसंत करणें) ह्यापासून वार म्हणजे वाल; तस्मिन् = वाले = पर्वणि; पर्वांत जिच्या जवळ अन्न असतें अशी म्हणजे पर्वकाळीं जिला अन्न मिळतें ती; सिनीवाली = वाली + सिनी; वाली = वाले; सिनी = अन्नवती; किंवा वाली = वालिनी = वारिणी; वाल = वार = केस; सिनी = सिनवान् = सेतव्यः = बांधण्याजोगा; सि = बांधणें; सिन = बन्धन; ज्याच्याभोंवतीं बंधन आहे तो सिनी; ज्याच्याभोंवतीं वाल म्हणजे केस आहेत तो वाली; अमावास्येला (अस्यां) चंद्र इतका बारीक असतो (अणुत्वात्) कीं तो जणू काय (इव) एकाद्या लहानशा केसानें (वालेन) सहज बांधतां येईल (सेतव्यः) म्हणून अमावास्येला सिनीवाली म्हणतात; सिनिनी च असौ वालिनी च सिनीवाली; वालेः तद्वती वालिनी (दुर्ग) = जिच्यांत केस आहेत अशी; दर्शांत पिंडांवर केस टाकतात म्हणून अमावास्येला वालिनी; किंवा वालिनी ह्यांत उत्प्रेक्षा असेल; अमावास्येला चंद्रमा जणू काय केसानें बांधतां येईल अशी उत्प्रेक्षा; ह्याप्रमाणें वालिनी शब्दाचे दुर्ग दोन अर्थ करतो; पण वालिनी वा ह्याचेंच वालेन इव० सेतव्यः भवति हें विवरण असावें. सेतव्यः बदल सेवितव्यः हा महाराष्ट्रपाठ अशुद्ध आहे. सिनी सिता बाला कला अस्याम् (अमर १।३।९ क्षीरस्वामी) = जिच्यांत एक शुभ्र कला असते अशी.

खंड ३२ वा.

सिनीवालि पृथुष्टुके या देवानामसि स्वसा । जुषस्व हव्यमाहुतं प्रजां देवि दिदिद्धि नः (ऋ० सं० २।३।२६)

सिनीवालि पृथुजघने । स्तुकः स्त्यायते । संघातः । पृथुकेऽस्तुके । पृथुष्टुते घा । या त्वं देवानाम् असि स्वसा । स्वसा सु असा । स्वेषु सीदति इति वा । जुषस्व हव्यम् आहुतम् । प्रजां च देवि दिश नः

पृथुष्टुके = पृथु + स्तुके = पृथुजघने; स्तुक = जघन; स्तुक शब्द स्तै धातूपासून; स्तुक हा एक मासाचा गोळा असतो (संघातः); स्तै शब्दसंघातयोः (धा० १।९।३५); स्तै संप्रसारणाने स्ति; स्ति = स्तु; क हा नामकरण प्रत्यय;

ही व्युत्पत्ति दुर्गवृत्तीत नाही. अथवा पृथुष्टुके = पृथु + स्तुके = पृथुकेशस्तुके = पृथुकेशकलापे (दुर्ग) = जिचा बुचडा मोठा आहे अशी; स्तुक म्हणजे केशांचा संघात; किंवा पृथुष्टुके = पृथु + स्तुके = पृथु + स्तुते = जिची फार स्तुति केली आहे अशी. पृथुष्टुतेवद्दल पृथुष्टुके हा महाराष्ट्रापाठ चुकीचा आहे; गुर्जरपाठ पृथुकेश-स्तुका व पृथुष्टुतिः असे आहेत; पण त्या शब्दांची संबोधनेच आवश्यक आहेत. त्वं अध्याह्न. स्वसा = सु + असा; बहीण ही भावांना सुखकर (सु) असते (असा = अस्ति); किंवा स्वसा = स्व + सा; स्व = स्वेष्ट; सा = सीदति; बहीण आपल्या माहेरच्या माणसांमध्ये येऊन बसते म्हणजे त्यांच्यामध्ये बसण्याची तिला आवड असते; ह्या दोन व्युत्पत्ति दुर्गवृत्तीत नाहीत. दिदिड्ढि = दिश = दे. च अध्याह्न. दुर्गनें केलेला अर्थः— जिचे जघन लठ्ठ आहेत किंवा जिचा बुचडा मोठा आहे किंवा जिची अतिशय स्तुति केली जाते अशी हे सिनीवाली, जी तू अन्तरिक्षातील देवांची बहीण आहेस ती तू आम्ही दिलेला हवि ग्रहण कर व आम्हांला प्रजा दे.

सायणः— पृथुष्टुके = पृथुजघने पृथुसंहते वा; पृथुसंहता = खच्चून जाड झालेली म्हणजे अतिशय लठ्ठ; स्वसा = स्वयंसंचारिणी भगिनी वा; स्वयंसंचारिणी = देवांमध्ये स्वयस्फूर्ताने संचार करणारी; दिदिड्ढि हे रूप दिद उपचय (धा० २।५) ह्याचें किंवा दिश अतिसर्जने (धा० ६।३) ह्याचें; उपचय = वाढ; अतिसर्जन = दान; प्रजा दिदिड्ढि = प्रजा वाढीव किंवा दे.

किं सुबाहो स्वङ्गुरे पृथुष्टो पृथुजाघने (१०।८६।८) असें इंद्राणीला ह्या चार विशेषणांनीं संबोधिलें आहे; तिचे बाहु व अंगुलि हीं सुबक आहेत; तिचे जघन (जाघन) प्रशस्त (पृथु) आहेत; तेव्हां पृथुष्टो ह्यांतील स्तु ह्याचा जघन हा अर्थ नसावा; पृथुष्टो = पृथुकेश संघाते (सायण). प्रणीतिभिष्टे हर्यश्च सुष्टोः सुषुन्नस्य पुरुषो जनासः । भंदि-ष्टामूर्ति वितिरे दधानाः स्तोतार इन्द्र तव सूनुतामिः (१०।१०४।५); सुष्टोः = सुषु-न्नस्य = पुरुषः = ज्याच्याजवळ अतिशय धन आहे अशाचे; स्तु = याचिकेलें धन. प्रस्तुत ऋचेंत सिनीवालीच्या अवयवांचें वर्णन केलें नाहीं; आमचा हवि घे व आमची प्रजा वाढीव असें तिला म्हटलें आहे; तेव्हां पृथुष्टुका ह्याचा अतिशय धन-संपन्न असा अर्थ होईल; पृथुष्टुः एव पृथुष्टुका. या देवानाम् असि स्वसा = धनवान् जे देव त्यांची तू बहीण आहेस म्हणजे त्यांच्याप्रमाणें तुजजवळही धन आहे. प्रजा = प्र + जा = प्रकृष्टं धनं = अतिशय धन. दिश् = देणें; अभ्यासानें दिदिश्; दिदिश् + धि = दिदिड्ढि = दे; दिश् ह्याची दिदिष्ट, दिदिष्टन व दिदिष्ट अशीं आणखीं रूपें आहेत. गर्भं धेहि सिनीवाली गर्भं धेहि सरस्वति । गर्भं ते अश्विनौ देवौ आधत्तां पुष्करस्रजा (१०।१८४।२) एथें सिनीवाली, सरस्वती व अश्विन ह्यांना गर्भ म्हणजे धन देण्याची विनंति केली आहे. याः सुबाहुः स्वङ्गुरिः सुषूमा बहुसूवरी । तस्यै विस्पत्यै हविः सिनीवाल्यै जुहोतन (२।३२।७) = जिचे हात व अंगुली सुंदर आहेत, जी धनवती आहे (सुषूमा) व जी पुष्कळ धन देते (बहुसूवरी) त्या नि. भा. ११६

धनदात्र्या (विक्ष्पत्यै) सिनीवालीला हवि द्या. २।३२।८ ही ऋचा मागील खंडांत (पान ९१८) दिलीच आहे. ह्या सर्व ऋचांत सिनीवाली म्हणजे अमावास्या असें म्हणण्यास कांहीं आधार नाही.

कुहूः (२३) गूहतेः । क अभूत् इति वा । क सती हूयते इति वा । क आहुतं हविः जुहोति इति वा । तस्याः एषा भवति

कुहूः = गुहूः = लपविणारी; अमावास्या चंद्राला लपविते म्हणजे चंद्राचा यत्किंचित् भागही दिसू देत नाही; गुहू = (लपविणे) ह्यापासून कुहू; किंवा कुहू = कु + हू; कु = क; हू = भू; चंद्र कोठें आहे असा प्रश्न अमावास्येला लोक करतात ? किंवा हू = हूयते = बोलावली जाते; ही कोठें असतांना लोक तिला बोलावतात; ती कोठें आहे ह्याविषयी लोक तर्क करूं लागतात; हूयते = हवि दिला जातो असा अर्थ केल्यास कुहू = क आहुतं हविः जुहोति = यजमान अमावास्येला कोठे हवि देतो असा अर्थ; ही शेवटली व्युत्पत्ति दुर्गवृत्तीत नाही व तिचा अर्थही चांगलासा कळत नाही. कुहूः विस्मापिका इत्यर्थः । कुं हन्ति तमसा वा (अमर १।३।९ क्षीरस्वामी) = अमावास्या चंद्र कोठें गेला (कुहू = कोठें हो गेला) असा विस्मय उत्पन्न करते; किंवा कु म्हणजे पृथिवी; अन्धःकारानें अमावास्या पृथिवीला मारते (हू = हन्ति).

खंड ३३ वा.

कुहूमहं सुकृतं विघ्ननापसमस्मिन् यज्ञे सुहवां जोहवीमि । सा नो ददातु श्रवणं पितॄणां तस्यै ते देवि हविषा विधेम (मैत्रा० सं० ४।१२।६)

कुहूम अहं सुकृतं विदितकर्माणम् अस्मिन् यज्ञे सुह्वानाम् आह्वये । सा नः ददातु श्रवणं पितॄणाम् । पित्र्यं धनम् इति वा । पित्र्यं यशः इति वा । तस्यै ते देवि हविषा विधेम इति व्याख्यातम्

ऋचेंतील सुकृतं बदल महाराष्ट्रपाठ सुवृतं आहे; पण भाष्यांत सुकृतं असा शब्द घातला आहे. सुकृतं = शोभनानां कर्मणां कर्त्रीम् (दुर्ग). विघ्ननापसं = विघ्नना + अपसं = विदितकर्माणं = सर्वत्र प्रत्यक्ष कर्माणम् (दुर्ग) = जिनें केलेलीं कर्मे सर्वत्र प्रत्यक्ष आहेत अशीला; दुर्गवृत्तींत विदितकर्माणं नाही. सुहवां = सुह्वानाम् (खंड ३१ पान ९१७). जोहवीमि = आह्वये; दुर्गवृत्तींत आह्वयामि आहे. श्रवणं पितॄणाम् = पित्र्यं धनम् इति वा पित्र्यं यशः इति वा = पितरांनीं मिळविलेलें धन किंवा यश. इति व्याख्यातं = (चवथ्या पादाचा) अर्थ स्पष्ट आहे. दुर्गानें केलेला अर्थः— जी बोलाविली असतां एकदम येते अशीला, चांगलीं कर्मे करणारीला (सुकृतं) व जिचीं कर्मे सर्वत्र प्रसिद्ध आहेत अशा कुहूला मी ह्या यज्ञांत बोलावीत आहे; ती आम्हांला पितरांनीं मिळविलेलें धन किंवा यश देवो; हे देवि, तुला आम्ही हवि देऊं.

सु धनम् करोति ददाति असौ सुकृत्. विद् = देणें; विघ्नन् = धन; अपस्

= धन; विघ्नना धनेन युक्तं अपः धनं यस्याः तां = जिच्याजवळ अतिशय धन आहे अशीला. श्रु = देणें; श्रवणं = धन.

यमी (२४) व्याख्याता (निरु० १०।१९) । तस्याः एषा भवति

यम शब्दाची व्युत्पत्ति पहा (पान ७८१) .

खंड ३४ वा.

अन्यम् पु त्वं यम्यन्य उ त्वां परि ष्वजाते लिबुजेव वृक्षम् । तस्य वा त्वं मन इच्छा स वा तवाधा कृणुष्व संविदं सुभद्राम् (ऋ० सं० १०।१०।१४)

अन्यम् एव हि त्वं यमि । अन्यः त्वां परिष्वङ्क्ष्यते । लिबुजा इष वृक्षम् । तस्य वा त्वं मनः इच्छ । स वा तव । अध अनेन कृष्व संविदम् । सुभद्रां कल्याण भद्राम्

ऊ = एव. सु = हि; दुर्गवृत्तींत हि नाही. परि ष्वजाते = परिष्वङ्क्ष्यते = कवटाळील; परिष्वजाते = परिष्वजतां (दुर्ग). मनः इच्छा = मनः प्रवेष्टुम् इच्छ (दुर्ग). अधा = अध; अधा = अथ (दुर्ग). अनेन अध्याहृत. कृणुष्व = कुरुष्व. संविदं = संकल्पादिमैथुनकार्य (दुर्ग) = कामवासनेनें आवश्यक झालेले मैथुन-कर्म. सुभद्रां = कल्याणभद्राम्; सु = कल्याण; ज्यांत कल्याण आहे असें मैथुनकर्म; कल्याणभद्रां यांतील भद्र शब्दाचा अर्थ कळत नाही; कल्याणभद्रां = उभयलोका-विरोधिनी (दुर्ग) = इहलोक व परलोक यांच्या विरुद्ध नसणारे (मैथुनकर्म). दुर्गानें केलेला अर्थः— हे यमी, जशी लता (लिबुजा) वृक्षाला कवटाळते तशी मैथुनेच्छा तू करण्याकरितां माझ्याहून निराळ्याच पुरुषाला तूं कवटाळ व दुसराही पुरुष त्याच हेतूनें तुला कवटाळो; तूं त्याच्या मनांत शिरण्याची इच्छा कर किंवा तो तुझ्या मनांत शिरण्याची इच्छा करो; नंतर त्याच्या बरोबर कल्याणप्रद मैथुनाचा विचार कर. तूं माझ्याहून निराळ्या पुरुषालाच कवटाळशील व तो तुला कवटाळील (अशी माझी खात्री आहे) असा अर्थ यास्क करतो; हा अर्थ दुर्गानें केलेल्या अर्थाहून जरा भिन्न आहे. दुर्ग ऋचेचा दुसराहि अर्थ करतो तो असाः—यम = इन्द्र; यमी = उषा; वृक्ष = शुलोक; मनः = प्रकाश; संविद = प्रकाश; इन्द्र उषेला म्हणतो; हे उषे, आपण एकमेकाला कवटाळण्याचा काळ निघून गेला आहे; कारण पहाट झाली आहे; तेव्हां लिबुजेप्रमाणें शुलोक कवटाळण्याची इच्छा कर; त्या द्यूच्या प्रकाशांत शिरण्याची इच्छा कर व तोही तुझ्या प्रकाशांत शिरो अशा रीतीनें एकमेकांत शिरून सर्वत्र प्रकाश पसर; हा अर्थ अगदीं अस्वाभाविक व त्याज्य आहे; असा अर्थ करण्याचें कारण यमी ही अंतरिक्षांतील देवांमध्ये गणिली गेली हें; यमाप्रमाणें त्याची बहीण यमी ही अंतरिक्षांतील देवता असलीच पाहिजे; पण एथें यम म्हणजे मृत्यु कशावरून ?

सायणः— सु = सुष्टु = चांगल्या रीतीनें, कडकडून; अन्यः उ = अन्यः अपि; वा = च; इच्छ = कामय = (त्याचें मन आपल्यावर बसेल अशी) इच्छा

कर; तूं त्याला वश हो व तो तुला वश होवो; सुभद्रां = सुकल्याणीं = अतिशय कल्याणप्रद; संविदं = परस्परसंभोगसुखसंविर्त्ति = एकमेकाचा उपभोग घेतल्यानें होणाऱ्या सुखाचें ज्ञान किंवा सुखाची भावना (तुम्हां दोघांना होवो); दुर्गाप्रमाणें तूं त्याला कवटाळ व तो तुला कवटाळो असा सायणाचार्य अर्थ करतात.

तुझें मन, तुझें हृदय मला कधींही पकडतां येणार नाहीं म्हणजे माझ्यावर तुझें मन कधींही बसणार नाहीं; दुसऱ्या कोणत्यातरी स्त्रीवर तुझें मन बसेल व मग जशी लता झाडाला गुरफटते तशी ती तुला खास गुरफटून टाकील; तिच्या तावडीं-तून तूं खास सुटणार नाहीस असा यमी यमाला टोमणा देते (१०।१०।१३); (पानें ५०९-५१० पहा). ह्या टोमण्याला प्रस्तुत ऋचा उत्तर होय; लता जशी वृक्षाला गुरफटते तशी तूंच माझ्याहून निराळ्याच पुरुषालाच गुरफटशील समजलीस व तोही तुला गुरफटील; तूं त्याच्या मनांतला भाव जाणण्याची खटपट कर किंवा त्याला तुझ्या मनांतला भाव जाणण्याची खटपट करूं दे; अशा रीतीनें त्याच्याशीं तूं कल्याणप्रद (सुभद्रा) संगनमत (संविदं) कर; माझ्याशीं तुझें संगनमत कधींही होणार नाहीं; कारण तशा संगनमतापासून अकल्याणच होईल; म्हणून माझें मन पकडण्याची खटपट करूं नकोस. संविदं व सुभद्रां हे शब्द ह्याच ऋचेंत आले आहेत; त्यामुळे संविदं ह्याच्या मीं केलेल्या अर्थाला अधिक पुरावा पाहिजे तो नाही.

यमी यमं चकमे । तां प्रत्याचक्ष । इति आख्यानम्

यमी यमावर प्रेम करती झाली त्यामुळे तो तिला झिडकारता झाला अशी गोष्ट सांगतात. यमी किल यमं चकमे भ्रातरम् । तां किल यमः प्रत्याचक्षे असें दुर्ग-वृत्तींत आहे.

खंड ३५ वा.

उर्वशी (२५) व्याख्याता (निरु ५।१३) । तस्याः एषा भवति

उर्वशी शब्दाची व्युत्पत्ति पहा (पान ३७७).

खंड ३६ वा.

विद्युत्त या पतन्ती दविद्योत् भरन्ती मे अप्या काम्यानि । जानिष्ठो अपो नर्यः सुजातः प्रोर्वशी तिरत दीर्घमायुः (ऋ० सं० १०।१५।१०)

विद्युत् इव या पतन्ती अधोतत हरन्ती मे अप्या काम्यानि । उदकानि अन्तरिक्षलोकस्य । यदा । नूनम् अयं जायेत अद्भ्यः अध्यपः इति । नर्यः मनुष्यः नृभ्यः द्वितः । नरापत्यम् इति वा । सुजातः सुजाततरः । अथ उर्वशी प्रवर्धयेत दीर्घम् आयुः

न = इव; न म्हणजे आतांच असाही अर्थ होईल असें दुर्ग म्हणतो. दविद्योत् = अधोतत; दविद्योत् = पुनः पुनः द्योतते (दुर्ग) = वारंवार झळकते; द्युत् अभ्यासानें दविद्युत्. भरन्ती = हरन्ती. अप्या काम्यानि = उदकानि अन्तरिक्ष-

लोकस्य; अप्या = अप्यानि = अन्तरिक्षलोकांतील; काम्यानि = इच्छिलें उदक; अप्या = अन्तरिक्षरमाणानि । अन्तरिक्षलोकस्य अधिपत्नी (दुर्ग) = अन्तरिक्षांतून वाहणारें किंवा अन्तरिक्षाची अधिपत्नी; अन्तरिक्षरमाणानि हा शब्द कदाचित् अन्तरिक्षक्षरमाणानि (अन्तरिक्षांत वाहणारें किंवा अन्तरिक्षांतून खालीं पडणारें) असा असेल; अप्या ह्याचे दुर्ग असे दोन अर्थ करतो; तथापि त्यानें वा सारखा विकल्पदर्शक शब्द घातला नाहीं. जनिष्ठो = जायते. यदा नूनम् अयं हे शब्द अध्याहत. अपः = अधि + अपः = अद्भ्यः = जलांतून; दुर्गवृत्तींत अद्भ्यः नाहीं; अध्यपः = अधिकः उदकोर्मिः (दुर्ग) = पाण्याचा जास्त प्रवाह. नर्यः = मनुष्यः; हा अर्थ दुर्गवृत्तींत नाहीं; नर्यः = नृभ्यो हितः = धान्यसमृद्धीनें मनुष्यांना हितकर; किंवा नर्यः = नरापत्यं = मनुष्याचा मुलगा. सुजातः = सुजाततरः = शोभनात् अपि शोभनतरः (दुर्ग). अथ अध्याहत. प्रतिते = प्रवर्धयते. दुर्गानें केलेला अर्थः—अन्तरिक्ष लोकाची अधिपत्नी (अप्या) जी (या) उर्वशी ती जेव्हां माझे (मे) अन्तरिक्षांत असणारें (अप्या) उदक (काम्यानि) इरण करून (भरन्ती) व मेघांतून खालीं पडून (पतन्ती) विजेशारखी (विद्युत् न) किंवा वीज होऊन (विद्युत्) चमकते तेव्हां अतिशय सुंदर (सुजातः) व धान्यसमृद्धि केल्यानें लोकांना हितकर (नर्यः) असा जलाचा अतिशय प्रवाह (अपः) अस्तित्वांत येतो (जनिष्ठो); अशा मोठ्या वर्षावानें धान्य उत्पन्न करून उर्वशी म्हणजे वीज लोकांचें आयुष्य (आयुः) दीर्घ होईल (दीर्घ) असें वाढविते (प्रतिते); असा ऋचेचा अन्वय व अर्थ दुर्ग करतो व तसें करण्यांत त्याला पुष्कळ ओढाताण करावी लागली आहे. विद्युत् न अप्या ह्याचे त्यानें वर दिलेले दोन अर्थ केले आहेत व यदा तदा हे शब्द अध्याहत घेतले आहेत. पुरु-रवस् हा मध्यम म्हणजे अन्तरिक्षांतील देव म्हणजे पर्जन्य; वीज व गडगडाट ही जरी पर्जन्याहून भिन्न नाहींत तरी तीं भिन्न समजून पर्जन्य उर्वशीला म्हणजे विजेला म्हणतो अशी प्रस्तावना ऋचेचें विवरण करण्यापूर्वीं दुर्ग करतो. ऋचेचा इतिहासपरही अर्थ दुर्ग देतो तो असाः— इलेचा मुलगा पुरूरवस् उर्वशीच्या वियोगानें दुःखित होऊन म्हणतो; सर्व प्रकारचें हावभाव (काम्यानि) धारण करणारी (भरन्ती) व मी आपल्याजवळ नेहेमी बाळगण्याला योग्य (अप्या = आप्तव्या) जी उर्वशी अतिशय सौंदर्यामुळे विजेशारखी चमकत होती ती गरोदर असल्यामुळे तिच्यापासून माझ्याहून अधिक शूर कृत्यें करणारा (अपः = अध्यपः), लोकांना हितकर (नर्यः) म्हणजे लोकांचें पालन करणारा किंवा मी जो नर त्या माझा मुलगा (नर्यः) व उर्वशीचा माझ्याशीं समागम झाल्यामुळे माझ्याहूनही उत्तम असा जन्मलेला (सुजातः) असा पुत्र जन्मेल (जनिष्ठो) आणि अशा जन्मलेल्या पुत्राचें ती सर्वप्रकारें आयुष्य वाढवील; येथेही अतिशय ओढाताण झाली आहे व कसातरी अन्वय करावा लागला आहे.

सायणः—अपः = अन्तरिक्ष; अप्या = अप्यानि = अंतरिक्षांतील; किंवा

अप्या = आप्या = आप्यानि = व्याप्तानि = सर्वत्र पसरलेले; काम्यानि = अस्मद-
 भिमितानि उदकानि = आम्हांला पाहिजे असे उदक; मे भरन्ती = महां संपादयन्ती;
 अपः = व्याप्तः कर्मसु = कामें करण्यांत गुंतलेला; नर्यः = नरेभ्यो हितः; सुजातः
 = सुजननः पुत्रः; जनिष्ठो = अजनिष्ठ = उत्पद्यते; अन्तरिक्षातील (अप्या) किंवा
 व्यापक (अप्या) व इष्ट असलेलें जल (काम्यानि) मला (मे) आणून
 देणारी (भरन्ती) जी उर्वशी आकाशांत संचार करणारी (पतन्ती) विजेसारखी चम-
 कत आहे तिच्यापासून कामें करण्यांत सदा गुंतलेला (अपः), लोकांचें हित कर-
 णारा (नर्यः) व चांगला जन्मलेला (सुजातः) पुत्र जन्मास येईल (जनिष्ठो)
 तेव्हां ती माझें दीर्घायुष्य वाढवील. हाही अर्थ समाधानकारक नाही. अप्या = (१)
 पाण्यांतली, (२) अप्या=अप्यानि = धनयुक्त; अप् शब्दाचे जल व धन असे दोन
 अर्थ ऋग्वेदांत आहेत. (१) अप्या च योषा (१०।१०।४), अप्या च योषणा
 (१०।११।२), योषणाः अप्याः (३।१६।५), शं नो दिव्याः पार्थिवाः शं नो अप्याः
 (७।३५।११), एथे अप्या ह्या शब्दाचा पहिला अर्थ. (२) यात् राध्यं वरुणो
 योनिमप्यम् (२।३८।८) = वरुण धनानें भरलेलें (राध्यं = अप्यं) स्थान (योनिं)
 देवो (यात्). प्रस्तुत ऋचेंत अप्या हें या ह्या संबंधी सर्वनामाचें किंवा काम्यानि ह्याचें
 विशेषण होईल; उर्वशी ही पाण्यांत जन्मलेली म्हणून अप्या; पण अप्यानि (= धनानें
 भरलेले) हा अर्थ आधिक योग्य दिसतो. दाता राधः स्तुवते काम्यं वसु (१।२२।३),
 त्वया दत्तं काम्यं राध आ गात् (२।३८।११), यः सुन्वते स्तुवते काम्यं वसु सह-
 स्नेणेव मंहते (८।५०।१), सोमो अस्मभ्यं काम्यं बृहन्तं रयिं ददातु (९।९७।२१)
 ह्या सर्व ठिकाणीं काम्यं = धनानें भरलेले, अतिशय. काम्य ह्याचा इष्ट असाही अर्थ
 आहे; पण तो प्रस्तुत ऋचेंत नाही. मला (मे) अतिशय (अप्या = अप्यानि =
 काम्यानि) धन देणारी (भरन्ती) जी (या) उर्वशी आकाशांत उड्डाण करून
 (पतन्ती) विजेसारखी (विद्युत् न) चमकत होती (दविद्योत्) असा पहिल्या
 अर्थाचा अर्थ; पण या ह्या सर्वनामाला दुसऱ्या अर्थांत कोणतेंही दर्शक सर्वनाम नाही.
 जनिष्ठो असें पद पदकाराणें केलें आहे; पण जनिष्ठ + उ अशीं दोन पदें असावीत.
 जन् = (१) जन्मणें, (२) देणें; जनिष्ठः असा पाठ घेतल्यास त्याचा अर्थ सर्वांहून
 आधिक देणारा; गमिष्ठ, देष्ठ, येष्ठ वगैरे शब्दांत इष्ठ हा प्रत्यय आहे. अपः = (१)
 जल, (२) धन, (३) कर्म; अपसाम् अपस्तमः = काम करणाऱ्यांत
 अतिशय काम करणारा किंवा धनवंतामध्ये अतिशय धनवान्. नृ = (१) शौर्याचीं
 कृत्ये करणें, (२) देणें; नर = धन; नर्यः = धनवान्. सु = जा = धन; सुजातः
 = अतिधनवान्. पण अतिधनवान् कोण? पहिल्या अर्थांत व चवथ्या पादांत या व
 उर्वशी हे स्त्रीलिंगी शब्द आहेत; पण तिसऱ्या पादांत जनिष्ठः ह्याचा कोणीतरी पुरुष
 कर्ता होय; पण तो कोण तें सांगतां येत नाही; हा तिसरा पाद ऋचेंत कां घातला
 हेंच समजत नाही; नर्यः सुजातः ह्याबद्दल नर्या सुजाता असा पाठ घेतल्यास उर्वशी

मला सर्वाहून अधिक धन (अपः) देत होतीच असा अर्थ होईल; जनिष्ठो = जनिष्ठ + उ अशीं दोन पदे केली पाहिजेत; जनिष्ठ = अजनिष्ठ; उ = खलु. उर्वशी मला धन देत होती इतकेंच नाही (जनिष्ठ = अजनिष्ठ) तर अजूनही सर्वापेक्षा अधिक धन देऊन ती माझे आयुष्य (आयुः) दीर्घ होईल असे वाढवीत आहे. या ह्या संबंधी सर्वनामाचा उर्वशी ह्याच्याशी संबंध असावा.

पृथिवी (२६) व्याख्याता (निरु० १।१३) । तस्याः एषा भवति
पृथिवी शब्दाची व्युत्पत्ति पहा (पान ३७).

खंड ३७ वा.

बलित्था पर्वतानां खिद्रं विभर्षि पृथिवि। प्र या भूमिं प्रवत्वति मद्वा जिनोषि
महिनि (ऋ० सं० ५।८४।१)

सत्यं त्वं पर्वतानां मेघानां खेदनम् । छेदनम् । बलम् अमुत्र धारयसि
पृथिवि । प्रजिन्वसि या भूमिम् । प्रवणवति । महत्त्वेन । महति इति । उदकवति
इति वा

बट् = सत्यम् (निघण्टु ३।१०।१); बट् बदल दुर्गवृत्तीत बल् आहे. इत्था = अमुत्र = अन्तरिक्षलोकांत (दुर्ग). त्वं अध्याहृत. पर्वतानां = मेघानाम्. खिद्रं = खेदनम्; खेदनं = छेदनं बलं = (मेघानां) ज्याने फोडतां येईल असे बल. विभर्षि = धारयसि. प्र जिनोषि = प्रजिन्वसि = तृप्त करतेस. प्रवत्वति = प्रवणवति = गमनवति (दुर्ग). मद्वा = महत्त्वेन. महिनि = महति; किंवा महिनि = उदकवति. दुर्गानें केलेला अर्थः— हे गमन करणारी (प्रवत्वति) व मोठी किंवा उदक जवळ बाळगणारी (महिनि) अन्तरिक्षांतील पृथिवी, जी तूं आपल्या मोठ्या वर्षावानें (मद्वा) भूमीला तृप्त करतेस (प्रजिनोषि) ती तूं मेघानां (पर्वतानां) फोडणारें बल (खिद्रं) खात्रीनें (बट्) अन्तरिक्षांत (इत्था) धारण करतेस (विभर्षि). दुर्ग म्हणतोः— मैत्रायणी संहितेंत (२।२।७।४।१२।२) हिरण्याचा नाश झाला असतांना जी इष्टि करावयाची असते त्या इष्टीत ही ऋचा याज्या मानिली आहे; त्या इष्टीत भौमः एककपालः म्हणजे भूमीला देण्याकरितां एका कपालावर भाजलेला पुरोडाश द्यावयाचा असतो; तेव्हां भूमी प्रस्तुत ऋचेंत प्रधान देवता असली पाहिजे व तशी ती मैत्रायणी संहितेंत मानिली आहे पण ऋचेंत पृथिवी व भूमिं असे भिन्न शब्द आहेत; त्यामुळे भूमिं हें गौण पद होतें; मैत्रायणी संहितेंत भूमी ही प्रधान देवता पण यास्कानें केलेल्या विवरणांत ती गौण देवता असा विरोध आहे; तो विरोध कोण दूर करील तो करो ! मैत्रायणी संहितेंत ही ऋचा याज्या म्हणून कां घातली हाच प्रश्न आहे.

सायणः— पृथिवीचे दोन अर्थ; एक जिच्यावर आपण रहातो ती व दुसरा देवता; प्रस्तुत ऋचेंत पृथिवी म्हणजे अंतरिक्षांतील देवता; इत्था = इत्थं = अशा-

प्रकारें; किंवा इत्था = अमुल्ल = अन्तरिक्षे; बट् = सत्यम्; पर्वतानाम् = पर्वतांचें किंवा मेघांचें; खिद्रं=खेदनं=भेदनम्; महिनि = महति; प्रवत्वति=प्रकर्षवति = जिच्यांत प्रकर्ष म्हणजे मोठेपणा आहे अशी; किंवा प्रवत्वति = प्रवणोदकवति = जिचें उदक उतारावरून वाहतें अशी; अन्तरिक्षांतून पडणारें उदक पर्वतांच्या उतारांवरून वाहतें; भूमिं = प्रत्यक्षां पृथिवीं = ह्या प्रत्यक्ष दिसणाऱ्या पृथिवीला; मह्ना = महत्त्वेन महता उदकेन वा = आपल्या महत्त्वानें म्हणजे आपल्या मोठ्या कृतीनें किंवा पुष्कळ उदकांनें; प्रजिनोषि = प्रकर्षेण प्रीणयसि.

बट् ह्याच्या पुढें स्वर आला असतांना ट् चा ल् होतो; बट् ह्यानें खात्री किंवा आश्चर्य दर्शविलें जातें; त्या शब्दाचा सहज रीतीनें, प्रयासावांचून किंवा एकदम असाही अर्थ होतो. सद्यः काव्यानि बळघत्त विश्वा (१।९६।१) = अग्नि एका क्षणांत (सद्यः), ताबडतोब (बट्) पुष्कळ धन (काव्यानि) देता झाला. बळित्था देवा निष्कृतम् आदित्या यजतं बृहत् । क्षत्रम् आशाथे (५।६७।१) = हे अदितीच्या मुलांनो मित्रावरुणांनो, दाते (देवौ) तुम्ही आपल्या धनांतून (इत्था) एकदम (बट्) पुष्कळ (यजतं = बृहत्) धन (निष्कृतं = क्षत्रं) देतां (आशाथे). बण्महान् असि सूर्य बळादित्य महान् असि । अद्वा देव महान् असि (८।१०।१।१); बट् = अद्वा = खरोखर. इत्था = अशारीतीनें, खिद् = दडपणें, मंगकरणें, मोडणें; त्या युजा निखिदत् सूर्यस्य इन्द्रश्चक्रं सहसा सद्य इन्दो (४।२८।२) = हे सोमा, तुझ्या साहाय्यानें (त्या युजा) इन्द्र सूर्याचें चाक खाली दडपता झाला (निखिदत्). आस्य वेदः खिदति हन्ति नग्नम् (४।२५।७) = इन्द्र हवि न देणाऱ्याचें (अस्य) धन (वेदः) नाहीसें करून टाकतो (आखिदति) बऱ्याला ठार करतो. सम् इत् तान् वृष्टाह्मिदत् खे अरान् इव खेदया (८।७७।३) = जसा काणीं आंसाच्या भोकांत(खे) अरा जारानें खुपसतो तसा इन्द्र वज्रानें (खेदया) दस्यूंना (तान्) ताबडतोब (इत्) दडपता झाला (सम् + अखिदत्). मरुतः० यात ईम् अखिद्रयामभिः (१।३८।११) = हे मरुतांनो, ज्यांची गति अडविली जात नाही अशा घोड्यांवर किंवा रथांत बसून इकडे (ईम्) या; अविद्यमानं खिद्रं यस्मिन् तत् अखिद्रम् । अखिद्रं याम येषां तैः अखिद्रयामभिः = जीत अडवणूक किंवा थांबणें नाही अशी गति आहे ज्यांची अशा घोड्यांनीं किंवा रथांनीं. ह्याप्रमाणें खिद् धातूचे दडपून टाकणें, थांबविणें, नाश करणें असे अर्थ दिसतात; खिद् + रम् = खिद्रं = दडपून टाकणारें ओझें. हे पृथिवी, पर्वतांचें दडपून टाकणारें ओझें तूं ह्याप्रमाणें प्रयासावांचून धारण करीत आहेस. प्रवत् = (१) जोरानें वाहणारी नदी (पान ७८४); प्रवत्वती = जिच्यांत जोरानें वाहणाऱ्या पुष्कळ नद्या आहेत अशी. प्रवत् = (२) धन; सनितासि प्रवतो दाशुषे चित् याभिः विवेषो हर्यश्च धीभिः (७।३७।५) = हे इंद्रा (हर्यश्च), ज्या (याभिः) धनांतून (धीभिः) तूं धन देत आला आहेस (विवेषः) तेंच धन (प्रवतः = चित्) हवि देणाऱ्याला (दाशुषे) तूं देत असतोस (सनिता असि). तमिद्विप्राः अवस्यवः प्रवत्वतीभिरुतिभिः । इन्द्रं क्षोणीः अव-

धयन् (८।१३।१७) = धनदात्या (विप्रा :) देवांनीं (क्षोणीः) त्याच (तम् इत्) इंद्राळा भरपूर (प्रवत्वतीभिः) धनानें (ऊतिभिः) समृद्ध केले (अवर्धयन्). महिनि हें महिनी ह्याचें संबोधन; महिनी हें महिन याचें छीलिंग; वयं ते अस्यामिन्द्र युम्नहूतौ सखाय स्याम महिन प्रेष्टाः (६।२६।८) = (१) हे महान् (महिन) इंद्रा, ह्या संग्रामांत (युम्नहूतौ) तुझे आम्ही अतिशय प्रिय मित्र होऊं इच्छितो; (२) हे धनवंता (महिन) दात्या (इन्द्र), तूं केलेल्या धनाच्या ह्या वाटणींत (युम्नहूतौ) आम्ही अतीशय धनवान् (प्रेष्टाः = सखायः) होऊं इच्छितो; उरुव्यचसा महिनी (१।१६०।२); उरुव्यचसा = उरुव्यचसौ = अति विस्तृत; महिनी = महिन्यौ = मोठ्या म्हणजे अति विस्तृत; हे दोन शब्द द्यावापृथिवीचीं विशेषणें होत. ते नो गृणाने महिनी महि श्रवः क्षत्रं द्यावापृथिवीं धासतो बृहत् (१।१६०।५) = पुष्कळ (महि) धन (श्रवः) देणाऱ्या (गृणाने) त्या द्यावापृथिवी आम्हांस पुष्कळ (बृहत्) धन (क्षत्रं) देतात. महिनी = (१) अति विस्तृत, (२) धनवान्. मद्वा = (१) विस्तारानें, शक्तीनें; (२) धनांतून. भूमि = (१) पृथिवी, (२) भू = मि = देणें, दान; भूमि = अतिशय धन. जिनोपि = (१) जिंकतेस, (२) देतेस. ऋचेचा प्राथमिक अर्थः— हे नद्यांनीं भरलेली (प्रवत्वति), अत्यंत विस्तृत (महिनि) पृथिवी, जी तूं आपल्या शक्तीनें पृथिवीला (भूमि) जोरानें (प्र) जिंकतेस (जिनोपि) ती तूं खरोखर (वट्) पर्वतांचें दडपून टाकणारें ओझें (खिद्रं) अशा रीतीनें (इत्या) धारण करतेस (बिभर्षि). पृथिवी पृथिवीला जिंकते हा विरोध ह्या प्राथमिक अर्थांत आहे; पुढें दिलेल्या दुसऱ्या अर्थानें तो विरोध आभासरूप ठरतो. (२) हें धनवती (पृथिवि = प्रवत्वति = महिनि), धनवान् (या) तूं आपल्या धनांतून (इत्या) पर्वतासारख्या धनाचा ढीग (खिद्रं = भूमि) देतेस (बिभर्षि = जिनोपि). या = देणें; या = धनवती.

इन्द्राणी (२७) इन्द्रस्य पत्नी । तस्याः एषा भवति
इन्द्राणी म्हणजे इन्द्राची बायको (पा० ४।१।४९).

खंड ३८ वा.

इन्द्राणीमासु नारिषु सुभगामहमश्रवम् । न ह्यस्या अपरं चन जरसा मरते
पतिर्विश्वस्मादिन्द्र उत्तरः (ऋ० सं० १०।८६।११).

इन्द्राणीम् आसु नारिषु सुभगाम् अहं अश्रवम् । न हि अस्याः अपराम्
अपि समां जरया म्रियते पतिः । सर्वस्मात् यः इन्द्रः उत्तरः तम् एतत् ब्रूमः । तस्याः
एषा अपरा भवति

अश्रवं = अश्रवम्. अपरं = अपरां समां = आणखी एक वर्ष. चन =
अपि. जरसा = जरया. मरते = म्रियते. विश्वस्मात् = सर्वस्मात्. यः व तम् एतत्
ब्रूमः अध्याहृत; दुर्गवृत्तींत एतत्बद्दल एतं आहे; एतत् ब्रूमः = हें आम्ही म्हणतो; हें
नि. भा. ११७

म्हणजे इंद्राणी भाग्यवान् आहे वगैरे. एतं = ह्याला. दुर्गानें केलेला अर्थः— ह्या सर्व स्त्रियांमध्ये इंद्राणीच सौभाग्यलक्षणांनी युक्त आहे असें मी ऐकिले आहे; कारण (हि) द्विचा पति इतर स्त्रियांच्या नवऱ्यांप्रमाणें आणखी एक वर्षभर सुद्धा म्हणजे कधीही म्हातारा होणार नाही व मरणार नाही; जो इंद्र सगळ्यांहून श्रेष्ठ आहे त्या ह्या इंद्राला आम्ही म्हणतो (कीं इंद्राणो ही भाग्यवान् आहे व तिचा नवरा कधी म्हातारा होणार नाही व मरणार नाही).

सायणः— इंद्र इंद्राणीची स्तुति करितो; सौभाग्यलक्षणांनी युक्त अशा प्रसिद्ध नारींमध्ये इंद्राणी ही अतिशय सौभाग्यवान् आहे असें मी ऐकिलें आहे; ह्या इंद्राणीचा पालक व सर्वांहून श्रेष्ठ असा जो इंद्र इतर प्राण्यांप्रमाणें म्हातारपणानें मरणार नाही; बोलणारा वृषाकपि असल्यास अहं म्हणजे मी वृषाकपि; बाकीचा अर्थ तसाच; पतिः = पालकः; अपरं चन = अन्यत् भूतजातम् इव. यास्क, दुर्ग व सायणाचार्य ह्यांनी अपरंचन ह्याचे केलेले अर्थ ओढाताणीचे आहेत; यास्कानें केलेला अर्थ तर हास्यास्पदच आहे; त्यामुळें अपरां समां म्हणजे कधीही नाही असा दुर्गाला अर्थ करावा लागला.

सु = भग = धन; सुभगा = अतिशय धनवान्. नृ = देणें; नर = दाता; नारि = दात्री. चन = च. मरते = मारयति. जरसा = वार्धक्याने; हें वार्धक्य दारिद्र्यरूपी असावें. विश्वस्मात् इंद्र उत्तरः हे शब्द ह्या सूक्तांतील प्रत्येक ऋचेच्या शेवटी आहेत; त्यांचा ऋचांच्या अर्थाशी निकट संबंध आहेच असें म्हणतां येत नाही; एकाद्या ठिकाणी तसा संबंध असेल.

ऋचेचा अर्थः— ह्या सर्व धनवान् व दात्या स्त्रियांमध्ये इंद्राणी ही अति धनवान् आहे असें मी ऐकिलें आहे; तिचा पति दुसऱ्याला (अपरं) दारिद्र्यानें (जरसा) कधीही मारीत नाही; कारण इंद्र हा सर्वांहून धनानें श्रेष्ठ आहे. इंद्राणीसंबंधानें पुढील आणखी एक ऋचा होय. नैरुक्तांच्या मतें वृषाकपि म्हणजे आदित्य; हा त्या शब्दाचा अर्थ सिद्ध करण्याकरितां पुढील ऋचा उदाहृत केली आहे असें दुर्ग म्हणतो.

खंड ३९ वा.

नाहमिन्द्राणि रारण सख्युर्वृषाकपेर्ऋते । यस्येदमप्यं हविः प्रियं देवेषु गच्छति विश्वस्मादिन्द्र उत्तरः (ऋ० सं० १०।८६।१२)

न अहम् इन्द्राणि रमे सख्युः वृषाकपेः ऋते । यस्य इदम् अप्यं हविः । अप्सु शृतम् । अद्भिः संस्कृतम् इति वा । प्रियं देवेषु निगच्छति । सर्वस्मात् यः इन्द्रः उत्तरः तम् एतत् ब्रूमः

रारण = रमे. अप्यं = अप्सु शृतं = पाण्यांत शिजविलेला; किंवा अप्यं = अद्भिः संस्कृतं = पाण्यानें तयार केलेला; सोमरसांत पाणी मिसळवें लागतें हें सर्वश्रुत आहे. एथें वृषाकपि हा लोकांत प्रसिद्ध असलेला ऋषि नव्हे; कारण त्याला देवां-

मध्ये स्थान असून सोमहवि दिला जातो; तेव्हां तो आदित्यच असावा असें दुर्ग म्हणतो. गच्छति = निगच्छति = आंत जातो म्हणजे देवांमध्ये वाटला जातो. विश्वस्मात् = सर्वस्मात्. यः अध्याहृत. तम् एतत् ब्रूमः ह्याबद्दल दुर्गवृत्तींत सः अपि एवं ब्रवीमि असें आहे; ऋचेंत जर इंद्र बोलणारा आहे तर तम् एतत् ब्रूमः एथेंतम् कोण ? जो मी सर्व जगांहून श्रेष्ठ आहे तो मीही वृषाकपीविषयीं असें म्हणतो असे शब्द इंद्राच्या तोंडीं योग्य होत; तेव्हां दुर्गवृत्तींतलाच पाठ बरोबर दिसतो. दुर्गानें केलेला अर्थः— हे इंद्राणी, ज्याच्याकडे जलरूप हवि किंवा पाण्यांत शिजविलेला किंवा तयार केलेला प्रिय चरुपुरोडाशादिहवि जातो त्या माझ्या देवांत श्रेष्ठ असणाऱ्या वृषाकपि मित्राशिवाय मला कोठेही आनंद होत नाही म्हणजे माझें मन कोठेही रमत नाही; सर्व जगांहून श्रेष्ठ जो मी तो मी तुला हें सांगत आहे. जलरूप हवि आदित्याकडेच जातो; आदित्याचें व इंद्राचें सकृद्वि म्हणून इंद्राला आदित्याशिवाय करमत नाही असा दुर्गानें केलेल्या विवरणाचा सारांश.

सायणः— हे इंद्राणी, सर्व देवांत ज्या माझ्याकडे त्याचा पाण्यांत उत्तम रीतीनें तयार केलेला हा हवि नेहमी जात असतो व जो मी सर्व जगांहून श्रेष्ठ आहे त्या मला वृषाकपि मित्राशिवाय करमत नाही असें इंद्र इंद्राणीला म्हणतो; किंवा बोलणारा वृषाकपि असल्यास पुढील प्रमाणें अर्थ; वृषाकपेः सकृद्वि इन्द्रात् ऋते अहं वृषाकपिः न रारण = वृषाकपीचा मित्र जो इंद्र त्या इंद्राशिवाय मला वृषाकपीला कोठेही करमत नाही; अन्यत् समानं असें म्हणून बाकीच्या शब्दांचा अर्थ सायणाचार्यांनीं दिला नाही; सर्व देवांत ज्या इंद्राकडे माझा हा पाण्यांत उत्तम रीतीनें तयार केलेला हवि जात असतो व जो सर्व जगांहून श्रेष्ठ अशा त्या इंद्राखेरीज मला वृषाकपीला कोठेही करमत नाही. हा दुसरा अर्थ अगदीं कृत्रिम आहे.

रण् = रमणे; अभ्यासानें रारण् ; रारण् + अ = रारण = रमलें आहे; दुसऱ्या कोणाच्याही संगतींत मी आजपर्यंत रमलें नाही. अयं हविः = पाण्यांत मिसळलेल्या हा सोमरसाचा हवि. ज्या वृषाकपीचा सोमहवि देवांमध्ये नेहमी वाटला जातो त्या वृषाकपि मित्राशिवाय मला करमत नाही असें इंद्र इंद्राणीला म्हणतो. विश्वस्मात् इन्द्र उत्तरः ह्या शब्दांचा एथें कांहीं एक अर्थ नाही.

गौरीः (२८) रोचतेः ज्वलतिकर्मणः । अयमपि इतरः गौरः वर्णः एतस्मात् एव । प्रशस्यः भवति । तस्याः एषा भवति

गौरीः=माध्यमिका वाक् म्हणजे वीज व गडगडाट ह्यांचें मिश्रण; वीज दिपविते म्हणून पुढीलप्रमाणें व्युत्पत्ति; रुच्=जळणें, किंवा दिपविणें ह्यापासून गौरी; रुच् ह्याची उलटापालट केल्यानें चुर्; चुर् + ई = चौर् + ई = गौर् + ई = गौरी. गौरवर्ण ह्यांतील गौर शब्दही रुच् धातूपासूनच; कारण तो रंग जाळतो म्हणजे इतर रंगांना दिपवून टाकतो; म्हणूनच गौरवर्णाची इतकी प्रशंसा करतात. रुच् धातूपासून गौर किंवा गौरी शब्द तयार करणें ही खरोखर विलक्षण कसरत होय ! अयमपि इतरः०

प्रशस्यः भवति हे शब्द प्रक्षिप्त असावेत; कारण तस्याः एषा भवति ह्याचा संबंध गौरीः ह्याच्याशी आहे. गौरीः = गरणशीला माध्यमिका वाक् (सायण १।१६४।४१); गरणशीला = उदक गिळणें म्हणजे सांठवून ठेवणें हा स्वभाव आहे जिचा ती; माध्यमिका वाक् अन्तरिक्षांत जल सांठवून ठेवते; गू (= गिळणें) ह्याच्यापासून गौरी; गू निगरणें (धा० ६।१२९); गू ह्याचें गुरू होऊन व त्याला ई प्रत्यय लाऊन गौरी शब्द झाला असें सायणाचार्यास म्हणावयाचें असेल; पण गू चें गिरू होईल; गुरू होतें ह्या म्हणण्याला आधार काय ? ह्याला उत्तर निरुक्तांत हवें तें होतें हें !

खंड ४० वा.

गौरीर्मिमाय सलिलानि तक्षत्येकपदी द्विपदी सा चतुष्पदी । अष्टापदी नवपदी बभ्रुवुषी सहस्राक्षरा परमे व्योमन् (क्र० सं० १।१६४।४१)

गौरीः निर्मिमाय । सलिलानि तक्षती कुर्वती । एकपदी मध्यमेन । द्विपदी मध्यमेन च आदित्येन च । चतुष्पदी दिग्भिः । अष्टापदी दिग्भिश्च अवान्तरदिग्भिश्च । नवपदी दिग्भिश्च अवान्तर दिग्भिश्च आदित्येन च । सहस्राक्षरा बहूदका । परमे व्यवने । तस्याः एषा अपरा भवति

मिमाय = निर्मिमाय; मिमाय = निर्मिमाते (दुर्ग). तक्षती = कुर्वती; जग निर्माण करण्याच्या अगोदर गौरी जल निर्माण करती झाली (दुर्ग). एकपदी मध्यमेन = मध्यम जो इंद्र त्याच्यामुळें एकपदी म्हणजे त्याच्याशीं एक झालेली. इंद्र व आदित्य ह्यांच्यामुळें द्विपदी. चार दिशांमुळें चतुष्पदी; एथें इंद्र व आदित्य हे ध्यावयाचे नाहीत; त्यांच्यावांचून ती चतुष्पदी होते. भाष्यांत चतुष्पदी शब्दाच्या आधींचा सा शब्द गाळला आहे. चार मुख्य दिशा व चार मधल्या दिशा ह्यामुळें अष्टापदी; एथेंही इंद्र व आदित्य ध्यावयाचे नाहीत. आठ दिशा व आदित्य ह्यांच्यामुळें नवपदी; एथें इंद्र ध्यावयाचा नाही. सहस्राक्षरा = बहूदका. व्योमन् = व्योमनि = वि + ओमनि; वि + अवने = व्यवने; अक् ह्याला संप्रसारण होऊन ओ (अ + उ); ओ + मन् = ओमन् = अवनम्; परमे व्यवने = विभक्तानां भूतानां यत् परमम् अवनम् एकं सर्वभावानाम् अविभक्तः एकः आत्मा तस्मिन् (दुर्ग) = निरनिराळ्या वस्तूंचें रक्षण करणारें जें एक परमतत्त्व म्हणजे एक आत्मा त्याच्यांत (एकवटलेली). दुर्गानें केलेला अर्थः— इंद्रामुळें एकपदी, इंद्र व आदित्य ह्यामुळें द्विपदी, चार मुख्य दिशांमुळें चतुष्पदी, चार मुख्य व चार अर्वांतर अशा आठ दिशांमुळें अष्टापदी व आठ दिशा आणि आदित्य ह्यांमुळें नवपदी झालेली बभ्रुवुषी, जिच्यापाशीं पुष्कळ जल आहे अशी (सहस्राक्षरा), परमात्म्यामध्ये (परमे व्योमन्) तादात्म्य पावलेली माध्यमिका वाक् जल (सलिलानि) निर्माण करून (तक्षती) मग सर्व जग निर्माण करते (मिमाय).

सायणः— गौरीः = गरणशीला माध्यमिका वाक्; मिमाय = शब्दयति =

हंवरते; सलिलानि = वृष्ट्युदकानि; एकपदी = एकपादोपेता एकाधिष्ठाना मेघे वर्तमाना गमनसाधनेन वा वायुना = एक पायाची म्हणजे एका ठिकाणीं म्हणजे मेघांत असणारी किंवा गतीचें साधन जो वायु त्याच्यामुळे एकपदी; वायु हा जणूं काय तिचा एक पाय; द्विपदी = मेघान्तरिक्षाख्यव्याधिष्ठाना = मेघ व अंतरिक्ष ह्या दोन ठिकाणीं असणारी; किंवा (वायु हा एक पाय असून) आदित्य हा तिचा दुसरा पाय; चतुष्पदी = चार दिशांत असणारी; अष्टपदी = चार मुख्य व चार अर्धांतर दिशा ह्यांत असणारी; नवपदी = आठ दिशा व सूर्य ह्यांच्यांत असणारी; बभ्रुवृषी = एवंभूता = अशी निरनिराळ्या ठिकाणीं असलेली; सहस्राक्षरा = अपरिमितव्याप्ति-युक्ता = बहुव्यापनशीलोदकवती = जिच्या व्याप्तीला मर्यादा नाही म्हणजे सर्वत्र असणारी; तिचें उदक सर्व ब्रह्मांड व्यापून टाकतें; परमे व्योमन् = उदकाश्रयस्वेन उत्कृष्टे अंतरिक्षे = ज्यांत उदक आहे अशा उंच अंतरिक्षांत; अंतरिक्षांत असणारी, उदकानें सर्व व्यापून टाकणारी व निरनिराळ्या अवस्थांत असणारी अशी ही माध्यमिका वाक् वर्षाव करीत असतांना ओरडते किंवा हंवरते हा एक अर्थ; कित्येक ऋचेचा दुसराही अर्थ करतात तो पुढीलप्रमाणें; गौरीः = शब्दब्रह्मात्मिका वाक्; मिमाय = मिमाति = स्थापन करते; सलिलानि तक्षती = प्रतिष्ठितानि घटादिद्रव्याणि तत्तद्वाचकत्वेन निष्पादयंती = स्थापन म्हणजे उत्पन्न केलेल्या घटादि पदार्थांना तदर्थक नांवें देणारी; निरनिराळ्या वस्तु उत्पन्न करून शब्दब्रह्म त्यांना सार्थ नांवें देतें; एकपदी = सृष्टि निर्माण करण्याच्या अगोदर आत्म्याशीं एकवटलेली; जेव्हां ती सृष्टि निर्माण करते तेव्हां ती आत्म्यापासून विलग होते; सुवन्त व तिङन्त ह्या भेदानें वाक् द्विपदी होते; नाम, आख्यात, उपसर्ग व निपात ह्यांनीं ती चतुष्पदी होते; आमंत्रितसहिताष्टभेदेन अष्टपदी = संबोधनासहित (आमंत्रित = संबोधन) सात विभक्तींनीं युक्त म्हणून ती अष्टपदी; आठ विभक्ति ह्या आठ पदें; साव्ययैः उक्तैः अष्टभिः नवपदी = आतां सांगितलेलीं आठ पदें व अव्यय मिळून नवपदी; किंवा छाती, कंठ, डोकें, जिब्हामूल, दांत, नाक, ओठ, तालु व नाभि अशा नऊ ठिकाणीं उत्पन्न झालेली म्हणून नवपदी; अशी उत्पन्न झालेली वाक् असंख्य शब्दांनीं असंख्य अर्थ व्यक्त करते; परमे व्योमन् = उत्कृष्टे हृदयाकाशे मूलाधारे = हृदयाकाशांत म्हणजे मूलाधारांत म्हणजे हृदयातील एका गूढ स्थानीं; सहस्राक्षरा अनेकाकारेण व्याप्ता अनेकध्वनिप्रकारा भवति = वाक् नानारूपे धारण करते म्हणजे वाचेपासून असंख्य निरनिराळे ध्वनि उत्पन्न होतात. असे दोन अर्थ सायणाचार्य देतात; त्यांनीं यास्काचें भाष्य शेवटीं दिलें आहे पण वर दिलेले दोन्ही अर्थ यास्कभाष्याला सोडून आहेत.

गौरी शब्दाची गौरीः, गौर्यः व गौर्यं अशीं तीनच रूपें ऋग्वेदांत आहेत व तींही एकेकदांच आलीं आहेत. गौरी गायीसारखें एक जनावर असावें; गौर तहानेनें व्याकुल होऊन पाणी पिण्याकरितां झऱ्याकडे किंवा तळ्याकडे जातो असें (११२) ऋचांत म्हटलें आहे व इंद्र, अश्विन वगैरे देवांना तृषाक्रांत गौर जसा तहान भाग-

विण्याकरिता पाण्याकडे धांव घेतो तसे तुम्ही सोम पिण्याकरिता धांवत या असे म्हटले आहे. गौर बहुतकरून हरिण असावा व गौरी हे त्या शब्दाचे स्त्रिलिंग असावे; तसे असल्यास गौरी म्हणजे हरिणी होईल. गाय असो कीं हरिणी असो गौरी हें एक जनावर असावे. एथें विजेला लक्षणेनें गौरी म्हटले असावे. ती आकाशांत पाणी तयार करते (सलिलानि तक्षती) व तसें करतांना ओरडत असते (मिमाय); ह्या विजेला कधीं एक फाटा तर कधीं दोन चार असे अनेक फाटे फुटतात; एकाचे दोन, दोहोचे चार, चाराचे आठ असे फाटे वाढत जातात. अक्षर = (१) जल, (२) अक्षर, (३) धन. (१) पुढील खंडांत दिलेल्या ऋचेंत अक्षर म्हणजे जल असा अर्थ आहे. (२) गायत्रेण प्रति मिमीते अर्कमर्केण साम त्रैष्टुभेन वाकम् । वाकेन वाकं द्विपदा चतुष्पदा अक्षरेण मिमते सप्त वाणीः (१।१६४।२४) ; एथें गायत्र, अर्क, साम, त्रिष्टुभ्, वाक, द्विपदा व चतुष्पदा हीं नावे निरनिराळ्या ऋक्छंदांचीं असावीत; अक्षराच्या साहाय्यानें (अक्षरेण) वाणी निरनिराळे छंद उत्पन्न करिते (३) उपत्वा सातये नरो विप्रासो यन्ति धीतिभिः । उपाक्षरा सहस्रिणी (७।१५।९) = हे अग्नि, दाते (नरः = विप्रासः) देव धन घेऊन (धीतिभिः) धन देण्याकरितां (सातये) तुझ्याकडे जातात; त्याप्रमाणें धनवान् (अक्षरा = सहस्रिणी) दात्री उपा त्याच कामाकरितां तुझ्याकडे जाते. व्योमन् = (१) स्वर्ग, (२) उच्च स्थिति, (३) धनाचा सांठा. (१) स जायमानः परमे व्योमनि आविरग्निरभवत् मातरिश्चने (१।१४३।२) = बुलोकीं जन्मलेला अग्नि मातरिश्चवाला दिसला. (१ व ३) ऋतस्य गोपौ अधि तिष्ठथो रथं सत्यधर्माणा परमे व्योमनि । यमत्र मित्रावरुणावथो युवं तस्मै वृष्टिर्मधुमत्पिन्वते दिवः (५।६३।१) = (१) हे मित्रावरुणांनो, उदकाचे (ऋतस्य) रक्षक (गोपौ) तुम्ही बुलोकीं रथांत बसतां; ज्याच्यावर तुम्ही अनुग्रह करतां त्याच्याकरितां बुलोकांतून पर्जन्यवृष्टि होते; (२) हे मित्रावरुणांनो, धनाचे (ऋतस्य) दाते (गोपौ) तुम्ही धनभाडारांत (परमे व्योमनि) रथांतले धन (रथं) घालतां (तिष्ठथः); ज्याला तुम्ही धन देतां त्याच्यासाठीं धनाचा पाऊस पडतो. (२) पृच्छामि वाचः परमं व्योम (१।१६४।३४) = वाचेचें उत्तम स्थान, उत्तम दशा कोणती तें मी विचारतों; त्याला उत्तरः—ब्रह्मायं वाचः परमं व्योम (१।१६४।३५) = वाचेचें उत्तम स्थान, उत्तम दशा ब्रह्म होय. मिमाय = (१) हंवरते, (२) उच्चारते, (३) देते. (१) अन्यस्या वत्सं रिहती मिमाय (३।५५।१३) = दुसऱ्या गाईच्या वत्साला चाटीत असतां ती हंवारव करते. (२) मि = हंवारव करणें; ह्या अर्थापासून उच्चारणें हा अर्थ निघेल; गौरी म्हणजे वाक् निरनिराळे छंद उच्चारते. (३) ससर्परीरमतिं बाधमाना बृहन्मिमाय जमदग्निदत्ता । आ सूर्यस्य दुहिता ततान श्रवो देवेषु अमृतम् अजु-र्यम् (३।५३।१५) = धन देणारी (ससर्परीः) व दारिद्र्य (अमतिं) घालविणारी (बाधमाना) आणि प्रज्वलित धनानें युक्त (जमदग्निदत्ता) सूर्याची मुलगी उषा पुष्कळ धन (बृहत्) देते (मिमाय); ती देवांमध्ये अतिशय धन (श्रवः = अमृतं) देते

(आततान); इन्द्रो मन्युं मन्युम्यो मिमाय (७।१८।१६) = इन्द्र धनदात्याला (मन्युम्यः) धन (मन्युं) देता झाला (मिमाय); मन्युं धनं मिमीते असौ मन्युमीः । तस्य मन्युम्यः; मन्युमीः = धन देणारा; मन्युम्यः = धन देणाऱ्याचें म्हणजे धन देणाऱ्याला. ऋचेचे तीन अर्थ असावेतः— (१) जल निर्माण करणारी विद्युत्‌रूपी गाय निरनिराळ्या पायांची होऊन म्हणजे तिला एक दोन असे अनेक पाटे फुटून अगणित जलानें युक्त (सहस्राक्षरा) झालेली (बभ्रुवुषी) ती बुडोकी हंवारव करते; (२) वाक्प्रवाह (सलिलानि) निर्माण करणारी (तक्षती) वाक् (गौरीः) निरनिराळ्या छंदांचें रूप घेऊन व शेवटीं सहस्राक्षरांचा छंद होऊन उच्च स्थितीत (परमे व्योमनि) बोलावयास लागते; छंद एक, दोन, चार, आठ व नऊ चरणांचाही असतो व कधीं कधीं एका छंदांत हजार अक्षरेंही असतात; ही वाणीची परमसीमा झाली; कवींची कृति ही परमसीमा कधीं कधीं दाखविते; (३) धनप्रवाह तयार करणारी व थोडक्यापासून असंख्य धन देणारी (सहस्राक्षरा), उषा (गौरीः) लोकांच्या धनभांडारांत (परमे व्योमन्) धन देते (मिमाय). १।१६४ ह्या सूक्तांतल्या बहुतेक ऋचा कूटासारख्या आहेत व त्यांपैकीं बहुतेक कूटें कठीण आहेत; प्रस्तुत ऋचा अशा कठीण कूटांपैकीं होय.

खंड ४१ वा.

तस्याः समुद्रा अधि वि क्षरन्ति तेन जीवन्ति प्रदिशश्चतस्रः । ततः क्षरत्यक्षरं तद्विश्वमुप जीवति (ऋ० सं० १।१६४।४२)

तस्याः समुद्राः अधिविक्षरन्ति । वर्षन्ति मेघाः । तेन जीवन्ति दिगाश्रयाणि भूतानि । ततः क्षरति अक्षरम् उदकम् । तत् सर्वाणि भूतानि उपजीवन्ति

समुद्राः = मेघाः. अधिविक्षरन्ति = वर्षन्ति. प्रदिशः चतस्रः = दिगाश्रयाणि भूतानि = दिक्प्रतिदिग्वासीनि भूतानि (दुर्ग) = चार मुख्य दिशा व चार अवांतर दिशा ह्यांत राहणारे प्राणी. अक्षरं = उदकम्. विश्वम् उपजीवति = सर्वाणि भूतानि उपजीवन्ति; विश्व = भूतजात (दुर्ग). दुर्गानें केलेला अर्थः— तिच्यापासून म्हणजे माध्यमिक वाचेपासून मेघ वर्षाव करतात; त्या वर्षिलेल्या उदकावर चार मुख्य दिशा व चार अवांतर दिशा ह्यांत राहणारे प्राणी आपली उपजीविका करतात; तिच्यापासून मेघांच्या द्वारे प्रत्येक वर्षीं उदक वर्षत असतें व ह्या वर्षिलेल्या उदकावर सर्व प्राणिमात्र आपली उपजीविका करतात.

सायणः— समुद्राः = वृष्ट्युदकसमुन्दनाधिकरणभूताः मेघाः = वर्षावाच्या पाण्यानें पृथिवी भिजविण्याचें जें कार्य त्याचें स्थान झालेले मेघ म्हणजे पृथिवी भिजविण्याकरितां आपल्या उदरांत जल सांठविणारे मेघ; समुन्दन ही समुद्र शब्दाची व्युत्पत्ति होय; अधि = अधिकं प्रभूतम् उदकम्; विक्षरन्ति = विविधं क्षरन्ति = नानाप्रकारांनी वर्षाव करतात; प्रदिशः = विदिशः चतस्रः दिशश्च = चार अवांतर

व चार मुख्य दिशा; किंवा प्रदिशः = प्रकृष्टाः दिशः मुख्याः = मुख्य दिशा; तस्याः पुरुषाः जीवन्ति = त्या आठ दिशांत असणारीं मनुष्ये आपली उपजीविका करतात; ततः क्षरति अक्षरं = पश्चात् तत् अक्षरम् उदकं क्षरति = सस्यादिकमुत्पादयति = नंतर पाणी पडतें म्हणजे तें पडणारें पाणी धान्य वगैरे उत्पन्न करतें; अशा उत्पन्न झालेल्या धान्य वगैरेवर सर्व जग आपली उपजीविका करतें.

तस्याः अधि = त्या गौरीपासून म्हणजे माध्यमिक वाचेपासून. समुद्राः = उदकाचे प्रवाह. ऋचेचा अर्थः---- माध्यमिक वाचेपासून उदकाचे प्रवाह आकाशांत सर्वत्र पसरतात व त्यावर चार दिशा आपली उपजीविका करतात; ह्या चार दिशांतून उदक पृथिवीवर पडतें व त्यावर सर्व जग आपली उपजीविका करतें.

गौः (२९) व्याख्याता (निरु० २।५) । तस्याः एषा भवति

गो शब्दाची व्युत्पत्ति पहा (पान ९२).

खंड ४२ वा.

गौरमीमेदनु वत्सं मिषन्तं मूर्धानं हिङ्ङकृणोन्मातवा उ । सूक्ताणं घर्ममभि वावशाना मिमाति मायुं पयते पयोभिः (ऋ० सं० १।१६।२८)

गौः अन्वमीमेत् वत्सं निमिषन्तम् । अनिमिषन्तम् आदित्यम् इति वा । मूर्धानम् अस्य अभिहिङ्ङकरोत् मननाय । सरणं सूक्ताणं घर्मं हरणम् । अभि-वावशाना मिमाति मायुम् । प्रप्यायते पयोभिः । मायुम् इव आदित्यम् इति वा । वाक् एषा माध्यमिका । घर्मधुक् इति याज्ञिकाः

अमीमेत् अनु = अन्वमीमेत्. मिषन्तं = निमिषन्तम्; मिषन्तं = उन्मुखं पश्यन्तं (दुर्ग) = तोंड वरती करून तिच्याकडे पाहणाऱ्याला; मिष् = डोळे उघडणें, डोळे मिचकाविणें, पाहणें (आपट्यांचा कोश); पण हा अर्थ धातुपाठांत नाही; मिष स्पर्शायाम् (धा० ६।७१). किंवा मिषन्तं = अनिमिषन्तं (आदित्यं) = कधीही डोळे न मिटणाऱ्या म्हणजे सदोदित दिसणाऱ्या किंवा पाहणाऱ्या (मूर्त्याला). हिङ्ङकृणोत् = हिङ् अकृणोत्; अकृणोत् = अकरोत्; हिङ्ङकृणोत् = हिंकारेण उपशब्दयति (दुर्ग) = हिं असा ध्वनि करून त्याला हाक मारते. मूर्धानं ह्या नंतरचा अस्य अध्याहृत; मूर्धानं शिरोरश्मीन् (रश्मि ?) अस्य मध्यस्थानप्राप्तं प्राप्य (दुर्ग) = अन्तरिक्षांत त्याचे आलेले किरण मिळवून म्हणजे अन्तरिक्षांत आलेला सूर्याचा प्रकाश अनुभवून (ती समाधान दर्शविणारा हिं असा ध्वनि करते). मातवा उ = मातवै उ; उ निरर्थक म्हणून गाळला आहे; मातवै = मननाय = सर्वलोकज्ञानाय (दुर्ग) = सर्व जगाचें ज्ञान व्हावें म्हणून. सूक्ताणं = सरणं = अन्तरिक्षांत संचार करणाऱ्याला; सूक्ताणं = सू + क्ताणम्; क्ताण हा नामकरण प्रत्यय; सूक्ताणं भाष्यांत नको. घर्मं = हरणं = जळ हरण करणाऱ्याला; घर्मं = घर् + मम्; घर् = हर; ह् पासून हर व नंतर घर्; म हा नामकरणप्रत्यय. अभिवावशाना = पुनः पुनः वांछ्यमाना (दुर्ग)

= वारंवार ओरडणारी म्हणजे हंबरणारी; वाश् शब्दे (धा० ४।५७); वाश् ह्याचें वश् होऊन नंतर आभ्यासानें वावश्. मिमाति मायुं = दरवर्षी शब्द करते. पयते = प्रप्यायते = वाढते, फुगते; प्यायते ह्याचें पयते हें रूपान्तर आहे असें यास्काचें मत असावें. मायुम् इव आदित्यम् इति वा । वाक् एषा माध्यमिका हे शब्द दुर्गवृत्तींत नाहींत; ते शब्द २।९ पान १०४ येथें आहेत; त्या शब्दांचें एथें प्रयोजन नाहीं. वासरूं जसें गायीचें दूध पितें तसा सूर्य माध्यमिक वाचेचें उदक पितो म्हणजे हरण करतो म्हणून तो तिचा वत्स (दुर्ग).

दुर्गानें केलेला अर्थ:— कधीं डोळे न मिटणारा म्हणजे सदोदित दिसणारा वत्स जो सूर्य त्याला पाहून माध्यमिका वाक् गडगडाट करते; सर्व जगाचें ज्ञान व्हावें म्हणून (मातवै) अंतरिक्षांत त्यानें पसरलेले किरण पाहून ती हिं असा ध्वनि करून त्याची प्रशंसा करते; आकाशांत संचार करणारा (सूक्वाणं) व जळ हरण करणारा (घर्म) अशा त्याला उद्देशून वारंवार ओरडणारी ती प्रतिवर्षी गडगडाट करते व जलानें फुगते; हा एक अर्थ; गौः म्हणजे ऊन ऊन दूध देणारी गाय (घर्मधुक) असें याज्ञिक म्हणतात; जेव्हां गौः म्हणजे गाय तेव्हां पुढील प्रमाणें अर्थ :— घर तोंड करून आपल्याकडे पाहणाऱ्या (मिषन्तं) वत्साला पाहून गाय हंबरते; मी ह्याची आई आहे हें त्याला कळवें म्हणून (मातवै) ती त्याच्या डोक्याचें आग्राण करून हिडू असा शब्द करते; तिच्याकडे जाणाऱ्या (सूक्वाणं) व तिचें दूध हरण करणाऱ्या (घर्म) वासराला पाहून ती दररोज असाच शब्द करते व वासराला दुधानें लड करते.

सायण:—(१) गाय डोळे मिटलेल्या (मिषन्तं) वासराकडे येऊन (अनु= अनुप्राप्य) हंबरते किंवा वासराकडे धांवत जाते; त्याचें मस्तक निर्माण करण्याकरितांच (मातवै उ) म्हणजे चाटून चाटून स्वच्छ करण्याकरितांच ती हिं असा ध्वनि करते; आपलें तोंड फेसाळ करणारें (सूक्वाणं) व दूध हरण करणारें (घर्म) वासरूं आपल्याकडे केव्हां येईल अशी आतुर झालेली (अभिवावशाना) ती हंबरव करते (मिमाति मायुं) व दुधानें फुगून त्याला धष्टपुष्ट करते (पयते); (२) पुष्कळ काळ पाऊस न पडल्यामुळे निराशेनें डोळे झांकून बसलेल्या (मिषन्तं) जग हेंच कोणी एक वासरूं त्याला अनुलक्षून मेघरूपी गाय हंबरते म्हणजे पाऊस लवकरच पडेल असें सांगण्याकरितां गडगडते; डोक्याच्या ठिकाणीं असणारी (मूर्धानं) जी पृथिवी तिला निर्माण करण्याकरितां म्हणजे धान्य वागैरेनें युक्त करण्याकरितां ती गडगडाट करते; फल उत्पन्न करणाऱ्या (सूक्वाणं = फलस्य स्रष्टारं) व तापलेल्या (घर्म=दीप्तं) अशा पुत्राकडे जाण्याची इच्छा करणारी (अभिवावशाना) ती हंबरते व पाण्यानें फुगते म्हणजे पृथिवीला जलसमृद्ध करते; हें दुसरें विवरण बरेच ओढाताणीचें आहे; सूक्वाणं = फलस्य स्रष्टारं = पाऊस पडल्यावर धान्य उत्पन्न करणाऱ्या लोकांना; पाऊस न पडल्यामुळे लोक तापलेले असतात (घर्म) व पाऊस केव्हां पडेल व आपण धान्य केव्हां नि. मा. ११८

उत्पन्न करूं असें त्यांना होतें. मित्र प्रक्षेपणे (धा० ५।४); अमीमेत् = आत्मानं प्रक्षिपति असा अर्थ पहिल्या विवरणांत विकल्पानें केला आहे.

मिषन्तं ह्यांत मिष् धातु नसून मि (= हंबरणें) हा धातु आहे; मि + स् (लेट्चा) = मिष्. वासहं (वत्सं) हंबरल्यानंतर (मिषन्तम् अनु) गाय लगेच हंबरली (अमीमेत्). मि अभ्यासानें मीमि; अ + मीमि + त् = अमीमेत् = हंबरली. मूर्धन् = (१) डोकें, (२) दाता, (३) पति, (४) धन. (१) नि यद् वृणक्षि० मूर्धनि शुष्णस्य (१।५४।५); पान ३८६ पडा; मूर्धनि = डोक्यावर. (२) अयमग्निः सहस्रिणो वाजस्य शतितरपतिः । मूर्धा कवी रयीणाम् (८।७५।४); मूर्धा = पतिः = दाता. (३) मूर्धानं दिवः अरतिं पृथिव्याः० अग्निं (६।७।१); एथे अग्नि हा यु व पृथिवी ह्यांचा पति (मूर्धानं = अरतिं). (४) भग भक्तस्य ते वयं उदशेन तवावसा । मूर्धानं राय आरभे (१।२४।५) = धनाचा (रायः) सांठा (मूर्धानं) पकडण्याकरितां (आरभे), हे भगा, तूं वाटलेल्या धनांतून (भक्तस्य = अवसा) आम्ही धन मिळवूं (उत् + अशेन). दिवि मूर्धानं दधिषे स्वर्षाम् (१०।८।६) = (१) हे अग्नि, सूर्याला पोचणारे (स्वर्षा) डोकें (मूर्धानं) चुलोकीं (दिनि) तूं नेतोस (दधिषे) म्हणजे अग्नीच्या ज्वाळा चुलोकाला पोचतात; (२) हे दात्या, आमच्या धनभांडारांत (दिवि) तूं अतिशय (स्वर्षा) धन (मूर्धानं) देतोस (दधिषे). मूर्धानं हिङ् अकृणोत् मातवै उ = धन (मूर्धानं) देण्याकरितां (मातवै) संमतिदर्शक हिं असा शब्द दात्री उच्चारते किंवा धन (हिं) देते; हिं = देणें, धन. सृक्वाणं घर्म अभि वाक्शाना = वाहणारे (सृक्वाणं), धनानें भरलेलें (अभि) तेजस्वी धन (घर्म) देणारी (वाक्शाना). मिमाति मायुं = धन देते. पयते पयोभिः = धनानें समृद्ध करते; पि (= देणें) पासून पयः. मा = (१) मोजणें, (२) देणें; (१) मानेनेव तस्थिवां अन्तरिक्षे वि यो ममे पृथिवीं सूर्येण (५।८५।५) = अंतरिक्षांत उभा राहून जो वरुण सूर्य हाच कोणी मोजण्याचा दंड त्यानें (मानेन) पृथिवीला मोजता झाला; परि यो रश्मिना दिवो अन्तान् ममे पृथिव्याः (८।२५।१३) = जो दोरीनें (रश्मिना) यु व पृथिवी ह्यांचे अंत पूर्णपणें मोजतां झाला. (२) नू नो रयि उप मास्व (९।९३।५) व त्वमिन्द्रास्मभ्यम् उपमाहि वाजान् (४।२२।१०); उप मास्व = उप माहि = दे; रयि = वाजान् = धन. मा याचें मातवै असें रूप प्रस्तुत ऋचेंतच आहे; मूर्धानं मातवै = डोकें मोजण्याकरितां म्हणजे चाटण्याकरितां; गाय वासराचें डोकें जिभेनें मोजण्याकरितां म्हणजे चाटण्याकरितां हिं हिं असा आवाज करते. सृज् = वाहणें; सृज् + वन् = सृक्वन् = वाहणारा; सृक्नच्चे सृक्वाणं हें एकच रूप ऋग्वेदांत आहे. घर्म = ऊनऊन दूध; अतापि घर्मो मनुषो दुरोणे (७।७०।२) = मनुष्याच्या घर्मा दूध तापविलें आहे; अयं वां घर्मो अश्विना ० परि बिच्यते (८।९।४) = हे अश्विनांनो, हें दूध तुमच्या-करितां भाड्यांत ओतलें जात आहे. वश् = (१) इच्छिणें, (२) कामातुर होणें,

(३) तृषित होणें, (४) ओरडणें, (५) देणें. (१) भूरीणि हि कृणवामा शविष्ठ इन्द्र क्रत्वा मरुतो यद्वशाम् (१।१६५।७) = हे धनवन्त (शविष्ठ) इंद्रा व हे मरुतांनो, जेव्हां (यत्) आम्ही इच्छितों (वशाम्) तेव्हां आम्ही आपल्या धनांतून (क्रत्वा) पुष्कळ (भूरीणि) धन (आ) देतो (कृणवाम्). (२) सोमं यन्ति मतयो वावशानाः (९।९७।३४) = कामातुर स्तुतिरूप स्त्रिया (मतयः) सोमरूपी नवव्याकडे जातात; आदीमायन् वरमा वावशाना जुष्टं पतिं कलशे गाव इन्दुम् (९।९७।२२) = श्रेष्ठ (वरं) पति जो कलशांतला सोम त्याच्याकडे कामातुर झालेल्या गावी जात आहेत (आयन्). (३) स वावशानः इह पाहिं सोमं (३।५१।८) = तृषाक्रान्त झालेला तो तूं एथें सोम पी; आ यत् तृपन् मरुतो वावशानाः (७।५६।१०) = तृषाक्रान्त झालेले मरुत् जेव्हां सोम प्यायले (आतृपन्). (४) स्वाधीभिः ऋक्वभिः वावशानः उदुस्त्रियाणामसृजत् निदानम् (६।६२।२) = ओरडणारा तो आपल्या स्तुतींनीं (स्वाधीभिः = ऋक्वभिः) गायींचें (उस्त्रियाणाम्) बंधन (निदानं) म्हणजे कोंडवाडे मोकळे करता झाला (उत् + असृजत्). (५) एता वो वस्मि उद्यता यजत्राः (२।३१।७) = हे यज्ञार्ह देवांनो, गी तुम्हाला हे हवि (उद्यता = उद्यतानि हविषि) देत आहे (वस्मि); स नो देवेभिः पवमान रदेन्दो रयिमश्विनं वावशानः (९।९३।४) = हे सोमा, दाता (वावशानः) तूं आपल्या धनांतून (देवेभिः) पुष्कळ (अश्विनं) धन (रयिं) दे (रद). सूक्ताणं धर्मम् अभिवावशाना = कासेंतून वाहणारे गरम दूध (वासराला) देणारी. मिमाति मायुं = हंबरते. पि = (१) पाजणें किंवा पिवविणें, (२) देणें, (३) वाढणें. (१) पूर्वीरेको अधयत् पीप्यानाः (३।१।१०) = अग्नि एक असून पाजणाऱ्या (पीप्यानाः) अनेक (पूर्वीः) आयांचें दूध चोखता झाला (अधयत्); वयमेनमिदा ह्यो अपोपेमेह वाज्रिणम् । तस्मा उ अथ ० भरा (८।६६।७) = ह्या इंद्राला आम्ही कालच सोम पाजला आहे; आजही त्याला सोम दे. (२) आविः सूर्यं कृणुहि पीपिहीषो जहि शत्रून् (६।१७।३) = सूर्याला प्रकट कर, धन दे, शत्रूंना ठार कर; इषं जरित्रे नद्यो न पीपेः (४।१६।२१) = नदीसारखें म्हणजे अतिशय धन स्तोत्र्याला दे. (३) पीपाय स श्रवसा मर्ल्लेषु यो अग्नये ददाश विप्र उक्थैः (६।१०।३) = जो स्तोता अग्नीला स्तुति अर्पण करतो तो लोकांत धनानें (श्रवसा) वाढतो (पीपाय). पयते पयोभिः = दुधानें म्हणजे दूध (वासराला) पाजते. ऋचेचा अर्थः— वासरं हंबरतांच गाय हंबरली; त्याचें डोकें चाटण्याकरितां ती हिं असा आवाज करती झाली; वाहणारें ऊन ऊन दूध देणारी ती हंबरते व वासराला पुष्कळ दूध पाजते. हा प्राथमिक अर्थ आहे. ऋचेचा दुसराही अर्थ असावा पण तो निश्चित करणें कठीण आहे; कारण गौः आणि वत्सं ह्यांचे लक्षार्थ घ्यानांत येत नाहींत. गौः = कामधेनु = सर्व कामना पुरविणारा दाता; जो याचना करतो तो वत्स. मि = हंबरणें, याचना करणें; मिषन्तं वत्सं = याचना करणाऱ्या याचकाला. याचकाची याचना ऐकल्या-

बरोबर कामधेनुसारखा दाता उत्तरादाखल धन देतो (अमीमेत्); मित्र शब्दांत मि (= देणें) हा धातु आहे; शं नो भवन्तु वाजिनो हवेषु देवताता मितद्रवः स्वर्काः (७।३।८।७) = धनवंत (वाजिनः = स्वर्काः) व धन देणारे (मितद्रवः) आमच्या धनभांडारांत (हवेषु = देवतातौ) धन देवोत. अमीमेत् = देते.

धेनुः (३०) धयतेर्वा। धिनोतेर्वा। तस्याः एषा भवति

धेत् पाने (धा० १।९२७); धे + नुः = धेनुः; जिचें दूध वासरुं पितें ती धेनु; किंवा जी दुधानें किंवा उदकानें तृप्त करते ती धेनु; धिवि प्रीणने (धा० १।५९४); धि + नुः = धेनुः.

खंड ४३ वा.

उप ह्वये सुदुधां धेनुमेतां सुहस्तो गोधुगुत दोहदेनाम्।

श्रेष्ठं सवं सविता साविषन्नोऽभीद्धो घर्मस्तदु पु प्र वोचम् (ऋ० सं० १।१६।२६)

उपह्वये सुदोहनां धेनुम् एताम्। कल्याणहस्तः गोधुक् अपि च दोधु एनाम्। श्रेष्ठं सवं सविता सुनोतु नः। इति। एष हि श्रेष्ठः सर्वेषां सवानां यत् उदकम्। यद्वा। पयः यजुष्मत्। अभीद्धः घर्मः। तं सु प्रब्रवीमि। वाक् एषा माध्यमिका। घर्मधुक् इति याज्ञिकाः

उपह्वये = उपगम्य मनसा आह्वये (दुर्ग) = मनानें जवळ जाऊन बोलावितों. सुदुधां = सुदोहनां = जिचें दोहन करणें सुलभ आहे अशा (धेनूला); सुदुधां = कल्याणम् उदकं या दुग्धे ताम् (दुर्ग); सु = कल्याण. धेनु = तर्पयित्री सर्व-लोकस्य एतां माध्यमिकां वाचम् (दुर्ग). सुहस्तः = कल्याणहस्तः = ज्याचे हात चांगले आहेत म्हणजे इजा करीत नाहीत असा. गोधुक् = गायीचें दूध काढणारा इंद्र (दुर्ग). दोहत् = दोधु = प्रक्षारयतु उदकानि (दुर्ग). उत = अपि च. श्रेष्ठं सवं = अतिशय स्तुत्य असें उदक (दुर्ग). साविषत् = सुनोतु = ददातु (दुर्ग). एष हि० उदकम् = ज्याला आपण उदक म्हणतो तें सर्व सर्वांत श्रेष्ठ होय; सव = काढलेला रस; सर्व रसांत जल हा अत्युत्तम रस होय; हें ब्राह्मणवाक्य असावें; किंवा सवं = पयः; यजुष्मत् = यजुर्मंत्रांनीं काढलेलें (दूध). अभीद्धः घर्मः = मध्यस्थानः त्रिषुदाख्यः (दुर्ग) = अंतरिक्षातील बीज. तत् उ सु प्रवोचं = तं सु प्रब्रवीमि; तत् उ सु प्रवोचं = तं सुष्ठु प्रब्रूमः (दुर्ग). जेव्हां धेनु म्हणजे यज्ञांत उपयोगी पडणारी गाय (घर्मधुक्) तेव्हां कांहीं शब्दांचे पुढीलप्रमाणें अर्थ दुर्ग करतोः—सुदुधां=सुदोहनां=जिचें दूध सहज म्हणजे कष्टाशिवाय काढतां येतें अशा (गायीला); एतां = ह्या यज्ञकर्मांत उपयोगी पडणाऱ्या; गोधुक् = अध्वर्युः; साविषत् = सुनोतु=अभ्यनुजानातु=परवानगी देवो; ज्या कर्माला सविता परवानगी देतो तेंच कर्म बरोबर केलेलें असतें. अभीद्धः = एष रुचितः महावीरः = हें श्लोकणारें महा वीर पात्र; प्रवर्ग्य नांवाच्या यज्ञांत महावीर नांवाच्या पात्रांत दूध ठेवतात; तदु पु प्र वोचं=तम् अधिकृत्य प्रब्रूमः आहर एतस्मिन् पयः आसे-

चनाय = अग्नीत हवीच्या रूपानें ओतण्याकरितां ह्या महावीर पात्रांत दूध घाल असें आम्हीं म्हणतो. दुर्गानें केलेले ऋचेचे अर्थः—(१) जी कल्याणकारक उदक देते (सुदुधां) व तसें करून जी जगाला तृप्त करते (धेनुं) अशा माध्यमिक वाचेली मी मनापासून म्हणजे चांगली स्तुति करून जवळ बोलावतो; ज्याचे हात कल्याणकारक आहेत असा गोदोहन करणारा इंद्र मी जवळ बोलाविलेल्या ह्या वाचेचें उदक पृथिवीवर वहावयास लावो; विद्युद् नांवाचा अंतरिक्षांतील देव (अभीष्टः धर्मः) अशा प्रकारें उदकरूपी श्रेष्ठ रस (सवं) आम्हांला देवो (साविषत्) असें आम्हीं त्या अंतरिक्षांतील विद्युदेवाला मोठ्याने सांगतो; (२) होता म्हणतोः—जी कष्टावाचून दूध देते त्या यज्ञांतल्या गाईला मी जवळ बोलावितो; कुशल हाताचा अध्वर्यु हिचें दूध काढो; हा उत्तम रस (म्हणजे दूध) काढण्याला सविता आम्हांला अनुमति देवो (साविषत्); हें महावीर पात्र भाजून अगदीं लाल झालें आहे (अभीष्टः धर्मः); त्या महावीर पात्रासंबंधानें मी म्हणतो कीं, हे अध्वर्यु, ह्या पात्रांत दूध ओत. सायणाचार्यांनी वरीलप्रमाणें ऋचेचे दोन अर्थ करतात; त्यांनीं केलेले काहीं शब्दांचे अर्थ पुढील प्रमाणेंः— धेनुं = क्षीरेण प्रीणयित्रीं गां प्रवर्ग्यार्थां = दुधाने तृप्त करणाऱ्या व प्रवर्ग्ययज्ञांत उपयोगी पडणाऱ्या गायीला; सुहस्तः = शोभन हस्तः = दोहनकुशलः; दोहत् = दोग्धि; कुशल हाताचा अध्वर्यु ज्याअर्थी दूध काढणार आहे त्याअर्थी त्या गायीला मी जवळ जाऊन बोलावीत आहे; सवं = सोमयागं क्षीरं वा; सविता = सर्वस्य अनुज्ञाता परमेश्वरः; अभीष्टः = अभिदीप्तः = प्रज्वलित झालेला; ज्याअर्थी महावीर पात्र प्रज्वलित झाले आहे त्याअर्थी मी होता अध्वर्यूला दूध वगैरे काढ म्हणतो; किंवा एतां धेनुं = उदकवर्षण करून जगाला तृप्त करणाऱ्या व पुढें दिसणाऱ्या ह्या मेघरूप गायीला; उपव्हये = पाऊस पाडण्याकरितां मी बोलावीत आहे; गोधुक् = गोदोग्धा आदित्यः वा वायुः = उदक दोहन करणारा आदित्य किंवा वायु; कारण वृष्टि वायूवर अवलंबून असते; सविता = प्रेरकः परमेश्वरः; साविषत् = अनुज्ञा देवो म्हणजे प्रतिबंध न करो; धर्मः = ग्रीष्मः अवर्षणजनितः सस्यशोषः = अवर्षणानें धान्य सुकविणारा उन्हाळा; अभीष्टः = प्रवृद्धः = कडक; ज्याअर्थी पाऊस न पडल्यानें उन्हाळा कडक झाला आहे त्याअर्थी मी वरीलप्रमाणें म्हणतो कीं वायु दूध काढो वगैरे.

धर्म = अग्नि; युवं रेभं परिपूतेरुरुष्ययो हिमेन धर्मं परितप्तमत्रये (१।१।९।६) = स्तोता जो अग्नि त्याचे तुम्ही सभोवतीं पसरलेल्या नाशापासून (परिपूतेः) रक्षण करता; बर्फाचा वर्षाव करून पेटलेली आग अत्रीसाठीं विस्त्रवितां. उपस्तृणीतमत्रये हिमेन धर्ममश्विना (८।७।३।३) = हे अश्विनानो, अत्रीचा जीव वांचविण्याकरितां तुम्ही बर्फानें आग झाकून टाकतां. प्रस्तुत ऋचेत धर्मः = अग्नि. धेनु म्हणजे माध्यमिका वाक् किंवा यज्ञांतली गाय असा अर्थ न करतां नुसती गाय असा अर्थ केल्यास ऋचेचा पुढीलप्रमाणें अर्थ होईलः—जी दूध कष्टाशिवाय देते अशा ह्या गायीला मी जवळ

बोलावीत आहे; हलक्या हाताचा गवळी तिचें दूध काढील; दूध देणारा (सविता) म्हणजे दूध काढणारा आम्हांस उत्तम (श्रेष्ठ) दूध (सवं) देईल (साविषत्); अग्नि (धर्मः) सभोंवार म्हणजे चांगला पेटला आहे (इद्धः); तें दूध मी अग्नीत अर्पण करीनच करीन. पण हा वरचा अर्थ आहे; गूढार्थ कोणता ते निश्चयानें सांगता येत नाही; तथापि धेनु म्हणजे परमेश्वराची कृपा असा अर्थ केल्यास ऋचेचा पुढील-प्रमाणें अर्थ होईल:—कष्टाशिवाय फल देणाऱ्या (सदुघां) ईशकृपारूप धेनूला मी बोलावीत आहे; चांगल्या स्तुतींनीं दोहन करणारा स्तोता तिचें दूध काढील म्हणजे ईशकृपा संपादून सुख प्राप्त करून घेईल; दाता परमेश्वर (सविता) आम्हांला उत्तम कृपारस (सवं) देईल (साविषत्); कारण त्याची कृपा सदा जागृत असते म्हणून ती कृपा मी मागत आहे. कदाचित् धेनु म्हणजे एकादा दानशूर पुरुष असेल; अशा पुरुषापाशीं याचना केल्यास धन सहज मिळेल; त्या दानशूराची स्तुति करण्यांत जो कुशल असेल तो धनरुपी दूध त्याच्यापासून खात्रीनें काढील; असा दाता आम्हांस अतीशय (श्रेष्ठ) दान (सवं) देईल (साविषत्); कारण तो दाता (धर्मः = अग्निः) धनानें खच्चून भरला आहे (अभि + इद्धः); म्हणूनच (उ) मी धन (तत् = सु = प्र) मागेन (वोचं); पहिल्यापेक्षां हा दुसरा गूढार्थ आधिक सरस दिसतो.

अध्या (३१) अहन्तव्या भवति । अघघ्नी इति वा । तस्याः एषा भवति

अध्या = अ + ध्या; ध्या = घ्न्या = ह्न्या = हन्तव्या; जिला ठार मारूं नये अशी गाय अध्या; किंवा अघ् + ध्या; अघ् = अघं = पाप किंवा दारिद्र्य; ध्या = घन्ति = हन्ति; दूध देऊन जी दारिद्र्य नाहीसें करते ती अध्या. अध्य ह्याचें स्त्रीलिंग अध्या; प्र शंसा गोषु अध्यं क्रीळं यच्छर्वो मारुतम् (१।३।७।५) = मरुत्संघाची (मारुतं शर्धः) स्तुति कर; क्रीळं = क्रीडा करणाऱ्या, स्पर्धेनें धांवणाऱ्या मरुत्गणाला अध्यं हें विशेषण लाविलें आहे; गोषु अध्यं=गायी म्हणजे धन; ते देणाऱ्याला असा अर्थ असावा. नि अध्यस्य मूर्धनि रथं चक्रस्य येमथुः (१।३।०।१९) = हे अश्विनदो, तुम्ही आपल्या रथाचें एक चाक्र अध्याच्या डोक्यावर स्थिर केले; अध्य कोण? इषा तं वर्ध अध्या पयोभिः (७।६।८।९) = समृद्ध गाय जशी वासराळा दुधानें वाढविते तशी तूं, हे उपे, त्याला धनानें वाढव; एथें उषा ही अध्या. अध्य व अध्या हीं मूलचीं विशेषणें असून पुढें तीं नामें झालीं असावीत; त्या शब्दांचा मूल अर्थ दाता व दात्री असा असेल; गाय दूध देते म्हणून ती अध्या; अध्य किंवा अध्या ह्याची व्युत्पत्ति देतां येत नाही.

खंड ४४ वा.

सुयवसाद् भगवती द्वि भूया अथो वयं भगवन्तः स्याम । अद्धि तृणमध्वे विश्वदानीं पिब शुद्धमुदकमाचरन्ती (ऋ० सं० १।१६।४०)

सुयवसादिनी भगवती हि भव । अथ इदानीं वयं भगवन्तः स्याम । अद्धि तृणम् अध्ये सर्वदा । पिब च शुद्धम् उदकम् आचरन्ती । तस्याः एषा अपरा भवति

सुयवसाद् = सुयवसादिनी; सु + यवस + अद् = चांगळें गवत खाणारी; शोभनं यवसम् उदकम् अध्यात्मीकृत्य सूर्यात् (दुर्ग) = सूर्यापासून मिळविलेलें उत्तम उदक आत्मसात् करून; दुर्गवृत्तीत सुयवसाद् किंवा सुयवसादिनी व हि नाहीं. भूयाः = भव. भगवती = धनवती = उदकेन उदकवती (दुर्ग) = उदकानें म्हणजे धनानें युक्त. अथो = अथ. इदानीं अध्याहत. विश्वदानीं = सर्वदा. तृण = मेघ; तृद्यते इति तृणः मेघः = मेघाला तृण म्हणण्याचें कारण इंद्राकडून तो हिंसा केला गेला जातो (दुर्ग). अद्धि = संचूर्णय. पिब = पिब च = आणि सूर्यरश्मींनीं आणि-लेलें पाणी पी (दुर्ग). आचरन्ती = आसेवन्ती अथवा सर्वतो मध्यस्थाने चरन्ती (दुर्ग). दुर्गानें केलेला अर्थः— (१) हे माध्यमिक वाचे, सूर्यापासून मिळविलेल्या उदकानें तूं उदकवती हो व तूं वर्षिलेल्या उदकानें आम्ही लगेच उदकवंत होऊं; ती तूं प्रत्येक वर्षीं मेघांचें चूर्ण कर व सूर्यकिरणांनीं आणलेलें पाणी आकाशांत इतस्ततः संचार करीत असतांना किंवा त्याचें सेवन करीत करीत नेहमीं पी; (२) गवत खाऊन दुधानें भरलेली हो; आम्हीही तूं दिलेल्या धनानें धनवंत होऊं; अशी आमच्यावर उपकार करणारी तूं नेहमीं गवत खा व अरण्यांत संचार करीत असतांना किंवा पाण्याची चव घेत घेत शुद्ध पाणी पी.

सायणः— सायणाचार्य दुर्गानें दिलेला दुसरा अर्थ देतात; हिः पूरणः प्रसिद्धी वा = हि हा निपात पादपूरण असेल किंवा ही गोष्ट सर्वश्रुत आहे असें दर्शवीत असेल; अथो = अनंतरमेव; आचरन्ती = सर्वतः निर्गच्छती = सर्वत्र हिंडणारी.

ऋचेचे दोन अर्थ आहेत; एक सायणाचार्यांनीं दिलेला; दुसरा पुढीलप्रमाणें; सुयवसाद् = सु + यव + साद्; यु = देणें; ह्यापासून यव = धन; सद् = देणें; सु = यव = धन; सुयवसाद् = अतिशय धन देणारी. भग = धन. भू = देणें. अद् = देणें; अद्धि = दे. तृ (= देणें) + नं = तृणं = धन. पा व पिब् ह्यांचा देणें असा अर्थ होतो. उदक ह्याचा लक्ष्यार्थ वाहणारें म्हणजे अतिशय धन. अध्या = कामधेनु = धनदात्री. हे धनदात्री (अध्ये), धनवती (भगवती) तूं अतिशय धन देणारी हो; तशानें आम्हीही धनवान् होऊं; धन देणारी (आचरन्ती) तूं नेहमीं (विश्वदानीं) पुष्कळ (शुद्ध) धन (तृणं = उदकं) देत जा (अद्धि = पिब).

खंड ४५ वा.

हिंरुण्वती वसुपत्नी वसूनां वत्समिच्छन्ती मनसाभ्यागात् । दुहामश्विभ्यां पयो अघ्न्येयं सा वर्धतां महते सौभगाय (ऋ० सं० १।१६४।२७)

इति सा निगद्व्याख्याता (पान ५७६ शेवट पहा).

दुर्गः— हिं कृण्वती = गडगडाट करणारी. वसुपत्नी वसुनां = उदकानाम् ईश्वरा वसूनां वा आदित्यरश्मिनां मरुतां वा = उदकाची किंवा सूर्यकिरणांची किंवा मरुतांची स्वामिनी. वत्सः = आदित्यः । मध्यस्थानो वा रसहरणात् = आदित्य किंवा उदक हरण करणारा अंतरिक्षातील देव म्हणजे इंद्र. अश्विभ्यां = बावापृथिवीभ्याम् । सूर्याचंद्राभ्यां वा. दुहां = दुग्धां = प्रक्षरताम्. पयः = उदकम्. अघ्न्येयं = अघ्न्या + इयम्. दुर्गानि केलेला अर्थः— गडगडाट करणारी व वांसराला शोधणारी वसूंची स्वामिनी वत्साकडे उत्साहानें (मनसा) येते (आगात्); हीं अघ्न्या बावापृथिवी किंवा सूर्य आणि चंद्र ह्यांच्याकरितां जलाचा वर्षाव करो; आम्हांला अतिशय (महते) धन मिळावें म्हणून (सौभगाय) तो प्रतिवर्षीं ह्याचप्रमाणें उदकानें वाढो म्हणजे उदकपूर्ण होवो.

सायणः— (१) बोलवली असतांना वासराला उद्देशून हंवारव करणारी, वासराकडे जाण्याची इच्छा मनांत धरणारी व दूध दही घृत (वसूनां = क्षीरदध्या-ज्यादिबहुधनानां) नेहमीं स्वतःपाशीं राखणारी गाय वासराकडे आली आहे; ही ती आलेली गाय (अघ्न्या = अहननीया गौः) आश्विनांकरितां दूध देवो; आमच्या सुखाकरितां ती नेहमीं अशीच वाढो किंवा दूध देवो (वर्धतां); (२) पाऊस पाडण्याच्या उद्देशानें गडगडाट करणारी, गायी धान्य वगैरेंचे (वसूनां) पालन करणारी, वासरासारखें पालन करण्याजोग्या लोकांना (वत्सं) संतुष्ट करण्याची इच्छा मनांत बाळगणारी ही मेघरूप गाय आली आहे; स्तुत्य (अघ्न्या) अशी ती सर्वत्र असणाऱ्या (अश्विभ्यां) स्थावर जंगम वस्तूंच्याकरितां जल वर्षो (दुहां); किंवा वायु आणि सूर्य ह्यांच्यापासून (अश्विभ्यां) जल घेऊन तें जल पृथिवीवर वर्षो; सा वर्धतां महते सौभगाय ह्याचा अर्थ पहिल्या विवरणांत दिला आहे.

वसुपत्नी वसूनां=धनदात्री; दक्षाणां दक्षपतिः; रयिणाम् रयिपतिः व वसूनां वसुपतिः एथे दक्षपतिः=रयिपतिः=वसुपतिः=दाता; दक्षाणां = रयीणां = वसूनां = धनाचा. अघ्न्या ही धनदात्री आहे. अश्विभ्यां हें रूप ऋग्वेदांत सहा वेळां आले असून तीन ठिकाणीं त्याचा अर्थ अश्विनांसह, एके ठिकाणीं आश्विनांकडून व दुसऱ्या एका ठिकाणीं आश्विनांना असा आहे; पण प्रस्तुत ऋचेंत त्या शब्दाचा कोणता अर्थ तें सांगतां येत नाहीं. अघ्न्या अश्विनांना दूध दोहन करो म्हणजे काय ? वसुपतिः वसूनां किंवा वसुपत्नी वसूनां हें एकाद्या देवाविषयी किंवा देवतेविषयी म्हणतां येईल; पण अघ्न्या ही वसुपत्नी वसूनां म्हणजे काय ? अश्विनांनीं एका गायीला (अघ्न्या) धष्ट पुष्ट केलें असें म्हटलें आहे (७।६।८); तेव्हां दुहाम् अश्विभ्यां पयः इयम् = (ज्या अर्थी हिला आश्विनांनीं धष्ट पुष्ट केली आहे त्या अर्थी) त्यांना म्हणजे त्यांनीं पाळलेल्या पोरक्या पोराला ही दूध देवो असा अर्थ असेल. अघ्न्या ही कामधेनु म्हणजे एकादी धनदात्री असा अर्थ केल्यास ती वसुपत्नी वसूनां असणारच. हिंकृण्वती = (१) हंवरणारी, (२) हि = देणें, दान; हिं धनं कृण्वती ददती = धन देणारी. वसुपत्नी वसूनां = (१) वसूंची

म्हणजे वासरांची स्वामिनी ? (२) धनदात्री. वत्सं = (१) वासखं, (२) वत्सा-
समान दरिद्री याचक. इच्छन्ती = शोधणारी; गाय वासराचा व धनदात्री दरिद्री याच-
काचा शोध करीत असते. मनसा = (१) मनापासून, आतुरतेनें; गाय वासराच्या
शोधाला आतुरतेनें जाते; (२) धनांतून. अभि आ गात् = (१) (वासरा) कडे
येते; (२) अभि = अ + भि = अतिशय; आ = धम; गात् = देते. दुर्हा =
(१) दूध देवो, (२) धन देवो. अश्विभ्यां = (१) अश्विनांनीं पाळलेल्या पोरक्या
पोराळा; (२) अश्वं = धन; अश्वी = धनवान्; अश्विभ्यां = धनवंत दात्या
नवरावायकोला. पयः = (१) दूध, (२) धन; पि = देणें; पयस् = दिलेले धन.
वर्धतां = (१) धष्टपुष्ट होवो, (२) धन देवो. महते सौभगाय = (१) तो
मोठा भाग्यवान् व्हावा म्हणून; (२) आम्ही अतिशय धनवान् व्हावें म्हणून. ऋचेचे
दोन अर्थः—(१) हंवरणारी, आतुरतेनें वासराचा शोध करणारी, पुष्कळ वासरांची
आई त्याच्याकडे जाते; ती आश्विनांनीं पाळलेल्या पोरक्या पोराळा दूध देवो व तो
पुढें मोठा भाग्यवान् व्हावा म्हणून त्याचें दुधानें वर्धन करो; (२) धन देणारी
(हिक्कुवती = वसूनां वसुपत्नी), दरिद्री याचकाचा शोध करणारी अशी ही अश्व्या
म्हणजे उषा आपल्या धनांतून (मनसा) पुष्कळ धन देते; ती ह्या धनवान् उदार
नवरावायकोला धन देवो; आम्हीं धनवान् व्हावें म्हणून ती आम्हांला धन देवो. असे
मीं दोन अर्थ केले आहेत; पण ते समाधानकारक नाहींत.

पथ्या (३२) स्वस्तिः (३३) । पन्थाः अन्तरिक्षम् । तन्निवासात् । तस्याः
एषा भवति

पंथाः = अंतरिक्षम्; अंतरिक्षांत राहण्यामुळे (तन्निवासात्) पथ्या. स्वस्ति
शब्दाची व्युत्पत्ति पहा (पान २३१).

खंड ४६ वा.

स्वस्तिरिद्धिं प्रपथे श्रेष्ठा रेक्णस्वत्यभि या वाममेति ।

सा नो अमा सो अरणे नि पातु स्वावेशा भवतु देवगोपा (ऋ० सं० १०।६३।१६)
स्वतिः एव हि प्रपथे श्रेष्ठा । रेक्णस्वती धवनती । अभ्येति या वसूनि वन-
नीयानि । सा नः अमा गृहे । सा निरमणे । सा निर्गमने । पातु । स्वावेशा भवतु ।
देवी गोप्त्री । देवान् गोपायतु इति । देवाः एनां गोपायन्तु इति वा

इत्=एव. प्रपथे=अंतरिक्षे (दुर्ग). श्रेष्ठा=प्रशस्या सर्वदेवताभ्यः (दुर्ग)=सर्व देवतां-
पेक्षां स्तुत्य. रेक्णस्वती = धनवती; रेक्णस्वती = धनवती उदकेम (दुर्ग); रेक्णस्वती
भाष्यांत नको. वामं = वसूनि वननीयानि=भोगावयाचें धन; वामं = वननीयानि उदकानि
(दुर्ग); वन संभक्तौ (धा० १।४६४); वन् (= भोगणें) ह्यापासून वाम. अमा=
गृहे (निधं० ३।४।११). सो = सा + उ; उ निरर्थक म्हणून गाळला आहे.
नि = निरमणे कीं अरणे = निरमणे ? अरणे = अ + रणे; रणे = रमणे; अरमणे =
नि. भा. ११९

निरमणे; असें कदाचित् यास्कास म्हणावयाचें असेल; अरण्यांत मन रंजविणारें कांहीं नसतें म्हणून तें निरमण; नि निर्गतं रमणं यस्मात् तत् निरमणम्; अरणे = निर्गमने; अरणे = अरण्ये निर्गमने बहिर्गृहात् (दुर्ग); निः = गृहात् बहिः; घराच्या बाहेर गमन आहे ज्याचें तें अरण म्हणजे अरण्य; अर् = जाणें; अरणं = गमनं; घराबाहेर गेलेले म्हणून अरण्याला अरण हें नांव; अरण्य गावापासून दूर गेलेले असतें; निरमणे दुर्गवृत्तीत नाही. स्वावेशा = सूपचरणा (दुर्ग) = चांगलें साहाय्य करणारी. देव-गोपा = देवी गोप्त्री = रक्षण करणारी देवी; किंवा देव = देवान्; गोपा = गोपायतु; ती देवांचे म्हणजे हवि देणाऱ्यांचें रक्षण करो (दुर्ग); किंवा देव = देवाः; एनां अध्याहृत; गोपा = गोपायन्तु; माध्यमिक देव किंवा युलोकांतलें सूर्यकिरण हिचें रक्षण करोत; ह्या दोन इच्छा ऋषींच्या मनांत असल्यामुळें तो पथ्या स्वस्ति हिला देव-गोपा म्हणतो. दुर्गानें केलेला अर्थः—अंतरिक्षांतील देवतांमध्ये अति स्तुत्य व धनवान् अशी जी स्वस्ति म्हणजे माध्यमिका वाक् संभोग्य (वामं) उदकाकडे जाते म्हणजे अंतरिक्षांत तें जळ साठविते तीच माध्यमिका वाक् आमच्या घरीं, तीच रानांत किंवा परदेशांत आमचें रक्षण करो; ती पालन करणारी देवी आमच्याकडून उत्तम रीतीनें सेविळी जावो; किंवा देवगोपा = ती माध्यमिका वाक् हवि देणाऱ्यांचें रक्षण करो किंवा अंतरिक्षांतील देव तिचें रक्षण करोत.

सायणः—जी पृथिवी (या) बाहेर जायाला निघालेल्या लोकांच्या मार्गाला (प्रपथे) सुखकरच (स्वस्तिः इत्) होते व जी अतिशय स्तुत्य (श्रेष्ठा) व धन-वंत (रेक्णस्वती) असून उत्तरवेदीचें रूप घेऊन भोग्य (वामं) यज्ञाकडे जाते (अभि + एति) ती आमच्या घराचे (अमा) रक्षण करो (नि पातु) व जेथें आम्हांला जावयाचें आहे अशा देशांत (अरणे) किंवा जेथें कांहीं रमणीय नाही अशा अरण्यांत (अर-मणे) आमचें रक्षण करो; देव जिचें रक्षण करतात अशी ती पृथिवी राहण्याकरितां सुखकर (स्वावेशा) होवो. प्रपथे = प्रकृष्टाय मार्गाय = लांब जाणाऱ्या मार्गाला; स्वस्तिः = क्षेमकारिणी; श्रेष्ठा = प्रशस्यतमा; वामं = वननीयं यज्ञम्; सो = सा + उ = सा एव; अरणे = गंतव्ये देशे । अरमणे अरण्यादिके देशे वा; स्वावेशा = शोभन निवासा.

स्वस्ति = स्व + स्ति; स्व = स्ति = धन; धन देणारी देवता ती स्वस्ति. यूयं नो० स्वस्ति दधात (२।२९।३) = हे मित्रादि देवांनो, आम्हांस पुष्कळ धन द्या. आ ते स्वस्तिमीमहे आरेअवामुपावसुम् (६।५६।६) = हे पूषा, जिच्यापासून दारिद्र्य दूर असेल (आरेअघां) व जिच्यांत धन भरलें असेल (उपावसुं) अशी धन-समृद्धि (स्वस्ति) तुजपासून (ते) आम्ही मागत आहों (ईमहे). स इयानः करति स्वस्तिमस्मा इषमूर्जं सुक्षितिं विश्वमाभाः (१०।७।१२) = याचना केलेला (इयानः) तो त्याला धन (स्वस्ति = इषं = ऊर्जं = सुक्षितिं) देतो (करति = आभाः). अर्कः स्वस्तिमीळे सख्याय देवीम् (४।५५।३) = धनवान् व्हावें म्हणून (सख्याय) मी

स्तुतींनीं (अर्कैः) स्वस्तिदेवीला याचना करतो (इळे). श्रेष्ठा = (१) सर्व देवांत अत्युत्तम; (२) अतिशय; श्रेयान् व श्रेष्ठ ह्यांत मूळ शब्द श्र दिसतो पण तसा शब्द ऋग्वेदांत नाही; श्री ह्यांत श्र शब्द असावा; श्र = धन; श्रीः = धनवान् लक्ष्मी; श्रेष्ठा = धनानें भरलेली; वामं = (१) धन, (२) हवि; वाम शब्दाचा धन हा अर्थ बहुतेक ठिकाणीं आहे; तो शब्द वम् पासून झाला आहे ह्यांत संशय नाही; वम् = धन किंवा हवि देणें; वम् + रः = वम्रः; स्ववानो वम्रः विजघान संदिहः (१।५२।९); एथें इंद्राला वम्र म्हणजे धनदाता म्हटलें आहे. वम्रं० उपस्तुतं (१।११२।१५) = हवि देणाऱ्या स्तोत्राला. वम्रकः पद्भिः उप सर्पदिंदम् (१०।९९।१२) = हवि देणारा हवींसह इंद्राकडे गेला. वन् पासून वाम असें यास्क म्हणतो त्याचें कारण धातुपाठांत वम् = ओकणें असा अर्थ आहे; ओकण्याचा धनाशीं किंवा उदकाशीं काहीं एक संबंध नाही म्हणून वन् = भोगणें हा धातु. एक ऋचा खेरीज करून रेक्णस् = धन असा अर्थ सर्वत्र आहे; शुचि यत्ते रेक्णः आयजन्त सबर्द्धायाः पय उस्त्रियायाः (१।१२।१।५) = जेव्हां देव तुला गायीचें झळकणारें दूध (रेक्णः = पयः) देते झाले (आयजन्त); रेक्णस्वती = (१) जिच्याजवळ दूध आहे अशी, (२) धनवती. प्रपथ = (१) लांबची वाट किंवा प्रवास, (२) प्र = पथ = धन; प्रपथे = धनभांडारांत. (१) आयुः विश्वायुः परि पासति त्वा पूषा त्वा पातु प्रपथे पुरस्तात् (१०।१७।४) = हे मृता, ज्याच्या स्वाधीन सर्व प्राण्यांचें आयुष्य आहे (विश्वायुः) असा अग्नि (आयुः) तुझें रक्षण सर्वतोपरी करीतच आहे; पुढच्या (पुरस्तात्) लांबच्या प्रवासांत (प्रपथे) पूषा तुझें रक्षण करो. याहि प्रपथिन् अवसोप मदिक् (६।३१।५) = हे धनवंता (प्रपथिन्) इंद्रा, मजकडे (उप मदिक्) धनासहित (अवसा) ये. अमा = (१) घरीं, स्वदेशीं किंवा स्वतःच्या गांवीं; (२) अम = धन (पान ७९०); अमा = अमेन = धनानें. (१) न हि तेषाम् अमा च न नाध्वसु वारणेषु । ईषे रिपुः अधशंसः (१०।१८५।२) = त्यांच्यावर स्वतःच्या गांवीं किंवा प्रवासांत किंवा परदेशांत (अरणेषु) दुष्ट (अधशंसः) शत्रु आपली सत्ता चालवूं शकत नाही. अमा ह्याच्या उलट अरणे. अरणे = (१) परदेशीं, (२) अरणे = अ + रणे; रण = मनो-रंजक वस्तु, धन; अरणे = धनाच्या अभावीं म्हणजे दारिद्र्यांत. नि पातु = (१) रक्षण करो, (२) नि = धन; पातु = ददातु. स्वावेशा = (१) विश्रांतियुक्त म्हणजे विश्रांति किंवा स्वास्थ्य देणारी; (२) सु धनम् आविशति ददाति असौ स्वावेशा = धन देणारी; पवमान० विश्वा वसूनि आ विश (९।६५।२) = हे सोमा, अतिशय धन दे. वास्तोष्पते० स्वावेशो अनमीवो भवा नः (७।५४।१) = (१) हे वास्तोष्पति, आम्हांला विश्रांति देणारा (स्वावेशः) व रोगराई घालविणारा (अनमीवः) हो; (२) हे धनदात्या (वास्तोष्पते), धनवान् (स्वावेशः) व दारिद्र्य घालविणारा (अनमीवः) तूं धन (नस्) दे (भव). देवगोपा = (१) देवांचें रक्षण करणारी; (२) धन (देव) देणारी (गोपा). ऋचेचे दोन अर्थः—

स्वतःपार्शी दूध बालगणारी (रेक्णस्वती) व त्या दुधामें लांबच्या प्रवासांत रक्षण करणारी अशी स्वस्तिदेवी हीच सर्व देवांत श्रेष्ठ आहे; जी (या) आमचा हवि घेण्यासाठीं (वामं) येते (अभि एति) ती आमच्या गांवीं (अमा) आमचें रक्षण करो; तीच (सा + उ) आमचें परदेशीं रक्षण करो; देवांचें रक्षण करणारी ती आम्हांस स्वास्थ्य देणारी (स्वावेशा) होवो; (२) धनवती (श्रेष्ठा = रेक्णस्वती) जी धनदात्री (स्वस्तिः) आमच्या धनभांडारांत (प्रपथे) अतिशय (अभि) धन (इत् = हि = वामं) देते (एति) ती आपल्या धनांतून (अमा) आम्हांला धन (नि) देवो (पातु); तीच आम्हांस दारिद्र्यांत (अरणे) धन देवो; ती आम्हांस धन देणारी (स्वावेशा = देवगोपा) होवो. प्रस्तुत ऋचेंत पथ्या शब्द नाही; तो प्रपथे या शब्दांतून ध्यावयाचा असेल. निघंटुकारानें सोमयागांतील पथ्या स्वस्तिः हे शब्द निघंटूंत घातले असवेत. सोमयागांत आरंभी प्रायणीय नांवाची इष्टि व शेवटीं उदयनीय नांवाची इष्टि करावयाची असते. यज्ञपुरुष नाहींसा झाल्यामुळें देव गोंधळले, त्यांना कांहीं करतां येईना व तो कोठें गेला हें समजेना; तुझ्या साहाय्यानें तो कोठें गेला आहे हें आम्हांला कळेल असें ते अदितीला म्हणाले; तेव्हां सोमयाग सुरू करताना व तो याग संपताना जर तुम्ही मला चरु दिलांत तर मी तुम्हांला यज्ञपुरुष कोठें गेला आहे तें सांगेन; तें त्यांनीं कबूल केलें; तिनें दुसरा वर मागितला; तुम्हांला दिशाभूल झाली आहे; माझ्या साहाय्यानें पूर्व, अग्नीच्या साहाय्यानें दक्षिण, सोमाच्या साहाय्यानें पश्चिम व सवित्याच्या साहाय्यानें उत्तर दिशा तुम्ही जाणाल; म्हणून आम्हां चौघांना तुम्ही चरु दिला पाहिजे. अदिति हीच पथ्या; ह्या पथ्येला हवि दिल्यानें सूर्य पूर्वेस उगवून पश्चिमेस अस्त पावतो. पथ्या यजति ह्यावद्दल पथ्या स्वस्ति यजति असें म्हणावयास पाहिजे; तथापि भीमसेनाला जसे नुसते भीम म्हणतात तसें पथ्यास्वस्तीला नुसते पथ्या म्हटलें आहे. ही कथा ऐतरेय ब्राह्मणांत सांगितली आहे (२।१). दिशाभूल संबधानें अशीच एक कथा तैत्ति० सं० (६।१।५।१) व काठक सं० (२।३।८) ह्यांत आहे; पथ्या स्वस्तिम् अयजन् । प्राचीमेव तया दिशं प्राजानन् (तैत्ति० सं० ६।१।५।२) = देवांनीं पथ्या स्वस्तीला हवि दिला व तिच्या साहाय्यानें पूर्वदिशा कोणती तें त्यांना कळलें. पथ्या एव इतः स्वस्त्या प्रयन्ति पथ्या स्वस्तिम् अभ्युद्यन्ति (ऐत० ब्रा० १।११) = प्रायणीय इष्टींत पथ्या स्वस्तीला चरु देऊन सोमयागाला आरंभ करतात व उदयनीयांत तिलाच चरु देऊन सोमयागाची समाप्ति करतात. स्वस्ति नः पथ्यासु धन्वसु (१०।६३।१५) ही अनुवाक्या व प्रस्तुत ऋचा ही याज्ञ्या या दोन्ही ऋचांत पथ्या स्वस्तिः असे शब्द नाहीत. यास्कानें अथैभ्यः पथ्या स्वस्तिः प्रारोचत । ताम् अयजन्त । वाक् वैपथ्या स्वस्तिः वाक् यज्ञः (शत० ब्रा० ३।२।३।८), वाक् पथ्या स्वस्तिः यत् पथ्या स्वस्ति यजति वाचम् एव तत् संभरयति (काठक सं० २।३।८) असा एकादा यजुर्वेदातील मंत्र ध्यावयास पाहिजे होता.

पुनर्नः पूषा पथ्यां या खस्ति (१०।५९।७) ह्या ऋचेंत पथ्यां व खस्तिः हे शब्द आहेत; अशी ऋचा देण्यांत कोणती हरकत होती ?

उषाः (३४) व्याख्याता (निरु० २।१८) । तस्याः एषा भवति
उपस् शब्दाची व्युत्पत्ति पहा (पान १२९).

खंड ४७ वा.

अपोषा अनसः सरत्संपिष्टादह बिभ्युषी । नि यत्सीं शिश्रथद्वृषा (ऋ० सं० ४।३०।१०)

अपासरत् उषाः अनसः संपिष्टात् मेघात् बिभ्युषी । अनः वायुः । अनितेः । अपि वा । उपमार्थे स्यात् । अनसः इव । शकटात् इव । अनः शकटम् । आनद्धम् अस्मिन् चीवरम् । अनितेर्वा जीवनकर्मणः । उपजीवन्ति एनत् । मेघः अपि अनः एतस्मादेव । यत् निरशिश्रथत् वृषा । वर्षिता मध्यमः । तस्याः एषा अपरा भवति

अप + सरत् = अपासरत् = अपासर्पत् (दुर्ग). संपिष्टात् = संपिष्टात् मेघात् = चुराडा केलेल्या मेघापासून; संपिष्टात् बिभ्युषी हे शब्द वृत्तींत न घालतां त्यांचा अर्थ दुर्ग देतो. अनः = वायुः; वायूला अनस् म्हणण्याचें कारण तो आसोच्छ्वास करतो (अनिति) म्हणजे वाहतो; अनिति = आसोच्छ्वास करतो; अनिति हें क्रिया-रूप नाम समजून अनितेः ही त्याची पंचमी केली आहे. किंवा अनसः = अनसः इव अशी उपमा (उपमार्थे) असेल; अनसः इव = शकटात् इव = जसा (मोडलेल्या) शकटापासून मनुष्य दूर होतो तशी (मेघावर बसलेली उषा मेघाचा चुराडा झाल्याबरोबर दूर सरली). अनः = शकटम्; अनस् = अ + नस्; अ = आ; नस् = नद्धम्; शकटाला अनस् म्हणण्याचें कारण त्याच्यावर कपडा (चीवरं) तळ्यासारखा बांधला असतो; किंवा गाडीवाले त्याच्यावर (एनत्) आपली उपजीविका करतात (उपजीवन्ति); अन प्राणने (धा० २।६०); उपजीविका करणें हा अर्थ प्राणन ह्यापासून काढला असेल. मेघ ह्या अर्थी अनस् शब्द ह्याच धातूपासून म्हणजे अन् (= उपजीविका करणें) ह्यापासून; मेघाला अनस् म्हणण्याचें कारण त्यांतील उदकावर सर्व प्राणी आपली उपजीविका करतात. अनः वायुः अनितेः एवढीच व्युत्पत्ति दुर्ग देतो. नि + शिश्रथत् = निरशिश्रथत् = निर्जघान = निर्हन्ति (दुर्ग). अह व सीं अनर्थक म्हणून गाळले आहेत. वृषा = वर्षिता मध्यमः; मध्यमः बदल दुर्गवृत्तींत वायुः आहे. दुर्गानें केलेला अर्थः— जेव्हां (यत्) पाऊस पाडणारा वायु (वृषा) मेघाला ठार करतो तेव्हां वायूनें (अनसः) चुराडा केलेल्या (संपिष्टात्) मेघापासून उषा म्यालेली (बिभ्युषी) दूर सरते.

सायणः— वृषा = कामानां वर्षिता इंद्रः; सीं = एतत् उषःसंबंधि शकटं = ह्या उषेची गाडी; बिभ्युषी = इंद्रसकाशात् भीता = इंद्राला भ्यायलेली; संपिष्टात् अनसः = इंद्रानें चुराडा केलेल्या गाडीपासून; अपसरत् = अपजगाम = दूर गेली.

सायणाचार्यानीं केलेला अर्थ बरोबर आहे; ह्या ऋचेच्या आधीच्या ऋचेत उषासमिद्रं सं पिणक् (= हे इंद्रा, तूं उषेला चुरडून टाकलेस) असें म्हटलें आहे; तेव्हां सीं = उषेला असा अर्थ असावा असें प्रथमदर्शनीं वाटते; पण सीं म्हणजे शकट असा अर्थ करण्यास हरकत नाहीं. श्रथ् = ठोकणें. अप श्रानं श्रथिष्ठन सखायो दीर्घजिह्वम् (९।१०।११) = हे मित्रांनो, ह्या लांब जिभेच्या कुत्र्याला ठोकून हाकून लावा. नि दुर्गे इंद्र श्रथिहि अमित्रान् (७।२५।२) = हे इंद्रा, दुर्गम्य प्रदेशांत असलेल्या शत्रूंना ठोकून चीत कर. प्रस्तुत ऋचेत निशिश्रथत् = ठोकून (गाडीचा) चुराडा केला असा अर्थ योग्य दिसतो. वृषा = बैलासारखा दांडगा. जेव्हां बैलासारख्या दांडग्या इंद्रानें गाडीचा चुराडा करून टाकला तेव्हां भ्यायलेली उषा त्या चुराडा केलेल्या गाडीपासून दूर पळून गेली.

खंड ४८ वा.

एतदस्या अनः शये सुसंपिष्टं विपाश्या ।

ससार सीं परावतः (ऋ० सं० ४।३०।११)

एतत् अस्याः अनः आशेते सुसंपिष्टम् इतरत् इव । विपाशि विमुक्तपाशि ।
ससार उषाः परावतः । प्रेरितवतः । परागताद्वा

आ + शये = आशेते = आतल्य पृथिवीं शेते = पृथिवीवर पसरून निजतें म्हणजे पडलें आहे. अनः = मेघः (दुर्ग). सुसंपिष्टं = पार चुराडा केलेला. इतरत् इव (अध्याहृत) = एखाद्या गाडीप्रमाणें; विपाश्या = विपाशि + आ (शये); विपाशि = विमुक्तपाशि; विपाशि = छिन्नसर्वपाशबंधनम् (दुर्ग) = ज्याचीं दोऱ्यांसारखीं सर्व बंधनें तुटलीं आहेत असा; विगताः पाशाः विद्यंते अस्य तत् विपाशि = तुटून गेलेलीं बंधनें आहेत ज्याचीं असें अनस्; यास्क व दुर्ग विपाशिन् असा मूळ शब्द घेऊन विपाशि हें त्याचें प्रथमेचें एकवचन मानतात. सीं = उषाः. परावतः = प्रेरितवतः = हाकलून देणाऱ्या इंद्रापासून; प्र + ईर् = हांकलून देणें; प्रेरितवान् = हांकलून देणारा (इंद्र); किंवा परावतः = परागतात् = दूर गेलेल्या मेघापासून; उषा म्हणजे माध्यमिका वाक् इंद्रानें हांकून दिल्यामुळें दूर जात किंवा चुराडा झालेल्या मेघापासून दूर होते. दुर्गवृत्तींत प्रेरितवतः परागताद्वा नाहीं; परावतः = दूरात् दूरतरं (दुर्ग) = पार दूर. दुर्गानें केलेला अर्थः—ज्याचीं बंधनें तुटलीं आहेत असा ह्या माध्यमिक वाचेचा (अस्याः) मेघरूपी गाडा हा (एतत्) पहा पृथिवीवर शुष्क होऊन पडला आहे व ती (सीं) अगदीं दूर गेली आहे म्हणजे नाहीशीं झाली आहे.

सायणः—अनः = शकटम्; विपाशि = विपाश नांवाच्या नदींत म्हणजे त्या नदीच्या तीरावर; आशये = आसमंतात् शेते; परावतः = दूर देशात् = दूर देशांकडे.

परावतः = तीन स्वर्गांकडे; प्रवत् परावत् हे शब्द पहा (पानें ७८३—७८४). आपली गाडी पार चुरडून जाऊन विपाश नदींत पडल्यामुळें आपल्याला

मार वसेल ह्या भीतानें उषा स्वर्गाकडे पळ काढते. सूर्य व इंद्र ह्यांच्यामध्ये म्हणजे त्यांच्या अनुयायांमध्ये एकेकाळीं मोठे वैर होतें; इंद्र सूर्याच्या रथाचें चाक थांबवितो किंवा मोडून टाकतो असें कांहीं ऋचांत म्हटलें आहे; उषा हें सूर्याचेंच एक रूप असल्यामुळे सूर्याप्रमाणें इंद्र उषेवरही आपला राग चालवितो. ४।३० ह्या सूक्ताच्या पहिल्या सात ऋचांत इंद्रानें देवांशीं लढाया करून त्यांना जिंकलें व सूर्याचा नाश केला असें सांगून आठव्या ऋचेत हे इंद्रा, केवढें तुझें शौर्य ! यूच्या मुलीला तूं ठोकलेस ना ! असा इंद्राचा उपहास केला आहे. ९, १० व ११ ह्या ऋचांत ह्याच पराक्रमाचें वर्णन केलें आहे. नंतर १२ ते २४ ह्यांत पुन्हां गंभीरपणें इंद्राची शूर कृत्ये वर्णिली आहेत. तेव्हां आठ ते बारा ह्या ऋचा त्या सूक्तांत कोणी तरी उपहासाकरितां घुसडल्या असाव्यात असा संशय येतो.

इळा (३५) व्याख्याता (निरु० ८।७) । तस्याः एषा भवति

इळः ह्याची व्युत्पत्ति पहा (पान ६०८) .

खंड ४९ वा.

अभि न इळा यूथस्य माता स्मन्नदीभिर्बर्षी वा गृणातु ।

उर्वशी वा बृहद्दिवा गृणानाभ्यूर्णाना प्रभृथस्यायोः (ऋ० सं० ५।४१।१९) ॥

सिपक्तु न ऊर्ज्व्यस्य पुष्टेः (ऋ० सं० ५।४१।२०)

अभिगृणातु नः इळा । यूथस्य माता । स्मत् अभि नदीभिः उर्वशी वा गृणातु । उर्वशी वा । बृहत् दिवा । महत् दिवा । गृणाना । अभ्यूर्णाना । प्रभृथस्य प्रभृतस्य । आयोः अयनस्य । ज्योतिषो वा । उदकस्य वा । सेवता नः अन्नस्य पुष्टेः

अभि + गृणातु = अभिगृणातु = अभिशब्दयतु (दुर्ग). यूथस्य माता = मेघयूथस्य निर्मात्री मध्यमा (दुर्ग) = मेघसमूह निर्माण करणारी माध्यमिका वाक् ; महाराष्ट्राठांत यूथस्य माता ह्याख्यानंतर सर्वस्य माता हे शब्द आहेत; यूथस्य = सर्वस्य. स्मत् = अभि; नदीभिः = नदनाभिः अग्निः (दुर्ग). स्मत् गृणातु = अभिस्तनयतु (दुर्ग). दुसऱ्या अर्धांतील उर्वशी वा = उर्वशी इव. बृहत् दिवा = महत् दिवा; उर्वशी इव बृहत् महत् गृणातु दिवा द्योतनवता विद्युत्सहितेन उदकसमूहेन (दुर्ग) = उर्वशी-प्रमाणें विजेसहित असणाऱ्या उदकसमूहानें मोठ्याने गडगडाट करो; बृहद्दिवा हा शब्द यास्कानें समास मानला होता किंवा बृहत् दिवा अशीं त्यानें वेगळीं पदे केलीं होती तें सांगतां येत नाही; कदाचित् बृहद्दिवा महद्दिवा ह्या शब्दांवरून बृहद्दिवा हा त्यानें समास मानिला असेल; दुर्ग बृहत् दिवा अशीं दोन पदे करतो; पदपाठ बृहत्ऽदिवा असा आहे म्हणजे तो शब्द समास आहे. गृणाना = गृणातु (दुर्ग). अभ्यूर्णाना = अभि + ऊर्णाना = सर्वम् इदम् अभिप्रच्छादयन्ती. प्रभृथस्य = प्रभृतस्य; प्रभृथस्य = प्रकर्षेण संभृतस्य (दुर्ग). आयोः = अयनस्य = गमन शीलस्य उदकस्य

समूहेन (दुर्ग); दुर्गवृत्तींत ज्योतिषो वा व उदकस्य ह्याच्या नंतरचा वा नाही. १०।४१ ह्यांत आयोः अयनस्य मनुष्यस्य । ज्योतिषो वा । उदकस्य वा (पान ८३८) हें शब्द आहेत; ते प्रक्षेपकानें मनुष्यस्य हा शब्द वगळून भाष्यांत घातले; अयनस्य वदल महाराष्ट्रपाठ मनुष्यस्य असा आहे. सिषक्तु = सेवताम्. उर्जव्यस्य = अन्नस्य; उर्जव्यस्य पुष्टेः = यवादेः अन्नस्य पोषणाय (दुर्ग) = यव वगैरे धान्य वाढविण्याकरिता. दुर्गानें केलेला अर्थः—जिला इळा किंवा उर्वशी म्हणतात अशी मेघसमूह (यूथस्य) निर्माण करणारी (माता) माध्यमिका वाक् आवाज करणाऱ्या पावसाच्या पाण्यानें (नदीभिः) गडगडाट करो (अभिगृणातु); उर्वशी-प्रमाणें (उर्वशी वा) विजेनें भरलेल्या उदकसमूहानें (दिवा) सर्व झांकून टाकणारी (अभ्यूष्णाना) ती मोठ्यानें (बृहत्) गडगडाट करो (गृणाना); जोरानें आणलेल्या (प्रभृतस्य) वर्षणाऱ्या उदक समूहानें (आयोः) ती आमचें धान्य (उर्जव्यस्य) वाढावें म्हणून (पुष्टेः) आम्हांस साहाय्य करो (सिषक्तु).

सायणः—गार्हचे कळप निर्माण करणारी भूमि किंवा गोरूप धारण करणारी मनुची सुलगी किंवा मरुतांना निर्माण करणारी माध्यमिका वाक् (इळा) अथवा (वा) माध्यमिका वाक् (उर्वशी) गंगा वगैरे नद्यांसह (नदीभिः) आमची म्हणजे आमच्या यज्ञाची योग्य (स्मत् = प्रशस्तं) स्तुति करो (अभिगृणातु); किंवा (वा) अतिशय प्रकाशणारी (बृहद्दिवा = प्रभूतदीप्तिः), आमच्या यज्ञाची प्रशंसा करणारी (गृणाना) व पुष्कळ प्रकाश किंवा उदक घेऊन (प्रभृतस्य = तेजसः वा उदकस्य वा दानेन) यजमानाला (आयोः = आयुं) आच्छादन करणारी (अभ्यूष्णाना) म्हणजे रक्षण करणारी किंवा हवींनी युक्त (प्रभृतस्य = प्रभरणवतः) यजमानाचा (आयोः) यज्ञ आच्छादणारी म्हणजे सफल करणारी उर्वशी प्रजा पोषण करणाऱ्या (पुष्टेः = पोषकस्य) उर्जव्य नांवाच्या राजाच्या आश्रितांना आम्हांला साहाय्य करो (सिषक्तु). प्रत्येक आप्रीसूक्तांतील एका ऋचेंत इळा, सरस्वती व भारती अशा तीन देवींची स्तुति केली असते; त्याच तीन देवी प्रस्तुत ऋचेंत असाव्यात. इळा = (१) गाय, (२) हवि, (३) सोम, (४) धन, (५) पाऊस, (६) भूमि; गाय ह्या अर्थापासून वाकीचे पांच अर्थ निघाले असावेत; गायीपासून निघालेल्या दुधाचा व घृताचा हवि दिला जातो म्हणून इळा = हवि; गायीचें दूध सोमरसांत मिसळतात म्हणून इळा = सोम हवि; गाय हें धनाचें एक चिन्ह म्हणून इळा = धन; गायीच्या कासेंतून जसें दूध तसा घृतापासून पाऊस (इळा) म्हणून इळा = पाऊस; पृथिवी ही लक्षणें गाय; इळादेवी पहिल्या प्रथम गाय असेल म्हणूनच तिला यूथस्य माता (= गायीची किंवा बैलांची आई) असें म्हटलें आहे. यूथस्य माता इळा नः अस्मभ्यम् अभिगृणातु = गायीच्या कळपाची आई जी इळा ती आम्हांस धन देवो. उर्वशी हा मूलतः स्त्रीवाचक शब्द असून नंतर तो विशेषनाम बनला असावा; उतासि मैत्रावरुणो वसिष्ठ उर्वश्यां ब्रह्मन् मनसोऽधि जातः (७।३३।११);

एथें वसिष्ठ उर्वशीपासून जन्मला असें म्हटलें आहे; ही पुरूरवाच्या उर्वशीहून मित्र असावी; प्रस्तुत ऋचेंत सरस्वती ही उर्वशी. स्मन्नदीभिः उर्वशी वा गृणातु हा पाद छंदाच्या दृष्टीनें स्मन्नदी उर्वशी वा गृणातु असा दहा अक्षरांचा पाहजे; कारण पहिल्या पादांत दहाच अक्षरे आहेत; उर्वशी म्हणजे सरस्वती ही नदी; स्मन्नदी हा समास आहे; स्मत् = प्रशस्त, मोठी, अतिशय; स्मन्नदी = प्रशस्त नदी. स्मद्वृषीः (१।७३। ६) = ज्यांची कास मोठी आहे अशा (गायी); स्मदभीपू (८।२५।१४) = ज्यांचे लगाम उत्तम आहेत असे (दोन घोडे); स्मद्रातिषाचः (८।२८।२) = अतीशय (स्मत्) धन (राति) देणारे (साचः). स्मन्नदी उर्वशी वा अभिगृणातु = किंवा प्रशस्त नदी जी सरस्वती ती आम्हांस धन देवो. दुसऱ्या अर्धांतील उर्वशी ही भारती. बृहन् द्यौः यस्याः सा बृहद्विवा = जिच्याजवळ अतीशय धन आहे अशी; बृहद्विवा० रोदसी (२।३१।४) = अत्यंत धनवान् तरुणी; सरस्वती बृहद्विवा (५। ४२।१२) = अत्यंत धनवान् सरस्वती; भेजानासो बृहद्विवाय रायः आकाशस्य दावने पुरुक्षोः (४।२९।५) = अतीशय (बृहद्विवाय = आकाशस्य = पुरुक्षोः) धनाच्या (रायः) दानसमर्थी (दावने) धन वाटून घेणारे (भेजानासः). ऊर्णु = आच्छादणें; अभि + ऊर्णु = (धनानें) सर्व बाजूंनीं आच्छादणें; अभि + उर्ण्वाना = धनानें सर्व बाजूंनीं आच्छादून टाकणारी म्हणजे अतिशय धन देणारी. भृ = देणें; भृ + थ = भृत्य = दान, धन; प्र + भृत्य = अतिशय धन; विश्वे सन्वन्तु प्रभृत्येषु वाजं (१।१२२।१२) = विश्वेदेव (विश्वे) आमच्या धनभांडारांत (प्रभृत्येषु) धन (वाजं) देवोत (सन्वन्तु). यु = देणें, दान, धन. तं नो अग्ने मघवद्भ्यः पुरुक्षुं रयिं नि वाजं श्रुत्यं युवस्व (७।५।९) = हे अग्नि, अतीशय (तं = पुरुक्षुं = श्रुत्यं) धन (रयिं = वाजं) हवि देणाऱ्यांना (मघवद्भ्यः) दे (नि युवस्व). शं योः ही जोडी पुष्कळ ऋचांत येते; योः ही यु शब्दाची पंचमी किंवा षष्ठी असून त्या शब्दाचा अर्थ धनातून किंवा धन असा आहे. आ+यु=पुष्कळ धन. ऊर्ज्वय शब्द वसव्य शब्दासारखा आहे; बहु ते वसव्यं (२।१३।१३) = तुजजवळ पुष्कळ धन आहे; अग्निरीशे वसव्यस्य अग्निर्महः सौमगस्य (४।५।५।८) ; एथें वसव्य = सौमग = अतिशय धन. अश्वस्य त्मना रथस्य पुष्टेः नित्यस्य रायः पतयः स्याम (४। ४१।१०) ; रथस्य = पुष्टेः = रायः = धनाचे. स एषु युन्नं पीपयत्स वाजं स पुष्टिं याति जोषमा चिकित्वान् (१।७७।५) = दाता (चिकित्वान्) अग्नि त्या गोत-माना (एषु) धन (युन्नं = वाजं = पुष्टिं = जोषं) देतो (पीपयत् = याति). प्रभृत्यस्य = आयोः = ऊर्ज्वयस्य = पुष्टेः = धन; ऋग्वेदांत कधीं कधीं षष्ठी द्वितीयाधीं असते. सच् = देणें; यो रेवान् यो अमीवहा वसुवित् पुष्टिवर्धनः । स नः सिषक्तु यस्तुरः (१।१८।२) = जो धनवान् असून दारिद्र्य घालविणारा (अमीवहा) दाता (वसुवित् = पुष्टिवर्धनः = तुरः) आहे तो आम्हांस धन देवो (सिषक्तु). उर्वशी वा बृहद्विवा० ऊर्ज्वयस्य पुष्टेः = अथवा अतीशय धनवान् (बृहद्विवा) व नि. मा. १२०

दात्री (गृणाना = अभ्यूषणा) भारती (उर्वशी) आम्हांस (नः) अतीशय धन देवो.

रोदसी (३६) रुद्रस्य पत्नी । तस्याः एषा भवति

रोदसी = रुद्रस्य पत्नी. रोदसी = रुद्रस्य पत्नी मरुता माता । यद्वा । रुद्रः वायुः । तत्पत्नी माध्यमिका देवी (सायण) .

खंड ५० वा.

रथं नु मारुतं वयं श्रवस्युमा हुवामहे ।

आ यस्मिन् तस्थौ सुरणानि विभ्रती सचा मरुत्सु रोदसी (ऋ० सं० ५। ५६।८)

रथं क्षिप्रं मारुतं वयं श्रवणीयम् आह्वयामहे ।

आ यस्मिन् तस्थौ सुरमणीयानि उदकानि विभ्रती सचा मरुद्भिः सह रोदसी रोदसी

नु=क्षिप्रम्. श्रवस्युं=श्रवणीयं = यशस्वी किंवा प्रख्यात. मारुतं=मरुतांनीं युक्त (दुर्ग); महाराष्ट्रपाठांत मारुतं नंतर मेघ आहे. आ हुवामहे=आह्वयामहे. सुरणानि=सुरमणीयानि उदकानि. सचा मरुत्सु = मरुद्भिः सह. भाष्यांत आ हा उपसर्ग तस्थौ चाला जोडावयास पाहिजे होता. रोदसी रोदसी ही द्विरुक्ति अध्याय संपला हें दाखविण्याकरितां. दुर्गानें केलेला अर्थ :— ज्या गतिमान् रथांत म्हणजे मेघांत अतिशय रमणीय उदक धारण करणारी रोदसी मरुतांसह बसते अशा त्या प्रख्यात रथाला म्हणजे मेघाला उदक वर्षण करण्याकरितां आम्ही बोलावीत आहोंत. जरी दुर्ग रोदसी म्हणजे माध्यमिका वाक् असें म्हणत नाहीं तथापि त्याच्या मनांत तो अर्थ असावा.

सायणः— वयं = अत्रिकुलांतले आम्ही; रथं = गतिमान् (मेघ); श्रवस्युं = अन्नेच्छुं = अन्नाची इच्छा करणारा (मेघ); मेघ अन्नाची म्हणजे उदकाची इच्छा करतो.

ऋतावरी दिवो अर्कैरबोधि आ रेवती रोदसी चित्रमस्थात् (३।६१।६) = धनवती उषा यूच्या (दिवः) भाटांनीं (अर्कैः) जागी केली आहे; ती तरुणी धनानें भरलेल्या (चित्रं) रथांत बसली आहे; ऋतावरी = रेवती = धनवंत; उषा ही तरुणी (रोदसी). आ रोदसी वरुणानी श्रुणोतु (५।४६।८॥७।३४।२२) = वरुणाची (वरुणानी) तरुण बायको (रोदसी) धन (आ) देवो (श्रुणोतु). धावाभूमी श्रुणुतं रोदसी मे (१०।१२।४); रोदसी = रोदस्यौ = दोन तरुणी; धावा-पृथिवी ह्या त्या दोन तरुणी होत; रोदसी म्हणजे धावापृथिवी ह्या अर्थ कालांतरानें झाला. प्रस्तुत ऋचेंत रोदसी ही मरुतांची तरुण बायको. सूर्याची मुलगी मिळविण्याकरितां देवांमध्ये झगडा चाळूं झाला; शेवटीं अश्विनांनीं तिला मिळविली व इतर देवांप्रमाणें मरुतांची निराशा झाली; तथापि मरुतांच्या रथांत एक सूर्यसारखी तरुणी झळकूं

लागली; कया शुभा० समान्या मरुतः सं मिमिक्षुः (१।१६५।१) = ह्या कोणत्या तरुणीची मरुतांना संगत मिळाली आहे म्हणजे सर्वांनीं मिळून कोणत्या एका तरुणीला आपली बायको केली आहे असें लोक विचारूं लागले; शुभ् = सुंदरी; समानी = सर्वांना साधारण, सर्वांची. संमिमिक्षुः = तिच्याशीं मिसळले. जोषवदीमसुर्या सचध्वै विषितस्तुका रोदसी नृमणाः । आ सूर्येव विधतो रथं गात् त्वेषप्रतीका (१।१६७।५) = धनवती (असुर्या = विषितस्तुका = नृमणाः) तरुणी (रोदसी) जेव्हां (यत्) ह्यांच्याशीं (ईम्) सहवास करूं लागली (जोषत्) तेव्हां सूर्यप्रमाणें झळकणारी (त्वेषप्रतीका) ती रथांत बसली (आ गात्). मिम्यक्ष येषु रोदसी नु देवी (६।५०।५) = ज्या मरुतांमध्ये ही धनवान् (देवी) तरुणी मिसळली (मिम्यक्ष). प्रस्तुत ऋचेंत रोदसी ही मरुतांची साधारण स्त्री. सुरणानि = मनोरंजन करणाऱ्या खाण्यापिण्याच्या वस्त्रालंकाराच्या वस्तु. कल्याणीर्जाया सुरणं गृहे ते (३।५३।६) = हे इंद्रा, तुझी बायको सुंदर आहे व तुझ्या घरांत सर्व मनोरंजक वस्तु भरल्या आहेत; सुरणं म्हणजे धन असाही अर्थ होईल.

ऋचेचा अर्थः— स्वतःबरोबर धन (सुरणानि) घेणारी (विधती) तरुणी मरुतांच्यामध्ये ज्या रथांत बसली आहे त्या धन देणाऱ्या (श्रवस्युं) मरुतांच्या (मारुतं) रथाला ताबडतोब (नु) आम्ही बोलावीत आहों.

अध्याय १२ वा.

खंड १ ला.

अथ अतः द्युस्थानाः देवताः । तासाम् अश्विनौ (निघण्टु ५।६।१) प्रथमा-
गामिनौ भवतः । अश्विनौ यत् व्यश्रुवाते सर्वम् । रसेन अन्यः । ज्योतिषा अन्यः ।
अश्वैः अश्विनौ इति और्णवाभः । तत् कौ अश्विनौ । द्यावापृथिव्यौ इत्येके । अहो-
रात्रौ इत्येके । सूर्याचन्द्रमसौ इत्येके । राजानौ पुण्यकृतौ इति ऐतिहासिकाः । तयोः
कालः ऊर्ध्वम् अर्धरात्रात् । प्रकाशीभावस्य अनुविष्टम्भम् अनु । तमोभागो हि
मध्यमः । ज्योतिर्भागः आदित्यः । तयोः एषा भवति

आतां ह्या पुढे दुलोकांतील देवतांचें विवरण करूं. त्यांमध्ये अश्विन हे पहिले
होत. अश्विनांना अश्विन म्हणण्याचें कारण ते सर्व व्यापतात; अशू व्यासौ (धा०
५।१८); अश् + वं = अश्वं = व्यापनम्; अश्वं विद्यते ययोः तौ अश्विनौ;
त्यांपैकीं एक अश्वी सर्व जग उदकानें व्यापतो व दुसरा प्रकाशानें व्यापतो. दुर्ग
म्हणतोः— जो उदकानें व्यापतो तो अंतरिक्षांतला देव असला पाहिजे; तेव्हां
त्याची गणना मध्यस्थानदेवतांमध्येच करावयास पाहिजे होती असें जर कोणी म्हणेल
तर त्याला उत्तर हें कीं सर्वत्र अश्विन ह्या जोडीची स्तुति केली आहे व एका अश्वीची
स्तुति कोठेंही केली नाही; शिवाय जो मध्यम लोकांतील अश्वी त्याचें रूप कमी कमी
होत गेलेले असतें व दुसऱ्याचें वाढत जातें त्यामुळे मध्यमस्थानांतील अश्वी ह्या द्युस्था-
नाच्या अश्वीमध्ये लपून जातो. प्रातःकाल होण्याच्या आधीं अश्विनशस्त्र म्हणावयाचें
असतें व तदनंतर इतर शस्त्रे कालानुक्रमानें येतात म्हणून द्युस्थानदेवतांत अश्विनांना
कालानुक्रमानें पहिलें स्थान दिलें आहे. अश्विनांजवळ घोडे होते म्हणून त्यांना अश्विनौ
हें नांव दिलें गेलें असें और्णवाभ म्हणतो. आतां (तत्) अश्विन हे कोण होते ह्या
प्रश्नाचा विचार करावयाचा आहे. कोणी म्हणतात कीं द्यावापृथिवी ह्या अश्विन; तौ
यौ प्रत्यक्षदेवतम् अश्विनौ इमे एव ते द्यावापृथिव्यौ हें ब्राह्मणवचन दुर्ग आपल्या
वृत्तीत देतो; पण तें कोणत्या ब्राह्मणांतून घेतलें आहे तें समजत नाही; प्रत्यक्ष दिस-
णाऱ्या ह्या द्यावापृथिवीच अश्विन असा त्या ब्राह्मणवचनाचा अर्थ असावा. दुसरे
म्हणतात कीं अश्विन म्हणजे दिवस व रात्र. अश्विन म्हणजे सूर्य व चंद्र असें आणखी
कांहीं लोक म्हणतात. पुण्य करणारे दोन राजे होऊन गेले असें इतिहासकार म्हण-
तात; पण हें कोणत्या इतिहासांत म्हणजे महाभारतादी ग्रंथांत कोठें म्हटलें आहे तें
मला अजून सापडलें नाही. और्णवाभानें दिलेल्या व्युत्पत्तीला पुराणांतरी कांहीं
आधार असावा. अश्विनांचा काल मध्यरात्रीच्या नंतरचा म्हणजे जेव्हां अंधःकारांत
थोडासा प्रकाश शिरावयाला लागतो तो काल; विष्टम्भ = धांवविणें; प्रकाशीभावस्य
विष्टम्भम् अनु = जेव्हां प्रकाश अंधःकाराला थोपवितो किंवा अडवावयास लागतो

(तेव्हांपासूनचा अश्विनांचा काल). भाष्यांत दोन अनु आहेत पण दुर्गवृत्तींत एकच आहे व एकाचीच आवश्यकता आहे. अंधकार व प्रकाश ह्यांच्या मिश्रणांतला जो तमोभाग तो मध्यम देव व जो प्रकाशाचा भाग तो आदित्य म्हणूनच एक अश्वी मध्यम लोकांतला व दुसरा शुलोकांतला असें वर म्हटलें आहे. अंतरिक्षांत मेघ असतात व मेघामुळें अंधकार पडतो म्हणून अंधकार अंतरिक्षांतला; मध्यम म्हणजे इंद्र किंवा वायु मेघामुळें अंधकार उत्पन्न करतो. परदेशीय विद्वानांच्या मते अश्विन म्हणजे संधिकाल व शुक्राची चांदणी; आश्विन म्हणजे कॅस्टर (Castor) व पॉलक्स (Pollux) हे तारे होत असे प्रो. मॅक्डोनेल् म्हणतात.

खंड २ रा.

वसातिषु स्म चरथोऽसितौ पेट्वाविव ।

कदेदमश्विना युवमभि देवाँ अगच्छतम् ॥ इति सा निगदव्याख्याता
(पान ५७६ शेवट पहा).

तयोः समानकालयोः समानकर्मणोः संस्तुतप्राययोः असंस्तवेन एषः अर्धर्चः भवति । वासात्यो अन्य उच्यत उपः पुत्रस्तवाऽयः । इति । तयोः एषा अपरा भवति

वसातिषु = रात्रिषु; रात्रीला वसाति म्हणण्याचें कारण रात्री प्राणी एके-जार्गी राहतात. असितौ पेट्वौ = कृष्णौ मेघौ; सित = पांढरा; असित = काळा. इंद्र = अस्मत्कर्म. असे दुर्ग अर्थ करतो. दुर्गानें केलेला अर्थः— देवतांना पाहण्याचें सामर्थ्य उत्पन्न झाल्यामुळें मंत्रद्रष्टा रात्र संपताच रात्रिपर्याय नावांचे मंत्र म्हटल्यावर व उषा उगवताच अश्विनांना अनपेक्षित पाहून म्हणतो; हे अश्विनांनो, दोन काळ्या मेघा-प्रमाणें तुम्ही रात्री हिंडत आहां व आतां उपःकाळीं तुम्ही मळा दिसत आहां; आमच्या यज्ञकर्मप्रत इतर देव आले आहेत त्यांच्याकडे तुम्ही कधीं येतां ? म्हणजे तुम्ही इतर देवांप्रमाणें आमच्या यज्ञाला कधीं येत नाहीं. कित्येक म्हणतात कीं वसाति नांवाचा एक प्रसिद्ध देश आहे; तेथील दोन पुण्यवान् व अश्वयुक्त राजांना उद्देशून ही ऋचा रचिली असेल; ते राजे एका यज्ञांत हजर असलेल्या देवांकडे आलेले पाहून कोणी एक त्यांना म्हणतो; जे तुम्ही समान वेष धारण करणारे (असितौ पेट्वौ) ह्या वसाति देशांत नित्य हिंडत असतां ते तुम्ही ह्या देवळांत (इंद्र) जे देव आहेत त्यांच्याकडे (देवान्) कधीं येतां ? हा अर्थ बरोबर नाहीं हें दाखविण्याकरितां वासात्यो अन्यः० तवान्यः हा ऋगर्थ यास्क देतो; त्याचा अर्थः— एकाला रात्रीचा पुत्र (वासात्यः) म्हटलें आहे व दुसरा, हे उषे, तुझा पुत्र आहे. उषेचा पुत्र सूर्य व रात्रीचा पुत्र मध्यम म्हणजे इंद्र किंवा वायु; तेव्हां रात्री हिंडणारे ते राजे नसून कोणीतरी देव असले पाहिजेत; ते देव अश्विन होत. इति सा निगद व्याख्याता व तयोः समान-कालयोः ह्यामध्ये महाराष्ट्रपाठांत पुढील शब्द आहेतः— वसातिषु स्म चरथः । वसा-

तयः रातयः । वसन्ते स्मा इतरेतरा तयोः । वक्तेर्वा वहतेर्वा । असितौ पेट्वाविब । अपेट्वा वृत्रहणम् । सुरातयोः; हे ऋचेचं विवरण दिसतें; परंतु तें पहिल्या अर्धाचें असून बहुतेक अशुद्ध आहे; वसाति = दान; सुरातयोः = दान देणाऱ्यांचे; वक्तेर्वा वहतेर्वा ही कोणत्या शब्दाची व्युत्पत्ति तें समजत नाही; बाकींच्या शब्दांचा अर्थ व अन्वय करतां येत नाही. ही ऋचा सोपी आहे असें जरी यास्क म्हणतो तरी तींतील वसातिषु व पेट्वा हे शब्द दुर्बोध आहेत. वसातिषु = जेथें मनुष्यवस्ति आहे अशा ठिकाणीं असा अर्थ कदाचित् असेल; पण पेट्वा म्हणजे काय ? तुम्ही काळ्या (असितौ) पेट्वाप्रमाणें लोकांच्या वसतींत हिण्डतां; पण तुम्ही देवांकडे म्हणजे देवदर्शन घेण्याला कधीं आला अहांत काय असा ऋचेचा अर्थ दिसतो; पण ऋचा कोणत्याही संहितेंत नसल्यामुळें व संदर्भ माहीत नसल्यामुळें तिचा बरोबर अर्थ करणें कठीण आहे. विषयोदेशे (पा० ४।२।५२) ह्या सूत्रावरील वार्तिकाचें विवरण करतांना महाभाष्यांत वासातः व वसातयः अशी एकाच देशाचीं दोन नांवें दिलीं आहेत; वसातिषु = वसाति नांवाच्या देशांत; वासात्यः = वासात देशांतला. परंतु हे अर्थ प्रस्तुत ऋचेंत व वासात्यः अन्यः उच्यते या ऋगर्थांत लागूं पडतात कीं नाहीं हें ठरविणें अशक्य आहे. त्यांचा म्हणजे अश्विनांचा काल एक असतो (समानकालयोः); त्यांना उद्देशून केलेलें याज्ञिककर्मही एक असते (समानकर्मणोः) व बहुतेक ठिकाणीं त्यांची स्तुति केलेली असते (संस्तुतप्राययोः); तथापि स्तुति नाहीं असा पुढील ऋगर्थ होय; त्या ऋगर्थाचा अर्थ वर दिला आहे. प्रस्तुत ऋचेंत अश्विनांचीच स्तुति केली आहे हें सिद्ध करण्याकरितां वासात्यो अन्यो उच्यते हा ऋगर्थ दिला आहे असें दुर्ग म्हणतो; परंतु अश्विनांची ज्यांत स्तुति केली नाहीं असा हा ऋगर्थ आहे असें यास्क म्हणतो; दुर्गानें या ऋगर्थाचा जो अर्थ केला आहे त्यावरून प्रस्तुत ऋचेंत अश्विनच देव आहेत हें सिद्ध होत नाही; कारण वासात्यः हें विशेषण दोन्ही आश्विनांना लाविलें नसून एकालाच लाविलें आहे व उषेचा पुत्र सूर्य असें म्हटलें आहे; उषेचा पुत्र दुसरा अश्विन असा यास्काच्या मनांत अर्थ होता कीं काय ? वसातौ भवः वासात्यः असें तद्धितरूप होईल पण तें एकाचेंच विशेषण असलें पाहिजे.

खंड ३ रा.

इहेह जाता समवावशीतामरेपसा तन्वा नामभिः स्वैः ।

जिष्णुर्वामन्यः सुमस्वस्य सूरिर्दिवो अन्यः सुभगः पुत्र ऊहे(क्र०सं० १।१८१।४)

इह च इह च जातौ संस्तूयेते । पापेन अलिप्यमानया तन्वा । नामभिश्च स्वैः । जिष्णुः वाम् अन्यः सुमदतः वलस्य ईरयिता मध्यमः । दिवः अन्यः सुभगः पुत्रः उह्यते आदित्यः । तयोः पपा अपरा भवति

इहेह = इह च इह च = इह च मध्यस्थाने इह च द्युस्थानें (दुर्ग); अश्विनांपैकीं एक मध्यमलोकीं जन्मला व दुसरा द्युलोकीं जन्मला; पहिल्या खंडांत तमो-

भागो हि मध्यमः ज्योतिर्भागः आदित्यः असें म्हटलें आहे (पान ९५६). जाता=जातौ. समवावशीतां = संस्तूयेते; दुर्गवृत्तीत संस्तूयेथे आहे; वाशू शब्दे (धा० ४।५७); वाश् = वश् = बोलणें, स्तुति करणें; वश् अभ्यासानें वावश्; ईताम् हा प्रत्यय. अरेपसा = पापेन अलिप्यमानया = पापानें लिप्त न झालेल्या (तनूनें); रिप् = लिप्; रेपस् हे त्या धातूपासून नाम; रेपस् = लेप; अरेपसा = अलिप्यमानया; अरेपसा = अपापया (दुर्ग); रपो रिप्रम् इति पापनामनी भवतः (पान २९८); रिप्र मधील रिप् पासून रेपस्. नामभिः स्वैः = नामभिः च स्वैः; स्वैः = परम् अनाश्रित्य यानि स्वनिमित्तानि तैः (दुर्ग) = दुसऱ्यावर अवलंबून नसून स्वतंत्र अशांनीं. सुमखस्य = सुमहतः बलस्य. सूरिः = ईरयिता मध्यमः; घू प्रेरणे (धा० ६।१२७); सू = प्रेरणा करणें; रि हा नामकरण प्रत्यय. सुमखस्य सूरिः = शत्रूवर अतिशय बळ पाठविणारा; बलामुळें तो मध्यमच असला पाहिजे (दुर्ग). ऊहे = उद्यते = वायूनें नेहमीं वाहून नेला जातो; आदित्यः अध्याहृत; आदित्य म्हणजे सूर्य वायूच्या साहाय्यानें गुलोकीं संचार करतो (दुर्ग). सुभगः = सुधनः (दुर्ग). दुर्गानें केलेला अर्थः— हे अश्विनानो, मध्यमलोकीं व गुलोकीं जन्मलेले, पापानीं अलिप्त अशा तनूनें व स्वतंत्र अशा नांवांनीं युक्त असे तुम्ही स्तविले जात आहां; तुमच्यापैकीं एक शत्रूवर अतिशय बळ चालविणारा नेहमीं जय पावतो व दुसरा धनवान् असून गुलोकांतून वाऱ्यानें वाहून नेला जातो.

सायणः—समवावशीतां = सम् + अवावशीतां = सम्यक् वा पुनः पुनः स्तूयेथे कामयेथां वा यज्ञं = पुनः पुनः उत्तम रीतीनें तुम्ही स्तविले जातां किंवा पुनः पुनः आमच्या हवींची इच्छा करा; अवावशीतां हे वाशू शब्दे (धा० ४।५७) किंवा वश कान्तौ (धा० २।७०) ह्याचें रूप; इहेह ह्या शब्दांनीं मध्यम व उत्तम लोकांचा निर्देश केला आहे; मध्यमलोकीं जन्मणारा चंद्र व गुलोकीं जन्मणारा सूर्य; अरेपसा = अरेपसौ अपापो = अथर्व्याचा बाप जो दध्यङ् त्याचें अश्विनानीं शिर कापलें; त्या कृत्वापासून उत्पन्न झालेल्या पापानें अलिप्त; तन्वा = शरीरेण = शरीरसौंदर्येण निमित्तेन = शरीराच्या सौंदर्याकरितां; स्वैः नामभिः = अश्विन, नासत्य वगैरे महत्त्वयुक्त स्वतःच्या नांवांनीं; आश्विनांची स्तुति त्यांच्या शरीरसौंदर्याबद्दल महत्त्वदर्शक निरनिराळ्या नांवांनीं केली जाते; किंवा अरेपसा हे तन्वा याचें विशेषण; ज्याला शिरच्छेदाचें पाप चिटकलें नाहीं अशा शरीरानें; तुमच्यापैकीं एक म्हणजे अंतरिक्षाचा मुलगा जो चंद्र तो जय मिळविणारा (जिष्णुः) व चांगल्या यज्ञाचा (सुमखस्य) प्रेरक (सूरिः) असून सर्व जगाचा भार धारण करतो (ऊहे); चंद्ररूपी अश्वी जेव्हां उदय पावतो तेव्हां ओषधि व वनस्पति वाढतात व त्यामुळें जगाचें पोषण होतें; दुसरा म्हणजे गुलोकाचा पुत्र जो आदित्य तो रश्मिरूप धनानें युक्त असलेला जगाचा भार धारण करतो; अशा निरनिराळ्या रीतींनीं जगाचें रक्षण करणारे महाप्रतापी तुम्ही स्तविले जातां.

इह = (१) ह्या ठिकाणीं, (२) ह्या धनभांडारांत. स नो देवां एह वह पुरुक्षो = (१) हे अग्नि (पुरुक्षो), आमच्याकरितां देवांना येथें घेऊन ये; (२) हे धनवन्ता (पुरुक्षो), आमच्या (नः) धनभांडारांत (इह) धन (देवान्) घाल (आ वह). इन्द्र० इह मादयस्व = (१) हे इंद्रा, एथें सोम पिऊन दृष्ट हो; (२) हें धनवंता (इन्द्र), ह्या धनभांडारांत (इह) धन (माः) दे (दयस्व). इह प्रजामिह रयिं रराणा इह श्रवो वीरवत् तक्षता नः । येन वयं चितयेमाति अन्यान् तं वाजं चित्रम् ऋभवो ददा नः (४।३६।९) = हे ऋभूनों, दाते (रराणाः) तुम्ही आमच्या (नः) ह्याच धनभांडारांत (इह = इह = इह) अतिशय (वीरवत्) धन (प्रजां = रयिं = श्रवः) द्या (आ तक्षत); ज्यानें आम्ही इतरांना पार दिपवून टाकूं (अति चितयेम) असें झळकणारें (चित्रं) धन (वाजं) आम्हांला द्या (दद). पूषन्निह क्रतुं विदः (१।४२।७) = हे पूषा, ह्या धनभांडारांत धन (क्रतुं) दे (विदः). जाता = जातौ = धनवान् ; जा = धन; जा + तः = धनवान्. वश् = देणें; वावशानाः शब्दाचा अर्थ पहा (खंड ११।४२ पान ९३८); अत्रावशीतां = देते झाले. सं = धन. किंवा समवावशीतां = युक्त करते झाले; समुन्नियाभिः वावशान्त नरः (१।६२।३) = हविर्दाते (नरः) गार्थीनीं (उन्नियाभिः) युक्त झाले (सं वावशान्त). सं मातृभिर्न शिशुर्वावशानो वृषा दधन्वे पुरुवारो अद्भिः (९।९३।२) = जसें वासरूं (शिशुः) मातेनें युक्त असतें म्हणजे मातेबरोबर असतें तसा अतिधनवान् (पुरुवारः) सोम (वृषा) जलानें युक्त होऊन (संवावशानः) कलशाकडे धांवत आहे (दधन्वे). सं सिन्धुभिः कलशे वावशानः समुन्नियाभिः (९।९६।१४) = कलशांत नद्या व गाई ह्यांच्याशीं युक्त होणारा म्हणजे जलांत व दुधांत मिसळणारा (सोम). भद्रा ते अग्ने स्वनीक सन्दृक् घोरस्य सतो विपुणस्य चारुः । न यत्ते शोचिस्तमसा वरन्त न ध्वस्मानः तन्वि रेप आ धुः (४।६।६) = हे तेजस्वी (स्वनीक) अग्नि, तूं अतिशय भयंकर (घोरस्य = विपुणस्य) असूनहि (सतः) तुझें रूप (सन्दृक्) अतिशय रमणीय आहे (भद्रा = चारुः); कारण (यत्) शत्रु (ध्वस्मानः) तुझ्या ज्वालेला (शोचिः) अंधःकारानें (तमसा) म्हणजे धुरानें झाकून टाकीत नाहींत (वरन्त) व तुझ्या शरीरावर (तन्वी) काळिमा (रेपः) घालीत नाहींत (आ धुः); ज्यांत काळिमा नाहीं तें अरेपस्. सूरौ न यस्य दशतिः अरेपाः (६।३।३) = ज्या अग्नीचें रूप (दशतिः) सूर्याच्या (सूरः) रूपाप्रमाणें काळिमा रहित आहे. अरेपसः सूर्यस्येव रश्मयः (१।९।१४) = सूर्याच्या किरणांप्रमाणें अग्नीच्या ज्वाला काळिमा रहित आहेत. मरुतांना अरेपसः हें विशेषण पांच सहां वेळां लावलें आहे; ते अग्नीसारखे झळकतात त्यामुळे त्यांच्यांत थोडासा सुद्धा काळिमा नसतो. तें विशेषण सोमालाही लाविलें आहे (९।१०।११०); जल व दूध ह्यांत मिसळल्यानें सोमाचा मूळचा काळा रंग अगदीं नाहींसा होऊन तो सूर्यासारखा झळकतो. शुचिः पुनानः

तन्वम् अरेपसम् (९।७०।८) = जीत थोडासा सुद्धा कालिमा राहणार नाहीं अशी तन् शुद्ध करणारा सोम. उषेच्या तनूला अरेपसा हें विशेषण लाविलें आहे (१।१२४।६). अग्नीला अश्विन जें ऊन दूध (घर्म) देतात त्यांत कोणत्याही प्रकारचा कालिमा नव्हता (अरेपस) म्हणजे तें अगदीं स्वच्छ होतें (५।७३।६). अरेपसा तन्वा = (१) कालिमारहित म्हणजे सुंदर किंवा तेजस्वी शरीरानें. तन् = (१) शरीर, (२) धन; शरीर हा अर्थ पुष्कळ ऋचांत आहे. (२) तस्य ते शर्मन् उपदद्यमाने राया मदेम तन्वा तना च (६।४९।१३) = तूं दिलेल्या आश्रयाखाली आम्ही धनानें (राया = तन्वा = तना) आनंदित होऊं; ददी रेक्णस्तन्वे ददिर्वसु ददिर्वाजेषु पुरुहूत वाजिनं (८।४६।१५) = हे इंद्रा, आमच्या धनभांडारांत (तन्वि = वाजेषु) तूं पुष्कळ (वाजिनं) धन (रेक्णः = वसु) देतोस (ददिः); अधि श्रवांसि धेहि नस्तनूषु (३।१९।५) = हे अग्नि, आमच्या धनभांडारांत (तनूषु अधि) धन (श्रवांसि) दे (धेहि). अरेपसा तन्वा = (२) कालिमारहित म्हणजे वैगुण्यरहित धनानें; धनांत कोणत्याही प्रकारची उणीव नसणें हें इष्ट आहे. नाम = (१) नांव, (२) धन. (२) त्वमेतानि पप्रिषे वि नामा ईशान इन्द्र दधिषे गभस्तौ (१०।७३।८) = हे इंद्रा, सत्ताधीश (ईशानः) तूं पुष्कळ (एतानि) धन (नामा = नामानि) हातांत (गभस्तौ) धारण करतोस (दधिषे) व देतोस (वि पप्रिषे). (१ व २) भद्रा नाम वहमाना उषासः (१।१२३।१२) = मंगल नांवें धारण करणाऱ्या उषा; (२) अतीशय (भद्रा = भद्राणि) धन (नामा = नामानि) देणाऱ्या (वहमानाः) उषा. तवायं विश्वः पुरुहूत पार्थिवः अवस्युः नाम भिक्षते (७।३२।१७) = धन इच्छिणारें (अवस्युः) सर्व (विश्वः) पृथिवीवरील लोक (पार्थिवः) तूं दिलेलें धन (नाम) भोगीत आहेत (भिक्षते). पुनाने तन्वा मिथः स्वेन दक्षेण राजथः । ऊद्वाये सनादृतम् (४।५६।६) = दात्या (पुमाने) द्यावा-पृथिवी एकत्र होऊन (मिथः) आपल्या धनातून (तन्वा = स्वेन = क्रतुना = सनात्) धन (ऋतं) देतात (राजथः = ऊद्वाये); ते सत्येन मनसा दीध्यानाः स्वेन युक्तासः क्रतुना वहन्ति (७।९०।५) = ते दाते (दीध्यानाः) धनानें (सत्येन = मनसा = स्वेन = क्रतुना) युक्त असल्यामुळें धन देतात (वहन्ति). स्व म्हणजे स्वतःचे असाही अर्थ पुष्कळ ऋचांत आहे. सुमखस्य = पुष्कळ धनाचा; सुमखं पहा (पान ८७०). सूरिः = दाता. स बोधि सूरिर्मववा वसुपते वसुदावन् (२।६।४) = हे धन-दात्या (वसुपते = वसुदावन्), धनदाता (मघवा) तूं धन देणारा (सूरिः) हो (बोधि). उत सूरिरिन्द्रो रायो विश्ववारस्य दाता (६।२३।१०) = पुष्कळ (पुरुवारस्य) धनाचा (रायः) दाता (सूरिः = दाता) इंद्र. ऋचेचा अर्थः— धनवान् (जाता = जातौ) अश्विन प्रत्येक धनभांडारांत (इह इह) आपल्या अतिशय (अरेपसा) धनातून (तन्वा = नामभिः = स्वैः) धन (सं) देत आले आहेत (अवावशीतां); हे अश्विनानो, तुमच्यापैकीं एक जेता (जिष्णुः) असून धनाचा (सुमखस्य) नि. भा. १२९

दाता (सूरिः) आहे व दुसरा दूचा पुत्र असून धनवान् (सुभगः) असल्यामुळे धन देतो (ऊहे).

खंड ४ था.

प्रातर्युजा वि बोधयाश्विनावेह गच्छताम् ।

अस्य सोमस्य पीतये (ऋ० सं० १।२२।१)

प्रातर्योगिनौ विबोधय अश्विनौ । इह आगच्छताम् अस्य सोमस्य पानाय तयोः एषा अपरा भवति

प्रातर्युजौ = प्रातर्योगिनौ = सकाळीं हवि व स्तुति ह्यांच्याशीं योग म्हणजे संबंध आहे ज्यांचा ते; प्रातर्युजौ = यौ एतौ प्रातर्युज्येते हविषा स्तुत्या च (दुर्ग) = ज्यांना सकाळीं हवि व स्तुति मिळते असे. विबोधय = विस्पष्टाभिः स्तुतिभिः अस्मदर्थं विबोधय (दुर्ग). अश्विनावेह = अश्विनौ + आ + इह; आ + गच्छताम्. पीतये = पानाय.

दुर्गानें केलेला अर्थः— हे स्तोत्र्या, ज्यांचा हवीशीं व स्तुतीशीं सकाळीं योग असतो अशा अश्विनांना स्पष्ट स्तुतींनीं जागें कर; असे जागे केलेले ते हा सोम पिण्याला येवोत.

सायणः— होता अध्वर्यूला म्हणतो; हे अध्वर्यु, ज्यांना प्रातःसवनांत सोम-ग्रह म्हणजे सोमहवि मिळतो (प्रातर्युजौ) त्या अश्विनांना सर्वांच्या आधीं जागें कर (विशेषण बोधय); बाकीचा अर्थ दुर्गाप्रमाणें; प्रातर् युंजाते गृह्यमाणेन प्रहेण सह इति प्रातर्युजौ = सकाळीं सोमकलशातून घेतलेल्या सोमग्रहानें जे आपल्याला युक्त करतात ते.

प्रातः रथं यौ युञ्जाते तौ प्रातर्युजौ = सकाळीं रथाला घोडे जुंपणारे. प्रातर्युजं नासत्याधि तिष्ठथः प्रातर्यावाणं मधुवाहनं रथम् (१०।४।१२) = हे अश्विनांनो, सकाळीं जोडलेल्या, सकाळीं संचार करणाऱ्या व धन घेऊन जाणाऱ्या रथांत तुम्ही बसता. आयुक्षातामश्विना यातवे रथम् (१।१५७।१), ययुञ्जाथे वृषणम् अश्विना रथम् (१।१५७।२) व कमच्छा युञ्जाथे रथम् (५।७४।३) एथे अश्विन रथ जोडतात हें स्पष्ट आहे. प्रातः रथं यौ युञ्जाते तौ प्रातर्युजौ. प्रबोधय उषो अश्विना (८।१९।१७) = हे उषे, अश्विनांना जागें कर. तान् उशतो वि बोधय यदग्ने यासि दूत्यम् (१।१२।४) = हे अग्नि, जेव्हां तूं आपलें दूतकर्म करण्याकरितां जातोस तेव्हां हवि इच्छिणाऱ्या (उशतः) देवांना जागे कर. प्र बोधय जरितर्जारमिन्द्रम् (१०।४२।१२) = हे स्तोत्र्या, जार जो इंद्र त्याला जागे कर. प्रस्तुत ऋचेंत उषा, अग्नि व स्तोत्रा ह्यांच्यापैकीं अश्विनांना जागे कोण करतो तें सांगता येत नाही.

खंड ५ वा.

प्रातर्यजध्वमश्विना हिनोत न सायमस्ति देवया अजुष्टम् ।

उतान्यो अस्मद्यजते वि चावः पूर्वः पूर्वो यजमानो वनीयान् (क्र० सं०
(५।७७।२)

प्रातः यजध्वम् अश्विनौ । प्रहिणुत । न सायम् अस्ति देवेज्या । अजुष्टम् एतत् ।
अपि अन्यः अस्मत् यजते । वि च आवः । पूर्वः पूर्वः यजमानः वनीयान् । वनयि-
तृतमः । तयोः कालः सूर्योदयपर्यन्तः । तस्मिन् अन्याः देवताः ओष्यन्ते

अश्विना = अश्विनौ । हिनोत = प्रहिणुत = अश्विनांकडे त्वरेनें स्तुति व हवि
पाठवा (दुर्ग) ; प्रहिणुत बद्दल प्रहिणोत असें दुर्गवृत्तींत आहे. देवयाः = देवेज्या;
अनयोर्देवयोः न सायम् अस्ति इज्या (दुर्ग) = ह्या देवांना सायंकाळीं हवि दिला जात
नाहीं; दुर्गवृत्तींत देवेज्या शब्द नाही; देवयोः इज्या असे शब्द आहेत. अजुष्टम् =
अजुष्टम् एतत् = (सायंकाळीं दिलेला) हवि (त्याच्याकडून) सेविला जात नाही; दुर्गवृत्तींत
एतत् नाही; अजुष्टम् = ज्याचें कोणी आधीं सेवन केलें नाही असा हवि अश्विनांना
लागतो म्हणून त्यांना सगळ्यांच्या आधीं सकाळींच हवि दिला जातो (दुर्ग) ; यास्क
व दुर्ग ह्याप्रमाणें अजुष्टम् हें निराळें वाक्य समजतात. उत = अपि. उतान्यो अस्मत्
यजते = अपि च अनादृते त्वयि अन्यः अस्मत्तः एतौ अश्विनौ यजते (दुर्ग) = तुम्हा
अनादर झाल्यास आमच्याहून भिन्न मनुष्य ह्या अश्विनांना हवि देतो; हें दुर्गानें
केलेलें विवरण समजत नाही. वि चावः = वि च आवः = व्यावयति च तर्पयति
हविर्भिः (दुर्ग) = हवींनीं तृप्त करतो; वि + आवः = वि + आवयति; अच् धात्वा
तृप्त होणें असाही अर्थ आहे (धा० १।६०१) ; अच्चे प्रयोजक रूप आवय् = तृप्त
करणें. वनीयान् = वनयितृतमः; पूर्वः पूर्वः यजमानः प्रथमः प्रथमः यजमानः वनीयान्
वनयितृतमः संभक्तृतमः आदृतत्वात् (दुर्ग) = पहिला पहिला यजमान म्हणजे सग-
ळ्यांच्या आधीं अश्विनांना हवि देणारा तोच सगळ्यांत जास्त सुख भोगतो
(संभक्तृतमः) कारण त्याच्याविषयीं अश्विनांच्या मनांत आदर असतो.

अश्विनांचा (तयोः) काल सूर्योदयापर्यंत असतो; त्या कालाचा प्रारंभ जेव्हां
प्रकाश अंधकाराला थोपवितो किंवा अडवावयास लागतो तेव्हां होतो (पां० ९।५६-
९।५७) ह्यावेळीं आश्विनशख म्हटलें जातें म्हणजे अश्विनांची स्तुति केली जाते व
त्याच वेळीं दुसऱ्या देवतांचीही स्तुति केली जाते (ओष्यन्ते) ; नंतर अश्विनांना हवि
दिला जातो त्यावेळीं ह्या इतर देवतांनाही हवि दिला जातो; अशा देवतांपैकीं उषा ही
पहिली होय; आवाप = हविर्दान कीं स्तुति कीं दोन्ही ?

दुर्गानें केलेला अर्थ :— हे स्तोत्रांनो, अश्विनांना सकाळींच हवि द्या; त्यांच्या-
कडे त्वरेनें स्तुति व हवि पाठवा; कारण ह्या देवांना सायंकाळीं हवि द्यावयाचा नसतो;
कोणीही आधीं न सेविलेला हवि अश्विनांना दिला पाहिजे; हा नियम मोडल्यास आम-
च्याहून दुसराच कोणी त्यांना हवि देईल व संतुष्ट करील; सगळ्यांच्या आधीं पहिल्या

प्रथम जो अश्विनांना हवि देतो तोच प्रथम हवि देणारा यजमान सगळ्यापेक्षा अधिक सुख भोगतो; कारण त्याच्याविषयी अश्विनांच्या मनात आदर असतो.

सायणः—यजध्वं = पूजयध्वं = स्तुध्वं = पूजा किंवा स्तुति करा; देवयाः = देवगामि; सायं सायंकाळे देवयाः देवगामि हविः नास्ति = देवांकडे संध्याकाळी हवि जात नाही म्हणजे देव संध्याकाळी दिलेला हवि घेत नाहीत; अजुष्टम् असेव्यं तत् भवति = तो हवि सेवन केला जात नाही; देवांना पूर्वकाळी हवि द्यावा अशी श्रुति आहे; शिवाय आमच्याहून भिन्न यजमानही त्यांना हवि देत असेल व तृप्त करीत असेल; हवि देणारे ते असोत की आम्ही असू, जो कोणी सर्वांच्या आधी हवि देतो तोच त्यांना संभजनीय (वनीयान्) म्हणजे आदरणीय होतो.

हि = हवींनी संतुष्ट करणे; तमिन्द्रं सोमस्य भृये हिनोत (२।१४।४) = त्या इंद्राला सोमाचा हवि देऊन संतुष्ट करा. हिनोति यद्वां विदधे सपर्यन् (१।१५।३।२) = ज्या अर्थी यज्ञांत हवि देऊन (सपर्यन्) तो तुम्हाला संतुष्ट करीत आहे. प्रातर यजध्वम् अश्विना हिनोत = प्रातःकाळी अश्विनांना हवि द्या व तसे करून त्यांना संतुष्ट करा. देवयाः हा शब्द प्रस्तुत ऋचा वगळून आणखी पांच वेळां आला आहे; त्यांपैकी तीन ठिकाणी तो एकवचनी व दोन ठिकाणी बहुवचनी आहे. अयं यज्ञः देवयाः (१।१७।७।४) = देवांकडे म्हणजे इंद्राकडे जाणारा हा हवि. देवयाः विप्रः (३।८।५) = देवांकडे जाणारा अग्नि. देवयाः अद्रिः (७।६।८।४) = देवांना खाली येण्याची विनंति करणारा प्रावा. देवयाः (१।१६।८।१) = धन देणारे मरुत्. देवयाः वाचः (५।७।६।१) = देवांकडे जाणाऱ्या स्तुति. प्रस्तुत ऋचेत देवयाः = देवांना (अश्विनांना) खाली या म्हणून विनंती करणारे हविर्दाते; देवयाः = हे हविर्दात्यांनो. पहिल्या अर्धाचा अन्वय पुढीलप्रमाणे केला पाहिजेः— हे देवयाः अश्विनौ प्रातर एव यजध्वं प्रातरेव हिनोत । सायं न । यस्मात् सायं हविः अजुष्टम् अस्ति = हे हविर्दात्यांनो, अश्विनांना प्रातःकाळीच हवि द्या (यजध्वं) व तसे करून त्यांना तृप्त करा (हिनोत); संध्याकाळी हवि देऊ नका कारण संध्याकाळचा हवि त्यांना अप्रिय असतो. देवयाः बहुल देवयोः असा शब्द घेतल्यास देवयोः अजुष्टम् अस्ति = ह्या देवांना म्हणजे अश्विनांना सायंकाळचा हवि अप्रिय असतो असा अर्थ होईल. अजुष्टं = अप्रिय, द्वेष्य; तमः० अजुष्टम् (७।७।५।१॥७।७।८।३) व तमांसि० अजुष्टा (२।४०।२) एयं अंधकार द्वेष्य आहे; दुष्कृतानि अजुष्टानि (१०।१६।४।३) = द्वेष्य दुष्कृत्ये; अजुष्टान् ० अत्रतान् (९।७३।८) = नियम मोडणाऱ्या द्वेष्य लोकांना; रक्षसः अजुष्टात् (७।१।१३) = द्वेष्य राक्षसापासून. अस्मत् अन्यः अस्मत् पूर्वः पूर्वः अस्मत् वनीयान् यजमानः यजते हविषि च वि आवः विवृणोति प्रकाशयति = आमच्याहून दुसरा, आमच्या फार फार आधी (पूर्वःपूर्वः), आमच्यापेक्षा लष्कर हवि देणारा (वनीयान्) असा हविर्दाता (यजमानः) हवि देतो (यजते) व आपले हवि अश्विनांच्या समोर प्रकट करतो (वि + आवः); आमच्या आधी इतरांनी अश्विनांना हवि द्यावेत व

आम्हीं संध्याकाळीं हवि द्यावेत हें योग्य नाहीं; कारण पहिल्या अर्धांत म्हटल्याप्रमाणें अश्विनांना संध्याकाळीं दिलेला हवि अप्रिय असतो. आ + वृ = आच्छादणें; वि + आ + वृ = आच्छादन काढणें, प्रकाशांत आणणें, देणें. वन् = धन किंवा हवि देणें; वनीयान् = इतरापेक्षा आधीं हवि देणारा. अन्यः, पूर्वः पूर्वः व वनीयान् असे एकाच अर्थाचे शब्द घालण्याचें कारण अश्विनांना अगदीं पहाटस हवि दिला पाहिजे व तसा दिलेला हवि त्यांना आवडतो हें ऋषींस सांगावयाचें आहे हें; यजते व व्यावः एथेही पुनरुक्ति त्याच कारणाकरितां आहे.

उषाः (२) वषेः कान्तिकर्मणः । उच्छतेः इतरा माध्यमिका । तस्याः एषा भवति

वश कान्तौ (धा० २।७०); वश् (= इच्छणें) यापासून उषस्; वश् ह्याला संप्रसारण होऊन उश् व श् बदल प् घातल्यानें उष्; उष् + अस् = उषस्; उषा केव्हा उगवेळ अशी सर्वांना उत्कंठा असते; ही एक व्युत्पत्ति; किंवा उच्छ = हाकलून देणें ह्यापासून; उषा अंधकार हांकलून देते; युस्थानांतील उषेच्या अशा दोन व्युत्पत्ति; पण अंतरिक्षातील उषेची उच्छति ही एकच व्युत्पत्ति (पान १२९); माध्यमिका वाक् (उषा) इंद्राच्या साहाय्यानें मेघांना हाकलून देते म्हणजे पाऊस पाडते असें दुर्गा म्हणतो. पण २।१८ ह्या खंडांत (पान १२९) उषा अंतरिक्षांतली असें म्हटलें नाहीं. अंतरिक्षातील उषा व गुलोकांतील उषा असा विभाग कां केला गेला तें समजत नाहीं. सर्वत्र उषा एकच दिसते व ती गुलोकांतीलच.

खंड ६ वा.

उषस्तच्चित्रमा भरास्मभ्यं वाजिनीवति ।

येन तोकं च तनयं च धामहे (ऋ० सं० १।२१।१३)

उषः तत् चित्रं चायनीयं धनम् आहर अस्मभ्यम् अन्नवति । येन पुत्रांश्च पौत्रांश्च दधीमहि । तस्याः एषा अपरा भवति

चित्रं = चायनीयं = पूज्य म्हणजे अतीशय; चित्र शब्दाची व्युत्पत्ति पहा (पान २४३). आभर = आहर. वाजिनीवति = अन्नवति. तोकं = पुत्रान्. तनयं = पौत्रान्. धामहे = दधीमहि = धारण करूं म्हणजे मिळवूं.

दुर्गानें केलेला अर्थः— हे अन्नवती उषे, ज्या धनानें आम्ही पुत्रांना व नातवांना नेहमीं तृप्त असलेले असे धारण करूं म्हणजे संतुष्ट झालेले पाहूं असें अतीशय धन आम्हांला दे. ह्या विवरणांत अविच्छेदेन तृप्तान् (= नेहमीं संतुष्ट असलेले) हे शब्द दुर्गा अध्याहृत घेतो.

सायणः— वाजः हविलक्षणम् अन्नम् । तद्युक्ता क्रिया वाजिनी । तया क्रियया

युक्ता वाजिनीवती = वाज म्हणजे हवि; वाजिनी म्हणजे हवीने युक्त क्रिया म्हणजे यज्ञ; यज्ञांत जिला हवि मिळतो ती वाजिनीवती; चित्रं = चायनीयम्; तोकं = पुत्रम्; तनयं = तत्पुत्रम्; धामहे = दध्महे = धारयामः.

चित् = देणें; चित् + रं = चित्रं = धन. वाज व वाजिनी यांचा अर्थ धन. धा = देणें. तोकं=तनयं = धन. प्रस्तुत ऋचेचा मी केलेला अर्थ पहा (पान ७५२).

खंड ७ वा.

एता उ त्या उषसः केतुमकृत पूर्वे अर्धे रजसो भानुमञ्जते । निष्कृण्वाना आयुधानीव धृष्णवः प्रति गावोऽरुषीर्यन्ति मातरः (ऋ० सं० १।९२।१)

एताः ताः उषसः केतुम् अकृत । प्रज्ञानम् । एकस्याः एव पूजनार्थं बहुवचनं स्यात् । पूर्वे अर्धे अन्तरिक्षलोकस्य समञ्जते भानुना । निष्कृण्वाना आयुधानीव धृष्णवः । निः इति एषः सम् इति एतस्य स्थाने । एमीदिषां निष्कृतं जारिणीव (ऋ० सं० १०।३४।५) इत्यपि निगमः भवति । प्रतियन्ति गावः । गमनात् । अरुषीः । आरोचनात् । मातरः भासः निर्मात्र्यः

उ निरर्थक म्हणून गालला आहे. त्याः = ताः. केतुं = प्रज्ञानम्. अकृत = अकृतपत = कर्त्या झाल्या. उषा एक असून उषसः असें बहुवचन ऋचेंत घालण्याचें कारण उपेविषयी अत्यादर दाखवावयाचा (पूजनार्थ) असेल हें. रजसः = अन्तरिक्षलोकस्य. भानुम् अञ्जते = भानुना समञ्जते = भानुना स्वेन भासा तमोमलम् अपनीय निर्मलानि प्रज्ञानानि लोकस्य उषसः संस्कुर्वन्ति (दुर्ग) = आपल्या प्रकाशानें तमोरुपी मल दूर करून लोकांच्या बुद्धि तीक्ष्ण करतात; उपेच्या प्रकाशानें सर्वांची बुद्धि मंदपणा टाकून तरतरीत होते. निष्कृण्वानाः ह्यांतील निः हा (एषः) सं ह्याच्या जागी (एतस्य स्थाने) कधीं कधीं घातला असतो; निः = सम्. निष्कृण्वानाः आयुधानि इव धृष्णवः = यथा संस्कुर्वाणाः नित्यं निर्मृजन्तः आयुधानि निर्मलानि कृण्वन्ति धृष्णवः धर्षयितारः (दुर्ग) = शत्रूवर हल्ला करणारे योद्धे (धृष्णवः) जसे रोजच्या रोज आयुधें धुवून स्वच्छ ठेवतात (त्याप्रमाणें तम नाहीसें करून उषा सर्वांच्या बुद्धि तरतरीत करतात). धृष्णवः म्हणजे आयुधें तयार करण्याचें काम करणारे असा दुर्ग अर्थ करतो; तेव्हां धृष्णवः = धर्षयितारः = धांसून स्वच्छ ठेवणारे असा त्यानें अर्थ केला असावा. गावः म्हणजे उषा; उषांना गावः म्हणण्याचें कारण त्या जातात (गमनात्); गो शब्दाची व्युत्पत्ति पहा (पान ९२). अरुषीः = आरुषीः = आरोचनाः = प्रकाशणाऱ्या; अरुषी शब्द आ + रुच् (= प्रकाशणें) ह्यापासून. मातरः = भासः निर्मात्र्यः = प्रकाश निर्माण करणाऱ्या. भासः निर्मात्र्यः दुर्गवृत्तीत नाही. ह्या तीन व्युत्पत्तीपैकी कोणतीही दुर्गवृत्तीत नाही.

दुर्गानें केलेला अर्थः— ज्या ह्या उषा अंतरिक्षाच्या पूर्वभागी प्रकाशानें स्वतःला व्यक्त करतात त्या जसें आयुधें तयार करणारे लोक तीं आयुधें रोजच्या रोज धुवून

स्वच्छ ठेवतात त्याप्रमाणे लोकांच्या बुद्धि (केतुं) स्वच्छ म्हणजे तरतरीत करतात (अक्रत) ; ह्या मातृभूत प्रकाशणाच्या गायी सूर्याकडे जातात म्हणजे त्याचा प्रकाश सूर्याच्या प्रकाशात नाहीसा होतो. उषा म्हणजे सूर्यच; सूर्य उगवण्याच्या अगोदर त्याचा प्रकाश जो पूर्वेस दिसतो तो उषा. सम ह्याच्या जागी कधी कधी निः ह्या उप-सर्ग येतो हें सिद्ध करण्याकरितां यास्क एमीदेषां हें उदाहरण देतो; त्याचा अर्थ पुढील प्रमाणे; एमीदेषां निष्कृतं जारिणीव = एमि इत् एषां निष्कृतं जारिणी इव = (ह्या फार्शानीं मी द्युत खेळणार नाहीं असा जरी मी निश्चय करतो व द्युत खेळण्यास येणाऱ्या मित्रांपासून दूर जातो तरी दानाकरितां द्युतकारांनीं टाकलेले फासे आवाज करूं लागले कीं) एकाद्या जारिणीप्रमाणे मी ह्या लोकांच्या खेळण्याच्या स्वच्छ केलेल्या जागी जातोच जातो; एथें निष्कृतं=संस्कृतम् अक्षस्थानं=स्वच्छ केलेल्या द्युतस्थळाकडे.

सायणः— उ निरर्थक; केतुं = अंधकारावृत्तस्य सर्वस्य जगतः प्रज्ञापकं प्रकाशं = अंधकाराने आच्छादलेल्या सर्व जगाचें ज्ञान करून देणारा प्रकाश; अक्रत = करत्या झाल्या; भानुम् अञ्जते = प्रकाश व्यक्त करतात; रजसः पूर्वं अर्धे = अंत-रिक्षाच्या पूर्वभागी म्हणजे पूर्वेस; धृष्णवः = शत्रुवर हल्ला करणारे योद्धे; जसे योद्धे आपली आयुधें स्वच्छ करतात त्याप्रमाणे आपल्या तेजांनीं जग स्वच्छ करणाऱ्या उषा; गावः = गमनस्वभावाः; अरुषीः = आरोचमानाः; मातरः = सूर्यप्रकाशस्य निर्मात्र्यः जगजनन्यः वा; प्रतियन्ति = प्रतिदिवसं गच्छन्ति = दररोज प्रवास करतात.

केतु = ध्वज (पान ८६३); केतुम् अक्रत = प्रकाशरूपी ध्वज उभारीत आहेत. भानुम् अञ्जते = प्रकाश पसरतात. व्यञ्जते दिवो अन्तेषु अक्तून्० उषसः (७।७९।२) = उषा शुलोकाच्या कांठावर म्हणजे क्षितिजावर आपले किरण पसरतात. निष्कृष्णानाः = म्यानांतून बाहेर काढणारे. धृष्णवः = योद्धे. गावः मातरः हे शब्द लक्षणेने उषांना लाविले आहेत; अरुषीः मातरः गावः = झळकणाऱ्या माते-सारख्या गायी म्हणजे उषा; प्रतियन्ति = अंधकारावर चाल करून जात आहेत. ऋचेचा अर्थः— ह्याच (एताः उ) त्या नेहमीच्या उषा आपला ध्वज उभारीत आहेत व आपला प्रकाश (भानुं) शुलोकाच्या (रजसः) पूर्वभागात (पूर्वं अर्धे) पसरीत आहेत (अञ्जते); म्यानांतून आयुधें बाहेर काढणारे (निष्कृष्णानाः) योद्धे (धृष्णवः) जसे शत्रुवर चाल करून जातात (प्रतियन्ति) तशा झळकणाऱ्या (अरुषीः) मातेसमान (मातरः) गायी म्हणजे उषा अंधकारावर चाल करून जात आहेत. निष्कृतं = घर. वायविन्द्रश्च सुन्वतः आयातमुप निष्कृतम् (१।२।६) = हे वायु व इंद्रहो, सोमरस काढणाऱ्याच्या घरीं (निष्कृतं) या. शुद्धो देवानामुपयाति निष्कृतम् (९।७८।१) = शुद्ध केलेला सोम देवांच्या घरीं जातो. निष्कृतं जारिणीव = जारिणी जशी जाराच्या घरीं जाते. न दविषाणि एभिः (१०।३४।५) ह्यातील एभिः = ह्या फार्शानें असा दुर्गानें अर्थ केला आहे; पण एभिः = ह्या द्युतकारांबरोबर असा अर्थ आहे.

सूर्या (३) सूर्यस्य पत्नी । एषा एव अभिसृष्टकालतमा । तस्याः एषा भवति
 सूर्या = सूर्यस्य पत्नी; अभिसृष्टः कालः येषां ते अभिसृष्टकालाः तेषु श्रेष्ठा
 अभिसृष्टकालतमा = जे देव सूर्याचीं निरनिराळीं रूपें असून सूर्याकडेच ओढले
 जातात म्हणजे ज्यांचा सूर्यात अंतर्भाव होतो अशांमध्ये एषा ही सूर्याच्या अतीशय
 जवळ गेलेली असते; अभिसृष्ट = कडे म्हणजे सूर्याच्या जवळ गेलेला. सूर्या ही दुसरी
 कोणी नसून एषाच होय.

खंड ८ वा.

सुकिंशुकं शल्मलिं विश्वरूपं हिरण्यवर्णं सुवृतं सुचक्रम् । आ रोह सूर्ये अमृ-
 तस्य लोकं स्योनं पत्ये वहतुं कृणुष्व (ऋ० सं० १०।८५।२०)

सुकाशनं शन्नमलं सर्वरूपम् । अपि वा । उपमार्थे स्यात् । सुकिंशुकम् इव
 शल्मलिम् इति । किंशुकं कंशतेः प्रकाशयतिकर्मणः । शल्मलिः सुशरः भवति । शर-
 वान् वा । आरोह सूर्ये अमृतस्य लोकम् । उदकस्य । सुखे पत्ये वहतुं कृणुष्व

सुकिंशुकं = सुकाशनं = सुष्ठु काशनं दीपनं लोकानां (दुर्ग) = बुलोक
 वगैरेणा उत्तमरीतीनें प्रकाशित करणारा; किंशुकं हा शब्द काश् (=प्रकाशणें) ह्यापासून;
 दुर्गवृत्तींत सुकाशनं नाहीं. किंश् = काश्; उकं हा नामकरण प्रत्यय. शल्मलिं
 = शन्नमलं = व्यपगतमलं (दुर्ग); शद् = कापणें; शद् + त = शन्न = कापलेलें;
 शल्मलिं = शल् + मलिम्; शल् = शन्न; मलिं = मलम्. विश्वरूपं = सर्वरूपम्.
 किंवा (अपि वा) सुकिंशुकं शल्मलिं हीं विशेषणें नसून त्यांत उपमा असेल; सुकिंशु-
 कम् इव शल्मलिं = उत्तम लाल फुलांनीं भरलेल्या शल्मलिवृक्षाप्रमाणें; शल्मलिं =
 सावरीचें झाड (आपट्यांचा कोश). कंश् = प्रकाशित करणें (पानें १४५-१४६)
 ह्यापासून किंशुक; सावरीचीं फुलें लाल असल्यामुळें सभोंवतीं प्रकाश पसरतात; किंशुकं
 = कंशुकं = प्रकाश पसरणारें. किंचित् शुकः नीळः किंशुकः (अमर २।४।२९
 क्षीरस्वामी); किंशुक = पळस; किंचित् शुकः इव शुकतुण्डसदृशः पुष्पत्वात् (आप-
 ट्यांचा कोश); पळसाच्या फुलाचा आकार पोपटाच्या चोंचीसारखा असतो; पळसाचें
 झाड व पळसाचीं फुलें असे किंशुक शब्दाचे दोन अर्थ आहेत. शल्मलिः = शल् +
 मलिः; शल् = शर; मलिः = मयः; शरमयः = सुशरः = सुहिंस्यः (दुर्ग) = साव-
 रीचें झाड मऊ असल्याकारणानें त्याला सहज इजा करता येते; किंवा शरमयः =
 शरवान् = काट्यांनीं भरलेला; शृ हिंसायाम् (धा० ९।१६); शृ (= हिंसा करणें)
 ह्यापासून शर् म्हणजे शल्. भाष्यात हिरण्यवर्णं सुवृतं सुचक्रं हे शब्द किंवा त्यांचे
 पर्याय दिले नाहींत. हिरण्यवर्णं = हिरण्योयमवर्णं हिरण्यम् इव वरणीयं (दुर्ग) =
 सोन्यासारखा रंग आहे ज्याचा असे किंवा सोन्याप्रमाणें मागण्याजोगें. सुवृतं = सुव-
 र्तनं शोभनैर्वा रश्मिभिः वृतं (दुर्ग) = गरगर फिरणारें किंवा शोभिवंत फिरणांनीं
 आच्छादलेलें. सुचक्रं = सुचक्रनं सुदीप्तं (दुर्ग) = चांगले जाणारे किंवा प्रकाश-

वान्. रथं = सूर्याचें मंडल (दुर्ग). अमृतस्य = उदकस्य. स्योनं = सुखम्. पत्ये = एतस्मै मण्डलाधिष्ठात्रे (दुर्ग) = ह्या मंडलावर बसणाऱ्याला. कृणुष्व = कुरुष्व.

दुर्गानें केलेला अर्थः— हे सूर्ये, उत्तम प्रकाशणारे (सुकिंशुकं), ज्याच्या-पासून सर्व प्रकारचा मळ नाहीसा झाला आहे असें (शल्मलि), सोन्यासारखें दिसणारें किंवा सोन्यासारखें घेण्याला योग्य (हिरण्यवर्ण), पृथिवीभोंवतीं हिंडणारें किंवा किरणांनीं आच्छादलेलें (सुवृत्तं), चांगलें जाणारें किंवा दीप्तिमान् (सुचक्रं) असें जें जलाचें (अमृतस्य) स्थान (लोकं) म्हणजे सूर्यमंडल त्यावर चढ व मंडलाधिष्ठाता जो सूर्य त्याला (पत्ये) सुखकारक (स्योनं) जलरूपी हुंडा (वहतुं) दे. सूर्या म्हणजे उषा ही सूर्याची पत्नी असल्याकारणानें तीही पृथिवीवरील जल वाफेच्या रूपानें सूर्याकडे नेते व सूर्य उगवल्यावर त्याच्यांत ती अंतर्भूत होते; सुकिंशुकं शल्मलि ही उपमा घेतल्यास लाल फुलांनीं फुललेल्या सावरीच्या झाडाप्रमाणें दिसणारें सूर्यमंडल असा अर्थ.

सायणः— सुकिंशुकं = शोभनकिंशुकवृक्षनिर्मितं = सुंदर पळसाच्या झाडाचा केलेला; शल्मलि = शल्मलिवृक्षनिर्मितं = सावरीच्या झाडाचा केलेला; विश्व-रूपं = नानारूपम्; हिरण्यवर्णं = हितरमणीयवर्णं = ज्याचा रंग हितकर असून रमणीय आहे अशा; यास्क हिरण्य शब्दाची हितरमणीय अशी व्युत्पत्ति व अर्थ देतो (पान १०६); तो अर्थ एथें दिला आहे; किंवा हिरण्यवर्णं = हिरण्यालंकारयुक्तम्; सुवृत्तं = सुष्ठुवर्तनं = भराभर चालणारा; सुचक्रं = शोभनचक्रोपेतम्; अशा रथांत, हे सूर्ये, चढ; अमृतलोकाप्रत तुझें स्वतःचें जाणें (वहतुं) तुझा पति जो सोम त्याला सुखकर (स्योनं) कर.

अमृत = धन; दधाते ये अमृतं सुप्रतीके (१।१८५।६) = धनवान् (सुप्रतीके) ज्या द्यावापृथिवी धन (अमृतं) देतात (दधाते). अग्निः भुवद्रयिपती रयीणां सत्रा चक्राणो अमृतानि विश्वा (१।७२।१) = अतीशय (सत्रा = विश्वा) धन (अमृतानि) देणारा (चक्राणः) अग्नि धनाचा (रयीणां) स्वामी (रयिपतिः) झाला (भुवत्). लोक किंवा उलोक ह्याचा ऐसपैस जागा असा अर्थ पुष्कळ ऋचांत आहे; धौर्देहि लोकं वज्राय विष्कमे (८।१००।१२) = हे यु, वज्राला आधार म्हणून (विष्कमे) म्हणजे ठेवावयाला विस्तृत जागा (लोकं) दे; ममान्तरिक्षं उरुलोकमस्तु (१०।१२८।२) = ज्यांत विस्तृत जागा आहे (उरुलोकं) असें अंतरिक्ष माझें असो. अमृतस्य लोकं = धनाचें विस्तृत स्थल म्हणजे रथ; रथांत धन ठेवावयाचें असतें; अश्विन वगैरे देव रथांत धन घालून स्तोत्राकडे येतात. सुचक्रं = ज्याचीं चाकें उत्तम आहेत अशा रथांत. सबृत्तं हें सर्वत्र रथ ह्याचें विशेषण असतें; ज्या रथाचीं चाकें गरगर फिरतात तो रथ सुवृत्त. हिरण्यवर्णं = ज्याचा वर्ण सोन्याचा आहे म्हणजे जो रथ सोन्याचा केला आहे. सुकिंशुकं हा शब्द फक्त एथेंच आला आहे; नुसता किंशुक शब्द ऋग्वेदांत नाही. शल्मलि व शम्भलौ अशीं दोनच रूपें व तींही एकेक-
नि. मा. १२२

दांच आली आहेत. यच्छल्मलौ भवति यन्नदीषु यदोषधीभ्यः परि जायते विषम् (७। ५०।३) = जें विष शल्मलीत व नद्यांत असतें व जें ओषधींपासून उत्पन्न होतें; एथें शल्मलि शब्दाचा अर्थ कळत नाही. स्योनं म्हणजे धन (पानें ७०८-७०९). वहतुः = हुंडा, अंदण; जाया पतिं वहति वगुना सुमत् पुंसे इत् भद्रो वहतुः परिष्कृतः (१०।३२।३) = ज्याया सुंदर रथांतून (वगुना) धन (सुमत्) नवऱ्याकडे नेते (वहति); त्या नवऱ्यालाच (पुंसे इत्) देण्याकरितां धनानें भरलेला (भद्रः) हुंडा किंवा नजराणा (वहतुः) तयार केला आहे (परिष्कृतः). सूर्याया वहतुः प्रागात् सविता यम् अवासृजत् (१०।८५।१३) = जो नजराणा (वहतुः) सवित्यानें सूर्येच्या नवऱ्याला दिला (अवासृजत्) तो पुढें गेला आहे (प्रागात्). नासत्या वहतुं सूर्यायाः (१।१८४।३) = अश्विन सूर्येचा हुंडा (रथांत घेऊन जातात). कन्या इव वहतुम् एतवा उ अञ्जि अञ्जानाः अभि चाकशामि (४।५८।९) = नवऱ्याला हुंडा (वहतुं) नेऊन देण्याकरितां (एतवै) अंगावर अलंकार (अञ्जि) घालणाऱ्या (अञ्जानाः) कुमारिकासारख्या (कन्या इव) ह्या घृताच्या धारा मला दिसत आहेत. त्वष्टा दुहित्रे वहतुं कृणोति (१०।१७।१) = त्वष्टा आपल्या मुलीकरितां हुंडा तयार करतो. यदश्विना० अयातं त्रिचक्रेण वहतुं सूर्यायाः (१०।८५।१४) = हे अश्विनानो, जेव्हां आपल्या तीन चाकांच्या रथांतला सूर्येचा हुंडा दिलोत. ये वध्वश्चंद्रं वहतुं यक्ष्मा यन्ति (१०।८५।३१) = जे दाते (यक्ष्माः) वधूचा सोन्यानें भरलेला (चन्द्रं) हुंडा देतात (यन्ति). तुभ्यमग्ने पर्यवहन् सूर्या वहतुना सह (१०।८५।३८) = हे अग्नि, हुंड्यासह (वहतुना सह) सूर्येला तुला देते झाले. कन्या स्वतः हुंडा घेऊन पतीकडे जात असे किंवा तिचे संबंधीं हुंड्यासह तिला पतीला देत असतील; प्रस्तुत ऋचेंत सूर्या पतीला हुंडा नेऊन देते. ऋचेचा अर्थः— हे सूर्ये, सोन्याच्या रंगाच्या, ज्याचीं चाकें उत्तम असून गरगर फिरतात अशा धनानें भरलेल्या (अमृतस्य) जागेंत (लोकं) म्हणजे रथांत चढ व धनानें भरलेला (स्योनं) हुंडा (वहतुं) पतीला दे (कृणुष्व).

सविता सूर्या प्रायच्छत् सोमाय रात्रे प्रजापतये वा इति च ब्राह्मणम्

सविता सोमराजाला किंवा प्रजापतीला सूर्येला देता झाला असें ब्राह्मणवचन आहे; हें ब्राह्मणवचन सांपडलें नाहीं. सविता म्हणजे सूर्य सोमाला किंवा प्रजापतीला सूर्या देतो हें वचन सूर्या म्हणजे सूर्याची पत्नी (पान ९६७) ह्याच्या विरुद्ध आहे; तेव्हां हें ब्राह्मणवचन यास्कानें दिलें नसावें. दुर्ग म्हणतोः— नैरुक्तांच्या मतें सविता चंद्राला ज्योत्स्ना (सूर्या) देतो; कारण चंद्राला आदित्यापासून प्रकाश मिळतो असें म्हटलें आहे (पान ९८); किंवा सूर्य उषेला (सूर्या) मध्यमलोकांतील जो प्रजापति त्याला देतो. जेव्हां लग्नासाठीं आतुर झालेल्या उषेला सविता नवरा पाहूं लागला तेव्हां त्या वधूला वरण्याला सोम पुढें आला व दोघे अश्विन् त्याचे साहाय्यकारी झाले (१०।८५।९); असें साहाय्य करण्याबद्दल देवांनीं अश्विनांची वाढवा

केली (१०।८५।१). ह्यावरून सोम हा सूर्येचा पति. पती भवथः सूर्यायाः (४। ४३।६); एथे अश्विन हे सूर्येचे दोन पति. ती अश्विनांच्या रथांत बसते असें (४। ४४।१॥५।७३।५) म्हटलें आहे. देवांनीं पूषाला सूर्या दिली अशीही एक ऋचा आहे (६।५।८।४). ह्यावरून सूर्येच्या संबंधानें निरनिराळ्या दंतकथा अस्तित्वांत आसाव्यात.

वृषाकपायी (४) वृषाकपेः पत्नी । एषा एव अभिसृष्टकालतमा । तस्याः एषा भवति

वृषाकपि म्हणजे आदित्य; त्याची पत्नी ती वृषाकपायी; वृषाकपायी ही एक सूर्याची विभूति म्हणजे रूप होय; ही विभूति दंवाचा वर्षाव करते (वृषा) व त्या दंवाला कंप देते (कपायी); ही विभूति म्हणजे उषाच. अभिसृष्टकालतमा ह्याचा अर्थ पहा (१२।७).

खंड ९ वा.

वृषाकपायि रेवति सुपुत्र आदु सुस्तुषे ।

घसत्त इन्द्र उक्षणः प्रियं काचित्करं हविर्विश्वस्मादिन्द्र उत्तरः (क्र० सं० १०।८६।१३)

वृषाकपायि रेवति । सुपुत्रे मध्यमेन । सुस्तुषे माध्यमिकया वाचा । स्नुषा साधुसादिनी इति वा । साधुसानिनी इति वा । सु अपत्यम् । तत् सनोति इति वा । प्राश्नातु ते इन्द्रः उक्षणः । एतान् माध्यमिकान् संस्त्यायान् । उक्षणः उक्षतेः वृद्धिकर्मणः । उक्षन्ति उदकेन इति वा । प्रियं कुरुष्व सुखाचयकरं हविः । सर्वस्मात् यः इन्द्रः उत्तरः तम् एतत् ब्रूमः आदित्यम्

रेवति = रयिमति = धनवति (दुर्ग). सुपुत्रे = सुपुत्रे मध्यमेन = मध्यम जो इंद्र तोच पुत्र आहे जिचा अशी; उषा व इंद्र पृथिवीवरचें जल वाफेच्या रूपानें वर नेतात किंवा दोषेजण एका ठिकाणीं असतात म्हणून इंद्र हा उषेचा मुलगा. आदु = आत् + उ; हे दोन्ही शब्द निरर्थक म्हणून गाळले आहेत. सुस्तुषे = सुस्तुषे माध्यमिकया वाचा = अंतरिक्षांतील वाक् ही जिची सून आहे अशी; ही वाक् म्हणजे गडगडाट; इंद्र व ही वाक् एके ठिकाणीं असतात म्हणून वाक् ही इंद्राची बायको व उषेची सून; मिथुनसामान्यात् (दुर्ग) = जसे नवरा आणि बायको ही मिथुन तसे इंद्र व वाक् हीही मिथुन. स्नुषा = स्नु + सा; स्नु = सु + नु = साधु; सा = सादिनी; साधुसादिनी = साधुनि कर्मणि सीदति असौ = प्रजोत्पत्तीचें जें उत्तम काम त्या कामाला बसलेली; किंवा सा=सनोति; प्रजोत्पत्ति हें उत्तम काम; प्रजोत्पत्ति देणारी ती साधुसानिनी; किंवा स्नुषा = सुषा = सु + सा; सु = अपत्यम्; सू = प्रसवणें; ह्या धातूपासून सु; सासऱ्याच्या पुत्राला (सु) जी भजते (सा = सनोति) ती स्नुषा म्हणजे सासऱ्याच्या मुलाची बायको; असे ह्या तीन व्युत्पत्तींचे अर्थ

दुर्ग देतो. स्नौति स्नुषा (अमर २।६।९ क्षीरस्वामी) = जिला ऋतु प्राप्त होतो ती स्नुषा; स्नु प्रस्रवणे (धा० २।२८). स्नुं मूनुं साति ददाति असौ स्नुषा (= पुत्र देणारी) अशीही व्युत्पत्ति देतां येईल. घसत् = प्राश्नातु = भक्षण करो; अद् (= खाणे) ह्याला घस् हा आदेश होतो; घस् + अत् = घसत्. उक्षणः = एतान् माध्यमिकान् संस्त्यायान्; ते उक्षणः = तव स्वभूतान् एतान् माध्यमिकान् अवश्याय-संस्त्यायान् (दुर्ग) = तुझे अंतरिक्षांत असणारे हे देवाचे म्हणजे जळाचे समुदाय; इंद्र म्हणजे आदित्य हे जलसमुदाय भक्षण करो म्हणजे वाफेच्या रूपानें तें जळ वर नेवो, उक्ष = वाढणें ह्यापासून उक्षन्; उदकसमुदाय वाढत जातो किंवा उदकसमुदाय ओषधि वाढवितात म्हणून तो उक्षन्; किंवा उक्ष = भिजविणें; ते उदक-समुदाय उदकांन (उदकेन) सर्व भिजवितात (उक्षन्ति). प्रियं काचित्करं हविः = प्रियं कुरुष्व सुखाचयकरं हविः; प्रियं = इष्टम्; क=कं=सुख; आचितं=आचयनम्; हविः = उदकम्; सुखाचा संचय करणारे गोड उदक दे (कुरुष्व) असा दुर्ग अर्थ करतो; काचित्करं=क+आचित् +करम्; क=सुख; आचित्=आचय. विश्वस्मात्=सर्व-स्मात्. यः व तम् एतत् ब्रूमः आदित्यं हे शब्द अध्याहृत. सर्वस्मात् यः इन्द्रः उत्तरः तम् एतत् ब्रूमः आदित्यं (= सर्वांहून श्रेष्ठ जो इंद्र म्हणजे आदित्य त्याला आम्ही हें म्हणतो) हे भाष्यांतील शब्द एथे अप्रस्तुत होत; कारण ऋचेंत आदित्य संवो-धिला नसून वृषाकपायी संवोधिली आहे; तेव्हां विश्वस्मात् यः एतः इन्द्रः आदित्यः उत्तरः तदर्थम् हे दुर्गवृत्तींतले शब्द योग्य दिसतात; सर्वस्मात् य इन्द्रः उत्तरः तद-र्थम् हा मूळ पाठ असेल; सर्वांहून श्रेष्ठ जो इंद्र म्हणजे आदित्य त्याच्याकरितां (इष्ट व सुखकर जल दे) असा त्या शब्दांचा अर्थ.

दुर्गानें केलेला अर्थः—हे धनवती, पुत्रवती व स्नुषावती वृषाकपायी, तूं सांचविलेले उदकसमुदाय इंद्र म्हणजे आदित्य भक्षण करो; सर्वांहून श्रेष्ठ जो आदित्य त्याच्याकरितां इष्ट व सुखकर असा जलरूपी हवि दे.

सायणः—कामानां वर्षकत्वात् अभीष्टदेशगमनात् च इंद्रः वृषाकपिः = इच्छा पुरवितो व इष्ट देशाकडे जातो म्हणून वृषाकपि म्हणजे इंद्र; वृषाकपिः = वृषा + कपिः; वृषा = कामानां वर्षिता; कपिः ? वृषाकपीची बायको ती वृषाकपायी; किंवा वृषाकपायि = वृषाकपेः मम मातर = वृषाकपि जो मी त्या माझ्या हे आई; रेवति = धनवति; सुपुत्रे = शोभनपुत्रे; सुस्नुषे = शोभनस्नुषे; उक्षणः = सेचन-समर्थान् पशून् = रेतस्सिंचन करणाऱ्या म्हणजे जोमांत आलेल्या पशूंना; घसत् = प्राश्नातु; आत् उ = अनंतरम् एव; कं सुखम् । तस्य आचित् संघः । तत् करं = सुखसमृद्धि करणारे; प्रियं = इष्टम्; कुरु (अध्याहृत) = दे; धनवान्, पुत्रवती व जिला सून आहे अशी हे इंद्राणी, इंद्र तुझे हे जोमांत आलेले पशु खावो; त्याला अतिशय सुख देणारा इष्ट असा हवि दे; तुझा पति इंद्र सर्वांहून श्रेष्ठ आहे.

वृषाकपि हा इंद्राचा मित्र होता (पान ९३१); त्याची बायको वृषाकपायी; ती धनवान्

असून तिला मुलगे व सुनाही होत्या; तिला उद्देशून प्रस्तुत ऋचा राचिली आहे. उक्षणः हे खरोखरचे बैल; इंद्राला तहान भागविण्याकरितां सोमानें भरलेली तळीं व भुकेकरितां बैल व रेंडे लागत असें काहीं ऋचांत विनोदानें म्हटलें आहे. उक्षणो हि मे पञ्चदश साकं पचन्ति विंशतिम् । उताहमग्नि पीथ इत् उभा कुक्षी पृणन्ति मे (१०।८६।१४) = माझ्याकरितां देव पंधरावीस बैल एका वेळीं शिजवितात; मी त्या बैलांचे मांस खातो; अशा रीतीनें देव माझ्या दोन्ही कुशी मांसानें खच्चून भरतात. घसत् ते इन्द्र उक्षणः = हे वृषाकपायी, इंद्रानें तुझे कित्येक बैल खावून टाकले आहेत; हे बैल त्याचा प्रिय हवि होत; ह्या बैलांशिवाय त्याला इतर कोणताहि हवि आवडत नाही. काचित्करं हा शब्द एथेंच आला आहे; त्याचा अर्थ करतां येत नाही. खजंकरः, सत्राकरः, सुकरं, इत्करं ह्या सर्वांचा अर्थ धन देणारा; काचित् = क + आ + चित् ; ह्या तिन्ही शब्दांचा धन असा अर्थ होतो; काचित्करं हविः = पुष्कळ धन देणारा हवि; इंद्राला हवि दिल्यानें पुष्कळ धन मिळतें असा अर्थ असेल. विश्वस्मादिन्द्र उत्तरः हे शब्द सूक्तांतील प्रत्येक ऋचेच्या शेवटीं येतात.

सरण्यूः (५) सरणात् । तस्याः एषा भवति

सु (= हळणें, जाणें) ह्यापासून सरण्यू; सरति असौ सरण्यू; हीच उषा जेव्हां सूर्याकडे जाते व दोघांमध्ये कोणताहि भेद रहात नाही तेव्हां तिला सरण्यू म्हणतात. सरण्यू घोडीचें रूप घेऊन विवस्वतापासून पळून गेली म्हणून तिला सरण्यू नांव पडलें असेंही सरण्यू शब्दाचें विवरण करतां येईल.

खंड १० वा.

अपागूहन्नमृतां मर्त्येभ्यः कृत्वी सवर्णामददुर्विवस्वते । उताश्विनावभरद्यत्त-
दासीदजहादु द्वा मिथुना सरण्यूः (ऋ० सं० १०।१७।२)

अपागूहन् अमृतां मर्त्येभ्यः । कृत्वी सवर्णाम् अददुः विवस्वते । अपि अश्विनौ अभरत् । यत् तत् आसीत् । अजहात् द्वौ मिथुनौ सरण्यूः । मध्यमं च माध्यमिकां च वाचम् इति नैरुक्ताः

अपागूहन् बदल महाराष्ट्रपाठ अप्यगूहन् आहे; अपि + अगूहन् = पार लपविते झाले. भाष्यांत कृत्वी बदल कृत्वा शब्द कां घातला नाही ? उत = अपि; दुर्ग-
वृत्तीत अपि नाही. द्वा मिथुना = द्वौ मिथुनौ = दोन जोडया; ह्या दोन जोडया म्हणजे इंद्र (मध्यमं) व माध्यमिका वाक् असें नैरुक्त म्हणतात.

दुर्गानें केलेला अर्थः— सूर्यकिरण मनुष्यांपासून वृषाकपायीवरस्थेंत अस-
लेल्या उषेला लपविते झाले व तिला सूर्यासारखी (सवर्णाम्) करून मग ते तिला विवस्वताला म्हणजे सूर्याला देते झाले; ती उषा अश्विनांचा तो स्तुतिकाल असल्या-
मुळे त्यांना स्तुतीनीं युक्त करती झाली किंवा तो त्यांना हवि देण्याचा काल असल्या-
कारणानें ती त्यांना हवीनीं युक्त करती झाली; उषेचें किंवा सरण्यूचें जें रूप होतें तें रूप

म्हणजे इंद्र व माध्यमिका वाक् ह्यांचें रूप उषा ठाकून देती झाली; म्हणजे जोंपर्यंत उषा अंतरिक्षांत होती तोंपर्यंत तिची इंद्र व माध्यमिका वाक् अशीं दोन रूपें होती; सूर्यमंडलांत गेल्याबरोबर तिचीं तीं दोन रूपें नाहीशीं झालीं. असा अस्वाभाविक अर्थ दुर्ग करतो.

यमं च यमीं च इति ऐतिहासिकाः। तत्र इतिहासम् आचक्षते। त्वाष्टी सरण्यूः विवस्वतः आदित्यात् यमौ मिथुनौ जनयांचकार। सा सवर्णाम् अन्यां प्रतिनिधाय आश्वं रूपं कृत्वा प्रमुद्राव। स विवस्वान् आदित्यः आश्वम् एव रूपं कृत्वा ताम् अनुसृत्य संवभूव। ततः अश्विनौ जज्ञाते। सवर्णायां मनुः। तदभिधादिनी एषा ऋक् भवति

हीं दोन जुळीं यम व यमी होत असें इतिहासकार म्हणतात; यम व यमी हे द्वितीयांत शब्द अजहात् ह्याचें कर्म. इतिहासकार तत्संबंधीं इतिहास सांगतात तो असा; त्वष्ट्याची मुलगी सरण्यू सूर्यापासून (विवस्वतः) यम व यमी ह्यांना जन्म देती झाली; आपल्यासारखीच दुसरी एक स्त्री घरीं ठेवून व स्वतः घोडीचें रूप घेऊन ती दूर पळून गेली; सूर्यहि घोड्याचें रूप घेऊन व तिच्या पाठोपाठ जाऊन तिच्याशीं संभोग करता झाला; त्या समागमापासून अश्विन जन्मास आले; आपल्या सारखीच जी स्त्री सरण्यूनें घरीं ठेविली होती तिच्यापासून मनु जन्मास आला. हा इतिहास सांगणारी (तदभिधादिनी) पुढील ऋचा होय. या इतिहासाला अनुलक्षून दुर्गानें ऋचेचा केलेला अर्थः— लोकहितार्थ पुढें होणारा अश्विनांचा जन्म लक्षांत घेऊन (पहिल्या विवरणांत सांगितलेले) सूर्यकिरण प्राणस्वरूप होऊन त्वष्ट्याच्या मुलीला म्हणजे सरण्यूला घोडीचें रूप देते झाले व अमर अशा तिला मनुष्यांपासून लपविते झाले म्हणजे तिला ते उत्तरकुरुकुडे घेऊन गेले; नंतर तिच्या सारखीच एक स्त्री उत्पन्न करून ते ती सूर्याला देते झाले. नंतर जें (यत्) घोडीचें रूप होतें (आसीत्) त्याच स्वरूपानें ती उत्तरकुरुकुट अश्विनांना जन्म देऊन त्यांना पोसती झाली; सूर्यापासून यम व यमी यांना जन्म देऊन व नंतर त्यांना ठाकून देऊन ती नाहीशी झाली. हें यास्काच्या भाष्याचें विवरण होय; परंतु दुर्गापुढें असलेलें यास्कभाष्य प्रस्तुत खंडांत दिलेल्या भाष्याहून कांहींसें निराळें असावें असें वाटतें; कारण प्रस्तुत भाष्यांत उत्तरकुरुकुचा निर्देश नाही व दुर्गानें दिलेल्या विवरणांत सवर्णेपासून मनु जन्मला ही कथा नाही.

सायणः—अमर असलेल्या सरण्यूला देव मनुष्यांपासून लपविते झाले व तिच्या सारखीच एक स्त्री निर्माण करून विवस्वताला म्हणजे सूर्याला ती देते झाले; नंतर ती घोडीचें रूप घेऊन आपल्या उदरांत गर्भरूपानें अश्विनांना धारण करती झाली; जेव्हां (यत्) तिचा घोड्याशीं समागम झाला तेव्हां जें रेतस्खलन (तत्) झालें (आसीत्) त्याच्यापासून तिनें अश्विनांना जन्म दिला; त्याचप्रमाणें ती सरण्यू दोन जुळीं म्हणजे यम व यमी ह्यांना उदरांतून बाहेर टाकती झाली म्हणजे जन्म देती झाली; किंवा सरण्यू म्हणजे अंतरिक्षातील त्या नांवाची देवता; ती अंत-

रिक्षांतील अग्नि व माध्यमिका वाक् ह्यांना उत्पन्न करती झाली. हा दुसरा अर्थ शेवटल्या चरणाचा होय; पण पहिल्या तीन चरणांचें ऐतिहासिक विवरण केलें आहे; तेव्हां पहिले तीन चरण व चवथा चरण ह्यांच्या अर्थाची संगति कशी लावावयाची ? देव मनुष्यापासून त्यांना उत्पन्न करण्याकरितां (तदुत्पत्त्यर्थ) सरण्यूला लपविते झाले असा पहिल्या चरणाचा अर्थ केला आहे; पण मनुष्ये उत्पन्न व्हावयाच्या आधींच त्यांच्यापासून सरण्यू लपविली गेली असें म्हणणें चमत्कारिक दिसतें.

वृहदेवतेत पुढील कथा दिली आहे:—अभवन्मिथुनं त्वष्टुः सरण्यूस्त्रिशिराः सह । स वै सरण्यूं प्रायच्छत्स्वयमेव विवस्वते ॥ ततः सरण्यूं जाते ते यमयम्यौ विवस्वतः । तावद्भुभौ यमावेव ह्यास्तां यम्या च वै यमः ॥ सृष्ट्वा भर्तुः परोक्षं तु सरण्यूः सदृशीं स्त्रियम् । निक्षिप्य मिथुनं तस्यामश्वा भूत्वा प्रचक्रमे ॥ अविज्ञानाद्विवस्वास्तु तस्यामजनयन्मनुम् । राजर्षिरासीत्स मनुर्विवस्वान् इव तेजसा ॥ स विज्ञाय अपक्रान्तां सरण्यूमश्वरूपिणीम् । त्वार्ष्टीं प्रतिजगामाशु वाजी भूत्वा सलक्षणः ॥ सरण्यूस्तु विवस्वन्तं विज्ञाय ह्यरूपिणम् । मैथुनायोपचक्राम तां च तत्रारुरोह सः ॥ ततस्तयोस्तु वेगेन शुक्रं तदपतद्भुवि । उपाजिघ्रच्च सा त्वश्वा तच्छुक्रं गर्भकाम्यया ॥ आप्रातमात्रात् शुक्रात्तु-कुमारौ संवभूवतुः । नासत्यश्चैव दस्रश्च यौ स्तुतावश्विनाविति (वृहदेवता ६।१६२-१६३॥७।१-६) ॥

खंड ११ वा.

त्वष्टा दुहिते वहतुं कृणोतीतीदं विश्वं भुवनं समेति । यमस्य माता पर्युह्यमाना महो जाया विवस्वतो ननाश (ऋ० सं० १०।१७।१)

त्वष्टा दुहितुः वहनं करोति । इमानि च सर्वाणि भूतानि अभिसमागच्छन्ति । यमस्य माता पर्युह्यमाना महतः जाया विवस्वतः ननाश । रात्रिः आदित्यस्य । आदित्योदये अन्तर्धीयते

दुहिते = दुहितुः. वहतुं = वहनं = विवाहं (दुर्ग). कृणोति = करोति. इति शब्द भाष्यांत कां गाळला तें समजत नाहीं. इदं विश्वं भुवनं समेति = इमानि च सर्वाणि भूतानि अभिसमागच्छन्ति; इति इदं विश्वं भुवनं भूतजातं विवाहदर्शन-प्रेम्पस्या समेति (दुर्ग). = म्हणून विवाह पाहण्याच्या इच्छेनें सर्व प्राणी एकत्र होऊन जातात. महः = महतः. यम जरी पुढें विवाहानंतर जन्माला आला तरी विवाहाच्या अगोदरच विवस्वतेच्या बायकोला यमाची आई म्हटलें आहे (दुर्ग). पर्युह्यमाना = परि + उह्यमाना = पर्युह्या (दुर्ग) = लग्न झालेली. लग्न झाल्यावर यम व यमी ह्यांना जन्म देऊन ती त्यांना टाकून देती झाली व नंतर घोडीचें रूप घेऊन नाहींशी झाली (दुर्ग). दुर्गानें केलेला अर्थः— त्वष्टा आपल्या मुलीचें लग्न करतो आहे असें ऐकून विवाहसमारंभ पाहण्याच्या इच्छेनें सर्व प्राणिमात्र एकत्र होऊन लग्नाला जातात; यमाची आई व महान् विवस्वताची बायको लग्न झाल्यावर यम व यमी ह्यांना जन्म देऊन त्यांना टाकून देती झाली व घोडीचें रूप घेऊन नाहींशी

झाली. नैरुक्तांच्या मते ज्याया विवस्वतः = रात्रिः आदित्यस्य; रात्र सूर्य उगवतांच अंतर्धान पावते. रात्र म्हणजे उषा; उषा ही सूर्याची बायको; सूर्य उगवतांच ती नाहीशी होते (दुर्ग). नैरुक्तांच्या मताला अनुसरून दुर्गानें केलेला अर्थः— त्वष्टा म्हणजे इंद्र; तमोभाग ही उषा; ती दुहिता म्हणजे दूर ठेविलेली असते म्हणजे तमोरूपी उषा मध्यम लोकीं राहते; जेव्हा ती प्रकाशरूप होते तेव्हा तिला इंद्र विवस्वताकडे पाठवितो; पहाट झाल्याबरोबर सर्व प्राणी आपापलीं कामें करावयास लागतात; यमस्य माता म्हणजे मध्यम जो इंद्र त्याची आई म्हणजे इंद्राची आई उषा असें म्हणण्यांत कांहींही आश्चर्य नाही; कारण अशा गोष्टी देवांमध्ये पुष्कळ वेळी घडून येतात; किंवा बुलोकींचा जो सूर्य त्याची (यमस्य) आई; उषा सूर्याला जन्म देते; ज्यायेला ज्याया म्हणण्याचें कारण पति पुत्ररूपानें तिच्यापासून जन्मतो म्हणून उषा ही सूर्याची ज्याया; उषा महान् सूर्याच्या प्रकाशानें दूर दूर सारलेली शेवटीं नाहीशी होते. शब्दांचे वेडेवाकडे अर्थ करून दुर्गानें नैरुक्तांचें मत विशद करण्याकरितां असा अर्थ केला आहे.

सायणः— त्वष्टा नांवाचा देव आपल्या मुलीचा विवाह करित आहे म्हणून सर्व प्राणिमात्र त्या विवाहाला गेले; जिचें विवस्वताशीं लग्न व्हायचें होतें (पर्युह्यमाना = विवस्वता उद्धोढव्या) अशी यम व यमी ह्यांची आई व महान् विवस्वताची सरण्यू नांवाची बायको नाहीशी झाली म्हणजे उत्तरकरूंकडे गेली.

वहतुः=आंदण (पान ९७०). त्वष्टा आपल्या सरण्यू नांवाच्या मुलीकरितां (दुहित्रे) मोठ्या अंदाजाची तयारी करित आहे असें ऐकून हें सर्व जग तें आंदण पाहण्याकरितां तेथें जमते; यमाची होवूं घातलेली आई व महान् विवस्वताची होवूं घातलेली बायको विवाह चालला असतांनाच (परि + उह्यमाना) नाहीशी झाली. ती कशी नाहीशी झाली तें मागील खंडांतील ऋचेंत सांगितलें आहे; त्या ऋचेचा अर्थः— विवाहसमारंभ पाहण्यासाठीं जे मर्त्यलोक जमा झाले होते त्यांच्यापासून (मर्त्येभ्यः) देव अमर सरण्यूला (अमृतां) अगदीं दूर लपवून ठेविते झाले (अप + अगूहन्); तिच्या सारखीच (सवर्णा) एक स्त्री निर्माण करून ते ती विवस्वताला देते झाले; ऋचेचा दुसरा अर्थ कठीण आहे; यत् तत् आसीत् ह्या शब्दांचा तेथें असलेला संबंध कळत नाही; द्वा मिथुना म्हणजे दोन जुळे मुलगे; हे दोन जुळे मुलगे अश्विन कीं दुसरे कोणी ? अमरत् म्हणजे देती झाली कीं गर्भरूपानें धारण करती झाली ? सरण्यू दोन जुळ्यांना टाकून देती झाली म्हणजे काय ? सरण्यू हीच अश्विनांची आई कीं देवांनीं तिच्या-सारखी बनविलेली स्त्री ती त्यांची आई ? ही ऋचा व प्रस्तुत खंडांतील ऋचा ह्या सूक्तांत आलेल्या पुढील सर्व ऋचांहून अगदीं विलग आहेत; त्यांचा सूक्तांतील इतर ऋचांशीं कोणताही संबंध नाही; त्यामुळे ह्या दोन ऋचांत सांगितलेला वृत्तांत अगदीं भेद असून बराच गूढ आहे. इतिहासकारांनीं ही कथा वाढविली आहे; पण तसें करण्याला ऋग्वेदांत मुळीच आधार आढळत नाही.

खंड १२ वा.

सविता (७) व्याख्यातः (निरु० ७।३१॥१०।३१) । तस्य कालः यदा द्यौः अप-
हततमस्का आकीर्णरश्मिः भवति । तस्य एषा भवति

सविता शब्दाची व्युत्पत्ति पद्मा (पाने ५९२-५९३ व ८१९-८२०).
सविता = सूर्य; जेव्हां बुलोकालून तम नाहीसें होऊन तेथें किरण पसरतात तो सूर्याचा
काल; अशा वेळेला आदित्याला सविता म्हणतात. अपहतं तमः यस्याः सा अपहत-
तमस्का. आकीर्णाः रश्मयः यस्याः सा आकीर्णरश्मिः.

खंड १३ वा.

विश्वा रूपाणि प्रति मुञ्चते कविः प्रासावीद्भद्रं द्विपदे चतुष्पदे । वि नाकम-
स्यत्सविता वरेण्योऽनु प्रयाणमुषसो वि राजति (ऋ० सं० ५।८१।२)

सर्वाणि प्रज्ञानानि प्रतिमुञ्चते मेधावी । कविः क्रान्तदर्शनः भवति । कवतेर्वा ।
प्रसुवति भद्रं द्विपाद्भ्यश्च चतुष्पाद्भ्यश्च । व्यचिख्यपत् नाकं सविता वरणीयः ।
प्रयाणम् अनु उपसः विराजति

विश्वा = विश्वानि = सर्वाणि. रूपा = रूपाणि = प्रज्ञानानि; दुर्गवृत्तींत प्रज्ञानानि
नसून रूपाणि आहे. कविः = मेधावी = बुद्धिमान्; बुद्धिमानांना कवि म्हण-
ण्याचें कारण त्यांची दृष्टि वस्तूंच्या पलीकडे गेलेली असते (क्रान्तदर्शनः) म्हणजे
त्यांना अतींद्रिय ज्ञान असतें; क्रान्तं = विषयान् अतिक्रान्तं = पदार्थांच्या पलीकडे
गेलेली; दर्शनं = दृष्टि; कम् (=जाणें) ह्यापासून कवि; कम् व कवि ह्यांत क् एवढेंच
सामान्य अक्षर; किंवा कु ह्या धातूपासून कवि; कवते गच्छति असौ कविः; सूर्य
आकाशांत संचार करतो म्हणून तो कवि. कुङ् शब्दे (धा० १।९७६) एवढाच अर्थ
धातुपाठांत आहे. प्रासावीत् = प्रसुवति = जनयति अभ्यानुजानाति च (दुर्ग) = उत्पन्न
करतो व संमति देतो; पुप्रसवैश्वर्ययोः (धा० १।९६६।२।३१); प्रसव = अभ्यनु-
ज्ञानं = संमति किंवा परवानगी; सु धातूची सवति व सौति अशीं रूपे होतात;
षूङ् प्राणिगर्भविमोचने (धा० ६।१२७); ह्याचें प्रसुवति हें रूप; प्रसुवति ह्याचा
अभ्यनुजानाति हा अर्थ दुर्गानें कसा केला ! द्विपदे चतुष्पदे = द्विपाद्भ्यश्च चतुष्पा-
द्भ्यश्च. व्यख्यत् = वि + अख्यत् = वि + अचिख्यपत्; ख्या = दिसणें; ख्यापय् =
दाखविणें; अचिख्यपत् हें तृतीय भूतकालाचें तृतीय पुरुषाचें एकवचन; चक्ष्
(= पाहणें) ह्याला ख्या हा आदेश होतो. वि नाकम् अख्यत् = बुलोकाला दाख-
वितो म्हणजे दृष्टीच्या टप्प्यांत आणतो; बुलोक दिसूं लागतो; कारण बुलोकांत सूर्य-
किरण त्यावेळीं पसरलेले असतात. वरेण्यः = वरणीयः = याचना करण्यास योग्य;
दुर्गवृत्तींत वरेण्यः किंवा वरणीयः नाही.

दुर्गानें केलेला अर्थः— अतींद्रिय द्रष्टा किंवा बुलोकांत सतत संचार करणारा
(कविः) सविता सर्व वस्तूंमध्ये रूपें बांधतो (प्रतिमुञ्चते) म्हणजे घालतो; (रात्रीं
नि. भा. १२३

वस्तुंचीं रूपें दिसत नाहीत; तीं सूर्योदय झाल्यावर दिसूं लागतात); तो मनुष्यांसारख्या दोन पायांच्या प्राण्यांना व गार्गीसारख्या चार पायांच्या प्राण्यांना सुख (भद्रं) देतो (प्रासावीत्); तो बुलोक दृष्टिपंथात आणतो; उषा निघून गेल्यावर (प्रयाणम् अनु) तो अधिक प्रकाशू लागतो (विराजति). यास्क रूपाणि ह्याचा प्रज्ञानानि असा अर्थ करतो; तेव्हां सविता सर्व म्हणजे सर्वांच्या बुद्धि त्यांच्या मनांत घालतो म्हणजे सर्वांच्या बुद्धि जागृत करतो असा त्याच्या मनांतला अर्थ असावा.

सायणः— अतिबुद्धिमान् (कविः) सविता सर्व रूपें स्वतःच्या ठिकाणीं बांधतो (प्रतिमुञ्चते) म्हणजे धारण करतो; मनुष्यांना व चतुष्पाद् प्राण्यांना सर्वत्र हिंडण्याचें सुख (भद्रं) म्हणजे सर्वत्र हिंडण्याची शक्ति तो देतो (प्रासावीत्); याचना करण्यास योग्य (धरेण्यः) सविता यजमानाला बुलोक (नाकं) दाखवितो (वि + अख्यत्); उषा गेल्यानंतर तो प्रकाशू लागतो. दुर्ग व सायणाचार्य प्रतिमुञ्चते याचा बघतात असा अर्थ करतात; प्रतिमुच् = बांधणें असा अर्थ आपट्याच्या कोशांत सांपडतो; पण मुचि धारणोच्छ्रायपूजनेषु (धा० १।१७३) एथे बंधन हा अर्थ दिला नाही.

रूप = धन (पान ७७७). मुच् किंवा मुञ्च् ह्याचा अर्थ कोणत्यातरी आपत्तीतून सोडणें असा आहे; पण प्रस्तुत ऋचेंत व आणखी एका ठिकाणीं प्रतिमुञ्चते ह्याचा अर्थ अंगावर घालतो असा आहे; दिवो धर्ता भुवनस्य प्रजापतिः पिशंगं द्रापिं प्रति मुञ्चते कविः (४।५३।२) = बुलोकाचा आधार, भुवनाचा प्रजापति व अद्भुत कृत्यें करणारा (कविः) सविता आपल्या अंगावर लाल (पिशङ्गं) झगा (द्रापिं) घालतो (प्रतिमुञ्चते). एके ठिकाणीं मुच् ह्याचा देणें असा अर्थ आहे; नियुत्वाना नियुतः स्पर्हवीराः इन्द्रवायू सरथं यातमवीक। इदं हि वां प्रभृतं मध्वो अप्रम् अघ प्रीणाना वि मुमुक्तमस्मे (७।९१।५) = हे इन्द्रवायूहो, अतीशय धनानें युक्त (स्पर्हवीराः) असें धन (नियुतः) देणारे (नियुत्वानौ) तुम्हीं रथांत बसून (सरथं) खालीं या; हा उत्तम (अग्रं) सोम तुम्हांला अर्पण केला जात आहे (प्रभृतं); त्यानें संतुष्ट होऊन (प्रीणानौ) आम्हांला (अस्मे) धन द्या (वि मुमुक्तं). अद्भुत कृत्यें करणारा (कविः) सविता सर्व प्रकारचीं (विश्वानि) रूपें (रूपाणि) धारण करतो (प्रतिमुञ्चते). भद्रं=(१) कल्याण, (२) धन; (१ व २) भद्रं सोमः सुवानः अद्या कृणोतु नः (१०।३५।२) = (१) रस काढला जाणारा (सुवानः) सोम आज आम्हांला आरोग्य (भद्रं) देवो (कृणोतु); (२) देणारा (सुवानः) दाता (सोमः) आज आम्हांला धन (भद्रं) देवो. (१) तेभ्यो भद्रं अंगिरसो वो अस्तु (१०।६२।१) = हे अंगिरसानो, त्या तुमचें कल्याण होवो; दक्षं ते भद्रम् आभार्ष परा यक्षं सुवामि ते (१०।१३७।४) = तुला मी बळ (दक्षं) व आरोग्य (भद्रं) आणून दिलें आहे (आभार्ष); तुझा क्षय (यक्षं) मी दूर घालवून देतो (परासु-वामि). (२) भद्रंभद्रं व आ भर इषमूर्जं शतक्रतो (१०।१२३।१३) = हे धन-

वंता इंद्रा, आम्हाला पुष्कळ धन (भद्रंभद्रं = इषं = ऊर्ज) दे (आभर). प्रासावीत् भद्रं द्विपदे चतुष्पदे = तो दोन पायांच्या व चार पायांच्या प्राण्यांना आयुरारोग्य देत असतो. शं नो अस्तु द्विपदे शं चतुष्पदे (१०।१६।१) ; एषं जो शं चा अर्थ तोच भद्रं याचा म्हणजे आयुरारोग्य. वि + अख्यत् = (१) प्रकाशित करता झाला, (२) धन देता झाला. (१) अष्टौ व्यख्यत् ककुभः पृथिव्याः (१।३५।८) = सूर्य पृथिवीच्या आठही बाजूंना किंवा प्रांतांना प्रकाशित करता झाला. पतिर्विश्वस्य भूमनो व्यख्यत् रोदसी उभे (९।१०।१७) = (१) सर्व भूमीचा (भूमनः) पति जो सोम तो दोन्ही रोदसींना म्हणजे द्यावापृथिवींना प्रकाशित करता झाला; (२) सर्व धनाचा (भूमनः) दाता (पतिः) दोन्ही द्यावापृथिवींतले धन देता झाला. सविता = (१) सूर्य, (२) दाता. वरेण्यः = (१) श्रेष्ठ, (२) धनवान्. (१) वृत्रं जघन्वान् अभवत् वरेण्यः (१०।११३।२) = वृत्राला मारणारा इंद्र सगळ्या देवांत श्रेष्ठ झाला. (२) अग्रे रायो दिदीहि नः सुवृक्तिभिर्वरेण्य (५।२५।३) = हे धनवान् (वरेण्य) अग्नि, तूं आपल्या धनांतून (सुवृक्तिभिः) आम्हाला धन (रायः) दे (दिदीहि). (१ व २) वज्रं शिशाति धिषणा वरेण्यम् (८।१५।७) = (१) इंद्राची आई धिषणा त्याचें श्रेष्ठ वज्र पाजविते; (२) धनदात्री (धिषणा) अतिशय (वरेण्यं) धन (वज्रं) देते (शिशाति). वि नाकमह्यत्सविता वरेण्यः = सर्व देवांत श्रेष्ठ सूर्य चुलोकांला प्रकाशित करता झाला. अनुप्रयाणमुषसो विराजति = उषेनं प्रयाण केल्यावर तो प्रकाशतो. ऋचेचा धनपरही अर्थ असावा; पण त्या अर्थाच्या विरुद्ध द्विपदे व चतुष्पदे हे शब्द येतात; द्विपद व चतुष्पद हे अकारान्त शब्द मानल्यास द्विपदे व चतुष्पदे हे शब्द सप्तम्यंत होतील; द्वि व चतुर् ह्यांचा अर्थ असंख्य; पद = धन; द्विपदे = चतुष्पदे = धन भांडारांत. नाक = (१) चुलोक, (२) चुलोकांतील धन.

ऋचेचा धनपर अर्थः— दाता (कविः) अतिशय (विश्वानि) धन (रूपाणि) देतो (प्रतिमुञ्चते); तो धनभांडारांत (द्विपदे = चतुष्पदे) धन (भद्रं = प्र) देत असतो (असावीत्); धनवान् (वरेण्यः) दाता (सविता) चुलोकांतलें धन (नाकं) देत असतो (वि + अख्यत्); उषेसारख्या तेजस्वी धनांतून (उषसः) तो अतिशय (प्रयाणं) धन (वि) सतत (अनु) देतो (राजति). या = देणें; यानं = दान, धन; प्रयाणं = अतिशय धन. अनु = सतत.

अधोरामः सावित्रः (काठक सं० ५।८।१॥ तै० सं० ५।५।२॥ वाज० सं० २९। ५८) इति पशुसमाम्नाये विश्रायते । कस्मात् सामान्यात् इति । अधस्तात् तद्वेलायां तमो भवति । एतस्मात् सामान्यात् । अधस्तात् रामः अधस्तात् कृष्णः । कस्मात् सामान्यात् इति । अग्निं चित्वा न रामामुपेयात् (काठक सं० २।१७) । रामा रमणाय उपेयते न धर्माय (वासिष्ठधर्मशास्त्रं १।८।१६) । कृष्णजातीया । एतस्मात् सामान्यात् । कृकवाकुः सावित्रः (मैत्रा० सं० ३।१४।१५॥ काठक सं० ५।

७।८) इति पशुसमाम्नाये विज्ञायते । कस्मात् सामान्यात् इति । कालानुवाहं परीत्य । कृकवाकोः पूर्वं शब्दानुकरणम् । वचेः उत्तरम्

यजुर्वेदांत पशुसंघ सांगितला आहे म्हणजे निरनिराळ्या पशूंचीं नांवे दिलीं आहेत; त्या नामावलीत (पशुसमाम्नाये) कोंबडा (अधोरामः) सवित्याचा (सावित्रः) असें म्हटलें आहे (विज्ञायते); अधोरामः सावित्रः ह्या शब्दांवरून सूर्योदयाचा कोणता काळ तें ठरविता येतें; कोंबडा आरवतो तो सूर्योदयाचा काळ; प्रस्तुत ऋचेंतील विनाकम् अख्यत् सविता ह्या शब्दांवरून तो काळ ठरविता येतो; पृथिवीवर अंधकार पण बुलोकंत तमोनाश व सूर्यकिरणांचा प्रसार ज्यावेळीं होतो तो सूर्योदयाचा काळ; त्यावेळीं कोंबडे आरवतात. कोंबडा व सूर्योदयाचा काळ ह्या दोहोंत कोणता सामान्य धर्म आहे कीं ज्यामुळे कोंबडा सवित्याचा अशी भाषा अस्तित्वांत आली ? त्यावेळीं खालीं म्हणजे पृथिवीवर (अधः) काळोख (रामः) असतो व बुलोकें उजेड असतो; कोंबड्याचाही खालचा भाग काळा असतो व डोकें लाल असतें; ह्या सामान्य धर्मांमुळे कोंबडा सवित्याचा असें म्हटलें गेलें. अधोरामः = अधः + रामः; अधः = अधस्तात्; रामः = कृष्णः. काळ्या रंगाला राम म्हटलें आहे तें कोणत्या सामान्य धर्मांमुळे ? म्हणजे त्या दोहोंत सामान्य धर्म कोणता ? अग्निचिति नांवाच्या यज्ञांत अग्नि प्रज्वलित केल्यावर (चित्वा) मैथुनासाठीं रामेकडे म्हणजे काळ्या रंगाच्या स्त्रीकडे जाऊं नये (न उपेयात्) असें म्हटलें आहे. काळ्या रंगाच्या स्त्रीकडे (रामा) रतिसुख भोगण्यासाठीं (रमणाय) लोक जातात (उपेयते), धर्मकृत्यासाठीं (धर्माय) जात नाहीत; धर्मकृत्यें लग्नाच्या बायकोबरोबरच केलीं पाहिजेत; वाटल्यास रतिसुख कृष्णवर्ण स्त्रीशीं म्हणजे जिच्याशीं आपलें लग्न झालें नाहीं अशा काळ्या रंगाच्या स्त्रीशीं करावें; ती धर्मचारिणी नसण्याचें कारण ती काळ्या जातीतील होय असें वसिष्ठस्मृतींत सांगितलें आहे. आधुनिक काळांत जो काळागोरा असा वर्णविरोध जारीनें सुरू आहे तोच पूर्वकाळींही जारीनें सुरू होता; आर्य हे गौरवर्ण व अनार्य हे कृष्णवर्ण; दोहोंत लग्नसंबंध होणें अशक्य; काळ्या गोऱ्यांचा संबंध लग्नाचा नसून रतिसुखोपभोगाचा असतो. रतिसुखासाठीं जिच्याशीं समागम करावयाचा ती रामा; ही रामा काळ्या जातींतल्या लोकांपैकीं म्हणून रामा म्हणजे काळी असा राम व कृष्ण ह्या दोन शब्दांमधील संबंध; एथें सामान्य शब्दाचा अर्थ सादर नसून संबंध असा आहे. राम म्हणजे काळा हें सिद्ध करण्याकरितां वरील ब्राह्मणवचन घेतलें आहे. अग्नि चित्वा प्रथमं चित्वा न रामामुपेयात् । द्वितीयं चित्वा नान्येषां स्त्रियः । तृतीयं चित्वा न कांचन (काठक सं० २।१।७) = पहिला अग्निचिति याग केल्यावर रतिसुखासाठीं रामेकडे जाऊं नये; दुसरा केल्यावर दुसऱ्यांच्या बायकांकडे जाऊं नये; तिसरा केल्यावर कोणत्याही स्त्रीकडे जाऊं नये. अग्नि चित्वा प्रथमं चित्वा न रामामुपेयात् यांतील प्रथमं चित्वा हे शब्द गाळून यास्कानें ब्राह्मणवचन उदाहृत केलें असेल. नाग्नि चित्वा रामामुपेयात् । कृष्णवर्णा या रामा रमणायैव न धर्माय (वसिष्ठस्मृतिः

१८।१५-१६); यास्काच्या वेळची वसिष्ठस्मृति भिन्न असली पाहिजे; अग्नि चित्वा० न धर्माय हे शब्द यास्कानें कदाचित् वसिष्ठस्मृतींतूनच घेतले असतील. अधो-भागे रामः शुक्रः, दृष्टितर्पकत्वात् तस्य रामत्वम्; बोकडाला अधोराम म्हणतात ह्याचें कारण त्याच्या अंगाचा खालचा भाग पांढरा असतो; पांढरा रंग दृष्टीला चांगला वाटतो म्हणून पांढऱ्या रंगाला राम हें नांव अशी अधोराम ह्याची व्युत्पत्ति व अर्थ आपट्यांच्या कोशात दिला आहे; तेथें कोंबडा हा अर्थ दिला नाही. अधोदेशे श्वेतः अधोरामः (वाज० सं० २९।५८ मर्हाधर); पण असा प्राणी कोण तें सांगितलें नाही. कृकवाकुः सावित्रः असें वचन यजुर्वेदांत आहे; पशुसंज्ञेने विज्ञायते ह्याचा अर्थ वर दिला आहे; कृकवाकु व सविता किंवा सूर्योदय ह्यात कोणता संबंध आहे की ज्यामुळें कृकवाकुः सावित्रः असें म्हटलें गेलें? कालः सूर्योदयः । तस्य अनुवादः । कृकवाकुः सूर्योदयम् अनुवदति = कोंबडा सूर्य उगवला असें प्रसिद्ध करतो. कालानुवादं परीत्य = सवितुः कालम् असौ वक्ति इत्येवं परीत्य परिज्ञाय (दुर्ग) = सूर्योदयाचा काल कोंबडा सांगतो हें जाणून म्हणजे लक्षांत घेऊन कृक-वाकुः सावित्रः असें म्हटलें आहे. कृकवाकुः = कृक + वाकुः; कृक हें कुकुकू ह्या कोंबड्याच्या ओरडण्याचें अनुकरण आहे; वाकु शब्द वच् ह्यापासून; वच् + उः = वाच् + उः = वाक् + उः = वाकुः; जो कुकुकू असा आवाज उच्चारतो तो कृकवाकु. कृकेण शिरोप्रीवेण वक्ति कृकवाकुः (अमर २।५।१८ क्षीरस्वामी) = जो डोकें व गळा ह्यांच्या साहाय्यानें बोलतो तो कृकवाकु; कृक शब्द अमरांत नाही; तथापि कृकलास ह्या शब्दाची व्युत्पत्ति कृकं शिरोप्रीवं लासयति अशी क्षीरस्वामी देतो (अमर २।५।१३); कृक = गळा (आपट्यांचा कोश). अधोरामः सावित्रः म्हटल्यावर कृकवाकुः सावित्रः असें म्हणण्याचें काहीं कारण दिसत नाही; कदाचित् सूर्योदयाचा काल ठरविण्याकरितां जो एक पुरावा दिला आहे त्याला बळकटी आणण्याकरितां कृकवाकुः सावित्रः हा दुसरा पुरावा दिला असेल.

भगः (८) व्याख्यातः (निरु० ३।१६) । तस्य कालः प्राक् उत्सर्पणात् । तस्य एषा भवति

भग शब्दाची व्युत्पत्ति पहा (पानें २२ व २०३). भगाचा काल सूर्य प्रवा-साला निवण्याच्या आधींचा (उत्सर्पणात् प्राक्); दुर्गवृत्तीत प्राक् उत्सर्पणात् नाही; सूर्योदयानंतर भग अस्तित्वांत येतो असें दुर्ग म्हणतो.

खंड १४ वा.

प्रातर्जितं भगमुग्रं हुवेम वयं पुत्रमदितेयो विधर्ता । आध्रश्चिद्यं मन्यमानस्तुर-श्चिद्राजा चिद्यं भगं भक्षीत्याह (ऋ० सं० ७।४।१२)

प्रातर्जितं भगम् उग्रं ह्वेयम् वयं पुत्रम् अदितेः । यः विधारायिता सर्वस्य । आध्रः चित् यं मन्यमानः । आढ्यालुः दरिद्रः । तुरः चित् । तुरः इति यमनाम । तरतेर्वा । त्वरतेर्वा । त्वरया तूर्णगतिः यमः । राजा चित् । यं भगं भक्षि इति आह

प्रातः प्रातः तमासि यो जयति स भवति प्रातर्जित् (दुर्ग) = दररोज सकाळीं जो अंधकार जिकतो तो प्रतिर्जित्. भगं = सूर्य (दुर्ग). उग्रं = उद्गूर्णं = अभ्युद्यतम् उदयाय (दुर्ग) = उगवण्याला उद्युक्त झालेल्याला; उग्रं = उ + प्रम्; उ = उत्; ग्रं = गूर्णम्; उद्गूर्णं = समुद्रांतून वर आलेल्याला. हुवेम = ह्वेयम; दुर्गवृत्तीत आह्वयामहे आहे. विधर्ता = विधारयिता सर्वस्य = अनुग्रहानें सर्व जगाला धारण करणारा म्हणजे आश्रय देणारा. आध्रः = आढ्यालुः = दरिद्रः; आढ्यालुः = आढ्यानां स्पृहयिता दरिद्रः (दुर्ग) = श्रीमंत लोकांची इच्छा करणारा म्हणजे श्रीमंत लोक आपल्याला केव्हां भेटतील व द्रव्यसाहाय्य करतील अशी मनात सतत इच्छा बाळगणारा जो दरिद्री तो आध्र; आध्रः = आढ्यः = आढ्यानां स्पृहयिता; आढ्यालु शब्द अमरांत किंवा आपट्यांच्या कोशांत नाही. मन्यमानः = पूजयन् (दुर्ग); सूर्य केव्हां उगवेल व धन मिळविण्यासाठी मी बाहेर केव्हां पडेन अशा आकांक्षेने दररोज भगाला पूजणारा दरिद्री (दुर्ग). तुर हे यमाचें नांव; तो शब्द तृ किंवा त्वर् (= त्वरा करणे) ह्यापासून. त्वरेमुळे यमाची गति त्वरित असते (तूर्णगतिः) म्हणजे प्राण्यांचा संहार करण्याला मी केव्हां लागेन असें यमाला होतें; सूर्य उगवल्याबरोबर मी प्राण्यांचा संहार करण्याला लागेन म्हणून यम सूर्याची पूजा करीत असतो (मन्यमानः); मन्यमानः हे विशेषण दुर्ग आध्रः व तुरः ह्या दोहोनाही लावतो; दुर्गवृत्तीत तरतेर्वा त्वरतेर्वा त्वरया हे शब्द नाहीत. भक्षि = उदयं भज (दुर्ग) = उदयाला ये; लोकांचीं कामे करण्याच्या इच्छेनें राजासुद्धां ज्या भगाला उगव असें म्हणतो (दुर्ग). दुर्गानें केलेला अर्थः— जो सर्व जग उपकारबुद्धीनें धारण करतो, ज्याला श्रीमंत लोकांच्या साहाय्याची इच्छा करणारा व सूर्याची पूजा करणारा गरीबही, हे भगा, लवकर उगव असें म्हणतो, ज्याला प्राण्यांचा संहार करण्याकरितां त्वरेनें संचार करणारा यमही त्याची पूजा करून (मन्यमानः), हे भगा, लवकर उगव म्हणून म्हणतो व ज्याला प्रजाजनांचीं कामे करण्याच्या इच्छेनें राजासुद्धां, हे भगा, उगव असें म्हणतो त्या दररोज सकाळीं अंधकाराला जिकणाऱ्या, उगवण्याकरितां समुद्रांतून बाहेर येणाऱ्या अदितीच्या मुलाला म्हणजे भगाला आम्ही बोलावीत आहोंत.

सायणः— जो सर्व जग धारण करतो, ज्याला दरिद्रीसुद्धां (आध्रः चित्) स्तुति करून (मन्यमानः) मला धन (भगं) दे (भक्षि) असें म्हणतो व ज्याला धन मिळविलेला (तुरः) समर्थ (राजा) मनुष्यसुद्धां (चित्) मला धन दे असें म्हणतो त्या नेहमीं जय मिळविणाऱ्या (जितं) समुद्रांतून बाहेर आलेल्या (उग्रं = उद्गूर्णं) अदितीच्या पुत्राला म्हणजे भगाला आम्ही प्रातःकाळीं बोलावीत आहोंत. तुरः । तुरतिः गतिकर्मा । प्रातधनः; तूर् = जाणें; ह्यापासून तुर; तुरः = ज्यानें धन मिळविलें आहे तो; तुरः व राजा ही अध्याहृत जनं ह्याचीं विशेषणें केली आहेत. पदपाठांत प्रातर्जितं हा समास असून भाष्यांत प्रातर् व जितं अशीं दोन पदे केली आहेत.

प्रातर्जितं = प्रातःकालाला जिकणाऱ्याला; पण भग प्रातःकालाला जिकतो म्हणजे काय ? तृ = देणें; जें दिलें जातें तें तर; प्रातर् = प्र + आ + तर्; तिहींचा अर्थ धन; जो अतिशय धन जिकतो व देतो तो प्रातर्जित्. भग = (१) धन, (२) धनाधिपति भग. सनितः सुसनितर् उग्र चित्र चैतिष्ठ सूत्र (८१४६।२०); हे सहा शब्द इंद्राचीं विशेषणें होत; सर्वांचा अर्थ हे धनदात्या. उज् = देणें; उज् + रः = उग्रः = देणारा; उज्पासून ओजस्; ओजस् = (१) बल, (२) धन. धृ = देणें; विधर्ता = धनदाता. धनदाता (प्रातर्जित् = उग्रः = विधर्ता) धनाधिपति जो भग (भगं) त्या अदितीच्या पुत्राला धन देण्यासाठीं आम्ही बोलावितों. आध्रः = निर्धन. तुरः = धनाढ्य; यो रेवान् यो अमीवहा वसुविद् पुष्टिवर्धनः । स नः सिषक्तु यः तुरः (१।१८।२) = जो धनवान् असून (रेवान् = तुरः) धन देऊन (वसुविद् = पुष्टिवर्धनः) दारिद्र्याचा नाश करतो (अमीवहा) तो आम्हांस द्रव्य-साहाय्य करो (सिषक्तु). भज् = वांटून देणें; भज् + सि = भक्षि = दे. न हि त्वा शूरो न तुरो न धृष्णुर्न त्वां योधो मन्यमानो युयोध (६।२५।५) = हे इंद्रा, कितीही शूर असला तरी कोणीही योद्धा तुझ्याशीं युद्ध करीत नाही; शूरः = तुरः = धृष्णुः = योधः; मन्यमानः = अभिमानी; हा शब्द शूरः, तुरः, धृष्णुः व योधः ह्यांचें विशेषण होय. मन्यमानः तुरः = धनाचा गर्व आहे ज्याला असा धनाढ्य. राजा सर्व धनाढ्यांहून धनाढ्य असतो. दरिद्री असो, अभिमानानें भरलेला धनाढ्य असो किंवा राजा असो हे सर्वजण आम्हांला धन दे (भक्षि) असें भगाला म्हणतात; भग इतका धनवान् आहे.

अन्धो भगः (कौषी० ब्रा० ६।१३। शत० ब्रा० १।७।४।६) इति आहुः । अनु-त्सृतः न दृश्यते । प्राशिन्नम् अस्य अक्षिणी निर्जघान (कौषी० ब्रा० ६।१३) इति च ब्राह्मणम् । जनं भगो गच्छति (मैत्रा० सं० १।६।१२) इति वा । जनं गच्छति आदित्यः उदयेन

भग अंध आहे असें म्हणतात; पण भग जर सूर्य आहे तर तो अंध कसा असेल ? भग अंध आहे ह्या म्हणण्याचा अर्थ भगाला दिसत नाही असा नसून त्याच्या-कडे पाहणाऱ्यांचे डोळे दिपतात व कांहीं वेळ त्यांना कांहीं दिसत नाही; ही स्थिति सूर्य प्रवासाला निघण्याच्या आधींची; त्या स्थितीत सूर्य हा एक लाल गोळा असतो व त्या लाल गोळ्याकडे टक लावल्यावर टक लावणाऱ्याला कांहीं वेळ कांहीं दिसत नाही. भग आंधळा झाला ह्याविषयी ब्राह्मणग्रंथांत एक गोष्ट दिली आहे; प्राशिन्न हा पुरोडाशाचा एक तुकडा असून तो ब्रह्मा नांवाच्या ऋत्विजाकरितां राखून ठेवला असतो; त्याच्याकडे सूर्याच्या आज्ञेशिवाय पहावयाचें नसतें; भगानें सूर्याला न विचारतां त्याच्याकडे पाहिलें म्हणून तो लगेच आंधळा झाला; प्राशिन्नानें भगाचे डोळे नाहीसे केले असें ब्राह्मणवचन आहे. इति च ब्राह्मणं ह्यांतील च बद्दल तु पाहिजे; कारण अन्धो भगः ह्याचें जें पाहिलें विवरण केलें आहे त्याच्या उलट प्रस्तुत ब्राह्मण-

वचन होय. ह्या ब्राह्मणवचनाच्या उलट दुसरें ब्राह्मणवचन आहे; भग (भगः) लोकां-
कडे (जनं) जातो (गच्छति); जनं भगः गच्छति = जनं गच्छति आदिस्यः उद-
येन; जर तो अंध असेल तर तो लोकांकडे कसा जाईल ? लोकांकडे जातो ह्यावरून
नच तो आंधळा नाही असे सिद्ध होतें. गच्छति ह्याच्यानंतरचा वा दुर्गवृत्तीत नाही
ब तो नको आहे; कारण पहिलें ब्राह्मणवचन व हें वचन हीं दोन्ही विरुद्ध आहेत;
ह्या दुसऱ्या ब्राह्मणवचनानें अंधो भगः ह्याच्या पहिल्या विवरणाला पुष्टि मिळते; कदा-
चित् पहिलें ब्राह्मणवचन तें विवरण खोडून टाकण्याकरितां घातलें असेल ब दुसरें
त्या विवरणाचें समर्थन करण्याकरितां घातलें असेल.

सूर्यः (९) सतेर्वा । सुवतेर्वा । स्वीर्यतेर्वा । तस्य एषा भवति

सू (= हल्लें) ह्यापासून सूर्य; सूर्यः = सूर्यः; सरति असौ सूर्यः; जेव्हां
आदित्य भगस्थिति सोडून प्रवासाला निघतो (सरति) तेव्हां त्याला सूर्य असें म्हण-
तात; किंवा सूर्य = सू + र्य; सू = सुवते = उत्पन्न करतो; रात्रीच्या अंधःकारात
मृतवत् झालेलें जग तो आपल्या तेजानें उत्पन्न करतो म्हणजे नवीन करतो; र्य ह्या
नामकरण प्रत्यय; किंवा सूर्यः = सु + ऊर्यः; ऊर्यः = ईर्यः = ईर्यते; सूर्य वायूकडून
उत्तम रीतीनें (सु) पुढें ढकलला जातो (ईर्यते). राजसूयसूर्य० (पा० ३।१।
११४) ह्या सूत्रातील सूर्य शब्दाची व्युत्पत्ति मट्टोजी दीक्षित पुढीलप्रमाणें देतात:-
सरति आकाशे सूर्यः; सूर्ये ह्याचें सूर्य असें रूपांतर झालें; किंवा सु = प्रेरणा करणें;
सु = सुवति = कर्मणि लोकं प्रेरयति = लोकांना कामें करण्याची प्रेरणा करतो; मूळ
शब्द सूय त्यांत रेफार कोटून तरी आला व त्यामुळें सूर्य शब्द बनला. सूयते इति
सूर्यः (अमर १।२।२९ क्षीर०). ऋग्वेदांत सूर्य ह्या अर्थी सूर शब्द आहे; त्याचेंच
सूर्य हें रूपांतर असावें; पुरातनइजिप्तलोकांच्या भाषेंत सूर्याचें नांव होरस् होते;
होरस् हाच सूर. ऋग्वेदांत स्वर (सूर्य) असाही शब्द आहे; अवेस्तांत त्याच्या-
सारखा व्हर् आहे.

खंड १५ वा.

उदु त्वं जातवेदसं देवं वहन्ति केतवः । दशे विश्वाय सूर्यम् (ऋ० सं० १।
५०।१)

उद्वहन्ति तं जातवेदसं रश्मयः केतवः सर्वेषां भूतानां दर्शनाय सूर्यम् । इति ।
तस्य एषा अपरा भवति

उदु = उत् + उ; उत् + वहन्ति = उद्वहन्ति = उदयम् उपनयन्ति (दुर्ग);
उ निरर्थक म्हणून गाळला आहे. त्वं = तम्. भाष्यांत देवं शब्द घेतला नाही. केतवः
= रश्मयः; भाष्यांत केतवः नको; केतवः = रश्मयः अश्याः वा (दुर्ग). दशे विश्वाय
= सर्वेषां भूतानां दर्शनाय; इति = (त्यानें सर्व प्राणिमात्र पहावे) म्हणून. इति नंतर महा-
राष्ट्रपाठांत कम् अन्यम् आदित्यात् एवम् अवश्यत् असें आहे; पण त्याची

एथें कांहींएक आवश्यकता नाहीं; कारण ऋचेंत सूर्याहून निराळाच कोणी देव आहे असें कोणताही आक्षेपक म्हणणार नाहीं. दुर्गानें केलेला अर्थः— किरण किंवा घोडे त्या जातवेदस् सूर्याला त्यानें सर्व प्राणिमात्र पहावे म्हणून उदयाला आणतात.

सायणः— सर्व लोकांनीं त्याला पहावें म्हणून सूर्याचे घोडे किंवा किरण जो सर्व प्राण्यांना जाणतो किंवा जो बुद्धिमान् आहे किंवा ज्याच्याजवळ धन आहे अशा सर्व प्राण्यांना प्रेरणा देणाऱ्या व प्रकाशणाऱ्या विख्यात सूर्याला चुलोकीं वाहून नेतात. केतवः = प्रज्ञापकाः सूर्याश्चाः यद्वा सूर्यरश्मयः; सूर्य = सर्वस्य प्रेरकम् आदित्यम्; उत् = ऊर्ध्वम्; उ पादपूरण; त्यं = प्रसिद्धम्; जातवेदसं = जातानां वेदितारं जातप्रज्ञं जातधनं वा; देवं = द्योतमानम्; विश्वाय दृशे = विश्वस्मै भुवनाय द्रष्टुं = यथा सर्वे जनाः सूर्यं पश्यन्ति तथा.

कित् = (१) प्रकाशणें, (२) देणें. (१) तव श्रियो वर्षस्येव विद्युतः चित्राश्चिकित्रे उपसां न केतवः (१०।९।१५) = हे अग्नि, तुझा प्रकाश (श्रियः) वर्षाकालच्या विजेप्रमाणें किंवा उपेच्या झळकणाऱ्या (चित्राः) किरणांप्रमाणें प्रकाशतो (चिकित्रे); चिकित्रे ह्यांत कित् (= प्रकाशणें) हा धातु; केतवः = किरण; कित् + उः = केतुः = किरण. केतु शब्दाचे प्रकाश, किरण, ज्वाला असे अर्थ आहेत. (१) अदृश्रमस्य केतवो वि रश्मयो जनान् अनु । भ्राजन्तो अग्नयो यथा (१।५०।३) = अग्नीप्रमाणें झळकणारे ह्या सूर्याचे किरण (केतवः = रश्मयः) पंचजनांमध्ये (जनान् अनु) पसरलेले दिसत आहेत (वि + अदृश्रम्). चिकित्वान् ह्यांत कित् (= देणें) हा धातु असून त्या शब्दाचा देणारा असा अर्थ ऋग्वेदांत आहे; कित् + उः = केतुः = दान, धन, दाता. (२) महो अर्णः सरस्वती प्र चेतयति केतुना (१।३।१२) = सरस्वती आपल्या धनांतून (केतुना) पुष्कळ (महः) धन (अर्णः = प्र) देते (चेतयति). (१ व २) चित्रं केतुं कृणुते चेकिताना (१।११३।१५) = प्रकाशणारी (चेकिताना) उषा देदीप्यमान (चित्रं) प्रकाश (केतुं) करते; (२) दात्री (चेकिताना) पुष्कळ (चित्रं) धन (केतुं) देते (कृणुते). त्यं = तं = (१) त्याला, (२) अतिशय. जातवेदस् = (१) धनवान्, (२) धनानें पूर्ण, अतिशय. देव = (१) देव, (२) धनानें पूर्ण, अतिशय; दि (= देणें) + व = देव = दान, धन, दाता. उद्वहन्ति = (१) वर ओढून घेतात, (२) धन (उत्) देतात. केतवः = (१) किरण, (२) दाते. वृत्राय हन्तवे = वृत्रं हन्तुम्; त्याप्रमाणें विश्वाय दृशे = विश्वं द्रष्टुम्; हा पहिला अर्थ; (२) दृश् = सुंदर, तेजस्वी धन; विश्व = धन; दृशे विश्वाय = अतिशय धन मिळावें म्हणून. सूर्य = (१) सूर्य, (२) सूर्यासारखे तेजस्वी धन. ह्याप्रमाणें ऋचेचे दोन अर्थ होतातः— (१) समुद्रांत बुडालेल्या सूर्याला, त्यानें जगांत काय चाललें आहे तें पहावें म्हणून, रज्जूंसारखे किरण वर ओढून काढतात; (२) दाते, लोकांनीं धनवान् व्हावें म्हणून, त्यांस अतिशय धन देतात.

खंड १६ वा.

चित्रं देवानामुदगादनीकं चक्षुर्मित्रस्य वरुणस्याग्नेः। आप्रा द्यावापृथिवी
अन्तरिक्षं सूर्य आत्मा जगतस्तस्थुषश्च (ऋ० सं० १।११।५।१)

चायनीयं देवानाम् उदगमत् अनीकम् । ख्यानं मित्रस्य वरुणस्य अग्नेश्च ।
आपूपुरत् द्यावापृथिव्यौ च अन्तरिक्षं च । महत्त्वेन सूर्यः आत्मा जंगमस्य च
स्थावरस्य च

चित्रं = चायनीयं (पान २४३) = पूजनीयं (दुर्ग). देवानां = रश्मीनां
(दुर्ग). उदगात् = उत् + अगात् = उत् + अगमत्; दुर्गवृत्तीत उदगमत् नाही.
अनीकं = समूहः (दुर्ग). चक्षुः = ख्यानम्; चक्ष् ह्याला ख्या आदेश होतो असें
तेराव्या खंडांत सांगितलें आहे (पान ९७७). आप्राः = आपूपुरत्; आप्राः ह्यांत आ + पृ
धातु आहे असें यास्काचें मत असावें; आ + पृ ह्याला त् हा प्रत्यय लावून आप्राः
असें रूप कसें बनेल ? अप्रायि याच्यावरील टिप्पणी पहा (पान ६९९). द्यावा-
पृथिवी = द्यावापृथिव्यौ. महत्त्वेन अध्याहृत. जगतः = जङ्गमस्य. तस्थुषः = स्थाव-
रस्य. भाष्यांतील सर्व च अध्याहृत.

दुर्गानें केलेला अर्थः— हा जो किरणांचा (देवानां) पूज्य (चित्रं) गोळा
(अनीकं) वर आला आहे (उदगात्) व जो जंगम (जगतः) व स्थावर (तस्थुषः)
वस्तूत शिरतो तो द्यावापृथिवींना व अंतरिक्षाला आपल्या महत्त्वानें म्हणजे तेजानें
भरून टाकीत आहे; त्या किरणांच्या गोळ्यांत मित्र, वरुण व अग्नि ह्यांचें दर्शन
(चक्षुः) होतें; मित्र वगैरे सर्व देव सूर्याचीच रूपें होत असें जो मनानें पाहतो
तोच खरा पाहणारा असा ऋचेचा अर्थ आहे.

सायणः— किरणांचें किंवा देवांचें तेजःसमूहरूपां, आश्चर्यजनक हें जें
सूर्यमंडल तें उदयाचलावर आलें आहे; मित्र, वरुण व अग्नि ह्यांनीं उपलक्षित जो
जगत्समूह त्याला तें सूर्यमंडल प्रकाशित करतें (चक्षुः); किंवा तें सूर्यमंडल मित्र,
वरुण व अग्नि ह्यांचा डोळा होय; उदय पावून तें सूर्यमंडल द्यावापृथिवी व अंतरिक्ष
ह्यांना तेजानें भरून टाकतें; त्या मंडलामध्ये असणारा सूर्य म्हणजे परमात्मा सर्व
जंगम व स्थावर ह्यांच्या अंतर्गामी असल्यामुळें व त्यांना तो प्रेरणा देतो म्हणून
त्यांचा तो आत्मा होय. दीव्यन्ति द्योतन्ते इति देवाः रश्मयः । यद्वा । देवाः एव;
अनीकं = तेजःसमूहः; चित्रं = आश्चर्यकरम्; उदगात् = उदयाचलावर आला आहे.

अनीक शब्दाचे तेज, ज्वाला, शस्त्र, समूह असे अर्थ असून ध्वज असाही
अर्थ आहे; विश्वेषां हि अध्वराणामनीकं चित्रं केतुं जनिता त्वा जजान (१०।२।६)
= हे अग्नि, सगळ्या यज्ञांचा प्रज्ज्वलित (चित्रं) ध्वज (अनीकं = केतुं) जो तूं त्या
तुला जनिता उत्पन्न करता झाला. चित् (= जळणें, प्रकाशणें) + रः = प्रज्ज्वलित,
प्रकाशणारा. चक्षुः = डोळा; उदु ल्यच्चक्षुर्महि मित्रयोरां एति प्रियं वरुणयोः (६।
५।११) = मित्रावरुणांचा मोठा व प्रिय डोळा वर येत आहे. उद्वां चक्षुः वरुण

सुप्रतीकं देवयोरिति (७।६।११) ; अर्थ तोच ; सुप्रतीकं = तेजस्वी. देवानां चक्षुः सुभगा वहन्ती (७।७।३) = देवांचा डोळा जो सूर्य त्या सूर्याला चुलोकीं आणणारी उषा. आत्मा = जीव ; आत्मा ते वातो (७।८।२) = हे वरुणा, वारा हा तुझा प्राण आहे. तस्मिन्नात्मा जगतस्तस्थुषश्च (७।१०।१६) = जंगम व स्थिर वस्तूंचा जीव पर्जन्यावर अवलंबून आहे. आत्मा यज्ञस्य (९।२।१०) = सोम हा यज्ञाचा प्राण. आत्मा इन्द्रस्य भवसि (९।८।५।३) = हे सोमा, तूं इंद्राचा प्राण आहेस. आत्मा यक्ष्मस्य नश्यति (१०।९.०।११) = (ह्या ओपधींनीं) क्षयाचा प्राण नाहीसा होतो. आत्मा देवानाम् (१०।१६।८।४) = वायु हा देवांचा प्राण. सूर्य चक्षुः गच्छतु वातम् आत्मा (१०।१६।३) = हे मृता, तुझा डोळा सूर्याकडे व प्राण वाऱ्याकडे जावो.

ऋचेचा अर्थ : — देवांचा झळकणारा ध्वज आणि मित्र, वरुण, अग्नि ह्यांचा डोळा वर येत आहे ; त्यानें आपल्या तेजानें द्यावापृथिवी व अंतरिक्ष भरून टाकले आहे ; सूर्य हा जंगम व स्थावर वस्तूंचा प्राण आहे.

अथ यत् रश्मिपोषं पुष्यति तत् पूषा (१०) भवति । तस्य एषा भवति जेव्हां (अथ यत्) सूर्य किरणांची पूर्ण वाढ करतो तेव्हां (तत्) तो पूषा होतो म्हणजे त्याला पूषा म्हणतात.

खंड १७ वा.

शुक्रं ते अन्यद्येजंतं ते अन्यद्विपुरुषे अहनी द्यौरिवासि ।

विश्वा हि माया अवसि स्वधावो भद्रा ते पूषन्निह रातिरस्तु (क्र० सं० ६।५।८।१)

शुक्रं ते अन्यत् । लोहितं ते अन्यत् । यजतं ते अन्यत् । यज्ञियं ते अन्यत् । विषमरूपे ते अहनी कर्म । द्यौः इव च असि । सर्वाणि प्रज्ञानानि अवसि अन्नवन् । भाजनवती ते पूषन् इह दत्तिः अस्तु । तस्य एषा अपरा भवति

शुक्रं ते अन्यत् = तुझें एक रूप पांढरें आहे म्हणून लोहितं ते अन्यत् = तुझें दुसरें रूप तांबडें आहे ; लोहितं ते अन्यत् हे शब्द अनुमानानें शुक्रं ते अन्यत् ह्या शब्दांपासून यास्कानें काढले आहेत ; पूषन्चें एक रूप जर पांढरें तर दुसरें तांबडें असलेंच पाहिजे हें अनुमान. यजतं ते अन्यत् = यज्ञियं ते अन्यत् = तुझें एक रूप हवि घेण्याला योग्य आहे तेव्हां तुझें दुसरें रूप हवि घेण्याला अयोग्य ठरतें (दुर्ग) ; हें दुसरें अनुमान यास्कभाष्यांत नाहीं ; 'अयज्ञियम् अयज्ञार्हम् अन्यत्' हे शब्द दुर्गवृत्तीत आहेत ; कदाचित् अयज्ञियम् अन्यत् असे शब्द दुर्गाच्या निरुक्तप्रतीत असतील व तसे शब्द भाष्यांत पाहिजेत असे लोहितं ते अन्यत् ह्या शब्दांवरून वाटतें. भग व अंश ह्यांना यज्ञात हवि दिला जात नाहीं असे म्हटलें आहे (मैत्रा० सं० १।६।१६) ; पूषन्ची म्हणजे सूर्याची भग व अंश हीं जीं रूपें त्या रूपानीं पूषन्ला हवि देत नाहींत (दुर्ग).

विषुरूपे = विषमरूपे = भिन्न रूपांचीं; दुर्गवृत्तीत विषमरूपे नाही. अहनी = अहोरात्रे (दुर्ग). ते कर्म (अध्याहत) हे शब्द दुर्गवृत्तीत नाहीत; कर्मणा उदयेन शुक्रम् अहः करोषि अस्तमयेन कृष्णं (दुर्ग) = तूं उदय पावून पांढरा दिवस करतोस व अस्ताला जाऊन काळा दिवस करतोस. द्यौः इव च असि एथील च अध्याहत; दुर्गवृत्तीत च नाही; द्यौः इव असि = द्युप्रमाणें तूं सर्व व्यापून असतोस (दुर्ग). विश्वा = विश्वानि = सर्वाणि. भाष्यांत हि गाळला आहे. मायाः = प्रज्ञानानि. स्वधावः = अन्नवन्. दुर्गवृत्तीत सर्वाणि प्रज्ञानानि ह्याबद्दल सर्वाः प्रज्ञाः असें आहे व स्वधावः ह्याचा अन्नवन् हा पर्याय नाही. अवसि = पालयसि (दुर्ग). भद्रा = भाजनवती = योग्य पात्रीं देण्याजोगें (दान); दुर्गवृत्तीत भाजनवती बदल भन्दनीया आहे; भन्दनीया = स्तुत्या (दुर्ग) = स्तुति करण्यास योग्य म्हणजे अतिशय; भद्र शब्दाची व्युत्पत्ति पहा (पानें २५४-२५५). रातिः = दत्तिः; रातिः = दानं (दुर्ग).

दुर्गानें केलेला अर्थः—हे पूषन्, तुझें एक रूप पांढरें आहे व दुसरें काळें आहे; एक यज्ञार्ह आहे तर दुसरें अयज्ञार्ह आहे; निरनिराळ्या रूपांचे दिवस व रात्र हे काल अस्तित्वांत आणणें हें तुझें काम; द्युप्रमाणें तूं सर्व व्यापून असतोस; हे स्वधायुक्त पूषन्, बुद्धिवंतांच्या सर्व बुद्धीचें तूं पालन करतोस; अशा गुणांनीं युक्त ज्या तुला आम्ही पहात आहों त्या तुझें दान ह्या यज्ञांत आमचेकडे येवो.

सायणः—हे पूषन्, एक दिवस म्हणजे पांढरा दिवस तुझाच असतो व ज्याला प्रकाशाची जोड द्यावयाची असते (यजतं) म्हणजे ज्यांत मूलतः प्रकाश नसतो असा रात्रि नांवाचा दिवसही तुझाच; ह्याप्रमाणें तुझ्या महिम्यानें नानारंगांचे म्हणजे पांढरे व काळे दिवस उत्पन्न होतात; किंवा हे पूषन्, तुझें एक म्हणजे शुक्र रूप दिवस निर्माण करतें व ज्याला नुसता हवि द्यावयाचा असतो (यजतं) म्हणजे जें प्रकाश उत्पन्न करीत नाही असें तुझें दुसरें रूप रात्रि नांवाचा दिवस उत्पन्न करतें त्यामुळेच दिवस व रात्र ह्यांचीं भिन्न रूपें असतात; हे अन्नवंता पूषन्, ज्याअर्थी (हि) तूं आदित्याप्रमाणें सर्व बुद्धीचें रक्षण करतोस त्याअर्थी तूं आदित्यासारखाच (द्यौः इव) आहेस; अशा गुणांनीं युक्त जो तूं त्या तशें कल्याणप्रद दान आमच्याकडे (इह) येवो.

अप अन्यत् एति अभि एति अन्यत् विषुरूपे अहनी संचरेते (१।१२३।७); एथें अहनी शब्द रात्र व उषा ह्याबद्दल आहे; त्या दोहोंचीं रूपें परस्पराहून भिन्न आहेत; त्यांपैकीं एक म्हणजे रात्र जाते व एक म्हणजे उषा येते. कतरा पूर्वी कतरापरायोः० विवर्तते अहनी चक्रियेव (१।१८५।१) = जणूं काय चाकावर बसून रात्र व उषा एकमेकींच्या पाठीमागून फिरतात; त्यांपैकीं आधीं कोण व मागाहून कोण तें सांगतां येत नाही. उभे यथा नो अहनी नि पातः उषासानक्ता (४।५५।३) = ज्या अर्थी उषा व रात्र आम्हांला धन देत असतात. अहश्च कृष्णम् अहरर्जुनं च विवर्तते (६।९।१) = काळा दिवस म्हणजे रात्र व पांढरा दिवस म्हणजे उषा एकमेकींच्या पाठोपाठ हिडतात. उभे यथा नो अहनी सचाभुवा सदः सदो वरिवस्यात उद्भिदा (१०।७६।१)

= जशा नेहमीं एकत्र असणाऱ्या द्यावापृथिवी आम्हांला आपल्या धनातून (उद्भिदा) पुष्कळ धन (सदःसदः) देतात (वरिवस्यातः); एथें द्यावापृथिवींना अहनीं कां म्हटलें तें समजत नाहीं. प्रस्तुत ऋचेंत अहनी म्हणजे रात्र व उषा; त्या भिन्नभिन्न रूपाच्या होत (विषुरूपे); त्यांना विरूपे हेंही विशेषण लाविलें आहे; अरुषस्य दुहितरा विरूपे स्तुभिरन्या पिपिशे सूर्यो अन्या (६।४९।३) = अरुष म्हणजे सूर्य; त्याच्या भिन्नभिन्न रूपाच्या दोन मुली; त्यांपैकीं एक ताऱ्यांनीं व दुसरी सूर्यानें सजली असते. नक्ता च चक्रुः उषसा विरूपे कृष्णं च वर्णम् अरुणं च सं धुः (१।७३।७) = देवांनीं भिन्न रूपाच्या रात्र व उषा निर्माण केल्या; एकींत त्यांनीं काळा रंग व दुसरींत लाल रंग घातला. शुक्र = प्रज्वलित; ह्या दोन अहनी-पैकीं एक (अन्यत्) प्रज्वलित (शुक्रं) असते व दुसरी (अन्यत्) यजत असते; यजत ह्याचा काळा असा अर्थ कोठेही नाही; तथापि एथें काळा अर्थ ध्यावा लागतो. पूषन्चा रात्र व उषा ह्यांच्याशीं कोणताही संबंध नाही; पूषन्ला तूं घूसारखा आहेस असें म्हटलें आहे; सूर्या भिन्न रंगाच्या दोन मुली होत्या; पण पूषन्ला तशा दोन मुली होत्या असें ऐकिवांतपुढां नाही; तेव्हां पूषन् म्हणजे एक विशिष्ट देव नसून त्याचा दाता असा अर्थ आहे. शग्धि पूर्धिं प्र यंसि च शिशीहि प्राप्ति उत् अरम् । पूषन् इह क्रतुं विदः (१।४२।९); शग्धि = पूर्धि = यंसि = शिशीहि = प्राप्ति = विदः = दे; प्र = उत् = अरं = क्रतुं = धन; ह्या ऋचेंत पूषन् देवही होईल व दाताही होईल. अयं पूषा रयिर्भगः सोमः (९।१०।१७); एथें सोमाला धन म्हणजे धनवान् म्हटलें आहे; पूषा = रयिः = भगः = धन म्हणजे धनवान् किंवा धनदाता. कोणीएक जण पूषन्ला म्हणतो कीं, हे पूषन्, तुला भिन्न वर्णाच्या दोन मुली आहेत; त्यांपैकीं एक गोरी आहे व दुसरी काळी आहे; तेव्हां तूं घूसारखाच आहेस; हें जर पूषन् नांवाच्या देवाला म्हटलें असेल तर त्याला इतिहासाची साक्ष नाही. शुक्रं, यजतं व विषुरूपे ह्यांचे दुसरेही अर्थ आहेत; अग्नि, सूर्य, उषा व सोम ह्यांना शुक्र हें विशेषण लाविलें असतें; त्या शब्दाचा अर्थ झळकणारा; सोनें झळकतें म्हणून तें शुक्र. विश्वायुं विश्ववेदसं होतारं यजतं कविम् (१।१२८।८) असें अग्नीला म्हटलें आहे; विश्वायुं = विश्ववेदसं = ज्याच्या जवळ पुष्कळ धन आहे अशाला; होतारं = यजतं = कविं = धन देणाऱ्याला. निष्कं यजतं विश्वरूपम् (२।३३।१०) = धनानें भरलेलें अतिशय (यजतं = विश्वरूपं) धन (निष्कं). यजतं बृहत् ० वर्षिष्ठं क्षत्रमाशाये (५।६७।१) = मित्र आणि वरुण पुष्कळ (यजतं = बृहत् ० वर्षिष्ठं) धन (क्षत्रं) देतात (आशाये). विषुरूपे = पुष्कळ धनानें भरलेले; वि = सु = रूप = धन. हे दात्या (पूषन्) तुझा दिवस सोन्यानें भरलेला आहे (शुक्रं); तुझी रात्रही धनानें भरलेली आहे (यजतं); ह्या प्रमाणें तुझे अहोरात्र (अहनी) धनानें खच्चून भरले आहेत (विशुरूपे). सूर्य हाही धनवान् आहे. इ = देणें; इ + व = इव = हे दात्या; हे दात्या (इव), धनाच्या बाबतींत

तूं घूच आहेस; ह्या दुसऱ्या अर्थानें पहिल्या अर्थाचा इतिहासाशीं दिसणारा विरोध नाहीसा होतो. कवीनें एथें शब्दश्लेष व अर्थश्लेष ह्यांचा उपयोग केला आहे. हे धनवंता (स्वधावः) दात्या (पूषन्), ज्या अर्थी (हि) तूं अतिशय (विश्वाः) धन (मायाः) देत असतोस (अवसि) त्या अर्थी आमच्या घरांतही धनानें भरलेली (भद्रा) तुझी देणगी असो म्हणजे येवो. स्वधा (पानें ७४५-७४६) व माया (पान ८७७) ह्यांचा धन असा अर्थ होतो.

खंड १८ वा.

पथस्पथः परिपतिं वचस्या कामेन कृतो अभ्यानळकर्म । स नो रासच्छुरु-
धश्चन्द्राग्रा धियंधियं सीषधाति प्र पूषा (ऋ० सं० ६४१।८)

पथस्पथः अधिपतिं वचनेन कामेन कृतः अभ्यानट् अर्कम् । अभ्यापन्नः अर्कम्
इति वा । स नः ददातु चायनीयाग्राणि धनानि । कर्म कर्म च नः प्रसाधयतु
पूषा । इति

पथः पथः = सर्वमार्गाणाम् (दुर्ग). परिपति = अधिपतिम्. वचस्या =
वचनेन = स्तुत्या (दुर्ग). कामेन = कामेन स्वेन पूषणं प्रत्यभिमुखीकृत्य (दुर्ग)=इच्छा
सफल करण्याकरितां पूषन्ला वळवून. कृतः व अर्कं ह्यांचे अर्थ दुर्गानें दिले नाहीत.
अभ्यानट् = अभिव्याप्नोमि (दुर्ग); अशू व्याप्तौ (धा० ५।१८). अर्कं = देवं
(पानें ३४७-३४८). अभ्यापन्नः अर्कम् इति वा हें दुर्गवृत्तीत नाही; अभ्यापन्नः
अर्कं हा अभ्यानट् अर्कं ह्यांचा अर्थ असावा; अभ्यानट् अर्कं = अभ्यापन्नः अर्कं =
मी देवाकडे (अर्कम् अभि) गेलों आहे (आनट् = आपन्नः). इति वा हे शब्द
नको आहेत. रासत् = ददातु. शुरुधः = धनानि; शुरुधः = शुचं संरुन्धन्ति यानि
धनानि (दुर्ग) = दारिद्र्याचें दुःख जें निवारण करतें असें धन. चंद्राग्राः = चाय-
नीयाग्राणि = अभिपूजितागमानि । धर्म्यः आगमः येषां (दुर्ग) = ज्याची प्राप्ति
अभिपूजित म्हणजे धर्माला धरून असते म्हणजे चांगल्या रीतीनें जें मिळविलें असतें
तें; चंद्राग्राः = चन्द्र + अग्राः; चन्द्र = चन् + द्र; चन् = चायनीय; चायू पूजा-
निशामनयोः (धा० १।९०.५); चाय् (= पूजा करणें) ह्या पासून चन्; द्र हा
नामकरण प्रत्यय; चन्द्रमस् व चन्द्र ह्या शब्दांची व्युत्पत्ति पहा (पानें ८६०-
८६१); अग्र = आगम (दुर्ग) = प्राप्ति. धियंधियं = कर्म कर्म = इष्टिपशु-
सोमादिलक्षणं (दुर्ग) = इष्टि, पशु, सोमयाग वगैरे कर्मे; च व नः अध्याहृत. प्र
सीषधाति = प्रसाधयतु; सीषधाति = साधयति = प्रसाधयतु (दुर्ग).

दुर्गानें केलेला अर्थः— सर्व मार्गांचा अधिपति देव (अर्क) जो पूषा त्याला
मी स्वतःच्या कामना पूर्ण करण्याकरितां स्तुतीनें व्यापून टाकीत आहे म्हणजे त्याचें
मन वळवीत आहे; अशा रीतीनें मन वळविलेला तो ज्याची प्राप्ति धर्माला अनुसरून
आहे (चंद्राग्राः) असें धन (शुरुधः) आम्हांला देवो व त्या धनानें आमचीं इष्टि,
पशु, सोमयाग वगैरे सर्व कर्मे तो पूषा सफल करो.

सायणः— पथः पथः = सर्वस्य मार्गस्य; परिपति = अधिपतिम्; अर्कम् = अर्चनीयं पूषणम्; कामेन कृतः = काम्यमानेन फलेन कृतः वशीकृतः स्तोता = इष्ट फलाच्या स्वाधीन झालेला म्हणजे इष्टफलेच्छेने प्रेरित झालेला स्तोता; वचस्या=स्तुत्या; अम्यानट् = अभ्यश्रुता = प्राप्नोतु; फलाच्या इच्छेने प्रेरित झालेला स्तोता स्तुति करून पूषन्ला मिळवो म्हणजे त्याला प्रसन्न करो; शुरुधः = शुचः रोधयित्र्यः गाः = दारिद्र्यदुःखाचें निवारण करणाऱ्या गायी; चन्द्राप्राः = हिरण्यप्रमुखाः । यद्वा । स्वर्ण-शृंगाः = ज्यांच्याबरोबर सोनें प्रामुख्याने पाठविलें असतें अशा किंवा ज्यांचीं शिंगें सोन्याचीं आहेत अशा; धियं धियं = सर्वम् अस्मदीयं कर्म; प्रसीषधाति = प्रसाधयतु.

पथः = (१) मार्ग, (२) धन; हा दुसरा अर्थ लक्षणें होतो; सुगान् पथः कृणुहि (१०।५।१५) = (१) आमचे मार्ग सुरळीत कर; (२) आम्हांला पुष्कळ धन दे; हा दुसरा लक्षार्थ होय. विश्वान् अनु स्वधया चेतथः पथः (४।४।५।६) = हे अश्वि-नानो, तुम्ही आपल्या धनातून (स्वधया) पुष्कळ (विश्वान्) धन (पथः) सारखे (अनु) देत असतां (चेतथः). वि पयो वाजसातये चिनुहि वि मृधो जहि । साध-न्तामुग्र नो धियः (६।५।३।४) = हे पूषन्, आम्हीं धन बावें म्हणून (वाजसातये) आम्हांला धन दे (विचिनुहि); दारिद्र्यरूपी शत्रु (मृधः) ठार कर; हे धनवंता (उग्र), आम्हांला धन (धियः) दिलें जावो (साधन्तां); धन मिळविण्यासाठीं आमच्याकरतां चांगले मार्ग शोधून काढ असा प्राथमिक अर्थ असावा. पथ एक पीपाय तस्करो यथा एष वेद निधीनाम् (८।२९।६) = एक म्हणजे पूषा धन (पथः) देतो (पीपाय); चोरासारखा धन कोठें आहे हें हाही जाणतो; धन मिळविण्याचे मार्ग पूषा दाखवितो हा प्राथमिक अर्थ. वयमु त्वा पथस्पते रथं न वाजसातये ! धिये पूषन् अयुज्महि (६।५।३।१) = जसा कोणी धन आणण्याकरितां रथ जोडतो तसे आम्ही धनासाठी, हे धनपति, तुझी योजना करतो. पूषन्चा पथाशीं निगडित संबंध आहे; तो ब्रह्मांडांतले सर्व मार्ग जाणतो; त्याच्यापासून गुप्त असें कांहीं रहात नाही; तेव्हां धनाकडे कोणता मार्ग जातो हें त्याला ठाऊक असणारच; मार्ग दाखवून तो धन मिळवून देतो म्हणून तो पथस्पतिः. पथः पथः = अतिशय धनाचा. परिपतिं हा शब्द एथेंच आला आहे; बहुतकरून परि व पति अशीं दोन पदे असावीत; पथः पथः पति = सर्व धनाच्या पतीला किंवा दात्याला; परि ह्याचा संबंध आनट् ह्याच्याशीं आहे; परि = पूर्णपणें, पुरेसें. पूषन्ला कामेन कृतः (६।५।८।३) व कामेन कृतं (६।५।८।४) हे शब्द लाविले आहेत; ताभिर्यासि दूत्यां सूर्यस्य कामेन कृतः श्रवः इच्छमानः (६।५।८।३) = हे पूषन्, त्या नावांत बसून (ताभिः) सूर्येला मिळवि-ण्याच्या इच्छेने (कामेन) प्रेरित झालेला (कृतः) व धनाचा (श्रवः) शोध कर-णारा (इच्छमानः) तूं सूर्यानें सांगितलेली कामगिरी (दूत्यां) करण्यास जातोस. यं देवासो अददुः सूर्याये कामेन कृतं तवसं स्वञ्चम् (६।५।८।४) = सूर्येला मिळ-

विण्याच्या इच्छेनें (कामेन) प्रेरित झालेला (कृतं), बळवान् (तवसं) व तेजस्वी (स्वञ्चं) असा जो पूषा त्याला देव सूर्येला देते झाले; तेव्हां प्रस्तुत ऋचेंत कामेन कृतः हे पूषन्चेंच विशेषण असलें पाहिजे; पण त्याच्या विरुद्ध पतिं हा द्वितीयांत शब्द येतो; प्रस्तुत ऋचेंत एकाददुसरा शब्द अशुद्ध असावा असें वाटतें; पतिः असा पाठ घेतल्यास कामेन कृतः हे त्याचें विशेषण होईल; कामवासनेनें प्रेरित झालेला पूषा धन शोधून शोधून अतिशय धनाचा (पथः पथः) स्वामी (पतिः) झाला; असा धनवान् झालेला पूषा आपल्या धनातून (वचस्या = वचस्यया) धन (अर्क) पूर्णपणें (परि = अभि) देत असतो (आनट्); सूर्येला देण्याकरितां त्यानें इतकें धन सांठविलें आहे कीं मागेल त्याला धन देण्याला तो मागेपुढें पहात नाही; म्हणूनच दुसऱ्या अर्धांत तो आम्हांस पुष्कळ धन देवो अशी त्याला विनंति केली आहे. रयिर्विभूतिः ईयते वचस्या (६।२।११) = अतिशय धन (रयिः = विभूतिः = वचस्या) इंद्राकडे जाते म्हणजे इंद्राला धन सतत मिळत असतें. स वाजी अर्वा स ऋषिः वचस्यया स शूरो अस्ता पृतनासु दुधरः । स रायस्पोषं स सुवीर्यं दधे यं वाजो विभ्वाँ ऋभवो यमाविषुः (४।३६।६) = वाज, विभ्वन् व ऋभु ज्याला धन देतात तो शूर होतो (वाजी = अर्वा = शूरः = अस्ता) व लढाईत (पृतनासु) त्याचा कोणीही पराभव करूं शकत नाही (दुधरः); तो दाता (ऋषिः) आपल्या धनातून (वचस्यया) पुष्कळ धन (रायः = पोषं = सुवीर्यं) देतो (दधे). इषं स्तोतृभ्यो मघवद्भ्य आनट् (७।७।७) = अग्नि स्तोत्र्यांना व हवि देणाऱ्यांना धन देत असतो (आनट्). ब्रह्मणस्पतिः द्रविणं व्यानट् (१०।६।७) = ब्रह्मणस्पति धन देता झाला. अर्क = धन (पान ८७६). पतिं असाच पाठ घेतल्यास ऋचेच्या पूर्वाधीचा काहीं तरी अर्थ करावा लागतो. शुरुधः = दान, धन (पानें ८३९-८४०). चंद्र = हिरण्य (निघंटु १।२।२); चन्द्रम् अग्रे यासां ताः चन्द्राग्राः = ज्यांच्या अग्रभागीं सोनें आहे अशा देणग्या म्हणजे सोन्यानें भरलेल्या देणग्या. धियं धियं = अतिशय धन. सीषधाति = देतो. इमं च नो गवेषणं सातये सीषधो गणम् (६।५६।५) = हे पूषन्, आम्हीं धनवान् व्हावें म्हणून (सातये) आम्हांला पुष्कळ (इमं) धन (गवेषणं = गणं) दे (सीषधः). साधू हे सध् ह्याचेंच रूपांतर आहे; इळामग्रे पुरुदंसं सनि गोः शश्वत्तमं हवमानाय साध (३।१।२३) = हे अग्नि, हवि देणाऱ्याला पुष्कळ (शश्वत्तमं = पुरुदंसं) धन (इळां = सनि गोः) दे (साध). दुसऱ्या अर्धाचा अर्थः— तो आम्हांला सोन्यानें भरलेल्या देणग्या देवो; पूषा अतिशय धन (धियं धियं = प्र) देत असतो (सीषधाति).

अथ यत् विषितः भवति तत् विष्णुः (११) भवति । विशतेर्वा । व्यञ्जतेर्वा । तस्य एषा भवति

विष्ट व्याप्तौ (धा० ३।१३); विष् (= व्यापणें) + नुः = विष्णुः = व्यापणारा; जेव्हां (अथ यत्) हा आदित्य रश्मींनीं व्याप्त (विषितः) होतो तेव्हा त्याला

विष्णु हें नांव मिळतें; किंवा विष् = विश्; जेव्हां तो रश्मींनीं शिरलेला असतो म्हणजे त्याच्यांत रश्मि शिरतात तेव्हां तो विष्णु होतो; किंवा विष्णुः = वि + अस्नुः; अश्नू व्याप्तौ (धा० ५।१८); जेव्हां तो सर्व बाजूंनीं पूर्णपणें (वि) रश्मींनीं व्याप्त होतो किंवा सर्व जग किरणांनीं व्यापून टाकतो तेव्हां तो विष्णु होतो. सायण-भाष्यांतील निरुक्तपाठांत विशतेर्वा व्यश्रोतेर्वा एवढेंच आहे. प्रोफेसर व्हूमफील्डः— विष्णुः = वि + स्नुः; स्नुः = सानुः = पाठ किंवा पृष्ठभाग; यतो विष्णुर्वि चक्रमे पृथिव्या अधि सानवि (सामवेद २।१०२४) = पृथिवीच्या पृष्ठावर (सानवि अधि) जेव्हां (यतः) विष्णु संचार करूं लागला (विचक्रमे); पृथिवीच्या पृष्ठभागावर (स्नु = सानवि) संचार करतो (= विचक्रमे) म्हणून तो विष्णु; ही व्युत्पत्ति निरुक्त पद्धतीलाच अनुसरून आहे. विश्वं विवेष्टि द्रविणम् उप क्षु (१०।६।१२) = अग्नि पुष्कळ (विश्वं) धन (द्रविणं = क्षु) देतो (उपविवेष्टि); विष् (= देणें) + नुः = विष्णुः = दाता; ह्या व्युत्पत्तीला कोणती हरकत ? शब्दांच्या व्युत्पत्ति देणें हा व्यर्थ खटाटोप होय.

खंड १९ वा.

इदं विष्णुर्वि चक्रमे त्रेधा नि दधे पदम् ।

समूहलमस्य पांसुरे (क्र० सं० १।२२।१७)

यत् इदं किंच तत् विक्रमते विष्णुः । त्रिधा निधत्ते पदम् । पृथिव्याम् अन्तरिक्षे दिवि इति शाकपूणिः । समारोहणे विष्णुपदे गयशिरसि इति और्णवाभः । समूहलम् अस्य प्यायने अन्तरिक्षे पदं न दृश्यते । अपि वा । उपमार्थं स्यात् । समूहलम् अस्य पांसुले इव पदं न दृश्यते । इति । पांसवः पादैः सूयन्ते इति वा । पद्माः शेरते इति वा । पिंशनीयाः भवन्ति इति वा

इदं = यत् इदं किंच = जें हें (दिसत आहे) तें सर्व; इदं = यत् इदं किंचित् विभागेन अवस्थितं (दुर्ग) = जें कांहीं वेगळेंवेगळें असें आहे (म्हणजे जे पदार्थ विभक्तविभक्त दिसत आहेत) तें सर्व. तत् अध्याहृत. विचक्रमे = विक्रमते. विष्णुः = आदित्यः (दुर्ग). त्रेधा = त्रिधा; त्रेधा शब्द अर्वाचीन संस्कृतांत आहे म्हणून त्रिधा हा पर्याय देण्याचें कारण नाहीं. निदधे = निधत्ते. पदं नंतर महाराष्ट्रपाठांत त्रेधा-भावाय असा अधिक शब्द आहे; त्रेधाभावाय = तीन ठिकाणीं असण्याकरितां. तीन ठिकाणीं (त्रेधा) म्हणजे पृथिवीवर, अंतरिक्षांत व चुळोकीं असें शाकपूणि म्हणतो; पृथिवीवर अग्निरूपानें, अंतरिक्षांत विद्युत् रूपानें व चुळोकीं सूर्यरूपानें विष्णु संचार करतो (दुर्ग). तीन ठिकाणीं म्हणजे समारोहण, विष्णुपद व गयशिरस् ह्यांत असें और्णवाभ म्हणतो; उगवतांना उदयगिरीवर (समारोहणे = उदयगिरौ), मध्याह्ना काळीं अंतरिक्षांत (विष्णुपदे = अन्तरिक्षे) व अस्ताचलावर (गयशिरसि = अस्त-गिरौ) विष्णु एकेक पाऊल टाकतो (दुर्ग); गयेंत विष्णुपद (विष्णूचा पाय) म्हणून नि. मा. १२५

एक स्थान आहे; त्या विष्णुपदाची यात्रेकरू पूजा करितात; पण तो अर्थ और्णवा-
भाच्या मनांत होता कीं नव्हता तें सांगतां येत नाही; कदाचित् गयेंतच समारोहण,
विष्णुपद व गयशिरस् हीं तीन ठिकाणें पूर्वकाळीं असतील. पांसुरे = प्यायने =
अंतरिक्षे; अंतरिक्ष उदकानें सर्व प्राण्यांची वाढ करते म्हणून तें प्यायन म्हणजे
पांसुर; प्यायी वृद्धौ (१।४८९); प्यायन हा पांसुर शब्दाचा अर्थ कीं व्युत्पत्ति ?
समूहळ = अन्तर्हितं (दुर्ग) = लपलेलें; पदं न दृश्यते हें समूहळं ह्याचें विवरण
होय; दुर्गवृत्तींत हे शब्द नाहीत. विश्वरूपी जे मध्याह्नकालचें पद तें नेहमी दिसत
नाहीं (दुर्ग); वीज पावसाळ्यांतच दिसते किंवा (अपि वा) एथें उपमा असेल;
जसें (इव) धुळीनें भरलेल्या ठिकाणीं (पांसुरे = पांसुले) टाकलेलें पाऊल बाहेर
काढतांच त्याचा ठसा दिसत नाही (कारण पायानें केलेला खळगा पाय
बाहेर काढतांच धुळीनें भरून जातो) तसें ह्याचें विश्वरूपी पाऊल दिसतें न दिसतें
तोंच नाहीसें होतें (दुर्ग). पांसुरे = पांसु + रे; र = मत्. धुळीला पांसु म्हण-
ण्याचें कारण धूळ पायांनीं (पादैः) उत्पन्न केली जाते (सूयन्ते); पांसु = पा +
म् + सु; पा = पादैः; म् गाळावयाचा; सु = सू = जन्म देणें; किंवा पांसवः =
पां + सवः; पां = पन्नाः = गेलेले म्हणजे पडलेले; सवः = शयाः = शेरते =
निजतात; धूळ जमिनीवर पडून तेथें निजते म्हणजे सारखी पडलेली असते; ह्या
व्युत्पत्तीचें विवरण दुर्ग करीत नाही; किंवा पांसवः = पिसवः = पिशवः = पिशनीयाः;
पांसवः = पिशनीयाः = ध्वंसनीयाः ध्वसनार्हाः (दुर्ग); धुळीचा नाश केलाच
पाहिजे, कारण ती धूळ अंगावर पडल्यानें मनुष्य घाणेरडा दिसतो; त्याच्याकडे
कोणालाही पहावेंसें वाटत नाही (दुर्ग); ही व्युत्पत्ति धुळवडीच्या दिवशीं सार्थ असते.
पिश ह्याचा ध्वंस करणें असा अर्थ धातुपाठांत किंवा आपल्यांच्या कोशांत नाही.

दुर्गानें केलेला अर्थः—जे काहीं विभक्त असें पसरलें आहे त्यामधून आदित्य
संचार करतो; तो तीन ठिकाणीं आपलें पाऊल टाकतो; पण अंतरिक्षांत (पांसुरे)
टाकलेलें पाऊल लपलें असतें (समूहळं) म्हणजे विश्वरूप जें पाऊल तें क्षणभर टिकत
असल्याकारणानें फार वेळ दिसत नाही. तीं तीन ठिकाणें कोणतीं तें वर सांगितलें आहे.

सायणः—त्रिविक्रमाचा अवतार धारण करणारा विष्णु ह्या दिसणाऱ्या
जगाच्याकरितां (इदं = इदं प्रतीयमानं सर्वं जगत् उद्दिश्य) चुलोकीं संचार करीत
आहे (विचक्रमे = विशेषेण क्रमणं करोति); तेव्हां तीन निराळ्या प्रकारांनीं (त्रेधा)
तो आपलें पाऊल टाकतो; धुळीनें भरलेल्या ह्याच्या पाय ठेवण्याच्या जागीं (पांसुरे =
धुलियुक्ते पादस्थाने) हें सगळें जग अंतर्भूत झालें आहे (समूहळं = अंतर्भूतं).

समूहळं व पांसुरे हे शब्द प्रस्तुत ऋचेंतच आले आहेत त्यामुळें त्यांचा अर्थ
ठरविणें कठीण आहे. ता योधिष्ठिम् अभि गा इंद्र नूनम् अपः स्वर् उषसो अग्न ऊहळाः
(६।६०।२)=हे इंद्राग्नीनो, ते तुम्ही (ता=तौ) गायी, जल, सूर्य व उषा देतां (अभि
+ योधिष्ठि); एथें ऊहळाः हें उषसः ह्याचें विशेषण असावें; वद्दें ऊहळ म्हणजे ऊढ

हे भूतभूतकालचें विशेषण असल्यामुळें त्याचा अर्थ (अंधकारांतून) आणलेल्या असा होईल; उषा रात्री अधकारांत लपून ठेवलेल्या वसतात; इंद्र व अग्नि प्रातःकाळीं त्यांना अधकारांतून बाहेर काढतात. पण ऊहल ह्याचा हा अर्थ एथें नाहीं. समूहळं हें पद ह्याचें विशेषण. अस्य = स्वस्य; अस्य पदं = स्वतःचें पाऊल; हें पाऊल विष्णु तीन ठिकाणीं ठेवतो; कोठें ? पांसुरे; कसलें पाऊल ? समूहळं = प्रकाशणारे, देदीप्यमान् ? पांसुरे = युलोकांत ? विष्णु युलोकीं (इदं) प्रवास करतो (विचक्रमे); तो आपले (अस्य) देदीप्यमान् (समूहळं) पाऊल (पदं) युलोकीं (पांसुरे) तीन ठिकाणीं (त्रेधा) ठेवतो (निदधे). त्रीणि पदा वि चक्रमे विष्णुः (१।२२।१८) = विष्णु तीन पावले टाकतो म्हणजे चालतो. हीं तीन पावले म्हणजे सूर्योदय, दुपार व अस्त-मय अशीं असावीत.

खंड २० वा.

विश्वानरः (१२) व्याख्यातः (निरु० ७।२१) । तस्य एष निपातो भवति ऐन्द्र्याम् ऋचि

विश्वानर शब्दाची व्युत्पत्ति पहा (पान ५६९). पुढील खंडांतील इंद्रपर ऋचेंत त्याचा गौणत्वानें निर्देश केला आहे. विश्वानरस्य पति एष इंद्र हा पति; त्यामुळें विश्वानर हा गौण.

खंड २१ वा.

विश्वानरस्य वसपतिमनानतस्य शवसः ।

एवैश्च चर्षणीनामूती हुवे रथानाम् (ऋ० सं० ८।६।४)

विश्वानरस्य आदित्यस्य । अनानतस्य शवसः । महतः बलस्य । एवैश्च कामैः । अयनैः । अवनैर्वा । चर्षणीनां मनुष्याणाम् । ऊत्या च पथा रथानाम् । इन्द्रम् अस्मिन् यज्ञे ह्वयामि

विश्वानरस्य = आदित्यस्य. अनानतस्य = महतः. शवसः = बलस्य. जें बल वाकविलें जात नाहीं तें मोठें असलेंच पाहिजे. अनानतस्य शवसः = अनानतज्योतिर्बलस्य अनभिभूतप्रकाशस्य अन्यैः ज्योतिर्भिः (दुर्ग) = ज्याचा प्रकाश दुसऱ्या प्रकाशांनीं पराभूत होत नाहीं अशा आदित्याच्या; आदित्याचें बल म्हणजे प्रकाश; ह्या प्रकाशापुढें ग्रहनक्षत्रादिकांचें काहीं चालत नाहीं; त्याच्या प्रकाशांत ग्रहनक्षत्रादि दिसतसुद्धा नाहींत; तेव्हां त्याच्या प्रकाशानें सूर्याचा प्रकाश कधींही नाहींसा म्हणजे अदृश्य होणार नाहीं; दुर्गानें अनानतस्य शवसः हें विश्वानरस्य ह्याचें विशेषण केले आहे. पति = पातारम् इन्द्रम् (दुर्ग). एवैः = कामैः; किंवा एवैः = अयनैः; किंवा एवैः = अवनैः; अयनैः = अवनैः = गर्तीनीं; २।२५ ह्यांत एवैः = अयनैः अवनैः वा (पान १४४) एवढेंच आहे. चर्षणीनां = मनुष्याणां (निघं० २।३।८). ऊत्या = पथा; च अध्याहृत. रथानां पथा = ज्या मार्गानें गमन करणारे रश्मि जातात त्या मार्गानें (दुर्ग); सूर्यकिरण स्वर्गांतून पृथिवीवर येतात;

तेव्हां स्वर्गांतून पृथिवीवर येणाऱ्या मार्गानें; रथाः = रंढणाः रश्मयः (दुर्ग); रथानां ह्या शब्द वृत्तींत न घालतां दुर्ग त्याचें फक्त वरीलप्रमाणें विवरण करतो. हुवे = इन्द्रम् अस्मिन् यज्ञे ह्वयामि; हुवे = आह्वयामि (दुर्ग). वः = भवतां (दुर्ग) = तुमच्या इंद्राला; वः शब्द किंवा त्याचा पर्याय भाष्यांत दिला नाही.

दुर्गानें केलेला अर्थः—ज्याचा प्रकाश दुसऱ्या कोणत्याही प्रकाशानें मावळत नाही अशा आदित्याचें पालन करणाऱ्या (पति) तुमच्या इंद्राला मनुष्यांच्या (चर्षणीनां) कामना पूर्ण व्हाव्या म्हणून (एवैः = कामैः) किंवा त्यांना इकडे तिकडे जातां यावें म्हणून (अयनैः = अवनैः) ज्या मार्गानें (ऊत्या) सूर्यकिरण खालीं येतात त्याच मार्गानें खालीं येण्यास मी बोलावीत आहे. विश्वानरस्य अनानतस्य शवसः पति = आदित्याचा पालक व त्याच्या न नमणाऱ्या बलाचा पालक; किंवा आदित्याचा पति व स्वतःचें जें अनानतबल त्याचा पति; ह्या दोहोंपैकीं यास्काच्या मनांत कोणता अर्थ होता तें सांगतां येत नाही.

सायणः—विश्वानरस्य = विश्वान् शत्रून् प्रति ऋतस्य; अनानतस्य = शत्रूणां अप्रहस्य; शवसः = बलस्य; पति = स्वामिनम्; शत्रूवर हल्ला करणाऱ्या व शत्रूला न नमणाऱ्या बलाचा पति म्हणजे स्वामी जो इंद्र त्याला; किंवा हे मरुतांनो, तुमच्या (वः) स्वामीला; जरी मरुद्राचक शब्द ऋचेंत नाही तरी वः या शब्दामुळें मरुतच लक्षांत येतात; वः चर्षणीनाम् एवैः = युष्माकम् इंद्रस्य सेनारूपाणां गमनैः = इंद्राचे सैनिक जे तुम्ही त्या तुमच्या गतींसह; रथानाम् ऊत्या = तुमच्या रथांच्या गतींसह; हुवे = आह्वयामि; हे मरुतांनो, शत्रूवर हल्ला करणाऱ्या व शत्रूपुढें न नमणाऱ्या बलाचा पति किंवा तुमचा पति जो इंद्र त्याला तुम्ही जे त्याचे सैनिक त्या तुमच्या गतींसह व तुमच्या रथांच्या गतींसह मी बोलावीत आहे म्हणजे भराभर धांवणारे मरुत् व भराभर धांवणारे त्यांचे रथ ह्यांनीं जो युक्त इंद्र त्याला मी बोलावीत आहे; किंवा हे यजमानांनो, जेव्हां रथांसह म्हणजे रथांत बसून तुमचे सैनिक लढण्याकरितां रणांगणांत शिरतात तेव्हां तुमच्या सैनिकांना साहाय्य करण्याकरितां इंद्राला मी बोलावितों.

(१) वि दृहल्लानि चिदद्रिवो जनानां शचीपते । वृह माया अनानत (६।४।५।९) = ज्याला कोणी नमवीत नाही (अनानत) अशा बलपति (शचीपते) व वज्र हातांत घेणाऱ्या (अद्रिवः) हे इंद्रा, पंचजनांचे अतिशय बळकट असलेले किल्ले व त्यांच्या माया ह्यांचा नाश कर (वि + वृह); (२) हे धनवंता (शचीपते = अद्रिवः), पंचजनांचे अगदीं गुप्त असलेले (दृहल्लानि) धन (चित् = मायाः) आणून दे. कस्य वृषभो युवा तुयिग्रीवो अनानतः (८।६।४।७) = (१) नरम न केलेला (अनानतः), जाड्या मानेचा (तुविग्रीवः), ज्वानीत असलेला (युवा) तो बैल कोठें आहे असे इंद्राविषयीं म्हटलें आहे; (२) तो धनपति व धनदाता कोठें आहे ? वृ = स = भ = धन; यु = देणें; युवा

= दाता; तुवि = पुष्कळ; ग्रीवा = धन ? ज्याच्याजवळ पुष्कळ धन आहे तो तुविग्रीव;
 अनानत = धनानें भरलेला. त्वं हि सत्यो मधवन्ननानतो वृत्रा भूरि नि ऋज्जसे । स
 त्वं यविष्ठ वज्रहस्त दाशुषे अर्वाञ्चं रयिमा कृधि (८।१०।४) = (१) हे इंद्रा,
 न नमविलेला तूं बलवान् असल्याकारणानें (सत्यः) कित्येक (भूरि) शत्रूंना (वृत्रा
 = वृत्राणि) खालीं (नि) पाडतोस (ऋज्जसे); हे वज्रहस्त व सगळ्या देवांत तरुण
 (यविष्ठ) इंद्रा, तो तूं हवि देणाऱ्याकरितां धन स्वर्गांतून खालीं (अर्वाक्) आण; (२)
 सत्यः = धनवान्; मधवन् = हे धनवंता; वृ = देणें; वृत्राणि = धन; हि = नि =
 धन; ऋज्जसे = देतोस; सः = असा प्रसिद्ध धनवान्; यविष्ठ = सगळ्या दात्यांत
 श्रेष्ठ; वज्र = देणें; वज्र = धन; वज्रहस्त = हे धनवंता; हे धनवंता, तूं पुष्कळ धन
 देत असतोस म्हणून आम्हाला पुष्कळ धन दे. प्रत्वक्षसः प्रतवसो विरश्निनो अना-
 नता अविथुरा ऋजीषिणः । जुष्टमासो नृतमासो अज्जिभिः व्यानज्रे के चिदुक्षाः इव
 स्तुभिः (१।८७।१) = (१) रात्री (उक्षाः) जशा (इव) नक्षत्रांनीं (स्तुभिः)
 नटतात तसे बलवान् (प्रत्वक्षसः = प्रतवसः), कधीं न नमविलेले (अनानताः),
 कधींही न थकणारे (अविथुराः), सोम पिणारे (विरश्निनः = जुष्टमासः) प्रचंड
 वीर (नृतमासः) म्हणजे मरुत् अलंकारांनीं (अज्जिभिः) नटतात; (२) सगळ्या
 विशेषणांचा अर्थ धनवान् असा आहे; तो अर्थ सिद्ध करण्याला फारच खटाटोप
 करावा लागेल; धनवान् आपल्या धनांतून (अज्जिभिः) धन (वि) देतात (आनज्रे).
 ह्या पांचही उताऱ्यांत अनानत ह्याचे दोन अर्थ आहेत; न नमला जाणारा हा अर्थ
 स्पष्ट आहे; अन्येषां धनैः न आनतः अथवा न आनतं = दुसऱ्यांच्या धनामुळें ज्याला
 नमावें लागत नाहीं असा इंद्र किंवा असें धन असा अनानत शब्दाचा दुसरा अर्थ
 असावा. प्रस्तुत ऋचेचेही दोन अर्थ आहेत. विश्वानरः = (१) विश्वे नरः यस्य सः
 = ज्याच्या स्वाधीन सर्व पंचजन आहेत असें बल; (२) ज्यामध्ये अतिशय धन
 (विश्व = आ = नर) आहे असें धन. बल ह्याशिवाय शवस् ह्याचा धन असाही
 अर्थ आहे; नद्यङ्ग नृतो त्वदन्यं विन्दामि राधसे । राये युम्नाय शवसे च गर्विणः
 (८।२४।१२) = हे दात्या (नृतो = गर्विणः), धन देण्याच्या बाबतींत (राधसे
 = राये = युम्नाय = शवसे) तुझ्याशिवाय खरोखर (अङ्ग) दुसरा कोणी मला आढ-
 लत नाही. (१) इंद्राचें बल पंचजनाना आपल्या स्वाधीन करतें व त्या बलाला
 कधींही नमावें लागत नाहीं; अशा बलाचा इंद्र पति आहे; (२) अतिशय धनाचा
 दाता (पतिः) इंद्र आहे. एवैः = (१) घोड्यांसह; (२) धनांसह. (१) विरूपे पुन-
 र्मुषा युक्ती स्वेभिरेवैः । कृष्णेभिर् अक्ता उषा रुशद्भिः आ चरतः अन्या अन्या (१।
 ६२।८) = पुन्हापुन्हा जन्मास येणाऱ्या (पुनर्मुषौ) तरुणी (युवत्यौ), भिन्नभिन्न
 रंगाच्या (विरूपे) रात्र (अक्ता) व उषा आपआपल्या घोड्यावर बसून (एवैः) एक
 मेकींच्या मागून हिंडतात; रात्रीचे घोडे काळे तर उषेचे शुभ्र असतात. (१ व २)
 रमध्वं मे वचसे सोम्याय ऋतावरीः उप मुहूर्तमेवैः (३।३१।५) = (१) हे नद्यांनो

(ऋतावरी:), माझी स्तुति व माझा सोमहवि घेण्यासाठी (वचसे सोम्याय) आपल्या घोड्यांसह (एवै:) क्षणभर (मुहूर्त) थांबा (रमध्वं); (२) हे धनवंत ब्रियांनो (ऋतावरी:), मला पुष्कळ (सोम्याय) धन मिळावे म्हणून (वचसे) तुम्ही आपल्या धनांतून (एवै:) पुष्कळ (मुहूर्त) धन (उप) द्या (रमध्वं). (२) कीरिं चित् हि अवथ स्वेभिरवै: (१०। ६७। ११) = हे दात्यांनो, आपल्या अगणित धनांतून (स्वेभि: = एवै:) स्तोत्याला (कीरिं) धनयुक्त करा (अवथ). चर्षणीनाम् एवै: = (१) पंचजनांच्या घोड्यांनी; (२) धनाच्या दानांनी; चर् = सनि: = धन; चर्षणि: = अतिशय धन; धर्तारा चर्षणीनां यन्तं सुम्रं रिशादसा (५। ६७। २) = हे मित्रावरुणानो, धन देणारे (धर्तारौ चर्षणीनां = रिशादसौ) धन (सुम्रं) द्या (यन्तं); ईशाना वार्याणां क्षयन्तीश्चर्षणीनां (१०। ९। ५) = धनावर (वार्याणां = चर्षणीनां) सत्ता चालविणाऱ्या (ईशाना: = क्षयन्ती:). रथ = (१) रथ, (२) धन. (२) प्र वायुम् अच्छा बृहती मनीषा बृहद्रथिं विश्ववारं रथप्राम् (६। ४९। ४) = अतिशय धनवान् (बृहद्रथिं = विश्ववारं) व धन देणारा (रथप्रां) जो वायु त्याच्याकडे (अच्छा) ही मोठी स्तुति वेगाने जात आहे (प्र). (१ व २) अस्माकं बोधि अविता रथानाम् अस्माकं शूर नृणाम् (७। ३२। ११) = (१) हे शूरा, आमच्या रथांचा व योद्ध्यांचा रक्षक हो (बोधि); (२) हे दात्या (शूर), आम्हांला (अस्माकं) पुष्कळ धन (रथानां = नृणां) देणारा (अविता) हो (बोधि). स्तुहि अतिथिम् । अग्निं रथानां यमम् (८। १०३। १०) = धनदात्या (रथानां यमं) अग्नीची स्तुति कर. ऊति: = (१) रक्षण, (२) दान. (१) त्रित: कूपे अवहितो देवान् हवत ऊतये (१। १०५। ७) = विहिरीत फेकून दिलेला (अवहित:) त्रित स्वसंरक्षणासाठी (ऊतये) देवांना हाक मारीत आहे. (१ व २) ह्वयामि देवं सवितारमूतये (१। ३५। १) = (१) सवितृदेवाला रक्षण करण्यासाठी मी बोलावीत आहे; (२) धनवंत (देवं) दात्याची (सवितारं) धन देण्यासाठी (ऊतये) मी याचना करीत आहे.

ऋचेचे दोन अर्थ :— (१) बलाचा पति जो इंद्र त्याला तुमच्या (व:) व पंचजनांच्या (चर्षणीनां) घोड्यांसह (एवै:) रथांच्या रक्षणासाठी (ऊती = ऊतये) मी बोलावीत आहे; (२) धनाचा पति जो इंद्र त्याची आपल्या धनांतून (एवै:) तुम्हांला (व:) अतिशय धन (चर्षणीनां = रथानां) देण्यासाठी (ऊती = ऊतये) मी याचना करीत आहे (हुवे); ह्या दुसऱ्या अर्थात च ह्या निपाताचा अन्वयार्थ करता येत नाही.

वरुण: (१३) व्याख्यात: (निरु० १०। ३) । तस्य एषा भवति

वरुण शब्दाची व्युत्पत्ति पहा (पान ७३५).

खंड २२ वा.

येना पावक चक्षसा भुरण्यन्तं जनां अनु ।

त्वं वरुण पश्यसि (ऋ० सं० १।५०।६)

भुरण्युः (निघण्टु २।१५।१४) इति क्षिप्रनाम । भुरण्युः शकुनिः । भूरिम् अध्वानं नयति । स्वर्गस्य लोकस्य अपि वोहृळा । तत्संपाती भुरण्युः । अनेन पावक ख्यानेन । भुरण्यन्तं जनां अनु । त्वं वरुण पश्यसि । तत् ते वयं स्तुमः इति वाक्यशेषः

भुरण्यु ह्याचा अर्थ क्षिप्र; पक्षी लवकर जातो म्हणून तो भुरण्यु. भुरण्युः = भुर + नी + उः; भुर = भूरिम् अध्वानम्; नी = नयति; उ हा नामकरण प्रत्यय; जो लांब (भूरि) मार्गानें (अध्वानं) नेतो तो भुरण्यु. स्वर्गस्य लोकस्य अपि वोहृळा (= स्वर्गलोकही आणून देणारा किंवा स्वर्गलोकाकडेहि नेणारा) हा ऋचेंतील कोणत्या शब्दाचा किंवा शब्दांचा अर्थ ? कदाचित् स्वर्गस्य लोकस्य वोहृळा हा अग्नि असेल; तत्संपाती भुरण्युः = त्या (तत्) अग्नीबरोबर (सं) जो स्वर्गाकडे उडून जातो (पाती) तो भुरण्यु. दुर्गवृत्तीत भूरिम् अध्वानं ० लोकस्य वोहृळा हे शब्द नाहीत. भुरण्यु म्हणजे भरकन् जाणारा पक्षी; स्वर्गलोकाकडे जाण्याकरितां अग्निचित्तीत अग्नि प्रज्वलित केला जातो असें ब्राह्मणवचन आहे म्हणून प्रस्तुत ऋचेंत अग्नि हा भरकन् जाणारा पक्षी; त्याच्याबरोबर उडून जाणारा (तत्संपाती) अग्निचयन करणारा यजमान; अग्निचितियज्ञ केल्याबरोबर त्या यज्ञापासून होणारें पुण्य घेऊन यजमान स्वर्गाकडे ताबडतोब जातो (भुरण्यति) म्हणून तो यजमानही भुरण्यु (दुर्ग). भुरण्यन्तं = अग्नीबरोबर स्वर्गलोकाला ताबडतोब जाणाऱ्याला. पावक = पावयित् (दुर्ग). चक्षसा = ख्यानेन = दर्शनेन अनुग्राहकेण (दुर्ग) = अनुग्रह करणाऱ्या दृष्टीनें म्हणजे कृपादृष्टीनें; चक्ष् ह्याला ख्या आदेश होतो (पान ९७७). भुरण्यन्तं जनां अनु = पुण्यकृतः जनान् अनु पूर्वेषां पुण्यकृतां मार्गेण देवयानेन क्षिप्रं गच्छन्तं (दुर्ग) = पुण्य करणाऱ्या पूर्वीच्या लोकांच्या देवयानमार्गानें भराभर जाणाऱ्याला. तत् ते वयं स्तुमः हे शब्द अध्याहृत घेतले आहेत; अध्याहृत शब्द न घेतल्यास येन० पश्यसि हें वाक्य अपुरें राहतें.

दुर्गानें केलेला अर्थः— हे पावन करणाऱ्या वरुणा, पूर्वीच्या पुण्य करणाऱ्या लोकांच्या देवयानमार्गानें अग्निचितियज्ञ करून जो भराभर स्वर्गलोकाकडे जातो त्याजकडे ज्या कृपादृष्टीनें तूं पाहतोस त्या तुझ्या कृपादृष्टीची आम्ही स्तुति करतो.

सायणः—सर्वांना शुद्ध करणाऱ्या (पावक) व सर्व अनिष्टांचें निवारण करणाऱ्या (वरुण) हे सूर्य, जन्मलेल्या प्राण्यांना (जनान् = जातान् प्राणिनः) धारण करणाऱ्या किंवा पोसणाऱ्या (भुरण्यन्तं = धारयन्तं पोषयन्तं वा) ह्या जगाला ज्या प्रकाशानें सारखा (अनु) तूं पहात असतोस म्हणजे त्या एकत्र्यालाच सारखा प्रकाश देत असतोस त्या प्रकाशाची आम्ही स्तुति करतो.

अपि वा उत्तरस्याम्

किंवा तत् ते वयं स्तुमः ह्या शब्दांनीं वाक्यसमाप्ति न करतां पुढील ऋचेंत ती वाक्यसमाप्ति करावी. चक्षस् ह्याचा प्रकाश असा अर्थ असून डोळा असाही अर्थ आहे. पश्यन् गृध्रस्य चक्षसा (१०।१२३।८) = गृध्राच्या डोळ्यानें पाहणारा. पश्यन् मन्ये मनसा चक्षसा तान् (१०।१३०।६) = मनानें व डोळ्यानें मी त्यांना पहात आहे असें वाटतें. आ चष्ट आसां पाथो नदीनां वरुण उग्रः सहस्रचक्षाः (७।३४।१०) = हजार डोळ्यांचा कडक वरुण ह्या नद्यांचा मार्ग पहात असतो. येन चक्षसा हे वरुण त्वं पश्यसि = हे वरुणा, ज्या डोळ्यानें तूं पाहतोस. वरुण कुणाला पाहतो ? भुरण्यन्तम्. भुरण्य् = (सोमरस, दूध वगैरे) पिणें हा अर्थ तीन चार ऋचांत स्पष्ट आहे; अग्नि (१।६८।१॥१०।४६।७), द्यावापृथिवी (१।१२।१।५), अश्विन (१।११७।१॥६।६२।७) ह्यांना भुरण्यु हें विशेषण लाविलें आहे; अश्विन हे भुरण्यू म्हणजे दाते; द्यावापृथिवी व अग्नि हेही दाते होत; सूर्याला शकुनि भुरण्यु (१०।१२३।६) म्हटलें आहे; पक्षी उडतो म्हणून भुरण्यु म्हणजे उडणारा असा अर्थ होईल; पण सूर्य हा धनदाता असल्यामुळें त्याला भुरण्यु हें विशेषण लाविलें असेल. भुरण्य् = धन किंवा हवि देणें असा अर्थ केल्यास भुरण्यन्तं = हवि देणाऱ्यास असा अर्थ होईल. जनान् अनु = जनांमध्ये; अनु हा शब्द पुष्कळ ठिकाणीं सप्तम्यर्थीं घातला असतो; जनां अनु (पान ९८५) पहा. यमस्य दूतौ चरतो जनान् अनु (१०।१४।१२) = यमाचे दूत लोकांमध्ये हिंडतात.

ऋचेचा अर्थः—हे वरुणा, ज्या डोळ्यानें म्हणजे कृपादृष्टीनें पंचजनांमध्ये जो हवि देतो त्याला (भुरण्यन्तं) तूं पाहतोस (त्याच दृष्टीनें आम्हांला तूं पहा). एथे वरुण म्हणजे वरुण कीं सूर्य ? सूक्ताची देवता सूर्य आहे; तेव्हां वरुण हा सूर्य. पावक = शुद्ध करणारा; वरुण = अंधकाराला अडविणारा; अंधकार घालवून सूर्य स्वप्रकाशानें जग शुद्ध म्हणजे स्वच्छ करतो; सूर्य हा धनदाता आहे; त्याची कृपा-दृष्टि ज्याच्याकडे वळते तो धनवान् होतो.

खंड २३ वा.

येना पावक चक्षसा भुरण्यन्तं जनां अनु । त्वं वरुण पश्यसि (ऋ० सं० १।५०।६) ॥ वि द्यामेषि रजस्पृथ्वहा मिमानो अक्षुभिः । पश्यन् जन्मानि सूर्यं (ऋ० सं० १।५०।७)

व्येषि द्यां रजश्च पृथु । महान्तं लोकम् । अहानि च मिमानः अक्षुभिः रात्रिभिः सह । पश्यन् जन्मानि जातानि सूर्यं

वि द्याम् एषि = व्येषि द्याम्; व्येषि = विविधम् एषि । अतिशयेन वा एषि (दुर्ग) = नानाप्रकारानें म्हणजे नानारूपें घेऊन जातोस किंवा वेगानें जातोस. रजः = लोकम्; पृथु = महान्तम्; च अध्याहत; रजः पृथु = अन्तरिक्षं (दुर्ग). अहा =

अहानि; च अध्याहृत. मिमानः = कुर्वन् (दुर्ग). अकुभिः = रात्रिभिः सह. जन्मानि = जातानि = सर्व भूतानि (दुर्ग). दुर्गाने केलेला अर्थः— हे वरुणा सूर्या, ज्या कृपादृष्टीने तूं स्वर्गाकडे जाणाऱ्या यजमानाला पाहतोस त्याच दृष्टीने सर्व प्राणिजातांना पाहणारा व रात्रीसह दिवस निर्माण करणारा तूं शुलोकांत व विस्तृत अंतरिक्षांत नानाप्रकारचीं रूपे घेऊन किंवा अतिशय वेगाने जातोस.

सायणः— रजः पृथु = विस्तीर्ण लोक; हा विस्तीर्ण लोक शुलोक म्हणजे अंतरिक्ष; व्येभि = विशेषेण गच्छसि = वेगाने जातोस; मिमानः = उत्पादयन्; जन्मानि = जननवन्ति भूतजातानि; पश्यन् = प्रकाशयन्; हे सूर्या, रात्रीसह दिवस उत्पन्न करणारा व जन्मलेल्या सर्व प्राणिमात्रांना प्रकाश देणारा तूं शुलोकांत म्हणजे विस्तीर्ण अंतरिक्षांत वेगाने जातोस.

अपि वा पूर्वस्याम्

किंवा आधीच्या ऋचेशीं (अन्वय करावा). वि हा उपसर्ग मिमानः झाला जोडला पाहिजे; वि + मा = (१) मोजणे, (२) निर्माण करणे, (३) देणे. (१) मानेनेच तस्थिवान् अन्तरिक्षे वि यो ममे पृथिवीं सूर्येण (५।८५।५) = सूर्य हाच जणू काय मोजण्याचा दंड; त्या दंडाने जो पृथिवीला अंतरिक्षांत उभा राहून मोजता झाला. (२) वि यो ममे रजसी सुक्रतूयया अजरेभिः स्कम्भनेभिः समानृचे (१।१६०।४) = जो कौशल्याने (सुक्रतूयया) बावापृथिवी निर्माण करता झाला व न मोडणाऱ्या खांबांनी त्यांना टेका देता झाला. (३) विमानो अहां (९।८६।४५) = दिवस देणारा; अन्तरिक्षे रजसो विमानः (१०।१२१।५) = अंतरिक्षांत प्रकाशाचा दाता. अक्तु ह्याचे रात्र, प्रवाह, धन असे अर्थ असून किरण किंवा तेज असाही अर्थ आहे; अस्य चरन्ति जन्तवो द्विपञ्च यदुत चतुष्पद् अकुभिः (१।९४।५) = ह्याच्या तेजाने द्विपाद् व चतुष्पाद् प्राणी हिंडूं लागतात. महान् उदयान् देवो अकुभिः (४।५३।१) = महान् सवितादेव किरणांसह उगवला आहे (उत् + अयात् ?). यस्य ते विश्वा भुवनानि केतुना प्रचेरते अकुभिः (१०।३७।९) = हे सूर्या, ज्या तुझ्या तेजाने (केतुना = अकुभिः) सर्व प्राणी हिंडूं लागतात. व्यञ्जते दिवो अन्तेषु अक्तून् (७।७९।२) = उषा शुलोकाच्या प्रांतभागीं प्रकाश व्यक्त करतात. अहा मिमानो अकुभिः = तेजाने दिवस निर्माण करणारा. जन्मानि सविता व्याकः (२।३८।८) = सविता देवांचे संघ व्यक्त करतो. अग्निर्जन्मानि देव आ वि विद्वान् द्रवत् दूतो देवयावा (७।१०।२) = देवांना (जन्मानि) जाणणारा (विद्वान्) व देवांकडे जाणारा (देव-यावा) दूत (अग्नि) त्यांच्याकडे धांवत जात आहे (आ + द्रवत्).

ऋचेचा अर्थः—हे सूर्या, आपल्या तेजाने दिवस निर्माण करणारा व सर्व प्राणिमात्र किंवा देवसंघ पहात जाणारा तूं विस्तीर्ण (पृथु) शुलोकाकडे (धां = रजः) जातोस.

नि. मा. १२६

खंड २४ वा.

येना पावक चक्षसा भुरण्यन्तं जनाँ अनु । त्वं धरुण पश्यसि (ऋ० सं० १।५०।६) । प्रत्यङ् देवानां विशः प्रत्यङ् उदेषि मानुषान् । प्रत्यङ् विश्वे स्वर्दशे (ऋ० सं० १।५०।५)

प्रत्यङ् इदं सर्वम् उदेषि । प्रत्यङ् इदं सर्वम् अभिविपश्यसि । इति

विश्वं = इदं सर्वम् . दृशे = अभिविपश्यसि. यास्क ऋचेंतील सर्व शब्दांचे पर्याय न देतां ऋचेचा सारांश देतो तो सारांश असाः— ह्या सर्व जगाकरितां तूं उगवतोस (उदेषि) व त्याकडे मुख करून तें सर्वबाजूंनीं पाहतोस. प्रत्यङ् = प्रति + अङ् = कडे जाणारा म्हणजे वळणारा असा यास्कानें अर्थ केला असावा, महाराष्ट्र-पाठांत प्रत्यङ् इदं ज्योतिः उच्यते हे शब्द उदेषि व प्रत्यङ् इदं सर्वं ह्या दोहोंच्यामध्ये अधिक आहेत; ते एथें अप्रस्तुत होत; त्यांतील इदं ज्योतिः उच्यते हे शब्द १२।२६ (पान १००५) ह्यांतून घेतले असावेत.

दुर्गानें केलेला अर्थः— हे सूर्या, (ज्या अनुग्रहबुद्धीनें तूं यजमानाला पाहतोस त्याच बुद्धीनें तूं देवांना (देवानां विशः) व मनुष्यांना आपल्यासमोर ठेवून (प्रत्यङ् कृत्वा) त्यांच्यापुढें उगवतोस; इतकेंच नव्हे तर सर्व जगही आपल्यासमोर ठेवून तूं त्याला सर्व बाजूंनीं पाहतोस.

सायणः— देवानां विशः = मरुत् नांवाच्या देवांना; प्रत्यङ् उदेषि = तान् देवान् प्रतिगच्छन् उदयं प्राप्नोषि = मरुतांकडे जाऊन म्हणजे त्यांच्यासमोर उगवतोस; मनुष्यांच्या समोरही तूं तसाच उगवतोस त्यामुळे आमच्यासमोर सूर्य उगवत आहे असें त्यांना वाटतें; विश्वं स्वर दृशे = व्याप्तं स्वर लोकं द्रष्टुं = प्रकाशानें व्यापलेल्या स्वर्गाला पाहण्याकरितांही (तूं त्याच्यासमोर उगवतोस); अंतरिक्षांतील मरुतांना, पृथिवीवरील मनुष्यांना व स्वर्गांतील देवांना ह्या प्रत्येकांना आमच्यासमोर म्हणजे आमच्याकरितां सूर्य उगवत आहे असें वाटतें.

प्रत्यङ् प्रत्यञ्चौ प्रत्यञ्चः असा प्रत्यङ् शब्द चालतो; त्याचें खीलिङ्ग प्रतीची; प्रत्यङ् = प्रति + अङ् = प्रति + अञ्च्; अञ्च् = प्रकाशणें; अञ्च् म्हणजे जाणें असाही अर्थ आहे; प्रत्यङ् = प्रकाशणारा; प्रतीची = प्रकाशणारी. यो विश्वतः प्रत्यङ् असि दर्शतः (१।१४४।७) = हे अग्नि, जो तूं सर्वत्र (विश्वतः) प्रकाशमान् (प्रत्यङ् = दर्शतः) आहेस. समिद्धो अग्निः दिवि शोचिरश्रेत् प्रत्यङ् उषसम् उर्विया वि भाति (५।२८।१) = प्रज्वलित केलेला अग्नि आपला प्रकाश गुलोकीं पसरित आहे; प्रकाशणारा तो उषेला विस्तृत प्रदेशावर (उर्विया) प्रकाशावयाला लावतो (विभाति). आ विश्वतः प्रत्यञ्चं जिघर्मि (२।१०।५) = सर्वत्र प्रकाशणाच्या अग्नीला मी हवि देतों. एषा प्रतीची दुहिता दिवः (५।८०।६) = ही सूर्याची प्रकाशणारी मुलगी.

ऋचेचा अन्वयार्थः— हे स्वर प्रत्यङ् त्वं देवानां विशः मानुषान् विश्वं दृष्टुम् उदेषि = हे सूर्या, प्रकाशणारा तूं देवानां (देवानां विशः), मनुष्यांना व सर्व जगाला (विश्वं) पाहण्याला (दृशे) उगवतोस (उदेषि). विशः = लोक; दैवी-विशः = देवलोक; मानुषीविशः = मनुष्यलोक. दृश् ह्याला तुम् ह्याबद्दल ए हा प्रत्यय लाविला आहे; दृशे = द्रष्टुम्.

अपि वा एतस्यामेव

किंवा ऋचेचा अन्वय ऋचेतच आहे.

खंड २५ वा.

येना पावक चक्षसा भुरण्यन्तं जनां अनु। त्वं वरुण पश्यसि (क्र० सं० १।५०।६)

तेन नः जनान् अभिविपश्यसि

हे पावक वरुण येन चक्षसा भुरण्यन्तम् अनुपश्यसि तेन नः जनान् अभिविपश्यसि असा अन्वय करावयाचा; ऋचेतील पश्यसि ह्याची पुनरुक्ति करून व जनान् शब्द हलवून कर्म म्हणून तो अभिविपश्यसि ह्या क्रियापदाला जोडावयाचा. हे वरुणा, ज्या अनुग्रहबुद्धीने स्वर्गाला जाणाऱ्या यजमानाला तूं पाहतोस त्याच बुद्धीने आमच्या लोकांना पाहतोस. इति = असा अन्वयार्थ आहे. दुर्गवृत्तीत अभिविपश्य (= पहा) असा पाठ आहे. दुर्ग ऋचेतील जनान् हा शब्द वेगळा करीत नाही; तेन नः जनान् अभिविपश्य हें आशीर्वादार्थक वचन असून तें अध्याहृत आहे; बाविसाव्या खंडात तत्ते वयं स्तुमः अशी स्तुतीने वाक्यसमाप्ति केली आहे पण एथें ती आशीर्वादानें केली आहे असा भेद आहे असें तो म्हणतो; परंतु तें त्याचें म्हणणें बरोबर दिसत नाही; अध्याहृत शब्द न घेतां ऋचेतच वाक्यसमाप्ति झाली आहे असें यास्कास म्हणावयाचें आहे; तेव्हां ऋचेतून जनान् हा शब्द वेगळा करून व पश्यसि ह्या शब्दाची पुनरुक्ति करून तेन नः जनान् अभिविपश्यसि अशी वाक्यसमाप्ति ऋचेतलेच शब्द घेऊन केली आहे; दुर्गवृत्तीत जरी अभिविपश्य असा पाठ आहे तरी यास्काच्या मनांत अभिविपश्यसि असा शब्द होता. ऋग्वेदांत संबंधीसर्वनामयुक्त वाक्यांचा दर्शक सर्वनाम-युक्त वाक्यांशीं संबंध न करतां तीं वाक्ये कधीं कधीं अपुरीं ठेवलेलीं असतात; तशा वाक्यांचा दुहेरी अर्थ असतो; पहिल्या अपुऱ्या वाक्याचा अर्थ अपूर्ण असल्यानें त्याचा दुसरा अर्थ करावा लागतो व त्याच उद्देशानें अशा ऋचा रचल्या असतात; तशा सारखी प्रस्तुत ऋचा होय. पावक व वरुण ह्यांचा दुसरा अर्थ दाता. यत् ह्याचा धनपूर्ण असा अर्थ होतो; तो कसा होतो तें सांगणें कठीण आहे. येन चक्षसा = पुष्कळ धनातून. आपो हि घा मयोभुवः ता न ऊर्जे दधातन। महे रणाय चक्षसे (१०।९।१) या ऋचेचा धनपर म्हणजे तिसरा अर्थ पहा (पान ६९६). अश्विनाना भुरणौ (१०।२९।१) व भुरणा (१।११।७।१।७।६।७।८) असें संबो-

धिल्ले आहे; अश्विना गृणाना वाजं विप्राय भुरणा रदन्ता (१।११७।११) = हे दाते (भुरणौ) अश्विनांनो, स्तविले जाणारे (गृणानौ) तुम्ही स्तोत्र्याला (विप्राय) धन (वाजं) देणारे (रदन्तौ) अर्हात. भुरण्यु = देणें (पान १०००); ऋग्वेदांत भुरण् असा जरि धातु नाही तरी त्यालाच य् लागून भुरण्यु धातु झाला असावा; भुरण = धन; भुरण्यन्तं ह्याचीं भुरण्यं व तं अशीं दोन पदें कराव-याचीं; भुरण्यं = धनानें भरलेलें; तं = अतिशय. पश्यु = देणें (पान ५९०). ऋचेचा गूढार्थः—हे दात्या (पावक=वरुण), अतिशय (येन) धनांतून (चक्षसा) तूं पुष्कळ धन (भुरण्यं = तं) लोकांमध्ये (जनान् अनु) म्हणजे लोकांना देतोस (पश्यसि).

केशी (१४) । केशाः रश्मयः । तेः तद्वान् भवति । काशनाद्वा । तस्य एषा भवति

केशाः = रश्मयः = किरण; किरण आहेत ज्याला तो केशी. मध्याह्नी सूर्य किरणांनीं भरलेला असतो (दुर्ग). किंवा प्रकाशतो म्हणून (काशनात्) तो केशी; केशी = काशी = काशते = प्रकाशतो. महाराष्ट्रापाठांत काशनात् वा ह्याध्यानंतर प्रकाशनात् वा आहे; पण काशन व प्रकाशन ह्यांचा अर्थ एकच असल्याकारणानें प्रकाशनाद्वा ह्याची जरूरी नाही. रश्मयः अपि केशाः काशनात् एव हे वृत्तींतले शब्द बहुतकरून दुर्गाच्या निरुक्तप्रतीत असावेत; रश्मी प्रकाशतात म्हणून तेही केशा; म्हणजे रश्मिवाचक केशशब्द काश् (= प्रकाशणें) ह्यापासून. केशी = सूर्य (दुर्ग). केशाः केशस्थानीयाः रश्मयः । तद्वन्तः केशिनः अग्निः वायुः सूर्यश्च (सायण-भाष्य १०।१३६।१). केश शब्द समासांत व तद्धितरूपांतच आढळतो; इंद्राच्या घोड्यांना केशिना सहा वेळां, केशिभिः दोन वेळां व केशवन्ता असें एकदां (१०।१०५।५) म्हटलें आहे; अग्नीच्याही घोड्यांना एकदां केशिना म्हटलें आहे (३।६।६). घोड्याचे केस म्हणजे त्याची आयाळ किंवा शेपूट असेल. गिरयः वृक्षकेशाः (५।४१।११) = झाडें आहेत केस ज्यांचे असे पर्वत. सूर्याला (१०।३७।९), सविल्याला (१०।१३९।१) व इंद्राला (१०।९६।५॥१०।९६।८) हरिकेश, अग्नीला (३।२।१३) हरिकेश, (१।७९।१) हिरण्यकेश व (८।६०।२) घृतकेश आणि इंद्राच्या घोड्यांना (८।३२।२९) हरिकेश्या हीं विशेषणें लाविली आहेत; हरि व हिरण्य म्हणजे सोने; सोने व घृत ह्यांचा रंग पिवळा तेव्हां ज्याचे केस पिवळे आहेत तो हरिकेश किंवा हिरण्यकेश किंवा घृतकेश किंवा हरिकेश्य; ह्या सर्व ठिकाणीं केश म्हणजे केस हा अर्थ स्पष्ट आहे. ककर्दवे वृषभः युक्त आसीत् अवावचीत् सारथिः अस्य केशी (१०।१०२।६); एथें वृषभाला केशी न म्हणतां सारथ्याला केशी म्हटलें आहे. वायुरस्मा उपामन्थत् पिनष्टि स्मा कुनन्म । केशी विषस्य पात्रेण यद्गुद्रेणापिबत् सह (१०।१३६।७) = जेव्हां रुद्राबरोबर केशी विषाच्या पात्रांतून सोम पिता झाला त्यावेळीं त्याच्याकरितां वायु सोम कुटता झाला व कुनन्मा

ठेचलेला सोमरस पिळती झाली. अप्सरसां गंधर्वाणां मृगाणां चरणे चरन् । केशी केतस्य विद्वान् सखा स्वादुर्मदिन्तमः (१०।१३६।६) = गंधर्व, अप्सरा व मृग ह्यांच्या पायाखालीं असणारा मधुर (स्वादुः), अतिशय आनंद देणारा (मदिन्तमः) मित्र (सखा) केत (केतस्य ?) देणारा (विद्वान्) असा केशी आहे; एथें सोमाला केशी म्हटलें असावें. तमग्रुवः केशिनीः सं हि रेभिरे (१।१४०।८) = तरुणी (अग्रुवः) त्याला म्हणजे अग्नीला गच्च धरत्या झाल्या (संरेभिरे); एथें केशिनीः हें अग्रुवः ह्याचें विशेषण; केशिनीः = ज्यांना केस आहेत अशा; दहा तरुण बहिणी अग्नि जन्मतांच त्याला गच्च धरून बसल्या (३।२९।१३) असें म्हटलें आहे; ह्या दहा बहिणी म्हणजे दहा अंगुलि; त्या केशिनी म्हणजे काय ? केशिनी म्हणजे केस आहेत जिला अशी; ह्या अर्थावरून केशिनी म्हणजे स्त्री असा अर्थ आहे कीं काय ? आ वाम् ऋताय केशिनीरनूषत मित्र यत्र वरुण गातुमर्चयः । अव त्मना सृजतं पिन्वतं धियो युवं विप्रस्य मन्मनामिरज्ययः (१।१५।१६) = हे मित्रावरुणांनो, जेव्हां तुम्ही धन देतां तेव्हां धन देण्याकरितां स्तुति तुम्हांला स्तवितात; आपल्या धनातून (त्मना) स्तोत्याला (विप्रस्य) धन (धियः) द्या (अवसृजतं = पिन्वतं); धनावर (मन्मना) तुमची सत्ता आहे (इरज्ययः); स्तुति ह्या स्त्रीलिंगी म्हणून त्यांना केशिनीः म्हणजे स्त्रिया म्हटलें असावें. ह्या सर्व उताऱ्यांत केश म्हणजे केस हा प्राथमिक अर्थ आहे; पण त्याचा दुसराही अर्थ असावा; केश = क + ईश; क = धन; ईश = धनावर सत्ता चालविणें, धन देणें; ईश = धन; क + ईश = केश = अतिशय धन; केशी = अतिशय धनवान्. ह्या अर्थानें पाहिजे त्याला किंवा तिला केशी किंवा केशिनी म्हणतां येईल.

खंड २६ वा.

केश्याग्निं केशी विषं केशी विभर्ति रोदसी ।

केशी विश्वं स्वर्दशे केशीदं ज्योतिरुच्यते (ऋ० सं० १०।१३६।१)

केशी अग्निं च विषं च । विषम् (निघण्टु १।१२।१५) इति उदकनाम । विष्णतेः । विपूर्वस्य स्नातेः शुद्धयर्थस्य । विपूर्वस्य वा सचतेः । द्यावापृथिव्यौ च धारयति । केशी इदं सर्वम् इदम् अभिविपश्यति । केशी इदं ज्योतिः उच्यते । इति आदित्यम् आह

विषं = उदक; विषं = वि + सं; स्ना = शुद्ध करणें; स्ना = स् + न + अ + अ; ह्यांतील न व अ गाळल्यानें स् + अ = स उत्पन्न होतो; पाण्यानें स्नान केल्यानें मनुष्य अगदीं शुद्ध म्हणजे निर्मल होतो म्हणून उदकाला विष म्हणतात; किंवा स = सच् = चिकटणें; उदक सर्वत्र अतिशय चिकटलेलें असतें म्हणजे सर्व जमीन उदकानें भरून गेली असते म्हणून उदकाला विष म्हटलें असेल. गुर्जरपाठांत विपूर्वस्य स्नातेः शुद्धयर्थस्य नाहीं. विष्ल व्याप्तौ (धा०

३।१३); विष् = व्यापणें; द्यावापसून विष (अमर ३।३।२२४). रोदसी = द्यावा-पृथिव्यौ. विश्वं = इदं सर्वम्. दुसरा इदं स्वरू द्या शब्दाचा अर्थ कीं तो प्रक्षिप्त आहे तें सांगतां येत नाही; दुर्गवृत्तींत दुसरा इदं नाही. स्वरू = आदित्यः (दुर्ग). दशे = अभिविपश्यति; चोविसाव्या खंडांत दशे = अभिविपश्यसि असें आहे. इति आदित्य-माह = केशी म्हणजे आदित्य असें ऋषि म्हणतो. दुर्गवृत्तींत इति आदित्यम् आह नाही. भाष्यांत अग्नि, विषं व द्यावापृथिव्यौ ह्यांच्यानंतरचे तीन च अध्याहृत.

दुर्गानें केलेलें विवरणः— वर्षाकालच्या उदकांनें झाडें उत्पन्न करून सूर्य अग्नीचें पोषण करतो; आहुतींच्या द्वारें सूर्य जल आपल्या किरणांत धारण करतो; सूर्य द्यावापृथिवीचे म्हणजे त्यांत राहणाऱ्या प्राण्यांचें पोषण करतो; सूर्य (स्वरू) योग्य रीतीनें हें सर्व जग पाहतो म्हणजे त्याचें कालजीपूर्वक पोषण करतो; (सूर्या-कडे बोट करून ऋषि म्हणतो कीं) आकाशांत दिसणारा हा जो ज्योति त्यालाच केशी म्हणतात.

सायणः—रश्मिनीं युक्त किंवा प्रकाशणारा सूर्य हवींनीं अग्नीचें पोषण करतो किंवा त्याचें धारण करतो; अग्नीला दिवसाच्या विशिष्ट वेळीं हवि द्यावयाचा असतो; सर्व काल सूर्यगतीवर अवलंबून असल्याकारणानें सूर्यच अग्नीला पोसतो किंवा धारण करतो असें म्हटलें आहे; उन्हाळ्यांत किरणांनीं वर नेलेलें पाणी पुन्हा पृथिवीवर वर्षण्या-करितां तो धारण करतो; द्यावापृथिवीचेंही तो धारण करतो; किरणांनीं व्याप्त (विश्वं = व्याप्तं) हें सर्व जग (स्वरू) तो आपल्या रश्मींनीं दृष्टिपर्यांत (दशे) आणतो म्हणजे त्याच्यावर प्रकाश पाडतो; (असा हा महात्मा कोण असें कोणीं विचारल्यास) हा जो मंडलाधिपति केशी तोच तो (हें त्याला उत्तर).

केशी इदं ज्योतिः उच्यते ह्या शब्दांवरून सूर्य हा केशी असावा; सूर्याला हरिकेश म्हटलें आहे (पान १००४ पहा). केशी हरिकेशः सूर्यः अग्निं रोदसी विश्वं च स्वर्दशे बिभर्ति = प्रकाशणारा सूर्य देवांना व मनुष्यांना (स्वर्दशे) अग्नि, द्यावापृथिवी व सर्व ब्रह्मांड देतो (बिभर्ति); स्वर्दक् = सूर्याला पाहणारा; सूर्याला पाहणारा देव किंवा मनुष्य असेल; अग्नि = तेजस्वी धन; रोदसी = द्यावापृथिवीतलें धन; विश्वं = धन; तेव्हां धनवान् (केशी) हवें तितकें धन (अग्नि = रोदसी = विश्वं) मनुष्याला (स्वर्दशे) देतो (बिभर्ति). विष् = (१) हवि देणें (पानें ७५४ व ८८१); (२) धन देणें (पान ७५६); विष् = (१) हवि; (२) धन; विट् विषौ विषः । विषं विषौ विषः वगैरे; विषं = धन. धनवान् दाता मनुष्याला धन (विषं) देतो. विषं ह्याचा धन हा दुसरा अर्थ आहे; पण त्याचा प्राथमिक अर्थ कोणता? विष म्हणजे जहर हा अर्थ ऋग्वेदांत बऱ्याच ठिकाणीं आहे; सूक्त १।१९१ पहा; पण तो अर्थ प्रस्तुत ऋचेंत नाही. विषं हें उपसं बदल असेल; वेष्टि असौ विष् = प्रकाश देणारी. हा केवळ तर्क आहे; ह्या तर्काला आधार काहीं नाही; ऋचेचा अर्थ मला कळला नाही.

अथापि एते इतरे ज्योतिषी केशिनी (१५) उच्येते । धूमेन अग्निः । रजसा च मध्यमः । तयोः एषा साधारणा भवति

शिवाय (सूर्याह्न) हे जे इतर दोन ज्योति त्यांनाही केशिन् म्हणतात; केशि केशिनी केशीनि असा केशिन् शब्द नपुंसकलिङी चालतो; ज्योतिषी हे नपुंसक असल्यामुळे केशिनी हेही नपुंसकच. त्यांपैकीं अग्नि हा एक पृथिवीवरील ज्योति; त्याला केशिन् म्हणण्याचें कारण त्याच्यापासून निघणारा धूर हेच त्याचे केश; धूमेन अग्निः केशी = धुरानें अग्नि केशी म्हणजे केशयुक्त; पेट घेण्याच्या आधीं अग्नि धुमसत असतो म्हणजे त्यांच्यातून धूर निघत असतो; तेव्हां अग्नि प्रकाशित व्हावयास धुराची आवश्यकता असते (दुर्ग). द्यावरून अग्नीला केशी ही संज्ञा पेट घेण्याच्या आधीं योग्य दिसते; पेट घेतल्यानंतर त्याला केशी म्हणणें योग्य होणार नाही. मध्यम म्हणजे वायु; तो कधीं दिसत नाही; पण वाहतांना त्याच्याबरोबर धूळ जाते त्यामुळे तो केशी; म्हणजे धूळ ही वायूचे केश; रजसा मध्यमः केशी = धुळीनें वायु केशी म्हणजे केशयुक्त; स्वतः प्रकाशरहित तरी धुळीमुळे वायु प्रकाशयुक्त होतो (दुर्ग). एथेही वायु नेहमीं केशी नसून जेव्हां धूळ उडते तेव्हां तो केशी होतो. पुढील ऋचा एकटया अग्नीची अगर एकटया वायूची नसून दोघांची आहे (साधारणा). गुर्जरपाठांत साधारणा शब्द नाही; तयोः बद्दल तासां हा गुर्जरपाठ चुकीचा आहे. उदकेन च वैद्युतः । तेषां त्रयाणामपि केशिनाम् एषा साधारण्येन प्रधानस्तुतिः भवति (दुर्ग); दुर्गाच्या निरुक्तप्रतीत रजसा मध्यमः द्याच्यानंतर उदकेन च वैद्युतः । तेषामेषा साधारणा भवति असा पाठ होता कीं काय ? इतरे ज्योतिषी द्या शब्दांमुळे तयोः हा शब्द बरोबर दिसतो; पण पुढील ऋचेतील त्रयः केशिनः द्या शब्दांमुळे तेषां हाही पाठ बरोबर दिसतो; कदाचित् यास्काला सूर्य, पृथिवीवरील अग्नि व अंतरिक्षातील वायु द्यांच्यासंबंधानें पुढील ऋचा होय असें म्हणावयाचें असेल; कारण ऋग्वेदांत अग्नि व वायु द्यांना जींत केशी म्हटलें आहे अशी ऋचा नाही. उदकेन च वैद्युतः हे शब्द असंबद्ध होत; कारण वैद्युत अग्नि हाही मध्यम म्हणजे अंतरिक्षातीलच. उदकेन च वैद्युतः हे शब्द दुर्गाच्या निरुक्तप्रतीत होते किंवा त्यानें ते आपल्या वृत्तींत घातले किंवा दुसऱ्या कोणीं तींत ते घुसडले तें सांगता येत नाही; बहुतेकरून ते घुसडले असावेत; कारण पुढील खंडावरील वृत्तींत केशिनः = अग्निवायुसूर्याः असें आहे.

खंड २७ वा.

त्रयः केशिन ऋतुथा वि चक्षते संवत्सरे वपत एक एषाम् ।

विश्वमेको अभि चष्टे शचीभिर्भ्राजिरेकस्य ददृशे न रूपम् (ऋ० सं० १।१६४।४४)

त्रयः केशिनः ऋतुथा विचक्षते । काले काले अभिविपश्यन्ति । संवत्सरे वपते एकः एषाम् । इति अग्निः पृथिवीं दहति । सर्वम् एकः अभिविपश्यति

कर्मभिः आदित्यः । गतिः एकस्य दृश्यते । न रूपम् । मध्यमस्य

ऋतुथा = काले काले विचक्षते = अभिविपश्यन्ति; काले काले विचक्षते = पर्वकालम् अभिविपश्यन्ति (दुर्ग) = आपआपल्या पर्वकालाची म्हणजे काम करण्याच्या कालाची कालजी घेतात म्हणजे योग्य काली आपआपलें काम करून लोकांवर अनुग्रह करतात. संवत्सरे वपते एकः एषां ह्य शब्दांचा अग्नि पृथिवीला जाळतो (दहति) असा अर्थ आहे (इति); एकः = अग्निः; जमीन जाळण्यानें ती सुपीक होते (दुर्ग). विश्वं = सर्वम्. एकः = आदित्यः. अभिचष्टे = अभिविपश्यति. शचीभिः = कर्मभिः. ध्राजिः = गतिः. एकस्य = मध्यमस्य = वायूची. ददृशे = दृश्यते. वायूची गति धुळीमुळें किंवा उदकामुळें दिसते; मागील खंडांत रजसा उद्भूतेन एवढेच शब्द वृत्तींत आहेत पण एथें रजसा उद्भूतेन पार्थिवेन उदकेन वा असे शब्द आहेत.

दुर्गानें केलेला अर्थः— तीन केशी आपआपल्या कालाला अनुसरून लोकांवर अनुग्रह करतात; त्यांपैकीं एक म्हणजे अग्नि संवत्सरांत म्हणजे पाऊस पडण्याच्या आधीं पृथिवी जाळतो व तेणेंकरून तिला सुपीक करतो; सूर्य आपलीं कामे करून म्हणजे किरणांनीं पाणी वाफेच्या रूपानें आकर्षण करून व नंतर तें पावसाच्या रूपानें खालीं सोडून सर्व लोकांवर अनुग्रह करतो; धुळीमुळें किंवा उदकामुळें एकाची म्हणजे वायूची गति दिसते पण त्याचें रूप दिसत नाहीं.

सायणः — विचक्षते = विविधलक्षणां भूमिं पश्यन्ति = नानाप्रकारच्या भूमीला पाहतात; संवत्सरे वपते = संवत्सरे अतीते संवत्सरं (पृथिवीं ?) वपते = दाहेन केशस्थानीयौषधिवनस्पत्यादिकच्छेदनेन नापितकार्यं करोति = संवत्सर हा पृथिवीचा नवरा; तो गतप्राण झाल्यावर अग्नि पृथिवीचें केशवपन करतो म्हणजे ओषधि, वनस्पति वगैरे जाळून न्हाव्याचें काम करतो; शचीभिः = प्रकाशवृष्ट्यादि कर्मभिः; अभिचष्टे = सर्वतः पश्यति; सूर्य प्रकाश वृष्टि वगैरेनीं सर्व जग पाहतो म्हणजे सर्व जगाचें रक्षण करतो; वायूची गति स्पर्शानें, कंपानें म्हणजे झाडें वगैरे हालविण्यानें, ध्वनीनें व वेगामुळें दिसते; पण त्याचें रूप दिसत नाहीं. दुर्ग व सायणाचार्य ह्यांनीं केलेल्या विवरणांत वायूची गति दिसते, रूप दिसत नाहीं असें म्हटलें आहे; पण वायु अग्नि व सूर्य यांच्याप्रमाणें कोणता उपकार करतो तें सांगितलें नाहीं.

ऋतुभा = (१) सोमपात्रानें, (२) योग्यवेळीं, (३) धनांतून, (४) तुकड्यांनीं, (५) व्यक्तिः. (१) अध प्राशान ऋतुथा हवींषि (१।१७०।५) = हे इंद्रा, सोमपात्रानें सोमहवि पी; य ई राजानौ ऋतुथा विदधत् = जो मित्रावरुणांना सोमहवि देतो; इन्द्र सोमं पिब ऋतुना त्वा विशन्तु इन्द्रवः (१।१५।१) = हे इंद्रा, पात्रांतून (ऋतुना) सोम पी; तुझ्या शरीरांत सोम शिरो; ऋतुथा = ऋतुना. (२) वयो वदन्त ऋतुथा शकुन्तयः (२।४३।१) = पक्षी (वयः = शकुन्तयः) योग्य वेळीं किलबिल करतात. (३) एवा हि त्वां ऋतुथा यातयन्तं मघा विप्रेभ्यो ददतं शृणोमि (५।३२।१२) = स्तोत्र्यांना आपल्या धनांतून तूं धन देतोस असें मी ऐकिलें आहे; एवा = एवेन = ऋतुथा =

धनांतून; यातयन्तं = ददतम्. (४) या ते गात्राणाम् ऋतुथा कृणोमि ताता पिण्डानां प्र जुहोमि अग्नौ (१।१६२।१९) = हे अग्ना, तुझ्या अवयवांचे जे मी तुकडे करीत आहे (ऋतुथा कृणोमि) ते तुकडे मी अग्नौत अर्पण करीत आहे. (५) त्वं नो विद्वान् ऋतुथा वि वोचः (१०।२८।५) = हे इंद्रा, ज्ञाता तूं आमच्याशी व्यक्तिशः बोल; नि षीद होत्रम् ऋतुथा यजस्व देवान्देवापे हविषा सपर्य (१०।९८।४) = हे देवापि, होत्याचें काम कर (होत्रं निषीद), देवांना व्यक्तिशः हवि दे व त्यांना हवींनीं युक्त कर. वि + चक्षु = (१) पाहणें, (२) देणें. (२) तया पवस्व धारया यया पीतो वि चक्षसे । इन्दो स्तोत्रे सुवीर्यम् (२।४५।६) = हे सोमा, ज्या धारेनें स्तोत्राला तूं धन (सुवीर्य) देतोस (विचक्षसे) त्या धारेनें शुद्ध हो. त्रयः केशिनः ऋतुथा विचक्षते = तीन केशी म्हणजे तीन देव व्यक्तिशः जगाकडे पाहतात म्हणजे जगाची काळजी वाहतात. वप् = (१) पेरणें, (२) देणें, (३) अंगावर घालणें, (४) जालणें, (५) नाश करणें, (६) ठार करणें. (१) कृते योनौ वपतेह बीजम् (१०।१०।१३) = ह्या तयार केलेल्या ठिकाणीं बी पेटा; यस्यां बीजं मनुष्या वपन्ति (१०।८५।३७) = जिथ्यांत मनुष्य बी टाकतात. (२) यः पुरुषमभृतं वसु उत् इत् वपति दाशुपे (८।६६।४) = जो हवि देणाऱ्याला पुष्कळ धन देतो (उद्वपति). संवत्सरे वपत एक एषाम् = ह्या तिघांपैकीं एक वर्षभर धान्य पेरतो. हा देव कोण ? अग्नि धान्य पेरतो असे ऋग्वेदांत म्हटलेले स्मरत नाहीं. शचीभिः = (१) अद्भूत सामर्थ्यानें, (२) युक्तीनें, (३) धनांतून. (१) हन्ता वृत्रं० महान् महीभिः शचीभिः (८।२।३२) = आपल्या मोठ्या सामर्थ्यानें वृत्राला ठार मारणारा महान् इंद्र; अहन्नहिं० शचीभिः (१।१०३।२) = इंद्र आपल्या अद्भूत शक्तीनें अहीला ठार करता झाला. (२) याभिः शचीभिः चमसान् अपिशत (३।६०।२) = हे ऋभूनों, ज्या युक्तीनें तुम्हीं एका चमसाचे चार चमस केले; वृकस्य चिद् वर्तिकाम् अन्तरास्यात् युवं शचीभिः प्रसिताम् अमुञ्चतम् (१०।३९।१३) = गिळून टाकलेल्या (प्रसितां) वर्तिकेला लाडग्याच्या तोंडांतून तुम्हीं अजब युक्तीनें बाहेर काढलेत. (३) शिक्षा शचीवः तव नः शचीभिः (१।६२।१२) = हे धनवंता, तुझ्या धनांतून आम्हांला धन दे (शिक्षा); रायो बुध्नः संगमनो वसूनां विश्वा रूपा अभि चष्टे शचीभिः (१०।१३९।३) = धनाचा सांठा (रायः बुध्नः = संज्ञमनो वसूनां) सविता आपल्या धनांतून पुष्कळ (विश्वाणि) धन (रूपाणि) देतो (अभि चष्टे). विश्वमेको अभिचष्टे शचीभिः = एक म्हणजे सविता आपल्या सामर्थ्यानें सर्व जग पाहतो. ध्राजिरेकस्य ददशे न रूपम् = एकाची म्हणजे वायूची धडाडी किंवा वाहण्याचा जोर दिसतो पण त्याचें रूप दिसत नाहीं. पहिल्या तीन पादांत धनपर अर्थ आहे; पण चवथ्यांतून तो अर्थ काढतां येत नाहीं.

अथ यत् रश्मिभिः अभिप्रकम्पयन् एति तंतं वृषाकपिः (१६) भवति । वृषा कम्पनः । तस्य एषा भवति
नि. मा. १२७

जेव्हां (अथ यत्) किरणांनीं (रश्मिभिः) सर्व जग कांपवीत (अभिप्रकम्पयन्) सूर्य येतो तेव्हां (तत्) तो वृषाकपि होतो म्हणजे त्याला वृषाकपि म्हणतात; वृषाकपिः = वृष + आकपिः; वृष = वृषभिः = रश्मिभिः; आकपिः = अभिप्रकम्पयन्. दुर्ग म्हणतोः—वृषाकपिः = वृषा + कपिः; वृषा = दंवाचा वर्षाव करणारा; कपिः = कम्पनः = प्राण्यांना कांपविणारा; भगवान् सूर्य अदृश्य झाला कीं सर्व जग भयानें कांपूं लागतें. ही खरोखर दुसरी व्युत्पत्ति आहे; तथापि भाष्यांत किंवा दुर्गवृत्तींत विकल्पदर्शक वा नाही.

खंड २८ वा.

पुनरोहि वृषाकपे सुविता कल्पयावहै । य एष स्वप्नंशनोऽस्तमेवि पथा पुनर्विश्वस्मादिन्द्र उत्तरः (ऋ० सं० १०।८६।२१)

पुनर् एहि वृषाकपे । सुप्रसूतानि वः कर्माणि कल्पयावहै । यः एषः स्वप्नंशनः । स्वप्नान् नाशयसि आदित्यः उदयेन । सः अस्तम् एषि पथा पुनः । सर्वस्मात् यः इन्द्रः उत्तरः तम् एतत् ब्रूमः आदित्यम्

सुविता = सुवितानि = सुप्रसूतानि वः कर्माणि; दुर्गवृत्तींत वः नाही व तो शब्द नको आहे; सुप्रसूतानि = सुप्रवृत्तानि = शोभनम् अर्थम् उद्दिश्य जगतो अनुग्रहम् एतानि शोभनानि कर्माणि प्रवृत्तानि (दुर्ग) = चांगला उद्देश म्हणजे जगावर करावयाचा उपकार लक्षांत घेऊन आरंभिलेलीं हीं कर्मे. सुवित शब्द सू (= प्रसवणें) ह्यापासून (पान २७८); सुवित = सूत = प्रसूत. कल्पयावहै = सगुणानि कुर्वः त्वम् उदयेन अहम् अनुष्ठानेन (दुर्ग) = तूं आपल्या उदयानें व मी अनुष्ठानानें हीं आरंभिलेलीं कर्मे आपण सगुण म्हणजे वैगुण्यरहित करूं या; ह्या कर्मांत कोणताही दोष रहाणार नाही अशी काळजी घेऊं या. यः स्वप्नंशनः = स्वप्नान् नाशयसि यः आदित्यः उदयेन = उदय पावून जो तूं आदित्य स्वप्ने नाहीशीं करतोस तो तूं; दुर्गवृत्तींत आदित्यः नाही व स्वप्नंशनः बदल स्वप्ननाशनः आहे आणि तोच शब्द भाष्यांत घालावयास पाहिजे होता; कदाचित् दुर्गाच्या निरुक्तप्रतीत तो असावा; नंशन हा शब्द अमरांत किंवा आपल्यांच्या कोशांत नाही; मस्जिनशोर्झलि (पा० ७।१।६०) ह्या सूत्रानें नंशन शब्द सिद्ध होत नाही. विश्वस्मात् = सर्वस्मात्. यः अध्याहृत. तम् एतत् ब्रूमः आदित्यं (अध्याहृत) = त्या आदित्याला तुला आम्ही हें म्हणतो; दुर्गवृत्तींत तम् एतत् ब्रूमः आदित्यं नाही; जो तूं ईश्वर (इन्द्रः) असून सर्व जगाहून (सर्वस्मात्) उंच आहेस (उत्तरः = उद्धततरः) तो तूं पुन्हा उदय पाव अशी दुर्ग वाक्यसमाप्ति करतो; पुनर् एहि = स त्वं पुनर् एव हि उदयं प्राप्नुहि (दुर्ग). दुर्गानें केलेला अर्थः—हे सूर्या (वृषाकपे), जो हा तूं उदय पावून स्वप्नांचा नाश करतोस तो तूं पुन्हा अस्ताला जातोस; जो तूं ईश्वर असून सर्व जगाहून उंच आहेस तो तूं पुन्हा उदय पाव; नंतर तूं आपल्या उदयानें व मी आपल्या अनुष्ठानानें

लोकांवर अनुग्रह करण्याच्या बुद्धीनें आरंभलेलीं हीं कर्मे आपण दोघे वैगुण्यरहित करूं.

सायणः— येऊन परत जाण्याच्या वृषाकपीला इंद्र म्हणतो; हे वृषाकपि, आमच्याकडे परत ये; तूं परत आल्यावर ज्यांनीं तुला आनंद होईल अशीं कामे इंद्राणी व मी पूर्ण विचार करून तुझ्याकरितां करूं; आदित्य जो तूं उदय पाऊन सर्व प्राण्यांचीं स्वप्नें नाहींशीं करतोस तो तूं ह्याच मार्गानें पुन्हा आपल्या घरीं परत जातोस; ज्याअर्थां मी इंद्र सर्वांहून श्रेष्ठ आहे. हें विवरण विसंगत आहे; कारण वृषाकपि हा इंद्राचा मित्र; तो रागावून परत जातो म्हणून इंद्र त्याला परत बोलावितो व तुला आम्ही पाहिजे तें करून संतुष्ट करूं असें म्हणतो; नंतर तूं आदित्य आहेस, उगवून लोकांचीं स्वप्नें नाहींशीं करतोस व पुन्हा आपल्या मार्गानें घरीं परत जातोस असें म्हटलें आहे; मी इंद्र सर्वांहून श्रेष्ठ ह्याचा कशाशींच संबंध नाही.

स्वप्ननशनः ह्यांतील नशन शब्द एथेंच आला आहे; नश् पासून नशन शब्द झाला असल्यास त्याचा नाश करणारा असा अर्थ होईल; पण ऋग्वेदांत नश् ह्याचे हवि देणें व उपभोगणें असेही अर्थ आहेत; यस्त आहुतिं निशितिं मर्त्यो नशत् (६।२।५) = जो मर्त्य तुला हवि (आहुतिं = निशितिं) देतो (नशत्). रयिं नशते (५।४।११) = धन उपभोगतो. स्वप्न = (१) झोप किंवा स्वप्न, (२) सु + अप् + न = धन; स्वप्ननशनः = अतिशय धन भोगणारा. वृषाकपायि रेवति (१२।९ पान ९७१) एथें वृषाकपीच्या बायकोला रेवति (= धनवति) असें संबोधिलें आहे; तेव्हां वृषाकपि हाही धनवान् असलाच पाहिजे. इंद्र वृषाकपीला म्हणतो कीं धन भोगणारा जो तूं पुन्हा घरीं लांब मार्गानें (पथा) जात आहेस तो तूं एथेंच ये व एथेंच आपण दोघेजण पुष्कळ धन (सुविता = सुवितानि) तयार करूं (कल्पयावहै). या ऋचेच्या आधींच्या ऋचेत तुझें घर किती तरी योजनें लांब आहे तेव्हां या आमच्या जवळच्याच घरीं ये (नेदीयसो वृषाकपे अस्तमेहि गृहान् उप) असें इंद्र वृषाकपीला म्हणतो. इंद्र व वृषाकपि पारध वगैरे करण्याकरितां गेले असावेत; तें काम संपल्यावर वृषाकपि घरीं जावयाला निघतो पण इंद्र जवळच माझें घर आहे तेथें ये असें त्याला म्हणतो. सुवित = धन (पान २७९). स्वप्ननशनः ह्याचा स्वप्नाचा किंवा झोपेचा नाश करणारा असा अर्थ केल्यानें वृषाकपि म्हणजे आदित्य असा अर्थ करावा लागला; पण वृषाकपि हा इंद्राचा मित्र होता (पान ९३१).

यमः (१७) व्याख्यातः (निरु० १०।१९) । तस्य एषा भवति

यम शब्दाची व्युत्पत्ति पहा (पान ७८१).

खंड २९ वा.

यस्मिन् वृक्षे सुपलाशे देवैः संपिबते यमः । अत्रा नो विश्पतिः पिता पुराणौ अनु वेनति (ऋ० सं० १०।१३५।१)

यस्मिन् वृक्षे सुपलाशे स्थाने । वृतः क्षये वा । अपि वा । उपमार्थे स्यात् । वृक्षे इव सुपलाशे इति । वृक्षो व्रश्चनात् । पलाशं पलाशनात् । देवैः संगच्छते यमः । रश्मिभिः आदित्यः । तत्र नः सर्वस्य पाता वा पालयिता वा पुराणान् अनु कामयेत

वृक्षे = स्थाने; वृक्षे = वृ + क्षे; वृ = वृतः = पसंत केलेला; क्षे = क्षये; पुण्यवानांनीं राहाण्याकारितां पसंत केलेला असा वृक्ष म्हणजे स्थान; वृतः क्षये ह्याच्या नंतर वा आहे; तेव्हां वृक्ष ह्याची पहिली एखादी व्युत्पत्ति धावयास पाहिजे. वृक्षे = आदित्ये; आदित्याला वृक्ष म्हणण्याचें कारण तो आपल्या गतीनें काल घालवीत सर्व प्राण्यांचें आयुष्य क्षीण म्हणजे कमी कमी करीत जातो; वृक्षति इति वृक्षः = (सर्व प्राण्यांचें आयुष्य) कापतो म्हणून आदित्य हा वृक्ष (दुर्ग) ; ह्या दुर्गाच्या विवरणावरून त्याचा निरुक्तपाठ वृक्षे आदित्ये । वृक्षः व्रश्चनात् । वृतः क्षये वा असा असावा व तोच योग्य दिसतो. किंवा वृक्षे = वृक्षे इव अशी उपमा असेल. वृक्ष व्रश्च् (=कापणें) ह्यापासून (पान ९५); ही व्युत्पत्ति एथें देण्याची जरूरी नाही; वर दिलेला दुर्गाचा निरुक्तपाठ पहा. पलाश शब्द पलाश् ह्यापासून; धातुपाठांत पलाश् नाही; ही व्युत्पत्ति दुर्गवृत्तींत नाही. अपलश्यते शाल्यते पलाशम् (अमर० २।४।१४ क्षी०) = पान झाडापासून कापलें जातें (अपलश्यते = शाल्यते) म्हणून पानाला पलाश हें नांव; पण पलाश म्हणजे पळसाचें झाड असा जेव्हां अर्थ असतो तेव्हां प्रशस्तानि पलाशानि सन्ति अस्य पलाशः । पलम् अश्रुते रक्तपुष्पत्वात् वा (अमर २।४।२९ क्षी०); पलं=मांस. सुपलाशे = सुपुपराशीर्णमले (दुर्ग)=ज्याचा मळ अगदीं निघून गेला आहे अशा (आदित्यांत); सूर्यमंडलांत एवढासासुद्धां मळ नाही; सु = सुष्टु; पलाशे = पराशे = पराशीर्णे = पराशीर्णमले; ही व्युत्पत्ति दुर्गाला स्वतःला सुचली किंवा त्याला ती दुसरीकडून कोठून मिळाली तें सांगतां येत नाही. जेव्हां वृक्ष म्हणजे झाड तेव्हां सुपलाश म्हणजे ज्याला पुष्कळ पानें आहेत असा वृक्ष. संपिबते = संगच्छते. देवैः = रश्मिभिः; रश्मीना देव म्हणण्याचें कारण ते प्रकाशतात; देवः द्योतनात् (पान ५६१). यमः = आदित्यः. आदित्य ज्या आपल्या स्वच्छ मंडलांत किरणांशीं एकवटतो. अत्र = तत्र; दुर्गवृत्तींत तत्र नाही. विष्पतिः = विश् + पतिः; विश् = सर्वस्य; पतिः = पाता वा पालयिता वा; विश्पतिः व त्याचें हें विवरण दुर्गवृत्तींत नाही. पुराणान् = पुण्येन कर्मणा विद्यया च तत्प्रापिकया गतात्मनः पुराणान् इव (दुर्ग) = पुण्यकर्मींनीं व जिनें आदित्यमंडल मिळेल अशा विद्येनें आमच्या आधीं गेलेल्या पूर्वजांप्रमाणें. अनु वेनति = अनुकामयेत; अनुवेनतु = कामयतु । संप्रोणयताम् (दुर्ग) = इच्छा करो म्हणजे संतुष्ट होवो.

दुर्गानें केलेला अर्थः—ज्या मलरहित म्हणजे स्वच्छ आदित्यमंडलांत सूर्य रश्मींनीं युक्त होतो तेथें सर्वांचें पालन करणारा सूर्य आमच्या आधीं गेलेल्या पूर्वजांवर (पुराणान्) जसें प्रेम करतो तसें आमच्यावर प्रेम करो असा सूर्यपर अर्थ; पण

इतिहासदृष्ट्या अर्थ पुढीलप्रमाणें; पर्णयुक्त वृक्षाप्रमाणें सुंदर अशा सुपलाशवृक्ष नांवाच्या ज्या आपल्या स्थानी राजा यम आपल्या अनुयायांसह सुख भोगीत असतो त्याठिकाणीं सर्वांचा पालनकर्ता तो पूर्वाच्या लोकांवर जसे प्रेम करतो तसे तो तेथें गेलेल्या आम्हां-
वर प्रेम करो.

सायणः—वृक्षे सुपलाशे = वृक्षवत् सुपलाशे शोभनपलाशोपेते शोभनोद्यान-
सहिते = वृक्षाप्रमाणें सुंदर पर्णानीं युक्त म्हणजे सुंदर बागांनीं युक्त अशा (स्थानीं);
किंवा सुंदर पर्णानीं भरलेल्या झाडाचा तळ जसा उन्हांने उत्पन्न झालेल्या श्रमाचें
निवारण करून सुखकर होतो तशा (स्थानीं); अशा ज्या ठिकाणीं यम आपल्या
परिजनांसह सुख भोगतो; विश्वपतिः = प्रजापालक; नः पिता = मी जो नचिकेतस्
च्या माझा बाप वाजश्रवस तो पूर्वजांबरोबर ह्या यमलोकीं राहो अशी मजपाशीं यमानें
इच्छा दर्शविली आहे. कठोपनिषदांत वाजश्रवस राजानें संतापून जाऊन नचिकेतस्
नांवाच्या आपल्या मुलाला यमलोकीं घालवून दिलें; तेथें यमाला प्रसन्न करून व
त्याच्यापासून वर मिळवून नचिकेतस् पुन्हां इहलोकीं आला असें वर्णन आहे; मला
यमलोकीं घालवून दिल्यामुलें यम कदाचित् माझ्या बापावर रागावेल म्हणून नचि-
केत्यानें यमाला सुप्रसन्न केलें व माझा बाप इतरांप्रमाणें तुझ्या घरीं सुखानें राहो अशी
इच्छा प्रदर्शित केली असा एक अर्थ. सुंदर पर्णानीं युक्त अशा वृक्षाप्रमाणें ज्या सुंदर
स्थानीं आदित्य (यमः) रश्मींनीं युक्त होतो त्या ठिकाणीं प्रकाश, पर्जन्य वगैरेंनीं
प्रजापालन करणारा व प्राण ह्या नात्यानें सर्वांचा जनक म्हणजे सर्वांमध्ये अस-
णारा तो आदित्य पुरातन कालापासून स्तुति करणाऱ्या (पुराणान्) आम्हांवर अनु-
ग्रह व प्रेम करतो किंवा तेथें असलेल्या आमच्या पूर्वजांवर सारखें प्रेम करीत असतो.

ऋचेचा अर्थः—पर्णानीं भरलेल्या म्हणजे गर्द छायेच्या ज्या वृक्षामध्ये यम
देवांसह सोम पीत असतो त्याच वृक्षामध्ये आमचा पिता व पंचजनांचा स्वामी जो मनु
तो ह्या पुरातन देवांमध्ये संचार करीत आहे म्हणजे रहात आहे. नः पिता असें
ऋग्वेदांत मनुसंबंधानें वन्याच ठिकाणीं म्हटलें आहे; मनु हा सर्वांचा पिता; तो विश्वपति
म्हणजे पंचजनांचा स्वामी. पुराणान् अनु = पुराण म्हणजे पुरातन जे देव त्यांच्यामध्ये.
पुराणान् अनु वेनन्तं चरन्तम् (१०।१३।२) = पुरातन देवांमध्ये संचार करणा-
ऱ्याला (वेनन्तं = चरन्तं) म्हणजे राहणाऱ्याला.

अजः एकपात् (१८)। अजनः एकः पादः। एकेन पादेन पाति इति वा।
एकेन पादेन पिबति इति वा। एकः अस्य पादः इति वा। एकं पादं नोत्तिष्ठति
(अथर्व सं० ११।४।२१) इत्यपि निगमः भवति। तस्य एष निपातः भवति वैश्व-
देव्याम् ऋचि

अजः = अजनः = जाणारा; सूर्य आकाशांत सारखा जात असतो म्हणून तो
अज; अज् = जाणें; अज् + अः = जाणारा. एकपाद् = एकः पादः; सूर्य हा ब्रह्माचा
एक पाद होय; अग्निः पादः वायुः पादः आदित्यः पादः दिशः पादः (छान्दो० उ०

३।१८।२) = अग्नि, वायु, सूर्य व दिशा असे ब्रह्माचे चार पाद होत. किंवा एक-पाद = एकेन पादेन पाति = एका अंशानें म्हणजे प्राणरूपानें ह्या सर्व जगांत शिरून झोंपेत प्राण्यांच्या शरीरांतील अन्न पचवून त्याचें रक्षण करतो म्हणून सूर्य एकपाद् (दुर्ग); एकपाद् = एकपात् = एक + पात्; एक = एकेन अंशेन; पाति इति पात् = रक्षण करणारा. किंवा एकपाद् = एकेन पादेन पिबति इति वा = एका अंशानें म्हणजे किरणानें जगांतील सर्व उदक पितो (दुर्ग); पाति इति पात् = पिणारा. किंवा एकपाद् = एकः अस्य पादः; अजः = जाणारा; जीवात्मरूपानें ब्रह्माचा एक पाद म्हणजे अंश सर्व जगांत गेला म्हणजे शिरला आहे; अशा अर्थाची ऋचाही आहे; एक पाद नो-त्खिदति सलिलात् हंस उच्चरन् । स चेत् तम् उद्धरेत् अङ्ग न मृत्युर्नामृतं भवेत् (अथर्व सं० १।१।१२१) = मोठ्या अंधकाराचा नाश करणारा किंवा मोठ्या मार्गाचा नाश करणारा म्हणजे मार्ग आटपणारा (हंसः) व दररोज उगवणारा आदित्य सद्रूपब्रह्माच्या ठिकाणी असलेल्या जगांतून (सलिलात्) आपला एक पाद म्हणजे अंश वर काढीत नाही; जर तो जगांत असलेला जीवात्मरूप पाद म्हणजे अंश वर उचलून घेईल तर एकदम (अङ्ग) मृत्यु किंवा अमरत्व नाहीसे होईल म्हणजे सगळें जग सद्रूप होईल असा वक्षपर अर्थ दुर्ग करतो; पण शब्दशः अर्थ पुढीलप्रमाणे:—वर उडणारा (उच्चरन्) हंस जळांतून आपला एक पाय वर काढीत नाही; जर तो पाण्यांत असलेला एक पाय वर काढील तर खात्रीने मृत्यु किंवा अमरत्व ह्यांपैकी कांहींही राहणार नाही म्हणजे सर्व जगाचा आत्यंतिक नाश होईल; आदित्याला हंस रूपकानें म्हटलें असावें. श्लोकाचा गूढार्थ कळत नाही. कदाचित् हंस म्हणजे ब्रह्म असेल; जोपर्यंत ब्रह्म जगांत आहे तोपर्यंत प्राणी मृत्युवश किंवा अमर होतात; पण ब्रह्मच जर जगांतून नाहीसे झालें तर सर्व जगच नाहीसे होईल व मृत्यु आणि अमरत्व हे केवळ शब्द राहतील; कारण जग नष्ट झाल्यावर मरणार कोण व अमर होणार कोण? जगाचें अस्तित्व ब्रह्मावर अवलंबून आहे. हल्लीं उपलब्ध असलेल्या अथर्वसंहितेंत दुसरा अर्थ पुढीलप्रमाणें आहे:—यदङ्ग स तमुत्खिदेत् नैवाद्य न श्वः स्यात् न रात्री नाहः स्यात् न व्युच्छेत् कदाचन = जर तो कधी पाय वर काढील तर आज उद्यां, रात्र दिवस असें कांहींही राहणार नाही; उद्या कधीही उगवणार नाही. ज्या ऋचेची देवता विश्वेदेव आहे म्हणजे जीत पुष्कळ देव आले आहेत अशा पुढील खंडांतील ऋचेंत अज एकपाद् गौणत्वानें आला आहे. अज एकपात् हा कोणत्याही ऋचेची प्रधान देवता नाही; अहिर्बुध्न्य, त्रित, ऋभुक्षा, सविता, अपान-पात्, पृथिवी, समुद्र, विश्वेदेव, पृश्नि, बृहस्पति, सिंधु, अंतरिक्ष ह्यांच्यासह अज एकपाद् हें नांव आलें आहे; तो कोणता देव तें ठरविता येत नाही; सविता ह्या नांवा-वरोबर अज एकपाद् आल्यामुळें अज एकपाद् सूर्य नाही हें स्पष्ट आहे. (अग्निः) अजो न क्षां दाधार (१।६।३) व (वरुणः) अजो न वामधारयत् (८।४।१०) ह्या दोन

ऋचांवरून अज हें एका मोठ्या देवाचें नांव असावें; तोच अज एकपाद् असें ठरविण्याला काहींही आधार नाही.

खंड ३० वा.

पावीरवी तन्यतुरेकपादजो दिवो धर्ता सिन्धुरापः समुद्रियः । विश्वे देवासः शृण्वन् वचांसि मे सरस्वती सह धीभिः पुरन्ध्या (ऋ० सं० १०।६५।१३)

पविः (निघ० २।२०।५) शल्यः भवति । यत् विपुनाति कायम् । तद्वत् पवीरम् आयुधम् । तद्वान् इन्द्रः पवीरवान् । अतितस्थौ पवीरवान् (ऋ० सं० १०।६०।३) इत्यपि निगमः भवति । तद्देवता वाक् पावीरवी । पावीरवी च दिव्या वाक् । तन्यतुः तनित्री वाचः अन्यस्याः । अजश्च, एकपाद् । दिवः धारयिता च । सिन्धुः । आपश्च समुद्रियाश्च । सर्वे च देवाः । सरस्वती च सह पुरन्ध्या । स्तुत्या प्रयुक्तानि । धीभिः कर्मभिः युक्तानि । शृण्वन्तु वचनानि इमानि । इति

भाष्यांतील सर्व च अध्याहृत. पविः = शल्यः = बाणाचें अग्र; बाणाच्या अग्राला पवि म्हणण्याचें कारण तें अग्र शरीर विदीर्ण करतें; यत् यस्मात् शल्यः कायं विपुनाति विदारयति (दुर्ग); वि + पू (= विदारणें) ह्यापासून पवि; वि + पू हा धातु आपट्यांच्या कोशांत नाही. पुनाति पविः । हीरकस्य पविसंज्ञया प्रसिद्धत्वात् (अमर १।१।४७ क्षीर०) = पू (= शुद्ध करणें) ह्यापासून पवि; हिऱ्याला पवि म्हणतात हें प्रसिद्ध आहे. पू = शुद्ध करणें; वि + पू = अशुद्ध शुद्ध करणें म्हणजे शरीरांतलें अशुद्ध रक्त बाहेर काढणें असा यास्कानें अर्थ केला असावा. तद्वत् = पविवत्; पवि आहे ज्याला असें आयुध पवीर; र = मत्; पवि + रं = पवीरं = ज्याला टोक आहे असें आयुध. तद्वान् = पवीरवान् इन्द्रः = ज्याच्यापाशीं पवीर आयुध आहे असा इंद्र. जीत पवीरवान् शब्द आहे अशी ऋचाही आहे; अतितस्थौ पवीरवान् = पवीर आयुध आहे ज्याच्यापाशीं असा इंद्र शत्रूंना जिंकता झाला. तद्देवता = सः पवीरवान् इन्द्रः देवता यस्याः सा तद्देवता = पवीरवान् इंद्र जिची देवता आहे ती पावीरवी माध्यमिका वाक्; माध्यमिका वाक् इंद्राच्या वज्रापासून उत्पन्न होते म्हणून ती पावीरवी. पण पवीरवत् ह्याच्यापासून पावीरवी हें तद्धित रूप कसें सिद्ध होईल ? पवीरोः इयं पावीरवी असा तद्धिताचा विग्रह केल्यास पवीरु शब्द मूळ असला पाहिजे; किंवा पवीरवस्य इयं असाही तद्धित विग्रह होईल; पवीरवत् ह्यांतील व् ला संप्रसारण करून उव् उत्पन्न होईल; व् च्या आधींचा अव नंतरचा अत् गाळल्यानें पवीर + उ = पवीरु असा शब्द द्राविडीप्राणायामानें तयार करतां येईल. पावीरवी च दिव्या वाक् = इंद्राची अंतरिक्षांतील दिव्य वाणी. तन्यतुः = तनित्री वाचः अन्यस्याः = दुसऱ्या वाचेली ताणणारी म्हणजे उत्पन्न करणारी; अंतरिक्षांतीं वाचेमुळें सर्व प्राण्यांना वाचा फुटते. धर्ता=धारयिता; अज एकपाद् हा युलोक धारण करणारा आहे; दिवो धर्ता ह्या शब्दांनीं अज एकपाद् हा यु लोकांतील देव होय (दुर्ग). भाष्यांत अजश्च एकपाद् । दिवः धारयिता च असे शब्द आहेत; त्यावरून दिवः धारयिता हा अजः एकपाद् याहून

भिन्न देव असावा असें वाटतें; तो देव कोण ? सिंधु कीं काय ? सिंधुः ह्या नंतर च नाही; त्यावरून बुलोक धारण करणारा सिंधु होईल; पण सिंधु बुलोक कसा धारण करील ? धारयिता नंतरचा च सिंधुः ह्यानंतर पाहिजे. अजश्च एकपाद् दिवो धारयिता हा दुर्गाचा निरुक्तपाठ योग्य दिसतो; कारण सूर्य हा बुलोक धारण करतो असें म्हणण्यास ऋग्वेदांत आधार आहे. हा धारयिता नंतरचा च नको आहे. आपश्च समुद्रियाश्च ह्यांतील एक च नको आहे. समुद्रियः = समुद्रियाः = समुद्रांतील (पाणी). विश्वेदेवासः = सर्वे देवाः. शृण्वन् = शृण्वन्तु. वचांसि = वचनानि इमानि. पुरन्ध्या = स्तुत्या. धीभिः = कर्मभिः. प्रयुक्तानि व युक्तानि (अध्याहृत) हीं वचांसि ह्यांचीं विशेषणें; स्तुतीनें प्रवृत्त झालेलीं व कर्मांनीं युक्त अशीं वचनें. वचनानि स्तुतिलक्षणानि । सह धीभिः कर्मभिः हविर्दानयुक्तैः सहितानि (दुर्ग) = हविर्दान युक्त कर्मांसह आमच्या स्तुति (हे देव व देवता ऐकोत); हें दुर्गानें केलेलें विवरण यास्कभाष्याहून निराळें आहे. सरस्वती सह पुरंध्या = सरस्वती च सह पुरन्ध्या = सरस्वती च पुरन्ध्या सह बहुधात्र्या माध्यमिकया वाचा (दुर्ग) = पुरन्धी म्हणजे पुष्कळ धन देणारी माध्यमिका वाक्; तिच्यासह सरस्वती (ऐको). भाष्यांत पुरन्ध्या शब्दानंतर स्तुत्या प्रयुक्तानि असे शब्द आहेत; त्यामुळें त्यांचा संबंध वचनानि ह्याच्याशीं आहे हें उघड दिसतें; पण स्तुतीनें प्रयुक्त स्तुति (वचनानि) म्हणजे काय ? भाष्यांत प्रक्षिप्त शब्दांनीं बराच घोटाळा झाला आहे; दुर्गाचा निरुक्तपाठ सुबोध आहे.

दुर्गानें केलेला अर्थः—इंद्राच्या वज्रापासून उत्पन्न झालेली (पावीरवी) व सर्व प्राण्यांची वाचा उत्पन्न करणारी (तन्यतुः) अशी गडगडाट करणारी माध्यमिका वाक्, बुलोक धारण करणारा अज एकपाद्, सिंधु नद, समुद्रांतील (समुद्रियः) जल (आपः), सर्व देव व माध्यमिक वाचेसह (सह पुरन्ध्या) सरस्वती हवींनीं युक्त (धीभिः) माझ्या स्तुति (वचांसि) ऐकोत. ह्या दुर्गाच्या विवरणांत पावीरवी तन्यतुः व पुरंधि ह्या दोहोंचाही माध्यमिका वाक् असा अर्थ केला आहे पण हा त्या विवरणांत दोष आहे.

सायणः—पावीरवी = आयुधवती = वज्रयुक्त (वाणी); तन्यतुः = स्तनयित्री वाक् माध्यमिका = गडगडाट करणारी अंतरिक्षांतील वाणी; दिवः धर्ता = बुलोकस्य धारयिता; एकः एव पथते गच्छति इति एकपाद् = अंतरिक्षांत एकटाच जो जातो तो एकपाद्; अजः = ज्याला जन्म नाही असा; बुलोक धारण करणारा, अंतरिक्षांत एकटाच जाणारा व ज्याला जन्म नाही असा अज एकपाद् नावाचा देव; आपः समुद्रियः = समुद्रम् अन्तरिक्षम् । तत्र भवाः आपः = अंतरिक्षांतील जल; धीभिः सह = कर्मभिः युक्ताः = कर्मांनीं युक्त म्हणजे निरनिराळीं कामें करणारे (विश्वेदेव); पुरंध्यासह = बहुविधया प्रज्ञया सहिता = नाना प्रकारच्या बुद्धींनीं युक्त अशी सरस्वती; वचांसि=वक्तव्यानि स्तोत्राणि=म्हणण्याला योग्य अशीं स्तोत्रें; शृण्वन्=शृण्वन्तु;

पावीरवी कन्या चित्रायुः सरस्वती वीरपत्नी धियं धात् । ग्राभिः अञ्छिद्रं शरणं

सजोषा दुराधर्षं गृणते शर्म यसत् (६।४९।७) = पवीरवाची किंवा पवीरूची (पावीरवी) मुळगी (कन्या) व वीराची पत्नी (वीरपत्नी) सरस्वती धनयुक्त असल्यामुळे (चित्रायुः) धन देवो व देवपत्नींसह (ग्राभिः) स्तोत्र्याला पूर्ण (अच्छिद्रं) व जे कोणी घेऊन जाणार नाहीं असें (दुराधर्षं) धन (शर्म) ती देवो. पवीरव हा शब्द ऋग्वेदांत एकदांच आला आहे (१।१७४।४); तेथें पवीरवस्य म्हणजे धनाचा किंवा धनवंताचा असा अर्थ असेल; पवीरव हा यु असेल व समुद्र हा वीर असेल; आ नो दिवो बृहतः पर्वतात् आ सरस्वती यजता गंतु यज्ञम् (५।४३।११) = मोठ्या घुषासून व पर्वतापासून निघून सरस्वती आमच्या यज्ञाकडे येवो; सरस्वती घुलोकांतून निघून पर्वतावर पडते व पर्वतावरून वहात जाऊन समुद्राला मिळते; तेव्हां यु हा सरस्वतीचा बाप होईल व समुद्र नवरा होईल. तिरश्चिदर्थे रुशमे पवीरवि तुभ्येस्ते अय्यते रयिः (८।५१।९); एथे अर्थे रुशमे पवीरवि हे शब्द सप्तम्यंत आहेत; पवीरु ह्याचें सप्तमीचें एकवचन पवीरवि; पवीरोः इयं पावीरवी असा तद्धिताचा विग्रह केल्यास पवीरु हें नांव होईल. तन्यतुः = (१) बीज, (२) गडगडाट, (३) वज्र. (१) स श्वितानः तन्यतुः रोचनस्थाः (६।६।२) = घुलोकांतील (रोचनस्थाः) विजेप्रमाणें (तन्यतुः) झळकणारा (श्वितानः) अग्नि; दिवो त ते तन्यतुरेति शुष्मः (७।३।६) = घुच्या विजेप्रमाणें तुझें तेज (शुष्मः) पसरतें (एति); पवमानो अजीजनत् दिवः चित्रं न तन्युतम् । ज्योतिर्वैश्वानरं बृहत् (९।६१।१६) = शुद्ध केला जाणारा सोम घुच्या विजेसारखा व अग्नीच्या (वैश्वानरं) प्रकाशासारखा प्रचंड प्रकाश उत्पन्न करतो. (२) नास्मै विद्युन् तन्यतुः सिषेध (१।३२।१३) = वृत्र जी बीज किंवा जो गडगडाट (तन्यतुः) उत्पन्न करतो तो इंद्राला हांकून देत नाहीं म्हणजे पळावयास लावीत नाहीं; इंद्र विजेला किंवा गडगडाटाला भीत नाही. (१ व २) तद्वा नरा० आविष्कृणोमि तन्यतुर्न वृष्टिम् (१।११६।१२) = हे अश्विनांनो, बीज किंवा गडगडाट जसा पावसाला प्रकट करतो तसा मी तुमचें अद्भुत कृत्य प्रकट करित आहे. (३) वृत्रस्य० निजघन्थ हन्वोः इंद्र तन्यतुम् (१।५२।६) = हे इंद्रा, वृत्राच्या दोन दाढांवर तूं वज्र हाणलेंस. पावीरवी तन्यतुः = घुलोकांतील बीज. इंद्र (३।४९।४), सविता (४।५३।३॥१०।१४९।४) व सोम (९।७६।१॥ ९।१०९।६) ह्यांना धर्ता दिवः किंवा दिवो धर्ता असें म्हटलें आहे; प्रस्तुत ऋचेंत दिवो धर्ता कोण तें ठरवितां येत नाही. समुद्रिय हा शब्द विशेषण असल्याकारणानें त्याचें बहुवचन समुद्रियाः असें झालें पाहिजे; समुद्रियाः अपः (८।७६।३॥९।६२।२६) व समुद्रियाः अप्सरसः (९।७८।३) एथें समुद्रियाः असें बहुवचन आहे; पण वेद नावः समुद्रियः (१।२५।७) आणि नद्यः समुद्रियः (१।५५।२) एथें व प्रस्तुत ऋचेंत समुद्रियः हा शब्द घातला आहे; तो वास्तविक समुद्रियाः असा पाहिजे; कदाचित् सिंधुः समुद्रियः असा एथें अन्वय करतां येईल; समुद्रार्थाः० आपः (७।४९।२) = समुद्र हा जाण्याचें ठिकाण आहे नि. मा. १२८

उयाचें अशा नद्या; आपः समुद्रियः ह्याचा तोच अर्थ. शं सरस्वती सह धीभिः अस्तु (७।३५।११) = धियांसह सरस्वती आम्हांस कल्याणप्रद होवो. पावीरवी कन्या ह्या वर दिलेल्या ऋचेंत ग्राभिः० सजोषाः (= देवपत्नींसह) असें सरस्वतीसंबंधानें म्हटलें आहे; तेव्हां प्रस्तुत ऋचेंत धीभिः सह = ग्राभिः सजोषाः = देवपत्नींसह असा अर्थ असावा. विश्वेदेवाः सह धीभिः पुरन्ध्या० ब्रह्म सूक्तं जुषेरश (१०।६५।१४) = देवपत्नी (धीभिः) व पुरन्धि ह्यांसह विश्वेदेव आमची स्तुति ऐकोत. ऋग्वेदांत पुरन्धि शब्द पुल्लिङ्गी व स्त्रीलिङ्गी अशा दोन्ही लिंगी आहे; पुरंधेति असौ पुरंधिः = किष्ठा किंवा किष्ठ्यातलें धन जो देतो तो किंवा जी देते ती पुरंधि; नंतर स्त्रीलिङ्गी पुरंधि शब्द स्त्री या अर्थी वापरला गेला असें वाटतें. ददाति० अग्निनारीं वीरकुक्षि पुरन्धिम् (१०।८०।१) = जिच्या पोटी वीरपुत्र जन्मास येणार आहेत अशी बायको (पुरंधि = नारी) अग्नि देतो. कक्षीवते अरदंतं पुरन्धिम् (१।११६।७) = हे अश्विनांनो, तुम्हीं कक्षीवताला बायको दिलीत. वघ्निमती (१०।३९।७) व करा (१।११७।१३) ह्यांना पुरंधि म्हणजे लग्नाची बायको असें म्हटलें आहे. पुरंधिः अश्विनौ अधा पती (२।३१।४) = सूर्या बायको (पुरन्धिः) व अश्विन तिचे नवरे. उषेलाही पुरंधि म्हटलें आहे; पुराणी देवी युवतिः पुरंधिः (३।६१।१) व उदीरतां सूनृताः उत्पुरन्धिः (१।१२३।६) एथे उषा ही पुरन्धि. सरस्वती सह धीभिः पुरन्ध्या = देवपत्नी (धीभिः) व उषा (पुरन्ध्या) ह्यांसह सरस्वती (माझी स्तुति ऐको). इंद्र हा पवीरवान् हें सिद्ध करण्याकरितां यास्क अतितस्थौ पवीरवान् हे शब्द भाष्यांत घालतो; सर्व ऋचा पुढीलप्रमाणें; यो जनान् महिषान् इव अतितस्थौ पवीरवान् । उतापवीरवान् युधा (१०।६०।३) = जो इंद्र, हातांत आयुध असो किंवा नसो, युद्धांत कितीही प्रचंड (महिषान् इव) असुर लोक (जनान्) असले तरी त्यांचा पराजय करून (अति = अतीत्य) शांत उभा राहिला (तस्थौ); इव = अपि; महिषान् = अतिमहतः; जनान् = असुरजनान्; पवीरवान् = हातांत आयुध घेतलेला; अपवीरवान् = हातांत आयुध न घेतलेला; असा दुर्ग अर्थ करतो.

सायणः—हातांत खड्ग असो (पवीरवान्) वा नसो (अपवीरवान्) जो समातिर्नावाचा राजा युद्धांत सिंहासारख्या प्रचंड शत्रूंचा पराजय करतो (अति-तस्थौ); जनान् = आपल्या विरुद्ध असलेल्या लोकांना; अतितस्थौ = पराजय करून राहतो म्हणजे पराजय करतो; महिषान् इव = सिंहासारख्या (शत्रूंना); पवीरवान् = हातांत खड्ग घेतलेला; अपवीरवान् = हातांत खड्ग न घेतलेला.

महिष = रेडा; अग्नि इंद्रासाठीं तीनशें रेडे शिजविता झाला (५।२९।७।६। १७।११), विष्णु इंद्राला शंभर रेडे देता झाला (८।७७।१०), इंद्र स्वतः तीनशें रेडे मारतो (५।२९।८); यदि प्रवृद्ध सत्पते सहस्रं महिषां अघः । आदित्त इन्द्रियं महि प्र वावृधे (८।१२।८) = हे लठ्ठभारती (प्रवृद्ध), लठ्ठ लोकांचा पति (सत्पते) इंद्रा, जेव्हां (यदि) तूं हजार रेडे मारलेस तेव्हांच (आत् इत्) तुझें बल (इन्द्रिय) अतिशय (महि) वाढलें

(वावृधे); असें इंद्राच्या खादाडपणाचें विनोदानें वर्णन केलें आहे. इव यथा इंद्रः महिषान् अतितस्थौ तथा जनान् युधा अतितस्थौ = जसा इंद्र रेड्यांवर जय मिळविता झाला म्हणजे त्यांना ठार करता झाला तसा तो पंचजनांना (जनान्) युद्धांत जिंकता झाला (अतितस्थौ). पवीरवान् व अपवीरवान् हे शब्द यः ह्याचीं विशेषणें आहेत कीं नाहींत हा प्रश्न आहे. पवीर शब्द ऋग्वेदांत कोठेही नाहीं; पवीरवान् हें बहुतकरून पवीरव ह्या शब्दाचें बहुवचन असावें व त्याचा अर्थ धनवान् असा असावा; पू = देणें; पवि = धन; रु = ओरडणें, ओरडून धन मिळविणें; वृहस्पति, अंगिरस् वगैरे मोठ्यानें ओरडून दस्यूंचे कोंडवाडे फोडीत व त्यांतल्या गायीं हांकून नेत; ह्या गायीं हें एक प्रकारचें धन; रवः = गोधन; इ = देणें, दान, धन; पवि = इ = रव = धन; पवीरव = अतिशय धन किंवा ज्याच्याजवळ अतिशय धन आहे असा; पंचजनांजवळ अतिशय धन होतें म्हणून ते पवीरव; अशा धनाळ्या पंचजनांना इंद्र जिंकता झाला; पंचजनांचें व इंद्राचें वैर होतें म्हणून इंद्र सांपडेल तेव्हां त्यांना ठोकी व जेरीस आणी; नुसत्या धनाकरितांच तो त्यांच्याशीं भांडत नसे; ते धनवान् असोत कीं नसोत तो त्यांना जेव्हां तेव्हां हाणीत असे असा ऋचेचा अर्थ दिसतो.

पृथिवी (१९) व्याख्याता (निरु० १।१४) । तस्याः एष निपातः भवति ऐन्द्राग्न्याम् ऋचि

पृथिवी शब्दाची व्युत्पत्ति पहा (पान ४३). इंद्र व अग्नि जिच्या देवता आहेत अशा पुढील खंडांतील ऋचेंत पृथिवीचा गौणत्वानें निर्देश आहे.

खंड ३१ वा.

यदिन्द्राग्नी परमस्यां पृथिव्यां मध्यमस्यामवमस्यामुत स्थः । अतः परि वृषणावा हि यातमथा सोमस्य पिवतं सुतस्य (क्र० सं० १।१०८।१०)

इति सा निगदव्याख्याता (पान ५७६ शेवट पंहा).

दुर्गानें केलेला अर्थः—हे इंद्राग्नि, जरी तुम्ही उंच पृथिवीवर म्हणजे बुलोकांत किंवा मध्यम पृथिवीवर म्हणजे अंतरिक्षांत किंवा खालच्या पृथिवीवर म्हणजे इहलोकीं असाल, कोठेही असलांत तरी तेथून (अतः परि) आमच्याकडे या व आम्ही काढलेला सोमरस प्या. वृषणौ शब्द किंवा त्याचा अर्थ दुर्गवृत्तींत नाहीं. सायणाचार्य दुर्गाप्रमाणेंच अर्थ करतात; पृथिवी शब्दाचा अर्थ लोक; वृषणौ ह्याचा अर्थ दिला नाहीं. वृषणौ = कामानां वर्षितारौ असा अर्थ सायणाचार्य नेहेमीं करतात.

प्रस्तुत ऋचेंत पृथिवी म्हणजे पृथु किंवा विस्तीर्ण प्रदेश; तो शब्द परावत् ह्या अर्थी असावा; तिस्रः परावतः (१।३४।७।८।५।८) = एकावर एक असणारे असे तीन स्वर्ग. परमा परावत् (४।५०।३), परमां परावतं (१०।९५।१४), परमस्याः परावतः (५।६१।१), परां परावतं (१०।१४५।४), परावतः० परस्याः

(१०१८०।२॥१०१८७।२) ह्यांत सगळ्यांत उंच जो स्वर्ग त्याचा निर्देश केला आहे; एकदां पराः हें विशेषण तिन्ही परावर्तना लावलें आहे (१०।५८।११). इहि तिष्ठः परावर्तः० अति (८।३२।२२) = हे इंद्रा, तीनही स्वर्ग ओलांडून ये. तेव्हां प्रस्तुत ऋचेंत ह्या तीन स्वर्गांचा उल्लेख असावा.

ऋचेचा अर्थः—हे बलवान् (वृषणौ) इंद्राग्नि, तुम्ही अगदीं वरच्या स्वर्गांत, मधल्या स्वर्गांत किंवा खालच्या स्वर्गांत कोठेही असलांत तरी तेथून खालीं या व हा सोमरस प्या.

समुद्रः (२०) व्याख्यातः (निरु० २।१०) । तस्य एष निपातः भवति पाव-
मान्याम् ऋचि

समुद्र शब्दाची व्युत्पत्ति पहा (पान १०७). पुढील खंडातील सोमसंबंधी ऋचेंत समुद्र गौणत्वानें आला आहे.

खंड ३२ वा.

पवित्रवन्तः परि वाचमासते पितॄणां प्रत्नो अभि रक्षति व्रतम् । महः समुद्रं वरुणस्तिरो दधे धीरा इच्छेकुर्धरुणेष्वाभम् (ऋ० सं० १।७३।३)

पवित्रवन्तः रश्मिवन्तः । माध्यमिकाः देवगणाः । पर्यासते माध्यमिकां वाचम् । पिता एषां प्रत्नः पुराणः अभिरक्षति व्रतं कर्म । महः समुद्रं वरुणः तिरः अन्तः दधाति । अथ धीराः शक्नुवन्ति धरुणेषु उदकेषु कर्मणः आरम्भम् आरब्धुम्

पवित्रवन्तः = रश्मिवन्तः = रश्मींनीं युक्त; असे रश्मियुक्त माध्यमिक देव होत. आदित्यमंडलांतून निघून सूर्यकिरण अंतरिक्षांत असलेल्या मरुतांच्यासारख्या देवगणांशीं युक्त होतात; ह्या संयोगानें माध्यमिक देव पवित्रवन्तः म्हणजे रश्मियुक्त होतात (दुर्ग). वाचं = माध्यमिकां वाचम्. हे देवगण त्या वाणीच्या म्हणजे विजेच्या भोंवतीं बसतात. प्रत्नः = पुराणः. व्रतं = कर्म. पिता = रक्षण करणारा (दुर्ग). त्या देवगणांचा (एषां) पालन करणारा (पिता) पुरातन जो वरुण तो त्यांनीं आपल्या अधिकारांत केलेलीं कामें रक्षण करतो. महः हा शब्द जशाच्या तसा न ठेवतां त्याचा पर्याय दावयास पाहिजे होता. महः = महान् वरुणः मध्यमः । महान्तं वा समुद्रं (दुर्ग) = अंतरिक्षांतील महान् वरुण किंवा महान् समुद्र; महः हें वरुणः ह्याचें विशेषण किंवा समुद्रं ह्याचें. तिरः = अन्तर. दधे = दधाति. समुद्रं = आदित्यं (दुर्ग). अंतरिक्षांतील वरुण मेघांनीं आदित्याला झाकून टाकतो व तसें करून वनस्पतींवर पाऊस पाडतो (दुर्ग). अथ अध्याहृत. इत् निर्र्थक म्हणून गाळला आहे. शेकुः = शक्नुवन्ति. धरुणेषु = उदकेषु; भाष्यांत धरुणेषु शब्द नको. आरभं = कर्मणः आरम्भम् आरब्धुं = कर्माचा आरंभ करण्याला; दुर्ग-वृत्तींत आरब्धुं नाहीं; पण तसा शब्द पाहिजे. धीराः = धीमन्तः (दुर्ग). कर्मणः

आरंभ = कृष्यादेः वैदिकस्य वा (दुर्ग) = कृषि वगैरे कर्माचा किंवा वैदिक कर्माचा आरंभ.

दुर्गने केलेला अर्थः—सूर्यकिरणांनी युक्त असे अंतरिक्षातील देवगण माध्यमिक वाचेच्या म्हणजे विजेच्या भोंवतीं बसतात; त्यांचें रक्षण करणारा पुरातन वरुण त्यांनी आपल्या अधिकारांत केलेल्या कर्मांचें रक्षण करतो; महान् वरुण आदिल्याला मेघजलांनी झाकून टाकून वनस्पतींवर पाऊस पाडतो; तदनंतर बुद्धिमान् लोक कृषि वगैरे कामांचा किंवा वैदिक कर्माचा आरंभ करूं शकतात.

सायणः—पवित्रवन्तः = पवित्रेण शोधकेन सामर्थ्येन युक्ताः सोमस्य रश्मयः = शुद्ध करण्याच्या सामर्थ्यानें युक्त असे सोमाचे किरण; सोम आपल्या आंगचा कालिमा काढून टाकण्यास समर्थ असतो व तो कालिमा काढून तो शुद्ध होतो; असें केल्यानें तो सूर्यासारखा प्रकाशतो; वाचं = सोमस्थितां माध्यमिकां वाचं = सोमांत असलेला अंतरिक्षातील गडगडाट; सोम अंतरिक्षांत होता असें ऐतरेय ब्राह्मणांत (१।२७) म्हटलें आहे; त्यामुळे त्याच्यांत अंतरिक्षातील गडगडाट असणें स्वाभाविक आहे; परि + आसते = (सोमरसाच्या) भोंवतीं बसतात म्हणजे सोमरस किरणांनीं भरून जातो; ह्या रश्मींचा (एषां) पुरातन पिता जो सोम तो सर्व जग प्रकाशित करण्याचें काम (व्रतं) आपल्या अधिकारांत राखून ठेवतो म्हणजे जग प्रकाशित करतो; सर्व जग आपल्या प्रकाशानें आच्छादून टाकणारा (वरुणः) सोम मोठ्या (महः) अंतरिक्षाला (समुद्रं) आपल्या किरणांनीं लपवून टाकतो (तिरोदधे); त्या सोमाला प्राज्ञ (धीराः) म्हणजे कर्मकुशल असे ऋत्विजच (इत्) वसतीवर्यनांवाच्या जलांत किंवा नुसत्या जलांत (धरुणेषु) सोडण्याला (आरंभं = आरब्धुं) समर्थ होतात (शेकुः) म्हणजे सोमाला पाण्यांत मिसळतात.

रश्मयः पवित्रम् उच्यन्ते (पान ३५७); पवित्र ह्याचा रश्मी हा अर्थ यास्क, दुर्ग व सायणाचार्य ह्यांनीं एथें केला आहे; परंतु पवित्र ह्याचा गाळणें हा अर्थ बऱ्याच ठिकाणीं आहे; सुतासः० सोमा इन्द्राय० पवित्रवन्तो अक्षरन् (९।१०१।४) = रस काढलेले व गाळण्यांतून गळलेले (पवित्रवन्तः) सोम इंद्राकरितां कलशांत पडत आहेत (अक्षरन्); हाच अर्थ प्रस्तुत ऋचेंत असावा. परि = पवित्रं परि = गाळण्यांतून. प्रसवे ते उदीरते तित्त्रो वाचो मखस्युवः । यदव्य एषि सानवि (९।५०।२) = हे सोमा, जेव्हां तूं गाळण्यांत (अव्ये सानवि) जातोस तेव्हां गाळण्यांतून तूं खालच्या भांड्यांत गळत असतांना (प्रसवे) तीन प्रकारच्या वाचा वर निघतात. सहस्रधारः पवते समुद्रो वाचमीङ्खयः (९।१०१।६) = सोम हा समुद्र; तो हजार धारांनीं गाळण्यांतून गळत असतांना शब्द उच्चारतो (वाचमीङ्खयः). मर्दितमासः परि कोशमासते (९।८६।१) = अत्यानंद भोगणारे सोम गाळण्यांतून गळून (परि) भांड्यांत (कोशं) बसतात (आसते). पवित्रवन्तः परि वाचम् आसते = गाळण्यांतून गळत असतांना सोम वाचा उच्चारतात किंवा ध्वनि करणाऱ्या भांड्यांत

(बाचं) बसतात; सोमरस भांड्यांत पडत असतांना भांड्याचा आवाज होतो. एषां = ह्या सोमांचा. पि = पिणें; पिता = पिणारा; एषां प्रतनः पिता = पुरातन कालापासून सोमरस पिणारा इंद्र. व्रतम् अभि रक्षति = सोम पिण्याचें काम चांद्र ठेवतो. सोमाला समुद्र पुष्कळ ठिकाणीं म्हटलें आहे. पवस्व सोम महान् समुद्रः (९।१०९।४) = हे सोमा, महान् समुद्र तूं शुद्ध हो. समुद्रः अप्सु मासृजे (९।२।५) = सोमरूपी समुद्र पाण्यांत स्नान करतो म्हणजे सोमरस पाण्यांत मिसळतो. पण प्रस्तुत ऋचेंत समुद्र कोण ? सोमरस कीं कलशांतलें पाणी ? पवते० रसो महान्० वरुणः (९।७७।५); एथें सोमाला वरुण म्हटलें आहे; वरुण हा जलाचा अधिपति; सोम हा पाण्यांत मिसळला जातो म्हणजे तोही जलाचा अधिपति; किंवा वरुण म्हणजे कलशांतलें जल असा अर्थ असेल. महः समुद्रं वरुणः तिरो दधे = सोमरूपी जलाधिपति मोठ्या समुद्रांत अंतर्भूत होतो किंवा वरुण म्हणजे कलशांतलें पाणी मोठ्या समुद्राला म्हणजे सोमरसाला झाकून टाकतें; दोहोंचा अर्थ सोमरस पाण्यांत पूर्णपणें मिसळतो. धरुणेषु तस्थौ (१०।५।६) = अग्नि जलांत बसतो. धीराः इत् शेकुः धरुणेषु आरभं = कुशल लोकच (धीराः इत्) जलांत (धरुणेषु) असलेल्या सोमाला पकडण्याला (आरभं) समर्थ होतात (शेकुः). पिता एषां प्रतनः अभि रक्षति व्रतं ह्याचा अर्थ मला मुळींच करतां येत नाही; बाकीच्या तीन पादांचा कसातरी अर्थ मीं केला आहे. तस्य व्रतं रक्षतं पातमंहसः (१।९३।८) = हे देवानो, (जो तुम्हांला हवि देतो) त्याच्या धनाचें रक्षण करा किंवा त्याला धन द्या आणि दारिद्र्यापासून त्याचें रक्षण करा. तम् अर्यमा अभि रक्षति ऋजूयन्तम् अनु व्रतम् (१।१३६।५) = सरळ मार्गानें जाणाऱ्या त्याला अर्यमा धर्नात (अनुव्रतं) म्हणजे धन देऊन त्याचें रक्षण करतो. यस्य व्रतं न मीयते (२।८।३) = ज्याची आज्ञा (व्रतं) मोडली जात नाही. अनु व्रतं चरसि (३।६१।१) = हे उपे, आज्ञे-प्रमाणें किंवा घाटून दिलेल्या नियमाप्रमाणें तूं संचार करतेस. विश्वस्य हि प्रेषितो रक्षसि व्रतम् (१०।३७।५) = हे सूर्या, देवांनीं बुलोकीं संचार करण्यास पाठविलेला (प्रेषितः) तूं सर्व जगाच्या व्रताचें रक्षण करतोस म्हणजे सर्वांना कामें करण्यास लावतोस. ह्याप्रमाणें आज्ञा, नियम, कर्तव्य व धन असे व्रत शब्दाचे अर्थ आहेत; पण ह्यांपैकीं एथें अर्थ कोणता तें पिता कोण तें समजत नसल्याकारणानें ठरवितां येत नाही.

अजः एकपाद् (१८) व्याख्यातः (निरु० १२।२९) । पृथिवी (१९) व्याख्याता (निरु० १।१४) । समुद्रः (२०) व्याख्यातः (निरु० २।१०) । तेषामेव निपातः भवति अपरस्यां बहुदेवतायाम् ऋचि

अज एकपाद् (पान १०१३), पृथिवी (पान ४३), समुद्र (पान १०७) यांच्या व्युत्पत्ति पहा. जिच्यांत पुष्कळ देवता आहेत अशा पुढील (अपरस्यां) खंडां-तील ऋचेंत ह्यांचा गौणत्वानें निर्देश केला आहे. पण अज एकपाद् हा एथें बुलोकां-तील देव होय (इह तु उत्तमः) असें दुर्ग म्हणतो; ह्यावरून १२।२९ व १२।३० ह्यांतील अज एकपाद् हा उत्तम स्थानचा देव नसावा असें त्याचें मत दिसतें; परंतु तेथेही तो

उत्तमच म्हणजे दूलोकांतीलच असला पाहिजे; कारण अज एकपाद् ह्याचा आदिस असा अर्थ केला आहे. पृथिवी व समुद्र ह्यांची पुनरुक्ति कां केली त्याचें कारण दुर्ग देत नाही.

खंड ३३ वा.

उत नोऽहिर्बुध्न्यः शृणोत्वज एकपात्पृथिवी समुद्रः । विश्वे देवा ऋतावृधो हुवानाः स्तुता मन्त्राः कविशस्ता अवन्तु (ऋ० सं० ६।५०।१४)

अपि च नः अहिर्बुध्न्यः शृणोतु । अजः च एकपात् । पृथिवी च । समुद्रश्च । सर्वे च देवाः । सत्यवृधः वा । यज्ञवृधः वा । हूयमानाः मन्त्रैः स्तुताः मन्त्राः कविशस्ताः अवन्तु । मेधाविशस्ताः

उत = अपि च; दुर्गवृत्तीत च नाही. विश्वे = सर्वे. ऋतावृधः = सत्यवृधः वा यज्ञवृधः वा = सत्य किंवा यज्ञ वाढविणारे; ऋतं = सत्य वा यज्ञ वा (पान २९२); ह्यानंतर दुर्गवृत्तीत उदकवृधः वा असा आणखी एक अर्थ दिला आहे. तो त्याच्या निरुक्तप्रतीत असावा. हुवानाः = हूयमानाः; हुवानाः = आहूयमानाः (दुर्ग). मन्त्राः = मन्त्रैः; यथार्थ विभक्तीः संनमयेत् ह्याचा अर्थ पहा (पान ७६); भाष्यांत मन्त्राः शब्द घालावयास नको होता कारण त्यानें घोटाळा झाला आहे. कविशस्ताः = मेधाविशस्ताः = बुद्धिमानांनीं स्तविलेले. मन्त्राः = मन्त्रैः यजुर्मयैः स्तुताः आणि स्तुताः = स्तोत्रैः सामभिः स्तुताः असा दुर्ग अर्थ करतो असें वाटतें; कारण मन्त्रैः यजुर्मयैः स्तुताश्च स्तोत्रैः सामभिः असे त्याचे शब्द आहेत. कविशस्ताः = कविभिश्च नैषण्डु-कत्वेन मेधाविभिः शस्त्रैः च शस्ताः स्तुताः (दुर्ग) = बुद्धिमानांनीं गौणत्वानें शस्त्रे म्हणून स्तविलेले; ह्या ऋचेंत सर्व देव गौण आहेत. भाष्यांतले सर्व च अध्याहृत.

दुर्गानें केलेला अर्थः—अहिर्बुध्न्य, अज एकपाद्, पृथिवी व समुद्र आमच्या स्तुति ऐकोत; सत्य किंवा यज्ञ किंवा उदक वाढविणारे, यजुर्मन्त्र स्तोत्र साम ह्यांनीं स्तविलेले व बुद्धिमानांनीं शस्त्रांनीं स्तविलेले असे सर्व देव आमचें रक्षण करोत.

सायणः—नः = अस्माकं स्तोत्रम्; ऋतावृधः = यज्ञस्य सत्यस्य वा वर्धयितारः; स्तुताः = पूर्वेः ऋषिभिः स्तोत्रैः स्तुताः; मन्त्राः = मंत्रणीयाः गुप्तं भाषितव्याः मंत्र-प्रतिपाद्याः वा = ज्यांच्याशीं गुप्त गोष्ट करावयाची आहे असे किंवा ज्यांचे मंत्रांनीं प्रतिपादन म्हणजे वर्णन केलें आहे असे; कविशस्ताः = कविभिः मेधाविभिः ऋषिभिः शस्त्रैः शंसिताः; अवन्तु = रक्षन्तु.

मंत्राः हा शब्द अहिर्बुध्न्य वगैरे शब्दासारखा देववाचक नसल्यामुळें एथें त्याचा अर्थ करतां येत नाही. आ त्वा मन्त्राः कविशस्ताः वहन्तु एना राजन् हविषा मादयस्व (१०।१४।४) = हे राजा यमा, कवींनीं म्हटलेले हे मंत्र तुला इकडे आणोत; ह्या हवींनीं तूं दृष्ट हो; एथें मंत्राः कविशस्ताः हे शब्द सार्थ आहेत. एतच्चन त्वो वि चिकेतदेषां सत्यो मंत्रः कविशस्तः ऋषावान् (१।१५।२।२); एथें मंत्रः,

सत्यः, कविशस्तः व ऋषावान् हीं इंद्राचीं विशेषणें आहेत; मन् = देणें, मन् + त्रः = मन्त्रः = देणारा. प्रस्तुत ऋचेंत मन्त्राः = धन देणारे; देव धन देणारे आहेत म्हणून त्यांना ऋचेंत ऋतावृधः असेंही म्हटलें आहे; ऋतावृधः = धन देणारे. धन देणारे (ऋतावृधः = मन्त्राः), स्तोत्रांनीं स्तविळेलें (कविशस्ताः) व बोलावलेले (हुवानाः) हे सर्व देव आम्हांला (नः) धनयुक्त करोत (अवन्तु).

दध्यङ् (२१) प्रत्यक्तः ध्यानम् इति वा । प्रत्यक्तम् अस्मिन् ध्यानम् इति वा । अथर्वा (२२) व्याख्यातः (निरु० ११।१८) । मनुः (२३) मननात् । तेषाम् एष निपातः भवति ऐन्द्र्याम् ऋचि

दध्यङ् = दधि + अङ्; दधि = ध्यानम्; अङ् = प्रति + अक्तः; ध्यानं प्रत्यक्तः = ध्यानाप्रत गेलेला म्हणजे ध्यान करणारा; दध्यङ् हा ध्यानस्थ असून आपल्या अधिकारांतलीं कामें करतो (दुर्ग); किंवा अङ् = प्रति + अक्तं; ध्याच्यांत (अस्मिन्) म्हणजे दध्यङ् ऋषींत ध्यान पूर्ण गेलें आहे (प्रत्यक्तं) म्हणजे तो पूर्णपणें ध्यानस्त असतो; त्याच्यामध्ये ध्यान सफल होतें असा दुर्ग अर्थ करतो. धि = देणें; दधि = दान, धन; अञ्च् = देणें; जो धन (दधि) देतो (अञ्चति) तो दध्यङ्. अथर्वा शब्दाची व्युत्पत्ति पहा (पान ८८९); न हि अयं स्वस्मात् अधिकारात् धर्षति । न कदाचित् स्वमधिकारं मुञ्चति (दुर्ग) = आपल्या अधिकारापासून ढळत नाही म्हणजे अधिकारांतलीं कामें टाकून देत नाही म्हणून त्याला अथर्वा हें नांव; हें विवरण दुर्गानें ११।१८ ह्यांत बावयास पाहिजे होतें. मन् (= विचार करणें) + उः = मनुः = विचार करणारा; अशी गोष्ट नाही कीं जिचा हा विचार करीत नाही (दुर्ग); तो सर्व गोष्टींचा विचार करतो म्हणून त्याचें नांव मनु. पुढील खंडांतील ऋचा इंद्रपर आहे; तिच्यांत ह्या तिघांचा गौणत्वानें निर्देश आहे.

दुर्ग म्हणतोः—ज्या अर्थी दध्यङ्, अथर्वन् व मनु हीं नांवें युवर्गांत आलीं आहेत त्या अर्थी ते आदित्यच होत; किंवा युलोकांतील आदित्याबरोबर असणारे हे ऋषि असतील.

खंड ३४ वा.

यामथर्वा मनुष्पिता दध्यङ् धियमन्नत । तस्मिन् ब्रह्माणि पूर्वथेन्द्र उक्था समग्मतार्चन्ननु स्वराज्यम् (ऋ० सं० १।८०।१६)

याम् अथर्वा च मनुश्च पिता मानवानां दध्यङ् च धियम् अतनिषत तस्मिन् ब्रह्माणि कर्माणि इन्द्रे उक्थानि च संगच्छन्ताम् । अर्चन् यः अनुपास्ते स्वराज्यम्

पिता = पिता मानवानां = मनुष्यांचा जनक (मनु). तिन्ही च अध्याहृत. अन्नत = अतनिषत. तस्मिन् = एतद्गुणविशिष्टः यः आदित्यः तत्कर्म अहोनिर्वृत्या-दिलक्षणं तनोति तस्मिन् सति (दुर्ग) = अशा गुणांनीं युक्त जो आदित्य दिवसाला सकाळपासून संध्याकाळपर्यंत नेण्याचें आपलें कर्म करीत असतो म्हणजे उदयापासून

अस्तमयापर्यंत आकाशांत संचार करीत असतो तो आदित्य प्रकाशत असतांना. ब्रह्माणि = कर्माणि; ब्रह्माणि = अन्नानि (दुर्ग). भाष्यांत पूर्वथा शब्द किंवा त्याचा पर्याय दिला नाही. इंद्रे ह्याबद्दल महाराष्ट्रपाठ पूर्वेंद्रे असा आहे; तो पूर्वथेन्द्रे असा पाहिजे. पूर्वथा = पूर्ववत् (दुर्ग). उक्था = उक्थानि = शस्त्राणि (दुर्ग) = उक्थनांवाचीं शस्त्रे; च अध्याहृत. समगमत = सम् + अगमत = संगच्छन्ताम्; समगमत = समागच्छन्ति यज्ञेषु (दुर्ग). अर्चन् अनु स्वराज्यं = अर्चन् यः अनूपास्ते स्वराज्यं = अर्चन् यः इंद्रम् अभिपूजयते स्वराज्यम् अनु उपास्ते । यथाशास्त्रम् अनुतिष्ठति (दुर्ग) = जो यजमान इंद्राची योग्य पूजा करतो व जो त्याच्या सत्तेची उपासना करतो म्हणजे इंद्राकरितां यज्ञकर्म शास्त्राप्रमाणे करतो; हे विवरण असंबद्ध दिसते कारण किलक्षण इन्द्रे असा दुर्ग प्रश्न करतो; तेव्हां यः = यः इन्द्रः असा अर्थ करावयास पाहिजे; पण यः म्हणजे जो यजमान असा अर्थ त्याने केला आहे. ऋचेंत यां (धियं) ह्या संबंधी-सर्वनामांला खीलिंगी दर्शकसर्वनाम पाहिजे; तस्मिन् हे पुष्टिगी किंवा नपुंसकलिंगी असल्याकारणाने त्याचा यां धियं याच्याशी संबंध जोडतां येत नाही; दुर्गाने यां० अतन्त हे वाक्य कोणत्याही दर्शकसर्वनामांला न जोडतां तसेंच ठेवले आहे.

सायणः—यां धियम् अतन्त = यत् कर्म अतन्वत = (ह्यांनीं) जें कर्म केलें; तस्मिन् = त्या कर्मांत; याप्रमाणें धियं चा कर्म असा अर्थ करून यत् कर्म ह्याच्याशीं तस्मिन् शब्द जोडला आहे; ब्रह्माणि = हविरूप अन्न; उक्था = उक्थानि = शस्त्रनामक स्तुति; समगमत = समगच्छंत; अर्चन् अनु स्वराज्यं = यः इन्द्रः स्वराज्यं स्वस्य राज्यत्वम् अनु अर्चन् अनुपूजयन् वृत्रवधादिरूपेण कर्मणा स्वकीयम् अधिपतित्वं प्रकटयन् = वृत्रवधासारख्या कर्मांनीं जो इंद्र आपल्या अधिपतित्वाची पूजा करतो म्हणजे तें अधिपतित्व प्रकट करतो (त्या इंद्रांत); अथर्वन्, सर्वांचा जनक मनु व अथर्वन्चा मुलगा दध्यङ् ह्यांनीं जें यज्ञकर्म चालविलें त्या यज्ञकर्मांत जे जे हवि दिले गेले व ज्या ज्या स्तुति म्हटल्या गेल्या ते सर्व हवि व त्या सर्व स्तुति पूर्वींच्या वसिष्ठादिक ऋषींच्या हवींप्रमाणें व स्तुतींप्रमाणें जो इंद्र वृत्रवधासारखीं कर्मे करून आपलें अधिपतित्व गाजवितो त्या इंद्राच्या ठिकाणीं एकवटल्या.

तस्मिन् इन्द्रे ब्रह्माणि उक्था उक्थानि च पूर्वथा पूर्ववत् समगमत = पूर्वींप्रमाणें आतांही त्या इंद्राच्या ठिकाणीं स्तुति (ब्रह्माणि = उक्थानि) एकत्र झाल्या आहेत; असा दुसऱ्या अर्थाचा अन्वयार्थ आहे. यां धियं = यानि ब्रह्माणि उक्थानि च; ज्या स्तुति अथर्वन्, मनु व दध्यङ् रचिते झाले त्या स्तुति जशा पूर्वकालीं इंद्राच्या ठिकाणीं एकत्र होत होत्या तशा आतांही त्या होत आहेत; यां धियम् एते ऋषयः अतन्त सा धीः पूर्वस्मिन् काले इन्द्रे समगच्छत असा पूर्वींर्थाचा अर्थ केला पाहिजे व तसें केल्यानेच दोन्ही अर्थांचा संबंध लक्षांत येतो. नास्मै विद्युत् न तन्यतुः सिषेध न यां मिहम् अकिरत् ष्हादुनि च (११३२.१३) = अस्मै विद्युत् न सिषेध । तन्यतुः न सिषेध । यां मिहं यां च ष्हादुनि वृत्रः अकिरत् ते अपि अस्मै न सिषिधतुः; एथे ते हे सर्वनाम नि. मा. १२९

अध्याहृत आहे; त्याचप्रमाणें प्रस्तुत ऋचेंत सा धीः अध्याहृत होय; सा धीः ह्याचें तानि ब्रह्माणि उक्थानि च असे पर्याय घेऊन दोन अर्थ जोडले पाहिजेत. अर्चन् अनु स्वराज्यं हें ह्या सूक्तांतील प्रत्येक ऋचेच्या शेवटीं आलें आहे; त्याचा ऋचेच्या अर्थाशीं पुष्कळ वेळां काहींही संबंध नसतो. स्वं धनं राजति ददाति असौ स्वराज् = धनदाता; किंवा स्वस्य बलस्य राजति असौ स्वराज् = बलाधीश; किंवा स्वं = राज् = धन; स्वराज् = अतिशय धन. अग्नि (१।३६।७), वायु (८।४६।२८), पर्जन्य (७।१०।१५), यम (१०।१५।१४), सोम (८।६६।२), आदित्य (२।२८।१), मरुत् (५।५८।१) ह्यांना स्वराज् म्हटलें आहे; इंद्राला स्वराज् पुष्कळ ऋचांत म्हटलें आहे (१।६१।९ वगैरे); इंद्र हा बलाधीश असून धनदाताही आहे; स्वराजः० व्रतस्य ये महो राजान ईशते (७।६६।६) = ज्यांची पुष्कळ (स्वराजः = महः) धनावर (व्रतस्य) सत्ता आहे (ईशते). स्वराज् एव स्वराज्यं = अतिशय धन. स्वराज्यम् अनु = धनभांडारांत. अर्चन् = अर्चन् अस्तु = देणारा असो. अर्चन् अनु स्वराज्यं = तो इंद्र आमच्या धनभांडारांत (स्वराज्यम् अनु) धन देणारा (अर्चन्) असो; असा ह्या शब्दांचा अर्थ दिसतो.

खंड ३५ वा.

अथातः द्युस्थानाः देवगणाः। तेषाम् आदित्याः (२४) प्रथमागामिनः भवन्ति।
आदित्याः व्याख्याताः (निरु० २।१३)। तेषामेषा भवति

आतां ह्यापुढें द्युलोकांतील देवगणांचें विवरण करण्यांत येईल; त्या देवगणांत आदित्य हे पहिले आहेत. आदित्य शब्दाची व्युत्पत्ति पहा (पान ११४).

खंड ३६ वा.

इमा गिर आदित्येभ्यो घृतस्नूः सनाद्राजभ्यो जुह्वा जुहोमि। गृणोतु मित्रो
अर्यमा भगो नस्तुविजातो वरुणो दक्षो अंशः (ऋ० सं० २।२७।१)

घृतस्नूः घृतप्रस्राविण्यः। घृतप्रस्राविण्यः। घृतसानिन्यः। घृतसारिण्यः
इति वा। आहुतीः आदित्येभ्यः चिरं जुह्वा जुहोमि। चिरं राजभ्यः इति वा।
गृणोतु नः इमाः गिरः मित्रश्च अर्यमा च भगश्च बहुजातश्च धाता दक्षः वरुणः
अशश्च। अंशः अंशुना व्याख्यातः (निरु० २।५)

घृतस्नूः = घृतप्रस्राविण्यः; घृतम् आहुतिलक्षणं याः प्रस्तुवन्ति प्रक्षरन्ति ताः
घृतस्नूः (दुर्ग) = घृताची धारा सोडणाऱ्या; ण्यु प्रस्रावणे (धा० २।२८). किंवा
घृतस्नूः = घृतसूः = घृतप्रस्राविण्यः; अर्थ तोच; सु गतौ (धा० १।९६५); सु =
स्रावणे (आपट्याचा कोश). किंवा घृतस्नूः = घृतसानिन्यः = घृतं देवान् प्रति सान-
यन्ति संभाजयन्ति ताः (दुर्ग) = देवांना घृताचा उपभोग देणाऱ्या; षण संभक्तौ
(धा० १।४६५); सानयन्ति = संभाजयन्ति = भोगावयास म्हणजे भक्षण कर-

ण्यास लावतात; स्नूः = सनूः = सानिन्यः. किंवा घृतस्नूः = घृतसूः = घृतसूः = घृतसारिण्यः = देवान् प्रति घृतं याः सारयन्ति गमयन्ति ताः (दुर्ग) = देवांकडे घृत पाठविणाऱ्या; सृ गतौ (धा० १।९६०). दुर्गवृत्तीत घृतप्रस्त्राविण्यः व घृतसारिण्यः ह्या प्रत्येकानंतर वा आहे. आहुतीः अध्याहृत; दुर्गवृत्तीत आहुतीः शब्द नाही. सनात्=चिरम्; सनात् = यावदायुषं (दुर्ग) = यावज्जीव. किंवा सनाद्राजभ्यः = चिरंराजभ्यः; सनाद्राजभ्यः = चिरंतनेभ्यः सर्वलोकराजभ्यः (दुर्ग) = सर्व लोकांच्या चिरंतन राजांना; दुर्गवृत्तीत ह्या दोन अर्थांची उलटापालट केली आहे. पहिल्या अर्थातील इमाः गिरः ह्यांचा शृणोतु ह्याच्याशी यास्क व दुर्ग अन्वय करतात. मित्रः, अर्यमा, भगः व अंशः ह्या प्रत्येकानंतरचा च अध्याहृत. तुविजातः = बहुजातश्च धाता = धाता म्हणजे प्रजापति सर्व वस्तु उत्पन्न करतो म्हणून तो सर्व वस्तूंत जन्मणारा; प्रत्येक वस्तु म्हणजे धाताच. वरुणः व दक्षः ह्या प्रत्येकानंतर च कां नाही? दक्षः हे अंशः ह्याचें विशेषण कीं काय? दक्षः = धनसमृद्ध? दुर्गवृत्तीत भगः, बहुजातः व अंशः इतक्यांच्या नंतरच च आहे. अंशु शब्दाच्या ज्या व्युत्पत्ति (पान ९४) त्याच अंश शब्दाच्या.

दुर्गानें केलेला अर्थः— घृताचा स्राव करणाऱ्या किंवा देवांना घृतप्राशन करण्यास लावणाऱ्या किंवा देवांकडे घृत पाठविणाऱ्या ह्या ज्या आमच्या स्तुति त्या स्तुतींनीं मी यावज्जीव जुहूनांवाच्या पात्रांतून आदित्यांना हवि अर्पण करीत आहे; किंवा चिरंतन आदित्यांना हवि अर्पण करीत आहे; ह्या आमच्या स्तुति मित्र, अर्यमा, भग, सर्व वस्तूंत असणारा धाता, वरुण व धनवान् अंश ऐकोत.

सायणः— राजभ्यः = राजमानेभ्यः ईश्वरेभ्यः वा = प्रकाशणाऱ्यांना किंवा सत्ताधीशांना; घृतस्नूः = घृतप्रस्त्राविणीः = घृतं क्षरंतीः = घृताच्या धारा सोडणाऱ्या; गिरः = स्तुतिलक्षणाः वाचः; सनात् = सर्वदा; जुह्वा = वाग्निद्रियेण = मुखानें; जुहोमि = प्रयच्छामि = करोमि; मी मुखानें स्तुति करतो; किंवा जुहूस्थानी-येन घृतं क्षरंति वाग्रूपाणि हवींषि जुहोमि = मुख हेंच जुहूनांवाचें पात्र; त्यानें घृताचा स्राव करणारे वाग्रूपी हवि मी अर्पण करतो; मंत्र म्हटल्याशिवाय दूध घृत वगैरे हवि अग्नींत दिले जात नाहीत म्हणून वाचा हीच घृताचा स्राव करते असें तैत्तिरीय संहितेंत म्हटलें आहे; मित्र, वरुण, धाता, अर्यमा, अंशु, भग, इंद्र व विवस्वान् हे अदितीचे आठ पुत्र असें तैत्तिरीय संहितेंत म्हटलें आहे; ह्या आठ पुत्रांना मी वाग्रूपी हवि अर्पण करतो; तुविजातः वरुणः = बहुषु देवेषु अनुग्रहार्थं प्रादुर्भूतः वरुणः = लोकांवर अनुग्रह करण्याकरितां पुष्कळ देवांत प्रादुर्भूत झालेला वरुण म्हणजे लोकोपकाराकरितां निरनिराळ्या देवांचीं रूपे घेणारा वरुण; दक्षः अंशः = समर्थः अंशः. अदितीच्या आठ पुत्रांपैकीं प्रस्तुत ऋचेंत पांचच पुत्रांचा म्हणजे मित्र, अर्यमा, भग, वरुण व अंश ह्यांचा निर्देश केला आहे असें ह्या भाष्यावरून दिसतें.

गिर् ह्याचा स्तुति ह्याशिवाय हवि असाही अर्थ आहे. असृग्रम् इंद्र ते गिरः

प्रति त्वाम् उदहासत (१।९।४) = हे इंद्रा, आमचे हवि (गिरः) तुझ्याकरिता (ते) वढात आहेत (असृप्रं); ते तुजकडे (त्वां प्रति) धांवत आहेत. त्वां गिरः सिन्धुमिवावनीर्महीः आ पृणन्ति शवसा वर्धयन्ति च (५।११।५) = हे इंद्रा, जशा मोठया (महीः) नद्या (अवनीः) समुद्र भरून टाकतात त्याप्रमाणे आमचे हवि तुला भरून टाकीत आहेत (आपृणन्ति) व बलाने (शवसा) वाढवीत आहेत. घृतस्नु हे पुल्लिंग व घृतस्नु खीलिंग; पुल्लिंगाचीं घृतस्नुः, घृतस्नु, घृतस्नुना व घृतस्नो आणि खीलिंगाचीं घृतस्नुः, घृतस्नु, घृतस्नुवा व घृतस्नुवः अशीं रूपे ऋग्वेदांत आहेत; हिरण्यत्वक् मधुवर्णः घृतस्नुः पृक्षो वहन् आ रथो वर्तते वाम् (५।७७।३) = हे अश्विनांनो, ज्याची त्वचा सोन्याची आहे, ज्याचा रंग मधासारखा आहे असा धन (पृक्षः) आणणारा तुमचा घृतस्नु रथ आमचेकडे येत आहे; घृतस्नुः रथः = घृता-प्रमाणे झळझळीत रथ; हिरण्य, मधु व घृत ह्यांचा रंग पिवळा; त्वक् = वर्ण = स्नु = रंग. हरिः घृतस्नुः (९।८६।४५); हरिः व घृतस्नुः हीं सोमाचीं विशेषणे आहेत; दोहींचा अर्थ पिवळा. अग्नीला घृतस्नुः व दीद्यत् हीं विशेषणे लाविली आहेत (१०।१२२।६); दीद्यत् = झळकणारा; घृतस्नुः = घृताच्या रंगाचा. तं त्वा घृतस्नवीमहे चित्रभानो स्वर्दशम् (५।२६।२) = हे झळकणाऱ्या (घृतस्नो = चित्र-भानो) अग्नि, सूर्यासारखा प्रकाशणारा (स्वर्दशं) जो तूं त्या तुझी आम्ही याचना करीत आहों; घृतस्नुः = चित्रभानुः = स्वर्दश. यो वो देवा घृतस्नुना हव्येन प्रति भूषति । तं विश्वे उप गच्छथ (६।५२।८) = हे देवांनो, जो तुमची झळकणाऱ्या हवीने सेवा करितो त्याच्याकडे तुम्ही जातां; घृतस्नुना हव्येन = घृतरूप हवीने; एथे घृत हेंच हवि असेल. इंद्राच्या घोड्यांना केशिना व घृतस्नु म्हटले आहे (३।४१।६). अग्नीचे घोडे (रोहिता = रोहितौ) घृतस्नु आहेत (४।२।३). १।१५।३१ ह्यांत मित्रावरुण हे घृतस्नु. १०।१२।४ ह्यांत द्यावाभूमी ह्या घृतस्नु. घृतस्नुवा रोहिता धुरि धिष्व (३।६।६) = हे अग्नि, झळकणाऱ्या (घृतस्नुवा = घृतस्नुवौ) घोड्या (रोहिता = रोहितौ) जुंप (धुरि धिष्व). इमा धानाः घृतस्नुवः (१।१६।२); धानाः = हरभरे; ते जाल्या पिवळे म्हणून किंवा घृताने माखलेले म्हणून घृतस्नु. तव ते अग्ने हरितो घृतस्ना रोहितासः (४।६।९); घृतस्नाः = झळकणारे; हाच अर्थ घृतस्नु ह्याचा; स्नु शब्द स्नुना, स्नुभिः व स्नोः ह्या रूपांत आढळतो; त्याचा मूळ अर्थ झळकणारे रूप असा असावा. इमाः गिरः घृतस्नुः = हे घृताने डबडबलेले व त्यामुळे झळकणारे हवि. सनात् = सदोदित; हा अर्थ बहुतेक ऋचांत आहे; सनाद्राजभ्यः असा समास करण्याचें कारण नाही. आदित्य हे राजे म्हणजे धनार्थीश व धनदाते आहेत; अशा धनदात्यांना मी नेहेमी जुहुपात्रांतून घृताहुति देत असतो. तुविजात हे विशेषण अग्नि, इंद्र, मित्र, वरुण, बृहस्पति, मरुत्, विश्वेदेव व एका ऋचेत मनुष्य ह्यांना लाविले आहे; त्याचा संदर्भाप्रमाणे बलवान् किंवा धनवान् असा अर्थ होतो; जात शब्दाचे बल व धन असे अर्थ आहेत. प्रस्तुत ऋचेत तुवि-

जातः हे वरुणः ह्याचें विशेषण; तें मित्र, अर्थमन् वगैरेनाही लावितां येईल; कारण ऋचेंतले हे सर्व देव धनवान् होत. तुवि शब्द समासांत बलवाचक व धनवाचक अशा शब्दांना जोडलेला असतो; तुव्योजस्, तुविनृष्ण, तुविशुष्म ह्यांचा अर्थ अति-बलवान्; तुविमघ, तुविराधस्, तुविवाज ह्यांचा अर्थ अति धनवान्. यजुःसंहितांत अदितीच्या आठ पुत्रांचीं नांवें दिलीं आहेत; त्यामुळे यास्क, दुर्ग व सायणाचार्य ह्यांना तुविजातः हे धाता (अध्याहृत) ह्याचें विशेषण करावें लागलें. दक्ष हाही आदित्य म्हणजे अदितीचा पुत्र होय; अदितेर्दक्षो अजायत (पान ८९९).

सप्तऋषयः (२५) व्याख्याताः (निरु० ४।२६॥२।११) । तेषामेषा भवति

ऋषि (पानें १०९-११०) व सप्त (पान ३१९) ह्यांच्या व्युत्पत्ति पहा. सप्तऋषि म्हणजे सात सूर्यकिरण किंवा सात इंद्रियें (दुर्ग); सप्तऋषीन् ह्याचे अर्थ पहा (पानें ८०१ व ८०२).

खंड ३७ वा.

सप्त ऋषयः प्रतिहिताः शरीरे सप्त रक्षन्ति सदमप्रमादम् । सप्तापः स्वपतो लोकमीगुस्तत्र जागृतो अस्वप्नजौ सत्रसदौ च देवौ (वा० सं० ३४।५५)

सप्त ऋषयः प्रतिहिताः शरीरे । रश्मयः आदित्ये । सप्त रक्षन्ति सदमप्रमादम् । संवत्सरम् अप्रमाद्यन्तः । सप्त आपनाः ते एव स्वपतः लोकम् अस्तम् इतम् आदित्यं यन्ति । तत्र जागृतः अस्वप्नजौ सत्रसदौ च देवौ । वाय्वादित्यौ । इति अधिदैवतम्

ऋषयः = रश्मयः. शरीरे = आदित्ये; शृणाति सर्वम् इदम् इति शरीरम् आदित्यः (दुर्ग) = आदित्याला शरीर म्हणण्याचें कारण तो ह्या सर्व जगाचा नाश करतो; शृ हिंसायां (धा० ९।१६); सर्वम् इदम् अस्मिन् आश्रितम् इति (दुर्ग) = त्याच्यांत सर्व जगाला आश्रय मिळतो म्हणून आदित्याला शरीर म्हटलें असेल; शरीर शब्द शृ किंवा आ + श्रि ह्यापासून; शृ ला गुण होऊन शर्; ईर हा नामकरण प्रत्यय; किंवा श्रि = श् + रि = श + रि; ईर हा नामकरण प्रत्यय. सदं = सवत्सरं = वर्षभर; सदं = सदैव (दुर्ग). अप्रमादम् = अप्रमाद्यन्तः = प्रमाद किंवा हयगय न करणारे; अप्रमाद्यन्तः अनुत्सर्गेण स्वस्य कर्मणः = प्रमाद न करणारे म्हणजे आपलें नेमून दिलेलें काम टाकून न देणारे. आपः = आपनाः = सर्व लोक व्यापून टाकणारे (दुर्ग). सप्त = सृताः (दुर्ग) = गमन करणारे. ते एव अध्याहृत. स्वपतः लोकं = अस्तम् इतम् आदित्यं = झोपल्या जाणाऱ्या आदित्याच्या लोकाकडे म्हणजे अस्ताला गेलेल्या आदित्याकडे; स्वपतः हे आदित्यस्य (अध्याहृत) ह्याचें विशेषण; स्वपतः अस्तम् उपगच्छतः अस्य आदित्यस्य एव तं लोकं (दुर्ग). ईयुः = यन्ति = गच्छन्ति = बाह्यं मण्डलं प्रविशन्ति (दुर्ग). देवौ = वाय्वादित्यौ. अस्वप्नजौ सत्रसदौ

ह्यांचा अर्थ दुर्ग देत नाही; अस्वप्नजौ = न निजणारे; सत्रसदौ = सत्रांत म्हणजे आदित्यांत (?) बसणारे; च अध्याहृत. अधिदैवतं = देवतापर विवरण.

दुर्गानें केलेला देवतापर अर्थ:—शरीरांत म्हणजे आदित्यांत सात ऋषि म्हणजे रश्मि ठेविले आहेत; आदित्यानें प्रज्वलित केलेले, सर्व दिशांतून पाणी आणणारे व तें काम करतांना एवढीशी सुद्धां हयगय न करणारे ते सात रश्मि सर्वदा आदित्याचें रक्षण करतात म्हणजे त्याच्याकडे वाफेच्या रूपानें जल नेतात; सर्वत्र पसरलेले (सप्त = सप्ताः) व सर्व व्यापून टाकणारे (आपः = आपनाः) ते रश्मि सूर्य अस्ताला गेल्यावर त्याच्या बाह्य मंडलाकडे परत जातात; तेथें ते रश्मि झोंपले असतांना कधीं न झोंप घेणारे व तेथेंच सदोदित राहणारे वायु व आदित्य नेहमीं जागत बसतात.

अथ अध्यात्मम् । सप्त ऋषयः प्रतिहिताः शरीरे । षट् इंद्रियाणि विद्या सप्तमी । आत्मनि । सप्त रक्षान्त सद्मप्रमादम् । शरीरम् अप्रमायन्ति । सप्त आपनानि इमानि एव स्वपतः लोकम् अस्तम् इतम् आत्मानं यन्ति । तत्र जागृतः अस्वप्नजौ सत्रसदौ च देवौ । प्राज्ञश्च आत्मा तैजसश्च । इति आत्मगतिम् आचष्टे

सप्त ऋषयः = षट् इंद्रियाणि विद्या च सप्तमी = पांच ज्ञानेंद्रियें, मन व विद्या म्हणजे बुद्धि; पांच इंद्रियांच्या द्वारे विषयांचें ज्ञान मनांत शिरतें; मन हें संशयग्रस्त असल्याकारणानें त्या ज्ञानाचें खरें स्वरूप बुद्धि दाखविते; षट् इंद्रियाणि विद्या च सप्तमी हे शब्द दुर्गवृत्तींत नाहीत. शरीर म्हणजे आत्मा असें दुर्ग म्हणत नाही. प्रतिहिताः = प्रतिहितानि. शरीरे = आत्मनि. सद् = शरीरम्; सदे = निश्च (दुर्ग). अप्रमादं = अप्रमादन्ति = विषयज्ञान करून देण्यांत कधीं हयगय न करणारी. आपः = आपनानि = व्यापनानि विषयाणां शरीरस्य वा (दुर्ग) = विषय किंवा शरीर व्यापून टाकणारी. इमानि एव अध्याहृत; इमानि बदल दुर्गवृत्तींत तानि आहे. स्वपतः लोकं = अस्तम् इतम् आत्मानम्; स्वपतः अस्य जीवस्य सुखदुःखभोक्तुः लोकं शरीरमेव प्रति अस्तम् इतम् (दुर्ग) = सुखदुःख भोगणाऱ्या व झोंपी जाणाऱ्या ह्या जीवाच्या लोकाकडे म्हणजे झोंपलेल्या शरीराकडे. ईयुः = यन्ति. भाष्यांत आत्मानं आहे पण दुर्गवृत्तींत शरीर आहे; या दोहोंचा मेळ कसा घालावयाचा? शरीर निजतें तेव्हां इंद्रियेही निजतात; जीवात्मा निजतो म्हणजे तो ज्ञान संपादन करण्याचें काम थांबवितो; तेव्हां ज्ञान आणून देणारी इंद्रियेही निजतात म्हणजे आपले काम थांबवितात; आत्मानं हा पाठ खरा कीं शरीरं हा पाठ खरा? कोणताही पाठ घेतला तरी अर्थ एकच. एथेही अस्वप्नजौ सत्रसदौ ह्यांचा अर्थ दुर्ग देत नाही; च अध्याहृत. देवौ = प्राज्ञश्च आत्मा तैजसश्च; प्राज्ञश्च आत्मा परमात्मा चिन्मात्रेण यः शरीरं व्याप्य वर्तते । तैजसश्च प्राणः अन्नपानपचनव्यूहस्वरसान्तर्भूतं तेजः वायुवृत्ति (दुर्ग) = चैतन्य-रूपानें जो सर्व शरीर व्यापून असतो असा परमात्मा हा एक देव; अन्नपान पचविण्याच्या खटपटींत सदैव असणारें वायुरूप तेज हा दुसरा देव; निद्रेंतही शरीरांतली

पचनक्रिया चाव्हे असतेच व चैतन्यरूप परमात्मा शरीरांत जागा असतोच. इति आत्मगतिमाचष्टे (= ह्या प्रमाणें ऋषि आत्माच्या हालचालीचें वर्णन करतो) हे शब्द दुर्गवृत्तींत नाहींत व अथ अध्यात्मं असा आरंभ केल्यावर त्या शब्दांची आवश्यकता नाहीं.

दुर्गानें केलेला आत्मपर अर्थः—शरीरांत ठेवलेलीं सात इंद्रियें हयगय न करतां आपआपलीं कामें करून शरीराचें सदैव रक्षण करतात; सुखदुःख भोगणाऱ्या जीवात्म्याचें शरीर जेव्हां झोपीं जातें तेव्हां विषय किंवा शरीर व्यापणारीं इंद्रियेही त्या झोंपलेल्या शरीराकडे जातात; तेथें न निजणारे व त्या ठिकाणीं सदोदित असणारे परमात्मा व तेजोरूपी प्राण हे दोघेजण जागत असतात.

महीधरभाष्यः—सप्त ऋषयः=प्राणाः त्वक्चक्षुःश्रवणरसनाघ्राणमनोबुद्धिलक्षणाः अप्रमादं सावधानं स्वपतः नरस्य लोकम् आत्मानम् ईयुः प्राप्नुवन्ति । लोकशब्देन विज्ञानात्मा हृदयाकाशप्रतिष्ठः उच्यते=लोक म्हणजे हृदयाकाशांत असणारा जो विज्ञानात्मा त्याच्याकडे मनुष्य निजला असतांना हे सात प्राण कधीही न चुकतां जातात; आपः = आपनाः = देह व्यापून टाकणारे (प्राण); देवौ = दीप्यमानौ प्राणापानौ = प्रज्वलित असलेले प्राण व अपान; सत्रसदौ = सतां जीवानां त्राणं रक्षणं सत्रम् । तत्र सीदतः = सत्र म्हणजे जीवांचें रक्षण; असें रक्षण करणारे (प्राण व अपान). महीधर व उवट ह्या ऋचेचा आदित्यपर अर्थ देत नाहींत. सप्तापः स्वपतो लोकमीयुः एथे सप्तापः ह्यानंतरचा विसर्ग नको आहे; सप्ताप = सप्त + अप; स्वपतः नरस्य सप्त ऋषयः लोकम् अप ईयुः = निजणाऱ्याचीं सात इंद्रियें निद्रावस्थेंत जगभर हिंडतात असा अन्वयार्थ असावा; हे सात जण जर बाहेर निघून गेले तर मग शरीरांत काय राहते? कधीं न निजणारे व जीवनरूप सत्र म्हणजे यज्ञ सदोदित करीत राहणारे दोनच त्या शरीरांत असतात; ते दोन म्हणजे आत्मा व प्राण असा अर्थ असेल.

खंड ३८ वा.

तिर्यग्बिलश्चमस ऊर्ध्वबुध्नो यस्मिन्यशो निहितं विश्वरूपम् । अत्रासत ऋषयः सप्त साकं ये अस्य गोपा महतो बभूवुः (अथ० सं० १०।८।१)

तिर्यग्बिलः चमसः ऊर्ध्वबन्धनः । ऊर्ध्वबोधनः वा । यस्मिन् यशः निहितं सर्वरूपम् । अत्र आसते ऋषयः सप्त सह । आदित्यरश्मयः । ये अस्य गोपाः महतः बभूवुः । इति अधिदैवतम्

तिर्यग्बिलः = तिर्यञ्चि अस्य मंडलस्य मधुपूर्णस्य इव रश्मिच्छिद्राणि (दुर्ग) = मधानें भरलेल्या पोवळ्याचीं भोके जशीं तिरकस असतात तशीं सूर्याच्या रश्मि-किरणांचीं भोके तिरकस असतात म्हणून सूर्य तिर्यग्बिल; पण रश्मींचीं छिद्रे म्हणजे काय ? रश्मिरश्मींतील अंतरे कीं काय ? चमनम् उदकम् एष सनोति इति चमसः

(दुर्ग) = पृथिवीवरील उदक आदित्य भोगतो म्हणून तो चमस; चम = चमनं = प्यायलेलें उदक; स = सनोति = उपभोगतो. ऊर्ध्वबुध्नः = ऊर्ध्वबंधनः; ऊर्ध्व च एतत् बद्धम् आभूतसम्पुवात् न निपद्यते इति ऊर्ध्वबुध्नः (दुर्ग) = आकाशाळा बांधलेलें हें सूर्यमंडल प्रलयापर्यंत खाली पडत नाही म्हणून आदित्य हा ऊर्ध्वबुध्न; बुध्न = बध्न = बन्धन किंवा बद्ध. किंवा बुध्नः = बोधनः; ऊर्ध्वबुध्नः = ऊर्ध्वबोधनः = आकाशांत असलेला आदित्य आपल्या प्रकाशानें सर्वांना जागें करतो म्हणून तो ऊर्ध्वबुध्न. यशः = उदकं (दुर्ग). विश्वरूपं = सर्वरूपं = नानाप्रकारचें किंवा नाना-रूपाचें (दुर्ग). दुर्गवृत्तींत यस्मिन् बदल तस्मिन् आहे; पण पुढील अध्यात्मविवरणांत यस्मिन् हाच शब्द आहे. साकं = सह; साकं = एकीभूताः (दुर्ग). ऋषयः = आदित्यरश्मयः.

यास्कानें केलेला अर्थः— ज्याच्यांत सर्व रंगांचें जल ठेविलेलें असतें तें आदित्य-मंडल एक प्रकारचें चमस पात्र आहे; त्याचें भोंक खाली असून तें वर बांधलें आहे किंवा वर टांगलेलें असून सर्वास तें जागें करतें; ह्या महान् आदित्याचे जे रक्षक आहेत ते आदित्यरश्मि ह्या मंडलांत एकत्र असतात.

दुर्गानें केलेला अर्थः— ज्याचीं भोंकें तिरकस आहेत, जो उदक उपभोगतो (चमसः) व जो आकाशाळा बांधला आहे किंवा जो वर असून आपल्या प्रकाशानें सर्व प्राणिमात्रांना जागे करतो असा हा आदित्य आहे; त्या आदित्यांत सर्व रूपांचें जल ठेविलेलें असतें; ह्या महान् जगाचे किंवा स्वतःचे रक्षक (गोपाः) जे हे रश्मि आहेत ते सर्वत्र पसरलेले (सप्त = सृष्टाः) धर्मद्रेष्टे (ऋषयः) रश्मि एकत्र होऊन (साकं) ह्या सूर्यमंडलांत (अत्र) असतात.

अथ अध्यात्मम् । तिर्यग्विलः चमसः ऊर्ध्वबंधनः । ऊर्ध्वबोधनः वा । यस्मिन् यशः निहितं सर्वरूपम् । अत्र आसते ऋषयः सप्त सह । इन्द्रियाणि । यानि अस्य गोप्तृणि महतः बभूवुः । इति आत्मगतिम् आचष्टे

तिर्यक्चिच्छिद्रम् इदमेव शिरः चमसः । चम्यन्ते हि अनेन रसाः इति (दुर्ग) = शिर हेंच एक चमसपात्र; शिराळा चमस म्हणण्याचें कारण तें नानाप्रकारचे रस पितें; ह्या शिरोरूप चमसाचें तोंड तिरकस असतें. शरीरावरतीं असलेलें हें मुंडकें शरीराळा बांधून ठेवतें; मुंडकें गेलें कीं शरीर विस्कळित होतें म्हणून मुंडकें ऊर्ध्वबुध्न (दुर्ग). ऊर्ध्वबोधनो वा ह्याचा अर्थ दुर्ग देत नाही; ऊर्ध्वबोधनः = वर असलेलें हें मुंडकें ज्ञानेंद्रियांच्या साहाय्यानें सर्व जाणतें; बोधति असौ बोधनः; ऊर्ध्वः = शरीरा-वर असलेला. यशः = इंद्रियाननुभूतं रसाख्यं ज्ञानाख्यं वा (दुर्ग) = इंद्रियांना ज्याचा कधी अनुभव मिळाला नाही असा रसरूप किंवा ज्ञानरूप परमात्मा. ऋषयः = इंद्रि-याणि; हा अर्थ दुर्ग देत नाही. साकं = सह. ये = यानि. गोपाः = गोप्तृणि. तस्य चमसस्य ये विधातारः तद्वारेण अस्य शरीरस्य महतो गोप्तारः तत्रैव चमसान्तरम् अनु-प्रविष्टाः साकं सह तद्यशः उपजीवन्तः आसते (दुर्ग) = त्या चमसाचे म्हणजे मुंड-

क्याचे कर्ते व त्या मुंडक्याच्या द्वारे ह्या मोठ्या शरीराचें रक्षण करणारे व मुंडक्यांत शिरून यशावर आपली उपजीविका करणारे तेथें एकत्र बसतात. पण ते कोण तें दुर्ग सांगत नाही; येथें दुर्गाची वृत्ति भाष्यांतील शब्दांना अनुसरून नाही. शरीर-रक्षण करणारे प्राण असतील; प्राणांमुळे शरीर धारणा होते व डोक्याचें ज्ञानविषयक कर्म चालतें; प्राण आत्म्यावर अवलंबून आहेत; आत्म्याचा आधार सुटल्यास प्राणांना अस्तित्व नाही. इति आत्मगतिमाचष्टे हे शब्द दुर्गवृत्तींत आहेत; पण त्यांचा तो अर्थ देत नाही; त्यांचा अर्थ मागील खंडांत दिला आहे (पान १०३१). हल्लीं उपलब्ध असलेल्या अथर्व संहितेंत यस्मिन् बदल तस्मिन् व अत्रासते बदल तदासते आहे. ऋचेचा आदित्यपर अर्थ ओढाताणीचा आहे. अर्वाग्बिलश्चमस ऊर्ध्वबुध्नस्तस्मिन्यशो निहितं विश्वरूपम् । तस्यासत ऋषयः सप्त तीरे वागष्टमी ब्रह्मणा संविदाना (बृह० उप० २।२।३) = हें डोकें चमसाच्या आकाराचें आहे म्हणून त्याला चमस म्हटलें आहे; डोक्याचा थापट भाग वरती असतो म्हणून चमस ऊर्ध्वबुध्न व तोंड खाली असतें म्हणून तो अर्वाग्बिल; जसा सोमरस चमसांत ठेविलेला असतो तसे हे नानाविध (विश्वरूपं) प्राण (यशः) डोक्यांत ठेविलेले असतात; त्या चमसाच्या तीरावर सात ऋषि म्हणजे सात प्राण व ब्रह्मसहित आठवी वाक् असते. हे सात प्राण म्हणजे पंचेंद्रिये, वायु व मरुत् होत. बृहदारण्यकांतील ह्या ऋचेचा दुसरा अर्थ प्रस्तुत ऋचेच्या दुसऱ्या अर्धाहून अगदीं निराळा आहे. ऋचेंतील शब्द नेहमींच्या संस्कृतांत येणारे आहेत; परंतु त्यांचा गूढार्थ उकलणें कठीण आहे. मागील खंडांतील ऋचा व प्रस्तुत ऋचा ह्या अर्वाचीन होत; दोहोंचा आत्मपर अर्थ आहे.

देवाः (२६) व्याख्याताः (निरु० ७।१५) । तेषामेषा भवति

देव शब्दाची व्युत्पत्ति पहा (पान ५६१).

खंड ३९ वा.

देवानां भद्रा सुमतिर्ऋजूयतां देवानां रातिरभि नो नि वर्तताम् । देवानां सख्यश्च सेदिमा वयं देवा न आयुः प्र तिरन्तु जीवसे (ऋ० सं० १।८९।२)

देवानां वयं कल्याण्यां मतौ ऋजुगामिनाम् । ऋतुगामिनाम् इति वा । देवानां दानम् अभि नः निवर्तताम् । देवानां सख्यम् उपसीदेम वयम् । देवाः नः आयुः प्रवर्धयन्तु चिरं जीवनाय

सुमतिः = कल्याण्यां मतौ; कल्याण्यां मतौ ह्याच्याबद्दल कल्याणी मतिः असे पाहिजे; कोणीतरी अजाण माणसानें हा बदल केला असावा. भाष्यांत व दुर्गवृत्तींत भद्रा शब्द किंवा त्याचा पर्याय दिला नाही. ऋजूयतां=ऋजु + यताम्; यतां=गामिनाम्; सूर्य-किरण (देवाः) सरळ जातात; दुर्ग ऋजूयतां हा शब्द न देतां त्याचा अर्थ देतो. किंवा ऋजु = ऋतु; सूर्यकिरण योग्य वेळीं सर्वत्र जातात. देवाः = सूर्यकिरण (दुर्ग); सूर्यकिरण प्रकाशतात म्हणून ते देव; देवः दीपनात् (पान ५६१). निवर्ततां = निय-
नि. मा. १३०

मेन वर्तताम् (दुर्ग) = नियमानें येवो. रातिः = दानम्; रातिः = धनलाभः (दुर्ग). सख्यं = समानख्यानतां याज्ञे कर्मणि समानम् अङ्गभावं (दुर्ग) = सारख्या नावाला म्हणजे ऋत्विज् ह्या संज्ञेला; ऋत्विज् यज्ञाचें एक अंग होत; प्रत्येकाला मी देवांचा हविर्दाता व्हावें अशी उत्कट इच्छा असते; सख्यं = स + ख्यम्; स = समान; ख्यं = ख्यानम्, उपसेदिम = उपसीदेम; उपसेदिम = गच्छेम (दुर्ग). प्र तिरन्तु = प्रवर्धयन्तु. जीवसे = चिरं जीवनाय.

दुर्गानें केलेला अर्थः—सरळ जाणाऱ्या किंवा योग्य कालीं जाणाऱ्या सूर्य-किरणांची अनुग्रहबुद्धि आमच्याकडे नियमानें येवो; त्यांच्याकडून धनलाभ आमच्याकडे नियमानें येवो; देवांकरितां केलेल्या यज्ञांत ऋत्विज् ह्या समान संज्ञेप्रत जाण्याची आम्ही इच्छा करतो; आम्ही फार दिवस जगावें म्हणून देव आमचें आयुष्य वाढवोत. देव म्हणजे रश्मि हा अर्थ यास्काच्या मनांत होता की नाहीं तें सांगतां येत नाहीं; ऋचेच्या दुसऱ्या अर्धांत देव म्हणजे रश्मि असें दुर्ग म्हणत नाहीं.

सायणः—भद्रा = सुखयित्री भजनीया वा = सुखदायक किंवा उपभोगण्यास योग्य; सुमतिः = शोभना मतिः = अनुग्रहात्मिका बुद्धिः; अस्माकम् अस्तु ह्या शब्दांनीं पहिलें वाक्य पुरें केलें आहे; ऋजूयतां = ऋजुम् आर्जवयुक्तं सम्यक् अनुष्ठातारं यजमानम् आत्मनः इच्छतां = नम्र व योग्यरीतीनें यज्ञानुष्ठान करणारा यजमान आपल्याला मिळो अशी इच्छा करणाऱ्यांची; अभि = अभिमुख्येन = मुख्यवेंकरून; निवर्ततां = नितरां वर्ततां = खात्रीनें येवो; सख्यं = सखित्वं = मैत्री; किंवा सख्युः कर्म = मित्रानें करावयाचें काम म्हणजे साहाय्य; उपसेदिम = प्राप्नुयाम; आम्ही देवांची मैत्री किंवा साहाय्य मिळवूं; जीवसे जीवितुं = जगावें म्हणून.

देव = (१) देव, (२) धनवान् व धनदाते. भद्रा = (१) कल्याणकारक, (२) धनयुक्त, अतिशय. सुमतिः = (१) प्रसन्नता, (२) अतिशय धन. ऋजूयतां, ऋजूयेतां, ऋजुयन्तां अशीं आज्ञार्थाचीं रूपे; ऋजूयमानः (१०।८।९) हें वर्तमानकालचें धातुसाधित विशेषण आहे; तेव्हां प्रस्तुत ऋचेंत ऋजूयतां हें निवर्ततां ह्यासारखें क्रियारूप असावें. ऋजूयतां = सरळ किंवा थेट येवो; ऋजु = सरळ ह्या अर्थ प्राथमिक आहे; ऋ व जु ह्यांचा अर्थ देणें किंवा दान; ऋ + जु = धन; सिषक्तु माता मही० नः स्मत्सूरिभिः ऋजुहस्त ऋजुवनिः (५।४१।१५); ऋजु धनं हस्ते यस्याः सा ऋजुहस्ता; ऋजु धनं वनुते असौ ऋजुवनिः; धनवान् (मही = ऋजुहस्ता) व धनदात्री (ऋजुवनिः) माता आपल्या पुष्कळ धनांतून (स्मत्सूरिभिः) धन (नस्) देवो (सिषक्तु). ऋजूयतां = (२) धन देवो. देवानां भद्रा सुमतिः ऋजूयतां = (१) देवांची कल्याणकारक सुप्रसन्नता थेट आमच्याकडे येवो; (२) धनदात्यांचें अतिशय धन म्हणजे धनभांडार आम्हांला धन देवो. रातिः = (१) मित्र, मैत्री, साहाय्य; (२) दान, धन; ससन्तु ते अरातयो बोधन्तु शूर रातयः (१।२९।४) = हे शूर इंद्रा, शत्रु (अरातयः) निजलेले राहोत व मित्र (रातयः) उठोत. त्वावतो हि इन्द्र

क्रत्वे अस्मि त्वावतो अवितुः शूर रातौ । विश्वेदहानि तविषीव उग्रं ओकः कृणुष्व हरिवो न मर्धीः (७।२५।४) = हे बलवंता (तविषीवः = उग्र) इंद्रा, तुझ्या सार-
ख्याच्या (त्वावतः) आश्रयाखालीं (क्रत्वे = रातौ) मी आहे; हे इंद्रा (हरिवः),
सर्व (विश्वानि) दिवस (अहानि) म्हणजे सर्व आयुष्यभर मला घर म्हणजे आसरा
(ओकः) दे (कृणुष्व); माझा त्याग करूं नकोस (मा मर्धीः). इन्द्रस्येव रातिमा
जोहुवानाः स्वस्तये नावमिवा रुहेम (१०।१७८।२) = स्वकल्याणासाठीं (स्वस्तये)
इंद्रासारख्याचें साहाय्य किंवा आसरा (राति) मागणारे (आ जोहुवानाः) आम्ही
जणूं काय सुरक्षित नावेंत चढत आहोंत. स्यामहं ते सदमिद्रातौ तव स्यामग्ने अवसा
सुवीरः (६।५०।९) = हे अग्नि, तुझ्या आसऱ्याखालीं मी सदैव राहण्याची इच्छा
करतो; तुझ्या साहाय्यानें (अवसा) मी धनवान् (सुवीरः) होईन. देवानां रातिः
अभि नो नि वर्ततां = (१) देवांचा आसरा आमच्याकडे येवो; (२) धनदात्यांचें
धनदान आम्हांला (नः) पुष्कळ (अभि) धन (नि) देवो (वर्ततां). सख्यं = (१)
मैत्री, (२) अतिशय धन; सखा शब्द पहा (पान ७७८). उप + सद् = (१)
जवळ बसणें, संपादन करणें; (२) सद् = देणें. वयं = (१) आम्ही, (२) धन;
वी = देणें; वयं = दान, धन. देवानां सख्यम् उप सेदिमा वयं = (१) आम्ही
देवांचें सख्य पूर्णपणें (आ) मिळविलें आहे (उपसेदिम); (२) दात्यांनीं दिलेलें
धन (सख्यं = वयं = आ) आम्हीं देत आलों आहोंत. आयुः = (१) आयुष्य, (२)
धन; यु = देणें, दान; आ = यु = धन; आयुः = अतिशय धन. जीवसे = (१)
पुष्कळ दिवस जगावें म्हणून, (२) आम्ही धनवान् व्हावें म्हणून; पहिला अर्थ
पुष्कळ ऋचांत आहे. (२) रयिं विश्वायुपोषसम् । मार्लीकं घेहि जीवसे (१।७९।९) =
आम्ही धनवान् व्हावें म्हणून (जीवसे) आम्हांला पुष्कळ (विश्वायुपोषसं) धन
(रयिं = मार्लीकं) दे. (१ व २) दक्षं दधासि जीवसे (१।९।१७) = (१) हे
सोमा, आम्हीं फार दिवस जगावें म्हणून तूं आम्हांला बल (दक्षं) देतोस; (२) हे
धनवंता (सोम), आम्ही धनवान् व्हावें म्हणून आम्हांस धन (दक्षं) देतोस. सग-
ळ्याच शब्दांचा समाधानकारक अर्थ करतां आला नाही तरी ऋचेचे दोन अर्थ आहेत
ह्यांत संशय नाही.

विश्वेदेवाः (२७) सर्वे देवाः । तेषामेषा भवति

विश्वे = सर्वे.

खंड ४० वा.

ओमासश्चर्षणीधृतो विश्वे देवास आ गत । दाश्वान्सो दाशुषः सुतम् (ऋ
सं० १।३।७)

अवितारः वा । अवनीयाः वा । मनुष्यधृतः सर्वे च देवाः इह आगच्छत ।
दत्तवन्तः दत्तवतः सुतम् । इति

ओमासः = ओमाः = अवितारः वा अवनीयाः वा = रक्षण करणारे किंवा तृप्त करण्यास योग्य; अव् = (१) रक्षण करणें, (२) तृप्त करणें; अव् ह्यांतील व् ला संप्रसारण होऊन अ + उ = ओ असें होतें; ओ + माः = ओमाः; म हा नामकरण प्रत्यय. चर्षणीधृतः = मनुष्यधृतः; हे दोन्ही शब्द दुर्गवृत्तीत नाहीत; अवितारः रक्षितारः चर्षणीनां मनुष्याणां स्वेन उपकारेण अवनीयाः वा तर्पणार्हाः धारयितारः च स्थितिकर्तारः (दुर्ग) = मनुष्यांचें रक्षण करणारे किंवा मनुष्यांनीं हवि देऊन तृप्त करण्यास योग्य व मनुष्यांची धारणा करणारे म्हणजे त्यांचा आयुष्यक्रम चालविणारे. विश्वे = सर्वे; दुर्गवृत्तीत सर्वे नाही. च अध्याहृत; दुर्गवृत्तीत च नाही व त्याची आवश्यकता नाही. देवासः = देवाः. इह अध्याहृत. आगत = आगच्छत; दुर्गवृत्तीत इह व आगच्छत नाही. दाश्वासः = दत्तवन्तः = ह्या हवि देणाऱ्याला अमकी एक वस्तु द्यावयाची आहे असा संकल्प करणारे (दुर्ग). दाशुषः = दत्तवतः = हवि देणाऱ्याचा. इति शब्दाचें प्रयोजन ध्यानांत येत नाही व तो शब्द दुर्गवृत्तीत नाही.

दुर्गानें केलेला अर्थः— हे विश्वेदेवानो, मनुष्यांचें रक्षण करणारे किंवा मनुष्यांनीं हवि देऊन तृप्त करण्यास योग्य, मनुष्यांचा जन्मापासून मरेपर्यंत चरितार्थ चालविणारे व हवि देणाऱ्याला अमकी एक वस्तु द्यावयाची आहे असा संकल्प करणारे तुम्ही हवि देणाऱ्याचा सोम पिण्यास या.

सायण :— विश्वेदेवासः = विश्वेदेवनांवाचे देव; ओमासः = रक्षकाः; चर्षणीधृतः = मनुष्याणां धारकाः; चर्षणयः मनुष्याः । तान् वृष्टिदानादिना धारयन्ति इति चर्षणीधृतः = वृष्टि वगैरे देऊन मनुष्यांचा चरितार्थ चालविणारे; दाश्वासः = फलस्य दातारः.

ओमासः हा शब्द एथेंच आला आहे. ऋग्वेदांत ओमन् असा शब्द असून जीव वाचविण्याचें साधन, पेय व धन असे त्याचे तीन अर्थ आहेत; अत्रीचा जीव वाचविण्याकरितां अश्विनांनीं त्याला ऊनऊन पेय नेऊन दिलें (१।११८।७). धन (ओमानं = शंयोः) या असें जलदेवतांना म्हटलें आहे (६।१०।७). ओमासः ह्यांत आ + उमासः अशीं दोन पदें असावीत; उम शब्द ऋग्वेदांत बारा वेळां आला आहे; एका ठिकाणीं त्याचा अर्थ देव अगर विश्वेदेव असा आहे. शेवटल्या ठिकाणीं असणाऱ्या ऊमैः (१।१६९।७) ह्याचा अर्थ अजून ठरविला नाही. उम व ऊति हे शब्द ऊ पासून झाले आहेत; ऊति = रक्षणाचें साधन किंवा धन; सु + मः = सोमः = धनवान्; त्याप्रमाणें ऊ + माः = उमाः = धनवान्. ऊ शब्द ऋग्वेदांत पुष्कळ वेळां आला आहे व तो निरर्थक असा मानला जातो; पण त्याचा अर्थ धन असा असावा; पुष्कळ ठिकाणीं ऊ शु अशी जोडी आढळते; ऊ व सु ह्या दोहोंचाही अर्थ धन असावा असें वाटतें; (१।१६६।३) एथें उमासः हें रूप आलें आहे; तेंच प्रस्तुत ऋचेंत असावें. आ + गत = आगत; आ ची द्विरुक्ति केली आहे.

चर्षणी = (१) पंचजन, (२) पंचजनांचें धन; धृतः = (१) धारण म्हणजे रक्षण करणारे, (२) धन देणारे. सु = देणें, धन; सु + त = धनपूर्ण, अतिशय. ऋचेचे दोन अर्थः— (१) हे विश्वेदेवांनो, पंचजनांचे रक्षक (उमासः = चर्षणीधृतः) व त्यांना धन देणारे (दाश्वांसः) तुम्ही हवि देणाऱ्याचा सोम पिण्यास या; (२) हे धनवंत (विश्वे = उमासः) धनदात्यांनो (चर्षणीधृतः = दाश्वांसः), धनदात्याला (दाशुषः = दाशुषे) पुष्कळ धन (आ) द्या (गत).

तदेतत् एकमेव वैश्वदेवं गायत्रं तृचं दशतयीषु विद्यते । यत्तु किञ्चित् बहु-
दैवतं तत् वैश्वदेवानां स्थाने गुज्यते । यदेव विश्वलिङ्गम् इति शाकपूणिः । अन-
त्यन्तगतः तु एष उद्देशः भवति । भूतांशः काश्यपः आश्विनम् एकलिङ्गम् । अभि-
तथीयं सूक्तम् एकलिङ्गम् । बभुरेक इति दश द्विपदाः अलिङ्गाः

प्रस्तुत ऋचा व त्याच्या पुढल्या दोन ऋचा मिळून एक तृच; हा तृच गायत्रीछंदांत आहे; देवता विश्वेदेव; संबंध ऋग्वेदांत गायत्रीछंदांतला हा एकच वैश्वदेवतृच आहे. एकमेव ह्याच्या बदल गुर्जरपाठ एकमिव आहे; त्याचा अर्थ पद्मा (पान ५६८). दशतयीषु बदल दुर्गवृत्तींत दशतयीषु आहे. यज्ञांत वैश्वदेवतृचा पुष्कळ लागतात; पण वैश्वदेव-
तृच एकच असल्यामुळे गायत्रीछंदांत असलेल्या ज्या तृचेच्या देवता पुष्कळ असतात (बहुदेवताकं) असा जो तृच सापडेल त्याचा यज्ञांत उपयोग केला जातो (पान ५६८); विश्व म्हणजे पुष्कळ असा अर्थ करून ज्या ऋचांत पुष्कळ देवता असतात त्यांचा उपयोग करावा असें याज्ञिकांनी ठरविलें आहे. पण शाकपूणि म्हणतो कीं ज्या तृचेत विश्व शब्द आहे (विश्वलिङ्गं) अशाच गायत्रीछंदांतल्या तृचेचा उपयोग केला पाहिजे. यास्काचें मत शाकपूणीच्या ह्या मताहून भिन्न आहे; तो म्हणतोः— परंतु (तु) शाकपूणिनें घातलेला हा निर्वध (उद्देशः) सर्वत्र लागू पडणारा नाही; अत्यंत गतः = अत्यंतगतः = सर्व ठिकाणीं लागू पडणारा; त्याच्या उलट अनत्यंतगतः म्हणजे सर्वत्र लागू न पडणारा; विश्वशब्दांनीं युक्त व गायत्रीछंदांतला असा एकादा तृच असेल नसेल; वैश्वदेवतृचा तर यज्ञांत वारंवार पाहिजे असतात; तेव्हा गायत्री-
छंदातल्या बहुदेवताक तृचांचाच उपयोग करणें योग्य होय. जीत देवतेचें नांव आहे तीच तदेवताक होय असें घेऊन चालल्यास आपत्ति उद्भवेल; म्हणून शाकपूणिनें घातलेला हा नियम सर्वत्र लागू पडणार नाही. काश्यपाचा मुलगा (काश्यपः) भूतांश ह्याला ज्या सूक्तांतील एकाच ऋचेत अश्विनांचें नांव आहे असें सूक्त दिसलें; तथापि त्या सर्व सूक्तांची देवता अश्विन असें मानलें जातें. एकलिङ्गं = एकस्याम् ऋचि लिङ्गं देवतालिङ्गं यस्य तत् = ज्या सूक्ताच्या एकाच ऋचेत देवतेचें नांव आहे असें सूक्त. १०।१०६ ह्यांतील अकराव्या ऋचेतच अश्विनांचें नांव आलें आहे; भूतांशो अश्विनोः काममप्राः हे अकराव्या ऋचेतील शेवटले शब्द; शाकपूणीच्या निर्वधानें ही एकच ऋचा अश्विनपर होईल; पण बाकीच्या सर्व ऋचांत अश्विनांचें नांव नसलें तरी त्यांचेंच वर्णन आहे असें त्या ऋचांतील शब्दांवरून स्पष्ट होतें; यास्तव सर्व सूक्त

अश्विदेवताक आहे असें म्हटलेंच पाहिजे. ३।३८ ह्या सूक्ताचा प्रारंभ अभि तथा ह्या शब्दांनीं होतो म्हणून ते सूक्त अभितथीय; मतौ छः सूक्तसाम्नोः (५।२।५९) = सूक्त किंवा साम ह्यांतील एक किंवा दोन शब्दांना ईय (छः) प्रत्यय लावून उपन शालेल्या तद्धितानें सर्व सूक्त किंवा साम निर्दिष्ट केलें जातें म्हणून हें सूक्त अभितथीय; ह्या सूक्ताच्या दहाव्या ऋचेंतच इंद्र हा शब्द आला आहे; असें हें सूक्त एकलिङ्ग असूनही इंद्रदेवताक मानिलें जातें; एथेंही शाकपूर्णीचा निर्वध लागू पडत नाही; कारण सर्वत्र इंद्राचेंच वर्णन आहे असें त्यांतील शब्दांवरून स्पष्ट दिसतें. बभ्रुरेकः हे शब्द ८।२९ ह्या सूक्ताच्या पहिल्या ऋचेच्या प्रारंभी आहेत; ह्यांतील सर्व ऋचा द्विपदा आहेत; द्विपदा याचा अर्थ पहा (पान ७८६). ह्या सूक्तातील कोणत्याही ऋचेंत देवतेचें नांव नाही; तथापि प्रत्येक ऋचेची देवता कोण हें सहज ओळखतां येतें; म्हणून शाकपूर्णीनें घातलेला नियम अप्राप्त होय. महाराष्ट्रपाठांत बभ्रुरेकः इति दश द्विपदाः अलिङ्गाः । भूतांशः काश्यपः आश्विनमेकलिङ्गम् । अभितथीयं सूक्तमेकलिङ्गं असा क्रम आहे. बभ्रुरेकः इति दश द्विपदाः अलिङ्गाः हे गुर्जरपाठांत व दुर्गवृत्तींत नाही.

साध्याः देवाः (२८) साधनात् । तेषामेवा भवति

साध् = साध्य करणें ह्यापासून साध्य; जें कोणालाही साधतां येत नाही तें हे साध्य साधतात; हे साध्य म्हणजे प्राण; ह्या प्राणरूप ऋषींनीं हजार वर्षांचें यज्ञसत्त करून ही सृष्टि निर्माण केली; हा अध्यात्म अर्थ; देवतापर अर्थांत साध्य म्हणजे सूर्य किरण (दुर्ग).

खंड ४१ वा.

यज्ञेन यज्ञमयजन्त देवास्तानि धर्माणि प्रथमान्यासन् । ते ह नाकं महिमानः सचन्त यत्र पूर्वे साध्याः सन्ति देवाः (ऋ० सं० १।१६४।५०।१०।१०।१६)

यज्ञेन यज्ञम् अयजन्त देवाः । अग्निना अग्निम् अयजन्त देवाः । अग्निः पशुः आसीत् । तम् आलभन्त । तेन अयजन्त इति च ब्राह्मणम् । तानि धर्माणि प्रथमानि आसन् । ते ह नाकं महिमानः समसेवन्त यत्र पूर्वे साध्याः सन्ति देवाः । साधनात्

यज्ञेन यज्ञम् अयजन्त देवाः हे शब्द भाष्यांत घालण्याचें कारण नाही. यज्ञेन = अग्निना. यज्ञं = अग्निम्. अग्निना = स्थावरजंगमभावम् आपत्तेन हविर्भूतेन (दुर्ग) = स्थावर व जंगम वस्तु होऊन हवींचें रूप धारण करणाऱ्या; स्थावर व जंगम सर्व जग अग्नीच आहे; काष्ठे, दूध, घृत वगैरे द्रव्यांचा हवि दिला जातो; हा हवि मूलतः अग्नीच होय. अग्नि = सर्वदेवताभूतम् आदित्यादिप्रणालिकया महान्तम् आत्मानं (दुर्ग) = अग्नि म्हणजे महान् आत्मा; आदित्य वगैरे सर्व देवतांचें रूप महान् आत्मा धारण करतो; अशा महान् आत्म्याला. देवाः = देवभाविनः पूर्वे ज्ञानकर्म-

समुच्चयकारिणः यजमानभावम् आपन्नाः (दुर्ग) = यज्ञादि कर्मे करणारे व ज्ञान प्राप्त करून घेणारे असे पूर्वकालीन यजमान स्वर्गांत जाऊन देव झालेले; पूर्वकालीन यज्ञानुष्ठान करणाऱ्यांनीं ज्ञान संपादन केलें व ज्ञान आणि कर्म ह्यांच्या साहाय्यानें ते देव झाले; अशा पुरुषांनीं महान् आत्म्याला निरनिराळे हवि देऊन तृप्त केलें (अयजन्त). अग्निः पशुः आसीत् । तम् आलभन्त । तेन अयजन्त इति च ब्राह्मणं = अग्नि हा पशु होता; त्या पशूला ऋत्विजांनीं कापलें व त्याचा हवि दिला असें ब्राह्मणवचन आहे. काठकसंहिता (५।५।४), वाज० सं० (२३।१७), शतपथ ब्रा० (१३।२।७।१३) ह्यांत तम् आलभन्त नाहीं. अग्निः पशुः आसीत् । तेन अयजन्त । स एतं लोकम् अजयत् (तै० सं० ५।७।२६) = हे अश्वा, अग्नि हा तुझ्यासारखाच एकेकाळीं अश्वमेधांतला पशु होता; अश्वमेधांत यजमानांनीं त्याचा हवि दिला त्यामुळें तो स्वर्गलोक जिंकता झाला तसा प्रस्तुत अश्वमेधांत तुझा हवि दिल्यानें तूं ही स्वर्ग जिंकशील (सायण-भाष्य). तानि धर्माणि प्रथमानि आसन् = तानि कर्माणि तथाविधज्ञानयुक्तानि प्रथमानि मुख्यानि महदात्मभावापत्तये आसन् (दुर्ग) = महान् आत्माची स्थिति प्राप्त करून घेण्याकरितां ज्ञानयुक्त कर्मे मुख्य साधने होती; नुसतीं कर्मे करून मनुष्य ब्रह्म होत नाहीं; कर्मांना ज्ञानाची जोड दिली तरच कार्य करणारा ब्रह्मस्थितीला पोचतो. सचन्त = समसेवन्त = भोगते झाले; सचन्त = असचन्त = आपदिरे (दुर्ग) = प्राप्त करून घेते झाले; समसेवन्त बद्दल संसेव्यंत हा गुर्जरपाठ चुकीचा आहे. नाकं महिमानः सचन्त = ते च तानि कृत्वा नियमेन एव अनन्य भावित्वात् तत्फलस्य महिमानः तदानुपूर्व्येण जातमहदात्मभावाः सन्तः तम् एव नाकं महान्तम् आत्मानम् एकान्तसुखम् असचन्त । तद्भावमेव ते आपदिरे (दुर्ग) = ज्ञानयुक्त कर्मे करून महान् आत्मास्थितीला गेलेले ते महदात्म्याप्रत म्हणजे एकान्तसुखाप्रत पोचले; कारण ज्ञानयुक्त कर्माचें अशा प्रकारचें फल नियमानें मिळावयाचेंच; जो ज्ञान-युक्त कर्म करतो तो महदात्मस्थितीला पोचलाच पाहिजे. यत् पूर्वं साध्याः सन्ति देवाः = अत्र पूर्वं पूर्वतरे च ज्ञानकर्मसमुच्चयकारिणः आसते (दुर्ग) = ह्या महदात्म्याच्या ठिकाणीं ज्ञानयुक्त कर्मे करणारे पूर्वींचे व त्यांच्याही पूर्वींचे लोक तद्रूप म्हणजे ज्ञानस्वरूप झाले आहेत. असें ह्या ऋचेचें अध्यात्मिक विवरण दुर्ग करतो. साधनात् ही साध्याः ह्याची व्युत्पत्ति मागील खंडांत दिली आहे ती एथें देण्याचें कांहीं कारण नाहीं; दुर्गवृत्तींत साधनात् नाहीं. कदाचित् यत्र साधनात् पूर्वं साध्याः देवाः सन्ति = जेथें यज्ञसाधनानें साध्यांनांवाचें पूर्वींचे देव राहतात असा अर्थ असेल; साधनात् = यज्ञ केल्यामुळें.

सायणः— हवि देणारे यजमान (देवाः) मंथनानें अग्नि उत्पन्न करून (यज्ञेन) आहवनीय अग्नि (यज्ञ) पूजिते झाले म्हणजे यज्ञाकरितां त्यांनीं आहवनीय अग्नि उत्पन्न केला; अग्नि उत्पन्न करण्याची साधनभूत तीं कर्मे (धर्माणि) फलप्राप्तीला उत्तम (प्रथमानि) होती; ज्या दुःखरहित स्वर्गांत यज्ञसाधनसंपन्न पूर्व-

कालीन यजमान रहात आहेत अशा स्वर्गाप्रत (नाकं) ते महात्मे (महिमानः = माहात्म्ययुक्ताः) गेले; तेव्हां हल्लींच्याही मनुष्यांनी स्वर्गप्राप्तीकरितां तशीं यज्ञकर्म करावीत; किंवा हल्लीं देवस्थितीप्रत गेलेले असे पुरुष पृथिवीवर असतांना पशु झालेल्या अग्नीं अग्नीची पूजा करते झाले म्हणजे त्या पशूचें आलंभन करून तो पशुरूप हवि ते अग्नींत देते झाले. अग्निः पशुरासीत् । तमालभन्त । तेनायजन्त अशी श्रुतीही आहे; बाकीचा अर्थ वरच्याप्रमाणें; किंवा ते ज्ञानयज्ञानें विष्णूची (विष्णुं) पूजा करतात; ते महात्मे विष्णुलोकाप्रत (नाकं) जातात.

यत्पुरुषेण हविषा देवा यज्ञमतन्वत (१०।९०।६), तं यज्ञं बर्हिषि प्रौक्षन् पुरुषं जातप्रमतः । तेन देवाः अयजन्त साध्या ऋषयश्च ये (१०।९०।७), देवा यवज्ञं तन्वाना अबध्नन् पुरुषं पशुम् (१०।९०।१५) पुरुषसूक्तांतील ह्या ऋचांत देवांनीं नरयज्ञ केला असें आहे; त्या नराला त्यांनीं दर्मावर ठेवून त्याच्यावर प्रौक्षण केलें व त्याचा हवि देव, साध्य व ऋषि ह्यांना देते झाले; प्रस्तुत ऋचेंत यज्ञेन = पुरुषेण हविषा व यज्ञम् अयजन्त = यज्ञम् अतन्वत; देव पुरुषहवीनें यज्ञ करते झाले; तसे यज्ञ करण्याचे प्रकार (धर्माणि) पहिल्या काळचे (प्रथमानि) म्हणजे अगदीं पुरातन कालीं होते; जेथें पूर्वकालचे साध्यदेव आहेत अशा स्वर्गाप्रत नरयज्ञ करणारे ते गेले; साध्यावाच्या देवांनीं नरयज्ञ करून स्वर्ग प्राप्त करून घेतला; त्यांच्यानंतर इतर देवांनींही नरयज्ञ केले व तेही स्वर्गाप्रत गेले.

द्युस्थानः देवगणः इति नैरुक्ताः । पूर्वं देवयुगम् इति आख्यानम्

साध्य हे द्युलोकांतील एक देवगण होत असें नैरुक्त म्हणतात; (हल्लीं जसें पृथिवीवर मनुष्ययुग आहे तसें) पूर्वकालीं पृथिवीवर देवयुग होतें असें पुराण सांगतें; पृथिवीवर मनुष्य जन्मण्याच्या आधीं देवांची वसति होती; मनुष्य जन्मल्यावर देव स्वर्गांत राहूं लागले. तस्य यत् निखातं तेन पितृलोकं जयति । अथ यदूर्ध्वं निखातात् आरशनायै तेन मनुष्यलोकं जयति । अथ यदूर्ध्वं रशनायाः आचषलात् तेन देवलोकं जयति । अथ यदूर्ध्वं चषालाद् द्ययङ्गुलं वा त्र्यङ्गुलं वा साध्या इति देवास्तेन तेषां लोकं जयति (शत० ब्रा० ३।७।१।२५) = जमिनींत पुरलेला यूपाचा भाग पितृलोक, जमिनीवरचा पण यूपाला जी दोरी बांधली असते तिच्या खालचा जो भाग तो मनुष्यलोक, दोरीच्या वरचा व यूपाचा चषाल म्हणजे अग्रभाग ह्यांच्या मधला भाग देवलोक, चषालाच्या वरचा दोन बोटाचा किंवा तीन बोटाचा जो भाग तो साध्यदेवांचा प्रदेश; असा यूप उभारल्यानें यज्ञ करणारा क्रमाक्रमानें पितृलोक, मनुष्यलोक, देवलोक व साध्यलोक जिकतो म्हणजे प्राप्त करून घेतो. ह्यावरून देवांच्याही वरचे साध्य होते असें दिसतें. दुर्गवृत्तींत द्युस्थानो० आख्यानम् हे शब्द किंवा त्यांचें विवरण नाही.

वसवः (२९) यत् विवसते सर्वम् । अग्निः वसुभिः वासवः इति समाख्या । तस्मात् पृथिवीस्थानाः । इन्द्रः वसुभिः वासवः इति समाख्या । तस्मात् मध्यस्थानाः । वसवः आदित्यरश्मयः विवासनात् । तस्मात् द्युस्थानाः । तेषामेषा भवति

वसूंना वसु म्हणण्याचें कारण ते सर्व आच्छादितात् (विवसते = आच्छादयन्ति); दुर्गे विवसते हा शब्द न देतां त्याचा अर्थ देतो; समाख्या = सह (सं) सांगणें (आख्या); अग्नि वसूसह असतो म्हणून तो वासव; इंद्र वसूसह असतो म्हणून तोही वासव; अग्नि पृथिवीवरचा व इंद्र अंतरिक्षांतला त्यामुळें त्यांच्याबरोबर असणारे वसु पृथिवीवरचे व अंतरिक्षांतले. सूर्याचे किरण हेही वसु; त्यामुळें ते बुलोकांतले; सूर्यकिरणांना वसु म्हणण्याचें कारण ते अंधकार हाकलून देतात (विवासनात्). ह्याप्रमाणें वसु तिन्ही लोकांत आहेत. अग्नि: वसुभि: वासव: व इंद्र: वसुभि: वासव: हे शब्द यास्काचे स्वतःचे किंवा एकाद्या ब्राह्मणग्रंथांतले तें सांगतां येत नाहीं. वासव शब्द ऋग्वेदांत नाहीं. पुष्कळ ऋचांत अग्नीला वसु म्हटलें आहे; कांहीं थोडक्या ऋचांत इंद्र व अग्नि ह्यांनाही वसु म्हटलें आहे; रुद्र, ऋभु व त्रसदस्यु ह्यांना वसु एकेकदां म्हटलें आहे; मरुतांना व देवांना वसव: हें विशेषण लाविलें आहे; देव-व्यक्ति व सर्व देव धनवान् असल्यामुळें त्यांना वसु हें विशेषण योग्य दिसतें. कांहीं ऋचांत आदित्य, रुद्र व वसु ही त्रयी येते त्यावरून हे देवांचे तीन वर्ग होते असें दिसतें. वसु म्हणजे सूर्यकिरण असा अर्थ असेल असें वाटत नाहीं.

खंड ४२ वा.

सुगा वो देवाः सुपथा अकर्म य आजग्मुः सवनमिदं जुषाणाः । जक्षिवांसः पपिर्वासश्च विश्वेऽस्मे धत्त वसवो वसूनि

स्वागमनानि वो देवाः सुपथानि अकर्म ये आगच्छत सवनानि इमानि जुषाणाः । खादितवन्तः पीतवन्तश्च सर्वे अस्मासु धत्त वसवो वसूनि । तेषामेषा अपरा भवति

सुगा = सुगानि = सु + आगमनानि. सुपथा = सुपथानि. भाष्यांत अकर्म हें वैदिक रूप असल्याकारणानें त्याचें अकुर्म हें अर्वाचीन रूप द्यावयास पाहिजे होतें. स्वागमनानि शोभनानि आगमनानि पुनः पुनः अस्मद्यज्ञेषु एवमेव सुपथानि सुमार्गाणि सन्तु (दुर्ग) = ज्यांतील मार्ग सोपे आहेत अशी तुमची उत्तम आगमनें आमच्या यज्ञांत पुन्हा पुन्हा होवोत; दुर्गाचा पाठ सुगा वो देवाः सुपथानि सन्तु असा होता; दुर्ग सुपथानि हे सुगा ह्याचें विशेषण करतो व यास्कानेंही सुपथानि हें विशेषण मानलें असावें; कारण अर्वाचीन संस्कृतांत शोभनाः पन्थानः ह्यापासून कर्मधारय समास सुपथाः असा व्हावयास पाहिजे. पण ऋचेंत सुपथा (= सुपथानि) हें नाम असावें व सुगा हें त्याचें विशेषण असावें. आदित्यः सुपथा करत् (१।२५।१२); सुपथा = सुपथानि = चांगले मार्ग. कृणोति विश्वा सुपथा सुगानि (६।६४।१) = उषा सर्व मार्ग जाण्यास योग्य करते. सुगानो सुगा नः सुपथा कृणु (१।४२।७) = आमचे मार्ग जाण्यास सोपे कर. सुगा नो विश्वा सुपथानि सन्तु (७।६२।६) = आमचे सर्व मार्ग जाण्यास सुलभ होवोत. ह्या सर्व ठिकाणीं सुपथ हें नाम आहे; नि. मा. १११

यास्कानें आपल्या भाष्यांत स्वागमनान् सुपथान् असे शब्द कां घातले नाहींत तें समजत नाहीं. आजग्मुः = आगच्छत. सवनम् इदं = सवनानि इमानि; सवनम् इदं = इमं यज्ञं (दुर्ग). जुषाणाः = प्रीयमाणाः (दुर्ग). जक्षिवांसः = खादितवन्तः; घस् (= खार्णे) ह्यापासून जक्षिवांसः. पपिवांसः = पीतवन्तः. विश्वे = सर्वे. अस्मे = अस्मासु. ही ऋचा यास्कानें कोठून घेतली तें समजत नाहीं. (१) सुगा वो देवाः सदना कृणोमि य आजग्मेदं सवनं जुषाणाः (मै० सं० १।३।८); (२) सुगा वो देवाः सदनेदमस्तु य आजग्म सवनेदं जुषाणाः (काठ० सं० ४।१२); (३) सुगा वो देवाः सदनेदमस्तु य आजग्मुः सवनेदं जुषाणाः (कापिष्ठल सं० ३।१०); (४) स्वगा वो देवाः सदनमकर्म य आजग्म सदनेदं जुषाणाः (तैत्ति० सं० १।४।४४); (५) सुगा वो देवाः सदना अकर्म य आजग्मेदं सवनं जुषाणाः। भरमाणा वहमाना हवींषि अस्मे घत्त वसवो वसूनि (वाज० सं० ८।१८); (६) सुगा वो देवाः सदना अकर्म य आजग्म सवनेमा जुषाणाः। वहमाना भरमाणाः स्वा वसूनि वसुं धर्मं दिवमा रोहतानु (अथर्व सं० ९।९७।४). पहिल्या चार ऋचांचा दुसरा अर्थ प्रस्तुत ऋचेच्या दुसऱ्या अर्थासारखाच असल्याकारणानें दिला नाहीं. ह्या सहा उताऱ्यांपैकीं एकांतही सुपथा किंवा सुपथानि नसून सदना किंवा सदनं असे शब्द आहेत. यास्काच्या भाष्यावरून पहिला ऋगर्थ पुढीलप्रमाणें असावाः— सुगा वो देवाः सुपथान्यकर्म य आजग्म सवनेमा जुषाणाः. सुगा वो देवाः सुपथानि सन्तु य आजग्म सवनेदं जुषाणाः असा दुर्ग स्वीकृत पाठ असावा. वसवः ज्यांत देवता आहेत अशा ऋचा ऋग्वेदांत असतांना यास्कानें कोणत्यातरी इतर संहितेतून ऋचा कां घेतली तें समजत नाहीं; पुढील खंडांतील ऋचा ऋग्वेदांतलीच आहे; तिच्याशिवाय दुसऱ्या एकाद्या संहितेंतील ऋचा देण्याचें कांहीं एक कारण नव्हतें; ह्या इतर संहितांतील वर दिलेल्या ऋचा बनावट आहेत व एकमेकांशीं स्पर्धा करण्याच्या हेतूनें रचल्या आहेत; त्यामुळे त्यांत हवे ते शब्द व हवी तीं अशुद्ध रूपे घातलीं गेलीं आहेत.

ऋचेचा अर्थः—हे देवानो, ह्या सवनावर प्रेम करणारे जे तुम्ही आलां अहांत त्या तुमचीं आगमनें चांगल्या मार्गांनीं युक्त म्हणजे सुलभ अशीं आम्ही केलीं आहेत; हे वसूनो, आम्ही दिलेले हवि खाऊन व पिऊन तुम्ही सर्वजण आम्हांला धन द्या.

खंड ४३ वा.

जमया अत्र वसवो रन्त देवा उरावन्तरिक्षे मर्जयन्त शुभ्राः। अर्वाकपथ उरुज्रयः कृणुध्वं श्रोता दूतस्य जग्मुषो नो अस्य (ऋ० सं० ७।३९।३)

जमयाः अत्र वसवः अरमन्त देवाः। जमा पृथिवी। तस्यां भवाः। उरौ च अन्तरिक्षे। मर्जयन्त गमयन्त रमयन्त। शुभ्राः शोभमानाः। अर्वाचः एनान् पथः बहुजवाः कुरुध्वम्। शृणुत दूतस्य जग्मुषः नः अस्य अग्नेः

रन्त = अरन्त = अरमन्त; दुर्गवृत्तीत रमन्त आहे; तें अरमन्त असेंच पाहिजे. उमा = पृथिवी; तस्यां भवाः = तिच्यावर असणारे; दुर्गवृत्तीत भवाः बदल भवन्ति आहे; उमयाः = पृथिवीवर असणारे. अत्र = ह्या यज्ञकर्मांत किंवा ह्या पृथिवीवर (दुर्ग). उरौ नंतरचा च अध्याहृत. मर्जयन्त = गमयन्त = रमयन्त; दुर्गवृत्तीत रमयन्त नाही; गमयन्त व रमयन्त हीं रूपें अशुद्ध होत; गमयन्त यद्यत् तेषां गमयितव्यम् । अथवा । वर्तमानाः (दुर्ग) = जें जें जाण्याला लावयाचें असेल तें जावयास लावतात म्हणजे त्यांना गति देतात; किंवा मर्जयन्त = वर्तमानाः = (अंतरिक्षांत) असणारे. रमयन्त = रमाव-याला लावतात. शुभ्राः = शोभमानाः. अर्वाक् = अर्वाचः; अर्वाक् = अस्मान् अभिमुख्येन (दुर्ग) = आमच्याकडे तोंड करून म्हणजे आमच्याचकडे. एतान् अध्याहृत. उरु-ज्रयः = बहुजवाः = बहुप्रकारगतयः (दुर्ग). कृणुध्वं = कुरुध्वम्. श्रोता = शृणुत. अग्नेः अध्याहृत.

दुर्गानें केलेला अर्थः—हे वसूनो (वसवः) देवानो (देवाः), पृथिवीवर असणारे (उमयाः) जे तुम्ही ह्या यज्ञकर्मांत किंवा ह्या पृथिवीवर रमत अहांत व शोभमान असे (शुभ्राः) विस्तीर्ण अंतरिक्षांत उदक वेगेंना गति देत अहांत किंवा तेथें रहात अहांत ते नानाप्रकारच्या गतींनीं युक्त असे तुम्ही चुलोकांतून आपले मार्ग आमच्याकडे करा व आमचा हा दूत जो अग्नि तुमच्याकडे गेला आहे त्याचें म्हणजे त्यानें दिलेलें निमंत्रण ऐका. वास्तविक पृथिवी व अंतरिक्ष ह्यांतीलच देवांना बोलाविलें आहे; पण दुर्ग त्यांना चुलोकीं नेतो व तेथून तुम्ही आमच्याकडे या असें म्हणतो.

लायणः— अत्र = अस्मिन् यज्ञे; उमयाः = पृथिव्यां भवाः; रंत = रमयंतां = रमोत; पृथिवीवर असणारे वसुनांवाचे देव ह्या यज्ञांत रमोत; शुभ्राः = दीप्यमानाः मरुतः; मर्जयन्त = परिचर्यन्ते; विस्तीर्ण अंतरिक्षांत असलेल्या देदीप्यमान मरुतांची पूजा केली जात आहे; उरुज्रयः = प्रभूतगमनाः; हे वेगानें जाणारे वसु व मरुत् हो, तुम्ही आपले मार्ग आमच्याकडे करा व तुमच्याकडे गेलेल्या आमच्या दूताचें म्हणजे अग्नीचें निमंत्रण ऐका.

उमना यान्ति ते उमयाः = चुलोकीं संचार करणारे; दिवा यान्ति मरुतः (१।१६।१४) = मरुत् चुलोकांत संचार करतात. अभि क्त्वा इंद्र भूः अध उमन् न ते विव्यङ् महिमानं रजांसि (७।२।१६) = हे इंद्रा, तूं आपल्या बलानें (क्त्वा) सर्वांना जिंकले आहेस (अभि भूः); यु (उमन्) तुझा महिमा व्यापू शकत नाही (विव्यङ्); इतकेच नव्हे तर ब्रह्मांडातील सर्व जगही तो महिमा व्यापू शकत नाहीत. उदेति सूर्यो अभि उमन् (७।६०।२) = सूर्य चुलोकांत उगवतो. वयो न पतुः रघुया परिज्मन् (२।३८।४) = पक्षी जसे अंतरिक्षांत (परिज्मन्) वेगानें (रघुया) उडतात. अयं चिद्वातो रमते परिज्मन् (२।३८।२) = हा वातही अंतरिक्षांत (परिज्मन्) थांबतो. परिज्मानो न विद्युतः (५।१०।५) = विजाप्रमाणें चुलोकीं किंवा

अंतरिक्षांत संचार करणाऱ्या अग्नीच्या ज्वाला, अश्विनांच्या व उषेच्या रथाला परिज्मा म्हणजे
 युलोकांत संचार करणारा असें म्हटलें आहे. रन्त व मर्जयन्त हीं रूपे तृतीयपुरु-
 षाचीं बहुवचनें होत. अस्थेदु त्वेषसः रन्त सिन्धवः (१।६।११) = ह्या इंद्राच्याच
 बलानें नद्या एकदम थांबतात. आ वातस्य ध्रजतो रन्त इत्याः (१।३६।३) = सर्वत्र
 (आ) जोरानें वाहणाऱ्या (ध्रजतः) वाताच्या घोड्या (इत्याः) थांबतात. रम् = थांबणें;
 रन्त = थांबतात. रम् चा रमणें असाही अर्थ आहे (पान ७६१) व तो अर्थ प्रस्तुत ऋचेंत
 असावा. मृज् व मर्जय् = धुणें, स्नान घालणें, धुवून किंवा स्नान घालून स्वच्छ किंवा
 तेजस्वी करणें, प्रज्वलित करणें; तमिहोषा तमुपसि यविष्ठमग्निमत्यं न मर्जयन्त नरः
 (७।३।५) = जसे घोडेवाले घोड्याला स्नान घालून स्वच्छ व तेजस्वी करतात त्या-
 प्रमाणें हवि देणारे (नरः) अग्नीला संध्याकाळीं व सकाळीं हवींनीं स्नान घालून
 स्वच्छ करतात म्हणजे प्रज्वलित करतात. तं मर्जयन्त नदीषु आ (९।६।८) =
 सोमरस काढणारे सोमाला पाण्यांत स्नान घालते झाले म्हणजे पाण्यांत मिसळून व
 त्याचा काळा रंग घालवून त्याला तेजस्वी करते झाले. शुभ्राः हे बहुवचनीं विशेषण
 सोम, उषा व जलदेवता ह्यांना एकदोन वेळां लाविलें असून मरुतांना पुष्कळ वेळां
 लाविलेलें आढळतें. गोमातरो यत् शुभयन्ते अज्जिभिः तनूषु शुभ्राः दधिरे (१।८५।२)
 = पृश्निचे मुलगे (गोमातरः) देदीप्यमान (शुभ्राः) मरुत् अलंकारांनीं झळकतात;
 ते अंगार (तनूषु) अलंकार घालतात. आ नो विश्वे सजोषसो देवासो गन्तनो प नः ।
 वसवो रुद्रा अवसे न आ गमन् शृण्वन्तु मरुतो हवम् (८।५४।३) ; एथे मरुतांना
 विश्वेदेव, वसु व रुद्र म्हटलें आहे. प्रस्तुत ऋचेंत शुभ्राः ह्या विशेषणावरून वसवः देवाः
 हे मरुतच असले पाहिजेत; हे मरुत् विस्तीर्ण (उरौ) युलोकांत (अन्तरिक्षे) झळ-
 कतात (मर्जयन्त). उमयाः अत्र वसवो रन्त देवाः = युलोकीं संचार करणारे (उमयाः)
 मरुत् (वसवः देवाः) युलोकींच (अत्र) रमत आहेत. अशा युलोकीं रम्-
 णाच्या व तेथें अलंकारांनीं झळकणाऱ्या मरुतांना स्तोता खालीं या म्हणून विनवितो.
 ऋग्वेदांत ज्रय व ज्रयस् असे दोन शब्द आहेत; दोहोंचाही अर्थ वेग, बल, प्रकाश
 व युलोक असे आहेत. ओषा अप्रा उरु ज्रयः (४।५२।५) = उषेनें आपल्या तेजानें
 विस्तीर्ण (उरु) युलोक (ज्रयः) भरून टाकला आहे (आ + अप्राः). ज्रयांसि
 पार्थिवा वि तिष्ठते (५।८।७) = हे अग्नि, तूं आपल्या तेजानें विस्तीर्ण (पार्थिवाणि)
 युलोक (ज्रयांसि) व्यापून टाकतोस (वि तिष्ठसे). उरु ते ज्रयः पर्येति बुध्नं विरो-
 चमानं महिषस्य धाम (१।९५।९) = हे अग्नि, तुझा विस्तृत प्रकाश (ज्रयः)
 प्रकाशणाच्या (विरोचमानं) युलोकांत (बुध्नं = महिषस्य धाम) पसरतो (परि +
 एति). इमे चिदस्य ज्रयसो नु देवी इंद्रस्यौजसो भियसा जिहाते (५।३२।९) = ह्या
 यावापृथिवी इंद्राच्या बलाला (ज्रयसः = ओजसः) भिऊन (भियसा) पळूं लागतात
 (जिहासे). भूमिं पिन्वन्ति पयसा परिज्रयः (१।६४।५) = अति वेगवान् (परि-
 ज्रयः) मरुत् उदकानें भूमी भरून टाकतात (पिन्वन्ति); परिज्रयः हे मरुतः ह्याचें

विशेषण आहे; तेव्हां तो शब्द परिज्रयाः असा पाहिजे. परिज्रि असा मूळ शब्द घेतल्यास परिज्रयः हें त्याचें बहुवचन होईल; पण ज्रि शब्द ऋग्वेदांत नाही; कदाचित् ज्रयति हें क्रियारूप व ज्रयसान हें वर्तमानकालीन विशेषण हीं ज्रि ह्या धातूपासून झालीं असतील; त्याच धातूपासून ज्रय व ज्रयस् हीं नामें झालीं असतील; ज्रि हा धातु व त्यापासूनच ज्रि हें नाम मानल्यास परिज्रयः व प्रस्तुत ऋचेंतील उरुज्रयः हीं बहुवचनें होतील. अर्वाकूपथः उरुज्रयः कृणुध्वं = हे अति वेगवान् मरुतहो, तुमचे मार्ग खालीं म्हणजे आमच्याकडे करा. चवथ्या पादाचा अर्थ दुर्गानें दिल्याप्रमाणें.

वाजिनः (३०) व्याख्याताः (निरु० २।८) । तेषाम् एषा भवति

वाजिन् शब्दाची व्युत्पत्ति पहा (पान १५०).

खंड ४४ वा.

शं नो भवन्तु वाजिनो हवेषु देवताता मितद्रवः स्वर्काः । जम्भयन्तोऽहिं वृकं रक्षांसि सनेम्यस्मद्युवन्नमीवाः (ऋ० सं० ७।३।७)

सुखाः नः भवन्तु वाजिनः ह्वानेषु देवतातौ यज्ञे । मितद्रवः सुमितद्रवः । स्वर्काः स्वञ्चनाः इति वा । स्वर्चनाः इति वा । स्वर्चिषः इति वा । जम्भयन्तः अहिं च वृकं च रक्षांसि च क्षिप्रम् अस्मत् यावयन्तु अमीवाः । देवाश्वाः इति वा

शं = सुखाः = सुखकर. हवेषु = ह्वानेषु; हवेषु = आह्वानेषु (दुर्ग). देवताता = देवतातौ = यज्ञे. मितद्रवः = सुमितद्रवः = उत्तम रीतीनें व प्रमाणशीर पद्धतीनें (मित) धांवणारे; मितद्रवः = सुस्त्रिष्टं शोभनं ये द्रवन्ति ते (दुर्ग) = प्रमाणबद्ध व उत्तम रीतीनें जे धांवतात ते. स्वर्काः = स्वञ्चनाः इति वा । स्वर्चनाः इति वा । स्वर्चिषः इति वा; स्वर्कैः पहा (पान ८७५). अहिं, वृकं व रक्षांसि ह्या प्रत्येकानंतरचा च अध्याहृत यश्च अस्मान् आहन्ति । यश्च वृकः तस्करः मुष्णाति । ये अस्मान् रहसि क्षिण्वन्ति तान् (दुर्ग); ह्याप्रमाणें अहिं (पान १२७) व रक्षस् (पान २८४) ह्यांच्या यास्कानें पूर्वी दिलेल्या व्युत्पत्ति व वृक शब्दाचा अर्थ दुर्ग एथें देतो. जम्भयन्तः = हिंसन्तः (दुर्ग). सनेमि = क्षिप्रम्; निघंटूंत (३।२७।४) सनेमि ह्याचा पुरातन असा अर्थ आहे; पण संदर्भामुळें प्रस्तुत ऋचेंत त्याचा अर्थ क्षिप्र (दुर्ग). युयवन् = यावयन्तु; युयवन् = अपयावयन्तु = अपमिश्रयन्तु (दुर्ग) = समाजांत मिसळलेले पार बाहेर हाकळून देवोत; यु मिश्रणे अवमिश्रणे च (धा० २।२३); यु चा मिसळणें हा अर्थ घेतल्यानें दुर्गास अप हा उपसर्ग अध्याहृत ध्यावा लागला; पण यु चा न मिसळूं देणें, वेगळें करणें हा अर्थ यास्काच्या मनांत होता. गुर्जरपाठ यावयन् हा चुकीचा आहे. वाजिनः = देवाश्वाः वा = वाजीनः हे देव असतील किंवा देवांचे घोडे असतील; अर्वाचीन संस्कृतांत वाजी म्हणजे घोडा; दुर्गवृत्तींत देवाश्वाः वा नाही. अमीवाः किंवा त्याचा अर्थ दुर्गवृत्तींत नाही.

दुर्गानें केलेला अर्थः— आम्हीं यज्ञांत बोलाविले असतांना (हवेष्टु) हे वाजी आम्हांस सुखकर होवोत; प्रमाणबद्ध व उत्तम रीतीनें धांवणारे (मितद्रवः) व ज्यांची गति किंवा ज्यांची स्तुति किंवा ज्यांची दासि सुंदर आहे (स्वर्काः) असे ते वाजी आमच्या या यज्ञांत येवोत; आम्हांला मारणारा (अहि), आमची चोरी करणारा (वृक), आम्हांला गुप्त रीतीनें जखमा करणारे (रक्षांसि) ह्यांना हिंसा करणारे ते वाजी आमच्यापासून (अस्मत्) सर्व उपद्रव (अमीवाः) दूर करोत (युयवन्).

सायणः— वाजीनांवाचे देव (वाजिनः) आमच्या यज्ञांत (देवताता = देवतातौ = यज्ञे) आम्हीं केलेल्या स्तुतींनीं (हवेष्टु = स्तोत्रेषु) आम्हांला सुखकर (शं = सुखाय) होवोत; ज्यांची गति व मार्ग मोजलेला म्हणजे आखून ठेवला आहे असे (मितद्रवः = मितद्रवणाः = मितमार्गाः) व ज्यांच्याजवळ अन्न आहे (स्वर्काः) असे ते आमच्याकडे येऊन आम्हांला मारणाऱ्याला (अहि = आगत्य हन्तारं), आमचें द्रव्य हरण करणाऱ्या चोराला (वृक = वसूनाम् आदातारं चोरं) व राक्षसांना हिंसा करणारे (जम्भयन्तः = हिंसन्तः) ते आमच्यापासून (अस्मत् = अस्मत्तः) रोग (अमीवाः = रोगान्) दूर करोत (युयवन् = पृथक्कुर्वन्तु).

शं = (१) सुखकर, (२) धन. भवन्तु = (१) होवोत, (२) देवोत. वाजिनः (१) योद्धे, (२) धनदाते. हवेष्टु = (१) संग्रामांत, (२) धनभांडारांत. देवतातौ = (१) संग्रामांत, (२) धनभांडारांत; संग्रामांत धनसंचय मिळतो म्हणून संग्रामाला देवताति हें नांव; देव = धन; ताति = समूह, संचय. (१) द्रु शब्दाचा मूळ अर्थ झाड; अग्नीला द्रवन्तः (२।७।६॥ ६।१२।४) म्हटलें आहे; द्रु अन्नं यस्य सः = ज्याचें अन्न झाड किंवा लाकूड आहे असा; (२) द्रु = लाकडाचें मुद्रलासारखें वजनदार आयुध; प्रति द्रुणा गभस्त्योः गवां वृत्रघ्न एषते (५।८६।३) = दोन्ही हातांत (गभस्त्योः) मुद्रल घेतलेला (द्रुणा) गायी (गवां) चोरून नेणाऱ्याकडे (वृत्रघ्ने) धांवत जातो (आ + ईषते); मितानि द्रूणि यैः ते मितद्रवः = जे हातांनीं मुद्रल पेलतात ते; (३) द्रु = लाकडाचें भांडें. आ तू षिञ्च हरिमीं द्रोः उपस्थे (१०।१०।१।१०) = हा सोमरस लाकडाच्या भांड्यांत (द्रोः उपस्थे) ओतच; (४) द्रु = द्रव्य, धन; अग्ने भ्रातर द्रुणः इत् भूतिमूदिम (१।१६।११) = हे भ्रात्या अग्नि, तुझ्या द्रव्याचेंच (द्रुणः इत्) दान (भूति) आम्ही मागत आहोंत (ऊदिम); द्रविण व द्रविणस् हे शब्द द्रु ह्यापासूनच झाले आहेत; मितं दत्तं द्रु धनं यैः ते मितद्रवः. अर्कः = (१) वज्र, (२) धन; स्वर्कैः शब्द पहा (पान ८७६). जम्भ = सुळका दांत किंवा दाढ; जम्भय् = सुळक्या दातांनीं किंवा दाढांनीं चूर करणें; हा प्राथमिक अर्थ; नाहीसें करणें हा दुसरा अर्थ. सर्प (अहि), लांडगे (वृक) व राक्षस (रक्षांसि) ह्यांना आपल्या सुळक्या दातांनीं चुरून टाकणारे; लक्षणेनें ह्या तिन्ही शब्दांचा अर्थ छळणारे दारिद्र्य; अशा दारिद्र्याला पार नाहीसे

करणारे. अमीवाः ह्याचा अर्थ पहा (पान ७७६); अमीवा = (१) शत्रु, (२) दारिद्र्य. नेमि = चाकाची धांव; सनेमि चक्रम् अजरं वि वावृते (११६४।१४) = ज्याला धाव घातली आहे (सनेमि) असें न कुजणारे (अजरं) चाक गरगर फिरत आहे (वि वावृते); सनेमि = धावेसहित; ह्यापासून यच्चयावत्, काहींही शिल्पक न ठेवतां, संबंद हा दुसरा अर्थ. सनेमि द्वेषो अग्रे इनोषि मर्तात् (४।१०।७) = हे अग्नि, मनुष्यापासून तूं रोगराईसारखा उपद्रव पूर्णपणें (सनेमि) हाकलून देतोस (इनोषि). सनेमि अस्मत् युयोत दिशुं (७।१६।९) = हे मरुत हो, आमच्यापासून तुमचें आयुध (दिशुं) अगदीं (सनेमि) दूर करा (युयोत). यु (= दूर करणें) ह्याचीं युयोत, युयोतन, युयोतं, युयोति वगैरे कित्येक रूपें ऋग्वेदांत आहे; प्रस्तुत ऋचेंत युयवन् = दूर करोत.

ऋचेचे दोन अर्थः— (१) मुद्रल पेलणारे (मितद्रवः) व वज्र धारण करणारे (स्वर्काः) योद्धे (वाजिनः) मरुत् संप्रामांत (हवेष्टु = देवतातौ) आम्हाला सुखकर (शं) किंवा साहाय्यकारी होवोत; सर्प, लांडगे व राक्षस ह्यांचें आपल्या दाढांनीं चूर्ण करणारे ते आमच्यापासून आमचे शत्रु अगदीं दूर घालवून देवोत; (२) धनवंत (वाजिनः = स्वर्काः) व धन देणारे (मितद्रवः) आमच्या (नः) धनभांडारांत (हवेष्टु = देवतातौ) धन (शं) देवोत (भवन्तु); दारिद्र्याचा नाश करणारे धनवंत आमच्यापासून दारिद्र्य अगदीं दूर करोत.

देवपत्न्यः (३१) देवानां पत्न्यः । तासाम् एषा भवति

पति शब्दाची जी व्युत्पत्ति तीच पत्नीची; पाता वा पालयिता वा अशी पति शब्दाची व्युत्पत्ति यास्क नेहमीं देतो. देवपत्न्यः = देवानां पत्न्यः पालयित्र्यः पालनीयाः वा (दुर्ग) = देवांचें पालन करणाऱ्या किंवा देवांनीं पालन करण्यास योग्य. पत्नीसंयजनांच्या यागांत देवपत्नींना हवि दिला जातो; पत्नीसंयजांचा तृतीयसवनाशीं संबंध आहे व तृतीयसवनाचा आदित्याशीं संबंध आहे म्हणून देवपत्नी या चुलोकांतील होत असें दुर्ग म्हणतो. पुढील खंडांतील ऋचेंत देवानां पत्नीः असे शब्द आहेत; ती ऋचा देण्याचें कारण तींत त्या देवता प्रधान आहेत; देवपत्नीः हा समास दोन ऋचांत आहे; एकींत इंद्र हा प्रधान असून देवपत्नी ह्या गौण आहेत (१।६।१८); दुसरींत देवपत्नींच्या समवेत इंद्राणी, अग्नायी वगैरे देवतांचा निर्देश केला आहे म्हणजे तींत त्या प्रधान देवता नाहींत.

खंड ४५ वा.

देवानां पत्नीरुशतीरवन्तु नः प्रावन्तु नस्तुजये धाजसातये । याः पार्थिवासी या अपामपि व्रते ता नो देवीः सुहवाः शर्म यच्छत (ऋ० सं० ५।४६।७)

देवानां पत्न्यः उशत्यः अवन्तु नः । प्रावन्तु नः तुजये अपत्यजननाय च अन्नसंसननाय च । याः पार्थिवासः याः अपाम् अपि व्रते कर्मणि ताः नः देव्यः सुहवाः शर्म यच्छन्तु शरणम् । तासाम् एषा अपरा भवति

पत्नीः = पत्न्यः. उशतीः = उशत्यः; उशल्यः हें रूप न देतां दुर्ग याः नित्यम् अस्मत्तः हविः उशन्ति कामयन्ते ताः (= ज्या आमच्यापासून हवींची नित्य इच्छा करतात त्या) असा त्या शब्दाचा अर्थ देतो. अवन्तु = आम्हां दिलेला हवि उपभोगून आम्हांला धनानें तृप्त करोत (दुर्ग). तुजये = अपत्यजननाय = मुलें उत्पन्न करण्याकरितां. वाजसातये = अन्नसंसननाय; वाजसातये = अन्नसंभजनाय (दुर्ग); षण् संभक्तौ (धा० १।४६५); सन् (= उपभोगणें) ह्यापासून साति व सनन हे शब्द उत्पन्न झाले आहेत; अन्नसंसननाय हा शब्द न देतां त्याचा अन्नसंभजनाय हा अर्थ दुर्गानें दिला असावा. दोन्ही च अध्याहृत. पार्थिवासः ह्याबद्दल माध्यांत पार्थिवाः असें पाहिजे. व्रते = कर्मणि = वर्षोत्सर्गे (दुर्ग) = पाऊस पाडण्याच्या कामांत. देवीः = देव्यः. शर्म = शरणं = घर, सुख किंवा रक्षण (दुर्ग). सुहवाः = स्वाह्वानाः (दुर्ग). यच्छत = यच्छन्तु.

दुर्गानें केलेला अर्थः—ज्या ह्या देवांच्या पत्नी आमच्यापासून हवींची नित्य इच्छा करितात त्या आमचे हवि भोगून आम्हांला धनानें तृप्त करोत; प्रजा उत्पन्न करण्याकरितां व अन्नाचा उपभोग घेण्याकरितां त्या आमचें फार कालजीनें (प्र = प्रकर्षेण) रक्षण करोत (अवन्तु); ज्या पृथिवीवर असतात व ज्या पाऊस पाडण्याच्या कामांत गुंतलेल्या असतात त्या बोलावल्या असतांना सहज येणाऱ्या देवपत्नी आम्हांस घर किंवा सुख किंवा रक्षण देवोत.

सायणः—आमच्या स्तुतीची किंवा हवींची इच्छा करणाऱ्या (उशतीः = उशत्यः) इंद्रादि देवांच्या बायका आमचें रक्षण करोत (अवन्तु); त्याचप्रमाणें आम्हांला बलवान् पुत्र व्हावा म्हणून (तुजये = बलवते पुत्राय) व अन्नलाभ व्हावा म्हणून (वाजसातये = अन्नलाभाय) त्या देवी आमच्याकडे वेगानें येवोत किंवा आमचें जोरानें रक्षण करोत (अवन्तु = रक्षन्तु गच्छन्तु वा); ज्या देवी पृथिवीवर असतात व ज्या जेथें जल उत्पन्न करण्याचें काम चालत असतें (व्रते = कर्मणि) अशा अंतरिक्षांत असतात व ज्यांना बोलावणें योग्य आहे (सुहवाः = शोभनाह्वानाः) अशा हे देवींनो, आम्हांला रक्षण द्या म्हणजे आमचें रक्षण करा.

तुजये ह्याचा अपत्यजननाय असा यास्क अर्थ करतो व बलवते पुत्राय असा सायणाचार्य अर्थ करतात. तोकाय तुजे शुशुचान शं कृधि (४।१।३) = हे ज्वालायुक्त अग्नि, आमच्या मुलांचें कल्याण कर; तुजे = तोकाय; तुज् ह्या शब्दावरून तुजि ह्याचा अपत्य किंवा पुत्र असा त्यांनीं अर्थ केला असावा. तुज् = देणें, दान, धन; चोदः कुवित् तुतुज्यात् सातये धियः (१।१४३।६) = आम्हां लोकांस धन द्यावें म्हणून (सातये) दाता (चोदः) अग्नि आम्हांस पुष्कळ (कुवित्) धन देवो (तुतुज्यात्). आ नस्तुजं रयिं भर (३।४५।४) = आम्हांस धन (तुजं = रयिं) दे (आ भर). स शक्र शिक्ष पुरुहूत नो धिया तुजे राये (८।४।१५) = हे इंद्रा, आम्हीं धनवान् व्हावें म्हणून (तुजे = राये) आम्हांस धनानें (धिया) युक्त कर

(शिक्ष). प्राबत् तोके तनये तूतुजानः (७।८४।५) = दाता (तूतुजानः) आमच्या धनभांडारांत (तोके = तनये) धन (प्र) घालो (आवत्). त्वं तुजिं गृणन्तम् इन्द्र तूतोः (६।२६।४) = हे इंद्रा, दात्याला (तुजि = गृणन्तं) तूं धनसमृद्ध करतोस (तूतोः). अतूतुजि चित् तूतुजिः अशिश्वत् (७।२८।३) = दाता इंद्र (तूतुजिः) धन न देणाऱ्याला (अतूतुजिं) छळतो (अशिश्वत्). प्रस्तुत ऋचेत तुजये = वाजसातये = धन देतां यावें म्हणून; तुजि = धनदान. उशतीः = दात्या; स देवेभिः पवमान रदेन्दो रयिमश्चिन् वावशानः । रथिरायतामुशर्ता पुरन्धिः अस्मद्यगा दावने वसूनाम् (९।९३।४) = हे सोमा (पवमान = इन्द्रो), धन देणारा (वावशानः) तूं देवांच्या साहाय्याने (देवेभिः) किंवा आपल्या धनांतून अतिशय (अश्चिन्) धन (रयिं) दे (रद); त्याचप्रमाणे धन देणारी (उशती) धनवानांची (रथिरायतां) दानशूरता (पुरन्धिः) धन देण्याकरितां (दावने वसूनां) आमच्याकडे (अस्मद्यक्) येवो (आ = ऐतु); एथे वावशानः = देणारा व उशती = देणारी. पृथु = विस्तीर्ण अंतरिक्ष किंवा बुद्धी; अशा ठिकाणीं असणाऱ्या त्या पार्थिव; हा एक अर्थ; पृथु = विस्तीर्ण किंवा अतीशय धन; ज्याच्या जवळ अतीशय धन आहे त्या पार्थिव; प्रस्तुत ऋचेत हा दुसरा अर्थ असावा. अप् ह्याचा उदक ह्याशिवाय धन असाही अर्थ आहे (पान ७८०); अप्तरः = धन देणारे (१।३।८।२।२।५); अप्तरं = धन देणाऱ्याला (३।५।१२); अपाम् अपिव्रते = धनाच्या भांडारांत; अपि (पान ८९१) व व्रत (पान ९००) शब्द पहा. सुहवाः = धनवान्. शर्म = धन.

ऋचेचा अर्थः—दात्या (उशतीः) देवांच्या पत्नी धन (नस्) देवोत (अवन्तु); आम्ही लोकांना धन द्यावें म्हणून (तुजये = वाजसातये) त्या आम्हांस (नः) पुष्कळ धन देवोत; ज्या तुम्हीं धनभांडारांत सारख्या वसल्या अहांत (पार्थिवासः = अपाम् अपिव्रते) त्या धनवंत (सुहवाः) देवींनो, आम्हांस धन (शर्म) द्या.

खंड ४६ वा.

उत मा व्यन्तु देवपत्नीरिन्द्राण्यग्नायश्चिनी राट् । आ रोदसी वरुणानीं शृणोतु व्यन्तु देवीर्यं क्रतुर्जनीनाम् (ऋ० सं० ५।४६।८)

अपि च माः व्यन्तु देवपत्न्यः । इन्द्राणी इन्द्रस्य पत्नी । अग्न्यायी अग्नेः पत्नी अश्विनी अश्विनोः पत्नी । राट् राजते । रोदसी रुद्रस्य पत्नी । वरुणानीं च वरुणस्य पत्नी । व्यन्तु देव्यः कामयन्ताम् । यः क्रतुः कालः जायानां यः क्रतुः कालः जायानाम्

उत = अपि च; दुर्गवृत्तीत च नाही. देवपत्नीः = देवपत्न्यः. व्यन्तु = पिवन्तु (दुर्ग). अग्नि वगैरेनीं प्यायल्यावर बाकी राहिलेला हवि देवपत्नी पिवोत. इन्द्राणी = इंद्रस्य पत्नी. अग्न्यायी = अग्नेः पत्नी. अश्विनी = अश्विनोः पत्नी. राट् शब्द राज् (= प्रकाशने) ह्या पासून; ह्या सर्व क्रिया प्रकाशमान आहेत. दुर्गवृत्तीत इन्द्राणी, नि. मा. १३२

अग्रायी व अश्विनी ह्यांचे वर दिलेले अर्थ व राट् शब्दाचा अर्थ व त्याची व्युत्पत्ति नाही. रोदसी = रुद्रस्य पत्नी. वरुणानी = वरुणस्य पत्नी; च अध्याहृत. भाष्यांत आशृणोतु हें किर्यारूप घालावयास पाहिजे होतें; आशृणोतु = आभिमुख्येन च स्थित्वा शृणोतु (दुर्ग) = आमच्याकडे तोंड करून ऐको. व्यन्तु = कामयन्ताम्; व्यन्तु = पिबन्तु (दुर्ग); वी गतिव्याप्तिप्रजनकान्त्यसनखादनेषु (धा० २।३८); भाष्यांत कान्ति हा अर्थ दिला आहे पण दुर्ग पिणें हा अर्थ देतो; परंतु पिणें हा अर्थ धातु-पाठांत नाही. देवीः = देव्यः. ऋतुः = कालः. यः ऋतुः जनीनां = पुरुष जेवल्या-नंतरचा स्त्रियांचा जो भोजनकाल (त्या काळी दिलेला हवि ह्या देवी पिबोत); हें विवरण दुर्गानें हिंदुस्थानांतील चालीरीतीला अनुसरून केलें आहे. यः ऋतुः जनीनां ह्याची द्विरुक्ते अध्याय संपला हें दाखविण्याकरिता.

दुर्गानें केलेला अर्थः—इंद्र, अग्नि, अश्विन, रुद्र व वरुण ह्या देवांच्या देदी-प्यमान (राट्) स्त्रिया (ग्राः = देवपत्नीः) इंद्र वगैरेनीं प्यायल्यावर राहिलेला हवि स्त्रियांची जी भोजनाची वेळ त्या वेळीं पिबोत.

सायण :—ग्राः = स्त्रियः; देवपत्नीः = देवपत्न्यः देवाः पतयः यासां ताः = देवांच्या बायका किंवा देव आहेत पति ज्यांचे त्या; व्यन्तु = हविः भक्षयन्तु; राट् = राजमाना; राट् हे अश्विनी ह्या शब्दाचें विशेषण केलें असावें; व्यन्तु = खादन्तु हविः; यः ऋतुः जनीनां = यः देवजायानां कालः तदभिमानाः देव्यः अपि शृण्वन्तु व्यन्तु च = देवपत्नींच्या कालाच्या अभिमानिनी देवता आमचें बोलबणें ऐकोत व हवि भक्षण करोत. रोदसी शब्द ऋग्वेदांत द्विवचनी आहे; तथापि पदकारशाकल्यानें तो काहीं ठिकाणीं एकवचनी असा मानला आहे; त्यामुळें भाष्यकार रोदसी हें एक-वचन मानतो व सायणाचार्यही शाकल्याला अनुसरून तो शब्द एकवचनी आहे असें मानतात; दुर्ग व सायणाचार्य ही गोष्ट विशेष रीतीनें सांगतात.

ग्रा = स्त्री; आ ग्रा अग्र इहावसे होत्रां यविष्ठ भारतीम् । वरुत्रीं धिषणां वह (१।२२।१०); एथें होत्रा, भारती व धिषणा ह्या ग्राः म्हणजे स्त्रिया होत. अस्मा इदु ग्राश्विदेवपत्नीरिन्द्राय अर्कम् अहिहत्य ऊवुः (१।६१।८) = इंद्रानें अहीला मारावें म्हणून स्त्रिया म्हणजे देवांच्या पत्नी त्याच्याकरितां कवच (अर्क) तयार करत्या झाल्या (ऊवुः); ग्राः म्हणजे सामान्य स्त्रिया नसून त्या देवांच्या पत्नी होत; त्यांनीं इंद्राचें कवच तयार केलें. प्रस्तुत ऋचेंतही ग्राः म्हणजे देवांच्या बायका. त्यांचीं नांवें इंद्राणी अग्रायी वगैरे; अग्रायी, अश्विनी व वरुणानी हीं नांवें एथेंच आली आहेत. रोदसी ही सर्व मरुतांची बायको (पान ९५४). अग्रीला राट् म्हटलें आहे (६।१२।१॥ ६।१२।५); पण एथें राट् कोण ? राट् = दाता किंवा दात्री; इंद्राणी वगैरे प्रत्येक देवता राट् किंवा अश्विनी ही एकटीच राट् ? कदाचित् उषा ही राट् असेल; कारण दानाबद्दल उषेची स्तुति आहे. वी = (१) भक्षणें, (२) पिणें, (३) देणें (१) अग्ने वीहि पुरोळाशम् (३।२८।३) = हे अग्नि, पुरोडाश भक्षण कर. (२

वीतं पातं पयस उस्त्रियायाः (१।९३।७) = हे मित्रावरुणांनो, गायीचें दूध प्या (वीतं = पातं). (३) वीहि स्वस्ति सुक्षितिम् (६।२।११) = धन (स्वस्ति = सुक्षिति) दे. ते नो व्यन्तु वार्यम् (३।८।७) = ते आम्हांला धन देवोत. ऋतु चे सोम किंवा सोमपात्र व धन असे अर्थ आहेत (पान १००८); (१ व २) उत ऋतुभिः ऋतुपाः पाहि सोमम् (३।४७।३) = (१) हे इंद्रा, सोम पिणारा (ऋतुपाः) तूं सोमपात्रातून (ऋतुभिः) सोम पी; (२) हे दात्या, धन देणारा (ऋतुपाः) तूं आपल्या धनातून (ऋतुभिः) धन (सोमं) दे (पाहि). जनि = (१) बायको, (२) धन (पान ७९३).

ऋचेचे दोन अर्थः— (१) स्त्रिया म्हणजे देवांच्या पत्नी आमचा सोम पिबोत (व्यन्तु); इंद्राणी, अग्न्या, अश्विनी, उषा (राट्), मरुतांची बायको रोदसी व वरुणानी ह्यांपैकीं प्रत्येकजण आमचें बोलावणें ऐको (शृणोतु); स्त्रियांकरितां (जनीनां) जो सोम (ऋतुः) राखून ठेवला असतो तो सोम ह्या देवी पिबोत; (२) देवांच्या बायका धन देवोत (व्यन्तु); इंद्राणी वगैरे प्रत्येकजण आम्हांस धन (आ) देवो (शृणोतु); ह्या दात्या (देवीः) त्यांचा जो धनाचा (जनीनां) सांठा (ऋतुः) आहे तो आम्हांला देवोत (व्यन्तु).

अध्याय १३ वा.

खंड १ ला.

अथ इमाः अतिस्तुतयः इति आचक्षते। अपि वा संप्रत्ययः एव स्यात्। माहा-
भाग्यात् देवतायाः। सः अग्निम् एव प्रथमम् आह। त्वमग्ने युभिस्त्वमाशुशुक्षणिः
(ऋ० सं० २।१।१) इति यथा एतस्मिन् सूक्ते। न हि त्वदोरे निमिषश्चनेशे (ऋ०
सं० २।२।६) इति वरुणस्य। अथ एषा इन्द्रस्य

आतां (अथ) पुढील (इमाः) अतिस्तुति होत असें आचार्य म्हणतात. ऐकपादिकम्
इति आचक्षते (४।१ पान २३५) व दैवतमिति आचक्षते (७।१ पान ५३०) एथे ऐकपादिक
व दैवत ह्यांचीं लक्षणें देऊन मग पूर्वाचार्यांनीं प्रकरणांना हीं नांवें दिलीं आहेत असें
यास्क म्हणतो; पण एथे अतिस्तुतयः ह्याचें लक्षण दिलें नाहीं. अतिशयेन युक्ताः
स्तुतयः अतिस्तुतयः = प्रमाणाच्या बाहेर गेलेल्या म्हणजे अतिशयोक्तीनें भरलेल्या स्तुति.
सातव्या अध्यायापासून बारावा अध्याय संपेपर्यंत देवतांच्या केलेल्या स्तुति त्यांच्या
त्यांच्या अधिकारांना व कृत्यांना अनुरूप आहेत म्हणजे त्या स्तुतींत अतिशयोक्ति
मुळीच नाहीं; पण तेराव्या व चवदाव्या अध्यायांत येणाऱ्या स्तुति देवतांनीं केलेलीं
कृत्यें किंवा त्यांचे अधिकार ह्यांसंबंधानें नसून निव्वळ गुणवर्णनपर आहेत म्हणून
त्या अतिस्तुति होत असें दुर्ग म्हणतो. अपि वा संप्रत्ययः एव स्यात् = अथवा अशा
केलेल्या स्तुति अतिस्तुति नसून त्या योग्य आहेत अशी स्तोत्रांची पुरी समजूत
(संप्रत्ययः) असेल; देवतेविषयी जें जें मी म्हणतो तें सर्व त्या देवतेत आहेच अशी
माझी ठाम समजूत आहे असें स्तोता म्हणेल; अतिस्तुति हा शब्द देवतांना लागूच
नाहीं कारण त्यांचें ऐश्वर्य म्हणजे सत्ता प्रचंड आहे (माहाभाग्यात् देवतायाः); माहा-
भाग्यात् देवतायाः (पान ५३९) याचा अर्थ पहा. तो अग्नीविषयीच पहिल्याप्रथम
बोलतो; एथें सः कोण ? आधींच्या वाक्यांत कोणाचेंही नांव नाहीं; ही लिहिण्याची
पद्धत यास्काची नव्हे; सः म्हणजे स्तोता असो आचार्यः असें दुर्ग म्हणतो; आचार्य
म्हणजे यास्क; यास्क अग्नीविषयीच पहिल्याप्रथम बोलतो असें कोण म्हणतो ? असें
म्हणणारा यास्काहून भिन्नच असला पाहिजे; तेव्हां हा अध्याय यास्कानें लिहिला
नाहीं हें सिद्ध होतें. ह्या अतिस्तुतिप्रकरणांत पहिल्याप्रथम अग्नीच कां घेतला असें
कोणीं विचारल्यास दैवतकांडांतील आरंभीची देवता अग्नि आहे हेंच (दुर्ग). त्वमग्ने
युभिः त्वमाशुशुक्षणिः ह्या शब्दानें दुसऱ्या मंडळातील पहिल्या सूक्ताचा प्रारंभ होतो;
देवांना आणणें व त्यांना हवि देणें हा अग्नीचा अधिकार व हें त्याचें काम; पण २।१
ह्या सूक्तांत ह्या अधिकाराचें किंवा अग्नीनें नेहेमीं करावयाच्या कामाचें वर्णन नाहीं;
सर्व ऋत्विज् तूं, सर्व देव तूं असें ह्या सूक्तातील काहीं ऋचांत अग्नीला म्हटलें आहे;

अग्नि सर्व ऋत्विज् किंवा सर्व देव कसा होईल ? तेव्हा अग्नीची ही स्तुति अतिस्तुति होय. इति यथा एतस्मिन्सूक्ते ह्यांतील यथा शब्द व्यर्थ आहे; कारण इति एतस्मिन्सूक्ते ह्याचा आहे ह्याच्याशी संबंध आहे. त्वमग्ने शुभिः ही ऋचा यास्कानें ६।१ एथें दिली आहे; तेथेंच त्यानें ह्या ऋचेंत अतिस्तुति आहे असें म्हटलें असतें; ह्यावरूनही हा अध्याय यास्कानें रचिला नसावा. न हि त्वदारे निमिषश्चनेषे इति वरुणस्य (अतिस्तुतिः); पण वरती इति अग्नेः असें म्हटलें नाहीं. ह्या अध्यायाच्या कर्त्याला सुसंबद्ध भाषा वापरतां येत नाहीं; इति वरुणमाह असें म्हणावयास पाहिजे. न हि त्वत् आरे निमिषः चन ईशे = तुझ्यापासून दूर असलेला मनुष्य आपल्या डोळ्यांच्या लवण्यावरसुद्धां सत्ता चालवूं शकत नाहीं. त्वदन्तिके अपि वर्तमानस्य दूरे अपि च यः कश्चित् तस्यपि त्वत् अन्यो न ईशे (दुर्ग) = तुझ्याजवळ असो किंवा तुजपासून दूर असो तुझ्याहून दुसरा कोणीही देव अशा मनुष्यावर सत्ता चालवूं शकत नाहीं. त्वत्तः अन्यः कश्चित् निमिषः चन निमेषस्य अपि अक्षिपक्ष्मचलनस्य अपि नहि ईशे । त्वमेवेश्वरः इत्यर्थः (सायण) = तुझ्याशिवाय इतर कोणीही डोळ्यांच्या लवण्यावर सत्ता चालवूं शकत नाहीं; तूं ईश्वर आहेस. असा दुर्ग व सायणाचार्य अर्थ करतात; पण हे अर्थ बरोबर नाहींत; मनुष्य डोळ्याचें पातें हलवितो तें त्याच्या स्वतःच्या सामर्थ्यामुळें होत नसून तुझ्या सामर्थ्यानें होतें; तुझ्याशिवाय मनुष्य कांहीं करूं शकत नाहीं असें ऋषीस म्हणावयाचें आहे. ईशे = इष्टे (पान ५३१). अथ एषा इन्द्रस्य (अतिस्तुतिः) = पुढील ऋचा इंद्राची अतिस्तुति होय म्हणजे पुढील ऋचेंत इंद्राची अतिस्तुति केली आहे.

खंड २ रा.

यत् द्याव इन्द्र ते शतं शतं भूमीघत स्युः । न त्वा वज्रिन् सहस्रं सूर्या अनु न जातमष्ट रोदसी (ऋ० सं० ८।७०।५)

यदि ते इन्द्र शतं दिवः शतं भूमयः प्रतिमानानि स्युः न त्वा वज्रिन् सहस्रम् अपि सूर्याः न द्यावापृथिव्यौ अपि अभ्यञ्जुवीताम् इति । अथ एषा आदित्यस्य

यत् = यदि. ऋचेंत ते हा शब्द इंद्र ह्याच्यानंतर आहे पण भाष्यांत यदि ह्यानंतर तो घातला आहे. द्यावः = दिवः; दिव् ह्याचीं द्यौः दिवौ दिवः व द्यौ ह्याचीं द्यौः द्यावौ द्यावः अशीं रूपें होतात; तेव्हा द्यावः ह्याचा दिवः पर्याय देण्याचें कारण नाहीं. द्यावः ह्याच्यानंतरचा शतं शब्द दिवः ह्याच्या आधीं घातला आहे. भूमीः = भूमयः. उत चा पर्याय कां दिला नाहीं ? प्रतिमानानि अध्याहृत; प्रतिमानानि = उपमानानि (दुर्ग). सहस्रं = सहस्रम् अपि; दुर्गवृत्तींत अपि नाहीं. भाष्यांत जातं हा शब्द किंवा त्याचा पर्याय दिला नाहीं; जातं = जातमात्रम् अपि (दुर्ग). रोदसी = द्यावापृथिव्यौ; अपि अध्याहृत; शंभर द्यु व शंभर पृथिवी असे शब्द पूर्वी आले आहेत तेव्हा रोदसी (= द्यावापृथिव्यौ) हा शब्द घालण्याचें कारण नाहीं; पण द्यावा-पृथिव्यौ समाने म्हणजे द्यौ व पृथिवी ह्या दोघी मिळून असा अर्थ आहे असें दुर्ग

म्हणतो; पण शंभर यु व शंभर पृथिवी असें म्हटल्यावर यु व पृथिवी ह्या दोघीजणींची काय किमत ? रोदसी म्हणजे द्यावापृथिवी असल्यास कवीच्या स्फूर्तीचा पतप्रकर्ष म्हणजे अधःपात होईल. अनु + अष्ट = अभ्यश्रुवीतां = व्यापतील; अनु + अष्ट = अभ्यश्रुवीरन् (दुर्ग). काहीं ठिकाणीं दुर्गवृत्ति भाष्याला धरून नाही.

दुर्गानें केलेला अर्थ:— हे इंद्रा, शंभर यु, शंभर पृथिवी, सहस्र सूर्य व द्यावा-पृथिवी ह्या दोघीजणी हीं जरी तुझीं उपमानें झालीं म्हणजे तुझी बरोबरी करूं लागली तरी तूं जन्मलास तेव्हां सुद्धां हीं सगळीं तुला कधींही व्यापूं शकलीं नाहीत; उलट तूं त्यांना व्यापून टाकतोस.

सायण:— हे इंद्र ते तव प्रतिमानार्थं यत् यदि द्यावः बुलोकाः स्युः तथापि नाश्रुवन्ति = हे इंद्रा, तुला मोजण्याकरितां जरी शंभर यु अस्तित्वांत असल्या तरीही त्या तुला व्यापीत नाहीत कारण तुझा विस्तार शंभर युंच्या विस्ताराहूनही मोठा आहे; भूमीः भूमयः तव मूर्तिप्रतिबिंबाय शतं स्युः तथापि नाश्रुवन्ति = तुझ्या मूर्तीचें प्रतिबिंब घेण्याकरितां जरी शंभर पृथिवी अस्तित्वांत असल्या तरी त्यांनाही तुला व्यापतां येत नाही; एवढें तुझ्या शरीराचें प्रतिबिंब विस्तृत आहे; त्यां सहस्रं सूर्याः अगणिताः अपि सूर्याः नानुभवन्ति = हजार म्हणजे अगणित सूर्यही तुझा अनुभव घेऊं शकत नाहीत म्हणजे तुझ्यावर पूर्ण प्रकाश पाडूं शकत नाहीत; जातं पूर्वम् उत्पन्नं किंचन न अष्ट नाश्रुते = आजपर्यंत उत्पन्न झालेली कोणतीही वस्तु तुला व्यापूं शकत नाही; रोदसी द्यावापृथिव्यौ न अश्रुवाते = द्यावापृथिवीही तुला व्यापूं शकत नाहीत; तूं सर्वांहून इतका विस्तृत आहेस.

अष्ट हें एकवचनीं क्रियारूप आहे; इयमिन्द्रं वरुणमष्ट मे गीः (७। ८५।५) = ही माझी स्तुति इंद्र व वरुण ह्यांना गाठीत आहे. न तमहो न दुरितं देवासो अष्ट मर्त्यम् (१०।१२६।१) = हे देवानो, त्या माणसाला संकट गांठीत नाही. तेव्हां प्रस्तुत ऋचेत अष्ट हें एकवचनींच असले पाहिजे; पण ह्या क्रियापदाचा कर्ता कोण ? यो जातमस्य महतो महि ब्रवत् (१।१५६।२) = ह्या महान् विष्णूच्या मोठ्या (महि) बलाची (जातं) स्तुति करतो (ब्रवत्). उपस्तुत्यं महि जातं ते अर्वन् (१।१६३।१) = हे अश्वी, तुझे मोठे बल स्तुतीला पात्र आहे. यद्ध शुष्णस्य दम्भयो जातं विश्वं सयावभिः (१०।२२।११) = हे इंद्रा, ज्या अर्थी तूं मरुतांना बरोबर घेऊन (सयावभिः) शुष्णाच्या सर्व बलाचा नाश केला आहेस. न जातम् अष्ट रोदसी = तुझे बल (जातं) द्यावापृथिवींना (रोदसी) व्यापीत नाही (अष्ट न).

ऋचेचा अर्थ:— हे इंद्रा, जरि तुझ्या स्वाधीन (ते) शंभर यु व शंभर पृथिवी असतील तरी तुझ्या स्वाधीन (त्या अनु) हजार सूर्य नाहीत; (इतकेंच नव्हे तर) तुझे बल द्यावापृथिवींनाही व्यापीत नाही; असें कोणीएक विनोदानें म्हणतो; तूं सर्वांहून श्रेष्ठ आहेस असें लोक म्हणतात पण त्यांत तथ्य नाही; तें खरें असतें तर तूं द्यावापृथिवीलाच व्यापून राहिला असतास इतकेंच नाही तर हजारों सूर्यांनाही तूं आपल्या

स्वाधीन ठेवले असतेस; लोक तुझ्या बलाची उगीच स्तुति करतात. पुढील ऋचेंत आदित्याची अतिस्तुति आहे.

खंड ३ रा.

यदुदञ्चो वृषाकपे गृहमिन्द्रा जगन्तन । क स्य पुल्वघो मृगः कमगन् जनयो-
पनो विश्वस्मादिन्द्र उत्तरः (ऋ० सं० १०।८६।२२)

यत् उदञ्चः वृषाकपे गृहम् इन्द्र अजगमत । क स्यः पुल्वघः मृगः । क सः
ब्रह्मादी मृगः । मृगः मार्ष्टेः गतिकर्मणः । कम् अगमत् देशं जनयोपनः । सर्वस्मात्
यः इन्द्रः उत्तरः तम् एतत् ब्रूमः आदित्यम् । अथ एषा आदित्यरश्मिनाम्

उदञ्चः = उदङ् एव वर्तमानः प्रदक्षिणं भुवनानि परिगच्छन् (दुर्ग) =
वर म्हणजे गुलोकीं असून सर्व भुवनांना प्रदक्षिणा घालणारा. अजगन्तन = अजग-
मत; दुर्गवृत्तींत अजगमत नाही; तें रूप कसें सिद्ध होतें तें सांगतां येत नाही; गम्
ह्याचें प्रयोजक गमय्; गमय् ह्याचें तृतीयभूतकालाचें तृतीयपुरुषीं एकवचन अजी-
गमत् असें झालें पाहिजे; शिवाय गम् ह्याचें प्रयोजक रूप करण्याचें कारण नाही;
कारण इंद्र स्वतः घरीं जातो, घरीं जाण्याला तो कोणाला लावीत नाही. अजगन्तन
ह्या शब्दाचा अर्थ दुर्ग देत नाही; तो म्हणतोः— मनुष्य घरांत शिरल्यावर
दिसत नाही त्याप्रमाणें अस्ताला गेलेला सूर्यही दिसत नाही म्हणून हे आदित्य,
तूं घरीं गेलास असें म्हटलें आहे. क स्य पुल्वघो मृगः हे शब्द भाष्यांत घालण्याचें
कारण दिसत नाही. स्यः = सः. पुल्वघः = ब्रह्मादी; ब्रह्मादी बद्दल ब्रह्मादी पाहिजे;
बहु अत्ति असौ ब्रह्मादी. पुल्वघः ह्यांत पुरु हें पूर्वपद व घस् हें उत्तरपद (दुर्ग);
पुरु + घस् = पुरुषः किंवा पुल्लघः असें व्हावयास पाहिजे; पुल्वघः असें ह्याणार
नाहीं; पुरु + अघः अशीच फोड केली पाहिजे. बहु असौ अत्ति सर्वप्राणिषु अवस्थितः
(दुर्ग) = सर्व प्राण्यांत असलेला सूर्य त्या प्राण्यांत असलेलें सर्व अन्न खाऊन
टाकतो; कारण सूर्य आत्मा जगतस्तस्थुषश्च (१।१।५।१) असें म्हटलें
आहे. मृज् = जाणें ह्यापासून मृग; मृज् चा जाणें हा अर्थ धातुपाठांत
व आपट्यांच्या कोशांत नाही. आदित्य सारखा जात असतो म्हणून तो
मृग. अगन् = अगमत्. अस्तानंतर आदित्य कोणत्या देशाला गेला आहे असें
विस्मयानें लोक एकमेकाला विचारतात. जनयोपनः = जनमोहनः (दुर्ग) =
अस्तानंतर आदित्य कोठें गेला हें समजत नसल्याकारणानें लोकांना गोंधळविणारा;
युप विमोहने (धा० ४।१२९); जनान् योपयति असौ जनयोपनः. विश्वस्मात् =
सर्वस्मात्. यः व तम् एतत् ब्रूमः आदित्यं हे शब्द अध्याहृत.

दुर्गानें केलेला अर्थः— हे वृषाकपि इंद्रा म्हणजे आदित्या, जेव्हां (यत्)
गुलोकीं असणारा तूं सर्व भुवनांमोवतीं हिंडून (उदञ्चः) घरीं म्हणजे अस्ताला
जातोस तेव्हां लोक विस्मयानें विचारतात कीं सर्व प्राण्यांत असणारा व त्याच्यांत अस-

लेलें अन्न खाणारा (पुल्वघः) व लोकांना गोंधळविणारा (जनयोपनः) गतिमान् (मृगः) तो आदित्य कोणत्या देशाला गेला आहे ! सर्वांहून श्रेष्ठ जो इंद्र म्हणजे आदित्य त्याला आम्ही म्हणतो (कीं तूं अस्तास गेलास म्हणजे सर्व लोक गोंधळ-तात व आदित्य कोठें गेला म्हणून विस्मयानें एकमेकाला विचारावयाला लागतात).

सायणः— घरीं जाऊन परत आलेल्या वृषाकपीला इंद्र विचारतो; हे पर-मैश्वर्यवान् (इंद्र) वृषाकपि, तुम्ही बाहेर गेले असतांना (उदस्रः = उद्गमिनः) माझ्या घरीं आला आहांत; वृषाकपीसंबंधानें तुम्ही आलांत हा बहुवचनीं प्रयोग त्याच्याविषयीं आदर दाखविण्याकरितां आहे; तुमचा संबंधी व पृथिवीवरील जलादिरस खाणारा तो मृग म्हणजे आदित्य कोठें आहे ? लोकांना गोंधळविणारा (जनयोपनः = जनानां मोहयिता) तो कोणत्या देशाला गेला आहे ? तो मी इंद्र सर्वांहून श्रेष्ठ आहे; पण इंद्राणी ही बोलणारी असल्यास ऋचेचा अर्थ यास्कानें केल्याप्रमाणें.

उदङ् = उत्तरेकडचा; सोदञ्चं सिन्धुम् अरिणात् महित्वा (२।१।५।६) = इंद्र उत्तरेकडील नदीला स्वबलानें मोकळी करता झाला. अप प्राचः इन्द्र विश्वान् अमित्रान् अपापाचो अभिभूते नुदस्व । अपोदीचो अप शूराधराचः (१०।१३।११); प्राचः = पूर्वेकडच्या; अपाचः = पश्चिमेकडच्या; उदीचः = उत्तरेकडच्या; अध-राचः = दक्षिणेकडच्या. गन् अभ्यासानें जगन्; अ + जगन् + त किंवा तन = अजगन्त किंवा अजगन्तन. त्री यच्छता महिषाणाम् अघः (५।२९।८) व सहस्रं महिषान् अघः (८।१२।८) एथे अघः = तूं मारले आहेस. पुच्छन् पुरून् अघः पुल्वघः = ज्यानें पुष्कळ पशु मारले आहेत असा. मृगः = वाघ सिंह ह्यांच्या सारखा हिंस्र पशु. नकिर्देवा मिनीमसि नकिरा योपयामसि (१०।१३।१७) = हे देवानो, आम्ही कधीही तुमची आज्ञा मोडीत नाहीं; मिनीमसि = आयोपयामसि = मोडतो. अचित्ती यत्तव धर्मा युयोपिम (७।८९।५) = हे वरुणा, ज्या अर्थीं तुझे धर्म आम्ही अविचारानें मोडीत आहोंत. संयोपयन्तो दुरितानि विश्वा (१०।१६।५।५) = सर्व संकटें नाहींशीं करणारे. जनान् योपयति असौ जनयोपनः = पंचजनांचा नाश करणारा; इंद्राला जनभक्षः जनंसहः (२।२१।३) असें म्हटलें आहे; पंचजन हे इंद्राचे शत्रु होते; ते त्याच्याशीं व त्याच्या अनुयायांशीं शेवटपर्यंत लढले व शेवटीं हार गेले. वृषाकपि हाच मृग म्हणजे सिंह किंवा वाघ; त्यानें आजपर्यंत पुष्कळांना ठार केलें आहे म्हणून तो पुल्वघः. वृषाकपीला हरितो मृगः (१०।८६।३) म्हटलें आहे. क स्य पुल्वघो मृगः = ज्या हिंस्रपशूनें पुष्कळ जनावरांना मारलें आहे तो वृषा-कपि कोठें आहे ? कम् अगन् जनयोपनः = पंचजनांचा बीमोड करणारा इंद्र कोणत्या यजमानाकडे गेला आहे ? कदाचित् उत्तरेकडील लोक वृषाकपि व इंद्र ह्या दोघांच्या शोधाला आले असतील; हे वृषाकपि, हे इंद्रा, ज्या अर्थी उत्तरेकडचे लोक (उदस्रः) तुमच्या घरीं आले आहेत (अजगन्तन) त्या अर्थी त्यांचें स्वागत करण्याकरितां बाहेर

या; पण दोघांपैकी एकही बाहेर येत नाही असे पाहून वृषाकपि कोठे आहे व इंद्र कोठे गेला आहे असे विस्मयाने लोक म्हणाले असतील.

पुढील ऋचेंत सूर्यकिरणांची अतिस्तुति आहे.

खंड ४ था.

वि हि सोतोऽसृक्षत नेन्द्रं देवममंसत । यत्रामदद्वृषाकपिर्यः पुष्टेषु मत्सखा विश्वस्मादिन्द्र उत्तरः (ऋ० सं० १०।८६।१)

व्यसृक्षत हि प्रसवाय । न च इन्द्रं देवम् अमंसत । यत्र अमाद्यत् वृषाकपिः अर्यः ईश्वरः पुष्टेषु पोषेषु । मत्सखा मम सखा । मदनसखा । ये नः सखायः तैः सह इति वा । सर्वस्मात् यः इन्द्रः उत्तरः तम् एतत् ब्रूमः आदित्यम्

सोतोः = प्रसवाय; सोतोः = सर्वभूतप्रसवाय = अभ्यनुज्ञानाय तत्प्रकाशित-लोकस्य सर्वकर्मोपपत्तेः (दुर्ग) = सर्व लोकांना आपआपलीं कामे करण्याची परवानगी देण्याकरिता; सूर्याने जग प्रकाशित केल्यावर सर्व कर्मे अस्तित्वांत येतात; पु प्रसवैश्वर्ययोः (धा० २।३१); प्रसवः = अभ्यनुज्ञानं = परवानगी. न नंतरचा च अध्याहृत. अमदत् = अमाद्यत्; अर्यः = ईश्वरः; हे चारही शब्द दुर्गवृत्तीत नाहीत. पुष्टेषु = पोषेषु; पुष्टेषु = रश्मिपोषं पुष्यति पुष्टेषु एकीभूतेषु (दुर्ग) = मध्याह्नकाळीं जेव्हां सूर्य आपल्या सर्व किरणांची वृद्धि करतो त्या वेळीं सर्व किरण पुष्ट म्हणजे एकत्र झाले असतांना; भरदुपारीं सूर्याचे सर्व किरण एकाळा एक लागून प्रकाशतात; भाष्यांत पुष्टेषु शब्द नको. मत्सखा = मम सखा = मी जो मंत्रदृष्टा त्या माझा मित्र आदित्य; किंवा आदित्य माझा मित्र माझा मित्र असे सर्वजण समजतात म्हणून आदित्य मत्सखा; किंवा मत्सखा = मदनसखा = हर्षसखा (दुर्ग) = हर्ष आहे मित्र ज्याचा म्हणजे सर्वांना हर्षविणारा; किंवा मत्सखा = ये नः सखायः तैः सह = आमचे मित्र जे किरण त्यांसह असणारा. विश्वस्मात् वंगेरे (पान १०५५).

दुर्गाने केलेला अर्थः—सर्वांना आपआपलीं कामे करण्याची परवानगी देण्याकरितां (सोतोः) आदित्य आपले किरण सर्वत्र पाठविता झाला (वि + असृक्षत); तथापि ज्याने त्यांना प्रकाशित केले ते किरणच आम्ही स्वयंप्रकाश आहोत अशा अभिमानाने त्या आदित्यदेवाला जुमानित नाहीसे झाले (न अमंसत); सर्वसत्ताधीश (अर्यः), माझा मित्र किंवा सर्वांचा मित्र किंवा सदा आनंद देणारा किंवा किरण आहेत मित्र ज्याचे असा (मत्सखा) आदित्य (वृषाकपिः) त्याचे सर्व रश्मि पुष्ट म्हणजे प्रकाशमान झाले असतांना हर्षयुक्त जेव्हां झाला (त्यावेळीं किरण त्याला जुमानित नाहीसे झाले).

सायणः—सोतोः व्यसृक्षत = सोमाभिषवं कर्तुं यागं प्रति मया विसृष्टाः अनुज्ञाताः स्तोतारः वृषाकपेः यष्टारः = वृषाकपीने नेमलेल्या स्तोत्रांना व याजकांना नि. मा. १३३

सोमरस काढण्याकरितां यज्ञगृहाकडे मी पाठविलें असें इंद्र म्हणतो; हि निरर्थक; न इंद्रं देवम् अमंसत = स्तुति करा म्हणून मी सांगितलें असतांनाही मी जो इंद्रदेव त्या माझी स्तुति त्यांनीं केली नाही; उलट माझा मुलगा जो वृषाकपि त्याचीच त्यांनीं स्तुति केली; यत्र येषु पुष्टेषु सोमेन प्रवृद्धेषु यागेषु अर्यः स्वामी वृषाकपिः मम पुत्रः मत्सखा मम सखीभूतः सन् अमदत् सोमपानेन हृष्टः अभूत् = सोमरसानें पुष्ट म्हणजे ज्यांत भरपूर सोमरस आहे अशा यागांत माझा पुत्र, माझा मित्र, सत्ताधीश वृषाकपि सोम पिऊन हृष्ट झाला.

त इद्रेदि सुभग त आहुतिं ते सोतुं चक्रिरे दिवि (८।१९।१८) = हे अग्नि, (जे तुझ्यावर आपल्या सर्व इच्छांचा भार टाकतात) तेच बुलोकांतील देवांना (दिवि) सोमहवि (वेदि = आहुति = सोतुं) देतात (चक्रिरे); सु = सोमरस काढणें; सु + तु = सोमरस. सोतुः = सोतोः धाराः = सोमरसाच्या धारा; अशा धारा गाळण्यांतून (वि) वाहून लागल्या (असृक्षत); सोमरस देवांना पिण्याकरितां गाळण्यांतून सारखा वहात होता. मधोर्धाराः असृक्षत (९।१०६।१४) = मधुर सोमाच्या धारा वहात आहेत (असृक्षत). पवमानस्य० सर्गाः असृक्षत (९।६६।१०) = सोमाचे प्रवाह (सर्गाः) वहात आहेत. पुष्ट = (१) शक्ति, (२) धष्टपुष्ट किंवा निरोगी, (३) धष्टपुष्ट जनावर, (४) उत्कृष्ट भाग, सार. (१) तदस्येदं पश्यता भूरि पुष्टं श्रदि-द्रस्य धत्तन वीर्याय (१।१०३।५) = ह्या इंद्राचे मोठे (भूरि) बल (पुष्ट) पहा; त्याला त्याच्या वीर्याबद्दल हवि द्या; पुष्ट = बल. (२) यथा शम् असत् द्विपदे चतुष्पदे विश्वं पुष्टं ग्रामे अस्मिन् अनातुरम् (१।११४।१) = (रुद्राची स्तुति करा) जेणेंकरून ह्या गावांतील द्विपाद् व चतुष्पाद् प्राण्यांना आरोग्य (शं) लाभेल (असत्) व सर्वजण रोगरहित (अनातुरं) व धष्टपुष्ट (पुष्टं) होतील. (३) यो जिगीवान् लक्षमादत् अर्यः पुष्टानि (२।१२।४) = शत्रूला जिंकणारा जो इंद्र शत्रूची (अर्यः) धष्टपुष्ट (पुष्टानि) जनावरें खाता झाला (आदत्). (४) यवयवं नो अन्धसा पुष्टम्पुष्टं परि ख्व (९।५५।१) = हे सोमा, गाळण्यांतून (परि) सोमरसाचा (अन्धसा) उत्कृष्ट भाग (यवयवं = पुष्टम्पुष्टं) खाली सोड (ख्व). पुष्टेषु = उत्कृष्ट सोमरसामध्ये. अमदत् = पीत होता; संवर्ते अमदो यथा कृशे एवास्मे इंद्र मत्स्व (८।५४।२) = हे इंद्रा, संवर्ते व कृश ह्यांच्या एथें तूं जसा सोम पीत होतास तसा (एवा) आमच्या एथें (अस्मे) सोम पी (मत्स्व).

ऋचेचा अर्थ :— गाळण्यांतून सोमाचे (सोतोः) प्रवाह वहात होते; तथापि जेथें समर्थ असा (अर्यः) माझा मित्र (मत्सखा) वृषा कपि उत्कृष्ट सोमरसानें भरलेल्या भांड्यांच्यामध्ये (पुष्टेषु) वसून सोम पीत होता (अमदत्) त्या ठिकाणीं मी जो सगळ्यांत मोठा देव त्या मला इंद्राला कोणीही मान दिला नाही (न अमंसत). सर्वांनीं माझ्याकडे दुर्लक्ष केल्यामुळे मला सोम प्यावयास मिळाला नाही म्हणून मी रागानें वरीं निघून आलों आहे असें इंद्र इंद्राणीला

म्हणतो. हा अर्थ हिच्या पुढच्या ऋचेवरून स्पष्ट होतो; ती ऋचा अशी: — परा हि इंद्र धावसि वृषाकपे: अति व्यथि: । नो अह: प्र विन्दसि अन्यत्र सोमपीतये (१०।८६।२) = हे इंद्रा, वृषाकपीच्या एथून (वृषाकपे:) अतिश्रांत (अति व्यथि:) असा तूं परत धावत धावत येत आहेस; दुसऱ्या ठिकाणीं सोम पिण्याला तुला एकादा दिवसही मिळत नाही; सदोदित तूं वृषाकपीच्याच घरीं सोम पीत असतोस; पण आज बरीं झाळी तुझी निराशा असे इंद्राणी इंद्राला विनोदानें म्हणते.

अथ एषा अश्विनो:

पुढील ऋचेंत अश्विनांची अतिस्तुति आहे. अथ एषा अश्विनो: वदल दुर्ग-वृत्तींत अथ एषा वाच: प्रवह्मितेव असे शब्द आहेत; हल्लींच्या निरुक्तांत अथ एषा वाच: प्रवह्मितेव हे शब्द आठव्या खंडाच्या शेवटीं आहेत; खंड ५ ते ८ ह्यांवर दुर्गवृत्ति नाही; ते चारही खंड प्रक्षिप्त होत.

खंड ५ वा.

सृण्येव जर्भरी तुर्फरीतू नैतोशेव तुर्फरी पर्फरीका । उदन्यजेव जेमना मदेरू ता मे जराय्वजरं मरायु (ऋ० सं० १०।१०६।६)

सृण्येव इति । द्विविधा सृणिः भवति । भर्ता च हन्ता च । तथा अश्विनौ च अपि भर्तारौ । जर्भरी भर्तारौ इत्यर्थः । तुर्फरीतू हन्तारौ । नैतोशेव तुर्फरी पर्फरीका । नितोशस्य अपत्यं नैतोशम् । नैतोशा इव तुर्फरी क्षिप्रहन्तारौ । उदन्यजेव जेमना मदेरू । उदन्यजा इव इति उदकजे इव रत्ने । सामुद्रे चान्द्रमसे वा । जेमने जयमने जेमना । मदेरू । ता मे जराय्वजरं मरायु । एतत् जरायुजं शरीरं शरदम् अजीर्णम्

भाष्यांत सृण्येव ह्याच्यावदल सृण्यौ असें पाहिजे. सृणि दोन प्रकारची असते; एक पोषण करणारी (भर्ता) व दुसरी मारणारी (हन्ता); सृणि शब्द खीळिझी असल्याकारणानें भर्त्री व हन्त्री अशीं रूपें पाहिजेत; भर्त्री = उभें धान्य कापणारी ? हन्त्री = मस्त झालेल्या हत्तीला टोचणारी; अशा दोन अंकुशांप्रमाणें अश्विन पोषण करतात. जर्भरी = भर्तारौ = पोषण करणारे. तुर्फरीतू = हन्तारौ. नितोशाचें अपत्य नैतोश; नैतोश बदल नैतोश: पाहिजे; तुर्फरी = क्षिप्रहन्तारौ. उदन्यजेव = उदन्यजा इव = उदकजे इव रत्ने; हीं दोन रत्नें समुद्रातील असतील (सामुद्रे) किंवा चंद्रांतील असतील (चान्द्रमसे); चंद्रमसि भवं चान्द्रमसम्; किंवा जें रत्न चंद्रकिरणांच्या स्पर्शानें पाश्चरतें तें रत्न चान्द्रमस. जेमने = जयमने; जयमने हें जय-मनसौ असें पाहिजे; ह्यानंतर जेमना शब्द कां घातला ? जरायु = जरायुजं शरीर-रम्. शरदं हा कशाचा पर्याय ? अजरं = अजीर्णं = जीर्ण न झालें. द्विविधा सृणि-भवति । भर्ता च हन्ता च । तथा अश्विनौ च अपि भर्तारौ । जर्भरी भर्तारौ इत्यर्थः । तुर्फरीतू हन्तारौ एवढेंच यास्कभाष्य सायणाचार्य देतात.

सायणः— सृण्येव = सृण्यौ इव; सृणि म्हणजे अंकुश; सृण्यौ अंकुशाहौ मत्त-
गजौ = ज्यांच्या गंडस्थळांना अंकुशानें टोचलें पाहिजे असे मत्त झालेले दोन हत्ती;
जर्भरी = गात्रविनामं कुर्वन्तौ = वसणाऱ्याकरितां शरीर नमविणारे; जृभि गात्रवि-
नामे (धा० १।३८८); किंवा सृणि दोन प्रकारची असते; एक मत्त गजाला
जागच्याजागी थांबवून ठेवणारी व दुसरी त्याला जागे करणारी; अशा दोन अंकुशां-
प्रमाणें (सृण्यौ इव); जर्भरी = एकत्र एव अवस्थापकौ = एकाच ठिकाणीं थोप-
वून ठेवणारे; तुर्फीरतू = तर्फितारौ = शत्रूणां हन्तारौ; तृफ तृफ हिंसायाम्; जो ठार
मारतो (नितोशयति) तो नितोश; नितोशाचा मुलगा नैतोश; अशा दोन पुत्रां-
प्रमाणें शत्रूंना मारणारे (तुर्फीर); पर्फीरीका = पर्फीरीकौ = शत्रूणां विदारयितारौ;
किंवा स्तोतृजनानां धनादिदानेन पूरयितारौ; पू पालनपूरणयोः (धा० ३।४) ह्या-
पासून किंवा फर्ष (= पूर्ण करणें) ह्यापासून पर्फीरीका; उदकांत असणारे ते उदन्य;
उदन्यांत जन्मलेले रत्न ते उदन्यज; अशा दोन रत्नांप्रमाणें (उदन्यजे इव) निर्मल
म्हणजे कांतियुक्त; जेमना = जयशीलौ = नेहमीं जिंकणारे; मदेरू = वलतिशयेन
मत्तौ स्तुत्यौ वा; अशा गुणांनीं युक्त अश्विनहो, तुम्ही जरायूपासून उत्पन्न
झालेले (जरायु = जरायुजं) आणि म्हणूनच मृत्युवश (मरायु = मरणशीलं) असें
माझें शरीर जरारहित (अजरं) व मरणरहित करा.

तन्त्रवार्तिकः— म्हातारपण व मरण आपणास न यावें म्हणून भूतांशनांवाचा ऋषि
प्रस्तुत सूक्तांत अश्विनांची स्तुति करता झाला; अंकुश हत्तीला हलविण्यास म्हणजे चालाव-
यास लावतो म्हणून (सरणसाधनत्वात्) तो सृणि; ज्यांच्यावर अंकुशांचा प्रयोग करावा
लागतो ते सृण्यौ म्हणजे दोन हत्ती; जर्भरी = जृम्भमाणौ = शरीर ताणणारे म्हणजे अष्टांगप्रह-
रणव्यापृतौ = आपल्या आठ अंगांनीं किल्यांच्या तटावर प्रहार करणारे; हत्ती किल्याचे
दरवाजे, तट वगैरे आपल्या शरीराच्या मारानें पाडून टाकतात; तुर्फीरतू = हिंसन्तौ;
नैतोशौ = ठार मारणारे योद्धे; नितोश् = ठार मारणें; तुर्फीरी = त्वरमाणौ हिंसकौ
वा; पर्फीरीका = शोभायुक्तौ; उदन्य् = तृपाक्रांत होणें; उदन्यजौ = तृपाक्रांत दोन
चातक; जेमनौ = उदकवन्तौ; उदक मिळाल्यानें चातक जसे हर्षयुक्त होतात (मदेरू)
त्याप्रमाणें हर्षयुक्त झालेले अश्विन; जरायु = जरेला पात्र; मरायु = मरणाचा पात्र; ते
अश्विन माझें शरीर अजर म्हणजे अमर करोत; ऋचेचा अर्थः— जसे अंकुशानें टोच-
लेले पुढें जाणारे दोन हत्ती जिकडे तिकडे जाऊन शत्रूचा नाश करतात व हिंसा
करण्यांत गुंततात त्याप्रमाणें अश्विनही अशा कृति करतात व तशा कृतींनीं शोभिवंत
दिसतात (पर्फीरीका); उदक मिळाल्यानें चातक जसे हर्ष पावतात तसे अश्विन
सोम मिळाल्यानें हर्ष पावतात (मदेरू); जरा व मरण ह्यांच्यावर संतापलेले किंवा
अजरत्व आणि अमरत्व ह्यांच्यावर प्रेम करणारे (जरायु मरायु) ते अश्विन माझें शरीर
अजर म्हणजे अमर करोत.

२।३९ व १०।१०६ ह्या सूक्तांत अश्विन हे दोन असल्यामुळें त्यांची हव्या

त्या दोन वस्तुंशीं अनेकदां तुलना केली आहे; ह्या दोन सूक्तांपैकी पहिलीतल्या उपमा बऱ्याच सुबोध आहेत; पण दुसरीतल्या उपमांचा अर्थ करणें अशक्य आहे. प्रस्तुत ऋचेंत बहुतेक शब्द दुर्बोध आहेत; त्यांचा अर्थ ठरवितां येत नसल्यामुळें ऋचेचा अर्थ करणें ही व्यर्थ खटपट होय. सृणिः = अंकुशः (अमर २।८।४२); त्याचा सृण्य ह्याच्याशीं संबंध आहे कीं नाहीं तें सांगतां येत नाहीं. वि यो ररश्ये ऋषिभिः नवेभिः वृक्षो न पक्वः सृण्यो न जेता (४।२०।५); एथें इंद्राची पक्व वृक्ष व सृण्य जेता ह्यांच्याशीं तुलना केली आहे; सृण्यः ह्याचा आयुधवान् असा कीं धनवान् असा अर्थ ? योद्ध्याच्या हातांत आयुध असतें व जेता धन जिंकतो; जसे लोक पिकलेल्या फळांकरितां वृक्षाकडे किंवा धनाकरितां धनवान् जेत्याकडे जातात तसे स्तोते इंद्राकडे धनासाठींच जात असतील; सृ = नी = देणें; सृणीः = अतिशय धन; सृण्यः = अतिशय धनवान्. भृ ह्याचीं अभ्यासानें जभृ व जर्भृ अशीं दोन रूपे होतात; जर्भरिः = सारखा देणारा; अश्विन हे दोन जेत्यांप्रमाणें (सृण्यौ इव) अतिशय धन देणारे (जर्भरी) आहेत. तुर्फरीत्, तुर्फरी, पर्फरीका व आठव्या ऋचेंतला फारिवारं ह्या शब्दांत फृ किंवा फर् असा धातु असावा; पण तसा धातु ऋग्वेदांत नाहीं; भृ धातूचें फृ हें रूपांतर समजल्यास फारि = देण्याजोगें असा अर्थ होईल. फर् किंवा फृ अभ्यासानें पर्फर् किंवा पर्फु; पर्फर् + ईकः = पर्फरीकः = देणारा; पर्फरीका = पर्फरीकौ. गातु, क्रतु ह्या शब्दांप्रमाणें फरीतु असें फर् पासून नाम होईल; तुर = फर् = देणें; तुरपासून तुर (= दाता) हा शब्द दाता ह्या अर्थी ऋग्वेदांत आहे; तुर्फरीत् = दाते. तोश् किंवा नि + तोश् = देणें; पवमान नि तोशसे रयि सोम श्रवाय्यम् (९।६३।२६) = हे सोमा, तूं पुष्कळ (श्रवाय्यं) धन देतोस (नि तोशसे). इंदुरिन्द्राय तोषते (९।१०९।२२) = सोम इंद्राला दिला जातो. तोश् ह्या धातूपासून तोश व नितोशन अशीं नामें ऋग्वेदांत आहेत. जें दिलें जातें तें नितोश; नितोश आहे ज्यांच्याजवळ ते नैतोश; नैतोशेव = नैतोशौ इव = दोन दात्यांप्रमाणें. उदन् यजति असौ उदन्यजः = (१) उदक देणारा, (२) धन देणारा; उदन्यजौ इव = दोन धनदात्यांप्रमाणें; उदन् ह्याचा लक्ष्यार्थ धन. मनं = धन; आ नो भर व्यञ्जनं गामश्चम्यञ्जनम्। सचा मना हिरण्यया (८।७८।२) = हे इंद्रा, दाता (सचा) तूं आपल्या सुवर्णमय (हिरण्यया = हिरण्ययेन) धनांतून (मना = मनेन) आम्हांला धन (व्यञ्जनं = गां = अश्वं = अम्यञ्जनं) दे (आ भर). जि = जिंकणें, जिंकून धन मिळविणें; जि ह्याला गुण होऊन जे = धन; जे धने मनं धनं यस्य सः जेमनः = धनवान्; जेमना = जेमनौ. मदे धने रुवति ददाति असौ मदेरुः; मदेरु = धनदाते. एहि स्तोमान् अभि स्वर अभि गृणीहि आ रुव (१।१०।४) = (१) हे इंद्रा, ये (एहि); आमच्या स्तोमांचा स्वीकार कर (अभि स्वर = अभि गृणीहि = आ रुव); (२) हे धनवंता, आम्हांस धन दे; अभि स्वर = अभि गृणीहि = आ रुव = दे; गृ धातूचा दे हा अर्थ ऋग्वेदांत आहे तेव्हां स्तृ व रु ह्यांचाही दे असा

अर्थ असावा. अश्विन हे दोन प्रसिद्ध दात्यांप्रमाणें (उदन्यजौ इव) धनवान् (जेमना = जेमनौ) असून धनदाते आहेत (मदेरू). जरा = धन (पान ७५५). यु = देणें, दान, धन; जरया युक्तं यु धनं यस्मिन् तत् जरायु = धनानें भरलेलें. यस्येक्ष्वाकुरुप व्रते रेवान् मरायी एधते (१०।६०।४) = ज्याच्या आज्ञेत (व्रते) असणारा इक्ष्वाकु धनवान् (रेवान्) व धनदाता (मरायी) होतो (उप + एधते); मरायते असौ मरायी = धनदाता; मरा याचा धन असा अर्थ असावा. मरायु = जरायु = अतिशय. न जरा विद्यते अस्य तत् अजरं = कधीही क्षीण न होणारे. असे ते तुम्ही (ता = तौ) आम्हांला (नः) अतिशय (जरायु = मरायु = अजरं) धन द्या.

ही ऋचा व ह्याच सूक्तांतील इतर ऋचा कूटासारख्या आहेत; त्या तशा मुद्दाम रचल्या असाव्यात; त्या ज्या काळीं रचल्या त्या काळीं त्यांचा अर्थ विद्वानांना कळला असेल; नंतर बराच काळ गेल्यावर त्या अगदीं दुर्बोध झाल्या असल्याच पाहिजेत; त्यांचा अर्थ करण्याची कितीही खटपट केली तरी यश कदापि येणार नाही व खरा अर्थ कधीही कळणार नाही.

खंड ६ वा.

तरत्स मन्दी धावति धारा सुतस्यान्धसः । तरत्स मन्दी धावति (ऋ० सं० १।५८।१)

तरति स पापं सर्वं मन्दी यः स्तौति । धावति गच्छति उर्ध्वं गतिम् । धारा सुतस्यान्धसः । धारया अभिषुतस्य अन्धसः । धारया अभिषुतस्य सोमस्य मन्त्र-पूतस्य वाचा स्तुतस्य । अथ एषा यज्ञस्य

तरत् = तरति सः पापं सर्वं = तो सर्व पापें तरून जातो; तो कोण ? मन्दी; मन्दी = यः स्तौति = जो स्तुति करतो तो; जो स्तुति करतो तो सर्व पापें तरून जातो. मदि स्तुतौ (धा० १।१३). धावति = गच्छति उर्ध्वं गतिम् = ऊर्ध्वगतीला जातो म्हणजे मोक्ष पावतो. धारा सुतस्यान्धसः = धारया अभिषुतस्य अन्धसः = धारया अभिषुतस्य सोमस्य = धारेंने काढलेल्या सोमाची म्हणजे सोम-रसानें मिळवून दिलेली. मन्त्रपूतस्य वाचा स्तुतस्य हे शब्द अध्याहृत असावेत; मंत्रांनीं शुद्ध केलेल्या व स्तुतीनें स्तविलेल्या असा त्या शब्दांचा अर्थ. धारेंने काढलेला सोम-रस मंत्रांनीं शुद्ध होतो व स्तुतींनीं त्याची स्तुति केली जाते; असा सोम देवांना दिल्यानें स्तोता एकदम पापमुक्त होऊन मोक्ष मिळवितो.

सायणः— देवांना हर्ष देणारा (मन्दी) सोम स्तोत्रांना पापापासून तारून (तरत् = तारयन्) शुद्ध होत आहे (धावति = पवते); देवांचें अन्न जो सोमरस त्याची (सुतस्य अन्धसः) धारा शुद्ध होत आहे; तरत् स मन्दी धावति ही पुनरुक्ति सोमाविषयीं अत्यादर दाखविते; हा अर्थ किंवा यास्कानें दिलेला अर्थ ध्यावा असें म्हणून यास्कभाष्य दिलें आहे.

मन्दति मादयति असौ मन्दी = प्यायल्यानें मद किंवा उत्साह उत्पन्न करणारा; मन्दन्तु त्वा मन्दिनो वायविन्दवः (१।१३४।२) = हे वायु, मद किंवा उत्साह उत्पन्न करणारा हा सोम तुझ्यांत मद किंवा उत्साह उत्पन्न करो. मन्दन्तु त्वा मघवन् इन्द्र इंदवो राधोदेयाय सुन्वते (८।४।४) = हे इंद्रा, सोमहवि देणान्याला धन देण्याकरितां (राधोदेयाय) हा सोमरस तुझ्यांत उत्साह उत्पन्न करो. तरत् समुद्रं पवमान ऊर्मिणा (९।१०७।१५) = शुद्ध होणारा सोम आपल्या प्रवाहानें समुद्र तरतो म्हणजे सोमरस पाण्यांत मिसळला जातो. ऋचेचा अर्थः— उत्साह उत्पन्न करणारा तो सोम गाळणें तरून जात आहे; सोमरसाची धारा धांवत आहे. कदाचित् धारा = धारया असा अर्थ असेल; काढलेल्या रसाच्या धारेनें उत्साह उत्पन्न करणारा हा सोम गाळणें तरून जात आहे व प्रवाहानें (धारा = धारया) धांवत आहे म्हणजे वहात आहे; तरत्स मन्दी धावति या पुनरुक्तीनें सोम तयार झाला आहे, सोम तयार झाला आहे, क्षणाचा विलंब न करितां सोम प्यावयाला या असा देवांना आप्रह केला आहे. अथ एषा यज्ञस्य = आतां पुढील ऋचेंत यज्ञाची अतिस्तुति आहे.

खंड ७ वा.

चत्वारि शृङ्गा त्रयो अस्य पादा द्वे शीर्षे सप्त हस्तासो अस्य । त्रिधा बद्धो वृषभो रोरवीति महो देवो मर्त्या आ विवेश (ऋ० सं० ४।५।८।३)

चत्वारि शृङ्गेति वेदाः वै एते उक्ताः । त्रयः अस्य पादाः इति सवनानि त्रीणि । द्वे शीर्षे प्रायणीयोदयनीये । सप्त हस्तासः सप्त छन्दांसि । त्रिधा बद्धः त्रेधा बद्धः मन्त्रब्राह्मणकल्पैः । वृषभो रोरवीति । रोरवणम् अस्य सवनक्रमेण ऋग्भिः यजुर्भिः सामभिः । यत् एनम् ऋग्भिः शंसन्ति यजुर्भिः यजन्ति सामभिः स्तुवन्ति । महो देव इति । एष हि महान् देवः यत् यज्ञः । मर्त्या आ विवेश इति । एष हि मनुष्यान् आविशति यजनाय । तस्य उत्तरा भूयसे निर्धचनाय

चार (चत्वारि) शिर्गे (शृङ्गा) ह्या शब्दांनीं चार वेद उक्त होत; यज्ञांत चारही वेदांचा उपयोग करावा लागतो. ह्याचे तीन पाय म्हणजे यज्ञांतील प्रातःसवन, माध्यदिन व तृतीयसवन अशीं तीन सवनें. प्रायणीय व उदयनीय हीं दोन डोकी; सोमयागाला प्रायणीयानें आरंभ होऊन उदयनीयानें त्याची समाप्ति होते. सात हात म्हणजे सात छंद होत; यज्ञांत सात छंदांतील ऋचा म्हणावयाच्या असतात. त्रिधा = त्रेधा; त्रिधा ह्याचा त्रेधा पर्याय देण्याचें कारण दिसत नाही. मंत्र, ब्राह्मण व कल्पसूत्रें ह्यांनीं यज्ञ बद्ध असतो; यज्ञांत मंत्र, ब्राह्मण व कल्पसूत्रें ह्यांचा वारंवार उपयोग करावा लागतो; कल्पसूत्रें यज्ञ कोणत्या क्रमानें करावा तें सांगतात; ब्राह्मण-वाक्यांशिवाय मंत्रांची पूर्तता होत नाही. वृषभः रोरवीति = यज्ञरूपी वृषभ दुरकण्या फोडतो; हें दुरकणें (रोरवणं) सवनांच्या क्रमानें ऋचांनीं, यजुर्मंत्रांनीं व सामांनीं होतें; प्रातःसवनांत ऋचांचा उपयोग करावा लागतो, माध्यदिनांत यजुर्मंत्रांचा व

तृतीयसवनांत सामांचा; कारण होते ऋचांनीं शखें म्हणतात (शंसन्ति), अध्वर्यु यजुर्मंत्रांनीं हवि देतात व उद्गाते सामांनीं यज्ञाचीं स्तुति करतात. महः= महान्; ज्याला यज्ञ म्हणतात तो महान् देव असून मनुष्यांमध्ये त्यांच्याकडून यज्ञ करविण्याकरितां शिरतो. हें विवरण कोणत्यातरी ब्राह्मणांतून घेतलें असावें; कारण त्यांतील भाषा व विवरण— पद्धति ब्राह्मणग्रंथांतल्या भाषेसारखी व पद्धतीसारखी आहे.

तैत्तिरीय आरण्यक(१०।१०)वरील सायणभाष्यः— शृङ्गा प्रणवस्य यानि अकारादीनि तानि चत्वारि=ओ३म् ह्या प्रणवाचीं अ, उ, अ व म् हीं जीं शिंगें(म्हणजे अवयव)तीं चार होत; प्रणवरूप ब्रह्माचे पाय तीन; पवते गम्यते ब्रह्मतत्त्वम् एभिः इति पादाः=प्रणवाच्या अवयवांना पाद म्हणण्याचें कारण त्या अवयवांच्या साहाय्यानें मनुष्य ब्रह्मतत्त्वाकडे जातो (पद्यते = गम्यते); अध्यात्मं विश्वतैजसप्राज्ञाः = आत्मपर विवरणांत विश्वात्मा, तैजस आत्मा व प्राज्ञात्मा असे ते तीन पाद होत; अधिदैवं विराड् हिरण्यगर्भो व्याकृतानि = देवतापर विवरणांत विराट्, हिरण्यगर्भ व अव्याकृत असे तीन पाद; अध्यात्म व अधिदैव ह्यांतील तीन पादांचा अर्थ कळत नाही; चित् व अचित् ह्या दोन शक्ति म्हणजे प्रणवब्रह्माचीं दोन डोकी; सात लोक प्रणवब्रह्माचे सात हात; त्रिधा बद्धः म्हणजे अ, उ व म् ह्यांत असणारा विश्वात्मा, तैजस आत्मा व प्राज्ञात्मा ह्यांनीं किंवा विराट्, हिरण्यगर्भ व अव्याकृत ह्यांनीं बांधलेला; वृषभ म्हणजे महस्तेजोरूप ब्रह्मतत्त्व; शेरवीति = अतिशयेन प्रतिपादयति = तें ब्रह्मतत्त्व स्वतःचें रूप स्पष्टपणें प्रतिपादन करतें; हा महान् देव मर्त्यात् शिरतो म्हणजे मनुष्य हा नखशिखांत ब्रह्मतत्त्वानें भरून गेला आहे असें ह्या ऋचेंत स्पष्ट प्रतिपादन केलें आहे. ह्या विवरणांतील बराचसा भाग चांगला कळत नाही.

सायणः— ह्या मूक्ताची अग्नि, सूर्य, जलदेवता, गायी, घृत ह्यांपैकीं कोणतीही एक देवता असेल; तथापि एथें ऋचेचें अग्निपर व सूर्यपर विवरण आम्ही करणार आहों; अग्नि म्हणजे यज्ञ; त्याचीं चार शिंगें म्हणजे चार वेद; तीन पाय म्हणजे तीन सवनें; पाय जसे चालण्याला उपयोगी पडतात त्याप्रमाणें तीन सवनें यज्ञ आरंभापासून समाप्तीपर्यंत नेण्याला उपयोगी पडतात म्हणून सवनें हे पाय; दोन डोकी म्हणजे ब्रह्मौदन व प्रवर्य; सात हात म्हणजे सात छंद; यज्ञाला जसे हात आवश्यक तसे देवतांना तृप्त करण्याला छंद आवश्यक म्हणून छंद हे हात; मंत्र, कल्प व ब्राह्मण ह्यांनीं यज्ञ बांधला असतो म्हणजे त्यांच्या साहाय्यानें तो अथपासून इतिपर्यंत अस्तित्वांत येतो; यज्ञ हा वृषभ म्हणजे कामनांचा वर्षाव करणारा; होता, अध्वर्यु व उद्गाता हे अनुक्रमें ऋचा, यजुर्मंत्र व सामें म्हणतात; हे जे तीन ध्वनि त्यांच्या तोंडांतून निघतात तेच यज्ञाचे ध्वनि; असा महान् यज्ञ मर्त्यांत शिरतो म्हणजे यजमानांकडून केला जातो; असा अग्निपर अर्थ; आतां सूर्यपर अर्थ; चार दिशा ह्या सूर्याचीं चार शिंगें; सूर्य ह्या दिशांचा आश्रय करतो (श्रयणार्थत्वात्) म्हणून दिशांना शृंग म्हटलें आहे; शृंग शब्दाची व्युत्पत्ति पद्मा (पान ९९); तीन वेदांच्या साहा-

य्यानें सूर्य आकाशांत संचार करतो म्हणून ते त्याचे पाय; ऋग्भिः पूर्वाह्णं दिवि देव ईर्यते इति उपक्रम्य वेदैः अशून्यः त्रिभिः एति सूर्यः इति वेदत्रयेण गतिः आम्नाता (तैत्ति० ब्रा० ३।१२।९।२) = पूर्वाह्णकालीं ऋचांच्या साहाय्यानें बुलोकीं देव संचार करतो असा आरंभ करून तीन वेदांनीं अशून्य म्हणजे सततयुक्त असा सूर्य प्रवास करतो अशी सूर्याची गति तीन वेदांवर अवलंबून आहे असें म्हटलें आहे; दिवस व रात्र हीं त्याचीं दोन डोकीं; सात किरण म्हणजे सात हात; किंवा सहा निरनिराळे ऋतु व सहा मिळून एक ऋतु असे सात हात असतील; पृथिवीवर अग्नि, अंतरिक्षांत वायु व बुलोकीं सूर्य अशा तीन रूपांनीं बद्ध म्हणजे संबद्ध; किंवा ग्रीष्म, वर्षाकाल व हेमंत ह्या तीन ऋतूंनीं बांधलेला; पाऊस पाडणारा (वृषभः) सूर्य पाऊस पाडीत असतांना गर्जना करतो (रोरवीति); मनुष्यांच्या हालचालीचा नियंता सूर्य असल्याकारणानें तो त्यांच्यांत शिरतो असें म्हटलें आहे व सूर्य आत्मा जगतः तस्थुषश्च (१।११।५।१) अशी ऋचाही आहे; ऋचेचा व्याकरणपरही अर्थ करतात असें शेवटीं म्हटलें आहे; सूक्तांच्या इतर तीन देवता जलदेवता, गायी व घृत ह्यांच्यासंबंधानें ऋचेचें विवरण सायणाचार्यांनीं केलें असतें तर बरें झालें असतें.

महाभाष्यः— नामें, आख्यातें, उपसर्ग व निपात हीं चार शिंगें; भूतकाल, भविष्यकाल व वर्तमानकाल हे तीन पाय; नित्य शब्द व उच्चारलेले म्हणजे कृत्रिम शब्द हीं दोन डोकीं; सात विभक्ति हे सात हात; तीन ठिकाणीं म्हणजे छातींत, कंठांत व शिरोभागीं बांधलेला म्हणजे ह्या तीन ठिकाणीं शब्दाची व्युत्पत्ति होते; शब्दब्रह्म हें वृषभ म्हणजे अर्थाचा वर्षाव करणारें; असें शब्दब्रह्म शब्द उच्चारतें (रोरवीति); शब्द हा महान् देव मनुष्यांमध्ये असतो.

शाबरभाष्य (१।२।४६) :— चतस्रः होत्राः शृङ्गाणि इव अस्य = चार आहुति (होत्राः?) ह्या यज्ञाचीं चार शृंगें; तीन पाय म्हणजे तीन सवनें; दोन डोकीं म्हणजे यजमान व त्याची पत्नी; सात छंद हे सात हात; त्रिधा बद्धः = त्रिभिः वेदैः बद्धः; वृषभः कामान् वर्षति इति = यज्ञ कामनांचा वर्षाव करतो म्हणून तो वृषभ; रोरवीति = शब्दं करोति; महो देवो मर्त्यान् आविवेश ह्या शब्दांनीं यज्ञ करण्याचा अधिकार मनुष्यांकडे आहे हें दर्शविलें जातें.

तन्त्रवार्तिक (१।३।४६) :— ह्या ऋचेंत आदित्य ह्या नांवानें अग्नीची स्तुति केली आहे; चार शिंगें म्हणजे दिवसाचे चार प्रहर; हिवाळा, उन्हाळा व पावसाळा हे तीन पाय; दक्षिणायन व उत्तरायण हीं दोन डोकीं; सप्त हस्ताः इति अश्वस्तुतिः = सात हात ह्यांनीं घोड्याचें वर्णन केलें आहे; अश्वमेधांतला घोडा सात हात लांब असला पाहिजे; तिहींनीं म्हणजे तीन सवनांनीं यज्ञ बांधला असतो; आदित्याला वृषभ म्हणण्याचें कारण तो पाऊस पाडतो (वर्षहेतुत्वेन); रोरवीति = मेघगर्जना करतो; आदित्य हा सर्व मनुष्यांत शिरून त्यांच्यांत उत्साह उत्पन्न करतो; अशी यागाची स्तुति रूपकानें ह्या ऋचेंत केली आहे व त्या रूपकानें यज्ञ करण्याच्या उत्साह येतो; अग्नि-

स्तुतिः ह्यावदल यज्ञस्तुतिः असा शब्द पाहिजे कारण ह्या विवरणांत अग्नीचा संबंध कोठेही आला नाही. हीं सर्व विवरणे एक प्रकारच्या कोट्याच आहेत. ऋग्वेद हा पहिला वेद; त्याच्यातून यजुर्वेद व सामवेद हे निर्माण केले गेले व फार काळ गेल्यावर अथर्ववेद अस्तित्वांत आला; ब्राह्मणे व कल्पसूत्रे हीं अगदीं अर्वाचीन होत; तेव्हां चार शिंगे म्हणजे चार वेद वगैरे कल्पना सूक्त रचणाऱ्याच्या मनांत नसाव्यात. चार शिंगांचा, तीन पायांचा, दोन डोक्यांचा, सात हातांचा व तीन ठिकाणीं बांधलेला असा बैल ओरडतो व माणसांत शिरतो ह्याचा कांहींतरी गूढार्थ निःसंशय असावा; पण त्या गूढार्थाचा तर्कसुद्धा करतां येत नाही. चार शिंगे, तीन पाय, दोन डोकी व सात हात असें ज्वालांबद्दल म्हटले असेल; ज्वाला शिंगासारख्या, पायांसारख्या, डोक्यांसारख्या व हातांसारख्या दिसतील; ज्वाला दोन चार वगैरे हव्या तितक्या असतील; अग्नि रानांत भडकला म्हणजे कडकडाट करतो; असा अग्नि मर्यात शिरतो म्हणजे मातरिश्र्वाने मनुष्यांना दिलेला अग्नि मनुष्य प्रज्वलित करतात; असा अग्नि त्रिधा बद्धः म्हणजे तीन लोकांत म्हणजे सुलोकीं, अंतरिक्षांत व पृथिवीवर असणारा असा असेल. रुवति भीमो वृषभः तविष्यया शृङ्गे शिशानो हरिणीं विचक्षणः (९।७०।७) = सोनेरी (हरिणी) शिंगे (शृंगे) जोराने (तविष्यया) पाजविणारा (शिशानः) सर्वत्र नजर टाकणारा (विचक्षणः) भयंकर (भीमः) बैल (वृषभः) डुरकण्या फोडीत आहे (रुवति) असें सोमाविपर्यी म्हटलें आहे; तेव्हां प्रस्तुत ऋचेत वृषभ म्हणजे सोम असेल. इंद्रांत शीर असें सोमाला अनेक वेळां म्हटलें आहे; इंद्रमिन्दो वृषा विश (१।१७६।१) = (१) हे सोमा, बैल (वृषा) तूं इंद्रांत शीर (आ विश); (२) हे दात्या (इन्द्रो), धन देणारा (वृषा) तूं धन (इन्द्रं) दे (आ विश). इन्द्रमा विश बृहता रवेण (९।९७।६) = (१) हे सोमा, मोठी (बृहता) गर्जना करून (रवेण) इंद्राच्या पोटांत शीर; (२) हे दात्या, तूं आपल्या पुष्कळ (बृहता) धनांतून (रवेण) धन (इन्द्रं) दे (आ विश). सोम मनुष्यांतही शिरतो; सोम गीर्भिष्ट्वा वयं वर्षयामो वचोविदः । सुमृळीको न आ विश (१।९१।२१) = (१) हे सोमा, स्तुति अर्पण करणारे (वचोविदः) आम्ही तुला स्तुतींनीं (गीर्भिः) पुष्ट करीत आहोंत (वर्षयामः); दयावंत (सुमृळीकः) तूं आमच्यांत शीर; (२) हे दात्या (सोम), कराच्या रूपाने धन देणारे (वचोविदः) आम्ही तुला धनाने (गीर्भिः) वाढवीत असतो (वर्षयामः); आमच्यामुळे धनवान् झालेला तूं (सुमृळीकः) आम्हांस धन दे (आ विश). विश्वा वसूनि आ विश (९।६५।२) = हे सोमा, अतिशय (विश्वानि) धन (वसूनि) दे (आ विश); आ विश म्हणजे दे असा अर्थ वरील उताऱ्यांच्या भाषांतरांत मी केला आहे व तो अर्थ अनेक ऋचांत आढळतो. वृषन् व वृषभ ह्यांचा बैल हा प्राथमिक अर्थ असून दाता हा गूढ अर्थ आहे. वृषभः रोरवीति = (१) बैल डुरकण्या फोडतो; (२) दाता धन देतो. दाता (देवः) मनुष्यांना (मर्त्यान् आ) पुष्कळ धन (महः) देत असतो (विवेश). शृङ्ग = (१)

शिग, (२) धन; हा दुसरा अर्थ कसा उत्पन्न होतो ते सांगतां येत नाही. पवमानः शृङ्गे शिशानो अर्षति (९।५।२); एथे सोम हा बैल; तो आपलीं दोन शिंगें पाजवितो व धांवत सुटतो असें म्हटलें आहे; परंतु दाता (पवमानः = शिशानः) धनांत (शृङ्गे) धन देतो (अर्षति) असा गूढ अर्थ आहे. सोमाला चार शिंगें, तीन पाय, दोन डोक्यां व सात हात असतात व तो तीन ठिकाणीं बांधला असतो ह्याचा अर्थ समजत नाही; गूढार्थ धनपर असावा असें वाटतें पण तो सिद्ध करणें बहुतेक अशक्य आहे.

खंड ८ वा.

स्वर्यन्तो नापेक्षन्त आ द्यां रोहन्ति रोदसी । यज्ञं ये विश्वतोधारं सुविद्वांसो वितेनिरे (मैत्रा० सं० २।१०।६॥ काठ० सं० १८।४ ॥ वाज० सं० १७।६८)

स्वर्ग गच्छन्तः ईजानाः वा न ईक्षन्ते । ते अमुम् एव लोकं गतवन्तः ईक्षन्ते इति । आ द्यां रोहन्ति रोदसी । यज्ञं ये विश्वतोधारं सर्वतोधारं सुविद्वांसः वितेनिरे इति

यन्तः = गच्छन्तः ईजानाः वा = जाणारे किंवा यज्ञकरणारे. न अपेक्षन्ते = न ईक्षन्ते । ते अमुम् एव लोकं गतवन्तः ईक्षन्ते इति = त्या लोकांलाच म्हणजे स्वर्ग लोकांलाच गेलेले स्वर्गाला पाहतात; पृथिवीवर संचार करणारे (यन्तः) किंवा नुसते यज्ञ करणारे (ईजानाः) स्वर्ग (स्वर्) पहात नाहीत (न ईक्षन्ते). स्वर्गाला गेल्याशिवाय स्वर्ग कसा दिसेल ? यज्ञ केल्याने स्वर्गाला जाण्याला मनुष्य पात्र होतो; पण स्वर्ग पृथिवीलोक सोडल्यावरच दिसतो. आ द्यां रोहन्ति रोदसी = द्यां रोदसी च आरोहन्ति असें भाष्य पाहिजे; ज्याने ही ऋचा रचली त्याला रोदसी शब्दाचा अर्थ माहीत नसावा; रोदसी = द्यावापृथिव्यौ; रोदसी ह्या शब्दामध्ये द्यां ह्याचा अर्थ येतोच. विश्वतोधारं = सर्वतोधारं = ज्यांत सोमरसाच्या धारा सर्वत्र आहेत असा यज्ञ.

ऋचेचा अर्थः—पृथिवीलोकावर संचार करणारे किंवा नुसता यज्ञ करणारे स्वर्ग पाहूं शकत नाहीत; स्वर्गाला गेल्यावरच ते स्वर्ग पाहतात; जे उत्तम विद्वान् (सुविद्वांसः) सोमरसाने भरलेला (विश्वतोधारं) यज्ञ करतात (वितेनिरे) ते युलोकाला व द्यावापृथिवींना चडून जातात.

महाधरः—सुविद्वांसः = ज्ञानकर्मसमुच्चयकारिणः = ज्ञान व कर्म ह्यांचा समुच्चय करणारे म्हणजे केवळ यज्ञकर्मावर किंवा ज्ञानावर भिस्त न ठेवणारे; वितेनिरे = करतात; विश्वतोधारं = विश्वतः धारा यस्य तम् । आहुतिदक्षिणान्नानि यज्ञस्य धाराः । वैश्वानरमारुतपूर्णाहुतिवसोर्धारावाजप्रसवीयानि वा = ज्याला सर्वत्र धारा आहेत असा यज्ञ; अग्नीत दिलेल्या आहुति व ब्राह्मणांना दिलेली दक्षणा आणि अन्न ह्या यज्ञाच्या धारा होत; किंवा वैश्वानर, मारुत, पूर्णाहुति, वसोर्धारा व वाजप्रसवीय

ह्या यज्ञाच्या धारा असतील; वैश्वानर वगैरे निरनिराळ्या हवींचीं नांवे असावीत; किंवा विश्वतोधारं = विश्वस्य जगतः धारयितारम्; सर्व जगाची धारणा यज्ञ करतो; असे स्वर्गाला जाणारे लोक कृतकृत्य झाल्यामुळे त्यांना पुत्र पशु वगैरे कशाची अपेक्षा नसते (न अपेक्षन्ते); रोदसी हें बां ह्याचें विशेषण; रोदसी = रोधसी = जरा मृत्यु शोक वगैरेना निरोध करणारीला; जरा मृत्यु शोक वगैरेना स्वर्गांत शिरकाव मिळत नाही; किंवा यज्ञाचा विधि उत्तम प्रकारें जाणणारे (सुविद्वांसः) जे जगताची धारणा करणारा यज्ञ चांगल्या रितीनें करतात (वितेनिरे) ते अंतरिक्षांत व द्यावा-पृथिवीवर चढून जातात; स्वर्गातील आदित्यमंडलाकडे (स्वर्) जाणारे (यन्तः) ते आदित्यमंडलाकडे गेल्यावर दुसऱ्या कोणत्याही स्थानाची अपेक्षा करीत नाहीत (न अपेक्षन्ते).

अथ एषा वाचः प्रवह्नितेव

पुढील ऋचेतील आदित्याची काहींशी (इव) गूढ (प्रवह्निता) अतिस्तुति होय. प्रवह्निता = अनभिव्यक्तिविशिष्टः वाक्यार्थः (दुर्ग) = ज्यांत स्पष्टता नाही असा वाक्यार्थ; प्रवह्नि शब्द पहा (पान ५५१).

खंड ९ वा.

चत्वारि वाक्परिमिता पदानि तानि विदुर्ब्राह्मणा ये मनीषिणः । गुहा त्रीणि निहिता नेङ्गयन्ति तुरीयं वाचो मनुष्या वदन्ति (ऋ० सं० १।१६४।४५)

चत्वारि वाचः परिमितानि पदानि । तानि विदुः ब्राह्मणाः ये मेधाविनः । गुहायां त्रीणि निहितानि न अर्थं वेदयन्ते । गुहा गूढतेः । तुरीयं त्वरतेः

वाक्परिमिता = वाचः परिमितानि. मनीषिणः = मेधाविनः; मनीषा = बुद्धिः (अमर १।३।१); मनीषिणः = मेधाविनः (अमर २।७।५). गुहा = गुहायाम्. निहिता = निहितानि. इङ्गयन्ति = अर्थं वेदयन्ते; वेदयन्ते = प्रख्यापयन्ते = प्रसिद्ध करतात. गुह् (= लपविणें) ह्यापासून गुहा; ही व्युत्पत्ति दुर्गवृत्तीत नाही. त्वर् ह्यापासून तुरीय; चार ही संख्या तीन संख्येपेक्षा अधिक त्वरा करते.

दुर्गानें केलेला अर्थः—वाचेचीं मोजकीं (परिमिता) चार पदे म्हणजे प्रकार आहेत; जे ब्राह्मण बुद्धिवान् आहेत ते तीं चार पदे जाणतात; त्यांपैकीं गुहेंत ठेवलेल्या तीन पदांचा अर्थ ते प्रसिद्ध करीत नाहीं; मनुष्य वाचेचा चवथा प्रकार बोलतात. सायणाचार्य ऋचेचा वरील प्रमाणेंच अर्थ करतात; वाक् = वाचः कृत्स्नायाः = संबंद वाचेचीं; लोकांमध्ये जी वाचा आहे ती चार प्रकारची आहे; ब्राह्मणाः = वेदविदः; न इङ्गयन्ति = न चेष्टन्ते = न प्रकाशन्ते; गुहेंत असलेले तीन प्रकार हालचाल करीत नाहीत म्हणजे ते कोणाला माहीत नाहीत; अज्ञ व ज्ञाते लोक वाचेचा चवथा प्रकार स्पष्टपणें बोलतात; इमि गतौ (धा० १।१५३). इङ्गितं = चेष्टितं (अमर ३।२।१५ क्षी०).

पदपाठांत वाक् व परिमिता अशीं भिन्न पदें आहेत; तेव्हां परिमिता परि-
मितानि चत्वारि पदानि वाक् भवन्ति (= वाक् म्हणजे चार मोजकीं म्हणजे चारच
मोजकीं पदें) असा अन्वय केला पाहिजे; वाक्परिमिता असा समास घेतल्यास
वाचा परिमितानि पदानि चत्वारि = वाचेनें टाकलेलीं पाउलें चारच म्हणजे वाचा
चार प्रकारचीच असते. हे वाचेचे चार प्रकार बुद्धिमान् लोकांनाच ठाऊक असतात.
इङ्ग् धातूची इङ्गय व इङ्गयन्ति अशीं दोनच रूपें ऋग्वेदांत आहेत; त्यांपैकीं इङ्गय
हे एकदांच आलें असून इङ्गयन्ति हें दोनदां आलें आहे; यथा वातः पुष्करिणीं समिङ्ग-
यति सर्वतः । एवा ते गर्भ एजतु निरैतु दशमास्यः (५।७८।७) = जसा वारा
पुष्करिणींतलें पाणी सर्व बाजूंनीं हलवितो (समिङ्गयति) त्याप्रमाणें तुझा दहा महि-
न्याचा गर्भ भराभर हालो व बाहेर येवो. शुनम् अष्टम् उदिङ्गय (४।५७।४) =
अष्टूला चांगल्या रीतीनें वर हालव. गुहा हा शब्द ऋग्वेदांत क्रियाविशेषणासारखा
वापरलेला आहे; त्याचा अर्थ गुहायां म्हणजे गुहेंत असा नसून गूढ, गूढस्थळीं,
अदृश्य असा आहे. यानि आविः या च गुहा वसूनि (१०।५४।५) = दिसणारे
व न दिसणारे द्रव्य. गुहा चरन्ती मनुषो न योषा (१।१६७।३) = पुरुषाच्या
कुणाला न दिसतां म्हणजे बुरखा घालून जाणाऱ्या स्त्रीप्रमाणें; परपुरुषानें आपल्या-
कडे पाहूं नये म्हणून स्त्रिया बुरखा घालीत असत. न वो गुहा चक्रम भूरि दुष्कृतम्
नाविष्टम् (१०।१००।७) = आम्हीं तुमचे गुप्तपणें किंवा उघडपणें फारसे अप-
राध केले नाहींत. विद्वा ते नाम परमं गुहा यत् (१०।४५।२) = तुझे जें अतीशय
गूढ नांव तें आम्ही जाणतो. युवं ह रेभं वृषणा गुहा हितम् उदैरयतं ममृवांसमश्विना
(१०।३९।९) = गूढस्थळीं लपविलेल्या व मरावयाला टेकलेल्या स्तोत्र्याला तुम्हीं
वर आणलेंत. कुमारं माता० गुहा त्रिभर्ति न ददाति पित्रे (५।२।१) = आई मुलाला
लपवून ठेवते; त्याला ती त्याच्या बापाला देत नाहीं. गुहा० नेङ्गयन्ति = गूढ अस-
लेले वाचेचे तीन प्रकार बुद्धिमान् लोक बाहेर काढीत नाहींत म्हणजे सामान्य जनांना
माहीत करून देत नाहींत; मनुष्यांना ते चवथा प्रकारच देतात व मनुष्य तो चवथा
प्रकार बोलतात. तुरीयं = तुरीयं पदम्.

कतमानि तानि चत्वारि पदानि । ओंकारः महाव्याहृतयश्च इति आर्षम्

तीं चार पदें कोणतीं? ओंकार व तीन महाव्याहृति हीं तीं चार पदें होत
असें ऋषींचें मत आहे. वेद म्हणण्याच्या अगोदर ॐ भूर्भुवः स्वर् असे चार शब्द
उच्चारवे लागतात; ॐ हा प्रणव; भूः भुवः स्वर् ह्या महाव्याहृति; व्याहृति = उच्चार,
बोलणें; महाव्याहृति = महान् शब्द; ह्या तीन शब्दांपेक्षां जगांत अधिक महत्वाचे
शब्द कोणतेही नाहींत. प्रजापतिः लोकान् अभ्यतपत् । तेभ्यः अभितप्तेभ्यः त्रयी विद्या
संप्राप्तवत् । ताम् अभ्यतपत् । तस्याः अभितप्तायाः एतानि अक्षराणि संप्राप्तवन्त भूर्भुवः
स्वर् इति । तानि अभ्यतपत् तेभ्यः अभितप्तेभ्यः ओंकारः संप्राप्तवत् (छा० उप० २।२३।
२-३) = प्रजापति तीन लोकांना तापविता झाला; त्या तापलेल्या तीन लोकांपासून

तीन वेद बाहेर वाहूं लागले; तो त्या तीन वेदांना तापविता झाला; तापलेल्या त्या तीन वेदांतून भूः भुवः स्वर् अशीं हीं तीन अक्षरे वाहूं लागलीं; तो त्यांना तापविता झाला; तापविलेल्या त्यांच्यापासून ओंकार वाहूं लागला. ओंकारः ० आर्षं हें दुर्ग-वृत्तीत नाही.

सायण :— सर्व वेदांचें सार तीन व्याहृति व प्रणव ह्यांत आहे; प्रणव व तीन महाव्याहृति ह्यांत सर्व वाचा अंतर्भूत झाल्या आहेत असें ऋषि म्हणजे वेदवादी म्हणतात.

नामाख्याते च उपसर्गनिपाताश्च इति वैयाकरणाः

नामें, आख्यातें, उपसर्ग व निपात अशीं तीं चार पदें होत असें वैयाकरण म्हणतात; ह्या चार पदांत सर्व वाचेचा अंतर्भाव झाला आहे असें त्यांचें मत आहे. दुर्ग म्हणतो :— आख्यात, उपसर्ग व निपात ह्यांच्या अंगीं स्वतःचा अर्थ कळविण्याचें सामर्थ्य नाही; म्हणजे ते अर्थ नामांच्या अर्थपेक्षा अप्रसिद्ध होत; नामांचे अर्थ प्रसिद्ध आहेत; त्यांच्या साहाय्यानें ह्या तीन अप्रसिद्ध पदांचा अर्थ कळतो. हें विवरण ऋचेंतील गुहा त्रीणि नेङ्गयन्ति ह्या शब्दांना अनुसरून केलें आहे; पण तें कृत्रिम असून चुकीचें आहे; कारण आख्याताखेरीज नाम वगैरेना अस्तित्वच नाही असें वैयाकरणांचें व नैरुक्तांचें मत आहे; सर्व शब्द आख्यातापासून निघतात असा सर्वांचा सिद्धांत आहे. ऋचेंतील चत्वारि पदांनीं ह्याचा व्याकरणपर अर्थ केल्यास मनीषिणः म्हणजे व्याकरणशास्त्र जाणणारे (सायण).

महाभाष्य :— चत्वारि वाक् परिमिता पदानि चत्वारि पदजातानि नामाख्या-तोपसर्गनिपाताश्च । तानि विदुः ब्राह्मणा ये मनीषिणः । मनसः ईषिणः मनीषिणः । गुहा त्रीणि निहिता नेङ्गयन्ति । गुहायां त्रीणि निहितानि नेङ्गयन्ति न चेष्टन्ते । न निमिषन्ति इत्यर्थः । तुरीयं वाचो मनुष्या वदन्ति । तुरीयं ह वै एतत् वाचो यन्मनुष्येषु वर्तते । चतुर्थम् इत्यर्थः. इङ्गयन्ति = चेष्टन्ते = निमिषन्ति = हलचाल करतात? महाभाष्यातील मनसः ईषिणः व चेष्टन्ते हे शब्द सायणाचार्यांनीं आपल्या भाष्यांत घेतले आहेत.

तन्त्रवार्तिक (१।३।१८) :— प्रत्यक्षानुमानोपमानार्थपत्याख्यानि प्रमाणानि = प्रत्यक्ष, अनुमान, उपमान व अर्थापत्ति अशीं वाचेचीं चार पदें होत.

मन्त्रः कल्पः ब्राह्मणं चतुर्थी व्यावहारिकी इति याज्ञिकाः । ऋचः यजुषि सामानि चतुर्थी व्यावहारिकी इति नैरुक्ताः

चार वेदांतले मंत्र, त्यांचे अर्थ करणारीं ब्राह्मणें व त्यांचा विनियोग सांगणारीं कल्पसूत्रें हे तीन प्रकार असून व्यवहारांत वापरली जाणारी भाषा हा चवथा प्रकार असें याज्ञिक म्हणतात. मंत्र, ब्राह्मण व कल्प ह्यांच्याबद्दल नैरुक्त ऋक्, यजुस् व साम हे शब्द घाळतात. मंत्र, ब्राह्मण व कल्प किंवा ऋचा, यजुस् व साम ह्यांचा अर्थ गूढ आहे; व्यवहारांतल्या भाषेचा अर्थ सहज कळतो तसा त्यांचा अर्थ कळत नाही (दुर्ग).

सर्पाणां वाक् वयसां क्षुद्रस्य सरीसृपस्य चतुर्थी व्यावहारिकी इति एके

सर्प, पक्षी, सरपटणारे क्षुद्र प्राणी ह्या प्रत्येकाची वाचा मिळून तीन व व्यवहारांतली असे वाचेचे चार प्रकार आहेत असे कांहींजण म्हणतात. असे म्हणणारे इतिहासकार (सायण). साप, पक्षी व सर्पटणारे क्षुद्र प्राणी यांची भाषा कळत नाही (दुर्ग).

पशुषु तूणवेषु मृगेषु आत्मनि च इति आत्मप्रवादाः

पशूंत, तूणवांत, मृगांत व आत्म्यांत असे वाचेचे चार प्रकार आहेत असे आत्मवादी म्हणतात. पशूंत मृगांचा अंतर्भाव कां केला नाही? दुर्ग व सायणाचार्य ह्या मताचें व त्यांतील शब्दांचें विवरण करीत नाहीत. तूणव शब्द अमरांत किंवा आप-टयांच्या कोशांत नाही; पशुषु व मृगेषु ह्यांच्यामध्ये तूणवेषु शब्द असल्यामुळे तूणव हें एकाद्या पशूचें नांव असावें; तेव्हां पशु तूणव व मृग ह्यांत एकच प्रकारची वाचा असली पाहिजे. आत्मा स्वतःशी ज्या वाचने बोलतो ती आत्म्याची वाचा; ही वाचा सर्व वाचांहून निराळी असलीच पाहिजे; कारण आत्म्याचे विचार अलौकिक असतात.

अथापि ब्राह्मणं भवति । सा वै वाक् सृष्टा चतुर्धा व्यभवत् । एषु एव लोकेषु त्रीणि । पशुषु तुरीयम् । या पृथिव्यां सा अग्नी सा रथन्तरे । या अन्तरिक्षे सा वायौ सा वामदेव्ये । या दिवि सा आदित्ये सा बृहति सा स्तनयित्नौ । अथ पशुषु । ततो या वाक् अत्यरिच्यत तां ब्राह्मणे न्यदधुः । तस्मात् ब्राह्मणाः उभयीं वाचं वदन्ति या च देवानां या च मनुष्याणाम् (मैत्रा० सं० १।१।५.) इति

अशा अर्थाचें ब्राह्मण वचनही आहे; उत्पन्न केलेली ती वाचा चार प्रकारांनीं (चतुर्धा) विभागली गेली (वि + अभवत्); ह्या तीन लोकांत म्हणजे पृथिवी, अंतरिक्ष व स्वर्ग ह्या प्रत्येकांत एक एक अशा तीन व पशूंमध्ये चवथी (अशी ती विभागली गेली); पृथिवीवरची वाचा अग्नींत व रथंतरसामांत आहे; अंतरिक्षांतील वाचा वायूंत व वामदेव्यसामांत आहे; सुलोकांतील वाचा आदित्यांत, बृहत्सामांत व मेघगर्जनेंत आहे; चवथी वाचा पशूंत आहे; ह्याशिवाय जी वाचा बाकी राहिली (अति + अरिच्यत) ती वाचा देव ब्राह्मणांच्या ठिकाणी ठेविते झाले; म्हणूनच ब्राह्मण दोन प्रकारची वाचा बोलतात; देवांची म्हणजे वैदिक व मनुष्यांची म्हणजे लौकिक अशी ती दोन प्रकारची वाचा होय. ह्या ब्राह्मणवचनांत तूणवेषु, मृगेषु व आत्मनि हे शब्द नाहीत; तेव्हां आत्मप्रवादांच्या मताला हें ब्राह्मणवचन आधारभूत आहे असे म्हणतां येत नाही; शिवाय ह्यांतील वाचेची विभागणी निराळीच आहे. हल्लीं उपलब्ध असलेल्या मैत्रायणी संहितेंत एषु एव लोकेषु ह्यांतील एव, सादित्ये व या च देवानां या च मनुष्याणां हे शब्द नाहीत; त्रीणि ह्यानंतर तुरीयाणि हा अधिक शब्द आहे पण तो तेथें चुकानें पडला आहे; ब्राह्मणाः वदन्ति ह्याबद्दल ब्राह्मणः वदति व वायौ बद्दल वाते असे शब्द आहेत. काठक संहिता (१४।५) :— सा वाक् दृष्टा चतुर्धा व्यभवदेषु लोकेषु त्रीणि तुरीयाणि पशुषु तुरीयं या दिवि सा बृहति सा

स्तनयित्नो यान्तरिक्षे सा वाते सा वामदेव्ये या पृथिव्यां साम्नौ सा रथन्तरे या पशुषु तस्या यदरिच्यत तां ब्राह्मणे न्यदधुः तस्मात् ब्राह्मण उभे वाचौ वदति दैवीं च मानुषीं च. ह्या पाठांत यु, अंतरिक्ष व पृथिवी असा क्रम आहे; सृष्टा बदल दृष्टा असा शब्द आहे; भैत्रायणी संहितेप्रमाणे ह्यांतही एव व सादित्ये हे शब्द नाहीत; वायौ बदल वाते, ब्राह्मणाः वदन्ति ह्याच्याबद्दल ब्राह्मणः वदति व या च देवानां या च मनुष्याणां ह्या-बद्दल दैवीं च मानुषीं च असें आहे.

सायणः— कित्येक वाचेचे परा, पश्यन्ती, मध्यमा व वैखरी असे चार प्रकार देतात; तदनुरूप ऋचेचा पुढीलप्रमाणें अर्थ; वाचेचे परा, पश्यन्ती, मध्यमा व वैखरी असे चार प्रकार आहेत; मनाचें नियंत्रण करणारे (मनीषिणः) योगी हे चारही प्रकार जाणतात; त्यांपैकी परा, पश्यन्ती व मध्यमा हे प्रकार हृदयांत असल्यामुळे फार गूढ आहेत; सर्व मनुष्य वैखरी हा जो चौथा प्रकार तो बोलतात.

अथ एषा अक्षरस्य

पुढील खंडांतील ऋचेंत अक्षराची अतिस्तुति असून ती बरीचशी गूढ आहे.

खंड १० वा.

ऋचो अक्षरे परमे व्योमन् यस्मिन् देवा अधि विश्वे निषेदुः। यस्तन्न वेद किमुचा करिष्यति य इत्तद्विदुस्त इमे समासते (ऋ० सं० १।१६४।३९)

ऋचः अक्षरे परमे व्यवने यस्मिन् देवाः अधिनिषण्णाः सर्वे। यः तत् न वेद किं सः ऋचा करिष्यति। ये इत् तत् विदुः ते इमे समासते इति विदुषः उप-दिशति

व्योमनि = व्यवने (पान ९३२); व्योम = विविधम् अस्मिन् शब्दजातम् ओतं (दुर्ग) = ज्याच्यांत नानाप्रकारचा शब्दसंग्रह विणला आहे; व्योमन् = वि + ओमन्; वि = विविधम्; वे = विणणें; वे चें भूतभूतकाळाचें विशेषण उत; आ + उतं = ओतम्; वे धातूला संग्रहण होऊन उ; आ + उ = ओ; ओ + मन् = ओमन् = विणलेलें काम; सर्व शब्दांचा संग्रह हें विणलेलें काम; तें काम अक्षर करतें. अधि निषेदुः = अधिनिषण्णाः. विश्वे = सर्वे. किम् सः ऋचा करिष्यति एथें सः अध्याहृत.

कतमत् तत् एतत् अक्षरम्। ओ३म् इति एषा वाक् इति शाकपूणिः। ऋचश्च हि अक्षरे परमे व्यवने धीयन्ते। नानादेवतेषु च मन्त्रेषु। ' एतद्ध वै एत-दक्षरं यत्सर्वो ज्ञयी विद्यां प्रति प्रति ' (कौपी० ब्रा० ६।१२) इति च ब्राह्मणम्

ऋचेंत सांगितलेलें हें अक्षर कोणतें? जगांतील ही जी वाक् ती ओ३म् होय असें शाकपूणि म्हणतो; जगांत असा कोणताही शब्द किंवा ध्वनि नाही कीं जो ओ३म् ह्यांत नाही; ओ३म् हेंच परमव्यवन म्हणजे उत्कृष्ट वीणकाम; ह्या उत्कृष्ट वीणकामांत ऋचा ठेविल्या आहेत (ऋचः च अक्षरे परमे व्यवने धीयन्ते). नाना-

देवतेषु च मन्त्रेषु ह्याच्चा मागच्यापुढच्याशीं काहींही संबंध दिसत नाही. तीन वेदांकडे जें सतत तोंड करून असतें (प्रति प्रति म्हणजे जें म्हटल्याशिवाय वेदपठनाला आरंभ होतच नाही) तें हें अक्षर होय असें कौपीतकिब्राह्मणांत म्हटलें आहे; हें ब्राह्मणवचन ऋचश्च हि अक्षरे परमे व्यवने धीयन्ते ह्याला आधार म्हणून दिलें आहे; तेव्हां नानादेवतेषु च मन्त्रेषु हे शब्द असंबद्ध होत म्हणून ते प्रक्षिप्त असावेत. इति शाकपूणिः ह्यानंतरचें भाष्य किंवा त्याचें विवरण दुर्गवृत्तींत नाही.

दुर्ग :— तें हें अक्षर कोणतें म्हणजे त्याचा अर्थ कोणता ? जगांतली ही सर्व वाक् ओ३म् होय असें शाकपूणि म्हणतो; ओंकारानें आरंभ केल्याशिवाय ऋचांनीं देवांची पूजा करीत नाहीत; वाचेचें परम व्योम अक्षर होय; कारण ओ३म् ह्या अक्षरांत सर्व प्रकारचा शब्दसंग्रह विणला आहे म्हणजे ओ३म् ह्यांत यच्चावत् शब्द अंतर्भूत होतात. ओ३म् = अ + उ + अम्; ओ३म् ह्यातून अ, उ व अम् काढून घेतल्यावर बाकी जें राहतें तें परम व्योम; ब्रह्म हें अपर असल्यामुळें व्योम हें परम म्हणजे पर; ह्या परमव्योमांत सर्व देव बसलेले आहेत. विशिष्ट शब्दांचा समुदाय म्हणजे ऋक्; सर्व शब्द अक्षरापासून निघतात; तेव्हां ऋचांच्या ज्या देवता त्या अक्षरांत बसल्या आहेत असें ऋषि म्हणतो. पृथिवी, अग्नि, ऋग्वेद व पृथिवीवर राहणारे लोक हे ओ३म् ह्यांतील अ ह्यांत असतात; अंतरिक्ष, वायु, यजुर्वेद व अंतरिक्षांत राहणारे लोक उ ह्यांत असतात; सुलोक, आदित्य, सामें व सुलोकांत असणारे लोक अम् ह्यांत असतात; ह्याप्रमाणें सर्व देव ओ३म् ह्यांत आहेत. विज्ञायतेहि ओंकारः इदं सर्वं = हें सर्व ओंकार आहे असें ब्राह्मणवचन आहे. ज्याला अक्षराचें हें वैभव माहीत नाही तो ऋचा म्हणून काय करणार आहे ? त्याला ऋचेचें खरें मर्म कळणारच नाही; अक्षराचें हें वैभव जे जाणतात ते हे विद्वान् त्या अक्षरांत एकत्र बसतात; अक्षर पूर्णपणें जाणल्यानें विद्वान् लोक तद्रूप होऊन प्रणवरूप म्हणजे ओंकाररूप जो आत्मा त्याच्यांत शिरतात व तत्सम होतात म्हणजे त्यांचें व्यक्तित्व नाहीसें होतें असें विद्वानांकडे बोट करून (विदुषः) ऋषि म्हणतो (उपदिशति). अ ह्यांत अग्नि, उ ह्यांत वायु व अम् ह्यांत आदित्य असें म्हटल्यानें अक्षरांत तीनच देव बसले आहेत असें कोणी म्हणेल; पण अग्नि, वायु व आदित्य हे जरी तीनच देव आहेत तरी त्यांच्यांत इतर सर्व देवांचा अंतर्भाव होतो किंवा हे तीन देव विशिष्ट कार्यकारितां निरनिराळीं नांवें घेतात; म्हणून अक्षरांत सर्व देव बसले आहेत असें ऋषि म्हणतो. हें विवरण यज्ञपर आहे असें दुर्ग म्हणतो पण त्यांत यज्ञ-संबंधीं एकही चिन्ह नाही; कदाचित् ऋचा यज्ञांत वापरतात म्हणून हें विवरण यज्ञ-पर असें म्हणावयाचें असेल; अधियज्ञ बदल अधिवेद म्हणणें योग्य दिसतें; कारण ओंकाराचा म्हणजे वेदांचाच महिमा वर्णन केला आहे.

खंड ११ वा.

आदित्यः इति पुत्रः शाकपूणेः । एष ऋक् भवति यत् एनम् अर्चन्ति । प्रत्यूचः सर्वाणि भूतानि । तस्य यत् अन्यत् मात्रेभ्यः तत् अक्षरं भवति । रश्मयः अत्र देवाः उच्यन्ते ये एतस्मिन् अधिनिष्पण्णाः इति अधिदैवतम्

अक्षर म्हणजे आदित्य असे शाकपूर्णीचा मुलगा म्हणतो. एषर्गभवति असा निरुक्तपाठ आहे; एषर्गभवति=एषा ऋक् भवति असा संधिविग्रह होईल; पण एषः ऋक् भवति असें यास्कास म्हणावयाचें आहे; तेव्हां एष ऋग्भवति असा निरुक्तपाठ पाहिजे. हा म्हणजे आदित्य ऋक् आहे; आदित्याला ऋक् म्हणण्याचें कारण लोक त्याची पूजा करतात; ऋक् शब्दाची व्युत्पत्ति पहा (पान २५). प्रत्यूचः सर्वाणि भूतानि=सर्व प्राणिमात्र त्या ऋचेचे म्हणजे आदित्याचे अवयव होत. प्रत्यूचः हा शब्द प्रत्यवयव ह्यासारखा आहे; अवयवांचे जे भाग ते प्रत्यवयव त्याप्रमाणे ऋचेचे जे भाग ते प्रत्यूचः. प्रत्यूचः सर्वाणि भूतानि हे शब्द दुर्गवृत्तीत नाहींत. सूर्याच्या (तस्य) म्हणजे सूर्यमंडलाच्या अवयवांहून (मात्रेभ्यः) जें काहीं निराळें आहे (यत् अन्यत्) तें अक्षर होय. ह्या आदित्यपर अर्थात देव म्हणजे सूर्यकिरण; सूर्यकिरणांना देव म्हणण्याचें कारण ते प्रकाशतात; हे देव म्हणजे सूर्यकिरण आदित्यमंडळांत एकत्र वसतात म्हणजे तेथें असतात असा हा आदित्यपर अर्थ आहे. मात्रेभ्यः हें मात्र ह्याचें पंचमीचें बहुवचन; मात्र शब्द स्वतंत्र असा अर्वाचीन संस्कृतांत नाहीं; तो नेहेमी समासाच्या शेवटी येतो. दुर्गानें केलेला आदित्यपर अर्थः—आदित्याचें (ऋचः) म्हणजे आदित्यमंडलाचें जें अक्षर म्हणजे तेथें असणारा जो आदित्य तो परम व्यवन होय म्हणजे त्याच्यांत सर्व वस्तु विणल्या आहेत म्हणजे ओतप्रोत भरल्या आहेत; त्या आदित्यमंडलांत सर्व किरण (देवाः) वसले आहेत म्हणजे एकत्रले आहेत; आदित्याचें अक्षररूप जो जाणत नाहीं तो आदित्याशीं (ऋचा) काय करणार? म्हणजे त्याला आदित्यापासून खरा लाभ मिळणार नाहीं; जे आदित्याचें खरें रूप जाणतात तेच आदित्यामध्ये एकत्र वसतात म्हणजे तद्रूप होतात.

अथ अध्यात्मम् । शरीरम् अत्र ऋक् उच्यते यत् एनेन अर्चन्ति । प्रत्यूचः सर्वाणि इन्द्रियाणि । तस्य यत् अविनाशिधर्मं तत् अक्षरं भवति । इन्द्रियाणि अत्र देवाः उच्यन्ते यानि अस्मिन् आत्मनि एकं भवन्ति इति आत्मप्रवादाः

आतां ऋचेचें आत्मपर (अध्यात्म) विवरण पुढीलप्रमाणें; एषें शरीराला ऋक् म्हटलें आहे; शरीराला ऋक् म्हणण्याचें कारण त्यानें म्हणजे शरीरानें म्हणजे शरीराच्या हात व मुख या अवयवांनीं लोक पूजा करतात. सर्व इन्द्रियें शरीराचे अवयव होत (प्रत्यूचः). अविनाशि धर्म यस्य तत् अविनाशि-धर्म=विनाश न पावणें हा जिचा धर्म आहे अशी आत्म्यासारखी वस्तु; अविनाशि ह्याबद्दल अविनाश असा शब्द पाहिजे; कारण अविनाश हा आत्म्याचा धर्म म्हणजे

गुण आहे; ज्याचा गुण अविनाशि आहे ह्याचा कांहीं अर्थ होत नाही. शरीरांत अविनाशि असें जें कांहीं आहे तें अक्षर होय; अ=नाहीं; क्षर=नाश. देव म्हणजे इंद्रियें; हीं इंद्रियें ह्या अविनाशिवस्तूंत एकवटतात म्हणजे अध्यात्मज्ञानानें इंद्रियें निष्क्रिय होतात. अथ अध्यात्मं बद्दल दुर्गवृत्तींत आत्मेत्यात्मप्रवादाः असें आहे; अक्षर म्हणजे आत्मा असें आत्मवादी म्हणतात. दुर्गः—अयम् ऋक् भवति शरीरं = हा आत्मा ऋक् म्हणजे शरीर होतो; एथें इंद्रियें हीं देव; इंद्रियांना देव म्हणण्याचें कारण तीं वस्तूंत प्रकाशतात; युत् (=प्रकाशणें) ह्यापासून देव(पान५६१). तस्य यत् अविनाशधर्मं चेतनासत्त्वमात्रविज्ञानं तत् परम् अक्षरं व्यवनं = अनश्चर जें चित्तत्त्व तें अक्षर होय व त्यांत सर्व वस्तु ओतप्रोत भरल्या आहेत (व्यवनं). अविनाशिधर्मि हा शब्द अविनाशधर्मि असा पाहिजे; अविनाशः धर्मः अविनाशधर्मः । अविनाशधर्मः विद्यते अस्य तत् अविनाशधर्मि; वास्तविक अविनाशधर्म असा शब्द पाहिजे; अविनाशधर्मि ह्याचा कांहीं एक अर्थ होत नाही. ज्याला हें अक्षर माहीत नाही तो शरीराचा काय उपयोग करणार आहे? त्याला शरीराचा खरा उपयोग करतांच येणार नाही; जे अक्षर जाणतात ते हे ज्ञानी त्या अक्षराशीं तादात्म्य पावतात. मागील खंडांत व ह्या खंडांत दिलेलें भाष्य दुर्गानें स्वीकृत केलेल्या भाष्याहून वेगळें आहे.

सायणः—ह्या ऋचेंत जीवात्म्याचें खरें स्वरूप सांगितलें आहे; ऋचः म्हणजे अंगसहित चार वेदांचें; ऋचेचें म्हणजे ह्या चार वेदांचें अक्षर म्हणजे ब्रह्म; चार वेद ब्रह्म निरूपण करतात; हें ब्रह्म अदृश्य, नाशरहित, नित्य व सर्वव्यापक असें आहे; उपनिषदांत अक्षर म्हणजे ब्रह्म असें सांगितलें आहे; हें अक्षर व्योम आहे म्हणजे आकाशासारखें लेपरहित, रूपरहित व व्यापक असून सर्वांहून श्रेष्ठ आहे (परमे); किंवा व्योम म्हणजे सर्वांचे रक्षक; ब्रह्म हें सर्व वस्तूंचें अधिष्ठान असल्यामुळें तें त्या वस्तूंचें रक्षण करतें; ह्या ब्रह्मांत सर्व वस्तु आहेत; ह्या परमात्म्याचा आश्रय धरून सर्व देव बसतात; किंवा देव म्हणजे वेद; ह्या अक्षररूप ब्रह्मांत अंगसहित सर्व वेदांचें पर्यवसान आहे म्हणजे अक्षर हेंच सर्व वेदांचें तात्पर्य; वेदांचें हें परमतत्त्व जो मर्थ जाणत नाही त्याला वेदांतील शब्दजालापासून काय उपयोग होणार आहे? वेदांचा खरा अर्थ न कळल्यास वेदपठण विफल होय; वेदांचें परमतत्त्व जाणल्याशिवाय जो केवळ कर्म करीत राहतो त्यानें केलेलीं कर्म व्यर्थ; तीं कर्मच होत नाहीत; जे वेदांचें हें परमतत्त्व जाणतात ते या परमतत्त्वाशीं एक होतात; किंवा जे केवळ ज्ञानप्राप्ति करून घेतात व कर्म करीत नाहीत त्यांना यच्चयावत् वैदिककर्मांचें फळ मिळतें. कित्येकांनीं ऋचेचे आदित्यपर, ओंकारपर व आत्मपर अर्थ केले आहेत; ते सायणाचार्य देतात; ते बहुतेक वर दिलेल्या अर्थासारखेच आहेत.

यस्मिन् परमे व्योमन् व्योमनि अक्षरे आंधे विश्वे देवाः निषेदुः तस्मिन् ऋचः वर्तन्ते = वाचेच्या उच्च स्थितींत म्हणजे अक्षरांत सर्व देव बसले आहेत; त्याच अक्ष-

रात ऋचा आहेत. ऋचा ह्या वाचेच्या परमावधि होत; ऋचांहून वाचेचें श्रेष्ठ स्वरूप इतरत्र कोठेही नाही; अशा ह्या ऋचांत देवांचें वर्णन केलें आहे; ही वाचेची खरी स्थिति जो जाणत नाही त्याला ऋचांशीं काहीं एक कर्तव्य नाही; तो ऋचांचें पठन व्यर्थ करतो; हे ते पहा (इमे) खरा वेदार्थ जाणणारे (ये विदुः); तेच योग्य रीतीनें वाचेत वसतात (समासते); ज्ञानांच वाचेचें खरें स्वरूप कळलें आहे. असा ऋचेचा अर्थ असावा; १०।४१ ह्यांतील ऋचेचे मी तीन अर्थ केले आहेत; त्यांपैकी पहिला अर्थ पहावा (पान ९३२). दुर्ग वगैरेंनीं केलेले अर्थ ओढाताणीचे आहेत.

खंड १२ वा.

अक्षरं न क्षरति । न क्षीयते वा । अक्षयं भवति । वाचः अक्षः इति वा । अक्षः यानस्य अञ्जनात् । तत्प्रकृति इतरत् वर्तनसामान्यात्

अक्षरं = अ + क्षरम्; जें क्षर म्हणजे क्षय किंवा रूपांतर पावत नाही तें अक्षर; किंवा अक्षरम् अक्षयं भवति; अक्षरं = अक्षयम्; क्षर = क्षय; अविद्यमानः क्षरः क्षयः यस्य तत् अक्षरम्; अक्षर क्षय पावत नाही (न क्षीयते). किंवा अक्षरं = अक्षः = आस; वाचः अक्षः = (चाकाचा जसा आस तसा) वाचेचा अक्षर हा आस होय; चाक जसे आसावर अवलंबून असतें तशी सर्व वाचा अक्षरावर अवलंबून असते. वाहनाचा (यानस्य) जो अक्ष तो अञ्ज (= तेजानें माखणें किंवा वंगण लावण) ह्यापासून; आसाला म्हणजे आसाच्या तुंब्याला वंगण लावावें लागतें; दुर्ग-वृत्तींत अञ्जनात् बदल समञ्जनात् आहे; अञ्ज + सः = अक्षः. ह्या अक्षापासूनच लक्षणेनें वापरलेला अक्ष शब्द भाषेत वापरला जातो; सः अक्षः प्रकृतिः यस्य तत् = इतर प्रसंगीं भाषेत वापरलेला जो अक्ष शब्द त्याचें मूळ ह्या प्राथमिक अक्ष शब्दांत होय. पृथिवी आपल्या आसाभोंवतीं फिरते असें आपण म्हणतो; एथें अक्ष म्हणजे खरा आस नसून एक काल्पनिक आस होय; ह्या काल्पनिक आसाच्याभोंवतीं पृथिवी फिरते. अक्ष ह्याच्या मुख्यार्थात व लक्ष्यार्थात वाटोळें फिरणें हा सामान्य धर्म होय (वर्तनसामान्यात्). वाचः अक्षः इति वा । अक्षरः (अक्षरं ?) हि अक्षः इव अनुप्रविश्य व्यञ्जनानि धारयति (दुर्ग) = आस चाकांत शिरून जसे त्यांना धारण करतो त्या-प्रमाणें अक्षर म्हणजे स्वर व्यंजनांत शिरून त्यांना धारण करतो; अक्षर म्हणजे स्वर (स्वरोऽक्षरं) असें ऋक्प्रातिशाख्यांत म्हटलें आहे (पटल १८।१७); स्वरांशिवाय व्यंजनांचा स्पष्ट उच्चार होत नाही म्हणून व्यंजने स्वरांवर अवलंबून असतात. तत्प्रकृति इतरत् स्वराख्यम् अक्षरं वर्तनसामान्यात् । स्वरम् अधिरूढानि व्यञ्जनानि वर्तन्ते (दुर्ग) = चाकें जशीं आसांभोंवतीं असतात तशीं व्यंजनें स्वरांभोंवतीं असतात; भोंवतीं असणें ह्या सामान्य धर्मांमुळे (वर्तनसामान्यात्) स्वर (अक्षरं) हा अक्ष होय; ह्या दुसऱ्या अर्थाचें मूळ अक्ष शब्दाचा पहिला अर्थ होय; वर्तन म्हणजे असणें असा दुर्ग अर्थ करतो. वाचः अक्षः ह्याच्या आधीं दुर्गवृत्तींत वाक्क्षयो भवति असे अधिक शब्द

आहेत; वाक्षयः = वाचेचें निवासस्थान; अक्षर हें वाचेचें निवासस्थान होय; अक्षयं ह्या शब्दाचा हा दुसरा अर्थ दुर्गानें केला असावा; अ = अक्षर; क्षय = निवास.

इति अयं मन्त्रार्थचिन्ताभ्यूहः अभ्यूहः । अपि श्रुतितः अपि तर्कतः । न तु पृथक्त्वेन मन्त्राः निर्वक्तव्याः । प्रकरणशः एव तु निर्वक्तव्याः । न हि एषु प्रत्यक्षम् अस्ति अनुषेः अतपसो वा । पारोवर्यवित्सु तु खलु वेदितृषु भूयोविद्यः प्रशस्यः भवति इति उक्तं पुरस्तात् (निरु० १।१६) । मनुष्याः वै ऋषिषु उत्कामत्सु देवान् अग्नवन् को नः ऋषिः भविष्यति इति । तेभ्यः एतं तर्कम् ऋषिं प्रायच्छन् मन्त्रार्थचिन्ताभ्यूहम् अभ्यूढम् । तस्मात् यत् एव किञ्च अनूचानः अभ्यूहति आर्यं तत् भवति

ह्याप्रमाणे (इति) हा मंत्रांच्या अर्थाचा विचार करण्याची पद्धत किंवा शास्त्र (मन्त्रार्थचिन्ताभ्यूहः) श्रुतीच्या साहाय्याने (श्रुतितः) व तर्काच्या साहाय्याने (तर्कतः) पूर्ण केला आहे (अभ्यूहः); मन्त्राणाम् अर्थानां चिन्तायाः अभ्यूहः = मंत्रांच्या अर्थाच्या विचाराची पद्धत किंवा शास्त्र. अभि + वृह् = पूर्ण करणे; अभि + ऊढः = पूर्ण केला आहे; अभ्यूढः = अभ्यूहितः असा अर्थ केल्यास तर्कानें ठरविलेले किंवा तर्कावर आधारलेले असा अर्थ होईल; निरुक्तशास्त्र (मन्त्रार्थचिन्ताभ्यूहः) तर्कावर पूर्णपणें आधारलेलें आहे. मंत्रांचा अर्थ केवळ श्रुतीचा किंवा केवळ तर्काचा अवलंब करून होत नाही; मंत्रांचा अर्थ करण्याला दोघांचेही साहाय्य पाहिजे. अपि ह्या निपातानें समुच्चय दर्शविला जातो (पा० १।४।९६). यास्कभाष्यांत शब्दांच्या व्युत्पत्तींनीं मंत्रांचे अर्थ केले आहेत; शब्दांच्या व्युत्पत्ति तर्कानें म्हणजे संदर्भानें केल्या पाहिजेत असें नैरुक्त व यास्क म्हणतात; पण हें त्यांचें मत निराधार होय; हें त्यांनीं अथपासून इतिपर्यंत केलेल्या शब्दांच्या व्युत्पत्तींवरून स्पष्ट होतें. शब्दांची पाहिजे ती व्युत्पत्ति करणे हें अशास्त्रीय होय. दुर्ग इति अयं मन्त्रार्थचिन्ताभ्यूहः ह्यांतील इति ह्याचा पुढीलप्रमाणें अर्थ करतो; परिसमाप्त्यर्थः इतिकरणः = विषय संपला हें दाखविण्याकरितां इति हा निपात घातला आहे; त्यानंतरचे उपप्रदर्शनार्थः वा अन्तस्य हे शब्द निरर्थक आहेत; कारण परिसमाप्त्यर्थः इतिकरणः व उपप्रदर्शनार्थः अन्तस्य ह्या दोहोंचाही अर्थ एकच. दुर्गः-अभ्यूढः = वितर्कितः = तर्कानें निश्चित केला आहे; अभ्यूह, तर्क व लक्षणन्याय (१) ह्यांचा अर्थ एकच; मंत्र व ब्राह्मणें (श्रुतितः) आणि ज्यांचा अर्थ तर्कानें ठरविला आहे असे निघंटूत सांगितलेल्या शब्दांखेरीज वेदांत येणारे इतर शब्द ह्यांच्या साहाय्याने (तर्कतः) वेदवाक्यांचा अर्थ केला आहे. पण निघंटूंतील शब्दांचा अर्थ ठरविण्याकरितां निघंटूच्या बाहेरील शब्दांचें साहाय्य घेतल्याची उदाहरणे बहुतेक नाहीतच असें म्हणणें भाग पडतें. अभ्यूह म्हणजे तर्क असा दुर्गानें अर्थ केला आहे; अभ्यूहः अभ्यूढः = तर्कः वितर्कितः म्हणजे काय ? अभ्यूह ह्याचा पद्धत किंवा शास्त्र असा अर्थ केला पाहिजे. न तु पृथक्त्वेन मन्त्राः निर्वक्तव्याः । प्रकरणशः एव तु निर्वक्तव्याः = ज्या प्रकरणांत मंत्र आले असतील त्या

प्रकरणांला अनुसरून ऋचांचे अर्थ केले पाहिजेत; एकेकटा मंत्र घेऊन कधीही अर्थ करूं नये; न तु = न कदापि. मंत्र अमक्या एक यज्ञांतला असेल, अमक्या देवते-संबंधी असेल, आत्मपर असेल किंवा ऐतिहासिक असेल; ह्या सर्व गोष्टी लक्षांत घेऊन मंत्रांचा अर्थ केला पाहिजे (दुर्ग). जो ऋषि नाही (अनृषेः) किंवा ज्याने तप केले नाही (अतपसः) अशा मनुष्याला ऋचांचें प्रत्यक्ष ज्ञान होत नाही म्हणजे त्याला मंत्रांचा अर्थ मंत्र म्हटल्याबरोबर कळत नाही; म्हणून त्याने प्रकरणाचें साहाय्य घेतलें पाहिजे. ऋषि हा द्रष्टा असल्यामुळे त्याला सर्व गोष्टी प्रत्यक्ष असतात; तपानें ज्याची पापे अगदी नाहीशी झाली आहेत अशा निर्मल मनुष्यालाही ऋचांचा अर्थ प्रत्यक्षपणें दिसतो; पण इतर जनांची तशी गोष्ट नाही; माणसामाणसांत बुद्धि व ज्ञान कमीजास्त असेल; कितीही बुद्धिमान् व ज्ञानसंपन्न मनुष्य असला तरी तो ऋषि किंवा तपस्वी नसल्यामुळे त्याने प्रकरणाचें साहाय्य घेतलेंच पाहिजे. नैकपदानि निर्ब्रूयात् (पान ८९) व तपस्विने वा (पान ९०) ह्यांचा अर्थ पहा. पारोवर्यवित्सु० इति उक्तं पुरस्तात् (पान ५३); वेदविद्येंत जो अतिशय प्रवीण असतो त्याची लोक प्रशंसा करतात ह्याचें कारण तर्कानें वेदाचा अर्थ करणें त्याला सुलभ जातें. मनुष्याः वै ऋषिपु० अभ्यूढं = मंत्रद्रष्टे इहलोक सोडून परलोकास जावयाला निघाले असतांना लोक देवांना म्हणाले कीं आतां ह्यापुढें आमच्याकरितां ऋषि कोण होईल म्हणजे मंत्रांचा खरा अर्थ आम्हांला कोण सांगेल ? तेव्हां देवांनीं लोकांना तर्करूप ऋषि दिला म्हणजे तर्कानें तुम्ही मंत्रांचा अर्थ करा असें देवांनीं त्यांना सांगितलें; हा तर्क म्हणजे निरुक्तांत पूर्णपणें सांगितलेलें मंत्रांचें अर्थ करण्याचें शास्त्र (मन्त्रार्थचिन्ताभ्यूहः). निरुक्तशास्त्राचें महत्त्व सांगण्याकरितां हा अर्थवाद म्हणजे ही गोष्ट सांगितली आहे. वेदस्य अनुवचनं कृतवान् अनूचानः (पा० ३।२।१०९ भट्टोजी दीक्षित) = योग्य रीतीने वेद म्हणणारा; असा मनुष्य उत्तम रीतीने वेद शिकवितो व वेदाचा अर्थ करतो; म्हणून (तस्मात्) उत्तम रीतीने साङ्गवेदपठण केलेला (अनूचानः) म्हणजे वेदांत तन्मय झालेला मनुष्य वेदाचा जो अर्थ तर्कानें ठरवितो (अभ्यूहति) तो अर्थ मंत्रद्रष्ट्यांनीं पाहिलेल्या (आर्ष) अर्थाच्या बरोबरीचा होतो; खऱ्या तर्काची महती एवढी आहे; निरुक्तशास्त्र अशा तर्कावर रचलें असल्यामुळे त्याचीही महती फार आहे.

खंड १३ वा.

हृदा तप्रेषु मनसो जवेषु यद्ब्राह्मणः संयजन्ते सखायः ।

अत्राह त्वं वि जहुर्धेयाभिरोहब्रह्माणो वि चरन्त्यु त्वे (ऋ० सं० १०।७।८)

हृदा तप्रेषु मनसां प्रजवेषु यत् ब्राह्मणः संयजन्ते समानख्यानाः ऋत्विजः
अत्र अह त्वं विजहुः वेद्याभिः वेदितव्याभिः प्रवृत्तिभिः । ओहब्रह्माणः ऊहब्रह्माणः ।
ऊहः एषां ब्रह्म इति वा ।

हृदा हृदयेन बुद्ध्या तथेषु सूक्ष्मताम् आपादितेषु अचिन्त्याध्यात्मादिषु विद्वद्भिः (दुर्ग) = (जसा सुतार फळां तासून तासून अगदीं पातळ करतो तशी) विद्वानांची बुद्धि अचिंत्य असे जे आध्यात्मिक विषय त्यांना तासून तासून ते विषय पातळ करते म्हणजे ते समजतील असे त्यांचे विवरण करते; आध्यात्मिक विषय आरंभी बुद्धीच्या बाहेरचे दिसतात; पण बुद्धिमानांची बुद्धि त्यांत शिरून ते विषय स्पष्ट करून दाखविते. मनसः जवेषु = मनसां प्रजवेषु (पान २७); मनसः जवेषु = मनसां येषु प्रजवाः प्रगमाः न साक्षात् ते दृश्यन्ते तेषु अर्थेषु स्वर्गीयदेवतादिषु (दुर्ग) = स्वर्ग, कर्मांचे फल (अपूर्व), देवता वगैरे कोणालाही प्रत्यक्ष दिसत नाहीत; त्यांच्यांत मनच वेगाने शिरले पाहिजे कारण मनानेच त्यांचे खरे स्वरूप कळते; अशा विषयांत. दुर्गाने मनसः जवेषु हे हृदा तथेषु ह्यांचे विशेषण केले असावे; ब्राह्मणाः = मंत्रांचा अर्थ ज्यांना कळला आहे असे व मंत्रांच्या अर्थात तत्त्व आहे की नाही ह्याचा खल करणारे (दुर्ग). संयजन्ते = परस्परेण संपूजयन्ति = एकमेकांसह म्हणजे सर्वजण मिळून वेदांतील देवांची पूजा करतात म्हणजे ऋचांचा खरा अर्थ केल्यावरच त्यांतील देवता त्यांना पूज्य वाटतात; देवतांचे खरे स्वरूप कळल्याशिवाय त्यांची योग्य पूजा होत नाही; यज देवपूजासङ्गतिकरणदानेषु (धा० १।१०२७). सखायः = समानख्यानाः ऋत्विजः (पान ५९१ ओळ ४व्या). अत्राह = अत्र + अह; अत्र = तत्र = तेषु अर्थेषु सूक्ष्मेषु (दुर्ग). त्वं ह्यावद्वल एकं घालावयास पाहिजे. वेद्याभिः = वेदितव्याभिः प्रवृत्तिभिः = अविद्वानांना ज्या कळत नाहीत व ज्या त्यांनी जाणल्या पाहिजेत अशा मनःप्रवृत्तींनी (दुर्ग). ओहब्रह्माणः = ऊहब्रह्माणः = इदं निरुक्तशास्त्रम् ऊहः ब्रह्म एषाम् अस्ति ते । न्यायसंकटेषु अप्रतिबध्यमानाः (दुर्ग) = निरुक्तशास्त्र (ऊहः) हेच ब्रह्म आहे ज्यांचे असे; ज्यांना निरुक्तशास्त्रांत सर्व वेद भरला आहे असे वाटते ते; विषय कितीही कठीण असला तरी ज्यांची बुद्धि कुंठित होत नाही असे. ऊहः एषां ब्रह्म इति वा एथे वा नको आहे कारण ऊहब्रह्माणः ह्या समासाचा ऊहः एषां ब्रह्म हा विग्रह आहे. विचरन्ति = अतिक्रम्य अविद्वान्सं विशेषतः सर्वत्र प्रतिपूज्यमानाः चरन्ति (दुर्ग) = विद्वान् जो नाही अशाला मागे टाकून अत्यादराळा पात्र असे ते सर्वत्र संचार करतात. त्वे = एके (दुर्ग).

दुर्गाने केलेला अर्थः—ऋत्विज् हे समान नांव धारण करणारे (सखायः) व ज्यांना मंत्रांचा खरा अर्थ कळला आहे असे ब्राह्मण (ब्राह्मणाः) जे विषय समजण्याकरितां मनाने खटपट केली पाहिजे (मनसः जवेषु) व ज्यांचा सूक्ष्म अर्थ विद्वान् आपल्या बुद्धीने प्रकट करतात अशा आध्यात्मिक विषयांत प्रावीण्य मिळवून ऋचांतील देवतांची एकत्र होऊन किंवा ऐकमत्याने पूजा करतात; अशा विषयांत (अत्र) पारंगत झाल्यामुळे ज्याला अर्थ कळत नाही अशा अज्ञ मनुष्याला (त्वं) आपल्या अचाट ज्ञानाने किंवा अचाट बुद्धीने (वेद्याभिः) ते पार मागे टाकतात; तर्क म्हणजे निरुक्तशास्त्र हेच ज्यांनी ब्रह्म केले आहे (ओहब्रह्माणः) म्हणजे जे निरुक्तशास्त्राला शिरसाबंध

मानतात असे ते अविद्वानाला मागे टाकणारे व सर्वत्र पूज्य झालेले हवा तसा (वि) संचार करतात (चरन्ति).

सायण :- जेव्हा (यत्) ब्राह्मण हे समान नांव धारण करणारे (सखायः) विद्वान् पूर्वीच्या विद्वानांनी स्वबुद्धीने ठरविलेल्या किंवा कल्पिलेल्या वेदाच्या अर्थाने (मनसः जवेपु) गुण व दोष काय आहेत हे जाणण्याच्या इच्छेने एकत्र होऊन काम करतात (संयजन्ते) तेव्हा अशा ब्राह्मणसंघात (अत्र) असणारे ते कमी ज्ञानाच्या व अपुऱ्या बुद्धीच्या मनुष्याला (त्वं) आपल्या विद्येने किंवा मनःप्रवृत्तींनी (वेद्याभिः) खात्रीने (अह) पार (वि) मागे टाकून जातात (जहुः); ज्यांच्या ज्ञानाचे व बुद्धीचे इतरांना आकलन होत नाही (ओहब्रह्माणः) असे काहीजण (त्वे) वेदाचा अर्थ करण्याच्या बाबतीत स्वेच्छेने प्रवृत्त होऊन तेथे हवा तसा संचार करतात (वि चरन्ति); ह्या बुद्धिमतां हृदयेन तेषु निश्चितेषु परिकल्पितेषु = बुद्धिवंतांच्या हृदयांनी निश्चित केलेल्या किंवा कल्पिलेल्या (वेदार्थात); वेद्याभिः = वेदितव्याभिः विद्याभिः प्रवृत्तिभिः वा = सामान्य लोकांना कळत नाहीत अशा विद्यांनी किंवा मनःप्रवृत्तींनी; ओहब्रह्माणः = ऊह्यमानं ब्रह्म विद्याश्रुतिमतिबुद्धिलक्षणं येषां ते = ज्यांच्या विद्येची, वेदज्ञानाची व बुद्धीची कल्पना करावी लागते म्हणजे ज्यांचे ज्ञान अगाध व बुद्धीही अगाध आहे असे.

सा इयं विद्या श्रुतिमतिबुद्धिः । तस्याः तपसा पारम् ईप्सितव्यम् । तदिदम् आयुः इच्छता न निर्वक्तव्यम् । तस्मात् छन्दःसुः शेषाः उपोक्षितव्याः । अथो आगमः । यां यां देवतां निराह तस्याः तस्याः ताद्भाष्यम् अनुभवति अनुभवति

ह्या ऋचेंत ऊह म्हणजे अभ्यूह ह्याला ब्रह्म म्हणजे वेद म्हटलें आहे; ऊह म्हणजे निरुक्तशास्त्र; तेव्हा पर्यायाने निरुक्तशास्त्राला वेद म्हटलें आहे; एवढा ह्या शास्त्राचा महिमा आहे (दुर्ग). श्रुतिमतिबुद्धिः असा समास होणार नाही; कारण श्रुतिश्च मतिश्च बुद्धिश्च ह्यांचा समाहारद्वंद्व होत नाही; कदाचित् झाल्यास तो नपुंसक होईल; तेव्हा श्रुतिमति बुद्धिः असे दोन शब्द असतील; श्रुतिमति बुद्धिः = ज्याने वेदाध्ययन केले आहे अशा मनुष्यांतील बुद्धि; सा इयं विद्या श्रुतिमति बुद्धिः = ही विद्या म्हणजे हें निरुक्तशास्त्र ज्याने वेदाध्ययन केले आहे अशा मनुष्याची बुद्धि होय; असाच मनुष्य आपल्या बुद्धिकौशल्याने निरुक्तशास्त्र तयार करतो किंवा निरुक्तपद्धतीचा अवलंब करतो. वर दिलेल्या सायणभाष्यांत ऊह्यमानं ब्रह्म विद्याश्रुतिमतिबुद्धिलक्षणं येषां ते असा ओहब्रह्माणः ह्याचा विग्रह केला आहे; त्यावरून श्रुति, मति व बुद्धि असे तीन निराळे शब्द सायणाचार्यांनी घेतले आहेत; पण मति आणि बुद्धि ह्यांत कोणता भेद आहे ते ध्यानांत येत नाही; १४।१४ ह्यांतील विद्यामतिबुद्धिमतां ह्यांत विद्या, मति व बुद्धि असे वेगळे शब्द आहेत; तेथेही मति व बुद्धि ह्यांतला भेद कळत नाही; कदाचित् श्रुतीनां मध्ये मननाय बुद्धिः = मंत्रांचे मनन करण्याकरिता म्हणजे त्यांचा अर्थ पूर्णपणे काढण्याकरिता लागणारी बुद्धि असा समासविग्रह व अर्थ

असेल; श्रुतीचा खरा अर्थ कळण्याला उत्तम प्रकारची तर्कबुद्धि पाहिजे; अभ्यूह म्हणजे निरुक्तपद्धति; हीच ती तर्कबुद्धि, हीच ती विद्या होय. तस्याः तपसा पारम् ईप्सितव्यं गन्तुमिति वाक्यशेषः (दुर्ग) = तपानेंच म्हणजे कडक ब्रह्मचर्यानेच ह्या विद्येच्या शेवटाला जाण्याची इच्छा धरावी. कडक ब्रह्मचर्य नसेल तर निरुक्तशास्त्राच्या अंताला कोणीही जाणार नाही; इतकें हें निरुक्तशास्त्र गहन आहे. तदिदम् आयुः इच्छता न निर्वक्तव्यं = ज्याला कडक ब्रह्मचर्य पाळतां येत नाही व ज्याला दीर्घायु होण्याची इच्छा आहे त्यानें संबंध निरुक्तशास्त्राचा अभ्यास करूं नये; कारण तसें केल्यानें बुद्धीवर ताण पडून त्याचें आयुष्य कमी होईल. तस्मात् छन्दःसु शेषाः उपेक्षितव्याः = म्हणूनच म्हणजे आयुष्य खुंटेल ह्या भीतीनें वेदांचा अर्थ करतांना पुष्कळ बाकी (शेषाः) ठेवण्याची खबरदारी घ्यावी म्हणजे संबंध वेदाचा अर्थ करण्याचें साहस करूं नये. ब्रह्मचार्यानें सुद्धां असें साहस करूं नये असें दुर्ग म्हणतो. तपस्विनापि च निर्ब्रुवता तस्मात् छन्दःसु शाखान्तरेषु निगमोदाहरणानाम् आकाङ्क्षित्वनिराकाङ्क्षायै वाक्यशेषाः पादार्थार्थादिलक्षणाः उपेक्षितव्याः (दुर्ग) = शब्दाचें निर्वचन करणाऱ्या तपस्व्यानें म्हणजे कडक ब्रह्मचर्यव्रत पाळणाऱ्यानें सुद्धां वेदाच्या सगळ्या शाखांतील ऋचांचा अर्थ जाणण्याची इच्छा पुरी करण्याकरितां ऋक्पाद, ऋगर्थ व संबंध ऋचा ह्या सर्वांच्याकडे लक्ष दिलें पाहिजे; ऋचेचा यत्किंचितही भाग वगळतां उपयोगी नाही. उप + ईक्ष् ह्याचा जवळ जाऊन पाहणें, पूर्णपणें लक्षांत घेणें असा अर्थ निरुक्तांत सर्वत्र आहे; व तोच अर्थ दुर्गानें एथें घेतला आहे; पण वर (ओळ आठ) उपेक्षा करणें, सोडून देणें असा अर्थ आहे. देवतांच्या नांवाचें निर्वचन करण्याची इतकी खटपट कशाकरितां करावयाची असें कोणी विचारल्यास त्याला आगमच पुढीलप्रमाणें उत्तर देतो; व्युत्पत्ति करणारा ज्या ज्या देवतेच्या नांवाची पूर्णपणें व्युत्पत्ति करतो (निराह) त्या त्या देवतेची तो तद्रूपता (ताद्राव्यं) अनुभवतो. देवतेचें खरें स्वरूप तिच्या नांवांतला खरा अर्थ कळल्याशिवाय समजणार नाही; स्वरूप न समजल्यामुळें देवतेपासून मनुष्य नेहमी दूर राहील; तेव्हां तद्रूप होण्यास देवतांच्या नांवाचा निरुक्तशास्त्राच्या आधारानें पूर्ण खल झालाच पाहिजे. अनुभवति ह्याची द्विरुक्ति अध्याय संपला हें दाखविण्याकरितां. यां यां देवतां० अनुभवति हें वचन कोणत्या ब्राह्मणांत आहे तें कळत नाही.

तक्ष = तासणें, तासून तयार करणें; तक्ष + तः = तष्टः = तासून तयार केलेला, रचलेला, नवीन उत्पन्न केलेला. एष वः स्तोमो मरुतो नमस्वान् हृदा तष्टो मनसा धायि देवाः (१।१७।१२) = हे मरुदेवांनो, आमच्या मनानें (हृदा = मनसा) तयार केलेला (तष्टः) हवींसह (नमस्वान्) हा स्तोम तुम्हांला दिला जात आहे. आ ते अग्न ऋचा हविः हृदा तष्टं भरामसि (६।१६।४७) = हे अग्नि, मनापासून (हृदा) तयार केलेला हविः स्तुतीसह (ऋचा) आम्ही तुला अर्पण करीत आहों. हृदा यत् तष्टान् मन्त्रान् अशंसन् (१।६७।२) = हृदयांतून तयार झालेले

मंत्र स्तोते म्हणते झाले. इमा ब्रह्माणि वर्धना अश्विभ्यां सन्तु शन्तमा । या तक्षाम रथान् इव अवोचाम बृहन्नमः (५।७३।१०) = रयासारख्या ज्या ह्या स्तुति आम्ही रचल्या आहेत व ज्या आम्ही म्हणत आहोंत त्या ह्या स्तुति अश्विनांना संतुष्ट करोत. अक्षयवन्तः कर्णवन्तः सखायो मनोजवेषु असमा बभूवुः (१०।७१।७) ह्याचा अर्थ पहा (पान २७). मनोजवेषु = मनाच्या वेगांत, मनानें झटकन् रचिलेल्या प्रबंधांत किंवा वाङ्मयकृतींत; ह्मदा तष्टेषु मनसः जवेषु = अंतःकरणानें रचिलेल्या काव्यकृतींत. ब्रह्म = स्तुति; स्तुति रचणारे ते ब्राह्मण. यजन्ते हा यतन्ते ह्याचा अपभ्रष्ट उच्चार असावा; यत् = स्पर्धा करणें. वैश्वानरो यतते सूर्येण (१।९८।१) = वैश्वानर अग्नि प्रकाशाच्या बाबतींत सूर्याशीं स्पर्धा करतो. सं भानुना यतते सूर्यस्य (५।३७।१) = अग्नि सूर्याच्या प्रकाशाशीं स्पर्धा करतो. हंसा इव श्रेणिशो यतन्ते (१।१६३।१०) = एका रांगेत असलेले घोडे धावण्याच्या बाबतींत हंसांप्रमाणें एकमेकांशीं स्पर्धा करतात. अह = अत्र (पान ३०६). विद् = जाणणें; वेद्या = ज्ञान, ज्ञानकृति, कौशल. अहश्च कृष्णम् अहरर्जुनं च वि वर्तेते रजसी वेद्याभिः (६।९।१) = रात्र (अहर् कृष्णं) व उषा (अहर् अर्जुनं) आपल्या कुशलतेनें (वेद्याभिः) द्यावापृथिवीभोवतीं (रजसी) हिंडतात (वि वर्तेते). वेद्या ह्याचा धन असाही अर्थ होतो (पान १३५). हर्मिं स्तोमम् ओहमिन्द्राय ब्रह्माणि (१।६१।१) = ह्या इंद्राला स्तुति (स्तोमं = ओहं = ब्रह्माणि) मी अर्पण करतो (हर्मिं). ओहाश्च ब्रह्माणि च येषां ते ओहब्रह्माणः = ज्यांच्याजवळ अतिशय स्तुति आहेत असे म्हणजे भराभर असंख्य ऋचा रचणारे.

ऋचेचा अर्थः—जेव्हां (यत्) स्तुति रचणारे (ब्राह्मणाः) मित्र (सखायः) स्तुति रचण्याच्या कामांत एकमेकांशीं स्पर्धा करतात तेव्हां त्या कामांत (अत्र = अह) असंख्यस्तुति रचणारे (ओहब्रह्माणः) ज्याला तितक्या स्तुति रचतां येत नाहीत अशाला (त्वं) मागें टाकतात (विजहुः) व अडकाठीवाचून काव्यप्रदेशांत हवा तसा संचार करतात.

अध्याय १४ वा.

खंड १ ला.

(टीपः—गुर्जरप्रतीति चवदावा अध्याय हा निराळा नसून तेराव्याचाच भाग आहे; त्यामुळे तींतील खंडांचे आंकडे १३ च्या पुढचे म्हणजे १४, १५ वगैरे आहेत).

व्याख्यातं दैवतम् । यज्ञाङ्गं च । अथातः ऊर्ध्वमार्गगतिं व्याख्यास्यामः । सूर्य आत्मा (ऋ० सं० १।११५।१) इति उदितस्य हि कर्मद्रष्टा । अथ एतत् अनुप्रवदति । अथ एतं महान्तम् आत्मानम् एष ऋग्गणः प्रवदति । इन्द्रं मित्रं वरुणमग्निमाहुः (ऋ० सं० १।१६४।४६) इति । अथ एष महानात्मा आत्मजिज्ञासया आत्मानं प्रोवाच । अग्निरस्मि जन्मना जातवेदाः (ऋ० सं० ३।२६।७) अहमस्मि प्रथमजाः इत्येताभ्याम्

दैवतकांड १३ व्याच्या शेवटी संपले; यज्ञाचें अंगही संपले. यज्ञाचें अंग कोणतें व तें निरुक्तात कोठें सांगितलें आहे ? दैवतकांडात यज्ञाचा उल्लेख काहीं थोड्या ठिकाणीं आला आहे; यज्ञांग हें दैवतात येत असल्याकारणानें त्याचा वेगळा निर्देश करावयास नको; कदाचित् देवता ह्या यज्ञाचें विशिष्ट अंग होत. कारण देवतेशिवाय यज्ञ होणें अशक्य आहे; असा अर्थ असल्यास च गाळावयास पाहिजे. आतां ह्याच्या-पुढें (अतः) पृथिवीवरून वर म्हणजे स्वर्गाकडे जो मार्ग जातो त्या मार्गानें गमन कसें करावें त्याचें विवरण करणार आहोंत; ऊर्ध्वेन मार्गेण गतिः गमनं = वर जाणाऱ्या मार्गानें जाणें; एथें मार्ग शब्द व्यर्थ आहे; ऊर्ध्वगतिः = वर म्हणजे स्वर्गाकडे गमन. उदितस्य हि कर्मद्रष्टा ह्याचा अर्थ कळत नाही; उदित कोण व कर्मद्रष्टा कोण ? सूर्य आत्मा ही ऋचा १२।१६ (पान ९८६) ह्यांत दिली आहे; तींत सूर्य उगवत आहे असें म्हटलें आहे; तेव्हां उदितस्य हा शब्द उदितः सः ह्याचा अपभ्रंश असावा; उगवलेला तो सर्व कर्मे पाहतो (कर्मद्रष्टा); आ सूर्यो बृहत्तः तिष्ठदब्रान् ऋजु मर्तेषु वृजिना च पश्यन् (४।१।१७) = मनुष्यांनीं केलेलीं चांगलीं व वाईट कृत्ये पाहणारा सूर्य उंच पर्वतावर उभा राहिला आहे; तेव्हां उदितः सः असाच पाठ असावा असें स्पष्ट होतें. जो चांगलीं कर्मे करतो तो वर म्हणजे सूर्याकडे म्हणजे महान् आत्म्याकडे जातो हें सिद्ध करण्याकरितां ही ऋचा दिली असावी. अथ एतत् अनुप्रवदति ह्या वाक्यांतील प्रवदति ह्याचा कर्ता कोण व तो कर्ता हें सांगतो म्हणजे काय सांगतो व तें कोठें सांगितलें आहे ? अथ एतं महान्तम् आत्मानम् एष ऋग्गणः प्रवदति = ह्या अध्यायांतील ऋचांचा समुदाय ह्या महान् आत्म्याविषयीं बोलतो म्हणजे चवदाव्या अध्यायांतल्या सर्व ऋचा आत्मपर आहेत. मागील वाक्यात अनुप्रवदति ह्याचा कर्ता एष ऋग्गणः असा असेल; एतत् बदल एनं पाहिजे; अथ एनं एषः

ऋग्गणः अनुप्रवदति हैं वाक्य गाळलें असतां चालेल; कारण पुढील वाक्याचा तोच अर्थ आहे. अनुप्रवदति व पुढील वाक्यांतील प्रवदति ह्यांच्याबद्दल अनुक्रमानें अनुप्रवदन्ति व प्रवदन्ति असे अशुद्ध पाठ महाराष्ट्रप्रतीत आहेत. एषर्गणः असा मूळ निरुक्तांत संधि केला आहे; परंतु एषः ऋग्गणः ह्याचा एषर्गणः असा संधि कधीही होणार नाही. इन्द्रं० अग्निमाहुः ह्याचा अर्थ पहा (पान ५६५-५६६); इंद्र वगैरे नांवें महान् आत्म्याचींच होत असें त्या ऋचेंत म्हटलें आहे. अथ एष महानात्मा आत्मजिज्ञासया आत्मानं प्रोवाच = हा महान् आत्मा आत्म्याला जाणण्याच्या इच्छेनें आत्म्याविषयी बोलतो. पण आत्मजिज्ञासा कोणाची ? महान् आत्म्याला आत्मजिज्ञासा कशी असेल ? लोकानाम् आत्मजिज्ञासातृप्त्यर्थं असा आत्मजिज्ञासया ह्याचा अर्थ दिसतो. अग्नि-रस्मि जन्मना जातवेदाः व अहमस्मि प्रथमजाः ह्या ऋचा पुढील खंडांत दिल्या आहेत; इति एताभ्यां = ह्या दोन ऋचांत महान् आत्मा आत्म्याविषयी म्हणजे स्वतःविषयी बोलतो.

खंड २ रा.

अग्निरस्मि जन्मना जातवेदा घृतं मे चक्षुरमृतं म आसन् । अर्कस्त्रिधात् रजसो विमानोऽजस्रो घर्मो हविरस्मि नाम (ऋ० सं० ३।२६।७)

सायणः— परमतत्त्वाचा साक्षात्कार होऊन अग्नि त्याला झालेला सर्वात्मक-त्वाचा अनुभव ह्या व ह्याच्या पुढील ऋचेंत सांगत आहे; अग्निरस्मि जन्मना जातवेदाः = श्रवणमननादिसाधननिरपेक्षेण स्वभावतः एव साक्षात्कृतपरतत्त्वस्वरूपः = अग्नीला मला जन्मापासूनच श्रुति, श्रुतीचें मनन वगैरे साधनांशिवाय आत्मस्वरूपाचा साक्षात्कार झाला आहे; सर्व ब्रह्मांडाला प्रकाशित करणारा हा जो माझा प्रकाशरूप डोळा (चक्षुः) तो अत्यंत दीप्तिमान आहे (घृतं = दीप्तं); घृ क्षरणदीप्योः (धा० ३।१४); घृ (= दीप्त होणें) + तं = घृतं = दीप्तम् ; सर्व भोक्त्यांचा मी प्रतिनिधि असल्याकारणांनें स्वर्गीय व पृथिवीवरील भोग्यवस्तूंचा उपभोग देणारें अमृत म्हणजे केलेल्या यज्ञादिकर्माचें फल माझ्या तोंडांत आहे (आसन् = आस्ये); ह्याप्रमाणें दुसऱ्या पादांत अग्नीनें आपल्या पृथिवीवरील स्वरूपाचें वर्णन केलें आहे; अर्क म्हणजे जग निर्माण करणारा प्राण; मी तो प्राण असून त्याचे तीन भाग करून वायुरूपानें अंत-रिक्षाचा (रजसः) मी अधिष्ठाता (विमानः) आहे; त्याप्रमाणें कधीही क्षय किंवा व्हास न पावणारा (अजस्रः) प्रकाशात्मा (घर्मः) बुलोकीं असणारा आदित्य मी आहे; अशा प्रकारचें तीन ठिकाणचें आपलें भोक्तृस्वरूप सांगून आपलें भोग्यस्वरूप अग्नि कथन करतो; हवि म्हणून जें काहीं आहे तें मीच आहे; ह्याप्रमाणें भोक्तृ व भोग्य सर्व मी आहे; किंवा ऋचेचा पुढीलप्रमाणें अर्थ असेल; मी देवांना घृतानें माखलेला हवि देणारा आहे (अग्निः = हविःप्रापणात् अङ्गनादिगुणयुक्तः); जन्मापासून मला ज्ञान झालें आहे (जातवेदाः); किंवा सर्व वस्तु जाणणारा (जातवेदाः) म्हणजे

मी सर्वात्मक आहे; हें जें सर्वांना माहीत असलेलें घृत तो माझा डोळा; जसा डोळा वस्तुवर प्रकाश पाडतो त्याप्रमाणें माझ्यांत टाकलेलें घृत ज्वाळा उत्पन्न करून मला प्रकाशित करते; कधी नाश न पावणारा (अमृतं) माझा प्रकाश माझ्या तोंडांत आहे; प्राण, अपान व व्यान असा तीन प्रकारचा (त्रिधातुः) पूज्य (अर्कः) प्राण तो मी आहे; त्याप्रमाणें अंतरिक्षाला मोजणारा (विमानः = माता = परिच्छेत्ता) मी आहे; उन्हांनें सतत (अजस्रः) भाजणारा (धर्मः) मी सूर्य आहे; इतकेंच नाही तर आष्य पुरोडाश वगैरे जो हवि आहे तो सर्व मी; सर्व वस्तु अग्नि आहेत म्हणजे अग्नि हा परब्रह्म आहे असें त्या ऋचेंत सांगितलें आहे.

३।२६ या सूक्तांतल्या एक ते तीन ऋचा अग्निपर, चार ते सहा मरुत्पर व सात अग्निपर अशा आहेत; आठ व नऊ ह्या सोमपर असल्यात असें वाटते. सातव्या ऋचेंत अग्नि हा वक्ता असावा असें वाटत नाही; १०।४८ व १०।४९ ह्या सूक्तांत जसा कोणी एक मी इंद्र आहे व इंद्राचीं सर्व कर्से मीं केली आहेत असें म्हणतो त्याप्रमाणें प्रस्तुत ऋचेंत कोणी एकजण विनोदानें म्हणतो कीं मी जातवेदस् अग्नि आहे, घृत हा माझा डोळा आहे, अमृत माझ्या तोंडांत आहे, मी मजवूत वज्र आहे, घु मोजणारा आहे, मी अजस्र आहे, धर्म आहे, हवि आहे व नामही आहे; पण ह्या त्याच्या म्हणण्यांत गूढार्थ आहे. (१) अग्नीला जातवेदस् पुष्कळ ठिकाणीं म्हटलें आहे व जातवेदस् शब्द अग्निवाचक झाला आहे; अग्नि हा जन्मापासून जातवेदस् आहे; (२) अग्नि = दाता; जातवेदाः = धनवान् (पान ५६६). घृत हा अग्नीचा डोळा असें जरी ऋग्वेदांत इतरत्र कोठें म्हटलें नाही तथापि इतर देवांपेक्षा अग्नीचा घृताशीं अत्यंत निकट संबंध आहे. घृतं मिमिक्षे घृतमस्य योनिः घृते श्रितो घृतम् उ अस्य धाम (२।३।११) = अग्नि घृताचा वर्षाव करतो, त्याचा जन्म घृतापासून, तो घृतांत बसलेला असतो, त्याचें घर घृतच. घृतमग्नेः वध्यश्चस्य वर्धनं घृतमन्नं घृतम् उ अस्य मेदनम्। घृतेनाहुत उर्विया वि पप्रथे सूर्य इव रोचते सर्पिरासुतिः (१०।६९।२) = घृत अग्नीला वाढवितें, त्याचें अन्न घृत आहे, त्याचें मांस घृत, घृताच्या आहुतीनें तो विस्तार पावतो व घृतानें तो सूर्यासारखा प्रकाशतो. तेव्हां घृत हा अग्नीचा डोळा असें म्हणण्यास कोणताही प्रत्यवाय नसावा; डोळा जसा तेजस्वी तसा घृतामुळें अग्नीही तेजस्वी. (२) घृतं = घृतासारखें झळकणारें धन. चक्षुः = तेजस्वी धन. चक्षुः ह्याचा प्रकाश असा अर्थ होतो; माझा प्रकाश घृत आहे म्हणजे हिरण्य आहे; हिरण्य-निर्णिक् प्रमाणें घृतनिर्णिक् असा त्याच अर्था शब्द आहे; घृत म्हणजे हिरण्य हा पोषाख आहे ज्याचा तो घृतनिर्णिक्. अमृतं = (१) हवि, (२) धन. (१ व २) नू चिन्नु वायोरमृतं वि दस्येत् (पान ७३४). (२) अत्रा दधे अमृतं जातवेदाः (३।२३।१) = धनवान् अग्नि एथें धन (अमृतं) देतो (दधे). आसन् = (१) तोंडांत, (२) सन् = देणें, दान, धन; आ = सन् = धन; आसन् = अतिशय; अमृतं मे आसन् = (१) माझ्या तोंडांत हवि आहे; अग्नीच्या तोंडांतला हवि देव

खातात असें म्हटलें आहे; (२) मज्जवळ अतीशय धन आहे. अर्क = वज्र व धन (पान ८७६). त्रिधातुः = (१) लोखंड वगैरे तीन धातूंचा बनविलेला, बळकट; (२) धा = देणें; धा + तुः = धन; त्रिधातुः = अमित धनानें भरलेला. (१) यस्मा अर्क सप्तशीर्षणमानुचुः त्रिधातुम् उत्तमे पदे (८१५१४) = ज्या इंद्राकरिता देव सात डोक्याचें, बळकट (त्रिधातुं) वज्र (अर्क) स्वर्गलोकीं (उत्तमे पदे) तयार करते झाले (आनृचुः). (२) त्रिधातु राय आ सुवा वसूनि (३१५६१६) = हे सवित्या, पुष्कळ (त्रिधातु = त्रिधातूनि) धन (रायः = वसूनि) दे (आसुव). (१) अर्कः त्रिधातुः = (१) अतीशय बळकट वज्र, (२) धनानें भरलेले म्हणजे अतीशय धन. अग्नीला वज्र असें ऋग्वेदांत कोठेही म्हटलें नाहीं; तथापि अर्क म्हणजे वज्र असा एथें प्राथमिक अर्थ असावा. रजस् = (१) गुलोक, (२) धन. (१) रथः त्रिचक्रः परि वर्तते रजः (४१३६१) = अश्विनांचा तीन चाकी रथ द्यूलोकाभोंवतीं (रजः परि) व्हाडतो. (१ व २) वि यो रजांसि अमिमीत सुक्रतुः वैश्वानरो वि दिवो रोचना कविः (६१७७) = (१) अद्भुत कृत्यें करणारा (कविः = सुक्रतुः) जो वैश्वानर अग्नि तो तिन्ही स्वर्गलोक (रजांसि = रोचनानि) मोजता झाला (वि + अमिमीत); (२) धनवान् (यः = वैश्वानरः = सुक्रतुः) दाता (कविः) अतीशय धन (रजांसि = रोचनानि) देता झाला (वि + अमिमीत). रजसः विमानः = (१) गुलोक मोजणारा, (२) धन देणारा. अग्नीला पांच ठिकाणीं (२१३५८॥३११२१॥ ३१५४१॥७११८॥ १०६१२) अजस्रः म्हणजे देदीप्यमान म्हटलें आहे. धर्म = (१) अग्नि (पान ९४१), (२) अग्नीसारखे देदीप्यमान धन; किंवा (१) ऊन दूध (पान ५२१), (२) दुधासारखें तेजस्वी धन. अजस्रः धर्मः = देदीप्यमान धन. अग्नि देवांचा हवि आहे. हविः = धन; त्रेधा हविष्कृतम् (११३४१८) = हे अश्विनानो, तीन ठिकाणचें (त्रेधा) धन (हविः) या (कृतं); हविष्कृणुष्व सुभगो यथाससि ब्रह्मणस्पतेरव आ वृणीमहे (२१२६१२) = हे ब्रह्मणस्पति, ज्या अर्थी तूं धनवान् (सुभगः) आहेस (अससि) त्या अर्थी धन (हविः) दे (कृणुष्व); तुजपाशीं धन (अवः) आम्ही मागत आहोंत (आ वृणीमहे). नाम = (१) हवि, (२) धन; त्वमेतानि पप्रिषे वि नामेशान इन्द्र दधिषे गभस्तौ (१०१७३१८) = हे इंद्रा, धनाधीश (ईशानः) तूं आपल्या हातांत (गभस्तौ) पुष्कळ (एतानि) धन (नाम = नामानि) धारण करतोस (वि + दधिषे) व देतोस (पप्रिषे); तवायं विश्वः पुरुहूत पार्थिवः अवस्युर्नाम भिक्षते (७१३२११७) = हे इंद्रा (पुरुहूत), पृथिवीवरील (पार्थिवः) हे सर्व (विश्वः) धनवान् (अवस्युः) लोक तुझें धन (नाम) वांटून घेतात (भिक्षते). ऋचेंतील शब्दांचा प्राथमिक अर्थ वर दिलाच आहे; पण खरा म्हणजे गूढार्थ धनपर आहे; तो मार्भिकाकरिता आहे; आत्मपर केलेला अर्थ ओढाताणीचा दिसतो.

अहमस्मि प्रथमजा क्रतस्य पूर्वं देवेभ्यो अमृतस्य नाम । यो मा ददाति स इवेव मावत् अहमन्नमन्नमदन्तमग्नि ॥

तैत्तिरीय ब्राह्मणांत (२।८।८) नाम बदल नाभिः व आवत् बदल आवाः आणि तैत्ति रियोपनिषदांत (३।१०।६) नाभायि व आवाः असे पाठ आहेत; महाराष्ट्रपाठ नाभिः व मा वा असे आहेत. नाम व आवत् हे पाठ कोणत्याही उपनिषदांत किंवा ब्राह्म- णांत आढळत नाहीत. प्रजापतिः प्रथमजा ऋतस्यात्मनात्मानमभि संबभूव (महानारायणो- पनिषद् २।७) = ऋतापासून प्रथम जन्मलेला प्रजापति स्वतःकडून स्वतःला उत्पन्न करता झाला. हा श्लोक प्रस्तुत ऋचेसारखाच आहे.

शांकरभाष्यः— अहमस्मि = प्रागुक्तम् उपास्यम् अहं भवामि = आत्तांच सांगितलेले उपास्यब्रम्ह मी आहे; प्रथमजाः = पुरश्चरणोपासनायाः प्रथमोत्पन्नः = पुरश्चरणयुक्त उपासनेपासून प्रथम उत्पन्न झालेला; ऋतस्य = सत्यमूर्तामूर्तस्य जगतः= मूर्त व अमूर्त असे जे सत्यजगत् त्याच्या; पूर्वं स्यां देवेभ्यः अमृतस्य क्षीरस्य नाभायि नाभ्यां = देवांच्या आधी क्षीराच्या नाभीत मी उत्पन्न झालों; पुरश्चरणयुक्त उपासने- पासून पहिल्याप्रथम उत्पन्न झालेला मी आता सांगितलेले उपास्यब्रम्ह झालों आहे; मूर्त व अमूर्त सत्यजगताच्या व देवांच्याही आधी मी अमृताच्या म्हणजे क्षीराच्या नाभीत होतो; असा प्रथमार्धाचा अर्थ असावा; तो अर्थ मला चांगलासा कळला नाही; यो मा ददाति स्वीकरोति धारयति वा स इत् एव इत्यम् एव मा माम् आवाः रक्षितवान् = जो माझा स्वीकार करतो किंवा मला आसरा देतो त्यानेच आजपर्यंत अशा रीतीने माझे रक्षण केले आहे; अहम् अन्नं क्षीरम् उपास्याधारम् अहम् एव भवामि = उपास्यब्रह्माचा आधार जे क्षीर ते मीच आहे; अन्नम् अदन् वा यो अत्ति तम् अन्नम् अदन्तं देवब्राह्मणेभ्यः अन्नम् अदातारम् अहम् अग्नि अहं भक्षयामि = देवांना व ब्राह्मणांना न देता जो अन्न भक्षण करतो त्याला मी खाऊन टाकतो; यद्वा । अन्नम् अदन्तम् अन्नादनक- र्त्तारं जीवभावं पञ्चाङ्गोपासनातः अग्नि भक्षयामि । संसाररूपं विनाशयामि इत्यर्थः = किंवा अन्न भक्षण करणारा जो जीव त्या जीवाची स्थिति मी पंचांग उपासनेने खाऊन टाकतो म्हणजे जीवात्म्याच्या संसाररूपाचा मी नाश करतो म्हणजे जीवात्मभाव टाकून देतो. ऋचेच्या दोन अर्धामधील संबंध लक्षात येत नाही.

सायणः— अहम् अन्नस्वामी देवः ऋतस्य यज्ञस्य प्रथमजाः प्रथमं जनयिता अस्मि । यज्ञस्य हविर्जन्यत्वात् । हविषः अन्नरूपत्वात् = अन्नस्वामी मी यज्ञाचा पहिला जनक आहे; यज्ञ हवींनी उत्पन्न होतो व हवि अन्न आहे; म्हणून अन्नाचा स्वामी म्हणजे अन्न उत्पन्न करणारा यज्ञ उत्पन्न करतो; तादृशः अहमन्नस्वामी पूर्वं पुरा देवेभ्यः देवार्थम् अमृतस्य नाभिः बन्धकः अस्मि । बध्नाति नहति अमृतम् इति नाभिः । देवा हि अमृतम् उपजीवन्ति । अमृतं च अन्नविशेषः । तस्मात् अहमेव अमृतस्य संपादकः = यज्ञ उत्पन्न करणारा अन्नस्वामी मी पुरातन काळी देवांकरिता अमृताचा नाभि म्हणजे बंधनकर्ता होतो; जो अमृत बांधतो (नहति = बध्नाति) तो नाभि;

देव अमृतावर आपली उपजीविका करतात; अमृत हें विशिष्ट प्रकारचें अन्न होय; म्हणून मी अमृताचा संपादक आहे; यः श्रद्धालुः पुमान् मा माम् अन्नरूपं ददाति ब्राह्मणादिभ्यः प्रयच्छति स इत् एव दाता स्वयमेव मा माम् अन्नदेवम् आवाः आवृणोति । स्वीकरोति इत्यर्थः । द्वौ हि लोके पुरुषौ दाता च अदाता च । तत्र आद्यः कालान्तरे भोक्तुं मां संगृह्णाति । यावदन्नमिदानीं दीयते तावदेव कालान्तरे शतधा सहस्रधा वर्धते । तस्मात् दाता एवं मां संगृह्णाति = जो श्रद्धालू मनुष्य अन्नरूप जो मी त्या मला ब्राह्मण वगैरेना देतो तोच दाता अन्नदेव जो मी त्या मला पसंत करतो म्हणजे माझा स्वीकार करतो; जगांत दाता व अदाता अशीं दोन प्रकारचीं माणसें असतात; त्यांपैकी पहिला म्हणजे दाता भविष्यकाळीं उपभोग घेण्यासाठीं माझा संग्रह करतो; जितकें तो ब्राह्मणादिकांना अन्न देतो त्याच्या शतपट किंवा सहस्रपट तें दिलेलें अन्न वाढतें; अशारीतीनें दाता माझा संग्रह करतो; यस्तु अन्तिमो माम् अदत्त्वा एव स्वयमेव अस्ति अहमेव अन्नम् अग्नि इति मन्यते तत् अन्नम् अदत्ताभिमानिनम् अन्नदेवः अहम् अग्नि । तं विनाशयामि । अदातुः कालान्तरे अन्नाभावात् = मीच एकटा अन्न खाणार अशा अभिमानानें अन्नरूप जो मी त्या मला दुसऱ्याला न देतां जो आपण एकटाच खातो त्या अदात्याला अन्नदेव मी खाऊन टाकतो म्हणजे त्याचा नाश करतो; म्हणजे भविष्यकाळीं अदात्याला अन्न मिळत नाही. शंकराचार्य ऋचेचा आत्मपर अर्थ करतात पण सायणाचार्यांनीं तिचा अन्नपर अर्थ केला आहे.

अहमस्मि प्रथमजाः ऋतस्थ पूर्व देवेभ्यः = देवांच्याही आधीं ऋतापासून मी पहिल्या प्रथम जन्मले आहे म्हणजे जीवात्मा हा परमात्म्याचेंच रूप आहे. अमृतस्य नाम अहम् अस्मि = अमृताचें मी नाम आहे म्हणजे अमृत जें ब्रह्म तेंच माझें नांव; खरें पाहतां मी ब्रह्म आहे. यो मा ददाति स इदेव मा आवत् = ब्रह्म जो मी त्या मला जो देतो तोच माझें रक्षण करतो; मी ब्रह्म आहे असें जो लोकांना कथन करतो तोच माझें खरोखर रक्षण करतो; अन्नानें मनुष्याचें खरें रक्षण होत नाही; तें ब्रह्मभावनेनेंच होतें. अहम् अन्नं = मीच अन्न आहे, माझ्याहून अन्न भिन्न नाही; सर्व वस्तूंचा ब्रह्मांत अंतर्भाव होतो. अन्नम् अदन्तम् अग्नि = अन्न खाणाऱ्याला मी खाऊन टाकतो म्हणजे अन्न खाणारा जो जीव त्याला मी खाऊन टाकतो; ब्रह्मांत जीवभाव नष्ट होतो असा ऋचेचा ब्रह्मपर अर्थ असावा असें वाटतें.

इति । स ह ज्ञात्वा प्रादुर्बभूव । एवं तं व्याजहार । यं तमात्मानम् अध्यात्मजम् अन्तिकम् अन्यस्मै आचक्ष्वेति

ह्याप्रमाणें (इति) स्वतःला वस्तुतः जाणून (ज्ञात्वा) तो महान् आत्मा प्रकट झाला व अध्यात्म्यापासून उत्पन्न झालेला आत्मा कोण आहे तें दुसऱ्याला जवळ जाऊन सांग असें म्हणाला. कोणापुढें तो प्रकट झाला? यं हें संबंधीं सवेनाम वाक्यांत नको. अध्यात्मजम् आत्मानं म्हणजे काय? आचक्ष्व ह्याबद्दल आचक्ष्व पाहिजे; यं० आचक्ष्व हें अशुद्ध संस्कृत होय. व्याजहारायतमात्मानमभ्यात्मजं हा महाराष्ट्रपाठ

अशुद्ध व दुर्बोध आहे. पहिल्या खंडांत महान् आत्म्याला आत्मा जाणण्याची इच्छा झाली असें म्हटलें आहे; प्रस्तुत खंडांत तो आत्म्याला जाणतो व दुसऱ्याला आत्मा कथन कर असें कोणाला तरी सांगतो असें आहे; पण महान् आत्म्याला स्वतःला जाणण्याची इच्छा कशी होईल? कदाचित् महान् आत्मा म्हणजे बुद्धीचें साहाय्य घेणारा जीवात्मा असेल; तो जीवात्मा परात्म्याला जाणल्यावर हा परात्मा काय आहे हें दुसऱ्यांना मुद्दाम जाऊन सांग असें कोणाला तरी म्हणतो. स ह परम् आत्मानं ज्ञात्वा शिष्याय प्रादुर्बभूव तं च व्याजहार इमं परम् आत्मानम् अन्यस्मै आचक्ष्व इति अशा तऱ्हेचे संस्कृत पाहिजे.

खंड ३ रा.

अपश्यं गोपामनिपद्यमानमा च परा च पथिभिश्चरन्तम् । स सध्रीचीः स विषू-
चीर्वसान आ वरीवर्ति भुवनेष्वन्तः (ऋ० सं० १।१६४।३१)

आ वरीवर्ति भुवनेषु अन्तः इति

ऋचेचें भाष्य न देतां आ वरीवर्ति भुवनेषु अन्तः एवढेच ऋचेतले शब्द कां घातले तें समजत नाहीं; कदाचित् ऋचेचा सारांश त्या शब्दांत आला आहे असें म्हणावयाचें असेल.

सायण :— गोपां = सर्वस्य लोकस्य वृष्टिप्रकाशादिना गोपायितारं = पाऊस प्रकाश वगैरे देऊन सर्व लोकांचें रक्षण करणाऱ्याला; अनिपद्यमानं = कदाचिदपि अविषण्णं = कधीही खिन्न नसणाऱ्याला म्हणजे जो सदोदित आनंदी असतो अशाला; पथिभिः = विचित्रैः मार्गैः अन्तरिक्षरूपैः = अंतरिक्षरूप विचित्र मार्गांनीं; आ चरन्तं = उदयप्रभृति आमध्याह्नम् आगच्छन्तं = सकाळपासून दुपारपर्यंत आकाशांत वर येणाऱ्याला; परा चरन्तं = मध्याह्नप्रभृति आसायं पराङ्गमुखं गच्छन्तं = दुपारपासून संध्याकाळपर्यंत पराङ्गमुख होऊन जाणाऱ्याला; सूर्य उदयापासून दुपारपर्यंत आपलें तोंड मनुष्यांकडे करतो परंतु दुपार झाल्यावर सायंकाळपर्यंत तो आपलें तोंड मनुष्यांपासून फिरवून अस्ताचलाकडे जात असतो; अशा प्रकारच्या महानुभाव आदित्याला मी पाहिलें; म्हणजे त्याचें खरें स्वरूप मी पाहीन (अपश्यं = याथात्म्येन पश्येयं); सध्रीचीः = सह अञ्चन्तीः = त्याच्याबरोबर जाणाऱ्या (दीप्ति); सहस्य सध्रिः (पा० ६।३।९५) = सह शब्दाला अञ्च् चें रूप जोडल्यास त्याला सध्रि हा आदेश होतो; सध्रि + अञ्च् = सध्यञ्च्; सध्रीची हें त्याचें स्त्रीलिंग; विषूचीः = विष्वक् अञ्चन्तीः = रात्री अपि चंद्रभौमादित्यानां प्रकाशयित्रीः विषः = रात्रीं सुद्धा चंद्र, मंगळ व आदित्य ह्यांना प्रकाशित करणारी दीप्ति; वसानः = आच्छादयन् = पांवरणारा; भुवनेषु = भुवनैकदेशेषु लंकादिप्रदेशेषु = जगाच्या काहीं प्रदेशांत म्हणजे लंका वगैरे देशांत; आ वरीवर्ति = उदयास्तमयं कुर्वन् पुनः पुनः आवर्तते = उदय व अस्तमय करणारा सूर्य पुनः पुन्हा येतो; त्याच्याबरोबर सदोदित असणारी नि. मा. १३७

व चंद्र, मंगळ व आदित्य ह्या सर्वांना प्रकाशित करणारी दीप्ति पांघरणारा तो जगाच्या कोणत्यातरी प्रदेशांत उदय व अस्तमय करीत येतो; तो जगाचा कोणताही भाग प्रकाशित करीत नाही अशी स्थिति कधीही नसते; कोठें उदय तर कोठें अस्त असा प्रकार सदोदित चालूं असतो.

उवटः— गोपां = गोक्षारम्; अनिपद्यमानं = जेथें आधार नाही अशा अंत-
रिक्षांत जात असतांना जो खाली पडत नाही अशा (सूर्याला); आ चरन्तं = आग-
च्छन्तं = लोकांकडे येणाऱ्याला; परा चरन्तं = परत जाणाऱ्याला; पथिभिः = देवैः
सह; सूर्य देवांबरोबर येतो व देवांबरोबर परत जातो; सध्रीचीः = सहाज्चनाः दिशः
रश्मीन् वा सहस्रं = त्याच्याबरोबर जाणाऱ्या दिशा किंवा सहस्र किरण; विषूचीः
= नानाज्चनाः दिशः नानाज्चनान् वा रश्मीन् = ज्यांना नानाप्रकारच्या गति
आहेत अशा दिशा किंवा किरण; वसानः = आच्छादून टाकणारा किंवा पांघरणारा;
सूर्य आपल्या किरणांनी दिश ज्ञांकतो किंवा तो रश्मि पांघरतो म्हणजे किरणांनी
आच्छादला असतो; आ वरीवर्ति = पुनः पुन्हा येतो; भुवनेषु अन्तरं = त्रिषु लोकेषु
मध्ये व्यवस्थितः = तिन्ही लोकांत असणारा. महीधर वरील प्रमाणेंच विवरण करतो.
पण पथिभिः ह्याचा देवमार्गैः (= देव ज्या मार्गांनी येतात जातात त्या मार्गांनी)
असा अर्थ त्यानें केला आहे (वाज० सं० ३७।१७).

अनिपद्यमानः = खाली न पडणारा; अनायतो अनिबद्धः कथायं न्यङ् उत्तानो
अव पद्यते न (४।१३।५) = दोरीवगैरेनें न बांधलेला (अनायतः = अनि-
बद्धः) असा हा सूर्य आकाशांत वर असणारा (उत्तानः) खालीं (न्यङ् = अव)
कसा पडत नाही (न पद्यते) ? आ चरन्तं = खाली येणाऱ्याला; परा चरन्तं = परा-
वताकडे म्हणजे स्वर्गाकडे जाणाऱ्याला; सूर्य स्वर्गातून खाली येतो तेव्हां तो उगवतो
व जेव्हां तो स्वर्गाकडे जातो तेव्हां तो अस्त पावतो; स्वर्गातून खाली येतांना व स्वर्गाकडे
परत जातांना अशा दोन्ही स्थितींत मीं सूर्याला पाहिलें आहे; तो कधीं खाली पडत
नाहीं; तो सर्वांचें रक्षण करतो (गोपां). सध्रीचीः ह्याच्या उलट विषूचीः;
सध्रीचीः = सरळ जाणाऱ्या, अनुकूल; विषूचीः = उलट जाणाऱ्या, प्रतिकूल.
सध्यञ्चु = सध्रि + अञ्चु; सध्रि = सरळ; सध्रीमा यन्ति परि विभ्रतीः पयः
(२।१३।२) = पाणी (पयः) वाहून नेणाऱ्या (विभ्रतीः) नद्या मेघांतून
(परि) इंद्राकडे (ई) सरळ (सध्रि) येतात (आयन्ति). यत्क्रीळथ मरुत ऋष्टि-
मन्त आप इव सध्यञ्चो धवध्वे (५।६०।३) = हे मरुतानो, जेव्हां आयुधें
धारण करणारे (ऋष्टिमन्तः) तुम्ही शर्यत धावतां (क्रीळथ) तेव्हां नद्यांप्रमाणें
(आपः न) सरळ जाणारे (सध्यञ्चः) तुम्ही धावत सुटतां (धवध्वे). सध्रीचीः
सिन्धुम् उशतीरिवायन् (१०।११।१०) = सरळ वाहणाऱ्या (सध्रीचीः) नद्या
कामातुर ख्रियांप्रमाणें (उशतीः इव) समुद्राकडे (सिन्धु) धावत गेल्या (आयन्).
अच्छा म इन्द्रं मतयः स्वर्विदः सध्रीचीः विश्वा उशतीरनूपत (१०।४३।१) = प्रेम

करणाऱ्या (सघ्नीचीः = उशतीः) व धन देणाऱ्या (स्वर्विदः) ह्या माझ्या सर्व स्तुति (मतयः) इंद्राला विनवीत आहेत (अच्छा + अनूपत). वि अस्मत् वेषो वितरं वि अंहो वि अमीवाः चातयस्वा विपूचीः (२।३३।२) = हे रुद्रा, आमच्यापासून (अस्मत्) सर्व शत्रु (द्वेषः = अंहः = अमीवाः) पार (वितरं) हाकलून दे (वि चातयस्व); विपूचीः अमीवाः = प्रतिकूल, दुष्ट शत्रु. अभिविश्वा अभियुजो विपूचीः आर्याय विशो अव तारीः दासांः (६।२५।२) = हे इंद्रा, तूं आपल्या बळानें सर्व दुष्ट शत्रु आर्याकरितां खाली ओढ (अव तारीः) व त्यांना दास कर. युवं तान् इन्द्रावरुणौ अमित्रान् हतं० शर्वा विपूचः (७।८५।२) = हे इंद्रावरुणांनो, तुम्ही आपल्या आयुधानें (शर्वा) दुष्ट शत्रूंना ठार करा. प्रस्तुत ऋचेंत सघ्नीचीः व विपूचीः हीं विशः (अध्याहृत) ह्याचीं विशेषणें असावीत; सघ्नीचीः विशः = सद्वर्तनी लोक; विपूचीः विषः = दुर्वर्तनी लोक. वसानः ह्याचा ऋग्वेदांत सर्व ठिकाणीं पांघरणारा असा अर्थ आहे; परंतु तो अर्थ एथें लागूं पडत नाही; वसानः म्हणजे प्रकाशानें आच्छादणारा असा अर्थ असावा; सूर्य चांगल्या वाईट अशा दोन्ही तऱ्हेच्या लोकांवर आपला प्रकाश पाडतो. वृत् = अडथळ्याशिवाय भराभर जाणें; रयाला सुवृत् (अडथळ्याशिवाय भराभर जाणारा) असें ऋग्वेदांत म्हटलें आहे; वरीवर्ति = सारखा जात असतो. चांगल्यावर त्याचप्रमाणें वाईटावर प्रकाश पाडणारा सूर्य तिन्ही भुवनांत सारखा फिरत असतो.

अथ एष महान् आत्मा सत्त्वलक्षणः। तत् परम्। तत् ब्रह्म। तत् सत्यम्। तत् सलिलम्। तत् अव्यक्तम्। तत् अस्पर्शम्। तत् अरूपम्। तत् अरसम्। तत् अगन्धम्। तत् अमृतम्। तत् शुक्लम्

एथपर्यंत महान् आत्म्याविषयीच्या ऋचा दिल्या; आतां त्या महान् आत्म्याचें स्वरूप सांगायलाचें आहे. सत्त्व हें महान् आत्म्याचें मुख्य चिन्ह होय; त्याला रजस् व तमस् ह्यांचा कधीही स्पर्श होत नाही; नित्यसत्त्वस्थः असें आत्म्याला भगवद्गीतेंत म्हटलें आहे (२।४५). तो आत्मा पर आहे, ब्रह्म आहे, सत्य आहे; सत्यं ज्ञानमनन्तं ब्रह्म (तैत्ति० उप० २।१।१). तत् परं सः आत्मा हे शब्द उपनिषदांत अनेकवेळां आले आहेत. तो सलिलासारखा स्वच्छ आहे; सलिले एको द्रष्टा अद्वैतो भवति (बृह० उप० ४।३।३२); आपो ह वा इदम् आसन् सलिलमेव (तृप्ति० उप० १।१). आत्मा अव्यक्त म्हणजे अतींद्रिय आहे (भग० २।२५). त्याच्यांत स्पर्श, रूप, रस व गंध नाहीत; अशब्दमस्पर्शमरूपमव्ययं तथारसं नित्यमगन्धवच्च यत् (काठ० उप० ३।१५). तो अमृत आहे; तत् ब्रह्म तदमृतं स आत्मा (छा० उप० ८।१।११). तो शुक्ल आहे; तच्छुक्लं पुरुषम् अलिङ्गम् (मैत्री० उप० ६।३५).

तन्निष्ठः भूतात्मा। सा एषा भूतप्रकृतिः इत्येके। तत् क्षेत्रम्। तज्ज्ञानात् क्षेत्रज्ञमनुप्राप्य निरात्मकम्

भूतात्मा म्हणजे जीवात्मा हा तन्निष्ठ म्हणजे महान् आत्म्यावर अवलंबून असतो;

सः महान् आत्मा निष्ठा आश्रयः यस्य सः तन्निष्ठः. भूतात्मा = पञ्चभिः भूतैः परिवेष्टितः आत्मा = पंच भूतानां वनविलेख्या शरीरांत राहणारा आत्मा, भूतात्मा हा शब्द मैत्रायणीउपनिषदांत पुष्कळदां आला आहे पण तो दशोपनिषदांत एकदाही आढळत नाही. हा महान् आत्मा पंच महाभूतांची प्रकृति होय म्हणजे पंच महाभूतें ह्याच्यांतून उत्पन्न होतात; भूतप्रकृतिः ह्या खालिगी विधेयामुळें सः एषः ह्याचें सा एषा असें रूपांतर झालें. तत् क्षेत्रं = हा महान् आत्माच शरीर होय; कारण शरीर पंच महाभूतांचें बनलें असतें व पंच महाभूतें महान् आत्म्यापासून उत्पन्न होतात. तज्ज्ञानात् क्षेत्रज्ञम् अनुप्राप्य निरात्मकं ह्याचा अर्थ करतां येत नाही; तज्ज्ञानात् क्षेत्रज्ञः भवति । क्षेत्रज्ञम् अप्राप्य अथवा अननुप्राप्य क्षेत्रं निरात्मकं भवति असे त्या शब्दाचें रूपांतर केल्यास क्षेत्र जाणल्यानें (तज्ज्ञानात् = तस्य क्षेत्रस्य ज्ञानात्) क्षेत्रज्ञ होतो; क्षेत्राला जर क्षेत्रज्ञाची प्राप्ति झाली नाही तर तें क्षेत्र निरात्मक झालेंच पाहिजे असा अर्थ होईल; महान् आत्मा क्षेत्रांत राहतो तेव्हां तो क्षेत्रज्ञ होतो; महान् आत्मा जर क्षेत्रांत नसेल तर क्षेत्राला अस्तित्वच राहणार नाही; एतत् यो वेत्ति तं प्राहुः क्षेत्रज्ञ इति तद्विदः (भगवद्गीता १३।१). महाराष्ट्रपाठ तदज्ञानात् आहे; तदज्ञानात् क्षेत्रज्ञम् अप्राप्य अथवा अननुप्राप्य क्षेत्रं निरात्मकं भवति = शरीर पंच महाभूतांचें व पंच महाभूतें महान् आत्म्यापासून हें ज्ञान जर नसेल तर क्षेत्राला क्षेत्रज्ञाची प्राप्ति न झाल्यामुळें तें निरात्मक होईल असा महाराष्ट्रपाठाचा अर्थ होईल.

अथ एष महानात्मा त्रिविधः भवति । सत्त्वं रजः तमः इति । सत्त्वं तु मध्ये विशुद्धं तिष्ठति । अभितो रजस्तमसी । रजः इति कामद्वेषः । तमः इति अविज्ञातस्य विशुध्यतः विभूतिं कुर्वतः क्षेत्रज्ञपृथक्त्वाय कल्पते । प्रतिभाति लिङ्गो महान् आत्मा तमोलिङ्गः । विद्याप्रकाशलिङ्गः तमः । अपि निश्चयलिङ्गः आकाशः

हा महान् आत्मा तीन प्रकारचा होतो; सत्त्व, रजस् व तमस् ह्या तीन गुणांनीं तो त्रिविध होतो; अथ एष महान् आत्मा सत्त्वरजस्तमोभिः त्रिविधः भवति असें वाक्य पाहिजे. महान् आत्मा मूलतः सत्त्वलक्षण आहे; परंतु महानात्मा जेव्हां शरीरस्थ होतो तेव्हां त्याच्यांत रजस् व तमस् हे दोन अधिक गुण येतात; तथापि (तु) सत्त्वाला त्या दोन गुणांची बाधा होत नाही; कारण सत्त्व दोहोंच्यामध्ये असल्यानें अगदी शुद्ध (विशुद्ध) राहतें; रजस् व तमस् हीं त्याच्या दोन बाजूला असतात म्हणजे ते गुण सत्त्वाला स्पर्श करीत नाहीत. त्रिविधः बदल त्रिगुणः असा शब्द पाहिजे; कारण सत्त्व, रजस् व तमस् ह्यांनीं महान् आत्मा त्रिगुण होतो; त्या तीन गुणांनीं तो तीन प्रकारचा कसा होईल ? रजस् म्हणजे काम व द्वेष; कामद्वेषः बदल कामद्वेषी पाहिजे; काम एष क्रोध एष रजोगुणसमुद्भवः (भगवद्गीता ३।३७). तमः इति अविज्ञातस्य विशुध्यतः विभूतिं कुर्वतः क्षेत्रज्ञपृथक्त्वाय कल्पते = नेहमीं शुद्ध राहणारा (विशुध्यतः) व जगांतल्या सर्व विभूति उत्पन्न करणारा (विभूतिं कुर्वतः) महान् आत्मा न जाणल्यामुळें (अविज्ञातस्य) तम हा (इति) गुण पृथक् पृथक् क्षेत्रज्ञाची कल्पना

उत्पन्न करतो; क्षेत्रज्ञ म्हणजे महानात्मा हा एकच; तथापि ज्यांना हें ज्ञान नसतें ते त्या अज्ञानामुळे म्हणजे त्यांच्यांत तमोगुण अतीशय असल्यामुळे सर्व प्राणी भिन्न भिन्न आहेत अशी त्यांची ठाम समजूत होते. विशुध्यतः ह्याच्याबद्दल विशुद्धस्य असें पाहिजे; विभूतिं कुर्वन् विशुद्धः महान् आत्मा एकः एव । यदा एतादृशः महान् आत्मा अविज्ञातः भवति तदा तमः इति गुणः क्षेत्रज्ञपृथक्त्वाय कल्पते अशा तऱ्हेचें वाक्य पाहिजे. प्रतिभाति लिङ्गं यस्य सः प्रतिभाति लिङ्गः = प्रकाशतो हें लक्षण आहे ज्याचें तो; आत्मा स्वयंप्रकाश आहे. तमः लिङ्गं यस्य सः तमोलिङ्गः; महान् आत्मा स्वयंप्रकाश असूनही शरीरांत शिरल्यानें तमोलिङ्ग होतो; पण हें म्हणणें सत्त्वाला तमस् व रजस् ह्यांचा स्पर्श होत नाहीं असें वर म्हटलें आहे त्याच्या विरुद्ध जातें. पुढील पानांत महानात्मा प्रतिभा (ओळी ८-९) असें आहे; तेव्हां प्रतिभाति लिङ्गः हा शब्द प्रतिभालिङ्गः असा असला पाहिजे; प्रतिभा = स्वयंप्रकाश. विद्यारूपः प्रकाशः लिङ्गं यस्य सः विद्याप्रकाशल्लिङ्गः; तमः नपुंसक असल्याकारणानें विद्याप्रकाशल्लिङ्ग असें रूप पाहिजे; पण तमोगुण विद्या व प्रकाश ह्यांच्या उलट आहे; कारण तो अंधकार असून अज्ञानरूप आहे; तमोलिङ्गः व तमः हे शब्द गाळले पाहिजेत; तसें केल्यानें महान् आत्मा प्रतिभालिङ्गः विद्याप्रकाशल्लिङ्गः असें सार्थ वाक्य होईल; प्रतिभालिङ्गः = विद्याप्रकाशल्लिङ्गः; प्रतिभा म्हणजे विद्यारूप प्रकाश. निश्चयः लिङ्गं यस्य सः निश्चयलिङ्गः; महान् आत्म्याचें ज्ञान निश्चित असतें; पण हेंही म्हणणें बरोबर नाहीं; कारण आत्मा ज्ञानरूप आहे; त्याला ज्ञान मिळवावयाचें नसतें व निश्चित करावयाचेंही नसतें. महानात्मा म्हणजे बुद्धि असा अर्थ केल्यास बुद्धि निश्चयलिङ्ग होईल; निश्चय किंवा अध्यवसाय हें बुद्धीचें लक्षण होय (अध्यवसायात्मिका बुद्धिः). महान् आत्मा आकाश आहे म्हणजे तो आकाशासारखा निर्मल, निराकार, निरवयव व सर्वव्यापी आहे; उपनिषदांत महान् आत्म्याला आकाश अनेकदां म्हटलें आहे; पण पुढील खंडांतील आकाश व प्रस्तुत आकाश ह्यांचे अर्थ अगदीं भिन्न आहेत. ह्या खंडांतील संस्कृत बरेच अशुद्ध किंवा अपभ्रष्ट आहे.

खंड ४ था.

आकाशगुणः शब्दः । आकाशात् वायुः द्विगुणः स्पर्शेन । वायोः ज्योतिः त्रिगुणं रूपेण । ज्योतिषः आपः चतुर्गुणाः रसेन । अद्भ्यः पृथिवी पञ्चगुणा गन्धेन । पृथिव्याः भूतग्रामस्थावरजङ्गमाः

शब्द हा आकाशाचा गुण आहे. आकाशापासून वायु उत्पन्न झाल्यानें त्यांत आकाशाचा शब्दगुण येतो व स्वतःच्या स्पर्शगुणानें त्याच्यांत दोन गुण असतात. ज्योति म्हणजे अग्नि; हा वायूपासून उत्पन्न होतो; वायूचे दोन गुण व त्याचा स्वतःचा रूपगुण ह्यानें तो त्रिगुण होतो. ज्योतीपासून जल; जलाचा स्वतःचा गुण रस; ज्योतीचे तीन गुण व रस ह्यांनीं जल चतुर्गुण. जलापासून पृथिवी; पृथिवीचा गुण

गंध; जलाचे चार गुण व गंध ह्यामुळे पृथिवी पंचगुण. असें हें सांख्य मत आहे. वैशेषिकांच्या मते शब्द हा आकाशाचाच गुण आहे; वायूचा स्पर्श हा एकच गुण; अग्नीचे गुण स्पर्श व रूप; जलाचे स्पर्श, रूप व रस; पृथिवीचे स्पर्श, रूप, रस व गंध. भूतप्राणाः स्थावरजङ्गमाः असें पाहिजे; भूतानां प्राणाः = वस्तूंचे संघ; हे संघ जंगम व स्थावर असतात; ते पृथिवीपासून उत्पन्न होतात.

तदेतत् अहर्युगसहस्रं जागर्ति । तस्यान्ने सुषुप्स्यन् अङ्गानि प्रत्याहरति । भूत-
प्राणाः पृथिवीम् अपियन्ति । पृथिवी अपः । आपः ज्योतिषम् । ज्योतिः वायुम् ।
वायुः आकाशम् । आकाशः मनः । मनः विद्याम् । विद्या महान्तमात्मानम् । महान्
आत्मा प्रतिभाम् । प्रतिभा प्रकृतिम् । सा स्वपिति युगसहस्रं रात्रिः । तौ एतौ
अहोरात्रौ अजस्रं परिवर्तते । स कालः तदेतत् अहर् भवति । युगसहस्रपर्यन्तम्
अहर्यत् ब्रह्मणो विदुः । रात्रिं युगसहस्रान्तां तद्दोरात्रविदो जनाः (भगवद्गीता
८।१७) ॥ इति

असें उक्तांत झालेले जग ब्रह्मदेवाचा जो सहस्रयुगपरिमित दिवस त्या दिवसभर जागते म्हणजे जग हजार युगे टिकते; अहर्युगसहस्रं ह्याच्याबद्दल युगसहस्रम् अहर् असें पाहिजे. त्या दिवसाच्या शेवटी म्हणजे सहस्र युगांच्या शेवटी निजण्याच्या इच्छेने (सुषुप्स्यन्) जग आपले अवयव आकुंचित करते. निजतांना मनुष्य आपले हातपाय पोटाशी नेतो त्याप्रमाणे जगाचे पसरलेले अवयवही प्रलयकाली आकुंचित म्हणजे एकत्र होतात; सुषुप्स्यन् बद्दल सुषुप्तत् पाहिजे कारण तदेतत् हें नपुंसक आहे; सुषुप्तत् = निजण्याची इच्छा करणारे; सुषुप्स्यन् ह्या भविष्यकालीन विशेषणाचा कांहीं अर्थ होत नाही. यदा संहरते चायं कूर्माऽङ्गानां सर्वशः (भगवद्गीता २।५८). जग आपले अवयव आकुंचित करते म्हणजे प्रलयाला प्रारंभ होतो; प्रलयाचा क्रम पुढील प्रमाणेः—वस्तूंचे स्थावरजंगमात्मक संघ पृथिवीत, पृथिवी जलांत, जल ज्योतीत, ज्योति वायूत, वायु आकाशांत, आकाश मनांत, मन विद्येत, विद्या महानात्म्यांत, महानात्मा प्रतिभेत व प्रतिभा प्रकृतीत जाते. अपि + इ = आंत जाणे; अपि + एति = आंत जाते; अपि यन्ति=आंत जातात; उक्तांतीच्या उलट अपीति; उक्तांति=बाहेर येणे; अपीति (अपि + इति) = आंत जाणे. आपः ज्योतिषं ह्यांतील ज्योतिषं हे ज्योतिः पाहिजे कारण ज्योतिस् शब्द पुष्टिगी नसून नपुंसक आहे. सा स्वपिति युगसहस्रं रात्रिः = ती म्हणजे प्रकृति रात्रभर म्हणजे सहस्रयुगे संपर्यंत निजते; रात्रिः बद्दल रात्रि पाहिजे. तौ एतौ अहोरात्रौ अजस्रं परिवर्तते = अशा प्रकारचे हे दिवस व रात्र सतत एकामागून एक येतात. अहश्च रात्रिश्च अहोरात्रः; रात्राह्वाहाः पुंसि (पा० २।१।२९) ह्या सूत्रावरून अहोरात्र हा पुष्टिगी एकवचनी शब्द असून त्याचा अर्थ दिवस व रात्र मिळून साठ घटिकांचा काल; अहोरात्रौ = साठ घटकांचे दोन काल असा अर्थ होईल; पण लिहिणाऱ्याच्या मनांत तो अर्थ नव्हता. स कालः तदेतत् अहर् भवति = हा जो अहोरात्र काल तो ब्रह्मदेवाचा दिवस होतो; पण हें म्हणणे बरोबर नाही; कारण ब्रह्मदेवाचा दिवस व त्याची रात्र हे भिन्न काल होत; त्या दोहोंना अहर् ही संज्ञा देणे

बरोबर नाही; हें वाक्य गाळलेच पाहिजे. युगसहस्रपर्यन्तं० तेऽहोरात्रविदो जनाः = जे ब्रह्मदेवाचा दिवस सहस्रयुगांचा असतो व त्याची रात्र सहस्रयुगांची असते असें जाणतात ते अहोरात्र जाणणारे लोक होत; एथें यत् बदल ये पाहिजे. प्रकृतेर्महान् ततः अहंकारः तस्माद्गुणश्च षोडशकः । तस्मादपि षोडशकात् पञ्चम्यः पञ्चभूतानि (सांख्य-तत्त्वकौमुदी २२) = प्रकृतीपासून महानात्मा, महानात्म्यापासून अहंकार, अहंकारा-पासून सोळा गुण, त्या सोळा गुणांपासून पंच तन्मात्रे व पंच तन्मात्रांपासून पंच महा-भूत; हा उत्क्रांतिक्रम; ह्याच्या उलट अपीतिक्रम म्हणजे पंच महाभूतें पंच तन्मात्रांत, पंच तन्मात्रा सोळा गुणांत, सोळा गुण अहंकारांत, अहंकार महान् आत्म्यांत, महान् आत्मा प्रकृतींत प्रलय पावतो. हा सांख्यशास्त्रांतील क्रम वरील क्रमाहून बराच भिन्न आहे. वर जी उत्क्रांति सांगितली आहे ती आकाशापासून सुरू होते; वायूच्या आधींची उत्क्रांति सांगावयास पाहिजे होती; ती अशी; प्रकृतीपासून प्रतिभा, प्रतिभेपासून महान् आत्मा, महान् आत्म्यापासून विद्या, विद्येपासून मन व मनापासून आकाश; कदाचित् आकाशः मनः० प्रतिभा प्रकृतिम् हें कोणी तरी मागाहून घातलें असेल.

खंड ५ वा.

तं परिवर्तमानम् अन्यः अनुप्रवर्तते

हा अहोरात्रकाल फिरत असतांना म्हणजे दिवसाच्या पाठीमागून रात्र व रात्रीच्या पाठीमागून दिवस असें भ्रमण चालत असतांना त्या भ्रमणाला अनुसरून (अनु) हा दुसरा भ्रमण करतो म्हणजे दिवसां तो जागा असतो व रात्रीं निजतो. उत्क्रांत झालेलें जग हजार युगें अस्तित्वांत असतें व प्रलयकालीं तें प्रकृतींत हजार युगें निजतें. अन्यः कोण? ब्रह्मदेव कीं जीवात्मा कीं दोन्ही? बहुतकरून अन्य म्हणजे ब्रह्मदेव असावा कारण जीवात्मा हजार युगें संसारयात्रा चालवीत नाही व हजार युगें निजत नाही; कदाचित् अन्यः म्हणजे जीवात्म्यांची परंपरा असेल.

स्रष्टा द्रष्टा विभक्ता अतिमात्रः अहम् इति गम्यते

ब्रह्मदेव जग निर्माण करणारा, जगाचा साक्षी, जगाचे निरनिराळे विभाग पाडणारा असून मात्रा म्हणजे माप ह्याच्या पलिकडचा आहे व तोच अहं असा समजला जातो. तो सगळ्यांना मापतो पण त्याला कोणीही मापू शकत नाही (अतिमात्रः) कारण त्याचें काम हजार युगें चालत असतें; मनुष्याची आयुर्मर्यादा त्या मानानें अगदींच अल्प असते. विभक्तातिमात्रः असा समास घेतल्यास विभक्तेभ्यः प्राणिभ्यः अतिमात्रः = पृथक् पृथक् जे प्राणी त्यांच्याहून किती तरी मोठा असा अर्थ होईल. आपल्याला अहं म्हणणारा ब्रह्मदेव हा पहिला व नंतर जीवात्मा.

स मिथ्यादर्शनेदं पापकं महाभूतेषु

ह्या शब्दांचा अर्थ करतां येत नाही; स मिथ्यादर्शनेन इदं पापकं शरीरं महाभूतेषु लब्धवान् = तो जीवात्मा अविद्येमुळें पंचमहाभूतांनीं बनविलेले हें पापी

शरीर मिळवितो म्हणजे अविद्येमुळे जीवात्म्याला शरीरस्थिति भोगावी लागते. सः म्हणजे जीवात्मा असा अर्थ असल्यास वरील वाक्यांतील अन्यः व स्रष्टा द्रष्टा वगैरे जीवात्मा होईल; पण जीवात्म्याला स्रष्टा द्रष्टा वगैरे कसे म्हणता येईल ?

चिरोणु आकाशात् । वायोः प्राणम् । चक्षुश्च वक्तारं च तेजसः । अद्भ्यः स्नेहम् । पृथिव्याः मूर्तिः

जीवात्मा शरीराचे अवयव पुढीलप्रमाणे मिळवितो:-चिरोणु हा शब्द कोठेही सांपडत नाही व त्याचा अर्थ कळत नाही; शरीरांत जी पोकळी असते किंवा जे पोकळ भाग असतात ते आकाशाने भरलेले असतात तेव्हा चिरोणु म्हणजे पोकळी असा अर्थ असेल. जीवात्मा वायूपासून प्राण मिळवितो; प्राण बदल प्राणः हा महाराष्ट्रपाठ अशुद्ध आहे. तो तेजापासून डोळा व जिह्वा म्हणजे वागिंद्रिय मिळवितो, अग्निमुखा वै देवाः=अग्नि हा देवांचे मुख आहे; वाचेला आग्नेयी म्हटले आहे; अग्निर्वाक् भूत्वा मुखं प्राविशत् (ऐत० उप० २।४) = अग्नि वाक् होऊन तोंडांत शिरला; तेव्हा वक्ता म्हणजे वागिंद्रिय. कदाचित् वक्तारं हा शब्द पक्तारं असेल; पक्तारं = अन्नपाचक म्हणजे कोठ्यांतला अग्नि; कोठ्यांतला अग्नि तेजापासूनच उत्पन्न झाला असला पाहिजे. जलापासून (अद्भ्यः) तो शरीरांतला रक्तादि द्रव मिळवितो. पृथिवीपासून तो स्थूल देह मिळवितो; मूर्तिः बदल मूर्तिम् पाहिजे. ह्या सर्व वाक्यांत लेभे किंवा लब्धवान् अध्याहृत. अस्मिन् पञ्चात्मके शरीरे । तत्र यत् कठिनं सा पृथिवी । यत् द्रवं ताः आपः । यत् उष्णं तत् तेजः । यत् संचरति स वायुः । यत् सुषिरं तत् आकाशम् इति (गर्भोपनिषत् २); यत् कठिनं सा पृथिवी (गर्भ०) = पृथिव्याः मूर्तिः (भाष्य); यत् द्रवं ताः आपः (गर्भ०) = अद्भ्यः स्नेहम् (भाष्य); यत् उष्णं तत् तेजः (गर्भ०) हे चक्षुश्च वक्तारं च तेजसः (भाष्य) ह्याच्याशी जुळत नाही; यत् संचरति स वायुः (गर्भ०) = वायोः प्राणः (भाष्य); यत् सुषिरं तत् आकाशं (गर्भ०) = चिरोणु आकाशात् (भाष्य).

पार्थिवान् तु अष्टौ गुणान् विद्यात् त्रीन् मातृतः त्रीन् पितृतः । अस्थिस्नायु-मज्जानः पितृतः । त्वङ्मांसशोणितानि मातृतः । अन्नं पानम् इति अष्टौ

शरीरांतले जे आठ पार्थिव गुण किंवा पार्थिव द्रव्ये तीं तो पुढीलप्रमाणे मिळवितो:-अस्थि, स्नायु व मज्जा हीं वापापासून; त्वचा, मांस व रक्त हीं आईपासून; हांखेरीज अन्न व पान हीं तो स्वतः मिळवितो; अशीं तीं आठ द्रव्ये होत. अस्थि स्नायुश्च मज्जा च जानीमः पितृतो द्विज । त्वङ्मांसशोणितश्चेति मातृजान्यपि शुश्रुम (महाभा० शांति० ३०५।५-६); ह्या श्लोकांत अन्न व पान नाहीत. गर्भस्य केशश्मश्रुलोमास्थिन्खदन्तसिरास्नायुधमनीरेतःप्रभृतीनि स्थिराणि पितृजानि । मांसशोणितमेदोमज्जहृन्नाभियकृत्प्लीहान्त्रगुदप्रभृतीनि मृदूनि मातृजानि (सुश्रुतसंहिता); ह्या यादींत मज्जा आईपासून मिळते असे म्हटले आहे.

सः अयं पुरुषः सर्वमयः सर्वज्ञानोऽपि क्लृप्तः

ह्याप्रमाणे हा पुरुष सर्व पंच महाभूतांचा बनविला असून (सर्वमयः) सर्व

ज्ञानानेही भरलेला असा केला आहे (बल्लभः). पंच महाभूतांपासून जें जग निर्माण झालें आहे तें सर्व मनुष्याच्या शरीरांत आहे म्हणजे मनुष्य हा एक लहानसें जगच आहे; मूलतः जीवात्मा हा महानात्मा असल्याकारणानें तो सर्वज्ञ आहेच; तथापि ती त्याची सर्वज्ञता मी शरीरी आहे ह्या मिथ्याभासानें लुप्त झालेली असते. सर्वज्ञानः अपि हे शब्द एथें आवश्यक नाहींत; कारण शरीर कसें बनतें एवढेंच ह्या प्रकरणांत सांगितलें आहे.

खंड ६ वा.

स यदि अनुरुध्यते तत् भवति । यदि धर्मः अनुरुध्यते तत् देवः भवति । यदि ज्ञानम् अनुरुध्यते तत् अमृतः भवति । यदि कामम् अनुरुध्यते संच्यवते । इमां योनिं संदध्यात्

यदि = यत्; मनुष्य ज्याची इच्छा करतो तें तो होतो; अनो रुध कामे (धा० ४।६८); अनु + रुध् = इच्छा करणें. त्याला धर्माची इच्छा असेल म्हणजे जर तो धर्माकडे लक्ष देईल तर तो देव होईल; धर्मः बद्दल धर्म पाहिजे. जर तो ज्ञानाच्या पाठीमागे लागेल तर तो अमर होईल; पण जर कामवासनेच्या पाठीमागे लागेल तर तो पूर्णपणें पतित होईल; असा पतित झालेला मनुष्य स्त्रीयोनीचा आश्रय करील म्हणजे पुढील सांगितलेलें गर्भरूप (योनिं) धारण करील.

तत् इदम् अत्र मतम् । श्लेष्मा रेतसः संभवति । श्लेष्मणः रसः । रसात् शोणितम् । शोणितात् मांसम् । मांसात् मेदः । मेदसः स्नाया । स्नायः अस्थीनि । अस्थिभ्यः मज्जा । मज्जातः रेतः

गर्भासंबंधानें पुढीलप्रमाणें मत आहे. रेतोपासून श्लेष्म, श्लेष्मापासून रस, रसापासून रक्त, रक्तापासून मांस, मांसापासून मेद, मेदापासून स्नायु, स्नायूपासून अस्थि, अस्थीपासून मज्जा व मज्जेपासून रेत उत्पन्न होतें. गर्भोपनिषदांत श्लेष्मा रेतसः संभवति । श्लेष्मणो रसः नाहीं. श्लेष्मा रस वगैरे शब्द एथें पारिभाषिक होत; एथें त्याचा नेहमीचा अर्थ नसून आयुर्वेदीय अर्थ आहे.

तत् इदं यौनौ रेतः सिक्तं पुरुषः संभवति । शुक्रातिरेके पुमान् भवति । शोणितातिरेके स्त्री भवति । द्वाभ्यां समेन नपुंसकः भवति । शुक्लेण भिन्नेन यमः भवति शुक्रशोणितसंयोगात् मातृपितृसंयोगाच्च

हें रेत योनींत पडल्यानें पुरुष म्हणजे मनुष्य उत्पन्न होतो; पुरुषाचें शुक्र जर स्त्रीशोणितापेक्षा जास्त असेल तर पुरुष जन्मास येतो; स्त्रीशोणित जास्त असेल तर स्त्री; दोन्ही सारखीं असतील तर नपुंसक; एथें समेन बद्दल समाभ्यां पाहिजे. शुक्राचे दोन भाग झाल्यास जुळीं होतात; शुक्रभिन्नेन हा महाराष्ट्रपाठ अशुद्ध आहे. शुक्र व शोणित ह्यांचा संयोग झाल्यानें म्हणजे माता व पिता ह्यांचा संयोग झाल्यानें (मनुष्य जन्मास येतो); ह्या शब्दांचा आधींच्या वाक्यांशीं काहीं संबंध दिसत नाहीं; शुक्र-
नि. मा. १३८

शोणितसंयोगात् म्हटल्यावर मातृपितृसंयोगात् हें घालण्याची आवश्यकता नाही; च नको आहे; शुक्रशोणितसंयोगात् पुरुषः संभवति किंवा मातृपितृसंयोगात् पुरुषः संभवति असें एकच वाक्य घातलें असतां चालेल; पण त्याचीही आवश्यकता नाही. शुक्रातिरेके पुमान् भवति (भाष्य) = पितृ रेतोतिरिक्तात् पुरुषो भवति (गर्भ०). शोणितातिरेके स्त्री भवति (भाष्य) = मातृ रेतोतिरिक्तात् स्त्रियो भवन्ति (गर्भ०). द्वाभ्यां समेन नपुंसकः भवति (भाष्य) = उभयोर्बीजतुल्यत्वात् नपुंसको भवति (गर्भ०). शुक्लेण भिन्नेन यमः भवति (भाष्य) = अन्योन्यवायुपरिपीडितानां शुक्रद्वये स्त्रिया योन्या युग्मा जायन्ते (गर्भ०).

तत् कथम् इदं शरीरं परं संयम्यते । सौम्यः भवति । एकरात्रोषितं कललं भवति । पञ्चरात्रात् बुद्बुदाः । सप्तरात्रात् पेशी । द्विसप्तरात्रात् अर्बुदः । पञ्चविंशतिरात्रस्वस्थितः घनः भवति । मासमात्रात् कठिनः भवति । द्विमासाभ्यन्तरे शिरः संपद्यते । मासत्रयेण ग्रीवाव्यादेशः । मासचतुष्केण त्वग्व्यादेशः । पञ्चमे मासे नखरोमव्यादेशः । षष्ठे मुखनासिकाक्षि श्रोत्रं च संभवति । सप्तमे चलनसमर्थः भवति । अष्टमे बुद्ध्या अध्यवस्यति । नवमे सर्वाङ्गसंपूर्णः भवति

हें शरीर अतिशय (परं) कसें एकत्र होतें म्हणजे बनतें ? शुक्र व शोणित पातळ असतांना त्यांच्यापासून घट्ट देह कसा निर्माण होतो ? सौम्यः बदल आग्नेयः सौम्यश्च असें पाहिजे कारण गर्भ नुसता सौम्य नाही असें सुश्रुत म्हणतो; सुश्रुतः— स्त्रीपुंसयोः संयोगे वायुः शरीरात् तेजः उदीरयति । ततः तेजोऽनिलसंनिपातात् शुक्रं च्युतं सत् योनिम् अभिप्रतिपद्यते । संसृज्यते च आर्तवेन । ततः अग्निसोमसंयोगात् संसृज्यमाने गर्भाशयम् अनुप्रतिपद्यते = स्त्री व पुरुष ह्यांचा संयोग झाला असतांना वायु शरीरांतलें तेज वर उचलतो; नंतर तेज वायूशीं मिसळल्यावर शुक्र होऊन योनीत पडतें व लगेच आर्तवाशीं म्हणजे स्त्रीशोणिताशीं एकजीव होतें; ह्याप्रमाणें अग्नि व सोम ह्यांच्या संयोगानें एकत्र झालेलीं शुक्र व शोणित गर्भाशयांत जातात. अग्नीपासून पुरुषाचें रेत व सोमापासून म्हणजे चंद्रापासून स्त्रीचें शोणित उत्पन्न होतें असें सुश्रुताचें मत असावें. सौम्यः भवति हे शब्द मातृपितृसंयोगात् ह्याच्यानंतर पाहिजेत. हें मिश्रण एक रात्रभर तसेंच राहिल्यानें कलल बनतें; पांच रात्रीनंतर त्याचे बुद्बुद म्हणजे बुद्बुदे होतात; सात रात्रीनंतर पेशी बनते; चौदा रात्रीनंतर अर्बुद होतो. पंचविंशतिरात्रः हा महाराष्ट्रपाठ अशुद्ध आहे; पंचविंशतिरात्रं स्वस्थितः पञ्चविंशतिरात्रस्वस्थितः; स्त्रीच्या उदरांत पंचवीस रात्र राहिलेल्या रेताला पिंडावस्था प्राप्त होते. कललं त्वेकरात्रेण पञ्चरात्रेण बुद्बुदम् (कपिलगीता ८।२). महिन्यानें गर्भ कठीण होतो; दोन महिन्यांच्या आंत डोकें तयार होतें; तीन महिन्यांनीं मानेचा व्यादेश तयार होतो; व्यादेश शब्द आपट्यांच्या कोशांत नाही; व्यादेश = परिणति ? दोन महिन्यांनीं डोकें तयार होतें असें म्हटलें आहे; तेव्हा मानेसहित डोकें तयार झालें पाहिजे; कदाचित् डोक्याचा खालचा भाग लांबट होऊन

स्याची मान बनते असें म्हणावयाचें असेल. चार महिन्यांनीं गर्भावर त्वचा तयार होते; पांच महिन्यांनीं नखें व लव तयार होतात; सहाव्या महिन्यांत तोंड, नाक, डोळे व कान तयार होतात; सातव्या महिन्यांत गर्भ हलण्याला समर्थ होतो; आठव्या महिन्यांत बुद्धीच्या सामर्थ्यानें तो निश्चय करू लागतो व नवव्यांत सर्व अवयवांनीं पूर्ण होतो.

एकरात्रोषितं कललं भवति (भाष्य)=एकरात्रोषितं कलिलं भवति (गर्भ०). पञ्चरात्रात् बुद्बुदाः (भाष्य)। सतरात्रोषितं बुद्बुदम् (गर्भ०). सतरात्रात् पेशी। द्विसतरात्रात् अर्बुदः (भाष्य); हा मजकूर गर्भोपनिषदांत नाहीं. पञ्चविंशतिरात्रस्वस्थितः घनः भवति (भाष्य)। अर्धमासाभ्यन्तरे पिण्डः भवति (गर्भ०). मासमात्रात् कठिनः भवति (भाष्य)। मासाभ्यंतरेण कठिनः भवति (गर्भ०). द्विमासाभ्यंतरे शिरः संपद्यते (भाष्य)। मासद्वयेन शिरः कुरुते (गर्भ०). मासत्रयेण ग्रीवाव्यादेशः (भाष्य)। मासत्रयेण पादप्रदेशो भवति (गर्भ०). मासचतुष्केण त्वग्व्यादेशः (भाष्य)। अथ चतुर्थे मासे अङ्गुल्यजठरकटिप्रदेशो भवति (गर्भ०). पञ्चमे मासे नखरोमव्यादेशः (भाष्य)। पञ्चमे मासे पृष्ठवंशः भवति (गर्भ०). षष्ठे मुखनासिकाक्षि श्रोत्रं च संभवति (भाष्य)। षष्ठे मासे नासाक्षिणी श्रोत्राणि भवन्ति (गर्भ०). सप्तमे चलनसमर्थः भवति (भाष्य) = सप्तमे मासे जीवनसंयुक्तः भवति (गर्भ०). अष्टमे बुद्ध्या अध्यवस्यति। नवमे सर्वाङ्गसंपूर्णः भवति (भाष्य)। अष्टमे मासे सर्वसंपूर्णो भवति (गर्भ०); पण सात आठ वाक्यानंतर नवमे मासि सर्वलक्षणसंपूर्णो भवति। पूर्वजातीः स्मरति। कृताकृतं च कर्म भवति। शुभाशुभं च कर्म विन्दति (=नवव्या महिन्यांत मनुष्य सर्व ज्ञानलक्षणांनीं युक्त होतो; पूर्वाच्या सर्व जन्मांचें, केलेल्या व न केलेल्या कर्मांचें व चांगल्या वाईट कृत्यांचें स्मरण होतें) असें आहे; कृताकृतं च कर्म भवति। शुभाशुभं च कर्म विन्दति ह्याचा अर्थ कळत नाहीं; कदाचित् मी केलेलाच अर्थ असेल. भाष्यांत व गर्भोपनिषदांत थोडेसें साम्य व बराचसा फरक आहे हें बरील तुलनेवरून स्पष्ट होतें.

मृतश्चाहं पुनर्जातो जातश्चाहं पुनर्मृतः। नानायोनिसहस्राणि मयोषितानि यानि वै ॥ आहारा विविधा भुक्ताः पीता नानाविधाः स्तनाः। मातरो विविधा दृष्टाः पितरः सुहृदस्तथा ॥ अवाङ्मुखः पीडयमानो जन्तुश्चैव समन्वितः। सांख्यं योगं समभ्यस्येत् पुरुषं वा पञ्चविंशकम् ॥ इति

मेलेला मी पुन्हां जन्मतों व जन्मलेला पुन्हां मरतो; हजारों योनींत मीं वास केला आहे; मीं नानाप्रकारचे आहार भोगिले आहेत व नानाप्रकारचे स्तन चोखले आहेत; पुष्कळ आया पाहिल्या आहेत; त्याप्रमाणें पुष्कळ बाप व मित्रही पाहिले आहेत; योनींतून बाहेर पडताना खालीं डोकें असलेला व त्यामुळे अतिशय पीडिलेला प्राणी (जन्तुः) जन्मभर दुःखानें युक्त असतो (समन्वितः); म्हणून त्यानें सांख्य व योग ह्यांचा अभ्यास करावा; त्याप्रमाणें सांख्य व योग ह्यांतील पुरुषनांवाचें जें पंचविंशतें तत्त्व त्याचा अभ्यास करावा. दुसऱ्या ओळींतील यानि वै व चवथींतील सुहृदस्तथा हे शब्द अक्षर-

पूर्तीसाठीं घातले आहेत; वा (ओळ सहा) ह्यानें ह्दोभंग झाला आहे. मूलप्रकृति/विकृतिः महदाद्याः प्रकृतिविकृतयः सप्त । षोडशकश्च विकारो न विकृतिः न प्रकृतिः पुरुषः = प्रकृति, महत्, अहंकार, पंच तन्मात्रा, पंच महाभूते, दहा इंद्रिये, मन व पुरुष अशी सांख्य व योग ह्या शाखांत २५ तत्त्वे आहेत. द्विर्द्वादशेभ्यः तत्त्वैभ्यः ख्यातः यः पञ्चविंशकः । पुरुषो निष्क्रियश्चैव ज्ञानदृश्यश्च कथ्यते (महाभा० शान्ति० ३३९। २४) व अहं हि पुरुषो ज्ञेयः निष्क्रियः पञ्चविंशकः (४३) ह्या श्लोकांत चोर्वीस तत्त्वांहून भिन्न जो पुरुष त्याला पंचविंसावा म्हटलें आहे. गर्भोपनिषत्— नानायोनिःसहस्राणि दृष्ट्वा चैव ततो मया । आहारा विविधा मुक्ताः पीताश्च विविधाः स्तनाः ॥ जातस्यैव मृतस्यैव जन्म चैव पुनः पुनः । अहो दुःखोदधौ मग्नो न पश्यामि प्रतिक्रियाम् ॥ यदि योन्यां प्रमुञ्चामि सांख्यं योगं वा समाश्रये । ह्या श्लोकांतील ओळींचा क्रम भाष्यांतील ओळींच्या क्रमाहून भिन्न आहे व पुरुष पञ्चविंशकं समभ्यस्येत् ह्याबद्दल तं प्रपद्ये नारायणं भगवन्तं नारायणं देवं असे शब्द आहेत.

ततश्च दशमे मासे प्रजायते । जातश्च वायुना स्पृष्टः न स्मरति जन्ममरणे । अन्ते च शुभाशुभं कर्म । एतत् शरीरस्य प्रामाण्यम्

नंतर तो दहाव्या महिन्यांत जन्मतो. ततश्च दशमे मासे प्रजायते हे शब्द नवमे सर्वाङ्गसंपूर्णो भवति (पान १०९९ ओळ १७) ह्यानंतर घालावयास पाहिजेत. जन्मलेल्याला (म्हणजे योनींतून बाहेर पडलेल्याला) त्याला वायूचा स्पर्श होतांच जन्म व मरण ह्यांचें स्मरण रहात नाही; म्हणजे आपण अनेकदा जन्मलों व अनेकदां मेलों ह्याचें त्याला भान रहात नाही; शेवटीं (अन्ते) तो चांगलींवाईट केलेलीं कर्मेही विसरतो; मातेच्या उदरांत असतांना त्याला हें सर्व ज्ञान व स्मरण होतें असें नवमे मासि सर्वलक्षणसंपूर्णो भवति वगैरे गर्भोपनिषदांतील शब्दांत म्हटलें आहे. जन्तुः स्त्रीयोनिशतं योनिद्वारि संप्राप्ते यन्त्रेणापीड्यमानो महता दुःखेन जातमात्रस्तु वैष्णवेन वायुना संस्पृश्य तदा न स्मरति जन्ममरणं न च कर्म शुभाशुभम् (गर्भोपनिषत्); योनिद्वारि संप्राप्ते यन्त्रेणापीड्यमानः व भाष्यांतील अवाङ्मुखः पीड्यमानः ह्यांचा अर्थ एकच; जन्तु जेव्हां योनीच्या द्वाराशीं येतो तेव्हां तो यत्रांत सांपडल्यासारखा होऊन त्याला अतीशय वेदना होतात; भाष्यांतील वायुना बद्दल उपनिषदांत वैष्णवेन वायुना असे शब्द आहेत. वर जे गर्भोपनिषदांतील उतारे दिले आहेत त्यांचा भाष्याशीं बराच निकट संबंध दिसतो; तथापि दोहोंत बराच भेद आहे; भाष्य एकाद्या पुरातन गर्भोपनिषदासारख्या ग्रंथावर आधारलेलें असावें; कदाचित् भाष्यासारखें अगदीं पुरातन असें गर्भोपनिषत् असेल; त्यांत अपभ्रंश व नानाप्रकारचे बदल होऊन हल्लींचें गर्भोपनिषत् अस्तित्वांत आलें असेल; हल्लींच्या गर्भोपनिषदाची भाषा फार अशुद्ध असून रचनाही वेडीवाकडी आहे; वैद्यकशास्त्राच्या दृष्टीनें त्यांत जे फरक दिसतात ते नवीन वैद्यकग्रंथांना अनुसरून केले असतील. एतत् शरीरस्य प्रामाण्यं = शरीराचें वजन, माप वगैरे हें आहे म्हणजे तें पुढील खंडांत दिलें आहे; एथें प्रामाण्य ह्याचा अर्थ प्रमाणांनीं सिद्ध करणें असा नसून वजन,

माप, संख्या असा आहे; पुढील खंडांत शरीरांतील भागांचें वजन व संख्या दिली आहे. हें प्रकरण सांख्ये योगं समन्यस्येत् पुरुषं वा पञ्चविंशकं ह्यानंतर अप्रस्तुत होय; कारण यापुढें शरीराचा विचार करावयाचा नसून मनुष्य जन्ममरणाच्या अधीन का होतो हें सांगितलें पाहिजे व तें तें विद्याकर्मणी समन्वारभेते एषपासून सांगितलें आहे (पान ११०२ ओळ ८). ह्या शरीरसंबंधी प्रकरणाला कोणतें स्थल योग्य तें सांगता येत नाही; मातेच्या उदरांत गर्भ वाढतो व नंतर मनुष्य जन्मतो; ह्यानंतरही तें घालता येत नाही; तेव्हां तें गाळावयास पाहिजे; गाळल्यानें कोणत्याही प्रकारची अर्थ-हानि होणार नाही; उलट संदर्भ सुसंगत होईल.

खंड ७ वा.

अष्टोत्तरं संधिशतम् । अष्टाकपालं शिरः संपद्यते । षोडश वपा पलानि । नव स्नायुशतानि । सप्तशतं पुरुषस्य मर्मणाम् । अर्धचतस्रः रोमाणि कोट्यः । हृदयं हि अष्ट कपालानि । द्वादश कपालानि जिह्वा । वृषणौ हि अष्ट सुवर्णौ । तथा उपस्थगुदपायु । एतत् मूत्रपुरीषं कस्मात् । आहारपानसिक्तत्वात् । अनुपचितकर्माणौ अन्योन्यं जायेते इति

अष्टोत्तरं संधिशतं = शरीरांतील सांध्यांची संख्या शंभर अधिक आठ म्हणजे १०८ आहे; पण ती गर्भोपनिषदात् १८० (साशीतिकं संधिशतं), चरकांत २०० (द्वे सन्धिशते) व सुश्रुतांत २१० (द्वे दशोत्तरे) अशी सांगितली आहे. अष्टा-कपालं शिरः संपद्यते = डोक्याच्या कवच्या आठ असतात; चतुष्कपालं शिरः (गर्भ०). षोडश वपा पलानि = शरीरांतील चरबी (वपा = मांसजन्यस्नेहः) सोळा पलें म्हणजे चौसष्ट तोळे वजनाची असते; पलं कर्षचतुष्टयं (अमर २।९।८६) = पल म्हणजे चार तोळे. नव स्नायुशतानि = स्नायु ९००; सनवकं स्नायुशतं (गर्भ०) = स्नायु १०९ आहेत. सप्तशतं पुरुषस्य मर्मणां = मनुष्याचीं मर्मस्थानें ७०० आहेत; सप्तो-त्तरं मर्मशतं (गर्भ०) = मर्मस्थानें १०७. अर्धचतस्रः रोमाणि कोट्यः = लवांची संख्या साडेचार कोट. हृदयं हि अष्ट कपालानि येथें पलानिबद्दल कपालानि चुकीनें लिहिलें आहे; हृदयं पलानि अष्टौ (गर्भ०) = हृदयाचें वजन आठ पलें म्हणजे बत्तीस तोळे. द्वादश कपालानि जिह्वा येथेंही पलानिबद्दल कपालानि चुकीनें लिहिलें आहे; द्वादश पला जिह्वा (गर्भ०) = जिभेचें वजन बारा पले म्हणजे अठेचाळीस तोळे. वृषणौ हि अष्ट सुवर्णौ = अंडकुल्यांचें वजन आठ तोळे; प्रत्येक अंडकुलीचें कीं दोन्हीचें ? सुवर्णौ बद्दल सुपर्णौ हा महाराष्ट्रपाठ अशुद्ध आहे. तथा उपस्थगुदपायु = तितक्याच वजनाचें उपस्थ म्हणजे पुरुषाचें लिङ्ग व गुदस्थान; उपस्थ = पुष्टिग व स्त्रीलिङ्ग; गुद व पायु एकच (अमर २।९।७३); भाष्याच्या वेळीं गुद व पायु हीं निराळ्या अवयवांचीं नांवे होती कीं काय ? उपस्थं च गुदं च पायुश्च उपस्थगुदपायु असा समाहारद्वंद्व केला आहे; स्त्रीयोनि व गुदस्थान ह्यांचें वजन कसें करता येईल !

एतत् मूत्रपुरीषं कस्मात् = मूत व गू हीं कशीं उत्पन्न होतात ? मूत्रं च पुरीषं च मूत्र-
पुरीषम्. आहारपानसिक्तत्वात् = आहारस्य पानेन सिक्तत्वात् = अन्न पाण्यानें मिज-
विल्यानें; जेवतांना किंवा जेवल्यावर मनुष्य पाणी पितो त्यामुळें गू व मूत तयार होतें;
मूत्रपुरीषम् आहारपरिमाणात् (गर्भ०) = खाण्याच्या परिमाणावर मूत व गू ह्यांचें परि-
माण अवलंबून असतें. अनुपचितकर्माणौ अन्योन्यं जायेते इति = ज्यांचें कर्म वाढ-
लेलें नसतें असे दोघेजण जन्मास येतात म्हणून; अन्योन्यं ? पण हे दोघेजण कोण ?
हें वाक्य एथें असंबद्ध आहे.

तं विद्याकर्मणी समन्वारभेते पूर्वप्रज्ञा च (बृह० उप० ४।१२) । महति अज्ञान-
तमसि भ्रमो जरामरणक्षुत्पिपासाशोकक्रोधलोभमोहमदभयमत्सरहर्षविषादेर्ष्या-
सूयात्मकैः द्वन्द्वैः अभिभूयमानः सः अस्मदार्जवं जवीभावानां तन्निर्मुच्यते । सः
अस्मात् पापात् महाभूमिकावत् शरीरात् निमेषमात्रैः प्रकृत्य प्रकृतिरधिपरीत्य
तैजसं शरीरं कृत्वा कर्मणः अनुरूपं फलम् अनुभूय तस्य संक्षये लोकं प्रतिपद्यते

मरणसमर्थी शरीरांतून बाहेर पडणाऱ्या त्याच्या (तें) म्हणजे आत्म्याच्या पाठो-
पाठ विद्या व कर्म हीं दोन्ही एकत्र होऊन जातात (सम् + अनु + आरभेते) व
पूर्वप्रज्ञाही त्याच्या पाठोपाठ जाते. एथें विद्या ब्रह्मविद्या नसून इहलोकचें ज्ञान असा
त्या शब्दाचा अर्थ आहे; सुरेश्वराचार्यः— विज्ञानं संशयज्ञानं मिथ्याज्ञानमथापि वा । प्रमा-
णतोऽप्रमाणाद्वा सर्वं विद्येति भण्यते (४।४।११२) ॥ संसारकारणध्वंसि यत्तु ज्ञानं
परात्मगम् । तदत्र न परिग्राह्यं सर्वापत्कारणापनुत् (११३) ॥ वाङ्मनःकार्यसाध्यं
च शास्त्रतो यदि बान्यतः । दृष्टादृष्टार्थरूपं यत् तच्च कर्मेति गृह्यते (११४) ॥ कर्मणः
क्रियमाणस्य संस्कारो यो हृदि स्थितः । तत्फलस्य च भुक्तस्य पूर्वप्रज्ञेति सोच्यते
(११८) = विशिष्ट वस्तूचें ज्ञान (विज्ञानं), संशययुक्त ज्ञान, खोटे ज्ञान, प्रत्यक्षादि
प्रमाणांनीं मिळविलेलें ज्ञान व तसें न मिळविलेलें अशा प्रकारच्या सर्व ज्ञानाला एथें विद्या
म्हटली आहे (११२); संसाराचें कारण जी अविद्या तिचें ध्वंस करणारें व सर्व आप-
त्तींचा नाश करणारें जें ब्रह्मज्ञान तें ज्ञान असा विद्या शब्दाचा एथें अर्थ नाही
(११३); वाचा, मन व शरीर ह्यांनीं केलेल्या, शास्त्राला धरून केलेल्या किंवा शास्त्र
सोडून केलेल्या, ज्याचें फल इहलोकीं मिळतें व ज्याचें तसें मिळत नाही म्हणजे पर-
लोकीं मिळतें अशा सर्व व्यापाराला कर्म म्हणतात (११४); केऱ्या जाणाऱ्या
कर्माचा व त्याच्या फलाचा अंतःकरणावर जो संस्कार होतो त्याला पूर्वप्रज्ञा म्हण-
तात (११८). ह्या श्लोकांवरून विद्या = संसारसंबंधी ज्ञान; कर्म = इहलोकीं जें
केलें जातें तें; पूर्वप्रज्ञा = संसारसंबंधी ज्ञानाचा आणि इहलोकीं केल्या जाणाऱ्या
कर्माचा व फलांचा अंतःकरणावर होणारा संस्कार. एक देह सोडून दुसऱ्या देहा-
कडे जाणाऱ्या आत्म्याला ह्या तीन गोष्टी चिकटलेल्या असतात. अज्ञानरूपी महान्
अंधकारांत बुडालेला, जरा, मरण, भूक, तहान्, शोक, क्रोध, लोभ, मोह, मद,
भय, मत्सर, हर्ष, विषाद, ईर्ष्या व असूया अशा द्वंद्वांनीं म्हणजे पीडा करणाऱ्या

अवस्था व भावना ह्यांनीं सतत पीडिलेला (अभिभूयमानः) तो एका शरीरांतून सुटतो (निर्मुच्यते). मग्नो बदल मग्नौ हा महाराष्ट्रपाठ अशुद्ध आहे. अस्मत् आजवें जवीभावानां तत् ह्याचा कांहीं अर्थ होत नाही; ते शब्द प्रक्षिप्त होत. ह्या पापी शरीरांतून क्षणांत (निमेषमात्रैः) बाहेर पडून (प्रक्रम्य) म्हणजे मूलप्रकृतीला (प्रकृति) जाऊन (अधिपरीत्य) व तसें केल्यानें तैजसरूप म्हणजे लिङ्गदेह धारण करून, केलेल्या कर्माचें योग्य फल अनुभवून तें फल संपल्यावर तो पुन्हां इह-लोकीं परत येतो. भूमिका = नटानें घेतलेलें सोंग; महाभूमिका म्हणजे राजा वगैरे-सारक्या मोठ्या पुरुषाचें सोंग; महाभूमिकावत् = जसा नट एका क्षणांत राजाचें सोंग टाकून देऊन दुसरें एकादें सोंग घेतो त्याप्रमाणें; नट जसा निरनिराळीं सोंगें घेतो त्याप्रमाणें आत्मा एकापाठीमागून एक अशीं निरनिराळीं शरीरें धारण करतो; त्यांपैकीं कांहीं राजादिकांचीं शरीरें असतात. आयुष्य कितीही दीर्घ असलें तरी तें क्षणमात्रासारखेंच होय म्हणून निमेषमात्रैः हा शब्द घातला आहे. प्रक्रम्य = भराभर बाहेर पडून. प्रकृतिः अधिपरीत्य हें प्रकृतिम् अधिपरीत्य असें पाहिजे; प्रकृति = शरीराची मूलावस्था; अधिपरीत्य ?

खंड ८ वा.

अथ ये हिंसाम् आश्रित्य विद्याम् उत्सृज्य महत् तपः तेपिरे चिरेण वेदोक्तानि वा कर्माणि कुर्वन्ति ते धूमम् अभिसंभवन्ति । धूमात् रात्रिम् । रात्रेः अपक्षीयमाणपक्षम् । अपक्षीयमाणपक्षात् दक्षिणायनम् । दक्षिणायनात् पितृलोकम् । पितृलोकात् चन्द्रमसम् । चन्द्रमसः वायुम् । वायोः वृष्टिम् । वृष्टेः ओषधयश्च । एतत् भूत्वा तस्य संक्षये पुनरेव इमं लोकं प्रतिपद्यते

जे हिंसेचा आश्रय करून व ब्रह्मज्ञान टाकून कडक (महत्) तप आचरण करतात (तेपिरे) किंवा वेदांत सांगितलेलीं कर्मे चिरकाल करीत राहतात ते धूमाकडे जातात. याज्ञिककर्मांत पशुहिंसा होते व कडक तप करतांना देहाला एका प्रकारची हिंसाच होते; अवियेमुळें हिंसा होते. तेपिरे ह्याबद्दल तपन्ति असें रूप पाहिजे. ते धूमांतून रात्रीकडे, रात्रींतून कृष्णपक्षाकडे (आपक्षीयमाणपक्ष), कृष्णपक्षांतून दक्षिणायनाकडे, दक्षिणायनांतून पितृलोकाकडे, पितृलोकांतून चंद्राकडे, चंद्र सोडून वायूकडे, वायूला सोडून वृष्टीकडे व वृष्टि सोडून ओषधीकडे जातात. ओषधयः बद्दल ओषधीः पाहिजे. एतत् भूत्वा तस्य संक्षये पुनरेव इमं लोकं प्रतिपद्यते = केलेल्या कर्माच्या फलोपभोगाचा (तस्य) क्षय झाल्यावर म्हणजे केलेल्या कर्माचें फल संपल्यावर कर्म करणारा होऊन (एतत् भूत्वा) पुन्हां इहलोकाप्रत येतो. गुर्जरप्रतीत तस्य संक्षये हे शब्द नाहीत व ते प्रस्तुत ठिकाणीं असंबद्ध दिसतात. वृष्टेः ओषधयः ह्यानंतर ओषधि खाल्यानंतर रेत उत्पन्न होते व रेतपासून प्राणी पुन्हां जन्माला येतो असें अधिक पाहिजे; प्रतिपद्यते बद्दल प्रतिपद्यन्ते पाहिजे; कारण

आधीच्या सर्व वाक्यांत बहुवचनी क्रियारूपे आहेत. अथ ये यज्ञेन दानेन तपसा लोकान् जयन्ति ते धूममभिसंभवन्ति । धूमात् रात्रिम् । रात्रेः अपक्षीयमाणपक्षम् । अपक्षीयमाणपक्षात् यान् षण्मासान् दक्षिणा आदित्य एति । मासेभ्यः पितृलोकम् । पितृलोकात् चन्द्रम् । ते चन्द्रं प्राप्य अन्नं भवन्ति । तान् तत्र देवा यथा सोमं राजानम् आप्यायस्व अपक्षीयस्व इत्येवम् एनान् तत्र भक्षयन्ति । तेषां यदा तत्पर्यवेति अथ इममेव आकाशम् अभिनिष्पद्यन्ते । आकाशात् वायुम् । वायोः वृष्टिम् । वृष्टेः पृथिवीम् । ते पृथिवीं प्राप्य अन्नं भवन्ति । ते पुनः पुरुषाग्नौ हूयन्ते । ततो योषाग्नौ जायन्ते । लोकान् प्रत्युत्थायिनस्ते एवमेव अनुपरिवर्तन्ते (बृह० उप० ६।२।१६) = जे यज्ञ, दान व तप करून स्वर्गलोक जिंकतात ते धूम होतात; धूमांतून रात्रीकडे, रात्रींतून कृष्णपक्षाकडे, कृष्णपक्षांतून ज्या सहा महिने आदित्य दक्षिणेकडे जातो त्या सहा महिन्यांकडे, षण्मासांतून पितृलोकाकडे, पितृलोकांतून चंद्राकडे ते जातात; चंद्र लोकांत जाऊन ते अन्न होतात; ज्याप्रमाणें देव वाढत्या व क्षय पावणाऱ्या चंद्राला खातात त्याप्रमाणें ह्यांनाही ते खातात; त्यांनीं केलेल्या अग्निहोत्रादि कर्माचें फल जेव्हां संपतें तेव्हां ते ह्याच आकाशाकडे येतात; आकाशांतून वायूकडे, वायूंतून वृष्टीकडे, वृष्टिद्वारें पृथिवीकडे व पृथिवीवर येऊन ते अन्न होतात; नंतर अन्न झालेल्या त्यांचा पुरुषाग्नीत हवि दिला जातो म्हणजे पुरुष तें अन्न खातात; असें खाल्लें अन्न रेत होऊन स्त्रीच्या अग्नीत म्हणजे स्त्रीयोनीत पडतें व तेथें तें जन्मतें म्हणजे यज्ञदानतप करणारे लोक पुन्हा जन्मास येतात व अशा रीतीनें इहलोकीं जन्मून पुन्हां यज्ञदानतप करूं लागतात. अथ ये इमे ग्रामे इष्टापूर्ते दत्तमित्युपासते ते धूममभिसम्भवन्ति । धूमात् रात्रिम् । रात्रेः अपरपक्षम् । अपरपक्षात् यान् षट् दक्षिणा एति मासान् तान् न एते संवत्सरम् अभिप्राप्नुवन्ति । मासेभ्यः पितृलोकम् । पितृलोकात् आकाशम् । आकाशात् चन्द्रमसम् । एष सोमो राजा । तदेवानाम् अन्नम् । तं देवा भक्षयन्ति । तस्मिन् यावत्संपातम् उषित्वा अथ एतमेव अध्वानं पुनर्निवर्तन्ते यथेतम् आकाशम् । आकाशात् वायुम् । वायुर्भूत्वा धूमो भवति । धूमो भूत्वा अभ्रं भवति । अभ्रं भूत्वा मेघो भवति । मेघो भूत्वा प्रवर्षति । ते इह व्रीहियवाः ओषधिवनस्पतयः तिलमाषाः इति जायन्ते । अतो वै खलु दुर्निष्प्रतरम् । यो यो ह्यनमासि यो रेतः सिञ्चति तद्भूय एव भवति (छा० उप० ५।१०।३-६) = पण गावांत म्हणजे लोकवस्तीत राहून जे गृहस्थ अग्निहोत्रादि वैदिक कर्म (इष्टं), लोकांच्याकरितां विहिरी तळीं बागा वगैरे सोयी करणें (पूर्त) व पूज्य लोकांना द्रव्यसाहाय्य करणें (दत्त) अशा प्रकारची उपासना करतात त्यांना खरें ज्ञान झालें नसल्यामुळें मरणानंतर ते धूम होतात; धूमांतून ते रात्रीत, रात्रींतून कृष्णपक्षाकडे, कृष्णपक्षांतून ज्या सहा महिने सूर्य दक्षिणेकडे जातो त्या सहा महिन्यांकडे जातात; पण पूर्ण संवत्सराकडे म्हणजे उत्तरायणातील सहा महिन्यांकडे ते जात नाहीत (कारण ते महिने ब्रह्मवेत्यांकरितांच राखून ठेवले असतात); दक्षिणायनांतून पितृलोकांकडे, पितृलोकांतून आका-

आकाशाकडे, आकाशातून चंद्राकडे ते जातात; चंद्र हा देवांचें अन्न; तें अन्न देव खातात; तेथें (चंद्रमंडलांत) कर्मफल संपेपर्यंत राहून ते पुन्हां पूर्वाध्याच मार्गानें परत येतात; (चंद्रमंडलांतून) आकाशाकडे व आकाशातून वायूकडे जातात; नंतर क्रमानें धूम अन्न व मेघ होऊन पाऊस पाडतात; पाऊस पाडल्यावर ते ग्रीहिय व ओषधि वन-स्पति तीळ उडीद वगैरेंचीं रूपें घेऊन जन्मतात; अशा जन्मापासून सुटका होणें अशक्य असतें; जो कोणी हें अन्न खातो व रेंताचा साव करतो त्याला अन्नाचेंच रूप प्राप्त होतें. धूमो रात्रिस्तथा कृष्णः षण्मासा दक्षिणायनम् । तत्र चान्द्रमसं ज्योतिर्वीगी प्राप्य निवर्तते (भग० गी० ८।२५) = धूम रात्रि कृष्णपक्ष दक्षिणायनाचे सहा महिने व चंद्रलोक ह्यांकडे योगी क्रमाक्रमानें जाऊन तेथून परत येतो. (१) महत्तपः तेषिरे (भाष्य) । तपसा (बृह०). (२) वेदोक्तानि वा कर्माणि कुर्वन्ति (भाष्य) । यज्ञेन (बृह०). (३) दानेन (बृह०) । ये ग्रामे इष्टापूर्ते दत्तम् इति उपासते (छांदो०). (४) ते धूमम् अभिसंभवन्ति । धूमात् रात्रिम् (तिन्हीमध्ये). (५) रात्रेः अपक्षीयमाणपक्षम् (भाष्य व बृह०) । रात्रेः अपरपक्षम् (छांदो०). (६) अपक्षीयमाणपक्षात् दक्षिणायनम् (भाष्य) । अपक्षीयमाणपक्षात् यान् षण्मासान् दक्षिणा आदित्यः एति (बृह०) । अपरपक्षात् यान् षट् दक्षिणा एति मासान् तान् न एते संवत्सरम् अभिप्राप्नुवन्ति (छांदो०). (७) दक्षिणायनात् पितृलोकम् (भाष्य) । मासेभ्यः पितृलोकम् (बृह० व छांदो०). (८) पितृलोकात् चन्द्रमसम् (भाष्य) । पितृलोकात् चन्द्रं० ते आकाशम् अभिनिष्पद्यन्ते (बृह०) । पितृलोकात् आकाशम् । आकाशात् चन्द्रमसं० यथेतम् आकाशम् (छांदो०). (९) चन्द्रमसो वायुम् (भाष्य) । आकाशात् वायुम् (बृह० व छांदो०). (१०) वायोः वृष्टिम् (भाष्य व बृह०) । वायुर्भूत्वा धूमो भवति० मेघो भूत्वा प्रवर्षति (छांदो०). (११) वृष्टेः ओषधयः (भाष्य) । वृष्टेः पृथिवी० जायन्ते (बृह०) । ते इह० जायन्ते (छांदो०). (१२) एतद्भूत्वा पुनरिमं लोकं प्रतिपद्यते (भाष्य) । लोकान् प्रत्युत्थायिनः ते एवमेव अनुपरिवर्तन्ते (बृह०) । यो यो हि अन्नमत्ति यो रेतः सिञ्चति तद्रूप एव भवति (छांदो०). ह्या तुलनेवरून प्रस्तुत खंडांतील अवतरण अगदीं पहिलें, बृहदारण्यकांतलें नंतरचें व छांदोग्यांतील त्याच्याही नंतरचें असावें; बृहदारण्यकांत व छांदोग्यांत जास्त माहिती दिली आहे; ती कांहींशीं असंबद्ध वाटते. ते चंद्राकडे जाऊन अन्न होतात; ज्याप्रमाणें राजा चंद्राला तूं वाढत जा व कमी होत जा असें म्हणून देव त्याच्या कला वाढवितात व भक्षण करतात त्याप्रमाणें ह्यांनाही ते भक्षण करतात; कारण ते चंद्राशीं एकवटलेले असतात; खाल्यानंतर जें अवशिष्ट राहतें तें ह्या आकाशांत येऊन मिळतें; बृहदारण्यकांतला हा मजकूर जास्त आहे. पितृलोकांतून आकाशांत व आकाशांतून चंद्रांत ते जातात; हा सोम राजा म्हणजे चंद्र देवांचें अन्न होतो; तें अन्न देव खातात; तेथें कर्मफलाचा क्षय होईपर्यंत राहून नंतर खालील मार्गानें ते आकाशाकडे येतात व

ब्रायूचा धूम, धूमाचा अभ्र व अभ्राचा मेघ होऊन मेघांतून पाऊस पडतो; असें छांदोग्यांत आहे. पर्जन्यांतून ते पृथिवीकडे येतात; पृथिवीवर येऊन ते अन्न होतात व त्यांचा पुरुषाग्नीत हवि दिला जातो आणि नंतर स्त्रीरूप अग्नीत ते जन्माला येतात असें बृहदारण्यकांत आहे. प्रस्तुत खंड कोणत्या उपनिषदातून घेतला तें सांगतां येत नाही; त्याच्यामध्ये व बृहदारण्यकांतील वर दिलेल्या उताऱ्यांत बरेच साम्य आहे; छांदोग्योपनिषदांतील उतारा दोहोंहूनही बराच भिन्न आहे.

खंड ९ वा.

अथ ये हिंसामुत्सृज्य विद्यामाश्रित्य महत्तपस्तेपिरे ज्ञानोक्तानि वा कर्माणि कुर्वन्ति ते अर्चिः अभिसंभवन्ति । अर्चिषः अहः । अहः आपूर्यमाणपक्षम् । आपूर्यमाणपक्षात् उदगयनम् । उदगयनात् देवलोकम् । देवलोकात् आदित्यम् । आदित्यात् वैद्युतम् । वैद्युतात् मानसम् । मानसः पुरुषः भूत्वा ब्रह्मलोकमभिसंभवन्ति । ते न पुनरावर्तन्ते

जे हिंसा टाकून व ब्रह्मविद्येचा आश्रय करून मोठे तप आचरण करतात किंवा उपनिषदांत सांगितलेलीं कर्मे करतात ते ज्वालेकडे जातात; ज्वालेतून ते दिवसाकडे, दिवसांतून वाढत्या म्हणजे शुक्ल पक्षाकडे, शुक्लपक्षांतून उत्तरायणाकडे, उत्तरायणांतून देवलोककडे, देवलोकांतून आदित्यमंडळाकडे, आदित्यमंडळांतून विद्युतलोकाकडे, विद्युतलोकांतून मानसलोकाकडे जातात; मानसपुरुष होऊन ते ब्रह्मलोकाप्रत जातात; तेथून ते इहलोकीं परत येत नाहीत. न ते पुनरावर्तन्ते ह्याबद्दल गुर्जरपाठ न तेन पुनरावर्तन्ते असा आहे; तेन = ब्रह्मलोकांतून. महत्तपः तेपिरे हे पूर्वाच्या खंडांतले शब्द प्रस्तुत खंडांतही घातले आहेत; पण पथें ते गाळले पाहिजेत; कारण ब्रह्मवेत्त्याला तप करण्याची आवश्यकताच नसते; कदाचित् हें मानसतप असेल; तपसा ब्रह्म विजिज्ञासस्व तपो ब्रह्म इति (तैत्ति० उप० ३।२।१) व सत्येन लभ्यस्तपसा हि एष आत्मा इति (मुण्डकोप० ३।१।५) ह्या वचनांवरून ब्रह्मवेत्त्याचें तप शारीरिक नसून ज्ञानरूप असतें. मानसः पुरुषः = ज्ञानमय पुरुष; ब्रह्मवेत्त्याचा मार्ग जास्त जास्त प्रकाशमय होतो व शेवटीं तो ज्ञानरूप होऊन ब्रह्मलोकीं कायमचा राहतो. अग्निर्ज्योतिरहः शुक्लः षण्मासा उत्तरायणम् । तत्र प्रयाता गच्छन्ति ब्रह्म ब्रह्मविदो जनाः (भग० ८।२४) = अग्नि ज्योति दिवस शुक्लपक्ष उत्तरायणाचे सहा महिने अशा मार्गानें ब्रह्मवेत्ते ब्रह्माप्रत जातात. ये चामी अरण्ये श्रद्धां सत्यमुपासते ते अर्चिः अभिसंभवन्ति । अर्चिषो अहः । अहः आपूर्यमाणपक्षम् । आपूर्यमाणपक्षात् यान् षण्मासान् उदङ् आदित्य एति । मासेभ्यः देवलोकम् । देवलोकात् आदित्यम् । आदित्यात् वैद्युतम् । तान् वैद्युतान् पुरुषो मानस एत्य ब्रह्मलोकान् गमयति । तेषु ब्रह्मलोकेषु पराः परावतो वसन्ति । तेषां न पुनरावृत्तिः (बृह० उप० ६।२।१५) = जे हे अरण्यांत राहणारे श्रद्धा व सत्य ह्यांची उपासना करतात ते ज्वालेकडे जातात;

ज्वालेंतून दिवसाकडे, दिवसांतून शुक्रपक्षाकडे, शुक्रपक्षांतून ज्या सहा महिने सूर्य उत्तरेकडे जातो (त्या मासांकडे), षण्मासांतून देवलोकाकडे, देवलोकांतून आदित्यमंडलाकडे, आदित्यमंडलांतून विद्युत्लोकाकडे जातात; विद्युत्लोकीं राहणाऱ्या त्यांच्याकडे ब्रह्मलोकीं राहणारा पुरुष (मानसः) येऊन त्यांना ब्रह्मलोकाकडे घेऊन जातो व ब्रह्मलोकीं ते अनंत (पराः) संवत्सरे (परावतः) राहतात; तेथून त्यांना परत यावें लागत नाही. ये च इमे अरण्ये श्रद्धां तप इत्युपासते ते अर्चिषम् अभिसंभवन्ति । अर्चिषो अहः । अहः आपूर्यमाणपक्षम् । आपूर्यमाणपक्षात् यान् षट् उदङ् एति मासान् तान् (छांदो० उप० ५।१०।१) मासेभ्यः संवत्सरम् । संवत्सरात् आदित्यम् । आदित्यात् चन्द्रमसम् । चन्द्रमसो विद्युतम् । तत्पुरुषो मानवः । स एनान् ब्रह्म गमयति । एष देवयानः पन्थाः इति (छांदो० उप० ५।१०।२) = जे हे अरण्यांत राहून श्रद्धा व तप अशा रूपाची उपासना करतात ते ज्वालेंतून दिवसाकडे, दिवसांतून शुक्रपक्षाकडे, शुक्रपक्षांतून ज्या सहा महिन्यांत सूर्य उत्तरेकडे जातो त्या षण्मासांकडे, षण्मासांतून संवत्सराकडे, संवत्सरांतून आदित्यलोकाकडे, आदित्यलोकांतून चन्द्रलोकाकडे, चन्द्रलोकांतून विद्युत्लोकाकडे जातात; तेथें एक मानव पुरुष असतो तो ह्यांना ब्रह्मलोकाकडे घेऊन जातो; हाच देवयान मार्ग होय. (१) अथ ये हिंसामुत्सृज्य० कर्माणि कुर्वन्ति (भाष्य)। ये चामी अरण्ये श्रद्धां सत्यमुपासते (बृह०) । ये च इमे अरण्ये श्रद्धां तप इति उपासते (छांदो०) । (२) ते अर्चिः अभिसंभवन्ति (भाष्य व बृह०) । ते अर्चिषम्-अभिसंभवन्ति (छांदो०) । (३) अर्चिषः अहः । अहः आपूर्यमाणपक्षम् (तिन्ही मध्ये) । (४) आपूर्यमाणपक्षात् उदगयनम् (भाष्य) । आपूर्यमाणपक्षात् यान् षण्मासान् उदङ् आदित्य एति (बृह०) । आपूर्यमाणपक्षात् यान् षट् उदङ् एति मासान् तान् (छांदो०) । (५) उदगयनात् देवलोकम् । देवलोकात् आदित्यम् (भाष्य) । मासेभ्यः देवलोकम् । देवलोकात् आदित्यम् (बृह०) । मासेभ्यः संवत्सरम् । संवत्सरात् आदित्यम् (छांदो०) । (६) आदित्यात् वैद्युतम् (भाष्य व बृह०) । आदित्यात् चन्द्रमसम् । चन्द्रमसो विद्युतम् (छांदो०) । (७) मानसः पुरुषः भूत्वा ब्रह्मलोकम् अभिसंभवन्ति (भाष्य) । तान् वैद्युतान् पुरुषो मानस एव ब्रह्मलोकान् गमयति (बृह०) । तत् पुरुषो मानवः । स एनान् ब्रह्म गमयति । एष देवयानः पन्थाः इति (छांदो०) । (८) ते न पुनरावर्तन्ते (भाष्य) । तेषु ब्रह्मलोकेषु पराः परावतो वसन्ति । तेषां न पुनरावृत्तिः (बृह०) । ह्या तुलनेवरूनही भाष्य पाहिलें ठरतें. आदित्यात् चन्द्रमसम् : चन्द्रमसो विद्युतम् (छांदो०) असें म्हणणें बरोबर नाही; कारण चंद्र वाढणारा व क्षय पावणारा असल्याकारणानें त्याचा निर्देश मागील खंडांत केला आहे व तेथेंच तो योग्य आहे; जे अग्निहोत्रादि कर्मे करतात तेच क्रमानें चंद्रलोकाकडे जातात व तेथें अन्न झालेल्या त्यांना देव खातात; जेव्हां त्यांचें कर्मफल संपतें तेव्हां ते पृथिवीवर येतात; म्हणून आदित्यात् विद्युतं असेंच पाहिजे. मानसः पुरुषः बदल मानवः पुरुषः

(छांदो०) हेही अज्ञानानें लिहिलें गेलें असावें. भाष्यांतील व बृहदारण्यकांतील आठव्या आंकड्यांतील मजकूर छांदोग्यांत नसावा हें आश्चर्यकारक आहे; कदाचित् एष देवयानः पन्थाः इति ह्यांतच आठव्यांतला अर्थ आला असेल.

शिष्टाः दन्दशूकाः यतः इदं न जानन्ति । तस्मात् इदं वेदितव्यम् । अथापि आह ।

अग्निहोत्रादि कर्मे करणारे व ब्रह्मवेत्ते ह्यांच्याहून वेगळे असणारे (शिष्टाः) लोक दंड करणारे प्राणी होतात; कारण त्यांना हा कर्ममार्ग व ज्ञानमार्ग कळत नाही; तशी स्थिति होऊ नये म्हणून ब्रह्म (इदं) जाणलेंच पाहिजे व तसें ऋषि पुढील खंडांत म्हणतो. अथ ये एतौ पन्थानौ न विदुः ते कीटाः पतङ्गाः यदिदं दन्दशूकम् (बृह० उप० ६।२। १६) = ज्यांना हे दोन मार्ग समजत नाहीत ते कीटक, पतंग व दंड करणारे सापासारखे प्राणी होतात. अथ एतयोः पथोः न कतरेणचन तानि इमानि क्षुद्राणि असक्नुदावर्तानि भूतानि भवन्ति । जायस्व म्रियस्व इति एतत् तृतीयं स्थानम् (छांदो० उप० ५।१०।८) = या दोन मार्गांपैकी कोणत्याही मार्गानें जे जात नाहीत ते इहलोकीं असणारे व पुनः पुनः जन्मास येणारे क्षुद्रप्राणी होतात; जन्माला ये, मर हा तिसरा मार्ग अशांचा सारखा चालूं असतो. पण कर्ममार्ग्यालाही पुनर्जन्म व पुनर्मरण भोगावयाचें असतें; फरक एवढाच की कर्ममार्ग्याचें जन्ममरणादि रहाटगाडगें कर्मफल संपल्यावर कायमचें थांबतें; इतरांचें तें कधीही थांबत नाही. आठ व नऊ ह्या खंडांतील मजकूर जसाच्या तसा हल्लीं उपलब्ध असलेल्या कोणत्याही उपनिषदांत सापडत नाही; बृहदारण्यकांतील दिलेले उतारे बरेचसे भाष्यासारखे आहेत; तेव्हां अगदीं पुरातन अशा बृहदारण्यक उपनिषदांतून ह्या खंडांतील मजकूर घेतला असावा; छांदोग्योपनिषदांतील उतारे अगदीं अर्वाचीन असावेत. ह्या खंडांतील मजकूराचा बृहदारण्यकांत थोडा पण छांदोग्यांत जास्त विस्तार केला गेला आहे. उपनिषदांत नवव्यांतला मजकूर आठव्यांतल्या मजकूराच्या आधीं येतो; तुम्ही जर हे दोन मार्ग सोडून इतर मार्गांचा स्वीकार कराल तर तुम्हांला नीच योनि प्राप्त होईल इतकेंच नव्हे तर जन्ममरणाच्या फेऱ्यांतून तुमची कधीही सुटका होणार नाही म्हणून ब्रह्म जाणण्याची खटपट करा असा उपदेश मनावर ठसविण्याकरितां भाष्यांत तो क्रम बदलला असावा.

खंड १० वा.

न तं विदाथ य इमा जजानान्यशुष्माकमन्तरं वभूव । नीहारेण प्रावृता जल्प्या चासुतृप उक्थशासश्चरन्ति (ऋ० सं० १०।८२।७)

न तं विद्यया विदुषः यम् एवं विद्वांसः वदन्ति अक्षरं ब्रह्मणस्पतिम् । अन्यत् शुष्माकम् अन्तरम् । अन्यत् एषाम् अन्तरं वभूव इति । नीहारेण प्रावृताः तमसा । जल्प्या च । असुतृपः उक्थशासः प्राणं सूर्यं यत्पथगामिनः चरन्ति

ऋचेवरील भाष्य फारच दुर्बोध आहे. न तं विद्यया विदुषः हें वाक्य अपूर्ण आहे; विदाथ = विद्य असें क्रियापद पाहिजे; विदुषः विद्य तं न विद्य = तुम्ही ब्रह्मविदाच्या

(विदुषः) विद्येनें त्याला जाणत नाहीं म्हणजे विश्वकर्माविषयीचें तुमचें भलतेंच ज्ञान आहे. यम् एवं विद्वांसः वदन्ति अक्षरं ब्रह्मणस्पतिं = ज्या ब्रह्मणस्पतीविषयीं म्हणजे अक्षर-ब्रह्माविषयीं विद्वान् म्हणजे ब्रह्मवेत्ते असें बोलतात त्याविषयीं तुमची कल्पना भलतीच आहे; एथें ब्रह्मणस्पतिं हा शब्द नको आहे कारण अक्षरं ब्रह्म हे शब्द आधींच आले आहेत; शिवाय सूक्त विश्वकर्मासंबंधीं आहे. अन्यत् युष्माकम् अन्तरम् । अन्यत् एषां अन्तरं बभूव इति = ज्या अर्थी (इति) तुमचें अंतःकरण निराळें आहे व ह्यांचें म्हणजे ब्रह्मवेत्तांचें अंतःकरण निराळें आहे. नीहारेण = तमसा = अविद्येनें; नीहारेण प्रावृताः = अविद्येनें गुरफटलेले. जल्प्या ह्याचा अर्थ दिला नाहीं; जल्प्या च प्रावृताः = आणि वाचालतेनें गुरफटलेले म्हणजे उगाच बडबड करणारे. असुतृपः उक्थशासः प्राणं सूर्यं यत्पथगामिनः चरन्ति = ज्या सूर्याच्या मार्गानें असे लोक जातात ते प्राणाला म्हणजे सूर्याला संतुष्ट करतात व त्याची स्तुतीनीं स्तुति करतात असा काहींतरी अर्थ असावा; असुं प्राणं सूर्यं तर्पयन्ति ते असुतृपः. उक्थैः शासति शंसन्ति ते उक्थशासः. यस्य पथा गामिनः = यत्पथगामिनः = ज्या सूर्याच्या मार्गानें जाणारे. सूर्यं हेंच ब्रह्म असें समजून त्या ब्रह्माची असे लोक उपासना करतात तेव्हां त्यांना सत्य कसे कळेल ?

अविद्वांसः क्षेत्रज्ञम् अनुप्रवदन्ति । अथ अहो विद्वांसः । क्षेत्रज्ञः अनुकल्पते । तस्य तपसा सह अप्रमादम् एति । अथ आप्तव्यः भवति । तेन असंततम् इच्छेत् । तेन सख्यम् इच्छेत् । एष हि सखा श्रेष्ठः संजानाति भूतं भवत् भविष्यत् इति । ज्ञाता कस्मात् । जायते । सखा कस्मात् । सख्यते । सह भूतेन्द्रियैः खे शेते । महाभूतानि सैन्द्रियाणि प्रज्ञया कर्म कारयति इति वा । तस्य तदा आपः प्रतिष्ठा । शीलम् उपशमः । आत्मा ब्रह्म । इति स ब्रह्मभूतः भवति । साक्षिमात्रः व्यवतिष्ठते । अवन्धः ज्ञानकृतः । अथ आत्मनः महतः प्रथमं भूतनामधेयानि अनुकमिष्यामः

अविद्वांसः क्षेत्रज्ञम् अनुप्रवदन्ति = अज्ञ लोक क्षेत्रज्ञाविषयीं म्हणजे जीवात्म्या-विषयींच सारखें (अनु) वाचालपणानें (प्र) बोलत असतात. हा सगळ्या ऋचेचा सारांश आहे. अथ अहो विद्वांसः = आतां त्यांच्या उलट ब्रह्मवेत्ते कसे आहेत तें पाहूं. अहो इति विस्मये (अमर ३।४।१०); अहो यानें विस्मय म्हणजे आश्चर्य दर्शविलें जातें; अज्ञ लोकांना खरें ब्रह्म कळत नाहीं पण विद्वान् पद्मा ब्रह्माची कशी कल्पना करतात ते ! क्षेत्रज्ञः अनुकल्पते हे शब्द एथें असंबद्ध आहेत कारण क्षेत्रज्ञाचा विचार आधींच संपून गेला आहे. तस्य तपसा सह अप्रमादमेति = स्वतपोबलानें (तस्य तपसा सह) विद्वान् विनचूक (अप्रमादं) ब्रह्माकडे जातो (एति). विद्वांसः हा कर्ता बहुवचनी आहे पण एति एकवचनी आहे; तस्य बहुल स्वस्य पाहिजे व सह शब्द नको आहे. अथ आप्तव्यः भवति = म्हणूनच असा विद्वान् मिळविला पाहिजे म्हणजे त्याचीच मैत्री संपादन केली पाहिजे. तेन असंततम् इच्छेत् हें वाक्य समजत नाहीं; असंततं बहुल संगतं शब्द घातल्यास तेन संगतम् इच्छेत् = तेन सख्यम् इच्छेत् = त्याच्या म्हणजे अशा विद्वानाच्या मैत्रीची इच्छा करावी. एषहि

सखा श्रेष्ठः संजानाति भूतं भवत् भविष्यत् इति = त्याच्याशीं सख्य करण्याचें कारण (इति) तो खरोखर (एषहि) सर्व मित्रांत श्रेष्ठ मित्र असून भूत, वर्तमान व भविष्य उत्तम-पणें जाणतो. ज्ञाता कस्मात् । जायतेः = ज्ञाता शब्द कसा झाला ? ज्ञाता शब्द जन् (= उत्पन्न होणें) ह्यापासून; गुर्जरपाठ जानतेः असा आहे; तो जानातेः असा पाहिजे; ज्ञा (= जाणणें) ह्यापासून ज्ञाता; जायतेः ही व्युत्पत्ति खोटी आहे. भाष्यांत किंवा ऋचेंत ज्ञाता शब्द नाही; कदाचित् जानाति ह्या क्रियारूपांतून तो काढावयाचा असेल. सख्य ह्यापासून सखा; सख्य असा धातु संस्कृतांत नाही. सह भूतेन्द्रियैः खे शेते = कारण तो पंच महाभूतें व इंद्रियें ह्यांच्यासह आकाशांत म्हणजे ब्रह्मांत निजतो म्हणजे लीन होतो; ब्रह्मज्ञ ब्रह्माशीं एकवटल्यानें त्याचें पंच महाभूतां-पासून उत्पन्न झालेलें शरीर व इंद्रियें आभासमय होत. ही सखा शब्दाची व्युत्पत्ति होय; सखा = स + खा; स = सः; खा = खे. महाभूतानि सेन्द्रियाणि प्रज्ञया कर्म कारयति इति वा = किंवा सखा इंद्रियांसहित पंच महाभूतांकडून कामें करवून घेतो. तो स्वतः कांहीं करीत नाही; त्यामुळें तो कर्मापासून अलिप्त असतो. ही सखा शब्दाची दुसरी व्युत्पत्ति; स = सह; खा = खानि = इन्द्रियाणि; सखा = सखानि = सेन्द्रियाणि (महाभूतानि). तस्य तदा आपः प्रतिष्ठा । शीलम् उपशमः । आत्मा ब्रह्म । इति स ब्रह्मभूतः भवति । साक्षिमात्रः व्यवतिष्ठते = त्याचें म्हणजे ब्रह्मज्ञाचें जल म्हणजे ब्रह्म हें कायमचें राहण्याचें ठिकाण (प्रतिष्ठा); शांति (उपशमः) हें त्याचें शील म्हणजे स्वभाव; त्याचा आत्मा ब्रह्म; ह्याप्रमाणें तो ब्रह्म झालेला असतो; त्यामुळें ब्रह्मासारखा तो केवळ साक्षी होऊन जगांत राहतो; महाभूतें व इंद्रियें काय करतात हें तो तटस्थपणें पाहत असतो. अवन्धः ज्ञानकृतः = ही संसारबंधनापासून मुक्तता (अवन्धः) ज्ञानानें उत्पन्न केली असते. आतां ह्यापुढें (अथ) महान् आत्म्याचीं नांवें क्रमानें सांगूं. हीं नांवें मूळचीं भूतांचीं म्हणजे पंच महाभूतें व त्यापासून उत्पन्न झालेल्या सर्व सजीव व निर्जीव अशा वस्तूंचीं होत; कारण महान् आत्मा वर्णनातीत असल्यामुळें त्याला कोणतेंच नांव नाही म्हणजे त्याचें वर्णन कोणत्याही नांवानें करता येत नाहीं.

सायणः— न तं विदाथ यः इमाज्जान = हे मनुष्यांनो, जो हे सर्व प्राणी निर्माण करता झाला त्या विश्वकर्माला तुम्ही जाणत नाही; अन्यत् युष्माकम् अन्तरं बभूव = देवदत्त मी, यज्ञदत्त मी असे अहंपदयुक्त वाक्प्रयोग करणारे आम्ही विश्वकर्माला जाणतो असें जर तुम्ही म्हणाल तर तें खोटें आहे; कारण अहं ह्यानें जीवात्मा निर्दिष्ट होतो म्हणून तो विश्वकर्मा नव्हे; अहं हा शब्द ज्या तुम्हां जीवांना लाविला जातो त्या तुमच्या अंतरात्म्यामध्ये (युष्माकम् अन्तरं) जीवात्म्याहून अगदी वेगळें व ज्याचें ज्ञान वेदांताच्या अभ्यासानेंच मिळतें असें विश्वकर्मान् नांवाचें परमतत्त्व आहे; तुम्ही विश्वकर्मा नसून तुमच्या अंतरात्म्यांत विश्वकर्मा आहे; जीवात्मा जसा आम्हांस माहित आहे तसा विश्वकर्मा आम्हांला कां माहित नसावा असें जर तुम्ही

विचाराळ तर ऐका; सध्यां तुम्ही धुक्यासारख्या अज्ञानानें (नीहारेण) आच्छादलेले आहांत (प्रावृताः); धुकें जसें कांहीं वेळ दृष्टीचा व्यापार चालूं देत नाहीं त्याप्रमाणें अज्ञान हें कांहीं वेळ परमतत्त्व जाणूं देत नाहीं; धुकें नाहीसें झाल्यावर जसे दृष्टीला सर्व पदार्थ दिसतात त्याप्रमाणें अज्ञान नाहीसें झाल्यावर तुम्हांला परमतत्त्व ज्ञात होईल; जल्प्या = मी देव आहे, मनुष्य आहे अशा खोट्या जल्पनेनें म्हणजे वलग-नांनीं तुम्ही आच्छादलेले आहांत; तुम्ही कसे तरी आपल्या असूना किंवा प्राणांना तृप्त करणारे (असुतृपः) अहांत म्हणजे केवळ पोट भरणारे अहांत; त्यामुळे तुम्ही परमेश्वरतत्त्वाचा कधीही विचार केला नाही; शिवाय यज्ञांत प्रउग निष्केवल्य वगैरे शब्दें म्हणणारे तुम्ही अहांत (उक्थशासः); म्हणजे तुम्ही ऐहिक व आमुष्मिक भोगांच्या पाठीमागे लागला अहांत; अशा रीतीनें तुम्ही कालक्रमणा करतां (चरन्ति = वर्तन्ते); म्हणूनच तुम्हांला विश्वकर्माचें ज्ञान होत नाही.

अन्तर = जवळचा; त्याच्या उलट पर = दूरचा. न यत् परो नान्तर आदधर्षत् वृषण्वसू । दुःशंसो मर्यो रिपुः (२।४१।८) = हे अश्विनांनो (वृषण्वसू), दूरचा (परः) किंवा जवळचा (अन्तरः) दुष्ट (दुःशंसः) शत्रु (रिपुः) आम्हांला त्रास देणार नाही (न आदधर्षत्) असें करा; रिषो न यत्परो नान्तरः तुतुर्यात् (६।६३।२) = जेणेंकरून (यत्) दूरचा किंवा जवळचा शत्रु (रिषः) आम्हांला त्रास देणार नाही; अर्थः परस्य अन्तरस्य (६।१५।३) = दूरच्या किंवा जवळच्या शत्रूंचे; इन्द्र स्तोममिमं मम कृष्वा युजश्चिदन्तरम् (१।१०।९) = हे इंद्रा, ही माझी स्तुति जवळ कर म्हणजे तिचा स्वीकार कर; अन्तरं कृ=जवळ करणें म्हणजे स्वीकार करणें; इदं वचः पर्जन्याय हृदो अस्तु अन्तरम् (७।११०।५) = ही स्तुति पर्जन्यदेवाच्या हृदयाच्या अंतर्भागीं असो. पहिल्या अर्धाचा अर्थः— ज्यानें हीं सर्व भुवनें उत्पन्न केलीं त्याला तुम्हीं जाणत नाहीं; विश्वकर्माहून दुसरेच कांहीं (अन्यत्) तुमच्या (युष्माकं) अंतःकरणात् (अन्तरं) वास करीत आहे. ज्या अर्थी दुसऱ्याच्या म्हणजे धनादिकाच्या पाठीमागे तुम्ही लागले अहांत त्या अर्थी तुम्हांला विश्वकर्मा कधीही ज्ञात होणार नाही. नीहार शब्द फक्त एथेंच आला आहे म्हणून त्याचा अर्थ करतां येत नाही. त्रातारो देवा अधि वोचता नो मा नो निद्रा ईशत मोत जल्पिः (८।४८।१०) = हे रक्षण करणारे देवांनो, आमचें रक्षण करा (अधि वोचत); निद्रा किंवा जल्पि आमच्यावर सत्ता न चालवो. जल्पि ह्याचा निद्रेसारखाच कांहींतरी अर्थ असावा; कदाचित् जल्पि म्हणजे धनाची धुंदी असा अर्थ असेल व नीहार ह्याचाही तसाच अर्थ असेल. नीहारेण जल्प्या च प्रावृताः = धनाच्या धुंदीनें आच्छादलेले म्हणजे धनाच्या गुंगीत असलेले. असु = धन; असुनीति पहा (पान ८३७). तृप् = पोटभर पिणें; त्वम् अस्य ब्राह्मणात् आतृपत् पिब (१।३०।५) = हे इंद्रा, ह्या ब्राह्मणांनाच्या पात्रानें पोट भरेपर्यंत (आ तृपत्) सोम पी; पिबतं च तृणुतं च (८।३५।७) = हे अश्विनांनो, प्या, पोटभर प्या; अस्य वि पीतिं तृप्तिमश्रुहि (८।८२।६) = हे इंद्रा, सोमपान पोट

भर कर. असुं धनं तृपन्ति ते असुतृपः = पोटभर धन पिणारे म्हणजे अतिशय धन मिळविणारे. उक्थशासः = स्तुति करणारे; येथे देखाव्याकरितां देवांची स्तुति करणारे. दुसऱ्या अर्धाचा अर्थः— वरवर देवांची स्तुति करणारे पण अतिशय धन मिळविणारे व धनाच्या गुंगीत असणारे असे लोक ह्या जगांत संचार करीत असतात (तसे तुम्हीही धनाच्या धुंदीत अहांत; तेव्हां विश्वकर्मा तुम्हाला कसा माहीत असणार ?) असा अर्थ असेल; ऋचा दुर्बोध आहे हें सांगणें नको.

खंड ११ वा.

हंसः (१) । घर्मः (२) । यज्ञः (३) । वेनः (४) । मेघः (५) । कृमिः (६) । भूमिः (७) । विभुः (८) । प्रभुः (९) । शंभुः (१०) । राभुः (११)

हंसाः (१) :—सलिलात् हंस उच्चरन् (पान १०१४ ओळ ९); एष हि खलु आत्मा हंसः (मैत्रा० उप० ६।८); हंसो लेलायते बहिः (श्वेतोप० ३।१८). घर्मः (२) :—उपनिषदांत आत्म्याला घर्म म्हटलें नाहीं; अजस्रो घर्मः (खंड १४।२ पान १०८४). यज्ञः (३) :—त्वं ब्रह्म त्वं यज्ञः त्वं लोकः (बृह० उप० १।५।१७). वेनः (४) :—वेनस्तत्पश्यन् विश्वा भुवनानि विद्वान् (महानारा० २।३). कृमिः (६) :—आत्म्याला कृमि कसें म्हणतां येईल ? भूमिः (७) :—भूमिरापोऽनलो वायुः खं मनो बुद्धिरेव च । अहंकार इतीयं मे भिन्ना प्रकृतिरष्टधा (भग० गी० ७।४). विभुः (८) :—आदिदेवमजं विभूम् (भग० गी० १०।१२). प्रभुः (९) :—लोकस्य सृजति प्रभुः (भग० गी० १।१४); महान् प्रभुर्वै पुरुषः (श्वेतोप० ३।१२). उपनिषदांत आत्म्याला विभु आणि प्रभु अनेकदां म्हटलें आहे. शंभुः (१०) :—एष हि खलु आत्मा शंभुः (मैत्रा० उप० ६।८). राभुः (११) शब्द कोठेही सांपडत नाहीं; कदाचित् शंभुः व आभुः ह्यांचा शंभुराभुः असा संधि असेल; तुच्छेन आभु अपिहितं यदासीत् (ऋ० सं० १।१।२९।३); आ सर्वत्र भवतीति आभुः = व्यापक.

वधकर्मा (१२) । सोमः (१३) । भूतम् (१४) । भुवनम् (१५) । भविष्यत् (१६) । आपः (१७) । महत् (१८) । व्योम (१९) । यज्ञः (२०) । महः (२१)

वधकर्मा (१२) = मारणें हा अर्थ आहे ज्याचा असा; पण आत्मा वधकर्मा म्हणजे काय ? सोमः (१३) :—यान् ते सोम प्राणान् जुहोमि । ये ब्राह्मणाः त्रिसुपर्णं पठन्ति ते सोमं प्राप्नुवन्ति (महानारा० १७।६); यश्च सोमस्तस्मै वो नमोनमः (नृसिंह० उप० ४।३।२९). भूतं (१४) भुवनम् (१५) :—विश्वं भूतं भुवनम् (महानारा० २४); पुरुष एवेदं सर्वं यद् भूतं यच्च माव्यम् (ऋ० सं० १०।९०।२). आपः (१७) :—एष ब्रह्मा० आपो ज्योतिषि (ऐत० उप० ५।३). महत् (१८) :—अस्य महतो भूतस्य निःश्रसितम् (बृह० २।४।११); उपनिषदांत आत्म्याला महत् पुष्कळवेळां म्हटलें आहे. व्योम (१९) :—तदक्षरे परमे व्योमन् (महानारा० १।१).

यशः (२०) :—यशोऽहं भवामि ब्राह्मणानाम् (छांदो० उप० ८।१।११); स ज्ञानं० यश इति । सर्वाण्येतानि प्रज्ञानस्य नामधेयानि भवन्ति (ऐत० उप० ५।१२). महः (२१) :—महः इति ब्रह्म (तैत्ति० उप० १।५।३).

स्वर्णाकम् (२२) । स्मृतीकम् (२३) । स्मृतीकम् (२४) । सतीकम् (२५) । सतीनम् (२६)

पहिले चार शब्द कोठेंही सांपडत नाहींत. सतीनकः = वाटाणा (अमर २।९।१६); आपठ्यांच्या कोशांत सतीनक बदल सतीन आहे. आत्म्याला सतीनः (२६) कोठें म्हटलें आहे ?

गहनम् (२७) । गभीरम् (२८) । गह्वरम् (२९) । कम् (३०) । अन्नम् (३१) । हविः (३२) । सन्न (३३) । सदनम् (३४)

गहनम् (२७) । गभीरं (२८) :—अचिन्त्योऽमूर्तो गभीरो गुप्तोऽनवद्यो घनो गहनो निर्गुणः (मैत्री उप० ७।१). गह्वरं (२९) :—गुद्वाहितं गह्वरेष्ठं पुराणम् (कठोप० १।१०); एथे आत्म्याला गह्वरेष्ठ म्हटलें आहे; आत्म्याला गह्वर म्हटलेलें कोठेंही सांपडत नाहीं. कं (३१) :—कं ब्रह्म । कं० न विजानामि (छांदो० ४।१०।५); प्रनो हि कमीड्यः (महानारा० उप० ६।७). अन्नं (३१) :—अहमन्नम् (तैत्ति० ब्रा० १।८।८ पान १०८७). हविः (३२) :—हविरस्मि नाम (पान १०८४). सन्न (३३) :—विवृतं सन्न नचिकेतसं मन्ये (कठोप० २।१३).

ऋतम् (३५) । योनिः (३६) । ऋतस्य योनिः (३७) । सत्यम् (३८) । नीरम् (३९) । हविः (४०) । रयिः (४१) । सत् (४२) । पूर्णम् (४३) । सर्वम् (४४) । अक्षितम् (४५)

ऋतं (३२) :—ऋतं सत्यं परं ब्रह्म (महानारा० उप० ५।६); अहमस्मि प्रथमजा ऋतस्य (तैत्ति० ब्रा० २।८।८ पान १०८७). योनिः (३६) :—मम योनिर्महत् ब्रह्म (भगवद्गीता १४।३); शिवं प्रशान्तं ब्रह्म योनिम् (कैवल्योपनिषत्). ऋतस्य योनिः (३७) असें अग्नि व सोम ह्यांच्याविषयी ऋग्वेदांत म्हटलें आहे; पण ते आत्म्याविषयी म्हटलेले आढळलें नाहीं. सत्यं (३८) :—तत् सत्यं स आत्मा (छांदो० उप० ६।८।७); सत्यं तु एव विजिज्ञासितव्यम् (छांदो० उप० ७।१६।१); ब्रह्मणो नाम सत्यम् (छांदो० उप० ८।३।१४); सत्यं ज्ञानमनन्तं ब्रह्म (तैत्ति० उप० २।९।९). हविः (४०) दुसऱ्यांदा घालण्याचें कारण नाहीं; गुर्जरप्रतीत हविः नाहीं. रयिः (४१) :—एष वै रयिः आत्मा (छांदो० उप० ५।१६।१). सत् (४२) :—द्वे वाव ब्रह्मणो रूपे सच्च सच्च । न विदुः सति संपद्यामहे (बृह० उप० २।३।१). पूर्णम् (४३) :—ॐ पूर्णमदः पूर्णमिदं पूर्णात् पूर्णमुदच्यते । पूर्णस्य पूर्णमादाय पूर्णमेवावशिष्यते (ईशोपनिषत्). सर्वम् (४४) :—सर्वाय स्वाहा (बृह० उप० २।३।१); सर्वः काश्चित् प्रभुः साक्षी (मैत्री उप० ६।१६); यो वै नृसिंहः यच्च सर्वं तस्मै नि. मा. १४०

नमोनमः (नृसिंह० उप० ९). अक्षितं (४५) :—अक्षितमसि अच्युतमसि (छांदो० उप० ३।१७।६).

बर्हिः (४६) । नाम (४७) । सर्पिः (४८) । अपः (४९) । पवित्रम् (५०) । अमृतम् (५१) । इन्दुः (५२) । हेम (५३) । स्वः (५४) । सर्गाः (५५) । शम्बरम् (५६) । अम्बरम् (५७) । वियत् (५८)

नाम (४७) :—नाम वा ऋग्वेदः० नामै वैतत् । नामोपास्व (छांदो० उप० ७।१।४). पवित्रम् (५०) :—पवित्रं परमं भवान् (भगवद्गीता १०।१२); पवित्रमहम् (अथर्वशिरस्). अमृतम् (५१) :—एतदमृतम् अभयम् एतत् ब्रह्म (छांदो० उप० ४।१।५). इन्दुः (५२) :—एष हि खलु आत्मा इन्दुः (मैत्री उप० ६।८). खः (५४) :—कं ब्रह्म खं ब्रह्मेति कं च तु खं च न विजानामि यद्वाव कं तदेव खं यदेव खं तदेव कं इति (छांदो० उप० ४।१०।५); ह्या उताप्यांत खं नपुंसकलिङ्गी आहे; आत्म्याला खः म्हटलेलें आढळत नाहीं.

व्योम (५९) । बर्हिः (६०) । धन्व (६१) । अन्तरिक्षम् (६२) । आकाशम् (६३) । आपः (६४) । पृथिवी (६५) । भूः (६६) । स्वयम्भूः (६७) । अध्वा (६८) । पुष्करम् (६९) । सगरः (७०) । समुद्रः (७१) । तपः (७२) । तेजः (७३)

व्योम (५९), बर्हिः (६०) व आपः (६४) :— आंकडे १९, ४६ व १७ पहा. आकाशं (६३) :— इमानि भूतानि आकाशात् एव समुत्पद्यन्ते (छांदो० उप० १।९।१); आकाशं आत्मा (तैत्ति० उप० १।७।१); उपनिषदांत आत्म्याला आकाश पुष्कळ वेळां म्हटले आहे. पृथिवी (६५) :— पृथिवी वायुः (ऐत० उप० ५।३). स्वयंभूः (६७) :— पराञ्चि खानि व्यतृणत् स्वयंभूः (कठोप० ३।१); परिभूः स्वयंभूः (ईशोपनिषत् ८). पुष्करं (६९) :— क्षरमहं पुष्करमहं पवित्रमहम् (अथर्वशिरस्). समुद्रः (७१) :—अपरिमितानन्दसमुद्रः० स तत्पदार्थः परमात्मा परं ब्रह्म (सर्वोप० ४). तपः (७२) :—तपो ब्रह्म (तैत्ति० उप० ३।२।१). यद्धि परं तपः तत् दुर्धर्षं० तस्मात् तपसि रमन्ते (महानारा० उप० २।१।२). तेजः (७३) :—अयम् अशरीरः० ब्रह्मैव तेज एव (बृह० उप० ४।४।७); यस्तेजो ब्रह्मेत्युपास्ते (छांदो० उप० ७।१।१२); तेजसा हि तदा संपन्नो भवति (छांदो० उप० ८।६।३).

सिन्धुः (७४) । अर्णवः (७५) । नाभिः (७६) । वृक्षः (७७) । ऊर्ध्वः (७८) । तत् (७९) । यत् (८०) । किम् (८१) । ब्रह्म (८२) । वरेण्यम् (८३) । हंसः (८४) । आत्मा (८५)

नाभिः (७६) :— अमृतस्य नाभिः (तैत्ति० उप० २।८।८ पान १०८७); वृक्षः (७७) :— वृक्ष इव स्तब्धो दिवि तिष्ठत्येकः (महानारा० उप० १०।४ श्लोका० उप० ३।९); एष आत्मा वृक्षासारखा असें म्हटले आहे; आत्म्याला वृक्ष

कोणत्या उपनिषदांत म्हटलें आहे ? तत् (७९) :— तत् त्वम् असि श्वेतकेतो (छांदो० उप० ६।८।७). ब्रह्म (८२) । आत्मा (८५) :— ब्रह्मन् व आत्मन् हे शब्द उपनिषदांत जेथें तेथें आले आहेत. वरेण्यम् (८३) :— एतज्ज्ञानय सदसत् वरेण्यम् (मुण्डकोप० २।२।१). हंसः (८४) :— आंकडा १ पहा.

भवति (८६) । वधन्त्यध्वानम् (८७) । यद्वाहिण्या (८८) । शरीराणि (८९) । अव्ययं च संस्क्रुते (९०) । यज्ञः (९१) । आत्मा (९२) । भवति (९३) । यदेनं तन्वते (९४)

भवति (८६) हें किर्यारूप असल्याकारणानें आत्म्याचें नांव कसें होईल ? आधींचा आत्मा शब्द भवति ह्यासह घेतल्यास आत्मा भवति असें वाक्य होईल; पण आत्मा काय होतो ह्या प्रश्नाचें उत्तर काय ? कदाचित् हंसः आत्मा भवति असें वाक्य असेल; परंतु हंसः शब्द खंडाच्या प्रारंभीच आला आहे; तेव्हां हंस आत्मा आहे असें एथें म्हणण्याचें काहींएक कारण नाही. वधन्ति अध्वानं (८७) एथें वधन्ति हें किर्यारूप अशुद्ध आहे; वधन्ति असें किर्यारूप व्हावयाचेंच नाही कारण हन् ह्याला वध् हा आदेश तृतीयभूतकाली व आशिषि लिङ् ह्यांतच होतो; अर्वाचीन संस्कृतांत वध् असा स्वतंत्र धातु नाही. वधन्ति ह्याचा कर्ता कोण ? हंसाः वधन्ति अध्वानं असे वाक्य असल्यास वधन्ति अध्वानं ही हंस शब्दाची व्युत्पत्ति होईल; तसें असल्यास वधन्ति बदल घनिष्ठ पाहिजे (पान २६५); पण हंस शब्दाची व्युत्पत्ति एथें देण्याचें काहींएक कारण नाही. यद्वाहिण्या (८८) ह्यांतील वाहिण्या शब्दाचा अर्थ मुळींच कळत नाही. आत्म्याला शरीराणि (८९) कसें म्हणतां येईल ? अशरीर शरीरेषु (कठोप० २।२२), अन्तः शरीरे ज्योतिर्मयः (मुण्डकोप० ३।१।५), सूक्ष्मो भूत्वा शरीराणि अधितिष्ठति (अथर्वशिरस् ४), तथा शरीराणि विहाय जीर्णानि (भग० गी० २।२२) ह्या व अशा इतर वाक्यांवरून आत्मा हा शरीर नव्हे हें स्पष्ट आहे. यद्वाहिण्या शरीराणि ह्याच्याबद्दल यत् हिंत्वा शरीराणि असे शब्द घेतल्यास जेव्हां शरीरें सोडून असा त्यांचा अर्थ होईल. अव्ययं संस्क्रुते (९०) :— उपनिषदांत आत्म्याला अव्यय अनेकदां म्हटलें आहे; परंतु अव्ययं संस्क्रुते असें वाक्य कोणत्याही उपनिषदांत नाही; यत् हिंत्वा शरीराणि अव्ययं च संस्क्रुते असें वाक्य असल्यास त्याचा शरीरें टाकून देऊन मनुष्य अव्यय जो आत्मा त्याला संस्क्रुत करतो म्हणजे संसाराच्या दोषांपासून त्याला मुक्त करतो असा अर्थ होईल. यज्ञः (९१) । आत्मा (९२) । भवति (९३) :— आंकडे (३), (८५) व (९२) पहा. यदेनं तन्वते (९४) = जेव्हां ह्याला ताणतात; पण कोण ताणतात व कशाकरितां ताणतात ? मेघः (५), कृमिः (६), वधकर्मा (१२), भविष्यत् (१६), स्वर्णीकं (२२), स्मृतीकं (२३), स्मृतीकं (२४), सतीकं (२५), सतीनं (२६), गह्वरं (२९), सदनं (३४), ऋतस्य योनिः (३७), नीरं (३९), बहिः (४६), सर्पिः (४८), अपः (४९), हेम (५३), खः

(५४), सर्गाः (५५), शम्बरं (५६), अम्बरं (५७), वियत् (५८), धन्व (६१), अन्तरिक्षं (६२), पृथिवी (६५), भूः (६६), अष्वा (६८), सगरः (७०), सिन्धुः (७४), अर्णवः (७५), वृक्षः (७७), ऊर्ध्वः (७८), यत् (८०), किं (८१), भवति (८६) व शरीराणि (८९) हे शब्द आत्म्याला लावलेले आढळत नाहीत. आपः, व्योम व समुद्रः हे ह्या खंडांतील शब्द आत्म्याला लाविले आहेत; तेव्हां आपः ह्याचा पर्याय नीरं, व्योम ह्याचे पर्याय अम्बरं, वियत्, धन्व व अन्तरिक्षं आणि समुद्रः ह्याचे सगरः, सिन्धुः व अर्णवः हे पर्याय ब्रह्मवाचक म्हणून कोणीतरी ह्या खंडांत घातले असावेत. काहीं शब्दांची उगाच पुनरुक्ति केली आहे; काहीं कोणत्याही कोशांत सांपडत नाहीत; खंडाच्या शेवटचीं वाक्ये अशुद्ध व अपुरी असल्याकारणाने दुर्बोध झाली आहेत. ब्रह्मसंबंधाने आणखीही नावे ह्या यादींत घालतां येतील; चित्, आनन्दः, अच्युतं वगैरे नावे घालावयास पाहिजे होती; तिसऱ्या खंडांत ब्रह्मवाचक काहीं नावे आली आहेत; त्यांचाही निर्देश करावयास पाहिजे होता.

अथ एतं महान्तम् आत्मानम् एतानि सूक्तानि एताः ऋचः अनुप्रवदन्ति
पुढें दिलेलीं सूक्ते व पुढें दिलेल्या ऋचा ह्या महान् आत्म्याविषयीं क्रमानें बोलतात म्हणजे त्याचें वर्णन करतात. पण पुढें दिलेल्या ऋचा आहेत सूक्ते नाहीत.

खंड १२ वा.

सोमः पवते जनिता मतीनां जनिता दिवो जनिता पृथिव्याः। जनिताग्नेर्जनिता सूर्यस्य जनितेन्द्रस्य जनितो विष्णोः (ऋ० सं० १।९६।५)

सोमः पवते। सोमः सूर्यः प्रसवनात्। जनिता मतीनां प्रकाशकर्मणाम् आदित्य-रश्मीनाम्। दिवः द्योतनकर्मणाम् आदित्यरश्मीनाम्। पृथिव्याः प्रथनकर्मणाम् आदित्यरश्मीनाम्। अग्नेः गतिकर्मणाम् आदित्यरश्मीनाम्। सूर्यस्य स्वीकरणकर्म-णाम् आदित्यरश्मीनाम्। इन्द्रस्य पेश्वर्यकर्मणाम् आदित्यरश्मीनाम्। विष्णोः व्याप्तिकर्मणाम् आदित्यरश्मीनाम्। इति अधिदैवतम्

सोमः = सूर्यः; सूर्याला सोम म्हणण्याचें कारण तो लोकांना जन्म देतो म्हणजे उठवितो (प्रसवनात्); षूड् प्राणिगर्भविमोचने (धा० २।२१). जनिता बदल जनयिता पाहिजे; जनिता मन्त्रे (पा० ६।४।५३) = जनिता हें रूप वेदांतच असतें. मतीनां = प्रकाशकर्मणाम् आदित्यरश्मीनां = प्रकाशित म्हणजे ज्ञात करणाऱ्या सूर्यकिरणांचा; मन ज्ञाने (धा० ४।७०); मनु अवबोधने (धा० ८।९). दिवः = द्योतनकर्मणाम् आदित्यरश्मीनाम्; द्युत् (=प्रकाशणें) ह्यापासून द्यु. पृथिव्याः = प्रथनकर्मणाम् आदित्य-रश्मीनाम्; प्रथ् पासून पृथिवी. अग्नेः = गतिकर्मणाम् आदित्यरश्मीनाम्; अग कुटिलायां गतौ (धा० १।७९४), अगि गतौ (धा० १।१४६). सूर्यस्य = स्वीकरणकर्मणाम् आदित्यरश्मी-नाम्; सूर्य शब्दाच्या व्युत्पत्ति पहा (खंड १२।१४ पान ९८४); त्यांत सू = स्वी.

कार करणें अशा अर्थाची व्युत्पत्ति नाही व धातुपाठांतही तो अर्थ नाही. इन्द्रस्य = ऐश्वर्यकर्मणाम् आदित्यरश्मीनाम्; इदि परमैश्वर्ये (धा० १।६३). विष्णोः=व्याप्ति-कर्मणाम् आदित्यरश्मीनाम्; विष्णु व्याप्तौ (धा० ३।१३). भाष्यांत उत किंवा त्याचा अर्थ दिला नाही. सर्व वस्तु प्रकाशित करणाऱ्या, सर्व वस्तूंचा विस्तार करणाऱ्या, सर्व वस्तूंकडे जाणाऱ्या, जलाचा स्वीकार करणाऱ्या, सर्व वस्तूंवर सत्ता चालविणाऱ्या व सर्व वस्तु व्यापणाऱ्या सूर्यकिरणांचा उत्पादक सोम शुद्ध होत आहे असा देवतापर अर्थ आहे.

अथ अध्यात्मम् । सोमः आत्मा अपि एतस्मात् एव । इन्द्रियाणां जनिता इत्यर्थः

आतां आत्मपर अर्थ. सोम=आत्मा; आत्मन् ह्याअर्थी सोम शब्द ह्याच धातु-पासून म्हणजे सू (=जन्म देणें) ह्यापासून; आत्मा इंद्रियांना जन्म देतो असा अर्थ आहे. देवतापर विवरणांत आदित्यरश्मीनां असा शब्द आहे; त्याच्याबद्दल ह्या विवरणांत इंद्रियाणां हा शब्द घालावा. इंद्रियें वस्तु ज्ञात करतात (प्रकाशकर्मणां = द्योतन-कर्मणां); तीं वस्तूंचा विस्तार करतात (प्रथनकर्मणां) म्हणजे अंधारांत न दिसणाऱ्या वस्तु संपूर्ण दिसूं लागतात; तीं विषयांकडे जातात (गतिकर्मणां) व त्या वस्तूंचा स्वीकार करतात (स्वीकरणकर्मणां); वस्तूंवर त्यांची सत्ता चालते (ऐश्वर्यकर्मणां) व तीं सर्व वस्तु व्यापतात (व्याप्तिकर्मणां).

अपि वा सर्वाभिः विभूतिभिः विभूततः आत्मा । इति आत्मगतिम् आचष्टे

(वरीलप्रमाणें अर्थ करावा) किंवा सर्व विभूतींनीं आत्मा प्रभावशाली आहे असा अर्थ करावा. यद्यत् विभूतिमत् सत्त्वं श्रीमदूर्जितमेव वा । तत्तदेवावगच्छ त्वं मम तेजोऽशसम्भवम् (भग० गी० १०।४१); सर्व लोक व सर्व देव ह्या आत्म्याच्या विभूति होत. विभूततः ह्याचा काही अर्थ होत नाही; एका गुर्जरपोथीत विभूततमः असा पाठ आहे व तोच शब्द योग्य दिसतो; विभूततमः = सर्व विभूति त्याच्यांत असल्या-कारणानें तो सर्वांत श्रेष्ठ आहे; विभूतः = विभूतियुक्तः = विभूततमः = विभूतियुक्त देवांत श्रेष्ठ. आत्म्यांत सर्व विभूति असल्याकारणानें तो सर्वांत श्रेष्ठ आहे. ह्याप्रमाणें ऋषि आत्मा काय आहे व तो काय करतो तें सांगतो.

सायणः—सोमः = ज्याचा रस काढला जातो असा सोम; पवते = पात्रेषु क्षरति; मतीनां = बुद्धीनां यद्वा मननीयानां स्तुतीनाम्; जनिता = जनयिता; शुलोक व पृथिवीलोक उत्पन्न करणारा म्हणजे प्रकट करणारा; अग्नीला उत्पन्न करणारा म्हणजे प्रकाशित करणारा; सूर्यस्य = सर्वस्य प्रेरकस्य आदित्यस्य = सर्वांना प्रेरणा देणाऱ्या आदित्याला (प्रकट करणारा); सोमरसपानानें इंद्राला उत्पन्न करणारा म्हणजे स्फूर्ति आणणारा; व्यापक जो विष्णु त्याला उत्पन्न करणारा म्हणजे आकाशांत संचार करण्याचें काम करण्यास लावणारा.

ह्या ऋचेंत सोमाचें अतिशयोक्तीनें वर्णन केलें आहे; सोम स्तोत्रांच्या मनांत

स्तुति उत्पन्न करतो एवढेंच नाही तर युलोक, पृथिवी, अग्नि, सूर्य, इंद्र व विष्णु ह्या सर्वांना उत्पन्न करतो; अशी अद्भुत कृति करणारा सोम गाळण्यांतून शुद्ध होतो; असा प्राथमिक अर्थ आहे; सोमः = धनदाता; पवते = देतो; जनिता = दाता; मति, यु वगैरेंचा अर्थ धन; धनदाता धन देतो हा गूढार्थ.

खंड १३ वा.

ब्रह्मा देवानां पदवीः कवीनामृषिर्विप्राणां महिषो मृगाणाम् । श्येनो गृध्राणां स्वधितिर्वनानां सोमः पवित्रमत्येति रेभन् (ऋ० सं० १।९६।६)

ब्रह्मा देवानाम् इति । एष हि ब्रह्मा भवति देवानां देवनकर्मणाम् आदित्य-रश्मीनाम् । पदवीः कवीनाम् इति । एष हि पदं वेत्ति कवीनां कवीयमानानाम् आदित्यरश्मीनाम् । ऋषिः विप्राणाम् इति । एष हि ऋषिणः भवति विप्राणां व्यापनकर्मणाम् आदित्यरश्मीनाम् । महिषः मृगाणाम् इति । एष हि महान् भवति मृगाणां मार्गणकर्मणाम् आदित्यरश्मीनाम् । श्येनः गृध्राणाम् इति । श्येनः आदित्यः भवति श्यायतेः गतिकर्मणः । गृध्रः आदित्यः भवति गृध्यतेः स्थानकर्मणः । यतः एतस्मिन् तिष्ठति । स्वधितिः वनानाम् इति । एष हि स्वयं कर्माणि आदित्यः धत्ते वनानां वननकर्मणाम् आदित्यरश्मीनाम् । सोमः पवित्रम् अत्येति रेभन् इति । एष हि पवित्रं रश्मीनाम् अत्येति स्तूयमानः । एषः एव एतत् सर्वम् अक्षरम् । इति अधिदैवतम्

देवानां = देवनकर्मणाम् आदित्यरश्मीनां = प्रकाश देणाऱ्या सूर्यकिरणांचा. सूर्य हा प्रकाश देणाऱ्या सूर्यकिरणांचा ब्रह्मा म्हणजे पोषक किंवा वर्धक आहे; वृह वृद्धो (धा० १।७३६); सूर्य आपले किरण पुष्ट करतो. पदवीः = पदं वेत्ति = पाऊल जाणतो; विद् = जाणणें ह्यापासून वी. कवीनां = कवीयमानानाम् आदित्य-रश्मीनां = जिकडेतिकडे जाणाऱ्या सूर्यकिरणांचें; कवीय् (= जाणें) ह्यापासून कवि. हा सूर्य जिकडेतिकडे जाणाऱ्या आपल्या किरणांचें पाऊल जाणतो म्हणजे किरण कोठें जातात हें त्याला कळतें. ऋषिः = ऋषिणः = पाहणारा; पान ८०२ एथें ऋषीण असें आहे; ऋप् = पाहणें; ऋषि शब्दाची व्युत्पत्ति पहा (पान १०९-११०). विप्राणां = व्यापनकर्मणाम् आदित्यरश्मीनां = सर्व जग व्यापणाऱ्या सूर्य-किरणांचा. सूर्य सर्व जग व्यापणारे आपले किरण पाहतो. महिषः = महान्. मृगाणां = मार्गणकर्मणाम् आदित्यरश्मीनां = हुडकून काढणाऱ्या सूर्यकिरणांचा; सूर्यकिरण सर्व काहीं हुडकून काढतात; त्यांच्यापासून कांहींही लपविलें जात नाही. सर्व वस्तु हुडकून काढणाऱ्या सूर्यकिरणांहून हा मोठा म्हणजे श्रेष्ठ आहे. श्येन म्हणजे आदित्य; आदित्याला श्येन म्हणण्याचें कारण तो युळेकीं सारखा जात असतो; श्यैब् गतौ (धा० १।९८८); श्यै (= जाणें) ह्यापासून श्येन; पण शंसनीयं गच्छति अशी श्येन शब्दाची व्युत्पत्ति दिली आहे (पान ३०२). गृध्रः आदित्यः; सूर्याला गृध्र म्हणण्याचें कारण (यतः) तो द्यात (एतस्मिन्) म्हणजे आदित्यांत म्हणजे आदित्यमंडळांत राहतो (तिष्ठति); सूर्य हा

मंडलाधिष्ठाता आहे. गृध् = राक्षस (स्थानकर्मणः); गृधु अभिकाङ्क्षायां (धा० ४।१४०); गृध् = लोभ धरणें एवढाच अर्थ धातुपाठांत दिला आहे. गृध्र म्हणजे आदित्य असा अर्थ असल्यास श्येनः गृध्राणां = आदित्यः आदित्यानां असा अर्थ होईल; तेव्हां गृध्राणां = गन्तृणाम् आदित्यरश्मीनां असें भाष्य पाहिजे; सूर्य गतिमान् किरणांहून अधिक गतिमान् आहे असें म्हटलें पाहिजे. श्येनः गृध्राणाम् इति ह्यानंतर एष हि गतिमान् भवति गर्धनकर्मणाम् आदित्यरश्मीनां (= गतिमान् किरणांपेक्षां हा अधिक गतिमान् आहे) असें म्हटलें नाहीं; ह्यावरून आदित्य हाच श्येन व गृध्र म्हणजे जाणारा असा अर्थ भाष्यकाराच्या मनांत असावा; यथार्थ विभक्तीः संनमयेत् (पान ७६) ह्या अनुज्ञेनें गृध्राणां = गृध्रः असा बदल केला असावा. स्वधितिः = आदित्यः; स्वधितिः = स्व + धितिः; स्व = स्वयम्; धितिः = कर्माणि धत्ते = कर्म लादतो; धा (= धारण करणें) ह्यापासून धितिः; सूर्य स्वतः होऊन किरणांवर कर्म लादतो म्हणून तो स्वधिति. वनानां = वननकर्मणाम् आदित्यरश्मीनां = उदक भोगणाऱ्या सूर्यकिरणांचा; वन संभक्तौ (धा० १।४६४); वन् (= भोगणें) ह्यापासून वन. उदक संभोगणाऱ्या आदित्यकिरणांवर सूर्य स्वतः होऊन कर्म लादतो म्हणजे त्यांना सर्व प्रकारचीं कामें करावयास लावतो; पुढील आत्मपर अर्थांत स्वयं आत्मनि धत्ते असे शब्द आहेत; आत्मनि शब्द एथें घेतल्यास किरणांनीं केलेलीं कामें सूर्य आपल्या ठिकाणीं धारण करतो म्हणजे किरणांनीं आणलेले पाणी आपल्या ठिकाणीं सांठवितो असा अर्थ होईल. पवित्रं = पवित्रं रश्मीनां = रश्मींचें गाळणें म्हणजे रश्मिजाल. रेभन् = स्तूयमानः. सूर्य रश्मिजालाच्या बाहेर जातो (अत्येति); म्हणजे सूर्य उदयाच्या अगोदर व अस्तमयाच्या नंतर किरणांच्या पलीकडे जातो म्हणजे तो किरणांहून अगदीं निराळा आहे व किरण त्याचे कामकरी होत; सूर्य रश्मि-
हीन असतो. रश्मीनां वदल रश्मीन् पाहिजे; कारण आत्मपर अर्थांत पवित्रं = इन्द्रियाणि असें आहे. एष एव एतत् सर्वम् अक्षरं = सूर्य हा सर्व अक्षर आहे; पण अक्षर शब्दाचा अर्थ काय व हें वाक्य एथें घालण्याचें काय कारण? असा देवतापर अर्थ आहे.

अथ अध्यात्मम् । ब्रह्मा देवानाम् इति । अयम् अपि ब्रह्मा भवति देवानां देवन-
कर्मणाम् इन्द्रियाणाम् । पदवीः कवीनाम् इति । अयं अपि पदं वेत्ति कवीनां
कवीयमानानाम् इन्द्रियाणाम् । ऋषिर्विप्राणाम् इति । अयम् अपि ऋषिणः भवति
विप्राणां व्यापनकर्मणाम् इन्द्रियाणाम् । महिषः मृगाणाम् इति । अयम् अपि
महान् भवति मृगाणां मार्गणकर्मणाम् इन्द्रियाणाम् । श्येनः गृध्राणाम् इति ।
श्येनः आत्मा भवति इयायतेः ज्ञानकर्मणः । गृध्राणि इन्द्रियाणि गृध्यतेः ज्ञानकर्मणः ।
यतः एतस्मिन् तिष्ठति । स्वधितिः वनानाम् इति । अयम् अपि स्वयं कर्माणि
आत्मनि धत्ते वनानां वननकर्मणाम् इन्द्रियाणाम् । सोमः पवित्रम् अत्येति रेभन्
इति । अयम् अपि पवित्रम् इन्द्रियाणि अत्येति । स्तूयमानः अयम् एव एतत् सर्वम्
अनुभवति । आत्मगतिम् आचष्टे

ह्या विवरणांत आदित्यरश्मीं बद्दल इंद्रियें घातलीं आहेत व एषः बद्दल अयं आहे; अयं ह्यानें अगदीं जवळची वस्तु तर एषः ह्यानें दूरची वस्तु दर्शविलीं जाते; अयं = हा अगदीं जवळ असणारा आत्मा; एषः = हा वर दिसणारा आदित्य. आतां आत्मपर अर्थः—ह्या आत्मा विषयांवर प्रकाश पाडणाऱ्या इंद्रियांचा पोषक आहे म्हणजे विषयज्ञान मिळविण्याकरितां तो इंद्रियांना उत्तेजन देतो. विषयांकडे जाणाऱ्या इंद्रियांचें पाऊल हा आत्मा जाणतो. विषय व्यापणाऱ्या इंद्रियांचा हा द्रष्टा असतो म्हणजे इंद्रियें काय काय करीत आहेत तें तो पाहतो. हा महान् आत्मा विषय शोधणाऱ्या इंद्रियांहून मोठा आहे म्हणजे सर्व इंद्रियें ह्याच्या ताब्यांत आहेत. श्येनः = आत्मा; आत्म्याला श्येन म्हणण्याचें कारण तो ज्ञाता आहे. श्यै = जाणणें; ह्यापासून श्येन; श्यै धातूचा जाणणें हा अर्थ धातुपाठांत नाही. गृध्राणि = इंद्रियाणि; इंद्रियांना गृध्र म्हणण्याचें कारण तीं विषय जाणतात; गृध् = जाणणें; हाही अर्थ धातुपाठांत नाही. यतः एतस्मिन् तिष्ठति हें वाक्य ह्या विवरणांत अप्रस्तुत होय; आदित्यपर विवरणांत तें योग्य होतें; कारण गृध्यतेः स्थानकर्मणः ह्याचें तें विवरण आहे. श्येनः गृध्राणां = ज्ञाता आत्मा ज्ञातुणाम् इन्द्रियाणां = ज्ञात्या इंद्रियांवर सत्ता चालविणारा ज्ञाता आत्मा असा अर्थ अर्सावा; श्येनः गृध्राणां ह्याचा भाष्यांत केलेला आदित्यपर व आत्मपर अर्थ समजत नाही. आत्मा विषय भोगणाऱ्या (वनानां = वननकर्मणां) इंद्रियांचीं कामें आपल्या ठिकाणीं (आत्मनि) धारण करतो म्हणजे इंद्रियांनीं मिळविलेलें ज्ञान आत्मसात् करतो. पवित्रं = इन्द्रियाणि; हाही इंद्रियांच्या पलीकडे जातो म्हणजे आत्मा अतींद्रिय आहे. अशा रीतीनें स्तविलेला आत्मा ह्या सर्व जगाचा अनुभव घेतो; एतत् सर्वम् अक्षरं हे आदित्यपर विवरणांतील शब्द एथें लागूं पडतील; कारण उपनिषदांत आत्म्याला अक्षर म्हटलें आहे; सूर्याला अक्षर म्हटलें आहे कीं नाही तें माहीत नाही. आत्मगतिं ह्याच्या आर्था इति पाहिजे; ह्याप्रमाणें ऋषि आत्म्याची हालचाल सांगतो म्हणजे आत्मा काय करतो त्याचें वर्णन करतो.

तैत्तिरीयारण्यक(१०।१०)वरील सायणभाष्यः—देवानाम् अग्नीन्द्रादीनां मध्ये ब्रह्मा चतुर्मुखो भूत्वा परमेश्वरो नियामकत्वेन अवतिष्ठते। तथा कवीनां काव्यनाटकादिकर्तृणां पुरुषाणां मध्ये पदवीः भूत्वा अवतिष्ठते। व्याकरणे निष्पन्नः सुशब्दविशेषः पदम्। तत् वेति गच्छतीति पदवीः शब्दसामर्थ्याभिज्ञो व्यासवाल्मीक्यादिरूपः इत्यर्थः। विप्राणां वैदिक-मार्गवर्तिनां ब्राह्मणानां मध्ये ऋषिः तत्तद्गोत्रप्रवर्तको वसिष्ठादिरूपो बभूव। मृगाणां चतुष्पदां मध्ये शक्तषाधिक्येन युक्तो महिषो बभूव। गृध्रोपलक्षितानां सर्वेषां पक्षिणां मध्ये प्रबलः श्येनः बभूव। वनानां वृक्षसमूहरूपाणां मध्ये छेदनार्थः स्वधितिः परशुः बभूव। यागहेतुभूतबल्यात्मकः सोमो भूत्वा रेभन् मन्त्रशब्दयुक्तः सन् पवित्रं शुद्धिकारणं गंगाजलकुशदर्भादिद्रव्यजातं सर्वम् अत्येति = परमेश्वर इन्द्र अग्नि वगैरे देवांमध्ये चतुर्मुख ब्रह्मा होऊन सृष्टीचें नियमन करीत राहतो; काव्ये नाटके वगैरे रचनाऱ्या कवीमध्ये व्याकरणशुद्ध पदे जाणणारा व्यासवाल्मीकिवगैरेसारखा तो होतो म्हणजे

व्यासवाल्मीकावगैरेचा तो अवतार घेतो; पदिक मार्गानें चालणारे जे ब्राह्मण त्यांचा गोत्रप्रवर्तक म्हणजे त्यांना गोत्र देणाऱ्या वसिष्ठवगैरेचा तो अवतार घेतो; चतुष्पाद प्राण्यांमध्ये तो बलवान् महिष होतो; पक्ष्यांमध्ये तो ससाणा होतो; झाडांना कापण्याकरितां तो परशु होतो; यज्ञांमध्ये हवि देण्यासाठीं तो सोमलता होऊन मंत्रयुक्त असा गंगाजलकुशदर्भवगैरे शुद्धिकारक जे पदार्थ त्यांच्याही पलीकडे तो जातो म्हणजे तो अत्यंत शुद्ध आहे; अशा रीतीनें ह्या ऋचेंत परमेश्वराची श्रेष्ठता वर्णन केली आहे.

महानारायणोपनिषत् (९।१) वरील नारायणदीपिका:— देवानाम् इंद्रादीनां मध्ये ब्रह्मा परमेश्वरं रूपं = इंद्रादिदेवांमध्ये ब्रह्मा हें परमेश्वराचें रूप आहे; पदवीं दैत्याचार्याधिकारम् इच्छति पदवीयति इति पदवी: = दैत्यांचा आचार्य होण्याची जो इच्छा करतो तो पदवी म्हणजे शुक्र किंवा उशना; आचार्यांमध्ये (कवीनां) शुक्र (पदवी:); कवीनाम् उशना कवि: (भग० गीता १०।३७) = कवींतला श्रेष्ठ उशना; नित्यगामित्वात् सूर्यो वा पदवी: कवीनां ज्ञानिनां = ज्ञात्यांमध्ये सतत जाणारा सूर्य; यद्वा पदानि व्ययति संवृणोति सम्यक्पदप्रयोगकर्ता कवीनां श्रेष्ठ: = कवींमध्ये शब्दांची उत्तम रीतीनें योजना करणारा असा श्रेष्ठ कवि; महिप: = पूज्यतम: सिंह:; पशूंत (मृगाणां) सिंह (महिष:); मृगाणां च मृगाधिप: अशी स्मृतीही आहे; स्वधिति: परशु: वनानां छेदहेतुत्वात् श्रेष्ठ: = परशु झाडांना कापतो म्हणून तो श्रेष्ठ; वल्लीरूप सोम भी सर्वांत श्रेष्ठ आहे असें म्हणत सर्व पवित्र वस्तूंच्या पलीकडे जातो म्हणजे त्याहून तो श्रेष्ठ आहे; पवित्रेषु सोम: वैष्णवं रूपम् इत्यर्थ: = सर्व पवित्र वस्तूंत सोम हा विष्णूचाच अवतार आहे; रेभन् = अहम् उच्चै: इति नि:शङ्कं भाषमाण: = भी श्रेष्ठ आहे असें निर्भाडपणें बोलणारा; ह्यानंतर प्रस्तुत खंडांतील भाष्य दिलें आहे; तें यास्काचें भाष्य होय असें म्हटलें आहे.

सायण:—सोम पुढील प्रकारचा आहे; सोम स्तुति करणाऱ्या (देवानां) ऋत्विजांचा ब्रह्मानांवाचा ऋत्विक् होतो; किंवा प्रकाशणाऱ्या इंद्रादिदेवांचा तो ब्रह्मा म्हणजे अधिपति होतो; कवीनां = क्रान्तप्रज्ञानां = ज्यांना अतींद्रियज्ञान आहे अशांचा; पदवी: = स्वलंति पदानि साधुत्वेन य: योजयति स: = अडखळणारीं पावले जो बरोबर टाकवितो तो; पदवी: कवीनां = ज्यांचें ज्ञान अतींद्रिय आहे अशांचें पाऊल सोम ज्ञानमार्गावर योग्य ठिकाणीं टाकवितो म्हणजे ज्ञानाच्या बाबतींत तो त्यांना साहाय्य करतो; ऋषि: विप्राणां = मेधाविनां मध्ये ऋषि: भवति = बुद्धिमानांमध्ये तो ऋषि होतो म्हणजे अतींद्रियद्रष्टा होतो; बुद्धिमानांना इंद्रियगोचर वस्तु कळतात पण सोमाला अतींद्रिय वस्तु कळतात; महिष: मृगाणां = महिषाक्षय: बलवान् राजा भवति = मृगांचा महिषनांवाचा बलवान् राजा होतो; मिषाडांचा (गृध्राणां) तो श्येन म्हणजे पक्षिराज होतो; वनानां हिंसकानां छेदकानां मध्ये स्वधिति: एतन्नामक: छेदक: असि: = कापणाऱ्या आयुधांत सोम स्वधितिनांवाचें कापणारें आयुध आहे; असा प्रभावयुक्त सोम आवाज करीत

(रेभन् = शब्दायमानः) गाळण्यातून (पवित्रम् अति) गाळला जातो. दिव् = प्रकाशणं, स्तुति करणें (धा० ४।१); कविः = क्रान्तदर्शनः (पान ९७७); वी = जाणें (धा० २।३८); पदवीः = पदानि गमयति योजयति असौ; ऋषिः दर्शनात् (पान १०९-११०); विप्रः = मेधावी (निघंटु ३।१५।१); वन हिंसायाम् (धा० १।८०४); रेभृ शब्दे (धा० १।३८५); अशा रीतीनें शब्दांच्या व्युत्पत्ति करून व निघंटूंतले शब्दांचे अर्थ घेऊन वरीलप्रमाणें सायणाचार्यानीं ऋचेचें विवरण केलें आहे.

ब्रह्मा देवानां = देवामधील ब्रह्मदेव म्हणजे सर्व देवांहून श्रेष्ठ; ब्रह्मदेव ह्या अर्थी ब्रह्मा शब्द एथेंच आला आहे. प्रत्यग्निः० अबोधि विप्रः पदवीः कवीनाम् (३।५।१); एथें अग्नीला अद्भुत कृत्यें करणाऱ्यांचा (कवीनां) पुढारी (पदवीः) म्हटलें आहे; अभीक आसां पदवीः अबोधि (३।५६।४) = ह्या उषांचा (आसां) पुढारी (पदवीः) अग्नि आमच्याजवळ (अभीके) जागा झाला आहे (अबोधि); इनो वामन्यः पदवीः (७।३६।२) = हे मित्रावरुणांनो, तुमच्यांपैकीं एक म्हणजे वरुण आमचा पुढारी (इनः = पदवीः) म्हणजे मार्गदर्शक आहे. सोमाला पदवीः कवीनां असें आणखी एकदां (९।९६।१८) म्हटलें आहे; पदवीः कवीनां = अद्भुत कृत्यें करणाऱ्यांचा पुढारी म्हणजे त्यांच्यांत श्रेष्ठ. ऋषि व विप्र ह्या दोहोंचाही अर्थ स्तुति करणारा; ऋषिः विप्राणां = स्तुति करणाऱ्यांमध्ये स्तुति करणारा म्हणजे त्यांमधील श्रेष्ठ; स्तोते देवांची स्तुति करतात पण सोम त्या स्तोलांहूनही देवांची उत्तम स्तुति करतो. मृगः = हिंस्र पशु; मृगो न भीमः (१।१५४।२॥१।१९०।१), मृगो न हस्ती० सिंहो न भीमः (४।१६।१४), मृगो न वारणः (८।३३।८), सीदन् मृगो न महिषो वनेषु (९।९३।६), महिषं मृगं (८।६९।१५), मृगस्य महिषस्य (१०।१२३।४), मृगेव वारणा (१०।४०।४), मृगा न भीमाः (२।३४।१) ह्या सर्व उतान्यांत मृग म्हणजे हिंस्र पशु; असे पशु हत्ती महिष वगैरे; मृगाणां मातरम् अरण्यानिम् (१०।१४६।६) = हिंस्र पशूंची आई जी अरण्यानि तिला; अरण्यांत नाना प्रकारचे हिंस्र पशु असतात. महिषो मृगाणां = हिंस्र पशूंमध्ये अतीशय हिंस्र असा महिष. वरील कांहीं उतान्यांत महिषाला मृग म्हटलें आहे; महिष म्हणजे रानटी रेडा किंवा दुसरा एखादा हिंस्र पशु असेल. सुपर्ण्यातुम् उत गृध्रातुं (७।१०४।२२); एथें गृध्र म्हणजे गिधाड असेल. पण गृध्र म्हणजे पक्षी असाही अर्थ असावा; आ वां श्येनासो अश्विना वहन्तु रथे युक्तास आशवः पतङ्गाः। ये अप्तुरो दिव्यासो न गृध्रा अभि प्रयो नासत्या वहन्ति (१।११८।४) एथें श्येनांची गृध्रांशीं तुलना केली आहे व गृध्रांना दिव्याः हें विशेषण लावलें आहे; तेव्हां गृध्र हे एथें गिधाड खास नसावेत; गृध्र म्हणजे उंच उडणारा पक्षी असावा; ह्या उंच उडणाऱ्या पक्षांत (गृध्राणां) श्येन हा अतीशय उंच उडणारा पक्षी होय. पश्यन् गृध्रस्य चक्षसा (१०।१२३।८) = गृध्राच्या डोळ्यानें पाहणारा; हा गृध्र चंडोल किंवा गरूड ह्या सारखा एखादा उंच उडणारा पक्षी

असेल. गृध्रेव (२।३९।१) एथे अश्विनांची गृध्रांशीं तुळना केली आहे; तेव्हा एथे गृध्र म्हणजे गिधाड खास नव्हत; ते चांगल्या जातीचे पक्षी असावेत. प्रस्तुत ऋचेंत गृध्र म्हणजे उंच उडणारा पक्षी. स्वधितिः = कुऱ्हाड; वृत्रं जघान स्वधितिर्वनेव (१०।८९।७) = कुऱ्हाड जशी झाडांना हाणते तसा इंद्र वृत्राला हाणतां झाला. हें रूपक आधींच्या रूपकांहून वेगळें आहे; त्यांत त्या त्या पदार्थाची श्रेष्ठता दाखविली आहे. पण स्वधिति ह्यानें शत्रुत्व दर्शविलें जातें; तेंही एक प्रकारचें श्रेष्ठत्व आहे; ह्या रूपकांनै सौमाची श्रेष्ठता दाखविली आहे. कदाचित् स्वधिति हें एका अतिशय बळकट झाडाचें नांव असेल; तसें असल्यास वृक्षांतला (वनांना) स्वधिति म्हणजे अतिशय श्रेष्ठ असा अर्थ होईल; आरंभी कुऱ्हाड स्वधितिनांवाच्या लाकडाची केली गेली असेल म्हणून कुऱ्हाडीलाही स्वधिति हें नांव पडलें असेल. रेभ् = स्तुति करणें, गाणें; श्यावाश्वस्य रेभतः तथा श्रुणु यथाश्रुणोः अत्रेः (८।३७।७) = स्तुति करणाऱ्या अत्रीची याचना जशी तूं ऐकलीस तशी स्तुति करणाऱ्या श्यावाश्वचाची याचना ऐक. कविः सन् सोमः पवित्रमत्येति रेभन् (९।९६।१७) = कवि असणारा सोम गात (रेभन्) गाळण्यांतून कळशांत पडतो. सोमाला रेभः तीनचार वेळां म्हटलें आहे; रेभः = गाणारा. सोमः पवित्रम् अत्येति रेभन् = सोम गात गात गाळण्यांतून कळशांत पडतो.

खंड १४ वा.

तिस्रो वाच ईरयति प्र वह्निर्ऋतस्य धीतिं ब्रह्मणो मनीषाम् । गावो यन्ति गोपतिं पृच्छमानाः सोमं यन्ति मतयो वावशानाः (ऋ० सं० ९।१७।३४)

वह्निः आदित्यः भवति । सः तिस्रः वाचः प्रेरयति ऋचः यजूंषि सामानि । ऋतस्य आदित्यस्य कर्माणि ब्रह्मणः मतानि । एषः एव एतत् सर्वम् अक्षरम् । इति अधिवैवतम्

एथे वह्नि म्हणजे आदित्य; तो (आदित्य) तीन वाचा म्हणजे ऋचा, यजु-मंत्र व सामें उच्चारतो (प्र + ईरयति). ऋतस्य = आदित्यस्य. धीतिं = कर्माणि (पान १४१). मनीषां = मतानि = संमत. भाष्यांत ऋतस्य० मतानि ह्याचा संबंध आधींच्या शब्दाशीं दाखविला नाहीं व उत्तरार्धावर भाष्यही नाहीं. एषः एव एतत् सर्वम् अक्षरम् हे शब्द पान १११८ तीळ आदित्यपर विवरणांत आले आहेत; तेथें व एथे त्यांचा काहीएक संबंध दिसत नाहीं. असा देवतापर अर्थ आहे.

अथ अध्यात्मम् । वह्निः आत्मा भवति । सः तिस्रः वाचः ईरयति प्रेरयति विद्यामतिबुद्धिमताम् । ऋतस्य आत्मनः कर्माणि ब्रह्मणः मतानि । अयम् एव एतत् सर्वम् अनुभवति । आत्मगतम् आचष्टे

आतां आत्मपर अर्थ. वह्नि म्हणजे आत्मा; तो आत्मा विद्यावंत, मतिमंत व बुद्धिमंत ह्यांच्या तीन वाचांना प्रेरणा देतो. ईरयति भाष्यांत नको. विद्या=श्रुति; मति=वेदार्थाचें तर्कीनें मनन; बुद्धि = वेदाच्या अर्थाचा निर्णय (पान १०८०). काहीं लोक नुसतें पठण करितात; काहीं श्रुतीचें मनन करतात पण त्यांना खात्रीनें काहीएक सांगतां

येत नाही; काहीं थोडे निश्चित अर्थ सांगतात; अशांच्या तीन प्रकारच्या वाचा आम्ह्यामुळे अस्तित्वांत येतात. मनीषा = मतानि = संमत. ऋतस्य = आत्मनः. एथेही भाष्यांत ऋतस्य० मतानि ह्याचा संबंध आधींच्या शब्दांशीं दाखविला नाही व दुसऱ्या अर्धावर भाष्य नाही; कदाचित् ऋचेचा पहिला अर्थच ह्या खंडांत घेतला असेल; कारण दुसऱ्या अर्धाचा आदित्यपर व आत्मपर अर्थाशीं कोणताही संबंध नाही. अयम् एव० आचष्टे हे शब्द मागील खंडांत (पान १११९) आले आहेत.

सायणः—वह्निः = वोढा = यजमानः = हविर्वहन करणारा होता; तो तीन वाचा म्हणजे ऋक्, यजुस् व सामन् अशा स्तुति मुखावाटे उच्चारतो (प्रेरयति); त्याचप्रमाणें यज्ञाचै (ऋतस्य = यज्ञस्य) धारण करणारी (धीति = धारयित्री) म्हणजे यज्ञाला आवश्यक अशी आणि मनाला प्रेरणा देणारी व कल्याणकारक अशी (मनीषा = मनसः ईशित्रीं कल्याणीं वाचं) सोमाची (ब्रह्मणः = परिवृढस्य सोमस्य) स्तुति तो उच्चारतो; ज्याप्रमाणें गायींच्या पतीकडे म्हणजे बैलाकडे गायी त्याचा शोध करीत करीत जातात त्याप्रमाणें गायींचा स्वामी जो सोम त्याच्याकडे शोध करीत गायी जातात म्हणजे आपल्या दुधार्शी सोमरसाचें मिश्रण व्हावें म्हणून सोमरसाकडे जातात; त्याप्रमाणें धनेच्छु (वावशानाः = कामयमानाः) लोक (मतयः=स्तोतारः) सोमाकडे जातात म्हणजे त्याची स्तुति करण्याकरितां जातात.

तिस्रो वाचः उदीरते गावो मनन्ति धेनवः । हरिरेति कनिऋदत् (९।३३।४) = वाचानांवाच्या तीन नवऱ्या (तिस्रः वाचः) नवऱ्याकडे जाण्याला घराबाहेर निघतात (उदीरते); गायीही (गावः धेनवः) कामातुर होतात (मनन्ति); अशा बायकांकडे हरि डुरकण्या फोडीत जातो. सोमरस दुधांत मिसळतात त्यावेळीं स्तोते स्तुति उच्चारतात; ह्याच्यावर कामातुर मुलींची व कामातुर पुरुषाची कोटी केली आहे. प्रसवे त उदीरते तिस्रो वाचो मखस्युवः । यदव्य एषि सानवि (९।५०।२) = हे सोमा, जेव्हां तूं गाळण्यांतून (अव्ये सानवि) धावतोस (एषि) तेव्हां तुझा प्रवाह (ते प्रसवे) वहात असतांना कामातुर (मखस्युवः) वाचानांवाच्या तीन मुली तुझ्याकडे जाण्याला निघतात (उदीरते). एथेही वरीलप्रमाणेंच कोटी आहे. वह्नि व वहतु ह्यांत धातु वह्; वहतु = रथांतून वाहून नेला जाणारा हुंडा; असा मुलीसह हुंडा वाहून नेणारा तो वह्नि; तो आपल्या वाचानांवाच्या तीन मुली (तिस्रः वाचः), ऋताची धीति व ब्रह्म्याची मनीषा ह्यांना रथांत घाडून त्रिवाहासाठीं त्वरेन (प्र) सोमाकडे पाठवितो (ईरयति). वह्नि व ऋत हे ब्रह्मन्प्रमाणें विशिष्ट प्रकारचे स्तोते असावेत; हे तिघे ज्या स्तुति उच्चारतात त्या जणूं काय त्यांच्या उपवर झालेल्या मुली; ऋताच्या मुलीचें नांव धीति व ब्रह्म्याच्या मुलीचें नांव मनीषा; वाक्, धीति व मनीषा ह्या विशिष्ट स्तोत्र्यांनीं रचिलेल्या विशिष्ट प्रकारच्या स्तुति असाव्यात. गावो यन्ति गोपतिं पृच्छमानाः = गायी आपल्या पतीकडे (गोपतिं) शोध करीत करीत (पृच्छमानाः) धावत जातात. गायीचें दूध सोमरसांत मिसळतात त्यावर ही

गायबैलाची कोटी आहे; सोमरस हा बैल व दूध ह्या गायी; गायींना जसा बैल हवा असतो तसा दुधाला सोमरस हवा असतो म्हणजे सोमरसांत मी केव्हा मिसळेल असें दुधाला होतें. सोमं यन्ति मतयो वावशानाः = कामातुर झालेल्या (वावशानाः) मतिनावाच्या मुली (मतयः) सोमाकडे धावत जातात (यन्ति). वरील दोन उताऱ्यांत व प्रस्तुत ऋचेंत विनोदपर कोट्या आहेत.

खंड १५ वा.

सोमं गावो धेनवो वावशानाः सोमं विप्रा मतिभिः पृच्छमानाः । सोमः सुतः पूयते अज्यमानः सोमे अर्कास्त्रिष्टुभः सं नवन्ते (ऋ० सं० ९।९।३५)

एते एव सोमं गावः धेनवः रश्मयः वावश्यमानाः कामयमानाः आदित्यं यन्ति । एवमेव सोमं विप्राः रश्मयः मतिभिः पृच्छमानाः कामयमानाः आदित्यं यन्ति । एवमेव सोमः सुतः पूयते अज्यमानः । एतमेव अर्काश्च त्रिष्टुभश्च संनवन्ते । ते एतस्मिन् आदित्ये एकं भवन्ति । इति अधिदैवतम्

गावः धेनवः = रश्मयः. सोमं = आदित्यम्. वावशानाः = वावश्यमानाः = कामयमानाः. इच्छेनें प्रेरित झालेले हेच किरण आदित्याकडे जातात. विप्राः = रश्मयः. पृच्छमानाः = कामयमानाः. ह्याचप्रमाणें (एवमेव) इच्छेनें प्रेरित झालेले किरण आदित्याकडे स्तुति घेऊन जातात. एवम् एव सोमः सुतः पूयते अज्यमानः = ह्याप्रमाणें प्रेरणा केलेला (सुतः) आदित्य (सोमः) बुलोकीं रश्मींनीं पुढें पुढें ढकलला जाणारा (अज्यमानः) शुद्ध होत जातो (पूयते). आदित्य उदयाच्या वेळीं लाल गोळा दिसतो पण जसजसा तो वर येतो तसतसा त्याचा लाल रंग जाऊन तो शुभ्र दिसतो. ह्याच्याचकडे (एतमेव) अर्क व त्रिष्टुभ् नांवाचे छंद जातात म्हणजे ते आदित्यामध्ये एकवटतात (एकं भवन्ति). अर्क व त्रिष्टुभ् ह्या छंदांनीं आदित्याची स्तुति केली जाते.

अथ अध्यात्मम् । एते एव सोमं गावः धेनवः इन्द्रियाणि वावश्यमानानि कामयमानानि आत्मानं यन्ति । एवमेव सोमं विप्राः इन्द्रियाणि मतिभिः पृच्छमानानि कामयमानानि आत्मानं यन्ति । एवमेव सोमः सुतः पूयते अज्यमानः । इमम् एव आत्मा च सप्त ऋषयश्च संनवन्ते । तानि इमानि एतस्मिन् आत्मनि एकं भवन्ति । इति आत्मगतिम् आचष्टे

आतां आत्मपर अर्थ. गावः धेनवः = इन्द्रियाणि. वावशानाः = वावश्यमानानि = कामयमानानि. इच्छेनें प्रेरित झालेलीं इंद्रियें ह्याच आत्म्याकडे ऐहिक विषयांचें ज्ञान घेऊन जातात. सोमं = आत्मानम्. विप्राः = इन्द्रियाणि. पृच्छमानाः = पृच्छमानानि = कामयमानानि. ह्याचप्रमाणें इच्छेनें प्रेरित झालेलीं इंद्रियें ज्ञान घेऊन (मतिभिः) आत्म्याकडे जातात. एवम् एव सोमः सुतः पूयते अज्यमानः = ह्याचप्रमाणें ज्ञानानें प्रेरित (सुतः) आत्मा (सोमः) इंद्रियांनीं पुढें पुढें ढकलला जाणारा (अज्यमानः) शुद्ध होतो. जीवात्म्याला इंद्रियांच्या साहाय्यानें ऐहिक ज्ञान मिळत जातें पण नंतर त्या

ज्ञानाचा त्याला कंटाळा येऊन तो खरें ज्ञान मिळवूं लागतो व त्या खऱ्या ज्ञानाने शेवटी शुद्ध होतो; असा अर्थ असेल. अर्काश्च त्रिष्टुभश्च = सप्तऋषयः = तानि इमानि (इन्द्रियाणि). ह्याच आत्म्यापुढे (इमम् एव) सप्त ऋषि (अर्काश्च त्रिष्टुभश्च) नमन करतात (संनवन्ते) म्हणजे तीं इंद्रिये (तानि इमानि) आत्म्यात एकवटतात. ज्ञान-स्थितीत इंद्रियांचा सर्व कारभार संपतो. आत्मा च हे शब्द अशुद्ध असावेत; त्याबद्दल आत्मानं पाहिजे; सप्त ऋषयः नंतरचा च नको आहे; इममेव आत्मानं सप्त ऋषयः संनवन्ते असे भाष्य पाहिजे. इति आत्मगतिमाचष्टे ह्याचा अर्थ पहा (पान ११२०).

सायणः— धेनवः = प्रीणयिष्यः; सुख देणाऱ्या (धेनवः) गार्ह (गावः) सोमाची इच्छा करतात (वावशानाः = कामयमानाः); बुद्धिमान् लोक (विप्राः = मेधाविनः) स्तुतीनी (मतिभिः) सोमाचा शोध करतात (पृच्छमानाः = पृच्छन्तः भवन्ति); गार्हच्या दुधात मिसळलेला (अज्यमानः), रस काढलेला (सुतः) सोम ऋत्विजांकडून शुद्ध केला जातो; आम्ही रचिलेल्या त्रिष्टुप्छंदांतील (त्रिष्टुभः = त्रिष्टु-ब्रूपाः) स्तुति (अर्काः) सोमाकडे जातात (संनवन्ते = संगच्छन्ते).

सोम हा वस्स; त्याला पाजण्याला उत्कंठित होऊन पांढवलेल्या गार्ह (गावः धेनवः) त्याजकडे जातात; म्हणजे गार्हचें दूध सोमरसात मिसळलें जातें. स्तोते (विप्राः) आपल्या स्तुतिरूप मुलींसह सोमाचा शोध करीत (पृच्छमानाः) जातात; स्तोते जणू काय आपल्या स्तुतिरूप मुली तरुण सोमाला देतात म्हणजे ते सोमाची स्तुति करतात. रस काढलेला (सुतः) सोम गाढण्यांत ओतलेला (अज्यमानः) शुद्ध होतो. त्रिष्टुप्छंदांतील (त्रिष्टुभः) ऋचा (अर्काः) सोमाला (सोमे) आलिं-गन देतात (संनवन्ते).

खंड १६ वा.

अक्रान् समुद्रः प्रथमे विधर्मन् जनयन् प्रजा भुवनस्य राजा । वृषा पवित्रे अधि सानो अव्ये बृहत्सोमो वावृधे सुवान इन्दुः (ऋ० सं० ११.२७।४०)

अत्यक्रीम् समुद्रः आदित्यः परमे व्यवने वर्षकर्मणा जनयन् प्रजाः भुवनस्य राजा सर्वस्य राजा । वृषा पवित्रे अधि सानो अव्ये बृहत्सोमः वावृधे सुवानः इन्दुः । इति अधिदैवतम्

अक्रान् = अत्यक्रीम्; क्रम् = जाणें; अक्रान् हें क्रम् ह्याचें भूतकालचें तृतीय पुरुषाचें एकवचन. समुद्रः = आदित्यः. प्रथमे = परमे; विधर्मन् = व्यवने; व्योमन् = व्यवने असें १३।१० त (पान १०७०) म्हटलें आहे; तेथले परमे व्यवने हे शब्द एथें घातले असावेत; व्यवने हा शब्द विधर्मन् ह्याची व्युत्पत्ति नसून त्या शब्दाचा तो अर्थ असावा. वर्षकर्मणा अथाहृत. भुवनस्य = सर्वस्य. पाऊस पाडून प्रजा उत्पन्न करणारा म्हणजे प्रजा पोसणारा सर्व ब्रह्मांडाचा राजा आदित्य श्रेष्ठ गुलोकीं संचार करीत आहे. इति अधिदैवतम्; पान १११९ पहा. ज्याअर्थी एथें

व पुढील अध्यात्मविवरणांत उत्तरार्धाचें भाष्य नाहीं त्याअर्थी प्रथमार्धच उदाहृत केला असावा.

अथ अध्यात्मम् । अत्यक्रीमत् समुद्रः आत्मा परमे व्यवने ज्ञानकर्मणा जनयन् प्रजाः भुवनस्य राजा सर्वस्य राजा । वृषा पवित्रे अधि सानो अव्ये बृहत् सोमः वावृधे सुवानः इन्दुः । इति आत्मगतिम् आचष्टे

अथ अध्यात्मं = आतां आत्मपर विवरण. अक्रान् = अत्यक्रीमत्. समुद्रः = आत्मा. प्रथमे विधर्मन् = परमे व्यवने. ज्ञानकर्मणा अध्याहृत. भुवनस्य = सर्वस्य. ज्ञानानें प्रजा उत्पन्न करणारा सर्वांचा राजा आत्मा श्रेष्ठलोकीं संचार करित आहे. हें नुसतें शब्दशः भाषांतर आहे; पण भाष्याचा खरा अर्थ कळत नाहीं. ह्याप्रमाणें एथें ऋषि आत्म्याची कृति सांगतो.

सायणः— यस्मात् आपः संद्रवन्ति स समुद्रः अपां वर्षकः; राजा=सोमः; प्रथमे= विस्तृते; भुवनस्य = उदकस्य; विधर्मन् = विधारके अंतरिक्षे; जनयन् = उत्पादयन्; अक्रान् = सर्वम् अतिक्रामति; वृषा = कामानां वर्षिता; सुवानः = अभिषूयमाणः; इन्दुः = दीप्तः; अधि = अधिकम्; सानो = सानौ = समुच्छिते; अव्ये = अविभवे पवित्रे = मेंढीच्या केसाच्या केलेल्या गाळण्यांत; बृहत् = प्रभूतम्; वावृधे = ववृधे.

अक्रान् ह्यांत क्रन्द् धातु आहे; क्रन्द् = ओरडणें; जसें स्यन्द् पासून अस्यान् तसें क्रन्द् पासून अक्रान्. प्रो स्य वह्निः पथ्याभिरस्यान् (९।८९।१) = हवि अर्पण करणारा (वह्निः) हा सोम मार्गांनीं वेगानें (प्र) धांवत आहे (अस्यान्). सं मातृभिः वावशानो अक्रान् (२।११।८) = मातांशीं (मातृभिः) संगत झालेला (सं-वावशानः) म्हणजे मातांची भेट झाल्यामुळें तो आनंदानें ओरडत आहे. हिन्वानो वाचमिष्यसि पवमानो विधर्मणि । अक्रान् देवो न सूर्यः (९।६४।९) = कलशांत (विधर्मणि) सोडलेला (हिन्वानः) व सूर्याप्रमाणें प्रकाशमान सोम वाचा उच्चारित आहे व आनंदानें ओरडत आहे. अव्ये वधूयुः पवते परि त्वचि श्रथीते नसीरदितेः० हरिः अक्रान् (९।६९।३) = स्त्रीची इच्छा करणारा (वधूयुः) सोम गाळण्यांतून (अव्ये त्वचि परि) शुद्ध होत आहे; अदितीच्या मुलींना तो आलिंगन देत आहे (श्रथीते) व तसें करतांना आनंदानें ओरडत आहे. आनंदानें ओरडणें ह्याअर्थी क्रन्द् धातु सोमासंबंधानें आणखीही कांहीं ऋचांत आला आहे. असावि सोमो अरुषो वृषा हरिः अभि गा अचिक्रदत् (९।८२।१) = सोमाचा रस काढला आहे; सुवर्णाच्या रंगाचा (हरिः) दासिमान् (अरुषः) बैल (वृषा) गायींच्याकडे (गाः अभि) डुरकव्या फोडीत जात आहे (अचिक्रदत्); एथें सोम हा बैल व दूध ह्या गायी. विधर्मन् = अंतरिक्ष किंवा बुलोक; बीनां पक्षिणां धर्म = पक्ष्यांना धारण करणारें म्हणजे आसरा देणारें अंतरिक्ष; पांखरें अंतरिक्षांत उडतात म्हणून अंतरिक्ष त्यांचा आसरा; असा विधर्मन् ह्याचा अर्थ असावा. विधर्मणि देवासो अग्निं जनयन्त चित्तिभिः (३।२।३) = देव

अग्नीला बुलोकीं ज्वाळांसह (चित्तिभिः) निर्माण करते झाले. तिस्रो० परावतः (१।३४।७), तिस्रः दिवः (१।३४।८), तिस्रः बावः (१।३५।६) ह्यावरून बुलोक तीन होते; प्रथमे विधर्मन् = पहिल्या बुलोकीं. विधर्मन् हा शब्द गाळण्याला व कलशाला लावलेला आढळतो; वर दिलेली हिंनवानो वाचमिष्यसि (९।६४।९) ऋचा पढा (पान ११२७). वं पवित्रे रजसो विधर्मणि देवेभ्यः सोम पवमान पूयसे (९।८६।३०) एथे विधर्मणि = पवित्रे = गाळण्यांत. कलशांतील जळांत व दुधांत मिसळल्यामुळे सोम आनंदानें ओरडतो असें काहीं ऋचांत म्हटलें आहे; जसें:—स शुष्मी कलशेषु आ पुनानो अचिक्रदत् (९।१८।७), एष प्र कोशे मधुमान् अचिक्रदत् (९।७७।१), मृजानो वारे पवमानो अव्यये वृषाव चक्रदो वने (९।१०७।१२) व वनेषु अवचक्रदत् हरिः (९।८६।३१); वन व कोश ह्यांचा अर्थ कलश. सोमाला म्हणजे सोम-रसाला समुद्र अतिशयोक्तीनें म्हटलें आहे. जनयन् प्रजाः = प्रजा निर्माण करणारा; सोम धन निर्माण करतो, स्तुति निर्माण करतो इतकेंच नव्हे तर तो बुलोक व सूर्य ह्यांनाही निर्माण करतो असें म्हटलें आहे. सुवनस्य राजा = तो ब्रह्मांडाचा राजा आहे. अव्ये पवित्रे=अवींच्या म्हणजे मेंढींच्या लोकरीच्या केलेल्या गाळण्यांत. सानो = सानौ; सानौ नंतर अव्ये शब्द आल्यास त्याचें सानो हें रूपांतर आठ ऋचांत आढळतें; हें रूपांतर बहुतकरून उच्चारारासाठीं केलें गेलें असावें. सानु = डोकें; अधि सानौ नि जिघ्रते वज्रेण शतपर्वणा (१।८०।६) = शंभर पेण्यांच्या वज्रानें इंद्र वृत्राला डोक्यावर हाणतो. पर्वताचें डोकेंही सानु; सानु हा पर्वतावरील सपाट भाग. सानौ देवासो बर्हिषः सदन्तु (७।४३।३) = देव दर्भीच्या सपाटीवर म्हणजे दर्भी-सनावर बसोत. गाळणें हें एक प्रकारचें सपाट आसनच; ह्या सपाट आसनावर सोम बसविला जातो म्हणजे त्यांतून तो गाळला जातो. दुसऱ्या अर्धाचा अर्थ:—रस काढलेला (सुवानः) व गाळण्यांत (पवित्रे = अव्ये सानौ अधि) ओतलेला सोमरूपी बैल (वृषा) खूप (बृहत्) वाढतो (वावृधे) म्हणजे जोरांत येतो.

खंड १७ वा.

महत्तत्सोमो महिषश्चकारापां यद्रर्भोऽवृणीत देवान् । अद्धादिन्द्रे पवमान ओजोऽजनयत्सूर्यं ज्योतिरिन्दुः (ऋ० सं० १।९७।४१)

महत् तत् सोमः महिषः चकार अपां यत् गर्भः अवृणीत । देवानाम् आधिपत्यम् अद्धात् इन्द्रे पवमानः । ओजः अजनयत् सूर्यं ज्योतिः इन्दुः आदित्यः । इन्दुः आत्मा

देवान् = देवानाम् आधिपत्यम्. पवमान सोम देवांचें आधिपत्य इंद्राच्या ठायीं ठेवता झाला; असा अर्थ केल्यास अवृणीत ह्याला कर्म कोणतें ? इन्दुः = आदित्यः. आदित्य सूर्यांत बल (ओजः) व प्रकाश (ज्योतिः) उत्पन्न करता झाला म्हणजे सूर्य सूर्यांत बल व प्रकाश उत्पन्न करता झाला असा अर्थ होईल. इन्दुः = आत्मा. इन्दुः

आदित्यः ह्या शब्दावरून ऋचेचा देवतापर म्हणजे आदित्यपर अर्थ होतो व इन्दुः आत्मा ह्या शब्दावरून आत्मपर अर्थ होतो असें म्हणावयाचें आहे; परंतु ऋचेवरील भाष्याची कोणीतरी छाटाछाट केली असावी व त्यामुळेच आत्मपर अर्थ नष्ट झाला असावा; आत्मपर अर्थ कोणत्या प्रकारचा होता तें सांगतां येत नाहीं. ऋचेचा आदित्यपर अर्थः— जेव्हां जलदेवतांच्या पोटी असलेल्या (अपां गर्भः) आदित्यानें मोठीं कामें पसंत केलीं (अवृणीत) तेव्हां त्या बलवान् (महिषः) आदित्यानें एक प्रचंड (महत्) काम केलें; त्यानें इंद्राच्या ठायीं देवांचें आधिपत्य स्थापित केलें व सूर्यांत बल आणि प्रकाश उत्पन्न केला.

सायणः— महिषः = महान् पूज्यः वा; महत् = प्रभूतं कर्म = मोठें काम; अपां गर्भः = उदकानां गर्भभूतः जनयितृत्वात् जन्यत्वात् च = सोम जल उत्पन्न करतो व जलापासून तो उत्पन्न होतो; त्याच्या पोटांत जल असतें म्हणजे तो जल उत्पन्न करतो असा एक अर्थ व तो जलांत मिसळतात म्हणून तो जलाचा गर्भ असा दुसरा अर्थ; तो सोम देवांची सेवा करतो (अवृणीत = समभजत) म्हणजे तो आपला रस देवांना पिण्यास देतो; ही त्या सोमाची मोठी कामगिरी; शुद्ध केला जाणारा (पवमानः = पूयमानः) सोम सोमपानानें उत्पन्न होणारें बल (ओजः) इंद्रांत निर्माण करता झाला (अदधात् = व्यदधात्); त्याप्रमाणें सोम (इन्दुः) सूर्यांत प्रकाश (ज्योतिः) उत्पन्न करता झाला.

महिषः = श्रेष्ठ (पान ११२२). अपां गर्भः = जलाच्या पोटांत असलेला म्हणजे भरपूर जलांत मिसळलेला. वृ = बोलावणें; युवामित् हि अवसे० वृणीमहे (४।४।१७), वृणीमहे सख्याय वृणीमहे युज्याय (९।६।१८), युवामिदा वृणीमहे । अग्निं च हव्यवाहनं (२।४।१९) एथें वृणीमहे=बोलावीत आहोंत. ऋचेचा अर्थः— जेव्हां (यत्) भरपूर जलांत मिसळलेला सोम देवांना (देवान्) बोलाविता झाला (अवृणीत) म्हणजे देवांना सोमरस प्यावयास हांक मारता झाला तेव्हां त्या श्रेष्ठ (महिषः) सोमानें मोठें (महत्) काम केलें (चकार); शुद्ध होणारा (पवमानः) सोम इंद्राच्या ठिकाणीं बल (ओजः) ठेविता झाला (अदधात्); सोम (इन्दुः) सूर्यांत प्रकाश उत्पन्न करता झाला.

खंड १८ वा.

विधुं द्वाणं समने बहूनां युवानं सन्तं पलितो जगार। देवस्य पश्य काव्यं महित्वा अद्या ममार स ह्यः समान (ऋ० सं० १०।५५।५)

विधुं विधमनशीलम् । द्वाणं दमनशीलम् । युवानं चन्द्रमसं पलितः आदित्यः गिरति । सद्यः प्रियते सः दिवा समुदिता । इति अधिदैवतम्

विधुं = विधमनशीलं = जोरानें वाहण्याचा स्वभाव आहे ज्याचा अशाला; विधुः = वि + धुः; ध्मा (= फुंकणें, वाहणें, आवाज करणें) ह्यापासून धु. द्वाणं = नि. मा. १४२

दमनशीलं = शत्रूंचें दमन करण्याचा स्वभाव आहे ज्याचा अशाला; दम् पासून द्रा. युवानं = चन्द्रमसम्. पलितः = आदित्यः. जगार = गिरति. अद्य = सद्यः = एकदम. ममार = म्रियते. ह्यः = दिवा = दिवसां. समान = समुदिता; समुदिता हें समुदित ह्याचें स्त्रीलिंग; पण ऋचेंत स्त्रीलिंगी शब्द नाही. समने बहूनां व देवस्य पश्य काव्यं महित्वा ह्याचें भाष्य दिलें नाहीं. ऋचेचा आदित्यपर अर्थः— जो वारा जोरानें वाहा-वयास लावतो व शत्रूंचें दमन करतो अशा चंद्राला आदित्य गिळून टाकतो; तो आज मरतो व दिवसां उगवतो असा देवतापर अर्थ आहे.

अथ अध्यात्मम्। विधुं विधमनशीलम्। दद्राणं दमनशीलम्। युवानं महान्तं पलितः आत्मा गिरति। रात्रौ म्रियते। रात्रिः समुदिता। इति आत्मगतिम् आचष्टे

विधमनशीलं = फुंकाण्यानें विझविणारीला. दमनशीलं = इंद्रियांचें दमन करणारीला. युवानं = महान्तं = बुद्धीला. पलितः = आत्मा. अद्य = रात्रौ. ह्यः = रात्रिः. समान = समुदिता. बुद्धि इंद्रियांना विझविते व अशा रीतीनें त्यांचें दमन करते; अशा बुद्धीलासुद्धां आत्मा गिळून टाकतो. आदित्यपर व आत्मपर अर्थ कळत नाहींत.

सायणः— ह्या ऋचेंत इंद्र हा काल म्हणजे मृत्यु असें समजून त्याची स्तुति केली आहे; विधुं = विधातारं = सर्वस्य युद्धादेः कर्तारम्; समने = अनः प्राणनम्। सम्यगननोपेते संग्रामे = जेथें श्वासोच्छ्वास उत्तम रीतीनें करतां येतो अशा युद्धांत; बहूनां दद्राणं = बहूनां शत्रूणां द्रावकम् ईदृक्सामर्थ्योपेतं = अनेक शत्रूंना पळावयास लावणाऱ्याला म्हणजे अशा रीतीचें सामर्थ्य आहे ज्यांत अशाला; युवानं सेतं पुरुषं पलितः जरा जगार निगिरति इन्द्राज्ञया = इंद्राच्या आज्ञेनें अशा बलवान् पुरुषाला जरा (पलितः) गिळून टाकते (जगार); मृत्यु इतका सामर्थ्यावान् आहे कीं शूरानें कितीही लढाया मारल्या, अनेक शत्रूंना पळावयास लावलें आणि तो कितीही तरुण असला तरी त्याला जरा प्रासतेच व मृत्यूच्या स्वाधीन करते; अशा मृत्युदेवाचें महत्त्वयुक्त (महित्वा = महत्त्वेन उपेतं) सामर्थ्य (काव्यं) पहा (पश्य); जरेंनें प्रास-लेला हा पुरुष आज मरतो (ममार = म्रियते) व पुढें एखाद्या दिवशीं (ह्यः) तो श्वासोच्छ्वास करूं लागतो (समान = चेष्टते) म्हणजे मेल्यावर तो पुन्हा जन्मतो; पलितं जरसा शौक्यं केशादौ विस्रसा जरा (अमर २।६।४१); पलितं=महातारपणामुळें केशाचा पांढरेपणा; पलित शब्द नपुंसक आहे व त्याचा अर्थ जरा नाही; तथापि सायणाचार्य पलितः = जरा असा अर्थ करतात; ह्यः = काल; पण एथें ह्यः = परेषुः = पुढील एकाद्या दिवशीं असा अर्थ केला आहे.

विधु शब्द एथेंच आल्यानें त्याचा अर्थ करतां येत नाहीं. अप द्रान्तु अरा-तयः (१०।८५।३४) = शत्रु पळून जावोत. द्रा अभ्यासानें दद्रा; दद्रा + आनः = दद्राणः = पळून जाणारा. पलितः = अग्नि (पान ३।१७). अग्नि (पलितः) पळून जाणाऱ्या (दद्राणं) अगदीं तरुण अशा (युवानं सन्तं) विधूला गिळून टाकीत आहे. पण विधु कोण? समने बहूनां ह्याचा अर्थ कळत नाहीं. देवस्य पश्य काव्यं

महित्वा = देवाची म्हणजे अग्नीची महत्त्वयुक्त (महित्वा) कामगिरी (काव्यं) पहा (पश्य). विधूला गिळून टाकतो ही त्याची विलक्षण कामगिरी होय. त्वामिदा ह्यो नरो अपीप्यन् वज्रिन् भूर्णयः (८।९९।१) = हे इंद्रा, हवि देणारे (भूर्णयः = नरः) तुला आतांच (इदा = ह्यः) सोम पाजते झाले (अपीप्यन्). वयमेवमिदा ह्यो अपीपेमेह वज्रिणम् (८।६६।७) = आम्हीं ह्या इंद्राला आतांच (इदा = ह्यः) ह्या यज्ञांत (इह) सोम पाजला आहे (अपीपेम). सायणाचार्य इदा म्हणजे आज व ह्यः म्हणजे पुढें एखाद्या दिवशीं असा अर्थ करतात; पण इदा व ह्यः ह्यांचा अर्थ एकच असावा; इदा = ह्यः = नुक्ताच, आतांच. प्रस्तुत ऋचेंत ह्यः म्हणजे आतांच असा अर्थ केल्यास जो आतांच (ह्यः) आसोच्छ्वास करीत होता (समान) तो आतांच मेला असा अर्थ होईल; म्हणजे अद्य व ह्यः ह्यांचा अर्थ एकच. ह्यः एकंदर तीन वेळां ऋग्वेदांत आला आहे; त्याचा पुढें एखाद्या दिवशीं असा अर्थ होतो असे वाटत नाही. विधुं व समने बहूनां ह्या शब्दांचा अर्थ कळत नसल्याने ऋचेचा खरा अर्थ काय आहे तें ठरविता येत नाही.

खंड १९ वा.

साकंजानां सप्तथमाहुरेकजं षळिथमा ऋपयो देवजा इति । तेषामिष्टानि विहितानि धामशः स्थात्रे रेजन्ते विकृतानि रूपशः (ऋ० सं० १।१६४।१५)

सहजातानां षण्णाम् ऋषीणाम् आदित्यः सप्तमः । तेषाम् इष्टानि वा कान्तानि वा क्रान्तानि वा गतानि वा मतानि वा नतानि वा अद्भिः सह संमोदन्ते । यत्र एतानि सप्त ऋषीणानि ज्योतींषि तेभ्यः परः आदित्यः । तानि एतस्मिन् एकं भवन्ति । इति अधिदैवतम्

साकंजानां = साकं + जानां = सहजातानाम्. षळिथमाः = षट् + इत् + यमाः. षण्णाम् ऋषीणां अध्याहृत. एकजः = आदित्यः. सप्तथः = सप्तमः. एकेवेळीं जन्मलेल्या सहा ऋषींमध्ये आदित्य सातवा आहे. तेषाम् इष्टानि० एकं भवन्ति हे शब्द १०।२६ (पान ८२१) एथले ह्या ठिकाणीं घेतले आहेत; परंतु दुसऱ्या अर्धाच्या अर्थाशीं त्यांचा कांहीएक संबंध नाही; दोन्ही ठिकाणीं तेषाम् इष्टानि हे-शब्द दुसऱ्या अर्धाच्या आधीं आहेत त्यामुळे कोणीतरी तेथले भाष्य एथें घातलें असावें.

अथ अध्यात्मम् । सहजातानाम् इन्द्रियाणाम् आत्मा सप्तमः । तेषाम् इष्टानि वा कान्तानि वा क्रान्तानि वा गतानि वा मतानि वा नतानि वा अत्रेन सह संमोदन्ते । यत्र इमानि सप्त ऋषीणानि इन्द्रियाणि एभ्यः परः आत्मा । तानि अस्मिन् एकं भवन्ति । इति आत्मगतिम् आचष्टे

इन्द्रियाणां अध्याहृत. एकजः = आत्मा. तेषाम् इष्टानि० एकं भवन्ति (पान ८०२). सप्तथमाहुरेकजं = सप्तथं + आहुः + एकजम्. षळिथमाः = षट् + इत् + यमाः. एकेवेळीं जन्मलेल्या सहा इंद्रियांमध्ये आत्मा सातवा आहे. ऋचेवरील

भाष्याचा कांहीं भाग ब्रोटक आहे व बाकीचा अप्रस्तुत आहे; हा अप्रस्तुत मजकूर मुळांतच होता किंवा कोणी तरी तो भाष्यांत घुसडला तें ठरवितां येत नाहीं.

सायणः— साकंजानां = एकस्मात् आदित्यात् सहोत्पन्नानां सप्तानाम् ऋतूनां मध्ये = एका आदित्यापासून एकत्र जन्मलेल्या सात ऋतूंमध्ये; सप्तथं = सप्त-मम् ऋतुम्; एकजं = एकेन उत्पन्नम्; दोन दोन महिन्यांचा एक ऋतु ह्याप्रमाणें एका वर्षांत सहा ऋतु असतात; अधिकमास हा सातवा ऋतु; कालतत्त्ववेत्ते सात ऋतूपैकीं अधिकमास हा सातवा ऋतु आहे असें म्हणतात; हा सातवा ऋतु एकटाच जन्मलेला म्हणजे एका महिन्याचाच असतो; इत् = एव; षट् इत् यमाः = ह्या साता-पैकीं सहाच ऋतु जुळे म्हणजे दोन दोन महिन्यांचे असतात; ऋषयः = गन्तारः; ऋषी गतौ (धा० ६।७); हे सहा जुळे ऋतु एका पाठीमागून एक असे जात असतात; ते देवजाः म्हणजे आदित्यदेवापासून जन्मले आहेत असें कालतत्त्ववेत्ते म्हणतात; सातव्या ऋतूला म्हणजे अधिकमासाला देव नाहीं; अधिकमासांत लग्नमुंजी वगैरे धार्मिक कृत्ये होत नाहींत; निःसूर्यः अधिकमासः मंडळं तपते रवेः = सूर्य अधिक-मासांत आपलें मंडळ सोडून कोठें तरी जातो व त्याचें कार्य अधिकमास करतो असें स्मृतींत म्हटलें आहे; तेषाम् ऋतूनां स्वरूपाणि इष्टानि सर्वलोकाभिमतानि धामशः तत् तत् स्थाने विहितानि पृथक् पृथक् स्थापितानि रूपशः रूपभेदेन विकृतानि विविधाकृतियुक्तानि स्थात्रे अधिष्ठात्रे तदर्थाय रेजन्ते चलन्ति । जगद्व्यवहाराय पुनः पुनः आवर्तन्ते = त्या त्या स्थलीं राहण्यास आज्ञा केलेलीं (धामशः), निरनि-निराळ्या रूपांमुळें (रूपशः) निरनिराळे आकार घेणारीं (विकृतानि), सर्व लोकांना इष्ट असलेलीं (इष्टानि) त्या त्या ऋतूंचीं (तेषां) स्वरूपे मंडलाधिष्ठाता जो आदित्य त्याच्याकरितां (स्थात्रे) म्हणजे त्याचें काम करण्याकरितां सारखीं चालत असतात म्हणजे जगाचा व्यवहार चालवा म्हणून तीं स्वरूपे एकामागून एक अशीं पुनः पुनः येतात; प्रत्येक ऋतूचें स्वरूप भिन्न असतें; हे ऋतु जगाच्या निरनिराळ्या भागां-वर आपलें कार्य निरनिराळ्या स्वरूपांनीं करतात व अशा रीतीनें ऋतूंचें रहाटगाडें जगाच्या व्यवहारासाठीं सारखें फिरत असतें.

षट् इत् यमाः ऋषयः देवजाः ह्या शब्दांचा सप्तऋषि असा अर्थ असावा; हे सप्तऋषि अंगिरस् कुळांतले असून सर्व मानवजातीचे पितरू होत. साकंजानां ह्या शब्दावरून हे सप्तऋषि एकदम जन्मास आले असें दिसतें; त्यांपैकीं सातवा (सप्तथं) .कज (एकजं) होता असें म्हणतात. विरूपासः इत् ऋषयः ते इत् गभीरवेपसः । ते अङ्गिरसः सूनवः ते अग्नेः परि जज्ञिरे (१०।६२।५); एथें सप्तऋषि हे अंगिरसाचे मुलगे असून ते अग्नीपासून जन्मले असें म्हटलें आहे (खंड ११।१७ पान ८८६). देवपुत्राः ऋषयः (१०।६२।४) = सप्तऋषि हे देवाचे म्हणजे अग्नीचे पुत्र; त्यां-पैकीं सहा एवढेंच जुळे (यमाः) होते म्हणजे साहीजण मातेच्या उदरांतून एकदम जन्मास आले व सप्तऋषींपैकीं सातवा एकटाच जन्मास आला अशी कांहींतरी कथा

असावी; सगळे अग्नीपासून जन्मास आले (देवजाः). इष्टानि = हवि (पान ८०६); तेषाम् इष्टानि = त्यांनी दिलेले हवि. विहितानि धामशः = प्रत्येक ठिकाणी (धामशः) ठेवलेले म्हणजे प्रत्येक देवाला दिलेले. विकृतानि रूपशः व विहितानि धामशः ह्यांचा अर्थ एक असावा. स्थातृ = (१) रथांत बसणारा, (२) स्थावर वस्तु. स्थाता रथस्य (३१४५।२) = रथांत बसणारा (इन्द्र). सूर्यः० विश्वस्य स्थातुः जगतश्च गोपाः (७।६०।२) = सर्व स्थावर (स्थातुः) व जंगम (जगतः) वस्तूंचा रक्षण करणारा सूर्य. ऋचेंत स्थाता कोणीतरी देव असावा; त्याला सप्तऋषींचे हवि दिले जातात (रेजन्ते). रेजू = देणें असा कचित् अर्थ होतो असे मागे एकदां म्हटलें आहे (पान ८४२). पहिल्या अर्धाचा काहींतरी अर्थ करता येतो पण दुसरा अर्थ बहुतेक दुर्बोध आहे.

खंड २० वा.

स्त्रियः सतीस्ताँ उ मे पुंस आहुः पश्यदक्षणात्र वि चेतदन्धः । कविर्यः पुत्रः स इमा चिकेत यस्ता विजानात्स पितुष्पितासत् (ऋ० सं० १।१६४।१६)

स्त्रियः एव एताः शब्दस्पर्शरूपरसगन्धहारिण्यः । ताः अमुं पुंशब्देन निराहारः प्राणः इति पश्यन् कष्टात् न विजानाति अन्धः । कविः यः पुत्रः स इमा जानाति । यः स इमा जानाति सः पितुः पिता असत् । इति आत्मगतिम् आचष्टे

स्त्रियः एव एताः शब्दस्पर्शरूपरसगन्धहारिण्यः = शब्द स्पर्श रूप रस व गंध हरण करणाऱ्या ह्या स्त्रियाच होत. एथें शब्द वगैरे कोण हरण करतात तें सांगितलें नाहीं; इंद्रियें विषयांपासून शब्द स्पर्श वगैरे हरण करतात म्हणजे मिळवितात; पण इंद्रिय शब्द नपुंसक आहे; इंद्रियार्थी मात्रा शब्द घेतल्यास तो स्त्रीलिंगी असल्यानें मात्रा शब्द वगैरे हरण करतात असा अर्थ होईल; मात्राः = मोजणाऱ्या, वस्तूंचें ज्ञान मापणाऱ्या; वस्तु काय आहे हें इंद्रियांच्या द्वारे कळतें; ह्या मात्रा स्त्रियाच होत. ताः अमुं पुंशब्देन निराहारः प्राणः हें ऋचेंतील कोणत्या शब्दाचें विवरण व त्याचा अर्थ काय तें समजत नाहीं. पश्यत् न विचेतत् अन्धः = इति पश्यन् कष्टात् न विजानाति अन्धः ? इमाः = इमाः. कविः यः पुत्रः स इमाः जानाति = जो पुत्र ज्ञानी (कविः) असतो तो ह्या स्त्रियांना जाणतो. यः सः इमाः जानाति सः पितुः पिता असत् = जो ह्या स्त्रियांना जाणतो तो बापाचा बाप होतो. हें भाष्य बरेंच अशुद्ध असून अपूर्ण आहे; त्यामुळें त्याचा अर्थ नीट कळत नाहीं.

पश्यदक्षणात्र वि चेतदन्धः हा प्रस्तुत ऋचेचा दुसरा पाद अन्धः म्हणजे आंधळा ह्याचें उदाहरण म्हणून दिला आहे (पान ३३०); तत्संबंधानें ऋचेचा अर्थ दुर्ग पुढील-प्रमाणें करतोः—त्रा = पालन करणें ह्यापासून स्त्री शब्दाची एथें व्युत्पत्ति केली पाहिजे; जगाच्या पालन करणाऱ्या म्हणजे पालन करणारे किरण नाडीच्या द्वारे शरीरांत शिरून अन्नाचें पाचन करतात; त्यामुळें शरीराचें धारण होतें; ते पाऊस पाहून

जगाचें रक्षण करतात म्हणून त्यांना स्त्रियः म्हणजे त्राते असें म्हटलें आहे; अशा ह्या किरणांना (तान्) ते माझे (मे) पुरुष आहेत म्हणजे हे किरण मला नाना प्रका-
रचें ज्ञान आणून देतात असें ब्रह्मवेत्ते म्हणतात; हे किरण अन्नपाचन वगैरे कृत्यांनीं
जगावर उपकार करून जगाचें रक्षण करतात म्हणजे हे किरण बुद्धीला सर्व वस्तु
प्रकट करावयाला लावून प्राणिमात्रांवर उपकार करतात असा सारांश आहे; आदित्य-
मंडलांतील पुरुष बुद्धीची अधिदेवता आहे म्हणजे तो बुद्धीला चालना देतो; रश्मि हे
त्याचे अवयव होत म्हणून तेही बुद्धीला चालना देतात असें म्हटलें आहे; नाडीमध्ये
शिखर ते आत्म्याला बाह्य वस्तूंचें ज्ञान आणून देतात; म्हणून त्यांना पुष्कळ ज्ञान
आहे असें म्हणणें योग्य दिसतें; पुंसः = बहुप्रज्ञानान्; ज्याला डोळे आहेत (अक्ष-
ण्वान्) म्हणजे वेदांताचा अभ्यास करून ज्याला ज्ञान प्राप्त झालें आहे असाच
मनुष्य किरणांचें हें द्विविध उपकारकत्व पाहतो (पश्यत्) म्हणजे जाणतो; किरण हे
जगाचें रक्षण करतात व बुद्धीला चालना देतात हें रश्मींचें द्विविध कार्य त्यालाच
समजतें; परंतु जो अंध आहे म्हणजे ज्याच्यांत आध्यात्मिक ज्ञानाचा अभाव आहे
त्याला हें मुळीच कळत नाही (न विचेतत्); ज्याला हें ज्ञान असतें तो कवि म्हणजे
अतींद्रियज्ञानवान् होय; त्याच्यामध्ये आध्यात्मिक ज्ञान ठाम झालें असतें त्यामुळें
तो अनेक पापांपासून स्वतःचें रक्षण करतो (पुत्रः); पुत्रः = पु + त्रः; पु = पुरु =
अनेक पापें; त्रः = त्राता; हाच ज्ञानवान् पुरुष रश्मींचें (तान्) खरें स्वरूप पूर्णपणें
(आ) जाणतो (चिकेत); ज्याला असें ज्ञान झालें आहे तो आपल्या बापाचाही
बाप होतो; ऋचेंतडे उ व ई हे निपात निरर्थक होत. ह्या विवरणाचा प्रस्तुत ऋचेच्या
भाष्याशीं कोणताही संबंध नाही; विवरणांत त्यांतील कोणत्याही शब्दाचा अर्थ दिला
नाहीं; ह्यावरून चवदावा अध्याय दुर्गाच्या निरुक्तप्रतीत होता कीं नाहीं असा प्रश्न
उत्पन्न होतो; चवदाव्या अध्यायावर दुर्गवृत्ति नाहीं ह्यावरून त्याच्या निरुक्तप्रतीत
ह्या अध्याय नसावा असें अनुमान निघतें.

सायणः—मे मदीयाः याः दीधितयः स्त्रियः संस्त्यानवत्यः योषितः सतीः
सत्यः । योषितवत् उदकरूपगर्भधारणात् स्त्रीत्वम् । एषां रश्मीनाम् आविष्टलिङ्गत्वात्
स्त्रीलिङ्गता = माझ्या ह्या ज्या दीधितिनामक स्त्रिया; स्त्री शब्द स्तै शब्दसंघातयोः
(धा० १।९३५); स्तै (= गोळा वनणें) ह्यापासून स्त्री; बायका जशा गर्भ धारण
करतात तसे किरण आपल्या पोटी उदकरूप गर्भ धारण करतात म्हणून दीधिति
(म्हणजे रश्मि) ह्या स्त्रिया होत; किरणवाची दीधिति शब्द स्त्रीलिंगी व रश्मि शब्द
पुलिंगी आहे (अमर १।३।३४); पुंसः = प्रभूतवृष्ट्युदकसेक्तृन् पुरुषान् = पुरुष जसें
रेतःसेक करतात तसे रश्मि पुष्कळ उदकाचा वर्षाव करतात म्हणून ते पुरुष; माझ्या
दीधिति (किरण) स्त्रिया असूनही त्या पुरुष (पुंसः) आहेत असें लोक म्हणतात
असें आदित्य म्हणतो; हा अत्यंत गूढ अर्थ डोळस (अक्षण्वान्) म्हणजे
ज्याला ज्ञानचक्षु आहे असा मनुष्य पाहतो (पश्यत्) म्हणजे जाणतो; अन्ध (अन्धः)

म्हणजे स्थूल दृष्टीचा मनुष्य तो गूढार्थ जाणत नाही (न विचेतत् = न विचेतयति = न जानाति); कविः = क्रान्तदर्शी = ज्याला अतींद्रियज्ञान आहे असा; पुत्रः = स्त्री-पुरुषरूपाणां रश्मीनां पुत्रस्थानीयः पुरु जगतां त्राता वृष्ट्युदकलक्षणः = जे किरण स्त्रीलिंगी व पुष्टिगीही आहेत त्या आईबापांचा पर्जन्यरूपी पुत्र; किरण जल सांठवितात म्हणून जल हा त्यांचा पुत्र; पुत्रः = पु + त्रः; पु = पुरु = सर्व जगते; त्रः = त्राता; किरणांचा पर्जन्यरूप पुत्र सर्व जगतांचें रक्षण करतो; असे पुत्र शब्दाचे दोन अर्थ केले आहेत; तो (सः) ज्ञानदृष्टि पर्जन्यरूपी पुत्र हा गूढ अर्थ पूर्णपणें (आ) जाणतो (चिकेत); ई ह्याचे एव व एनं असें दोन अर्थ केले आहेत; सः ई = तोच म्हणजे दुसरा कोणीही नाही; किंवा ई = हा (गूढार्थ); ता = तानि स्त्रीपुरुषपुत्ररूपाणि; विजानात् = जानीयात्; पिता = वृष्ट्या जगत्पालकः रश्मिसमूहः; त्या रश्मींचाही आदित्य हा पिता; किरण हे आईबाप, पर्जन्य हा पुत्र अशी स्थिति जो जाणतो तो आदित्य किरणसमूहाचा पिता म्हणजे रक्षणकर्ता होय; किंवा पिता शब्दाचा लौकिक अर्थ घेतल्यास आदित्य आपल्या किरणांचा बाप होय असा अर्थ; किरण हे आईबाप (पितुः) व आदित्य हा त्यांचाही बाप असा आदित्यपर अर्थ आहे; आतां आत्मपर अर्थ; ज्यांना लोक स्त्रिया म्हणतात त्या स्त्रिया असूनही तत्त्ववेत्ते त्यांना पुरुष म्हणतात; देहोपाधीमुळे आत्मा पुष्टिगी व स्त्रीलिंगी होतो; स्त्रीदेहांत असणारा स्त्री व पुरुषदेहांत असणारा पुरुष; त्वं स्त्री त्वं पुमान् असि त्वं कुमार उत वा कुमारी इत्यादि (श्वेतोप० ४।३) = तूं स्त्री आहेस, पुरुष आहेस, मुलगा आहेस, मुलगी आहेस असें आत्म्याविषयीं म्हटलें आहे; नैव स्त्री न पुमान् एषः नैव चायं नपुंसकः । यद्यत् शरीरमादत्ते तेन तेन स चोद्यते (श्वेतोप० ५।१०) असेही श्रुतिवचन आहे; दुसऱ्या पादाचा अर्थ पहा (पानें ११३४-३५); वयानें लहान असूनही जो पुत्र अतींद्रियज्ञानी (कविः) असतो तो ह्या (ई) गोष्टी पूर्णपणें (आ) जाणतो (चिकेत); जो अशा तऱ्हेचें परमात्म्याचें औपाधिक स्त्रीत्व, पुरुषत्व, नपुंसकत्व वगैरे (ता = तानि) जाणतो (विजानात्) तो आपल्या अज्ञानी बापाचाही (पितुः) बाप (पिता) होतो; अंगिरसाचा मुलगा सर्व मंत्रद्रष्ट्यांमध्ये श्रेष्ठ मंत्रद्रष्टा होऊन गेला; तो आपल्या वडिलांना वाळांनों असें संबोधितो; असा प्रारंभ करून हा पुत्र आम्हांला बाळांनो असें कां संबोधितो असें वडील माणसांनीं देवांना विचारिले तेव्हां जो श्रेष्ठ मंत्रद्रष्टा तोच पिता होय असें देवांनीं उत्तर दिलें अशी कथा तांडकब्राह्मणांत आहे.

स्त्री अवला व पुरुष बलवान् असा विरोध ह्या दोन शब्दांत आहे; इंद्रियें ह्या स्त्रिया म्हणजे खरें ज्ञान मिळविण्याचें सामर्थ्य त्यांच्यांत नाही; तीं केवळ विषयांचें ज्ञान करून देतात; अतींद्रिय ज्ञान त्यांच्या सामर्थ्याच्या बाहेरचें आहे म्हणून इंद्रियें ह्या स्त्रिया; तथापि ह्या स्त्रिया पुरुष आहेत म्हणजे अतींद्रिय ज्ञान आणून देणारे आहेत असें अज्ञानी लोक मला सांगतात; पण असें सांगणारे खरोखर आंधळे होत; ज्याला खरोखरचे डोळे आहेत तो खरी वस्तुस्थिति जाणतो; आंधळा ती जाणत

नाहीं; जो पुत्र कवि आहे म्हणजे ज्याला वस्तूंच्या आंत शिरून त्यांतलें खरें मर्म कळतें तोच हें (ई) पूर्णपणें जाणतो; असा जाणणारा तो आपल्या बापाचाही बाप होतो म्हणजे वडील माणसें वयानें वृद्ध असतात पण हा अल्पवयी मनुष्य ज्ञानानें वृद्ध असतो म्हणून तो त्यांच्याहून श्रेष्ठ. स्त्रियः म्हणजे अज्ञानी लोक व पुंसः म्हणजे ज्ञानी असाही ह्या शब्दांचा अर्थ होईल; लोक अज्ञानी असून ज्ञानवंत आहेत असें पुष्कळ जण म्हणतात (आहुः); पण तें त्यांचें म्हणणें खोटें आहे; कारण अज्ञानी जनांना खरे डोळे म्हणजे ज्ञानचक्षु नसतात; ते चर्मचक्षूंच्या द्वारे व्यावहारिक ज्ञान मिळवितात; वस्तूंच्या आंतील तत्त्व त्यांना कधीही कळणार नाही.

खंड २१ वा.

सप्तार्धगर्भाः भुवनस्य रेतो विष्णोस्तिष्ठन्ति प्रदिशा विधर्मणि । ते धीति-
भिर्मनसा ते विपश्चितः परिभुवः परि भवन्ति विश्वतः (ऋ० सं० १।१६।३६)

सप्त एतान् आदित्यरश्मीन् अयम् आदित्यः गिरति मध्यस्थानोर्ध्वशब्दः ।
यानि अस्मिन् तिष्ठन्ति तानि धीतिभिश्च मनसा च विपर्ययन्ति । परिभुवः परि-
भवन्ति सर्वाणि कर्माणि वर्षकर्मणा । इति अधिदैवतम्

सप्त अर्धगर्भाः = सप्त एतान् आदित्यरश्मीन् अयम् आदित्यः गिरति = ह्या
सात आदित्यकिरणांना आदित्य गिळतो; सप्त = सप्त रश्मीन्; अर्धगर्भाः ह्याचा
अयम् आदित्यः गिरति असा अर्थ कसा होतो तें समजत नाही; कदाचित् गु = (गिळणें)
ह्यापासून गर्भ व अर्धः = वृद्धिकरः आदित्यः असे अर्थ केले असतील; अर्धः आदित्यः
सप्त रश्मीन् गर्भाः गिरति असे सप्तार्धगर्भाः ह्यापासून वाक्य बनविलें असावें. मध्य-
स्थानश्च ऊर्ध्वशब्दश्च असौ मध्यस्थानोर्ध्वशब्दः हें आदित्यः ह्याचें विशेषण; आदित्य
हा तुलोकाच्या मध्यभागीं दुपारीं १२ वाजतां असतो म्हणून तो मध्यस्थान; तेथें वर
असतांना (ऊर्ध्व) त्याची स्तुति (शब्द) केली जाते म्हणून तो ऊर्ध्वशब्द; असा
कांहीं तरी अर्थ असेल; मध्यस्थानोर्ध्वशब्दः हें ऋचेंतील कोणत्याही शब्दाचें अगर
शब्दांचें विवरण दिसत नाही. यानि अस्मिन् तिष्ठन्ति तानि धीतिभिश्च मनसा च
विपर्ययन्ति ह्या भाष्यांत तिष्ठन्ति, धीतिभिः व मनसा एवढेच ऋचेंतले शब्द आहेत;
बाकीचे शब्द अध्याहृत होत. पण यानि व तानि हीं सर्वनामें कोणत्या नामाबद्दल
आहेत ? आदित्यरश्मींबद्दल असल्यास ये व ते अशीं रूपे पाहिजेत; जे रश्मि ह्या
आदित्यांत आहेत ते धीतीनीं व मनानें गरगर फिरतात (वि+परि+अयन्ति) म्हणजे
सर्वत्र संचार करतात. परिभुवः परिभवन्ति विश्वतः = परिभुवः परिभवन्ति सर्वाणि
कर्माणि वर्षकर्मणा = सर्वत्र असणारे किरण पाऊस पाडून सर्व कामें व्यापतात
म्हणजे पावसामुळें जगांतील सर्व कामें सुरू होतात; असा आदित्यपर अर्थ आहे.

अथ अध्यात्मम् । सप्त इमानि इन्द्रियाणि अयम् आत्मा गिरति मध्यस्था-
नोर्ध्वशब्दः । यानि अस्मिन् तिष्ठन्ति तानि धीतिभिश्च मनसा च विपर्ययन्ति ।
परिभूणि परिभवन्ति सर्वाणि कर्माणि ज्ञानकर्मणा । इति आत्मगतिम् आचष्टे

सप्त = सप्त इमानि इन्द्रियाणि. अर्धगर्भाः = अयम् आत्मा गिरति = (ह्या सात इंद्रियांना) हा आत्मा गिळून टाकतो म्हणजे त्यांनीं मिळविलेले ज्ञान आत्मा स्वीकारतो; अर्धगर्भाः ह्याचें विवरण आदित्यपर विवरणांत केलें आहे. आत्मा हा मध्यस्थान म्हणजे शरीराच्या मध्यभागीं म्हणजे अंतःकरणांत असतो व तेथें असल्यामुळे (ऊर्ध्व) त्याची स्तुति (शब्द) केली जाते. जीं हीं इंद्रियें आत्माच्या ठिकाणीं असतात तीं धीतींनीं व मनानें सर्व वस्तूंत संचार करतात म्हणजे सर्व वस्तूंचें ज्ञान आत्म्याला आणून देतात. परिभुवः = परिभूणि (इन्द्रियाणि) = सर्वत्र असणारीं म्हणजे संचार करणारीं इंद्रियें; परिभूणि बदल परिभुवः हा महाराष्ट्रपाठ चुकीचा आहे. सर्वत्र जाणारीं हीं इंद्रियें ज्ञानानें (ज्ञानकर्मणा) सर्व कर्मे व्यापतात म्हणजे ब्रह्मांडांतील सर्व कामें इंद्रियांनीं ज्ञान मिळविल्यामुळे होतात; असा आत्मपर अर्थ.

सायणः— सप्त = सर्पणस्वभावाः सप्तसंख्याः वा रश्मयः; अर्धगर्भाः = संवत्सरस्य अर्धे गर्भे गर्भस्थानीयं उदकं धारयमाणाः = संवत्सराच्या अर्ध्या भागांत म्हणजे सहा महिन्यांत स्वतःच्या ठिकाणीं गर्भ म्हणजे उदक धारण करणारे; उन्हाळ्यांत किरण वाफेच्या रूपानें आकाशांत पाणी नेतात; किंवा अर्धगर्भाः=ब्रह्माण्डस्य अर्धे मध्ये अन्तरिक्षे गर्भवत् वर्तमानाः = ब्रह्मांडाच्या मध्ये म्हणजे अंतरिक्षांत असणारे; भुवनस्य लोकस्य रेतः सारं वृष्टिप्रदत्वेन रेतोभूताः = हे किरण लोकांचें रेत होत म्हणजे पर्जन्याचें बीज होत; किरणांनीं वाफेच्यारूपानें उदक वर नेलें नाहीं तर पाऊस पडणार नाहीं म्हणून किरण भुवनाचें रेत होत; विष्णोः = व्यापकस्य आदित्यस्य; विधर्मणि = जगद्धारणव्यापारे; प्रदिशा = प्रदेशेन; तिष्ठन्ति = अशा प्रकारचे रश्मि जगताचें धारण करण्याच्या कामीं सर्वव्यापक आदित्याच्या आज्ञेनें गुंतलेले असतात; धीतिभिः = प्रज्ञाभिः; मनसा = जगदुपकारः कर्तव्यः इति बुध्या; परिभवन्ति = परितः भावयन्ति = कृत्स्नं जगत् व्यापुवन्ति; हे किरण आपल्या बुद्धिसामर्थ्यानें व जगावर उपकार करण्याच्या इच्छेनें सर्व जगभर पसरलेले असतात; म्हणूनच ते किरण बुद्धिमान् (विपश्चितः = बुद्धियुक्ताः) व सर्वव्यापक (परिभुवः = सर्वव्याप्ताः) होत; असा अर्थ होईल किंवा पुढीलप्रमाणें आत्मपर अर्थ होईल; सप्त = महत्, अहंकार व पांच सूक्ष्म भूतें असे सात जण; अर्धगर्भाः=अविकृतिरूपायाः विकाराश्रयायाःमूलप्रकृतेः प्रकृतिविकृतेः उदासीनस्य आत्मनश्च उत्पन्नत्वात् अर्धांशेन प्रपञ्चाकारेण परिणामात् अर्धगर्भाः = सर्व विकार मूळ प्रकृतीपासून उत्पन्न होतात; पुरुष हा प्रकृति किंवा विकृति नसून केवळ उदासीन आहे; ह्या सात वस्तूंचा प्रकृतीशीं व पुरुषाशीं संबंध असतो; ब्रह्मांड पुरुषापासून उत्पन्न न होतां प्रकृतीपासून म्हणजे ह्या सात तत्त्वांपासून उत्पन्न होतें म्हणून हीं सात तत्त्वे अर्धगर्भे होत; भुवनस्य रेतः = हीं सात तत्त्वे ब्रह्मांडाचें कारण होत; हीं सात तत्त्वे सर्वव्यापक जो पुरुष (विष्णोः) त्याच्या आज्ञेनें (प्रदिशा) ब्रह्मांड उत्पन्न करण्याच्या कामांत गुंतलेलीं असतात; राहिलेल्या शब्दांचा अर्थ वरीलप्रमाणें.

अर्ध = भाग; पूर्वे अर्धे रजसः (१।९२।१॥१।१२४।५) = सुलोकाच्या पूर्वभागी; दिवः० परे अर्धे (१।१६४।१२) = सुलोकाच्या उच्चभागी म्हणजे स्थानीं. गर्भ = पोटांत असलेले (पान ८३४). अर्धगर्भाः = सुलोकाच्या पोटीं असणारे म्हणजे सुलोकीं राहणारे. हे सुलोकीं राहणारे सात जण कोण व त्यांचा भुवनस्य रेतः ह्याच्याशीं काय संबंध ? सप्त = आंगिरसकुलांतले सात ऋषि; ते बुद्धिमान् असून स्तुति रचणारे (विपश्चितः) होते; ते आपल्या स्तुतींनीं (धीतिभिः) नानाप्रकारचीं अद्भुत कृत्ये करीत; त्यांचा संचार सर्वत्र असे म्हणून ते परिभुवः; असे ते सर्वत्र संचार करतात. अंगिरसाचें वर्णन पहा (पान ८८६); तेथें अंगिरसांचा अग्नीशीं अत्यंत निकट संबंध होता असें म्हटलें आहे; पण प्रस्तुत ऋचेंत विष्णूच्या आज्ञेनें (प्रदिशा) ते सुलोकीं (विधर्मणि) राहतात (तिष्ठन्ति) असें आहे. वरीलप्रमाणें मी शब्दांचा अर्थ केला आहे; पण ऋचेचा अर्थ मला कळत नाही.

खंड २२ वा.

न वि जानामि यदि वेदमस्मि निण्यः संनद्धो मनसा चरामि । यदा मागन् प्रथमजा ऋतस्यादिद्वाचो अश्रुवे भागमस्याः (ऋ० सं० १।१६४।३७)

न विजानामि यदि वा इदम् अस्मि । निण्यः संनद्धः मनसा चरामि । न हि जानन् पुष्टिः पुत्रः परिवेदयन्ते । अयम् आदित्यः । अयम् आत्मा

न हि जानन् पुष्टिः पुत्रः परिवेदयन्ते ह्या शब्दांचा कांहीं एक अर्थ होत नाही व ऋचेंतील कोणत्याही शब्दांचा ह्या वाक्यांत अर्थ नाही; हे शब्द एथें कसे आले तेंच समजत नाही; महाराष्ट्रपाठांत ऋचेचा पहिलाच अर्थ दिला आहे व त्यानंतर न हि विजानान् बुद्धिमत्तः पुत्रः परिवेदयन्ते अयम् आदित्यः अयम् आत्मा असे शब्द आहेत. अयम् आदित्यः व अयम् आत्मा ह्या शब्दांवरून ऋचेवर आदित्यपर व आत्मा-पर भाष्ये असलीं पाहिजेत.

अथापि परिदेवना कस्माच्चित् भावात् (पान ५३५) ह्याचें न वि जानामि यदि वेदमस्मि हें उदाहरण दिलें आहे; त्याचा दुर्ग पृढीलप्रमाणें अर्थ करतोः—मी हें म्हणजे कारणब्रह्म आहे कीं हें म्हणजे कार्यद्वैत आहे हें मला स्पष्टपणें (वि=विस्पष्ट) कळत नाही; ह्या कारण व कार्य म्हणजे अद्वैत व द्वैत ह्यांमध्ये लपटून गेलेला (निण्यः = अंतर्हितः) व अविद्येनें म्हणजे अनेक संदेहांनीं बद्ध झालेला मी द्वैत व अद्वैत ह्या दोहोंतही मनानें भटकत आहे; आदित्याची (ऋतस्य) सर्व इंद्रियांच्या आधीं जन्मलेली (प्रथमजाः) बुद्धि जेव्हां (यदा) माझ्याकडे (मा) येईल (आगन्= आगच्छेत्) तेव्हांच (आत् इत्) सर्व वेदांतवाचेचा (वाचः) भाग मला मिळेल (अश्रुवे = आप्तुयां); माझी बुद्धि संदेहांनीं भरून गेल्यामुळे मला निश्चित असें कांहींच कळत नाही पण आदित्याच्या बुद्धींत संदेह यत्किंचितही नसल्यामुळे ती बुद्धि जेव्हां माझ्या साहाय्याला येईल तेव्हांच मला वेदवचनांचा खरा अर्थ कळेल व नंतर मी अद्वैत आहे कीं द्वैत आहे ह्याचा उलगडा होईल.

सायणः—यत् इव = यत् अपि = सर्व कांहीं; इदं = विश्वम्; मी हें सर्व प्रपंचजात आहे म्हणजे परब्रह्मा टाकून देऊन प्रपंचांत मी सर्वस्वीं गुंतलों आहे म्हणजे सच्चिदानंद ब्रह्म मीच आहे हें मला कळत नाहीं; प्रपंच व परब्रह्म ह्यांतील भेद मला उकलता येत नाहीं; ब्रह्म मी आहे हें ज्ञान शास्त्रानें माझ्यांत उत्पन्न केले आहे; परंतु त्या ज्ञानाचा अनुभवरूपी परिणाम माझ्यांत झाला नाहीं; माझ्यांत शास्त्राची केवळ वटवट आहे त्याचा गूढ अर्थ मला कळला नाहीं; प्रपंच ब्रह्माहून वेगळा नाहीं असें उपनिषदांत वारंवार म्हटले आहे व ब्रह्मसूत्रांनीं तें सिद्ध केले आहे; तथापि व्यवहारांत ब्रह्म व प्रपंच ह्यांत मी भेद मानतो; वरीलप्रमाणें इव म्हणजे अपि असा अर्थ असेल किंवा इव म्हणजे सारखें असा असेल; हा दुसरा अर्थ असल्यास पारमार्थिक ज्ञानासारखें म्हणजे हें सर्व मी आहे अशासारखें ज्ञान मला झालें आहे पण तें अनुभव-सिद्ध नाहीं; अनुभवांत उतरलेलें सर्व कांहीं आत्मा आहे हें ज्ञान मला झालें नाहीं; ह्याचें कारण मी मूढ बुद्धीचा आहे (निण्यः = अन्तर्हितः = मूढचित्तः) म्हणजे माझी बुद्धि आकुंचित आहे; मी अविद्येनें उत्पन्न केलेल्या इच्छांनीं व कर्मांनीं बद्ध झालों आहे (संनद्धः); म्हणूनच ह्या बहिर्मुख चित्तानें (मनसा) मी संसारांत भटकत आहे किंवा मनानें बद्ध झाल्यामुळे म्हणजे इंद्रियवश असल्यामुळे मी संसारदुःख भोगित आहे; जेव्हां परब्रह्माचा (ऋतस्य) पहिला प्रकाश (प्रथमजाः) म्हणजे अनुभव मजकडे येईल (आगन् = आगमिष्यति) तेव्हांच (आत् इत्) अविद्येचा पडदा दूर झाल्यामुळे सर्व कांहीं आत्मा आहे ह्या उपनिषद्द्वचनाचा मला भाग मिळेल; बहिर्मुख असलेलें चित्त जेव्हां अंतर्मुख होईल तेव्हां क्षणाचाही विलंब न लावतां सत्स्वरूप अनुभवास येईल.

निण्यः = निर्धास्त (पान १२५); मनसा संनद्धः = मनानें घट्ट बांधलेला म्हणजे खंबीर मनाचा. निण्यः संनद्धो मनसा चरामि = खंबीर मनाचा मी निर्धास्त हिंडत आहे. अग्निर्ह नः प्रथमजा ऋतस्य (१०।५।७) व द्विजा अह प्रथमजा ऋतस्य (१०।६।१।१९); द्विजाः हें विशेषण अग्नीला लावलेलें असतें; तेव्हां प्रथमजाः ऋतस्य हा अग्नीच असावा. अपां सखा प्रथमजा ऋतावा (१०।१६।८।३); एषे वायूला प्रथमजाः म्हटले आहे. ऋत ह्याचा धन हा अर्थ पुष्कळ ऋचांत आहे; ऋतस्य प्रथमजाः = धनापासून प्रथम जन्मलेला म्हणजे धनपति असा अर्थ असेल. दुसऱ्या अर्थाचा अर्थः—जेव्हां (यदा) धनपति (प्रथमजाः ऋतस्य) अग्नि माझ्याकडे (मा) आला (आगन्) त्याबरोबर (आत् इत्) अतीशय (अस्याः) धनाचा (वाचः) भाग (भागं) मी मिळविता झालों. न वि जानामि यदि वेदमस्मि एथील यदिवेदं ह्याची यत् इव इदं अशीं पदकारानें पदे पाडली आहेत; पण यदि वा इदं अशींही पदे पडतील; कोणतीही पदे घेतली तरी पहिल्या पादाचा अर्थ चांगलासा होत नाहीं; मला ठाऊक नाहीं कीं मी हें (इदं) आहे किंवा (वा); असे हें अपूर्व वाक्य दिसतें; त्यामुळे ऋचेचा अर्थ करतां येत नाहीं. अतीशय धन मिळाल्यामुळे मी जगांत निर्धास्त वागत आहे असा

२,३ व ४ ह्या पादाचा अर्थ असावा; पण ह्या अर्थाशी पहिल्या पादाचा काहीच संबंध दिसत नाही. ऋचेंतून वेदांतपर अर्थ निघतो असे म्हणण्यास तींतीळ शब्द पुरावा देत नाहीत.

खंड २३ वा.

अपाङ् प्राङेति स्वधया गृभीतोऽमर्त्यो मर्त्येना सयोनिः ।

ता शश्वन्ता विषूचीना वियन्ता न्यन्यं चिक्युर्न नि चिक्युरभ्यम् (ऋ० सं० १।१६४।३८)

अपाङ् च एति प्राङ् च एति स्वधया गृभीतः अमर्त्यः आदित्यः मर्त्येन चन्द्रमसा सह । तौ शश्वद्गामिनौ विश्वगामिनौ बहुगामिनौ वा । पश्यति आदित्यं न चन्द्रमसम् । इति अधिदैवतम्

एति ह्याच्या आधीचे दोन च अध्याहृत; काही गुर्जरपोध्यांत च एति बदल चयति असे आहे; पण तो उच्चाराचा दोष होय. महाराष्ट्रपाठ अपाञ्चयति प्राञ्चयति असा आहे; पण अञ्च् दहाव्या गणांत नाही; अञ्चु अचूवा अचिवा गमने (धा० १।८८७). गृभीतः बदल गृहीतः पाहिजे. अमर्त्यः = आदित्यः. मर्त्येन = चन्द्रमसा. सयोनिः = सह. ता = तौ. शश्वन्ता = शश्वन्तौ = शश्वद्गामिनौ = सदोदित जाणारे. विषूचीना = विषूचीनौ = विश्वगामिनौ = सर्वत्र जाणारे. वियन्ता = वियन्तौ = बहुगामिनौ = पुष्कळ प्रवास करणारे; बहुगामिनौ ह्यानंतरचा वा नको आहे. अन्यं चिक्युः न नि चिक्युः अन्यं = पश्यति आदित्यं न चन्द्रमसम्; चिक्युः हें बहुवचन आहे; त्याचा पर्याय पश्यन्ति असा पाहिजे; महाराष्ट्रपाठांत न नाही. ऋचेचा आदित्यपर अर्थः—उदकानें (स्वधया ?) पकडलेला (गृभीतः) म्हणजे भरलेला आदित्य चंद्रासह दूर म्हणजे पश्चिमेकडे जातो व नंतर अलिकडे म्हणजे पूर्वेकडे येतो; ते दोघे सदोदित सर्वत्र जाणारे असून पुष्कळ प्रदेश आक्रमण करणारे आहेत; त्यांपैकी लोक आदित्याला पाहतात; चंद्राला पहात नाहीत. आदित्याचा प्रकाश कधीही नाहीसा होत नाही म्हणून तो अमर्त्य; पण चंद्राला स्वतःचा प्रकाश नाही म्हणून तो मर्त्य.

अथ अध्यात्मम् । अपाङ् च एति प्राङ् च एति स्वधया गृभीतः अमर्त्यः आत्मा मर्त्येन मनसा सह । तौ शश्वद्गामिनौ विश्वगामिनौ बहुगामिनौ वा । पश्यति आत्मानं न मनः । इति आत्मगतिम् आचष्टे

अपाङ् च एति वगैरे पाठांचें विवेचन वर केलें आहे. अमर्त्यः = आत्मा. मर्त्येन = मनसा. सयोनिः = सह. तौ शश्वद्गामिनौ वगैरेचा अर्थ वरीलप्रमाणें. अन्यं चिक्युः न नि चिक्युः अन्यं = पश्यति आत्मानं न मनः; एथेही पश्यति बदल पशन्ति पाहिजे. ऋचेचा आत्मपर अर्थः—अविद्येनें (स्वधया ?) पकडलेला आत्मा मनासह इहलोकांतून जातो व पुन्हा इहलोकीं येतो; ते दोघे सदोदित व सर्वत्र गतिमान् असून पुष्कळ प्रदेश आक्रमण करणारे आहेत; सामान्य जन एकाला म्हणजे मनाला पाहतात (पण) आत्म्याला पहात नाहीत.

(सायणः — अमर (अमर्त्यः) मर्त्यदेहासह (मर्त्येन) समान म्हणजे एकाच स्थानी असतो (सयोनिः); परिछिन्न अशा सर्व देहांत आत्मा असतो; किंवा सयोनिः = सहोत्पत्तिः; देह उत्पन्न होतो तेव्हां देहांत राहणारा आत्माही उत्पन्न होतो; म्हणजे देहाच्या उत्पत्तीचा आत्म्यावर आरोप केला आहे; स्वधा = अन्न; एथें उपभोग; उपभोगानें पकडलेला (गृभीतः) आत्मा अधोगतीला जातो (अपाङ् एति) किंवा स्वधा = अन्नमय देह; अशा देहानें पकडलेला म्हणजे कृष्णकर्म करणारा आत्मा अधोगतीला जातो (अपाङ् एति) पण चांगलीं कर्म केल्यास तो स्वर्गाला जातो (प्राङ् एति); सूक्ष्म शरीर धारण करणारा परमात्माच नाना-प्रकारचीं कर्म करून त्यांचीं फलें भोगण्याकरितां जीवाचें रूप घेऊन निरनिराळ्या लोकांत संचार करतो; कधी स्थूल, कधी सूक्ष्म, कधी दोन्ही तऱ्हेच्या शरीरांत शिरून व सत्त्व, रजस् व तमस् ह्या तीन गुणांनीं युक्त होऊन तो लोकांमध्ये हिंडत असतो; ता = तौ = भूतात्मकर्तात्मनौ = देहधारी आत्मा व कर्म करणारा आत्मा; शश्वन्ता = शश्वन्तौ = सदैव एकत्र असणारे; किंवा परमात्म्यालाही सूक्ष्म देह असल्यामुळे तो व त्याचा तो सूक्ष्म देह सर्वदा एकत्र असतात; स्थूल शरीर घेतले तरी परमात्मा हा सत्वगुण असल्यानें व त्याचा स्थूल देह पंचतन्मात्रांपासून उत्पन्न झाला असल्यामुळे परंपरेनें स्थूल देह व तो एकत्र असतात; विषूचीना = विषूचीनौ = इह लोकीं सर्वत्र संचार करणारे; वियन्ता = वियन्तौ = तीं तीं कर्मफलें भोगण्याकरितां निरनिराळ्या लोकीं जाणारे; अशा गुणांनीं युक्त देहात्मा व कर्तृ-आत्मा एकत्र वावरतात; त्यांपैकीं सामान्य जन एकाला (अन्यं) म्हणजे भूतात्म्याला चांगले जाणतात (नि + चिक्युः) पण दुसऱ्याला (अन्यं) म्हणजे कर्तृ-आत्म्याला ते जाणत नाहीत (न निचिक्युः); देहाहून आत्मा भिन्न आहे हें पामरांना समजत नाही; कर्ता व भोक्ता आत्मा देहाहून भिन्न आहे असें कित्येक म्हणतात; पण आत्मा कर्ता भोक्ता कांहींही नाही म्हणजे तो अगदीं अलिप्त आहे असें कोणालाही कळत नाही; ह्यावरून आत्मज्ञान फार दुर्लभ आहे हें स्पष्ट होतें.

अमर्त्यः आत्मा मर्त्येन देहेन सयोनिः सद्भवर्तमानः अपाङ् सन् स्वधया गृभीतः गृहीतः प्राङ् एति = मर्त्यदेहासह असणारा व त्यामुळे भलतीकडे जाणारा (अपाङ्) अमर आत्मा जेव्हां अमृतानें (स्वधया) म्हणजे ज्ञानानें भरला जातो (गृभीतः) तेव्हां तो सरळ मार्गावर येतो (प्राङ् एति); अपाङ् = पश्चिमेकडे म्हणजे अस्ताला जाणारा; शरीरांत असणारा आत्मा अस्ताला जातो म्हणजे स्वतःला विसरतो; प्राङ् = पूर्वेला जाणारा; तोच आत्मा ज्ञानाच्या साहाय्यानें पूर्वेकडे जातो म्हणजे त्याला स्वतःविषयीचें ज्ञान होतें. शश्वान् अपो विकृतं हिंत्वी आगात् अनु व्रतं सवितुः दैव्यस्य (२।३।१६) = वाईट (विकृतं) काम (अपः) टाकून देऊन (हिंत्वी) मनुष्य (शश्वान्) सवित्याच्या मार्गाला (अनु व्रतं) येतो (आगात्). शश्वन्तं हि प्रचेतसः प्रतियन्तं चिदेनसः । देवाः कृणुथ जीवसे (८।६।१।१७) = अहो देवांनो, तुम-

व्याकडे येणाऱ्या माणसाला (शश्वन्तं) त्याने चांगले आयुष्य घालवावे म्हणून (जीवसे) तुम्ही पापापासून (एनसः) दूर करतां (कृणुथ). तौ शश्वन्तौ = आत्मा व देह अशा दोन व्यक्ति. विषुचीनौ = वियन्तौ = भिन्नमार्गाने जाणारे; देह हा नश्वर असून आत्मा अमर आहे. त्यांपैकी लोक देहालाच पाहतात (चिक्थुः) आत्म्याला पहात नाहीत.

खंड २४ वा.

तदिदास भुवनेषु ज्येष्ठं यतो जज्ञ उग्रस्त्वेषनृम्णः । सद्यो जज्ञानो नि रिणाति शन्नूनु यं विश्वे मदन्त्यूमाः (ऋ० सं० १०।१२०।१)

तत् भवति भूतेषु भुवनेषु ज्येष्ठम् आदित्यं यतः जज्ञे उग्रः त्वेषनृम्णः दीप्ति-
नृम्णः । सद्यः जज्ञानः निरिणाति शन्नून् । इति । निरिणातिः प्रीतिकर्मा दीप्तिकर्मा
वा । अनुमदन्ति यं विश्वे ऊमाः । इति अधिदैवतम्

आस=भवति. भुवनेषु=भूतेषु; भुवनेषु भाष्यांत नको. ज्येष्ठं=आदित्यम्; आदित्यं बदल आदित्यः पाहिजे. त्वेषनृम्णः=दीप्तिनृम्णः. सद्यः० निरिणाति० इति=ह्या वाक्यांतील निरिणाति ह्याचा तृप्त करतो किंवा दीप्तिमान् करतो असा अर्थ आहे. नि + रि = तृप्त करणे किंवा दीप्तिमान् करणे; पण शन्नूला तृप्त करतो किंवा दीप्तिमान् करतो ह्याचा अर्थ काय ? आदित्यापासून बळवान् कोण जन्मला (जातः) ते सांगितले नाही; ऊमाः ह्याचा अर्थ दिला नाही व निरिणाति ह्याचा दिलेला अर्थ लागू पडत नाही म्हणून ऋचेचा अर्थ करता येत नाही. यतः आदित्यः जज्ञे असा बदल केल्यास ऋचेचा पुढीलप्रमाणे अर्थ होईलः—अस्तित्वांत असणाऱ्यांत (भुवनेषु = भूतेषु) अशी एक अतिशय मोठी (ज्येष्ठ) वस्तु आहे की तिच्यापासून बळवान् सूर्य जन्मास आला; जन्मल्याबरोबर तो शन्नूंना ठार करता झाला; त्यामुळे सर्व देव (ऊमाः) आनंदित झाले (अनुमदन्ति).

अथ अध्यात्मम् । तत् भवति भूतेषु भुवनेषु ज्येष्ठम् अव्यक्तं यतः जायते उग्रः त्वेषनृम्णः ज्ञाननृम्णः । सद्यः जज्ञानः निरिणाति शन्नून् । इति । निरिणातिः प्रीतिकर्मा दीप्तिकर्मा वा । अनुमदन्ति यं सर्वे ऊमाः । इति आत्मगतिम् आचष्टे

ज्येष्ठं = अव्यक्तम्. जज्ञे = जायते. त्वेषनृम्णः = ज्ञाननृम्णः = ज्ञानवान्. ऋचेचा अर्थ करण्यास वरीलप्रमाणेच अडचणी आहेत. अव्यक्तापासून कोण जन्मला व ऊमाः कोण ? ऋचेचा अर्थ करता येत नाही.

सायणः—तत्=जगाचे कारण म्हणून सर्व वेदांतांत प्रसिद्ध असलेले; इत्=एव; भुवनेषु = पृथिव्यादिषु लोकेषु मध्ये; ज्येष्ठं = प्रशस्ततमम्; सर्व वेदांतांत प्रसिद्ध असलेले तेच म्हणजे ब्रह्मतत्त्व पृथिव्यादिलोकांमध्ये अतिशय उत्तम असून त्यालाच खरे अस्तित्व आहे (आस); इतर वस्तूंना व्यवहारापुरतेच अस्तित्व असते म्हणून अस् धातूचीं रूपे खऱ्या अर्थाने त्यांना लावितां येत नाहीत; किंवा ज्येष्ठं म्हणजे

सर्वांत जुनें; आदिकारण सर्वांच्या आधींच अस्तित्वांत असतें; किंवा वृद्ध (ज्येष्ठ) म्हणजे सर्वांच्या आधीं असणारें तें ब्रह्म स्वतःच्या प्रकाशानें प्रकाशतें (आस=दिदीपे); अस गतिदीप्त्यादानेषु (धा० १।९।११); यतः = उपादानभूतात् यस्मात् ब्रह्मणः = उपादानकारण असलेल्या ज्या ब्रह्मापासून; उग्रः = उद्गूर्णः = समुद्रांतून वर म्हणजे आकाशांत आलेला; त्वेषनृग्णः = प्रदीप्तबलः; ज्या उपादानकारणब्रह्मापासून अतिशय प्रदीप्त व समुद्रांतून वर येणारा सूर्यरूपी इंद्र जन्मला; तो जन्मल्याबरोबर (सद्यः जज्ञानः) मन्देहादिक शत्रूंचा म्हणजे हिंसकांचा (शत्रून् = शातयितृन्) नाश करतो (नि रिणाति = निहिनस्ति); किंवा तो उपासकांच्या पापांचा नाश करतो; री गतिरेषणयोः (धा० ९।२८); ज्याला पाहून (यम् अनु) सर्व (विश्वे) प्राणी (ऊमाः) हा सूर्य माझ्याकरितां उगवला आहे अशा भावनेनें दृष्ट होतात (मदन्ति); अवन्ति रक्षन्ति ऊमाः प्राणिनः = प्राण्यांना ऊम म्हणण्याचें कारण ते स्वतःच्या प्राणाचें रक्षण करतात; मदीं हर्षे (धा० १।८।१७); किंवा जो स्तुति हवि वगैरेंनीं दृष्ट झाल्यावर सर्व प्राणी अभीष्ट प्राप्तीनें दृष्ट होतात.

त्वेष = प्रचंड (पान ७९२); त्वेषं नृग्णं यस्य सः त्वेषनृग्णः = ज्याचें बल प्रचंड आहे असा. उग्रः ह्याचा तोच अर्थ; किंवा उग्रः = भयंकर. ऊमाः = देव (पान १०३६). अनुमद् = स्तवणें; अनु एनं विप्राः ऋषयो मदन्ति (१।१६२।७) = अश्वमेधांतील ह्या घोड्याला स्तोते (विप्राः = ऋषयः) स्तवितात. ऋचेचा अर्थः — सर्व जगांत (भुवनेषु) ती (तत्) अतिशय प्रचंड शक्ति असली पाहिजे (आस) कीं जिच्यापासून (यतः) भयंकर (उग्रः) व प्रचंड बलाचा (त्वेषनृग्णः) इंद्र जन्मास आला; जन्मल्याबरोबर (सद्यः जज्ञानः) तो शत्रूंना ठार करता झाला व त्यामुळे सर्व देव त्याची स्तुति करूं लागले.

खंड २५ वा.

को अद्य युङ्क्ते धुरि गा ऋतस्य शिमीवतो भामिनो दुर्हणायून् । आसन्नि-
षून् हृत्स्वसो मयोभून् य एषां भृत्यामृणधत् स जीवात् (ऋ० सं० १।८४।१६)

कः आदित्यः धुरि गाः युङ्क्ते रश्मीन् कर्मवतः भानुमतः दुराधर्षान् असून्
असुनवन्ति इषून् इषुणवन्ति मयोभूनि सुखभूनि । यः इमं संभृतं वेद कथं सः
जीवति । इति अधिदैवतम्

कः = आदित्यः, गाः = रश्मीन्. शिमीवतः = कर्मवतः = वाफेच्या रूपानें
आकाशांत जल नेण्याचें काम करणाऱ्यांना. भामिनः = भानुमतः = प्रकाशयुक्त.
दुर्हणायून् = दुराधर्षान् = ज्यांच्यावर कोणी हल्ला करूं शकत नाहीं म्हणजे ज्यांच्या-
कडे पाहवत नाहीं अशा (प्रखर किरणांना). आसन् = असून् = असुनवन्ति; असून्
बद्दल महाराष्ट्रापाठ असूनि आहे. गाः हा शब्द पुल्लिङ्गी असल्याकारणानें असुनवन्ति,
इषुणवन्ति, मयोभूनि व सुखभूनि हीं नपुंसक रूपें त्या शब्दाचीं विशेषणें होणार

नाहीत; असुनवतः, इषुणवतः, मयोभून् व सुखभून् असे ते शब्द पाहिजेत. असुनवन्ति ह्यांतील असुन हा बहुतकरून असन व इषुणवन्ति ह्यांतील इषुण हा इषण असा असेल; असन=फेकण्याची क्रिया; असनवतः=स्वतःला जिकडे तिकडे फेकून देणाऱ्या म्हणजे सर्वत्र संचार करणाऱ्या किराणांना; इषण = गमन; इषणवतः = सर्वत्र गमन करणाऱ्यांना. एषां = इमं = ह्या आदित्याला. भृत्यां = संभृतं; पण संभृतं काय ? रश्मीनीपूर्ण भरलेला असा अर्थ असेल. ऋणधत् = वेद = जाणतो म्हणजे पाहतो. कथं अध्याहृत. जीवात् = जीवति. ऋचेचा आदित्यपर अर्थः—वाफेच्या रूपाने आकाशांत जलहरण करणारे (शिमीवतः), प्रकाशवान् (भामिनः), प्रखर (दुर्हणायून्), स्वतःला सर्वत्र फेकणारे (आसन्), सर्वत्र गमन करणारे (इषून्) व सुख देणारे (मयोभून्) किरण (गाः) आदित्य (कः) आज आपल्या रथाच्या जुंव्याला जुंपीत आहे; किरणांनी पूर्ण भरलेल्या (भृत्यां) या आदित्याकडे जो पाहतो (ऋणधत्) तो कसा जिवंत राहतो म्हणजे राहील (जीवात्) ? आंधळा होऊन तो मेल्याच पाहिजे.

अथ अध्यात्मम् । कः आत्मा धुरि गाः युङ्क्ते इन्द्रियाणि कर्मवन्ति भानुमन्ति दुराधर्षान् असून् असुनवन्ति इषून् इषुणवन्ति मयोभूनि सुखभूनि । यः इमानि संभृतानि वेद चिरं सः जीवति । इति आत्मगतिम् आचष्टे

कः = आत्मा. गाः = इन्द्रियाणि. शिमीवतः = कर्मवन्ति = आपआपलीं कामे करणारी (इंद्रिये). भामिनः = भानुमन्ति = आपआपल्या विषयांवर प्रकाश पाडणारी म्हणजे आपआपले विषय जाणणारी. कर्मवतः भानुमतः हा महाराष्ट्रपाठ अशुद्ध आहे. दुर्हणायून् = दुराधर्षान्; दुराधर्षाणि पाहिजे; दुराधर्षाणि = ज्यांना कोणी अडवू शकत नाही अशी (इंद्रिये); इंद्रिये आपापल्या विषयांकडे जात असतां त्यांना सामान्य जनांना अडवितां येत नाही. आसन् = असून् = असुनवन्ति. असून् बद्दल महाराष्ट्र-पाठ असूनि आहे. इषून् = इषुणवन्ति. ह्या दोन शब्दांचे अर्थ वर केले आहेत; इंद्रिये स्वतःला सर्वत्र फेकून देतात व सर्वत्र संचार करतात म्हणजे इंद्रियगोचर जे जे विषय असतील त्या त्या सर्व विषयांकडे तीं धांव घेतात. मयोभुवः = मयोभूनि = सुखभूनि; विषयज्ञानाने इंद्रिये आत्म्याला सुख देतात. एषां = इमानि. भृत्यां = संभृतानि = इंद्रियगोचरविषयसंबंधाच्या ज्ञानाने भरलेली; महाराष्ट्रपाठ इमं संभृतं असा आहे. ऋणधत् = वेद = जाणतो. चिरं अध्याहृत. महाराष्ट्रपाठांत सः नाही. जीवात् = जीवति. ऋचेचा आत्मपर अर्थः—आपआपलीं कामे करणारी, वस्तूंवर प्रकाश पाडणारी, ज्यांच्या आड जातां येत नाही अशीं, सर्वत्र संचार करणारी व सुख देणारी इंद्रिये आत्मा संसारांत असतांना (अथ) ऋताच्या म्हणजे ज्ञानाच्या जुंव्याला जुंपतो; वैषयिक ज्ञानाने भरलेल्या ह्या इंद्रियांना जो जाणतो तो दीर्घकाल जगतो.

सायणः — अथ = अस्मिन् कर्मणि; ऋतस्य = गच्छतः रथस्य; ऋ = जाणे; रथ जातो म्हणून तो ऋत; गाः = गतिमतः अश्वान्; गो शब्दाची व्युत्पत्ति पहा (पान ९२); ह्या यज्ञांत (अथ) इंद्राच्या रथाच्या जुंव्याला (धुरि) घोडे (गाः)

कोण जुंपतो ? कोणीही जुंपू शकत नाही; शिमीवतः = वीर्यकर्मोपेतान् = शूर कर्म करणाऱ्यांना; शिमी = कर्म (निघ० २।२।२४); भामिनः = तेजसा युक्तान्; दुर्द्विण्यान् = परे: दुःसहने क्रोधेन युक्तान् = शत्रूंना सहन होणार नाही अशा तःह्येच्या क्रोधानें युक्त; हृणीञ् रोषणे (कण्वादिगण १९); दुर् = दुःसह; आसन्निभून् = ज्यांच्या तोंडांत (आसन् = आसनि = आस्ये) शत्रूवर टाकण्याकरितां वाण आहेत अशांना; ह्रस्वसः = शत्रूंच्या हृदयांवर (ह्रस्व) जे आपले पाय दडपून टाकतात (असः = अस्यन्ति) अशांना; मयोभून् = आपल्या वाजूंच्या लोकांना सुख (मयः) देणाऱ्यांना (भून् = भावयितृन्); हे द्वितीयांत बहुवचनीं सहा शब्द गाः ह्याचीं विशेषणें; जो यजमान (यः) ह्या घोड्यांची (एषां) रथवाहनक्रिया (भृत्यां = भरणक्रियां = रथवाहनक्रिया) स्तवितो (ऋणधत् = समर्धयति = स्तौति) त्याला दीर्घायुष्य मिळेल (जीवात् = जीववान् भवेत्); किंवा प्रजापति(कः) यज्ञ (ऋतस्य = यज्ञस्य) आरंभापासून शेवटपर्यंत नेत असतांना (धुरि = निर्वाहे) आज विशिष्ट वेदवचनांचा (गाः = वेदरूपान् वाग्विशेषान्) उपयोग करीत आहे (युङ्क्ते = संयोजयति); शिमीवतः = प्रतिपाद्येः कर्मभिः युक्तान् = त्यांनीं प्रतिपादन केलेल्या कर्मांनीं युक्त; विशिष्ट वेदवचनांत विशिष्ट कर्मांचा निर्देश असतो; भामिनः = उज्वलान् = अती स्पष्ट; दुर्द्विण्यान् = हातुम् अशक्यान् = जीं कधीं टाकलीं म्हणजे विसरलीं जात नाहीत अशीं; वेदाभ्यास दररोज चालत असल्यामुळे वेदवचनांचा विसर पडत नाही; हृणी = टाकणें; आसन्निभून् = आसनि आस्ये इपुः इषणं गमनम् उच्चारणं येषां ते = जीं तोंडांत गमन करतात म्हणजे उच्चारलीं जातात अशीं; ह्रस्वसः = ह्रस्व हृदयेषु दीप्यमानान् = हृदयांत प्रकाशणारीं; अस दीप्तौ (धा० १।९।११); मयोभून् = वेदाध्ययनापासून होणारें सुखाचें साधन जें पुण्य तें उत्पन्न करणारीं; अध्ययनापासून पुण्यप्राप्ति व पुण्यप्राप्तीपासून सुख मिळतें; जो यजमान अशा वचनांचें धारण करतो म्हणजे तीं वचनें सारखीं हृदयांत साठवित असतो तोच खरोखर जिवंत असतो.

शिमी = अन्न किंवा वज्र (पान ८६७). भाम = (१) ज्वाला, (२) अन्न, वज्र, (३) बल. (१) वि ते विश्वक् वातजूतासो अग्ने भामासः शुचे शुचयश्चरन्ति० वना वनन्ति (६।३।३) = हे देदीप्यमान् (शुचे) अग्नि, वाऱ्यानें प्रेरित व देदीप्यमान् तुझ्या ज्वाला सर्वत्र पसरत आहेत व वनांचा नाश करीत आहेत; अस्य० अग्नेः० भामासो यामन् अक्तवः चिकित्रे (१०।३।४) = ह्या अग्नीच्या ज्वाला (भामासः = अक्तवः) मार्गांत पसरतांना दिसत आहेत. (२) वधीं वृत्रं मरुत इन्द्रियेण स्वेन भामेन (१।१६।५।८) = हे मरुतांनो, मी स्वतःच्या वज्रानें व स्वतःच्या बलानें (इन्द्रियेण) वृत्राला ठार मारलें; वीरान् मा नो रुद्र भामितो वधीः (१।११४।८) = हे रुद्रा, अन्नवान् (भामितः) तूं आमच्या मुलांना मारूं नकोस. (३) वृषप्रभर्मा दानवस्य भामं वज्रेण वज्री नि जघान शुष्णम् (५।३२।४) = बैलासारखा दांडगा व वज्रयुक्त इंद्र आपल्या वज्रानें दानवाचा बलिष्ठ (भामं) मुलगा जो शुष्ण त्याला मारता झाला नि. भा. १४४

हे तिन्ही अर्थ प्रस्तुत ऋचेंत लागूं पडतील; कारण मरुत् अग्नीसारखे झळकतात, त्यांच्यापाशीं नाना प्रकारचीं अन्नं असतात व ते बळवान् आहेत असे पुष्कळ ऋचांत म्हटलें आहे. आसन् इषून् = ज्यांच्या तोंडांत बाण आहेत अशांना; मरुतांच्या सर्व अंगावर आयुधें होतीं; श्रिये कं वो अधि तनूषु वाशीः (१।८।८।३) = हे मरुतांनो, शोभेसाठीं तुमच्या शरीरांवर अन्नं (वाशीः) आहेत. ते वाशीमन्तः इष्मिणः अभीरवः (१।८।७।६) = वाशी व इषु ह्यांनीं युक्त व कधीं न मिणारे असे मरुत्. हणा = (१) संतापणें, क्रुद्ध होणें, (२) पीडा करणें, नाश करणें, (३) टाळणें. (१) किमस्मभ्यं जातवेदो हृणीषे (७।१०४।१४) = हे अग्नि, आमच्यावर तूं कां क्रुद्ध होत आहेस ? अयं ह तुभ्यं वरुणो हृणीते (७।८६।३) ; हृणीते = क्रुद्ध झाला आहे. (२) यथा देव न हृणीषे न हंसि । हवनश्रुत् नो रुद्रेह बोधि (२।३३।१५) = हे रुद्रा, आमची हांक ऐकणारा तूं (हवनश्रुत्) आम्हांला पीडा करूं नयेस म्हणून एथें (इह) ये (बोधि) ; हृणीषे = हंसि; सुन्वद्भ्यो रन्धया कं चिदव्रतं हृणायन्तं चिदव्रतम् (१।१३२।४) = हे इंद्रा, सर्व (कंचित्) पीडा करणाऱ्यांना व तुझी आज्ञा न पाळणाऱ्यांना (अव्रतं) सोमरस काढणाऱ्यांच्या ताब्यांत दे (रन्धय). (३) ओ षु प्र याहि वाजेभिः मा हृणीथाः अस्म्यस्मान् (८।२।१९) = हे इंद्रा, ताबडतोब धन घेऊन आमच्याकडे ये; आम्हांला टाळूं नकोस; मा नो हृणीतामतिथिः वसुरग्निः (८।१०३।१२) = धनवान् (वसुः) अग्निनें आम्हांस टाळूं नये. हणा = पीडा; दुर्हणा = अतीशय पीडा किंवा दुष्टांना पीडा किंवा दुष्टांचा नाश; दुर्हणायुः = अतीशय पीडा देणारा किंवा दुष्टांना पीडा देणारा किंवा दुष्टांचा नाश करणारा; यो नो मरुतो अभि दुर्हणायुः० वसवो जिघांसति० तपिष्ठेन हन्मना हन्तना तम् (७।५९।८) = हे धनवंत मरुतांनो, जो पीडादायक (दुर्हणायुः) आम्हांला पीडा करतो (अभि-जिघांसति) त्याला तुम्ही आपल्या जळत्या आयुधानें ठार करा. प्रस्तुत ऋचेंत दुर्हणायून् = शत्रूला पीडा करणाऱ्यांना, शत्रूचा नाश करणाऱ्यांना. ह्रस्वसः = ह्रस्व + असः = ह्रस्व अस्यन्ति ते = शत्रूच्या हृदयांत बाण फेकणारे; तोंडांत धरलेले बाण मरुत् शत्रूच्या हृदयांत फेकून देतात. मयस् = धन (पान ६९५); मयोभून् = धन देणाऱ्यांना; हे सहाही शब्द गाः ह्यांचीं विशेषणें; गाः = बैल, बैलासारखे बळिष्ठ मरुत्. अशा मरुतांना ऋताच्या म्हणजे इंद्राच्या जुंवाला कोण जुंपतो ? ऋतस्य = धनस्य. भूला शब्दाचें भृत्यां हें एकच रूप ऋग्वेदांत असून तें एथेंच आलें आहे; त्याचा पोषक अन्न, खुराक असा अर्थ असावा; सोमाय वच उद्यतम् । भृतिं न भरा (९।१०३।१) = सोमाला अन्नाप्रमाणें (भृतिं न) स्तुति (वचः) अर्पण कर (आभर). वर्य० ते० इन्द्र ब्रह्माणि० भृतिं न प्र भरामसि (८।६६।११) = हे इंद्रा, अन्नाप्रमाणें तुला आम्ही स्तुति अर्पण करीत आहोंत. ऋध् = देणें; ऋधद्यस्ते सुदानवे धिया मर्तः शशमते (६।२।४) = हे अग्नि, जो मनुष्य धन देणाऱ्या (सुदानवे = शशमते) तुला स्तुतीसह (धिया) हवि देतो (ऋधत्); आस्य हविः

तन्वः कामम् ऋष्याः (३।५०।१) = हा हवि ह्या इंद्राच्या शरीराची इच्छा पूर्ण करो (आ + ऋष्याः); आ = पूर्णपणे; ऋष्याः = देवो. ऋणधत् व जीवात् हीं भविष्यकालचीं रूपें होत. जो (यः) ह्या घोड्यांना (एषां) पोटभर अन्न (भृत्यां) देईल (ऋणधत्) तोच जिवंत राहील (जीवात्) म्हणजे त्याला अतिशय धन मिळेल. मरुतांना इंद्राचे घोडे असें एथें म्हटलें असावें. कदाचित् कः युद्धे ह्या प्रश्नाचें इन्द्रः युद्धे असें अपेक्षित उत्तर असेल; अशा दांडग्या घोड्यांना इंद्रच रथाला जुंपू शकतो; तें काम करण्याची दुसऱ्या कोणाची छाती नाही; असे ते घोडे इंद्राला रथांत घाडून हवे तिकडे वाहून नेतात; ही वाहून नेण्याची क्रिया 'मृत्या' होय. जो इंद्र ह्या मरुतांनावाच्या घोड्यांची रथांत वाहून नेण्याची क्रिया (भृत्यां) स्वीकारतो (ऋणधत्) म्हणजे मरुतांना आपला रथ ओढण्याला लावतो तोच इंद्र खरोखर जिवंत होय; कारण तोच हें अद्भुत काम करू शकतो; असा कदाचित् अर्थ असेल.

खंड २६ वा.

क ईषते तुज्यते को बिभाय को मंसते सन्तमिन्द्रं को अन्ति । कस्तोकाय क इभायोत रायेधि ब्रवन्तन्वे को जनाय (ऋ० सं० १।८४।१७)

कः एव गच्छति । कः ददाति । कः बिभेति । कः मंसते सन्तम् इन्द्रम् । कः तोकाय अपत्याय महते च नः रणाय रमणीयाय दर्शनीयाय

कः ईषते = कः एव गच्छति; ईषते = गच्छति (निघंटु २।१४।७०). तुज्यते = ददाति; गुर्जरपाठांत ददाति नंतर को दधाति अधिक आहे. बिभाय = बिभेति. तोकाय = अपत्याय. महते च नो रणाय रमणीयाय च दर्शनाय हें महे रणाय चक्षसे (पान ६९४) ह्याचें भाष्य आहे; तें एथें कसें आलें तें सांगतां येत नाही; दर्शनाय बद्दल एथें दर्शनीयाय आहे. भाष्य फारच अपूर्ण आहे. ऋचेचें आदित्यपर व आत्मपर भाष्य दिलें नसल्याकारणानें ही ऋचा एथें प्रक्षिप्त असावी.

सायणः—अनुग्रह करणारा इंद्र आला असतांना शत्रूला भिऊन कोण निघून जातो (ईषते = निर्गच्छति) ? इंद्र समक्ष असतांना शत्रूचें भय कोणालाही वाटणार नाही व कोणीही पळून जाणार नाही; कोण हिंसा केला जातो (तुज्यते = हिंस्यते) ? इंद्रासमक्ष कोणालाही शत्रूपासून हिंसा होणार नाही; शत्रूला कोण भितो (बिभाय = बिभेति) ? को मंसते सन्तमिन्द्रं को अन्ति = अन्ति अन्तिके समीपे सन्तम् अस्माकं रक्षकत्वेन वर्तमानम् इन्द्रं कः पुरुषो मंसते जानाति । वयमेव जानीमः न अन्यः = आमचें रक्षण करणारा इंद्र आमच्यापाशीं आहे असें आमच्या शिवाय दुसरा कोण जाणतो ? ही गोष्ट आम्हीच जाणतो, दुसरा कोणीही जाणत नाही; मुलासाठी, हत्तीसाठी, घनासाठी, स्वतःच्या शरीरासाठी व परिजनांसाठी इंद्राला कोणता यजमान विनाकारण बोलेल असा शब्दशः अर्थ; त्याचा पुढीलप्रमाणें विस्तार; युद्धांत साहाय्य करण्याकरिता इंद्र आला असतांना आमच्या मुलांचें रक्षण कर (तोकाय), आमच्या हत्तीचें रक्षण

कर (इभाय), शत्रू आमचें जें धन घेऊन जात आहे त्याचें रक्षण कर (राये), आमच्या शरीराचें रक्षण कर (तन्वे), आमच्या परिजनांचें रक्षण कर (जनाय) अशी व्यर्थ बडबड कोणता यज्ञमान करील (अधि ब्रवत्) ! इंद्र साहाय्य करीत असतांना अशी विनवणी करण्याची जरूरीच नाही; स्तुतीनें संतुष्ट झालेला तो न सांगतां हें सर्व करीलच करील; अधिब्रवत् = अधिवचनं कुर्यात् = अधिक म्हणजे ज्यांची आवश्यकता नाही असे शब्द बोलेल.

ईषते = पळतो; ईषू = पळणें हा अर्थ पुष्कळ ऋचांत आहे (पान २३७). तुजू = भयानें थरथर कांपणें; त्वां देवा अविभ्युषः तुज्यमानास आविषुः (१।१।१५) = न भिणाऱ्या (अविभ्युषः) वृत्रापासून म्हणजे वृत्राला पाहून थरथर कांपणाऱ्या (तुज्यमानासः) देवांनीं तुझा आश्रय केला (आविषुः). कः ईषते = कोण पळून जात आहे ? तुज्यते कः = थरथर कोण कांपत आहे ? विभाय कः = कोण म्यायला आहे ? अन्ति इन्द्रं सन्तं = अन्तिके इन्द्रे सति = इंद्र जवळ असतांना असा सति सप्तमी सारखा एथें इन्द्रं सन्तं ह्याचा अर्थ असावा; इंद्र जवळ असतांना शत्रूला मिळून कोण पळून जातो, कोण थरथर कांपतो, कोण भितो, दुसऱ्या देवाची कोण स्तुति करतो (मंसते), धनासाठीं (तोकाय = इभाय = राये = तन्वे = जनाय) दुसऱ्या देवाला कोण हांक मारतो (अधि ब्रवत्) ! साहाय्य करणारा इंद्र जवळ असतांना कशाचीही भीती नाही व इतर कोणत्याही देवापाशीं धनयाचना करण्याची आवश्यकता नाही. तोक = धन (पान ७५२). इभ = धन (पान ४६२-४६३). तनू = धन (पान ९६१). जन् = देणें; जन = दान, धन. मन् = स्तुति करणें. ब्रू = बोलावणें, हांक मारणें. तं मेधेषु प्रथमं देवयन्तीः विश उप ब्रुवते (१।७७।३) = लोक संग्रामांत (मेधेषु) किंवा यज्ञांत त्याला हांक मारतात; तं त्वा हविष्मतीर्विश उप ब्रुवत ऊतये (८।६।२७) = हे इंद्रा, हवि अर्पण करणारे (हविष्मतीः) लोक (विशः) धनासाठीं (ऊतये) तुला बोलावितात (उप ब्रुवते).

खंड २७ वा.

को अग्निमीद्रे हविषा घृतेन स्तुचा यजाता क्रतुभिर्धुवेभिः । कस्मै देवा आ वहानाशु होम को मंसते वीतिहोत्रः सुदेवः (ऋ सं० १।८४।१८)

कः आदित्यं पूजयति हविषा च घृतेन च स्तुचा यजातै क्रतुभिः धुवेभिः इति । कस्मै देवाः आवहान् आशु होमार्थान् । कः मंसते वीतिहोत्रः सुदेवः कल्याणदेवः । इति अधिदैवतम्

अग्नि = आदित्यम्. ईद्रे = पूजयति; एथें व पुढील आत्मपर भाष्यांत महाराष्ट्र-पाठ पूजयति बद्दल पूरयति असा आहे. होम = होमार्थान् = होमाला लागणाऱ्या वस्तु. सुदेवः = कल्याणदेवः.

अथ अध्यात्मम् । कः अत्मानं पूजयति हविषा च घृतेन च क्षुचा यजातै ऋतुभिः ध्रुवेभिः इति । कस्मै देवाः आवहान् आशु होमार्थान् । कः मंसते वीतिहोत्रः सुप्रज्ञः कल्याणप्रज्ञः । इति आत्मगतिम् आचष्टे

अग्निं = आत्मानम् . ईष्टे व होम ह्यांचे पर्याय वर दिले आहेत. सुप्रज्ञः = कल्याणप्रज्ञः; पण ऋचेंत सुप्रज्ञः शब्द नसून सुदेवः आहे. अधिदैवत व अध्यात्म भाष्यांत ऋचेंतले बाकीचे शब्द जसेच्या तसे ठेविले आहेत.

सायणः— कः अग्निम् ईष्टे = कः यजमानः इन्द्रार्थं हविः निरूप्य अग्निं स्तौति । इन्द्राय हविर्निवापोऽपि सम्यक्कर्तुं न शक्यते । इन्द्रस्य दुर्विज्ञानत्वात् = कोणता यजमान इन्द्राकरिता हवि देण्याचें ठरवून नंतर अग्नीची स्तुति करतो ? इन्द्र कोणत्या प्रकारचा देव आहे हें समजत नसल्याकारणानें त्याला पुरेसा हवि देणें अशक्य असतें; त्याला हवींनीं कधींही संतुष्ट करतां येत नाहीं; को वा इन्द्रयागार्थम् अग्निं क्षुचा जुह्वा ध्रुवेभिः ध्रुवैः नित्यैः ऋतुभिः वसंतादिकालैः उपलक्षितेन घृतेन हविषा यजातै यजेत् = कोणता यजमान इंद्राला हवि देण्याकरितां जुहूपात्रांतून (क्षुचा = जुह्वा) नेहेमी येणाऱ्या (ध्रुवेभिः = नित्यैः) वसंतादि ऋतूंनीं (ऋतुभिः) उपलक्षित हवीनें म्हणजे घृतानें अग्नीला हवी देईल ? वसंतादि ऋतु दरवर्षीं नियमानें येतात; त्यांना उद्देशून इन्द्रादिकांना हवि द्यावयाचा असतो; इंद्राला द्यावयाचा हवि अग्नीला कोण देईल ? यद्वा । ऋतवः प्रयाजदेवताः । ताभिः ध्रुवैः प्रकृतौ विकृतौ च अनुष्ठेयतया निश्चलैः ऋतुभिः सह अग्निम् आज्यभागदेवतां घृतेन हविषा को यजेत् । न कोऽपि इत्यर्थः = किंवा पुढीलप्रमाणें अर्थ करावा; ऋतु म्हणजे प्रयाजनावाच्या यागांच्या देवता; प्रकृतियाग व विकृतियाग ह्यांत ज्यांना नियमानें हवि द्यावयाचा असतो अशा ऋतुदेवतांसह आज्यभागदेवता जो अग्नि त्याला कोणता यजमान हवि देईल ? कोणीही देणार नाहीं; होम = हातव्यं प्रशस्यं धनं = देण्याजोगें पुष्कळ धन; हे संप्रसारणानें हु; हु + मन् = होमन्; कस्मै यजमानाय होम हातव्यं प्रशस्यं धनं आशु शीघ्रं देवाः आ वहान् आवहन्ति प्रयच्छन्ति । न कस्मै अपि इत्यर्थः = कोणत्या यजमानाला देव तांबडतोच पुष्कळ धन देतात ? कोणालाही नाहीं; इन्द्र एकटाच धनदाता आहे; दुसरे देव किती धन देणार ? वीतिहोत्रः प्राप्तयज्ञः सुदेवः शोभनदेवताकः कः यजमानः मंसते इन्द्रं सम्यक् जानाति । न कोऽपि इत्यर्थः = चांगल्या देवतांनीं युक्त व ज्यानें पुष्कळ यज्ञ केले आहेत असा कोणता यजमान इंद्राला उत्तम रीतीनें जाणतो ? कोणताही नाहीं; यजमानानें कितीही यज्ञ करून देवतांना संतुष्ट केलें तरी इंद्राला संतुष्ट करणें त्याला अशक्य आहे; नानाप्रकारच्या स्तुतींनीं व फार दिवस उपासना केल्यानंच इन्द्र प्रत्यक्ष दिसतो; इद्राचें खरें ज्ञान होण्यास यज्ञ वेगैरे निष्फल.

ईष्टे = याचना करतो; प्र यस्तोता जरिता० उप गीर्भीरीष्टे (३।५२।५) = जेव्हां स्तोता स्तुतींनीं याचना करतो. गीर्भिः विप्रः प्रमतिमिच्छमानः ईष्टे रयिं यशसं पूर्वभाजम् (७।९३।४) = धन (प्रमति) इच्छिणारा (इच्छमानः) स्तोता स्तुतींनीं

पुष्कळ (यशसं = पूर्वभाजं) धन (रयिं) याचितो (ईद्रे). वीरेण्यः क्रतुरिन्द्रः सुशस्तिः उतापि धेना पुरुहूतमीद्रे (१०।१०४।१०) = इन्द्र धनवान् आहे (वीरेण्यः = क्रतुः = सुशस्तिः) म्हणून वाणी (धेना) इंद्राला (पुरुहूतं) याचना करते. हविषा = घृतेन; यो अग्नीषोमा हविषा सपर्यात् देवद्रीचा मनसा यो घृतेन (१।९३।८) = हे अग्निसोमानो, देवांकडे जाणाऱ्या (देवद्रीचा) मनानें म्हणजे भक्तीनें जो तुम्हांला हवीनें (हविषा=घृतेन) तृप्त करतो (सपर्यात्). अहावि अग्ने हविरास्ये ते सुचीव घृतं चम्बीव सोमः (१०।९१।१५) = हे अग्नि, पळीमध्ये (सुचि) जसें घृत किंवा कळशांत (चम्बि) जसा सोम तसा तुझ्या तोडांत हवि ओतला आहे; एथें हवि, घृत व सोम ह्यांचा अर्थ हवि. को अग्निमीद्रे हविषा घृतेन = हवीनें म्हणजे हवि देऊन अग्नीला कोण याचितो ? सुक्, ऋतु व ध्रुव हीं विशिष्ट प्रकारचीं यज्ञपात्रें होत. ऋतु = यज्ञपात्र (पान १००८). इममिन्द्रो अदीधरत् ध्रुवं ध्रुवेण हविषा (१०।१७३।३) = ह्या राजाला इन्द्र ध्रुवनांवाच्या हवीमुळें स्थिर करीत आहे (ध्रुवम् अदीधरत्); राजाकडून ध्रुव नांवाचा हवि इंद्राला मिळाल्यामुळें इंद्र त्याला राज्यावर ध्रुव म्हणजे स्थिर करतो. ध्रुवं ध्रुवेण हविषा अभि सोमं मृशामसि । अथो त इन्द्रः केवलीर्विशो बलिहृतस्करत् (१०।१७३।६) = ध्रुवनांवाच्या पात्रातून आम्ही सोमहवि (ध्रुवं) इंद्राला अर्पण करीत आहोंत (अभिमृशामसि) म्हणूनच, हे राजा, कर देणाऱ्या (बलिहृतः) सर्व प्रजा (विशः) इंद्र केवळ तुझ्याच (केवलीः) करीत आहे (करत्). ह्या दोन ऋचांवरून ध्रुव हें पात्र असून तें हवींचेही नांव असावें. सुचा यजाते ऋतुभिः ध्रुवेभिः = सुक्, ऋतु व ध्रुव ह्या पात्रातून अग्नीला कोण हवि देतो (यजाते) ? हु = देणें; हु + मन् = होमन्; होम = (१) हवि, (२) दान, धन. वसोरिन्द्रं वसुपतिं गीर्भगृणन्त ऋग्मियम् । होम गन्तारमृतये (१।९।९) = हवींकडे (होम) जाणाऱ्या (गन्तारं) धनपति (वसोः वसुपतिं) व धनवान् (ऋग्मियं) इंद्राची धन-दानासाठीं (उतये) स्तोते स्तुति करतात (गृणन्ते). शिवो अर्कस्य होमनि अस्मत्रा गन्तु अवसे (८।६३।४) = धन देणारा (शिवः) इंद्र धन देण्यासाठीं (अवसे=अर्कस्य होमनि) आमच्याकडे (अस्मत्रा) येवो (आगन्तु); अर्क = धन (पान ८७६); अर्कस्य होमनि = धनदानांत, धन देण्यासाठीं. होम शब्द एकंदर चार वेळां आला असल्यामुळें जीत त्या शब्दाचा धन असा खात्रीनें अर्थ आहे अशी ऋचा देतां येत नाही. आ + शा = देणें; आशा + उः = आशुः = दाता; आशा + उ = आशु = धन; असदत्त सुवीर्यमुत त्यत् आशु अश्व्यम् (८।३१।१८) = एथें (अत्र) अतीशय (सुवीर्यं = त्यत् = अश्व्यं) धन (आशु) असो (असत्). कस्मै देवाः आवहान् आशु होम = देव कोणाला धन (आशु = होम) देतात (आवहान्) ? वीतये भक्षणाय होत्राणि हवींषि यस्य सः = ज्याचे हवि देवांनीं भक्षण करण्यासाठीं असतात असा म्हणजे देवांना जो भक्षण करण्यासाठीं हवि देतो तो. मन्=(१) स्तुति करणें, (२) याचना करणें, मागणें; मन् + स् (लेट्चा) = मंस्. कः मंसते वीतिहोत्रः

स्वस्ति = जो देवांना भक्षण करण्यासाठी हवि देत असतो असा कोण यजमान धन मागतो ? जो अग्नीला निरनिराळ्या प्रकारचे हवि देतो त्याला धनासाठी अग्नीची प्रार्थना करावी लागत नाही; देव स्वतः होऊन त्याला धन देतात असा ह्या चार प्रश्नांचा अर्थ असावा; पण समाधानकारक अर्थ देता येत नाही.

खंड २८ वा.

त्वमङ्ग प्र शंसिषो देवः शविष्ठ मर्त्यम् । न त्वदन्यो मघवन्नस्ति मर्दितेन्द्र ब्रवीमि ते वचः (ऋ० सं० १।८४।१९)

त्वम् अङ्ग प्रशंसीत् देवः शविष्ठ मर्त्यम् । न त्वत् अन्यः अस्ति मघवन् पाता वा पालयिता वा जेता वा सुखयिता वा । इन्द्र ब्रवीमि ते वचः स्तुतियुक्तम्

प्रशंसिषः = प्रशंसीत् ; प्रशंसिषः हा द्वितीय पुरुष आहे; त्याचा तृतीयपुरुष पर्याय अशुद्ध होय; कारण त्वं हाच कर्ता आहे व देवः हा शब्द त्वं शब्दाच्या विशेषणासारखा आहे; त्वं देवः = तूं देव असल्यामुळे असा अर्थ आहे; भाष्यकाराच्या मनांत प्रशंसिषः ह्याचा काय अर्थ होता तें कळत नाही; सुख देतोस असा कदाचित् अर्थ असेल. ऋचेंत मघवन् अस्ति असा क्रम आहे व यास्कानें आपल्या भाष्यांत तसाच क्रम ठेविला असता; पण एथें अस्ति मघवन् अशी उलटापालट केली आहे. पाता वा पालयिता वा हे शब्द प्रक्षिप्त होत; कारण यास्कभाष्यांत पति शब्दाचा ह्या शब्दांनीं अर्थ केला असतो; पण ऋचेंत पति शब्द नाही. मर्दिता = जेता वा सुखयिता वा. स्तुतियुक्तं अध्याहृत; गुर्जरपाठ वचः इति स्तुतिसंयुक्तं असा आहे. ऋचेचा भाष्यकारानें केलेला अर्थः— हे बलिष्ठ इंद्रा, देव असल्यामुळे तूंच मर्त्य मनुष्याला सुख देत असतोस; हे इंद्रा (मघवन्), तुझ्या खेरीज शत्रूंना जिंकणारा व भक्तांना सुख देणारा दुसरा कोणी नाही; हे इंद्रा, हें स्तुतियुक्त वचन तुला मी कथन करीत आहे. ऋचेचा आदित्यपर व आत्मपर अर्थ केला नाही; तेव्हां ह्या अध्यायांत ती कां घातली तें समजत नाही.

सायणः— अङ्ग इति अभिमुखीकरणे; अङ्ग शब्दानें कोणाला तरी आपल्या कडे अभिमुख करावयाचें असतें; अङ्ग = इकडे पहा असा अर्थ; शविष्ठ = बलवत्तम; देवः = द्योतमानः; प्रशंसिषः = सम्यक् अनेन स्तुतम् इति प्र शंस; मघवन् = धनवन्; मर्दिता = सुखयिता; हे बलिष्ठ इंद्रा, इकडे पहा; प्रकाशणारा तूं (देवः) जो मर्त्य स्तुति करतो त्याच्यासंबंधानें ह्यानें चांगली स्तुति केली असें म्हण; हे धनवंता, तुझ्याखेरीज सुख देणारा दुसरा कोणीही नाही; म्हणूनच हें स्तुतियुक्त वचन तुला मी सांगत आहे. एथें प्र शंसिषः ह्याचा पर्याय दिला नाही व मर्दिता ह्याचा सुखयिता एवढाच अर्थ दिला आहे.

य एक इत् वि दयते वसु मर्ताय दाशुषे । ईशानो अप्रतिष्कृत इन्द्रो अङ्ग (१। ८४।७) = सत्ताधीश (ईशानः) व ज्याला कोणी पीडा करीत नाही (अप्रति-

ष्कृतः) असा जो एकच हवि देणाऱ्या मनुष्याला धन देतो (विदयते) तो इंद्र होय (इन्द्रः अङ्ग). त्वम् अङ्ग = तूच. शंसू = धनयुक्त करणे; प्रशंसिषः = धनयुक्त करीत असतोस. आ तू न इन्द्र शंसय गोषु अश्वेषु शुभिषु सहस्रेषु तुवीमघ (१।२९। ५) = हे अतिधनवंता (तुवीमघ) इंद्रा, आम्हाला गायी वगैरे धनांनी युक्त करच (आशंसय तू); महीरस्य प्रणीतयः पूर्विरुत प्रशस्तयः । नास्य क्षीयन्त ऊतयः (१। २६।९) = ह्या इंद्राने केलेले धनदान (प्रणीतयः = प्रशस्तयः) अतिशय (महीः = पूर्वीः) असते; त्याने दिलेले धन (ऊतयः) कधीही कमी होत नाही (न क्षीयन्ते). पूर्वीष्ट इन्द्रोपमातयः पूर्विरुत प्रशस्तयः (८।४०।९); उपमातयः = प्रशस्तयः = धनदान. तव क्रत्वा सनेयं तव रातिभिर्ममे तव प्रशस्तिभिः (८।१९।२९) = हे अग्नि, तू दिलेल्या धनातून (क्रत्वा = रातिभिः = प्रशस्तिभिः) मी धन देईन. देवः = धनदाता. शविष्ठ = हे अतिधनवंता. मर्त्य = दरिद्री मनुष्य. प्रथमार्धाचा अर्थः—हे अति धनवंता (शविष्ठ), धनदाता (देवः) तूच (त्वम् अङ्ग) दरिद्राला (मर्त्य) धनयुक्त करीत असतोस (प्र शंसिषः). मर्दिता = द्रव्यसाहाय्य करणारा; वयं वा ते त्वे इन्द्रिन्द्र विप्रा अपि ष्मसि । न हि त्वदन्यः पुरुहूत कश्चन मघवन्नस्ति मर्दिता (८। ६६।१२) = आम्ही स्तोते (विप्राः) तुझ्यावरच (त्वे इत् उ) खरोखरच (वा) अगदी अवलंबून आहोत (अपि ष्मसि); हे इंद्रा (पुरुहूत), तुझ्याशिवाय साहाय्य करणारा (मर्दिता) दुसरा कोणीही नाही. नह्यन्यं बलाकरं मर्दितारं शतक्रतो । त्वं न इन्द्र मृडय (८।८०।१) = हे धनवंता (शतक्रतो), तुझ्याशिवाय द्रव्यसाहाय्य करणारा (बलाकरं = मर्दितारं) मला माहीत नाही; हे इंद्रा, तू आम्हांस साहाय्य कर (मृडय). उतो रयिः पृणतो नोप दस्यति उतापृणन् मर्दितारं न विन्दते (१०। ११७।१) = जो धन देत असतो त्याचे (पृणतः) धन (रयिः) कधीही क्षीण होत नाही (न उपदस्यति); पण जो धन देत नाही त्याला (अपृणन्) साहाय्यकर्ता कधीही मिळत नाही. दुसऱ्या अर्धाचा अर्थः—हे धनवंता (मघवन्), तुझ्याशिवाय द्रव्यसाहाय्य करणारा कोणीही नाही; हे इंद्रा, हे सत्यसत्य वचन (वचः) मी तुला सांगत आहे.

खंड २९ वा.

हंसः शुचिषद्रसुरन्तरिक्षसद्भोता वेदिषदतिथिर्दुरोणः । नषद्वरसद्वतसद्व्योमसद्वजा गोजा क्रतजा अद्रिजा क्रतम् (ऋ० सं० ३।४०।१)

हंसः इति । हंसाः सूर्यरश्मयः । परमात्मा परं ज्योतिः । पृथिवी व्याप्ता इति । व्याप्तं सर्वं व्याप्तं वननकर्मणा अनभ्यासेन आदित्यमण्डलेन इति । त्ययति इति लोकः त्ययति इति । हंसयन् त्ययति इति । हंसाः परमहंसाः । परमात्मा सूर्यरश्मिभिः प्रभूत गभीर वसति इति । त्रिभिः वसति इति वा । रश्मिः वसति इति वा । वह्निः वसति इति वा । सुवर्णरेताः पूषा गर्भा रिभेति रिभन्ता वनकुटिलानि कुटन्ता रिभन्तान्तरिक्षा चरत्पथान्तरिक्षा चरदिति दिवि भुवि गमनं वा सुभातुः

सुप्रभूतो होतादित्यस्य गता भवन्त्यतिथिर्दुरोणसत्सर्वे दुरोणसद्द्रव सर्वे रसा विकर्षयति । रश्मिः विकर्षयति । वह्निः विकर्षयति । वननं भवति । अश्वगोजा अद्रिगोजा धरित्रिगोजाः सर्वे गोजा क्रतुजा बहुशब्द भवन्ति । निगमो निगमव्यति भवत्पृष्ठे निर्वचनाय

भाष्याचा गुर्जरपाठः—

हंसेति हंसाः सूर्यरश्मयः परमात्मा परं ज्यातिः पृथिव्याप्तेति ध्याप्तं सर्वं व्याप्तं वननकर्माभ्यासेनादित्यमंडलेन इति त्यजतीति लोकस्यजतीति हंसस्त्यज-तीति हंसाः परमात्मा सूर्यरश्मिभिः प्रभूतगभीत वसतीति त्रिभिर्वसतीति वा वह्निर्वसतीति वा रश्मिर्वसतीति वा सुवर्णरेताः पुरुषा गर्भाभिरिति रिफताचमकुटिलानि कुट्टन्ता रेफन्तान्तरिक्षं चरेदर्थेऽत्यन्तरिक्षं चरतीति दिवि भूमिर्गमनं वा स्वर्मानुः सुप्रसूतो होतादित्यस्य हाता गताभवन्ति अतिथिर्दुरोणसद्द्रवन्ति सर्वे रसाश्चिकीर्षयन्तीति वावनतं भवतीत्यश्वगोजा अद्रिगोजा धनगोजाः सर्व-गोजा क्रतुगोजा सर्वगोजा क्रतुगोजातिर्ऋच इति जो बहुजो शब्दो भवति निगमो निगमव्यो भवत्पृष्ठे निर्वचनाय.

हंसः इति = हंस म्हणजे. हंसाः = सूर्यरश्मयः; सूर्यकिरणांना हंस म्हण-ण्याचें कारण ते मार्गानें जातात; हंस शब्दाची व्युत्पत्ति पहा (पान २६५); हंसः इति म्हटल्यावर हंसः सूर्यः किंवा हंसः आदित्यः असे पाहिजे. हंसः = परमात्मा परं ज्योतिः. पुढील सर्व भाष्य अप्रस्तुत, अशुद्ध व दुर्बोध आहे; त्याचा अर्थ करीत बसणें हा व्यर्थ खटाटोप होय; त्यांत ऋचेंतील शब्दांचा मुळीच उलगडा केला नाही; कांहीं थोडीं वाक्यें व शब्द सुबोध आहेत पण त्यांचाही ऋचेशीं कांहीं संबंध नाही; तीं वाक्यें व ते शब्द पुढील होतः— हंसाः = परमहंसाः = उच्चपदाला पोच-लेले वेदांती; परमात्मा सूर्यः रश्मिभिः प्रभूतगभीरे वसति इति = सूर्य हा परमात्मा; तो अतीशय खोल अशा वेदांत्यांच्या अंतःकरणांत वास करतो. त्रिभिः वसति इति वा = किंवा सूर्य तीन पावलांनीं झुलोक्रीं वास करतो; रश्मिः वसति इति वा = किंवा झुलोक्रीं किरण वास करतो; वह्निः वसति इति वा = किंवा अग्नि वास करतो. महाराष्ट्रपाठ व गुर्जरपाठ ह्यांत बराच मेळ आहे; हें भाष्य मूळांत होतें कीं मागाहून कोणी घुसडलें तें सांगणें कठीण आहे.

सायणः— हंसः = सर्वत्र सर्वदा गन्ता = सर्वत्र व सदा संचार करणारा आदित्य; हन् (= जाणें) ह्यापासून हंस; हन हिंसागत्योः (धा० २।२); शुचि-षत् = शुचौ दीप्ते झुलुके सीदति = तो आदित्य प्रकाशयुक्त झुलोकांत बसतो; वसुः = सर्वस्य वासयिता वायुः = सर्वांना आपआपल्या ठिकाणीं रहावयास लावणारा वायु; अन्तरिक्षसत् = तो वायु अंतरिक्षांत बसतो म्हणजे संचार करतो; होता = देवानाम् आह्वाता होमनिष्पादकः वा = देवांना बोलावणारा किंवा हवि निष्पन्न करणारा अग्नि; वेदिषत् = गार्हपत्य, आहवनीय व दक्षिणाग्नि अशा रूपांनीं अग्नि वेदीमध्ये बसतो; अतिथिः = अतिथीप्रमाणें पूज्य अग्नि; दुरोणसत् = अग्नि घरांत नि. मा. १४५

(दुरोणे) अन्न शिजविणें वगैरें कामें करण्याकरितां बसतो; ह्याप्रमाणें परमात्माच आदित्य, वायु व अग्नि ह्यांचीं रूपें घेतो; नृषत् = माणसांत चैतन्यरूपानें बसणारा परमात्मा; चैतन्य म्हणजे परमात्माच; वरसत् = वरणीये मंडले सीदति = आदित्यरूप धारण करणारा परमात्मा श्रेष्ठ अशा आदित्यमंडलांत बसतो; ऋतसत् = ऋत म्हणजे सत्य किंवा ब्रह्म किंवा यज्ञ ह्यांत बसणारा अग्नि; व्योमसत् = वायु अंतरिक्षांत संचार करतो; वरसत्, ऋतसत् व व्योमसत् ह्या तीन शब्दांनीं परमात्म्याचीं तीन रूपें पुन्हां वर्णिलीं आहेत; अब्जाः = आदित्य समुद्रांत जन्मतो; किंवा अब्जाः = विद्युत् रूपानें किंवा वडवाग्निरूपानें पाण्यांत जन्मलेला; गोजाः = गोषु रश्मिषु जातः = रश्मींत म्हणजे रश्मियुक्त असा जन्मलेला; ऋतजाः = सर्वांना दिसेल असा सत्यपणें जन्मलेला म्हणजे प्रत्यक्षपणें जन्मलेला; ऋत = सत्य; इंद्र वगैरे देव दिसत नाहीत पण सूर्य दिसतो; अद्रिजाः = उदयाद्रीवर जन्मलेला; ऋत = असा हा महान् आदित्य सत्यब्रह्म होय.

ऐतरेयब्राह्मणांत (४।२०) ऋचेंतील कांहीं शब्दांचे पुढीलप्रमाणें अर्थ दिले आहेत:— वरसत् = वरं वै एतत् सन्ननां यस्मिन् एषः आसन्नः तपति = जेथें बसलेला हा सूर्य तपतो ते सर्व स्थानांमध्ये श्रेष्ठ स्थान होय; अशा स्थानीं बसणारा तो वरसत्; ऋतसत् = सत्यसत्; व्योमसत् = व्योम वै एतत् सन्ननां यस्मिन् एषः आसन्नः तपति; ह्या शब्दांचा अर्थ वरसत् प्रमाणें; व्योम = गृहाद्यावरणशून्यम् आकाशं (सायण) = ज्याला घरासारख्या भिंती वगैरे नाहीत असे अमर्याद आकाश; अब्जाः = अद्भ्यः वै एष प्रातरुदेति अपः सायं प्रविशति = सकाळीं हा पाण्यातून वर येतो व संध्याकाळीं पाण्यांत अस्त पावतो म्हणून हा अब्जाः; ऋतजाः = सत्यजाः; ऋतं = एष वै सत्यम्; ऋचेंतले सर्व शब्द आदित्याला लावले आहेत; पण फक्त बरील शब्दांचा अर्थ दिला आहे.

तैत्तिरीयारण्यक (१०।१०) सायणभाष्य :— हन्ति सर्वदा गच्छति इति हंसः आदित्यः । स च शुचौ शुद्धे मण्डले ज्योतिर्मये सीदति इति शुचिषत् = हंस म्हणजे मार्गानें जाणारा आदित्य; तो शुद्ध ज्योतिर्मय मंडलांत राहतो; वायुरूपानें (वसुः) तो अंतरिक्षांत वास करतो (अन्तरिक्षसत्); आवहनीयादि अग्नीचें रूप घेऊन (होता) हवि निष्पन्न करण्याकरितां सोमयागाला आवश्यक जी वेळी तिच्यावर तो बसतो (वेदिषत्); अमावास्या वगैरे वर्ष्य तिथींना न जुमानणारा असा अतिथि होऊन तो परकीयांच्या घरीं भोजनाकरितां जातो (दुरोणसत्); कर्म करणाऱ्या मनुष्यांमध्ये तो असतो (नृषत्); काशी, द्वारका वगैरे श्रेष्ठ क्षेत्रांत पूज्य देवतारूपानें तो असतो (वरसत्); ऋतांत म्हणजे वैदिक कर्मांत फलरूपानें तो वास करतो (ऋतसत्); म्हणजे वैदिक कर्म तो सफल करतो; नक्षत्र वगैरेंचें रूप घेऊन तो आकाशांत असतो (व्योमसत्); नदी, समुद्र वगैरेंच्या पाण्यांत शंख, मगर वगैरे रूपांनीं तो वास करतो (अब्जाः); क्षीर वगैरेंच्या रूपानें तो गायीपासून जन्मतो

(गोजाः); सत्यवचनापासून तो जन्मतो (ऋतजाः) म्हणजे तो कीर्तीचें रूप घेतो; वृक्ष वगैरेचें रूप घेऊन तो पर्वतापासून जन्मतो (अद्रिजाः); असें आदित्य वगैरे रूपांनीं अस्तित्वांत असणारें सर्व जगत् सत्य (ऋतं) ब्रह्म (बृहत्) आहे.

कठोपनिषत् (५।२) शांकरभाष्यः— आदित्य जातो (इन्ति = गच्छति) म्हणून तो हंस; स्वर्गांत (शुचौ = दिवि) आदित्यरूपानें (हंसः) असणारा; वासयति सर्वान् इति वसुः वायुः; वायुरूपानें (वसुः) अंतरिक्षांत असणारा (अन्तरिक्षसत्); पृथिवीवर असणारा (वेदिषत्) होता म्हणजे अग्नि; कलशांत बसणारा (दुरोणसत्) सोम (अतिथिः); किंवा अतिथिरूपानें लोकांच्या घरीं वास करणारा ब्राह्मण; मनुष्यांमध्ये असणारा (नृषत्); देवांमध्ये असणारा (वरसत्); सत्यांत किंवा यज्ञांत असणारा (ऋतसत्); आकाशांत असणारा (व्योमसत्); शंख, शिंपल्या, मगर वगैरे रूपांनीं जलांत जन्मणारा (अब्जाः); धान्य वगैरे रूपांनीं पृथिवीवर जन्मणारा (गोजाः); यज्ञादिरूपानें जन्मणारा (ऋतजाः); नदीवगैरेंच्या रूपांन पर्वतांपासून जन्मणारा (अद्रिजाः); असा सर्वांठाचीं व सर्वरूपांनीं असूनही आत्मा सदैव सत्यस्वरूप आहे (ऋतं); सर्वांचें कारण म्हणून सर्वांहून श्रेष्ठ (बृहत्); जरी मंत्राची देवता आदित्य आहे तरी आदित्य हें ब्रह्माचें एक रूप असल्याकारणानें ऋचेचें ब्रह्मपर विवरण केलें आहे. ऐतरेय ब्राह्मण, तैत्तिरीय आरण्यक व कठोपनिषत् ह्यांत ऋतं नंतर ऋचेंत नसलेला बृहत् शब्द आहे.

हंसः शुचिषत् ही ऋचा ४।४० ह्या सूक्तांतील शेवटली होय; आधींच्या चार ऋचा दधिक्तादेवासंबंधी आहेत; त्यांच्याशीं प्रस्तुत ऋचेचा काहींएक संबंध दिसत नाही. ऋचेंतील अब्जाः गोजाः ऋतजाः अद्रिजाः ह्या शब्दांनीं सोमाचें वर्णन केलें असावें असें वाटतें. अब्जाः = अभ्यु जातः = पाण्यांत जन्मलेला म्हणजे मिसळलेला. गोजाः = गोषु जातः = गायींत म्हणजे गायीच्या दुधांत मिसळलेला. ऋतजाः = ऋताय हविषे जातः = देवांना हवि मिळावा म्हणून जन्मलेला. अद्रिजाः = अद्रिम्यः जातः = प्राण्यांपासून जन्मलेला; प्रावे सोम ठेचून त्याचा रस काढतात. हंसः शुचिषत् = यथा हंसः शुचिषु अभ्यु सीदति तथा सोमः = हंसाप्रमाणें सोम पाण्यांत बसतो म्हणजे पाण्यांत मिसळला जातो. वसुः अन्तरिक्षसत् = यथा वसुः वसुमान् सूर्यः अन्तरिक्षे सीदति तथा सोमः अन्तरिक्षसदृशेषु कलशेषु सीदति = सूर्य जसा अंतरिक्षांत तसा सोम कलशांत म्हणजे कलशांतील पाण्यांत बसतो. होता वेदिषत् = होता अग्नि वेदींत बसतो तसा सोम कलशांत बसतो. अतिथिदुरोणसत् = जसा अतिथि अग्नि यज्ञगृहांत बसतो तसा सोमही अतिथीप्रमाणें यज्ञगृहांत बसतो. नृषत् = जसा अग्नि ऋत्विजांच्यामध्ये बसतो तसा सोमही बसतो. वरसत् = वर म्हणजे श्रेष्ठ अशा पवित्रांत म्हणजे गाळण्यांत बसणारा. ऋतसत् = उदकांत बसणारा. व्योमसत् = अंतरिक्षांत बसणारा म्हणजे मुळचा शुलोकीं असणारा. ऋचेंतील बरींच रूपकें व शब्द अग्रीखाही लागू होतील. असित्यप्सु हंसो न सीदन् (१।६५।५) = पाण्यांत बसणारा हंस जसा ओरडतो

तसा अग्नीही पाण्यांत बसून ओरडतो. अग्नीला वसु पुष्कळ ठिकाणीं म्हटलें आहे; मूळचा तो अंतरिक्षातील राहणारा (अन्तरिक्षसत्). होता वेदिषत् अतिथिदुरोणसत् हे शब्द अग्नीलाच लागतात. नृपत् = अग्नि ऋत्विजांच्यामध्ये बसतो. वरसत् = आरंभीं तो श्रेष्ठ घुलोकीं होता व नंतर यज्ञांतील श्रेष्ठस्थानीं तो बसविला गेला. व्योम-सत् = अन्तरिक्षसत्. अब्जाः = अप्सुजातः; अग्नि पाण्यांत जन्मला असें अनेक वेळां म्हटलें आहे. गोजाः हे विशेषण अग्नीला कसें लावितां येईल तें समजत नाहीं; कदाचित् गो विकाराय क्षीराय घृताय च जातः = गायीचें दूध व घृत आहुतिरूपानें घेण्याकरितां जन्मलेला असा अर्थ असेल. ऋतजाः = देवांना हवि देण्यासाठीं किंवा यजमानांना धन देण्यासाठीं जन्मलेला. अद्रिजाः हे विशेषण अग्नीला लावतां येणार नाहीं. ऋतं=हवि; हे विशेषण सोमाला लागू पडतें; अग्नीच्या जिव्हेनें देव हवि खातात म्हणून त्यालाही ऋतं म्हणतां येईल; हविरस्मि = मी हवि आहे (१४।२ पान १०८४) असें अग्नि म्हणतो. ऋचेची देवता अग्नि कीं सोम हे ठरवितां येत नाहीं.

खंड ३० वा.

द्वा सुपर्णा सयुजा सखाया समानं वृक्षं परिषस्वजाते। तयोरन्यः पिप्पलं स्वाद्वत्यनश्नन्नन्यो अभि चाकशीति (ऋ० सं० १।१६४।२०)

द्वौ द्वौ प्रतिष्ठितौ सुकृतौ धर्मकर्तारौ। दुष्कृतं पापं परिसारकमित्याचक्षते। सुपर्णा सयुजा सखाया इति आत्मानं परमात्मानं प्रति उत्तिष्ठति। शरीरे एव तज्जायते। वृक्षं वृक्षं शरीरं वृक्षं पक्षौ प्रतिष्ठापयति। तयोः अन्यत् भुक्त्वा अन्नम् अनश्नन् अन्यां सरूपतां सलोकताम् अश्नुते यः एवं वेद। अन्नम् अनश्नन् अन्यः अभिचाकशीति। इति आत्मगतित्वाच्च

द्वा = द्वौ = द्वौ द्वौ प्रतिष्ठितौ सुकृतौ धर्मकर्तारौ = चांगलीं कृत्ये करणारे म्हणजे धर्माचरण करणारे दोन एकत्र असतात; पण हे दोघे कोण ? एका शरीरांत दोन दोन आत्मे असतात असे म्हणावयाचें असेल; हे दोन आत्मे जीवात्मा व परमात्मा. परमात्मा चांगलीं कृत्ये करतो असें म्हणणें बरोबर होणार नाहीं; कारण परमात्मा काहींच करीत नसतो. सुकृत ह्याच्या उलट दुष्कृत; वाईट कामे करणाऱ्याला पापी व परिसारक म्हणतात. आपल्यांच्या कोशांत परिसारक शब्द नाही. आत्मानं परमात्मानं प्रति उत्तिष्ठति प्रतिष्ठापयति ह्या शब्दांचा अर्थ करतां येत नाहीं; परमात्मानं बद्दल महाराष्ट्रापाठ दुरात्मानं आहे. तयोः अन्यत् अभिचाकशीति ह्याचा अर्थ कळत नाही.

सायणः— चांगले उडणारे (सुपर्णा = सुपर्णी=सुपतनौ = शोभनगमनौ), एकत्र असणार (सयुजा = सयुजौ = समानयोगौ ?), पक्षी हे समान नांव धारण करणारे (सखाया = सखायौ = समानख्यानौ) दोन पक्षी एकाच वृक्षाचा आश्रय करतात (परिषस्वजाते = आश्रयतः); त्यांपैकी एक पिकलेलें (पिप्पलं) व फार मधुर (स्वादु = स्वादुतरं) फळ खातो; दुसरा फळ न खातां चहूंकडे पहात रहातो (अभिचाकशीति = अभिपश्यति); हा दृष्टांत आहे; ह्या दृष्टांतानें ऋषि जीवात्मा व

परमात्मा ह्याचें पुढीलप्रमाणें वर्णन करतो; एथें दोन पक्षी म्हणजे जीवात्मा व परमात्मा; त्या दोघांमध्ये तादात्म्य संबंध असतो; परमात्मा हाच काहीं कारणानें जीवात्मा होतो म्हणजे वस्तुतः जीवात्मा व परमात्मा ह्यांच्यांत कोणताही भेद नाही; म्हणूनच जीवात्मा व परमात्मा हे नांवानें एकच म्हणजे दोघांचें आत्मा हेंच एक नांव; वृक्ष्यते इति वृक्षः देहः = वृश्चू (= कापणें) ह्यापासून वृक्ष; वृक्षाप्रमाणें देहही कापला जातो म्हणजे तो नश्वर असतो म्हणून देहाला वृक्ष म्हटलें आहे; जीवात्मा देहांत असतो व परमात्मा हाच जीवात्मा असल्याकारणानें दोघेही जोंपर्यंत उपाधि आहे तोपर्यंत देहांतच राहतात; त्यांपैकी एक म्हणजे जीवात्मा केलेल्या कर्माचें फळ गोड मानून खात राहतो म्हणजे त्याला उपाधिअवस्थेंत संसार गोड वाटतो; दुसरा आप्तकाम असल्यानें त्याला कर्मफल भोगावयाचें नसतें; संसार उपाधिकृत आहे असें तो स्पष्टपणें पाहतो. हें विवरण शंकराचार्यांच्या मुण्डकोपनिषदांतील ह्या ऋचेच्या भाष्याला अनुसरून केलें आहे (मुण्डकोपनिषद् ३।१।१).

युज् = बरोबर असणारा, साहाय्यकारी; युजं वज्रं वृषभश्चक्र इन्द्रः (१।३३।१०) = दांडगा इंद्र आपल्या बरोबर नेहमीं असणारें (युजं) वज्र घेता झाला. इषुः० यमिन्द्र चक्रे युजम् (८।७७।७) = हे इंद्रा, जो इषु तें आपल्याबरोबर नेहमीं ठेवतोस. बृहस्पतिना युजा इन्द्र ससाहे (८।९६।१५) = साहाय्यकारी (युजा) बृहस्पतीला बरोबर घेऊन इंद्र शत्रूला जिंकता झाला. सयुज् = अमक्यासह किंवा अमक्याबरोबर असणारा; ताभिः सयुक् सरथं देव ईयते अस्य विश्वस्य भुवनस्य राजा (१०।१६।८।२) = ह्या सर्व भुवनाचा राजा वायु त्या घोड्यांच्यासह सर्वत्र संचार करतो. सयुजौ = एकमेकांबरोबर असणारे. हे दोन पक्षी मित्र असून सदैव एकमेकांबरोबर असतात व एकाच झाडाला पकडून असतात (परिष्वजाते) म्हणजे एकाच झाडावर वसति करतात; त्यांपैकी एक गोड फळें खात असतो व दुसरा फळें न खातां सर्वत्र बघत असतो. हा प्राथमिक अर्थ आहे पण ऋचेचा गूढार्थ असलाच पाहिजे; कारण आपला मित्र फळें खात असताना आपण मात्र फळें खावयाचीं नाहीत असा निर्धार करणारा चमत्कारिक पक्षी कोणता असणार ? तेव्हां दोन पक्षी म्हणजे जीवात्मा आणि परमात्मा हेच असावेत.

खंड ३१ वा.

(हा खंड गुर्जरप्रतीत नाही).

आ याहीन्द्र पथिभिरीळितेभिर्यज्ञमिमं नो भागधेयं जुषस्व । तृतां जुहुर्मातुलस्येव योषा भागस्ते पैतृष्वसेयी वपामिव (खैलिकसूक्तं १।३।६)

आगमिष्यन्ति शक्रः देवताः ताः त्रिभिः तीर्थैः शक्रप्रतरैः ईळितेभिः त्रिभिः तीर्थैः यज्ञम् इमं नः यज्ञभागम् अग्नीषोमभागौ इन्द्रः जुषस्व तृताम् एवं मातुलयोगकन्याभागं सत्तृकेव सा या देवताः ताः तत्स्थाने शक्रं निदर्शनम्

हे इन्द्र नः इमं यज्ञं ईळितेभिः पथिभिः आयाहि । भागधेयं जुषस्व = हे इंद्रा,

पूज्य मार्गानीं आमच्या ह्या यज्ञाला ये व तुझा हविर्भाग सेवन कर. ह्याप्रमाणें पहिला अर्ध अगदीं सोपा आहे; पण दुसरा अर्ध अगदीं दुर्बोध असून त्याचा पहिल्या अर्धाशीं कोणताही संबंध नाही; त्यावरील भाष्यही तितकेंच कठीण आहे. पहिल्या अर्धाच्या भाष्याचा कांहीं तरी अर्थ करता येईल; पण त्यांत त्या अर्धातील शब्दांचा अर्थ नाही. आयाहि = आगमिष्यन्ति व पथिभिः = त्रिभिः तीर्थेभिः शक्रप्रतरैः ईळि-तेभिः त्रिभिः तीर्थैः हे अर्थ कसे काढले गेले तें सांगणें कठीण आहे. ऋचेचा आत्म-पर अर्थ होत नसल्यामुळे ती ह्या प्रकरणांत घालण्याचें कांहीं एक कारण दिसत नाही.

खंड ३२ वा.

विप्रं विप्रासो अवसे देवं मर्तास ऊतये । अग्निं गीर्भिर्हवामहे (ऋ० सं० ८।१।६)

विप्रं विप्रासः अवसे विदुः वेदं विन्दतेः वेदितव्यं विमलशरीरेण वायुना । विप्रः तु हृत्पद्मानिलयस्थितम् अकारसंहितम् उकारं पूरयेत् मकारनिलयं गतं विप्रं प्राणेषु बिन्दुसिक्तं विकसितं वह्नितेजःप्रभं कनकपद्मेषु अमृतशरीरम् अमृतजात-स्थितम् अमृतवाचा अमृतमुखे वदन्ति । अग्निं गीर्भिर्हवामहे । अग्निं संबोधयेत् अग्निः सर्वाः देवताः इति । तस्य उत्तरा भूयसे निर्वचनाय

भाष्याचा गुर्जरपाठः—

विप्रं विप्रासो अवसे विदुः विन्दतेः वेदितव्यं विमलं शरीरं वायुना विप्रस्तु पद्मानिलयं हृदिस्थितप्रकारसंहारितमुकारं पूरयन्मकारनिलयं गमयति विप्रं प्राणेषु बिन्दुः सिक्तं विकचितं वह्नितेजःप्रभु कनकं परमेश्वरममृतशरीरममृतजातस्थितममृतं वाचा अमृतमुखा वदन्ति । अग्निं संबोधयेत् अग्निः सर्वाः देवताः इति । तस्य उत्तरा भूयसे निर्वचनाय

भाष्य ऋचेचा अर्थ मुळीच देत नाही; ऋचेंतले कांहीं थोडे शब्द भाष्यांत घेतले आहेत; पण त्यांचाही अर्थ दिला नाही; ऋचेंत ॐ शब्द नाही; तथापि अ, उ व म् ह्या अवयवांचें विवरण केलें आहे. विदुः = वेद असा अशुद्ध पर्याय दिला आहे. महाराष्ट्रापाठ व गुर्जरपाठ ह्यांत थोडासा फरक आहे.

सायणः— बुद्धिमान् (विप्रासः) मर्त्य (मर्तासः) आम्ही बुद्धिमान् (विप्रं) देव अग्नीला हवींनीं तृप्त करण्याकरितां (अवसे = हविर्भिः तर्पयितुं) व स्वसंरक्षणा-साठीं (ऊतये) स्तुतींनीं (गीर्भिः) बोलवावीत आहोंत (हवामहे) .

विप्र = (१) स्तोता, (२) याचक, (३) हविर्दाता, (४) दाता. (१) उद्विप्राणां देवया वाचो अस्थुः (५।७६।१) = स्तोत्रांच्या देवांकडे जाणाऱ्या (देवयाः) स्तुति (वाचः) वर जाण्यास निघाल्या आहेत (उत् + अस्थुः); यथा वाम् अत्रिरश्विना गीर्भिः विप्रो अजोहवीत् (८।४२।५) = हे अश्विनानो, जेव्हा स्तोता अग्नि तुम्हाला स्तुतींनीं बोलविता झाला. (२) स नो वाजाय श्रवसे इषे च

राये धेहि शुमते इन्द्र विप्रान् (६।१७।१४) = हे इंद्रा, धनवान् (सः) तूं आम्हा याचकांना पुष्कळ धनाप्रत ने. (३) आ वक्षि देवान् इह विप्र यक्षि च (२।३६।४) = हे हविर्दात्या (विप्र) अग्नि, देवांना इकडे आण व त्यांना हवि दे; विश्वान् देवान् ० विप्रो होतेह वक्षति (१।१४।७) = हविर्दाता (विप्रः = होता) सर्व देवांना एथे आणतो; मोषु त्वामत्र बहवो हि विप्रा नि रीरमन् यजमानासो अन्ये (२।१८।३) = हे इंद्रा, इतर अनेक हविर्दाते तुला थांबवून न ठेवोत. (४) अश्विना विप्रा सुहवा हुवेम (७।४४।२) = धनदात्या (विप्रौ) अश्विनांना आम्ही बोलावीत आहोंत; ते बोलावण्याबरोबर येतात (सुहवौ). अवः = (१) रक्षण, (२) हवि, (३) धन. (१) सुवीरं त्वा स्वायुधं सुवज्रम् आ ब्रह्म नव्यम् अवसे ववृत्त्यात् (६।१७।१३) = हे इंद्रा, उत्तम वीर, आयुधवान् व वज्रयुक्त जो तूं त्या तुला माझी ही नवी स्तुति इकडे आणो. (१व३) दुरिता तरेम ० तवावसा (६।२।११) = (१) हे अग्नि, तूं केलेल्या रक्षणांनं किंवा साहाय्यांनं आम्ही संकटे तरून जाऊं; (३) हे दात्या, तूं दिलेल्या धनांनं आम्ही दारिद्र्यातून पार पडूं. (२) गन्तारा हि स्थो अवसे हवं विप्रस्य मावतः (१।१७।२) = हे इंद्रावरुणांनो, हवि भक्षण करण्याकरितां (अवसे) मजसा-रल्या (मावतः) स्तोत्राचें (विप्रस्य) बोलावणें (हवं) ऐकून तुम्ही येतां (गन्तारौ स्थः); या ते जिह्वा मधुमती सुमेधा अग्ने देवेषु उच्यते उरूची । तयेह विश्वान् अवसे यजत्रान् आ सादय पायया चा मधूनि (३।५७।५) = हे अग्नि, मघांनं भरलेली (मधुमती) व इवींनीं युक्त (सुमेधाः) जी तुम्ही जीम सर्व देवांना पोचणारी (उरूची) अशी वर्णिली आहे (उच्यते) त्या जिभेनं हवि भक्षणाऱ्या (यजत्रान्) सर्व देवांना हवि भक्षण करण्यासाठीं (अवसे) एथे बसव व त्यांना हवि पाज (पायय). (२ व ३) आ न इन्द्रो हरिभिः यातु अच्छा ० अवसे राधसे च (४।२०।२) = (२) हवि भक्षण करण्यासाठीं (अवसे = राधसे) इंद्र आपले घोडे घेऊन इकडे येवो; (३) धनवान् दाता (इंद्रः) आम्ही धनवान् व्हावें म्हणून (अवसे = राधसे) आपल्या धनातून (हरिभिः) आम्हांला (नः) धन (आ) देवो (यातु). (३) मघोनीर्वीर-वत्पत्यमाना अवो धात विधते रत्नमघ (६।६५।३) = हे उषांनो, धनवंत (मघोनीः) व धनदात्या (पत्यमानाः) तुम्ही आज पुष्कळ (वीरवत्) धन (अवः = रत्न) हवि देणाऱ्याला (विधते) द्या (धात); तयोरिदवसा वयं सनेम नि च धीमहि । स्यादुत प्ररेचनम् (१।१७।६) = त्यांनींच म्हणजे इंद्रावरुणांनींच दिलेल्या धनांनं (अवसा) आम्ही धन भोगूं (सनेम) व लोकांनाही देऊं (नि + धीमहि); असें केल्यावर पुष्कळ शिष्टरुही (प्ररेचनं) राहील (स्यात्); भगो विभक्ता शवसावसा गमत् (५।४६।६) = धन वांटून देणारा (विभक्ता) भग धन घेऊन (शवसा = अवसा) येवो (आगमत्); वाजयन्तः सु अवसे हुवेम (७।९०।७) = धन इच्छि-णारे (सु वाजयन्तः) आम्ही धनप्राप्तीसाठीं (अवसे) इंद्र व वायु ह्यांना बोलावूं. ऊति = (१) रक्षण, (२) हवि, (३) धन. (१) त्रितः कूपे अवहितः देवान्

हवत ऊतये (१।१०५।१७) = विद्विरीतं फेकून दिलेला (अवहितः) त्रित जीवाचें रक्षण करण्यासाठीं म्हणजे जीव वाचविण्याकरितां देवांना हाक मारतो. (२) ऋभु-क्षणम् इन्द्रमा हव ऊतये ऋभून् वाजान् मरुतः सोमपीतये (१।१११।१४) = सोम पिण्याकरितां (ऊतये = सोमपीतये) मी ऋभुक्षा, इंद्र, ऋभु, वाज व मरुत् ह्यांना बोलावीत आहे (हुवे); को वामद्या करते रातहव्य ऊतये वा सुतपेयाय वार्कैः (४।४४।३) = हे अश्विनानो, सोम पिण्याकरितां (ऊतये = सुतपेयाय) आज आपल्या स्तुतींनीं (अर्कैः) हवि देणाऱ्या (रातहव्यः) कोणत्या यजमाना-नांनं तुम्हांला जवळ केलें आहे (आ + करते) ? (३) एन्द्र ० रयिं ० ऊतये भर (१।८।१) = हे इंद्रा, आम्हीं धनवान् व्हावें म्हणून आम्हांस धन दे (आ + भर). मर्त = मनुष्य; संदर्भावस्त्वन मनुष्य दुष्ट, साधुवृत्तीचा, दरिद्री वगैरे ठरवितां येतो; एथें दरिद्री हा अर्थ योग्य दिसतो. ऋचेचे दोन अर्थः— (१) आम्ही स्तोते (विप्रासः) मर्त्य स्तुतींनीं (गीर्भिः) देवांना हवि देणारा (विप्र) जो देव अग्नि त्याला हवि घेण्या-साठीं (अवसे = ऊतये) बोलावीत आहों (हवामहे); (२) आम्ही दरिद्री (मर्तासः) याचक (विप्रासः) धनदात्याची (विप्र = देवं = अग्नि) त्यानें आपल्या धनांतून (गीर्भिः) आम्हांस धन द्यावें म्हणून (अवसे = ऊतये) याचना करात आहोंत (हवामहे).

खंड ३३ वा.

जातवेदसे सुनवाम सोममरातीयतो नि दहाति वेदः । स नः पर्षदति दुर्गाणि विश्वा नावेव सिन्धुं दुरितात्यग्निः (ऋ० सं० १।९९।१)

जातवेदसे इति । जातम् इदं सर्वं सचराचरं स्थित्युत्पत्तिप्रलयन्यायेनाच्छाय सुनवाम सोमम् इति प्रसवेन अभिषवाय सोमं राजानम् अमृतम् अरातीयतः यज्ञार्थम् इति स्मः निश्चयेन निदहाति दहति भस्मीकरोति सोमः ददत् इत्यर्थः । स नः पर्षदति दुर्गाणि दुर्गमनानि स्थानानि नावेव सिन्धुं यथा कश्चित् कर्णधारः नावेव सिन्धोः स्यन्दनात् नदीं जलदुर्गां महाकूलां तारयति दुरितात्यग्निः इति दुरितानि तारयति । तस्य एषा अपरा भवति

महाराष्ट्रपाठ निश्चयेन बद्दल निश्चये व स्यन्दनात् बद्दल स्यन्दनां आहे; स्यन्दनां नदीं = वाहणाऱ्या नदीला. गुर्जरपाठांत न्यायेनाच्छाय ह्याबद्दल न्यायेन जातवेदस्या (अथवा जातवेदस्यां) इदं जातवेदसेर्चाय, प्रसवेन बद्दल प्रसवाय, यज्ञार्थम् इति स्मः निश्चयेन निदहाति दहति ह्याबद्दल यज्ञार्थमनिस्मो निदहाति निश्चयेन दहति, दुर्गमनानि ह्याबद्दल विश्वानि दुर्गमनानि, नावेव सिन्धुं यथा ह्याबद्दल सिन्धुं नावा सिन्धुं यथा यः व नावेव सिन्धोः स्यन्दनात् बद्दल नावा सिन्धुः (अथवा सिन्धोः) स्यन्दमानानां असें आहे. ७।१९ व ७।२० ह्यांच्यामध्ये गुर्जरपाठांत प्रस्तुत ऋचा दिली आहे; तेथील तिथ्यावरील भाष्य पुढीलप्रमाणेंः—जातवेदसे इति जातवेदस्यां वैवं जातवेदसे अर्चाय सुनवाम सोममिति प्रसवाय अभिषवाय सोमं राजानममृतमरातीयतो यज्ञार्थमनिस्मो निदहाति निश्चयेन दहति

भस्मीकरोति । सोमो दददित्यर्थः । स नः पर्षदति दुर्गाणि विश्वानि दुर्गमानि स्थानानि नावेव सिन्धुं नावा सिन्धुं सिन्धुं नावा नदीं जलदुर्गां महाकूलां तारयति दुरितात्यग्निः इति दुरितानि तारयति तस्यैषापरा भवति. हे भाष्य प्रस्तुत भाष्याहून काहीं थोड्या ठिकाणीं भिन्न आहे. जातवेदाः = जातमिदं सर्वं सचराचरं स्थित्युत्पत्तिप्रलयन्यायेना-च्छाय; अच्छाय किंवा आच्छाय ह्याचा अर्थ कळत नाही; ह्या विवरणाच्या शेवटीं यः वेत्ति सः असे शब्द पाहिजेत; उत्पत्ति, स्थिति व प्रलय ह्या अवस्थांतून जाणारे हे सर्व चराचर जगत् जो जाणतो तो जातवेदस्. प्रसवेन अभिषवाय सोमं राजानं अमृतं ह्या वाक्यांत क्रियापद नाही; सुनवाम हे क्रियापद घेतल्यास अमृत जो सोम राजा त्याचा देवांना देण्याकरितां (अभिषवाय?) प्रवाहानें रस काढूं असा अर्थ होईल. यज्ञार्थम् इति स्मः हे शब्द सुनवाम सोमं ह्याच्याशीं जोडावयाचे असतील; यज्ञा-करितां म्हणजे हवि देण्यासाठीं आम्ही सोमरस काढूं; पण स्मः हे क्रियापद कोणत्या शब्दांना जोडावयाचें? निददति = निश्चयेन ददति भस्मीकरोति = शत्रूंना (अराती-यतः) पार जाळून टाकतो म्हणजे भस्म करतो. सोमः ददत् इत्यर्थः हा वेदः ह्याचा अर्थ कीं काय? दुर्गाणि = दुर्गमनानि स्थानानि. नावेव सिन्धुं = यथा कश्चित् कर्ण-धारः नावेव सिन्धोः स्यन्दनात् नदीं जलदुर्गां महाकूलां तारयति = जसा एकादा सुकाणूवाला तुडुंब भरलेल्या, जिचे तीर एकमेकांपासून अती दूर आहेत अशा (महा-कूलां) व जी ओघामुळें तरून जाण्याला कठीण अशा नदींतून मनुष्यांना पेलतीराला नेतो; सिन्धोः स्यन्दनात् एथें सिन्धोः बद्दल सिन्धुः पाहिजे (पान ६९३). सिन्धुं = नदीं. महाकूला शब्द पान ६९३ एथें दिला आहे. दुरितात्यग्निः = दुरिता + अति + अग्निः; दुरिता = दुरितानि; तारयति अध्याहृत.

तैत्तिरीयारण्यक १०।१ वरील सायणभाष्य :— वेदांसि वेदनानि ज्ञानानि तानि जातानि उत्पन्नानि यस्मादग्नेः सोऽयं जातवेदाः = ज्ञानें ज्यापासून उत्पन्न झालीं आहेत असा अग्नि; आधानेन संस्कृते अग्नौ पश्चात् तदातदा कर्तव्यविषयाणि ज्ञानानि उत्पद्यन्ते = अग्न्याधान केल्यावर तत्संबंधानें जीं कर्म त्या त्या वेळीं करावयाचीं असतात त्यांचें ज्ञान मागून उत्पन्न होतें; त्या अग्नीला देण्या-करितां यज्ञसमर्थी लतारूप जो सोम त्याचा रस आम्ही काढूं; स्वयं सर्वं वेत्ति इति वेदः अग्निः = अग्नि स्वतः होऊन सर्व जाणतो म्हणून तो वेद; तो अग्नि (वेदः) आम-च्याशीं जे शत्रुत्व करतात त्यांना जाळतो म्हणजे त्यांचें भस्म करून टाकतो (ददति = भस्मीकरोति); त्या अग्नानें आमच्या सर्व आपदा (दुर्गाणि = आपदः) पार नाहीशा करून टाकल्या आहेत (अति पर्षत् = अतिशयेन नाशितवान्); जसा नावाडी लोकांना नावेतून समुद्रपार तरून नेतो त्याप्रमाणें अग्नि सर्व पापांतून लोकांना तारतो.

सायण (ऋग्वेदभाष्य) :— जातवेदसे = सर्व उत्पन्न झालेल्या वस्तूंना (जातानाम् उत्पत्तिमतां सर्वेषां) जाणणाऱ्याला (वेदित्रे); किंवा जो सर्व प्राण्यांकडून जाणला जातो अशाला; किंवा ज्याच्याजवळ धन आहे अशाला; किंवा ज्याला प्रज्ञा नि. भा. १४६

आहे अशाळा; अशा अग्नीत्या देण्याकरितां सोमलतेचा रस आम्ही काढूं; तो अग्नि जो आम-
च्याशीं शत्रुत्व करतो अशाचें (अरातीयतः = अरातिम् इव अस्मान् आचरतः शत्रोः)
धन (वेदः) अगदीं (नि) जाळून टाकतो (दहाति) म्हणजे जाळून टाको;
जसा कोणी सुकाणूवाला मगर वगैरेनीं भरलेल्या नदीच्या पार लोकांना नावेंत बस-
वून नेतो त्याप्रमाणें सर्व असद्य दुःखांतून (दुरिता) तो आम्हांस पार नेवो (पर्वत
= पारयतु) म्हणजे दुःखमुक्त करो.

अरातीयतः निदहाति वेदः एथें दहाति याचा जाळतो म्हणजे जाळो असा
सायणाचार्य अर्थ करतात; पण शत्रूचें धन जाळण्यानें कोणता लाभ? शत्रूचें धन
देतो असें म्हणणें योग्य दिसतें. दह् ह्याचा जाळणें हा अर्थ बहुतेक ठिकाणीं आहे;
पण शिक्षा स्तोत्रभ्यो माति धक् ह्याचा स्तोत्रांना धन दे, त्यांना वगळून (अति) दुसऱ्यांना
धन देऊं नको असा अर्थ आहे; मातिधक् = मा अस्मान् अतिहाय दाः (पान २२);
एथें दहेः दानार्थस्य (२।११।२१) असा सायणाचार्य अर्थ करतात. मा परिवर्तमुत
माति धक्तम् (१।१८३।४) = हे अश्विनांनो, आम्हांला वगळूं नका; आम्हांला टाकून
दुसऱ्याला देऊं नका; मा अति धक्तं = अस्मान् अतिक्रम्य अन्यस्मै मा दत्तं (सायण).
दहाति = ददाति असाच अर्थ एथें आहे; कदाचित् ऋचेंत ददाति असाच मूळचा
शब्द असेल. अग्नि आम्हांला शत्रूचें धन देतो त्यामुळें विकट दारिद्र्यांतून तो आम्हांस
पार पाडतो; विकट दारिद्र्य ही एक अफाट नदीच; ती तरून जाण्याला धन हीच
नौका. जातवेदसे हा शब्द सार्थ आहे कारण अग्नि हा धनवान् असल्यामुळें तो
आपल्या भक्तांची धन देवून दारिद्र्यापासून मुक्ता करतो; म्हणून त्याला सोमहवि
आम्ही दिलाच पाहिजे असें ऋषि म्हणतो. भाष्याच्या शेवटीं तस्य एषा अपरा भवति
असे शब्द आहेत; पण पुढील खंडांतील ऋचेची जातवेदस् म्हणजे अग्नि ही देवता
नाहीं; त्या ऋचेची देवता कोणतीतरी नदी होय. हे शब्द ७।१९ व ७।२० ह्यांमध्ये
गुर्जरप्रतीत असलेल्या अधिक खंडांत योग्य होत; पण ते वर दिलेल्या कारणामुळें
एथें गाळले पाहिजेत.

खंड ३४ वा.

इदं तेऽन्याभिरसमानमद्भिर्याः काश्च सिन्धुं प्रवहन्ति नद्यः। सर्पा जीर्णमिव
त्वचं जहाति पापं सशिरस्कोऽभ्युपेत्य

इदं ते अन्याभिः असमानाभिः याः काश्च सिन्धुं पतिं कृत्वा नद्यः वहन्ति।
सर्पः जीर्णमिव सर्पः त्वचं त्यजति पापं त्यजन्ति। आपः आप्रोतेः। तासाम् एषा
भवति

असमानम् अद्भिः = असमानाभिः; पण असमानम् अद्भिः बदल असमानाभिः
हें चुकीनें लिहिलें गेलें हें स्पष्ट आहे; हे नदि इदं तव कर्म अन्याभिः अद्भिः नदीभिः
असमानं = हे नदी, पापमुक्त करण्याचें तुझें हें काम इतर नद्यांच्या कामाहून भिन्न
आहे (कारण त्या नद्या स्नान करणाऱ्यांना पापमुक्त करीत नाहींत). ह्या सर्व नद्या

(याः काश्च) समुद्राला (सिन्धुं) नवरा करून (पतिं कृत्वा) त्याच्याकडे जोरानें वाहत जातात; त्या पापमुक्त करण्याचें काम करीत नसून संभोगकर्म करीत असतात. सर्पः जीर्णमिव सर्पः एथें एक सर्पः शब्द गाळला पाहिजे. जहाति = त्यजति. जसा साप जीर्ण झालेली कात टाकून देतो त्याप्रमाणें तुझ्या पाण्यांत डोक्यावरून स्नान करणारा (सशिरस्कः) पाप टाकून देतो; त्यजन्ति ह्याच्याबद्दल त्यजति पाहिजे. सशिरस्कः अभ्युपेत्य = शिरसा सह नदीं अभि उपेत्य = डोक्यासह नदीमध्ये जाऊन म्हणजे नदींत डोक्यावरून स्नान करून. ही नदी कदाचित् गंगा असेल; गंगेच्या पाण्यांत जो डोक्यावरून स्नान करतो त्याचीं सर्व पापें नष्ट होतात. आपः आप्रोतेः । तासाम् एषा भवति हे शब्द खंड ९।२६ ह्याच्या शेवटीं असून (पान ६९३) तेथें ते प्रस्तुत होत; कारण पुढील खंडांत (९।२७) आपो हि ष्ठा ही ऋचा दिली आहे (पान ६९४); ती किंवा तशी ऋचा पुढील म्हणजे ३५ व्या खंडांत नाही; म्हणून हे शब्द गाळले पाहिजेत. ही ऋचा खिलप्रकरणांतही सापडत नाही.

खंड ३५ वा.

[गुर्जरप्रतीत हा खंड ३३ च्या आधीं आहे]

व्यम्बकं यजामहे सुगन्धिं पुष्टिवर्धनम् । उर्वारुकमिव बन्धनामृत्योर्मुक्षीय मामृतात् (ऋ० सं० ७।५।१२)

व्यम्बकः रुद्रः । तं व्यम्बकं यजामहे सुगन्धिम् । सुगन्धिं सुपुगंधिम् । पुष्टिवर्धनं पुष्टिकारकम् इव उर्वारुकम् इव फलं बन्धनात् आरोधनात् मृत्योः सकाशात् मुञ्चस्व माम् । कस्मात् इति । एषामितरेषापरा भवति

व्यम्बकः = रुद्रः. सुगन्धिं = सुपुगंधिम्. पुष्टिवर्धनं = पुष्टिकारकम्; पुष्टिकारकं ह्यानंतरचा इव नको आहे. उर्वारुकम् इव फलं = काकडीच्या फळासारखें. बन्धनात् = आरोधनात् = फळ पडण्याला जें विरोध करते अशा बंधनापासून म्हणजे देठापासून. मृत्योः मुक्षीय = मृत्योः सकाशात् मुञ्चस्व माम्. कस्मादिति हे शब्द मृत्योः सकाशात् ह्याच्या आधीं पाहिजेत; कशापासून सोडीव ? मृत्यूपासून. एषामितरेषा ह्यातील मितरेषा हीं अक्षरें गाळलीं पाहिजेत कारण एषा अपरा भवति असें वाक्य आहे; रोथच्या निरुक्तप्रतीत मितरेषा नाही व त्या अक्षरांचा कांहीं अर्थही होत नाही. एषा अपरा भवति = अमृतत्वासंबंधानें पुढील आणखी एक ऋचा होय. प्रस्तुत ऋचा तैत्तिरीय संहितेंत (१।८।६।२) असून तिच्यावर पुढील भाष्य आहे; शोभनः शरीरगंधः पुण्यगंधः वा यस्य असौ सुगंधिः = ज्याच्या शरीराचा गंध उत्तम आहे असा; फुलांनीं भरलेल्या वृक्षाचा गंध दुरून वहात येतो त्याप्रमाणें पुण्यकर्माचाही गंध वहात येतो अशी श्रुति आहे (तैत्ति० आ० १०।९); पुष्टिं शरीरधनादिविषयां वर्धयतीति पुष्टिवर्धनः = शरीर धन वगैरेची वृद्धि करणारा; अशा व्यंबकाची आम्ही पूजा करतो; जशीं काकडीचीं फळें देठापासून आपोआप सुटतात त्याप्रमाणें व्यंब-

काच्या प्रसादानें मृत्यूपासून सुटण्याची मी इच्छा करतो (मुक्षीय = मोचनयुक्तः भूयांस); मा अमृतात् = अमृतात् चिरजीवितात् स्वर्गादेः वा मा मुक्षीय = (पण) अमरत्वापासून किंवा स्वर्गापासून मी वेगळा होऊं नये.

महीधर (वाज० सं० ३।६०):— सुगन्धि = दिव्यगन्धोपेतं मर्त्यधर्महीनं = स्वर्गीय सुवासाने युक्त म्हणजे मर्त्यधर्मापासून मुक्त अशाला; पुष्टिवर्धनं = धनधान्य वगैरे वाढविणाऱ्याला; त्र्यम्बकं = तीन नेत्रांच्या रुद्राला; यजामहे = पूजयाम; नंतर रुद्राच्या प्रसादानें अपमृत्यूपासून व संकटरूप मृत्यूपासून मुक्त होण्याची मला आशा आहे; परंतु अमृत म्हणजे स्वर्ग किंवा मुक्ति द्वाना मात्र मी मुकुं नये; म्हणजे अभ्युदय व निःश्रेयस ह्या फळांना मी मुकुं नये; काकडीचें फळ अतीशय पिकल्यामुळें जसें आपोपाप देखपासून सुटतें तसा रुद्राच्या प्रसादानें अपमृत्यु व संसार ह्यांच्यापासून सुटण्याची मी इच्छा करतो.

उर्वारुक हें कोणत्या फळाचें किंवा झाडाचें नांव तें सांगतां येत नाही; सुगन्धि व पुष्टिवर्धनं हीं उर्वारुकम् ह्याचीं विशेषणें असावीत; हें फळ पिकल्यावर त्याला घमघमाट वास येत असेल व तें पुष्टिवर्धक असेल; वागवाल्यानें हात लावतांच असें पिकलेलें हें फळ सहज हातांत येत असेल. मुक्षीय = मुञ्चस्व किंवा मोचय असा अर्थ होत नाही; कारण मुक्षीय हें आशीर्लिङ्गचें रूप आहे; तें प्रथम-पुरुषाचें एकवचन असून तृतीयपुरुषीं एकवचनाबद्दल वापरलें असावें असें वाटतें. ऋचेचा पुढीलप्रमाणें अन्वय असावा :— त्र्यम्बकं यजामहे यस्मात् सः मा मां मृत्योः मृतात् मोचयेत् । यथा मालाकारः सुगन्धि पुष्टिवर्धनम् उर्वारुकं बन्धनात् अल्पायासेन मोचयति तथा = आपण त्र्यंबकाला हवि देऊं; कारण जसा माळी अगदीं पिकलेलें, ज्याचा घमघमाट जिकडे तिकडे पसरला आहे व जें खाल्लें असतांना पुष्टि देतें असें उर्वारुकफळ प्रयासाशिवाय देठापासून वेगळें करतो तसा त्र्यंबक मला मृत्यूपासून सहजरीत्या मोकळा करील. मा मृतात् ह्याचीं मा + अमृतात् अशीं दोन पदे करतात; पण मा मृतात् अशीं तीं दोन पदे असतील; मा = माम्; मृतात् = मृत्योः. त्र्यंबक हें नांव एथेंच आलें आहे; तें कोणत्या देवाचें नांव तें समजत नाही व त्या नांवातील अंबक ह्याचा अर्थ कळत नसल्यामुळें त्र्यंबक नांवाविषयीं तर्कही करतां येत नाही. अम्बा किंवा अम्बका म्हणजे आई असा अर्थ असल्यास तिस्रः अम्बकाः यस्य सः = ज्याला तीन आया आहेत असा अर्थ होईल; पण असा देव कोण ? मुक्षीय = मी सुटेन किंवा सुटण्याची इच्छा करतो असा अर्थ आहे; तो अर्थ घेतल्यास उर्वारुकं हें नपुंसकलिङ्गी होईल; त्यामुळें सुगन्धि हें त्याचें विशेषण होणार नाही; म्हणून वर दिलेला अर्थ मी केला आहे; सुगन्धि व पुष्टिवर्धनं हीं त्र्यम्बकं ह्याचीं विशेषणें केल्यानें त्यांचा अस्वाभाविक अर्थ करावा लागतो.

खंड ३६ वा.

शतं जीव शरदो वर्धमानः शतं हेमन्ताञ्छतमु वसन्तान् । शतमिन्द्राग्नी
सविता बृहस्पतिः शतायुषा हविषेमं पुनर्दुः (ऋ० सं० १०।१६।१४)

शतं जीव शरदो वर्धमान इति अपि निगमो भवति । शतमिति । शतं दीर्घम्
आयुः । मरुतः एनाः वर्धयन्ति । शतम् एनम् एव शतात्मानं भवति । शतम्
अनन्तं भवति । शतम् ऐश्वर्यं भवति । शतमिति । शतं दीर्घम् आयुः

शतं जीव० इत्यपि निगमो भवति हे शब्द गाल्ले पाहिजेत; कारण आधींच्या
खंडाच्या शेवटी एषा अपरा भवति हे शब्द आहेत. शतम् इति । शतं दीर्घम् आयुः
= ऋचेंतील शतं ह्या शब्दाचा (इति) दीर्घायुष्य असा अर्थ आहे; पण हा अर्थ
चुकीचा आहे; कारण शतं हें शरदः, हेमन्तान् व वसन्तान् ह्यांचें विशेषण आहे.
मरुतः एनाः वर्धयन्ति ह्या शब्दांनी मरुद्वृधाः ह्याचा विग्रह केला आहे (पान
६९३); पण प्रस्तुत ऋचेंत मरुद्वृधाः शब्द नाही. शतम् एनम् एव शतात्मानं भवति
हें वाक्य अशुद्ध असून त्यानें ऋचेंतील कोणत्याही शब्दाचें विवरण केलें नाही;
भवति बदल करोति असा शब्द घातल्यास क्षयापासून मुक्त झालेल्या ह्याला शरद्,
हेमंत व वसंत ह्या प्रत्येकाचा शेकडा शतात्मा म्हणजे शंभर वर्षे जगणारा करतो असा
अर्थ होईल. शतं म्हणजे अनंत काल (अनंतं भवति). शतं म्हणजे दीर्घायुष्यरूपी
ऐश्वर्य. शतम् इति । शतं दीर्घमायुः हे शब्द भाष्याच्या आरंभी दिले आहेत; त्यांची
पुनरुक्ति करण्याचें कारण दिसत नाही. शतं म्हणजे अनंत असा अर्थ केल्यानें ऋचा
अमरत्वपर होते; पण तसा अर्थ ऋचेंतून निघत नाही.

सायणः— क्षयापासून मुक्त झालेल्या हे मनुष्या, दररोज शक्तीनें वाढत
वाढत जाऊन शंभर शरद्ऋतूभर, शंभर हेमंतऋतूभर व (उ = च) शंभर वसंत-
ऋतूभर जग; जो हवि दिल्यानें शंभर वर्षांचें आयुष्य लाभेल अशा (शतायुषा) हवीनें
(हविषा) तृप्त झालेल्या इंद्र, अग्नि, सविता व बृहस्पति ह्या देवांनीं ह्याला आम्हांला
परत दिला आहे; सविता = प्रेरकः देवः = जीवाला प्रेरणा देणारा देव; बृहस्पतिः
= देवांनीं पालयिता देवः = देवांचें पालन करणारा देव. ह्या विवरणांत दुसऱ्या अर्धा-
तील शतं शब्द किंवा त्याचा अर्थ दिला नाही; शतं=शंभर वर्षे जगण्याकरितां (ह्याला
ह्या देवांनीं आमच्या स्वाधीन पुन्हां केलें आहे).

खंड ३७ वा.

मा ते राधांसि मात ऊतयो वसोऽस्मान् कदा चना दभन् । विश्वा च न उप-
मिमिहि मानुष वसूनि चर्षणिभ्य आ (ऋ० सं० १।८४।२०)

मा च ते धनानि मा च ते कदा च नः सरिषुः । सर्वाणि प्रज्ञांनानि उपमा-
मय मनुष्यहितः । अयम् आदित्यः । अयम् आत्मा

राधांसि = धनानि; धनानि बदल महाराष्ट्रपाठ धामानि आहे. दोन्ही च

अध्याहृत. ऊतिः = धन (पान ३३८ व ११५९). मा च ते कदा च नः सरिषुः एथे ते ह्या शब्दानंतरचा वसूनि शब्द गळला आहे; चना = च नः; पण चना = चन + आ अशीं दोन पदे आहेत. दभन् = सरिषुः; सरिषुः हे सृ धातूचें रूप असावें; पण तें अकार्षुः ह्यांतील कार्षुः प्रमाणें सार्षुः असे पाहिजे; मा च ते कदा नः सरिषुः = आणि तुझे धन आमच्यापासून हल्लें नये; कदा च नः एथे च कशाला ? विश्वा = विश्वानि = सर्वाणि. वसूनि = प्रज्ञानानि. उपमिमिहि = उपनामय; सर्वाणि प्रज्ञानानि उपनामय = सर्व प्रज्ञानाना (आमच्याकडे) वाकवावयास लाव म्हणजे सर्व ज्ञान आम्हांस दे. उपनामय ह्यावद्दल महाराष्ट्रपाठ उपमानाय आहे. मानुष = मनुष्यहितः; मानुष संवोधन असल्याकारणानें मनुष्यहित असे संवोधन पाहिजे. अयम् आदित्यः अयम् आत्मा ह्या शब्दांवरून ऋचेचे आदित्यपर व आत्म-पर असे दोन अर्थ होतात असे म्हणावयाचें आहे; पण तसे अर्थ दिले नाहीत.

सायणः—वसो = निवासयितृ = निवासस्थान देणाऱ्या; राधांसि = भूतानि; राध संसिद्धौ (धा० ५।१६); इंद्र पंच महाभूतांकडून आपलीं कामें सिद्ध करून घेतो (राधोति) म्हणून पंच महाभूतांना राधांसि म्हटलें आहे; मा दभन् = मा विनाशयन्तु; ऊतयः = गन्तारः; किंवा ऊतयः = धूतयः = कम्पयितारः; मरुत् सदा-सर्वदा जात असतात म्हणजे वहात असतात; ते कधी थांबत नाहीत; किंवा ते आपल्या गतीने वृक्ष वगैरेंना कांपावयास लावतात; धूतयः ह्यांतील धू लुप्त होऊन ऊतयः राहतें; चर्षणिभ्यः = मन्त्रद्रष्टृभ्यः; आ = आह्वय; उपमिमिहि = सर्वतः आह्वय अस्मत् समीपे कुरु; आम्हांस निवासस्थान देणाऱ्या हे इंद्रा, तुझ्या ताब्यांत असलेलीं पंच महाभूतें व तुझे अनुयायी मरुत् आमचा नाश कदापि न करोत; हे मनुष्यांचे हित करणाऱ्या (मानुष) इंद्रा, सर्व ठिकाणाचें धन आणून तें आम्ही जे मन्त्रद्रष्टे त्या आमच्या समीप ठेव.

आ + दम् = वगळणें, टाळणें; मा त्या दभन् यातुधाना नृचक्षः (१०।८७।९) = ज्याचे डोळे शूराच्या डोळ्यांसारखें तीक्ष्ण आहेत म्हणजे ज्याला बारीक सारीक दूरचीहि वस्तु दिसते (नृचक्षः) अशा हे अग्नि, चेटके (यातुधानाः) तुला कदापि न टाळोत, तुझी नजर कदापि न चुकवोत. प्रस्तुत ऋचेंत हाच अर्थ असावा; हे धनवंता (वसो), तुझे धन (राधांसि = ऊतयः) आम्हांस केव्हाहि (कदाचन) न (मा) वगळो (आ दभन्); मनुष्या वंशजांचें हित करणाऱ्या हे अग्नि (मानुष), पंचजनाना (चर्षणिभ्यः आ) म्हणजे आम्हांला अतिशय (विश्वानि) धन (वसूनि) दे (उपमिमिहि).

अथ एतत् अनुप्रवदति। अथ एतं महान्तम् आत्मानम् एवमर्णः प्रवदति धैश्व-कर्मणे। देवानां नु वयं जाना (ऋ० सं० १०।७२।१) नासदासीन्नो सदासीत्तदानीम् (ऋ० सं० १०।१२९।१) इति च। सा एषा आत्मजिज्ञासा। सा एषा सर्वभूत-जिज्ञासा। ब्रह्मणः सारिष्टं सरूपतां सलोकतां गमयति यः एवं वेद। नमो ब्रह्मणे।

नमो महते भूताय । नमः पारस्कराय । नमः यास्काय । ब्रह्म शुक्लमसीय । ब्रह्म शुक्लमसीय

अथ एतत्० प्रवदति हे शब्द पहिल्या खंडांत (पान १०८३) आले आहेत व तेथें ते प्रस्तुत होत; कारण पहिल्या खंडापासून प्रस्तुत खंडापर्यंत ज्या ऋचा दिल्या आहेत त्या आत्मपर आहेत; अशा ऋचांचा अथ याने प्रारंभ केला आहे; तेव्हां अथ वद्म एथे इति पाहिजे; ह्याप्रमाणें (इति) हा ऋक्समूह महान् आत्म्याविषयी बोलतो असें म्हणावयाचें आहे. वैश्वकर्मणे हा शब्द कशाचें विशेषण व तो कोणत्या वाक्याशी जोडावयाचा ? वैश्वकर्मणे सूक्ते असें म्हटल्यास ह्या अध्यायांतील १० व्या खंडांतील (पान ११०८) ऋचा वगळून बाकीच्या सर्व निरनिराळ्या सूक्तांतल्या आहेत; शिवाय विश्वकर्मासंबंधाचीं दोन सूक्ते (१०।८१ व १०।८२) आहेत; तेव्हां वैश्वकर्मणयोः सूक्तयोः असे शब्द पाहिजेत. विश्वकर्मासंबंधाच्या दोन सूक्तांतला हा ऋक्समूह महान् आत्म्याविषयी बोलतो असें म्हणावयाचें असल्यास वैश्वकर्मणे सूक्ते ऋग्गणः महान्तमात्मानं प्रवदति असें वाक्य होईल. त्याप्रमाणें पुढील दोन ऋचाही महानात्म्याविषयी बोलतात; देवानां नु वयं जाना प्र वोचाम विपन्यया व नासदासीन्नो सदासीत्तदानीं अशा त्या दोन ऋचा होत; जाना = जानानि = जन्मानि; १०।७२ ह्या सूक्तांत देवांच्या जन्मांची कथा सांगितली आहे व १०।१२९ ह्या सूक्तांत देवतागूढतत्त्वाची चिकित्सा केली आहे. सा एषा आत्मजिज्ञासा = ह्या सर्व ऋचांत आत्मा काय आहे हें जाणण्याची इच्छा स्पष्ट आहे. सर्वभूतजिज्ञासा = सर्व भूतें म्हणजे जगांत जें जें कांहीं आहे तें कोठून आलें हें जाणण्याची इच्छा. हें सर्व जो जाणतो (यः एवं वेद) तो ब्रह्माच्या (ब्रह्मणः) स्थितीप्रत पोचतो. रिप् = पीडा करणें; रिष्ट = पीडा; अरिष्टं = पीडेचा अभाव. अरिष्टं कोशं प्रपद्ये (छांदो० उप० ३।१५।३) = मी अरिष्ट कोशाप्रत जातों म्हणजे जीत कोणत्याही प्रकारची पीडा नाही अशा स्थितीला पोचतों; सारिष्टं = समानम् अरिष्टं = ब्रह्मासारख्या अरिष्ट स्थितीला. सरूपतां = समानरूपतां = ब्रह्मरूपतां = ब्रह्मरूपाप्रत. सलोकतां = समानलोकतां = ब्रह्मलोकाला. स य एवमेतद्राजानं देवतासु प्रोतं वेद एतासामेव देवतानां सलोकतां सारिष्टां सायुज्यं गच्छति सर्वमायुरेति ज्योक् जीवति (छांदो० उप० २।२०।२); सारिष्टां = समानद्वित्वं = समान ऋद्वीप्रत; सारिष्टां = स + अरिष्टां कां स + आरिष्टताम् ? अरिष्टता किंवा आरिष्टता ह्यांचा अर्थ काय ? मूल शब्द अरिष्टतां तर नसेल ? भाष्यांतील गमयति = (त्यानें मिळविलेले ज्ञान त्याला ब्रह्मस्थितीप्रत) जाववितें म्हणजे नेतें; गमयति ह्याचें कर्म तं (अध्याहृत). महते भूताय = ब्रह्मणे; नमो महते भूताय = मद्व्रूत जें ब्रह्म त्याला नमस्कार असो. प्रस्तुत अध्याय पारस्करानें रचला असावा; पण ह्या पारस्कराविषयी कांहीं माहिती नाही; गृह्यसूत्रें व एक स्मृति पारस्करानें रचिली असें चित्रावशास्त्रांच्या भारतवर्षीय प्राचीन कोशांत म्हटलें आहे. पारस्करप्रभृतीनि च संज्ञायाम् (पा० ६।१।१५७)

ह्या गणांत पारस्कर हें एका देशाचें नांव आहे. नमो यास्काय = यास्कानें निरुक्त रचलें व तसें करून वेदाचा अर्थ सुगम केला म्हणून त्याला नमस्कार; पारस्करानें निरुक्ताला आत्मज्ञानाची जोड दिली म्हणून त्यालाहि नमस्कार. असीय = भवेयम्; असीय बद्दल सीय पाहिजे; असीय असें रूप वैदिक व्याकरणानें होईल व तें गर्भीर्या-करितां किंवा आत्मज्ञान अगदीं पुरातन किंवा अनादि आहे हें दर्शविण्याकरितां घातलें असेल; शुक्लं = शुद्धम्; ब्रह्म नित्य, शुद्ध व मुक्त आहे; शुद्ध ब्रह्म होण्याची मला अस्युत्कट इच्छा आहे (असीय). कदाचित् ब्रह्म शुक्लमसीय हें एखाद्या अनुपलब्ध-उपनिषदांतील वाक्य असेल. ब्रह्म शुक्लमसीय ह्याची पुनरुक्ति अध्याय संपला हें दाखविण्याकरितां.

निघण्टुः

प्रथमोऽध्यायः

गौः १ । रमा २ । जमा ३ । क्षमा ४ । क्षा ५ । क्षमा ६ । क्षोणिः ७ । क्षितिः ८ । अवनिः ९ । उर्वी १० । पृथ्वी ११ । मही १२ । रिपः १३ । अदितिः १४ । इला १५ । निर्वृतिः १६ । भूः १७ । भूमिः १८ । पूषा १९ । गातुः २० । गोत्रा २१ इति एकविंशतिः पृथिवीनामधेयानि ॥ १ ॥

हेम १ । चन्द्रम् २ । रुक्मम् ३ । अयः ४ । हिरेण्यम् ५ । पेशः ६ । कृशानम् ७ । लोहम् ८ । कनकम् ९ । काञ्चनम् १० । भर्म ११ । अमुनम् १२ । मरुत् १३ । वज्रम् १४ । जातरूपम् १५ इति पञ्चदश हिरण्यनामानि ॥ २ ॥

अम्बरम् १ । विद्यत् २ । व्योम ३ । बर्हिः ४ । अम्ब ५ । अन्तरिक्षम् ६ । आकाशम् ७ । आपः ८ । पृथिवी ९ । भूः १० । रचयम्भुः ११ । अध्वा १२ । पुष्करम् १३ । सगरः १४ । समुद्रः १५ । अध्वरम् १६ इति षोडश अन्तरिक्षनामानि ॥ ३ ॥

स्वः १ । पृश्निः २ । नाकः ३ । गौः ४ । विष्टप् ५ । नभः ६ इति षट् साधारणानि ॥ ४ ॥

खेदयः १ । किरणाः २ । गावः ३ । रश्मयः ४ । अभीशवः ५ । दीधितयः ६ । गभस्तयः ७ । वनम् ८ । उन्नाः ९ । वसवः १० । मरीचिपाः ११ । मयूखाः १२ । सप्त क्रपयः १३ । साध्याः १४ । सुपर्णाः १५ इति पञ्चदश रश्मिनामानि ॥ ५ ॥

आताः १ । आशाः २ । उपराः ३ । आष्टाः ४ । काष्टाः ५ । व्योम ६ । ककुभः ७ । हरितः ८ इति अष्टौ दिङ्मनामानि ॥ ६ ॥

श्यावी १ । क्षपा २ । शर्वरी ३ । अक्तुः ४ । ऊर्म्या ५ । राभ्या ६ । यभ्या ७ । नभ्या ८ । दोषा ९ । नक्ता १० । तमः ११ । रजः १२ । असिक्ती १३ । पयस्वती १४ । तमस्वती १५ । घृताची १६ । शिरिणा १७ । मोकी १८ । शोकी १९ । ऊधः २० । पयः २१ । हिमा २२ । वस्वी २३ इति त्रयोविंशतिः रात्रिनामानि ॥ ७ ॥

विभावरी १ । सूतरी २ । मास्वती ३ । ओदती ४ । चित्रामघा ५ । अर्जुनी ६ । वाजिनी ७ । वाजिनीवती ८ । सुन्नावरी ९ । अहना १० । द्योतना ११ । श्वेत्या १२ । अरुषी १३ । सूनुता १४ । सूनुतावती १५ । सूनुतावरी १६ इति षोडश उपोनामानि ॥ ८ ॥

वस्तोः १ । द्युः २ । भातुः ३ । वासरम् ४ । स्वसराणि ५ । घ्नसः ६ । घर्मः ७ । घृणः ८ । दिनम् ९ । दिवा १० । दिवेदिवे ११ । द्यविद्यवि १२ इति द्वादश अहनामानि ॥ ९ ॥

अद्रिः १ । ग्रावा २ । गोत्रः ३ । वलः ४ । अश्वः ५ । पुरुनोजाः ६ । वलिशानः ७ । अश्मा ८ । पर्वतः ९ । गिरिः १० । व्रजः ११ । चरुः १२ । वराहः १३ । शम्बरः १४ । रौहिणः १५ । रैवतः १६ । फलिगः १७ । उपरः १८ । उपलः १९ । चमसः २० । नि. मा. १४७

अहिः २१ । अन्नम् २२ । वलाहकः २३ । मेघः २४ । हृतिः २५ । ओदनः २६ ।
वृषन्धिः २७ । वृत्रः २८ । असुरः २९ । कोशः ३० इति त्रिंशत् मेघनामानि ॥ १० ॥

श्लोकः १ । धारा २ । इळा ३ । गौः ४ । गौरी ५ । गान्धर्वी ६ । गभीरा ७ ।
गम्भीरा ८ । मन्द्रा ९ । मन्द्राजनी १० । वाशी ११ । वाणी १२ । वाणीची १३ ।
वाणः १४ । पविः १५ । भारती १६ । धमनिः १७ । नाळीः १८ । मेना १९ । मेळिः २० ।
सूर्या २१ । सरस्वती २२ । निचित् २३ । स्वाहा २४ । वग्नः २५ । उपब्धिः २६ ।
मायुः २७ । काकुत् २८ । जिह्वा २९ । घोषः ३० । स्वरः ३१ । शब्दः ३२ । स्वनः ३३ ।
ऋक् ३४ । होत्रा ३५ । गीः ३६ । गाथा ३७ । गणः ३८ । घेना ३९ । ग्नाः ४० ।
विपा ४१ । नना ४२ । कशा ४३ । धिषणा ४४ । नौः ४५ । अक्षरम् ४६ । मही ४७ ।
अदितिः ४८ । शची ४९ । वाक् ५० । अनुष्टुप् ५१ । घेनुः ५२ । वल्गुः ५३ । गल्दा ५४ ।
सरः ५५ । सुपर्णी ५६ । बेकुरा ५७ इति सप्तपञ्चाशत् वाङ्मनामानि ॥ ११ ॥

अर्णः १ । क्षोदः २ । क्षत्र ३ । नभः ४ । अम्भः ५ । कवन्धम् ६ । सलिलम् ७ ।
वाः ८ । वनम् ९ । घृतम् १० । मधु ११ । पुरीषम् १२ । पिप्पलम् १३ । क्षीरम् १४ ।
धिषम् १५ । रेतः १६ । कशः १७ । जन्म १८ । ब्रूकम् १९ । वुसम् २० ।
तुग्या २१ । वुर्वुरम् २२ । सुक्षेम २३ । धरुणम् २४ । सिरा २५ । अररिन्दानि २६ ।
ध्वस्मन्वत् २७ । जामि २८ । आयुधानि २९ । क्षपः ३० । अहिः ३१ । अक्षरम् ३२ ।
स्रोतः ३३ । तृप्तिः ३४ । रसः ३५ । उदकम् ३६ । प्रयः ३७ । सरः ३८ । भेषजम् ३९ ।
सहः ४० । शवः ४१ । यहः ४२ । ओजः ४३ । सुखम् ४४ । क्षत्रम् ४५ । आवयाः ४६ ।
शुभम् ४७ । यादुः ४८ । भूतम् ४९ । भुवनम् ५० । भविष्यत् ५१ । महत् ५२ ।
आपः ५३ । व्योम ५४ । यशः ५५ । महः ५६ । स्वर्णीकम् ५७ । स्मृतीकम् ५८ ।
सतीनम् ५९ । गहनम् ६० । गभीरम् ६१ । गम्भिरम् ६२ । ईम् ६३ । अन्नम् ६४ ।
हविः ६५ । सन्न ६६ । सदनम् ६७ । ऋतम् ६८ । योनिः ६९ । ऋतस्य योनिः ७० ।
सत्यम् ७१ । नीरम् ७२ । रयिः ७३ । सत् ७४ । पूर्णम् ७५ । सर्वम् ७६ । अक्षितम् ७७ ।
बर्हिः ७८ । नाम ७९ । सर्पिः ८० । अपः ८१ । पवित्रम् ८२ । अमृतम् ८३ । इन्दुः ८४ ।
हेम ८५ । स्वः ८६ । सर्गाः ८७ । शम्बरम् ८८ । अभ्वम् ८९ । वपुः ९० । अम्बु ९१ ।
तोयम् ९२ । तृयम् ९३ । कृषीटम् ९४ । शुक्रम् ९५ । तेजः ९६ । स्वधा ९७ । वारि ९८ ।
जलम् ९९ । जलापम् १०० । इदम् १०१ इति एकशतम् उदकनामानि ॥ १२ ॥

अवनयः १ । यद्ध्यः २ । खाः ३ । सीराः ४ । स्रोत्याः ५ । एन्यः ६ । धुनयः ७ ।
रुजानाः ८ । वक्षणाः ९ । खादोअर्णाः १० । रोधचक्राः ११ । हरितः १२ । सरितः १३ ।
अग्रवः १४ । नमन्वः १५ । वध्वः १६ । हिरण्यवर्णाः १७ । रोहितः १८ । सम्रुतः १९ ।
अर्णाः २० । सिन्धवः २१ । कुल्याः २२ । वर्थः २३ । उर्व्यः २४ । इरावत्यः २५ ।
पार्वत्यः २६ । स्रवन्त्यः २७ । ऊर्जस्वत्यः २८ । पयस्वत्यः २९ । सरस्वत्यः ३० ।
तरस्वत्यः ३१ । हरस्वत्यः ३२ । रोधस्वत्यः ३३ । भास्वत्यः ३४ । अजिराः ३५ ।
मातरः ३६ । नद्यः ३७ इति सप्तत्रिंशत् नदीनामानि ॥ १३ ॥

अत्यः १ । हयः २ । अर्वा ३ । वार्जी ४ । सप्तिः ५ । बद्धिः ६ । दधिकाः ७ ।
दधिकावा ८ । एतग्वः ९ । एतशः १० । पैद्वः ११ । दौर्गहः १२ । औच्यैः श्रवसः १३ ।

ताक्ष्यः १४। आशुः १५। ब्रध्नः १६। अरुषः १७। मांश्चत्वः १८। अव्यथयः १९।
इयेनासः २०। सुपर्णाः २१। पतङ्गाः २२। नरः २३। ह्यार्याणाम् २४। हंसासः २५।
अश्वाः २६ इति पञ्चविंशतिः अश्वनामानि ॥ १४ ॥

हरी इन्द्रस्य १। रोहितः अग्नेः २। हरितः आदित्यस्य ३। रासभौ अश्विनोः ४।
अजाः पूषणः ५। पूषत्यः मरुताम् ६। अरुण्यः गावः उपसः ७। इयावाः सवितुः ८।
विश्वरूपा बृहस्पतेः ९। नियुतः वायोः १० इति दश आदिष्टोपयोजनानि ॥ १५ ॥

भ्राजते १। भ्राशते २। भ्राश्यति ३। दीदयति ४। शोचति ५। मन्दते ६।
भन्दते ७। रोचते ८। द्योतते ९। ज्योतते १०। द्युमत् ११ इति एकादश ज्वलति-
कर्माणः ॥ १६ ॥

जमत् १। कलमलीकिनम् २। जञ्जणाभवन् ३। मलमलाभवन् ४। अर्चिः ५।
शोचिः ६। तपः ७। तेजः ८। हरः ९। घृणिः १०। शृङ्गाणि शृङ्गाणि ११ इति
एकादश ज्वलतो नामधेयानि ॥ १७ ॥

द्वितीयोऽध्यायः

अपः १। अम्रः २। दंसः ३। वेपः ४। वेपः ५। विष्ट्री ६। व्रतम् ७।
कर्वरम् ८। शकम् ९। क्रतुः १०। करुणम् ११। करणानि १२। करांसि १३।
करन्ती १४। करिक्रत् १५। चक्रत् १६। कर्त्वम् १७। कर्तोः १८। कर्तवै १९।
कृत्वी २०। धीः २१। शची २२। शमी २३। शिमी २४। शक्तिः २५। शिल्पम् २६
इति पञ्चविंशतिः कर्मनामानि ॥ १ ॥

तुक् १। तोकम् २। तनयः ३। तोकम् ४। तकम् ५। शेषः ६। अम्रः ७।
गयः ८। जाः ९। अपत्यम् १०। यहुः ११। सूनुः १२। नपात् १३। प्रजा १४।
वीजम् १५ इति पञ्चदश अपत्यनामानि ॥ २ ॥

मनुष्याः १। नरः २। धवाः ३। जन्तवः ४। विशः ५। क्षितयः ६।
कृष्टयः ७। चर्षणयः ८। नहुषः ९। हरयः १०। मर्याः ११। मर्त्याः १२। मर्तोः १३।
व्राताः १४। तुर्वशाः १५। द्रुह्यवः १६। आयवः १७। यदवः १८। अनवः १९।
पूरवः २०। जगतः २१। तस्थुषः २२। पञ्चजनाः २३। विवस्वन्तः २४। पृतनाः २५
इति पञ्चविंशतिः मनुष्यनामानि ॥ ३ ॥

आयती १। च्यवाना २। अभीशू ३। अग्रवाना ४। विनङ्गुसौ ५। गभस्ती ६।
करन्नौ ७। बाहु ८। भुरिजौ ९। क्षिपस्ती १०। शकरी ११। भरिचे १२ इति
द्वादश बाहुनामानि ॥ ४ ॥

अग्नवः १। अण्वयः २। त्रिशः ३। क्षिपः ४। शर्याः ५। रशनाः ६। धीतयः ७।
अथर्यः ८। विपः ९। कक्ष्याः १०। अवनयः ११। हरितः १२। स्वसारः १३।
जामयः १४। सनाभयः १५। योक्त्राणि १६। योजनानि १७। धुरः १८। शाखाः १९।
अभीशवः २०। दीधितयः २१। गभस्तयः २२ इति द्वाविंशतिः अङ्गुलिनामानि ॥ ५ ॥

वश्मि १। उश्मसि २। वेति ३। वेनति ४। वेसति ५। वाञ्छति ६। वष्टि ७।
वनोति ८। जुषते ९। हर्यति १०। आचके ११। उशिक् १२। मन्यते १३।

छन्तस्त् १४ । चाकनत् १५ । चकमानः १६ । कनति १७ । कानिषत् १८ इति
अष्टादश कान्तिकर्माणः ॥ ६ ॥

अन्धः १ । वाजः २ । पयः ३ । प्रयः अथवा श्रवः ४ । पृक्षः ५ । पितुः ६ । वयः ७ ।
सिनम् ८ । अवः ९ । श्रु १० । घासिः ११ । इरा १२ । इळा १३ । इषम् १४ । ऊर्क् १५ ।
रसः १६ । स्वधा १७ । अर्कः १८ । क्षत्र १९ । नेमः २० । ससम् २१ । नमः २२ ।
आयुः २३ । सूनुता २४ । ब्रह्म २५ । वर्चः २६ । कीलालम् २७ । यशः २८ इति
अष्टाविंशतिः अन्ननामानि ॥ ७ ॥

आवयति १ । भवति २ । वभस्ति ३ । वेति ४ । वेवेष्टि ५ । अविष्यन् ६ ।
वप्सति ७ । भसथः ८ । वब्धाम् ९ । ह्वरति १० इति दश अत्तिकर्माणः ॥ ८ ॥

ओजः १ । पाजः २ । शवः ३ । तरः ४ । तवः ५ । त्वक्षः ६ । शर्घः ७ । बाधः ८ ।
नृम्णम् ९ । तविषी १० । शुष्मम् ११ । शुष्णम् १२ । शूपम् १३ । दक्षः १४ ।
वीळु १५ । च्यौत्नम् १६ । सहः १७ । यहः १८ । वधः १९ । वर्गः २० । वृजनम् २१ ।
वृक् २२ । मज्जना २३ । पौंस्यानि २४ । धर्णसिः २५ । द्रविणम् २६ । स्यन्द्रासः २७ ।
शम्बरम् २८ इति अष्टाविंशतिः बलनामानि ॥ ९ ॥

मघम् १ । रेक्णः २ । रिक्थम् ३ । घेदः ४ । वरिवः ५ । श्वात्रम् ६ । रत्नम् ७ ।
रयिः ८ । क्षत्रम् ९ । भगः १० । मीहलुम् ११ । गयः १२ । गुम्नम् १३ । इन्द्रियम् १४ ।
वसु १५ । रायः १६ । राधः १७ । भोजनम् १८ । तना १९ । नृम्णम् २० । बन्धुः २१ ।
मेधा २२ । यशः २३ । ब्रह्म २४ । द्रविणम् २५ । श्रवः २६ । वृत्रम् २७ । वृत्तम् २८
इति अष्टाविंशतिरेव धननामानि ॥ १० ॥

अघ्न्या १ । उस्त्रा २ । उस्त्रिया ३ । अही ४ । मही ५ । अदितिः ६ । इळा ७ ।
जगती ८ । शकरी ९ । इति नव गोनामानि ॥ ११ ॥

रेळते १ । हेळते २ । भामते ३ । हृणीयते ४ । भ्रीणाति ५ । भ्रेपति ६ ।
दोधति ७ । वनुष्यति ८ । कम्पते ९ । भोजते १० इति दश क्रुध्यतिकर्माणः ॥ १२ ॥

हेळः १ । हरः २ । हृणिः ३ । त्यजः ४ । भामः ५ । एहः ६ । हरः ७ । तपुपी ८ ।
जूर्णिः ९ । मन्युः १० । व्यथिः ११ इति एकादश क्रोधनामानि ॥ १३ ॥

वर्तते १ । अयते २ । लोटते ३ । लोटते ४ । स्यन्दते ५ । कसति ६ । सर्पति ७ ।
स्यमति ८ । स्रवति ९ । संसते १० । अवति ११ । श्रोतति १२ । ध्वंसति १३ ।
वेनति १४ । मार्ष्टि १५ । भुरण्यति १६ । शवति १७ । कालयति १८ । पेलयति १९ ।
कण्टति २० । पिश्यति २१ । विश्यति २२ । मिश्यति २३ । प्रवते २४ । गृवते २५ ।
च्यवते २६ । कवते २७ । गवते २८ । नवते २९ । क्षोदति ३० । नक्षति ३१ । सक्षति ३२ ।
म्यक्षति ३३ । सचति ३४ । ऋच्छति ३५ । तुरीयति ३६ । चतति ३७ । अतति ३८ ।
गाति ३९ । इयक्षति ४० । सश्चति ४१ । त्सरति ४२ । रंहति ४३ । यतते ४४ ।
भ्रमति ४५ । भ्रजति ४६ । रजति ४७ । लजति ४८ । क्षियति ४९ । घमति ५० ।
मिनाति ५१ । ऋणवति ५२ । ऋणोति ५३ । स्वरति ५४ । सिसर्ति ५५ । विषिष्टि ५६ ।
योषिष्टि ५७ । रिणाति ५८ । रीयते ५९ । रेजति ६० । दध्यति ६१ । दभ्रोति ६२ ।
युध्यति ६३ । धन्वति ६४ । अरुषति ६५ । आर्यति ६६ । सीयते ६७ । तकति ६८ ।
दीयति ६९ । ईषति ७० । फणति ७१ । हनति ७२ । अर्दति ७३ । मर्दति ७४ ।
सर्दते ७५ । नसते ७६ । हर्यति ७७ । इयति ७८ । ईर्ते ७९ । ईह्वते ८० । जयति ८१ ।

श्वाव्रति ८२ । गन्ति ८३ । आगनीगन्ति ८४ । जङ्गन्ति ८५ । जिन्वति ८६ । जसति ८७ । गमति ८८ । धाति ८९ । धाति ९० । धयति ९१ । वहते ९२ । रथर्यति ९३ । जेहते ९४ । वृक्कति ९५ । शुम्पति ९६ । प्लाति ९७ । वाति ९८ । याति ९९ । इषति १०० । द्राति १०१ । दृल्लति १०२ । एजति १०३ । जमति १०४ । जवति १०५ । वञ्चति १०६ । अनिति १०७ । पवति १०८ । हन्ति १०९ । सेधति ११० । अग्न १११ । अजगन् ११२ । जिगाति ११३ । पनति ११४ । इन्वति ११५ । द्रमति ११६ । द्रवति ११७ । वेति ११८ । हन्तात् ११९ । एति १२० । जयायात् १२१ । अयथुः १२२ इति द्वाविंशतिः सति कर्माणः ॥ १४ ॥

नु १ । मशु २ । द्रवत् ३ । आपृ ४ । जी ५ । जूर्णिः ६ । शूर्ताः ७ । शृघ-
नासः ८ । शीभम् ९ । तुषु १० । तूयम् ११ । तूर्णिः १२ । अजिरम् १३ । भुरण्युः १४ ।
शु १५ । आशु १६ । प्राशुः १७ । तूतुजिः १८ । तूतुजानः १९ । तुज्यमानासः २० ।
अज्राः २१ । साचीचित् २२ । तुगत् २३ । ताजन् २४ । तरणिः २५ । वातरंहाः २६
इति पञ्चविंशतिः क्षिप्रनामानि ॥ १५ ॥

तद्वि १ । आसात् २ । अस्वम् ३ । तुर्वते ४ । अस्तमीके ५ । आके ६ ।
उपाके ७ । अर्वाके ८ । अन्तमात्रम् ९ । अश्वमे १० । उपमः ११ इति एकादश
अन्तिकनामानि ॥ १६ ॥

रणः १ । विवाक् २ । विखादः ३ । नदजुः ४ । भरे ५ । आक्रन्दे ६ । आहवे ७ ।
आजौ ८ । पृतनाज्यम् ९ । अभीके १० । समीके ११ । ममसत्यम् १२ । नेमधिता १३ ।
सङ्गाः १४ । समितिः १५ । समनम् १६ । मीहले १७ । पृतनाः १८ । स्पृधः १९ ।
मृधः २० । पृत्यु २१ । समस्त्यु २२ । समर्थे २३ । समरणे २४ । समोहे २५ ।
समिथे २६ । संख्ये २७ । संगे २८ । संयुगे २९ । संगथे ३० । संगमे ३१ ।
वृत्तूर्ये ३२ । पुञ्जे ३३ । आणे ३४ । शूरमातो ३५ । वाजसातो ३६ । समनीके ३७ ।
खले ३८ । खजे ३९ । धौस्ये ४० । महाश्वे ४१ । वाजे ४२ । अजम् ४३ । सज्ज ४४ ।
संयत् ४५ । संयतः ४६ इति पञ्चविंशतिः संग्रामनामानि ॥ १७ ॥

इन्वति १ । नशति २ । आक्षणः ३ । आनद् ४ । आपृ ५ । आपानः ६ ।
अशत् ७ । नशत् ८ । आनशे ९ । अश्रुते १० इति दश व्याप्तिकर्माणः ॥ १८ ॥

दध्नोति १ । अथति २ । ध्वरति ३ । धूर्वति ४ । वृणक्ति ५ । वृश्चति ६ ।
कृण्वति ७ । कृन्तति ८ । श्वसिति ९ । नभते १० । अर्दयति ११ । स्तृणाति १२ ।
स्नेहयति १३ । यातयति १४ । स्फुरति १५ । स्फुलति १६ । निवपन्तु १७ । अवति-
रति १८ । वियातः १९ । आतिरत् २० । तल्लि २१ । आखण्डल २२ । दूणाति २३ ।
रम्भाति २४ । शृणाति २५ । शम्भाति २६ । तृणहलि २७ । ताहलि २८ । नितो-
शते २९ । निवर्हयति ३० । मिनाति ३१ । मिनाति ३२ । धमति ३३ इति त्रयविंशत्
वधकर्माणः ॥ १९ ॥

दिद्युत् १ । नेमिः २ । हेमिः ३ । नमः ४ । पविः ५ । सृकः ६ । वृकः ७ । वधः ८ ।
वज्रः ९ । अर्कः १० । कुत्सः ११ । कुलिशः १२ । तुजः १३ । तिग्मम् १४ । मेनिः १५ ।
स्वधितिः १६ । सायकः १७ । परः १८ इति अष्टादश वज्रनामानि ॥ २० ॥

इरज्यति १ । पत्यते २ । क्षयति ३ । राजति ४ इति चत्वारः ऐश्वर्य
कर्माणः ॥ २१ ॥

राष्ट्री १ । अर्यः २ । नियुत्वान् ३ । इनः इनः ४ इति चत्वारि ईश्वर-
नामानि ॥ २२ ॥

तृतीयोऽध्यायः

उरु १ । तुवि २ । पुरु ३ । भूरि ४ । शश्वत् ५ । विश्वम् ६ । परी-
णसा ७ । व्यानशिः ८ । शतम् ९ । सहस्रम् १० । सलिलम् ११ । कुवित् १२ इति
द्वादश बहुनामानि ॥ १ ॥

क्रहन् १ । ऋस्वः २ । निघृष्वः ३ । मायुकः ४ । प्रतिष्ठा ५ । कुधु ६ । वप्रकः ७ ।
दध्रम् ८ । अर्मकः ९ । क्षुल्लुकः १० । अल्यः ११ इति एकादश ह्रस्वनामानि ॥ २ ॥

महत् १ । ब्रध्नः २ । ऋध्वः ३ । बृहत् ४ । उक्षितः ५ । तवसः ६ । तविषः ७ ।
महिषः ८ । अम्बः ९ । क्रभुक्षाः १० । उक्षा ११ । विहायाः १२ । यह्वः १३ । वव-
क्षित्य १४ । विवक्षसे १५ । अम्भुणः १६ । माहिनः १७ । गभीरः १८ । ककुहः १९ ।
रभसः २० । ब्राधन् २१ । विरण्शी २२ । अद्भुतम् २३ । बंहिष्ठः २४ । बर्हि-
षत् २५ इति पञ्चविंशतिः महत्नामानि ॥ ३ ॥

गयः १ । कुदरः २ । गर्तः ३ । हर्म्यम् ४ । अस्तम् ५ । पस्त्यम् ६ । दुरोणे ७ ।
नीलम् ८ । दुर्योः ९ । स्वसराणि १० । अमा ११ । दमे १२ । कृत्तिः १३ । योनिः १४ ।
सन्न १५ । शरणम् १६ । वरूथम् १७ । छदिः १८ । छदिः १९ । छाया २० ।
शर्म २१ । अजम् २२ इति द्वाविंशतिः गृहनामानि ॥ ४ ॥

हरज्यति १ । विधेम २ । सपर्यति ३ । नमस्यति ४ । दुवस्यति ५ ।
क्रघोति ६ । क्रणद्धि ७ । क्रच्छति ८ । सपति ९ । विवासति १० इति दश
परिचरणकर्माणः ॥ ५ ॥

शिम्बता १ । शतरा २ । शातपन्ता ३ । शर्म ४ । स्यूमकम् ५ । शेवुधम् ६ ।
मयः ७ । सुग्यम् ८ । सुदिनम् ९ । शूपम् १० । शुतम् ११ । शगम् १२ ।
भेषजम् १३ । जलापम् १४ । स्योनम् १५ । सुन्नम् १६ । शेवम् १७ । शिवम् १८ ।
शम् १९ । कम् २० इति त्रिंशतिः सुखनामानि ॥ ६ ॥

निर्णिक् १ । वत्रिः २ । वर्षः ३ । वपुः ४ । अमतिः ५ । अणतः ६ । प्पुः ७ ।
अमः ८ । पिष्टम् ९ । पेशः १० । कृशनम् ११ । पसरः १२ । अर्जुनम् १३ ।
ताम्रम् १४ । अरुषम् १५ । शिल्यम् १६ इति षोडश रूपनामानि ॥ ७ ॥

अस्मेमाः १ । अनेमाः २ । अनेयः ३ । अनवयः ४ । अनभिशस्ताः ५ ।
उक्थ्यः ६ । सुनीथः ७ । पाकः ८ । वामः ९ । वयुनम् १० । इति दश
प्रशस्यनामानि ॥ ८ ॥

केतः १ । केतुः २ । चेतः ३ । चित्तम् ४ । क्रतुः ५ । असुः ६ । धीः ७ ।
शची ८ । माया ९ । वयुनम् १० । अभिर्या ११ । इति एकादश प्रज्ञानामानि ॥ ९ ॥

बट् १ । श्रत् २ । सत्रा ३ । अद्धा ४ । इत्था ५ । क्रतम् ६ । इति षट् सत्य-
नामानि ॥ १० ॥

चिक्यत् १ । चाकनत् २ । आचक्ष्म ३ । चष्टे ४ । वि चष्टे ५ । विचर्पणिः ६ ।
विश्वचर्पणिः ७ । अववाकशत् ८ । इति अष्टौ पश्यतिकर्माणः ॥ ११ ॥

हिकम् १ । नुकम् २ । सुकम् ३ । आहिकम् ४ । आकीम् ५ । नकिः ६ ।

माकिः ७। नकीम् ८। आकृतम् ९ इति नव उत्तराणि पदानि सर्वपदसमा-
स्नानाय ॥ १२ ॥

इदमिव १। इदं यथा २। अग्निर्न ये ३। चतुरश्विद्वदमानात् ४। ब्राह्मणा व्रत-
चारिणः ५। वृक्षस्य नु ते पुरुहूत वयाः ६। जार आ भगम् ७। मेषो भूतोऽभि
यन्नयः ८। तद्रूपः ९। तद्वर्णः १०। तद्वत् ११। तथा १२ इति उपमाः ॥ १३ ॥

अर्चति १। गायति २। रेभति ३। स्तोभति ४। मूर्धयति ५। गृणाति ६।
जरते ७। ह्वयते ८। नदति ९। पृच्छति १०। रिहति ११। धमति १२। कृपा-
यति १३। कृपणयति १४। पनस्यति १५। पनायते १६। वल्गूयति १७। मन्दते १८।
भन्दते १९। छन्दति २०। छदयते २१। शशमानः २२। रञ्जयति २३।
रजयति २४। शंसति २५। स्तौति २६। यौति २७। रौति २८। नौति २९।
भनति ३०। पणायति ३१। पणते ३२। सपति ३३। पपृक्षाः ३४। महयति ३५।
वाजयति ३६। पूजयति ३७। मन्यते ३८। मदति ३९। रसति ४०। स्वरति ४१।
वेनति ४२। मन्दयते ४३। जल्पति ४४ इति चतुश्चत्वारिंशत् अर्चातिकर्माणः ॥ १४ ॥

विप्रः १। विप्रः २। गृत्सः ३। धीरः ४। वेनः ५। वेधाः ६। कण्वः ७।
क्रभुः ८। नवेदाः ९। कविः १०। मनीषी ११। मन्धाता १२। विधाता १३।
विपः १४। मनश्चित् १५। विपश्चित् १६। विपन्यवः १७। अकेनिपः १८।
उशिजः १९। कीस्तासः २०। अद्वातयः २१। मतयः २२। मतुथाः २३।
वाघतः २४ इति चतुर्विंशतिः मेधाविनामानि ॥ १५ ॥

रेभः १। जरिता २। कारुः ३। नदः ४। स्तामुः ५। कीरिः ६। गौः ७।
सूरिः ८। नादः ९। छन्दः १०। स्तुप् ११। रुद्रः १२। कृपण्युः १३ इति त्रयो-
दश स्तोतृनामानि ॥ १६ ॥

यज्ञः १। वेनः २। अध्वरः ३। मेधः ४। विदथः ५। नार्यः ६। सवनम् ७।
होत्रा ८। इष्टिः ९। देवताता १०। मखः ११। विष्णुः १२। इन्दुः १३।
प्रजापतिः १४। घर्मः १५ इति पञ्चदश यज्ञनामानि ॥ १७ ॥

भारता १। कुरवः २। वाघतः ३। वृक्तवर्हिषः ४। यतस्त्रुचः ५। मरुतः ६।
सवाधः ७। देवयवः ८ इति अष्टौ ऋत्विङ्नामानि ॥ १८ ॥

ईमहे १। यामि २। मन्महे ३। दद्धि ४। शग्धि ५। पूर्थि ६। मिमिद्धि ७।
मिमिहि ८। गिरिद्धि ९। रिरीहि १०। पीपरत् ११। यन्तारः १२। यन्धि १३।
इषुध्यति १४। मदेमहि १५। मनामहे १६। मायते १७ इति सप्तदश याच्ना-
कर्माणः ॥ १९ ॥

दाति १। दाशति २। दासति ३। राति ४। रासति ५। पृणक्षि ६।
पृणाति ७। शिश्नति ८। तुजति ९। मंहते १० इति दश दानकर्माणः ॥ २० ॥

परिस्त्रव १। पवस्व २। अभ्यर्ष ३। आशिषः ४ इति चत्वारः अध्येषणा-
कर्माणः ॥ २१ ॥

स्वपिति १। सस्ति २ इति द्वौ स्वपितिकर्माणौ ॥ २२ ॥

कूपः १। कातुः २। कर्तः ३। ववः ४। काटः ५। खातः ६। अवतः ७।
क्रिविः ८। सूदः ९। उत्सः १०। क्रश्यदात् ११। कारोतरात् १२। कुशयः १३।
केवटः १४ इति चतुर्दश कूपनामानि ॥ २३ ॥

तृपुः १ । तका २ । रिभ्वा ३ । रिपुः ४ । रिक्का ५ । रिहायाः ६ । तायुः ७ । तस्करः ८ । वनर्गुः ९ । हुश्चित् १० । मुषीवान् ११ । मलिम्बुचः १२ । अघशंसः १३ । वृकः १४ इति चतुर्दश एव स्तेननामानि ॥ २४ ॥

निण्यम् १ । सस्वः २ । सनुतः ३ । हिरुक ४ । प्रतीच्यम् ५ । अपीच्यम् ६ इति पद निर्णीतान्तर्हितनामधेयानि ॥ २५ ॥

आके १ । पराके २ । पराचैः ३ । आरे ४ । परावतः ५ इति पञ्च दूर-नामानि ॥ २६ ॥

प्रतनम् १ । प्रदिवः २ । प्रवयाः ३ । सनेमि ४ । पूर्व्यम् ५ । अहाय ६ इति षट् पुराणनामानि ॥ २७ ॥

नवम् १ । नूनम् २ । नूतनम् ३ । नव्यत् ४ । इदा ५ । इशानीम् ६ इति षट् एव नवनामानि ॥ २८ ॥

प्रपित्वे १ । अमीके २ । दध्रम् ३ । अर्भकम् ४ । तिरः ५ । सतः ६ । त्वः ७ । नेमः ८ । क्रक्षाः ९ । स्तुभिः १० । वज्रीभिः ११ । उपजिह्विका १२ । ऊर्द्वम् १३ । ऊदरम् १४ । रम्भः १५ । पिताकम् १६ । अना १७ । घ्राः १८ । शेषः १९ । वैतसः २० । अया २१ । एना २२ । पिपकु २३ । सवते २४ । भ्यसते २५ । रेजते २६ इति षड्विंशतिः द्विश उल्लेखि नामानि ॥ २९ ॥

स्वधे १ । पुरन्धी २ । धिग्णे ३ । रोदसी ४ । क्षोणी ५ । अम्भसी ६ । नभसी ७ । रजसी ८ । सदसी ९ । सन्ननी १० । घृतवती ११ । बहुले १२ । गभीरे १३ । गम्भीरे १४ । ओण्यौ १५ । चम्बौ १६ । पाथ्यौ १७ । महौ १८ । उर्वौ १९ । पृथ्वी २० । अदिती २१ । अदी २२ । दूरान्ते २३ । अपारे अपारे २४ इति चतुर्विंशतिः द्वावापृथिवीन मध्ये ानि ॥ ३० ॥

चतुर्थोऽध्यायः

जहा १ । निधा २ । शिताम ३ । मेहना ४ । दम्नानाः ५ । मूषः ६ । इपिरेण ७ । कुरु-तन ८ । जठरे ९ । तितउ १० । शिमे ११ । मधवा १२ । मन्दू १३ । ईर्मान्तासः १४ । कायमानः १५ । लोधम् १६ । शरिम् १७ । विद्रधे १८ । द्रुपदे १९ । तुग्वनि २० । नंसन्ते २१ । नसन्त २२ । आहनसः २३ । अघासत् २४ । इष्मिगः २५ । वाहः २६ । परितक्मया २७ । सुविते २८ । दयते २९ । मूश्चित् ३० । नूय ३१ । दावने ३२ । अकूपारस्य ३३ । शिशिर्ते ३४ । तुतुकः ३५ । सुतावणाः ३६ । अप्रायुवः ३७ । च्यवनः ३८ । रजः ३९ । हरः ४० । जुहुर ४१ । व्यन्तः ४२ । काणाः ४३ । वाशी ४४ । विषुणः ४५ । जामिः ४६ । पिता ४७ । शयाः ४८ । अदितिः ४९ । एरिरे ५० । जसुरिः ५१ । जरते ५२ । मदिने ५३ । गौः ५४ । गातुः ५५ । दंसयः ५६ । तूताव ५७ । चयसे ५८ । नियुते ५९ । क्रधक् ६० । अस्याः ६१ । अस्य ६२ इति द्विषष्टिः पदानि ॥ १ ॥

सस्त्रिम् १ । वाहिष्ठः २ । दूतः ३ । वावशानः ४ । वार्थम् ५ । अन्धः ६ । अस-श्चन्ती ७ । वनुप्यति ८ । तक्षप्यति ९ । मन्दनाः १० । आहनः ११ । नदः १२ । सोमो अक्षाः १३ । श्वात्रम् १४ । ऊतिः १५ । हासमाने १६ । पड्भिः १७ । ससम् १८ ।

द्विता १९ । वाः २० । वराहः २१ । स्वसराणि २२ । शर्याः २३ । अर्कः २४ । पविः २५ ।
 वक्षः २६ । धन्व २७ । सिनम् २८ । इत्था २९ । सचा ३० । चित् ३१ । आ ३२ ।
 युन्नम् ३३ । पवित्रम् ३४ । तोदः ३५ । स्वञ्चाः ३६ । शिपिविष्टः ३७ । विष्णुः ३८ ।
 आघृणिः ३९ । पृथुज्यायाः ४० । अथर्युम् ४१ । काणुका ४२ । अध्रिगुः ४३ ।
 आङ्गूषः ४४ । आपान्तमन्युः ४५ । इमशा ४६ । उर्वशी ४७ । वयुनम् ४८ ।
 वाजपस्त्यम् ४९ । वाजगन्ध्यम् ५० । गध्यम् ५१ । गधिता ५२ । कौरयाणः ५३ ।
 तौरयाणः ५४ । अन्हयाणः ५५ । हरयाणः ५६ । आरितः ५७ । व्रन्दी ५८ । निष्पपी ५९ ।
 तूर्णाशम् ६० । क्षुम्पम् ६१ । निचुम्पुणः ६२ । पदिम् ६३ । पादुः ६४ । वृकः ६५ ।
 जोषवाकम् ६६ । कृत्तिः ६७ । श्वघ्नी ६८ । समस्य ६९ । कुटस्य ७० । चर्वणिः ७१ ।
 शम्बः ७२ । केपयः ७३ । तूतमाकृषे ७४ । अंसत्रम् ७५ । काकुदम् ७६ । वीरिटे ७७ ।
 अच्छ ७८ । परि ७९ । ईम् ८० । सीम् ८१ । एनम् ८२ । एनाम् ८३ । सृणिः ८४ ।
 इति चतुरत्तरम् अशीतिः पदानि ॥ २ ॥

आशुशुक्षणिः १ । आशाभ्यः २ । काशिः ३ । कुणारुम् ४ । अलातृणः ५ ।
 सललूकम् ६ । कपयम् ७ । विस्त्रुहः ८ । वीरुधः ९ । नक्षदाभम् १० । अस्कृधोगुः ११ ।
 निश्रुम्भाः १२ । बृवदुक्थम् १३ । ऋदूदरः १४ । ऋदूपे १५ । पुलकामः १६ ।
 असिन्वती १७ । कपना १८ । भाक्रजीकः १९ । रुजानाः २० । जूर्णिः २१ ।
 ओमना २२ । उपलप्रक्षिणी २३ । उपसि २४ । प्रकलवित् २५ । अभ्यर्घयज्वा २६ ।
 ईक्षे २७ । क्षोणस्य २८ । अस्मे २९ । पाथः ३० । सवीमनि ३१ । सप्रथाः ३२ ।
 विदथानि ३३ । आयन्तः ३४ । आशीः ३५ । अजीगः ३६ । अमूरः ३७ । शश-
 मानः ३८ । देवो देवाच्या कृपा ३९ । विजामातुः ४० । ओमासः ४१ । सोमानम् ४२ ।
 अनवायम् ४३ । किमीदिने ४४ । अमवान् ४५ । अमीवा ४६ । दुरितम् ४७ ।
 अप्वा ४८ । अमतिः ४९ । श्रुष्टी ५० । पुरंधिः ५१ । रुशत् ५२ । रिशादसः ५३ ।
 सुदन्नः ५४ । सुविदन्नः ५५ । आनुषक् ५६ । तुर्वणिः ५७ । गिर्वणसे ५८ ।
 असूर्ते सूते ५९ । अभ्यक् ६० । यादृश्मिन् ६१ । जारयायि ६२ । अग्रिया ६३ ।
 चनः ६४ । पचता ६५ । शुरुधः ६६ । अमिनः ६७ । जञ्जतीः ६८ । अप्रतिष्कृतः ६९ ।
 शाशदानः ७० । सृप्रः ७१ । सुशिप्रः ७२ । रंसु ७३ । द्विवर्हाः ७४ । अक्रः ७५ ।
 उराणः ७६ । स्तियानाम् ७७ । स्तिपाः ७८ । जवारु ७९ । जरूथम् ८० ।
 कुलिशः ८१ । तुञ्जः ८२ । बर्हणा ८३ । ततनुष्टिम् ८४ । इलीविशः ८५ ।
 कियेधाः ८६ । भूमिः ८७ । विष्पितः ८८ । तुरीपम् ८९ । रास्पिनः ९० ।
 ऋज्जतिः ९१ । ऋजुनीती ९२ । प्रतद्वसू ९३ । हिनोत ९४ । चोष्कूयमाणः ९५ ।
 चोष्कूयते ९६ । सुमत् ९७ । विविष्टिषु ९८ । दूतः ९९ । जिन्वति १०० ।
 अमत्रः १०१ । ऋवीषमः १०२ । अनर्शरातिम् १०३ । अनर्वा १०४ । असामि १०५ ।
 गल्दया १०६ । जह्वः १०७ । बकुरः १०८ । बेकनाटान् १०९ । अभिधेतन ११० ।
 अंद्दुरः १११ । बतः ११२ । वाताप्यम् ११३ । चाकन् ११४ । रथर्यति ११५ ।
 असक्राम् ११६ । आधवः ११७ । अनवव्रवः ११८ । सदान्वे ११९ । शिरिम्बिठः १२० ।
 पराशरः १२१ । क्रिविर्दती १२२ । करुळती १२३ । दनः १२४ । शारारुः १२५ ।
 ने. मा. १४८

इदंयुः १२६ । कीकटेषु १२७ । वृन्दः १२८ । वृन्दम् १२९ । किः १३० । उल्बम् १३१ ।
ऋवीसम् ऋवीसम् १३२ इति द्वात्रिंशच्छतं पदानि ॥ ३ ॥

पञ्चमोऽध्यायः

अग्निः १ । जातवेदाः २ । वैश्वानरः ३ इति त्रीणि पदानि ॥ १ ॥

द्रविणोदाः १ । इध्मः २ । तनूनपात् ३ । नराशंसः ४ । इळः ५ । वह्निः ६ ।
द्वारः ७ । उषासानक्ता ८ । देव्या होतारा ९ । तिस्रो देवीः १० । त्वष्टा ११ ।
वनस्पतिः १२ । स्वाहाकृतयः १३ इति त्रयोदश पदानि ॥ २ ॥

अश्वः १ । शकुनिः २ । मण्डूकाः ३ । अक्षाः ४ । ग्रावाणः ५ । नाराशंसः ६ ।
रथः ७ । दुन्दुभिः ८ । इषुधिः ९ । हस्तघ्नः १० । अभीशवः ११ । धनुः १२ ।
ज्या १३ । इषुः १४ । अश्वाजनी १५ । उलूखलम् १६ । वृषभः १७ । द्रुघणः १८ ।
पितुः १९ । नद्यः २० । आपः २१ । ओषधयः २२ । रात्रिः २३ । अरण्यानी २४ ।
श्रद्धा २५ । पृथिवी २६ । अण्वा २७ । अग्रायी २८ । उलूखलमुसले २९ । हविर्धाने ३० ।
द्यावापृथिवी ३१ । विपादलुतुद्री ३२ । आर्त्ता ३३ । शुनासीरौ ३४ । देवी जाष्टी ३५ ।
देवी ऊर्जाहुती ३६ इति षट्त्रिंशत् पदानि ॥ ३ ॥

वायुः १ । वरुणः २ । रुद्रः ३ । इन्द्रः ४ । पर्जन्यः ५ । बृहस्पतिः ६ ।
ब्रह्मणस्पतिः ७ । क्षेत्रस्य पतिः ८ । वास्तोष्पतिः ९ । वाचस्पतिः १० ।
अपां नपात् ११ । यमः १२ । मित्रः १३ । कः १४ । सरस्वान् १५ । विश्वकर्मा १६ ।
तार्क्ष्यः १७ । मन्युः १८ । दधिक्राः १९ । सविता २० । त्वष्टा २१ । वातः २२ ।
अग्निः २३ । वेनः २४ । असुनीतिः २५ । ऋतः २६ । इन्दुः २७ । प्रजापतिः २८ ।
अहिः २९ । अहिर्वृध्न्यः ३० । सुपर्णः ३१ । पुरुरवाः ३२ इति द्वात्रिंशत् पदानि ॥ ४ ॥

इयेनः १ । सोमः २ । चन्द्रमाः ३ । मृत्युः ४ । विश्वानरः ५ । घाता ६ ।
विधाता ७ । मरुतः ८ । रुद्राः ९ । ऋभवः १० । अङ्गिरसः ११ । पितरः १२ ।
अथर्वानः १३ । भृगवः १४ । आप्त्याः १५ । अदितिः १६ । सरमा १७ ।
सरस्वती १८ । वाक् १९ । अनुमतिः २० । राका २१ । सिनीवाली २२ । कुहूः २३ ।
यमी २४ । उर्वशी २५ । पृथिवी २६ । इन्द्राणी २७ । गौरी २८ । गौः २९ । धेनुः ३० ।
अन्या ३१ । पथ्या ३२ । स्वस्तिः ३३ । उषाः ३४ । इळा ३५ । रोदसी ३६ इति
षट्त्रिंशत् पदानि ॥ ५ ॥

अश्विनौ १ । उषाः २ । सूर्या ३ । वृषाकपायी ४ । सरण्यूः ५ । त्वष्टा ६ ।
सविता ७ । भगः ८ । सूर्यः ९ । पूषा १० । विष्णुः ११ । विश्वानरः १२ ।
वरुणः १३ । केशी १४ । केशिनः १५ । वृषाकपिः १६ । यमः १७ । अज एकपात् १८ ।
पृथिवी १९ । समुद्रः २० । दध्यङ् २१ । अथर्वी २२ । मनुः २३ । आदित्याः २४ ।
सप्तऋषयः २५ । देवाः २६ । विश्वेदेवाः २७ । साध्याः २८ । वसवः २९ ।
वाजिनः ३० । देवपत्न्यो देवपत्न्यः ३१ इति एकत्रिंशत् पदानि ॥ ६ ॥

॥ इति निघण्टुः समाप्तः ॥

निघण्टुपरीक्षण

अध्याय पहिला

खंड १ लाः— गोत्रा (२१) ह्याचा पृथिवी हा अर्थ नसून गोत्राणि म्हणजे कोंडवाडे असा अर्थ आहे. पूषा (१९) चें पूषा त्वेतो नयतु हस्तगृह्या (१०।८५।२६) हें उदाहरण देवराज देतो; पण पूषा म्हणजे पृथिवी असा अर्थ सायणाचार्य देत नाहीत व तो अर्थ खात्रीने चुकला आहे. २ राः— लोहं (८), कनकं (९), काश्चनं (१०) व जातरूपं (१५) हे अर्वाचीन शब्द आहेत; ते ऋग्वेदांत अगर कोणत्याही इतर वेदांत नाहीत. हरिशिप्र व हिरिशिप्र ह्यांतील हरि व हिरि यांचा अर्थ सोने; पण ते शब्द ह्या खंडांत घातले नाहीत. ५ वाः— किरणाः (२) शब्दाचा किरण अर्थ नसून धूळ किंवा धुळीचे कण असा आहे. ७ वाः— नम्या (८) रात्रिवाचक नसून तें नमी ह्याचें तृतीयेचें एकवचन आहे; नमी हा इंद्राचा मित्र होता (१।५३।७). घृताची (१६) ह्याचा अर्थ झळकणारी असा असून तो उषेला व तेजस्वी पदार्थाना लाविलेला आढळतो; त्या शब्दाचा रात्र हा अर्थ कोठेही नाही. खंडांत रात्रि किंवा रात्री नाही. ८ वाः— विभावरी, सूनरी, भास्वती, चित्रामघा, वाजिनी, वाजिनीवती, सुम्नावरी, अरुषी, सूनृता व सूनृतावरी हीं उषेचीं विशेषणें होत; त्यांचा अर्थ उषा नाही. उषेच्या ह्या नामावलींत रुशती व उषाः नाहीत. ९ वाः— अहर्नामांत दिवा, दिवेदिवे व द्यविद्यवि हीं युः किंवा द्यौः शब्दाचींच भिन्न विभक्तिरूपें असल्यामुळें तीं खंडांत देण्याचें कारण नाही. अहर् शब्द दिला नाही. १० वाः— भेषनामांत वलाहकः (२३) हा अर्वाचीन शब्द आहे. आपः पृणीत भेषजं वरूथं तन्वे मम (१।२३।२१) ह्यांतील भेषजं (३९) म्हणजे उदकं असा अर्थ आपः (= नद्या) ह्या शब्दामुळें निघंटुकारानें केला असावा. ऋग्वेदांत सुख शब्द नेहमीं रयाला लाविलेला आढळतो व सर्व ठिकाणीं त्याचा अर्थ धके हिसके वगैरे न देणारा, रस्त्यांत न अडखळणारा, कोणत्याही प्रकारचा त्रास न देतां भराभर चालणारा असा आहे; तथापि तो निघंटूत एकदांच आला असून उदकवाची शब्दांत घातला आहे (४४). हा अर्थ निघंटुकाराच्या मनांत सुखें रथें युगुजे सिन्धुरश्चिनं (१०।७५।९ पान ५४४ ओळ २७) ह्या ऋक्पादावरून आला असेल; सिंधु हा एक नद; त्याला रयाशीं काय करावयाचें आहे व त्याचा रथ कोणता ? उदक हीच कोणी एक घोड्याची (अश्विनं) गाडी (रथं); ती तो नद समुद्राकडे जाण्याकरितां जोडता झाला; म्हणून सुख म्हणजे उदक असा निघंटुकारानें तर्क केला असावा; पण सुख संबंधीं सर्व ऋचा जर त्यानें एकत्र केल्या असत्या तर

त्याची चूक त्याच्या ध्यानांत आली असती. एक ऋचा घेऊन शब्दाचा अर्थ ठरविणें हा मोठा अविचार होय; ह्या अविचारामुळें शब्दाचे भलते अर्थ केले आहेत. तसेंच पिप्पलं (१३) ह्याचें तस्येदाहुः पिप्पलं स्वादु अग्रे (११६४।२२) हा ऋकूपाद उदाहरण म्हणून देवराज देतो; पण त्यानें हें उदाहरण घावें हें नवल आहे ! पहिल्या ऋगर्थात यस्मिन् वृक्षे शब्द आहेत; तेव्हां तस्य वृक्षस्य इत् एव पिप्पलम् अग्रे स्वादु आहुः = त्याच वृक्षाचें फळ श्रेष्ठ देव मधुर म्हणतात असा अर्थ आहे. निघंटुकाराच्या मनांत मयोभुवो वृष्टयः सन्तु अस्मे सुपिप्पला ओषधीर्देवगोपाः (७।१०।१५) हा ऋगर्थ असावा; आम्हांला सुखदायक वृष्टि व सुपिप्पला म्हणजे पुष्कळ पाण्यांत असलेल्या ओषधि म्हणजे मातासारखीं धान्यें असोत म्हणजे मिळोत असा निघंटुकारानें अर्थ केला असावा; कारण सूक्ताची देवता पर्जन्य आहे व ऋगर्थात वृष्टयः शब्द आहे; पाऊस कशाळा ? पिकासाठीं. मातासारखें पीक पाण्यांत एकसारखें डुंबत राहिलेंच पाहिजे असा तर्क त्यानें केला असावा; पण एथेंही पिप्पल म्हणजे फळच; फळझाडे, भातें व इतर धान्यें फळें कणसें व लोंब्या ह्यांनीं दाट भरलेलीं असोत अशी इच्छा दर्शविली आहे. इतर दोन ऋचांतही (११६४।२० व ५।५४।१२) पिप्पल शब्दाचा हाच अर्थ आहे. १५ वाः— कदा योगो वाजिनो रासमस्य (१।३४।९) एथें अश्विनाच्या रयाला जोडलेला रासम एकच आहे; दोन रासम जोडलेल्याचा वृत्तांत दुसऱ्या कोठून तरी घेतला असावा. इंद्राच्या रयालाही एकच रासम जोडलेला असे (१।१६२।२१ व ३।५३।५). अश्वनामांत रासमौ, अजाः, गावः व विश्वरूपा हे शब्द निघंटुकारानें घालावेत हा चमत्कार आहे !

अध्याय दुसरा

खंड १ लाः— विष्ट्री (६) म्हणजे कर्म असा निघंटूत अर्थ असतांना यास्कानें पुनरुक्ति टाळण्याकरितां विष्ट्री याचा कृत्वा असा अर्थ केला असें दुर्ग म्हणतो (पान ८८० ओळ ९); पण ती त्याची चूक आहे; त्या चुकीचें कारण विष्ट्री शब्द कर्मनामांत घातला आहे हें. विष्ट्री हें द्वित्वी, गत्वी व कृत्वौ सारखें अव्यय असल्यामुळें त्याचा कर्म अर्थ होणार नाही. करन्ति (१४), करिक्त् (१५), कर्त्तव्य (१७), कर्तोः (१८), कर्तव्य (१९), कृत्वौ (२०) हीं नामें नसून कृ चींच रूपें आहेत. नामें व क्रियारूपें ह्यांचीं ह्या खंडांत भेसळ केली आहे. २ राः— बीजं (१५) ह्याचें यस्यां बीजं मनुष्या वपन्ति (१०।८५।३७) हें उदाहरण देवराज देतो; पण ह्या उदाहरणांत बीज म्हणजे मूल असा अर्थ नाही. ३ राः— पञ्चजनाः (२३), क्षितयः (६), कृष्टयः (७), चर्षणयः (८), तुर्वशाः (१५), दुह्यवः (१६), आयवः (१७), यदवः (१८), अनवः (१९), पूरवः (२०) हे शब्द ऋग्वेदांत विशिष्टआर्यजातिवाचक होते; ब्राह्मणकालीं पञ्चजनाः ह्याचा अर्थ मनुष्य

असा केला गेला; निघंटुकारानें पञ्चजनशब्दाचा हा अर्थ कृष्टयः वगैरे शब्दांना लाविला. पृतनाः (२५) म्हणजे सेना व मर्याः (११) म्हणजे मर्द, जवान असे अर्थ आहेत. धवाः (३) ऋग्वेदांत नाही; तो अर्वाचीन आहे. ४ थाः— तद्यत् आभिः वृत्तम् अशकत् हन्तुं तत् शकरीणां शकरीत्वं (पान २५ ओळ २६-२८) = शकरींना शकरी हें नांव पडण्याचें कारण त्यांच्या साहाय्याने (आभिः) इंद्र वृत्राला मारूं शकला. शकरीनांवाच्या ऋचांच्या साहाय्याने इंद्राला वृत्राला मारतां आलें असा खरा अर्थ आहे; पण इंद्र वृत्राला हातांनी (आभिः) मारूं शकला असा ह्या ब्राह्मणवचनाचा निघंटुकारानें अर्थ केला. बाहुनामांत पाणि व हस्त नाहीत. ५ वाः— अवनयः (११), कक्षाः (१०), योक्त्राणि (१६), योजनानि (१७), अभीशवः (२०), धुरः (१८) हे शब्द अंगुलिवाचक नसून अंगुलीवर तीं रूपकें आहेत; अंगुलींना गाडा, झूल, जोत, दांडकीं, लगाम, जूं असें विनोदानें म्हटलें आहे; निघंटुकाराच्या लक्षांत ही गोष्ट यावयास पाहिजे होती; ती यास्क व सायण ह्यांच्याही लक्षांत आली नाही ! ऋग्वेद जेव्हां अगदीं दुर्बोध झाला तेव्हां निघंटुग्रंथ रचला गेला ह्यांत संशय नाही. स्वसारः (१३), जामयः (१४), सनाभयः (१५) हे शब्द अंगुलींना लावले आहेत; हाताच्या अंगुलि एकत्र असतात म्हणून त्या वहिणी (स्वसारः = जामयः); त्या तळझातापासून पसरतात म्हणून सनाभयः. रशनाः (६) = दोऱ्या व हरितः (१२) = सोनेरी घोड्या हेही शब्द अंगुलींना रूपकानें लाविले आहेत. शर्याः = अंगुलि; शर्याभिर्न भरमाणो गभस्त्योः (९।११०।५) एथे निघंटुकारानें गभस्त्योः शर्याभिः असा अन्वय करून त्यांचा दोन्ही हातांच्या बोटांनीं असा अर्थ केला (खरा अर्थ पहा पान ३४७). अग्नि नरो दीधितिभिर् अरण्योः हस्तच्युती जनयन्त (७।१।१); एथे हस्त शब्दामुळे दीधितयः (२१) ह्याचा बोटे असा निघंटुकारानें अर्थ केला (खरा अर्थ पान ३६७). ६ वाः— वश्मि (१), उश्मसि (२) व वष्टि (७) हीं वश् धातूचींच रूपे आहेत; त्यांपैकीं वष्टि ह्या एकाच रूपानें वश् धातु सूचित झाला असता. चाकनत् (१५), कनति (१७) व कानिषत् (१८) हीं कन् धातूचीं रूपे होत; वष्टि प्रमाणें कन् धातूचें एकच रूप देणें जरूर होतें. ह्या वर्गांत उश्कि (१२) हें नाम घातलें आहे; त्याची वष्टेः कान्तिकर्मणः (पा. ४५८ ओळ ६) ही व्युत्पत्ति निघंटूच्या आधींच्या निरुक्तांत दिली असलीच पाहिजे; त्याशिवाय तो शब्द कान्तिकर्मांत घातला गेला नसता. ७ वाः— क्षु (१०) अन्नवाचक नाही. ८ वाः— बप्सति (७), भसथः (८), बब्धां (९) हीं एकाच म्हणजे भस् धातूचीं रूपे होत. ९ वाः— वीळु हें नाम नसून विशेषण आहे. मज्मना बहल मज्म पाहिजे; मज्मना घालण्याचें कारण तेवढेंच रूप ऋग्वेदांत आहे. १४ वाः— स्रवति (९), संसते (१०), श्रोतति (१२), भुरण्यति (१६), दीयति (६९), ईषति (७०), ईङ्खते (८०), एजति (१०३), जवति (१०५), पतति (११४) व द्रवति (११७) ह्या निरनिराळ्या प्रकारच्या गति होत; वाहणें, ढिलें पडणें, टप्-

टप् गळणें, भुरकन् उडणें, उडणें, धांवणें, नावेसारखें वर खालीं होणें, हळणें हे गतीचे निरनिराळे प्रकार असले तरी ते शब्द गतिवाचक क्रियारूपांत घालणें बरोबर होणार नाहीं. हन्ति (१०९) चा जातो हा अर्थ अर्वाचीन आहे. गन्ति (८३), गनीगन्ति (८४), जङ्गन्ति (८५), अगन् (१११) व अजगन् (११२) हीं गन् धातूचीं रूपें होत; ह्यांपैकीं जङ्गन्ति ऋग्वेदांत नाहीं; तो शब्द जंघन्ति ह्याचा अपभ्रंश असावा; पण जंघन्ति ह्याचा जातो असा अर्थ होत नाहीं. विषिष्टि (५६) व योषिष्टि (५७) हीं क्रियारूपे कधींही कोणी ऐकलीं नाहींत. जाणें ह्या अर्थाचीं क्रियारूपे १२२ दिलीं आहेत; त्यांपैकीं कांहीं रूपे ऋग्वेदांत मुळींच आढळत नाहींत. शब्दांच्या व्युत्पत्ति देतांना निरुक्तकार धातु देतात; ते धातु निघंटुकारानें किंवा एखाद्या प्रक्षेपकार्ने निघंटूंत घातले असावेत. सिकता कस् पासून (पान ७८ ओळ ३१) म्हणून कसति (६); सीमिकाः स्यमनात् (पा. २२३ ओळ २९) म्हणून स्यमति (८); कालः कालयतेः (पान १४५ ओळ १७) म्हणून कालयति (१८); पिपीलिका पेलतेः गतिकर्मणः (पान ५५६ ओळ ३०) म्हणून पेलयति (१९); कण्टकः कण्टतेः गतिकर्मणः (पान ७०७ ओळ १८) म्हणून कण्टति (२०); विसं विस्यतेः (पान १४० ओळ २२) म्हणून विस्यति (२२); पण विस धातुपाठांत नसल्याकारणानें विसं पिस्यतेः असें कोणीतरी म्हटलें असेल म्हणून पिस्यति (२१); किंवा विसं मिस्यतेः असें कोणी म्हटलें असेल म्हणून मिस्यति (२३); च्यवनः च्यावयिता स्तोमानां (पा. २८६ ओ. २७) म्हणून च्यवते (२६); कविः कवतेः (पा. ९७७ ओ. ११) म्हणून कवते (२७); अभिप्रवन्त (पा. ५६३ ओ. ७) = अभिप्लवन्त (= कडे जातात) असें कोणी रूपांतर केलें असेल म्हणून प्लवते (२५); रजः रजतेः (पा. २८३ ओ. २३) म्हणून रजति (४७); तक्म तकतेः (पा. ९०५ ओ. २२) म्हणून तकति (६८); ऋदूपे अर्दनपातिनौ गमनपतिनौ (पान ५२४ ओ. १४) म्हणून अर्दति (७३); इषुः इषतेः गतिकर्मणः (पा. ६७७ ओ. १०) म्हणून इषति (१००); अनः वायुः अनितेः (पा. ९४९ ओ. ८ व ९) म्हणून अनिति (१०७); चंद्रमाः चायन् द्रमति (पा. ८६० ओ. २२) म्हणून द्रमति (११६); शवतिः गतिकर्मा कम्बोजेषु (पा. ८२ ओ. १७) म्हणून शवति (१७). लोष्ठः (पान ४२७ ओ. ९) लोटतेर्वा लोठतेर्वा, तुरीय (पा. ९८१ ओळ ३४) तुरीयतेः, गौः (पान ९२ ओळ ६) गवतेः, घ्राजिः (पान १००७ ओळ ३०) घ्रजतेः, लाजाः (पान ४५६ ओळ २) लजतेः आणि क्षुम्पं (पान ३८८ ओळ ३१) क्षुम्पतेः अशा कोणी व्युत्पत्ति केल्या असतील म्हणून लोटते (३), लोठते (४), तुरीयति (३६), गवते (२८), घ्रजति (४६), लजति (४८) आणि क्षुम्पति (९६). व्युत्पत्तींतले हे धातु निघंटूंत घातले गेले; ह्यावरून प्रस्तुत निघंटु अस्तित्वांत येण्याच्या आधीं निरुक्तकारांनीं शब्दांच्या व्युत्पत्ति देण्याचा प्रयत्न सुरू केला होता हें स्पष्ट आहे. १६ वाः—अम्बरे ऋग्वेदांत एकदांच आला असतांना

निघंटूकारानें तो एथें (३) व अंतरिक्षनामांत (१।३।१) घातला आहे; ह्यावरून त्या शब्दाचा निश्चित अर्थ त्याला ठरविता आला नाही असे दिसतें; त्याचप्रमाणें तळित् (१ व २।१९।१) असा दोन ठिकाणीं घातला आहे; त्यावरून दूरे चित् सन् तळिदिवाति रोचसे एथें तळित् म्हणजे जवळ व वज्र असे दोन्ही अर्थ आहेत असें निघंटूकाराचें मत असावें; म्हणूनच तळिदिति अन्तिकवधयोः संस्पृष्टकर्म (पा. १८४ ओ. २९) म्हणजे तळित् ह्याचे अर्थ जवळ व वज्र असे दोन्हीही ह्या ऋचेंत आहेत असें यास्क म्हणतो. १७ वाः— भरे (५), आक्रन्दे (६), आवहे (७), आजौ (८), अभीके (१०), समीके (११), पृत्सु (२१), समत्सु (२२) वगैरे सप्तम्यंत शब्द दिले आहेत; पण रणः (१), विवाक् (२), विखादः (३), अज्म (४३) असे प्रथमांतही शब्द आहेत. स्पृधः (१९) व मृधः (२०) ह्यांचा संग्राम असा अर्थ नसून शत्रु असा अर्थ आहे. १८ वाः— आनट् (४), आष्ट (५), आनशे (९) व अश्रुते (१०) हीं अश् धातूचीं रूपे आहेत. १९ वाः— वृणक्ति (५) व वृश्चति (६) हीं व्रश् धातूचीं रूपे आहेत. वधकर्मांत तळित् (२१) व आखण्डल (२२) हीं नामे घातलीं आहेत.

अध्याय तिसरा.

खंड १ लाः— बहुनामांत बहु नाही. ३ राः— महन्नामांत ववक्षिथ (१४) व विवक्षसे (१५) हीं क्रियारूपे घातलीं आहेत. ५ वाः— ऋध्नोति (६) व ऋणद्धि (७) हीं ऋध्चीं रूपे आहेत. ६ वाः— सुखनामांत सुख नाही. ८ वाः— प्रशस्यनामांत पाकः (८) घातला आहे; पण त्याचा ज्ञानी असा अर्थ नसून अज्ञानी असा अर्थ आहे (पान १८९ ओळ २८). ११ वाः— ह्या खंडांत आचक्ष्म (३), चष्टे (४) व विचष्टे (५) हीं चक्ष् धातूचीं रूपे होत. पश्यतिकर्माणः ह्यांत विचर्षणिः (६) व विश्वचर्षणिः (७) हीं नामे घातलीं आहेत. ह्या गणांत पश्य्, दृश् व ईक्ष् नाहीत. १२ वाः— सर्वपदसमाम्नाय ह्या खंडांत हिकं (१) व नुकं (२) हीं अव्यये आहेत; आर्को (५), नकिः (६), माकिः (७), नकीं (८) हीं नामे होत. आहिकं (४) ऋग्वेदांत नाही. सर्व पदांचा संग्रह ह्या खंडांत नाही कारण त्यांत एकही क्रियारूप दिलें नाही. हा खंड व नंतरचा उपमाखंड (१३) अप्रस्तुत होत; कारण त्यांत एकार्थवाचक शब्द नाहीत. १४ वाः— अर्चतिकर्मांत ह्यते (८), पृच्छति (१०), धमति (१२), यौति (२७), रसति (४०) व जल्पति (४४) हे शब्द घातले आहेत पण त्यांचा पूजा करणें हा अर्थ नाही. १७ वाः— यज्ञनामांत विष्णु शब्द घालण्याचें कारण विष्णुवै यज्ञः हे ब्राह्मणवचन होय. १८ वाः— ऋत्विङ्नामांतला वृक्तवर्हिषः (४) शब्द ऋत्विजः ह्याचें विशेषण आहे; कारण त्याचा अर्थ जे दर्भ कापून आसनें तयार करतात ते असा आहे. १९ वाः— याज्ञाकर्मांत दाक्षि (४), शग्धि (५), मिमिड्ढि (७), मिमीहि (८), रिरीहि

(१०), यन्धि (१३) हीं द्वितीयपुरुषां आज्ञार्थी रूपे घातली आहेत; धन दे ही याचना आहे; पण दद्, मा, रा वगैरेंचा याचना करणें असा अर्थ कधीहि होणार नाही. ह्या गणांत यतारः (१२) हें नाम असून त्याचा अर्थ दाते असा आहे. २० वाः— राति (४) व रासति (५) हीं रा धातूचीं रूपे होत. दानकर्मांत दिलेले दद्, शक्, मिद्, मा, रिद्, रा व यम् हे धातु बावयास पाहिजे होते. सा धातु कां दिला नाही ? २२ वाः— स्वपिति सस्ति इति स्वपितिकर्माणौ हें २९ व्या खंडांत घालावयास पाहिजे होतें; कारण त्या खंडांतील एकार्थवाची दोन-दोन शब्दांच्या जोड्यांप्रमाणें हीही जोडी आहे. २६ वाः— दूरनामांत दूर नाही. परावतः (५) चा दूर हा अर्थ चुकीचा आहे; परावतः = तीन स्वर्ग. २९ वाः— ऋक्षाः (९) स्तुभिः (१०) ह्या जोडींत ऋक्षाः ही प्रथमा आहे; पण स्तुभिः ही तृतीया आहे; स्तुभिः हें रूप घालण्याचें कारण स्तु चें तेवढेंच रूप ऋग्वेदांत आहे; स्तु चें प्रथमेचें बहुवचन बावयास पाहिजे होतें; तें कोणतें तें निघंटुकाराला माहीत नसावें. वस्त्रीभिः (११) उपजिह्विका (१२) एथेही वस्त्रीभिः बदल वस्त्र्यः घालावयास पाहिजे होतें. सिषक्तु (२३) व सचते (२४) ह्या दोहोंतही धातु सच्; तेव्हां ही जोडी कशी होईल ? सच् चीं सचस्व वगैरे आणखीही रूपे आहेत. ह्या खंडांतील काहीं जोड्या उगाच बनविल्या आहेत; प्रपित्वे (१) व अभीके (२) त्याचप्रमाणें तिरः (५) व सतः (६) ह्या जोड्यांतले शब्द समानार्थक नाहीत. ३० वाः— मही (१८), उर्वी (१९), पृथ्वी (२०), दूरेअन्ते (२३) व अपारे (२४) हीं बावापृथिवी ह्या द्विवचनी शब्दांचीं विशेषणें होत; त्यांचा यात्रापृथिवी हा अर्थ नाही. अशा प्रकारचे निघंटूचे तीन अध्याय आहेत. त्यांत अर्वाचीन शब्द आहेत; शब्दांच्या व्युत्पत्तींत असलेले पण ऋग्वेदांत नसलेले कित्येक धातु घुसडले आहेत; नामांची व विशेषणांची भेसळ झाली आहे. विशिष्ट धातु दाखविण्याकरितां त्या धातूचें तृतीय पुरुषाचें एकवचन घालण्याचा प्रघात आहे; पण निघंटूंत एका धातूचीं अनेक रूपे घातलेलीं आढळतात. निघंटूच्या आधीं ऋग्वेदाचा अर्थ करण्याचे पुष्कळ प्रयत्न झाले असावेत; तथा प्रयत्नांशिवाय प्रस्तुत निघंटु अस्तित्वांत येणें अशक्य होतें. ऋग्वेदांत किंवा इतर वेदांत मागमूसही नाही अशा शेकडों शब्दांचा भरणा निघंटूंत आढळतो; निघंटूवरील टीकाकार देवराज त्यांतील शब्दांचीं उदाहरणें देत असतो; पण उदाहरण शोधून काढलें पाहिजे (निगमः अन्वेषणीयः) असें त्यानें ठिकठिकाणीं लिहिलें आहे. निघंटूंत प्रक्षिप्तें व अपभ्रंश बरेच असावेत; प्रक्षिप्तें कोणतीं तें ठरवितां येत नाही. व्युत्पत्तींतले धातु घुसडले आहेत असें वर म्हटलें आहे; ते निघंटुकारानें स्वतः होऊन घातले किंवा दुसऱ्या कोणी घुसडले तें कोण सांगेल ? निघंटुकाराचा अर्वाचीन संस्कृताशीं अत्यंत परिचय होता हें गोत्रा (१।१।२१), कनक (१।२।९), काञ्चन (१।२।१०), जातरूप (१।२।१५), लोह (१।२।८), किरण (१।५।२), वलाहक (१।१०।२३), मनुष्यनामांतील (२।३) पञ्चजन वगैरे शब्द घातले

आहेत यावरून स्पष्ट होतें. वर केलेल्या वर्णनावरून निघंटूत निष्काळजीपणा बराच आहे असें म्हणावें लागतें. दाखविलेले दोष अपरिहार्य नाहींत; निघंटुकारानें थोडीशी काळजी घेतली असती तर ग्रंथ बराचसा निर्दोष झाला असता. एथपर्यंत एकार्थवाची शब्दांचा विचार झाला.

अध्याय चवथा

ह्या अध्यायांत अनवगतसंस्कार व अनेकार्थ शब्द घातले आहेत; वास्तविक अनवगतसंस्कार शब्द घालण्याचें कांहींएक कारण दिसत नाहीं; मागे आलेले हिरण्य वगैरे शब्द व दैवतप्रकरणांत येणारे अग्नि वगैरे शब्द अनवगतसंस्कार होत. ह्या प्रकरणाला नैगमकांड म्हणणें हेंही बरोबर होणार नाहीं; कारण निघंटूतला प्रत्येक शब्द निगमच आहे; नैगमबद्दल ऐकपदिक हेंच नांव योग्य होय; कारण एथें एकेक पदाचा विचार करावयाचा आहे; आधींच्या तीन अध्यायांप्रमाणें एथें एकवर्गीय शब्दांचा विचार करावयाचा नाहीं. अध्यायांतील बरेचसे शब्द अनेकार्थ आहेत; अनेकार्थ नसलेले इतर शब्द कां घातले व कोणी घातले तें सांगणें अशक्य आहे. कदाचित् दुसऱ्या एखाद्या निघंटूतील अनवगतसंस्कार शब्द एथें कोणीतरी अविचारानें घातले असतील. अध्यायाचे तीन खंड केले असून पहिल्याच्या शेवटीं इति द्विषष्टिः पदानि, दुसऱ्याच्या इति चतुरुत्तरम् अशीतिः पदानि व तिसऱ्याच्या इति द्वात्रिंशच्छतं पदानि असे शब्द आहेत; असे खंड करण्याचें कारण समजत नाहीं. प्रत्येक खंडांत अनवगतसंस्कार व अनेकार्थ शब्द आहेत. अनवगतसंस्काराचा एक, अनवगतार्थाचा दुसरा व अनेकार्थाचा तिसरा असे तीन खंड केले असते तर निघंटुकाराच्या मनांत ह्या अध्यायांतील प्रत्येक शब्द देण्याचा काय हेतु होता तें सहज समजलें असतें; त्याच्या अभावीं यास्क व दुर्ग यांच्या हातून वऱ्याचशा चुका घडल्या आहेत व इतरांच्या हातूनही चुका घडण्याचा पुष्कळ संभव आहे. दुर्ग ह्या सर्वपदांचे दोन वर्ग करतो; ते दोन वर्ग म्हणजे अनवगत व अनेकार्थ; अनवगताचे अनवगतसंस्कार व अनवगतार्थ असे अवांतर दोन भाग केले आहेत. पहिल्या खंडांतील जहा (१) दुसऱ्यांतील आहनः (११), ससं (१८), काणुका (४२), अग्निगुः (४३), आरितः (५७), केपयः (७३), वीरिटे (७७) व तिसऱ्यांतील अलातृणः (५), सलद्धकं (६), अस्कृधोयुः (११), ऋदूदरः (१४), कपना (१८), किमीदिने (४४), जारयायि (६२), जवारु (७९), इलीविशः (८५), प्रतद्वसू (९३), जह्वः (१०७), वेकनाटान् (१०९), क्रिर्विर्दती (१२२), करूळती (१२३) हे व इतर आणखीही कित्येक शब्द अनवगतसंस्कार व अनवगतार्थ होत; हे शब्द कसे बनले व त्यांचा अर्थ काय तें खटपट केल्याशिवाय समजत नाहीं; अशा शब्दांची संख्या सुमारे १६० आहे. खंड १ लाः—जठरे (९) व तितउ (१०); २ राः—आङ्गूषः (४४) व उर्वशी (४७) हे अनवगतसंस्कार होत; कारण

त्यांच्या अर्थाविषयी प्रश्न नाही. खंड २ राः— सरिन् (१), असश्चन्ती (७), द्विता (१९), स्वसराणि (२२), शर्याः (२३), वक्षः (२६), सचा (३०), आघृणिः (३९), पृथुजयाः (४०), गध्यं (५१), गघिता (५२), व्रन्दी (५८), पदिं (६३), पादुः (६४), जोषवाकं (६६), अच्छ (७८); ३ राः— असिन्वती (१७), भाक्रुजीकः (१९), अभ्यर्धयज्वा (२६), सप्रथाः (३२), श्रायन्तः (३४), देवो देवाच्या कृपा (३९), विजामातुः (४०), रुशत् (५२), सुविदत्रः (५५), जञ्जतीः (६८), द्विबर्हाः (७४), तुञ्जः (८२), बर्हणा (८३), सुमत् (९७), दिविष्टिषु (९८), असामि (१०५), आधवः (११७), अनवव्रवः (११८) हे शब्द अनवगतार्थं म्हणून घातले आहेत; त्यांत व्युत्पत्तीची भानगड नसून त्यांचा अर्थ ठरवावयाचा आहे. खंड १ लाः— शिताम (३), मेहना (४), दमूनाः (५), इषिरेण (७); २ राः— वावशानः (४), हासमाने (१६); ३ राः— अग्रिया (६३) ह्या शब्दांचे निरनिराळ्या व्युत्पत्तींमुळे एकाहून अधिक अर्थ होतात; त्यामुळे त्यांचा निश्चित अर्थ करता येत नाही. जरते (४।१।५२), चयसे (४।१।५८) व जरूथं (४।३।८०) हे शब्द घालण्याचें कारण त्यांतील धातूंचा अर्थ अर्वाचीन धातुपाठांत नाही. १ लाः— श्यति बदल शिशति (३४), च्यावनः बदल च्यवनः (३८), जुहिरे बदल जुहुरे (४१), आ + ईरांचके बदल एरिरे (५०), तुताव बदल तूताव (५७); २ राः— वोदृतमः बदल वाहिष्ठः (२), वनुते बदल वनुष्यति (८), तरुते बदल तरुष्यति (९); ३ राः— रुजत्यः बदल रुजानाः (२०), ईशिषेबदल ईक्षे (२७), प्रसवे बदल सवीमनि (३१), वेदनानि बदल विदथानि (३३), अगारीः बदल अजीगः (३६), असुसमीरिताः बदल असूर्ते (५९), सुसमीरिते बदल सूर्ते (५९), अमितः बदल अमिनः (६७), शाशाद्यमानः बदल शाशदानः (७०), रमणीयेषु बदल रंसु (७३), हिनुत बदल हिनोत (९४), अभिधावत बदल अभिधेतन (११०), अंहस्वान् बदल अंहुरः (१११) हीं रूपे अर्वाचीन व्याकरणदृष्ट्या अशुद्ध म्हणून घातली आहेत. निधिः बदल निधा (४।१।२) घालण्याचें कारण तो अर्वाचीन संस्कृतांत नाही एवढेंच; पण तेवढ्याने तो अनवगतसंस्कार किंवा अशुद्ध ठरत नाही. १ लाः— मध्ये बदल मध्या (१२); २ राः— पद्भिः बदल पड्भिः (१७); ३ राः— पुरुकामः बदल पुलुकामः (१६), प्रकलावित् बदल प्रकलवित् (२५), अमूढः बदल अमूरः (३७), शंसमानः बदल शशमानः (३८), गीर्वाणः बदल गिर्वणाः (५८), अप्रतिष्कृतः बदल अप्रतिष्कुतः (६९), चोकूयमानः बदल चोकूयमाणः (९५), चोकूयते बदल चोकूयते (९६), अमात्रः बदल अमत्रः (१०१), ऋचा समः बदल ऋचीषमः (१०२) हे शब्द प्रामादिक उच्चारार्थी उदाहरणें होत. शिशति वगैरे अपाणिनीय रूपांना व प्रमादानें उच्चारलेले मध्या वगैरे शब्दांना अनवगत म्हणता येणार नाही; त्यांतील संस्कार अर्वाचीन व्याकरणाच्या

व उच्चारणाया विरुद्ध आहेत एवढेंच. १ ला:— गातु: (५५), दंसय: (५६), वियुते (५९); २ रा:— वार्य (५), भन्दना: (१०), नद: (१२), ऊति: (१५), इत्या (२९), विष्णु: (३८), वाजगन्ध्यं (५०), परि (७९), ईम् (८०), सौं (८१), एनं (८२), एनां (८३); ३ रा:— ऋञ्जति: (९१) हे शब्द ऐकपदिकांत कां घातले तें दुर्ग सांगत नाहीं. १ ला:— विद्रधे (१८), द्रुपदे (१९), वाह: (२६), परितक्म्या (२७), सुविते (२८), दयते (२९), नूचित् (३०), नूच (३१), अकू-पारस्य (३३), सुतुक: (३५), रज: (३९), हर: (४०), व्यन्त: (४२), वाशीभि: (निघंटूंत वाशी ४४), जामि: (४६), गौ: (५४), ऋधक् (६०), २ रा:— अन्ध: (६), सोमो अक्षा: (१३), वराह: (२१), अर्क: (२४), चित् (३१), आ (३२), युन्नं (३३), पवित्रं (३४), शिपिविष्ट: (३७), काणुका (४२), अघ्रिगु: (४३), आपान्तमन्यु: (४५), वयुनं (४८), निचु-म्पुण: (६२), वृक: (६५), कृत्ति: (६७), समस्य (६९), अंसत्रं (७५), बीरिटे (७७); ३ रा:— आशाम्य: (२), अस्मे (२९), पाथ: (३०), आशी: (३५), अमवान् (४५), वत: (११२), शिरिम्बिठ: (१२०), पराशर: (१२१), इदंयु: (१२६) ह्या शब्दांचे एकाहून अनेकार्थ आहेत असें यास्क व दुर्ग म्हणतात; पण त्यांपैकीं पहिल्यांतील परितक्म्या (२७), दयते (२९), नूचित् (३०), रज: (३९), हर: (४०), व्यन्त: (४२), वाशीभि: (४४), जामि: (४६), गौ: (५४), ऋधक् (६०); दुसऱ्यांतील अर्क: (२४), चित् (३१), आ (३२), पवित्रं (३४), अघ्रिगु: (४३), वयुनं (४८); तिसऱ्यांतील आशाम्य: (२), पाथ: (३०), आशी: (३५), पराशर: (१२१) व इदंयु: (१२६) ह्यांतील यु ह्यांचे अनेकार्थ आहेत असें खात्रांनं म्हणतां येतें. पहिल्यांतील मन्दू (१३) विद्रधे (१८) व द्रुपदे (१९) ह्यांचा दोन तऱ्हेनं अन्वय होतो एवढेंच म्हणतां येईल. अस्मे (४।३।२९) हा शब्द सातही विभक्त्यर्थी असतो हें खरें आहे पण त्यामुळें तो अनेकार्थ होत नाही. पहिल्यांतील वाह: (२६); दुसऱ्यांतील सोमो अक्षा: (१३), कृत्ति: (६७) व समस्य (६९) हे शब्द विशिष्ट ऋचांत आले असून तेथें त्यांचा अर्थ काय आहे हा प्रश्न सोडवावयाचा आहे; त्याचप्रमाणें देवो देवाच्या कृपा ह्यांतील कृपा ह्याचाही अर्थ ठरवावयाचा आहे. दुसऱ्यांतील शिपिविष्ट: (३७), काणुका (४२), आपान्तमन्यु: (४५), निचुम्पुण: (६२), अंसत्रं (७५), बीरिटे (७७) व तिसऱ्यांतील शिरिम्बिठ: (१२०) हे शब्द दुर्बोध आहेत. पहिल्यांतील सुविते (२८), अकू-पारस्य (३३), सुतुक: (३५), वाशीभि: (४४) व दुसऱ्यांतील युन्नं (३३), वृक: (६५) ह्या शब्दांचे एकाहून अधिक अर्थ होत नाहीत. दुसऱ्यांतील अन्ध: (६) अनेकार्थ नाही कारण अन्धस् व अन्ध हे भिन्न शब्द आहेत; अन्ध: अन्धसी अन्धांसि असा अन्धस् शब्द चालतो; संदर्भावरून अन्ध: ह्याचा सोम किंवा अंधळा असा अर्थ सहज लक्षांत येईल. वराह: (४।२।२१) ह्याचा डुकर असा अर्थ असून तो एक दोन ठिकाणीं

मरुतानां लक्षणाने लघिल्ला आहे; गौः (४१।५४) संबंधाने हेंच विधान खरें आहे. पहिल्यांतील शिर्षाते (३४), मन्दी (५३), गातुः (५५), चयसे (५८); दुसऱ्यांतील सस्नि (१), वनुष्यतिः (८), भन्दनाः (१०), ऊतिः (१५), स्वसर (२२), धन्व (२७), सिनं (२८), इथा (२९), सचा (३०), चित् (३१), स्वञ्चाः (३६), अञ्च (७८), परि (७९), ई (८०), सी (८१); तिसऱ्यांतील ईक्षे (२७), अमीवा (४६), अमति (४९), श्रुधी (५०), रुशत् (५१), चनस् (६४), शाशदान (७०), सुशिप्र (७२), ऋञ्जति (९१), ऋजु (९२), चोष्क्यू (९५), जिन्वति (१००), बुन्द (१२८) हे शब्द अनेकार्थी आहेत असे त्या त्या ठिकाणीं सिद्ध केलें आहे; तथापि ते अनेकार्थ आहेत असें यास्काच्या ध्यानांत आले नाहीं. पहिल्यांतील मूषः (६), सुप्रायणाः (३६), त्रियुते (५९), अस्याः (६१), अस्य (६२); दुसऱ्यांतील वार्य (५), नदः (१२), पविः (२५), एनं (८२), एनां (८३); तिसऱ्यांतील दुरितं (४७), सुदत्रः (५४), ऋजुनीती (९२) हे शब्द अनवगतसंस्कार किंवा अनवगतार्थ नसल्यामुळे ते ऐकपदिकांत घालण्याचें कांहींएक कारण नाहीं. शिश्वं (पा. २४७ ओ. २), सिलिक (२६३।३२), शुन्ध्युः किंवा शुन्ध्यूः (२७२।३३), अह्यः (३०७।१५), पिपारुं (३०९।७), एमुषं (३४३।२९), उस्त्रा (३४६।४), मुक्षीजा (३९२।५), विध्वे (४८३।२८), ग्रंसः (४८४।३४), वायः (५११।१८) हे व असेच अनेक शब्द ऐकपदिकप्रकरणांत घालणें जरूर होतें. ह्या सर्व शिबेचनावरून चौथ्या अध्यायांतील २७८ शब्द अमक्या एका उद्देशानें घातले गेले असें म्हणतां येत नाहीं. निघण्टुकारानें ह्यांतील प्रत्येक शब्दाचें उदाहरण दिलें असतें तर त्याच्या मनांतला हेतु स्पष्ट कळला असता; उदाहरण न देणें हा ह्या ग्रंथाचा मोठा दोष होय. अर्थ व उदाहरणें न दिल्यामुळे यास्क दुर्ग वगैरे चुकले ह्यांत नवल नाहीं. पहिल्यांतीलः— इषिरेण (७), चयसे (५८); तिसऱ्यांतील शाशदानः (७०), स्तियानां (७७), जरूथं (८०), ततनुष्टिं (८४), प्रतद्वसू (९३), अनर्शरातिं (१०३), गल्दया (१०६), बेकनाठान् (१०९), असक्रां (११६), सदान्वे (११९), कीकटेपु (१२७) ह्या शब्दांचीं प्रथमांतरूपेन देण्याचें कारण ते शब्द त्याच रूपांत व एकदांच ऋग्वेदांत आले आहेत. हें कारण जर खरें असेल तर तितउना (४१।१०), जसुरिं (४१।५१), तुञ्जे (४३।८२), इलीविशस्य (४३।८५), रास्पिनस्य (४३।९०), वकुरेण (४३।१०८) व शिरिम्बिठस्य (४३।१२०) हीं रूपे त्याच कारणाकरितां तशींच द्यावयास पाहिजे होती; पण त्यांच्याबद्दल तितउ, जसुरिः, तुञ्जः, इलीविशः, रास्पिनः, वकुरः, शिरिम्बिठः अशीं प्रथमान्त रूपे घातलीं आहेत. अकूपारः व अकूपारस्य अशीं दोनच रूपे व तीं एकएकदांच आलीं आहेत; तथापि ज्या ऋचेंत अकूपारस्य रूप आलें आहे तेथें त्याचा काय अर्थ होतो हें ठरविण्याकरितां अकूपारस्य हें रूप घातलें असेल. पण मन्दी, मन्दिनं, मन्दिनः, मन्दिना, मन्दिभिः व मन्दिने ह्यांपैकीं मन्दिने

(४।१।५३) एवढेंच रूप कां घेतलें ? पहिल्यांतील जठरे (९), सुविते (२८), वाशीभिः (४४); दुसऱ्यांतील सर्त्ति (१), स्वसराणि (२२) व तिसऱ्यांतील विदथानि (३३), रिशादसः (५३) अशा रूपांनीं काहींसा गोंधळ होतो; त्यांच्या ऐवजीं प्रथमांत एकवचनी रूपें घालावयास पाहिजे होती; त्याचप्रमाणें अमवान् (४।३।४५) बदल अमः असें रूप घालणें जरूर होतें. प्रथमान्त एकवचनीं रूपें देऊन नंतर विशिष्ट रूपें विशिष्ट कारणाकारितां दिलीं असतीं तर गोंधळाळा कारण उरलें नसेत. विष्पितस्य व विष्पिता अशीं दोनच रूपें ऋग्वेदांत आहेत; निघंटूत विष्पितः (४।३।८८) असें पुष्टिगी रूप दिलें आहे; पण विष्पिता (= विष्पितानि) ह्या रूपावरून विष्पितं असें नपुंसकरूप पाहिजे. निघंटु रचण्यांत फारसा विचार केला नाहीं हें विष्पितः ह्या रूपावरून व आरंभापासून एथपर्यंत केलेल्या विवेचनावरून सिद्ध होतें. अभिधेतन (४।३।११०) हा शब्द घालण्याचें कारण त्याचा अभिधावत (= धावत या) हा अर्थ पूर्वीच्या विवरणकरांनीं केला व तसा अर्थ करण्याला मत्स्या-संबंधानें एक निदान म्हणजे गोष्टही आहे हें दाखविणें होय; ह्यावरून मंत्रद्रष्टे व निघंटुकार ह्यांच्यामध्ये विवरणकार होऊन गेले हें स्पष्ट आहे. निरुक्त १।२० (पा. ६६) एथें मंत्रद्रष्ट्यांनीं पुढच्या पिढीला मंत्र सांगितले व ज्यांना मंत्रांचा उपदेश केला गेला त्यांनीं निघंटुग्रंथ रचला म्हणजे मंत्र अस्तित्वांत आल्यानंतर लगेच निघंटु-ग्रंथ रचला गेला असें म्हटलें आहे; हें म्हणणें खोडून टाकण्याला निघंटूत दिलेला अभिधेतन हा एकच शब्द पुरेसा आहे. चौथ्या अध्यायांत वैदिक ग्रंथांत येणारे शब्द घातले आहेत; त्याला अपवाद वृन्द (४।३।१२९) हा अर्वाचीन शब्द होय; तो ऋग्वेदांत किंवा इतर वेदांतही नाहीं (पा. ५२६ पहा). कुरुतन (४।१।८) व इंद्युः (४।३।१२६) हे शब्द ऋग्वेदांत नाहींत; ते निघंटूत घालण्याचें कारण ज्या क्रिया-रूपांच्या शेवटीं तन किंवा थन हा प्रत्यय येतो व ज्या नामांच्या शेवटीं यु प्रत्यय येतो ते शब्द सूचित व्हावेत हें; कुरुतन ह्यानें कर्तन, हन्तन, शृणोतन, जुजुघ्नन, अब्रवी-तन, याथन, गायन अशीं क्रियापदे सूचित होतात (पा. २५१); कदाचित् कुरुतन ह्यांतील ननें महित्वनं सखित्वनं अशीं नामरूपेही सुचविण्याचा हेतु असेल; हीं सर्व रूपें अर्वाचीन व्याकरणदृष्ट्या अशुद्ध होत. त्याचप्रमाणें युकारान्त शब्दांचें अनेकार्थ होतात हें इंद्युः ह्या शब्दानें सांगावयाचें असेल.

अध्याय पांचवा

ऋचेंत ज्या वस्तूचें वर्णन केलें असेल ती वस्तु त्या ऋचेची देवता असा सिद्धांत आहे; तदनुरूप दुसऱ्या खंडांतील इध्म, बर्हिस्, यज्ञद्वारें, वनस्पति, स्वाहाकृति; तिसऱ्यांतील अश्व, शकुनि, मंडूक, अक्ष, ग्रावे, नाराशंसमंत्र, रथ, दुंदुभि, इषुधि (माता), हस्तघ्न, अभीशु (लगाम), धनुष्य, ज्या, इषु, अश्वजनी (चाबूक), उखळ, वृषभ, दुवण (लाकडी घण), पितु (सोम), ओषधि, अरण्यानी, श्रद्धा,

मुसळ, हविर्धानशकट, आर्त्ता (धनुष्याचा एक भाग); पांचव्यांतील इयेन, सोम, देवांची कुली सरमा व वाक् हीं नांवे देवतावाचक म्हणून घातलीं आहेत. अग्नि व जातवेदस् ह्या नांवाविषयीं दुमत नसल्याकारणानें तीं नांवे पहिल्या प्रथम घातलीं व जातवेदस्पेक्षां अग्नि हें नांव अधिक प्रसिद्ध असल्यानें त्याला पहिलें स्थान दिलें गेलें. वैश्वानर व द्रविणोदस् ह्या नांवांसंबंधानें पुष्कळ वादविवाद झाला; वैश्वानर म्हणजे आदित्य असें पूर्वयाज्ञिक म्हणूं लागले व द्रविणोदस् हें इंद्राचेंच नांव असा एका पक्षानें आप्रह धरला; पण हे दोन्ही शब्द अग्निवाचकच होत असें शाकपूणीनें सिद्ध केलें व तेंच मत शेवटीं ग्राह्य ठरलें. आप्रीदेवतासंबंधानेंही असाच वाद उत्पन्न झाला; इध्म, बर्हिस् वगैरे शब्द अग्निवाचक नाहींत हें त्या नांवावरूनच सिद्ध होतें असें कात्यक्याचें मत होतें; पण हीं नांवे अग्निवाचक होत असें शाकपूणीनें ठरविलें. तनूनपात् व नराशंस हे वगळून बाकीचे शब्द अग्निवाचक खास नव्हत; तथापि अग्नीशिवाय यज्ञ नाहीं व यज्ञांत आप्रीसूक्तांचा विनियोग केला असतो म्हणून हीं नांवे दुसऱ्या खंडांत घातलीं असावीत. अग्नि, जातवेदस् व वैश्वानर हे पहिल्या खंडांत घालण्याचें कारण ते सूक्तभाक् (सूक्तभाजः) असून हविर्भाक्ही (हविर्भाजः) आहेत. द्रविणोदस् ह्या नांवानें हवि कोठेंही दिलेला नाहीं म्हणून तो दुसऱ्या खंडांत घातला गेला व तदनंतर अग्निवाचक म्हणून आप्रीसूक्तांतील देवतांचीं नांवे घातलीं; ह्या देवता हविर्भाक् (हविर्भाजः) व ऋग्भाक् (ऋग्भाजः) होत. तनूनपात् व नराशंस वगळून बाकीच्यांपैकीं प्रत्येक देवता दहा दहा ऋचांत आली आहे; तनूनपात् व नराशंस ह्यांच्या वाट्याला सहा सहा ऋचा येतात. दुसऱ्यांतील इध्म, इळ व स्वाहाकृति असे अग्निवाचक शब्द ऋग्वेदांत नसतांना ते अनुक्रमें समिद्ध, ईड्य व स्वाहाकृतं हविः (१०।१०।११) ह्यांतून निर्माण केले आहेत. तिसऱ्या खंडांत ३६ पदे आहेत; त्यांपैकीं अश्वः (१), शकुनिः (२), मण्डूकाः (३), अक्षाः (४), प्रावाणः (५), पितुः (१९), नद्यः (२०), आपः (२१), ओषधयः (२२), अरण्यानी (२४), श्रद्धा (२५), विपाट्छुतुद्री (३२) हीं १२ पदे सूक्तभाक् व बाकीं राहिलेलीं पदे ऋग्भाक् होत. रथाला हवि द्यावा असें म्हटलेलें आढळत नाहीं; तथापि ६।४७।२८ त देव रथ प्रति हव्या गृभाय (= हे रथा, हवि घे) असें रथाला म्हटलें आहे; तेव्हां प्रवासास निघण्याच्या आधीं रथाला हवि देण्याचा प्रघात असेल. रथपासून अश्वाजनीपर्यंतचा शब्दांचा क्रम सोडल्यास बाकींच्या शब्दांचे क्रम कोणत्या तत्त्वावर केले आहेत ते समजत नाहीं. अश्वः, शकुनिः, मण्डूकाः, अक्षाः, प्रावाणः हीं पदे खंडाच्या आरंभीं कां ? उलूखल (१६) शब्दाची पुनरुक्ति उलूखलमुसले (२९) ह्यांत झाली आहे. नाराशंसः (६) हें कोणत्याही देवतेचें नांव नसून ज्या ऋचेंत दानशूर पुरुषांचें वर्णन केलें असतें अशा ऋचांना लाविलें आहे. द्यावापृथिवी (३१) हें जोडपें ऋग्भाक् देवतांत घातलें आहे; पण द्यावापृथिवी सूक्तभाक्ही आहेत; ह्या खंडांत त्या सूक्तभाक् आहेत कीं नाहींत ते सांगता येत

नाहीं; ह्या खंडांत सूक्तभाक् देवता १२ आहेत असें आधीच म्हटलें आहे; तेव्हां द्यावापृथिवी ह्याही सूक्तभाक् असतील. खंडाच्या प्रारंभी सूक्तभाक् देवतापदे सांगून मग ऋक्भाक्पदे द्यावयास पाहिजे होती. राजेलोकाना युद्धसामुग्रीची जरूर लागते म्हणून नाराशंसः नंतर अश्व रथ धनुष्य बगैरे शब्द घातले आहेत. वृषभः (१७) व द्रुघणः (१८) हे एका संग्रामस्थाला विजय मिळविण्यासाठी जोडले होते म्हणून त्यांचा समावेश केला असावा. आर्त्ता (३३) चा प्रत्येकीं संबंध असल्यामुळे तो शब्द ज्या (१३) नंतर घालावयास पाहिजे; पण तो द्विवचनी असल्याकारणाने द्विवचनी शब्दांत घातला आहे. अश्वे शब्द घालण्याचें कारण भय व रोग पृथ्वीवर असतात हे. एक ते तीन ह्या खंडांत ज्यांचा पृथिवीशीं संबंध आहे अशा देवतांचीं व वस्तूंचीं नांवें घातलीं आहेत; पण द्यावापृथिव्यौ व शुनासीरौ हे शब्द घालण्याचें कारण लक्षांत येत नाहीं; शुनासीरौ म्हणजे वायु व सूर्य किंवा सायणाचार्य म्हणतात त्याप्रमाणें इंद्र व वायु आणि द्यावापृथिव्यौ मधील द्यौ ह्या पृथ्वीवरील देवता नव्हत. हे शब्द एथें कां घातले तें समजण्याकरितां यज्ञाच्या इतिहासाची माहिती पाहिजे; पण तसा इतिहास यजुर्वेद व ब्राह्मणें ह्यांत कितीसा आहे हें मला सांगतां येत नाहीं. तिसऱ्या खंडांतला शब्दांचा क्रम कांहीं विशिष्ट कारणावर अवलंबून आहे किंवा शब्द हवे तसे मांडले आहेत हें कळणें जरूर आहे. ४ याः— वायुः (१), वरुणः (२), रुद्रः (३), इन्द्रः (४), पर्जन्यः (५), बृहस्पतिः (६), ब्रह्मणस्पतिः (७), वास्तोष्पतिः (९), वाचस्पतिः (१०), अपां नपात् (११), यमः (१२), मित्रः (१३), कः (१४), विश्वकर्मा (१६), तार्क्ष्यः (१७), मन्युः (१८), दधिक्षाः (१९), सविता (२०), वातः (२२), वेनः (२४) हे सूक्तभाक् असून बाकीचे ऋक्भाक् होत. वायुः पासून इन्दुः पर्यंत २७ नांवें सूक्तभाक् व हविर्भाक् असून त्यांपैकीं वेनः, असुनीतिः, ऋतः व इन्दुः वगळून बाकीचीं २३ नांवें हविर्भाक् होत असें निरुक्त १०१४२ त (पाने ८४४ व ८४५ पहा) म्हटलें आहे; परंतु ह्या सत्ताविंशतील क्षेत्रस्यपतिः (८), सरस्वान् (१५), त्वष्टा (२१), असुनीतिः (२५), ऋतः (२६) व इन्दुः (२७), ह्यांना व अंतरिक्षातील अग्नीला (२३) सूक्तभाक् म्हणतां येत नाहीं. वायुः (१), वरुणः (२), रुद्रः (३), इन्द्रः (४), पर्जन्यः (५) ह्या क्रम पाऊस कसा उत्पन्न होतो व पडतो ह्यावर अवलंबून आहे; वायु पाणी वाफेच्या रूपाने वाहून नेतो, वरुण त्या वाफेने आकाश आच्छादितो, वाफेचे ढग बनतात व रुद्र त्यांना गर्जना करण्यास लावतो, इंद्र ढग वज्राने फोडतो व नंतर पर्जन्य पाऊस पाडतो. तार्क्ष्यः (१७), मन्युः (१८), दधिक्षाः (१९) हीं इंद्राचीं नांवें म्हणून ह्या खंडांत घातलीं असावीत. बृहस्पति (६) व ब्रह्मणस्पति (७) हे इंद्राप्रमाणें मेघ फोडून जलाचा वर्षाव करतात व वेन (२४) ह्याचाही उदकाशीं संबंध येतो म्हणून त्यांना अंतरिक्षपदांत स्थान दिलें आहे. वातः (२२) म्हणजे वारा व

इन्दुः (२७) म्हणजे चंद्र हे अंतरिक्षात असतात. यमः (१२) व असुनीतिः (२५) हीं नावे एथें घालण्याचें कारण प्राणी मरणानंतर अंतरिक्षलोकीं येऊन राहतात; ब्रह्मज्ञानाशिवाय बुलोकाकडे त्यांना जाता येत नाही. बाकीचीं नावे ह्या खंडात कां घातलीं तें सांगतां येत नाही. वाचस्पतिः (१०), मित्रः (१३), कः (१४), विश्वकर्मा (१६), सविता (२०), त्वष्टा (२१), प्रजापतिः (२८) हे देव बुलोकांतले असावेत. क्षेत्रस्यपतिः (८), वास्तोष्पतिः (९), सरस्वान् (१५), अग्निः (२३) ह्यांचें स्थान पृथ्वी असावें. ५ वाः— सोमः (२), मरुतः (८), ऋभवः (१०), पितरः (१२), अदितिः (१६), सरस्वती (१८) ह्या सूक्तभाक् व राहिलेल्या ऋक्भाक्. ह्या खंडांतलीं सोमः (२) व चन्द्रमाः (३) हीं नावे चौथ्या खंडातील इन्दुः (२७) ह्याच्या आधीं किंवा मागाहून कां घातलीं नाहीत ? इंदूप्रमाणें सोम ह्याचाही चंद्र असा अर्थ होतो. सरमा (१७), वाक् (१९), उर्वशी (२५), गौरी (२८), गौः (२९), धेनुः (३०), अघ्न्या (३१) हीं विजेचीं निरनिराळीं नावे असल्यामुळें तीं अंतरिक्षगणांत घातलीं असावीत. पुरूरवस् (३२) ह्याचा उर्वशीशीं संबंध असल्याकारणानें त्याचेंही स्थान अंतरिक्ष. इंद्रानें श्येनाचें रूप घेऊन बुलोकांतून सोम खालीं आणला म्हणून श्येन (१) अंतरिक्षातला. अनुमतिः (२०), राका (२१), सिनीवाली (२२) व कुहूः (२३) ह्यांचा चंद्राशीं संबंध आहे. इन्द्राणी (२७) इंद्राची, व रोदसी (३६) रुद्राची बायको म्हणून आणि यमी (२४) यमाची बहीण म्हणून त्यांचें स्थान अंतरिक्ष. मृत्युः व यमः हीं नावे एकाच देवाचीं; तेव्हां मृत्युः (४) हें नांव यमः (५।४।१२) ह्याच्या शेजारीच असावयास पाहिजे. अङ्गिरसः (११), पितरः (१२), अथर्वाणः (१३), भृगवः (१४) हा पितृगण यमलोकीं असतो. धाता (६), विधाता (७), ऋभवः (१०), उषाः (३४) ह्यांचें स्थान अंतरिक्ष नसून बुलोक होय; अदितिः (१६) ही देवमाता असल्याकारणानें तिचेंही स्थान बुलोकच. मरुतः (८) व रुद्राः (९) ह्या देवगणांचें स्थान अंतरिक्ष. सरस्वती (१८), पृथिवी (२६), पथ्या (३२), स्वस्तिः (३३) व इळा (३५) ह्यांचा पृथिवीशीं संबंध असावयास पाहिजे. विश्वानर (५) व आप्त्य (१५) हीं देवांचीं नावे नसून विशेषणें आहेत. ह्या दोन खंडांतील बरीचशीं नावे तेथें कां घातलीं तें सांगतां येत नाही. अंतरिक्षगणांत अग्नि, उषा, सविता व पृथिवी हीं नावे घालण्याचीं कारणें पुढीलप्रमाणें असावीतः— मरुतांसह ये असें अग्नीला (पान ८३० ओळ १३) म्हटलें आहे; मरुत् अंतरिक्षातील म्हणून अग्नीही अंतरिक्षातील; इंद्र उषेच्या रथाचा चुराडा करतो व उषा भीतीनें लांब पळून जाते (पान ९४९ ओळ ६); बुलोकांतील उषेशीं इंद्राला काहीं कर्तव्य नाही; तेव्हां उषा म्हणजे बीज व तिचा रथ म्हणजे मेघ; मेघ फुटल्याबरोबर त्यांत अडकलेली बीज निसटून जाते; सविता रज्जूंनी पृथिवीला बांधून थांबवितो, आधार नाही अशा ठिकाणीं बुलोकाला स्थिर करतो व

अंतरिक्षांत मेघाला गदगदा हलवितो (पान ८२० ओळ ४); ह्या बलकृतीमुळे तो अंतरिक्षातील देव; पृथिवी भूमीला पर्जन्याने तृप्त करते (पान ९२७ ओळ ९) असे म्हटले आहे तेव्हा पृथिवी ही अंतरिक्षातील वाक् होय. ६ वाः— अश्विनौ (१), उषाः (२), सविता (७), सूर्यः (९), पूषा (१०), विष्णुः (११), आदित्याः (२४), देवाः (२६) व विश्वेदेवाः (२७) ह्या देवता सूक्तभाक् व बाकीच्या ऋग्भाक्. अश्विनौ (१) ह्याने रात्रीच्या अंधकारांत प्रथम दिसणारा प्रकाश दर्शविला जातो; तो प्रकाश क्रमाक्रमाने वाढत जाऊन त्याचा कळस सूर्याच्या विष्णुरूपांत होतो; ही भर दुपारची वेळ होय; त्या वेळी तो किरणांनी पूर्ण भरला असतो. तदनंतर किरण कमी होऊ लागतात व वृषाकपिरूपांत ते अगदी नाहीसे होतात. विश्वानरः (१२), वरुणः (१३), केशी (१४), केशिनः (१५) ह्या सूर्यरूपांनी रश्मींचा होत जाणारा व्हास दर्शविला असला पाहिजे; पण यास्क व दुर्ग तत्संबंधाने काहीएक सांगत नाहीत. ह्या चार नांवांनी अस्ताला जाण्यापूर्वीच्या सूर्याच्या कोणत्या अवस्था दर्शविल्या जातात ते नैरुक्तांनी ठरविले असलेच पाहिजे. दुपारनंतर दोन-दोन घटकांनी विश्वानर, वरुण व केशी अशा कमी कमी होणाऱ्या सूर्यकिरणांच्या तीन अवस्था त्यांच्या मनांत असाव्यात. यास्काने ह्या देवतासंबंधाने ज्या ऋचा उदाहृत केल्या आहेत त्यांवरून अशा तऱ्हेचे अनुमान निघत नाही. निरु० १२।२१ तील ऋचेंत (पान ९९५) इंद्राला विश्वानरस्य पति म्हटले आहे; इंद्र बुलोक व त्यांत असणारा सूर्य ह्यांना जिकतो व त्यांचा राजा (पतिः) होतो म्हणून विश्वानर हा बु किंवा सूर्य. वरुण आपल्या नेत्रांनी जगांत काय चालले आहे ते पाहतो (१२।२२ पान ९९९); डोळे वटारून पाहणे हें सूर्याचे काम म्हणून वरुण हा सूर्य. केशी = केसासारख्या रश्मींनी युक्त; तेव्हा नुसत्या नांवावरूनच केशी म्हणजे सूर्य ठरतो. केशिनः म्हणजे अग्नि, वायु व सूर्य; तेव्हा ह्या शब्दाने सूर्याची कोणती अवस्था दर्शविली असावी ? अश्विनौ (१), त्वष्टा (६), भगः (८), पूषा (१०) हे स्वतंत्र देव होत; हीं नांवे सूर्याचीच होत हें कोणी कधी व कां ठरविले ? उषाः व सूर्या ह्या सूर्योदयाच्या आधीच्या प्रकाशाच्या दोन अवस्था. वृषाकपिः (१६) व वृषाकपायी (४) ह्यांचा इंद्राशी दृढमैत्रीचा संबंध होता; हीं नांवे ज्या सूक्तांत आली आहेत तेथे सूर्याचे नांवही नाही; तथापि अस्तमेभि (पान १०१० ओळ ९) ह्या शब्दावरून सूर्य अस्ताला जातो असे नैरुक्तांनी ठरविले असावे. सरण्यूः (५) ही विवस्वताची म्हणजे सूर्याची बायको. नैरुक्तांच्या वेळच्या पुराणांत व इतिहासांत ह्या संबंधाने काहीतरी कथा असाव्यात; त्याशिवाय त्यांनी प्रकाशाचा वर सांगितलेला क्रम स्वतः होऊन लाविला नसता. अज एकपात् (१८) हें सूर्याचे नांव होय. आदित्याः (२४), देवाः (२६), विश्वेदेवाः (२७), साध्याः (२८), वसवः (२९), देवपत्न्यः (३१) हे बुलुकांतले देवगण होत. यम (१७) देवांच्यासह सोम पितो (पान १०१२ ओळ १) म्हणून तो बुलुकांतला. खंड ३१ मधील ऋचेंत नि. मा. १५०

(पान १०१९ ओळ २१) परमस्यां पृथिव्यां शब्द आहेत; परमा पृथिवी (१९) म्हणजे बुलोकच असला पाहिजे. समुद्र म्हणजे आदित्य; त्याला वरुण मेघांनी झाकून टाकतो असा १२।३२ तील ऋचेचा (पान १०२०) दुर्ग अर्थ करतो म्हणून समुद्र बुलोकांतील. विश्वानरः (१२) व वाजिनः (३०) हीं देवांचीं नांवे नसून विशेषणें आहेत. दध्यङ् (२१), अथर्वा (२२), मनुः (२३), सप्तऋषयः (२५) हे बुलोकांतले ऋषि. दैवतकांडाचे हे ६ खंड याज्ञिक व नैरुक्त ह्यांच्या मताला अनुसरून केले असावेत; पण याज्ञिक व नैरुक्त ह्यांचें मत असें कां झालें तें मला सांगता येत नाहीं. ऋचेंत ज्या वस्तूंचें वर्णन केलें असेल ती वस्तु त्या ऋचेची देवता असा सिद्धांत आहे असें आरंभी म्हटलें आहे; त्या सिद्धांताप्रमाणें दैवतकांडांत नसलेल्या व ऋग्वेदांत असलेल्या देवता चाळीस पंचेचाळीस सांपडतील; त्यांपैकीं पर्वत (३।५३), गावः (६।२८), विद्वांसः (१०।७१), पुरुषसूक्ताची देवता पुरुष (१०।९०), दक्षिणा व भोज (१०।१०७), सपत्नी (१०।१४५), राजयक्ष्म (१०।१६१ व १६३), अपशकुनी कपोत (१०।१६५), असपत्न राजा (१०।१६६) हीं व अशींच इतर नांवे दैवतकांडांत न घालण्याचें कारण दिसत नाहीं. तिसऱ्या खंडांत अश्वाजनी (चावूक), इषुधि (भाला), इपु वगैरे युद्धोपसामुग्रीसंबंधी शब्द घातले आहेत; त्यांत बर्म (६।७५।१) म्हणजे कवच हा शब्द घालणें जरूर होतें.

निघंटुग्रंथ अस्तित्वांत येण्याच्या अगोदर ऋचांच्या विवरणाविषयी व यज्ञा-संबंधानें कित्येक शतकें खल होत गेला असला पाहिजे. हल्लींचा निघंटु पहिला निघंटु नसून अगदीं शेवटला असावा; कारण त्यांत पुष्कळ भेसळ झाली आहे हें वर सांगितलें आहे. पहिल्या तीन अध्यायांत वेदांत न सांपडणारे अनेक शब्द व वरेचसे अर्वाचीन शब्द घातले आहेत. खंडांचा क्रम कोणत्याही एका तत्त्वाला अनुसरून केला नाहीं. कित्येक खंड अगदीं अनवश्यक दिसतात. एका-नेच जर निघंटु रचला असता तर ही स्थिति उत्पन्न झाली नसती. एकाहून अधिक निघंटु अस्तित्वांत आले असले पाहिजेत व ते निरनिराळ्या उद्देशानें रचले गेले असावेत. एकांत अनवगतसंस्कार, दुसऱ्यांत अनेकार्थ, तिसऱ्यांत एकार्थक शब्दांचे वर्ग, चौथ्यांत देवतांचीं नांवे व पांचव्यांत अर्वाचीन शब्द असे भिन्न प्रकारचे निघंटु असले पाहिजेत; ह्या निरनिराळ्या निघंटूंतून पुष्कळ शब्द कारण नसतांना निघंटूंत घातले आहेत असें वाटतें. ऋग्वेदासारखा महत्त्वाचा व मोठा ग्रंथ ! त्याला प्रस्तुतचा छोटेल्यानी निघंटु शोभत नाहीं. ऋग्वेदांतील प्रत्येक शब्द निघंटूंत घालणें इष्ट व आवश्यक वाटलें असलेंच पाहिजे; पण असा प्रचंड निघंटु अस्तित्वांत होता असें म्हणण्यास अकांक्षा व इच्छा ह्याशिवाय कोणताहि आधार नाहीं. प्रस्तुत निघंटूच्या आधीं शब्दांच्या व्युत्पत्ति देणारा ग्रंथ म्हणजे एखादें निरुक्त अस्तित्वांत असावें; कारण गत्यर्थक घातून वेदांत नसलेले व व्युत्पत्तीत आढळणारे काहीं घातु घातले गेले आहेत असें वर म्हटलें आहे. हल्लींच्या निघंटूंत काहीं अशुद्ध शब्द आढळतात;

ते मूळचेच अशुद्ध होते असे म्हणणें बरोबर होणार नाही. कालांतरानें लेखक व पठण करणारे ह्यांच्या अज्ञानामुळे शुद्ध शब्द अशुद्ध बनतात; ह्या नियमाला अपवाद म्हणून संस्कृतांत फारच थोडे ग्रंथ असतील व निघंटूही अपवाद नाही. निघंटूची सद्यःस्थिति कालानें घडवून आणली असावी ह्यांत संशय नाही. असा अशुद्ध, प्रक्षिप्तांनी व कोठेंही न सांपडणाऱ्या शब्दांनी भरलेला ग्रंथ यास्काला मिळाला व श्रद्धेमुळे मनांत यत्किंचितही संशय न बाळगता त्याने त्या ग्रंथाचें निर्वचन केलें. निघंटूचे नैघंटुक, नैगम किंवा ऐकपदिक व दैवत असे तीन भाग मानले जातात; पण हीं नांवें निघंटूंत कोठेंही नाहीत; तीं नांवें पहिल्या प्रथम कोणी दिली व केव्हां दिली तें कळण्याला कोणतेंही साधन नाही. निरुक्त १।२० त (पान ६७) एतावन्ति अस्य सत्त्वस्य नामधेयानि व एतावन्तः समान-कर्माणः धातवः ह्या शब्दांनी निघंटूच्या पहिल्या तीन अध्यायांचा निर्देश केला आहे असे प्रथमदर्शनी वाटतें; परंतु ह्या तीन अध्यायांत नामें व आख्यातें ह्याशिवाय हिकं, नुकं वगैरे अव्ययें (३।१२) व उपमा (३।१३) धातल्या आहेत; तेव्हां १।२०तलें लक्षण प्रस्तुत तीन अध्यायांना लागू पडत नाही. ज्यांत नुसतीं नामें व आख्यातें दिलीं होती तोच निघंटु पहिल्याप्रथम रचला गेला असावा; ह्यालाच निरुक्तांत समान्नायः व निघंटवः (पान ३) म्हटलें आहे. हे निघंटु सर्व वेदांतून शोधून काढून एकत्र केले आहेत असे औपमन्यव म्हणतो; पण प्रस्तुत निघंटूंत वेदांत नसलेले कित्येक शब्द आहेत. पहिल्याप्रथम समानार्थक शब्दांचें वर्गीकरण अशा निघंटूंत केलें असावें व त्याच वर्गीकरणाला निघंटु नांव शोभतें. एतावताम् अर्थानाम् इदम् अभिधानं (पान ६७) ह्यानें अनेकार्थाची शब्दांचा निर्देश केला आहे; पण प्रस्तुत ऐकपदिकांत अनेकार्थ शब्द थोडे असून अनवगत-संस्कार व अनवगतार्थ शब्दांचा भरणा आहे. नैघंटुकम् इदं देवतानाम प्राधान्येन इदं (पान ६८) हें दैवतकांडाचें लक्षण प्रस्तुत दैवतकांडाला लागू पडत नाही; कारण ज्याची प्रधान देवता म्हणून स्तुति केली जाते अशाच देवतांच्या एकत्र केलेल्या नांवांना दैवत म्हणतात असे पान ५३० ओळ ७त म्हटलें आहे; अप्रधानदेवताविचार नाहीच म्हटला तरी चालेल. तेव्हां १।२०त निर्दिष्ट केलेला निघंटु प्रस्तुत निघंटूहून अगदी वेगळा होता हें स्पष्ट आहे. समान्नायः समान्नातः । स व्याख्यातव्यः असे म्हटलें आहे (पान ३ ओळ ५); हे शब्द जर प्रस्तुत निघंटूला लावले तर यास्कानें पहिल्या तीन अध्यायांतील सर्व म्हणजे १३४१ शब्दांचें विवरण केलें असा अर्थ निष्पन्न होईल; पण ह्या संख्येपैकीं सुमारे ४०० शब्दांचें विवरण केलें आहे; तेव्हां स व्याख्यातव्यः हे शब्द दुसऱ्या एखाद्या निघंटूला उद्देशून घातले असावेत. पहिला अध्याय यास्काचा नसून तो त्याच्या निरुक्ताला कोणीतरी डकविला असें मी १।२० च्या शेवटी (पान ७३) म्हटलें आहे. प्रस्तुत निघंटु आधींच्या भिन्न भिन्न निघंटूंच्या आधारानें कोणीतरी बनविला व तसें करण्यांत त्यानें

तारतम्यबुद्धि मुळींच वापरली नाही असें मीं वर म्हटलें आहे. प्रस्तुत निघंटु हा एक संक्षिप्त निघंटु असावा; ह्या संक्षिप्त निघंटूच्या पहिल्या तीन अध्यायांचा यास्कानें आणखी संक्षेप केला आहे.

सायण ऋग्भाष्याचा उपोद्धातः— अर्थावबोधे निरपेक्षतया पदजातं यत्रोक्तं तन्निरुक्तं = शब्दांचे अर्थ ठरविण्याकरितां ते शब्द वेदांत कोठें आले आहेत तें पाहण्याची आवश्यकता न ठेवतां ज्यांत शब्दांचा संग्रह अर्थ देऊन केला आहे तें निरुक्त. एथें निघंटूला निरुक्त म्हटलें आहे व या निरुक्तांत त्यांत घातलेल्या सर्व शब्दांचे अर्थ दिले आहेत असें सायणाचार्य म्हणतात. परंतु हें त्यांचें म्हणणें ऐकपदिकप्रकरणांला लागूं पडत नाही; कारण ऐकपदिकांत नुसते शब्द दिले आहेत. दैवतकांडांतही द्रविणोदम्, नाराशंस, हस्तघ्न, पितु, अग्ना, शुनासीरौ, असुनीति, ऋत, अहिर्बुध्न्य, आप्य, रोदसी, केशी, केशिनः, वृषाकपि ह्यांचे अर्थ सांगितल्याशिवाय कळत नाहीत. निरुक्ताच्या तीन कांडांना अनुक्रमें नैघण्टुक, नैगम व दैवत अशा संज्ञा आहेत; प्रत्येक कांडांतला विषय अनुक्रमणिकाभाष्यांतील पुढील श्लोकांत दिला आहेः— गौराद्यपारपर्यन्तम् आद्यं नैघण्टुकं मतम् । जहायुल्वक्वृबीसान्तं नैगमं संप्रचक्षते ॥ अग्न्यादिदेवपत्न्यन्तं देवताकाण्डमुच्यते । अग्न्यादिदेवीर्जुर्जाहुत्यन्तः क्षितिगतो गणः ॥ वाय्वादयो भगान्ताः स्युः अन्तरिक्षस्थदेवताः । सूर्यादिदेवपत्न्यन्ताः व्युस्थाना देवता इति = गौः पासून अपारे पर्यन्तच्या शब्दसमूहाला नैघण्टुक, जहा पासून ऋक्वंस पर्यंतच्या समूहाला नैगम व अग्निः पासून देवपत्न्यः पर्यंतच्या समूहाला दैवत म्हणतात; दैवतकांडांतील अग्नीपासून देवीर्जुर्जाहुतांपर्यंतचा देवतासमूह पृथ्वावरिल, वायूपासून भगापर्यंतचा अंतरिक्षांतील व सूर्यापासून देवपत्नीपर्यंतचा व्युलोकांतील अशी स्थानव्यवस्था आहे. अश्विनपासून भगपर्यंतचे देव अंतरिक्षांतील हें म्हणणें अथातो व्युस्थानाः देवताः । तामाम् अश्विनौ प्रथमागामिनौ भवतः (९५६।३) ह्याच्या विरुद्ध आहे. ज्यांत एकार्थवाचा शब्दांचा संग्रह केलेला असतो त्याला निघंटु म्हणतात; अशा प्रकारचे अमर वैजयन्ती हलायुध वगैरे दहा निघंटु होत; पण निरुक्तांत (पा. ३) तीनही कांडांतल्या शब्दांना निघण्टवः म्हणतात व हे निघंटु वेदांतून शोधून काढून एकत्र केले आहेत असें म्हटलें आहे.

निघंटूंत क्वचित् येणाऱ्या व दुर्बोध अशा शब्दांचा संग्रह केला आहे असें मेक्समुल्लर व वुइन्टरनिट्झ म्हणतात; परंतु निघंटूंतले पुष्कळ शब्द वारंवार येणारे आहेत व बरेचसे शब्द दुर्बोध नाहीत. बहुतेक देवतांचीं नांवे ऋग्वेदांत वारंवार येतात व ते उच्चारल्याबरोबर त्यांचा अर्थ एकदम लक्षांत येतो. त्याचप्रमाणें पहिल्या तीन अध्यायांतील हिरण्य, कांचन, कनक, भू, भूमि वगैरे अनेक शब्द वारंवार येणारे असून अर्थाच्या दृष्टीनें दुर्बोध नाहीत.

ज्यांनीं निघंटु रचले त्यांचा ते ग्रंथ तयार करण्यांत कोणता उद्देश होता हा प्रश्न महत्त्वाचा आहे. अमरकोशासारख्या कोशांचा मुख्य हेतु शब्दांचे अर्थ देणें हा

होय; व्युत्पत्ति देणें हा भाग अगदीं गौण होय; व्युत्पत्ति न दिल्या व दिलेल्या व्युत्पत्ति न पाहिल्या तरी काम भागते. तेव्हां निघंटूंचा मुख्य उद्देश अमरकोशासारखा नुसते शब्दांचे अर्थ देणें हा होता किंवा शब्दांच्या व्युत्पत्ति देण्याचा होता हें ठरविलें पाहिजे. नुसते अर्थ देणें हा जर मुख्य हेतु असता तर औपमन्यव वगैरेनीं आपापलीं निरुक्ते रचिलीं नसतीं; तेव्हां व्युत्पत्ति देणें हा मुख्य उद्देश होता असें वाटतें. ह्यावर कोणी म्हणेल कीं गतिवाचक धातु, हिकं नुंकं वगैरे अव्ययें व उपमा हीं प्रकरणें घातलीं आहेत; पण त्यांचा व्युत्पत्तीशीं कांहींही संबंध नाहीं; त्यावरून शब्दांचे अर्थ देणें हाच निघंटुकारांचा मुख्य हेतु होता तर त्यांना असें सांगतां येईल कीं ऐकपदिक प्रकरणांत शब्दांचे अर्थ दिले नाहींत; ते अर्थ व्युत्पत्तींच्या द्वारे ठरवावयाचे आहेत; अनवगत संस्कार शब्दांचीं व्याकरणशुद्ध रूपें व्युत्पत्तिद्वारे बनविलीं आहेत. ह्यावरही कोणी म्हणेल कीं अनेकार्थ शब्द घालण्याचें प्रयोजन अनेकार्थ देणें हेंच होय; त्यालाही उत्तर निरनिराळ्या अर्थाप्रमाणें अनेकार्थी शब्दांच्या निरनिराळ्या व्युत्पत्ति केल्या आहेत हें. कुरुतन, इंद्युः, सुप्रायणाः वगैरे शब्द वरील कोणत्याही कोटींत वसत नाहींत हें खरें; तथापि तशांची संख्या फारच अल्प आहे. देवतावाचक नावांच्या अर्थाविषयीं मुळींच भानगड नाहीं; तथापि त्यांच्या व्युत्पत्ति करणें व त्या नांवांत असलेले सर्व अर्थ स्पष्ट करून दाखविणें हा हेतु मुख्य दिसतो; कोणत्या देवता सूक्तभाक्, ऋग्भाक् आणि हविर्भाक् व कोणत्या तशा नाहींत हा प्रश्न गौण दिसतो हें इंद्र शब्दाच्या केलेल्या चौदा व्युत्पत्तींवरून सिद्ध होतें; व्युत्पत्तीपेक्षां देवतानांवांचा क्रमही गौण आहे. औपमन्यव वगैरेनीं जीं निरुक्ते लिहिलीं तीं व्युत्पत्ति देण्याच्याच हेतूनें लिहिलीं; व्युत्पत्ति देणें हाच सर्व पुरातन निघंटूंचा उद्देश असावा.

निघंटूचा कर्ता यास्क नव्हे:—ऋचेंत अकूपारस्य दावने (पान २८१ ओळ १५) असा क्रम असतांना निघंटूंत दावने अकूपारस्य असा बदल केला आहे; ह्यावरून दुर्गानें असें अनुमान काढलें आहे कीं निघंटु यास्कानें रचला नसावा; कारण निघंटूचा कर्ता जर यास्क असता तर त्यानें ऋचेंतलाच क्रम ठेविला असता. पण नुसत्या शब्दांच्या उलटापालटीनें यास्क निघंटूचा कर्ता नव्हता असें सिद्ध होत नाहीं; यास्काच्या हातूनही निष्काळजीपणा होणें शक्य आहे; किंवा त्यानें विशेष कारणाकारितां अदलाबदल केली असेंही म्हणतां येईल. दावने (निघं० ४।१।३२) ऋग्वेदांत एकंदर ३१ वेळां आला आहे; निघंटुकाराला त्या शब्दाचें गूढ पडलें म्हणून त्यानें तो घातला व नंतर अकूपारस्य दावने हे शब्द आठवल्यामुळें त्यानें अकूपारस्य (४।१।३३) हाही शब्द घातला. यास्कानें निघंटु रचला नाहीं हें सिद्ध करण्याला ही उलटापालट मुळींच उपयोगी पडत नाहीं; कारण निघंटूच्या पहिल्या तीन अध्यायांत हवा तितका अव्यवस्थितपणा आहे; एकाच ऋचेंत (पान १३६ ओळ २९) असलेल्या वृबूकं व पुरीषं ह्यांची उलटापालट केली असून ताटातूटही केली आहे; उदकनामांत पुरीषं १२ वा असून वृबूकं १९ वा आहे (पान ११७०

ओळी १३ व १४). निघंटूचा कर्ता जर यास्क असता तर पृथ्वीवाचक गौः (निरु० २।५) व वाक्वाचक सरस्वती (निरु० २।२३) ह्यांची उदाहरणे त्याने खात्रीने दिली असती; पण ती त्याने दिली नाहीत. निघंटूतले कित्येक शब्द अनेकार्थ असूनही त्याने ते एकार्थ मानले आहेत (पान ११८७). वेदांत न येणारे शब्द यास्काने निघंटूत खात्रीने घातले नसते. चौथ्या व पांचव्या अध्यायांतील प्रत्येक पदाचे विवरण व उदाहरण यास्काने दिले आहे; पण पहिल्या तीन अध्यायांतील प्रत्येक शब्द न घेता काही निवडक शब्द व्युत्पत्तीकरिता घेतले आहेत; त्याने जर निघंटु रचला असता तर प्रत्येक शब्दाचे विवरण व उदाहरण त्याने दिले असतेच. यास्काने निघंटु रचला नाही हे ह्या पुराव्यावरून स्पष्ट होते. हल्लींच्या स्थितीत असलेले निघंटूचे पहिले तीन अध्याय यास्काच्या समोर होते असे म्हणण्यास भाष्यांत पुरेसे साधन नाही; तो खंडांतील एकाद दुसरा शब्द देतो व कधी कधी एकही देत नाही. वज्रवाचक नामांत अर्क शब्द घातला आहे पण अर्क शब्दाचे अर्थ देतांना यास्काने त्याचा वज्र हा अर्थ दिला नाही (पाने ३४७-३४८); तेव्हा त्याच्यापुढे असणाऱ्या निघंटूत वज्रवाचक खंडांत तो शब्द नसावा. अन्नवाचक नामांत काही प्रतीत प्रयः तर काहींत श्रवः आहे; श्रवस् = अन्न (पान ७३१ ओ. १६) असे यास्क म्हणतो; तेव्हा त्याच्या प्रतीत श्रवः हाच पाठ होतो; त्याने प्रयः ची व्युत्पत्ति कोठेही दिली नाही. ह्या थोड्या पुराव्यावरून यास्काच्या पुढे असलेला निघंटु प्रस्तुत निघंटूहून भिन्न असावा असे वाटते. निरुक्त ७।१३ त (पान ५५७) दैवतकांडांत कोणती नावे घालावीत व कोणती घालू नयेत ह्याचा थोडासा विचार केला आहे; कित्येकजण दैवतकांडांत अग्नि इंद्र वगैरेची विशेषणे घालतात; हवि देतांना अग्नये नंतर वैश्वानराय, जातवेदसे, सुरभिमेते, पवमानाय वगैरे विशेषणे घालून हवि दिला जातो; त्याचप्रमाणे इन्द्राय नंतर वज्रिणे, वृत्रघ्ने, वृत्रतुरे, अहोमुचे वगैरे विशेषणे घालून हवि दिला जातो; वैश्वानर व जातवेदस् ह्या विशेषणांप्रमाणे बाकीचीही विशेषणे देवतागणांत घालण्यास हरकत नाही. ह्याला उत्तरः— देवतांना अनेक विशेषणे लाविलेली आढळतात; तीं सर्व निघंटूत घालण्याने ग्रंथ फार विस्तृत होईल. तर मग कोणतेही विशेषण घालू नये असे जर कोणी म्हणेल तर त्याला जीं विशेषणे अग्निवाचक म्हणून व इंद्रवाचक म्हणून भाषेत रूढ झाली असतील तेवढीच मी घालतो (समामने) असे म्हटले आहे; त्यावरून असा समज होतो की निघंटु यास्काने रचिला; पण तशी गोष्ट नाही हे वर सांगितलेच आहे. खंड ७।१३ प्रक्षिप्त आहे ह्यांत संशय नाही; पण त्यावरून एक ठाम अनुमान निघते ते हे की बरेचसे निघंटु प्रस्तुत निघंटूच्या आधी रचले गेले असले पाहिजेत व प्रत्येकाने आपआपल्या मताप्रमाणे शब्दसंग्रह केला असावा. असे निघंटु रचण्याचे काम चढाओढीने पुष्कळ काळ चालत गेले असावे. तदनंतर इतक्या निरनिराळ्या निघंटूंचा सारांश म्हणून प्रस्तुत निघंटु अस्तित्वांत आला असावा आणि तोही सर्वमान्य होण्यास पुष्कळ काळ लोटला असावा; त्या-

शिवाय औपमन्यव, और्णवाभ, स्थौलाष्टीवि, शाकपूणि, गालव, तैटीकि, कौष्टुकि व नैरुक्त यांनीं त्याच्यावर निरुक्ते रचिलीं नसतीं; ह्या सर्वांचीं नांविं यास्काच्या निरुक्तांत येतात; तेव्हां प्रस्तुत निघंटूही फार जुना ग्रंथ असला पाहिजे. निघंटूत पुष्कळ दोष असतांना त्यांपैकीं यास्कानें एकही दोष दाखविला नाहीं याचें नवल वाटण्याचें कारण नाहीं; एकदां ग्रंथ पूज्य झाला म्हणजे तो शिरसाबंध होतो ही गोष्ट सर्वत्र सुप्रसिद्ध आहे; त्यांतले दोष दाखविणें म्हणजे आचार्यद्रोह व शास्त्रद्रोह होय.

निरुक्तशास्त्राचे सिद्धांत

नामांत दिसणाऱ्या धातूचा अर्थ आणि त्या नामाचा अर्थ हे जर एकच असतील व दिसणाऱ्या धातूपासून व्याकरणाच्या नियमांनीं तें नाम जर बरोबर सिद्ध होत असेल तर त्या धातूपासून त्या नामाची व्युत्पत्ति करावी. गम्, रम्, नम्, यम्, दा, पा ह्यांपासून व्याकरणनियमांनीं गति, गमन, रति, रमण, नति, नमन, यम, यति, नियम, नियमन, दान, पान अशीं नामें तयार झालीं आहेत व धातूंचा अर्थ त्या नामांत आहे. पण अशा नामांची संख्या फारच थोडी आहे. नामांत दिसणाऱ्या धातूचा अर्थ व नामाचा अर्थ हे जेव्हां भिन्न असतात व नामाचा अर्थ ज्यांत आहे अशा धातूपासून व्याकरणनियमांनीं जेव्हां तें नाम बनवितां येत नाहीं तेव्हां व्युत्पत्ति कशी करावी हा प्रश्न आहे. हा प्रश्न नैरुक्त पुढीलप्रमाणें सोडवितात; जेव्हां धातु व नाम यांच्यांत कोणताही मेळ नसतो तेव्हां व्युत्पत्ति करणाऱ्यानें त्या नामाचा अर्थ लक्षांत घ्यावा व अर्थावर भिस्त ठेवून (अर्थनित्यः) तदर्थक धातु शोधून काढून त्या धातूचें नामाला जवळ असणारें रूप कोणतें तें पाहून त्या नामाची व्युत्पत्ति करावी. उदाहरणार्थ वधू; ह्या शब्दांत वध् धातु दिसतो; पण वधूचा ठार मारण्याशीं काहीं संबंध नसल्यानें दुसरा जवळचा धातु शोधून काढला पाहिजे; असा धातु वह्; कारण वधू माहेराहून सासरीं व सासरहून माहेरीं नेली जाते; वह् + ऊ = वह् = वधू. पण अशीही जेथें स्थिति नसेल तेथें तदर्थक धातूच्या रूपांत व नामांत एखादा समान स्वर किंवा एखादें समान व्यंजन असलें म्हणजे झालें. उदाहरणार्थ अग्नि शब्दाच्या व्युत्पत्ति पहा (पान ५५९); एथें अग्नि शब्दानें जे जे अर्थ सूचित होतात त्या त्या अर्थाना अनुलक्षून व्युत्पत्ति दिल्या आहेत. अग्नीसंबंधानें आपल्या मनांत कोणते विचार येतात ! तो यज्ञांत एका कुंडांतून दुसऱ्या कुंडाकडे नेला जातो; किंवा आहुति म्हणून जें काहीं त्याच्या तावडींत सांपडतें तें तो आत्मसात करतो; त्यावेळीं ओला पदार्थ आपला ओलावा टाकून देतो; किंवा अग्नि देवांचा सेनापति असल्यानें तो त्यांना अघाडीवर घेऊन जातो. ह्या अर्थानुरोधानें अग्नि शब्दाचे तुकडे पाडून व्युत्पत्ति केल्या आहेत. शब्द कितीही कठीण असो त्याची अशा रीतीनें व्युत्पत्ति केलीच पाहिजे अशी नैरुक्तांनीं आप्रहाची आज्ञा केली आहे. तदर्थक धातूपासून

व्याकरणनियमांनीं असा शब्द जरी सिद्ध होत नसेल तरी त्यामुळे घाबरून नका; व्याकरणाच्या नियमांना झुगारून द्या; नामानें सुचविलेल्या अर्थावर भिस्त ठेवा असें ते ठामपणें सांगतात. ही आज्ञा शिरसावंद्य मानून यास्कानें व त्याच्या पूर्वाच्या निरुक्तकारांनीं शब्दांच्या व्युत्पत्ति केल्या आहेत. वैदिक शब्दांचा अर्थ संदर्भावून ठरवा; जेथें जेथें त्या अर्थी तो शब्द आला असेल तेथें तेथें त्याची तीच व्युत्पत्ति द्यावी; पण जेव्हां शब्द अनेकार्थ असतो तेव्हां भिन्न भिन्न अर्थ लक्षांत घेऊन भिन्न भिन्न व्युत्पत्ति विनदिकृत कराव्या. अहि म्हणजे मेघ व सर्प. मेघाला अहि म्हणण्याचें कारण तो आकाशांत संचार करतो; जाणें या अर्थी अहि शब्दाला जवळचा धातु इ; अयन हें इ पासून नाम; अयनांतला अय् + इः (नामकरण प्रत्यय) = अयिः; कालांतरानें अयि शब्द अहि असा उच्चारला गेला. अहि म्हणजे सर्प ह्या अर्थांही त्या शब्दाची व्युत्पत्ति वरीलप्रमाणेंच; कारण सर्प सरपटत जातो. पण सर्प चावतोही; तेव्हां अर्थभेदामुळे दुसरी व्युत्पत्ति केली पाहिजे. आ + हन् = मारणें, दंश करणें; आ + हन् + इः; इः प्रत्ययामुळे हन् मधील अन् जाऊन व आ चा अ होऊन अ + ह् + इहिः = अहिः असा शब्द बनतो. कमलार्थी पुष्कर (३८०।१३) शब्द मूळचा वपुष्कर (म्हणजे शरीराला सुंदर करणारे); कमळे शरीरावर घातल्यानें शरीर सुंदर दिसतें म्हणून वपुष्कर ही व्युत्पत्ति; अंतरिक्षाची पुष्कर (३७९।२७) शब्द पुष् (= पोसणें) यापासून; अंतरिक्षातून पडलेला पर्जन्य प्राण्यांचें पोषण करतो; उदकवाची पुष्कर (३८०।१९) शब्द पूज् (= पूजाकरणें) यापासून; पूजा करतांना देवांना पाण्यानें स्नान घालतात. याप्रमाणें पुष्कर शब्दाचे तीन भिन्न अर्थ असल्यामुळे तीन भिन्न व्युत्पत्ति. इन्द्र व इन्दु यांत जर कोणता एकादा धातु असेल तर तो इन्द्र (= सत्ता चालविणें) असावा; पण सोमार्थी इंद्राच्या हातांत कोणतीही सत्ता नसते म्हणून तो शब्द उन्द्र (= मिजविणें) यापासून झाला असला पाहिजे; सोमरस प्यायल्यानें पोटां मिजतें म्हणून उन्द्र धातु. पण चंद्रालाही इन्द्र म्हणतात; तेव्हां इन्द्र (= प्रदीप्त होणें) यापासून इन्द्र (८४०।२८). हिरण्य शब्दानें कोणते अर्थ सूचित होतात ? सोनार सोनें ठोकून त्याचे दागिने करतात व लोक ते दागिने घरीं घेऊन जातात (ह्रियते आयम्यमानं); किंवा नाण्याच्या रूपानें एक माणूस दुसऱ्या माणसाकडून तें घेऊन जातो (ह्रियते जनात् जनं); सोनें हितकर असून रमणीय असतें (हित + रमणं); तें हृदयाला रमवितें (हृदय + रमणं); तें लोकांना आवडतें (ह्रियतेः प्रेप्सा-कर्मणः); हे अर्थ व्युत्पत्तींनीं बाहेर काढले पाहिजेत व त्याकरितां हिरण्य शब्दाचे निरनिराळ्या प्रकारांनीं तुकडे पाडले पाहिजेत. ह्र (= नेणें, हरण करणें) यापासून किंवा ह्र्य् यापासून हिर्; किंवा हृदयपासून हिर् किंवा हितपासून हि व रमणपासून रण्य. अशा रीतीनें हिरण्य शब्द तयार केल्यानें त्यांत असलेले सर्व अर्थ निरुक्त म्हणजे निःशेषेण उक्त म्हणजे पूर्णपणें, बाकी न राहतां बोलले जातात (पा. १०६). सोनें चोर

घेऊन जातात; उंदीरही सोन्याचा दागिना पळवून नेतो; सोन्याच्या खाणींतून सोने बाहेर काढलें जातें (उत् ह्रियते); राष्ट्रे सोन्याकरितां लक्षावधि लोकांचे प्राण हरण करितात (अप ह्रियते); हेही अर्थ लक्षांत घ्यावेत असें जर कोणी म्हणेल तर नैरुक्त त्याची वाहवाच करतील; कारण हिर मर्धाल ह् धातूपासून हे सर्व अर्थ सिद्ध होतात. दुहितृ (१५७।२६), कन्या (२७०।२), मधु (२५२।३१ व ८१८।२०) व सानु (१४०।२९ व ६८०।४) ह्यांच्या व्युत्पत्ति पहा. अशा या शाखाला निरुक्त किंवा निर्वचन म्हटलें आहे. व्युत्पत्तीकरितां एखादें अक्षर शब्दांत आणणें (वर्णागमः), शब्दांतील स्वर व व्यंजनें बदलणें (वर्णविकारः), वर्णाचा लोप करणें (वर्णनाशः) व शब्दांतील अवयवांची उलटापालट करणें (वर्णविपर्ययः) या गोष्टी बेलशक कराव्यात असें नैरुक्त म्हणतात; हें त्यांचें म्हणणें पुढील श्लोकांत आहे:—वर्णागमो वर्णविपर्ययश्च द्वौ चापरो वर्णविकारनाशौ । धातोस्तदर्थातिशयेन योगः तदुच्यते पञ्चविधं निरुक्तम् (काशिका); ह्या श्लोकाच्या उत्तरार्धाचा अर्थ पुढें दिला जाईल (१२०४।२३). निघण्टुः = निगन्तुः; एथें गच्या जागीं घ व तच्या जागीं ट आला आहे म्हणजे ग व त यांना विकार झाला आहे. निघण्टुः = समाहन्तुः; निघ्या जागीं सम्; आ हें अधिक अक्षर; ग व त यांच्याबद्दल पूर्वीप्रमाणें घ व ट. सिकता हा मूळचा कसिता; कस् पासून कसि; कसि याची उलटापालट होऊन सिक व ता नामकरण प्रत्यय (७८।१४). यामि = याचामि; एथें चा लुप्त झाला आहे. प्रावा (६५८।३) = सोम ठेचणारा दगड. प्रावा सोम ठेचतो म्हणजे त्याच्यावर आघात करतो म्हणून इन् पासून प्रावन्; धातु व नाम यांत समान अक्षर न्; प्रा = प्रा = घ् + रा; घ् = घ = ह; रा चा लोप; ह + न् = इन्; या व्युत्पत्तींत वर्णविकार व वर्णलोप झाले आहेत. सोम ठेचतांना प्रावे आवाज करतात; तेव्हां गृ (= शब्द करणें) + आ + वन् = प्रावन्. सोम ठेचतांना प्रावे हातांत घेतले जातात; तेव्हां ग्रह = प्राह = प्राव्; प्राव् + अन् = प्रावन्. ग्रीवा (१५०।३१) = मान; मान किंवा गळा काय करतो? तो अन्न वगैरे मिळतो (गिरति); गृ + ई + वा = ग्रीवा. शब्द ह्दयांतून निघून गळ्याबाहेर पडतो; म्हणून गृ (= शब्द करणें) पासून ग्रीवा. किंवा चोराळा पकडतांना त्याची मान धरली जाते म्हणून ग्रह यांत निरानिराळे बदल होऊन ग्रीवा शब्द बनतो. स्तेन (२१४।३१), स्तूप (८२४।३४), स्त्री (२२८।९), तायुः (३०१।१२) व स्तुकः (९२०।२८) हे पांचही शब्द स्तै (= गड्डा होणें) पासून. चोराच्या ठिकाणीं पातकांचा गड्डा सांचलेला असतो म्हणून तो स्तेन किंवा तायु. स्तूप म्हणजे खांब; खांब लाकडाचा किंवा दगडाचा किंवा धातूचा संघातच. स्त्रीच्या पोटांत गर्भाचा गड्डा असतो. स्तै संप्रसारणानें स्ति; स्ति ला गुण होऊन स्ते व न हा नामकरण प्रत्यय; स्ते + नः = स्तेनः. पूर्वीप्रमाणेंच स्तै चें स्ति होऊन मग स्ति चें स्तु किंवा स्तु होतें; प व क हे नामकरण प्रत्यय; स्तु + पः = स्तूपः; स्तु + कः = स्तुकः (= केशसंघात, बुचडा). स्ति = स्ती = स् + त + ई; ई ला रु नि. मा. १५१

मिळविल्यानें री; स् + त् + री = स्त्री. तायुः = स्तायुः = स्त्यायुः = स्तै + उः. अशा फेरफारांनीं हे पांच शब्द स्तै पासून झाले आहेत. रुच् = प्रकाशणें किंवा जळणें; ह्यापासून वर्णवाचक रुशत् (४६७।२८); कारण धातुपाठांत रुश् चा हिंसा करणें असा अर्थ आहे; तेव्हां रुशत् ह्यांत दिसणारा रुश् धातु नसून रुच् हाच धातु आहे. रूप (८९।२२) शब्दही रुच् पासून; कारण धातुपाठांत रूप धातूचा प्रकाशणें असा अर्थ नाही. चन्द्रः चारु द्रमति (८६०।२३); चन् = चारु; द्र = द्रमति; प्रकाशत असतांना चंद्र आकाशांत संचार करतो; या व्युत्पत्तींत चारु शब्द आला आहे; त्याची व्युत्पत्ति चारु रुचेः विपरीतस्य; रुच् यांतील अक्षरांची उलटापालट केल्यानें च्रु; च्रु = चारु; चंद्र प्रकाशतो तेव्हां त्यांतील चारु हा जो अवयव तोही रुच् पासूनच. पण आविष्टयो वर्धते चारुः आसु (६२५।१९) असें अग्नीविषयीं म्हटलें आहे; एथें चारुः हें अग्नीचें विशेषण आहे; अग्नि रांनें जाळतांना जिकडे तिकडे संचार करतो म्हणून चारु चर् पासून (६२४।२०); संदर्भावरून शब्दाची व्युत्पत्ति केली पाहिजे या सिद्धांताचें हें उदाहरण होय; पण एथेंही रुच् (= प्रकाशणें) हा धातु कां नाही ? अग्नि प्रकाशतो हें सांगायलास नको. गौरी म्हणजे बीज; बीज झळकते म्हणून गौरी शब्द रुच् पासून; रुच् = र् + उ + च् = च् + उ + र् = चुर् = कुर् = गुर्; गुर् + ई = गौरी. गोरा या अर्थी लौकिक शब्द जो गौर तोही रुच् पासूनच. याप्रमाणें अर्थानुरोधानें रुशत्, रूप, चारु व गौरी हे शब्द रुच् पासून तयार केले आहेत. चित्रं = चायनीयम् (२४३।६); चाय् (= पूजा करणें) यांतील य् ला संप्रसारण होऊन व आधींचा आ जाऊन च् + इ हीं अक्षरें शिल्पक राहतात; च् + इ + त्रं = चित्रम्; चित्रं हें राधः (धन) ह्याचें विशेषण; धन नेहमीं पूज्य असतें म्हणून चाय् पासून चित्रं. चन्द्र ह्यांतही चाय् धातु आहे (८६०।२२). शुच् (= जळणें) ह्यापासून शुचि (४२४।२९); अग्नीला शुचिः हें विशेषण लावण्याचें कारण तो जळत असतो. लौकिक शुचि शब्द याच धातूपासून; घाण जळून गेल्यानें जागा शुद्ध होते; पाप जळून गेल्यानें मनुष्य शुद्ध होतो; पण निःषिक्तम् अस्मात् पाप-कं (४२४।३०) = शुद्धाचरणी मनुष्यापासून पाप धुवून गेलेले असतें असें नैरुक्त म्हणतात; शुच् = सुच् = सिच् = पाण्यानें धुवून टाकणें; म्हणून सिच् पासून शुचिः. नैरुक्तांना पापाची किळस होती; स्तेन (२१४।३२), तायुः (३०१।१२) व तस्कर (१९४।३३) यांच्या व्युत्पत्ति पहा. पन्थाः (१५२।९) हा शब्द पत् किंवा पद् किंवा पन्थ् (सर्वांचा अर्थ जाणें) यापासून; शब्दांची व्युत्पत्ति करतांना समानार्थक धातु व्युत्पत्ति करणाकडे धांव घेतात व माझ्यापासून या शब्दाची व्युत्पत्ति कर असा प्रत्येकजण त्याला आप्रह करतो; तेव्हां या तीनही धातूंपासून पन्थाः शब्द झाला आहे असें त्याला म्हणावें लागतें. शरीर नश्वर आहे म्हणून तो शब्द श्रु किंवा शम् (= हिंसा करणें) यापासून; श्मन् = शरीर; तेव्हां श्मन् शब्दही श्रु किंवा

शम् यापासून. अशी धातुधातूंत चढाओढ सुरू होते असे निरुक्तकार म्हणतात. सिन्धु वाहाते; म्हणून सिन्धु शब्द स्यन्द (६९३।३०) किंवा सु (४१२।३०) यापासून; एथे स्यन्द व सु यांच्यामध्ये स्पर्धा व्युत्पत्तीकरितां झाली आहे; सिन्धुः = सिन्दुः = स्यन्दुः; पण सु पासून सिन्धु शब्द बनविणे हें मुष्किलीचें काम आहे; तथापि त्या धातूपासून सिन्धु शब्द बनविलाच पाहिजे असा आप्रह आहे; दोहोंत सु हें समानाक्षर आहे; तेवढे पुरे आहे. रूप शरीराला आच्छादितें म्हणून रूपवाचक वर्ण (८९।१९) व वर्षस् (३६२।१) वृ (= आच्छादणें) पासून; न व पस् हे नामकरण प्रत्यय. इन्द्र (७५६।८) शब्दाच्या १४ व्युत्पत्ति दिल्या आहेत; इन्द्र शब्द जेथें जेथें आला असेल तेथल्या तेथल्या संदर्भावरून या व्युत्पत्ति केल्या आहेत. आणखीही एक दोन व्युत्पत्ति देणें जरूर होतें. ऐतरेयोपनिषदांत (७५८।१३) इन्द्र शब्द मूळचा इदन्द्र होता; त्याचें देवांनीं इन्द्र शब्दांत रूपांतर केलें; तसें करण्याचें कारण देवांना सरळ शब्द आवडत नाहींत, त्यांना शब्दांचीं विकृतरूपे आवडतात असें म्हटलें आहे. उल्लखल शब्दांच्या व्युत्पत्ति देतांना शतपथब्राह्मणांतील वचन (६८३।२०) दिलें आहे; देवांना सरळ शब्द आवडत नाहींत, त्यांना विकृत शब्द आवडतात असें म्हटलें आहे. ज्यांची व्युत्पत्ति देतां येत नाहीं त्या शब्दांची कशी तरी व्युत्पत्ति करावयाची असा ब्राह्मणकालीं प्रघात पडून गेला होता म्हणून तत्समर्थनार्थ परोक्षप्रियाः इव हि देवाः प्रत्यक्षद्विषः असें विधान केलें गेलें. पाहिजे ती खटपट करा पण शब्दाची व्युत्पत्ति कराच करा असें ब्राह्मणांनीं व उपनिषदांनीं आप्रहानें सांगितलें म्हणूच निरुक्तशास्त्र अस्तित्वांत आलें. अद् (= खाणें) ह्यापासून अन्न; पण यास्कानें या व्युत्पत्तीला दुय्यम स्थान दिलें आहे (१७७।२१); अन्न भांड्यांतून घेऊन तोंडाकडे नेलें जातें व नंतर तोंडांत घातलें जातें म्हणून अन्न = आन्न = आ + न् + न्न = आ + नी + तम्; ह्या व्युत्पत्तींतून पदार्थ तोंडाकडे व तोंडांत नेणें असे दोन्हीही अर्थ निघतात. यज् पासून यज्ञ असें नैरुक्तही म्हणतात; पण यास्काचें त्या व्युत्पत्तीनें समाधान होत नाहीं म्हणून यज्ञसंबंधीं सर्व अर्थ स्पष्ट करण्याकरितां तो निराळ्या चार व्युत्पत्ति देतो (२१२-२१३). ज्या शब्दांच्या व्युत्पत्तींविषयीं कोणाला कधींही संशय येणार नाहीं अशा शब्दांच्या व्युत्पत्ति यास्कानें निरुक्तपद्धतीनें केल्या आहेत. चमत्कारिक व अनपेक्षित व्युत्पत्ति देण्याकडे त्याचा विशेष कटाक्ष होता हें आणखीही उदाहरणांनीं स्पष्ट करतां येईल; अशा निरानिराळ्या प्रकारच्या व्युत्पत्ति निरुक्तांत हव्या तितक्या सांपडतात; त्यांची पुनरुक्ति एथे करण्याची जरूर नाहीं. नैरुक्तांच्या सिद्धांताचा उलगाडा करण्याकरितां वर दिलेलीं उदाहरणें पुरी आहेत. निरुक्तांत एक द्वि त्रि वगैरेंच्या व्युत्पत्ति दिल्या आहेत (पान १८०); संस्कृताशीं संबंध असलेल्या अवेस्ता लॅटिन ग्रीक इंग्रजी वगैरे भाषांतही थोड्याफार फरकानें द्वि वगैरे संख्यावाचक शब्द आहेत; त्यांची व्युत्पत्ति यास्कानें दिलेल्या धातूपासून करावयाची कीं त्या भाषांत असणाऱ्या धातूपासून करावयाची ? द्वि त्रि

वगैरेची व्युत्पत्ति करणें हा केवळ आप्रह होय; अशा व्युत्पत्तीनें कोणता लाभ होतो ? मनुष्य एकदां हड्डाला पेटला म्हणजे तो पाहिजे तो बरळू लागतो. बऱ्याच पांखरांना त्यांच्या आवाजावरून नांवें पडलीं आहेत हें कोणीही मान्य करील; पण औपमन्यव हटवादी असल्यानें पांखरांचींही नांवें धातूपासूनच झालीं आहेत असें तो म्हणतो (पान २१०). निरुक्तकारांना शब्दांची व्युत्पत्ति देण्याचा मोह आवरत नाही; शब्द पुढें आला कीं व्युत्पत्तीचा तडाखा त्यांनीं त्याला दिलाच. मेनाः मानयन्ति एनाः । ग्राः गच्छन्ति एनाः (२२८।९-१०); मेनाः मूलचा मानाः व ग्राः हा गनाः किंवा गमाः असा होता; गृहलक्ष्मी म्हणून स्त्रियांना नवरे मान देतात म्हणून त्या मानाः व पुरुष त्यांच्याकडे कामतृप्त्यर्थ जातात म्हणून त्या ग्राः; परंतु मानाः ह्याचें मेनाः व गनाः किंवा गमाः ह्याचें ग्राः हीं रूपांतरे केव्हां झालीं तें सांगणें जरूर होतें. अपभ्रंश कोणत्यातरी आधीं असलेल्या शब्दांचे होतात; मानाः व गनाः किंवा गमाः हे आधीं प्रचारांत होते असें मानण्यास आधार काय ? व्युत्पत्ति हाच सवळ पुरावा ! कीकट हा अनार्य देश व त्याचा राजा प्रमगंद हाही अनार्य; अनार्य हे आर्यांचे शत्रु म्हणून ह्या शब्दांच्या शत्रुत्वदर्शक व्युत्पत्ति केल्या आहेत (पानें ५२१ व ५२२); प्रमगंद शब्दाची व्युत्पत्ति तर किळसवाणी आहे. परुच्छेप (८४४।२). हें एका ऋषीचें नांव; त्या शब्दाची घाणेरडी व्युत्पत्ति केली आहे. अक्षुर (१७१।४), द्रप्स (३७९।२३), निष्पपी (३८७।२०) व पसः (३८७।२४) ह्यांच्या व्युत्पत्ति पहा. निरुक्तशास्त्रानें कोणतेंही कार्य साधलें नाहीं; त्यानें कोठेंही अर्थ सुगम झाला नाही; उलट विवरणकारांनीं शब्दांचे चुकीचे अर्थ केले आहेत अशी त्या शास्त्रापासून मोठी हानि झाली आहे. निघंटूत गति-वाचक शब्द दिले आहेत (२।१४); गति हा सर्वांचा सामान्य अर्थ; पण संदर्भाववरून गतीचा अर्थ वाढतो (धातोः तदर्यातिशयेन योगः १२०१।१४). ईष्चा जाणें (धा० १।६१२) हा सामान्य अर्थ; पण जहा को अस्मदीषते (२३६।१६) एथें ईषते = पलायते असा अर्थ आहे; पलायन ही एक गतीच आहे; पण ती जोराची गति आहे. याप्रमाणें सामान्य अर्थाची विशिष्ट अर्थांत संदर्भानें परिणति होते असें नैरुक्तांचें मत आहे. अर्शाचीन धातुपाठ प्रमाणभूत मानल्यानें हें विधान केलें आहे. नैरुक्तांचें सर्व व्युत्पत्तिशास्त्र या प्रमाणावर आधारलें आहे. वैदिक शब्द अर्वाचीन व्याकरणशुद्धशब्दांचे अपभ्रंश होत असें जरी ते म्हणत नाहींत तरी त्यांच्या शास्त्राचा सर्व रोख असें म्हणण्याकडे आहे असें वरील विवेचनावरून सिद्ध होतें. वा छन्दसि सर्वे विधयः भवन्ति म्हणजे अष्टाध्यायीतील सर्व विधिवचनें म्हणजे सूत्रें वैदिक शब्दांना कधीं लागू पडतात कधीं नाहींत असें पतंजलीच्या महामाध्यांत म्हटलें आहे (१।४।९); पण हें म्हणणें योग्य नाहीं; वैदिक व्याकरण अगदीं भिन्न होतें; वेदाचा अर्थ करण्याला वैदिक व्याकरणाचीच जरूरी आहे व तें व्याक-

रण ऋग्वेदांतूनच काढले पाहिजे. ऋग्वेदांतील शब्दांचे अर्थ ऋग्वेदावरूनच ठराविले पाहिजेत. ऋग्वेदकालची भाषा व्याकरणशुद्ध होती, तिला नियम होते हे ऋग्वेदाचा बारकाईने अभ्यास केल्याने लक्षात येते. ऋग्वेदाला अर्वाचीन व्याकरणाची कसोटी लावणे हा अन्याय होय व तसा अन्याय नैरुक्तांनी केला आहे. नैरुक्तांचे सर्व सिद्धांत चुकीचे आहेत; शब्दाने जे अर्थ सूचित होतात तदनुरूप व्युत्पत्ति केली पाहिजे हे म्हणणे कोणालाही मान्य होणार नाही; शब्दाचा मूळ अर्थ एक असतो, कालांतराने त्या शब्दाचे अनेक अर्थ होतात व ते लक्षणाने अस्तित्वात येतात. प्रत्येक अर्थाला निराळा शब्द तयार केल्यास शब्दांची संख्या अगणित होईल व कोणालाही असे बनलेले कोट्यावधि शब्द ध्यानांत ठेवता येणार नाहीत. निरुक्त २।७ त (१००।११-२८) लक्षणाने एका शब्दाचे अनेक अर्थ बनतात ह्याचे पद हे उदाहरण दिले आहे. जनावराला चार पाय असतात; त्यावरून चार पायांपैकी एक पाय हा चार पायांचा चतुर्थांश होय; नंतर पाद शब्द भाग या अर्थी वापरला गेला. अष्टाध्यायीच्या प्रत्येक अध्यायाचे चार चार पाद म्हणजे भाग केले आहेत; संहितेचीं पदे पाडतात; हीं पदेही भागच होत; हीं पदे चार नसून संख्येने द्वीं तितकीं असतील; तथापि त्यांना पदे ही संज्ञा दिली आहे. भाषाविस्तराचे निदान या पद शब्दांत आहे; पण ह्या विधानाप्रमाणे नैरुक्त वागले नाहीत. प्रस्तुत ठिकाणीं यास्काने ते विधान करावे हे नवल आहे; ते प्रक्षिप्त असावे असेही म्हणता येत नाही; कारण मधु सोमम् इति औपमिकं (२५२।३१) व इयम् अपि इतरा कृत्तिः एतस्मात् एव सूत्रमयी । उपमार्थे वा (३९९।२१-२४) ह्या वाक्यांत सोमाला मधु व कंथेला कृत्ति लक्षणाने म्हटले आहे असे यास्क म्हणतो; त्यावरून यास्काला लक्षणा माहित होती हे स्पष्ट आहे. लक्षणेची आठवण त्याला एखाद वेळेस होत असे एवढेच म्हणता येते. निरुक्तशास्त्र हे शास्त्र नसून एक हास्यास्पद खटपट होय असे मोठ्या कष्टाने म्हणावे लागते. डॉ. भांडारकर म्हणतात की यास्काने घालून दिलेले व्युत्पत्तिचे नियम अगदी योग्य आहेत; पण या म्हणण्याला एथपर्यंत केलेल्या-विवरणावरून आधार नाही असे म्हणणे भाग पडते. निरुक्तग्रंथ काय आहे हे बहुतेकांना कळत नसते; एम् ए ला जाणाऱ्या विद्यार्थ्यांना या ग्रंथाचा अभ्यास करावा लागतो; पण त्यांना निरुक्ताचा अर्थ कळत नाही व निरुक्तांतल्या व्युत्पत्ति कशातरी भरकटल्या आहेत असे त्यांना वाटते आणि त्या व्युत्पत्ति वाचून हसू येते. निरुक्तशास्त्राने सर्व विवरणकारांची फसगत झाली आहे. सायणाचार्यांनी आपल्या ऋग्भाष्यांत पुष्कळ ठिकाणीं यास्काचा आधार घेतला आहे; आपल्या उपोद्धातात निरुक्तांत दिलेल्या अग्नि शब्दाच्या व्युत्पत्तींचे समर्थन त्यांनी केले आहे. एकैकस्य पदस्य संभाविताः अवयवार्थाः तत्र निःशेषेण उच्यन्ते इति निरुक्तं = निरुक्ताला निरुक्त म्हणण्याचे कारण शब्दांतील प्रत्येक अवयवाचे शक्य तितके अर्थ त्यांत पूर्णपणे उक्त म्हणजे दिलेले असतात; निरुक्त शब्दाच्या ह्या विवेचनावरून निरुक्तपद्धति त्यांना मान्य असून

तिळा अनुसरून ऋग्वेदांतील शब्दांचे अर्थ त्यांनी आपल्या भाष्यांत केले आहेत. चनस् (ऋ० सं० १।३।१) = अन्न; अन्न सर्वाना पूज्य असतें म्हणून चनस् शब्द चाय् पूजा करणें (धा० ४।१९८) यापासून; चाय् यांतील आ ह्रस्व होऊन चय् ; च ला न् हा आगम लागतो; चन् + य् + अस् ; न् पुढें य् आल्यानें लोपो व्योर्बलि (पा० ६।१।७६) या सूत्रानें य् नाहीसा होतो; असें केल्यानें चन् + अस् = चनस् असें नाम बनतें. सूर्याया वइतुः प्रागात् सविता यमवासृजत् । अघासु हन्यन्ते गावो अर्जुन्योः परि उह्यते (१०।८५।१३); सवित्यानें सूर्येच्या भावी पतीला जो हुंडा देऊं केला होता तो वाट चालूं लागला आहे; हा पहिल्या अर्धाचा अर्थ; दुसऱ्या अर्धाचें सायणभाष्य पुढीलप्रमाणें:— अघासु । मघासु इत्यर्थः । मघानक्षत्रेषु गावः सवित्रा दत्ताः गावः सोमगृहं प्रति हन्यन्ते । दण्डैस्ताड्यन्ते प्रेरणार्थम् । अर्जुन्योः । फल्गुन्योः इत्यर्थः । तयोः नक्षत्रयोः सवितुः सकाशात् परि सोमगृहं प्रति उह्यते । नीयते रथेन = अघा म्हणजे मघा नक्षत्र; मघानक्षत्रावर सवित्यानें सोमाला दिलेले बैल बडवीत बडवीत सोमाच्या घराकडे हाकून नेले जातात; अर्जुनी म्हणजे फल्गुनीनक्षत्र; त्या नक्षत्रावर सूर्या सोमाकडे पाठविली जाते. हा ऋगर्थ खरोखर दुर्बोध आहे; अघासु व अर्जुन्योः ह्यांचा अर्थ कळत नाही. अघासु ह्यांतील अ च्या आधीं म् अक्षर घालून मघासु शब्द सायणाचार्यांनीं तयार केला व पूर्वाफल्गुनी व उत्तराफल्गुनी असा अर्जुनी शब्दाचा अर्थ केला; पण असा बदल करण्याला व त्या शब्दाचे ते अर्थ ठरविण्याला आधार दिला नाही. अघासु हा शब्द एथेंच आला आहे; म्हणून त्याचा अर्थ करतां येत नाही. ऋग्वेदांत उषेला अर्जुनी म्हटलें आहे; पण तो अर्थ एथें लागू पडत नाही. अर्जुन म्हणजे पांढरा; त्याचें स्त्रीलिंग अर्जुनी; अर्जुनी म्हणजे पांढरीशुभ्र सांडणी म्हणजे उंटीण किंवा हत्तीणही असेल. परि + उह् हा धातु १०।१७।१ या ऋचेंतील पर्युह्यमाना ह्यांत आहे; त्या ऋचेचा अर्थ पान ९७६ वर दिला आहे; पण तेथें पर्युह्यमाना = तिचा विवाह चालू असतानाच असा मीं अर्थ केला आहे; तो चुकला आहे. परि + उह्यमाना = लांबच्या वाटेनें (परि) रथांत घालून नेली जाणारी. सवित्यानें जो हुंडा देऊं केला होता तो सूर्येचा हुंडा वाट चालूं लागला आहे असें मीं वर भाषांतर केलें आहे. पण हुंडा वाट कशी चालेल ? तो कशावर तरी वाहून नेला पाहिजे; बैलांच्या पाठीवर वाहून नेल्यास रस्ता लांब असल्यामुळें ओझ्याच्या दडपणाखालीं बैल मेटाकुटीस येतील व त्यांचे मुडदे वाटेंतच पडतील (हन्यन्ते) म्हणून तो हुंडा सांडणीच्या किंवा हत्तिणीच्या पाठीवर लादून नवऱ्याच्या गांवाकडे जाणाऱ्या लांब रस्त्यानें (परि) वाहून नेला जात आहे (उह्यते). उंटीणीचा किंवा हत्तिणीचा उपयोग लांबच्या प्रवासांत केला जातो; तेव्हां अघासु म्हणजे विस्तृत वाळवंटांतून असा अर्थ असेल; वाळवंटांत बैलांचे हाल हाल होतील व ते वाटेंतच मरून पडतील म्हणून सांडणीचा किंवा हत्तिणीचा उपयोग करणें आवश्यक असेल. सूर्या स्वतः सुंदर

रथांत वसून नवभ्याकडे जाते व त्याला हुंडा नजर करते (९६८।८-९). सायणाचार्य म्हणतात त्याप्रमाणे मघानक्षत्रावर गाडीला बैल जोडून ते बैल सोमाच्या घराकडे दामटीत नेले गेले असा जर अर्थ असेल तर ऋचेंत मघासु शब्द घालण्यास कोणती हरकत होती ? कधी कधी शब्दांतील अक्षर गळतें ह्या निरुक्तसिद्धांताचें (७७।१२) अघासु हें उदाहरण होय. ऋघायमाणं (ऋ० सं० १।१०।८) = नृघायमाणम्; नृन् हन्ति इति नृहा; नृहा मधील न् चा लोप होतो व ह चा घ होतो असे सायणाचार्य म्हणतात. पण नृघायमाणं असाच शब्द कां घातला नाहीं ? अन्न ह्या अर्थी मूल शब्द ऋघा असाच असेल; ऋघा शब्द कसा बनला तें ऋग्वेद-कालीन लोकांना माहीत असेल; चारपांच हजार वर्षांनंतर त्याची व्युत्पत्ति कशी करतां येईल ? अघासु चें मघासु व ऋघायमाणं चें नृघायमाणं असे रूपांतर करण्याला निरुक्ताचा आधार आहे; ऋदूरः = मृदूरः (४३४।२१) व असुरत्वं = वसुरत्वं (८२७।१४) पहा. निरुक्तानें विवरणकारांची दिशाभूल केली आहे; त्यामुळे ऋचांतले शब्द अद्यापीही दुर्बोध राहिले आहेत. निरुक्त शब्द छांदोग्य व मुंडक ह्या उपनिषदांत आढळतो. अपरा व परा अशा दोन विद्या असून पहिलीत ऋग्वेद यजुर्वेद सामवेद अथर्व-वेद शिक्षा कल्प व्याकरण निरुक्त ज्योतिष व छन्दस् ह्यांचा अंतर्भाव होतो असे मुंड-कोपनिषदांत म्हटलें आहे (५); ह्यावरून वेदांगें फार जुनी आहेत असे सिद्ध होतें. छांदोग्योपनिषदांत (८।३।३) हृदय शब्दाचें निर्वचन पुढीलप्रमाणें केलें आहे; स वै एष आत्मा हृदि । तस्य एतत् एव निरुक्तं हृद् अयम् इति तस्मात् हृदयं = हा (अयं) आत्मा हृदयांत (हृदि) असतो म्हणून ज्या ठिकाणी तो असतो त्याला हृदय म्हण-तात; हृदयं = हृद् + अयं = हृदि + अयम्; असा हृदय शब्दाचा अर्थ निरुक्त म्हणजे स्पष्ट रीतीने बाहेर काढला आहे. बृहदारण्यकांत (५।३।३) दिलेली हृदय शब्दाची व्युत्पत्तिः— तदेतत् त्र्यक्षरं हृदयम् । हृ इति एकम् अक्षरम् । अभिहरन्ति अस्मै स्वाश्च अन्ये च । द इति एकम् अक्षरम् । ददति अस्मै स्वाश्च अन्ये च । यम् इति एकम् अक्षरम् । एति स्वर्गं लोकं यः एवं वेद = हृदय शब्द तीन अक्षरांचा आहे; हृ, द व य अशीं तीं तीन अक्षरे; इंद्रिये व शब्दादि विषय आपापलें कार्य ह्या आत्म्याकडे भोगण्याकरितां आणतात असा हृ अक्षराचा अर्थ; तीं आत्म्याला आपापलीं कार्ये भोगण्यासाठीं देतात असा द चा अर्थ; हें सर्व जो जाणतो तो स्वर्गाला जातो (एति) असा य चा अर्थ. शब्दाचे तुकडे पाडून प्रत्येक तुकड्याची व्युत्पत्ति करणें हा प्रघात ब्राह्मणें व उपनिषदे ह्यांनीं सुरू केला. ब्रह्मतत्त्व मनांत बिंबविण्याकरितां साम शब्दाचे सा व अम असे तुकडे पाडून सा म्हणजे पृथिवी अंतरिक्ष चौ नक्षत्रे वाक् चक्षु श्रोत्र वगैरे व अम म्हणजे अग्नि वायु आदित्य चंद्रमा प्राण आत्मा मन वगैरे; अशा साम शब्दावर कोट्या केल्या आहेत (छांदोग्य १।६।१). एतम् उ एव अङ्गिरसं मन्यन्ते आज्ञनां यत् रसः (छांदोग्य १।२।१०); प्राण हा सर्वांगांचा रस म्हणून त्याला अङ्गिरस् हें नांव; अङ्गिरस् = अङ्गि + रस् = अङ्ग + रस = अंगांचा रस. ह्या

सर्व व्युत्पत्ति नसून हृदय, साम व अंगिरस् ह्यावर विशेष कारणाकरितां केलेल्या कोट्या होत; परंतु नैरुक्त व शाकटायन ह्यांना त्या व्युत्पत्ति वाटल्या व त्यांचे त्यांनी अनुकरण केले. शाकटायनाने सत्य शब्दाची केलेली व्युत्पत्ति पहा (३८।११). निरुक्तकारांना ही पद्धत मान्य होती हें त्यांनी निरुक्तांत ब्राह्मणवचनें दिली आहेत त्यावरून सिद्ध होतें; शक्वरी (२५।२४), ऋषि (१०९।३३), भृगु (२०८।३), अत्रि (२०८।१२) व रुद्र (७४२।२०) पहा. निरुक्त कोट्या करण्याचे शास्त्र आहे; तें व्युत्पत्तिशास्त्र नाही; त्याने व्याकरणाची पूर्तता (व्याकरणस्य कास्त्वे ४५।११) कधीही होणार नाही; व्याकरणांत दिलेल्या व्युत्पत्ति नियमांना धरून आहेत; नैरुक्तांच्या व्युत्पत्तींना कसलाही धरबंद नसतो. निरुक्तशास्त्र हें शास्त्रच नव्हे असे निरुपायाने म्हणावें लागतें. शब्दाचे अपभ्रंश होतात हें खरें आहे; पण अपभ्रंशाला मागचा इतिहास असतो. कुह पासून क्व कसा झाला हें सिद्ध करतां येतें. राजन् शब्दाची राजनः राजना राजने राजनि अशीं मूळ रूपे होती हें राज्ञि राजनि ह्या वैकल्पिक रूपांवरून सिद्ध होतें; राज्ञि राजनि ह्या विकल्प भाषेत राहिल; पण राज्ञः राजनः, राज्ञा राजना, राज्ञे राजने, राज्ञां राजनां हे विकल्प नाहीसे होण्याचे कारण उच्चाराची सोय; राजनः राजना राजने राजनां यांच्याबद्दल राज्ञः राज्ञा राज्ञे राज्ञां हीं रूपे उच्चाराकरितां आली. आत्मन् कर्मन् वगैरे शब्दांचीं वैकल्पिक रूपे न होण्याचे कारण सुलभ उच्चार हेंच होय. त्रि + ऋचः = त्र्यूचः; हा उच्चार अवघड आहे त्यामुळे तृचः असा उच्चार केला गेला. जगमतुः व जंगमुः ह्यांची जगमतुः व जग्मुः हीं रूपांतरे उच्चाराकरतांच झालीं. मध्या यत् कर्त्तव्यम् अभवत् अभीके (१०।६।१।६); अग्नि दूतं प्रति अभ्रवीतन अश्वः कर्त्वा रथ उतेह कर्त्तव्यः। धेनुः कर्त्वा युवशा कर्त्वा द्वा (१।१६।१।३); ह्यांपैकी पहिल्या उताऱ्यातील कर्त्तव्य व दुसऱ्यातील अश्वः कर्त्तव्यः आणि धेनुः कर्त्वा ह्यांतील कर्त्तव्य व कर्त्वा हीं रूपे शुद्ध होत; परंतु रथः उतेह कर्त्तव्यः व युवशा कर्त्वा द्वा ह्यांतील कर्त्तव्य व कर्त्वा हे शब्द छंदाकरितां कर्तव्यः व कर्तवा असे वाचले पाहिजेत; म्हणजे रथः उतेह कर्तव्यः व युवशा कर्तवा द्वा अशीं वाक्ये पाहिजेत. कृतानि कर्त्तवानि च (८।६३।६) = कृतानि कर्तवानि च. वीर्या कृषि यानि ते कर्त्तवानि (२।३०।१०); एथे कर्तवानि असेच वाचलें पाहिजे. सिन्धुभ्यः कर्त्तव्यं हविः (१।२३।१।८); कर्त्तव्यं = कर्तव्यम्. हृदा इव स्नात्वा उ त्वे ददृशे (१०।७।१।७ पान २७।११); स्नात्वाः हें शुद्ध रूप आहे; पण रिपवो हन्त्वासः (३।३०।१।५) एथे हन्तवासः असे पाहिजे. हीं अशुद्ध रूपे जरी संहितेंत नाहीत तरी तीं बरोबर उच्चार केल्याने स्पष्ट होतात. ह्याप्रमाणें शुद्धाचें अशुद्ध कसें होतें तें ऋग्वेदांतही आढळून येतें. मूल प्रत्यय त्व; तो उच्चारानें तव झाला व त्याचेंच अर्वाचीन संस्कृतांत तव्य असें रूपांतर झालें; (१) कर्त्तव्य, (२) कर्तव्य, (३) कर्तव्य अशा ह्या पायऱ्या होत. शीरंची व्युत्पत्ति व अर्थ देतां येत नाही असें मी म्हटलें आहे (२६९।१९); तथापि शीरं ह्या श्रीरं ह्याचा अपभ्रंश असावा; श्री = तेज; श्री + रं = श्रीरं

= देदीप्यमान, डोळे दिपविणारा (अग्नि). अश्रीरा तनूर्भवति रुशती (१०।८५। ३०) = (वधूचें वस्त्र जर नवरा पांघरील तर) त्याचें तेजस्वी (रुशती) शरीर (तनूः) तेजोहीन (अश्रीरा) होईल म्हणजे तें अगदीं फिकें पडेल; अ+श्रीरा = अश्रीरा. शब्द अपभ्रष्ट कसे होतात याचीं मराठींतील कांहीं उदाहरणें घेऊं.

संस्कृत	पाली	अर्धमागधी	मराठी
अन्धकार	अंधकार	अंधियार	अंधार.
तडाक-ग	तडाग	तळाअ	तळाव.
भिक्षाचारी	भिक्षाचारी	भिक्षाआरी	भिकारी.
भगिनी	भगिनी	भहिणी	बहिणी; (गुजराथींत बेन किंवा बहेन).
मातृगृह	मातुघर	माइहर	माहेर.
उपानह्	उपाहन	पाहणा, वाहणा	वाहाणा.
चतुर्विंशतिः	चतुवीसति	चउवीसह	चोवीस.
सोदरा	सोदरा	सोयरा	सोयरा.

अपभ्रंशाचीं हीं उदाहरणें पालीचे प्रोफेसर डॉ० बापट यांच्या एका निबंधांतून घेतलीं आहेत. इष्टका (सं०) इट्टका (पाली) ईट (हिंदी) वीट (मराठी). मृदु (सं०) मुदु (पाली) मउए (अर्धमागधी) मऊ (मराठी). अशीं शेंकडों उदाहरणें देतां येतील. फारसींतून कितीतरी शब्द अपभ्रष्टरूपानें मराठींत आले आहेत; सिआइ दवात सिपाही ह्यांचे अपभ्रंश शाई दौत शिपाई; दस्तखत मूळचा शब्द; त्याचा अपभ्रंश दस्तुरखुद. हल्लींही इंग्रजी शब्दांचे अपभ्रंश प्रचारांत येत आहेत; waist-coat चे इंग्रजींतील उच्चार (१) was-kōt, (२) wes'-kōt, (३) wes'-kut; १ व ३ ह्यांपासून मराठींतील वास्कुट; sappers and miners ह्यांचा मराठी अपभ्रंश छप्परभैनर; engineer चा विंजणीयर; office चा हापीस; man of war ला खलाशी मनवार म्हणतात. प्राकृतापासून संस्कृत बनविली गेली असें अलीकडे कित्येक म्हणूं लागले आहेत; त्यांचें म्हणणें असें कीं प्राकृत ही मूळ भाषा; तिचें शुद्धीकरण म्हणजे संस्कृत. पण नुसत्या शब्दांवर अवलंबून प्राकृतापासून संस्कृत असें म्हणणें बरोबर होणार नाही. प्राकृत भाषा अनेक होत्या; तेन्हां कोणत्या विशिष्ट प्राकृतापासून संस्कृत बनविली गेली ? एका संस्कृत भाषेचे निर- निराळ्या प्रांतांत बिघाड होऊन निरनिराळ्या प्राकृत भाषा जन्मल्या हें स्वाभाविक कीं अनेक प्राकृतांपासून संस्कृत बनविली गेली हें स्वाभाविक ? मराठी हिंदी गुज- राथी बंगाली वगैरे भाषांपासून प्राकृत भाषा, प्राकृतांपासून संस्कृत व संस्कृतापासून ऋग्वेदकाळीन भाषा असा उलटा क्रम करणें हास्यास्पद होय. फ्रेंच स्पॅनिश पोर्चु- गीज व इटॅलियन भाषांपासून लॅटिन भाषा उत्पन्न झाली असें जर कोणी म्हणूं लागेल तर त्याला लोक वेड्यांतच काढतील. ऋग्वेदांत अपभ्रंश असतील पण ते ऋग्वेदाच्या

आधीच्या भाषेचेच अपभ्रंश असले पाहिजेत; परंतु ऋग्वेदाच्या आधीची भाषा कोणती होती तिचा तर्कसुद्धां करितां येत नाहीं. ऋग्वेदांतील अमका शब्द अमक्याचा अपभ्रंश असें भीतभीत म्हटलें पाहिजे; पण अशी भीति निरुक्तकार व इतर व्युत्पत्तिकार कधीहि दाखवीत नाहींत. पुढील दिलेल्या व्युत्पत्ति भीतभीत केल्या आहेत. अर्वाचीन संस्कृतांतील अङ्गुलि शब्द ऋग्वेदांत अङ्गुरि असा आहे व तो स्वङ्गुरि या समासांत आहे; सवित्याला स्वङ्गुरिः (४।५४।४) म्हटलें आहे; स्वङ्गुरिः = उत्तम बोटें आहेत ज्याला असा. अङ्गुरिः = अङ्गु + रिः; पण अङ्गु ऋग्वेदांत किंवा अर्वाचीन संस्कृतांत नाहीं. तथापि अङ्गु पाणिपादं लाति अङ्गुलिः । अङ्गौ तिष्ठति अङ्गुष्ठः (अमर २।६।८२); अशा अङ्गुलि व अङ्गुष्ठ शब्दांच्या व्युत्पत्तींत अङ्गु शब्द आला असून त्याचे हात व पाय असे अर्थ आधाराशिवाय क्षीर-स्वामी करतो. लॅटिनमध्ये unguis = हाताच्या किंवा पायाच्या बोटाचें नख; ungula = खूर किंवा खुराची नखी; तेव्हां अङ्गु याचाही तोच अर्थ असेल. अङ्गु म्हणजे नख आहे जिला ती अङ्गुरि; खरी व्युत्पत्ति कोणती असेल तर ती हीच असावी. निरुक्तांत दिलेल्या अङ्गुलि शब्दाच्या व्युत्पत्ति (१७४।२७) व्युत्पत्ति नव्हत. ऋग्वेदांतील किंवा अर्वाचीन संस्कृतांतील शब्दांच्या व्युत्पत्तींना कधी कधी परभाषांचा उपयोग होतो. लॅटिनमधील aurum शब्द हिरण्य हरि व हिरि ह्यांसारखा दिसतो. शब्दाचे व्यवहारानें अनेक अर्थ कसे होत जातात तें लॅटिनमधील aurum शब्दाच्या निरनिराळ्या अर्थांवरून लक्षांत येईल; aurum (१) सोने, (२) सोन्याचा केलेला पदार्थ, (३) सोन्याची भांडी, (४) सोन्याचा पेला, (५) सांखळी, (६) माळ, (७) अंगठी, (८) सोन्याचें नाणें, पैका, (९) सुवर्णयुग, (१०) सोन्याचा रंग किंवा त्याची चकाकी, (११) एका विशिष्ट मेटथावरची सोनेरी लोकर. (निरुक्तकार म्हणतात त्याप्रमाणें प्रत्येक अर्थाला अनुसरून निरनिराळी व्युत्पत्ति करावी लागेल; पण तसें करणें अशक्तीय व असमंजसपणाचें होय असें कोणीही म्हणेल). आकार कृति वगैरे कारणांवरून वस्तूंना नांवें पडतात. इंग्रजींत सोन्याला पिवळा धातु (yellow metal) म्हणतात. गोल्ड (gold) शब्दाची निरनिराळ्या भाषांतील रूपांतरे गुल्ड (guld) गुल् (gull) गुल्थ (gulth) गाउड (goud) वगैरे; त्याचप्रमाणें यलो (yellow) शब्दाचीं गेलु (gelu) गओलु (geolu) गेल (gel) गाल (gal) नील् (geel) गेल्स (gels) गेलो (gelo) गेल्व (gelb) गुल् (gulr) गुल् (gul) वगैरे; याप्रमाणें गोल्ड व यलो ह्यांत साम्य आहे; यलो = पिवळें; सोन्याचा रंग पिवळा; यलो शब्दांतलें जें मूळ गुल् तेंच गोल्ड शब्दांत आहे. सोन्याला गोल्ड नांव पडण्याचें कारण त्याचा पिवळा रंग. वर दिलेल्या aurum शब्दाच्या अर्थांत सोन्याचा रंग असा एक अर्थ आहे. हळदीला हरिद्रा नांव पडण्याचें कारण तिचा रंग; हिरडा पिवळा असतो म्हणून त्याचें नांव हरीतकी. पिवळ्या रंगावरूनच सोन्याला हिरण्य हरि

हिरि हरित् व हिरण्य किंवा हिरण्य ह्यांतील हिरण् आणि aurum हीं नांवे पडलीं असावीत; एथें नांव पडण्याचें कारण रंग. धातूपासूनच सर्व नांवे निघतात असें कधींही म्हणता येणार नाही. सोन्याला सुवर्ण व कल्याणवर्ण हीं नांवे त्याच्या रंगावरूनच; सुंदर (सु = कल्याण) वर्ण आहे ज्याचा तें सुवर्ण किंवा कल्याणवर्ण. सुवर्ण शब्दाचेही सोने ह्या अर्थाखेरीज नाणें व तोळा असेही अर्थ आहेत. अर्जेन्टम् (argentum)=रुपें; ह्या अर्थापासून रुप्याचीं भांडीं, रुप्याचीं नाणीं व पैका असे अर्थ व्यवहारांमुळे उत्पन्न झाले. अर्जुन= पांढरें (अमर १।५।१३); अर्जुन म्हणजे अर्जुनसादडा नांवाचें झाड; तें झाड पांढरें असतें म्हणून त्याचें नांव अर्जुन (अमर २।४।४५); एका प्रकारच्या पांढऱ्या गवताचें नांव अर्जुन (२।५।१६७); पांढऱ्या रंगाच्या गाईला अर्जुनी म्हणतात (२।९।६७). इन्द्रो हयन्तम् अर्जुनं वज्रं शुक्रैः अभीवृतम्। अपावृणोत् (ऋ० सं० ३।४।५); अहश्च कृष्णम् अहरर्जुनं च (६।९।१); अत्यकमीत् अर्जुनं वारम् अव्ययं (९।६९।४); इंद्राचें वज्र पांढरें, दिवस पांढरा, मेंढीच्या केसाचें केलेलें गाळणें पांढरें म्हणून त्यांना अर्जुन हें विशेषण लाविलें आहे. भद्रा वस्त्राणि अर्जुना वसना (३।३९।२) = उत्तम पांढरीं वस्त्रें अंगावर घाळणारी (उषा); अर्जुनि उषः (१।४९।३) = हे शुभ्रवर्ण उषे; पहाट झाल्याबरोबर फटफटलें असें म्हणतात; त्यावेळीं पूर्वेकडील क्षितिज पांढरें दिसतें म्हणून उषा पांढरी व तिनें अंगावर घेतलेलें वस्त्रही पांढरें. आ हर्यतो अर्जुने अत्के अव्यत (९।१०७।१३); सोमरसांत दूध मिसळतात; हें दूध सोमाचा पांढरा झगा होय. ह्यावरून अर्जुन म्हणजे पांढरा हा मूळ अर्थ; मग काहीं पांढऱ्या वस्तूंना तो लाविला गेला. लॅटिनमध्ये तांब्याला सिप्रियं (cyprium) म्हणतात; तें नांव पडण्याचें कारण रोमन लोकांना तांब्याच्या खाणी सायप्रस् (Cyprus) बेटांत सांपडल्या हें. संस्कृतांत ताम्रकं म्हणजे तांबें; त्याला म्लेच्छमुखं व उदुम्बरं हीं नांवे पडण्याचें कारण लालबुंद म्लेच्छांचीं तोंडे रक्तासारखीं लाल असतात व उंबरही लाल असतें; तेव्हां ताम्रक म्लेच्छमुख व उदुम्बर हीं तांब्याचीं नांवे रंगावरून पडलीं आहेत (अमर २।९।९७). ह्या सर्व विवरणावरून नामाची उत्पत्ति धातूशिवाय अन्य कारणावरही अवलंबून असते हें स्पष्ट होतें. एका शब्दाचे अनेक अर्थ होण्याचें कारण लक्षणा होय; लक्षणा म्हणजे अर्थाअर्थातला एक सामान्य गुण म्हणजे काहीं बाबतींतला सारखेपणा होय. अशा रीतीनें शब्दांचें मूळ शोधून काढणें हेंच खरें निरुक्तशास्त्र; शब्दांच्या आनुषंगिक अर्थावरून तदनुरूप धातु शोधून काढणें हें खोटें निरुक्तशास्त्र. निरुक्तांत दिलेल्या बहुतेक व्युत्पत्ति ह्या खोट्या शास्त्रावर आधारलेल्या आहेत. वैयाकरणामध्ये शाकटायनानें शब्दाचे तुकडे पाडून प्रत्येक तुकडा विशिष्ट धातूपासून निघाला व अशा तुकड्यांपासून शब्द उत्पन्न झाला असा व्युत्पत्तिप्रवात सुरू केला (३७।३३); त्याची इतर वैयाकरणांनीं टर उडविली व त्याच्या नांवावर कोटीही केली. नाम च धातुजमाह निरुक्ते। व्याकरणे शक टस्य च तोकं = नाम धातूपासून झालें असें

निरुक्तात यास्क म्हणाला व व्याकरणात शक टाचें पोरही म्हणालें. शकटस्य पुत्र शाकटायनः; पण शकट शब्द कसा झाला ? शकट = शक + ट = शकृत् + अट (पानें ४९२-४९३). वरील श्लोकार्थात यति शक व टस्य ह्यांच्यामध्ये मुद्दाम म्हणजे शाकटायनाची टर उडविण्याकरितां केला आहे. महाभाष्यात शाकटायनाची पुढील गोष्ट दिली आहे; भवति वै कश्चित् जाग्रदपि वर्तमानकालं नोपलभते । तत यथा । वैयाकरणानां शाकटायनः रथमार्गे आसीनः शकटसार्थं यान्तं नोपलेभे । किं पुनः कारणम् । जाग्रदपि वर्तमानकालं नोपलभते । मनसा संयुक्तानि इन्द्रियाणि उपलब्धौ कारणानि भवन्ति । मनसः असानिध्यात् = असा एखादा मनुष्य असतो कीं जागा असूनही वर्तमानकालाचें म्हणजे आपल्याभोंवतीं किंवा समोर काय चाललें आहे त्याचें त्याला ज्ञान होत नसतें; उदाहरणार्थ वैयाकरणांमधील शाकटायन हा गाड्यांच्या जाण्यायेण्याच्या मार्गात बसलेला असतांना जाणाऱ्या गाड्यांच्या तांड्याचें ज्ञान त्याला झालें नाहीं. काय कारण हो ? जागा असूनही त्याला वर्तमानकालाचें भान रहात नाहीं (हें); वर्तमानकालाचें ज्ञान होण्याला इंद्रियांचा मनाशीं संयोग झाला पाहिजे; पण शाकटायनाचें मन त्याच्याजवळ नसल्याकारणानें त्याच्या डोळ्यासमोर जाणारी शकटांची लांबट रांग त्याला दिसली नाहीं. तुझा बाप शकट, तूं शाकटायन असें असून तुला शकट दिसूं नयेत हें केवढें आश्चर्य ! गाड्यांना जोडलेले बैल शेणाचे पो टाकीत जात आहेत हें कोणालाहि दिसेल पण तुला तें दिसत नाहीं हें नवल नाहीं कां ! तुझ्या डोळ्यांना व प्राणेंद्रियाला तुझें मन जाग्यावर नसल्याकारणानें ज्ञान कसें होणार ! व्युत्पत्ति करण्यात शाकटायनाचें मन शहाणपणाला बाजूला ठेवून स्वैरपणें वहात जातें असें वरील काल्पनिक गोष्टीनें दर्शविलें आहे. अशी टर उडविली असतांनाही वैयाकरणानीं तोच मार्ग स्वीकारला आहे. क्षीरस्वामी व देवराज ह्यांनी दिलेल्या व्युत्पत्ति अशाच कोटीच्या आहेत. व्युत्पत्तिशास्त्र हें शब्दांवर कोट्या करण्याचे शास्त्र नव्हे. शब्दांच्या व्युत्पत्ति फार काळजीनें, पूर्ण शोध करून व कधीं कधीं निरनिराळ्या भाषांच्या आधारें केल्या पाहिजेत हें वर हिरण्य वगैरे शब्दांच्या केलेल्या व्युत्पत्तींवरून सिद्ध होतें. ऋग्वेदांतील शब्दांच्या व्युत्पत्ति ऋग्वेदांतूनच काढल्या पाहिजेत. अर्वाचीन संस्कृत ऋग्वेदीय संस्कृतांतून निघालें आहे तेव्हां अर्वाचीन संस्कृतांतील शब्दांची व्युत्पत्ति करतांना ऋग्वेदाचे साहाय्य घेतलें पाहिजे. सुन्दरं सुष्ठु नन्दयति इति निरुक्ताः असें क्षीरस्वामी म्हणतो (अमर ३।१।५२); सुन्दरं = सु + न्द + रं; सु = सुष्ठु; न्द = नन्दयति; रं नामकरण प्रत्यय; उणादींत सुन्दर शब्द नाहीं. ऋग्वेदांत सूनर व सूनरी शब्द आहेत; अग्रीला सूनर व उषेला सूनरी म्हटलें आहे; सूनर ह्याचे कालांतरानें सुन्नर व नंतर सुन्दर असे अपभ्रंश झाले असावेत. ऋग्वेदीय संस्कृत व अर्वाचीन संस्कृत ह्यांत कालाचा मोठा खड्डा आहे; अर्वाचीन संस्कृताला इतर वेद व ब्राह्मणें यांपासून प्रारंभ होतो; त्यांच्या आधीं ग्रंथनिर्मिति झाली असलीच पाहिजे; ते ग्रंथ जर उपलब्ध असते तर ह्या दोन संस्कृतांतील दुवा खात्रीनें जोडतां आला

असता; तदभावीं अर्वाचीन संस्कृतांतील शब्दांच्या व्युत्पत्ति करणें साहसाचें होय. सूनृतं = सु + ऊन् + ऋतम्; सु = सुतराम्; ऊन् = ऊनयति; सुतराम् ऊनयति अप्रियम् इति सूनृ = अप्रिय गोष्ट पार नाहींशी करते म्हणून सूनृ म्हणजे प्रिय; जें प्रिय असतें त्यांत अप्रिय मुळीं नसतें; ऋतं = सत्यम्; सूनृ च ऋतं च इति सूनृतं अशी व्युत्पत्ति सायणाचार्य देतात (ऋ० सं० ३।३।१।१८). सूनृतं प्रिये सत्ये (अमर १।५।१९); सुष्ठु ऊन्यते सूनृ । सूनृ च तत् ऋतं च (क्षीरस्वामी); अशी व्युत्पत्ति देण्याचें कारण सूनृतं शब्दाचा प्रिय व सत्य भाषण हा अर्थ. पण सूनृत शब्द ऋग्वेदांत आहे; सूनर व सूनृत ह्यांत सू दीर्घ आहे तो मूळचा सु होता; सु शोभनः नरः सूनरः; नृ = देणें; नृतं = दान, धन; ज्याच्याजवळ धन आहे व जो धन देतो तो सूनृत. उषेला सूनृता म्हटलें आहे; कारण ती धनवान् असून धन देते. व्यवहारांत असलेल्या अर्थावरून व्युत्पत्ति करणें हा कधीं कधीं फसविणारा मार्ग होय. इल्लीं अश्लीलसंबंधानें वाद चालूं आहे; अश्लील चा अपभ्रंश अश्लील (४९९।९); ज्यांत शोभा नाही, जें दिसावयाला घाणेरडें तें अश्लील म्हणजे अश्लील. ह्याप्रमाणें अपभ्रंशाला कांहीं तरी पूर्व असतें; पण व्युत्पत्ति करतांना तसें पूर्व नैरुक्तांनीं कोठेंही दाखविलें नाही.

अर्थनित्यः परीक्षेत (७४।१३) हा उपदेश सर्वांना मान्य होण्याजोगा आहे; त्याचा निरुक्तकारांनीं जो अर्थ केला आहे तो मात्र कोणालाही संमत होणार नाही. नैकपदानि निर्ब्रूयात् (८९।२९) हा नियम हिरण्य वगैरे शब्दांना कसा लागू पडेल ? हिरण्य म्हणजे सोनें असा सर्वत्र अर्थ असणारच. कदाचित् हिरण्य शब्दाच्या ज्या निरनिराळ्या व्युत्पत्ति निरुक्तांत दिल्या आहेत त्या ऋचांत होणाऱ्या हिरण्य शब्दाच्या भिन्न-भिन्न अर्थांना अनुलक्षून केल्या असतील; पण हे भिन्न अर्थ त्या ऋचांत आहेत हें उदाहरणें देऊन ठरविणें पाहिलें काम आहे. शब्द दिसण्यांत एक असतील; पण ते शब्द कोठें आले आहेत हें पाहिल्यावर त्यांचे अर्थ ठरविले पाहिजेत; कांहीं ठिकाणीं अर्थाअर्थामध्ये संबंध असेल तर कांहीं ठिकाणीं मुळींच नसेल; अशा दुसऱ्या प्रसंगी परस्परांशीं असंबद्ध अशा अर्थापासून भिन्न व्युत्पत्ति केल्या पाहिजेत; अर्थांमध्ये संबंध आहे कीं नाही हें प्रथम ठरविल्यावर व्युत्पत्ति करावी; पण अर्थ ठरविल्यानंतरही पुष्कळ वेळां व्युत्पत्ति करतांच येणार नाही. व्युत्पत्तिशास्त्र अगदीं कठीण शास्त्र आहे; ज्यानें नानाप्रकारच्या भाषांचें अध्ययन केले आहे त्यानेंच व्युत्पत्ति करण्याच्या खटपटीला लागवें; इतरांना अधिकारच नाही; त्याप्रमाणें मलाही तसा अधिकार नाही असे स्पष्ट सांगितलें पाहिजे. यथार्थ विभक्तीः संनमयेत् (७६।६) म्हणजे अर्थाकरितां शब्दांच्या विभक्ति बदलाव्यात; ह्या उपदेशाला अनुसरून पाकं चा पाकः (१८९।२८) आणि चित्रं चा चित्रं व मेहनं चा मंहनीयं (२४३।१००।१२) असे बदल केले आहेत. देवानां भद्रा सुमतिः ऋजूयतां = ऋजूयतां देवानां कल्याण्यां मतौ (स्याम) (१०३४।२५); भाष्यांत मतौ नंतर स्याम नाहीं तथापि तो शब्द वाक्य पुरें करण्या-

करितां अध्याहृत घेतला पाहिजे; सुमतीं असा बदल करण्याचें कारण ऋजूयतां हें क्रियापद असतांना तें देवानां ह्याचें विशेषण मानलें हें. सायणाचार्यांनीं यास्काप्रमाणें ऋजूयतां हें विशेषण मानलें आहे; तथापि देवानां सुमतिः अस्तु अशी अस्तु शब्द अध्याहृत घेऊन त्यांनीं वाक्यसमाप्ति केली आहे. हे बदल अनवश्यक आहेत असें मीं तेथेंतें दाखविलें आहे.

ऋग्वेदाचें व्याकरण

ऋग्वेदाला व्याकरण आहे असें वर म्हटलें आहे; तें विधान सिद्ध करणें अवश्य आहे. देवः दानाद्वा दीपनाद्वा द्योतनाद्वा बुस्थानो भवति इति वा (५६११४) अशा देव शब्दाच्या व्युत्पत्ति दिल्या आहेत. पण दि (= देणें व प्रकाशणें) असा धातु असून त्याचीं अनेक रूपें ऋग्वेदांत आहेत; जसें दीदयः दीदयत् दीदयत् दीदयति दीदयसि दीदाय दीदियुः दीदिवान् दीदिहि दीदेत दीदेथ. दि + वः = देवः = दाता, प्रकाशणारा. व प्रत्यय एव शेव आणि अश्च ह्यांतही आहे. इ + वः = एवः = घोडा, प्रवाह. शि (= देणें) + वः = शेवः. अश् + वः = अश्चः; अश्च शब्द व्याकरणनियमाला अनुसरून नाहीं. तो अष्टा (अष्ट शब्दांचें प्रथमेचें एकवचन) असा पाहिजे (३७।५) असें आक्षेपक म्हणतो; त्याला व प्रत्यय ऋग्वेदांत होता एवढेंच उत्तर पुरें होतें; अर्वाचीन व्याकरणाचे नियम वैदिक शब्दाला लागू नाहींत असें जर उत्तर दिलें असतें तर आक्षेपकाचें तोंड बंद झालें असतें; पण ऋग्वेदाला मूळचें व्याकरण नव्हतें अशा समजुतीनें आक्षेपकाला भलतें उत्तर दिलें गेलें. अद्रिवन् शचीवन् हरिवन् अशा संबोधनाबद्दल ऋग्वेदांत अद्रिवः शचीवः हरिवः अशीं संबोधनें आहेत; ऋग्वेदकालीं तीं रूपें शुद्धच होतीं. ऋग्वेदांत कल्याणीः व गौरीः हीं प्रथमेचीं एकवचनी रूपें आहेत; अर्वाचीन संस्कृतांत नदीप्रमाणें कल्याणी व गौरी अशीं रूपें पाहिजेत; पण ऋग्वेदकालीन ईकारांत स्त्रीलिङ्गी शब्दांचीं प्रथमेचीं एकवचनी रूपें कल्याणीः गौरीः यांसारखीच सविसर्ग होतीं; कालांतरानें अशा पुष्कळ शब्दांचा विसर्ग गळला; तथापि अजूनही अवी लक्ष्मी तरी तन्त्री वगैरे शब्दांच्या शेवटीं तो घातला जातो. वैदिक शब्दांचें रूपांतर अर्वाचीन संस्कृतांत झालें आहे; अर्वाचीन संस्कृत शुद्ध व वैदिक अशुद्ध किंवा असंस्कृत म्हणणें योग्य नाहीं. ज्ञानेश्वरीचें व्याकरण वेगळें व प्रस्तुत मराठीचें व्याकरण वेगळें; ज्ञानेश्वरीतील व्याकरणप्रयोग चुकीचे आहेत असें म्हणण्यासारखेंच वैदिक शब्द अशुद्ध होत हें म्हणणें चुकीचें आहे. शुन्ध्युः (पु०) शुन्ध्युः (स्त्री०) असे दोन शब्द ऋग्वेदांत आहेत; पुल्लिङ्गाचें शुन्ध्योः व स्त्रीलिङ्गाचें शुन्ध्युवः असें षष्ठीचें एकवचन होतें; तें यास्काला (२७२।३१) व सायणाचार्यांनाही समजलें नाहीं. वधू व अश्च शब्दांचीं षष्ठीचीं एकवचनी स्त्रीलिङ्गी रूपें वध्वाः व श्वश्र्वाः अशीं अर्वाचीन व्याकरणांत होतात; पण ऋग्वेदांत शुन्ध्यु चें शुन्ध्युवः असें रूप होतें. ऋग्वेदाचें

व्याकरण ऋग्वेदांतच आहे हेंच म्हणणें खरें ठरतें. अप्रायुवः (२८६।६) = अप्रमा-
द्यन्तः (यास्क); अप्रायुवः = अप्रगच्छन्तः स्वकीयं रक्षितव्यं अपरित्यजन्तः (सायण);
इ (= जाणें); ह्यापासून अय्; अय् + उः = अयुः = जाणारा; अ + प्र + अयुः =
अप्रायुः (= कधीहि न जाणारा) असा शब्द बनवून त्याचें बहुवचन अप्रायवः असें
शालें पाहिजे; पण वेदांत विकल्प असल्यामुळे अप्रायुवः हें रूप शुद्ध आहे असें
सायणाचार्य म्हणतात. मलाही अप्रायुवः शब्दाचा अर्थ कळला नव्हता. अप्रायु
ह्याचें स्त्रीलिङ्ग अप्रायू; प्रा = देणें; प्रा + युः = दान, धन; अ + प्रायुः = दानाच्चा
किंवा धनाचा अभाव म्हणजे दारिद्र्य; अप्रायुवः हें अप्रायू या स्त्रीलिङ्गी शब्दाचें
षष्ठीचें एकवचन; अप्रायुवः रक्षितारः = दारिद्र्यापासून रक्षण करणारे असा खरा अर्थ
आहे. अप्रायुवः हें देवाः ह्याचें विशेषण नाही. अमतिः प्रमाणें अप्रायूः ह्याचा
दारिद्र्य हाच अर्थ आहे; अप्रायुवः हें रूप वर दिलेल्या शुन्ध्युवः सारखें आहे.
ऊकारान्त स्त्रीलिङ्गी शब्द शून्य्यु प्रमाणें चालत होते; तनूः तनुवौ तनुवः । तनुवम् ।
तनुवा । तनुवे । तनुवः । तनुवि असा तनू शब्द चालविला जात असे. एष स्य ते
तन्वो नृम्णवर्धनः सह ओजः प्रदिवि बाह्वोर्हितः (२।२६।५); हा ऋगर्थ मूळचा
एष स्य ते तनुवो नृम्णवर्धनः सह ओजः प्रदिवि बाह्वोः हितः असा होता; हें तो
ऋगर्थ अर्वाचीन छंदांत मांडल्यानें सिद्ध होतें. प्रत्येक पादांत बारा अक्षरें आहेत.
तुभ्यं सुतो मघवन् तुभ्यमा भूतः हा तिसरा पाद बारा अक्षरांचा आहे; त्वमस्य
ब्राह्मणादा तृपत् पित्र ह्या चौथ्या पादांत अकरा अक्षरें दिसतात पण कधी कधी छंदा-
करितां त्वम् हें तुवम् असें वाचावें लागतें; तसें केल्यानें चौथ्या चरणांतही बारा अक्षरें
होतात. बाहु शब्दाचें सप्तमीचें द्विवचन बाह्वोः असें एकेकाळीं होत होतें; प्र बाहवा
सिसृतं जीवसे नः (७।६२।५); एथें बाहू बदल बाहवा म्हणजे बहवौ असें रूप आहे.
सुसंकाशा मातृमृष्टेव योषाविस्तन्वं कृणुषे दशे कम् (१।१२३।११); हा ऋगर्थ
सुसंकाशा मातृमृष्टेव योषा । आविः तनुवं कृणुषे दशे कम् असा वाचल्यानें प्रत्येक
पादांत अकरा अक्षरें होतात. अरेपसा तन्वा शाशदाना । नार्भादीषते न महो विभाती
(१।१२४।६); दुसऱ्या पादांत अकरा अक्षरें आहेत; तन्वा बदल तनुवा वाचल्यानें
पहिल्यांतही अकरा अक्षरें होतात. आपः पृणीत भेषजं । वरूथं तन्वे मम (१।२३।
२१); पहिल्या पादांत आठ अक्षरें पण दुसऱ्यांत सात; तनुवे वाचल्यानें तीं आठ
होतात. अप्रक्षितं वसु विमर्षि हस्तयोः । अषाह्वं सहः तन्वि श्रुतो दधे (१।५६।८);
पहिल्या पादांत आठ; तनुवि वाचल्यानें दुसऱ्यांतहि आठ. सिन्धवः हें प्रथमेचें बहु-
वचन एका ऋचा खेरीज करून सर्वत्र आहे; ती ऋचा पुढीलप्रमाणें:— अस्य त्वेषा
अजरा अस्य भानवः सुसंद्दशः सुप्रतीकस्य सुद्युतः । भात्वक्षसो अत्यक्तुर्न सिन्धवः अग्ने
रेजन्ते अससन्तो अजराः (१।१४३।३); ह्या ऋचेत सुसंद्दशः सुप्रतीकस्य सुद्युतः
भात्वक्षसः हीं अग्नेः याचीं विशेषणें; अजराः व अससन्तः हीं त्वेषाः व भानवः
यांचीं; रेजन्ते = कम्पन्ते; रेजन्ते याला अक्तुर्न ह्यांतील न जोडून न रेजन्ते

= न कम्पन्ते = व्याप्नुवन्ति असा अर्थ सायणाचार्य करतात. सिन्धवः = स्यन्द-
मानाः = सर्वत्र व्याप्नुवन्तः = सर्व व्यापून टाकणाऱ्या; असा अर्थ करून सिन्धवः
हैं त्वेषाः व मानवः ह्यांचें विशेषण आहे असें ते म्हणतात; अक्तुः = अक्तुं = जग-
दञ्जकं नैशं तमः = जगाला माखून टाकणारा रात्रीचा अंधकार; अति = अतिक्रम्य.
अग्नीच्या सर्वत्र पसरणाऱ्या ज्वाला रात्रीचा अंधकार ओलांडून म्हणजे नाहीसा करून
सर्वत्र पसरतात असा अर्थ. किंवा भात्वक्षसः = आदित्यस्य; सिन्धवः = स्यन्दमानाः
रश्मयः; न = इव; रेजन्ते = कम्पन्ते; देदीप्यमान आदित्याचे किरण रात्रीचा अंध-
कार नाहीसा करून जसे कांपतात म्हणजे सर्वत्र पसरतात तशा अग्नीच्या ज्वाला
सर्वत्र पसरतात. दोन्ही विवरणांत सिन्धवः याचा नेहमीचा अर्थ न देता तो शब्द
विशेषण मानला आहे व तसा अर्थ सिन्धुः स्यन्दनात् (६९३।३०) या व्युत्पत्तीच्या
आधारें केला आहे; यथार्थ विभक्तीः संनमयेत् (७६।६) ह्या अनुज्ञेनें अक्तुः याची
विभक्ति बदलली आहे; हा केवळ निरुक्ताचा परिणाम होय. एकेकाळीं सिन्धवः हें
रूप सिन्धोः या शब्दाबद्दल वापरलें जात होतें त्याचें प्रस्तुत ऋचा हें उदाहरण
होय; अक्तुः = प्रवाह; सिंधूचा प्रवाह जसा जोरानें धांवत सुटतो त्याप्रमाणें अग्नीच्या
ज्वाला धांवत सुटतात असा खरा अर्थ आहे. रेज् = धांवणें; अस्मात् अहं तविषात्
ईषमाणः इन्द्रात् भिया मरुतो रेजमानः (१।१७।१४) = हे मरुतांनो, ह्या बलिष्ठ
इंद्राला भिऊन (भिया) मी धांवत सुटलों आहे (ईषमाणः = रेजमानः); रेज् चा धांवत
सुटणें हाच अर्थ प्रस्तुत ऋचेंत आहे. ज्याला ऋग्वेदाचा खरा अर्थ कळण्याची इच्छा असेल
स्थानें निषण्टु निरुक्त वगैरेंना बाजूस सारलें पाहिजे. सानु शब्दाचें सानवि हें सप्त-
मीचें एकवचन नउ वेळां व सानौ वीस वेळां आलें आहे; सानौ रूपाच्या आधीं
सानवि हें रूप प्रचारांत होतें; अर्वाचीन व्याकरणांत सानवि हें अशुद्ध रूप ठरेल;
पण वैदिक व्याकरणांत तें शुद्धच होतें. पाणिनिसूत्र (३।३०।१०) ह्यांत कर्तुं
गन्तुं वगैरे तुमन्त शब्द अव्ययें होत असें म्हटलें आहे; पण ऋग्वेदांत कर्तुः गन्तुः
वगैरे नामें असून कर्तुं गन्तुं वगैरे त्यांचीं द्वितीयेचीं एकवचनें होत. असे शब्द उक्ता-
रांत पुष्टिणी शब्दांप्रमाणें चालतात. गातुं यातुं सोतुं दातुं असे थोडेकेच तुमंत शब्द
असून त्यांचा जाण्याकरितां, सोमरस काढण्याकरितां व देण्याकरितां असा अर्थ नाही;
गातुंः--एषः स्तोमः इन्द्र तुभ्यमस्मे एतेन गातुं हरिवो विदो नः (१।१७३।१३) =
हे इंद्रा, आमच्याकडून (अस्मे) हा स्तोम तुला दिला जात आहे; ह्या स्तोमा-
बद्दल (एतेन) तूं आम्हांस धन (गातुं) दे (विदः); अध क्रतुं विदतं गातुमर्चते
(१।१५।१२) = स्तुति करणाऱ्याला (अर्चते) धनदान (क्रतुं = गातुं) द्या
(विदतं). यातुंः— नाहं यातुं सहसा न द्वयेन ऋतं सपामि अरुषस्य वृष्णः
(५।१२।२) = हे अग्नि, तेजस्वी (अरुषस्य) दाता (वृष्णः) जो तूं त्या तूं
केलेलें दान (यातुं = ऋतं) मी स्वीकारतो; पण तें मी खोट्या बुद्धीनें (सहसा =
द्वयेन) स्वीकारित नाही. सोतुंः— त इत् वेदि सुभग त आहुतिं सोतुं चक्रिरे

दिवि (८।१९।१८) = हे अग्नि, तुला तेच लोक हवि (वेदि = आहुति = सोतुं) शुलोकांत देतात. दातुं:— स आ गमत् इन्द्रः यो वसूनां चिकेतत् दातुं दामनो रयीणाम् (५।३६।१) = जो इंद्र धनाचें (रयीणां) दान (दातुं = दामनः) देतो (चिकेतत्) तो आमचेकडे येवो. ह्या ऋचांत गातुं यातुं सोतुं दातुं हीं त्या त्या क्रिया-पदांचीं कर्मे होत. तुकारांत शब्दांच्या एकवचनी चतुर्थीत रूपांनीं ऋग्वेदांत तुमंत अव्ययांचा कार्यभाग केला जातो; जसें:— अभ्यर्ष धेनूः । भर्तवे नो हिरण्या अभि अश्वान् रयिनो देव सोम (१।९७।५०) = हे दात्या सोमा, आम्हांला गाई, सोनें, रथ ओढणारे घोडे देण्याकरितां (भर्तवे) आमच्याकडे (अभि) धांव (अर्ष); भर्तवे = भर्तुम्. यत्र प्रावा पृथुबुध्न ऊर्ध्वो भवति सोतवे (१।२८।१) = जेथें मोठ्या तळाचा (पृथुबुध्नः) प्रावा सोमरस काढण्याकरितां (सोतवे) उंच होतो; सोतवे = सोमं सोतुम्. न वर्तवे प्रसवः (३।३३।४) = आमचा प्रवाह अडविणें शक्य नाहीं (असें नद्या म्हणतात); वर्तवे = वारयितुम्. यदिन्द्र हन्तवे मृधो वृषा वाजिन् चिकेतसि (१।१३१।६) = हे धनवंता (वाजिन्) इंद्रा, जेव्हां दारिद्र्यरूपी शत्रूंना (मृधः) मारण्याकरितां (हन्तवे) तूं धन देतोस (चिकेतसि); हन्तवे = हन्तुम्. वृत्राय हन्तवे (३।३७।५) = वृत्रं हन्तुम्. देवान् अच्छा यातवे जातवेदसम् अग्निमीळे (१।४४।४) = देवांकडे जाण्याकरितां मी अग्नीला प्रार्थितों; यातवे = यातुम्. हव्याय वोहळवे (४।९।६) = हव्यं वोढुम्. एतावत् वा इत् उषः त्वं भूयो वा दातुमर्हसि (५।७९।१०) = हे उषे, तूं इतकेंच (एतावत् इत्) किंवा ज्यास्त (भूयः) देणें चावें (दातुम् अर्हसि); ह्या ऋचेंत दातुं हें तुमंत अव्यया-सारखें दिसतें; असें तुमंत अव्ययाचें एखाद दुसरेंच उदाहरण ऋग्वेदांत सापडतें. तुका-रांत शब्द नामें होत हें गन्तुकामः भोक्तुकामः हन्तुकामः अशा अर्वाचीन सामासिक-शब्दांवरूनहि सिद्ध होतें; गन्तुं कामः यस्य, भोक्तुं कामः यस्य, हन्तुं कामः यस्य असा त्यांचा विग्रह करतात व समासांत तुम् चा म् गळला आहे असें म्हणतात; पण गन्तवे भोक्तवे हन्तवे कामः यस्य सः असा विग्रह आहे. तुकारान्त शब्दांचीं कर्तोः एतोः गन्तोः नृतुः नृतवः नृतो दातोः गातुः मन्तुः मन्तवः यातुः यातवः बहतुः बहतुना सोतुः सोतोः हन्तवे हन्तोः सेतुः सेतवः सेतुं सेतू सेतोः सेतौ अशीं निरनिराळ्या वचनांत व निरनिराळ्या विभक्तींत असणारीं रूपें ऋग्वेदांत आहेत. तुमंत अव्ययें केव्हां सुरूं झालीं तें ऋग्वेदावरून ठरवितां येत नाहीं; बहुतकरून ऋग्वेद व ब्राह्मणें यांच्यामधील कालांत हे प्रयोग प्रचारांत आले.

अः औ ए किंवा आः किंवा आसः । अं औ आन् । एन आभ्यां ऐः किंवा एभिः । आय आभ्यां एभ्यः । आत् आभ्यां एभ्यः । अस्य अयोः आनाम् । ए अयोः एषु असा अ चालत होता; ऋग्वेदांत ह्यांतील एन आत् व अयोः हीं रूपें आढळतात; अर्वाचीन संस्कृतांत एन व अयोः यांबद्दल अनेन व अनयोः हीं रूपें ऋग्वेदानंतर आलीं; तीं केव्हां आलीं तें कोण सांगेल ? देव वगैरे पुष्टिंगी अकारान्त नि. मा. १५३

शब्द अ प्रमाणें चालतात; देवेन व देवयोः ह्यांत एन व अयोः हीं अ चीं रूपें आहेत; त्याचप्रमाणें देवासः देवेभिः व देवे ह्यांत आसः एभिः व ए हीं रूपें आहेत. सर्व शब्दाला आय आत् आनां व ए ह्यांच्याबद्दल स्मै स्मात् एषां व स्मिन् प्रत्यय लागतात; ते आय आत् आनां व ए ह्यांच्यानंतर आले किंवा त्यांच्यापूर्वीही अस्तित्वांत होते किंवा दोन्ही समकालीन होते ते सांगता येत नाही; बहुतकरून सर्वाय सर्वात् सर्वाणां व सर्वे अशीं मूळचीं रूपें असावीत; पण अशीं रूपें ऋग्वेदांत नाहीत. विश्वे देवासो अग्निधः एहिमायासो अद्भुहः । मेघं जुषन्त ब्रह्मयः (१।३।९); ह्यांतील एहिमा-यासः हें पदपाठांत एहिऽमायासः असें आहे; ह्या शब्दाचा सायणाचार्य पुढील-प्रमाणें अर्थ करतातः— सर्वतो व्यासप्रज्ञाः । यद्वा । सौचीकम् अग्निम् अप्सु प्रविष्टम् एहि मा यासीः इति यत् अबोचन् तदनुकरणहेतुकः अयं विश्वेषां देवानां व्यपदेशः एहिमायासः इति; माया = प्रज्ञा; एहि म्हणजे सर्वतो व्यास; ज्यांची प्रज्ञा सर्वव्यापी आहे असे; किंवा एहिमायासः = एहि + मा + यासः; यासः = यासीः; सौचीकनांवाचा अग्नि पाण्यांत लपून बसला होता; ये (एहि), जाऊं नकोस (मा यासीः) असें देव त्याला म्हणाले म्हणून देव एहिमायासः; परंतु ए व अहिमायासः अशीं दोन पदे आहेत. ऋग्वेदांत अहिमायाः अहिमायान् व अहिमायस्य अशीं अहिमाय चीं रूपें आहेत; अहिमायाः (६।५२।१५) = आहन्तृप्रज्ञाः = ज्यांची बुद्धि सर्व संकटांनां हाणून पाडते असे (देव); अहिमायाः (१०।६३।४) = कैश्विदपि अहन्तव्यप्रज्ञाः = ज्यांची प्रज्ञा कोणालाही मारतां म्हणजे हटवितां येत नाही असे (देव). अहिमायान् (१।१९०।४) = आगल्य हन्त्र्यः अन्तरिक्षचारिण्यः वा मायाः येषां वृत्रादीनां तान् असुरान् = ज्यांचा घातकीपणा येऊन सर्वांना हाणतो किंवा अंतरिक्षांत संचार करतो अशा वृत्रादि असुरांना; अहिमायस्य (६।२०।७) = आहन्त्र्यः मायाः यस्य असुरस्य = ज्यांचा घातकीपणा मारतो अशा असुरांची. अहिः एति अन्तरिक्षे । आहन्ति इति वा अहिः (१२७।१८) ह्या व्युत्पत्तींच्या आधारें अहि शब्दाचे वरील अर्थ सायणाचार्यांनीं केले आहेत. अहिनांवाचा एक बलिष्ठ देव किंवा असुर होऊन गेला; त्याच्यासारखी अद्भुत शक्ति आहे ज्यांची ते अहिमाय; ए अहिमायासः = हे अहीसारखे अद्भुत शक्ति-मान् देव; ए हें अः चें प्रथमेचें बहुवचन.

ऋग्वेदांत अ शिवाय त य आणि क अशीं सर्वनामें होतीं व तीं अ प्रमाणेंच चालत होतीं; त चें तः हें प्रथमेचें एकवचनीं रूप ऋग्वेदाच्या आधींच नाहीसें झालें व त्याच्या जागीं सः आला. ते ये व के ह्यांच्या शेवटीं ए आणि येन येभिः व ययोः ह्यांच्या शेवटीं एन एभिः व अयोः आहेत; तस्मात् बद्दल तात् व यस्मात् बद्दल यात् अशीं रूपें ऋग्वेदांत आढळतात; त चें तात् दोनदां व य चें यात् पांचदां ऋग्वेदांत आढळतें; तात् = त्याहून त्यानंतर; यात् = ज्याहून ज्यानंतर. अ त य आणि क ह्यांचीं स्त्रीलिंगी रूपें आ ता या आणि का. आ ए आः । आ ए आः । अया आभ्यां अभिः । अयै आभ्यां अभ्यः । अयाः आभ्यां अभ्यः । अयाः अयोः आसाम् । अयां अयोः आसु; ह्यांपैकीं अया ऋग्वेदांत आहे (२३०।४).

आ बद्ध ता या आणि का घातल्याने ता ते ताः, या ये याः न का के कः।
 वगैरे रूपें तयार होतात. अये ह्यांतील ये बद्ध स्यै, अयाः यांतील याः बद्ध स्याः न
 अयाम् यांतील याम् बद्ध स्याम् हे प्रत्यय येतात. तःच्या जागीं जसा सः आळा वसा
 ताच्या जागीं सा आळा. त व ता ह्यांसारखीं स व सा अशींही एके काळीं सर्वनामं असतील;
 त्यांचे अवशेष सः सस्मिन् व सा ह्यांत आढळतात. सस्मिन् एकंदर नऊ वेळां आले
 आहे; सस्मिन् नंतर आजौ (१।५२।१५), ऊघन् (१।१५२।६; १।१८६।४; ४।
 ७।७; ४।१०।८; ७।३६।३), योनौ (१।१७४।४), अहन् (४।१२।१; १०।९५
 ११) हीं विशेष्ये आलीं आहेत. तस्मिन् किंवा सर्वस्मिन् ह्यांबद्ध सस्मिन् असावे
 असे सायणाचार्य म्हणतात; एके ठिकाणीं सस्मिन् = समाने व दुसऱ्या ठिकाणीं
 सस्मिन् = स्वकीये असे अर्थ दिले आहेत. पाणिनिसूत्रानें (७।२।१०६) तत् च्या
 पुढें प्रथमैकवचनाचा स् प्रत्यय आल्यास तत् च्या ठिकाणीं स येतो; पण तस्मिन्
 ह्यांतील त च्या जागीं स आळा आहे; किंवा सर्वस्मिन् मधील व गळून सस्मिन् उरलें
 असावे असे ते म्हणतात. पण त प्रमाणें स हेही एकेकाळीं सर्वनाम होते व तें
 सः सौ से असे चालत असावे. अ त य आणि क हीं मूळचीं सर्वनाम होतीं
 हें अतः अथ किंवा अथा व अध किंवा अधा, ततः तथा व तदा, यतः यथा व यदा,
 कथा (अर्वाचीन कथं) कदा कथ कतर व कतम ह्या शब्दांवरून सिद्ध होतें.
 अ त स य क ह्यांचीं नपुंसकें अत् तत् सत् यत् कत् म्हणजे अ वगैरेना त् लावि-
 ल्यानें त्यांचें नपुंसकरूप बनतें. तत् व यत् ह्या रूपाविषयीं मुळींच प्रश्न उत्पन्न
 होत नाहीं; कारण तीं अर्वाचीन संस्कृतांतही आहेत. कत् ऋग्वेदांत आढळतें; किं
 नो अस्य द्रविणं कद्ध रत्नम् (४।६।१२); एयं कत् = किम् = कोणतें; क्व नूनं
 कत् वो अर्थ गन्ता (१।३८।२); कत् अर्थ = कोणत्या ठिकाणाला; या
 दोन उताऱ्यांत कत् हें निःसंशय विशेषण आहे व त्याचीं विशेष्ये रत्नं व अर्थ
 होत. अत् ऋग्वेदांत कोठेही नाहीं; त्यामुळें ऋग्वेदाच्या पूर्वी तें भाषेत होतें कीं
 नव्हतें तें सांगतां येत नाहीं. उदीरायाम् ऋतायते युञ्जायाम् अश्विना रथम्। अन्ति
 षद् भूतु. वाम् अवः (८।७३।१); एयं सत् हें अवः याचें विशेषण असून त्याचा
 तत् असा अर्थ आहे; तुमचें तें प्रसिद्ध (सत्) रक्षण किंवा धन (अवः) आमच्या-
 पाशीं (अन्ति) असो (भूतु). किम् अस्य मदे किम् उ अस्य पीतौ इन्द्रः किम् अस्य
 सख्ये चकार (६।२७।१) = ह्या सोमाच्या मदानें, याच्या पिण्यानें, याच्या साहा-
 य्यानें इंद्रानें काय केलें ? उत्तरः— सत् अस्य मदे सत् उ अस्य पीतौ इन्द्रः सत्
 अस्य सख्ये चकार (६।२७।२) = इंद्र सत् म्हणजे तत् म्हणजे प्रसिद्ध, जगद्धि-
 ख्यात कर्म करता झाला. ह्या दोन उताऱ्यांतील सत् अस् घातपासून निघाला नसून
 स सर्वनामाला त् लागून उत्पन्न झाला आहे. सर्वस्य सः अन्यतरस्यां दि (पा० ५।
 ३।६) = दा प्रत्यय पुढें आला असतांना सर्व शब्दाला विकल्पानें स आदेश होतो;
 म्हणजे मूळ शब्द सर्वदा असून वं गळल्यानें तो सदा होतो; पण स ह्यालाच दा

लागून सदा शब्द झाला आहे. किमः कः (पा० ७।२।१०३) = विभक्ति पुढें आल्यास किं चें क होतें असें म्हटलें आहे; पण ऋग्वेदांत किं व कु हीं निराळीं सर्वनामें आहेत. कु तिहोः (पा० ७।२।१०४) = तस् व ह पुढें आल्यास किं ला कु आदेश होतो; जसें कुतः; वेदांत कुह. क्वाति (पा० ७।२।१०५) = किं च्या पुढें अ प्रत्यय आल्यास दोषांच्या बदल क्व आदेश होतो. ह्या तीन सूत्रांत किं सर्वनामाला क व कु आदेश होतात असें म्हटलें आहे; पण किं व कु हीं स्वतंत्र सर्वनामें ऋग्वेदांत आहेत. किं हें किः याचें द्वितीयेचें एकवचन आहे; किः हें सर्वनाम ऋग्वेदांत एकदांच आलें आहे; अयं यो होता किः उ स यमस्य (५२६। २७); किः = कर्ता (यास्क); पण किः = कः (सायण); किः म्हणजे कोण हाच अर्थ बरोबर आहे. किः हें नकिः व माकिः ह्या शब्दांत आढळतें; या दोहोंचा अर्थ न कोऽपि किंवा नकेऽपि असा आहे; त्याचें मराठींत बरोबर भाषांतर करता येत नाही; कारण न कोणी असा त्या शब्दांचा अर्थ आहे; इंग्रजींतल्या none (नन्) चा अर्थ ह्या दोन शब्दांत आहे; none हाही इंग्रजींत एकवचनी व बहुवचनी वापरलेला आढळतो. नकिः त्वत् रथीतरो हरी यदिन्द्र यच्छसे । नकिः त्वानु मञ्मना नकिः स्वश्च आनशे (१।८४।६) = हे इंद्रा, ज्या अर्थी (यत्) हे तुझे दांडगे घोडे (हरी) तूं दावांत ठेवतोस त्याअर्थी तुझ्याहून (त्वत्) दुसरा कोणीही अधिक चांगला रथ हांकणारा (रथीतरः) नाही; बलाच्या बाबतींत (मञ्मना) कोणीही तुझ्यासारखा (त्वाम् अनु) नाही; ज्याच्याजवळ उत्तम घोडे आहेत (स्वश्चः) असा कोणीही तुझी बरोबरी करीत नाही; नकिः = न कोऽपि. यस्य शर्मन् नकिर्देवाः वारयन्ते न मर्ताः (२।१७।१९) = ज्या इंद्राच्या रक्षणाखालीं (शर्मन्) असणाऱ्या स्तोत्र्याला देवांपैकीं किंवा मनुष्यांपैकीं कोणीही धनप्राप्तीपासून दूर हांकून देत नाही; एथें नकिः हें देवाः ह्याचें विशेषण आहे; नकिः = न केऽपि; छंदाकरितां दुसऱ्या न च्या पुढचा किः गाळला आहे; न मर्ताः = नकिः मर्ताः. नकिष्टं घ्नन्ति अन्तितः न दूरात् य आदित्यानां भवति प्रणीतौ (२।२७।१३) = आदित्यांच्या नेतृत्वाखालीं (प्रणीतौ) जो असतो त्याला जवळून किंवा दुरून कोणीही मारूं शकत नाही; नकिः व न ह्यांचा अर्थ बरीलप्रमाणें. माकिः :— आ नो वह रोदसी देवपुत्रे माकिर्देवानाम् अपभूः इह स्याः (१०।११।९) = हे अग्नि, देव आहेत पुत्र ज्यांचे अशा बावापृथिवींना आमच्याकडे (नः) घेऊन ये (आवह); देवांपैकीं कोणीही दूर राहूं नये; प्रत्येक देव एथें असावा (स्याः); माकिः अपभूः = कोणीही दूर (अप) राहूं नये; स्याः ह्याचा कर्ता प्रत्येकः देवः (अध्याहृत); भूः = भूत्; स्याः = स्यात्; असे प्रयोग ऋग्वेदांत आढळतात; सायणाचार्यांनीं अपभूः हें नाम केलें आहे व स्याः याचा कर्ता त्वं मानला आहे. अग्ने मकिर्नो दुरिताय धायीः (२।१४७।५) = हे अग्नि, आम्हांला संकटांत (दुरिताय) कोणीही न घालो (धायीः); धायीः = धायीत् = धात्. माकिर्न एना सख्या वि यौशुः तव चेन्द्र विमदस्य च ऋषेः (१०।२३।७)

= हे इंद्रा, तुझ्या व विमद ऋषींच्या मधील म्हणजे आपल्या दोघांमधील (नः) ही (एना) मैत्री (सख्या) कोणीही दूर करूं नये; माकिः = न केऽपि; वि यौषुः = वेगळी किंवा दूर करोत; वि + यु = दूर करणें. कु हें स्वतंत्र सर्वनाम आहे असें वर म्हटलें आहे (१२२०।२); कु + ह = कुह. (१) यस्ता चकार स कुह स्विदिन्द्रः कमा जनं चरति कासु विक्षु (६।२१।४); ह्या प्रत्येक पादांत अकरा अकरा अक्षरें आहेत. (२) कुह स्थः कुह जग्मथुः । कुह श्येनेव पेतथुः (८।७३।४); प्रत्येकांत आठ आठ. (३) कुह स्वित् दोषा कुह वस्तोरश्चिना । कुहामिपित्वं करतः कुहोषतुः (१०।४०।२); प्रत्येकांत बारा बारा. (४) क्वेदानीं सूर्यः कश्चिकेत । कतर्मा द्यां रश्मिरस्या ततान (१।३५।७); ह्यांतील पहिल्या पादांत नऊ व दुसऱ्यांत अकरा अक्षरें आहेत; कुहेदानीं सूरयः कश्चिकेत असें रूपांतर केल्यानें अकरा अक्षरें होतात. (५) क्व स्या वो मरुतः स्वधासीत् । यन्मामेकं समधत्ताहिहत्ये (१।१६।६); पहिल्या पादांत नऊ व दुसऱ्यांत अकरा; कुह स्यया असें वाचल्यास पहिल्यांतही अकरा अक्षरें होतात. (६) क स्विदासां कतमा पुराणी । यया विधाना विदधुः ऋभूणाम् (४।५१।६); पहिल्यांत अक्षरें दहा व दुसऱ्यांत अकरा; कुह स्विदासां असें वाचल्यानें पहिल्यांत अकरा अक्षरें होतात. (७) यत्र क च ते मनो । दक्षं दधस उत्तरम् (६।१६।१७); पहिल्यांत सात व दुसऱ्यांत आठ; पहिल्यांत क बदल कुह वाचल्यानें आठ. (८) क्वेयथ क्वेदसि । पुरुत्रा चिद्धि ते मनः (८।१।७); पहिल्यांत सहा व दुसऱ्यांत आठ; दोन्ही क कुह असें वाचल्यास आठ अक्षरें होतात. (९) क्व त्री चक्रा त्रिवृतो रथस्य । क्व त्रयो बन्धुरो ये सनीळाः (१।३४।९); प्रत्येकांत अक्षरें दहा दहा. (१०) क वो अश्वाः काभीशवः । कथं शेक कथा यय (५।६१।२); प्रत्येकांत आठ आठ अक्षरें. १ ते ३ हीं कुह चीं व राहिलेलीं क चीं उदाहरणें; त्यांपैकीं ४ ते ८ त कुह बदल क वाचलें गेलें; ९ व १० ह्यांत क ची विभागणी करावी लागत नाहीं. ऋग्वेदांत क ३३ वेळां आला आहे; त्यांपैकीं ९ व १० यांतील ३ क वगळल्यावर बाकीच्या तिसांतील क हा खरोखरचा क नसून कुह किंवा कुअ असा होता. मूल शब्द कुह; तो ऋग्वेदांत १२ वेळां आला आहे; कुह ह्याचा उच्चार काहीं काळानें कुअ झाला असावा; नंतर कुअ चें क्व मध्यें रूपांतर झालें असावें; हा सगळा चुकीच्या उच्चाराचा परिणाम होय. कू ष्टो देवाव-श्चिना । अद्या दिवो मनावसू (५।७४।१); एथें अक्षरपूर्तीकरितां कू बदल कुह वाचलें पाहिजे; कुह स्थो देवौ अश्विनौ असा मूलचा पाद असावा व दुरुच्चारानें कुह चा कू उच्चार केला असावा; हाच दुरुच्चार कूचित् ह्यांत कायम झाला. (१) एषा ययौ परमाद-न्तरद्रेः । कूचित् सतीः ऊर्वे गा विवेद (९।८७।८) = उंच अद्रीच्या पोटांतून ही बाहेर गेली व कोंडवाड्यांत (ऊर्वे) कोठेंतरी (कूचित्) असलेल्या (सतीः) गाथी पकडती झाली (विवेद). (२) कूचिज्जायते सनयासु नव्यः (१०।४।५) = जलांत (सनयासु) कोठेंतरी (कूचित्) लपून असलेला नवा अग्नि जन्मतो

म्हणजे बाहेर येतो. (३) एतं शंसम् इन्द्र अस्मयुः त्वं कूचित् सन्तं सहसावन् अभिष्टये सदा पाहि अभिष्टये (१०।९३।११) = हे इंद्रा, कोठेंतरी असलेल्या या स्तोत्राचें त्यानें धनवान् व्हावें म्हणून (अभिष्टये) सतत रक्षण कर. मूळ शब्द कु; नंतर कु ला ह लागून कुह; दुरुच्चारानें त्याचीं कू व क्व अशीं रूपांतरें झालीं. ऊधसोऽनङ् (पा० ५।४।१३१) = स्त्रीलिङ्गी समासांत ऊधस् बदल ऊधन् होतें; जसें कुण्डोऽध्नी. धर्मात् अनिच् केवलात् (पा० ५।४।१२४) = बहुव्रीहींत धर्म शब्दाच्या अधीं एकच पद असल्यास धर्म चें धर्मन् होतें; जसें कल्याणधर्मा. धनुषश्च (पा० ५।४।१३२) = बहुव्रीहि-समासाच्या अंती असलेल्या धनुस् चें धन्वन् होतें; शार्ङ्गधन्वा अभिज्यधन्वा. जायाया निङ् (पा० ५।४।१३४) = बहुव्रीहिसमासाच्या अंती असणाऱ्या जाया शब्दाला जानि आदेश होतो; जसें युवजानिः सीताजानिः. ऋग्वेदांत ऊधस् व ऊधन् आणि धनुस् व धन्वन् असे दोन्ही तऱ्हेचे शब्द आहेत; त्यांपैकीं ऊधन् शब्द अर्वाचीन संस्कृतांत समासांतच घातलेला आढळतो; तीच गोष्ट धन्वन् शब्दाची. ऋग्वेदांत धर्मन् असाच शब्द आहे; भाषेत कालांतरानें शब्दांचीं रूपे पालटतात त्याचें धर्मः हें उदाहरण होय. शब्दांच्या प्रयोगांतही बदल होतो ह्याचीं ऊधन् व धन्वन् हीं उदाहरणे. ऋग्वेदांत जानि आहे; तो अर्वाचीन संस्कृतांत जानि असा लांबविला गेला असावा. ऋचांत समासांतील पदें वेगळीं केलेलीं आढळतात; जसें— इन्द्रा को वां वरुणा (४।४।११); इन्द्रा न्वग्नी (५।४।५४); इन्द्रा नु पूषणा (६।५।७१); ह्यांत इन्द्रावरुणा इन्द्राग्नी इन्द्रापूषणा ह्या समासांचीं पदें छंदाकरितां पृथक् केलीं आहेत. एष स्य ते तन्वो नृम्णवर्धनः सह ओजः प्रदिवि बाव्होर्हितः (२।३६।५); ह्या ऋचेंत नृम्णवर्धनः ह्यांतील वर्धनः ह्याचा तन्वः सहः व ओजः ह्यांच्याशीं संबंध आहे; नृम्णवर्धनः प्रमाणें तनूवर्धनः सहोवर्धनः व ओजोवर्धनः असे सामासिक शब्द न घालतां वर्धन शब्द फक्त नृम्ण यालाच लाविला आहे; तनूनृम्णसहओजोवर्धनः असा अवजड समास ऋचेला पेलणार नाही म्हणून त्याचे तुकडे पाडले आहेत; ही गोष्ट लक्षांत न आल्यामुळें पाश्चात्य व पौरस्त्य विवरणकारांनीं ऋचेचा भलता अर्थ केला आहे. (१) आभरद्वसुः (५।७९।३) = आभरत् आभरति ददाति वसु असौ. परि युक्षः सनद्रयिः भरत् वाजं नः (९।५२।१) = धनवान् (युक्षः) व जो धन देतो तो (सनद्रयिः) आम्हांस (नः) धन (वाजम्) देतो (भरत्) किंवा देवो. सुपर्णो हव्यं भरत् मनवे देवजुष्टम् (४।२६।४) = श्येनपक्षी देवांना आवडणारा (देव-जुष्टं) सोमहवि (हव्य) मनुष्यांकरितां (मनवे) स्वर्गांतून आणता झाला (भरत्). या दोन ठिकाणीं भरत् हें क्रियापद असून वाजं व हव्यं हीं त्याचीं कर्मे होत. सनत् सनति ददाति रयिम् असौ सनद्रयिः असा पहिल्या उताऱ्यांतील सनद्रयिःचा विग्रह. सायणः— आभरद्वसुः = आहृतधनः. (२) क्षयद्वीरः (१।११४।१०) = क्षयत् क्षयति वीरस्य धनस्य असौ. यज्ञैर्य इन्द्रे दधते दुवांसि क्षयत् स रायः (७।२०।६) = जो इंद्राला आपल्या यज्ञांतील हवि (दुवांसि) देतो (दधते) तो

धनाचा (रायः) अधीश होतो (क्षयत्), सायणः— क्षयद्वीरः = क्षपितसर्वशत्रुजनः. (३) दातिवारः (१।१६७।८) = दाति ददाति वारं धनम् असौ. वाजी स्तुतः विदये दाति वाजम् (६।२४।२) व सविता दाति वार्यम् (५।४८।५) एयं वाजं व वार्यं हीं दाति ह्याचीं कर्म. सायणः— दातिवारः = प्रदेयजलः खण्डितमेघः वा । अथवा । दत्तवरणीयहविलक्षणधनः यजमानः. (४) यातयज्जनः (१।१३६।३) = यातयत् यातयति परस्परं स्पर्धयति जनान् असौ. यातयत् ह्या क्रियारूपाचें उदाहरण ऋग्वेदांत नाहीं. सायणः— (अ) प्रातःप्रातः स्वस्वकर्मणि प्रवर्तनीयाः जनाः येन सः । यतो प्रयत्ने (धा० १।३०) ; (आ) स्वस्वव्यापारिनियोजितसर्वजनाः येन सः ; (इ) यातयन्ति लोकं यदीयाः जनाः प्रेष्याः सः ; (ई) यात्यमानाः नरके निपात्यमानाः जनाः प्राणिनः अयष्टारः येन सः. (५) यावयद्वेषाः (१।१३३।१२) = यावयत् यावयति दूरीकरोति द्वेषांसि या असौ. ऋग्वेदांत यावयत् ह्या क्रियारूपाचें उदाहरण नाहीं. सायणः— यावयत् यावयन्ति अस्मत्तः पृथक्कृतानि द्वेषांसि द्वेषुणि राक्षसादीनि यया सा. (६) विदद्वसुः (३।३४।१) = विदत् विदति ददाति वसु असौ. पुनान इन्द्रुः वरिवो विदत् प्रियम् (९।६८।९) = शुद्ध होणारा सोम प्रियधन देतो. सायणः— विदद्वसुः = वेदयद्भिः स्वमहिमप्रख्यापकैः वसुभिः युक्तः ; विदद्वसुं (८।६६।१) = धनावेदकं (इन्द्रं) ; विदद्वसो (५।३९।१) = लब्धधन (इन्द्र). ह्या सर्व ठिकाणीं भरत् वगैरे क्रियारूपे असतांना सायणाचार्यांनीं तीं भूतभूतकाळचीं विशेषणें मानलीं आहेत व नवल हें कीं दाति ह्याचा प्रदेय असा अर्थ केला आहे; पण दाति हें विशेषण कसें होईल ? ऋग्वेदांत प्रतद्वसू व कृतद्वसू असे समास आहेत; प्र + तत् + वसू व कृ + तत् + वसू असे शब्द ह्या समासांत आहेत असें Words in R̥gveda Vol. I च्या प्रस्तावनेत (पान ६ ओळ २) मीं म्हटलें आहे; परंतु प्रतत् व कृतत् हीं भरत् वगैरेसारखीं क्रियारूपे असलीं पाहिजेत; प्रतत् प्रतति वसू असौ प्रतद्वसुः व कृतत् कृतनि वसू असौ कृतद्वसुः असा त्यांचा विग्रह असावा; पण ऋग्वेदांत प्रत् व कृत् ह्यांचीं रूपे आढळत नाहींत. आभरत् वगैरे वर्तमानकाळचीं विशेषणें आहेत; समासाखेरीज आभरत् वगैरे वर्तमानकालीन विशेषणें ऋग्वेदांत नाहींत; तथापि समासांत तीं तशीं विशेषणेंच होत व त्यांच्यापुढचे समासांतील शब्द त्यांचीं कर्म होत असें डॉ० मॅकडोनेल् (Vedic Grammar Articles 292-293) म्हणतात; दातिवार समासांतील दाति हें नाम आहे असें त्यांचें मत आहे. पण आभरत् वगैरे क्रियारूपेच आहेत असें मीं वर सिद्ध केलें आहे; ऋग्वेदांत दाति सात वेळां आलें असून सर्व ठिकाणीं तें क्रियारूपच आहे. ऋग्वेदांत कृ कर् कुर् व कुरु असे करणें या अर्थाचे चार धातु आहेत. कृ चीं कृधि कृष्व कृध्वं कृतं हीं विकरणरहित रूपे व कृणुष्व कृणुध्वं कृणु कृणुथ कृणुहि कृणुते कृणोत वगैरे सविकरण रूपे होत. कर् चीं कर् करत् करतं करतां करति करते करथः करन्ति अकरं अकर्म अकर्त कर्त कर्तन वगैरे. हाच धातु अर्वाचीन संस्कृतांत तन् सारखा चालतो; त्याचींच करोमि करोषि

करोति अकरवं अकरोः अकरोत् करवाणि करोतु वगैरे रूपे होत. ऋग्वेदांत कुर् चें कुर्मः एवढेंच रूप आहे; कुर्मस्ते आयुरजरम् अग्ने (१०।५।१७). अर्वाचीन व्याकरणांतील कुर्वः कुर्मः अकुर्व अकुर्म कुर्या कुर्वहे कुर्महे अकुर्वहि अकुर्महि हीं कुर् चीं रूपे आहेत. कुरु चें कुरु हें एकच रूप ऋग्वेदांत आहे; पण अर्वाचीन संस्कृतांत कुरुथः कुरुथ कुरुतः कुर्वन्ति (कुरु + अन्ति) अकुरुतं अकुरुध्वं अकुरुतां अकुर्वन् (अ + कुरु + अन्) कुरु कुरुतं कुरुतां कुर्वन्तु (कुरु + अन्तु) आणि कुर्वीय पासून कुर्वीरन् पर्यंतचीं कुरु चीं रूपे आहेत. कृ धातूचीं रूपे द्वितीय भूतकाळ, तृतीय भूतकाळ आशिषि लिङ् वगैरेंत आहेत; कृत हें भूतभूतकाळचें विशेषण त्यापासूनच. ह्या-प्रमाणें अर्वाचीन संस्कृतांत कृ कर् कृर् व कुरु यांचीं रूपे आढळतात; पाणिनीय व्याकरणांत हीं सर्व रूपे कृ धातूचींच होत असें म्हटलें आहे; पण चारही धातूंचीं अर्वाचीन संस्कृतांत भेसळ झाली आहे; ही भेसळ ऋग्वेदाचा अभ्यास केल्यानें नजरेस येते. दो दद् घोः (पाणिनी ७।४।४६) = घुसंज्ञक दा वगैरे धातूंना दद् आदेश होतो; पण ऋग्वेदांत दा व दद् हे भिन्न धातु आहेत; दा चीं ददाति ददातु ददाथ ददामहे ददामि ददासि ददात ददातन अदाः अदात् दाः दात् दात दाति दातु दातम्. ददचीं दद ददत् ददतः ददति ददतुः ददते ददथुः ददे दद्वि ददसि ददमहे दत्त दत्तं दत्तात् दत्तां दत्ते दत्तं दत्त्राय वगैरे. अर्वाचीन संस्कृतांत दद् व दि ह्यांचीं रूपे दा धातूचीं रूपे म्हणून गणलीं जातात. त्याचप्रमाणें धा खेरीज धत् व धि असे धातु ऋग्वेदांत आहेत; त्या सर्वांचीं रूपे धा चींच होत असें अर्वाचीन वैय्याकरण म्हणतात. अर्वाचीन व्याकरणांतील रूपे कशीं उत्पन्न झालीं तें ऋग्वेद वाचल्याशिवाय कळत नाही. दा ला यच्छ आदेश होतो असें अष्टाध्यायींत (७।३।७८) म्हटलें आहे; पण हा आदेश कां होतो हा प्रश्न आहे. त्याचें उत्तर दा धातूचीं वर दिलेलीं रूपे ऋग्वेदांतच आढळतात हें. (१) देणें, (२) जाणें, (३) नियमन करणें असे यम् चे तीन अर्थ ऋग्वेदांत आहेत; देणें या अर्थाच्या यम् चीं रूपे यन्धि यंसि यंसते यंसत् यंसतः यंसन् यच्छ यच्छत यच्छतं यच्छतात् यच्छतां यच्छति यच्छतु वगैरे; पण वरील तीन अर्थांपैकीं यम् चा नियमन करणें एवढाच अर्थ अर्वाचीन संस्कृतांत उरल्यामुळें दा ला यच्छ आदेश होतो असें म्हटलें आहे. देणें या अर्थी यम् धातु अर्वाचीन संस्कृतांत नसल्यामुळें अयामि ह्या रूपाचा सायणाचार्यानीं भलता अर्थ केला आहे. (१) प्रस्तुतिः वां धाम न प्रयुक्तिः अयामि मित्रावरुणा सुवृक्तिः (१।१५३।२) = हे मित्रावरुणांनो, तुम्हांला स्तुति (प्रस्तुतिः = प्रयुक्तिः = सुवृक्तिः) हवीप्रमाणें (धाम न) दिली जात आहे (अयामि); पण हे मित्रावरुणौ वां युवयोः संबन्धिनः यागस्य प्रस्तुतिः प्रस्तावना करोमि इति संकल्पः एव न प्रयुक्तिः । कृत्स्नप्रयोगः न संपन्नः । तावतैव युवयोः धाम तेजःस्थानम् अयामि प्राप्नोमि । सुवृक्तिः युवयोः शोभनावर्जकश्च युष्मत्परिग्रहात् अस्मि = हे मित्रावरुणांनो, तुमच्या यागाची नुसती प्रस्तावना म्हणजे नुसता

उद्देश मीं मनांत धरला आहे; पण मीं तशा यागाचा प्रयोग केला नाही; तेवढ्यानेच म्हणजे नुसत्या संकल्पानेंच मी तुमच्या तेजस्वी स्थानाला पोचत आहे (अयामि); तुमच्या अनुग्रहानें मी तुमचें मन वळविणारा झालों आहे. असा सायणभाष्यांत अर्थ केला आहे. अकारि सारखें अयामि आहे; कृ पासून जसे अकारि तसे यम् पासून अयामि; अय् (= जाणें) चें अयामि हें रूप एथें नाही. यम् चा खरा अर्थ न कळल्यामुळें प्रस्तुतिः प्रयुक्तिः सुवृक्तिः व धाम यांचे भलते अर्थ केले आहेत. (२) अयामि ते नमउक्तिं जुषस्व (३।१४।२) = हे अग्ने ते त्वद्विषयां नमउक्तिं नमस्कारवाक्यम् अहम् अयामि । प्रेरयामि । उच्चारयामि । तां जुषस्व । सेवस्व = हे अग्नि, तुझ्यासंबंधीं नमस्कारयुक्त स्तुति मी पाठवीत आहे म्हणजे उच्चारित आहे; तिचा स्वीकार कर. नमउक्तिं ह्या द्वितीयेमुळें अर्थ भलता केला आहे; तुला नमउक्ति म्हणजे स्तुति दिली जात आहे (अयामि); त्या नमउक्तीचा स्वीकार कर; अयामि ह्याचा नमउक्तिः हा कर्ता अध्याहृत आहे; ते तुभ्यं नमउक्तिः अयामि दीयते । तां नमउक्तिं जुषस्व असा अन्वय आहे. (३) वृक्षे ह यत् नमसा बर्हिः अग्नौ अयामि सुक् घृतवती सुवृक्तिः (६।११।५) = यदा नमसा हविषा सह अग्नौ अग्नि-समीपे बर्हिः वृक्षे । छिद्यते । आह्रियते । सुवृक्तिः सुष्टु दोषैर्वर्जिता घृतवती घृतपूर्णा सुक् अयामि । नियम्यते । बर्हिषि आसाद्यते; एथें अयामि कर्मणि क्रियारूप आहे असें भाष्यांत स्पष्ट आहे; तथापि यम् = नियंत्रित करणें असा त्याचा अर्थ करून अयामि = बर्हिषि आसाद्यते = दर्भावर मांडली जाते असा अर्थ केला आहे. जेव्हां स्तुति करीत असतांना मी दर्भ कापतो तेव्हां स्तुतीसह घृतानें भरलेली पळी म्हणजे पळी-तलें घृत अग्नींत दिलें जातें असा खरा अर्थ आहे. (४) अयामि घोष इन्द्र (७।२३।२) = घोषः अयामि = स्तुतिरूपः घोषः अकारि; यम् = करणें. (५) नियु-त्वान् वायवा गहि अयं शुक्रो अयामि ते (२।४१।२); अयामि = नियतः गृहीतः आसीत्; यम् = नियमित करणें म्हणजे हातांत धरणें. (६) वायो शुक्रो अयामि ते मध्वो अग्रं दिविष्टिषु (४।४७।१) = हे वायो ते तुभ्यं शुक्रः व्रतचर्यादिना दीप्तः अहं मध्वः मधुरं सोमरसम् अग्रम् इतरेभ्यः पूर्वं दिवः शुलोकस्य एषणेषु अयामि । आययामि. हे वायु, ह्या यज्ञांत सोमाचा श्रेष्ठ भाग जो शुक्र तो तुला दिला जात आहे; असा खरा अर्थ आहे. (७) इन्द्रे नि अयामि सोमः (६।३४।४) = सोमः नि अयामि । नियतो अभूत्; यम् = नियंत्रित करणें. (८) एष स्तोमो वरुण मित्र तुभ्यं सोमः शुक्रो न वायवे अयामि (७।६४।५) = हे वरुण हे मित्र तुभ्यं युदयोः वायवे । वायुः गन्ता आदित्यः । स एव अयमा । तस्मै च एषः स्तोमः स्तवः अयामि । अकारि । शुक्रः दीप्तः सोमः न युष्मभ्यं प्रीतिकरो सोमः यथा दीयते तद्वत् = जसा झळकणारा सोम तुम्हांला दिला जातो त्याप्रमाणें हे वरुण हे मित्र, तुम्हां दोघांना व तुमच्या अयमाला हा स्तोम म्हणजे ही स्तुति दिली जात आहे. ह्या विवरणांत अयामि याचा अकारि म्हणजे नि. भा. १५४

दिला जात आहे असा अर्थ केला आहे तो बरोबर आहे. पण वायवे याचा अगदी भलता अर्थ केला आहे व तो अर्थ निरुक्तामुळे केला गेला आहे. अर्थमा म्हणजे आदित्य असें यास्क निरुक्तांत (८९७।३) म्हणतो; त्या शब्दांची उलटापालट करून आदित्य म्हणजे अर्थमा असें सायणाचार्य म्हणतात. पण यास्क व सायणाचार्य दोघेही चुकले आहेत. अर्थ करण्याच्या बाबतींत परंपरेचें अनुकरण करणें हा अक्षम्य दोष होय. वायूला दिल्या जाणाऱ्या सोमाचें नांव शुक्र; तो शुक्र जसा वायूला दिला जातो तसा हे वरुणा तुला, हे मित्रा तुला हा स्तोम दिला जात आहे; असा खरा अर्थ आहे. (९) उपो ते अन्धो मधम् अयामि यस्य देव दधिषे पूर्वपेयम् (७।९२। १) = ते तव मधं मदकरं सोमलक्षणम् अन्धः अन्नम् उप अयामि । उपयतं पात्रे गृहीतम् आसीत् । हे देव वायो यस्य सोमस्य पूर्वपेयं प्रथमपानं दधिषे दधासि धारयसि; अयामि = उपयतं पात्रे गृहीतम् आसीत् = उपयामनांच्या पात्रांत घातला गेला. हे वायु, ज्या मदकर सोमाचें प्रथमपान तूं धारण करतोस म्हणजे तुला दिलें जातें तो मदकर सोम तुला दिला जात आहे; असा खरा अर्थ आहे; उप = जवळ = जवळ आणलेला. (१०) अन्तः पवित्र उपरि श्रीणानः अयं शुक्रः अयामि ते (९।१०।१९) = अन्तः पवित्रे पवित्रस्य मध्ये उपरि श्रीणानः श्रयमाणः निषिच्यमानः अयं शुक्रः सोमः ते तुभ्यम् अयामि । नियतः आसीत् = हे वायु, गाळण्यांत ओतलेला हा सोम तुला नियंत्रित केला होता. ह्या दहा उताऱ्यांवरून ऋग्भाष्य एका व्यक्तीने लिहिलें नसून निदान दोघांनीं तरी लिहिलें असावें असें अनुमान निघतें. १ २ व ६ ह्यांत अयामि हें कर्तरि क्रियारूप विवरणकारानें मानलें आहे व त्यामुळे ऋचांचा अर्थ करतांना पुष्कळ ओढाताण करावी लागली आहे. वाकीच्यांत अयामि हें कर्मणिरूप आहे हें जरी विवरणकाराला कळलें आहे तरी यम उपरमे (धा० १।१००९) म्हणजे नियंत्रित करणें, थोपवून ठेवणे असा यम् चा अर्थ केला आहे; देणें हा अर्थ कोठेही दिला नाहीं. धातुपाठ वगैरे बाजूला ठेवून जर स्वतंत्रपणें विचार केला असता व जेथें जेथें यम् धातूचीं रूपें आलीं आहेत त्या त्या ऋचा एकत्र केल्या असल्या तर त्या धातूचे तीन अर्थ खात्रीने लक्षांत आले असते. त्याचप्रमाणें शुक्र म्हणजे वायूला देण्याचा सोम हा अर्थही शुक्र शब्दाच्या ऋचा एकत्र केल्याने सहज ध्यानांत आला असता. वक्षि यक्षि यन्धि शग्धि पूर्धि यंसि हीं रूपें धातूला विकरणें न लावतां बनविलीं आहेत; तीं अर्वाचीन व्याकरणाच्या दृष्टीनें अशुद्ध वाटतात. अर्वाचीन संस्कृतांत तृतीय गणांतील धातूनाच अभ्यास होतो; पण ऋग्वेदांत अभ्यास हव्या त्या धातूला होतो; जसें मुमुग्धि मुमुचः मुमुचहे मुमुक्तु मुमुचे हीं मुच् धातूचीं व दिदिङ् दिदिष्ट दिदेष्टु हीं दिश् धातूचीं साम्यास रूपें होत. तूताव (३०८।१८) हा शब्द अनवगतसंस्कार आहे व तो तुताव असा पाहिजे असें दुर्ग म्हणतो; पण दीर्घ अभ्यासाचीं शेंकडों उदाहरणें ऋग्वेदांत आहेत; जसें— चाकशीति मामहे दीदाय दीध्ये पीपाय तूतुजानः चाकान्धि बावशानः सासद्याम दाधार दाधर्षि; हीं रूपें अर्वा-

चीन संस्कृतांत अशुद्ध असतील पण ऋग्वेदांत ती शुद्धच होती. असा दीर्घ अभ्यास क्रियारूपांतच असतो असें नाही; जागृविः तूतुजिः दीदिविः सासहिः अशा नामांतही तो आढळतो; यावरून ऋग्वेदकालीं दीर्घ अभ्यास फार प्रचारांत होता असें दिसतें. या दीर्घ अभ्यासाचा अवशेष अवीचीन जागृ धातुंत आहे; गृ = जागें होणें अथवा जागें करणें असा ऋग्वेदांत अर्थ आहे. गृणोहि दैव्यं जनम् (९।८४।१) = हे सोमा, देवांना जागें कर. सं त्वा शिशामि जागृहि विप्र मन्मभिः (१०।८७।२४) = हे दात्या (विप्र) अग्नि, मी स्तुतींनीं (मन्मभिः) तुला सारखा (सं) हलवीत आहे (शिशामि); जागा हो (जागृहि). उषा अजीगर्भुवनानि विश्वा (१।१३४।४) = उषा सर्व प्राण्यांना उठवीत आहे ध्रुवे पदे तस्थतुः जागरूके (३।४४।७); एथे द्यावापृथिवींना जागरूके म्हणजे सदा जाग्या असणाऱ्या म्हटलें आहे. धातुपाठांत असलेल्या जागृचें द्वितीय भूतकाळचें रूप जजागार असें होतें; पण तें रूप ऋग्वेदांत नाही; कारण गृ ला अभ्यास होऊन जागृ बनला आहे. महाभाष्यांत पुढील मजकूर आहे; वा छन्दसि सर्वे विधयो भवन्ति (पा० १।४।९) = व्याकरणांतले नियम ऋग्वेदांत विकल्पेंकरून लागतात म्हणजे ते नियम कधीकधी मोडले जातात. युक्ता माता-सीत् धुरि दक्षिणायाः (१।१६४।९); व्याकरणनियमानें दक्षिणायां असें रूप पाहिजे पण त्याबद्दल दक्षिणायाः हें घातलें आहे; दक्षिणायां धुरि = उजव्या जुंवावर म्हणजे जुंवाच्या उजव्या बाजूला. दक्षिणा म्हणजे उषा असा अर्थ ऋग्वेदांत आहे; जसें:— पृथू रथो दक्षिणाया अयोजि ऐनं देवासो अमृतासो अस्थुः (१।१२३।१) = दक्षिणेचा म्हणजे उषेचा प्रशस्त रथ अश्वयुक्त केला आहे (व) त्याच्यांत अमर देव बसले आहेत. ३।५८।१ व १०।१०७।१ ह्या ऋचांत दक्षिणायाः म्हणजे उषसः असाच अर्थ आहे. तेव्हां उषेच्या (रथाच्या) जुंवाला (धुरि) गाय (माता) जोडलेली होती असा अर्थ आहे. अरुण्यः गावः उषसः (१।१७।५) = लाल गाई उषेच्या (वाहन होत असें म्हटलें आहे). अधा स वीरैर्दशभिर्वि यूयाः (७।१०४।१५) । वियुयात् इति प्राप्ते; ह्या ऋचेत वियुयात् ह्याबद्दल वियूयाः हें रूप व्याकरणविरुद्ध होय; पण द्वितीयपुरुषीं एकवचनीं रूपे तृतीयपुरुष एकवचनीं रूपांच्या अर्थां ऋग्वेदांत आढळतात; जसें धायीः (१।२२०।३३). देवता नो दाति प्रियाणि (४।८।३) । ददाति प्रियाणि; मघवा दातु (८।५२।५) । मघवा ददातु; स नः स्तुतो वीरवत् धातु (१।१९०।८) । वीरवत् दधातु; ह्या तीन ठिकाणीं दाति दातु व धातु हीं ददाति ददातु व दधातु अशीं पाहिजेत. पण ऋग्वेदांत धातुरूपे अभ्यासरहित व अभ्याससहित अशीं दोन्ही प्रकारचीं असतात. इन्द्रश्च विष्णो यदपस्पृधेयाम् (६।६९।८) । अस्पृधेयामिति अपास्पृधेयाम् इति वा भाषायाम्; अपस्पृधेयां हें अस्पृधेयां किंवा अपास्पृधेयां (= अप + अस्पृधेयां) असें पाहिजे. पण स्पृध् चे अभ्यासानें पस्पृध् झालें आहे; पाहिजे त्या धातूला अभ्यास होतो असें वर म्हटलें आहे.

वाहिष्ठः बद्दल वोढूतमः (३२७।१९), सुदन्नः बद्दल सुदानः (४६९।३१),

गिर्वणाः बदल गीर्वाणः (४७१।९), हिनोत बदल हिनुत (४९२।१०), अंडुरः बदल अंहस्वान् (५०७।३४) अशीं व्याकरणशुद्ध रूपें पाहिजेत असें दुर्ग म्हणतो; पाणिनीय व्याकरणानें हीं रूपें अशुद्ध ठरतील; पण अर्वाचीन व्याकरणाचे नियम ऋग्वेदांतील रूपांना लावता येणार नाहीत ही शका त्याला यावयास पाहिजे होती. अर्वाचीन संस्कृतांत ईयस् व इष्ठ हे प्रत्यय धातूंना लावीत नाहीत; पण ते धातूंना लाविलेल्याचीं उदाहरणें ऋग्वेदांत पुष्कळ आहेत; जसें जवीयान् जविष्ठ, दवीयान् दविष्ठ, नवीयान् नविष्ठ, महीयान् मदिष्ठ, वरीयान् वरिष्ठ, वहीयान् वदिष्ठ, करिष्ठ, ग्रसिष्ठ, तवीयान्. उरु चीं वरीयस् वरिष्ठ, गुरु चीं गरीयस् गरिष्ठ, पृथु चीं प्रथीयस् प्रथिष्ठ, वृद्ध चीं ज्यायस् ज्येष्ठ, बाढ चीं साधीयस् साधिष्ठ, बहु चीं भूयस् भूयिष्ठ असें पाणिनीय व्याकरणांत म्हटलें आहे; वास्तविक हींही रूपें वृ गृ प्रथ ज्या साध् भू ह्या धातूंपासूनच झालीं आहेत. दत्त अर्वाचीन संस्कृतांत नाही; पण दद् (= देणें) + त्वं = दत्तं असा तो शब्द आहे. गीः एव वाणः अस्ति येषां ते गीर्वाणाः (अमर १।१।९ क्षीरस्वामी) = वाणी हाच वाण आहे ज्यांचा असे; देवांच्या नुसत्या वाणानें वाणाचें कार्य साधतें; पण गिरं वनोति असौ गिर्वणाः = धन देणारा असा अर्थ आहे; गीर्वाण हा गिर्वणस् चा अपभ्रंश होय; अपभ्रंश शुद्ध व गिर्वणस् अशुद्ध असें कसें म्हणतां येईल ? अंडुः + रः = अंडुरः; अंडु शब्द अर्वाचीन संस्कृतांत नाही म्हणून तो अशुद्ध ठरत नाही; शक्र शुक्र प्रमाणें अंडुर. शृणोत सुनोत व हिनोत हीं ऋग्वेदांतील रूपें शुद्धच आहेत. शृणोतन सुनोतन व स्थन वगैरेंत न हें फुकट अक्षर होय असें नैरुक्त म्हणतात; मूळ प्रत्यय तन व थन असेच होते; कालांतरानें न गळला गेला; कर्त व कर्तन, गन्त व गन्तन, कृणोत व कृणोतन, शृणोत व शृणोतन, सुनोत व सुनोतन, यात व यातन, याथ व याथन अशीं दोन्ही तऱ्हेचीं रूपें ऋग्वेदांत आढळतात; नकारांत रूपें अशुद्ध असें म्हणतां येणार नाही; नकार गळलेलीं रूपेंच अशुद्ध असेंच म्हटलें पाहिजे. महित्वनं सखित्वनं वगैरे शब्दांतही न आहे; मूळ प्रत्यय त्वन; त्यांतल्या न जाऊन त्व प्रत्यय उरला; ऋग्वेदांत महित्वं व सखित्वं अशींही रूपें आहेत. दूतः बदल जूतः पाहिजे असें दुर्ग म्हणतो (३२८।१); पण दर्शयः दविष्ठ हीं दू धातूंपासूनच झालीं आहेत; दू + तः = दूतः; दू + रं = दूरम्; दू = धांवणें, धावून लांब जाणें; दूतः = लांबवर धांवत जाणारा; दूरं = लांबवर धांवत गेलेलें. दूङ् परितोपने (धा० ४।२७); दुःखित होणें किंवा दुःख देणें एवढाच अर्थ दू चा धातुपाठांत असल्यानें जू (= खरा करणें, धांवत जाणें) हा धातु दूत शब्दांत आहे असें दुर्गाला म्हणावें लागलें; पण द्रवतेर्वा वारयतेर्वा अशाही व्युत्पत्ति निरुक्तांत दिल्या आहेत (३२८।१); तेन्नां द्रुत शुद्ध रूप आहे असें दुर्ग कां म्हणत नाही ? रुशत् (४६७।२८) बदल रोचनं पाहिजे (दुर्ग). कारण रुश हिंसायाम् (धा० ६।१३८) हा अर्थ धातुपाठांत आहे; रोचनं बदल रुशत् रूप अशुद्ध होय. पण रुश् चा हिंसा करणें हा अर्थ नसून झळकणें हाच अर्थ ऋग्वेदांत आहे. ऋग्वे-

दांतील शब्दांची व्युत्पत्ति ऋग्वेदातूनच काढली पाहिजे. ऋचांचा अर्थ करतांना शब्दांचे अर्थ ठरविले पाहिजेत; इतकेंच नव्हे तर ऋचांचीं पदे बरोबर पाडलीं आहेत कीं नाहींत हेही पाहिले पाहिजे. पदकारावर अवलंबून राहिल्यास भलता अर्थ केला जातो ह्याचें एहिमायासः हें उदाहरण वर दिलेंच आहे (१२१८।७-२६). हें विधान पुढील दिलेल्या ऋचेच्या विवरणावरूनही स्पष्ट होईल. अश्रवं हि भूरिदावत्तरा वां विजामातुर् उत वा घा स्यात् । अथा सोमस्य प्रयती युवभ्याम् इन्द्राग्नी स्तोमं जनयामि नव्यम् (१।१०९।२); ह्या ऋचेत पदकारानें विजामातुः असें एक पद केले आहे; त्याचा यास्कानें केलेला अर्थ पद्मा (४५४।२९). विजामातुः यांतील वि = विगुण म्हणजे ज्याच्यांत कोणताही गुण नाहीं असा; श्रुताभिख्यादिभिः गुणैः विहीनः जामाता यथा कन्यवते बहु धने प्रयच्छति कन्यालभार्थं ततः अपि (सायण) = विद्या (श्रुत) व सौंदर्य (आभिरूप्य) वगैरे गुण ज्याच्यांत नाहींत असा मनुष्य कन्येच्या बापाला पुष्कळ धन देतो; त्याच्याहूनही. स्याल = मेव्हणा (यास्क व सायण). इंद्र व अग्नि हे देव; त्यांची मनुष्याशीं — विशेषेकरून गुणरहित मनुष्याशीं — तुलना करणें बरोबर नाहीं हें पदकार, यास्क व सायण ह्यांच्या लक्षांत यावयास पाहिजे होतें. वि ह्या उपसर्गाचा संबंध अश्रवं ह्याच्याशीं आहे; वि + अश्रवं = मीं सर्वत्र ऐकिलें आहे. जामाता मनुष्य नसून वायु आहे; तव वायवृतस्पते त्वष्टुर् जामातर् अद्भुत । अवांसि आ वृणीमहे (८।२६।२१); त्वष्टुर् जामातरं वयम् ईशानं राय ईमहे । सुता- वन्तो वायुं शुम्ना जनासः (८।२६।२२); ह्या उतान्यांत वायूला त्वष्ट्याचा जामाता म्हटलें आहे; तो ऋताचा म्हणजे धनाचा स्वामी आहे; त्याच्याजवळ अतिशय धन आहे; अद्भुतः = रायः ईशानः = अतिशय धनाचा पति; त्याच्याजवळ स्तोते धन (अवांसि = शुम्नानि) याचितात; ईमहे = आवृणीमहे = आम्ही मागतों. वायु इतका धनवान् असूनही इंद्र व अग्नि त्याच्याहूनही धनवान् आहेत (भूरिदावत्तरा). दा = दान, धन; भूरि + दा = अतिशय धन; भूरिदा + वत् = अतिशय धनवान्; भूरि- दावत्तरौ = अधिक धनवान्. भाषांतरांत भूरिदावन् ह्याला तर प्रत्यय लागला आहे असें मीं म्हटलें आहे तें चुकीचें आहे. वायु त्वष्ट्याचा जामाता; तेव्हां स्याल हा शब्द एखाद्या देवासंबंधानेंच घातला असला पाहिजे; पण तो शब्द प्रस्तुत ऋचेतच असल्याकारणानें त्याचा अर्थ ठरविता येत नाहीं. त्वष्ट्याची मुलगी कोण व तिचा भाऊ कोण ? स्याल म्हणजे पूषा असेल कारण तोही अतिशय धनवान् आहे. इंद्र व अग्नि ह्यांची योग्य स्तुति केल्यानेंच धनकामना तृप्त होईल; साधारण मनुष्याशीं तुलना करणें हा त्यांचा उपमर्द होय. अवसाय पद्धते रुद्र मृळ (५५।११); ह्यांतील अवसाय हें अवसं ह्याचें चतुर्थीचें एकवचन; पण अवसाय अश्वान् (५५।२५) ह्यांतील अवसाय हा शब्द अवऽसाय असा पदपाठांत आहे; म्हणजे अव + सो ह्याला य प्रत्यय लावून तो शब्द बनला आहे. मयोभूर्वातो अभि वातु उन्नः ऊर्जस्वतीः ओषधीः आ रिशन्ताम् । पीवस्वतीः जीवधन्याः पिबन्तु अवसाय पद्धते रुद्र मृळ (१०।१६९।१) =

आरोग्यदायक (मयोभूः) वारा ह्या गायीकडे (उक्तः) वहात येवो; ह्या गायी पुष्टि-
कर (ऊर्जस्वतीः) वनस्पति (ओषधीः) खावोत (आ रिशन्तां) ; धष्टपुष्ट झालेल्या
(पीवस्वतीः) त्या जिवाला आराम देणारें पाणी (जीवधन्याः) पिवोत; असा पहिल्या
तीन पादांचा अर्थ आहे. चौथ्या पादांतील अवसाय हें पद सावग्रह कीं अवग्रहरहित
हा प्रश्न आहे. रुद्र आपलें धनुष्य गाईं वगैरेंवर सोडून त्यांचा नाश करतो; तसें त्यानें
करूं नये म्हणून हे रुद्रा, आपलें धनुष्य प्रत्यंचेपासून मोकळें करून (अवसाय)
आमच्या पादचारी जनावरांचें रक्षण कर अशी त्याला प्रार्थना केली आहे; पद्वते हें
अवसाय ह्याचें विशेषण नसून नाम आहे; वृजनं पद्वदीयते उत्पातयति पक्षिणः
(१।४८।५) = चतुष्पाद जनावरें (पद्वत्) रानांत (वृजनं) पाठविलीं जात आहेत;
उषा पांखरांना उडावयास लावीत आहे; वयो दधत् पद्वते (१।१४०।९) = अग्नि
पादयुक्त प्राण्यांना (पद्वते) अन्न (वयः) देतो (दधत्); नि ग्रामासो अविक्षत नि
पद्वन्तो नि पक्षिणः (१०।१२७।५) = गांवांत राहणारे लोक (ग्रामासः), चतुष्पाद
प्राणी (पद्वन्तः) व पांखरें झोंपलीं आहेत. या तीन ऋचांत पद्वत् हें नाम आहे. अव-
साय ह्याचें धनुः (अध्यादृत) हें कर्म; सो = बांधणें, धनुष्यावर दोरी चढविणें;
अव + सो = धनुष्याची दोरी काढणें. रुद्राचें धनुष्य नेहमीं सज्ज असतें; त्याचे बाण
सदोदित फेंकले जातात; तो सगळ्यांवर हल्ला करतो पण त्याच्यावर कोणी हल्ला करूं
शकत नाहीं (७४३।२६ व २७). अर्हन् बिभर्षि सायकानि धन्व (२।३३।१०) =
हे पूज्य रुद्रा (अर्हन्), तूं धनुष्यवाण सदोदित धारण करतोस. रुद्राला संताप न
आणणें हें पहिलें कर्तव्य होय; संतापल्यास तो जनावरांचा व माणसांचा फत्ता उड-
वितो; म्हणून धनुष्याची दोरी मोकळी सोड अशी त्याला विनंति केली आहे. अव-
साय ह्या पदावरून वेदाचा अर्थ करण्याची खटपट पदकाराच्या आधीं पुष्कळ काळ
चालत होती व त्याचा अर्वाचीन व्याकरणाशीं परिचय होता हें सिद्ध होतें.

सूक्तें रचणारे विद्वान् होते हें नेहमीं लक्षांत बाळगलें पाहिजे. १०।७१ ह्या
सूक्तांत विद्वान् कोण व अविद्वान् कोण तें सांगितलें आहे. सूक्ताच्या दुसऱ्या ऋचेंत
(२५४।२ व ३) जसा कोणी सातूचें पीठ चाळून चाळून व त्यांतला कोंडा काढून
तें स्वच्छ करतो तसे अलौकिक बुद्धीचे लोक (धीराः) कल्पनेच्या साहाय्यानें
(मनसा) कविता (वाचं) निर्माण करतात (अकृत); अशा काळजीपूर्वक निर्माण
केलेल्या काव्यकृति (सद्ग्यानि) सद्बुद्ध लोकच (सखायः) ओळखतात (जानते)
म्हणजे परस्परांच्या काव्यकृतींतलें हृद्य सद्बुद्ध कवीनांच कळतें; कारण अशा कवींच्या
वाणींत अतिशय अर्थसंपत्ति (भद्रा लक्ष्मीः) खच्चून भरलेली असते. अशी ही
अभिमानाची उक्ति आहे. सूक्तें रचणारे गदळ नव्हते; ते प्रत्येक शब्द तोळीत व
मगच त्याचा कवितेंत उपयोग करीत; असें असतांना त्यांचे शब्द व्याकर-
णाला सोडून होते असें म्हणतां येणार नाहीं. सूक्ताच्या सातव्या ऋचेंत (२७।१० व
११) डोळे व कान ह्या बाबतींत सारखेपणा असला तरी कल्पनेच्या भरातींत (मनो-

जवेषु) कवि एकसारखे नसतात; कित्येकांच्या कवितेंत खोली थोडी असते, कांहींच्यांत ती थोडी जास्त असते; परंतु जे कांहीं थोडे खरे कवि आहेत त्यांच्या कवितेंत खोली फारच असते म्हणजे त्यांच्या काव्यकृतींत अर्थ खोल भरलेला असतो. तत्कालीन कवि निःपक्षपातानें टीका करीत; त्यांना अधम किंवा मध्यम काव्ये टाकाऊ वाटत; उत्तम काव्य हेंच त्यांच्या पसंतीला पडे व त्याचीच ते वाखाणणी करीत. चौथ्या ऋचेंत (६०।१४ व १५) एकजण कविता पाहतो तथापि पुढें असलेली कविता त्याला खरोखर दिसत नाही; म्हटलेली कविता एकजण ऐकतो पण खरोखर तो ती ऐकत नाही; म्हणजे वाचनाच्याला व ऐकणाऱ्याला कवितेचें हृद्य कळत नाही; अंगावर उत्तम वस्त्रें घातलेली युवति जसें आपलें सर्व अंग कामतृप्तीच्या वेळीं पतीलाच उघड करून दाखविते तशी कविता आपलें खरें स्वरूप रसिकालाच प्रकट करते. एथें रसिक व अरसिक ह्यांमधला भेद मार्मिकपणें दाखविला आहे; उत्तम वस्त्रें परिधान केलेली स्त्री सगळ्यांना दिसते, कित्येकांना तिच्या पोषाखानें भूल पडते व त्यानेच ते मोहित होऊन जातात; पण अशा स्त्रीचें खरें सौंदर्य काय आहे तें तिच्याशीं ज्याचा निकट संबंध येतो त्यालाच कळतें; त्याप्रमाणें रसिक कवींच्या श्रमाचें चीज रसिक कवींकडूनच केलें जातें असें सुचविलें आहे. डोळ्यापुढें असलेली कविता अरसिकाला डोळे असूनही दिसत नाही हें वाक्य एका कारणाकरतां लक्षांत ठेविलें पाहिजे; ऋग्वेदकाळीं लेखनकला माहीत नव्हती असें कित्येक प्रतिपादितात; पण जर कविता लिहिली नसेल तर ती दिसेल कशी तें त्यांना विचारलें पाहिजे; त्यावेळच्या लोकांना लिहितां येत होतें व कविता वगैरे लिहून ठेविल्या जात असत यांत यत्किंचितही संशय नाही असें जातांजातां सांगितलें पाहिजे. अर्थ समजल्याशिवाय जो नुसता ऋचा पाठ म्हणतो त्याचें पठण निष्फल होय; तो नुसता भारवाही होय असें पांचव्या ऋचेंत म्हटलें आहे (६२।१४ व १५). अकराव्या ऋचेंत (२५।१३ व १४) एकजण ऋचांचा बडा संग्रह करण्यांत गुंतलेला असतो (तर) दुसरा जेथें पारितोषिक मिळतें अशा सभांत गायत्रगान करतो; (पण) ज्याला काव्यकौशल प्राप्त झालें आहे (जातविद्यः) तो अशा सभांत ब्रह्मनांवाची स्वतः रचलेली काव्यकृति म्हणून दाखवितो; वाग्यज्ञाचें खरें स्वरूप एकालाच म्हणजे फारच थोडक्या लोकांना कळतें असा या ऋचेचा खरा अर्थ दिसतो; ऋचेंत ऋत्विजांच्या कामाची वांटणी केली आहे असें विवरणकार म्हणतात; पण संबंध सूत्रांत त्याला कोणताही आधार नाही. एथेंही ऋचा पठण करणारे आणि ऋचा गाणारे ह्यांना गौण स्थान दिलें आहे. आठव्या ऋचेंत (१०७।२९ व ३०) कविकल्पनेचे (मनसः) वेग (जवेषु) म्हणजे कल्पनेच्या भराच्या बुद्धीनें (हृदा) तासून तासून (तष्टेषु) तयार कराव्या लागतात व अशा मेहनतीनें कविता तयार करण्यांत रसिक कवींमध्ये स्पर्धा चालते; अशा ह्या काव्यरूपीं शर्यतींत कमी प्रतीचे कवि मार्गे टाकले जातात; खरे कवि काव्यप्रदेशांत स्वेच्छेनें संचार करतात असें म्हटलें आहे. उत्तम कविता रचणाऱ्यांना ब्राह्मणाः व

त्यांच्या काव्यकृतीला ब्रह्म म्हटलें आहे; ही ब्रह्मनांवाची कविता अत्युच्च कोटीला गेली होती असें स्पष्ट दिसतें. काव्यकृतींत रसिक कवींमध्ये स्पर्धा चाले; ह्या स्पर्धेंत कोणी भाग घ्यावा हें आधीं ठरलें जात असे; लेख्यापेच्याला स्पर्धेंत भाग घेण्याची मनाई असे (६२।१४ व १५). स्पर्धेंत भाग घेण्याला ज्या उत्तम कवीला पाठविळा असेल तो सभा जिंकून व पारितोषिकें मिळवून आल्यावर त्याची वाहवा होत असे (ऋचा दहावी). असे अभिमानाचे उद्गार ह्या सूक्तांत आहेत. सूक्तांतील मनोजवेषु, मनसो जवेषु व मनसा वाचं हे शब्द विशेष अर्थी वापरले आहेत; मन म्हणजे भरारी मारणारी कवि-कल्पना; अशा नुसत्या भरारीवर अवलंबून राहून कविता रचल्यास कवितेला कोण-ताही निर्बंध राहाणार नाही म्हणून ह्द किंवा धी ह्या शक्तींचा उपयोग केला पाहिजे; ह्द किंवा धी म्हणजे अध्यवसायिका बुद्धि म्हणजे चांगलें कोणतें वाईट कोणतें तें ठरविण्याचें सामर्थ्य; कल्पनेच्या भरारींतल्या चांगल्या वाईट गोष्टींची निवड बुद्धि करते व तसें झाल्यानें उत्तम निर्दोष काव्य तयार होतें. कवितेला नुसती कल्पनेच्या भरारींचा किंवा नुसत्या बुद्धीचा उपयोग होत नाही; दोघांच्या कार्याचें एकीकरण म्हणजेच उत्तम काव्यनिर्मिति; असें ह्या सूक्तांत म्हटलें आहे. तक्ष्वा धातु सामिप्राय आहे; सुतार ओवडधोवड लांकूड तामून तासून त्याची अगदीं गुळगुळांत व चकाकणारी फळी तयार करतो व अशा फळ्यांपासून दारें छतें सिंहासनें वगैरे सुवक्र कामें त्याला तयार करावीं लागतात आणि त्यांतच त्याचें कसब दिसून येतें; त्याचप्रमाणें कवीनें शब्द तासून तासून तयार केले पाहिजेत म्हणजे त्यानें ओवडधोवड कर्णकटु अशुद्ध शब्द वापरतां उपयोगी नाही; एवढेंच नव्हे तर शब्दांची जुळणीही मार्भिकपणें केली पाहिजे; त्याची कृति सर्व काव्यगुणांनीं भरून गेली पाहिजे; त्यांत व्यंग्यार्थ अस-लाच पाहिजे व ती कृति त्याला व वाचकांना आह्लाददायक, ब्रह्मानंद उत्पन्न कर-णारी असली पाहिजे. असला तत्कालीन कवींचा बाणा होता. तेव्हां त्यांच्या काव्य-कृतींत भरलेला खोल अर्थ बाहेर काढणें हें प्रत्येक वेदाभिमान्याचें कर्तव्य आहे; ह्याच कर्तव्यजागरूकतेनें नवव्या अध्यायांतील बऱ्याचशा ऋचांचा खल केला आहे; तो प्रयत्न किती यशस्वी झाला आहे तें विचार करणाऱ्या वाचकांच्याच मतावर अवलं-बून राहिल; ह्याकरितां स्वतःच्या बुद्धिस्वातंत्र्याचा उपयोग केला पाहिजे; हा म्हणतो तो म्हणतो अशावर हवाला देण्यानें खरें मत ठरविणें अशक्य आहे; ऋग्वेदाचा अर्थ करण्याला ऋग्वेदाचेंच साहाय्य घेतलें पाहिजे; इतर साधनें फोल होत अशी माझी खात्री झाली आहे. अर्वाचीन संस्कृताप्रमाणें ऋग्वेदाच्या भाषेंत शब्दांच्या लिंगांवर फारच भर असे व त्यामुळें अनपेक्षित कोट्या केल्या जात ही गोष्ट ध्यानांत ठेविली पाहिजे. ऋग्वेदांतला बराचसा भाग खोल अर्थानें भरला आहे हें निःसंशय आहे.

यास्काची विवरणपद्धति

(१) ऋचेंतील शब्दांचा क्रम जशाचा तसा ठेवणें, (२) उपसर्ग व क्रिया-

रूपे एकत्र आणणे, (३) वैदिक शब्दांचे अर्वाचीन पर्याय देणे व अर्वाचीन संस्कृतांत असलेले शब्द जसेच्या तसे ठेवणे, (४) जातांजातां शब्दांच्या व्युत्पत्ति करणे ही पद्धत भाष्यांत सर्वत्र दिसून येते. कांहीं थोडक्या ठिकाणी कारण नसतांना ऋचांतील शब्दांचा क्रम बदललेला आढळतो; जसे आ विवासेम धीतिभिः (हा ऋचेंतल्या क्रम) = कर्मभिः परिचरेम (१४१।२४). शब्दांच्या व्युत्पत्ति केल्याच पाहिजेत अशा दुराग्रहामुळे ऋचांतील शब्दांचा क्रम पुरा न करितां ज्याची व्युत्पत्ति केली पाहिजे असा शब्द आल्याबरोबर त्याची व्युत्पत्ति यास्क देतो; ह्याचें ठळक उदाहरण ३।१० (पाने १७९-१८२) हें होय; ऋचेच्या पूर्वार्धांत एकः द्वा व त्रयः शब्द आले आहेत; त्यामुळे करन्ति = कुर्वन्ति असा पर्याय दिल्यानंतर एक शब्दापासून अर्बुद शब्दापर्यंतच्या व्युत्पत्ति दिल्या आहेत व व्युत्पत्ति संपल्यानंतर उत्तरार्धाचें भाष्य सुखें केलें आहे. या विधानाला ९।२६ (पान ६९०) असा एखाददुसरा अपवाद सांपडतो; एथें ऋचेंतील शब्दांचा क्रम पुरा केला आहे व त्याच्या शेवटी इति समस्तार्थः हे शब्द घातले आहेत; नंतर अथ एकपदनिरुक्तं (६९१।२४) ह्या शब्दांनी गंगा वगैरे शब्दांच्या व्युत्पत्ति देण्यास आरंभ केला आहे. ही योजना खात्रांनै इष्ट आहे; पण बहुतेक ठिकाणी तिचा अभाव असल्याकारणाने ह्या खंडांतील योजना दुसऱ्या कोणीतरी केली असावी असा बळकट संशय येतो. व्युत्पत्ति देण्याच्या मोहांत सांपडल्यामुळे कांहीं ठिकाणी ऋचेंतील शेवटले शेवटले शब्द भाष्यांत दिले जात नाहींत; २।११ (पान १०९) ह्यावरील भाष्यांत अपो दिव्या असृजत् वर्ष्या अभि हे शब्द अजीवात गाळले आहेत; त्यांचें भाष्य देणें जरूर होतें; नहमीच्या पद्धतीप्रमाणें असृजत् व अभि हे शब्द अभ्यसृजत् असे एकत्र करावयास पाहिजे होते व दिव्याः आणि वर्ष्याः ह्यांचे पर्याय देणेंही जरूर होतें. डॉ०सरूप म्हणतात की शब्दांच्या व्युत्पत्ति देणें हा यास्काचा मुख्य उद्देश नसून ऋचांचा अर्थ करणें हा त्याचा मुख्य उद्देश होता; पण हें विधान वस्तुस्थितीला धरून नाहीं; जेथेंतें व्युत्पत्ति देणें हाच मुख्य उद्देश दृष्टोत्पत्तीस येतो व तो उद्देश समान्यायः समान्नातः । स व्याख्यातव्यः (३।५) ह्या शब्दांत स्पष्ट दिसतो. व्युत्पत्ति देण्यापासून ऋचेच्या अर्थाचा उलगडा करण्यास कोणतेंच साहाय्य होत नाहीं व व्युत्पत्ति दिल्या नसल्या तर फार बरे झालें असतें असें सारखें वाटत असतें. सायणाचार्य ऋचेंतील शब्दांचा अन्वय देतात पण यास्क अशा भानगडीत पडत नाहीं; त्यामुळे ऋचेचा अर्थ त्याच्या मनांत काय होता तें समजत नाहीं. ह्या विधानाला एकदोन अपवाद आहेत; ७।२२ (पान ५६९) ह्या खंडांतील ऋचेंत चार स्वतंत्र वाक्ये आहेत पण यः शब्द अध्याहृत घेऊन त्या सर्वांचें एक वाक्य यास्क करतो. ३।४ (पान १५७) ह्यांतील ऋचेच्या पूर्वार्धाचें भाष्य दिल्यावर दुहितेला दायभाग मिळावा कीं न मिळावा अशाविषयी निरनिराळीं मतें व आधार यास्क देतो; तो वाद पांचव्या खंडांत संपविल्यावर खंडाच्या शेवटी ऋचेच्या उत्तरार्धाचें भाष्य दिलें आहे (१६६।९-१५); म्हणजे पूर्वार्ध व उत्तरार्ध ह्यांच्या भाष्यांची मोठी ताटावूट झाली आहे. वैदिक शब्द नि. भा. १५५

भाष्यांत न घालतां यास्क त्या शब्दांचे अर्वाचीन पर्याय देतो; तथापि कांहीं ठिकाणीं वैदिक शब्द व त्यांचे पर्याय हे दोन्हीही दिलेले आढळतात; जसें शवसा बलेन (९०२।३० व ३१). वैदिक शब्दांचे पर्याय न देतां एखादवेळेस ते जसेच्या तसेच भाष्यांत घातलेले आढळतात; जसें:— दुहे (५२१।२२) व कृणुष्व (४६२।१०). कधीकधी शब्दांचे निघंटूंत न दिलेले अर्थ यास्क देतो; जसें केतुः = प्रज्ञा (निघंटु ३।६।२); पण केतुः = कर्म (यास्क ९११।११); श्रवः = अन्न (निघंटु २।७।४); अन्न हा अर्थ यास्कानें दिला आहे (७३१।१८); पण प्रशंसा किंवा यश असा त्या शब्दाचा अर्वाचीन अर्थही यास्क देतो (३०२।२९; ६६१।३४; ८६८।३२); श्रवः म्हणजे धन असाही अर्थ निघंटूंत असतांना (२।१०।२६) यास्कानें तो अर्थ कोठेही दिला नाही. ब्राह्मणें निदानें महाभारत पुराणें वगैरें-वर श्रद्धा असल्यामुळें शब्दांचे भलते अर्थ केलेले यास्काच्या निरुक्तांत आढळतात; हे अर्थ पूर्वीच्या निरुक्तकारांनीं केले असावेत व त्यांचाच अनुवाद यास्कानें केला असावा. ऐतरेयब्राह्मणांत मित्र म्हणजे दिवस व वरुण म्हणजे रात्र असे अर्थ दिले आहेत (८९८।२८); त्यांच्या आधारेंच दक्षस्य वादिते ह्या ऋचेंचें भाष्य दिलें आहे (पान ८९७); तेथें अर्यमा म्हणजे सूर्य असा अर्थ दिला आहे त्याचें कारण मित्र व वरुण ह्यांचे ऐतरेयब्राह्मणांत दिलेले अर्थ होत; यास्काच्या मनातील ह्या शब्दांचे अर्थ दुर्गानें स्पष्ट सांगितले आहेत (८९७।२५). शंयु म्हणजे बृहस्पतीचा पुत्र (२९९।१०) हा अर्थ ऋग्वेदांत नाही; तो एखाद्या पुराणांत यास्काला सांपडला असावा. च्यवन हें एका ऋषीचें नांव आहे असें महाभारतावरून यास्क म्हणतो; पण ऋग्वेदांत च्यवन हें विशेषण आहे (२८७।१४). जीवान्नो अभिधेतन (५०६।१५) ह्या ऋचेचा भलता अर्थ करण्याचें कारण तत्संबधानें निदानकारांनीं रचलेली गोष्ट होय. ऋषीसपक्वं नाश्रीयात् ह्या श्रौतवचनामुळें ऋषीस म्हणजे पृथिवी असा यास्कानें अर्थ केला आहे (५२८।३०) व त्यामुळें अग्नि म्हणजे अग्नि असा त्याला अर्थ करावा लागला; पण हें विवरण अगदीं चुकीचें आहे (पान ५२९). ऋचांचा अर्थ ऋग्वेदाच्या साहाय्यानें च केला पाहिजे; ब्राह्मणें वगैरेंचें साहाय्य घेतां कामा नये; ब्राह्मणें वगैरेंवर श्रद्धा ठेवल्यानें ऋचांचे भलते अर्थ केले गेले आहेत. ययाथ = याहि असा चुकीचा अर्थ यास्कानें केला आहे (१४७।३४); असा त्यानें अर्थ करावा ह्याचें नवल वाटतें व दुर्गानें त्याचें तसेच विवरण करावें ह्याचें जास्त नवल वाटतें. असा दांडगाईचा अर्थ करण्याचें कारण आ हा उपसर्ग शृण्वाम ह्याला जोडला आहे हें; पण आ ययौ वो दूरात् अनसा रथेन ह्याला आ ययाथ दूरात् अनसा रथेन ह्या शब्दांनीं कबुली दिली आहे म्हणजे नद्यांना कुशिकाच्या मुठाबद्दल आस्था वाटत आहे असें दर्शविलें आहे. अनसा रथेन दूरात् याहि = गाड्या व रथ घेऊन येथून लांब रस्त्यानें जा असा उद्दामपणानें भरलेला अर्थ निष्पन्न होतो; हा उद्दामपणाचा आरोप टाळण्याकरितां तूं दुरून आला आहेस (यस्मात् दूरात् आयातः वं) असा दुर्गाला दूरात् ह्याचा

अर्थ करावा लागला. नसै प्रमाणें शश्वचै हें क्रियारूप असतांना शश्वचै चा परिष्वजनाय असा त्यानें अर्थ केला आहे; असा अर्थ करण्याचें कारण इवच् धातूचा अर्थ त्याला कळला नाहीं हें. सायणाचार्यही आ हा उपसर्ग शृणवाम ला जोडतात व ययाथ = आगतः असि असा अर्थ करतात; पण ययाथ ह्याचा गेला आहेस असा अर्थ होईल; आला आहेस असा अर्थ कसा होईल ? आधींच्या ऋचेंतही (३।३।९) ययौ = प्राप्तः अस्मि असा अर्थ त्यांनीं केला आहे; पण दोन्ही ठिकाणीं आ उपसर्ग ययौ व ययाथ ह्यांनाच जोडला पाहिजे. यथा कन्या युवतिः मर्याय इव मनुष्याय पित्रे भ्रात्रे वा शश्वचै परिष्वजनाय नम्रा भवति अशी त्यांनींही चूक केली आहे; मर्याय = पित्रे भ्रात्रे वा असा दुर्ग अर्थ करीत नाहीं; मर्याय मनुष्याय कन्या नवोढा = मनुष्याकरितां म्हणजे नवऱ्याकरतां जशी नवीन लग्न झालेली असा त्यानें अर्थ केला आहे; मर्य म्हणजे मर्द, जवान असा अर्थ आहे. मूरा अमूर न वयं चिकित्सो महित्वमग्रे त्वमङ्ग वित्से (४५२।२३); चिकित्वः हें संबोधन असून तें सर्वत्र अग्नीला लावलेलें आढळतें; तथापि चिकित्वः = विद्मः असा यास्क अर्थ करतो व न वयं चिकित्वः = न वयं भवतः प्रभावस्य अन्तं विजानीमः असें दुर्ग म्हणतो. वयं ला क्रियापद पाहिजे हें खरें आहे पण तें क्रियारूप चिकित्वः यापासून कसें निघेल ? विद्मः अध्याहृत घेतलें पाहिजे कारण लगेच त्वमङ्ग वित्से असे शब्द आले आहेत. नैकपदानि निर्भू-यात् (८९।२९) = ज्यांचा संदर्भ माहीत नाहीं अशा शब्दांचें निर्वचन करूं नये; ह्या आज्ञेमुळे प्रस्तुत ऋचेंत चिकित्वः = विद्मः असा अर्थ केला गेला; पण विद्मः हें क्रियारूप अध्याहृत घेण्यास कोणती हरकत होती ? एका शब्दाचे अनेक अर्थ असतात; अमका अर्थ कोठें असतो तें संदर्भावरून ठरविणें योग्य आहे; पण चिकित्वः हा अनेकार्थी शब्द नाहीं; तें सर्वत्र संबोधनच आहे. सायणाचार्य चिकित्वः = चेतनवन् असा अर्थ करतात व तोच बरोबर आहे. ९।२० तल्या (६८०।२) ऋचेंतील आ जंघन्ति व उपजिघ्रते हीं संबोधनें आहेत असें यास्क म्हणतो; तीं बहुवचनीं क्रियारूपें आहेत असें सायणाचार्य म्हणतात व दुसऱ्या अर्धातील प्रचेतसः हा शब्द ते त्यांचा कर्ता मानतात. आ जंघन्ति व उपजिघ्रते हीं एकवचनीं क्रियारूपें आहेत ही गोष्ट युरोपीय विद्वानांना कळावी पण ती यास्काला व सायणाचार्यांना कळूं नये हें नवल आहे ! घन् धातूचीं ऋग्वेदांत असलेलीं क्रियारूपें एकत्र केल्यानें जंघन्ति व जिघ्रते हीं एकवचनी क्रियारूपें आहेत असें सहज ध्यानांत येतें. कदाचित् जंघन्ति हें संबोधन मानतां येईल; पण जिघ्रते हें संबोधन मानणें म्हणजे नुसतें अज्ञान होय. दनो विश इन्द्र मृध्वाचः (५१९।२१); एथें दनः ह्याचा भलता अर्थ केल्यानें ऋचेचा भलता अर्थ केला गेला हें त्या ठिकाणीं दाखविलें आहे; असा अर्थ यास्कानें कां केला तें समजत नाहीं; सायणाचार्यांनीं बरोबर अर्थ केला आहे.

भूरि प्रभवति इति सतः (९८।३१), बहु प्रभवति इति सतः (१९०।७), वर्षः इति रूपनाम । वृणोति इति सतः (३६२।१०), उषाः उच्छति इति सत्याः (१२९।१२), गृहाः

गृह्णन्ति इति सतां (१९१।२०) असा व्युत्पत्ति करतांना सत् शब्दाचा उपयोग केला आहे; सत् शब्द घालण्याचें प्रयोजन त्या त्या ठिकाणीं सांगितले आहे. निघंटु ऋचा भाष्यांत दिलेले पर्याय ह्यांत ज्या रूपांनीं शब्द आले असतील त्याच रूपांत ते शब्द व्युत्पत्ति करतांना यास्क देतो; जसे ओषधयः (६९६।३०), नराः व मनुष्याः (३२७।२३), कृष्टयः (७९।५।५), पूरवः (५७०।१३), दीधितयः (३६६।११), वम्भ्यः (२२३।३९), बाहू (१७४।१६), ऋक्षाः व स्तुभिः (२२३।५). यास्कानें निघंटूंतला स्तुभिः असाच शब्द ठेवून त्याची स्तुभिः स्तीर्णानि इव ख्यायन्ते अशी व्युत्पत्ति केली आहे; म्हणजे स्तुभिः हें तृतीयाबहुवचनी रूप ख्यायन्ते ह्याचा कर्ता केला आहे; ही दांडगाई अक्षम्य होय. स्तुभिः एवढेंच रूप ऋग्वेदांत असल्यानें तेंच रूप हलगर्जीपणानें निघंटूंत घातलें आहे; पण यास्कानें असा हलगर्जीपणा करावयास नको होता; स्तीर्णानि हें विशेषण स्तुभिः ह्याला कसे लावतां येईल ? कदाचित् स्तुणि असे रूप यास्काच्या मनांत असेल; स्तुणि स्तीर्णानि असें म्हणणें बरोबर होईल व तेंच रूप घालणें जरूर होतें. ऋग्वेदांत वस्त्रीभिः एवढेंच रूप असून निघंटूंत त्याजबद्दल वम्भ्यः आहे; निघंटूंत वस्त्रीभिः असेंच रूप असतें तर वस्त्रीभिः वमनात् असे शब्द यास्कानें घातले असते. निघंटूला चिकटून राहणें असमंजसपणा होय. ऋचांत उक्षणः (३०।१३), गिरः (१९४।२५), वासराणि (२५०।१३), हंसाः (२६५।२१), मिथुनौ (५८८।१), वनर्गू (९७।१।७) अशीं रूपे उदाहृत केलेल्या ऋचांत आलीं आहेत म्हणून तशा रूपांतच असणाऱ्या त्या शब्दांची व्युत्पत्ति यास्कानें केली आहे. आप्रियः हें आप्री शब्दाचें बहुवचन ऐतरेय-ब्राह्मणांत (६।४) आहे; त्याचीच व्युत्पत्ति यास्कानें केली आहे (६०१।१). जरी ऋचेंत असुरान् (१७०।१७) हें रूप आहे तरी व्युत्पत्तीकरितां असुराः हें रूप दिलें आहे; कारण तसें रूपांतर करण्याला निघंटूची आडकाठी नव्हती; निघंटूंत असुरः असा मेघवाची शब्द आहे पण तो अर्थ प्रस्तुत ऋचेंत नाही. भाष्यांत वयाः चा शाखाः (१५।१८) पर्याय दिला आहे व उर्वीः चें उर्व्यः (१४७।११) असें रूपांतर केलें आहे; व्युत्पत्ति करतांना शाखाः व उर्व्यः असे बहुवचनीच शब्द घातले आहेत. ६।२७ (पान ५०६) ह्यांतील ऋचेच्या निदानांत मत्स्यानां रूप आलें असतांनाही व्युत्पत्तीकरितां त्याचें मत्स्याः असें रूपांतर यास्कानें केलें आहे; कारण तसें करण्यास त्याला कोणतीही आडकाठी नव्हती. यास्काला जर मुभा असती तर त्यानें वर दिलेल्या सर्व शब्दांचीं प्रथमांत एकवचनींच रूपे दिलीं असतीं; पण तशी मुभा त्याला नव्हती; शाखाकरितां पूर्वीचीं बंधनें टाकणें त्याच्या जिवावर आलें असतें.

चमत्कारिक व्युत्पत्तींचीं यास्कानें दिलेलीं कारणें—कुत्स हें एका ऋषीचें नांव असून त्या शब्दाचा वज्र असाही अर्थ आहे; वज्रवाचक कुत्स शब्द कृन्त् (= कापणें) पासून; कारण वज्र मेघाला कापतें. विशिष्टऋषिवाचक कुत्स शब्द कृ

धातूपासून; कारण तो स्तोमांचा कर्ता होता असें औपमन्यव म्हणतो; पण यास्काला ही व्युत्पत्ति पसंत नसल्यामुळे विशिष्टऋषिवाचक शब्दांतही कृन्त् हाच धातु आहे असें तो म्हणतो; कोणी म्हणेल कीं कुत्साला वज्राशीं किंवा वज्राच्या कापण्याशीं काय करावयाचें आहे ? त्याला उत्तर कुत्साचा मित्र जां इंद्र तो शुष्णाला वज्रानें ठार करता झाला; तेव्हां परंपरेनें कुत्सानेंही इंद्राच्यामार्फत शुष्णाला मारलें असें अनुमान सहज निघतें. विहिरींतील पाणी (पान) कु म्हणजे अल्प असतें (कुपानं भवति); किंवा विहिरीवर पाणी आणण्याला येणारे लोक एकमेकांवर संतापतात म्हणून कुप् पासून कूप (२१४।२३). अशा गमतीदार व्युत्पत्ति यास्क कधीं कधीं देतो. प्रवतः उद्वतः निवतः इति अवतिः गतिकर्मा (७८२।१); प्रवत् उद्वत् व निवत् हे शब्द अव् (= जणें) पासून. अवतिर्गतिकर्मा इत्येतदत्र निर्वचनं कथं संबध्यते इति विज्ञातव्यम् । अथवा । प्रवतः इति अवतिः एव अयम् आदिलुप्तः प्रपूर्वः इति भाष्यकाराभिप्रायः (दुर्ग) = ह्या तीन शब्दांत अव् धातु कसा असेल ? अथवा प्र नि उत् ह्या उपसर्गानंतर अव् चा अगळून प्रवत् वगैरे शब्द झाले आहेत असें भाष्यकाराचें मत आहे. उपसर्गात् छन्दसि धात्वर्थे (पा० ५।१।११८) ह्या सूत्रानें प्रवत् वगैरे शब्द सिद्ध होतात असें जरी दुर्गाचें ठाम मत होतें तरी यास्कापुढें त्याला नमतें ध्यावें लागलें. परावतः = प्रेरितवतः परागताद्वा (५८२।२९ व ९५०।१५) ह्यावरून उपसर्गाना वत् लावल्यानें परावत् प्रवत् उद्वत् निवत् शब्द बनतात हें यास्काला मान्य होतें; पण व्युत्पत्तीच्या वेडामुळें अव् पासून प्रवत् वगैरे शब्द झाले आहेत असें तो म्हणतो.

शब्दाच्या एकाहून अधिक व्युत्पत्ति करतांना यास्क दुसऱ्या व्युत्पत्तीच्या शेवटीं कधीं कधीं विकल्पदर्शक शब्द घालीत नाहीं; त्यामुळें दोन व्युत्पत्ति आहेत ही गोष्ट एकदम लक्षांत येत नाहीं. अहि शब्दाच्या दोन व्युत्पत्ति दिल्या आहेत; निर्हसितोपसर्गः आहन्ति इति ह्या शब्दाच्या शेवटीं वा पाहिजे (१२७।२४-२८). ऋषि शब्दाची औपमन्यवानें दिलेली व्युत्पत्ति व तैत्तिरीय आरण्यकांतील व्युत्पत्ति भिन्न आहेत; त्या व्युत्पत्ति भिन्न आहेत हें दाखविण्याकरितां वा पाहिजे. समाश्रितानि एतत् इन्द्रियाणि भवन्ति (२६४।३२-३३) ही शिरस् शब्दाची दुसरी व्युत्पत्ति आहे म्हणून तिच्या शेवटीं इति वा शब्द पाहिजेत.

ज्या उदाहरणानंतर इत्यपि निगमो भवति हे शब्द येतात त्या उदाहरणाचें भाष्य यास्क देत नसतो म्हणून जेथें भाष्य असेल तेथें तें प्रक्षिप्त होय असेंच मानलें पाहिजे; उदा० तमूर्दरं न पृणता यवेन इत्यपि निगमो भवति यानंतरचें इन्द्रं सोमेन तम् उर्दरम् इव पूरयति यवेन हें भाष्य प्रक्षिप्त होय. पण या विधानाला एखाददुसरा अपवाद सांपडतो; नेदीय इत् सृण्यः पक्वमेयात् इत्यपि निगमो भवति ह्यानंतरचें अन्तिकतमम् अङ्कुशात् आयात् पक्वम् औषधम् आगच्छतु (४२२।१७-१९) हें भाष्य प्रक्षिप्त नसून आवश्यक आहे; कारण आगच्छतु शब्दाची द्विरुक्ति भाष्यांतील आगच्छतु शब्दामुलेंच केली आहे.

निरुक्ताच्या दुसऱ्या अध्यायाच्या पहिल्या तीन खंडांतील लोप, धातूंत होणारे निरनिराळे बदल, धातूंत येणारे आगम व धातूंना होणारें संप्रसारण यासंबंधी नियम व त्यांची उदाहरणें व्याकरणातून घेतली आहेत; त्याचप्रमाणें काहीं शब्द धातूंच्या अक्षरांची उलटापालट केल्यानें सिद्ध होतात हें वैय्याकरणाचें मत दिलें आहे. यामुळें नैरुक्त वैय्याकरणाना म्हणतात कीं सिकता तर्कु वगैरे शब्द धातूंतील अक्षरांची उलटापालट झाल्यानें बनतात, धातूंत हवे ते फेरफार होतात असें तुमचें मत आहे व ह्या फेरफारांसंबंधानें तुम्हीं नियम केले आहेत; तेव्हां जे दुर्बोध शब्द आहेत त्यांनाही हे तुमचे नियम लागू करण्यास कोणती हरकत आहे ? तुम्हीं काहीं शब्दांच्या बाबतींत उलटापालट वगैरे बदल होतात असें कबूल करता; पण सिकता कस् पासून, तर्कु कृत् पासून, स्तोक श्रुत् पासून व रज्जु सृज् पासून अशा व्युत्पत्ति करण्याला तुम्हांला काय आधार आहे ? तुम्ही जर हव्या तशा व्युत्पत्ति करतां तर आम्हीही तशा व्युत्पत्ति करणार. तुम्ही व्युत्पत्तीचें काम अर्धवट सोडून दिलेंत पण आम्ही तें तसेंच चालूं ठेवलों व तसें करून तुमच्याच व्याकरणाची पूर्तता केली (व्याकरणस्य कात्स्न्य ४५।११) तर तुम्हीं आम्हांस दोष कां द्यावा ? हें नैरुक्ताचें म्हणणें तोंड बंद करणारें आहे खास. २।३ च्या शेवटीं निरुक्तशास्त्र शिकण्याला कोण योग्य व कोण अयोग्य तें सांगितलें आहे; त्यांतील न अवैयाकरणाय हे शब्द लक्षांत ठेवण्याजोगे आहेत; ज्याला निरुक्तशास्त्र समजवून ध्यावयाचें असेल त्याला व्याकरणाचें ज्ञान असलेंच पाहिजे कारण निरुक्तशास्त्राची उभारणी व्याकरणांत घालून दिलेल्या नियमांवरच केली आहे असें म्हणावयाचें आहे. व्युत्पत्ति करतांना ज्या ज्या प्रकारांचा आम्हांला अवलंब करावा लागतो ते सर्व प्रकार व्याकरणांतच नमूद केले आहेत. जे वैयाकरण नैरुक्तांना दोष देतात त्यांची ह्या शब्दांनीं कानउघाडणी केली आहे. वैयाकरणांनीं सिकता वगैरे शब्दांच्या व्युत्पत्ति देतां येत नाहींत असेंच म्हणावयास पाहिजे होतें; तसें ते म्हणाले नाहींत त्यामुळेंच नैरुक्तांच्या मताला महत्त्व आलें; वैयाकरणांनीं मोठीच चूक केली यांत संशय नाहीं; दांडगाईच्या व्युत्पत्तींचीं द्वारे त्यांनींच खुलीं केलीं असें म्हणावें लागतें. यामि = याचामि; याचामि ह्यांतला चा गळून यामि रूप उरलें असें वैयाकरण म्हणाले; पण या व ई ह्यांचा याचना करणें असा अर्थ ऋग्वेदांत आहे; इतो वा सातिमीमहे (१।६।१०); ईमहे = आधिक्येन याचामहे । सप्तदशसु याच्ना-कर्मसु ईमहे यामि इति पठितं (सायण). वधू शब्दाचीही वद् पासून त्यांनीं केलेली व्युत्पत्ति करावयास नको होती; कारण तशी व्युत्पत्ति करण्याला कोणताही आधार नाहीं. उणादयः अव्युत्पन्नानि प्रातिपदिकानि = ज्यांची व्याकरणाच्या नियमांनीं व्युत्पत्ति करतां येत नाहीं अशा प्रातिपदिकांचा संग्रह म्हणजे उणादि असें महाभाष्यांत म्हटलें आहे; तेव्हां प्रश्न असा उद्भवतो कीं अशा शब्दांच्या व्युत्पत्ति करण्याचें काय प्रयोजन ? व्युत्पत्ति केल्या नसत्या तर काय विषडलें असतें ? नैरुक्ताचें व्युत्पत्तिशास्त्र अगदीं

खोटे आहे हे दाखविण्याकरितां एक दोन उदाहरणे देऊन हे प्रकरण पुरे करूं. स्याल ह्या ऋग्वेदांतील शब्दाचा अर्वाचीन उच्चार झाला; झायते झाला; । स्यम वितर्के । अस्मात् वा स्यालः (अमर २।६।३२ क्षीरस्वामी); स्यालः आसन्नः संयोगेन इति नैदानाः । स्यात् लाजान् आ वपति इति वा (४५६।१ व २). शुतुद्री चे शुतुद्रिः शितद्रुः सितद्रुः व शतद्रुः असे भिन्न उच्चार अर्वाचीन संस्कृतांत आहेत व त्या उच्चारांप्रमाणे त्यांच्या व्युत्पत्तीही केल्या आहेत (६९२।१५-३०). ऋग्वेदांतील शुतुद्री हेही नांव एखाद्या पूर्वीच्या नांवाचा अपभ्रंश नसेल कशावरून ? आर्य बाहेरून हिंदुस्थानांत आले व त्यांनीं अस्तित्वांत असलेल्या नांवांचे सोईकरितां निराळे उच्चार केले नसतील कशावरून ?

यास्क बहुश्रुत होता, त्याचा नाना ग्रंथांशीं परिचय होता, सर्व वेद ब्राह्मणे आरण्यके उपनिषदे इतिहासपुराणे प्रातिशाख्ये व्याकरण हीं त्याला चांगलीं अवगत होतीं हे डॉ० सरूपचें म्हणणे खरें आहे; पण त्याला ध्वनिशास्त्र उत्तम माहीत होते हे त्यांचें म्हणणे मान्य करतां येत नाहीं; कारण शब्दांच्या व्युत्पत्ति करण्याची त्याची व नैरुक्तांची पद्धत अगदीं अशास्त्रीय होय असें मीं वर सिद्ध केले आहे. उपधालोप (Syncope), वर्णविपर्यय (Metathesis), वर्णागम (Anaptyxis), वर्णलोप (Haploggy) असे जाडजाड ग्रीक शब्द त्यांनीं यास्कासंबंधीं वापरले आहेत व कुटस्थ बदल कृतस्थ असा जवळचा शब्द दिला आहे त्यामुळे शब्दसादृश्य (Assimilation) व अपभ्रंश (Prakrtization) कसे होतात हे त्याला चांगले माहीत होते असें ते म्हणतात; पण हा शब्दावडंबर फुकट आहे. उपधालोप वगैरेंचे नियम यास्कानें तयार केले नसून ते पूर्वीच्या व्याकरणांतून घेतले आहेत असें मीं वर म्हटले आहे; यास्कानें व नैरुक्तांनीं त्या नियमांचा दुरुपयोग केला आहे हेंच म्हणणे योग्य आहे. डॉ० सरूप वगैरेंनीं यास्काची जी स्तुति केली आहे तिला तो पात्र नाहीं असेंच म्हणणे भाग आहे.

ब्रह्मांडांत तीनच देवता आहेत असें नैरुक्त म्हणतात (५४०।२२) व त्या मताला अनुसरूनच पृथ्वीवरच्या देवांचा, अंतरिक्षांतील देवांचा व चुलोकांतील देवांचा एकेक गट केला आहे व प्रत्येक गटांतील देवता एकाच देवतेचीं भिन्न भिन्न रूपे होत असें म्हटले आहे. पण हे मत ऋषींचें नसावें असें वाटतें; अश्विन त्वष्टा भग विष्णु वरुण यम हे ऋषींच्या मते स्वतंत्रच देव होते; ते सर्व एका सूर्याचीं भिन्न रूपे मानणे अगदीं अस्वाभाविक होय. वृषाकपि व वृषाकपायी ह्यांना देवगणांत घालण्याचें काय कारण झालें तें कळत नाहीं; इंद्र वृषाकपीच्या घरीं जाऊन सोमपान करीत असे एवढ्यावरून वृषाकपि देव होता हें ठरत नाहीं. नैरुक्त स्वतंत्र विचार करणारे होते हे कबूल केले पाहिजे; पण ह्या विचारस्वातंत्र्यांत अस्वाभाविकपणा आहे हेही त्या बरोबर सांगितले पाहिजे. असंख्यदेवांचे तीन देव व तींहींचा एक देव व तोही सच्चिदानंदब्रह्म असा विचार उपनिषद् कालांतील होय; त्याची थोडीशी छटा ऋग्वे-

दांतील कांहीं ऋचांत दिसते; पण बहुतेक ऋचांत देवताबहुत्व दृष्टोत्पत्तीस येतें व तशा रीतीनेच ऋचांचें विवरण केलें पाहिजे. देवतात्रयपर अर्थ केल्यानें ऋचांच्या अर्थाची आढाताण होते व तशी ओढाताण निरुक्तांत कांहीं ठिकाणीं झाली आहे. सविता यन्त्रैः (८२०।४-५) ह्या ऋचेंत सविता पाऊस वगैरे पाडतो म्हणजे बलाची कामें करतो म्हणून तो मध्यम लोकांतील देव. मरुद्भिर्गम आ गहि (८३०।१३) ह्या शब्दांनीं मरुतांना घेऊन ये असें अग्नीला म्हटलें आहे म्हणून अग्नि अंतरिक्षांतील. बहुधा रोख्यते (८५०।२३) = नानाप्रकारच्या गर्जना करतो म्हणून पावसाळ्याला पुरुरवस् म्हटलें आहे; दुर्गानें ह्या अर्थाला अनुलक्षून समस्मिन् जायमाने (८५०।२७-२८) ह्या ऋचेचा पर्जन्यपर अर्थ केला आहे. सविता व अग्नि हे अंतरिक्षांतील देव व पुरुरवस् म्हणजे पर्जन्य किंवा पावसाळा असे अस्वाभाविक अर्थ यास्कानें केले आहेत त्याचें कारण निघंटूंत केलेले देवतांचें वर्गीकरण; हें वर्गीकरण नैरुक्त व याज्ञिक ह्यांनीं केलें असल्यामुलें यास्क त्या वर्गीकरणानें बांधला गेला व त्याला ऋचांचे अनपेक्षित अर्थ करावे लागले. पूर्वपरंपरेला चिकटून राहण्याचा हा परिणाम होय.

ऋचांचे सृष्टिवर्णनपर केलेले अर्थही ओढाताणीचे होत. सूर्यकिरणांनीं पृथ्वी-वरील पाण्याची वाफ होऊन तिचे मेघ बनतात व मेघांतून पाऊस पडतो ही गोष्ट ऋचा रचणारांनीं उपमेनें म्हणजे रूपकानें दर्शविली आहे असें नैरुक्तांप्रमाणें यास्काचेंही मत होतें. वृत्र कोण असा प्रश्न विचारून व नैरुक्तांच्या मते वृत्र म्हणजे मेघ असें सांगून पाणी व वीज ह्यांच्या मिश्रणानें पाऊस पडतो अशी पावसाची उपपत्ति यास्क देतो (१२५।१२ व २१). ऋषींच्या मनांत हा शास्त्रीय अर्थ होता कीं नाहीं तें सांगतां येत नाहीं; बहुतकरून इंद्र वृत्र वगैरे खरोखरीच्या व्यक्ति होत्या असेंच त्यांचें मत असण्याचा संभव आहे; पण यास्क व नैरुक्त ह्यांनीं ऋचांतून सृष्टिवर्णनपर अर्थ काढला आहे. यदेदयुक्त हरितः सधस्थात् एथें हरितः = हरणान् आदित्यरश्मीन् (२५७।२७ व २८); हरयः सुपर्णाः = हरणाः आदित्यरश्मयः (५७७।९); पण हरित् व हरि ह्यांचा अर्थ घोडा असाच आहे; सूर्यकिरण हा अर्थ अस्वाभाविक दिसतो; जेव्हां तत्रे-ल्यांतले घोडे सूर्य रथाला जोडता झाला असा पहिल्या उताऱ्याचा व ज्यांनां पंख आहेत असे घोडे असा हरयः सुपर्णाः ह्यांचा अर्थ आहे. सुपर्णाः = सुपतनाः आदित्यरश्मयः (१८८।४); पण सुपर्ण म्हणजे ज्यांना पंख आहेत म्हणजे पक्षां-प्रमाणें जे हवे तेथें संचार करतात असे देव असा अर्थ असावा; ज्या ठिकाणीं असे देव अमृत पिऊन राहातात तेथें सर्व ब्रह्मांडाचा कर्ता अज्ञानदर्शेंत अस-णारा जो मी त्या माझ्यांत शिरला व तसें करून त्यानें मला ज्ञानप्राप्ति करून दिली व अमृताचा भाग मला मिळवून दिला असें कवीस म्हणावयाचें आहे. वयः सुपर्णाः (२३९।१६) ह्या ऋचेंतील वयः = जाणारे सूर्याचे किरण; सुपर्णाः = भराभर धांव-णारे; इन्द्रं = आदित्याकडे; मुमुग्धि अस्मान् निधयेव बद्धान् = अंधकाररूपी जाळ्यांत बांधले गेलेल्या आम्हांला अंधकारांतून सोडीव; तसें करून अंधकारानें भरलेले लोकांचे

डोळे अंधकार हाकलून देऊन लोकांना परत दे असे अर्थ यास्कानें केले आहेत; पण हे अर्थ अस्वाभाविक व ओढाताणीचे आहेत.

सप्तयुञ्जन्ति रथमेकचक्रं (३२१।११-१२) ह्याचा यास्कानें केलेला अर्थ अस्वाभाविक आहे. ऋचा कूटासारखी असल्याने तिचा खरा अर्थ कळत नाही; तथापि तो पुढीलप्रमाणें असावा:— सात अंगिरस एकचाकी रथ जोडतात; सप्त नांवाचा एकच घोडा त्या रथाला ओढून नेतो; त्या रथाच्या चाकाला तीन तुंबे असून ते (चाक) कधीही क्षिजत नाही व अडत नाही; त्यावर हीं सर्व भुवनें आधारलेली आहेत. सूर्यमंडळ हा एकचाकी रथ; त्या रथाचा घोडा सप्त किंवा सप्ति; तो एकठा असूनही त्या रथाला ओढून नेतो; तीन ऋतु हे तीन तुंबे; हा रथ जर सतत चालणार नाही किंवा मोडून पडेल किंवा रस्त्यात अडेल तर प्राणी जगणार नाहीत; सर्व प्राण्यांचें आयुष्य व चरितार्थ सूर्याच्या गतीवर अवलंबून आहे. अपोषा अनसः सरत् (९४९। ६) व एतदस्या अनः शये (९५०।१२-१३) ह्या ऋचांत इंद्रानें उषेचा रथ मोडून टाकला त्यामुळें मिऊन उषा स्वर्गाकडे पळून गेली असा अर्थ आहे. पण रथ म्हणजे मेघ; इंद्र मेघाला फोडतो तेव्हां त्यांत दडून बसलेली वीज इंद्राला मिऊन निसटून जाते असा अस्वाभाविक अर्थ यास्क करतो; त्याचें कारण ऋचांत सृष्टिवर्णन भरलें आहे अशी नैरुक्तांच्याप्रमाणें त्याची झालेली समजूत होय. अपागूहन् अमृतां मर्त्येभ्यः (९७३।२०-२१) ह्या ऋचेसंबंधानें यास्क म्हणतो:—मध्यमं च माध्यमिकां च वाचम् इति नैरुक्ताः । यमं च यमीं च इति ऐतिहासिकाः = ह्या ऋचेत द्वौ मिथुनौ म्हणजे इंद्र (मध्यमं) व माध्यमिका वाक् असें नैरुक्त म्हणतात; पण द्वौ मिथुनौ म्हणजे यम व यमी असें इतिहासकार म्हणतात. नैरुक्तांचें मत दुर्गानें पुढील विवरणांत विशद केलें आहे:—सूर्यकिरण मनुष्यांपासून (मर्त्येभ्यः) वृषाकपायी-अवस्थेंत असलेल्या उषेला लपविते झाले (अपागूहन्) व तिला सूर्यासारखी (सवर्णा) करून मग ते तिला विवस्वताला म्हणजे सूर्याला देते झाले; ती उषा अश्विनांचा तो स्तुतिकाल असल्यामुळें त्यांना स्तुतीनीं युक्त करती झाली किंवा तो त्यांना हवि देण्याचा काल असल्याकारणानें ती त्यांना हवीनीं युक्त करती झाली; उषेचें किंवा सरण्युचें जें रूप होतें तें रूप म्हणजे इंद्र व माध्यमिका वाक् ह्याचें रूप उषा टाकून देती झाली; म्हणजे जोपर्यंत उषा अंतरिक्षांत होती तोपर्यंत तिचीं इंद्र व माध्यमिका वाक् अशीं दोन रूपें होती; सूर्यमंडळांत गेल्याबरोबर तिचीं तीं रूपें नाहीशीं झालीं (९७३। २९ ते ९७४।५). हा अर्थ अगदीं अस्वाभाविक व ओढाताणीचा आहे हें सांगायला नको; ऐतिहासिकांनीं केलेलाच अर्थ स्वाभाविक होय.

मनुष्यांत असलेले आई बाप भाऊ बहीण नवरा बायको वगैरे संबंध देवांना लागू नाहीत असें नैरुक्तांप्रमाणें यास्काचेंही मत होतें; त्यामुळें जेथेजेथें माता पिता आता स्वसा वगैरे शब्द ऋचांत येतात तेथेथें त्या शब्दांच्या व्युत्पत्ति करून त्यांचे निराळे अर्थ केले आहेत. उषेला रुद्रासला म्हणजे सूर्य आहे वस जीचा असें म्हडलें आहे नि. मा. १५६

(१३२।८); सूर्य उषेचा खरोखरचा वत्स नसताना तो उषःकाळी पृथिवीवर पडलेलें दंव वाफेच्या रूपानें शोषून घेतो किंवा वासखं जसें गाईबरोबर असतें तसा सूर्य उषेबरोबर असतो म्हणून लक्षणानें सूर्य उषेचा वत्स असें म्हटलें आहे. तस्य भ्राता मध्यमः (३१८।५) एथें भ्राता म्हणजे भाऊ नाहीं; भ्राता भरतेः हरति-कर्मणः । हरते भागम् (३१८।७ व १०); पाण्याचा भाग जो हरण करतो तो भ्राता असा अर्थ आहे. द्यौर्में पिता (२९५।२ व ३) ह्या ऋचेंत दु व पृथिवी खरोखरीचे आई बाप नाहींत; प्राण्यांमध्ये आईबाप हा संबंध तीं दोघे पर्जन्याच्याद्वारे उत्पन्न करतात म्हणून द्यौला बाप व पृथिवीला आई परंपरेनें म्हणजे लक्षणानें म्हटलें आहे. जार आ भगं (२०२।१०) एथें सूर्याला जार म्हटलें आहे; जार म्हणजे रात्रीला म्हातारी करणारा (रात्रेः जरयिता) म्हणजे रात्रीचा अंधकार नाहींसा करणारा. जारः अपां (४०३।१३) = पाणी शोषून टाकणारा (जरयिता). हे सर्व अर्थ अस्वाभाविक आहेत. सूर्य उषेचा जार, उषेचा मुलगा असें कवीस म्हणावयाचे आहे. अपां जारः = जलदेवतांचा जार असाच अर्थ आहे; अग्नि जलदेवतांच्या पोटी येतो असें कवि एके ठिकाणी म्हणतो तर दुसऱ्या ठिकाणी तो त्यांचा जार आहे असेंही तो विनोदानें म्हणतो. ऋग्वेदांत इंद्रादि देवांना वृष किंवा वृषभ व देवतांना गौ म्हटलेलें आढळतें; पण नैरुक्तांना देवांना व देवतांना बैल गाय वगैरे म्हणणें पसंत नसल्यामुळे त्यांनीं त्या शब्दांचे व्युत्पत्तीनें निराळे अर्थ केले आहेत; जसें:--वृषा = वर्षिता मध्यमः (९४९।११); वृषभस्य = वर्षितुः अपां (५७१।१२).

शासद्वहिः (१५७।१७-१८) व न जामये (१६७।३०-३१) ह्या ऋचा अगदीं दुर्बोध आहेत; यास्क किंवा तत्कालीन स्मृतिकार ह्यांनीं केलेले अर्थ फारच ओढाताणीचे आहेत; ते अर्थ मनाला मुळीच पटत नाहींत.

यास्काची भाषा

निरुक्तांतील भाषेत हलगर्जीपणा बऱ्याच ठिकाणीं दिसून येतो; त्याचें एक कारण प्रचारांतील बोलण्याची पद्धत हें असेल. तेषां मनुष्यवत् देवताभिधानम् (७।९). स्वाङ्गाभ्युच्चयम् आच्छे । सांयौगिकानां वा अर्थानाम् (८।१२-१४). ते चेत् ब्रूयुः (५८।२८). यथा० शृणोति (६१।१४). अभिमत्तः एनेन धनं भवति (९३।१५). चर्म च श्लेष्मा च (९४।२४). स्नात्र च श्लेष्मा च (९४।३२). देवापिः० बभूवतुः (१०८।१). वर्षशतोष्णैः (१३७।१७). पादेन बद्ध वाचा (६१।६). प्रविभज्य (८३।२४). अग्निरिति रूपोपमा (२०५।५). लुप्तोपमानि अर्थोपमानि (२०९।३२). एकार्थम् अनेकशब्दं (२३४।७) व अनेकार्थानि एकशब्दानि (२३४।१९). जामि अतिरेकनाम । बालिशस्य वा (२९३।११). तीव्रार्थतरं व अल्पीयोऽर्थतरं (३१२।२७). पञ्चर्तुतया षट्कर्तुतया पण मासानां (३२४।२०-३०). अपि वा प्रशासनम् एव अभिप्रेतं स्यात् (३७०।२१). आदिना अभ्यासेन उपहितेन

उपधाम् आदत्ते बभस्तिः अचिकर्मा (३७५।४). अपरे बहल अपरम् (३७५।२१). ततः इति संताननाम पितुः वा पुत्रस्य वा (४४०।५). स्थूरः समाश्रितमात्रः महान् भवति (४९६।२२) व अमत्रः अमात्रः महान् भवति (४९८।१२). यत्कामः० मन्त्रः भवति (५३०।२७-२८). मध्यमपुरुषयोगाः त्वम् इत्येतेन च सर्वनाम्ना (५३२।२९) व उत्तमपुरुषयोगाः अहम् इति च एतेन सर्वनाम्ना (५३३।२१). स न मन्येत आगन्तुन् इव अर्थान् देवतानाम् (५३८।३०). अपि च सत्त्वानां प्रकृतिभूमभिः ऋषयः स्तुवन्ति (५३९।२५). आकारचिन्तनं देवतानाम् (५४२।२८). रसादानं रश्मिभ्यश्च रसधारणम् (५५१।१५). सूक्तभाजः हविर्भाजः ऋग्भाजश्च भूयिष्ठाः । काश्चित् निपातभाजः (५५७।८). लुप्तादि बदल आदिलुप्तम् (८२७।१४). एकलिङ्गम् (१०३७।९). एषे हलगर्जापणा कोणत्वा प्रकारचा झाला आहे ते तीं तीं स्थळे पाहिल्याने लक्ष्यात येईल.

वाचोयुक्ति किंवा भाषेचे विशिष्ट प्रयोग

तत् यानि एतानि (४।९); तत् यत्र उभे (४।२०); तत् यत्र स्वरसंस्कारौ (३३।१९); तत् यत् द्विवत् (१४३।११). अपि उपमार्थे । अपि कर्मोपसंग्रहार्थे । अपि पदपूरणाः (१२।३०-३४). निपातप्रकरणांतील (पाने १२ ते १६) बरीचशीं उदाहरणे यास्ककालीन संस्कृतांतून घेतलीं आहेत; ते निपातांचे प्रयोग यास्का-नंतरच्या संस्कृतांत सांपडत नाहीत. एतानि व इमानि (४।९); रम्भः पिनाकम् इति दण्डस्य । रम्भः आरभन्ते एनम् । पिनाकं प्रतिपिनष्टि एनेन (२२७।२ व १३); एतानि व तेभ्यः (८०१।१५) आणि एषाम् इमानि व एभ्यः (८०२।२७). यथो हि नु वै एतत् (३९।४) आणि यथो एतत् (४०।१०). न चेत् सुरां पिबन्ति (३२।२३). सा पृथिव्या संदिह्यते (१०१।२६) व समुद्रः इति एतत् पार्थिवेन समुद्रेण संदिह्यते (१०७।७). तां पप्रच्छ विविदिषाणि त्वा इति (१०४।१) व पुरोहितः ते असानि याजयानि च त्वा (१०८।२४). स शंतनुः कनीयान् अभिषेचयांचक्रे (१०८।६). ज्येष्ठं भ्रातरम् अन्तरित्य अभिषेचितम् (१०८।१४). तस्मात् ते देवो न वर्षति (१०८।१७). शंतनुः देवापि शिशिक्ष राज्येन (१०८।१९). हिमं पुनः (३२३।२३), षट् पुनः (३२४।२६), ऊर्णा पुनः (३९६।२७), स्वं पुनः (४००।६). इति उदेषि । इति अस्तम् एषि । इति विपर्येषि (५७६।११) व इति दहसि । इति वहसि । इति पचसि (५६७।१९). उपदेशाय ग्लायन्तः (६६।१४). अनिर्वचनं कपालानि भवन्ति (५७९।३१). तां० संबभूव (९७४।८). काळानुवादं परीत्य (९८०।१ व २). ताद्वितेन कृत्स्नवत् निगमाः भवन्ति (९२।२९); सरस्वती इत्येतस्य नदीवत् देवतावच्च निगमाः भवन्ति (१३९।२५); द्विवत् व बहुवत् (१४३।११); अश्ववत् व देवतावत् (१५०।१०);

चेतनावद्वात् (५४३।४). ततो नु मध्यमः (५६३।४) आणि कथं नु अयमेताभ्यां जायते (५७४।५).

यास्ककालीन शब्द

निरुक्तांतले काहीं शब्द तदनंतरच्या संस्कृतांत सांपडत नाहीत ते पुढील-
 प्रमाणें. बिल्म (६६।२४). विश्वकद्र (८७।१). कल्याणवर्ण (८९।२५). प्रणय
 (११८।२२ व १२०।१८). दाक्षिणाजा किंवा दाक्षिणाजी (१६२।११) व
 दाक्षिणाजाः (४५५।१). पर्ष (१८२।१०). सीमिका (२२३।२४). उपजिघ्री
 (२२३।२९). प्रजनन (२२९।८०). पशु (२४०।२५). परिपवन (२५३।२२).
 शुन्ध्यु (२७२।३१). उपदया (२७९।१४). तुकन (२८५।५). स्पाशन
 (३३८।२६). तुद (३६०।१). हृणि (३६५।१७). पसस् (३८७।२०).
 वाशिनी किंवा वृद्धवाशिनी (३९७।१). विजञ्जप किंवा विविजञ्जप (३९८।२).
 आशीर्नामक (४०१।४). ईर्म (४०५।३०). कोकुवा (४०८।५). आवह
 (४०८।२४). विजामाता व क्रीतापति (४५५।१). अभ्यमन (४६२।१३). सृप्र
 (४७७।१८). सनन (४९२।२९). सयन व ततन (३९२।५ व ५१०।२१).
 कालकर्णा (५१६।१६). उपपरीक्षा (५३०।२१). प्रकीर्तना (५४८।२०).
 प्रवह्ति (५५१।२०) व प्रवह्तिता (१०६८।१०). अथन (८८९।१४).
 परितकन (९०५।३१). तक्म (९०५।३२). आढ्यालु (९८१।३३). तूणव
 (१०७।१५). मात्र (१०७।४२).

निरुक्तांत विशिष्टार्थी वापरलेले शब्द

इन्द्रियनित्य (६।१३) व अर्थनित्य (७४।१३). पदार्थ (१०।४ व
 १०।८). उपेक्षितव्य (१२।१७). नैरुक्तसमय (३३।११) व आख्यानसमय
 (५४५।२१). शव = गति (८२।३२). मसर = लोभ (९३।११). विभाग
 (१०७।२९). आदित्यप्रवादाः स्तुतयः (११५।५) व आत्मप्रवादाः (१०७।१५).
 व्रत = अन्न (११६।२५). युद्धवर्णाः एथे वर्ण = वर्णन (१२५।२५). अभिप्रेत्य
 (१३३।१०). बहुल (१४२।९ व ५३७।२६). आश्चर्य (१४२।१२ व ८५५।३४).
 तुष्टाव (१४३।८). गृहाः (१९१।२०) व गृहेषु (६५९।१४). पिनाक (२२८।१२).
 अकूपार (२७२।२९). प्रेप्सा (५२१।८). संस्तूयते (५५०।१६). संस्तव (५५१।२६).
 शरीर व शरण (५७४।९-१०). इव = संप्रति (५९१।३०). कशा = वाणी
 (६८९।३१). वाल = पर्व (९२०।८). संप्रत्यय (१०५२।१). प्रसव (१०५७।७).
 अभ्युद (१०७७।८). प्रवदति (१०८३।५). अभ्युक्तं (१५८।३१), अभिववाशे
 (६५२।१), तदभिवादिनी (६५३।३२ व ८०४।५) या तीनही ठिकाणीं अभि =

संबंधानें. स्वाङ्ग = शरीराचा भाग (८।१२ व २४७।१); ह्याच अर्थी स्वाङ्ग शब्द अष्टाध्यायींत आढळतो (पा० ३।४।५४; ३।४।६१; ४।१।५४; ५।२।६६; ६।३।४०).

लिंगभेदः— द्रोणं (४०८।१४) व मिथुनौ (५८८।२३); अमरांत द्रोणः (२।९।८८) व मिथुनं (२।५।३९).

भाषिक (८।१२४), भाष्यन्ते = व्युत्पाद्यन्ते (८।१२४), भाषन्ते (८२।३०), अभिभाषन्ते (८४।१० व ३३०।१), भाष्यते = चालू संस्कृतांत अर्थ होतो (८७।३४), भाष्यते = प्रयुज्यते (५२०।२०). निराहुः (९।२९), प्राहुः (१०।८), निर्वचनाय (६२।१०), निर्वचन (७३।१८), निर्भूयात् (७३।२८), निर्वचनानि (१०१।३ व १५१।१३), निर्वक्तव्यानि (१०१।६), अनिर्वचनं (५७९।३१), निरुच्यते (७४०।३), निराह (१०८०।१९); ह्यांपैकी निराहुः व प्राहुः = स्पष्टपणें सांगतात; निर्वचनाय = विषयाचें स्पष्टीकरण करण्याकरिता; अनिर्वचनं = निर्णायक नाहींत असे; असे ह्या शब्दांचे अर्थ आहेत; बाकींच्यातील धातूंचा अर्थ व्युत्पत्ति करणें असा आहे. वि + आ + ह्या = (१) व्युत्पत्ति करणें, (२) विवरण करणें, (३) पूर्णपणें सांगणें; पुरोहितः व्याख्यातः (५६०।३३), भद्रं भगेन व्याख्यातं (१५।२), उषाः व्याख्याता (६१३।३०), द्यावापृथिव्यौ व्याख्याते (७१५।१४), स व्याख्यातव्यः (३।५), शिप्रे इति उपरिष्ठात् व्याख्यास्यामः (२५६।३३); ह्या ठिकाणीं पहिला अर्थ; अत्राह गोरमन्वत इति तत् उपरिष्ठात् व्याख्यास्यामः (९८।१२-१३) व तत् यत् द्विवत् उपरिष्ठात् तत् व्याख्यास्यामः (१४३।११); ह्या दोन ठिकाणीं दुसरा; तासां भक्तिसाहचर्यं व्याख्यास्यामः (५४५।३१) एथें तिसरा. इति व्याख्यातं = हे शब्द इतके सोपे आहेत कीं त्यांचें विवरण करण्याची जरूरी नाहीं; जसें अपाह्न वृत्रं परिधिं नदीनाम् इति व्याख्यातम् (१४६।२९) व अन्यम् इच्छस्व सुभगे पतिं मत् इति व्याख्यातम् (२९४।२१); इति सा निगदव्याख्याता (५७६।३०) याचा अर्थ इति व्याख्यातं प्रमाणेंच. निगम = (१) वैदिक शब्द (१।६), (२) वेदांतील ऋचा किंवा वेदांतलें उदाहरण (८७।२४), (३) प्रयोग (९२।२८), (४) रूप (१५१।१३ व ४०३।१६). उपमा = (१) तुलना (१२।३०), (२) रूपक (१२५।२५), (३) उपेक्षा (५५४।३१); (४) उप-मार्थे = लक्षणें (३९९।२४) आणि औपमिकं = लाक्षणिक (२५२।३१). भक्ति-साहचर्यं (५४५।३१) व अग्निभक्तीनि (५४६।५) एथें भक्ति = बांध्यास येणारी वस्तु; पण बहुभक्तिवादीनि (५८०।७) व भक्तिमात्रं (५९८।१६ व ६४१।२०) एथें भक्ति म्हणजे गौण प्रयोग किंवा लक्षणा. नैषण्डुकं (६८।२ व १४२।१२) = गौण; पण नैषण्डुकानि (७१।१२) = निषण्डुच्या पहिल्या तीन अध्यायांतील शब्द. शास्त्रीय ग्रंथांतल्या शब्दांचा अर्थ एकच असला पाहिजे; पण निर्वचन, व्याख्या, निगम, उपमा, भक्ति व नैषण्डुक हे शब्द अनेकांहीं वापरले आहेत. त्याचप्रमाणें स्तुति, मंत्र व ऋक हे शब्द एकांहीं वापरले आहेत. सस्थानैकत्वं व स्थानैकत्वं

(५४१।१६ व २९) असे दोन्ही शब्द न वापरतां एकच शब्द वापरणें जरूर होते. हा एक प्रकारचा हलगर्जीपणाच होय.

विशिष्ट व्याकरणप्रयोग

अप्रथयिष्यत् (३७।१५) = अप्रथयत् ; अवक्ष्यत् (३५९।२० व ५७५।२२) = अवोचत्. भूते च (पा० ३।३।४०) ह्या सूत्रानें अप्रथयिष्यत् व अवक्ष्यत् अशीं रूपे भूतकार्त्वाचीं होत असें पाणिनीचेंही मत दिसतें; पण महाभाष्यांत उत किंवा अपि ह्यांपैकीं कोणताही निपात आरंभीं असेल तेव्हांच अशीं रूपे घालावीत असें म्हटलें आहे (कीलहार्नेची आवृत्ति भाग दुसरा पान १६३।६-८). उपपिपादयिष्यत् (८१।८) = उपपादयेत् ; मृदूभावकर्मणः (३८६।३) व अणूभावकर्मणः (५१४।२३). अभ्यापादं (५८२।२३). (१) अतिक्रामन्तः (४६४।५) व (२) त्रिधा (१०६३।१८) ह्यांचे पर्याय (१) अतिक्रममाणाः व (२) त्रिधा असे दिले आहेत; क्रामन्तः व त्रिधा हे शब्द यास्ककालीन संस्कृतांत नव्हते असें अनुमान निघतें.

सक्षेपामुलें दुर्बोध भाषा

पुरुषविधानित्यत्वात् । कर्मसम्पत्तिः मन्त्रो वेदे (७।१३) व एकलिङ्गं (१०३७।९). हलगर्जीपणा (१२४२।२३) एथपासून निरुक्तांतील भाषेविषयीं आतांपर्यंत जें लिहिलें आहे त्यावरून निरुक्ताच्या वेळीं संस्कृतभाषा बोलण्याची भाषा होती असेंच सिद्ध होतें. व्यवहारार्थ लोके (७।४) ह्या शब्दावरून व्यवहाराची संस्कृत भाषा होती असें अनुमान निघतें. यास्काला पाली वगैरे प्राकृत भाषा माहीत होत्या कीं नाहीं तें ठरविण्याला निरुक्तांत आधार सांपडत नाहीं.

व्याकरणपरिभाषा

प्रदिशन्ति (४।१३ व ८०।१४). कर्म = अर्थ (२।१।२४). संविज्ञात (३३।१९) व संविज्ञान (५५।८।६). कर्म = क्रियावाचक धातु (३६।२७). कारित (३८।११). शुद्ध (३८।१५). प्रेक्षा (५६।१२-२९). दुसऱ्या अध्यायाच्या पहिल्या दोन खंडांतील (पानें ७३ ते ८५) स्वर, संस्कार, प्रादेशिक गुण, वृत्ति, वृत्तयः, निवृत्ति, उपधा, लोप, विपर्यय, व्यापत्ति, उपजन, अन्तस्था, प्रकृति, सिद्धाप्रकृति, इतराप्रकृति, निष्पत्ति, कृत्, विकृति, विकार, एकपर्व, अनेकपर्व, तद्धित, समास, नामकरण व अभ्यास. नैघंटुकवृत्त (१४२।१२). पूर्वाप्रकृति (१५१।१३). चर्करीत (१५२।१५). शब्दानुकृति (२१०।२७ व ४०१।४). उपदेश (२३०।४). प्रथमादेश व अन्वादेश (३१२।२१ व २४). वाक्यसंयोग (४२४।१९). चिकीर्षित (४२४।२३). प्रतिवचन (४७२।१२) = antecedent. सिद्धः (५१२।२६). ८०।४ एणें संप्र-

सारणाचें लक्षण दिलें आहे पण संप्रसारण हें नांव घातलें नाहीं.

समासविग्रहः—कल्याणवर्णस्य इव अस्य रूपं कल्याणवर्णरूपः (८९।१०);
हिरण्यवर्णस्य इव अस्य रूपं हिरण्यवर्णरूपः (२०५।५); महान् अस्य वधः
महावधः (७६६।२०).

अपाणिनीय रूपे

विनिग्रहार्थीय (११।१७). प्रतिषेधार्थीय (१३।१५). उपमार्थीय (१३।२७).
एवमर्थीयौ (१५३।२४). माध्यमकाः (३४५।१७). कणेघातः व कणेहतः (३६८।१).
परिग्रहार्थीयं (४०१।११). अग्निमक्तीनि (५४६।५). दार्ष्टिर्विषयिकं (५४६।२६).
भक्तिसाहचर्यं (५४६।३१). आग्रापौणं (५४७।२३). अनग्निवैश्चानरीयः
(५९३।१). अहोरात्रे (६२६।३३ व ६२७।१). समानी (७७३।१६).

कर्मोपमा (१९९।७), भूतोपमा (२०३।२४), रूपोपमा (२०५।४), सिद्धोपमा
(२०६।२३), लुप्तोपमा किंवा अर्थोपमा (२०९।३२) असे उपमेचे पांच प्रकार
दिले आहेत; त्यावरून अलंकारशास्त्राळा थोडासा आरंभ झाला असावा असे वाटते.
जामि (७७२।२३) व अभ्यासे भूयांसम् अर्थ मन्यन्ते (८४४।१) ह्या शब्दां-
वरून शब्दप्रयोगाविषयी विशेष खल होत असे असे सिद्ध होते.

यास्काचा धातुपाठ

मिष् (८८।३). स्तैष् (२२८।९). शप् (२२९।८). श्रोण् (२४०।३०).
लञ् (२५५।११). मथ् (३०१।७). जस् (३०२।१३). सस्ज् (३३०।२३).
मद् (३३३।२०). नद् (३३५।४). वि + पू (३५०।२०). सप् (३८७।२५).
शुच् (४२४।२९). सो (४५६।२). रुच् (४६७।२७). कण् (५१४।२४).
तु (५१५।२१). रध् (५२३।७). स्निह् (५५४।२१). कनूय् (५५९।२५).
ईड् (५६०।२६). नस् (५६३।२१). धिष् (५९९।११). पिष् (६१८।२२).
मद् (६५२।३२-३३). अभि + अश् (६५४।२०). पन् (६७१।३२-३३).
शिज् (६७५।१४). बन्ध् (७३५।२०). तिज् (७४८।२०). जृ (७५३।२६).
विष् (७५४।४). मृळ् (७७२।६). राध् (७८३।५). मन् (८१६।३). वेन्
(८३२।२). चन्द् (८६१।१). मन्द् (८६९।४). दाश् (९०२।११).
कु (९७७।२०).

पाणिनीय्या धातुपाठांत नसलेले पण यास्कभाष्यांत असलेले धातुः— नक्ष्
(२२१।१५). मेथ् (२३७।१ व २३८।३०). पीय् (३०९।३४). वनु
(३३२।१). गध् (३८३।२४). लव् (४१२।९). ओज् (४५०।१). स्थिर्
(६६२।३२).

ध्वान्तं ध्वस् पासून (२३९।२८) पण पाणिनिसूत्राने (७।२।१८) ध्वन्-
पासून. रम्णाति ह्या रूपावरून रम् यास्ककाली १ व्या गणाशिवाय ९ व्या गणांतही
होता (७६०।१८); पण पाणिनीय धातुपाठांत तो पहिल्या गणांतच आहे. इष् धातु
यास्ककाली आत्मनेपदी होता असें हर्षमाणे (७।६।१३) ह्या रूपावरून दिसतें.
मृज् = जाणें (६९।२); पण मृज् शुद्धौ (धा० २।५६).

प्रक्षिप्तें

निरुक्ताचा पहिला अध्याय प्रक्षिप्त असावा असें १।२० च्या शेवटीं मी म्हटलें
आहे व तसें म्हणण्याची कारणेंही तेथे नमूद केलीं आहेत. निघंटूतील ऐकपदिक-
प्रकरणाच्या प्रत्येक खंडाला निरुक्ताचा एकेक अध्याय दिला आहे; त्याचप्रमाणें देवत-
प्रकरणाच्या सहा खंडांपैकी प्रत्येकाला उत्तरषट्कांतील एकेक अध्याय दिला आहे; तेव्हां
नैघंटुक प्रकरणांतील प्रत्येक अध्यायाला निरुक्ताचा एकेक अध्याय देणें जरूर होतें;
तथापि नैघंटुकप्रकरण दोनच अध्यायांमध्ये संपविलें आहे. यास्काच्या मूळच्या निरुक्ता-
च्या अध्यायांची वारा संख्या कायम ठेवणें जरूर वाटल्यानें निघंटूच्या दुसऱ्या व तिसऱ्या
अध्यायांचें निरुक्ताच्या तिसऱ्या अध्यायांत एकीकरण केलें गेलें. वास्तविक निरु-
क्ताच्या तिसऱ्या अध्यायाला बहुनामानि उत्तराणि (१९०।७) ह्यानेंच प्रारंभ व्हावयास
पाहिजे; तसा प्रारंभ केला नाहीं ह्याचें कारण निरुक्ताला पहिला अध्याय कोणीतरी
मागाहून जोडला हें. ज्यानें हा अध्याय जोडला त्यानें यास्काच्या विवरणपद्धतीचें व
भाषेचें बऱ्याच अंशानें अनुकरण केलें आहे; अथापि आह अदितिः सर्वमिति । तत्
उपरिष्ठात् व्याख्यास्यामः (४८।३० व ४९।१) ह्यानें पहिल्या अध्यायाचा चौथ्या
अध्यायाशीं (४।२३ पृ. ३००) संबंध जोडला आहे; त्याचप्रमाणें अथ निपाताः
पुरस्तादेव व्याख्याताः (३।१५ पृ. १९८) ह्यानें तिसऱ्या अध्यायाचा पहिल्या
अध्यायाशीं संबंध जोडला आहे. तथापि पहिल्या अध्यायाच्या विसाव्या खंडांत जी
विसंगति आहे ती त्याला दूर करतां आली नाहीं; ह्या विसंगतीवरूनच पहिला अध्याय
यास्काचा नव्हे असें मी अनुमान काढलें आहे. विसाव्या खंडांतील विसंगत
मजकूर ह्या प्रक्षिप्त अध्यायांत दुसऱ्या कोणी घुसडला असण्याचाही संभव
आहे; कारण निरुक्तांत वेळोवेळीं प्रक्षिप्तें घातलीं गेलीं हें पुढें दाखविण्यांत
येईल. शिवाय सामाम्नायः सामाम्नातः । स व्याख्यातव्यः (३।५) ह्या शब्दांनीं
नैघंटुकप्रकरणांतील प्रत्येक शब्दाचें निर्वचन करावयाचें आहे असें अभिवचन
दिलें आहे; परंतु त्या अभिवचनाची पूर्ति निरुक्ताच्या दुसऱ्या व तिसऱ्या अध्यायांत
व्हावयास पाहिजे होती ती झाली नाहीं; नैघंटुकप्रकरणांतील १३४१ शब्दांपैकीं
सुमारे ४०० शब्दांचें निर्वचन केलें आहे व तेंही दुसऱ्या व तिसऱ्या अध्यायांत संपविलें
नाहीं; बऱ्याचशा शब्दांचें निर्वचन इतर अध्यायांत ठिकठिकाणीं केलें आहे. खंड
२।२७ त (१४९।२३) पहिल्या अध्यायांतील अश्म शब्दाची व्युत्पत्ति (३६।८) देऊन

महाशनः भवति ही अधिक व्युत्पत्ति दिली आहे. सत्य शब्दाच्या १।१३ त (३८।११) दिलेल्या व्युत्पत्तीचा निर्देश ३।१३ त (१९२।९) दिलेल्या व्युत्पत्तींत मुळीच नाही. १।१३ त (३७।२) पुरुष शब्दाची पुरिशयः एवढीच व्युत्पत्ति दिली आहे. पण २।३ त (८६।२०-२९) आणखी दोन व्युत्पत्ति दिल्या आहेत. १।१२ त (३३।१९) तत् यत्र शब्द आहेत; पण २।१ त (७३।२४) यत्र बदल येषु पदेषु असें आहे. यास्कानेंच जर पहिला अध्याय लिहिला असता तर असे फरक त्याच्या हातून झाले नसते. प्रत्येक संस्कृतग्रंथाला अथ शब्दानें आरंभ होतो; तसा आरंभ पहिल्या अध्यायांत केला नाही; तो दुसऱ्या अध्यायांत अथ निर्वचनं ह्या शब्दांनीं केला आहे; तेव्हां यास्काच्या निरुक्ताचा आरंभ अथ निर्वचनं ह्या शब्दांनींच झाला असें मानणें योग्य दिसतें. निरुक्ताचा १४ वा अध्याय प्रक्षिप्त होय ह्याविषयीं मुळींच वाद नाही. दुर्गानें निरुक्ताच्या प्रत्येक अध्यायाचा सारांश दिला आहे; तो सारांश १३ व्या अध्यायापर्यंतच आहे. विद्यापार-प्राप्त्युपायोपदेशः मन्त्रार्थनिर्वचनद्वारेण । देवताभिधाननिर्वचनफलं देवतातात्त्वाव्यं ह्या शब्दांनीं १३ व्या अध्यायाच्या शेवटल्या दोन खंडांचा म्हणजे १२ व १३ ह्यांचा सारांश दिला आहे. ह्यावरून ह्या दोन खंडांतील मजकूर १२ व्या अध्यायाच्या शेवटीं घातलेला असावा. देवतांच्या नांवांच्या व्युत्पत्तींपासून लाभ कोणता असा कोणी प्रश्न विचारल्यास तशा व्युत्पत्तींपासून देवतांचें खरें स्वरूप कळतें व तें कळल्यानें व्युत्पत्ति करणारा त्या त्या देवतेशीं तादात्म्य पावतो असें उत्तर दिलें आहे. व्युत्पत्ति करण्यापासून लाभच आहे असें निश्चयानें सांगितलें आहे. १३ व्या अध्यायाच्या ११ खंडांचा किंवा पांच ते आठ हे प्रक्षिप्त खंड वगळल्यास बाकींच्या ७ खंडांचा वरील शब्दांनीं सारांश दिला आहे असें म्हणता येत नाही; कारण त्यांत कोणत्याही देवतेच्या नांवाची व्युत्पत्ति दिली नाही. अतिस्तुतिप्रकरण कोणीतरी मागाहून घातलें व त्याच्या शेवटीं १२ व्या अध्यायाच्या शेवटीं असलेला बारा व तेरा या खंडांतील मजकूर ११ व्या खंडाच्या नंतर घातला असावा. ह्या अनुमानाला बळकटी आणण्यास पुढील मजकूर पुरेसा आहेः— तस्य (निघण्टोः) गवाद्या देवपत्न्यन्ता पञ्चाध्यायी सूत्रसंग्रहः । इयं च तस्याः द्वादशाध्यायी भाष्यविस्तरः = गौः पासून देवपत्नीपर्यंतचे पांच अध्याय हे निघंटु होत; ह्या निघंटूंत समान्याः समा-स्नातः वगैरे सूत्रांचा संग्रह केला आहे; यास्काची द्वादशाध्यायी हें त्या सूत्रसंग्रहावरील विस्तृत भाष्य होय. ह्या शब्दांवरून दुर्गानें यास्काच्या बारा अध्यायांवरच वृत्ति लिहिली असावी. निरुक्ताचा निघंटूशीं निगडित संबंध आहे; निघंटूचा शेवट देवपत्न्यः ह्या शब्दानें केला आहे; अतिस्तुतिप्रकरणाचा निघंटूशीं काहींएक संबंध नाही; त्यामुळें १३ वा अध्याय यास्काचा नसावा असेंच सिद्ध होतें; कारण त्या अध्यायांत कोणत्याही देवतेच्या नांवाचें निर्वचन केलें नाही. कदाचित् असेंही म्हणता येईल कीं देवतेच्या नांवाचें निर्वचन केल्यानें कोणती फलप्राप्ति होते असा प्रश्न यास्कानें विचारलाच नसता; निरुक्तशास्त्राचें समर्थन करणें हें यास्काचें काम नसून

तें पूर्वाचार्यांनीच केलें असलें पाहिजे. निघंटूतील शब्दांचें निर्वचन करणें आपलें कर्तव्य आहे अशा जाणिवेनें यास्कानें आपला ग्रंथ लिहिला. पहिल्या अध्यायाप्रमाणें १३ वा अध्यायही यास्काचा नव्वे असेंच म्हटलें पाहिजे. तथापि सायणाचार्य आपल्या भाष्यांत १३ व्या अध्यायातील उतारे घेतात व त्यांच्या आधीं यास्क असें म्हणतो अशी प्रस्तावना जोडतात; तेव्हां १३ वा अध्याय यास्काचाच अशी त्यांची पक्की समजूत होती. १३ व्या अध्यायावरील भाष्याची पद्धत व भाषा आणि आधींच्या अध्यायांवरील भाष्याची पद्धत व भाषा ह्या भिन्न आहेत; १३।१ चें भाषांतर पहा (पृ. १०५२-५३). पूर्वषट्क व उत्तरषट्क हेही शब्द लक्षांत घेतले पाहिजेत; निरुक्ताचे पहिले सहा अध्याय म्हणजे पूर्वषट्क व देवताकांडाचे सहा अध्याय म्हणजे उत्तरषट्क; ह्या उत्तरषट्कांत १३ व्या अध्यायाला कोठेंच जागा नाही; तेव्हां १३ वा अध्याय यास्काचा नव्वे असेंच म्हटलें पाहिजे. १३ व्या अध्यायावरील वृत्ति आधींच्या अध्यायाच्या वृत्तीहून बरीचशी निराळी वाटते. २।७ ह्यातील ऋचेच्या वृत्तीला ता वां वास्तूनीति। दीर्घ-तमस आर्षम् । वैष्णवी । त्रिष्टुप् । यूपवाधाने विनियुक्ता । सोमातिरेकशक्ने च असा आरंभ केला आहे; तसा आरंभ आधींच्या बारा अध्यायांतील प्रत्येक ऋचेच्या वृत्तीला केलेला आढळून येतो; पण तसा आरंभ १३ व्या अध्यायाच्या पहिल्या व तेराव्या खंडांतील ऋचां-वरील वृत्तींना केला नाही. त्या अध्यायांतील पांच ते आठ खंडांवर वृत्ति मुळीच नाही; तेव्हां ते प्रक्षिप्त होत हें निर्विवाद आहे. १३ व्या अध्यायावरील वृत्तीची भाषा आधींच्या बारा अध्यायांच्या भाषेहून बरीचशी भिन्न वाटते. १३ व्या अध्यायाच्या शेवटीं इति श्रीमत् ० निरुक्तवृत्तौ अष्टादशोऽध्यायः असे नेहमीच शब्द आहेत; पण तशा शब्दांवर कोणतीही भिस्त ठेवतां येत नाही. १४ व्या अध्यायाच्या शेवटीं इति निरुक्ते उत्तरषट्कः समाप्तः असे शब्द आहेत; पण दैवतप्रकरणाचे ६ अध्याय व १३ व १४ असे दोन अध्याय मिळून ८ अध्याय होतात हें लिहिणाराच्या ध्यानांत आलें नाही. अध्यायाचे समाप्तिदर्शक शब्द लेखक भरकटीत असतात हें सांगावयास नको. दुर्गवृत्तीच्या निरनिराळ्या पोथ्यांत अध्यायाची समाप्ति बहुतेक एकसारखीच असते; कांहींत ऋज्वर्यायां निरुक्तवृत्तौ हे शब्द जम्बूमार्गाश्रम वगैरेंच्या आधीं तर कांहींत दुर्गस्य कृतौ ह्या शब्दांनंतर घातलेले आढळतात. समाप्तिवाचक शब्दांत निरुक्ताच्या पहिल्या अध्यायाला ६ वा अध्याय, दुसऱ्याला ७ वा वगैरे म्हटलें आहे; म्हणजे ह्या गणतींत निघंटूचे पांच अध्याय समाविष्ट केले आहेत; पण निघंटूवर दुर्गवृत्ति असल्याचें कोणाच्याही ऐकिवांत नाही; ह्यावरूनही समाप्तिवाचक शब्द दुर्गानें स्वतः लिहिले नसून दुसऱ्या कोणीतरी म्हणजे लेखकांनीं आपल्या मर्जीप्रमाणें लिहिले असा-वेत ह्या अनुमानाला बळकटी येते. डॉ० सरूप म्हणतात कीं ७ व्याच्या शेवटीं द्वादशो-ध्यायः, ८ व्याच्या शेवटीं इति निरुक्तवृत्तौ त्रयो० ध्यायः, ९ व्याच्या शेवटीं ऋज्वर्यायां निरु० समाप्तः, १० व्याच्या शेवटीं ऋज्व० पंचदशोऽध्यायः समाप्तः, पण ११ व्याच्या शेवटीं ऋज्वर्यायां निरुक्तवृत्तौ जंबूमार्गाश्रमनिवासिन आचार्यभगवदुर्गसिंहकृतौ षोडशस्या-

ध्यायस्य चतुर्थः पादः समाप्तः असे शब्द आहेत; त्यावरून अध्याय ७ ते १० ह्यांतील समाप्तिवाचक शब्द दुर्गानें स्वतः लिहिले असावेत व ११ व्याचे समाप्तिवाचक शब्द त्याच्या एखाद्या शिष्यानें लिहिले असावेत; कारण दुर्ग स्वतःला भगवद्गुर्ग असें कधीही म्हणणार नाही; दुर्गानें आपली वृत्ति ११ व्या अध्यायापर्यंतच लिहिली व १२ व्याची वृत्ति त्याच्या एखाद्या शिष्यानें लिहिली असें अनुमान निघते. पण अध्यायाच्या शेवटीं असणाऱ्या समाप्तिलेखांवर मुळींच श्रद्धा ठेवतां येत नाही. आनंदाश्रमप्रंथावलीत छापलेल्या निरुक्ताच्या दुर्गवृत्तीच्या प्रत्येक अध्यायाच्या शेवटीं भगवद्गुर्ग हे शब्द आहेत; त्यांत ११ व्या अध्यायाची समाप्ति इतर अध्यायांप्रमाणेंच आहे; इतकेंच नव्हे तर १३ व्या अध्यायाच्या शेवटींही तसेच शब्द आहेत. समाप्तिवाचक शब्द बहुतकरून लेखकांचे असतात; निरुक्तवृत्तौ बदल निरुक्तटीकार्या व निरुक्तपद्धतौ असे शब्द कांहीं पोथ्यांत आहेत; तेव्हां यास्कार्ने अमक्या अध्यायावर वृत्ति लिहिली व अमक्यावर लिहिली नाही असे अनुमान मुळींच काढतां येणार नाही. डॉ० सरूप ह्यांच्या एका पोथीत समाप्तिशब्दानंतर स्थंभिलेखे यथा कामी करोत्यंगविचेष्टितम् । खीसमक्षं तथा कुर्यादयं शृंगारणक्रियाम् असा श्लोक आहे; दुर्ग संन्यासी असल्यामुळे तो असा श्लोक कधीही लिहिणार नाही व त्याचा शिष्यही तसें करणार नाही म्हणून १२ व्या अध्यायावरील वृत्ति त्याची नसावी असे ते म्हणतात; पण ह्या म्हणण्यांत कांहीं अर्थ नाही; कारण लेखक पोथ्या लिहूनलिहून अगदीं कंटाळून गेलेले असतात व मान दुखेतांपर्यंत, डोळे जाईतांपर्यंत, कंठ मोडतांपर्यंत मीं पोथी लिहून काढली असें ते मधूनमधून म्हणतात आणि कधी-कधी वरीलप्रमाणें गंमतही करतात. समाप्तिलेखाशीं ग्रंथकर्त्याचा कांहींएक संबंध नसतो. डॉ० सरूपानीं दिलेल्या ११ व्या अध्यायाच्या समाप्तिलेखांत (Introduction to the Nirukta P. 52) जंबूमार्गाश्रमनिवासिनः आचार्यभगवद्गुर्गसिंहकृतौ असे अशुद्ध संस्कृत आहे; कारण निवासिनः ह्या विशेषणाला दुर्गसिंहस्य कृतौ असे शब्द पाहिजेत. ज्याचें संस्कृत अर्धवट असतें असाही लेखक समाप्तिलेख लिहितो.

१३ वा अध्याय दुर्गाच्या निरुक्तप्रतीत नव्हता असें म्हणण्याचीं कारणें एथपर्यंत दिलीं आहेत; पण त्या म्हणण्याच्या आड पुढें दिलेला मजकूर येईल असें वाटतें. १३।४ ह्यांतील ऋचेचा नेन्द्रं देवममंसत हा दुसरा पाद निरु० १।४ (१३।१९) एथें आला आहे; नेन्द्रं देवम् आत्मनः दीपयितारम् अमन्यन्त आदित्य-रश्मयः । दैवते शेषः असें दुर्ग म्हणतो. ते रश्मयः० नेन्द्रं देवममंसत । तमेव इन्द्रम् आदित्यं येन विसृष्टाः तम् एतम् आत्मनः दीपयितारं न मन्यन्ते असें विवरण १३।४ एथें दुर्ग करतो; दोन्ही ठिकाणीं दुसऱ्या पादाचा अर्थ बहुतेक त्याच शब्दांत केला आहे; शिवाय दैवते शेषः म्हणजे ऋचेच्या राहिलेल्या तीन पादांचा अर्थ दैवतकांडांत केला आहे असें म्हटलें आहे; त्यावरून १३ वा अध्याय दुर्गाच्या निरुक्तप्रतीत होता असें सिद्ध होतें. द्वादशाध्यायी कोठून सुरू होते हा प्रश्न आहे. ही द्वादशाध्यायी गौः पासून सुरू होते; तेव्हां द्वादशाध्यायीला प्रारंभ दुसऱ्या अध्यायापासून होतो अमेंच म्हटलें

पाहिजे. तसें असध्यास १३ वा अध्याय हा द्वादशाध्यायीचा १२ वा अध्याय होईल म्हणजे निघण्टूतील शब्दांचें विवेचन २ व्या अध्यायांत सुरू होऊन तें १३ व्या अध्यायांत संपलें आहे असें म्हटलें पाहिजे. १३ वा अध्याय दुर्गाच्या निरुक्तप्रतीत नव्हता असें सिद्ध करण्याचा ह्याच्या आधीं जो प्रयत्न केला आहे तो फुकट होय असेंच म्हणावें लागतें.

१४ व्या अध्यायावर दुर्गवृत्ति नाहीं त्यावरून त्याच्या निरुक्तप्रतीत तो नसावा असें अनुमान निघतें. स्त्रियः सतीः (१४।२०) ह्यावरील दुर्गाच्या वृत्तीचा (११३३।१२ - १३) त्या खंडांतील भाष्याशीं कोणताही संबंध नाहीं; भाष्यांतील कोणत्याही शब्दाचें विवरण तेथें केलेलें आढळत नाहीं. त्याचप्रमाणें न वि जानामि (१४।२२ पान ११३८।१३ - १४) ह्या ऋचवरील भाष्य व दुर्गवृत्ति ह्यांचाही काहींएक संबंध नाहीं. ह्याच एका गोष्टीनें दुर्गाच्या निरुक्तप्रतीत १४ वा अध्याय नव्हता ह्या विधानाला बळकटी येते. [पश्यदक्षणां न वि चेतदन्धः (३३०।११) व न वि जानामि यदि वेदमस्मि (५३५।२०) ह्या उदाहरणांसंबंधानें वरील दोन ऋचांचीं विवरणें दुर्गवृत्तींत त्याच्या ठिकाणीं दिलीं आहेत]. हा अध्याय गुर्जरप्रतीत व महाराष्ट्रप्रतीत आढळतो. तो अध्याय बहुतेक मोक्षपर आहे. तिसऱ्या खंडांत आत्मविचाराला आरंभ केला आहे; सृष्टीचा उत्पत्तिक्रम व विलयक्रम देऊन (खंड४) शरीर कसे उत्पन्न होतें व शरीराच्या निरनिराळ्या भागांचें वजन काय तें सांगितलें आहे (खंड५ व ७); तत्संबंधानें अगदीं जुन्या अशा गर्भोपनिषदांतील उतारे देऊन जन्ममरणाच्या परंपरेंत सांपडलेल्या आत्म्याला असह्य क्लेश कसे होतात त्याचें वर्णन केलें आहे (खंड६); नंतर आत्म्याला कर्मफल भोगावें लागतें व कर्मांमुळे जन्ममरणाचा फेरा त्याला सुटत नाहीं; ह्यास्तव मुटका करून घेण्याचा मार्ग सांगितला आहे व ती गोष्ट मनांत बिंबविण्याकरितां बृहदारण्यकोपनिषदासारख्या अगदीं पुरातन व हल्लीं उपलब्ध नसलेल्या उपनिषदांतले उतारे दिले आहेत (खंड८ व ९). नंतर १२ व्या खंडापासून ऋचांचे आदित्यपर व आत्मपर अर्थ केले आहेत व ३७ व्या म्हणजे शेवटल्या खंडाच्या शेवटीं मीं शुक्लब्रह्म व्हावें अशी इच्छा प्रकट केली आहे. ऋचांचे आदित्यपर व आत्मपर अर्थ फारच ओढाताणीचे आहेत; असे अर्थ करण्याकरितां शब्दांच्या पाहिजे तशा व्युत्पत्ति केल्या आहेत; कोठेकोठें शब्दांचें लिंगवचनही फिरविलें आहे; ह्यामुळे सर्वत्र अस्वाभाविकपणा दिसून येतो; खरा अर्थ कोठेही दिला नाहीं. ऋचांचा आदित्यपर व आत्मपर अर्थ करण्याचा एक पंथच अस्तित्वांत असावा. सायणाचार्यांनींही ह्यांपैकीं काहीं ऋचांचे ओढाताणीचे अर्थ केले आहेत व तसें करतांना त्यांनीं शब्दांच्या व्युत्पत्तीचें साहाय्य घेतलें आहे; मतयः = मन्तारः व ऊतयः = धूतयः असे अर्थ केले आहेत. ह्या अध्यायातील काहीं खंड (२६, २८, ३१, ३४, ३६ व ३७) प्रक्षिप्त असावेत कारण त्यांचें आदित्यपर किंवा आत्मपर भाष्य दिलें नाहीं; खंड ३१ गुर्जरप्रतीत नाहीं. काहीं ऋचांच्या पूर्वार्धाचेंच भाष्य दिलें आहे (खंड १४, १६ व २२);

तथापि ऋचांचे उत्तरार्धही पूर्वार्धाना जोडले आहेत. १४ व्या अध्यायाचें भाष्य फारच अशुद्ध आहे; त्यांतल्या त्यांत २९ व्या खंडांतील भाष्य इतकें अशुद्ध व इतकें अप्रस्तुत आहे की त्याचा अर्थ करणें अशक्य आहे. ह्या अध्यायाचा पूर्वोक्त्या अध्यायांशीं संबंध आहे हें दाखविण्याकरितां त्या अध्यायांतील शब्द कांहीं ठिकाणीं घुसडले आहेत; उदा० तेषाम् इष्टानि ह्या नंतरचे वा कान्तानि० एकं भवन्ति (१३१।१६ ते १८ व २७ ते ३०), महते च नो रणाय रमणीयाय दर्शनीयाय (११४।१६), पाता वा पालयिता वा (११५।१४), आपः आप्रोतेः । तासाम् एषा भवति (११६३।८-९) व मरुतः एनाः वर्धयन्ति (११६५।५); हे अप्रस्तुत शब्द कोठून घेतले ते त्याच्या ठिकाणीं सांगितले आहे. ह्या अध्यायांतील ३३ वा खंड अगदीं अप्रस्तुत होय; तो गुर्जर-प्रतीत ७ व्या अध्यायाच्या १९ व २० ह्या दोन खंडांच्या मध्ये दिलेला आढळतो; त्यावर दुर्गाची वृत्ति नाही व तो महाराष्ट्रप्रतीतही नाही; ह्यावरून तो गुर्जरप्रतीत कोणीतरी घुसडला ह्यांत संशय नाही. तथापि जर कोठें तो प्रस्तुत असेल तर तो ७ व्या अध्यायाच्या १९ व २० ह्या खंडांच्या मध्येच असला पाहिजे; ३३ व्या खंडाच्या शेवटीं तस्य एषा अपरा भवति (११६०।२५) हे शब्द आहेत; पण पुढील म्हणजे ३४ व्या खंडांतील ऋचेची देवता जातवेदस् नसून कोणती तरी एक विशिष्ट नदी आहे. ते शब्द ७।२० ह्या खंडांतील प्र नूनं जातवेदसं ह्या ऋचे-संबंधानें आहेत असें म्हणण्यास हरकत नाही; जातवेदस् संबंधानें दोन ऋचा देव्याचें कांहीं एक कारण नाही एवढेच दोषादाखल म्हणतां येईल. तथापि ७ व्या अध्यायांत तो अप्रस्तुत व १४ व्यांत तो प्रस्तुत असें डॉ० सरूप म्हणतात. खंड १०, १८ ते २३ व २५ ह्यांतील ऋचा आणि ३१ व्या खंडांतील ऋचेचा उत्तरार्ध अगदीं दुर्बोध आहेत; अतिशय प्रयत्न करूनही त्यांचा अर्थ करता येत नाही. १४ वा अध्याय यास्काचा नाही असें बहुतेकांचें मत आहे; तथापि नारायणदीपिकेंत १३ व्या खंडांतील ऋचेचें उद्धृत केलेलें भाष्य यास्काचें आहे असें म्हटलें आहे. सायणाचार्यांनी १४ व्या अध्यायांतील एक ऋचा वगळून बाकीच्या कोणत्याही ऋचेचें भाष्य आपल्या भाष्यांत उद्धृत केलें नाही; खंड ३० ह्यांतील द्वा सुपर्णा ह्या ऋचेसंबंधानें अत्र द्वौ द्वौ प्रतिष्ठितौ धर्मकर्तारौ (११५६।१६); इत्यादि निरुक्ते गतम् अस्य मन्त्रस्य व्याख्यानमनुसंधेयम् असें म्हटलें आहे हे शब्द प्रक्षिप्त असावेत असें म्हणण्याचें कारण १४ व्या अध्यायांतील एवढेच शब्द घेतले आहेत हें. न वि जानामि यदि वेदमस्मि हे शब्द परिदेवनेचें उदाहरण म्हणून यास्क देतो एवढेच सायणाचार्य म्हणतात; पण खंड २२ तील त्या ऋचेचें भाष्य ते आपल्या भाष्यांत उतारा म्हणून देत नाहीत.

निरुक्तांतले कांही उतारे महाभाष्यांत घेतले आहेत; ते निरुक्तांत पार्ने ७।२०, ६०-६२ व २५६ एथें दिले आहेत आणि प्रत्येक ठिकाणीं प्रस्तुत निरुक्तांतील यास्काचें भाष्य व महाभाष्यांतलें यास्काचें भाष्य ह्यांची तुलना करून यास्काच्या

प्रस्तुत भाष्यांत बरींचशीं प्रक्षिप्तें घुसडलीं आहेत हें दाखविलें आहे. निरुक्ताभ्या
 ४ थ्या अध्यायांतील खंड ९ व १० महाभाष्यकारानें सोईकरतां एकत्र केले असावेत;
 त्या उताऱ्यांत निलमात्रतुल्यमिति वा ही तितउ शब्दाची तिसरी व्युत्पत्ति व भद्र
 शब्दाच्या निरनिराळ्या व्युत्पत्ति नाहींत; लक्ष्मी शब्दाची लक्षणात् एवढीच व्युत्पत्ति
 दिली आहे. हल्लींच्या निरुक्तांत असलेल्या अधिक व्युत्पत्ति महाभाष्यकारानें मुद्दाम
 गाळल्या असें म्हणण्याचें काहींएक कारण नाहीं; त्या व्युत्पत्ति महाभाष्यानंतर वेळो-
 वेळीं घातल्या गेल्या ह्यांत संशय नाहीं. महाभाष्यांत आणखीही काहीं निरुक्तासारखीं
 वाक्यें सांपडतात; तत्संबंधानें पानांचे आंकडे कोलहार्नच्या आवृत्तींतून घेतले
 आहेत. (१) गौरश्चः पुरुषो हस्ती शकुनिर्मृगो ब्राह्मण इति (भाग १ पृ. १ ओळ ४
 व पृ. ५ ओ. २४); हल्लींच्या निरुक्तांत गौरश्चः पुरुषो हस्ती इति एवढेंच आहे
 (निरुक्त ५।२९ व ३५।३०). महाभाष्यांतला उतारा हल्लींच्या निरुक्ताहून निराळ्या
 निरुक्तांतून घेतला असेल किंवा महाभाष्यांत शकुनिः मृगः ब्राह्मणः हे अधिक शब्द
 घातले असतील. (२) यदधीतमविज्ञातं न तत् ज्वलति कर्हिचित् हा श्लोक दोन्ही ठिकाणीं
 (भाग १ पा. २।१५ व निरुक्त ५९।२२-२६) सारखाच आहे. (३) एतस्मिन्नतिमहति
 शब्दस्य प्रयोगविषये ते ते शब्दाः तत्र तत्र नियतविषयाः दृश्यन्ते । तद्यथा । शवति-
 र्गतिकर्मा कम्बोजेष्वेव भाषितो भवति विकारं एनमार्या भाषन्ते शव इति । हम्मतिः
 सुराष्ट्रेषु । रंहतिः प्राच्यमध्येषु । गमिमेव त्वार्याः प्रयुज्यते । दातिर्लवनार्थं प्राच्येषु
 दातृमुदीच्येषु (भाग १ पा. ९ ओळी २५-२७). अथापि प्रकृतयः एव
 एकेषु भाष्यन्ते० दातृम् उदीच्येषु (निरुक्त पानें ८२-८३). महाभाष्यांतील उतारा
 व निरुक्त ह्यांत बराच फरक आहे; निरुक्तांतला उतारा घेताना महाभाष्यकारानें
 आपणहून त्यांत फरक केला असल्याचा संभव आहे; तथापि कंबोज शब्दाची
 व्युत्पत्ति त्यानें मुद्दाम गाळली असें संभवत नाहीं. हम्मतिः सुराष्ट्रेषु० प्रयुज्यते हे निरुक्तांत
 नसलेले शब्द स्वकालीन बोलल्या जाणाऱ्या संस्कृत भाषेच्या अनुरोधानें लिहिले
 असतील; त्याचप्रमाणें एतस्मिन्नतिमहति० दृश्यन्ते हे शब्द अथापि प्रकृतयः एव एकेषु
 भाष्यन्ते विकृतयः एकेषु ह्या निरुक्तांतील शब्दांबद्दल प्रस्तावना म्हणून घातले असावेत.
 (४) त्वष्टा तूर्णम् अश्रुते इति निरुक्ताः । त्विषेः वा स्यात् दीप्तिकर्मणः । त्वक्षतेः वा
 स्यात् करोतिकर्मणः (६२२।२९-३०); ह्या व्युत्पत्तीपैकी दुसरी व्युत्पत्ति महाभाष्यांत
 पुढील शब्दांत दिली आहे; त्विषेर्देवतायां तृन् वक्तव्यः अकारश्चोपधायाः अनिट्त्वं चेति
 त्वष्टा (भाग २ पा. १३।१७). (५) अक्षरं न क्षरति । न क्षीयते वा । अक्षयं भवति । वाचः
 अक्षः इति वा (निरु० १०७६।८-९) व अथ किमिदमक्षरमिति । अक्षरं न क्षरं
 विद्यात् । न क्षीयते न क्षरतीति वाक्षरम् ॥ अश्रोतेर्वा सरोऽक्षरम् । अश्रुते इत्यक्षरम्
 (भाग १ पा. ३६।५-९). यास्कभाष्यांत अश् + सरं = अक्षरं ही महाभाष्यांतील
 व्युत्पत्ति नाहीं व महाभाष्यांत वाचः अक्षः ही व्युत्पत्ति नाहीं; चाकीच्या अक्षर शब्दाच्या
 व्युत्पत्ति दोहोंत सारखाच आहेत. पुढील दिलेल्या तीन ऋचांच्या यास्कानें केलेल्या

विवरणांत व महाभाष्यांत दिलेल्या विवरणांत साम्य नाहीं; तथापि ऋचांचे ओढाताणीचे अर्थ कसे केले जातात हें दाखविण्याकरितां तीं विवरणे भाषांतरांत दिलीं आहेत. (६) सुदेवो असि वरुण ह्यावरील यास्कभाष्य (पानें ४१२ व ४१३) फार अशुद्ध आहे; त्याचा महाभाष्यांतील त्या ऋचेच्या विवरणाशीं (पानें ४ व ५) कांहींएक संबंध दिसत नाहीं; काकुदं तालु एवढेच समान शब्द दोन्हीं ठिकाणीं आहेत; महाभाष्यांत ह्या ऋचेचा व्याकरणपर अर्थ केला आहे तो ओढाताणीचा आहे. (७) चत्वारि शृङ्गा (निरुक्त १०६३।१४-१५) ह्या ऋचेचें विवरण यास्क यज्ञपर करतो; पण महाभाष्यांत (भाग १ पृ. ३ ओ. १७-२२) तिचें व्याकरणपर विवरण केलें आहे; त्यामुळें दोहोंत कोणताही मेळ नाहीं; दोन्ही विवरणे ओढाताणीचीं आहेत. (८) चत्वारि वाक्परिमिता (निरुक्त १०६८।१४-१५) ह्या ऋचेंत वाचेचे चार प्रकार असून ते बुद्धिमान लोकांनाच कळतात, त्यांपैकीं तीन प्रकार मनुष्यांपासून गुप्त ठेवले आहेत म्हणजे मनुष्यांना ते कळत नाहींत, त्यांना चौथा प्रकार तेवढाच कळतो असें म्हटलें आहे व नंतर ह्या चार प्रकारांविषयीं निरनिराळीं मते दिलीं आहेत. ऋचेचें महाभाष्यांत (भाग १ पृ. ३. ओ. २६-२९) दिलेलें विवरण बरेंचसें दुर्बोध आहे; चत्वारि पदजातानि नामाख्यातोपसर्गनिपाताश्च हे शब्द गूढ नाहींत; पण बाकीच्यांचा अर्थ कळत नाहीं; नामाख्यातोपसर्गनिपाताश्च हें नामाख्याते उपसर्गनिपाताश्च असें मूळचें असलें पाहिजे म्हणजे नामाख्याते उपसर्गनिपाताश्च ह्याचा नामाख्यातोपसर्गनिपाताश्च हा अपभ्रंश होय; ह्याप्रमाणें महाभाष्यांतही निरुक्तांतील शब्दांचा अपभ्रंश झालेला आढळतो. निरुक्ताच्या पहिल्या अध्यायांत सर्व विद्यांमध्ये निरुक्ताला अग्रस्थान दिलें आहे; तत् इदं विद्यास्थानम् । व्याकरणस्य कास्त्थम् (४५।६ व ११) = निरुक्त हें विद्येचें आगर आहे; तें व्याकरणाची पूर्तता करते; ह्या शब्दांनीं व्याकरणाला गौणत्व दिलें आहे; पण महाभाष्यकारानें व्याकरणाची महती सिद्ध केली आहे व त्याला सर्व विद्यांत अग्रस्थान दिलें आहे. निरुक्त हें शास्त्रच नव्हे असेंच म्हणण्याकडे महाभाष्यकाराचा कल दिसतो; निरुक्त केवळ बडबड करतात तशी बडबड वैयाकरण असूनही शाकटायनानें करावी ह्याचें त्याला नवल वाटतें व त्यामुळें तो शाकटायनाचा उपहास करतो (१२११ व १२१२).

दुर्गाच्या वेळच्या निरुक्ताचें स्वरूप निश्चित करण्याकरितां त्याच्या

वृत्तीच्या आधारें केलेलें वर्गीकरण

(१) भाष्यांतील खालील दिलेले शब्द दुर्गवृत्तींत नाहींत पण त्यांचे अर्थ आहेत. कल्याणपाणिः ह्यांतील कल्याण (१४७।२). भ्राजस्वन्तः (२००।७). हिरण्यस्य इव अस्य रूपम् (२०५।५-११). बन्धुः संबन्धनात् व नाभिः सेनहनात् (२९६।९). अस्मिन् एव लोके बद्ध इहैव (४०५।१९). कक्ष्यावान् (४५८।१०). तन्मशोभयितारं ह्यांतील तन् (४८६।६). देवयज्यायै (४९२।१३). पराशीर्णस्य जज्ञे

बद्ध पराशीर्जः (५१७।२३). वर्षति बद्ध मध्यमस्थानम् आपादयति (५७८।७).
 कंतपः (७०७।१९). दानकर्माणं (७६०।२६). प्रयुवतीं (८१४।७). गम्भीरकर्माणः
 मधील गम्भीर आणि गम्भीरप्रज्ञाः (८८५।१९). यत् पृथिवीं हरन्ति (९१३।२४).
 हिङ्अकरोत् (९३६।२४). सुदोहनां (९४०।१९). संपिष्टात् बिम्बुषी (९४९
 ।१२). प्रातर्योगिनौ (९६२।९). विषमरूपे (९८८।१). रथानां (९९६।१).
 ऊर्ध्वबन्धनः व ऊर्ध्वबोधनः (१०३१।२७). उपसीदेम (१०३४।५). चर्षणीधृतः
 व मनुष्यधृतः (१०३६।४). विवसते (१०४१।१). अर्वाचः (१०४३।८).
 सुमितद्रवः (१०४५।१८). उशत्यः (१०४८।१). अनसंसननाय (१०४८।५).

(२) हल्लींच्या यास्कभाष्यात असलेले पण दुर्गवृत्तीत नसलेले पाठ. दंदि
 (२३।२). ज्ञानं (६०।२८). न शृणोति (६१।२३). वाक्प्रतिरूपया (६३।२३).
 धातुः दधातेः (६७।१७). एतस्मादेव (९२।१९). अथापि० एतस्मादेव (९६।१५).
 शरण्या० इति वा (९९।१२). अभिप्रवृत्ता (१०४।१९). आगमत् (१२९।२२).
 रोचतेः ज्वलतिकर्मणः (१३१।३२). कृन्तत्रं० मेवानां (१३७।९). यतः आगतः
 भवति (१५६।१०). या अपतिका आणि तां तत्र अक्षेण आग्नन्ति (१६२।२३).
 अपगूर्णो भवति (१६२।३३). जामिः अन्ये० अपत्यम् (१६७।३०). जमतेः
 वा० भवति (१६८।४). पुत्रः (१६८।९). अञ्जनाः भवन्ति इति वा (१७५।९).
 न अवाप्ता वा (१८०।२०). अम्बुदः मेघः भवति व अम्बुमद् भवतीति वा । अम्बु-
 मद् भातीति वा (१८१।२६). तनोतेर्वा स्यात् अहोरात्रकर्मा वा आणि इति
 अभ्यधातां (१९५।१२). वृषलः० वृषाशीलः वा (२०७।५). हिंसेर्वा स्यात् विपरी-
 तस्य (२११।२९). वस्त्राभिः पुत्रमग्नौ अदानम् (२२४।७). तमूर्दरं० कृतदरं भवति
 (२२६।१३). मनः मनोतेः (२४४।२६). दुस्तर्पाः (२४५।९). अन्येषां (२४५।२८).
 लप्स्यनात् वा (२५५।१९). आजि (२६५।२८). रयिः० दानकर्मणः (२८१।१०). अकू-
 पारः भवति दूरपारः (२८२।२५). च्यावयिता स्तोमानाम् (२८६।३०). शिश्रं श्रथतेः
 (२९२।२३). नाम्या संनद्धाः० ज्ञातिः संज्ञानात् (२९६।१८). उत्तानः उत्ततानः ऊर्ध्वतानः
 वा (२९६।३१). शंयुः सुख्युः (२९८।४). नीचैः निचितं भवति । उच्चैः उच्चितं
 भवति (३०१।२७). स्वं किंवा सत् (३०६।६). अपिहितं (३०६।१४).
 समानं० अततेः (३१०।३४). रातिः अभ्यस्तः । अजाश्च इति पूषणमाह (३१३।
 १२). वर्षिष्ठं (३२८।२४). न दर्शनं (३३०।५). पापत्यतेः वा स्यात् (३३२।२९).
 लोपाशः सिंहं प्रत्यश्चमत्साः (३३६।८). जाज्वल्यमानं (३३९।१२). वृहति मूलानि
 आणि इति वा (३४३।२७-२८). भवति (३४५।२८). शर्याः० कर्माणि (३४७।९).
 चिताः त्वयि भोगाः चेतयसे इति वा (३५४।२७). अप्रह्वयातं (३६१।२०). वर्षः
 इति० सतः (३६२।२३). उदितः भवति (३६४।१६). प्रामापयत् (३६६।४).
 शमयतेः वा शक्नोतेः वा (३७३।२६). गध्यत्युत्तरपदं (३८२।२०). पूर्वेण संप्रयुष्येते
 (३८७।१८). अङ्ग शब्दाची व्युत्पत्ति (३८९।१८). निचमनेन प्रीणाति (३८९।२९). पृथक्

प्रयतेः (४०४।३४). ऋणेन किंवा ऋणे ह (४०५।१८). स्वास्तिवाहनं (४०८।११). कोकू-
यतेः वा स्यात् शब्दकर्मणः (४११।२१). वीरिणं तैटीकिः० भांसि वा (४१४।१९).
अन्तिकतमं (४२२।१७). मूळं० मोहनात् वा (४३०।४). अग्रम् आगतं भवति (४३०।
१८). गृणातिकर्मा वा (४५२।१). कृप् कृपतेः वा कल्पतेः वा (४५३।७). लाजाः
लाजतेः (४५६।१). इति नैरुक्ताः (४६०।१). प्रपिष्टतमैः (४६३।२३). क्रिमिः
क्रव्ये० क्रामतेः वा (४६४।२३). पुरन्धिः बहुधीः (४६७।१). आध्यम् आग्रोतेः
(४६९।२४). शाखाः शक्नोतेः व आणिः अरणात् (५२२।३०). महान् भवति
(४७६।१२). धेना दधातेः (४७९।२३). स्कंधची व्युत्पत्ति (४८३।१६).
तूर्ण (४८७।५). संभृतं (४८९।६). विष्यतु नंतरचें इति (४८९।१५).
धनस्य सननाय (४९२।१६). अहर् (४९४।२४). मोदनजिह्वं (५००।५). साभि स्यतेः
(५००।१०). गलनाः० अर्थः (५०२।६). इति ऋपिः अवेचत् आणि दानकर्म
(५०२।२७). इव आणि निवपन्ति ह्यांतीं नि (५०३।२१). लाङ्गल व लाङ्गूल
ह्यांच्या व्युत्पत्ति (५०३।२७ व ५०४।७). दर्शनीयौ (५०४।१२). लिबुज
व व्रतति ह्यांच्या व्युत्पत्ति (५१०।१६ व २१). इति सिद्धः। तत्प्रेप्सुः व इति वा
(५१२।२६). कणतेः वा स्यात् अणूभावकर्मणः (५१५।७). विक्रान्तगतिः ह्या-
नंतरचें इति औपमन्यवः (५१५।१०). उदकैः इति नंतर वा स्यात् (५१६।३).
अपि वा० अवक्ष्यत् (५१८।१७). कीकटाः नाम देशः अनार्थनिवासः व किं
क्रियाभिः इतिप्रेप्सा वा (५२१।६). हर्म्य (५२१।२२). मांगदः आणि च (५२२।
११ व २). रथ्यतिः वशगमने (५२३।७). महाविक्षेपं वा (५२३।२६). त्रिगमना०
ब्राह्मणम् (५५३।४). यत् त्रिरस्तोभत्० विज्ञायते (५५६।६). यो देवः सा देवता
(५६१।१२). महित्वं च्या आधींचा तत्, अधूनोत्च्या आधींचा अव व दस्युः
दस्यतेः क्षयार्थात् (५७०।२५). मूर्धानंतरचा यः (५८४।१२). प्रज्ञां (५८४।१५).
सर्वे (५८७।२३). भवति (५९१।२४). प्रतिदर्शनम् इति वा (५९१।२७).
ज्योतिर्वर्णस्य (५९२।६). त्वं (५९४।२१). धिषणाभवः (५९९।९). इध्मः समिन्धनात्
(६०१।१६). वितीर्णतरं (६१०।२५). निर्भिमानौ किंवा निर्भिमाणौ (६२१।८).
चेतयमाना (६२२।१६). इति नैरुक्ताः (६२२।३३). जिह्वा शब्दाची व्युत्पत्ति
(६२५।१०). अग्निः इति शाकपूणिः (६२८।१४). खंड ९।२ (६४७). त्वं
(६४९।२६). कल्याणमङ्गलः (६५१।६). गृणातेः स्तुतिकर्मणः (६५२।१४-१५).
ऋणातेः (६५५।२१). श्लोक व घोष ह्यांच्या व्युत्पत्ति (६६०।२). वालच्या
व्युत्पत्ति (६६१।१४). रममाणः० रपतेर्वा (६६३।५). वीळ्यस्व नंतरचा इति (६६३।
१६). दुन्दुभ्यतेर्वा० वधकर्मणः (६६४।३). इति इषून् अभिप्रेत्य (६६५।१२-१३).
सङ्काः ची व्युत्पत्ति (६६५।१९). धन्वन्ति अस्मात् इषवः (६४३।१४). प्रजा-
वयति इषून् इति वा (६७४।२६). इति व्याख्यातम् (६७७।३३). मृगयतेर्वा (६७८।२३).
इति वाजान् अभिप्रेत्य (६७८।२९). आग्नति (६८०।४). सुखभुवः व धत्त (६९५।६).
नि. भा. १५८

तत् (६९७।२८). या (७०१।८). स्यात् गतिकर्मणः (७०७।३२). यच्छन्तु
 शरणं (७०७।३३). प्रतिलोभयमाना (७०९।१९). उपस्थाने (७२०।३४).
 इमे विघ्नत्यौ (७२१।५). यजेति संप्रैषो नंतरचे देवी ऊर्जाद्भुती० संप्रैषो भवति हे शब्द
 किंवा त्याचें विवरण (७२७।४). सहजर्गिध व सहपीति (७२७।२०). वायोः नंत-
 रचा च (७३२।५). गीत्या (७३९।३०). आसां (७४०।५). दुर्धियः पापधियः
 पापसंकल्पाः (७४०।१९). अषाढाय (७४४।२). तिग्म व आयुध ह्यांच्या व्युत्पत्ति
 (७४८।१९). जरतेः स्तुतिकर्मण (७५३।२६). इरां धारयते इति वा (७५६।३०).
 इन् (७५८।३२). दानकर्माणं (७६०।२६). पर्यभवत् (७६३।१).
 मधुधारं नंतरचा अभि (७६९।१२). हितेन यानंतरचा इव (७७०।३१).
 बलेन वा धनेन वा (७७१।८). धुक्ष्व नंतरचा इति (७७१।३१).
 वा पालयितारः वा (७७२।१). अभ्यमनहा (७७५।४). इन्द्रेण सह संगतः
 (७८६।२८). यमः इव जातः यांतील इव (७८७।१५). दिवं (७९५।१४).
 क्रान्तानि वा गतानि वा (८०१।८). व्याप्ता (८०२।१४). अर्थ (८०९।२९).
 भृशं प्रीतिर्वा (८१०।१२). अस्य सा गतिः एथील सा (८१४।२). मन्युन्ति
 अस्मात् इषवः (८१६।१०). संनद्धाः कवचिनः इति वा (८१६।२८-२९). अतूर्णे
 (८२०।१९). इमानि नंतरचा च (८२७।२१). महत् नंतरचे च अस्मै हे शब्द
 (८२७।२६). आदिल्लुप्तं (८२८।१३). भैषज्यानि (८२९।२९). आपः नंतरचें इति वा
 (८३२।२१). हि (८४५।१६). जातानि (८४५।१७). मा नंतरचा च
 (८४८।५). ग्राः गमनात् (८५०।३३). महते नंतर च (८५१।७). तत्र पुरन्धिः
 एथील तत्र (८५४।११). स्तूयमानाय (८६९।११). सर्वं विभूताय (८६९।१२).
 प्रीतौ (८६९।१४). कल्याण (८७६।२). तृष्णक् तृष्यते । उदन्युः उदन्यतेः
 (८७८।१९). इति अग्निजन्म (८८५।२५). अर्न्वायुः ह्यांतील अनु (८८७।१८). किल्-
 भिदम् । सुकृतकर्मणः भयम् आणि अस्य व इति वा (९०२।२३). जगुरिः जङ्गम्यतेः
 (९०६।७). इमानि नंतरचा च (९११।१९). सूची सीव्यतेः (९१७।२६).
 स्तुकः स्थायतेः (९२१।१). सु + असा व स्व + सा (९२१।९). क्व आहुतं हविः
 जुहोति (९२२।११). विदितकर्माणं (९२२।२६). अन्यमेव नंतरचा हि
 (९२३।११). अद्भ्यः (९२५।७). मनुष्यः (९२५।८). मायुम् इव० एषा
 माध्यमिका (९३७।४). सुयवसाद् किंवा सुयवसादिनी आणि हि (९४३।६).
 निरमणे (९४५।२६). अनः शकटम्० अनः एतस्मादेव (९४९।९-११). ज्योतिषो
 वा (९५२।१). उदकस्य नंतरचा वा (९५२।१). दोहोंपैर्का एक अनु (९५६।७).
 अजुष्टं नंतर एतत् (९६३।१२-१३). गावः, अरुषीः व मातरः ह्यांच्या व्युत्पत्ति
 (९६६।३०). सुकाशनं (९६८।१५). अपि (९७३।२७). वरेण्यः किंवा
 वरणीयः (९७७।३१). प्राक् उत्सर्पणात् (९८१।२४). तरतेर्वा त्वरतेर्वा त्वरया
 (९८२।१७). गच्छति इति नंतरचा वा (९८४।४). उदगमत् (९८६।८). ते

कर्म (९८८।२). द्यौः इव च असि ह्यांतील च (९८८।५). अन्नवन् (९८८।८). अभ्यापन्नः अर्कम् इति वा (९९०।१७). पदं न दृश्यते (९९४।६). भूरिम् अध्वानं० लोकस्य वोह्ला (९९९।१४). सर्वं नंतरचा इदम् (१००६।३). इति आदित्यम् आह (१००६।५). सुप्रसूतानि नंतरचा वः (१०१०।१४). आदित्यः (१०१०।२३). पलाशं पलाशनात् (१०१२।१५). तत्र (१०१२।२६). सर्वस्य पाता वा पालयिता वा (१०१२।२७). धारयिता नंतरचा च (१०१५।९). आरब्धुम् (१०२०।३३). अपि नंतरचा च (१०२३।१०). आहुतीः (१०२७।४). षट् इन्द्रियाणि विद्या च सप्तमी (१०३०।१८). इति आत्मगतिमाचष्टे (१०३१।२-३). सर्वे नंतरचा च (१०३६।८). इह व आगच्छत (१०३५।३२). शेवटला इति (१०३५।३३). बभुरेकः इति दश द्विपदाः अलिङ्गाः (१०३८।१३-१४). साधनात् (१०३९।२८). युस्थानो० आख्यानम् (१०४०।३१). रमयन्त (१०४३।४). देवाश्चाः इति वा (१०४५।३२). अमीवाः (१०४५।३२). अपि नंतरचा च (१०४९।३०). इन्द्राणी, अग्राणी, अश्विनी व राट् ह्यांचे अर्थः; राट् शब्दाची व्युत्पत्ति (१०५०।१). सहस्रं नंतर अपि (१०५३।२१). अजगमत (१०५५।५). अमदत्, अमाद्यत्, अर्थः व ईश्वरः (१०५७।१३). १३ व्या अध्यायाचे ५ ते ८ खंड (१०५९-६८). गुहा गूहतेः (१०६८।१७). ओंकारः० आर्ष (१०६९।२६). प्रत्युचः सर्वाणि भूतानि (१०७४।१). इति वा (१०७८।३२). दुर्गाच्या निरुक्तप्रतीति शिशिरं जीवनाय कं (२९।२०), नेजिह्वायन्त्यो नरकं पताम (३१।२४), मां वायसो० अबूबुधत् (२८०।५-६) व गोभिः क्राणा अनूषत (२९।११) एवढेच पाद होते. बाकीचे पाद शोधून काढले पाहिजेत असें तो म्हणतो. ते पाद हल्लींच्या निरुक्तप्रतीति घुसडले आहेत. त्यांवर यास्कभाष्य नाही हें सांगावयास नको.

(३) हल्लींच्या यास्कभाष्यांत नसलेले पण दुर्गवृत्तीत असलेले पाठ.

भवति नंतर इह (९२।१९). भवति नंतर स्नान्ना मांसेन च (१०३।९-१०). भुवो यज्ञस्य रजसश्च नेता (२८८।१०). या ते अग्ने हरः शया तनूः (२८९।६). चिदसि मनासि ह्यानंतर धीरसि (३५४।२७). तृप्रप्रहारी नंतर तसप्रहारी क्षिप्रप्रहारी वा (३७३।४). फले हिता भवन्ति इति वा ह्याच्यानंतर खले हिता भवन्ति इति वा (३७४।२४). अप्सारिणी नंतर अप्सुता वा (३७८।५). सोमः नंतर भवति (३८९।२४). गृणातेः नंतर जरतेः स्तुत्यर्थस्य (४८२।३०). अभ्यादधाति नंतर सुकृतस्य लोके (४९४।३१-३२). खशयानंतर वा (६७९।२८). सानूनि ह्याच्या सरणानि व समुच्छितानि अशा दोन व्युत्पत्ति (६८०।३२). ऊर्ध्वं वा नंतर ऊर्करं वा (६८३।२६). रजसा मध्यमः ह्यानंतर उदकेन च वैद्युतः। तेषाम् एषा साधारणा भवति (१००७।१८-१९). सुपलाशे नंतर सुष्ठु पराशीर्णमले (१०१२।१९). सत्यवृधो वा यज्ञवृधो वा ह्यानंतर उदकवृधो वा (१०२३।१२). घृतप्रज्ञाविष्यः व घृत-

सारिण्यः ह्या प्रत्येकानंतर वा आहे (१०२७।३-४). वाचः अक्षः ह्याच्या आधी वाक् क्षयो भवति (१०७६।८).

(४) दुर्गाचे निरुक्तपाठ पुढीलप्रमाणे असावेत.

अपि एकं वाक् देवसह्ये स्थिरं विपीतार्थम् आहुः रमणीये स्थाने इति वा (६३।५). मुहुः मूढः । मूढः इव कालः मुहूर्तः (१४५।३). श्म शरीरं शेतेः (१६३।१०). निपादः पञ्चमः ह्यानंतर सौधन्वनाः इत्येके (१७३।१२). तडित् इति० ताडयति इति सतः नंतर विद्युत् अपि च तडित् इति उच्यते । ताडयति इति सतः (१८५।३-४). शिताम श्रितम् अंसभावेन एतत् काये ह्या शब्दांवरून शिताम दोः भवति श्रयतेः असा पाठ असावा (२४१।५). वञ्चनवन्तः नंतर महान्तः (२७२।२४). वियवनात् नंतर इमे वै० विज्ञायते (३१०।८). एतस्मात् आहनः स्यात् एथील आहनः बदल आहनस्यं (३३४।२६). स्तौति नंतर सत्यवर्धयितारौ यज्ञवर्धयितारौ उदकवर्धयितारौ वा (३९७।२०). नानाविभक्ती त्वेते ह्या नंतर ननु नानार्थे (५०२।६). छन्दांसि छादनात् ह्यानंतर यदेभिरात्मानमाच्छादयन् देवाः मृत्योर्विभ्यतः तच्छन्दसां छन्दस्त्वम् इति विज्ञायते (५५३।१०). ऋतुभिः कालैः नंतर निपातमेतत् मध्यमं० भजते (५९९।२७). आरुह्य बदल समारुह्य व सरथं बदल समानरथं (८१६।२०). कालानुवादं बदल कालानुवाकं (९८१।१२). यज्ञियं ते अन्यत् नंतर अयज्ञियं ते अन्यत् (९८७।२१). काशनाद्वा नंतर रश्मयोऽपि केशाः काशनादेव (१००४।१६-१७). वृक्षे आदित्ये । वृक्षः व्रश्चनात् । वृतः क्षये वा (१०१२।११).

हल्लींच्या भाष्याहून दुर्गापुढे असलेले भाष्य जरासे निराळे असावे. १२।१० ह्यांतील ऋचेच्या भाष्यांत उत्तरकुरुंचा उल्लेख नाही व दुर्गाने दिलेल्या विवरणांत सवर्णेपासून मनु जन्मला ही कथा नाही (९७४।२६-२७). इति शाकपूणिः नंतरच्या भाष्याचे विवरण नाही; जे विवरण आहे ते निराळ्याच भाष्याचे आहे (१०७२।२४). १३।११ तील भाष्य दुर्गापुढे असलेल्या भाष्याहून निराळे आहे (१०७५।१५). षोड्याप्रमाणे शीघ्रगति असं दुर्गवृत्तीत आहे; म्हणून त्याच्या पाठांत जातवेदस् शब्द नसावा (५६७।२०).

(५) हल्लींच्या निरुक्तांत असलेल्या पाठांबद्दल दुर्गवृत्तीत असलेले पाठ. विसंखे बदल विखंसयति (६०।२८). प्रकाशनम् अर्थस्य बदल अर्थप्रकाशनं (६१।१). भरुजा बदल भरुजः (८०।३). विश्वकदः बदल विश्वकद्राकर्षः (८८।२४). पृणातेः बदल प्रीणातेः (१३८।२७). सुप्रवृत्ताभिः बदल सुप्रयुक्ताभिः (१४१।१४). अयनैः अवनैः वा बदल उदकैर्वा अवनैर्वा अयनैर्वा (१४४।९). तिष्ठन्ति बदल तिष्ठन्तु (१६०।२४). दाक्षिणाजी बदल वृत्तींच्या कांही पोथ्यांत दाक्षिणा स्त्री

(१६२।१६). गर्भनिधानीं बदल गर्भनिधानं (१६८।१३). संतानकर्ता-
भवति बदल कर्ता भवति संतानकर्मणः (१६८।२३). विभर्तेः बदल विभर्तेर्वा
(१७८।१). निगमाः भवन्ति बदल निगमाः संदिग्धाः भवन्ति (१७९।१७). अर्बुदः
बदल अर्बुदः (१८१।२६). अनिमिषन्तः बदल अनिमिषमाणाः (१८८।९). अभिप्रयन्ति
बदल अभिप्रयान्ति (१८८।१२). प्रख्यातं बदल अप्रख्यातं (१९४।९). धारयते इति तत् बदल
धारयमाणात् (२०१।३-४). आशुयारी बदल शुयायी (२११।२७). अविनाशनाम
बदल अविनाशिनाम (२३१।१९). यथाकथाचित् बदल यथाकथंचित् (२४२।५-६).
प्रज्ञानवन्तः ध्यानवन्तः बदल धीमन्तः मेधाविनः (२५४।१८-१९). एषां बदल एतेषां
(२६४।२२). अभिवहनस्तुतिं बदल अभिवहनस्तुतिः (२७६।२७). अभिषवण
बदल अधिषवण (२७७।७). दानस्य बदल धनस्य दानस्य (२८१।२९). च्यवनः
व्यावदिता स्तोमानां बदल च्यवानं व्यावयितारं स्तोमानां (२८६।३०). शत्रूणां भवतां बदल
शत्रूणां कामयमानानां (२४५।२५). वल्लमायिनं बदल वल्लमयिनं (३०१।६). श्रवश्च
अपि बदल श्रवश्च अमि (३०२।२८). वदन्ति बदल मन्यन्ते (३१९।२३). अजरण-
धर्माणं बदल अजरणधर्मि (३२३।२१). हेमन्तशिशिरयोः समासेन बदल हेमन्त-
शिशिरसमासेन (३२४।२६). ते बदल त्वां (३४९।२३). व्याख्यातं बदल
व्याख्यातः (३५२।२६). अग्रे आ बदल अग्रे आँ (३५६।७). बहूदकाः बदल
बहुपावयित्र्यः (३५८।२२). अभिह्वयामि बदल आह्वयामि (३५९।११). अवक्ष्यत्
बदल अवोचत् (३५९।२८). अप्रख्यापनीयं बदल परिख्यापनीयं (३६१।२०).
वृत्तीच्या एका उत्तम पौर्थात प्रतिधानेन बदल प्रणिधानेन (३६७।१).
आपातितमन्युः बदल आपादितमन्युः (३७२।१५). पादेन क्षुम्पं इव
अवस्फुरिष्यति बदल लोकः पादेन क्षुम्पम् इव अवस्फुरसि (३८९।१०).
निचुम्पुण निचुङ्कुण इति च बदल निचुङ्कुण (३९१।२०). आह्वयन्त बदल
आह्वयन्ते (४०५।३). उपाकुरुषे बदल एकदां कुरुष्व व एकदां कुरुषे आह्वे आणि
धत्स्व बदल धारयसि आह्वे (४०६।२६-२९). संचयः बदल संचयकोशः (४०९।
१४). आचितमात्रः बदल मात्राभिः आचितः (४०९।१७). अविपर्ययः बदल
अविपर्ययेण (४१२।१५). भियो वा भासो वा ततिः बदल भीतननं भास्तननं वा
(४१५।२५). आयात् बदल आगच्छेत् (४२२।१७). वक्तव्यम् अस्मै उक्थं बदल
वक्तव्योक्थः (४३४।१४). प्रक्षिणोति बदल प्रक्षिणोति (४३८।२७). अस्मि बदल
आसम् (४४०।२). बहुदातृरौ बदल भूरिदातारौ (४५४।२८). किमिदं किमिदं
बदल किमिदं (४६१।१३). रेशयदारिणः बदल रेशयदासिनः (४६९।७). गर्विणाः
बदल गर्विणसे (४७१।१३) स्तिषां पाळनः बदल स्तिपालनः (४८२।१०).
कुलिशः बदल कुलिशं (४८३।७). पार्थिवस्य बदल मानुषस्य (४९५।१). समा-
श्रितमात्रः बदल समास्थितमात्रः (४९६।२२). अर्चनीयैः स्तोमैः बदल मन्त्रैः
(५००।६). गालनेन बदल गलनेन (५००।२२). गल्दाः धमनयः भवन्ति । गल-

नम् आसु धीयते बद्दल गल्दा धमनिः भवति । गलितम् अस्यां धीयते (५०१।११).
 दुर्गवृत्तीष्या कांहीं उत्तम पोथ्यांत ज्वलनेन हीनाः बद्दल ज्वलहीनाः (५०२।२४).
 भासमानः द्रवति बद्दल भास्वद्द्रवणः (५०३।१७). द्विगुणं कामयन्ते इति वा बद्दल
 द्विगुणकामिनो वा (५०५।२०). इति मत्स्यानां० वेदयन्ते बद्दल ऋषेर्वा० आर्षम्
 (५०६।२६). अधिगच्छन् बद्दल अभिगच्छन् (५०८।१५). अभिनमन्त किंवा
 अभिनवन्त बद्दल अभिनमन्ति (५६३।११). समश्नुवानं बद्दल अश्नुवानं (५६७।
 २०). अपि वा विश्वानरः एव स्यात् बद्दल अपि वा विश्वानरः कश्चित् स्यात् ।
 तस्य अपत्यं वैश्वानरः (५६९।१०). अभिश्रयणीयः बद्दल आश्रयणीयः (५६९।२२).
 औत्तमिकानि बद्दल औत्तमकानि (५७५।२७). आसीनाः बद्दल सन्नाः (५८२।११).
 सर्वेषां भूतानां बद्दल भूलोकस्य (५८४।१२). भवति बद्दल समाख्या (५९७।३१).
 भवति बद्दल समाख्या भवति (५९८।१८). गृहे बद्दल यज्ञगृहे (६०१।१९), तनून-
 पात् आज्यं भवति ह्याबद्दल तनूनपात् आज्यं इति कात्यक्यः । अग्निरिति शाकपूणिः
 (६०३।४). कल्याणजिह्व बद्दल जिह्वयाहित (६०५।२८). मनुष्यस्य मनु-
 ष्यस्य बद्दल मनुष्यस्य (६२१।९). पूर्वस्यां बद्दल प्राच्यां (६२१।१२). दीप्ति-
 कर्मणः बद्दल वृद्धवर्षस्य (६२३।१). प्रत्यक्ते बद्दल प्रत्यञ्चिते (६२७।४). प्रब्रूमः
 बद्दल विद्यः (६३१।१०). पर्जन्यतृप्तां बद्दल पर्जन्येन तर्पितां (६५३।२८).
 भवति बद्दल वा (६५५।१४). अदरणीयाः बद्दल आदरणीयाः (६५९।२). संस्त-
 भस्व बद्दल संस्तभ्नुहि (६६३।१७). बह्वीनां बद्दल बहूनां (६६५।१२). संग्रा-
 मेषु बद्दल संग्रामे (६७८।५). उपपति बद्दल उपजिघ्रति (६८०।३१). द्रुममयः
 बद्दल द्रुमयः (६८७।१६). दृढधन्वने बद्दल दृढधनुषे (७४३।३१). भैषज्यानि
 बद्दल भेषजानि (७५०।२४). अट्टणाः बद्दल दारितवान् असि (७५९।२८).
 बाध्यमानान् बद्दल बाध्यमानान् (७६०।७-८). निर्जहार बद्दल निर्हृतवान् (७६७।
 २८). दीप्यते बद्दल दीप्यसे (७७९।२७). कन्यानां बद्दल कन्याभावस्य (७८७।
 २२). तत्प्रधानाः हि यज्ञसंयोगेन भवन्ति बद्दल तत्प्रधानाः संपद्यन्ते (७८७।
 ३३). शब्दं बद्दल स्तनयिन्तुं (७९५।१२). वर्धयमानः बद्दल वर्धमानः (८०७।
 १९). अन्नवन्तं बद्दल वार्जां वेजनवान् (८१०।९). ज्योतिषा बद्दल ज्योतिः (८१३।
 २५). एनां बद्दल एतां (८१४।५). सर्वस्य प्रसविता बद्दल व्याख्यातः
 (८१९।३२). स्तुतः बद्दल स्तवः (८२४।२-३). पोषति बद्दल पुष्णाति (८२७।
 १७). इमाः बद्दल एनाः (८२७।१९). भैषज्यानि बद्दल भेषजं (८२९।३०).
 आयुः बद्दल आयुषि (८३०।२). संगमने बद्दल संगमे (८३३।४). चिरलब्धः
 बद्दल अचिरलब्धः (८३३।१२). रन्धय बद्दल संसाधय (८३६।११). यज्ञोखा
 बद्दल यज्ञः (८४८।१६). अन्तितः बद्दल अन्तिकं (८४९।२५). अवर्धयन् बद्दल
 वर्धयन्ति (८५१।२). अमरत् बद्दल अपिबत् (८५३।१२). उदश्रियत् बद्दल
 उच्छ्रयति (८७१।२६). ददातु बद्दल ददाति व अनुपक्षीणां बद्दल अक्षीणां (८७२।

२६). सूर ख्यानाः बद्दल सूर्यविख्याताः (८८०।१६). बहुरूपाः बद्दल नानारूपाः (८८५।१६). हानेषु बद्दल आह्वानेषु (८८७।२४). स्तुवन्ति बद्दल आह्वयन्ति (८९७।४). तक्ते इति सतः बद्दल तक्तेः गत्यर्थस्य (९०६।२६-२७). कर्मवसुः बद्दल कर्मधना (९१०।१४). आयुः बल आयूंषि (९२६।२०). आह्वये बद्दल आह्वयामि (९२२।२७). परिष्वङ्क्ष्यते बद्दल परिष्वजतां (९२३।११-१२). अध बद्दल अध. (९२३।१३). यमी यमं० प्रत्याचक्ष बद्दल यमी किल चकमे भ्रातरम् । तां किल यमः प्रत्याचक्षे (९२४।३२). अद्योतत बद्दल पुनः पुनः द्योतते (९२४।३२). बट् बद्दल बल् (९२७।१४). तम् एतत् ब्रूमः बद्दल सः अपि एवं ब्रवीमि (९३१।३). निर्मिमाय बद्दल निर्मिमीते (९३२।१५). सर्वाणि भूतानि बद्दल भूतजातं (९३५।२४). निमिषन्तं बद्दल उन्मुखं पश्यन्तं (९३६।१९). तं सु प्रब्रवीमि बद्दल तं सुष्टु प्रब्रूमः (९४०।२८). वसूनि बद्दल उदकानि (९४५।३०). मध्यमः बद्दल वायुः (९४९।२७-२८). प्रेरितवतः परागताद्वा बद्दल दूरात् दूरतरं (९५०।२६). संस्तूयेते बद्दल संस्तूयेथे (९५९।२). देवेभ्यो बद्दल देवयोः इभ्यो (९६३।११). प्रज्ञानानि बद्दल रूपाणि (९७७।१४-१५). ह्वयेम बद्दल आह्वयामहे (९८२।५). सर्वाणि प्रज्ञानानि बद्दल सर्वाः प्रज्ञाः (९८८।७). भाजनवती बद्दल भन्दनीया (९८८।९). दत्तिः बद्दल दानं (९८८।२२). ह्वयामि बद्दल आह्वयामि (९९६।३). अभिविपश्यसि बद्दल अभिविपश्य (१००३।१६). स्वप्ननशनः बद्दल स्वप्ननाशनः (१०१०।२३). तम् एतत् ब्रूमः आदित्यं बद्दल स त्वं पुनरेव हि उदयं प्राप्नुहि (१०१०।२८ व ३०). अनुकामयेत बद्दल कामयतु (१०१२।३०). ह्वयमानाः बद्दल आह्वयमानाः (१०२३।१३). कर्माणि बद्दल अन्नानि (१०२५।२). संगच्छन्ताम् बद्दल समागच्छन्ति (१०२५।५). चिरम् बद्दल यावदायुषम् (१०२७।४-५). संवत्सरं बद्दल सदैव (१०२९।२४-२५). शरीरं बद्दल नित्यं (१०३०।२९). इमानि बद्दल तानि (१०३०।२२). आत्मानं बद्दल शरीरं (१०३०।२५-२६). यस्मिन् बद्दल तस्मिन् (१०३२।८). दानं बद्दल धनलाभः (१०३४।१). कल्याण्यां मतौ बद्दल शोभना मतिः (१०३३।२५). दृषतयीषु बद्दल दाषतयीषु (१०३७।२४). समसेवन्त बद्दल आपेक्षिरे (१०३९।२६). सुपथा अकर्म ह्याबद्दल सुपथानि सन्तु (१०४१।२५). भवाः बद्दल भवन्ति (१०४३।१). हानेषु बद्दल आह्वानेषु (१०४५।१६). यावयन्तु बद्दल अपयावयन्तु (१०४५।३६). कामयन्ताम् बद्दल पिबन्तु (१०५०।४-५). अभ्यश्रुवीतां बद्दल अभ्यश्रुवीरन् (१०५४।३). अथ एषा अश्विनोः बद्दल अथ एषा वाचः प्रवहितेव (१०५९।९). अथ अध्यात्मं बद्दल आत्मेत्यात्मप्रवादाः (१०७४।२५). अञ्जनात् बद्दल समञ्जनात् (१०७६।९).

(६) दुर्गवृत्तीत ज्यांचें विवरण केलें नाहीं असे पाठ.

अनमित्रो राजा (५२।६). त्वाष्ट्रः असुरः इति ऐतिहासिकाः (१२५।१६-१७). कमेनेन आनीयते इति वा (२७०।९-१०). पन्नाः शेरते इति वा (९९४।१७).

दुर्गवृत्तीत कचित् अशुद्धे सांपडतात; त्याचें कारण लेखकांचें अज्ञान असावें. दुर्गवृत्तीतलीं अशुद्धेः-- अनग्निर्वैश्वानरीयः (५९३।१२). सक्थि बदल सक्थिः (६८०।१५). वर्षणात् बदल वृषणात् (६८५।१९). वास्तु बदल वास्तुः (७७४।२३). अरमन्त किंवा रमन्ते बदल रमन्त (१०४३।१). गमयन्त (१०४३।४).

दुर्गाच्या वेळीं निरुक्तप्रंथ कोणत्या स्थितीत होता तें बरेचसें ठरवितां येतें; बरेचसें म्हणण्याचें कारण कधीकधी दुर्ग यास्कभाष्यांतील मूळचे शब्द न देतां त्यांचें विवरण करतो (वर्ग १). वर्ग २ वगैरे वरून दुर्गाच्या वेळचें भाष्य हल्लींच्या भाष्याहून बरेचसें निराळें होतें हे स्पष्ट आहे. वर्ग २ त दुर्गवृत्तीत नसलेल्या जवळजवळ १०० व्युत्पत्ति व दुसऱ्याही कित्येक गोष्टी निर्दिष्ट केल्या आहेत. चेतनावान् व प्रवृद्धचेताः (६०१।२४) आणि यहुः इति महतो नामधेयम् । यातश्च हूतश्च भवति (६०९।६) हेही शब्द दुर्गाच्या निरुक्त पाठांत नाहींत. दुर्गाच्या निरुक्त भाष्यांत हल्लींच्या भाष्यांत न आढळणारे कांहीं पाठ सांपडतात (वर्ग ३) व त्याच्या वृत्तीवरून त्याच्या भाष्यांत कांहीं अधिक पाठ असावेत असें तर्कांनीं म्हणतां येतें; त्याचप्रमाणें कांहीं पाठ नसावेत (वर्ग ४). प्रस्तुत भाष्यांत असलेल्या कांहीं पाठांबद्दल दुर्गवृत्तीत निराळेच पाठ आढळतात (वर्ग ५). प्रस्तुत भाष्यांतले कांहीं शब्द दुर्गवृत्तीत आढळतात पण त्यांचें विवरण दिलें नसल्यामुळें ते वृत्तीत कोणीतरी घुसडले असेंच म्हटलें पाहिजे (वर्ग ६). चांगला पाठ शोधून काढला पाहिजे असेंही तो कधीकधी म्हणतो. ४।१९ ह्यांतील भाष्यांत स्युः बदल असन् असा कित्येक पोथ्यांत पाठ सांपडतो तो चुकीचा आहे; स्युः असाच शुद्ध पाठ होय असें तो म्हणतो. ५।१७ ह्या खंडांतील भाष्याच्या त्याच्या प्रतीत तिष्ठति व स्फुरासि असे भिन्नपुरुषी पाठ होते त्यामुळें त्या पाठांचा त्याला मेळ घालणें कठीण पडलें; चांगला पाठ शोधून काढला पाहिजे आणि अवस्फुरिष्यति व श्रोष्यति असे मूळचे पाठ असावेत असें तो म्हणतो. कित्येक टीकाकारांनीं प्रस्तुत भाष्यांतील पाठांबद्दल घेतलेले पाठही तो देतो; पण अशा टीकाकारांचीं नांवें त्यानें कोठेंही दिलीं नाहींत. ते पाठ असेः— अभ्यञ्जनात् बदल अभ्यञ्जनाः (१७५।१६); प्राप्तस्य बदल अप्राप्तस्य (२१८।१८); अवनय बदल अवनेन (४३८।१२); क्षयणस्य बदल क्षीणस्य (४४३।२८); तृतीयोऽग्निष्टे पतिः बदल सोमो ददत् गन्धर्वाय (७८८।६); अनवत्वं बदल अन्नवत्वं (८२७।३१). कित्येकांच्या निरुक्तपाठांत अग्निर्न ये नाहीं (२००।७). अत्र केचित् अकृषत प्रज्ञानम् इति अधीयते; ह्यावरून दुर्गाच्या निरुक्तवृत्तीत प्रज्ञानम् शब्द नव्हता

(२५४।१३). यदिन्द्र दिवि पार्ये यद्वधक्० मरुद्भिः ही ऋचा ऋक् मृणजे पृथक् द्याचै उदाहरण मृणून (३११।१७) व दूतं वो० ऋजसे गिरा ही ऋचा ऋज्ज्चै उदाहरण मृणून कित्येक टीकाकार देतात (४९०।१२). जीवानो अभिधेतन ही ऋचा जाळ्यांत सांपडलेल्या माशांची करुणा उत्पन्न करणारी स्थिति पाहून कळवळा आलेल्या ऋगीला दिसली हें ऋचेंचें निदान आहे; पण ही ऋचा माशानाच दिसली असें कित्येक मृणूनात (५०६।२६).

कांहीं ठिकाणीं शब्दांचा क्रम प्रस्तुत भाष्यांतील क्रमाहून भिन्न आढळतो. महाप्रतीका हें भयप्रतीका याच्या अगोदर आहे (७८६।१३). यमः जातः जातं जनिष्यमाणं हे शब्द यमाविहेह याच्या आधी आहेत (७८७।१६). असुः इति प्रज्ञानाम हे शब्द प्रज्ञावत्त्वं यानंतर असून असुः इति प्राणनाम हे अनवत्त्वं वा यानंतर आहेत (८२८।६) चिरं राजभ्यः । अथवा यावदायुषं राजभ्यः असा क्रम आहे (१०२७।७). सहाय हन्तीति वा । वैयाकरणानामेषा व्युत्पत्तिः (दुर्गवृत्तींत २१२।५); पण हिंसेर्वा स्यात् विपरीतस्य ही वैयाकरणांची व्युत्पत्ति आहे; तेव्हां सहाय हन्तीति वा वदल हिंसेर्वा स्यात् विपरीतस्य हे शब्द पाहिजेत.

हल्लींच्या भाष्यांत मळतीकडे पडलेला मजकूर

दर्शनाणूभावात् काणः ह्यानंतर काणो विक्रान्तदर्शनः असें दुर्गवृत्तींत आहे (५१५।८). दिवो धारयिता० वचनानि इमानि ह्या भाष्यांत बराच घोटाळा झाला आहे; अजश्च एकपाद् दिवो धारयिता । सिन्धुश्च । आपश्च समुद्रियाः । सर्वे च देवाः । सरस्वती च पुरन्ध्या सह बहुधात्र्या माध्यमिकया वाचा । शृण्वन्तु वचनानि इमानि । सह धीभिः कर्मभिः हविर्दानयुक्तैः सहितानि हा दुर्गाचा पाठ सुबोध आहे (१०१५।९-११). कम्० अवक्षयत् हे भाष्यांतले शब्द दुर्गवृत्तींत नाहीत; ते १० व्या खंडाच्या वृत्तींत आहेत पण भाष्यांत नाहीत; वास्तविक ते दहाव्या खंडाच्या भाष्यांतच पाहिजेत (८१७।१६).

दुर्गवृत्तींत इत्यपि निगमः भवति हे शब्द क्वचित्च येतात पण १०।२१ एथे हे शब्द दोनदां आले आहेत (७८८।४-५ व ७९५।१२). निरुक्तांतलीं संबंध उदाहरणें न देतां दुर्ग त्यांतले आरंभीचे २-३ शब्द देतो; जसें:—आपित्वे नः अभीके चित् (२१७।१३); आ त्वा रम्भं कृत्तिवासाः पिनाकहस्तः इति निगमौ (२२७।७); अमेनोश्चित् ग्रास्त्वाकृन्तन् इति निगमौ (२२९।४); स नः सिषक्तु सचस्व नः इति निगमौ (२३१।२८); यस्य शुष्माद्रोदसी रेजते अग्ने पृथिवी इति निगमौ (२३२।१०) एथे अभ्यसेतां हा शब्द आवश्यक आहे.

गुर्जर प्रत

दुर्गवृत्तींत नसलेले बहुतेक पाठ पहिल्याप्रथम गुर्जरप्रतीत आढळतात. सातव्या अध्यायाच्या १९ व २० ह्या खंडांच्यामध्ये जातवेदसे सुनवाम हा अधिक खंड आहे; पण नि. मा. १५९

तो महाराष्ट्रप्रतीत नाही. हल्लींच्या निरुक्तभाष्यांत असलेल्या कांहीं पाठांबद्दल गुर्जर-
प्रतीत निराळे पाठ आहेत (वर्ग १). त्याचप्रमाणे त्यांतील कांहीं पाठ गुर्जरप्रतीत
नाहींत (वर्ग २). वर्ग ३ मध्ये गुर्जरप्रतीतले कांहीं पाठ कसे असावेत ते सांगितले आहे.
४ ध्या वर्गांत अशुद्धे दिली आहेत; त्यांपैकीं देहिबद्दल दंदि (२३।२), पुष्पतेःबद्दल
पुष्पतेः (३७९।१८), उपसर्गः लुसनामकरणः बद्दल उपसर्गलुसः नामकरणः (४९७।
५), ईश्वरपुत्रः बद्दल ईश्वरः पुत्रः (५०४।१३), आगमिष्यति बद्दल गमिष्यति
(५२२।१), अत्यन्तकुसीदिकुलीनः बद्दल अत्यन्तकुसीदः कुलीनः (५२२।११), वर्णी-
यानि बद्दल वननीयानि (७२६।७). ह्या अशुद्धांचें कारण लेखकाचा हलगर्जीपणा असावा.
अशुद्ध उच्चारामुलें उत्पन्न झालेले अशुद्ध पाठ पुढीलप्रमाणेः— दृष्टव्ययं बद्दल द्रष्टव्ययं
(२६।३४ व ४०२।२८); इमनि श्रितं एथील श्रितं बद्दल शृतं (१६३।१४); आश्रितं
बद्दल आशृतं (४००।१०); स्वपनं बद्दल स्वप्नं (३३९।१६); अवक्ष्यत् बद्दल
अवक्षत् (३५९।२६ व ५७५।२२); वः बद्दल वा (४०९।८); वातसमीरिताः
बद्दल वाजसमीरिताः (४७१।३२); सयनात् बद्दल शयनात् (५१०।२१); ददातेः
बद्दल दधातेः (५४८।२८); कात्थक्यः बद्दल काच्छक्यः (६०२।२२); त्वक्षतेः
बद्दल तक्षतेः (६२३।१०); निरुणं बद्दल निरणं व ऋणातेः बद्दल रिणातेः (६५५।
२०); च एति बद्दल चयति (११४०।११ व १२). वर्ग ५ त विशिष्ट उच्चार दिले
आहेत.

गुर्जर प्रतीचे वर्गीकरण.

(१) हल्लींच्या निरुक्तांतील कांहीं पाठांबद्दल गुर्जरप्रतीतले निराळे पाठ.
अभ्यञ्जनात् बद्दल अभ्यञ्जनात् (१७५।१२). अम्बुदः बद्दल अर्बुदः (१८१।२१).
अयुक्त बद्दल अयुक्त (२७५।२५). नमन्ते बद्दल नवन्ते (२७५।५). भासः
बद्दल भासा (२७३।६). स्वं नाम बद्दल सन्नाम (३०६।७). दंसयन्ति बद्दल
दंसयन्ते (३०७।१२). पञ्चर्तुतया बद्दल पञ्चर्तुतायाः (३२४।१५). हेमन्तशि-
शिरयोः समासेन बद्दल हेमन्तशिशिरसमासेन (३२४।१६). षट्पुतया बद्दल
षट्पुतायाः (३२४।२२). पापत्यमानः बद्दल पापच्यमानः (३३३।३). वृहति
बद्दल वृहति (३४३।२४). अपः अभ्रे अधि बद्दल अभ्रे अधि अपः (३५६।६).
अवस्फुरिष्यति बद्दल अवस्फुरति किंवा अवस्फुरसि (३८९।५). श्रोष्यति
बद्दल शृणोति (३८९।१०). आह्वयत् बद्दल अह्वयत् (३९५।२४). अन्तरिक्षे बद्दल
अन्तरिक्षं (३९९।१२). स्यात् विपरीतात् बद्दल स्यात् लम्बवर्त्मणः विपरीतात्
(४१२।११). अपि बद्दल इत्यपि (४१४।२२). व्याख्याताः बद्दल व्याख्यातं
(४१८।२७). निर्गमनाय बद्दल निरजनाय (४२८।२८). क्रिमयः बद्दल क्रमयः
(४३५।३३). अवनाय बद्दल अवनेन (४३८।१२). विघ्नः बद्दल विघ्न (४५२।

२४). असुसमासात् बदल असमासात् (४५४।३२). अयमपि इतरः बदल इदमपि इतरत् (४८३।१२). शकृदितं बदल शकृदटं (४९२।३०). मे बदल मम (४९५।२१). दुष्कृतस्य कर्मणः बदल दुष्कृतकर्मणः (५०८।२५). विजानांमः बदल विजानामि (५०९।३०). यज्ञश्च बदल यज्ञस्य (५६१।३). एकमेव बदल एकमिव (५६८।१० व १०३७।१३). आपूरणं बदल पूरणं (५८५।१६). शिश्यानाः बदल शयाना (६५३।१६). शब्दकर्मणः बदल वधकर्मणः (६६४।१-२). अपात्रियमाणः बदल अवघ्नियमाणः (६६५।१४). पूजयामि बदल पूजयत (६७१।३१). सन्तः बदल सतः (६७२।४). समनया बदल समान्या (७३९।२९). द्रवति बदल द्रवते (७५७।१). उनत्तेः बदल उन्नयनात् (७५९।३३). अवहन् बदल अवाहन् (७६०।२४). स्तुतियुक्तं बदल स्तुतिसंयुक्तं (११५१।१६). गुर्जरप्रतीच्या कांहीं पोथ्यांत माध्यमिकं बदल मध्यमं आहे (३३९।१७).

(२) गुर्जरप्रतीत नसलेले पाठ.

त्वाष्ट्रः असुरः इति ऐतिहासिकाः (१२५।१६). कृतत्रं० मेघानां (१३७।९). निषदनः भवति (१७३।६). अक्षान् (२००।२८). हिंसेर्वा यानंतर स्यात् (२११।२९). मर्यादा मर्यैः आदीयते (२३६।२०). कमेनेन आनीयते इति वा (२७०।१०). मदनीयं (३२९।२४). आदित्यस्य नंतर च (३८६।१६). कोक्यतेः वा स्यात् शब्दकर्मणः (४११।२१). बीरिटमन्तरिक्षं० भांसि वा (४१४।१९). ब्राह्मणद्वेष्टे (४६०।१). ऋजू चे कोणतेही उदाहरण नाही (४९०।१६). सुकृतस्य लोके (४९४।३१). स्वयं (४९५।२१). गल्दाः० धीयते (५०१।८). इतिप्रेप्साः नंतर वा (५२१।७). वाक् (५९९।१०). आज्यं भवति (६०३।३). रथं वोहत्वा व सुहितं गम्यति० वारि वारयति (६४७।१९-२०). पारं नयन्ती (६७५।१७). अद्रोघव्ये (७१४।१४). उदकेषु (८४६।१०). विपूर्वस्य स्नातेः शुद्धयर्थस्य (१००५।३३). साधारणा (१००७।१६). बभुरेकः इति दश द्विपदाः अलिङ्गाः (१०३८।१३). तस्य संक्षये (११०३।३०). १४।३१ खंड गुर्जरप्रतीत नाही (११५७).

(३) गुर्जरप्रतीत पुढील पाठ असावेत.

कोकूयमाना एनां नुदति बदल कोकूयमाना (जिह्वा) एनत् (तालु) नुदति (४११।२८). अनवायं बदल अव्यवेयं (४६०।२६) हा गुर्जरपाठ बरोबर दिसतो; मूल पाठ अव्यवेयम् अनवयवम् इति वा असा असावा व यदन्ये न व्यवेयुः अद्वेषसः (ओल १९) हे अव्यवेयं चे विवरण मागाहून घुसडले असवे.

(४) गुर्जर पाठांतील अशुद्धे.

दाः किंवा देहि बदल दंहि (२३।२). दृष्टव्यं बदल द्रष्टव्यं (२६।३४ व ४०२।२८). श्मनि श्रितं बदल श्मनि शृतं (१६३।१४). आश्रितं बदल आशृतं (४००।१०). यदिह बदल यदी (१३८।१७). अत्रापि बदल अथापि (१८७।८). अतन्वत बदल अतन्वतेन (२२८।२९). लञ्छनात् बदल लञ्छनात् (२५५।२४). श्रेणिः बदल श्रेणिः

(२६५।२७). तस्यैव बहल तस्यैव (२७३।३). अयं बहल अहं (२८०।१०). हरांसि बहल हराः (२८८।२८). तुताव बहल तूताव (३०८।२३). पोयतिः बहल पोयुतिः (३१०।५). वियवनात् बहल वियमनात् (३१०।१४). अस्य बहल अस्याः व अस्याः बहल अस्य (३१७।६). गोपायितारः बहल गोपितारः (३२८।२७). स्वपनं बहल स्वपं (३३९।१६). अश्रे आ बहल अश्र आ (३५६।६). अवक्ष्यत् बहल अवक्षत् (३५९।२६५७५।२२). प्रशासनं बहल प्रशंसानाम (३७०।२५). पुण्यतेः बहल पुण्यतेः (३७९।१८). पसः सपतेः बहल स्पसः स्पसतेः किंवा स्पशतेः (३८७।२८). मुमुचतुः बहल मुमुञ्चतुः (३९५।३४). वः बहल वा (४०९।८). वर्णान् बहल एनां (४११।९). बहुदातुतरौ बहल बहुदायितरौ (४५४।२०). बहुधीः बहल बहुभिः (४७६।१). वातसमीरिताः बहल वाजसमीरिताः (४७१।३२). स्तियापालनः बहल स्तृषां पालनः (४८२।९). उपसर्गः लुप्तनामकरणः बहल उपसर्गलुप्तः नामकरणः (४९७।५). ईश्वरपुत्रः बहल ईश्वरः पुत्रः (५०४।३१). सयनात् बहल शयनात् (५१०।२१). एवं बहल एतत् (५११।२३). आगमिष्यति बहल गमिष्यति (५२२।१). अत्यन्तकुसीदिकुलीनः बहल अत्यन्तकुसीदः कुलीनः (५२२।११). बहुविक्षेपं बहल बहुविक्षं (५२३।२६). ददातेः बहल दधातेः (५४८।२८). महान्तम् आत्मानं बहल महान्तं च आत्मानं; च मुल्लं भलता अर्थं होतो (५६५।२८). औत्तमिकानि बहल औत्तमकानि (५७१।२७). दीप्यते बहल दीदयति (५८०।१६). आहूतः व अभिहूतः बहल आहूतः व अभिहूतः (५८०।३३). माध्यमिकाः बहल माध्यमकाः (५८२।१६). अनग्निवैश्वानरीयः बहल अनग्निवैश्वानरीयः (५९२।३३). कात्थक्यः बहल काच्छक्यः (६०२।२२). त्वक्षतेः बहल तक्षतेः (६२३।१०). निरुक्तं बहल निरिणं व ऋणान्तेः बहल रिणान्तेः (६६६।२०). सक्थि बहल सक्थिः (६८०।१४). मरुद्-वृथाः बहल मरुद्वृथः (६९३।१७). वरणायानि बहल वननयानि (७२६।७). सहजग्धि बहल सहसग्धि व सहपीति बहल सहसपीति (७२७।१९). तत् अस्मिन् धीयते ह्यांतील तत् बहल कं (७३६।३). माध्यमिकान् बहल माध्यमिकान् (७६०।६-७). इमाः बहल इमां (८२७।१९). अनर्थान् बहल अनर्थाः (८२८।२). अप्सुजं बहल अप्सुजां, सीदन् बहल पीदन्, बद्धाः बहल बुद्धाः (८४६।१८). इषं तोकाय नो दधः बहल क्रत्वे दक्षाय नो हिनु (९१६।२४). पृथुकेशस्तुके व पृथुष्टुते ह्यांबहल पृथुकेशस्तुका व पृथु-ष्टुतिः (९२१।४-६). तयोः बहल तासां (१००७।१६). समसेवन्त बहल संसेव्यन्त (१०३९।१७). यावयन्तु बहल यावयन् (१०४६।३०). च एति बहल चयति (११४०।११-१२). वचः नंतर इति (११६१।१६). १४।१३ ह्या खंडांतील बरेच पाठ अशुद्ध आहेत (पृ. ११६०).

(५.) ल आणि ड बहल ल, आणि ढ बहल ह. षळ्ळुतया बहल षळ्लु-
तायाः (३२४।२२). मूढाः व अमूढः बहल मूह्हाः व अमूहः (४५२।२४). व्रीड-

यति बदल व्रीलयति (५२२।२६). वोहळा बदल वोहला (६४७।१९). अषाढाय बदल अषाढाय (७४४।२). ऋचांत जेथें जेथें ल येतो तेथें गुर्जरप्रतीत ल अक्षर असतें; जसे अग्निमाले बदल अग्निमाले.

(६) पाठांचा क्रम.

अपचितं ह अपगतं ह्याच्या आधी आहे (३०६।७). १४।३५ हा खंड १४। ३३ च्या आधी आहे.

महाराष्ट्र पाठ

गुर्जरप्रतीत नसलेले असे पुष्कळ अधिक पाठ महाराष्ट्रप्रतीत आहेत; प्रस्तुत निरुक्तभाष्यांतील शब्दांचा व वाक्यांचाही क्रम बदलला आहे; काहीं ठिकाणी भाष्यां-
तांल पाठांबद्दल दुसरे पाठ घातले आहेत. हे सर्व फेरफार करण्याचा एकच उद्देश दिसतो; महाराष्ट्रप्रत इतर निरुक्तप्रतींहून अगदी निराळी आहे हें दाखविणें हा तो उद्देश होय. पण हा फेरफारांनीं अर्थ विशद करण्याला कोणतेंच साहाय्य झालें नाहीं; उलट काहीं ठिकाणीं फेरफार केल्यानें भलताच अर्थ उत्पन्न झाला आहे. अग्निर्वा इतो वृद्धि समोरयति० अथ वर्षति ह्या ब्राह्मणवाक्यांत जे बदल केले आहेत (५७९। १४) त्यांनीं उद्दिष्ट अर्थ नाहींसा झाला आहे; अग्नये धामच्छदे पुरोडाशमष्टाकपालं निर्वपेत् हें विधिवाक्य सार्थ करण्याला अग्नि हाच धामच्छद् असला पाहिजे; धाम-
च्छद् इव ह्या पाठानें धामच्छद् अग्नि नसून सूर्य धामच्छद् होतो; पण अग्नि चुलोकीं सूर्याला झांकून पाऊस पाडतो असें म्हणावयाचें आहे; सूर्याप्रमाणें पाऊस पाडतो असें म्हणावयाचें नाहीं.

(१) विनाकारण जास्त मजकूर.

तत् यत् एनान्० तद्वर्षाणां ऋषित्वं (११०।६-७) ह्या ब्राह्मणवचनांत ते ऋषयः अभवन् हे तैत्तिरीयारण्यकांतले शब्द महाराष्ट्रप्रतीत घातले आहेत; ते शब्द फुकट घातले आहेत हें ब्राह्मणवचन वाचल्याबरोबर ध्यानांत येतें. अन्नातर इव योषास्तिष्ठन्ति हतवर्त्मनः (१६०।२४) एवढ्याच ऋगर्धावर भाष्य आहे; तथापि अमर्या यन्ति जामयः सर्वा लोहितवाससः हा आधींच्या कोणत्याही प्रतीत नसलेला पूर्वार्ध महाराष्ट्रप्रतीत घातला आहे. जायेव पत्ये कामयमाना सुवासाः ऋतुकालेषु (६१।९) हे शब्द जायेव पत्ये उषती सुवासाः ह्या ऋक्पादाचा अर्थ विशद करण्याला अगदीं पुरे आहेत; पण सुवासाः कल्याणवासाः कामयमाना ऋतुकालेषु हे महाराष्ट्रपाठांत अधिक शब्द घातले आहेत; ते उगाच घातले आहेत असें कोणीही म्हणेल; कारण कल्याणवासाः ह्याखेरीज बाकीचे शब्द भाष्यांत आलेच आहेत. लोकाः हरांसि उच्यन्ते ह्यानंतरचे असृगहनी हरांसि उच्येते (२८८।२८-२९) हे शब्द असृगहनी रजसी उच्येते (२८७।२४) ह्या शब्दांचें केवळ अनु-
करण होत; रजसी हें रूप ऋग्वेदांत नऊ वेळां आलें आहे पण हरांसि एकदांही

आलें नाही; प्रत्यग्रे हरसा हरः श्रुणीहि हें हरसी ह्याचें उदाहरण देणें म्हणजे केवळ अचरटपणा होय. ग्रंथ वाढविणें हाच हेतु असल्यामुळें अचरटपणाकडे कोण लक्ष देतो ! सावित्राणि वा नंतर सौर्याणि वा आणि वैष्णवानि वा नंतर वैश्वदेव्यानि वा (५७६।६) हे शब्द केवळ भरतीकरतां व विचार न करतां घातले आहेत. इति सा निगदव्याख्याता ह्या शब्दानंतर यास्क ऋचेचें भाष्य देत नसतो; तथापि १२।२ ह्यांतील ऋचेच्या नंतर इति सा निगदव्याख्याता हे शब्द असूनही महाराष्ट्रप्रतीत भाष्य दिलें आहे (९५७।३२). सूर्य अंतरिक्षांतील देव असें कोणीही म्हणणार नाही; तथापि कम् अन्यम् आदित्यात् एवम् अवश्यत् हे शब्द घुसडले आहेत (९८४।३२-३३).

(२) भाष्यांत न दिलेलें उदाहरण महाराष्ट्रप्रतीत दिलेलें आढळतें.

ऋञ्जतिः प्रसाधनकर्मा ह्याचें यास्क उदाहरण देत नाही; पण महाराष्ट्रप्रतीत ऋञ्जतिः प्रसाधनकर्मा । आ व० निगमो भवति (४९०।१४) असे शब्द आहेत.

(३) तैत्तिरीयसंहिता व महाराष्ट्रपाठ.

तैत्तिरीयसंहितेच्या अनुरोधानें महाराष्ट्रप्रतीत कांहीं ठिकाणीं बदल केले आहेत. कृत्तिवासाः पिनाकहस्तोऽवततधन्वा (४००।२) ह्या भाष्यांतील उदाहरणाबद्दल कृत्ति वसान० आ गहि हें तैत्तिरीयसंहितेतील (४।५।१०।४) उदाहरण दिलें आहे.

गुर्जरप्रतीत इषं तोकाय नो दधः ह्याबद्दल कृत्वे दक्षाय नो हिनु (९।६।२४) हा पाद तैत्तिरीयसंहितेतून किंवा वाजसनेयिसंहितेतून अविचारानें घातला गेला; महाराष्ट्रप्रतीत तो अविचार कायम केला; तसें करण्याचें कारण तैत्तिरीयसंहितेशीं प्रक्षेपकाचा अतिशय परिचय. अविचार कोणत्या प्रकारचा घडला आहे तें ११।३० या खंडाच्या विवरणांत सांगितलें आहे (पृ. ९२४). ह्या मुद्दाम केलेल्या बदलांत थोडे चांगलेही पाठ आढळतात; जसेः— उत्साविणः बद्दल उत्साविणः (२८९।३०). प्रसहनात् बद्दल प्रसयनात् (४६२।१५). बलभर्ता बद्दल बलवर्ता (६६१।२).

(४) महाराष्ट्रपाठांत नव्याच नव्या व्युत्पत्ति दिल्या आहेत; त्या निरुक्तशास्त्राला धरून असल्या तरी प्रक्षिप्त आहेत. गमनपातिनौ (५२४।१८) नंतर शब्दपातिनौ दूरपातिनौ वा व गमनवेधिनौ (ओळ २९) नंतर शब्दवेधिनौ दूरवेधिनौ असे अधिक शब्द आहेत. ज्यानें हे अधिक शब्द घातले त्याच्या डोक्यांत रामायणांतील श्रावणाची कथा असावी (अयोध्याकांड सर्ग ६३). दुरून आवाज ऐकून तो पाणी पिण्यास आलेल्या हत्तीचाच आवाज असावा असें समजून दशरथानें नेम धरला व त्यानें सोडलेल्या बाणानें श्रावण गतप्राण झाला ही कथा आबालवृद्धांस माहीत आहे. दशरथ शब्दवेधी होता; आवाज कितीही दुरून आला तरी जेथून तो आला असेल तेथें वाण नेमका सोडण्याचें कौशल त्याच्या अंगी होतें. ह्या प्रक्षिप्तांत शब्दपातिनौ व शब्दवेधिनौ हे दूरपातिनौ व दूरवेधिनौ ह्यांचे अर्थ होत. हीं प्रक्षिप्ते निरुक्तशास्त्रावर झ्रद्धा असल्यामुळें घातलीं गेलीं कीं निरुक्तशास्त्राची टर उडविण्याकरितां घातलीं गेलीं तें सांगणें अशक्य आहे. निरुक्तग्रंथाचीं द्वारे खुलीं

असल्यामुळे पाहिजे त्या व्युत्पत्तीचा शिरकाव होण्यास कोणताही अडथळा नव्हता; त्या कारणाने अशा वेळोवेळी येणाऱ्या व्युत्पत्तींनी यास्काचे मूळचे निरुक्त भरून गेले आहे. या रीतीने निरुक्ताची वाढ पुढेही चाव्हे राहाण्यास हरकत नसावी; पण काल बदलल्यामुळे व निरुक्तशास्त्राचा अभ्यास दिवसेंदिवस कमी होत चालल्यामुळे निरुक्ताची वाढ महाराष्ट्रप्रतीनंतर होईल असे वाटत नाही. रस शब्दाची व्युत्पत्ति दुर्गवृत्तीत स्थिरतेर्वा स्यात् विपरीतस्य एथपर्यंत आहे; त्यानंतर गुर्जरप्रतीत रममाणः अस्मिन् तिष्ठति इति वा । रपतेर्वा अशा अधिक दोन व्युत्पत्ति घातल्या गेल्या; महाराष्ट्रप्रतीने रसतेर्वा ही जास्त व्युत्पत्ति ह्या दोन व्युत्पत्तींना जोडली (६६२।२२ ते ६६३।३). द्युतेर्वा आणि द्योततेर्वा ह्या व्युत्पत्तीत कोणताही भेद नाही कारण द्युति व द्योतति ह्यांनी द्युत् धातु सूचित होतो; तथापि महाराष्ट्रप्रतीत द्योततेर्वा हे शब्द भरतीकरतां घातले आहेत (७४९।२). त्याचकरितां काशनात् वा ह्यानंतर प्रकाशनाद्वा शब्द घातले आहेत (१००४।१५). कुटतेः वा स्यात् ह्यानंतर विपरीतस्य शब्द घातला आहे; पण कुट् धातूपासून विकट ह्यांतील कट विपर्ययाने झाला नसून विकाराने झाला आहे; विपरीतस्य हा शब्द केवळ भरतीकरतां घातला आहे (५१५।१६).

(५) काहीं ठिकाणी विकल्प नसूनही विकल्पवाचक शब्द घातले आहेत; जसे:- तवतेः वृद्धिकर्मणः बहल तवतेः वा वृद्धिकर्मणः (६८९।२६), अद्रोग्धव्ये बहल अद्रोग्धव्ये इति वा (७१४।१४), आपः बहल आपः इति वा (८४६।१४). (६) महाराष्ट्रप्रतीतल्या काहीं व्युत्पत्ति इतक्या स्पष्ट आहेत की त्या यास्काने मुळीच दिल्या नसल्या; जसे स्तोता स्तवनात् (२१२।२५) व स्तोमः स्तवनात् (५५३।१५).

(७) विधवेव देवरं ह्यानंतरचे देवरः कस्मात् । द्वितीयः वरः उच्यते हे शब्द अस्थानी होत (१२८।६). ४।२७ ह्यांतही चक्र शब्दाच्या चकतेर्वा चरतेर्वा क्रामतेर्वा ह्या व्युत्पत्ति (३२१।१८) एकचक्रम् एकचारिणं (ओळ ११) ह्यानंतर दिल्या आहेत; एकचक्रं हे रथं चें विशेषण असून त्याचा एकचारिणं असा पर्याय दिला आहे म्हणजे एकटा संचार करणारा असा त्या शब्दाचा अर्थ आहे; चकतेर्वा चरतेर्वा क्रामतेर्वा ह्या व्युत्पत्ति त्रिनाभिचक्रं ह्यानंतर द्यावयास पाहिजेत व तशा त्या दुर्गवृत्तीत आहेत. हा अस्थानदोष पहिल्याप्रथम गुर्जरप्रतीत दिसतो; त्याचे अनुकरण महाराष्ट्रप्रतीने केले आहे एवढेच म्हणतां येईल. रजसी उच्यते ह्याचे उदाहरण म्हणून रजांसि चित्रा विचरन्ति तन्मयः (२८८।७-८) हा ऋक्पाद दिला आहे; पण रजसी व रजांसि हे भिन्नवचनी शब्द आहेत हे प्रक्षेपकास कळावयास पाहिजे होते; लोकाः रजांसि उच्यन्ते ह्यानंतरच तो ऋक्पाद घालावयास पाहिजे. गुर्जरप्रतीत अम्बुमद् भवति इति वा । अम्बुमद् भाति इति वा असा क्रम आहे; पण महाराष्ट्रप्रतीत अम्बुमद् भाति इति वा हे शब्द अम्बुमद् भवति इति वा ह्याच्या आधी घातले आहेत (१८१।२६). महाराष्ट्रप्रतीत विध्यद्वाराहं तिरो अद्रिमस्ता व वरमाहारमाहाषीरिति च ब्राह्मणं हे

शब्द भलत्या ठिकाणीं घातल्याने गोंधळ झाला आहे (३४३।१६). ब्रभुरेकः० अभि-
तष्टीयं सूक्तमेकलिङ्गं हा कम भाष्यांतील क्रमाहून वेगळा आहे (१०३८।११-१३). इति
दहसि इति वहसि इति पचसि ह्यांतील इति दहसि हे शब्द इति वहसि इति पचसि
ह्या शब्दानंतर घातले आहेत (५७६।१९).

(८) शकटः शाकिनी गावो० नव वृत्तयः हा श्लोक (४३८।३२-३३) बृह-
देवतेतून घेतला आहे; बृहदेवताग्रंथ कांहीं ठिकाणीं यास्काच्या भाष्याला धरून लिहिला
आहे; ऋणजे यास्कभाष्यानंतर तो रचला गेला; असें असतांना बृहदेवतेतला वरील
उतारा यास्कभाष्यांत घालावा ह्यापेक्षां आणखी अविचार कोणता ! आविष्कुर्यात् बदल
आविः कुर्यात् (१६३।३), संदश्यसे बदल सन्दश्यसे (१८६।२५) असे फरक
मुद्दाम केले आहेत.

(९) गुर्जरप्रतीतले कांहीं लेखनप्रमाद व अशुद्ध उच्चार जसेच्या तसे ठेवले
आहेत; जसे:- दहि बदल दंहि (२३।२), दृष्टव्ययं बदल द्रष्टव्ययं (२६।३४ व ४०२।
२८), माध्यमिकाः बदल माध्यमकाः (१३७।२), अतन्वत बदल अतन्वतेन (२२८।२९),
अनग्निवैश्वानरीयः बदल अनग्निवैश्वानरीयः (५९२।३३).

(१०) कांहीं ठिकाणीं निराळे पाठ व अशुद्धे मुद्दाम केली आहेत; जसः—
तस्यैव बदल तस्यैव (२७३।३); सोमानं बदल सोमानां (४५७।१७ व ४५८।२३);
निश्रथ्यहारिणः बदल निश्रथ्याहारिणः (४३३।२०); अग्ने बदल अग्नेः (४६६।
१७); नानाविभक्ती त्वेते बदल नानाविभक्तीत्येते (५०२।९); स्तेयं तल्पा रोहणं
बदल स्तेयमतल्पा रोहणं (५०८।२४); अतितः बदल अतीतः (५०९।२३);
मात्राणूभावात् कणः एशील कणः बदल काणः (५१५।२); निर्णाश्यांचकार बदल
निर्नाश्यांचकार (५१६।११); प्रकृतिसार्धनाम्यात् बदल प्रकृतिसार्धगम्यात् (५४०।३);
रसाधारणं बदल रसाधारणं (५५१।१८); अभिनमन्त बदल अभिनवन्त (५६३।१०);
आत्मा बदल आत्मानं (५७५।११); तत् बदल सत् (५९१।२); वह्नीनां बदल
बहूनां (६६५।१-१२); ऋजीकप्रभवा बदल ऋजूकप्रभवा (६९४।१); पितुरप्रायि बदल
पितुरः प्रायु किंवा पितुरप्रायु (७००।८-९); जातः बदल जायमानः (७६२।३१);
समिद्धं बदल संमृद्धं (७८८।२०); उदाशिश्रियत् बदल उदाशिश्रियत् (८७१।२६),
सेतव्यः बदल सेवितव्यः (९२०।२३); सुकृतं बदल सुवृतं (९२२।२३); अपागूहन्
बदल अप्यगूहन् (९७३।२५); इन्द्रे बदल पूर्वन्द्रे (१०२५।३); अनुपवदति बदल
अनुपवदन्ति (१०८४।३-४); तत् ज्ञानात् बदल तदज्ञानात् (१०९२।
१४); पञ्चविंशतिरात्रस्वस्थितः बदल पञ्चविंशतिरात्रः स्वस्थितः (१०९८।२८);
सुवर्णो बदल सुपर्णो (११०१।२८); मग्नो बदल मग्नौ (११०३।२);
परिभूणि बदल परिभुवः (११३७।८); अपाङ् च एति बदल अपाञ्चयति व प्राङ् च
एति बदल प्राञ्चयति (११४०।१३-१४); कर्मवन्ति भानुमन्ति बदल कर्मवतः भानु-

मतः (११४४।१३); दुराधर्षाणि बद्दल दुराधर्षान् (११४४।१४); असून् बद्दल असूनि (११४४।१४); पूजयति बद्दल पूरयति (११४८।३२); परमात्मानं बद्दल दुरात्मानं (११५६।२८); उपनामय बद्दल उपमानाय (११६६।८). कांहीं ठिकाणी कारण नस-
तांना एका शब्दाबद्दल दुसरा शब्द घातला आहे; जसे:- जग्मुपे बद्दल गतवते (११९।
४); अक्षेण बद्दल अक्षैः (१६२।२५); विदुः बद्दल विविदुः (१८१।२९); तत्करोति
बद्दल तत्करः भवति (१९५।३); आहर, विहस्य आणि भवतां ह्यांबद्दल क्रमानें आभर,
निहस्य आणि भवनात् (२४६।३ व ४).

वर न दिलेले महाराष्ट्रप्रतीतील अधिक पाठ व अधिक व्युत्पत्ति.

वृत्वा क्षां तिष्ठति इति वा । क्षा क्षियते: निवासकर्मणः (९५।२८-३१) हृद-
यरमणं भवति इति वा (१०६।१६). शोभनाभिः (१४१।१६). इमाः (१४२।८).
पुत्रः (१५६।४). अग्रसारिण्यः भवन्ति इति वा (१७४।३४). खण्डं खण्डयते:
(१८४।२३). सुपर्णाः (१८८।३२). पश्यतिकर्मणः नंतर उत्तरे (१९२
।२२). अञ्चनाः (२०८।११). भ्रणात् भारद्वाजः (२०८।३०). परगृहाणि
इति वा (२४५।४). इति (२५४।२९). सुसमीरितान्ताः (२६३।३०-३१).
उस्त्राः इति च (२८९।३२). गातुं कृणवन्० निगमो भवति (३०७।७). दूतो देवानां०
निगमो भवति (३२८।७). स्पशैः इति वा (३३८।३१). सृप्रप्रहारी (३७३।३).
वोशः (४०९।१५). वोरचक्षसे (४६०।१). अग्रगरणेन इति वा (४७४।१५). यः (५०५।
२८). इन्द्राय वृत्रतुरे (५५८।५). वन्दितव्यः (५६२।१८). देवाः (५८१।१७).
शक्तिभिः (५८५।१५). हि (५८७।२९). ऊर्करं वा (६८३।२७) भास्वती
कुटिलगामिनी (६९२।३३). रमणीयाय नंतर च (६९५।१-२). कृन्तते: वा (७०७।
२९). प्रज्ञानानि (७०९।१७). उत्सरणात् वा (७५९।३१). सर्वस्य माता (९५१।
२३). मनुष्यस्य (९५२।४). मेघं (९५४।१४). त्रेधाभावाय (९९३।२६-२७).
प्रत्यङ् इदं ज्योतिः उच्यते (१००२।१०). प्रस्तुत भाष्यांतील कांहीं पाठांबद्दल महाराष्ट्र
प्रतीत पुढील पाठ आहेत. सुखंयुः बद्दल सुखयुः (२९८।४). जवमान बद्दल
जवमान (४८२।१८). याचिष्यति बद्दल याचिष्यते (५००।३१). गलनाः बद्दल
आगलनाः (५०६।९). लगते: बद्दल लङ्गते: (५०४।५). विभक्तस्तुति बद्दल विभक्ति-
स्तुति (५४७।२८). अभिहर्षति बद्दल विहर्षति (५६३।२८). हि यं बद्दल यं हि;
देवाः बद्दल देवासः (५८५।१५). समानख्यानाः बद्दल समानाख्यानाः (५९१।५).
आग्नति बद्दल आग्नन्ति (६८०।८). यूयवत् बद्दल युयवत् (७२५।२३). आवहति
आवहति (७२७।१७). अस्मिन् बद्दल एतस्मिन् (८०२।२९). मन्यन्ति बद्दल मन्युन्ति
(८१६।९). महत्तरवन्ति बद्दल महद्द्रवन्ति (८७५।४). जानन् पुष्टिः बद्दल विजा-
नन् बुद्धिमतः (११३८।१९-२०). इमानि संभृतानि बद्दल इमं संभृतं
वि. मा. १६०

(११४४।१४-१५). निश्चयेन बदल निश्चये आणि स्यन्दनात् बदल स्यन्दना (११६०।२६). धनानि बदल धामानि (११६५।३४). धातुः दधातेः (६७।१५-१९) व यतः आगतः भवति (१५६।१०) हे पाठ महाराष्ट्र प्रतीत व गुर्जर प्रतीत अधिक आहेत. महाराष्ट्रपाठ अशा प्रकारचा असूनही डॉ० रोथ तो पाठ गुर्जरपाठापेक्षा सरस आहे असे म्हणतात व महाराष्ट्रप्रतीत काही व्युत्पत्ति चांगल्या आहेत असे डॉ० सरूप ह्यांचे म्हणणे आहे; पण दुर्गाचा निरुक्तपाठ या दोहोंपेक्षा सरस व शुद्ध आहे असे माझे मत आहे.

सायणाचार्यांचा निरुक्तपाठ

सायणाचार्यांनी ऋग्भाष्यांत निरुक्तांतील जे उतारे घेतले आहेत त्यांपैकी बहुतेक महाराष्ट्रपाठाशी जुळतात म्हणजे त्यांच्यापुढे महाराष्ट्रपाठच होता. त्यांनी दिलेल्या निरुक्तांच्या उताऱ्यांत जे पाठ नाहीत ते मागाहून घातले गेले म्हणजे हल्लींचा महाराष्ट्रपाठ सायणाचार्यांच्या महाराष्ट्रपाठानंतर अस्तित्वांत आला. दोन्ही पाठांत जे फरक आहेत ते पुढीलप्रमाणे. खालील ऋचांच्या सायणभाष्यांतील निरुक्तांच्या उताऱ्यांत महाराष्ट्रपाठांत असलेले शब्द नाहीत. ऋचांचा क्रम भाषांतराच्या पानांच्या क्रमाप्रमाणे केला आहे. १।१६३।१०:— समीरितान्ताः नंतर सुसमीरितान्ताः (२६३।३०). १।०।८९।५:— क्षिप्रप्रहारी नंतर सृप्रप्रहारी (३७३।३). १।०।४५।६:— इमैव ते न्यविशन्त नंतर इहैव ते न्यविशन्त (४०५।१९). १।०।५।६:— ब्रह्महत्यां नंतर भ्रूणहत्यां (५०८।२२). ८।७७।११:— गमनपातिनौ नंतर शब्दपातिनौ दूरपातिनौ वा (५२४।२०) आणि गमनवेधिनौ नंतर शब्दवेधिनौ दूरवेधिनौ (५२४।३४). ९।५।७:— इरां ददाति इति वा, इरां दधाति इति वा, इन्दवे द्रवति इति वा, इन्दौ रमते इति वा (७५६।२२-३२) हे शब्द नाहीत पण १।३।४ ह्यांतील उताऱ्यांत हे सर्व पाठ आहेत. १।३।४ एयं दारयते बदल दारयति आहे; पण ९।५।७ एयं दारयते असाच पाठ आहे. ह्यावरून असे दिसते की, उतारे घेणाऱ्यापुढे निरुक्तांच्या निराळ्या पाठांच्या निदान दोन तरी पोथ्या होत्या. १।११६।१५:— परितः एनां तक्म । तक्म इति उष्णनाम । तक्ते इति सतः (९०५।३२) ह्यांतील तक्म । तक्म इति उष्णनाम हे शब्द सायणाचार्यांनी घेतलेल्या उताऱ्यांत नाहीत पण ते आवश्यक आहेत; सायणाचार्यांच्या निरुक्तप्रतीत ते शब्द लेखकाच्या नजरचुकीने गळले असावेत. पुढील ऋचांच्या सायणभाष्यांत महाराष्ट्रप्रतीत असलेल्या पाठांबद्दल निराळे पाठ आहेत. ऋचांचा क्रम पूर्वीप्रमाणेच. १।०।४५।६:— ऋणेह बदल ऋणेन (४०५।२१). १।१०९।२:— शृणातेर्वा बदल शृणातेः शस्नातेर्वा (४५६।३). ६।४।१:— तपिष्ठैः तप्ततमैः ह्यानंतरच्या तृप्ततमैः प्रपिष्ठतमैः बदल तपिष्ठतमैः (४६३।२३). ४।५।७:— जबमानरोहि जरमाणरोहि गरमाणरोहीति वा बदल जरमाणरोहीति वा जवमानरोहीति वा (४८२।२१). १।०।५।६:— स्तेय-मत्तल्पारोहणं बदल स्तेयं गुरुतल्पारोहणं (५०८।२४); दुष्कृतस्य कर्मणः बदल

दुष्कृतकर्मणः (ओळ २४); गुर्जरपाठही दुष्कृतकर्मणः असाच आहे. ३।५३।१४:-
कीकटाः बद्दल कीकटः (५२१।६) व हर्म्यं बद्दल घरणं (ओळ २६).
१०।८८।१०:- आपूरणं बद्दल पूरणं (५८५।१४); गुर्जरपाठही पूरणं असाच
आहे. ९।५।७:- धारयते बद्दल धारयति (७५६।२३). ६।५९।४:- स्तौति व
तस्य अश्रीयः ह्यांच्यामध्ये सायणभाष्यांतील उताऱ्यांत तेषु ऋतस्य वर्धयितारी न
(३९७।१९) असे अधिक शब्द आहेत.

निघंटूच्या देवराजाच्या टीकेंत दिलेले निरुक्तांतले कांहीं उतारे

Bibliotheca Indica ग्रंथावलीत देवराजाच्या टीकेसह छापलेला निघंटु जसा
शुद्ध असावा तसा नसल्यामुळे त्याच्यावर फारशी श्रद्धा ठेवतां येत नाही. अर्थनित्यः
(७४।१३) हा शब्द अर्थः नित्यः (देवराजनिघण्टु पृ. १४।५), संस्पृष्टो भासा
(११७।३४) बद्दल अस्पृष्टो भासा (३७८।३), किञ्चनाकं (११८।३३) बद्दल
किञ्च नाकं (३७८।१४), दुरवाः (२४५।९) बद्दल दुःखाः (३०८।१७) व
ईरणवान् (८१८।१९) बद्दल ईरणवान् (१४४।१५) अशा चुका आहेत. कधी-
कधी निरुक्तांतले शब्द न देतां देवराज त्यांचें विवरण करतो त्यामुळे कोणत्या शब्दाचें
विवरण केले आहे तें ठरवितां येत नाही. नेता भासाम् । ज्योतिषां प्रणयः (११८।
२०-२२); पण नेता भासाम् आत्मीयानाम् । ज्योतिषां प्रणायकश्च आदित्यः
(३७८।१०-११) एथे आत्मीयानां व प्रणयः बद्दल प्रणायकश्च आदित्यः हे शब्द
विवरणासाठीं घातले आहेत. प्राप्नुते एनं वर्णः (११७।२७) ह्यांतील एनं व वर्णः
ह्यांमध्ये शुक्लः अधिक आहे (३७८।२); बहुतकरून शुक्लः हा शब्द विवरणाकरतां
घातला असावा. स्त्रीपुंनपुंसकेषु अविशिष्टा (१७४।१०) ह्याचें लिङ्गत्रययोगेषु अविशिष्टा
हें विवरण आहे, पाठ नव्हे.

भिन्न पाठ.

कुरुतन इति अनर्थकाः उपजनाः भवन्ति । कर्तन हन्तन यातन इति (२५१
।१६) बद्दल कुरुतन । कर्तन हन्तन यातन इति अनर्थकाः उपजनाः भवन्ति (३९१।३)
हा देवराजाचा पाठ योग्य दिसतो. उत्साविणः (२८९।३०) बद्दल उत्साविणः
(२३०।३); महाराष्ट्रपाठ उत्साविणः असाच आहे. शमनं च (२९८।८) बद्दल शमनं
(४००।१६) दुनोतेर्वा (४३७।९) बद्दल जीर्यतेर्वा (२३५।११). प्रस्यन्ते
अस्मिन् रसाः (४८४।३२) बद्दल गृह्यन्तेऽस्मिन् रसा अवश्यायाः आदित्येन (५७।
३). असामि सामि प्रतिषिद्धम् । सामि स्यतेः (५००।८) बद्दल सामि प्रतिषिद्धम्
असामि । सामि कस्मात् । स्यतेः समाप्त्यर्थस्येति केचित् । तेन सामि स्यतेः चोच्यते ।
तस्य नञ् प्रतिषेधः । ततश्च असामि असमाप्तम् इत्यर्थः । अथवा न सामि इति ।
किं तर्हि । असुसमाप्तम् इति । पाठान्तरेण अर्थम् आह उदाहरणम् । असाम्योजो
बिभृथा सुदानवः । असामि असमाप्तम् अनन्तमित्यर्थः । सुष्ठु वा असमाप्तं पूर्ववादित्यर्थः

(४५१।५-१२) एथें देवराज दोन पाठ देतो; पण त्या दोन पाठांत फरक कोणता तें लक्षांत येत नाही; पहिल्यांत सामि शब्दाची व्युत्पत्ति दिली आहे पण दुसऱ्यांत दिली नाही एवढाच काय तो फरक. शेवः इति सुखनाम (७७५।२५) ह्यांतील शेवः बदल शेवं (३१८।४) ; शी (निजणें) पासून शेव अशी उपादि (१।१५०) मधील व्युत्पत्ति देऊन मग निरुक्तामधील व्युत्पत्ति दिली आहे; शेवं असाच शुद्ध पाठ असावा. प्रावाणः हन्तेर्वा । गृणातेर्वा । गृह्णातेर्वा (६५८।२४) ; पण देवराज गृह्णातेर्वा ही व्युत्पत्ति देत नाही (पान ५९ व ६०). सुप्रवृत्तं (१७१।३४) बदल सुप्रवृत्तं (२०९।९). कंतपः वा । कण्टतेर्वा स्यात् गतिकर्मणः (७०७।१८) बदल कंतपः वा । कृन्ततेर्वा । कण्टतेर्वा स्यात् गतिकर्मणः (२४२।१०) ; महाराष्ट्रपाठ देवराजासारखाच आहे. व्रतमिति कर्मनाम वृणोतीति सतः । इदमपीतरद् व्रतमेतस्मादेव वारयतीति सतः असा उतारा देवराजाच्या निघंटूत आहे (१६५।६-१२). जुन्या महाराष्ट्रप्रतीत व दुर्गाच्या निरुक्तप्रतीत एतस्मादेव व वारयतीति सतः ह्यांच्यामध्ये निवृत्तिकर्म अधिक आहे. हल्लीं प्रचारांत असलेला महाराष्ट्रपाठ पुढीलप्रमाणें आहेः- व्रतमिति कर्मनाम निवृत्तिकर्म वारयतीति सतः । इदमपीतरद् व्रतमेतस्मादेव वृणोतीति सतः (१२४।९-२४). टीकेच्या सोईकरतां क्रमही बदललेला आढळतो; जसेः- पृश्निः आदित्यो भवति । प्राश्रुते एनं वर्णः इति निरुक्ताः । संस्पृष्टा रसान् । संस्पृष्टा भासं ज्योतिषाम् । संस्पृष्टो भासा इति वा असा निरुक्तांत क्रम आहे (११७।२४-३४) ; पण पृश्निरादित्यः हे शब्द संस्पृष्टो भासेतिवा ह्यानंतर देवराजाच्या टीकेत आहेत (३७८।४).

देवराजाचा काळ.

डो० सरूप म्हणतातः— देवराजाच्या निघंटूवरील टीकेत स्कंदस्वामीचें नांव वारंवार येतें पण दुर्गाचें एकदांही आलें नाही; यावरून देवराजानंतर दुर्ग होऊन गेला असें अनुमान निघतें. पण देवराजाच्या निरुक्त उताऱ्यांत असलेली कृन्ततेर्वा ही कण्टक शब्दाची व्युत्पत्ति दुर्गवृत्तींत नाही; त्यावरून दुर्गानंतर देवराज झाला असेही म्हणतां येईल. प्रावन् ग्रह धातूपासून झाला असें सर्व प्रतीत आढळतें; पण गृह्णातेर्वा ही व्युत्पत्ति देवराज देत नाही. त्याचप्रमाणें प्रस्यन्ते अस्मिन् रसाः ही घ्रंस शब्दाची व्युत्पत्ति सर्व पाठांत आहे; पण देवराजाच्या उताऱ्यांत प्रस्यन्ते बदल गृह्णन्ते आहे. अशा भेदावरून काल विषयी कांहींच अनुमान काढतां येत नाही. देवराजाच्या पुढें असलेल्या निरुक्तप्रतीत हे पाठ होते एवढेंच म्हणतां येतें; त्याच्या प्रतीत भिन्नपाठ असते तर ते त्यानें खात्रीनें दिले असते. देवराज आपल्या टीकेत स्कंदस्वामीच्या ग्रंथांतील पुढील उतारे देतो. अन्तरिक्षं कस्मात् । अन्तरा मध्ये सर्वभूतानां क्षान्तं शान्तं निष्क्रियं वा शान्तम् अव्यूहं विष्कम्भस्थानात्मकत्वात् । अन्तरा इमे रोदस्यौ क्षियति इति वा । अन्तरा इमे क्षोण्यौ इति वा । शरीरेषु अन्तरं अक्षयम् इति वा । अन्तः शब्दात् पूर्वपदम् । अक्षय-शब्दात् उत्तरपदम् । विनाशिषु अपि विनाशि इत्यर्थः (पृ. २७ ओळी ८-१४). दुर्गवृत्तिः—

अन्तरा हि इदं द्यावापृथिव्योः अवस्थितं क्षान्तं च भवति । क्षान्तं पृथिव्यन्तम् इत्यर्थः । अथवा । अन्तरा द्यावापृथिव्यौ इमे क्षियति निवसति इति अन्तरिक्षम् । अथवा । शरीरेषु एतदेव अन्तरं मध्ये अवस्थितम् अक्षयम् । इतराणि पृथिव्यादीनि भूतानि क्षीयन्ते तस्मात् अक्षयत्वात् अन्तरिक्षम् (अध्याय २ खंड १०). स्कन्दस्वामी अन्तरा इमे इति वा ह्याच्चे दोन अर्थं करतो; अन्तरा इमे रोदस्यौ क्षियति = ह्या द्यावापृथिवीभ्या मध्ये हें राहतें असा पहिला अर्थ; क्ष = क्षियति; अन्तरा इमे क्षोण्यौ = अन्तरिक्षांत (अन्तरा) ह्या दोन क्षोणी म्हणजे द्यावापृथिवी असा दुसरा अर्थ; क्ष = क्षोण्यौ. दुर्ग पहिलाच अर्थ देतो. ह्यावरून असे अनुमान निघतें कीं स्कन्दस्वामी दुर्गानंतर होऊन गेला. विपूर्वस्य यातयतेः वा ये प्रत्यये वियातयः इति भवति । तस्य सम्बोधनं वियातय इति । वियातयित् इति वा पाठान्तरम् असें स्कन्दस्वामी म्हणतो (देवराज २८४ १२-४). वियातयते नानाप्रकारं यातयते यः शत्रून् स वियातः । अथवा । वियातय एवम् उच्यते यः स्तोतृभिः स वियातः (दुर्गवृत्ति ३।१०); वियातयित् हा पाठ दुर्ग देत नाही.

यास्काचें मूळचें निरुक्त व हल्लीचें निरुक्त.

हल्लीं अस्तित्वांत असलेल्या निरुक्ताच्या दोन प्रकारच्या पोथ्या आहेत; ते दोन प्रकार म्हणजे गुर्जर व महाराष्ट्र. दुर्गाच्या वेळचें निरुक्त जरी उपलब्ध नाही तरी त्याच्या वृत्तीवरून तें कोणत्या स्थितींत होतें तें ठरविण्याचा प्रयत्न मीं आधीं केलाच आहे. महाभाष्यांत निरुक्तांतले फारच थोडे उतारे दिले असल्याकारणानें त्यावेळीं निरुक्त अमक्या स्थितींत होतें त्याचा तर्क करतां येत नाही. त्या उताऱ्यावरून एवढच अनुमान काढतां येतें कीं, महाभाष्यानंतर वेळोवेळीं निरुक्तांत पुष्कळ मजकूर घातला गेला. दुर्गाचा काळ क्रिस्ताचें १० वें शतक व हल्लीं प्रचारांत असलेल्या महाराष्ट्रप्रीतीचा काळ सन १६०० गृहीत धरल्यास ६०० वर्षांच्या अवधीत दुर्गाच्या निरुक्तांत कितीतरी मजकूर घातला गेला; हा मजकूर एका विशिष्ट व्यक्तीनें घातला नसून पुष्कळांनीं आपापल्या परीनें प्रक्षिप्त घातलीं असावीत. ६०० वर्षांच्या अवधीत जर इतकीं प्रक्षिप्त निरुक्तांत घातलीं गेलीं तर महाभाष्यापासून दुर्गापर्यंत म्हणजे सुमारे १२ शतकांत दुष्प्रट प्रक्षिप्त घातलीं गेलीं असण्याचा पुष्कळ संभव आहे. महाभाष्याच्या वेळींही नामाख्यातोपसर्गनिपाताश्च ह्या एका उदाहरणावरून निरुक्त ग्रंथ महाभाष्यकालीं मूळ स्थितींत नव्हता असें मीं म्हटलें आहे (१२५५।१६-१७). भारताचें जसें महाभारत कालावधीनें झालें तसें यास्काचें मूळ निरुक्त आरंभीं अगदीं लहान असून मग तें क्रमाक्रमानें विस्तार पावलें व त्या विस्ताराचा कळस महाराष्ट्रप्रीतीत झाला. हें जरी खरें आहे तरी मूळ निरुक्त केवढें होतें तें कधींही ठरवितां येणार नाही.

दुर्गाचा काळ.

डॉ. सरूप म्हणतात:— बॉड्लियन (Bodleian) पुस्तकालयांतील दुर्गवृत्तीच्या एका पोथीवर १३०९ (इ. स. १३८७) शक आहे; तेव्हां दुर्ग शके १३०० च्या आधी केव्हां तरी होऊन गेला एवढेंच म्हणतां येतें. काळ ठरविणें ही गोष्ट हिंदुस्थानांत फारच कठीण आहे; नुसत्या अनुमानानें काळ ठरविणें फारच धोक्याचें असतें; ही गोष्ट लक्षांत घेऊन पुढील अनुमान मीं केलें आहे. दुर्गाची निरुक्तप्रत, गुर्जरप्रत व महाराष्ट्रप्रत असा क्रम मीं लाविला आहे; या प्रतींचे काळ कसे ठरवावयाचे हा प्रश्न आहे. दुर्गाच्या निरुक्तप्रतीनंतर १०० वर्षांनीं गुर्जरप्रत अस्तित्वांत आली व गुर्जरप्रतीनंतर १०० वर्षांनीं महाराष्ट्रप्रत अस्तित्वांत आली असें कोणी म्हणेल तर दुसरा १०० च्या एवजी २०० वर्षांचा काळ छोटला असें म्हणेल; तिसरा ५० वर्षांचा अवधी पुरा आहे असें विधान ठोकून देईल. तथापि मीं १०० वर्षांचा अवधी धरला आहे. सायणाचार्य इसवी सनाच्या १४ व्या शतकांत होऊन गेले हें सर्वांना मान्य आहे; त्यांनीं आपल्या भाष्यांत घेतलेले उतारे महाराष्ट्रपाठांतले आहेत; तेव्हां महाराष्ट्रपाठ त्यांच्या आधीं निदान १०० वर्षे अस्तित्वांत असला पाहिजे. महाराष्ट्रपाठ गुर्जरपाठाची अतिविस्तृत आवृत्ति होय म्हणजे गुर्जरपाठ महाराष्ट्रपाठाच्या आधीं अस्तित्वांत होता. सायणाचार्यांचा १४ वें शतक हा काळ असल्यामुळे महाराष्ट्रपाठ १३ व्या शतकांत व गुर्जरपाठ १२ व्या शतकांत अस्तित्वांत होता असें म्हणणें अगदीं असंभवनीय नाहीं. दुर्गाच्या निरुक्तप्रतींत नसलेले अनेक पाठ गुर्जरप्रतींत आढळतात; इतके पाठ दुर्गाच्या निरुक्तप्रतींत घालण्याला निदान शंभर वर्षे तरी लागलीं असलीं पाहिजेत म्हणजे दुर्ग ११ किंवा १० व्या शतकाच्या आधीं होऊन गेला असें म्हणतां येईल; तो किती आधीं होऊन गेला हें सध्यां ठरविता येत नाहीं.

निरुक्तांतील प्रक्षिप्तें.

महाभाष्य, दुर्गवृत्ति, गुर्जरप्रत, सायणाचार्यांनीं आपल्या भाष्यांत दिलेले निरुक्तांतले उतारे व महाराष्ट्रप्रत ह्यांचें विवेचन करून यास्काच्या निरुक्तांत किती प्रक्षिप्तें घातलीं गेलीं तें आतांपर्यंत दाखविलें आहे. याशिवाय निरुक्तांत आणखीही प्रक्षिप्तें आहेत असें तर्कानें म्हणतां येतें. तात्त्रिविधा ऋचः एथपासून मन्त्रदृष्टयो भवन्ति (५३१।१२ ते ५३६।९) एथपर्यंतचा मजकूर प्रक्षिप्त होय; कारण त्याचा देवतोप-परीक्षेशीं कांहींएक संबंध नाहीं; एथें मंत्राची मुख्य देवता कोण हा विषय नसून कोणत्या अर्थानें भरलेले मंत्र ऋषींस दिसले हा विषय आहे. ७।११ ह्यांतील एतेषु एव स्थानव्यूहेषु (५५१।३३) एथपासून तों ७।१३ च्या शेवटपर्यंतचा मजकूर निःसंशय प्रक्षिप्त होय; कारण अग्नि, इंद्र व सूर्य ह्यांचे भक्तिसाहचर्य सांगितल्यावर राहिलेला भक्तिशेष म्हणजे राहिलेले ऋतु वगैरे सांगण्याचें कांहींएक प्रयोजन नाहीं; त्याच-

प्रमाणें मंत्र यजुः साम गायत्री वगैरेंच्या व्युत्पत्ति देण्याचें कांहींएक कारण दिसत नाहीं. ७।१० तील अथापि मित्रः वरुणेन० पर्जन्यः (५५०।१६-३१) हाही मजकूर असंबद्ध असल्याकारणानें प्रक्षिप्त वाटतो. ३।१ मधील तद्यथा जनयितुः प्रजा (१५३।२३) एथपासून तों ६ व्या खंडाच्या शेवटपर्यंतचा मजकूर (१६९।२१) प्रक्षिप्त वाटण्याचें कारण त्याचा निरुक्ताच्या उद्देशाशीं कोणताही संबंध दिसत नाहीं; मुलगी बापाच्या मालमत्तेची वारस होते कीं नाहीं हा धर्मशास्त्राचा विषय आहे; त्याचा निरुक्ताच्या प्रदेशांत समावेश केल्यास धर्मशास्त्रांतील राजधर्म वगैरेंचा समावेश करण्यास कोणती हरकत होती ? अथ किं देवताः० तनूनपात्वन्ति (६३९।१५ ते ६४२।१९) आणि खंड ९।५ (पृ. ६४३) हेही भाग प्रक्षिप्त होत. याशिवाय बारीकसारीक प्रक्षिप्तें पुढीलप्रमाणें असावीत. प्र सीमादित्यो (२३।१८) हें सींचें उदाहरण दिल्यावर वि सीमतः (ओळ ३०) हें दुसरें उदाहरण देण्याचें कांहींएक कारण नव्हतें; वि सीमतः एथपासून खंडाच्या शेवटपर्यंतचा मजकूर प्रक्षिप्त असावा. प्रक्षिप्तांतही प्रक्षिप्तें घातलेलीं आढळतात त्याचें उदाहरण ह्याच खंडांत अनर्थक किंवा पञ्चमीकर्मणं (२४।६) हें होय. यजुर्वा (५१।१६-२०). १।२० ह्यांतील किञ्चित्पुष्पफला इति वा (६४।४), याज्ञदैवते पुष्पफले दैवताध्यात्मे इति वा (६६।३) आणि वेदं च वेदाङ्गानि च (६६।१८). अक्षरवर्ण-सामान्यात् ह्यांतील अक्षर (७५।१९). कस्या रज्जुः अश्वस्य० बाहुमूळसामान्यात् अश्वस्य (८४।२३ ते ८६।१). २।५ ह्यांतील पशुनाम नंतरचा इह (९२।१९), इति रथस्तुतौ (९४।३०), इति इष्टुस्तुतौ (९५।४). तत् एतेन० इत्यपि निगमः भवति (९७।३१ ते ९८।७). यानि तु अस्य पासून खंडाचा शेवट (११३।२९ ते ११६); ह्या प्रक्षिप्तांतील अल्पप्रयोगं तु अस्य० अदितेः पुत्रं (११४।१५), तत् यथा एतत्० अंशस्य इति (११५।७) व इत्यपि निगमो भवति (११५।३२) हींही प्रक्षिप्तें आहेत. अहिवत्तु० ब्राह्मणवादाश्च (१२५।२८). ध्रुवीकरोति (१२९।२). स्त्रीयोनिः० गर्भः (१३०।१४). रुशदिति० ज्वलतिकर्मणः (१३१।३२). उपर-मन्ते अस्मिन् अभ्राणि (१३६।११). अपि वा अन्वाप्० यथा प्राचीनम् इति (१३७।३३ व १३८।१). वाक् कस्मात्। वचेः (१३९।२). शब्दबल्यः (१४२।४). यावदभीक्ष्णं० कालः कालयतेः (१४५।६-१७). महाशनः भवति इति वा (१४९।२६). इत्याचक्षते साहचर्यज्ञानाय (१५२।२३). कर्म कस्मात्। क्रियते इति सतः (१५३।३). पुत्रदायाद्ये इत्येके (१५६।५). शरीरं शृणातेः शस्त्रातेः वा (१६३।१२). महान् नंतरचा बहुः (१८१।३२). अथ निपाताः पुरस्तादेव व्याख्याताः (१९८।१८). स एव भासां (२०२।१५). ब्राह्मणवत्० वृषाशीलः वा (२०६।२३ ते २०७।५). कण्वस्य पुत्रः (२०७।१९). स नः सेवतां यः तुरः (२३१।१३). जघान (२३६।१३), मूषिकाः (२४६।२२), सह (३५३।१७ व ३६७।२६) ह्या प्रत्येकानंतरचा व वयं वगैरे सातही ठिकाणचा इत्यर्थः (४४३-४४५). वेः बहुवचनं (२३९।१६). तत्र ब्रह्म० भवति (२४८।२४). आदित्यात् अश्वः निस्तष्टः (२६६।१५). शुन्ध्यु

(२७२।३१) आणि अकूपार, कच्छ व कच्छप ह्या शब्दांच्या व्युत्पत्ति (२८१-२८३). असृगहनी एथील असृक् (२८७।२८). तीव्रार्थतरम् उदात्तम् । अल्पीयोऽर्थतरम् अनुदात्तं (३१२।२७). सप्त एनम् अभिसंनामात् (३२२।३). वारयतेर्वा (३२८।१). पात्रं पानात् (३२९।२७). अव्युदस्यन्तौ इति वा (३३१।११). अनवगतसंस्कारः० निगमो भवति (३३२।१-२). पापधियं० पापत्यतेर्वा स्यात् (३३२।९). पुरुप्रियो० निगमो भवति (३३०।२०). पूजयितव्यं (३८०।८). वीलयतिः० संप्रयुज्येते (३८७।१२). पापधियः (४०२।१४). ईर्मः इति० भवति (४०५।२९). एवम् अक्षसूक्ते० कृषिप्रशंसा च (५३६।३). इतरेतरप्रकृतयः (५४०।११). यज्ञो यजमानस्य (५४५।२६). स खलु० नीः परः (५६०।५). जातधनः व जातप्रज्ञानः (५६६।२६). इतः इमम् आदधाति (५७५।२०). इति शाकपूणिः (५८५।२६). स्तुवन्ति वर्धयन्ति (५९५।१). आम्रोतेः हा शब्द व प्रीणातेः नंतरचा वा (६०१।१५). स्थिरतेः० विपरीतस्य (६६२।२१). वधकर्मणो वा (६७३।१५). मुद्गल व भार्यश्च ह्यांच्या व्युत्पत्ति (६८८।१ व १७). ऋजुगामिनी वा (६९३।२७). विषण्णे इति वा (७१६।१९). विक्षमापयन्ती चरति इति वा (७४९।२७). तीर्णे अन्तरिक्षे० अश्रोतेर्वा (८०९।३२). तथा च० प्रोवाच (८२४।५). तस्य० उदाहरिष्यामः (८५६।२१). चान्द्रं मानम् अस्य इति वा (८६०।२२). तत् एतत्० सूक्तानि भवन्ति (८८२।११). सप्त अस्मै० अभिसंनामयन्ति (८९७।४). आशास्तेर्वा (८९८।२०). एनस् व किल्बिषं ह्यांच्या व्युत्पत्ति (९०२।८). अयमपि० प्रशस्यः भवति (९३२।१). सविता सूर्यो० इति च ब्राह्मणं (९७०।२५). कृकवाकुः सावित्रः० वचेः उत्तरं (९७९।३४ ते ९८०।२). अन्धो भगः० आदित्यः उदयेन (९८३।२०-२३). शरणं (१०४७।३४). नानादेवतेषु च मन्त्रेषु (१०७२।२८).

बृहद्देवता व निरुक्त

देवतानामधेयानि मन्त्रेषु त्रिविधानि तु । सूक्तभाज्यथवर्गभाजि तया नैपातिकानि तु (१।१७). इति इमाः देवताः अनुक्रान्ताः । सूक्तभाजः हविर्भाजः । ऋग्भाजश्च भूयिष्ठाः । काश्चित् निपातभाजः (५५७।२-८). ह्या शब्दांचा सारांश वरील श्लोकांत दिला आहे; परंतु त्यांतील काहीं मुख्य शब्द गाळले आहेत; श्लोकांत निष्कालजीपणा दिसून येतो; सूक्तभाज वगैरे शब्द देवताः ह्या शब्दाचीं विशेषणें आहेत; परंतु सूक्तभाजि वगैरे शब्द नामधेयानि ह्याचीं विशेषणें केळीं आहेत. बृहद्देवता ग्रंथ उगला अर्धवट संस्कृत येत होतें त्यानें रचला असावा असें ठिकठिकाणीं प्रत्ययास येतें. ७।१३ हा खंड मूळच्या निरुक्तांत नव्हता असें माझे मत आहे; तो यास्काच्या निरुक्तांत घातला गेल्यानंतर बृहद्देवता ग्रंथ ळिहिला गेला. चतुर्थ इति तत्राहुः यास्क-

गार्ग्यरथीतराः (१।२६) = नामे चार कर्मापासून उत्पन्न होतात असें यास्क, गार्ग्य व रथीतर म्हणतात. ह्या विधानाला निरुक्तांत कोणताही आधार नाही. नामे आख्या-
तापासून उत्पन्न झालीं आहेत असें निरुक्तांप्रमाणें यास्क म्हणतो (३३।१०). चार
क्रियापासून नामें उत्पन्न होतात ह्याचा अर्थच कळत नाही. गार्ग्याचें मत यास्काच्या
मताहून भिन्न असूनही बृहद्देवताकारानें त्यांना एका पंक्तीस बसविलें आहे. मन्त्रा
नानाप्रकाराः स्युर दृष्टा ये मन्त्रदर्शिभिः । स्तुत्या चैव विभूत्या च प्रभावाद्देवतात्मनः ॥
स्तुतिः प्रशंसा निन्दा च संशयः परिदेवना। स्पृहाशीः कल्पना याश्चा प्रश्नः प्रैषः प्रवहिका॥
नियोगश्चानुयोगश्च श्लाघा विलपितं च यत् । आचिख्यासाथ संलापः पवित्राख्यानमेव
च ॥ आहनस्या नमस्कारः प्रतिराधस्तथैव च । संकल्पश्च प्रलापश्च प्रतिवाक्यं
तथैव च ॥ प्रतिषेधोपदेशो च प्रमादापह्नवौ च ह । उपप्रैषश्च यः प्रोक्तः
संज्वरो यश्च विस्मयः ॥ आक्रोशोऽभिष्टवश्चैव क्षेपः शापस्तथैव च । उपसर्गो निपातश्च
नाम चाख्यातमित्यपि ॥ भूतं भव्यं भविष्यं च पुमान् स्त्री च नपुंसकम् । एवं प्रकृतयो
मन्त्राः सर्वत्रेदेषु सर्वशः (१।३४-४०). ह्या श्लोक-मालिकेत ऋचा कोणत्या अर्थानीं
भरल्या असतात तें सांगितलें आहे; ह्या अर्थात स्तुति, प्रशंसा, निन्दा, परिदेवना,
आशीः, आचिख्यासा व शाप हे शब्द निरुक्त ७।३ (५३४-५३६) ह्यांतील स्तुति,
आशीः, शाप, अभिशाप, कस्यचित् भावस्य आचिख्यासा, परिदेवना, निन्दा, प्रशंसा
ह्यांसारखे आहेत; कस्यचिद्भावस्य हे निरुक्तांतले आचिख्यासा ह्याच्या आधींचे शब्द
बृहद्देवतेत नाहीत व अभिशाप बदल शाप आहे. संलाप शब्द इन्द्रः वैकुण्ठः । लव-
सूक्तम् । वागाम्भूणीयम् ह्या निरुक्तांतील शब्दांचा (५३३।२४) सारांश आहे.
बाकीचें भारूड निरुक्तांत नाही. शेवटल्या श्लोकांत उपसर्ग, निपात, नाम, आख्यात,
भूत, भव्य, भविष्य, पुल्लिङ्ग, स्त्रीलिङ्ग, नपुंसकलिङ्ग हे ऋचांचे विषय होत असें म्हटलें
आहे; त्यावरून ग्रंथकार आचरट होता व त्यानें कांहीतरी भरकटलें आहे असें स्पष्ट
दिसतें; भव्य ह्याचा वर्तमानकाली घडणारे असा अर्थ केला आहे. बरेच श्लोक च
वै तु वगैरे निपातांनीं व इतर अनर्थक शब्दांनीं भरले आहेत. बृहद्देवतेतील हें
भारूड यास्काच्या निरुक्तांतून घेतलें नसून दुसऱ्या कोठून तरी घेतलें असावें किंवा
ग्रंथकाराच्या सुपीक मेंदूतून तें बाहेर पडलें असावें. श्रद्धेळा पृथिवी तथा (१।११२) एथें
निघंटूतील श्रद्धा व पृथिवी ह्यांच्यामध्ये इळा हें अधिक नांव आहे; तें नांव निरुक्तांत
श्रद्धा व पृथिवी ह्यांच्यामध्ये निर्दिष्ट केलें नाही. निघण्टु ५।३ या खंडांतील नांवांचा
क्रम बृहद्देवतेत पुष्कळ ठिकाणीं बदलला आहे व इळा ही अधिक देवता घातली
आहे. निघंटूचें व निरुक्ताचें मूळस्वरूप ठरविण्याला बृहद्देवताग्रंथाचा कांहीं एक
उपयोग नाही. इन्द्रेण च मरुद्भिश्च सोमेन वरुणेन च । पर्जन्येनर्तुभिश्चैव विष्णुना
चास्य संस्तवः (१।११७). निरुक्तांत मरुत् व विष्णु नाहीत (५४७।१); अग्नि
व विष्णु या दोघांना मिळून हवि दिला जातो पण दोघांची स्तुति कोठेंही एकत्र केली
नाहीं असें म्हटलें आहे (५४७।८); तेव्हां विष्णूसह अग्नीची स्तुति केली आहे हें

बृहदेवतेचें म्हणणें बरोबर नाही. १।१९ ह्या सूक्तांतील प्रत्येक ऋचेच्या शेवटीं मरु-
 त्त्रिरग्न आ गहि असे शब्द आहेत; पण ह्या शब्दांवरून मरुतांसह अग्नीची स्तुति
 केली आहे असें म्हणतां येत नाही. बृहदेवतेंत श्लोकाची भरती करण्याकरितां हवे ते
 शब्द घुसडले जातात व कधीकधी निरुक्तांत असलेले शब्द गाळले जातात. तस्य
 मुख्यतमौ देवौ अश्विनौ सूर्यमाश्रितौ । वृषाकपायी सूर्योषाः सूर्यस्यैव तु पत्नयः (२।८)
 = त्याचे म्हणजे सूर्याचे सर्वांत मुख्य असे अश्विन-देव सूर्यावर अवलंबून असतात;
 वृषाकपायी, सूर्या व उषा ह्या सूर्याच्या बायका होत. चुलोकांतील देवतांत अश्विन हे
 पहिले होत असें निरुक्तांत म्हटलें आहे (९.५६।३); सूर्याचे सर्व देवांत मुख्य
 देव व सूर्यावर अवलंबून राहणारे असें म्हटलें नाही; त्या शब्दांचा कांही अर्थ
 होत नाही. पत्नयः हे अशुद्ध रूप श्लोकाकरितां घातलें आहे; त्याचप्रमाणें त्याच
 कारणाकरितां २।११ ह्या श्लोकांत देवपत्नयः हे अशुद्ध रूप आहे. पुरोदयात्तामुषसं
 सूर्या मध्यंदिने स्थिते (२।९) वृषाकपायी सूर्यस्य तामेवाहुस्तु निमृचि (२।१०) =
 सूर्योदयाच्या आधीं सूर्याच्या बायकोला उषा म्हणतात; भर दुपारीं तिला
 सूर्या म्हणतात; सूर्य अस्ताला जातो तेव्हां तिला वृषाकपायी म्हणतात, निरुक्तांत
 अश्विनांचा काल सांगितला आहे (९.५६।७-८ व ९.६३।७) पण उषेचा काल सांगि-
 तला नाही; तथापि अश्विनांना जेव्हां हवि दिला जातो तेव्हां इतर देवतांनाही हवि
 दिला जातो असें म्हटलें आहे; म्हणजे उषा वगैरे देवतांचा अश्विनांत अंतर्भाव होतो
 असें सुचविलें आहे; तेव्हां उदयापूर्वींचें सूर्याचें रूप उषा हें म्हणणें बरोबर होय.
 सूर्याचें सूर्या हें रूप भर दुपारच्या वेळीं असतें व वृषाकपायी हें रूप अस्ताच्या वेळीं
 असतें हें म्हणणें निरुक्ताला धरून नाही; कारण सूर्या व वृषाकपायी हीं सूर्याचीं
 उदयानंतरचीं रूपें होत असें म्हटलें आहे (९.६८।१ व ९.७१।६). बृहदेवतेतील
 ही माहिती दुसऱ्या कोणत्यातरी ग्रंथांतून घेतली असावी किंवा बृहदेवताकाराला
 यास्काचें म्हणणें समजलें नसावें. श्रद्धां प्रातर्हवामहे श्रद्धां मध्यंदिनं परि । श्रद्धां सूर्यस्य
 निमृचि (१०।१५।१५) ही ऋचा बृहदेवताकाराच्या पुढें असावी; कारण त्या
 ऋचेतील मध्यंदिने हा मध्यंदिनं परि ह्याचा पर्याय श्लोकांत घातला आहे
 व सूर्यस्य निमृचि हे शब्द त्यानें वरील श्लोकांत घातले आहेत. निमृच
 अर्वाचीन संस्कृतांत नाही. बृहदेवताकार श्लोकाची भरती करण्याकरितां हवे तेथे
 शब्द घेतो व हवें तें लिहितो. यत्तु प्रच्यावयन्नेति घोषेण महता मृतम् । तेन मृत्युमिमं
 सन्तं स्तौति मृत्युरिति स्वयम् (२।६०); ह्या श्लोकांत मृतं च्यावयति (८६४।१२) ह्या
 मृत्यु शब्दाच्या व्युत्पत्तीचा अर्थ दिला आहे व त्याकरितां श्लोकांत बऱ्याच शब्दांची
 भरती करावी लागली आहे. विष्णातेर्विशतेर्वा स्याद् वेवेष्टेर्व्याप्तिकर्मणः । विष्णुनिरु-
 च्यते सूर्यः सर्वं सर्वान्तरश्च यः (२।६९). यद् विषितः भवति तद् विष्णुः । विशतेर्वा ।
 व्यश्नोतेर्वा (९.९२।३१-३२). वरील श्लोकांतील विष्णातेः ही व्युत्पत्ति निरुक्तांत
 नाही व निरुक्तांतील व्यश्नोतेः ही व्युत्पत्ति तेथें नाही. विशेषवाचिनस्त्वन्ये सामान्ये

स्थापिताः क्वचित् । हिमेनाग्निमिति मन्त्रे हिमशब्दो निदर्शनम् (२।११०) = विशिष्टार्थी असलेले शब्द कधीकधी सामान्यार्थी वापरले असतात; हिमेनाग्नि ह्या ऋचेंतील हिम शब्द ह्या विधानाचें उदाहरण होय निरुक्त ६।३६ त (५२८।२१) हिम शब्दाचा उदक असा अर्थ केला आहे; हीच गोष्ट वरील श्लोकांत सांगितली आहे. पदमेकं समादाय द्विधा कृत्वा निरुक्तवान् । पुरुषादः पदं यास्को वृक्षेवृक्ष इति त्वृचि (२।१११). पुरुषादः ह्या एका पदाचीं पुरुषान् अदनाय अशीं दोन पदे यास्कानें केलीं आहेत असें श्लोकांत म्हटलें आहे; परंतु पुरुषान् अदनाय असा पुरुषादः ह्याचा अर्थ यास्कानें केला आहे (९६।८). श्लोकांत पदं शब्द दोनदां आला आहे; त्यांपैकीं दुसरा पदं शब्द, तु हा निपात व समादाय ह्यांतील सम् भरतीकरितां घातले आहेत. अनेकं सत्ताया चान्यद् एकमेव निरुक्तवान् । अरुणो मा सकृन्मन्त्रे मासकृद्विप्रहेण तु (२।११२) = मा व सकृत् अशीं दोन पदे असूनही यास्क मासकृत् असें एकपद करतो. मासानां च अर्थमासानां च कर्ता चन्द्रमाः (३९४।१३-१४) असा मासकृत् शब्दाचा विग्रह केला आहे. पदव्यवायेऽपि पदे एकीकृत्य निरुक्तवान् । गर्भं निधानमित्येते न जामय इति त्वृचि (२।११३) = न जामये ह्या ऋचेंत गर्भं व निधानं ह्या दोन पदांमध्ये सनितुः हें पद आहे; तथापि गर्भं निधानं ह्यांचा गर्भनिधानी असा यास्क अर्थ करतो (१६८।१२). पदजातिरविज्ञाता त्वःपदेऽयं शितामनि । स्वरानवगमोऽधायि वने नेत्यृचि दर्शितः (२।११४) = त्वः हें पद कोणत्या जातीचें आहे तें माहीत नाही; शिताम शब्दाचा अर्थ कळत नाही; वने न वायो न्यधायि येथें अधायि ह्या क्रियारूपाचा स्वर कळत नाही. ह्या श्लोकांत शिताम (२४१।४) शब्द खेरीज करून यास्काचें म्हणणें बरोबर मांडलें नाही. त्व हें अव्यय आहे असें कांहींजण म्हणतात; पण तें नामासारखें चालतें तेव्हां तें अव्यय कसें होईल असा प्रश्न यास्क करतो (२६।२६-३१). वने न वायो न्यधायि चाकन् (५११।२०) ऐथं वायः हें एक पद आहे कीं दोन पदे आहेत असा प्रश्न आहे; अधायि ह्याच्या स्वरासंबंधानें प्रश्न नाही. बृहदेवताकाराला यास्काचें म्हणणें कळलें नाही किंवा त्याला श्लोकांत यास्काचा अर्थ विशद करणारे शब्द घालतां आले नाहीत. श्लोकांत त्व बद्दल त्वः घालण्याचें कारण दीर्घ अक्षर पाहिजे हें; वास्तविक त्वपदे असेंच म्हणावयास पाहिजे होतें. बृहदेवताकाराला श्लोक रचतां येत नव्हते ह्याचें हें उदाहरण होय. २।११० ते ११४ श्लोकांत बृहदेवताकार यास्काचें मत खोडून टाकतो असें स्कूल्ड म्हणतो (The Nirukta by Sköld page 98); पण ह्या श्लोकांत यास्काचें मत दिलें आहे, खोडलें नाही. बह्वीनां सन्निपातस्तु यस्मिन्मन्त्रे प्रदश्यते । आचार्यौ यास्कशाण्डिल्यौ वैश्वदेवं तदाहतुः (२।१३२) = ज्या मंत्रांत पुष्कळ देवतांचा समूह दिसतो त्या मंत्राला यास्क व शाण्डिल्य वैश्वदेव म्हणतात. तदाहतुः ह्यांतील तत् शब्दावरून ऐथं बृहदेवताकाराला मन्त्रे ह्याबद्दल तृचे म्हणावयाचें होतें; परंतु श्लोकांत तृचे शब्द बसत नाही म्हणून मन्त्रे शब्द घालावा लागला. यत्तु किंचिद् बहुदैवतं तद्

वैश्वदेवानां स्थाने युज्यते (१०३७) ह्या निरुक्तांतील शब्दांचे वरील श्लोकांत वेडेवा-
कडे भाषांतर आहे. करूळतीति पूषोक्तोऽदन्तकः स इति श्रुतेः (४१३९). निरुक्तांत भगः
पुरस्तात् । तस्य अन्वादेशः इत्येकम् । पूषा इति अपरम् । स अदन्तकः (५१९।६-९) असें
आहे; पण वरील श्लोकांत भगाचें नांव नाही; ह्यावरून भगः० अन्वादेशः हे
शब्द प्रक्षिप्त होत असें रोथ म्हणतो; पण निरुक्तांतले पुष्कळ शब्द बृहदेवतेत
गाळले जातात हें लक्षांत ठेविलें पाहिजे. वायुः शुनः सूर्य एवात्र सीरः
शुनासीरौ वायुसूर्या वदन्ति । शुनासीरं यास्क इन्द्रं तु मेने सूर्येन्द्रौ तौ मन्यते
शाकपूणिः (५।८) = शुन म्हणजे वायु व सीर म्हणजे सूर्य; ह्याप्रमाणें वायु व सूर्य
ह्यांना शुनासीरौ म्हणतात; परंतु शुनासीर म्हणजे इंद्र असें यास्काचें मत होतें; शुना-
सीरौ म्हणजे सूर्य व इंद्र असें शाकपूणि म्हणतो. पण शुन म्हणजे वायु व सीर
म्हणजे आदित्य असें निरुक्तांत आहे (७२४।१). निघण्टूंत शुनासीरौ असें रूप
आहे व त्याचेंच निर्वचन यास्कानें केलें आहे. बृहदेवतेत शुनासीरं असें एकवचनी
रूप असून यास्क त्याचा इंद्र असा अर्थ करतो असें म्हटलें आहे; पण यास्क निघ-
ण्टूतील शब्दांचें निर्वचन करीत असल्यामुळें शुनासीर म्हणजे इंद्र असें तो कधीही म्हण-
णार नाही. बृहदेवतेतील माहिती कोणत्या ग्रंथांतून घेतली तें सांगतां येत नाही. त्या
ग्रंथावर विश्वास ठेवणें धोक्याचें आहे. पुरोहितः सन्निभ्यार्थं सुदासा सह यन्मृषिः । विपाट्लु-
तुद्रयोः संभेदं शमित्येते उवाच ह (४।१०६) ॥ प्रवादास्तत्र दृश्यन्ते द्विवद्वहुवदेकवत् ।
अच्छेत्सर्वार्थं पच्छो वा नदीष्वप्येकवान्नि ते (४।१०७). बृहदेवतेत विश्वामित्रः
सर्वमित्रः० अमिश्रीभावगतिर्वा हे निरुक्तांतले शब्द नाहीत; त्यावरून ते शब्द निरु-
क्तांत प्रक्षिप्त असावेत असें रोथ म्हणतो; पण बृहदेवतेत निरुक्तांतला मजकूर कधीं
वाटविला असतो तर कधीं तो कमी केला असतो व केव्हां केव्हां तो गाळलाही
असतो; निरुक्तांतले खरे पाठ ठरविण्याला बृहदेवतेचा आधार मुळीच उपयोगी नाही.
वरील पहिल्या श्लोकांत इज्यार्थ हा अधिक शब्द असून पैजवनाचें नांव गाळलें आहे;
निरुक्तांत गाधाः भवत (१४३।८) असे शब्द आहेत पण वरील श्लोकाच्या
दुसऱ्या अर्थात त्यांच्याबद्दल शं शब्द आहे. निरुक्तांत द्विवत् बहुवत् (१४३।११)
एवढेंच आहे पण वरील दुसऱ्या श्लोकांत भरतीकरितां एकवत् हा अधिक शब्द
घातला आहे व त्याचें उदाहरण म्हणून दुसऱ्या अर्थात ३।३३ ह्या सूक्तांतील तिसऱ्या
ऋचेचा निर्देश केला आहे. प्रत्युवाचाय तानग्निः विश्वे देवा यदूच माम् । तत्करिष्ये
जुषन्तां तु होत्रं पञ्चजना मम ॥ शालामुह्यः प्रणीतश्च पुत्रो गृहपतेश्च यः । उत्तरो
दक्षिणश्चाग्निः एते पञ्चजनाः स्मृताः ॥ मनुष्याः पितरो देवा गन्धर्वैरगराक्षसाः । गन्धर्वाः
पितरो देवा असुरा यक्षराक्षसाः ॥ यास्कौपमन्यवावेतान् आह तुः पञ्च वै जनान् ।
निषादपञ्चमान् वर्णान् मन्यते शाकटायनः ॥ ऋत्विजो यजमानं च शाकपूणिस्तु
मन्यते । होताध्वर्युस्तथोद्गाता ब्रह्मा चेति वदन्ति तान् ॥ चक्षुः श्रोत्रं मनो वाक् च
प्राणश्चैत्यात्मवादिनः । गन्धर्वांस्तरसो देवा मनुष्याः पितरस्तथा ॥ सर्पाश्च ब्राह्मणे चैव

श्रूयन्ते ह्येतेर्यके । ये चान्ये पृथिवीजाता देवाश्चान्येथ यज्ञियाः ॥ आयुरस्तु च मे दीर्घं हवीषि विविधानि च । अरिष्टिः पूर्वजानां च भ्रातृणामध्वरेऽध्वरे (८।६६-७३). श्लोक ६६ नंतर ७२ वगैरे श्लोक घालावयास पाहिजेत; त्या दोहोमधील श्लोक उघड उघड प्रक्षिप्त होत. हे श्लोक प्रक्षिप्त नव्हत असे मानल्यास एक गोष्ट स्पष्ट होते ती ही की बृहदेवताकाराच्या पुढे यास्काच्या निरुक्ताखेरीज दुसरेही ग्रंथ होते. कदाचित् त्याच्यापुढे यास्काचे मूळचे निरुक्त नसून त्यावरील विवरण असतील; ह्या विवरणांत निरुक्तांत नसलेला पुष्कळ मजकूर त्याला सांपडला असावा. त्याच्यापुढे जर नुसते निरुक्त असते तर यास्काच्या नांवावर त्याला सम्मत नव्हती अशी मते घातली गेली नसती. गंधर्व, पितर, देव, असुर व राक्षस हे पञ्चजन होत असे काहीजण म्हणतात; पण चार जाति व निषाद असे ते पञ्चजन होत असे औपमन्यव म्हणतो एवढेच ३।८ त आहे (१७२।१० व ३२); यास्क स्वतःचे मत देत नाही. वरील ६९ व्या श्लोकांत निषाद व चारवर्ण पञ्चजन होत असे शाकटायन म्हणतो असे म्हटले आहे व मनुष्य, पितर, देव, गंधर्व, सर्प व राक्षस किंवा गंधर्व, पितर, देव, असुर, यक्ष व राक्षस हे सहा पञ्चजन होत असे यास्क व औपमन्यव म्हणतात असे ६८ व ६९ श्लोकांत म्हटले आहे; पण ह्या म्हणण्याला निरुक्तांत आधार मुळीच नाही. माझ्या मते हे सर्व श्लोक प्रक्षिप्त होत. सूर्यः सरति भूतेषु सुवीरयति तानि वा । सु ईर्यत्वाय यात्येषु सर्वकार्याणि संदधत् (७।१२८). सूर्यः सर्तेर्वा । सुवतेर्वा । स्वीर्यतेर्वा (९८४।५) ह्या निरुक्तांतील व्युत्पत्तींचा अर्थ वरील श्लोकांत केला आहे; सुवति = सु + वि + ईरयति = चांगली प्रेरणा देतो. ईर्यत्व अर्वाचीन संस्कृतांत नाही; तो स्वीर्यतेः ह्या शब्दांतून निर्माण केला आहे. बृहदेवताकार शुद्ध अशुद्ध, चांगले संस्कृत, वाईट संस्कृत ह्याकडे लक्ष देत नाही; श्लोक कसे तरी भरून काढणे हा त्याचा मुख्य उद्देश होता. चारु द्रमति वा चायन् चायनीयो द्रमत्युत । चमेः पूर्व समेतानि निर्भिमीतेऽथ चन्द्रमाः (७।१२९). चन्द्रमाः चायन् द्रमति । चन्द्रः माता । चान्द्रं मानम् अस्य इति वा । चन्द्रः चन्दतेः कान्तिकर्मणः । चारु द्रमति । चिरं द्रमति । चमेर्वा पूर्वम् (८६०।२२-२४). वरील श्लोकांत चारु द्रमति व चायन् द्रमति ह्या दोन व्युत्पत्ति घेतल्या आहेत; चायनीयो द्रमति हे निरुक्तांत नसलेले शब्द भरतीकरिता घातले आहेत; समेतानि निर्भिमीते हे शब्द चन्द्रः माता ह्यांबद्दल आहेत; चमेः पूर्वम् हे शब्द अथात्री आहेत; नुसत्या श्लोकावरून त्यांचा काही एक अर्थ होत नाही. बृहदेवताकार पाहिजे ते घेतो व पाहिजे ते गाळतो आणि तसे करून आपला निष्काळजीपणा व दांडगाई प्रकट करतो त्याचे हे उदाहरण होय.

बृहदेवतेत व्याकरणाचे नियम मोडल्याची उदाहरणे आढळतात; ७।१३० ह्यांत आरोहन्ती बदल आरोहती असे अशुद्ध रूप आहे. त्या ग्रंथाला मान का दिला जातो ह्याचे मला गूढ आहे; त्या ग्रंथांत आधारावाचून पुष्कळसा मजकूर घातला

आहे; श्लोक हवे तसे रचले आहेत; भरतीकरितां निरर्थक शब्द घातले आहेत त्या-प्रमाणे अशुद्धेही घातली आहेत. अशा ग्रंथावर श्रद्धा ठेवणे बरोबर नाही असें माझे मत आहे. स्कूलड त्या ग्रंथावरून निरुक्तांतील पाठाविषयी अनुमानें काढतो; पण तशीं अनुमानें काढण्याला तो ग्रंथ मुळींच पात्र नाही; कारण त्या ग्रंथांत शेंकडो दोष आहेत. बृहदेवता ग्रंथ पाणिनीच्या आधीं म्हणजे क्रिस्ताच्या पूर्वी चौथ्या शतकांत रचला गेला असें प्रो० मॅकडॉनेल म्हणतात.

दुर्गाची विवरणपद्धति

दुर्गानें आपल्या वृत्तींत निरुक्तांचें विवरण केलें आहे; तें विवरण यास्कभाष्याला बहुतकरून सोडून नसतें; जेथें तें भाष्याहून निराळें आहे असें दिसतें तेथें दुर्गापुढें असलेलें भाष्य हल्लींच्या भाष्याहून निराळें असलें पाहिजे असेंच म्हणणें योग्य होय. उदाहरणार्थ सुदेवो असि (४१२।१९) या ऋचेवरील भाष्य व दुर्गवृत्ति ह्यांत फरक आहे; ह्यावरून दुर्गाचा पाठ निराळा असावा. य ई चकार ह्या ऋचेचा परिव्राजकांनीं केलेला अर्थ दुर्ग देतो (१०३।२०-२४); तेव्हां त्याच्या निरुक्तप्रतीत तसें यास्कभाष्य असावें. भाष्यांतील शब्द वृत्तींत न घालतां त्यांचें तो विवरण करतो असें मागे सांगितलेंच आहे (१२५५।२९). इत्यपि निगमः भवति हे भाष्या-तले शब्द दुर्गवृत्तींत बहुतकरून आढळत नाहीत; त्या शब्दांच्या आधीं जें उदाहरण दिलें असतें तेवढेंच उदाहरण न घेतां तो संबंध ऋचा उदाहृत करून तिचें विवरण करतो. ज्या मंत्रांत केवळ स्तुतीच असते व कामना प्रदर्शित केलेली नसते (अथापि स्तुतिरेव भवति नाशीः) त्यांच्याही विवरणांत कामना प्रदर्शित करावी (तत्र पुनरा-शीर्योग्या) असें दुर्ग म्हणतो (निरुक्त ७।३); ह्या स्वतः घालून दिलेल्या निब्रंधाला अनुसरून त्यानें दैवतकांडांत ठिकाठिकाणीं इत्येतदाशास्महे हे शब्द घातले आहेत; जसें:— सुप्रायणाः सुप्रगमनाः भवत इत्येतदाशास्महे (८।१०); स्वदयन्तु स्वादु-ताम् आपादयन्तु इत्येतदाशास्महे (८।१७); अपसेध अपकालय अपुनरागमनाय अस्मच्छत्रून् इत्येतदाशास्महे (९।१३); शत्रून् अपविध्यताम् इत्येतदाशास्महे (९।४०). रातिः दानम् इह अस्मिन् कर्मणि अस्मान् प्रति अस्तु इत्येतदाशास्महे (१२।१७). ९ व्या व १२ व्या अध्यायांत अशा इच्छा वारंवार प्रदर्शित केल्या आहेत; पण अशा इच्छा पूर्वषट्कांत चारपांच वेळांच प्रदर्शित केल्या आहेत; आशीः योज्या हे शब्द तीनदां घातले आहेत परंतु इत्येतदाशास्महे हे शब्द एकदांच आले आहेत (निरुक्त ५।२८). कधीं कधीं कामनेचा अर्थ ओढून ताणून काढलेला आढळतो. ८।२ मधील ऋचेत यज्ञेषु देवमीळते असे शब्द आहेत व भाष्यांत ईळते ह्याचे याचन्ति वगैरे पर्याय दिले आहेत (४३५।१); तथापि यं० ऋत्विजः ईळते स देवः० स्वम् अंशं पिबतु इत्येतदाशास्महे अशी इच्छा उत्पन्न केली आहे. देवाः स्वदन्ति आस्वादयन्तु एतानि हवींषि इत्येतदाशास्महे (८।७); एथें

स्वदन्ति चा आस्वादयन्तु हा पर्याय आशा व्यक्त करण्याकरितां मुद्दाम दिला आहे. ९।१८ ह्यांतील ऋचेत पारयन्ती ज्या शिङ्क्ते असे शब्द आहेत (६७५।१०-११); तथापि पारयन्ती पारं नयन्ती अस्तु इत्येतदाशास्त्रांमधे अशी इच्छा प्रदर्शित करण्याकरितां पारयन्ती ह्याचें पारं नयन्ती अस्तु असें वाक्य बनविलें आहे. खंड ९।२९ ह्यांतील ऋचेच्या भाष्यांत या नाही; तथापि तें संबंधीसर्वनाम अध्याहृत घेऊन ऋचेचा दुर्गानें अर्थ केला आहे व शेवटीं तूं आम्हांस सुखप्रद हो हे शब्द इच्छा प्रदर्शित करण्याकरितां पदरचे घातले आहेत (६९९।३०).

१।७ ह्यांत ऋचेचा अर्थ दिल्यावर मग अथैकपदनिरुक्तं या शब्दांनां व्युत्पत्ति देण्याला सुरुवात केली आहे; ही योजना पूर्वषट्कांत १९ वेळां आढळते. १।८ त व्युत्पत्तीच्या आधीं जरी अथैकपदनिरुक्तं हे शब्द नाहीत तरी ऋचेच्या विवरणानंतर व्युत्पत्ति दिल्या आहेत. ९।२६ ह्यांतील भाष्यांत अथैकपदनिरुक्तं हे शब्द आले आहेत; तत्संबंधानें कोलेलें विवेचन पहा (६९१।२०-२७ व १२१।५।१०-१५).

८।२।६१ ह्या पाणिनिमुत्रांत सूत शब्दाची दिलेली व्युत्पत्ति यास्कानें दिलेल्या व्युत्पत्तीहून निराळी आहे; दुर्गाला अष्टाध्यायी चांगली अवगत होती तथापि तो यास्कानें दिलेल्या व्युत्पत्तीचेंच विवरण करतो. त्याला स्वतःची माहिती बाजूला ठेवावी लागते. प्रवतः निवतः उद्धतः ह्यांच्या व्युत्पत्तीसंबंधानें दुर्ग आश्चर्य प्रदर्शित करतो; तथापि यास्कानें दिलेली व्युत्पत्ति चुकली आहे असें तो म्हणत नाही (७८२।१०-१२ व १२३।७।८-१५). ९।२६ ह्यांतील ऋचेत परुण्या हें पदकारानें एक पद केलें आहे; पण परुणि व आ अशीं दोन पदें यास्क करतो व दुर्ग यास्काप्रमाणेंच तीं दोन पदें आहेत असें मानतो; पदकारानें परुण्या हें एक पद केलें आहे असें यास्कभाष्यामुळें त्याला म्हणतां आलें नाही. बळिःथा पर्वतानां ह्या १।१।३७ मधील ऋचेसंबंधानें दुर्ग म्हणतोः— ह्या ऋचेत पृथिवी मुख्य देवता असून भूमि गौण आहे; पण मैत्रायणीसंहितेंत ही ऋचा याच्या असून तींतील भूमि शब्द प्रधान मानिला आहे; यास्क आपल्या भाष्यांत भूमि शब्द गौण मानतो पण मैत्रायणीसंहितेंत तो प्रधान मानिला आहे; हा विरोध मला दूर करतां येत नाही; तें काम बुद्धिमान लोकांचें आहे (९२७।२२-२९). दुर्ग श्रद्धालू असल्यामुळें मैत्रायणीसंहितेंत ही ऋचा याच्या म्हणून घालावयास नको होती असें त्याला म्हणतां आलें नाही; इतका श्रद्धेचा जबरदस्त पगडा होय. अङ्गिरसोऽपि वराहाः उच्यन्ते (३४५।७) ह्या संबंधानें दुर्ग म्हणतोः— यास्कानें उद्धृत केलेल्या ऋचेत अंगिरसांचें नांव नाही; तें सूक्ताच्या दुसऱ्या ऋचेत आहे; तेथून तें यास्कानें अध्याहृत घेतलें आहे. अंगिरसांना वराह म्हणलें आहे ह्याचें उदाहरण यास्कानें दिलेली ऋचा होणार नाही असें त्याला म्हणतां आलें नाही. ज्यवनः ऋषिः भवति (२८६।२७) या संबंधानें दुर्ग म्हणतोः— ज्यवन हें नांव इतकें प्रसिद्ध आहे कीं, जीत तें नांव आलें आहे अशी ऋचा उदाहृत करण्याची यास्काला आवश्यकता वाटली नाही. पण यास्कानें तसें उदाहरण दिलें

नाहीं याचें कारण ऋषिवाचक च्यवन शब्द ऋग्वेदांत नाहीं; ही गोष्ट दुर्गाच्या लक्षांत आली असली पाहिजे; पण यास्काविषयींच्या आदरामुळे ऋग्वेदांत तसें उदाहरण नाहीं असें म्हणण्यास तो धजला नाहीं. दुर्ग निरुक्तांतील सर्व ऋचांचें विवरण करतो; पण ज्या ऋचेंत लोधं शब्द आला आहे त्या ऋचेचें विवरण तो करीत नाहीं; तो म्हणतो:— यस्मिन्निगमे एष शब्दः सा वसिष्ठद्वेषिणी ऋक्। अहं च कापिष्ठलो वासिष्ठः। अतः तां न निर्ब्रवीमि (२६७।२२-२३); इतका त्याचा गोत्राभिमान होता. अर्वाचीन संस्कृताशीं परिचय असल्यामुळे सुपणं वस्ते ह्या ऋचेचा त्यानें भलता अर्थ केला आहे (६७८।३२-३३).

आ त्वा विशन्निवन्दवः आगल्दा धमनीनाम् ह्यांतील त्वा बदल मूलपाठ मा होता व ते शब्द मानवश्रौतसूत्रांतून यास्कानें गल्दा व धमनी ह्यांचे अर्थ ठरविण्याकरितां उदाहृत केले. हे शब्द कोठून घेतले आहेत हें माहीत नसल्यामुळे कोणीतरी मा बदल त्वा शब्द घातला. मानवश्रौतसूत्र चांगलें अवगत असूनही ही गोष्ट दुर्गाच्या लक्षांत आली नाहीं; त्याला ही एखादी ऋचाच आहे असें वाटल्यामुळे राहिलेला भाग शोधून काढा असें त्यानें म्हटलें आहे. हा अशुद्ध पाठाचा परिणाम होय (५०।१५ ते ३३). दुर्गाची वृत्ति पिनाकहस्तः कृत्तिवासा अवततधन्वा ह्या मैत्रायणीपाठावर आहे; पण प्रक्षेपकाने त्या पाठाबद्दल अवततधन्वा पिनाकहस्तः कृत्तिवासाः हा तैत्तिरीय पाठ घातला आहे (२२७।१७-२०).

दुर्गाने केलेले ओढाताणीचे अर्थ.

बर्हिः, द्वारः, त्वष्टा व वनस्पति हे शब्द अग्निवाचक होत असें शाकपूणि म्हणतो; तदसुरोधाने ऋचांचें दुर्गाने केलेलें विवरण अगदीं अस्वाभाविक आहे (बर्हिः ६११।२१-३२; द्वारः ६१३।१९-२३; त्वष्टा ६२४।७-१६; वनस्पतिः ६३०।१९-२३). हे अर्थ सिद्ध करण्याकरतां अतिशय ओढाताण करावी लागली आहे. मनुष्य एकदां हड्डाला पेटला म्हणजे तो पाहिजे तें बरळूं लागतो ह्याचें उदाहरण त्या त्या ऋचांचे दुर्गाने शाकपूणीच्या वर्तानें केलेलें विवरण होय. य इमा विश्वा भुवनानि जुहुत् ह्या ऋचेचा दुर्गाने केलेला अर्थ अगदीं अनपेक्षित वाटतो (८०४।१२-८०५।५). सरमा म्हणजे देवशुनी एवढेंच यास्क म्हणतो; पण सरमा म्हणजे माध्यमिका वाक् म्हणजे वीज असाही अर्थ आहे असें दुर्ग म्हणतो; किमिच्छन्ती सरमा ह्या ऋचेचें केलेलें विद्युत्पर विवरण इतकें अस्वाभाविक आहे कीं तें वाचतांना नवल वाटतें; असा ओढाताणीचा अर्थ करण्याचें कारण वाक् वै सरमा हें ब्राह्मणवचन होय (९०७।१६). पावका नः सरस्वती ह्या ऋचेचा स्वाभाविक अर्थ देऊन सरस्वती म्हणजे माध्यमिका वाक् असाही अर्थ आहे असें दुर्ग म्हणतो; त्याकरतां माध्यमिका वाक् पृथ्वीवर पाऊस पाडते (पावका) व उदकानें युक्त असते (वाजेभिर्वाजिनीवती) असे अस्वाभाविक अर्थ केले आहेत (९१०।२१). अन्यमू षु ह्या

ऋचेचा विद्युत्पर अर्थ दुर्गानें केला आहे (९२३।२५); तो किती अस्वाभाविक, कृत्रिम व त्याज्य आहे हें तो अर्थ वाचल्याशिवाय लक्षांत येणार नाही. यमी म्हणजे उषा असा अर्थ करण्याचें कारण यमी हा शब्द अन्तरिक्षांतील देवतांच्या नामावलींत आला हें होय. उर्वशी म्हणजे बीज असा अर्थ विद्युत् या पतन्ती ह्या ऋचेंत आहे असें तो म्हणतो (९२५।११-३३); तो अर्थ सिद्ध करण्याकरतां त्याला किती खटपट करावी लागली आहे तें ऋचेचा त्यानें केलेला अर्थ वाचल्याशिवाय कळणार नाही. त्वष्टा दुहिते ह्या ऋचेचा केलेला दुसरा अर्थ फारच ओढाताणीचा आहे (९७६।५-१२). वराहमिन्द्र एमुषम् ह्या ऋचेचा भैत्रायणीसंहितेंत दिलेल्या कथेच्या अनुरोधानें केलेला अर्थ अगदीं अस्वाभाविक आहे (३४४।४-२१). २।२० ह्यांतील ऋचेंत द्यावा शब्द आहे; द्यावा=द्यावौ=प्रकाशणाच्या (उषा व रात्र); उषा प्रकाशते ही गोष्ट सर्वांस ठाऊक आहे पण रात्र कशी प्रकाशेल असें कोणी विचारल्यास दुर्ग पुढील चमत्कारिक उत्तर देतो:—रात्रिरपि स्वेन तमोवीर्येण स्वम् अधिकारं प्रति द्योतने (१३३।१७-२०).

१३।३ व १३।४ ह्यांतील ऋचेच्या भाष्यांत तम् एतद् ब्रूमः आदित्यम् एवदेच शब्द आहेत; पण दुर्गानें सर्थ ऋचेचा किरणपर अर्थ केला आहे (१०५५।३० वगैरे). ऋचांतील शब्दांचा सृष्टिवर्णनपर अर्थ करण्यांत दुर्गानें यास्कापुढेही मजल मारली आहे. १२।३९ ह्यांतील ऋचेच्या भाष्यांत किरणवाची शब्द नाही तथापि देव म्हणजे रश्मि असा त्यानें अर्थ केला आहे (१०३३।३२). साध्य म्हणजे ज्यांनीं हें सर्व जग उत्पन्न केलें असे प्राणरूप ऋषि असा अध्यात्मविवरणांतला अर्थ; पण ऋचेचा जेव्हां देवतापर अर्थ करावयाचा तेव्हां साध्य म्हणजे सूर्यकिरण (निरुक्त १२।३९).

६।२८ ह्यांतील वने न वायो न्यधायि चाकन् (५११।२०) ह्यावरील दुर्गवृत्ति सायणाचार्यांनीं आपल्या भाष्यांत घेतली आहे; तथापि दुर्गवृत्तींतून हा उतारा घेतला आहे असें ते म्हणत नाहीत; वास्तविक तसें म्हणणें जरूर होतें. ऋचेचें स्वतःचें विवरण त्यांनीं दिलें नाही त्यावरून दुर्गानें केलेला अर्थ त्यांना मान्य होता. त्याचप्रमाणें ६।१२ तील हिनोता नो अध्वरं (४९२।९) ह्यावरील वृत्ति सायणाचार्यांनीं घेतली आहे व शेवटीं एतस्या ऋचो व्याख्यानं निरुक्तटीकाया उद्धृतं असें म्हटलें आहे. दुर्गवृत्तीतील आणखीही १-२ उतारे सायणाचार्यांनीं आपल्या भाष्यांत घेतले आहेत; त्या उतान्यांच्या आधीं कश्चिदाह एवदेच शब्द ते घालतात.

दुर्गाचा बहुश्रुतपणा त्याच्या वृत्तींत दिसून येतो. ऋचांचा यज्ञांत विनियोग कसा व कोठें केला आहे तें तो प्रत्येक ऋचेच्या वृत्तीच्या आरंभी सांगतो; त्याचप्रमाणें ऋचांच्या ऋषि, देवता, छंद वगैरे गोष्टीही वृत्तीच्या आरंभी तो घालतो. जो ऋत्विजाचें काम करतो किंवा जो शिष्यांना पदवितो त्याला जर ऋचांसंबंधीचें हें ज्ञान नसेल तर तो नरकांत पडतो किंवा मरतो हें ब्राह्मणवचनाचें बंधन त्यानें कोठेही मोडलें नाही. भावप्रधानम् आख्यातम् ह्यांतील भाव शब्दाचें विवेचन करतांना त्यानें आपली अद्वैतमतावर असलेली श्रद्धा दाखविली आहे. पाणिनीची अष्टाध्यायी व महाभाष्य ही

त्याला उत्तम अवगत होती; छोप निवृत्ति वगैरेचे विवरण करतांना तो पाणिनीचीं सूत्रे उदाहृत करतो. त्याला सर्व वेद, ब्राह्मणे, उपनिषदे, श्रौत व स्मार्त ग्रंथ चांगले माहीत होते. त्यानें बृहदेवताग्रंथांतून कांहीं उतारे विवरणासाठीं उदाहृत केलेले आढळतात.

डॉ. सरूप म्हणतात कीं ऑफ्रेट (Aufrecht) च्या बड्या पुस्तकनामावलीत (Catalogus Catalogorum Vol. I, p. 217) उग्र ह्या टीकाकाराचें नांव आहे; पण नांवाखेरीज दुसरी कोणतीही माहिती कोठेंही उपलब्ध नाही.

निरुक्तावरील महेश्वराची टीका

डॉ० सरूपानीं निरुक्ताच्या पहिल्या ६ अध्यायांवरील महेश्वराच्या टीकेचे त्रुटित भाग छापले आहेत. बर्बरस्वामी भगवद्गुरु वगैरे टीकाकारांनीं निरुक्ताचें विस्तृत व्याख्यान केलें आहे; त्या व्याख्यानाचे कांहीं भाग विद्यार्थ्यांच्या सोईकरितां मीं जास्त स्पष्ट करित आहे असें महेश्वर म्हणतो, महेश्वरानें स्कंदस्वामीच्या भाष्यावर टीका लिहिली असावी असें डॉ० सरूप म्हणतात; परंतु महेश्वर स्वतः तसें म्हणत नाही. महेश्वराच्या टीकेत विशेष ध्यानांत घेण्याजोग्या गोष्टी फारच थोड्या आहेत. ऋचांचा सृष्टिवर्णनपर अर्थ करण्यांत दुर्गानें यास्कावर ताण केली आहे असें मीं दुर्गवृत्ती-संबंधानें लिहितांना म्हटलें आहे (१२८९।५); महेश्वर या बाबतींत दुर्गावरही कधीकधी ताण करतो. आर्षिषेणो होत्र (१०९।४) व यदेवापिः (११२।४) ह्या दोन ऋचांत विद्युत्पर अर्थ आहे असें तो म्हणतो; पण ह्या अर्थाचा वासही दुर्गादिकांनां आला नव्हता. ह्या दोन ऋचांतून विद्युत्पर अर्थ काढणें ह्यापेक्षा जास्त अस्वाभाविकपणा कोणता असणार ! महेश्वर पुष्कळ ठिकाणीं दुर्गवृत्तीतले उतारे देतो; बर्बरस्वामीच्या टीकेतले उतारे त्यानें दिले आहेत कीं नाहीत ते सांगतां येत नाही. निर्वचन (७३।१८) शब्दाचा तो पुढीलप्रमाणें अर्थ करतोः—सर्वशब्दस्य अवयवशः निष्कृष्टस्य वचनं = संबंध शब्दाचे तुकडे करून मग काढलेला त्या शब्दाचा अर्थ; किंवा, अविनष्टरूपस्य वा विनष्टरूपस्य वा (शब्दस्य) यत् अर्थस्य वचनं तत् निर्वचनं = धातूचें रूप ज्यांत अगदीं नाहीसे झालें नाही अशा शब्दाचे तुकडे पाडून अर्थ करणें किंवा धातुरूप ज्यांत अगदीं नष्ट झालें आहे अशा शब्दाचे तुकडे पाडून अर्थ करणें असा निर्वचन शब्दाचा अर्थ होईल, अपिहितस्य अर्थस्य परोक्षवृत्तौ अतिपरोक्षवृत्तौ वा शब्दे निष्कृष्य विगृह्य वचनं असा निर्वचन शब्दाचा दुर्ग अर्थ करतो; महेश्वरानें परोक्षवृत्तौ शब्दे ह्याचा अविनष्टरूपस्य व अतिपरोक्षवृत्तौ शब्दे ह्याचा विनष्टरूपस्य असा अर्थ केला आहे. ह्याप्रमाणें दुर्गवृत्तीतल्या कठीण शब्दांचा अर्थ महेश्वर देतो. रश्मिः यमनात् (१२१।४) = यम् (= ओढून धरणें) पासून रश्मि; लगाम घोड्यांनां ओढून धरतो म्हणून त्याला रश्मि म्हणतात; पण यमनात् ही व्युत्पत्ति नसून तो रश्मि शब्दाचा अर्थ आहे व रश्मि शब्दांत रश्-

धातु आहे असे महेश्वर म्हणतो. परंतु धातुपाठांत रश् नाही; अश् पासून रश्मि असे उणादींत म्हटले आहे (४।४७). ३।१७ (पान २०८) ह्यांतील अत्रि वगैरे शब्दांच्या व्युत्पत्तीसंबंधाने महेश्वर पुढील श्लोक देतो:- यज्ञे देवस्य वितते महतो वरुणस्य हि । ब्रह्मणोऽप्सरसं दृष्ट्वा रेतश्चस्कन्द कर्हिचित् ॥ तत्परीक्ष्य सवर्णो न स जुहाव विभावसौ । ततोऽर्चिषोऽभूत् भगवान् भृगुरङ्गारतोऽङ्गिराः ॥ अत्रैवान्वेषणादत्रिः खननाद्विखनो मुनिः । इत्थं प्रजापतेर्जाताः पुराणाः ऋषिसत्तमाः. लुप्ता उपमा येषु तानि पदानि वाक्यानि । अर्थवद्वाक्यसामर्थ्यात् असति उपमाशब्देऽपि येषु उपमा प्रतीयते तानि अर्थोपमानि । अथवा । अर्थे एव उपमा येषु तानि अर्थोपमानि; अर्थे पदानि वाक्यानि हे शब्द अध्याहृत घेतले आहेत; सिंहः हें पद होय; एकाद्या वीरपुरुषाला सिंह म्हणणे ही उपमा किंवा अलंकारशास्त्रांत अतिशयोक्ति होईल; सिंह लढत आहे ह्याचा सिंहासारखा शूरपुरुष लढत आहे असा अर्थ आहे. तेव्हा लुप्तोपम पद असेल किंवा वाक्य असेल. सिंह ह्याचा संदर्भानें अर्थ केल्यावर त्यांत उपमा आहे असे लक्षांत येते. महेश्वरानें लुप्तोपमानि अर्थोपमानि (२०९।३२) ह्याचें केलेलें हें विवरण बरोबर दिसते.

यास्कभाष्यांत निर्दिष्ट केलेल्या व्यक्ति व व्यक्तिसमूह.

यास्कभाष्यांत सतरा व्यक्तींची नावे आलेलीं असून सहा व्यक्तिसमूह निर्दिष्ट केले आहेत. नैरुक्तांचीं तेवीस मते दिलीं असून त्यांपैकीं अकरा व्युत्पत्तीसंबंधाचीं आहेत. नैरुक्तांना पापाची फार किल्लस होती हें स्तेन वगैरे शब्दांच्या त्यांनीं केलेल्या व्युत्पत्तींवरून स्पष्ट दिसते. धातूंपासून नामें झालीं हा त्यांचा सिद्धांत होता व त्या सिद्धांताचा अम्मल आजपर्यंत चालू राहिला आहे. त्यांना असंख्य देवता मान्य नसून तीनच देवता मान्य होत्या व इतर देवता ह्या तिहींचीं निरनिराळ्या कारणानें उत्पन्न झालेलीं नावे होत असे त्यांचें मत होतें (५४०।२१). वृत्र व इंद्र ह्या व्यक्ति नसून सृष्टींत घडणाऱ्या हालचाली होत असें ते म्हणत; वृत्र म्हणजे मेघ; वृत्राशीं इंद्र युद्ध करतो हें पावसावर रूपक होय (१२५।१२-२५). तीस तळीं म्हणजे कृष्ण-पक्षाचे व शुक्लपक्षाचे प्रत्येकीं तीस अहोरात्र; देव कृष्णपक्षाचे तीस अहोरात्र म्हणजे चंद्राचे तीस किरण पितात व शुक्लपक्षांत ते तीस अहोरात्र म्हणजे तीस किरण चंद्राला परत देतात असा 'अपिबत् साकं सरांसि त्रिशतं' ह्या ऋचेचा ते अर्थ करतात (३६९।११-३०). य ई चकार ह्या ऋचेत पाऊस कसा उत्पन्न होतो व पडतो ह्याचें वर्णन केले आहे असें ते म्हणतात (१०२।७); प्रजोत्पत्तीनें संसारी मनुष्य गांजून जातो असा त्या ऋचेचा परित्राजक अर्थ करतात तो त्यांना मान्य नाही. इतके सृष्टिवादी असूनही देवता तीन, अनुमति राका सिनीवाली व कुहू ह्या देवांच्या बायका होत (९१५।२५ व ९१९।२५), अंगिरस् हे अंतरिक्षातील (८९२।८) व साध्य बुलोकांतील देवगण असें त्यांनीं म्हणावे ह्याचें नवल वाटते,

देवतांच्या नांवांचाही त्यांनीं सृष्टिपर अर्थ करावयास पाहिजे होता. सरण्यू दोन जुळ्यांना जन्म देऊन पळून जाते ह्याचा पर्जन्य व बीज आकाशांत उत्पन्न होतात (९७३।२३) असा खरा अर्थ आहे असें ते म्हणतात; तेव्हां सर्व देवता ह्या सृष्टीतील नाना प्रकारच्या हालचाली होत असें म्हणण्यास कोणती हरकत होती? देवतांच्या नांवांची अशाच प्रकारानें त्यांनीं निरुक्ति करावयास पाहिजे होती; तशी त्यांनीं केली नाही यावरून ते अर्धवट नैरुक्त होते असें म्हणावें लागतें. नैदानांच्या नांवावर स्याल (४५६।१) व साम (५५४।३) शब्दांच्या व्युत्पत्ति दिल्या आहेत; परंतु ऋचांचें निदान म्हणजे ऋषींना ऋचा दिसण्याचें कारण जे सांगतात ते नैदान असा त्या शब्दाचा अर्थ आहे. हा हवि इंद्राला द्यावयाचा असें म्हणून अगस्त्य तो हवि इंद्राला न देतां मरुतांना देता झाला; त्यामुळें इंद्र अगस्त्यापुढें जाऊन रडूं लागला (१९।१३) ही गोष्ट १।६ ताल ऋचेचें निदान म्हणून दिली आहे; तसें निदान वरील दोन व्युत्पत्तींत नाही ह्यावरून नैदानाः बद्दल नैरुक्ताः असा मूळ पाठ असावा असें वाटतें. ऐतिहासिक म्हणजे जें काय घडलें असेल तें कथन करणारे; वृत्र इंद्रावर सूड उगविण्याकरितां त्वष्ट्रानें उत्पन्न केलेला अमुर होय असें ऐतिहासिक म्हणतात (१२५।१४). यम आणि यमी हीं दोन जुळीं होत असें नैरुक्तांच्या उलट ते म्हणतात (९७४।५). ऋग्वेदांत जें कांहीं सांगितलें आहे तें सर्व खरोखरी घडलेल्या गोष्टींचें वर्णन होय असें त्यांचें मत होतें व सुकें रचणाऱ्यांचेही तेंच मत असलें पाहिजे; ऋचांत वर्णिलेल्या गोष्टी रूपकें होत असें त्यांचें मत असण्याचा मुळीच संभव नाही. नैरुक्त तीन देव मानणारे होते पण देवतांचीं जीं जीं नांवां ऋचांतून आढळतात तीं तीन देवतांचीं नांवां नसून निरनिराळ्या देवतांचीं नांवां होत असें याज्ञिकांचें मत होतें (५४१।१०). तीस तळीं म्हणजे माध्यंदिन सवनांत सोमरसानें भरलेली तीस पात्रें असें ते म्हणतात (३६८।२८). इंद्र खरोखरचा देव असून तो मनुष्यांप्रमाणें खातो पितो असेंच त्यांचें मत होतें. वैश्वानर हा वैशुताग्नि होय असें आचार्य म्हणजे निरुक्तकार म्हणतात (५७०।५); पण पुरातनकालचे याज्ञिक वैश्वानर म्हणजे आदित्य असें म्हणतात (५७०।३२) व तसें म्हणण्याचीं कारणेही देतात (५७१।२-५७३।२७). हीं कारणें शाकपूणि खोडून टाकतो (५७३।३४-५८०।३३-३४) व वैश्वानर म्हणजे अग्नि असें खंड (२५-३१) ह्यांतील ऋचांच्या विवरणानें सिद्ध करतो (५८१-५९३). द्रविणोदस् म्हणजे इंद्र असें कारणें देऊन क्रौष्टुकि सिद्ध करण्याचा प्रयत्न करतो (५९५।२६-५९७४); पण द्रविणोदस् म्हणजे अग्नि असें क्रौष्टुकीचीं प्रमाणें खोडून शाकपूणि सिद्ध करतो (५९७।८-६००). आप्रीसूक्तांच्या सर्व देवता अग्नि नव्हत असें काथक्यांप्रमाणें कोणीही म्हणेल; परंतु शाकपूणि दुगाग्रही असल्यामुळें आप्रीसूक्तांची देवता अग्नीच होय असें म्हणतो (६०१-६४१) व यास्क त्याच्या म्हणण्याला दुजोरा देतो (६४१।२१). संबंध ऋग्वेदांत वैश्वदेव तृच एकच आहे; तथापि वैश्व-

देव तृचांची यज्ञांत वारंवार गरज लागते तेव्हां ज्यांत पुष्कळ देवता आहेत अशा तृचांचा वैश्वदेव तृचा म्हणून विनियोग करावा असें याज्ञिकानीं ठरविले व यास्कही त्याच मताचा होता; पण ज्या तृचांत विश्व हें विशेषण असेल त्याच तृचांचा विनियोग केला पाहिजे असें शाकपूणि म्हणाला; ह्यावरूनही तो दुराग्रही होता हें स्पष्ट होतें. तडित् म्हणजे जवळ हा निघंटूंत दिलेला अर्थ यास्काच्या मान्य होता पण तडित् म्हणजे बीज असें शाकपूणिनें मत दिलें (१८६।१२); हें त्याचें म्हणणें जरी खरें आहे तरी त्यावरूनही त्याचा स्वतंत्रपणा व स्वाभिमान व्यक्त होतो. इतर म्हणतांल त्याला मान डोलविणारा तो नव्हता हें त्याला भूषणावह होतें यांत संशय नाहीं. कोण- त्याही ऋचेची देवता मी सांगू शकतो असें तो एकदां अभिमानानें म्हणाला (१०३। २८); पण ह्या वाचतांत त्याला हार खावी लागली (१०४।१). ह्या दंतकथेवरून शाक- पूणि गर्बिष्ठ होता व त्याची खोड जिरविण्याची इच्छा तत्कालीन विद्वानांच्या मनांत सतत वागत असावी असें दिसतें. शाकपूणि पुरातनकालचा मोठा विद्वान् होता असेंही ह्या दंतकथेवरून सिद्ध होतें. १३।१२ त ओम् संबंधानें शाकपूणि व त्याचा मुलगा ह्यांचीं भिन्न मतें दिली आहेत (१०७२।२४ व १०७४।१); ह्यावरून बाप- लेकांना विद्वत्समाजांत फार मान होता असें दिसतें. शाकपूणि नुसता याज्ञिक नसून शब्दांच्या व्युत्पत्ति करण्यांतही प्रवीण होता; तडित् (१८६।१२), महान् (१९०। १६), ऋत्विज् (२१३।२९), शिताम (२४।१२१), अप्स (३७८।१२), अच्छ (४१७।१७), अग्नि (५५९।३२) ह्यांच्या व्युत्पत्ति पाहा. ४।१५ तील ऋचेत विद्रधे नवे द्रुपदे अर्भके असे शब्द आहेत; त्यांपैकीं तीन शब्द द्रुपदे ह्याचीं विशेष- णें होत असें शाकपूणीचें मत होतें (२७०।२१); ह्याच्याविरुद्ध चारही शब्द कनीनके ह्या शब्दाचीं विशेषणें होत असें यास्काचें मत होतें; दोहोंत खरा अर्थ कर- णारा कोण ते ठरविणें कठीण आहे. सोमो अक्षाः ह्यांतील अक्षाः ह्यांत धातु कोणता असा प्रश्न उत्पन्न झाला; क्षर् चें तें रूप होय असें कांहींचें मत पडलें तर क्षि धातूचें तें रूप होय असें कांहीं म्हणाले; जेथें जेथें अक्षाः हें रूप आलें आहे तेथें क्षि धातूचेंच तें रूप होय असें शाकपूणीनें आपलें मत दिलें (३३६।२६). पण हें त्याचें म्हणणें चुकीचें आहे; कारण अक्षाः यांत क्षर् हाच धातु आहे. विष्णु तीन ठिकाणीं आपलें पाऊल टाकतो असें १२।१९ तील ऋचेत म्हटलें आहे; हीं तीन ठिकाणें समारोहण, विष्णुपद व गयशिरस् होत असें और्णवाभ म्हणतो; पण पृथिवी, अंतरिक्ष व बुधोक हीं तीं तीन ठिकाणें होत असें शाकपूणीचें मत होतें (९९३। १८); हें त्याचें मत ७।२८ तील ऋचेच्या भाष्यांतही दिलें आहे (५८५।१९). शाकपूणि जरी दुराग्रही असला तरी स्वतंत्र विचार करणारा होता ह्यांत संशय नाहीं. औपमन्यवाच्या नांवावर निघण्टवः (३।६-८), दण्ड (८४।१३), ऋषि (११०। २), कुत्स (१८७।४), यज्ञ (२१३।१७), काण (५१४।१६), विकट (५१५।१०), इन्द्र (७५८।६) ह्या शब्दांच्या व्युत्पत्ति आहेत; त्या इतरांनीं

केलेल्या व्युत्पत्तीसारख्याच आहेत म्हणजे त्या अर्थानुरोधाने केलेल्या आहेत. पशुषि शब्दाची व्युत्पत्ति न देता तो त्या शब्दाचा अर्थ देतो (९७।२१) व शिपि-विष्ट शब्दाचा घाणेरडा अर्थ आहे एवढेच म्हणतो (३६।१।१४). पञ्चजन म्हणजे चार वर्ण व निषाद होत असे त्याचे मत होते (१७२।३२). पक्ष्यांना त्यांच्या आवाजावरून नावे पडलीं असे सर्वसाधारण मत होते; परंतु पक्षांचीं नावेही धातू-पासूनच उत्पन्न झालीं असे त्यानें जोराने प्रतिपादन केले आहे (२१।१।७). सर्व नामे धातूंपासून झालीं ह्या मताचा शाकटायन पुरस्कर्ता होता (३३।१०), व प्रसंग पडल्यास शब्दांचे तुकडे पाडावेत व प्रत्येक तुकड्याला अनुरूप धातु शोधून काढावा असे तो निःशंकपणे म्हणे; सत्य शब्दाची त्यानें केलेली व्युत्पत्ति पाहा (३७।३३-३८।१५). वैयाकरण असून त्यानें असा आग्रह धरावा ह्याबद्दल इतर वैयाकरणांनीं त्याचा उपहास केला व त्याच्या नांवावर कोटीही केली (१२।१।३० ते १२।२।२०). उपसर्गांना स्वतःचा अर्थ नसून धातूंत असलेले अर्थ बाहेर काढणे एवढाच उपसर्गांचा उपयोग होय असे इतर वैयाकरणांप्रमाणे त्याचेंही मत होते (९।२९). गार्ग्याचीं मते शाकटायनाच्या उलट होती; सर्व नामे धातूंपासून झालीं नसून कांहीं थोडीं झालीं आहेत असे त्याचे मत होते (३३।१४). गौ, अश्व, पुरुष, हस्ती वगैरे शब्दांच्या व्युत्पत्ति करणे व्यर्थ खटाटोप होय असे त्यानें प्रतिपादन केले आहे व नैरुक्तांचे मत प्रमाणे देऊन खोडून टाकले आहे (३३।१४-३९।१). गार्ग्य समंजस मनुष्य होता हे या एकाच गोष्टीवरून सिद्ध होते. उपसर्गांना स्वतःचे अर्थ आहेत (१०।४) हे त्याचें मत ज्यांनीं ऋग्वेदाचा अभ्यास केला आहे त्यांना पटण्याजोगे आहे. उपमेचे जे छोटें लक्षण त्यानें दिलें आहे (१९३।१८) त्यावरून तो मार्मिक होता असे स्पष्ट दिसते. आग्रायण (२७।१५ व २५), तैटीकि (२४।१।३२ व ४१।४।१२), गालव (२४२।१४), शतबलाक्ष मौद्गल्य (८६।४।१२), चर्म-शिरस् (१९७।१८) व स्यौलाष्टीत्रि (५५९।२६ व ७२९।४) ह्यांच्या नांवावर एकेक दोन दोन व्युत्पत्ति आहेत. और्णवाभाने उर्व्यः (१४७।११), नासत्य (४६६।२०), होता (५६।१।७) व अश्विन (९५६।५) ह्या चार शब्दांच्या व्युत्पत्ति दिल्या आहेत. तीन ठिकाणे म्हणजे समारोहण, विष्णुपद व गयशिरस् होत हे त्याचें मत शाकपूर्णसंबंधाने वर निर्दिष्ट केले आहे (१२९३।२८). वा आणि यः अशीं दोन पदे पदकार शाकल्यानें केली आहेत; याच्या उलट वायः एकच पद होय असे यास्क कारणे देऊन सिद्ध करतो (५१।१।२५); यावरून यास्क एखादवेळेस स्वतंत्रपणे विचार करीत असे असे दिसते; शाकल्य इतका पुरातन असूनही यास्क त्याचें मत खोडून टाकतो हे नवल आहे. वेदांना अर्थ नाही ह्या विधानाची कौत्साने दिलेली कारणे १।१५ त दिली आहेत (४४--४९). भाव अथवा क्रिया सहा प्रकारची असते असे वाय्ययिणीचें मत होते (७।२०); हे त्याचें मत ग्राह्य होण्याजोग नाही. शब्द इन्द्रियानिष्ठ म्हणजे अनित्य किंवा नश्वर आहेत त्यामुळे पदे चार प्रका-

रचीं आहेत वगैरे व्याकरणसिद्धांताना अस्तित्वच नाही असें औदुंबरायणाचें मत होतें; बोलणारा शब्द उच्चारतो त्याच्या आधीं त्याच्या मनांत असलेला शब्द जागृत होतो व त्या जागृत झालेल्या शब्दानें उच्चारल्या जाणाऱ्या शब्दाला अस्तित्व येतें; त्याच-प्रमाणें ऐकणारा जेव्हां एखादा शब्द ऐकतो तेव्हां त्याच्या मनांत असलेला शब्द जागृत होतो; ह्यावरून शब्द व्यापक म्हणजे नित्य आहे असें वरील आक्षेपाचें निर-सन केलें आहे (६।१३-३३). नित्य शब्दाला स्फोट अशी संज्ञा आहे. शब्द नित्य कीं अनित्य हा वाद फार पुरातनकालचा आहे; यासंबंधानें पक्ष व प्रतिपक्ष ह्यांचें म्हणणें पतंजलीच्या महाभाष्यांत मांडलें आहे. प्रो. मॅक्सम्यूलर म्हणतात त्याप्रमाणें हिंदुस्थानांत व्याकरणशास्त्राचा आरंभ व वृद्धि ग्रीक व्याकरणकारांच्या आधीं कित्येक शतके होऊन गेली; पदकार व ज्यानें ऋचांची संहिता बनविळी त्या दोघांना व्याक-रण चांगले माहीत होतें असें संहितेतील संधि व स्वर ह्यावरून व पदकारानें पदे पाडलीं ह्यावरून सिद्ध होतें. व्याकरणशास्त्र यास्काच्या आधीं परिणत स्थितीला गेलें होतें यांत संशय नाही. निरुक्तशास्त्र व्याकरणशास्त्रानंतर अस्तित्वांत आलें असावें; कारण निरुक्त व्याकरणाला पूर्णता आणतें असें म्हटलें आहे (४५।११). पण ह्याच्या उलट असेंही म्हणतां येईल कीं व्याकरणाचें ज्ञान नसूनही लोक शब्दांच्या व्युत्पत्ति करतात; ब्राह्मणें व उपनिषदे ह्यांतील व्युत्पत्ति व्याकरणावर आधारलेल्या नाहीत; व्याकरणशास्त्र अस्तित्वांत यावयास विचाराची जरूर असते; लौकिक व्युत्पत्ति केवळ गंमत म्हणून केल्या जातात; तेव्हां निरुक्तानंतर व्याकरणशास्त्र अस्तित्वांत आलें असेंच म्हटलें पाहिजे. यास्कानें नैरुक्त वगैरेचीं मते दिलीं आहेत; तेव्हां यास्क स्वतः नैरुक्त होता कीं नाही असा प्रश्न उत्पन्न होतो. ह्या प्रश्नाचें उत्तर देणें कठीण आहे. नैरुक्तांच्या व्युत्पत्ति व मते सांगितल्यावर यास्क स्वतःच्या व इतरांच्या व्युत्पत्ति व मते सांगतो ह्यावरून यास्क नैरुक्त नसावा असें वाटतें. देवता तीनच आहेत असें नैरुक्तांचें मत नमूद केल्यावर यास्क याज्ञिकांचें व वेदान्त्यांचेंही मत देतो; ह्यावरून नैरुक्तांहून तो निराळा असावा असें वाटतें. औपमन्यव वगैरेही यास्काप्रमाणें नैरुक्त नसावेत. यास्कानें आपल्या ग्रंथाला निरुक्त ही संज्ञा कोठेही दिली नाही. पहिल्या अध्यायाच्या १५-१७ खंडांच्या आरंभीं अथापि इदमन्तरेण हे शब्द आहेत (४४-५९); पण इदं हे शास्त्राचें नांव नाही; तो शब्द मोघम आहे. कदाचित् निरुक्तशब्द लोकांना इतका परिचित झाला होता कीं इदं शब्दानें तो शब्द सूचित होत असेल. २।१ ह्याच्या आरंभीं अथ निर्वचनं हे शब्द आहेत (७३।१७); येथें निर्वचन म्हणजे व्युत्पत्ति करण्याचा मार्ग असा अर्थ ध्यावयाचा कीं निरुक्तशास्त्र असा अर्थ ध्यावयाचा असा प्रश्न आहे; बहुतकरून त्या शब्दाचा पहिलाच अर्थ असावा असें वाटतें; कारण लगेच व्युत्पत्ति कशी करावी वगैरे गोष्टी सांगितल्या आहेत. डॉ. बेलवलकर म्हणतात कीं, सर्व निरुक्तांत यास्काचें निरुक्त श्रेष्ठ होय; पण जेपर्यंत इतर निरुक्ते उपलब्ध नाहीत तोपर्यंत यास्काच्या निरुक्ताविषयी काहीच

म्हणतां येत नाही. पाणिनीविषयीही असेच म्हटलें पाहिजे. यास्क व पाणिनि ह्यांच्या आधींचीं निरुक्ते व व्याकरणे जर अस्तित्वांत असतीं तर निरुक्तशास्त्र व व्याकरणशास्त्र ह्यांच्या इतिहासावर चांगला प्रकाश पडला असता व यास्क आणि पाणिनि ह्यांचें स्थान ठरवितां आलें असतें. हिंदुस्थानचें असेच कांहीं दुर्दैव आहे कीं, ज्या मोठमोठ्या ग्रंथांची क्षणोक्षणी आवश्यकता वाटते ते ग्रंथ उपलब्ध नसावेत. कदाचित् यास्काचें निरुक्त व पाणिनीची अष्टाध्यायी अस्तित्वांत आल्यामुळें पूर्वींचीं निरुक्ते व व्याकरणे प्रचारांतून जाऊन नामशेष झालीं. निरुक्तांतील शाकटायन, गार्ग्य, गालव, शाकल्य, व आचार्य हीं नांवें अष्टाध्यायीत आली आहेत; तीं अशीं:—शाकटायन (३।४।११२; ८।३।१८; ८।४।५०); गार्ग्य (८।३।२०; ७।३।९९); गालव (६।३।६१; ७।१।७४; ८।४।६७); शाकल्य (१।१।१६; ६।१।१२७; ८।३।१९; ८।४।५१); आचार्य (७।३।४९; ८।४।५२). शाकटायन वैयाकरण होता ह्याविषयी वाद नाही; बाकीच्यांनीं व्याकरणे लिहिलीं होती कीं नाहीं ते सांगतां येत नाहीं. पदकार शाकल्य व अष्टाध्यायीतला शाकल्य हे एकच कीं दोन भिन्न व्यक्ति हें सांगतां येत नाहीं.

यास्कभाष्यांत ऋग्वेदाखेरीज इतर ग्रंथांतून जे उतारे घेतले आहेत ते हल्लीं उपलब्ध असलेल्या त्या ग्रंथांत जसेच्या तसे सांपडत नाहीत; जसे:—न उपरस्य आविष्कुर्यात्० यजमानः (१६३।२९—१६४।४) व अग्निर्वा इतो वृष्टि० अथ वर्षति इति (५७।८।६—५७९।१५). ह्या दुसऱ्या ब्राह्मणवचनासंबंधानें एक ध्यानांत ठेवण्याजोगी गोष्ट सांगणे आवश्यक आहे; यजुर्वेदाच्या निरनिराळ्या शाखांत एक प्रकारची स्पर्धा होती; त्यामुळें प्रत्येक शाखा इतर शाखांहून निराळी आहे हें दाखविण्याकरितां शाखेशाखेंत फरक केले गेले आहेत. मानवश्रौतसूत्रांत अ गल्दा धमनीनां असें आहे; स्पष्टेमुळें आपस्तंबश्रौतसूत्रांत गल्दा बदल गल्गा आणि हिरण्यकेशिश्रौतसूत्रांत गल्गा असे निरर्थक शब्द घातले आहेत (५०।१।२३—२६). सुगा वो देवा ही १२।४२ तील ऋचा कोठेंही सांपडत नाही; यास्कभाष्यावरून निरुक्तांत असलेली मूळची ऋचा निराळी असावी; दुर्गवृत्तीवरून त्याच्यापुढें असलेली ऋचा ह्या ऋचेहूनही वेगळी असावी; कदाचित् यास्कभाष्यांतही बदल झाला असावा. ही ऋचा निरुक्ताखेरीज मैत्रायणी, काठक, कपिष्ठल, तैत्तिरीय, वाजसनेयि व अथर्व ह्या संहितांत निरनिराळ्या शब्दांत आढळते. इतर शाखांहून आपली शाखा भिन्न आहे हें दाखविण्याकरितां व्याकरणाकडे लक्ष न देतां हवे ते पाठ घातले आहेत (१०४२।५—२२). तैत्तिरीयसंहितेमुळें ११।३० ह्यांतील अन्विदनुमते ह्या ऋचेत गुर्जरप्रत व महाराष्ट्र प्रत ह्यांत कोणता बदल केला आहे तें तेथें सांगितलें आहे (९१।६।२३—२५). तसा बदल करण्याचें कारण तैत्तिरीय व वाजसनेयि संहिता होत; हल्लींच्या मैत्रायणीसंहितेंत तो बदल तैत्तिरीयसंहितेमुळें झाला आहे (ओळी २५ ते ३३). यास्काच्या वेळचे कांहीं ग्रंथ हल्लीं उपलब्ध नाहीत. अविशेषण पुत्राणां० मनुः स्वायंभुवोऽब्रवीत् हा श्लोक कोणत्याही स्मृतींत सांपडत नाही (१५९।७—११).

प्रोहणीति प्रोहति (४६।२१) हें वचन कोठेही सांपडत नाही (ओळ ३४).

स्कूड नांवाच्या विद्वानानें निरुक्तावर एक विस्तृत टीकात्मक निबंध लिहिला आहे. बृहदेवतेविषयी लिहितांना त्याच्या मताचा मी उल्लेख केला आहे (१२८३।२८-२९ व १२८६।३-४). ते म्हणतात:— (१) निघंटूच्या पहिल्या चार अध्यायांचे कर्ते नैरुक्त असावेत व पांचव्याचे याज्ञिक असावेत. निघंटूचा कर्ता एक नसून अनेक होते. कित्येक वैदिकांनी निर- निराळ्या वेळीं निघंटूत शब्द घातले असावेत; हल्लीं अस्तित्वांत असलेला निघंटू प्राचीन वैदिकांच्या परिश्रमाचें फळ होय; हे पंडित कित्येक पिढ्या निघंटू तयार करण्यांत गुंतले होते तेव्हां निघंटू हा एकानें केलेला ग्रंथ नसून त्याचे कर्ते अनेक होते. महाभारताच्या मोक्षपर्वीत (अध्याय ३४२, श्लोक ८६-८७) प्रजापति काश्यपानें निघंटु रचला असें म्हटलें आहे; पण ह्या म्हणण्यांत काहीं अर्थ नाही. साक्षात्कृतध- र्माणः ऋषयः (६६।५) वगैरे शब्दांवरून निघंटूचे कर्ते अनेक होते असें ठरतें. ह्यासंबंधीं माझे मत पाहा (११८४।२४ व २५; ११९४।१७-३४; ११९८।२९ ते ११९९।६). (२) नैघंटुक व नैगमकांड ह्यांहुन दैवतकांड अगदीं भिन्न आहे; त्याचें स्वरूप सर्वानुक्रमणीसारखें आहे. त्यांतील शब्दांच्या व्युत्पत्ति व अर्थ सोपे आहेत. त्या कांडाचा संबंध यजुर्वेदाशीं असावा असें स्पष्ट दिसतें. त्या कांडांत शब्दांच्या व्युत्प- त्तीचें महत्त्व नाही. ह्याविषयीं माझे मत पहा (११९६।३३ ते ११९७।२०). इंद्र, मरुत्, अश्विन वगैरे देवतांच्या नांवांच्या व्युत्पत्ति सोप्या आहेत असें कोणीही म्हणणार नाही; त्या सर्व पूर्वषट्कांत केलेल्या व्युत्पत्तींसारख्याच आहेत. नैघंटुक व नैगम ह्या कांडांतील शब्दांचे अर्थ संशयित आहेत पण देवतानामांच्या अर्थाविषयीं संशय नाही हें खरें आहे; तथापि तेवढ्यावरून आधींच्या दोन कांडांहुन देवताकांड अगदीं भिन्न आहे असें म्हणतां येत नाही. देवतानामांची संख्या फारच थोडी अस- ल्यामुळें व्युत्पत्तीही थोड्या असणें स्वाभाविक आहे. देवताकांडाचा यज्ञाशीं संबंध चारपांच ठिकाणींच आला आहे; तो संबंध लक्षांत घेतला नाही तरी चालण्याजोगें आहे. देवतानामांचें निर्वचन करणें हाच मुख्य उद्देश होय; त्या नामांचें निर्वचन केल्यानें निर्वचन करणारा देवतेशीं तादात्म्य पावतो असें १३।१३ च्या शेवटीं म्हटलें आहे (१०८०।१९). देवताकांडाचें स्वरूप सर्वानुक्रमणीसारखें आहे हें म्हणणें बरोबर नाही. सर्वानुक्रमणींत सूक्तांतील ऋचांची संख्या, प्रत्येक ऋचेची देवता व ऋचेचा विनियोग दिलेला असतो; पण देवताकांडांत भिन्न भिन्न सूक्तांतल्या ऋचा दिल्या असून त्यांचा विनियोग वगैरे गोष्टी सांगितल्या नाहीत; त्या गोष्टी दुर्गवृत्तींत सांगितल्या आहेत. (३) रोथ म्हणतो त्याप्रमाणें निघंटूचे दोन प्रकारचे पाठ आहेत; एक पाठ विस्तारानें मोठा असून दुसरा लहान आहे; निरुक्त ह्यांपैकीं मोठ्या पाठाचें विवरण करतें. डॉ. सरूप ह्या दोन प्रकारच्या निघंटूंमध्ये पुढील भेद दाखवितात:— मोठ्यांत लहानापेक्षा जास्त शब्द असून प्रत्येक खंडाच्या शेवटीं शब्दांची संख्या नि. मा. १६३

दिली आहे व अध्याय संपल्यावर त्यांतील खंडांची शृंखला दिली आहे. भांडारकर इन्स्टिट्यूटमधील निघंटूच्या ज्या पोथ्या मला पाहावयास मिळाल्या त्यांपैकी काहींच्या शेवटी संख्या दिली नाही; पण शब्द मोजून पाहता ती संख्या इतर पोथ्यांत दिलेल्या संख्येइतकीच सांपडली. बडोदे सेंट्रल लायब्ररी एथे चौकशी करिता निघंटूच्या दोन प्रकारच्या पोथ्यांत खंडाच्या शेवटी संख्या देणे व न देणे याखेरीज कोणताही फरक नाही असे कळले. (४) नैरुक्त नुसती व्युत्पत्ति देत नाहीत तर ते देवतानामांविषयीही उहापोह करतात म्हणजे ते देवतांविषयी विचार करणारे (theologians) होत. निरुक्त = विवरण (an explanation) व नैरुक्त = विवरणकार (an explainer) असे त्या शब्दांचे अर्थ आहेत. तस्य उत्तरा भूयसे निर्वचनाय ह्या शब्दांवरून निरुक्ताचा उद्देश शब्दांच्या व्युत्पत्ति देणे व ऋचांचा अर्थ लावणे असा दुहेरी होता; व्युत्पत्ति देणे हा मूळ उद्देश नसून शब्दांचा अर्थ देणे हा निरुक्ताचा मूळ उद्देश होय. ह्या संबंधाने माझे मत पहा (१२३२।३२ ते १२३३।४ व २६). (५) डॉ. भांडारकर यास्काला कृष्णयजुर्वेदी म्हणतात; डॉ. गुणे म्हणतात की यास्क यजुर्वेदी असल्यामुळे यजुर्वेदाच्या निरनिराळ्या शाखांतून म्हणजे तैत्तिरीय, मैत्रायणि व काठक ह्या संहितांतून त्याने उतारे घेतले आहेत. कीथ म्हणतो की बरेचसे उतारे तैत्तिरीयसंहितेतील वाक्यांप्रमाणे दिसतात; कदाचित् ते मूळ न पाहता घेतल्यामुळे त्यात अशुद्धे व भिन्न शब्द शिरेले असतील. वेबर म्हणतो की यास्काने बरेचसे उतारे वाजसनेयिसंहितेच्या काण्वशाखेंतून घेतले आहेत. निरुक्तांत ऋग्वेदांतील संबंध ऋचा व ऋचांचे तुकडे मिळून ६७६ उदाहरणे घेतली आहेत; निघंटूचा ऋग्वेदाशी निकट संबंध असल्यामुळे त्या वेदांतील इतकी उदाहरणे निरुक्तांत असणे अगदी स्वाभाविक आहे. निरनिराळ्या यजुःशाखांतूनही उतारे घेतले आहेत; त्यांपैकी सर्वांत जास्त संख्या (२६) मैत्रायणीसंहितेतील उदाहरणांची होय. उदाहरणांवरून यास्काची शाखा ठरविणे बरोबर होणार नाही. यास्क ऋग्वेदी यजुर्वेदी किंवा इतर कोणत्याही शाखेचा ब्राह्मण असेल; त्याची शाखा कोणतीही असली तरी निघंटूचे निर्वचन करण्याला त्याला हवी तेथली उदाहरणे घेण्याची आवश्यकता वाटणे अगदी साहजिक होते.

निरुक्तांतील उदाहरणांची संख्या:— ऋग्वेद ६७६; इतर वेद ४२; खैलिक ५; अनुपलब्ध ऋचा १३; ब्राह्मणे, आरण्यके व उपनिषदे १५; अनुपलब्ध वचने २३; श्रौतसूत्रे, गृह्यसूत्रे वगैरे ६; किरकोळ १५; एकूण संख्या सुमारे ७९४.

१।२० ह्यांतील वेदाज्ञानि (६६।१८) ह्याचा डॉ. रोथ निराळा अर्थ करतात; शिक्षा, कल्प, व्याकरण, निरुक्त, छंद व ज्योतिष हीं वेदांगे नसून निरनिराळीं प्रातिशाख्ये वेदांगे होत असे ते म्हणतात. पण प्रातिशाख्यांना वेदांगे म्हणणे बरोबर होणार नाही; वेदांग शब्दाचा नेहमीचाच अर्थ घेतला पाहिजे. वेदं च वेदाज्ञानि च हे शब्द खात्रीने प्रक्षिप्त होत; कारण समान्नासिषुः हे क्रियापद वेदं व वेदाज्ञानि ह्यांना लाविता येणार नाही; ते क्रियारूप इमं ग्रन्थं (म्हणजे निघंटु) ह्यालाच

लावणें योग्य आहे. पहिला अध्याय प्रक्षिप्त होय असें माझे मत आहे; पण तसें मत आजपर्यंत कोणीही प्रदर्शित केले नाही. तो अध्याय निरुक्ताचा अवश्य भाग आहे असें समजूनच त्याच्यापासून अनुमानें काढली आहेत. प्रो. मॅकडॉनेल्:—(१) निरुक्तांत उत्तम प्रतीचें संस्कृतगद्य पाहावयास मिळतें. ज्याअर्थी तत्कालीन किंवा त्याच्यापूर्वीचें इतर गद्य उपलब्ध नाही त्या अर्थी यास्काचें गद्य उत्तम होय असें म्हणतां येत नाही. यास्कभाषा प्रकरण पहा (१२४२।२२-१२४६।१७). (२) सूत्रकालाला निरुक्तापासून प्रारंभ झाला. पण हें म्हणणें निराधार आहे. पाणिनीची पुष्कळ सूत्रें दुर्बोध आहेत कारण त्यांतील परिभाषा कृत्रिम आहे. यास्काच्या लिहिण्यांत कृत्रिमपणा नाही. सूत्रांत भाषेचा संक्षेप केलेला असतो; तसा संक्षेप निरुक्तांत नाही. निरुक्त सूत्रमय आहे असें मुळींच म्हणतां येत नाही. (३) निरुक्तांतील व्याकरणपरिभाषा पाणिनीच्या परिभाषेसारखी आहे. हेंही म्हणणें बरोबर नाही; यास्क व पाणिनि ह्यांच्या व्याकरण-परिभाषेत महदंतर आहे. व्याकरणपरिभाषा पहा (१२४६।२० वगैरे); ही परिभाषा अगदीं स्वाभाविक आहे पण अष्टाध्यायींतील परिभाषा अगदीं कृत्रिम व सांगितल्याशिवाय न कळणारी आहे. (४) व्याकरण व विवरण या दृष्टीने निरुक्त ग्रंथ फार महत्त्वाचा आहे. हें म्हणणें बरोबर नाही कारण यास्कानें ऋचांचें विवरण बहुतेक केलेच नाही; त्याचें सर्व लक्ष शब्दांच्या व्युत्पत्ति करण्याकडे होतें. निरुक्तानें व्याकरणाची पूर्ति केली ही केवळ निरुक्तकाराची बढाई होय; त्यांनी व्याकरणनियमांचा भलता उपयोग केला असेंच म्हणणें भाग आहे. डॉ. विंटरनिट्झ:—सर्व वेदांगांत निरुक्त हें पूर्णावस्थेला गेलेलें वेदांग होय. पूर्णावस्था कशी ठरवावयाची हा प्रश्न आहे; शिक्षा वगैरे इतर वेदांगे निरुक्तापेक्षां चांगली आहेत असें माझे मत आहे; वेदांग म्हणण्याला निरुक्त पात्र नाही असेंच मी म्हणतो.

डॉ. पाठक, उणादिसूत्रं व यास्काचा काल

उणादिसूत्रांचा कर्ता पाणिनि नसून त्याच्या आधीं होऊन गेलेला वैयाकरण शाकटायन असावा किंवा वार्तिककार कात्यायन असावा असें कित्येकांचें मत आहे; हें मत कै० डॉ. काशीनाथ बापूजी पाठक ह्यांनीं भरपूर पुरावा देऊन खोडून टाकलें आहे व पाणिनीनेच हीं सूत्रें रचिलीं असें सिद्ध केले आहे (*Annals of the Bhandarkar Oriental Research Institute*, Vol. IV pp. 111-136). यास्कानें केलेल्या कांहीं व्युत्पत्ति देऊन त्याच व्युत्पत्ति उणादिसूत्रांत आहेत हें खालील दिलेल्या तुलनेवरून त्यांनीं सिद्ध केले आहे. निरुक्त:— (१) प्रथनात्पृथिवीत्याहुः (३७।१२). (२) भीमः बिभ्यति अस्मात् । भीमः अपि एतस्मात् एव (६९।४). (३) गौरिति पृथिव्या नामधेय० भूतानि गच्छन्ति (९२।६). (४) स्थाणुः तिष्ठते । अयः अर्तेः (६०।६). (५) अश्वः कस्मात् । अश्वतेऽश्वानं (१४९।२३).

(६) घृतम् इति उदकनाम । जिघर्तेः सिञ्चतिकर्मणः (५७७।२०). (७) रयिः इति धननाम रातेर्दानकर्मणः (२२८।९). (८) स्त्रियः स्त्यायतेः अपत्रपणकर्मणः (२२८।९). (९) इन्दुः इन्धेः उनत्तेः वा (८४०।२८). (१०) लक्ष्मीलक्षणात् (२५५।११). (११) द्रविणं यत् अनेन अभिद्रवन्ति (५९४।३); दक्षिणा दक्षतेः (२१।२५). (१२) इमश्चु इमनि श्रितं भवति (१६३।२१). (१३) आपः आप्नोतेः (६९३।३०). (१४) रुद्रः रोदयतेः वा (७४२।२०). (१५) रात्रिः रातेर्वा स्यात् दानकर्मणः (१२८।३०). (१६) राका रातेर्दानकर्मणः (९१७।८). अर्कः अर्चतेः (३४७।३२). (१७) वृक्षो व्रश्चनात् (९५।२३). (१८) तल्लित्० ताडयति इति सतः (१८४।२९). (१९) कृप् कृपतेर्वा कल्पतेर्वा (४४५।७). (२०) तस्करः तत्करः भवति यत् पापकम् इति नैरुक्ताः (१९४।३१). बृहस्पतिः बृहतः पाता वा पालयिता वा (७६७।१०). (२१) तत्राप्येके० कुणारुमिति (८१।९-१२). उणादिः — (१) प्रथेः भिवन् संप्रसारणं च, पृथिवी (१।१५६). (२) भियः पुग्वा, भीमः भीष्मः (१।१५८). (३) गमेडोः (२।२३५). (४) स्थोणु (३।३२४); उपिकुषिगार्तिभ्यस्थन् (२।४). (५) अशूप्रुषिलटिकणिखाटिविशिभ्यः कन् (१।१५१). (६) अंजिघृसिभ्यः क्तः (३।८९). (७) रातेडैः (२।६६). (८) स्त्यायतेडैट्, स्त्री (४।१६५). (९) उन्देरिच्चादेः, इन्दुः (१।१३). (१०) लक्षेर्मुट्च (३।१६०). (११) द्रुदक्षिभ्यामिनन् (२।५०). (१२) इमनि श्रयते डुन् (५।२८). (१३) आप्नोतेर्ह्रस्वश्च (२।५८). (१४) रोदेर्णिलुक्च (२।२२). (१५) रादादिभ्यां मिप् (४।६७). (१६) कृदाधारार्चिकलिभ्यः कः (३।४०). (१७) स्नुवश्चिकृत्यृषिभ्यः कित् (सः) (३।६६). (१८) ताडेर्णिलुक्च (१।१००). (१९) कृपोरोलः (पाणिनि ८।२।१८). (२०) तद्बृहतोः करपत्योश्चोरदेवतयोः सुट् तलोपश्च तस्करश्चोरः । बृहस्पतिर्देवता (पाणिनि ६।१।१५७). (२१) प्रथिन्नदिभ्रस्जां (कुः) संप्रसारणं सलोपश्च (उणादि १।२९). पृ (प्र) विरंजिभ्यां (आतच्) कित् (३।१११). उणादिसूत्रांत शब्दांतला धातु व त्यांत होणारे बदल एवढेच दिले असते; जसेः— प्रथ्+इव्+ई=पृथिवी; प्रथ् मधील र ला संप्रसारण होतें. गम्+ओ=गौः; म् चा लोप. स्था+णुः=स्थाणुः. अश्+वः=अश्वः. पण यास्क अमक्या धातु-पासून अमका शब्द कां झाला याचें नुसतें कारण देतो; प्रत्ययामुळे धातूंत होणारा बदल तो सांगत नाही; जसेः— गम् पासून गौ म्हणण्याचें कारण पृथिवी विस्तारानें दूर गेली असते व प्राणी तिच्यावर जातात. रा (= देणें) द्यापासून रात्रि; कारण रात्रीं दंव दिलें जातें. निरुक्तांत शब्दाच्या एकाहून अधिक व्युत्पत्ति दिल्या असल्या तरी उणादींत एकच व्युत्पत्ति दिली जाते; गातेर्वा ही निरुक्तांत दिलेली गौ शब्दाची व्युत्पत्ति उणादींत नाही. इंद्र, अग्र, वज्र, विप्र, क्षुर, भद्र, उग्र, शुक्र, शुक्ल, गौर वगैरे रकारान्त १९ शब्द रूढ आहेत (निपात्यन्ते) एवढेच उणादिसूत्रांत (२।२८) म्हटलें आहे म्हणजे ते शब्द साधण्याची खटपट फुकट आहे असें त्या सूत्रानें दर्शविलें

आहे; पण यास्कानें इंद्र शब्दाच्या त्या त्या अर्थानुरोधानें १४ व्युत्पत्ति दिल्या आहेत (पानें ७५६-७५८). हर्य + अन्यम् = हिर + अन्यं = हिरण्यम् (उणादि ५।४४); ही व्युत्पत्ति हर्यतेर्वा प्रेप्ताकर्मगः (२।१०) ह्या यास्कानें दिलेल्या व्युत्पत्तीसारखी आहे. यास्क निरनिराळे अर्थ लक्षांत आणून हिरण्य शब्दाच्या निरनिराळ्या व्युत्पत्ति देतो (१०६।३वगैरे). अग् (= जाणें) + निः = अग्निः (उणादि ४।५०); ही व्युत्पत्ति न देतां यास्कानें अर्थानुरोधानें अग्नि शब्दाच्या पांच व्युत्पत्ति दिल्या आहेत (पानें ५५९-५६०). यास्कानें दिलेल्या व्युत्पत्ति व उणादिसूत्रांत दिलेल्या व्युत्पत्ति ह्यांच्या-मध्ये असा मोठा भेद आहे; यास्क किंवा नैरुक्त शब्दाचे निरनिराळे अर्थ लक्षांत घेऊन निरनिराळ्या व्युत्पत्ति देतात तर उणादिसूत्रें शब्दांत दिसणारा धातु घेऊन व अवश्य वाटल्यास त्यांत फरक करून त्याला प्रत्यय लावतात. वेदांतले शब्द (नैगम) व प्रचारांत असलेले शब्द (रूढिभव) हे व्याकरणाला धरून नसले तरी ते शुद्धच होत असें उणादिसूत्रकाराचें मत होतें; ते शब्द शास्त्रशुद्ध करणें हा व्यर्थ खटाटोप होय अशी त्यांची खात्री झाली असावी. उणादिसूत्रें नैरुक्तांच्या व्युत्पत्तींवर आधारलेलीं नसून तीं त्यांचें मत अशा रीतीनें खोडून टाकतात. उणादिसूत्रें नैरुक्तानंतर झालीं ह्यांत संशय नाहीं; तीं पाणिनीनें रचिलीं किंवा निदान त्यांचा पाणिनीच्या अष्टाध्यायीशीं अगदीं निकट संबंध आहे असें म्हटलेंच पाहिजे. नाम च धातुजमाह निरुक्ते व्याकरणे शकटस्य च तोकं = धातूंपासून नामें होतात असें यास्क निरुक्तांत म्हणतो व शकटाचें पोरही (शकटायन) आपल्या व्याकरणांत तेंच म्हणतें. ह्या शब्दावरून वैयाकरणांना सगळीं नामें धातूंपासून झालीं हें मत मुळींच मान्य नव्हतें, तर मग उणादिसूत्रें पाणिनीनें किंवा दुसऱ्या कोणी कां रचिलीं हा प्रश्न उत्पन्न होतो. त्याला उत्तर त्यांना ही व्युत्पत्तींची परंपरा झुगारून देतां आली नाहीं हें. पतंजलीनेंही कांहीं व्युत्पत्ति नैरुक्तांच्या धर्तीवर केल्या आहेत; त्वष्टा शब्दाची महाभाष्यांतील व्युत्पत्ति पहा (६२३।३). शब्दांच्या व्युत्पत्ति करणें हा मोह आहे; तो आवरून धरणें शहाण्या माणसांनासुद्धां जड जातें. यास्क पाणिनीच्या आधीं होऊन गेला ह्याला आणखी पुरावे पुढीलप्रमाणे:— (१) यास्कानें दिलेल्या कांहीं धातूंचे अर्थ पाणिनीय धातुपाठांतील अर्थाहून भिन्न आहेत; त्यानें दिलेले कांहीं धातु पाणिनीय धातुपाठांत सांपडत नाहींत (१२४७). (२) यास्काची व्याकरणपरिभाषा पाणिनीय परिभाषेहून वेगळी म्हणजे अकृत्रिम आहे (१२४६). (३) त्याचप्रमाणें यास्काच्या भाष्यांत कांहीं अपाणिनीय रूपे सांपडतात (१२४७). पाणिनीच्या नांवाचा महिमा इतका मोठा आहे कीं त्यानें घाडून दिलेले नियम मोडणें ही अक्षम्य गोष्ट समजली जाते; पाणिनीनंतर जर यास्क झाला असता तर त्यानें पाणिनीचे नियम खात्रीनें मोडले नसते. (४) नाक नक्षत्र व नासत्य हे शब्द अक, क्षत्र व असत्य ह्यांना आधीं न लावून झाले आहेत असें अष्टाध्यायींत (६।३।७५) म्हटलें आहे. ह्या तीन शब्दांच्या व्युत्पत्ति निरुक्तांत दिल्या आहेत (नाक ११८।१६;

नक्षत्र २२१।१५; नासत्य ४६६।२०); ह्या व्युत्पत्ति पाणिनीपुढें असाव्यात.

(५) पाणिनि प्रस्कण्व हरिश्चन्द्र वगैरे शब्दांत स् आगम आला आहे असें म्हणतो (५।१।१५३ वगैरे); पण निरुक्तांत दिलेला विश्वक्रद शब्द (८७।३०) ह्या यादींत नाही; तो शब्द पाणिनीच्या वेळीं प्रचारांतून गेला असला पाहिजे; तो कोणत्याही कोशांत सांपडत नाही. (६) उपसर्गात् छन्दसि धात्वर्थे (पाणिनि ५।१।१८) ह्या सूत्रानें प्र परा वगैरेंचा प्रगत परागत असा जेव्हां अर्थ असतो तेव्हां त्यांना वत् प्रत्यय लागतो; पण उत् ह्याचा उद्धत असा अर्थ करून त्याला तर प्रत्यय लावला आहे असें उत्तर शब्दाची व्युत्पत्ति करतांना यास्क म्हणतो (११२।५). यास्ककालीन धात्वर्थवाचक उपसर्गांना ' तर ' प्रत्ययही लाविला जात असे; पण पाणिनीचें सूत्र वत् प्रत्ययापुरतेंच आहे. निरुक्ताचा पहिला अध्याय यास्काचा नव्वे असें मी म्हटलें आहे (७१-७३); तो अध्याय यास्काचाच असें धरून चालल्यास त्याच्या १७ व्या खंडांतील परः संनिकर्षः संहिता (५६।३३) ह्या पाणिनीय सूत्रावरून यास्क पाणिनीनंतर झाला असें म्हणणें भाग पडेल. परंतु मागला पुढला संदर्भ पाहतां परः संनिकर्षः संहिता हे शब्द असंबद्ध वाटतात. खंडाचा विषय पदविभाग असल्यामुळें पदप्रकृतिः संहिता । पदप्रकृतीनि सर्वचरणानां पार्श्वदानि (५७।३ व १०) ह्याचा पदविभाग व त्यांची उदाहरणें ह्यांच्याशीं निकट संबंध आहे; त्यावरून परः संनिकर्षः संहिता हे शब्द प्रक्षिप्त असावेत. निर- निराळे विद्वान् यास्काचा काळ निरनिराळा ठरवितात; डॉ. भांडारकरः— क्रिस्तापूर्वी ९ वे शतक म्हणजे पाणिनीपूर्वी एक शतक; डॉ. बेलवलकरः— क्रिस्तापूर्वी ७ वे शतक; डॉ. मॅकडॉनेल् व डॉ. सरूपः—क्रिस्तापूर्वी ५ वे शतक. यास्कादिभ्यो गोत्रे (पा० २।४।६३) ह्या सूत्रावरून यास्क पाणिनीला माहीत होता असें म्हणतां येत नाही. यास्क पतञ्जलीच्या आधीं होऊन गेला याविषयी वाद नाही; तो पाणिनीच्या आधीं होऊन गेला हें नुसत्या तर्कानें ठरवितां येतें. तो फार पुरातनकालचा ग्रंथकार होता हें महाभारतांत त्याच्याविषयी जो उल्लेख आहे त्यावरून निश्चित होतें. (पान ३६३।१६-३१).

दाक्षिणाजी (१६२।११) व दाक्षिणाजाः (४५५।१) ह्या शब्दांवरून यास्क दाक्षिण द्विदुस्थानांत होऊन गेला असें डॉ. सरूप म्हणतात; पण त्या शब्दांवरून यास्क उत्तर द्विदुस्थानांत होऊन गेला असेंच अनुमान निघतें.

डॉ० सरूप

डॉ. सरूप ह्यांनी निरुक्त ग्रंथासंबंधानें फार परिश्रम केले आहेत. त्या ग्रंथासंबंधानें सर्व प्रकारच्या सूची अभ्यासकांकरितां त्यांनी तयार केल्या आहेत; ह्या सूचींचा फारच उपयोग आहे हें सांगायला नको. ह्या श्रमांबद्दल डॉ. सरूप ह्यांची स्तुति केळीच पाहिजे. पण त्यांनी निरुक्ताचें जें भाषांतर केलें आहे त्यांत अतिशय

दोष आहेत त्यामुळे ते टाकाऊ झाले आहे असें मोठ्या कष्टाने म्हणावे लागते. यास्काची विवरणपद्धति त्यांच्या लक्षांत आली नाही असें ठिकाठिकाणी दिसून येते. यास्काची विवरणपद्धति पहा (पान १२३२ वगैरे). डॉ. सरूप ऋचा न देता तिचे इंग्रजी भाषांतर देतात व भाष्याचेही भाषान्तर करतात; त्यामुळे इंग्रजी ऋचेचे इंग्रजी भाष्य दिले आहे असें वाटते. कधी कधी ऋचेचे भाषांतर व भाष्याचे भाषांतर हीं अगदीं एक असतात; त्यामुळे पुनरुक्ति दळढळीत दिसते आणि सारख्याच शब्दांत असलेलीं दोन भाषांतरें कां घातलीं हा प्रश्न उत्पन्न होतो. यास्काने दिलेल्या व्युत्पत्ति त्यांना कळल्या नाहीत हे जेथे तेथे स्पष्ट दिसते. ऋचा जशीच्या तशी देऊन नंतर ऋचेतील शब्दांचे यास्काने दिलेले पर्याय आणि शब्दांच्या व्युत्पत्ति, त्या व्युत्पत्तींची फोड व शेवटीं यास्काने केलेला ऋचेचा अर्थ असा क्रम अवश्य आहे; वाटल्यास कारणे देऊन स्वतःला योग्य वाटलेला ऋचेचा अर्थ द्यावा. ५।१६ व्हांतील नि यद्वृणक्षि ह्या (३८।५) ऋचेचे भाषांतर वेगळे व ऋचेवरील भाष्याचे भाषांतर वेगळे असा प्रकार झाला आहे; हा दोष घडण्याचे कारण ऋचेचे भाषांतर हें होय; ते स्वतःचे म्हणून अगदीं शेवटीं द्यावयास पाहिजे होतें.

ऋचेचे भाषांतर:—When thou uprootest forests, roaring at the head of wind, and the draught which makes them soft.

भाष्याचे भाषांतर:—When thou causest the forests to fall with thy deadly weapon, or roaring at the head of the howling wind, and the draught, i. e. the sun who is the drying agent. हीं दोन्ही भाषांतरें चुकली आहेत. ऋक् अर्चनी (२५।२) = A stanza is a means of worshipping. ऋक् शब्द अर्च् धातूपासून झाला आहे असें यास्कास म्हणावयाचे आहे. निकृत्तद्वारो भवति (२७।२३) = It has its entrance torn asunder. कर्ण शब्दाचा कृत् (कृन्त्) ह्या धातूशीं काय संबंध आहे हे ह्या शब्दांनीं दाखविले आहे; कानाचे दार म्हणजे भोंक हे खोल (नि) कापलेले असते (कृत्तं) हा तो संबंध होय; ब्रह्मदेवाने मुंडक्याच्या दोन वाजूकडील भाग कापून ते खोल केले व त्यामुळे कान तयार झाले. कृत् + त = कृत्त; नि + कृत्त = खोल कापलेले, खोदून काढलेले. न अस्मिन् रमणं स्थानम् अल्पम् अपि अस्ति (१।११) = It does not contain even slight room for happiness. नरकं = न + र + कम्; न = न अस्मिन् अस्ति; र = रमणं स्थानम्; कं = किंचित् अल्पम् अपि; असे तुकडे पाडून नरक शब्दाची व्युत्पत्ति केली आहे. वालाः दंशवारणार्था भवन्ति = Long hair is for warding off the gad-flies. वालाः = वाराः; वाल शब्द वार् (हांकलून देणे) ह्यापासून; घोड्याच्या शेपटीचे केस डासांना (दंश) हांकलून देण्याकरितां असतात. भीमः बिभ्यति अस्मात् । भीष्मः अपि एतस्मादेव (६९।४-६) = Fierce, of whom all are afraid. Dreadful is derived from the same root also. एथे fierce व dreadful ह्या शब्दांच्या

व्युत्पत्ति द्यावयाच्या नसून भीम व भीष्म ह्यांच्या द्यावयाच्या आहेत; भीमाला व भीष्माला भीम व भीष्म हीं नांवे देण्याचें कारण त्यांना लोक भितात म्हणजे भी धातूपासून भीम व भीष्म शब्द निघाले आहेत. ज्या शब्दांच्या व्युत्पत्ति दिल्या आहेत त्या शब्दांचें व त्यांच्या व्युत्पत्तीचें भाषांतर करणें ही मोठी चूक होय व ही चूक जेथें तेथें घडली आहे. कल्याणवर्णरूपः । कल्याणवर्णस्य इव अस्य रूपम् । कल्याणं कमनीयं भवति (८९।१०) = A beauty of auspicious colours, i. e. one whose beauty is like that of auspicious colours. Auspicious, it is desirable. कमनीयं ही कल्याणं ह्याची व्युत्पत्ति होय; कम् (= इच्छा करणें) ह्यापासून कल्याण. कल्याणवर्ण हा एक समास व कल्याणवर्णरूपः हा दुसरा असा हा अनेकपर्व समास आहे. ह्या समासांतील प्रत्येक शब्दाची व्युत्पत्ति दिली आहे; हें विशद करण्याकरिता संस्कृत शब्दांचें संस्कृतांतच विवरण केले पाहिजे; मागाहून पाहिजे तर भाषांतर द्यावें; सुसर्ते भाषांतर अगदीं निरूपयोगी आहे; एवढेंच नव्हे तर त्यानें अज्ञान झांकलें जातें हा मोठा दोष होय. भूरीति बहुनो नामधेयं प्रभवति इति सतः (२।७) = The word *bhūri* is a synonym of 'many' (so called) because it produces much. प्र + भू ह्यापासून भूरि; पुष्कळ वस्तूंच्या समुदायाचा अम्मल म्हणजे मोठा परिणाम घडून येतो असा जेव्हां अर्थ मनांत असेल तेव्हांच बहु शब्दाऐवजीं भूरि शब्द वापरावा; एरव्हीं बहु शब्द घालावा. पण बहु कस्मात् । प्रभवति इति सतः (१९०।६) असेंही म्हटलें आहे. From what (root) is bahu (much) derived ? (It is so called) because it is produced on a large scale, असें भाषांतर सरूप करतात. प्र + भू पासून बहु असें म्हणावयाचें आहे. प्रभवति इति सतः ह्याचें It produces much व it is produced on a large scale असें भाषांतर केलें आहे; परंतु प्रभवति = अम्मल चालविते, मोठ्या संघाचें लहान संघापेक्षाही जास्त वर्चस्व असतें म्हणजे त्याचा मोठा परिणाम होतो असा अर्थ आहे. ज्याच्या पाशीं फार संपत्ति असते त्याचा अम्मल पुष्कळ लोकांवर चालतो. पुष्कळ दगडांच्या समुदायाचें वजन थोडक्या दगडांच्या समूहाच्या दगडापेक्षा जास्त असतें. ज्याच्याजवळ जास्त धन असतें त्याच्यापुढें निर्धन लोक फार गरीबीनें वागतात; हा संपत्तीचा परिणाम होय. उषाः कस्मात् । उच्छतीति सत्याः = (It is so called) because it shines (१२९।१२) (वस्). उच्छ (= हांकलून देणें) ह्यापासून उषस्; वस् पासून उषस् शब्द झाला नाही. जेव्हां उषा अंधकाराला हांकलून देते म्हणजे अंधकाराला हांकलून देण्याची क्रिया उषा करते तेव्हांच तिला उषस् म्हणतात. विभावरी, द्योतना, सूनरी, सूनुता वगैरे उषेचीं नांवे अन्यकारणांनीं पडलीं आहेत असें यास्कास म्हणावयाचें आहे (१२३५।३३-१२३६।२); त्यांचा उषस् प्रमाणें विशिष्ट अर्थ आहे. ऋषिदर्शनात् । स्तोमान् ददर्श (१०९।३३ व ११०।२) = A seer is (so called) from his having vision.

He saw the hymns. ऋषिः = दृशिः; ऋषि हा खरोखर दृशि होता. कारण त्याला सूक्तें दिसलीं; दृश् पासून ऋषि असे औपमन्यवास म्हणावयाचे आहे. २।१४ (११७-१२०) ह्यांत स्वर वगैरेंच्या व्युत्पत्ति दिल्या आहेत हें नुसत्या भाषांतरावरून कळत नाही. स्वर आदित्यो भवति । सु अरणः । सु ईरणः = Svar means the Sun; it is very distant, it has well dispersed (the darkness). स्वर = सु + अर्; सूर्य चांगल्या रीतीने आकाशांत जातो (अरणः) किंवा तो अंधकाराला हांकलून देतो (ईरणः) म्हणून तो स्वर; म्हणजे स्वर शब्द ऋ (= जाणें) किंवा ईर् (= हांकलून देणें) ह्यापासून. न वा अमुं लोकं जग्मुषे किंचनाकं = न वै अमुं लोकं गतवते किंचन असुखं; पहिलें वाक्य काठकसंहितेंतील उतारा होय; जग्मुषे = गतवते व अकं = असुखं असे पर्याय दिले आहेत व बाकीचे शब्द जसेच्या तसेच ठेविले आहेत; पण डॉ० सरूप ह्यांनी उतारा व विवरण ह्या दोहोंचेही भाषांतर केलें आहे; तें असें:— There is no misery for the man who has departed to the other world. There is no wretchedness for the man who has departed to the other world. काठकसंहितेंतील उतारा जशाचा तसाच द्यावयास पाहिजे व त्यावरचें भाष्य जसेच्या तसेच देऊन मग त्याचें भाषांतर केलें असतां चालेल. अवनयः, कक्ष्याः, योक्त्राणि, योजनानि, अभीशवः, धुरः (१७५-१७६) हे शब्द अङ्गुलिवाचक म्हणून निवृद्धत (२।५) घातले आहेत; यास्क ह्या शब्दांच्या व्युत्पत्ति देतो; अवनयः अङ्गुलयः भवन्ति । अवन्ति कर्माणि । कक्ष्याः (अङ्गुलयः भवन्ति) । प्रकाशयन्ति कर्माणि । योक्त्राणि योजनानि च (अङ्गुलयः भवन्ति । युज्यन्ते कर्मसु) । अभीशवः (अङ्गुलयः भवन्ति) । अभ्यश्रुवते कर्माणि । धुरः (अङ्गुलयः भवन्ति) । धूर्वन्ति कर्माणि असा अन्वय आहे; हा अन्वय लक्षांत न आल्यामुळें पुढीलप्रमाणें भाषांतर केलें गेलें आहे:— अवनयः means fingers; they promote actions, Girdling circles illumine actions. ‘ Yoke-straps ’ is explained by ‘ binding thong ’. Reins penetrate actions. Who bear ten car-poles etc. ह्या भाषांतरांत चुका भरल्या आहेत. कक्ष्याः, अभीशवः व धुरः ह्यांचे भळते अर्थ केले आहेत. योक्त्राणि योजनानि इति व्याख्यातम् = योक्त्र व योजन ह्यांचा अंगुलि हा अर्थ कसा होतो हें इतकें स्पष्ट आहे कीं त्या शब्दांची व्युत्पत्ति देण्याची मुळीच जरूर नाही. यज्ञः कस्मात् । प्रख्यातं यजतिकर्म इति नैरुक्ताः (२१२।२८-२९) = It is a well-known act of worship, say the etymologists. याञ्जः भवति (२१३।१) = It is (an act of) supplication (to gods); यजु-रुनः भवति (ओळ१३) = It is sprinkled with the Yajus formulas; बहुकृष्णाजिनः इति औपमन्यवः (ओळ१७) = It has a large number of the skins of black antelopes, says Aupamanyava; यजुषि एनं नयन्ति (ओळ२३) = It is directed by the Yajus formulas. यज्ञ शब्द यज् किंवा याच् किंवा यजुस् + उन्द् किंवा अजिन किंवा

यजुस् + नि ह्यापासून झाला आहे असे यास्कास म्हणावयाचे आहे; ही गोष्ट लक्षांत न आल्यामुळे वरीलप्रमाणे भाषांतर केले आहे. वृषभः वर्षिता अपां (२५२।४) = Bull, i. e. one who brings down rain. ऋचेत इंद्राला वृषभः म्हटले आहे; वृषभ म्हणजे बैल असा अर्थ नाही; वृष् (= पाऊस पाडणे) ह्यापासून वृषभ शब्द झाला आहे; देवांना बैल म्हटलेले कोणाला आवडेल ? इंद्र जल (अपां) वर्षतो (वर्षिता) म्हणून त्याला वृषभ म्हटले आहे. अनशरीरानिम् अनश्रीलदानम् । अश्रीलं पापकम् । अश्रिमत् । विषमम् (४९९।३) = अनशरीरानिम् means one whose gifts are not vulgar. Vulgar, sinful, unpleasant, crooked. अनशरीरानि = अन् + अशरी + रानि; अशरी = अश्रीलं; अनशरी = अनश्रीलं; अश्रीलं = अश्रिमत्; रानि = दानं. अश्रिमत् ही अश्रीलं द्याची व्युत्पत्ति. अश्रीलं = अशरीरं = अश्रिमत्. अश्रीलं चा पापकं व अश्रिमत् चा विषमं असा अर्थ आहे. ऋदूपे अर्दनपातिनौ गमनपातिनौ शब्दपातिनौ दूरपातिनौ वा = ऋदूपे means knocking down by movement, knocking down by motion, knocking down by sound, knocking down at great distance ऋदूवृधा मर्मणि अर्दनवेधिनौ गमनवेधिनौ शब्दवेधिनौ दूरवेधिनौ = Piercing the vital parts by movement, by motion, piercing from the sound, or piercing from a distance. ऋदूपे = ऋदू + पे; अर्द् (= जाणे) ह्यापासून ऋदू; अर्दन = गमन; पे = पातिनौ; अर्दनपातिनौ = गमनपातिनौ; ऋदू = एकप्रकारचा शब्द किंवा ऋदू = दूऋ = दूरु = दूर; शब्दपातिनौ = शब्द ऐकल्याबरोबर ज्या ठिकाणाहून तो शब्द आला असेल तेथे बरोबर बाण पाडणारे किंवा दुरून बाण पाडणारे. वृधा = वेधिनौ = भोसकणारे; ऋदूवृधौ = अर्दनवेधिनौ = गमनवेधिनौ = ज्याला मारावयाचे आहे त्याच्याकडे जाऊन त्याला मर्मस्थळी भोसकणारे; किंवा शब्द ऐकल्याबरोबर भोसकणारे (शब्दवेधिनौ) किंवा दुरून भोसकणारे (दूरवेधिनौ). ह्यासंबंधाने श्रावणाची गोष्ट पहा (१२७०।२८-३१). असा हा व्युत्पत्तीचा चमत्कार आहे ! तो लक्षांत येण्याचा फारसा संभव नाही; त्यामुळे वरील इंद्रजी भाषांतर झाले आहे. निरुक्तग्रंथ व्युत्पत्तीच्या मानगडीमुळे दुर्बोध झाला आहे; तो ग्रंथ समजून घेण्यास भाषांतर कुचकामाचे होय. पूर्ण विवरणावाचून अन्य उपाय नाही. (वनस्पतिः) वनानां पाता वा पालयिता वा (५९९।२१) = Protector or benefactor of forests. पति शब्द पा किंवा पालय् धातूपासून झाला आहे असा अर्थ आहे. नराः अस्मिन् आसीनाः शंसन्ति (६०६।२०) = Seated men praise gods in sacrifice. नराशंसः = नर + आ + शंस; नर = नराः; आ = आसीनाः; शंसः = शंसन्ति अशी ही नराशंस शब्दाची व्युत्पत्ति होय; ऋत्विज् यज्ञात (अस्मिन्) बसलेले असतांना (आसीनाः) शस्त्रे म्हणजे एक प्रकारच्या ऋचा म्हणतात असा व्युत्पत्तीचा अर्थ. वरतमम् अङ्गम् ऊरू (६१२।१३) =

The thigh are the most beautiful parts (of the body). वर ही ऊरु शब्दाची व्युत्पत्ति होय; वृ (= पसंत करणें) ह्यापासून ऊरु व वर; स्त्रियांच्या मांढ्या हा त्यांच्या शरीराचा पसंत करण्याजोगा म्हणजे अतिशय श्रेष्ठ भाग असतो. आक्षि चष्टे: (२७।१४) व कर्णः कृन्तते: (ओळ २३); आस्यम् अस्यते: (२८।४) व दध्न् दध्यते: (ओळ ५); मधु माद्यते: (२५२।३१); यजुः यजते: (२५३।१८); पितुः पानेर्वा पिबतेर्वा प्यायतेर्वा (६८९।३-४) अशा प्रकारच्या व्युत्पत्ति डॉ० सरूप ह्यांच्या ध्यानांत येतात; पण स्तोता स्तवनात् (२१२। २६) = A praiser is (so called) from praising; येथें स्तवनात् बदल स्तौते: असा जर शब्द असता तर स्तोता शब्दाची ही व्युत्पत्ति आहे असें त्यांच्या लक्षांत आलें असतें. दिशः दिशते: । आसदनात् । अपि वा अभ्यशनात् (१२१।१५-२२) = दिशः is derived from dis' (to point out), or they are (so called) from being within easy reach, or from pervading. आसदनात् व अभ्यशनात् ह्या दिशः शब्दाच्या व्युत्पत्ति आहेत; आ + सद किंवा अभि + अश् ह्यापासून दिश. यास्क शब्दांच्या व्युत्पत्ति एकाच धर्तीनें देत नसतो ही गोष्ट डॉ० सरूप ह्यांच्या लक्षांत एखाद वेळेस येते; जसे:—उत्सः उत्सरणात् वा । उत्सदनात् वा । उत्स्यन्दनात् वा । उनत्ते: वा (७५९।२४) = utsa (spring) is (so called) from moving upwards (उत् + सृ), or from rising upwards (उत् + सद), or from flowing upwards (उत् + स्यन्द्), or it is derived from the verb ud (to issue out).

भक्तिसाहचर्य = Shares and Companions. भक्ति शब्दाचा खरा अर्थ पहा (५४५।३१). बहुभक्तिवादीनि ब्राह्मणानि (५८०।७) = Brāhmanas speak of many divisions. भक्ति = रूपक; ब्राह्मणग्रंथांत पुष्कळ ठिकाणीं रूपकें असतात; पृथ्वी, संवत्सर व ब्राह्मण ह्यांना वैश्वानर रूपकानें म्हटलें आहे. भक्तिमात्रं तत् भवति यथा वायव्यानीति सर्वेषां सोमपात्राणां (५९८।१६-१७) = It is a mere apportionment as all the cups used in drinking Soma are called belonging to Vāyu. इंद्रपान ह्याचा मूळचा अर्थ इंद्राचें सोम पिण्याचें पात्र; पण इतर देवांच्या सोम-पात्रांनाही इंद्रपान म्हणण्याची रूढि पडून गेली; देवांना सोमग्रह वायवाचे असतात; ज्या पात्रांतून हे सोमग्रह दिले जातात त्या सर्वांना वायव्य ही संज्ञा आहे. वायव्य ग्रह = वायूला दिला जाणारा सोमग्रह असा मूळ अर्थ. विशिष्ट अर्थाचें सामान्य अर्थीं रूपांतर घडून येतें त्याला एथें भक्ति म्हटलें आहे; भक्ति = गौण प्रयोग हा अर्थ स्पष्ट करण्याकरितां वायव्यग्रहाची कथा देणें अवश्य आहे. यानि औत्तमि-कानि भागानि वा (५७५।२७) = In those hymns and shares which are assigned to celestial deities. भाग शब्द पुल्लिङ्गी आहे नपुंसकलिङ्गी नाहीं; भागानि सूक्तानि = भगाचीं सूक्ते; भग, सवितृ, पूषन्, विष्णु हे उत्तम लोकांतले म्हणजे सुलोकां-

तळे देव होत; ते स्वतः औत्तमिक म्हणून तत्संबंधी सूक्तही औत्तमिक. आग्नेयाः इति तु स्थितिः । भक्तिमात्रम् इतरत् (६४१।२२) = But the well considered view is that they are addressed to Agni. The rest is mere apportionment. स्थितिः = वास्तविकपणा, खरी गोष्ट; भक्ति = गौण प्रयोग; प्रयाजांची देवता अग्निच होय; इतर देवता प्रयाजांच्या देवता गौणत्वाने होत असे म्हटले आहे. स्त्रियः (५४६।१८) = are the women. पण wives असा अर्थ आहे. नैदानाः (५५४।३) = Who are well versed in Vedic metres. निदान = विशिष्ट ऋचा अस्तित्वांत कां आल्या ह्याचें कारण; ऋचांच्या उत्पत्तीचीं कारणे ज्यांत दिली आहेत अशा ग्रंथाळा निदान म्हणतात; हीं कारणे जे देतात ते नैदान; निदान म्हणजे छंद (metre) असा अर्थ कोठेही नाही. यो देवः सा देवता (५६१।४-५) = He who is called god is also called deity. ह्या भाषांतराचा अर्थ काय ? ऋचेंत ज्या देवाचें (देवः) वर्णन केलें असेल ती त्या ऋचेची देवता होय; ही देवता पुष्टिंगी स्त्रीलिंगी नपुंसकलिंगी अशी कोणत्याहि लिंगी असेल; अश्व, शकुनि, बेडूक, फासे वगैरेचीं वर्णनें ऋचांतून येतात तेव्हां ह्या वस्तूही त्या त्या ऋचांच्या देवता. स देवान् एह वक्षति (५६२।७) = He shall bring the gods here. पण वक्षति हा वर्तमानकाळ आहे भविष्यकाळ नाही. घृतस्य (५६३।२३) = उदकस्य = of clarified butter i. e. water. पृथिवी घृतेन व्युद्यते (५७७।१९) = Earth is made wet with clarified butter; घृतेन (ओळ १९) = with clarified butter i. e. water. निघंटूंत घृत म्हणजे तूप असा अर्थ नसून उदक असा अर्थ आहे (१।१२।१०); पृथ्वी पावसाच्या पाण्यानें भिजते; ती तुपांन कोण भिजवील ? मरुद्वधाः सर्वाः नद्यः । मरुतः एनाः वर्धयन्ति (६९३।९) = Marudvrdha i. e. swollen by all other rivers and winds. सर्व नद्या मरुद्वध होत कारण वारे त्यांना वाढवितात म्हणजे वारा जोराने वाहूं लागला म्हणजे नद्यांचें पाणी उंचवळतें व त्यामुळें वाढलेलें दिसतें असा अर्थ आहे. दुसऱ्या नद्यांनीं आणि वाऱ्यांनीं फुगलेल्या गंगा वगैरे नद्या असा अर्थ नाही. नवग्वाः (८९०।१५) = of nine-fold gait (नवगतयः), or of nine gaits i. e. whose ways of going lead in nine directions (नवनीतगतयः). दुर्गानें ह्या शब्दाचे दिलेले अर्थः—नवगतयः पितृ-यज्ञान् आगन्तुं येषां प्रतिमासं नवा गतिर्भवति = दर महिन्याला पितृयज्ञाकडे येण्याला ज्यांची गति नवी म्हणजे ताजी असते असे; दर महिन्याला पितर मोठ्या उत्साहानें पितृयज्ञाला येतात; नवनीतं प्रति येषां मनसः गतिः इदम् अस्माकं = हें ताजें लोणी आम्हांला मिळो म्हणून ज्यांचें मन नवनीताकडे जातें ते; हाच अर्थ यास्काच्या मनांत असला पाहिजे. नऊ प्रकारची गति आहे ज्यांची किंवा ज्यांच्या गति नऊ मार्गांकडे जातात ते असा अर्थ करण्यास काय आधार आहे ? नवग्वाः ह्या शब्दाची व्युत्पत्ति नवगतयः नवनीतगतयः ह्या शब्दांनीं केली आहे. काठकसंहितेंत (१३।१६) इपं तोकाय नो दधः असा तिसरा पाद आहे; अनं च नः अपस्त्राय धेहि

असें त्यावरील यास्कभाष्य आहे व दुर्ग इषम् अन्नम् अस्माकं तोकाय अपत्याय धेहि असा त्या पादाचा अर्थ करतो. ऋत्वे दक्षाय नो हिनु हे शब्द तिसऱ्या पादाबद्दल कोणी- तरी भैत्रायणीसंहितेतून (३१६।४) किंवा तैत्तिरीयसंहितेतून (३।३।१।३) किंवा वाजसनेयिसंहितेतून (३४।८) अविचाराने घातले (९१६।२४); हा बदल लक्षांत घेणे जरूर होतें. डॉ० सरूप ऋचेचें भाषांतर करतांना ऋत्वे दक्षाय नो हिनु ह्याचा Impel us for expert judgement असा अर्थ करतात; पण भाष्यांतील अन्नं च नः अपत्याय धेहि ह्याचा Bestow food on our offspring असा त्यांनीं अर्थ केला आहे. तिसऱ्या पादाच्या ह्या दोन अर्थामध्ये विसंगति आहे हें सहज लक्षांत येण्याजोगें होतें. कुटस्य = कृतस्य (४०३।२८); कृतस्य ह्याचें कुटस्य हें प्राकृत रूप ऋग्वेदांत घातलें आहे असें डॉ० सरूप म्हणतात (This shows that he noticed this example of prakritization in the Rgeveda). हें त्यांचें म्हणणें साहेबी तऱ्हेचें आहे. वेदांतल्या दुर्बोध शब्दांना उच्चारानें जे शब्द जवळ असतील ते यास्क घालीत असतो; ह्याचीं अनेक उदाहरणें आहेत; कुटस्य ह्याचा कधींही अर्थ करतां येणार नाही; पण कोणत्याही तऱ्हेनें ऋचांचा अर्थ केलाच पाहिजे असा निर्धार जे करतात त्यांना कुटस्य बद्दल कृतस्य पर्याय देणें भाग पडतें. ऋग्वेदकालीं प्राकृतभाषा अस्तित्वांत होत्या असें साहेबलोकप्रमाणें डॉ० सरूप ह्यांचें मत आहे; पण तें सर्वथैव निराधार आहे. यथार्थ विभक्तीः संनमयेत् (७६।६) = One should interpret inflected cases according to the meaning. अर्थाकरितां शब्दांच्या व्युत्पत्ति बदलाव्यात; जसें पुरुषादः = पुरुषान् अदनाय (९६।८); पाकं बद्दल पाकः (१८९।८); चित्रं = चित्रं (२४३।६); आशुशुक्षणिः = आशुशुक्षणेः (४२४।१९); सुमतिः = कल्याण्यां मती (१०३३।२५); ह्रीं ह्या नियमाची उदाहरणें होत. तायुः इति स्तेननाम । संस्त्यानम् अस्मिन् पापकम् इति (३०१।१३) = The word tayu is a synonym of thief : ' He is a storehouse of sin '. एथे व्युत्पत्तिचें भाषांतर केलें हा तर दोष आहेच पण संस्त्यानं हें भूतभूतकालीन विशेषण असतांना तें नाम समजून त्याचा a storehouse असा अर्थ केला आहे. पापकं हें संस्त्यानं ह्याचें विशेषण आहे ह्या समजुतीनें ह्रीं चूक झाली असावी; चोरांत (अस्मिन्) पाप (पापकम्) दाटून भरलें असतें (संस्त्यानं = संहतं). पर्याया इव त्वदाश्विनं (२८।३६) = recurrences and possessions of Asvins; त्यावरील भाष्यः—आश्विनं च पर्यायाः च = Possessions of Asvins, and recurrences. पर्यायाः व आश्विनं ह्यांचे अर्थ कळले नाहीत; त्यांचें विवरण पहा (२९।३-८). उभयानि हवींषि = सोमं च इतराणि च । तान्त्राणि च आवापिकानि च इति वा (६०७।१३) = Oblations of both kinds, i. e. the soma and other oblations, or the mystical and the supplementary ones. अशा भाषांतराचा काय उपयोग ? पर्याय, आश्विन, तान्त्राणि (६०७।२१) व आवापिकानि (ओळी २७-२९) ह्यांचे विशिष्ट अर्थ आहेत. अध्याय सात ह्यांतील

तेवीस व चोवीस खंड याज्ञिक शब्दांनीं भरले आहेत, त्या शब्दांचें सविस्तर विवरण देणें आवश्यक आहे; नुसत्या भाषांतराचा काहींएक उपयोग नाही. अशा तऱ्हेचें भाषांतर नवीन पदवीधरांकडून होणें साद्वैजिक आहे; कारण निरुक्त कोणत्या प्रकारचा ग्रंथ आहे हें त्यांच्या ध्यानांत येणें अशक्य असतें; निरुक्तावर आजपर्यंत जें काहीं लिहिलें गेलें आहे तें निरुक्ताचें खरें स्वरूप न कळल्यामुळें लिहिलें गेलें; खरें स्वरूप कळलें असतें तर निरुक्ताची अवास्तव स्तुति केली गेली नसती. डॉ० सरूपांचें निरुक्त एका दृष्टीनें फार उपयोगी आहे; कारण परीक्षक व परीक्ष्य ह्यांना लागणारी सर्व माहिती त्यांच्या प्रस्तावलेखांत दिली आहे. त्यांच्या भाषांतरावर विद्यार्थ्यांच्या उज्या पडतात ह्यावरून परीक्षेत त्या भाषांतराचा चांगला उपयोग होतो असें दिसतें. मीं केलेलें भाषांतर व त्यावरील निबंध हीं कालहरण करणारीं आहेत हें मला कबूल केलें पाहिजे; विद्यार्थ्यांना एवढा ग्रंथ वाचणें बहुतेक अशक्य आहे व त्यांत दिलेली माहिती परीक्षेत विचारली जाणार नाही हेंही खरें आहे. मीं डॉ० सरूप ह्यांच्या चुका दाखविल्या म्हणून माझ्या भाषांतरांत चुका नाहीत असें मला मुळींच म्हणतां येणार नाही. त्या चुका पुढीलप्रमाणें होत.

अर्थाच्या चुका

पवमानो० ज्योतिर्वैश्वानरं बृहत् (१३।३३) ह्या ऋचेंतील दिवश्चित्रं न तन्यतुं ह्याचा स्वर्ग जसा रंगीवेरंगी बीज उत्पन्न करतो असा अर्थ नसून स्वर्गातील (दिवः) झळकणाऱ्या (चित्रं) विजेंसारखें (तन्यतुं न) असा आहे. दक्षिणा मघोनी (२२।२८) ह्याचा धनवान् उषा असा अर्थ नसून अतिशय धन किंवा मुबलक धन असा आहे. मृग (६८।२६) दैवतप्रकरणांत कोठेंही आला नाही. तेव्हां हें उदाहरण एथें लागू पडत नाही. हें माझे म्हणणें बरोबर नाही; कारण ऋचेंत ज्या वस्तूचें वर्णन केलें असतें ती त्या ऋचेची देवता असा नियम आहे; प्रस्तुत ऋचेंत इंद्र व मृग हे दोघेही ऋचेच्या देवता असून इंद्र ही प्रधानदेवता व मृग गौण देवता होय. एकपर्वसु व अनेकपर्वसु (८३।१८) ह्यांचा अर्थः-राजपुरुषः हा एकपर्व समास होय म्हणजे राजन् व पुरुष ह्या दोन शब्दांचा समास झाला आहे; पण कल्याणवर्णरूपः ह्यांत दोन समास आहेत; कल्याणः वर्णः अस्य तत् कल्याण-वर्ण हा एक समास; कल्याणवर्णस्य इव अस्य रूपं हा दुसरा समास; एका समासांत जेव्हां दुसऱ्या समासाचा अन्तर्भाव होतो तेव्हां तो अनेकपर्वसमास होय. दण्ड्य हा एकपर्व तद्धित होय; कारण ह्या शब्दांत य हा एकच तद्धित प्रत्यय आहे; पण विश्वकद्र ह्यांत वि व क असे दोन तद्धित प्रत्यय आहेत म्हणून तो अनेकपर्वतद्धित होय. पर्वन्=सांधा.तडित्० संसृष्टकर्म(१८४।२९)ह्याचा खरा अर्थ पहा(११८३।२-६). उपनिषद्वर्णः (१८८।२५) = उपनिषदाचें म्हणजे गूढविद्येचें वर्णन असा अर्थ आहे; युद्धवर्ण (१२५।२५) व मन्त्रवर्ण (ओळ २८) पहा. दोघेही जमिनीवर पडलेले

दंव वगैरे वाफेच्या रूपाने हरण करतात (२०२।२६) ह्याबद्दल उषःकाळी म्हणजे पांढाटेस जमिनीवर दंव पडते; ते दंव सूर्य उगवताच नाहीसे होते; वांसखं जसे गाईच्या स्तनातला गोरस हरण करते तसा सूर्य उषेचा रस म्हणजे पांढाटेस पडलेले दंव हरण करतो; म्हणून सूर्य उषेचा वत्स. अदितिः अदीना देवमाता (२९९।२५) = अदिति म्हणजे अदीन अशी देवाची आई; दीन म्हणजे दरिद्री; अदीना = धनसंपन्न देवमाता. अदिति ही धनसंपन्न होती; अदीना ही अदिति शब्दाची व्युत्पत्ति व देवमाता हा त्या शब्दाचा अर्थ. अदीना = अदीनानि (ओळ २६) हा अर्थ चुकला आहे व देवमाता नंतर वा पाहिजे हेही म्हणणें चुकीचें आहे (ओळ २८). देवाच्या कृपा (४५३।२०) ह्यांतील देवाच्या ह्याचा देवाकडे जाणाऱ्या असा अर्थ नसावा; देवावर प्रकाश पाडणाऱ्या म्हणजे सर्व बुलोक प्रकाशित करणाऱ्या असा अर्थ दिसतो. विश्वान् नरान् नयति (५६८।३१) ह्यांतील नयति शब्द अभ्याहृत आहे असें मी म्हटले आहे (५६९।१). पण नृ नये (धा० १।८११) ह्या धातूपासून नरति असें रूप होईल; विश्वान् नरति असौ विश्वानरः; विश्वान् हे नरान् (अभ्याहृत) शब्दाचें विशेषण व नयति हा नरति ह्याचा अर्थ असावा; त्याचप्रमाणें विश्वे नरन्ति = विश्वे नराः एनं नरन्ति नयन्ति असा दुसरा अर्थ असावा. द्रविणोदाः द्रविणसः (५९४।२१) ह्या ऋचेचा धनपर अर्थ ओढाताणीचा आहे (५९५।१४-२५). खरा अर्थ पुढीलप्रमाणें असावा:-ऋत्विजः अत्र द्रविणोदसः उच्यन्ते हविषः दातारः (५९८।५-६) ह्या वाक्यावरून द्रविणस् म्हणजे हवि; द्रविणोदाः = हवि देणारे. द्रविणसः = हवि आहे ज्यांच्याजवळ असे. ज्यांच्या हातांत सोमरस काढण्याकरतां ग्रावे आहेत (ग्रावहस्तासः), ज्यांच्याजवळ सोमरस तयार आहे (द्रविणसः) व जे तो सोमरस देवांना देतात (द्रविणोदाः) असे ऋत्विज् यज्ञांत (अश्वरे=यज्ञेषु) देव जो अग्नि त्याला याचितात. इंदुः इन्धेः । उनत्तेर्वा (८४०।२८) एथे इंदु म्हणजे सोम नसून चंद्र असा अर्थ आहे; चंद्राला इंदु म्हणण्याचें कारण तो प्रकाशानें जग प्रज्वलित म्हणजे प्रकाशमय करतो (इन्धे) किंवा तो आपल्या रसानें पृथिवी भिजवितो (उनत्ति). कल्याण्यां मतौ (१०३३।२५) ह्यासंबंधानें १२१३।३३-१२१४।५ पहा. अर्थाचें स्पष्टीकरणः —

दुरवाः भवन्ति ह्याचा कर्ता गृहाः (अभ्याहृत); गृहाः = घर = घरांतील माणसे; गृहाः हा कर्ता गृहनाम ह्यातून ध्यावयाचा (२४५।९).

यास्क व दुर्ग ओढाताणीचे अर्थ करतात असें मी बरेच वेळां म्हटले आहे; पण पुष्कळ ऋचांचा मी धनपर अर्थ केला आहे तोही ओढाताणीचा व काहीं ठिकाणीं अगदीं टाकाऊ आहे असें माझे स्वतःचें मत भाषांतर पुन्हां वाचतांना झाले आहे; पुष्कळ ऋचांत धनपर अर्थ आहे अशा समजुतीनें ही ओढाताण झाली आहे.

गळलेला किंवा घालावयास पाहिजे असा आवश्यक मजकूर

(२६।३१) परंतु ह्या शब्दाच्या आधी गुर्जर व महाराष्ट्रपाठ द्रष्टव्यय आहे. (२८।१६) थंड असतें ह्यानंतर ददश्रे = ददशिर. (३२।५) स्वर्गाला जातात ह्या शब्दांच्या आधी देवांना संतुष्ट करून (मदन्तः). (१२९।१४) उषस् म्हणतात ह्यानंतर उच्छ (= उगवणें) ह्यापासून उषस्. (१३६।७) मेघ म्हणतात ह्यानंतर मिह् (= वर्षणें) ह्यापासून मेघ. (१३६।१५) थांबतें ह्यानंतर उपर = उप + र; र = रमन्ते किंवा रताः. (१३८।१४) आदेश होतो यानंतर अपि वा अन्वाप्० प्राचीनम् इति हे शब्द प्रक्षिप्त नसल्यास ते पुढीलप्रमाणें असले पाहिजेतः— अपि वा अन्वाप् इत्यस्मात् अनूपः स्यात्; अन्वाप्चें द्वितीयेचें बहुवचन अनूपः होतें ह्यांत मुळीच संशय नाही म्हणून अनूपः नंतरचे इति स्यात् हे शब्द गळले पाहिजेत; पण अयमपि इतरः अनूपः ह्यांतील अनूपः प्रथमेचें एकवचन आहे; त्याचा अन्वाप्च्या द्वितीय बहुवचनी अनूपः ह्या रूपाशीं कोणताही संबंध नाही; तेव्हा हे सर्व शब्द प्रक्षिप्त असावेत. (१४१।३१) ही सरस्वती नदी ह्यानंतर विसखाप्रमाणें म्हणजे इंद्राप्रमाणें. (१९१।२४) नावें बावीत. ह्यानंतर यास्ककालीं गृह शब्द पुल्लिङ्गी बहुवचनी होता असें दिसतें; गृहाः पुंसि च भूम्येव (अमर २।२।५); निघंटूंत गृहनामांमध्ये गृह शब्द नाही पण तो ऋग्वेदांत आहे. (२१२।५) शेवटली व्युत्पत्ति ह्यानंतर (संपूर्वात् हन्तेः). (२१२।२५) ह्याच्यानंतर ह्या शब्दाच्या आधी त्रयोदश. (२१४।२८) तहान भागत नाही ह्याच्यानंतर किंवा कुप् (= संतापणें) ह्यापासूनही कूप. (२१९।११) (८।३३।१४) ह्यानंतर = हे इंद्रा, शत्रूंचीं सवनें ओलांडून तुझे घोडे तुला इकडे आणोत. (८।६६।१२) नंतर = हे धनवंता, शत्रूंचीं सवनें टाकून देऊन इकडे ये. (२२०।३१) मोठा ह्यानंतर (ऋद्धतमः). (२२२।२९) ऋ = ऋ = ह्यानंतर ईर् = ईर्ण. (२२७।१४) पाहणें ह्यानंतर (२२६।७८). (२२८।२९) नाही. नंतर दुर्गवृत्तींत अतन्वत आहे. (२३०।३) त्रिः स्म माहः ह्याच्याआधी यस्या-मुशन्तः प्रहराम. (२३२।२७) पहा नंतर (२३०।८-१२). (२५७।७) कर्तोः ह्याच्या आधी मध्या १२ = मध्ये. (२६३।१६) ईर्मान्ताः ह्याच्या आधी ईर्मान्तासः (१४) = (२७२।९-१०) नसन्त (२२) ह्या शब्दाचें विवरण पुढें देऊं (५६३।२४). ही ओळ नसन्ते इति वगैरे आणि ये ते मदा ह्यामध्ये घालावी. (२७४।९) म्हटलें आहे. ह्यानंतर नोधाः = नस् + धाः = धन देणारा; परीणस् ह्या शब्दांतील नस् चा अर्थ धन; नोधाः हें धन देणाऱ्या कोणत्याही देवाचें विशेषण होईल; प्रस्तुत ऋचेत सूर्य हा नोधा असावा; सूर्याप्रमाणें उषा प्रिय वस्तु प्रकट करते असा अर्थ असावा. (२७५।१६) इष्मिणः नंतर (ऋ० सं० १।८७।६). (२७६।१७) सकाळच्या प्रमाणेंच नंतर होता. (२८६।३२) ऋचा आहेत. ह्यानंतर च्यवानः बदल च्यवानं असें म्हणण्याचें कारण पुढें दिलेल्या ऋचेत च्यवानं हें रूप आहे; परंतु च्यवानः असेंच म्हणावयास पाहिजे. (३०१।३३)

होतात. ह्यानंतर न्यक् ह्याचें नीचा हें तृतीयेचें एकवचन होय; नीचा = नीचा मार्गेण = खालच्या मार्गानें म्हणजे खाली; नीचा अयमानः = खाली झडप घालणारा; हा प्रयोग दिवा यान्ति मरुतः (ऋ० सं० १।१६।१।४) ह्यासारखा आहे. (३१०।३४) ही व्युत्पत्ति ह्याच्या आधीं अन्तः अततेः. (३११।१) म्हणतो. ह्यानंतर (निघ० ३।३०।२३). (३१३।१३) नाहींत. ह्यानंतर ररिवॉ अजाश्च ह्यानंतर श्रवस्यताम् अजाश्च असें महाराष्ट्रपाठांत अधिक आहे. (३२१।१४) करणारा. ह्यानंतर चक्र शब्द चर् ह्यापासून झाला आहे. (३२५।१) दिसतो. ह्यानंतर मासानां ह्या षष्ठ्यंत शब्दावरून पञ्चर्तुतायाः व षळृतुतायाः हे गुर्जरप्रतीतले पाठ मूळपाठ असावेत; परंतु सर्वाभिः मात्राभिः स्तौति ह्यावरून पंचर्तुतया व षळृतुतया हे पाठ योग्य दिसतात; कदाचित् पञ्चर्तुतया व षळृतुतया असें लिहिल्यावर द्वादशमासतया असें लिहिणें यास्कास योग्य वाटलें नसेल; किंवा यास्काच्या विसंगतपणाचें हें एक उदाहरण असेल. (३२५।३४) नाहींत. ह्याच्यानंतर म्हणून ते अचल. (३३३।२७) = ह्याच्या आधीं स भन्दनाः० इति च. (३८७।२१) अर्थ देतो. ह्यानंतर पूर्वेण संप्रयुज्येते हे शब्द १७।४ येथें आले आहेत व तेथेच तें सार्थ आहेत; व्रीळ्यतिः० संप्रयुज्येते हें प्रक्षिप्त असावें. (३८७।२५) सर्पी नंतर = ३८८।२५ व २६ मध्ये खंड १७. (४०२।९) पापधियः नंतर (३३२।८). (४०५।२४) ऋणांत रुदन ह्याच्या आधीं ऋणे ह् = (४११।३१) दुसरीचा अर्थ. ह्यानंतर कोकुवा शब्द अमरांत किंवा आपल्यांच्या कोशांत नाहीं. (४१२।२३) कल्याणकारक असतें नंतर असा. (४२३।७) येणार नाहींत. नंतर इत्यपि निगमः भवति हे शब्द बहुतकरून प्रक्षिप्त असतील. (४२४।१६) हें अग्नीचें ह्याच्या आधीं आशुशुक्षणिः. (४३४।२) आणणारा नंतर तो जनश्रीः. (४३९।३०) प्रक्षिप्त होय. ह्यानंतर इति सा निगदव्याख्याता हे शब्द नेहमीं ऋचासंबंधानें येतात; ते शब्द एथें श्लोकासंबंधानें घातले आहेत; तेव्हां प्रक्षेपक अडाणी किंवा अविचारी असला पाहिजे. (४४४।७) क्रमको दश ह्यानंतर (मान० श्री० २।१।४।११). (४४८।३४) तशी नंतर ते. (४५०।७) आश्रपणात् ह्यानंतर इन्द्राय गाव० निगमः भवति हें वाक्य पाहिजे; कारण आशीः शब्दाचा पहिला अर्थ ह्या ऋचेंत आला आहे. इयम्० आशास्तेः ह्यानंतर सा मे सत्याशीः देवान् गम्यात् हा मंत्र पाहिजे. इति च ह्या शब्दानें दोन्ही मंत्रांत आशीः ह्याचा एकच अर्थ आहे असा भास होतो; पण आशीः शब्दाचे दोन भिन्न अर्थ आहेत हें स्पष्ट आहे. इत्यपि निगमः भवति असें म्हटल्यावर यास्क दुसरें उदाहरण देत नसतो; म्हणून इयम् अपि० आशास्तेः व सा मे० इति च हें प्रक्षिप्त असावें; तसें असल्यास यास्कानें आशीः ह्याचा आशिर असा एकच अर्थ केला असावा. (४५०।२३) (शुक्राः) नंतर सोम. (४५१।१७) (शृणोतु) ह्यानंतर असाही अर्थ होईल. (४५१।१८) अर्थ असेल. ह्यानंतर सत्या भवन्तु आशिषो नो अथ (७।१७।५) = ह्या आमच्या आशा सफल होवोत. त्रिरस्मै सप्त धेनवो दुदुहे सत्यामाशिरं पूर्वे व्योमनि (९।७०।१); वि. मा. १६५

एथें सत्यां हें आशिरं ह्याचें विशेषण आहे; आशिरं = सोमांत मिसळावयाचें दूध; एथें सत्य म्हणजे उत्तम असा अर्थ असावा. सत्या देवेषु आशिषः जगाम (१।१७९।६) = अगस्त्य देवांमध्ये उत्तम सोमपानाप्रत गेला म्हणजे देवलोकीं देवांप्रमाणें त्याला उत्तम सोमहवि मिळूं लागला. सत्यामाशिषं कृणुता वयोधै (१०।६७।११) = हवि देणाऱ्याला (वयोधै) पुष्कळ (सत्यां) धन (आशिषं) द्या. मयि देवा द्रविणमा यजन्तां मय्याशीरस्तु मयि देवहूतिः (१०।१२८।३) = देव माझ्या ठायीं धन ठेवोत; त्यांनीं दिलेले धन (आशीः = देवहूतिः) मजमध्ये असो. ह्याप्रमाणें सोमरसांत मिसळावयाचें दूध, प्रार्थना व धन असे आशिस् शब्दाचे तीन अर्थ आहेत. हळींच्या निरुक्तपाठांत देवान् गम्यात् ह्याबद्दल देवेषु भूयात् असे शब्द आहेत ते शब्द प्रक्षेपकानें सा मे सत्याशीर्देवेषु भूयात् ब्रह्मवर्चसं माऽऽगम्यात् (तैत्ति० सं० ३।२।७) ह्यांतून घेतले आहेत. दुर्गवृत्तींत पुढील मंत्र आहे: —सा मे सत्याशीर्देवान् गम्यात्। शृण्वन्तु ते समर्धयन्तु। जुष्टाञ्जुष्टतरा वौगरे. हळींच्या मैत्रायणीसंहितेत (१।४।१) शृण्वन्तु ते समर्धयन्तु हे शब्द नाहींत; ते मानवश्रोतसूत्रांतही (१।४।२।१७) नाहींत. यजुर्मन्त्रांत आशीः म्हणजे प्रार्थना; ती प्रार्थना देवांकडे जावो व देव ती ऐकोत आणि फळसंपन्न करोत; ती प्रार्थना अतिशय प्रिय व अतिशय स्तुत्य आहे. असा दुर्गवृत्तींतल्या मंत्राचा अर्थ आहे व तोच बरोबर आहे; भाषांतरांत दिलेला अर्थ चुकीचा आहे (ओळी २३ ते २७). (४५३।२१) गेलेल्या. ह्यानंतर दुर्गवृत्तींत अक्त्याबद्दल अञ्चितया आहे. (४५४।२१) येत नाहीं; ह्याच्यानंतर दावने. (४६०।१८) दिळी असावी. ह्यानंतर इति नैरुक्ताः दुर्गवृत्तींत नाहीं. (४८१।१६) दिसतो. नंतर अक्र शब्द पहा (Words in Rgeda Vol I p. p. 4-5). (४८३।१९) नपुंसकलिङ्गी आहे. ह्यानंतर अयमपि इतरः याबद्दल गुर्जरपाठ इदमपि इतरत् असा आहे. (४८३।३१) करते. ह्यानंतर कुलिशः = कुलि + शः; कुलि = कूल; शः = शातनः; शद् (= कापणें) ह्यापासून शः. ऋग्वेदांत कुलिश पुल्लिङ्गी आहे (३।२।१) पण अर्वाचीन संस्कृतांत तो नपुंसकलिङ्गी आहे (अमर १।१।४७); दुर्गवृत्तींत कुलिशम् आहे. ह्यानंतर अयमपि इतरः ह्याबद्दल गुर्जरपाठ इदमपि इतरत् असा आहे. (४८४।१७) बर्हणया ह्यानंतर) या. (५१७।३०) नाश करता झाला. ह्यानंतर पराशर हा शब्द इन्द्रवाचक नसून तो इन्द्र ह्याचें विशेषण आहे. ५६८।३० ह्या ओळीनंतर खंड १९ नंतर व विसाव्याच्या आधीं गुर्जरप्रतीत जातवेतसे सुनवाम सोमं० तस्य एषा अपरा भवति असा अधिक खंड आहे; त्याचें विवरण १४।३३ एथें केले आहे (११६०।२७—११६१।३). (५७६।१३) असा असेल. ह्यानंतर महाराष्ट्रप्रतीत इति दहासि हे शब्द इति पचसि ह्यानंतर आहेत. (५७८।२०) मार्ग नाहीं. नंतर दुर्गवृत्तींत वर्षति नसून मध्यस्थानम् आपादयति असा त्याचा अर्थ आहे. (५८१।७) आहुतं = ह्यानंतर अभिहुतं =. (५८२।१६) घेते झाले. ह्यानंतर दुर्गवृत्तींत अगृह्यत बद्दल अगृह्यन् आहे व तोच शब्द बरोबर आहे.

(५८७।२२) यज्ञियासः = ह्यानंतर यज्ञियाः. (६०९।६) बोलाविलेला. ह्यानंतर यह इति० भवति हे शब्द दुर्गवृत्तीत नाहीत. (७२०।२५) नंतर प्रमुञ्च धन्वनस्त्वमुभयो-
रान्योर्ज्याम् । याश्च ते हस्ता इषवः परा ता भगवो वप (मैत्रा० सं० २।९।२) एथे आर्त्ता म्हणजे धनुष्कोटी असा अर्थ आहे. (८२७।१८) रसानुप्रदानेन ह्या-
नंतर (अध्याहृत). (९२७।१६) बल. ह्यानंतर महाराष्ट्रपाठांत छेदनं नंतर भेदनं
असे अधिक आहे. (९७५।२७) जातात. ह्यानंतर महाराष्ट्रपाठांत करोति व इमानि
ह्यांच्यामध्ये इदं विश्वं भुवनं समेति असे अधिक आहे. (९८१।१४) म्हटलें आहे.
नंतर कालानुवादं बहल कालानुवाकं असा दुर्गाचा पाठ असावा. (९८६।१३)
महत्वेन अध्याहृत. ह्यानंतर महत्वेन तेन असा महाराष्ट्रपाठ आहे. (१११६।९)
घातले असावेत. ह्यानंतर भूतम् (१४) पासून शम्बरम् (५६) पर्यंतचे
[स्मृतीकम् (२३) व सतीकम् (२५) वगळून] आणि तेजः (७३) हे
शब्द निघंटूतील उदकनामांत (१।१२) आहेत; हे जलवाची शब्द आपः प्रमाणे
ब्रह्माला लावण्यास योग्य आहेत अशा समजुतीने कोणीतरी ते ह्या गणांत घातले
असावेत. स्मृतीकम् (२३), सतीकम् (२५), गह्वरम् (२९) व कम् (३०) हे
पाठभेद म्हणून डॉ० सरूप ह्यांनी आपल्या निघंटूत दिले आहेत. (१२२९।२८)
धनवान आहे. ह्यानंतर कदाचित् सोम स्याल असेल; संविता सूर्या पायच्छत् सोमाय
राज्ञे (९७०।२५) असे म्हटलें आहे; सोम हाही अति धनवान् होता; तेव्हा त्याचें
स्याल हे टोपण नांव असेल. (१२३७।३४) केली आहे. नंतर बहुतेक इत्यपि निगमः
भवति हे शब्द प्रक्षिप्त असतील.

गाळणें.

२९।७ त्याच. ५२।१३ त्याचप्रमाणें० एवढ्याचाच करतो. ६३।१०
बलवत्सु ह्यांतील सु व ' करण्यांत. ' ११३।१९ बृहस्पति नंतरचा पूर्णविराम.
११५।२८ प्रयस्वान् नंतरचा दण्ड. १९२।३३ चष्टे व. २३३।२-खरा
अर्थ. २५५।२३ लस्यनात् वा. २७२।१ त्यांचा अर्थ लागत नाही ह्याच्या पुढील
स्वल्पविराम हेंच बरोबर होईल. ३१०।३४ वियुते, दूरं. ३१२।१७ ऋधगयाः
नंतरचा पूर्णविराम. ३६०।५ (अस्मि). ३७३।५ क्षिप्र नंतर त्वरेनें; जलद; प्रहार
करणारा. ३७७।१४-१५ हे वसो स्तोत्रे म आ० रुधत्. ४२२।१९ आगच्छन्तु
इति. ४४४।३० इंद्र पुढील स्वल्पविराम. ४५१।५ मिसळलेला सोम पिणारा.
६७४।२५ दुर्गवृत्तीत० नाही.

सूची १ लीः—ऋग्वेदांतील अवतरणें.

अंशुं दुहन्तो० ९४।३. अकान् समुदः० ११२६।२२. अक्रो न बन्धिः० ४८१।४.

अक्षण्वन्तः कर्ण० २७।१०. अगोहास्य यद० ८८३।२२. अग्निः पूर्वभिः० ५६२।६.
 अग्निं नरो० ३६६।११. अग्निमीळे० ५६०।२४. अग्निरस्मि० १०८३।७ व १०८४
 ।१४. अग्निरिव १३।७. अग्निरिव मन्यो० ५८।१४. अग्निर्न ये० २००।५. अग्निः
 सुतुकः० २८५।२. अग्ने रूप आरु० ४८२।१८. अङ्गिरसो नः पितरो०
 ८९०।१०. अजोहवीदश्चिना० ३९५।३१. अज्जन्ति त्वामध्वरे० ६२९।१. अति-
 तस्थौ पवीरवान् १०१५।७. अतिष्ठन्तीनाम० १२३।५. अत्राह गोर० ९८।१२ व
 ३०५।२९. अथा नः शंयो० २९८।७. अथा वयमादित्य० ११६।५. अदर्दरुत्स०
 ७५९।२१. अदितिर्द्यौरदिति० ३००।६. अदितेर्दक्षो० ८९९।२. अर्द्धादिन्द्र० ४७४।
 २४. अर्द्धीन्द्र पिब० ५४३।२९. अद्या चिन्नचित्त्वं २८०।२२. अद्या मुरीय०
 ५३५।१. अद्या स वीरै० ५३५।२. अग्निगव ओह० ३७१।१६. अनर्वाणं वृषभं०
 ४९९।३१. अनर्शरार्ति० ४९९।१५. अनुष्ठुया कृणु० ३८४।३०. अनूपे गोमान्०
 ३३६।१. अन्यम् पु० ९२३।६. अन्येन मदाहनो० ३३४।१. अपश्यं गोपा० १०८९
 ।८. अपागूहन्नमृतां० ९७३।२०. अपाङ् प्राड्तेति० ११४०।५. अपामुपस्ये०
 ५८२।५. अपोषा अनसः० ९४९।६. अप्वे परेहि ४६५।१२. अब्जामुक्यै० ८४६।४.
 अभिक्रन्दन्ति० ५४४।२०. अभि त्वा पूर्व० ८३१।६. अभि न इळा० ९५१।१४.
 अभिप्रवन्त० ५६३।८. अभीके चिदु० २१६।१०. अभीदमेक० १७९।१९. अभ
 औ अपः ३५६।३. अभ्रातेव पुंस० १६१।३०. अमन्दान् स्तोमान्० ६६०।२५.
 अभिनः सद्योभिः ४७६।१२. अभी य ऋक्षा० २२३।११. अभीवहा वास्तोष्पते०
 ७७४।२९. अभीषां चित्तं० ७०९।११. अमेनांश्चिज्जनि० २२८।१९. अम्यक्सा तं
 ४७२।३१. अयं यो होता० ५२६।२६. अयं वेन० ८३२।४. अयं स शिङ्क्ते०
 १०४।१२. अयमु ते० ३०।१५. अया ते अग्ने० २३०।१३. अरण्यान्यरण्या० ७००।
 ३०. अरायि काणे० ५१४।९. अरुणो मा सकृत्० ३९४।११. अलातृणो बल०
 ४२८।८. अव इमशा० ३७७।२. अवसाय पद्वते० ५५।१०. अवसायाश्चान्० ५५।
 २४. अवीरामिव० ५२०।५. अव्रदन्त वीळिता ३८७।४. अशत्रुरिन्द्र० ४८।१९.
 अशनापिनद्धं० ७६७।१८. अशमास्यमवतं० ७६८।२९. अश्याम वाज० ३८२।१८.
 अश्रवं हि भूरि० ४५४।१६. अश्वं न त्वा० ६८।१५. अश्वयुर्गव्यू० ५२०।१७.
 अश्वो वोहळा० ६४७।१४. असश्चन्ती भूरि० ३३०।२०. असाम्योजो० ५००।
 १३. असिन्वती बप्सती० ४३५।१८. असुनीते मनो० ८३६।२. असूर्ते सूर्ते० ४७१।
 ३१. अस्ति हि वः० ४६८।२३. अस्मभ्यमप्रति० ४७६।२४. अस्मा इदु प्र भरा०
 ४८७।३. अस्मे आराद्धिदू० ४४४।२९. अस्मे युग्ममधि० ३५६।३३. अस्मे प्र
 यन्धि० ४४४।२६. अस्मे यातं० ४४४।१९. अस्मे समाने० ४४४।२२. अस्य
 वामस्य० ३१७।११. अस्या ऊ पु० ३१३।२. अहं च त्वं च० १६।१६. अहश्च कृष्ण०
 १३४।२६. अहस्तमिन्द्र० ४२७।३०. अहिरिव भौगैः० ६६८।१९. आख-
 ण्डल प्र० १८४।२०. आगधिता परि० ३८३।२४. आग्ने याहि० ४७०।८.

आ घा ता गच्छां २९३।३. आघृणे सं० ३६५।२४. आ चष्ट आसां० ४४५।
 १५. आजंघन्ति० ६८०।२ व १२३५।२२-२९. आज्ञासः पूषणं० ४३३।१९.
 आजुह्वान ईड्यो० ६०८।२४. आजुह्वानो घृतं० ३६०।२५. आ तू षिञ्च०
 २९१।२०. आ ते कारो० १४७।२६ व १२३४।२६-१२३५।११. आत्मा
 यक्ष्मस्य० १९९।१८. आ त्वा रथं० ३३८।४. आ त्वा रथ्मं० २२७।५.
 आ दधिकाः० ८१८।१६. आदाय श्येनो० ८५२।६. आदित्या दानु०
 ११५।२१. आ द्वाभ्यां० ५४३।२१. आ नो यज्ञं० ६२१।२९. आपा-
 न्तमन्यु० ३७२।११. आपित्वे नः० २१६।१०. आपो हि ष्ठां० ६९४।२८. आम-
 त्रेभिः सिञ्चतां० ३२९।२२. आयजी वाज० ७११।११. आ रुद्रास इन्द्र० ८७७।
 २३. आ रोहयो वरुण० १६४।१०. आर्षिषेणो होत्र० १०९।४. आ व ऋज्जस०
 ४९०।१४. आ वामुपस्थ० ७१४।७. आ विद्युन्मद्भि० ८७५।११. आविष्ट्यो वर्धते०
 ६२४।१८. आविः स्वः कृणुते० ३९३।८. आश्रुत्कर्ण० ५४३।३०. आसन्नापासः०
 ७३१।१५. आसीन ऊर्ध्वां० ४४१।१८. आसुष्यन्ती० ६१५।३२. इदं विष्णुर्वि०
 ९९३।१५. इदं श्रेष्ठं० १२९।२०. इदमु १७।१७. इन्द्र आशां० ४२५।२७-२८.
 इन्द्र इव १३।१०. इन्द्रं न त्वां० ५७।२९. इन्द्रमिद्गाथिनो० ५३१।३०. इन्द्रं मित्रं०
 ५६५।२२ व १०८३।२२. इन्द्रस्य नु वीर्याणि० ५३२।१७ व ५३४।१३. इन्द्राणीमासु०
 ९२९।२६. इन्द्राय गाव० ४५१।१९. इन्द्राय साम० ५३२।७. इन्द्रा सोमां०
 ४५९।१. इन्द्रेण युजां० ३३३।११. इन्द्रेण सं हि० २६१।३०. इन्द्रेणैते० ५३२।
 २. इन्द्रो अस्मां० १४६।१८. इन्द्रो दिव० ५३१।२७. इन्द्रो यातूनां० ५१७।३०.
 इन्द्रो विश्वान्० ५०५।२८. इन्धान एनं० ३०३।२८. इमं तं पश्य० ६८७।३०.
 इमं मे गङ्गे० ६९०।२५. इमा गिर आदि० १०२६।२१. इमाम् नु कवि० ४६७।
 १२. इमा रुद्राय० ७४३।२६. इमे चिदिन्द्र० ४२६।३३. इयं शुष्मे० १४०।१३.
 इषिरेण ते मनसां० २४९।३०. इहेन्द्राणी० ७१०।२०. इहेह जातां० ९५८।२७.
 ईक्षे हि वस्व० ४४३।४. ईर्मान्तासः० २६३।१३. उग्रो यः शम्भः० ४०४।१५.
 उत ग्रा व्यन्तु० १०४९।२४. उत त्वः पश्यन्न० ६०।१४. उत त्वं सख्ये० ६२।
 १४. उत द्विवर्शं० ४८०।२४. उत नोऽहि० १०२३।५. उत पण्यां० ३५०।२०.
 उत स्मैनं० ३०१।१. उत स्य वाजी० १५०।१५. उतादः परुषे० ९७।१७.
 उतासि मैत्रां० ३७९।१५. उतो त्वस्मै० २७।४. उतो समस्मि० ४०२।२८. उर्दार-
 तामवर० ८८७।६. उदु ज्योतिरमृतं० ८७१।२३. उदु त्यं जात० ५६८।२१ व ९८४।
 २५. उदूह रक्षः० ४२९।३२. उप प्रागात्० ४९५।१७. उप प्रेत कुशिकां०
 ५३३।१५. उपश्चास्य० ६६४।८. उप ह्वये सुदुर्घां० ९४०।१०. उपावसृज०
 ६२८।२. उपो अदार्शि० २७२।२९. उपोप मे० २१७।२२. उरुष्या णो० ४०३।
 ६. उषस्तच्चित्र० ९६५।२०. उन्नः पितेव० ४७३।१९. उन्ना इव० ३४६।४.
 ऊर्ग इव पप्रथे० ४४४।३३. ऊर्चा त्वः पोष० २५।१३. ऊचो अक्षरे० १०७२।

१५. ऋजीषी वज्री ३७४।१५. ऋजुनीती नो० ४९०।३०. ऋज्रा वाजं० ३८३।
 १५. ऋतस्य हि शुरुधः० ४७६।१ व ८३८।२३. ऋदूदरेण० ४३४।२६. ऋष्या त
 इन्द्र० ५४३।९ एकया प्रतिधा० ३६७।१९. एकः सुपर्णः० ८४९।१०. एतदस्या
 अनः० ९५०।१२. एता उ त्या० ९६६।७. एता विश्वा० ४०६।२३. एधमान-
 द्विलु० ४९४।१८. एनाङ्गूणेण० ३७२।१. एना पत्वा० २३०।२२. एना वो अग्निं०
 २३०।१८; एमीदेषां० ९६६।११. एमेनं सृजता० ३०।७. एष देवो० ५१२।३२.
 ओजसो जात० ५९५।२६. ओमासश्चर्षणी० १०३५।३०. क ईषते० ११४७।१३.
 कण्वा अभि० ५३३।१५. कतरा पूर्वा० २३२।२१. कदा मर्तमराधसं ३८८।२६.
 कनिक्कदञ्जनुषं० ६५०।२५. कनीनकेव० २६९।२४. कल्याणीर्जाया० ५४३।२२.
 कायमानो वना० २६६।२५. कारुरहं० ४३९।३२. किं ते कृण्वन्ति० ५२१।४.
 किमिच्छन्ती० ९०५।२७. किमित्ते विष्णो० ३६१।१६. कुत्साय मन्म० ३०७।१५.
 कुविन्नंसन्ते० २७२।४. कुह शिवदोषा० १९६।२१. कृणुष्व पाजः० ४६२।७. कृण्व-
 न्द्रु० ५०८।४. कृतं न श्रप्ती० ४००।१४. कृष्णं नियानं० ५७७।१. केवलाघो०
 ५३५।३०. केश्यग्निं० १००५।२२. को अग्निमीद्रे० ११४८।२६. को अद्य युद्धके०
 ११४३।२३. को नु मर्या० २३६।१६. क्रीळन्तौ पुत्रे० ५१।२१. क्षिता जूर्णि०
 ४३७।१८. क्षेत्रस्य पतिना० ७७०।२५. क्षेत्रस्य पते० ७७१।२८. गमस्तिपूतो०
 ३५७।२७. गातुं कृणव० ३०७।७. गायन्ति त्वा० ३४९।१७. गोभिः श्रीणीत०
 ९३।३. गोभिः संनद्धा० ९५।१. गोभिः संनद्धो असि० ९४।२६. गौरमीमे० ९३६
 ।१३. गौरीर्मिमाय० ९३२।९. चतुरश्विदद० २००।२८. चत्वारि वाक्० १०६८।१६.
 चत्वारि शृङ्गा० १०६३।१५. चित्रं देवाना० ९८६।२. चोष्क्यमाण० ४९४।१५.
 जराबोध० ७५३।२४. जरूयं हनु० ४८२।२७. जातवेदसे० ११६०।१९. जार
 आ भगं० १०२।१०. जीवान्नो० ५०६।१५. जुष्टं गर्विणसे० ४७१।२५. जुष्टो दमूना०
 २०४।३१. जुहुरे वि चित० २८९।१२. जमया अत्र० १०४२।२८. तत्त्वा यामि
 ७७।१४. तं वश्चराथा० ७८५।३०. तच्छंयोरा० २९९।१२. तत्सूर्यस्य० २५७।२.
 तदिदास भुव० ११४२।७. तदद्य वाचः० १७०।१५. तदु १७।१७. तद्वार्य वृणी०
 ३२८।२२. तनूत्यजेव० १९४।१६. तनूनपात्पथ० ६०५।२०. तन्नस्तुरीप०
 ४८८।२३. तम आसीत्त० ५३५।१०. तमिद्वर्धन्तु० ३०।११. तमूर्दरं० २२६।४.
 तमू षु समना० ७३९।२२. तं प्रत्नथा० २०५।२७. तरत्स मन्दी० १०६२।१५.
 तव प्रयाजा० ६३९।२५. तस्मिन्साकं० ३२५।२४. तस्याः समुद्रा० ९३५।१७.
 तां अध्वर० ४६६।१७. ता वां वास्तू० ९८।२३. तिरश्चिदर्यया० २१८।२५.
 तिरो धन्वाति० ३५१।१९. तिष्ठो वाच० ११२३।१७. तुष्टेतुष्टे० ४८३।३१. तुभ्यं
 श्वात० ३७१।८. तुविक्षं ते० ५२३।२५. तूर्णांशं न० ३८८।९. तृतीयो अग्नि० ७८७
 ।२०. ते आचरन्ती० ७२०।२७. ते बाशीमन्त० २७५।१६. ते सोमादः २४३।२०.
 त्वं चिदित्या० ४३१।१०. त्वमू षु वाजिनं० ८१०।२. त्रयः केशिन० १००७।३०.

त्रिः स्म माहः० २२९।२७. त्र्यंबकं यजामहे० ११६३।१५. त्वमग्ने बुभि० ४२४।३
 व १०५२।४. त्वमग्ने सप्रथा० ४४६।२८. त्वमङ्ग प्र० ११५।१६. त्वमिन्द्र बला०
 ५३३।३. त्वया मन्यो० ८१६।१३. त्वया वयं सुवृधा० १८५।६. त्वष्टा दुहिते०
 ९७५।१८. त्वष्टा सुदत्रो० ४६९।३१. त्वेषमित्या० ८६६।१५. दक्षस्य वादिते०
 ८९६।३१. दनो विश० ५१९।२२ व १२३५।३०-३२. दशावनिभ्यो० १७५।२४.
 दासपत्नीरहि० १२६।२०. दीर्घप्रयज्यु० ३३२।८. दीर्घागुरस्या० ३१३।२६.
 दुर्मदासो० १३।२५. दुर्मित्रासः० ४४१।३४. दुर्वर्तुर्भामो० २७९।२४. दूत
 ईयसे० ४८१।१९. दूतो देवाना० ३२८।७. दूतो निर्ऋत्या० ५६।५. दूरे
 चित्स० १८६।२२. देवस्त्वष्टा० ८२७।८. देवस्य वयं० ४४५।३४. देवा
 अग्नि० ५९७।२७. देवानां नु० ११६६।३२. देवानां पत्नी० १०४७।२९.
 देवानां पाथ० ४४५।२०. देवानां भद्रा० १०३३।२३. देवानां माने० १३६।२८.
 देवा नो यथा० २८५।३१. देवी वाच० ९१४।२६. देवेभ्यश्च० १६।२०. देवो
 देवाच्या० ४५३।२०. दैव्या होतारा० ६२०।२३. द्यावा नः पृथिवी० ७१५।१८.
 द्यौर्मै पिता० २९५।१. द्रविणोदा द्रविणसः० ५९७।४. द्रविणोदाः पिबतु० ५२४।२१.
 द्वादश प्रथय० ३२४।३०. द्वादशारं० ३२४।३०. द्वा सुपर्णा० ११५६।१४. द्विता
 च सत्ता० ३४०।७. धन्वना गा० ६७३।३१. धूमकेतुः समिधा० ४३६।६. धेनुं
 न इषं० ५१३।४. नक्षत्राभे० ४३२।१८. न जामये० १६७।२९. न तं विदाय०
 ११०८।२८. नदस्य मा० ३३५।५. न नूनमस्ति० १९।२१. न पापासो० ५०२।
 २९. नमन्तामन्यके० ४०३।१०. न मृत्युरासी० ५३५।९. नमो महद्भ्यो० २१८।७.
 न यस्य द्यावा० ३३५।२०. नराशंसस्य० ६०७।२. न वि जानामि० ५३५।२० व
 ११३८।१३. नवो नवो० ८६२।२. नहि प्रभाया० १५५।२३. नहि त्वदारे०
 १०५२।५. नासदासी० ११६६।३२. नाहमिन्द्राणि० ९३०।२७. नि यदृणक्षि०
 ३८६।६. निराविध्य० ५२५।१५. नीचीनवारं० ७३५।१७. नू च पुरा०
 २८०।२९. नूनं सा ते० २१।१२. नैदीय इत्० ४२२।१७. नेन्द्रं देव० १३।१९.
 नेन्द्रादृते० ५३२।१४. न्यक्रन्दय० ६८५।२५. न्याविध्यदिली० ४८६।२४.
 पञ्चारे चक्रे० ३२४।११. पत्नीवन्तः० ३९०।२. पथस्पथः परि० ९९०।८.
 पदं देवस्य० २८९।२४. परं मृत्यो० ८६५।२. पराशरः शत० ५१७।२०. परि
 ग्रंसमोमना० ४३८।८. परिषधं ह्यरणस्य० १५४।९. परेयिवांसं प्रवतो० ७८१।३३.
 परो निर्ऋत्या० ५६।१९. पवित्रवन्तः परि० १०२०।१३. पश्यदक्षणाञ्च० ३३०।१२.
 पश्यन्तो धामिव० २२३।१६. पश्यन् हिरण्य० ३४५।२३. पाकस्थामा० ३८४।१०.
 पात्रेव मिन्दन्० २१९।२३. पारं नो अस्य० ४८८।१२. पावका नः० ९१०।९.
 पावीरवी तन्य० १०१५।४. पितुं नु स्तोषं० ६८९।१५. पीयति त्वो० २२०।३३.
 पुनरेहि वृषा० १०१०।९. पुनः समव्य० २५९।९. पुनानो वाताप्यं० ५११।५.
 पुरु त्वा दाश्वान्० ३५९।८. पुरुप्रियो भन्द० ३३३।२३. पुरोळा अग्ने० ४७५।३०.

पुलुकामो० ४३५।१२. पूषा त्वेत० ५४८।९. पृथक् प्रायन्० ४०४।३२. पृथुजया
 अमि० ३६६।३. प्रजापते न० ८४५।१२. प्र तत्ते अद्य० ३६४।२. प्र तद्वाचेयं०
 ८४।१२. प्रति त्वं चारु० ८३०।१२. प्रत्यग्ने हरसा० २८८।२९. प्रत्यङ् देवानां०
 १००२।३. प्र नूनं जात० ५६७।१७. प्र नू महित्वं० ५७०।१०. प्र पर्वताना०
 ७१६।१०. प्र मन्दिने० ३०४।१०. प्रयाजान्मे० ६३९।२३. प्र वावृजे० ४१४।३१.
 प्र वोऽच्छा० ४७३।३१. प्र वो महे० ८६८।२८. प्र स मित्र० ११५।२९. प्र
 सीमादित्यो० २३।१२. प्र स्वां मति० ४७७।३. प्राचीनं बर्हिः० ६१०।२. प्रातर्जितं
 भग० ९८१।३०. प्रातर्यजध्वं० ९६३।२. प्रातर्युजा० ९६२।४. प्रावेपा मा० ६५४।
 २४. प्रियमेधवद० २०७।११. प्रीणीताश्वा० ४०८।२. प्रैते वदन्तु० ६५८।२७.
 ब्रह्मिण्या पर्व० ९२७।९. बतो वतासि० ५०९।२०. बह्वीनां पिता० ६६५।२.
 बृबदुक्थं० ४३४।१८ बृहच्छवा असुरो० ४८४।९. बृहस्पते चयस० ३०९।७.
 ब्रह्मणस्पतिवृषभि० ३४५।७. ब्रह्मा देवानां० १११८।६. भद्रं वद० ६५२।७.
 भूमिं पर्जन्या० ४९७।२८. भूमिरसृषि० ४८८।३. भोजस्येदं० ५३५।३०.
 आजन्तो अग्रयो० १९९।१५. मण्डूका इवोदकात्० ७७२।२६. मतीनां च साधनं०
 ५१३।२०. मरुतो जज्ञतीरिव० ४७६।२२. मरुत्वाँ इन्द्र० २५२।२. महः क्षोणस्य०
 ४४३।१४ महत्तत्सोमो० ११२८।२५. महत्तदुल्वं० ५२८।९. महौ अमत्रो० ४९८।
 १६. महीव कृत्तिः० ३९९।१०. महो अर्णः० ९११।९. मा चिदन्य० ५३३।१५
 मा ते राधांसि० ११६५।२९. मा त्वा सोमस्य० ५००।२२. मा नः समस्य०
 ४०२।९. मा नोऽहि० ८४२।२. मा नो मधेव० ३८८।१. मा नो मित्रो० ६४९।१४
 मा रधाम० ८३६।५. मित्रो जनान्० ७९५।२. मूरा अमूर० ४६२।२३३२३५।११-
 २२. मूर्धा भुवो० ५८३।३१. मृगं न त्रा० ३४१।२२. मृगो न भीमः० ६८।२६.
 मेघन्तु ते० ५९९।२. मेघो भूतो० २०३।२५. मोषथा वृक्षे० ४३५।३४. य
 आरितः० ३८५।२७. य इन्द्राग्नी० ३९७।२०. य इमा विश्वा० ८०४।६. य इमे
 द्यावा० ६२३।१६. य ई चकार० १०२।२. य एक इद्धि० २७९।२२. यच्चिद्धि त्वं०
 ६८४।१५. यज्ञेन यज्ञ० १०३८।२१. यत्त्वा देव० ८५८।९. यत्पाञ्चजन्यया०
 १७३।२९. यत्रा वदेते० ५९०।१७. यत्रा वो दिद्यु० ५१८।११. यत्रा सुपर्णा०
 १८८।२. यत्संगृभ्णा० ५४३।१०. यथा वातो० १९९।९. यदत्त्युपजिह्विका०
 २२४।२५. यदा ते मर्तो० ४५१।२८. यदिन्द्र चित्र० २४३।४. यदिन्द्राग्नी०
 १०१९।२१. यदुदञ्चो० १०५५।४. यदेदेन० ५८७।२०. यदेवापिः० ११२।४.
 यद्द्याव० १०५३।२०. यद्वाग्वदन्य० ९१३।२. यमाविहेह० ७८६।१९. यमेरिरे०
 ३००।२०. यमो ह जातो० ७८५।२९. यवं वृके० ५०३।२१. यस्ते गर्भं०
 ४६४।९. यस्मिन् वृक्षे० १०११।३२. यस्मै त्वं० ९०२।५. यस्य गुण्मा० २३२।६.
 यस्यामुशन्तः० २२९।२२. या ओषधीः० ६९७।९. या ते दिद्यु० ७४८।२४.
 यादास्मिन् धायि० ४७३।१३. यामथर्वा० १०२४।२६. यावन्मात्रमुष० ५९१।२१.

युवं च्यवानं० २८६।३४. ये ते मदा० २७२।१७. ये ते सरस्व० ७९९।२७.
येन देवाः० ३५७।१६. येन स्मा सिनं० ३५२।१४. येना पावक० ९९९।२;
१०००।२६; १००२।२; १००३।९. यो अनिधो० ७७९।२२. यो अश्मनो०
५९६।४. यो अश्वक्रोधो० ४३३।९. यो अस्मै प्रंस० ४८४।३१. यो जात एव०
७६२।२५. यो वां यज्ञैः० ४५३।३. रजतं हर० ३८५।१४. रजांसि चित्रा०
२८८।८. रथं नु मारुतं० ९५४।७. रथे तिष्ठन्न० ६७१।१७. रमध्वं मे० १४३।१९.
रास्पिनस्यायोः ४८९।३१. राकामहं० ९१७।११. रुशद्वत्सा रुशती० १३१।२७.
रूपं रूपं मघवा० ७७५।१. रेजते अग्ने० २३२।८. लोधं नयन्ति० २६७।२०.
लोपाशः सिंहं० ३३६।८. वक्ष्यन्तिवेदा० ६७५।२. वनस्पते रशनया० ६३२।१२.
वनस्पते वीड्वज्जो० ६६३।८. वनयाम वनुष्यतः ३३२।१. वने न वायो० ५११।१९.
वन्नक्तः पङ्क्तिं० ३३८।२६. वन्नीभिः पुत्र० २२४।७. वयः सुपर्णा० २३९।१४.
वया इव० ४३१।१७. वराहमिन्द्र० ३४३।३०. वसुभिः सचामुवा ३५३।१७.
वाजे सुशिप्र० ४७७।२७. वात आ वातु० ८२९।२७. वामं वामं तं० ५१८।२४.
वायवा याहि० ७२९।२५. वाहिष्ठो वां० ३२७।१९. विजेषकृदिन्द्र० ५१४।१.
विदधानि प्रचोदयन् ४४७।३१. विदद्वसुर्दय० २७९।३४. विद्याम तस्य० २८१।१५.
वि द्यामेषि० १०००।२७. विद्युन् या० ९२४।२५. विधुं दद्राणं० ११२९।२८.
विध्यद्वराहं० ३४३।६. विन इन्द्र० ५३३।९. विप्रं विप्रासो० ११५८।१०. विरूपास
इष्ट० ८८५।१२. वि वृक्षान् इत्युत० ७६६।१६. विश्वकर्मन् हविषा० ८०७।१५. विश्व-
कर्मा विमना० ८००।१८. विश्वानरस्य० ९९५।१८. विश्वा रूपाणि० ९७७।९. विष्ट्वी
शमी० ८८०।२. वि ष्यत्वा शिप्रे० ४७८।२२. वि हि सोतो० १०५७।५. वीतं पातं०
२८९।२९. वीरुषः पार० ४३२।१. वीहि शूर० २८९।२५. वृकश्चिदस्य० ३९६।
१३. वृक्षस्य नु ते० १५।११. वृक्षे वृक्षे० ९५।२०. वृषाकपायि० ९७१।१३. वृषा
सिन्धूनां० ४८१।३४. वैश्वानरस्य० ५६९।१६. वैश्वानरो यतते० ५७५।६.
व्यचखतीरुर्विया० ६१२।१०. शंसावाध्वर्यो० २७६।४. शतं सेना० ४८।२२.
शतं जीव० ११६५।२. शतपवित्राः० ३५८।१८. शतं मेषान्० ३९७।८. शं नो
भवन्तु० १०४५।११. शर्याभिर्न० ३४७।१८. शासद्वहि० १५७।१६. शिशीते
शृङ्गे० २८३।२७. शीरं पावक० २६९।६. शुक्रं ते अन्य० ९८७।१८. शुना-
सीराविर्मा० ७२५।२. श्येनो न दीय० ४४५।१०. श्रद्धयाग्निः० ७०४।४. श्रायन्त
इव० ४४८।२७. षळर आहु० ३२४।२०. सं रुजानाः० ४३६।२३. संवत्सरं शश०
६५३।९. स इत्तमो० ३८१।२८. सक्तुमिव० २५४।२. सचस्वा नः० २३१।१७.
स चित्रेण० ४८०।११. स तुर्वणिर्महौ० ४७०।३३. स तृताव० ३०८।१९.
सबश्चिवः० ८१३।९. सद्यो जातो० ६३८।१६. स नः सिषक्तु० २३१।१२. स
नः स्तिपा० ४८२।६. सनेम वाज० ३८२।१३. सपतत्री० ३३७।२१. सप्त मर्यादाः०
५०८।१४. सप्त युञ्जन्ति० ३२१।११. सप्त शतानि० ३२६।१३. सप्त स्वसु०
वि. मा. १६६

३२८।१४. सतार्धगर्भा० ११३६।१०. स मन्दना० ३३३।२४. समस्मिन्० ८५०।
 २७. समानमेत० ५७६।२९. समान्या वियुते० ३१०।१७. समिद्धस्य० ४६८।१५.
 समिद्धो अद्य० ६०१।२१. समुद्रादूर्भि० ५६५।१. सं मा तप० २४६।२८. सविता
 यन्त्रैः० ८२०।४. स शर्धदर्थो० २९२।१२. ससं न पक्व० ३३९।११. सस्त्रिमविन्द०
 ३२७।३. साकंजानां० ११३।१।५. सिनीवालि० ९२०।२६. सिषक्ति पूषा०
 ४४२।२६. सुकिंशुकं० ९६८।८. सुखं रथं० ५४४।२७. सुगुरसत्सु० ३९।१२७.
 सुदेवो अद्य० ५३५।१९. सुदेवो असि० ४१२।१९. सुपर्ण वस्ते० ६७७।१६.
 सुवास्त्वा अधि० २७१।२३. सूयवसाद्भग० ९४२।३२. सूरदाश्च० २६६।१३.
 सूर्य आत्मा० १०८३।५-६. सूर्यमादितेयं ११४।२०. सूर्यस्येव वक्ष्यो०
 ८९२।१७. सृण्वेव जर्भरी० १०५९।१३. सृप्रकरस्त्र० ४७७।२६. सेनेव सृष्टा०
 ७८५।२९. सोमः पवते० १११६।१८. सोमं गावो० ११२५।७. सोमं पिब०
 ५९८।३०. सोमं मन्यते० ८५६।३२. सोमस्य राज्ञो० ८७३।७०. सोमानं स्वरणं०
 ४५७।१३. स्कन्धांसीव० ४८३।७. स्तत्रे वज्र्यु० ४९८।२७. स्तुषेय्यं पुरु०
 ८९४।८. स्तृणन्ति बर्हि० ४७०।१७. स्तोमेन हि दिवि० ५८५।११. स्त्रियः
 सती० ११३३।१२. स्थूरं राधः० ४९६।३०. स्याना पृथिवि० ७०७।१६. स्व-
 मुर्जारः० २०२।२०. स्वस्तिगिद्धि० ९४५।२३. स्वादिष्टया० ८५६।२३. हंसः
 शुचि० ११५२।२७. हन्नाह० १६।२७. हरी इन्द्र० ४९।१२७. हविषा जारो०
 ४०३।१६. हविष्यन्त० ५८१।२. हविष्मां आ० ८९७।२. हिङ्कुम्भती० ९४३।३१.
 हिन्ता तं० ४९२।९. हिमेनाग्नि० ५२८।२०. हिरण्यगर्भः० ७९८।४. हिरण्यरूपः०
 २०५।४. हिरण्यस्तपः० ८२४।३१. हृदा तपेष्टु० १०७८।२९. होतुश्चित्पूर्व०
 ५४४।३१.

इतर अवतरणे

मैत्रायणीसंहिताः—असौ वा आदित्यः० ५७२।३०. अस्मे धत्त०
 ४४५।५०. उरु प्रथस्व इति प्रथयति ४६।१२. ऊर्ध्वा यस्या० ४६५।२५. ऋषीणां
 पुत्रो० ५९८।१०. कुहूमहं० ९२२।१८. ग्रास्वाकृन्तन्० २२८।२७. चिदसि
 मनासि० ३५४।२८. तं मरुतः० ३५०।२१. तं मेदस्तः० ४७५।१०. तस्मात्
 पुमान्० १५९।१७. तस्मात् स्त्रियं० १५९।२५. देवी ऊर्जाह्वती० ७२७।७. देवी
 जोष्टी० ७२५।२३. देवेभ्यो वनस्पते० ६३०।२५. धाता ददातु० ८७२।२१.
 नवेन पूर्व० २७९।१२. पार्श्वतः श्रोणितः० २४०।१९. पृथिवी वैश्वानरः० ५८०।-
 १०. यथा देवा० ३६९।२९. यमक्षिति० ३७९।२०. वायुर्वा त्वा० १६।३३. समिद्धो
 अस्मन्० २२६।१६. सा मे सत्याशी० ४५१।२१. सुविते मा धाः ३७८।१६.
 स्वर्यन्तो नापेक्षन्त० १०६७।९. **काठकसंहिताः**—अग्निं चित्वा० ९७९।३१. अन्वि-
 दनुमते० ९१६।१२. ओषधे त्रायस्व एनं ४७।१८. कृत्तिवासाः० २२७।१९. न वा

अमुं० ११८।३३. नेमे देवा० २२१।३. यदरुदत्त० ७४२।२१ (हल्लींच्या काठक-
संहितेत यदरुजत्) कपिष्ठल संहिताः—सु विज्ञायते इव ३१।६. सु विदुरिव ३०।२९.
स्वाधिते मैने हिंसीः ४७।२३. ऋवगया ऋधगुताशमिष्ठाः ३११।६. हारिद्रिविकं—
यदरोदीत्त० ७४२।२१. वाजसनेयिसंहिताः—अवभृथ निचुष्पुण ३९०।२४. असं-
ख्याता सहस्राणि० ४८।१२. अस्मे ते बन्धुः ४४३।३२. कृत्ति वसान आचर०
४००।२. दिवि पृष्ठो अरोचत ५७३।२१. वि समितः० २३।३०. सप्त ऋषयः०
१०२९।१३. सुप्रायणा० २८५।२३. सुषुम्नः सूर्याग्निः० ९८।५. तैत्तिरीय-
संहिताः—अग्नये समिध्य० ४८।२७. आत्मा वै प्रयाजाः० ६४१।१८. अथर्व-
संहिताः—एकं पादं० १०१३।२९. तिर्यग्विलश्चमस० १०३१।२५. खैलिकः—
आ याहीन्द्र० ११५७।२९. आ रात्रि० ६९९।८. इन्द्रे कामा० ५३२।२१. इमे
सुता० २८०।३. उप ध्रुवद० ६५४।४. ऐतरेयब्राह्मणः—ऐतद्वै यज्ञस्य० ५०।६.
ऐतरेयारण्यकः—सप्त च वै शतानि० ३२६।२१. कौपीतकिब्राह्मणः—पर्याया इव०
२८।३५. समुद्राब्दयेष० ५६५।२. कौपीतकिआरण्यकः—अङ्गादङ्गात्० १५०।१.
शतपथब्राह्मणः—अदन्तकः पूषा ५१९।९. अन्धोभगः ९८३।२०. उरु मे कुरु०
६८३।२१. नेमानि क्षत्राणि २२१।२०. प्राणाः वै प्रयाजाः० ६४१।१५. कठाप-
निषत्—ब्राह्मणो वैश्वानरः ५८०।१०. अंद्गोपानपत्—तद् यत् प्राणैः० ७५७।
३. बृहदारण्यकोपनिषत्—तं विद्याकर्मणी० ११०२।८-११. श्वेतोश्वतरोपनिषत्—
यस्मात्परं० ८७।१३. भगवद्गीताः—युगसहस्रपर्यन्तमहर् १०९४।११. निविदः—
आ यो ह्यं ५७२।३३. यो विदुष्यो० ५८०।१६. प्रैषः—वर्धा ते हरी० ३७४।२९.
मानवश्रौतसूत्रः—आ गल्दा धमनीतां ५०१।१५. मानवगृह्यसूत्रः—सुचक्षा अहं०
५३४।१९. आश्वलायनश्रौतसूत्रः—देव सवितरं ५९२।२४. ऋक्प्राति-
शाख्यः—पदप्रकृतिः संहिता ५७।३. पाणिनिसूत्रः—परः संनिकर्षः संहिता ५६।३३.

अनुपलब्ध अवतरणे

ऋचा व मंत्रः—अग्निः पवित्रं० ३५८।२९. अतिक्रामन्तो० ४६५।४. अत्रातर
इव योषा० १६०।२४. अहमस्मि प्रथमजा० १०८६।७ व १०८७।१. आ त्वा
विश० ५०१।१५. एक एव रुद्रो० ४८।५. गोभिः क्राणा अनूषत २९१।१.
नेजिह्वायन्त्यो० १।२४. पुनरहि० ७७८।३०. वसातिषु० ८५७।१०. वासात्यो अन्य०
९५७।१४. शिशिरं जीव० २९।२०. स तौरयाण० ३८४।१८. सुगा वो देवा०
१०४१।१६. ब्राह्मणवचनैः—आग्नेया वै० ६४१।६. आत्मा एव० ५४०।१३-१४.
ऋच्छन्तीव खे० २७।२७. ऋतवो वै प्रयाजाः० ६४१।१३. छन्दासि वै प्रयाजाः०
६४१।९. जनं भगो गच्छति ९८३।२२ (मैत्रा० सं० त ११६।८ गच्छति बहल
अगच्छत् आह). तद् यदामि० २५।२६. तद्यदेनां० ११०।६. तस्मादेते व्यक्त०
२७।१८. ना भ्रात्रीमुपयच्छेत् १६५।३३. नोपरस्या० १६३।२९. पञ्चर्तवः संवत्स-

रस्य ३२४।१७. प्रोहणीति प्रोहति ४६।२१. यदवर्तत० यदवर्धत० यदवृणोत०
 १२८।१४-१८. यदस्य दिवि० ५२५।२८. वरमाहारमाहार्षीः ३४३।३. षष्ठिश्च ह
 वै० ३२६।८. सोर्देवानसृजत० १७।१४. उपनिषदेंः—अथ ये हिंसामाश्रित्य० ११०३।-
 १४-१८. अथ ये हिंसामुत्सृज्य ११०६।८-१२. मृतश्चाहं० १०९९।२४-२७.
स्मृतिवचनैः—अविशेषेण पुत्राणां० १५९।७. नाम्या संज्ञा० २९६।१८. श्लोकः—
 अक्रूरो ददते मणिं ८४।१०. अध्यापिता ये० ९१।१०. पाशा अस्या० ६९३।२९.
 य आतृणत्य० ९१।३. यद्वहीत० ५९।२२. यमेव विद्याः० ९१।२३. विद्या ह वै०
 ९०।२४. स्वाणुरयं० ५९।१५. इतिहासः—आदित्यः दक्षः ८९९।१.

सूची २ रीः— व्युत्पत्ति

अंशः १०२६।२६. अंशुः ९४।९. अंसत्रं ४०७।२. अंहतिः ३०८।३१.
 अंहस् ३०८।३१. अंहः ३०८।३१. अंहुरः ५०७।३४; १२२८।१६-१७. अंहूर-
 णम् ५०७।३४. अकूपारः २८१।१६. अक्रः ४८१।४. अक्षः १०७६।८.
 अक्षरं १०७६।८. अक्षाः ३३५।२७; ३३६।२७; ६५४।१६. अक्षि २७।१४.
 अगोद्धः ८८३।२३. अग्निः ५५९।१२-५६०।४; १११६।२९. अग्रं ४३०।९.
 अग्रिया ४७४।११. अघं ४५९।८. अघ्या ९४२।१७. अङ्गस् १५२।
 १३. अङ्कुशः ४२२।११. अङ्ग ३८९।१५. अङ्गं २४०।२०. अङ्गाराः
 २०८।९. अङ्गिरस् २०८।६; १२०७।३४. अङ्गुल्यः १७४।२७. अच्छ
 ४१७।१७. अजः १०१३।२८. अजरं ३२३।२०. अजाः १२१३।२९.
 अजं २६५।२८. अणुः ४९६।२८. अतिथिः २४४।३३. अतूर्तः ६६२।१;
 ८२०।७. अत्याः २६५।१३. अत्रिः २०८।१२. अत्रि ५२८।३२. अथर्गुः ३६७।७.
 अथर्वन् ८८९।१३. अदितिः २९९।२२. अद्भुतं २०।६. अद्य व अद्यसद् २७४।-
 १०. अद्य १९।२७. अद्रिः २४३।२०; ६५९।१. अधरः १११।१७. अधस् १११-
 २३. अधोरामः ९७९।२९. अध्रिगुः ३७०।९; ३७१।८. अध्वरः २६।२२. अध्वर्युः
 २६।११. अनर्व ३२३।२५. अनर्वा ४९०।१७. अनर्शराति ४९९।३. अनवायं
 ४६०।१९. अनस् ९४९।८-९. अनुमतिः ९१५।२७. अनुष्टम् ५५५।१५. अनुपः
 १३७।२५. अन्तः ३१०।२२. अन्तरिक्षं १०६।२७. अन्तिकं १७८।२९. अन्धः
 ३२९।७; ३३०।१. अन्ने १७७।२०; १२०३।१९. अन्यः २०।१९. अपत्यं
 १५३।२२. अपां नपात् ७७९।१८. अपीच्यं ३०६।६. अपमस् १८५।१७. अप्रति-
 ष्कृतः ४७६।२३. अप्रायुवः १२१५।१-११. अप्वा ४६५।१२. अप्सः ३७८।१-
 ११. अप्सरस् ३७८।१. अभीके २१६।४. अभीक्ष्णं १४५।६. अभीशवः १७६।-
 १५. अभ्यर्घयज्वा ४४२।१९. अमतिः ४६५।१९. अमत्रं ३२९।२६. अमत्रः ४९८।
 १२. अमवान् ४६२।१९. अमा ३२९।२६. अमिनः ४७६।१३. अमीवा ४६४।९-१०.
 अमूरः ४५२।२३. अम्बु १८१।२५. अम्बुदः १८१।२५. अम्यक् ४७२।३१. अयं

२०६।११. अरणः १५४।१२; ९४५।२६. अरणी ३६६।२१. अरण्यं ७००।१५.
 अरण्यानी ७००।१५. अराः ३२४।२४. अरिः ३५९।१३. अरुणः ३९४।१४.
 अरुषीः ९६६।१२-१३. अरेपसा ९५८।२९. अर्कः ३४७।३२; ५००।५; ८७५।८.
 अर्क ३४८।५. अर्जुनं १२१।१७-१९. अर्जेन्टं (Argentnm) १२१।१६. अर्थः
 ६०।६. अर्थ २२०।२१. अर्बुदः १८१।३२. अर्मकं २१७।१६. अर्यमा ८९७।३.
 अर्वा ९१८।२६. अलातृणः ४२८।१०. अवतः ४०८।२५. अवनयः १७५।२६.
 अवसे ५५।१७. अइनः ३१८।५. अश्मचक्रं ४०९।३. अश्लालं ४९९।३;
 १२१।३।२२. अश्वः ३६।१०; १४९।२३; ५६७।१९; १२१।१४।१४.
 अश्वपणैः ८७५।१४. अश्विनौ ९५६।४. अष्टौ १८०।१७. असक्तां ५१३।४.
 असामि ५००।८. असिक्ती ६९३।७. असुः ८२७।१३. असुनीतिः ८३५।२७.
 असुरः १७०।२५. असूर्ते ४७१।३३. असौ ९०६।१५. अस्कृधोयुः ४३२।
 २८. अहर् १३४।१५. अहिः १२७।१८; १२००।७. अर्हयाणः ३८४।३२.
 आक्षानः १८३।६. आखण्डलः १८४।२०. आगस् ९०२।८. आवृणिः ३६५।१३.
 आङ्गूषः ३७२।१. आचार्यः १४।५. आजिः ६८५।२८. आणिः ५२२।३०.
 आत्मन् १९९।२७. आदध्नासः २७।३३. आदित्यः ११४।१-१२. आदुरिः
 ५१८।२४. आधवः ५१३।१९. आनुषक् ४७०।१७. आपः ६९३।३०. आपानः
 १८३।६. आपान्त ३७२।१३. आप्याः ८९३।३२. आप्यं ४६९।२३. आप्रियः ६०१।१.
 आयुः ६४९।२७; ८३८।२७. आयुषं ७४८।१८. आरितः ३८५।२४. आर्जी-
 कीया ६९३।२७. आर्त्नी ७१९।३०. आवहः ४०८।१९. आविस् ६२४।२०.
 आशाः ४२६।१७. आशीः ४५०।७. आशुशुक्षणिः ४२४।७. आस्यं २८।४;
 ७६९।१. आहनस् २७२।१२; ३३४।४. आहावः ४०८।१९. इध्मः ६०१।१५.
 इनः १८७।२३. इन्दुः ८४०।२८; १२००।२०. इन्द्रः ७५६।२२; १२०३।१०.
 इन्द्रशत्रुः १२४।४. इन्द्राणी ९२९।२३. इमेन ४६२।२७. इरिणं ६५६।८. इली-
 विशस्य ४८६।२५. इलः ६०८।२०. इला ९५१।११. इषिरः २४९।३२. इषोका
 ६५६।२१. इषुः ६७७।१०. इषुषिः ६६४।२९. इष्मिणः २७५।१६. ईर्मन्
 २६३।१६. ईर्मा ४०५।२०-२७. उक्षणः ९७१।१८. उच्चैः ३०१।२७. उत्तरं
 १११।५. उत्तानः २९६।३१. उत्सः ७५९।२४. उदकं १४१।३४. उदन्युः
 ८७७।२७. उद्वत् ७८२।१. उपजिह्विका २२३।२९. उपरः १३६।११. उपलः
 १३६।११. उपलप्रक्षिणी ४३८।२५. उपसि ४४१।१८. उपस्थे ५८२।७. उपाके
 ६१८।२. उभौ २४३।३३. उरणः ३९६।२७. उराणः ४८१।१७. उर्वशी ३७७।
 २६. उर्व्यः १४७।९. उद्धखलं ६८३।२०; १२०३।१३. उल्वं ५२८।४. उशिक्
 ४५८।६. उशीरं ९३।३३. उषस् १२९।१२; ९६५।८. उष्णिक् ५५४।२१.
 उष्णीषं ५५४।२८. उस्ताः २८९।३२. उत्तियाः २८९।२७. ऊतिः ३३८।७.
 ऊधस् ४८५।९. ऊरू ६१२।२५. ऊर्क् १७१।३०. ऊर्ध्वः ६२५।७. ऊर्णा

३९६।२७. ऊर्दरं २२६।१. ऊर्मिः ४०२।१६. ऊह्वन्नाणः १०७८।३१. ऋक्
 २५।१९. ऋक्षरः ७०७।१८. ऋक्षाः २२२।२८. ऋचीषमः ४९८।२६. ऋजीषं
 ३७४।१०. ऋजुः ४९०।३०. ऋतं १४४।५. ऋतुः १४४।३०. ऋत्विक् २१३।
 २८. ऋदूदरः ४३४।३१. ऋदूपे ५२४।१४. ऋदूवृधा ५२४।३०. ऋधक्
 ३११।२. ऋवीसं ५२८।११. ऋभुः ८७९।२९; ८८४।३. ऋभुक्षाः ६४९।३१.
 ऋषिः १०९।३३; १११८।१०. ऋष्टिः १११८।८. एकः १८०।४. एकपात्
 १०१३।२८-२९. एनस् ९०२।८. एवैः १४४।१०; ९९५।२०. ओकस् १५६।
 १५. ओजस् ४५०।१. ओदनं ५२५।१६. ओमना ४३८।११. ओमासः
 ४५६।३३; १०३५।३२. ओषधयः ६९६।३०. कः ७९७।९. ककुम् ५५५।१.
 कक्षः ८५।४. कक्षीवान् ४५८।६. कक्ष्या ८४।२३. कक्ष्याः १७६।१. कच्छः
 २८३।२६. कच्छपः २८३।९. कण्टकः ७०७।१८. कणः ५१५।३. कन्या
 २७०।३२. कपनाः ४३५।३३. कपिञ्जलः २११।१८. कपूयं ४०४।२१. कम्बलः
 ८२।२५. कम्बोजाः ८२।१०. कस्नौ ४७७।२२. कखलती ५१८।१४. कर्णः
 २७।२३ २५. कर्मन् १५३।३. कलशः ८७३।१०. कला ८७३।११. कालिः
 ८७३।११. कवचं ४०७।२५. कवन्धं ७३५।१७. कवासखः ४८६।६. कविः
 ९७७।११; १११८।९. कशा ६७९।१३. काकः २११।७. काकुदं ४१०।३३.
 काणः ५१४।१५. काणुका ३६७।२८. कायमानः २६६।२७. कारुः ४३९।३४.
 कालः १४५।१७. काशिः ४२६।२६. काष्ठाः १२२।१. किशुकं ९६८।११. किः
 ५२५।२९. कितवः ४०१।४. किमीदिने ४६१।१३. कियेवाः ४८७।३. किल्विश
 ९०२।८. कीकटाः ५२१।७; १२०४।१३. कीवतः ४३०।१५. कुचरः ६९।७. कुटस्य
 ४०३।२३. कुणारं ४२७।३०. कुब्जः ५५५।५. कुत्सः १८७।१; १२३६।३२-
 १२३७।६. कुरुः ४९७।१४. कुरुङ्गः ४९७।१०. कुल्माषाः १४।१६. कुलं ४२७।
 ९; ४९७।१४. कुलिशः ४८३।७. कुशिकः १४५।३३. कुहूः ९२२।४. कूपः
 २१४।२३; १२३७।६-८. कूलं ४२७।९. कृकवाकुः ९८०।२. कृत्तिः ३९९।५.
 कृदरं २२६।१२. कृधु ४३२।२८. कृन्तनं १३७।६. कृप् ४५४।७. कृष्टयः
 ७९५।५. कृष्णं १३२।२९. केपयः ४०४।२१. केशी १००४।१०. कोकुवा
 ४११।५. कोशः ४०९।९. कौरयाणः ३८४।११. क्रव्यं ४६०।१. क्रिमिः ४६४।
 २३. क्रिविर्दती ५१७।३१. क्रूरं ४९७।१४. क्षणः १४५।११. क्षणिः ४२४।७.
 क्षा ९५।३१. क्षिप्रं १७८।२२. क्षीरं ९३।२६. क्षुम्पं ३८८।२१. क्षेत्रं ७७०।१६.
 क्षोणस्य ४४३।१४. खं १९१।२९. खण्डं १८४।२३. खलः १८२।१७. गङ्गा ६९।
 १६. गणः ५२९।६. गध्यं ३८३।१५. गरुत्मान् ५००।३२. गर्तः १६२।१८ व ३३;
 १६४।६. गर्भः ७९८।६. गल्दया ५००।२०. गल्दाः ५०१।८. गायत्रं २५।२२.
 गायत्री ५५४।१०. गिरः ३०।१३. गिरिः ६९।१५. गर्विणाः ४७।१९; १२२८।
 १२-१६. गुणः ५२९।६. गुहा १०६८।१९. गृत्सः ६५२।१४-१५. गृध्राणां

१११८।१४; १११९।३०. गृह्णः १९१।२०. गोपयत्यं ३२९।४. गोल्ड (gold)
 १२१०।३१. गौः ९२।७; ९५।१५; ११९।१९. गौरः ९३१।२७; १२०२।१५.
 गौरीः ९३१।२७; १२०२।१५. ग्राः २२८।९; ८५०।२९; १२०४।७. ग्रावाणः
 ६५८।३; १२०१।१७. ग्रीवा १५०।३०; १२०१।२३. ग्रीष्मः ३२३।४.
 घृतं ५७७।२०. घृतस्नूः १०२६।२३. घोषः ६५९।१०. घ्नसः ४८४।३४.
 चक्रं ३२१।११. चक्षुः २३९।३०. चत्वारः १८०।१४. चनस् ४७४।३३;
 १२०६।२. चन्दनं ८६०।२३. चंद्रः ९९०।२४; १२०२।२२. चंद्रमस्
 ८६०।२२. चमसः ७६७।२५. चरुः ४५९।१८. चर्मन् ९४।१७. चर्षणिः
 ४०३।२४. चारु ६२४।२०; ८६०।२४; १२०२।८. चित् ३५४।२८-२९
 चित्तं २०।२७. चित्र २४३।६; १२०२।२९. च्यवनः २८६।२७. छन्दस् ५५३।७.
 जगती ५५६।११. जगुरिः ९०५।३०. जघनं ६८०।१७. जठरं २५१।२८. जवारु
 ४८२।१८. जमदग्नयः ५८०।२६. जरा ७५३।२६. जरायुः ८३२।७. जरिता
 २१।२०. जरूथं ४८२।२७. जर्मेरी १०५९।१२. जसुरिं ३०२।१०. जहा
 २३६।११. जह्वः ५०२।१९. जागृविः ६५६।२२. जातवेदस् ५६६।२४.
 जामाता ४५५।१९. जामिः १६७।३१; २९३।११. जारः ३०२।१५.
 जालं ५०७।३१. जिह्वं ६२५।७. जिह्वा ४११।३२. जूर्णिः ४३७।९. जेमना
 १०५९।१९. जोषवाकं ३९७।१४. जोष्टी ७२५।१५. ज्मयाः १०४२।३०. ज्या
 ६७४।२६. ज्ञाता ११०९।१९. तक्मन् ९०५।३२. तडित् १८४।२९. ततः
 ४४०।५. ततनुष्टिं ४८५।२७. तनयं ७५०।१. तनूः ६०३।१५ व २१.
 तनूनपात् ६०३।१५. तन्वः ६०४।४. तपिष्ठैः ४५३।२३. तपुस् ४५९।१८.
 तपुभिः ४३१।६. तमस् १२३।८. तलं ४१२।१२. तविषी ६८९।१७. तस्करः
 १९४।३१. तादुरि ६५४।१२. तायुः ३०१।१३; १२०१।२. ताक्ष्यः ८०९।१९.
 तालु ४१२।५. तिग्मं ७४८।१८. तितउ २५३।२३; १२५४।३. तिच्चिरिः
 २११।११. तिरः २१८।१९. तुग्वन् २७१।२४. तुञ्जः ४८३।२२. तुरः
 ९८१।३४. तुरीपं ४८८।२४. तुरीयं १०६८।१९. तुर्वणिः ४७०।३३. तुर्विक्शं
 ५२३।२४. तूर्णाशिं ३८८।९. तूर्णिः ५८४।१९. तृणं ३६।१४. तृष्णक्
 ८७७।२६. तृष्णी ४६३।१२. तोकं ७५०।१. तोदः ३५९।५. तौरयाणः
 ३८४।१६. त्रयः १८०।१२. त्रितः २४९।५; ६८९।१८. त्रिष्टुम् ५५६।६.
 त्वः २२०।१४. त्वष्टा ६२२।३०; १२५४।२६-२९. दंशः ६८।२४.
 दंसयः ३०७।१०. दक्षिणः २२।६. दक्षिणा २१।२५. दघ्नं २८।७.
 दण्डः ८४।४. दण्डयः ८३।२९. दधिक्राः १४९।३१. दध्यङ् १०२४।६. दनः
 ५१९।२२. दघ्नं २१७।१६. दमूनाः २४४।१८. दश १८०।२६. दस्युः
 ५७०।१८. दक्षा ५०४।१६. दामं ४३२।१८. दारु २७०।३२. दासः १२७।६.
 दिशुत् ७४८।२६. दिविष्टिषु ४९६।१२. दिशः १२१।१५, २० व २२. दीधितयः

३६६११. दीर्घ १२३२४. दुन्दुभिः ६६३२५. दुर्वर्तुः २७९२६. दुरोणः
 २४५१९. दुहिता १५७२५. दूह्यः ३३२१९. दूतः ३२८११. दूरं २१५१९.
 देवः ५६११४; १११८८; १२१४११. देवरः १९७३१. देवाच्या ४५३२१.
 देवापिः ११०१८. दोस् २४१४. द्युः १९३०; १३३१६. द्युम्नं
 ३५६३०. द्रव्यः ३७९१८. द्रविणसः ५२४१९. द्रविणं, द्रविणोदाः ५९४३.
 द्रु २७०३२. द्रुषणः ६८७१०. द्रोणं ४०८१५. द्वारः ६११३३. द्विता ३४०८.
 द्विवर्हाः ४८०२४. द्वौ १८०९. धनं १७८७. धनुः ६७३७. धन्वन्
 ३५११९. धाता ८७२१८. धातुः ६७१७. धानाः ३७४२०. धिषणा
 ५९९५. धिष्यः ५९९५. धुनिः ३७३२१. धुर् १७७७. धेना ४७९२३.
 धेनुः ९४०५. ध्वान्तं २३९२५. नक्ता ६१३३१. नक्षत्राणि २२११५. नदः
 ३३५२७. नद्यः १४२४. नना ४४०१५. नपात् ६०३१ व १३. नभस्
 १२०१८. नरकं ३२१४. नराः ३२७२३. नराशंसः ६०५२०. नव १८०
 २०. नवग्वाः ८९०९. नवं २१५२८. नाकः ११८१६. नाभिः २९५२३.
 नामन् ३२२६. नाराशंसः ६६०१८. नासत्यौ ४६६२०. नासिका ४७८१६.
 निघंटवः ३८-१४; १२०११३. निचुम्पुणः ३८९२४; ३९०२१ व २४.
 निधा २३९६. निपाताः १२२७. नियुतः ४१६१९. निर्ऋतिः १०१४.
 निर्णीतं २१५१०. निवतः ७८२१. निशृम्भाः ४३३१४. निषादः १७३३.
 निष्पयी ३८७२०. नीचैः ३०१२७. नृम्णं ८६८३२. नेमः २२०१४. नैतोशः
 १०५९१७. नोधाः २७४१०. नौः ४०२१३. पङ्क्तिः ५५५२३. पञ्चः
 ३९८५. पञ्च १७४१०. पङ्क्तिः ३३८२७. पाणिः १२७२९. पण्डकः ५२२१-
 १८. पतिः ५९९२१. पदं १००१३. पदवीः १११८९. पदिः ३९१२३.
 पन्थाः १५२१९; ११०२२९. पपुरिः ४०३१६. पयस् ९३२१. पराको ३६४-
 २४. परावतः ५८२२९. पराशरः ५१७२० व २३. परितक्म्या ९०५३१.
 परुच्छेपः ८४४२; १२०४१५. परुषे ९७१७. परुष्णी ६९११९. पर्जन्यः
 ७६५३४. पर्णं ७५२१; १८८६. पर्वतः ६९२२. पर्वत् ६९३०. पशुः २४०१-
 १९. पलाशं १०१२२. पलितः ३१७२२. पविः ३५०२०; १०१५६. पवित्रं
 ३५७१४. पशुः २०४३३. पसस् ३८७२५. पांसवः ९९३२०. पांसुरे
 ९९३१९. पाकः १८९८. पाजः ४६२९. पाणिः १४७५. पात्रं ३२९२६.
 पाथस् ४४५१०. पादः १००११; १२०५१०. पादुः ३९३८. पान्तं ५८११-
 ४. पापः ३३२२९. पारावतर्ध्नौ १४१६. पार्श्व २४०१९. पार्श्वी १०१५८.
 पाशः २३९६. पाश्या २३९६. पिजवनः १४२३१. पिता २९५३. पितुः
 ६८९३. पिनाकं २२७१२. पिपतिं ४०३१६. पिपीलिका ५५६३०. पियारुं
 ३०९७. पिशुनः ४६१२८. पुत्रः १०९२०. पुमान् ६६८२५. पुरन्धिः ४६७-
 १ व २. पुराणं २१५२४. पुरीषं १३८२३. पुरुषः ३७२; ८६१९. पुरुषस्

८५०१२३. पुरोहितः ११२११४. पुलुकामः ४३५१२. पुल्वघः १०५५१७. पुष्करं
 ३७९१२७; १२००११४. पुष्पं ३८०११७. पूरवः ५७०११५. पूषा ९८७११४.
 पृतनाजं ८१०१२३. पृतनाज्यं ६८७३३. पृथक् ४०४३१. पृथिवी ३७१२. पृश्निः
 ११७२५-३३. पृष्ठं २४०१२०. पेशस् ६१८१२२. प्रकलविद् ४४१२९. प्रजापतिः
 ८४५११०. प्रतद्वसू ४९१२६. प्रतिमानानि ३७५११५. प्रतीकं ५९१२३. प्रतीची
 ६२६१२१. प्रथमः १३७३. प्रधनः ६८६२४. प्रधिः ३२५२०. पपित्वे २१६३.
 प्रमगन्दः ५२२११; १२०४१३. प्रवतः ७८२११. प्रसितिः ४६२१५. प्रस्कण्वः
 २०७११८. ब्रुकरः ५०३११४. वतः ५०९११९. बन्धुः १३३११; २९६१९. बन्धां
 ३७५१४. बन्धूणां ६९७१२२. बर्हस् ४८०१२८. बर्हिः ६०९३०. बलं १७७३२.
 बह्व १९०६. बालः ६६०३०. बाहू १७४१६. बिठं ५१५२८. बिलं १२८१-
 ४. बिलं ६७५. बिल्वं ४४३. बिसं १४०२२. बीरिटं ४१४१२; ४१५२०.
 बुध्नं ८४६६; १०३१२७. बुध्यः ८४६२७. बुन्दः ५२३११७. बुसं ३९३१-
 १२. ब्रुवृक् १३८१०. ब्रुवदुक्थः ४३४१०. बृहत् २२११७. बृहती ५५५१-
 २१. बृहस्पतिः ७६७१०. बेकनाटाः ५०५१९. ब्रह्म २६७. ब्रह्मा २६३.
 भगः २२१७. भद्रं २५४३०. भन्दनाः ३३३२३. भरः ३०१२४. भाकृजीकः
 ४३६६. भारती ६२१३१. भारद्वाजः २०८३०. भार्म्यश्चः ६८८१७. भाव्यः
 ६६१२०. भीमः ६९४. भीष्मः ६९६. भुरण्युः ९९९३. भूरि ९८३. भृगुः
 २०८३. भृमिः ४८८३. भृम्यश्चः ६८८१७. भ्राता ३१८७. भृगन्दः ५२२११. भर्गं २१-
 २४. मङ्गल ६५१७. मण्डः ६५३५. मण्डूकाः ६५२२४. मतीनां १११६२१.
 मत्सखा १०५७७. मत्सरः ९३७ व १५. मत्स्याः ५०७२४. मधु २५२३१;
 ८१८२०. मनस् २४४२०. मनीषा १४५२३; ६६१२०. मनुः १०२४७.
 मनुष्याः १६९२५-१७०७. मन्त्राः ५५३८. मन्दी ३०४८. मन्दू २-
 ६२४. मन्द्रः ४४९३२. मन्द्रा ९१३५. मन्युः ८१५३३. मरुतः ८७४२४. मरुद्-
 वृधाः ६९३८. मर्यः १९८८. मर्यादा २३६१९. महान् १९०१४. महिष ५८२१८;
 १११८११. मांसं २४२१८. मातृश्वा ५८३३. माता १०२२१. मात्रा ३१०२९.
 मासाः ३२५१६. मित्रः ७९४१५. मिथुनौ ५८८११. मुक्षीजा ३९२५. मुञ्जः
 ६५६१५. मुद्गलः ६८८११. मुष्टिः ४२६२९. मुसलं ७१०२६. मुहुः १४४१
 ३०. मुहूर्तः १४४२४. मूराः ४५२१३. मूर्धा ५८३३२. मूलं ४३०४. मूषः
 २४६२२. मूषिकाः २४६२२. मृगः ६९२; ६७७२३; १०५५७; १११८१
 १२. मृत्युः ८६४१२. मेघः १३६५. मेदस् २४२१८. मेघा २१२१८. मेघावी
 २१२१७. मेनाः २२८९; १२०४६. मेहना २४३१२. मेपः २०४३३.
 यकृत् २४१३४. यजुः ५५३१८. यज्ञः २१२१७; १२०३२५. यमः ७८११
 २४. यमुना ६०११६. यलो (yellow) १२१०३१. यह्वः ६०९४. युवा २८७७.
 यूथं ३०३१. योनिः १०२२७. योषा १९८८. रंसु ४८०११. रक्षस् २८४१
 नि. भा. १६७

२८. रजस् २८७।२३. रजिष्ठैः ६३१।१५. रणाय २१२।४. रण्यौ ५२४।११.
 रत्नं ५६१।२३. रथः ६६२।२२. रथ्यति ५१२।२६. रम्भः २२७।१. रथिः
 २८१।१०. रश्मिः १२१।३. रसा ९०५।३३. राका ९१७।८. राजा ८६।१६.
 राट् १०४९।२७. रात्रिः १२८।३०. राघस् २४३।२८. रामा ९७९।३३.
 रास्पिनः ४८९।३०. रिशादसः ४६९।८. रुक्मं ६१८।२३. रुजानाः ४३६।२३. रुद्रः
 ७४२।२०. रुशत् १३१।३२; ४६७।२७; १२०२।३. रूपं ८९।२२; १९१।३४.
 रेकुप् १५४।१२. रेतस् १५८।१९. रोदसी ४२६।३४; ९५४।३. रोधः ४२७।५.
 लक्ष्मीः २५५।११. लता ४१२।१३. लाङ्गलं ५०३।२६. लाङ्गूलं ५०४।५.
 लाजाः ४५६।२. लिबुजा ५१०।१५. लोभं २६७।२२. लोम १६३।२६. लोष्टः
 ४२७।९. वंशः ३५०।१६. वक्षस् २७३।८. वज्रः १८६।३०. वणिक् १२८।१.
 वनं ५९९।२३; १११८।१५. वनगू १९४।२५. वन्ध्यः २२३।३१. वयाः १५।
 १८. व्युनं ३८१।७. वरः २१।१९. वराहः ३४२।३१; ३४३।२०. वरीयः
 ६१०।३१. वरुणः ७३५।१२. वर्णः ८९।१९; १२०३।६. वर्षस् ३६७।१;
 १२०३।६. वर्षाः ३२३।८. वलः ४२८।१९. ववक्षिष्य १९०।२५. वत्रिः १०५।
 ११. वसवः १०४०।३२. वखं ३०१।३. वह्नयः ५९९।४. वाक् १३९।२२.
 वाघतः ८८०।५. वाजगन्ध्य ३८२।१३. वाजपस्यं ३८२।१३. वाजी १५०।१७;
 ८१८।१९. वाणीः ४२८।३४. वातः ८२९।२२. वाताप्यं ५१०।३३. वामं
 ३१७।१३; ४९४।१५; ५१८।२४; ९४५।३०. वायः ५११।१८. वायुः ७२९।
 ३. वाराः ६८।२४. वारि ६४६।२०. वार्यं ३२८।१८. वालं ९१९।२८. वालाः
 ६८।२२. वावशानः ३२८।१०. वाशी २७५।२७. वासराणि २५०।१३. वास्तु
 ७७४।२०. वास्तोपतिः ७७४।२०. वाहः २७६।२७. वाहिष्ठः ३२७।२६. विशतिः
 १८०।३२. विः ९६।१२. विकटः ५१५।१०. वितरं ६१०।१८. वितस्ता ६९३।
 ८. विदयानि ४४७।३१. विधवा १९७।१५. विधाता ८७३।१. विपाट् ६९३।
 २७. विप्राणां १११८।१०. विभीदकः ६५६।२१. वियातः १८४।१०. वियुते
 ३१०।६. विट् ५५६।१८. विवक्षसे १९०।२५. विवस्वान् ५८२।२३. विश्व-
 कद्रः ८७।३०. विशपति ३१९।६. विशपती ४१५।१५-२९. विश्वमिन्वाः ६१२।
 २८. विश्वानरः ५६९।४. विश्वं १००५।२४. विष्टप् ११९।३४. विष्णुः ९९२।३१.
 विष्पितः ४८८।१३. विस्नुहः ४३१।१७. वीरः ६८।२४. वीरुधः ४३२।१.
 वृकः ३९४।१; ३९५।२७; ३९६।१३; ५०३।१६. वृक्षः ९५।२३;
 १०१२।१. वृत्रः १२८।९. वृन्दं ५२६।१८. वृन्दारकः ५२६।१८. वृषभः
 २५४।४; ६८५।७. वृषलः २०७।५. वृषा ९४९।११. वृषाकपायी
 ९७१।६. वृषाकपिः १००९।३३. वेनः ८३१।२९. वैखानसः २०८।२०. वैतसः
 २२९।८. वैश्वानरः ५६८।३१. व्यचस् ६१२।१३. व्याघ्रः २१२।१०. व्योमन्
 ९३२।३४; १०७२।१६. व्रजः ४२८।१९. व्रततिः ५१०।२१. व्रतं ११६।९. व्रन्दी

३८६।३. शंयोः २९८।७. शकटं ४९२।३०. शकुनिः ६५०।१२. शक्यः २५।२४.
 शतं १८१।८. शत्रुः १२४।४. शंतनुः ११२।६. शम्भः ४०४।९. शरः ३४७।१२.
 शरद् ३१३।२९. शरीरं १२३।१४; १६३।१२; १२०२।३३. शर्याः ३४७।६.
 शल्मलिः ९६८।१० व ११. शशमानः ४५३।३. शाखाः १५।१८; ५२२।३०.
 शिताम २४२।२१-२४३।१४. शितिः २४२।१४. शिपिविष्टः ३६१।१६;
 ३६२।५. शिप्रे ४७८।१५. शिमी ३७३।२६. शिरस् २६४।१७. शिरिम्बिष्ठः
 ५१५।२८. शिवं ७७४।३२-३३. शिशिरं ३०।४. शिशुः ८३२।१०.
 शिश्रं २९२।१४. शीरं २६९।९; १२०८।३४. शुक् ४२४।१३. शुक्तं ६१८।-
 २१. शुचिः ६१८।२९; १२०२।२३. शुतुद्री ६९१।१८. शुनः ७२४।१. शुना-
 सारौ ७२४।१. शुन्ध्युः २७२।३१. शुरुधः ४७६।१. शुष्णः ३८६।१२. शुष्मं
 १४०।१५. शूरः २६५।३. शूर्प ४५६।२. शूर्ङ्ग ९९।७. शेषः २२९।८. शेवः
 ७७४।३२. शेषस् १५४।२३. श्मन् १६३।७; १२०२।३४. श्मशा ३७६।-
 ३१. श्मशानं १६३।७. श्मश्रु १६३।२१. श्यामं २४१।३४. श्येनः ३०२।२३;
 १११८।१३; १११९।३०. श्रद्धा ७०३।२७. श्रवस् ७३१।१८. श्रायन्तः ४४८।
 ३१. श्रुष्टी ४६६।३. श्रेणिः २६५।२४. श्रोणिः २४०।३०. श्लोकः ६५९।८. श्वः
 १९।३३. श्वत्री ४००।६. श्वा २११।२५. श्वात्रं ३३७।१८. श्वेत्या १३२।१७.
 षट् ३२४।१६. संवत्सरः ३२२।३१. सक्तुः २५४।७. सक्थि ६८०।४. सखा
 ११०९।१९. सखायः १०७८।३०. सङ्गाः ६६५।२५. संग्रामः १७९।१. सतः
 २१८।२२. सत्यं ३८।११; १९२।९. सदान्वे ५१५।१८. सप्त ३१९।२०.
 सप्तिः ६४९।२२. सप्रथाः ४४६।२८. समदः ६७४।१९. समनं ५६३।९. समानं
 ३१०।२४. समुद्रः १०७।११. सरण्यूः ९७३।१४. सरमा ९०५।२२. सरस्
 ६९१।१८. सरस्वती ६९१।१७. सर्व १४२।२१. सलद्धकं ४३०।१८; ४३०।-
 २९. सदिता ५९२।२८; ८१९।३१. सस्ति ३२७।२. सहस्रं १८१।१२.
 साधुः ५२४।८. साध्याः १०३८।१५. सानु १४०।२९; ६८०।४. साम ५५३।
 २०; १२०७।२९. सामि ५००।८. सिंहः २११।२९; ६२७।११. सिकता १२-
 ०१।१५. सिनं ३५२।१४; ९१९।२७. सिनीवाली ९१९।२७. सिन्धुः ४१३।३;
 ६९३।३०; १२०३।२. सिप्रिअम् (Cyprium) १२१।२०. सिलिकमध्यमाः २६३।
 ३२-२६४।१९. सीमा २४।२०. सीमिकाः २२३।२९. सीरः ७२४।१. सुखं १९१।
 २९; ६४७।२६. सुतुकः २८५।४. सुन्दरः १२१६।२८. सूतृतं १२१३।२.
 सुपर्णाः २३९।१६. सुपर्ण्यः ५९२।३. सुप्रयाः ४१५।३. सुप्रायणाः २८५।३३.
 सुग ३२।२८-सुराः १७१।४. सुरुचः २३।३५. सुविते २७८।७. सुविदत्रं ५४८।
 २२-२३. सुवृत्तिभिः १४१।१३. सुशिप्रं ४७८।१४. सुषोमा ६९३।२९. सुष्वयन्ती
 ६१५।३२. सूची ९१७।१४. सूभर्व ६८६।२३. सूरिः ९५९।९. सूर्ते ४७१।३४.
 सूर्यः ९८४।९; १११६।२२. सृणिः ४२२।११. सृण्यौ १०५९।१२. सृप्रः ४७७।

१८. सेना १०९।१४. सोमः ८५५।३२; १११६।२०. सोमानं ४५७।१४. स्कन्धः ४८३।८. स्तिपाः ४८२।६. स्तियाः ४८१।३०. स्तुकः ९२०।२८; १२०१।३४. स्तूपः ८२४।३३; १२०१।३३. स्तुभिः २२३।५; १२३६।६-१३. स्तेनः २१४।३१; १२०१।२७. स्तोता २१२।२६. स्तोमः ५५३।१६. स्त्री २१२।२६; १२-०२।१. स्थाणुः ६०।३. स्थूरः ४९६।२२. स्नुषा ९७१।१६. स्यं ४५६।२. स्यालः ४५६।१-२. स्योनं ६११।१. स्वं ४००।६. स्वञ्चाः ३६०।२५. स्वधितिः १११।८।१४. स्वपिवात ७४९।३४. स्वर ११७।४. स्वर्काः १०४५।१३-१४. स्वर्कः ८७५।१३. स्वसराणि ३४५।२९. स्वसा ९२०।२९. स्वस्तये ४१६।१९. स्वस्तिः २३१।२३. स्वाहा ६३५।७. हंसाः २६५।२१. हनू ४७८।१६. हरयाणः ३८५।१३. हरस् २८८।२४. हरिः २९१।२१. हरितः २५७।२३. हवः ३२७।१९. हस्तः २२।११. हस्तघ्नः ६६८।१२. हिमं ३२३।१३. हिरण्यं १०६।३; १२००।२४; १२१०।३४. हृदयं १२०७।१८. हेतिः ४३१।६; ६७०।५. हेमन्तः ३२३।१०. होता ५६१।१६. ह्यः २०।३. ह्रस्वः १९०।११.

वरील व्युत्पत्तिसूचीमधील गळलेले शब्द व गळलेले आंकडे:— ईर्मान्तासः २६३।१५-१६. गौः ३०५।१६. परितक्म्या २७८।५. रश्मिः १२९०।३१. वक्षः ३५१।१७.

ऐकपादिरूपकरणांतील वरील सूचीमध्ये न येण्याजोगे शब्दः— अजीगः ४५१।३३. अनवव्रवः ५१४।१. अप्रायुवः २८६।६-७. अभिधेतन ५०६।१९-२०. असश्चन्ती ३३०।२४. असिन्वती ४३५।१६. अस्मे ४४४।१९-४४५।५. अस्य ३१७।५. अस्याः ३१२।२१. आ ३५६।१-३. इत्था ३५२।२५. इदंयुः ५२०।२०. ईक्षे ४४३।४. ईम् ४१८।१७. ऋजुनीती ४९०।३१. ऋज्जतिः ४९०।९. एनम् व एनाम् ४२०।२७. एरिरे ३००।२०. कल्पयम् ४३१।११. कुरुतन २५१।१६. क्राणाः २९१।३. गधिता ३८३।२६. गातुः ३०७।६. चयसे ३०९।९. चाकन् ५११।१९. चोष्कूयते ४९४।२०. चोष्कूयमाणः ४९४।१५. जञ्जतीः ४७६।२२. जरते ३३०।२९. जारयायि ४७३।२१. जिन्वतिः ४९७।२९. जुह्वरे २८९।१२. तरुष्यतिः ३३३।१२. तूताव ३०८।१९. तूतुमा कृषे ४०६।२६. दयते २७९।१०-२८०।१२. दावने २८१।२३. दुरितम् ४६५।७. द्रुपदे २७०।२९. नंसन्ते २७२।४-५. नक्षद्दाम् ४३२।१८. नसन्त २७२।९. नू च २८०।१९. नू चित् २८०।१९. पचत. ४७५।१०; ३०. परि ४१८।२७. पृथुज्याः ३६५।२७. बर्हणा ४८४।९. मध्या २५७।७. यादृश्मिन् ४७३।१५. वनुष्यतिः ३३२।१. विजामातुः ४५४।२९-४५५।१०. विद्वधे २७०।२७. विधुणः २९२।१८. विष्णुः ३३१।१२. व्यन्तः २८९।२४-३०.

त्राः ३४१२३. शराकः ५२०६. शाशदानः ४७७३. शिशीते २८३२९.
सचा ३५३१७. समस्य ४०११२. सर्वामनि ४४५३४. ससं ३३९१३.
सीं ४१८२७. सुदत्रः ४६९३२. सुमत् ४९५२०. सुविदत्रः ४७०८.
सोमोअक्षाः ३३५२२-३३६२६. हासमाने ३३८१९. द्विनोत ४९२१२.

सूची ३ रीः— शब्दार्थचिकित्सा

अ १२१७३०-३३; १२१९१५. अंशुः ८२६२०. अंसत्रं ४०७९-
२२. अंहुः ५०२९; १२१८१६. अंहुणः ५०८९१३. अकूपारः २८११
२०-२३. अक्तुः ४१६९; १००१२०-२७; १२१६१५. अक्रः ४८११०.
अक्रान् ११२७१७-३१; ११२८७१०. अक्षं ९३४७-१६. अक्षाः ३३६३३-
३३७१. अगोह्यः ८८४१३-८८५८. अग्निः ५६०१९-२१. अग्रिया ४७४२१.
अघशंसः ४५९५८; ८४३१७-२६. अघासु १२०६९-३२. अघ्या ९४२२१-
३०. अङ्गांसि १५२१८. अङ्ग ३८९१९; ११५१२४-११५२२३. अङ्गिरस्
२०९१७-२४; ८२६११-१९; ८८६१; ८८६२३-८८७२. अङ्गुलि १२-
१०५-१५. अच्छ ४१७२६-४१८२६; ७३३२७ ७३४१०. अज् ८१२६-२९.
अज एकपाद् १०१४२७-१०१५२०. अजीगः ४५२६-११. अजुष्टं ९६४२६-
२९. अज्ज ९६७१९. अत् १२१२२४. अतव्यान् ३६४१४-१५. अतसं
३७६११-१३. अतूर्तः ८२३२-१५. अथर्यु ३६७७-१६. अथर्युः ५२०३०-
३१. अथर्वन् ८८९२४-८९०३. अदितिः ३००२; ८९९२७ २९; ९०४१-
२-४. अद्यसद २७४१५-२०. अधरः १११२०-२२. अधोरामः ९८१२-७.
अघ्नियुः ३७१२०-३४. अनर्व ४९९२२. अनर्वा ४९९२५- ३१.
अनर्शगति ४९९१२१५. अनवन्नवः ५१४६-८. अनवायं ४६०३०-
४६१७. अनागास्त्वं ९०३१२-९०४१. अनानतः ९९६२६-९९७२१.
अनिपद्यमानः १०९०१७-३०. अनीकं ९८६२९-३२. अनु १०००१६-१८.
अनुपस्पशानं (स्पश् पहा). अनुमतिः ९१७२-७. अनु+मद् ११४३१६-१७.
अनुष्टु ३८५२-८. अनुष्वधं २५२१३-१६. अनुक्षरः ७०८१२-१९. अन्तरं
१११११२-२१. अन्धस् ३२९६-२१. अन्यके ७४२७-१८. अन्यकोषां ७४२१
४. अपस् २२८३४-२२९३; ८१५२४; ९१९९-१२; ९२६२७-२९.
अपाङ् ११४१२८. अपां नपात् ७८१५-२३. अपि ८९११२-२७. अपिवात
७५०८-२७. अप्या ९२६९-१५. अप्रतिष्कृतः ४७६३३-४७७२. अप्रायुवः
२८६८-२२; १२१५१-११. अप्वे ७०९३०-७१०५. अभिधेतन ५०७१
१५-१६; ११८९११. अभियुज् २४६४-१४. अभीके २१६३०-२१७४.

अमीशवः १७६।१३. अम्यर्धयज्वा ४४२।२५ व ३२-३३. अमं ४६२।२५-२६;
 ७९०।१२-७९१।२२. अमतिः ४६५।२६-३४. अमत्रं ४९८।१८-२५. अमदत्
 १०५८।२५-२६. अमा ९४७।२१-२५. अमिनः ४७६।१८-२१. अमीवन् ७७६।९-
 ७७७।१. अमीवा ४६४।१३-१६; ४६४।२९-३४; ७७६।९-७७७।१. अमूरः ४५२।
 ३१. अमृतं ३४।१७; ९६९।२१. अम्बरे ११८२।३४-११८३।२०. अम्यक् ४७३।७-
 १२. अयार ३०।९; १२१८।३४. अयामि १२२४।२८-१२२६।२३. अयोः १२१७।
 ३२. अरणे ९४७।२५-२६. अरण्यानिः ७०२।२६; ७०३।१२. अरण्यानी ७०२।२६;
 ७०३।१२. अराधस् ३८८।३१-३८९।३. अरायासः ५०३।७. अरिः ३६०।९. अरिष्ट-
 नेमिं ८१२।७-१८. अरिष्टं ११६७।२१-२४. अर्कः ३४८।१२-३४९।१६; ८७६।
 २१-२५. अर्जुन १२०६।२०-२१; १२११।७. अर्जुनी १२०६।११-१५; १२१२।
 २०. अर्जेन्टम् (Argentum) १२११।६. अर्णवः ७६१।५-८. अर्णस् ९१२।१-८.
 अर्थ ६३१।१४-१५. अर्थ ११३८।१२. अर्भकं २१८।९-१२. अलातृणः ४२८।११-
 १८. अवतः ४०८।३२-४०९।२; ७७०।४-६. अवस् ११५९।८-३३. अवनयः १७५।
 ३२. अवसाय १२२९।३१-१२३०।२२. अवीरां ५२०।७-१०. अशनः ३२१।५;
 ७६८।४-८. अश्मचक्रं ४१०।१६-१९. अश्लोत्रं ४९९।९-१२; १२१३।१२-१३.
 अश्व १२१४।१२. अश्वाजनी ६८२।२४-२८. अश्विभ्यां ९४४।२४-३२. अष्ट
 १०५४।२०-२९. असकां ५१३।१२-१९. असश्चन्ती ३३०।७-३३१।९.
 असामि ५००।११-१२. असिन्वती ४३५।२५-३२. असीय ११६८।४-६. असु-
 तृपः ११११।३१-१११२।२. असुनीति ८३६।२५-८३७।२३. असूर्ते ४७२।
 २५ २९. असृक्षत १०५८।१३-१५. अस्कृधोयुः ४३३।५-८. अस्य व अस्याः वगैरे
 ३१५।१-३१७।४. अह ३०६।१-४. अहनी २३३।१८-१९; ९८८।२६-
 ९८९।३. अहर्दशः ५०६।५-६ व १०. अहिमाय १२१८।१५-२५. अहिर्बुध्न्यः
 ८४७।१३-२३. अह्नां केतुः ८६३।२५-२८. अह्दयाणः ३८५।८-१३. आ
 ३५६।११-२९. आखण्डल १८४।२४-२७. आगस् ९०३।११; ९०४।१. आच-
 रन्ती ७२२।२-९. आत् १२१७।३२. आत्मा ९८७।३-१०. आदुरि ५१९।२.
 आधव ५१३।२५ ३१. आनट् ९९२।१८-२०. आनुक् ४७०।२१-३२. आप्यः
 ८९४।३१-८९५।२६. आप्यं ४६९।२५-३१. आभरद्वसुः १२२२।२५-३०.
 आनमि १३४।५-८. आयजि ७१२।१५-१६. आयु ६४९।२९-३१-
 आयुध ७७७।४-२९; ७४८।६. ऑरम् (aurum) १२१०।१६-२५. अरितः
 ३८५।३१-३४. आ + रुज् ८१७।२५-२८. आर्त्नी ७२१।२१-७२२।१.
 ७२३।१ ११. आभविश् ९४७।२९; १०६६।१८-३२. आभवित्रास् ९०१।५;
 २३. आविस् ६२४।२६-३०; १०६९।१३-१७. आवेदय् ७०६।३४-७०७।५.
 आशा ४२५।३२-४२६।१३. आशीः ४५०।१५-४५१।१८. आशु
 ८१२।२९; ११५०।२८-३३. आशुशुक्षणिः ४२५।५. आहनस् ३३४।६-१६.

आहनस्यं व आहनस्या ३३४।२७-३१. इङ्ग् १०६९।६-११.
 इत्कृणुध्वं ४१०।९-१०. इत्या ७०१।९-१२. इदंयुः ५२०।२१-५२१।३;
 ११८९।२०-२७. इध्मः ६०२।२८-३०. इनः १८९।२३-२६. इभ ४६३।२-६.
 इरिणं ६५५।३०-६५६।८. इळः ६०९।२०-२९. इळा ९५२।२५-३३. इव ७०३।
 १३-१६. इष्टानि ८०६।११-१८. इष्मिणः २७५।२१-२६. इह ९६०।१-१६.
 इहेह ७८७।२-११. ईक्षे ४४३।६-१२. ईष्टे ११४९।३२-११५०।३. ईड्यः
 ५६२।२१-२५. ईम् ४१९।५-२६ ईर्मा ४०५।३४-४०६।१. उक्थ्यः ९१९।१९-
 २४. उक्तणः ९७३।१-८. उग्रः ९८३।४-६. उच्चा ७१२।२३-२६. उत्+ईर्
 ८८८।३-१०; ११२४।१८-२६. उत्तरः १११।१४-१६. उदञ्चः १०५६।१२-१६.
 उदन्यजौ १०६।१२४-२५. उपरः १३६।१९-२०. उपसि ४४१।२५-२९. उप-
 जिह्विका २२५।२०-२३. उपस्तुतिः ८७३।२४-२९. उपस्थं ७१८।११-१५.
 उपाके ११८।१-१०. उराणः ४८१।१०-३३. उरामधिः ३९१।११-२२. उरु-
 ज्रयः १०४४।२४-१०४५।५. उरुष्यु ८६७।२८-३४; ८६८।१२-२२.
 उर्वशी ९५२।३३-९५३।२. उर्विया २१२।१८-२०. उद्वलं ७२३।९-३४.
 उशती ७१८।३२२; १०४९।६-१२. उशिक् ११८१।२५-२८. उषस् ६१४।
 २२-६१५।३०. उस्ता ३४७।१-४. ऊतिः ३३८।११-१८; ९९८।१९-२३;
 ११५९।३४ ११६०।११. ऊधन् ४८५।१७-२३. ऊधस् १२२२।४, ५, १०,
 १२. ऊमाः ४५७।७-११; १०३६।२६-३४. ऊर्ज् ६९५।१९ २५. ऊर्वः ४४५।
 १-४. ऊक्षः २२२।३२-२२३।२. ऊषा १२०७।७-१०. ऊषायमाणं १२०७।५.
 ऊर्चीषमः ४९८।३०-४९९।२. ऊजुः ४९१।२-२६. ऊज्यतां १०३४।२२-३२.
 ऊज ४९१।१०-२३. ऊतं ८३८।१५-२१; ८४०।१८-२०. ऊतस्य ११२४।
 ३० ३१. ऊतुः ५६१।३१. ऊतुथा १००८।२७-१००९।७. ऊदूदरः ४३४।२१-
 ४३५।७; ५२५।१-१०. ऊदूषे ४३४।३१-४३५।४; ५२५।९-१०. ऊदूवृवा
 ५२५।१-८. ऊध् ११४६।३२-११४७।४. ऊधक् ३११।२९-३१२।१०.
 ऊधीसं ५२९।२७. ऊमुः ८८२।२०-८८३।२१. ऊमुक्षाः ६५०।३-५. ऊम्बस्
 ८९६।११-१७. ऊषिकृत् ४८८।१०. ऊषिः ५६२।२४-२९; ११२२।१६-
 १८. ए १२१८।१४. एन २३०।९; १२१७।३२-३४. एनं एनां वगैरे ४२०।
 २७-४२२।१०. एरिरे ३००।२५-३२. एव १२१४।१२. एवैः ९९७।२९-९९८।
 ७. एहिमायासः १२१८।७-२६; १२२९।४. ओजस् ४५०।३-५; ९८३।६.
 ओमासः ४५७।५-१०; १०३६।२२-२६. ओषधिः ५८७।१-३३. ओह १०८२।
 १६-१८. औशिज ४५७।२९-४५८।५. क १२१८।२७-१२१९।१५.
 कत् १२१९।२०-२४. कक्षीवान् ४५७।३२-४५८।५. कक्ष्या १७६।३;
 ५१०।११-१२. कथा ७०१।९-११. कनीनका २६९।३१-२७०।१. कं ३०।-
 १८-१९. कर् १२२३।३०-१२२४।११. कस्मिन् ४७८।६-१३. कर्कळती ५१९।-

२०-२१. कर्त्तृ १२०८।२०-३३. कलशः ८७३।३०. कल्याणवर्ण १२११।३. कवा-
 सखः ४८६।१३. कविः ११२२।९. कस्मै ७९९।१४-२२. काकुदं ४१०।३०. काचि-
 त्करं ९७३।१. काणुका ३६८।२६. काम्यं ९२६।१७. काष्ठा १२४।३२-३३. कामेन
 कृतः ९९१।२९-९९२।३. किः १२२०।७-१०. किं १२२०।२. किमीदिने
 ४६१।१७-२४. कियेधाः ४८७।६. कु १२२०।२. कुर १२२३।३०. कुरु १२२३।
 ३०. कुरुतन २५१।१६-२५; ११८९।२०. कुह १९६।२५. कुह, क्व व कूचित्
 १२२१।४-१२२२।५. कू १२२१।७. कृ ४५८।३१-३४; १२२३।३०. कृतद्वसू
 १२२३।१०-२४. कृतं ४९०।१७-२०. कृधु ४३२।३१-४३३।२. कृपा ४५३।
 २५-४५४।६. कृशानुः ८६८।१-९. केतुः ९१२।२२-२५; ९८५।१२-२४.
 केपयः ४०४।२८-३०. केशः केशिनी व केशी १००४।२०-१००५।२०.
 कौल्याणः ३८४।१६-१७. क्रव्यं ४६०।१३. क्राणाः २९०।११-१९.
 क्रिविर्दती ५१७।३४-५१८।९. क (कुह पहा). क्षयद्वोरः १२२२।३२-१२२३।
 १. क्षुद्रं ८४३।२६-३०. खं ७६०।३२-७६१।४. खिद्रं ९२८।१६-२८.
 गतिवाचक धातु ११८२।२-१४. गर्तारुक् १६४।१२-१४. गर्भः ८३४।१८.
 गल्दया ५०२।१२-१३. गिर १०२७।३४-१०२८।५. गर्विणाः ४७१।१७-२२;
 १२२८।१३-१५. गुहा १०६९।११-२२. गृ ८२६।२५-३३; १२२७।४-
 १२. गृध्रः ११२२।२७-११२३।३. गोत्रा ११७२।३. गोपीथं ८३०।२५-८३१।
 ४. गोल्ड (gold) १२१०।२६-३१. गौरवगौरा ९३३।३१-९३४।४. ग्रा १०५०।
 २३-२८. घन् ६८१।२९-६८२।१३. घर्म ९३८।३१-३३. घृणि ३६५।२०-
 २१. घृतं ११५०।४-११. घृतनू १०२८।६-२६. घृताची ११७९।१३-१४.
 चक्षस् ४६०।५-९; ६९६।६-१७. चक्षुः ९८७।१-३. चन्द्र ८६१।२१-२७.
 चन्द्रमस् ८६१।२७-३४. चयसे ३०९।१५-३१. चर् ५८९।३०-५९०।३. चरुः
 ४५९।२३. चर्षणिः ९९८।६. चाकन् ५१२।२३-२५. चारु ६२४।३२-६२५।
 ६. चिकित्स्वः १२३५।१२-२२. चोष्कृतं ४९५।५-८. च्यवनः २८७।१३ १६.
 च्यवानः २८७।१६-२०. छन्द ६५६।३४-६५७।५. जगुरिः ९०८।१८-२१.
 जघनः ६८२।२२-२४. जङ्गतीः ४७६।२८-३०. जनयोपनः १०५६।२४-२८.
 जनश्रियं ४३४।४-६. जनिः ७९३।१६-२२; १२२२।१५. जन्म ८९९।३०-
 ९००।२; ११०१।२७-३०. जर्ते ३०३।२९-३०४।७. जराबोध ७५५।६-
 १५. जरायु ८३४।२२-२६; १०६२।३. जरूथं ४८३।३४-४८३।६. जल्य्या
 ११११।२६-३१. जसुरि ३०२।१६-२२. जा ७९३।१५-१६. जागृ १२२७।
 ४-१२. जागृविः ६५६।२८-३०. जातवेदस् ५६७।११-१३. जातः ९६०।
 १२-१३. जातं ४६९।३-५; १०५४।२४-२९. जामयः ११८१।१४ १५.
 जामातृ ४५५।२२; १२२९।१६-२०. जामिः २९३।३२-२९४।९; ७७२।
 २३-२५. जाया व जानि १२२१।८-१० व १४-१५. जिह्वा ६२५।१५-६१६।

१३. जीवसे १०३५।१८-२६. जूर्णिः ४३७।१४-१६. जेमना १०६१।२८-३०.
 ज्मयाः १०४३।२६-१०४४।२. ज्याका ७४२।३-६. ज्रय व ज्रयस् ३६५।२९-
 ३६६।२. त १२११।२७ व १२१९।१५. तक्ष् ६२३।१२-१३; १२३५।
 १३-२१. ततनुष्टिं ४८६।१३-१७. तनयं ७५१।२७-७५३।८. तरु ८११।२०-
 २६. तरुता ८११।३१-८१२।७. तरणिः ८८१।१२-२०. तनू ६०४।४-२६;
 ९६१।५-१४; १२१५।१२-२९. तन्यतुः १०१७।१३-२५. तष्टः १०८१।
 २८-१०८२।३. तळित् ११८३।३-६. तार्क्ष्यः ८१२।३०-३३. तात् १२१८।
 ३१-३२. ताम्रकं १२११।२१-२४. तिग्म व तिज् ७४७।७-११. तिरः
 २१९।७-१६. तिरश्चा ४८७।३२-४८८।२. तिस्रः वाचः ११२४।१८-२६.
 तु ६९०।३-५. तुकारान्त शब्द १२१६।२३-१२१७।२९. तुज् ११४।८-१०.
 तुजिः १०४८।२६-१०४९।६. तुरः ९८३।९-१४. तुरीपं ४८८।२६-४८९।१०.
 तुर्वणिः ४७१।४-७. तुविजात १०२८।३२-१०२९।६. तूतुजानः ४८७।६-१३.
 तृच् ७७।२३-३२; १२०८।१७. तृप् ११११।३१-३४. तृपल ३७३।१०-
 १५. तृष्णज् ८७९।२०-२४. तृष्वी ४६३।१७-२२. तोक ७५२।१२-७५३।८.
 तौरयाण ३८४।३१. त्मना ४८९।१८-२९; ९१८।३४-९१९।९. त्रितः ६९०।
 १८-२०. त्रिधातुः १०८६।२-७. त्र्यम्बकः ११६४।२५-३०. त्व, तव व तव्य
 १२०८।३१-३२. त्वष्टा ६२३।१०-१४. दंसयः ३०७।२४-२९. दंसु ४८०।
 १९-२०. दक्षिणा १२२७।१५-२२. दत्रं १२२८।१२-१७. दद् १२२४।१३-
 १७. दधिका ८१९।२०-३०. दध्यङ् १०२४।१४. दनः ५१९।२७-३०. दम्
 ११६६।२३-२७. दमूनस् २४४।२७-२८. दय् २७९।२७-३१. दर्शित ७३०।
 १८-२७. दस् ७३४।२१-२७. दह् ११६२।१०-१५. दा १२२४।१३-१७.
 दानव ७६२।१४-१८. दाबने २८१।३०-२८२।८. दासपत्नी १२६।३०-
 १२७।४. दि ७८०।९-१८; १२१४।९-१२. दिविष्टि ४९६।१५-२२. दिश्
 ९२१।२८-२९. दीधितिः ३६६।१६-२०. दीनं ७६८।९-११. दुरितं ४६५।८-
 १०. दुरुक्तं २०१।२३-२०२।२. दुरोण ६०२।१-१०. दुह्णायन् ११४६।१८-
 २३. दूत १२२८।२५-३०. दूरं १२२८।२६. देव ५६१।१०; १२१४।८.
 देवगोपा ९४७।३३-३४. देवयज्या ४९३।१७-२३. देवयानः ८६५।२६-२९.
 देवयाः ९६४।१४-२०. देवरः १९८।१-५. देवाण्या ४५३।२४. शुभिः ४२५।
 २२-२७. शुमान् ४८५।२६. द्रविण व द्रविणस् ५९४।१२-१५. द्रविणोदस्
 ५९७।९-२६. द्रा ११३०।३०-३१. द्रुषणः ६८७।१३-२८. द्वाद् ६१२।७.
 द्विपदा ७८६।१-७. द्विर्हस् ४८०।२९-३४. द्वेषस् ४६०।२१-२३. धत् १२२४।
 १७. धनुस् ६७३।१७-१९; १२२२।१०-१२. धन्वन् ६७३।१७-१९; १२२२।
 १०-१२. धम् ४२९।२६-२८. धर्म व धर्मन् १२२२।६-७ व १३-१४. धवाः
 ११८१।३. धा व धि १२२४।१७. धाम ६३४।२८. धी १२३२।९-११. धायी.
 नि. मा. १६८

१२२०३२-३३. धीतिः ८८११२५-३३; ११२४१२९. धुनयन्त ३७३१२६-२७.
 धुनिः ८२११२-३२. धुरः १७६१२७. धू ५१३१२८-३२. धेना ४७९१२१-२४.
 ध्रुव ११५०११-१८. नकिः १२२०१०-२६. नक्ता ६१४१५-१६. नक्ष् ४३२।
 २३-२७; ७९४८-१०. नक्षत्रं २२२।६-२५. नपात् ६०३।१६-६०४।२६. नभस्
 १२०।२७-३४. नर ९२६।३०. नराशंस ६०६।२६-३४. नवगवाः ८९३।२८-८९४
 ।६. नस् ७४८।११. नाकं ११९।५-१६. नामिः २९५।२३-२९६।१७. नाम
 ९६१।१४-२०; १०८६।२६-३२. निद् ८४३।४-१६. नियानं ५७७।३२-३४.
 निरुक्त १२०५।३२-३३; १२०७।१३-२१. नि + विश् ७०८।१९-२६. निष्कृतं
 ९६७।२९-३२. नीचैः ३०१।३२. नीचीनवारं ७३७।९-२९. नू चित् २८०।३३
 -२८।१९; ७३४।११-२१. नेमिः ८१२।१५-१७. नैचाशाखं ५२३।११-१२.
 नैतोशा १०६१।१९-२३. नोधा २७४।७-९. पञ्चजनाः १७२।११-२५; ११८०।
 २९-११८।११०. पथ ९९।१९-२८. पथ्या ९४८।९-९४९।२. पदवीः ११२२।
 ९-१५. पद्धत् १२३०।७-१३. पन्थाः ९००।२३-९०१।१. पयसा ७१९।६-११.
 परं ११११।१२-१७. परा ७८४।२९-३२. पराचैः ९०८।७-१८. परावतः १४१।
 ९; ७८४।५-७; ११८४।९. पराशरः ५१७।२६-२८. परि ४१८।३०-४१९।१५.
 परितक्म्या ९०८।२५-९०९।३४. परि + बह् १२०६।२२-२५. परिषद्यं १५५।
 ३-५. पलितः ३१७।२४-३२; ११३०।३२. पवित्र १०२१।२२-२६. पवीरवान्
 १०१९।६-१०. पश्य ५९०।४-१२. पाकं १८९।२८-३४; ८५०।१६-१९.
 पाजस् ४६२।१२-१४. पाथस् ४४५।२४-३३. पान्तं ३७२।१७-२२; ५८१।
 २६-२७. पारस्कार ११६७।३२-११६८।१. पारावतघ्नो १४१।९-११. पि
 ९३९।१८-२८. पितुः ६८९।६-७. पिप्पलं ११८०।३-१५. पिश ६१९।१-२७;
 ६२३।२०-२५. पुरन्धिः ४६७।११-२३; ८५५।१७-२४. पुल्लघः १०५६.
 १८. पुष्टं १०५८।१५-२५. पुष्टिः ९५३।२६-३३. पूषन् ९८९।१२-२०. पृतनाः
 ११८१।२. पृतनाज् ८१२।१९-२५. पृतनाज्य ६८८।६-८. पृथिवी १०१९।३०।
 पृथ्विः ११८।७-१३; ८३४।१४-१७. पेशस् ६१९।१९-२२. पोष ४८९।११-
 १४. प्रकलविद् ४४२।१०-१३. प्रकेतः १३०।४-६. प्रजापतिः ८४५।२९-३४.
 प्रतद्वस् ४९१।३३-४९२।७. १२२३।१९-२४. प्रतिमानानि ३७६।२२-२४.
 प्रतिमुञ्च् ९७८।१४-२७. प्रतीकं ७९१।२२-७९२।४. प्रत्यङ् १००२।२४-३४.
 प्रदिवः ६३१।१२. प्रपथे ९४७।१४-२०. प्रपिचं २१६।१७-२१. प्रमृथ ९५३।
 १७-२०. प्रवत् ९२८।३१-३४. प्रवतः ७८४।५-१७. प्रसवः ४४६।९-१३.
 प्रसितिः ४६२।१८. प्राङ् ११४१।३०-३१. प्रातर्जितं ९८३।१-३. प्रातर्युजा
 ९६२।२०-२४. ब्रकुर ५०५।१०-१२. बट् ९२८।८-१६. बत ५०९।२५-३१.
 बद्धधान व बध् ७६१।९-२८. बन्धु १३३।३; २९६।३-७. बप् ७१२।३४-७१३।
 ३. बर्हणा ४८४।१४-२७. बर्हस् (द्विबर्हस् पहा). बह्म्यः ७८४।२२-२३. बाध्

६७०।८-२२. बाह्वोः १२१५।२०. बीजं ११८०।२७-२९. बुध् ७५५।९-१२.
 बुन्दः ५२५।२३-५२६।४. बृहद्विवा ९५३।१०-१४. बोध् ७५५।६-१३०; ९१८।
 २३-३४. ब्रह्म १०८२।१६-१७; १२३।१३४-१२३२।१. ब्रह्मा ११२२।८-९;
 ११२४।२९-३१. ब्राह्मण १०८२।६-७; १२३।१३४. ब्रू ११४८।२०-२४.
 भद्रं ९७८।२७-९७९।४. भव्य ८४२।१८-२५. भर्मा ३७३।१३-१५. भाक्कजीकः
 ४३६।११-२२. भाम ११४५।२४-११४६।३. भुरण्य् १०००।९-१६. भुरण्यन्तं
 १००४।५-७. भुरण्युः १०००।११-१४. भूरिदावत्तरा १२२९।२२-२४. भूः व
 धायीः १२२०।३०-३४. भृत्या व भृति ११४६।२९-३२. भूमिः ४८८।८-१०.
 भेषजं ११७९।२०-२२. भोगः ४५२।१५-२२. मखः ८७०।१२-२०. मतयः
 ११२५।३-४. मदेरू १०६१।३०-१०६२।२. मधु ८३१।१४. मध्यम ७४१।३२-
 ३४. मन् ११५०।३३-११५१।२. मनस् १२३२।६-८. मनीषा ११२४।२९-३३.
 मनोजय १२३२।६. मन्त्रः १०२३।२३-१०२४।२. मन्दी ३०४।१३-३०५।१४;
 १०६३।१-५. मन्यमानः ९८३।१३-१५. मन्युः ३७२।२३-२५; ८१७।५-
 १५. मयस् ६९५।१०-१९. मरायो व मरायु १०६२।४-६. मर्जयन्त १०४४।८-
 १३. मडिता ११५२।१३-२३. मर्तः ११६०।१०-११. मर्यः १९८।११-१३;
 ११८१।२. मर्यादा ५०९।३९. महिनी ९२९।३-१२. महिषः ५८२।१३-१४;
 ११२२।२५-२६. मही ७८४।१९-२२. मा ९३८।२१-२६. माकिः १२२०।२६-
 १२२१।४. मानं १३८।३३-१३९।४. माया ८७७।५-१५. आ + मि; आ + मि
 पहा. मितद्रवः १०४६।२०-३०. मिथ् २३८।२२-२६. मिथुनौ ५८८।३१-५८९।
 १२. मिद् ६००।६-११. मिमाय ९३४।२७-९३५।३. मूरः ४५२।३२-४५३।२.
 मूर्धन् ५८४।२९-३४; ९३८।६-१७. मृगः ११२२।१९-२४. मृळ् ७७३।२१-
 ७७४।१९. यच्छ् १२२४।२०-२३. यजत ९८९।२३-३०. यत् ७९६।१६-३४;
 १००३।२५-३१. यन्त्रं ८२१।२४-२८. यम् ६७२।१२; १२२४।२३. यम
 ७९२।२९-७९३।१४. यलो (yellow) १२१०।३०-३१. ययाथ १२३४।६-१२३५।
 १५. यस् ४५९।१५-१६. यह् ६०९।६-७. यात् १२१८।३१. यातयज्जनः ७९७।१-
 २; १२२३।५-६. यावयद्वेषाः १२२३।१०. यु ९५३।१९-२३; १०४७।८-
 १०. युक्तः १७६।२७; ५१०।१३. युज् २४६।४-९; ११५७।३३-१७.
 युयोतं; यु पहा. युवति ८१५।२४. योक्त्रं १७६।११-१२. योजनं १७६।१३.
 योपय् १०५६।२०-२४. ऋस् ४८०।१९-२३. रंदिः ८१५।८-१५. रजस् २८८।
 १७-२३; १०८६।११-१५. रण ६९५।२५-६९६।५. रथ ९९८।११-१८.
 रथर्यति ५१२।३२-५१३।३. रद् १४६।२५-२८. रन्त १०४४।२-७. रपस्
 २९८।१३-१६. रमस् २८५।११-१६. रम् ७६१।२८-७६२।८. राका ९१८।
 १०-१८. राजकाः ७४२।१४-१७. राट् १०५०।३०-३३. रातिः १०३४।३१-
 १०३५।१०. रासभ ११८०।१५-१७. रास्पिनस्य ४९०।३-६. रिप्रं २९८।१७.

२७. रिशादस् ४६९।१३-२१. रिष् ८४८।१६. रुक्मं २००।१२-१६; ६१८।२५-२९.
 रुजानाः ४३६।२५-४३७।८. रुद्रः ७४४।१२-२१. रुशत् १३२।२-७; ४६७।३४-
 ४६८।१४; १२२।८।३२-१२२९।१. रूपं ७७७।६-७७८।२. रेकणस् ९४७।१२-
 १४. रेज् ८४२।३०-३४; १२१६।१५-१८. रोदसिप्रं ५८६।२५-३३. रोदसी
 ९५४।२४-९५५।११. लोक ९६२।२५-२९. वः ७९४।१. वक्षथः ८९३।७-१९.
 वचस्या ९९२।११-१८. वनस्पति ६३३।२०-६३५।६. वप् १००९।११-१७. वम्रः
 ९४७।६-१०. वम्रकः २२५।१३-१९. वयुनं ३८१।११-२६; ६७१।८-१०.
 वराह ११८७।३४-११८८।१. वरुण ७३८।३०-३१. वरेण्य ९७९।१०-१७.
 वर्षस् ८९६।४-११. ववक्षिष १९।१४-८. वश ९३८।३४-९३९।१८. वहतुः ९७०।
 ४-२१; ११२४।२७; १२०६।६-८ व २५-३१. वह्नि ११२४।२७-३१. वाघत्
 ८८१।१८-२४. वाचः ११२४।३२. वाज; ऋभु पहा. वाजगन्ध्यं ३८३।११-१४.
 वाजपस्यं ३८२।३४-३८३।११. वाजसाः ७१२।१६-२०. वाणी ४२९।२९.
 वाताप्यं ५११।१२-१८. वाताप्यः ३७७।१७-२०. वामं ४९४।१७; ५१८।
 २८-३१; ९४७।४-११. वायः ५१२।१९-२३. वार् ३७७।२२-२४. वावशानाः
 ११२५।३-४; उशती पहा. वाशी २७५।२९ २७६।३. वासरं २५०।२५-३४.
 वास्तु ७७७।१-५. वाहिष्ठ १२२८।१-४. विंशतिः १८१।१-५. वि+अख्यत् ९७९।
 ४-९. वि + चक्ष् १००९।७-११. विजामातुः ४५५।११-३३; १२२९।५-२०.
 विदथानि ४४७।३४-४४८।२५. विदद्वसुः १२२३।१३-१५. विध् ७२२।१२-१७;
 ७४७।४-६. विधर्मन् ११२७।३१-११२८।६. विधवा १९७।२७-३०. विन्धे
 ४८४।२-५. विप्र ११२२।१६-१८; ११५८।३०-११५९।७. विम्बन्; ऋभ्व
 पहा. वि+मा १००१।१३-१९. विरूपः २०९।३-८; ८८६।२-४. विरूपे ९८९।
 ४-९. विवक्षसे १९१।८-१९. विश्वकर्मन् ८०९।१-१७. विश्वमिन्वाः ६१३।४-९.
 विश्वरूपाः ८२८।३०-८२९।३३. विश्वानरः ५९३।१७-२७; ८७०।८-११. विष्
 व विविद्धि ७५४।२८-७५५।४; ८८१।८-१०. विषं १००६।३०-३४. विषुणः
 २९२।२७-३२. विषुरूपे ९००।१२-१७; ९८९।३१. विषूचीः १०९।१३-११.
 विष्टप् १२०।१०. विष्ट्री ८८१।१-११; ११८०।२१. विष्णुः ११८३।२९-३०.
 विष्पित ४८८।१७-२२. विस्तुहः ४३१।१७-३४. विहायस् ८०५।२२-३१. वी
 १०५०।३२-१०५१।३. वीर ९१९।१३-१६. वीरुधः ४३२।६-१७. वीळ्यस्व
 ६००।१४-२०. वृ ११२९।१९-२१. वृक्तबर्हिषः ११८३।३०-३२. वृष ७४७।
 १८-२४. वृषभ २५३।११-१४. वृष्ण्या ७६७।७. वेद्यामिः १३५।५-६; १०८२।
 ७ १५. वेधस् ७४६।२५-७४७।६ वेनः ८३३।२८-८३४।१४. वेपस् ८८६।४-१५.
 वैश्वानरः ५९३।१५-२७. व्यचस् ६१२।१६-१८. व्यन्तः २९०।१-१८. व्योमन्
 ९३४।१६-२७. व्रतं ९००।२-११. शंयोः २९८।२८-२९९।१. (प्र) शंसं ११-
 ५२।२-१३. शक्वरी ११८१।४-८. शची ३७१।१४-१७; १००९।१७-३०.

शतदाय ९१९।१७-१८. शं १०४६।१६. शमी ८८१।१०-१२. शरारु ५२०।
 १३-१४. शरुः ३७४।३-५. शर्या ८१५।१७-२२. शर्याः ११८१।१८-२०.
 शवस् ७३३।२१; ८१५।४-८. शशमानः ४५३।६-१८. शश्वच्चै १४८।२१-३०.
 शश्वत्तमा २७४।२३-२७५।४. शश्वन्ता ११४।१३१-११४।२।२. शाशदानः
 ४७७।९-१६. शिञ्ज् ६७६।१२-१६. शिमे ४७८।२५-४७९।२१. शिमी
 ३७४।१; ८६७।१२-२४. शिरिम्बिठ ५१६।३३-५१७।२. शिशिति २८३।२९-
 २८४।२. शी ६२६।९-११. शीरं २६९।१८-२०; १२०८।३३-१२०९।३.
 शुक्र ६१९।६; १२२६।२७. शुनः ७२४।११-१८. शुन्यु व शुन्यू २७३।१२-
 १८; १२१४।२९. शुभ्र ७१८।३०-७१९।६; १०४४।१३-१८. शुरुषः ४७६।
 ५-८; ८३९।२६-८४०।१७. शृंगं १०६६।३४-१०६७।७. शृतं ४५१।५-११.
 श्वे ७७८।४-१९; १२१४।१२. श्वथ् ९५०।४-७. श्वशा ३७७।२५. श्वत् व श्वद्वा
 ७०४।२९-७०६।३३. श्रायन्तः ४४९।२०-३३. श्रुत्कर्ण ४४७।१०-१५. श्रुष्टी
 ४६६।६-१५. श्रेष्ठा ९४७।१-४. श्वित् ८९३।१८-२१. श्वेती १३२।१९-२५.
 स १२१९।२-५ व १३-१४. सं + वावश् ९६०।१५-२१. संविदाने ७२२।
 २९-७२३।१. सखा ७७८।२-४. संगमनः ७८५।१५-१७. सच् ९५३।३१-३३.
 सजातिः ४६८।२८-४६९।६. सजोषस् ६०८।३०-६०९।३; ८७९।१-१९.
 सत् १२१९।२६-३२. सतः २१९।३१-२२०।१३. सत्वमिः ५१७।२-५. सदा
 १२१९।३२-१२२०।१. सदान्वे ५१५।२१-२४. सधोचोः १०९०।२४-१०९१।४.
 सनद्रयिः १२२२।३१. सनामयः ११८१।१४. संदक् ८०५।३२-८०६।४. सप्त-
 ऋषि ८०६।२१-३३. सप्रथस् ४४६।३०-४४७।३०; ७०८।२६. सबन्धू २९६।
 ४-८. समनः व समना ५६४।१९-३४; ६७६।४; ७२३।१२-३४. समरणं ८६७
 ।१०-११. समा ८६०।३-१३. समानबन्धू १३३।३-६. समूह्लं ९९४।३१-९९५।५.
 सयुज् ११५।१७-१९. सरथं ८१७।१५-२३. सर्वताति ९०४।३१-९०५।१५. सविता
 ४४६।२३-२६; ८२४।६-२९. सर्वामनि ४४६।९-२७. सस्मिन् १२१९।५-१४.
 सा १२१९।४. साकं ३६७।२८-२९. साधु ५२४।९-१०. सानवि १२१६।१९-
 २२. सानु ६८२।१९-२१; ११२८।१६. सानो ११२८।१५-२१. सारिष्टं व
 सारिष्टिां ११६७।२३ २९. सिध्र ७१५।३३-७१६।३. सिनीवाली ९२१।३०-९२२।
 १३. सिन्धवः १२१५।२९-१२१६।१८. सिप्रियं (Cyprium) १२११।१९-२१.
 सी ४१९।२७-४२०।२६. सीषधाति ९९२।२४-२९. सु ८२४।१४-२९. सुख
 ११७९।२२-११८०।२. सुतुकः २८५।११-२२. सुदत्रः दत्र पहा. सुधन्वन् ८८२।
 ५-७. सुन्दर १२१२।२७-३१. सुपथा १०४१।२८-३४. सुमत् ४९६।१-९.
 सुमति १०३४।२२. सुरण ९५५।१०-१३. सुवर्ण १२११।३-५. सुवित २७९।
 ५-९. सुविदत्रः ४७०।११-१६. सुवृक्तिः १४१।२०-२३. सुष्वयन्ती ६१६।१०-
 ६१७।१८. सुष्विः ६१६।१४. सूक्तं; दुरुक्त पहा. सूनुतं १२१३।२-१२. सूमयं

५२४।६-७. सूरिः ९६।१२८-३१. सूर्ते; असूर्ते पढा. सूर्य ९८४।२०-२३. सु
 ७३२।२३-७३३।६. सुक्वन् ९३८।३०-३१. सृज्; असृक्षत पढा. सृण्यः ४२२।
 ३०-४२३।३. सृण्या १०६।१४-११. सृप्रः ४७७।२५-४७८।३. सेना ७८९।३०-
 ७९०।११. सोतुं १२१।३४-१२१।७।२. सोतोः १०५८।११. सोमः ८५७।२६-
 ८५८।३. सोम्यं १४३।२७-३४. स्कम्भनः ८२०।१२; ८२१।३४-८२२।४. स्तिपाः
 ४८२।१३-१७. स्तियानां ४८२।५. स्नु १०२८।२७-२९. स्तुकं ९२१।१८-२६.
 स्तूपः ८२५।२३-३४. स्तुभिः २२१।११-१३. स्थातु ११३३।४-७. स्थिरं ७४४।२४-
 ३१. स्पश् ७८४।३१-७८५।१०. स्पार्ह १८५।३२-१८६।२. स्फुर् ७२२।१७-
 २९. स्मत् ९५३।५-९. स्याल १२२९।२५. स्याः १२२०।३०. स्योनं ७०८।४.
 स्व ९६१।२२-२७. स्वगूर्ताः ८५१।२९-८५२।८. स्वधा ६३६।६-३०; स्वाहा
 पढा. स्वधितिः ११२३।३ व ७. स्वपिवात ७५०।८-२७. स्वयं; सुध्वयन्ती पढा.
 स्वरणं ४५८।२६. स्वराज्यं १०२६।३-१४. स्वसारः ११८१।१४-१६. स्वस्ति
 २३१।२८-३०; ९४६।२७. स्वावेशा; आ + विश् पढा. स्वाहा ६३६।२-६३८।
 १६; स्वधा पढा. स्वाहकृति ६३८।१६-२४. हरस् २८८।३४-२८९।११. हर्प्
 ८१७।२९-३२. हविः १०८६।२१-२६. हव्यं ८४२।२५-३०. हास् ७१८।१५-
 ३०. हि ४९३।२३-४९४।१३; ९६४।१०-१४. हिरण्यं १०६।२३-२४; १२१०
 ।३४-१२११।२. हृणा ११४६।६-१२. हृद् १२३२।९. हेतिः ६६९।१८-६७०।९.
 होमन् ११५०।२०-२७. ह्यः ११३१।२-११.

सूची ४ थीः— ऋचांत आलेल्या ज्या शब्दांचे निरुक्तांत पर्याय
 किंवा अर्थ दिले आहेत असे शब्द

अंसत्रकोशं ४०९।६. अक्तोः ४१६।५. अक्षरं ९३५।२३; १०७२।२७;
 १०७४।२ व २७. (सोमो) अक्षाः ३३६।१८ व २६. अग्निरूपाः ८१६।२६. अङ्गांसि
 १५२।२. अच्छा ३०२।२८. अजरं १०५९।३१. अजामि २९३।१०. अजाश्च
 ३१३।१२. अजीगः ४५१।३२. अतूर्त ८९७।११. अददन्त ३७९।२५. अद्भुतं
 ४८९।७. अद्रुहा ७१४।१३. अवायि ४९५।२३. अनस् ९४९।१४-१९. अनवत्रयः
 ५१४।३. अनानतस्य ९९५।२४. अनिन्द्राः १८२।२८. अनिमिषा ७९५।१५.
 अनुपस्पशानं ७८२।१४. अनुमतिः ९१५।२५. अनुमन्यासै ९१६।१६. अनु वेनति
 १०१२।३०. अनुष्वधं २५२।१२. अन्धसः ८६९।३. अपरं ९२९।३१. अपस्
 २८०।४; ५८४।२०; ९१७।२१. अपारे ४२७।२०. अप्यं ९३०।३२. अप्या
 ९२४।३३. अप्रायि ६९९।१२. अप्रायुवः २८५।३३. अविभ्युषा २६१।३२.
 अभि ५०६।७. अभिधेतन ५०६।२०. अभिपित्वं १९६।३०. अभिभा ६५१।२५.
 अभिश्रीः ५६९।२२. अभिस्वरन्ति १८८।२. अभ्यधीतां १९५।१२. अभ्यसेतां ७६३।

११. अमं ७८६।८. अमन्दान् ६६०।२९. अमन्वत ३०६।४. अमर्त्य ११४०।८ व
 २७. अमा ९४५।३१. अमीवहा ७७५।३. अमृतस्य १८८।४; ९६९।१. अयाः
 ३११।८. अरणे ९४५।३३. अग्णात् ८२०।१०. अरातयः १८५।१३. अरातीः
 ८५४।१३. अराधसं ३८८।२९. अरायि ५१४।१३. अरेपसा ९५९।४.
 अर्णवान् ७६०।३. अर्यः ३६४।४; १०५७।१४. अर्यमा ८९७।१३; १२२६।२-३.
 अवसे ८२५।७. अविचेतनानि ९१३।८. अवृकाः ८८७।२१. अश्वा ७६७।२१.
 अश्मन्मयीभिः २९१।३४. अश्मास्यं ७६९।१. अश्रेत् ८७१।२०. अश्वपणैः
 ८७५।२१. अश्वाजनि ६७९।१३. अष्ट १०५४।३. असश्नन्ती ३३०।२४. असामि
 ५००।१५. असिक्तो ६९३।१०. असिन्वती ४३५।१६. असुः ८२७।३३. असुं
 ८८७।१७. असुरत्वं ८२७।२७ व ३०. अस्कम्भने ८२०।११. अस्मे ४४३।३२
 -४४५।५. अहर्दशः ५०५।३०. अद्वेष्टमानः ३१३।७. आ ३५६।३; ७७१।३.
 आक्षिपुः २६५।३०. आगच्छान् २९३।५. आदर्षते ८९४।१८. आदितेयं ५८७।२९.
 आध्यः २४७।८. आघ्नः ९८२।६. आपः १०२९।२७; १०३०।२१. आपप्तत
 ८७६।२. आप्राः ९८६।१०. आभिनात् ३६६।४. आमिनाने १३२।२९. आयजी
 ७११।१४. आयोः ८३९।७-८; ९५१।१९. आरुजन्तः ८१६।१८. आर्यः ५०४
 ।३२. आशवः ६५९।७. आसन् ११४३।३१; ११४४।२१. इङ्गयन्ति १०६८।
 २१. इत्था ३०६।२३; ३५२।२५. इत्वरं ३३७।२१. इद्धं ७८८।१८. इरावती
 ६९१।१९. इव ७००।३३. इषं ७२७।१५; ८०१।१३; ८०२।२२; ८४१।१६;
 ८७५।३१; ९१५।१. इषितः ६०९।९. इषून् ११४४।४; ११४४।२२. इष्टानि
 ८०१।१; ८०२।८. ईक्षे ४४३।४. ई ४१८।२७. ईळे ५६०।२६. ईषते २३७।
 ८; ७६६।३१; ११४७।१७. उक्थ्यं ९१७।३०. उक्ष्णः ९७२।४. उदन्यजा
 १०५९।२७. उद्विणं ७६९।१८. उद्रुह ४२९।३२. उपप्रागात् ४९५।२०. उप-
 बर्बुहि २९४।२२. उपमिमीहि ११६६।६. उपस्थे २९१।२१; ७२०।३३. उरु-
 ज्रयः १०४३।९. उषसः ४१६।५. ऊत्या ९९५।३३. ऊधस् ४८५।१४. ऊर्जं
 १७१।३०; ७२७।१५; ९१५।१. ऊर्जव्यस्य ९५२।५. ऊर्ध्वबुध्नः १०३१।७;
 १०३२।२१. ऊहे ५२७।२; ९५९।११. ऋक् १०७४।५ व २९-३०. ऋजूयतां
 १०३३।३० ऋज्यन्तः ७३१।२८. ऋतज्ञाः ८८७।२२. ऋतं २९२।१४. ऋतस्य
 १५८।१८. ऋतस्य योगे ४९२।२५ व २७. ऋतायोः ८४८।२३. ऋतावृधः १०-
 २३।१०-११. ऋधक् ३११।२-५. ऋम्बं ८९४।१४. ऋषयः १०२९।२९;
 १०३०।१४; १०३२।९ व ३१. एकचक्र ३२१।१४. एकपदी गगैरे
 ९३२।११-१३. एधमानद्विट् ४९४।२१. एरिरे ३००।२०. एवैः १४४।९;
 ९५५।३१. ओहब्रह्माणः १०७९।१९. कथंरसा ९०६।३३. कनीनां ७८७।
 २२. कं ५२७।२. कर्तोः २५७।७. कविशस्ताः १०२३।१८. कः ११४३।२८.
 काचित्करं ९७२।१०. काम्यानि ९२४।३३. कीवतः ४३०।१५. कृण्वन् २९३।

१०. कृष्टीः ८१३।१७; ८१८।२१. कृष्णा १३२।२८. केतवः ९८४।३१. केतुना ९११।१२. केतुं ९६६।१४. केशिनः १००७।३२-१००८।१. केशिनी १००७।१. केशी १००५।२६. क्रतुं १५१।१२. क्रतुना ७६२।३३. क्रत्वा ५०६।७. क्राणाः २९१।३. क्षिपणिं १५०।२५. क्षमया चरति ७४९।२०-२३. गम्भीरवेपसः ८८५।१८. गातुं २९९।१४. गाः ११४४।१६. गोपयत्यं ३२८।२५. गोपीथाय ८३०।१६. गोः ४२८।२३. गौः ९७।१५; ९३६।१८. ग्राः ८५०।३२-८५१।१. ग्रभाय १५५।२४. घर्म ५२१।२२. घसत् ९७२।४. घृत ५६३।२३; ५७७।२२. घोरचक्षसे ४६०।४. घ्रंसं ५२८।२२. चक्रिया २६५।२५. चक्षसा ९९९।२१. चक्षुः ९६९।९. चतस्रः ९१३।१३. चनस् ४७४।२८. चन्द्रायाः ९९०।२४. चयसे ३०९।९. चराथा ७८८।१३. चरिणू ५८७।३२. चर्षणीनां ९९५।३२. चाकन् ५११।२१-२३. चिकित्वः ४५२।२८. चित् ३५४।२३ व २८. चित्तिभिः १०५।१. चित्तं ९६५।२४; ९८६।७. चिश्चाकृणोति ६६५।१३. चोष्कृतं ४९४।२०. चोष्कृतमाणः ४९४।१५. च्यवानं २८६।२७. जगत् ६६४।१५. जञ्जतीः ४७६।२२. जनश्रियं ४३३।२०. जनासः ८०७।३०. जनिष्वं ७८६।३०. जनीनां ७८७।२६. जन्मसु ८९७।२२. जन्मानि १००१।२. जरते ३०३।२९. जराबोध ७५३।७७ जरायु १०५९।३०. जर्मरी १०५९।२५. जामि २९३।१२. जारः ७८७।२२. जारयायि ४७३।२४. जीवसे १०३४।६. जीवातवे ८३६।८. जीवातुं ८७२।२५. जीवान् ५०६।१७. जूतिः ८१०।११. जेमने १०-५९।२९. ज्योतिर्जरायुः ८३२।६. ततनुष्टिं ४८५।२९. तनयं ७५०।२८; ९६५।२६. तन्वं ८३६।१४. तरणित्वेन ८८०।१०. तरुतारं ८१०।१७. तथा ३९४।२९. तस्थुः ३२३।३३. तुजये १०४८।४. तुज्यते ११४७।१७. तुरः ९८२।१२. तुर्फी १०५९।२६. तुर्फरीत् १०५९।२५. तुविजातः १०२७।९. तूतुजानः ४८-७।७. तूतुं ४०६।२६. तूयं ३३४।३. तृपलप्रभर्मा ३७३।२. तोक ७५०।२८; ९६५।२५; ११४७।१९. त्रयः पादाः १०६३।२४. त्रिधा ९९३।१७-१८. त्रिधा बद्धः १०६३।२८. त्रिनाभि ३२२।२२. त्रेधामुवे ५८५।२०. त्र्यम्बकं ११६३।२०. त्वादातं २४३।१७. त्वेषनृणः ११४२।१३ व २६. त्वेषप्रतीका ७८६।९-१३. दधिषे ४०६।२८. दयते २७९।२२ व २६. दयमानः २७९।२६ व २८०।४. दर्शत ७२९।२९. दानून् ८९४।२०. दावने २८१।१५. दासपत्नीः १२६।२२. दीर्घप्रयज्युं ३३२।१०. दुरितानि ४६५।७. दुर्गाणि ११६१।१४. दुर्गामा ४६४।१७. दुष्टरा ४०५।१०. दृशीकं ७५४।८. देवगोपा ९४६।६-८. देवजुतं ८१०।१४. देवताता १०४५।१७. देवयाः ९६३।९. देवश्रुतं ११२।२७. देवहूतयः ४०४।३४. देवी ऊर्जाह्वनी ७२६।३०. देवी जोष्टी ७२५।१५. देवी १०२९।३२ व १०३०।३०. दैव्या होतारा ६२०।२३; (५९०।२४ पहा). द्युमान् ४८५।२४. द्रोः २९१।२१. द्वा मिथुना ९७३।२३-२४; ९७४।५-८.

द्वे शीर्षे १०६३।२५. धर्मणे ५८१।१३. धर्माणं ६८९।२२. धामानि ६९८।३. धियं-
 धियं ९९०।२७. धियावसुः ९१०।१३. धीतिः ८३८।२९. धीतिभिः १४१।२५; ८८०
 ।२४. धुनिं ८२०।१५. नंसन्ते २७२।५. नक्षन्त ५९१।९. नक्षन्ते ७८८।१७. नभन्ता
 ७४०।२१. नर्यः ९२५।८. नसन्त ५६३।२३-२४. नानाधियः ४४०।२२. नामाकः
 ७३९।२६. नाम २३२।२५. निष्यं १२३।१९. नित्यस्य १५४।२०. निदः ८४१।
 २४. नियानम् ५७७।५. निरजे ४२८।३०. निरिणीते १६४।२१. निरुक्तिः १०१।
 १५. निष्कृष्णानाः ९६६।२०-२३. नीचीनवारं ७३५।२१. नीहारेण ११०९।७.
 नु ९५४।१३. नूच २८०।३१. नूचित् २८०।२७. नृपाणं ४०९।२३. नृम्णस्य
 ७६३।११. पत्नीवन्तः ३९०।४. पनायत ६७१।३३. पयस्वती ३३१।२४. पराके
 ३६४।१९. पराचैः ९०६।९. परावतः ५८२।३०; ९५०।२३-२४. पन्चिक्ष्यं
 ३६१।२०; ३६२।२. परिपतिं ९९०।१३. परिषद्यं १५४।९. परेषिवांसं ७८२।४.
 पेहि ७०९।१४. पर्यभूषत् ७६५।१-८. पर्येति ६६८।२३. पर्शवः २४६।
 ३२. पलितः ११३०।२ व ११. पवित्रं ३५७।१७ व २८; ३५८।१८ व २६-
 २७. पवित्रवन्तः १०२०।१९. पांसुरे ९९४।३. पाकं १८८।२१ व १८९।८.
 पान्तं ५८१।५. पारयन्ती ६७५।१८. पियारुं ३०९।९. पिष्टतमया ६३२।१६.
 पुरुहूतं ४२९।५. पुल्लवः १०५५।१८. पुष्टेषु १०५७।१५. पूर्धि २४०।१.
 पृथुज्याः ३६५।२७. पृथुष्टुके ९२०।३१. पृश्निगर्माः ८३२।१३. पृष्ठगाम्यी ३९४
 ।३०. पोषयितु ७७०।३२. प्रकेतः १२०।२८. प्रचेतयति ९११।१३. प्रचेतसः
 ६८०।२६. प्रतारिषत् ८३०।२. प्रतिधा ३६७।२३. प्रतिमानानि ३७५।१५.
 प्र तिरते ८६२।२. प्रतिहर्षते ८७८।७. प्रतीकं ५९१।२४. प्रदिवः २५३।४.
 प्रदिशः ९३५।२१. प्रमृषे २६७।५. प्रवतः ७८२।७. प्रवत्वति ९२७।१७. प्रवा-
 तेजाः ६५५।२. प्र सीषधाति ९९०।२९. प्रातरित्वः ३९२।२. प्रातर्युजा ९६२।८.
 प्रावेपाः ६५४।२७. प्रियं सखायं ६७५।७. बकुले ५०४।२४. बट् ९२७।१४.
 बह्वधानान् ७६०।७. बधिरः ८३९।१. बन्धनात् ११६३।२२. बप्सता ७११।७.
 बह्मणा ४८९।९. बीरिटे ४१५।३२. बुधानः ८३९।६. बुध्यः ८४६।२८. ब्रह्माणः
 ३५०।२. ब्रुवाणः ७९५।११. भक्षत ४४९।२. भगस्य ७०४।८. भद्रा ९८८।८.
 भर्मणे ५८१।११. भामिनः ११४३।२९; ११४४।१७. भाव्यस्य ६६१।२६.
 मुरण्युः ९९९।४-५. मुवनं ९७५।२४. मुवनानि ३२३।३१; ८२७।२१. मुव-
 नाय ५८१।१२. भूम ७३६।२८. भेषजं ८२९।३०. भेषजा ७५०।२३. मदाय
 २५२।११. मद्यं ३२९।२४. मधुना ८१८।२८. मनस्वान् ७६२।३३. मनीषा
 १४५।२४; ६६१।२०. मनीषिणः १०६८।२०. मन्दमानाय ८६९।४-५. मन्म
 ४९५।२१; ८४१।१७. मन्मभिः ७०४।८. मयोमुवः ६९४।३२. मर्त्यः ११४०।
 १५ व १९. मर्याः २३६।१७. मर्यादा २३६।२३. महस्य ३६०।२. महावधात्
 ७६६।२४. महिनि ९२७।१८. मातवै ९३६।२९. मानुष ११६६।९. माने १३६।१.
 नि. मा. १६९

माया ५८४।१६. मासः ८५९।१४. मासकृत् ३९४।१३. मासिमासि ५२७।६.
मिथुनौ ५८८।८ व १५. मिमाय ९३२।१५. मिषन्तं ९३६।१९. मूर्धनि
७०४।८. मृध्रवाचः ५१९।२७. मेहन २४३।१२. यज्ञियाय ७५४।६. यज्ञेन यज्ञं
१०३८।२७-२८. यतते ५६९।२१. ययाथ १४८।१. यातयति ७९५।८. याद-
श्मिन् ४७३।१५. युञ्जं ६८८।३. युवतिं ८१४।५. युवानं ११३०।२ व ११. योषा
७२०।३३. रजःसु ८४६।९. रणाय २५२।४; ६९५।१; ८५१।७. रण्यौ ५२४।
१३. रत्नघातमं ५६१।२३. रपस् (अरपः) २९८।९. रातिः ९८८।११. रारन्धि
८३६।९. रिषे ८४८।८. रिहन्ति ८३३।६. रुधतः ३३५।७. रुशद्वत्सा १३१।
३०. रूपाणि ९७७।१४. रेजति ८४१।१८. रोदसिमां ५८५।१६. रोहवत् ३८६।१६.
वक्षस् २७३।५. वचस्या ९९०।१३. वना ३८६।१८-१९. वनीयान् ९६३।२१. वयु-
नानि ६३८।१८; ६६८।२७. वरन्ते ८१४।२. वराहैः ३४५।७. वराहून् ३४५।
१८ व २३. वरिष्ठं ३२८।२४. वरुणः (आदित्यः) ९९८।३०. वरेण्यः ९७७।
३०. वसुधितौ ७२५।२९. वसत्या ७८८।१५. वसुधेयस्य ७२६।९. वसुवने ७२६।८.
वस्तोः ६१०।१३. वहतुं ९७५।२३. वाघतः ८८०।१२. वाचं २५४।१४; १०-
२०।२२. वाचि ६३९।५. वाजसातमा ७११।१६. वाजसातये १०४८।५. वाजिनं
८१०।७. वाजिनः १०४५।३०. वाजिनीवती ९६५।२५. वाजी ८१८।२३. वाजे
८२५।६. वाजेर्वाजिनीवती ९१०।१३. वायः ५११।२५. वार्य ३२८।१८. वावृ-
धानः ८०७।१९. वाशीभिः २९१।२२-२३. वासस् २५८।२. विचरन्ति १२३।
२३. विचितयन्तः २८९।१२. विजम्बतः ७११।२२. विजामातुः ४५४।२९-
४५५।१. वितरं ६१०।२१. विदथे १८८।५. विदद्वसो २४३।३१. विघ्ननापसं
९२२।२५. विनिक्षे २८३।२७. विपर्व ६९०।७. विपाशि ९५०।१८. विमनाः
८००।२१. वियन्ता ११४०।१७. विविद्धि ७५४।४. विशेषे ७५४।६. विस्पति
३१९।७; ४१५।१७; १०१२।२६. विश्वानरस्य ९९५।२३. विश्वाभुवे ८६९।१२.
विषिते ७१६।१६. विष्णुस्य २९२।१८. विष्णुरूपे ९८८।१. विष्णुरूपेषु ८९७।२२.
विष्णुचीना ११४०।१६. विष्टौ ८८०।८. विष्टितं ६६४।१४. विष्णुरन्ती ७२१।४.
विहायाः ८००।२४. वीडुङ्गः ६६३।१३. वीतं २८९।३१. वीतां ७२६।१४. वीळ-
यस्व ६६३।१५. वीहि २८९।२५. वृजिनानि ८३८।२९. वृषा ९४९।२७. वृष्टि-
वर्नि ११२।२९. वृष्ण्यावतः ७६६।३१. वेद्याभिः १३४।३२; १०७९।१७. वेधसे
७४४।४. वोचे ३५२।१०. व्यन्तः २८९।२४. व्यन्तु १०५०।४. व्रते ८९७।६.
व्राः ३४१।२३. शंयुः २९८।३ व २९९।१०. शक्तिभिः ५८५।१५.
शग्म्येन १६६।१७. शचीवः ३७१।१२. शतदायं ९१७।२७. शतपवित्राः ३५८।१९.
शतसाः ८१३।३०. शत्रूयतां २४५।२१. शंभुः ३४०।९. शमी ८८०।८. शयुत्रा
१९७।२. शरणं ५७४।९. शरीरं ५७४।१०. शरीरे १०२९।१९; १०३०।
१९. शर्धत् २९२।१५. शर्म ६७८।४; ७०८।१. शर्यां ८१४।५. शवसः ९९५।

२४. शवसा ८१३११४; ८१८११; ८९४११९; ९०२१३०. शवसानं ७२९।
 २१. शशचै १४८१२१. शश्वत्तमा २७४१२३. शश्वन्ता ११४०११६. शाशदानः
 ४७७३. शिङ्गे ६७५१२. शिपिविष्टः ३६२१५. शिप्रे ४७८११६. शिमीवतः ११-
 ४३२८; ११४४१६. शिरिम्बिठः ५१५१२८; ५१६१११. शिशीते २८३१२७.
 शिश्वदेवाः २९२१२०. शिश्रा २४७३. शुचन्तं ३३९११२. शुचमानः ८३९१६.
 शुभ्रे ७१६१२२. शुरुषः ९९०१२०. शुष्णस्य ३८६११२. श्येनः ८५५१२५.
 श्रवणं ९२२१२८-२९. श्रवस् ६६२१४; ७३११३१. श्रवस्यानि ४०५१६. श्रुष्टीवरी
 ४९३१६. श्रेष्ठं (सर्वं) ९४०१२६. श्वसनस्य ३८६१९. संशिशानाः ८१६१२४.
 सखायः ५९११४. सचन्ते ५७०११५. सचा ३५३११९. सजात्यं ४६८१२५.
 सजः ६६४११७. सजोषसः ८७७३३. सत्वभिः ५१६१३ व ११. सदं
 १०२९१२४; १०३०११९. सधमादं ५९११३. सनयं २८६१३४. सनेमि १०४५।
 २४. संतवीत्वत् १५१११४. संटक् ८००१२८; ८०२११८. संटशि ८३६११२.
 सपर्यतः ८६९१२०. सप्त ऋषीन् ८०१११८; ८०२१२१. सप्तयं ११३१११७. सप्त-
 नामा ३२११३२; ३२२१३. सप्तपुत्रं ३१९११०. सप्त मर्यादाः ५०८१२२-२३.
 सप्तस्वसारं ७४०१२. सप्त हस्तासः १०६३१२६-२७. सप्तहोता ८९७११५-१९.
 सप्रथस् ७०८११. संपिणक् ४२७३३. संपिबते १०१२१२३. सममत १०२५१५.
 समञ्जान्ति ५२७१२. समना ५६३११४; ७२०३२; ७३९१२८. समने ६७५।
 ११. समस्य ४०२११२. समवावशीर्ता ९५९१२. समव्यत २५९११०. समानबन्धू
 १३३११. समानां ८५९११३. समिये ३६२१२७. समुदं ८२०१२४; ९३५१२१;
 ११२६१२४. सर्वताता ९०२११३. सहस्रसाः ८१३१३०. सहस्राक्षरा ९३२१२२.
 सहावानं ८१०११७. साकं ३६७१२२. साधुः ५२४१९. सानु ६८०१८. सिधं ७१५।
 १२४. सिन्धूनां ७४०१४. सु ८१०१७. सुगा १०४११२१. सुदत्रः ४६९१३२. सुदेवः
 ४१२१२३ व ३०; ११४८१३३; ११४९१४. सुपथा १०४११३०. सुपर्णाः १८८।
 १४. सुपर्ण्यः ५९२१४. सुपत्रे ९७११२२. सुप्रायणाः २८५१२४. सुमख ८६९११४;
 ९५९१९. सुमत् ४९५११७. सुमायाः ८७६१३२. सुणानि ९५४११४ १५. सुरुक्मे
 ६१८१२३. सुवास्तुः २७११२४. सुविता १०१०११४. सुविताय ८७८१५. सुविदत्रः
 ४७०१८. सुवृक्तिभिः १४१११३. सुशेवः १५५१२४. सुष्टुतिं ४८४१७. सुष्वयन्ती
 ६१६१३. सुस्तुषे ९७११२४. सूभर्व ६८६१२५. सूमयं ५२४१३. सूरचक्षसः ८८०।
 ११८. सूरिः ९५९१९. सूर्या ९६८११. सूत्राणं ९३६१३०. सृण्यः ४२२१२१. सृण्या
 १०५९११-२४. सोतोः १०५७१०. सोमं ८५७११ व १५. सोमः १११६१२०;
 १११७१८. सोमिनः ६५९११२. सोम्याय १४३१२१. सौधन्वनाः ८८२११. सौम-
 नसे ८९०१२८. स्त्रियः ११३३११७. स्वगूतीः ८५११५. स्वघा ५८१११६;
 ७४३१३१; ९८८१७. स्वपतः लोके १०२९१२८; १०३३१२२. स्वपिवात ७५०१२.
 स्वमनंशनः १०१०११२. स्वरणं ४५७११९. स्वर्देशः ७६९११४. ह्यात् ५०६१२०.

हरितः २५७।२७; ५७७।१०. हव्यः ८४१।१४. हासमाने ७१६।२१. हितिः ९०६।१३. हिनोत ४९२।११. हिमेन ५२८।२२. हिरण्यगर्भः ७९८।११. हिरण्य-
पर्ण ६३०।२९. हिरण्यस्तूपः ८०४।३३. हेति परिबाधमानः ६६८।२३-२४.
होम ११४८।३२.

सूची ५ वीः— निरुक्तांतील इतर शब्द

अतिथिदेवत्यं ५३७।१६. अतिरेकनाम २९३।१५. अदेवः ८५७।१५.
अधिदैवतं हा शब्द ३।१२, १०।२६, ११।४, १२।३७ व ३८, १३।११, १४।
१२-१६, १८, १९, २१, २३-२७ ह्या अध्यायांत व खंडांत आला आहे. अधि-
यज्ञं ८५७।३. अधिषवणचर्म ९४।६. अध्यात्मं चे आंकडे ११।४ वगळून अधिदैवतं
सारखे. अध्येषणा २१४।९; ४४०।३३; ५६०।२६. अनत्यन्तगतः १०३७।८-९.
अनवगतसंस्कार २३४।२८; ३३२।१. अनिर्वाहः १६१।२४. अनुकल्पयित ५११।
३३. अनुदात्त ३१२।२४ व ३०; ३५४।२४. अनुदात्तप्रकृति २६।२८; ४०२।
२८. अनुपपन्नार्थ ४७।१६. अनुपृष्टे १४।३२; १७।३ व ३१; १८।११, २९ व
३१; ३२।१७. अनुप्रवदति १०८।३६; ११६६।३१. अनुप्रवदन्ति ७८५।२३.
अनूचानः १०७७।८. अनेककर्मा १४।२; व २८; १७।२८. अनेकपर्व ८३।१८.
अनेकशब्दं २३४।७. अन्तस्थान्तरोपलिङ्गी ७७४।३३. अन्धं तमः ३१०।१. अन्व-
ध्यायं १३।५; १९।६. अन्वादेश ३१२।२४; ४६७।१; ५१६।६; ५४८।१६.
अपक्षीयमाणपक्ष ११०३।१६. अपरपक्ष ३६९।११ व १४; ८५८।१२; ८६।५.
अपवर्ग ५।३. अप्रादेशिके विकारे ३७।२४; ७४।९. अमितधीयं १०३७।९.
अभिपूजितार्थे ११।१. अभिप्रसूतः ८७३।१०. अभिप्रायैः ५३६।७. अभिप्रेतः
१९६।१५; २०३।१; ४५५।७; ४५८।१५. अभिप्रेतं १८६।१९; २४९।९;
३६१।३०; ३७०।१५. अभिप्रेतानि ६९७।१४. अभिप्रेत्य २१।३३; ८६।२९;
१३३।१०; ६६५।४; ६७७।१९; ८५३।९; ८५८।११; ८६२।४ व ६. अभि-
वहनस्तुति २७६।२७. अभिवादिनी १२६।१३; ३७९।१४; ६५२।१; ६५३।
३३; ६८७।११-१२; ८०४।५; ८२३।३३; ९७४।८. अभिविचारयन्ति ३७।९.
अभिव्याहार ३७।९; ७७२।२४. अभिषवणप्रवादां २७७।३. अभिसंनानामात् ३२२।
६. अभिसृष्टकालतमा ९६८।१; ९७१।६. अभ्यमन ४६२।२१; ७७४।३१. अभ्य-
मितः ४९८।१२. अभ्यस्त ११३।५; १८१।१४; ३००।२०; ३१३।९; ४३०।
२९. अभ्यापादं ५८३।२३. अभ्यास ८५।१६; ८८।९; १९०।२६; ३७५।५; ८४४।
११. अयज्वा ८५७।२. अयुतं १८१।१४. अर्धनाम २५।९. अर्धमासपर्व ६९।२९.
अर्धमासानां ३९४।१५. अर्धमासे ५२७।५. अर्धमासेज्यां ८६२।६. अलक्ष्मीः ५१६।
१११. अलिङ्गाः १०३७।१०. अवकुत्सिते १४।१६. अल्पीयोऽर्थतरं ३१२।३०.

अवक्ष्यत् ३५९।२२; ५१८।१७; ५७५।२२; ७३०।८; ८११।९; ८२१।२०; ८३०।१५; ८७१।१५; ९८४।३३. अवधारणं ८।५. अविपर्यय ४१२।१४; ४२७।९. अविस्पष्टार्थाः ४९।६. अव्यक्तवाचः ९१४।३०. असंस्तवेन ९५७।१३. असमान-जातीयस्य २९३।३१. असूया १७।३३; ९०।९. अस्थावराणां १२३।७. अस्वपथ (पितृ?) ८८३।२४. अस्त्रयपृष्ठे १८।३१. अहविर्माञ्जि ८४४।४. आख्यानसंयुक्ता ७६५।२८; ८४९।१५. आगन्तून् ५३८।३०. आग्रापौष्णं ५४७।१८. आग्रावैष्णवं ५४७।८. आग्निमारुते (शस्त्रे) ५७१।२५. आचिह्न्यासा (भावस्य) ५३५।९. आट्णारः ४२।६. आत्मजन्मानः ५४०।१३. आत्मप्रवादाः १०७।१६; १०७४।२८. आत्रेयं ६४२।१८. आदत्ते ३७५।१०. आदित्यदैवतः ८६२।५. आदिलुप्तं ८२७।१४. आदिष्टोपयोजनानि १५२।२३. आनुपूर्व्यं ४६।१; ४७०।१७. आपूर्य-माणपक्ष ११०६।९. आभिमुख्यं १०।२८. आर्चिम्यान्नाये ११४।१५. आर्थेषु ८२।३०. आर्षं १०६९।२६. आवपनस्य २२५।३०. आवापिकानि ६०७।१३. आश्वमेधिकः (मन्त्रः) ४९६।१०. आसञ्जनी ३६।२३. इतरः १०३।५; १२७।२१; १३७।२९; १८२।२२; २८३।१६; २९१।२२; ३३०।१३; ३४३।२०; ४०९।१०; ४२४।२९; ४८३।१३; ९३१।२७. इतरत् २०।९; ६९।३५; ११६।१७; २५२।३१; २६४।२७; २७३।२४; ३२२।६; ३८०।११; ८४६।६. इतरा १०१।२१; १७७।११; ३९९।२३; ४५०।७; ६५६।२१; ९६५।८. इतरेतरजन्मानः ५४०।५. इतरेतर-जन्मानौ ८९९।३. इतरेतरप्रकृतयः ५४०।५. इतरेतरोपदेशः ६।२२. इन्द्रप्रधाना ३७५।२४; ७३२।१५. इवः ७००।३३. उक्त्यपात्रानि ३६८।२७. उच्चावच १०।४; १२।१५ व २७; ५३६।७. उदात्त ३१२।२१ व २७; ३५४।२५; ५११।२५. उदितानुवादः ४९।३२. उदीच्येषु ८३।३. उद्देश ४४।३०; १०३७।९. उप-जन १२।४; ७९।२३; २५१।१६; २९४।१५. उपदया २७९।१३; ७७।३२. उपदेश ५।२९; ६६।९ व १४; २३०।३. उपधा ७७।२; ३७५।५. उपनि-षद्वर्णः १८८।२५. उपबन्ध २४।३; २६।१७; ४७४।१२. उपमार्थं १२।३०; १३।१; १२५।२५; २५८।३०; ५६७।२३; ६५३।१९; ९६८।१०; ९९३।१९. उप-योजन १५२।२३. उपव्याख्यातं ११३।१५. उपमृष्टः ५५।३२; ३००।२०. उपस्थ ४४१।१९; ५८२।८; ६२५।७; ६२९।११; ७१४।९; ७१६।१२; ७२०।३०. उपहितेन ३७५।५. उपचारः १३।२३ व २९. उपेक्षितव्य १२।१६; ३२।३४; ४५।२८; ५७।२२; ९७।३२. उभयप्रधाना ३७५।२४; ७३२।१५. उभयवन्ति ६४२।१८. उभयलिङ्गा १०३।२१. उरुञ्जिरा ६९३।२९. ऋग्भाजः ५५७।८. ऋज्जतिः ४९०।९. ऋतुयाजेषु ५९६।१३. एककपालः ५८०।२. एकपदनिरुक्तं ६९१।१६. एकपर्व ८३।१८. एकलिङ्ग १०३७।२९. एकशब्दानि २३४।१९. एकीभावं ११।२४. ऐक्यदिक ४२।३; २३५।१. ऐश्वर्यं १२।१२. ओप्यन्ते ९६३।७. औत्तमिकानि ५७५।७. औद्देशिकं १५।३४. औपमिकं ५५४।२९; ५५६।

३०; ५६३।१९. कंसं ५७४।२६. कणतिः ५१४।२५. कणेघातः ३६८।१. कणे-
 इतः ३६८।१. कर्मजन्मानः ५४०।१३. कर्मात्मानः ५४५।६. कर्मोपमा १९९।७.
 कर्मोपसंयोग ९।३४. कर्मोपसंग्रह १२।३२; १५।२७. काठकं ७४२।२१. कार्मनामिकः
 ३६।२७. कालानुवाद ९८०।१. कुत्सायां २१०।२०. कुसितार्थीयं ३६१।१४. कृच्छ्रा-
 पतिः १०१।२१. कृतः ४१।३४; ८१।२४. कृत्स्नवत् ९२।२९. कृषिप्रशंसा ५३६।३.
 कृष्णजातीया ९७९।३३. क्षरतिनिगमः ३३६।१५. क्षियतिनिगम ३३६।१५ व २६.
 गतिकुत्सना ८८।३. गतिचला २४०।३०. गध्यतिः ३८३।२६. गयशिरसि ९९३।१८.
 गार्त्समदं ६४२।१८. गोमयं ५७४।२९. ग्लायन्तः ६६।१४. घर्मधुकु ९३६।१८;
 ९४०।१६. चतुर्थ्यर्थप्रेक्षा ५६।२९. चर्करीतवृत्तं १५२।१५; ४९५।१३. चातयतिः
 ५१७।११. चिरलब्धः (गर्भः) ८३२।१०. जागरूकः ४२।६. जाटयः ४२।६. जात-
 वेदस ५६८।७ व १२. जानपदीषु ५३।११. जिगर्तिः ४५२।१. जिन्वतिः ४९७।
 २८. जीवनः ४०।२०. जुहोतिः ७९५।७. ज्ञानप्रशंसा ५९।११. ज्योतिर्भागः ९५६।७.
 तक्षतिः २८७।६. तक्षा ४०।२०. तद्धित ८३।१८; ८९।२७. तनूनपात्वन्ति ६४२।
 १९. तमोभागः ९५६।३२. तरुष्यतिः ३३३।१२. ताद्धित ९२।२९; ९५।९.
 तान्त्राणि ६०७।१३. तीव्रार्थतरं ३१२।२७. तृचः ७७।२२. तृचं ५६८।७; १०३७।७.
 तैजसः १०३०।१३. त्रयाणि ६९७।१३. थर्वतिः ८८९।१४. दक्षिणाजी १६२।
 ११. दयतिः २७२।१०. दशया ३६।२३. दर्विहोमी ४२।६. दशतयीषु ५४७।८;
 ५६८।७; ८८२।३; १०३७।७. दाक्षायणी ८९९।२. दात्रं ८३।३. दानविक्रयाति-
 सर्गाः १५१।३२. दायादः १५९।१७. दार्ष्टिबिषयिकं ५४६।२३. दुर्भिक्षे ४३८।३२.
 दुवस्यतिः ७८२।३. दृष्टप्रवादाः ४३।६. दृष्टव्ययं २६।३१; ४०२।२८. देवता-
 ध्यात्मे ६४।२२. देवदेवयं ५३७।१६. देवधर्मेण ८९९।३. देवयुगं १०४०।१८.
 देवशुनि ९०७।११. दैर्घतमसं ६४२।१८. दौहित्रं १५८।११. द्यूतनिन्दा ५३६।३.
 द्रातिकुत्सना ८८।६. द्वादशकपालः ५७२।१९; ५७९।३१. द्विप्रकृतीनां ८०।११.
 धर्मसंतानात् ४८५।२९. धवः १९७।२३. नदीकच्छः २८३।१६. नरराष्ट्रं ५४२।
 १०. नसतिः ५६३।२३. नानाविभक्ती ५०१।३४. नामकरण ५५।२०; ८५।६;
 ९२।१६; ९३।३०; ४९६।३०; ५८८।१; ७७४।३२. नामविभक्तिभिः ५३१।२२.
 नाराशंसः ६६०।१८. नाराशंसवन्ति ६४२।१८. नाराशंसान् ८५८।११. निगद-
 व्याख्याता ४३८।३३; ५७६।३०; ६५२।८; ६५४।५; ६७३।३३; ६८४।१७;
 ७१०।२१; ७२५।३; ७७८।३१; ७९९।२९; ८५६।२५; ८६६।१७; ९४३।
 ३३; ९५७।११; १०१९।२३. निगम ३।६; ८७।२४; ९८।७; १५१।१३;
 २३४।२८. निचुङ्कुण ३९१।१६. निदर्शनाय ८५५।३३. निपातः १३४।२३;
 ८७३।१; ८९३।२२; ९९५।१२; १०१३।३०; १०१९।१६; १०२०।१८;
 १०२२।२९; १०२४।८. निपातभाजः ५५७।८. नियतवाचोयुक्तयः ४५।३१.
 नियतानुपूर्व्याः ४६।१. नियुतं १८१।१४. निरिणातिः ११४२।१०. निरूढोपधात्

३०८।३२. निर्वचनाय १११।३४; १५५।२१; १६१।२८; ५६५।१८; ५८५।७;
 ५९१।१८; १०६३।२२; ११५८।१६. निर्हसितोपसर्गः १२७।२४; ४२९।८.
 निविद् ५७२।३४. निवृत्तिस्थान ७६।२४. निष्पत्तिः ८१।९. नैगम ७१।१२; ८१।
 २४; ८२।६. नैघण्टुक ६८।२ व ११; ७१।१२; १४२।९; ३७५।२४; ७३२।
 १५; ८५५।३३. न्यायवान् ३६।२७. पचतिः ४७५।१०. पञ्चकपालः ५८०।२.
 पञ्चमीकर्माणं २४।३. पञ्चम्यर्थप्रेक्षा ५६।१२. पञ्चम्यर्थे ४२४।१९. पध्यदनं ५५।
 १५. पदविभागः ५५।५. परिग्रहार्थीय २३।९; ४०१।१०. परिदेवना ५३५।१९.
 (अक्ष)परिचून ६५७।२५. परिभये ३१।२०; ७००।३३. परिव्राजकाः १०२।४. परोक्षेण
 ६८३।२१. पर्यायाः २८।३६. पारोवर्यवित्सु ५३।१५; १०७७।५. पितृदेव्यं ५३७।
 १६. पुत्रदायाद्ये १५७।५. पुनः २४६।२२; ३२३।१३. पुरुषविशेषः ५३।११.
 पूजार्था १४।२; २१०।२५. पूर्वपक्ष ३६९।११ व २९; ८५८।१२; ८६२।४.
 पौरुषविधिकैः ५४३।९. २१, २९. पौष्णानि ५७५।२८. प्रकृतिः २२।१; ८०।
 ११; १००।१६; (पूर्वो—) १५१।१३. प्रकृतिभूमभिः ५३९।२५. प्रकृतिसार्व-
 नाम्यात् ५३९।३१. प्रगृह्य १४७।५. प्रजनन १५८।१६; २२९।८; ३३५।६;
 ९१७।१४. प्रतिपद्यते ५७१।२५. प्रतिबभौ २४७।१४. प्रतिमिमते ३७५।१६.
 प्रतिलिभं ४०।१४. प्रतिषेधव्यवहितः ६६०।३१. प्रतिषेधार्थीयः १३।१५. प्रति-
 स्वरे ५७४।२७. प्रत्यवरोहः ५७१।२३. प्रदेश ३८।३२; ५७।१८. प्रभागः १००।
 २३. प्रयाजानुयाजाः ६३९।१५. प्रयुतं १८१।१४. प्रवचन २७०।२१; ३१।१२.
 प्रशंसानाम ३६१।३०. प्रशासनं ३७०।१५. प्राच्येषु ८३।१. प्रातिष्ठम्यं १०।३१.
 प्रादेशिक ३५।२८; ३९।२२. प्राधान्येन ६८।२; १४२।१३; ८५५।३३. प्रामाण्य
 ११००।३४. प्रायोदेवता ५३७।८. प्रैषिकं ६४२।१८. बन्धिः अनिभृतत्वे ७३५।
 २०. बभस्तिः ३७५।५. बलकृतिः ५५०।८. बहुदैवत १०३७।८. बहुलं १४२।९;
 २१०।३०; ५३७।१६; ८५५।३२. बालिशस्य २९३।२४. ब्रह्मचारिणः ३३५।६.
 ब्राह्मणवादाः १२५।२८. भ्रातृ ५८०।७. भक्तिसाहचर्यं ५४५।२१. भवतिः ६८६।
 २३. भागानि ५७५।२७. भाव ४।२८; ३६।१६; ५३५।९ व १९. भाषायां १३।
 १५; १९।४. भूतोपमा २०३।२५. मध्यम १०२।१६ व १८; ५६३।४; ५६८।
 १८; ५७०।५; ५९०।१९; ५९२।२८; ६२०।२३; ६९९।१०; ७४०।३३;
 ९४९।११; ९५६।८; ९५८।३०; ९७३।२३; १००७।२; १००८।१.
 मध्यमधर्मा ५४७।१०. मंत्रदृष्टयः ५३६।७. मंत्रवर्णाः १२५।२८. माध्यमिकः ६२४।१;
 ८८९।६; ८९२।७. माध्यमिकं ३३९।११. माध्यमिकया ९७१।१६. माध्यमिका
 ८४९।१६; ९३६।१८; ९४०।१५; ९६५।८. माध्यमिकान् ७५९।२५; ८८९।६;
 ९७१।१८. माध्यमिकां ९१२।२८; ९७३।२३-२४; १०२०।२५. माध्यमिकायाः
 ४२८।२३. मिताक्षरेषु २९।१०. मिनोतिः ५८८।१. मीमयतिः ९६।६. मृळतिः
 ७७०।२८. मृळयतिः ७७१।३२. मेयतिः २३७।१. मैधातिथं ६४२।१८. यज्ञोखा

८४८।३. यथाकथाच २४१।३२ व ७७२।२६. याज्ञदैवते ६४।१४. युद्धवर्णाः १२५।
 २५. योगः ६।२६. योगपरीष्टिः ४२।३१. रदतिः १४६।२४. रध्यतिः ८३६।५.
 रण्णातिः ७५९।२६. रसहरणात् १३२।८; २०२।२१; ८५८।३२. रिप्रं २८।९.
 रूपविशेषैः ८५८।३३. रूपसंपन्नाः ४६।२९. रूपोपमा २०५।४. रोरवणं १०६३।
 ३२. रोहात् ५७१।२३. लुप्तोपमानि २०९।३२. लोपः ७६।२४ व ३२; ७७।२,
 १२, २०. लौकिकेषु ५२।२ व २९. वनुष्यतिः ३३२।१. वर्णं १२५।२५;
 १२५।२८; १३१।३२; १८८।२५; ४६७।२८; ६९३।८. वाक्यपूरणाः २९।९.
 वाक्यशेषः ९९९।७. वातायनाः १५।१९. वाघ्रयश्च ६४२।१७. वासिष्ठं ६४२।१७.
 विकारं ८२।३०. विचिकित्साधीनः १८।२६; १९।९. विद्याप्रकर्षे १८।२. विद्या-
 मतिबुद्धिमतां ११२३।२९. विद्यास्थानं ४५।६. विधतिः ७९८।१०. विनिग्रहार्थायौ
 ११।१७; १७।४; २५।३. विपरीतस्य १२०।२०; २११।२८; २५४।७; ६६२।
 २२; ७६५।३४; ८६०।२४. विपरीतात् २२०।२१; ३०८।३७; ४१२।९;
 ४२७।९. विपर्ययः ७८।१२. विप्रतिषिद्धार्थाः ४८।२. विभाग १०१।२६; १०७।
 २९; २७९।२२; ३१६।२२. विभाषितगुणः ७७४।३३. विवासतिः ८९७।२. विशय
 ७६।३. विश्वकद्रः ८७।३०. विष्टम् ९५६।७. विष्णुपदे ९९३।१८. वृत्त १४२।
 १२; १५२।१५. वृत्तिसामान्येन ७४।१७. वेदयन्ते ३६८।२७; ५०६।२५. वैश्व-
 देव्यानि ५७६।६. वैष्णवानि ५७५।२८. व्यक्तावचः ९१४।२९. व्यञ्जनमात्रं
 ५५८।१६. व्याख्यातं १४६।२९; १५२।२; १७६।७; २०६।१८; २५४।३०;
 २६२।८; २९४।२१; ३१७।५; ५६८।१८; ६६५।२७; ६७७।२९; ६८५।२७;
 ७९५।७. व्याख्यास्यामः ५६८।१८. व्यापत्तिः ७९।१०. शब्दानुकरणं ६६३।२५;
 ६६५।५; ९८०।२०. शरणं ३९९।१०; ५७४।९. शरीर ५७४।१० व १९. शक्ति
 ८२।१७. शस्त्रे ५७१।२५. शिष्यः ३६२।४. शौनःशेषे १६०।९. श्रुतिमतिबुद्धिः
 १०८०।१७. षष्ठ्यर्थप्रेक्षा ५६।१४. संयोगेन ४५६।१; ५४३।२१; ६६२।२१.
 संसङ्गं ५७५।२२. संसर्गं १२।१. संस्कार ३३।१९; ७५।३०; २३४।२८.
 संस्तवः २७१।४; ५४७।१८; ५५१।२६; ८८२।३. संस्तविकाः ५४७।१;
 ५५०।१२. संस्तुतप्राययोः ९५७।१३. संस्तौति १३२।३१. सत्त्व ४।१५; ५।१० व २९.
 सनामयः २९६।१८. सबन्धवः २९६।१९. समर्थौ ३३।१९; ३९।२०; ७३।२४.
 समारब्धा १०४०।३१. समानकर्मणां ४०।१४. समानकर्माणि व समाननिर्वचनानि
 १००।३३. समानाभिव्याहारं ७७२।२४. समामनन्ति ५५८।७ व १६. समामने
 ५५८।८. समाम्नातः ३।४; ५४६।१७; ६२४।१. समाम्नानात् ५५८।७.
 समाम्नायः ३।४. समाम्नाये ९७९।३०; ९८०।१. समाम्नासिषुः ६६।१४.
 समारोहणे ९९३।१८. समावृत्ते ५७४।२६. समास ८३।१८. समासेन ३२४।१७;
 ३२६।८. समुदितारं ८२०।८. संपाती ९९९।५. संप्रेष्यति ४८।२४. संप्रैवः ७२५।
 १६; ७२६।२९. संबभूव २०८।३; ९७४।८. संभोगैकत्वं ५४१।१६. सर्वतोभावं

१२।८. सर्वनाम २५।५; ४०।११२. सस्थानैकत्वं ५४।१६. सहस्रसाव्यं ८५३।८;
सांयौगिकानां ८।१५. सांशयिकः ५४८।१३. साक्षतिः ८९४।१२. सारवं ४७५।
२१. सादृश्यापरभावं ११।२८. सावित्राणि ५७५।२७. साहचर्यज्ञानाय १५२।२३.
साहचर्यात् १३२।८; २०२।१; ८५८।३२. सिते ६९३।७ सिद्धा प्रकृति ८०।३३. सिद्धो-
पमा २०६।२३. सूक्तभाक् ११४।२०. सूक्तभाजः ५५७।८. सूक्तभाजि ८४४।३;
सोमभक्षाः ८५३।९. सौर्यः ५८०।२. सौर्यवैश्वानरं ५७३।१३ व २७. सौर्यवैश्वा-
नरी ५७२।३३. सौर्याणि ५७६।६. स्तोत्रियं ५७२।५. स्थानव्यूहेषु ५५१।३३.
स्थानैकत्वं ५४१।२९. स्थावराणां १२२।२५. स्थितिः ६४१।२१. स्नेदानुप्रदान-
सामान्यात् ४८५।१५. स्वरसंस्कारोद्देशः ४४।३०. स्वरसंस्कारौ ३५।२८; ७३।२४.
स्वार्थसाधकं ४५।१६. हृत्यतिः ५६३।२८. हविर्भाजि ८४४।४. हविष्पान्तीयं ५७३।
२७. हस्तप्रकृतिः २२।१. हारिद्रविकं ७४२।२१. हासतिः ७१६।१३. हेत्वपदेशे
१४।३२; १७।२७. ह्येण्यस्तूपे ८२३।३२. होतृजपः ५९२।२३.

सूची ६ वीः—निरुक्ताच्या दैवतकांडांतील (अध्याय ७ ते १२) देवता.

अक्षाः ६५४।१६-६५७।२५. अग्रायी ७१०।१५-२१. अग्निः ५५९।१२
-५६६।१६; ८३०।९-८३१।९. अध्या ९४२।१७-९४३।३३. अङ्गिरसः
८८५।९-१५; ८८९।१२-८९०।१४. अज एकपात् १०१३।२८-१०-
१५।११; १०२२।२८-१०२३।९. अथर्वा १०२४।७-२९. अथर्वाणः
८८९।१३-८९०।१४. अदितिः ८९६।२६-९०२।१०. अनुमतिः ९१५।२५-
९१६।१५. अर्पा नपात् ७७९।१८-२५. अप्वा ७०९।८-१५. अभीशवः ६७१।
१४-२२. अरण्यानी ७००।१५-३३. अश्वः ६४७।९-६४९।२५. अश्वजनी
६७९।१३-६८०।२६. अश्विनौ ९५६।३-९६३।७. असुनीतिः ८३५।२९-
८३६।७. अहिः ८४६।१-७. अहिर्बुध्न्यः ८४६।२७-८४८।४. आदित्याः १०-
२६।१६-२५. आपः ६९३।३०-६९४।३२. आप्लाः ८९३।३२-
८९४।१२. आर्त्ता ७१९।३०-७२१।३. इष्मः ६०१।१६-६०२।३१. इन्दुः
८४०।२८-८४४।४. इन्द्रः ७५६।२२-७६५।२८. इन्द्राणी ९२९।२३-९३०।
३१. इळः ६०८।२०-६०९।१०. इळा ९५१।११-२०. इषुः ६७७।१०-६७८।
२. इषुधिः ६६४।२९-६६५।२७. उर्वशी ९२४।२२-३०. उलूखलं ६८३।
२०-६८४।१७. उलूखलमुसले ७१०।२६-७११।१३. उषाः ९४९।३-९५०।
१५; ९६५।८-९६६।३. उषासानक्ता ६१३।३०-६१८।२२. ऋतः ८३८।
१२-२७. ऋभवः ८७९।२९-८८३।२४. ऋषयः (वसिष्ठाः) ८९२।७-१६.

ओषधयः ६९६।३०-६९७।१४. कः ७९७।९-७९८।१०. कुहूः ९२२।४-२२.
 केशिनः १००७।१-१००८।१. केशी १००४।१०-१००५।२७. क्षेत्रस्य पतिः
 ७७०।१५-७७२।२७. गौः ९३६।१०-१८. गौरीः ९३१।२७-९३५।२०.
 ग्रावाणः ६५८।३-३४. चन्द्रमाः ८६०।२२-८६२।७. जातवेदाः ५६६।२५-
 ५६८।२८. ज्या ६७४।२६-६७५।११. तनूनपात् ६०३।१-६०६।६. तार्क्ष्यः
 ८०९।१९-८१३।१३. तिस्रो देवीः ६२१।२७-६२२।५. त्वष्टा ६२२।
 २९-६२६।२२; ८२७।५-१४; ९७५।१८-२२. दुधिकाः ८१८।१०-
 २०. दध्यङ् १०२४।६-२९. दुन्दुभिः ६६३।२५-६६४।१६. देवपत्न्यः
 १०४७।१८-१०४९।२९. देवाः १०३३।२०-२७. देवी उर्जाङ्गुती
 ७२६।२८-७२७।१३. देवी जोष्टी ७२५।१५-२७. दैव्या होतारा ६२०।२३-
 ३३. धावापृथिवी ७१५।१४-२०. द्रविणोदाः ५९४।३-५९९।२२. दुषणः
 ६८७।१०-६८८।१७. द्वारः ६११।३३-६१२।३०. धनुः ६७३।७-६७४।१९.
 धाता ८७२।१८-२४. धेनुः ९४०।५-१७. नद्यः ६९०।२१-६९३।३१. नराशंसः
 ६०६।२०-६०७।१३. नाराशंसः ६६०।१८-६६१।३४. पथ्या ९४५।१८-२७.
 पर्जन्यः ७६५।३४-७६६।२९. पितरः ८८७।३-८८९।६; ८८९।१३-८९०।१४.
 पितुः ६८९।३-१८. पुरूरवाः ८५०।२३-३१. पूषा ९८७।१५-९९०।१२.
 पृथिवी ७०७।१३-२०; ९२७।६-१३; १०१९।१६-२३; १०२२।२८-१०-
 २३।९. प्रजापतिः ८४५।१०-१५. बर्हिः ६०९।३०-६११।२. बृहस्पतिः ७६७।
 १०-२६. ब्रह्मणस्पतिः ७६८।२५-३४. भृगः ९८१।२४-९८३।२०. भृगवः ८८९।
 १३-८९०।१४. मण्डूकाः ६५२।२४-६५४।५. मनुः १०२४।७-९. मन्युः
 ८१५।३३-८१६।१७. मरुतः ८७४।२५-८७५।१५. मित्रः ७९४।१६-७९५।७.
 मृत्युः ८६४।१२-८६६।१७. यमः ७८१।२४-७८८।१२; १०११।२९-
 १०१२।४. यमी ९२३।३-९२४।१७. रथः ६६२।२१-६६३।२२. राको
 ९१७।८-१५. रात्रिः ६९९।३-११. रुद्रः ७४२।२०-७५३।२७. रुद्राः
 ८७७।२०-२७. रोदसी ९५४।३-१२. वनस्पतिः ६२८।२-६३२।१५. वरुणः
 ७३५।१२-७४०।२०; ९९८।३०-१००३।११. वसवः १०४०।३२-१०-
 ४२।३२. वाक् ९१२।२८-९१४।३०. वाचस्पतिः ७७८।२७-३१. वाजिनः १०-
 ४५।८-१५. वातः ८२९।२२-२९. वायुः ७२९।३-७३२।१५. वास्तो-
 ष्पतिः ७७४।२०-७७५।२. विधाता ८७३।१-११. विपाट्छुतुद्री ७१६।७-१४.
 विश्वकर्मा ८००।८-८०७।१८. विश्वानरः ८६८।२५-८७१।२४; ९९५।
 ११-२२. विश्वेदेवाः १०३५।२७-१०३७।१०. विष्णुः ९९२।३१-९९३।
 २१. वृषभः ६८५।७-६८६।२४. वृषाकपायी ९७१।७-२१. वृषाकपिः १००९।
 ३३-१०१०।१३. वेनः ८३१।२८-८३२।१०. वैश्वानरः ५६८।३१-५९३।१२.
 शकुनिः ६५०।१२-६५२।१५. शुनासीरी ७२४।१-७२५।३. श्येनः ८५३।३-

८५५२५. श्रद्धा ७०३।२७-७०४।७. सप्त ऋषयः १०२९।८-१०३२।२३. समुद्रः १०२०।८-१०२३।९. सरण्युः ९७३।१४-९७५।२२. सरमा ९०५।२२-९०७।११. सरस्वती ९१०।६-९११।१२. सरस्वान् ७९९।२३-२९.. सविता ८१९।३१-८२४।३५; ९७७।२-९८०।२. साध्याः १०३८।१५-१०४०।१८. सिनीवाली ९१९।२५-९२०।३०. सुपर्णः ८४९।७-१५. सूर्यः ९८४।९-९८६।६. सूर्या ९६८।१-९७०।२५. सोमः ८५५।३२-८५८।३४. स्वस्तिः ९४५।१८-२७. स्वाहाकृतयः ६३५।७-६३८।२९. द्विविधाने ७१४।१-१०. हस्तपत्रः ६६८।१२-२६. अतिस्तुति (निरुक्त अध्याय १३):— अक्षराची १०७२।१५-१०७६।१०. अग्नीची १०५२।४. अश्विनांची १०५९।१३-२०. आदित्यकिरणांची १०५७।५-९. आदित्याची १०५५।४-८. इन्द्राची १०५३।२०-२४. यज्ञाची १०६३।१५-१०६७।१३. वरुणाची १०५२।५. वाचेची १०६८।१६-१०७१।१७. सोमाची १०६२।१५-१९.

सूची ७ वी:—इतर विषय

अग्निः अपि अदितिः उच्यते ९०२।२-२०. अग्निः अपि यमः उच्यते ७८५।२३-७८८।१२. अग्निभक्तीनि ५४६।५-५४७।२५. अग्नि वगैरे देवतांचा क्रम ११९०।३-११९१।१६. अङ्गिरस मध्यम लोकांतील देवगण किंवा पितर ८९२।७. अङ्गिरसांचा अग्निजन्म ८८५।१५. अज्ञाननिन्दा ५९।११-६४।४. अत्रीची गोष्ट ५२९।१९-२३. अथ एकपदनिरुक्तं ६९१।१६-२७; १२८७।८१२. अनुमति ९१५।२५-९१६।८. अनेकार्थ शब्द ११८७।५-११८८।१०. अदितिपासून दक्ष व दक्षापासून अदिति हें कसे ? ८९९।२-४. अदेवतांची स्तुति ५३८।२१-५४०।१४. अधोरामः सावित्रः ९७९।२९-३४. अध्याय-समाप्तिदर्शक शब्द कोणाचे ? १२५०।२३-१२५१।२३. अनत्यन्तगतः उद्देशः १०३७।२२-१०३८।१४. अनपेक्षित व्युत्पत्ति व दुर्ग १२३७।८-१८. अन्तरिक्षांत अग्नि वगैरे घालण्याचीं कारणें ११-९२।२३-११९३।३. अन्धो भगः ९८३।२०-२१. अपभ्रंश १२०८।११-१२१३।१५. अपरपक्षान्तम् अभिप्रेत्य ८६२।५. अपाणिनीय रूपें १२४७।५-१०. अपि श्रुतितः अपि तर्कितः १०७७।३. अभ्यासे भूयांसम् अर्थ मन्यन्ते ८४४।१. अभ्रा-तृकायाः उपयमनप्रतिषेधः १६५।३०. अभ्रातृमतीवादः १६०।१८. अयम् आदित्यः अयम् आत्मा ११३८।१६; ११६५।३२. अयुतं दक्षिणाः ८५३।९. अयुतं सोम-भक्षाः ८५३।९. अर्थज्ञप्रशंसा ६०।२३-६१।१६. अर्थनित्यः परीक्षेत ७४।१३; १०१।६; ११९९।१८; १२१३।१६. अर्थोपमालक्षण २०९।३२. अर्धमासेष्याम् अभिप्रेत्य ८६२।६. अवतरणें (ऋग्वेदांतील) १३१५।३१-१३२२।२१; (इतर) १३२२।२२-१३२३।२२; (अनुपलब्ध) १३२३।२४-१३२४।८. अशुद्ध पाठाच्चा

दुर्गावर परिणाम - १२८८९-१४. अश्विनांपासून वृषाकपीपर्यंतचा क्रम - ११९३।
 ३-१६. अश्विनोः असंस्तवेन अर्धर्चः ९५७।१३. अश्विनोः कालः ९५६।७;
 ९६३।७. अश्विनोः काले अन्याः देवताः ओष्यन्ते ९६३।७. अश्विनोः रूपं ५२९।९;
 ९५६।८. अष्टौ द्वन्द्वानि ७१०।२६-७२८।१०. अहर्बिर्भाक् देवता ८४४।४.
 आकारचिन्तनं ५४२।२८-५४५।२१. आख्यातलक्षण ४।१५. आख्याताचा सामान्य
 व विशेष उपदेश ६।१. आख्यानसंयुक्ता स्तुतिः ७६६।२८; ८४९।२१.
 आख्याने ३९५।३२; ५१६।११; ८९२।७; ९०७।११; ९२४।१७; ९७४।५-९;
 १०४०।१८. आत्मजिज्ञासा ११६६।३३. आत्मा सर्व देवस्य देवस्य ५४०।१३.
 आम्ह्याचीं नांवे १११२।८-१११६।१४. आदित्यदैवतो द्वितीयः पादः ८६२।५.
 आदित्यप्रवादाः स्तुतयः भवन्ति ११५।५-११६।५. आदित्यभक्तीनि ५००।३३-
 ५५१।३२. आदित्यरश्मयः अपि ऋभवः उच्यन्ते ८८३।२२-८८४।१२. आदित्य-
 स्तुतिः अश्वस्य २६६।४-१३. आध्यात्मिक ऋचांचे लक्षणः ५३३।२१. आप्रीदेवता
 ६०१-६४२. आप्रीदेवतांचा क्रम ११९०।८-१६. आप्रीसूक्ते ६४२।१७-१९. आशी-
 योज्या १२८६।१८-१२८७।७. इति आत्मगतिम् आचष्टे ८०२।१०; १०३०।१४;
 १०३२।२३ व १४ व्या अध्यायांतील खंड १२, १३, १६, १८-२१, २३-२५,
 २७, ३०. इति आशीः ८४५।२२-२५. इति एतत् आशास्महे १२८६।२१-१२-
 ८७।७. इति विदुषः उपदिशति १०७२।१८-१९. इति समस्तार्थः ६९०।२९.
 इतिहास १०७।३२-१०८।३०; १४२।१७-१४३।१०; १४७।१६; ६८७।१०-
 ११; ८०४।४-५; ९७४।५-८. इत्यपि निगमः भवति नंतरचे भाष्य प्रक्षिप्त
 १२३४।२७-३४. इन्दुः आदित्यः। इन्दुः आत्मा ११२८।२८-२९. इन्द्र-
 प्रधाना इत्येके ३७५।२४; ७३२।१५. इन्द्रभक्तीनि ५४९।२९-५५०।१३. इरावतीं
 पुरुष्णी इत्याहु. ६९१।१९. उच्चारप्रमाणे व्युत्पत्ति १२३९।१-९. उणादयः अव्युत्प-
 न्नानि प्रातिपदिकानि १२३८।३१-३२. उक्ताति व प्रलय १०९३।२६-१०९४।९.
 उपधालोप वगैरेचे नियम कोणी केले १२३९।१०-२३. उपमालक्षण १९३।१८.
 उपमावाचक शब्दांचा संप्रति अर्थ ५९१।२९. उपमेचे पांच प्रकार १२४७।११-
 १३. उपसर्ग सार्थ की द्योतक ९-१२. उपसर्गांचे अर्थ १०।२०-१२।२३. उभय-
 प्रधाना ३७५।२४; ७३२।५. ऊधस् व ऊधन् १२२२।४-१२. ऊर्ध्वमार्गगति १०-
 ८३।५-११६८. ऋग्वेदकाल व लेखन कला १२३१।१६-१८. ऋग्वेदाचे व्याक-
 रण १२१४।६-१२३२।३०. ऋग्वेदाचे व्याकरण ऋग्वेदांत आहे १२१५।१. ऋग्वेदांत
 अभ्यास हव्या त्या धातूला होतो १२२६।३०-३१. ऋग्वेदांत उत्तम कलाकृतीचा
 गौरव १२३०।२३-१२३२।२२. ऋग्वेदांतील अपभ्रंश १२०८।११-१२०९।३;
 १२१५।१४-२९. ऋग्वेदांतील ईकारान्त व ऊकारान्त खालिगी शब्द १२१४।२१-१२-
 १५।२८. ऋग्वेदांतील तुमन्त शब्द १२१६।२३-१२१७।२९. ऋग्वेदांतील दीर्घा-
 म्यास १२२६।३१-१२२७।१३. ऋचांचा सारांश १०५।१४; ३९३।२०. ऋचांचे

केलेले ओढाताणीचे अर्थ १२४०।३-१२४२।२२. ऋचांच्या देवता ११८९।२९-११९०।२; ११९४।८-१६. ऋभु बहुवचनीं व चमस ह्यांच्या पुष्कळ ऋचा ८८२।३ व ११-१९. ऋभु व वाज यांची अद्भुत कृत्ये वगैरे ८८२।२०-८८३।२०. एकस्याः एव पूजनार्थे बहुवचनं स्यात् ९६६।९. ऐकपदिक कांडांतील दोष ११८५।५-११८९।१०. ऐकपदिकलक्षण ६७।२८; २३४।२०-२३५।१५. ऐन्द्री त्वेव शस्यते २७७।३०. क १२१८।२७. कत् १२१९।२०-२१. कतमत् तत् एतत् अक्षरं १०७२।२७-३०; १०७४।२. कतमानि तानि चत्वारि पदानि १०६९।२६-१०७१।६. कम० अवक्ष्यत् ७३०।८; ८११।९; ८२१।२०; ८३०।१५; ८७१।१५. कर्मफलोपभोगानंतर पुनर्जन्म ११०२।१२. कर्मोपसंग्रहलक्षण १५।२७. कः करूळती ५१९।६-१०. कः द्रविणोदाः ५९५।२६-५९८।३४. कः पुरन्धिः ४६७।१-१३. कः वनस्पतिः ६२८।१५-६३५।६. कः वैश्वानरः ५७०।५-५९३. कामदेवता ५३७।८. किरणपर व पर्जन्यपर अर्थ १२४०।१४-१२४१।३०. किलसवाण्या व्युत्पत्ति १२०४।१३-१८. कीटकयोनीचें कारण ११०८।४. की व कु १२२१।४-१२. कुरुतन व इदंयु हे शब्द निघंटूच्या ४ ध्या अध्यायांत घालण्याचें कारण ११८९।२०-२७. कुह १२२१।४-१२. कुहू ९१९।२६-९२०।४. कू १२२१।२७-१२२२।४. कूपकर्मणा संग्रामम् उपमिमीते ४०९।२४. कृ वगैरेंचीं रूपे १२२३।३-११. कृकवाकुः सावित्रः ९७९।३४. कौ अश्विनौ ९५६।५-६. क्रियापदै व कर्मे यांचे समास १२२२।२५-१२२३।३०. क्व (ऋग्वेदांतील अपभ्रंश) १२२१।८-२७. क्षेत्रज्ञपृथक्त्वाचें कारण १०९२।२०. खरें व खोटें व्युत्पत्तिशास्त्र १२११।२७-२८. खत्या व खोट्या व्युत्पत्ति १२१०।५-१२११।३०. गर्भ व त्याची वाढ १०९७।१४-१०९८।१४. गुर्जरप्रत व तिचें वर्गीकरण १२६५।३१-१२६९।६. धर्मधुक् इति याज्ञिकाः ९३६।१८; ९४०।१६. चत्वारि पदजातानि ४।९. चत्वारि शृङ्गा १०६३।२३-१०६७।७. चमत्कारिक व्युत्पत्ति १२३६।३२-१२३७।८. चाल्दं अर्थाळा अनुसरून व्युत्पत्ति करणें धोक्याचें आहे १२१३।२-११. चौदावा अध्याय दुर्गाच्या निरुक्तप्रतीत नव्हता १२५२।६-१४. छन्दःसु शेषाः उपेक्षितव्याः १०८०।१८. छन्दाकरितां वेगळीं केलेलीं समासांचीं पदे १२२२।१७-२४. छन्दोम ५७३।१६. छान्दोमिकसूक्त ५७३।१६-१७. जनयितुः प्रजा १५३।२३-१५६।१५. जनि व जानि १२२२।८-१५. जन्ममरणाचा फेरा १०९९।२४-२६. जन्ममरणाच्या फेऱ्यांतून सुटण्याचा मार्ग १०९९।२६-२७. जन्मापासून मुक्ति ११०६।८-१२. जातवेदसं तृचं ५६८।७-१२. जामिसंबंधीं मतें ७७२।२३-२८. त १२१८।२७-२८. तत्प्रधानाः० भवन्ति ७८७।२०. तमः० कल्पते १०९२।३२. तव्य प्रत्य-याचें मूल १२०८।३१-३३. तांब्याचीं नांवें १२११।२०-२५. त्रिशत् सरांसि विषयी याज्ञिक व नैरुक्त ३६८।२७-३७०।८. तिष्ठः एव देवताः १२३९।२४-१२४०।३. दक्षिणेंतील आचार १६२।२३. दा, दि व दद् ह्यांचीं रूपे १२२४।

११-१७. दार्ष्टिबिषयिकम् अग्निकर्म ५४६।२३. दुर्गवृत्ति व सायणभाष्य १२८९।
 २०-२७. दुर्गवृत्तीतील निरुक्तसंबंधी 'प्रक्षिप्त' १२८८।१५-१८. दुर्गाचा काल
 १२७८।१-२२. दुर्गाचा गोत्राभिमान (लोधं) १२८८।३-६. दुर्गाचा निरुक्तपाठ
 १२५५।२७-१२६५।३०. दुर्गाचा बहुश्रुतपणा १२८९।२८-१२९०।४. दुर्गाचा
 यास्काबद्दल अत्यादर १२८७।१३-१२८८।३. दुर्गाची विवरणपद्धति १२८६।७-
 १२९०।४. दुर्गाच्या निरुक्तपाठाचें विवेचन १२६४।९-२६. दुर्गानें केलेले ओढा-
 ताणींचे किरणपर अर्थ १२८९।१३-१७. दुर्गानें केलेले ओढाताणींचे सृष्टिवर्णनपर
 अर्थ १२८८।१८-१२८९।७. दुर्बोध ऋचा १२४२।१९-२१. दुर्बोध भाषा
 १२४६।१३-१४. दुर्भिक्ष घालविण्याकरितां जप ५१६।१७-२८. दुहितृदायाधे
 १५६।३४-१६७।२३. दूत व रुशत् ह्यांच्या भलत्या व्युत्पत्ति १२२८।२५-३४.
 देवताकारचिन्तन ५४२।२९-५४५।२२. देवता किती ५४०।२२-५४२।२६.
 देवतानामांच्या क्रमाचीं कारणें ११९०।३-२१. देवतापृथक्त्व ५४१।१०. देवतो-
 पपरीक्षा ५३०।२३-५४०।२०. देवराज व निरुक्त १२७५।७-१२७६।१८.
 देवराजाचा काल १२७६।१९-११७७।१३. दैवतकांडलक्षण ६८।२; ७।१।
 ५; ५३०।७. द्युस्थान देवगण १०२६।१५. द्युस्थान देवता ९५६।३. द्रुघणाचा
 इतिहास ६८७।१०-११. द्विपदा: ७८६।१-८; १०३७।१०. द्विशः उत्तराणि नामानि
 २१६।२-२३२।८. धनुस् व धन्वन् १२२२।१२-१५. धर्म व धर्मन् १२२२।७-
 १३. धा, धत् व धि ह्यांचीं रूपे १२२४।१७-१९. धातुपाठांत नसलेले धातू
 १२४७।२८-३१. धातूधातूत व्युत्पत्तीसंबंधानें चढाओढ १२०२।२९-१२०३।६.
 धातूंना लावलेले ईयस् व इष्ठ १२२८।५-११. धातोः तदर्थतिशयेन योगः १२०४।
 २१-२७. न तु पृथक्त्वेन मन्त्राः निर्वक्तव्याः १०७७।४. नानाकर्माणि नानानिर्व-
 चनानि १०१।३. नामलक्षण ४।१५. नाराशंसाः इति नैरुक्ताः ५३६।२५. निघंटु
 ११६९-११७८. निघण्टुपरीक्षण ११७९-११९९. निघंटु रचण्याचा उद्देश ११९६।
 ३३-११९७।२०. निघंटूचा कर्ता यास्क नव्हे ११९७।२१-११९८।२९. (प्रस्तुत)
 निघंटूचीं तीन कांडे व त्यांचीं नावे ११९५।७. (प्रस्तुत) निघंटूचें सद्यःस्वरूप
 ११९४।१७-११९९।६. (प्रस्तुत) निघंटूच्या आधीं इतर निघंटू ११९४।१७-२८;
 ११९८।९-१७ व ३१. (प्रस्तुत) निघंटूच्या आधीं इतर निरुक्ते ११८२।३२-३३;
 ११९४।३१-३२. (प्रस्तुत) निघंटूच्या आधीं विवरणकार ११८९।११-१४.
 निघंटूतील पहिल्या तीन अध्यायांतील दोष ११८४।२०-११८५।४. निघंटूच्या ५
 व्या अध्यायांतील देवतानामांचा क्रम कोणी ठरविला ११९४।६-१०. निदानें १९।
 १३; १०७।३२-१०८।३०; १२३।२८; २४७।१४; ३३५।६; ३५९।२२;
 ३७९।१४; ५०२।१६; ६५२।१; ६५३।३१; ६५७।२५; ७६५।२८; ८०४।४
 ८४९।१४. निरुक्त आधीं कीं व्याकरण आधीं १२९५।९-१९. निरुक्त व्याकरण-
 निग्रमावर आधारलेले आहे असें नैरुक्त म्हणतात १२३८।१-२२. निरुक्त शाल-

संज्ञेला पात्र नाही १२०५।२२-१२०८।७. निरुक्तशास्त्राचे सिद्धांत व त्यांचें परी-
क्षण ११९९-१२१४. निरुक्तशास्त्रापासून हानि १२०४।१८-१९. निरुक्तांत
निर्दिष्ट केलेल्या ग्रंथांचें हल्लीचें स्वरूप १२९६।१४-२५. निरुक्ताला निरुक्तसंज्ञा
१२९५।२५-३२. निरुक्ताला प्रारंभ १२०७।१३-१२०८।२. निरुक्तावर तैत्तिरीय-
शाखेचा परिणाम १२९६।२९-३२. निर्वचनशब्दाचा अर्थ १२९०।२१-३०;
१२९५।२९-३२. नैषण्टुक कांडाचें लक्षण ६७।१५-२१; २३४।७-११. पदपूरण
निपात २९।१७-३१।६. पदपूरणलक्षण २९।९-१०. परुच्छेपस्य शीलं ८४४।१-२.
परोक्षकृत ऋचांचें लक्षण ५३।१२२. परोक्षप्रियाः इव हि देवाः प्रत्यक्षद्विषः १२०३।
१६. पर्वत वगैरे नांवे देवताकांडांत कां घातलीं नाहीत ११९४।१०-१४. पारोवर्य-
वित्सु० भवति ५३।१५; १०७७।५. पितर मध्यम लोकचे ८८९।६. पिता माता
वगैरेचे यास्काने केलेले अर्थ १२४१।३१-१२४२।१२. पुनर्जन्म व त्याचीं कारणें
११०३।१४-१८. पुरुष, स्त्री, नपुंसक व जुळें कशानें १०९७।२२-२४. पूर्वपक्षा-
दिम् अभिप्रेत्य ८६२।४. पूर्वपक्षापरपक्षौ इति वा ८५८।१२. पूष्णः कालः ९८७।
१४. प्रक्षिप्तें १२४८।६-१२४९।९ (अध्याय १); १२४९।१३-१२५२।५
(अध्याय १३); १२४९।११-१२५३।३१ (अध्याय १४); १२७८।२३-
१२८०।२२ (इतर प्रक्षिप्तें). प्रत्यक्षकृत ऋचांचें लक्षण ५३।२२९. प्राकृतापासून
संस्कृत झालें काय १२०९।२३-३३. प्राजापत्याः इति याज्ञिकाः ५३६।२५. बृह-
देवता व निरुक्त १२८०।२३-१२८६।६. ब्रह्मदेवाचा दिवस व रात्र १०९४।६-९.
ब्रह्म शुक्लमसीय ११६७।१. ब्रह्मसाक्षात्कार झालेला मनुष्य ११०९।१५-२०. ब्राह्मणें
वगैरेंमुळें शब्दांचे भलते अर्थ १२३४।१२-२६. भक्तिशेष ५५।१३४-५५२।२३.
भगाचा काल ९८।१२४. भारद्वाज आणि दुर्मिक्ष ५१६।११. भावविकाराः ७।२०-
९।१५. भावाचा सामान्य व विशेष उपदेश ६।१. भिन्न अर्थ भिन्न व्युत्पत्ति
१२००।६-१२०१।६. भेषज, सुख व पिप्पल ह्यांचे भलते अर्थ ११७९।२०-
११८०।१५. मध्यस्थानाः देवगणाः ८७४।२५. मध्यस्थानाः देवताः ७२९।३.
मध्यस्थाना स्त्रियः ८९६।२६. मनोविकारांनीं आत्मा गुरफटलेला असतो ११०२।९-
१०. मंत्राची देवता कशी ओळखावी ५३०।२९. मंत्रांचे विषय ५३४।१४-५३६।
३. मंत्रार्थचिन्ताम्यूहः १०७७।३-९. महान् आत्मा त्रिविध १०९२।१८. महान्
आत्माचीं नांवे १११२।८-१११५।७. महान् आत्म्याचें लक्षण १०९१।१८-
२०. महाभाष्य व निरुक्त १२५३।३२-१२५५।२६. महाभाष्यांत दक्षिणायाः,
वियूयाः, दाति व अपस्पृधेयां हीं अशुद्ध मानलेलीं रूपें १२२७।१२-३३.
महाभाष्यांत निरुक्ताचे अपभ्रंश १२५५।१५-१९. महाराष्ट्र पाठ १२६९।७-१२७४
।८. महाराष्ट्रप्रतीत प्रक्षिप्तें घालण्याचा व इतर फेरफार करण्याचा उद्देश १२६९।८-
१३. महेश्वरानें केलेले सृष्टिघर्जनपर अर्थ १२९०।१५-२०. माध्यामिकाः देवगणाः
१०२०।१५. माहाभाग्यात् देवतायाः १०५२।३. मूत्रपुरीषाचें कारण ११०१।१२.

मृताच्या आत्म्याला चिकटणान्या विद्या, कर्म व पूर्वप्रज्ञा ११०२।८. य १२१८।२७. यजुर्वेदाच्या शाखांमधील स्पर्धा १२९६।१८--२८. यजुःसुतम् असोमम् आह ८५७।१५. यथार्थं विभक्तीः संनमयेत्— (अनिमिषा = अनिमिषन्) ७९५।१५; (अन्तरिक्षे = अन्तरिक्षे) ८२०।११; (अप्रमादं = अप्रमाद्यन्तः— ० षन्ति) १०२९।२५ व १०३०।१२; (ओमना = अवनाय) ४३८।११; (दावने = दानस्य) २८१।२६; (दुहित्रे = दुहितुः) ९७५।२३; (पाकं = पाकः) १८८।२१ व १८९।८; (बधिरा = बधिरस्य) ८३८।३३; (भानुं = भानुना) ९६६।१७; (मन्त्रैः = मन्त्राः) १०२३।१४; (सुमतिः = कल्याण्यां मतौ) १०३३।२८; (हेति = वधात्) ६६८।२३. यथो हि नु वै एतत् आणि यथो एतत् ३९।४--१९. यद् यद् रूपं भवति ७७५।१. यदा हि स्त्रीं गर्भो भवति ७९८।८. यास्ककालीं प्राकृत भाषा होत्या कीं नव्हत्या १२४६।१८--१९. यास्ककालीं संस्कृत बोलण्याची भाषा होती १२४६।१५-१८. यास्ककालीन शब्द १२४४।३-१८. यास्क नैरुक्त होता कीं काय १२९५।१९--२४. यास्कभाष्यांत ऋग्वेदाखेरीज इतर ग्रंथांतील उतारे १२९६।१४-१६. यास्कभाष्यांत निर्दिष्ट केलेल्या व्यक्ति व व्यक्तिसमूह १२९१।१५-१२९६-१३. यास्क व उणादि सूत्रे १२९९।२७--१३०।११०. यास्काचा काल १३०१।१४--१३०२।२५. यास्काचा देश १३०२।२६-२८. यास्काचा धातु-पाठ १२४७।१६-२७. यास्काचा हलगर्जीपणा १२४२।२-१२४३।११. यास्काची दांडगाई १२३४।२६--१२३५।३२. यास्काची विवरणपद्धति १२३२।३१-१२३३।३. यास्काचे मूलचे निरुक्त व प्रक्षिप्त १२७७।१४--३१. येना पावक एये येनचा कोणत्या दर्शकसर्वनामाशी संबंध ९९९।७; १०००।१; १००१।११; १००३।६. रथपासून अश्वजनीपर्यंतचा क्रम ११९०।२८-२९. राका; अनुमति पहा. लिंगभेद १२४५।३-४. लोकाचार ५३७।१६. वर्णागमो वर्णविपर्ययश्च वगैरे १२०१।१०--१२०३।३१. वसु तीन लोकांतील १०४०।३१-३३. वस्तूना नावे पडण्याचीं कारणे १२१०।२४-१२११।२५. वाचोयुक्ति ४५।३१; १२४३।१२-१२४४।२. वा छन्दसि सर्वे विधयः भवन्ति १२०४।३०-१२०५।४; १२२७।१३-१४. वाज व ऋभु ह्यांचीं बहुवचनीं उदाहरणे ८८२।२. वायूपासून पर्जन्यापर्यंतचा क्रम ११९१।२६-३१. वासनेप्रमाणे देवाचा किंवा मनुष्याचा जन्म १०९७।८-९. विकरणरहित रूपे १२२६।२७-२८. विचिकित्सार्थीय निपात १९।४. विद्रघे वगैरे-संबंधी शाकपूणि व यास्क ह्यांचीं मते २७०।२१-२७१।१. विशिष्टरूपांत असलेल्या शब्दांची व्युत्पत्ति १२३६।२-३१. विशिष्ट व्याकरणप्रयोग १२४६।३-१२. विशिष्टार्थी वापरलेले शब्द १२४४।१९--१२४५।९. विष्णूचा काल ९९०।३१. विश्व-कर्माचा इतिहास ८०४।४-५. विश्वानर व आप्य ह्यां देवतानामें नसून विशेषणें आहेत ११९२।२६-२७; ११९४।४-५. व्रीळ्य व व्रीड्य ह्यांचा प्रयोग ३८७।१२. वृष, वृषभ, गौ वगैरेचे नैरुक्तानीं केलेले अर्थ १२४२।१५-१८. वैदिक शब्द अर्वा-

चीन व्याकरणशुद्ध शब्दांचे अपभ्रंश १२०४।२८-३०. वैश्वदेवतृचासंबंधाने शाक-
पूणि व यास्क ह्यांचीं मतें १०३७।७-१०. व्याकरणपरिभाषा १२४६।१९-१२-
४७।१. व्याकरणस्य कास्त्वन्य १२३८।१२-१५. व्याकरणाचे नियम झुगारून या
१२००।२. व्युत्पत्ति करण्याचा अनुल्लंघनीय आग्रह ११९९।३१-३२. व्युत्पत्ति
देणें हा यास्काचा मुख्य उद्देश होता १२३३।५-२४. व्युत्पत्तिशास्त्र कठीण आहे
१२१३।२७. व्युत्पत्तिनंतर विकल्पदर्शक शब्दांची आवश्यकता १२३७।१९-२६.
व्युत्पत्तीला परभाषांचें साहाय्य १२१०।५-३३. शुश्रूवदर्शक व्युत्पत्ति १२०४।१३-
१४. शब्द नित्य कीं अनित्य ६।१३-७।१३. शरीरनिर्मिति १०९६।४-२४. शरीरा-
वयवांचें माप ११०१।९-१२. शास्त्रांत एकार्थ शब्द वापरण्याची आवश्यकता १२-
४५।५-१२४६।२. स १२१९।४. संविज्ञातलक्षण ३३।२०. संख्यावाचक नामांची
व्युत्पत्ति करणें हा केवळ दुराग्रह होय १२०३।३१-१२०४।१. सत् १२१९।२६-
३४. सतः सत्याः व सतां १२३५।३३-१२३६।३. सत्त्वाचा सामान्य व विशेष
उपदेश ५।२९. सत्वपूर्वः भावः ३८।२५. सप्त आदित्यरश्मयः ३१९।२३. सप्तविंशतिः
देवतानामधेयानि ८४४।३. सप्तशतं पुरुषस्य मर्मणां ६९७।१४. समानकर्माणि समान-
निर्वचनानि १००।३४. (यास्ककृत) समासविग्रह १२४७।२-४. समुच्चयार्थ निपात १६
।४-१७।३. संप्रसारणलक्षण ८०।४-१४. संबल निस् ९६६।११. सरण्यूचा इति-
हास ९७४।५-९. सरण्यू म्हणजे रात्र आणि विवस्वान् म्हणजे आदित्य ९७६।१-३.
सरस्वती म्हणजे माध्यमिका वाक् ९१२।२८. (ङे) सरूप व अकाराव्या व वाराव्या
अध्यायावरील वृत्ति १२५०।३१-१२५१।५. सर्व देव एका आत्म्याचीं रूपें ५३९।
१७. सर्वभूतजिज्ञासा ११६६।३३. साध्य हा गुस्थान देवगण १०४०।१८. सानवि
व सानौ १२१६।२०. सायणाचार्य व निघंटु ११९६।४-२६. सायणाचार्यांचा निरुक्त-
पाठ १२७४।८-१२७५।६. सिनीवाली; कुहू पहा. सिन्धवः हे षष्ठीचें एकवचन
१२१५।२९-१२१६।१३. सूर्यायावहतुः प्रागात् १२०६।६. स्कन्दस्वामीचा काल
१२७७।४-९. स्तुभिः संबंधानें दांडगाई १२३६।६-१३.

सूची ८ बी:- व्यक्ति, व्यक्तिसमूह वगैरे.

अपरं १६०।१६; ३७५।२४; ४६७।२; ५१९।९; ५४८।१९; ६४१।१८;
७३२।१५. आग्रायण २७।१५वर५; ७५८।६; १२९४।२१-२७. आचार्य ५७०।५;
१२९२।२३-२६; १२९६।८ व ११. उग्र १२९०।५-७. एकं ४६७।२; ५१९।६;
५४२।२८; ५४८।१६; ७७२।२४. एके २५।९; २६।२६; ३३।१४; १५७।५;
१५९।१४; १६०।९; १६७।२३; १७२।१०; ३३६।१५; ३७५।२४; ५५८।१५;
६३९।१५; ७३२।१५; ८६२।६; ९५६।५-६; १०९१।३२. ऐतिहासिक १२५।
१४; ९७४।५; १२९२।१३. औदुम्बरायण ६।१२; १२९५।१-६. औपमन्यव ३।८;
वि. मा. १७१

८४१३; ९७२१; ११०२; १७२३३; १८७४; २११७; २१३१७;
 ३६११४; ५१४१६; ५१५१०; ७५८५; ११९५१७; १२०४४; १२९३।
 ३२-१२९४६. और्णवाम १४७११; ४६६२०; ५६११७; ९५६५; १२-
 ९४२४-२५. कात्थक्य ६०२२०; ६०६२०; ६१२३०; ६२८१५; ७२५।
 १५-१६; ७२६२८-२९. कौत्स ४५२४-४९८; १२९४३१. क्रौष्टिक ५९५२६-
 ५९७४; १२९२२९. गार्ग्य १०४; ३३१४-३९१; १९३१८; २४३१६;
 १२९४१४-२१; १२९६७. गालव २४२१४; १२९६७. (डॉ.) गुणे १२९८।
 १३. ग्रास्मान् ६८२१३. चर्मशिरस् १९७१८; १२९४२२. तैटीकि २४१।
 ३२; ४१४१२; १२९४२१. नारायण (दीपिकाकार) १२५३२२-२३. नैदान
 ४५६१; ५५४३; १२९२१३. नैरुक्त ३३१०; १०२७; ११७२७; १२५।
 १२; १७३९; १९४३२; २१२२९; २१४३३-३४; ३०११३; ३६९११,
 ४०४२९; ४३०१८; ४६०१; ५३६२५; ५४०२१; ६२२२९; ६५१११;
 ८९२८; ९१५२५; ९१९२५; ९७३२३; १०४०२८; १०७०२६; १२९१।
 १७-१२९२६. पतञ्जलि १२४०३१; १२५५२४-२६. पदकार १२१८६-
 १४; १२२९२; १२३०२३. परुच्छेप ८४४१-२. (डॉ.) पाठक १२९९२२-
 १३०११८. पारस्कर ११६७१. बर्वर १२९०१०. (डॉ.) बेलवलकर १२९५।
 ३३; १३०२१९. (डॉ.) भांडारकर १२०५२३-२५; १२९८१२; १३०२।
 १८. भारद्वाज ५१६१७-२८. भूतांश काश्यप १०३७९. महेश्वर
 १२९०१८-१२९११४. महेश्वर व स्कन्दस्वामी १२९०१२. (डॉ.) मँकडॉनेल
 १२२३२७; १२८६६; १३०२२०. (प्रो.) मँक्सम्यूलर ११९६२७-२८;
 १२९५९. याज्ञिक ३६८२७; ५३६२५; ५७०३१ (पूर्व); ९१५२५;
 ९१९२५; १०७०२८; १२९२२९. (डॉ.) रोथ १२७४४; १२८४५ व
 २०. लुहविग् ६८२१३. वार्षायणि ७२०; १२९४३२-१२९५६. वुन्डर्-
 निट्झ ११९६२८-३२. वैयाकरण ३३१४; ६५२२५; १०७०७. शतबलाक्ष
 मौद्वल्य ८६४१२. शाकटायन ९२९; ३३१०; ३७३३; १२११३०-१२१२।
 २१; १२५५२५-२६; १२९४७-१३; १३०११८. शाकपूणि १०३२८;
 १८६१२; १९०१७; २१३३१; २४१२१; २७०२१; ३३६२६; ३७८।
 १२; ४१७१८; ५५९३२; ५७३३४; ५८५१९; ५९७८-५९८३३;
 ६०१२०-६३९२१; ९९३१८; १०३७८; १०७०२४; १२९२२४-
 १२९३३१. शाकपूणीचा पुत्र १०७४२. शाकल्य २४३१२; ५११२५;
 १२९४२७-३१; १२९६७. (डॉ.) सरूप १२३३२१-२२; १२३९१०-
 २३; १२५०३१-१२५१२३; १२५३१९; १२७४६; १२७६२०;
 १२७८२-४; १२९७३३-१२९८६; १३०२२०; १३०२२९-१३१०।
 १४. सायण ६८२१५-१९; ११९६३-२६; १२०५२९-१२०७१३;

१२१३।२-५; १२१४।२-४ व ३०-३१; १२१५।१-६; १२१५।२-८-
१२१६।१२; १२१८।८-२४; १२१९।८-१३; १२२०।९ व ३१-३२;
१२२२।२५-१२२३।१९; १२२४।२७-१२२६।२७; १२२९।८-१३; १२३३।
२६-२७; १२३५।३-८; १२३८।२८-२९; १२५०।३-६; १२५३।२३-
३१; १२८९।२०-२७. स्कन्दस्वामी १२७६।२९-१२७७।११; १२९०।१२.
(डॉ०) स्कूल्ड १२८३।२८; १२८६।३; १२९७।२-१२९८।२५. स्थौलाष्टीवि
५५९।२६; ७२९।४; १२९४।२३.

शुद्धिपत्रः- मूल निरुक्त.

(१) मूल निरुक्त म्हणून जाड टाइप पाहिजे होता:-

१५।१२ वृक्षस्य इव०शाखाः. ४८।३२ अदिति० रन्तरिक्षम्. ७७।१४ तत्त्वा यामि.
१३७।१० विकर्तनेन० जायते. १७९।२२ अभिभवामि इदम् एकम्. १८७।२६
सनितम्० वा. १८९।१० इति आत्मगतम् आचष्टे. २०८।४ मृगुः० देहे. २२४।७
वस्त्राभिः० अदानं. २४४।१९-२० दमूनाः० मनोतेः. २५४।१७-१८ धीराः०
ध्यानवन्तः. २६४।२९ समाश्रितानि० भवन्ति. २७१।२७ तूर्णम् एतद् आयन्ति.
३०४।१० ऋचा व भाष्य. ३२४।२३ अराः प्रत्यृताः नामौ. ३३६।१८ अनूपे
गोमान्० क्षरति. ३५६।३४-३५७।१ ऋचा व भाष्य. ३८८।२७ कदा० अङ्ग.
४०५।१६ अथ ये० आरोढुम्. ४२५।२७-२८ इन्द्र० करत्.

(२) मूलनिरुक्त नव्हे म्हणून भाषांतराचा टाइप पाहिजे होता:-

८।१५. अभ्युच्चयम् (आचष्टे). १३।७ मन्यो० सहस्व. १६।१६ संयुज्याव.
१६।२० (अग्निः०वोचति). १६।३३-३४ गन्धर्वाः० दधुः. १७।१२ संप्रयुज्यते. १७।
१७ भवति. १७।१९-२१ इदम् नंतरचा व तदु नंतरचा मजकूर. १८।१७ (प्रतिषे-
धार्थे). ३५।२८-३० तद्यत्र० हस्तीति. ५६।१७ व ३१ पदं. ६५।११ नैनं०
वाजिनेषु. ६५।१७ अधेन्वा० अपुष्पाम्. ७६।८ स मा० विवेश. ७७।१५ तत् त्वा
यामि = तत् त्वा याचामि. ९९।२१-२२ अत्र = तत्र, उरुगायस्य = महागतेः आणि
वृष्णः = विष्णोः. ११४।२४ यदेदेन० आदितेयम्. ११५।११ शृणोतु० अंशः.
२२।१७ नेन्द्रो० आहुः. २२३।१७ अधा० मर्तासः. २२४।२६ सर्वं० घृतम्.
२३१।२६ अति० पूजितार्थे. ३८२।२४ तं सखायः० सूरयः.

(३) चुकलेल्या क्रमाबद्दल मूल क्रमः-

१५।२७ स कर्मोपसंग्रहः हे शब्द ३४ ओळींतील पृथक्त्वात् नंतर. २१।
१०-११ येथील अथापि पदपूरणः (व त्याचे भाषांतर) ६ व्या खंडाच्या शेवटी. ३२
१७ च न बदल न च. २३१।१३ यः तुरः हे शब्द सेवतां नंतर. ४५४।१६ व

४५६।१ घा वा बद्दल वा घा. ५४५।६ एते कर्मात्मानः बद्दलकर्मात्मानः एते. ६०३।१५ तनूः अत्र गौः बद्दल गौः अत्र तनूः. ७३२।१ यथा भक्षः बद्दल भक्षः यथा.

(४) अशुद्ध व शुद्ध [सूचनाः— अशुद्धाखालीं रेष घालून शुद्ध कंसांत घातलें आहे]:—

१६।१८ अ (एत) स्मिन्. २३।२५ वि (सु) रोचनात्. २६।२१ अध्वरं (रः). २७।१० आदध्नासः (स). ३६।२३ स (आस) क्षणी. ४०।१० एतत् (त्). ४०।१२ तत (त्). ४८।३२ आह (हुः). ६१।१७ अर्थ (र्थश्च) प्रशंसा. ६४।२२ देवा (व) ताध्यात्मे. ६८।२ देवतानाम् (म) ६८।२१ अन्ददे (दै) वते. ७७।७ उपधालोपो (विकारो). ८७।२२ श्वेताश्वतरीयो (रो). ९५।१ स (सं) नद्धा. १०७।३ अन्तर (र्). ११७।१ स्वर (र्). ११७।३५ संस्पृष्टा (ष्टो). ११८।२ द्योः (द्योः). ११९।३२ विष्ट (ष्ट) प्. १२३।६ दि (दी) र्घ. १२३।७ अनिवे (वि) शमाना (नाना) म्. १२६।८ शरीरस्योस्त्र (स्य स्त्रो) तासि. १२७।२९ निरुद्धा । (:). १२८।१ प (व) णिक्. १२८।२८ नामाणि (नि). १२९।२१ १३ (११३). १३१।२९ रुशव (द्व) त्सा. १३३।७ अन्यू (च्यौ). १३६।२९ पू (पृ) णिवी. १३७।२९ अनूप (प्य) ते. १३८।१५ व (व) इतः. १४१।३४ उनक्ति (त्ति). १४३।५ ंलुत्तुद्भयोः (द्योः). १४४।३० ऋतु (तुः). १५०।३१ गृह्ण (ह्णा) तेर्वा. १५७।२६ द्दु (दु) हिता. १५८।२८ इतिः (ति). १५९।२५ म (मै) त्रौ (त्रा.). १६१।३२ २४ (१२४). १६१।३३ अभिमुखीं (खी). १६९।२३ मनुष्यः (ष्याः). १७२।१० होत्रा (त्रं). १७५।२५ व (व) हृद्भ्यः. १७८।२० द्वाविंशश (शं श) तम्. १८०।१४ चरि (लि) ततमा. १८१।८ दशद (श द) शतः. १८२।९ खलेन (ले न). १८४।३० ताडय (डय) ति. १८६।१२ अवत (ता) डयति. १९३।४ समान्ना (न्नाना) य. १९६।२९ कुरुतः (थः). १९८।८ यौ (यो) वा यो (यौ) तेः. २००।३० ४१ (४१।९). २०२।१५ जरयित (ता). २०६।११ अमुष्या (ष्मा) त्. २०७।५ वृषल (लः). २११।२५ आशुयायीः (यी). २१६।३ प्रपित्व (त्वे). २१६।४ अमी (मी) के. २१६।९ चिदुलो (दु लो) ककृत्. २१७।१७ दन्ना (न्नो) तेः. २१८।७ अर्भकेभ्यो (भ्यः). २२३।१२ उच्चैः (च्चा). २२३।३१ उय (प)

जिघ्र्यः. २२४।२५ इत्या (त्य) दि (पि). २२७।२ पिनाक (कम्). २२७।७
रम्म (म्मा). २२८।२७ कृन्तन्नम (प) सो. २२९।२८ त्रिस्मान्हः (त्रिः स्म
माह्वः). २३०।४ उपदेशस्थ (स्य). २३१।१८ सचस्त्रा न (नः). २३२।२५
विभ्र (भृ) तो; ८१५ (१८५). २३३।८ चक्रयुक्ते (क्ते). २३५।१ आच-
क्षत (ते). २३६।२२ मर्यादाः (दा). २४०।१९ पर्शु (र्शुः). २४०।२०
संपृ (स्पृ) छम्. २४४।३२ अग्र (ग्रे). २४५।९ र (दुर) वाः. २४५।२१
अग्रेः (ग्रे). २४९।३१ प्रण (प्र ण). २५१।२६ वा (या) तन. २५९।९ अ-
(त) थापि. २७१।४ बभ्र (भ्र) वोः. २७२।४ कुविन्नं स (न्नं स) न्ते. २७२।९
नं (न) सन्ते (न्त). २७९।१० दयति (तिः). २७९।१३ नवे न (वेन).
२८०।२२ चिन्नु (न्नू). २८३।२८ विनिक्षणा (णना) य. २९१।२० आत्
(आ तू). २९३।११ अजामि क (मिक) र्माणि. २९६।१८ संन्न (न) धा
३०४।८ (द्वा). ३०१।२५ अयमान (नं). ३०३।१ यूयम् (यं).
मन्दन्तेः (तेः). ३२४।२० श (ष) ळर. ३२६।१३ सप्तश (स श)
तानि. ३२७।३ ३२ (१३९). ३२९।२६ आ (अ) मत्रं. ३३४।१ मदाहतो
(नो). ३३४।४ भष (व) ति. ३३५।५ १४) नद (दन) स्य. ३३७।१८ प (अ)
तनं. ३३८।४ आत्वा (आ त्वा); यतो (थो) तथे. ३४८।३ ए (अ) नेन.
३५०।१ वा (त्वा). ३५७।१ प्रे (धे) द्वि. ३५९।८ ऽरस्मि (ग्रे). ३५९।२२
हूयते (न्ते). ३६१।१२ नामा (म) नि (नी). ३६२।११ इत (ति). ३६२।
२४ समिधे (धे). ३६३।३३ निव (र्व) र्च (च) नाय. ३६४।२ प्रत (प्र
त) स्ते. ३६७।१९ त्रि (त्रि) शतम्. ३६८।२८ एक (त) स्मिन्. ३७०।१६
शमीध्वं (ध्व) मघ्निगो. ३७७।२९ उ (ऊ) रुभ्याम्. ३७८।१ अप्साः (प्सराः).
३७९।३ या (वा). ३७९।२० देवा (वाः). ३७९।३४ पुष्य (पोष) ति.
३८०।१७ पुष्य (ष्य) तेः. ३८४।३२ कृणुह्यर्ह (ह) याणः. ३८८।११ इत्य
(त्य) पि. ३८८।२५ क्षुम्पमिवा (व). ३८९।२८ ग्रीण (णा) ति. ३९१।१०
४८। (॥) ३९१।१६ निचुडु (ड्कु) णः. ३९१।३० ध (व) यः. ३९२।१
त्वाय (त्वा य) न्तम्. ३९४।२ विकृतज्जो (ज्यो) तिष्कः. ३९५।३१ ऽदध्निना
(ना). ४०१।१२ ६८ (६९). ४०४।३४ प (पृ) थक्. ४०६।२६ ७५

(७४). ४०९।३ अशन (नच) क्रम्. ४०९।२४ कूपकर्प (र्म) णा. ४१४।
 ३२ प्रवा (प्र वा) वृजे. ४१७।१८ अमेः (भेः). ४२६।३३ अषा (पा) रे.
 ४२७।३० अहस्तस्मिन् (न्द्र). ४२७।३१ परिक्व (क्व) णनं. ४२८।८ इन्द्रव्र
 जो (इन्द्र व्रजो). ४२८।२५ भयमानः व्या (नः व्या) र. ४३०।१४ दं (दे)
 शात्. ४३१।६ हेति (तिः). ४३२।१ पारयिष्णवः। (ण्वः). ४३६।६ प्रसिद्धमाः
 (भाः). ४३९।३३ व ४४०।३३ परस्मि (रि स्म) व. ४४०।१५ म (नम) तेः.
 ४४३।४ वस्य (स्व). ४४४।२६. यन्धि (यन्धि). ००७जीष (षि)
 न्. ४४५।५ अस्मै (स्मे). ४४९।१ सर्वा (र्वा) णि. ४५१।२९ त (ते)
 मर्तः. ४५२।२५ १७ (३७). ४७०।८ ०००र्वाक् (ङ्). ४७०।१८ ४६ (४५).
 ४७०।३३ अद्धी (द्धीदि) न्द्र; तुर्वणि म (णिर्म) हाँ. ४७१।२५ ८।६
 (८९). ४७३।३१ प्रवो (प्र वो) ऽच्छा. ४८२।६ स्तिपा (या) पालनः.
 ४८३।२७ ८१ (८२). ४८४।३२ भष (व) ति. ४८५।९ उपोन (न)
 द्वम्. ४८६।२५ विशृ (वि शृ) क्षिणम्. ४८६।२६ द (दृ) ह्ळा. ४८६।२७
 द (दृ) ह्ळानि. ४८७।७ क्रममाण धाः (णधाः). ४८८।३ ६ (१६).
 ४९७।२९ जिन्वत्य (न्य) ग्रयः. ५००।१३ बिभृथः (था). ५०२।२० पापासः
 (पाः). ५०३।२२ अभिद (मि द) स्पुं. ५०९।२० त्वा (त्वां). ५१३।२०
 मतीनांच (नां च). ५२२।३२ शन्को (क्नो) तेः. ५२३।२६ बाहु (हू).
 ५२९।९ रु (रू) पम्. ५३०।२९ तद्दे (द्वै) वतः. ५३५।३० निन्दा प्र
 (न्दाप्र) शंसे. ५४०।२२ तिरस्त्रः (स्त्रः). ५५०।३३ तृतीयं स (यस) वनं.
 ५७१।२६ सूक्तेन् (न). ५७५।२८ पा (पौ) ण्यानि. ५९४।३ द्रा (द्र)
 विणोदाः ६२०।२३ होतारौ (रा). ६२१।३० तिरस्त्रो (स्त्रो). ६०१।२६ प्रबृद्ध
 चे (द्वचे) ताः. ६२३।१६ रु (रू) पै०. ६३०।२६ नियूप (य). ६३५।७
 स्वाहा कृ (हाकृ) तयः. ६४१।२१ भक्तिमात्रं (त्र) म्. ६६५।२ बहु (हु)
 रस्य. ६६३।११ कल्याण वी (णवी) रः. ६७१।२१ कल्याण सा (णसा) रथिः.
 ६८७।३४ सहस्र (सं). ७१०।२६ दंद्वा (दन्द्वा) नि. ७१५।१४ बाव्या (वा).
 ७२५।२३ ययौ (यो) रन्या०. ७२६।२८ ऊजा (र्जा) हुती. ७२९।२५ अरंक्र
 (कृ) ताः. ७३९।२३ सत्प (स) स्वसा. ७६७।१८ आ (अ) श्रा०. ७७४।

३२ व ३३ निघ० २ (३). ७८६।१९ मातरौ (रा). ८५३।१० ति (इति).
 ८५७।१४ संपि (पि) षन्ति. ८७५।१५ कल्याणकर्माण (णः). ९१४।२९
 उपतै (पैतु). ९१७।११ शु (सु) भगा. ९२३।९ कू (कु) रुष्व. ९२४।२५
 जनिष्ठो (ष्ठो). ९४५।२५ खतिः (स्तिः); धवन (नव) ती. ९८७।१८. ०द्यंजं
 (द्यज) तं. १०२३।५ बुध्यः (ध्यः). १०३२।२३ गोत्पू (प्तू) णि. १०-
 ०।२८ यजुं (जूं) पि. १०७७।८ अभ्यु (भ्यू) ढम्. १०८०।१८ घन्दःसुः
 (सु). १०८९।११ वरीवर्ति (र्ति). १०९१।१९ शुक्र (कृ) म्. १०९७।२२
 यौ (यो) नौ. ११०२।१० अस्म (स्मा) दार्जवं. १११४।४ खः (खः). ११-
 ४९।१ अ (आ) त्मानं.

(५) चुकीचे पाठ [सूचनाः—चुकीच्या पाठानंतर मूळ पाठ कंसात दिले आहेत]:--

१३३।२९ आ (आमिनाने). ३४८।९ यत् (स). ३७७।२९ उरु
 अस्याः वशः (उरुःवा वशः अस्याः). ४६०।१ ब्रह्मद्वेष्टे (ब्रह्मद्विषे ब्राह्मणद्वेष्टे).
 ४६७।२ एक मतम् (एकम्). ४८८।२४ स्पृहम् (त्मना). ५१७।२३ शत्रूनाम्
 (यातूनाम्). ५२०।५ अर्वाराम् (अवलाम्).

(६) गाळावयाचा मजकूर कंसात घातला आहेः—

३६।२१ (सति). १९०।७ (२।). २२०।३१ (इति निगमौ भवतः).
 २२६।४-५ (इन्द्रं सोमोऽनं). २२६।३० (इति० भवति). २३०।१८ (नमसा).
 २५०।१३ विवासनानि (वा). ३३८।४ (सुम्नाय वर्तयामसि). ३४८।५ (यत्).
 ३५१।१९ (भवति). ३५२।१४ (यत्). ३७२।१३ (आपान्तमन्युः).
 ३८४।१८ यज्ञम् (।). ३८९।१५ इव (।). ३९१।२८ प्रातरित्त्वो (।). ४०५।९
 (दुरनुकराणि अन्यैः). ४०६।२४ स्थानावि (।); उपाकुरूपे (।). ४७५।३०
 प्रसिद्धं (हि). ५१०।१५ भवति । (लिबुजा). ५२८।४ उर्णोतिः (वा). ५४०।
 १४ (इति). ५७४।९ भवति (।). ५७६।३० इति (।). ६६२।२३ (रसतेर्वा).

(७) गळलेला मजकूर कंसात घातला आहेः—

१७।१७ भवति (इदमु । तदु). १७।३३ व्याकरिष्यति (इति असूयायाम्).
 १८।५ एवं किल (इति). १८।१० संप्रयुज्यते (अनुपृष्टे । न किल एवम् । ननु
 किल एवम्). २२।९ दाशतेः (वा स्यात्). २२।२१ कल्याणवाराः (वा).
 २७।१३ कर्णवन्तः (सखायः). ३०।४ (शिशिरं जीवनाय ।) शिशिरं. ३३।७
 नामाख्याते (च). ३६।१ आख्यातजानि (नामानि). ३७।२० किमाधारश्च (इति).
 ३८।१५ शुद्धं (च). ४३।१ किमाधारश्च (इति). ४८।२२ साकामिन्द्रः (इति).
 ४९।८ काणुका (इति). ४९।२० एतद् (यथा). ६८।२२ भवन्ति (। दंशः दशतेः).

८२।१७ एव (भाष्यते). ९७।२१ पर्ववति (भास्वति). १२८।४ भवति (विभर्ते:). २०६।२३ वृषलाः इव (इति). २१९।२३ इति (अपि). २२८।२७ इति (अपि). २३२।८ इति (अपि). २३९।७ पाशयते: (विपाशनात्). २३९।२५ (अपोर्णहि आध्वस्तं चक्षुः) ध्वान्तम्. २४३।२८ नः (त्वं). २९८।८ भवतः (।). ३०३।१ (प्रशंसां च यूथं च । धनं च यूथं च इति वा ।) यूथं. ३४०।९ उत्तमे च (। शंभुः सुखभूः). ३७८।१ अप्सारिणी (। अपि वा). ३७८।१ (अप्सातेः ।) अप्सानीयं. ३९९।११ इव (इति). ४०५।२१ अस्मिन् (एव). ४११।५ नुदति (इति वा). ४३३।२० ंहारिणः (ते). ४४५।१६ (७)। ३४. ४५२।२४ वयम् (स्मः). ४६३।२३ तपिष्ठैः (तप्ततमैः). ४६९।७ रेशयदारिणः (देवाः). ५०१।३४ त्वेते (भवतः). ५०५।१९ (खलु) कुसीदिनः. ५०६।२५ आपन्नानाम् (एतत्). ५०८।२३ भ्रूणहत्या (सुरापानं). ५२०।२० भाष्यते (। वसूयुः इन्द्रः । वसुमानित्यन्वार्थः). ५२२।२ इति (च). ५२९।९ च (पृथिव्यां). ५५०।८ या (च). ५७३।२ अरोचत (इति). ६०३।२२ एष जायते (। तस्य एषा भवति). ६३०।२८ ंवर्णपर्ण (इति). ६३९।२६ ५१ (। ९). ६४९।१६ यज्ञे (विदधे). ७२७।१२ वसुवननाय (च). ८०७।१७ अस्तु (प्रज्ञाता). ९१९।२५ यज्ञिकाः (।). ९४९।१० अनितेर्वा (स्यात्).

(८) कंसांत घालतां येत नाहीं असा गळलेला मजकूर:—

१३१।२६ पान १३१ वरील खंड २० च्या वरच्या ओळीस तस्य एषा अपरा भवति. १५९।२ कंसानंतर इति. १५९।२५ कंसानंतर इति च. ४३२।२८ हस्त्रनाम नंतर (निघ० ३।२।६). ४३२।८ कंसानंतर दंड. ५९०।१६ खंड ३० च्यावर अथ एनम् एतया अग्नीकृत्य स्तैति. ५९२।२४ कंसानंतर इति. १०३१।२३ खंड ३८ च्या वरती तेषामेवा अमरा भवति. १०६२।१४ खंड ६ वा च्या वरती अथ एषा सोमस्य.

(९) ऐकणदिक प्रकरणांतील काहीं शब्दांच्या पुढले गळलेले आकडे कंसात घातले आहेत:—

२४३।१४ मेहना (४). २४६।२१ मूषः (६). २४९।३३ इषिरेण (७). २५१।१६ कुरुतन (८). २५१।२८ जठरम् (९). २५३।२३ तितउ (१०). २५७।७ मध्या (१२). २६२।४ मन्दू (१३). २६३।१६ ईर्मन्तासः (१४). २६६।२७ कायमानः (१५). २६९।९ शीरं (१७). २७०।२७ विद्रधे (१८). २७०।२९ द्रुपदे (१९). २७१।२६ तुग्व (२०). २७२।५ नंसन्ते (२१). २७२।९ नसन्त (२२). २७४।१० अग्नसत् (२४). २७५।१७ इष्मिणः (२५). २७६।७ वाहः (२६). २७८।८ सुविते (२८). २७९।१० दयतिः (२९). २८१।१६ अकूपारस्य (३३). २८१।२३ दावने (३२).

२८३।२९ शिशीते (३४). २८५।४ सुतुकः (३५). २८५।२४ सुप्रायणाः (३६). २९२।१३ विष्णुस्य (४५). २९३।१५ जामि (४६). २९५।४ पिता (४७). २९८।३ शंयुः (४८). ३००।२० एरिरे (५०). ३३०।२४ असश्चन्ती (७). ३३३।२३ भन्दनाः (१०). ३३८।२७ पड्भिः (१७). ३४०।१० द्विता (१९). ३४५।२८ स्वसराणि (२२). ३४७७। शर्याः (२३). ३५९।५ तोदः (३५). ३६१।१२ विष्णुः (३८). ३६७७। अथर्यु (४१). ३६७।३० काणुका (४२). ३७२।१३ आपान्तमन्युः (४५). ४१४। १२ बीरिटं (७७). ४२६।१७ आशाः (२). ४२८।१० अलातुणः (५). ४४१।२० उपसि (२४). ४४८।३१ श्रायन्तः (३४). ४५३।२१ कृपा (३९). ४५४।२९ विजामातुः (४०). ४५७।१५ सोमानं (४२). ४६०।१९ अनवायम् (४३). ४६१।१३ किमीदिने (४४). ४६२।२० अमवान् (४५). ४६९।८ रिशादसः (५३). ४७४।२८ चनः (६४). ५०२।२२ जह्वः (१०७). ५०६।१९ अभिधेतन (११०). अवतरणानंतरचे वळलेले आंकडे तदनंतर घातले आहेत. ५६।३३ संहिता (पा० १।४।१०९). ५७।३ संहिता (ऋक्प्रातिशाख्य २।१). ६१।८ सुवासाः (ऋ० सं० १०।७।१।४). ६३।३१ ०मपुष्पाम् (ऋ० सं० १०।७।१।५). २७५।१६ इष्मिणः (ऋ० सं० १।८।७।६). २८५।२३ विश्रयन्ताम् (प्रैष ६). ४०३।१२ समे (ऋ० सं० ८।३९।१). ४४३।३२ बन्धुः (मै० सं० १।२।५). ४७२।१२ आयजन्त (ऋ० सं० १०।८।२।४).

भाषांतरशुद्धिपत्र

(१०) अवतरण चिह्नांमधील भलत्या ठिकाणीं छापलेला मजकूर कोठें पाहिजे:—

१०९।२८ “ (त्रः) ” रक्षण करतो ह्याच्या नंतर. ११०।३ “ (ददर्श) ” हें झाला नंतर. ११९।९—१० “ प्रज्वलित ” फळें नंतर. ३६४।१२ “ हे शब्द दुर्गवृत्तीत नाहींत ” १२ व्या ओळीच्या शेवटी. ३८१।२३—२४ “ याशिवाय० असतील. ” ओळ २६ मधील-अंगावर घालीत आहे ह्यानंतर. ५९१।१ “ पीडा देणारे० मिथुना ” ५८८ पानाच्या शेवटल्या ओळीनंतर.

(११) अशुद्ध व शुद्ध [सूचना:— अशुद्धाखालीं रेघ मारून शुद्ध

कंसांत घातले आहे]:—

१।४ उ०००० (द्वा) त. १।७ ग्रंथांची (चीं). १।१२ देवतांची (चीं). १।२४ शब्दाचें (चे). ३।२५ त्यानें (त्यानीं). ४।१८ ही (हीं). ६।१६ जो (जों) पर्यंत. ६।१७ तो (तों) पर्यंत. ७।१२ जे (जें); ते (तें). ८।१४ वाढतें (ते). ८।२६ वर्णन (विवरण). ९।७ हेतु (तु). ९।१२ प्रकारांचें

(चे)च. ९।१६ सहा (हां)पैकी. ११।१८ हें (हे). १३।४ संस्कृतां (ता)-
 मध्ये. १३।१८ वप्र (व प्र) तिषेघार्थी. १३।२० इंद्र दे (द्रदे)वाला. १४।३ व ४
 चिद् (त्). १५।१५ पुरुहुन (त). १६।२२ हवी (वि). १८।२२ न केलेलें
 (केलें नाही). १९।३० नाम (नांव). २०।११ म्हणतो (तों). २२।३३
 भाषें (प्यां) तलें. २३।४ भाषें (प्यां) त. २४।२ वि (सु) रोचनात्. २४।२५
 व ३५ देशा (शां) मधील. २५।४ तुटके (क) पणा. २८।१९ असे (सें).
 ३०।५ शृ (शृ). ३०।१२ स्तुती (ति). ३२।१६ येतें (ते). ३३।३ उत्
 (त). ३३।१५ यच्च या (च्या) वत्. ३५।२१ असतां (तात). ४०।५
 यच्च या (च्या) वत्. ४०।१४ काहीं ज (हींज) णाना. ४१।५ परि-
 ब्राजकः— (कः =). ४१।२९ संस्कार (रः). ४८।३४ एक (हीं छी).
 ५५।१२ आ (अ) शा. ५६।१० कृत (ण) वाम. ५८।१ अग्ने (ग्नि);
 अर्कें (कें). ६०।११ मिळविणारा (ज्या) जवळ. ७०।१० अर्धमासपूर्वः (र्व).
 ७१।३१ देवतानाम् (म). ७२।२७ आहते (हेत). ७३।२ उपसर्ग (सर्ग).
 ७७।२५ ऋकारामध्ये (ध्ये) च. ७८।२७ वा (बा) रीक. ७९।७ खा (खा) स.
 ८१।१ शुद्ध (शब्द). ८१।१३ ऊति (तिः). ९४।१४ अननाया (य).
 ९८।२८ शिंगा (गां)चे. १०५।२१ का (आ)हे. १११।२८ अधर (स्).
 ११३।७ रराण (णः). ११६।३२ गा ईल (गाईला). ११८।१२ वि (चि)
 त्रविचित्र. १२३।८ अनिवे (वि) श (शमा) नानाम्. १२३।१६ व १७ श् (श्).
 १३०।१२ और (औरै)क्. १३३।३० आमिन (ना)नं. १३५।२४ रजस (स्).
 १३८।२० ब्रु (ब्रू); ब्रु (ब्रु). १३८।२१ ब्रु (ब्रू) कम्. १३८।२२ ब्रु (ब्रु);
 ब्रु (ब्रु); ब्रु (ब्रु) ब्रूकं. १५५।२७ ग्रहीतव्य (व्यः). १५६।३३ नव्य (व्यः).
 १५७।२ दाय (यं). १५७।२४ समजूनही (न हा). १५७।२९ दुर्हित (ता).
 १६४।२१ नि (वि) वृणुते. १६८।३३ भगिनी भ (नीभ) त्तुः. १६९।३ अतिन
 (धन) वान्. १६९।९ युक्त (क्तः); तान्त्रः (न्वः). १६९।१० तान्व (न्वः);
 धनभांडारान (त). १६९।११ रिरिचे (औरैक्). १७०।१० अज् (यः).
 १७३।१७ पंजच (चज)न. १७६।१६ अभीषु (शु). १७६।३४ सूक्तभर (कांत).
 १७७।२८ आन (नय)नं. १८१।२३ अह (र). १८२।११ पेंब्या (व्या).

१८२।३० असें (सा). १८३।१० दम्भये (यो). १८४।२३ खण्डय (ण्डय) तेः
 १८५।१ व ५ ताड्य (ड य) ति. १८९।२४ इनस्पति (तिः). १९२।२ रु
 (रू) प. १९२।१५ त्याचे (त्यं ह्याचे). १९५।१८ म्हणजे (बांधतात तसें).
 १९६।५ निची (धी) नाम्. १९६।३३ ऊषथुः (तुः). १९९।२० अर्थ (र्ध).
 २०२।२२ जरा (जार). २०३।११ ०रमिन्द्र (न्द्रं). २०६।२८--२९ उच्च (च्चा) र
 (रय) न्ति. २०७।१७ ऋषी (षीं) च. २२२।७ म्हणण्या (ण्या) चें. २७२।२१
 ला (आ) हे. २७४।३२ व्यञ्चैत (त्). २७७।२४ अभिवष (षव) णाचा.
 २८५।४ सुतुकं (कः). २८८।३० हरसः (सा). २९२।३३ शिश्रदेवः (वाः).
 २९५।५ पतर (र्). २९५।१९ औ (ओ) षधि. २९८।३१ बृहत्प (स्प) ते.
 ३०३।१० श्रव (वः). ३०३।३१ अवन (नव) गत. ३०८।५ मन्मन (न्).
 ३०८।२६ अहं (अंह) तिः. ३०८।३१ तूतोत (त्). ३११।३० रक्षमाणा (णाः).
 ३११।३३ स्पश (शः). ३१२।१ जे (के) व्हां. ३१४।१७ लोको (के) ऽपि.
 ३१५।८ पृषदश्चो (श्वः). ३१८।१८ पर्यपश्यन् (त्). ३२०।२८ जज्ञान (नं).
 ३२३।८ ग्रस (स्). ३२३।१६ करतो (तें). ३२७।१५ अश्मा (श्म).
 ३२७।१८ आणण्या (णान्यां) मध्ये. ३२७।२१ बाहिष्ठ (छः). ३२७।२३ ह
 (हु) वत्. ३२९।२३ अमत्र (त्रे) मिः. ३३०।२९ सज्जति (ते). ३३१।४
 असा (स्य). ३३१।२६ रेतं (तः). ३३२।१० प्रयुज्य (ययु) म्. ३३३।३४
 पापश्च (च्य) मानः. ३३४।९ मघ (घ) म्. ३३४।११ यमा (मी) नें. ३३४।२१
 आहनः स्या (नस्या) त्. ३३६।२९ निवसाः (वसाः). ३३७।१० ववा (व) क्षिय.
 ६३७।१२ ममन्दन (न्). ३३८।६ अव (व्); व (व्). ३३८।१५ वामं (म).
 ३३९।१८ सस् (स). ३४०।३ ०मैरव (य). ३४०।२९ भूत (त्).
 ३४०।३३ राष्टं (छं). ३४१।११ पूर्वाः (र्वः). ३४२।७ त्सर (र्).
 ३४५।९ वराहैर्धम (र्म). ३४५।१९ वराह (हु). ३४५।३४ सारीणी (णि).
 ३४६।३० गच्छते (तम्). ३४७।१३ म्हणचे (जे). ३४९।१ करणारा (रे).
 ३४९।९ वसूनाम (म्). ३५०।६ धा (धा) मस्तभा०. ३५०।१९ शूये (य) ते.
 ३५१।५ स्वा (रुचा) नः. ३५१।६ हिरण्यवा (या वां). ३५५।१ घालण्या
 (णान्या) नें. ३५५।६ महेश्च (ह्रीध) र. ३५५।२३ ईशाने (नं). ३५५।३१

दवे (देव), ३५७।१ धे (धे)हि. ३५७।२ ०वर३ पावम (मा)न्य. ३५८।१६
 पवित्रवन्ते (न्तो). ३५९।३ त्वंच (त्वं च). ३६०।१ आपट्यांच्या (चा).
 ३६२।२६ धे (थे); समिधे (थे). ३६६।७ धा० (पा०). ३६६।३१ को
 (का)ढलेला. ३६७।४ स (सु)प्रणिहितेन. ३७३।२४ वं (त्वं). ३७५।१८
 द (दे)भुः. ३७५।२२ विनश्यति (न्ति). ३७६।२४ इन्द्र (द्रं). ३७७।१८
 रवि (यि). ३७८।३२ व्यापी (सी)चें. ३८०।७ पु (पू)ज्. ३८१।११ वय
 (यु)नं. ३८३।१ वाजपत्त्या (स्त्यो). ३८६।११ एयें (थें). ३८८।२१ अर्थ
 (र्थ). ३८९।१२ स्फुरति (सि). ३८९।१६ कराय (व)याचे. ३८९।२९ पा
 (पि)ष्यानें. ३९१।३३ द्वीतो (ता). ३९२।२४ दारिद्या (द्यां)तम. ४०५।२२
 इ (ई)र्मा. ४१२।२६ सुदै (दे)वः. ४२५।१४ सन् यतः (न्यते). ४२५।२२
 शु (शू)चा. ४२७।१५ नपंसु (पुंस)क. ४३०।३२ करतो (तोस); लावतो
 (न्तोस). ४३०।१९, २३, २५, २६, २७, ३४ सररू (ललू)कम्. ४३०।१९
 सललू (ररू)कम्. ४३१।१, २, ३ सररू (ललू)कम्. ४३६।१९ ऋ (ऋ)जीकं.
 ४३६।३३ संपि (पि)षन्ति. ४३९।७ पु (प)त्रपु०. ४४३।९ यत्स्वे (स्वे).
 ४४७।१८ जुषस्य (स्व). ४४७।१९ सद्य (प्र)य०. ४५२।२५ मू (अमू)हः.
 ४५७।३ ०क्रा (का)न्ति-प्री०. ४५८।२६ कक्षीव (वा)नाला. ४६०।२ ब्रह्म
 (ब्राह्मण)द्वेष्टे. ४६५।२६ म (अम)ति. ४८०।२९ रवि (यि). ४८२।२६ रि
 (रु)पः. ४८४।१ पुर (रे)शी. ४८६।१२ तनु (नू)शुभं. ४८७।२१ रत्र
 (त्र)धाः. ४९०।२४ ०नेयन्मृ (यन्मृ)ञ्जे. ४९१।१३ देवानां (वानां).
 ५०३।२५ अश्विनानौ (नो). ५१५।६ कण (ण्). ५२१।१६ संस्कृति (त).
 ५२७।२३ ३३३९ (०). ५२९।२३ अग्नि (ग्नि). ५३१।२ तद्दे (द्वै)वतः.
 ५३५।३३ केवल (ला)घः. ५५२।१८ आहे (हेत). ५५५।६ स्तेय क (यक)
 रणे (णे). ५७९।८ निर्वपेत (त्). ५८४।७ कदाचित (त्). ५८६।५
 हविष्या (ष्या)न्तं. ५८८।५ वन (न्); उन (न्). ५८९।३३ ईरि (र)तां.
 ६०४।२६ अतिघनवंताः (वंता). ६१४।१८ उषासा न (सान)क्ता. ६२१।१३
 विधिवाक्य (कया)नें. ६२७।१९ जायमाना (नात्). ६३१।२३ अयर्थ (र्थम्).
 ६३२।२७ नामका (क)रण. ६३३।३ तैत्त (त्ति)रीय. ६३४।१८ गायम (मय).

६३५१० अस (सें). ६३५१५ स्व (स्वं). ६३६१२३ पश्यामि (श्यासि).
 ६४२१४-५ ऐकवितो (तों). ६४६१८ किदेवा (व)ताः; तनू (नून) पात्वन्ति.
 ६४८१११ करतों (तें). ६५०१२४ षवा (था). ६५११३३ प्रबु (ब्रु) वाणः.
 ६५४१५ स्वै (खै)लिकं. ६५८१११-१२ आणस्वी (खी)ही. ६६३११४
 कल्याण बी (णवी)रः. ६६६१७ स (सं) ग्रामम्. ६७०१२४ को (का)वेवाज.
 ६७११११ हस्त स (स्तस)मीपे. ६७९११८ अश्व (श्वा)जनी. ६७९१२९ आ
 (ओ)रडणें; उचा (चा)रणें. ६८३१२७ उ (ऊ)कैरं. ६८८१६ पृतनाजाः (जः)
 ६९२१२३ शु (श)तुद्री. ६९५११९ उ (ऊ)र्ज. ६९५१२२ उ (ऊ)र्ज.
 ६९५१२४ उ (ऊ)र्जा. ६९६११७ स्वति (स्ति). ७२१११४ पतिव्रत (ता).
 ७२२१२७ धत्तं (त्त)म्. ७३३१२४ वद्ध (ह्). ७३७११६ सत्प (त्त)बुध्मम्.
 ७४७११४ भ (ध)नभांडारांत. ७५३१३ गाईना य (व). ७५७१२० इन्द (न्द्र)स्य.
 ७५७१२६ छ (छा)न्दो०. ७६३१२५ ज्या (जा)यमानः. ७७५१३३ कायम
 (मय)ते. ७८०१३३ घृता (त्त)रूप. ८०६११६ अयि (दि)ति०.
 ८०६१२६ अभिवा (मि वा)णी०. ८१०११५ सा (स)मानप्रीतं. ८१३११६
 बद्ध (द)ल. ८२०११८ तु (तू)र्त. ८२३११५ त्या (ज्या)ध्याजवळ. ८३०१२६
 संप्र (ग्रा)मांत. ८३७११७ प्रधा (ध)नाप्रत. ८५७१५ संपि (पि)वन्ति.
 ८५९१३४ तं (तूं) पुन्हां. ८६११३३-३४ चन्द्रमस (स्). ८६३१२७ केतुमह्वा (ह्वा)म०.
 ८६६१२९ सोम (सुत)पाः. ८६७११४ वीर्यका (क)मोपेतान्. ८७७१३ वि
 (बी)लु०. ८७८१२५ इद्र (न्द्र)वन्तः. ८८४१६ व्युसक्ति (त्ति). ८८७१३१
 उदीरि (र) ताम्. ८९४१३ मध (ध्य)म. ९०१११० विना (वा)सेयं.
 ९१११३० उत्पदा (त्पाद)यति. ९१४११ अन्नोत्प (त्पा)दनाला. ९१७११८
 शु (सु)भगा. ९२७१७ व्युसति (त्ति), ९२९१३१ अशृण्व (णव)म्. ९४७१३१
 वास्तोष (ष्प)ति. ९५०११ उषासमिद्रं (न्द्रं). ९६०१५ इह (ह). ९६३१२१
 वनयितृमः (तमः). ९६३१२४ स (सं) भक्ततमः. ९६४१२० हविदा (दा)
 ल्यानो. ९६८१२८ शा (श)खान्. ९६९१३१ स (सु)वृत्. ९९४१३० धु (धू)
 लियुक्ते. १००८१२७ ऋतुभा (था). १०१६१७ निर (रु) कपाठ.
 १०१७१७ तन्युत (न्यतु)म. १०१९१२९ स (सा)यणा०. १०२०१२५ का

(क) में. १०२३।१३ हु (हू) यमानाः. १०२४।३१ तत (त्). १०२५।३१ समगच्छत (त्त). १०२९।२४ स (सं) व-. १०३२।३ स (सं) ष्वात्. १०४०।९ जातम (म) तः. १०४०।२३ चष (षा) लात्. १०४४।३३ जिहासे (ते). १०५३।१७ इ (ई) षे. १०५४।३ अष्ठ (छ). १०५५।३३ त्या (त्यां) च्यात्. १०६८।२५ नाहीं (हीं) त. १०९।१३१ शुक्र (क्लं); तच्छुक्रं (क्लं). १०९५।२६ र्मया (र्या) दा. ११०३।२ अस्म (स्मा) त्. ११०३।२३ आ (अ) पक्षी०. ११०४।३२ दक्षिणेकडे (डे). ११०४।३४ ंलोकां (का) कडे. ११२०।८ ह्या (ह्या) च्या. ११२३।२२-२३ यजुं (म) त्र. ११२८।५ वं (त्वं). १२०३।१८ म्हणू (णून) च. १२०७।३३ आज्ञ (अज्ञा) नां. १२१५।२१ व (वा) हवौ. १२२०।३२ म (मा) कि०. १२३४।३४ वं (त्वं). १२३८।१३ का (का) म.

(१२) बदलः—

११३।३१ १२ १२।१८ बदल १२।१२-१८. २५३।१ (सोम मधु) = बदल जेव्हा मधु म्हणजे सोम तेव्हा. ३२७।२४-२५ तुम्हाला ताबडतोब० दूत बदल ताबडतोब० दूत तुम्हाला. ३३९।१९-२० (हा शब्द०) = अग्नि ह्याबद्दल दुर्ग वृत्तीत जाज्वल्यमानं नसून दीप्यमानम् इत्यर्थः असें आहे. ३५५।३० नक्षत्रेबद्दल तारे व तारेबद्दल नक्षत्रे. ३७६।३२ जलद = ह्याच्या ऐवजीं श्मशाः = जलद. ३७७।१७ सोमं बदल हरिं. ३७८।३ अप्साः० सार बदल अप्सराः = अप् + सराः. ४२५।१४ सन् यतः बदल सन्त्यते. ४६०।९-१० महाराष्ट्रपाठांत० जरूर नाहीं बदल महाराष्ट्रपाठांत घोरद्वयानाय ह्याच्या आधीं घोरचक्षसे आहे; गुर्जरपाठांत ब्राह्मण-देष्टे नाहीं. ५३३।४ (जातः.) बदल (जातः). ६९९।३० संबोधन बदल संबधीसर्वनाम.

अ [सूचनाः—पुढील मजकुरांत अशुद्ध चिन्हांबद्दल शुद्ध चिन्ह कंसांत घातलें आहे]ः—

११।१६ अकल्याण, (;). ११।२२ उद्गृह्णाति, (=). १२।९ पर्येति, (=). ३५।१८ गुणकृतं— (=). ४१।५ परित्राजकः— (=). ९९।२२ ज्याची= (.). १०४।१८ अभिप्रवृत्ता. (=). १०५।६ नाहीं, (.). १०६।९ हिर= (+). १०६।१८ रमणम्. (=). ११७।३२ पदार्थाना, (.). १७२।८ सु + (=). १८३।३१ आनंः (=). १८६।९ राति— (=). २६१।२४ सम्= (+). २६२।२० ११) = (;). २६४।३ (दुर्ग). (=). २८२।११ एकच (.).

३६४।१८ तवसः = (०). ३७९।५ राः० (=). ३८४।२४ विधे । (.).
४१८।२४ (दाशेम). (?). ५६८।११ सांगवै ! (?). ६४३।१५ यजति—
(।). ७५५।९ ५- (।). १०१६।३३ शृण्वन्तु; (.). १२१४।१४ नाहीं. (;).

(१३) पुढील मजकुरांत रेघेने दाखविलेल्या चुकीच्या आकड्यांवद्दल
शुद्ध आंकडा कंसांत घातला आहे:—

७२।३१ २।२ (३). ७७।१४ २४।१ (११). ४०६।२६ ७५ (७४).
४८८।२७ ८।९ (८९). ५५१।७ ३ + १ + १ (३). ५९५।४ १ (७)।१५.
६५१।१५ ३८ (२४). ७०७।१४ व ७१५।१५ १४ (१३). ११११।२०
११० (१०१).

(अ) [सूचना:—चुकीने पडलेलीं चिन्हे कंसांत घातलीं आहेत]:—

१।१४ आक्षेप (,). ११।२२ जसे (,). ११७।११ स्तुतः (.).
१२०।३१ अर्थ (.). १२१।१९ नांव (.). १२३।१० स्थिर (,). १५९।१८
न (।). १६५।२८ निरिणीते (=). १७२।१७ असे (.). १७२।१८ करीत
(. .). १७७।२३ येतें (.). १९१।१२ अग्निम् (=). २००।१० मरुतः (=).
२१८।२१ जातो (.). २५६।३१ देतात (,). २८१।१७ परणं (.). २९२।
१९ आहे (.). २९५।२७ ०स्थान (.). २९८।११ योः (.). २९८।३०
आहेत (.). ३०४।२ देतो (;). ३३०।२५ १० (।). ३४६।९ पाणी (,);
वृत्र (,). ३५३।११ निष्कृतं (=). ३५३।१५ प्रमाणे (:). ३६०।२८ आहे
(. .). ३७१।३१ होतें (.). ३७७।१२ म्हणून (?). ३८९।२७ पुणः (.).
४०३।१ अ (—) व्ययांत. ६५६।३४ छन्द (.). ७२५।६ भिजवा (.).
७५४।२ अग्निः (;). ८१९।२ करो (.). १०४५।२१ अध्याहृत (.).

(आ) [सूचना:—पुढील मजकुराभोंवतालचे कंस गाळणें]:—

१२।३१ (काहीं). २२०।६ [धनाचा० आहेस;]. २२४।१० (नात्).
४३६।२०-२२ (आर्विर्ऋजीकः), (गोऋजीकः), (भाऋजीकः). ५८९।२३
(भूलोकीं). १०६९।२-३ (वाक्० पदें).

(इ) [सूचना:—गाळावयाचा इतर मजकूर कंसांत घातला आहे]:—

१४।३५ [(अपदेश)]. ११०।३० मर्जी (मिळते). १२७।३० (वाणि).
१७२।८ (प्र =). ३५३।२० हे (सहा). ३६६।३१ प्रावभिः (प्रावभिः).
४००।३४-४०१।१ (उदार० होईल). ४२७।३२-३३ (इत्० आहे.). ४६०।
९-१० (महाराष्ट्र नाहीं). ५६७।९ (सायण० आहे). ५७३।१७ (जो ग्रह
प्रयुक्त म्हणजे). ६२१।३ (मनुष्यांचे० मैत्रावरुण;). ६२१।२० (भाषा).
११०४।३४ (आका-).

टीपः—याशिवाय १३१५।२०-२९ एथील मजकूर पहा.

(१४) [सूचनाः—गळलेली चिन्हें कंसांत घातलीं आहेत]:-

१०।२१ 'आगहि' (=). २५।१८ पुष्टि (.). ३९।२३ होत (.). ५५।१६ होय (.). ७४।२० आहे (;). ९९।२२ महागते: (=). १०४।७ मदेवता (.). ११५।२२ होत (.). १६९।८ धन (.). १६९।९ धनवान् (.). १६९।१५ (.). सु. १६९।१८ अन्य (:). १९९।१६ अनु (=). २२९।२१ ०स्वामी) (.). २५५।५ मद्र (.). ३०४।३ (.). त्यांचे. ३४५।१५ ०बलै: (.). ३४८।२१ प्रकाशनें (.). ३५५।२० चित् (=). ३५९।१२ वोचे (=) ३८१।२३ मन्म (=). ४९१।११ १३६ (।). ४९७।४ उपसर्गलुप्त (:). ५८४।८ वगैरे (.). ५८६।१९ यजमान (;). ६०६।२६ नर + आशंस (:). ८२९।१० ह्ये (।).

(अ) [सूचनाः—गळलेला इतर मजकूर कंसांत घातला आहे]:-

५।३० ही (हें). ११७।७ ईर् (; ईर्). १६८।५ (किंवा) 'जम्'. २१७।२३-२४ राजा (आपल्या). २१८।१८ लावावा (असे दुर्ग म्हणतो). २१९।२५ नाश (इन्द्र). २३०।३ मान्ह: (यस्यामुशान्त: प्रहराम). २९६।७ एकच (म्हणजे). ३१०।३१ केलें आहे [(२१५।१९)]. ३३३।२७ (स मन्दना ०इति च) =. ३३९।१९ प्रकाशणारा (अग्नि). ३४४।२२ निराळा (अर्थ). ३५६।२ ३ (व ४). ३६४।२४ खरा (अर्थ). ३७२।१६ आपातित (;); [आपान्तमन्यु: (४५)]. ३७६।३२ (श्मशा: =) जलद. ७६७।२२ (घा०) ५. ७७३।२६ जो (अपराध). १०४५।३२ देवाश्वा: (इति). ११७९।२० (१२वा:—) आय: १२३७।३४ केली आहे. (बहुतेक इत्यपि निगम: भवति हे शब्द प्रक्षिप्त असतील).

(आ) आणखी गळलेला मजकूर:—

१६।३२ व ३३ ह्यांमध्ये खंड ५ वा. ३३।६ व ७ ह्यांमध्ये खंड १२ वा. ७८।८; २१७७९।१ एथें क्षीरस्वामी ह्यांच्या आधीं अनुक्रमें अमर १।९।६, अमर ३।१।६१ व अमर ३।३।७३. ७८।८ क्षीरस्वामीच्या आधीं अमर १।९।६. ७८।२१ क्षीरस्वामीच्या आधीं अमर ३।१।६१. ७९।१ क्षीरस्वामीच्या आधीं अमर ३।३।७३. ८७५।९ अमर १।१।६२ व अमर ३।३।५९ या प्रत्येकानंतर क्षीरस्वामी.

टीपः—याशिवाय १३१२।१ ते १३१५।१९ एथील मजकूर पाहाणें.

(१५) पुढील अध्याय व खंड ह्यांच्या आंकड्यांबद्दल = चिन्ह करून नंतर पानांचे व ओळींचे आंकडे घातले आहेत; काहीं धोड्या ठिकाणीं अध्याय, खंड वगैरेचे आंकडे चुकले आहेत; त्यांच्या खालीं रेष घालून कंसांत शुद्ध आंकडे घातले आहेत:—

५५।७ ४।४ = २४३।१२; ओळ ८ ६।२८ = ५११।२५-३२. ७१।

२१ ४१ = २३४।७. ७२।३० १।१३ = ३७।२; ओळ ३१ २।२ = ८६।
 २०-८७।१२; १।१३ = ३८।१५. ओळ ३२ ३।१३ = १९२।१६; ओळ ३४
 ५।२८ = ४१७।१८. ७३।२ ५।२८ = ४१२।१८; ओळ ४ ५।२८ = ४१७।
 २५. ओळ २५ १।१२ = ३३।१०. ७६।१४ ३।१२ = १८९।९. ९८।१४
 ४।२५ = ३०६।१-२१. ९९।४ २।१८ = १२९।१२. १०९।१० निरु० २।१ =
 ७४।१३. ११३।१६ निरुक्त १।७ = २२।१८. १२५।९ खंड १।५ = १२२।२५.
 १३२।७ निरुक्त ६।१३ = ४६७।२८. १३९।२९ निरुक्त १।१२६ = ९१०।११. १४०।१
 २।१६ = १२६।१. १४३।१५ निरुक्त ९।३९ = ७१६।१४. १६३।१४ २।१६ = १२३।
 १४. १६८।१० खंड ४ = १५९।१. १६९।१३ खंड ५ = १५७।२६. १७४।
 १५ खंड दहांत = १८०।१५. १८०।१६ ८ व्या खंडांत = १७४।१०; ४।२७ =
 ३२४।२६; ४।२६ = ३१९।२०. १८८।२२ निरु० २।१ = ७६।६. १९२।
 १६ निरु० १।१३ = ३८।१५. १९५।२ ४।२४ = ३०१।१३. २००।१८ निरु०
 १।४ = १४।१४. २०१।११ निरु० २।२ = ८४।४. २०२।४ नि० ९।६ =
 ६५३।१९. ओळ ५ नि० १।४ = १५।११. २१५।३ खंड १४ त = १९४।३२;
 ओळ ४ अ० ४।२४ = ३०१।१३. २२१।२ नि० १।७ = २५।३-११. २२८।
 २४ खंड १६ = २०४।१७. २३१।२६ निरुक्त १।३ = ११।१. २३४।१४, १७,
 ३० १।२० = ६७।१५-२१. २५५।१ निरुक्त ३।१६ = २०३।१. २५६।३४
 निरुक्त ६।१७ = ४७८।१५. २५८।३ खंड ७ = २५०।१३. २७५।२० खंड ७ =
 २४९।३२. २७६।३३ निरुक्त ५।१ = ३२७।२१. २७८।६ निरुक्त १।१२५ =
 ९०५।३१-३२. २८७।३४ निरुक्त २।२१ = १३४।२६. २९०।१ अध्याय ३।
 २० = २२१।१०-२२३।२४. २९२।१० निरुक्त ४।१६ = २७५।२७. २९३।
 १८ १०।१६ = ७७२।२४-२५. २९७।३४ नि० ३।४ = १५७।२६ व १५८।
 १. ३०५।१६ नि० २।५ = ९२।८-१५; ओळ २३ नि० २।६ = ९७।२९.
 ३३८।८ नि० २।२ = ८१।१३; ओळ २० नि० ९।३९ = ७१६।१३. ३५१।
 १८ ४।१६ = २७३।९. ३५२।२८ निरुक्त ३ (४)।१६ = २०६।१८. ३५४।२४
 नि० १।४ = १४।२. ३५५।२६ ४।१७ = २८०।१९. ३५६।२ १।३ व ४ =
 १०।२०; ओळ ९ ३।१६ = २०२।१०. ३७१।१३ नि० २।५ = ९२।८-१४.
 ४००।२ निरु० ३।२१ = २२७।१९. ४०२।२९ निरु० १।८ = २६।३१. ४०८।
 १३ नि० ३।२१ = २३१।२७. ४१२।२५ नि० ७।१५ = ५६१।४. ४१३।५
 नि० ९।२६ = ६९३।३०. ४१४।२० नि० ४।३ = २४१।३४. ४१८।२८ नि०
 १।३ = १२।८; ओळ २९ १।९ (७) = २३।९. ४१९।९ नि० २३।८ = १०२।
 १०. ४२०।२७ नि० ४।२५ = ३१२।२१. ४२१।७ नि० १।१९ = ६१।१४.
 ४२५।३ ४।२४ = ३०१।१३; ओळ ४ ३।१४ = १९४।३२. ४२६।२५ नि०
 नि. मा. १७३.

२।१५ = १२१।१५-२९. ४३५।१० द।३३ = ५२४।१५; ओळ २३ नि०
 ५।५ = ३५२।१४. ४३६।८ द।२१ = ४९०।९. ४४५।१० नि० २८ = १५२।
 ९. ४५२।२७ नि० २।१ = ७६।६. ४५५।६ नि० ३।५ = १६२।११. ४५८।
 ७ नि० २।२ = ८४।३३. ४६२।११ १।१३४ व १।२।८ = ९१६।२३५६८।
 १३. ४६५।१७ ९।३३ = ७०९।११. ४६६।१४ द।२२ = ४९३।५; ओळ
 ३४ १।२।१ = ९५६।२-३. ४६७।३२ नि० २।१ = ७४।१३. ४७१।३४ नि०
 २।१ = ७६।६. ४७३।६ नि० १।१५ = ४९।६-९. ४७६।५ १।०।४ = ८३८।
 २५-२७; ओळ १८ द।१२ = ४६२।९-११. ४७८।१४ ५।२३ = ४०३।
 ३-५. ४७९।२८ ४।१० = २५६।३३. ४८१।४ द।१६ = ४७६।१८. ४८६।
 १० नि० ५।२४ = ४०४।२१. ४९३।६ नि० द।१२ = ४६६।१४. ४९७।२६
 नि० ५।१ = ३२८।१. ५०४।१० २।१ = ७४।१०. ५०८।२ नि० ४।२५ =
 ३०८।३२; ओळ ११ निरु० ४।२५ = ३०८।३२. ५१०।१० निरुक्त २।२ = ८४।
 २३; ओळ ३२ निरुक्त ५।१९ = ३९२।५. ५१५।३४ निरुक्त ५।२८ = ४१५।१०
 ५१८।२२ निरुक्त ७।२३ = ५७५।२२. ५१९।१ निरुक्त ९।७ = ६५४।४. ५२०।
 ३२ निरुक्त १।८ = २६।१०-३१. ५२१।१२ निरुक्त ५।२४ = ४०३।२८.
 ५२२।८ निरुक्त ३।१७ = २०७।१९. ५२३।३ निरुक्त १।४ = १५।२२. ५२५।२
 निरुक्त द।४ = ४३५।५. ५२८।२४ निरुक्त द।१९ = ४८४।३३. ५३४।१७ खंड
 २ = ५३२।१६. ५३६।३३ ८।६ = ६०६।२१. ५३७।२७ निरुक्त २।२४ =
 १४२।९. ५३८।२५ निरुक्त २।१६ व २।२३ = १२५।२८ व १४०।१-५.
 ५४९।६ निरुक्त १।४।८ = ११०३।१६. ५५१।१७।५ = ५४०।२३. ५५७।५ खंड
 ११ = ५५१।३३. ५५८।३४ निरुक्त १।२० = ६६।१४. ५६१।१ निरुक्त २।१२ =
 ११२।१४; ओळ २ निरुक्त ३।१९ = २१२।२८-२१३।२८. ५६२।२० १५ व्या
 खंडांत = ५६०।२६. ५६८।२९ खंड १८ वा = ५६६।१६. ५७६।२७ खंड
 २२ = ५७०।५. ५७९।२७ खंड २३ त = ५७१।२. ५८२।२३ निरु० १।८ =
 २५।२०. ५८६।२३ निरुक्त ७।१५ = ५६१।४. ५८८।१९ निरुक्त ४।२ = २३७।
 १. ५९५।४ निरुक्त १ (७)।१५ = ५६८।२६; ओळ ३१ निरु० ७।१० = ५५०।
 ८-९. ५९६।९ खंड ७।२३ = ५७४।९-१०. ६०९।२५ द।३६ = ५२८।३१.
 ओळ २७ निरुक्त ७।८ = ५४६।१७-१८. ६११।१८ निरु० ४।२२ = २९९।२५.
 ६२८।३० खंड १८ = ६२९।२. ६३१।२८ खंड २० = ६३२।१४. ६४५।३०
 खंड ८।४ = ६०१।२; ओळ ३१ ८।२१ = ६३९।१३. ६४७।११ निरुक्त २।७ =
 १४९।२३-३०. ६४८।६ निरुक्त ३।१३ = १९१।२९. ६४९।१२ ४।२७ त =
 ३२१।११. ६५०।३२ निरुक्त ३।१८ = २१०।२७. ६५३।२४ निरुक्त ३।१६ =
 २०२।४. ६६६।३३ निरु० ७।१७ = ५६४।२२. ६७०।५ निरुक्त द।३ = ४३१।६.
 ६९३।३ निरुक्त २।६ = ९७।२१. ६९९।३ २।१८ = १२८।३०-१२९।११.

७०७।१४ १।१३ (१४)=४३।१. ७१५।१६ १।६=१९।३०. ७१६।७ निरु०९।
 २६=६९।१८ व ६९३।२८. ७२३।२३ ७।१७ खंड = ५६४।२१. ७२९।
 २० अध्याय ७ खंड ५ = ५४०।२२. ७३१।३१ ४।१७ = २८०।१९. ७३३।
 २५ ५।२८ = ४१७।१८. ७३४।१२ ४।१७ = २८०।१९. ७४०।५ ९।२६ =
 ६९३।३०; ओळ २६ ५।२३ = ४०२।१०. ७७९।१९ ८।५ = ६०३।१.
 ९१४।१९ निरु० १३।९ = १०६८।२५. ९७१।११ १२।७ = ९६८।३-५.
 १०८०।३१ १४।१४ = ११२३।२९.

अ [सूचना:—पुढील पानांच्या पुढे ओळी नव्हत्या त्या दिव्या आहेत व गोंधळ
 होऊं नये म्हणून अशा पानांच्या आधी कंस घातले आहेत]:—

७८१।२८) ५५०।८. ७८४।२३) ७७०।२०. ७८६।१७) ५९१।२४. ८१३।२९)
 १७२।३२. ८२०।११) ७५९।२६. ८२३।३०) ७७२।११. ८२९।३०) ७५०।२३.
 ८३२।१७) ११७।२५-२९. ८३८।१३) १४४।३०. ८४०।३२) ७५८।१७. ८४६।
 २३. १२७।१८. ८४९।८) १८८।६ व २३९।१६; ओळ २१) ७६५।२८. ८५३।
 १४) ३०२।२३. ८५९।२) ५९८।१७ ८६५।९. ६५२।२६; ओळ ११) ८६४।१२.
 ८६६।१०) ७८४।२७. ८६८।२६) ५६९।५. ८७७।२१) ७४२।२०. ८८५।१०)
 २०८।६-१०. ८८७।४) २९५।४. ८८९।११) ७८५।१८. ८९०।२७) २५४।
 ३०-३१. ८९६।१७) १८९।२५. ८९७।१२) ८२३ (०)। ७-८. ८९९।२७)
 ५४०।५. ९१०।७) ६९१।१७. ९१२।३३) १३९।२२. ९१५।२०) ७७७।६.
 ९२३।४) ७८१।२४. ९२४।२३) ३७७।२८. ९२७।७) ३७।१२; ९३६।११)
 ९२।५-१५. ९३७।५) १०४।२३. ९४५।२१) २३१।२६. ९४९।४) १२९।१२.
 ९५१।१२) ६०८।२०; ९५२।३) ८३८।२७. ९६५।१६) १२९।१२; ओळ २६)
 २४३।६. ९६६।५) ७५२।२०; ओळ २८) ९२।५-१५. ९६७।१८) ८६३।३२.
 ९६९।१७; १०६।१४-१९. ९७०।२८) ९६८।१; ओळ ३१) ९८।१. ९७२।३४)
 ९३१।२५. ९७८।१५) ७७७।६. ९८६।७) २४३।६; ओळ १०) ९७७।२८;
 ओळ १२) ६९९।१९-२४. ९९०।५) ८७७।५; ओळ १७) ३४७।३३. ९९५।
 १४) ५६९।५. ९९८।३१) ७३५।१२. ९९९।२२) ९७७।२६. १००२।१२)
 १००५।२६. १०१०।१८) २७८।८. १०११।२६) २७९।५; ओळ २८) ९३१।
 २५; ओळ ३०) ७८१।२४. १०१२।१३) ९५।२४. १०१९।१८) ४३।१.
 १०२०।१०) १०७।११-२८. १०२१।२२) ३५७।२८. १०२२।३१)
 १०१३।२८; ४३।१; १०७।११-२८. १०२४।१५) ८८९।१४. १०२६।१८)
 ११४।३-१४. १०२७।१३) ९४।९-१६. १०२९।७) ८९९।२; ओळ ९) ३१९।
 २०. १०३३।२१) ५६१।४. १०३७।१३) ५६८।१०; ओळ १७) ५६८।१४.
 १०३८।९) ७८६।२. १०४५।९) १५०।१९; ओळ २०) ८७५।१३; ओळ २२)

१२७।१८; ओळ २३) २८४।२८. १०४९।१५) ७८०।१८; ओळ १७) ८९१।
 ११; ९००।२. १०५२।८) २३५।१; ५३०।७; ओळ २१) ५३९।१३. १०५३।
 १६) ५३१।३०. १०६४।३४) ९९।७-१८. १०६८।१३) ५५१।२१-२५.
 १०७२।१८) ९३२।१४. १०७४।८) २५।२०. १०७५।७) ५६१।१४. १०७६।
 ७) ९३२।९. १०७८।१२) ८९।२९; ९०।१८; ओळ १३) ५३।१५. १०७९।६)
 २७।३०. १०८२।१५) १३५।५. १११८।२४) ८०२।९; ओळ ३) ३०२।२३.
 १११९।९) ७६।६. ११२३।२४) १४१।२४. ११२४।६) १११९।३४-३५.
 ११२६।७) ११२० (३)।२३; ओळ २९) १०७२।१६; ओळ ३३) १११९।२४.
 ११२८।५) ११२७।२१-२२. ११२९।१८) ११२२।२१-२७. ११३०।३२)
 ३१७।२५. ११३१।२३) ८२(०)।११. ११३२।३१) ८८६(५)।११२. ११३३।
 ९) ८४२।३४; ओळ ३०) ३३०।११. ११३५।२१) ११३४(५)।३४-११३५
 (६)।१. ११३८।३) ८३४।१८; ओळ २३) ५३५।२०. ११३९।२२) १२५।२.
 ११४३।१४) ७९२।४; ओळ १६) १०३६।२७. ११४५।२४) ८६७।२४. ११
 ४६।२५) ६९५।१०. ११४७।२०) ६९४।२९. ११४८।१८) ७५२।१२; ओळ १९)
 ९६१।५-६. ११५०।११) १००८।२७. ११५३।१६) २६५।२१. ११५६।१२)
 १०८४।१५. ११६१।१८) ६९३।३०; ओळ १९) ६९३।९. ११६२।११) २२।१४.
 ११६३।९) ६९३।३०-३१; ओळ ११) ६९४।२८-२९. ११६५।१२) ६९३।८.
 ११६६।१) ३३८।११ व ११५९।३४. ११८९।२०) ५२६।१९.

आ [सूचना:—पृष्ठ १२३३ पासून वैदिक व्याकरण हें शीर्षक नसून

इतर विषय आहेत ते असे]:—

१२३३-१२४१ यास्काची विवरण पद्धति. १२४२ यास्काची भाषा.
 १२४३ वाचोयुक्ति. १२४४ यास्ककालीन शब्द. १२४५ विशिष्टार्थी वापरलेले
 शब्द. १२४६ विशिष्ट व्याकरणप्रयोग. १२४७ अपाणिनीय रूपे. १२४८-५४
 प्रक्षिप्तें १२५५-६४ दुर्गाचा निरुक्तपाठ. १२६५ दुर्गाचा निरुक्तपाठ व गुर्जरपाठ.

विषयानुक्रमणिका

[सूचना:—व्युत्पत्ति केलेल्या शब्दांच्या खाली एक रेष घातली आहे व अवतरणे जाड अक्षरांत घातली आहेत]

अध्याय १ ला:—पानें १ व २ उपोद्धात. ३ समान्नायः = निषण्टवः; औपम-
न्यव. ४ पदांचे चार वर्ग; आख्याताचें व नामाचें लक्षण; वाक्यांत भाव प्रधान; भाव व
सत्त्व मधील भेद. ५ सत्त्वाचा सामान्य व विशेष उपदेश; ६ व ७ त्याचप्रमाणें भावाचा.
शब्द अनित्य कीं नित्य? औदुंबरायण. ७-९ भावाचे सहा विकार (वाण्यायणि).
९-१२ उपसर्ग (शाकटायन व गार्ग्य). १२ निपाताः; उपमार्थी, कर्मोपसंग्रहार्थी व पदपूरण
निपात. १३ उपमार्थी इव व न; अग्निरिव; इन्द्र इव; नेन्द्रं देव०;
दुर्मदासो न०; उपमार्थी व प्रतिषेधार्थी नचें वाक्यांत स्थान. १४ व १५
चित्चे अनेक अर्थ; आचार्यः; कुल्माषाः. नु चे अनेक अर्थ; वृक्षस्य
नु०; वयाः; शाखाः. कर्मोपसंग्रहलक्षण. १६ समुच्चयार्थी च; अहं च०;
समुच्चयार्थी आ; देवेभ्यश्च०. विचारणार्थी वा; हन्ताहं०; समुच्चयार्थी वा;
वायुर्वा०. १७ विनिग्रहार्थी अह, ह व उ यांचा वाक्यांत प्रयोग. पदपूरण उ;
इदमु; तदु. द्विचे अनेक अर्थ. १८ किल; मा; खलु; शश्वत् ह्यांचे अर्थ व प्रयोग.
१९ पुढील ऋचेचें निदान; विचिकित्सार्थी नूनं; न नून०; अद्य; द्युः; श्वः; २० ह्यः;
अद्भुतं; अन्यः; चित्तं. २१ पदपूरण नूनं; नूनं सा०; वरं; मघं; दक्षिणा; २२
दक्षिणः; हस्तः; बृहत्; भगः; वीरः. २३ व २४ परिग्रहार्थी व पदपूरण सीम्; प्र
सीमा०; वि सीमतः०; सीमतः; सीमा. विनिग्रहार्थी त्व; त्व सर्वनाम कीं अर्धनाम?
२५ ऋचां त्वः०; ऋत्विजांचीं कामे; ऋक्; गायत्रं; शक्न्यः; तत् यत् आभि०; २६
ब्रह्मा; ब्रह्म; अध्वर्युः; अध्वरः. त्व निपात व नाम; २७ उत त्वं०; उतो त्वस्मै०.
अक्ष्वन्तः०; अक्षि; आग्रायण; तस्मादेते०; कर्णः; आग्रायण; उदगन्ताम्; २८ आस्यं;
दघ्नं; ह्रदः. समुच्चयार्थी त्व; पर्याया इव०. २९ पदपूरणलक्षण; कम्; शिशिरं०;
३० शिशिरं. ईम्; एमेनं०. इत्; तमित्०; गिरः. उ; अयम्०. इव; सु विदुरिव;
सु विज्ञायेते इव. ३१ नेत्; नेज्जिह्वा०; ३२ नरकं. न चेत्; सुरा. ३३ नामें
आख्यातज (शाकटायन व नैरुक्त); न सर्वाणि (गार्ग्य व काहीं वैयाकरण). ३३-३५
गार्ग्याचे आक्षेप; संविज्ञातनामलक्षण. ३६ अश्वः; तृणं; ३७ पुरुषः; पृथिवी. शाक-
टायन; ३८ सत्यं. सत्त्वपूर्वः भावः. ३९-४३ आक्षेपाचें निरसन; ४१ कृतः;

४२ ऐकपदिक. ४४ बिल्वं. मंत्रांचा अर्थ समजण्यास निरुक्ताची आवश्यकता; ४५ निरुक्त हैं विद्यास्थान; ते व्याकरणाला पूर्णता आणते. मंत्रांना अर्थ नाही म्हणून निरुक्त निरर्थक (कौत्स); मंत्रांत विशिष्ट शब्द व विशिष्ट क्रम; ४६ मंत्र सार्थ करण्याला ब्राह्मणग्रंथांची आवश्यकता; उरु प्रथस्त्र०; प्रोहाणि०; ४७ मंत्र अनुपपत्त्यर्थ; ओषधे०; स्वधिते०; ४८ विप्रतिषिद्धार्थ; एक एव०; असंख्याता०; अशत्रु०; शतं सेना०. अग्नये०. अदितिर्घा०. ४९ अविस्पष्टार्थ. मंत्र सार्थ; ४९-५३ आक्षेपांचें निरसन; ५० एतद्वै०; ५१ क्रीळन्तौ०. ५५ व ५६ निरुक्त व संहितेचीं पदे; अवसाय पद्वते०; अवसं; अवसायाश्चान्; दूतो निर्ऋत्या०; पंचम्यर्थ किंवा पष्ठर्थ; परो निर्ऋत्या०; चतुर्थ्यर्थ. परः संनि०; ५७ पदप्रकृतिः संहिता; पदप्रकृतीनि सर्वचरणानां पार्श्वदानि. निरुक्तामुळे मंत्रांच्या देवतांचें ज्ञान; इन्द्रं न त्वा०; लिंगावरून देवतांचें ज्ञान; अग्निरिव मन्यो०. ५९ ज्ञानप्रशंसा व अज्ञाननिन्दा; ६० स्थाणुरयं०; स्थाणुः; यद् गृहीत०; अर्थः. उत त्वः०; ६१ अर्थज्ञप्रशंसा. ६२ उत त्वं०; ६४ किञ्चित्पुष्पफला; अर्थ वाचः पुष्पफलम् आह; याज्ञदैवते; देवताध्यात्मे वा. ६६ साक्षात्कृतधर्माणिः ऋषयः. निघंटु, वेद व वेदांगे ह्यांचे संग्रह करणारे कोण? ६७ बिल्वं; नैघंटुकांडाचें लक्षण; धातुः. ऐकपदिकाचें लक्षण. ६८ देवताचें लक्षण; नैघंटुकदेवतानामाचें लक्षण; अश्वं न त्वा०; बालाः; दंशः; मृगो न०; ६९ मृगः; भीमः; भीष्मः; कुचरः; गिरिः; पर्वतः; पर्व. ७१ देवतकांडाचें दुसरें लक्षण. देवतकांड उत्तरषट्कांत; नैघंटुक व नैगम पूर्वषट्कांत. ७१-७३ पहिला अध्याय प्रक्षिप्त.

अध्याय २ राः—७३ अथ निर्वचनं; सोप्या शब्दांची व्युत्पत्ति. ७४ कठीण शब्दांची व्युत्पत्ति; अर्थनित्यः परीक्षेत; ७५ न त्वेव न निर्ब्रूयात्. ७६ यथार्थ विभक्तीः संनमयेत्; संशयित रूपे; निवृत्तिस्थान; आदिलोप; अन्तलोप; ७७ उपधालोप; वर्णलोप; तत् त्वा यामि; आदिविपर्यय; ७८ आद्यन्तविपर्यय; ७९ अन्तव्यापत्ति; वर्णोपजन. ८० सम्प्रसारणलक्षण; सिद्धाप्रकृतिः; ८१ सम्प्रसारणाचीं कांहीं सोपीं रूपे. भाषिक धातूपासून वैदिक नामें; ८२ वैदिक धातूपासून भाषिक नामें; कांहीं जातींत नुसर्ती धातू रूपे तर कांहींत त्या धातूंची नुसर्ती नामरूपे वापरतात; कम्बोजाः; कम्बलं; शवतिः कम्बोजेषु; शवम् आर्येषु. ८३ दातिः लवनार्थे प्राच्येषु; दातृमुदीच्येषु. एवम् एकपदानि निर्ब्रूयात् एकपर्व अनेकपर्व तद्धित व सामास ह्यांची व्युत्पत्ति; दण्डयः; ८४ दण्डः; अक्रूरो ददते मणिम्; कक्ष्या; ८५ कक्षः. ८६ राजपुरुषः; राजा; पुरुषः; ८७ यस्मात्परं०. ८८ विश्वकद्रः. ८९ कल्याणवर्णरूपः; कल्याणं; वर्णः; रूपं. न एकपदानि निर्ब्रूयात् वगैरे. ९० व ९१ विद्या ह वै०. ९२ गौः; गाय ह्य अर्थी गो शब्दाचे तद्धितार्थी

प्रयोग; ९३ गाभिः श्रीणीत०; मत्सरः; पयः; क्षीरं; उशीरं. ९४ अंशुं०; अंशुः;
चर्म. गोभिः संनद्धो०. ९५ गोभिः संनद्धा०. गौः (= व्या); वृक्षेवृक्षे०;
वृक्षः; पुरुषादः; विः. ९७ उतादः०; परुषे; औपमन्यव. ९८ सुपुष्णः०; अत्राह०.
गावः = रश्मयः; ता वां०; भूरि; ९९ शृङ्गं. १०० पादः; पद शब्दाच्चा लाक्षणिक
प्रयोग. समानकर्माणि समाननिर्वचनानि. १०१ नानाकर्माणि नाना निर्वचनानि.
निर्ऋतिः; निर्ऋति शब्दाच्चे दोन अर्थ; १०२ य ई चकार०; परित्राजक;
नैरुक्त; माता; योनिः. १०३ पुढील खंडांतील ऋचेचें निदान; शाकपूणि;
१०४ अयं स०; १०५ वत्रिः; वर्षेण० आदत्ते. १०६ हिरण्यं. अन्तरिक्षं; १०७
समुद्रः; समुद्र शब्दाच्या दोन अर्थासंबंधी भेद; १०७व १०८ शंतनु व देवापि ह्यांचा
इतिहास; तत्संबंधी वर्षकामसूक्त; १०९ आर्षिषेणो०; आर्षिषेणः; सेना; पुत्रः; ऋषिः;
११० औपमन्यव; तत् यत् एनान्०; देवापिः; १११ उत्तरः; अधरः; अधः.
११२ यदेवापिः०; शंतनुः; पुरोहितः; ११३ बृहस्पति हा ब्रह्मा. द्युलोक व आदित्य
यांची समान नामें. ११४ आदित्यः; सूर्यमादितेयम्. ११५ आदित्या०; प्र स
मित्रो०; ११६ अथा वयं०; व्रतं. ११७ स्वरः; पृश्निः; ११८ नाकः; न वै०;
११९ गौः; विष्टप. १२० नमः. १२१ रश्मिः; रश्मिगणांतील पहिली ५
नामें किरण व लगाम अशा दोन अर्थी. दिशः. १२२ काष्ठाः; १२३ अतिष्ठन्ती०;
शरीरं; दीर्घः; तमः; १२४ इन्द्रशत्रुः. १२५ को वृत्रः (नैरुक्त व ऐतिहासिक); मंत्रांत व
ब्राह्मणाग्रंथांत वृत्राचें नांव अहि. १२६ दासपत्नी०; १२७ दासः; अहिः; पणिः;
१२८ वणिकः; बिलं; वृत्रः; यत् अवृणोत्०; यद् अवर्तत०; यद् अवर्धत०. रात्रिः.
१२९ उषाः; इदं श्रेष्ठं०; १३० योनिः. १३१ रुशद्वत्सा०; रुशत्; १३२ श्वेत्या;
कृष्णं; १३३ द्यावौ. १३४ अहरः; अहश्च कृष्ण०. १३६ मेघः; उपर व उपल
ह्याच्या आधींची नामें मेघवाचक व पर्वतवाचक होत; उपरः; देवानां माने०;
१३७ प्रथमः; कृतत्रं; अनूपः; १३८ बृवृकं; पुरीषं. १३९ वाक्; सरस्वती देवता
व नदी. १४० इयं शुष्मेभि०; शुष्मं; बिसं; सानु; १४१ पारावतघ्नीं; पारं; अवारं.
उदकं. १४२ नद्यः; नद्या गौण व प्रधान; नद्या व विश्वामित्र ह्यांचा इतिहास; सर्व;
पिजवनः. १४३ रमध्वं०; १४४ ऋतं; मुहूर्तः; ऋतुः; मुहुः; १४५ अभीक्ष्णं; क्षणः;
कालः; मनीषा; कुशिकः. १४६ इन्द्रो अस्मां०; १४७ पाणिः; उर्व्यः; और्णवाभ.

आ ते कारो०. १४९ अश्वनामानि; अष्टौ आदिष्टोपयोजनानि; अश्वः; दधिकाः;
१५० उत स्य०; वाजी; मीवा; १५१ अनुसंतवीवत्; १५२ पन्थाः; अङ्कः.
ज्वलतिकर्माणः; ज्वलतो नामधेयानि.

अध्याय ३ राः—१५३ कर्म; अपत्यं; जनयितुः प्रजा. १५४ परिषद्यं०; अरणः;
रेक्णः; शेषः. १५५ नहि ग्रभाय०; १५६ ओकः. दुहितृदायाद्ये; १५७ पुत्रदायाद्ये;
शासद्वाहि०; दुहिता; १५९ अङ्गादङ्गात्०; अविशेषेण०; स्वायंभुव मनु; न दुहि-
तरः इत्येके; तस्मात्पुमान्०; तस्मात् स्त्रियं०; स्त्रीणां दानविक्रयाति सर्गाः विद्यन्ते
न पुंसः; १६० शुनःशेषाची कथा. अभ्रातृमतीवादः इत्येके; अभ्रातर इव०. १६१
अभ्रातेव०; १६२ गर्तः; दक्षिणेंतील आचार; गर्तः; १६३ श्मशानं; श्म; शरीरं;
श्मश्रु; लोम; न उपरस्य०. १६४ गर्तः; आरोहणो०. १६५ अभ्रातृकायाः उपयम-
नप्रतिषेधः. १६७ जाम्याः रिक्थप्रतिषेधे ऋक्; ज्येष्ठं पुत्रिकायै इत्येके; न जामये०;
जामिः. १६९ मनुष्याः. १७० तदद्य वाचः०; असुराः; १७१ सोः देवान्०;
उर्क. १७२ पञ्चजन कोण? गन्धर्व वगैरे; चार वर्ण वगैरे (औपमन्यव); १७३
निषादः; नैरुक्त. यत्पाञ्चजन्यया विशा; १७४ पञ्च. बाहू. अङ्गुल्यः; १७५
दशावनिभ्यो०; अवनयः; १७६ कक्ष्याः; अर्माश्वः; १७७ धूः. कान्तिकर्माणः.
अस्तिकर्माणः; अन्नं. वलं. १७८ धनं. गोनामानि. क्रध्यतिकर्माणः. क्रोधनामानि. गति-
कर्माणः. क्षिप्रं. अन्तिकं. १७९ संग्रामः; अमीदमेक०; १८० एकः; द्वौ; त्रयः;
चत्वारः; अष्टौ; नव; दश; विंशतिः; १८१ शतं; सइसं; अयुतं नियुतं प्रयुतं; अम्बुदः;
१८२ खलः. १८३ व्याप्तिकर्माणः; आक्षाणः; आपानः. १८४ वधकर्माणः; वियातः.
आखण्डल०; आखण्डलः; तडित् म्हणजे जवळ व वज्र; तडित्; १८५
त्वया वयं०; अम्रः. १८६ तडित् म्हणजे वीज (शाकपूणि); तडित्; १८६
दूरे चित्०. वज्रः; १८७ कुत्सः; औपमन्यव. ऐश्वर्यकर्माणः. ईश्वरनामानि; इनः; १८८
यत्रा सुपर्णा०; सुपर्णाः; धीरः; पाकः; अधिदैवत; अध्यात्म. १९० बहु. ह्रस्वः.
महान्; ववक्षिथ; विवक्षसे. १९१ गृहाः. परिचरण कर्माणः. सुखं; खं. प्रशस्यनामानि.
रूपं. १९२ प्रज्ञानामानि. सत्यं. पश्याति कर्माणः०नामानि. १९३ सर्वपदसाम्ना-
नाय. उपमालक्षण; गार्ग्य. १९४ तनूत्यजेव०; वनर्गू; तस्करः; नैरुक्त. १९६ कुह
स्वित्०; १९७ विधवा; चर्मशिराः; देवरः; १९८ मर्यः; योषा. १९९ यथा
इति कर्मोपमा; यथा वातो०; भ्राजन्तो०; आत्मा यश्मस्य०; आत्मा. २०० अग्निर्न०.

चतुरश्रित्०. २०२ जार आ भगम् ; जारः ; स्वसुर्जारः० ; २०३ भगः. भूतोपमा ;
 मेधोभूतो० ; २०४ मेघः ; पशुः. २०५ रूपोपमा ; हिरण्यरूपः०. तं प्रत्नथा०.
 २०६ अयं ; असौ. सिद्धोपमा ; २०७ वृषलः ; प्रियमेधवदः ; प्रस्कण्वः ; प्राप्रं ; २०८
 भृगुः ; अङ्गिराः ; अङ्गाराः ; अत्रिः ; वैखानसः ; भारद्वाजः. २०९ अर्थोपमा = लुप्तोपमा.
 २१० पूजायाम् ; कुत्सायाम्. शब्दानुकृतिः ; २११ औपमन्यवः ; काकः ; तित्तिरिः ;
 कपिल्ललः ; आ ; सिंहः ; २१२ व्याघ्रः. अर्चतिकर्माणः. मेधावी ; मेधा. स्तोतृनामानि.
 यज्ञः ; नैरुक्तः ; २१३ औपमन्यव. ऋत्विक् ; शाकपूणि. २१४ याच्त्राकर्मणः. दानक-
 र्माणः. अध्येषणाकर्मणः. स्वपितिकर्माणौ. कूपः. स्तेनः ; नैरुक्त. २१५ निर्णीतान्तर्हित-
 नामधेयानि ; निर्णीतं. दूरं. पुराणं. नवं. २१६ द्विशः उत्तराणि नामानि. प्रपित्वे ;
 अर्भीके ; आपित्वे० ; अर्भीके०. २१७ दभ्रं ; अर्भकं ; उपोप० ; २१८ नमो महद्भ्यो०.
 तिरः ; सतः ; तिरश्चित्० ; २१९ पात्रेव०. २२० त्वः ; नेमः ; अर्धः ; पीयति० ;
 २२१ नेमे देवा०. नक्षत्राणि ; नेमानि० ; २२२ ऋक्षाः ; २२३ तृभिः ; अभी य० ;
 पश्यन्तो०. वभ्यः ; सीमिकाः ; उपजिह्विकाः ; २२४ यदच्युप०. २२६ ऊदरं ; तमूर्दरं ;
 ऊदरं ; समिद्धो०. २२७ रम्भः ; आ त्वा० ; पिनाकं ; कृत्तिवासाः०. २२८ ब्रियः ;
 मेनाः ; माः ; अमेनां० ; मास्त्वा०. २२९ शेपः ; वैतसः ; यस्यामुषन्तः० ; त्रिः
 स०. २३० अया एना इति उपदेशस्य ; अया ते० ; एना वो० ; एना पत्या०.
 २३१ स नः सिषक्तु० ; सचस्वा० ; स्वस्ति. २३२ यस्य० अभ्यसेतां ; रेजते०.
 बावापृथिवीनामधेयानि ; कतरा पूर्वा० ; २३३ यावापृथिवीचा महिमा.

अध्याय ४ थाः—२३४ नैघण्टुककाण्डलक्षण. अनेकार्थ शब्द व अनवगत-
 संस्कार ; २३५ ऐकपदिकलक्षण. २३६ जहा (१) ; को नु० ; मर्याः ; मर्यादा.
 २३९ निधा (२) ; पाश्या ; पाशाः ; वयः सुपर्णा० ; चक्षुः. २४० पार्श्वत० ; पार्श्वः ;
 पशुः ; पृष्ठः ; अङ्गः ; श्रोणिः ; २४१ दोः ; शिताम (३) ; शाकपूणि ; तैटीकि ; श्यामं ;
 यकृत् ; २४२ गालवः ; शितिः ; मांसं ; मेदः. २४३ यदिन्द्र० ; चित्रः ; मेहना (४) ;
 अद्रिः ; ते सोमादः ; राधः ; उमौ. २४४ दमूनाः (५) ; मनः ; जुष्टो दमूना० ;
 अतिथिः ; २४५ दुरोणः. २४६ मूषिकाः ; मूषः (६) ; सं मा० ; ऋचेचं निदान ;
 २४८ ब्रह्म इतिहासमिश्रं बगैरे ; २४९ त्रितः. इषिरेण० ; इषिरेण (७) ; २५०
 वासराणि. २५१ कुरुतन (८) . जठरं (९) ; २५२ मरुत्वा० ; वृषभः ; औपमिक ;
 मधु. २५३ तितउ (१०) ; २५४ सक्तुमिव० ; सक्तुः ; भद्रं ; २५५ लक्ष्मीः. शिप्रे

(११). २५७ तत्सूर्यस्य०; मध्या (१२); २५९ पुनः समव्य०. २६१ इन्द्रेण०; २६२ मन्दू (१३). २६३ ईर्मान्तासः०; ईर्मान्तासः (१४); सिलिकं; २६४ शिरः; २६५ शरः; दिव्याः; अत्याः; हंसाः; श्रेणिः; २६६ अस्ति आदित्य-स्तुतिः अश्वस्य; सूर्यादर्श०. कायमानो०; कायमानः (१५). २६७ लोधं०; लोधं (१६). शीरं०; शीरं (१७). कर्नीनकेब०; २७० कन्या; विद्वधे द्रुपदे वगैरे-संबंधाने शाकपूणि व यास्क ह्याची मते; विद्वधे (१८); द्रुपदे (१९); दारु. २७१ सुवास्त्वा अधि०; सुवास्तुः; तुग्व (२०). २७२ कुविन्नं०; नंसन्ते (२१). नसन्त (२२). ये ते मदा०; आहनसः (२३). उपो अदर्शि०; शुन्ध्युः; २७३ षक्षः; २७४ नोधाः; अग्रसत् (२४); अग्र. २७५ ते वाशी०; इष्मिणः (२५); वाशी. २७६ शंसावा०; बाहः (२६); अभिवहनस्तुतिः; २७७ अभिषवणस्तुतिः ऐन्द्री त्वेव शस्यते. २७८ परितक्म्या (२७). सुविते (२८); सुविते मा धाः. २७९ दयतिः (२९); नवेन०; य एक०; दुर्वर्तुः०; दुर्वर्तुः; विद्वद्भुसुः०; २८० इमेसुता०. नू चित् (३०); नू च (३१); अद्या चित्०; नू च०; २८१ रयिः. विद्याम०; दावने (३२); अकूपारस्य (३३); २८३ कच्छपः; कच्छः. शिशीते०; शिशीते (३४); २८४ रक्षः. २८५ अग्निः सुतुकः०; सुतुकः (३५). सुप्रा-यणा०; सुप्रायणाः (३६). देवा नो०; अप्रायुवः (३७). २८६ च्यवनः (३८); युवं च्यवानं०; २८७ युवा. रजः (३९). २८८ हरः (४०). २८९ जुहुरे०; जुहुरे (४१). व्यन्तः (४२); पदं देवस्य०; वीहि०; वीतं०. २९१ त्वामिन्द्र०; क्राणाः (४३). आ तू०; हरिः; वाशीभिः (४४). २९२ स शर्ध०; विषुणस्य (४५); शिश्रं. २९३ आ घा०; जामि (४६). २९५ द्यौर्मै०; पिता (४७); बन्धुः; नामिः; नाभ्या०; ज्ञातिः; उत्तानः. २९८ अथा नः०; शंयोः (४८); २९९ तच्छयो०. अदितिः (४९); ३०० अदितिर्द्यौः०; इति अदितेः विभूतिम् आचष्टे. यमेरिरे०; एरिरे (५०). ३०१ उत सैनं०; वखं; तायुः; नैरुक्तः भरः; नीचैः; उच्चैः; ३०२ जसुरि (५१); श्येनः; ३०३ यूयं. इन्धान०; जरते (५२). ३०४ मन्दी (५३). प्र मन्दिने०. ३०५ गौः (५४); अत्राह०; अपीच्यं. गातुः (५५). ३०७ दंसयः (५६); कुत्साय०. ३०८ स तूताव०; तूताव (५७); अंहितिः; अंहः; अंहः. ३०९ बृहस्पते०; चयसे (५८). ३१० बियत

(५९); समान्या०; समानं; माता; अन्तः. ३११ ऋधक् (६०); ऋधगया०.
३१३ अस्या: (६१); अस्ये (६२); अस्या ऊ०; अजा; दीर्घायुरस्या०; शरद्.
३१७ अस्य वामस्य०; वामस्य; पलितस्य; ३१८ होतुः; अश्वः; आता; ३१९ सप्त.
३२१ सप्तयुञ्जन्ति०; चक्रं; ३२२ नाम; संवत्सरः; ३२३ ग्रीष्मः; वर्षा; हेमन्तः;
हिमं; अनर्वः; ३२४ पञ्चारे०; पञ्चर्तवः०; पठर०; अरा; षट्. द्वादशारं०;
द्वादश प्रघय०; ३२५ मासः; प्रविः. तस्मिन्त्साकं०; ३२६ षष्टिश्च ह०; सप्त
शतानि०; सप्त च वै०.

अध्याय ५ वाः— ३२७ सस्त्रिम०; सस्त्रि (१). वाहिष्ठो०; वाहिष्ठः
(२); नरा; ३२८ दूतः (३). वावशानः (४); सप्त स्वसृ०. वार्य (५);
तद्वायै०. ३२९ अन्धः (६); आमत्रेभिः०; अमत्रं; अमा; पात्रं; ३३० पश्यद०.
असश्चन्ती०; असश्चन्ती (७). ३३२ वनुष्यति: (८); वनुयाम०; दीर्घप्रयज्यु०;
दूढ्यः; पापः. ३३३ तरुष्यति: (९); इन्द्रेण युजा०. भन्दना: (१०); पुरु.
प्रियो०; स भन्दना०. ३३४ अन्येन मदा०; आहनः (११). ३३५ नदः
(१२); नदस्य मा०. न यस्य०; सोमो अक्षाः (१३); अनूपे गोमान्०;
लोपाशः०; शाकपूणि. ३३७ आत्रं (१४); स पतत्री०. ३३८ ऊति: (१५);
आ त्वा रथं०. हासमाने (१६). वम्रकः पद्मि०; पद्मि: (१७). ३३९ ससं न०;
ससं (१८). ३४० द्विता०; द्विता (१९). ३४१ मृगं न०; त्रा: (२०).
३४२ वराहः (२१); वरम् आहारम्०; ३४३ विध्यद्वाराहं०; वराहमिन्द्र०;
३४५ ब्रह्मणस्पति०; परयन् हिरण्य०. स्वसराणि (२२); ३४६ उस्त्रा इव०.
३४७ शर्याः (२३); शरः; शर्याभिर्न०. अर्कः (२४); ३४९ गायन्ति त्वा०;
३५० वंशः. पविः (२५); उत पव्या०; तं मरुतः०. ३५१ धन्व (२७);
तिरो धन्वा०. ३५२ सिनं (२८); येन स्मा०. इत्या (२९). ३५३ सचा (३०);
वसुभिः०. ३५४ चिदसि मनासि; चित् (३१). ३५६ आ (३२); अध्र
आँ०. सुम्रं (३३); असे द्यम्न०. ३५७ पवित्रं (३४); येन देवाः०; गभस्ति-
पूतो०; ३५८ शतपवित्राः०; अग्निः पवित्रं०. ३५९ तोदः (३५); पुरु त्वा०;
अरिः; यत् अन्यदेवत्याः० अवक्ष्यत्. ३६० स्वश्चा: (३६); आजुह्वानो०. ३६१
शिपिविष्टः (३७); विष्णुः (३८); शिपिविष्ट कुत्सितार्थी (औपमन्यव);

किमिच्छे विष्णोः; ३६२ वर्षः. ३६४ प्र तत्ते०. ३६५ आघृणिः (३९);
 आघृणे०. पृथुज्रयाः (४०); ३६६ पृथुज्रया०. अग्निं नरोः; दीधितयः;
 अरणी; ३६७ अययु (४१). एकया प्रतिधा०; काणुका (४२); ३६८ व
 ३६९ त्रिंशत् सरासि संबंधी नैरुक्त व याज्ञिक; यमक्षिति०; यथा देवा०.
 अग्निगुः (४३); अग्निगो०; ३७१ तुभ्यं श्रो०; अग्निगव०. ३७२ आङ्गवः
 (४४); एनाङ्गूषेण०. आपान्तमन्यु०; आपान्तमन्युः (४५); ३७३ धुनिः; शिमी;
 ऋजीषं; ३७४ ऋजीषी वज्री; धानाः; बब्धां ते०; बब्धाः; ३७५ ऋचा इन्द्रप्रधान
 व सोमवर्णन गौण असें एक मत; ऋचा उभयप्रधान असें दुसरें. ३७६
 श्मशा (४६); ३७७ अव श्मशा०. उर्वशी (४७); ३७८ अप्सराः;
 अप्सः; शाकपूणि; यदप्सः; अप्सो नाम. ३७९ ऋचेचें निदान; उतासि
 मैत्रा०; द्रप्सः; पुष्करं; ३८० पुष्पं. ३८१ व्युनं (४८); स इत्तमो०. ३८२
 वाजपस्त्यं (४९); सनेम०. वाजगन्ध्यं (५०); अश्याम०. ३८३ गध्यं (५१);
 ऋज्रा०. गधिता (५२); आगधिता०. ३८४ कौरयाणः (५३); पाकस्थामा०.
 तौरयाणः (५४); स तौरयाण०. अहूयाणः (५५); अनुष्ठया०. ३८५ हर-
 याणः (५६); रजतं०. य आरितः०; आरितः (५७). ३८६ व्रन्दी (५८);
 नि यद्वृणाक्षि०; अत्रदन्त वीळिता; वीळयति० संप्रयुज्येते. निष्पपी (५९);
 पसः; मा नो०. ३८८ तूर्णांशं (६०); तूर्णांशं न०. क्षुम्पं (६१); कदा मर्त०;
 ३८९ अङ्ग. निचुम्पुणः (६२); ३९० पत्नीवन्तः०. ३९१ अवभृथ०. निचु-
 म्पुण निचुङ्कुण. पदि (६३); सुगुरस्त०; ३९२ मुक्षीजा. ३९३ पादुः (६४);
 आविः स्वः०; बुसं. ३९४ वृकः (६५); अरुणो मास०; मासकृतः अरुणः.
 ३९५ अजोहवी०. ३९६ वृकश्चिदस्य०; उरणः; ऊर्णा. ३९७ शतं मेषान्०.
 जोषवाकं (६६); य इन्द्राग्नी०; ३९८ पत्र. ३९९ कृत्तिः (६७); महीव०;
 उपमार्ये; कृत्तिवासाः०. श्रुतो (६८); स्वं; कृतं न०; ४०१ कितवः. ४०२ समं
 (६९); मा नः समस्य०; ऊर्मिः; नौः. उतो सम०. ४०३ उरुष्या०. नभ-
 न्ताम्०. हविषा०; जारः; पिपतिः; पपुरिः; कुटस्य (७०); चर्षणिः (७१).
 ४०४ शम्बः (७२); उग्रो यः०. केपयः (७३); पृथक् प्रायन्०; पृथक्;
 ४०५ ईर्मः ४०६ एता विश्वा०; तत्तुमा कृषे (७४). ४०७ अंसत्रं (७५);

कवचं; ४०८ प्रीणीताश्वान्०; द्रोणः; आहावः; आवहः; अवतः; ४०९ अश्मचक्रं;
कोशः. ४११ काकुदं (७६); कोकुवा; जिह्वा; तालु; ४१२ लता; सुदेवो असि०.
४१४ बीरिटं (७७); तैटीकि; प्र वावृजे०; सुप्रयाः; ४१५ बीरिटं; उपमार्थे;
४१६ नियुत्वान्; नियुतः. ४१७ अच्छ (७८); शाकपूणि. ४१८ परि (७९).
ईम् (८०). सीम् (८१). ४२० एनं (८२); एनां (८३). ४२२ सृणिः
(८४); अङ्कुशः; नेदीय इत्०.

अध्याय ६ वाः—४२४ त्वमग्र०; आशुशुक्षणिः (१); क्षणिः; शुक्;
पञ्चम्यर्थे० वाक्यसंयोगः; शुचिः; नैरुक्त. ४२५ इन्द्र आशा०; ४२६ आशाः (२).
काशिः (३); सुष्टिः; इमे चिदिन्द्र०; रोदसी; ४२७ रोधः; कूलं; लोष्ठः. अहस्त-
मिन्द्र०; कुणारुं (४). ४२८ अलातृणो०; अलातृणः (५); वलः; व्रजः;
बाणीः. ४२९ उद्वृह०; ४३० मूलं; अग्रं; सलदकं (६); नैरुक्त; ४३१ तृभिः;
हेतिः. त्वं चिदिस्था०; कल्पयं (७). वितुहः (८); वया इव०. ४३२ वीरुधः
(९); वीरुधः०. नक्षदामं (१०); नक्षदामं०. अस्कृधोयुः (११); कृधुः; ४३३
यो अस्कृधो०. निशृम्भाः (१२); आजासः०. ४३४ वृबदुक्थं (१३); वृब-
दुक्थं०. ऋदूदरः (१४); ऋदूदरेण०. ४३५ ऋदूपे (१५). पुलुकामः (१६);
पुलुकामो०. असिन्वती (१७); असिन्वती०. कपना (१८); मोषथा०.
४३६ भाऊजीकः (१९). धूमकेतुः०. रुजानाः (२०); सं रुजाना०. ४३७
जूर्णिः (२१); क्षिप्ता०. ४३८ परि ग्रंस०; ओमना (२२). उपलप्रक्षिणी (२३);
४३९ कारुरहं०; कारुः; ४४० ततः; नना. ४४१ आसीन ऊर्ध्वा०; उपसि
(२४). प्रकलविद् (२५); दुर्मितासः०. ४४२ अन्यर्थयञ्वा (२६);
सिषक्ति पृषा०. ४४३ ईक्षे (२७); ईक्षे हि०. क्षोणस्य (२८); महः क्षोणस्या०.
अस्मे (२९); अस्मे ते०; ४४४ अस्मे यातं०; अस्मे समाने०; अस्मे प्र यन्धि०;
अस्मे आरा०; ऊर्व इव०; ४४५ अस्मे धत्त०. पायः (३०); श्येनो न०; आ
चष्ट०; देवानां पाथ०. सवीमनि (३१); देवस्य वयं०. ४४६ सप्रथाः (३२);
त्वमेमे०. ४४७ विद्यानि (३३); विद्यथानि प्र०. ४४८ भ्रायन्त०; श्रायन्तः
(३४); उपमार्थे; ४५० ओजः. आशीः (३५); ४५१ इन्द्राय०; सा मे सत्या०.
यदा ते०; अजीगः (३६). ४५२ मूरा अमूर०; मूराः; अमूरः (३७). ४५३

शशमानः (३८); यो वां०. दवा देवाच्या कृपा (३९); ४५४ कृप्. अश्वं हि०;
 विजामातुः (४०); ४५५ जामाता; ४५६ स्यालः; नैदान; लाजाः; स्यं; शूर्प.
 ओमासः (४१). ४५७ सोमानं०; सोनानं (४२); ४५८ कक्षीवान्; औशिजः;
 उशीक्. ४५९ इन्द्रासोमो०; अघं; तपुः; चरुः; ४६० क्रव्यं; नैरुक्त; अनवायं
 (४३); ४६१ किमीदिने (४४); पिशुनः. ४६२ कृणुष्व पाजः०; पाजः;
 प्रसितिः; अमवान् (४५); इमेन; ४६३ तृष्णी. ४६४ यस्ते गर्भो०; अमीवा (४६);
 क्रिमिः. ४६५ अतिक्रामन्तो०; दुरितानि (४७). अष्वा (४८); अप्वपरेहि.
 अमतिः (४९); ऊर्ध्वा यस्या०. ४६६ श्रुष्टी (५०); ताँ अध्वर०; नासत्यौ;
 और्णवाभ; आप्रायण; ४६७ पुरन्धिः (५१); इमाम् नु०. रुशत् (५२); ४६८
 समिद्धस्य०. अस्ति हि वः०; ४६९ रिशादसः (५३); आप्यं. सुदत्रः (५४);
 त्वष्टा सुदत्रो०. सुविदत्रः (५५); आग्ने याहि०. आनुषक् (५६); स्तृणन्ति०.
 तुर्वणिः (५७); स तुर्वणि०. ४७१ गिर्वणाः (५८); जुष्टं०. अमूर्ते सूर्ते०;
 असूर्ते सूर्ते (५९). अम्यक्सा०; अम्यक् (६०). ४७३ यादृश्मिन्०; यादृश्मिन् (६१).
 उस्त्रः पितेव०; जारयायि (६२). प्र वो अच्छा०; ४७४ अग्रिया (६३).
 अद्वीदिन्द्र०; चनः (६४). ४७५ तं मेदस्तः०; पचता (६५). पुरोळा०. ४७६
 शुरुधः (६६); ऋतत्य हि०. अमिनः (६७); अमिनः सहोभिः. मरुतो०;
 जज्जतीः (६८). अप्रतिष्कृतः (६९); असभ्यम०. ४७७ शाशदानः (७०);
 प्र स्वां०. सुप्रः (७१); सुप्रकर०; करस्त्रौ. सुशिप्रं (७२); वाजे सुशिप्र०. ४७८
 शिप्रे; हनुः; नासिका; वि ष्यस्व०; ४७९ धेना. ४८० रंसु (७३); स चित्रेण०.
 द्विबर्हाः (७४); उत द्विबर्हा०. ४८१ अक्रः (७५); अक्रो न०. उराणः (७६);
 दूत ईयसे०. स्तिपाः (७७); वृषा सिन्धूनां०. ४८२ स्तिपाः (७८); स नः
 स्तिपा०. जवारुः (७९); अग्ने रुप०. जरूथं (८०); जरूथं हन्०. ४८३
 कुलिशः (८१); स्कन्धांसीव०; स्कन्धः. तुञ्जः (८२); तुञ्जेतुञ्जे०. ४८४
 बर्हणा (८३); बृहच्छ्रवा०. यो असौ०; प्रंसः; ४८५ ऊधः; ततनुष्टिं (८४);
 ४८६ कवासखः. न्याविध्य०; इलीविशस्य (८५). ४८७ अस्मा इदु०;
 कियोधाः (८६). ४८८ भूमिः (८७); भूमिर०. विष्पितः (८८); पारं नो०.
 तन्नस्तुरीप०; तुरीपं (८९). ४८९ रास्पी; रास्पिनः (९०); रास्पिनस्यायोः

४९० ऋक्षतिः (९१). ऋजुनीती (९२); ऋजुनीती०. ४९१ प्रतद्वसू (९३);
 हरी इन्द्र०. ४९२ हिनोता नो०; हिनोत (९४); शकटं. ४९४ चोष्क्यमाण०;
 चोष्क्यमाणः (९५). एधमानद्वि०; चोष्क्यते (९६). ४९५ सुमत् (९७);
 उप प्रागात्०. ४९६ दिविष्टिषु (९८); स्थूरं राधः०; स्थूरं; ४९७ कुरुङ्गः;
 कुरुः; क्रूरं; कुलं. दूतः (९९). जिवतिः (१००); भूमि पर्जन्या०. ४९८
 अमत्रः (१०१); महान् अमत्रो०. स्तवे वज्री०; ऋचीषमः (१०२). ४९९
 अनर्शरातिं (१०३); अश्लीलं; अनर्शराति०. अनर्वा (१०४); अनर्वाणं०;
 मन्द्रजिह्वं. ५०० असामि (१०५); सामि; असाम्योजो०. मा त्वा०; ५०१ गल्दा
 (१०६); आ त्वा०. ५०२ न पापासो०; जह्वः (१०७). ५०३ बकुरः (१०८);
 यवं वृके०; वृकः; लाङ्गलं; ५०४ लाङ्गलं; दस्ता. ५०५ बेकनाटाः (१०९);
 इन्द्रो विश्वान्०. ५०६ जीवान्नो०; अभिधेतन (११०); ऋचेचं निदान; ५०७
 मत्स्याः; जालं. अंहुः (१११); अंहुरणं; ५०८ कृष्णचू०; सप्त मर्यादाः०.
 ५०९ बतो बतासि०; बतः (११२); ५१० लिबुजा; व्रततिः. वाताप्यं (११३);
 ५११ पुनानो०. वने न०; चाकन् (११४); वायः; शाकल्य. ५१२ रथर्यतिः
 (११५); एष देवो०. ५१३ धेनुं०; असक्रा (११६). आधवः (११७);
 मतीनां च०. ५१४ अनवव्रवः (११८); विजेष०. अरायि काणे०; काणः;
 औपमन्यवः ५१५ कणः; विकटः; औपमन्यवः सदान्वे (११९); शिश्मिष्ठः (१२०);
 बिठं; भारद्वाज व कालकर्णी. ५१७ पराशरः (१२१); पराशरः शत०; इन्द्रो०.
 क्रिविर्दती (१२२); ५१८ यत्रा वो०. करुळती (१२३); वामं वामं०. ५१९
 दनो विश०; दनः (१२४). ५२० अवीरामिव०; शारारुः (१२५). इदं युः
 (१२६); अश्वयुर्गव्यू०. ५२१ किं ते कृष्णन्ति०; कीकटाः (१२७); ५२२
 मगन्दः; प्रमगन्दः; पण्डकः; नीचाशाखः; शाखा; आणिः. ५२३ बुन्दः (१२८);
 तुविक्षं ते०; तुविक्षः; ५२४ ऋदूषः; ऋदूषुधा. ५२५ निराविध्य०. ५२६ वृन्दं
 (१२९); वृन्दारकः. अयं यो०; किः (१३०). ५२८ उल्लं (१३१); महत्तदुल्लं०.
 ऋवीसं (१३२); हिमेनाग्निं०; ५२९ गणः; गुणः; अश्विनोः रूपम्.

अध्याय ७ वाः— ५३० दैवतलक्षणः; देवतोपपरीक्षा; मंत्राची देवता कशी
 ओळखणें ? ५३१ त्रिविधाः ऋचः; परोक्षकृताः; प्रत्यक्षकृताः; आध्यात्मिक्यः. परोक्ष-
 कृत ऋचांचें लक्षण; इन्द्रो दिव०; इन्द्रमिदं०; ५३२ इन्द्रेणैते०; इन्द्राय साम०;

नेन्द्रात्०; इन्द्रस्य नु०; इन्द्रे कामा०. प्रत्यक्षकृतऋचांचें लक्षण; ५३३ त्वमिन्द्र०; वि न इन्द्र०; मा चिदन्यत्०; कण्वा आभि०; उप प्रेत०. आध्यात्मिक ऋचांचें लक्षण; इन्द्रः वैकुण्ठः; लवसूक्तम्; वागाम्भृणीयम्. ५३४ परोक्षकृत व प्रत्यक्षकृत ऋचांची संख्या अतिशय; आध्यात्मिकांची थोडी. काहीं ऋचांत स्तुतिच असतें; इन्द्रस्य नु०. काहींत फक्त आशी असते; सुचक्षाः अहम्०; आशी यजुर्मतांत व यज्ञांत फार. ५३५ शपथामिशापी; अद्या मुरीय०; अधा स०. कस्यचिद्भावस्य आचिख्यासा; न मृत्यु०; तम आसीत्०. परिदेवना; सुदेवो अद्य०; न वि जानामि०. निंदा व प्रशंसा; केवलाघो०; भोजस्येदं०. ५३६ अक्षसूक्तांत द्यूतनिंदा व कृषिप्रशंसा. ज्यांत देवता सांगितली नाहीं अशा मंत्रांतील देवता ओळखण्याविषयी मते. ५३८ अदेवतांची देवताप्रमाणें स्तुति; जशी अश्व वगैरेंची व उखळमुसळ वगैरे जोडप्यांची; ह्या वरील आक्षेप व त्यांचें निरसन; ५४० सर्व वस्तू देवतांची व सर्व देव एका आत्म्याची रूपें होत. देवता तीनच (नैरुक्त); अग्नी पृथिवी वरील, वायु किंवा इन्द्र अंतरिक्षांतील, सूर्य बुलुकांतील; ऐश्वर्यामुळें या तिघांचीं अनेक नावें; ५४१ किंवा निरनिराळ्या कर्मांमुळें निरनिराळीं नावें. देवता भिन्न कारण स्तुति व नावें भिन्न; देवता तीनच ह्या विधानाचें खंडण; देवताबहुत्वचें खरें; एकत्व सापेक्ष; सस्थानैकत्व व संभोगैकत्व; ५४२ नरराष्ट्राप्रमाणें. देवतांच्या आकाराविषयी विचार; देव मनुष्याकार; ५४३ कारण सचेतनाप्रमाणें त्यांची स्तुति व नावें; मनुष्याप्रमाणें देवतांना शरीरावयव; ऋष्या त०; यत्संगृभणा०; त्याचप्रमाणें उपभोग्य वस्तू; आ द्वाभ्यां०; कल्याणीर्जाया०; त्याचप्रमाणें कर्मे; अद्वीन्द्र०; आ श्रुत्कर्ण०. ५४४ मनुष्याकाराचें खंडन; अदेवतांचीही स्तुति केली आहे; अभिक्रन्दन्ति०; सुखं रथं०; होतुश्चित्०. ५४५ देवता साकार व निराकार किंवा निराकार असून कर्माकरिता साकार; ह्या म्हणण्याला इतिहास वगैरेंचा आधार. तीन देवतांच्या उपभोग्य वस्तु (भक्ति) व सहचरदेवता. ५४६ अग्नीच्या उपभोग्य वस्तु पृथिवी वगैरे; पृथ्वीवरील देवगण व स्त्रिया; हवि नेणें, देवांना आणणें व दृष्टिसंबंधाचें सर्व काहीं अग्नीचें कर्म; ५४७ अग्नीचे संस्तविक देव; आग्नावैष्णव व आग्नापौष्ण हवि असतो, स्तुति नसते; अग्नि व पूषा ह्यांची विभक्तस्तुति; ५४८ पूषा त्वेत०; तिसऱ्या पादाची देवता पूषा कीं अग्नि? सुविदत्रम्. ५४९ इन्द्राच्या उपभोग्य वस्तु अंतरिक्ष वगैरे; ५५० पाऊस पाडणें, वृत्रवध व सर्व बलकृति हें इन्द्राचें कर्म; अंतरिक्षांतील देवगण व स्त्रिया; संस्तविक देव. सूर्याच्या उपभोग्य वस्तु व सहचर देव; ५५१ किरणांनीं जल घेणें व राखून ठेवणें आणि चलनबलन हें सर्व सूर्याचें कर्म; संस्तविक देव. इतर उपभोग्य वस्तूंचा वर दिलेल्या ह्या तीन स्थानव्यूहांत अंतर्भाव. ५५३ मन्त्राः; छन्दः; यजुः; साम; ५५४ नैदान; गायत्री; गायतो०; उष्णिक्; उष्णीषं; ५५५ ककुम्भ; कुन्जः; अनुष्टुभ्; गायत्रीम्०; बृहती; पङ्क्तिः; त्रिष्टुभ्; ५५६ यत् त्रिरस्तोभत्०; जगती; जलगल्थ०; विराट्;

पिपीलिका. ५५७ इति इमाः० निपातभाजः. ५५८ निघट्टंत देवताचीं सर्व विशेषणे
न घालता जी रूढ झालीं असतील तेवढींच घालावीत. ५५९ अग्निः; स्थौलाष्टीवि;
शाकपूणि. ५६० अग्निमीळे०; ५६१ देवः; यो देवः सा देवता; होतारं; और्णवाभ.
५६२ अग्निः पूर्वे०. ५६३ पृथिवीवरील अग्नीखेरीज अंतरिक्षातील मध्यमाला व द्युलोकां-
तील सूर्यालाही अग्नि म्हणतात; अभिप्रवन्त०; समनं; ५६५ समुद्रादूर्भि०; सम-
द्राद्धि०; अग्निः सर्वाः देवताः; इन्द्रं मित्रं०; दिव्यः; गरुत्मान्. ५६६ सूक्तभाक्
व हविर्भाक् असाच अग्नि मुख्य, इतर गौण. जातवेदाः; ५६७ यत्तत् जातः०;
तस्मात् सर्वान्०; प्र नूनं०; ५६८ जातवेदस तृच एकच वगैरे. पृथिवीवरील अग्नी-
खेरीज इंद्र व सूर्य यांनाही जातवेदस् म्हणतात; अभिप्रवन्त०; उदु त्यं०; सूक्तभाक्
व हविर्भाक् अग्निच जातवेदस् वगैरे. वैश्वानरः; ५६९ विश्वानरः; वैश्वानरस्य०.
५७० वैश्वानर म्हणजे इंद्र (आचार्य); प्र नू महित्वं०; वृषभस्य; पूरवः; दस्युः.
वैश्वानर म्हणजे आदित्य (पूर्वयाज्ञिक); ५७१ रोह व प्रत्यवरोह; अग्निमारुतशस्त्र
व वैश्वानरीय सूक्त; ५७२ वैश्वानरीय पुरोडाश द्वादशकपाल; असौ वै आदित्यः०;
निविद् सौर्यवैश्वानरी; आ यो द्यां०; ५७३ छान्दोमिकसूक्त सौर्यवैश्वानरीय; दिवि
पृष्टो०; हविष्पान्तीय सूक्त सौर्यवैश्वानरीय. वैश्वानर म्हणजे अग्नीच (शाकपूणि);
५७४ मध्यम व उत्तम हे विश्वानर; त्यांच्यापासून जन्मलेला अग्नि वैश्वानर; ५७५
वैश्वानर सूर्याहून भिन्न; सूक्तांत भग वगैरेना वैश्वानर म्हटले नाही; ५७६ वैश्वानराला
तुं उगवतोस वगैरे कोठेही म्हटले नाही; अग्निःसूक्तांतच वैश्वानर शब्द आढळतो व
वैश्वानरालाच तुं जाळतोस वगैरे म्हटले आहे; अग्नि पाऊस पाडतो अशा ऋचाही आहेत
म्हणून वैश्वानर मध्यम नव्हे; समानमेतत्०; ५७७ कृष्णं नियानं०; हरयः; घृतं;
५७८ अग्निर्वा इतो०; ५७९ रोहात् प्रत्यवरोह वगैरेचे खंडन; ५८० बहुभाक्ति-
वादीनि ब्राह्मणानि; यो विद्भ्यो०; जमदग्निभिः०; जमदग्नयः; ५८१ हविष्पान्त०.
५८२ अपामुपस्थे०; महिषाः; ऋग्मियं; विवस्वान्; परावतः; ५८३ मातरिश्वा. पुढील
ऋचांत अग्नीला सर्व ठिकाणी ठेवून ऋषि त्याची स्तुति करतो; मूर्धा ह्रवो०; मूर्धा;
५८४ तूर्णिः. ५८५ स्तोमेन हि०; त्रेधाभाव व शाकपूणि; यदस्य दिवि०. ५८६
अग्नीकृत्य स्तौति; आदित्यीकृत्य स्तौति. ५८७ यदेदेन०; मिथुनौ. ५९० यत्रा
वदेते०. ५९१ यावन्मात्रं०; प्रतीकं; उपमानस्य संप्रत्यर्थे प्रयोगः. होतृजप
अग्निवैश्वानरीय; देव सवितर०; सवितारं. ५९२ सूक्तभाक् व हविर्भाक् अग्नीच
वैश्वानर वगैरे.

अध्याय ८ वाः— ५९४ द्रविणं; द्रविणोदाः०. ५९५ को द्रविणोदाः? इन्द्र (क्रांष्टुकि); ओजसो०; ५९६ यो अश्मनो०; ऋतुयाज व इन्द्रपान; ५९७ द्रविणोदाः पिबतु०. अग्नि (शाकपूणि); देवा अग्नि०; सहसः पुत्रम् वगैरे; ५९८ ऋषीणां पुत्रो०; इन्द्रपानं भक्तिमात्रं यथा वायव्यानि सोमपात्राणि; सोमं पिब०. ५९९ मेघन्तु०; धिष्ण्यः; धिषणा; वनस्पतिः; वनं. ६०१ आप्रियः; आप्रीमि०. इध्मः; समिद्धो०; ६०२ यज्ञेध्म (कात्यक्य); अग्नि (शाकपूणि). ६०३ तनूनपात्; नपात्; अग्नि (शाकपूणि); ६०५ तनूनपात्०. ६०६ नराशंसः; यज्ञ (कात्यक्य); अग्नि (शाकपूणि); ६०७ नराशंसस्य०; सोमं च इतराणि च। तान्त्राणि च आवापिकानि च इति वा. ६०८ इलः; आजुह्वान०; ६०९ यहः. बर्हिः; ६१० प्राचीनं०; वरीयः; ६११ स्योनं. द्वारः; ६१२ व्यचस्वती०; ऊरुः; विश्वमिन्वाः; गृहद्वारः इति कात्यक्यः। अग्निः इति शाकपूणिः. ६१३ उषासानक्ता; नक्ता; ६१५ आ सुष्वयन्ती०; ६१८ उपाके; शुक्रं; पेशः. ६२० दैव्या होतारा; देवाचे होते अग्नि व मध्यमः; दैव्या होतारा०. ६२१ तिष्ठो देवीः; आ नो यज्ञं०; भारती. ६२२ त्वष्टा; नैरुक्तः; ६२३ य इमे; ६२४ माध्यमिकः अग्निः इति शाकपूणिः. आविष्ट्यो०; आविः; चारुः ६२५ जिह्मः; ऊर्ध्वः; ६२६ उभे मृणजे चावापृथिवी किंवा अहोरात्र किंवा अरणी; सिंह. ६२८ उपावसृज०. कः वनस्पतिः? यूष (कात्यक्य); अग्नि (शाकपूणि); ६२९ अञ्जन्ति०; ६३० अग्निः इति शाकपूणिः. देवेभ्यो०; ६३१ रजिष्ठैः. ६३२ वनस्पते०. ६३५ स्वाहाकृतयः; स्वाहा; ६३८ सद्यो जातो०. ६३९ किदेवताः प्रयाजानुयाजाः? आग्नेयाः; प्रयाजान्मे०; तव प्रयाजा०. ६४१ आग्नेयाः०; छंदांसि०; ऋतवो०; प्राणाः वै०; आत्मा०. आग्नेया इति तु स्थितिः. ६४२ यस्यै देवतायै०. ६४२ एकादश आप्रीसूक्तानि। वासिष्ठम् आत्रेयं गार्ग्यमदम् इति नाराशंसवन्ति। मैघातिथं दैर्घतमसं प्रैषिकम् इति उभयवन्ति। अतः अन्यानि तनूनपात्वन्ति.

अध्याय ९ वाः— ६४७ पृथिव्यायतनानि सत्त्वानि. अश्वो वोढ्वा०; सुखं; वारि. ६४९ मा नो०; आयुः; ऋभुक्षाः; सप्तेः. ६५० शकुनिः; कनिक्रद०; आवाजाप्रमाणं नांव; ६५१ मङ्गलं; नैरुक्त. ६५२ गृत्समदं अभिववाशे; भद्रं वद०; गृत्समदः; गृत्सः. मण्डकाः; वैयाकरण; मण्डः. ६५३ संवत्सरं०; ऋचैचें निदान. ६५४ उप पुवद०. अक्षाः; प्रावेपा०; ६५५ हरिणं; ६५६ सुह्रः; इषीका; विभीदकः; जागृविः; ६५७ सूक्ताचें निदान. ६५८ प्रावाणः; प्रैते०; अद्रयः; श्लोकः; घोषः.

६६० नाराशंसमंत्रलक्षण. अमन्दान्०; बालः; ६६१ मनीषया; अर्तः. ६६२ यज्ञामुल्ले राजाचो व राजामुल्ले युद्धोपकरणाची स्तुति रथः; ६६३ वनस्पते०. दुन्दुभिः; ६६४ उपश्वासय०. इषुभिः; ६६५ बह्वीनां०; सङ्काः. ६६८ हस्तघ्नः; अहिरिव०; पुमान्. अभीशवः; ६७१ रथे तिष्ठन्०. ६७३ धनुः; धन्वना०; ६७४ समदः. ष्या; ६७५ वक्ष्यन्तीवेदा०. ६७७ इषुः; सुपर्ण०; मृगः. ६७९ कशा; ६८० आ जङ्गन्ति०; सक्थि; सानु; जघनं. ६८३ उलूखलं; उरु मे०; ६८४ यच्चिद्वि०. ६८५ वृषभः; न्यक्रन्द०; आजिः; ६८६ प्रधनं. ६८७ द्वघणः; इमं तं०; पृतनाण्यं; ६८८ मुद्गलः; भृम्यश्चः. ६८९ पितुः; पितुं नु०; तविषी; त्रितः. ६९० नद्यः; इमं मे०; समस्तार्थः; एकपदनिरुक्तं; ६९१ गङ्गा; यमुना; सरस्वती; सरः; श्रुतद्री; इरावती परूष्णी इति आहुः; परूष्णी; ६९३ असिक्नी; मरुद्वृषाः सर्वाः नद्यः; आर्जीकीया = विपाट्; पाशा अस्यां०; विपाट् = उरुजिरा; सुषोमा = सिन्धुः. आपः; ६९४ आपो हि०. ६९६ ओषधयः; ६९७ या ओषधीः०; बभ्रूणां; धामानि ह्याचे तीन अर्थ पण येथे जन्मानि एवढाच; ६९७ सप्तशतं पुरुषस्य मर्मणाम्. ६९९ आ रात्रि०. ७०० अरण्यानी; अरण्यं; अरण्यान्य०; इवः परिभयार्थे. ७०३ श्रद्धा; ७०४ श्रद्धयाग्निः०. ७०७ पृथिवी; स्योना०; ऋक्षरः; कण्टकः. ७०९ अष्वा; अमीषां०. ७१० अग्रायी; इहेन्द्राणी०. अष्टौ द्वन्द्वानि. मुमलं. ७११ आयजी०. ७१३ इविर्धाने; आ वामुपस्थ०. ७१५ द्यावा नः पृथिवी०. ७१६ विपाट्छुतुश्चौ; प्र पर्वता०. ७१९ आर्त्नी; ७२० ते आचरन्ती०. ७२४ शुनामीरौ; शुनः; सीरः; ७२५ शुनासीरा०. देवी जोष्टी; कात्यक्य; देवी जोष्टी०. ७२६ देवी ऊर्जाहुती; कात्यक्य; ७२७ देवी ऊर्जाहुती०.

अध्याय १० वाः— ७२९ मध्यस्थानाः देवताः; वायुः; स्यौळाष्टीवि; वायवा०; ७३० कम० अवक्षयत्; ७३१ आसस्त्राणासः०; श्रवः; ७३२ इन्द्रप्रधाना। नैघण्टुकं वायुकर्म। उभयप्रधाना. ७३५ वरुणः; नीचीनवारं०; कवन्धः; कवन्धं. ७३९ तमू शु०. ७४२ रुद्रः; यदरुदत्० (काठक); यदरोदीत्० (हारिद्रविक); ७४३ इमा रुद्राय०; ७४८ तिग्मं; आयुधं; या ते०; दिशुत्. ७५३ अग्निः अपि रुद्रः उच्यते; जराबाध०. ७५६ इन्द्रः; ७५७ तत् यत्०; ७५८ आप्रायण; औपमन्यव; ७५९ अदर्द०; उत्सः; ७६२ यो जात०. ७६५ पर्जन्यः; ७६६ वि वृक्षान्०. ७६७

बृहस्पतिः; अश्वपिनद्धं०; चमसः. ७६८ ब्रह्मणस्पतिः; अश्मास्य०; अवतं. ७७०
 क्षेत्रं; क्षेत्रस्य पतिना०; ७७१ क्षेत्रस्य पते०; ७७२ 'जामि' संबंधी मते; हिरण्य-
 रूपः०; मण्डूका इव०. ७७४ वास्तोष्पतिः; वास्तु; अमीवहा०; शेवः; शिवं; ७७५
 यद् यद् रूपं० भवति; रूपंरूपं०. ७७८ वाचस्पतिः; पुनरेहि०. ७७९ अपां नपात्;
 यो अनिधमो०. ७८१ यमः; परेयिवासं०; ७८२ प्रवतः; उद्वतः; निवतः; ७८५ अग्नि
 हाही यमः; सेनेव०; द्विपदाः; ७८६ यमाविहेह०; ७८७ तत्प्रधानाः० भवन्ति;
 तृतीयोऽग्नि०. ७९४ मित्रः; ७९५ मित्रो जनान्०; कृष्टयः. ७९७ कः; ७९८
 हिरण्यगर्भः०; गर्भः; यदा हि स्त्री० गर्भो भवति. ७९९ सरस्वान्; ये ते०. ८००
 विश्वकर्मा; विश्वकर्मा०; ८०४ विश्वकर्माचा इतिहासः; ८०७ विश्वकर्मन्०. ८०९
 तार्क्ष्यः; ८१० त्यम् बु०; ८१३ सद्यश्चिद्यः०. ८१५ मन्युः; ८१६ त्वया मन्यो०
 ८१८ आ दधिक्राः०; मधु. ८२० सविता०; अतुर्ते; समुद्रं. ८२३ आदित्योऽपि
 सविता उच्यते; ८२४ हिरण्यस्तूपः०; हिरण्यस्तूपः; स्तूपः. ८२७ देवस्त्वष्टा०;
 अस्तुः. ८२९ वातः; वात आ०. ८३० अग्निः; प्रति त्यं०; ८३१
 अभि त्वा०. वेनः; ८३२ अयं वेन०; जरायुः; शिशुः. ८३५ असुनीतिः; ८३६
 असुनीते०; मा रधाम०. ८३८ ऋतस्य०. ८४० इन्दुः; ८४१ प्र तद्रोच्येयं०;
 ८४४ अभ्यासे० शीलम्; परुच्छेपः; इति इमानि० अनुक्रान्तानि; अहविर्भाक् देवता.
 ८४५ प्रजापतिः; प्रजापते०. ८४६ अब्जा०; बुध्नं. ८४८ मा नोऽहिर्बुध्न्यो०.
 ८४९ एकः सुपर्णः०. ८५० पुक्कुरवाः; समास्मिन्०; माः.

अध्याय ११ वाः— ८५३ आदाय श्येनो०; सहस्रसाग्यं; अयुतं सोमभक्षाः;
 ८५५ श्येनं मृणजे इन्द्र. सोमः; ८५६ स्वादिष्ट्या०. पुढील ऋचा सोमसंबंधाने
 किंवा चंद्रासंबंधाने; सोमं मन्यते०; ८५७ वृषासुतम् असोमम् आह; यजुःसुतम्
 असोमम् आह. पुढील ऋचा सोम किंवा चंद्रासंबंधाने; ८५८ यत्वा०; नाराशंसान्
 अभिप्रेत्य। पूर्वपक्षापरपक्षौ इति वा. ८६० चन्द्रमाः; चन्द्रः; चन्द्रनं; चारुः; ८६२
 नवोनवो०; पूर्वपक्षादिम् अभिप्रेत्य; अपरपक्षान्तम् अभिप्रेत्य; आदित्यदैवतो द्वितीयः
 पादः; अर्धमासेष्याम् अभिप्रेत्य. ८६४ मृत्युः; शतबलाक्ष मौद्गल्यः; ८६५ परं
 मृत्यो०. ८६६ त्वेषमिस्था०. विश्वानरः; ८६८ प्र वो महे०; नृम्णं; कम् अव-
 क्ष्यत्; ८७१ उदु ज्योति०. ८७२ धाता; धाता ददातु०. ८७३ विधाता;
 सोमस्य०; कलशः; कलिः; कलाः. ८७४ मध्यस्थानाः देवगणाः; मरुतः; ८७५ आ

विद्युन्मद्भिः; स्वर्कैः. ८७७ आ रुद्रासः; तृष्णक्; उदन्त्युः. ८७९ ऋभवः; ८८०
विष्टी शमीः; ८८२ सुधन्वाचे मुलगे; वाज व ऋभु ह्यांची बहुवचनी उदाहरणें
आहेत पण विश्वन्ची नाहीत; बहुवचनी ऋभु व चमस ह्याविषयी पुष्कळ ऋचा आहेत.
८८३ आदित्यरमयः ऋभवः; अगोह्यस्यः; अगोह्यः. अङ्गिरसः; ८८५ विरूपासः.
८८७ पितरः; उदीरतामवरः; ८८९ यम मध्यम लोकचा म्हणून पितर मध्यम
लोकचे. अथर्वणः; ८९० अङ्गिरसोः; नवग्वाः. ८९२ अङ्गिरस हे मध्यम लोकां-
तील देवगण (नैरुक्त); पण ते पितर होत अस पुराणें म्हणतात. ऋषयः; सूर्य-
स्येव. ८९३ आप्याः; ८९४ स्तुषेय्यं. ८९६ मध्यस्थानाः स्त्रियः; अदितिः;
दक्षस्यः; ८९७ हविष्मान्; अर्यमा; ८९९ अदितेर्दक्षोः; अदितीपासून दक्ष व
दक्षापासून अदिती हें कसें? ९०२ अग्नीलाही अदिति म्हटलें आहे; यस्यै त्वम्;
आगः; एनः; किल्बिषं. ९०५ सरमा; किमिच्छन्तीः; जगुरिः; परितक्म्या; तक्म;
रसा; ९०७ सरमेचा इतिहास. ९१० सरस्वती; पावकाः; ९११ महो अर्णः; ९१२
सरस्वती = माध्यमिका वाक्. ९१३ यद्वाक्; यत् पृथिवीं हरन्ति इति वा; ९१४
देवीं वाचः; पशवः व्यक्तवाचश्च अव्यक्तवाचश्च. ९१५ अनुमति व राका देवपत्नी
(नैरुक्त); दोन प्रकारच्या पौर्णिमा (याज्ञिक); या पूर्वाः; अनुमतिः; ९१६
अन्विदः. ९१७ राका; राकामहं; सूची. ९१९ सिनीवाळी व कुहू देवपत्नी
(नैरुक्त); दोन प्रकारच्या अमावस्या (याज्ञिक); या पूर्वाः. सिनीवाळी; वालं;
९२० सिनिवालिः; स्तुकः; स्वसा. ९२२ कुहूः; कुहूमहं. ९२३
अन्यम् पुः; ९२४ यमी व यम यांचें आख्यान. उर्वशी; विद्युन्नः. ९२७ पृथिवी;
बळित्थाः; खिद्रं. ९२९ इन्द्राणी; इन्द्राणीः; ९३० नाहमिन्द्राणि. ९३१
गौरीः; गौरः; ९३२ गौरीर्मिमायः; एकपदी नवपदी; व्योमन्; ९३५ तस्याः
समुद्राः. ९३६ गौरमीमेः; वाक् एषा माध्यमिका; घर्मधुक् इति याज्ञिकाः.
९४० धेनुः; उप ह्येः; श्रेष्ठं सवम. ९४२ अन्याः; स्रयवसाद्; ९४३ हिंक्रण्वती.
९४५ पथ्या; स्वस्तिः; स्वस्तिरिद्धिः. अपोषाः; अनः; ९५० एतदस्या. ९५१
अभि न इळा. रोदसी; रथं नु.

अध्याय १२ वाः— ९५६ शुस्थानाः देवताः. अश्विनौ; और्णवाम; कौ
अश्विनौ? ऐतिहासिक; तयोः कालः; तमोभागो मध्यमः। ज्योतिर्भागः आदित्यः. ९५७
वसातिषुः; असंस्तवेन अर्धर्षः; वासात्योः; ९५८ इहेहः; ९६२ प्रातर्युजाः;
९६३ प्रातर्यजध्वः; तस्मिन् अन्याः देवताः ओप्यन्ते. ९६५ उषाः; उषस्तच्चित्रः;

९६६ एता उ त्या०; एमीदेष्टा०; गावः; अरुषीः; मातरः. ९६८ सूर्या = विशिष्ट
 अवस्थेत असलेली उषा; सुकिंशुकं०; सुकिंशुकं; शल्मलिः; किंशुकं; शल्मलिः;
 ९७० सविता सूर्या०. ९७१ वृषाकपायी; वृषाकपायी = विशिष्ट
 अवस्थेत असलेली उषा; वृषाकपायि०; स्नुषा; उक्षा. ९७३ सरण्यू; अपागूह०;
 दोन मिथुन म्हणजे इंद्र व विशुत् (नैरुक्त); ९७४ यम आणि यमी (ऐतिहासिक);
 सरण्यूचा इतिहास; ९७५ त्वष्टा दुहित्रे०; सरण्यू म्हणजे रात्र व विषस्वान् म्हणजे
 आदित्य. ९७७ सवितुः कालः; विश्वा रूपाणि०; कविः; ९७९ अधोरामः
 सावित्रः; अधोरामः; अग्निं चित्वा०; रामा रमणाय०; कृकवाकुः सावित्रः;
 कृकवाकुः. ९८१ भगस्य कालः; प्रातर्जितम्०; तुरः; ९८३ अन्धो भगः; प्राशित्र०;
 जनं भगो गच्छति. ९८४ सूर्यः; उदु त्यं०; ९८६ चित्रं देवाना०. ९८७ पूषा;
 शुक्रं ते०; ९९० पथस्पथः०. ९९२ विष्णुः; ९९३ इदं विष्णु०; त्रिधा (शाक-
 पूणि ष और्णवाभ); पांसवः. ९९५ विश्वानरः; विश्वानरस्य०. ९९८ वरुणः;
 ९९९ येना पावक०; भुरण्युः; येना पावक येथें येनचा कोणत्या दर्शक सर्वनामाशीं
 संबंध ? १००० वि द्यामेषि०; १००२ प्रत्यङ् देवानां०. १००४ केशी;
 १००५ केश्यग्नि०; विषं. १००७ एते इतरे ज्योतिषी केशिनी उच्येते; त्रयः केशिनः०.
 १००९ वृषाकपिः; १०१० पुनरेहि०. १०११ यमः; यस्मिन् वृक्षे०; वृक्षः;
 पलाशः. १०१३ अज एकपात्; एकं पादं०; १०१५ पावीरवी०; पविः; पवीरः;
 पवीरवान्; अतितस्थी पवीरवान्; पावीरवी. १०१९ पृथिवी; यदिन्द्राग्नी०.
 १०२० समुद्रः; पवित्रवन्तः०; १०२३ उत नो०. १०२४ दध्यङ्; मनुः;
 यामथर्वा०. १०२६ द्युस्थानाः देवगणाः. आदित्याः; इमा गिर०; घृतस्नुः; अशः.
 १०२९ सप्त ऋषयः०; १०३१ तिर्यग्बिल०. १०३३ देवानां०. १०३५
 विश्वेदेवाः; ओमासश्वर्षणी०; ओमासः; १०३७ वैश्वदेवतृच संबंधाने शाकपूणीचें व
 यास्काचें मत. १०३८ साध्याः; यज्ञेन यज्ञ०; अग्निः पशुः०; १०४० साध्य
 द्युस्थानदेवगण. वसवः; वसु तीनही लोकचे; १०४१ सुगा वो०; १०४२ जमया
 अत्र०; जमयाः. १०४५ वाजिनः; शं नो०; स्वर्काः. १०४७ देवानां पत्नी०;
 १०४९ उत ग्रा०; इन्द्राणी; अग्रायी; अश्विनी; राट्; रोदसी; वरुणानी.

अध्याय १३ वाः — १०५२ अतिस्तुतयः; अग्नेः; त्वमग्ने०. वरुणस्य; नहि
 त्वदारो०. इन्द्रस्य; १०५३ यत् द्याव०. आदित्यस्य; १०५५ यदुदञ्चो०; मृगः;

आदित्यश्मानीं; १०५७ वि हि सोतो०; मत्सखा. १०५९ अश्विनोः; सृण्वेव०; नैतोशं. १०६२ सोमस्य; तरत्स०. यज्ञस्य; १०६३ चत्वारि शृङ्गा०; १०६७ स्वर्गन्तो०. १०६८ वाचः; चत्वारि वाक्०; गुहा; तुरीयं. १०६९ कतमानि तानि चत्वारि पदानि ? आर्षम्; १०७० वैयाकरणाः; याज्ञिकाः; नैरुक्ताः; १०७१ आत्मप्रवादाः; सा वै वाक्०. अक्षरस्य; १०७२ ऋचो अक्षरे०; कतमत् तत् एतत् अक्षरम् ? ओम् (शाकपूणि); एतद्ध०; १०७४ अक्षर = आदित्य (शाकपूणीचा पुत्र); १०७६ अक्षरं; अक्षः. १०७७ मन्त्रार्थचिन्ताभ्यूहः; अपि श्रुतितः अपि तर्कतः; न तु पृथक्त्वेन मन्त्राः निर्वक्तव्याः; पारोर्ष्यवित्सु वगैरे; मनुष्याः वै० मन्त्रार्थचिन्ताभ्यूहम् अभ्यूढम्. १०७८ हृदा तष्टेषु०; सखायः; ऊहब्रह्माणः. १०८० सा इयं विद्या श्रुतिमतिबुद्धिः; छन्दःसु शेषाः उपेक्षितव्याः; यां यां देवताम्०.

अध्याय १४ वाः— १०८३ एथपर्यंत दैवतकाण्ड व तदङ्गभूत यज्ञ ह्याचें विवरण झालें; आतां ऊर्ध्वमार्ग गतीचें विवरण. सूर्य आत्मा; पुढील ऋचा महान् आत्म्याविषयी होत; इन्द्रं मित्रं०; अग्निरस्मि०; अहमस्मि०; १०८४ अग्निरस्मि०; १०८७ अहमस्मि०. १०८९ अपश्यं०. १०९१ महान् आत्म्याचें लक्षण; महान् आत्मा त्रिविध. १०९२ क्षेत्रज्ञपृथक्त्वाचें कारण. १०९३ उक्तान्ति व प्रलय. १०९४ ब्रह्माचा दिवस व रात्र; युगसहस्र०. १०९६ शरीरनिर्मिति. १०९७ जशी वासना तसा जन्म. गर्भ व त्याची वाढ; पुरुष, स्त्री, नपुंसक व जुळें कशानें ? १०९९ जन्ममरणाचा फेरा व त्या फेऱ्यातून सुटण्याचा मार्ग. ११०१ शरीरावयवाचें माप. मूत्रपुरीषाचें कारण. ११०२ मृताच्या आत्म्याबरोबर विद्या, कर्म व पूर्वज्ञा जातात. सुखदुःखादि द्वंद्वानीं आत्मा परिवेष्टित असतो. कर्मफलोपभोगानंतर पुनर्जन्म. ११०३ अथ ये हिंसाम् आश्रित्य०. ११०६ जन्मापासून मुक्ति; अथ ये हिंसाम् उत्सृज्य०. ११०८ ह्या दोहोंखेरीज इतर कीकट वगैरेंच्या कोटीला जातात. ब्रह्मज्ञानाची आवश्यकता. न तं विदाथ०. ११०९ ज्ञाता; सखा. ब्रह्मासाक्षात्कार झालेला मनुष्य. १११२-१११५ आत्म्याचीं नांवें. १११६ पुढील ऋचा ब्रह्माविषयी होत. १११६-१७ सोमः पवते०; सोमः; मतीनां; दिवः; पृथिव्याः; अग्नेः; सूर्यः; इन्द्रस्य; विष्णोः; अधिदैवत व आत्मपर अर्थ. १११८-१९ ब्रह्मा देवानां०; देवानां; पदवीः; कवीनां; विप्राणां; ऋषिः; महिषः; मृगाणां; श्येनः; गृध्रः; स्वधितिः; बनानां; अधिदैवत व आत्मपर अर्थ. ११२३ तिस्रो वाच०; अधिदैवत व आत्मपर अर्थ. ११२५ सोमं गावो०; अधिदैवत व आत्मपर अर्थ. ११२६-२७ अक्रान् समुद्रा०; व्योमन्; अधिदैवत व आत्मपर अर्थ. ११२८ महत्तत्सोमो०; इंदु म्हणजे आत्मा व आदित्य. ११२९-३० विधुं दद्राणं०; विधुं; दद्राणं; अधिदैवत व आत्मपर

अर्थ. ११३१ साकंजानां०; अधिदैवत व आत्मपर अर्थ. ११३३ स्त्रियः सती०; आत्मपर अर्थ. ११३६-३७ समाधिगर्भाः०; अधिदैवत व आत्मपर अर्थ. ११३८ न वि जानामि०; अयम् आदित्यः । अयम् आत्मा. ११४० अपाङ्ग प्राडिति०; अधिदैवत व आत्मपर अर्थ. ११४२ तदिदास०; अधिदैवत व आत्मपर अर्थ. ११४३-४४ को अद्य०; अधिदैवत व आत्मपर अर्थ. ११४७ क ईषते०. ११४८-४९ को अभिमीष्टे०; अधिदैवत व आत्मपर अर्थ. ११५१ त्वमङ्ग०. ११५२ हंसः शुचि०. ११५६ द्वा सुपर्णा०; आत्मपर अर्थ. ११५७ आ याही०. ११५८ विप्रं विप्राऽसो०. ११६० जातवेदसे०; सिधुः. ११६२ इदं ते०. ११६३ त्र्यम्बकं०. ११६५ शतं जीव०. मा ते राधांसि०; अयम् आदित्यः । अयम् आत्मा. ११६६ देवानां नु०; नासदा०; आत्मजिज्ञासा; सर्वभूत जिज्ञासा. ११६७ ब्रह्म शुक्लमसीय. ११६९-७८ निघंटूचे पांच अध्याय. ११७९-९९ निघंटुपरीक्षण; ११७९-८० अध्याय १ ळा; ११८०-८३ अध्याय २ रा; ११८३-८५ अध्याय ३ रा; ११८४।२०-११८५।४ या तीन अध्यायांतीळ दोष; ११८५-८९ अध्याय ४ था; ऐक्यदिक प्रकरणाची मांडणी व तींतील दोष ह्यावर विस्तृत टीका; ११८७ अनेकार्थ शब्द; ११८९ कुरुतन व इदंयुः शब्द घाटण्याचें कारण. ११८९-९४ अध्याय ५ वा; ११८९।२९-११९०।२ ऋचांच्या देवता; ११९०।३-११९१।१६ पृथ्वीवरील देवता व त्यांच्या नावांचा क्रम वगैरेचें विवेचन; ११९१।१७-११९३।३ अंतरिक्षांतील देवता व त्यांच्या नावांचा क्रम वगैरेचें विवेचन. ११९३।३-११९४।८ तुलोकांतील देवता व त्यांच्या नावांचा क्रम वगैरेचें विवेचन. ११९४।८-११९५।६ प्रस्तुत निघंटूचें स्वरूप. ११९५।७-९ निघंटूचीं तीन कांडे व त्यांचीं नांवे. ११९५।१०-२७ निरुक्त १।२० मधील निघंटूहून प्रस्तुत निघंटु भिन्न. ११९६ सायणाचार्य व निघंटु; मॅक्सम्यूलर व विन्टरनिट्झ यांचें मत. निघंटु रचणाऱ्यांचा उद्देश. ११९७-९८ निघंटूचा कर्ता यास्क नव्हे. ११९८ यास्कापुढें असलेला निघंटु; प्रस्तुत निघंटूच्या आधीं इतर निघंटु असवेत. ११९९-१२०४ निरुक्तशास्त्राचे सिद्धांत; ११९९ अर्थनित्यः परीक्षेत; व्युत्पत्ति करण्याचा अनुल्लंघनीय आग्रह (न तु एव न निर्ब्रूयात्); १२०० व्याकरणाचे नियम झुगारून द्यावे (न संस्कारम् आद्रियेत); भिन्न अर्थ भिन्न व्युत्पत्ति; अद्भि, पुष्कर, इन्दु व हिरण्य; १२०१ वर्णागमो वर्णवि-पर्ययश्च वगैरे; निघण्टु, सिकता, प्राबा, प्रीबा; स्तेन, स्तप, स्तुक, १२०२ स्त्री, तायु; रुशत्, रूप, चारु, गौरी, गौर; चित्त, चन्द्र; शुचि, पन्थाः; धातूधातूंत चढाओढ; शरीर, श्मन्, १२०३ सिन्धु; वर्ण, वर्षस्; इन्द्र; उल्लूखल; परोक्षप्रियाः इव हि देवाः प्रत्यक्षद्विषः. अन्न; यज्ञ. संख्यावाचक नामांची व्युत्पत्ति करणें हा केवळ दुराग्रह होय. १२०४ पांखांचीं नांवे धातूंपासून की त्यांच्या शब्दांपासून ह्यासंबंधी औपम-

न्यवाचें मत. मेना, मा. कीकट व प्रमगन्द ह्यांच्या शत्रुत्वदर्शक व्युत्पत्ति. पुरुषेष्ट शब्दाची किल्लसवाणी व्युत्पत्ति. निरुक्तशाखापासून हानि. धातोस्तदर्थतिशयेन योगः; धातूच्या सामान्य अर्थाचा विशिष्ट अर्थात बदल. वैदिक शब्द अर्वाचीन व्याकरण शुद्ध शब्दांचे अपभ्रंश ! वा छन्दांसि सर्वे विधयः भवन्ति. १२०५ लक्षणेमुळे शब्दांचे भिन्नभिन्न अर्थ वसे पद. निरुक्त हें शास्त्र ह्या संज्ञेला पात्र नाही. डॉ. भांडारकर व निरुक्तासिद्धांत. सायणाचार्यकृत निरुक्ताचें लक्षण; १२०६ चनस्; सूर्याया वहतुः प्रागात्; १२०७ सायणाचार्यांनी केलेला निरुक्ताचा उपयोग. निरुक्ताला प्रारंभ. १२०८ अपभ्रंशाला मागचा इतिहास असतो; अपभ्रंशाचें एक कारण सुलभ उच्चार; कुह, कर्त्तव्य, हन्व वगैरे; तव्य प्रत्ययाचें मूळ. शीर; १२०९ अश्रीरा तनूः०. अपभ्रंशाची मराठीतील उदाहरणे. प्राकृतापासून संस्कृत झालें काय ? १२१० खऱ्या व खोट्या व्युत्पत्ति. व्युत्पत्तीला परभाषाचें साहाय्य; अङ्गुलि; ऑरम् (aurum) शब्दाचे अनेक अर्थ; वस्तूंना नावे पडण्याची कारणे; १२११ तांब्याची निरनिराळीं नावे; वस्तूंना नावे पडण्याची कारणे. खरे व खोटे निरुक्तशास्त्र. १२११-१२ शाकटायन व त्याचा उपहास. सुन्दर. १२१३ सुमृत व सायणाचार्य; चाङ् अर्थाला अनुसरून व्युत्पत्ति करणे कधीकधी धोक्याचें. अस्त्रील संबंधाचा सध्याचा वाद. अर्थनित्यः परीक्षेत. नैकपदानि निर्ब्रूयात्. व्युत्पत्तिशास्त्र कठीण आहे. १२१४-३२ ऋग्वेदाचें व्याकरण. देव शब्द दि धातूपासून; त्या धातूची ऋग्वेदात येणारी रूपे. शेष, एव, अश्व वगैरे वप्रत्ययान्त नामें. अद्रिवः शचीवः हरिवः वगैरे संबुद्धीचीं रूपे. कल्याणीः गौरीः प्रमाणें ईकारान्त सर्व स्त्रीलिङ्गी नामें ऋग्वेदकाळीं चालत होती; त्यांचे पाणीनीय संस्कृतांत अवीः लक्ष्मीः वगैरे आढळणारे अवशेष. त्याचप्रमाणें स्त्रीलिङ्गी ऊकारान्त शब्द शुन्ध्युप्रमाणें चालत होते; १२१५ अप्रायुवः ह्याचा यास्क व सायणाचार्य ह्यांनी केलेला भलता अर्थ (ओळी १-११); तनू ह्या स्त्रीलिङ्गी शब्दाचीं ऋग्वेदांत असणारी अशुद्ध रूपे (ओळी १२-२९). सिन्धवः हें षष्ठीचें एकवचन अस्य त्वेषा० अजराः ह्या ऋचेंत आहे; त्याचा सायणाचार्यांनी केलेला भलता अर्थ (ओळी २९-पान १२१६।१९). १२१६ सानु शब्दाचें सानौ प्रमाणें सानवि असेंहि सप्तमीचें एकवचन ऋग्वेदांत आढळतें (ओळी १९-२२). १२१६।२२-१२१७।२९ तुमन्त शब्द. १२१७।३०-१२१८।५ अचीं रूपे. १२१८।६-२६ एहिमायासः ह्याचा सायणाचार्यांनी केलेला अर्थ व खरा अर्थ. १२१८ तच्चें पञ्चमीचें एकवचन तात् व यच्चें यात् हीं रूपे ऋग्वेदांत आढळतात (ओळी ३०-३२). आचीं रूपे (ओळी ३२-३४); ह्यांपैकीं अया ऋग्वेदांत आढळतें. १२१९ स व सा सर्वनामांचे अवशेष सः सा व सस्मिन् हे होत; सस्मिन् शब्दाचें सायणाचार्यांनी केलेलें विवरण (ओळी ४-१४). अ त स य क अशी सर्वनामें एकेकाळीं होती (ओळी १४-१६). क सर्वनामाचें कत्ति. भा. १७९

हे नपुंसकरूप ऋग्वेदांत आढळते (ओळी १९-२२). त्याचप्रमाणे सचें सत् (ओळी २४-३२). सदा शब्दासंबंधाने पाणिनी (ओळी ३२-३४). १२२० क कु व क् ह्याविषयी पाणिनीसूत्रे (ओळी १-६); पण क कि व कु ही भिन्न सर्वनामे होत (ओळी ७ व ८); १२२०।८-१२२१।३ कि; नकि; व माकि; ह्यासंबंधी विवेचन. १२२१।४-१२२२।४ कुह, क व कू ह्यासंबंधी विवेचन. १२२२ ऊधस् व ऊधन्, धर्म व धर्मन्, धनुस् व धन्वन्, जानि ह्यासंबंधी विवेचन (ओळी ५-१५). छन्दाकरिता समासांची वेगळी केलेली पदे (ओळी १६-२४). १२२२।२५-१२२३।२९ आमरद्वसु वगैरे संबंधाने सायणाचार्य व मॅकडोनेल्. १२२३।३०-१२२४।१० कृ, कर, कुर व कुरु अशा चार धातूंचीं रूपे. १२२४।१०-२० दा, दत्, दि आणि धा, धत्, धि ह्यांचीं रूपे. १२२४।२०-१२२६।२७ यम् धातूच्या अप्यामि ह्या किर्यारूपाचा सायणाचार्यांनी केलेला अर्थ व खरा अर्थ. १२२६ धातूंची विकरणरहित रूपे (ओळी २७ व २८). ऋग्वेदांत अभ्यास इव्या त्या धातूला होतो (ओळी २९-३१). १२२६।३१-१२२७।११ दीर्घाभ्यास; जागरूक. १२२७।१३-३३ वा छन्दसि सर्वे विधयः भवन्ति; महाभाष्यकार व दक्षिणायाः, वियूयाः, दाति व अपस्पृधेयाम्. १२२७।३४-१२२८।३४ वाहिष्ठ, सुदत्र, गिर्वणस्, हिनोत, अंहु, दूत, रुशत् हीं रूपे शुद्ध कीं अशुद्ध? १२२९।२-१२३०।२२ पदकार व पदिमायासः, विजामातुः, अवसाय. १२३०।२३-१२३२।३० ऋग्वेदांत उत्तम काव्यकृतीचा केलेला गौरव सूक्त १०।७३ ह्यांत दिसून येतो; लेखनकलेचे ज्ञान; ब्राह्मण, ब्रह्म, मनस्, हृद्, धी व तक्ष ह्यांचे विविष्ट अर्थ. १२३२।३२-१२४२।२१ यास्काची विवरण पद्धति; १२३३ व्युत्पत्ति करण्याचा अनिवार मोह; इति सम-स्तार्थः व अथ एकपदनिरुक्तम्; शब्दांच्या व्युत्पत्ति करणे हा यास्काचा मुख्य उद्देश नसून ऋचांचा अर्थ करणे हा मुख्य उद्देश होता असे डॉ. सरूप म्हणतात. १२३४।१०-२६ ब्राह्मणे वगैरेमुळे शब्दांचे व ऋचांचे भलते अर्थ. १२३४।२६-१२३५।३२ ययाय, चिकित्वाः, दनः, जघन्ति व जिघ्रते ह्यांचे अर्थ करण्यासंबंधाने यास्काची दाडिगई. १२३५।३३-१२३६।२ काही व्युत्पत्तींच्या शेवटी सतः, सत्याः व सतां घाळण्याचा उद्देश. १२३६।३-३१ विशिष्ट रूपांत असलेल्या शब्दांच्या व्युत्पत्ति. १२३६।३२-१२३७।८ गमतीदार व्युत्पत्ति. १२३७।८-१८ अनपेक्षित व्युत्पत्ति. व्युत्पत्तींच्या शेवटी विकल्पदर्शक शब्द न घातल्याने होणारा घोटाळा (ओळी १८-२६). इत्यपि निगमो भवति नंतरचे भाष्य प्रक्षिप्त (ओळी २७-३४). १२३८।१-३१ आमचे व्युत्पत्तिशास्त्र व्याकरणनियमांना धरून आहे ह्या नैरुक्तींच्या विधानाळा व्याकरणांतच असलेला पुरावा; व्याकरणस्य कास्तर्य व न अवैयाकरणाय ह्या शब्दांतला गूढ अर्थ. उणादयो अव्युत्पन्नानि प्रातिपदिकानि (ओळी ३१-३४). १२३९।१-९ भिन्न उच्चार भिन्न व्युत्पत्ति ह्याची उदाहरणे स्याल व शुतुद्रि; ह्या-वरून निरुक्तशास्त्र हे खोटे शास्त्र ठरते. यास्काला ध्वनिशास्त्र चांगले अवगत होते ह्या

डॉ. सरूप्याच्या मताचें खंडन; लोप वगैरेचे नियम यास्काच्या आधींच कित्येक शतकें वैयाकरणांनी तयार केले होते (ओळी १०-२३). १२३९।२४-१२४१।३० तिन्नः एव देवताः ह्या नैरुक्तसिद्धांतामुळे यास्कानें ऋचांचे केलेले ओढाताणीचे अर्थ; ऋचांचे सृष्टिवर्णनपर अर्थही तसेच. १२४१।३१-१२४२।१५ माता, पिता, भ्राता, जार वगैरेचे अस्वाभाविक अर्थ; १२४२ त्याचप्रमाणें वृष, वृषभ व गौ ह्यांचे (ओळी १५-१८). दुर्बोध ऋचांचे न पटणारे अर्थ (ओळी १९-२१). १२४२-४८ यास्काची भाषा; १२४२ हलगर्जीपणा; १२४३ वाचोयुक्ति; १२४४ यास्ककालीन शब्द; विशिष्टार्थी शब्द; १२४५ लिंगभेद; शास्त्रांत एकार्थी शब्द असण्याची आवश्यकता; १२४६ विशिष्ट व्याकरणप्रयोग; दुर्बोध भाषा; यास्ककालीं संस्कृत बोलण्याची भाषा; यास्ककालीं प्राकृत भाषा होत्या कीं नव्हत्या? व्याकरणपरिभाषा; १२४७ समासविग्रह; अपाणिनीय रूपे; उपमेचे पांच प्रकार; अभ्यासे भूयांसम् अर्थ मन्यन्ते. यास्काचा धातुपाठ; पाणिनीया धातुपाठांत नसलेले धातू. १२४८-१२४९।९ पहिला अध्याय प्रक्षिप्त; १२४९।१०-१२५२।५ १३ वा अध्याय प्रक्षिप्त ह्याविषयी अनुकूल व प्रतिकूल विचार; १२५० अध्यायसमाप्तिदर्शक शब्द लेखकाचे असतात; ११ व्या अध्यायानंतरची वृत्ति दुर्गाची नव्हे (डॉ. सरूप). १२५२।६-१२५३।३१ १४ वा अध्याय प्रक्षिप्त कारण त्याच्यावर दुर्गाची वृत्ति नाही वगैरे पुरावा. १२५३।३२-१२५५।१८ महाभाष्यांत निरुक्तांतील काहीं उतारे; त्यांची महाभाष्यांतील भाषा व हल्लीच्या निरुक्तांतील भाषा ह्यामध्ये तुलना. १२५५।१९-२६ महाभाष्यकाराचें निरुक्ताविषयी मत व त्यानें केलेला शाकटायनाचा उपहास. १२५५।२७-१२६५।३० दुर्गाच्या वृत्तीवरून त्याच्यापुढें असलेलें यास्कभाष्य कोणत्या स्थितींत होते ह्याचा ऊहापोह; त्या ऊहापोहावरून हल्लीच्या निरुक्तांत किती प्रक्षिप्तें घातलीं गेलीं ह्याविषयी अनुमान. १२६५।३२-१२६९।६ निरुक्ताचा गुर्जरपाठ व त्यांतील दुर्गाच्या पाठांत नसलेलीं प्रक्षिप्तें. १२६९।७-१२७४।८ महाराष्ट्रपाठ व गुर्जरपाठानंतर घुसडलेली प्रक्षिप्तें; रामायणांतील श्रावणाच्या कथेला अनुसरून ऋतूपे व ऋतूवृद्धा ह्यांच्या महाराष्ट्रपाठांत केलेल्या व्युत्पत्ति (१२७०।२४-३१). १२७४-७५ सायणाचार्यांचा निरुक्तापाठ. १२७५-७८ देवराज व निरुक्त; देवराज; स्कन्द स्वामी व दुर्ग ह्यांचे काल ठरविण्यांत अडचणी. १२७८-८० एषपर्यंत द्वात्रिंशिलेख्या प्रक्षिप्तांशिवाय निरुक्तांत असणारीं आणखी प्रक्षिप्तें. १२८०-८६ बृहदेवता व निरुक्त; बृहदेवतेचा काल. १२८६-९१ दुर्गाची विवरणपद्धति; १२८६ दुर्गाची वृत्ति यास्कभाष्याला भरून असते (ओळी ७-१४); इत्यपि निगमः भवति ह्याच्या आधीं यास्कानें दिलेल्या तुकड्याऐवजीं तो संबंध ऋचेचें विवरण करतो (ओळी १५-१८); १२८६-८७ आशीर्योग्या ह्या स्वतः घालून दिलेल्या उपदेशाला अनुसरून तो पुष्कळ ऋचांतून आशीर्वचन उत्पन्न करतो; १२८७ काहीं ठिकाणीं ऋचांच्या विवरणानंतर तो शब्दांच्या व्युत्पत्ति देतो (ओळी ७-१२);

१२८७-८८ यास्काविषयीच्या अत्यादरामुळे आपले ज्ञान बाजूला ठेवून यास्काच्या म्हणण्याचे तो समर्थन करतो; १२८८ त्याचा गोत्राभिमान (ओळी ३-६); अशुद्धपाठा-मुळे त्याचा झालेला घोटाळा (ओळी ९-१७); १२८८-८९ त्याने केलेले ओढाताणीचे अर्थ; १२८९ त्याचे नांव न देता त्याच्या वृत्तीतून सायणाचार्यांनी घेतलेले उतारे (ओळी २०-२७); १२८९-९० त्याचा बहुश्रुतपणा. १२९० यास्कभाष्यावर टीका छिद्दिगारा उग्र (ओळी ५-७). १२९०-९१ महेश्वराची टीका; बर्बर व दुर्ग वगैरेचा त्याने केलेला निर्देश; त्याने केलेले सृष्टिवर्णनपर ओढाताणीचे अर्थ; त्याच्या टीकेतला काही उपयुक्त भाग. १२९१-९५ यास्कभाष्यात निर्दिष्ट केलेल्या व्यक्ति व व्यक्तिसमूह. व्याकरणशास्त्र यास्काच्या आधी कित्येक शतके परिणतदशेला गेले होते (ओळी ८-१३). निरुक्त आधी की व्याकरण आधी (ओळी १३-१९)? यास्क निरुक्त होता काय (ओळी १९-२४)? निरुक्ताला निरुक्त संज्ञा (ओळी २५-३३). डॉ. बेलवलकर व निरुक्त (ओळी ३३-३४); १२९६ यास्काचे निरुक्त व पाणिनीची अष्टाध्यायी ह्यांचे त्या त्या शास्त्रात स्थान ठरविण्यासंबंधी अडचणी (ओळी १-१२). निरनिराळ्या ग्रंथातून निरुक्तात घेतलेले उतारे; त्यांपैकी काही ग्रंथ सध्या उपलब्ध नाहीत (ओळी १४-३४). यजुर्वेदाच्या निरनिराळ्या शाखांत असलेल्या स्पर्धेमुळे त्या शाखांत असलेले अशुद्ध पाठ; निरुक्तावर तैत्तिरीयशाखेचा परिणाम (ओळी १४-३४). १२९७ डॉ. स्कूल्ड ह्यांचे निघंटु व निरुक्त ह्याविषयी मत (ओळी २-३०). १२९७।३१-१२९८।६ निघंटूच्या दोन प्रकारच्या पोथ्यांमधील भेदाविषयी रोथ व डॉ. स्वरूप ह्यांचे मत; १२९८ शब्दांच्या व्युत्पत्ति देणे हा उद्देश गौण असून ऋचांचा अर्थ करणे हा मुख्य उद्देश होय असे स्कूल्डचे मत (ओळी ६-११). यास्काच्या शाखेविषयी डॉ. भांडारकर व डॉ. गुणे यांचे मत (ओळी १२-२८). डॉ. रोथ व वेदार्थ (ओळी २९-३२). १२९९ माझ्या मते पहिला अध्याय प्रक्षिप्त असल्यामुळे त्याच्यावरून अनुमाने काढणे योग्य नाही (ओळी १-३). निरुक्तातले उत्तम संस्कृत (ओळी ३-५), निरुक्तापासून सूत्रकाळाला प्रारंभ (ओळी ६-१०), निरुक्त व अष्टाध्यायी ह्यांतील व्याकरणपरिभाषा सारखी (ओळी १०-१४), व्याकरण व विवरण ह्या दृष्टीने निरुक्ताचे महत्त्व (ओळी १४-१८) ह्याविषयी प्रो० मॅकडॉनेल ह्यांचे मत. सर्व वेदांगांत निरुक्त पूर्णावस्थेला गेलेले वेदांग असे डॉ. विंटरनिट्झ यांचे मत (ओळी १८-२१). १२९९।२२-१३००।२४ उणादि सूत्रे व निरुक्त ह्यांमधील डॉ. पाठक ह्यांनी केलेली तुलना; १३००।२४-१३०१।१६ त्या दोहोंमधील भेद. १३०१ महाभाष्यकार शाकटायनाचा उपहास करतो तथापि महाभाष्यात निरुक्ताच्या धर्तीवर व्युत्पत्ति केलेल्या आढळतात (ओळी १६-२४). १३०१।२५-१३०२।१७ उणादि सूत्राखेरीज यास्काच्या कालाचा निर्णय करण्याकरिता आणखी पुरावा; १३०२ यास्ककाळाविषयी निरनिराळी मते (ओळी १७-२०); यास्काचा काल ठरविणे कठीण आहे; तथापि त्याच्या पुरातनत्वाविषयी वाद नाही (ओळी २०-२५); यास्काचे वसतिस्थान (ओळी २६-२८). १३०२-१० डॉ. सरूप ह्यांनी इंग्रजीत केलेल्या निरुक्ताच्या

भाषांतराचें समालोचन. १३१०-११ माझ्या हातून घडलेल्या अर्थाच्या चुका. १३११ मीं केलेले ओढाताऱ्यांचे अर्थ (ओळी २९-३२). १३१२-१५ गळलेला मजकूर. १३१५ गाळला पाहिजे असा मजकूर. १३१५-२२ सूची १ ली:— ऋग्वेदांतील अवतरणें; १३२२ इतर ग्रंथांतील अवतरणें; १३२३ अनुपलब्ध अवतरणें. १३२४-३२ सूची २ री:— व्युत्पत्ति. १३३२ व्युत्पत्तीमध्ये न घालतां येण्याजोगे ऐकपदिकांदांतील शब्द. १३३३-४२ सूची ३ री:— शब्दार्थचिकित्सा. १३४२-४८ सूची ४ थी:— ऋचांत आलेल्या ज्या शब्दांचे पर्याय किंवा अर्थ निरुक्तांत दिले आहेत असे शब्द. १३४८-५३ सूची ५ वी:— निरुक्तांतील इतर शब्द. १३५३-५५ सूची ६ वी:— निरुक्तांच्या दैवतकांदांतील देवता. १३५५-६१ सूची ७ वी:— इतर विषय. १३६१-६३ सूची ८ वी:— व्यक्ति, व्यक्तिस्मूह वगैरे. १३६३-६९ शुद्धिपत्र (मूळ निरुक्त); १३६९-८० शुद्धिपत्र (भाषांतर). १३८१-१४०५ विषयानुक्रमणिका

ग्रंथकर्त्याचे इतर लेख

Words in Rgveda discussed in

(1) The Annals of the Bhandarkar Oriental Research Institute.

1 आहनस्	Vol. I	pp.	45-48	28 पुरुष	"	"	216-218
2 विहायस्	"	"	48-50	29 पुरुषसूक्तं	"	"	219-229
3 कृपा	"	"	50-52	30 वसु (= wealth)	"	"	229-241
4 मेहना	"	"	52-53	31 वसवान	"	"	241
5 चित्र	"	"	53-55	32 वसुन्वनं	"	"	241-251
6 सस्त्रिन	"	"	56-57	33 वसु (mass.)	"	"	251
7 माया	Vol. II	pp.	109-116	34 वसवः (= देवाः)	"	"	251-254
8 रोचना	"	"	116-22	35 आदित्याः	"	"	254
9 परावत्	"	"	122-129	36 विश्वदेवाः	"	"	254
10 मयै	"	"	129-133	37 वसवः	"	"	255-256
11 पुरधि	Vol. III	pp.	113-121	38 वसूयुः	"	"	256
12 स्वर and its Compounds	Vol. VIII	pp.	398-410	39 वसूयुः (= to desire wealth)	"	"	256-257
13 अत्रि	"	"	411-418	40 वसुमत्	"	"	257
14 मनु	Vol. IX	pp.	25-32	41 वसुताति	"	"	257
			and 183-185	42 वसुत्ति	"	"	257
15 मनुष्य	"	"	185-187	43 वसोर्वसुता	"	"	258
16 मानुष	"	"	187-190	44 वस्यः	"	"	258
17 मानव	"	"	190-192	45 वस्यान्	"	"	259
18 स्वर	"	"	192	46 वस्य इष्टये	"	"	259
19 दशे	"	"	193-195	47 वसय्यं	"	"	259
20 दशिके	"	"	195	48 वस्वी (= A yielder of riches)	"	"	260
21 दशये	"	"	195	49 इष्ट ये	"	"	260
22 मथ	"	"	186-199	50 वसु in obscure Rks.	"	"	260
23 मातरिश्वन्	"	"	199-201	51 एव	"	"	
24 त्रिवस्वत्	"	"	201-204	52 अमति (= poverty etc)	"	"	
25 Soma &	"	"		53 अमति (= light)	"	"	
the Hawk	"	"	204-208	54 यहु	"	"	
26 वर्तिः	"	"	208-210	55 यङ्ग	"	"	
27 वसु	"	"	210-216	56 यङ्गी	"	"	
				57			

(2) Bombay Branch of the Series, Indra's Enemies Vol. I'

(3) The Indian H'

समीक्षा:

(4) Proceed'

Poona, 1919.

असुरम्

1. P

B

2.

pp. 325-330